





HAROLD B. LEE LIBRARY  
BRIGHAM YOUNG UNIVERSITY  
PROVO, UTAH



sep







ПАРАКЛІТІКН







ML  
3080  
• 078x

# ΠΑΡΑΚΛΗΤΙΚΗ

ΗΤΟΙ


## ΟΚΤΩΗΧΟΣ Η ΜΕΓΑΛΗ

ΠΕΡΙΕΧΟΥΣΑ

ΠΑΣΑΝ ΤΗΝ ΑΝΗΚΟΥΣΑΝ ΑΥΤΗ ΑΚΟΛΟΥΘΙΑΝ


ΜΕΤΑ ΤΩΝ ΕΝ ΤΩ ΤΕΛΕΙ

ΣΥΝΗΘΩΝ ΠΡΟΣΘΗΚΩΝ.



ΕΝ ΡΩΜΗ

1885





M-1  
3080  
x870

ΠΑΡΑΚΛΗΤΙΚΗ

1071

ΟΚΤΩΙΧΟΣ Η ΜΕΤΑΛΛΗ

ΠΕΡΙΕΧΟΜΕΝΑ

ΠΑΡΑΝ ΤΗΝ ΑΝΗΚΟΥΣΑΝ ΑΥΤΗ ΑΚΟΛΟΥΘΙΑ

ΜΕΤΑ ΤΩΝ ΕΝ ΤΩ ΤΕΛΕΙ

ΕΥΑΓΓΕΛΙΟΥ ΠΡΟΒΗΝΤΩΝ



ΕΝ ΡΩΜΗ

1881

# ΠΑΡΑΚΛΗΤΙΚΗ

## ΠΕΡΙΟΔΟΣ ΤΟΥ Α΄ ΗΧΟΥ

ΤΩ ΣΑΒΒΑΤΩ ΕΣΠΕΡΑΣ.

ΕΝ ΤΩ ΜΙΚΡΩ ΕΣΠΕΡΙΝΩ.

Εἰς τὸ, Κύριε, ἐκέκραξα, ἰστώμεν Στίχους δ΄. καὶ ψάλλομεν Στιχηρὰ Ἀναστάσιμα τῆς Ὀκτωήχου γ΄. δευτεροῦντες τὸ α΄. Δόξα... καὶ νῦν, τὸ ἐπόμενον Θεοτοκίον, τὸ Δογματικόν.

Ἦχος α΄.

**Π**αρθενικὴ πανήγυρις σήμερον, \* ἀδελφοί. \* σκιρτάτω ἡ κτίσις, \* χορευέτω ἡ ἀνθρωπότης. \* συνεκάλεσε γὰρ ἡμᾶς \* ἡ ἁγία Θεοτόκος, \* τὸ ἀμόλυντον κειμήλιον τῆς παρθενείας, \* ὁ λογικὸς τοῦ δευτέρου Ἀδάμ Παράδεισος, \* τὸ ἐργαστήριον τῆς ἐνώσεως τῶν δύο φύσεων, \* ἡ πανήγυρις τοῦ σωτηρίου συναλλάγματος, \* ἡ παστὰς, \* ἐν ἧ ὁ Λόγος ἐνυμφεύσατο τὴν σάρκα, \* ἡ ὄντως κούφη νεφέλη, \* ἡ τὸν ἐπὶ τῶν Χερουβὶμ μετὰ σώματος βαστάσασα. \* Ταῖς αὐτῆς ἱκεσίαις, \* Χριστὲ ὁ Θεός, \* σῶσον τὰς ψυχὰς ἡμῶν.

Εἵτα τὸ Φῶς ἱλαρόν, καὶ τὸ Προκείμενον· Ὁ Κύριος ἐβασίλευσε, μετὰ τῶν Στίχων αὐτοῦ. Μετὰ δὲ τὸ Καταξίωσον, κτλ. ψάλλομεν τὸ πρῶτον Στιχηρὸν Ἀναστάσιμον τῶν Ἀποστίχων, καὶ τὰ παρόντα Προσόμοια τῆς Θεοτόκου.

Τῶν οὐρανίων ταγμάτων.

**Στίχ.** Μνησθήσομαι τοῦ ὀνόματός σου.

Δεδοξασμένη ὑπάρχεις \* ἐν γενεαῖς γενεῶν, \* παρθενομῆτορ Κόρη, \* Θεοτόκε Μαρία, \* τοῦ Κόσμου προστασία, \* τεκοῦσα σαρκὶ \* τὸν Υἱὸν τοῦ ἀνάρχου Πατρὸς, \* καὶ συναίδιον Πνεύματι ἀληθῶς. \* ὃν ἱκέτευε σωθῆναι ἡμᾶς.



**Στίχ.** Ἄκουσον, θύγατερ.

Οἱ συνεχόμενοι θλίψουσιν \* ἀδοκῆτοις, ἀγνή, \* σὲ προστασίαν  
μόνην \* κεκτημένοι, Παρθένε, \* βοῶμεν εὐχαρίστως. \* Σῶσον  
ἡμᾶς, \* Παναγία Θεόνυμφε. \* σὺ γὰρ ὑπάρχεις τοῦ Κόσμου κα-  
ταφυγὴ \* καὶ ἀντίληψις τοῦ γένους ἡμῶν.

**Στίχ.** Τὸ πρόσωπόν σου.

Ἀνεκαινίσθη ὁ Κόσμος \* ἐν τῇ κυήσει σου, \* Θεοκυῆτορ Κό-  
ρη, \* τῶν πιστῶν σωτηρία, \* καὶ ἄγρυπνος προστάτις \* τῶν εὐ-  
σεβῶς \* αἰτουμένων σε, ἄχραντε. \* μὴ διαλείπῃς πρεσβεύουσα  
ἐκτενῶς \* ὑπὲρ πάντων τῶν ὑμνούντων σε.

Δόξα... καὶ νῦν. **Δογματικόν.**

Νεφέλην σε φωτὸς αἰδίου, \* Παρθένε, \* ὁ Προφήτης ὠνόμασεν. \*  
ἐν σοὶ γὰρ ὡς ὑετὸς ἐπὶ πόκον \* καταβάς ὁ Λόγος τοῦ Πατρὸς, \*  
καὶ ἐκ σοῦ ἀνατείλας \* τὸν Κόσμον ἐφώτισε, \* τὴν πλάνην κατήρ-  
γησε \* Χριστὸς ὁ Θεὸς ἡμῶν. \* Αὐτὸν ἱκετεύουσα ἐκτενῶς, \* Πα-  
ναγία, \* δεόμεθα, \* μὴ παύσῃ ὑπὲρ ἡμῶν \* τῶν ἀληθῆ Θεοτόκον  
ὁμολογούντων σε.

Νῦν Ἀπολύεις, τὸ Τρισάγιον. τὸ Ἀναστάσιμον Ἀπολυτίκιον,  
καὶ Ἀπόλυσις.

### ΕΝ ΤΩ ΜΕΓΑΛΩ ΕΣΠΕΡΙΝΩ.

Μετὰ τὸν Προοιμιακὸν Ψαλμὸν, καὶ τὸ πρῶτον Κάθισμα τοῦ  
Ψαλτηρίου, εἰς τὸ Κύριε, ἐκέκραξα ἰσθῶμεν Στίχους ι'. καὶ ψάλ-  
λομεν Στιχηρὰ Ἀναστάσιμα ζ'. καὶ τοῦ Ἁγίου τῆς ἡμέρας γ'.  
ἢ δ'. καὶ ε'. εἶπερ ἑορτάζεται ὁ Ἅγιος.

**Στιχηρὰ Ἀναστάσιμα τῆς Ὀκτωήχου.**

**Ἦχος α'.**

**Τ**ὰς ἐσπερινὰς ἡμῶν εὐχὰς \* πρόσδεξαι, Ἅγιε Κύριε, \* καὶ πα-  
ράσχου ἡμῖν \* ἄφεςιν ἀμαρτιῶν. \* ὅτι μόνος εἶ ὁ δεῖξας \* ἐν  
Κόσμῳ τὴν Ἀνάστασιν.

Κυκλώσατε, Λαοὶ, Σιών \* καὶ περιλάβετε αὐτήν, \* καὶ δότε  
δόξαν ἐν αὐτῇ \* τῷ ἀναστάντι ἐκ νεκρῶν. \* ὅτι αὐτός ἐστιν  
ὁ Θεὸς ἡμῶν, \* ὁ λυτρωσάμενος ἡμᾶς \* ἐκ τῶν ἀνομιῶν ἡμῶν.

Δεῦτε, Λαοὶ, ὑμνήσωμεν \* καὶ προσκυνήσωμεν Χριστὸν, \*  
δοξάζοντες αὐτοῦ τὴν ἐκ νεκρῶν Ἀνάστασιν. \* ὅτι αὐτός ἐστιν  
ὁ Θεὸς ἡμῶν, ὁ ἐκ τῆς πλάνης τοῦ ἐχθροῦ \* τὸν Κόσμον λυτρω-  
σάμενος.

**Ἔτερα Στιχηρὰ Ἀνατολικά.**

Εὐφράνθητε, οὐρανοί, \* σαλπίσατε, τὰ θεμέλια τῆς γῆς, \*  
βοήσατε, τὰ ὄρη, εὐφροσύνην. \* ἰδοὺ γὰρ ὁ Ἐμμανουὴλ \* τὰς



ἀμαρτίας ἡμῶν \* τῷ σταυρῷ προσήλωσε, \* καὶ ζωὴν ὁ διδοὺς \* θάνατον ἐνέκρωσε, \* τὸν Ἀδὰμ ἀναστήσας \* ὡς φιλόανθρωπος.

Τὸν σαρκὶ ἐκουσίως \* σταυρωθέντα δι' ἡμᾶς, \* παθόντα καὶ ταφέντα \* καὶ ἀναστάντα ἐκ νεκρῶν \* ὑμνήσωμεν λέγοντες· \* Στήριξον ὀρθοδοξίᾳ \* τὴν Ἐκκλησίαν σου, Χριστέ, \* καὶ εἰρήνευσον τὴν ζωὴν ἡμῶν \* ὡς ἀγαθὸς καὶ φιλόανθρωπος.

Τῷ ζωοδόχῳ σου τάφῳ \* παρεστῶτες οἱ ἀνάξιοι \* δοξολογίαν προσφέρομεν \* τῇ ἀφάτῳ σου εὐσπλαγχνία, \* Χριστέ ὁ Θεὸς ἡμῶν· \* ὅτι σταυρὸν κατεδέξω \* καὶ θάνατον, ἀναμάρτητε, \* ἵνα τῷ Κόσμῳ δωρήσῃ \* τὴν Ἀνάστασιν \* ὡς φιλόανθρωπος.

Τὸν τῷ Πατρὶ συνάναρχον \* καὶ συναίδιον Λόγον, \* τὸν ἐκ παρθενικῆς νηδύος \* προελθόντα ἀφράστως, \* καὶ σταυρὸν καὶ θάνατον \* δι' ἡμᾶς ἐκουσίως καταδεξάμενον, \* καὶ ἀναστάντα ἐν δόξῃ \* ὑμνήσωμεν λέγοντες· \* Ζωοδότα Κύριε, δόξα σοι, \* ὁ Σωτὴρ τῶν ψυχῶν ἡμῶν.

Δόξα, τοῦ Ἀγίου, εἰ ἔστιν ἐορταζόμενος. Καὶ νῦν, τὸ ἐπόμενον Θεοτοκίον· εἰ δὲ μὴ, Δόξα... καὶ νῦν, τὸ αὐτό.

Τὴν παγκόσμιον δόξαν, τὴν ἐξ ἀνθρώπων σπαρεῖσαν, \* καὶ τὸν Δεσπότην τεκοῦσαν, \* τὴν ἐπουράνιον πύλην \* ὑμνήσωμεν, Μαρίαν τὴν Παρθένον, \* τῶν Ἀσωμάτων τὸ ἄσμα, \* καὶ τῶν Πιστῶν τὸ ἐγκαλλώπισμα· \* αὕτη γὰρ ἀνεδείχθη οὐρανός, \* καὶ ναὸς τῆς Θεότητος· \* αὕτη τὸ μεσότειχον τῆς ἔχθρας καθελοῦσα, \* εἰρήνην ἀντεισῆξε, \* καὶ τὸ βασιλεῖον ἠνέωξε. \* Ταύτην οὖν κατέχοντες \* τῆς πίστεως τὴν ἄγκυραν, \* ὑπέρμαχον ἔχομεν \* τὸν ἐξ αὐτῆς τεχθέντα Κύριον. \* Θαρσείτω τοίνυν, \* θαρσείτω Λαὸς τοῦ Θεοῦ· \* καὶ γὰρ αὐτὸς πολεμήσει τοὺς ἐχθροὺς \* ὡς παντοδύναμος.

Μετὰ δὲ τὴν Εἴσοδον καὶ τὸ Φῶς ἱλαρὸν, βαλὼν ὁ ταχθεὶς Μοναχὸς τὴν συνήθη μετάνοιαν τῷ Προεστῶτι, ψάλλει τὸ τῆς ἡμέρας.

Προκείμενον, Ἦχος πλ. β'.

Ὁ Κύριος ἐβασίλευσεν, εὐπρέπειαν ἐνεδύσατο.

Στίχ. Ἐνεδύσατο ὁ Κύριος δύναμιν, καὶ περιεζώσατο.

Στίχ. Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται.

Εἶτα ἡ συνήθης Ἐκτενής, τὸ Καταξίωσον κτλ. καὶ μετὰ τὴν Ἐκφώνησιν, ψάλλομεν τὸ ἰδιόμελον Στιχηρὸν τοῦ Ἀγίου τῆς Μονῆς, λιτανεύοντες ἐν τῷ Νάρθηκι. Μετὰ δὲ τὰς συνήθεις εὐχὰς, εἰσερχόμεθα ἐν τῷ Ναῷ, καὶ ψάλλομεν τὸ Ἀναστάσιμον Στιχηρὸν τῶν Ἀποστίχων.



## Ἦχος α΄.

Τῷ πάθει σου, Χριστέ, \* παθῶν ἡλευθερώθημεν, \* καὶ τῇ Ἀναστάσει σου \* ἐκ φθορᾶς ἐλυτρώθημεν. \* Κύριε, δόξα σοι.

## Ἔτερα Στιχηρὰ κατὰ Ἀλφάβητον.

Ἀγαλλιάσθω ἡ κτίσις, \* οὐρανοὶ εὐφραινέσθωσαν, \* χεῖρας κροτείτω τὰ ἔθνη μετ' εὐφροσύνης. \* Χριστὸς γὰρ ὁ Σωτὴρ ἡμῶν \* τῷ σταυρῷ προσήλωσε \* τὰς ἁμαρτίας ἡμῶν, \* καὶ τὸν θάνατον νεκρώσας \* ζωὴν ἡμῖν ἐδωρήσατο, \* πεπτωκότα τὸν Ἀδάμ \* παγγενῇ ἀναστήσας \* ὡς φιλόανθρωπος.

Βασιλεὺς ὑπάρχων οὐρανοῦ \* καὶ γῆς, ἀκατάληπτε, \* ἐκὼν ἐσταύρωσαι διὰ φιλανθρωπίαν. \* ὁ Ἄδης συναντήσας \* κάτωθεν ἐπικράνθη, \* καὶ δικαίων ψυχαὶ δεξάμεναι \* ἡγαλλιάσαντο. \* Ἀδάμ δὲ \* ἰδὼν σε τὸν Κτίστην \* ἐν τοῖς καταχθονίοις ἀνέστη. \* ὦ τοῦ θαύματος! \* πῶς θανάτου ἐγεύσατο \* ἢ τῶν ἀπάντων ζωῇ; \* ἀλλ' ἢ ὡς ἡβουλήθη, \* κόσμον φωτίσαι \* κραυγάζοντα καὶ λέγοντα. \* Ὁ ἀναστάς ἐκ τῶν νεκρῶν, \* Κύριε, δέξα σοι.

Γυναῖκες μυροφόροι \* μύρα φέρουσαι μετὰ σπουδῆς \* καὶ ὀδυρμοῦ τὸν τάφον σου κατέλαβον. \* καὶ μὴ εὐροῦσαι τὸ ἄχραντον Σῶμά σου, \* παρὰ δὲ τοῦ Ἀγγέλου μαθοῦσαι \* τὸ καινὸν καὶ παράδοξον θαῦμα, \* τοῖς Ἀποστόλοις ἔλεγον. \* Ἀνέστη ὁ Κύριος, \* παρέχων τῷ Κόσμῳ τὸ μέγα ἔλεος.

Δόξα, τοῦ Ἀγίου, εἰ ἔστιν· εἰ δὲ μὴ,

Δόξα... καὶ νῦν. Θεοτοκίον.

Ἰδοὺ πεπλήρωται \* ἡ τοῦ Ἡσαίου προόρρησις. \* Παρθένος γὰρ ἐγέννησας, \* καὶ μετὰ τόκον ὡς πρὸ τόκου διέμεινας. \* Θεὸς γὰρ ἦν ὁ τεχθεὶς, \* διὸ καὶ φύσεις ἐκαινοτόμησεν. \* Ἀλλ', ὦ Θεομητορ, \* ἱκεσίας σῶν δούλων \* σῶ τεμένει προσφερομένας σοι \* μὴ παρίδης. \* ἀλλ' ὡς τὸν Εὐσπλαγχνον \* σαῖς ἀγκάλαις φέρουσα, \* σοῖς οἰκέταις σπλαγχνίσθητι, \* καὶ πρέσβευε σωθῆναι τὰς ψυχὰς ἡμῶν.

## Ἀπολυτίκιον Ἀναστάσιμον.

Τοῦ λίθου σφραγισθέντος \* ὑπὸ τῶν Ἰουδαίων, \* καὶ στρατιωτῶν φυλασσόντων \* τὸ ἄχραντόν σου Σῶμα, \* ἀνέστης τριήμερος, Σωτὴρ, \* δωρούμενος τῷ Κόσμῳ τὴν ζωὴν. \* διὰ τοῦτο αἱ Δυνάμεις \* τῶν οὐρανῶν ἐβόων σοι, ζωοδότα. \* Δόξα τῇ Ἀναστάσει σου, Χριστέ, \* δέξα τῇ Βασιλείᾳ σου, \* δόξα τῇ οἰκονομίᾳ σου, \* μόνε φιλόανθρωπε.

## Θεοτοκίον.

Τοῦ Γαβριὴλ φθεγξαμένου \* σοί, Παρθένε, τὸ Χαῖρε, \* σὺν τῇ φωνῇ ἐσαρκουῦτο \* ὁ τῶν ὅλων Δεσπότης \* ἐν σοὶ τῇ ἁγίᾳ κιβωτῇ, \* ὡς ἔφη ὁ δίκαιος Δαυὶδ. \* ἐδείχθης πλατυτέρα \* τῶν οὐρανῶν, \*

βαστάσασα τὸν Κτίστην σου· \* Δόξα τῷ ἐνοικήσαντι ἐν σοί, \*  
δόξα τῷ προελθόντι ἐκ σοῦ, \* δόξα τῷ ἐλευθερώσαντι ἡμᾶς \* διὰ  
τοῦ τόκου σου.

Καὶ ἡ λοιπὴ Ἀκολουθία τῆς ἀγρυπνίας.

## Τῇ Κυριακῇ

### Εἰς τὸ Μεσονυκτικόν.

Ψάλλομεν τὸν εἰς τὴν ἁγίαν καὶ ζωαρχικὴν Τριάδα Κανόνα,  
οὗ ἡ Ἀκροστιχίς·

Μίαν σε μέλπω τὴν τρισηλίον φύσιν.

Ποίημα Μητροφάνους.

ᾠδὴ α'. Ἦχος α'. Ὁ Εἰρμός.

Σοῦ ἡ τροπαιοῦχος δεξιὰ.

**Μ**ίαν τρισυπόστατον ἀρχὴν \* τὰ Σεραφίμ ἀσιγήτως δοξάζου-  
σιν, \* ἀναρχον, αἰδίων, ποιητικὴν \* ἀπάντων, ἀκατάληπτον, \*  
ἣν καὶ πᾶσα γλῶσσα \* πιστῶς γεραίρει τοῖς ἄσμασιν.

Ἵνα τοῖς ἀνθρώποις ἐνικήν \* τὴν τριλαμπῇ σου δηλώσης Θεό-  
τητα, \* πλάσας πρὶν τὸν ἄνθρωπον, κατὰ τὴν σὴν \* εἰκόνα διε-  
μόρφωσας, \* νοῦν αὐτῷ καὶ λόγον \* καὶ πνεῦμα δοὺς ὡς φιλάν-  
θρωπος.

Ἄνωθεν δεικνὺς μοναδικὸν \* θεαρχικαῖς ἐν τρισὶν ὑποστά-  
σεσι \* κράτος, Πάτερ, ἔφησας τῷ ἰσουργῷ \* Υἱῷ σου καὶ τῷ  
Πνεύματι· \* δεῦτε, καταβάντες \* αὐτῶν τὰς γλώσσας συγχέωμεν.

Θεοτοκίον.

Νοῦς μὲν ὁ ἀγέννητος Πατὴρ \* εἰκονικῶς τοῖς σοφοῖς προη-  
γόρευται, \* Λόγος δὲ συνἀναρχος ὁ συμφυὴς \* Υἱός, καὶ Πνεῦμα  
ἅγιον, \* τὸ ἐν τῇ Παρθένῳ \* τοῦ Λόγου κτίσαν τὴν σάρκωσιν.

ᾠδὴ γ'. Ὁ μόνος εἰδώς.

**Σ**ὺ πάλαι σαφῶς τῷ Ἀβραάμ \* ὡς ὤφθης τρισυπόστατος \*  
μοναδικός τε φύσει Θεότητος, \* θεολογίας τὸ ἀκραιφνέστατον \*  
τυπικῶς ἐνέφηνας· \* καὶ πιστῶς ὑμνοῦμέν σε \* τὸν μονάρχην Θεὸν  
καὶ τρισηλίον.

Ἐκ σοῦ γεννηθεὶς θεοπρεπῶς \* ἀρρέυστως, Πάτερ, ἔλαμψε \*  
φῶς ἐκ φωτός Υἱὸς ἀπαράλλακτος, \* καὶ Πνεῦμα θεῖον φῶς ἐκπε-  
πόρευται· \* καὶ μιᾶς Θεότητος \* αἵγλην τρισυπόστατον \* προσ-  
κυνοῦμεν πιστῶς καὶ δοξάζομεν.

Μονὰς ἡ Τριάς ὑπερφυῶς, \* ἀρρήτως ὑπὲρ ἔννοιαν, \* ταῖς  
νοεραῖς Οὐσίαις δοξάζεται, \* ταῖς τρισαγίαις φωναῖς ἀσίγητον \*



ἐκβώσαις αἶνεσιν· \* αἷς συμφώνως ὑμνεῖται \* καὶ ἡμῖν τρισυπόστατος Κύριος.

**Θεοτοκίον.**

Ἐκ σοῦ χρονικῶς ἄνευ σποράς \* προῆλθεν ὁ ὑπέρχρονος, \* ὁμοιωθεὶς ἡμῖν ὁ ἀνείδεος, \* καὶ μίαν φύσιν καὶ κυριότητα \* τοῦ Πατρὸς ἐδίδαξε \* καὶ Υἱοῦ καὶ Πνεύματος, \* Θεοτόκε· διό σε δοξάζομεν.

**Κάθισμα.** Τὸν τάφον σου, Σωτήρ.

Πατέρα καὶ Υἱὸν \* προσκυνήσωμεν πάντες, \* καὶ Πνεῦμα τὸ εὐθές \* καὶ ἰσότιμον δόξῃ, \* Τριάδα τὴν ἄκτιστον \* καὶ ὑπέρθεον Δύναμιν· \* ἣν δοξαζουσι \* τῶν Ἀσωμάτων αἱ τάξεις, \* ταύτην σήμερον \* καὶ γηγενεῖς μετὰ φόβου \* πιστῶς εὐφημήσωμεν.

Δόξα... καὶ νῦν. **Θεοτοκίον.**

Ὁδηγήσον ἡμᾶς \* ἐν ὁδῷ μετανοίας \* ἐκκλίνοντας αἰεὶ \* πρὸς κακῶν ἀνοδίας, \* καὶ τὸν ὑπεράγαθον \* παροργίζοντας Κύριον, \* ἀπειρόγαμε, \* εὐλογημένη Μαρία, \* καταφύγιον \* ἀπεγνωσμένων ἀνθρώπων, \* Θεοῦ ἐνδιαίτημα.

**Ὤδὴ δ'.** Ὅρος σε τῇ χάριτι.

**Λ**άμψον μοι, \* Θεαρχία τρισηλιε, λάμψεσι \* σῶν θεουργῶν μαρμαρυγῶν, \* τοῖς τῆς καρδίας ὀφθαλμοῖς \* τὸ κάλλος φαντάζεσθαι \* τῆς ὑπὲρ νοῦν \* θεαρχικῆς σου λαμπρότητος \* καὶ φωτουργοῦ καὶ γλυκείας μεθέξεως.

Πρότερον \* οὐρανοὺς ἐστερέωσας, Κύριε, \* καὶ πᾶσαν δύναμιν αὐτῶν \* τῷ Λόγῳ σου τῷ παντουργῷ \* καὶ Πνεύματι στόματος \* τῷ συμφυεῖ, \* μεθ' ὧν δεσπόζεις τοῦ σύμπαντος \* ἐν τριλαμπεῖ μοναρχίᾳ Θεότητος.

Ὡς ἐπλάσας \* κατ' εἰκόνα με σὴν καὶ ὁμοίωσιν, \* θεαρχικῇ, παντουργικῇ \* Τριάς, ἀσύγχυτε Μονάς, \* συνέτισον, φώτισον \* πρὸς τὸ ποιεῖν \* τὸ θέλημα σου τὸ ἅγιον, \* τὸ ἀγαθὸν ἐν ἰσχύϊ καὶ τέλειον.

**Θεοτοκίον.**

Τέτοκας \* τῆς Τριάδος τὸν ἕνα, Πανάχραντε, \* θεαρχικώτατον Υἱὸν, \* σωματωθέντα δι' ἡμᾶς \* ἐκ σοῦ, καὶ αὐγάζοντα \* τοὺς γηγενεῖς \* τῆς τρισηλίου Θεότητος \* τῷ ἀνεσπέρῳ φωτὶ καὶ ταῖς λάμψεσιν.

**Ὤδὴ ε'.** Ὁ φωτίσας \* τῇ ἐλλάμψει.

**III** τὸν πρῶτον \* τῶν Ἀγγέλων ἀμέσως διάκοσμον \* ἀπροσίτοις \* τοῦ σοῦ κάλλους ἀκτῖσιν ἐλλάμπουσα, \* ταῖς σαῖς αἰγλαῖς φώτισον, \* Τριάς ἡ μοναρχικωτάτη, \* τοὺς ὀρθοδόξως σε μέλποντας.

Νῦν ἡ φύσις, \* ἐνικὴ Θεαρχία τρισηλιε, \* ἀνυμνεῖ σε, \* ἣν οὐσίωσας δι' ἀγαθότητα, \* τῶν πταισμάτων λύτρωσιν \* καὶ πειρασμῶν ἐξαιτουμένη \* καὶ τῶν δεινῶν καὶ τῶν θλίψεων.

Τὸν Πατέρα \* καὶ Υἱὸν καὶ τὸ Πνεῦμα τὸ ἅγιον, \* μίαν φύσιν \* καὶ Θεότητα πίστει δοξάζομεν, \* μεριστὴν ἀμέριστον, \* ἓνα Θεὸν τῆς ἀοράτου \* καὶ ὀρωμένης τε κτίσεως.

Θεοτοκίον.

Ῥήσεις πάλαι \* Προφητῶν προδιέργαψαν, Ἀχραντε, \* τὸν σὸν τόκον \* τὸν ἀπόρρητον καὶ ἀνερμήνευτον. \* ὃν ἡμεῖς ἐγνώκαμεν \* μυσταγωγὸν τῆς ἐνιαίας \* καὶ τρισηλίου Θεότητος.

Ῥδὴ ε'. Ἐκύκλωσεν ἡμᾶς.

Ἰσόρροπον τὴν δύναμιν ὡς ἔχουσα, \* Τριάς ἡ ὑπερούσιος, \* ἐν ταυτότητι βουλήσεως Μονάς, \* πέφυκας ἀπλῆ καὶ ἀδιαίρετος. \* Σὺ οὖν ἡμᾶς \* ἐν τῇ δυνάμει \* σοῦ περιφρούρησον. Δίς.

Σὺ πάντας τοὺς αἰῶνας τῇ βουλήσει σου \* ὡς ἀγαθὴ ὑπέστησας \* ἐξ οὐκ ὄντων, ἀκατάληπτε Τριάς, \* εἴτα καὶ τὸν ἄνθρωπον διέπλασας. \* Ἀλλὰ καὶ νῦν \* ἐκ πάσης ῥῦσαι \* μὲ περιστάσεως.

Θεοτοκίον.

Ἡλίου τοῦ ἀδύτου οἶκος γέγονας, \* τοῦ κτίσαντος καὶ τάξαντος \* τοὺς φωστῆρας τοὺς μεγάλους πανσθενῶς, \* ἄχραντε Παρθένε θεονύμφευτε. \* Ἀλλὰ καὶ νῦν \* τῆς τῶν παθῶν με \* ῥῦσαι ζοφώσεως.

Κάθισμα. Τὸν τάφον σου, Σωτήρ.

Τριάδα τὴν σεπτὴν \* καὶ ἀμέριστον φύσιν \* προσώποις ἐν τρισὶ \* τεμνομένην ἀτμήτως \* καὶ μένουσαν ἀμέριστον \* κατ' οὐσίαν Θεότητος, \* προσκυνήσωμεν \* οἱ γηγενεῖς μετὰ φόβου, \* καὶ δοξάσωμεν, \* ὡς Ποιητὴν καὶ Δεσπότην, \* Θεὸν ὑπεράγαθον.

Δόξα... καὶ νῦν. Θεοτοκίον.

Κυβέρνησον, Ἀγνή, \* τὴν ἀθλίαν ψυχὴν μου, \* καὶ οἰκτερον αὐτὴν \* ὑπὸ πλήθους πταισμάτων \* βυθῷ ὀλισθαίνουσιν \* ἀπωλείας, Πανάμωμε. \* καὶ ἐν ᾧ με \* τῇ φοβερᾷ τοῦ θανάτου \* σὺ ἐξάρπασον, \* κατηγορούντων Δαιμόνων, \* καὶ πάσης κολάσεως.

Ῥδὴ ζ'. Σὲ νοητὴν, \* Θεοτόκε.

Λόγε Θεοῦ, \* συμφυὲς ἀπαύγασμα \* τοῦ παντοκράτορος Θεοῦ, \* ὡς ὑπέσχου, τὴν παρὰ σοῦ \* θεουργὸν ἐνοίκησιν \* ποίησον ὡς εὐσπλαγχνος, \* σὺν τῷ Πατρὶ σου καὶ τῷ Πνεύματι, \* καὶ φοβερὸν \* τοῖς Δαίμοσί με δεῖξόν καὶ πάθει. Δίς.

Ἵνα τῆς σῆς \* εὐσπλαγχνίας, Δέσποτα, \* δείξης τὸ πέλαγος ἡμῖν, \* τὸν Υἱὸν σου πρὸς τὴν ἡμῶν \* πέμψας ταπεινότητα, \* αὖθις ἀνεμόρφωσας \* πρὸς τὴν ἀρχαίαν λαμπρότητα. \* Ἀλλὰ καὶ νῦν \* τῷ θείῳ με συνέτισον Πνεύματι.



## Θεοτοκίον.

Ὁ Χερουβιμ \* θρόνῳ ἐποχούμενος \* καὶ τῶν ἀπάντων Βασι-  
λεὺς \* ἐν γαστρὶ σου παρθενικῇ \* ὤκησε, Πανάχραντε, \* πάντας  
ἐκλυτρούμενος \* ἐκ τῆς φθορᾶς ὡς φιλάνθρωπος. \* Ἀλλὰ καὶ νῦν \*  
ταῖς σαῖς πρεσβείαις με περιφρούρησον.

ᾠδὴ ἡ'. Θαύματος ὑπερφυοῦς.

**Ν**εύματι θεουργικῷ, Κύριε, πάντων, \* τρισυπόστατε καὶ παν-  
τοκράτορ, \* οὐρανοὺς ἐξέτεινας ὥτει δέρριν, \* εἶπα καὶ γῆς \*  
ἀπηώρησας τὸ βάθος πανσθενεῖ σου δρακί. \* Διὸ καὶ τοὺς δούλους  
σου κραταίωσον \* τῇ ἀγάπῃ \* καὶ πίστει τῇ σῇ, φιλάνθρωπε, \*  
ἵνα σε ὑμνῶμεν \* εἰς πάντας αἰῶνας. Δίς.

Φώτισον, θεαρχικὸν Φῶς, τοὺς ὑμνοῦντας \* τὸ τρισηλίον φῶς  
τοῖς προσώποις, \* ἐνιαῖον αὐθις δὲ τῇ οὐσίᾳ, \* καὶ πρὸς τὰς σὰς \*  
φωτοδοτίδας ἀκτῖνας ἐπιβλέπειν αἰεί. \* δι' ὧν χορτασθήσομαι τὴν  
δόξαν σου \* τὴν γλυκεῖαν \* καὶ φωτουργὸν καὶ πανόλβιον, \* καὶ  
ὑπερυψῶ σε \* πιστῶς εἰς τοὺς αἰῶνας.

## Θεοτοκίον.

Ὑψωσεν εἰς οὐρανοὺς τὴν τῶν ἀνθρώπων \* προσλαβόμενος φύ-  
σιν ἀτρέπτως \* ὁ Υἱός σου, πάναγνε Θεοτόκε, \* ὑπερβολῇ \*  
ἀγαθότητος ῥυσάμενος τῆς πάλαι φθορᾶς. \* ὧ καὶ εὐχαρίστως  
ἀναμέλπομεν. \* Εὐλογείτω \* ἡ κτίσις πᾶσα τὸν Κύριον, \* καὶ  
ὑπερυψούτω \* εἰς πάντας τοὺς αἰῶνας.

ᾠδὴ θ'. Τύπον \* τῆς ἀγνῆς.

**Σ**ῶσον, \* ὁ Σωτὴρ τῆς κτίσεως \* τῆς αἰσθητῆς καὶ νοουμένης,  
τοὺς δούλους σου \* τῆς τῶν δυσμενῶν ἐπιβουλῆς καὶ κακώσεως, \*  
παναγία Τριάς, ὁμοούσιε, \* καὶ φρούρει τὴν σὴν ποίμνην \* διὰ  
παντὸς ἀνεπιβούλευτον. Δίς.

Ἵνα \* τὸν βυθὸν τὸν ἄπειρον \* τῆς οὐσιώδους δείξης σου ἀγα-  
θότητος, \* δέδωκας ἡμῖν ἐπαγγελίας, τρισηλίε \* καὶ μονάρχα  
Θεὲ παντοδύναμε, \* σωστικὰς τοῖς σοῖς δούλοις, \* ἅς ἐκπληρῶ-  
σαι καταξίωσον.

## Θεοτοκίον.

Νεῦσον \* ταῖς ἡμῶν δεήσεσιν, \* ὁ ἐν τρισὶ θεαρχικαῖς ὑποστά-  
σεσι \* μόνος εἰς Θεὸς ἀληθινὸς πιστευόμενος, \* καὶ παράσχου σοῖς  
δούλοις παράκλησιν, \* πρεσβείαις τῆς ἀχράντου \* καὶ πανυμνήτου  
Θεομήτορος.

**Καὶ τὰ λοιπὰ τοῦ Μεσονυχτικοῦ,  
καὶ Ἀπόλυσις.**



## ΕΙΣ ΤΟΝ ΟΡΘΡΟΝ.

Μετὰ τὸν Ἑξάψαλμον, ψάλλομεν τὸ Θεὸς Κύριος, εἰς Ἦχον α', καὶ τὸ Ἀναστάσιμον Ἀπολυτίκιον δις, τὸ δὲ Θεοτοκίον ἅπαξ. Εἶτα ἡ συνήθης Στιχολογία τοῦ Ψαλτηρίου. Μετὰ δὲ τὴν α'. Στιχολογίαν, ψάλλομεν Καθίσματα Ἀναστάσιμα προσόμοια γ'.

## Ἦχος α'.

**Τ**ὸν τάφον σου, Σωτήρ, \* στρατιῶται τηροῦντες, \* νεκροὶ τῇ Ἀστραπῇ \* τοῦ ἱφθέντος Ἀγγελοῦ \* ἐγένοντο κηρύττοντος \* Γυναῖξί τὴν Ἀνάστασιν. \* Σὲ δοξάζομεν \* τὸν τῆς φθορᾶς καταιρέτην. \* σοὶ προσπίπταμεν \* τῷ ἀναστάντι ἐκ τάφου \* καὶ μόνῳ Θεῷ ἡμῶν.

## Δόξα.

Σταυρῷ προσηλωθεὶς \* ἐκουσίως, Οἰκτίρμον, \* ἐν μνήματι τεθεὶς \* ὡς θνητὸς, Ζωοδότα, \* τὸ κράτος συνέτριψας, \* Δυνατὲ, τῷ θανάτῳ σου. \* σὲ γὰρ ἔφριξαν \* οἱ πυλωροὶ οἱ τοῦ Ἄδου. \* σὺ συνήγειρας \* τοὺς ἀπ' αἰῶνος θανέντας \* ὡς μόνος φιλόανθρωπος.

## Καὶ νῦν. Θεοτοκίον.

Μητέρα σε Θεοῦ \* ἐπιστάμεθα πάντες, \* Παρθένον ἀληθῶς \* καὶ μετὰ τόκον φανεῖσαν, \* οἱ πόθῳ καταφεύγοντες \* πρὸς τὴν σὴν ἀγαθότητα. \* σὲ γὰρ ἔχομεν \* ἁμαρτωλοὶ προστασίαν. \* σὲ κεκτήμεθα \* ἐν πειρασμοῖς σωτηρίαν, \* τὴν μόνην Πανάμωμον.

## Μετὰ τὴν β'. Στιχολογίαν. Καθίσματα.

Τοῦ λίθου σφραγισθέντος.

Γυναῖκες πρὸς τὸ μνήμα \* παρεγένοντο ὄρθρῃαι, \* καὶ ἀγγελικὴν ὀπτασίαν \* θεασάμεναι ἔτρεμον. ὁ τάφος ἐξήστραπτε ζῶην, \* τὸ θαῦμα κατέπληττεν αὐτάς. \* διὰ τοῦτο ἀπελθοῦσαι \* τοῖς Μαθηταῖς ἐκήρυττον τὴν Ἐγερσιν. \* Τὸν Ἄδην ἐσκύλευσε Χριστὸς, \* ὡς μόνος κραταιὸς καὶ δυνατὸς, \* καὶ φθαρέντας συνήγειρε πιστοὺς, \* τὸν τῆς κατακρίσεως \* φόβον λύσας Σταυρῷ.

## Δόξα.

Ἐν τῷ Σταυρῷ προσηλωθεὶς, \* ἡ Ζωὴ τῶν ἀπάντων, \* καὶ ἐν νεκροῖς λογισθεὶς, \* ὁ ἀθάνατος Κύριος, \* ἀνέστης τριήμερος, Σωτήρ, \* καὶ ἡγείρας Ἀδὰμ ἐκ τῆς φθορᾶς. \* διὰ τοῦτο αἱ Δυνάμεις \* τῶν οὐρανῶν ἐβόων σοι, ζωοδότα. \* Δόξα τοῖς σοῖς παθήμασι, Χριστέ. \* δόξα τῇ Ἀναστάσει σου. \* δόξα τῇ συγκαταβάσει σου, \* μόνε φιλόανθρωπε.



Καὶ νῦν. Θεοτοκίον.

Τὸν τάφον σου, Σωτήρ.

Μαρία, τὸ σεπτὸν \* τοῦ Δεσπότης δοχεῖον, \* ἀνάστησον ἡμᾶς \* πεπτωκότας εἰς χάος \* δεινῆς ἀπογνώσεως \* καὶ πταισμάτων καὶ θλίψεων. \* σὺ γὰρ πέφυκας \* ἁμαρτωλῶν σωτηρία, \* καὶ βοήθεια \* καὶ κραταιὰ προστασία, \* καὶ σώζεις τοὺς δούλους σου.

Μετὰ δὲ τὴν Στιγλολογίαν τοῦ Ἀμώμου, ψάλλομεν τὰ Εὐ-  
λογητάρια. Εἴθ' οὕτω, Συναπτὴ μικρά, καὶ ἡ Ὑπακοή.

Ἡ τοῦ Ληστοῦ μετάνοια \* τὸν Παράδεισον ἐσύλησεν, \* ὁ δὲ  
θρῆνος τῶν Μυροφόρων \* τὴν χαρὰν ἐμήνυσεν. \* Ὅτι ἀνέστης,  
Χριστέ ὁ Θεός, \* παρέχων τῷ Κόσμῳ τὸ μέγα ἔλεος.

Οἱ Ἀναβαθμοί. Ἀντίφωνον Α'.

Ἐν τῷ θλίβεσθαί με, \* εἰσάκουσόν μου τῶν ὀδυνῶν, \* Κύριε,  
σοὶ κράζω.

Τοῖς ἐρημικοῖς \* ἄπαυστος ὁ θεὸς πόθος ἐγγίνεται, \* κόσμου  
οὔσι τοῦ ματαίου ἐκτός.

Δόξα... καὶ νῦν.

Ἀγίῳ Πνεύματι \* τιμὴ καὶ δόξα, \* ὥσπερ Πατρὶ, \* πρέπει ἅμα  
καὶ Υἱῷ. \* διὰ τοῦτο ἄσωμεν \* τῇ τριαδικῇ Μονοκρατορίᾳ.

Ἀντίφωνον Β'.

Εἰς τὰ ὄρη τῶν σῶν \* ὑψώσας με νόμων. \* ἀρεταῖς ἐκλάμ-  
πρυνον, \* ὁ Θεός, ἵνα ὑμνῶ σε.

Δεξιᾷ σου χειρὶ \* λαβὼν σὺ, Λόγε, \* φύλαξόν με, φρούρησον, \*  
μὴ πῦρ με φλέξῃ τῆς ἁμαρτίας.

Δόξα... καὶ νῦν.

Ἀγίῳ Πνεύματι \* πᾶσα ἡ κτίσις καινουργεῖται, \* παλινδρο-  
μοῦσα εἰς τὸ πρῶτον. \* ἰσοσθενές γὰρ ἐστὶ Πατρὶ καὶ Λόγῳ.

Ἀντίφωνον Γ'.

Ἐπὶ τοῖς εἰρηκόσι μοι. \* Ὁδεύσομαι \* εἰς αὐλὰς τοῦ Κυρίου. \*  
ἡὺφράνθη μου τὸ πνεῦμα, \* συγχαίρει ἡ καρδία.

Ἐπὶ οἶκον Δαυὶδ \* φόβος μέγας. \* ἐκεῖ γὰρ θρόνων ἐκτεθέντων, \*  
κριθήσονται ἅπασαι \* αἱ φυλαὶ τῆς γῆς καὶ γλῶσσαι.

Δόξα... καὶ νῦν.

Ἀγίῳ Πνεύματι \* τιμὴν, προσκύνησιν, \* δόξαν καὶ κράτος, \*  
ὡς Πατρὶ τε ἄξιον, \* καὶ τῷ Υἱῷ δεῖ προσφέρειν. \* Μονὰς γὰρ  
ἐστὶν ἡ Τριάς \* τῇ φύσει, ἀλλ' οὐ προσώποις.

Προκείμενον.

Νῦν ἀναστήσομαι, λέγει Κύριος, θήσομαι ἐν σωτηρίῳ, παρ-  
ρησιάζομαι ἐν αὐτῷ.

Στίχ. Τὰ λόγια Κυρίου λόγια ἀγνά.

Πᾶσα πνοή. Εὐαγγέλιον Ἑωθινόν, τὸ ἐνδιάτακτον. Εἶτα, Ἀνάστασιν Χριστοῦ θεασάμενοι· καὶ μετὰ τὸν πεντηκοστὸν Ψαλμὸν ψάλλομεν εἰς Ἦχον β΄.

Δόξα.

Ταῖς τῶν Ἀποστόλων \* πρεσβείαις, Ἑλεῆμον, \* ἐξάλειψον τὰ πλήθη \* τῶν ἐμῶν ἐγκλημάτων.

Καὶ νῦν.

Ταῖς τῆς Θεοτόκου \* πρεσβείαις, Ἑλεῆμον, \* ἐξάλειψον τὰ πλήθη \* τῶν ἐμῶν ἐγκλημάτων.

Εἶτα.

Ἐλέησόν με, ὁ Θεός, \* κατὰ τὸ μέγα ἔλεός σου, \* καὶ κατὰ τὸ πλήθος τῶν οἰκτιρμῶν σου \* ἐξάλειψον τὸ ἀνόμημά μου.

Ἦχος β΄.

Ἀναστάς ὁ Ἰησοῦς \* ἀπὸ τοῦ τάφου, \* καθὼς προεῖπεν, \* ἔδωκεν ἡμῖν τὴν αἰώνιον ζωὴν \* καὶ μέγα ἔλεος.

Μετὰ δὲ τὸ Σῶσον, ὁ Θεός, τὸν λαόν σου, καὶ τὴν Ἐκφώνησιν, ἀρχόμεθα τῶν Κανόνων, ποιοῦντες τὸν μὲν Ἀναστάσιμον εἰς δ΄. τὸν Σταυροαναστάσιμον εἰς γ΄. τὸν τῆς Θεοτόκου εἰς γ΄. καὶ τὸν τοῦ Ἀγίου τῆς ἡμέρας εἰς δ΄. εἰ δὲ ἐορτάζεται ὁ Ἅγιος, εἰς ε΄. ἢ ἡ, καταλιμπάνοντες τότε τὸν Σταυροαναστάσιμον Κανόνα.

Κανὼν Ἀναστάσιμος.

Ποίημα Ἰωάννου τοῦ Δαμασκηνοῦ.

Ὤδὴ α΄. Ἦχος α΄. Ὁ Εἰρμός.

» Σοῦ ἡ τροπαιοῦχος δεξιὰ \* θεοπρεπῶς ἐν ἰσχυρί δεδοξασται. \*  
» αὕτη γάρ, Ἀθάνατε, ὡς πανσθενής \* ὑπεναντίους ἔθραυσε, \*  
» τοῖς Ἰσραηλίταις \* ὁδὸν βυθοῦ καινουργήσασα.

Τροπάρια.

Ὁ χερσὶν ἀχράντοις ἐκ χορὸς \* θεουργικῶς κατ' ἀρχὰς διαπλάσας με, \* χεῖρας διεπέταςας ἐν τῷ σταυρῷ, \* ἐκ γῆς ἀνακαλούμενος \* τὸ φθαρέν μου σῶμα, \* ὃ ἐκ Παρθένου προσείληφας.

Νέκρωσιν ὑπέστη δι' ἐμέ \* καὶ τὴν ψυχὴν τῷ θανάτῳ προδίδωσιν \* ὃ ἐμπνεύσει θείᾳ ψυχὴν μοι ἐνθείς. \* καὶ λύσας αἰωνίων δεσμῶν \* καὶ συναναστήσας \* τῇ ἀφθαρσίᾳ ἐδόξασε.

Θεοτοκίον.

Χαῖρε, ἡ τῆς χάριτος πηγὴ. \* χαῖρε, ἡ κλιμαξ καὶ πύλη οὐράνιος. \* χαῖρε, ἡ λυχνία καὶ στάμνος χρυσῇ, \* καὶ ὄρος ἀλατόμητον, \* ἢ τὸν ζωοδότην \* Χριστὸν τῷ Κόσμῳ κυήσασα.



Ὁ Εἰρμός· Χριστὸς γεννᾶται, δοξάσατε.

**Χ**ριστὸς θεοῖ με σαρκούμενος, \* Χριστόν με ἄνυφοῖ ταπεινούμενος, \* Χριστὸς ἀπαθῇ ἐργάζεται, \* πάσχων ὁ Ζωοδότης \* φύσει σαρκός· \* ὅθεν ἀναμέλπω \* χαριστήριον ὥδῃν, \* ὅτι δεδόξασται.

Χριστὸς ὕφοῖ με σταυρούμενος, \* Χριστὸς συνανιστᾷ με νεκρούμενος, \* Χριστὸς μοι ζωὴν χαρίζειται· \* ὅθεν ἐν εὐφροσύνῃ \* χεῖρας κροτῶν, \* ἄδω τῷ Σωτῆρι \* ἐπινίκιον ὥδῃν, \* ὅτι δεδόξασται.

Θεοτοκίον.

Θεόν, Παρθέने, συνέλαβες, \* Χριστόν ἐν παρθενίᾳ δὲ τέτοκας \* ἐκ σοῦ σαρκωθέντα, Πάναγνε, \* ἓνα τῇ ὑποστάσει \* μονογενῇ \* ἐν δυσὶν οὐσίαις \* γνωριζόμενον Υἱόν· \* ὅτι δεδόξασται.

Κανὼν τῆς Ὑπεραγίας Θεοτόκου.

Ὁ Εἰρμός· Σοῦ ἡ τροπαιούχος δεξιᾷ.

**Π**οίαν σοι ἐπάξιον ὥδῃν \* ἡ ἡμετέρα προσοίσει ἀσθένεια, \* εἰ μὴ τὴν χαρμόσυνον, ἣν Γαβριήλ \* ἡμᾶς ἐμυσταγώγησε· \* Χαῖρε, Θεοτόκε, \* παρθέने Μῆτερ ἀνύμφευτε;

Τῇ Ἀειπαρθένῳ καὶ Μητρὶ \* τοῦ Βασιλέως τῶν ἄνω Δυνάμεων \* ἐκ καθαρωτάτης καρδίας, πιστοὶ, \* πνευματικῶς βοήσωμεν· \* Χαῖρε, Θεοτόκε, \* παρθέने Μῆτερ ἀνύμφευτε.

Ἄπειρος ἡ ἄβυσσος τῆς σῆς \* ἀκαταλήπτου κυήσεως, Πάναγνε· \* πίστει ἀδιστάκτῳ οὖν εἰλικρινῶς \* προσφερόμεν σοι λέγοντες· \* Χαῖρε, Θεοτόκε, \* παρθέने Μῆτερ ἀνύμφευτε.

Ὡδὴ γ'. Ὁ Εἰρμός.

» **Ο** μόνος εἰδὼς τῆς τῶν βροτῶν \* οὐσίας τὴν ἀσθένειαν \* καὶ  
 » συμπαθῶς αὐτὴν μορφωσάμενος, \* περιζωσόν με ἐξ ὕψους  
 » δύναμιν, \* τοῦ βράν σοι· Ἄγιος \* ὁ ναὸς ὁ ἐμφυχος \* τῆς  
 » ἀχράντου σου δόξης, φιλόανθρωπε.

Τροπάρια.

Θεὸς μου ὑπάρχων, Ἀγαθὲ, \* πεσόντα κατωκτείρησας, \* καὶ καταβῆναι πρὸς με ἡυδόκησας, \* ἀνύψωτάς με δια σταυρώσεως, \* τοῦ βράν σοι· Ἄγιος, \* ὁ τῆς δόξης Κύριος, \* ἀνείκαστος ἐν ἀγαθότητι.

Ζωὴ ἐνυπόστατος, Χριστέ, \* ὑπάρχων, καὶ φθαρέντα με \* ὡς συμπαθὲς Θεὸς ἐνδυτάμενος, \* εἰς χοῦν θανάτου καταβάς, Δέσποτα, \* τὸ θνητὸν διέρρηξας, \* καὶ νεκροὺς τριήμερος \* ἀναστὰς ἀφθαρσίαν ἡμφίασας.

Θεοτοκίον.

Θεὸν συλλαβοῦσα ἐν γαστρὶ, \* Παρθέने, διὰ Πνεύματος \* τοῦ παναγίου, ἔμεινας ἀφλεκτος· \* ἐπεὶ σὲ βάτος τῷ νομοθέτῃ Μωσῇ, \*

φλεγόμενη ἄκαυστα, \* σαφῶς προεμήνυσε \* τὴν τὸ πῦρ δεξαμένην  
τὸ ἄστεκτον.

**Κανὼν Σταυροῦν.** Τῷ πρὸ τῶν αἰώνων.

**Τ**ῷ ἐπὶ τῶν ὤμων \* τὸ πλανώμενον πρόβατον ἄραντι, \* καὶ  
καθελόντι διὰ ξύλου \* τὴν αὐτοῦ ἁμαρτίαν, \* Χριστῷ τῷ  
Θεῷ βοήσωμεν. \* Ὁ ἀνυψώσας τὸ κέρας ἡμῶν, \* Ἅγιος εἶ, Κύριε.

Τῷ ἀναγαγόντι \* τὸν ποιμένα τὸν μέγαν ἐξ Ἰδοῦ Χριστὸν, \*  
καὶ τῇ αὐτοῦ ιεραρχίᾳ \* διὰ τῶν Ἀποστόλων \* σοφῶς τὰ ἔθνη  
ποιμάναντι, \* ἐν ἀληθείᾳ τῷ θείῳ, πιστοὶ, \* Πνεύματι λατρεύ-  
σωμεν.

**Θεοτοκίον.**

Τῷ ἐκ τῆς Παρθένου \* σαρκωθέντι ἀσπόρως βουλήσει Υἱῷ, \*  
καὶ τὴν τεκοῦσαν μετὰ τόκον \* θεικῇ δυναστείᾳ \* ἄγνην παρθένον  
φυλάξαντι, \* τῷ ἐπὶ πάντων βοῶμεν Θεῷ. \* Ἅγιος εἶ, Κύριε.

**Κανὼν τῆς Θεοτόκου.** Ὁ μόνος εἰδώς.

**Ν**εφέλην σε κούφην ἀψευδῶς, \* Παρθένε, ὀνομάζομεν, \* προφη-  
τικαῖς ἐπόμενοι ῥήσεσιν. \* ἐλήλυθε γὰρ ἐπὶ σοὶ Κύριος, \* κα-  
θελεῖν Αἰγύπτια \* πλάνης χειροποίητα, \* καὶ φωτίσαι τοὺς ταῦτα  
λατρεύοντας.

Σὲ ἐσφραγισμένην ἀληθῶς \* χορὸς Προφητικὸς πηγὴν \* καὶ  
κεκλεισμένην πύλην ὠνόμασε, \* τῆς παρθενίας τῆς σῆς, Πανύμνη-  
τε, \* τηλαυγῶς τὰ σύμβολα \* ἡμῖν διαγράφοντες, \* ἣν ἐφύλαξας  
καὶ μετὰ γέννησιν.

Νοῦν τὸν ὑπερούσιον ἰδεῖν, \* ὡς θέμις, ἀξιούμενος \* ὁ Γαβριήλ,  
Παρθένε πανάμωμε, \* περιχαρῇ σοι φωνὴν ἐκόμισε, \* τὴν τοῦ  
Λόγου σύλληψιν \* ἐμφανῶς μηνύουσαν, \* καὶ τὸν ἄφραστον τόκον  
κηρύττουςαν.

**ᾠδὴ δ'. Ὁ Εἰρμός.**

» **Ο**ρος σε \* τῇ χάριτι τῇ θείᾳ κατὰ σκιον \* προβλεπτικοῖς ὁ  
» Αββακούμ \* κατανοήσας ὀφθαλμοῖς, \* ἐκ σοῦ ἐξελεύσεσθαι \*  
» τοῦ Ἰσραὴλ \* προανεφώνει τὸν Ἅγιον, \* εἰς σωτηρίαν ἡμῶν  
» καὶ ἀνάπλασιν.

**Τροπάρια.**

Τίς οὗτος \* σωτὴρ ὁ ἐξ Ἰδοῦ ἀφικόμενος, \* στεφηφορῶν ἐξ  
ἀκανθῶν \* πεφοινιγμένος τὴν στολὴν, \* ἐν ξύλῳ κρεμάμενος; \*  
Τοῦ Ἰσραὴλ \* ὑπάρχει οὗτος ὁ Ἅγιος, \* εἰς σωτηρίαν ἡμῶν καὶ  
ἀνάπλασιν.

Ἰδετε, \* λαὸς τῶν ἀπειθῶν, καὶ αἰσχύνθητε. \* ὃν ὡς κακοῦρ-  
γον γὰρ ὑμεῖς \* ἀναρτηθῆναι ἐν σταυρῷ \* Πιλάτῳ ᾗτήσασθε \*  
φρενοβλαβῶς, \* θανάτου λύσας τὴν δύναμιν, \* θεοπρεπῶς ἐξανέστη  
τοῦ μνήματος.



## Θεοτοκίον.

Εὐλον σε, \* Παρθένε, τῆς ζωῆς ἐπιστάμεθα. \* οὐ γὰρ τῆς βρώσεως καρπὸς \* θανατηφόρος τοῖς βροτοῖς \* ἐκ σοῦ ἀνεβλάστησεν, \* ἀλλὰ ζωῆς τῆς αἰδίου ἀπόλαυσις, \* εἰς σωτηρίαν ἡμῶν τῶν ὑμνούντων σε.

## Κανὼν Σταυροαν. Ῥάβδος ἐκ τῆς ρίζης.

**Τ**ίς οὗτος ὥραϊος ἐξ Ἑδῶμ, \* καὶ τούτου τὸ ἐρύθημα \* τῶν ἱματίων ἐξ ἀμπέλου Βοσῶρ; \* Ὁραῖος, ὅτι Θεός. \* ὡς βροτὸς δὲ αἷματι \* σαρκὸς τὴν στολὴν πεφοινιγμένος. \* ὦ μελωδοῦμεν πιστοί. \* Δόξα τῇ δυνάμει σου, Κύριε.

Χριστὸς τῶν μελλόντων ἀγαθῶν \* φανείς ἀρχιερεὺς, ἡμῶν \* τὴν ἁμαρτίαν διεσκέδασε. \* καὶ δείξας ξένην ὁδὸν \* τῷ ἰδίῳ αἷματι, \* εἰς κρείττονα καὶ τελειοτέραν \* εἰσέδραμε δὲ σκηνήν, \* πρόδρομος ἡμῶν εἰς τὰ Ἁγία.

## Θεοτοκίον.

Τῆς Εὐας τὴν πάλαι ὀφειλὴν \* ἀπέτισας, Πανύμνητε, \* τῷ δι' ἡμᾶς φανέντι νέῳ Ἀδὰμ. \* ἐνώσας γὰρ ἑαυτῷ \* ἐξ ἀγνῆς συλλήψεως \* σάρκα νοερὰν ἐμψυχωμένην, \* ἐκ σοῦ προῆλθε Χριστός, \* εἰς τὸ συναμφότερον Κύριος.

## Κανὼν τῆς Θεοτόκου. Ὅρος σε \* τῇ χάριτι.

**Α**κουε \* θαυμάτων, οὐρανέ, ἐνωτίζου δέ, ἡ γῆ, \* ὅτι θυγάτηρ Ἀχοϊκοῦ \* τοῦ πεπτωκότος μὲν Ἀδὰμ \* Θεοῦ ἐχρημάτισε, \* τοῦ ἑαυτῆς \* Δημιουργοῦ τε λοχεύτρια, \* εἰς σωτηρίαν ἡμῶν καὶ ἀνάπλασιν.

Ὑμνοῦμεν \* τὸ μέγα καὶ φρικτὸν σου μυστήριον. \* ὑπερκοσμίους γὰρ λαθὼν \* Ταξιαρχίας, ἐπὶ σέ \* ὁ Ὄν καταβέβηκεν, \* ὡς ὑετός \* ὁ ἐπὶ τόκον, Πανύμνητε, \* εἰς σωτηρίαν ἡμῶν καὶ ἀνάπλασιν.

Ἁγίων \* ἁγία, Θεοτόκε πανύμνητε, \* ἡ προσδοκία τῶν ἐθνῶν \* καὶ σωτηρία τῶν πιστῶν, \* ἐκ σοῦ ἀνατέταλκεν \* ὁ λυτρωτὴς \* καὶ ζωοδότης καὶ Κύριος, \* ὃν ἐκδυσώπει, σωθῆναι τοὺς δούλους σου.

## ᾠδὴ ε'. Ὁ Εἰρμός.

» **Ο** φωτίσας \* τῇ ἐλλάμψει τῆς σῆς παρουσίας, Χριστέ, \*  
» καὶ φαιδρύνας \* τῷ Σταυρῷ σου τοῦ Κόσμου τὰ πέρατα, \*  
» τὰς καρδίας φώτισον \* φωτὶ τῆς σῆς θεογνωσίας \* τῶν ὀρθοδόξως  
» ὑμνούντων σε.

## Τροπάρια.

Τὸν ποιμένα \* τῶν προβάτων τὸν μέγαν καὶ Κύριον \* Ἰουδαῖοι \* διὰ ξύλου σταυροῦ ἐθανάτωσαν. \* ἀλλ' αὐτὸς ὡς πρόβατα \* πιστοὺς ἐν Ἀδῇ τεθαμμένους \* κράτους θανάτου ἐρρύσατο.

Τῷ Σταυρῷ σου \* τὴν εἰρήνην εὐαγγελισάμενος, \* καὶ κηρύ-  
ξας \* αἰχμαλώτοις, Σωτήρ μου, τὴν ἄφεσιν, \* τὸν κρατοῦντα  
ἡσυχνας, \* Χριστέ, γυμνὸν ἠπορημένον \* δείξας τῇ θείᾳ Ἐγέρ-  
σει σου.

Θεοτοκίον.

Τὰς αἰτήσεις \* τῶν πιστῶς αἰτουμένων, Πανύμνητε, \* μὴ παρί-  
δης, \* ἀλλὰ δέχου, καὶ ταύτας προσάγαγε \* τῷ Υἱῷ σου, Ἀχραν-  
τε, \* Θεῷ τῷ μόνῳ εὐεργέτῃ. \* σὲ γὰρ προστάτιν κεκτήμεθα.

Κανὼν Σταυροαν. Θεὸς ὢν εἰρήνης.

**Ω** πλοῦτος καὶ βάθος σοφίας Θεοῦ! \* τοὺς σοφοὺς ὁ δρασσόμενος  
Κύριος \* τῆς τούτων πανουργίας ἐλυτρώσατο ἡμᾶς. \* παθὼν  
γὰρ ἐκουσίως \* σαρκὸς ἐξ ἀσθενείας, \* ἐξ ιδίᾳς ἰσχύος \* ζωοποιὸς  
νεκρὸς ἐγήγερται.

Θεὸς ὢν ἐνοῦται σαρκὶ δι' ἡμᾶς, \* καὶ σταυροῦται καὶ θνήσκει  
καὶ θάπτεται, \* καὶ αὐθις ἐξανίσταται, καὶ ἄνεισι φαιδρῶς \* σαρκὶ  
σὺν τῇ ιδίᾳ \* Χριστὸς πρὸς τὸν Πατέρα, \* μεθ' ἧς ἥξει καὶ σώσει \*  
τοὺς εὐσεβῶς αὐτῷ λατρεύοντας.

Θεοτοκίον.

Ἀγίων ἁγία, Παρθένε ἁγνή, \* τῶν Ἀγίων τὸν Ἅγιον τέτο-  
κας, \* τὸν πάντας ἁγιάζοντα, Χριστὸν τὸν λυτρωτὴν. \* διό σε  
Βασιλίδαν \* καὶ Δέσποιναν ἀπάντων, \* ὡς Μητέρα τοῦ Κτίστου, \*  
τῶν ποιημάτων καταγγέλλομεν.

Κανὼν τῆς Θεοτόκου. Ὁ φωτίσας \* τῇ ἐλλάμψει.

**Ε**ὐφραίνονται \* οὐρανῶν αἱ Δυνάμεις ὁρῶσαί σε, \* ἀγάλλονται \*  
σὺν αὐταῖς τῶν βροτῶν τὰ συστήματα. \* τῷ γὰρ τόκῳ ἦνων-  
ται \* τῷ σῷ, Παρθένε Θεοτόκε. \* ὃν ἐπαξίως δοξάζομεν.

Κινεῖσθωσαν \* πᾶσαι γλῶσσαι βροτεῖται καὶ ἔννοιαι \* πρὸς ἔπαι-  
νον \* τοῦ βροτῶν ἀληθῶς καλλωπίσματος. \* ἡ Παρθένος πάρεστι, \*  
σαφῶς δοξάζουσα τοὺς πίστει \* ταύτης ὑμνοῦντας τὰ θαύματα.

Δοξάζεται \* ὕμνος ἅπας σοφῶν καὶ ἐγκώμιον \* τῇ Παρθένῳ \*  
καὶ Μητρὶ τοῦ Θεοῦ προσφερόμενον. \* τῆς γὰρ δόξης γέγονεν \* αὕτη  
ναὸς τῆς ὑπερθέου. \* ἣν ἐπαξίως δοξάζομεν.

ᾠδὴ ζ'. Ὁ Εἰρμός.

» **Ε**κύκλωσεν ἡμᾶς ἐσχάτη ἄβυσσος. \* οὐκ ἔστιν ὁ ῥυόμενος. \*  
» Ἐλογίσθημεν ὡς πρόβατα σφαγῆς. \* σῶσον τὸν λαόν σου,  
» ὁ Θεὸς ἡμῶν. \* σὺ γὰρ ἰσχύς \* τῶν ἀσθενούντων καὶ ἐπανόρ-  
» θωσις.

Τροπάρια.

Τῷ πταίσματι τοῦ πρωτοπλάστου, Κύριε, \* δεινῶς ἐτραυμα-  
τίσθημεν. \* τῷ δὲ μῶλωπι ἰάθημεν τῷ σῷ, \* ᾧ ὑπὲρ ἡμῶν ἐτραυ-  
ματίσθης, Χριστέ. \* σὺ γὰρ ἰσχύς \* τῶν ἀσθενούντων καὶ ἐπα-  
νόρθωσις.



Ἀνήγαγες ἡμᾶς ἐξ ᾽Αδου, Κύριε, \* τὸ κῆτος χειρωσάμενος \*  
τὸ παμφάγον, Παντοδύναμε, τῷ σῶ \* κράτει καθελὼν αὐτοῦ τὴν  
δύναμιν. \* σὺ γὰρ ζωὴ \* καὶ φῶς ὑπάρχεις καὶ ἡ ἀνάστασις.

**Θεοτοκίον.**

Εὐφραίνονται ἐν σοὶ, Παρθένε ἄχραντε, \* τοῦ γένους οἱ προπά-  
τορες, \* τὴν Ἐδὲμ ἀπολαβόντες διὰ σοῦ, \* ἣν ἐκ παραβάσεως ἀπώ-  
λεσαν. \* σὺ γὰρ ἀγνή \* καὶ πρὸ τοῦ τόκου καὶ μετὰ γέννησιν.

**Κανὼν Σταυροαν. Σπλάγχχνων Ἰωνᾶν.**

**Ν**οῦς ὢν ἀπαθὴς \* καὶ ἄυλος μίγνυται \* Χριστὸς ὁ Θεὸς \* τῷ  
ἄνθρωπίνῳ νοί, \* μεσιτεύοντι \* θείᾳ φύσει σαρκὸς τε παχύτητι, \*  
καὶ ὅλῳ μοι ἀτρέπτως ὅλος ἦνῳται, \* ἵνα \* σωτηρίαν ὅλῳ μοι \*  
τῷ πεσόντι ὁρέξῃ σταυρούμενος.

Πίπτει πτερνισθεὶς \* Ἀδὰμ καὶ συντρίβεται \* ἐλπίδι ψευθεὶς \*  
πάλαι θεώσεως, \* ἀλλ' ἀνίσταται \* τῇ ἐνώσει τοῦ Λόγου θεοῦμε-  
νος, \* καὶ πάθει τὴν ἀπάθειαν κομίζεται, \* θρόνῳ \* ὡς Υἱὸς δοξά-  
ζεται \* συνεδρεύων Πατρὶ τε καὶ Πνεύματι.

**Θεοτοκίον.**

Κόλπων οὐκ ἐκστάς \* ἀνάρχου Γεννήτορος, \* ἐν κόλποις  
ἀγνῆς \* Κόρης αὐλίζεται \* καὶ καθίσταται \* ὁ ἀμήτωρ ἀπάτωρ  
σαρκούμενος, \* ὁ τῆς δικαιοσύνης βασιλεύων Θεός. \* τούτου \*  
ἀγενεαλόγητος \* ἡ φρικτὴ γενεὰ καὶ ἀπόρρητος.

**Κανὼν τῆς Θεοτόκου. Ἐκύκλωσεν ἡμᾶς.**

**Π**αρίστανται δουλοπρεπῶς τῷ Τόκῳ σου \* αἱ Τάξεις αἱ οὐράνιαι, \*  
Ἐκπληττόμεναι ἀξίως τὸ τῆς σῆς \* ἀσπάρου λοχείας, Ἀειπάρ-  
θενε. \* σὺ γὰρ ἀγνή \* καὶ πρὸ τοῦ τόκου \* καὶ μετὰ γέννησιν.

Σεσάρκωται ὁ πρὶν ὑπάρχων ἄσαρκος \* ὁ Λόγος ἐκ σοῦ, Πάν-  
αγνε, \* ὁ τὰ σύμπαντα βουλήματι ποιῶν, \* ὁ τῶν Ἀσωμάτων τὰ  
στρατεύματα \* παραγαγὼν \* ἐκ τοῦ μὴ ὄντος \* ὡς παντοδύναμος.

Νενέκρωται ἐχθρὸς τῷ ζωηφόρῳ σου \* καρπῷ, Θεοχαρίτωτε, \*  
καὶ πεπάτηται ὁ Ἄδης προφανῶς, \* καὶ οἱ ἐν δεσμοῖς ἡλευθερώθη-  
μεν. \* διὸ βοῶ. Τὰ πάθη λύσον \* τὰ τῆς καρδίας μου.

**Κοντάκιον. Ὅταν ἔλθῃς, ὁ Θεός.**

Ἐξανέστης ὡς Θεός \* ἐκ τοῦ τάφου ἐν δόξῃ, \* καὶ Κόσμον  
συνανέστησας, \* καὶ ἡ φύσις τῶν βροτῶν \* ὡς Θεὸν σε ἀνύμνησε, \*  
καὶ θάνατος ἠφάνισται, \* καὶ ὁ Ἀδὰμ χορεύει, Δέσποτα, \* καὶ ἡ  
Εὐα νῦν ἐκ τῶν δεσμῶν λυτρουμένη \* χαίρει κράζουσα. \* Σὺ εἰ ὁ  
πᾶσι παρέχων, Χριστέ, τὴν Ἀνάστασιν.

**Ὁ Οἶκος.**

Τὸν ἀναστάντα τριήμερον ἀνυμνήσωμεν \* ὡς Θεὸν παντο-  
δύναμον, \* καὶ πύλας τοῦ ᾽Αδου συντρίψαντα, \* καὶ τοὺς πιστοὺς

ἀγίους ἐκ τάφου ἐγείραντα, \* Μυροφόροις ὀφθέντα, \* καθὼς ἡυδό-  
κῃσε, \* πρώταις ταύταις τὸ \* Χαίρετε φήσας, \* καὶ Ἀποστόλοις  
χαρὰν μηνύων, \* ὡς μόνος ζωοδότης. \* Ὅθεν πίστει αἱ Γυναῖκες \*  
Μαθηταῖς σύμβολα νίκης εὐαγγελίζονται. \* καὶ Ἀδὴς στενάζει, \*  
καὶ θάνατος ὀδύρεται, \* καὶ Κόσμος ἀγάλλεται, \* καὶ πάντες  
συγχαίρουσι. \* σὺ γὰρ παρέσχες πᾶσι, Χριστέ, τὴν Ἀνάστασιν.

**Ὡδὴ ζ'. Ὁ Εἰρμός.**

» **Σ**ὲ νοητὴν, \* Θεοτόκε, κάμινον, \* κατανοοῦμεν οἱ πιστοί. \*  
» **Ὡς** γὰρ Παῖδας ἔσωσε τρεῖς, \* ὁ ὑπερυψούμενος \* ὅλον με τὸν  
» ἄνθρωπον \* ἐν τῇ γαστρὶ σου ἀνέπλασεν, \* ὁ αἰνετὸς \* τῶν  
» Πατέρων Θεὸς καὶ ὑπερένδοξος.

**Τροπάρια.**

Ἐφριξε γῆ, \* ἀπεστράφη ἥλιος, \* καὶ συνεσκότασε τὸ φῶς, \*  
διεῖρράγη τὸ τοῦ Ναοῦ \* θεῖον καταπέτασμα, \* πέτραι δὲ ἐσχίσθη-  
σαν. \* διὰ σταυροῦ γὰρ ἦρται ὁ δίκαιος, \* ὁ αἰνετὸς \* τῶν Πατέ-  
ρων Θεὸς καὶ ὑπερένδοξος.

Σὺ γεγονὼς \* ὡσεὶ ἀβοήθητος \* καὶ τραυματίας ἐν νεκροῖς, \*  
ἐκουσίως τὸ καθ' ἡμᾶς, \* ὁ ὑπερυψούμενος, \* πιστοὺς ἡλευθέρω-  
σας, \* καὶ κραταιᾷ χειρὶ συνανέστησας, \* ὁ αἰνετὸς \* τῶν Πατέ-  
ρων Θεὸς καὶ ὑπερένδοξος.

**Θεοτοκίον.**

Χαῖρε, πηγὴ \* αἰζώου νάματος. \* χαῖρε, Παράδεισε τρυφῆς. \*  
χαῖρε, τεῖχος τὸ τῶν πιστῶν. \* χαῖρε, Ἀπειρόγαμε. \* χαῖρε, ἡ  
παγκόσμιος χαρὰ, \* δι' ἧς ἡμῖν ἐξανέτειλεν \* ὁ αἰνετὸς \* τῶν  
Πατέρων Θεὸς καὶ ὑπερένδοξος.

**Κανὼν Σταυροαν. Οἱ Παῖδες εὐσεβεία.**

**Π**άλαι μὲν κατηράθη \* τῷ τοῦ Ἀβελ φοινηχθεῖσα αἵματι \*  
Ἀδελφοκτόνῳ γῆ χειρὶ. \* θεορρύτῳ δέ σου αἵματι \* εὐλογεῖται  
ῥαντισθεῖσα, \* καὶ σκιρτῶσα βοᾷ. \* Ὁ τῶν Πατέρων Θεὸς, \* εὐ-  
λογητὸς εἶ.

Θρηνεῖτω Ἰουδαίων \* ὁ ἀντίθεος λαὸς τὸ τόλμημα \* τῆς ἀναι-  
ρέσεως Χριστοῦ. \* τὰ δὲ ἔθνη εὐφραινέσθωσαν, \* καὶ κροτεῖτωσαν  
τὰς χεῖρας \* καὶ βοάτωσαν. \* Ὁ τῶν Πατέρων Θεὸς, \* εὐλογη-  
τὸς εἶ.

Ἰδοὺ ταῖς Μυροφόροις \* ἐξαστράπτων ἀνεβόα Ἀγγελος. \* Τῆς  
Ἀναστάσεως Χριστοῦ, \* δεῦτε, ἴδετε τὰ σύμβολα, \* τὰς σινδόνας  
καὶ τὸν τάφον, \* καὶ βοήσατε. \* Ὁ τῶν Πατέρων Θεὸς, \* εὐλο-  
γητὸς εἶ.

**Κανὼν τῆς Θεοτόκου. Σὲ νοητὴν.**

**Σ**ὲ Ἰακώβ, \* Θεοτόκε, κλίμακα \* προφητικῶς κατανοεῖ. \* διὰ  
σου γὰρ ἐπὶ τῆς γῆς \* ὁ ὑπερυψούμενος \* ὤφθη, τοῖς ἀνθρώποις



τε \* συνανεστράφη, ὡς ηὐδόκησεν, \* ὁ αἰνετὸς \* τῶν Πατέρων Θεὸς καὶ ὑπερένδοξος.

Χαῖρε, Σεμνή, \* τοῦ Ἀδὰμ τὸ κώδιον· \* ἐκ σοῦ προῆλθεν ὁ Ποιμὴν, \* ἐνδυσάμενος ἀληθῶς \* ὁ ὑπερυψούμενος \* ὅλον με τὸν ἄνθρωπον, \* δι' εὐσπλαγχνίαν ἀκατάληπτον, \* ὁ αἰνετὸς \* τῶν Πατέρων Θεὸς καὶ ὑπερένδοξος.

Νέος Ἀδὰμ \* ἐξ ἀγνῶν αἱμάτων σου \* ὁ προαιώνιος Θεὸς \* ἐχρημάτισεν ἀληθῶς· \* ὅνπερ νῦν ἰκέτευε, \* τὸν παλαιωθέντα με \* ἀνακαινίσαι κραυγάζοντα· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

### ᾠδὴ ἡ'. Ὁ Εἰρμός.

» **Ε**ν καμίνῳ παῖδες Ἰσραὴλ, \* ὡς ἐν χωνευτηρίῳ, \* τῷ κάλ-  
» **Ε**λει τῆς εὐσεβείας \* καθαρώτερον χρυσοῦ \* ἀπέστιλβον ψάλ-  
» λοντες· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \*  
» καὶ ὑπερυψοῦτε \* εἰς πάντας τοὺς αἰῶνας.

### Τροπάρια.

Ὁ βουλήσει ἅπαντα ποιῶν, \* ὁ καὶ μετασκευάζων, \* ἐκτρέ-  
πων σκιὰν θανάτου \* εἰς αἰώνιον ζωὴν \* τῷ πάθει σου, Λόγε Θεοῦ, \*  
σὲ ἀπαύστως πάντα τὰ ἔργα \* ὡς Κύριον ὑμνοῦμεν, \* καὶ ὑπερ-  
υψοῦμεν \* εἰς πάντας τοὺς αἰῶνας.

Σὺ καθεῖλες σύντριμμα, Χριστέ, \* καὶ τὴν ταλαιπωρίαν \* ἐν  
πύλαις καὶ ὀχυρώμασι \* τοῦ Ἀδου, ἀναστὰς \* ἐκ τάφου τριήμε-  
ρος. \* Σὲ ἀπαύστως πάντα τὰ ἔργα \* ὡς Κύριον ὑμνοῦσι \* καὶ  
ὑπερυψοῦσιν \* εἰς πάντας τοὺς αἰῶνας.

### Θεοτοχίον.

Τὴν ἀσπόρως καὶ ὑπερφυῶς \* ἐξ ἀστραπῆς τῆς θείας \* τεκοῦ-  
σαν τὸν μαργαρίτην, \* τὸν πολύτιμον Χριστὸν, \* ὑμνήσωμεν λέ-  
γοντες· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ  
ὑπερυψοῦτε \* εἰς πάντας τοὺς αἰῶνας.

### Κανὼν Σταυροαν. Θαύματος ὑπερφυοῦς.

**Δ**εῦτε, Λαοὶ, προσκυνήσωμεν τὸν τύπον, \* ἐν ᾧ ἔστησαν ἄχραν-  
τοι πόδες, \* καὶ ἐν ξύλῳ θεῖαι Χριστοῦ \* παλάμαι ζωοποιαὶ \*  
ἐξετάθησαν εἰς πάντων σωτηρίαν βροτῶν, \* καὶ τάφον ζωῆς κυ-  
κλοῦντες μέλψωμεν· \* Εὐλογεῖτω \* ἡ Κτίσις πᾶσα τὸν Κύριον, \*  
καὶ ὑπερυψοῦτω \* εἰς πάντας τοὺς αἰῶνας.

Ἦλεγχται τῶν θεοκτόνων Ἰουδαίων \* ἡ παράνομος συκοφαν-  
τία· \* ὃν γὰρ πλάνον ἔφησαν, \* ἐξηγέρθη ὡς δυνατὸς, \* μυκτη-  
ρίσας τῶν ἀνόμων τὰ σφραγίσματα. \* Διὸ γεγηθότες ἀναμέλψω-  
μεν· \* Εὐλογεῖτω \* ἡ Κτίσις πᾶσα τὸν Κύριον, \* καὶ ὑπερυψοῦτω \*  
εἰς πάντας τοὺς αἰῶνας.

Τρισὶν ἐν ἁγιασμοῖς θεολογοῦντα \* τῆς μιᾶς κυριότητος δόξαν \* Σεραφὶμ τὰ ἄχραντα, \* μετὰ δέους δουλοπρεπῶς \* τρισυπόστατον δοξάζουσι Θεότητα· \* μεθ' ὧν εὐσεβοῦντες ἀναμέλψωμεν· \* Εὐλογείτω \* ἡ Κτίσις πᾶσα τὸν Κύριον, \* καὶ ὑπερυψούτω \* εἰς πάντας τοὺς αἰῶνας.

**Κανὼν τῆς Θεοτόκου.** Ἐν καμίνῳ.

**Τ**ὴν παστιάδα τὴν φωτοειδῆ, \* ἐξ ἧς ὁ τῶν ἀπάντων \* Δεσπότης ὥσπερ νυμφίος \* προελήλυθε Χριστὸς, \* ὑμνήσωμεν ἅπαντες \* ἐκβοῶντες· Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Χαῖρε, θρόνε ἐνδοξε Θεοῦ· \* πιστῶν χαῖρε τὸ τεῖχος, \* δι' ἧς φῶς τοῖς ἐν τῷ σκότει \* ἐξανέτειλε Χριστὸς, \* τοῖς σε μακαρίζουσι \* καὶ βοῶσι· Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Σωτηρίας αἴτιον ἡμῖν \* τὸν Κύριον τεκοῦσα, \* ἰκέτευε ὑπὲρ πάντων \* τῶν βοώντων ἐκτενῶς, \* Παρθένε πανύμνητε· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

**Ὁδὴ θ'. Ὁ Εἰρμός.**

» **Τ**ύπον \* τῆς ἀγνῆς λοχείας σου \* πυρπολουμένη βάτος ἔδειξεν  
» ἄφλεκτος· \* καὶ νῦν καθ' ἡμῶν \* τῶν πειρασμῶν ἀγριαίνουσιν  
» σαν \* κατασβέσαι αἰτοῦμεν τὴν κάμινον, \* ἵνα σε, Θεοτόκε, \*  
» ἀκαταπαύστως μεγαλύνωμεν.

**Τροπάρια.**

ὦ πῶς \* ὁ λαὸς ὁ ἄνομος, \* ὁ ἀπειθὴς καὶ πονηρὰ βουλευσάμενος, \* τὸν ἀλάστορα \* καὶ ἀσεβῆ ἐδικαίωσε, \* τὸν δὲ δίκαιον ξύλῳ κατέκρινε, \* τὸν Κύριον τῆς δόξης, \* ὃν ἐπαξίως μεγαλύνομεν!

Σῶτερ, \* ὁ Ἀμνὸς ὁ ἄμωμος, \* ὁ τὴν τοῦ κόσμου ἁμαρτίαν ἀράμενος, \* σὲ δοξάζομεν \* τὸν ἀναστάντα τριήμερον, \* σὺν Πατρὶ καὶ τῷ θείῳ σου Πνεύματι· \* καὶ Κύριον τῆς δόξης \* θεολογοῦντες μεγαλύνομεν.

**Θεοτοκίον.**

Σῶσον \* τὸν λαόν σου, Κύριε, \* ὃνπερ ἐκτήσω τῷ τιμίῳ σου αἵματι, \* κατ' ἐχθρῶν ἰσχὺν \* τῷ Βασιλεῖ χαριζόμενος, \* καὶ ταῖς σαῖς Ἐκκλησίαις, φιλόανθρωπε, \* βραβεύων τὴν εἰρήνην \* τῆς Θεοτόκου ταῖς ἐντεύξεσιν.

**Κανὼν Σταυροαν.** Μυστήριον \* ξένον.

» **Δ**εδόξασται \* τῇ ἀπορρήτῳ δυνάμει σου \* ὁ Σταυρὸς σου, Κύριε· \* σοῦ γὰρ τὸ ἀσθενὲς \* ὑπὲρ δύναμιν πᾶσιν ἐδείχθη· \*  
» δι' οὗ \* δυνατοὶ μὲν καταβέβληνται \* εἰς γῆν, \* καὶ πτωχοὶ πρὸς  
» οὐρανὸν ἀνακομίζονται.



Νενέκρωται \* ὁ ἀμειδῆς ἡμῶν θάνατος· \* ἐκ νεκρῶν ἀνάστα-  
σιν \* σὺ γὰρ ἐπιφανείς \* τοῖς ἐν Ἀδῇ πιστοῖς ἐδωρήσω. \* Διὸ \*  
ὡς ζωὴν σε καὶ ἀνάστασιν, \* καὶ φῶς \* τὸ ἐνυπόστατον ὑμνουῦ-  
τες μεγαλύνομεν.

Ἡ ἀναρχος \* φύσις καὶ ἀπεριόριστος \* ἐν τρισὶ γνωρίζεται \*  
μόναις θεαρχικαῖς \* Ὑποστάσεσι· μία Θεότης \* Πατρί, \* Υἱῷ τε  
καὶ Πνεύματι, \* ἐφ' ἧ \* ὁ θεόφρων Βασιλεὺς πεπορθῶς σώζεται.

**Κανὼν τῆς Θεοτόκου.** Τύπον \* τῆς ἀγνῆς.

**Ρ**ίζης \* ἐκ Δαυὶδ ἐβλάστησας \* προφητικῶς, Παρθένε, τοῦ θεο-  
πάτορος· \* ἀλλὰ καὶ Δαυὶδ ὡς ἀληθῶς σὺ ἐδόξασας, \* ὡς  
τεκούσα τὸν προφητευόμενον \* τὸν Κύριον τῆς δόξης, \* ὃν ἐπαξίως  
μεγαλύνομεν.

Ἄπας \* ἐγκωμίων, Πάναγνε, \* νόμος ἡττᾶται τῷ μεγέθει  
τῆς δόξης σου· \* ἀλλὰ, Δέσποινα, παρ' ἱκετῶν ἀναξίων μὲν, \*  
ἐξ εὐνοίας δέ σοι προσφερόμενον \* προσδέχου, Θεοτόκε, \* μετ' εὐ-  
μενείας τὸ ἐφύμνιον.

ὦ τῶν \* ὑπὲρ νοῦν θαυμάτων σου! \* σὺ γὰρ, Παρθένε, μόνη  
ὑπὲρ τὸν ἥλιον \* πᾶσι δέδωκας κατανοεῖν τὸ καινότατον \* θαῦ-  
μα, Πάναγνε, τῆς σῆς γεννήσεως \* τὸ τῆς ἀκαταλήπτου. \* Διό  
σε πάντες μεγαλύνομεν.

**Ἐξαποστειλάριον, τὸ ἐνδιάτακτον Ἑωθινόν.**

**Ὅρα ἐν τῷ τέλει τῆς παρούσης βίβλου.**

**Εἰς τοὺς Αἶνους.**

Τὸ Πᾶσα πνοή. Ἰστωμεν δὲ Στίχους ἧ'. ψάλλοντες τὰ πρῶ-  
τα δ'. Στιχ. Ἀναστ. καὶ τὰ ἐξῆς δ'. Ἀνατολ. Ἐὰν ὁμως τύχη  
ἐορτὴ τῆς Θεομήτορος, ἢ δοξολογουμένου Ἀγίου, τότε μετὰ τὰ  
πρῶτα δ'. Στιχ. Ἀναστ. ψάλλομεν δ'. ἐκ τῆς ἐορτῆς, καταλιμ-  
πάνοντες τὰ δ'. Ἀνατολικά.

**Στιχηρὰ Ἀναστάσιμα·**

**Ἦχος α'.**

Ὑμνοῦμέν σου, Χριστέ, \* τὸ σωτήριον Πάθος, \* καὶ δοξάζομέν  
σου τὴν Ἀνάστασιν.

Ὁ σταυρὸν ὑπομείνας, \* καὶ τὸν θάνατον καταργήσας, \* καὶ  
ἀναστὰς ἐκ τῶν νεκρῶν, \* εἰρήνευσον ἡμῶν τὴν ζωὴν, Κύριε, \*  
ὡς μόνος παντοδύναμος.

Ὁ τὸν Ἀδὴν σκυλεύσας, \* καὶ τὸν ἄνθρωπον ἀναστήσας \*  
τῇ Ἀναστάσει σου, Χριστέ, \* ἀξίωσον ἡμᾶς \* ἐν καθαρᾷ καρ-  
δίᾳ \* ὑμνεῖν καὶ δοξάζειν σε.

Τὴν θεοπρεπῆ σου συγκατάβασιν \* δοξάζοντες ὑμνοῦμέν σε,  
Χριστέ· \* ἐτέχθης ἐκ Παρθένου, \* καὶ ἀχώριστος ὑπῆρχες τῷ

Πατρί· \* ἔπαθες ὡς ἄνθρωπος, \* καὶ ἐκουσίως ὑπέμεινας σταυρόν· \* ἀνέστης ἐκ τοῦ τάφου, \* ὡς ἐκ παστάδος προελθὼν, \* ἵνα σώσης τὸν Κόσμον· \* Κύριε, δόξα σοι.

**Ἔτερα Στιχηρὰ Ἀνατολικά.**

Ὅτε προσηλώθης \* τῷ ξύλῳ τοῦ σταυροῦ, \* τότε ἐνεκρώθη \* τὸ κράτος τοῦ ἐχθροῦ· \* ἡ Κτίσις ἐσαλεύθη \* τῷ φόβῳ σου, \* καὶ ὁ Ἄδης ἐσκυλεύθη \* τῷ κράτει σου· \* τοὺς πιστοὺς ἐκ τῶν τάφων ἀνέστησας, \* καὶ τῷ Ληστῇ τὸν Παράδεισον ἡνοιξας· \* Χριστέ ὁ Θεὸς ἡμῶν, δόξα σοι.

Ὁδυρόμεναι μετὰ σπουδῆς \* τὸ μνήμά σου κατέλαβον \* αἱ τίμιαι Γυναῖκες· \* εὐροῦσαι δὲ τὸν τάφον ἀνεωγμένον, \* καὶ μαθοῦσαι παρὰ τοῦ Ἀγγέλου \* τὸ καινὸν καὶ παράδοξον θαῦμα, \* ἀπήγγειλαν τοῖς Ἀποστόλοις, \* ὅτι ἀνέστη ὁ Κύριος, \* δωρούμενος τῷ κόσμῳ τὸ μέγα ἔλεος.

Τὴν τῶν παθῶν θείαν μολώπωσιν \* σοῦ προσκυνοῦμεν, Χριστέ ὁ Θεός, \* καὶ τὴν ἐν τῇ Σιών δεσποτικὴν ἱεουργίαν, \* τὴν ἐν τέλει τῶν αἰώνων \* θεοφανῶς γεγεννημένην· \* τοὺς γὰρ ἐν σκότει καθεύδοντας \* ὁ ἥλιος ἐφώτισας τῆς δικαιοσύνης, \* πρὸς ἀνέσπερον χειραγωγῶν ἑλλαμψιν· \* Κύριε, δόξα σοι.

Τὸ φιλοτάραχον γένος τῶν Ἰουδαίων, ἐνωτίσασθε· \* Ποῦ εἰσιν οἱ Πιλάτῳ προσελθόντες; \* εἰπωσιν οἱ φυλάσσοντες στρατιῶται· \* ποῦ εἰσιν αἱ σφραγίδες τοῦ μνήματος; \* ποῦ μετετέθη ὁ ταφείς; \* πῶς ἐπράθη ὁ ἄπρατος; \* πῶς ἐσυλήθη ὁ θησαυρός; \* τί συκοφαντεῖτε τὴν ἔγερσιν τοῦ Σταυρωθέντος, \* παράνομοι Ἰουδαῖοι; \* Ἀνέστη ὁ ἐν νεκροῖς ἐλεύθερος, \* καὶ παρέχει τῷ Κόσμῳ τὸ μέγα ἔλεος.

**Δόξα, τὸ Ἰδιόμελον Ἑωθινὸν τῆς Κυριακῆς.**

**Ὅρα ἐν τῷ τέλει τῆς παρούσης βίβλου.**

**Καὶ νῦν, τὸ παρὸν Θεοτοκίον.**

Ὑπερευλογημένη ὑπάρχεις, \* Θεοτόκε Παρθέने· \* διὰ γὰρ τοῦ ἐκ σοῦ σαρκωθέντος \* ὁ Ἄδης ἠχμαλώτισται, \* ὁ Ἀδάμ ἀνακέκληται, \* ἡ κατάρρα νενέκρωται, \* ἡ Εὐα ἠλευθέρωται, \* ὁ θάνατος τεθανάτωται, \* καὶ ἡμεῖς ἐζωοποιήθημεν· \* Διὸ ἀνυμνοῦντες βοῶμεν· \* Εὐλογητὸς Χριστὸς ὁ Θεὸς ἡμῶν, \* ὁ οὕτως εὐδοκήσας, \* δόξα σοι.

**Εἵτα Δοξολογία μεγάλη, καὶ μετ' αὐτὴν τὸ ἐπόμενον Τροπάριον.**

**Ἦχος δ'.**

Σήμερον σωτηρία τῷ Κόσμῳ γέγονεν· \* ἄσωμεν τῷ ἀναστάντι ἐκ τάφου \* καὶ ἀρχηγῷ τῆς ζωῆς ἡμῶν· \* καθελὼν γὰρ τῷ θανάτῳ τὸν θάνατον, \* τὸ νῆκος ἔδωκεν ἡμῖν \* καὶ τὸ μέγα ἔλεος.



## ΕΙΣ ΤΗΝ ΛΕΙΤΟΥΡΓΙΑΝ.

Τὰ Τυπικὰ καὶ οἱ Μακαρισμοί.

Προσόμοια η'.

**Δ**ιὰ βρώσεως ἐξήγαγε \* τοῦ Παραδείσου ὁ ἐχθρὸς τὸν Ἀδὰμ· \*  
 διὰ Σταυροῦ δὲ τὸν Ληστήν \* ἀντεισήγαγε Χριστὸς ἐν αὐτῷ, \*  
 Μνήσθητί μου, κράζοντα, \* ὅταν ἔλθῃς \* ἐν τῇ Βασιλείᾳ σου.

Προσκυνῶ σου τὰ παθήματα, \* δοξολογῶ καὶ τὴν Ἀνάστα-  
 σιν· \* σὺν τῷ Ἀδὰμ καὶ τῷ Ληστῇ \* μετὰ φωνῆς ἀναβοῶ σοι λαμ-  
 πρᾶς· \* Μνήσθητί μου, Κύριε, \* ὅταν ἔλθῃς \* ἐν τῇ Βασιλείᾳ σου.

Ἐσταυρώθῃς, Ἀναμάρτητε, \* καὶ ἐν μνημείῳ κατετέθῃς  
 ἐκὼν· \* ἀλλ' ἐξανέστης ὡς Θεός, \* συνεγείρας ἑαυτῷ τὸν Ἀδὰμ, \*  
 Μνήσθητί μου, κράζοντα, \* ὅταν ἔλθῃς \* ἐν τῇ Βασιλείᾳ σου.

Τὸν ναόν σου τὸν τοῦ σώματος \* τῇ τριημέρῳ ἀναστήσας  
 ταφῇ, \* σὺν τῷ Ἀδὰμ τοὺς ἐξ Ἀδὰμ \* ἐξανέστησας, Χριστέ  
 ὁ Θεός, \* Μνήσθητί μου, κράζοντας, \* ὅταν ἔλθῃς \* ἐν τῇ Βα-  
 σιλείᾳ σου.

Μυροφόροι ἦλθον κλαίουσai \* ἐπὶ τὸ μνῆμά σου, Χριστέ ὁ  
 Θεός, \* λίαν πρῶι, καὶ ἐν λευκοῖς \* εὗρον Ἀγγέλων καθήμενον, \*  
 Τί ζητεῖτε; κράζοντα· \* ἐξανέστη \* Χριστὸς, μὴ θρηνεῖτε λοιπόν.


Οἱ Ἀπόστολοί σου, Κύριε, \* ἐπὶ τὸ ὄρος, οὐ ἐτάξω αὐτοῖς, \*  
 παραγενόμενοι, Σωτὴρ, \* σὲ ἰδόντες προσεκύνησαν· \* οὓς καὶ ἐξα-  
 πέστειλας \* εἰς τὰ ἔθνη, \* διδάσκειν καὶ βαπτίζειν αὐτά.

Δόξα.

Τὸν Πατέρα προσκυνήσωμεν, \* καὶ τὸν Υἱὸν δοξολογήσωμεν, \*  
 καὶ τὸ πανάγιον ὁμοῦ \* πάντες Πνεῦμα ἀνυμνήσωμεν, \* κράζοντες  
 καὶ λέγοντες· \* Παναγία \* Τριάς, σῶσον πάντας ἡμᾶς.

Καὶ νῦν. Θεοτοκίον

Τὴν Μητέρα σου προσάγει σοι \* εἰς ἰκεσίαν ὁ Λαός σου, Χρι-  
 στέ· \* ταῖς παρακλήσεσιν αὐτῆς \* τοὺς οἰκτιρμούς σου δὸς ἡμῖν,  
 Ἀγαθὲ, \* ἵνα σε δοξάζωμεν, \* τὸν ἐκ τάφου \* ἡμῖν ἀνατείλαντα.



## ΤΗ ΚΥΡΙΑΚΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Κατανυκτικὰ Δεσποτικά.

Ἦχος α'. Πανεύφημοι Μάρτυρες.

**Τ**ὰ πάντα παρήγαγες \* τῷ σῷ \* Λόγῳ καὶ τῷ Πνεύματι \* δι' ἀγα-  
 θότητα, Κύριε· \* εἶτα πεποίηκας \* λογικόν με ζῶον, \* ἵνα σου

τὸ ἅγιον \* δοξάζω, Παντοδύναμε, ὄνομα· \* ἐγὼ δὲ μάλιστα \* τοῖς αἰσχροῖς μου ἔργοις πάντοτε \* ἀτιμάζω· \* ἀλλὰ φεῖσαι, δέομαι.

Γνωθί σου, ταλαίπωρε \* ψυχὴ, \* τὴν θείαν εὐγένειαν \* καὶ τὴν πατρίδα τὴν ἄφθαρτον, \* καὶ σπεῦδε πάντοτε \* ἀγαθοεργίαις \* ταύτην καταλήψασθαι· \* μηδὲν σε τῶν φθαρτῶν προσηλώσει· \* τῆς ἄνω μοίρας εἶ, \* τὸ δὲ σῶμα γῆ καὶ φθείρεται· \* μὴ νικήσῃ \* τὸ χεῖρον τὴν κρείττονα.

Δεῦρο, παναθλία μου \* ψυχὴ, \* πρὸς τὸν ὑπεράγαθον \* θερμοῖς τοῖς δάκρυσιν πρόσελθε, \* τὰ πεπραγμένα σοι \* πρὸ τῆς κρίσεώς σου \* πάντα ἐξαγόρευσον, \* καὶ ἴλεων τὸν Κτίστην, ταλαίπωρε, \* σαυτῇ ἀπέργασαι, \* καὶ συγχώρησιν ἐξαίτησαι, \* πρὶν τὴν θύραν \* κλείσῃ σοι ὁ Κύριος.

**Ἔτερα τῶν Ἀσωμάτων.**

Πανεύφημοι Μάρτυρες.

Ἀσώματοι Ἀγγελοι \* Θεοῦ \* θρόνῳ παριστάμενοι, \* καὶ ταῖς ἐκεῖθεν ἐλλάμψεσι \* καταστραπτόμενοι, \* καὶ φωτοχυσίαις \* αἰωνίως λάμποντες, \* καὶ φῶτα χρηματίζοντες δεύτερα, \* Χριστῷ πρεσβεύσατε, \* δωρηθῆναι ταῖς ψυχαῖς ἡμῶν \* τὴν εἰρήνην \* καὶ τὸ μέγα ἔλεος.

Ἀθάνατοι Ἀγγελοι, \* ζωὴν \* ὄντως τὴν ἀνώλεθρον \* παρὰ τῆς πρώτης δεξιόμενοι \* ζωῆς, πανόλβιοι, \* αἰδίου δόξης \* καὶ σεπτοὶ θεάμονες \* σοφίας αἰδίου γεγόνατε, \* φωτὸς πληρούμενοι, \* καὶ λαμπάδες συστρεφόμεναι \* ἁρμοζόντως \* ἐπαναδεικνύμενοι.

Ἀρχάγγελοι, Ἀγγελοι, \* Ἀρχαί, \* Θρόνοι, Κυριότητες, \* τὰ Σεραφίμ ἐξαπτέρυγα \* καὶ πολυόμματα, \* Χερουβίμ τὰ θεῖα, \* τῆς σοφίας ὄργανα, \* Δυνάμεις, Ἐξουσίαι θειόταται, \* Χριστῷ πρεσβεύσατε, \* δωρηθῆναι ταῖς ψυχαῖς ἡμῶν \* τὴν εἰρήνην \* καὶ τὸ μέγα ἔλεος.

Δόξα... καὶ νῦν. **Θεοτοκίον, ὁμοιον.**

Μαρία, τὸ ἄμωμον \* καὶ νοῦν \* πάντα ὑπερκείμενον \* τῆς καθαρότητος ὄχημα, \* περικρατούμενον \* πολλαῖς ἀμαρτίαις \* καὶ στενοχωρούμενον \* πρὸς πλάτος μετανοίας με ἱθυνον, \* πανσθενεστάτη σου \* προστασία· καὶ γὰρ δύνασαι, \* οἷα Μήτηρ \* τοῦ πάντα ἰσχύοντος.

**Προκείμενον, Ἦχος πλ. δ'.**

Ἰδοὺ δὴ εὐλογεῖτε τὸν Κύριον, πάντες οἱ δοῦλοι Κυρίου.

**Στίχ.** Οἱ ἐστῶτες ἐν οἴκῳ Κυρίου.

**Εἶτα τὸ Καταξίωσον κτλ.**



## Ἀπόστιχα Κατανυκτικά.

Ὅτε τὸ πέλαγος πολὺ \* τῶν παραπτωμάτων μου, Σωτήρ, \* καὶ δεινῶς βεβύθισμαι \* ταῖς πλημμελείαις μου, \* δός μοι χεῖρα, σῶσόν με, \* ὡς τῷ Πέτρῳ, ὁ Θεός, \* καὶ ἐλέησόν με.

**Στίχ.** Πρὸς σὲ ἦρα τοὺς ὀφθαλμούς μου.

Ὅτι ἐννοίαις πονηραῖς \* καὶ ἔργοις καταδεδίκασμαι, Σωτήρ, \* λογισμὸν μοι δώρησαι \* ἐπιστροφῆς, ὁ Θεός, \* ἵνα κράζω· Σῶσόν με, \* Εὐεργέτα ἀγαθὲ, \* καὶ ἐλέησόν με.

**Στίχ.** Ἐλέησον ἡμᾶς, Κύριε.

## Μαρτυρικόν.

Τῇ πρεσβείᾳ, Κύριε, \* πάντων τῶν Ἀγίων \* καὶ τῆς Θεοτόκου, \* τὴν σὴν εἰρήνην δός ἡμῖν, \* καὶ ἐλέησον ἡμᾶς, \* ὡς ὁ μόνος οἰκτίρμων.

Δόξα... καὶ νῦν. Θεοτοκίον.

Τῶν οὐρανίων Ταγμάτων \* τὸ ἀγαλλίαμα, \* τῶν ἐπὶ γῆς ἀνθρώπων \* κραταιὰ προστασία, \* ἄχραντε Παρθένε, \* σῶσον ἡμᾶς \* τοὺς εἰς σὲ καταφεύγοντας, \* ὅτι ἐν σοὶ τὰς ἐλπίδας μετὰ Θεὸν, \* Θεοτόκε, ἀνεθέμεθα.

Καὶ Ἀπόλυσις.

## ΤΗ ΔΕΥΤΕΡΑ ΠΡΩΙ.

## ΕΙΣ ΤΟΝ ΟΡΘΡΟΝ.

Μετὰ τὸν Ἐξάψαλμον, ψάλλομεν τὸ Θεὸς Κύριος, μετὰ τῶν Στίχ. αὐτοῦ, καὶ τὸ Τροπάριον τοῦ Ἀγίου τῆς ἡμέρας. Ἐν δὲ ταῖς ἁγίαις Τεσσαρακοσταῖς τὸ Ἀλληλούϊα, μετὰ τῶν Στίχ. αὐτοῦ, καὶ τοὺς Τριαδικοὺς Ὑμνοὺς τοῦ Α'. Ἦχος. (Ὅρα αὐτοὺς ἐν τῷ τέλει τῆς παρούσης βίβλου.) Μετὰ δὲ τὴν α'. Στιχολογίαν τοῦ Ψαλτηρίου, ψάλλομεν τὰ παρόντα Καθίσματα Κατανυκτικά.

Ἦχος α'.

**Ε**ν ἀνομίαις συλληφθεὶς \* ἐγὼ ὁ ἄσωτος, \* οὐ τολμῶ ἀτενίσαι \* εἰς τὸ ὕψος τοῦ οὐρανοῦ, \* ἀλλὰ θαρρῶν εἰς τὴν φιланθρωπίαν σου, \* κράζω· Ὁ Θεός, ἰλάσθητί μοι \* καὶ σῶσόν με.

Εἰ ὁ δίκαιος μόλις σώζεται, \* ἐγὼ ποῦ φανοῦμαι ὁ ἁμαρτωλός; \* τὸ βάρος καὶ τὸν καύσωνα \* τῆς ἡμέρας οὐκ ἐβάστασα. \* τοῖς περὶ τὴν ἐνδεκάτην ὥραν \* συναριθμησόν με, ὁ Θεός, \* καὶ σῶσόν με.

Δόξα... καὶ νῦν. **Θεοτοκίον.**

Ἀχραντε Θεοτόκε, \* ἡ ἐν οὐρανοῖς εὐλογημένη \* καὶ ἐπὶ γῆς  
δοξολογούμενη, \* χαῖρε, Νύμφη ἀνύμφευτε.

**Μετὰ τὴν Β'. Στιχολογίαν, ἕτερα Καθίσματα κατανυκτικά.**

Τὸν τάφον σου, Σωτήρ.

Ἀγκάλας πατρικᾶς \* διανοῖξαι μοι σπεῦσον. \* ἀσώτως τὸν  
ἐμὸν \* κατηνάλωσα βίον, \* εἰς πλοῦτον ἀδαπάνητον \* ἀφορῶν τῶν  
οἰκτιρμῶν σου, Σωτήρ. \* νῦν πτωχεύουσιν μὴ ὑπερίδῃς καρδίαν. \*  
σοὶ γάρ, Κύριε, \* ἐν κατανύξει κραυγάζω. \* Ἡμαρτόν σοι, σῶ-  
σόν με.

Τὸ βῆμά σου φρικτὸν \* καὶ ἡ κρίσις δικαία, \* τὰ ἔργα μου  
δεινά. \* ἀλλ' αὐτὸς, Ἐλεῆμον, \* προφθάσας με διάσωσον \* καὶ  
κολάσεως λύτρωσαι. \* ῥῦσαι, Δέσποτα, \* τῆς τῶν ἐρίφων μερίδος, \*  
καὶ ἀξιώσον \* ἐκ δεξιῶν σοῦ με στῆναι, \* Κριτὰ δικαιοτάτε.

Δόξα... καὶ νῦν. **Θεοτοκίον.**

Κυβέρνησον, Ἀγνή, \* τὴν ἀθλίαν ψυχὴν μου, \* καὶ οἰκτερον  
αὐτὴν \* ὑπὸ πλήθους πταισμάτων \* βυθῷ ὀλισθαίνουσιν \* ἀπω-  
λείας, Πανάμωμε. \* καὶ ἐν ὥρᾳ με \* τῇ φοβερᾷ τοῦ θανάτου \*  
ἐλευθέρωσον \* κατηγορούντων Δαιμόνων \* φρικτῆς ἀποφάσεως.

**Μετὰ τὴν γ'. Στιχολογίαν, ἕτερα Καθίσματα.**

Τὸν τάφον σου, Σωτήρ.

Ἀφρόνως ἀπὸ σοῦ \* μακρυνθεῖς, Πανοικτίρμον, \* ἀσώτως τὸν  
ἐμὸν \* ἐδαπάνησα βίον, \* δουλεύων τοῖς πάθεσι \* τοῖς ἀλόγοις  
ἐκάστοτε. \* ἀλλὰ δεῖξαι με \* ταῖς τῶν Ἀγγέλων πρεσβείαις, \*  
Πάτερ εὐσπλαγχνε, \* ὥσπερ τὸν Ἀσωτον παῖδα, \* καὶ σῶσόν με,  
δέομαι.

**Μαρτυρικόν.**

Ἀθλήσεως καύχημα \* καὶ στεφάνων ἀξίωμα, \* οἱ ἐνδοξοὶ  
Ἀθλοφόροι \* περιβέβληνται σε, Κύριε. \* καρτερίᾳ γὰρ αἰκισμῶν \*  
τοὺς ἀνόμους ἐτροπώσαντο, \* καὶ δυνάμει θείκῃ \* ἐξ οὐρανοῦ τὴν  
νίκην ἐδέξαντο. \* Αὐτῶν ταῖς ἰκεσίαις \* ἐλευθέρωσον τοῦ ἁοράτου  
ἐχθροῦ, \* Σωτήρ, καὶ σῶσόν με.

Δόξα... καὶ νῦν. **Θεοτοκίον.**

Τὸν τάφον σου, Σωτήρ.

Ἀὐλῶν Στρατιῶν \* ὑπερέχουσα, Κόρη, \* καὶ Τάξεις οὐρανοῦ \*  
ὑπερβαίνουσα μόνη, \* ἐπάξιον τὴν αἶνεσιν \* παρ' αὐτῶν δέχῃ,  
Πάναγνε. \* ἀλλὰ πρέσβευε \* τῷ σῷ Υἱῷ σὺν Ἀγγέλοις, \* τοῦ ῥυ-  
σθῆναι με \* τῆς τῶν παθῶν τυραννίδος \* τὸν μόνον κατάκριτον.

**Καὶ μετὰ τὸν Πεντηκοστὸν Ψάλμὸν, ψάλλομεν τοὺς ἐπο-  
μένους δύο Κανόνας.**



Κανὼν Κατανυκτικὸς, ποίημα Ἰωσήφ,  
οὐ ἡ Ἀκροστιχίς·

Τῶν πταισμάτων μου τὸν ρύπον πλύνον, Λόγε. Ἰωσήφ.

ᾠδὴ α΄. Ἦχος α΄. Ὁ Εἰρμός.

» Σοῦ ἡ τροπαιοῦχος δεξιὰ \* θεοπρεπῶς ἐν ἰσχύϊ δεδοξασται· \*  
» Σαῦτη γάρ, Ἀθάνατε, ὡς πανσθενὴς \* ὑπεναντίους ἔθραυ-  
» σε, \* τοῖς Ἰσραηλίταις \* ὁδὸν βυθοῦ καινουργήσασα.

Τροπάρια.

Τῶν ἁμαρτιῶν μου τὴν πληθύν, \* κατὰ τὸ πλῆθος, Χριστέ,  
τοῦ ἐλέους σου, \* δέομαι, ἐξάλειψον, καὶ λογισμὸν \* ἐπιστροφῆς  
μοι δώρησαι, \* ὅπως σου δοξάζω \* τὴν ὑπὲρ νοῦν ἀγαθότητα.

ᾠδῆς διὰ σπλάγχνα οἰκτιρμῶν \* ἐπὶ τῆς γῆς σωματούμενος  
ἄνθρωπος· \* ὅθεν ὑπὲρ ἄνθρωπον, Λόγε Θεοῦ, \* ἡμαρτηκότα δέ-  
ξαι με, \* νῦν ἐν μετανοίᾳ \* τοῖς οἰκτιρμοῖς σου προσπίπτοντα.

Μαρτυρικά.

Νέκρωσιν μιμούμενοι Χριστοῦ \* τοῦ ἐκουσίως παθόντος,  
πανεύφημοι, \* πάθη ὑπεμείνατε πολυειδῆ \* καὶ θάνατον, αἰδί-  
μοι· \* ὅθεν ἀθανάτου \* ζωῆς ἐτύχετε, Μάρτυρες.

Πῦρ ἔνδον ἀγάπης θεϊκῆς \* περιφανῶς περιφέροντες, Μάρτυ-  
ρες, \* πῦρ οὐκ ἐπτοήθητε, ἀλλὰ θερμαῖς \* τῶν πόνων ἐπιδόσεσι \*  
τῆς πολυθείας \* τὴν ὕλην πᾶσαν ἐφλέξατε.

Θεοτοκίον.

Τάξεις Ἀσωμάτων σὺν ἡμῖν \* σὲ ἀνυμνοῦσι, Παρθένε πανύ-  
μνητε· \* τὸν γὰρ ἀπερίληπτον ἐν σῇ γαστρὶ \* σωματωθέντα τέ-  
τοκας, \* μείναςα παρθένος \* ὡς πρὸ τοῦ τόκου, Θεόνυμφε.

Κανὼν τῶν Ἀσωμάτων.

Ποίημα Θεοφάνους, ἔχον Ἀκροστιχίδα·

Θεοφάνους ὁ πρῶτος Ἀγγέλων ὕμνος.

Ὁ Εἰρμός. Σοῦ ἡ τροπαιοῦχος δεξιὰ.

Ἐρόνφ παριστάμενοι φαιδρῶς \* τῷ τοῦ Δεσπότου, πανάγιοι Ἀγ-  
γελοι, \* τὸν Πατρὶ συνάναρχον, καὶ τῆς αὐτοῦ \* μεγάλης  
βουλῆς Ἀγγελον, \* λόγον μοι ἐμπνεῦσαι \* ὑμᾶς ὑμνοῦντι πρε-  
σβεύσατε.

Ἐσοπτρα φωτὸς θεαρχικοῦ, \* καὶ τρισηλίου λαμπάδος τὴν  
ἔλλαμψιν \* πᾶσαν εἰσδεχόμενα, ὡς ἐφικτὸν, \* τὰ τῶν Ἀγγέλων  
τάγματα \* πρῶτον ἐννοήσας \* ὁ Νοῦς ὁ θεῖος ὑπέστησεν.

Θεοτοκίον.

Ὁ διακοσμήσας ὡς Θεὸς \* ταξιαρχίας τῶν ἄνω Δυνάμεων, \*  
μήτραν ἀπειρόγαμον τῶν Σεραφίμ \* ὑψηλοτέραν ᾤκησε \* τὴν  
σὴν, Θεοτόκε, \* καὶ σὰρξ ἀτρέπτως ἐγένετο.

## ᾠδὴ γ'. Ὁ Εἰρμός.

» Ὁ μόνος εἰδὼς τῆς τῶν βροτῶν \* οὐσίας τὴν ἀσθένειαν, \*  
 » καὶ συμπαθῶς αὐτὴν μορφωσάμενος, \* περιζώσόν με ἐξ  
 » ὕψους δύναμιν, \* τοῦ βοᾶν σοι. Ἅγιος \* ὁ ναὸς ὁ ἔμψυχος \*  
 » τῆς ἀχράντου σου δόξης, Φιλάνθρωπε.

## Τροπάρια.

Ἀνάνηψον δεῦρο, ὦ ψυχὴ, \* καὶ βόησον τὸ Ἡμαρτον \* τῷ  
 τὰ κρυπτά σου πάντα γινώσκοντι, \* καὶ μετανοίας καρποὺς ἐπί-  
 δεῖξαι, \* ὅπως ἐλεήσῃ σε \* ὁ οἰκτίρμων Κύριος, \* καὶ πυρὸς αἰω-  
 νίου λυτρώσῃται.

Ἰλάσθητι, μόνε Ἀγαθὲ, \* ἰλάσθητι καὶ σῶσόν με, \* ὡς ὁ  
 Τελώνης φόβῳ κραυγάζω σοι, \* ἐσμὸν πταισμάτων ἐπισυρόμενος, \*  
 καὶ κατακαμπτόμενος \* βάρει παραπτώσεων, \* καὶ αἰσχύνης ἀμέ-  
 τρου πληρούμενος.

## Μαρτυρικά.

Σοφία καὶ γνώσει ἀληθεῖ \* οἱ Μάρτυρες πληρούμενοι, \* Ἐλ-  
 ληνικὴν σοφίαν ἐμώρναν, \* τὸν σοφιστὴν τε κακίας ὤλεσαν, \*  
 καὶ στερεῶς ἀθλήσαντες \* ἐπαξίως ἔλαβον \* τοὺς τῆς νίκης  
 στεφάνους γηθόμενοι.

Μονάδα μὲν φύσει, Ἀθληταί, \* Τριάδα τοῖς προσώποις δὲ \*  
 ὁμολογοῦντες, πλάνην πολύθεον \* ἐνθέῳ πίστει ἐξηφανίσατε, \*  
 καὶ φωστῆρες ὤφθητε, \* πάντων καταυγάζοντες \* τὰς καρδίας  
 ἀκτίσι τῆς χάριτος.

## Θεοτοκίον.

Ἄγια Θεόνυμφε ἀγνή, \* ἀγίως ἀπεκύησας \* τὸν ἐν Ἀγίοις  
 ἀναπαυόμενον \* Υἱὸν καὶ Λόγον Πατρὶ συνάναρχον, \* τὸν καθα-  
 γιάζοντα \* ἐν ἁγίῳ Πνεύματι \* τοὺς αὐτὸν εὐσεβῶς ἀγιάζοντας.

## Κανὼν τῶν Ἀσωμάτων.

## Εἰρμός ὁ αὐτός.

Φωτὶ θεουργῷ τὰ Σεραφίμ \* ἀμέσως πλησιάζοντα, \* καὶ πολ-  
 λαχῶς αὐτοῦ ἐμπιπλάμενα, \* ταῖς πρωτοδότοις σαφῶς ἐλλάμ-  
 ψεσι \* πρωτουργῶς λαμπρύνοντα, \* καὶ ὡς φῶτα δεύτερα \* χρη-  
 ματίζουσι θέσει θεούμενα.

Ἀγγέλων λαμπρότητας ὕμνεῖν \* προθύμως ἐφιέμενοι, \* τὴν  
 δι' αὐτῶν θεόθεν βοήθειαν \* χορηγουμένην, πιστοὶ, αἰτήσωμεν \*  
 νοὸς καθαρότητι \* καὶ πανάγνοις στόμασι, \* καὶ τευξόμεθα τού-  
 των ἐλλάμψεως.

## Θεοτοκίον.

Νοῦν τὸν ὑπερούσιον ἰδεῖν, \* ὡς θέμις, ἀξιούμενος \* ὁ Γαβριὴλ,  
 Παρθένε πανάμωμε, \* περιχαρῇ σοι φωνὴν ἐκόμισε, \* τὴν τοῦ Λόγου  
 σύλληψιν \* ἐμφανῶς μηνύων σοι, \* καὶ τὸν ἄφραστον τόκον  
 κηρύττων σου.



## ᾠδὴ δ'. Ὁ Εἰρμός.

» Ὁ ρος σε \* τῇ χάριτι τῇ θείᾳ κατὰ σκιον \* προβλεπτικοῖς ὁ  
 » Ἀββακούμ \* κατανόησας ὀφθαλμοῖς, \* ἐκ σοῦ ἐξελεύσεσθαι \*  
 » τοῦ Ἰσραὴλ \* προανεφώνει τὸν Ἅγιον, \* εἰς σωτηρίαν ἡμῶν  
 » καὶ ἀνάπλασιν. **Τροπάρια.**

Τίني σε, \* ψυχὴ μου, ὁμοιώσω, ταλαίπωρε, \* ἐργαζομένην τὰ  
 δεινὰ, \* καὶ μὴ ποθοῦσαν τὰ καλὰ; \* ἐπιστρέφον, βόησον \* τῷ  
 διὰ σέ \* ἐθελουσίως πτωχεύσαντι. \* Καρδιογνώστα, οἰκτείρησον,  
 σῶσόν με.

Ὡρισας \* μετάνοιαν, Σωτὴρ, ἐπιστρέφουσιν, \* ἦν μοι παρά-  
 σχου, ἀγαθὲ, \* πρὸ τῆς τοῦ βίου τελευτῆς, \* δίδούς μοι κατὰ-  
 νυξιν \* καὶ στεναγμόν, \* ὥσπερ τῇ Πόρνη τὸ πρότερον \* καταφι-  
 λούση τὰ ἔχνη σου, Δέσποτα.

**Μαρτυρικά.**

Ναμάτων \* τοῦ Πνεύματος πλησθέντες οἱ Μάρτυρες, \* ὕδα-  
 τος ζῶντος ποταμοὶ \* ὥφθησαν νεύσει θεϊκῇ, \* καὶ πλάνης ἐξή-  
 ρανον \* τοὺς θολεροὺς, \* Χριστέ, χειμάρρους ἐν Πνεύματι, \* καὶ  
 τῶν πιστῶν διανοίας κατήρδευσαν.

Μεγάλως \* οἱ θεῖοι ἠγωνίσαντο Μάρτυρες. \* πῦρ γὰρ καὶ ξίφος  
 καὶ δεινὴν \* πᾶσαν ὑπήνεγκαν ποινήν. \* Αὐτῶν παρακλήσεσι, \*  
 Λόγε Θεοῦ, \* μεγίστης ῥῦσαι κολάσεως \* καὶ αἰωνίου τοὺς πίστει  
 ὑμνοῦντάς σε. **Θεοτοκίον.**

Ὁ πάλαι \* Πατὴρ ἐξ ἀγεννήτου Υἱὸς γεννηθεὶς, \* γέννησιν  
 ἔσχε χρονικὴν \* ἐκ σοῦ, Παρθένε, σαρκωθείς, \* τὸν χρόνιον πόλε-  
 μον \* τῶν γηγενῶν \* ἐξᾶραι θέλων ὡς εὐσπλαγχνος, \* ὁ ἡμερῶν  
 τε καὶ χρόνων ἐπέκεινα.

**Κανὼν τῶν Ἀσωμάτων.****Εἰρμός ὁ αὐτός.**

Οἱ Θρόνοι \* τὸν πρῶτον συμπληροῦντες διάκοσμον, \* καὶ Χε-  
 ρουβὶμ καὶ Σεραφὶμ \* ταῖς τῆς Θεότητος αὐγαῖς \* ἀμέσως  
 ἐλλάμπονται, \* θεουργικαῖς \* ιεραρχίαις δεχόμενα, \* καὶ μελω-  
 δοῦσι. Δόξα τῇ δυνάμει σου, Κύριε.

Ὑμνοῦσι \* τρισάριθμον μονάδα Θεότητος \* τριαδικοῖς ἀγι-  
 ασμοῖς \* ἀκαταπαύστοις ἐν φωναῖς, \* τρανοῦντα τὸ ἄχραντον \*  
 τὰ Σεραφὶμ \* Θεολογίας μυστήριον, \* καὶ τὴν Ὁρθόδοξον πίστιν  
 διδάσκοντα.

Σοφίας \* τὴν χύσιν, καὶ τὸ πλάτος τῆς γνώσεως \* τῆς ἐνι-  
 αίας καὶ ἀπλῆς \* θείας ἐλλάμψεως εὐλαβῶς \* Χερουβὶμ δεχόμε-  
 να, \* τοῖς ἐφεξῆς \* θεομιμήτως παρέχουσι, \* διαπορθμεύοντα  
 τούτοις τὴν ἔλλαμψιν.

## Θεοτοκίον.

Ὁ πάσης \* ἐπέκεινα νοούμενος κτίσεως, \* τῆς ὑπὲρ νοῦν ζω-  
αρχικῆς \* ζωοπλαστίας ἀληθῶς \* ἐκτελῶν τεράστια, \* παρθενι-  
καῖς \* ἡγλαϊσμένην φαιδρότησι \* τὴν σὴν γαστέρα κατώκησεν,  
Ἄχραντε.

## Ὡδὴ ε'. Ὁ Εἰρμός.

» **Ο** φωτίσας \* τῇ ἐλλάμψει τῆς σῆς παρουσίας, Χριστέ, \* καὶ  
» **Φ**αιδρύνας \* τῷ Σταυρῷ σου τοῦ Κόσμου τὰ πέρατα, \*  
» τὰς καρδίας φώτισον \* φωτὶ τῆς σῆς θεογνωσίας \* τῶν ὀρθοδόξως  
» ὑμνούντων σε.

## Τροπάρια.

Ὑπέπεσα \* τῶν παθῶν τῇ φθορᾷ, καὶ πτοοῦμαι σου \* τὸ δί-  
καιον \* δικαστήριον, δίκαιε Κύριε· \* διὸ ἱκετεύω σε, \* ἐνίσχυσόν  
με, τοῦ ποιῆσαι \* πράξεις καλὰς δικαιούσας με.

Τὰ ἄδηλα \* καὶ τὰ κρύφια σὺ τῆς καρδίας μου \* ἐπίστα-  
σαι, \* ὁ Θεός μου καὶ Πλάστης καὶ Κύριος· \* μὴ οὖν κατακρί-  
νῃς με \* ἐν ὥρᾳ κρίσεως, ἡνίκα \* ἔρχῃ, τοῦ κρίναι τὰ σύμπαντα.

## Μαρτυριά.

Οἱ Ἄγιοι \* ὁμιλοῦντες πυρὶ, τὸ διάπυρον \* ἐδείκνυον \* τῆς  
ἐνθέου αὐτῶν ἀγαπήσεως· \* ὅθεν ὀροσιζόμενοι \* τῇ προσδοκίᾳ  
τῶν μελλόντων \* οἱ Θεοφόροι ἡγάλλοντο.

Νευρούμενοι \* ἀγαθῶν τῇ ἐλπίδι οἱ Μάρτυρες \* ὑπέφερον \*  
σπαραγμοὺς τῶν μελῶν καρτερώτατα, \* καὶ τὸν πολυμήχανον \*  
νευραῖς \* τῆς τούτων ἀνενδότου \* ὑπομονῆς ἐναπέπνιξαν.

## Θεοτοκίον.

Ῥητορεῦον \* οὐ δυνήσεται στόμα τοῦ τόκου σου \* τὸ ἄρρη-  
τον \* διηγήσασθαι θαῦμα, Θεόνυμφε· \* τὸν γὰρ ἀνερμήνευτον \*  
τίκτεις, καὶ φέρεις ἐν ἀγκάλαις \* χειρὶ κρατοῦντα τὰ σύμπαντα.

## Κανὼν τῶν Ἀσωμάτων.

## Εἰρμός ὁ αὐτός.

**Π**όθῳ θείῳ \* πυρπολούμεναι αἱ Κυριότητες, \* Εξουσίαι, \* αἱ  
**Δ**υνάμεις, αἱ τάξεις αἱ δεύτεραι, \* ἀσιγήτοις στόμασι \* θεαρ-  
χικὴν ὑμνολογοῦσι \* μίαν οὐσίαν καὶ δύναμιν.

Ῥυθμίζονται \* Ἀρχαγγέλων αἱ τάξεις τῷ Πνεύματι, \* καὶ Ἀγ-  
γέλων \* καὶ Ἀρχῶν σὺν ἀπείροις στρατεύμασι, \* μίαν τρισυ-  
πόστατον, \* φωτιστικὴν Οὐσίαν σέβειν \* περιφανῶς διδασκόμεναι.

## Θεοτοκίον.

Ὡραιώθης \* ὑπὲρ πᾶσαν Ἀγγέλων εὐπρέπειαν· \* τὸν γὰρ  
τούτων \* Ποιητὴν συλλαβοῦσα καὶ Κύριον, \* Θεομῆτορ ἄχραντε, \*  
σωματωθέντα ἀπορρήτως \* ἐκ σῶν αἱμάτων ἐκύησας.



ᾠδὴ 5'. Ὁ Εἰρμός.

» **Ε**κύκλωσεν ἡμᾶς ἐσχάτη ἄβυσσος· \* οὐκ ἔστιν ὁ ρυόμενος· \*  
 » Ἐελογίσθημεν ὡς πρόβατα σφαγῆς· \* σῶσον τὸν λαόν σου, ὁ  
 » Θεὸς ἡμῶν· \* σὺ γὰρ ἰσχύς \* τῶν ἀσθενούντων \* καὶ ἐπανόρ-  
 » θωσις.

Τροπάρια.

Ὑπάρχων ἱατρὸς, Χριστέ, ἰάτρευσον \* τὰ πάθη τῆς καρδίας  
 μου, \* καὶ ἀπόπλυνον παντός με μολυσμοῦ \* ρείθροις, Ἰησοῦ μου,  
 κατανύξεως, \* ἵνα ὑμνῶ \* καὶ μεγαλύνω \* τὴν εὐσπλαγχνίαν σου.

Πλανώμενον ὁδοῖς τῆς ἀπωλείας με \* καὶ βόθροις παραπτώ-  
 σεων \* περιπίπτοντα ἐπιστρέψον, Χριστέ, \* καὶ πρὸς ἀπλανεῖς  
 τρίβους εἰσάγαγε \* σοῦ τῶν σεπτῶν \* δικαιωμάτων, \* ἵνα δοξά-  
 ζω σε.

Μαρτυρικά.

Οἱ λίθοι ἀληθῶς οἱ πολυτίμητοι, \* τοῖς λίθοις συγχωννύμενοι, \*  
 οὐκ ἤρνήσαντο τὴν πέτραν τῆς ζωῆς, \* οὐδὲ τοῖς γλυπτοῖς λίθοις  
 ἐπέθυσαν \* οἱ εὐκλεεῖς \* καὶ στεφηφόροι \* Κυρίου Μάρτυρες.

Νεώσαντες ψυχὰς ἀρότρῳ πίστεως, \* τὸν ἄσταχυν οἱ Μάρ-  
 τυρες \* τῆς ἀθλήσεως ἐν Πνεύματι Θεοῦ \* τὸν ἐκατοστεύοντα  
 ἐξήνθησαν, \* καὶ τῆς τρυφῆς \* τῆς μακαρίας \* κατηξιώθησαν.

Θεοτοκίον.

Πυρίνων Λειτουργῶν τὸ πῦρ κυήσασα, \* ἐφάνης παναμώμη-  
 τος, \* καὶ τῆς κτίσεως ἀπάσης πρωτουργός, \* πάναγνε Παρθένε,  
 ὑπερέχουσα \* ἐν γυναιξίν, \* εὐλογημένη \* Θεοχαρίτωτε.

Κανὼν τῶν Ἀσωμάτων.

Εἰρμός ὁ αὐτός.

**Τ**ὰ τάγματα τῶν Ἀσωμάτων, Κύριε, \* τῷ θρόνῳ παριστά-  
 μενα \* τῷ τῆς δόξης σου, φωναῖς ἀγγελικαῖς \* ταῖς ἀκαταπαύ-  
 στοις σε γεραίρουσι· \* σὺ γὰρ ἰσχύς \* τούτων ὑπάρχεις, \* Χριστέ,  
 καὶ ὕμνησις.

Οἱ πρόσωπον τὸ σὸν ὁρῶντες Ἄγγελοι, \* τὸ κάλλος τὸ ἀμή-  
 χανον, \* τὴν ὑπέρθεον εὐπρέπειαν τῆς σῆς \* θείας ἀγλαίας ἐκλαμ-  
 πρύνονται· \* σὺ γὰρ αὐτῶν \* καὶ φῶς ὑπάρχεις \* καὶ ἀγαλλίαμα.

Θεοτοκίον.

Σεσάρκωται ὁ πρὶν ὑπάρχων ἄσαρκος \* ὁ Λόγος ἐκ σοῦ,  
 Πάναγνε, \* ὁ τὰ σύμπαντα θελήματι ποιῶν, \* ὁ τῶν Ἀσωμά-  
 των τὰ στρατεύματα \* παραγαγὼν \* ἐκ τοῦ μὴ ὄντος, \* ὡς παν-  
 τοδύναμος.

ᾠδὴ 6'. Ὁ Εἰρμός.

» **Σ**ὲ νοητὴν, \* Θεοτόκε, κάμινον \* κατανουοῦμεν οἱ πιστοί· \* ὡς  
 » **Σ**γὰρ Παῖδας ἔσωσε τρεῖς, \* ὁ ὑπερυψούμενος \* ὅλον με τὸν  
 » ἄνθρωπον \* ἐν τῇ γαστρί σου ἀνέπλασεν, \* ὁ αἰνετός \* τῶν  
 » Πατέρων Θεὸς καὶ ὑπερένδοξος.

**Τροπάρια.**

Λέοντας πρὶν \* Δανιήλ ἐφίμωσε \* σύνοικον ἔχων ἀρετήν· \* τοῦτον ζήλωσον, ὦ ψυχὴ, \* καὶ τὸν ὠρυόμενον \* πάντοτε ὡς λέοντα \* καὶ συλλαβεῖν σε βουλόμενον \* τῇ πρὸς Θεὸν \* ἀνα-νεύσει αἰὶ ἄπρακτον ποιήσον.

Ὑπερβολῇ \* ἀσωτείας, Κύριε, \* ψυχὴν ἐρρύπωσα δεινῶς· \* ὑπερβάλλουσιν οὖν, Χριστέ, \* ἔχων ἀγαθότητα, \* δέξαι ὡς τὸν Ἄσωτον \* καὶ μελωδοῦντά με οἰκτερον· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

**Μαρτυρικά.**

Νόμῳ Χριστοῦ \* εὐσθενῶς ῥωννύμενοι \* τῶν ἀνομούντων τὰς βουλὰς \* ἐξηφάνισαν ἀνδρικῶς \* οἱ ἀκαταγώνιστοι \* Μαρτυρες νομίμως τε· \* τελειωθέντες δὲ ἔμελλον· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Οἱ θαυγεῖς \* τοῦ Κυρίου Μάρτυρες \* πεπυρσευμένοι τῷ φωτὶ \* τῆς Τριάδος περιφανῶς, \* σκότος τῶν κολάσεων, \* πλάνης τὴν ὁμίχλην τε \* διεληλύθατε μέλποντες· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

**Θεοτοκίον.**

Νόμοι ἐν σοὶ \* φύσεως καινίζονται· \* τὸν νομοδότην γὰρ Χριστὸν \* δίχα νόμων τῶν σαρκινῶν \* τίκεις, Παναμώμητε, \* πᾶσιν ἀπολύτρωσιν \* νομοθετοῦντα τοῖς μέλπουσιν· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

**Κανὼν τῶν Ἀσωμάτων.**

**Εἰρμός ὁ αὐτός.**

**Α**ναρχον φῶς \* σὺ ὑπάρχεις, Δέσποτα, \* φωτὸς ἐκλάμψας ἐκ Πατρὸς· \* τῶν Ἀγγέλων τὰς στρατιάς \* φῶτα κατασκεύασας, \* ἔσοπτρα δεχόμενα \* τὴν ἀστραπὴν σου τὴν ἄδυτον, \* ὁ αἰνετὸς \* τῶν Πατέρων Θεὸς καὶ ὑπερένδοξος.

Γένος βροτῶν, \* ὁ τῶν ὅλων Κύριος, \* ἐπιστασίαις ἐμφανῶς \* περισώζεις ἀγγελικαῖς· \* τούτους γὰρ ἐπέστησας \* πᾶσι τοῖς πιστεύουσι, \* καὶ ὀρθοδόξως ὑμνοῦσί σε \* τὸν αἰνετὸν \* τῶν Πατέρων Θεὸν καὶ ὑπερένδοξον.

Γλῶσσα καὶ νοῦς \* οὐκ ἰσχύει, Δέσποτα, \* τῶν σῶν θαυμάτων ἐξειπεῖν \* καὶ τῶν ἔργων τὸ εὐπρεπές· \* σὺ γὰρ κατηγλάττισας \* πᾶσαν διακόσμησιν \* τῶν οὐρανίων Δυνάμεων, \* ὁ αἰνετὸς \* τῶν Πατέρων Θεὸς καὶ ὑπερένδοξος.

**Θεοτοκίον.**

Ἐκ σοῦ, Σεμνὴ, \* ὁ Υἱὸς σεσάρκωται, \* ὁ πρὶν ἀμήτωρ ἐκ Πατρὸς \* καὶ ἀπάτωρ τὸ καθ' ἡμᾶς \* δι' ἡμᾶς γενόμενος· \*



ὄν καὶ νῦν σεβάζονται \* τῶν Ἀσωμάτων αἱ φάλαγγες, \* ὡς αἰνετὸν \* τῶν Πατέρων Θεὸν καὶ ὑπερένδοξον.

ᾠδὴ ἡ'. Ὁ Εἰρμός.

» **Ε**ν καμίνῳ παῖδες Ἰσαήλ, \* ὡς ἐν χωνευτηρίῳ, \* τῷ κάλ-  
 » λει τῆς εὐσεβείας \* καθαρώτερον χρυσοῦ \* ἀπέστιλβον ψάλ-  
 » λοντες· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \*  
 » καὶ ὑπερυψοῦτε \* εἰς πάντας τοὺς αἰῶνας.

Τροπάρια.

Λυτρωτά μου εὐσπλαγχνε, Χριστέ, \* τῆς νῦν με κατεχούσης \* ὁμίχλης ἀμαρτιῶν τε \* καὶ παντοίων πειρασμῶν \* λύτρωσαι κραυγάζοντα· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Ὅταν μέλλης ἔρχεσθαι, Χριστέ, \* ἐν δόξῃ κρῖναι κόσμον, \* τῇ στάσει τῶν ἐκλεκτῶν σου \* συναριθμησον καὶ ἐμὲ \* βοῶντα καὶ λέγοντα· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Μαρτυρικά.

Γῆς ἀγίας, Μάρτυρες σοφοί, \* ἐπέβητε· ἐν γῇ γὰρ \* μεγάλως ἀγωνισάμενοι, \* οὐρανίαν ζωὴν \* εἰλήφατε μέλποντες· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Ἐκδυθέντες σῶμα τὸ φθαρτὸν, \* στολὴν ἀθανασίας \* ὡς Μάρτυρες νικηφόροι \* ἐπενδύσασθε, Χριστῷ \* ἐξ ὕψους κραυγάζοντες· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Θεοτοκίον.

Ἱεραὶ σε πόρρωθεν φωναὶ \* γενήσεσθαι Μητέρα \* τοῦ πάντα τεκτηναμένου \* προκατήγγειλαν Θεοῦ, \* ᾧ μέλπομεν, Ἀχραντε· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Κανὼν τῶν Ἀσωμάτων.

Εἰρμός ὁ αὐτός.

**Α**μφομένας καὶ πλησιφαεῖς \* Ἀγγέλων στρατηγίας \* ἀκτῖσι τῆς τρισηλίου \* ωραιότητος, πιστοὶ, \* μιμούμενοι μέλψωμεν· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Ὡς πηγαία πάντων τῶν καλῶν, \* ἡ Θεαρχικωτάτη \* παράγει θεία δυνάμει \* φῶτα δεύτερα, τὸ φῶς \* τὸ πρῶτον δεχόμενα, \* καὶ βοῶντα· Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

Νοῦς ὁ πρῶτος καὶ δημιουργὸς \* ὑπερκοσμίους νόας \* Ἀγγέλων  
ὑπερουσίως \* ὑπεστήσατο, αὐτῷ \* σαφῶς πλησιάζοντας \* καὶ  
βοῶντας· Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \*  
εἰς πάντας τοὺς αἰῶνας. **Θεοτοκίον,**

Ὑπὲρ λόγον τὸν ἐκ τοῦ Πατρὸς \* τεχθέντα πρὸ αἰώνων \* ἀφρά-  
στως σεσαρκωμένον \* ἀπεγέννησας ἡμῖν, \* Παρθένε πανάμωμε, \*  
ὧ βοῶμεν· Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦ-  
τε \* εἰς πάντας τοὺς αἰῶνας.

**Ὁδὴ θ'. Ὁ Εἰρμός.**

» **Τ**ύπον \* τῆς ἀγνῆς λοχείας σου \* πυρπολουμένη βάτος ἔδειξεν  
» ἄφλεκτος· \* καὶ νῦν καθ' ἡμῶν \* τῶν πειρασμῶν ἀγριαίνου-  
» σαν \* κατασβέσαι αἰτοῦμεν τὴν κάμινον, \* ἵνα σε, Θεοτόκε, \*  
» ἀκαταπαύστως μεγαλύνωμεν.

**Τροπάρια.**

Ὡσπερ \* Χαναναία κράζω σοι· \* Ἐλέησόν με, Λόγε· ψυχὴν  
γὰρ κέκτημαι \* ταῖς δαιμονικαῖς \* ἐπιφοραῖς κινδυνεύουσαν, \* καὶ  
ἀφρόνως τὰ ἄθεσμα πράττουσαν, \* καὶ μὴ αἰσθανομένην \* τοῦ  
θείου φόβου σου, Μακρόθυμε.

Στῆσον \* ἐπὶ πέτραν, Κύριε, \* τὰς τῆς ψυχῆς μου βάσεις τῶν  
προσταγμάτων σου, \* καὶ τὸν ἀναιδῶς \* ὑποσκελίζειν με θέλοντα \*  
ὑποσκέλισον ὄφιν, \* καὶ ῥῦσαί με \* τῆς τούτου κακουργίας, \* ὡς  
ἀγαθὸς καὶ πολυέλεος. **Μαρτυρικά.**

Ἦδη \* παρελθόντες, Μάρτυρες, \* τῶν πειρασμῶν τὸ ὕδωρ τὸ  
ἀνυπόστατον, \* καὶ τῶν αἰκισμῶν \* τῶν χαλεπῶν τὸ κλυδώνιον, \*  
πρὸς λιμένα σαφῶς κατηντήσατε, \* τῆς ἄνω Βασιλείας \* θείας  
γαλήνης ἀπολαύοντες.

Φέγγους \* ἀνеспέρου, Μάρτυρες, \* φωτοειδεῖς γενόμενοι ἡξιώ-  
θητε, \* καὶ ἐν Ἐκκλησίᾳ \* πρωτοτόκων εὐφραίνεσθε, \* καὶ Ἀγ-  
γέλων χοροῖς συναγάλλεσθε· \* μεθ' ὧν τὸν Ζωοδότην \* ὑπὲρ ἡμῶν  
καθικετεύσατε. **Θεοτοκίον.**

Φέρεις \* τὸν τὰ πάντα φέροντα, \* καὶ γαλουχεῖς τὸν πᾶσι  
τροφὴν παρέχοντα· \* μέγα καὶ φρικτὸν \* τὸ ὑπὲρ νοῦν σου μυ-  
στήριον, \* κιβωτὲ του σεπτου ἁγιάσματος, \* Παρθένε Θεοτόκε· \*  
ὅθεν σε πίστει μακαρίζομεν.

**Κανὼν τῶν Ἀσωμάτων.**

**Εἰρμός ὁ αὐτός.**

**Μ**ύστας \* τῆς ἀρρήτου δόξης σου \* τοὺς ἀσωμάτους Νόας, Σῶ-  
τερ, ὑπέστησας· \* καὶ νυν δι' αὐτῶν \* τὸν σὸν λαὸν διαφύ-  
λαξον \* τὸν πίστει σοι καὶ πόθῳ προσφεύγοντα, \* ἵνα σε τὸν  
Δεσπότην \* ἀκαταπαύστως μεγαλύνωμεν.



Νέμεις \* τῆς εἰρήνης Ἄγγελον \* περιφρουροῦντα, Παντοκράτορ, τὴν ποιμνὴν σου \* τῆς εἰρήνης γὰρ \* καὶ τῆς ἀγάπης σὺ αἴτιος \* καὶ τὴν ἔμφρονα πίστιν φυλάττοντα, \* καὶ πάσας τὰς αἰρέσεις \* τῇ σῇ δυνάμει καταλύοντα.

Ὅλος \* γλυκασμὸς ὑμνούμενος \* τῶν οὐρανίων, τὴν γλυκεῖαν φαιδρότητα \* καταφύτευσον \* ἐν Ἐκκλησίαις σου, Δέσποτα, \* καὶ τὴν εὐτακτον δίδου κατὰστασιν, \* ἵνα σε τὸν Σωτῆρα \* ἀκαταπαύστως μεγαλύνωμεν.

#### Θεοτοκίον.

Στίφη \* τῶν Ἀγγέλων, Πάναγνε, \* νῦν ἀσιγήτως τὸν σὸν τόκον γεραίρουσι \* ταῖς γὰρ τάξεσιν \* ἐπιστατοῦντα θεώμενοι \* ταῖς αὐτῶν, θυμηδίας ἐμπίπλυνται, \* καὶ σέ τὴν Θεοτόκον \* ἀκαταπαύστως μεγαλύνουσιν.

#### Ἐξαποστειλάριον.

Γυναῖκες, ἀκουτίσθητε.

Ἀρχάγγελοι καὶ Ἄγγελοι, \* Ἀρχαὶ καὶ Κυριότητες, \* Δυνάμεις καὶ Ἐξουσίαι, \* Θρόνοι καὶ Πολυόμματα, \* ἅμα τὰ Ἐξαπτέρυγα, \* ὑπὲρ ἡμῶν πρεσβεύσατε, \* τοῦ λυτρωθῆναι κινδύνων \* καὶ τοῦ πυρὸς τοῦ ἀσβέστου.

#### Θεοτοκίον.

Σύ μου προστάτις, ἄχραντε, \* καὶ ἰσχυρὸν προπύργιον, \* καὶ προστασία τοῦ Κόσμου, \* καὶ σοὶ προσπίπτω κραυγάζων. \* Τῶν ὁδυνῶν με λύτρωσαι, \* καὶ τοῦ πυρὸς ἐξάρπασον \* τοῦ αἰωνίου, Παρθένε, \* τὸν ἐπὶ σοὶ πεποιθότα.

#### Ἀπόστιχα τῶν Αἰνῶν, Κατανυκτικά.

Ἄλλος σε Κόσμος, ψυχὴ, ἀναμένει, \* καὶ Κριτὴς \* τὰ σὰ μέλλων δημοσιεύειν \* κρυπτὰ καὶ δεινὰ. \* μὴ οὖν ἐμμείνης τοῖς ὧδε, \* ἀλλὰ πρόφθασον βοῶσα τῷ Κριτῇ. \* Ὁ Θεὸς, ἰλάσθητί μοι \* καὶ σῶσόν με.

**Στίχ.** Ἐνεπλήσθημεν τὸ πρῶτὸ τοῦ ἐλέους.

Μὴ ἀποδοκιμάσης με, Σωτὴρ μου, \* τῇ ῥαθυμίᾳ τῆς ἀμαρτίας συνεχόμενον. \* διέγειρόν μου τὸν λογισμὸν πρὸς μετάνοιαν, \* καὶ τοῦ σοῦ ἀμπελῶνος \* ἐργάτην δόκιμον ἀνάδειξόν με, \* δωρούμενός μοι \* τῆς ἐνδεκάτης ὥρας τὸν μισθὸν \* καὶ τὸ μέγα ἔλεος.

#### Μαρτυρικόν.

**Στίχ.** Καὶ ἔστω ἡ λαμπρότης Κυρίου τοῦ Θεοῦ ἡμῶν.

Τοὺς Ἀθλοφόρους τοῦ Χριστοῦ \* δεῦτε, λαοὶ ἅπαντες, τιμῶμεν \* ὕμνοις καὶ ᾠδαῖς πνευματικαῖς, \* τοὺς φωστῆρας τοῦ Κόσμου \* καὶ κήρυκας τῆς πίστεως, \* τὴν πηγὴν τὴν ἀένναον, \* ἐξ ἧς ἀναβλύζει \* τοῖς πιστοῖς τὰ ἰάματα. \* Αὐτῶν ταῖς ἰκεσίαις, \*

Χριστέ ὁ Θεὸς ἡμῶν, \* τὴν εἰρήνην δώρησαι τῷ Κόσμῳ σου, \*  
καὶ ταῖς ψυχαῖς ἡμῶν τὸ μέγα ἔλεος.

Δόξα... καὶ νῦν. **Θεοτοκίον.**

Τῶν οὐρανίων ταγμάτων.

Ἀγιωτέρα ἁγίων \* πασῶν Δυνάμεων, \* τιμιωτέρα πάσης \*  
κτίσεως, Θεοτόκε, \* Δέσποινα τοῦ Κόσμου, \* σῶσον ἡμᾶς, \* τὸν  
Σωτῆρα κυήσασα, \* ἀπὸ πταισμάτων μυρίων ὡς ἀγαθὴ, \* καὶ  
κινδύνων ταῖς πρεσβείαις σου.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια ς΄.**

**Δ**ιὰ βρώσεως ἐξήγαγε \* τοῦ Παραδείσου ὁ ἐχθρὸς τὸν Ἀδάμ. \*  
διὰ Σταυροῦ δὲ τὸν Ληστήν \* ἀντεισήγαγε Χριστὸς ἐν αὐτῷ, \*  
Μνήσθητί μου κράζοντα, \* ὅταν ἔλθῃς \* ἐν τῇ Βασιλείᾳ σου.

Κατανύξεις πηγὴν μοι δώρησαι \* τῇ εὐσπλαγχνίᾳ σου, Χρι-  
στὲ ὁ Θεὸς, \* παντός με ρύπου τῶν κακῶν \* τῶν ἀμέτρων ἐκ-  
καθαίρουσαν, \* καὶ τῆς Βασιλείας σου, \* εὐεργέτα, \* μέτοχόν με  
ποιήσον.

Τῶν Ἀγγέλων σου τὰ τάγματα \* εἰς ἰκεσίαν σοι κινοῦμεν,  
Χριστέ. \* σῶσον, οἰκτείρησον ἡμᾶς \* δι' αὐτῶν ὡς ὑπεράγαθος, \*  
πάντα παρορῶν ἡμῶν \* τὰ ἐν γνώσει \* καὶ ἀγνοίᾳ πταίσματα.

**Μαρτυρικόν.**

Τῶν αἱμάτων ὑμῶν, Ἅγιοι, \* τοῖς ὀχετοῖς τὸν νοητὸν Φα-  
ραὼ \* ἐναπεπνίξατε σαφῶς. \* νῦν δὲ βλύζετε θαυμάτων κρουνοὺς \*  
πέλαγος ξηραίνοντας \* νοσημάτων. \* ὅθεν μακαρίζεσθε.

Δόξα.

Τὸν Πατέρα προσκυνήσωμεν, \* καὶ τὸν Υἱὸν δοξολογήσωμεν, \*  
καὶ τὸ πανάγιον, Πιστοὶ \* πάντες, Πνεῦμα ἀνυμνήσωμεν, \* κρά-  
ζοντες καὶ λέγοντες. \* Παναγία Τριάς, \* σῶσον πάντας ἡμᾶς.

Καὶ νῦν. **Θεοτοκίον.**

Ἡ τεκοῦσα φῶς τὸ ἄχρονον, \* ἐσκοτισμένην τὴν ψυχὴν μου  
ἄει \* ταῖς τῶν Δαιμόνων προσβολαῖς \* φωταγωγήσον, Πανάμωμε, \*  
καὶ πυρὸς τοῦ μέλλοντος \* μεσιτείαις \* θείαις ἐλευθέρωσον.





## ΤΗ ΔΕΥΤΕΡΑ ΕΣΠΕΡΑΣ.

Εἰς τὸ Κύριε, ἐκέκραξα, **Στιχηρὰ Προσόμοια Δεσποτικὰ Κα-  
τανυκτικά.**

**Ἦχος α΄.** Τῶν οὐρανίων ταγμάτων.

**Α**μαρτημάτων πελάγει \* περιαντλούμενος, \* καὶ ἐν βυθῷ πται-  
σμάτων \* συνεχόμενος ὅλως, \* βοῶ σοι τῷ Δεσπότῃ. \* Τῶν  
χαλεπῶν \* καὶ ποικίλων με λύτρωσαι \* πειρατηρίων τοῦ βίου, καὶ  
τοῦ πυρὸς \* τοῦ ἀσβέστου, Ὑπεράγαθε.

Βεβυθισμένος ὑπάρχων \* ἐξ ἀπογνώσεως, \* καὶ πονηρίας πλή-  
ρης \* λογισμῶν ἐναντίων, \* πρὸς σέ μου τὰς ἐλπίδας, \* Λόγε Θεοῦ, \*  
ἀνεθέμην ὁ ἄθλιος. \* ἀπὸ ἐχθρῶν ἀοράτων καὶ ὁρατῶν \* ἐπιθέσεώς  
με λύτρωσαι.

Κατοικτειρήσας ὁ Κτίστης \* ἅπαν τὸ ποίημα \* διὰ φιλαν-  
θρωπίας \* καὶ ἀφάτου πτωχείας, \* ὁ αἶρων τὴν τοῦ Κόσμου, \*  
Λόγε Θεοῦ, \* ἀμαρτίαν ὡς εὐσπλαγχνος, \* ἄρον κάμου τὸ φορτίον,  
καὶ τὸν κλοιὸν \* τὸν βαρύτατον ἐλάφρυνον.

**Ἔτερα τοῦ Προδρόμου.**

Πανεύφημοι Μάρτυρες.

Προφῆτα θαυμάσιε, \* Χριστοῦ \* Βαπτιστὰ καὶ Πρόδρομε, \*  
τὴν ξηρανθεῖσαν καρδίαν μου \* τοῖς ἀτοπήμασι \* ποταμούς δακρύ-  
ων \* ἀεννάως ποίησον \* προχέειν, δυσωπῶ σε πρεσβείαις σου, \* ὅπως  
σωζόμενος \* διὰ σοῦ ὁ πολυώδυνος \* μεγαλύνω \* τὸν σε μεγά-  
λυναντα.

Προφῆτα μακάριε, \* πρὸς σέ \* τὰς ἐλπίδας πάσας μου \* καὶ  
τὴν ζωὴν ἀνατίθημι \* τῆς προσδοκίας μου. \* ὁ Χριστὸν βαπτίσας \*  
Ἰησοῦν τὴν ἄβυσσον, \* τὸν αἶροντα τοῦ Κόσμου τὰ πταίσματα, \*  
τοῦτον ἰκέτευε, \* Ἰωάννη, τὴν καρδίαν μου, \* δυσωπῶ σε, \* κα-  
θᾶραι καὶ σῶσαί με.

Ὁ κήρυξ τῆς χάριτος \* Χριστοῦ, \* ὁ πᾶσι μετάνοιαν \* προ-  
καταγγείλας τοῖς ἔθνεσι, \* τὴν παναθλίαν μου \* καὶ πεπωρωμέ-  
νην ψυχὴν, \* θεῖε Πρόδρομε, \* προσμένειν μετανοίᾳ εὐόδωσον, \*  
καὶ τὰ θελήματα \* τοῦ Κυρίου πράττειν πάντοτε, \* ἵνα πίστει \*  
καὶ πόθῳ δοξάζω σε.

Δόξα... καὶ νῦν. **Θεοτοκίον, ὁμοιον.**

Φωτὸς ἐνδιαίτημα, \* Ἀγνή, \* μόνη ἐχρημάτισας \* τοῦ ἐκ Πα-  
τρὸς ἀναλάμψαντος. \* ὅθεν κραυγάζω σοι. \* Τὴν ἐσκοτισμένην \*  
ψυχὴν μου τοῖς πάθεσι \* φωτὶ τῶν ἀρετῶν καταφαίδρυνον, \* καὶ

ἐν σκηνώμασι \* φωτεινοῖς σου κατασκήνωσον \* ἐν ἡμέρᾳ \* τῆς κρίσεως, Ἀχραντε.

Προκείμενον, Ἦχος δ'.

Κύριος εἰσακούσεται μου, ἐν τῷ κεκραγέναι με πρὸς αὐτόν.

**Στίχ.** Ἐν τῷ ἐπικαλεῖσθαι με εἰσήκουσάς μου, ὁ Θεὸς τῆς δικαιοσύνης μου.

Ἀπόστιχα Κατανυκτικά.

Ὅτι τὸ πέλαγος πολὺ \* τῶν παραπτωμάτων μου, Σωτήρ, \* καὶ δεινῶς βεβύθισμαι \* ταῖς πλημμελείαις μου, \* δός μοι χεῖρα, σῶσόν με, \* ὡς τῷ Πέτρῳ, ὁ Θεός, \* καὶ ἐλέησόν με.

**Στίχ.** Πρὸς σὲ ἦρα τοὺς ὀφθαλμούς μου.

Ὅτι ἐννοίαις πονηραῖς \* καὶ ἔργοις καταδεδίκασμαι, Σωτήρ, \* λογισμὸν μοι δώρησαι \* ἐπιστροφῆς ὁ Θεός, \* ἵνα κράζω· Σῶσόν με, \* Εὐεργέτα ἀγαθὲ, \* καὶ ἐλέησόν με.

Μαρτυρικόν.

**Στίχ.** Ἐλέησον ἡμᾶς, Κύριε.

Ἡ ἐν σταδίῳ ὑμῶν ὁμολογία, Ἅγιοι, \* τῶν Δαιμόνων κατέπτηξε τὴν δύναμιν, \* καὶ τῆς πλάνης τοὺς ἀνθρώπους ἠλευθέρωσε· \* διὸ καὶ τὰς κεφαλὰς ἀποτεμνόμενοι ἐκράζετε· \* Γενέσθω, Κύριε, \* ἡ θυσία τῶν ψυχῶν ἡμῶν \* εὐπρόσδεκτος ἐνώπιόν σου, \* ὅτι σὲ ποθήσαντες \* κατεφρονήσαμεν τῆς προσκαίρου ζωῆς, φιλάνθρωπε. Δόξα... καὶ νῦν. Θεοτοκίον.

Ἀμαρτωλῶν τὰς δεήσεις προσδεχομένη, \* καὶ θλιβομένων στεναγμὸν μὴ παρορῶσα, \* πρέσβευε τῷ ἐξ ἀγνῶν λαγόνων σου, \* σωθῆναι ἡμᾶς, \* Παναγία Παρθένε.

Τῇ ΤΡΙΤῇ ΠΡΩΙ.

Εἰς τὸν Ὁρθρον.

Μετὰ τὴν α'. Στιχολ. Καθίσμ. Κατανυκτικά.

Ἦχος α'.

**Ε**ν ἀνομίαις συλληφθεὶς \* ἐγὼ ὁ ἄσωτος, \* οὐ τολμῶ ἀτενίσαι \* εἰς τὸ ὕψος τοῦ οὐρανοῦ, \* ἀλλὰ θαρρῶν εἰς τὴν φιλάνθρωπιάν σου, κράζω· \* Ὁ Θεός, ἰλάσθητί μοι καὶ σῶσόν με.

Εἰ ὁ δίκαιος μόλις σώζεται, \* ἐγὼ ποῦ φανοῦμαι ὁ ἁμαρτωλός; \* τὸ βάρος καὶ τὸν καύσωνα \* τῆς ἡμέρας οὐκ ἐβάστασα· \* τοῖς περὶ τὴν ἐνδεκάτην ὥραν \* συναριθμησόν με, ὁ Θεός, καὶ σῶσόν με.



Δόξα... καὶ νῦν. **Θεοτοκίον.**

Ἀρρήκτον τεῖχος κεκτημένοι \* πιστοὶ τὴν Θεοτόκον Μαρίαν, \* δεῦτε προσπέσωμεν αὐτῇ· \* παρρησίαν γὰρ ἔχει \* πρὸς τὸν τεχθέντα ἐξ αὐτῆς, \* τοῦ πρεσβεῦειν καὶ σῶζειν ἀπὸ ὀργῆς \* καὶ θανάτου τὰς ψυχὰς ἡμῶν.

**Μετὰ τὴν β'. Στιχολογίαν, ἕτερα.**

Τὸν τάφον σου, Σωτήρ.

Ἀγκάλας πατρικὰς \* διανοῖξαι μοι σπεῦσον· \* ἀσώτως τὸν ἐμὸν \* κανηνάλωσα βίον, \* εἰς πλοῦτον ἀδαπάνητον \* ἀφορῶν τῶν οἰκτιρμῶν σου, Σωτήρ· \* νῦν πτωχεύουσιν \* μὴ ὑπερίδῃς καρδίαν· \* σοὶ γὰρ, Κύριε, \* ἐν κατανύξει κραυγάζω· \* Ἠμάρτηκα, σῶσόν με.

Τὸ βῆμά σου φρικτὸν \* καὶ ἡ κρίσις δικαία, \* τὰ ἔργα μου δεινὰ, \* ἀλλ' αὐτὸς, Ἐλεῆμον, \* προφθάσας με διάσωσον, \* καὶ κολάσεως λύτρωσαι· \* ῥῦσαι, Δέσποτα, \* τῆς τῶν ἐρίφων μερίδος, \* καὶ ἀξίωσον \* ἐκ δεξιῶν σου με στήναι, \* Κριτὰ δικαιοῦτατε.

Δόξα... καὶ νῦν. **Θεοτοκίον, ὁμοιον.**

Ἀπόθου, ὦ ψυχῇ, \* ῥαθυμίας τὸν ὕπνον, \* καὶ ἄναψον φαιδρὰν \* μετανοίας λαμπάδα, \* καὶ ἐξέλθε νῦν χαίρουσα \* τῆς τοῦ βίου συγχύσεως \* εἰς ἀπάντησιν \* τοῦ ἀθανάτου Νυμφίου· \* Δέξαι, λέγουσα, \* καὶ μὴ ἀπόσῃ με, Λόγε, \* λιταῖς τῆς τεκούσης σε.

**Μετὰ τὴν γ'. Στιχολογίαν, ἕτερα.**

Τὸν τάφον σου, Σωτήρ.

Ὁ πάλαι ταῖς ῥοαῖς \* Ἰορδάνου βαπτίσας \* τὴν κάθαρσιν παντὸς, \* Ἰωάννη, τοῦ Κοσμου, \* πολλοῖς με βυθιζόμενον \* πλημμελήμασιν ἔλκυσον, \* καὶ ἀπόπλυνον \* ἀπὸ παντοίας κηλίδος, \* τὸν Φιλάνθρωπον \* διαπαντὸς ἱκετεύων, \* ὡς πρέσβις εὐπρόσδεκτος.

**Μαρτυρικόν.**

Τοῦ λίθου σφραγισθέντος.

Ὡς καλοὶ στρατιῶται \* ὁμοφρόνως πιστεύσαντες, \* τὰς ἀπειλὰς τῶν τυράννων \* μὴ προούμενοι, Ἅγιοι, \* προσήλθετε προθύμως τῷ Χριστῷ, \* ἀράμενοι τὸν τίμιον Σταυρὸν, \* καὶ τελέσαντες τὸν δρόμον, \* ἐξ οὐρανοῦ τὴν νίκην ἐδέξασθε· \* δόξα τῷ ἐνισχύσαντι ὑμᾶς· \* δόξα τῷ στεφανώσαντι· \* δόξα τῷ δωρουμένῳ δι' ὑμῶν \* πᾶσιν ἰάματα.

Δόξα... καὶ νῦν. **Θεοτοκίον.**

Τὸν τάφον σου, Σωτήρ.

Νηδυίη μητρικῇ \* Ἰωάννης σκιρτήσας, \* φερόμενον, Ἀγνή, \* τὸν Θεὸν ἐν γαστρὶ σου \* ἐπέγνω θεῖα χάριτι, \* καὶ πιστῶς προσεκύνησεν· \* ἀλλὰ, δέομαι, \* σὺν τῷ Προδρόμῳ, Παρθένε, \* καθικέτευσον \* ὃν ἐσωμάτωσας Λόγον, \* σωθῆναι τὸν δοῦλόν σου.

**Κανὼν Κατανυκτικὸς, οὗ ἡ Ἀκροστιχίς,  
( ἄνευ τῶν Θεοτοκίων ).**

Δέχοις τεοὺς δέ, τοὺς ἐμοὺς λόγους, Λόγε. Ἰωσήφ.

**ᾠδὴ α΄. Ἦχος α΄. Ὁ Εἰρμός.**

» **Ω**δὴν ἐπινίκιον ἄσωμεν πάντες \* Θεῷ τῷ ποιήσαντι \* θαυμα-  
» **στα** τέρατα \* βραχίονι ὑψηλῷ, \* καὶ σῶσαντι τὸν Ἰσραὴλ, \*  
» ὅτι δεδόξασται. **Τροπάρια.**

Δουλοῦμενος πάθεσι τῆς ἁμαρτίας, \* προσπίπτω σοι, Κύριε, \*  
ὅπως ἀποδείξῃς με \* τούτων ἐλεύθερον, \* δοξάζοντά σου ἐκτενῶς \*  
τὴν ἀγαθότητα.

Ἐπλήγην ὁ ἄθλιος τῆς ἁμαρτίας \* ῥομφαία καὶ τέθνηκα, \*  
καὶ ὀρῶν με κείμενον \* ἐχθρὸς ἀγάλλεται. \* ὁ ἀναστήσας τοὺς  
νεκροὺς, \* ζώωσον, σῶσόν με.

**Μαρτυρικά.**

Χοροὶ ἐδοξάσθησαν τῶν Ἀθλοφόρων, \* σεπτοῖς αὐτῶν μέλεσι \*  
τὸν Χριστὸν δοξάσαντες \* σάρκα φορέσαντα, \* καὶ διὰ πάθους τὴν  
φθορὰν \* ἐξαφανίσαντα.

Οἱ πύργοι καὶ πρόμαχοι τῆς Ἐκκλησίας, \* οἱ ἑνδοξοὶ Μάρ-  
τυρες \* προσβολαῖς ἀκλόνητοι \* ἐχθροῦ διέμειναν. \* Αὐτῶν πρε-  
σβείαις, ὁ Θεὸς, \* ζώωσον πάντας ἡμᾶς.

**Θεοτοκίον.**

Ὡς θρόνος πυρίμορφος φέρεις τὸν Κτίστην, \* ὡς ἔμψυχος θά-  
λαμος \* καὶ τερπνὸν παλάτιον, \* τὸν Βασιλέα χωρεῖς \* γενόμενον  
ὅπερ ἐσμὲν \* δίχα τροπῆς καὶ φυρμού.

**Ἄλλος Κανὼν τοῦ Προδρόμου, οὗ ἡ Ἀκροστιχίς.**

Φωνῆς ἀκουσον τῶν βοώντων σοι, Μάκαρ. Ἰωσήφ.

**Εἰρμὸς ὁ αὐτός.**

**Φ**ωνὴ ἐχρημάτισας τοῦ Λόγου, Μάκαρ. \* διὸ τὰς φωνὰς ἡμῶν, \*  
ἅς πρὸς σέ ποιούμεθα, \* προσδέχου, Πρόδρομε, \* ἐλευθερῶν  
ἡμᾶς κακῶν \* τῇ μεσιτείᾳ σου.

Ὡς ὀρθρὸς, ὡς ἥλιος ἐξανατείλας \* φωτίζεις τὰ πέρατα, \*  
καὶ σκοτίζεις πνεύματα \* τὰ πονηρότατα. \* διὸ τὸν ζόφον τῆς  
ἐμῆς \* ψυχῆς ἀπέλασον.

Νεκροῖς τὴν ζωὴν ἡμῶν ἐλευσομένην \* ἐκήρυξας, Πρόδρομε. \*  
διὸ τὰ νεκροῦντά με \* πάθη θανάτωσον, \* καὶ δεῖξον θείας κοι-  
νωνόν, \* Μάκαρ, λαμπρότητος.

**Θεοτοκίον.**

Ἡ μόνη τὸν ἄχρονον Υἱὸν ἐν χρόνῳ \* τεκοῦσα σαρκούμενον, \*  
Παναγία Δέσποινα, \* πάντα τὰ χρόνια \* τῆς παναθλίας μου  
ψυχῆς \* πάθη θεράπευσον.



## Ὡδὴ γ'. Ὁ Εἰρμός.

» **Λ**ίθον, \* ὃν ἀπεδοκίμασαν \* οἱ οἰκοδομοῦντες, \* οὗτος ἐγενήθη \*  
 » **Λ**εῖς κεφαλὴν γωνίας· \* αὐτός ἐστιν ἡ πέτρα, \* ἐν ᾗ ἐστε-  
 » ρέωσε \* τὴν Ἐκκλησίαν ὁ Χριστός, \* ἣν ἐξ ἐθνῶν \* ἐξηγορά-  
 » σατο.

## Τροπάρια.

Ἴδε \* τὴν ἐμὴν ἀσθένειαν, \* ὁ φορέσας ταύτην· \* ἴδε τῆς  
 ψυχῆς μου \* τὴν δεινὴν ἀμορφίαν, \* πρόσχες τῇ φωνῇ μου, \*  
 Χριστέ πολυέλεε, \* καὶ μεταποίησον αὐτῆς \* τὸ εἶδεχθές \* εἰς  
 εὐμορφίαν, Σωτήρ.

Σῶσον, \* Ἰησοῦ, τὸν ἄσωτον, \* σῶσόν με τὸν μόνον \* σοῦ  
 τοὺς σωτηρίους \* παραβάντα νόμους, \* καὶ πᾶσαν ἀμαρτίαν \* ἀλό-  
 γως τελέσαντα, \* καὶ ὑπαχθέντα λογισμοῖς \* σοῦ, Ἀγαθὲ, \*  
 ἄλλοτριούσῃ με.

## Μαρτυρικά.

Τάξις \* Ἀσωμάτων, Ἅγιοι, \* τὴν ὑμῶν ἀνδρίαν \* ὄντως  
 κατεπλάγη, \* πῶς ἐν τῷ σταδίῳ \* ἀθλοῦντες παραδόξως, \* καὶ  
 πίπτοντες σώμασιν, \* ἀσάρχους πάντας δυσμενεῖς \* θείᾳ ῥοπῇ \*  
 κατηδαφίσατε.

Ἐτι \* τῶν πληγῶν τοῖς αἵμασι \* περιηνηθισμένοι, \* ἔτι τῶν  
 αἱμάτων \* τῷ λύθρῳ, Ἀθλοφόροι, \* σταζόμενοι, Κυρίῳ \* παρέ-  
 στητε χαίροντες \* τῷ ἀθανάτῳ Βασιλεῖ, \* νικητικῶς \* καταστε-  
 φόμενοι.

## Θεοτοκίον.

Τίτεις, \* ὃν Πατὴρ ἐγέννησε \* πάντων πρὸ αἰώνων· \* τρέ-  
 φεις τὸν τροφέα, \* πείραν ἀνδρὸς μὴ γνοῦσα· \* Παράδοξον τὸ  
 θαῦμα! \* καινὸν τὸ μυστήριον, \* Θεοχαρίτωτε! διὸ \* πᾶσα πι-  
 στῶν \* ψυχὴ δοξάζει σε.

## Κανὼν τοῦ Προδρόμου.

## Εἰρμός ὁ αὐτός.

**Σ**τείρας \* ἐξ ἀκάρπου, Πρόδρομε, \* ἱερῶς βλαστήσας, \* ὥφθης  
 καρποφόρος \* γεωργίαις θείαις· \* διό μου τὴν καρδίαν \* παν-  
 τοίων στειρεύουσιν \* εὐτεκνον ποίησον καλῶν, \* ὅπως πιστῶς \*  
 αἰεὶ δοξάζω σε.

Ἄρτω \* οὐρανίῳ στήριζον \* τὴν ἐμὴν καρδίαν, \* Μάκαρ,  
 παρειμένην \* ταῖς πονηραῖς μελέταις, \* καὶ δίδου μοι προθύμως \*  
 ποιεῖν τὰ θελήματα \* τοῦ πανοικτίρμονος Θεοῦ, \* ὅπως πιστῶς \*  
 αἰεὶ δοξάζω σε.

Κόσμου \* ἀμαρτίαν αἶροντα \* τὸν Ἀμνὸν κυρύξας, \* τῶν ἀμαρ-  
 τιῶν μου \* τὸ βαρὺ φορτίον, \* μακάριε Προφῆτα, \* ἐλάφρυνον,  
 δέομαι, \* κατάνυξίν μοι χορηγῶν \* ῥύπου παθῶν \* ἀποκαθαί-  
 ρουσιν.

Θεοτοκίον.

«Ὁλον \* τὸν Ἀδὰμ ἐφόρεσεν \* ἐκ σοῦ, Θεοτόκε, \* ὅλος σαρκοφόρος \* προελθὼν ὁ Λόγος. \* Αὐτὸν οὖν, Θεοτόκε, \* δυσώπει με ῥύσασθαι \* ἐκ πειρασμῶν παντοδαπῶν \* καὶ τοῦ πυρὸς \* τοῦ αἰωνίζοντος.

ᾠδὴ δ'. Ὁ Εἰρμός.

» **Ε**ν Πνεύματι προβλέπων, \* Προφῆτα Ἀββακούμ, \* τὴν τοῦ  
» Λόγου σάρκωσιν \* ἐκήρυττες βοῶν. \* Ἐν τῷ ἐγγίξειν \* τὰ  
» ἔτη ἐπιγνωσθήσῃ, \* ἐν τῷ παρεῖναι \* τὸν καιρὸν ἀναδειχθή-  
» σῃ. \* Δόξα τῇ δυνάμει σου, Κύριε.

Τροπάρια.

«Ὁν ἔδωκάς μοι πλοῦτον, \* ἐσχόρπισα κακῶς, \* ἐκτελῶν τὰ ἄτοπα, \* καὶ γέγονα γυμνός, \* ἐνδεδυμένος \* τὰ ἔργα τῆς ἀτιμίας. \* διὸ βοῶ σοι. \* Καταφαίδρυνον στολαῖς με, \* θεία κατα-  
νύσσω με χάριτι.

Ἐπήχθην ἀπονοία \* καὶ πέπτωκα δεινῶς, \* καὶ εἰς γῆν κα-  
τάκειμαι \* ἀνιάτα νοσῶν. \* ἀνάστησόν με, \* τῶν πεπτωκότων  
ἡ στάσις, \* καὶ ἐπὶ πέτρᾳ \* σωτηρίου μετανοίας \* στήριξον,  
Χριστέ, τὴν καρδίαν μου.

Μαρτυρικά.

Σταυρῷ τὸν ὑψωθέντα \* μιμούμενοι Χριστὸν, \* ὁμιλοῦντες  
μάστιξιν \* ἡγάλλοντο ὁμοῦ \* οἱ Ἀθλοφόροι. \* καὶ τῶν αἱμάτων τοῖς  
ὄμβροις \* πολυθείας \* ἀναστείλαντες χειμάρρους, \* ρεῖθρα ἰαμάτων  
πηγάζουσι.

Διέπλευσαν ἄβρόχως \* βασάνων τὸ σφοδρὸν, \* καὶ πικρὸν κλυ-  
δώνιον \* οἱ θεῖοι Ἀθληταί, \* τῇ κυβερνήσει \* τῆς σωτηρίου ἐλπί-  
δος, \* καὶ πρὸς τοὺς ἄνω \* προσωρμίσθησαν λιμένας, \* πάσης  
θυμηδίας πληρούμενοι.

Θεοτοκίον.

Ἐξέστησαν ὀρῶσαι \* Ἀγγέλων στρατιαί, \* πῶς ὁ ἀθεώρη-  
τος \* μορφῇ τῇ καθ' ἡμᾶς \* ἐκ σοῦ ὠράθη, \* Παρθένε Θεοκυῆτορ. \*  
ὃν ἐκδυσώπει \* σωτηρίας ἀξιῶσαι \* πάντας τοὺς πιστῶς σε δοξά-  
ζοντας.

Κανὼν τοῦ Προδρόμου.

Εἰρμός ὁ αὐτός.

**Υ**φάνας σωτηρίου \* ἱμάτιον σαυτῷ \* τῇ γυμνώσει σώματος, \*  
Κυρίου Βαπτιστά, \* γεγυμνωμένον \* πάσης ἀγαθοεργίας \* ἐπέν-  
δυσόν με, \* δυσωπῷ, δικαιοσύνης \* καὶ ἀγαλλιάσεως ἔνδυμα.

Σταγὸνα σωτηρίας \* ἐπόμβρισον κάμοι \* τηκομένῳ, Πρόδρο-  
με, \* αὐχμῷ τῶν ἡδονῶν, \* ὁ καταδύσας \* ἐν ταῖς ῥοαῖς Ἰορ-  
δάνου \* τρυφῆς χειμάρρου, \* Ἰησοῦν τὸν ζωοδότην, \* ὅπως κατὰ  
χρέος δοξάζω σε.



Οὐκ Ἄγγελος, οὐ πρέσβις \* διέσωσεν ἡμᾶς, \* ἀλλ' αὐτὸς ὁ Κύριος \* ἔλθων ἐπὶ τῆς γῆς, \* οὐ τὰς εὐθείας \* ὁδοὺς ἡτοίμασας, Μάκαρ· \* ὃν νῦν δυσώπει \* ὑποδεῖξάι μοι τὴν τρίβον \* τὴν πρὸς Βασιλείαν εἰσάγουσαν.

Θεοτοκίον.

Ναὸς ἡγιασμένος \* ἐδείχθης τοῦ Θεοῦ \* τοῦ ἐν σοὶ οἰκήσαντος, \* Παρθένε, ὑπὲρ νοῦν. \* Αὐτὸν δυσώπει, \* ἁμαρτιῶν ἡμᾶς ῥύπου \* ἀποκαθᾶραι, ὅπως \* οἶκος γνωρισθῶμεν \* καὶ κατοικητήριον Πνεύματος.

ᾠδὴ ε'. Ὁ Εἰρμός.

» Τὴν σὴν εἰρήνην δὸς ἡμῖν, \* Γιὲ τοῦ Θεοῦ. \* ἄλλον γὰρ ἐκτός  
» σου Θεὸν οὐ γινώσκομεν· \* τὸ ὄνομά σου ὀνομάζομεν, \* ὅτι  
» Θεὸς ζώντων \* καὶ τῶν νεκρῶν ὑπάρχεις.

Τροπάρια.

Ἐπλήσθην παραπτώσεων \* πολλῶν καὶ χαλεπῶν, \* Δέσποτα οἰκτίρμον μακρόθυμε, \* οἰκτείρησόν με τὸν κατὰκριτον, \* καὶ μὴ με ἀπορρίψης \* ἀπὸ τοῦ σοῦ προσώπου.

Τελώνην ἐδικαίωσας \* στενάξαντα, Χριστέ· \* τοῦτον οὖν κἀγὼ ἐκμιμούμενος, \* τύπτω τὸ στήθος καὶ κραυγάζω σοι· \* Ἰλάσθητί μοι, μόνε \* εὐσπλαγχνε καὶ οἰκτίρμον.

Μαρτυρικά.

Οἱ Ἅγιοί σου, Κύριε, \* φωστῆρες ἀπλανεῖς \* ὥφθησαν τῆς πλάνης διώκοντες \* νύκτα βαθεῖαν, καὶ φωτίζοντες \* τὴν Οἰκουμένην πᾶσαν \* θαυμάτων θαυματοποιίαις.

ὑπέρτιμοι ὡς λίθοι σε \* τὴν πέτραν τῆς ζωῆς, \* Δέσποτα, ποθοῦντες οἱ Μάρτυρες, \* διὰ βασάνων κυλιόμενοι \* πᾶσαν οἰκοδομίαν \* κατέστρεψαν τῆς πλάνης.

Θεοτοκίον.

Ἐν δύο ταῖς θελήσεσι \* τὸν ἕνα τῆς σεπτῆς \* τέτοκας Τριάδος, Πανάχραντε, \* φέροντα μίαν τὴν ὑπόστασιν· \* ὃν ἐκτενῶς δυσώπει, \* πάντας ἡμᾶς σωθῆναι.

Κανὼν τοῦ Προδρόμου.

Εἰρμός ὁ αὐτός.

Τὴν ἔρημον κατώκησας, \* ὡς πάλαι Ἡλιοῦ, \* Πρόδρομε Χριστοῦ· διὸ τὴν καρδίαν μου \* ἐρημωθεῖσαν πλημμελήμασιν \* ἐπιμελεία θεία \* βελτίωσον, Παμμάκαρ.

Ὡς στῦλος ἀπερίτρεπτος \* καὶ βάσις τῶν πιστῶν, \* μέγιστος Χριστοῦ γενόμενος, Πρόδρομε, \* τὸν λογισμόν μου σαλευόμενον \* ταῖς μηχαναῖς τοῦ πλάνου \* ἀπερίτρεπτον δεῖξον.

Νεκροὶ εὐηγγελίσθησαν \* τὸ Φῶς τὸ ἐκ Φωτὸς \* λάμπαν ἐπὶ γῆς φωτὶ σου, Μακάριε, \* καὶ οἱ ἐν σκότει ἐφωτίσθημεν· \* διὸ κατὰύγασόν με \* δεινῶς ἀμαυρωθέντα.

## Θεοτοκίον.

Βασίλισσαν Παρθένον σε \* κηρύττει ὁ Δαυὶδ, \* ἄχραντε Ἀγνή·  
διὸ ἱκετεύω σε, \* τῆς οὐρανίου Βασιλείας με \* ποιήσον κληρονό-  
μον, \* ἵνα σε μακαρίζω.

## ᾠδὴ ε'. Ὁ Εἰρμός.

» Τὸν Προφήτην Ἰωνᾶν \* ἐκμιμούμενος βοῶ· \* Τὴν ζωὴν μου,  
» Ἀγαθὲ, \* ἐλευθέρωσον φθορᾶς, \* καὶ σῶσόν με, \* Σωτὴρ  
» τοῦ κόσμου, κράζοντα· Δόξα σοι.

## Τροπάρια.

Συνετρίβη τὰ ὅστ'α \* τῆς ἀθλίας μου ψυχῆς, \* καὶ τῷ βάρει  
τῶν πολλῶν \* κατεκάμφθην ἡδονῶν· \* βοήθει μοι, \* Χριστέ, ἡ  
μόνη πάντων βοήθεια.

Ἐν πελάγει τῶν δεινῶν \* καὶ τῇ ζάλῃ τῶν παθῶν \* ἐμπεσὼν  
ἀναβοῶ· \* Παντοδύναμε Χριστέ, \* ἀνάγαγε \* τῇ κραταιᾷ σου  
χειρὶ, καὶ σῶσόν με.

## Μαρτυρικά.

Μυριόλεκτος πληθὺς \* τῶν ἀγίων Ἀθλητῶν \* μυριάδας νοη-  
τῶν \* κατεπάτησαν ἐχθρῶν, \* καὶ ἦνωνται \* ταῖς μυριάσι τῶν  
οὐρανίων Νοῶν.

Οἱ ξηράναντες βυθὸν \* ἀθείας, Ἀθληταί, \* τὸν χειμάρρουν  
τῆς τρυφῆς \* ἐκληρώσασθε· διὸ \* ξηράνατε \* τὰς διεκχύσεις τῆς  
ἀμαρτίας μου.

## Θεοτοκίον.

Ἀγιασματος σκηνὴ \* δεδειγμένη, Μαριάμ, \* μιανθεῖσαν ἡδο-  
ναῖς \* τὴν ἀθλίαν μου ψυχὴν \* ἀγίασον, \* καὶ θείας δόξης μέ-  
τοχον ποιήσον.

## Κανὼν τοῦ Προδρόμου.

## Εἰρμός ὁ αὐτός.

Ὁ μετάνοιαν ἐν γῇ \* καταγγείλας, Βαπτιστὰ, \* μετανοίας μοι  
ὁδοὺς \* ὀδηγούσας με πρὸς φῶς \* ὑπόδειξον, \* καὶ τῶν βαρά-  
θρων τῆς πλάνης ρῦσαί με.

Ὡς τὴν ἄβυσσον ῥοαῖς \* καταδύσας ποταμοῦ, \* τὰς ἀβύσ-  
σους τῶν ἐμῶν \* ἀποξήρανον παθῶν, \* παρέχων μοι \* δακρύων  
ὄμβρους, Πρόδρομε, κήρυξ Χριστοῦ.

Νοσημάτων ψυχικῶν \* καὶ παθῶν τῶν σαρκικῶν, \* τῶν τοῦ  
βίου δυσχερῶν \* καὶ παντοίων πειρασμῶν \* καὶ θλίψεων \* διάσω-  
σόν με, Κυρίου Πρόδρομε.

## Θεοτοκίον.

Τὴν Μητέρα τοῦ Θεοῦ \* καὶ καλὴν ἐν γυναιξί, \* δυσωπῶ  
σε ἐκτενῶς, \* μὴ παρίδης με, Ἀγνή, \* ἀλλ' οἰκτεiron, \* καὶ πά-  
σης βλάβης σῶσον συντήρησον.



## Ὡδὴ ζ'. Ὁ Εἰρμός.

» **Τ**ὺς ἐν καμίνῳ Παῖδάς σου, Σωτὴρ, \* οὐχ ἤψατο \* οὐδὲ  
 » Παρηνώχλησε τὸ πῦρ. \* τότε οἱ Τρεῖς, \* ὡς ἐξ ἑνὸς στόμα-  
 » τος, \* ὕμνουν καὶ εὐλόγουν λέγοντες. \* Εὐλογητὸς ὁ Θεός, \*  
 » ὁ τῶν Πατέρων ἡμῶν.

## Τροπάρια.

Ὑπομονὴν ἐξήσκησεν Ἰώβ, \* καὶ ἔμεινε \* πάσαις προσβολαῖς  
 τοῦ πονηροῦ \* ἀκλόνητος, \* καθάπερ πύργος ὁ γενναῖος. \* τοῦ-  
 τον ζήλου πάντοτε, \* καὶ μηδαμῶς, ὦ ψυχὴ, \* ὀκλάσης ἐν τοῖς  
 δεινοῖς.

Σωματικαῖς ἠττήθην ἡδοναῖς, \* καὶ γέγονα \* ἄλογος, ὑπάρ-  
 χων λογικός. \* Λόγε Θεοῦ, \* ὁ διὰ λόγου Πόρνην σώσας, \* σῶ-  
 σόν με τὸν δαίλαιον, \* ἵνα ὕμνῳ εὐλογῶν \* τὴν σὴν ἀγαθότητα.

## Μαρτυρικά.

Λελυτρωμένοι, Μάρτυρες σοφοί, \* τῷ Αἵματι \* τοῦ σαρκὶ πα-  
 θόντος δι' ἡμᾶς, \* ὑπὲρ αὐτοῦ \* προθύμως εἴλεσθε κενῶσαι \* τὰ  
 οἰκεῖα αἵματα. \* διὸ ἀπαύστως αὐτῷ \* συμβασιλεύετε.

Οἰκοδομία ἄθλων ἱερῶν \* παλάτιον \* ὤφθητε, σοφοί, περιχα-  
 ρές, \* ἐν ᾧ Χριστὸς \* ἐπανεπαύσατο, ὁ μόνος \* Βασιλεὺς καὶ Κύ-  
 ριος, \* ὁ πρὸς μονὰς οὐρανῶν \* μεταβιβάσας ὑμᾶς.

## Θεοτοκίον.

Ἐκ γενεῶν πασῶν σε ὁ Χριστὸς, \* Πανύμνητε, \* μόνην ἡρετί-  
 σατο αὐτῷ, \* οἷα σεμνὴν \* καὶ καθαρὰν εἰς κατοικίαν, \* καὶ ἐκ  
 σοῦ ὡς ἥλιος \* ἐξανατείλας τὴν γῆν \* πᾶσαν ἐφώτισεν.

## Κανὼν τοῦ Προδρόμου.

## Εἰρμός ὁ αὐτός.

**Ω**ς παλαιᾶς καὶ νέας γεγονῶς, \* πανάριστε, \* ἐνδοξος μεσίτης,  
 Βαπτιστὰ, \* μεσίτευσον, \* παλαιωθέντα ἁμαρτίαις \* ὅλον και-  
 νουργῆσαί με \* τὸν καινουργὸν τοῦ παντός \* ἐκδυσωπῶν Ἰησοῦν.

Νομοθετῶν μετάνοιαν ἐν γῇ, \* ἐπέφανας, \* Πρόδρομε Χριστοῦ  
 καὶ Βαπτιστά. \* ἦν ἐκτελεῖν \* πάντας ἐνίσχυσον εὐχαῖς σου, \*  
 ὅπως λυτρωθῆῃμεν \* ἐκ τῶν ἀμέτρων κακῶν, \* ὧν πλημμελοῦ-  
 μεν αἰεὶ.

Σὺ τὴν στενὴν διώδευσας ὁδόν, \* ἐγκράτειαν \* πᾶσαν μετερ-  
 χόμενος, σοφὲ, \* καὶ πλατυσμῷ \* θεωριῶν τῶν φανοτάτων \* ὅλως  
 κατηγλάϊσαι. \* ὧν ἐντρυφᾶν καὶ ἡμᾶς \* δίδου, Χριστὸν δυσωπῶν.

## Τριαδικόν

Ὁμοφυῇ Τριάδα, οἱ Πιστοὶ, \* δοξάζωμεν, \* ἄναρχον Πατέρα  
 καὶ Υἱόν, \* Πνεῦμα εὐθές, \* ἰσοβασίλειον οὐσίαν, \* μίαν κυριότητα, \*  
 μίαν ἀρχὴν, καὶ ζωὴν \* ζωοποιοῦσαν ἡμᾶς.

## Θεοτοκίον.

Ἰκετηρίαν, Ἀχραντε, Θεῶ \* προσάγαγε, \* ὅπως παραβλέψηται ἡμῶν \* τὰ πταίσματα, \* καὶ τὰς ἀμέτρους ἀμαρτίας, \* καὶ διαιωνίζοντος \* ἐλευθερώσῃ ἡμᾶς \* πυρὸς κολάζοντος.

## Ὡδὴ ἡ'. Ὁ Εἰρμός.

» **Ο**ν φρίπτουσιν Ἀγγελοι \* καὶ πᾶσαι στρατιαὶ \* ὡς Κτίστην  
» καὶ Κύριον, \* ὑμνεῖτε, ἱερεῖς, \* δοξάσατε, Παῖδες, \* εὐλο-  
» γεῖτε, λαοὶ, \* καὶ ὑπερυψοῦτε \* εἰς πάντας τοὺς αἰῶνας.

## Τροπάρια.

Γυμνὸν με εἰργάσατο \* παντοίων ἀρετῶν \* ὁ ὄφιος ὁ δόλιος \* κακίστη συμβουλῇ. \* στολαῖς ἐναρέτοις \* καταφαίδρυνον νῦν, \* ὁ γυμνώσας τούτου, \* Σωτὴρ μου, τὴν κακίαν.

Ὁ κρίναι ἐρχόμενος \* τὸ γένος τῶν βροτῶν, \* Κριτὰ δικαιοτάτε, \* ἐν ὥρᾳ φοβερά \* κατὰκριτον ὄντα \* μὴ ἐκπέμψῃς με εἰς πῦρ \* τὸ τῆς γεέννης, \* ἀλλ' οἰκτερον καὶ σῶσον.

## Μαρτυρικά.

Ἰμᾶς, παναοίδιμοι \* Κυρίου Ἀθληταί, \* οὐ θλίψις, οὐ κίνδυνος, \* οὐ ξίφος, οὐδὲ πῦρ \* ἐχώρισεν ὅλως \* τῆς ἀγάπης Χριστοῦ, \* τοῦ δι' εὐσπλαγχνίαν \* ἡμᾶς ἡγαπηκότος.

Σαρκὶ συμπλεκόμενοι \* ἀσάρκῳ δυσμενεῖ \* αὐτὸν κατεβάλετε, \* γενναῖοι Ἀθληταί, \* καὶ σὺν Ἀσωμάτοις \* συγχορεύετε νῦν, \* ἰώμενοι πάθῃ \* ψυχῶν τε καὶ σωμάτων.

## Θεοτοκίον.

Ὡς κρίνον κοιλάδεσι \* τοῦ βίου εὐρηκῶς, \* ἐν σοὶ κατεσκήνωσεν \* ὁ πάντων φυτουργός, \* ὁσμαῖς ἐναρέτοις \* καὶ σεμνότητος νῦν \* κατευωδιάζον \* ἡμᾶς, Θεογεννητορ.

## Κανὼν τοῦ Προδρόμου.

Ἄλλος. Τὸν τοὺς ὑμνολόγους.

**Μ**όνος ὑπὲρ πάντας πλημμελήσας \* τοὺς ἐπὶ γῆς γεννηθέντας, \* ὁ μόνος γεγέννημαι \* παραβάτης τῶν σῶν νόμων, \* Κύριε. \* διό με \* διὰ τοῦ Προδρόμου \* οἰκτείρησον καὶ σῶσον.

Ἀγγελος τοῖς τρόποις ἀνεδείχθης, \* Βαπτιστὰ Ἰωάννη, \* βουλῆς τὸν Ἀγγελον \* τῆς μεγάλης κηρύττων τοῖς πέρασι. \* διό σε \* ἀνυμνολογοῦμεν \* εἰς πάντας τοὺς αἰῶνας.

Κάραν ἐκτμηθεὶς ἀδίκως, Μάκαρ, \* ὁ καταδύσας τὴν κάραν \* Χριστοῦ ἐν ὕδασι, \* ἐνδυνάμωσον πάντας πρεσβείαις σου, \* τοῦ πλάνου \* συμπατεῖν τὴν κάραν \* τὴν ὄντως ὀλεθρίαν.

Ἀπασι τὰς τρίβους τὰς φερούσας \* πρὸς τὰς θείας εἰσόδους, \* Μάκαρ, ὑπόδειξον, \* ἐν αὐταῖς ὅπως περιπατήσαντες \* νυμφῶνος \* θείου κληρονόμοι \* γενώμεθα εὐχαῖς σου.



## Θεοτοκίον.

Ῥῥσαί με ἀτόπου ἁμαρτίας \* καὶ φλογὸς τῆς γεέννης, \*  
 σκότους κολάζοντος, \* καὶ βρυγμοῦ τῶν ὀδόντων καὶ σκώληκος, \*  
 Παρθένε, \* μόνη προστασία \* τοῦ γένους τῶν ἀνθρώπων.

## Ὡδὴ θ'. Ὁ Εἰρμός.

» **Τ**ὴν φωτοφόρον νεφέλην, \* ἐν ἣ ὁ πάντων Δεσπότης, \* ὡς  
 » ὕετός ἐξ οὐρανοῦ, \* ἐπὶ πόκον κατηῆλθε, \* καὶ ἐσαρκώθη  
 » δι' ἡμᾶς, \* γενόμενος ἄνθρωπος \* ὁ ἄναρχος, \* μεγαλύνωμεν  
 » πάντες \* ὡς Μητέρα \* τοῦ Θεοῦ ἡμῶν ἀγνήν.

## Τροπάρια.

Ἴδου καιρὸς μετανοίας \* καὶ καθαρᾶς ἐργασίας. \* ἰδού ἡμέρα  
 τοῦ φωτός. \* ἐπεργάζου τὰ ἔργα, \* φεῦγε τὸ σκότος τῶν παθῶν, \*  
 τὸν ὕπνον ἐκδίωξον \* κακίστης σου \* ῥαθυμίας, ψυχὴ μου, \* ὅπως  
 γένη \* θείου φέγγους κοινωνός.

Ὡς ὁ Τελώνης στενάζω, \* ὥσπερ ἡ Πόρνη δακρύω, \* ὡς ὁ Λη-  
 στῆς ἀναβοῶ. \* Μνήσθητί μου, οἰκτίρμον, \* καὶ ὡς ὁ Ἄσωτος υἱὸς \*  
 κραυγάζω τὸ Ἠμαρτον. \* προσπίπτω σοι \* ὥσπερ ἡ Χαναναία. \*  
 Ἐλεῆμον, \* μὴ παρίδης με, Χριστέ.

## Μαρτυρικά.

Σωματικῶν παθημάτων \* καὶ ψυχικῶν συντριμμάτων \* ὥφθητε  
 ὄντως ἰατροί, \* παραδόντες τὸ σῶμα \* πρὸς αἰκισμοὺς καρτερι-  
 κῶς \* καὶ βίαιον θάνατον, \* πανεύφημοι \* Ἀθληταὶ τοῦ Κυρίου. \*  
 διὰ τοῦτο \* μακαρίζεσθε αἰεί.

Ἡλιακῶν λαμπηδόνων \* ἐναπαστράψασα πλέον \* ἡ καρτερία  
 τῶν σοφῶν \* τοῦ Χριστοῦ Ἀθλοφόρων \* σκότους τὸν ἄρχοντα σα-  
 φῶς \* ἠφάνισε χάριτι, \* καὶ ἔλυσεν \* ἀθείας τὴν νύκτα, \* καὶ  
 καρδίας \* κατεφώτισε πιστῶν.

## Θεοτοκίον.

Φωτιστικαῖς λαμπηδόσι \* τοῦ ἀνατείλαντος Λόγου \* ἐκ τῆς  
 ἀγίας σου γαστρὸς, \* Θεοτόκε Παρθένε, \* καὶ καταυγάσαντος  
 τῆς γῆς \* τὰ πέρατα, φώτισον \* τὴν ψυχὴν μου \* ἡδονῶν ἀμαυρώ-  
 σει \* σκοτισθεῖσαν, \* ἵνα πίστει σε ὕμνῳ.

## Κανὼν τοῦ Προδρόμου.

## Εἰρμός ὁ αὐτός.

Ἴδου ὁ λύχνος, ὁ φαίνων \* τοῖς ἐν τῷ σκότει τοῦ βίου, \* ἡ καλ-  
**Ι**λικέλαδος ἰδου \* χελιδὼν, ἡ τὸ ἔαρ \* πᾶσι μνηύουσα Χριστὸν, \*  
 ὁ μέγιστος Πρόδρομος \* μεσίτης τε \* παλαιᾶς καὶ τῆς νέας. \*  
 οὐ πρεσβείαις \* φυλαττόμεθα αἰεί.

Ὡς τοῦ νυμφίου σε φίλον \* νυνὶ προβάλλομαι πρέσβιν, \* ἔχων  
 πληθὺν ἁμαρτιῶν, \* καὶ βοῶ σοι, Βαπτιστά. \* Ἀποκοπήν μοι

τῶν χρεῶν, \* Παμμάκαρ, πρυτάνευσον, \* καὶ ἄναψον \* τῆς ψυχῆς μου τὸν λύχνον \* ἐσβεσμένον \* ἀμελείᾳ παντελῶς.

Σὺν ἄσωμάτοις Ἀγγέλοις, \* σὺν τοῖς σεπτοῖς Ἀποστόλοις, \* σὺν Ἀθλοφόροις ἱεροῖς, \* σὺν Προφήταις, Προφῆτα, \* τὸν ὑπεράγαθον Θεὸν \* ἰκέτευε πάντοτε, \* τυχεῖν ἡμᾶς \* ἀγαθῶν αἰωνίων, \* τοὺς πλουτοῦντας \* σὲ προστάτην ἀγαθόν.

Ἡ χελιδὼν ἡ ὠραία, \* ἡ ἀηδὼν ἡ τιμία, \* περιστερὰ ἡ παγκαλῆς, ἡ φιλέρημος τρυγῶν, \* ὁ τοῦ Κυρίου Βαπτιστῆς, \* ἐρήμου τὸ βλάστημα, \* τὴν ἔρημον \* ἀκαρπία ψυχὴν μου \* γεγονυῖαν \* δεῖξον γόνιμον καλῶν.

#### Θεοτοκίον.

Φέρεις τὸν φέροντα πάντα, \* Χερουβικὸς ὥσπερ θρόνος· \* τρέφεις τὸν τρέφοντα ἡμᾶς· \* ὃν ἀπαύστως δυσώπει, \* Θεοχαρίτωτε ἁγνή, \* σεισμοῦ καταπτώσεως, \* ἀλώσεως \* καὶ παντοίας ἀνάγκης \* σοῦ τὴν ποίμνην \* ἐκλυτρώσασθαι αἰεὶ.

**Ἐξαποστ.** Ὁ οὐρανὸν τοῖς ἄστροις.

Τὸν Πρόδρομον Ἰωάννην \* καὶ Βαπτιστὴν τοῦ Σωτῆρος, \* τὸν ἐκ Προφήτου Προφήτην, \* καὶ τῆς ἐρήμου τὸ θρέμμα, \* τῆς Ἐλισάβετ τὸν γόνον \* ἀνευφημήσωμεν πάντες.

#### Θεοτοκίον, ὁμοιον.

Καὶ σὲ μεσίτριαν ἔχω \* πρὸς τὸν φιλόανθρωπον Θεόν, \* μὴ μου ἐλέγξῃ τὰς πράξεις \* ἐνώπιον τῶν Ἀγγέλων· \* παρακαλῶ σε, Παρθένε, \* βοήθησόν μοι ἐν τάχει.

**Ἀπόστιχα Κατανυκτικὰ τῶν Αἰνῶν.**

#### Ἦχος α'.

Ἄλλος σε κόσμος, ψυχὴ, ἀναμένει, \* καὶ Κριτῆς \* τὰ σὰ μέλλων δημοσιεύειν \* κρυπτὰ καὶ δεινὰ· \* μὴ οὖν ἐμμείνης τοῖς ᾧδε, \* ἀλλὰ πρόφθασον βοῶσα τῷ Κριτῇ· \* Ὁ Θεὸς, ἰλάσθητί μοι καὶ σῶσόν με.

Μὴ ἀποδοκιμάσης με, Σωτὴρ μου, \* τῇ ῥαθυμίᾳ τῆς ἁμαρτίας συνεχόμενον· \* διέγειρόν μου τὸν λογισμόν πρὸς μετάνοιαν, \* καὶ τοῦ σοῦ ἀμπελῶνος \* ἐργάτην δόκιμον ἀνάδειξόν με, \* δωρούμενός μοι \* τῆς ἐνδεκάτης ὥρας τὸν μισθὸν \* καὶ τὸ μέγα ἔλεος.

#### Μαρτυρικόν.

Οὗτοι οἱ Στρατιῶται \* τοῦ Βασιλέως τοῦ μεγάλου \* ἀντέστησαν τοῖς δόγμασι τῶν τυράννων, \* γενναίως κατεφρόνησαν τῶν βασάνων· \* καὶ τὴν πλάνην πᾶσαν πατήσαντες, \* ἀξίως \* στεφανωθέντες, \* αἰτουῦνται παρὰ τοῦ Σωτῆρος \* εἰρήνην, καὶ ταῖς ψυχαῖς ἡμῶν \* τὸ μέγα ἔλεος.



Δόξα... καὶ νῦν. Θεοτοκίον.

Πανεύφημοι Μάρτυρες.

Παρθένε πανύμνητε, Μωσῆς \* τὸ ἐν σοὶ μυστήριον \* προφη-  
τικοῖς εἶδεν ὄμμασι, \* βάτον τὴν ἄφλεκτον, \* εἶπερ καιομένην. \*  
πῦρ γὰρ τῆς Θεότητος \* τὴν μήτραν σου, Ἀγνή, οὐ κατέφλεξε. \*  
Διὸ αἰτοῦμέν σε, \* ὡς Μητέρα τοῦ Θεοῦ ἡμῶν, \* τὴν εἰρήνην \*  
τῷ Κόσμῳ δωρήσασθαι.

Εἰς τὴν Λειτουργίαν.

Οἱ Μακαρισμοί. Προσόμοια 5'.

**Δ**ιὰ βρώσεως ἐξήγαγε \* τοῦ Παραδείσου ὁ ἐχθρὸς τὸν Ἀδὰμ. \*  
διὰ Σταυροῦ δὲ τὸν Ληστήν \* ἀντεισήγαγε Χριστὸς ἐν αὐτῷ, \*  
Μνήσθητί μου κράζοντα, \* ὅταν ἔλθῃς \* ἐν τῇ Βασιλείᾳ σου.

Καθ' ἐκάστην ἁμαρτάνοντα, \* καὶ παραβαίνοντα τὰς σὰς  
ἐντολὰς \* ἐπίστρεψόν με, ὁ Θεός, \* καὶ κολάσεως ἐξάρπασον, \* ὅπως  
σου τὴν ἄφατον \* εὐσπλαγχνίαν \* δοξάζω, Φιλάνθρωπε.

Λύχνος ὥφθης, θεῖε Πρόδρομε, \* προπορευόμενος ἀδύτου Φω-  
τὸς, \* τοῦ ἐκ νεφέλης φωτεινῆς \* ἀνατειλαντος ἀρρήτως ἡμῖν. \*  
Τοῦτον οὖν ικέτευε \* καταυγάσαι \* ψυχὰς τῶν τιμώντων σε.

Μαρτυρικόν.

Ὑπομείναντες πολύπλοκα \* βάσανα, Μάρτυρες πανεύφημοι, \*  
ἐπουρανίων ἀγαθῶν \* ἐν ὑψίστοις ἡξιώθητε. \* ὅθεν μακαρίζεσθε \*  
ὑπὸ πάντων \* ἀνθρώπων ἐκάστοτε.

Δόξα. Τριαδικόν.

Τὸν Πατέρα προσκυνήσωμεν, \* καὶ τὸν Υἱὸν δοξολογήσωμεν, \*  
καὶ τὸ πανάγιον, πιστοὶ \* πάντες, Πνεῦμα ἀνυμνήσωμεν, \* Μνή-  
σθητί μου κράζοντες, \* ὁμοούσιε Τριάς \* καὶ Μονὰς ὁ Θεός.

Καὶ νῦν. Θεοτοκίον.

Μετὰ τόκον ἀειπάρθενος \* ὡς πρὸ τοῦ τόκου ἐφυλάχθης,  
Ἀγνή, \* Θεὸν γεννήσασα σαρκί. \* ὃν δυσώπει, σαρκικῶν ἡμᾶς, \*  
Ἀχραντε, λυτρώσασθαι \* ψυχικῶν τε \* παθῶν, ικετεύομεν.

Τῇ ΤΡΙΤῇ ΕΣΠΕΡΑΣ.

Εἰς τὸ, Κύριε, ἐκέκραξα, Στιχηρὰ Προσόμοια Σταυρώσιμα.

Ἦχος α'. Πανεύφημοι Μάρτυρες ὑμᾶς.

**Π**αλάμας ἀχράντους σου, Χριστέ, \* ἐπὶ ξύλου ἠπλωσας, \* καὶ  
τοὺς δακτύλους ἡμάτωσας, \* θέλων λυτρώσασθαι \* τῶν θείων  
χειρῶν σου \* τὸ ἔργον, Φιλάνθρωπε, \* Ἀδὰμ τὸν παραβάσει κρα-

τούμενον \* εἰς τὰ βασίλεια \* τοῦ θανάτου, ὃν καὶ ἡγεiras, \* ἐξου-  
σία \* τῇ παντοδυνάμῳ σου.

Σταυρῷ προσηλούμενος, Χριστέ \* ὁ Θεός, ὡς ἄνθρωπος, \* ἄν-  
θρωπων φύσιν ἐθέωσας, \* καὶ τὸν ἀρχέκακον \* θανατώσας ὄφιν, \*  
ἡμᾶς ἡλευθέρωσας \* ἀρᾶς τῆς ἐκ τοῦ ξύλου ὡς εὐσπλαγχνος, \*  
ἀρὰ γενόμενος \* καὶ τῷ Κόσμῳ παρεχόμενος \* εὐλογίαν \* καὶ  
τὸ μέγα ἔλεος.

Ὁ πάσης ἐπέκεινα τιμῆς \* χρηματίζων, Δέσποτα, \* ἀτιμα-  
σθῆναι ἠυδόκησας, \* τὸν ἐπονείδιστον \* ὑποστάς, Οἰκτίρμον, \*  
ἐν τῷ ξύλῳ θάνατον, \* δι' οὗ ἀθανασίαν ἐτρύγησε \* γένος ἄν-  
θρώπινον, \* καὶ ζωὴν τὴν πρὶν ἀπέιληφε, \* σοῦ θανόντος \* σαρκί,  
Παντοδύναμε.

**Ἔτερα τῆς Θεοτόκου, ὁμοια.**

Ὁδύνης με λύτρωσαι πικρᾶς \* τῶν ποδῶν μου, Πάναγνε, \*  
καὶ τῶν γονάτων παρέσεως, \* ἄρθρων τε θραύσεως, \* καὶ ἀρμῶν  
χειρῶν τε \* καὶ ποδῶν ἐκλύσεως, \* καὶ βλάβης διαφόρων ρευμά-  
των δέ, \* ἐν πᾶσι τούτοις με \* ἀκηλίδωτον φυλάττουσα \* ἐν  
ἀγάπῃ \* τοῦ Θεοῦ καὶ Πλάστου μου.

Ὑπέκυψα πάθεσι δεινοῖς \* ὁ δεινός, καὶ πέπραχα \* αἰσχύνης  
ἔργα πανάσωτα, \* ἐξ ὧν καὶ ἔτι νῦν \* φαντασία τούτων \* καὶ  
αἰσχρά με εἰδῶλα \* χλονοῦσιν, ἀλλοιοῦσι \* καὶ τρέπουσι \* πρὸς  
ἡδυπάθειαν \* τῶν αὐτῶν ἐν τῇ αἰσθήσει μου \* τῆς καρδίας \*  
ἀλλὰ σύ με σῶσον, Ἀγνή.

Ὁ βίος μου, Πάναγνε, πολλῶν \* πειρασμῶν ἀνάπλεως \* ἐκ  
τῶν πολλῶν κακῶν γέγονεν, \* ὧν ἐπλημμέλησα. \* ἀλλὰ σύ κἀ-  
κείνων \* καὶ τούτων με λύτρωσαι, \* καὶ δός μοι νοῦν καὶ βίον  
ἀπρόσκοπον, \* καὶ λόγον σώφρονα, \* ἵνα πίστει μακαρίζω σε, \*  
καὶ δοξάζω \* τὸ θεῖόν σου ὄνομα.

**Δόξα... καὶ νῦν. Σταυροθεοτοκίον, ὁμοιον.**

Σφαγὴν σου τὴν ἄδικον, Χριστέ, \* ἡ Παρθένος βλέπουσα, \*  
ὀδυρομένη ἐβόα σοι. \* Τέκνον γλυκύτατον, \* πῶς ἀδίκως πάσχεις; \*  
πῶς τῷ ξύλῳ κρέμασαι, \* ὁ πᾶσαν γῆν κρεμάσας τοῖς ὕδασι; \* Μὴ  
λίπης μόνην με, \* Εὐεργέτα πολυέλεε, \* τὴν Μητέρα \* καὶ δούλην  
σου, δέομαι.

**Προκείμενον, Ἦχος α΄.**

Τὰ ἑλεός σου, Κύριε, καταδιώξει με πάσας τὰς ἡμέρας τῆς  
ζωῆς μου.

**Στίχ.** Κύριος ποιμαίνει με, καὶ οὐδέν με ὑστερήσει.

**Ἀπόστιχα Σταυρώσιμα.**

Σταυρὸς κατεπάγη ἐν Κρανίῳ, \* καὶ ἥνθησεν ἡμῖν ἀθανα-  
σίαν \* ἐκ πηγῆς ἀενάου \* τῆς πλευρᾶς τοῦ Σωτῆρος.



## Τῇ ΤΕΤΑΡΤῇ ΠΡΩΙ.

"Αῤῥήκτον τεῖχος ἡμῖν ἐστίν \* ὁ τίμιος Σταυρὸς ὁ τοῦ Σωτῆρος \* ἐν αὐτῷ γὰρ πεποιθότες \* σωζόμεθα πάντες.

## Μαρτυρικόν.

"Ὡ τῆς καλῆς ὑμῶν \* πραγματείας, "Αγιοι! \* ὅτι αἵματα ἐδώκατε, \* καὶ οὐρανούς ἐκληρονομήσατε \* καὶ πρὸς καιρὸν πειρασθέντες \* αἰωνίως ἀγαλλεσθε. \* "Οντως καλὸν ὑμῶν τὸ ἐμπόρευμα! \* φθαρτὰ γὰρ καταλιπόντες \* τὰ ἄφθαρτα ἀπελάβετε, \* καὶ σὺν Ἀγγέλοις χορεύοντες \* ὑμνεῖτε ἀπαύστως \* Τριάδα ὁμοούσιον.

Δόξα... καὶ νῦν. **Σταυροθεοτοκίον.**

## Πανεύφημοι Μάρτυρες.

Ῥομφαία διῆλθεν, ὦ Υἱέ, \* (ἡ Παρθένος ἔλεγεν, \* ἐπὶ τοῦ ξύλου ὡς ἔβλεψε \* Χριστὸν κρεμάμενον), \* τὴν ἐμὴν καρδίαν, \* καὶ σπαράττει, Δέσποτα, \* ὡς πάλαι Συμεὼν μοι προέφησεν \* ἀλλὰ ἀνάστηθι, \* καὶ συνδόξασον, Ἀθάνατε, \* τὴν Μητέρα \* καὶ δούλην σου, δέομαι.

## Τῇ ΤΕΤΑΡΤῇ ΠΡΩΙ.

## ΕΙΣ ΤΟΝ ΟΡΘΟΝ.

**Μετὰ τὴν α'. Στιχολογίαν, Καθίσματα Σταυρώσιμα.**

## Ἦχος α'.

**Σ**ῶσον, Κύριε, τὸν λαόν σου, \* καὶ εὐλόγησον τὴν κληρονομίαν σου, \* νίκας τοῖς Βασιλεῦσι \* κατὰ βαρβάρων δωρούμενος, \* καὶ τὸ σὸν φυλάττων \* διὰ τοῦ Σταυροῦ σου πολίτευμα.

Σταυρωθέντος σου, Χριστέ, \* ἀνηρέθη ἡ τυραννὶς, \* ἐπατήθη ἡ δύναμις τοῦ ἐχθροῦ. \* οὔτε γὰρ Ἀγγελος, οὐκ ἄνθρωπος, \* ἀλλ' αὐτὸς ὁ Κύριος, ἔσωσας ἡμᾶς. δόξα σοι.

## Σταυροθεοτοκίον.

Οἱ τὴν σὴν προστάσιαν \* κεκτημένοι, "Αχραντε, \* καὶ ταῖς σαῖς ἰκεσίαις \* τῶν δεινῶν ἐκλυτρούμενοι, \* τῷ Σταυρῷ τοῦ Υἱοῦ σου \* ἐν παντὶ φρουρούμενοι, \* κατὰ χρέως σε πάντες \* εὐσεβῶς μεγαλύνομεν.

**Μετὰ τὴν β'. Στιχολογίαν, Καθίσματα Σταυρώσιμα.**

## Τοῦ λίθου σφραγισθέντος.

Τοῦ Σταυροῦ σου τὸ ξύλον \* προσκυνοῦμεν, Φιλάνθρωπε, \* ὅτι ἐν αὐτῷ προσηλώθης, \* ἡ ζωὴ τῶν ἀπάντων. \* Παράδεισον ἡνέφξας, Σωτὴρ, \* τῷ πίστει προσελθόντι σοι Ληστῇ, \* καὶ τρυφῆς κατηξιώθη \* ὁμολογῶν σοι. Μνήσθητί μου, Κύριε. \* Δέξαι

ὥσπερ ἐκεῖνον καὶ ἡμᾶς \* κραυγάζοντας· Ἠμάρτομεν \* πάντες,  
τῇ εὐσπλαγχνίᾳ σου \* μὴ ὑπερίδῃς ἡμᾶς.

Τὸν τάφον σου, Σωτήρ.

Τὸ ὄπλον τοῦ Σταυροῦ \* ἐν πολέμοις ἐδείχθη \* ποτὲ τῷ εὐ-  
σεβεῖ \* Βασιλεῖ Κωνσταντίνῳ \* ἀήττητον τρόπαιον \* κατ' ἐχθρῶν  
διὰ Πίστεως. \* Τοῦτο τρέμουσιν \* αἱ ἐναντίαι δυνάμεις· \* τοῦτο  
γέγονε \* καὶ τῶν πιστῶν σωτηρία, \* καὶ Παύλου τὸ καύχημα.

Δόξα... καὶ νῦν. **Σταυροθεοτοκίον.**

ὦ θαύματος καινοῦ! \* ὦ φρικτοῦ μυστηρίου! \* (ἐβόα ἡ Ἀ-  
μνὰς \* καὶ πανάμωμος Κόρη, \* ἐν ξύλῳ ὡς ἐώρακεν \* ἀπλωθέντα  
τὸν Κύριον). \* ὁ τὰ σύμπαντα \* ἐν τῇ δρακί περιφέρων, \* πῶς  
κατάκριτος \* ὑπὸ κριτῶν παρανόμων \* σταυρῷ κατακρίνεται;

**Μετὰ τὴν γ'. Στιχολογίαν, Καθίσματα.**

Τὸν τάφον σου, Σωτήρ.

Ἀπλώσας ἐν Σταυρῷ \* τὰς παλάμας, Οἰκτίρμον, \* τὰ ἔθνη  
τὰ μακρὰν \* ἀπὸ σοῦ γεγονότα \* συνήγαγες, δοξάζειν σου \* τὴν  
πολλὴν ἀγαθότητα· \* ἀλλ' ἐπίβλεψον \* ἐπὶ τὴν σὴν κληρουχίαν, \*  
καὶ κατάβαλε \* τοὺς καθ' ἡμῶν πολεμίους \* Σταυρῷ τῷ τι-  
μίῳ σου.

**Μαρτυρικόν.**

Γὰς ἀλγηδόνας τῶν Ἀγίων, \* ἃς ὑπὲρ σοῦ ἔπαθον, \* δυσω-  
πήθητι, Κύριε, \* καὶ πάσας ἡμῶν τὰς ὀδύνας \* ἴασαι, Φιλάνθρω-  
πε, δεόμεθα.

Δόξα... καὶ νῦν. **Σταυροθεοτοκίον.**

Τὸν τάφον σου, Σωτήρ.

Ἡ ἄσπιλος Ἀμνὰς \* τὸν Ἀμνὸν καὶ Ποιμένα \* κρεμάμενον  
νεκρὸν \* ἐπὶ ξύλου ὀρώσα, \* ἐν δάκρυσιν ἐκραύγαζε \* μητρικῶς  
ἀλαλάζουσα· \* Πῶς ὑμνήσω σου \* τὴν ὑπὲρ λόγον, Υἱέ μου, \*  
συγκατάβασιν \* καὶ τὰ ἐκουσία πάθη, \* Θεέ ὑπεράγαθε;

**Κανὼν Σταυρώσιμος, οὐ ἡ ἀκροστιχίς·**

Σταυρῷ σέσωσμαι τοῦ παθόντος Δεσπότη. Ὁ Ἰωσήφ.

**Ὡδὴ α'. Ἦχος α'. Ὁ Εἰρμός.**

**Πρὸς τό· Χριστὸς γεννᾶται.**

» **Π**ικρὰς δουλείας ρυσθεὶς Ἰσραὴλ \* τὴν ἄβατον διῆλθεν ὡς  
» ἡπειρον· \* ἐχθρὸν δὲ ὀρῶν ποντούμενον \* ὕμνον τῷ εὐερ-  
» γέτῃ \* ᾄδει Θεῷ, \* τῷ τερατουργοῦντι \* βραχίονι ὑψηλῷ, \*  
» ὅτι δεδόξασται.

**Τροπάρια.**

Σταυρῷ, Χριστὲ, ἀναρτώμενος, \* ἀνύψωσας πεσόντα τὸν ἄν-  
θρωπον, \* καὶ πᾶσαν ἐχθροῦ κατέρρηξας, \* Λόγε, τὴν δυναστείαν, \*  
ὅθεν τὸ σὸν \* πάθος ἀναμέλπω \* τοῦ παθόντος καὶ παθῶν \* λυ-  
τρωσαμένου με.



Τῆς δόξης Κύριος πέφυκας, \* ὁ δόξῃ στεφανώσας τὸν ἄνθρωπον· \* ἀκάνθαις διὸ κατέστεψαι, \* τὴν ἀκανθοφοροῦσαν \* φύσιν ἡμῶν \* ὅπως ἀπεργάσῃ \* καρποφόρον, Φυτουργέ, \* ἐνθέων πράξεων.

**Μαρτυρικά.**

Ἅγιων δῆμος πανάγιος \* νομίμως ἐναθλήσας, τὴν σύμπασαν \* αἱμάτων ἁγίοις ρεύμασι \* κτίσιν καθαγιάσας, \* τὰς ἐναγεῖς \* Δαίμοσι θυσίας \* φερομένας ἐν Θεῷ \* Πατρὶ ἠφάνισεν.

Ἵμῶν, πανάγιοι Μάρτυρες, \* τὰ νέφη τῶν βασάνων οὐκ ἔκρυψαν \* τὰ καρτερικὰ παλαίσματα· \* ὅθεν ὑπὲρ Ἡλίου \* μαρμαρυγὰς \* ἐνδοξοὶ ὀρᾶσθε, \* ἀπαστράπτοντες σαφῶς \* αἰγλὴν σωτήριον.

**Σταυροθεοτοκίον.**

Ῥομφαία, Πάναγνε, τέτρωσαι, \* τὸ πάθος τοῦ Υἱοῦ σου ὡς ἔβλεψας, \* αὐτὸν τῇ λόγχῃ νυττόμενον, \* καὶ τὴν ἐν Παραδείσῳ \* κωλυτικὴν \* εἶργοντα ῥομφαίαν, \* μὴ διδοῦσαν τοῖς πιστοῖς \* τὴν θείαν εἴσοδον.

**Κανὼν τῆς Ὑπεραγίας Θεοτόκου, ἔχων Ἀκροστιχίδα κατ' Ἀλφάβητον.**

**Ποίημα Ἰωάννου τοῦ Δαμασκηνοῦ.**

**Ὁ Εἰρμός. Σοῦ ἡ τροπαιοῦχος δεξιά.**

Ἄγιόν σε τέμενος εὐρὼν, \* ὁ ὑπεράγιος Λόγος ἐσκήνωσεν, \* Ἀχραντε, ἐν μήτρᾳ σου, ἁγιασμόν \* καὶ φωτισμόν καὶ λύτρωσιν \* τῶν ἀμαρτημάτων \* τοῖς σε τιμῶσι δωρούμενος.

Βότρυν ἡ τεκοῦσα τῆς ζωῆς, \* ἀναπηγάζοντα οἶνον σωτήριον, \* μέθη σκοτισθέντα με ἀμαρτιῶν, \* ὡς συμπαθῆς, σωφρόνισον \* καὶ πρὸς μετανοίας \* ὁδοὺς εὐθείας εἰσάγαγε.

Γνώμη ὀλισθαίνοντα ἀεὶ, \* καὶ λογισμοῖς πονηροῖς ἐξελκόμενον, \* καὶ δελεαζόμενον φρενοβλαβῶς, \* καὶ τοῖς ἐχθροῖς εὐχείρωτον \* ὅλον γεγονότα \* μὴ ὑπερίδῃς με, Δέσποινα.

**Ὡδὴ γ'. Ὁ Εἰρμός.**

**Πρὸς τό· Τῷ πρὸ τῶν αἰώνων.**

» **Μ**ὴ ἐν τῇ σοφίᾳ \* καὶ τῷ πλούτῳ καυχάσθω θνητὸς τῷ  
» Μαύτου, \* ἀλλὰ τῇ πίστει τοῦ Κυρίου, \* ὀρθοδόξως κραυγά-  
» ζων \* Χριστῷ τῷ Θεῷ, καὶ μέλπων ἀεὶ· \* Ἐπὶ τὴν πέτραν  
» τῶν σῶν ἐντολῶν \* στηριζόν με, Δέσποτα.

**Τροπάρια.**

Ὡρυζάν σου χεῖρας, \* Ἰησοῦ μου, καὶ πόδας οἱ ἄνομοι, \* τοῦ τῇ παλάμῃ ἀπορρήτως \* διαπλάσαντος πρώην, \* Χριστέ ὁ Θεός, τὸν ἄνθρωπον, \* καὶ διὰ πάθους παθῶν καὶ φθορᾶς \* πάντας ἀπαλλάξαντος.

Στήτω, ἀνεβόα \* Ἰησοῦς, ἡ σελήνη καὶ ἥλιος \* τὴν ἐν Σταυ-  
ρῷ προδιαγράφων \* τοῦ παθόντος Δεσπότου \* σαρκὶ τῶν φωστή-  
ρων ἐκλειψιν· \* δι' οὗ τοῦ σκότους ἀρχαὶ πονηραὶ \* παρεδειγμα-  
τίσθησαν.

**Μαρτυρικά.**

Ἐφερον προθύμως \* ἀλγηδόνας οἱ ἅγιοι Μάρτυρες \* τῷ τραυ-  
ματοῦσθαι τὸν Βελίαρ, \* τραυματίζοντες ὄφιν \* στεφάνῳ· ὅθεν  
τῶν ψυχῶν ἡμῶν \* τὰς ἀλγηδόνας ἰῶνται αἰεὶ \* θείαις ἐπινεύσεσι.

Στήλας τῶν Δαιμόνων \* καὶ ναοὺς ἐδαφίσαντες, Μάρτυρες, \*  
ὑπομονῇ τε καὶ ἀνδρίᾳ \* ἐαυτοὺς παραδόξως \* ναοὺς ἡγείρατε,  
ἅγιοι, \* χωρητικούς τοῦ Πατρὸς καὶ Υἱοῦ \* καὶ ἁγίου Πνεύματος.

**Σταυροθεοτοκίον.**

Ὡρα τῇ τοῦ Πάθους \* τὸν ὥρατον ἐν κάλλει εἰσβλέψασα, \*  
εἶδος, Παρθένε, οὐδὲ κάλλος \* κεκτημένον, ἐβόας \* πικρῶς, Ἀγνή,  
ἀλαλάζουσα· \* Οἱ μοι! πῶς πάσχεις, Υἱέ, ἐκ παθῶν \* πάντας  
θέλων ρύσασθαι!

**Κανὼν τῆς Θεοτόκου. Ὁ μόνος εἰδώς.**

**Δ**εσπότην τεκοῦσα τοῦ παντός \* καὶ πάντων οὔσα Δέσποινα, \*  
τῆς δεσποτείας νῦν με ἐξάρπασον \* τῶν ἀκαθάρτων παθῶν,  
Πανάμωμε· \* ἐμαυτὸν ἀθλίως γὰρ \* τούτοις κατεδούλωσα \* ῥα-  
θυμίᾳ καὶ γνώμῃ στρεβλότῃ.

Ἐχουσα αἰεὶ τὸ συμπαθές, \* ὡς μόνη συμπαθέστατον \* καὶ  
ἀγαθὸν κυήσασα Κύριον, \* ἀσυμπαθῇ με ὄντα καὶ ἄσπλαγχνον \*  
μοχθηρίᾳ φύσεως \* μὴ παρίδης, Ἀχραντε, \* ἀλλ' ἐπίστρεψον σαῖς  
παρακλήσεσι.

Ζάλης με ἀτόπων λογισμῶν \* κινδύνων τε καὶ θλίψεων \* καὶ  
πειρασμῶν, Παρθένε, ἐξάρπασον, \* καὶ πρὸς λιμένας ἐνθέους ἵθυ-  
νον, \* καὶ γαλήνης πλήρωσον \* τὴν ἐμὴν διάνοιαν, \* ἱκετεύω σε,  
μόνη Πανύμνητε.

**Ὡδὴ δ'. Ὁ Εἰρμός.**

**Πρὸς τό· Ῥάβδος ἐκ τῆς ρίζης Ἰεσσαί.**

» **Α**κήκοε πάλαι Ἀββακούμ, \* Χριστέ, σοῦ ὁ θαυμάσιος \* τὴν  
» Ἀχορὴν καὶ φόβῳ ἔκραζεν· \* Ἀπὸ Θαιμάν, ὁ Θεὸς \* καὶ  
» ὁ Ἅγιος, ἤξεις, \* ὄρους ἐκ δασέος κατασκίου, \* τοῦ σῶσαι σοῦ  
» τοὺς χριστούς· \* δόξα τῇ δυνάμει σου, Κύριε.

**Τροπάρια.**

Στίγματα καὶ μῶλωπας, Χριστέ, \* ὑπήνεγκας σταυρούμε-  
νος, \* τοὺς τῆς καρδίας μου ἰώμενος· \* χολῆς ἐγεύσω πικρᾶς, \*  
ἐνηδόου γεύσεως \* τὴν φθοροποιὸν ἐξαίρων βλάβην· \* ἐν ξύλῳ  
δὲ πρόσπαγεῖς \* ξύλου τὴν κατάραν ἠφάνισας.



Μακράν ἀπωσθέντα ἀπὸ σοῦ \* τὰ ἔθνη ἀνυψούμενος \* ἐπὶ Σταυροῦ πλησίον εἴλκυσας \* κατήλλαξας δὲ ἡμᾶς \* τῷ Πατρὶ, Μακρόθυμε, \* μέσον ἐμβαλὼν οἷα μεσίτης \* σαυτὸν, καὶ μέσον τῆς γῆς \* πάθος ἐνεγκὼν ἐπονείδιστον.

### Μαρτυρικά.

Αἱμάτων θαλάσση μυστικῇ \* ὑμῶν, Θεομακάριστοι, \* σὺν τοῖς αὐτοῦ πᾶσι στρατεύμασιν \* ὁ νοητὸς Φαραὼ \* ἐμπεσὼν ἀπώλετο \* ὅθεν ἐν χαρᾷ ὑμεῖς σωθέντες \* ἐπαγγελίας πρὸς γῆν \* οὐρανοπολῖται γεγόνατε.

Ἰσχύϊ νευρούμενοι Χριστοῦ, \* τὸ πάθος τὸ μακάριον \* ποικίλοις πάθεσιν ἐδέξαντο \* ἐν τῇ τιμίᾳ σαρκί \* διὰ τοῦτο παύουσι \* πάθη τῶν ψυχῶν καὶ τῶν σωμάτων \* τῶν εὐφημούντων αὐτοὺς, \* καὶ μακαρίζόντων ἐκάστοτε.

### Σταυροθεοτοκίον.

Τὴν ἄδικον βλέπουσα σφαγὴν, \* Χριστέ, ἡ σὲ Κυήσασα \* ὀδυρομένη ἀνεβόα σοι \* Δικαιοκρίτα Υἱέ, \* πῶς ἀδίκως κέκρισαι, \* θέλων δικαιῶν τοὺς παραβάσει \* κατακριθέντας τὸ πρὶν, \* καὶ πρὸς τὴν φθορὰν ὀλισθήσαντας;

**Κανὼν τῆς Θεοτόκου.** Ὅρος σε \* τῇ χάριτι.

**Ἦ**λιον, \* ὀλόφωτε νεφέλη, κυήσασα \* δικαιοσύνης Ἰησοῦν, \* τὸν ἡλιωτοδότην καὶ Θεόν, \* ψυχὴν μου καταύγασον \* τὴν ἐν νυκτὶ \* τῆς ἁμαρτίας ὑπάρχουσαν, \* καὶ ἡδονῶν ἀμαυρώσει τυφλώτουςαν.

Θήρας με \* Δαιμόνων καὶ φθορᾶς ἐξάρπασον, \* ἐπιζητούντων με αἰεὶ \* κακοποιῆσαι δολερῶς, \* ἐτοίμη βοήθεια \* Χριστιανῶν, \* τῶν θλιβομένων ἀνάψυξις, \* Θεοκυῆτορ πανάμωμε Δέσποινα.

Ἰσχύς μου \* καὶ ὑμνησις ὑπάρχει ὁ Κύριος, \* ἐν ἐξ αἱμάτων σου ἄγνων \* ἐκυοφόρησας, Ἀγνή \* αὐτὸν οὖν ἰκέτευε \* διαπαντός, \* ἄγνον ψυχῇ τε καὶ σώματι \* συντηρηθῆναι, Παρθένε, τὸν δοῦλόν σου.

**ᾠδὴ ε΄. Ὁ Εἰρμός.**

**Πρὸς τό.** Θεὸς ὢν εἰρήνης.

» **Τ**ὸ φῶς σου τὸ ἄδυτον λάμψον, Χριστέ, \* ταῖς καρδίαις τῶν  
» **Π**ίστει ὑμνούντων σε, \* εἰρήνην παρεχόμενος \* ἡμῖν τὴν ὑπὲρ  
» νοῦν, \* ὅπως ἐξ ἀγνοσίας \* νυκτὸς πρὸς τὴν ἡμέραν \* ἐντολῶν  
» σου τρέχοντες, \* δοξολογῶμέν σε, Φιλάνθρωπε.

### Τροπάρια.

Ὁ ἥλιος, Σῶτερ, γυμνοῦται φωτὸς, \* ἐπὶ ξύλου γυμνὸν σε θεώμενος, \* κρεμάμενον τὸν ὕδασι \* κρεμάσαντα τὴν γῆν \* πέτραι δὲ ἐπὶ πέτραν \* ὡς ἡσθοντο ἀρθέντα, \* διερράγησαν φόβῳ, \* καὶ τὰ θεμέλια σεσάλευται.

Ὑψώθης ἐν ξύλῳ, καὶ ἥλοις παγεῖς \* ἡματώθης δακτύλους,  
Μακρόθυμε, \* καὶ λόγχης διατρήσεσιν \* ἐνύχθης τὴν πλευράν, \*  
ιώμενος τὸ τραῦμα \* Ἀδάμ ὅπερ ὑπέστη, \* τῆς πλευρᾶς ὑπα-  
κούσας \* καὶ παρακούσας τοῦ ποιήσαντος.

### Μαρτυρικόν.

Παράδεισος ὤφθη Μαρτύρων πληθὺς, \* τῆς ζωῆς μέσον ἔχων  
τὸ ξύλον Χριστόν. \* δι' ὃν τὸν ἐπονείδιστον \* γενναίῳ λογισμῷ \*  
θάνατον ὑποστάντες, \* τὸν βρώσει τοὺς Γενάρχας \* θανατώσαντα  
ὄφιν \* θεία δυνάμει ἐθανάτωσαν.

Αἱμάτων σταγόσι, Χριστοῦ Ἀθληταί, \* ἀθείας βυθὸν ἐξη-  
ράνατε, \* καὶ θείαις ἀναβλύσεσι \* θαυμάτων ἱερῶν, \* παθῶν τὰς  
ἀναβλύσεις \* ψυχῶν τε καὶ σωμάτων \* ἀποπαύετε· ὅθεν \* ἀξιοχρέως  
μακαρίζεσθε.

### Σταυροθεοτοχίον.

Θαμβεῖται ἐν ξύλῳ ὁρῶσα Χριστόν \* ὑψωθέντα βουλήσει ἡ  
Ἀμεμπτος, \* καὶ κλαίουσα ἐκραύγαζεν. \* Υἱέ μου καὶ Θεέ, \*  
ὠδίνας ἐν τῷ τίκτειν \* λαθοῦσα, νῦν ὀδύνας \* ὑπομένω ἀδίκως, \*  
ὑπὸ ἀνόμων σταυρουμένου σου.

### Κανὼν τῆς Θεοτόκου. Ὁ φωτίσας.

**Κ**αρποφόρον \* ἀρετῶν τὴν ψυχὴν μου ἀνάδειξον, \* τοὺς ἀκάρπους \*  
λογισμούς μου, Παρθένε, διώκουσα, \* καὶ τὰς συμπνιγούσας  
με \* προῤῥίζους τέμνουσα ἀκάνθας \* τῆς ἀμαρτίας, Πανάχραντε.

Λόγον θεῖον \* δι' Ἀγγέλου ἐν μήτρᾳ ἐχώρησας \* ὑπὲρ λό-  
γον, \* Θεοτόκε· αὐτὸν οὖν δυσώπησον, \* ἐξ ἀλόγων πράξεων \*  
καὶ ἡδονῶν θανατηφόρων \* ἐλευθερῶσαι τοὺς δούλους σου.

Μαράνασα \* τῷ βλαστῷ σου τὴν ζύλῳ βλαστήσασαν \* ἀμαρ-  
τίαν, \* τῆς σαρκὸς μου φρονήματα μάρανον \* καὶ παθῶν ὁρμή-  
ματα \* καὶ τρικυμίας ἐναντίας, \* ὅπως ὑμνῶ σε, Πανύμνητε.

### Ὁδὴ ε'. Ὁ Εἰρμός.

#### Πρὸς τὸ Σπλάγχχνον Ἰωνᾶν.

» **Ο**λος ἐκ παθῶν \* ἀμέτρων συνέχομαι, \* καὶ κήτει κακῶν \*  
» συγκαταπέπτωκα· \* ἀλλ' ἀνάγαγε \* ἐκ φθορᾶς, ὁ Θεός,  
» μὲ ὡς πρὶν Ἰωνᾶν, \* καὶ ἐν πίστει τὴν ἀπάθειάν μοι δώρη-  
» σαι, \* ὅπως \* ἐν φωνῇ αἰνέσεως \* ἀληθείας τε πνεύματι θύσω σοι.

### Τροπάρια.

» Ὅτε Μωϋσῆς \* τὰς χεῖρας ἐπέτασεν \* εἰς ὕψος, τὸ σὸν \* πά-  
θος εἰκόνιζε \* τοῦ τανύσαντος \* ἐπὶ ξύλου παλάμας, καὶ τοῦ  
πονηροῦ \* διολέσαντος τὸ κράτος τὸ ὀλέθριον· \* ὅθεν \* λυτρωτὴν  
εἰδότες σε \* καὶ σωτῆρα ὑμνουῦμεν, Φιλάνθρωπε.

Νέκρωσιν ἀρθεῖς \* ἐν ξύλῳ ὑπέμεινας, \* καὶ τὸν νεκρωτὴν \*  
ἡμῶν ἐνέκρωσας, \* καὶ ἐζώσας \* τῶν χειρῶν σου, Χριστέ, τὸ



πλαστούργημα· \* τὴν πλευράν δὲ ὀρυττόμενος ἐξέβλυσας \* δύο \* ποταμούς ἀφείσεως \* τοῖς θελήσεσι δύο ὑμνοῦσί σε.

### Μαρτυρικά.

Τίμιος ὑμῶν ὁ θάνατος, Ἅγιοι, \* ἐνώπιον νῦν Κυρίου γέγονε, \* τοῦ τιμήσαντος \* τοῖς τιμίσις αὐτοῦ πάντα πάθει, \* καὶ τὸν ἄτιμον Βελίαρ καταισχύναντος, \* πάσαις \* προσβολαῖς κολάσεων \* κατεάξει ὑμᾶς μηχανώμενον.

Ὅλη τῇ ψυχῇ \* πρὸς ὅλα χωρήσαντες \* τὰ εἶδη, σοφοί, \* τὰ τῶν κολάσεων, \* ὅλην εὗρατε \* συμμαχοῦσαν ὑμῖν τὴν βοήθειαν \* τοῦ δι' ὅλου τὸ ἀνθρώπινον φορέσαντος· \* ὅθεν \* μεληδὸν τεμνόμενοι, \* καὶ πυρὶ ὁμιλοῦντες ἡγάλλεσθε.

### Σταυροθεοτοκίον.

Σταύρωσιν τὴν σὴν \* ἡ Πάναγνος βλέπουσα, \* ἐβόα· Υἱέ, \* τί τὸ ὀρώμενον \* ξένον θέαμα; \* ὁ τὰ πάθη νοσοῦντων ἰώμενος, \* πῶς τὸ πάθος ὑπομένεις τὸ καινότατον; \* τί σοι \* οἱ ἐχθροὶ ἀπέδωκαν, \* Εὐεργέτα, ἀνθ' ὧν εὐηργέτηνται.

### Κανὼν τῆς Θεοτόκου. Ἐκύκλωσεν ἡμᾶς.

**Ν**ενέκρωται ἐχθρὸς τῷ ζωηφόρῳ σου \* καρπῷ, Θεοχαρίτωτε, \* καὶ πεπάτηται ὁ Ἄδης προφανῶς, \* καὶ οἱ ἐν δεσμοῖς ἡλευθερώθημεν· \* διὸ βοῶ· \* Ἐὰν πάθη λύσον \* τὰ τῆς καρδίας μου.

Ξενοῦμενον Θεοῦ διὰ φαυλότητα \* καὶ πόρρῳ καθιστάμενον, \* Παναμώμητε, οἰκείωσον αὐτῷ \* ξένη μεσιτεία σου, Θεόνυμφε, \* ὅπως ὑμῶν \* τὰ μεγαλεῖα τῆς δυναστείας σου.

Ὁ ἄχρονος Υἱὸς ἐν χρόνῳ γέγονεν, \* ἐκ σοῦ ἀποτικτόμενος· \* ὃν ἰκέτευε, τὰ χρόνια, Ἀγνή, \* πάθη θεραπεῦσαι τῆς καρδίας μου, \* καὶ πρὸς ζωὴν \* τὴν αἰωνίαν καθοδηγήσαι με.

### Ὡδὴ ζ'. Ὁ Εἰρμός. Πρὸς τό· Οἱ Παῖδες.

» **Υ**πῆλθον ὡς νυμφῶνα \* τῆς καμίνου τὴν φλόγα τὴν ἄστεκτον \*  
 » **Οἱ** δὲ εὐσέβειάν ποτε \* Παῖδες ἅγιοι δειχθέντες Θεοῦ, \* καὶ  
 » συμφώνως ἀνυμνοῦντες \* ὕμνον ἔμελλον· \* Ὁ τῶν Πατέρων  
 » Θεός, \* εὐλογητὸς εἶ.

### Τροπάρια.

Δεσπότης ὢν ἐκ δούλου \* κατεδέξω, Ἰησοῦ μου, ράπισμα, \* ἐλευθερῶσαί με ζητῶν \* δουλωθέντα τῷ ἀλάστορι· \* τῷ σταυρῷ δὲ προσπαγεῖς \* σῴζεις με μέλλοντα· \* Ὁ τῶν Πατέρων Θεός, \* εὐλογητὸς εἶ.

Ἐσείσθη πᾶσα κτίσις, \* σταυρουμένου σου, εὐσπλαγχνε Κύριε· \* λόγχῃ τρωθέντος σου, ἐχθρὸς \* ὁλοσώματον ἐδέξατο \* τὴν πληγὴν· ὁ δὲ πληγεὶς \* Ἀδάμ ὑγίωται \* ἀναβοῶν· Ὁ Θεός, \* εὐλογητὸς εἶ.

## Μαρτυρικά.

Σταυρῷ τετειγισμένος, \* Ἀθλοφόρων ὁ στρατὸς ὁ ἔνθεος \*  
τὰς παρατάξεις τοῦ ἐχθροῦ \* ἐξηφάνισεν ἐν χάριτι, \* καὶ τῆς  
νίκης ἐκβοῶν \* στεφάνους εἴληφεν. \* Ὁ τῶν Πατέρων Θεός, \*  
εὐλογητὸς εἶ.

Πυρὸς δυνατωτέραν \* κεκτημένοι, Ἀθληταί, προαίρεσιν, \* οὐ  
κατεφλέχθητε πυρὶ \* ὁμιλοῦντες, ἀλλ' ἐφλέξατε \* δυσσεβείας πο-  
νηρὰν \* ὕλην κραυγάζοντες. \* Ὁ τῶν Πατέρων Θεός, \* εὐλο-  
γητὸς εἶ.

## Σταυροθεοτοκίον.

Ὁ τόκος σου, \* Παρθένε, \* τοὺς αἰῶνας παραδόξως ἔτεκε, \*  
καὶ ὕψωθείς ἐν τῷ σταυρῷ \* τοὺς πεσόντας συνανύψωσε, \* καὶ  
βοῶντας οὐρανοῦ \* πολίτας ἔδειξεν. \* Ὁ τῶν Πατέρων Θεός, εὐ-  
λογητὸς εἶ.

## Κανὼν τῆς Θεοτόκου. Σὲ νοητήν.

**Π**ύλη φωτός, \* πύλας μοι διάνοιξον \* τῆς μετάνοίας φωταυγεῖς, \*  
τὰς εἰσόδους τῶν ἡδονῶν \* εἰργουσα πρεσβείαις σου, \* καὶ ἀπο-  
διώκουσα \* τὰς πονηρὰς ἐνθυμήσεις μου, \* ὅπως ὕμνῳ \* καὶ δο-  
ξάζω τὴν σὴν ἄμαχον δύναμιν.

Ῥύπον ψυχῆς, \* ἐξ ἀπροσεξίας μου \* τὸν προστριβέντα μοι  
δεινῶς, \* ταῖς ῥάνισι σῶν οἰκτιρμῶν, \* Πάναγνε, ἀπόπλυνον, \* καὶ  
τῆς διανοίας μου \* τὸ ὀπτικὸν ἀποκάθαρνον, \* ἵνα φωναῖς \* ἀσι-  
γήτοις ὕμνῳ τὰ μεγαλεῖά σου.

Σὺ τὴν πηγὴν \* τῆς ζωῆς κυήσασα, \* θανατωθέντα με δει-  
νῶς \* ταῖς Δαιμόνων ἐπαγωγαῖς, \* Ἀχραντε πανάμωμε, \* ζώωσον  
πρεσβείαις σου \* τῷ σῷ Υἱῷ ἀναμέλποντα. \* Ὁ αἰνετὸς \* τῶν  
Πατέρων Θεός καὶ ὑπερένδοξος.

## Ὡδὴ η'. Πρὸς τό· Θαύματος ὑπερφυοῦς.

» **Τ**έρατος ὑπερφυοῦς ἔδειξε τύπον \* ἡ πυρένδροσος κάμινος πά-  
» λαι. \* τὸ γὰρ πῦρ οὐκ ἔφλεξε \* νέους Παῖδας, Χριστοῦ δη-  
» λούν \* τὴν ἀσπύρως ἐκ Παρθένου θείαν Γέννησιν. \* διὸ ἀνυ-  
» μνοῦντες ἀναμέλψωμεν. \* Εὐλογεῖτω \* ἡ κτίσις πᾶσα τὸν Κύ-  
» ριον, \* καὶ ὑπερυψούτω \* εἰς πάντας τοὺς αἰῶνας.

## Τροπάρια.

Τέταται ἐπὶ σταυροῦ ἐθελουσίως \* ὁ τῷ νεύματι οὐρανὸν τεί-  
νας. \* ἡλοῖς προσηλοῦται δὲ, \* ἐξηλῶσαι ἐπιποθῶν \* διαθέσεις  
ἐμπαθεῖς τοῦ πρωτοπλάστου Ἀδάμ. \* διὸ ἀνυμνοῦντες ἀναμέλ-  
ψωμεν. \* Εὐλογεῖτω \* ἡ κτίσις πᾶσα τὸν Κύριον, \* καὶ ὑπερυψού-  
τω \* εἰς πάντας τοὺς αἰῶνας.

Ὅτε σε ζωῆς τὴν πέτραν ἐπὶ πέτραν \* λιθοκάρδιος ὕψωσε  
δῆμος, \* ὄρη ἐκλονήθησαν, \* γῆ ἐσείσθη, Λόγε Θεοῦ, \* καὶ ψυχαί



σεσαλευμέναι ἐστηρίχθησαν \* πρὸς θείαν ζωὴν, μέλπουσαι πάντοτε· \* Εὐλογεῖτω \* ἡ κτίσις πᾶσα τὸν Κύριον, \* καὶ ὑπερυψύτω \* εἰς πάντας τοὺς αἰῶνας.

### Μαρτυρικά.

Ἵφάναν καταστολὴν σωτηριώδη \* ἑαυτοῖς σοφῶς οἱ Ἀθλοφόροι, \* ἐν γυμνώσει σώματος \* ἐναθλοῦντες καρτερικῶς, \* καὶ νιφάδας αἰκισμῶν ὑποδεχόμενοι· \* διὸ ἀνυμνοῦντες ἀναμέλπουσιν· \* Εὐλογεῖτω \* ἡ κτίσις πᾶσα τὸν Κύριον, \* καὶ ὑπερυψούτω \* εἰς πάντας τοὺς αἰῶνας.

Ὀνουξιν ἀνηλεῶς οἱ Ἀθλοφόροι \* σπαραττόμενοι, καὶ ἀνενδότης \* μεληδὸν κοπτόμενοι, \* καὶ αἰκίαις παντοδαπαῖς \* ὁμιλοῦντες, τοῖς ξοάνοις οὐκ ἐπέθυσαν, \* ἀνδρείας πιστοῖς στήλαι δὲ ὥφθησαν, \* Εὐλογεῖτε \* Χριστὸν, τὰ ἔργα, κραυγάζοντες, \* καὶ ὑπερυψοῦτε \* εἰς πάντας τοὺς αἰῶνας.

### Σταυροθεοτοχίον.

Ἵνα σε παραπικραίνων ἄφρων δῆμος, \* ὥς ὑπέλαβεν, ἐκ γῆς ἐξάρη, \* ἄτεκνος γεγένημαι \* καὶ δονοῦμαι, καὶ μητρικῶς \* τὴν καρδίαν ὀδυνώμαι, ἡ Ἀπείρανδρος \* ἐβόα ποτὲ, σταυρῷ ὀρώσά σε \* ὑψωθέντα· \* μεθ' ἧς ἡ κτίσις δοξάζει σε, \* πάντων λυτρωτά \* Ἰησοῦ, εἰς τοὺς αἰῶνας.

### Κανὼν τῆς Θεοτόκου.

Ἐν καμίνῳ Παῖδες Ἰσραὴλ.

**Τ**υραννεῖ με πρόσληψις παθῶν \* Δαιμόνων ἐπηρείαις· \* ἀλλ' ἔχων καταφυγὴν σε \* διασώζομαι, τῷ σῷ \* Υἱῷ μέλπων, Ἀχραντε· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Ὑπερτέρα οὐσα οὐρανῶν, \* ὑπέρτερον τὸν νοῦν μου \* τῆς ὕλης καὶ τῶν ἐν βίῳ \* παραπτώσεων, Ἀγνή, \* ἀνάδειξον μέλποντα· \* Εὐλογεῖτω ἡ κτίσις πᾶσα \* τὸν Κύριον, ὑμνεῖτω \* καὶ ὑπερυψούτω, \* εἰς πάντας τοὺς αἰῶνας.

Φωτοδότην τέξασα Θεόν, \* ὀλόφωτε Παρθένε, \* τὰ ὄμματα τῆς καρδίας μου \* καταύγασον φωτὶ \* Θεοῦ ἐπιγνώσεως, \* ὅπως ψάλλω· Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

### Ὦδὴ θ'. Ὁ Εἰρμός.

Πρὸς τό· Μυστήριον \* ξένον.

» **Λ** πόρρητον \* τὸ τῆς Παρθένου μυστήριον· \* οὐρανὸς γὰρ αὐ-  
 » τη, \* θρόνος Χερουβικὸς \* καὶ φωσφόρος παστὰς ἀνεδείχθη \*  
 » Χριστοῦ \* τοῦ Θεοῦ παντοκράτορος· \* αὐτὴν \* εὐσεβῶς ὡς Θεο-  
 » τόκον μεγαλύνωμεν.

## Τροπάρια.

Ὡς εἶδέ σε \* πάλαι ἐν ξύλῳ κρεμάμενον, \* τὸν τὴν γῆν κρεμάσαντα, \* Σῶτερ, ἐπὶ ὑδάτων \* ἀπείρων, Ληστής ὁ εὐγνώμων \* πιστῶς \* ἀνεβόα σοι τὸ Μνήσθητι. \* μεθ' οὗ \* εὐσεβῶς σου τὰ παθήματα δοξάζομεν.

Σταυρούμενος \* ἔστεις γῆς τὰ θεμέλια. \* λόγχῃ ἐκκεντούμενος \* βλύζεις ἀθανασίας \* σταγόνas, αἵμά τε ὕδωρ, \* δι' ὧν \* τὸ ἀνθρώπινον ἐκάθηρας \* παθῶν, \* Ἰησοῦ, ὃν ἐπαξίως μεγαλύνομεν.

## Μαρτυρικά.

Ἠγάλλοντο \* ἐν ταῖς βασάνοις οἱ Ἅγιοι, \* ἑαυτοὺς προτρέποντες \* ὥσπερ ἐπὶ τρυφὴν \* οἱ γενναῖοι, Στῶμεν, \* ἐκβρωῖντες, \* ἰδοὺ \* ὡς ἀνέωγε τὸ στάδιον, \* Χριστὸς \* τοὺς στεφάνους νῦν προτείνει οἷς ἠγάπησε.

Φαιδρύνεται \* πᾶσα πιστῶν ἡ ὁμήγυρις, \* τοὺς ἄθλους γεραίρουσα \* πάντων τῶν ἀηττήτων \* Μαρτύρων, τοὺς μυρίους πόρους, \* δι' ὧν \* τῆς ἀπόνου ἡξιώθησαν \* τρυφῆς \* καὶ ζωῆς καὶ αἰδίου ἀπολαύσεως.

## Σταυροθεοτοκίον.

Φιλάνθρωπον \* Λόγον ἀρρήτως κυήσασα, \* ὃν ὁρῶσα πάσχοντα, \* Κόρη, ὑπὲρ ἄνθρωπον βουλήσει, \* Τί τοῦτο; ἐβόας. \* Θεός \* ἀπαθὴς πάθος ὑφίσταται, \* παθῶν \* ὅπως ρύσῃται τοὺς πίστει προσκυνοῦντας αὐτόν.

Κανὼν τῆς Θεοτόκου. Τύπον \* τῆς ἀγνῆς λοχείας σου.

**Χ**αίροις, \* ἡ χαρὰν κυήσασα. \* χαῖρε, τὴν λύπην μόνη ἐξαφανίσασα. \* χαῖρε, ἡ τὰ νέφη \* τῶν ψυχῶν ἐκδιώκουσα, \* καὶ φωτὶ νοητῷ καταυγάζουσα \* τοὺς πίστει σε καὶ πόθῳ, \* Θεοκυῆτορ, μεγαλύνοντας.

Ψῦξον \* τῶν παθῶν μου, Πάναγνε, \* τὰς διεκχύσεις πάσας, καὶ ἀποξήρανον \* τῶν ἁμαρτιῶν μου \* τὸν βυθὸν τὸν ἀμέτρητον, \* ἡ σωτήριον ὄμβρον γεννήσασα, \* καὶ ποταμὸν εἰρήνης \* καὶ εὐσπλαγχνίας μέγα πέλαγος.

Ὡφθης \* ἰατρεῖον ἄμισθον \* τραυματισθεῖσι πᾶσι, καὶ τὴν ἀπόγνωσιν, \* Ἀχραντε, νοσοῦσι, \* καὶ λιμὴν θαλαττεύουσιν \* ἐν πελάγει τοῦ βίου σωτήριος, \* ἐν ᾧ πᾶς καταφεύγων \* πίστει σωζόμενος δοξάζει σε.

## Ἐξαποστειλάριον.

Γυναῖκες, ἀκουτίσθητε.

Τὸ ὄπλον τὸ ἀήττητον, \* τὸ στήριγμα τῆς Πίστεως. \* Σταυρὸν τὸν θεῖον ὑμνοῦμεν \* καὶ προσκυνοῦμεν ἐν πίστει. \* τὸ μέγα καταφύγιον, \* Χριστιανῶν τὸ καύχημα, \* τῶν Ὁρθόδοξων φύλακα, \* τῶν Ἀθλοφόρων τὸ κλέος \* ἀξίως ἀνευφημοῦμεν.



Ὁ οὐρανὸν τοῖς ἄστροις.

Σταυρὲ Χριστοῦ μου, τὸ ἔπλον \* τὸ μέγα τῶν Ὁρθοδόξων, \*  
τῶν Βασιλέων τὸ νῆκος \* καὶ τῶν Δαιμόνων ἡ πτώσις, \* τοὺς  
προσκυνοῦντάς σε πόθῳ \* φρουρεῖ καὶ δίδου σὴν χάριν.

Σταυροθεοτοκίον, ὅμοιον.

Τοὺς τὸν Σταυρὸν καὶ τὰ πάθη \* τοῦ σοῦ Υἱοῦ, Θεοτόκε, \*  
ἐν ἀδιστάκτῳ καρδίᾳ \* πανευλαβῶς προσκυνοῦντας, \* τοῦ Παρα-  
δείσου πολίτας \* καὶ δόξης μετόχους δεῖξον.

Ἀπόστιχα τῶν Αἰνῶν, Σταυρώσιμα.

Ἦχος α'.

Σὲ τὸν ἐν ξύλῳ προσπαγέντα, \* καὶ ζωὴν ἡμῖν παρεσχηκότα, \*  
ὡς Σωτῆρα καὶ Δεσπότην \* ὑμνοῦμεν ἀπαύστως.

Διὰ τοῦ Σταυροῦ σου, Χριστέ, \* μία ποίμνη γέγονεν \* Ἀγ-  
γέλων καὶ ἀνθρώπων \* καὶ μία Ἐκκλησία. \* οὐρανὸς καὶ ἡ γῆ \*  
ἀγάλλονται. Κύριε, δόξα σοι.

Μαρτυρικά.

Ὑμᾶς, πανεύφημοι Μάρτυρες, \* οὐ θλίψις, οὐ στενοχωρία, \*  
οὐ λιμὸς, οὐ διωγμός, \* οὐδὲ μάστιγες, \* οὐ θυμὸς θηρῶν, οὐ ξίφος, \*  
οὐδὲ πῦρ ἀπειλοῦν \* χωρίσαι Θεοῦ δεδύνηνται. \* πόθῳ δὲ μᾶλλον  
τῷ πρὸς αὐτὸν, \* ὡς ἐν ἄλλοτρίοις, \* ἀγωνισάμενοι σώμασι, \*  
τὴν φύσιν ἐλάθετε, \* θανάτου καταφρονήσαντες. \* ὅθεν καὶ ἐπα-  
ξίως \* τῶν πόνων ὑμῶν μισθὸν ἐκομίσασθε. \* οὐρανῶν Βασιλείας \*  
κληρονόμοι γεγονάτε. \* ἀπαύστως πρεσβεύσατε \* ὑπὲρ τῶν ψυχῶν  
ἡμῶν.

Δόξα... καὶ νῦν. Σταυροθεοτοκίον.

Τῶν οὐρανίων ταγμάτων.

Τῷ σῷ Σταυρῷ παρεστῶσα, \* Λόγε Θεοῦ, ἡ Ἀμνὰς \* καὶ  
ἄμωμός σου Μήτηρ \* θρηνηδοῦσα ἐβόα. \* Πῶς θνήσκεις, ὦ Υἱέ  
μου, \* ἐπὶ σταυροῦ; \* οἶμοι φῶς μου γλυκύτατον! \* ποῦ σου τὸ  
κάλλος νῦν ἔδου τὸ τῆς μορφῆς \* τὸ ὡραῖον παρὰ πάντας βροτούς.

ΕΙΣ ΤΗΝ ΛΕΙΤΟΥΡΓΙΑΝ.

Οἱ Μακαρισμοί. Προσόμοια ς'.

Διὰ βρώσεως ἐξήγαγε \* τοῦ Παραδείσου ὁ ἐχθρὸς τὸν Ἀδὰμ. \*  
διὰ Σταυροῦ δὲ τὸν Ληστήν \* ἀντεισήγαγε Χριστὸς ἐν αὐτῷ, \*  
Μνήσθητί μου κράζοντα, \* ὅταν ἐλθῇς \* ἐν τῇ Βασιλείᾳ σου.

Ἐπονείδιστον ὑπέμεινας \* πάθος, Χριστέ, καὶ τὰ ὀνειδῆ ἡμῶν \*  
πάντα ἀφείλω, ἀγαθὲ, \* καὶ τῆς ἄνω Βασιλείας ἡμᾶς \* κοινωνοὺς  
ἀπέδειξας \* προσκυνοῦντας \* τὴν σὴν συγκατάβασιν.

Τοῦ Ἀδὰμ, Χριστέ, τὴν γύμνωσιν \* σὺ περιστέλλων, ἐγυμνώ-  
θης σαρκί, \* καὶ ἀνυψώθης ἐν Σταυρῷ, \* ἀνυψῶν ἡμᾶς ἐκ βά-

θους κακῶν· \* ὅθεν σου δοξάζομεν \* τὴν ἁγίαν, \* Λόγε, συγκατάβασιν.

**Μαρτυρικόν.**

Τοῖς ἁγίοις ὑμῶν τραύμασι \* πληθὺν Δαιμόνων τραυματίσαντες, \* πάντων ἀνθρώπων τὰς πληγὰς \* καὶ τὰ τραύματα, πανεύφημοι \* Μάρτυρες, ἐν χάριτι \* καθ' ἑκάστην \* αἰὲν θεραπεύετε.

Δόξα.

Τὸν Πατέρα προσκυνήσωμεν, \* καὶ τὸν Υἱὸν δοξολογήσωμεν, \* καὶ τὸ πανάγιον, πιστοὶ \* πάντες, Πνεῦμα ἀνυμνήσωμεν, \* κράζοντες καὶ λέγοντες· \* Τριάς ἁγία, \* σῶσον τὰς ψυχὰς ἡμῶν.

Καὶ νῦν. **Σταυροθεοτοκίον.**

Παρεστῶσα, Παναμώμητε, \* ἐν τῷ Σταυρῷ, καὶ καθορῶσα Χριστὸν \* προσηλωμένον σαρκικῶς, \* ἀλαλάζουσα ἐκραύγαζες· \* Ποῦ σου ἔδου, \* εὖσπλαγχνε, \* νῦν τὸ κάλλος \* ὄντως τὸ ἀνέκφραστον.

**Τῇ ΤΕΤΑΡΤῃ ΕΣΠΕΡΑΣ.**

**Εἰς τὸ Κύριε, ἐκέκραξα, Στιχηρὰ Προσόμοια τῶν ἁγίων Ἀποστόλων.**

**Ἦχος α΄.** Πανεύφημοι Μάρτυρες.

**Α**πόστολοι ἑνδοξοὶ Χριστοῦ, \* μαθηταὶ θεόκλητοι, \* τῆς οἰκουμένης διδάσκαλοι, \* εὐρόντες Κύριον \* τὸν Θεοῦ μεσίτην καὶ ἀνθρώπων πέλοντα, \* αὐτῷ θεοπρεπῶς ἐκολλήθητε, \* καὶ ὡς Θεὸν αὐτὸν \* καὶ ὡς ἄνθρωπον παντέλειον \* ἐν τῷ Κόσμῳ \* σαφῶς ἐκηρύξατε.

Ἀπόστολοι πάνσοφοι, ψυχῆς \* τῆς ἐμῆς τὴν ἄνοιαν \* ἀποτινάξαι πρεσβεύσατε, \* ὡς χρηματίσαντες \* τῆς σοφίας ὄντως \* μύσται καὶ ἐκφάντορες, \* τὸ φῶς τοῦ Παρακλήτου ἀνάψαντες, \* καὶ καταπρήσαντες \* τὸ σαθρὸν τῆς διανοίας μου, \* μακαρίζειν \* ὑμᾶς ἀξιώσατε.

Θεόπται Ἀπόστολοι, ψυχὴν \* τὴν ἐμὴν φωτίσατε \* ἐσκοτισμένην τοῖς πάθεσιν, \* οἱ τὸν περίγειον \* διδαχαῖς ἐνθέοις \* Κόσμον καταυγάσαντες, \* καὶ σκότος τῶν εἰδώλων μειώσαντες· \* καὶ νῦν πρεσβεύσατε, \* δωρηθῆναι ταῖς ψυχαῖς ἡμῶν \* τὴν εἰρήνην \* καὶ τὸ μέγα ἔλεος.

**Ἔτερα τοῦ ἁγίου Νικολάου. Προσόμοια δ΄.**

Τῶν οὐρανίων ταγμάτων.

Τῆς Ἐκκλησίας τὰ ἄνθη \* περιιπτάμενος, \* ὡς νεοσσὸς τῆς ἁνῶ \* καλιᾶς τῶν Ἀγγέλων, \* Νικόλαε τρισμάκαρ, \* κράζεις



αἰεὶ \* πρὸς τὸν Θεὸν ὑπὲρ πάντων ἡμῶν \* τῶν ἐν ἀνάγκαις κινδύνων καὶ πειρασμῶν, \* καὶ λυτροῦσαι ταῖς πρεσβείαις σου.

Τῶν ἀθεάτων τὰ κάλλη \* περιερχόμενος, \* τὴν φοβερὰν ἀγίων \* κατενόησας δόξαν, \* Ἄγιε, ἐκείνην· \* ὅθεν ἡμῖν \* τὰ οὐράνια λόγια τῶν ἀειζώων ἐκείνων θεωρῶν \* ἐμφανίζεις, ιερῶτατε.

Τῆς ιερᾶς διπλοίδος \* τὴν ὠραιότητα \* ταῖς πρακτικαῖς ἐργάσω \* ἀρεταῖς λαμπροτέραν, \* Πάτερ θεοφόρε· \* ὅθεν ἡμῖν \* ἱερουργεῖς τὰ τεράστια \* τῶν ἀοιδίμων ἐκείνων θεωριῶν, \* τῶν δεινῶν ἡμᾶς λυτρούμενος.

Δόξα... καὶ νῦν. **Θεοτοκίον.**

Θεοκυῆτορ Παρθένε \* καὶ ἀπειρόγαμε, \* ἡ τὸν Θεὸν τεκοῦσα \* ἐπ' ἐσχάτων τῶν χρόνων, \* καὶ πάλιν μετὰ τόκον \* ὡς ἀληθῶς \* ἀνεδείχθης Παρθένος ἀγνή, \* θρόνος καὶ πύλη καὶ τράπεζα μυστικὴ \* καὶ λυχνία φωτεινόμορφος.

**Προκείμενον, Ἦχος πλ. β'.**

Ὁ Θεός, ἐν τῷ ὀνόματί σου σῶσόν με, καὶ ἐν τῇ δυνάμει σου κρινεῖς με.

**Στίχ.** Ὁ Θεός, εἰσάκουσον τῆς προσευχῆς μου.

**Ἀπόστιχα Ἀποστολικά. Ἦχος α'.**

Ἡ τῶν Ἀποστόλων παναρμόνιος λύρα, \* ἐξ ἀγίου Πνεύματος κινουμένη, \* τὰς τῶν στυγερῶν Δαιμόνων \* τελετὰς κατήργησε, \* καὶ τὸν ἕνα Κύριον κηρύξασα, \* ἔθνη ἐλυτρώσατο τῆς πλάνης τῶν εἰδώλων, \* καὶ προσκυνεῖν ἐδίδαξε \* Τριάδα ὁμοούσιον.

Τῶν οὐρανίων ταγμάτων.

Πέτρον καὶ Παῦλον συμφώνως \* ἀνευφημήσωμεν, \* Λοῦκαν, Ματθαῖον, Μάρκον, \* Ἰωάννην, Ἀνδρέαν, \* Θωμᾶν, Βαρθολομαῖον, \* Σίμωνα τὸν \* Κανανίτην, \* Ἰάκωβον, Φίλιππον· \* καὶ τὴν ὁμήγυριν πᾶσαν τῶν Μαθητῶν \* ἐπαξίως εὐφημήσωμεν.

**Μαρτυρικόν.**

Πανεύφημοι Μάρτυρες, ὑμᾶς \* οὐχ ἡ γῆ κατέκρυψεν, \* ἀλλ' οὐρανὸς ὑπεδέξατο· \* ὑμῖν ἡνοίγησαν \* Παραδείσου πύλαι, \* καὶ ἐντὸς γενόμενοι \* τοῦ ξύλου τῆς ζωῆς ἀπολαύετε, \* Χριστῷ πρεσβεύοντες, \* δωρηθῆναι ταῖς ψυχαῖς ἡμῶν \* τὴν εἰρήνην \* καὶ τὸ μέγα ἔλεος.

Δόξα... καὶ νῦν. **Θεοτοκίον, ὁμοιον.**

Παρθένε πανύμνητε, Μωσῆς \* τὸ ἐν σοὶ μυστήριον \* προφητικοῖς εἶδεν ὄμμασι, \* βάτον μὴ φλέγεσθαι, \* εἶπερ καιομένην· \* πῦρ γὰρ τῆς Θεότητος \* τὴν μήτραν σου, Ἀγνή, οὐ κατέφλεξε· \* διὸ αἰτοῦμέν σε, \* ὡς Μητέρα τοῦ Θεοῦ ἡμῶν, \* τὴν εἰρήνην \* τῷ Κόσμῳ σου δώρησαι.

## ΤΗ ΠΕΜΠΤΗ ΠΡΩΙ.

## ΕΙΣ ΤΟΝ ΟΡΘΡΟΝ.

Μετὰ τὴν α'. Στιχολ. Καθίσματα Κατανυκτικά.

Ἦχος α'.

Οἱ σοφοὶ τῆς οἰκουμένης ἀλιεῖς, \* ἐκ Θεοῦ λαβόντες τὸ συμπα-  
 θές, \* πρεσβεύσατε καὶ νῦν \* ὑπὲρ ἡμῶν τῶν βοώντων. \* Κύ-  
 ριε, σῶσον τὸν λαὸν \* καὶ τὴν πόλιν σου, \* καὶ τῶν συνεχόντων  
 δεινῶν ἐλευθέρωσον \* διὰ τῶν Ἀποστόλων τὰς ψυχὰς ἡμῶν.

Πρὸς τό· Τοῦ λίθου σφραγισθέντος.

Τῇ σαγήνῃ τοῦ λόγου \* τὰς πλοκάς τῶν ῥητόρων \* οἱ ἀλιεῖς  
 τῷ καλάμῳ \* τοῦ Σταυροῦ ἀνατρέψαντες, \* ἐφώτισαν τὰ ἔθνη  
 εὐσεβῶς, \* δοξάζειν σε Θεὸν ἀληθινόν. \* διό σοι καὶ τὸν ὕμνον \*  
 τῷ ἐνδυναμώσαντι αὐτοὺς βοῶμεν. \* Δόξα τῷ Πατρὶ καὶ τῷ Υἱῷ, \*  
 δόξα τῷ ὁμοουσίῳ Πνεύματι, \* δόξα τῷ δι' αὐτῶν φωτίσαντι τὸν  
 Κόσμον. Δόξα... καὶ νῦν. Θεοτοκίον.

Συλλαβοῦσα ἀφλέκτως \* τὸ πῦρ τῆς Θεότητος, \* καὶ τεκοῦσα  
 ἀσπόρως \* πηγὴν ζωῆς τὸν Κύριον, \* κεχαριτωμένη Θεοτόκε, \*  
 περισώζε τούς σε μεγαλύνοντας.

Μετὰ τὴν β'. Στιχολ. ἕτερα Καθίσματα Ἀποστολικά.

Πρὸς τό· Τὸν τάφον σου, Σωτήρ.

Τὰς σάλπιγγας Χριστοῦ \* τὰς εὐήχους ἐν ὕμνοις \* τιμήσω-  
 μεν, πιστοὶ, τοὺς σοφοὺς Ἀποστόλους. \* τοὺς ἵππους τοὺς ταρά-  
 ξαντας \* ἀθείας τὴν θάλασσαν, \* καὶ ἐλκύσαντας \* ὡς ἐκ βυθοῦ  
 τοὺς ἀνθρώπους \* πρὸς τὸν ἔνθεον \* τῆς σωτηρίας λιμένα, \* τοῦ  
 Πνεύματος χάριτι.

Τὸ Φῶς, τὸ ἐκ Φωτὸς \* προεκλάμψαν ἀχρόνως \* ἐν χρόνῳ  
 σαρκικῶς, \* τοῖς ἐν γῇ ἐπεφάνη, \* καὶ Κόσμον κατεφώτισε \* δι'  
 ὕμῶν, παμμακάριστοι. \* ὅθεν ἅπαντες, \* οἱ διδασκαῖς ὑμῶν θείαις \*  
 φωτιζόμενοι, \* τὴν ἱερὰν ὑμῶν μνήμην \* τιμῶμεν, Ἀπόστολοι.

Δόξα... καὶ νῦν. Θεοτοκίον, ὅμοιον.

Προστάτιν πρὸς Θεὸν \* κεκτημένοι σε πάντες, \* προστρέχο-  
 μεν, Σεμνὴ, \* τῷ ἀγίῳ ναῶ σου, \* αἰτούμενοι βοήθειαν \* παρὰ  
 σοῦ, Ἀειπάρθενε. \* ῥῦσαι οὖν ἡμᾶς \* τῆς τῶν Δαιμόνων κακίας, \*  
 καὶ ἐξάρπασον \* ἐκ καταδίκης φρικώδους \* τοὺς σὲ μακαρίζοντας.

Μετὰ τὴν γ'. Στιχολ. ἕτερα Καθίσματα τοῦ ἁγ. Νικολάου.

Πρὸς τό· Τὸν τάφον σου, Σωτήρ.

Τοῖς Μύροις παροικῶν \* αἰσθητῶς, Ἱεράρχα, \* ὡς μύρῳ νοη-  
 τῶς \* τῷ τοῦ Πνεύματος ὡφθης \* χρισθεὶς, πάτερ Νικόλαε, \* καὶ



τοῖς μύροις θαυμάτων σου \* κατεμύρισας, \* μύρον ἀένναον χέων, \*  
τοὺς μυρίσαι σου \* μεμυρισμένοις ἐν ὕμνοις \* τὴν μνήμην ἐθέ-  
λοντας.

**Μαρτυρικόν.**

Τοὺς Μάρτυρας Χριστοῦ \* ἱκετεύσωμεν πάντες· \* αὐτοὶ γὰρ  
τὴν ἡμῶν \* σωτηρίαν αἰτοῦνται· \* καὶ πόθῳ προσέλθωμεν \* πρὸς  
αὐτοὺς μετὰ πίστεως· \* οὗτοι νέμονται \* τῶν ἱαμάτων τὴν χάριν· \*  
οὗτοι φάλαγγας \* ἀποσοβοῦσι Δαιμόνων, \* ὡς φύλακες τῆς Πί-  
στεως.

Δόξα... καὶ νῦν. **Θεοτοχίον, ὅμοιον.**

Οἱ θεοὶ Μαθηταὶ \* καὶ Ἀπόστολοι, Κόρη, \* ἐνθέοις διδασκαῖς \*  
ἀνεκήρυξαν πᾶσι \* τὴν ἄφραστόν σου γέννησιν, \* Θεοτόκε πανά-  
χραντε, \* σὲ διδάξαντες \* τοῦ προσκυνεῖσθαι ἀξίως· \* ἀλλ' αἰτοῦ-  
μέν σε, \* σὺν τούτοις αἰτεῖ σωθῆναι \* τοὺς πίστει τιμῶντάς σε.

**Κανὼν τῶν ἁγίων Ἀποστόλων.**

**ᾠδὴ α΄. Ἦχος α΄. Ὁ Εἰρμός.**

» **Σ**οῦ ἡ τροπαιοῦχος δεξιὰ \* θεοπρεπῶς ἐν ἰσχύϊ δεδοξασται· \*  
» αὕτη γάρ, Ἀθάνατε, ὡς πανσθενὴς \* ὑπεναντίους ἔθραυσε, \*  
» τοῖς Ἰσραηλίταις \* ὁδὸν βυθοῦ καινουργήσασα.

**Τροπάρια.**

Θείαις φωτιζόμενοι αὐγαῖς \* τῆς τρισηλίου ἐλλάμψεως, ἔνδο-  
ξοι, \* θέσει χρηματίζετε ὄντως Θεοὶ, \* θεωριδεῖς Ἀπόστολοι· \* ὅθεν  
κατὰ χρέος \* ὑμᾶς ἐν πίστει γεγαίρομεν.

Λόγου, τοῦ φανέντος ἐπὶ γῆς \* δι' εὐσπλαγχνίαν παχύτητι  
σώματος, \* ἄριστοι διάκονοι, καὶ τῶν αὐτοῦ \* ἐκπληρωταὶ προσ-  
τάξεων \* πίστει γεγονότες, \* αἰεὶ τιμᾶσθε, Ἀπόστολοι.

Ταῖς φωτιστικαῖς μαρμαρυγαῖς \* τοῦ παναγίου, αἰοίδιμοι,  
Πνεύματος, \* ὅλον με φωτίσατε ἁμαρτιῶν \* ἐν σκότει καλυπτό-  
μενον, \* καὶ πρὸς μετανοίας \* ὁδὸν σοφῶς ὁδηγήσατε.

**Θεοτοχίον.**

Ἡ τῶν Ἀποστόλων χαρμονή, \* Θεογεννητορ πανάμωμε Δέ-  
σποινα, \* Μήτηρ ὡς ὑπάρχουσα τοῦ ἐν αὐτοῖς \* θεοπρεπῶς λαλή-  
σαντος, \* σὺν αὐτοῖς δυσώπει \* πυρὸς γεέννης ῥυσθῆναί με.

**Κανὼν τοῦ ἁγίου Νικολάου· οὗ ἡ Ἀκροστιχίς·**

Σοὶ, Ν(ικόλ)αε, πρῶτον εἰσφέρω μέλος ἐγὼ Ἰωσήφ.

**Ὁ Εἰρμός.** ᾠδὴν ἐπινίκιον.

**Σ**τεφάνοις κοσμούμενος δικαιοσύνης, \* καὶ θρόνῳ τῆς χάριτος \*  
παρεστῶς, Νικόλαε, \* τοὺς ὑμνωδαίαις σε \* νῦν καταστέφοντας  
πιστῶς \* σῶζε πρεσβείαις σου.

Ὁ χάριν δεξάμενος τῶν ἱαμάτων, \* παμμάκαρ Νικόλαε, \* τῆς  
ψυχῆς μου τραύματα \* εὐχαῖς σου ἱάσαι, \* καὶ συμβαινόντων  
πειρασμῶν \* ῥῦσαι πρεσβείαις σου.

Ἰσχύϊ, Νικόλαε, τῆς σῆς πρεσβείας \* ὅλην παρειμένην μου \* τὴν ψυχὴν ἀνόρθωσον \* τοῖς πλημμελήμασι, \* καὶ τῶν τοῦ βίου δυσχερῶν \* πάντα διάσωσον.

Θεοτοκίον.

Νοός μου, Πανάμωμε, τὰς ἀμαυρώσεις \* φωτί σου ἀπέλασον, \* καὶ τοῦ σκότους ῥύσαι με \* τοῦ αἰωνίζοντος, \* ὅπως ὑμνῶ διηνεκῶς \* τὰ μεγαλεῖά σου.

Ὡδὴ γ'. Ὁ Εἰρμός.

» **Ο** μόνος εἰδὼς τῆς τῶν βροτῶν \* οὐσίας τὴν ἀσθένειαν, \* καὶ  
» συμπαθῶς αὐτὴν μορφωσάμενος, \* περιζωσόν με ἐξ ὕψους  
» δύναμιν, \* τοῦ βοᾶν σοι. Ἄγιος \* ὁ ναὸς ὁ ἐμψυχος \* τῆς ἀ-  
» χράντου σου δόξης, Φιλάνθρωπε.

Τροπάρια.

Ὁ μόνος ἀόρατος Θεὸς \* ὠράθη σωματούμενος, \* καὶ μαθητὰς ὑμᾶς ἐξελέξατο \* εἰς πάντα Κόσμον αὐτοῦ τὸ ὄνομα \* καὶ τὴν ὑπερκόσμιον \* δόξαν καταγγέλλοντας, \* παμμακάριστοι θεῖοι Ἀπόστολοι.

Σοὶ μόνῳ ἡμάρτηκα, Χριστέ, \* σοὶ μόνῳ ἐπλημμέλησα, \* καὶ τὴν ψυχὴν κακῶς κατεμόλυνα. \* τῷ σῷ ἐλέει κάθαρων, σῶσόν με, \* ἔχων δυσωποῦντάς σε, \* μόνε εὐδιάλλακτε \* Ἰησοῦ, τοὺς σοφοὺς Ἀποστόλους σου.

Πικρίας παθῶν καὶ λογισμῶν \* καὶ πάσης ἀμαρτίας με \* ὡς συμπαθεῖς, Ἀπόστολοι, ῥύσασθε, \* τῇ μετανοίᾳ καταγλυκαίνοντες \* τὴν ἐμὴν διάνοιαν, \* ὡς τὸν θεῖον φέροντες \* γλυκασμὸν ἐν καρδίᾳ, πανεύφημοι.

Θεοτοκίον.

Μετὰ τῶν αὐλῶν Λειτουργῶν, \* Παρθένε ἀπειρόγαμε, \* μετὰ πασῶν τῶν ἄνω Δυνάμεων, \* μετὰ Μαρτύρων καὶ Ἀποστόλων, Χριστὸν, \* ὃν περ ἐσωμάτωσας \* ἐξ ἀγνῶν αἱμάτων σου, \* ἐκδυσώπει, σωθῆναι τοὺς δούλους σου.

Κανὼν τοῦ Ἀγίου Νικολάου.

Στερεωθήτω ἡ καρδιά μου.

» **Α**ρχιερέων ἐγκαλλώπισμα, \* εὐωδία θεία τοῦ Πνεύματος, \* ταῖς ἁμυριπνόοις σου εὐχαῖς \* τὰ δυσώδη ἀπέλασον \* τῆς καρδίας μου, Νικόλαε σοφὲ, \* πάθῃ, δέομαι.

Ἐν ἀμελείᾳ διεξάγων μου \* τὴν ζωὴν ὁ τάλας, προοῦμαί σου \* τὸ δικαστήριον, Χριστέ, \* ἐν ᾧ μὴ κατακρίνης με, \* Νικολάου μεσιτείαις ἱεραῖς \* δυσωπούμενος.

Πεποικιλμένος θεία χάριτι, \* Ἱεράρχα πάτερ Νικόλαε, \* ἀπὸ ποικίλων πειρασμῶν \* καὶ κινδύνων με διάσωσον \* προσφυγόντα σου τῇ σκέπῃ τῇ σεπτῇ, \* παμμακάριστε.



Θεοτοκίον.

Ῥῦσαι με πάσης περιστάσεως, \* καὶ πολλῶν σκανδάλων τοῦ ὄφους, \* καὶ αἰωνίζοντος πυρός, \* καὶ τοῦ σκότους, Πανάμωμε, \* ἢ τὸ Φῶς ἀποκυήσασα βροτοῖς \* τὸ ἀνέσπερον.

Ὡδὴ δ'. Ὁ Εἰρμός.

» **Ο** ρος σε \* τῇ χάριτι τῇ θείᾳ κατὰσκιον \* προβλεπτικοῖς ὁ Ἀβ-  
 » βακούμ \* κατανοήσας ὀφθαλμοῖς, \* ἐκ σοῦ ἐξελεύσεσθαι \*  
 » τοῦ Ἰσραὴλ \* προανεφώνει τὸν Ἅγιον, \* εἰς σωτηρίαν ἡμῶν καὶ  
 » ἀνάπλασιν.

Τροπάρια.

Θαλάσσας \* ἀθέου ἀπιστίας ταράξαντες \* ταῖς ἐπιβάσεσιν ὑμῶν, \* Ἴπποι θεόλεκτοι Χριστοῦ, \* ἐχθρόν ἐβυθίσατε \* τὸν νοη-  
 τόν, \* καὶ βυθισθέντας εἰλκύσατε \* πρὸς σωτηρίαν ἀνθρώπους,  
 Ἀπόστολοι.

Δοχεῖα \* τοῦ Πνεύματος τῶν θείων ἐλλάμψεων, \* τὴν σκο-  
 τισθεῖσάν μου ψυχὴν, \* καὶ δεκτικὴν παντοδαπῶν \* παθῶν χρη-  
 ματίζουσιν \* τῷ φωτισμῷ \* τῆς μετανοίας λαμπρύνετε, \* θεομα-  
 κάριστοι θεοὶ Ἀπόστολοι.

Νεφέλαι \* τὸ ὕδωρ τῆς ζωῆς ἐπομβρίσαντες, \* τὴν χερσθεῖσάν μου ψυχὴν \* τῇ αὐχμηρίᾳ τῶν παθῶν \* ἐνθέως ἀρδεύσατε, \* καὶ  
 ἀρετῶν \* βλαστάνειν στάχυν ποιήσατε \* σωτηριώδη, Ἀπόστολοι  
 ἐνδόξοι.

Θεοτοκίον.

Προφῆται, \* Ἀπόστολοι, πανένδοξοι Μάρτυρες, \* σὺν τῇ Μη-  
 τρὶ τοῦ Λυτρωτοῦ, \* ἐκδυσωπεῖτε ἐκτενῶς, \* ὅπως λυτρωθείημεν \*  
 ἁμαρτιῶν \* καὶ αἰωνίου κολάσεως, \* καὶ πειρασμῶν καὶ κινδύνων  
 καὶ θλίψεων.

Κανὼν τοῦ ἁγίου Νικολάου.

Ἐν Πνεύματι προβλέπων.

**Ο**ς πάντων προσταγμάτων \* Θεοῦ ἐκπληρωτῆς, \* συντηρεῖν  
 εὐδόωσον \* πρεσβείαις σου ἡμᾶς \* νομοθεσίας \* πρὸς σωτηρίαν  
 φερούσας, \* καὶ ῥῦσαι πάντων \* πειρασμῶν ἐπερχομένων, \* πά-  
 ρτερ Ἱεράρχα Νικόλαε.

Τὸν δρόμον σου τελέσας \* ὁσίως ἐν Χριστῷ, \* τὰς ὁδοὺς κα-  
 τεύθυνον \* ἡμῶν τὰς πρὸς αὐτόν, \* ὅπως φυγόντες \* τὰς ἀνοδίας  
 τοῦ πλάνου, \* πρὸς σωτηρίαν \* καταντήσωμεν τελείαν, \* Πάτερ  
 Θεοφόρε Νικόλαε.

Ὁ πάσας μεθοδείας \* κοιμήσας τοῦ ἐχθροῦ \* θείαις ἐγρηγόρ-  
 σεσι, \* Νικόλαε σοφέ, \* ἐπαγρυπνοῦντας \* καὶ τὸν Θεὸν ἀνυμνοῦν-  
 τας, \* καὶ σὲ μεσίτην \* πρὸς αὐτόν προβαλλομένους \* πάντας  
 ἡμᾶς, Πάτερ, χαρίτωσον.

## Θεοτοκίον.

Νοήσας ὁ Προφήτης \* ἐν Πνεύματι Θεοῦ, \* ὅρος σε προέγραψε \* κατ'άσκιον, Ἀγνή, \* τοὺς ἐκτακέντας \* φλογμῷ πολλῶν ἐγκλημάτων \* σαῖς εὐπροσδέκτοις \* μεσιτείαις, Θεοτόκε, \* νῦν ἐπισκιάζουσιν χάριτι.

## ᾠδὴ ε'. Ὁ Εἰρμός.

» **Ο** φωτίσας \* τῇ ἐλλάμψει τῆς σῆς παρουσίας, Χριστέ, \* καὶ  
» **Φ**αιδρύνας \* τῷ Σταυρῷ σου τοῦ Κόσμου τὰ πέρατα, \* τὰς  
» καρδίας φωτίσον \* φωτὶ τῆς σῆς θεογνωσίας \* τῶν ὀρθοδόξως  
» ὑμνούντων σε.

## Τροπάρια.

Σταλάζοντα \* γλυκασμὸν καὶ τερπνὴν ἀγαλλίασιν \* ἐδείχθητε \* παναοίδιμοι ὄρη Ἀπόστολοι, \* τὴν πικρίαν ἅπασαν \* τοῦ Διαβόλου καθελόντες, \* καὶ τοὺς πιστοὺς ἐνηδύνοντες.

Ἐρχόμενον \* ἄλλοτρίως Χριστὸν εἰς τὰ ἴδια \* ἐπέγνωτε, \* καὶ γνησίως αὐτῷ ἐκολλήθητε. \* ἐκ τοῦ ἄλλοτρίου με \* διὸ λυτρώσατε τῆς βλάβης, \* θεῖοι τοῦ Λόγου Ἀπόστολοι.

Τὰ κρύφια \* τῆς ψυχῆς μου θεράπευσον τραύματα \* ἱκεσίαις \* ἱεραῖς τῶν ἐν Κόσμῳ τὴν θείαν σου \* κηρυζάντων ἔλευσιν, \* καὶ τὰ παθήματα, Οἰκτίρμον, \* καὶ τὴν ἐκ τάφου Ἀνάστασιν.

## Θεοτοκίον.

Μετὰ πάντων \* Ἀσωμάτων, ὄνπερ ἐσωμάτωσας \* Θεὸν Λόγον, \* Θεοτόκε Παρθένε, ἰκέτευε, \* ἐξ ἀλόγων πράξεων \* καὶ ἡδονῶν θανατηφόρων \* ἐλευθερῶσαι τοὺς δούλους σου.

## Κανὼν τοῦ Ἀγίου Νικολάου.

Τὸ φαεινὸν ἡμῖν ἐξανάτειλον.

**Ε**ν ταῖς αὐλαῖς Κυρίου πεφύτευσαι, \* πᾶτερ Νικόλαε, \* ὡς κατ'ἀκαρπος ἐλαία, χάριτι \* καθιλαρύνων \* πάντων νῦν τὰ πρόσωπα \* ἐλαίῳ τῶν πόνων σου.

Ἰκετηρίαν νῦν, Πάτερ, ποιήσον \* ὑπὲρ τῶν δούλων σου, \* ὅπως ἄφεσιν πταισμάτων λάβωμεν, \* καὶ συνεχούσης \* θλίψεως ῥυσθήμεν \* καὶ πάσης στενώσεως.

Σὲ τὸν θερμὸν προστάτην πρὸς Κύριον \* καθικετεύομεν. \* μὴ ἐάσης ἡμᾶς, παμμακάριστε, \* ἀπροστατεύτους, \* ἀλλὰ τῇ συνήθει σου \* πρεσβείᾳ περισώσον.

## Θεοτοκίον.

Φωτοειδὲς Χριστοῦ, Κόρη, τέμενος, \* Θεοχαρίτωτε, \* τοῦ Πατρὸς, Υἱοῦ καὶ Πνεύματος, \* ταῖς προσευχαῖς σου \* οἴκους ἡμᾶς ποιήσον \* τὰ ὅσια πράττοντας.

## ᾠδὴ ς'. Ὁ Εἰρμός.

» **Ε**κύκλωσεν ἡμᾶς ἐσχάτη ἄβυσσος. \* οὐκ ἔστιν ὁ ῥυόμενος. \*  
» **Ε**λόγισθημεν ὡς πρόβατα σφαγῆς. \* σῶσον τὸν λαόν σου, ὁ  
» Θεὸς ἡμῶν. \* σὺ γὰρ ἰσχύς \* τῶν ἀσθενούντων καὶ ἐπανόρθωσις.



## Τροπάρια.

Δικτύοις λογικοῖς ἔσαγηνεύσατε \* τὰ ἔθνη πρὸς ἐπίγνωσιν \*  
τοῦ γνωσθέντος εἰς ἀνάπλασιν βροτῶν, \* ὡ θεομακάριστοι Ἀπόστολοι \* ὃν ἐκτενῶς \* ὑπὲρ τοῦ Κόσμου καθικετεύσατε.

Ψυχὴ μου ταπεινὴ, ψυχὴ ταλαίπωρε, \* ψυχὴ ἀμετανόητε, \*  
μετανόησον καὶ βόησον Χριστῷ \* Ἡμαρτον, ἰλάσθητι, Φιλάνθρωπε, \*  
ταῖς προσευχαῖς \* τῶν Ἀποστόλων, ὡς ὑπεράγαθος.

Ὁ πάλαι Ἰσραὴλ πηγάσας ὕδατα \* ἐκ πέτρας, Παντοδύναμε, \*  
διαλύσας μου τὴν πώρωσιν, Χριστέ, \* φέρειν ὀχετοὺς δακρύων ποίησον, \*  
ταῖς προσευχαῖς \* τῶν Ἀποστόλων, ὡς πολυέλεος.

## Θεοτοκίον.

Παρθένε, τὸν ἐκ σοῦ δι' ἀγαθότητα \* τεχθῆναι εὐδοκήσαντα \*  
ἐκδυσώπησον ὡς Πλάστην καὶ Θεόν, \* σῶσαι πειρασμῶν καὶ περυστάσεων \*  
τοὺς ἐπὶ σοὶ \* τῇ Παναγίᾳ αἰεὶ ἐλπίζοντας.

## Κανὼν τοῦ Ἀγίου Νικολάου.

Τὸν Προφήτην Ἰωνᾶν.

**Ε**χων πληθος οἰκτιρμῶν, \* τὴν πληθύν μου τῶν κακῶν \* ἀπομείωσον, σοφέ, \*  
κυβερνῶν μου τὴν ζωὴν, \* τοῖς κύμασι \* τῆς ἁμαρτίας χειμαζομένην αἰεὶ.

Ῥωμαλέως τὸν ἐχθρὸν \* κατεπάτησας, σοφέ \* ὃν συντρίβειν καὶ ἡμᾶς \*  
σαῖς ἐνίσχυσον εὐχαῖς, \* Νικόλαε, \* τοὺς σε προστάτην θεῖον πλουτήσαντας.

Ὡς τῶν Μύρων γεγονῶς \* ἀληθὴς Ἀρχιερεὺς, \* εὐωδίασον ἡμῶν \*  
τάς αἰσθήσεις τῆς ψυχῆς, \* τὰ βλάπτοντα \* δυσώδη πάθη, Πάτερ, διώκων αἰεὶ.

## Θεοτοκίον.

Μεγαλεῖά σοι Χριστὸς \* ἐποίησατο, Ἀγνή \* ὃν ἰκέτευε αἰεὶ \*  
μεγαλῦναι ἐν ἐμοὶ \* τὰ πλούσια \* αὐτοῦ ἐλέη, Θεοχαρίτωτε.

## Ὤδὴ ζ'. Ὁ Εἰρμός.

» **Σ**ὲ νοητὴν, \* Θεοτόκε, κάμινον \* κατανοοῦμεν οἱ πιστοί \*  
» ὥς γὰρ Παῖδας ἔσωσε τρεῖς, \* ὁ ὑπερυψούμενος \* ὅλον με  
» τὸν ἄνθρωπον \* ἐν τῇ γαστρὶ σου ἀνέπλασεν, \* ὁ αἰνετὸς \* τῶν  
» Πατέρων Θεὸς καὶ ὑπερένδοξος.

## Τροπάρια.

Πηγὴ ζωῆς \* Ἰησοῦς ὁ Κύριος \* ὑπάρχων, ὥσπερ ποταμοὺς \*  
ἐπαφῆκε τοὺς Μαθητὰς \* νάμασιν ἀρδεύοντας \* πᾶσαν τὴν ὑφήλιον \*  
θεογνωσίας καὶ μέλποντας \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Πῦρ νοητὸν \* ἐν καρδίᾳ φέροντες \* τὴν θείαν χάριν τοῦ Χριστοῦ, \*  
ἐνεπρήσατε, Μαθηταί, \* ὕλην ἀθεότητος \* ὅθεν τὰ ὑλῶδη

μου \* βοῶντος πάθῃ συμφλέξατε· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Τῆς τοῦ πυρὸς \* τιμωρίας ῥῦσαί με \* ταῖς ἰκεσίαις, \* ὁ Θεὸς, \* τῶν ἐνδόξων σου Μαθητῶν, \* καὶ μὴ ἀπορρίψῃς με \* ἀπὸ τοῦ προσώπου σου \* ἐν μετανοίᾳ κραυγάζοντα· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Θεοτοκίον.

Φθοροποιῶν \* ἐξελοῦ με, Κύριε, \* ἁμαρτημάτων καὶ παθῶν, \* ὁ ἀφθόρως ἀποτεχθεὶς \* ἐκ τῆς Θεομήτορος, \* πᾶσιν ἀφθαρσίαν τε \* τοῖς μελωδοῦσι δωρούμενος· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Κανὼν τοῦ ἁγίου Νικολάου.

Τοὺς ἐν καμίνῳ.

**Ε**ρειστικῇ πρεσβείᾳ σου, σοφέ, \* καρδίας μου \* ἔρεισον τὰς βάρσεις ἀσφαλῶς \* πέτρα Θεοῦ \* τῶν ἐντολῶν τῶν φανοτάτων, \* σώζων ἀπερίτρεπτον \* μεθοδεῶν βλαβερῶν \* τοῦ ἀρχεκάκου ἐχθροῦ.

Λύσιν ἡμῖν τῶν ἁμαρτιῶν \* πρυτάνευσον, \* πάντων τε τῶν τοῦ βίου δυσχερῶν, \* καὶ πειρασμῶν τῶν ἐπερχομένων, \* ἱερὲ Νικόλαε, \* πάντων προστάτα πιστῶν \* καὶ Ἀρχιερέων ἔρεισμα.

Ὁ κατακρύψας δοῦλος πονηρὸς \* τὸ τάλαντον, \* ὃ εἰς ἐργασίαν, Ἀγαθὲ, \* ἀπείληφεν, \* ἐγὼ ὑπάρχω, καὶ πτοοῦμαι \* τὸ ἐκεῖ κριτήριον, \* ἐν ᾧ, Θεὲ τοῦ παντός, \* μὴ κατακρίνης με.

Θεοτοκίον.

Σὲ, Παναγία ἄχραντε ἄγνή, \* οἱ δοῦλοί σου \* πάντοτε ἡμέρας καὶ νυκτὸς \* συντετριμμένη διανοία \* δυσωποῦμεν· Λύτρωσιν \* ἁμαρτημάτων τῶν πολλῶν \* λιταῖς σου δίδου ἡμῖν, Ἀγαθή.

Ὡδὴ δ'. Ὁ Εἰρμός.

» **Ε**ν καμίνῳ Παῖδες Ἰσραὴλ, \* ὡς ἐν χωνευτηρίῳ, \* τῷ κάλ-  
» λει τῆς εὐσεβείας \* καθαρώτερον χρυσοῦ \* ἀπέστιλβον λέ-  
» γοντες· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \*  
» καὶ ὑπερυψοῦτε \* εἰς πάντας τοὺς αἰῶνας.

Τροπάρια.

Ὡς ἀκτῖνας Ἡλίου ὑμᾶς \* ἐξήπλωσεν ὁ μέγας \* εἰς πᾶσαν τὴν οἰκουμένην \* καταυγάζοντας πιστοὺς \* βοῶντας, Ἀπόστολοι· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Ὡς ποιμένες ὄντες λογικοὶ, \* ὡς ἄρνες τοῦ Ποιμένου, \* ὡς θρέμματα τοῦ Ἀμνοῦ \* καὶ λυτρωτοῦ ἡμῶν Θεοῦ, \* θεόπται Ἀπόστολοι, \* νοητοῦ με λύκου ῥυσθῆναι \* πρεσβεύσατε ἀπαύστως, \* καὶ τῆς τῶν ἐρίφων ὀδυνηρᾶς μερίδος.



Παναθλία στέναξον ψυχή, \* καὶ βόησον Κυρίῳ· \* Ἠμάρτηκα ὑπὲρ πάντας \* καὶ ἠνόμησα δεινῶς· \* καθάρισον, σῶσόν με, \* ὡς τὴν Πόρνην, ὡς τὸν Τελώνην, \* ὡς τὸν Ληστήν, Οἰκτίρμον, \* ταῖς τῶν Ἀποστόλων \* πρεσβείαις εὐπροσδέκτοις.

Θεοτοκίον.

Σὺν Ἀγγέλοις, Μῆτερ τοῦ Θεοῦ, \* καὶ σὺν τοῖς Ἀποστόλοις \* καὶ Μάρτυσι καὶ Προφήταις, \* ἐκδυσώπησον Χριστὸν, \* σῶσαι τοὺς κραυγάζοντας· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Κανὼν τοῦ Ἀγίου Νικολάου.

Ὁν φρίττουσιν Ἀγγελοι.

Εν ὄρει ἱστάμενος \* τῶν θείων ἀρετῶν, \* τοῖς πέρασι γνῶριμος \* θαυμάτων ὑψηλῶν, \* Νικόλαε, ὦφθης \* ἐπιδείξεσιν· \* ὅθεν πᾶσα γλῶσσα \* τιμᾷ σε εἰς αἰῶνας.

Γευσάμενος, Ὅσιε, \* τοῦ θεοῦ γλυκασμοῦ, \* πικρίαν ἐμίσησας \* παντοίων ἡδονῶν· \* ἐξ ὧν ἡμᾶς ῥῦσαι, \* ἱκετεύων Χριστὸν, \* ἐπανισταμένους \* κινδύνους καταπαύειν.

Ὡς στύλος ἀκράδαντος \* καὶ ἔρεισμα Πιστῶν, \* αἰέ με κλονούμενον \* τοῦ βίου τοῖς κακοῖς \* καὶ ταῖς τῶν Δαιμόνων \* ἐπιπνεύσεσι \* στήριξον, παμμάκαρ \* Νικόλαε, εὐχαῖς σου.

Θεοτοκίον.

Ἰάτρευσον, δέομαι, \* τὰ πάθη τῆς ἐμῆς \* καρδίας, κυήσασα \* τὸν πάντων Ἰατρὸν, \* καὶ τῆς τῶν δικαίων \* δεῖξον μέτοχον, \* Παρθένε, μερίδος, \* Χριστὸν ἐκδυσωποῦσα.

Ὤδὴ θ'. Ὁ Εἰρμός.

» Τύπον \* τῆς ἀγνῆς λοχείας σου \* πυρπολουμένη βάτος ἔδειξεν  
» ἄφλεκτος· \* καὶ νῦν καθ' ἡμῶν \* τῶν πειρασμῶν ἀγριαίνουσιν  
» σαν \* κατασβέσαι αἰτοῦμεν τὴν κάμινον· \* ἵνα σε, Θεοτόκε, \*  
» ἀκαταπαύστως μεγαλύνωμεν·

Τροπάρια.

Θεῖαι \* τοῦ ἁγίου Πνεύματος \* καὶ φωταυγεῖς λαμπάδες ἀποδεικνύμενοι, \* ἐφωτίσατε \* ταῖς φωταυγείαις, Μακάριοι, \* τοῦ σεπτοῦ καὶ πανσόφου κηρύγματος \* πᾶσαν τὴν οἰκουμένην, \* σκότος εἰδώλων ἐκμειώσαντες.

Θεῖα \* τῆς ἀμπέλου κλήματα \* τῆς νοητῆς ὑπάρχοντες, θείους βότρυας \* ἐβλαστήσατε \* ἀναπηγάζοντας, ἐνδοξοί, \* τὸν σωτήριον οἶνον, Ἀπόστολοι· \* διό με ἐκ τῆς μέθης \* τῶν ἡδονῶν ἀπολυτρώσαθε.

Τρέμω \* ἐννοῶν ὁ ἄθλιος \* τὸ φοβερὸν ἐκεῖνο, Χριστέ μου, βῆμά σου· \* πράξεις γὰρ αἰσχροῦς \* καὶ ῥυπαρὰς νῦν περίκειμαι, \* καὶ

πρὸ δίκης ὑπάρχω κατὰδικος· \* διό με ταῖς πρεσβείαις \* τῶν Ἀποστόλων σου οἰκτείρησον.

**Θεοτοκίον.**

Μόνη \* τοὺς βροτοὺς ἐθέωσας, \* σωματωθέντα Λόγον ἀπο-  
κυήσασα· \* ὃν ἰκέτευε, \* σὺν Ἀποστόλοις καὶ Μάρτυσι, \* παναγία  
Παρθένε θεόνυμφε, \* ὑπὲρ ἡμῶν τῶν πίστει \* μακαριζόντων καὶ  
τιμώντων σε.

**Κανὼν τοῦ Ἁγίου Νικολάου.**

Τὴν φωτοφόρον νεφέλην.

**Ω**ς τοῦ Χριστοῦ Ἱεράρχην \* καὶ φωτοβόλον ἀστέρα, \* ὡς τῶν  
θαυμάτων αὐτουργόν, \* ὡς πηγὴν ἰαμάτων, \* ὡς τὸν ἐν λύ-  
παις βοηθόν, \* ὡς πρέσβιν θερμότατον \* τῶν καλούντων ἐν ἀνάγ-  
καις σε, Πάτερ, \* εὐφημοῦμεν \* μελωδίαις ἱεραῖς.

Σὲ τὸν ποιμένα τὸν μέγαν, \* καὶ μιμητὴν κατὰ πάντα \*  
τοῦ ἀρχιποίμενος Χριστοῦ \* ἐκτενῶς δυσωποῦμεν· \* ἐξ ὑψωμάτων  
ιερῶν, \* Νικόλαε, ποίμανον \* τοὺς δούλους σου, ἐκλυτρεύμενος πάν-  
των \* τῶν τοῦ βίου \* δυσχερῶν διηνεκῶς.

Ἦδη τὸ τέλος ἐγγίζει· \* τί ἀμελεῖς, ὦ ψυχὴ μου; \* τί οὐ σπου-  
δάζεις τῷ Θεῷ \* εὐαρέστως δουλεῦσαι; \* σπεῦσον, ἀνάνηψον λοι-  
πὸν \* καὶ κράξον· Φιλάνθρωπε, \* οἰκτείρησον Νικολάου πρεσβεί-  
αις, \* κυβερνῶν μου \* τὴν ζωὴν ἐν ἀγαθοῖς.

**Θεοτοκίον.**

Φῶς ἡ τεκοῦσα τὸ θεῖον, \* ἐσκοτισμένον με πάσαις \* ταῖς  
μεθοδεῖαις τοῦ ἐχθροῦ, \* καὶ ῥαθύμως βιοῦντα, \* καὶ παροργίζοντα  
Θεόν, \* Πανάμωμε, φώτισον, \* ὁδηγοῦσα πρὸς καλὰς ἐργασίας, \*  
ὡς αἰτία \* οὔσα πάντων τῶν καλῶν.

**Ἐξαποστειλάριον τῶν Ἀποστόλων.**

Ὁ οὐρανὸν ταῖς ἄστροις.

Ἀπόστολοι τοῦ Κυρίου, \* οἱ τὴν ὑψηλὴν πᾶσαν \* ἐκ τοῦ βυ-  
θοῦ τῆς ἀπάτης \* λόγῳ ἐλκύσαντες πρὸς φῶς, \* μὴ διαλίπητε  
τοῦτον \* ὑπὲρ ἡμῶν τοῦ πρεσβεύειν.

**Ἔτερον, ὁμοιον.**

Ἡ δωδεκάς ἡ ἁγία, \* τῶν Ἀποστόλων τὸ κλέος, \* σὺν τῷ  
σεπτῷ Νικολάῳ \* τῷ Ἱεράρχῃ Μυρέων, \* ὑπὲρ ἡμῶν τὸν Σωτῆ-  
ρα \* ἐκδυσωπεῖτε ἀπαύστως.

**Θεοτοκίον, ὁμοιον.**

Τὸν σὸν Υἱὸν μὴ ἐλλείπης, \* καταφυγὴ Χριστιανῶν, \* σὺν  
τῷ κλεινῷ Ἱεράρχῃ \* ἐκδυσωπεῖν ὑπὲρ ἡμῶν \* τῶν ἀναξίων σου  
δούλων, \* τυχεῖν χαρᾶς αἰωνίου.



Εἰς τοὺς Αἶνους, ᾿Απόστιχα ᾿Αποστολικά.

Ἦχος α'.

Ἡ τῶν ᾿Αποστόλων παναρμόνιος λύρα, \* ἐξ ἁγίου Πνεύματος κινουμένη, \* τὰς τῶν στυγερῶν Δαιμόνων \* τελετὰς κατήργησε, \* καὶ τὸν ἕνα Κύριον κηρυξάσα, \* ἔθνη ἐλυτρώσατο τῆς πλάνης τῶν εἰδώλων, \* καὶ προσκυνεῖν ἐδίδαξε \* Τριάδα ὁμοούσιον.

Τῶν οὐρανίων ταγμάτων.

Πέτρον καὶ Παῦλον συμφώνως \* ἀνευφημήσωμεν, \* Λουκᾶν, Ματθαῖον, Μάρκον, \* Ἰωάννην, Ἀνδρέαν, \* Θωμᾶν, Βαρθολομαῖον, \* Σίμωνα τὸν \* Κανανίτην, Ἰάκωβον, Φίλιππον, \* καὶ τὴν ὁμήγυριν πᾶσαν τῶν Μαθητῶν \* ἐπαξίως εὐφημήσωμεν.

Μαρτυρικά.

Ἀγαλλιᾶσθε, Μάρτυρες, ἐν Κυρίῳ, \* ὅτι τὸν ἁγῶνα τὸν καλὸν ἠγωνίσασθε. \* ἀντέστητε Βασιλεῦσι \* καὶ τυράννοισιν ἐνίκησατε. \* πῦρ καὶ ξίφος οὐκ ἐπτοίγητε, \* θηρῶν ἀγρίων κατεσθιόντων \* τὰ σώματα ὑμῶν, \* Χριστῷ μετὰ Ἀγγέλων \* τὴν ὑμνωδίαν ἀναπέμποντες, \* τοὺς ἀπ' οὐρανῶν στεφάνους ἐκομίσασθε. \* αἰτήσασθε δωρηθῆναι εἰρήνην τῷ Κόσμῳ, \* καὶ ταῖς ψυχαῖς ἡμῶν \* τὸ μέγα ἔλεος.

Δόξα... καὶ νῦν. Θεοτοκίον.

Τῶν οὐρανίων ταγμάτων.

Προφητικῶς τὴν Παρθένον \* ἀνευφημήσωμεν, \* στάμνον χρυσῆν τοῦ μάννα, \* ἀκατάφλεκτον βάτον, \* καὶ τράπεζαν καὶ θρόνον, \* λυχνίαν χρυσῆν \* τὸ λαμπάδιον ἔχουσαν, \* καὶ ἀλατόμητον ὄρος, καὶ κιβωτὸν \* ἁγιάσματος καὶ πύλην Θεοῦ.

Εἰς τὴν Λειτουργίαν.

Οἱ Μακαρισμοί. Προσόμοια ς'.

Ἰὰ βρώσεως ἐξήγαγε \* τοῦ Παραδείσου ὁ ἐχθρὸς τὸν Ἀδὰμ. \* **Δ**ιὰ Σταυροῦ δὲ τὸν Ληστήν \* ἀντεισήγαγε Χριστὸς ἐν αὐτῷ, \* Μνήσθητί μου κράζοντα, \* ὅταν ἔλθῃς \* ἐν τῇ Βασιλείᾳ σου.

Οἱ τὰ πέρατα φωτίσαντες \* θείαις ἀκτῖσι τῶν δογμάτων ὑμῶν, \* τὸν σκοτασμὸν τῆς πονηρᾶς \* ἀσεβείας διελύσατε, \* καὶ πρὸς φῶς τὸ ἄδυτον \* μεταβάντες \* αἰεὶ μακαρίζεσθε.

Τοῦ Πατρὸς τὴν ἐνυπόστατον \* σχόντες σοφίαν, Μαθηταὶ τοῦ Χριστοῦ, \* πάντας σοφίζουσιν ὑμᾶς, \* τῇ μωρίᾳ τοῦ κηρύγματος \* Κόσμον ἐφωτίσατε, \* καὶ πρὸς γνῶσιν \* θείαν μετηγάγετε.

Μαρτυρικόν.

Τὰς βασάνους ὑπομείναντες, \* καθάπερ ἄσαρκοι Χριστοῦ Ἀθληταί, \* πάντας ἀσάρκους δυσμενεῖς \* κατὰ κράτος ἐνίκησατε. \* ὅθεν μακαρίζεσθε \* ὑπὸ πάντων \* ἀνθρώπων ἐκάστοτε.

Δόξα.

Τὴν Ἑννάδα προσκυνήσωμεν, \* σὺν τῷ Πατρὶ Υἱὸν καὶ Πνεῦμα τὸ ζῶν, \* ἀδιαίρετον, πιστοὶ, \* καὶ ἀχώριστον καὶ σύνθρονον \* Μονάδα κραυγάζοντες. \* Ἄγιος εἶ, \* Θεὲ τρισάγιε.

Καὶ νῦν. Θεοτοκίον.

Μακαρίζομέν σε, Πάναγνε, \* ὡς προεφήτευσας, Ἀγνή. Θεὸν γὰρ \* ἐκυσφόρησας, χορὸς \* Ἀποστόλων ὃν ἐκήρυξε. \* μεθ' ὧν ἡμῖν αἵτησαι \* τῶν πταισμάτων \* λύτρωσιν, Πανάμωμε.

\*\*\*\*\*

## Τῇ ΠΕΜΠΤῃ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Σταυρώσιμα Δεσποτικά.

Ἦχος α΄. Τῶν οὐρανίων ταγμάτων.

Ἐξύλω τὸ πρὶν ὁ Προπάτωρ \* θανάτου γεύεται. \* ξύλω δὲ νῦν τιμίω \* πᾶς πιστὸς ἐκλυτροῦται \* θανάτου καταδίκης. \* πᾶσα πνοή, \* ἀνυμνοῦντες δοξάζωμεν \* τὸν σταυρωθέντα βουλήσει ὑπὲρ ἡμῶν, \* καὶ φωτίσαντα τὰ πέρατα.

Πεπωρωμένος καρδίαν \* καὶ λογισμοῖς πονηροῖς \* ἀπεγνωσμένος ὁλος, \* καὶ κατακεκριμένος \* ὑπάρχων ἐκβοῶ σοι. \* Λόγε Θεοῦ, \* τὰ κρυφῇ μου ἐγκλήματα \* καὶ τὰς ἀτάκτους κινήσεις τῶν λογισμῶν \* καταπραῦνον ὡς εὐσπλαγχνος.

Ἐν τῷ Σταυρῷ σου, Οἰκτίρμον \* Χριστέ, καυχώμεθα, \* καὶ ἐν αὐτῷ τὴν πλάνην \* τοῦ ἐχθροῦ ἐκπορθοῦντες, \* ὑμνοῦμέν σε ἀπαύστως, \* ὅτι ἡμῶν \* τὸ σωτήριον, Εὐσπλαγχνε, \* τῆς γῆς ἐν μέσῳ εἰργάσω ὡς ἀγαθός, \* ἐκουσίως ὑψωθείς ἐν αὐτῷ.

Ἔτερα Στιχηρὰ τῆς Θεοτόκου, ὁμοία.

Σὲ σωτηρίαν μου πάντοτε ἐπιγράφομαι. \* ἐν σοὶ θαρρῶ σωθῆναι, \* παναγία Παρθένε. \* ἐκ πάσης οὖν με βλάβης, \* φθορᾶς καὶ παθῶν, \* ἀνελπίστου κακίας τε \* καὶ ἐξαιρέτως ἐκ γνώμης ἀνηλεοῦς \* φιλαργύρου τε ἐξάρπασον.

Ἐπικαλοῦμαι σε πάλιν, \* Παρθένε Δέσποινα, \* κατὰ τοῦ πάθους τούτου \* τῆς φιλοχρηματίας, \* καὶ γὰρ θηρὸς ἀγρίου \* αὐτῆς τὰς ὁρμὰς \* ἀληθῶς πλέον δέδοικα. \* φιλαργυρία γὰρ πράγμασι καὶ μικροῖς \* φειδομένοις τούτων κρίνεται.

Ἰλαρωτάτῃ προθέσει \* καὶ διαθέσει χρηστῇ \* πρὸς τοὺς πτωχοὺς καὶ ξένους \* καὶ πενήτων τὰ πλήθη \* ὅρᾳν με καθ' ἐκάστην \* ἰσχὺν κραταιάν, \* Θεοτόκε, χορήγησον, \* ἀκτημοσύνην ἀσπάσασθαι τῷ Θεῷ \* οἰκειῶσαι δυναμένην με.



Δόξα... καὶ νῦν. Σταυροθεοτοκίον, ὅμοιον.

Ἀναρτηθέντα ὡς εἶδεν \* ἐπὶ Σταυροῦ τὸν Ἀμνόν, \* ἡ ἄμωμος Παρθένος \* θρηνωδοῦσα ἐβόα· \* Γλυκύτατόν μου τέκνον, \* τί τὸ καινόν \* καὶ παράδοξον θέαμα; \* πῶς ὁ κατέχων τὰ πάντα ἐν τῇ δρακί, \* ἐπὶ ξύλου προσηλώθης σαρκί;

Προκείμενον, Ἦχος πλ. β'.

Ἡ βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

Στίχ. Ἦρα τοὺς ὀφθαλμούς μου εἰς τὰ ὄρη.

Ἀπόστιχα Σταυρώσιμα.

Σταυρὸς κατεπάγη ἐν Κρανίῳ, \* καὶ ἦνθησεν ἡμῖν ἀθανασία \* ἐκ πηγῆς ἀεννάου \* τῆς πλευρᾶς τοῦ Σωτῆρος.


Ἀρρήκτον τεῖχος ἡμῖν ἐστίν \* ὁ τίμιος Σταυρὸς ὁ τοῦ Σωτῆρος· \* ἐν αὐτῷ γὰρ πεποιθότες \* σωζόμεθα πάντες.

Μαρτυρικόν.

Τῇ πρεσβείᾳ, Κύριε, \* πάντων τῶν Ἀγίων \* καὶ τῆς Θεοτόκου, \* τὴν σὴν εἰρήνην δὸς ἡμῖν, \* καὶ ἐλέησον ἡμᾶς \* ὡς μόνος Οἰκτίρμων. Δόξα... καὶ νῦν. Σταυροθεοτοκίον.

Πανεύφημοι Μάρτυρες.

Τὴν γεῦσιν τὴν πάλαι τοῦ Ἀδάμ \* τὴν πικρὰν ἐγλύκανας, \* χολῆς καὶ ὄξους γευσάμενος, \* τέκνον γλυκύτατον, \* ὑψωθείς ἐν ζύλῳ, \* ὡς κριτὸς ὁ δίκαιος· \* διό με φαρμαχθεῖσαν τῷ πάθει σου \* γλύκανον, Δέσποτα, \* ἀναστάς ὡς παντοδύναμος· \* ἡ Παρθένος \* ἔλεγε δακρύουσα.



ΤΗ ΠΑΡΑΣΚΕΥΗ ΠΡΩΙ.

ΕΙΣ ΤΟΝ ΟΡΘΡΟΝ.

Μετὰ τὴν γ'. Στιχολογίαν, Καθίσματα.

Ἦχος α'.

Σῶσον, Κύριε, τὸν λαόν σου, \* καὶ εὐλόγησον τὴν κληρονομίαν σου, \* νίκας τοῖς Βασιλεῦσι \* κατὰ βαρβάρων δωρούμενος, \* καὶ τὸ σὸν φυλάττων \* διὰ τοῦ Σταυροῦ σου πολίτευμα.

Σταυρωθέντος σου, Χριστέ, \* ἀνηρέθη ἡ τυραννὶς, \* ἐπατήθη ἡ δύναμις τοῦ ἐχθροῦ· \* οὔτε γὰρ Ἀγγελος, \* οὐκ ἄνθρωπος, \* ἀλλ' αὐτὸς ὁ Κύριος, \* ἔσωσας ἡμᾶς· δόξα σοι.

Δόξα... καὶ νῦν. Σταυροθεοτοκίον.

Τὸν τάφον σου, Σωτήρ.

Σταυρῷ σου τοὺς ἐχθρούς \* τροπωσάμενος, Σῶτερ, \* διάλυσον αὐτῶν \* τὰς αἱρέσεις ὡς κόνιν· \* τὸ κέρας δὲ ἀνύψωσον \*

τῆς σεπτῆς Ἐκκλησίας σου· \* στῆσον, Κύριε, \* τὴν καθ' ἡμῶν  
τούτων ζάλην, \* καὶ εἰρήνευσον \* τῶν Ὁρθοδόξων τὰ πλήθη, \*  
εὐχαῖς τῆς Τεκούσης σε.

**Μετὰ τὴν β'. Στιχολογίαν, Καθίσματα.**

Τοῦ λίθου σφραγισθέντος.

Τοῦ Σταυροῦ σου τὸ ξύλον \* προσκυνοῦμεν, Φιλάνθρωπε, \*  
ὅτι ἐν αὐτῷ προσηλώθης, \* ἡ ζωὴ τῶν ἀπάντων. \* Παράδειςον  
ἡνέφξας, Σωτὴρ, \* τῷ πίστει προσελθόντι σοι Ληστῇ, \* καὶ τρυ-  
φῆς κατηξιώθῃ \* ὁμολογῶν σοι· Μνήσθητί μου, Κύριε· \* δέξαι  
ὥσπερ ἐκεῖνον καὶ ἡμᾶς \* κραυγάζοντας· Ἠμάρτομεν \* πάντες,  
τῇ εὐσπλαγχνίᾳ σου \* μὴ ὑπερίδῃς ἡμᾶς.

Τὸν τάφον σου, Σωτήρ.

Τὸ ὄπλον τοῦ Σταυροῦ \* ἐν πολέμοις ἐδείχθη \* ποτὲ τῷ εὐ-  
σεβεῖ \* Βασιλεῖ Κωνσταντίνῳ \* ἀήττητον τρόπαιον \* κατ' ἐχθρῶν  
διὰ πίστεως. \* Τοῦτο τρέμουσιν \* αἱ ἐναντίαι δυνάμεις· \* τοῦτο  
γέγονε \* καὶ τῶν πιστῶν σωτηρία, \* καὶ Παύλου τὸ καύχημα.

**Δόξα... καὶ νῦν. Σταυροθεοτοκίον, ὅμοιον.**

Ὅρῳσά σε νεκρὸν \* καὶ γυμνὸν ἐπὶ ξύλου, \* τιτρώσκομαι  
δεινῶς \* καὶ δονοῦμαι τὰ σπλάγχνα, \* Υἱέ μου ὑπεράγαθε, \* καὶ  
Θεὲ παντοδύναμε· ἡ Πανάμωμος \* ἐν στεναγμοῖς ἀνεβόα· \* ἦν  
ὑμνήσωμεν \* ὡς τοῦ Κυρίου Μητέρα, \* καὶ πίστει δοξάζωμεν.

**Μετὰ τὴν γ'. Στιχολογίαν, Καθίσματα.**

Τὸν τάφον σου, Σωτήρ.

Σταυρῷ προσηλωθεὶς \* ἐκουσίως, Οἰκτίρμον, \* ἐθέωσας ἡμῶν \*  
τὴν φθαρεῖσαν οὐσίαν, \* καὶ τὸν ἀνθρωπόλεθρον \* ἐθανάτωσας  
δράκοντα· \* ἀλλὰ στήριξον \* ὀρθοδοξίᾳ τὸν Κόσμον, \* καὶ κατὰ-  
βαλε \* αἰρετικῶν τὰς ἐπάρσεις, \* Σταυρῷ τῷ τιμίῳ σου.

**Μαρτυρικόν.**

Ἀθλήσεως καύχημα \* καὶ στεφάνων ἀξίωμα, \* οἱ ἔνδοξοι Ἀθλο-  
φόροι \* περιβέβληνταί σε, Κύριε· \* καρτερίᾳ γὰρ αἰκισμῶν \* τοὺς  
ἀνόμους ἐτροπώσαντο, \* καὶ δυνάμει θεϊκῇ \* ἐξ οὐρανοῦ τὴν νίκην  
ἐδέξαντο· \* αὐτῶν ταῖς ἱκεσίαις \* δώρησαι ἡμῖν, ὁ Θεὸς, τὸ μέγα  
ἔλεος.

**Δόξα... καὶ νῦν. Σταυροθεοτοκίον.**

Τὸν τάφον σου, Σωτήρ.

Ἡ ἄσπιλος Ἀμνὰς \* τὸν Ἀμνὸν καὶ Ποιμένα \* ὀρῳσα ἐν  
Σταυρῷ \* ὡς ἀμνὸν ἐσφαγμένον, \* πικρῶς ἀλαλάζουσα \* καὶ ἐκθρη-  
νοῦσα ἐφθέγγετο· \* ὦ τολμήματος \* τῶν μαιφόνων Ἑβραίων, \*  
καὶ τῆς θείας σου \* μακροθυμίας, Υἱέ μου! \* καὶ γὰρ θέλων  
πέπονθας.



Κανὼν Σταυρώσιμος. Ποῖημα Ἰωσήφ.

ᾠδὴ α΄. Ἦχος α΄. Ὁ Εἰρμός.

» **Τ**ῷ βοηθήσαντι Θεῷ \* ἐν Αἰγύπτῳ τῷ Μωσῇ \* καὶ δι' αὐτοῦ τὸν  
 » Φαραῶ \* πανστρατιᾷ βυθίσαντι \* ἐπινίκιον ᾠδὴν \* ᾄσωμεν \*  
 » ὅτι δεδόξασται. **Τροπάρια.**

Παθεῖν ἡνέσχου δι' ἡμᾶς, \* ὁ τῇ φύσει ἀπαθής, \* καὶ σταυρωθεὶς μετὰ ληστών, \* τὸν ἀρχέκακον ἐχθρὸν \* ἐθανάτωσας, Λόγε, \* καὶ ἔσωσας \* τοὺς ἀνυμνοῦντάς σε.

Ἀνατολὴ ἀνατολῶν \* χρηματίζων, πρὸς δυσμὰς \* τῆς ἀποσμένης, Ἰησοῦ, \* ἦλθες φύσεως ἡμῶν. \* ὃν ὁ ἥλιος βλέπων \* κρεμάμενον, \* τὸ φῶς συνέστειλεν.

**Μαρτυρικά.**

Θάνατον πρόξενον ζωῆς \* αἰωνίου, Ἀθληταί, \* ἀνταλλαζόμενοι καλῶς, \* βασιλείας οὐρανῶν \* ἡξιώθητε. ὅθεν \* δοξάζεσθε \* καὶ μακαρίζεσθε.

Οἱ τὰ παθήματα Χριστοῦ \* μιμησάμενοι καλῶς, \* πάθη ἱᾶσθε τῶν βροτῶν \* χειρουργία μυστικῇ, \* καὶ διώκετε λόγῳ \* τὰ πνεύματα, \* ἅγιοι Μάρτυρες.

**Σταυροθεοτοκίον.**

Ὡσπερ ἁμνὸν ἐπὶ Σταυροῦ \* καθορῶσα ἡ Ἀμνὰς \* ἀναρτηθέντα τὸν Χριστὸν, \* ἀλαλάζει καὶ βοᾷ. \* Ποῦ σου ἔδου τὸ κάλλος, \* μακρόθυμε \* Υἱὲ προάναρχε;

Κανὼν τῆς Ὑπεραγίας Θεοτόκου.

Εἰρμός ὁ αὐτός.

**Ε**ν τῷ πελάγει τῶν δεινῶν \* καὶ τῇ ζάλῃ τῶν παθῶν \* κλυδωνιζόμενος ἐγὼ \* τὴν σὴν, ἄχραντε Σεμνῇ, \* ἐπικαλοῦμαι γαλήνην. \* διάσωσόν. \* λιμὴν γὰρ εἶ τῶν πιστῶν.

Προκαθαρθεῖσα τὴν ψυχὴν \* θείου Πνεύματος φωτὶ, \* ὅλον ἐδέξω ἐν γαστρὶ \* τὸ ἀπαύγασμα Πατρός. \* διὸ τὸν ζόφον μου λῦσον \* τοῦ πταίσματος, \* Παρθένε ἄχραντε.

Σὲ τὴν οὐράνιον σκηνὴν \* καὶ ἁγίαν κιβωτὸν, \* ἐν ᾗ τὸν οἶκον ἑαυτοῦ \* ᾠκοδόμησε Χριστὸς, \* καὶ ἱλαστήριον δείξας \* ἐδόξαζεν \* εἰς σωτηρίαν ἡμῶν.

Σὺ εἶ τοῦ γένους τῶν βροτῶν \* ἀσφαλὴς καταφυγὴ, \* τεῖχος καὶ σκέπη καὶ λιμὴν, \* καὶ προστάτις κραταιά \* ἐν μοχθηροῖς τοῖς τοῦ βίου, \* πανύμνητε \* Θεογεννήτρια.

ᾠδὴ γ΄. Ὁ Εἰρμός.

» **Σ**τερεωθήτω ἡ καρδιά μου \* εἰς τὸ θέλημα σου, Χριστέ ὁ  
 » Θεός, \* ὁ ἐφ' ὑδάτων οὐρανὸν \* στερεώσας τὸν δεῦτερον, \* καὶ  
 » ἐδράσας ἐν τοῖς ὕδασι τὴν γῆν, \* Παντοδύναμε.

## Τροπάρια.

Ἐπὶ Σταυροῦ παλάμας ἤπλωσας, \* καὶ δακτύλους θείους ἡμάτωσας, \* ἔργον χειρῶν σου τὸν Ἀδὰμ \* φονικῆς χειρὸς, Δέσποτα, \* ἐκλυτρούμενος, ὡς μόνος ἀγαθὸς \* καὶ φιλάνθρωπος.

Πλευρὰν ἐνύγης λόγχῃ, Δέσποτα, \* ἀνορθῶν πλευρᾶς τὸ ὀλίστημα· \* ξύλῳ ὑψώθης τὸν ποτε \* ναυαγήσαντα ξύλου καρπῷ \* πρὸς Παράδεισον εἰσάγων σὺν Ληστῇ \* τῷ εὐγνώμονι.

## Μαρτυρικά.

Τῆς Ἐκκλησίας τὰ στηρίγματα, \* τὰ τῆς εὐσεβείας προπύργια, \* τοὺς καθαιρέτας τοῦ ἐχθροῦ, \* τοῦ Κυρίου τοὺς Μάρτυρας \* διανοίᾳ καθαρᾷ μελωδικῶς \* ἀνυμνήσωμεν.

Οἰάπερ θεῖα ὄντες κλήματα \* νοητῆς ἀμπέλου, οἱ Μάρτυρες \* βότρυας ἤνεγκαν σαφῶς \* καρτερίας προχέοντας \* οἶνον, πάντων τὰς καρδίας τῶν πιστῶν \* κατευφραίνοντας.

## Σταυροθεοτοκίον.

Εὐλογημένος τῆς κοιλίας σου \* ὁ καρπὸς, Παρθένε πανύμνητε, \* ὁ τοὺς φθαρέντας τῷ καρπῷ, \* διὰ ξύλου Σταυροῦ αὐτοῦ, \* ἀφθαρσίας καταστήσας κοινωνοὺς \* θεῖα χάριτι.

## Κανὼν τῆς Θεοτόκου. Στερέωσον, Κύριε.

**Ε**ν τῷ φωτὶ, Δέσποινα, τῷ τοῦ Υἱοῦ σου \* τὸ ζοφῶδες τῶν ἑμῶν ἀγνοημάτων, \* καὶ τὰ δεινὰ \* τῶν ἐγκλημάτων \* διασκέδασον τῇ σῇ πρεσβείᾳ.

Ὡς ἔχουσα, ἄχραντε, τὴν τῶν θαυμάτων \* ἄβυσσον καὶ τὴν πηγὴν τῶν ἱαμάτων, \* ἀπόσμηξον \* πάντα τὸν ρύπον \* τῆς ἐμῆς ψυχῆς ἐξ ἁμαρτίας.

Τὸν ἄρρητον τόκον σου, Εὐλογημένη, \* προσκυνοῦμεν, εἰς πρεσβείαν σε καλοῦντες· \* δυσώπει, Ἀγνή, \* πάσης ἀνάγκης \* λυτρωθῆναι τοὺς σε ἀνυμνοῦντας.

Ἐλπίδων σε πλήρωμα καὶ θεῖαν σχέπην, \* προστασίαν, καὶ λιμένα σωτηρίας \* κεκτήμεθα, \* Μῆτερ τοῦ Λόγου· \* λάμψον ἡμῖν φῶς τῆς μετανοίας.

## Ὡδὴ δ'. Ὁ Εἰρμός.

» **Ε**ἰσακήκοα, Κύριε, \* τὴν ἀκοήν σου καὶ ἐφοβήθην· \* κατενόησα  
» ἑτά ἔργα σου \* ( ὁ Προφήτης ἔλεγε ), \* καὶ ἐδόξασά σου τὴν  
» δύναμιν.

## Τροπάρια.

Νομοθέτης ὢν δίκαιος \* μετὰ ἀνόμων κατελογίσθης, \* ἐπὶ ξύλου ἀναρτώμενος, \* εὐεργέτα Κύριε, \* πάντας δικαιοῦσαι βουλόμενος.

Αἱ δυνάμεις ἐξέστησαν \* αἱ τῶν Ἀγγέλων, ἐπὶ Σταυροῦ σε \* θεασάμεναι ὑψούμενον, \* καὶ τοῦ σκότους, Ἡλιε, \* τὰς ἀρχὰς δυνάμει τροπούμενον.



## Μαρτυρικά.

Ἰαμάτων χαρίσματα \* ἐκ τῶν Πνεύματος χαρισμάτων \* ἀπαντλήσαντες, οἱ Μάρτυρες \* πάντων ἀποπαύουσι \* πάθη ψυχοφθόρα ἐν χάριτι.

Νυσταγμὸν ἀπωσάμενοι \* τῆς ἀμελείας οἱ Ἀθλοφόροι \* ἐργηγόρσει θείας πίστεως, \* τῶν θηρῶν ἐκοίμησαν \* τὰς ὁρμὰς καὶ χαίροντες ἠθλήσαν.

## Σταυροθεοτοκίον.

Οἶμοι τέκνον! πῶς βλέψω σε \* ἐπὶ τοῦ ξύλου ἀνηρτημένον, \* καὶ ἀδίκως θανατούμενον \* τὸν ζωὴν παρέχοντα; \* ἡ Παρθένος κλαίουσα ἔλεγεν.

Κανὼν τῆς Θεοτόκου. Κατενόησα, Παντοδύναμε.

Ἰλαστήριον ἀκαταίσχυτον \* τὴν πρεσβείαν σου πάντες, \* ἀγνή Παρθένε, πιστοὶ κεκτήμεθα.

Θεόν, Ἀγνή, Λόγον ἐν μήτρᾳ σου \* ἀφράστως συλλαβοῦσα, \* Θεὸν σώτῃρα τίκεις τοῦ γένους ἡμῶν.

Ἀπροσμάχητον τεῖχος ἔχοντες \* τὴν σὴν σκέπην, Παρθένε, \* τῶν ἀοράτων ἔχθρῶν λυτρούμεθα.

Πεπτωκότας ἀμαρτήμασι \* διανάστησον, Κόρη \* εὐλογημένη· ἐλπίς γὰρ εἰ τῶν πιστῶν.

## Ὡδὴ ε'. Ὁ Εἰρμός.

» **Τ**ὸ φαινὸν ἡμῖν ἐξανάτειλον \* φῶς τὸ αἶδιον \* τοῖς ὀρθρίζου-  
» σιν ἐπὶ τὰ κρίματα \* τῶν ἐντολῶν σου, \* Δέσποτα φιλάν-  
» θρωπε, \* Χριστέ ὁ Θεὸς ἡμῶν.

## Τροπάρια.

Ἐπὶ Σταυροῦ σαρκὶ ἀνυψούμενος, \* ἔθνη ἐκάλεσας \* μὴ εἰδότα σε πρὸς σὴν ἐπίγνωσιν, \* Κριτὰ τῶν ὅλων, \* μόνε εὐσυνπάθητε \* Χριστέ, ὁ Θεὸς ἡμῶν.

Σοῦ πρὸς κριτήριον στάντος ἄδικον, \* δίκαιε Κύριε, \* δεδικαιώται ὁ πρὶν κατὰκριτος \* Ἀδάμ, καὶ κράζει· \* Δόξα τῇ σταυρώσει σου, \* μακρόθυμε Κύριε.

## Μαρτυρικά.

Ὡσπερ Παράδεισος θεοφύτευτος \* ὤφθητε, Μάρτυρες, \* πάθη τίμια ὡς ἄνθη εὖσσμα \* προσκεκτημένοι, \* οἷς εὐωδιάζεται \* πιστῶν ψυχὴ ἅπασα.

Τὰ εὐθαλέστατα καὶ κατὰκαρπα \* δένδρα τῆς πίστεως, \* τὸν ἀθάνατον καρπὸν ἀνθήσαντα, \* τὰς τῆς κακίας \* ῥίζας ἀνασπάσαντα \* ὑμνοῦμεν τοὺς Μάρτυρας.

## Σταυροθεοτοκίον.

Ῥάβδος ἡ ἐντιμος ἡ βλαστήσασα \* κλάδον ἀμάραντον, \* ἀνυψούμενον αὐτὸν ὡς ἔβλεπεν \* ἐπὶ τοῦ ξύλου, \* Δέσποτα, ἐκράυγαζε· \* μὴ ἄτεκνον δεῖξης με.

**Κανὼν τῆς Θεοτόκου.** Ἐκ νυκτὸς ὀρθρίζοντες.

**Ω**ς κραταιάν σε ἀντίληψιν, \* Ἀειπάρθενε, κατέχοντες, \* ἐν πειρασμοῖς καὶ θλίψεσι \* καὶ δειναῖς ἀμαρτίαις \* εὖροιμεν εὐκαιρον βοήθειαν.

Τὰ τῶν Ἀγγέλων σε τάγματα, \* ὡς τὸν Κτίστην τῶν ἀπάντων, Ἀγνή, \* ὑπερφυῶς κυήσασαν \* καὶ μείναςαν Παρθένον, \* Θεοτόκε, ἀνυμνοῦσιν αἰ.

Ἐν τῇ πηγῇ τῶν ἱαμάτων σου \* καὶ τοῖς ρείθροις τῶν θαυμάτων σου \* τὸν μολυσμὸν ἀπόπλυνον \* τὸν ἐκ τῆς ἀμαρτίας \* προστριβέντα μοι, Πανάμωμε.

Τὸν ἰλασμὸν τῶν ψυχῶν ἡμῶν \* ἐν νηδυῖ συλλαβοῦσα, Ἀγνή, \* εἰς σωτηρίαν τέτοκας \* τοῖς ἐν πίστει ἀπλότη \* Θεοτόκον σε δοξάζουσιν.

**Ὡδὴ ς'. Ὁ Εἰρμός.**

» **Τ**ὸν Προφήτην διέσωσας \* ἐκ τοῦ κήτους, Φιλάνθρωπε. \* κάμει  
» τοῦ βυθοῦ τῶν πταισμάτων \* ἀνάγαγε, δέομαι.

**Τροπάρια.**

Ὁ τιμῆς πάσης ὑπερθεν, \* ἀτιμίαν ὑπήνεγκας \* Σταυρῷ προσπαγεῖς, τοὺς ἀνθρώπους \* τιμῆσαι βουλόμενος.

Ἵπογράφεις μοι ἄφεσιν \* τῷ καλάμῳ τυπτόμενος \* καταδουλωθέντι τῷ πλάνῳ, \* Χριστέ, \* ὁ Θεὸς ἡμῶν.

**Μαρτυρικά.**

Διὰ πόνων ἀθλήσεως \* πρὸς τὴν ἄπονον, Ἄγιοι, \* μετέβητε λῆξιν ἀρρήτου \* χαρᾶς ἀξιούμενοι.

Ἐπυρώθητε ἀνθραξί \* τῆς Χριστοῦ ἀγαπήσεως. \* ὅθεν τῷ πυρὶ ὁμιλοῦντες \* ἐμείνατε ἄφλεκτοι.

**Σταυροθεοτοκίον.**

Μετὰ τόκον, Πανάμωμε, \* ὡς πρὸ τόκου διέμεινας. \* Θεὸν γὰρ ἐκύησας ξύλῳ \* τὸν ἄνθρωπον σώσαντα.

**Κανὼν τῆς Θεοτόκου.**

Σὺν τῷ Ἰωνᾷ βοῶμέν σοι, Κύριε.

**Τ**ῶν ἀλγεινῶν παθῶν μου τὰ συντρίμματα \* ἐν τῷ συνδέσμῳ, Δέσποινα, τῆς πρεσβείας σου \* θεράπευσον, \* καὶ τὴν ῥῶσίν μοι δώρησαι.

Ὅλος συλληφθεὶς πολλοῖς ἀτοπήμασι, \* καὶ σπιλωθεὶς τὸν νοῦν ἀμαρτίαις πολλαῖς, \* τῇ σκέπῃ σου \* καταφεύγω, διάσωσόν με.

Πάντες ἀδιστάκτῳ πίστει σε, Πάναγνε, \* ἐκδυσωποῦμεν λύσιν τῶν ἐπταισμένων ἡμῶν \* δωρήσασθαι, \* ὡς ὑπάρχουσα Μήτηρ Θεοῦ.

Ὡς τοῦ νοητοῦ Ἥλιου, Πανάμωμε, \* ἀναδειχθεῖσα ὄχημα, φωταγώγησον \* τοὺς ἐν νυκτὶ \* ἀγνοσίας καθεύδοντας.



Ὦδὴ ζ'. Ὁ Εἰρμός.

» **Ι**ν κάμινος, \* Σωτῆρ, ἐδροσίζετο, \* οἱ Παῖδες δὲ \* χορεύοντες  
 » **Ι**ἔφαλλον. \* Εὐλογητὸς ὁ Θεὸς \* ὁ τῶν Πατέρων ἡμῶν.

Τροπάρια.

Σταυρούμενος \* τὴν κτίσιν ἐσάλευσας, \* νεκρούμενος \* τὸν  
 ὄφιν ἐνέκρωσας. \* Εὐλογητὸς ὁ Θεὸς \* ὁ τῶν Πατέρων ἡμῶν.

Ποτίζεται \* χολῇ ὁ μακρόθυμος, \* πηγάζων μοι \* γλυκασμὸν  
 σωτήριον \* τῷ βρώσει στερηθέντι \* Παραδείσου τῆς τρυφῆς.

Μαρτυρικά.

Οἱ Μάρτυρες \* ξεόμενοι ὄνυξι \* νεκρώσεως \* τὸ πάχος ἀπέθεν-  
 το, \* καταστολὴν δὲ θείαν \* ἐκ Θεοῦ ἐκομίσαντο.

Τοῖς πάθεσι \* τὸ πάθος τὸ ἄχραντον \* μιμούμενοι, \* καλλίνικοι  
 Μάρτυρες, \* τοὺς αἰκισμοὺς ῥαδίως \* τῶν ἐχθρῶν ὑπεμείνατε.

Σταυροθεοτοκίον.

Σταυρούμενον \* ὁρῶσα τὸν Κύριον, \* ἡ ἄμεμπτος \* Θεοτόκος  
 ἔλεγεν. \* Οἶμοι! Υἱὲ, πῶς θνήσκεις, \* ἡ ζωὴ καὶ ἐλπίς τῶν πιστῶν;

Κανὼν τῆς Θεοτόκου. Ὁ ἐν τῇ βάτῳ.

**Ε**ν πειρασμοῖς βοηθὸν, \* ἐν κινδύνοις σωτηρίαν \* σὲ, Δέσποινα,  
 ἐπιστάμενοι, \* πιστῶς ἐκβοῶμεν. \* Εὐλογημένος, \* Πάναγνε, ὁ  
 καρπὸς τῆς κοιλίας σου.

Τὸν τῆς ζωῆς χορηγὸν \* ὡς τεκοῦσα, Θεοτόκε, \* ἀνάστησον  
 νεκρωθέντα με \* δειναῖς ἀμαρτίαις, \* Εὐλογητὸς εἶ, \* κράζοντα,  
 ὁ Θεὸς τῶν Πατέρων ἡμῶν.

Θεὸς ἐκ σοῦ προελθὼν \* ἐλυτρώσατο τὴν φύσιν \* τῆς κατάρ-  
 ρας, καὶ ἰάσατο \* τὰς πάντων ὁδύνας. \* Εὐλογημένος, \* Πάν-  
 αγνε, ὁ καρπὸς τῆς κοιλίας σου.

Χαῖρε, χαρὰ τῶν πιστῶν \* καὶ λυτήριον λύπης. \* χαῖρε,  
 πάντων ἱλαστήριον \* τῶν πίστει βοώντων. \* Εὐλογημένη, \* ἄ-  
 χραντε Θεοτόκε πανύμνητε.

Ὦδὴ η'. Ὁ Εἰρμός.

» **Τ**ὸν τοὺς ὑμνολόγους ἐν καμίνῳ \* διασώσαντα Παῖδας, \* καὶ  
 » **Τ**ὴν βροντόφλογον \* μεταβαλόντα εἰς ὁρόσον Χριστὸν τὸν  
 » Θεὸν \* ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Τροπάρια.

Ὅτε τῷ Σταυρῷ, Σῶτερ, ἐπάγης, \* ἐκλονεῖτο ἡ Κτίσις, \*  
 ἥλιος ἔπαυσε \* τὰς ἀκτῖνας καὶ πέτραι ἐσχίζοντο, \* καὶ Ἄδης, \*  
 Σῶτερ, ἐγυμνοῦτο, \* μὴ φέρων σου τὸ κράτος.

Ὑπὲρ καταδίκων ἀπωσμένων \* καταδίκης ἡνέσχου. \* ὑπὲρ  
 τοῦ γύμνωσιν \* ὑποστάντος γυμνὸς ξύλῳ κρέμασαι, \* Οἰκτίρμον. \*  
 Μέγα σου τὸ κράτος \* καὶ ἡ φιλανθρωπία!

Μαρτυρικά.

Οἱ τῶν Ἀσωμάτων συμπολιῖται, \* οἱ Χριστοῦ στρατιῶται \* Σταυρὸν ὡς θώρακα \* ἐνδυσάμενοι πρὸς τὸν ἀντίπαλον \* χωροῦσι, \* καὶ τοῦτον ὡραίοις \* ποσὶ καταπατοῦσιν.

Ἰσταντο ἐν μέσῳ τοῦ σταδίου \* τοῖς μοχλοῖς οἱ γενναῖοι \* μέλη συνθλώμενοι, \* καὶ τὴν δόμησιν ἀναμοχλεύοντες \* τῆς πλάνης, \* καὶ τοὺς τῶν Δαιμόνων \* βωμοὺς ἐδαφιοῦντες.

Σταυροθεοτοκίον.

Ἡ τῶν οὐρανῶν ὑψηλότερα \* ὑψωθέντα ἐν ξύλῳ \* καὶ καταράσσοντα \* τὰς ὑψώσεις ἐχθροῦ θεωρήσασα, \* τὸν μόνον \* ὑψιστον ἀνύμνει \* Χριστὸν μεγαλοφώνως.

Κανὼν τῆς Θεοτόκου. Ὕμνον σοι προσφέρομεν.

Ἰλέωσαι τὸν εὖσπλαγχνον \* Θεὸν καὶ Λόγον, Θεοκυῆτορ, \* ὑπὲρ τῶν πίστει \* ἀσιγήτως βοώντων. \* Εὐλογεῖτε, \* πάντα τὰ ἔργα \* Κυρίου, τὸν Κύριον.

Καθάρσιον κατέχοντες \* τὴν σὴν πρεσβείαν οἱ ἐμπαγέντες \* βυθῷ πταισμάτων, \* Θεοτόκε, βοῶμεν. \* Εὐλογεῖτε, \* πάντα τὰ ἔργα \* Κυρίου, τὸν Κύριον.

Σὲ πάντες καταφύγιον \* ἐν περιστάσει, καὶ συμμαχίαν \* καὶ προστασίαν \* κεκτημένοι βοῶμεν. \* Εὐλογεῖτε, \* πάντα τὰ ἔργα \* Κυρίου, τὸν Κύριον.

Ἀχλὺς κυμάτων τῶν δεινῶν \* μὲ συνταράττει· διὸ προστρέχω \* ἐν τῷ λιμένι \* τῆς σῆς πρεσβείας κραυγάζων. \* Εὐλογεῖτε \* πάντα τὰ ἔργα \* Κυρίου, τὸν Κύριον.

Ὡδὴ θ'. Ὁ Εἰρμός.

» **Σ**ὲ, ἥνπερ εἶδε Μωϋσῆς \* ἀκατάφλεκτον βάτον, \* καὶ κλίμακα  
» **Σ**ὲ ψυχον, \* ἥν ὁ Ἰακώβ τεθέαται, \* καὶ πύλην οὐράνιον, \*  
» δι' ἧς διῆλθε \* Χριστὸς ὁ Θεὸς ἡμῶν, \* ὕμνοις, Μῆτερ ἀγνή,  
» μεγαλύνομεν.

Τροπάρια.

Ὡ πῶς λαὸς ὁ ἀπειθής \* παραδίδωσι σταυρῷ \* τὸν μόνον μακρόθυμον \* ἐθέλοντι πτωχεύσαντα, \* καὶ πάθος δεξάμενον, \* καὶ ἀπαθείας \* πρόξενον γενόμενον \* πᾶσι τοῖς ἐξ Ἀδὰμ ὀλισθήσασιν!

Σταύρωσιν ἄτιμον, Χριστέ, \* κατεδέξω ἐν σαρκί, \* τιμῆσαι βουλόμενος \* ἀτιμασθέντα πάθειν \* ἀλόγοις τὸν ἄνθρωπον, \* καὶ τὸ ἀρχαῖον \* κάλλος ἀπολέσαντα. \* δόξα τῇ ὑπὲρ νοῦν εὐσπλαγχνίᾳ σου.

Μαρτυρικά.

Ἦλιε ἄδυτε Χριστέ, \* τοὺς ὀρθρίζοντας πρὸς σέ, \* καὶ σκότος κολάσεως \* παραδραμόντας νεύτει σου, \* εἰς φέγγος ὠδήγησας \* τῆς σῆς ἀρρήτου \* δόξης καὶ λαμπρότητος. \* φώτισον οὖν ἡμᾶς ταῖς αὐτῶν προσευχαῖς.



Φάλαγξ Μαρτύρων ἱερῶν \* μυριάδας νοητῶν \* ἐχθρῶν ἐτροπώσαντο, \* καὶ μυριάσιν ἦνωνται \* ἀγίων Δυνάμεων, \* καὶ τὰ μυρία \* πάθη τῶν ψυχῶν ἡμῶν \* νεύσει παντουργικῇ θεραπεύουσι.

**Θεοτοκίον.**

Φέγγει, Παρθέने, τοῦ ἐκ σοῦ \* ἀνατείλαντος σαρκὶ \* τὸν νοῦν μου καταύγασον, \* καὶ τὴν καρδίαν φώτισον, \* τὸ σκότος διώκουσα \* τῆς ἀμαρτίας, \* καὶ τῆς ῥαθυμίας μου \* ἅπασαν τὴν ἀχλὺν ἀπελαύνουσα.

**Κανὼν τῆς Θεοτόκου. Εἰρμὸς ὁ αὐτός.**

**Ε**χουσα στῆθος συμπαθὲς \* καὶ πλουσίους οἰκτιρμούς, \* τὰ **Ε**πάθη καὶ τραύματα \* τῶν ψυχῶν καὶ μώλωπας, \* καὶ σώματος ἄλγημα \* καὶ τὰς ὀδύνας \* θεράπευσον, Δεσποινα, \* ὅπως σε κατὰ χρέος δοξάζωμεν.

Σὲ ὡς τὸν Λόγον τοῦ Πατρὸς \* συλλαβοῦσαν ἐν γαστρὶ, \* καὶ τοῦτον κυήσασαν \* ὑπὲρ φύσιν, Πάναγνε, \* καὶ Παρθένον μείνασαν \* δοξολογοῦμεν \* εὐχαρίστως κράζοντες. \* Χαῖρε, ἀμαρτωλῶν ἡ βοήθεια.

Μόνη ὑπάρχεις ἀπλανὴς \* ὁδηγία τῶν πιστῶν, \* καὶ τρίβος σωτήριος \* εἰς εὐθειᾶν ἄγουσα \* ὁδὸν, καὶ εἰσάγουσα \* πρὸς Βασιλείαν \* τὴν ὄντως οὐράνιον, \* Ἀχραντε, ἡ ἐλπίς τῶν ψυχῶν ἡμῶν.

Σὺ τὸν οὐράνιον ἡμῖν \* στάχυν ἐγεώργησας, \* καὶ τρέφεις, Πανάμωμε, \* καὶ πρεσβεύεις πάντοτε, \* καὶ σώζεις ἐκ θλίψεως \* καὶ κινδύνων, \* καὶ παρέχεις ἅπασιν \* λύσιν ἀμαρτιῶν τοῖς ὑμνοῦσί σε.

**Ἐξαποστειλάριον. Ὁ οὐρανὸν τοῖς ἄστροις.**

Σταυρὲ Χριστοῦ μου, τὸ σκῆπτρον \* καὶ νῆκος τῶν Ἀνακτόρων, \* τῶν Ὀρθοδόξων ἡ δόξα, \* φρούρει τοὺς σε προσκυνοῦντας, \* ἵνα ἡττῶνται τὰ πλήθη \* τῶν κακοδόξων ἀνθρώπων.

**Ἔτερον.**

Σταυρὸς ὁ φύλαξ \* πάσης τῆς οἰκουμένης. \* Σταυρὸς ἡ ωραιότης τῆς Ἐκκλησίας. \* Σταυρὸς Βασιλέων τὸ κραταίωμα. \* Σταυρὸς πιστῶν τὸ στήριγμα. \* Σταυρὸς Ἀγγέλων ἡ δόξα \* καὶ τῶν Δαιμόνων τὸ τραῦμα.

**Σταυροθεοτοκίον.**

Ἐν τῷ Σταυρῷ παρεστῶσα \* ἡ σὲ ἀσπύρως τεκοῦσα, \* καὶ θρηνωδοῦσα ἐβόα. \* Οἶμοι! γλυκύτατον Ἰέκνον. \* πῶς ἔδυσ ἔξ ὀφθαλμῶν μου; \* πῶς ἐν νεκροῖς ἐλογίσθης;

**Ἀπόστιχα τῶν Αἰνῶν, Σταυρώσιμα.**

**Ἦχος α'.**

Σὲ τὸν ἐν ξύλῳ προσπαγέντα, \* καὶ ζωὴν ἡμῖν παρεσχηκότα, \* ὡς Σωτῆρα καὶ Δεσπότην \* ὑμνοῦμεν ἀπαύστως.

Διὰ τοῦ Σταυροῦ σου, Χριστέ, \* μία ποίμνη γέγονεν \* Ἀγγέλων καὶ ἀνθρώπων, \* καὶ μία Ἐκκλησία· \* οὐρανὸς καὶ ἡ γῆ \* ἀγάλλονται· Κύριε, δόξα σοι.

### Μαρτυρικόν.

Τοὺς Ἀθλοφόρους τοῦ Χριστοῦ \* δεῦτε, λαοὶ ἅπαντες, τιμήσωμεν \* ὕμνοις καὶ ᾠδαῖς πνευματικαῖς, \* τοὺς φωστῆρας τοῦ Κόσμου \* καὶ κήρυκας τῆς Πίστεως· \* τὴν πηγὴν τὴν ἀέναον, \* ἐξ ἧς ἀναβλύζει \* τοῖς πιστοῖς τὰ ἰάματα. \* Αὐτῶν ταῖς ἰκεσίαις, \* Χριστέ ὁ Θεὸς ἡμῶν, \* τὴν εἰρήνην δώρησαι τῷ Κόσμῳ σου, \* καὶ ταῖς ψυχαῖς ἡμῶν τὸ μέγα ἔλεος.

Δόξα... καὶ νῦν. **Σταυροθεοτοκίον.**

Πανεύφημοι Μάρτυρες.

Ὑψώθης, Οἰκτίρμον, ἐν Σταυρῷ, \* ὡς ἀρνίον ἄκακον \* ἐθελουσίως σφαττόμενος, \* τέκνον γλυκύτατον, \* (ἐν κλαυθμῷ ἐβόα \* ἡ Ἀμνάς ἡ ἄσπιλος, \* ὁρῶσα ἐπὶ ξύλου τὸν Κύριον), \* ἐγὼ δὲ πίμπραμαι \* τὴν καρδίαν καὶ τιτρώσκομαι· \* ἀλλ' ὕμνῳ σου \* τὸ ἄμετρον ἔλεος.

### ΕΙΣ ΤΗΝ ΛΕΙΤΟΥΡΓΙΑΝ.

**Οἱ Μακαρισμοί. Προσόμοια 5'.**

**Δ**ιὰ βρώτεως ἐξήγαγε \* τοῦ Παραδείσου ὁ ἐχθρὸς τὸν Ἀδὰμ· \* διὰ Σταυροῦ δὲ τὸν Ληστήν \* ἀντεισήγαγε Χριστὸς ἐν αὐτῷ· \* Μνήσθητί μου, κράζοντα, \* ὅταν ἔλθῃς \* ἐν τῇ Βασιλείᾳ σου.

Σταυρωθεὶς ὁ ἀναμάρτητος, \* τὰς ἀμαρτίας πάντων ἡρας, Χριστέ· \* καὶ λογχευθεὶς σου τὴν πλευράν, \* σωτηρίους κρουνοὺς ἐβλυσας \* αἵματος καὶ ὕδατος, \* ἀναπλάττων \* τοὺς συντετριμμένους φθορᾷ.

Ἐπὶ ξύλου καθηλούμενος \* ἐθελουσίως, Ἰησοῦ ὁ Θεός, \* ἅπαν ἐξήλωσας Ἀδὰμ· \* ἐμπαθὲς, Οἰκτίρμον, νόημα· \* τραύμασι τιμίαις δὲ \* τῶν Δαιμόνων \* πληθὺν ἐτραυματίσας.

### Μαρτυρικόν.

Οἱ τὰ πάθη μιμησάμενοι \* τοῦ ἐκουσίως πεπονθότος σαρκί, \* Μάρτυρες ἐνδοξοί, αἰεὶ \* πάθη παύετε δύσιστα, \* νόσους τε διώκετε \* τῶν ἀνθρώπων \* ἰσχύϊ τοῦ Πνεύματος. Δόξα.

Ἰσοδύναμον ὁμότιμον \* σὲ τὴν Τριάδα ὀνομάζομεν, \* Πατέρα ἀναρχον Θεόν, \* καὶ Υἱὸν καὶ Πνεῦμα ἅγιον, \* μίαν τρισυπόστατον \* Θεαρχίαν \* πιστῶς μεγαλύνοντες.

Καὶ νῦν. **Σταυροθεοτοκίον.**

Τῷ Σταυρῷ σε καθηλούμενον \* ὡς ἐθεάσατο, Χριστέ ὁ Θεός, \* ἡ σὲ κυήσασα σαρκί, \* θρηνωδοῦσα ἀπεφθέγγετο· \* Τί σοι ἀνταπέδωκεν, \* ὦ Υἱέ μου, \* δῆμος ὁ ἀχάριστος;



## Τῇ ΠΑΡΑΣΚΕΥῇ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Δεσποτικὰ Προσόμοια.

Ἦχος α΄. Πανεύφημοι Μάρτυρες.

Ὁ ὕλου βρώσει τέθνηκά ποτε \* συμβουλίᾳ ὄφειως \* συνεπαρθείς,  
καὶ ἐξόριστος \* τῆς θείας δόξης σου \* γεγονώς ὁ τάλας \*  
διὸ τεθανάτωμαι \* ὑπὸ τῆς ἁμαρτίας ὁ δεῖλαιος \* λοιπὸν, Φιλάν-  
θρωπε, \* σὺ ὡς μόνος εὐδιάλλακτος \* Παραδείσου \* οἰκήτορα  
ποίησον.

Πάντα καταλείψασα, ψυχὴ, \* ἐννοοῦ τὴν ὥραν σου \* τὴν  
τελευταίαν, καὶ πρόσεχε \* σαυτῇ, πρὸς ἔξοδον \* ἐτοιμαζομένη, \*  
ὅπως μὴ αἰφνίδιος \* ἔλθὼν σε καταλάβῃ ὁ θάνατος \* εὐρὼν ἀνέ-  
τοιμον \* τῷ Κυρίῳ οὖν αἰέποτε \* γρηγοροῦσα \* προσεύχου καὶ  
δάκρυε.

Νέκρωσον τὸ φρόνημα παθῶν \* τῶν παρενοχλούντων με, \*  
καὶ τὰς ἀτάκτους κινήσεις μου, \* Θεὲ προάναρχε, \* θεία ἐξουσία \*  
πράϋνον ὡς εὐσπλαγχνος, \* παρέχων μοι πταισμάτων τὴν ἄφε-  
σιν \* ὡς εὐδιάλλακτος, \* ὡς οἰκτίρμων καὶ φιλόνητος, \* διὰ πλοῦ-  
τον \* τῆς σῆς ἀγαθότητος.

Ἔτερα τῆς Θεοτόκου, ὁμοία.

Ἁγία Θεόνυμφε, ἀγνὸν, \* σεμνὸν με καὶ σώφρονα, \* πρᾶον,  
ἡσύχιον, κόσμιον, \* εὐθὴ καὶ ὅσιον, \* ἀληθῆ, ἀνδρεῖον, \* φρόνιμον,  
μακρόθυμον, \* χρηστὸν ἐπιεικῆ τε καὶ μέτριον, \* ἄμεμπτον, ἄ-  
μωμον \* ἀνεπίληπτόν τεποίησον, \* καὶ πρὸς τούτοις \* Παρα-  
δείσου μέτοχον.

ὑπέκκαυμα γέγονα αἰσχρᾶς \* ἀσωτίας, Ἀχραντε, \* ἐφευρε-  
τῆς παραπτώσεων, \* παθῶν διδάσκαλος, \* ὁδηγὸς λαγνείας, \*  
ἀσελγείας πρόξενος, \* δεινῆς ἀκολασίας συνήγορος \* καὶ ἔτι τού-  
των γὰρ \* ταῖς ἐννοίαις ἐνηδύνομαι \* ἀλλὰ πάσης \* ἀπωλείας  
ῥῦσαί με.

Δεινῶς με χειμάζουσι δεινοὶ \* ἁμαρτίας χεῖμαρροι, \* ὠδίνες  
Ἄδου κυκλοῦσί με, \* παγὶς θανάτου δὲ \* ψυχικοῦ προφθάνει \*  
ἐλεῆμον Δέσποινα, \* βοῶ σοι μετ' ὀδύνης καρδίας μου \* Σπεῦσον,  
ἐξάρπασον \* ἐκ θανάτου ἀπογνώσεως, \* καὶ ἐξ Ἄδου \* νῦν τῆς  
ἀπωλείας με.

Δόξα... καὶ νῦν. Θεοτοκίον.

Τὴν παγκόσμιον δόξαν \* τὴν ἐξ ἀνθρώπων σπαρεῖσαν \* καὶ  
τὸν Δεσπότην τεκοῦσαν, \* τὴν ἐπουράνιον πύλην \* ὑμνήσωμεν  
Μαρίαν τὴν παρθένον, \* τῶν Ἀσωμάτων τὸ ἄσμα, \* καὶ τῶν

πιστῶν τὸ ἐγκαλλώπισμα. \* Αὕτη γὰρ ἀνεδείχθη οὐρανός \* καὶ ναὸς τῆς Θεότητος. \* Αὕτη τὸ μεσότειχον \* τῆς ἔχθρας καθελοῦσα \* εἰρήνην ἀντεισηῆξε, \* καὶ τὸ βασιλεῖον ἠνέωξε. \* Ταύτην οὖν κατέχοντες \* τῆς Πίστεως τὴν ἄγκυραν, \* ὑπέρμαχον ἔχομεν \* τὸν ἐξ αὐτῆς τεχθέντα Κύριον. \* Θαρσείτω τοῖνον, \* θαρσείτω λαὸς τοῦ Θεοῦ. \* καὶ γὰρ αὐτὸς πολεμήσει τοὺς ἐχθροὺς \* ὡς παντοδύναμος.

**Προκείμενον, Ἦχος βαρύς.**

Ὁ Θεός, ἀντιλήπτωρ μου εἶ, τὸ ἔλεός σου προφθάσαι με.

**Στίχ.** Ἐξελοῦ με ἐκ τῶν ἐχθρῶν μου, ὁ Θεός.

**Ἀπόστιχα Μαρτυρικά.**

Ἡ ἐν σταδίῳ ὑμῶν ὁμολογία, Ἄγιοι, \* τῶν Δαιμόνων κατέπτηξε τὴν δύναμιν, \* καὶ τῆς πλάνης τοὺς ἀνθρώπους ἠλευθέρωσε. \* διὸ καὶ τὰς κεφαλὰς ἀποτεμνόμενοι \* ἐκράζετε. \* Γενέσθω, Κύριε, \* ἡ θυσία τῶν ψυχῶν ἡμῶν \* εὐπρόσδεκτος ἐνώπιόν σου. \* ὅτι σε ποθήσαντες \* κατεφρονήσαμεν τῆς προσκαίρου ζωῆς, Φιλάνθρωπε.

**Στίχ.** Θαυμαστός ὁ Θεός.

Ὡ τῆς καλῆς ὑμῶν \* πραγματείας, Ἄγιοι! \* ὅτι αἵματα ἐδώκατε, \* καὶ οὐρανοὺς ἐκληρονομήσατε, \* καὶ πρὸς καιρὸν πειρασθέντες \* αἰωνίως ἀγάλλεσθε. \* ὄντως καλὸν ὑμῶν τὸ ἐμπόρευμα! \* φθαρτὰ γὰρ καταλιπόντες \* τὰ ἄφθαρτα ἀπελάβετε, \* καὶ σὺν Ἀγγέλοις χορεύοντες \* ὑμνεῖτε ἀπαύστως \* Τριάδα ὁμοούσιον.

**Αὐτόμελον.**

**Στίχ.** Τοῖς Ἁγίοις τοῖς ἐν τῇ γῇ.

Πανεύφημοι Μάρτυρες, ὑμᾶς \* οὐχ ἡ γῆ κατέκρυψεν, \* ἀλλ' οὐρανὸς ὑπεδέξατο. \* ὑμῖν ἠνοίγησαν \* Παραδείσου πύλαι, \* καὶ ἐντὸς γενόμενοι \* τοῦ ξύλου τῆς ζωῆς ἀπολαύετε, \* Χριστῷ πρεσβεύοντες, \* δωρηθῆναι ταῖς ψυχαῖς ἡμῶν \* τὴν εἰρήνην \* καὶ τὸ μέγα ἔλεος.

**Νεκρώσιμον.**

**Στίχ.** Μακάριοι οὓς ἐξελέξω.

Ποία τοῦ βίου τρύφή \* διαμένει λύπης ἀμέτοχος; \* ποία δόξα ἔστηκεν \* ἐπὶ γῆς ἀμετάθετος; \* πάντα σκιᾶς ἀσθενέστερα, \* πάντα ὀνείρων ἀπατηλότερα. \* μία ῥοπή \* καὶ ταῦτα πάντα θάνατος διαδέχεται. \* Ἀλλ' ἐν τῷ φωτί, \* Χριστέ, τοῦ προσώπου σου, \* καὶ τῷ γλυκασμῷ τῆς σῆς ὡραιότητος, \* οὓς ἐξελέξω ἀνάπαυσον ὡς φιλάνθρωπος.

**Δόξα... καὶ νῦν. Θεοτοκίον.**

Χαίροις παρ' ἡμῶν, \* ἁγία Θεοτόκε Παρθένε, \* τὸ σεπτὸν κειμήλιον \* ἀπάσης τῆς Οἰκουμένης, \* ἡ λαμπὰς ἡ ἄσβεστος, \* τὸ



χωρίον τοῦ ἁχωρήτου, \* ὁ ναὸς ὁ ἀκατάλυτος· \* χαίροις, ἐξ ἧς Ἀμνὸς ἐτέχθη, \* ὁ αἶρων τὴν ἁμαρτίαν τοῦ κόσμου.

Μαρτυρικά, ὅταν ἐνι Ἀλληλούϊα, εἰς τὸ Κύριε, ἐκέκραξα ψάλλονται. Εἰς δὲ τὸν Στίχον λέγομεν τὸ α'. Μαρτυρικὸν, καὶ τὰ δύο Νεκρώσιμα.

## ΤΩ ΣΑΒΒΑΤΩ ΠΡΩΙ.

### ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Μαρτυρικά.

Ἦχος α'.

**Ο**ς καλοὶ στρατιῶται \* ὁμοφρόνως πιστεύσαντες, \* τὰς ἀπειλὰς τῶν τυράννων \* μὴ πτοούμενοι, Ἅγιοι, \* προσήλθετε προθύμως τῷ Χριστῷ \* ἀράμενοι τὸν τίμιον Σταυρόν· \* καὶ τελέσαντες τὸν δρόμον \* ἐξ οὐρανοῦ τὴν νίκην ἐλάβετε. \* Δόξα τῷ ἐνισχύσαντι ὑμᾶς· \* δόξα τῷ στεφανώσαντι· \* δόξα τῷ ἐνεργοῦντι δι' ὑμῶν \* πᾶσιν ἰάματα.

Τὰς ἀλγηδόνας τῶν Ἀγίων, \* ἃς ὑπὲρ σοῦ ἔπαθον, \* δυσωπήθητι, Κύριε, \* καὶ πάσας ἡμῶν τὰς ὀδύνας \* ἴασαι, Φιλάνθρωπε, δεόμεθα.

Τοὺς Μάρτυρας Χριστοῦ \* ἱκετεύσωμεν πάντες· \* αὐτοὶ γὰρ τὴν ἡμῶν \* σωτηρίαν αἰτοῦνται· \* καὶ πόθῳ προσέλθωμεν \* πρὸς αὐτοὺς μετὰ πίστεως· \* οὗτοι βρύουσι \* τῶν ἱαμάτων τὴν χάριν· \* οὗτοι φάλαγγας \* ἀποσοβοῦσι Δαιμόνων \* ὡς φύλακες Πίστεως.

Δόξα... καὶ νῦν. Θεοτοκίον.

Τοῦ Γαβριὴλ φθεγξαμένου \* σοί, Παρθέने, τὸ Χαῖρε, \* σὺν τῇ φωνῇ ἐσαρκουῦτο \* ὁ τῶν ὅλων Δεσπότης \* ἐν σοὶ τῇ ἁγίᾳ Κιβωτῷ, \* ὡς ἔφη ὁ δίκαιος Δαυὶδ· \* ἐδείχθης πλατυτέρα \* τῶν οὐρανῶν, \* βαστάσασα τὸν Κτίστην σου. \* Δόξα τῷ ἐνοικήσαντι ἐν σοί· \* δόξα τῷ προελθόντι ἐκ σοῦ· \* δόξα τῷ ἐλευθερώσαντι ἡμᾶς \* διὰ τοῦ τόκου σου.

Μετὰ τὴν β'. Στιχολογίαν, Καθίσματα Μαρτυρικά.

Ἀθλήσεως καύχημα \* καὶ στεφάνων ἀξίωμα, \* οἱ ἐνδοξοὶ Ἀθλοφόροι \* περιβέβληνταί σε, Κύριε· \* καρτερίᾳ γὰρ αἰκισμῶν \* τοὺς ἀνόμους ἐτροπώσαντο, \* καὶ δυνάμει θεϊκῇ \* ἐξ οὐρανοῦ τὴν νίκην ἐδέξαντο· \* αὐτῶν ταῖς ἱεσίσαις \* δώρησαι ἡμῖν τὸ μέγα σου ἔλεος.

Ἔτερα Νεκρώσιμα

Τὸ τοῦ θανάτου κράτος, \* Χριστέ, κατήργησας, \* καὶ ἀφθαρσίαν τοῖς ἐπὶ γῆς ἐπήγασας. \* καὶ οἱ εἰς σέ πιστεύοντες οὐ θνήσκουσιν, \* ἀλλὰ ζῶσιν ἐν σοί. \* Ἀνάπαυσον οὖν, Κύριε, \* τὰς ψυχὰς τῶν δούλων σου \* καὶ κατὰταξον αὐτοὺς \* μετὰ τῶν Ἀγίων σου, \* πρεσβείαις τῆς Θεοτόκου \* χαριζόμενος αὐτοῖς τὰ ἐλέη σου.

Τὸν τάφον σου, Σωτήρ.

Ἐν τόπῳ φωτεινῷ, \* ἐν χορῷ τῶν δικαίων \* ἀνάπαυσον, Σωτήρ, \* τοὺς πρὸς σέ μεταστάντας. \* εἰς σέ γὰρ, Φιλάνθρωπε, \* τὰς ἐλπίδας ἀνέθεντο. \* Δέξαι δέησιν \* ὑπὲρ πατέρων καὶ τέκνων, \* καὶ δικαίωσον, \* ὧν ἐκτελοῦμεν τὴν μνήμην, \* ὡς ὧν πολυέλεος.

Δόξα... καὶ νῦν. Θεοτοκίον.

Θαῦμα θαυμάτων, \* Κεχαριτωμένη, \* ἐν σοὶ θεωροῦσα \* ἡ Κτίσις ἀγάλλεται. \* συνέλαβες γὰρ ἀσπόρως \* καὶ ἔτεκες ἀφράστως, \* ὃν ταξιαρχίαι Ἀγγέλων \* ὁρᾶν οὐ δεδύνηται. \* αὐτὸν, Θεοτόκε, ἰκέτευε \* ὑπὲρ τῶν ψυχῶν ἡμῶν.

Κανὼν εἰς Προφῆτας καὶ Μάρτυρας,  
οὐ ἡ Ἀκροστιχὶς ἐν τῇ θ'. ψδῆ. Ἰωσήφ.  
ᾠδὴ α'. Ἦχος α'. Ὁ Εἰρμός.

» **Σ**οῦ ἡ τροπαιοῦχος δεξιὰ \* θεοπρεπῶς ἐν ἰσχύϊ δεδοξασται. \*  
» αὕτη γὰρ, Ἀθάνατε, ὡς πανσθενής \* ὑπεναντίους ἔθραυσε, \*  
» τοῖς Ἰσραηλίταις \* ὁδὸν βυθοῦ καινουργήσασα.

Τροπάρια.

Χερσὶν ὠμοιώθης Προφητῶν, \* ὃ τῇ χειρὶ σου συνέχων τὰ πέ-  
ρατα. \* τούτων παρακλήσεσι τὸ τῶν ἐμῶν \* ἁμαρτιῶν χειρόγρα-  
φον, \* Λόγε, διαῤῥήξας, \* ἐχθροῦ χειρῶν με ἐξάρπασον.

Θείων ἐπιλάμψεων τὸν νοῦν \* προφητικῶς δεκτικὸν ἐργασά-  
μενοι, \* φῶς ἐχρηματίσατε, τὴν νοητὴν \* ἀνατολὴν κηρύττοντες, \*  
ἐνδοξοὶ Προφῆται, \* φωταγωγοὶ τῶν ψυχῶν ἡμῶν.

Μαρτυρικά.

Αἵμασιν ὑμῶν ἀθλητικοῖς \* πολυθείας ξηράναντες πέλαγος, \*  
τῶν ἀνομιῶν ἡμῶν τοὺς ποταμοὺς \* ξηράνατε, Μακάριοι, \* θείαις  
ἐπομβρίαις \* τῶν ἱερῶν προσευχῶν ὑμῶν.

Νέφος Ἀθλητῶν φωτοειδές, \* τὸν ἐκ Παρθένου νεφέλης ἐκλάμ-  
ψαντα \* Ἡλιον δυσώπησον, τὰ σκοτεινὰ \* νέφη τῶν καρδιῶν  
ἡμῶν \* ἐναποδιῶξαι, \* καὶ τῆς γεέννης λυτρώσασθαι.

Θεοτοκίον.

Γνώμη ὀλισθαίνοντα αἰεὶ, \* καὶ λογισμοῖς πονηροῖς ἐξελκόμε-  
νον \* καὶ δελεαζόμενον, φρενοβλαβῶς \* δὲ τοῖς ἐχθροῖς εὐχεύωτον \*  
ὅλον γεγονότα \* μὴ ὑπερίδῃς με, Δέσποινα.



Κανὼν Νεκρώσιμος, οὗ ἡ Ἀκροστιχίς·  
Πιστῶς θανοῦσι πρῶτον ὕμνον προσφέρω.

Ποίημα Θεοφάνους.

Εἰρμός ὁ αὐτός.

**Π**ύλας τοῦ θανάτου καὶ μοχλοὺς \* τῷ σῷ θανάτῳ συντρίψας,  
Ἀθάνατε, \* πύλας ἀναπέτασον τῆς ὑπὲρ νοῦν \* ἀθανασίας,  
Δέσποτα, \* τοῖς κεκοιμημένοις, \* πρεσβείαις τῶν Ἀθλοφόρων σου.

Ἵνα τῆς ἐνθέου σου ζωῆς \* ἀξιωθῶμεν, κατηλθες πρὸς θά-  
νατον \* τούτου προνομεύσας δὲ τοὺς θησαυροὺς \* ἡμᾶς ἐκεῖθεν  
εἵλκυσας \* νῦν δὲ, Ζωοδότα, \* τοὺς μεταστάντας ἀνάπαυσον.

Σύ μου τὸ φθαρτὸν τε καὶ θνητὸν \* ἀναλαβὼν ἀφθαρσίαν  
ἐνέδυσας, \* καὶ πρὸς ἀτελεύτητον διαγωγὴν \* καὶ μακαρίαν ὕψω-  
σας \* ἐνθα ὡς οἰκτίρμων, \* οὓς προσελάβου ἀνάπαυσον.

Θεοτοχίον.

Τὴν κυοφορήσασαν, πιστοὶ, \* τὸν ἐκ Θεοῦ Θεὸν Λόγον ὑμνή-  
σωμεν \* αὕτη γὰρ ἡ Πάναγνος ὁδὸς ζωῆς \* τοῖς τεθνεῶσι γέγο-  
νεν \* ἦν ὡς Θεοδόχον \* καὶ Θεοτόκον δοξάζομεν.

Ὡδὴ γ'. Ὁ Εἰρμός.

» **Ο** μόνος εἰδὼς τῆς τῶν βροτῶν \* οὐσίας τὴν ἀσθένειαν, \* καὶ  
» συμπαθῶς αὐτὴν μορφωσάμενος, \* περιζωσὸν με ἐξ ὕψους  
» δύναμιν, \* τοῦ βῶν σοι. Ἅγιος, \* ὁ ναὸς ὁ ἔμφυχος \* τῆς ἀχράν-  
» του σου δόξης, Φιλάνθρωπε.

Τροπάριον.

Δοχεῖα τοῦ Πνεύματος, σοφοὶ \* Προφῆται, χρηματίσαντες, \*  
τὴν πρὸς ἡμᾶς τοῦ Λόγου κατάβασιν \* φαινοτάτως διετρανώσα-  
τε \* διὸ δυσωπήσατε, \* φωτισμὸν καὶ ἔλεος \* δωρηθῆναι τοῖς πί-  
στει τιμῶσιν ὑμᾶς.

Πλαξὶ καρδιῶν ὑμῶν, σοφοὶ, \* τὸν νόμον τὸν σωτήριον \* ἐγ-  
γεγραμμένον πίστει ἐσχήκατε \* διὸ τῷ νόμῳ τῆς ἀμαρτίας με \*  
χαλεπῶς ῥυπούμενον, \* θείαις παρακλήσεσι, \* θεηγόροι Προφῆται,  
λυτρώσασθε.

Μαρτυρικά.

Φρύαγμα τυράννων δυσσεβῆς \* γενναίως συνετρίψατε, \* πρὸς  
τὸν Θεὸν ὑψούμενοι, Μάρτυρες \* διὸ κραυγάζω· κατεπαιρόμενον \*  
καὶ σοβαρευόμενον \* κατ' ἐμοῦ τὸν δράκοντα \* ταῖς ὑμῶν ἰκεσίαις  
συντρίψατε.

Θείων παθημάτων κοινωνοὶ \* μελλούσης βασιλείας τε \* ἀδια-  
δόχου, Μάρτυρες ἐνδοξοὶ, \* παθῶν σαρκὸς με ἀπολυτρώσασθε, \*  
καὶ γεέννης ῥύσασθε \* καὶ μελλούσης κρίσεως \* ταῖς ὑμῶν πρὸς  
τὸν Κτίστην δεήσεσι.

## Θεοτοκίον.

Σκηνή πλατυτέρα οὐρανῶν, \* λαόν σου συνερχόμενον \* ἐν τῇ σκηνῇ σου ταύτῃ ὑμνήσαι σε \* σκηνῶν αὐλῶν μέτοχον ποιήσον, \* τῇ θερμῇ δεήσει σου \* τῇ πρὸς Χριστὸν, ὃν ἔτεκες, \* τὸν Δεσπότην ἀπάντων καὶ Κύριον.

## Κανὼν εἰς Κοιμηθέντας. Εἰρμός ὁ αὐτός.

**Ο**ς μόνος ὑπάρχων ἀγαθὸς \* καὶ μόνος πολυέλεος, \* τοὺς εὐσεβῶς πρὸς σὲ ἐκδημήσαντας \* ἐν οὐρανίαις σκηναῖς ἀνάπαυσον, \* ἔνθα ἡ ἀνέκφραστος \* χαρὰ καὶ ἀπόλαυσις, \* ἔνθα νέφος Μαρτύρων εὐφραίνεται.

Σὺ μόνος ἐφάνης ἐπὶ γῆς, \* Σωτὴρ μου, ἀναμάρτητος, \* ὁ ἀμαρτίας αἴρων ὡς εὐσπλαγχνός \* τοῦ Κόσμου τούτου, τῶν μεταστάντων πιστῶς \* τὰς ψυχὰς ἀνάπαυσον \* ἐν αὐλαῖς Ἀγίων σου, \* ἐν τρυφῇ Παραδείσου, Φιλάνθρωπε.

Θανάτου τὸ κράτος καθελὼν \* ζωὴν τὴν ἀτελεύτητον \* πᾶσι πιστοῖς ἐπήγασας, Δέσποτα \* ἐν ταύτῃ τούτους τοὺς ἐκδημήσαντας \* εὐσεβῶς κατὰταξον, \* παρορῶν τὰ πταίσματα, \* συγχωρῶν ἀμαρτίας, Ἀθάνατε.

## Θεοτοκίον.

Ἀσπόρως συνέλαβες, Ἀγνή, \* τὸν Λόγον τὸν αἰδίων \* σωματικῶς ἡμῖν ὁμιλήσαντα, \* τὸν τοῦ θανάτου τὴν ἰσχὺν λύσαντα, \* καὶ ζωὴν πηγάσαντα \* καὶ θνητοῖς ἀνάστασιν \* τῇ αὐτοῦ εὐσπλαγχνίᾳ παρέχοντα.

## Ὡδὴ δ'. Ὁ Εἰρμός.

» **Ο**ρος σε \* τῇ χάριτι τῇ θείᾳ κατὰσχιν \* προβλεπτικοῖς ὁ  
» Ἀββακούμ \* κατανόησας ὀφθαλμοῖς, \* ἐκ σοῦ ἐξελεύσεσθαι \*  
» τοῦ Ἰσραὴλ \* προανεφώνει τὸν Ἅγιον, \* εἰς σωτηρίαν ἡμῶν  
» καὶ ἀνάπλασιν.

## Τροπάρια.

Λαμπάδες \* ἐν Πνεύματι ζωῆς λόγον φαίνουσαι, \* καὶ τὰ πληρώματα τῆς γῆς \* φωταγωγοῦσαι μυστικῶς, \* Προφῆται, ὠράθητε \* διὸ βοᾷ \* Εὐχαῖς ὑμῶν συντηρήσατε \* τὴν τῆς ψυχῆς μου λαμπάδα ἀκοίμητον.

Ὡς πλήρεις \* ναμάτων ζωηρῶν τοῦ Πνεύματος \* ἀναφανέντες ποταμοί, \* καὶ καταρδεύοντες τὴν γῆν, \* Προφῆται θεσπέσιοι, \* τὴν τῷ αὐχμῷ \* κατατακεῖσαν καρδίαν μου \* καταδροσίσατε ταύτην, πανεύφημοι.

## Μαρτυρικά.

Αἱμάτων, \* πανεύφημοι, ῥανίσι τοὺς ἄνθρακας \* ἐναποσβέσαντες, σοφοί, \* τῆς ἀθείας, Ἀθληταί, \* τοῖς πεπυρωμένοις με \*



τοῦ πονηροῦ \* καταφλεγόμενον βέλεσι \* καταδροσίσατε δρόσῳ τοῦ Πνεύματος.

Μαρτύρων, \* Χριστέ μου, τὰς λιτὰς προσδεξάμενος \* ἐναλλή-  
σάντων ὑπὲρ σου \* καὶ νικησάντων τὸν ἐχθρόν, \* ἐχθρῶν ὀρω-  
μένων με, \* ὡς ἀγαθός, \* καὶ ἀοράτων ἐξάρπασον \* ἐπιζητούν-  
των αἰὲ θανατῶσαί με. **Θεοτοκίον.**

Ναόν σε \* τῆς δόξης ἐπιστάμενοι, Ἀχραντε, \* ἐν τῷ ναῷ  
σου τῷ σεπτῷ \* συναθροιζόμενοι πιστῶς, \* τὴν σὴν ἐξαιτούμεθα \*  
θεοπρεπῶς, \* ἀγνή Παρθένε, βοήθειαν, \* καὶ τῇ σεπτῇ σου πρεσβείᾳ  
σωζόμεθα. **Κανὼν εἰς Κοιμηθέντας. Εἰρμός ὁ αὐτός.**

**Ν**εκρώσας \* τὸν Ἀδὴν ἀηττήτῳ δυνάμει σου, \* ὁ λογισθεὶς ἐν  
τοῖς νεκροῖς \* μόνος ἐλεύθερος, Χριστέ, \* ψυχὰς ἐλευθέρωσον \*  
τῶν εὐσεβῶν \* τῆς ἐν αὐτῷ κατακρίσεως, \* ταῖς τῶν ἁγίων Μαρ-  
τύρων δεήσεσιν.

Ὁ πάντων \* ὑπάρχων ὡς Δεσπότης ἀντάξιος, \* τοὺς ἐξ Ἀδὰμ  
τῆς σῆς σφαγῆς \* λύτρον ἐδέξω καὶ τιμὴν \* διό σου δεόμεθα \* τῶν  
οἰκτιρμῶν, \* τοὺς μεταστάντας ἀνάπαυσον, \* τὴν τῶν πταισμάτων  
παρέχων συγχώρησιν.

Ὑπέστης, \* Σωτήρ μου, τὴν ἐν τάφῳ κατάθεσιν, \* καὶ τοὺς  
ἐν τάφοις κατοικεῖν \* κατακριθέντας γηγενεῖς \* νεκροὺς ἐξανέστη-  
σας \* νῦν δὲ ζωῆς \* τῆς αἰδίου ἀξίωσον \* τοὺς μεταστάντας, ὡς  
μόνος φιλόνητος. **Θεοτοκίον.**

Σέσωσται \* τὸ γένος τῶν ἀνθρώπων τῷ τόκῳ σου. \* σὺ γὰρ  
ἐχύσας ἡμῖν \* τὴν ἐνυπόστατον ζωὴν, \* θανάτου καθαίρεσιν \*  
καὶ πρὸς ζωὴν \* ἐργαζομένην ἐπάνοδον, \* Θεογεννητορ πανάμωμε  
Δέσποινα. **Ὡδὴ ε΄. Ὁ Εἰρμός.**

» **Ο** φωτίσας \* τῇ ἐλλάμψει τῆς σῆς παρουσίας, \* Χριστέ, \*  
» καὶ φαιδρύνας \* τῷ Σταυρῷ σου τοῦ Κόσμου τὰ πέρατα, \*  
» τὰς καρδίας φωτίσον \* φωτὶ τῆς σῆς θεογνωσίας \* τῶν ὀρθο-  
» δόξως ὑμνούντων σε. **Τροπάρια.**

Οἱ τοῦ Νόμου \* τῇ σκιᾷ εὐσεβῶς διαπρέψαντες, \* καὶ τὸ  
φέγγος \* τῆς ἐνθέου μηνύσαντες χάριτος, \* τῆς σκιᾶς με ῥύσα-  
σθε \* θανατηφόρου ἀμαρτίας, \* Θεοῦ Προφῆται πανένδοξοι.

Ἐπορθρίσας \* πρὸς Θεὸν ἐκ νυκτὸς, θεαυγέστατε \* Ἡσαΐα, \*  
ἐφωτίσθης καὶ φῶς ἐχρημάτισας. \* διὸ ἱκετεύω σε, \* τὴν σκοτι-  
σθεῖσάν μου καρδίαν \* σαῖς προσευχαῖς φωταγωγήσον.

### Μαρτυρικά.

Τεινόμενοι \* καὶ τὸ σῶμα ποιναῖς συντριβόμενοι, \* πανεύφη-  
μοι \* Ἀθλοφόροι, Θεὸν ἐδοξάσατε \* τοῖς οἰκείοις μέλεσιν. \* ὃν  
ἱκετεύσατε, τυχεῖν με \* δόξης ἐνθέου, Μακάριοι.

Συλλαβεῖν με \* ἐν γαστρὶ διανοίας τὸν φόβον σου, \* καὶ κυῆσαι \* σωτηρίας σου πνεῦμα ἁγίωσον, \* διὰ τῶν Μαρτύρων σου \* τῶν ὀλίκῳς σε ποθησάντων, \* Λόγε Θεοῦ ὑπεράγαθε.

## Θεοτοκίον.

Μητέρα σε \* τοῦ τὰ πάντα βουλήσει ποιήσαντος \* γινώσκοντες, \* τῷ ναῶ σου τῷ θεῷ προστρέχοντες, \* ἐν αὐτῷ αἰτούμενοι, \* τῇ μεσιτείᾳ σου, Παρθέने, \* λύσιν σφαλμάτων κομίσασθαι.

## Κανὼν εἰς Κοιμηθέντας. Εἰρμός ὁ αὐτός.

Ἰώμενος \* τὸν ἰὸν τοῦ θανάτου τὸν θάνατον \* κατεδέξω, \* καὶ θανάτου τὸ κέντρον ἡμαύρωσας. \* ἄλλ' αὐτὸς ἀνάπαυσον, \* οὓς προσελάβου, Ζωοδότα, \* ταῖς τῶν Μαρτύρων δεήσεσι.

Νεκρώσεως \* καὶ φθορᾶς τοὺς ἀνθρώπους ἀπήλλαξας. \* τὰ πνεύματα \* τῶν πιστῶς μεταστάντων κατὰ τάξιν \* ἐν σκηναῖς Ἀγίων σου, \* ὅθεν ἀπέδρα πᾶσα λύπη \* καὶ εὐφροσύνη πεφύτευται.

Παράδεισον \* τῷ σὺν σοὶ κρεμασθέντι ὡς ἡνοιξας, \* νῦν προσδέχου \* τὰς ψυχὰς τῶν πρὸς σέ διὰ πίστεως \* μεταστάντων, Δέσποτα, \* διδοὺς αὐταῖς ἐν Ἐκκλησίᾳ \* τῶν πρωτοτόκων αὐλίζεσθαι.

## Θεοτοκίον.

Ῥυομένη \* τοὺς ἐν σοὶ τῆς ἐλπίδος τὴν ἄγκυραν \* κατέχοντας, \* πρὸς λιμένα τοῦ θεοῦ θελήματος \* εὐμενῶς ὁδήγησον \* τῇ μητρικῇ σου παρρήσίᾳ, \* εὐλογημένη Πανάμωμε.

## ᾠδὴ ζ'. Ὁ Εἰρμός.

» **Ε**κύκλωσεν ἡμᾶς ἐσχάτη ἄβυσσος. \* οὐκ ἔστιν ὁ ρυόμενος. \*  
» Ἐελογίσθημεν ὡς πρόβατα σφαγῆς. \* σῶσον τὸν λαόν σου,  
» ὁ Θεὸς ἡμῶν. \* σὺ γὰρ ἰσχύς \* τῶν ἀσθενούντων καὶ ἐπανόρθωσις.  
» θωσις.

## Τροπάρια.

Πελάγει με τοῦ βίου κινδυνεύοντα \* καὶ κήτει προσριπτούμενον \* ἁμαρτίας, ἀναμάρτητε Χριστέ, \* ὡς τὸν Ἰωάνν φθορᾶς ἐξάρπασον, \* καὶ πρὸς ζωῆς \* γαληνοτάτους λιμένας ἵθουνον.

Χορὸς προφητικὸς καθικετεύει σε, \* οἱ Νόμῳ διαλάμπαντες \* τὸν πρὸ Νόμου θεραπεύσαντες Χριστὸν \* σὲ τὸν ἐν αὐτοῖς ἀναπαυόμενον, \* ἁμαρτιῶν \* πᾶσι παράσχου λύσιν ὡς εὐσπλαγχνος.

## Μαρτυρικά.

Κυκλούμενοι ποيناῖς καὶ μαστιγώσεσι, \* Χριστὸν οὐκ ἐξηρνήσασθε, \* Παμμακάριστοι. διό με τοῦ ἐχθροῦ \* ταῖς ἐπαγωγαῖς περικυκλούμενον, \* ταῖς πρὸς Θεὸν \* ὑμῶν πρεσβείαις ἀπολυτρώσασθε.

Τῶν ἄθλων καλλοναῖς ὠραιζόμενοι, \* τῇ πάντων ὠραιότητι \* πλησιάζετε, Ὁπλῖται τοῦ Χριστοῦ. \* ὅθεν δυσωπῶ τῆς διανοίας μου \* τὸ ἀκαλλές \* καθωραΐσαι θεαῖς δεήσεσι.



## Θεοτοκίον.

Μαρία, καθαρὸν τοῦ Λόγου σκήνωμα, \* παθῶν ἐναποκάθαρον \* τὴν καρδίαν μου, καὶ σκεῦος καθαρὸν \* Πνεύματος τοῦ Θεοῦ ἀποτελέσον, \* ἵνα ὑμνῶ \* καὶ μεγαλύνω σε τὴν πανύμνητον.

## Κανὼν εἰς Κοιμηθέντας. Εἰρμός ὁ αὐτός.

**Ὡς** εὐσπλαγχνος τοῖς μεταστᾶσι δώρησαι \* πταισμάτων τὴν συγχώρησιν, \* τὴν αἰώνιον ἀπόλαυσιν διδούς, \* ἔνθα καταλάμπει τοῦ προσώπου σου \* ὁ φωτισμός, \* καὶ καταυγάζει τοὺς Ἀθλοφόρους σου.

Τῷ αἵματι τῷ ἐκ πλευρᾶς σου ρεύσαντι \* τὸν Κόσμον ἡλευθήρωσας. \* τοὺς ἐν πίστει μεταστάντας οὖν πρὸς σέ \* ῥῦσαι τῇ δυνάμει τῶν παθημάτων σου. \* σὺ γὰρ τιμὴν \* τὴν ὑπὲρ πάντων σεαυτὸν δέδωκας.

Ὁ πλάσας με χερσὶν ἀχράντοις πρότερον, \* καὶ πνεῦμα χαρισάμενος, \* καὶ πρὸς γῆν καταπεσόντα χαλεπῶς \* πάλιν ἀναπλάσας ὡραιότερον, \* νῦν τὰς ψυχὰς \* τῶν μεταστάντων αὐτὸς ἀνάπαυσον.

Νυμφῶνά σου τὸν φωτοφόρον, Κύριε, \* σκηνώσαι καταξίωσον \* τοὺς ἐν πίστει κοιμηθέντας τῇ εἰς σέ, \* τούτων παρορῶν τὰ ἁμαρτήματα, \* ὡς ἀγαθὸς \* καὶ ἐλεήμων καὶ πολυέλεος.

## Θεοτοκίον.

Ὑμνοῦμέν σε, εὐλογημένη Ἀχραντε, \* δι' ἧς ἡμῖν ἀνέτειλε \* τοῖς ἐν σκότει τοῦ θανάτου καὶ σκιᾶ \* τῆς δικαιοσύνης ἄδυτος Ἥλιος. \* σὺ γὰρ ἡμῖν \* τῆς σωτηρίας πρόξενος γέγονας.

## Ὡδὴ ζ'. Ὁ Εἰρμός.

» **Σ**ὲ νοητὴν, \* Θεοτόκε, κάμινον \* κατανοοῦμεν οἱ πιστοί. \*  
» ὥς γὰρ Παῖδας ἔσωσε τρεῖς, \* ὁ ὑπερυψούμενος \* ὅλον με  
» τὸν ἄνθρωπον \* ἐν τῇ γαστρί σου ἀνέπλασεν, \* ὁ αἰνετὸς \*  
» τῶν Πατέρων Θεὸς καὶ ὑπερένδοξος.

## Τροπάρια.

Τῶν Προφητῶν \* δυσωπεῖ σε, Κύριε, \* ὁ ιερώτατος χορός. \* εὐλογίαις πνευματικαῖς \* πάντας ἐπευλόγησον \* τοὺς δοξολογοῦντάς σε, \* καὶ ἐν αἰνέσει κραυγάζοντας. \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Οἱ τοῦ πυρὸς \* φύσιν ἐκνικήσαντες \* ἐπουρανίῳ δροσισμῷ \* θεῖοι Παῖδες, ἐκ τοῦ πυρὸς \* τοῦ διαιωνίζοντος \* ῥύσασθέ με ψάλλοντα, \* καὶ ἐν αἰνέσει κραυγάζοντα. \* Ὁ αἰνετὸς \* τῶν Πατέρων Θεὸς καὶ ὑπερένδοξος.

## Μαρτυρικά.

Μαρτυρικαῖς \* νίκαις κλειζόμενοι, \* δόξης ἐτύχετε Θεοῦ. \* αἰωνίου δόξης ἡμᾶς \* ὅθεν ἀξιώσατε, \* Μάρτυρες πανένδοξοι, \* τοὺς

εὐσεβῶς ἀναμέλποντας· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Οἱ τὰς ὁρμὰς \* τῶν λεόντων παύσαντες \* τῇ πρὸς τὸν Κύριον ὁρμῇ, \* τὸν ὁρμῶντα νῦν κατ' ἐμοῦ \* δράκοντα πατάξατε, \* Μάρτυρες, καὶ σώσατε \* εὐσεβοφρόνως βοώντά με· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Θεοτοχίον.

Πρὸς τὸν ἐκ σοῦ \* γεννηθέντα Κύριον \* γενοῦ μεσῖτις, Ἀγαθὴ, \* τῆς γεέννης καὶ τοῦ πυρὸς \* ὅπως με λυτρώσῃται \* καὶ καταξιώσῃ με \* τῆς βασιλείας κραυγάζοντα· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Κανὼν εἰς Κοιμηθέντας.

Εἰρμός ὁ αὐτός.

**Μ**αρμαρυγαῖς \* τῆς ἀχράντου δόξης σου \* περιαυγάζεσθαι, Χριστέ, \* τοὺς ἐκ ζάλης τῆς κοσμικῆς \* πρὸς σὲ ἐκδημήσαντας \* πάντας καταξιώσον, \* μετὰ Μαρτύρων κραυγάζειν σοι· \* Ὁ αἰνετὸς \* τῶν Πατέρων Θεὸς καὶ ὑπερένδοξος.

Νέος Ἀδὰμ \* ἀληθῶς γενόμενος \* ὁ τοῦ Ἀδὰμ δημιουργός, \* τὴν κατάραν τὴν τοῦ Ἀδὰμ \* μόνος ἐξηφάνισας· \* ὅθεν σου δεόμεθα, \* τοὺς μεταστάντας ἀνάπαυσον \* ἐν τῇ τρυφῇ \* τοῦ Παρραδείσου, Χριστέ, ὡς μόνος εὐσπλαγχνος.

Ὁ τὴν ἡμῶν \* φυσικὴν ἀσθένειαν \* μόνος γινώσκων ὡς Θεὸς \* ἀγαθός τε καὶ συμπαθής, \* πάντας οὓς μετέστησας, \* ἔνθα φῶς τὸ ἄδυτον \* ἐπισκοπεῖ τοῦ προσώπου σου, \* τάξον, Χριστέ, \* ὁ τῶν Πατέρων Θεὸς καὶ ὑπερένδοξος.

Θεοτοχίον.

Νόμου σκιαὶ \* καὶ τὰ πρὶν αἰνίγματα \* τῷ σῷ παρῆλθον τοκετῷ, \* Θεομητορ· σὺ γὰρ ἡμῖν \* τὸ τῆς θείας χάριτος \* φέγγος ἐξανέτειλας, \* δι' οὗ τῆς πρὶν ἐκλυτρούμεθα \* ἁρᾶς, Ἀγνή, \* ἀνυμνοῦντες Θεὸν τὸν ὑπερένδοξον.

Ὡδὴ ἡ'. Ὁ Εἰρμός.

» **Ε**ν καμίνῳ Παῖδες Ἰσραὴλ, \* ὡς ἐν χωνευτηρίῳ, \* τῷ κάλ-  
 » λει τῆς εὐσεβείας καθαρώτερον χρυσοῦ \* ἀπέστιλβον ψάλ-  
 » λοντες· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \*  
 » καὶ ὑπερυψοῦτε \* εἰς πάντας τοὺς αἰῶνας.

Τροπάρια.

Πειρασθέντες καὶ διὰ Χριστὸν \* ἀδίκως διωχθέντες, \* Προφη-  
 ται, ἐκ πειρασμῶν τε καὶ κολάσεων ἡμᾶς \* λυτρώσασθε μέλπον-  
 τας· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ  
 ὑπερυψοῦτε \* εἰς πάντας τοὺς αἰῶνας.



Ὡς δοχεῖα θείων δωρεῶν, \* Προφῆται θεηγόροι, \* πρεσβεύσατε ἐκτενῶς, καταγώγια ἡμᾶς \* γενέσθαι τοῦ Πνεύματος \* τοὺς βοῶντας· Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας. **Μαρτυρικά.**

Δεσμευθέντες πᾶσαν τοῦ ἐχθροῦ \* ἐλύσατε κακίαν· \* διό με πεπεδημένον ἁμαρτήμασι σοφοί \* λυτρώσατε Μάρτυρες \* μελωδοῦντα· Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

**Θεοτοκίον.**

Φωτοδότην τέξασα Θεόν, \* ὀλόφωτε Παρθένε, \* τὰ ὄμματα τῆς καρδίας μου καταύγασον φωτὶ \* Θεοῦ ἐπιγνώσεως \* εἰς τὸ μέλπειν· Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

**Κανὼν εἰς Κοιμηθέντας.**

**Εἰρμός ὁ αὐτός.**

**Π**αραστάτας, Σῶτερ, δεξιούς, \* τῇ πίστει δικαιώσας, \* πρεσβείαις τῶν Ἀθλοφόρων, οὓς μετέστησας πιστούς, \* ἀνάδειξον μέλποντας· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Ῥύπον πάντα τῶν σῶν οἰκετῶν \* τῆς σῆς φιланθρωπίας \* τῇ δρόσῳ τῶν κοιμηθέντων ἀποπλύνας, σὲ ὑμνεῖν \* ἀξίωσον ψάλλοντας· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Ὁ θανάτου ἔχων καὶ ζωῆς \* πᾶσαν τὴν ἐξουσίαν, \* τοὺς πίστει κεκοιμημένους σῆς ἐλλάμψεως τυχεῖν \* εὐδόκησον κράζοντας· \* Εὐλογεῖτε, πάντα τὰ ἔργα, \* τὸν Κύριον, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

**Θεοτοκίον.**

Σωτηρίας πρόξενος ἡμῖν, \* καὶ τῆς εἰς ἀπεράντους \* αἰῶνας διαμονῆς τε καὶ λαμπρότητος, Ἀγνή, \* ἐγένου, Πανάμωμε. \* Σὲ ὑμνοῦμεν πάντα τὰ ἔργα, \* Παρθένε Θεοτόκε, \* καὶ ὑπερυψοῦμεν \* εἰς πάντας τοὺς αἰῶνας.

**Ὡδὴ θ'. Ὁ Εἰρμός.**

» **Τ**ύπον \* τῆς ἀγνῆς λοχείας σου \* πυρπολουμένη βιάτος ἔδειξεν  
» ἄφλεκτος· \* καὶ νῦν καθ' ἡμῶν \* τῶν πειρασμῶν ἀγριαίνουσιν  
» \* κατασβέσαι αἰτοῦμεν τὴν κάμινον, \* ἵνα σε, Θεοτόκε, \*  
» ἀκαταπαύστως μεγαλύνωμεν.

**Τροπάρια.**

» Ἴνα \* ἱεροῖς σκηνώμασι \* προδηλωθῇ, Χριστέ, σου ἡ συγκατάβασις, \* σκευὴ ἐκλεκτὰ \* τοὺς σοὺς Προφῆτας ἀνέδειξας, \* δι' αὐ-

τῶν προδηλῶν τὰ ἐσόμενα· \* δι' ὧν σε δυσωποῦμεν, \* τοὺς οἰκτιρ-  
μούς σου ἡμῖν δώρησαι.

Ὡφθης \* τοῖς Προφήταις, Δέσποτα, \* καθὼς ἐχώρουν βλέπειν  
σου τὴν λαμπρότητα· \* τούτων προσευχαῖς \* χωρητικούς ἡμᾶς  
ποίησον \* τῶν ἐν σοὶ καθαρῶν ἐπιλάμψεων, \* παθῶν ἐξ ἀμαρτίας \*  
ἀποκαθάρας τὰς ψυχὰς ἡμῶν.

**Μαρτυρικά.**

Σῶμα \* παραδόντες μάστιγι, \* τὰ τῶν Δαιμόνων στίφη κα-  
τεμαστιξάτε, \* ἅπληγον τὸν νοῦν \* διατηρήσαντες, Μάρτυρες· \*  
πληγωθεῖσαν διὸ τὴν καρδίαν μου \* τῷ βέλει τῆς κακίας \* ταῖς  
προσευχαῖς ὑμῶν ἰάσασθε.

Ἦλγει \* διωκτῶν κακόνοια \* τὰς ἐκ πληγῶν ὀδύνας ὑμῖν  
προσφέρουσα, \* Μάρτυρες σεπτοί, \* τῆς εὐσεβείας ὑπέρμαχοι· \* τῆς  
ψυχῆς μου διὸ θεραπεύσατε \* τὰς χαλεπὰς ὀδύνας, \* καὶ τῆς καρδίας  
μου τὰ τραύματα. **Θεοτοκίον.**

Φρίττει \* νοερὰ στρατεύματα \* τὸ τοῦ Πατρὸς ὀρῶντα θεῖον  
ἀπαύγασμα \* σοῦ ἐν ταῖς χερσὶν \* ἀνερμηνεύτως κρατούμενον, \*  
καὶ τὸ σὸν κεκτημένον ὁμοίωμα, \* ἵνα βροτοὺς θεώσῃ, \* Παρθε-  
νομήτορ παναμώμητε.

**Κανὼν εἰς Κοιμηθέντας. Εἰρμός ὁ αὐτός.**

**Φ**εῖσαι, \* ὡς Θεὸς φιλόανθρωπος \* καὶ ἐλεήμων, τοῦ ἰδίου σου  
πλάσματος, \* καὶ ἀνάπαυσον \* ἐν ταῖς σκηναῖς τῶν Ἀγίων  
σου, \* ἔνθα Μάρτυρες πάντες ἀγάλλονται, \* τοὺς πίστει μεταστάν-  
τας \* ἐκ τῶν προσκαίρων, Πολυέλεε.

Ἔχων \* τοῦ ἐλέους ἄβυσσον \* ὑπερνικῶσαν τὰ τῶν δούλων  
σου πταίσματα, \* προσδεξάμενος, \* οὓς ἐξελέξω ἀνάπαυσον \*  
Ἀβραάμ ἐν τοῖς κόλποις, Φιλόανθρωπε, \* καὶ μετὰ τοῦ Λαζάρ-  
ου \* ἐν τῷ φωτί σου κατασκήνωσον.

Ῥύστης \* καὶ Σωτὴρ γενόμενος \* τοῦ τῶν ἀνθρώπων γένους  
διὰ σταυρώσεως, \* οὓς νῦν ἐξ ἡμῶν \* ὡς εὐεργέτης μετέστησας, \*  
ἀπολαύσεως θείας ἀξίωσον, \* καὶ ζωῆς ἀκηράτου \* καὶ εὐφροσύνης  
καὶ λαμπρότητος. **Θεοτοκίον.**

ὦ τῶν \* ὑπὲρ νοῦν θαυμάτων σου! \* σὺ γάρ, Παρθέने, μόνη  
ὑπὸ τὸν ἥλιον \* πᾶσι δέδωκας \* κατανοεῖν τὸ καινότατον \* θαῦ-  
μα, Πάναγνε, τῆς σῆς γεννήσεως, \* τὸ τῆς ἀκαταλήπτου \*  
διὸ σε πάντες μεγαλύνομεν.

**Ἐξαποστειλάρια. Ὁ οὐρανὸν τοῖς ἄστροις.**

Ὁ ἐν Ἀγίοις μόνος \* ἀναπαυόμενος Θεός, \* τῶν Προφητῶν,  
Ἀποστόλων, \* Ἱεραρχῶν καὶ Μαρτύρων \* καὶ τῶν Ὁσίων πρε-  
σβείαις \* τοὺς ἀνυμνοῦντάς σε σῶζε.





"Ομοιον.

Ὁ καὶ νεκρῶν καὶ ζώντων \* ἐξουσιάζων ὡς Θεὸς, ἀνάπαυσον τοὺς σοὺς δούλους \* ἐν ταῖς σκηναῖς τῶν ἐκλεκτῶν \* εἰ γὰρ καὶ ἡμαρτον, Σῶτερ, \* ἀλλ' οὐκ ἀπέστησαν ἐκ σοῦ.

Θεοτοκίον.

Ἡμεῖς ἐν σοὶ καυχώμεθα, Θεοτόκε, \* καὶ εἰς Θεόν σε ἔχομεν προστασίαν \* ἔκτεινον τὴν χεῖρά σου τὴν ἁγίαν, \* καὶ θραῦσον τοὺς ἐχθροὺς ἡμῶν \* σοῖς ἐξαπόστειλον δούλοις \* βοήθειαν ἐξ Ἀγίου.

Ἀπόστιχα τῶν Αἰνῶν, Μαρτυρικά.

Ἦχος α'.

Τοὺς Ἀθλοφόρους τοῦ Χριστοῦ \* δεῦτε, λαοὶ ἅπαντες, τιμήσωμεν \* ὕμνοις καὶ ᾠδαῖς πνευματικαῖς, \* τοὺς φωστῆρας τοῦ Κόσμου \* καὶ κήρυκας τῆς Πίστεως, \* τὴν πηγὴν τὴν ἀέναον, \* ἐξ ἧς ἀναβλύζει \* τοῖς πιστοῖς τὰ ἰάματα. \* Αὐτῶν ταῖς ἰκεσίαις, \* Χριστέ ὁ Θεὸς ἡμῶν, \* τὴν εἰρήνην δώρησαι τῷ Κόσμῳ σου \* καὶ ταῖς ψυχαῖς ἡμῶν τὸ μέγα ἔλεος.

Οὗτοι οἱ στρατιῶται \* τοῦ Βασιλέως τοῦ μεγάλου \* ἀντέστησαν τοῖς δόγμασι τῶν τυράννων, \* γενναίως κατεφρόνησαν τῶν βασάνων, \* καὶ τὴν πλάνην πᾶσαν πατήσαντες, \* ἀξίως στεφανωθέντες, \* αἰτοῦνται παρὰ τοῦ Σωτῆρος \* εἰρήνην καὶ ταῖς ψυχαῖς ἡμῶν τὸ μέγα ἔλεος.

Ὑμᾶς, πανεύφημοι Μάρτυρες, \* οὐ θλίψις, οὐ στενοχωρία, \* οὐ λιμὸς, οὐ διωγμὸς, \* οὐδὲ μάστιγες, \* οὐ θυμὸς θηρῶν, οὐ ξίφος, οὐδὲ πῦρ ἀπειλοῦν \* χωρίσαι Θεοῦ δεδύνηνται. \* πόθῳ δὲ μᾶλλον τῷ πρὸς αὐτόν, \* ὡς ἐν ἀλλοτρίοις \* ἀγωνισάμενοι σώμασι, \* τὴν φύσιν ἐλάβετε, \* θανάτου καταφρονήσαντες, \* ὅθεν καὶ ἐπαξίως \* τῶν πόνων ὑμῶν μισθὸν ἐκομίσασθε. \* οὐρανῶν βασιλείας \* κληρονόμοι γεγόνατε. \* ἀπαύστως πρεσβεύσατε \* ὑπὲρ τῶν ψυχῶν ἡμῶν.

Ἀγαλλιᾶσθε, Μάρτυρες, ἐν Κυρίῳ, \* ὅτι τὸν ἀγῶνα τὸν καλὸν ἠγωνίσασθε. \* ἀντέστητε βασιλεῦσι \* καὶ τυράννοισιν ἐνίκησατε. \* πῦρ καὶ ξίφος οὐκ ἐπτοήθητε. θηρῶν ἀγρίων κατεσθιόντων τὰ σώματα ὑμῶν, \* Χριστῷ μετὰ Ἀγγέλων \* τὴν ὑμνωδίαν ἀναπέμποντες \* τοὺς ἀπ' οὐρανῶν στεφάνους ἐκομίσασθε. \* αἰτήσασθε, δωρηθῆναι εἰρήνην τῷ Κόσμῳ \* καὶ ταῖς ψυχαῖς ἡμῶν τὸ μέγα ἔλεος.

Νεκρώσιμον.

Ἐργῳ, Σωτήρ μου, δεικνὺς, \* ὅτι σὺ εἶ ἡ πάντων ἀνάστασις, \* λόγῳ, Λόγε, Λάζαρον \* ἐκ νεκρῶν ἐξανέστησας. \* Τότε μοχλοὶ συνετρίβησαν, \* πύλαι δὲ Ἰδοῦ συνεταράχθησαν. \* τότε ὕπνος ὁ τῶν ἀνθρώπων \* θάνατος ἀπεδείκνυτο. \* Ἀλλ' ὁ εἰς τὸ

σῶσαι τὸ πλάσμα σου \* καὶ οὐκ εἰς τὸ κρῖναι παραγενόμενος, \*  
οὓς ἐξελέξω ἀνάπαυσον ὡς φιλόανθρωπος.

Δόξα... καὶ νῦν. Θεοτοκίον.

Χαῖρε, Μαρία Θεοτόκε, ὅτι ἔτεκες τὸν Βασιλέα, \* τὸν Σωτῆρα  
καὶ φωστῆρα \* πάντων τῶν αἰώνων.

Ὅτε δέ ἐστιν Ἀλληλούϊα, ψάλλομεν τὰ ἀνωτέρω Μαρτυρι-  
κὰ εἰς τοὺς Αἶνους, Ἀπόστιχα δὲ τὰ ἐπόμενα Προσόμοια τοῦ  
κυρίου Θεοφάνους· ὧν καὶ τῶν ἐν τοῖς ἄλλοις Ἰηχοῖς τοιούτων  
Προσομοίων ἡ Ἀκροστιχὶς ἐστι·

Σοὺς, Χριστέ, δούλους γράψον ἐν ζώντων βίβλῳ.

Πανεύφημοι Μάρτυρες.

Σοῦ, Σῶτερ, δεόμεθα, τῆς σῆς \* γλυκερᾶς μεθέξεως \* τοὺς με-  
ταστάντας ἀξιώσον, \* καὶ κατασκήνωσον \* ἐν σκηναῖς Δικαίων, \*  
ἐν μοναῖς Ἀγίων σου \* καὶ ἐν ἐπουρανίοις σκηνώμασι, \* τῇ εὐ-  
σπλαγχνίᾳ σου \* παρορῶν τὰ πλημμελήματα, \* καὶ παρέχων \*  
αὐτοῖς τὴν ἀνάπαυσιν.

Στίχ. Μακάριοι, οὓς ἐξελέξω.

Οὐδεὶς ἀναμάρτητος οὐδεὶς \* τῶν ἀνθρώπων γέγονεν, \* εἰ μὴ  
σύ, μόνε Ἀθάνατε· \* διὸ τοὺς δούλους σου, \* ὡς Θεὸς οἰκτίρμων, \*  
ἐν φωτὶ κατὰταξον \* σὺν ταῖς χοροστασίαις Ἀγγέλων σου, \* τῇ  
εὐσπλαγχνίᾳ σου \* παρορῶν τὰ ἀνομήματα, \* καὶ παρέχων \*  
αὐτοῖς τὴν συγχώρησιν.

Στίχ. Αἱ ψυχαὶ αὐτῶν ἐν ἀγαθοῖς.

Ὑπὲρ τὰ ὁρώμενα τὰ σά, \* Σῶτερ, ἐπαγγέλματα! \* ἃ ὀφθαλ-  
μὸς οὐ τεθέαται \* καὶ οὓς οὐκ ἤκουσε, \* καὶ ἐπὶ καρδίαν \* οὐκ  
ἀνέβη πώποτε \* ἀνθρώπου· τούτων τοίνυν, δεόμεθα, \* τυχεῖν εὐ-  
δόκησον \* τοὺς πρὸς σέ μεταχωρήσαντας, \* καὶ παράσχου \* ζωὴν  
τὴν αἰώνιον.

Στίχ. Καὶ τὸ μνημόσυνον αὐτῶν.

Σταυρῷ σου γηθόμενος, Σωτῆρ, \* πεποιθὼς ὁ δοῦλός σου \*  
πρὸς σέ μετέστη, φιλόανθρωπε, \* ὃν νῦν ἀντίλυτρον \* τῶν αὐτοῦ  
πταισμάτων \* ὡς Δεσπότης δώρησαι, \* ὑφ' οὗ σου τὸ ζωήρρυ-  
τον ἔχεας \* Αἷμα καὶ τίμιον, \* καὶ τῆς δόξης ἀνεσπέρου σου \*  
ἀπολαύειν \* τοῦτον καταξιώσον.

Δόξα... καὶ νῦν. Θεοτοκίον.

Χριστὸν ἐκδυσώπησον τὸν σὸν \* τόκον, Μητροπάρθενε, \* τὴν  
τῶν πταισμάτων συγχώρησιν \* δοῦναι τοῖς δούλοις σου \* τοῖς σε  
Θεοτόκον \* εὐσεβῶς κηρύξαι \* καὶ λόγῳ ἀληθεῖ δογματίσαι, \*  
καὶ τῆς λαμπρότητος \* τῶν Ἀγίων καὶ φαιδρότητος \* ἀξιῶσαι \*  
ἐν τῇ Βασιλείᾳ αὐτοῦ.



## ΕΙΣ ΤΗΝ ΛΕΙΤΟΥΡΓΙΑΝ.

## Οἱ Μακαρισμοί. Προσόμοια ς'.

**Δ**ιὰ βρώσεως ἐξήγαγε \* τοῦ Παραδείσου ὁ ἐχθρὸς τὸν Ἀδὰμ. \*  
 διὰ Σταυροῦ δὲ τὸν Ληστήν \* ἀντεισήγαγε Χριστὸς ἐν αὐτῷ, \*  
 Μνήσθητί μου, κράζοντα, \* ὅταν ἔλθῃς \* ἐν τῇ Βασιλείᾳ σου.

Ἀθλητῶν πληθὺς ἀμέτρητος, \* Ἀρχιερέων καὶ σοφῶν γυναι-  
 κῶν, \* καὶ Προφητῶν πανευκλεῶν \* δυσωπεῖ σε, Ἰησοῦ ὁ Θεός. \*  
 δίδου πᾶσιν ἄφεςιν \* τῶν πταισμάτων \* ὡς μόνος φιλάνθρωπος.

Οἱ τὸν δρόμον διανύσαντες \* τὸν ιερώτατον, Χριστοῦ Ἀσκη-  
 ταί, \* σὺν Ἱεράρχαις ιεροῖς \* καὶ Προφήταις ἡξιώθητε \* πόλιν τὴν  
 οὐράνιον \* σὺν Ἀγγέλοις \* οἰκεῖν εὐφραινόμενοι.

Ἐν φωτὶ, Χριστέ, κατὰταξον \* τῷ ἀνεσπέρῳ, οὓς μετέστη-  
 σας, \* τὰ παραπτώματα αὐτῶν \* παραβλέψας ὡς οἰκτίρμων  
 Θεός. \* ὅπως σου δοξάζωμεν, \* Εὐεργέτα, \* τὸ πλούσιον ἔλεος.

Δόξα.


Σὺν Πατρὶ τῷ προανάρχῳ σου \* καὶ τῷ ἁγίῳ Πνεύματι,  
 Χριστέ ὁ Θεός, \* πάντες δοξάζομεν τὴν σὴν \* φιλάνθρωπίαν ἀνα-  
 κράζοντες. \* Μνήσθητι τῶν δούλων σου \* ἐν τῇ ὥρᾳ \* τῆς κρίσεως,  
 Κύριε.

Καὶ νῦν. **Θεοτοκίον.**

Ὡς παλάτιον εὐρύχωρον, \* καὶ θρόνον δόξης καὶ νεφέλην φω-  
 τὸς \* ὑμνολογοῦμέν σε, Ἀγνή, \* καὶ δεόμεθα. διάλυσον \* νέφη  
 τὰ δεινότατα \* καὶ τὰ πάθη, \* Κόρη, τῶν ψυχῶν ἡμῶν.

## Τέλος τοῦ Πρώτου Ἦχου.

Τέχνη μελουργός, σοὺς ἀγασθεῖσα κρότους,  
 Πρώτην νέμει σοι τάξιν· ὦ τῆς ἀξίας!  
 Ἦχος ὁ πρῶτος μουσικῇ κληθεὶς τέχνη,  
 Πρῶτος παρ' ἡμῶν εὐλογεῖσθω τοῖς λόγοις.  
 Τὰ πρῶτα, πρῶτε, τῶν καλῶν λαχὼν φέρεις·  
 Πρωτεῖα νίκης πανταχοῦ πάντων ἔχεις.



## ΠΕΡΙΟΔΟΣ ΤΟΥ Β'. ΗΧΟΥ.

ΤΩ ΣΑΒΒΑΤΩ ΕΣΠΕΡΑΣ.

ΕΝ ΤΩ ΜΙΚΡΩ ΕΣΠΕΡΙΝΩ.

Εἰς τὸ Κύριε, ἐκέκραξα, ψάλλομεν τὰ γ'. Στιχηρὰ Ἀναστάσιμα τῆς Ὀκτωήχου, δευτεροῦντες τὸ α'.

Δόξα... καὶ νῦν. Θεοτοκίον Δογματικόν. Ἦχος β'.

**Ω** τοῦ μεγίστου μυστηρίου! \* βλέπων τὰ θαύματα \* ἀνακηρύττω τὴν Θεότητα, \* οὐκ ἄρνούμαι τὴν ἀνθρωπότητα. \* ὁ γὰρ Ἐμμανουὴλ \* φύσεως μὲν πύλας ἤνοιξεν \* ὡς φιλόανθρωπος, \* παρθενίας δὲ κλειθρα οὐ διέρρηξεν \* ὡς Θεός, \* ἀλλ' οὕτως ἐκ μήτρας προῆλθεν, \* ὡς δι' ἀκοῆς εἰσῆλθεν. \* οὕτως ἐσαρκώθη, \* ὡς συνελήφθη. \* ἀπαθῶς εἰσῆλθεν, \* ἀφράστως ἐξῆλθε, \* κατὰ τὸν Προφήτην τὸν λέγοντα. \* Αὕτη ἡ πύλη κεκλεισμένη ἔσται, \* οὐδεὶς οὐ μὴ διέλθῃ δι' αὐτῆς, \* εἰ μὴ ὁ μόνος Κύριος ὁ Θεὸς Ἰσραὴλ, \* ὁ ἔχων τὸ μέγα ἔλεος.

Προκείμενον. Ὁ Κύριος ἐβασίλευσε, μετὰ τῶν Στίχων αὐτοῦ. Εἰς δὲ τὰ Ἀπόστιχα ψάλλομεν τὸ α'. Ἀναστάσιμον, εἶτα τὰ παρόντα Προσόμοια τῆς Θεοτόκου.

Ὅτε \* ἐκ τοῦ ξύλου σε νεκρόν.

**Στιχ.** Μνησθήσομαι τοῦ ὀνόματός σου.

Πάντων \* θλιβομένων ἡ χαρὰ, \* καὶ ἀδικουμένων προστάτις, \* καὶ πενομένων τροφή, \* ξένων τε παράκλησις \* καὶ βακτηρία τυφλῶν, \* ἀσθενούντων ἐπίσκεψις, \* καταπονουμένων \* σκέπη καὶ ἀντίληψις, \* καὶ ὀρφανῶν βοηθός, \* Μήτηρ \* τοῦ Θεοῦ τοῦ Ὑψίστου \* σὺ ὑπάρχεις, Ἀχραντε. σπεῦσον, \* δυσωποῦμεν σῶζεσθαι τοὺς δούλους σου.

**Στίχ.** Ἀκούσον, \* θύγατερ, καὶ ἴδε.

Πᾶσαν \* ἀνομίαν ἀφειδῶς, \* πᾶσαν ἀκρατῶς ἀμαρτίαν \* ὁ τάλας ἐπραῖα. \* πάσης κατακρίσεως \* ἄξιός πέφυκα. \* ἀφορμὰς μετανοίας μοι \* παράσχου, Παρθέने, \* ὅπως ἀκατάκριτος \* ἐκεῖ ὀφθῇσωμαι. \* σὲ γὰρ \* ἐπιγράφομαι πρέσβιν, \* σὲ ἐπικαλοῦμαι προστάτιν. \* μὴ με καταισχύνῃς, Θεονύμφευτε.



**Στίχ.** Τὸ πρόσωπόν σου λιτανεύουσιν.

Ἄλλο \* καταφύγιον, Ἀγνή, \* πρὸς τὸν Ποιητὴν καὶ Δεσπότην \* οὐκ εὐποροῦμεν ἡμεῖς, \* εἰ μὴ σέ, Θεόνυμφε. \* μὴ ἀπορρίψῃς ἡμᾶς \* τῆς θερμῆς προστασίας σου, \* μηδὲ καταισχύνῃς \* πόθῳ τοὺς προστρέχοντας \* ὑπὸ τὴν σκέπην σου. \* Μῆτερ \* τοῦ Θεοῦ ἡμῶν, σπεῦσον, \* δεῖξόν σου ἐλέους τὸν πλοῦτον, \* καὶ τῆς νῦν ὀργῆς ἡμᾶς διάσωσον.

Δόξα... καὶ νῦν. **Θεοτοκίον.**

Τίς σε κατ' ἀξίαν ἐπαινέσει \* καὶ μακαρίσει, Κόρη Θεόνυμφε, \* ὑπὲρ τῆς διὰ σοῦ γεγονυίας \* τῷ Κόσμῳ ἀπολυτρώσεως; \* εὐχαριστοῦντες οὖν κραυγάζομέν σοι λέγοντες. \* Χαῖρε, ἡ τὸν Ἀδὰμ θεώσασα \* καὶ τὰ διεστῶτα συνάψασα. \* χαῖρε, ἡ φωτίσασα τὸ γένος ἡμῶν \* τῇ φωτοφόρῳ Ἀναστάσει \* τοῦ Υἱοῦ σου καὶ Θεοῦ ἡμῶν. \* σέ γὰρ Χριστιανῶν τὸ γένος \* ἀπαύστως μεγαλύνομεν.

### ΕΝ ΤΩ ΜΕΓΑΛΩ ΕΣΠΕΡΙΝΩ.

Μετὰ τὸν Προοιμιακὸν Ψαλμὸν, καὶ τὸ α'. Κάθισμα τοῦ Ψαλτηρίου, εἰς τὸ Κύριε, ἐκέκραξα, ἰσθῶμεν Στίχους ι'. καὶ ψάλλομεν Στιχηρὰ Ἀναστάσιμα τῆς Ὀκτωήχου γ'. καὶ Ἀνατολικά δ'. καὶ τοῦ Μηναίου γ'. ἑορταζομένου δὲ τοῦ Ἀγίου, δ'. ἢ ε'.

**Στιχηρὰ Ἀναστάσιμα. Ἦχος β'.**

**Τ**ὸν πρὸ αἰώνων \* ἐκ Πατρὸς γεννηθέντα, \* τὸν Θεὸν Λόγον σαρκωθέντα \* ἐκ Παρθένου Μαρίας \* δεῦτε προσκυνήσωμεν. \* σταυρὸν γὰρ ὑπομείνας \* τῇ ταφῇ παρεδόθη, \* ὡς αὐτὸς ἐθέλησε, \* καὶ ἀναστὰς ἐκ νεκρῶν \* ἔσωσέ με τὸν πλανώμενον ἄνθρωπον.

Χριστὸς ὁ Σωτὴρ ἡμῶν \* τὸ καθ' ἡμῶν χειρόγραφον προσηλώσας \* τῷ σταυρῷ ἐξήλειψε, \* καὶ τοῦ θανάτου τὸ κράτος κατήργησε. \* πρόσκυνοῦμεν αὐτοῦ τὴν τριήμερον ἑγερσιν.

Σὺν Ἀρχαγγέλοις ὑμνήσωμεν \* Χριστοῦ τὴν Ἀνάστασιν. \* αὐτὸς γὰρ λυτρωτὴς ἐστι \* καὶ σωτὴρ τῶν ψυχῶν ἡμῶν. \* καὶ ἐν δόξῃ φοβερά \* καὶ κραταιᾷ δυνάμει \* πάλιν ἔρχεται, \* κρῖναι Κόσμον, ὃν ἔπλασεν.

**Ἔτερα Στιχηρὰ Ἀνατολικά.**

Σὲ τὸν σταυρωθέντα καὶ ταφέντα \* Ἀγγελος ἐκήρυξε Δεσπότην, \* καὶ ἔλεγε ταῖς γυναῖξί. \* Δεῦτε ἴδετε, \* ὅπου ἔκειτο ὁ Κύριος. \* ἀνέστη γὰρ, καθὼς εἶπεν, \* ὡς παντοδύναμος. \* διό σε προσκυνοῦμεν \* τὸν μόνον ἀθάνατον. \* ζωοδότα Χριστέ, \* ἐλέησον ἡμᾶς.

Ἐν τῷ σταυρῷ σου κατήργησας \* τὴν τοῦ ξύλου κατάραν· \* ἐν τῇ ταφῇ σου ἐνέκρωσας \* τοῦ θανάτου τὸ κράτος· \* ἐν δὲ τῇ ἐγέρσει σου \* ἐφώτισας τὸ γένος τῶν ἀνθρώπων· \* διὰ τοῦτό σοι βοῶμεν· \* Εὐεργέτα Χριστέ, \* ὁ Θεὸς ἡμῶν, δόξα σοι.

Ἡνοίγησάν σοι, Κύριε, \* φόβῳ πύλαι θανάτου· \* πυλωροὶ δὲ Ἀδου ἰδόντες σε ἔπτηξαν· \* πύλας γὰρ χαλκᾶς συνέτριψας, \* καὶ μοχλοὺς σιδηροὺς συνέθλασας, \* καὶ ἐξήγαγες ἡμᾶς ἐκ σκότους \* καὶ σκιᾶς θανάτου, \* καὶ τοὺς δεσμοὺς ἡμῶν διήρρηξας.

Τὸν σωτήριον ὕμνον \* ᾄδοντες ἐκ στομάτων ἀναμέλψωμεν· \* δεῦτε, πάντες, ἐν οἴκῳ Κυρίου \* προσπέσωμεν λέγοντες· \* Ὁ ἐπὶ ξύλου σταυρωθεὶς \* καὶ ἐκ νεκρῶν ἀναστὰς \* καὶ ὢν ἐν κόλποις τοῦ Πατρὸς, \* ἰλάσθητι ταῖς ἀμαρτίαις ἡμῶν.

Δόξα... καὶ νῦν. **Θεοτοκίον.**

Παρηλθεν ἡ σκιά \* τοῦ νόμου, τῆς χάριτος ἐλθούσης· \* ὡς γὰρ ἡ βάτος οὐκ ἔκαίετο καταφλεγόμενη, \* οὕτω παρθένος ἔτεκες \* καὶ παρθένος ἔμεινας· \* ἀντὶ στύλου πυρὸς \* δικαιοσύνης ἀνέτειλεν Ἡλῖος, \* ἀντὶ Μωϋσέως \* Χριστὸς, ἡ σωτηρία τῶν ψυχῶν ἡμῶν.

**Ἀπόστιχα Ἀναστάσιμα.**

Ἡ Ἀνάστασίς σου, Χριστέ Σωτήρ, \* ἅπασαν ἐφώτισε τὴν Οἰκουμένην, \* καὶ ἀνεκαλέσω τὸ ἴδιον πλάσμα· \* Παντοδύναμε Κύριε, δόξα σοι. **Τὰ κατὰ Ἀλφάβητον.**

Διὰ ξύλου, Σῶτερ, κατήργησας \* τὴν τοῦ ξύλου κατάραν· \* κράτος θανάτου τῇ ταφῇ σου ἐνέκρωσας· \* ἐφώτισας δὲ τὸ γένος ἡμῶν τῇ ἐγέρσει σου· \* διὸ βοῶμέν σοι· \* Ζωοδότα Χριστέ, \* ὁ Θεὸς ἡμῶν, δόξα σοι.

Ἐν τῷ σταυρῷ, Χριστέ, \* φανείς καθηλωμένος, \* ἡλλοίωσας κάλλος κτισμάτων· \* καὶ τὸ μὲν ἀπάνθρωπον \* στρατιῶται δεικνύμενοι \* λόγχῃ πλευράν σου ἐκέντησαν· \* Ἑβραῖοι δὲ σφραγίσαι τάφον ᾗτήσαντο, \* τὴν σὴν ἐξουσίαν \* οὐκ ἐπιστάμενοι· \* Ἀλλ' ὁ δι' οἶκτον σπλάγχχνων σου \* καταδεξάμενος ταφὴν \* καὶ τριήμερος ἀναστὰς, \* Κύριε, δόξα σοι.

Ζωοδότα Χριστέ, \* ἐκουσίως πάθος ὑποστάς διὰ θνητοὺς, \* ἐν Ἀδῇ δὲ \* κατελθὼν, ὡς δυνατὸς \* τοὺς ἐκεῖ τὴν ἔλευσιν μένοντας τὴν σὴν \* ἀφαρπάσας ὡς ἐκ χειρὸς κραταιοῦ, \* Παράδεισον ἀνθ' Ἀδου οἰκεῖν δεδώρησαι· \* διὸ καὶ ἡμῖν τοῖς δοξάζουσι \* τὴν σὴν τριήμερον ἔγερσιν \* δώρησαι ἰλασμόν ἀμαρτιῶν \* καὶ τὸ μέγα ἔλεος.

Δόξα... καὶ νῦν. **Θεοτοκίον.**

ὦ θαύματος καινοῦ \* πάντων τῶν πάλαι θαυμάτων! \* τίς γὰρ ἔγνω Μητέρα \* ἄνευ ἀνδρὸς τετοκυῖαν, \* καὶ ἐν ἀγκάλαις φέρουσιν \* τὸν ἅπασαν τὴν Κτίσιν περιέχοντα; \* Θεοῦ ἐστὶ βουλή



τὸ κυηθέν· \* ὃν ὡς βρέφος, Πάναγνε, \* σαῖς ὠλέναις βαστά-  
 σασα, \* καὶ μητρικὴν παρρησίαν \* πρὸς αὐτὸν κεκτημένη, \* μὴ  
 παύσῃ δυσωποῦσα \* ὑπὲρ τῶν σε τιμώντων, \* τοῦ οἰκτειρῆσαι \*  
 καὶ σῶσαι τὰς ψυχὰς ἡμῶν.

**Ἀπολυτίκιον.**

Ὅτε κατῆλθες πρὸς τὸν θάνατον, \* ἡ Ζωὴ ἡ ἀθάνατος, \* τότε  
 τὸν Ἀδὴν ἐνέκρωσας \* τῇ ἀστραπῇ τῆς Θεότητος· \* ὅτε δὲ καὶ  
 τοὺς τεθνεῶτας \* ἐκ τῶν καταχθονίων ἀνέστησας, \* πᾶσαι αἱ  
 Δυνάμεις \* τῶν ἐπουρανίων ἐκραύγαζον· \* Ζωοδότα Χριστέ, ὁ Θεὸς  
 ἡμῶν, δόξα σοι.

**Θεοτοκίον.**

Πάντα ὑπὲρ ἔννοιαν, \* πάντα ὑπερένδοξα \* τὰ σὰ, Θεοτόκε,  
 μυστήρια· \* τῇ ἀγνείᾳ ἐσφραγισμένη, \* καὶ παρθενεῖα φυλαττο-  
 μένη, \* Μήτηρ ἐγνώσθης ἀψευδῆς \* Θεὸν τεκοῦσα ἀληθινόν· \*  
 αὐτὸν ἱκέτευε, \* σωθῆναι τὰς ψυχὰς ἡμῶν.

**ΤΗ ΚΥΡΙΑΚΗ ΠΡΩΙ.**

**ΕΙΣ ΤΟ ΜΕΣΟΝΥΚΤΙΚΟΝ.**

**Κανὼν Τριαδικός, οὗ ἡ ἀκροστιχίς·**

Τὸ τρισσὸν ὕμνω τῆς Θεαρχίας σέλας.

**Ποίημα Μητροφάνους.**

**Ἦχος α΄. Ὠδὴ β΄.**

Ἐν βυθῷ κατέστρωσε.

**Τ**ὴν τριττὴν καὶ μίαν ἀρχικὴν \* φύσιν τῆς Θεότητος ἀσματι-  
 κῶς \* ἀνυμνήσωμεν λέγοντες· \* Τοῦ ἐλέους πέλαγος \* ἀνε-  
 ξάντλητον οὐσιῶδες ὡς ἔχουσα, \* σὲ τοὺς προσκυνοῦντας \* φρού-  
 ρησον καὶ σῶσον ὡς φιλόανθρωπος.

Ὁ πηγὴ καὶ ρίζα πεφυκῶς, \* ὁ Πατὴρ ὡς αἷτιος τῆς ἐν  
 Υἱῷ \* καὶ ἀγίῳ σου Πνεύματι \* συμφυοῦς Θεότητος, \* τὸ τρισή-  
 λιον τῇ καρδίᾳ μου πήγασον \* σέλας, καὶ μεθέξει \* λάμπρυνον \*  
 τῆς θεουργοῦ με λάμψεως.

Τριφεγγὴς Μονὰς θεαρχικὴ, \* πᾶσαν διασχέδασον ἀμαρτιῶν \*  
 καὶ παθῶν μου τὴν ζόφωσιν \* φωτεινῶν ἀκτίνων σου \* γλυκυ-  
 τάταις ἐν μετουσίαις, καὶ ποιήσον \* σοῦ τῆς ἀπροσίτου \* δόξης  
 με ναὸν καὶ σκηνὴν ἄχραντον.

**Θεοτοκίον.**

Ροῦν τὸν πρὶν τῆς φύσεως ἡμῶν \* πεπονθυίας ἄτοπον, καὶ  
 πρὸς φθορὰν \* ὀλισθησάσης, Ἀχραντε, \* σαρκωθεὶς ἐν μήτρᾳ σου \*  
 ὁ Θεὸς Λόγος φιλανθρώπως ἀνέστειλε, \* καὶ τὴν Θεαρχίαν \* τρί-  
 φωτον ἡμᾶς ἐμυσταγώγησεν.

**ᾠδὴ γ'.** Ἐν πέτρᾳ με τῆς πίστεως.

**Ε**νότητι τῆς φύσεως, Θεαρχία, \* ὁμότιμον δοξάζω σε τοῖς προσώποις \* ζωὴ γὰρ καὶ ζωῆς χορηγὸς οὖσα, \* ἀρρέυστως πέφυκας \* εἰς ὃ Θεὸς ἡμῶν, \* καὶ οὐκ ἔστιν Ἄγιος \* πλήν σου, Κύριε.

Σὺ Τάξεις τὰς αὐλοὺς καὶ οὐρανίους \* ὑπέστησας ὡς ἔσοπτρα τοῦ σοῦ κάλλους, \* Τριάς ἡ ἀδιαίρετος μοναρχία, \* ὑμνεῖν ἀπαύστως σε \* ἀλλὰ καὶ νῦν ἡμῶν \* ἐκ πηλίνου στόματος \* δέξαι τὴν αἶνεσιν.

Στερέωσον τῆς Πίστεως ἐν τῇ πέτρᾳ \* καὶ πλάτυνον ἀγάπης σου τῷ πελάγει \* καρδίαν καὶ διάνοιαν τῶν σῶν δούλων, \* Μονὰς τρισηλίου \* σὺ γὰρ εἶ Θεὸς ἡμῶν, \* ἐφ' ᾧ περ ἐλπίζοντες \* μὴ αἰσχυνθῆμεν.

**Θεοτοχίον.**

Ὁ παῖσαν πρὶν ὑπόστασιν οὐσιώσας \* τῆς Κτίσεως ἐν μήτρᾳ σου οὐσιώθη \* ἀπείρω ἀγαθότητι, Θεοτόκε, \* καὶ φῶς πρισηλίον \* πᾶσιν ἀνέτειλε \* τῆς μιᾶς Θεότητος \* καὶ Κυριότητος.

**Κάθισμα.**

Ὅτε κατ' ἀρχὰς \* τὸν Ἀδὰμ διέπλασας, Κύριε, \* τότε τῷ Λόγῳ σου \* τῷ ἐνυποστάτῳ ἐβόησας, εὐσπλαγχνε \* Ποιήσωμεν κατὰ τὴν ἡμετέραν ὁμοίωσιν \* τὸ δὲ Πνεῦμα τὸ ἅγιον συμπάρῃν δημιουργόν \* διὸ βοῶμέν σοι \* Ποιητὰ, ὁ Θεὸς ἡμῶν, δόξα σοι.

Δόξα... καὶ νῦν. **Θεοτοχίον. Ὁμοιον.**

Ὅτε πρὸς ἡμᾶς \* ὁ Θεὸς ἐλθεῖν κατηξίωσε, \* τότε σου, Πάναγνε, \* τὴν καθαρωτάτην νηδὺν ἐγκατάκησε \* καὶ ἔσωσε διὰ τοῦ τῶν ἀνθρώπων τὸ φύραμα, \* χαρισάμενος ἅπασι βασιλείαν οὐρανῶν \* διὸ βοῶμέν σοι \* Θεοτόκε ἄγνή, χαῖρε, Δέσποινα.

**ᾠδὴ δ'.** Ὑμνῶ σε \* ἀκοῇ.

**Ν**οεῖν σε \* οὐδὲ τάξεις αὐλοὶ \* ἐξισχύουσι τῶν Ἀγγέλων, \* Τριάς μονὰς ἀναρχε \* ἀλλ' οὖν ἡμεῖς πηλίνῃ γλώττῃ \* τὴν σὴν \* οὐσιώδη ἀγαθότητα \* καὶ ἀνυμνοῦμεν πίστει καὶ δοξάζομεν.

Ὑπάρχων \* πλαστοουργὸς τῆς φύσεως, \* Παντοκράτορ, τῆς τῶν ἀνθρώπων, \* παῖσαν ἐμὴν βλέπεις νῦν \* ὡς πανδερκὴς ἀδυναμίαν \* διὸ \* κατοικτείρησον τὸν δοῦλόν σου \* καὶ πρὸς ζωὴν βλετίστην ἐπανάγαγε.

Μονάδος \* ἀρχικῆς ἀσύγχυτα \* τρία Πρόσωπα ἀνυμνοῦμεν, \* ὡς ἰδικῶς ἔχοντα \* καὶ μεριστῶς τὰς ὑποστάσεις \* ἀλλ' οὖν \* ἡνωμένα καὶ ἀμέριστα, \* ἐν τε βουλῇ καὶ δόξῃ καὶ Θεότητι.

**Θεοτοχίον.**

Ναόν σε \* καθαρὸν καὶ ἄχραντον, \* ἀειπάρθενε Θεοτόκε, \* ὁ Παντοουργὸς εὗρηκε \* μόνην σαφῶς ἐκ τοῦ αἰῶνος \* ἐν ᾧ \* κατοικήσας ἀνεμόρφωσε \* τὴν τῶν ἀνθρώπων φύσιν ὡς φιλόανθρωπος.



ᾠδὴ ε΄. Ὁ φωτισμός.

**Ω**ς ὀλικῶς \* ἐπὶ πάντα τὰ ὄντα \* τῆς σῆς προνοίας \* τὰς εἰρηνοδώρους ἀπλῶν ἀκτῖνας \* καὶ σωτηρίους, \* Βασιλεῦ τῆς εἰρήνης, \* φρούρησόν με ἐν τῇ εἰρήνῃ σου. \* σὺ γὰρ εἶ ζωὴ καὶ εἰρήνη τοῦ σύμπαντος.

Τῷ Μωϋσῇ \* ἐν τῇ βάτῳ ὡς ὤφθης \* πυρὸς ἐν εἵδει, \* Ἀγγελος ἐκλήθης, Πατὴρ ὁ Λόγος, \* τὴν πρὸς ἡμᾶς σου \* προδηλῶν παρουσίαν. \* δι' ἧς πᾶσι σαφῶς ἀνήγγειλας \* κράτος Θεαρχίας μιᾶς τρισυπόστατον.

Ἡ φυσικὴν \* συναίδιον δόξαν \* προβαλλομένη, \* μοναρχικωτάτῃ Τριάς ἀγία, \* τοὺς ἀνυμνοῦντας \* ὀρθοδόξῳ σε πίστει \* τῆς σῆς δόξης ἰδεῖν ἀξίωσον \* ἄναρχον καὶ μίαν αὐγὴν τὴν τρισηλίον.

Θεοτοκίον.

Συνεκτικὸς \* κατ' οὐσίαν ὑπάρχων \* ὁ Θεὸς Λόγος \* πάντων τῶν αἰώνων, ἐν τῇ γαστρὶ σου, \* Παρθενομήτορ, \* συνεσχέθη ἀφράστως, \* τοὺς ἀνθρώπους ἀνακαλούμενος \* πρὸς τὸ ἐνικὸν τῆς μιᾶς Κυριότητος.

ᾠδὴ ς΄. Ἐν ἀβύσσῳ πταισμάτων.

**Θ**ελητὰ τοῦ ἐλέους, ἐλέησον \* τοὺς εἰς σέ πιστεύοντας, Θεὲ τρισηλίε. \* καὶ τῶν πταισμάτων λύτρωσαι \* καὶ παθῶν καὶ κινδύνων τοὺς δούλους σου.

Ἐν ἀφάτῳ πελάγει χρηστότητος \* τὴν ἀπερινόητον τῆς σῆς ἐλλάμψεως \* καὶ τριλαμποῦς Θεότητος \* φωτοδότιδα αἴγλην μοι βράβευσον.

Θεοτοκίον.

Ἀπορρήτως, Παρθένε, ὁ Ὑψιστος \* ἄνθρωπος ἐγένετο ἐκ σοῦ, τὸν ἄνθρωπον \* ὀλικῶς ἐνδυσάμενος, \* καὶ φωτὶ τριλαμπεῖ με κατηύγασε.

Κάθισμα. Εὐσπλαγχνίας ὑπάρχουσα πηγὴ.

Εὐσπλαγχνίας τὸ πέλαγος ἡμῖν \* ὑφαπλώσας, ὑπόδεξαι ἡμᾶς, Ἐλεῆμον. \* Βλέψον εἰς λαὸν τόν σε δοξάζοντα, \* δέξαι τὰς ψυχὰς τῶν αἰτουμένων σε, \* Τριάς μονὰς ἄναρχε. \* εἰς σέ γὰρ ἐλπίζομεν \* τὸν τῶν ὅλων Θεόν, \* τῶν πταισμάτων δοῦναι τὴν συγχώρησιν. Δόξα... καὶ νῦν. Θεοτόκion. Ὁμοιον.

Εὐσπλαγχνίας κυήσασα πηγὴν, \* συμπαθὴς σὺ ὑπάρχεις, ἀγαθὴ Θεοτόκε. \* σὺ γὰρ τῶν πιστῶν μόνη ἀντίληψις, \* σὺ τῶν λυπουμενῶν ἡ παράκλησις. \* διό σοι νῦν ἅπαντες \* ἐν πίστει προσπίπτομεν, \* εὐρεῖν λύσιν δεινῶν, \* οἱ πλουτοῦντες μόνην σε βοήθειαν.

ᾠδὴ ζ΄. Εἰκόνας χρυσεῖς.

**Π**υθμίζεις αἰεὶ \* τῶν Ἀγγέλων στρατιάς \* πρὸς ἀτρεψίαν, \* μόνος ὑπάρχων ἀναλλοίωτος, \* ὁ τρισυπόστατος Κύριος. \* δεῖξον

οὖν κάμοῦ τὴν καρδίαν \* ἀπερίτρεπτον πάντοτε \* πρὸς τὸ δοξάζειν σε θερμῶς \* καὶ ἀνυμνεῖν εὐσεβῶς. Δίς.

Χοροὶ νοεροὶ \* τῶν αὐλῶν οὐσιῶν \* ταῖς σαῖς ἀκτῖσι, \* Θεὲ μονάρχα καὶ τρισηλῖε, \* καταυγαζόμενοι γίνονται \* θέσει δευτερεύοντα φῶτα. \* ὧν καμὲ ταῖς ἐλλάμψεσι \* καὶ μετουσίαις δεῖξον φῶς, \* ὡς φωτουργὸς τριλαμπής.

Θεοτοκίον.

Ἰθύνειν ἡμᾶς \* καὶ ὑψοῦν πρὸς οὐρανοὺς \* μὴ διαλείπης \* τοὺς σε φιλοῦντας, ὁ δὲ ἄφατον \* φιланθρωπίαν γενόμενος \* ἄνθρωπος ἐν μήτρᾳ Παρθένου, \* καὶ θεώσας τὸν ἄνθρωπον, \* καὶ θρόνῳ δόξης τῷ Πατρὶ \* συγκαθεζόμενος.

ᾠδὴ η'.

Ἰνδάλματος χρυσοῦ.

Απρόσιτε Τριάς, \* συναίδιε, συνάναρχε Θεαρχία, \* ἡ ἀπαράλλακτος ἐν πᾶσι \* πλήν τῶν φωσφόρων \* ιδιοτήτων, \* πᾶσαν πονηρὰν κατάργησον \* τῶν ἀντικειμένων \* βουλὴν καὶ ἐνόχλησιν τῶν Δαιμόνων, \* ἀβλαβῇ τηρῶν με \* αἰεὶ, Κύριε πάντων. Δίς.

Σοφῶς καὶ πανσθενῶς, \* ἀπερίγραπτε τρισηλῖε Μοναρχία, \* ἡ ὑποστήσασα τὸν Κόσμον \* καὶ συντηροῦσα \* ἐν ἀλωβήτῳ \* τάξει παντελεῖ, ἐνοίκησον \* τῇ ἐμῇ καρδίᾳ, \* ὑμνεῖν καὶ δοξάζειν σε ἀσιγήτως \* σὺν χοροῖς Ἀγγέλων \* εἰς πάντας τοὺς αἰῶνας.

Σοφία τοῦ Πατρὸς, \* ἀκατάληπτε, ἀνεκφράστε Θεοῦ Λόγε, \* τὴν ἀμετάβλητόν σου φύσιν \* οὐκ ἄλλοιωσας, \* τὴν τῶν ἀνθρώπων \* φύσιν συμπαθῶς ἀνέλαβες. \* καὶ τὴν ἐνιαίαν \* Τριάδα ἐδίδαξας πάντας σέβειν, \* ὡς κυριαρχίαν \* ἀπάντων τῶν αἰώνων.

ᾠδὴ θ'.

Ἡ τὸν πρὸ Ἡλίου \* φωστῆρα.

Εκ φωτὸς ἀνάρχου \* συνάναρχος Υἱὸς φῶς ἐξανέτειλε, \* καὶ συμφυὲς φῶς Πνεῦμα ἐκπεπόρευται \* ἀπορρήτως, θεοπρεπῶς, \* ἄρρεύστου τῆς γεννήσεως \* πιστευομένης ἅμα δὲ \* καὶ τῆς ἀφράστου ἐκπορεύσεως.

Λάμψον τὰς καρδίας, \* τρισηλῖε Θεότης, τῶν ὑμνούντων σε \* τῷ τριλαμπεῖ φωτί σου, καὶ δὸς σύνεσιν \* τοῦ ἐν πᾶσι κατανοεῖν \* καὶ πράττειν τὸ σὸν θέλημα \* τὸ ἀγαθὸν καὶ τέλειον, \* καὶ μεγαλύνειν καὶ δοξάζειν σε.

Ἄπειρος τῇ φύσει \* ὑπάρχων ὡς Θεὸς, ἄπειρον πέλαγος \* τῶν οἰκτιρμῶν ὡς ἔχων, κατωκτείρησας, \* Τριάς, πρώην, οὕτω καὶ νῦν \* οἰκτείρησον τοὺς δούλους σου. \* καὶ τῶν πταισμάτων λύτρωσαι \* καὶ πειρασμῶν καὶ περιστάσεων.

Θεοτοκίον.

Σῶσόν με, Θεέ μου, \* παντοίας ἐπηρείας καὶ κακώσεως, \* ὁ ἐν τρισὶ Προσώποις ἀνυμνούμενος \* ἀνεκφράστως μοναδικὸς \*



Θεὸς καὶ παντοδύναμος, \* καὶ τὴν σὴν ποίμνην φύλαττε \* τῆς Θεοτόκου ταῖς ἐντεύξεσιν.

## ΕΙΣ ΤΩΝ ΟΡΘΟΝ.

Μετὰ τὴν α΄. Στιχολογίαν, Καθίσματα Ἀναστάσιμα.

Ἦχος β΄. Αὐτόμελον.

**Ο** εὐσχήμων Ἰωσήφ \* ἀπὸ τοῦ ξύλου καθελὼν \* τὸ ἄχραντόν σου Σῶμα, \* σινδόνι καθαρᾷ \* εἰλήσας καὶ ἀρώμασιν, \* ἐν μνήματι καινῷ \* κηδεύσας ἀπέθετο \* ἀλλὰ τριήμερος ἀνέστης, Κύριε, \* παρέχων τῷ Κόσμῳ \* τὸ μέγα ἔλεος.

Δόξα. Ὅμοιον.

Ταῖς μυροφόροις Γυναιξί \* παρὰ τὸ μνήμα ἐπιστάς \* ὁ Ἄγγελος ἐβόα· \* Τὰ μύρα τοῖς θνητοῖς \* ὑπάρχει μὲν ἀρμόδια, \* Χριστὸς δὲ διαφθορᾶς \* ἐδείχθη ἀλλότριος· \* ἀλλὰ κραυγάσατε· Ἀνέστη Κύριος, \* παρέχων τῷ Κόσμῳ \* τὸ μέγα ἔλεος.

Καὶ νῦν. Σταυροθεοτοκίον.

Ὑπερδεδοξασμένη ὑπάρχεις, \* Θεοτόκε, ὑμνοῦμέν σε· \* διὰ γὰρ τοῦ Σταυροῦ τοῦ Υἱοῦ σου \* κατεβλήθη ὁ Ἄδης, \* καὶ ὁ θάνατος τέθνηκε· \* νεκρωθέντες ἀνέστημεν \* καὶ ζωῆς ἡξιώθημεν· \* τὸν Παράδεισον ἐλάβομεν, \* τὴν ἀρχαίαν ἀπόλαυσιν· \* διὸ εὐχαριστοῦντες δοξολογοῦμεν \* ὡς κραταῖον Χριστὸν τὸν Θεὸν ἡμῶν \* καὶ μόνον πολυέλεον.

Μετὰ τὴν β΄. Στιχολογίαν, ἕτερα.

Τὸν λίθον τοῦ μνήματος \* σφραγισθῆναι μὴ κωλύσας, \* τὴν πέτραν τῆς πίστεως \* ἀναστὰς παρέσχες πᾶσι· \* Κύριε, δόξα σοι.

Δόξα. Ὁ εὐσχήμων Ἰωσήφ.

Τῶν Μαθητῶν σου ὁ χορὸς \* σὺν μυροφόροις Γυναιξίν \* ἀγάλλεται συμφώνως· \* κοινὴν γὰρ ἑορτὴν \* σὺν αὐτοῖς ἑορτάζομεν, \* εἰς δόξαν καὶ τιμὴν \* τῆς σῆς Ἀναστάσεως· \* καὶ δι' αὐτῶν, φιλάνθρωπε Κύριε, \* τῷ λαῷ σου παράσχου \* τὸ μέγα ἔλεος.

Καὶ νῦν. Θεοτοκίον Ὑπερδεδοξασμένη.

Ὑπερευλογημένη ὑπάρχεις, \* Θεοτόκε Παρθένε· \* διὰ γὰρ τοῦ ἐκ σοῦ σαρκωθέντος \* ὁ Ἄδης ἠχμαλώτισται, \* ὁ Ἀδὰμ ἀνακέκληται, \* ἡ κατάρρα νενέκρωται, \* ἡ Εὐὰ ἠλευθέρωται, \* ὁ θάνατος τεθανάτωται, \* καὶ ἡμεῖς ἐζωοποιήθημεν· \* διὸ ἀνυμνοῦντες βοῶμεν· Εὐλογητὸς Χριστὸς ὁ Θεὸς ἡμῶν, \* ὁ οὕτως εὐδοκήσας.

Μετὰ τὸν Ἀμωμον καὶ τὰ Εὐλογητάρια, ἡ Ὑπακοή.

Μετὰ τὸ πάθος \* πορευθεῖσαι ἐν τῷ μνήματι \* πρὸς τὸ μυρίσαι \* τὸ σῶμά σου, αἱ Γυναῖκες, \* Χριστέ ὁ Θεός, \* εἶδον Ἄγ-

γέλους ἐν τῷ τάφῳ καὶ ἐξέστησαν· \* φωνῆς γὰρ ἤκουον ἐξ αὐτῶν, \* ὅτι ἀνέστη ὁ Κύριος, \* δωρούμενος τῷ Κόσμῳ \* τὸ μέγα ἔλεος.

**Οἱ Ἀναβαθμοί. Ἀντίφωνον Α'.**

Ἐν τῷ οὐρανῷ \* τὰ ὄμματα ἐκπέμπω μου τῆς καρδίας \* πρὸς σέ, Σωτήρ· \* σῶσόν με σῇ ἐπιλάμψει.

Ἐλέησον ἡμᾶς \* τοὺς πταιοντάς σοι πολλὰ \* καθ' ἐκάστην ὥραν, ὦ Χριστέ μου, \* καὶ δὸς πρὸ τέλους τρόπους \* τοῦ μετανοεῖν σοι. Δόξα... καὶ νῦν.

Ἀγίῳ Πνεύματι \* τὸ βασιλεύειν πέλει, \* τὸ ἀγιάζειν, \* τὸ κινεῖν τὴν Κτίσιν· \* Θεὸς γὰρ ἐστὶν \* ὁμοούσιος Πατρὶ καὶ Λόγῳ.

**Ἀντίφωνον Β'.**

Εἰ μὴ ὅτι Κύριος ἦν ἐν ἡμῖν, \* τίς ἱκανὸς σῶος φυλαχθῆναι \* ἐκ τοῦ ἐχθροῦ ἅμα καὶ ἀνθρωποκτόνου;

Τοῖς ὁδοῦσιν αὐτῶν \* μὴ παραδῶς, Σῶτερ, τὸν σὸν δοῦλον· \* λέοντος τρόπον \* κατ' ἐμοῦ κινεῖνται \* καὶ γὰρ οἱ ἐχθροί μου. Δόξα... καὶ νῦν.

Ἀγίῳ Πνεύματι \* ζωαρχία καὶ γέρας· \* πάντα γὰρ τὰ κτιστὰ \* ὡς Θεὸς ὢν δυναμοῖ, \* συντηρεῖ ἐν Πατρὶ καὶ Υἱῷ τε.

**Ἀντίφωνον Γ'.**

Οἱ πεποιθότες ἐπὶ Κύριον \* εἰκόασιν ὄρει τῷ ἀγίῳ· \* οἱ οὐδαμῶς σαλεύονται \* προσβολαῖς τοῦ Βελίαρ.

Ἐν ἀνομίαις χεῖρας αὐτῶν \* μὴ ἐκτεινάτωσαν οἱ θείως ζῶντες· \* οὐ γὰρ ἐξ Χριστοῦ \* τῇ ράβδῳ τὸν κληρὸν αὐτοῦ. Δόξα... καὶ νῦν.

Ἀγίῳ Πνεύματι \* προσπηγάζει πᾶσα σοφία· \* ἐνθεν χάρις Ἀποστόλοις, \* καὶ τοῖς ἁθλοῖς καταστέφονται \* Μάρτυρες, καὶ Προφῆται ὁρώσι.

**Προκείμενον.**

Ἐξεγέρθητι, Κύριε ὁ Θεός μου, ἐν προσταγμάτι, ᾧ ἐνετείλω, καὶ συναγωγὴ λαῶν κυκλώσει σε.

**Στίχ.** Κύριε, ὁ Θεός μου, ἐπὶ σοὶ ἔλπισα.

Πᾶσα πνοή. **Εὐαγγέλιον Ἑωθινόν.** Ἀνάστασιν Χριστοῦ θεασάμενοι. Τὸν πεντηκοστὸν Ψαλμὸν, καὶ τὰ λοιπὰ, ὅσα ὀπισθεν. Μετὰ ταῦτα ψάλλονται οἱ Κανόνες.

**Κανὼν Ἀναστάσιμος.**

**Ποίημα Ἰωάννου μοναχοῦ.**

**Ὠδὴ α'. Ἦχος α'. Ὁ Εἰρμός.**

» **Ε**ν βυθῷ κατέστρωσέ ποτε \* τὴν Φαραωνίτιδα πανστρατιάν \*  
 » ἢ ὑπέροπλος δύναιμις· \* σαρκωθεὶς ὁ Λόγος δὲ \* τὴν παμ-  
 » μόχθηρον ἀμαρτίαν ἐξήλειπεν \* ὁ δεδοξασμένος \* Κύριος· ἐνδό-  
 » ξως γὰρ δεδοξασται.



## Τροπάρια.

Ὁ τοῦ Κόσμου ἄρχων, Ἀγαθὲ, \* ὧ ἀπεγραφάμεθα, τῇ ἐντο-  
λῇ \* τῇ σῇ μὴ πειθαρχήσαντες, \* τῷ Σταυρῷ σου κέκριται. \*  
προσβαλὼν γάρ σοι ὡς θνητῷ περιπέπτωκε \* τῷ τῆς ἐξουσίας \*  
κράτει σου, καὶ ἀσθενὴς διήλεγχται.

Λυτρωτὴς τοῦ γένους τῶν βροτῶν, \* καὶ τῆς ἀκηράτου ζωῆς  
ἀρχηγός \* εἰς τὸν Κόσμον ἐλήλυθας. \* τῇ γὰρ Ἀναστάσει σου \*  
διεσπάραξας τοῦ θανάτου τὰ σπάργανα, \* ἣν δοξολογοῦμεν \* ἅπαν-  
τες· ἐνδόξως γὰρ δεδόξασται.

## Θεοτοκίον.

Ὑπερτέρα πέφηνας, \* Ἀγνή, \* πάσης ἀοράτου τε καὶ ὄρα-  
τῆς, \* Ἀειπάρθενε, κτίσεως. \* τὸν γὰρ Κτίστην τέτοκας, \* ὡς  
ἡυδόκησε σαρκωθῆναι ἐν μήτρᾳ σου. \* ὧ σὺν παρῤῥησίᾳ \* πρέσβευε,  
σωθῆναι τὰς ψυχὰς ἡμῶν.

Κανὼν Σταυροαναστάσιμος, οὗ ἡ ἀκροστιχίς, σὺν τοῖς Εἱρμοῖς.

« Ἄδω τὸν αἶνον τῷ φερесβίῳ Λόγῳ. »

Ποίημα Ἰωάννου μοναχοῦ.

Ὁ Εἱρμός. Ἀτριπτον, ἀσυνήθη.

**Δ**ύναμις ἀσθενούσιν \* ἀνάστασις πεσοῦσι, καὶ ἀφθαρσία \* τοῖς  
τεθνεῶσι γέγονας, Χριστέ, \* τῆς σαρκὸς τῷ πάθει σου. \* ὅτι  
δεδόξασται.

Ὡκτερε τὴν πεσοῦσαν \* εἰκόνα, καὶ ἀνέστησε συντριβεῖσαν \*  
ὁ πλαστουργός Θεὸς καὶ καινουργός \* νεκρωθεὶς· ὃ γέγονεν, \* ὅτι  
δεδόξασται.

Κανὼν τῆς Ὑπεραγίας Θεοτόκου, οὗ ἡ Ἀκροστιχίς.

« Ἄδω τὸν αἶνον τῇ φερесβίῳ Κόρῃ. »

Ποίημα Ἰωάννου μοναχοῦ.

Εἱρμός ὁ αὐτός.

**Α**ῦλος πάλαι κλῆμαξ, \* καὶ ξένως χερσωθεῖσα ὁδὸς θαλάσσης \*  
τὴν σὴν ἐδήλουν γέννησιν, Ἀγνή. \* ἣν ὑμνοῦμεν ἅπαντες, \*  
ὅτι δεδόξασται.

Δύναμις τοῦ Ὑψίστου, \* Ὑπόστασις τελεία Θεοῦ Σοφία \* σω-  
ματωθεῖσα, Ἀχραντε, ἐκ σοῦ, \* τοῖς βροτοῖς ὠμίλησεν. \* ὅτι δε-  
δόξασται.

Ὡδευσε διὰ πύλης \* ἀβάτου κεκλεισμένης τῆς σῆς νηδύος \*  
δικαιοσύνης Ὁ ἥλιος, Ἀγνή, \* καὶ τῷ Κόσμῳ ἔλαμψεν. \* ὅτι δε-  
δόξασται.

Ὡδὴ γ'. Ὁ Εἱρμός.

» **Ε**ξήνθησεν ἡ ἔρημος ὡσεὶ κρίνον, \* Κύριε, \* ἡ τῶν ἔθνῶν  
» σπειρεύουσα \* Ἐκκλησία τῇ παρουσίᾳ σου. \* ἐν ἣ ἔστερεώ-  
» θη ἡ καρδιά μου.

Τροπάρια.

Ἡ Κτίσις ἐν τῷ πάθει σου ἡλλοιοῦτο, \* βλέπουσα \* ἐν εὐ-  
τελεῖ προσχήματι \* ὑπ' ἀνόμων μυκτηριζόμενον \* τὸν ἐδράσαντα  
πάντα θείῳ νεύματι.

Ἐκ χοῶς κατ' εἰκόνα με τῇ χειρί σου \* ἔπλασας, \* καὶ συν-  
τριβέντα πάλιν εἰς χοῦν \* θανάτου δι' ἁμαρτίαν, Χριστέ, \* συγκα-  
ταβάς εἰς Ἀδὴν συνανέστησας.

Θεοτοκίον.

Τὰ τάγματα ἐξέστησαν τῶν Ἀγγέλων, \* Πάναγνε, \* καὶ τῶν  
ἀνθρώπων ἔφριξαν \* αἱ καρδίαι ἐπὶ τῷ τόκῳ σου. \* διό σε Θεοτό-  
κον πιστεῖ σέβομεν.

Κανὼν Σταυροαν. Τόξον συνετρίβη δυναστῶν.

**Ο** πάντων ἐπέκεινα Χριστὸς \* ἡλάττωται βραχὺ \* τῷ πάθει  
τῷ τῆς σαρκὸς \* τῆς Ἀγγέλων φύσεως.

Νεκρὸς μετ' ἀνόμων λογισθεῖς, \* ἐκλάμπων Γυναιξὶ \* στεφάνῳ  
δόξης, Χριστέ, \* ὥφθης τῆς Ἐγέρσεως.

Κανὼν τῆς Θεοτόκου. Ὁ αὐτός.

**Ο** χρόνου ἐπέκεινα παντὸς \* ὡς χρόνων Ποιητὴς \* ἐκ σοῦ, Παρ-  
θένε, ἐκὼν \* βρέφος πεπλαστούργηται.

Νηδὺν πλατυτέραν οὐρανῶν \* ὑμνήσωμεν, δι' ἧς \* Ἀδὰμ ἐν  
τοῖς οὐρανοῖς \* χαίρων πεπολίτευται.

ᾠδὴ δ'. Ὁ Εἰρμός.

» **Ε**λήλυθας \* ἐκ Παρθένου οὐ πρέσβις, οὐκ Ἀγγελος, \* ἀλλ' αὐ-  
» τὸς ὁ Κύριος \* σεσαρχωμένος, καὶ ἔσωσας \* ὅλον με τὸν  
» ἄνθρωπον. \* διὸ κραυγάζω σοι. Δόξα \* τῇ δυνάμει σου.

Τροπάρια.

Παρίστασαι \* ὡς κριτὸς Καιάφα τῷ βήματι, \* οὐ κραυγάζων,  
Δέσποτα, \* κρίσιν ἐνάγων τοῖς ἔθνεσιν, \* ἣν διὰ τοῦ πάθους σου \*  
τῇ Οἰκουμένῃ εἰργάσω \* σωτηρίαν, Χριστέ.

Τῷ πάθει σου \* τοῦ ἐχθροῦ αἱ ῥομφαῖαι ἐξέλιπον. \* τῶν ὑπε-  
ναντίων δὲ \* ἐν τῇ εἰς Ἀδου καθόδῳ σου \* πόλεις καθηρέθησαν, \*  
καὶ τοῦ τυράννου τὸ θράσος \* καταβέβληται.

Θεοτοκίον.

Λιμένα σε \* σωτηρίας καὶ τεῖχος ἀκράδαντον, \* Θεοτόκε  
Δέσποινα, \* πάντες πιστοὶ ἐπιστάμεθα. \* σὺ γὰρ ταῖς πρεσβείαις  
σου \* ἐκ τῶν κινδύνων λυτροῦσαι \* τὰς ψυχὰς ἡμῶν.

Κανὼν Σταυροαναστάσιμος.

Ἀκήκοα, Κύριε, \* τὴν ἔνδοξόν σου.

**Ι**δοῦσα ἐν ξύλῳ σε, \* Χριστέ, παγέντα ἢ ὡς Παρθένος \* ἀνωδί-  
νως σε κυήσασα \* τὰς μητρικὰς ὁδύνας ὑπέμεινεν.



Νενίκηται θάνατος, \* νεκρὸς σκυλεύει Ἄδου τὰς πύλας· \* τοῦ  
παμφάγου γὰρ ῥαγέντος μοι, \* τὰ ὑπὲρ φύσιν πάντα δεδώρηται.

**Κανὼν τῆς Θεοτόκου. Ὁ αὐτός.**

**Ι**δοὺ ὑπερύψωται \* τὸ θεῖον ὄρος οἴκου Κυρίου \* ὑπεράνω τῶν  
Δυνάμεων \* ἡ Θεομήτωρ ἐμφανέστατα.

Νομίμων τῆς φύσεως, \* Παρθένε, ἄτερ μόνη τεκοῦσα \* τὸν  
δεσπόζοντα τῆς Κτίσεως, \* κατηξιώθης θείας κλήσεως.

**Ὦδὴ ε΄. Ὁ Εἰρμός.**

» **Μ**εσίτης Θεοῦ \* καὶ ἀνθρώπων γέγονας, Χριστέ ὁ Θεός· \* διὰ  
» σοῦ γὰρ, Δέσποτα, \* τὴν πρὸς τὸν ἀρχίφωτον Πατέρα  
» σου \* ἐκ νυκτὸς ἀγνωσίας \* προσαγωγὴν ἐσχήκαμεν.

**Τροπάρια.**

Ὡς κέδρος, Χριστέ, \* τῶν ἐχθρῶν τὸ φρύαγμα συνέτριψας, \*  
ἐκουσίως, Δέσποτα, \* ἐν τῇ κυπαρίσσῳ, ὡς ηὐδόκησας, \* καὶ τῇ  
πεύκῃ καὶ κέδρῳ \* σαρκὶ συνανυψούμενος.

Ἐν λάκκῳ, Χριστέ, \* κατωτάτῳ ἔθεντό σε ἄπνουν νεκρόν· \*  
ἀλλ' οἰκείῳ μῶλωπι \* ἐπιλελησμένους τραυματίας, Σωτὴρ, \* τοὺς  
ἐν τάφοις ὑπνοῦντας \* σεαυτῷ συνεξάνεστησας.

**Θεοτοκίον.**

Δυσώπει τὸν σὸν \* Υἱὸν καὶ Κύριον, Παρθένε ἀγνή, \* αἰχμα-  
λώτοις λύτρωσιν \* τοῖς ἐξ ἐναντίας περιστάσεως \* ἐπὶ σοὶ πεποι-  
θόσιν \* εἰρηνικὴν δωρήσασθαι.

**Κανὼν Σταυροαν. Ὁ ἄνθραξ \* τῷ Ἡσαΐα.**

**Ν**ηστεύειν \* ἀπανηνάμενος Ἀδάμ γεύεται \* θανατηφόρου τοῦ  
ξύλου ὁ πρότερος· \* ἀλλὰ τούτου τὴν ἁμαρτίαν \* ἐξαφανίζει  
σταυρωθεὶς ὁ δεύτερος.

Τὴν φύσιν \* παθητὸς καὶ θνητὸς γέγονας, \* ὁ ἀπαθὴς τῇ αὐλῳ  
Θεότητι· \* ἀφθαρτίσας νενεκρωμένους, \* Χριστέ, κευθμώνων Ἄδου  
ἐξάνεστησας.

**Κανὼν τῆς Θεοτόκου. Ὁ αὐτός.**

**Ν**εφέλαι, \* τῆς εὐφροσύνης γλυκασμὸν ῥάνατε \* τοῖς ἐπὶ γῆς,  
ὅτι παιδίον δέδοται \* ὁ ὑπάρχων πρὸ τῶν αἰώνων, \* ἐκ τῆς  
Παρθένου σαρκωθείς Θεὸς ἡμῶν.

Τῷ βίῳ \* καὶ τῷ σαρκίῳ μου τὸ φῶς ἔλαμψε, \* καὶ τὸ στυ-  
γνὸν τῆς ἁμαρτίας ἔλυσεν \* ἐπ' ἐσχάτων ἐκ τῆς Παρθένου \* ἄνευ  
σπορᾶς σωματωθεὶς ὁ Ὑψιστος.

**Ὦδὴ ς΄. Ὁ Εἰρμός:**

» **Ε**ν ἀβύσσῳ πταισμάτων κυκλούμενος, \* τὴν ἀνεξιχνίαστον  
» τῆς εὐσπλαγχνίας σου \* ἐπικαλοῦμαι ἄβυσσον· \* Ἐκ φθορᾶς,  
» ὁ Θεός, μὲ ἀνάγαγε.

Τροπάρια.

Ὡς κακοῦργος ὁ Δίκαιος κέκριται, \* καὶ μετὰ ἀνόμων τῷ  
ξύλῳ προσήλωται, \* τοῖς ὑπευθύνοις ἄφεσιν \* τῷ οἰκίῳ δωρού-  
μενος αἵματι.

Δι' ἐνὸς μὲν ἀνθρώπου τοῦ πρώτου Ἀδάμ \* πάλαι εἰς τὸν  
Κόσμον εἰσῆλθεν ὁ θάνατος, \* καὶ δι' ἐνὸς Ἀνάστασις \* τοῦ Υἱοῦ  
τοῦ Θεοῦ πεφανέρωται. Θεοτοκίον.

Ἀπειράνδρως, Παρθένε, ἐκύησας, \* καὶ διαιωνίζεις παρθένος,  
ἐμφαίνουσα \* τῆς ἀληθοῦς Θεότητος \* τοῦ Υἱοῦ καὶ Θεοῦ σου τὰ  
σύμβολα.

Κανὼν Σταυροαν. Ἦχου ῥημάτων.

Φύλακας ἔθου τῷ πταίσαντι \* τὰ Χερουβὶμ τοῦ ξύλου τῆς  
ζωῆς, \* ἀλλ' ἰδόντα σε τὰς πύλας ἤνοιξαν. \* ὥφθης γὰρ ὁδο-  
ποιῶν \* τῷ Ληστῇ Παράδεισον.

Ἐρημος Ἄδης καὶ ἄπορος \* διὰ θανάτου γέγονεν ἐνός. \* ὃν  
πολὺν γὰρ πλοῦτον ἐθησαύρισεν, \* εἰς ὑπὲρ πάντων ἡμῶν \* ὁ  
Χριστὸς ἐκένωσεν.

Κανὼν τῆς Θεοτόκου. Ὁ αὐτός.

Φύσις ἀνθρώπων δουλεύουσα \* τῇ ἀμαρτίᾳ, Δέσποινα ἀγνή, \*  
διὰ σοῦ ἐλευθερίας ἔτυχεν. \* σὸς γὰρ Υἱὸς ὡς ἀμνὸς \* ὑπὲρ  
πάντων τέθυται.

Ἐπιβώμεθα πάντες σὲ \* τὴν ἀληθῆ Μητέρα τοῦ Θεοῦ. \*  
Παροργίσαντας οἰκέτας λύτρωσαι. \* μόνη γὰρ πρὸς τὸν Υἱὸν \*  
παρρησίαν κέκτησαι.

Κοντάκιον. Τὰ ἄνω ζητῶν.

Ἀνέστης, Σωτὴρ, ἐκ τάφου, Παντοδύναμε, \* καὶ Ἄδης ἰδὼν \*  
τὸ θαῦμα ἐξεπλήττετο, \* καὶ νεκροὶ ἀνίσταντο, \* καὶ ἡ Κτίσις  
ἰδοῦσα συγχαίρει σοι, \* καὶ ὁ Ἀδάμ συναγάλλεται, \* καὶ Κόσμος,  
Σωτὴρ μου, ἀνυμνεῖ σε αἰεῖ.

Ὁ Οἶκος.

Σὺ εἶ τὸ φῶς τῶν ἐσκοτισμένων, \* σὺ εἶ ἡ ἀνάστασις πάν-  
των \* καὶ ἡ ζωὴ τῶν βροτῶν, \* καὶ πιστοὺς συνανέστησας, \*  
τοῦ θανάτου τὸ κράτος, Σωτὴρ, σκυλεύσας, \* καὶ τοῦ Ἄδου τὰς  
πύλας συντρίψας, Λόγε, \* καὶ οἱ θνητοὶ κατιδόντες \* τὸ θαῦμα  
ἐθαύμαζον, \* καὶ πᾶσα Κτίσις συγχαίρει \* ἐν τῇ σῇ Ἀναστάσει,  
Φιλάνθρωπε. \* Διὸ καὶ πάντες δοξάζομεν \* καὶ ὑμνοῦμεν τὴν σὴν  
συγκατάβασιν, \* καὶ Κόσμος, Σωτὴρ μου, ἀνυμνεῖ σε αἰεῖ.

Ὠδὴ ζ'. Ὁ Εἰρμός.

» Ἀντίθεον πρόσταγμα \* παρανομοῦντος \* τυράννου μετάρσιον \*  
» τὴν φλόγα ἀνεῤῥίπισεν. \* Χριστὸς δὲ ἐφήπλωσε \* θεοσεβέσι



» Παισι \* δρόσον τὴν τοῦ Πνεύματος, ὁ ὢν \* εὐλογημένος καὶ  
» ὑπερένδοξος. **Τροπάρια.**

Οὐκ ἔφερεις, Δέσποτα, \* δι' εὐσπλαγχνίαν \* θανάτῳ τὸν ἄν-  
θρωπον \* καθορᾶν τυραννούμενον, \* ἀλλ' ἤλθες καὶ ἔσωσας \* ἰδίῳ  
Αἵματι \* ἄνθρωπος γενόμενος, ὁ ὢν \* εὐλογημένος καὶ ὑπερένδοξος.

Ἰδόντες σε ἔπτηξαν \* ἡμφιεσμένον \* στολὴν ἐκδικήσεως \* οἱ  
πυλωροὶ τοῦ Ἄδου, Χριστέ. \* ἀγνώμονα τύραννον \* οἰκέτην, Δέ-  
σποτα, \* ἤλθες γὰρ χειρώσασθαι, ὁ ὢν \* εὐλογημένος καὶ ὑπε-  
ρένδοξος. **Θεοτοκίον.**

Ἀγίων Ἀγίαν σε \* κατανοοῦμεν, \* ὡς μόνην κυήσασαν \* Θεὸν  
τὸν ἀναλλοίωτον, \* Παρθένε ἀμόλυντε, \* Μητερ ἀνύμφευτε. \*  
πᾶσι γὰρ ἐπήγασας πιστοῖς \* τὴν ἀφθαρσίαν τῷ θείῳ τόκῳ σου.

**Κανὼν Σταυροαν.** Ῥήτορες ἀνεδείχθησαν.

**Ε**κρινε τὸν προπάτορα πάλαι \* ἐν τῇ Ἑδέμ παρακοή. \* ἀλλ' ἐ-  
κουσίως ἐκρίθη \* τῷ παραβάντι λύων τὸ ἔγκλημα \* ὁ ὑπέρ-  
θεος τῶν Πατέρων \* Θεὸς καὶ ὑπερένδοξος.

Σέσωκας τὸν τρωθέντα τῇ γλώσσει \* τῇ ἰοβόλῳ ἐν Ἑδέμ. \*  
τὸ ἐθελούσιον δῆγμα \* τῷ ἐκουσίῳ πάθει ἰάσω γὰρ, \* ὁ ὑπέρθεος  
τῶν Πατέρων \* Θεὸς καὶ ὑπερένδοξος.

Βαίνοντα ἐν σκιᾷ με θανάτου \* ἀνεκαλέσω πρὸς τὸ φῶς, \*  
τὸν σκοτεινόμορφον Ἄδην \* τῇ ἀστραπῇ βαλὼν τῆς Θεότητος, \*  
ὁ ὑπέρθεος τῶν Πατέρων \* Θεὸς καὶ ὑπερένδοξος.

**Κανὼν τῆς Θεοτόκου. Ὁ αὐτός.**

**Ε**ώρα ἐν νυκτὶ Ἰακώβ μὲν, \* ὡς ἐν αἰνίγματι, Θεὸν \* σεσαρ-  
κωμένον, ἐκ σοῦ δὲ \* ἐν φρυκτωρίᾳ ὥφθη τοῖς μέλπουσιν. \*  
Ὁ ὑπέρθεος τῶν Πατέρων \* Θεὸς καὶ ὑπερένδοξος.

Σύμβολα τῆς ἐν σοὶ ἀπορρήτου \* προκαταγγέλλων συμπλο-  
κῆς, \* τῷ Ἰακώβ προσπαλαίει, \* δι' ἧς ἐκὼν ἠνώθη ἀνθρώποις,  
Ἀγνή, \* ὁ ὑπέρθεος τῶν Πατέρων \* Θεὸς καὶ ὑπερένδοξος.

Βέβηλος ὁ μὴ ἓνα κηρύττων \* τὸν τῆς Παρθένου σε Υἱὸν \*  
τῆς πανυμνήτου Τριάδος, \* καὶ ἀδιστάκτῳ γνώμῃ καὶ γλώσσει  
βοῶν. \* Ὁ ὑπέρθεος τῶν Πατέρων \* Θεὸς καὶ ὑπερένδοξος.

**Ὡδὴ η'. Ὁ Εἰρμός.**

» **Κ**άμινός ποτε \* πυρὸς ἐν Βαβυλῶνι \* τὰς ἐνεργείας διεμέ-  
» ριζε \* τῷ θείῳ προστάγματι, \* τοὺς Χαλδαίους καταφλέ-  
» γουσα, \* τοὺς δὲ πιστοὺς δροσίζουσα \* φάλλοντας. Εὐλογεῖτε, \*  
» πάντα τὰ ἔργα, τὸν Κύριον.

**Τροπάρια.**

Αἵματι, Χριστέ, \* τῷ σῷ πεφοινιγμένην \* τὴν τῆς σαρκὸς  
σου καθορῶντα στολὴν, \* ἐν τρόμῳ ἐξίσταντο \* τὴν πολλὴν μα-

κροθυμίαν σου \* τὰ τῶν Ἀγγέλων τάγματα \* κράζοντα· Εὐλο-  
γεῖτε, \* πάντα τὰ ἔργα, τὸν Κύριον.

Σύ μου τὸ θνητὸν \* ἐνέδυσας, Οἰκτίρμον, \* ἀθανασίαν τῇ  
ἐγέρσει σου· \* διὸ ἀγαλλόμενος \* εὐχαρίστως ἀναμέλπει σοι \*  
ὁ ἐκλεκτὸς λαὸς, Χριστέ, \* κράζων σοι· Κατεπόθη \* ὄντως εἰς  
νῆκος ὁ θάνατος.

### Θεοτοχίον.

Σὺ τὸν τοῦ Πατρὸς \* ἀχώριστον ἐν μήτρᾳ \* θεανδρικῶς πο-  
λιτευσάμενον \* ἀσπόρως συνέλαβες \* καὶ ἀφράστως ἀπεκύησας, \*  
Θεογεννητόρ πάναγνε· \* ὅθεν σε σωτηρίαν \* πάντων ἡμῶν ἐπιστά-  
μεθα.

### Κανὼν Σταυροαν. Ἰνδάλματος χρυσοῦ.

**Ο**ράθης ἐν Σταυρῷ \* καθηλούμενος, ὁ πλούσιος ἐν ἐλέει· \* ἐκὼν  
ἐτάφης δέ, καὶ τριήμερος ἐξανέστης \* καὶ ἐλυτρώσω \* πάντας  
τοὺς βροτοὺς, φιλόνητο, \* πίστει μελωδοῦντας· \* Ὑμνεῖτω τὸν  
Κύριον πᾶσα Κτίσις \* καὶ ὑπερυψοῦτω \* εἰς πάντας τοὺς αἰῶνας.

Λυτροῦσαι τῆς φθορᾶς \* ὑπελθὼν τὰ καταχθόνια, Θεοῦ Λό-  
γε, \* ὅνπερ διέπλασας δυνάμει σου, Χριστέ μου, θείᾳ, \* καὶ  
ἀφθαρτίσας \* δόξης αἰδίου μέτοχον \* τῆς σῆς ἀπειργάσω, \* Ὑμνεῖ-  
τω, κραυγάζοντα, πᾶσα Κτίσις \* καὶ ὑπερυψοῦτω \* Χριστὸν εἰς  
τοὺς αἰῶνας.

### Κανὼν τῆς Θεοτόκου. Ὁ αὐτός.

**Ο**ράθη ἐπὶ γῆς \* διὰ σοῦ καὶ τοῖς ἀνθρώποις συνανεστράφη \* ὁ  
ἀγαθότητι ἀσύγκριτος καὶ δυνάμει, \* ὃ μελωδοῦντες \* πάντες  
οἱ πιστοὶ κραυγάζομεν· \* Ἡ οὐσιωθεῖσα \* ὑμνεῖτω τὸν Κύριον πᾶσα  
Κτίσις \* καὶ ὑπερυψοῦτω \* εἰς πάντας τοὺς αἰῶνας.

Κυρίως σε Ἀγνήν \* καταγγέλλοντες δοξάζομεν, Θεοτόκε· \*  
σὺ γὰρ τὸν ἕνα ἀπεκύησας τῆς Τριάδος \* σεσαρκωμένον, \* ὃ  
σὺν τῷ Πατρὶ καὶ Πνεύματι \* πάντες μελωδοῦμεν· \* Ὑμνεῖτω τὸν  
Κύριον πᾶσα Κτίσις \* καὶ ὑπερυψοῦτω \* εἰς πάντας τοὺς αἰῶνας.

### Ὡδὴ θ'. Ὁ Εἰρμός.

» **Α**νάρχου Γεννήτορος Υἱὸς \* Θεὸς καὶ Κύριος \* σαρκωθεὶς ἐκ  
» Παρθένου \* ἡμῖν ἐπέφανε, \* τὰ ἐσκοτισμένα φωτίσαι, \* συν-  
» αγαγεῖν \* τὰ ἐσκορπισμένα· \* διὸ τὴν πανύμνητον \* Θεοτόκον  
» μεγαλύνομεν.

### Τροπάρια.

Ὡς ἐν Παραδείσῳ φυτευθὲν \* ἐν τῷ Κρανίῳ, Σωτήρ, \* τὸ  
τρισόλβιον ξύλον \* τοῦ σοῦ ἀχράντου Σταυροῦ \* αἵματι καὶ ὕδατι  
θείῳ \* ὡς ἐκ πηγῆς \* τῆς θείας πλευρᾶς σου, \* Χριστέ, ἀρδεύο-  
μενον, \* τὴν ζωὴν ἡμῖν ἐξήνθησε.

Καθεῖλες δυνάστας σταυρωθεὶς, \* ὁ Παντοδύναμος, \* καὶ τὴν  
κάτω κειμένην \* ἐν τῇ τοῦ Ἀδοῦ φρουρᾷ \* φύσιν τῶν ἀνθρώπων



ὑψώσας, \* τῷ πατρικῷ \* ἐνίδρυσας θρόνῳ· \* μεθ' ἧς σε ἐρχόμενον \* προσκυνοῦντες μεγαλύνομεν.

### Τριαδικόν.

Μονάδα τρισάριθμον, \* Τριάδα ὁμοούσιον \* ὀρθοδόξως ὑμνοῦν-  
τες \* πιστοὶ δοξάσωμεν, \* ἄτμητον ὑπέρθεον φύσιν, \* τρισσοφεγ-  
γῇ, \* ἀνέσπερον αἰγλήν, \* τὴν μόνην ἀκήρατον, \* τὴν τὸ φῶς  
ἡμῖν ἐκλάμπουσαν.

**Κανὼν Σταυροαν.** Τὸν ἐκ Θεοῦ Θεὸν Λόγον.

**Ε**ν μέσῳ τῶν καταδίκων \* ὡς ἄμνός ἀνηρτήθης, \* Χριστέ, ἐπὶ  
Κρανίου τοῦ Σταυροῦ· \* λόγχῃ πλευράν ἐκκεντούμενος, \* τὴν  
ζωὴν ἐδωρήσω \* ἡμῖν τοῖς χοϊκοῖς ὡς ἀγαθός, \* τοῖς ἐν πίστει  
τιμῶσι \* τὴν θείαν σου Ἀνάστασιν.

Τὸν τῷ ἰδίῳ θανάτῳ \* τοῦ θανάτου τὸ κράτος \* δυνάμει κα-  
ταργήσαντα Θεὸν, \* πάντες πιστοὶ, προσκυνήσωμεν· \* ὅτι τοὺς  
ἀπ' αἰῶνος \* πιστοὺς συνεξάνεστησε, \* καὶ τοῖς πᾶσι παρέχει \*  
ζωὴν καὶ τὴν Ἀνάστασιν.

**Κανὼν τῆς Θεοτόκου.** Ὁλος ὑπάρχεις ἔφεσις.

**Ρ**άβδος ἰσχύος δέδοται \* φύσει τῇ σαθρᾷ \* Λόγος Θεοῦ ἐν μήτρᾳ  
σου, Ἀγνή, \* καὶ ταύτην ἀνέστησε \* πρὸς Ἀδὴν ὀλισθήσα-  
σαν· \* διό σε, Πάναγνε, \* ὡς Θεοτόκον μεγαλύνομεν.

Ἦν ἡρετίσω, Δέσποτα, \* δέξαι συμπαθῶς \* πρέσβιν Μητέρα  
σὴν ὑπὲρ ἡμῶν, \* καὶ σοῦ τῆς χρηστότητος \* τὰ σύμπαντα πλη-  
σθήσωνται, \* ἵνα σε ἅπαντες \* ὡς εὐεργέτην μεγαλύνωμεν.

**Εἰς τοὺς Αἶνους, Στιχ. Ἀναστάσιμα. Ἦχος β'.**

Πᾶσα πνοὴ καὶ πᾶσα Κτίσις \* σὲ δοξάζει, Κύριε, \* ὅτι διὰ  
τοῦ Σταυροῦ \* τὸν θάνατον κατήργησας, \* ἵνα δείξης τοῖς λαοῖς \*  
τὴν ἐκ νεκρῶν σου Ἀνάστασιν, \* ὡς μόνος φιλόνητος.

Εἰπάτωσαν Ἰουδαῖοι, \* πῶς οἱ στρατιῶται \* ἀπώλεσαν τη-  
ροῦντες τὸν Βασιλέα; \* διὰ τί γὰρ ὁ λίθος \* οὐκ ἐφύλαξε τὴν  
πέτραν τῆς ζωῆς; \* ἢ τὸν ταφέντα δότωσαν, \* ἢ ἀναστάντα προσ-  
κυνείτωσαν, \* λέγοντες σὺν ἡμῖν· \* Δόξα τῷ πλήθει τῶν οἰκτιρ-  
μῶν σου· \* Σωτὴρ ἡμῶν, δόξα σοι.

Χαίρετε, λαοὶ, καὶ ἀγαλλιᾶσθε· Ἄγγελος ἐκάθισεν εἰς τὸν λί-  
θον τοῦ μνήματος· \* αὐτὸς ἡμᾶς εὐηγγελίσατο εἰπών· \* Χριστὸς  
ἀνέστη ἐκ νεκρῶν, \* ὁ Σωτὴρ τοῦ Κόσμου, \* καὶ ἐπλήρωσε τὰ  
σύμπαντα εὐωδίας· \* Χαίρετε, λαοὶ, καὶ ἀγαλλιᾶσθε.

Ἄγγελος μὲν τὸ Χαῖρε \* πρὸ τῆς σῆς συλλήψεως, Κύριε, \*  
τῇ Κεχαριτωμένῃ ἐκόμισεν· \* Ἄγγελος δὲ τὸν λίθον \* τοῦ ἐν-  
δόξου σου μνήματος \* ἐν τῇ σῇ Ἀναστάσει ἐκύλισεν. \* Ὁ μὲν, \*  
ἀντὶ τῆς λύπης, \* εὐφροσύνης σύμβολα μηνύων, \* ὁ δὲ, \* ἀντὶ θα-

νάτου, \* Δεσπότην ζωοδότην κηρύττων ἡμῖν. \* Διὸ βοῶμέν σοι. \*  
Εὐεργέτα τῶν ἀπάντων, \* Κύριε, δόξα σοι.

**Ἔτερα Στιχηρὰ Ἀνατολικά.**

Ἐρράναν μύρα μετὰ δακρύων \* ἐπὶ τὸ μνήμά σου αἱ Γυναῖ-  
κες, \* καὶ ἐπλήσθη χαρᾶς \* τὸ στόμα αὐτῶν \* ἐν τῷ λέγειν. \*  
Ἀνέστη ὁ Κύριος.

Αἰνεσάτωσαν ἔθνη καὶ λαοὶ \* Χριστὸν τὸν Θεὸν ἡμῶν, \* τὸν  
ἐκουσίως δι' ἡμᾶς σταυρὸν ὑπομείναντα, \* καὶ ἐν τῷ Ἀδῇ τριη-  
μερεύσαντα. \* καὶ προσκυνησάτωσαν αὐτοῦ \* τὴν ἐκ νεκρῶν Ἀνά-  
στασιν, \* δι' ἧς \* πεφώτισται πάντα \* τοῦ Κόσμου τὰ πέρατα.

Ἐσταυρώθης, ἐτάφης, \* Χριστέ, ὡς ἡβουλήθης. \* ἐσχύλευσας  
τὸν θάνατον, \* ὡς Θεὸς καὶ Δεσπότης, \* δωρούμενος τῷ Κόσμῳ \*  
ζωὴν αἰώνιον \* καὶ τὸ μέγα ἔλεος.

Ὅντως, παράνομοι, \* σφραγίσαντες τὸν λίθον, \* μείζονος ἡμᾶς  
θαύματος ἡξιώσατε. \* ἔχουσι τὴν γνῶσιν οἱ φύλακες. \* σήμερον  
προῆλθε τοῦ μνήματος \* λέγοντες. \* πρὸς οὓς ὑμεῖς. Εἶπατε, \*  
ὅτι, ἡμῶν κοιμωμένων, \* ἦλθον οἱ Μαθηταί, \* καὶ ἔκλεψαν αὐτόν. \*  
Καὶ τίς κλέπτει νεκρὸν, \* μάλιστα δὲ καὶ γυμνόν; \* Αὐτὸς ἀνέ-  
στη αὐτεξουσίως ὡς Θεός, \* καταλιπὼν καὶ ἐν τῷ τάφῳ \* τὰ ἐν-  
τάφια αὐτοῦ. \* Δεῦτε ἴδετε, Ἰουδαῖοι, \* πῶς οὐ διέρρηξε τὰς σφρα-  
γίδας \* ὁ τὸν θάνατον πατήσας \* καὶ τῷ γένει τῶν ἀνθρώπων \*  
τὴν ἀτελεύτητον ζωὴν δωρούμενος \* καὶ τὸ μέγα ἔλεος.

**Δόξα. Τὸ Ἑωθινὸν τῆς Κυριακῆς.**

Καὶ νῦν. Ὑπερευλογημένη ὑπάρχεις.

**Δοξολογία μεγάλη, καὶ μετ' αὐτὴν τὸ Τροπάριον, Σήμερον  
σωτηρία τῷ Κόσμῳ γέγονεν, ὡς καὶ ἐν τῇ προλαβούσῃ Κυριακῇ  
τοῦ Α΄. Ἦχου.**

**ΕΙΣ ΤΗΝ ΛΕΙΤΟΥΡΓΙΑΝ.**

**Τὰ Τυπικά καὶ οἱ Μακαρισμοί. Προσόμοια ἡ'.**

**Τ**ὴν φωνὴν σοι προσάγομεν \* τοῦ Ληστοῦ καὶ βοῶμέν σοι. \*  
Μνήσθητι ἡμῶν, ὅταν ἔλθης \* ἐν τῇ Βασιλείᾳ σου.

Τὸν Σταυρὸν σοι προσάγομεν \* εἰς πταισμάτων συγχώρησιν, \*  
ὃν ὑπὲρ ἡμῶν κατεδέξω, \* φιλάνθρωπε Κύριε.

Προσκυνοῦμέν σου, Δέσποτα, \* τὴν ταφὴν καὶ τὴν ἔγερσιν, \*  
δι' ὧν ἐκ φθορᾶς ἐλυτρώσω \* τὸν Κόσμον, Φιλάνθρωπε.

Τῷ θανάτῳ σου, Κύριε, \* κατεπόθη ὁ θάνατος, \* καὶ τῇ Ἀνα-  
στάσει σου, Σῶτερ, \* τὸν Κόσμον διέσωσας.

Οἱ ἐν σκότει καθεύδοντες \* σὲ τὸ φῶς θεασάμενοι \* ἐν τοῖς  
κατωτάτοις τοῦ Ἀδου, \* Χριστέ, ἐξανέστησαν.




Μυροφόροις ὑπήντησας \* ἀναστὰς ἐκ τοῦ μνήματος, \* καὶ τοῖς Μαθηταῖς ἐπηγγείλω \* εἰπεῖν σου τὴν ἔγερσιν. Δόξα.

Τὸν Πατέρα δοξάσωμεν, \* τὸν Υἱὸν προσκυνήσωμεν \* πάντες, καὶ τὸ ἅγιον Πνεῦμα \* πιστῶς ἀνυμνήσωμεν.

Καὶ νῦν. **Θεοτοκίον.**

Χαῖρε, Θρόνε πυρίμορφε· \* χαῖρε, Νύμφη ἀνύμφευτε· \* χαῖρε, ἡ Θεὸν τοῖς ἀνθρώποις, \* Παρθένε, κηῖσασα.



## ΤΗ ΚΥΡΙΑΚΗ ΕΣΠΕΡΑΣ.

**Εἰς τὸ Κύριε, ἐκέκραξα, Στιχηρὰ Δεσποτικά.**

**Προσόμοια. Ἦχος β΄.** Ὅτε \* ἐκ τοῦ ξύλου σε νεκρόν.

**Δ**ός μοι \* μετανοίας λογισμόν, \* δὸς καὶ κατανύξεως πόθον \* τῇ ταπεινῇ μου ψυχῇ, \* ἔγειρον ἐξ ὕπνου με \* δεινῆς πωρώσεως, \* καὶ τὸ σκότος ἀπέλασον \* τὸ τῆς ῥαθυμίας, \* καὶ τῆς ἀπογνώσεως \* λῦσον τὴν ζόφωσιν, \* ὅπως \* ἀνανεύσας ὁ τάλας \* σοὶ προσκολληθήσωμαι, Λόγε, \* καὶ σοῦ τοῖς θελήμασι πορεύσωμαι.

Μόνε \* εὐδιάλλακτε Χριστέ, \* μόνε ὑπεράγαθε Λόγε \* καὶ ἀνεξίκακε, \* σοὶ προσπίπτω, εὐσπλαγχνε, \* σὲ ἱκετεύω θερμῶς, \* σοὶ κραυγάζω θεόμενος· \* Ἠμάρτηκα, σῶσον, \* σῶσόν με τὸν ἄσωτον \* τῇ εὐσπλαγχνίᾳ σου, \* ὅπως εὐχαρίστως κραυγάζω· \* Κύριε, συγχώρησιν δός μοι, \* καὶ σοῦ τῇ χρηστότητι πορεύσομαι.

Πάντα, \* ἅπερ ἡμάρτον εἰς σέ \* λόγοις τε καὶ ἔργοις, Θεέ μου, \* καὶ ἐνθυμήσεσι, \* πάντα ἐξαγγέλλω σοι, \* πάντα νῦν λέγω σοι· \* τὴν ἡμέραν παρῆλθον γὰρ \* καὶ πάντα τὸν χρόνον, \* νύκτα δὲ κατέλαβον \* πλήρης ὑπάρχων κακῶν· \* ὅθεν \* σοὶ προσπίπτω κραυγάζων· \* Δέσποτά μου, Δέσποτα Σῶτερ, \* ἡμάρτον, συγχώρησον καὶ σῶσόν με.

**Ἔτερα τῶν Ἀσωμάτων, ὁμοία.**

**Δ**εῦτε \* ἐν ῥδαῖς πνευματικαῖς \* τοὺς προαρχηγούς τῶν Ἀγγέλων \* ἀνευφημήσωμεν· \* πάντων γὰρ ὡς πρόκριτοι \* τῶν ἀσωμάτων Χορῶν \* Στρατηγοὶ καὶ Ἀρχάγγελοι \* ἐκλήθησαν ἅμφω· \* ἄρχων γὰρ τῆς χάριτος \* ὁ Γαβριήλ πεφυκώς, \* νόμου \* καὶ τῶν πρὸ Μωϋσέως \* ἑξαρχος γνωρίζεται αὐθις \* ὁ τῶν Ἀρχαγγέλων ἀρχηγὸς Μιχαήλ.

Εὐγε \* Ἀσωμάτων ὁ φωστήρ ! \* εὐγε τῆς αὐλοῦ χορείας \* ὦ Ἀρχιστράτηγε, \* μύστα καὶ πρωτάγγελε \* τῶν ἀπορρήτων Θεοῦ, \* Μιχαήλ παμμακάριστε, \* αὐτόπτα τῶν ἄνω. \* Λύτρωσαι, δεόμεθα, \* τοὺς σοὶ προστρέχοντας \* πάντων \* δυσχερῶν καὶ κινδύ-

νων· \* σὲ γὰρ πρὸς τὸν Κύριον πάντες \* εὐμενῇ προστατὴν προβαλλόμεθα.

Χαίροις, \* τῶν Ἀγγέλων στρατηγέ, \* καὶ τῶν ἀπορρήτων ὁ μύστης, \* καὶ λειτουργέ τοῦ Θεοῦ, \* ἄρχων καὶ ἀκρότατε \* τῶν ἁσωμάτων Χορῶν, \* Γαβριήλ ὑπερένδοξε· \* φρικτῶν μυστηρίων \* ὧφθης γὰρ διάκονος \* κρυφιομύστου βουλῆς· \* σὺ γὰρ \* τὴν Θεοῦ πρὸς ἀνθρώπους \* ἄκραν συγκατάβασιν ἤλθες \* ἐπὶ σωτηρίᾳ προαγγέλλων ἡμῖν.

Δόξα... καὶ νῦν. **Θεοτοκίον, ὁμοιον.**

"Ωραν \* τῆς ἐτάσεως σκοπῶν, \* φρίττω ἐννοῶν μου τὰ πλήθη \* τῶν παραπτώσεων· \* τί ἀπολογήσομαι; \* πῶς διαφεύζομαι \* τὴν αἰσχύνην τὴν μέλλουσαν, \* ἁσώτως βιώσας; \* ὅθεν, Κόρη, κράζω σοι \* θερμοῖς τοῖς δάκρυσιν· \* Πλῦνον \* τῆς ψυχῆς μου τὸν ῥύπον, \* ἢ τὸν καθαρὸν μαργαρίτην \* τὸν Χριστὸν κυήσασα, καὶ σῶσόν με.

**Ἀπόστιχα Κατανυκτικά. Προσόμοια β'.**

"Ημαρτον εἰς σέ, Σωτήρ, \* ὡς ὁ Ἄσωτος υἱός· \* δέξαι με, Πάτερ, μετανοοῦντα, \* καὶ ἐλέησόν με, ὁ Θεός.

Κράζω σοι, Χριστέ Σωτήρ, \* τοῦ Τελώνου τὴν φωνήν· \* Ἰλάσθητί μοι ὥσπερ ἐκείνῳ, \* καὶ ἐλέησόν με, ὁ Θεός.

**Μαρτυρικόν.**

Οἱ τὴν ἐπίγειον ἀπόλαυσιν \* μὴ ποθήσαντες Ἀθλοφόροι \* οὐρανίων ἀγαθῶν ἠξιώθησαν, \* καὶ Ἀγγέλων συμπολῖται γεγόνασιν. \* Κύριε, πρεσβείαις αὐτῶν ἐλέησον \* καὶ σῶσον ἡμᾶς.

Δόξα... καὶ νῦν. **Θεοτοκίον.**

Ἀδιόδευτε πύλη, \* μυστικῶς ἐσφραγισμένη, \* εὐλογημένη Θεοτόκε Παρθένε, \* δέξαι τὰς δεήσεις ἡμῶν, \* καὶ προσάγαγε τῷ σῷ Υἱῷ καὶ Θεῷ, \* ἵνα σώσῃ διὰ σοῦ τὰς ψυχὰς ἡμῶν.

## Τῇ ΔΕΥΤΕΡᾳ ΠΡΩΪ.

### Εἰς τὸν Ὁρθρον.

**Μετὰ τὴν α'. Στιχολογίαν, Καθίσματα Κατανυκτικά.**

**Ἦχος β'.**

**Ὡς** κύματα θαλάσσης, \* ἐπ' ἐμὲ ἐπανέστησαν αἱ ἀνομίαι μου· \* ὡς σκάφος ἐν πελάγει, \* ἐγὼ μόνος χειμάζομαι \* ὑπὸ πταισμάτων πολλῶν· \* ἀλλ' εἰς εὐδιον λιμένα \* ὁδήγησόν με, Κύριε, \* διὰ τῆς μετανοίας, καὶ σῶσόν με.

Ἐγὼ ὑπάρχω τὸ δένδρον \* τὸ ἄκαρπον, Κύριε, \* κατανύξεως καρπὸν \* μὴ φέρων τὸ σύνολον· \* καὶ τὴν ἐκκοπὴν πτοοῦμαι, \* καὶ



τὸ πῦρ ἐκεῖνο \* δειλιῶ τὸ ἀκοίμητον· \* διό σε ἱκετεύω, \* πρὸ ἐκείνης  
τῆς ἀνάγκης \* ἐπίστρεψον καὶ σῶσόν με.

Δόξα... καὶ νῦν. Θεοτοκίον.

Εὐσπλαγχνίας ὑπάρχουσα πηγὴ, \* συμπαθείας ἀξίωσον ἡμᾶς,  
Θεοτόκε· \* βλέψον εἰς λαὸν τὸν ἁμαρτήσαντα, \* δεῖξον ὡς αἰεὶ τὴν  
δυναστείαν σου· \* εἰς σέ γὰρ ἐλπίζοντες \* τὸ Χαῖρε βοῶμέν σοι, \*  
ὡς ποτε ὁ Γαβριήλ, \* ὁ τῶν Ἀσωμάτων Ἀρχιστράτηγος.

Μετὰ τὴν β'. Στιχολογίαν, Καθίσματα Κατανυκτικά.

Ἐλέησόν με, εἶπεν ὁ Δαυὶδ, \* καὶ γὰρ σοι κράζω· \* Ἡμαρτον,  
Σωτήρ· \* τὰς ἐμὰς ἁμαρτίας \* διὰ τῆς μετανοίας ἐξαλείψας, \*  
ἐλέησόν με.

Ἐλέησόν με, ὁ Θεός, \* ἐλέησόν με, ἐπὶ δυσὶν \* ἁμαρτήμασιν  
ὁ Δαυὶδ ἐθρήνει· \* ἐπὶ μυρίοις ἐγὼ πλημμελήμασι βοῶ σοι· \*  
Ἐκεῖνος τὴν στρωμνὴν \* τοῖς δάκρυσιν ἔβρεχεν, \* ἐγὼ δὲ ῥανίδα  
μίαν οὐ κέκτημαι· \* ἀπέγνωσμαι, καὶ δέομαι· \* ἐλέησόν με, ὁ  
Θεός, \* κατὰ τὸ μέγα σου ἔλεος.

Δόξα... καὶ νῦν. Θεοτοκίον.

Σὲ μεγαλύνομεν, \* Θεοτόκε, βοῶντες· \* Χαῖρε, ἡ πύλη ἡ κε-  
κλεισμένη, \* δι' ἧς ἡνοίγη ἀνθρώποις \* ὁ πάλαι Παράδεισος.

Μετὰ τὴν γ'. Στιχολογίαν, Καθίσματα.

Εὐσπλαγχνίας ὑπάρχουσα.

Ἀσωμάτων πανάγιοι χοροὶ, \* δυσωπεῖτε Θεὸν τὸν ἀγαθὸν καὶ  
Δεσπότην, \* φείσασθαι ἡμῶν ἐν ᾧ ῥα τῆς κρίσεως, \* ῥύσασθαι  
ἡμᾶς πικρᾶς κολάσεως, \* δαιμόνων κακώσεως, \* καὶ παθῶν ἀμαυ-  
ρώσεως, \* καὶ πάσης ἀπειλῆς \* προστρέχοντας πόθῳ τῇ σκέπῃ  
ὑμῶν.

Μαρτυρικόν.

Σὲ τὸν περιβάλλοντα \* τὸν οὐρανὸν ἐν νεφέλαις \* ἔχοντες οἱ  
Ἅγιοι \* περιβολὴν ἐν τῷ Κόσμῳ, \* τὰς βασάνους τῶν ἀνόμων ὑπέ-  
μειναν, \* καὶ τὴν πλάνην τῶν εἰδώλων κατήργησαν· \* αὐτῶν ταῖς  
ἱκεσίαις \* καὶ ἡμᾶς ἐλευθέρωσον \* τοῦ ἀοράτου ἐχθροῦ, Σωτήρ, \*  
καὶ σῶσον ἡμᾶς. Δόξα... καὶ νῦν. Θεοτοκίον.

Ποία μήτηρ ἠκούσθη παρθένος; \* ποία δὲ παρθένος \* μήτηρ  
ἐγνωρίσθη; \* πάντα τὰ σὰ, \* Θεοτόκε, παράδοξα· \* διὰ τοῦτό σε  
πιστῶς μεγαλύνομεν.

Κανὼν Κατανυκτικὸς, οὗ ἡ Ἀκροστιχίς·

Ὅμβρους δίδου μοι δακρύων, Θεοῦ Λόγε. Ἰωσήφ.

Ῥοδὴ α'. Ἦχος β'. Ὁ Εἰρμός.

» **Δ**εῦτε, λαοὶ, \* ἄσωμεν ἄσμα Χριστῷ τῷ Θεῷ, \* τῷ διελόντι  
» θάλασσαν \* καὶ ὁδηγήσαντι \* τὸν λαόν, ὃν ἀνῆκε \* δου-  
» λείας Αἰγυπτίων· \* ὅτι δεδοξασται.

Τροπάρια.

Ὁ σαρκωθεὶς \* καὶ μὴ δικαίους, ὡς ἔφησας, \* ἁμαρτωλοὺς καλέσαι δὲ \* παραγενόμενος, \* εἰς μετάνοιαν, Λόγε, \* πολλὰ ἡμαρτηκότα \* δέξαι, καὶ σῶσόν με.

Μόνος ἐγὼ \* τῇ ἁμαρτίᾳ δεδούλωμαι, \* μόνος ἐγὼ τοῖς πάθεσι \* θύραν ἠνέφξα· \* Εὐδιάλλακτε μόνε, \* ἐπίστρεψόν με, σῶσον \* τῇ εὐσπλαγχνίᾳ σου.

Μαρτυρικά.

Βήματι σὼ \* στεφηφοροῦντες παρίστανται \* οἱ Ἀθλοφόροι, Κύριε, \* τὰ τοῦ ἀλάστορος \* ἐκνικήσαντες θράση, \* καὶ τὴν ἀθανασίαν \* καταπλουτήσαντες.

Ρεῖθρον ἡμῖν \* τῶν ἱαμάτων πηγάζοντες, \* οἱ ἀθλοφόροι Μάρτυρες \* τὰ ἀναβλύζοντα \* τῆς σαρκὸς ἡμῶν πάθη \* ξηραίνουσι δυνάμει \* τοῦ θείου Πνεύματος.

Θεοτοκίον.

Ἡ τὴν πηγὴν \* τῆς ἀπαθείας κυήσασα, \* τραυματισθέντα πάθεσι, \* Κόρη, θεράπευσον, \* καὶ πυρὸς αἰωνίου \* ἐξάρπασόν με, μόνη \* Θεοχαρίτωτε.

Κανὼν τῶν Ἀσωμάτων, οὗ ἡ Ἀκροστιχίς.

Ἄδω τὸν αἶνον τῷ χορῷ τῶν Ἀγγέλων. Θεοφάνους.

Ὁ Εἰρμός. Ἀτριπτον, ἀσυνήθη.

Ἀνθρακας θεοφόρους \* τῇ αἵγλῃ πυρσωθέντας τῆς σῆς οὐσίας \* τοὺς ἄσωμάτους ἔδειξας Χοροὺς \* σέ, Χριστέ, δοξάζοντας \* ὡς παντοδύναμον.

Δύναμιν ἀφθαρσίας \* καὶ δόξαν κεκτημένοι ἀθανασίας, \* δεδωρημένοι Ἀγγελοι, \* Χριστέ, \* τῇ πρὸς σέ ἐγγύτητι \* καταφωτίζονται.

Ὡφθησαν λαμπροφόροι, \* τὴν ἁῦλον δεικνύντες καὶ κατὰ φύσιν, \* διὰ συμβόλων Ἀγγελοι, Χριστέ, \* αἰσθητῶς τυπούμενοι, \* τὴν καθαρότητα.

Θεοτοκίον.

Τάγματα τῶν Ἀγγέλων \* τῷ Τόκῳ σου, Παρθένε, τῷ ὑπὲρ φύσιν \* ὑπηρετοῦσι χαίροντα, Σεμνή· \* τὸν γὰρ τούτων τέτοκας \* Θεὸν καὶ Κύριον.

Ὡδὴ γ'. Ὁ Εἰρμός.

» Στερέωσον ἡμᾶς ἐν σοὶ, Κύριε, \* ὁ ξύλῳ \* νεκρώσας τὴν ἁμαρτίαν, \* καὶ τὸν φόβον σου ἐμφύτευσον \* εἰς τὰς καρδίας ἡμῶν τῶν ὑμνούντων σε.

Τροπάρια.

Ὁ μήτραν ὑποδύς, Χριστέ, ἄφθορον, \* φθαρεῖσαν \* τοῖς πάθεσι τὴν ψυχὴν μου \* μετανοία καίνοποίησον, \* καὶ φωτὸς αἰδίου δεῖξον ἔμπλεων.



Ἐπήκουσα ἐχθροῦ παραπικραίνοντος, \* καὶ πᾶσαν \* ἐτέλεσα ἁμαρτίαν, \* καὶ ἀφθόνως παρεπείκρανα \* σὲ τὸν μόνον μακρόθυμον, Φιλάνθρωπε.

#### Μαρτυρικά.

Σταυρῷ τετειχισμένοι οἱ ἀήττητοι \* ὀπλῖται \* καὶ Μάρτυρες τοῦ Σωτῆρος \* ὥσπερ τείχη κατηδάφισαν \* τὰ τῆς πλάνης γενναίως ὀχυρώματα.

Δυναμίει θεϊκῇ τὸ ἀσθενὲς ὑμῶν \* γενναῖοι \* νευρώσαντες Ἀθλοφόροι, \* τὴν ἰσχὺν τοῦ πολεμήτορος \* παντελεῖ ἀπωλεία παρεδώκατε.

#### Θεοτοκίον.

Μαρία, τὸ χρυσοῦν θυμιατήριον, \* παθῶν μου \* ἀπέλασον τὸ δυσῶδες, \* καὶ στερέωσον κλονούμενον \* προσβολαῖς τοῦ δολίου πολεμήτορος.

#### Κανὼν τῶν Ἀσωμάτων. Τόξον συνετρίβη.

**Ο** φύσει ἀθάνατος Θεὸς, \* σοφὸς δημιουργὸς, \* ἐν χάριτι στρατιᾶς \* ἀθανάτους δείκνυσιν.

Νῦν παρεστῶτες ὀρεκτῶν \* ἀκρότητι, Χριστῷ \* σωθῆναι πάντας ἡμᾶς, \* Ἀγγέλοι, πρεσβεύσατε.

#### Θεοτοκίον.

Ἀρχὴν ὑπὸ χρόνον εἰληφῶς \* πιστεύεται ἐκ σοῦ \* ὁ χρόνων Δημιουργός, \* Μητὲρ ἀειπάρθενε.

#### Ὦδὴ δ'. Ὁ Εἰρμός.

» Ὑμνῶ σε \* ἀκοὴν γάρ, Κύριε, \* εἰσακήκοα καὶ ἐξέστην. \*  
» Ἔως ἐμοῦ ἦκεις γάρ \* ἐμέ ζητῶν τὸν πλανηθέντα. \* διὸ \*  
» τὴν πολλὴν σου συγκατάβασιν \* τὴν εἰς ἐμέ δοξάζω, Πολυέλεε.

#### Τροπάρια.

Ἰλύϊ \* ἁμαρτίας πέπτωκα, \* καὶ τὴν ἄνωθεν εὐμορφίαν \* ἀπώλεσα, Κύριε, \* καὶ δέδοικα τὴν τιμωρίαν. \* διὸ \* μετανοίας ὠραιότητι \* τὴν ταπεινὴν ψυχὴν μου καταφαίδρυνον.

Δολίαις \* λαλιαῖς ὁ δόλιος \* ἀπὸ σοῦ με ἀποσυλήσας, \* κατὰ βρωμα ἴδιον \* εἰργάσατο, Θεέ τῶν ὅλων. \* αὐτοῦ \* τῆς κακίας με ἐξάρπασον, \* καὶ μετανοίας τρόποις ἀνακάλεσαι.

Ὁ χρόνος \* τῆς ζωῆς μου γέγονεν \* ἐργασία μοι ἀπωλείας. \* μιᾷ ῥοπῇ σῶσόν με, \* ὥς ἔσωσάς ποτε τὴν Πόρνην, \* Χριστέ, \* μεταγνοῦσαν τῇ κελεύσει σου, \* ἵνα ὑμνῶ σε, μόνε Ἀναμάρτητε.

#### Μαρτυρικά.

Ἐπάρχων \* καινουργὸς ὁ ἄνομος \* τῆς κακίας ἐθελουσίως, \* τοὺς τοῦ Χριστοῦ Μάρτυρας \* ἠνάγκαζεν ἀψύχοις σέβας \* θεοῖς \* ἀπονεῖμαι, ἀλλ' ἡμαύρωται. \* Θεὸν γὰρ μόνον ἔγνω τὸν ποιήσαντα.

Μονάδα \* τῇ οὐσίᾳ σέβοντες, \* καὶ Τριάδα τοῖς χαρακτηρ-  
σι, \* Θεότητα ἄκτιστον, \* τοῖς κτίσμασιν οὐδόλως σέβας \* ὑμεῖς, \*  
Χριστομάρτυρες, ἐνείματε \* ὅθεν κολάσεις πάσας ὑπεμείνατε.

**Θεοτοκίον.**

Σαρκοῦται \* ἐξ ἀγνῶν αἱμάτων σου, \* καὶ ἀνθρώποις ἐνοῦται  
θέλων \* ὁ Κύριος, Ἀχραντε, \* καὶ δέχεται μετανοοῦντας \* τοὺς  
πρὶν \* ὑπαχθέντας ἀμαρτήμασι, \* ταῖς σαῖς λιταῖς αἰὲ κατὰκαμ-  
πτόμενος.

**Κανὼν τῶν Ἀσωμάτων.**

Ἀκήκοα, Κύριε, \* τὴν ἑνδοξὸν σου.

**Ι**κέτας προσάγω σοι \* τοὺς Ἀσωμάτους \* οὕπερ, Οἰκτίρμον, \*  
προσδεξάμενος ὡς εὖσπλαγχνος, \* τῆς ἀμαρτίας με λύτρωσαι.

Νοὶ πλησιάζοντες \* τῷ παναιτίῳ, \* Νόες οἱ θεοὶ \* καθαιρόμενοι  
φωτίζονται \* ταῖς ὑπερτάταις νοήσεσιν.

Οἱ θεοὶ διάκοσμοι \* τῆς οὐρανίου \* ταξιαρχίας, \* θείῳ Πνεύ-  
ματι κοσμούμενοι \* διαφυλάττονται ἄτρωτοι.

**Θεοτοκίον.**

Νοήσας σε πόρρωθεν \* Θεὸν, Παρθένε, \* σεσαρκωμένον \* ἐν ἀγκά-  
λαις σου βαστάσουςαν \* ὁ Ἡσαΐας προκατήγγειλεν.

**Ὡδὴ ε'. Ὁ Εἰρμός.**

» **Ο** τοῦ φωτὸς χορηγός, \* καὶ τῶν αἰώνων ποιητής, Κύριε, \*  
» ἐν τῷ φωτὶ \* τῶν σῶν προσταγμάτων \* ὁδήγησον ἡμᾶς \*  
» ἐκτός σου γὰρ ἄλλον \* Θεὸν οὐ γινώσκομεν.

**Τροπάρια.**

Ὁ ὁμματώσας τυφλοὺς, \* τὴν τυφλωθεῖσάν μου ψυχὴν φώ-  
τισον, \* ἐπαγρυπνεῖν \* ταύτην ἐνισχύων \* εἰς πράξεις ἀγαθὰς, \*  
ὑπνον ἀμελείας \* τελείως μισήσασαν.

Ἰασαι, μόνε Σωτὴρ, \* τὴν πληγωθεῖσάν μου ψυχὴν δῆγματι \*  
τῆς χαλεπῆς \* ὄντως ἀμαρτίας, \* ὁ πάλαι τὰς πληγὰς \* τοῦ  
περιπεσόντος \* λησταῖς ἰασάμενος.

**Μαρτυρικά.**

Δῆμος σεπτῶν Ἀθλητῶν \* δῆμον ἀνόμων διωκτῶν ἤσχυνε, \*  
πολυειδεῖς \* πόνους ὑπομείνας, \* καὶ νῦν τοῖς ἱεροῖς \* δῆμοις τῶν  
Ἀγγέλων \* αἰὲ ἐπαγάλλεται.

Ἄστρα πολύφωτα \* μαρμαρυγὰς ὑπομονῆς πέμποντα, \* καὶ  
τῶν πιστῶν \* ἐν Πνεύματι θείῳ \* φωτίζοντα ψυχὰς \* οἱ πεφω-  
τισμένοι \* ἐδείχθησαν Μάρτυρες.

**Θεοτοκίον.**

Νέον ὡς βρέφος ἡμῖν \* τὸν προαιώνιον Υἱὸν τέτοκας \* θελητι-  
καῖς \* δυσὶν ἐνεργείαις \* ὑπάρχοντα διπλοῦν, \* ὡς ἀνθρωπον ἅμα \*  
Θεὸν τε, Πανάμωμε.



## Κανὼν τῶν Ἀσωμάτων.

Ὁ ἄνθραξ \* τῷ Ἡσαΐα προφθεῖς.

**Τ**ῇ θείᾳ \* τῆς Θεαρχίας προσεχῶς λάμποντα \* τὰ Σεραφίμ καὶ Χερουβίμ λάμπρότητι, \* σὺν τοῖς Θρόνοις τοῖς ἐπηρμένοις \* θεομιμήτως τοὺς ἐξῆς φωτίζουνσιν.

Ὡς πάσης \* φωτοχυσίας χορηγός, ἔσοπτρα \* φωτοειδῇ, Λόγε Θεοῦ, παρήγαγες, \* τὴν σὴν αἴγλην μετ' εὐφροσύνης \* καὶ συντονίας ἀκλινοῦς δεχόμενα.

## Θεοτοκίον.

Χαράν σοι, \* τῶν Προπατόρων σκυθρωπὸν λύουσαν, \* ὁ Γαβριήλ ὁ ἱερός Ἀρχάγγελος \* οὐρανόθεν καταφοιτήσας \* εὐαγγελίζεται, σεμνὴ Θεόνομφε.

## Ὡδὴ 5'. Ὁ Εἰρμός.

» **Ε**ν ἀβύσσῳ πταισμάτων κυκλούμενος, \* τὴν ἀνεξιχνίαστον  
» τῆς εὐσπλαγχνίας σου \* ἐπικαλοῦμαι ἄβυσσον. \* Ἐκ φθο-  
» ρᾶς, ὁ Θεός, μὲ ἀνάγαγε.

## Τροπάρια.

Κατεβλήθην κακία τοῦ ὄφεως, \* καὶ ἐν ἀπογνώσεως κλίνη κατὰκειμαι. \* ὁ παραλύτους ῥήματι \* ἀνορθώσας, Χριστέ, μὲ ἀνάστησον.

Ῥιπιζόμενον αὔραις τοῦ δράκοντος, \* καὶ κλυδωνιζόμενον κύμασι πάντοθεν \* τῆς ἀμαρτίας σῶσόν με \* ὡς τὸν Πέτρον, φιλάνθρωπε Κύριε.

## Μαρτυρικά.

Ὑπερβάντες τοὺς ὅρους τῆς φύσεως, \* τὰς ὑπὲρ τὴν φύσιν βασάνους ὑπέστητε. \* διὸ τῶν ὑπὲρ ἔννοιαν \* ἀγαθῶν ἡξιώθητε, Μάρτυρες.

Ὡς καλοὶ, ὡς ὠραῖοι, ὡς ἔντιμοι \* τῷ καλλοποιῷ καὶ ὠραίῳ συνήφθητε, \* ὑπὲρ ἡμῶν πρεσβεύοντες, \* παναοίδιμοι πάντοτε Μάρτυρες.

## Θεοτοκίον

Ἐκ πασῶν γενεῶν ἐξελέξατο \* σὲ τὴν καλλονὴν Ἰακώβ, ἣν ἡγάπησεν \* ὁ Ποιητής, Πανάμωμε, \* καὶ ἐκ σοῦ ἀνατείλας ἐπέφανεν.

## Κανὼν τῶν Ἀσωμάτων.

Ἦχου ῥημάτων δεήσεως.

**Ο**ἱ θεῖοι τύποι τῆς δόξης σου \* τῆς ἀρχιφώτου, Δέσποτα Χριστέ, \* φωτοβόλοις λάμψεσιν \* ἀκτινοφωτοειδεῖς οἱ Ἀγγελοι \* αἰωνίως μένουσι.

Ῥώμη τῇ θείᾳ ῥωννύμενα \* τὰ Σεραφίμ κραυγάζουσι φωναῖς \* ἀσιγήτοις ὕμνον τὸν τρισάγιον. \* σέβειν ὑπανοίγουσιν ἡμῖν \* φύσιν τρισυπόστατον.

Θεοτοκίον.

Ὡμοσεν ὥσπερ ὁ Κύριος \* ἐν ἀληθείᾳ πάλαι τῷ Δαυὶδ, \* ἐκ  
 γαστρὸς σου προελθὼν πεπλήρωκε \* τέτοκας γὰρ τὸν παντὸς, \*  
 Κόρη, βασιλεύοντα.

Ὡδὴ ζ'. Ὁ Εἰρμός.

» **Ε**ἰκόνας χρυσῆς \* ἐν πεδίῳ Δεηρᾷ \* λατρευομένης, \* οἱ τρεῖς  
 » σου Παῖδες κατεφρόνησαν \* ἀθεωτάτου προστάγματος \*  
 » μέσον δὲ πυρὸς ἐμβληθέντες, \* δροσιζόμενοι ἔψαλλον \* Εὐλο-  
 » γητὸς εἶ, ὁ Θεὸς, \* ὁ τῶν Πατέρων ἡμῶν.

Τροπάρια.

Νοὸς ἐκτροπαῖς \* καὶ Δαιμόνων προσβολαῖς \* μακρὰν γεγέ-  
 νημαι \* τῶν ἀγκαλῶν σου ὡς ὁ Ἄσωτος, \* πάσης αἰσχύνης  
 πληρούμενος \* νῦν δὲ ἐπιστρέψας κραυγάζω \* ὡς ἐκεῖνος τὸ Ἡ-  
 μαρτον \* μὴ με βδελύξῃ, Ἰησοῦ, \* ὁ σαρκωθείς δι' ἐμέ.

Θεὲ τοῦ παντὸς, \* Νινευίτας ἀπειλῆς \* γεννώσης θάνατον \*  
 μετανοήσαντας πάλαι ἔσωσας \* ὡσαύτως, μόνε φιλόνηθρε, \*  
 τὴν ὑπερβολὴν ἁμαρτίας \* μολυνθεῖσαν καρδίαν μου \* νῦν ἐπιστρέ-  
 φουσαν φρικτῆς \* ῥῦσαι κολάσεως.

Μαρτυρικά.

Ἐπλήγη δεινῶς \* ὁ πληγῶσαι βουληθεὶς \* ὑμᾶς κακοῦργος, \*  
 θεομακάριστοι θεῖοι Μάρτυρες, \* καὶ ἀνιάτρευτος ἔμεινε \* πᾶσι  
 δὲ πιστοῖς ἰατρεῖον \* αἱ πληγαὶ ὑμῶν ὥφθησαν \* τοῖς πληγωθεῖσι  
 προσβολαῖς \* τοῦ παλαιοῦ πτερνιστοῦ.

Οὐ θῆρας πικροὺς, \* οὐ τυράννων ἀπειλὰς, \* οὐ ξίφη τέμνον-  
 τα, \* οὐδ' αἰκίσσεις καὶ τὰ πριστήρια \* κατεπτοήθητε ὄργανα, \*  
 ὡς ἐν ἀλλοτρίῳ δὲ πάντα \* ὑπεμείνατε σώματι, \* Μεγαλομάρ-  
 τυρες· διὸ \* ἐστεφανώθητε.

Θεοτοκίον.

Ἀύλου φωτὸς \* οἰκητήριον ἢ σὴ μήτρα γεγένηται \* τοῦ  
 φρυκτωρίαις θείας γνώσεως \* τὴν ἀθείαν μειώσαντος, \* ἄχραντε  
 Θεόνυμφε Κόρη \* ὃν ὑμνοῦντες κραυγάζομεν \* Εὐλογητὸς εἶ,  
 ὁ Θεὸς, \* ὁ τῶν Πατέρων ἡμῶν.

Κανὼν τῶν Ἀσωμάτων.

Ῥήτορες ἀνεδείχθησαν.

**Τ**ῷ θρόνῳ τῆς ἀρρήτου σου δόξης \* περιχορεύοντες αἱ \* οἱ  
 ἐπουράνιοι Νόες \* ἐν ἄσωμάτοις στόμασιν ἄδουσιν \* Ὁ ὑπέρ-  
 θεος \* τῶν Πατέρων καὶ ἡμῶν \* Θεὸς, εὐλογητὸς εἶ.

Ὡς εἶδον τῶν Ἀγγέλων αἱ τάξεις \* εἰς οὐρανοὺς μετὰ σαρ-  
 κὸς \* ἀναφερόμενον, πύλας \* τὰς οὐρανίους ἤραν σοι ψάλλοντες \*  
 Ὁ ὑπέρθεος \* τῶν Πατέρων καὶ ἡμῶν \* Θεὸς, εὐλογητὸς εἶ.



## Θεοτοκίον.

Νόμου σε τὸ κεφάλαιον, Κόρη, \* καὶ Προφητῶν ὁ Γαβριήλ \*  
 ὑποδεικνύων ἐβόα· \* Ἴδου σὺ τίκτεις, μόνη Πανύμνητε, \* τὸν  
 ὑπέρθεον \* τῶν Πατέρων καὶ ἡμῶν \* Θεὸν, εὐλογημένη.

## ᾠδὴ ἡ'. Ὁ Εἰρμός.

» **Τ**ὸν ἐν καμίνῳ τοῦ πυρὸς \* τῶν Ἑβραίων τοῖς Παισὶ συγκα-  
 » ταβάντα, \* καὶ τὴν φλόγα εἰς δρόσον \* μεταβαλόντα Θεὸν \*  
 » ὑμνεῖτε, \* τὰ ἔργα, ὡς Κύριον, \* καὶ ὑπερυψοῦτε \* εἰς πάντας  
 » τοὺς αἰῶνας.

## Τροπάρια.

Ἵποπεσῶν τῷ πονηρῷ \* ταῖς ἐκείνου μηχαναῖς κατεδουλώ-  
 θην, \* καὶ ὁρῶν με ὁ πλάνος \* ἐν ἀπωλείᾳ πολλῇ \* καυχᾶται· \*  
 τούτου με ἐξάρπασον, \* ἢ τῶν πλανωμένων \* ἐπιστροφή, Οἰκτίρμον.

Λῦσον ἀλύτοις με δεσμοῖς \* τῶν τοῦ σώματος παθῶν κεκρα-  
 τημένον, \* ὁ τὰ ἄλυστα λύσας \* τῶν ἀπ' αἰώνων δεσμὰ, \* καὶ  
 τρέχειν \* πρὸς τρίβους εὐόδωσον \* τὰς σωτηριώδεις, \* Χριστέ, Σω-  
 τὴρ τοῦ Κόσμου.

## Μαρτυρικά.

Οἱ τῶν παθῶν δημιουργοὶ \* ἐπ' ἐμοὶ τῷ ταπεινῷ πᾶσαν κα-  
 χίαν \* ἐτεκτῆναντο ὄντως· \* τῶν παθημάτων Χριστοῦ \* ὡς ὄντες \*  
 μιμηταί, μακάριοι \* Μάρτυρες, τῆς τούτων \* λυτρώσασθέ με  
 βλάβης.

Γόνυ μὴ κάμψαντες γλυπτοῖς \* ἐν καμίνῳ αἰκισμῶν ὥσπερ  
 οἱ Παῖδες \* ἐνεβλήθητε πάλαι, \* καὶ δροσισμῷ θεϊκῷ \* ἀφθέντες \*  
 ἄφλεκτοι ἐμείνατε, \* Μάρτυρες, ὑμνοῦντες \* Χριστὸν εἰς τοὺς  
 αἰῶνας.

## Θεοτοκίον.

Ἐξασθενήσασαν πολλαῖς \* προσβολαῖς τοῦ πονηροῦ, Θεογεν-  
 νῆτορ, \* τὴν ἀθλίαν ψυχὴν μου \* ταῖς ῥωστικαῖς σου λιταῖς \*  
 Παρθένε, \* ὑγιῇ ἀπέργασαι, \* ἵνα σε δοξάζω \* εἰς πάντας τοὺς  
 αἰῶνας.

## Κανὼν τῶν Ἀσωμάτων.

Ἰνδάλματος χρυσοῦ.

» **Α**γάλματα τῆς σῆς \* ἀγαθότητος ὑπέστησας τοὺς Ἀγγέλους, \*  
 » τὰς ἐντολάς σου ἐκτελοῦντας, Λόγε, ἐν ἰσχύϊ, \* καὶ συνε-  
 » ργοῦντας \* πᾶσι τοῖς πιστῶς κραυγάζουσιν· \* Ἡ οὐσιωθεῖσα \*  
 ὑμνεῖτω τὸν Κύριον πᾶσα Κτίσις, \* καὶ ὑπερυψοῦτω \* εἰς πάντας  
 τοὺς αἰῶνας.

Γονίμοις ἀρεταῖς \* τὴν οὐράνιον ἐκόσμησας πολιτείαν \* ταῖς  
 τῶν Ἀγγέλων καταγλαίσσας ἱεραρχίαις, \* ταύτην δε δέχῃ, \* Χρι-  
 στέ μου, αἰεὶ κραυγάζουσιν· \* Ἡ οὐσιωθεῖσα \* ὑμνεῖτω τὸν Κύ-  
 ριον πᾶσα Κτίσις, \* καὶ ὑπερυψοῦτω \* εἰς πάντας τοὺς αἰῶνας.

Γηθόμενοι λαμπρῶς \* μελωδήσωμεν τὴν ἔνθεον μελωδίαν \*  
 τῶν Ἀσωμάτων ἀνενδότως, καὶ τῷ Δεσπότη \* θεολογοῦντες \*

ἄσμα σὺν αὐτοῖς κραυγάζωμεν· \* Ἡ οὐσιωθείσα \* ὑμνείτω τὸν Κύριον πᾶσα Κτίσις, \* καὶ ὑπερυψούτω \* εἰς πάντας τοὺς αἰῶνας.

### Θεοτοκίον.

Εὐθύτης, ἡ σοφῶς \* τὸ πᾶν διευθύνουσα, ἡγάπησεν ἄξιως \* σὲ τὴν πανάμωμον καὶ πανάχραντον Θεοτόκον, \* ἀνερμηνεύτως \* Πάναγνε, ἐν σοὶ σκηνώσασα, \* ἣν δοξολογοῦμεν· \* Ὑμνείτω τὸν Κύριον πᾶσα Κτίσις, \* καὶ ὑπερυψούτω \* εἰς πάντας τοὺς αἰῶνας.

### ᾠδὴ θ'. Ὁ Εἰρμός.

» **Τ**ὸν ἐκ Θεοῦ Θεὸν Λόγον, \* τὸν ἀρρήτῳ σοφίᾳ \* ἦκοντα και-  
 » νουργῆσαι τὸν Ἀδὰμ \* βρώσει φθορᾷ πεπτωκότα δεινῶς, \*  
 » ἐξ ἁγίας Παρθένου \* ἀφράστως σαρκωθέντα δι' ἡμᾶς, \* οἱ πι-  
 » στοὶ, ὁμοφρόνως \* ἐν ὕμνοις μεγαλύνωμεν.

### Τροπάρια.

Ἰδοὺ καιρὸς ἐργασίας· \* τί καθεύδεις ἀφρόνως, \* ψυχὴ, ἐν ἀθυ-  
 μίᾳ παντελεῖ; \* ἔγειραι, δάκρυσι φαίδρυον \* τὴν λαμπάδα σου·  
 σπεῦσον, \* ἐγγίξει ὁ Νυμφίος τῶν ψυχῶν· \* μὴ βραδύνης καὶ μεί-  
 νης \* τῆς θείας θύρας ἔξωθεν.

ὦ πῶς φρικτὸν σου τὸ βῆμα \* φανεροῦν πᾶσαν πρᾶξιν \*  
 γυμνὴν ἐπὶ Ἀγγέλων καὶ βροτῶν! \* ὦ πῶς δεινὴ ἡ ἀπόφασις, \*  
 ἣν τοῖς πταίσασι μέλλεις \* διδόναι! ἐξ ἧς ῥῦσαί με, Χριστέ, \*  
 πρὸ τοῦ τέλους παρέχων \* ἐπιστροφῆς μοι δάκρυα.

### Μαρτυρικά.

Σημειωθέντες τῷ πόθῳ \* τοῦ Ἀμνοῦ καὶ Ποιμένος, \* οἱ ἐν-  
 δοξοὶ καὶ θεῖοι Ἀθληταὶ \* αἵματι θύονται χαίροντες, \* ὥσπερ ἄκα-  
 κοι ἄρνες, \* καὶ πᾶσαν πρωτοτόκων ἀληθῶς \* Ἐκκλησίαν ἁγί-  
 αν \* ἐν οὐρανοῖς φαιδρύνουσιν.

Ἡλιακαῖς λαμπηδόσιν \* ὡς φωστῆρες δειχθέντες, \* τῷ φέγγει  
 τῆς ἀθλήσεως ὑμῶν \* πᾶσαν ψυχὴν καταυγάζετε, \* πάντα ζόφον  
 τῆς πλάνης \* διώκετε, γενναῖοι Ἀθληταί· \* διὰ τοῦτο ἐν πίστει \*  
 ἄξιως μακαρίζεσθε.

### Θεοτοκίον.

Φεῖσαί μου, Κύριε, φεῖσαι, \* ὅταν μέλλης με κρῖναι, \* καὶ  
 μὴ καταδικάσης με εἰς πῦρ, \* μὴ τῷ θυμῷ σου ἐλέγξης με, \*  
 δυσωπεῖ σε Παρθένος, \* ἡ σε κυφορήσασα, Χριστέ, \* τῶν Ἀγ-  
 γέλων τὰ πλήθη \* καὶ τῶν Μαρτύρων σύλλογος.

### Κανὼν τῶν Ἀσωμάτων.

Ὁλος ὑπάρχεις ἔφεις.

**Λ**ευχειμονοῦντες ὠφθησαν \* Ἀγγελοὶ φαιδροὶ \* συμβολικῶς τοῖς  
 θείοις Μαθηταῖς \* τὴν σὴν σαφηνίζοντες \* δευτέραν παρουσίαν,  
 Χριστέ· \* μεθ' ὧν σε ἅπαντες \* θεολογοῦντες μεγαλύνομεν.



Ὡς εὐεργέτης ἅπασαν \* φύσιν λογικὴν \* δημιουργεῖς τῆς πρώτης σου αὐγῆς \* δευτέραν λαμπρότητα, \* Χριστέ μου ὑπεράγαθε· \* διό σε ἅπαντες \* ὑμνολογοῦντες μεγαλύνομεν.

Θεοτοκίον.

Νενοηκῶς σου, Πάναγνε, \* τὸ φωτοειδὲς \* τῆς παρθενίας καὶ καταπλαγεῖς, \* χαρὰν σοι ἐβόησεν \* ὁ θεὸς Ἀρχιστράτηγος· \* διό σε ἅπαντες \* ὡς Θεοτόκον μεγαλύνομεν.

Ἀπόστιχα τῶν Αἰνῶν Κατανυκτικά.

Τῶν πεπραγμένων μοι δεινῶν \* ἐννοῶν τὰ ἄτοπα, \* ἐπὶ τοὺς σου \* καταφεύγω οἰκτιρμούς, \* Τελώνην μιμούμενος \* καὶ Πόρνην τὴν δακρύσασαν \* καὶ τὸν Ἀσωτον υἱόν· \* διό καὶ προσπίπτω σοι, Ἐλεῆμον· \* πρὶν με καταδικάσης, \* φεῖσαί μου, ὁ Θεός, \* καὶ ἐλέησόν με.

Τὰς ἀνομίας μου πάριδε, Κύριε, \* ὁ ἐκ Παρθένου τεχθεὶς, \* καὶ τὴν καρδίαν μου καθάρισον, \* ναὸν αὐτὴν ποιῶν \* τοῦ ἁγίου σου Πνεύματος· \* μή με ἐξουδενώσης \* ἀπὸ τοῦ σοῦ προσώπου, \* ὁ ἀμέτρητον ἔχων τὸ ἔλεος.

Μαρτυρικόν.

Ὑπὲρ Χριστοῦ παθόντες μέχρι θανάτου, \* ὧ ἄθλοφόροι Μάρτυρες, \* ψυχὰς μὲν ἔχετε εἰς οὐρανούς ἐν χειρὶ Θεοῦ, \* καὶ κατὰ Κόσμον ὅλον \* δορυφορεῖται ὑμῶν τὰ λείψανα· \* Ἱερεῖς καὶ Βασιλεῖς προσκυνοῦσι, \* καὶ λαοὶ πάντες ἐπαγαλλόμενοι \* συνήθως βοῶμεν· \* Ὑπνος τίμιος ἐναντίον Κυρίου \* ὁ θάνατος τῶν Ὁσίων αὐτοῦ.

Δόξα... καὶ νῦν. Θεοτοκίον.

Ὡσεὶ ἐλαία κατάκαρπος, \* ἡ Παρθένος ἐβλάστησε \* σὲ τὸν καρπὸν τῆς ζωῆς, \* καρποφορεῖν τῷ Κόσμῳ \* τὸ πλούσιον ἔλεός σου, Κύριε.

Εἰς τὴν Λειτουργίαν.

Οἱ Μακαρισμοί. Προσόμοια ς'.

**Τ**ὴν φωνὴν σοι προσάγομεν \* τοῦ Ληστοῦ καὶ βοῶμέν σοι· \* Μνήσθητι ἡμῶν, Σωτήρ, \* ἐν τῇ βασιλείᾳ σου.

Τὰ πολλὰ μου ἐγκλήματα \* παραβλέψας, Φιλάνθρωπε, \* δεῖξον μέτοχόν με τῆς σῆς \* λαμπρότητος, δέομαι.

Τῶν Ἀγγέλων τὰ τάγματα \* δυσωποῦσί σε, Κύριε, \* ὑπὲρ πάντων τῶν πιστῶν \* τῶν πόθῳ ὑμνούντων σε.

Μαρτυρικόν.

Ταῖς λιταῖς τῶν Μαρτύρων σου, \* Ἰησοῦ ὑπεράγαθε, \* ἴλεως ἡμῖν γενοῦ \* ἐν ᾧ τῆς κρίσεως.

Δόξα.

Τὸν Πατέρα δοξάσωμεν, \* τὸν Υἱὸν προσκυνήσωμεν \* καὶ Πνεῦμα, πάντες πιστοί, \* τὸ θεῖον ὑμνήσωμεν.

Καὶ νῦν. Θεοτοκίον.

Ὁ καρπὸς τῆς κοιλίας σου \* τοὺς καρποὺ ὀλισθήσαντας \* τοῦ Παραδείσου, Ἀγνή, \* πολίτας εἰργάσατο.

### ΤΗ ΔΕΥΤΕΡΑ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος β'. Ὅτε \* ἐκ τοῦ ξύλου σε νεκρόν.

**Μ**όνε \* ἀναμάρτητε Χριστέ, \* μόνε ἀνεξίκακε, μόνη \* πηγὴ χρηστότητος, ἴδε μου τὴν στένωσιν, \* ἴδε τὴν θλιψίν μου, \* καὶ οὐλὰς τῶν τραυμάτων μου \* ἐξάλειψον πάσας, \* καὶ ἐν τῷ ἐλέει σου \* σῶσον τὸν δοῦλόν σου. \* ὅπως \* ἀθυμίας τὰ νέφη \* πόρρω ἐκδιώξας δοξάζω \* σέ τὸν ὑπεράγαθον Σωτῆρά μου.

Βλέπον, \* ὦ ψυχὴ μου ταπεινὴ, \* ἴδε σου τὰ ἔργα ὅποια \* εἰσὶ παμβέβηλα, \* ἴδε σου τὴν γύμνωσιν, \* φεῦ καὶ τὴν μόνωσιν. \* καὶ γὰρ μέλλεις χωρίζεσθαι \* Θεοῦ καὶ Ἀγγέλων, \* καὶ πρὸς ἀτελεύτητον \* ῥίπτεσθαι βάσανον. \* Νῆψον, \* διεγέρθητι, σπεῦσον, \* βόησον. Ἠμάρτηκα, Σῶτερ, \* δός μοι τὴν συγχώρησιν καὶ σῶσόν με.

Σῶμα \* κατεμόλυσα δεινῶς, \* ἔφθειρα ψυχὴν καὶ καρδίαν, \* καὶ λογισμοῖς ῥυπαροῖς \* πάσας τὰς αἰσθήσεις μου \* κατετραυμάτισα, \* ὀφθαλμοὺς ἐβεβήλωσα, \* ἐσπίλωσα ὦτα, \* λόγοις γλῶσσαν ἔχρανα, \* καὶ πάντα ἔχω αἰσχρά. \* ἔθεν \* σοὶ προσπίπτων κραυγάζω. \* Δέσποτα Χριστέ, ἡμαρτόν σοι, \* ἡμαρτον, συγχώρησον καὶ σῶσόν με.

Ἔτερα Στιχηρὰ τοῦ Προδρόμου, ὁμοια.

Σπεῦσον, \* ἐξελοῦ με πειρασμῶν, \* ἐνδοξε Κυρίου Προφήτα, \* καθικετεύω σε. \* μάτην γὰρ κεκίνηνται \* οἱ πολεμοῦντές με \* κατ' ἐμοῦ πικροὶ Δαίμονες, \* ζητοῦντες ἀρπάσαι \* τὴν ψυχὴν τοῦ δούλου σου, \* ὥσπερ στρουθίον οἰκτρόν. \* μή με \* καταλίπῃς εἰς τέλος, \* γνώτωσαν δὲ μᾶλλον, Παμμάκαρ, \* ὅτι σύ μου πέλεις καταφύγιον.

Στείρας \* ὁ πανάγιος βλαστὸς, \* βλάστημα τερπνὸν τῆς ἐρήμου, \* ἡ χελιδὼν ἡ τερπνὴ, \* ἀηδὼν ἡ εὐλαλὸς, \* περιστερὰ ἡ χρυσεῖ, \* τὴν στερεῦουσιν πάντοτε \* ἀθλίαν ψυχὴν μου \* εὐκαρπον ἀνάδειξον \* ἀγαθῶν πράξεων, \* ὅπως \* ἐκβλαστάνουσα στάχυν \* τὸν ἐκατοστεύοντα, Μάκαρ, \* ἐνθεὸν προσάξῃ σοι τὴν αἴνεσιν.



Ῥῦσαι \* αἰωνίου με πυρὸς, \* σκότους ἀφεγγοῦς καὶ ἀνάγκης, \* καὶ πάσης θλίψεως, \* πάσης κακουχίας τε, \* πάσης στενωσέως, \* ἱκετεύω σε, Πρόδρομε, \* καὶ δεῖξον μερίδος \* τὸν αὐτοκατάκριτον \* ὄντα τοῖς πταίσμασι, \* Μάκαρ, \* σωζομένων εὐχαῖς σου, \* ἔνθα τῶν Ἀγίων χορεῖται \* καὶ χαρὰ ὑπάρχει ἡ ἀνέκφραστος.

Δόξα... καὶ νῦν. **Θεοτοκίον, ὁμοιον.**

Θλίψεις \* καὶ δεινῶν ἐπαγωγαί, \* πάθη τε ποικίλα χειμάζει \* τὴν ταπεινὴν μου ψυχὴν, \* Κόρη ἀπειρόγαμε, \* Μῆτερ Χριστοῦ τοῦ Θεοῦ. \* κυβερνήτης μοι φάνηθι \* θαλάσση τοῦ βίου, \* καὶ τὸν ἐπικείμενον \* πρᾶϋνον κλύδωνα, \* ὄρμω \* γαληνῶ μετανόιας \* καὶ ἀναψυχῆς ὁδηγοῦσα \* τὸν τῇ θείᾳ σκέπῃ σου προστρέχοντα.

**Ἀπόστιχα Κατανυκτικά, προσόμοια β'.**

Ἡμαρτον εἰς σέ, Σωτὴρ, \* ὡς ὁ Ἄσωτος υἱός. \* δέξαι με, Πάτερ, μετανοοῦντα, \* καὶ ἐλέησόν με, ὁ Θεός.

Κράζω σοι, Χριστέ Σωτὴρ, \* τοῦ Τελώνου τὴν φωνήν. \* Ἰλάσθητί μοι ὥσπερ ἐκείνῳ, \* καὶ ἐλέησόν με, ὁ Θεός.

**Μαρτυρικόν.**

Τῶν ἀγίων Μαρτύρων \* πρεσβευόντων ὑπὲρ ἡμῶν, \* καὶ τὸν Χριστὸν ὑμνούντων, \* πᾶσα πλάνη πέπαυται, \* καὶ τῶν ἀνθρώπων τὸ γένος \* πίστει διασώζεται.

Δόξα... καὶ νῦν. **Θεοτοκίον.**

Τὴν πᾶσαν ἐλπίδα μου \* εἰς σέ ἀνατίθημι. \* Μῆτερ τῆς ζωῆς, \* φύλαξόν με ὑπὸ τὴν σκέπην σου.

## ΤΗ ΤΡΙΤΗ ΠΡΩΙ.

### ΕΙΣ ΤΟΝ ΟΡΘΡΟΝ.

**Μετὰ τὴν α'. Στιχολογίαν Καθίσματα Κατανυκτικά.**

**Ἦχος β'.**

**Ε**ννοοῦσα, ψυχὴ μου, \* τῆς φρικτῆς ἡμέρας τὴν ἔτασιν, \* τρομαξὸν τὴν ἀνταπόδοσιν \* τῆς αἰωνίου κολάσεως, \* καὶ ἐν μετανόια βόησον δακρύουσα. \* Ὁ Θεός, ἡμαρτον, ἐλέησόν με.

Ἐρευνῶν μου τὸ συνειδὸς τὸ κατάκριτον, \* δειλιῶ σου τὸ φοβερὸν δικαστήριον, Κύριε, \* ὅτι οὐκ ἔστιν ἐξ ἔργων σωτηρία. \* ἀλλ' ὡς ἔχων τὸν πλοῦτον τῆς εὐσπλαγχνίας, \* οἰκτείρησόν με, Χριστέ ὁ Θεός, \* καὶ σῶσόν με.

Δόξα... καὶ νῦν. **Θεοτοκίον.**

Σέ μεγαλύνομεν, Θεοτόκε, βοῶντες. \* Χαῖρε, ἡ ῥάβδος, \* ἐξ ἧς ἀσπὸρως Θεὸς βλαστήσας \* ἀνεῖλεν ἐν ξύλῳ τὸν θάνατον.

Μετὰ τὴν β'. Στιχολογίαν, Καθίσματα Κατανυκτικά.

Ἐλέησόν με, εἶπεν ὁ Δαυὶδ, \* καὶ γὰρ σοὶ κράζω· Ἡμαρτον, Σωτήρ· \* τὰς ἐμὰς ἀμαρτίας \* διὰ τῆς μετανοίας ἐξαλείψας, \* ἐλέησόν με.

Ἐλέησόν με, ὁ Θεός, \* ἐλέησόν με, \* ἐπὶ δυσὶν ἀμαρτήμασιν ὁ Δαυὶδ ἐθρήνει· \* ἐπὶ μυρίοις ἐγὼ πλημμελήμασι βοῶ σοι· \* Ἐκεῖνος τὴν στρωμνὴν \* τοῖς δάκρυσιν ἔβρεχεν· \* ἐγὼ δὲ ῥανίδα μίαν οὐ κέκτημαι· \* ἀπέγνωσμαι καὶ δέομαι· \* Ἐλέησόν με, ὁ Θεός, \* κατὰ τὸ μέγα σου ἔλεος.

Δόξα... καὶ νῦν. Θεοτοκίον.

Θεοτόκε, μὴ παρίδῃς με \* δεόμενον ἀντιλήψεως \* τῆς παρὰ σοῦ· \* ἐπὶ σοὶ γὰρ πέποιθεν ἡ ψυχὴ μου, \* ἐλέησόν με.

Μετὰ τὴν γ'. Στιχολογίαν, Καθίσματα.

Εὐσπλαγχνίαν ὑπάρχουσα.

Εὐσπλαγχνίας τὴν ἄφθονον πηγὴν \* Ἰορδάνου κατέδυσας ῥοαῖς, Ἰωάννη· \* ὅθεν ἐκτενῶς καθικετεύω σε· \* πάθεσι πολλοῖς καταποντούμενον \* πελάγει με τοῦ βίου καθ' ἐκάστην χαλεπῶς \* εὐπροσδέκτοις σου εὐχαῖς \* ζωῆς πρὸς λιμένα χειραγώγησον.

Μαρτυρικόν.

Ὁ φαιδρύνας τοὺς Ἀγίους σου \* ὑπὲρ χρυσόν, \* καὶ δοξάσας τοὺς Ὁσίους σου \* ὡς ἀγαθός, \* ὑπ' αὐτῶν δυσωπούμενος, Χριστέ ὁ Θεός, \* τὴν ζωὴν ἡμῶν κυβέρνησον ὡς φιλόανθρωπος, \* καὶ τὴν εὐχὴν κατεύθυνον ὡς θυμίαμα, \* ὁ μόνος ἐν Ἀγίοις ἀναπαυόμενος.

Δόξα... καὶ νῦν. Θεοτοκίον.

Τίς εἶδε, \* τίς ἤκουσε Μητέρα τίκτουςαν \* τὸν ἑαυτῆς Δημιουργόν; \* ἀπειράνδρως θηλάζουσαν \* τὸν διδόντα τροφὴν πάσῃ σαρκί; \* ὦ τοῦ θαύματος! \* θρόνος Χερουβικὸς ἐδείχθη ἡ γαστήρ σου, \* Θεοτόκε κεχαριτωμένη· \* πρέσβευε ὑπὲρ τῶν ψυχῶν ἡμῶν.

Κανὼν Κατανυκτικός, οὗ ἡ ἀκροστιχίς·

Ἐμοῖς ὁδυρμοῖς χώραν, ὦ Σῶτερ, νέμοις. Ἰωσήφ.

Ῥοδὴ α', Ἦχος β'. Ὁ Εἰρμός.

» **Τ**ὴν Μωσέως ῥοδὴν \* ἀναλαβοῦσα βόησον, ψυχὴ· \* Βοηθὸς καὶ  
» σκεπαστὴς \* ἐγένετό μοι εἰς σωτηρίαν· \* οὗτός μου Θεός, καὶ  
» δοξάσω αὐτόν.

Τροπάρια.

Ἐαυτοὺς, ἀδελφοί, \* πρὸ τῆς ἐξόδου κλαύσωμεν πικρῶς, \* ὅπως δάκρυσι καλοῖς \* φύγωμεν δάκρυα τιμωρίας \* ἔχοντα οὐδὲν τότε ὄφελος.

Μυριάχης, Χριστέ, \* ἐπηγγειλάμην τοῦ μετανοεῖν, \* καὶ ἀναίσθητον ψυχὴν \* ἔχων, τοῖς σφάλμασι περιπίπτω· \* οἴκτειρον, Σωτήρ, ἐμὴν ἀσθένειαν.



## Μαρτυρικά.

Οἱ βασάνων πυρὰν \* ὑπενεγκόντες θείῳ δροσισμῷ, \* Ἀθλοφόροι τοῦ Χριστοῦ, \* πυρὸς γεέννης λυτρώσασθέ με \* πάθη χαλεπά περικείμενον.

Ἰσχυροὶ κατ' ἐχθρῶν \* ἀναδειχθέντες σθένει θεϊκῷ, \* τὴν ἀνίσχυρον αὐτῶν \* κατεπαλαίσατε δυναστείαν, \* Μάρτυρες Χριστοῦ ἀξιάγαστοι.

## Θεοτοκίον.

Φλογοφόρε λαβίς, \* ἦν Ἡσαίας ἐβλεφέ ποτε, \* τὰ ὑλώδη τῆς ἐμῆς \* καρδίας πάθη, Θεογεννητορ, \* φλέξον καὶ εἰς τέλος ἀφάνισον.

## Κανὼν τοῦ Προδρόμου, οὗ ἡ Ἀκροστιχίς.

Βαπτιστὰ, τήνδε τὴν δέησιν προσδέχου. Ἰωσήφ.

Ὁ Εἰρμός. Ἐν βυθῷ κατέστρωσέ ποτε.

**Β**απτιστὰ καὶ Πρόδρομε Χριστοῦ, \* καταβαπτίζόμενον διηνεκῶς \* ταῖς ἡδοναῖς τοῦ σώματος \* τὸν νοῦν μου κυβέρνησον, \* καὶ τὰ κύματα τῶν παθῶν καταπράυνον, \* ὅπως ἐν γαλήνῃ \* θείᾳ γεγονῶς ὑμνολογήσω σε.

Ἀπορρήτῳ λάμπας φωτισμῷ, \* ἄστρον ὡς πολύφωτον τῆς νοητῆς \* ἀνατολῆς προέδραμες \* ὑφ' ἧς καταυγάζεσθαι \* τὴν καρδίαν μου, Βαπτιστὰ, καθικέτευε \* τὴν ἐσκοτισμένην \* πάσαις τῶν Δαιμόνων ἐπιθέσεσι.

Ποταμῷ τὴν ἄβυσσόν ποτε, \* Πάνσοφε, κατέδυσας κατακλυσμὸν \* ἐργαζομένην χάριτι \* πάσης παραβάσεως \* ἀλλὰ, δέομαι, τοὺς χειμάρρους, Μακάριε, \* τῶν ἐμῶν πταισμάτων \* ξήρανον ἐνθέῳ μεσιτείᾳ σου.

## Θεοτοκίον.

Τῆς ἀγνῆς Παρθένου συγγενῆς, \* Μάκαρ, ἐχρημάτισας, τῆς τὸν Θεὸν \* σωματωσάσης, Πρόδρομε \* μεθ' ἧς σε γεραίρομεν, \* καὶ δεόμεθα, οἱ τῷ θεῷ τεμένει σου \* νῦν περιπολοῦντες, \* οἴκους ἡμᾶς ποιήσον τοῦ Πνεύματος.

## Ὁδὴ γ'. Ὁ Εἰρμός.

» **Σ**τειρωθέντα μου τὸν νοῦν \* καρποφόρον, ὁ Θεὸς, ἀνάδειξόν  
» με, \* γεωργὲ τῶν καλῶν, \* φυτουργὲ τῶν ἀγαθῶν, \* τῇ  
» εὐσπλαγχνίᾳ σου.

## Τροπάρια.

Ῥαθυμίας νυσταγμῷ \* ἐβαρύνθην τὴν ψυχὴν \* διέγειρόν με \* πρὸς ἐγρήγορσιν, Χριστέ, \* μετανοίας, τοῦ ποιεῖν \* τὰ σὰ προστάγματα.

Μὴ με δειξῇς, Ἰησοῦ, \* ἐν ἡμέρᾳ φοβερᾷ \* κατεγνωσμένον, \* ἀλλὰ πρὸ τῆς τελευτῆς \* ἐπιστρέψας, χαλεπῆς \* ῥῦσαι κολάσεως.

## Μαρτυρικά.

Οἱ τὰ πάθη τοῦ Χριστοῦ \* μιμησάμενοι καλῶς \* ἐνθέοις τρόποις, \* Ἀθλοφόροι Χριστοῦ, \* τῆς ψυχῆς μου τὰ δεινὰ \* πάθη ἰάσασθε.

Ἵνα τῶν ἐν οὐρανοῖς \* αἰδίων ἀγαθῶν \* ἀξιωθῆτε, \* πᾶσαν πείραν δεινῶν, \* Ἀθλοφόροι, ἐπὶ γῆς \* στερόνως ἡνέγκατε.

## Θεοτοκίον.

Γαλουχεῖς μητροπρεπῶς \* τὸν τροφέα τοῦ παντός, \* καὶ φέρεις τοῦτον \* ἐν ἀγκάλαις, Ἀγνή, \* τὸν τὰ σύμπαντα χειρὶ \* φέροντα πάντοτε.

## Κανὼν τοῦ Προδρόμου.

Ἐν πέτρᾳ με τῆς πίστεως στερεώσας.

Ἰάτρευσον τὰ τραύματα τῆς ψυχῆς μου, \* τὸν νοῦν μου σκοτιζόμενον ἀμελείᾳ \* καταύγασον ἐνθέῳ σου μεσιτείᾳ, \* Κυρίου Πρόδρομε, \* καὶ πάσης ρῦσαί με \* ἐναντίας, δέομαι, \* περιστάσεως.

Στεριώσεως ἀπέλυσας τὴν τεκοῦσαν \* τεχθεὶς Θεοῦ προνοίᾳ, σοφὲ Προφῆτα· \* στεριεύουσιν οὖν ἔργασαι καρποφόρον \* νῦν τὴν καρδίαν μου, \* Κυρίου Πρόδρομε, \* ἀρετῶν ἐκφέρουσιν \* τὰ βλαστήματα.

Τὸν πόθῳ σοι δειμάμενον θεῖον οἶκον \* τῆς ἄνω κληρουχίας τυχεῖν δυσώπει· \* τοὺς πίστει τῷ τεμένει σου λειτουργοῦντας \* ναοὺς τοῦ Πνεύματος \* τοῦ θείου ποίησον, \* Βαπτιστὰ καὶ Πρόδρομε, \* μεσιτείαις σου.

## Θεοτοκίον.

Ἠγάλλετο ὁ Πρόδρομος ἐν νηδυί \* φερόμενος μητρῷά, καὶ προσεκύνει \* τὸν Κύριον φερόμενον σῇ νηδυί, \* Θεοχαρίτωτε· \* ὃν καθικέτευε, \* ἀπὸ πάσης θλίψεως \* λυτρωθῆναί με.

## Ὡδὴ δ'. Ὁ Εἰρμός.

» Τὴν ἐκ παρθένου σου γέννησιν \* ὁ Προφῆτης προβλέπων, \*  
» ἄνεκῆρυπτε βοῶν· \* Τὴν ἀκοήν σου ἀκήκοα \* καὶ ἐφοβήθην, \*  
» ὅτι ἀπὸ Θαιμᾶν \* καὶ ἐξ ὄρους ἁγίου \* κατασκήνους \* ἐπεδήμησας, Χριστέ.  
» Τροπάρια.

Σεσυλημένον με πάντοθεν \* καὶ πτωχεύοντα, Λόγε, \* καθορῶν ὁ δυσμενής, \* τῇ ἀπωλείᾳ μου τέρπεται \* ὁ δολιόφρων· \* Κύριε τῆς δόξης, \* πλουτιστὰ τῶν ἀπόρων, \* τῆς αὐτοῦ με \* κακουργίας ἐξελοῦ.

Χεῖρας καὶ ὄμματα, Κύριε, \* κατερρύψωσα πράττων, \* ἃ οὐκ ἔξεστι ποιεῖν, \* καὶ εἰς ὀργὴν συνεκίνησα \* τοὺς οἰκτιρμούς σου \* καταδαπανήσας· \* τὴν σὴν μακροθυμίαν \* ἐπιβλέψας \* οἰκτιρόν με, Ἀγαθέ.



## Μαρτυρικά.

Ὡς θαυμαστός ὁ Θεὸς ἡμῶν \* ἐν Ἀγίοις ὑπάρχει \* πειθαρχή-  
σασιν αὐτῷ, \* καὶ καθελοῦσι τὰ ξόανα \* τῆς ἀπωλείας \* καὶ  
κληρωσαμένοις \* Παραδείσου τὸ πλάτος, \* οὐπερ πάλαι \* ἐξεβλή-  
θη ὁ Ἀδάμ.

Ρεῖθροις αἱμάτων, Μακάριοι, \* ἀνестείλατε λύθρον \* προσα-  
γόμενόν ποτε \* Δαίμοσι πᾶσιν ὀλέθριον, \* ἐπ' ἀπωλείᾳ τῶν πε-  
πλανημένως \* προσαγόντων ἀνθρώπων. \* διὰ τοῦτο \* μακαρίζε-  
σθε αἰεί.

## Θεοτοκίον.

Μεμυημένος ἐν Πνεύματι \* Προφητῶν, Θεοτόκε, \* ὁ περιδοξος  
χορὸς \* τὸ ὑπὲρ νοῦν σου μυστήριον \* ποικιλοτρόπως, \* τοῦτο  
προχαράττει \* ἱεροῖς ἐν συμβόλοις, \* ὧν τὸ πέρας \* καθορῶμεν  
τηλαυγῶς.

## Κανὼν τοῦ Προδρόμου.

Ἐλήλυθας \* ἐκ Παρθένου.

**Τ**οῦ κλίναντος \* οὐρανούς καὶ βροτοῖς ὁμιλήσαντος \* τὴν κάραν  
ὑπέκλινας \* τῇ δεξιᾷ σου, Πανόλβιε. \* ἥ με περιφρούρήσον, \*  
ἐν ταπεινώσει φυλάττων \* τὴν καρδίαν μου.

Ἡ ἔρημος \* σὲ πολίτην ἢ ἄβατος ἔσχηκε, \* μακάριε Πρό-  
δρομε. \* ὅθεν βοῶ σοι. Τὴν ἔρημον \* πάσης θείας πράξεως \* γε-  
γεννημένην ψυχὴν μου \* περιποιήσον.

Νόμον Θεοῦ \* ἐκδικῶν παρανόμως ἀνήρησαι. \* διὸ ἱκετεύω  
σε, \* παρανομοῦντά με πάντοτε \* καὶ δελεαζόμενον \* ταῖς τῶν  
Δαιμόνων ἀπάταις \* ἐπανόρθωσον.

Δεινόμενος \* σεαυτὸν τοῦ Δεσπότη ἀνάκτορον, \* πρὸς θεῖα  
σκηνώματα \* νῦν μεταβέβηκας, Πρόδρομε, \* ὧν τυχεῖν ἱκέτευε \*  
τόν σοι πανάγιον οἶκον \* ἀνεγείραντα.

## Θεοτοκίον.

Ἐπίβλεψον \* ἐπ' ἐμέ τὸν νοσοῦντα, Πανάμωμε, \* καὶ λῦσον  
τὰ πάθη μου \* τὰ χαλεπὰ καὶ δυσίατα, \* ὅπως μεγαλύνω σε \*  
τὴν μεγαλύνασαν ἅπαν \* τὸ ἀνθρώπινον.

## Ὤδὴ ε'. Ὁ Εἰρμός.

» **Τ**ὴν ἀχλὺν τῆς ψυχῆς μου, \* Σωτὴρ μου, διασχεδάσας, \*  
» τῷ φωτὶ τῶν ἐντολῶν σου \* καταύγασόν με, ὡς μόνος \*  
» τῆς εἰρήνης Βασιλεὺς.

## Τροπάρια.

Ἀμαρτίας συνάπτω \* ἀφρόνως ταῖς ἀμαρτίαις, \* καὶ ἀνάνευ-  
σις οὐκ ἔστιν \* ἐν τῷ θανάτῳ μου. οἶμοι! \* πῶς ὀφθήσομαι Χριστῷ;

Ναυαγήσας ὡς πλοῖον, \* ἀπώλεσά μου τὸν φόρον, \* ὃν μοι  
δέδωκας, Οἰκτίρμον, \* καὶ νῦν πενόμενος κράζω. \* Μὴ παρίδης  
με, Χριστέ.

Μαρτυρικά.

Ὡς τὴν δόξαν παριδόντες \* τὴν κάτω καὶ πατουμένην, \* οὐρανίου, Ἀθλοφόροι, \* κατηξιώθητε δόξης \* συνυπάρχοντες Χριστῷ.

Συμπαθείας τῆς πρὸς σάρκα \* τὸν νοῦν χωρίσαντες πίστει, \* τὰς βασάνους οἰκειοῦσθε \* ἐρωτικῶς, Ἀθλοφόροι, \* οἰκειούμενοι Χριστῷ.  
Θεοτοκίον.

Δανιήλ σε ὄρος μέγα \* ἐν πνεύματι ἐθεώρει, \* Θεοτόκε, ἐξ οὗ λίθος \* ἀποτμηθεὶς ἐκλεπτύνει \* τῶν Δαιμόνων τὰ γλυπτὰ.

Κανὼν τοῦ Προδρόμου. Ὁ φωτισμὸς \* τῶν ἐν σκότει.

**Τ**αῖς προχοαῖς \* Ἰορδάνου τὰ ρεῖθρα \* τῆς ἀφθαρσίας, \* Πρόδρομε, βαπτίσας Χριστὸν δυσώπει, \* τὰς ἀναβλύσεις \* τῶν παθῶν μου ζηρᾶναι, \* καὶ χειμάρρουν τρυφῆς κληρώσασθαι \* καὶ τὴν τῶν Δικαίων τερπνὴν ἀγαλλίασιν.

Ἦδη θρηνῶ \* καὶ συστέλλομαι φόβῳ \* καὶ ἀπορίᾳ \* πάντοτε συνέχομαι, ἐννοῶν μου \* τὰ πεπραγμένα, \* καὶ τὴν μέλλουσαν δίκην \* τὴν φρικώδη. \* εὐσπλαγχνε Κύριε, \* φεῖσαί μου τοῦ σοῦ Βαπτιστοῦ παρακλήσεσιν.

Νομοθετῶν \* τοῖς λαοῖς σωτηρίαν \* ἐν μεταγνώσει, \* Πρόδρομε, πταισμάτων γεννησομένην, \* μέσον τοῦ νόμου \* καὶ τῆς χάριτος ἔστης. \* διὰ τοῦτο ἐκδυσωποῦμέν σε, \* τρόποις μετανοίας ἡμᾶς καταφαιδρυνον.

Δός μοι καιρὸν \* μετανοίας ῥαθύμως \* τὸν παρελθόντα \* ὅλον δαπανήσαντι, Εὐεργέτα. \* ἔχω εἰς τοῦτο \* δυσωποῦντά σε, Λόγε, \* Ἰωάννην τὸν μέγαν Πρόδρομον, \* καὶ τῆς μετανοίας παγκόσμιον κήρυκα.  
Θεοτοκίον.

Ἐπιβουλαῖς \* καὶ ἐνέδραις τοῦ πλάνου \* ἐθανατώθην, \* Δέσποινα πανάμωμε. ζώωσόν με, \* ἡ τετοκουῖα \* τὴν Ζωὴν τῶν ἀπάντων, \* Θεοτόκε, τὴν ἐνυπόστατον, \* ἵνα σε ὑμνῶ εὐσεβῶς τὴν Πανάμωμον.

Ὡδὴ 5'. Ὁ Εἰρμός.

» **Β**υθῷ ἀμαρτημάτων \* συνέχομαι, Χριστέ, \* καὶ ἐν πελάγει  
» τοῦ βίου χειμάζομαι. \* ἀλλ' ὥσπερ τὸν Ἰωνᾶν ἐκ τοῦ θη-  
» ρός, \* κάμει τῶν παθῶν ἀνάγαγε \* καὶ διάσωσον, Σωτήρ.

Τροπάρια.

Ὡς πάλαι Χαναναία, \* κραυγάζω σοι, Σωτήρ. \* Υἱὲ Θεοῦ, ἐλεήσας με οἰκτεiron. \* ψυχὴν γὰρ πάσχουσιν ἔχω ἐν δεινοῖς, \* καὶ μὴ ἐαυτῆς εἰς αἴσθησιν \* βουλομένην νῦν ἐλθεῖν.

Ταράσσει με ἀμέτρων \* κλυδώνιον παθῶν. \* ὡς τῇ θαλάσῃ ποτὲ ἐπετίμησας, \* καὶ ἔσωσας τοὺς ἁγίους Μαθητάς, \* κάμει, Ἰησοῦ, ἀνάγαγε \* καὶ διάσωσον, Χριστέ.



## Μαρτυρικά.

Ἐξέστησαν Ἀγγέλων \* ἀσώματοι χοροὶ \* τὴν καρτερίαν ὑμῶν  
τὴν ἐν σώματι, \* καὶ ἤνεσαν τὸν παρέχοντα ὑμῖν, \* σεπτοὶ Ἀθλη-  
ται, καὶ δύναμιν \* καὶ καμάτων ἀμοιβήν.

Ῥαινόμενοι αἱμάτων \* οἰκείων ταῖς ῥοαῖς, \* καὶ ὀφθαλμοὺς  
ἐκκεντούμενοι, Μάρτυρες, \* πηγνύμενοι ὑπὸ κρύους χαλεποῦ \* πρὸς  
θάλψιν ζωῆς μετέβητε, \* ἀνυμνοῦντες τὸν Χριστόν.

## Θεοτοκίον.

Ὡς τράπεζα τὸν ἄρτον \* χωρεῖς τὸν μυστικόν, \* ἐξ οὗ φα-  
γόντες οὐκέτι λιμώττομεν, \* Πανύμνητε, οἱ εἰδότες σε Χριστοῦ \*  
τοῦ πάντων Θεοῦ γεννήτριαν \* καὶ τροφὸν ὡς ἀληθῶς.

Κανὼν τοῦ Προδρόμου. Ἐν ἀβύσσῳ πταισμάτων.

**Η** φωνὴ ἡ τὸν Λόγον κηρύξασα, \* πάντων τὰς φωνὰς προσδε-  
ξάμενος αἶτησαι, \* ἁμαρτιῶν συγχώρησιν \* δωρηθῆναι τοῖς  
πίστει ὑμνοῦσί σε.

Συντριβὴν τῆς ψυχῆς μου θεράπευσον, \* τῶν ἁμαρτιῶν τὸ  
φορτίον διάλυσον, \* καὶ παρ' ἐλπίδα σῶσόν με \* ταῖς εὐχαῖς σου,  
μακάριε Πρόδρομε.

Ἰησοῦν, ὃν χειρὶ σου ἐβάπτισας, \* Πρόδρομε, ἰκέτευε, χειρὸς  
με ῥύσασθαι \* τῆς ἁμαρτίας, αἶροντα \* πρὸς αὐτὸν αἰεὶ χεῖρας,  
πανένδοξε.

## Θεοτοκίον.

Νυσταγμῷ ἀμελείας συνέχομαι, \* ὕπνος ἁμαρτίας βαρεῖ τὴν  
καρδίαν μου. \* τῇ σῇ ἀγρύπνῳ, Πάναγνε, \* μεσιτεία ἐξέγειρον,  
σῶσόν με.

## Ὠδὴ ζ'. Ὁ Εἰρμός.

» **Τ**ὰ Χερουβὶμ μιμούμενοι \* Παῖδες ἐν τῇ καμίνῳ \* ἐχόρευον  
» βοῶντες. \* Εὐλογητὸς εἶ, ὁ Θεός, \* ὅτι ἐν ἀληθείᾳ \* καὶ  
» κρίσει ἐπήγαγες \* ταῦτα πάντα διὰ τὰς ἁμαρτίας ἡμῶν, \*  
» ὁ ὑπερύμνητος \* καὶ δεδοξασμένος \* εἰς πάντας τοὺς αἰῶνας.

## Τροπάρια.

Νόμους τοὺς σοὺς ἠθέτησα, \* ὑπήχθην τε ταῖς ἀλόγοις \* ἐπι-  
θυμίαις, πράττων \* τὰ μὴ ἀνήκοντα, Χριστέ, \* ὅτι ἐματαιώθην \*  
ἐν τῇ ἀπονοίᾳ μου, \* ὥσπερ ἄλλος οὐδεὶς ἀνθρώπων ἐπὶ γῆς. \*  
μὴ οὖν ἐάσης με, \* Σῶτερ, ἀπολέσθαι \* διὰ φιλάνθρωπίαν.

Ἐν ἀνομίαις, Κύριε, \* ἰδοὺ ἐγὼ συνελήφθην, \* ὡς ὁ Δαυὶδ  
κραυγάζω, \* καὶ ὡς ἡ Πόρνη δακρύω. \* καὶ ὡς παραπικραίνων \*  
δοῦλος παρεπίκρανα \* σὲ τὸν μόνον ὑπάρχοντα Θεὸν ἀγαθόν. \*  
μὴ οὖν ἐάσης με, \* Σῶτερ, ἀπολέσθαι \* διὰ φιλάνθρωπίαν.

## Μαρτυρικά.

Μαρτυρικῶς ἠγώνισται \* δῆμος τῶν Ἀθλοφόρων, \* μαρτυρικῶς  
ἐστέφθη \* τῇ ζωηφόρῳ δεξιᾷ, \* ὅτι ἐν ἀληθείᾳ \* τὸν Θεὸν ἠγά-

πῆσε, \* τὸν τὰ πάντα πεποιηχότα λόγῳ αὐτοῦ. \* καὶ νῦν ἐν οὐρανοῖς \* χαίρων ἀπολαύει \* τῆς θείας κληρουχίας.

Ὁφθαλμοὺς ἐκκεντούμενοι, \* καὶ ἀφαιρούμενοι χεῖρας \* καὶ πόδας, εὐθυδρόμως \* πρὸς οὐράνιον οἱ εὐκλεεῖς \* ἐστέλλοντο πορείαν, \* καθυποσκελίζοντες \* τὰς πορείας τοῦ μόνου πολεμήτορος. \* Αὐτῶν ταῖς προσευχαῖς \* σῶσον πάντας, \* Λόγε, \* τοὺς σε δοξολογοῦντας.

**Θεοτοκίον.**

Τὰ Χερουβὶμ δοξάζουσι, \* τὰ Σεραφὶμ ἀνυμνοῦσι, \* Θρόνοι καὶ Ἐξουσίαι \* καὶ Κυριότητες αἰεὶ \* τὸν ὑπὲρ νοῦν σου τόκον, \* Μαρία πανύμνητε, \* ὅτι μόνη Θεὸν κυοφορεῖς ἐν σαρκί. \* ὃν αἰτησαι, Ἀγνή, \* πάντας ἡμᾶς σῶσαι \* τοὺς πόθῳ σε τιμῶντας.

**Κανὼν τοῦ Προδρόμου.** Ἀντίθεον πρόσταγμα.

**Π**ρορρίζους ἀξίνη σου \* τῆς μετανοίας \* ἐκτίλας τοὺς μώλωπας \* τῆς ἐμπαθοῦς καρδίας μου, \* ἐμφύτευσον, Πρόδρομε, \* θείαν ἀπάθειαν, \* φόβον τε ἀγνότατον Θεοῦ \* πάσης κακίας ἀλλοτριοῦντά με.

Ῥοαῖς ὡς ἐβάπτισας \* τοῦ Ἰορδάνου \* στεγάζοντα ὕδασι \* τὰ ὑπερῶα Κύριον, \* αὐτὸν καθικέτευε, \* ὕδωρ δωρήσασθαι \* θείας κατανύξεως αἰεὶ \* τοῖς ὀφθαλμοῖς μου, ἔνδοξε Πρόδρομε.

Ὁ Κόσμου τὸν αἶροντα \* τὴν ἀμαρτίαν \* Ἀμνὸν Θεοῦ, Πρόδρομε, \* κηρύξας, τοῦτον αἰτησαι, \* ἐρίφων τῆς μοίρας με \* δεῖξαι ἀλλότριον, \* καὶ τοῖς δεξιόις αὐτοῦ κάμει \* συναριθμῆσαι πρόβάτοις, ἔνδοξε.

**Θεοτοκίον.**

Στειρεύουσα φέρει σε \* νηδὺς, Παρθένε, \* ἐγγάστριον φέρουσαν \* τὸν Λόγον σωματούμενον. \* ὃν θείοις σκιρτήμασιν \* ὁ μέγας Πρόδρομος, \* στείρας ὁ πανάγιος καρπὸς, \* ἐπέγνω χαίρων καὶ προσεκύνησε.

**Ὠδὴ η'. Ὁ Εἰρμός.**

» **Τ**ὸν ἐν τῇ βάτῳ Μωσῇ \* τῆς Παρθένου τὸ θαῦμα \* ἐν Σιναίῳ τῷ ὄρει \* προτυπώσαντά ποτε \* ὑμνεῖτε, εὐλογεῖτε \* καὶ ὑπερυψοῦτε \* εἰς πάντας τοὺς αἰῶνας.

**Τροπάρια.**

Ἵνα θεώσης ἡμᾶς, \* ἐσαρκώθης δι' οἶκτον. \* οὐ συνῆκα δὲ ὅλως, \* δουλωθεὶς ταῖς ἡδοναῖς. \* τῇ σῇ ἀγαθωσύνῃ \* ἐπίστρεψόν με, Χριστέ, \* ἡ πάντων σωτηρία.

Σὺ, ὁ Ποιμὴν ὁ καλὸς, \* πλανηθεῖσαν εἰς ὄρη \* παραβάσεως, Λόγε, \* τὴν ἀθλίαν μου ψυχὴν \* ἐπίστρεψον καὶ σῶσον, \* μή με τελείως ἐχθρὸς \* ὁ πλάνος καταπίῃ.

**Μαρτυρικά.**

Στῶμεν ἀνδρείως ὁμοῦ, \* ἀνεβόων ἀλλήλοις \* οἱ τερπνοὶ Ἀθλοφόροι \* αἰκιζόμενοι δεινῶς. \* Χριστὸς ἰδοὺ προτείνει \* τῆς νίκης τοὺς στεφάνους \* εἰς πάντας τοὺς αἰῶνας.



Ἰσχυροτάταις νευραῖς \* τῶν στερρόων ὑμῶν πόνων \* ἀπεπνί-  
ξατε ὄφιν \* τὸν βουλόμενον ὑμᾶς \* δελεάσαι κακούργως, \* καὶ  
Παραδείσου τρυφῆς \* ὥφθητε κληρονόμοι.

Θεοτοκίον.

Ἵνα θεώσῃ ἡμᾶς, \* ὁ Θεὸς ἐσαρκώθῃ \* ἐξ ἀγνῶν σου αἱμά-  
των, \* καὶ ἐγένετο βροτὸς, \* παρθένε Θεοτόκε \* ὃν ἐκδυσώπει  
ἀεὶ \* ὑπὲρ τῶν σὲ τιμώντων.

Κανὼν τοῦ Προδρόμου. Κάμινός ποτε.

**Δ**ίδου δεξιάν \* ἐμοὶ χαμαὶ κειμένω, \* ὁ δεξιάν ἐκτείνας, Πρό-  
δρομε, \* καὶ λούσας τοῖς ὕδασι \* τὸν Ἀμόλυντον, καὶ ῥύσαι  
με \* τοῦ μολυσμοῦ τοῦ σώματος, \* ὅλον ἀποκαθαίρων \* τῇ μετα-  
νοίᾳ, καὶ σῶσόν με.

Ἐχουσα, ψυχὴ, \* καιρὸν τοῦ μεταγνῶναι, \* τῆς ἀμελείας τὸν  
βαθύτατον \* ὕπνον ἀποτίναξον, \* καὶ σπουδαίως ἐπαγρύπνησον, \*  
βοῶσα τῷ Δεσπότη σου \* Εὐσπλαγχνε, οἰκτειρόν με \* τοῦ Βα-  
πτιστοῦ παρακλήσεσι.

Χεῖμαρροι παθῶν \* καὶ ὕδατα κακίας \* ἕως ψυχῆς μου ἐπεισ-  
ήλθοσαν, \* μακάριε Πρόδρομε \* σπεῦσον τάχος ἐξελεῖσθαι με, \*  
ὁ ποταμοῦ τοῖς ρεύμασι \* λούσας τῆς ἀπαθείας \* τὸ γαληνότατον  
πέλαγος.

Οἴμοι τῷ πολλὰ \* κακὰ πεποιηκότι! \* οἴμοι τῷ μόνῳ παρορ-  
γίσαντι \* Θεὸν τὸν πανάγαθον! \* Βαπτιστὰ Χριστοῦ, βοήθει μοι, \*  
καὶ βράβευσον πταισμάτων μου \* λύσιν, καὶ τῶν χρεῶν μου \*  
ἀποκοπὴν μεσιτείαις σου.

Θεοτοκίον.

Ὑψιστον Θεὸν \* σαρκὶ ἀποτεκοῦσα, \* ἀπὸ κοπρίας με ἀνά-  
στησον \* παθῶν τῶν θλιβόντων με, \* καὶ δεινῶς ὅλον πτωχεύσαντα \*  
ταῖς θεαῖς καταπλούτισον, \* Πάναγνε, ἀρεταῖς με, \* ὅπως ὑμνῶ  
σε σωζόμενος.

ᾠδὴ θ'. Ὁ Εἰρμός.

» **Τ**ῶν γηγενῶν \* τίς ἤκουσε τοιοῦτον; \* ἢ τίς ἐώρακέ ποτε, \*  
» **ὅ**τι Παρθένος εὐρέθη \* ἐν γαστρὶ ἔχουσα, \* καὶ ἀνωδίνως τὸ  
» βρέφος ἀποτεκοῦσα; \* Τοιοῦτόν σου τὸ θαῦμα καὶ σέ, ἀγνή \*  
» Θεοκυῆτορ Μαρία, \* μεγαλύνομεν.

Τροπάρια.

ὦ πῶς φρικτὸν \* ὑπάρχει σου τὸ βῆμα, \* ἐν ᾧ κριθῆναι προσ-  
δοκῶ, \* καὶ οὐκ αἰσθάνομαι ὅλως \* τούτου τὸ ἔμφοβον, \* ἐν ἀμε-  
λείᾳ τὸν πάντα διάγων χρόνον! \* ἐπίστρεφόν με, μόνε Δημιουργέ, \*  
ὁ Μανασσὴν ἐπιστρέψας \* πλημμελήσαντα.

Στῆσον, Χριστέ, \* τὰ ρεύματα, βοῶ σοι, \* τῶν ἀμετρήτων  
μου κακῶν, \* ὁμβροὺς διδούς μοι δακρύων \* ἐναποπλύνοντας \*

τὸν μολυσμὸν, ὃν ὑπέστην ἐξ ἀφροσύνης· \* καὶ σῶσόν με, ὁ σῶ-  
σας τὴν ἐκ ψυχῆς \* μετανοήσασαν Πόρνην \* τῷ ἐλέει σου.

### Μαρτυρικά.

Ἡ φωταυγῆς \* τῶν θείων Ἀθλοφόρων \* μνήμη ὡς ἥλιος ἡμῖν \*  
ἐξανατείλασα πᾶσι, \* τῆς γῆς τὰ πέρατα \* φωταγωγεῖ, καὶ τὸ  
σκότος ἀποδιώκει \* τῆς εἰδωλομανίας, καὶ τῶν παθῶν \* τῶν ψυ-  
χοφθόρων τὸν ζόφον \* θείῳ Πνεύματι.

Φάλαγξ σεπτῇ, \* στρατὸς τροπαιοφόρος \* καὶ ἐκλεκτὴ παρεμ-  
βολή, \* δῆμος ἁγίων Μαρτύρων, \* χορὸς μακάριος \* χοροστασίαις  
συνήφθη τῶν Ἀσωμάτων. \* Αὐτῶν, Χριστέ, πρεσβείαις, πάντας  
ἡμᾶς \* τῆς Βασιλείας μετόχους \* τῆς σῆς ποιήσον.

### Θεοτοκίον.

Φωτιστικαῖς \* αὐγαῖς τοῦ ἐκ γαστροῦ σου \* ἐξανατείλαντος  
ἡμῖν, \* καὶ ἀθείας τὴν νύκτα \* ἐξαφανίσαντος, \* Παρθενομῆτορ  
Μαρία, φώτισον πάντας \* τοὺς πίστει σε τιμῶντας, καὶ ἀφεγ-  
γοῦς \* λύτρωσον σκότους ἐν ὥρᾳ \* κατακρίσεως.

### Κανὼν τοῦ Προδρόμου. Ἀνάρχου Γεννήτορος.

**Ι**λύος με λύτρωσαι \* τῆς ἀμαρτίας, Κύριε, \* ἀναμάρτητε μόνε \*  
καὶ πολυέλεε, \* ταῖς τοῦ Βαπτιστοῦ ἱκεσίαις \* τοῦ σε παντὶ \*  
κηρύξαντος Κόσμῳ \* Ἀμνὸν Θεοῦ αἶροντα \* τῶν ἀνθρώπων ἀμαρ-  
τήματα.

Ὡς ῥόδον ἡδύπνοον, \* ὡς εὖοσμον κυπάρισσον, \* ὡς ἀμάραντον  
κρίνον, \* ὡς μύρον τίμιον \* ἔχων σε, Κυρίου Προφῆτα, \* τῆς τῶν  
ἐμῶν \* ἔργων δυσωδίας \* εὐχαῖς σου ῥυσθήσομαι \* ὁ προστρέχων  
ἐν τῇ σκέπῃ σου.

Στειρεύειν ἀκάρπων με, \* Παμμάκαρ, ἔργων ποιήσον, \* ἀρε-  
τῶν εὐτεκνίαν \* ἀεὶ προσφέροντα \* τέκνον με Κυρίου ποιοῦσαν, \*  
καὶ κοινωνὸν \* θείας Βασιλείας \* καὶ τῆς ὁμηγύρεως \* τῶν Ἀγίων  
ὁμοδαίτον.

Ἡμῖν τοῖς ποθοῦσί σε \* καὶ πόθῳ σε γεραίρουσι \* καὶ τῷ  
θείῳ ναῷ σου \* περιχορεύουσι \* δίδου οὐρανόθεν τὴν λύσιν \* τῶν  
δυσχερῶν, \* Πρέδρομε Κυρίου, \* καὶ βίου διόρθωσιν \* καὶ πταισμά-  
των ἀπολύτρωσιν.

### Θεοτοκίον.

Φερόμενον ἅπαντα \* τὸν φέροντα τῷ νεύματι \* ἐν γαστρὶ  
προσεκύνεις \* τῆς Θεομήτορος· \* μεθ' ἧς ἐκδυσώπει, Προφῆτα, \*  
τὴν ταπεινὴν \* σῴζεσθαι ψυχὴν μου \* πολλοῖς περιπίπτουσιν \*  
καθ' ἡμέραν πλημμελήμασιν.

### Ἀπόστιχα Κατανυκτικὰ τῶν Αἰνῶν.

Πάντας ὑπερβάλλω τῇ ἀμαρτίᾳ· \* τίνι μαθητεύσω τῇ με-  
τανοίᾳ; \* ἐὰν στενάξω ὡς ὁ Τελώνης, \* νομίζω βαρεῖν τοὺς οὐ-



ρανούς· \* ἐὰν δακρύσω καθὼς ἡ Πόρνη, \* μαινῶ τοῖς δάκρυσιν  
τὴν γῆν· \* ἀλλὰ δός μοι τὴν ἄφεσιν τῶν ἁμαρτιῶν, \* ὁ Θεός,  
καὶ ἐλέησόν με.

Τὰς ἀνομίας μου πάριδε, Κύριε, \* ὁ ἐκ Παρθένου τεχθεὶς, \*  
καὶ τὴν καρδίαν μου καθάρισον, \* ναὸν αὐτὴν ποιῶν \* τοῦ ἁγίου  
σου Πνεύματος· \* μή με ἐξουδενώσης \* ἀπὸ τοῦ σου προσώπου, \*  
ὁ ἀμέτρητον ἔχων \* τὸ μέγα ἔλεος.

#### Μαρτυρικόν.

Τὸν Σταυρὸν τοῦ Χριστοῦ λαβόντες \* οἱ ἅγιοι Μάρτυρες \*  
ὄπλον ἀκαταγώνιστον, \* πᾶσαν τοῦ Διαβόλου \* τὴν ἰσχὺν κατήρ-  
γησαν· \* καὶ λαβόντες στέφος οὐράνιον, \* τεῖχος ἡμῖν γεγόνασιν, \*  
ὑπὲρ ἡμῶν αὐτῷ πρεσβεύοντες.

Δόξα... καὶ νῦν. Θεοτοχίον.

Χαῖρε, Μαρία Θεοτόκε, \* ὁ ναὸς ὁ ἀκατάλυτος, \* μᾶλλον δὲ  
ὁ Ἅγιος, \* καθὼς βοᾷ ὁ Προφήτης· \* Ἅγιος ὁ ναὸς σου, \* θαυ-  
μαστός ἐν δικαιοσύνῃ.

#### Εἰς τὴν Λειτουργίαν.

Οἱ Μακαρισμοί. Προσόμοια ε'.

**Τ**ὴν φωνὴν σοι προσάγομεν \* τοῦ Ληστοῦ, καὶ βοῶμέν σοι· \*  
Μνήσθητι ἡμῶν, Σωτήρ, \* ἐν τῇ Βασιλείᾳ σου.

Τὸν Ληστὴν ὑπερβέβηκα \* καὶ τὴν Πόρνην τοῖς πάθεσιν· \*  
οἰκτείρησόν με, Σωτήρ, \* τὸν αὐτοκατάκριτον.

Καταδύσας τὴν ἄβυσσον \* εὐσπλαγχνίας ἐν ὕδατι, \* Πρό-  
δρομε, ταῖς σαῖς εὐχαῖς \* τὰ πάθη μου μείωσον.

#### Μαρτυρικόν.

Οἱ τῆς πλάνης τὰ ῥήματα \* τῶν αἱμάτων τοῖς ρεύμασι \* ψύ-  
ξαντες, Χριστοῦ Ἀθληταί, \* ἀξίως δόξαῖζεσθε.

Δόξα.

Ῥητορεύων, ὡς γέγραπται, \* νοῦς ἀνθρώπων οὐ δύναται \*  
Θεότητος μίαν ἀρχὴν \* ὑμνεῖν τρισυπόστατον.

Καὶ νῦν. Θεοτοχίον.

Τὴν ἀφλέκτως κυήσασαν \* τὸν Θεὸν τὸν προάναρχον \* ἐγκω-  
μίων πάντες ὡδαῖς \* ἀπαύστως ὑμνήσωμεν.



## ΤΗ ΤΡΙΤΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Σταυρώσιμα.

Ἦχος β'. "Οτε \* ἐκ τοῦ ξύλου σε νεκρόν.

Σῶτερ, \* τῷ Σταυρῷ προσηλωθεὶς, \* ἥλιος ἰδὼν ἐσκοτίσθη \* ἀπὸ τοῦ φόβου αὐτοῦ, \* καὶ τὸ καταπέτασμα \* Ναοῦ ἐρρήγνυτο, \* ἡ δὲ γῆ κατεσειέτο, \* καὶ πέτραι ὡσαύτως \* τρόμφ διεσχίζοντο, \* ὅρᾱν μὴ σθένουσαι \* Κτίστην \* τὸν αὐτῶν ἐπὶ ξύλου \* πάσχοντα ἀδίκως βουλήσει \* καὶ ὑπὸ ἀνόμων ὑβριζόμενον.

"Ολος \* καταβέβληται εἰς γῆν, \* ὅλος ἀνετράπη καὶ κεῖται \* πτώμα ἐξαίσιον \* ὅφιν ὁ παμπόνηρος, \* ἀνυψωθέντος σου \* ἐπὶ ξύλου, Φιλάνθρωπε. \* Ἀδάμ δὲ κατάρας \* λύεται, καὶ σώζεται \* ὁ πρὶν κατὰκριτος. \* ὅθεν \* καὶ ἡμεῖς δυσωποῦμεν. \* σῶσον ἡμᾶς, οἰκτερον πάντας \* καὶ τῆς Βασιλείας σου ἀξιώσον.

Κρίσιν \* δέχῃ, μόνη Βασιλεῦ, \* ὁ κρίναι τὰ σύμπαντα μέλλων \* ἐν τῇ ἐλεύσει σου, \* στέφος ἀνεδήσω δέ, \* Σῶτερ, \* ἀκάνθινον, \* ὑπεκτίλλων, Φιλάνθρωπε, \* τὴν ἐκ τῆς ἀπάτης \* ἄκανθαν προθέλυμον, \* τῇ δυναστείᾳ σου, \* πᾶσιν \* ἐμφυτεύων τοῖς πίστει \* σταύρωσιν τὴν σὴν προσκυνοῦσι \* τὴν τῆς εὐσπλαγχνίας σου ἐπίγνωσιν.

Ἔτερα τῆς Θεοτόκου, ὅμοια.

Πλοῦτος \* πτωχεύόντων καὶ τρυφῇ, \* καὶ καταφυγὴ τῶν πενήτων, \* καὶ ὀρφανῶν ἡ ἐλπίς \* σὺ ὑπάρχεις, Δέσποινα, \* καὶ σὲ δοξάζομεν \* οἱ ἐν θλίψει κραυγάζοντες. \* Ἀγία Ἀγίων, \* λύτρωσαι προφθάσασα \* καὶ νῦν τοὺς δούλους σου \* πάσης \* ἐπηρείας Δαιμόνων, \* καὶ τῆς χαλεπῆς τιμωρίας \* καὶ τῆς αἰωνίου κατακρίσεως.

"Οντως \* ὑπερῆραν ἀληθῶς \* τῶν ἀνομιῶν μου τὰ πλήθη \* τὴν κεφαλὴν μου, Ἀγνή, \* καὶ αἱ ἀνομίαι μου \* ὑπερεπλήθυναν, \* καὶ φορτία δυσβάστακτα \* καὶ ἄμετρα, Κόρη, \* κέκτημαι ὁ δειλαιοὶ \* καὶ ἀδιόρθωτος. \* Σὺ οὖν \* τῇ θερμῇ σου πρεσβείᾳ \* πρόφθασον καὶ σῶσόν με, μόνη \* τῶν ἀμαρτανόντων ἡ διόρθωσις.

"Ωσπερ \* ἐν λιμένι προσδραμὼν \* ὑπὸ τὴν ἀγίαν σου σκέπην, \* Παρθενομῆτορ ἀγνή, \* δέομαι, σπλαγχνίσθήτι, \* μὴ ἀπορρίψῃς με, \* ἀλλὰ ῥῦσαι τὸν δοῦλόν σου \* τῆς νῦν ἐπελθούσης \* θλίψεως, ὡς ἔχουσα \* τὸ συμπαθὲς φυσικόν. \* Μητὲρ \* τοῦ Θεοῦ τοῦ Ὑψίστου, \* πάντοτε πρεσβεύουσα σῶζε \* πάσης περιστάσεως τοὺς δούλους σου.



Δόξα... καὶ νῦν. Σταυροθεοτοκίον, ὅμοιον.

Βότρυν \* τὸν παμπέπειρον, \* Ἀγνή, \* ὃν ἀγεωργήτως ἐν μή-  
τρα \* ἐκυοφόρησας, \* ξύλῳ ὡς ἐώρακας \* τοῦτον κρεμάμενον, \*  
θρηνωδοῦσα ἡλάλαζες \* καὶ ἔκραζες· Τέκνον, \* γλεῦκος ἐναπύ-  
σταξον, \* δι' οὗ ἡ μέθη ἀρθῇ \* πᾶσα \* τῶν παθῶν, Εὐεργέ-  
τα, \* δι' ἐμοῦ τῆς σὲ τετοκυίας \* θείαις παρακλήσεσιν, ὡς εὐ-  
σπλαγχνος.

Ἀπόστιχα Σταυρώσιμα.

Σῶσόν με, Χριστέ Σωτήρ, \* τῇ δυνάμει τοῦ Σταυροῦ, \* ὁ σώ-  
σας Πέτρον ἐν τῇ θαλάσῃ, \* καὶ ἐλέησόν με, ὁ Θεός.

Τοῦ Σταυροῦ σου τὸ ξύλον, \* Χριστέ ὁ Θεός, \* ξύλον ζωῆς  
ἀνέδειξας ἡμῖν \* τοῖς πιστεύουσιν εἰς σέ· \* καὶ δι' αὐτοῦ καταρ-  
γήσας \* τὸν τὸ κράτος ἔχοντα τοῦ θανάτου, \* ἐζωοποίησας ἡμᾶς \*  
νεκρωθέντας τῇ ἁμαρτίᾳ· \* διὸ βοῶμέν σοι· \* Εὐεργέτα τῶν ἀπάν-  
των, \* Κύριε, δόξα σοι.

Μαρτυρικόν.

Χοροὶ Μαρτύρων ἀντέστησαν \* τοῖς τυράννοις λέγοντες· \*  
Ἡμεῖς στρατευόμεθα \* τῷ Βασιλεῖ τῶν Δυνάμεων· \* εἰ καὶ πυρὶ  
καὶ βασάνοις \* ἀναλώσετε ἡμᾶς, \* οὐκ ἀρνούμεθα τῆς Τριάδος  
τὴν δύναμιν.

Δόξα... καὶ νῦν. Σταυροθεοτοκίον.

Ὅτε \* ἐκ τοῦ ξύλου σε νεκρόν.

Πόνους \* ὑπομείνας πολλοὺς \* ἐν τῇ τοῦ Υἱοῦ καὶ Θεοῦ σου \*  
σταυρώσει, Ἀχραντε, \* ἔστενες δακρύουσα \* καὶ ἀλαλάζουσα· \*  
Οἱμοὶ! τέκνον γλυκύτατον, \* ἀδίκως πῶς πάσχεις, \* θέλων ἐκλυ-  
τρώσασθαι \* τοὺς ἐξ Ἀδὰμ γηγενεῖς; \* Ὅθεν, \* παναγία Παρ-  
θένε, \* σὲ παρακαλοῦμεν ἐν πίστει, \* ἵλεων ἡμῖν τοῦτον ἀπέρ-  
γασαι.

Τῇ ΤΕΤΑΡΤῇ ΠΡΩΪ.

Εἰς τὸν Ὁρθρον.

Μετὰ τὴν α΄. Στιχολογίαν, Καθίσματα Σταυρώσιμα.

Σωτηρίαν εἰργάσω ἐν μέσῳ τῆς γῆς, \* Χριστέ ὁ Θεός· \* ἐπὶ Σταυ-  
ροῦ τὰς ἀχράντους σου χεῖρας ἐξέτεινας, \* ἐπισυνάγων πάντα  
τὰ ἔθνη \* κράζοντα· Κύριε, δόξα σοι.

Τὸν ζωποιοὺν Σταυρὸν \* τῆς σῆς ἀγαθότητος, \* ὃν ἐδωρήσω  
ἡμῖν \* τοῖς ἀναξίοις, \* Κύριε, \* σοὶ προσάγομεν εἰς πρεσβείαν· \*

σῶζε τοὺς βασιλεῖς, \* καὶ τὴν πόλιν σου \* εἰρήνευσον διὰ τῆς  
Θεοτόκου, \* μόνε Φιλάνθρωπε.

Δόξα... καὶ νῦν. **Σταυροθεοτοκίον.**

Ἡ Παρθένος καὶ Μήτηρ σου, Χριστέ, \* ἐπὶ ξύλου ὀρώσά σε  
νεκρὸν \* ἠπλωμένον, κλαίουσα \* πικρῶς, Υἱέ μου, ἔλεγε, \* τί τὸ  
φοβερὸν τοῦτο μυστήριον; \* ὁ πᾶσι δωρούμενος \* ζωὴν τὴν αἰώ-  
νιον, \* ἐκουσίως ἐν σταυρῷ \* πῶς θνήσκεις θάνατον ἐπονείδιστον;

**Μετὰ τὴν β'. Στιχολογίαν, ἕτερα Σταυρώσιμα.**

Τὴν ἄχραντον Εἰκόνα σου \* προσκυνοῦμεν, Ἀγαθὲ, \* αἰτού-  
μενοι συγχώρησιν τῶν πταισμάτων ἡμῶν, \* Χριστέ ὁ Θεός. \*  
βουλήσει γὰρ ἡὐδόκησας σαρκὶ \* ἀνελθεῖν ἐν τῷ Σταυρῷ, \* ἵνα  
ρύσῃ, οὓς ἔπλασας \* ἐκ τῆς δουλείας τοῦ ἐχθροῦ. \* ὅθεν εὐχα-  
ρίστως βοῶμέν σοι. \* Χαράς ἐπλήρωσας τὰ πάντα, ὁ Σωτὴρ ἡ-  
μῶν, \* παραγενόμενος εἰς τὸ σῶσαι τὸν Κόσμον.

Ὁ φωτίσας τὰ ἐπίγεια \* διὰ Σταυροῦ, \* καὶ καλέσας εἰς με-  
τάνοιαν \* ἁμαρτωλοὺς, \* μὴ χωρίσης με τῆς ποιμένης σου, \* ὁ ποι-  
μὴν ὁ καλός, \* ἀλλὰ ζήτησόν με, Δέσποτα, \* τὸν πλανώμενον, \*  
καὶ τῇ ἀγίᾳ σου ποιμνῇ \* συναρίθμησον, \* ὁ μόνος ἀγαθὸς καὶ  
φιλάνθρωπος.

Δόξα... καὶ νῦν. **Σταυροθεοτοκίον.**

Παρεστῶσα τῷ Σταυρῷ σου \* ἡ ἀσπόρως τεκοῦσά σε, \* καὶ  
μὴ φέρουσα ὄραν \* ἀδίκως πάσχοντα, \* ὠλοφύρετο κλαυθμῷ, \*  
καὶ ἀνεβόα σοι. \* Πῶς πάσχεις, ὁ τῇ φύσει ἀπαθής, \* γλυκύτατε  
Υἱέ; \* ὑμνῶ σου τὴν ἄκραν ἀγαθότητα.

**Μετὰ τὴν γ'. Στιχολογίαν, ἕτερα Σταυρώσιμα.**

Ὡς ὁ Ληστής ὁμολογῶ \* καὶ βοῶ σοι τῷ ἀγαθῷ. \* Μνήσθητί  
μου, Κύριε, \* ἐν τῇ Βασιλείᾳ σου, \* καὶ σὺν αὐτῷ με συναρίθμη-  
σον, \* ὁ ἐκουσίως τὰ πάθη \* ὑπὲρ ἡμῶν καταδεξάμενος.

**Μαρτυρικόν.**

Ἀθλοφόροι Κυρίου, \* μακαρία ἡ γῆ \* ἡ πιανθεῖσα τοῖς αἵμα-  
σιν ὑμῶν, \* καὶ ἅγαι αἱ σκηναὶ \* αἱ δεξάμεναι τὰ σώματα ὑμῶν. \*  
ἐν σταδίῳ γὰρ τὸν ἐχθρὸν ἐθριαμβεύσατε, \* καὶ Χριστὸν μετὰ  
παρρησίας ἐκηρύξατε. \* αὐτὸν ὡς ἀγαθὸν ἱκετεύσατε \* σωθῆναι,  
δεόμεθα, τὰς ψυχὰς ἡμῶν.

Δόξα... καὶ νῦν. **Σταυροθεοτοκίον.**

Τὰ ἄνω ζητῶν.

ὦ θαῦμα καινόν! \* ἐβόα ἡ Πανάμωμος, \* σταυρῷ τὸν Υἱὸν \*  
ἰδοῦσα καθηλούμενον. \* ὁ δρακὶ τὰ σύμπαντα \* περιφέρων πάθος  
ὑφίσταται, \* καὶ ὡς κριτὸς κατακρίνεται \* ὁ πᾶσι παρέχων τὴν  
συγχώρησιν.



Κανὼν Σταυρώσιμος, οὗ ἡ ἀκροστιχίς·

Πτῶσις πέφυκε Δαιμόνων Σταυροῦ στάσις. Ἰωσήφ.

ᾠδὴ α'. Ἦχος β'. Ὁ Εἰρμός.

» **Ε**ν βυθῷ κατέστρωσέ ποτε \* τὴν Φαραωνίτιδα \* πανστρα-  
 » τιάν \* ἡ ὑπέροπλος δύναμις· \* σαρκωθείς ὁ Λόγος δὲ \* τὴν  
 » παμμόχθηρον ἀμαρτίαν ἐξήλειψεν, \* ὁ δεδοξασμένος \* Κύριος  
 » ἐνδόξως γὰρ δεδόξασται.

Τροπάρια.

Παραβὰς τὴν πρώτην ἐντολὴν \* πάλαι ὁ Πρωτόπλαστος, \*  
 ἐκ τοῦ φυτοῦ \* θάνατον ἀπετρύγησεν· \* ὑψωθείς ἐν ξύλῳ δὲ \* ὁ  
 Ἀθάνατος, καὶ θανάτου γευσάμενος, \* τὴν ἀθανασίαν \* πᾶσι τοῖς  
 ἀνθρώποις ἐδωρήσατο.

Τοῦ Σταυροῦ παγέντος ἐπὶ γῆς, \* πέπτωκε τὸ φρύαγμα \*  
 τοῦ δυσμενοῦς, \* καὶ παντελῶς ἠφάνισται· \* ὁ πρὶν ἀπωσμένος  
 δὲ \* πρὸς Παράδεισον ἐπανέρχεται ἄνθρωπος· \* δόξα σοι τῷ οὕτῳ \*  
 μόνῳ εὐδοκήσαντι Θεῷ ἡμῶν.

Μαρτυρικά.

Ὡς κριοὶ, ὡς ἄρνες λογικοὶ \* ἐναποσφαττόμενοι \* καὶ μελη-  
 δὸν \* ἀνηλεῶς κοπτόμενοι, \* πανεύφημοι Μάρτυρες, \* προσηνέχθητε  
 τῷ τυθέντι ὡς πρόβατον, \* καὶ τὴν Ἐκκλησίαν \* νῦν τῶν πρω-  
 τοτόκων ἐφαιδρύνετε.

Σταθῆράν τὴν ἐνστασιν, σοφοὶ, \* πάντοτε ποιούμενοι, \* τοὺς  
 πονηροὺς ἐχθροὺς \* κατεπαλαίσατε, \* ξίφεσι τεμνόμενοι \* καὶ ἐν  
 ὕδατι καὶ πυρὶ προσριπτόμενοι· \* ὅθεν μακαρίου \* τέλους, Ἀθλοφό-  
 ροι, ἠξιώθητε.

Σταυροθεοτοκίον.

Ἱερὸς ἐκάλει σε χορὸς \* πύλην ἀδιόδευτον, \* γῆν ἐκλεκτὴν \*  
 καὶ ἔρος ἀλατόμητον, \* παναγία Δέσποινα· \* τὸν Δεσπότην γὰρ  
 τῶν ἀπάντων ἐκύησας, \* τὸν ἐθελουσίως \* σταύρωσιν σαρκὶ κα-  
 ταδεξάμενον.

Κανὼν τῆς Ὑπεραγίας Θεοτόκου. Εἰρμός ὁ αὐτός.

» **Ω**ς ὡραίαν, ὡς περικαλλῆ, \* ὅλην ὡς ἀμώμητον \* ἐν γυναιξὶ \*  
 » Θεός σε ἐκλεξάμενος, \* σοῦ τὴν μήτραν ὥκησε \* τὴν ἀμώ-  
 » μητον· ὃν δυσώπει, Πανάμωμε, \* μώμου ἐγκλημάτων \* ἅπαντας  
 ῥυσθῆναι τοὺς ὑμνοῦντάς σε.

Ψαλμικῶς, Ἀγνή, ἐκ δεξιῶν, \* οἰάπερ Βασίλισσα, \* τοῦ ἐκ  
 τῆς σῆς \* νηδύος ἀναλάμψαντος \* Βασιλέως ἑστηκας· \* ὃν ικέ-  
 τευε, δεξιὸν παραστάτην με \* δεῖξαι ἐν ἡμέρᾳ \* τῆς ἀνταποδό-  
 σεως, Πανάμωμε.

Χερσωθείσαν φύσιν τῶν βροτῶν \* πᾶσιν ἀτοπήμασι, \* τὸν ὑε-  
 τὸν \* τεκοῦσα τὸν οὐράνιον, \* ὅλην ἀνεκαίνισας· \* ἀλλὰ, δέομαι,

τῆς ψυχῆς μου τὴν αὐλακα \* ἀποχερσωθεῖσαν \* δεῖξον καρποφόρον, Θεονύμφευτε. Ὡδὴ γ'. Ὁ Εἰρμός.

» **Ε**ξήνθησεν ἡ ἔρημος ὡσεὶ κρίνον, \* Κύριε, \* ἡ τῶν ἐθνῶν στεῖ-  
 » ρεύουσα \* Ἐκκλησία τῇ παρουσίᾳ σου, \* ἐν ᾗ ἐστερεώθη  
 » ἡ καρδιά μου. Τροπάρια.

Σταυρούμενος ἐσάλευσας πᾶσαν Κτίσιν, \* Κύριε, \* καὶ τοὺς πιστοὺς ἐστήριξας \* ἐπιγνόντας τὴν δυναστείαν σου \* καὶ τὴν ἄφατον, Λόγε, συγκατάβασιν.

Παράδεισον ἡνέφξας τῷ Σταυρῷ σου, \* Δέσποτα, \* καὶ τὸν Ληστὴν εἰσήγαγες \* ἐπιγνόντα τὴν Βασιλείαν σου \* καὶ τὸν πλοῦτον τῆς θείας εὐσπλαγχνίας σου.

#### Μαρτυρικά.

Ἐξήνθησαν οἱ Μάρτυρες ὥσπερ ῥόδα \* εὖοςμα \* ταῖς νοηταῖς κοιλάδεσι, \* καὶ δυσώδη πλάνην ἐμείωσαν, \* καὶ πιστῶν τὰς καρδίας εὐωδίασαν.

Φωστῆρες οἰκουμένης, πιστῶν σωτῆρες, \* Ἄγιοι, \* φωτιστικαῖς τοῦ Πνεύματος \* φρυκτωρίαῖς πάντας φωτίσατε \* τοὺς ὑμᾶς κατὰ χρέως μακαρίζοντας.

#### Σταυροθεοτοκίον.

Ὑψούμενον ἐν ξύλῳ σε τὸν Ζωοδότην \* βλέπουσα \* καὶ ἐκουσίως θνήσκοντα \* καὶ τοῖς πᾶσι ζωὴν παρέχοντα, \* ἐδονεῖτο τὰ σπλάγχνα ἡ Πανάμωμος.

#### Κανὼν τῆς Θεοτόκου. Εἰρμός ὁ αὐτός.

**Φ**ορέσας με τὸν ἄνθρωπον, ἐκ γαστροῦ σου \* πρόεισιν \* ὁ Ποιη-  
 τῆς, Πανάχραντε, \* ἀφθαρσίας στολὴν δωρούμενος \* τοῖς πολλοῖς γυμνωθεῖσιν ἀτοπήμασιν.

Ὑπέρτιμον ἐκύησας Θεὸν Λόγον, \* Ἀχραντε, \* ὃν ἐκτενῶς ἰκέτευε, \* οἰκτειρῆσαι τὴν ταπεινὴν μου ψυχὴν \* ἡδονῶν ἀτιμία σκυθρωπάζουσαν.

Τὰ τραύματα θεράπευσον τῆς ψυχῆς μου, \* Πάναγνε· \* τὴν ταπεινὴν καρδίαν μου \* φαρμαχθεῖσαν ἰῶ τοῦ ὄφους \* δραστηκῶ σου φαρμάκῳ περιποίησαι.

#### Ὡδὴ δ'. Ὁ Εἰρμός.

» **Ε**λήλυθας \* ἐκ Παρθένου, οὐ πρέσβις, οὐκ Ἄγγελος, \* ἀλλ' αὐ-  
 » τὸς ὁ Κύριος \* σεσαρκωμένος, καὶ ἔσωσας \* ὅλον με τὸν ἄν-  
 »θρωπον· \* διὸ κραυγάζω σοι· Δόξα \* τῇ δυνάμει σου·

#### Τροπάρια.

Κατήργησας \* τὰς ἀρχὰς τοῦ δεινοῦ πολεμήτορος \* ἐν ξύλῳ ὑψούμενος, \* καὶ τὴν ἀρὰν ἐξηφάνισας· \* ὅθεν σε δοξάζομεν \* οἱ διὰ σοῦ σεσωσμένοι, \* μόνε Κύριε.



Ἐφήπλωσο \* ἐν σταυρῷ, καὶ συνέστειλεν ἡλῖος \* τὸ φῶς θεωρήσας σε, \* ὄρη καὶ πέτραι ἐσχίσθησαν, \* καὶ τὸ καταπέτασμα \* τοῦ ναοῦ διεῖράγη, \* Παντοδύναμε.

### Μαρτυρικά.

Νεκρούμενοι \* τὸν ἐχθρὸν παντελῶς ἐνεκρώσατε \* σιδήρῳ ξεόμενοι \* τῆς δερματίνης νεκρώσεως \* πάθος ἐξεδύσασθε, \* Μάρτυρες θεῶι, καὶ δόξαν \* ἐνεδύσασθε.

Διέκοψαν \* κεφαλὰς ἐν ἐκστάσει οἱ Μάρτυρες \* πονηρῶν δυνάμεων, \* τὰς κεφαλὰς ἐκτεμνόμενοι, \* καὶ τὴν διαμένουσαν \* ἐκληρονόμησαν δόξαν \* ἀγαλλόμενοι.

### Σταυροθεοτοκίον.

Ἀνέτειλεν \* ἐκ γαστρὸς σου Πατὴρ τὸ ἀπαύγασμα \* Χριστὸς, καὶ ἐφώτισε \* τὴν Οἰκουμένην σταυρούμενος, \* Κόρη ἀπειρόγαμε, \* καὶ τῶν Δαιμόνων τὸ σκότος \* ἐξηφάνισεν.

### Κανὼν τῆς Θεοτόκου.

#### Εἰρμός ὁ αὐτός.

**Σ**ταγόνα μοι \* κατανύξεως ὄμβρισον, Δέσποινα, \* ἐξαίρουσα ἅπαντα \* τὸν τῆς καρδίας μου καύσωνα, \* καὶ τῆς διανοίας μου \* τὰς σφαλερὰς ἐνθυμήσεις \* ἀναστέλλουσα.

Ῥομφαία με \* ἡδονῆς τὸν πληγέντα καὶ καίμενον \* τραυματίαν, Ἀχραντε, \* μὴ ὑπερίδης, ἀλλ' ἴασαι \* λόγχῃ καὶ τῷ αἵματι \* τοῦ σταυρωθέντος Υἱοῦ σου \* καὶ Θεοῦ ἡμῶν.

Πλουτήσασα \* δεσποτεῖαν ἀπάσης τῆς Κτίσεως, \* δεινῶς με πτωχεύσαντα \* χάριτος θείας οἰκτείρησον, \* ὅπως μεγαλύνω σε \* ὡς ἀγαθὴν μου προστάτιν, \* Παναμώμητε.

#### Ὡδὴ ε'. Ὁ Εἰρμός.

» **Μ**εσίτης Θεοῦ \* καὶ ἀνθρώπων γέγονας, Χριστέ ὁ Θεός. \*  
» **Μ**διὰ σοῦ γάρ, Δέσποτα, \* τὴν πρὸς τὸν ἀρχίφωτον Πατέρα \*  
» σου \* ἐκ νυκτὸς ἀγνωσίας \* προσαγωγὴν ἐσχήκαμεν.

### Τροπάρια.

Ἰκρίῳ παγεῖς \* τὰ τῆς γῆς θεμέλια ἐσάλευσας. \* καὶ λόγχῃ νυττόμενος \* ἐχθρὸν τὸν ἀρχέκακον κατέσφαξας, \* καὶ κρουνοὺς σωτηρίας \* πᾶσι, Χριστέ, ἐπήγασας.

Μὴ φέρων ὁρᾶν, \* ὃν χερσὶ διέπλασας, πλανώμενον, \* τὰς χεῖρας ἐξέτεινας, \* Λόγε, ἐπὶ ξύλου θανατούμενος, \* καὶ ἐζώσας τοῦτον \* ξύλῳ ποτὲ τεθνήξαντα.

### Μαρτυρικά.

Οἱ φίλοι Θεοῦ, \* οἱ θερμοὶ ἀνθρώπων ἀντιλήπτορες, \* τὰ ἄνθη τὰ τίμια, \* τὰ περιφανῆ σκεύη τοῦ Πνεύματος, \* οἱ σοφοὶ Ἀθλοφόροι \* ἀξίως μακαρίζονται.

Νομίμως ἀθλῶν \* ὁ χορὸς ὁ ἅγιος τῶν σῶν Ἀθλητῶν \* ἀνόμους κατήσχυνε, \* μόνε Νομοδότα, τῇ δυνάμει σου, \* καὶ τελέσας τὸν δρόμον \* μαρτυρικῶς κατέστέπται.

### Σταυροθεοτοκίον.

Ὡράθης, Ἀγνή, \* μετὰ τόκον ἄφθορος· Θεὸς γὰρ ἐκ σοῦ \* ἐτέχθη ὡς ἄνθρωπος, \* ὃν κατανοήσασα σταυρούμενον, \* τὴν τῶν σπλάγχχνων ὁδύνην \* μὴ φέρουσα ἡλάλαζες.

### Κανὼν τῆς Θεοτόκου.

### Εἰρμὸς ὁ αὐτός.

**Ο**δὸν τῆς ζωῆς \* ἡ τεκοῦσα, Ἀχραντε, ὁδήγησον \* ὁδὸν εἰς εὐθειάν με, \* νῦν εἰς ἀνοδίας τε καὶ βάραθρα \* χαλεπῶν συμπτωμάτων \* ἀλόγως κρημνιζόμενον.

Ξενώσας φρενὶ \* ἐμαυτὸν ἀγνώμονι, Παρθένε ἀγνή, \* ἀσώτως ἐβίωσα, \* χώραν εἰς μακρὰν περιπλανώμενος· \* ἀλλ' ἐπίστρεψον, σῶσον \* ταῖς σαῖς με παρακλήσεσιν.

Ναμάτων τῶν σῶν \* ζωηρρύτων πότισον τὸν δοῦλόν σου \* φλογμῷ συγκαίόμενον \* τῶν ἀμαρτιῶν, καὶ κινδυνεύοντα \* προσβολαῖς τῶν Δαιμόνων, \* Παρθενομῆτορ ἄχραντε.

### Ὡδὴ 5'. Ὁ Εἰρμός.

» **Π**ρὸς Κύριον \* ἐκ κήτους ὁ Ἰωνᾶς ἐβόησε· \* Σὺ με ἀνάγαγε \*  
 » **Ε**κ πυθμένος Ἀδου, δέομαι, \* ἵνα ὡς Λυτρωτῇ \* ἐν φωνῇ  
 » αἰνέσεως \* ἀληθείας τε πνεύματι θύσω σοι.

### Τροπάρια.

Νεαζούσαις \* κάραις θεῖς παλάμας ποτὲ Ἰακώβ \* Σταυρὸν προέγραψεν, \* ἐν ᾧ, Λόγε, ἐξεπέτασας \* παλάμας καὶ χειρὸς \* πλάνου πολεμήτορος \* ἐλυτρώσω, Χριστέ, τὸ ἀνθρώπινον.

Σταυρωθέντος \* σοῦ, Χριστέ παμβασιλεῦ, βουλῆματι, \* ἡ βασιλεύουσα \* ἀμαρτία ἐξωστράκισται· \* Ἀδὰμ δὲ ὁ ποτε \* Παραδείσου ἄποικος \* ἐν αὐτῷ σε ὑμνῶν εἰσοικίζεται.

### Μαρτυρικά.

Τοὺς ὡραίους \* ἐν στίγμασιν ἱεροῦς ὑπάρχοντας, \* τοὺς τὴν εὐπρέπειαν \* στολισθέντας τὴν οὐράνιον, \* τοὺς ὄντως ποθητοὺς \* τοῦ Κυρίου Μάρτυρας \* ἀδιστακτῶ καρδίᾳ ὑμνήσωμεν.

Ἀνύστακτον \* λαμπάδα τὴν ἑαυτῶν τηρήσαντες, \* οἱ θεῖοι Μάρτυρες \* ἡρδεύθησαν πλουσιώτατα \* τοῖς αἵμασιν αὐτῶν, \* καὶ τῆς θείας ἔτυχον \* τοῦ Νυμφῶνος εἰσόδου γηθόμενοι.

### Σταυροθεοτοκίον.

Ὑμνοῦμέν σε, \* Πανύμνητε, ὡς Θεὸν κυήσασαν \* τὸν ὑπερύμνητον, \* τὸν ξύλῳ τὸν ἀρχέκακον \* δυνάμει τῇ αὐτοῦ \* ὀλέσαντα τύραννον \* εἰς ἡμῶν σωτηρίαν καὶ καύχημα.



**Κανὼν τῆς Θεοτόκου.** Ἐν ἀβύσσῳ πταισμάτων.

**Μ**ή με δείξης Δαιμόνων ἐπίχαρμα \* ἐν τῷ κριτηρίῳ τῷ μέλλοντι, Δέσποινα, \* ἀλλ' εὐμενῶς προσβλέψαι μοι \* τὸν Κριτὴν καὶ Υἱὸν σου δυσώπησον.

Λογισμοῖς παροργίζω σε, Κύριε, \* καὶ ταῖς πονηραῖς καὶ ἀθέμοις μου πράξειςιν. \* εἰς ἱλασμόν προσάγω σοι \* τὴν Μητέρα σου. οἰκτεiron, σῶσόν με.

Κατακρίσεως ῥῦσαί με, Δέσποινα, \* τὸν αὐτοκατάκριτον ὄντα τοῖς πταίσμασιν, \* ὡς τὸν Κριτὴν κυήσασα \* καὶ Θεὸν τῶν ἀπάντων καὶ Κύριον.

**Ὠδὴ ζ'. Ὁ Εἰρμός.**

» **Α**ντίθεον πρόσταγμα \* παρανομοῦντος \* τυράννου μετάρσιον \*  
» τὴν φλόγα ἀνερρίπισε. \* Χριστὸς δὲ ἐφήπλωσε \* θεοσεβέσι  
» Παισὶ \* ὁρόσον τὴν τοῦ Πνεύματος, ὁ ὢν \* εὐλογημένος καὶ  
» ὑπερένδοξος.

**Τροπάρια.**

Ῥομφαία τὸ πρότερον \* ἡ στρεφόμενη \* τὰ νῶτά μοι δίδωσιν, \* ἀφ' οὗ τῇ λόγχῃ τέτρωσαι \* σταυρῷ ἀνυψούμενος, \* εὐσπλαγχνε Κύριε. \* ὅθεν μεγαλύνω σε, τῷ σῷ \* τιμῶ πάθει εὐρῶν ἀπάθειαν.

Ὁ ὄφιν ὑψούμενος \* ὑπὸ Μωσέως \* τὴν θείαν ἀνάρτησιν \* ἐν ξύλῳ προεικόνιζε \* Χριστοῦ τοῦ τὸν δόλιον \* ὄφιν νεκρώσαντος, \* πάντας τε ζωώσαντος ἡμᾶς \* τοὺς νεκρωθέντας ταῖς παραβάσεσιν.

**Μαρτυρικά.**

Υἱοὶ χρηματίζετε \* θεία μεθέξει \* ἀνάρχου Γεννήτορος, \* Υἱοῦ ἀνάρχου, Ἁγιοι, \* τὸ πάθος τὸ ἄχραντον \* ἐκμιμησάμενοι. \* ὅθεν ἀδελφοὺς ὑμᾶς καλεῖ \* καὶ κληρονόμους τῆς βασιλείας αὐτοῦ.

Σταυρῷ ἀναρτῶμενοι \* ὡς ὁ Δεσπότης, \* καὶ λόγχῃ νυττόμενοι \* καὶ ξίφει συγκοπτόμενοι, \* πυρί τε καὶ ὕδατι \* προμεριζόμενοι, \* καὶ κατατεμνόμενοι τροχοῖς \* οἱ θεοφόροι ἔχαιρον Μάρτυρες.

**Σταυροθεοτοκίον.**

Τὸν βότρυν τὸν πέπειρον \* ἀγεωργήτως, \* Ἀγνή, ὃν ἐβλάστησας, \* ἐν ξύλῳ ὡς ἐώρακας \* κρεμάμενον ἔκραζες. \* Τέκνον μου γλυκύτατον, \* γλεῦκος ἐναπόσταξον δι' οὗ \* παθῶν ἡ μέθη ἀνασταλήσεται.

**Κανὼν τῆς Θεοτόκου. Ὁ αὐτός.**

**Ι**σχὺς μου καὶ ὕμνησις \* καὶ σωτηρία, \* βεβαία ἀντίληψις \* καὶ τεῖχος ἀπροσμάχητον \* ὑπάρχουσα, Δέσποινα, \* τοὺς πολεμοῦντάς με \* Δαίμονας πολέμησον αἰεὶ \* ἐπιζητοῦντας τοῦ θανατῶσαί με.

Θεὸν σωματώσασα \* παρθενικῶν σου \* αἱμάτων ἐθέώσας, \* Παρθένε, \* τὸ ἀνθρώπινον. \* διό με τοῖς πάθεσι \* καταρρύπουμενον, \* καὶ καταφθειρόμενον ἐχθροῦ \* ταῖς μεθοδείαις ῥῦσαι πρεσβείαις σου.

Ἡ κάμινος γέννησιν \* προδιετύπου \* τὴν σὴν, Παναμώμητε· \*  
 τοὺς Παῖδας γὰρ οὐκ ἔφλεξεν, \* ὥς οὐδὲ τὴν μήτραν σου \* τὸ  
 πῦρ τὸ ἄστεκτον· \* ὅθεν δυσωποῦμέν σε, πυρὸς \* τοῦ αἰωνίου ρύ-  
 σαι τοὺς δούλους σου.

**Ῥοδὴ ἡ· Ὁ Εἰρμός.**

» **Κ**άμινός ποτε \* πυρὸς ἐν Βαβυλῶνι \* τὰς ἐνεργείας διεμέριζε \*  
 » **Κ**τῷ θείῳ προστάγματι, \* τοὺς Χαλδαίους καταφλέγουσα, \*  
 » τοὺς δὲ πιστοὺς δροσίζουσα \* ψάλλοντας· Εὐλογεῖτε, \* πάντα  
 » τὰ ἔργα, τὸν Κύριον.

**Τροπάρια.**

Αἵματι τῷ σῷ \* πλευρᾷ ἐξ ἀκηράτου \* ἀναποστάζοντι, Μα-  
 κρόθυμε, \* ἡ Κτίσις ἡγιάσται, \* ποταμοὶ δὲ ἐξηράνθησαν \* πο-  
 λυθείας, ἔμβροι τε \* ὥφθησαν εὐσεβείας \* πλάνης αὐχμὸν ἀνα-  
 στέλλοντες.

Σταύρωσιν τὴν σὴν \* ὁ ἥλιος ἠδέσθη, \* καὶ τὰς ἀκτῖνας ἐνα-  
 πέκρυψε· \* πέτραι δὲ ἐσχίσθησαν, \* καὶ ὁ Ἄδης κάτω ἔφριξε· \*  
 Δικαίων δὲ ἐσκήρτησαν \* πνεύματα προσδοκῶντα \* τὴν παντε-  
 λῇ, Λόγε, λύτρωσιν.

**Μαρτυρικά.**

Ἰαμα πιστοῖς \* ἡ κόνις τῶν λειψάνων \* τῶν Ἀθλοφόρων βρῦει  
 πάντοτε· \* ἰχῶρες δυσίατα \* θεραπεύουσι παθήματα. \* Ὡς θαυ-  
 μαστὸς εἶ, Κύριε, \* κράζομεν εὐχαρίστως, \* ἐν τοῖς ἁγίοις σου  
 Μάρτυσι !

Στόματα θηρῶν \* καὶ βράσματα λεβήτων, \* πῆξιν τε κρύους,  
 βάρος καύσωνος, \* ὀνύχων σπαράγματα \* ὑπεμείνατε στερόρότατα, \*  
 καὶ κάθειρξιν καὶ βίαιον \* θάνατον, Ἀθλοφόροι· \* ὅθεν Χριστῷ συν-  
 ευφραίνεσθε.

**Σταυροθεοτοκίον.**

Σάρκα ἐκ τῆς σῆς \* σαρκὸς λαμβάνει θέλων \* καὶ καθορᾶται  
 ὁ Ἀόρατος, \* καὶ σταύρωσιν δέχεται \* καὶ κατὰρα ὀνομάζεται, \*  
 κατὰρας ἐξαιρούμενος \* ἅπαντας ὁ Υἱός σου, \* θεοχαρίτωτε Δέ-  
 σποινα.

**Κανὼν τῆς Θεοτόκου. Εἰρμός ὁ αὐτός.**

**Ζ**ήλου τὰ καλὰ, \* κακῶν μακρυνομένη \* δι' ἐμμελείας θείων  
 πράξεων, \* ψυχὴ μου, πρεσβεύουσιν \* ὑπὲρ σοῦ τὴν Θεομήτο-  
 ρα \* καὶ πάντων ἀκαταίσχυντον \* ἔχουσα προστασίαν, \* ὥς συμ-  
 παθῇ καὶ φιλάγαθον.

Ἐλυσας δεσμοῦ \* τῆς πάλαι καταδίκης, \* Θεοκυῆτορ, τὸ ἀν-  
 θρώπινον· \* διὸ ἰκετεύω σε, \* διαλυῖσαι πάντα σύνδεσμον \* κακίας  
 τῆς καρδίας μου, \* Ἀχραντε, συνδεσμοῦσα \* θεία στοργῇ με τοῦ  
 Κτίσαντος.

Δόξης τοῦ Πατρὸς \* ἀπαύγασμα τεκοῦσα, \* τὴν ἀδοξίαν σκυ-  
 θρωπάζουσιν \* πταισμάτων καρδίαν μου, \* Θεοτόκε, καταφαίδρυ-



νον, \* καὶ δόξης με ἀνάδειξον \* μέτοχον αἰδίου, \* εὐλογημένη Πανάμωμε.

ᾠδὴ θ'. Ὁ Εἰρμός.

» Ἀνάρχου Γεννήτορος \* Υἱὸς Θεὸς καὶ Κύριος \* σαρκωθεὶς ἐκ  
» Παρθένου \* ἡμῖν ἐπέφανε, \* τὰ ἐσκοτισμένα φωτίσαι, \*  
» συναγαγεῖν \* τὰ ἐσκορπισμένα· \* διὸ τὴν πανύμνητον \* Θεο-  
» τόκον μεγαλύνομεν. Τροπάρια.

Ἰάσω τὸ σύντριμμα \* καὶ τὴν ταλαιπωρίαν μου \* τῷ σῶ μώ-  
λωπι, Λόγε \* ἀνεξιχνίαστε, \* καὶ τὴν συγχωσθεῖσαν εἰκόνα \* τοῖς  
πονηροῖς \* πάθεις καθάρας \* τῷ πάθει σου, Κύριε, \* ὁ Θεὸς τῆς  
σωτηρίας μου.

ᾠράθης ὑψούμενος \* ἐν κυπαρίσσῳ, Δέσποτα, \* καὶ τῇ πεύκῃ  
καὶ κέδρῳ \* δι' ἀγαθότητα, \* ὁ εἰς τῆς ἁγίας Τριάδος, \* μονα-  
δικὴν \* ὑπόστασιν ἔχων \* ἐν δυσὶ θελήσεις, \* ἵνα σώσης τὸ ἀν-  
θρώπινον. Μαρτυρικά.

Σταυρὸν ὥσπερ θώρακα \* ἐνδεδυμένοι, Μάρτυρες, \* ἀπαράτρω-  
τοι πᾶσι \* βέλεσιν ὤφθητε \* τοῦ δημιουργοῦ τῆς κακίας· \* ὅθεν  
αὐτὸν \* νῦν καταπατεῖτε, \* τοῦτον καταπαίζοντες \* ὡς οἰκτρὸν  
στρουθίον πάντοτε.

Ἡ γῆ μὲν τὰ αἵματα \* ὑμῶν νῦν ὑποδέχεται, \* οὐρανὸς δὲ τὰ  
θεῖα \* κέκτῃται πνεύματα \* μετὰ τῶν πυρίνων Ταγμάτων \* τῷ  
θεϊκῷ \* θρόνῳ παρестῶτα, \* ἀθλοφόροι Μάρτυρες, \* Ἐκκλησίας  
πύργοι ἄσειστοι.

Σταυροθεοτοχίον.

Φθареῖσαν ἐκαίνισας \* τὴν φύσιν τοῦ Προπάτορος, \* ὑπὲρ φύ-  
σιν τεκοῦσα \* καὶ παρθενεύουσα \* φύσεως ἀπάσης τὸν Πλάστην· \*  
ὃν ἐν σταυρῷ \* κρεμάμενον πάλαι \* ἡλάλαζες βλέπουσα, \* παν-  
αγία Μητροπάρθενε.

Κανὼν τῆς Θεοτόκου. Εἰρμός ὁ αὐτός.

Γευσάμενος βρώσεως \* μὴ προσηκούσης θάνατον \* ὁ Ἀδάμ ἐκ  
τοῦ ξύλου \* πικρῶς ἐτρύγησε· \* ξύλῳ δὲ παγεὶς ὁ Υἱὸς σου \*  
τὸν γλυκασμὸν \* τῆς ἀθανασίας \* ἐπήγαγεν, Ἀχραντε· \* διὰ  
τοῦτό σε γεραίρομεν.

Βασίλισσα πέφυκας, \* τὸν Βασιλέα Κύριον \* ὑπὲρ λόγον τεκοῦ-  
σα \* τὸν διαλύσαντα \* Ἀδου τὰ βασίλεια, Κόρη· \* ὃν ἐκτενῶς \*  
δυσώπει, τῆς ἄνω \* Βασιλείας ἅπαντας \* ἀξιῶσαι τοὺς ὑμῶν-  
τάς σε.

Ἀγάθυνον, Δέσποινα, \* τὴν ταπεινὴν καρδίαν μου \* ἡδονῶν  
κακωθεῖσαν \* ταῖς ἐπικλύσεσιν, \* ὡς τὸν Ἀγαθὸν τετοκυῖα \* καὶ  
ἀγαθὴ \* ὑπάρχουσα ὅλη, \* καὶ πρὸς μετανοίας με \* ἀγαθὰς πύ-  
λας εἰσάγαγε.

**Ἀπόστιχα τῶν Αἰνῶν, Σταυρώσιμα.**

Σταυρωθήτω, ἔκραζον \* οἱ τῶν σῶν χαρισμάτων \* αἰ ἐντρο-  
φῶντες, \* καὶ κακοῦργον ἀντ' εὐεργέτου \* ἡτοῦντο λαβεῖν \* οἱ τῶν  
δικαίων φονευταί· \* ἐσιώπας δὲ, Χριστέ, \* φέρων αὐτῶν τὴν  
προπέτειαν, \* παθεῖν θέλων \* καὶ σῶσαι \* ἡμᾶς ὡς φιλάνθρωπος.

Ἐκουσίως πτωχεύσας \* τὴν πτωχείαν τοῦ Ἀδάμ, \* Χριστέ  
ὁ Θεός, \* ἦλθες ἐπὶ γῆς \* ἐκ Παρθένου σαρκωθείς· \* καὶ Σταυρὸν  
κατεδέξω, \* ἵνα ἡμᾶς ἐλευθερώσῃς \* τῆς δουλείας τοῦ ἐχθροῦ· \*  
Κύριε, δόξα σοι.

**Μαρτυρικόν.**

Τῶν Ἀγίων σου τὰ πλήθη \* δυσωποῦσί σε, Χριστέ· \* ἐλέη-  
σον ἡμᾶς ὡς φιλάνθρωπος.

Δόξα... καὶ νῦν. **Σταυροθεοτοκίον.**

Ὅτε \* ἐκ τοῦ ξύλου σε νεκρόν.

Ὅτε \* σέ ὁ ἄνομος λαός, \* Σῶτερ, τὴν ζωὴν τῶν ἀπάντων \*  
ξύλῳ ἀνῆρτησε, \* τότε ἡ πανάμωμος \* Ἀγνή καὶ Μήτηρ σου \*  
παρεστῶσα ἐκραύγαζεν \* ὀλοφυρομένη· \* Τέκνον μου γλυκύτα-  
τον, \* φῶς τῶν ἐμῶν ὀφθαλμῶν, \* οἶμοι! πῶς κακούργων ἐν μέ-  
σω \* ξύλῳ προσπαγῆναι ἠνέσχου, \* ὁ τὴν γῆν κρεμάσας ἐν τοῖς  
ὑδασιν;

**ΕΙΣ ΤΗΝ ΛΕΙΤΟΥΡΓΙΑΝ.****Οἱ Μακαρισμοί. Προσόμοια ς'.**

**Τ**ὴν φωνὴν σοι προσάγομεν \* τοῦ Ληστοῦ καὶ βοῶμέν σοι· \*  
Μνήσθητι ἡμῶν, Σωτὴρ, \* ἐν τῇ Βασιλείᾳ σου.

Ἐν σταυρῷ ἀνυψούμενος \* συνανύψωσας ἅπασαν \* φύσιν, Σω-  
τὴρ, τῶν βροτῶν \* ἀπαύστως ὑμνοῦσάν σε. \*

Τοῦ Ἀδάμ τὸ χειρόγραφον \* σοῦ τῇ λόγχῃ διέρρηξας, \* γρά-  
φον ἐν βίβλῳ αὐτὸν \* τῶν ζώντων, Φιλάνθρωπε.

**Μαρτυρικόν.**

Μιμηταὶ χρηματίσαντες \* τοῦ σταυρὸν ὑπομείναντος \* δόξης  
αὐτῷ κοινωνοὶ \* γεγονάτε, Μάρτυρες. Δόξα.

Ὁ Πατὴρ ὁ προάναρχος, \* ὁ Υἱὸς ὁ συνάναρχος \* ὑμνεῖται  
μιᾷ τιμῇ \* καὶ δόξῃ σὺν Πνεύματι.

Καὶ νῦν. **Θεοτοκίον.**

Ἐν σταυρῷ ὡς ἐώρακας, \* ὃν ἀσπόρως ἐκύησας, \* τούτου  
ἀνύμνεις, Παρθέने, \* τὸ ἄφατον ἔλεος.



## ΤΗ ΤΕΤΑΡΤΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια τῶν Ἀποστόλων.

Ἦχος β'. Ὅτε \* ἐκ τοῦ ξύλου σε νεκρόν.

**Λ**όγου \* τοῦ φανέντος ἐπὶ γῆς \* σάλπιγγες καθάπερ ὀφθέντες, \*  
 Θεῖοι Ἀπόστολοι, \* τούτου τὸ σωτήριον \* πᾶσιν ἐφάνατε, \*  
 καὶ λαοὺς συνηθροίσατε \* πρὸς ἔνθεον Πίστιν, \* πλάνης ὀχυρώμα-  
 τα \* καταστρεψάμενοι· \* ὅθεν \* καὶ ἀξίως τὰ γέρα \* καὶ νικητι-  
 κῶς τοὺς στεφάνους \* ὄντως ἐκομίσασθε, Μακάριοι.

Δῆμοι \* τῶν Ἀγγέλων ἀληθῶς \* χαίροντες ἐκρότησαν ἄνω, \*  
 τοὺς ἱεροὺς Μαθητάς \* βλέποντες κηρύττοντας \* ἐν παρρησίᾳ  
 πολλῇ \* τοῦ Κυρίου τὴν σάρκωσιν, \* καὶ πᾶσι βοῶντας· \* Οὗ-  
 τος ὁ Θεὸς ἡμῶν \* ὁ πρὸ αἰώνων ἐστὶ, \* σάρκα \* προσλαβὼν  
 ἐκουσίως, \* σύνθρονος Πατρὶ δὲ ὑπάρχων \* καὶ τῷ θεῷ Πνεύματι  
 ὁμότιμος.

Πάσης \* Οἰκουμένης ἀλιεῖς, \* τὴν ἡγκιστρωμένην ψυχὴν μου \*  
 ταῖς μεθοδείαις ἐχθροῦ \* τάχος ἐκλυτρώσασθε, \* καὶ ἀπογνώσει με  
 νῦν \* κινδυνεύοντα σώσατε, \* καρποὺς μετανοίας \* φέρειν ἐνισχύ-  
 οντες, \* θεῖοι Ἀπόστολοι, \* ὅπως \* τοῦ πυρὸς τῆς γεέννης \* πείραν  
 μὴ λαβὼν, Βασιλείας \* τῆς τῶν Οὐρανῶν ἀξιώθῃσωμαι.

Ἔτερα τοῦ ἁγίου Νικολάου, ὁμοία.

Πλήθει \* πειρασμῶν περισχεθεῖς, \* καὶ ταῖς τρικυμίαις τοῦ  
 βίου \* περικυκλούμενος, \* σάλῳ τε ποντούμενος \* τῶν περιστά-  
 σεων \* καὶ ταῖς λύπαις βαλλόμενος, \* ἐν σοὶ τὴν ἐλπίδα \* πᾶ-  
 σαν ἀνατίθημι, \* Πάτερ Νικόλαε· \* πάντων \* τῶν δεινῶν μοι πα-  
 ράσχου \* λύσιν ταῖς πρεσβείαις σου, Μάκαρ, \* καὶ πρὸς τὸν Δε-  
 σπότην σου ἐντεύξεις.

Νέφει \* ἀθυμίας σκοτεινῷ \* καὶ στενοχωρίας ὁμίχλῃ \* νυνὶ  
 καλύπτομαι, \* θλίψεις ἀλλεπάλληλοι \* διαταράττουσιν, \* ὁ δὲ  
 φόβος κινδύνων με \* δεινῶς περιέχει· \* δέομαί σου, σῶσόν με, \*  
 Θεομακάριστε· \* σὲ γὰρ \* ὀνομάζω προστάτην, \* καὶ σου τὴν βοή-  
 θειαν, Πάτερ, \* ἐπικαλουμένῳ μοι κατάπεμψον.

Χάριν \* εἰληφῶς παρὰ Θεοῦ, \* πᾶσι χορηγεῖς τὰς ἰάσεις \* ὑπὸ  
 τὴν σκέπην σου, \* ἅγιε Νικόλαε, \* τοῖς σοὶ προστρέχουσι· \* φυ-  
 γαδεύεις Δαιμόνων γὰρ \* ἀνίατα πάθη, \* πάντας θεραπεύεις δὲ \*  
 τῇ προστασίᾳ σου· \* ὅθεν \* καὶ ἡμεῖς δυσωποῦμεν, \* πρέσβευε  
 πρὸς Κύριον, πάσης \* λυτρωθῆναι βλάβης τοὺς ὑμνοῦντάς σε.

Δόξα... καὶ νῦν. **Θεοτοκίον, ὁμοιον.**

Πᾶσα \* τῆς ζωῆς ἡμῶν ἰσχὺς \* σὺ ὑπάρχεις, ἄχραντε Μῆτερ, \*  
καὶ καταφύγιον. \* πάντων τῶν ὑμνούντων σε \* σὺ εἶ ἀντίληψις. \*  
μὴ οὖν μάτην λογιζοιντο \* τὴν σὴν προστασίαν \* οἱ κατακαυχώ-  
μενοι \* κατὰ τῶν δούλων σου. \* σὺ γὰρ \* πρὸς Θεὸν προστασία \* δέ-  
δοσαι· διὸ μὴ παρίδης \* διασῶσαι, Δέσποινα, τοὺς δούλους σου.

**Ἀπόστιχα· Ἀποστολικά.**

Ἐμεγάλυνας, Σωτὴρ, \* ἐν τῇ Οἰκουμένῃ τῶν κορυφαίων \*  
Ἀποστόλων τὰ ὀνόματα. \* ἔμαθον τῶν οὐρανῶν τὰ ἄρρητα, \*  
ἔδωκαν τοῖς ἐπὶ γῆς ἰάματα, \* καὶ αἱ σκιαὶ αὐτῶν μόναι \* τὰ  
πάθη ἐθεράπευον. \* ὁ ἐξ ἀλιέων ἐθαυματουργεῖ, \* καὶ ὁ ἐξ Ἰου-  
δαίων ἐθεολόγει \* τῆς χάριτος τὰ δόγματα. \* δι' ὧν, Εὐσπλαγχνε, \*  
δὸς ἡμῖν τὸ μέγα σου ἔλεος.

Οἱ ἐξ ἀδίκων πράξεων \* πάντοθεν πολεμούμενοι, \* καὶ πρὸς  
σέ καταφεύγοντες \* τὸν ὄντως ὄντα Θεόν, \* τὴν φωνὴν τῶν σῶν  
Μαθητῶν \* προσφέρονέν σοι, λέγοντες. \* Σῶσον ἡμᾶς, Ἐπιστά-  
τα, \* ἀπολλύμεθα. \* δεῖξον καὶ νῦν \* τοῖς ἐχθροῖς ἡμῶν, δεόμεθα, \*  
ὅτι σκέπεις λαὸν \* καὶ σώζεις ἐκ κινδύνων \* τῇ πρεσβείᾳ τῶν Απο-  
στόλων, \* παρορῶν ἁμαρτίας \* διὰ πολλὴν ἀγαθότητα. \* Κύριε,  
δόξα σοι.

**Μαρτυρικόν.**

Μεγάλῃ ἡ δόξα, \* ἣν ἐκτήσασθε, Ἅγιοι, \* διὰ τῆς Πίστεως! \*  
οὐ μόνον γὰρ ἐν τῷ πάσχειν \* τὸν ἐχθρὸν ἐνίκησατε, \* ἀλλὰ καὶ  
μετὰ θάνατον \* πνεύματα ἀπελαύνετε. \* ἀσθενοῦντας θεραπεύε-  
τε, \* ψυχῶν καὶ σωμάτων ἰατροί. \* πρεσβεύσατε πρὸς Κύριον, \*  
ἐλεηθῆναι τὰς ψυχὰς ἡμῶν.

Δόξα... καὶ νῦν. **Θεοτοκίον.**

Ὅτε \* ἐκ τοῦ ξύλου σε νεκρόν.

Πάντων \* προστατεύεις, Ἀγαθὴ, \* τῶν καταφευγόντων ἐν  
πίστει \* τῇ κραταιᾷ σου χειρί. \* ἄλλην γὰρ οὐκ ἔχομεν \* ἁμαρ-  
τωλοὶ πρὸς Θεόν \* ἐν κινδύνοις καὶ θλίψεσιν \* αἰεὶ μεσιτείαν, \* οἱ  
κατακαμπτόμενοι \* ὑπὸ πταισμάτων πολλῶν, \* Μῆτερ \* τοῦ Θεοῦ  
τοῦ Ὑψίστου. \* ὅθεν σοι προσπίπτομεν· ῥῦσαι \* πάσης περιστάσεως  
τοὺς δούλους σου.





**ΤΗ ΠΕΜΠΤΗ ΠΡΩΙ.  
ΕΙΣ ΤΟΝ ΟΡΘΟΝ.**

**Μετὰ τὴν α΄. Στιχολογίαν Καθίσματα Ἀποστολικά.**

**Ἦχος α΄. Αὐτόμελον.**

**Ο** σοφίσας ὑπὲρ ῥήτορας τοὺς Ἀλιεῖς, \* καὶ ἐκπέμψας ὥσπερ κήρυκας πάσῃ τῇ γῇ \* τῇ ἀφάτῳ φιланθρωπία σου, Χριστέ ὁ Θεός, \* δι' αὐτῶν κραταίωσον \* τὴν Ἐκκλησίαν σου, \* καὶ τοῖς πιστοῖς κατὰπεμψον \* τὴν εὐλογίαν σου, \* ὁ μόνος ἐλεήμων καὶ φιλάνθρωπος.

**Ὅμοιον.**

Σαγηνεύσαντες τὰ ἔθνη οἱ Ἀλιεῖς, \* καὶ διδάξαντες τὰ πέ-  
ρατα σὲ προσκυνεῖν, \* σὺν Πατρὶ καὶ Πνεύματι, Χριστέ ὁ Θεός, \*  
δι' αὐτῶν στερέωσον \* Πίστιν τὴν ἔνθεον, \* καὶ τοῖς λαοῖς κατὰ-  
πεμψον \* νῦν τὰ ἐλέη σου, \* ὁ μόνος ἐν Ἀγίοις ἀναπαυόμενος.

Δόξα... καὶ νῦν. **Θεοτοκίον.**

Θείας γεγόναμεν κοινωνοὶ φύσεως \* διὰ σοῦ, Θεοτόκε ἀειπάρ-  
θενε· \* Θεὸν γὰρ ἡμῖν σεσαρκωμένον ἔτεκες· \* διὸ κατὰ χρέος σε  
πάντες \* εὐσεβῶς μεγαλύνομεν.

**Μετὰ τὴν β΄. Στιχολογίαν, ἕτερα Ἀποστολικά.**

**Εὐσπλαγχνίας ὑπάρχουσα.**

Εὐσπλαγχνία πτωχεύσας ὁ Θεός \* πλουτιστὰς ἐξαπέστειλεν  
υμᾶς ἐν τῷ Κόσμῳ \* φαίνοντας πτωχεῖα τοῦ κηρύγματος \* πλοῦ-  
τον τὸν οὐράνιον τοῖς πέρασιν· \* δι' ὧν καὶ πλουτήσαντες τὴν Πί-  
στιν τὴν ἔνθεον, \* ἀνυμνοῦμεν εὐσεβῶς \* τὴν θεῖαν ὑμῶν μνήμην,  
Ἀπόστολοι.

**Ὅμοιον.**

Τῆς σοφίας ὑπάρχοντες Θεοῦ \* Μαθηταὶ καὶ αὐτόπται, τῶν  
σοφῶν καὶ ῥητόρων \* ἄσφορον σοφίαν ἐξεφάυλισαν \* τῇ ιδιωτείᾳ  
τοῦ κηρύγματος, \* τὰ ἔθνη σοφίσαντες οἱ θεῖοι Ἀπόστολοι, \* ὁρ-  
θοδόξως ἀνυμνεῖν \* τὸν Δημιουργὸν καὶ μόνον Κύριον.

Δόξα... καὶ νῦν. **Θεοτοκίον.**

Βοηθὸς τοῖς ἐν θλίψει, Θεοκυῆτορ, \* καὶ προστάτις ὑπάρχεις  
τοῖς ἐν ἀνάγκαις, \* ἀπεγνωσμένοις ἐλπίδα παρέχουσα \* καὶ ἀνιά-  
των τὰς νόσους καθαίρουσα, \* Θεοτόκε πανύμνητε· \* διὸ ὑπὲρ ἡ-  
μῶν δισώπει τὸν Κύριον.

**Μετὰ τὴν γ΄. Στιχολογίαν, ἕτερα Καθίσματα  
τοῦ ἁγίου Νικολάου.**

Ταῖς τῶν θαυμάτων ἀκτῖσι, Νικόλαε, \* καταφαιδρύνεις ὑψηλὸν  
ἅπασαν, \* καὶ λύεις τὸν ζόφον τῶν θλίψεων, \* καὶ τῶν κινδύνων  
ἐλαύνεις τὴν ἔφοδον, \* προστάτης ὑπάρχων θερμότατος.

## Μαρτυρικόν.

Ἀπόστολοι Μάρτυρες καὶ Προφῆται, \* Ἱεράρχαι, Ὅσοι καὶ Δίκαιοι, \* οἱ καλῶς τὸν ἀγῶνα τελέσαντες \* καὶ τὴν Πίστιν τηρήσαντες, \* παρρησίαν ἔχοντες πρὸς τὸν Σωτῆρα, \* ὑπὲρ ἡμῶν αὐτὸν ὡς ἀγαθὸν ἱκετεύσατε, \* σωθῆναι, δεόμεθα, τὰς ψυχὰς ἡμῶν. Δόξα... καὶ νῦν. Θεοτοκίον.

Ἡ μόνη Θεὸν ἀσπόρως κυήσασα \* καὶ μετὰ φρικτὴν λοχείαν ἀγενεύουσα, \* σοὶ προσπίπτω, Ἀχραντε, \* μετὰ φόβου κράζων καὶ πίστεως· \* Ἐκ παθῶν καὶ νόσων δεινῶν \* καὶ πάσης ἀνάγκης με διάσωσον.

Κανὼν τῶν ἁγίων Ἀποστόλων.

Ῥδὴ α'. Ἦχος β'. Ὁ Εἰρμός.

» **Ε**ν βυθῷ κατέστρωσέ ποτε \* τὴν Φαραωνίτιδα πανστρατιάν \*  
 » Ἡ ὑπέροπλος δύναμις \* σαρκωθείς ὁ Λόγος δὲ \* τὴν παμ-  
 » μόχθηρον ἀμαρτίαν ἐξήλειπεν \* ὁ δεδοξασμένος \* Κύριος· ἐν-  
 » δόξῳ γὰρ δεδοξασται.

Τροπάρια.

Τοῦ φωτὸς τοῦ θείου ἀστραπαὶ \* πίστει χρηματίσαντες, φω-  
 τοειδεῖς \* τοῦ Σωτῆρος Ἀπόστολοι, \* ὅλον με φωτίσατε \* σκοτι-  
 ζόμενον ἡδονῶν ἀμαυρότησι, \* καὶ ἐν ἀμελείᾳ \* πάντα μου τὸν βίον διανύοντα.

Μαθηταὶ καὶ φίλοι τοῦ Χριστοῦ, \* φίλον με γενόμενον τοῦ δυσμενοῦς \* διὰ κακῶν οἰκείωσιν \* τούτου ἐκλυτρώσασθε, \* συγκι-  
 νοῦντές μου τὴν ψυχὴν εἰς ἀγάπησιν \* τοῦ πεφιληκότος \* γένος τῶν βροτῶν δι' ἀγαθότητα.

Ταπεινὴ ψυχὴ μου, πρὶν θανῶ, \* σπεῦσον, μετανόησον, καὶ σεαυτὴν \* νενεκρωμένην πένθησον, \* ὅπως ὁ τὸν Λάζαρον \* τετραήμερον ἀναστήσας ὡς εὐσπλαγχνός \* καὶ σὲ ἀναστήσῃ \* ταῖς Ἀποστόλων παρακλήσεσι.

Θεοτοκίον.

Ἀγαθὸν κυήσασα Θεὸν \* πάντας ἀγαθύνοντα τοὺς τῇ φθορᾷ \* κεκρατημένους, Πάναγνε, \* τοῦτον καθικέτευε, \* Παναμώμητε, σὺν Προφήταις καὶ Μάρτυσι \* καὶ τοῖς Ἀποστόλοις, \* πάντας λυτρωθῆναι παραβάσεως.

Κανὼν τοῦ Ἁγίου Νικολάου, οὗ ἡ ἀκροστιχίς·

Σοὶ, Νικόλαε, θεῖον ἐξάδω μέλος. Ποίημα Ἰωσήφ.

Ῥδὴ α'. Εἰρμός ὁ αὐτός.

**Σ**τεφηφόρος βήματι Χριστοῦ, \* πάνσοφε Νικόλαε, παρέστηκώς \*  
 σὺν Ἀγγέλων στρατεύμασι, \* φωτισμὸν μοι δώρησαι \* καταυ-  
 γάζοντα τῆς ψυχῆς μου τὴν ζόφωσιν, \* ὅπως εὐφημήσω \* χαί-  
 ρων σου, Παμμάκαρ, τὸ μνημόσυνον.



Ὁ δοξάζων πάντας τοὺς αὐτὸν \* Κύριος δοξάζοντας, σὲ τοῖς πιστοῖς \* καταφύγιον δέδωκε \* πειρασμῶν ῥυόμενον \* τοὺς προστρέχοντας τῇ σῇ σκέπῃ, Νικόλαε, \* καὶ προσκαλουμένους \* πιστεῖ σε καὶ πόθῳ, Παναοίδιμε.

Θεοτοκίον.

Ἰσωθῆναι πόθον μοι ἐνθεῖς \* ὄφρις ὁ παμπόνηρος τῷ Πλαστουργῷ, \* ὡς αἰχμάλωτον εἶλέ με· \* διὰ σοῦ δέ, Πάναγνε, \* ἀνακέκλημαι θεωθεῖς ἀληθέστατα· \* σὺ γάρ, Θεομῆτορ, \* τὸν ἐμὲ θεώσαντα γεγέννηκας.

Ὡδὴ γ'. Ὁ Εἰρμός.

» **Ε**ξήνθησεν ἡ ἔρημος ὡσεὶ κρίνον, \* Κύριε, \* ἡ τῶν ἐθνῶν στειρεύουσα \* Ἐκκλησία τῇ παρουσίᾳ σου, \* ἐν ἣ ἔστερεώθη ἡ καρδία μου.

Τροπάρια.

Διδάσκαλον κτησάμενοι τὴν σοφίαν, \* ἔνδοξοι, \* τὴν τοῦ Πατρὸς ἐν Πνεύματι, \* τῶν Ἑλλήνων ἀπεμωράνατε \* τὴν σοφίαν, Θεόπται ἀξιάγαστοι.

Τὴν στεῖρωσιν, Πανεύφημοι, τῆς ψυχῆς μου \* λύσατε, \* καὶ εὐτεκνίαν πράξεων \* ἐναρέτων φέρειν ποιήσατε, \* ὡς τοῦ Λόγου αὐτόπται πανσεβάσμιοι.

Δεινῶς με φαρμαχθέντα νῦν τῷ ἰοβόλῳ \* δῆγματι \* τοῦ δυσμενοῦς θεράπευσον \* ἱκεσίαις τῶν Ἀποστόλων σου, \* Εὐεργέτα τῶν ὅλων πολυέλεε.

Θεοτοκίον.

Χριστὸν τὸν ὑπεράγαθον ἐκδυσώπει, \* Πάναγνε, \* σὺν Ἀποστόλοις ἅπασι, \* πάσης βλάβης καὶ περιστάσεως \* καὶ κινδύνων ῥυσθῆναι τοὺς ὑμνοῦντάς σε.

Κανὼν τοῦ ἁγίου Νικολάου. Εἰρμός ὁ αὐτός.

**Ν**ικόλαε μακάριε, τοῦ Δεσπότη \* γνήσιος \* σὺ μαθητῆς γενόμενος \* διασώζεις τοὺς σοι προστρέχοντας \* χαλεπῶν ἐκ κινδύνων καὶ θανάτου πικροῦ.

Ἰλάσθητι, τοῖς δούλοις σου τῶν πταισμάτων \* ἄφεσιν \* ὡς ἀγαθὸς δωρούμενος \* Νικολάου τοῦ σου θεράποντος \* ταῖς πρὸς σὲ μεσιτείαις, Πολυέλεε.

Θεοτοκίον.

Κατεύνασον τὸν τάραχον τῶν παθῶν μου, \* Δέσποινα, \* καὶ τὴν ζωὴν κυβέρνησον, \* Παναγία, Θεὸν ἡ τέξασα, \* ἐν ᾧ ἔστερεώθη ἡ καρδία μου.

Ὡδὴ δ'. Ὁ Εἰρμός.

» **Ε**λήλυθας \* ἐκ Παρθένου, οὐ πρέσβις, οὐκ Ἄγγελος, \* ἀλλ' αὐτὸς ὁ Κύριος \* σεσαρκωμένος, καὶ ἔσωσας \* ὅλον με τὸν ἄνθρωπον· \* διὸ κραυγάζω σοι· Δόξα \* τῇ δυνάμει σου.

## Τροπάρια.

Πεινῶντά με \* καὶ λιμῶ καθ' ἐκάστην τηκόμενον \* σωτηρίου  
βρώσεως \* ἔμπλησον, μόνε Ἀθάνατε, \* θείαις παρακλήσεσι \* τῶν  
εἰς τὸν σύμπαντα Κόσμον \* κηρυζάντων σε.

Εἰς θάλασσαν \* κοσμικὴν ἐπεβίβασας ἅπαντας \* ὡς ἵππους,  
Φιλάνθρωπε, \* τοὺς εὐκλεεῖς Ἀποστόλους σου \* ταύτης συντα-  
ράσσοντας \* τῆς ἀλμυρᾶς ἀπιστίας \* πικρὰ ὕδατα.

Τὸν Ἥλιον \* τοῖς ἐν σκότει Χριστὸν ἀνατείλαντες, \* ἐν σκό-  
τει με κείμενον \* τῆς ἁμαρτίας φωτίσατε, \* εἵργοντες, Πανεύ-  
φημοι, \* τὰς πονηρὰς ἐνθυμήσεις \* τῆς καρδίας μου.

## Θεοτοκίον.

Πανύμνητε, \* ἡ Θεὸν ὑπερύμνητον τέξασα, \* ὑπὲρ τῶν ὑ-  
μνούντων σε \* σὺν Ἀποστόλοις ἰκέτευε, \* ὅπως λυτρωθῇμεν \*  
ἁμαρτιῶν καὶ κινδύνων \* καὶ κολάσεως.

## Κανὼν τοῦ ἁγίου Νικολάου.

## Εἰρμός ὁ αὐτός.

**Ο**μιλήσας \* καθαρῶς ταῖς ἀκτίσι τοῦ Πνεύματος \* φωτοφόρος  
γέγονας \* Κόσμου φωτίζων τὰ πέρατα, \* πάντων προῖστάμε-  
νος, \* καὶ πάντας σώζων τοὺς πίστει \* σὲ δοξάζοντας.

Λυτρούμενος \* ἐκ θανάτου ὡς ὤφθης τὸ πρότερον \* νεανίας,  
Ὅσιε, \* οὕτω καὶ νῦν με διάσωσον \* πάσης περιστάσεως \* καὶ πει-  
ρασμῶν καὶ κινδύνων, \* Παμμακάριστε.

Ἀπήστραψας \* ἀρετῶν λαμπηδόνας, Πανόλβιε, \* μιμητῆς  
πανάριστος \* τοῦ σου Δεσπότη γενόμενος, \* σώζεις δὲ καλούμε-  
νος \* τοὺς εὐλαβεῖα καὶ πόθῳ \* σὲ δοξάζοντας.

## Θεοτοκίον.

Ἐλήλυθεν \* ἐπὶ σοὶ ὁ Δεσπότης τῆς κτίσεως \* σωματωθησό-  
μενος, \* καὶ διασώζων ὡς εὐσπλαγχνος \* ὅλον με τὸν ἄνθρωπον \*  
διό σε πάντες Θεοτόκον \* πιστοὶ σέβομεν.

## Ὁδὴ ε'. Ὁ Εἰρμός.

» **Μ**εσίτης Θεοῦ \* καὶ ἀνθρώπων γέγονας, Χριστέ ὁ Θεός \*  
» **Μ**διὰ σοῦ γὰρ, Δέσποτα, \* τὴν πρὸς τὸν ἀρχίφωτον Πατέρα  
» σου \* ἐκ νυκτὸς ἀγνωσίας \* προσαγωγὴν ἐσχήκαμεν.

## Τροπάρια.

Ὁ μέγας Ποιμὴν \* μέσον λύκων ἔστειλεν ὡς πρόβατα, \* αὐ-  
τοὺς μεταπλάττοντα \* τῇ θεοσθενείᾳ τοῦ Βαπτίσματος \* καὶ τῷ  
κάλλει τῶν λόγων, \* τοὺς θεῖους Μαθητὰς αὐτοῦ.

Τῷ θείῳ φωτὶ \* τὰς ἐν ζόφῳ πλάνης ἐφωτίσατε \* καρδίας,  
Ἀπόστολοι \* ὅθεν ἰκετεύω, σκοτισθέντα με \* ἡδονῶν ἀμαυρώσει \*  
φωτίσατε, Μακάριοι.



Ἀθλία ψυχῇ, \* πρὸ τοῦ τέλους σπεῦσον, μετανόησον, \*  
Κυρίῳ κραυγάζουσα. \* Ἡμαρτόν σοι, Δέσποτα, συγχώρησον \*  
διὰ τῶν Ἀποστόλων, \* καὶ σῶσόν με ὡς εὐσπλαγχνος.

**Θεοτοκίον.**

Φωτί με τῷ σῷ \* τὸν ἐν σκότει κείμενον καταύγασον, \* Φω-  
τὸς οἰκητήριον, \* καὶ σὺν Ἀποστόλοις καθικέτευε, \* ἀπὸ πάσης  
ἀνάγκης \* ῥυσθῆναί με πρεσβείαις σου.

**Κανὼν τοῦ ἁγίου Νικολάου. Ὁ φωτισμός.**

**Θ**εοπρεπεῖ \* πολιτεία, τρισμακάρ, \* λελαμπρυσμένος, \* τοὺς κα-  
τακριθέντας ἀδίκῳ ψήφῳ \* θανατωθῆναι \* παραστάς ἐλυτρώ-  
σω \* τῷ Δεσπότη Χριστῷ κραυγάζοντας. \* Ἔτερον ἐκτός σου  
Θεὸν οὐ γινώσκομεν.

Ἐν οὐρανοῖς \* τὴν αἰδίων δόξαν \* νῦν ἐποπτεύων, \* καὶ τῆς  
ἀπορρήτου καὶ θείας αἵγλης \* ταῖς φανοτάταις \* ἐντρυφῶν λαμ-  
πηδόσι, \* σκέπασόν με τῇ προστασίᾳ σου, \* Ὅσιε, θεράπον Χρι-  
στοῦ πανσεβάσμιε.

**Θεοτοκίον.**

Ἰνα τὴν σὴν \* ἐκζητήσης εἰκόνα \* συγκεχωσμένην \* πάθειςιν,  
οὐσίας λαθὼν, Χριστέ μου, \* τὰς οὐρανίους, \* σαρκωθείς ἐκ Παρ-  
θένου \* ἐπεφάνης τοῖς σοι κραυγάζουσιν. \* Ἔτερον ἐκτός σου Θεὸν  
οὐ γινώσκομεν.

**Ὠδὴ ε΄. Ὁ Εἰρμός.**

» **Ε**ν ἄβυσσῳ πταισμάτων κυκλούμενος \* τὴν ἀνεξιχνίαστον  
» **Ε**τῆς εὐσπλαγχνίας σου \* ἐπικαλοῦμαι ἄβυσσον. \* Ἐκ φθο-  
» ρᾶς, ὁ Θεὸς, μὲ ἀνάγαγε.

**Τροπάρια.**

Οἱ τὸ ὕδωρ τὸ ζῶν εὐπορήσαντες, \* τὴν κατατακεῖσαν ψυ-  
χὴν μου τῷ καύσωνι \* τῆς ἁμαρτίας, δέομαι, \* Μαθηταὶ τοῦ  
Σωτῆρος, ποτίσατε.

Οὐρανοὶ νοητοὶ χρηματίσαντες \* δόξαν τοῦ Θεοῦ διηγεῖσθε  
τὴν ἄρρητον, \* θεοφεγγεῖς Ἀπόστολοι, \* ἧς τυχεῖν ἡμᾶς πάντα  
πρεσβεύσατε.

Ἐν πελάγει δεινῶν κυματούμενος \* σοὶ τῷ τοῦ παντὸς Κυ-  
βερνήτῃ προσέρχομαι. \* διὰ τῶν Ἀποστόλων σου \* σωτηρίας πρὸς  
ὄρμον με ἵθουνον.

**Θεοτοκίον.**

Μετὰ πασῶν τῶν ἄνω Δυνάμεων, \* μετὰ Προφητῶν, Ἀπο-  
στόλων, Μαρτύρων σου, \* εἰς ἰλασμόν προσάγω σοι \* τὴν Μητέρα  
σου. οἰκτερον, σῶσόν με.

**Κανὼν τοῦ ἁγίου Νικολάου. Εἰρμός ὁ αὐτός.**

**Ο**τῆς νίκης, Νικόλαε, στέφανος \* τῇ σῇ κορυφῇ ἀξίως ἐπι-  
τίθεται. \* ὡς νικητῆς οὖν ἄριστος, \* τοὺς σε προσκαλουμένους  
διάσωσον.

Νεκρωθέντα με, Μάκαρ, τοῖς πταίσμασι, \* καὶ ταῖς τῶν πα-  
θῶν τριχυμίαις ποντούμενον \* ἐπιφανεῖς διάσωσον \* πρὸς λιμένα  
τοῦ θεοῦ θελήματος.

## Θεοτοκίον.

Ἐπὶ σοὶ τὰς ἐλπίδας ἀνέθηκα, \* Μῆτερ ἀειπάρθενε, τῆς σω-  
τηρίας μου, \* καὶ σὲ προστάτιν τίθημι \* τῆς ζωῆς ἀσφαλῆ τε  
καὶ ἄσειστον.

## Ὡδὴ ζ'. Ὁ Εἰρμός.

» Ἀντίθεον πρόσταγμα \* παρανομοῦντος \* τυράννου μετάρσιον \*  
» Ἀτὴν φλόγα ἀνερρίπισε· \* Χριστὸς δὲ ἐφήπλωσε \* θεοσεβέσι  
» Παισὶ \* δρόσον τὴν τοῦ Πνεύματος, ὁ ὢν \* εὐλογημένος καὶ  
» ὑπερένδοξος.

## Τροπάρια.

Πυρὶ θεοῦ Πνεύματος \* προσαναφθέντες, \* τῆς πλάνης τοὺς  
ἄνθρακας, \* Ἀπόστολοι, ἐσβέσατε, Θεοῦ δὲ τὸν ἔρωτα \* ἐν ταῖς  
φρεσὶ τῶν πιστῶν \* πάντων ἐπανήψατε· διὸ \* μεγαλοφώνως ὑμᾶς  
γεραίρομεν.

Τὸν Κόσμον μισήσαντες \* καὶ τὰ ἐν Κόσμῳ, \* Χριστὸν ἡγα-  
πήσατε \* ἐν Κόσμῳ μετὰ σώματος \* βροτοῖς ὁμιλήσαντα· \* ὃν  
ἱκετεύσατε, \* πάντων τῶν ἐν βίῳ με δεινῶν \* ἐλευθερῶσαι, θεῶι  
Ἀπόστολοι.

Κριτὰ δικαιοτάτε, \* καρδιογνώστα, \* ὁ μόνος τὰ κρύφια \* εἰ-  
δὼς μου πλημμελήματα, \* ἐν ᾧρα τῆς κρίσεως \* μὴ κατακρίνης  
με, \* μηδὲ ἀποπέμψης με εἰς πῦρ, \* ταῖς ἱκεσίαις τῶν Ἀποστό-  
λων σου.

## Θεοτοκίον.

Τὸ πῦρ τῆς Θεότητος \* οὐ κατεφλέχθης \* ἀρρήτως κυήσασα, \*  
Παρθένε ἀπειρόγαμε· \* διὸ καθικέτευε \* σὺν Ἀποστόλοις, Ἀγνή, \*  
διαγωνιζούσης με φλογὸς \* ἐλευθερῶσαι τόν σε δοξάζοντα.

## Κανὼν τοῦ ἁγίου Νικολάου. Εἰκόνος χρυσῆς.

Ἡρῶ πειρασμῷ \* περιπέπτωκα δεινῶς \* κατακεντούμενος, \* καὶ  
ἐπύλαις Ἄδου προσεπέλασα \* ταῖς ἀθυμίαις βαλλόμενος· \* σῶσόν  
με πρεσβείαις σου, Μάκαρ, \* καὶ ἀνάστησον ψάλλειν σοι· \* Σὲ μα-  
καρίζω, ἱερὲ \* Χριστοῦ θεράπον, αἰεὶ.

Ἀδύτου φωτὸς \* ταῖς αὐλοῖς ἀστραπαῖς \* περιλαμπόμενος \*  
τοὺς ἐν τῷ σκότει τῷ τῶν θλίψεων \* κεκρατημένους ἐξάρπασον, \*  
καὶ πρὸς φωτισμὸν εὐσεβείας \* καθοδήγησον ψάλλοντας· \* Σὲ μα-  
καρίζομεν αἰεὶ, \* θεράπον ὄντως Χριστοῦ.

## Θεοτοκίον

Δυσώπει Χριστὸν \* τὸν Υἱόν σου καὶ Θεόν, \* Θεογεννήτρια, \*  
τοὺς πεπραμένους δεινοῖς πταίσμασι \* καὶ ταῖς ἀπάταις τοῦ ὄ-  
φους \* αἵματι αὐτοῦ τῷ τιμίῳ \* ἀναρρύσασθαι ψάλλοντας· \* Εὐ-  
λόγητὸς εἶ, ὁ Θεός, \* ὁ τῶν Πατέρων ἡμῶν.



᾽Ωδὴ ἡ'. Ὁ Εἰρμός.

» **Κ**άμινός ποτε \* πυρὸς ἐν Βαβυλῶνι \* τὰς ἐνεργείας διεμέριζε \*  
 » τῷ θείῳ προστάγματι, \* τοὺς Χαλδαίους καταφλέγουσα, \*  
 » τοὺς δὲ πιστοὺς δροσίζουσα \* ψάλλοντας· Εὐλογεῖτε, \* πάντα  
 » τὰ ἔργα, τὸν Κύριον.

Τροπάρια.

Σωματοειδῶς \* ὑμῖν ἐπιφοιτῆσαν \* πυρὸς ἐν εἵδει τὸ Παράκλη-  
 τον \* Πνεῦμα ἀπειργάσατο \* ὡς λαμπάδας φλογιζούσας μὲν \*  
 ἀθέους, φωτιζούσας δὲ \* πάντας τοὺς εὐσεβοῦντας, \* θεῖοι τοῦ  
 Λόγου Ἀπόστολοι.

Πάθη τὰ δεινῶς \* χειμάζοντα, Οἰκτίρμον, \* τὴν ἀδιόρθωτον  
 καρδίαν μου \* θεράπευσον, δέομαι· \* τὴν ψυχὴν μου φωταγωγή-  
 σον, \* τὸν νοῦν μου καθοδήγησον \* ῥέποντα εἰς κακίαν, \* τῶν  
 Μαθητῶν σου δεήσεσι.

Στέναξον, ψυχὴ, \* καὶ δάκρυσον συντόνως, \* καὶ σεαυτὴν πρὸ  
 τέλους πένθησον, \* πρὶν ἢ καταλάβῃ σε \* ὁ κλαυθμὸς ὁ ἀπαρά-  
 κλητος, \* καὶ βόησον τῷ Κτίστη σου· \* Δέσποτα, οἰκτειρόν με \*  
 τῶν Ἀποστόλων δεήσεσι.

Θεοτοκίον.

Κάμινός ποτε \* μὴ φλέξασα τοὺς Παῖδας \* τὴν σὴν λοχείαν  
 προεικόνιζε, \* Παρθένε πανάχραντε· \* διὰ τοῦτο ἰκετεύω σε, \*  
 σὺν Ἀποστόλοις πρέσβευε \* ἅπασι καὶ Προφήταις, \* πυρὸς γεέν-  
 νης ῥυσθῆναί με.

Κανὼν τοῦ ἁγίου Νικολάου. Τὸν ἐκ καμίνῳ τοῦ πυρός.

» **Ω**ς εὐμενῆς καὶ συμπαθὲς \* τοὺς ἐν βάθει πειρασμῶν περισχε-  
 θέντας \* ἐλευθέρωσον, Μάκαρ, \* τῶν κατεχόντων δεινῶν, \* τὴν  
 λύσιν \* βραβεύων πρεσβείαις σου \* ταῖς πρὸς τὸν Σωτῆρα \* Χρι-  
 στὸν, Ἱερομύστα.

Μυσταγωγὸς τῶν ὑπὲρ νοῦν, \* τῶν αὐλῶν λειτουργὸς καὶ οὐ-  
 ρανίων \* χρηματίζων, Θεόφρον, \* Ἀρχιερεὺς τε πιστὸς, \* πται-  
 σμάτων \* τὴν ἄφεσιν αἶτησαι \* παρὰ τοῦ Σωτῆρος \* ἡμῶν, Ἱερο-  
 μύστα.

Θεοτοκίον.

Ἐξασθενεῖ μου νῦν ὁ νοῦς \* εἰς τὰ βάθη ἐμπεσὼν τῆς ἀτι-  
 μίας, \* ὡς ἐντεῦθεν ποικίλοις \* περιπαρῆναι κακοῖς· \* ἀλλὰ σὺ, \*  
 Παρθένε, θεράπευσον \* τῷ τῆς ἀπαθείας \* φωτὶ περιβαλοῦσα.

᾽Ωδὴ θ'. Ὁ Εἰρμός.

» **Α**νάρχου Γεννήτορος \* Υἱὸς Θεὸς καὶ Κύριος \* σαρκωθεὶς ἐκ  
 » Παρθένου \* ἡμῖν ἐπέφανε, \* τὰ ἐσκοτισμένα φωτίσαι, \* συν-  
 » ἀγαγεῖν \* τὰ ἐσκορπισμένα· \* διὸ τὴν πανύμνητον \* Θεοτόκον  
 » μεγαλύνομεν.

Τροπάρια.

Ἐμέ τὸν κατὰκριτον, \* ἔμέ τὸν ἀδιόρθωτον, \* τὸν τῶν σῶν  
προσταγμάτων \* καταφρονήσαντα, \* καὶ ταῖς τῶν Δαιμόνων ἀπά-  
ταις \* φρενοβλαβῶς \* ἐξακολουθοῦντα \* ἐπίστρεψον, Κύριε, \* προσ-  
ευχαῖς τῶν Ἀποστόλων σου.

Ἀπόστολοι ἑνδοξοί, \* Ἀπόστολοι μακάριοι, \* Μαθηταὶ τοῦ Σω-  
τῆρος, \* Κήρυκες πάνσοφοι, \* πάσης με λυτρώσασθε βλάβης, \*  
πάσης ὀργῆς, \* πάσης ἀμαρτίας, \* πάσης περιστάσεως \* καὶ ποικί-  
λης παραβάσεως.

Ψυχὴν ὀδιόρθωτον \* προσφέρων καὶ συνείδησιν \* συγχωσθεῖ-  
σαν τῇ ὕλῃ \* τῶν παραπτώσεων, \* καὶ μεμολυσμένην καρδίαν \*  
καὶ λογισμόν \* κατεσπιλωμένον, \* βοῶ σοι, Φιλάνθρωπε. \* Οἰκτειρόν  
με τῷ ἐλέει σου.

Θεοτοκίον.

Ἀπόστολοι, Πάναγνε, \* τὸν σὸν Υἱὸν ἐκήρυξαν \* εἰς τὸν σύμ-  
παντα Κόσμον \* Θεὸν καὶ Ἄνθρωπον. \* ὅθεν σὺν αὐτοῖς ἐκδυ-  
σώπει, \* τῇ φοβερᾷ \* ἡμέρᾳ τῆς δίκης \* ῥυσθῆναι κολάσεως \* τοὺς  
πιστῶς σε μεγαλύνοντας.

Κανὼν τοῦ Ἁγίου Νικολάου. Εἰρμός ὁ αὐτός.

Ἀμπάσι τῆς χάριτος, \* θεόφρον, φωτιζόμενος, \* καὶ φωστὴρ  
εὐσεβείας \* σαφῶς γενόμενος, \* τοὺς ἐν πειρασμοῖς διασώζεις, \*  
τοὺς ἐν βυθῷ \* θαλάσσης λυτροῦσαι, \* καὶ τρέφεις λιμώττον-  
τας \* παραδόξως, Παμμακάριστε.

Ὁ ἐν Παραδείσῳ νῦν \* τῆς τρυφῆς αὐλιζόμενος, \* καὶ τὴν  
ἄφραστον δόξαν \* τρανῶς θεώμενος, \* ἐκ τῶν οὐρανίων ἀψίδων \*  
τοὺς ὑμνητὰς \* τοὺς σοὺς ἐποπτεύεις, \* παθῶν ἐκλυτρούμενος, \*  
Θεοφόρε πανσεβάσμιε.

Θεοτοκίον.

Σοφίαν καὶ δύναμιν \* καὶ Λόγον ἐνυπόστατον \* τοῦ Πατρὸς,  
Θεομητορ \* ἀγνή, συνέλαβες \* ἐκ τῶν σῶν ἀχράντων αἱμάτων \*  
τὸν ἑαυτῆς \* ναὸν προσλαβοῦσαν, \* καὶ τούτῳ καθ' ἑνωσιν \*  
ἐνωθεῖσαν ἀδιάρρηκτον.

Ἀπόστιχα τῶν Αἰνῶν, Ἀποστολικά.

Ἐμεγάλυνας, Χριστέ, \* ἐν τῇ Οἰκουμένῃ τῶν κορυφαίων \*  
Ἀποστόλων τὰ ὀνόματα. \* ἔμαθον τῶν οὐρανῶν τὰ ἄρρητα, \*  
ἔδωκαν τοῖς ἐπὶ γῆς ἰάματα, \* καὶ αἱ σκιαὶ αὐτῶν μόναι \* τὰ  
πάθη ἐθεράπευσαν. \* ὁ ἐξ ἀλιέων ἐθαυματουργεῖ, \* καὶ ὁ ἐξ Ἰουδαίων  
ἐθεολόγει \* τῆς χάριτος τὰ δόγματα. \* δι' ὧν, Εὐσπλαγχνε, \*  
δὸς ἡμῖν τὸ μέγα σου ἔλεος.

Οἱ ἐξ ἀδίκων πράξεων \* πάντοθεν πολεμούμενοι, \* καὶ πρὸς  
σὲ καταφεύγοντες \* τὸν ὄντως ὄντα Θεόν, \* τὴν φωνὴν τῶν σῶν



Μαθητῶν \* προσφερόμέν σοι λέγοντες· \* Σῶσον ἡμᾶς, Ἐπιστάτα, \* ἀπολλύμεθα· \* δεῖξον καὶ νῦν \* τοῖς ἐχθροῖς ἡμῶν, δεόμεθα, \* ὅτι σκέπεις λαόν, \* καὶ σῶζεις ἐκ κινδύνων \* τῇ πρεσβείᾳ τῶν Ἀποστόλων, \* παρορῶν ἀμαρτίας \* διὰ πολλὴν ἀγαθότητα· \* Κύριε, δόξα σοι.

Πᾶσα πόλις καὶ χώρα \* τιμᾷ ὑμῶν τὰ λείψανα, \* ὡς ἀθλοφόροι Μάρτυρες· \* ὑμεῖς γὰρ νομίμως ἀθλήσαντες \* στέφανον οὐράνιον ἐλάβετε, \* καὶ διὰ τοῦτο \* Ἱερέων ἐστὲ τὸ καύχημα, \* Βασιλέων τὸ νῆκος, \* Ἐκκλησιῶν ἡ εὐπρέπεια.

Δόξα... καὶ νῦν. **Θεοτοκίον.**

Ὅτε \* ἐκ τοῦ ξύλου.

Πάντων \* θλιβομένων εἶ χαρὰ, \* καὶ ἀδικουμένων προστάτις \* καὶ τῶν πεινόντων τροφή \* ξένων τε παράκλησις, \* χειμαζομένων λιμὴν, \* ἀσθενούντων ἐπίσκεψις, \* καταπονουμένων \* σκέπη καὶ ἀντίληψις, \* καὶ βακτηρία τυφλῶν, \* Μῆτερ \* τοῦ Θεοῦ τοῦ Ὑψίστου· \* ὅθεν σοι προσπίπτομεν πάντες· \* πάσης ἡμᾶς ῥῦσαι περιστάσεως.

#### ΕΙΣ ΤΗΝ ΛΕΙΤΟΥΡΓΙΑΝ.

**Οἱ Μακαρισμοί. Προσόμοια 5'.**

**Τ**ὴν φωνὴν σοι προσάγομεν \* τοῦ Ἀηστοῦ, καὶ βοῶμέν σοι· \* Μνήσθητι ἡμῶν, Σωτήρ, \* ἐν τῇ Βασιλείᾳ σου.

Τὰ τοῦ Κόσμου πληρώματα \* διελθόντες, Ἀπόστολοι, \* σκότους τῆς πλάνης βροτούς \* ἐρρύτασθε, πάνσοφοι.

Τῇ σαγήνῃ τῆς χάριτος \* ἐκ βυθοῦ ματαιότητος \* ἀνθρώπους, Μύσται σοφοί, \* σαφῶς ἀνειλχύσατε.

**Μαρτυρικόν.**

Τοὺς τὸν δρόμον τελέσαντας \* καὶ τὴν πίστιν τηρήσαντας, \* τοὺς Ἀθλοφόρους Χριστοῦ \* συμφώνως ὑμνήσωμεν.

Δόξα.

Ἰουργὸν τῷ Γεννήτορι \* τὸν Υἱὸν σὺν τῷ Πνεύματι \* ἅπαντες νῦν οἱ πιστοὶ \* ἐν φόβῳ δοξάσωμεν.

Καὶ νῦν. **Θεοτοκίον.**

Ἀποστόλων τὸ καύχημα, \* Ἀθλητῶν ἐγκαλλώπισμα, \* σὺ εἶ, Παρθένε ἀγνή, \* καὶ Κόσμου διάσωμα.







ἀναρχε! \* ἡ Παρθένος ἐκραύγαζεν \* ὀλοφυρομένη· \* πῶς ὁ ὢν ἀθά-  
νατος, \* θανεῖν ἠγάπησας; \* Μέγα \* τὸ μυστήριον βλέπω, \* ὅμως  
προσκυνῶ σου τὰ Πάθη, \* ἅπερ ἐκουσίως καθυπέμεινας.

**Ἀπόστιχα Σταυρώσιμα.**

Σῶσόν με, Χριστέ Σωτήρ, \* τῇ δυνάμει τοῦ Σταυροῦ, \* ὁ σῶσας  
Πέτρον ἐν τῇ θαλάσῃ, \* καὶ ἐλέησόν με, ὁ Θεός.

Τοῦ Σταυροῦ σου τὸ ξύλον, \* Χριστέ ὁ Θεός, \* ξύλον ζωῆς  
ἀνέδειξας ἡμῖν \* τοῖς πιστεύουσιν εἰς σέ· \* καὶ δι' αὐτοῦ καταρ-  
γήσας \* τὸν τὸ κράτος ἔχοντα τοῦ θανάτου, \* ἐζωοποίησας ἡμᾶς \*  
τοὺς νεκρωθέντας τῇ ἁμαρτίᾳ· \* διὸ βοῶμέν σοι· \* Εὐεργέτα τῶν  
ἀπάντων, \* Κύριε, δόξα σοι.


**Μαρτυρικόν.**

Οἱ τὴν ἐπίγειον ἀπόλαυσιν \* μὴ ποθήσαντες Ἀθλοφόροι \* οὐ-  
ρανίων ἀγαθῶν ἠξιώθησαν, \* καὶ Ἀγγέλων συμπολῖται γεγονάσι· \*  
Κύριε, πρεσβείαις αὐτῶν, ἐλέησον \* καὶ σῶσον ἡμᾶς.

Δόξα... καὶ νῦν. **Σταυροθεοτοκίον**

Ὅτε \* ἐκ τοῦ ξύλου.

Βότρυν \* τὸν παμπέπειρον, Ἀγνή, \* ὃν ἀγεωργήτως ἐν μή-  
τρᾳ \* ἐκυοφόρησας, \* ξύλῳ ὡς ἐώρακας \* τοῦτον κρεμάμενον, \*  
θρηνωδοῦσα ἠλάλαζες \* καὶ ἐκραζες· Τέκνον, \* γλεῦχος ἐναπό-  
σταξον, \* δι' οὗ ἡ μέθη ἀρθῇ \* πᾶσα \* τῶν παθῶν, Εὐεργέτα, \*  
δι' ἐμοῦ τῆς σε τετοκυίας, \* σοῦ τὴν εὐσπλαγχνίαν ἐνδεικνύμενος.



**ΤΗ ΠΑΡΑΣΚΕΥΗ ΠΡΩΙ.**

**ΕΙΣ ΤΩΝ ΟΡΘΟΝ.**

**Μετὰ τὴν α'. Στιχολογίαν, Καθίσματα Σταυρώσιμα.**

**Ἦχος β'.**

**Σ**ωτηρίαν εἰργάσω ἐν μέσῳ τῆς γῆς, \* Χριστέ ὁ Θεός· \* ἐπὶ  
Σταυροῦ τὰς ἀχράντους σου χεῖρας ἐξέτεινας, \* ἐπισυνάγων  
πάντα τὰ ἔθνη \* κράζοντα· Κύριε, δόξα σοι.

Τὸν ζωποιοὺν Σταυρὸν \* τῆς σῆς ἀγαθότητος, \* ὃν ἐδωρήσω  
ἡμῖν \* τοῖς ἀναξίοις, Κύριε, \* σοὶ προσάγομεν εἰς πρεσβείαν· \* σῶζε  
τοὺς Βασιλεῖς, καὶ τὴν πόλιν σου \* εἰρήνευσον διὰ τῆς Θεοτό-  
κου, \* μόνε Φιλάνθρωπε.

Δόξα... καὶ νῦν. **Σταυροθεοτοκίον. Εὐσπλαγχνίας.**

Καθορῶσα νεκρούμενον Χριστὸν \* θρηνωδοῦσα ἐβόα ἡ Ἀμνὰς  
καὶ Παρθένος· \* ὦ μαιφονίας τόλμημα! \* Κρύψον σου τὸ φέγγος  
νῦν, ὁ ἥλιος· \* ὁ κτίσας γὰρ ἅπαντα νεκροῦται βουλήματι, \*  
καὶ ὁράται ὡς χριτὸς \* ὁ τῶν Ἀσωμάτων μόνος Κύριος.

**Μετά τὴν β'. Στιχολογίαν, Καθίσματα Σταυρώσιμα.**

Τὴν ἄχραντον Εἰκόνα σου \* προσκυνοῦμεν, Ἀγαθὲ, \* αἰτούμενοι συγχώρησιν \* τῶν πταισμάτων ἡμῶν, Χριστὲ ὁ Θεός· \* βουλήσει γὰρ ἡυδόκησας \* ἀνελθεῖν ἐν τῷ Σταυρῷ, \* ἵνα ῥύσῃ οὓς ἐπλασας \* ἐκ τῆς δουλείας τοῦ ἐχθροῦ· \* ὅθεν εὐχαρίστως βοῶ-  
μέν σοι· \* Χαράς ἐπλήρωσας τὰ πάντα, ὁ Σωτὴρ ἡμῶν, \* παρα-  
γενόμενος εἰς τὸ σῶσαι τὸν Κόσμον.

Ὁ φωτίσας τὰ ἐπίγεια διὰ Σταυροῦ, \* καὶ καλέσας εἰς με-  
τάνοιαν ἁμαρτωλοὺς, \* μὴ χωρίσης με τῆς ποιμένης σου, \* ὁ ποι-  
μὴν ὁ καλός, \* ἀλλὰ ζήτησόν με, Δέσποτα, τὸν πλανώμενον, \*  
καὶ τῇ ἀγίᾳ σου ποιμένῃ συναρίθμησον, \* ὁ μόνος ἐλεήμων καὶ  
φιλόανθρωπος.

Δόξα... καὶ νῦν. **Σταυροθεοτοκίον.**

Ὑπερδεδοξασμένη ὑπάρχεις, \* Θεοτόκε, ὑμνοῦμέν σε· \* διὰ  
γὰρ τοῦ Σταυροῦ τοῦ Υἱοῦ σου \* κατεβλήθη ὁ Ἄδης, \* καὶ ὁ θά-  
νατος τέθνηκε· \* νεκρωθέντες ἀνέστημεν, \* καὶ ζωῆς ἠξιώθημεν, \*  
τὸν Παράδεισον ἐλάβομεν, \* τὴν ἀρχαίαν ἀπόλαυσιν· \* διὸ εὐχα-  
ριστοῦντες δοξολογοῦμεν \* ὡς κραταῖον Χριστὸν τὸν Θεὸν ἡμῶν \*  
καὶ μόνον πολυέλεον.

**Μετά τὴν γ'. Στιχολογίαν, Καθίσματα Σταυρώσιμα.**

Ὡς ὁ Ληστής ὁμολογῶ \* καὶ βοῶ σοι τῷ ἀγαθῷ· \* Μνήσθητί  
μου, Κύριε, \* ἐν τῇ Βασιλείᾳ σου, \* καὶ σὺν αὐτῷ με συναρίθμη-  
σον, \* ὁ ἐκουσίως τὰ πάθη \* ὑπὲρ ἡμῶν καταδεξάμενος.

**Μαρτυρικόν.**

Σὲ τὸν περιβάλλοντα \* τὸν οὐρανὸν ἐν νεφέλαις \* ἔχοντες οἱ  
Ἅγιοι περιβολὴν ἐν τῷ Κόσμῳ, \* τὰς βασάνους τῶν ἀνόμων ὑπέ-  
μειναν, \* καὶ τὴν πλάνην τῶν εἰδώλων κατήργησαν. \* Αὐτῶν ταῖς  
ἱκεσίαις καὶ ἡμᾶς ἐλευθέρωσον \* τοῦ ἁοράτου ἐχθροῦ, καὶ σῶσον  
ἡμᾶς.

Δόξα... καὶ νῦν. **Σταυροθεοτοκίον.**

Παρεστῶσα τῷ Σταυρῷ σου \* ἡ ἀσπόρως τεκοῦσά σε, Χρι-  
στὲ, \* καὶ μὴ φέρουσα ὁρᾶν ἀδίκως πάσχοντα, \* ὠλοφύρετο  
κλαυθμῷ \* καὶ ἀνεβόα σοι· \* Πῶς πάσχεις, ὁ τῇ φύσει ἀπαθής, \*  
γλυκύτατε Υἱέ; \* ὕμνῳ σου τὴν ἄκραν ἀγαθότητα.

**Κανὼν Σταυρώσιμος, οὗ ἡ Ἀκροστιχίς·**

Σταυροῦ παγέντος, Δαιμόνων πίπτει πλάνη. Ἰωσήφ.

**Ὡδὴ α'. Ἦχος β'. Ὁ Εἰρμός.**

» **Α** τριπτον, ἀσυνήθη, \* ἀβρόχως θαλαττίαν ἀνύσας τρίβον \*  
» ὁ ἐκλεκτός ἐβόα Ἰσραήλ· \* Τῷ Κυρίῳ ἄσωμεν, \* ὅτι δε-  
» δόξασται.



## Τροπάρια.

Σταύρωσιν κατεδέξω, \* καὶ ἥλοις προσεπάγης ἀτίμως, Λόγε, \* πάντας τιμῆσαι θέλων τοὺς βροτοὺς \* τοὺς τὰ σὰ ἐκούσια \* πάθη δοξάζοντας.

Τείνας Σταυρῷ παλάμας, \* ὁ τείνας πόλον, Σῶτερ, καθάπερ δέρριν, \* ἐνηγαλίσω ἔθνη καὶ λαοὺς \* τοὺς τὰ σὰ ἐκούσια \* πάθη δοξάζοντας.

## Μαρτυρικά.

Ἄραντες ἐπὶ ὤμων \* Σταυρόν, οἱ Ἀθλοφόροι τῷ σταυρωθέντι \* ἀκολουθήσαι εἶλοντο Χριστῷ, \* τούτου συμμορφούμενοι \* τοῖς θείοις πάθεσι.

Ὑμνησαν τῶν Ἀγγέλων \* δυνάμεις κατιδοῦσαι ὑμῶν τοὺς ἄθλους \* ἐθρήνησε Δαιμόνων δὲ πληθὺς, \* νικηφόροι Μάρτυρες \* θεοειδέστατοι.

## Σταυροθεοτοκίον.

Ῥῆσις σεπτοῦ Προφήτου \* πεπλήρωται· ῥομφαία γὰρ τὴν καρδίαν \* τὴν σὴν διήλθεν, ὅτε ἐν Σταυρῷ \* λογχευθέντα, Δέσποινα, \* τὸν σὸν Υἱὸν ἔβλεψας.

Κανὼν τῆς Ὑπεραγίας Θεοτόκου, οὐ ἡ Ἀκροστιχίς.

Τοὺς προστρέχοντας εἰς σὲ σῶζε, Παρθένε.

Ὁ Εἰρμός. Δεῦτε, λαοί, \* ἄσωμεν.

**Τ**ὸν εὐσεβῶς \* σὲ Θεοτόκον κυρίως, Ἀγνή, \* ὁμολογοῦντα, Ἀχραντε, \* ψυχῇ καὶ στόματι, \* χαλεπῶν ἐκ κινδύνων \* καὶ νόσων καὶ πταισμάτων \* νῦν με διάσωσον.

Ὅλην ἐν σοὶ \* τῶν χαρισμάτων τὴν ἄβυσσον \* ἀποκειμένην ἔγνωμεν \* διὸ προσφεύγοντες, \* Θεοτόκε, προθύμως \* τῇ σκέπῃ σου τῇ θείᾳ \* διασωζόμεθα.

Ὑπὲρ ἡμῶν \* τῶν σε ὑμνούντων δυσώπησον \* τὸν σαρκωθέντα, Πάναγνε, \* ἐκ τῶν ἀχράντων σου \* καὶ τιμίων αἱμάτων, \* ῥυσθῆναι ἐκ πταισμάτων \* καὶ χαλεπῶν πειρασμῶν.

Σὲ οἱ πιστοὶ \* καύχημα πάντες κεκτήμεθα, \* καταφυγὴν καὶ στήριγμα, \* καὶ ἀγαλλίαμα \* καὶ ψυχῶν σωτηρίαν, \* ἐλπίδα τε καὶ τεῖχος, \* Θεοχαρίτωτε.

Ὡδὴ γ'. Ὁ Εἰρμός.

» **Ε**ν πέτρᾳ με τῆς Πίστεως στερεώσας, \* ἐπλάτυνας τὸ στόμα  
» μου ἐπ' ἐχθροὺς μου \* εὐφράνθη γὰρ τὸ πνεῦμά μου ἐν τῷ  
» ψάλλειν \* Οὐκ ἔστιν ἅγιος \* ὡς ὁ Θεὸς ἡμῶν, \* καὶ οὐκ ἔστι δί-  
» καιος \* πλήν σου, Κύριε.

Ὡδὴ δ'. Τροπάρια.

Ὁ βότρυς ἐπὶ ξύλου τῆς ἀφθαρσίας \* κρεμáμενος ἀπέσταξε θεῖον γλεῦκος \* καρδίας κατευφραῖνον τὰς τῶν ἀνθρώπων, \* κα-

κίας παῦον δὲ \* τὴν μέθην πάντοτε, \* Ἰησοῦς ἡ λύτρωσις \* τῶν  
ψυχῶν ἡμῶν.

Υψώθης ἐπὶ ξύλου ἐθελουσίως, \* καὶ πᾶσαν Διαβόλου κακο-  
πραγίαν \* κατέρρηξας· πεσόντας δὲ τοὺς ἀνθρώπους \* εἰς τὴν  
ἀπώλειαν \* γνώμης στρεβλότητι, \* Ἰησοῦ, ἀνύψωσας, \* πολυέλεε.

### Μαρτυρικά.

Πυρὶ τοῦ θείου πόθου προσαναφθέντες \* τὸ πῦρ οὐκ ἐδειλία-  
σαν οἱ γενναῖοι, \* οὐκ ἔπτηξαν τὸν θάνατον, ἀθανάτους \* ἀπο-  
σκοπούμενοι \* δωρεὰς λήψεσθαι, \* καὶ χαρὰν μὴ λήγουσαν \* καὶ  
φῶς ἄδυτον.

Αἱμάτων ἐξ οἰκείων οἱ Ἀθλοφόροι \* ὑπέρλαμπρον ἐπέχρωσαν  
πορφυρίδα, \* καὶ ταύτην στολισάμενοι, δεξιᾷ τε \* ὡς σκῆπτρον  
φέροντες \* χειρὶ τὸν θεῖον Σταυρὸν \* τῷ Κυρίῳ πάντοτε \* συμ-  
βασιλεύουσι.

### Σταυροθεοτοκίον.

Γεραίρουσί σε τάξεις τῶν Ἀσωμάτων \* τὸν πάντων γὰρ Δε-  
σπότην σωματοφόρον \* ἐκύησας τὸν λύσαντα διὰ ξύλου \* δεσμί-  
ους ἅπαντας, \* Κόρη θεόνυμφε, \* καὶ πιστοὺς συνδήσαντα \* τῇ  
στοργῇ αὐτοῦ.

### Κανὼν τῆς Θεοτόκου. Στερέωσον ἡμᾶς.

**Π**ρεσβείαις σου, Ἀγνή, Θεὸν, ὃν ἔτεκες, \* παράσχου \* εὐίλατον  
σοῖς ἰκέταις \* τοῖς προστρέχουσι τῇ σκέπῃ σου, \* καὶ πι-  
στῶς προσκυνοῦσί σου τὴν κύησιν.

Ῥημάτων τῆς ἐμῆς ψυχῆς ἐπάκουσον, \* Παρθένε, \* δεινῶς  
ἐκταραττομένης, \* ἣν εἰρήνευσον, Πανύμνητε, \* αἰεὶ ταύτην κιν-  
δύνων διασώζουσα.

Ὅλην μου τὴν ζωὴν διακυβέρνησον, \* Παρθένε, \* ἐλπίς μου  
καὶ προστασία, \* πειρασμῶν καὶ περιστάσεων \* λυτρουμένη δει-  
νῶν με, Θεονύμφευτε.

Σοφίαν τοῦ Θεοῦ τὴν ἐνυπόστατον \* ἀγκάλαις \* ὡς φέρουσα,  
Θεομῆτορ, \* ἐξ ἀγνοίας καὶ πωρώσεως \* λυτρωθῆναι ἡμᾶς νῦν  
καθικέτευε.

### Ὁδὴ δ΄. Ὁ Εἰρμός.

» **Ε**λήλυθας \* ἐκ Παρθένου, οὐ πρέσβις, οὐκ Ἄγγελος, \*  
» ἄλλ' αὐτὸς ὁ Κύριος \* σεσαρκωμένος, καὶ ἔσωσας \* ὅλον  
» με τὸν ἄνθρωπον \* διὸ κραυγάζω σοι· Δόξα \* τῇ δυνάμει σου.

### Τραπάρια.

Ἐκρέμασο \* ἐπὶ ξύλου, κρεμάσας ἐν ὕδασι \* τὴν γῆν, Παν-  
τοδύναμε, λόγχῃ πλευρὰν ὀρυττόμενος, \* αἱμά τε σὺν ὕδατι \*  
ἐναποστάξας εἰς πάντων \* ἀπολύτρωσιν.

Νυγείσης σου \* τῆς πλευρᾶς, ἱατρεύθη τὸ ἄλγος μου \* χειρὶ



ῥαπισθέντος σου \* ἐλευθερίας ἐπέτυχον· \* χολῆς γευσαμένου δέ, \* τῆς ἐνηδόου ἐρρύσθην, \* Χριστέ, βρώσεως.

### Μαρτυρικά.

Τοῖς τραύμασι \* τραυματίσαντες ὄφιν τὸν δόλιον, \* ἰᾶσθε τὰ τραύματα \* τῶν καρδιῶν ἡμῶν πάντοτε, \* χάριν ἀναβλύζοντες \* ἐκ τῶν πηγῶν τοῦ Σωτῆρος, \* θεῖοι Μάρτυρες.

Ὀλόσωμον \* τῷ ἐχθρῷ τὴν πληγὴν προσηνέγκατε, \* πληγαῖς αἱματούμενοι, \* ἐπὶ τροχοῦ τε τεινόμενοι \* καὶ τυμπανιζόμενοι, \* θεοειδεῖς Ἀθλοφόροι \* πανσεβάσμιοι.

### Σταυροθεοτοκίον.

Σεσάρκωται \* ἐξ ἀγνῶν σου αἱμάτων ὁ Ὑψιστος, \* ὃν βλέπουσα, Πάναγνε, \* ξύλῳ ἀδίκως ὑψούμενον, \* ἔστενες δακρύουσα, \* καὶ τὴν αὐτοῦ εὐσπλαγχνίαν \* ἐμεγάλυνες.

### Κανὼν τῆς Θεοτόκου. Εἰσακήκοα τὴν ἔνδοξον.

**Τ**ῶν τραυμάτων μου, Δέσποινα, \* τῶν τῆς ψυχῆς \* σαρκὸς τε νοσημάτων, \* ἡ Θεὸν τεκοῦσα, \* λύσιν παράσχου μοι.

Ῥιπιζόμενον πάθεσι \* καὶ λογισμοῖς \* καὶ βίου τρικυμίαις \* ἐλπίδι, Παρθέने, \* καὶ πίστει βεβαίωσον.

Ἐκ περιστάσεως ῥῦσαί με, \* Μῆτερ Θεοῦ, \* καὶ ζάλης καὶ κινδύνων \* ταῖς σαῖς ἱκεσίαις, \* μόνη Πανύμνητε.

Χειμαζόμενον κλύδωνι \* βιωτικῷ \* ἐξάρπασον, Παρθέने, \* πρὸς τὸν σὸν λιμένα \* καθοδηγοῦσά με.

### Ὡδὴ ε΄. Ὁ Εἰρμός.

» **Ο** ἄνθραξ \* τῷ Ἡσαΐα προφθεις, Ἥλιος \* παρθενικῆς ἀπὸ  
» γαστρὸς ἀνέτειλε \* τοῖς ἐν σκότει πεπλανημένοις, \* καὶ  
» θεογνωσίας φωτισμὸν δωρούμενος.

### Τροπάρια.

Δι' οἶκτον \* προσομιλήσας τῷ σταυρῷ, Δέσποτα, \* ἐκ τοῦ βυθοῦ με τῶν κακῶν ἀνέσπασας, \* καὶ ἐτίμησας συνεδρία \* τῇ πατρικῇ ἀτιμασθεῖς θελήματι.

Ἀκάνθαις \* στεφανωθείς, ὁ στεφανῶν ἄνθεσι \* πᾶσαν τὴν γῆν, τὴν τῶν παθῶν μου ἄκανθαν \* ἀποτέμνεις ριζόθεν, Λόγε, \* καὶ ἐμφυτεύεις μοι τὴν σὴν ἐπίγνωσιν.

### Μαρτυρικά.

Ἰσχύϊ \* τοῦ τὴν ἀσθένειαν ἡμῶν, Ἅγιοι, \* ἐθέλοντι περιθεμένου, Μάρτυρες, \* δυναμούμενοι, τῶν Δαιμόνων \* τὴν δυναστείαν παντελῶς ὥλέσατε.

Μεγάλως \* ἀγωνισάμενοι ἐν γῇ, Ἅγιοι, \* ἐν οὐρανοῖς μεγίστην δόξαν εὗρατε, \* καὶ μεγίστων ἡμᾶς κινδύνων \* ἀπολυτροῦσθε τοὺς ὑμᾶς γεραίροντας.

## Σταυροθεοτοκίον.

Ὁ νώτοις \* Χερουβικοῖς ἐν οὐρανοῖς, Ἀχραντε, \* θεοπρεπῶς ὡς ἀληθῶς ὀχοῦμενος \* ταῖς ἀγκάλαις σου ἐποχεῖται, \* καὶ σταυρωθεὶς πάντας φθορᾶς διέσωσε.

## Κανὼν τῆς Θεοτόκου.

Ὁ τοῦ φωτὸς χορηγός.

Ὁ πλον ἀήττητον \* κατὰ ποικίλων πειρασμῶν ἔχοντες, \* τῶν δυσμενῶν \* πάσης ἐπηρείας \* λυτρούμεθα σαφῶς \* οἱ σὲ Θεοτόκον \* αἰεὶ ἐπιστάμενοι.

Νόμου τὸ πλήρωμα, \* ἡ ἀνωτέρα Χερουβίμ, τέτοκας, \* τὸν τοῦ Θεοῦ \* ἐκ σοῦ σαρκωθέντα \* Υἱὸν μονογενῆ, \* ὃν ὑπὲρ τῶν δούλων \* τῶν σῶν ἐκδυσώπησον.

Τὸν τοῦ παντὸς Ποιητὴν \* ἐν ταῖς ἀγκάλαις σου, Ἀγνή, φέρουσα, \* τοῦτον ἡμῖν \* ταῖς σαῖς ἱεσείαις \* εὐίλατον δίδου \* τοῖς νῦν ἐκ καρδίας \* πρὸς σὲ καταφεύγουσιν.

Ἀπὸ στενώσεως \* καὶ κατωδύνου μου ψυχῆς δέησιν \* τῶν οἰκτιρμῶν \* μόνη τῇ Τεκούσῃ \* τὸν αἴτιον Λόγον \* προσφέρω ὁ τάλας \* οἰκτεῖράσα σῶσόν με.

## Ὡδὴ 5'. Ὁ Εἰρμός.

» **Η**χου ῥημάτων δεήσεως \* ἐκ κατωδύνου, Δέσποτα, ψυχῆς \*  
» Ἐπακούσας, τῶν δεινῶν με λύτρωσαι. \* μόνος γὰρ εἶ τῆς  
» ἡμῶν \* σωτηρίας αἴτιος.

## Τροπάρια.

Νῶτον παρέχων εἰς μάστιγας, \* καὶ σιαγόνας σου εἰς ῥαπισμὸν \* πρόσωπον δέ, Σῶτερ, εἰς ἐμπτύσματα, \* ἔσωσάς με τὸν πολλὰ \* ἀφρόνως σοι πταίσαντα.

Ὡσπερ ἄρνιον τοῦ θύεσθαι \* ἦλθες, Χριστέ μου, λύκου νοητοῦ \* ἰοβέλῳ δῆγματι τοὺς θνήξαντας \* ἐπανάγων πρὸς ζωὴν. \* Δόξα τῇ σταυρώσει σου.

## Μαρτυρικά.

Νόμους τηροῦντες οἱ Μάρτυρες \* τοὺς τοῦ Δεσπότη ἀνομον βουλήν \* παρανόμων παντελῶς ἐξέκλιναν, \* καὶ θανόντες τῆς ζωῆς \* τῆς μελλούσης ἔτυχον.

Παραταξάμενοι, Ἀγιοι, \* πρὸς ἐναντίας χαίροντες ἀρχὰς, \* θείοις ὅπλοις ταύτας ἐτροπώσασθε, \* καὶ στεφάνους ἐκ Θεοῦ \* νίκης ἐχομίσασθε.

## Σταυροθεοτοκίον.

Ἵνα θεώσῃ τὸν ἄνθρωπον, \* ἐκ σοῦ, Παρθένε, τίκτεται Θεός, \* καὶ σταυροῦται καὶ θανάτου γεύεται, \* ἀποκτείνων τὸν ἐμὲ \* τὸ πρὶν ἀποκτείναντα.



Κανὼν τῆς Θεοτόκου. Ἐν ἀβύσσῳ.

**Σ**ωτηρίας λιμένα γινώσκων σε \* πλέων πολυφρόντιδος βίου τὴν  
θάλασσαν \* ἐπικαλοῦμαι, Δέσποινα, \* κυβερνήτιν ψυχῆς μου  
γενέσθαι σε.

Ἐνεδύθην στολὴν κακουχούμενος, \* Μῆτερ ἀειπάρθενε, τῆς  
ἀφροσύνης μου. \* ἀλλ' ἢ Θεὸν κυήσασα, \* τῆς χαρᾶς τὸν χιτῶνα  
ἀντίδος μοι.

Ἱερᾶς πολιτείας ἐκπέπτωκα \* ἀθυμῶν ὁ δειλαιος. ἀλλ' ἐπανά-  
γαγε, \* εὐλογημένη Δέσποινα, \* προσταγαῖς τοῦ Υἱοῦ σου ρυθμι-  
ζουσα.

Συμπαθείας με θείας ἀξίωσον, \* ἢ τὸν συμπαθέστατον Λόγον  
κυήσασα \* τὸν τῷ ἰδίῳ αἵματι \* ἐκ φθορᾶς τοὺς ἀνθρώπους ρυ-  
σάμενον.

Ὡδὴ ζ'. Ὁ Εἰρμός.

» **Α**ντίθεον πρόσταγμα \* παρανομοῦντος \* τυράννου μετάρσιον \*  
» τὴν φλόγα ἀνερρίπισε. \* Χριστὸς δὲ ἐφήπλωσε \* θεοσεβέσι  
» Παισὶ \* ὁρόσον τὴν τοῦ Πνεύματος, ὁ ὢν \* εὐλογημένος καὶ  
» ὑπερένδοξος.

Τροπάρια.

Πτωθέντα με ἡγείρας \* τῇ παραβάσει \* σταυρῷ ἀνυφούμενος, \*  
ἢ πάντων ἐξανάστασις. \* καὶ πτώσας τὸν πτώσαντα, \* Δόγε,  
πολέμιον \* ὅλον ἀνενέργητον νεκρὸν \* ὑποδεικνύεις. Δόξα τῷ  
κράτει σου.

Τοῖς ἡλοῖς ἐξήλωσας \* τὴν ἀμαρτίαν, \* Χριστέ, τοῦ προπά-  
τορος. \* καλάμῳ δὲ τυπτόμενος \* ὑπέγραψας ἅπασιν \* ἐλευθερίαν  
βροτοῖς. \* Δόξα τοῖς Παθήμασι τοῖς σοῖς, \* δι' ὧν μυρίων παθῶν  
ἐρρύσθημεν.

Μαρτυρικά.

Ἐτέμνοντο σώματα \* τῶν μισαιφόνων \* χερσὶν οἱ καλλίνικοι \*  
Χριστοῦ Μεγαλομάρτυρες, \* καὶ ἔμενον Πνεύματι \* Θεοῦ ἀχώρι-  
στοι, \* τέμνοντες τὸν δόλιον ἐχθρὸν \* ἀνδρίας ξίφει καὶ κατα-  
σφάττοντες.

Ἰσχὺν ἀπροσμάχητον \* τὸν σταυρωθέντα \* Χριστὸν ἐπαγό-  
μενος, \* Στρατὸς ὁ ἀκατάπληκτος \* ὁλέθριον στράτευμα \* κατε-  
ξωλόθρευσεν, \* ἐπαθλον ληψόμενος ζωὴν \* τὴν μακαρίαν τε καὶ  
ἀνώλεθρον.

Θεοτοκίον.

Παλάτιον ἔμψυχον \* τοῦ Βασιλέως \* καὶ θρόνος πυρίμορφος, \*  
Παρθένε, ἀναδέδειξαι. \* ἐν ᾧ καθεζόμενος \* πάντα ἐξήγειρε \*  
τοῦ προτέρου πτώματος βροτοὺς, \* καὶ συνεδρία Πατρὸς ἐτίμησε.

Κανὼν τῆς Θεοτόκου. Εἰκόνος χρυσῆς.

**Σ**ταυρῷ προσπαγεῖς \* ὁ ἐκ σοῦ σωματωθεὶς, \* Θεογεννήτρια, \*  
Ἀδὰμ διεύρρηξε τὸ χειρόγραφον. \* ὃν νῦν, Παρθένε, δυσώπη-

σον, \* πάσης πονηρίας ρυσθῆναι \* τοὺς ἐν πίστει κραυγάζοντας \*  
Εὐλογητὸς εἶ, ὁ Θεὸς, \* ὁ τῶν Πατέρων ἡμῶν.

Ἐλπίς ἀγαθὴ, \* προστασία φοβερὰ \* ὑπάρχεις, Δέσποινα \*  
καὶ νῦν δεόμεθά σου δωρήσασθαι \* τῆς συμπαθείας τὸ πέλαγος \*  
πᾶσι τοῖς εἰς σὲ πεποιθόσι \* καὶ Ἰῶ σου κραυγάζουσιν \* Εὐ-  
λογητὸς εἶ, ὁ Θεὸς, \* ὁ τῶν Πατέρων ἡμῶν.

Σκοτία δεινὴ \* τῇ τοῦ βίου συσχεθεῖς \* τὸν συλλυπούμενον \*  
καὶ συναλγοῦντα οὐ κατέλαβον \* τῇ σῇ Παρθένε, λαμπρότητι \*  
λύσον τὴν ἀχλὺν τῶν παισμάτων, \* καὶ καταύγασον ψάλλον-  
τα \* Εὐλογητὸς εἶ, ὁ Θεὸς, \* ὁ τῶν Πατέρων ἡμῶν.

Ὡραίαν στολὴν \* σωτηρίων ἐντολῶν \* διὰ Βαπτίσματος \* ἀμ-  
φιστάμενος ἀπημαύρωσα \* δι' ἀμελείας ὁ δαίλαιος \* νῦν δέ σοι  
προστρέχω, Παρθένε, \* τὸν χιτῶνα αἰτούμενος \* τῆς σωφροσύνης  
διὰ σοῦ \* πάλιν ἐνδύσασθαι.

Ζωῆς ἐκπεσὼν \* ἀκηράτου μὲν τὸ πρὶν \* ὁ Ἀδὰμ σέσωσται \*  
διὰ τοῦ Τόκου σου· νῦν δέ, Πάναγνε, \* τὸν ἀρρώστιά κρατούμε-  
νον \* σῶσον ἐπιρρώσασα, Κόρη, \* καὶ ἀξίωσον ψάλλειν σοι \* Εὐ-  
λογημένη ἡ Θεὸν \* σαρκὶ κυήσασα.

### Ὡδὴ ἡ'. Ὁ Εἰρμός.

» Ἰνδάλματος χρυσοῦ \* καταπτύσαντες τρισόλβιοι Νεανίαι, \* τὴν  
» Ἰ ἀπαράλλακτον καὶ ζῶσαν Θεοῦ Εἰκόνα \* τεθεαμένοι \* μέσον  
» τοῦ πυρὸς ἀνέμελπον \* Ἡ οὐσιωθεῖσα \* ὑμνεῖτω τὸν Κύριον  
» πᾶσα Κτίσις, \* καὶ ὑπερυψούτω \* εἰς πάντας τοὺς αἰῶνας.

### Τροπάρια.

Λαὸς ὁ ἀπειθής, \* ἀδεῶς τε τὰ παράνομα πάντα πράττων, \*  
μέσον ἀνόμων σε, Οἰκτίρμον, τὸν δικαιοῦντα \* παρανομίᾳ \* ξύλῳ  
ἀνυφοῖ σταυρούμενον \* ὃν πᾶσα ἡ Κτίσις \* δοξάζει ὡς Κύριον  
καὶ δεσπότην, \* ἀνυμνολογοῦσα \* τὴν σὴν μακροθυμίαν.

Αἱματώσας, Χριστέ, \* τοὺς δακτύλους σου ἐν ξύλῳ προση-  
λωμένος, \* τὸ προσαγόμενον τοῖς Δαίμοσιν αἷμα πάλαι \* ἐπ' ἀ-  
πωλείᾳ \* τῶν προσαγομένων ἑπαυσας \* ὅθεν σε δοξάζει \* ἡ σύμ-  
πασα Κτίσις, Θεὲ τῶν ὅλων, \* ἀνυμνολογοῦσα \* τὴν σὴν μα-  
κροθυμίαν.

### Μαρτυρικά.

Ναμάτων ζωτικῶν \* ὄντες ἔμπλεοι, οἱ Μάρτυρες τοὺς χειμάρ-  
ρους \* τοὺς τῆς ἀπάτης ἀπεξήραναν θείοις ρείθροις \* τοῖς τῶν αἰ-  
μάτων, \* πίστει ἀκλινεῖ κραυγάζοντες \* Ἡ οὐσιωθεῖσα \* ὑμνεῖ-  
τω τὸν Κύριον πᾶσα Κτίσις, \* καὶ ὑπερυψούτω \* εἰς πάντας τοὺς  
αἰῶνας.

Ἡ ἄπειρος πληθὺς \* τῶν αἱμάτων ὑμῶν, Ἅγιοι, ἀσεβείας \*  
τὸ πῦρ κατέσβεσε, καὶ τὴν πολύθεον Ἑλλήνων \* ἔλυσε πλάνην, \*



πάντας δὲ πιστοὺς ἐφώτισε \* μελωδοῦντας \* Ὑμνεῖτω τὸν Κύριον  
 πᾶσα Κτίσις \* καὶ ὑπερυψοῦτω \* εἰς πάντας τοὺς αἰῶνας.

**Σταυροθεοτοκίον.**

Ἡ ἁμωμος Ἀμνάς, \* Προφητῶν τε καὶ Μαρτύρων ἡ ὠραιό-  
 τής \* ὥσπερ ἁμνόν σε ἀναρτῶμενον ἐπὶ ξύλου \* θεασαμένη \*  
 ἔκλαιε πικρῶς καὶ ἔλεγεν· \* Ἡ οὐσιωθεῖσα \* ὑμνεῖτω τὸν Κύριον  
 πᾶσα Κτίσις \* καὶ ὑπερυψοῦτω \* εἰς πάντας τοὺς αἰῶνας.

**Κανὼν τῆς Θεοτοκου.** Τὸν ἐν καμίνῳ τοῦ πυρός.

» **Ε**ξασθενεῖ μου νῦν ὁ νοῦς \* εἰς τὰ βάθη ἐμπεσὼν τῆς ἀθυ-  
 » μίας, \* ὡς ἐντεῦθεν ποικίλοις \* περιπαρῆναι κακοῖς· \* ἀλλὰ  
 » με, \* Παρθένε, θεράπευσον \* τῷ τῆς ἀπαθείας \* φωτὶ περιβα-  
 » λοῦσα.

Πύργον ἰσχύος ἀσφαλῆ \* καὶ κρηπὶδα καὶ φρουράν καὶ προ-  
 στασίαν \* κεκτημένοι σε πάντες, \* διασωζόμεθα νῦν \* ὑμνοῦντες \*  
 τὸν Τόκον σου, Πάναγνε, \* καὶ ὑπερυψοῦντες \* εἰς πάντας τοὺς  
 αἰῶνας.

Ἀθανασίας διαυγῇ \* ἐπιστάμεθα πηγὴν σε, Θεοτόκε, \* ὡς τε-  
 κοῦσαν τὸν Λόγον \* τοῦ ἀθανάτου Πατρὸς \* τὸν πάντας \* θα-  
 νάτου λυτρούμενον \* τοὺς ὑπερυψοῦντας \* αὐτὸν εἰς τοὺς αἰῶνας.

Ῥεῖθρον ἰάσεων ἡμῖν \* ἀενάως τοῖς πιστοῖς, Ἀγνή, πηγάζεις, \*  
 οὐ τὴν ἄφθονον χάριν \* ἀπαρυόμενοι σοῦ \* ὑμνοῦμεν \* τὸν Τόκον,  
 Πανάχραντε, \* καὶ ὑπερυψοῦμεν \* εἰς πάντας τοὺς αἰῶνας.

**Ὠδὴ θ'. Ὁ Εἰρμός.**

» **Α**πορεῖ πᾶσα \* γλῶσσα εὐφημεῖν πρὸς ἀξίαν· \* ἱλιγγιᾷ δὲ \*  
 » νοῦς καὶ ὑπερκόσμιος ὑμνεῖν σε, \* Θεοτόκε· \* ὅμως ἀγαθὴ  
 » ὑπάρχουσα, \* τὴν πίστιν δέχου· \* καὶ γὰρ τὸν πόθον οἶδας \*  
 » τὸν ἔνθεον ἡμῶν· \* σὺ γὰρ \* Χριστιανῶν εἰ προστάτις, \* σέ  
 » μεγαλύνομεν.

**Τροπάρια.**

Ἵνα τυπώσῃ \* πάλαι Ἰσαὰκ σοῦ τὸ πάθος, \* δεσμεῖται, Λό-  
 γε· \* λύεται δεθέντος δὲ προβάτου ἀντιτύπου \* ἐν φυτῷ Σαβέκ  
 ἀφέσεως, \* καὶ ἀπελύθῃ \* τῆς ἀκουσίως τότε \* θυσίας ἀληθοῦς· \*  
 σοῦ δὲ \* ἐθελουσίως τυθέντος, \* κακῶν ἐρρύσθημεν.

Ὁραῖος κάλλει \* παρὰ τοὺς υἱοὺς τῶν ἀνθρώπων, \* Χριστέ,  
 ὑπάρχων, \* κάλλος οὐκ ἐκέκτησο \* οὐδὲ εἶδος ἐν τῷ πάσχειν \*  
 ξύλῳ τοῦ Σταυροῦ κρεμáμενος, \* ὁ καλλωπίζων \* τὴν ἀμορφίαν  
 πᾶσαν \* τοῦ γένους τῶν βροτῶν. \* Δόξα \* τῇ εὐσπλαγχνίᾳ σου,  
 μόνε \* εὐσπλαγχνε Κύριε.

**Μαρτυρικά.**

Σιών τῆς ἄνω \* ὤφθητε οἰκήτορες θεῖοι, \* καὶ τῶν Ἀγγέλων, \*  
 Μάρτυρες, ἰσάγγελοι ὡς ὄντες συμπολῖται, \* καὶ τὴν Ἐκκλησίαν,

Ἅγιοι, \* τῶν πρωτοτόκων \* περιφανῶς φαιδρύνετε, \* λάμποντες φωτὶ \* θείῳ \* καὶ μαρτυρίου στεφάνῳ \* καλλωπιζόμενοι.

Ἠγαπημένοι \* φίλοι τοῦ ἡμᾶς παραδόξως \* πεφιληκότος, \* ῥύσασθε φιλίας με δολίας τῆς πρὸς σάρκα, \* ἅγιοι Κυρίου Μάρτυρες, \* ἁγιασμόν τε \* καὶ φωτισμόν καὶ λύσιν \* πταισμάτων χαλεπῶν \* πᾶσι \* τοῖς ἐκτελοῦσι τὴν μνήμην \* ὑμῶν αἰτήσασθε.

**Σταυροθεοτοκίον.**

Φωστήρων κάλλος \* δρόμου τοῦ συνήθους ἀπέστη, \* ὅτε σε εἶδεν, \* Ἦλκε τῆς δικαιοσύνης, ἐπηρμένον \* ἐπὶ τοῦ σταυροῦ θελήματι. \* ἡ δὲ Παρθένος \* σὺν Μαθητῇ παρθένῳ \* ἠλάλαξε πικρῶς. \* Οἶμοι! \* ἀναβοῶσα, τί τοῦτο \* τὸ ξένον θέαμα;

**Κανὼν τῆς Θεοτόκου. Τὸν ἐκ Θεοῦ Θεὸν Λόγον.**

**Θ**εομακάριστε Κόρη, \* τὴν ἐλπίδα μου πᾶσαν \* προθύμως ἀντίθημι ἐν σοί. \* σῶσόν με, Μῆτερ τῆς ὄντως ζωῆς, \* καὶ τρυφῆς αἰδίου \* πλησθῆναι καθικέτευσον, Ἀγνή, \* τὸν ἐν πίστει καὶ πόθῳ \* σὲ ὕμνοις μεγαλύνοντα.

Ἐπιφανεῖσα, Παρθέने, \* τῆς ψυχῆς μου τὸν ζόφον \* φωτὸς σου ταῖς αὐλοῖς ἀστραπαῖς \* αὐγασον, πύλη τοῦ θεοῦ φωτὸς, \* καὶ τρυφῆς αἰωνίου \* πλησθῆναι καταξίωσον, Ἀγνή, \* τὸν ἐν πίστει καὶ πόθῳ \* σὲ ὕμνοις μεγαλύνοντα.

Νενοσηκότας ὀρώσα \* καὶ ψυχὴν καὶ τὸ σῶμα, \* καὶ βεβλαμμένους πάθει δεινοῖς, \* τῇ εὐσπλαγχνίᾳ σου, Δέσποινα, \* θεραπεύσασα λῦσον \* τῶν νῦν παρενοχλούντων λυπηρῶν, \* ἵνα πάντες σε ὕμνοις \* ἀπαύστως μεγαλύνωμεν.

Ἐν τῇ γαστρὶ σου σκηνώσας \* ἐκ γαστρὸς πρὸ αἰώνων \* Πατὴρ ὄνπερ ἐγέννησεν, Υἱὸς \* τέλειος γέγονεν ἄνθρωπος, \* καὶ πηγὴν χαρισμάτων \* σὲ, Θεομητορ, ἔδειξεν ἡμῖν \* τοῖς προσκυνοῦσι \* τὴν ἄφραστόν σου γέννησιν.

**Ἀπόστιχα τῶν Αἰνῶν, Σταυρώσιμα.**

Σταυρωθήτω! ἔκραζον \* οἱ τῶν σῶν χαρισμάτων \* αἰεὶ ἐντρυφῶντες, \* καὶ κακοῦργον ἀντ' εὐεργέτου \* ἡτοῦντο λαβεῖν \* οἱ τῶν δικαίων φονευταί. \* ἐσιώπας δὲ, Χριστέ, \* φέρων αὐτῶν τὴν προπέτειαν, \* παθεῖν θέλων \* καὶ σῶσαι \* ἡμᾶς ὡς φιλόανθρωπος.

Ἐκουσίως πτωχεύσας \* τὴν πτωχείαν τοῦ Ἀδάμ, \* Χριστέ ὁ Θεός, \* ἦλθες ἐπὶ γῆς \* ἐκ Παρθένου σαρκωθείς, \* καὶ σταυρὸν κατεδέξω, \* ἵνα ἡμᾶς ἐλευθερώσης \* ἐκ τῆς δουλείας τοῦ ἐχθροῦ. \* Κύριε, δόξα σοι.

**Μαρτυρικόν.**

ὑπὲρ Χριστοῦ παθόντες μέχρι θανάτου, \* ὧ ἄθλοφόροι Μάρτυρες, \* ψυχὰς μὲν ἔχετε εἰς οὐρανούς \* ἐν χειρὶ Θεοῦ, \* καὶ κατὰ Κόσμον ὅλον \* δορυφορεῖται ὑμῶν τὰ λείψανα. \* Ἱερεῖς καὶ Βασι-



λεῖς προσκυνοῦσι, \* καὶ λαοὶ πάντες ἐπαγαλλόμενοι \* συνήθως  
βοῶμεν. \* Ὑπνος τίμιος ἐναντίον Κυρίου \* ὁ θάνατος τῶν ὁσίων  
αὐτοῦ. Δόξα... καὶ νῦν. **Σταυροθεοτοκίον.**

Ὅτε \* ἐκ τοῦ ξύλου.

Ὅτε \* ἐν σταυρῷ σε ἡ Ἀρνὰς \* ἄρνα τὸν οἰκεῖον ἑώρα \* κα-  
τακεντούμενον \* ἡλοῖς, ὠλοφύρετο \* ἐκπληττομένη σφοδρῶς, \* καὶ  
δακρύουσα ἔλεγε. \* Πῶς θνήσκεις, Υἱέ μου, \* θέλων τὸ χειρόγρα-  
φον \* τοῦ Πρωτοπλάστου Ἀδὰμ \* ῥῆξαι, \* καὶ θανάτου λυτρῶ-  
σαι \* ἅπαν τὸ ἀνθρώπινον; Δόξα \* τῇ οἰκονομίᾳ σου, Φιλάνθρωπε!

#### ΕΙΣ ΤΗΝ ΛΕΙΤΟΥΡΓΙΑΝ.

**Οἱ Μακαρισμοί. Προσόμοια 5'.**

**Τ**ὴν φωνὴν σοι προσάγομεν \* τοῦ Ληστοῦ, καὶ βοῶμέν σοι. \*  
Μνήσθητι ἡμῶν, Σωτήρ, \* ἐν τῇ Βασιλείᾳ σου.

Σταυρωθεὶς, Ἀναμάρτητε, \* ἐν Κρανίῳ συνέθλασας \* κάραν  
τοῦ δολίου ἐχθροῦ, \* καὶ Κόσμον διέσωσας.

Ἐξερρίζωσας, Δέσποτα, \* τῆς κακίας τὴν ἄκανθαν, \* στέφος  
ἐκὼν ἄκανθῶν \* φορέσας, Μακρόθυμε.

**Μαρτυρικόν.**

Συντριβόμενοι, Μάρτυρες, \* τοῦ ἐχθροῦ συνετρίψατε \* πᾶσαν  
τὴν πλάνην σαφῶς, \* καὶ στέφος ἐδέξασθε. Δόξα.

Ῥαντισμῷ θεοῦ αἵματος \* οἱ πιστοὶ φωτιζόμενοι \* μίαν ἐν  
Προσώποις τρισὶ \* Θεότητα σέβομεν.

Καὶ νῦν. **Σταυροθεοτοκίον.**

Ὡς ἄρνιον κρεμάμενον \* ἐπὶ ξύλου, Πανάμωμε, \* βλέπουσα  
Χριστὸν, ἐν κλαυθμῷ \* αὐτὸν ἐμεγάλυνες.

#### ΤΗ ΠΑΡΑΣΚΕΥΗ ΕΣΠΕΡΑΣ.

**Εἰς τὸ Κύριε, ἐκέκραξα, Στιχηρὰ Δεσποτικὰ Προσόμοια.**

**Ἦχος β'.** Ὅτε \* ἐκ τοῦ ξύλου σε νεκρόν.

**Ο**ταν \* ἐν τῇ δόξῃ σου, Χριστέ, \* ἔλθῃς μετ' Ἀγγέλων ἁγίων \*  
κρίναι τὰ σύμπαντα, \* ὅτε παραστήσονται \* γυμνοὶ σοι ἅπαν-  
τες, \* ἀποδοῦναι ὧν ἔπραξαν \* τὴν ἀπολογίαν, \* τότε τοῖς προ-  
βάτοις με \* σύνταξον, Λόγε, τοῖς σοῖς, \* λύσιν \* παρασχών μοι  
ἐνταῦθα \* τῶν πλημμελημάτων μου πάντων, \* ὧν περ ἐν τῷ βίῳ  
ἐπλημμέλησα.

Ῥῆξον \* τὰς σειράς μου τῶν παθῶν, \* ξήρανον ψυχῆς σηπε-  
δόνας, \* μόνε Φιλάνθρωπε, \* δώρησαί μοι δάκρυα \* τῆς κατανύ-

ξεως, \* τὴν καρδίαν μου φώτισον \* τὴν ἐσκοτισμένην, \* λύτρωσαι  
 με, δέομαι, \* ἐκ περιστάσεως, \* ζάλης \* συμφορῶν ἐναντίων \* καὶ  
 ἐκ πειρασμῶν πολυτρόπων \* τοῦ δεινοῦ ἐχθροῦ καὶ κοσμοκράτορος.

Λάβε, \* ὦ ψυχὴ μου, κατὰ νοῦν \* τὴν φοβερωτάτην ἐκείνην \*  
 ὥραν τῆς κρίσεως, \* ὅτε τρόμος λήφεται \* τὴν Κτίσιν ἅπασαν, \*  
 καὶ καθίσει ὁ Ὑψιστος \* ἐν θρόνῳ ἀστέκτῳ, \* λόγον εἰσπραξόμε-  
 νος \* τῶν πεπραγμένων ἡμῶν. \* σπεῦσον, \* διαλλάγηθι ἔνθεν \*  
 τῷ Κριτῇ τῶν ὅλων βοῶσα. \* Ἡμαρτόν σοι, Κύριε, καὶ σῶσόν με.  
 Ἔτερα Θεοτοκία, ὅμοια.

Ὁλος \* ἐκ νεότητος ἐγὼ \* πάθεις ἀισχύνης δουλεύσας \* καὶ  
 ἄσωτῖα πολλῇ \* τέλεον ἡμαύρωσα \* τὸ κατ' εἰκόνα Θεοῦ, \* καὶ  
 πτοῦμαι, Πανύμνητε, \* τὴν μέλλουσαν δίκην, \* ὅτε παραστή-  
 σομαι \* τῷ σῷ Υἱῷ καὶ Θεῷ. \* νῦν οὖν \* πρὸ τοῦ τέλους μοι δί-  
 δου \* κάθαρσιν, Ἀγνή, τῶν παθῶν μου \* καὶ πλημμελημάτων  
 ἀπολύτρωσιν.

Φρίττω \* τὸ κριτήριον, Ἀγνή, \* καὶ τὴν τοῦ πυρὸς τιμω-  
 ρίαν \* τὴν αἰωνίζουσαν, \* καὶ τὴν ἀπαραίτητον \* ὄντως ἀπόφα-  
 σιν, \* τὸν βρυγμὸν τῶν ὀδόντων τε \* καὶ τοῦ ἀκοιμήτου \* σκώ-  
 ληκος, Πανάμωμε, \* τὴν ἀγριότητα. \* ὅθεν \* ἐν ὀδύνῃ καρδίας \*  
 σὲ καθικετεύω, Παρθένε, \* τῆς φρικτῆς με ῥῦσαι κατακρίσεως.

Ὅτε \* τῶν τοῦ σώματος μελῶν \* μέλλῃ ἡ ψυχὴ μου βιαίως \*  
 διαχωρίζεσθαι, \* τότε μοι παράστηθι, \* καὶ τῶν ἀσάρκων ἐχθρῶν \*  
 τὰς βουλὰς διασκεδάσον, \* καὶ τούτων τὰς μύλας \* σύντριψον  
 ζητούντων με \* καταπιεῖν ἀφειδῶς, \* ὅπως \* ἀκωλύτως διέλθω \*  
 τοὺς ἐν τῷ ἀέρι ἐστῶτας \* ἄρχοντας τοῦ σκότους, Θεονύμφευτε.

Δόξα... καὶ νῦν. Θεοτοκίον.

Παρῆλθεν ἡ σκιά τοῦ νόμου, \* τῆς χάριτος ἐλθούσης. \* ὡς  
 γὰρ ἡ βάτος οὐκ ἐκαίετο καταφλεγόμενη, \* οὕτω Παρθένος ἔτε-  
 κες \* καὶ Παρθένος ἔμεινας. \* ἀντὶ στύλου πυρὸς \* δικαιοσύνης  
 ἀνέτειλεν Ὁ ἥλιος. \* ἀντὶ Μωϋσέως Χριστὸς, \* ἡ σωτηρία τῶν ψυ-  
 χῶν ἡμῶν. Ἀπόστιχα Μαρτυρικά.

Τῶν ἁγίων Μαρτύρων \* πρεσβευόντων ὑπὲρ ἡμῶν \* καὶ τὸν  
 Χριστὸν ὑμνούντων, \* πᾶσα πλάνη πέπαυται, \* καὶ τῶν ἀνθρώ-  
 πων τὸ γένος \* πίστει διασώζεται.

Χοροὶ Μαρτύρων ἀντέστησαν \* τοῖς τυράννοις λέγοντες. \* Ἡ-  
 μεῖς στρατευόμεθα \* τῷ Βασιλεῖ τῶν δυνάμεων. \* εἰ καὶ πυρὶ καὶ  
 βασάνοις \* ἀναλώσητε ἡμᾶς, \* οὐκ ἀρνούμεθα τῆς Τριάδος τὴν  
 δύναμιν.

Μεγάλῃ ἡ δόξα, \* ἣν ἐκτήσασθε, Ἅγιοι, \* διὰ τῆς Πίστεως! \*  
 οὐ μόνον γὰρ ἐν τῷ πάσχειν \* τὸν ἐχθρὸν ἐνίκησατε, \* ἀλλὰ καὶ



μετὰ θάνατον \* πνεύματα ἀπελαύνετε, \* ἀσθενοῦντας θεραπεύετε, \* ψυχῶν καὶ σωμάτων ἰατροί· \* πρεσβεύσατε πρὸς Κύριον, \* ἐλεηθῆναι τὰς ψυχὰς ἡμῶν.

**Νεκρώσιμον.**

Ὡς ἄνθος μαραίνεται \* καὶ ὡς ὄναρ παρέρχεται, \* καὶ διαλύεται πᾶς ἄνθρωπος· \* πάλιν δὲ ἡχούσης τῆς σάλπιγγος, \* νεκροὶ ὡς ἐν συσσεισμῷ \* πάντες ἀναστήσονται \* πρὸς τὴν σὴν ὑπάντησιν, Χριστέ ὁ Θεός· \* τότε, Δέσποτα, \* οὓς μετέστησας ἐξ ἡμῶν, \* ἐν ταῖς τῶν Ἀγίων σου \* κατὰταξον σκηναῖς \* τὰ πνεύματα τῶν σῶν δούλων, Χριστέ.

**Δόξα... καὶ νῦν. Θεοτοκίον.**

Τὴν πᾶσαν ἐλπίδα μου \* εἰς σὲ ἀνατίθην, \* Μῆτερ τοῦ φωτός· \* φύλαξόν με ὑπὸ τὴν σκέπην σου.

**ΤΩ ΣΑΒΒΑΤΩ ΠΡΩΙ.**

**ΕΙΣ ΤΟΝ ΟΡΘΟΝ.**

**Μετὰ τὴν α΄. Στιχολογίαν, Καθίσματα Μαρτυρικά.**

**Ο** φαιδρύνας τοὺς Ἀγίους σου ὑπὲρ χρυσόν, \* καὶ δοξάσας τοὺς Ὁσίους σου ὡς ἀγαθός, \* ὑπ' αὐτῶν δυσωπούμενος, Χριστέ ὁ Θεός, \* τὴν ζωὴν ἡμῶν εἰρήνευσον ὡς φιλόανθρωπος, \* καὶ τὴν εὐχὴν κατεύθυνον ὡς θυμίαμα, \* ὁ μόνος ἐν Ἀγίοις ἀναπαυόμενος.

Ἀθλοφόροι Κυρίου, \* μακαρία ἡ γῆ \* ἡ πιανθεῖσα τοῖς αἵμασιν ὑμῶν, \* καὶ ἅγιοι αἱ σκηναὶ \* αἱ δεξάμεναι τὰ πνεύματα ὑμῶν· \* ἐν σταδίῳ γὰρ \* τὸν ἐχθρόν ἐθριαμβεύσατε, \* καὶ Χριστὸν μετὰ παρρησίας ἐκηρύξατε. \* Αὐτὸν ὡς ἀγαθὸν ἱκετεύσατε, \* σωθῆναι, δεόμεθα, τὰς ψυχὰς ἡμῶν.

Ἀπόστολοι, Μάρτυρες καὶ Προφῆται, \* Ἱεράρχαι, \* Ὅσιοι καὶ Δίκαιοι, \* οἱ καλῶς τὸν ἀγῶνα τελέσαντες \* καὶ τὴν πίστιν τηρήσαντες, \* παρρησίαν ἔχοντες \* πρὸς τὸν Σωτῆρα, \* ὑπὲρ ἡμῶν αὐτὸν ὡς ἀγαθὸν ἱκετεύσατε \* σωθῆναι, δεόμεθα, τὰς ψυχὰς ἡμῶν.

**Δόξα... καὶ νῦν. Θεοτοκίον.**

Πάντα ὑπὲρ ἔννοιαν, \* πάντα ὑπερένδοξα \* τὰ σὰ, Θεοτόκε, μυστήρια! \* τῇ ἀγνείᾳ ἐσφραγισμένη \* καὶ παρθενίᾳ φυλαττομένη, \* Μήτηρ ἐγνώσθης ἀψευδῆς \* Θεὸν τεκοῦσα ἀληθινόν· \* αὐτὸν ἱκέτευε, \* σωθῆναι τὰς ψυχὰς ἡμῶν.

**Ἔτερα Καθίσματα, μετὰ τὸν Ἀμωμον, καὶ τὰ Νεκρώσιμα Εὐλογητάρια.**

Σὲ τὸν περιβάλλοντα \* τὸν οὐρανὸν ἐν νεφέλαις \* ἔχοντες οἱ Ἅγιοι \* περιβολὴν ἐν τῷ Κόσμῳ, \* τὰς βασάνους τῶν ἀνόμων

ὑπέμειναν, \* καὶ τὴν πλάνην τῶν εἰδώλων κατήργησαν. \* Αὐ-  
τῶν ταῖς ἱκεσίαις \* καὶ ἡμᾶς ἐλευθέρωσον \* τοῦ ἀοράτου ἐχθροῦ,  
Σωτὴρ, \* καὶ σῶσον ἡμᾶς.

**Νεκρώσιμα.** Εὐσπλαγχνίας ὑπάρχουσα.

Ὁ νεκρῶν καὶ τῶν ζώντων ὡς Θεὸς \* ἐξουσίαν ἀπάντων  
ἐσχηκώς, Ζωοδότα, \* πρόσχες ταῖς δεήσεσι τῶν δούλων σου, \*  
δειξόν σου τὰ σπλαγχνὰ τὰ φιλόφιλτα, \* καὶ δίδου τὴν ἄφε-  
σιν ψυχαῖς, \* ἃς μετέστησας, \* ἐπ' ἐλπίδι τῇ εἰς σέ, \* ὁ δὲ εὐ-  
σπλαγχνίαν ὑπεράγαθος.

Μνήσθητι, Κύριε, \* ὡς ἀγαθὸς τῶν δούλων σου, \* καὶ εἴ τι  
ἐν βίῳ ἥμαρτον, \* συγχώρησον. \* οὐδεὶς γὰρ ἀναμάρτητος, \*  
εἰ μὴ σὺ ὁ δυνάμενος \* καὶ τοῖς μεταστᾶσι δοῦναι τὴν ἀνάπαυσιν.

Δόξα... καὶ νῦν. **Θεοτοκίον.**

Μῆτερ ἁγία ἡ τοῦ ἀφράστου φωτός, \* ἀγγελικοῖς σε ὕμνοις  
τιμῶντες \* εὐσεβῶς μεγαλύνομεν.

**Κανὼν εἰς πάντας τοὺς Ἁγίους, φέρων ἀκροστιχίδα**  
**(ἄνευ τῶν Θεοτοκίων).**

Δούλοις ἔπαινον γνησίους Θεοῦ φέρω. Ὁ Ἰωσήφ.

**Ὠδὴ α'. Ἦχος β'. Ὁ Εἰρμός.**

» **Τ**ὴν Μωσέως ὥδην \* ἀναλαβοῦσα βόησον, ψυχὴ. \* Βοηθός  
» καὶ σκεπαστὴς \* ἐγένετό μοι εἰς σωτηρίαν. \* οὗτός μου  
» Θεός, καὶ δοξάσω αὐτόν.

**Τροπάρια.**

Διωγμοὺς χαλεποὺς \* καὶ αἰκισμοὺς σφοδροὺς καρτερικῶς \*  
ἐνεγκόντες, Ἀθληταί, \* πᾶσαν τὴν πλάνην ἐκ τῶν περάτων \*  
σθένει θεϊκῷ ἐδιώξατε.

Οἱ Θεοῦ λειτουργοὶ \* καὶ Ἱεράρχαι φέγγει νοητῷ \* ἀπαστρά-  
πτοντες σαφῶς \* πρὸς φῶς ὠδήγησον εὐσεβείας \* πάντων εὐσε-  
βῶν τὰ πληρώματα.

Ὑπερήφανον νοῦν \* ταπεινωθέντες, Ὅσιοι, καλῶς \* κατεκλί-  
νατε εἰς γῆν, \* καὶ ὑψωθέντες ἐνθέοις τρόποις \* πᾶσι ταπεινοῖς  
βοηθεῖτε αἰεὶ.

**Νεκρώσιμον.**

Λαμπροτάτου φωτός \* καὶ αἰωνίου δεῖξον κοινωνοὺς \* εὐφρο-  
σύνης ὡς Θεός, \* οὕσπερ μετέστησας τῶν προσκαίρων \* δούλους  
σου πιστοὺς, ὁ Θεὸς ἡμῶν.

**Θεοτοκίον.**

Αἱ ἀσκήσει στερρώως \* ἡγωνισμέναι, καὶ ἀθλητικῶς \* καθε-  
λουσαι τὸν ἐχθρόν \* σεμναὶ Γυναῖκες, Θεοκυῆτορ, \* περιστῶ-  
σαι εὐφραίνονται.



Κανὼν εἰς Κοιμηθέντας, οὗ ἡ Ἀκροστιχίς·

Τοῖς τεθνεῶσι δεύτερον πλέκω μέλος. Ποίημα Θεοφάνους.

Ὁ Εἰρμός. Τῷ τὴν ἄβατον.

**Τ**ῷ θανάτῳ σου \* καταπατήσας θάνατον, \* θείας ζωῆς ἀνέβλυσας \* αἰδιότητα \* ἣν παράσχου, Ἀγαθὲ, \* ταῖς τῶν κοιμηθέντων ψυχαῖς, \* ταῖς τῶν Μαρτύρων σου \* πρεσβείαις ἄφεσιν \* πταισμάτων χαριζόμενος.

Ὁ τὸ πλούσιον \* αἰὶ πηγάζων ἔλεος, \* τοῖς εὐσεβῶς, Φιλάνθρωπε, \* προσδεχομένοις σε \* ἐν τῷ οἴκῳ σου, Χριστέ, \* ἐν τῇ θαυμαστῇ σου σκηνῇ \* τόπον ἀνέσεως \* παράσχου, Δέσποτα, \* τοῖς δούλοις σου ὡς εὐσπλαγχνος.

Ἰσχυρότατος \* κατὰ θανάτου γέγονας, \* ὅθεν αὐτὸν ἐδέσμευσας \* ἡμᾶς ῥυσάμενος \* καὶ νῦν ῥῦσαι τῆς αὐτοῦ \* τοὺς κεκοιμημένους φθορᾶς \* ὡς ὑπεράγαθος, \* τῆς σῆς ἐλλάμψεως \* τὴν μέθεξιν δορούμενος.

Θεοτοκίον.

Στερεώσασα \* τὴν κλονουμένην φρένα μου, \* Μῆτερ Θεοῦ, βεβαίωσον \* θείοις προστάγμασι \* τοῦ τεχθέντος ἐκ τῆς σῆς \* καθηγιασμένης γαστρὸς, \* καὶ καταργήσαντος \* τοῦ Ἄδου, Δέσποινα, \* τὸ ζοφερὸν βασίλειον.

Ὡδὴ γ'. Ὁ Εἰρμός.

» **Σ**τειρωθέντα μου τὸν νοῦν \* καρποφόρον, ὁ Θεὸς, \* ἀνάδειξόν  
» με, \* γεωργὲ τῶν καλῶν, \* φυτουργὲ τῶν ἀγαθῶν, \* τῇ  
» εὐσπλαγχνίᾳ σου.

Τροπάρια.

Πυρωθέντες τῷ πυρὶ \* τῆς ἀγάπης τοῦ Χριστοῦ, \* οἱ Ἀθλοφόροι \* τὴν βασάνων πυρὰν \* δροσισμῷ τοῦ παντουργοῦ \* ἔσβεσαν Πνεύματος.

Ἀγιώτατοι Χριστοῦ \* Ἱεράρχαι, καὶ σεπτοὶ \* Ὀσίων δῆμοι, \* ὑπὲρ πάντων ἡμῶν \* τὸν φιλάνθρωπον Θεὸν \* ἐκδυσωπήσατε.

Ἱερώτατος χορὸς \* τῶν ἐνθέων Προφητῶν \* ἐμεγαλύνθη, \* καὶ Γυναίων πληθὺς \* ἐναθλήσασα στερρώως \* δόξης ἐπέτυχεν.

Νεκρώσιμον.

Νεκρωθεὶς ἐπὶ σταυροῦ, \* ἐδωρήσω τοῖς θνητοῖς \* ἀθανασίαν \* ἥς τυχεῖν τοὺς πρὸς σέ \* καταξίωσον, Χριστέ, \* μεταχωρήσαντας.

Θεοτοκίον.

Μετὰ πάντων Προφητῶν \* καὶ Γυναίων ἱερῶν \* Θεὸν, Παρθέने, \* τὸν τεχθέντα ἐκ σοῦ \* ἐκδυσώπει ἐκτενῶς, \* τοῦ οἰκτερῆσαι ἡμᾶς.

Κανὼν εἰς Κοιμηθέντας.

Ἐν πέτρᾳ με τῆς πίστεως στερεώσας.

**Τ**αῖς τῆς σῆς ὠραιότητος λαμπηδόσιν \* αὐγάζεσθαι τοὺς πιστεῖ κεκοιμημένους \* εὐδόκησον, ὁ πλούσιος ἐν ἐλέει, \* μετὰ Μαρ-

τύρων σου \* σὺ γὰρ Θεὸς ἡμῶν, \* καὶ οὐκ ἔστι δίκαιος \* πλήν σου, Κύριε.

Ἐν τόποις ἀναψύξεως, ὡς οἰκτίρμων, \* ἐν χώρᾳ Ἀβραάμ τε τοῦ ἐκλεκτοῦ σου \* ἀξίωσον αὐλίζεσθαι τοὺς σοὺς δούλους \* τοὺς σοὶ κραυγάζοντας \* Σὺ εἶ ὁ Θεὸς ἡμῶν, \* καὶ οὐκ ἔστι δίκαιος \* πλήν σου, Κύριε.

Θαλάμοις οὐρανίοις περίπολεύειν \* φρονίμοις ταῖς Παρθένοις συνεισελθόντας \* ὑπόδεξαι τοὺς δούλους σου λαμπαδούχους, \* οὕςπερ μετέστησας \* τῷ σῷ βουλήματι \* ἐκ προσκαίρων, Δέσποτα, \* μόνε φιλάνθρωπε.

**Θεοτοκίον.**

Νεκρὸν καὶ πρὸς τὴν γῆν με ἀποστραφέντα \* ἀνέστησας τεκοῦσα τὸν Ζωοδότην \* ἀνήγαγες ἐξ Ἄδου με κατωτάτου \* τὸν Θεοτόκον σε \* πίστει δοξάζοντα \* καὶ τιμῶντα, Πάναγνε, \* σὲ τὴν πανύμνητον.

**Ὠδὴ δ'. Ὁ Εἰρμός.**

» **Τ**ὴν ἐκ Παρθένου σου γέννησιν \* ὁ Προφήτης προβλέπων \*  
 » ἀνεκήρυττε βοῶν \* Τὴν ἀκοήν σου ἀκήκοα \* καὶ ἐφοβήθην, \*  
 » ὅτι ἀπὸ Θαιμάν \* καὶ ἐξ ὄρους ἁγίου \* κατασχίου \* ἐπεδήμη-  
 » σας, Χριστέ.

**Τροπάρια.**

Οἱ τοῦ Χριστοῦ τὰ παθήματα \* εὐκλεεῖς Ἀθλοφόροι \* μιμη-  
 σάμενοι καλῶς \* κατατεινόμενοι ἔχαιρον \* πολλαῖς βασάνοις, \*  
 τὰς αἰωνιζούσας \* ἀντιδόσεις σκοποῦντες, \* ὧν τυχόντες \* μακα-  
 ρίζονται αἰεί.

Νόμους τηροῦντες τοῦ Πνεύματος, \* Ἱεράρχαι, προφρόνως \*  
 ἐπωκείλατε λαοὺς, \* ὡς κυβερνῆται πανάριστοι, \* πρὸς θεῖον ὄρ-  
 μον, \* καὶ μετατεθέντες \* ἐκ τῶν κάτω θορύβων \* πρὸς γαλή-  
 νην \* μετηνέχθητε ζωῆς.

Γῆς παρεπίδημοι ὦφθητε \* μεταθέντες, Πατέρες, \* τὸ πολί-  
 τευμα ὑμῶν \* ἐν οὐρανοῖς, καθὼς γέγραπται, \* εὐσεβοφρόνως, \*  
 καὶ σαρκὸς τὰ πάθη \* χαλινώσαντες πόνοις \* ἐγκρατείας \* τῇ  
 δυνάμει τοῦ Χριστοῦ.

Νέκρωσιν θείαν ποθήσασαι \* τὴν ζωὴν τὴν ἀγήρω \* προξε-  
 νοῦσαν ἀληθῶς, \* διὰ βασάνων καὶ θλίψεων \* καὶ ἐγκρατείας, \*  
 τίμιαι Γυναῖκες, \* ἡξιώθητε ταύτης, \* δυσωποῦσαι \* τὸν Χριστὸν  
 ὑπὲρ ἡμῶν.

**Νεκρώσιμον.**

Ἦν μετεβίβασας, Κύριε, \* τῶν προσκαίρων τοῦ βίου \* πολυά-  
 ριθμον πληθύν \* ἐν ὀρθοδόξῳ λατρεύσασαν, \* Λόγε, τῇ Πίστει,  
 πάσῃ σωζομένων \* τῇ πληθυί συνάψας, \* αἰωνίου \* καταξίωσον  
 ζωῆς.

**Θεοτοκίον.**

Ὅρος κατάσχιον βλέπει σε \* ἀρεταῖς ὁ Προφήτης, \* Θεοτόκε,  
 Ἀββακούμ, \* ἐξ οὗ ἐπέφανε Κύριος \* Θεὸς ἀφράστως \* ἀρετῇ



καλύψας \* οὐρανοὺς καὶ τὸ γένος \* τῶν ἀνθρώπων \* διασώσας ἐκ φθορᾶς.

**Κανὼν εἰς Κοιμηθέντας.**

Ἕμῳ σε \* ἀκοῇ γάρ, Κύριε.

**Ε**λπίδι \* καὶ ἀγάπῃ ζήσαντας \* καὶ φρονήματι ὀρθοδόξῳ \* τῆς ὑπὲρ νοῦν δόξης σου \* ἀξιώσον τοὺς σοὺς οἰκέτας, \* Χριστέ, \* τῇ πολλῇ φιλανθρωπίᾳ σου, \* τῶν εὐκλεῶν Μαρτύρων ταῖς δεήσεσι.

Ὡς ἔχων \* τῆς τρυφῆς ἀέναν \* τὸν χειμάρρουν, αἰεὶ ποτίζεις \* τοὺς ἐκλεκτοὺς, Κύριε. \* μεθ' ὧν καὶ νῦν τοὺς μεταστάντας, \* Χριστέ, \* τῇ ἀφάτῳ εὐσπλαγχνίᾳ σου \* παρὰ τὸ ὕδωρ θρέψον τῆς ἀφέσεως.

Σὺ ζώντων \* κυριεύεις, Δέσποτα, \* καὶ θανάτου ἐξουσιάζεις. \* Σὺ τοὺς ἐκ γῆς χώματος \* δυνάμει σου ἐξανέστησας. \* διὸ \* τοὺς πρὸς σὲ μεταφοιτήσαντας \* ἐν ταῖς αὐλαῖς σου, Σῶτερ, κατασκήνωσον.

**Θεοτοκίον.**

Ἰάσω \* τὸ τῆς Εὐας σύντριμμα \* καὶ τὴν πάλαι ταλαιπωρίαν. \* τὸν Κτίστην γὰρ τέτοκας \* τοὺς πτώματι καταρράγέντας \* ἡμᾶς \* ἀνορθῶσαι τὸν δυνάμενον, \* Θεογεννητορ, μόνη Μητροπάρθενε.

**Ὡδὴ εἰς Ὁ Εἰρμός.**

» **Τ**ὴν ἀχλὺν τῆς ψυχῆς μου, \* Σωτήρ μου, διασκεδάσας, \*  
» **Τ**ῷ φωτὶ τῶν ἐντολῶν σου \* καταύγασόν με ὡς μόνος \*  
» τῆς εἰρήνης Βασιλεὺς.

**Τροπάρια.**

Σὲ ποθοῦντες, Οἰκτίρμον, \* ἐμίσησαν πάντα κόσμον \* οἱ γενναῖοι Ἀθλοφόροι \* προσομιλοῦντες βασάνοις \* ἀπαρνήσει τῆς σαρκός.

Ἱεράρχαι, Προφῆται \* καὶ Ὅσιοι θεοφόροι, \* ταῖς τοῦ Πνεύματος ἀκτῖσι \* φωταγωγοῦντες τὴν Κτίσιν, \* σκότος λύετε παθῶν.

Ὅσιώτατοι Πατέρες, \* Προφῆται καὶ Ἱεράρχαι \* καὶ αἰοδιμοὶ Γυναῖκες \* σοὶ τῷ Δεσπότη τῶν ὅλων \* εὐηρέστησαν, Χριστέ.

**Νεκρώσιμον.**

Ἰκετεύομεν, Σῶτερ, \* οὓς ἐξ ἡμῶν προσελάβου, \* ἐν χορῷ τῶν ἐκλεκτῶν σου \* κατασκηνώσας μετόχους \* δεῖξον κρείττονος ζωῆς.

**Θεοτοκίον.**

Παναγία Παρθένε, \* τὸ καύχημα τῶν Μαρτύρων \* καὶ Ὁσίων καὶ Δικαίων, \* πάσης ἡμᾶς τυραννίδος \* ἐξελοῦ τῶν πειρασμῶν.

**Κανὼν εἰς Κοιμηθέντας. Ὁ τοῦ φωτὸς χορηγός.**

**Ν**ενεκρωμένους ἡμᾶς \* καὶ τεθειμένους ἐν φρουρᾷ ἡγείρας, \* ἐκ ζοφερῶν \* τοῦ Ἄδου κευθμώνων \* ἀρπάσας, Ἀγαθὲ, \* καὶ δείξας ἀγίων \* Μαρτύρων στρατεύματα.

Διὰ τὸ σῶσαι ἡμᾶς \* ὡς παραγέγονας, Χριστέ, δέξαι νῦν \*  
τοὺς εὐσεβῶς \* πρὸς σέ μεταστάντας, \* καὶ κόλποις Ἀβραάμ \*  
καὶ μετὰ Λαζάρου \* αὐτοὺς κατασκήνωσον.

Ἐλυσας, Δέσποτα, \* τὸν χρόνιόν μου καὶ μακρὸν πόλεμον \*  
τὸν πρὶν πρὸς σέ, \* μεσίτης καὶ πρέσβις \* εἰρήνης γεγονώς. \* καὶ  
νῦν τοὺς σοὺς δούλους \* οἰκτείρας ἀνάπαυσον.

Θεοτοκίον.

Ὑπὸ τὴν σκέπην σου \* οἱ πεποιθότες ἐπὶ σοὶ ζήσονται, \* Μη-  
τερ Θεοῦ. \* τὸν γὰρ Ζωοδότῃν \* ἐγέννησας ἡμῖν \* τὸν ζωοποιοῦν-  
τα \* τὰ πάντα βουλήματι.

Ὠδὴ ε'. Ὁ Εἰρμός.

» Βυθῷ ἀμαρτημάτων \* συνέχομαι αἰεὶ, \* καὶ τρικυμῖα τοῦ βίου  
» χερμάζομαι. \* ἀλλ' ὥσπερ τὸν Ἰωνᾶν ἐκ τοῦ θηρός, \* ἀμέ-  
» τῶν παθῶν ἀνάγαγε \* καὶ διάσωσον, Σωτήρ.

Τροπάρια.

Στερρότητι καρδίας \* ἐχθρὸν οἱ Ἀθληταὶ \* καταπαλαίσαντες  
τοῦτον κατέβαλον, \* καὶ ἔλαβον νίκης στέφος ἐκ Θεοῦ. \* διὸ ἐκτε-  
νῶς πρεσβεύουσι, \* τοῦ σωθῆναι νῦν ἡμᾶς.

Χριστοῦ τοὺς Ἱεράρχας \* τιμήσωμεν πιστῶς, \* καὶ τοὺς Ὁ-  
σίους αὐτοῦ μακαρίσωμεν, \* σωζόμενοι ταῖς δεήσεσιν αὐτῶν \* ἐκ  
πάσης ὀργῆς καὶ θλίψεως \* καὶ καχίας τοῦ ἐχθροῦ.

Ἐνήθλησε Γυναίων \* ὁ ἔνθεος χορὸς, \* καὶ ἐν ἀσκήσει Θεὸν  
ἐθεράπευσε \* καὶ ἔτυχε Βασιλείας οὐρανῶν. \* Αὐτῶν προσευχαῖς  
τὸν Κόσμον σου \* σῶσον, μόνε Ἰησοῦ.

Νεκρώσιμον.

Ὁ πλάσας, Ζωοδότα, \* τὸν ἄνθρωπον ἐκ γῆς, \* τοὺς ἐξ ἡμῶν  
μεταστάντας ἀνάπαυσον, \* τὴν ἄφεσιν παρεχόμενος αὐτοῖς, \*  
Χριστέ, τῶν κακῶν ὡς εὐσπλαγχνος \* καὶ οἰκτίρμων, Ἰησοῦ.

Θεοτοκίον.

Ἀγία Θεοτόκε, \* ἀγίασον ἡμῶν \* τοὺς λογισμοὺς, καὶ τὸ φρό-  
νημα στήριξον, \* καὶ σῶσον ἐκ τῶν βελῶν τοῦ πονηροῦ \* ἀτρώ-  
τους ἡμᾶς δοξάζοντας \* σοῦ τὸ ἔλεος, Ἀγνή.

Κανὼν εἰς Κοιμηθέντας. Ἐν ἀβύσσῳ πταισμάτων.

Τῆς ἀφράστου καὶ θείας λαμπρότητος, \* ἔνθα τῶν Μαρτύρων  
χοροὶ, καταξίωσον, \* οὓς ἀπὸ γῆς μετέστησας \* παντουργῷ  
σου βουλήσει, Φιλάνθρωπε.

Ἐλλαμθῆναι τῷ κάλλει τῆς δόξης σου \* τοὺς καταλιπόντας  
τὸν βίον ἀξίωσον, \* καὶ πρὸς τὸ φῶς σου, Δέσποτα, \* μετακεχω-  
ρηκότας τὸ ἄφραστον. Θεοτοκίον.

Ῥυομένη προθύμως ἐπίφανον \* τοὺς προσκαλουμένους σε, πάν-



αγνε Δέσποινα, \* ἡ τὸν Χριστὸν γεννήσασα \* τὸν ζωῆς καὶ θανάτου δεσπόζοντα.

Ὡδὴ ζ'. Ὁ Εἰρμός.

» **Τ**ὰ Χερουβὶμ μιμούμενοι \* Παῖδες ἐν τῇ καμίνῳ \* ὑπέψαλ-  
 » λον βοῶντες· \* Εὐλογητὸς εἶ, ὁ Θεός, \* ὅτι ἐν ἀληθείᾳ \* καὶ  
 » κρίσει ἐπήγαγες \* ταῦτα πάντα διὰ τὰς ἁμαρτίας ἡμῶν, \*  
 » ὁ ὑπερύμνητος \* καὶ δεδοξασμένος \* εἰς πάντας τοὺς αἰῶνας.

Τροπάρια.

Ὑπομονῇ κατέβαλον \* Ἅγιοι τὸν Βελίαρ \* ὑπενεγκόντες πᾶ-  
 σαν \* πεῖραν βασάνων χαλεπῶν, \* ὅτι ἐν ἀληθείᾳ \* τὸν Θεὸν  
 ἠγάπησαν \* τὸν παθόντα διὰ τὰς ἁμαρτίας ἡμῶν. \* Αὐτῶν ταῖς  
 προσευχαῖς \* σῶσον πάντας, Λόγε, \* πειρασμῶν καὶ κινδύνων.

Φωτοειδεῖς Ἱεράρχαι, \* Ὅσιοι καὶ Προφῆται, \* καὶ Ἱερο-  
 μαρτύρων \* ἡ ἀξιάγαστος πληθὺς, \* καὶ Γυναικῶν ἁγίων \* ἅγιος  
 κατάλογος \* ἐν ἀσκήσει καὶ ἀθλήσει ἐκλάμπας φαιδρῶς, ὑπὲρ  
 ἡμῶν αἰεὶ \* δέησιν ποιεῖσθε, \* ὅπως ἐλεηθῶμεν.

Νεκρώσιμον.

Ἐνθα ὀδύνη πέφευγε, \* στεναγμός τε καὶ λύπη, \* ὅπου τὸ  
 φῶς ἐκλάμπει \* τοῦ σοῦ προσώπου, Χριστέ, \* ἔνθα Ἅγιων δῆμοι \*  
 νῦν περιχορεύουσι, \* τάξον πάντων τῶν μεταστάντων πίστει ψυ-  
 χὰς, \* τὰ πταίσματα αὐτῶν \* πάντα παραβλέψας \* ὡς μόνος  
 ἐλεήμων.

Θεοτοκίον.

Μετὰ Μαρτύρων, Ἀχραντε, \* καὶ ὁσίων Πατέρων \* καὶ Προ-  
 φητῶν, πασῶν τε \* τῶν ὁσίων Γυναικῶν, \* τὸν ἐν ἁγίοις μόνον \*  
 ἐπαναπαυόμενον \* ἐνδυσώπει ἡμᾶς καθαγιασάι, Ἀγνή, \* ἀγίαις  
 ἐν φωναῖς \* τοὺς δοξολογοῦντας \* αὐτὸν εἰς τοὺς αἰῶνας.

Κανὼν εἰς Κοιμηθέντας. Ἀντίθεον πρόσταγμα.

Ὡν καταβέβηκας \* ἐπὶ τὸ σῶσαι \* τὸ πάλοι πλανώμενον \*  
**Ο** ἀνθρώπων γένος, Κύριε· \* διό σε οἱ Μάρτυρες \* αἰεὶ καθικετεύ-  
 ουσι, \* τούτους, οὓς μετέστησας ἐκ γῆς, \* ἐν γῇ πράξεων, Σῶτερ,  
 ἀνάπαυσον.

Νεκρώσει τὴν νέκρωσιν \* ἀπετινάξω, \* ἐν νεκροῖς ἐλεύθερος \*  
 αὐτὸς μόνος γενόμενος· \* καὶ νῦν τῆς νεκρώσεως \* τῆς ἁμαρτίας,  
 Δέσποτα, \* λύτρωσαι τοὺς δούλους σου, δεικνὺς \* καὶ κληρονό-  
 μους τῆς Βασιλείας σου.

Πολλή σου καὶ ἄφατος \* ἡ εὖσπλαγχνία, \* ἀμέτρητος ἄβυσ-  
 σος \* ἡ τῆς φιλανθρωπίας σου· \* πταισμάτων οὖν ἄφεσιν \* τοῖς  
 μεταστᾶσι, Χριστέ, \* δίδου, καὶ τῇ χάριτι τῇ σῇ \* κεκαθαρμένους  
 αὐτοὺς ἀνάδειξον.

## Θεοτοκίον.

Λυχνία γεγένησαι \* τῆς θείας δόξης \* ἀπαύγασμα φέρουσα, \*  
 Παρθένε, διὰ Πνεύματος ἡμῖν φανερούμενον \* καὶ τὴν τοῦ Ἀδου  
 ἀχλὺν \* φέγγει τῆς Θεότητος αὐτοῦ \* ἐξαφανίζον, Θεοχαρίτωτε.

## ᾠδὴ ἡ'. Ὁ Εἰρμός.

» **Τ**ὸν ἐν τῇ βάτῳ Μωσῇ \* τῆς Παρθένου τὸ θαῦμα \* ἐν Σι-  
 » ναίῳ τῷ ὄρει \* προτυπώσαντά ποτε \* ὑμνεῖτε, εὐλογεῖτε \* καὶ  
 » ὑπερυψοῦτε \* εἰς πάντας τοὺς αἰῶνας.

## Τροπάρια.

Ῥεῦσαν τὸ αἷμα ὑμῶν \* καθηγίασε πᾶσαν, \* Ἀθλοφόροι, τὴν  
 Κτίσιν, \* καὶ ἐξήρανε σαφῶς \* τὴν χύσιν τῆς ἀπάτης, \* καὶ τῶν  
 πιστῶν τὰς ψυχὰς \* κατήρδευσε πλουσίως.

ᾠφθη χορὸς Ἀσκητῶν \* Ἱερέων τε δῆμος, \* καὶ Γυναίων  
 ἀγίων \* Προφητῶν τε εὐκλεῶν \* ὁμότιμος Ἀγγέλων \* ἀγγελι-  
 κῶς ἐπὶ γῆς \* ἐν Πνεύματι βιώσας.

## Νεκρώσιμον.

Οὓς ἐξ ἡμῶν, Ἰησοῦ, \* προσελάβου, ἐν κόλποις \* Ἀβραάμ.  
 κατατάξας \* μετὰ πάντων ἐκλεκτῶν \* ἀνάπαυσον, παρέχων \*  
 ἀμαρτημάτων αὐτοῖς \* ὡς πανοικτίρμων λύσιν.

## Θεοτοκίον.

Θεοκυῆτορ ἀγνή, \* μετὰ πάντων Μαρτύρων, \* Προφητῶν καὶ  
 Ὁσίων \* καὶ ἀγίων Γυναικῶν \* καὶ Ἱερομαρτύρων, \* κατοικτει-  
 ρῆσαι ἡμᾶς \* τὸν Σωτῆρα δυσώπει.

## Κανὼν εἰς Κοιμηθέντας. Κάμινός ποτε.

» **Ε**δειξας ἡμῖν \* τοῦ δυσμενοῦς θανάτου \* τὰς διεξόδους ὡς ἄθά-  
 νατος \* τῇ θείᾳ δυνάμει σου, \* τὰς εἰσόδους δὲ ἐγνώρισας \*  
 τὰς τῆς ζωῆς, Ἀθάνατε. \* ἥσπερ οἱ Μάρτυρές σου \* νῦν ἐπα-  
 ξίως ἐπέτυχον.

Κάλλους νοητοῦ \* τοῦ σοῦ κατατρυφήσαι \* τοὺς μεταστάν-  
 τας καταξίωσον, \* τὸ αἵσχος τὸ δύσμορφον \* ἐκκαθαίρων ὡς φι-  
 λάνθρωπος \* τῆς ἀμαρτίας, Δέσποτα. \* μόνος γὰρ ἀνεδείχθης \*  
 τῆς ἀμαρτίας ἐλεύθερος.

ᾠρθωσας ἡμᾶς, \* Χριστέ, τοὺς πεπτωκότας \* εἰς χοῦν θα-  
 νάτου, τῷ θανάτῳ σου \* ζωὴν χαριζόμενος \* καὶ τρυφὴν τὴν ἀτε-  
 λεύτητον \* καὶ χαρμονὴν αἰδίου, \* ἥς νῦν τοὺς μεταστάντας \*  
 ὡς ἐλεήμων ἀξίωσον.

## Θεοτοκίον.

Μέγα καὶ φρικτὸν \* ὑπάρχει, Θεομῆτορ, \* τῆς σῆς λοχείας  
 τὸ μυστήριον. \* Θεὸν γὰρ ἐγέννησας, \* ὃν ὁ θάνατος οὐκ ἔστεξε \*  
 καὶ τάφος οὐ διέλυσεν. \* ὅθεν σε, Παναγία, \* πάντα τὰ ἔθνη  
 δοξάζομεν.



» **Τ**ὴν ὑπερφυῶς σαρκὶ \* συλλαβοῦσαν ἐν γαστρὶ \* τὸν ἐκ Πα-  
 » τρὸς ἀχρόνως \* προεκλάμψαντα Λόγον \* ἐν ὕμνοις ἀσιγήτοις \*  
 » μεγαλύνωμεν Πιστοί.

## Τροπάρια.

Ἰσχυροὶ κατὰ παθῶν, \* δυνατοὶ κατὰ ἐχθρῶν \* φανέντες,  
 Ἀθλοφόροι, \* ἀπηνέγκατε νίκην \* ἀθλήσαντες νομίμως \* καὶ  
 στεφθέντες ἐκ Θεοῦ.

Ὡς Θεοῦ Ἱερουργοὶ \* καὶ Ποιμένος τοῦ καλοῦ \* μιμηταὶ γε-  
 γονότες, \* ἐποιμάνατε αὐτοῦ \* τὰ θρέμματα ὁσίως, \* Ἱεράρχαι  
 εὐκλεεῖς.

Σὺν ὁσίοις Ἀσκηταῖς \* καὶ Προφήταις ἱεροῖς \* μιμήσωμεν Γεν-  
 ναίων \* ἀθλησάντων τὰ πλήθη, \* καὶ τῶν ἐν τῇ ἀσκήσει \* κα-  
 θελόντων τὸν ἐχθρόν.

## Νεκρώσιμον.

Ἡ πανένδοξος, Χριστέ, \* τῶν Ὁσίων σου πληθὺς \* ἀπαύστως  
 δυσωπεῖ σε \* Οὓς μετέστησας πίστει, \* μετόχους αἰωνίου \* δεῖ-  
 ξον, Κύριε, ζωῆς.

## Θεοτοκίον.

Φιλοικτίρμονα Θεὸν \* ἡ κυήσασα σαρκὶ, \* μετὰ πάντων Ἀ-  
 γίων \* καθικέτευε αἰεὶ \* κινδύνων ἡμᾶς σῶσαι, \* Μητροπάρθενε  
 ἀγνή.

## Κανὼν εἰς Κοιμηθέντας.

Ἡ τὸν πρὸ Ἡλίου \* φωστῆρα.

**Ε**χων ἐξουσίαν \* καὶ ζώντων καὶ νεκρῶν, \* Ζωαρχικώτατε, \*  
 τοῖς ἀπὸ γῆς πρὸς σὲ μεταφοιτήσασι \* κληρουχίαν ἐν οὐρα-  
 νοῖς \* παράσχου καὶ λαμπρότητα \* τὴν τῶν ἁγίων, Δέσποτα, \*  
 καὶ τῶν ἐνδόξων Ἀθλοφόρων σου.

Λόγος ὢν ὁ πάλαι \* τὸ εἶναι μοι διδοὺς, \* Ζωαρχικώτατε, \*  
 καὶ τὸ εὔ εἶναι πάλιν χαριζόμενος, \* ἐν τοῖς κόλποις τοῖς ὀρεκτοῖς \*  
 Ἀβραάμ τοῦ προπάτορος \* τοὺς μεταστάντας δούλους σου \* ὡς  
 ἐλεήμων κατασκήνωσον.

Ὅλος χρηματίζεις, \* Σωτήρ μου, γλυκασμὸς \* φωτοειδέστατος, \*  
 ὅλος ὑπάρχεις ἔφεις ἀκόρεστος \* τὸν χειμάρρουν τὸν τῆς τρυ-  
 φῆς \* καὶ ὕδωρ τῆς ἀφέσεως \* τοὺς κοιμηθέντας πότισον \* ἀκα-  
 ταπαύστως σε δοξάζοντας.

## Θεοτοκίον.

Σὲ τὴν Θεοτόκον \* ἀξίως οἱ πιστοὶ \* νῦν μακαρίζομεν \* τοῖς  
 θεοπνεύστοις λόγοις σου ἐπόμενοι \* σὺ γὰρ μόνη τοῖς ἐπὶ γῆς \*  
 Θεὸν ἐκυοφόρησας \* τὸν τοῦ θανάτου λύσαντα \* τὴν δυναστείαν,  
 Μητροπάρθενε.

**Ἀπόστιχα τῶν Αἰνῶν, Μαρτυρικά.**

Τὸν Σταυρὸν τοῦ Χριστοῦ λαβόντες \* οἱ ἅγιοι Μάρτυρες \*  
ὄπλον ἀκαταγώνιστον, \* πᾶσαν τοῦ Διαβόλου τὴν ἰσχὺν κατήρ-  
γησαν· \* καὶ λαβόντες στέφος οὐράνιον \* τεῖχος ἡμῶν γεγόνα-  
σιν, \* ὑπὲρ ἡμῶν αἰεὶ πρεσβεύοντες.

Τῶν Ἀγίων σου τὰ πλήθη \* δυσωποῦσί σε, Χριστέ· \* ἐλέη-  
σον, Σωτὴρ, τὰς ψυχὰς ἡμῶν.

Πᾶσα πόλις καὶ χώρα \* τιμᾷ ὑμῶν τὰ λείψανα, \* ὧ ἀθλοφόροι  
Μάρτυρες· \* ὑμεῖς γὰρ νομίμως ἀθλήσαντες \* στέφανον οὐράνιον  
ἐλάβετε· \* καὶ διὰ τοῦτο Ἱερέων ἐστὲ τὸ καύχημα, \* Βασιλέων  
τὸ νίκος, \* Ἐκκλησιῶν ἡ εὐπρέπεια.

**Νεκρώσιμον.**

Οἶμοι! οἶον ἀγῶνα ἔχει ἡ ψυχὴ \* χωριζομένη ἐκ τοῦ σώμα-  
τος! \* οἶμοι! πόσα δακρύει τότε, \* καὶ οὐχ ὑπάρχει ὁ ἐλεῶν αὐ-  
τήν! \* πρὸς τοὺς Ἀγγέλους \* τὰ ὄμματα ρέπουσα \* ἄπρακτα  
καθικετεύει· \* πρὸς τοὺς ἀνθρώπους \* τὰς χεῖρας ἐκτείνουσα, \*  
οὐκ ἔχει τὸν βοηθοῦντα. \* Διὸ, ἀγαπητοί μου ἀδελφοί, \* ἐννοή-  
σαντες ἡμῶν τὸ βραχὺ τῆς ζωῆς, \* τοῖς μεταστᾶσι τὴν ἀνά-  
παυσιν \* παρὰ Χριστοῦ αἰτησώμεθα, \* καὶ ταῖς ψυχαῖς ἡμῶν τὸ  
μέγα ἔλεος.

Δόξα... καὶ νῦν. **Θεοτοκίον.** "Ὅτε \* ἐκ τοῦ ξύλου.

"Ὅλην \* τὴν ζωὴν μου ἐν κακοῖς \* καταδαπανήσας ὁ τάλας \*  
νῦν κατελείφθην, Ἀγνή, \* πάσης ὅλος ἔρημος \* ἀγαθῆς πράξεως· \*  
προσεγγίζοντα βλέπων δέ \* τὸν θάνατον, οἶμοι! \* τρέμω τὸ χρι-  
τήριον \* τοῦ σοῦ Υἱοῦ καὶ Θεοῦ· \* οὐπερ \* ἐξελοῦ με, Παρθέने, \*  
καὶ πρὸ τῆς ἀνάγκης ἐκείνης, \* Δέσποινα, ἐπίστρεψον καὶ σῶσόν με.

**Εἰ δέ ἐστιν Ἀλληλουῖα, λέγομεν τὰ Μαρτυρικά εἰς τοὺς Αἰ-  
νους· Ἀπόστιχα δὲ ταῦτα·**

"Ὅτε \* ἐκ τοῦ ξύλου σε νεκρόν.

Ῥύμην \* τοῦ θανάτου καὶ φθορὰν \* σοῦ τῷ ζωφόρῳ θανάτῳ \*  
καθεῖλες, Δέσποτα, \* πᾶσι δὲ ἐπήγασας \* ζωὴν αἰώνιον, \* καὶ νε-  
κροῖς ἐξανάστασιν, \* Σωτὴρ, ἐδώρήσω· \* ὅθεν σου δεόμεθα, \* καὶ  
νῦν ἀνάπαυσον \* πίστει \* τοὺς πρὸς σὲ μεταστάντας \* καὶ τῆς  
ἀθανάτου σου δόξης \* τούτους καταξιώσον, Φιλάνθρωπε.

**Στίχ.** Μακάριοι, οὓς ἐξελέξω.

"Ἵνα \* τοὺς ἀνθρώπους κοινωνοὺς \* θείας Βασιλείας ἐργάσῃ, \*  
σταυρὸν ὑπέμεινας, \* θάνατον ἐκούσιον \* καταδεξάμενος· \* διὰ  
τοῦτο δεόμεθα, \* τῇ σῇ εὐσπλαγχνίᾳ \* μετόχους ἀνάδειξον \* τῆς  
Βασιλείας σου \* πίστει \* τοὺς πρὸς σὲ μεταστάντας, \* καὶ τοῦ  
γλυκυτάτου σου κάλλους \* τούτους καταξιώσον, Φιλάνθρωπε.



**Στίχ.** Αἱ ψυχαὶ αὐτῶν.

Τρόμῳ \* τῷ φρικτῷ καὶ φοβερῷ \* θρόνῳ σου, Χριστέ, πα-  
ρεστῶτες, \* οἱ ἀπ' αἰῶνος νεκροὶ \* ψῆφον ἀναμένουσι \* τὴν σὴν  
δικαίαν, Σωτὴρ, \* καὶ τὴν θείαν ἐκδέχονται \* δικαιοκρισίαν \* τότε  
φεῖσαι, Δέσποτα \* Σῶτερ, τῶν δούλων σου \* πίσται \* τῶν πρὸς σέ  
μεταστάντων, \* καὶ τῆς αἰδίου τρυφῆς σου \* καὶ μακαριότητος  
ἀξίωσον. Δόξα... καὶ νῦν. **Θεοτοκίον.**

Δεῦτε \* τὴν Μητέρα τοῦ φωτός \* ὕμνοις ἀσιγήτοις βοῶντες \*  
πάντες δοξάζωμεν \* αὕτη γὰρ ἐκύησε \* τὴν σωτηρίαν ἡμῶν, \*  
καὶ τὸ Χαῖρε προσάξωμεν \* ὡς μόνη τεκούση \* πάντων ἀρχαιό-  
τατον \* τὸν πρὸ αἰώνων Θεόν. \* Χαίροις, \* τὸν τὴν Εὐαν τεκοῦσα \*  
πάλιν ἀναπλάσαντα \* χαίροις, ἄχραντε Παρθένε ἀπειρόγαμε.

### Εἰς τὴν Λειτουργίαν.

**Οἱ Μακαρισμοί. Προσόμοια ς'.**

**Τ**ὴν φωνὴν σοι προσάγομεν \* τοῦ Ληστοῦ καὶ βοῶμέν σοι. \* Μνή-  
σθητι ἡμῶν, Σωτὴρ, \* ἐν τῇ Βασιλείᾳ σου.

Τοῦ Χριστοῦ τὰ παθήματα \* μιμησάμενοι, Μάρτυρες, \* πάθη  
ποικίλα βροτῶν \* αἰεὶ θεραπεύετε.

Σὺν Προφήταις Ἀπόστολοι, \* σὺν Ὅσις Διδάσκαλοι \* τῷ  
πάντων Δημιουργῷ \* καλῶς εὐηρέστησαν.

Μετὰ πάντων ἀνάπαυσον \* τῶν Ἀγίων σου, Κύριε, \* οὓς προσ-  
ελάβου πιστοὺς, \* δεόμεθα, δούλους σου. Δόξα.

Ὡ Τριάς ὁμοούσιε, \* τοὺς ὕμνουντάς σε οἵκτειρον, \* ἐκ τῶν  
σκανδάλων ἐχθροῦ \* πάντα λυτρουμένη αἰεὶ.

Καὶ νῦν. **Θεοτοκίον.**

Τὰς δεήσεις τῶν δούλων σου \* μὴ παρίδης, Πανάμωμε, \* σώ-  
ζουσα ἡμᾶς ἐκ πολλῶν \* πταισμάτων καὶ θλίψεων.

### Τέλος τοῦ Δευτέρου Ἦχου.

Κὰν δευτέραν εἴληφας ἐν τάξει θέσιν,

Ἄλλ' ἡδονὴ πρώτη σοὶ τῷ μελιρρύτῳ.

Τὸ σὸν μελιχρόν καὶ γλυκύτατον μέλος

Ὅστ' ἁ πιαίνει καρδίας τ' ἐνηδύνει.

Σειρῆνες ἡδὸν δευτέρου πάντως μέλη.

Οὕτω πρῶτος σοὶ ρεῖ μελισταγὲς μέλος.



# ΠΕΡΙΟΔΟΣ ΤΟΥ Γ. ΗΧΟΥ.

ΤΩ ΣΑΒΒΑΤΩ ΕΣΠΕΡΑΣ.

ΕΝ ΤΩ ΜΙΚΡΩ ΕΣΠΕΡΙΝΩ.

Τὰ τρία Στιχ. Ἀναστάσιμα, δευτεροῦντες τὸ πρῶτον.

Δόξα... καὶ νῦν. Θεοτοκίον, τὸ Δογματικόν. Ἦχος γ'.

**Μ**έγιστον θαῦμα! \* παρθένος τεκοῦσα, \* καὶ τὸ τεχθὲν Θεὸς  
πρὸ αἰώνων. \* προφανὴς ὁ τόκος, \* καὶ τὸ τελούμενον ὑπὲρ φύ-  
σιν. \* ὦ Μυστηρίου φρικώδους! \* ὃ καὶ νοούμενον \* ἄφραστον  
μένει, \* καὶ θεωρούμενον \* οὐ καταλαμβάνεται. \* Μακαρία σὺ  
εἰ, ἄχραντε Κόρη, \* Ἀδάμ τοῦ γηγενοῦς θυγάτηρ, \* καὶ Θεοῦ  
τοῦ Ὑψίστου φανεῖσα μήτηρ. \* Αὐτὸν ἰκέτευε σωθῆναι τὰς ψυ-  
χὰς ἡμῶν.

Εἰς τὰ Ἀπόστιχα, πρῶτον τὸ Ἀναστάσιμον, εἶτα τὰ πα-  
ρόντα Προσόμοια τῆς Θεοτόκου. Ἦχος γ'.

Τὸν Σταυρόν σου προσκυνῶ, Χριστὲ, τὸν τίμιον.

Στίχ. Μνησθήσομαι τοῦ ὀνόματός σου.

Κιβωτόν σε νοητὴν, Ἀγνή, γινώσκομεν, \* οὐ φέρουσιν τὰς  
πλάκας τὰς θεογράφους, \* τὸν δὲ νόμου ποιητὴν \* καὶ χάριτος  
τὰ δόγματα, \* τὸν οὐρανοῦ καὶ γῆς Κτίστην. \* ὃ πρέσβευε σω-  
θῆναι τὰς ψυχὰς ἡμῶν.

Στίχ. Ἀκουσον, θύγατερ, καὶ ἴδε.

Ἐπὶ γῆς σε οὐρανὸν, Ἀγνή, ἀνέδειξεν \* ὁ ἐν μήτρᾳ τῇ σῇ \*  
κατασκηνώσας Θεὸς Λόγος, \* σάρκα προσλαβὼν ὁ φύσει ἀθεώρη-  
τος. \* καὶ ἐπομβρίζεις τοῖς πᾶσιν \* ἀθάνατον δρόσον, Ἀπειρόγαμε.

Στίχ. Τὸ πρόσωπόν σου λιτανεύουσιν.

Σωτηρίαν ταῖς πρεσβείαις σου κεκτήμεθα, \* ὅτι δι' αὐτῶν,  
Παρθένε, \* ἐκ τῶν κινδύνων αἰεὶ καὶ τῶν πειρασμῶν \* τὴν ζάλην  
ὑπεκφεύγομεν. \* καὶ διὰ τοῦτο αἰτοῦμεν, \* μὴ παύσῃ ὑπὲρ ἡμῶν  
δεομένη. Δόξα... καὶ νῦν. Θεοτοκίον. Ἦχος γ'.

Ἀνάπλασιν καὶ ζωὴν \* διὰ σοῦ δευτέραν γινώσκόμεν, \* ἄχραντε  
Μαρία, \* τῆς ἀνθρωπίνης φύσεως, \* ἐν τῇ γαστρὶ σου φυραθέντα \*  
τὸν Κτίστην τῆς Κτίσεως, \* καὶ ἀναστήσαντα ἡμᾶς \* ἐκ τοῦ



Ἄδου καὶ τοῦ θανάτου, \* καὶ ζωὴν αἰώνιον παρεσχηκότα ἡμῖν, \*  
 τοῦ βοᾶν σοι, Ἀειπάρθενε. \* Χαῖρε, ἡ συνάψασα \* τὰ κάτω τοῖς  
 ἐπουρανίοις. \* χαῖρε, ἡ ἐλπίς πάντων \* τῶν περάτων τῆς γῆς, \*  
 καὶ προστασία καὶ ἀντίληψις. \* χαῖρε, ἡ τῇ ἀναστάσει τοῦ Υἱοῦ  
 σου \* φαιδρύνουσα τὰ σύμπαντα \* καὶ παρέχουσα τῷ Κόσμῳ τὸ  
 μέγα ἔλεος.

ΕΝ ΤΩ ΜΕΓΑΛῶ ΕΣΠΕΡΙΝῶ.

Μετὰ τὸν Προοιμιακὸν Ψαλμὸν, καὶ τὰ λοιπά.

Εἰς τὸ Κύριε, ἐκέκραξα, Στιχηρὰ Ἀναστάσιμα. Ἦχος γ'.

**Τ**ῷ σῷ Σταυρῷ, Χριστὲ Σωτῆρ, \* θανάτου κράτος λέλυται, \*  
 καὶ Διαβόλου ἡ πλάνη κατήργηται. \* γένος δὲ ἀνθρώπων \*  
 πίστει σωζόμενον \* ὕμνον σοι \* καθ' ἐκάστην προσφέρει.

Πεφώτισται τὰ σύμπαντα \* τῇ Ἀναστάσει σου, Κύριε, \* καὶ  
 ὁ Παράδεισος πάλιν ἠνέφκται. \* πᾶσα δὲ ἡ Κτίσις \* ἀνευφημοῦ-  
 σά σε \* ὕμνον σοι \* καθ' ἐκάστην προσφέρει.

Δοξάζω τοῦ Πατρὸς \* καὶ τοῦ Υἱοῦ τὴν δύναμιν \* καὶ Πνεύ-  
 ματος ἁγίου \* ὕμνῳ τὴν ἐξουσίαν, \* ἀδιαίρετον, ἄκτιστον Θεό-  
 τητα, \* Τριάδα ὁμοούσιον, \* τὴν βασιλεύουσαν εἰς αἰῶνα αἰῶνος.

Ἔτερα Στιχηρὰ Ἀνατολικά.

Τὸν Σταυρόν σου τὸν τίμιον \* προσκυνοῦμεν, Χριστὲ, \* καὶ  
 τὴν Ἀνάστασίν σου \* ὑμνοῦμεν καὶ δοξάζομεν. \* τῷ γὰρ μῶλωπί  
 σου \* ἡμεῖς οἱ πάντες ἰάθημεν.

Ὑμνοῦμεν τὸν Σωτῆρα \* τὸν ἐκ τῆς Παρθένου σαρκωθέντα. \*  
 δι' ἡμᾶς γὰρ ἐσταυρώθη, \* καὶ τρίτῃ ἡμέρᾳ ἀνέστη \* δωρούμε-  
 νος ἡμῖν τὸ μέγα ἔλεος.

Τοῖς ἐν Ἀδῇ καταβάς \* Χριστὸς εὐηγγελίσατο, \* Θαρσεῖτε,  
 λέγων, \* νῦν νενίκηκα. \* ἐγὼ εἰμι ἡ ἀνάστασις. \* ἐγὼ ὑμᾶς  
 ἀνάξω \* λύσας θανάτου τὰς πύλας.

Οἱ ἀναξίως ἐστῶτες \* ἐν τῷ ἀχράντῳ σου οἴκῳ \* ἐσπερινὸν  
 ὕμνον ἀναμέλπομεν, \* ἐκ βαθέων κραυγάζοντες. \* Χριστὲ ὁ Θεός, \*  
 ὁ φωτίσας τὸν Κόσμον \* τῇ τριημέρῳ Ἀναστάσει σου, \* ἐξελοῦ  
 τὸν λαόν σου \* ἐκ χειρὸς τῶν ἐχθρῶν σου, Φιλάνθρωπε.

Δόξα... καὶ νῦν. Θεοτακίον.

Πῶς μὴ θαυμάσωμεν \* τὸν θεανδρικόν σου τόκον, Πανσεβά-  
 σμιε; \* πείραν γὰρ ἀνδρὸς μὴ δεξαμένη, Πανάμωμε, \* ἔτεκες  
 ἀπάτορα Υἱὸν ἐν σαρκί, \* τὸν πρὸ αἰώνων \* ἐκ Πατρὸς γεννηθέντα  
 ἀμήτορα, \* μηδαμῶς \* ὑπομείναντα τροπὴν, \* ἢ φυρμόν, ἢ διαί-  
 ρεσιν, \* ἀλλ' ἐκατέρας οὐσίας τὴν ιδιότητα \* σώαν φυλάξαντα. \*

Διὸ, \* Μητροπάρθενε Δέσποινα, \* αὐτὸν ἰκέτευε σωθῆναι \* τὰς  
ψυχὰς τῶν ὀρθοδόξως \* Θεοτόκον ὁμολογούντων σε.

**Ἀπόστιχα Ἀναστάσιμα. Ἦχος γ'.**

Ὁ τῷ πάθει σου, Χριστέ, \* ἀμαυρώσας τὸν ἥλιον, \* καὶ τῷ  
φωτὶ \* τῆς σῆς Ἀναστάσεως \* φαιδρύνας τὰ σύμπαντα, \* πρόσδε-  
ξαι ἡμῶν \* τὸν ἐσπερινὸν ὕμνον, Φιλάνθρωπε.

**Τὰ κατὰ Ἀλφάβητον.**

Ἡ ζωοδόχος σου Ἐγερσις, Κύριε, \* τὴν Οἰκουμένην πᾶσαν  
ἐφώτισε, \* καὶ τὸ ἴδιον πλάσμα \* φθαρὲν ἀνεκαλέσατο. \* Διὸ τῆς  
κατάρας τοῦ Ἀδάμ \* ἀπαλλαγέντες βοῶμεν \* Παντοδύναμε Κύ-  
ριε, δόξα σοι.

Θεὸς ὑπάρχων ἀναλλοίωτος \* σαρκὶ πάσχων ἡλλοίωσαι. \* ὃν  
ἡ Κτίσις μὴ φέρουσα \* κρεμάμενον ὁρᾶν \* τῷ φόβῳ ἐκλονεῖτο, \*  
καὶ στένουσα ὕμνῃ \* τὴν σὴν μακροθυμίαν. \* κατελθὼν ἐν Ἀδῇ  
δὲ \* τριήμερος ἀνέστης, \* ζωὴν τῷ Κόσμῳ δωρούμενος \* καὶ τὸ  
μέγα ἔλεος.

Ἵνα τὸ γένος ἡμῶν \* ἐκ τοῦ θανάτου, Χριστέ, λυτρώσης, \*  
θάνατον ὑπῆνεγκας. \* καὶ τριήμερος ἐκ νεκρῶν ἀναστὰς, \* ἐαυ-  
τῷ συνανέστησας \* τοὺς σε Θεὸν ἐπιγνόντας, \* καὶ Κόσμον ἐφώ-  
τισας. \* Κύριε, δόξα σοι.

**Δόξα... καὶ νῦν. Θεοτοκίον.**

Ἀσπόρως ἐκ θεοῦ Πνεύματος, \* βουλήσει δὲ Πατὴρ \* συνει-  
ληφας Υἱὸν τὸν τοῦ Θεοῦ \* ἐκ Πατρὸς ἀμήτορα \* πρὸ τῶν αἰώνων  
ὑπάρχοντα, \* δι' ἡμᾶς δὲ ἐκ σοῦ \* ἀπάτορα γεγονότα \* σαρκὶ  
ἀπεκύησας, \* καὶ βρέφος ἐγαλούχησας. \* Διὸ μὴ παύσῃ πρεσβεύ-  
ειν \* τοῦ λυτρωθῆναι κινδύνων \* τὰς ψυχὰς ἡμῶν.

**Ἀπολυτίκιον.**

Εὐφραινέσθω τὰ οὐράνια, \* ἀγαλλιᾶσθω τὰ ἐπίγεια, \* ὅτι  
ἐποίησε κράτος \* ἐν βραχίονι αὐτοῦ \* ὁ Κύριος. ἐπάτησε \* τῷ θα-  
νάτῳ τὸν θάνατον. \* πρωτότοκος τῶν νεκρῶν ἐγένετο. \* ἐκ κοι-  
λίας Ἀδου ἐρρύτατο ἡμᾶς, \* καὶ παρέσχε τῷ Κόσμῳ \* τὸ μέγα  
ἔλεος.

**Θεοτοκίον.**

Σὲ τὴν μεσιτεύσασαν \* τὴν σωτηρίαν τοῦ γένους ἡμῶν \*  
ἀνυμνοῦμεν, Θεοτόκε Παρθένε. \* ἐν τῇ σαρκὶ γὰρ \* τῇ ἐκ σοῦ  
προσληφθείσῃ \* ὁ Υἱός σου καὶ Θεὸς ἡμῶν \* τὸ διὰ σταυροῦ \*  
καταδεξάμενος πάθος, \* ἐλυτρώσατο ἡμᾶς \* ἐκ φθορᾶς ὡς φιλάν-  
θρωπος.





## ΤΗ ΚΥΡΙΑΚΗ ΠΡΩΙ.

## ΕΙΣ ΤΟ ΜΕΣΟΝΥΚΤΙΚΟΝ.

Κανὼν Τριαδικός, οὗ ἡ Ἀκροστιχίς·  
Αἰνῶ, Τριάς, σὲ τὴν μίαν Θεαρχίαν.

Ποίημα Μητροφάνους.  
Ὡδὴ α΄. Ἦχος γ΄. Ὁ Εἰρμός.  
Ὁ τὰ ὕδατα.

**Α**κατάληπτε μόνη \* Κυριαρχία, \* καὶ μία τριαδικὴ Θεαρχία, \*  
Τριλαμποῦς αἰγλης με \* τῆς σῆς ἀξίωσον νῦν, \* ὅπως ἀνυ-  
μνήσω σε \* τὴν ὑμνουμένην ἀπαύστως \* τρισαγίοις ἁσμασιν \*  
Ἀγγέλων στόμασιν.

Ἱερῶν τῶν Ἀύλων \* πᾶσαι αἱ τάξεις \* ὑμνοῦσι ποιητικὴν  
ὡς αἰτίαν \* ἐνικὴν τρίφωτον \* ἀρχικωτάτην σαφῶς, \* αἷς συμ-  
φώνως μέλψωμεν \* καὶ τῶν ἀνθρώπων τὰ πλήθη, \* καὶ πιστῶς  
δοξάσωμεν \* πηλίνοις στόμασι.

Νοῦν καὶ Λόγον καὶ Πνεῦμα \* οἱ θεολόγοι \* προσφόρως συμ-  
βολικῶς σε καλοῦσιν, \* ἀπαθῇ γέννησιν \* ἐξ ἀγεννήτου Πατρὸς \*  
τοῦ Υἱοῦ σημαίνοντες, \* Θεὲ μονάρχα τῶν ὅλων, \* ἅμα καὶ τοῦ  
Πνεύματος \* θεῖαν ἐκπόρευσιν.

## Θεοτοκίον.

Ὡς φιλόανθρωπος φύσει, \* τὴν τῶν ἀνθρώπων \* οὐσίαν προσει-  
ληφώς, Θεοῦ Λόγε, \* τὸ τρισσὸν ἔλαμψας \* μοναρχικώτατον φῶς \*  
τῆς μιᾶς θεότητος, \* δεδοξασμένην τοῖς πᾶσι \* δείξας τὴν τεκοῦ-  
σάν σε \* Παρθένον ἄχραντον.

Ὡδὴ γ΄. Ὁ ἐκ μὴ ὄντως \* τὰ πάντα.

**Τ**ρισεῦσαι πάλαι \* τὸ ὕδωρ προστεταχώς \* Ἡλίας ταῖς σχί-  
δαξι \* τυπικῶς παρενέφηνε \* τὴν τριττὴν ὑπόστασιν \* τῆς  
ἐνιαίας \* Θεοῦ Κυριαρχίας.

Ῥωδῆς φύσις \* ὑμνεῖ σε τῶν γηγενῶν \* τὸν ἕνα καὶ τρίφω-  
τον \* Πλαστουργὸν ἀναλλοίωτον, \* καὶ βοᾷ σοι· Δέσποτα, \* παν-  
τοδαπῆς με \* τροπῆς ῥῦσαι καὶ σῶσόν με.

Ἰσηγοροῦντες \* τοῖς λόγοις τῶν Προφητῶν, \* κλεινῶν Ἀποστό-  
λων τε \* καὶ κηρύκων τῆς πίστεως, \* ἰσουργὸν Τριάδα σε \* δοξο-  
λογοῦμεν \* πιστοὶ, Θεὲ τῶν ὅλων.

## Θεοτοκίον.

Ἀπὸ τοῦ θρόνου \* κατῆλθε τοῦ ὑψηλοῦ \* ὁ Χριστὸς, τὸν ἄν-  
θρωπον \* ἀνυψῶν ὡς φιλόανθρωπος \* διὰ σοῦ, Πανάχραντε, \* καὶ  
τὸ τρισηλίον \* φῶς ἔλαμψε πᾶσι.

**Καθίσματα.** Τὴν ὠραιότητα.

Ὁ ὑπερούσιος \* καὶ μόνος Κύριος \* Χριστὸς, ἀπαύγασμα \* τοῦ προανάρχου Πατρὸς, \* καὶ Πνεῦμα τὸ θεϊότατον, \* ἐλέησον τοὺς δούλους σου. \* πάντες γὰρ ἡμάρτομεν, \* ἀλλὰ σοῦ οὐκ ἀπέστημεν. \* ὅθεν δυσωποῦμέν σε, \* Τρισυπόστατε Κύριε. \* ὡς ἔχων ἐξουσίαν, \* τὸ πλάσμα σου \* σῶσον ἐκ πάσης περιστάσεως.

Δόξα... καὶ νῦν. **Θεοτοκίον, ὅμοιον.**

Ὁ ὑπερούσιος \* Θεὸς καὶ Κύριος \* ἐκ σοῦ σεσάρκωται \* δι' ἀγαθότητα, \* τὸ καθ' ἡμᾶς οὐσιωθεὶς \* καὶ μείνας ὅπερ πέφυκεν. \* ὅθεν καὶ Θεάνθρωπον \* τοῦτον σέβοντες, Πάναγνε, \* σέ τὴν Ἀπειρόγαμον \* Θεοτόκον κηρύττομεν, \* δοξάζοντες τὸ θαῦμα \* τὸ μέγιστον \* τῆς σῆς ἀσπόρου κυήσεως.

**Ὤδὴ δ'.** Ἐθου πρὸς ἡμᾶς.

**Σ**τέλεχος διττὸν \* ἐκ Πατρὸς ὡς ρίζης ἐβλάστησεν \* ὁ Υἱὸς καὶ Πνεῦμα τὸ εὐθές, \* οἱ συμφυεῖς βλαστοὶ καὶ θεόφυτοι \* καὶ ἄνθη συνάναρχα, \* ὡς τρία εἶναι \* φῶτα τῆς Θεότητος. **Δίς.**

Στίφη νοερῶν \* Οὐσιῶν ἀπαύστως ὑμνοῦσί σε \* τὸν ἀπερινόητον Θεόν. \* μεθ' ὧν ἡμεῖς δοξάζομεν λέγοντες. \* Τριάς ὑπερούσιε, \* τοὺς σοὺς οἰκέτας \* σῶσον ὡς φιλάνθρωπος.

**Θεοτοκίον.**

Ἐθελξας ἡμᾶς \* εἰς ἀγάπην σὴν, πολυέλεε, \* Λόγε τοῦ Θεοῦ, ὁ δι' ἡμᾶς \* σωματωθεὶς ἀτρέπτως, καὶ τρίφωτον \* τὴν μίαν Θεότητα \* μυσταγωγήσας. \* ὅθεν σε δοξάζομεν.

**Ὤδὴ ε'.** Ὡς εἶδεν Ἡσαίας.

**Τ**ὸν ἕνα Κυριάρχην \* εἰκονικῶς ὡς εἶδεν Ἡσαίας Θεὸν \* ἐν τρισὶ προσώποις \* δοξολογούμενον \* ἀχράντοις φωναῖς Σεραφίμ, \* ἀπεστάλη τοῦ κηρυῖξαι παρευθὺς \* τρίφωτον Οὐσίαν \* καὶ Μονάδα τρισήλιον. **Δίς.**

Ἡ πάντων ἀοράτων \* καὶ ὁρατῶν τὴν φύσιν ἐξ οὐκ ὄντων τὸ πρὶν \* ὑποστησαμένη \* Μονὰς τρισήλιε, \* τοὺς ἕνα Θεόν σε πιστῶς \* εὐφημοῦντας ἐκ παντοίων πειρασμῶν \* ἐκλυτρωσαμένη, \* τῆς σῆς δόξης ἀξίωσον. **Θεοτοκίον.**

Νυμφῶνα φωτοφόρον \* καὶ καθαρὸν, Παρθένε, γεγονυῖαν Θεοῦ \* σέ ὑμνοῦμεν πόθῳ \* καὶ μακαρίζομεν. \* ἐκ σοῦ γὰρ ἐτέχθη Χριστὸς \* ἐν οὐσίαις καὶ θελήσεσι διτταῖς, \* ὁ εἰς τῆς Τριάδος \* καὶ τῆς δόξης ὢν Κύριος.

**Ὤδὴ ε'.** Ἀβυσσος \* ἐσχάτη ἀμαρτιῶν.

**Μ**έτοικος \* ὑπάρχων ὁ Ἀβραάμ \* κατηξιώθη \* τυπικῶς ὑποδέξασθαι \* ἐνικὸν μὲν Κύριον \* ἐν τρισὶν ὑποστάσεσιν, \* ὑπερούσιον, \* ἀνδρिकाῖς δὲ μορφώσεσιν. **Δίς.**



Ἰθουνον \* καρδίας τῶν οἰκετῶν \* πρὸς φῶς ἀπρόσιτον, \* τρισηλῖε Κύριε, \* καὶ σῆς δόξης ἔλλαμψιν \* παράσχου ταῖς ψυχαῖς ἡμῶν, \* τοῦ φαντάζεσθαι \* τὸ σὸν κάλλος τὸ ἄρρητον.

Θεοτοκίον.

Ἀνοιξον \* τὰς πύλας μοι τοῦ φωτός \* τοῦ κυηθέντος \* ἐκ νηδύος σου, Ἀχραντε, \* ἵνα βλέπω τρίφωτον \* ἀκτῖνα τῆς Θεότητος, \* καὶ δοξάζω σε \* τὴν ὁλόφωτον Δέσποιναν.

Καθίσματα. Θείας Πίστεως.

Θείας φύσεως \* ὁμοουσίου \* τὸ τρισηλίον \* ὑμνῶμεν κράτος, \* καὶ τρισαγίαις φωναῖς ἐκβοήσωμεν. \* Ἅγιος εἶ, ὁ Πατὴρ ὁ προάναρχος. Ἅγιος εἶ, ὁ Υἱὸς ὁ συνάναρχος, \* Πνεῦμα Ἅγιον, \* ὁ εἰς ἀμερῆς Θεὸς ἡμῶν \* καὶ πάντων Ποιητὴς καὶ φιλόανθρωπος.

Δόξα... καὶ νῦν. Θεοτοκίον, ὁμοιον.

Θαῦμα μέγιστον! \* πῶς συνεσχέθη \* ὁ ἀχώρητος \* ἐν τῇ γαστρὶ σου, \* καὶ ἐσαρκώθη καὶ ἐφάνη ὡς ἄνθρωπος, \* μὴ ὑπομείνας φυρμὸν ἢ διαίρεσιν \* τῆς θεϊκῆς καὶ ἀτρέπτου Θεότητος, \* Κόρη πάναγνε, \* διὸ Θεοτόκον σε πιστῶς \* κηρύττομεν αἰεὶ καὶ δοξάζομεν.

ᾠδὴ ζ'. Ὡς πάλαι τοὺς εὐσεβεῖς.

**Ν**αὸν με δεῖξον τῆς σῆς \* Θεότητος, Δέσποτα, \* τῆς τριλαμποῦς ὅλον φωτεινόν, \* ἀμαρτητικῆς ἀμαυρώσεως δεινῆς \* καὶ παθῶν ἀνώτερον \* ταῖς φωτουργαῖς σου λάμπεις, \* ὁ Θεὸς ὁ τῶν Πατέρων ἡμῶν.

Θεότητος τὴν μορφήν \* μίαν καταγγέλλομεν \* ἐν τρισὶν ὑποστατικαῖς \* καὶ διαιρεταῖς ιδιότησι Πατρὸς \* καὶ Υἱοῦ καὶ Πνεύματος. \* Εὐλογητὸς εἶ, \* κρᾶζοντες, \* ὁ Θεὸς ὁ τῶν Πατέρων ἡμῶν.

Ἐφάνη τῷ Ἀβραάμ \* Θεὸς τρισυπόστατος \* ἐν τῇ δρυὶ πάλαι τῇ Μαμβρῇ, \* τῆς φιλοξενίας μισθὸν τὸν Ἰσαάκ \* ἀντιδοὺς δι' ἔλεον. \* ὅνπερ νῦν δοξάζομεν \* ὡς Θεὸν τῶν Πατέρων ἡμῶν.

Θεοτοκίον.

Ἐφάνη ἐπὶ τῆς γῆς \* γενόμενος ἄνθρωπος \* ὁ Πανουργὸς ἀγαθοπρεπῶς \* ἐκ παρθενικῆς καὶ ἀχράντου σου γαστροῦ, \* καὶ ἡμᾶς ἐθέωσεν, \* εὐλογημένη πάναγνε, \* Θεοτόκε πανάχραντε.

ᾠδὴ η'. Ἀστέκτω πυρὶ \* ἐνωθέντες.

**Α**νάρχου Πατρὸς \* ὡς ἐκ ρίζης \* Λόγος καὶ τὸ Πνεῦμα συνανάρχως πεφυκότες, \* ὡς βλαστοὶ τῆς ὑπερουσίου \* Θεαρχίας, ἔδειξαν \* τῆς Τριάδος δόξαν \* τὴν μίαν τε καὶ δύναμιν \* ἣν ὑμνοῦμεν πάντες \* πιστοὶ εἰς τοὺς αἰῶνας. Δίς.

Ῥυθμίζεις ταῖς σαῖς \* φρυκτωραῖς \* Τάξεις οὐρανίους ἀναμέλπειν ἀσιγήτως \* τρισαγίοις ἄσμασι θείοις, \* Πάτερ, Δόγε σύμμορ-

φε, \* καὶ τὸ Πνεῦμα, τρίφωτον \* κράτος καὶ ισόρροπον. \* ὅθεν σε ὑμνοῦμεν \* εἰς πάντας τοὺς αἰῶνας.

Θεοτοκίον.

Χρησμοὶ Προφητῶν \* τὸν σὸν Τόκον \* πόρρωθεν ἰδόντες, Θεοτόκε, ἀνευφῆμουν \* ὡς ἀσπόρως καὶ ὑπὲρ φύσιν \* γεννηθέντα, Δέσποινα. \* καὶ συμφώνως τοῦτον \* ὑμνοῦμεν ὡς τὸν Κύριον, \* καὶ ὑπερυψοῦμεν \* εἰς πάντας τοὺς αἰῶνας.

Ὠδὴ θ'. Καινὸν τὸ θαῦμα.

Ἰδεῖν τὴν δόξαν \* τὴν τρισσολαμπῇ \* αἱ θεοειδεῖς τῶν Ἀσωμάτων τάξεις σαφῶς \* ἀνιέναι πτέρυξιν \* ἀφίενται ἄνω, \* ἀλλ' εὐλαβοῦνται σφόδρα τὸ ἀπρόσιτον φῶς, \* καὶ ὕμνον ἀπαύστως ἐκβοῶσι. \* ταύταις συμφώνως, \* μοναδικῇ Τριάδι, σὲ δοξάζομεν. Δίς.

Ἀπλέτω πόθῳ \* καὶ οἱ ἐπὶ γῆς \* νοερὰν ψυχὴν ἐκ σοῦ λαβόντες καὶ λογικὴν, \* σὲ ὑμνοῦμεν, Δέσποτα, \* Θεὲ τῶν ἀπάντων, \* τὴν ἐνιαίαν φύσιν ἀληθῶς καὶ τριττὴν \* προσώποις, ἐξ ὅλης τῆς καρδίας. \* διὸ, Οἰκτίρμον, \* ὡς πολυέλεος ἡμᾶς οἰκτεῖρον.

Θεοτοκίον.

Ναόν με δεῖξον \* τῆς μοναρχικῆς \* καὶ τριφεγγοῦς σου Θεαρχίας φωτοειδῆ, \* καθαρῶς λατρεύειν σοι \* τῷ Κτίστῃ τῶν ὅλων, \* καὶ τῆς ἀφράστου δόξης νοερὸν θεωρὸν, \* πρεσβείαις τῆς μόνης Θεοτόκου. \* ἦν ἐπαξίως ὡς ὑπερένδοξον μεγαλύνομεν.

Εἰς τὸν Ὀρθρον.

Μετὰ τὴν α'. Στιχολογίαν, Καθίσματα Ἀναστάσιμα.

Ἦχος γ'.

Χριστὸς ἐκ νεκρῶν ἐγήγερται, \* ἡ ἀπαρχὴ τῶν κεκοιμημένων. \* Ὁ Πρωτότοκος τῆς Κτίσεως, \* καὶ Δημιουργὸς \* πάντων τῶν γεγονότων, \* τὴν καταφθαρεῖσαν φύσιν τοῦ γένους ἡμῶν \* ἐν ἑαυτῷ ἀνεκαίνισεν. \* Οὐκέτι, θάνατε, κυριεύεις. \* ὁ γὰρ τῶν ὅλων Δεσπότης \* τὸ κράτος σου κατέλυσεν. Δόξα.

Σαρκεὶ τοῦ θανάτου γευσάμενος, Κύριε, \* τὸ πικρὸν τοῦ θανάτου \* ἐξέτεμες τῇ ἐγέρσει σου. \* καὶ τὸν ἄνθρωπον \* νῦν κατ' αὐτοῦ ἐνίσχυσας, \* τῆς ἀρχαίας κατάρας \* τὴν ἡτταν ἀνακαλούμενος. \* Ὁ ὑπερασπιστὴς τῆς ζωῆς ἡμῶν, \* Κύριε, δόξα σοι.

Καὶ νῦν. Θεοτοκίον. Αὐτόμελον.

Τὴν ὠραιότητα \* τῆς παρθενίας σου, \* καὶ τὸ ὑπέρλαμπρον \* τὸ τῆς ἀγνείας σου \* ὁ Γαβριὴλ καταπλαγεὶς \* ἐβόα σοι, Θεοτόκε. \* Ποῖόν σοι ἐγκώμιον \* προσαγάγω ἐπ' αὐτόν; \* τί δέ ὀνομάσω σε; \* ἀπορῶ καὶ ἐξίσταμαι. \* διὸ ὡς προσετάγην, βοῶ σοι. \* Χαῖρε, ἡ κεχαριτωμένη.



Μετά τὴν β'. Στιχολογίαν, Καθίσματα ἕτερα.

Τὴν ὠραιότητα.

Τὸ ἀναλλοίωτον \* τὸ τῆς Θεότητος, \* καὶ τὸ ἐκούσιον \* πά-  
θος σου, Κύριε, \* εἰς ἑαυτὸν καταπλαγείς \* ὁ Ἄδης ἐπωδύρετο. \*  
Τρέμω τὴν τοῦ σώματος \* μὴ φθαρεῖσαν ὑπόστασιν. \* βλέπω τὸν  
ἀόρατον \* μυστικῶς πολεμοῦντά με. \* διὸ καὶ οὖς κατέχω κραυ-  
γάζουσι. \* Δόξα, Χριστέ, τῇ Ἀναστάσει σου. Δόξα.

Ὅμοιον.

Τὸ ἀκατάληπτον \* τὸ τῆς σταυρώσεως, \* καὶ ἀνερμήνευτον \*  
τὸ τῆς ἐγέρσεως \* θεολογοῦμεν οἱ πιστοὶ \* ἀπόρρητον Μυστήριον. \*  
σήμερον γὰρ θάνατος \* καὶ ὁ Ἄδης ἐσχύλευται, \* γένος δὲ ἀν-  
θρώπινον \* ἀφθαρσίαν ἐνδέδεται. \* διὸ καὶ εὐχαρίστως κραυγάζο-  
μεν. \* Δόξα, Χριστέ, τῇ Ἀναστάσει σου.

Καὶ νῦν. Θεοτοκίον, ὅμοιον.

Τὸν ἀκατάληπτον \* καὶ ἀπερίγραπτον, \* τὸν ὁμοούσιον \* Πα-  
τρὶ καὶ Πνεύματι \* ἐν τῇ γαστρὶ σου μυστικῶς \* ἐχώρησας, Θεο-  
μῆτορ. \* μίαν καὶ ἀσύγχυτον \* τῆς Τριάδος ἐνέργειαν \* ἐγνωμεν  
τῷ Τόκῳ σου \* ἐν τῷ Κόσμῳ δοξάζεσθαι. \* διὸ καὶ εὐχαρίστως  
βοῶμέν σοι. \* Χαῖρε, ἡ Κεχαριτωμένη.

Μετά τὸν Ἀμωμον καὶ τὰ Εὐλογητάρια, ἡ Ὑπακοή.

Ἐκπλήττων τῇ ὁράσει, \* δροσίζων τοῖς ῥήμασιν \* ὁ ἀστράπτων  
Ἄγγελος \* ταῖς Μυροφόροις ἔλεγε. \* Τὸν ζῶντα τί ζητεῖτε ἐν μνή-  
ματι; \* ἡγέρθη κενώσας τὰ μνήματα. \* τῆς φθορᾶς ἀλλοιωτὴν \*  
γινῶτε τὸν ἀναλλοίωτον. \* εἶπατε τῷ Θεῷ. \* Ὡς φοβερά τὰ ἔρ-  
γα σου! \* ὅτι τὸ γένος ἔσωσας τῶν ἀνθρώπων.

Οἱ Ἀναβαθμοί. Ἀντίφωνον Α'.

Τὴν αἰχμαλωσίαν Σιών \* σὺ ἐξείλου ἐκ Βαβυλῶνος. \* καὶ μέ  
ἐκ τῶν παθῶν \* πρὸς ζωὴν ἔλκυσον, Λόγε.

Ἐν τῷ Νότῳ οἱ σπεύροντες \* δάκρυσιν ἐνθέοις \* θεριοῦσι στά-  
χυας \* ἐν χαρᾷ αἰιζωίας.

Δόξα... καὶ νῦν.

Ἀγίῳ Πνεύματι \* πᾶσα ἀγαθοδωρία, \* ὡς Πατρὶ καὶ Υἱῷ συν-  
αστράπτει, \* ἐν ᾧ τὰ πάντα ζῇ καὶ κινεῖται.

Ἀντίφωνον Β'.

Ἐὰν μὴ Κύριος οἰκοδομήσῃ \* οἶκον τῶν ἀρετῶν, \* μάτην κοπιῶ-  
μεν. \* τὴν δὲ ψυχὴν σκέποντος, οὐδεὶς ἡμῶν \* πορθεῖται τὴν πόλιν.

Τοῦ καρποῦ τῆς γαστρὸς \* τῷ Πνεύματι υἱοποιητῶς σοὶ \*  
τῷ Χριστῷ ὡς Πατρὶ \* οἱ Ἅγιοι πάντοτέ εἰσι.

Δόξα... καὶ νῦν.

Ἀγίῳ Πνεύματι, ἐνθεωρεῖται \* πᾶσα ἀγιότης, σοφία. \* οὐσιοῖ

πασαν γάρ Κτίσιν· \* αὐτῷ λατρεύσωμεν, \* Θεὸς γάρ, \* ὡς Πα-  
τρί τε καὶ Λόγῳ.

**Ἀντίφωνον Γ'.**

Οἱ φοβούμενοι τὸν Κύριον μακάριοι· \* τρίβους βαδιοῦνται \*  
τῶν ἐντολῶν, φάγονται \* ζωηράν γὰρ παγκαρπίαν.

Κύκλῳ τῆς τραπέζης σου εὐφράνθητι, \* καθορῶν σου, Ποι-  
μενάρχα, \* τὰ ἔκγονα φέροντα \* κλάδους ἀγαθοεργίας.

Δόξα... καὶ νῦν.

Ἀγίῳ Πνεύματι \* ὁ πᾶς πλοῦτος τῆς δόξης, \* ἐξ οὗ χάρις καὶ  
ζωὴ πάσῃ τῇ Κτίσει· \* σὺν Πατρὶ γὰρ ἀνυμνεῖται καὶ τῷ Λόγῳ.

**Προκείμενον.**

Εἶπατε ἐν τοῖς ἔθνεσιν, ὅτι Κύριος ἐβασίλευσε· καὶ γὰρ κα-  
τῶρθωσε τὴν Οἰκουμένην, ἣτις οὐ σαλευθήσεται.

**Στίχ.** Ἄσατε τῷ Κυρίῳ ᾄσμα καινόν.

Πᾶσα πνοή. **Εὐαγγέλιον τὸ Ἑωθινόν.** Ἀνάστασιν Χριστοῦ,  
καὶ τὰ λοιπὰ, ὡς καὶ ἐν τῇ Κυριακῇ εἰς τὸν Α'. Ἦχος.

**Κανὼν Ἀναστάσιμος. Ποίημα Ἰωάννου μοναχοῦ.**

**Ὠδὴ α'. Ἦχος γ'. Ὁ Εἰρμός.**

» **Ο** τὰ ὕδατα πάλαι \* νεύματι θείῳ \* εἰς μίαν συναγωγὴν  
» συναθροίσας, \* καὶ τεμῶν θάλασσαν Ἰσραηλίτη λαῷ, \* οὐ-  
» τος ὁ Θεὸς ἡμῶν \* δεδοξασμένος ὑπάρχει· \* αὐτῷ μόνῳ ᾄσωμεν, \*  
» ὅτι δεδοξασται.

**Τροπάρια.**

Ὁ τὴν γῆν κατακρίνας \* τῷ παραβάντι \* ἰδρῶτος φέρειν καρ-  
πὸν τὰς ἀκάνθας, \* ἀκανθῶν στέφανον ἐκ παρανόμου χειρὸς \*  
οὗτος ὁ Θεὸς ἡμῶν \* σωματικῶς δεδεγμένος, \* τὴν κατάραν ἔλυ-  
σεν, \* ὅτι δεδοξασται.

Νικητὴς τροπαιοῦχος \* κατὰ θανάτου \* ὁ θάνατον δεδουκῶς  
ἀνεδείχθη· \* παθητὴν σάρκα γὰρ ἐμψυχωμένην λαβὼν \* οὗτος  
ὁ Θεὸς ἡμῶν, \* καὶ συμπλακείς τῷ τυράννῳ \* πάντας συνανέστη-  
σεν, \* ὅτι δεδοξασται.

**Θεοτοχίον.**

Ἀληθῇ Θεοτόκον \* πάντα τὰ ἔθνη \* δοξάζει σε τὴν ἀσπύρως  
τεκοῦσαν· \* ὑποδὺς μήτραν γὰρ ἡγιασμένην τὴν σὴν, \* οὗτος ὁ  
Θεὸς ἡμῶν \* τὸ καθ' ἡμᾶς οὐσιώθη, \* καὶ Θεὸς καὶ ἄνθρωπος \*  
ἐκ σοῦ γεγέννηται.

**Κανὼν Σταυροαναστάσιμος, φέρων ἀκροστιχίδα (σὺν τοῖς Εἰρμοῖς).**

Ἄγω τρίτον μέλισμα σοί, Θεοῦ Λόγε. **Ποίημα Ἰωάννου μοναχοῦ.**

**Ἄσμα καινόν.**

**Γ**ένος βροτῶν αἵματι θείῳ \* δεδουλωμένον τυράννῳ φιλαμαρτή-  
μονι \* Χριστὸς ἐξηγόρασε, \* καὶ θεοποιήσας ἀνεκαίνισεν, \* ὅτι  
δεδοξασται.



Ὡς μὲν θνητὸς θανάτου θέλων \* ὁ τῆς ζωῆς ταμιοῦχος Χριστὸς ἐγεύσατο \* ὡς ὦν δὲ ἀθάνατος \* φύσει τοὺς νεκροὺς ἐζωοποίησεν, \* ὅτι δεδόξασται.

**Κανὼν τῆς Θεοτόκου, οὗ ἡ ἀκροστιχὶς (σὺν τοῖς Εἰρμοῖς).**

Ἄγω τρίτον μέλισμα σοί, Θεοτόκε. **Ποίημα Ἰωάννου μοναχοῦ.**

**Εἰρμός ὁ αὐτός.**

**Γ**όνυ κάμπτει ἅπανσα φύσις \* ἐπουρανίων, Παρθέने, \* τῷ σαρκωθέντι ἐκ σοῦ, \* σὺν τοῖς ἐπιγείοις τε \* ἀξιοπρεπῶς τὰ κατὰ χθόνια, \* ὅτι δεδόξασται.

Ὡ συναλλαγμάτων τῶν ἐν σοί! \* τῶν ἀγαθῶν γὰρ ἀφθόνως \* παρεκτικὸς ὦν Θεός, \* Πνεῦμα θεῖον δούς ἡμῖν, \* σάρκα ἐκ σοῦ, Κόρη, προσελάβετο, \* ὅτι δεδόξασται.

**Ὡδὴ γ'. Ὁ Εἰρμός.**

» **Ο** ἐκ μὴ ὄντων \* τὰ πάντα παραγαγὼν \* τῷ Λόγῳ κτιζόμενα, τελειούμενα Πνεύματι, \* παντοκράτορ Δέσποτα, \* ἐν τῇ ἀγάπῃ \* τῇ σῇ στερέωσόν με.

**Τροπάρια.**

Διὰ Σταυροῦ σου \* ἡσχύνθη ὁ ἀσεβής \* εἰργάσατο βόθρον γὰρ, ὃν ὀρύξας εἰσπέπτωκε \* ταπεινῶν ὑψώθη δὲ, \* Χριστέ, τὸ κέρας \* ἐν τῇ σῇ Ἀναστάσει.

Τῆς εὐσεβείας \* τὸ κήρυγμα τῶν ἐθνῶν \* ὡς ὕδωρ ἐκάλυψε \* τὰς θαλάσσας, Φιλάνθρωπε \* ἀναστὰς ἐκ τάφου γὰρ \* τὸ τῆς Τριάδος \* ἀπεκάλυψας φέγγος.

Δεδοξασμένα \* λελαλήνται περὶ σοῦ, \* ἡ πόλις ἡ ἔμφυχος \* τοῦ αἰεὶ βασιλεύοντος \* διὰ σοῦ γὰρ, Δέσποινα, \* τοῖς ἐπιγείοις \* Θεὸς συνανεστράφη.

**Κανὼν Σταυροαναστάσιμος. Τόξον ἔθραυσας ἐχθρῶν.**

**Ρ**ύψις, ἄχραντε Σταυρέ, \* εἰδωλικῶν ἐδείχθης συκαθαρμάτων \* ὅτι Ἰησοῦς \* ὁ ὑπέρθεος ἐν σοί \* χεῖρας ἐξεπέτασεν.

Ἵνα πάντες οἱ πιστοὶ \* τὸ ζωοδόχον Μνῆμα σὲ προσκυνῶμεν, \* τέθαπται ἐν σοί \* καὶ ἐγήγερται Χριστὸς \* ὄντως ὁ Θεὸς ἡμῶν.

**Κανὼν τῆς Θεοτόκου. Ὁ αὐτός.**

**Ρ**άβδος ρίζης Ἰεσσαὶ \* προφητικῶς βλαστήσασα, ἡ Παρθένος \* ἄνθος σε, Χριστέ, \* ἐξανέτειλεν ἡμῖν. \* Ἄγιος εἶ, Κύριε.

Ἵνα θείας κοινωνοὺς \* τοὺς γηγενεῖς ἐργάσῃ, ἐκ τῆς Παρθένου \* σάρκα τὴν ἡμῶν \* σὺ ἐπτύχευσας λαβὼν. \* Ἄγιος εἶ, Κύριε.

**Ὡδὴ δ'. Ὁ Εἰρμός.**

» **Ε**θου πρὸς ἡμᾶς \* κραταιὰν ἀγάπησιν, Κύριε \* τὸν μονογενῆ γὰρ σου Υἱὸν \* ὑπὲρ ἡμῶν εἰς θάνατον δέδωκας \* διό σοι \* κραυγάζομεν \* εὐχαριστοῦντες \* Δόξα τῇ δυνάμει σου, Κύριε.

## Τροπάρια.

Στίγματα, Χριστέ, \* συμπαθῶς καὶ μῶλωπας ἤνεγκας, \* ὕβριν  
 ῥαπισμάτων καρτερῶν, \* καὶ μακροθύμως φέρων ἐμπτύσματα, \*  
 δι' ὧν κατειργάσω μοι \* τὴν σωτηρίαν. \* Δόξα τῇ δυνάμει σου,  
 Κύριε.

Σώματι θνητῷ, \* ἡ Ζωὴ, θανάτῳ ὠμίλησας, \* τῆς ταλαιπω-  
 ρίας τῶν πτωχῶν \* καὶ στεναγμοῦ πενήτων σου ἔνεκεν. \* καὶ φθεί-  
 ρας τὸν φθείραντα, \* δεδοξασμένε, \* πάντας συνανέστησας.

## Θεοτοκίον.

Μνήσθητι, Χριστέ, \* ἥς ἐκτίσω ποίμνης τῷ πάθει σου, \*  
 τῆς δεδοξασμένης σου Μητρός \* τὰς συμπαθεῖς ἐντεύξεις δεξάμε-  
 νος, \* καὶ ἐπισκεψάμενος \* κεκακωμένην \* ῥῦσαι τῇ δυνάμει σου.

## Κανὼν Σταυροαν. Τὸ ξένον καὶ ἀπόρρητον.

**Ο**πλάσας κατ' εἰκόνα σου, \* Φιλάνθρωπε, τὸν ἄνθρωπον, \*  
 καὶ νεκρωθέντα τῇ ἁμαρτίᾳ \* διὰ τῆς παραβάσεως \* σταυρω-  
 θεὶς ἐν Κρανίῳ διέσωσας.

Νεκροὺς μὲν, οὓς κατέπιεν, \* ὁ θάνατος ἀπέδωκε. \* κατελύθη  
 δὲ καὶ τὸ τοῦ Ἀδου \* φθοροποιὸν βασιλεῖον, \* ἀναστάντος ἐκ τά-  
 φου σου, Κύριε.

## Κανὼν τῆς Θεοτόκου. Ὁ αὐτός.

**Ο**στήσας ὄρη, Δέσποτα, \* ζυγῷ τῆς θείας γνώσεως, \* λελα-  
 τόμησαι ἐκ τῆς Παρθένου \* λίθος χειρῶν ἀνευθεν. \* Τῇ δυνάμει  
 σου δόξα, Φιλάνθρωπε.

Νοσοῦσαν ἐθεράπευσας \* ἡμῶν τὴν φύσιν, Δέσποτα, \* δραστι-  
 κώτατον ἐν τῇ Παρθένῳ \* ταύτῃ ἐνώσας φάρμακον \* τὴν σὴν  
 ἄχραντον, Λόγε, Θεότητα.

Μερίς μου εἶ, ὁ Κύριος, \* καὶ κληρὸς ἐπιπόθητος, \* ὁ ἐνώσας  
 με ἐκ τῆς Παρθένου, \* Λόγε, τῇ ὑποστάσει σου, \* τῇ σαρκὶ χρη-  
 ματίσας ὑπόστασις.

## Ὡδὴ ε'. Ὁ Εἰρμός.

» **Π**ρὸς σὲ ὀρθρίζω \* τὸν τοῦ παντὸς Δημιουργόν, \* τὴν ὑπερέ-  
 » **Π**χουσάν πάντα νοῦν εἰρήνην. \* διότι φῶς \* τὰ προστάγμα-  
 » τά σου, \* ἐν οἷς με καθοδήγησον.

## Τροπάρια.

Κριτῇ ἀδίκῳ \* Ἑβραίων φθόνῳ προδοθεὶς, \* ὁ Παντεπόπτης,  
 καὶ ἅπασαν δικαίως \* κρίνων τὴν γῆν, \* τὸν Ἀδὰμ τῆς πάλαι \*  
 ἐρρύσω κατακρίσεως.

Τὴν σὴν εἰρήνην \* ταῖς Ἐκκλησίαις σου, Χριστέ, \* τῇ ἀητ-  
 τήτῳ δυνάμει τοῦ Σταυροῦ σου \* ὁ ἐκ νεκρῶν \* ἀναστὰς πα-  
 ράσχου, \* καὶ σῶσον τὰς ψυχὰς ἡμῶν.



Σκηνὴ ἁγία \* καὶ πλατυτέρα οὐρανῶν, \* ὡς τὸν ἐν πάσῃ  
ἀχώρητον τῇ Κτίσει \* Λόγον Θεοῦ \* δεξαμένη, μόνη \* ἐδείχθης,  
Ἀειπάρθενε.

**Κανὼν Σταυροαναστάσιμος.** Ἐπὶ τῆς γῆς.

**Λ**όγῃ πλευρὰν, \* ὦ Χριστέ μου, νυγείς σου \* τὴν ἐκ πλευ-  
ρᾶς \* ἀνθρωπίνης κτισθεῖσαν, \* ὀλέθρου πᾶσι βροτοῖς \* γεγο-  
νυῖαν πρόξενον, \* τῆς κατάρας ἡλευθέρωσας.

Ἰσος Πατρὶ \* κατ' οὐσίαν ὑπάρχων, \* τὸν ἱερὸν \* ἐξανέστη-  
σας δόμον \* τοῦ παναχράντου σου \* καὶ πανσέπτου σώματος \*  
ἐκ νεκρῶν, Χριστέ Σωτὴρ ἡμῶν.

**Κανὼν τῆς Θεοτόκου.** Ὁ αὐτός.

**Λ**όγος Θεοῦ \* ὁ Υἱός σου, Παρθένε, \* Δημιουργὸς \* Ἀδὰμ τοῦ  
πρωτοπλάστου, \* οὐ δημιουργήμα, \* εἰ καὶ σάρκα ἔμψυχον \*  
ἐαυτῷ ἐκ σοῦ διέπλασεν.

Ἰσος Πατρὶ \* ὁ Υἱὸς Παρθένου \* Λόγος Θεοῦ, \* ὑπόστασις  
τελεία \* ἐν δύο φύσεσιν, \* Ἰησοῦς ὁ Κύριος \* Θεὸς τέλειος καὶ  
ἄνθρωπος.

**Ὦδὴ 5'. Ὁ Εἰρμός.**

» **Α**βυσσος \* ἐσχάτη ἁμαρτιῶν \* ἐκύκλωσέ με, \* καὶ ἐκλείπει  
» τὸ πνεῦμά μου \* ἀλλ' ἐκτείνας, Δέσποτα, \* σὸν ὑψηλὸν  
» βραχίονα, \* ὡς τὸν Πέτρον με, \* Κυβερνήτα, διάσωσον.

**Τροπάρια.**

Ἀβυσσος \* ἐλέους καὶ οἰκτιρμῶν \* ἐκύκλωσέ με \* τῇ εὐ-  
σπλάγχνῳ καθόδῳ σου \* σαρκωθείς γὰρ, Δέσποτα, \* καὶ γεγο-  
νῶς ἐν δούλου μορφῇ, \* ἐθεούργησας \* καὶ σαυτῷ συνεδόξασας.

Νέκρωσιν \* ὑπέστη ὁ νεκρωτὴς \* τὸν νεκρωθέντα \* ζωωθέντα  
θεώμενος \* τῆς σῆς Ἀναστάσεως \* ταῦτα, Χριστέ, τὰ σύμβολα, \*  
καὶ τοῦ Πάθους σου \* τοῦ ἀχράντου τὰ ἔπαθλα.

**Θεοτοκίον.**

Πάναγνε, \* ἡ μόνη τῷ Πλαστουργῷ \* καὶ τοῖς ἀνθρώποις \*  
ὑπὲρ νοῦν μεσιτεύσασα, \* τὸν Υἱόν σου ἵλεων \* τοῖς ἐπταικόσι  
δούλοις σου \* καὶ ὑπέρμαχον \* χρηματίσαι δυσώπησον.

**Κανὼν Σταυροαναστάσιμος.** Σκηνώσεως.

**Μ**ωλώπων συ πειραθεῖς, \* Ἄδου τραυματίας \* πάθει Σταυροῦ  
συνανέστησας \* ὅθεν σοι κραυγάζω. Ἀνάγαγε \* ἐκ φθορᾶς  
τὴν ζωὴν μου, Φιλάνθρωπε.

Ἀνοίγονταί σοι, Χριστέ, \* φόβῳ πύλαι Ἄδου, \* σκευὴ ἐχθροῦ  
δὲ ἀρπάζονται \* ὅθεν σοι Γυναῖκες ὑπήντησαν, \* ἀντὶ λύπης  
χαρὰν κομισάμεναι.

## Κανὼν τῆς Θεοτόκου. Ὁ αὐτός.

**Μ**ορφοῦται τὸ καθ' ἡμᾶς \* ἐκ τῆς ἀκηράτου \* Κόρης ὁ σχήματος  
ἄμοιρος, \* σχήματι ὑπάρξας καὶ πράγματι \* μὴ τραπείς τὴν  
Θεότητα ἄνθρωπος.

Ἀβύσσου ἀμαρτιῶν \* καὶ τῆς καταιγίδος, \* Πάναγνε, τῶν  
παθῶν ῥῦσαί με· \* πέφυκας λιμὴν γὰρ καὶ ἄβυσσος \* τῶν θαυμά-  
των σοι πίστει προστρέχουσιν.

## Κοντάκιον. Ἡ Παρθένος σήμερον.

Ἐξανέστης \* σήμερον \* ἀπὸ τοῦ τάφου, Οἰκτίρμον, \* καὶ  
ἡμᾶς \* ἐξήγαγες \* ἐκ τῶν πυλῶν τοῦ θανάτου· \* σήμερον \* Ἀδάμ  
χορεύει καὶ χαίρει Εὐα, \* ἅμα δὲ \* καὶ οἱ Προφῆται σὺν Πα-  
τριάρχαις \* ὑμνοῦσιν ἀκαταπαύστως \* τὸ θεῖον κράτος \* τῆς  
ἐξουσίας σου.

## Ὁ Οἶκος.

Ὁ οὐρανὸς καὶ ἡ γῆ \* σήμερον χορευέτωσαν, \* καὶ Χριστὸν  
τὸν Θεὸν \* ὁμοφρόνως ὑμνεῖτωσαν, \* ὅτι τοὺς δεσμίους \* ἐκ τῶν  
τάφων ἀνέστησε. \* Συγχαίρει πᾶσα Κτίσις, \* προσφέρουσα ἐπ' αἰῶνα  
ἄσματ' αἰῶνα \* τῷ πάντων Κτίστῃ καὶ Λυτρωτῇ ἡμῶν· \* ὅτι τοὺς  
βροτοὺς ἐξ Ἀδου σήμερον \* ὡς ζωοδότης συνανελκύσας \* πρὸς οὐ-  
ρανούς συνανυψοῖ, \* καὶ καταρράσσει τοῦ ἐχθροῦ τὰς ἐπάρσεις, \*  
καὶ πύλας τοῦ Ἀδου διαθλάττει \* τῷ θείῳ κράτει τῆς ἐξουσίας  
αὐτοῦ.

## Ὡδὴ ζ'. Ὁ Εἰρμός.

» **Ω**ς πάλαι τοὺς εὐσεβεῖς \* τρεῖς Παῖδας ἐδρόσισας \* ἐν τῇ  
» **Ω**φλογί τῇ Χαλδαϊκῇ, \* τῷ φωτιστικῷ τῆς Θεότητος πυρὶ \*  
» καὶ ἡμᾶς καταύγασον, \* Εὐλογητὸς εἶ, κράζοντας, \* ὁ Θεὸς  
» ὁ τῶν Πατέρων ἡμῶν.

## Τροπάρια.

Ἐρράγη τὸ τοῦ Ναοῦ \* φαιδρὸν καταπέτασμα \* ἐν τῷ Σταυ-  
ρῷ τοῦ Δημιουργοῦ, \* τὴν ἐγκεκρυμμένην τῷ γράμματι δηλοῦν \*  
τοῖς πιστοῖς ἀλήθειαν, \* Εὐλογητὸς εἶ, κράζουσιν, \* ὁ Θεὸς ὁ τῶν  
Πατέρων ἡμῶν.

Νυγείσης σου τῆς πλευρᾶς, \* ῥανίδες θεόρρυτοι \* ζωοποιῶ αἵ-  
ματος, Χριστέ, \* οἰκονομικῶς ἀποσπάζουσαι εἰς γῆν, \* τοὺς ἐκ  
γῆς ἀνέπλασαν, \* Εὐλογητὸς εἶ, κράζοντας, \* ὁ Θεὸς ὁ τῶν Πα-  
τέρων ἡμῶν.

## Τριαδικόν.

Τὸ Πνεῦμα τὸ ἀγαθὸν \* Πατρὶ συνδοξάσωμεν, \* καὶ τῷ Υἱῷ  
τῷ μονογενεῖ, \* μίαν ἐν τρισὶ πιστοὶ σέβοντες ἀρχὴν, \* καὶ μίαν  
Θεότητα, \* Εὐλογητὸς εἶ, κράζοντας, \* ὁ Θεὸς ὁ τῶν Πατέρων  
ἡμῶν.



**Κανὼν Σταυροαναστάσιμος. Σοβαρὸς ὁ τύραννος.**

**Ο**ὐ ψιλὸν ὁ ἥλιος \* ἐν σταυρῷ κρεμάμενον ἄνθρωπον, \* ἀλλὰ Θεὸν σκοτίζεται \* σεσαρκωμένον ὁρῶν, ᾧ ψάλλομεν. \* Εὐλογητὸς εἶ, Κύριε, \* ὁ Θεὸς ὁ τῶν Πατέρων ἡμῶν.

Ἰσχυρὸν Θεότητι \* δεδεγμένος Ἄδης ὁ δειλαιος \* τὸν ἀφθαρσίας πάροχον, \* ψυχὰς Δικαίων βοώσας ἤμεσεν. \* Εὐλογητὸς εἶ, Κύριε, \* ὁ Θεὸς ὁ τῶν Πατέρων ἡμῶν.

**Θεοτοχίον.**

Θησαυρὸς πολύτιμος \* εὐλογίας, Πάναγνε, πέφυκας \* τοῖς καθαρᾷ καρδίᾳ σε \* ὁμολογοῦσι Θεογεννήτριαν. \* καὶ γὰρ ἐκ σοῦ σεσάρκωται \* ὁ Θεὸς ὁ τῶν Πατέρων ἡμῶν.

**Κανὼν τῆς Θεοτόκου. Ὁ αὐτός.**

**Ο** τῆς δόξης Κύριος \* καὶ κρατῶν τῶν ἄνω Δυνάμεων, \* ὁ σὺν Πατρὶ καθήμενος \* παρθενικαῖς ταῖς χερσὶ φερόμενος, \* Εὐλογητὸς εἶ, Κύριε, \* ὁ Θεὸς ὁ τῶν Πατέρων ἡμῶν.

Ἰταμὸς ὁ θάνατος, \* ἀλλὰ τοῦτόν σοι ὁμιλήσαντα \* ἐκ τῆς Παρθένου ὤλεσας, \* Θεοῦπόστατος σάρξ γενόμενος. \* Εὐλογητὸς εἶ, Κύριε, \* ὁ Θεὸς ὁ τῶν Πατέρων ἡμῶν.

Θεοτόκον πάντες σε \* τὸν Θεὸν κηρύσσαντες ἔγνωμεν. \* τὸν τῆς Τριάδος ἓνα γὰρ \* σεσαρκωμένον, Ἀγνή, γεγέννηκας. \* Εὐλογημένος, Πάναγνε, \* ὁ καρπὸς τῆς κοιλίας σου.

**Ὡδὴ ἡ'. Ὁ Εἰρμός.**

» **Α**στέκτω πυρὶ ἐμβληθέντες \* οἱ θεοσεβεῖα προεστώτες Νεανῖαι, \*  
» τῇ φλογὶ δὲ μὴ λωβηθέντες, \* θεῖον ὕμνον ἔμελπον. Εὐλο-  
» γεῖτε, \* πάντα τὰ ἔργα, τὸν Κύριον \* καὶ ὑπερυψοῦτε \* εἰς  
» πάντας τοὺς αἰῶνας.

**Τροπάρια.**

Ἐρράγη ναοῦ ἡ φαιδρότης, \* ὅτε ὁ σταυρὸς σου κατεπάγη ἐν Κρανίῳ, \* καὶ ἡ Κτίσις συνεκλονεῖτο \* φόβῳ ἀναμέλπουσα. Εὐλογεῖτε, \* πάντα τὰ ἔργα, τὸν Κύριον \* καὶ ὑπερυψοῦτε \* εἰς πάντας τοὺς αἰῶνας.

Ἀνέστης, Χριστέ, ἐκ τοῦ τάφου, \* καὶ τὸν πεπτωκότα τῇ ἀπάτῃ διὰ ζύλου \* ἀνωρθώσω θείᾳ δυνάμει \* κράζοντα καὶ λέγοντα. Εὐλογεῖτε, \* πάντα τὰ ἔργα, τὸν Κύριον \* καὶ ὑπερυψοῦτε \* εἰς πάντας τοὺς αἰῶνας.

**Θεοτοχίον.**

Ναὸς τοῦ Θεοῦ ἀνεδείχθης, \* ἔμψυχον χωρίον κιβωτός τε. τὸν Ποιητὴν \* τοῖς βροτοῖς γὰρ, Θεογεννήτορ \* ἄχραντε, κατήλλαξας. καὶ ἀξίως \* πάντα τὰ ἔργα ὑμνοῦμέν σε \* καὶ ὑπερυψοῦμεν \* εἰς πάντας τοὺς αἰῶνας.

## Κανὼν Σταυροαναστάσιμος.

Ἐνύλου φλόγα πυρός.

**Ο** Λόγος οὐ παθητός, \* ἀπαθὴς γὰρ τῇ Θεότητι. \* πάσχει σαρκὶ  
 δὲ Θεός, ὃ καὶ ψάλλομεν. \* Εὐλογεῖτε, \* πάντα τὰ ἔργα Κυ-  
 ρίου, τὸν Κύριον \* καὶ ὑπερυψοῦτε \* εἰς πάντας τοὺς αἰῶνας.

Ἰπνώσας μὲν ὡς θνητός \* ἐξηγέρθη ὡς ἀθάνατος, \* Σῶτερ,  
 καὶ σώζεις θανάτου τοὺς μέλποντας. \* Εὐλογεῖτε, \* πάντα τὰ ἔργα  
 Κυρίου, τὸν Κύριον \* καὶ ὑπερυψοῦτε \* εἰς πάντας τοὺς αἰῶνας.

## Τριαδικόν.

Λατρεύομεν εὐσεβῶς \* τρισυπόστατον Θεότητα \* ἐνιζομένην  
 ἀπαύστως, καὶ ψάλλομεν. \* Εὐλογεῖτε, \* πάντα τὰ ἔργα Κυ-  
 ρίου, τὸν Κύριον \* καὶ ὑπερυψοῦτε \* εἰς πάντας τοὺς αἰῶνας.

## Κανὼν τῆς Θεοτόκου. Ο αὐτός.

**Η** τάξεις τὰς νοεράς \* οἶα Μήτηρ ὑπεάρασσα, \* καὶ πλησίον  
 Θεοῦ χρηματίσασα, \* εὐλογοῦμεν, \* εὐλογημένη Παρθέने, τὸν  
 Τόκον σου \* καὶ ὑπερυψοῦμεν \* εἰς πάντας τοὺς αἰῶνας.

Τὸ κάλλος τὸ φυσικόν \* ὠραιότερον ἀνέδειξας \* ἐξαστράψα-  
 σα σάρκα Θεότητος. \* Εὐλογοῦμεν, \* εὐλογημένη Παρθέने, τὸν  
 Τόκον σου \* καὶ ὑπερυψοῦμεν \* εἰς πάντας τοὺς αἰῶνας.

## Ῥδὴ θ'. Ὁ Εἰρμός.

» **Κ**αὶνὸν τὸ θαῦμα \* καὶ θεοπρεπές! \* τῆς Παρθένου γὰρ τὴν  
 » κεκλεισμένην πύλην σαφῶς \* διοδεύει Κύριος. \* γυμνὸς ἐν  
 » εἰσόδῳ \* καὶ σαρκοφόρος ὤφθη ἐν ἐξόδῳ Θεός, \* καὶ μένει ἡ  
 » πύλη κεκλεισμένη. \* ταύτην ἀφράστως \* ὡς Θεομήτορα μεγα-  
 » λύνομεν.

## Τροπάρια.

Φρικτὸν ιδέσθαι \* σὲ τὸν Ποιητὴν \* ἐπὶ ξύλου ἐπαναρτηθέντα,  
 Λόγε Θεοῦ, \* σαρκικῶς δὲ πάσχοντα \* Θεὸν ὑπὲρ δούλων, \* καὶ ἐν  
 μνημεῖῳ ἄπνουν κατακείμενον, \* νεκροὺς δὲ τοῦ Ἄδου λευκότα. \*  
 ὅθεν, Χριστέ, σὲ \* ὡς παντοδύναμον μεγαλύνομεν.

Φθορᾶς θανάτου \* ἔσωσας, Χριστέ, \* τοὺς Προπάτορας κα-  
 τατεθεῖς ἐν τάφῳ νεκρός, \* καὶ ζωὴν ἐξήνθησας \* νεκροὺς ἀνα-  
 στήσας, \* χειραγωγήσας φύσιν τὴν βροτείαν πρὸς φῶς, \* καὶ θείαν  
 ἐνδύσας ἀφθαρσίαν. \* ὅθεν πηγὴν σε \* φωτὸς ἀειζώου μεγαλύνομεν.

## Θεοτοκίον.

Ναὸς καὶ θρόνος \* ὤφθης τοῦ Θεοῦ, \* ἐν ᾧ ὤκησεν ὁ ἐν ὑψί-  
 στοις πέλων, τεχθεὶς \* ἀπειράνδρως, Πάναγνε, \* σαρκὸς μὴ ἀνοί-  
 ξας \* ὅλως σου πύλας. ὅθεν ταῖς ἀλήκτοις, Σεμνῇ, \* λιταῖς σου  
 τὰ φῦλα τῶν βαρβάρων \* θᾶπτον εἰς τέλος \* τῷ Βασιλεῖ ἡμῶν  
 καθυπόταξον.



**Κανὼν Σταυροαναστάσιμος.** Οἱ τῷ γλυκεῖ \* τοῦ ἀχράντου σου.

**Γ**έρας βροτοῖς \* ἐξ ἀτίμου θανάτου \* πᾶσιν ἐπήγασας· \* οὐ διὰ σταυρώσεως, \* Σῶτερ, γευσάμενος, \* τῇ οὐσίᾳ τῇ θνητῇ \* ἀφθαρσίαν μοι \* ἐδωρήσω, Χριστέ, ὡς φιλάνθρωπος.

Ἐσωσάς με \* ἀναστάς ἐκ τοῦ τάφου, \* Χριστέ, καὶ ὕψωσας \* καὶ Πατρὶ προσήγαγες \* τῷ σῷ Γεννήτορι, \* δεξιᾷ τε τῇ αὐτοῦ \* συνεκάθισας, \* διὰ σπλάγχνα ἐλέους σου, Κύριε.

**Κανὼν τῆς Θεοτόκου. Ὁ αὐτός.**

**Κ**όρος τῶν σῶν \* ἐφυμνίων, Παρθένε, \* τοῖς εὐαγέσι πιστοῖς \* ὅλως οὐ προσγίνεται· \* πόθῳ γὰρ πόθον αἰεὶ \* θεῖον, καὶ πνευματικὸν \* προσλαμβάνοντες, \* ὡς μητέρα Θεοῦ μεγαλύνουσιν.

Ἐθου ἡμῖν \* ἀκαταίσχυτον πρέσβιν \* τὴν σε Τεκοῦσαν, Χριστέ· \* ταύτης ταῖς ἐντεύξεσιν \* ἰλεως νέμοις ἡμῖν \* Πνεῦμα μεταδοτικὸν \* ἀγαθότητος \* ἐκ Πατρὸς διὰ σοῦ προερχόμενον.

**Εἰς τοὺς Αἶνους, Στιχηρὰ Ἀναστάσιμα. Ἦχος γ'.**

**Δ**εῦτε, πάντα τὰ ἔθνη, \* γινῶτε τοῦ φρικτοῦ μυστηρίου τὴν δύναμιν· \* Χριστὸς γὰρ ὁ Σωτὴρ ἡμῶν, \* ὁ ἐν ἀρχῇ Λόγος, \* ἐσταυρώθη δι' ἡμᾶς \* καὶ ἐκὼν ἐτάφη \* καὶ ἀνέστη ἐκ νεκρῶν, \* τοῦ σῶσαι τὰ σύμπαντα· \* αὐτὸν προσκυνήσωμεν.

Διηγῆσαντο πάντα τὰ θαυμάσια \* οἱ φύλακές σου, Κύριε· \* ἀλλὰ τὸ συνέδριον τῆς ματαιότητος \* πληρῶσαν δώρων \* τὴν δεξιὰν αὐτῶν \* κρύπτειν ἐνόμιζον \* τὴν Ἀνάστασίν σου, \* ἣν ὁ Κόσμος δοξάζει. \* Ἐλέησον ἡμᾶς.

Χαρᾶς τὰ πάντα πεπλήρωται \* τῆς Ἀναστάσεως τὴν πείραν εἰληφότα· \* Μαρία γὰρ ἡ Μαγδαληνὴ \* ἐπὶ τὸ μνήμα ἦλθεν, \* εὗρεν Ἀγγελον ἐπὶ τὸν λίθον καθήμενον \* τοῖς ἱματίοις ἐξαστράπτοντα \* καὶ λέγοντα· \* Τί ζητεῖτε τὸν ζῶντα μετὰ τῶν νεκρῶν; \* οὐκ ἔστιν ὥδε, ἀλλ' ἐγήγερται, \* καθὼς εἶπε, προάγων ἐν τῇ Γαλιλαίᾳ.

Ἐν τῷ φωτί σου, Δέσποτα, \* ὀφόμεθα φῶς, Φιλάνθρωπε· \* ἀνέστης γὰρ ἐκ τῶν νεκρῶν \* σωτηρίαν τῷ γένει τῶν ἀνθρώπων δωρούμενος, \* ἵνα σε πᾶσα Κτίσις \* δοξολογῇ τὸν μόνον ἀναμάρτητον. \* Ἐλέησον ἡμᾶς.

**Ἔτερα Στιχηρὰ Ἀνατολικά.**

Ὑμνον ἐωθινὸν \* αἱ Μυροφόροι γυναῖκες \* τὰ δάκρυα προσέφερον, Κύριε· \* εὐωδίας γὰρ ἀρώματα κατέχουσαι \* τὸ μνήμά σου κατέλαβον, \* τὸ ἄχραντόν σου Σῶμα \* μυρίσαι σπουδάζουσαι· \* Ἀγγελος καθήμενος ἐπὶ τὸν λίθον \* αὐταῖς εὐηγγελίσαστο· \* Τί ζητεῖτε τὸν ζῶντα μετὰ τῶν νεκρῶν; \* τὸν θάνατον γὰρ πατήσας \* ἀνέστη ὡς Θεός, \* παρέχων πᾶσι τὸ μέγα ἔλεος.

Ἐξαστράπτων Ἄγγελος \* ἐπὶ τὸ μνημῆμά σου τὸ ζωοποιὸν \* ταῖς Μυροφόροις ἔλεγεν \* Ἐκένωσε τοὺς τάφους ὁ Λυτρωτὴς, \* ἐσχύλευσε τὸν Ἄδην, \* καὶ ἀνέστη τριήμερος, \* ὡς μόνος Θεὸς καὶ παντοδύναμος.

Εἰς τὸ μνημῆμά σε \* ἐπεζήτησεν ἐλθοῦσα \* τῇ μιᾷ Σαββάτων \* Μαρία ἡ Μαγδαληνὴ \* μὴ εὐροῦσα δὲ ὠλοφύρετο \* κλαυθμῶ βοῶσα \* Οἶμοι! \* Σωτήρ μου, πῶς ἐκλάπης, \* πάντων Βασιλεῦ; \* Ζεῦχος δὲ ζωηφόρων Ἀγγέλων \* ἔνδοθεν τοῦ μνημείου ἐβόα \* Τί κλαίεις, ὦ Γύναι; \* Κλαίω, φησὶν, \* ὅτι ἤραν τὸν Κύριόν μου ἐκ τοῦ τάφου, \* καὶ οὐκ οἶδα ποῦ ἔθηκαν αὐτόν. \* Αὐτὴ δὲ στραφεῖσα ὀπίσω, \* ὡς κατεῖδέ σε, \* εὐθέως ἐβόα \* Ὁ Κύριός μου καὶ ὁ Θεός μου, δόξα σοι.

Ἐβραῖοι συνέκλεισαν \* ἐν τῷ τάφῳ τὴν Ζωήν. \* Ληστής δὲ ἀνέωξεν \* ἐν τῇ γλώσσει τὴν τρυφήν, \* κραυγάζων καὶ λέγων \* Ὁ μετ' ἐμοῦ δι' ἐμέ σταυρωθεὶς \* συνεκρέματό μοι ἐπὶ τοῦ ξύλου, \* καὶ ἐφαίνετό μοι ἐπὶ τοῦ θρόνου \* τῷ Πατρὶ συγκαθήμενος. \* αὐτὸς γάρ ἐστιν Χριστὸς ὁ Θεὸς ἡμῶν, \* ὁ ἔχων τὸ μέγα ἔλεος.

Δόξα. **Τὸ Ἑωθινὸν τῆς Κυριακῆς.** Καὶ νῦν.

ὑπερευλογημένη. **Εἵτα Δοξολογία μεγάλη, καὶ μετ' αὐτὴν τὸ Τροπάριον.**

Σήμερον σωτηρία τῷ Κόσμῳ γέγονεν. **Ὅρα σελ. 21.**

### ΕΙΣ ΤΗΝ ΛΕΙΤΟΥΡΓΙΑΝ.

**Τὰ Τυπικά, καὶ οἱ Μακαρισμοί. Προσόμοια η'.**

**Α**θετήσαντα, Χριστέ, \* τὴν ἐντολήν σου \* τὸν προπάτορα Ἀδὰμ \* τοῦ Παραδείσου ἐξώρισας. \* τὸν δὲ Ληστήν, Οἰκτίρμον, \* ὁμολογήσαντά σε ἐν σταυρῷ \* ἐν αὐτῷ εἰσώκισας κράζοντα \* Μνήσθητί μου, Σωτήρ, \* ἐν τῇ Βασιλείᾳ σου.

Ἀμαρτήσαντας ἡμᾶς \* τῇ τοῦ θανάτου, \* κατεδίκασας ἄρᾳ, \* ὁ Ζωοδότης καὶ Κύριος. \* ἐν δὲ τῷ σώματί σου \* ἀναμαρτήτως, Δέσποτα, παθὼν \* τοὺς θνητοὺς ἐζώσας κράζοντας. \* Μνήσθητι καὶ ἡμῶν \* ἐν τῇ Βασιλείᾳ σου.

Ἀναστάς ἐκ τῶν νεκρῶν \* συνεξάνεστησας \* ἡμᾶς ἐκ τῶν παθῶν \* τῇ Ἀναστάσει σου, Κύριε, \* τοῦ δὲ θανάτου πᾶσαν \* τὴν δυναστείαν ὥλεσας, Σωτήρ. \* διὰ τοῦτο πίστει σοι κράζομεν. \* Μνήσθητι καὶ ἡμῶν \* ἐν τῇ Βασιλείᾳ σου.

Τῇ τριημέρῳ σου ταφῇ \* τοὺς ἐν τῷ Ἄδῃ \* νεκρωθέντας ὡς Θεὸς \* ζωοποιήσας συνήγειρας. \* καὶ ἀφθαρσίαν πᾶσιν \* ὡς ἀγαθὸς ἐπήγασας ἡμῖν \* τοῖς ἐν πίστει κράζουσι πάντοτε. \* Μνήσθητι καὶ ἡμῶν \* ἐν τῇ Βασιλείᾳ σου.




Ταῖς Μυροφόροις γυναιξί \* πρώταις ἐφάνης \* ἀναστὰς ἐκ τῶν νεκρῶν, \* Σωτήρ, βοήσας τὸ Χαίρετε· \* καὶ δι' αὐτῶν τοῖς φίλοις \* τὴν σὴν μηνύεις ἔγερσιν, Χριστέ· \* διὰ τοῦτο πίστει σοι κράζομεν· \* Μνήσθητι καὶ ἡμῶν \* ἐν τῇ Βασιλείᾳ σου.

Ἐν τῷ ὄρει Μωϋσῆς \* χειρας ἀπλώσας \* προετύπου τὸν Σταυρὸν, \* τὸν Ἀμαλὴκ τροπώσάμενος· \* ἡμεῖς δὲ πίστει τοῦτον \* κατὰ Δαιμόνων ὄπλον κραταῖον \* εἰληφότες πάντες κραυγάζομεν· \* Μνήσθητι καὶ ἡμῶν \* ἐν τῇ Βασιλείᾳ σου. Δόξα.

Τὸν Πατέρα καὶ Υἱὸν \* καὶ Πνεῦμα ἅγιον \* ὑμνήσωμεν, πιστοί, \* ἓνα Θεόν, ἓνα Κύριον \* ὡς ἐξ ἑνὸς Ἡλίου· \* τρισσολαμβάνης γάρ ἐστιν ἡ Τριάς, \* καὶ φωτίζει πάντας τοὺς κράζοντας· \* Μνήσθητι καὶ ἡμῶν \* ἐν τῇ Βασιλείᾳ σου.

Καὶ νῦν. **Θεοτοκίον.**

Χαῖρε, ἡ πύλη τοῦ Θεοῦ, \* δι' ἧς διῆλθε \* σαρκωθείς ὁ Πλαστουργὸς \* ἐσφραγισμένην φυλάξας σε· \* χαῖρε, νεφέλη κούφη, \* τὸν θεῖον ὄμβρον φέρουσα Χριστόν· \* χαῖρε, κλῖμαξ καὶ θρόνε οὐράνιε· \* χαῖρε, ὅρος σεπτὸν, \* πῖον, ἀλατμέμητον.



## ΤΗ ΚΥΡΙΑΚΗ ΕΣΠΕΡΑΣ.

Εἰς τὸ Κύριε, ἐκέκραξα, **Στιχηρὰ Προσόμοια Δεσποτικά.**

**Ἦχος γ'.** Σῶσόν με, \* Κύριε, ὁ Θεός μου.

**Ι**ἡμαρτον, \* Κύριε ὁ Θεός μου, \* ἡμαρτόν σοι· ἰλάσθητί μοι, \* μὴ ἀπώση, μὴ βδελύξη με, Λόγε· \* ἀλλ' ὡς μόνος συμπαθὴς τε καὶ ἐλεήμων \* πρόσδεξαί με μεταγνόντα, \* καὶ τὰ σὰ ποιεῖν με, Σῶτερ, δικαιώματα \* ὡς μόνος εὐσπλαγχνος \* ἐνδυνάμωσον.

Πρόφθασον, \* Κύριε, ἐξελοῦ με \* ἐκ χειρὸς τοῦ ἀντικειμένου· \* καὶ γὰρ θέλων ἐδουλώθην τῷ πλάνῳ, \* καὶ ἀπέστην ἐκ τῶν ἐντολῶν σου, Οἰκτίρμον· \* δός μοι χρόνον μετανοίας, \* καὶ πρὸς φῶς εἰσάγαγέ με κατανύξεως, \* ὅπως πενήθσω μου \* τὴν ἀπόπτωσιν.

Λύτρωσαι, \* Κύριε ὁ Θεός μου, \* ἐκ πωρώσεως τὴν ψυχὴν μου, \* καὶ παράσχου τῶν δακρύων μοι ὄμβρους, \* ἵνα πλύνω τῶν ἀνομιῶν μου τὰ αἵσχη· \* αὐγασόν με τὸν ἐν τῷ σκότει· \* φῶς τῆς σῆς δώρησαι, Σῶτερ, ἐπιγνώσεως, \* ὅπως πορεύσωμαι \* ἐν σεπταῖς ἐντολαῖς σου.

**Ἔτερα Στιχηρὰ τῶν Ἀσωμάτων.**

Μεγάλῃ \* τοῦ σταυροῦ σου.

Χορείας \* Ἀσωμάτων, Κύριε, ὑπέστησας, \* τὸν πλοῦτόν σου δεικνύων \* πᾶσι τῆς ἀγαθότητος, \* καὶ παρήγαγες ἐκ τοῦ μὴ

ὄντος εἰς τὸ εἶναι \* μετόχους τῆς δόξης σου, \* τοῦ νῦν δοξάζειν σε \* ἐν φωναῖς ἀσιγήτοις.

Μεγάλη \* τῶν Ἀγγέλων σου, Χριστέ, ἡ δύναμις· \* ἄσώματοι γὰρ ὄντες \* τὸν Κόσμον διατρέχουσι, \* περιέποντες τὰς Ἐκκλησίας ἐν ἰσχύϊ \* τῇ παρὰ σοῦ, Δέσποτα, \* καὶ ἱκετεύουσιν \* ὑπὲρ τῆς Οἰκουμένης.

Δυνάμεις, \* Ἐξουσίαι, Ἄγγελοι, Ἀρχάγγελοι, \* καὶ Σεραφίμ. καὶ Θρόνοι, \* Ἀρχαὶ καὶ Κυριότητες, \* Χερουβίμ δόξης τῆς ἀνεκφράστου καὶ τελείας \* τῆς ὄντως σοφίας τε, \* νῦν ἱκετεύσατε \* ὑπὲρ τῆς Οἰκουμένης.

Δόξα... καὶ νῦν. Θεοτοκίον.

Μεγάλης \* διὰ σοῦ εὐεργεσίας, Ἀχραντε, \* τυχόντες σὺν Ἀγγέλοις \* γεραίρομεν τὸν Τόκον σου, \* τὸν καταξιώσαντα ἐκ μήτρας σου τεχθῆναι \* δι' ἄκραν χρηστότητα, \* καὶ ἀναπλάσαντα \* τῶν ἀνθρώπων τὸ γένος.

Ἀπόστιχα Κατανυκτικά.

Ἐσπερινὸν ὕμνον \* προσφερόμέν σοι, Χριστέ, \* μετὰ θυμιάματος \* καὶ ὡδῶν πνευματικῶν· \* ἐλέησαν, Σωτὴρ, τὰς ψυχὰς ἡμῶν.


Σῶσόν με, Κύριε ὁ Θεός μου· \* σὺ γὰρ πάντων ἡ σωτηρία· \* ὁ κλύδων με τῶν παθῶν ἐκταράττει, \* καὶ τὸ βάρος τῶν ἀνομιῶν με βυθίζει· \* δός μοι χεῖρα βοηθείας, \* καὶ πρὸς φῶς ἀναγάγε με κατανύξεως, \* ὡς μόνος εὐσπλαγχνος καὶ φιλόανθρωπος.

Μαρτυρικόν.

Μεγάλη \* τοῦ Σταυροῦ σου, Κύριε, ἡ δύναμις· \* ἐπάγη γὰρ ἐν τόπῳ \* καὶ ἐνεργεῖ ἐν Κόσμῳ, \* καὶ ἀνέδειξεν ἐκ ἁλίων Ἀποστόλους, \* καὶ ἐξ ἐθνῶν Μάρτυρας, \* ἵνα πρεσβεύωσιν \* ὑπὲρ τῶν ψυχῶν ἡμῶν.

Δόξα... καὶ νῦν. Θεοτοκίον.

Ἀγιόπρωτε Σεμνή, \* ἐγκώμιον οὔσα τῶν οὐρανίων Ταγμάτων, \* Ἀποστόλων ὑμνωδία, \* Προφητῶν περιοχή, \* Δέσποινα, πρόσδεξαι \* καὶ ἡμῶν τὰς δεήσεις.



Τῇ ΔΕΥΤΕΡᾳ ΠΡΩΙ.

Εἰς τὸν Ὁρόρον.

Μετὰ τὴν α'. Στιχολογίαν, Καθίσματα Κατανυκτικά.

Ἦχος γ'.

**Π**αροικοῦσα ἐν τῇ γῇ, \* ψυχὴ μου, μετανόησον· \* χοῦς ἐν τάφῳ οὐχ ὕμνεϊ, \* πταισμάτων οὐ λυτροῦται· \* βόησον Χριστῷ



τῷ Θεῷ· \* Καρδιογνώστα, ἡμαρτον· \* πρὶν με καταδικάσης, \* φεῖσάί μου, ὁ Θεός, καὶ ἐλέησόν με.

Ἔως πότε, ψυχὴ μου, \* ἐπιμένεις τοῖς πταίσμασιν; \* ἕως τί-  
νος λαμβάνεις \* μετανοίας ὑπέρθεσιν; \* Λάβε κατὰ νοῦν τὴν κρί-  
σιν τὴν μέλλουσιν· \* βόησον Χριστῷ τῷ Θεῷ· \* Καρδιογνώστα,  
ἡμαρτον· \* ἀναμάρτητε Κύριε, ἐλέησόν με.

Δόξα... καὶ νῦν. **Θεοτοκίον.**

Χαῖρε, Μαρία, \* Μῆτερ καὶ Παρθένε, \* τὸ ὄρος τὸ ἅγιον, \*  
ὁ ἐν Ἑδὲμ Παράδεισος· \* ἐξ ἧς ἐτέχθη Χριστὸς ὁ Θεός \* ἄνευ  
σπορᾶς ὁ μόνος, \* δι' οὗ ἡ ζωὴ τῷ Κόσμῳ ἐβλάστησεν.

**Μετὰ τὴν β'. Στιχολογίαν, Καθίσματα ἕτερα.**

Ἐπὶ τῆς δίκης τῆς φοβερᾶς \* ἄνευ κατηγορῶν ἐλέγχομαι, \*  
ἄνευ μαρτύρων κατακρίνομαι· \* αἱ γὰρ βίβλοι τοῦ συνειδότος  
ἀναπτύσσονται, \* καὶ τὰ ἔργα τὰ κεκρυμμένα ἀνακαλύπτονται· \*  
πρὶν οὖν ἐν ἐκείνῳ τῷ πανδήμῳ θεάτρῳ \* μέλλης ἐρευνῆσαι τὰ  
ἐμοὶ πεπραγμένα, \* ὁ Θεός, ἰλάσθητί μοι \* καὶ σῶσόν με.

Φοβερὸν δικαστήριον \* περιμένει με, Κύριε· \* ἐμοῦ γὰρ σιω-  
πῶντος, \* βοῶσι τὰ ἔργα μου· \* ἀλλὰ προφθάσας \* πεπλανημένον  
ζήτησον, \* Χριστέ ὁ Θεός, \* διὰ τῆς μετανοίας \* καὶ σῶσόν με.

Δόξα... καὶ νῦν. **Θεοτοκίον.** Θείας πίστεως.

Θεῖα γέγονας \* σκηνὴ τοῦ Λόγου, \* μόνη πάναγνε \* Παρθε-  
νομήτορ, \* τῇ καθαρότητι Ἀγγέλους ὑπεράσασα· \* τὸν ὑπὲρ  
πάντας ἐμὲ σὺν γενόμενον \* ῥερυπωμένον σαρκὸς πλημμελήμα-  
σιν \* ἀποκάθαρσεν, \* πρεσβειῶν σου ἐνθέοιςνάμασι \* παρέχουσα,  
Σεμνὴ, τὸ μέγα ἔλεος.

**Μετὰ τὴν γ'. Στιχολογίαν, Καθίσματα, ἕτερα.**

Τὴν ὡραιότητα.

Τὰ ἐπουράνια \* καὶ τὰ ἐπίγεια \* λόγῳ παρήγαγες \* ὡς παν-  
τοδύναμος· \* οἱ τῶν Ἀγγέλων δὲ χοροὶ \* σὺν τρόμῳ παρεστηκό-  
τες \* ᾄδουσιν τὴν αἴνεσιν \* σοὶ προσφέρουσι, Δέσποτα, \* πάντα  
καταυγάζοντες \* τῷ φωτί σου τὰ πέρατα· \* δι' ὧν σοὶ καὶ ἡμεῖς  
ἐκβοῶμεν· \* Σῶσον ἡμᾶς τῇ εὐσπλαγχνίᾳ σου.

**Μαρτυρικόν.**

Τὸ ἔμφυχον τῆς καρτερίας ὑμῶν \* ἐνίκησε τὰ μηχανήματα \*  
τοῦ ἀρχεκάκου ἐχθροῦ, \* ἀθλοφόροι πανεύφημοι· \* διὰ τοῦτο τῆς  
αἰωνίου \* κατηξιώθητε μακαριότητος· \* ἀλλὰ πρεσβεύσατε τῷ  
Κυρίῳ \* τοῦ φιλοχρίστου λαοῦ \* σῶσαι τὸ ποίμνιον, \* Μάρτυρες  
ὑπάρχοντες τῆς ἀληθείας.

Δόξα... καὶ νῦν. **Θεοτοκίον.** Τὴν ὡραιότητα,

Τὰ ἐπουράνια \* φόβῳ ἡγάλλοντο, \* καὶ τὰ ἐπίγεια \* τρόμῳ

ἡὺφραίνοντο, \* ὅτε ἡ ἄχραντος φωνή \* ὑπῆλθέ σοι, Θεοτόκε· \* μία γὰρ πανήγυρις \* ἀμφοτέροις ἐπέλαμψεν, \* ὅτε τὸν Πρωτόπλαστον \* ὁ Δεσπότης ἐρρύσατο· \* διὸ σὺν τῷ Ἀγγέλῳ βοῶμέν σοι· \* Χαῖρε, ἡ Κεχαριτωμένη.

**Κανὼν Κατανυκτικὸς φέρων ἀκροστιχίδα·**

Ἐγκλημάτων πολλῶν με κούφισον, Λόγε, τὸν Ἰωσήφ.

**Ὠδὴ α΄. Ἦχος γ΄. Ὁ Εἰρμός.**

» **Φ**αραὼ τὰ ἄρματα \* βυθῷ καλύψας, Κύριε, \* τὴν θάλασσαν  
» διέρρηξας, \* καὶ ἔσωσας ἄσμασι \* τὸν ὑμνοῦντά σε λαὸν  
» Ἰσραηλίτην. **Τροπάρια.**

Ἐγκλημάτων ρῦσαί με \* μυρίων, Ἀναμάρτητε, \* ἀφρόνως ὦνπερ ἔπραξα, \* παρέχων μοι δάκρυα \* κατανύξεως, καθὼς ποτε τῇ Πόρνῃ.

Γεγονότα σπῆλαιον \* ληστῶν ἀτόποις πράξεσι \* δι' ἀρετῶν ἀνάδειξον, \* Φιλάνθρωπε, οἶκόν σου, \* ὁ θελήματι τεχθεὶς ἐν τῷ σπηλαίῳ.

**Μαρτυρικά.**

Κυβερνήσει Πνεύματος \* τοῦ θείου παρεδράμετε \* βασάνων τὸ κλυδώνιον, \* θεόπνευστοι Μάρτυρες, \* καὶ πρὸς ἔνθεον ἐφθάσατε λιμένα.

Λαμπρυνθέντες Μάρτυρες \* τοῦ Πνεύματος τῇ χάριτι \* τὸ σκότος τὸ βαθύτατον \* ἐξέφυγον χαίροντες \* οἱ πανεύφημοι τῆς εἰδωλομανίας.

**Θεοτοκίον.**

Παναγία ἄχραντε, \* ἀμαρτωλῶν βοήθεια, \* πιπτόντων ἐπανόρθωσις, \* μετάνοιαν δίδου μοι \* ταῖς πρεσβείαις σου πολλὰ ἡμαρτηκότι. **Κανὼν τῶν Ἀσωμάτων, οὗ ἡ Ἀκροστιχίς·**

Ἄγω τρίτον μέλισμα τοῖς Ἀσωμάτοις. **Ποίημα Θεοφάνους.**

**Ὁ Εἰρμός. Ἄσμα καινόν.**

» **Α**ναρχον φῶς καὶ περιεκτικὸν \* φάους ὑπάρχων \* παντὸς, Χριστὲ ὁ Θεός, \* τὴν ἐμὴν διάνοιαν \* τῇ ἐπιστάσει φωταγώγησον \* τῶν σῶν Δυνάμεων.

Γεγηθότες ἀγγελοπρεπῶς \* τῇ πανολβίῳ \* μεθέξει οἱ τῶν Ἀγγέλων χοροὶ \* τῆς σῆς κρυφίτητος \* τοῖς ὡραιστάτοις ἐναστράπτονται \* θείοις χαρίσμασιν.

Ὡς ἀγαθὸν καὶ ζωοποιὸν, \* ἀγαθοδότως \* τὸ Πνεῦμα πανσθενὲς τοῦ Πατρὸς \* οὐρανῶν τὴν δύναμιν \* ἐν ἀμεταπτώτοις ἐστερέωσε \* θείαις λαμπρότησι.

**Θεοτοκίον.**

Ταξιαρχῶν θεῖε Γαβριήλ, \* ταῖς Ἀσωμάτοις \* χορείαις καὶ νῦν, πανόλβιε, \* φωνὴν τὴν χαρμόσυνον \* τῇ Κεχαριτωμένῃ ἀναβόησον· \* Χαῖρε, Πανάμωμε.



ᾠδὴ γ'. Ὁ Εἰρμός.

» **Σ**τερέωσόν με, Κύριε \* καὶ μόνε Πολυέλεε, \* καὶ ἔκτεινόν μοι  
» **Χ**εῖρα \* βοηθείας ὡς φιλάνθρωπος.

Τροπάρια.

Ὡς Πέτρον βυθιζόμενον \* διέσωσας, Φιλάνθρωπε, \* οὕτως ἐκ  
τοῦ βυθοῦ με \* τῶν κακῶν μου ἐπανάγαγε.

Νεκρώσας με ὁ δόλιος \* τοῖς πάθεσιν ἀπέκτεινεν. \* αὐτός με,  
Ζωοδότα, \* μετανοίας τρόποις ζώωσον.

Μαρτυρικά.

Πυρὶ ἐνύλῳ, Μάρτυρες, \* ἀδίκως φλογιζόμενοι, \* αὐλῶς τοῦ  
αὐλοῦ \* ἀνεφλέξασθε τῷ ἔρωτι.

Οἱ Μάρτυρες στρεβλούμενοι \* τὰς στρέβλας καὶ τὰ ἔνεδρα \*  
ἠφάνισαν τοῦ πλάνου, \* καὶ στεφάνων ἠξιώθησαν.

Θεοτοκίον.

Μαρία κυριώνυμε, \* πολλοῖς κυριευθέντα με \* πάθεσι ψυχοφθό-  
ροις \* ἐλευθέρωσον πρεσβείαις σου.

Κανὼν τῶν Ἀσωμάτων. Ὁ Εἰρμός.

Τόξον ἔθραυσας ἐχθρῶν.

**Π**εῖθρα βλύζων, Ἀγαθὲ, \* καὶ ποταμοὺς χρηστότητος, \* τοὺς  
**Α**γγέλων \* ἔδειξας χοροὺς \* κρυφίότητος τῆς σῆς \* αἰγλή δια-  
λάμποντας.

Ἵνα δείξης ἐμφανῶς \* τοὺς θησαυροὺς τοῦ πλούτου σου \* καὶ  
ἰσχύος, \* Δέσποτα Χριστέ, \* τῆς σῆς δόξης κοινωνοὺς \* τοὺς Νόας  
παρήγαγες.

Τρόμῳ σοι λειτουργικῶς \* Ἀγγελικαὶ λαμπρότητες \* παρε-  
στῶσαι \* μέλπουσιν αἰεὶ \* τὴν σὴν δύναμιν, Χριστέ, \* τὴν ἀπει-  
ροδύναμον.

Θεοτοκίον.

Ὅλον εἴληφεν ἐκ σοῦ \* ἀνελλιπῶς τὸν ἄνθρωπον \* ὁ Δεσπότης \*  
τοῦδε τοῦ παντός, \* Θεομῆτορ, καὶ πηγὴν \* χάριτός σε ἔδειξεν.

ᾠδὴ δ'. Ὁ Εἰρμός.

» **Μ**ὴ ἐν ποταμοῖς \* ὀργισθῆς, Κύριε, \* μὴ ἐν ποταμοῖς ὁ θυ-  
» **μ**ός σου, \* ἢ ἐν θαλάσῃ τὸ ὄρμημά σου.

Τροπάρια.

Λῦσον τοὺς δεσμοὺς \* τῶν παθῶν μου, Κύριε, \* καὶ τῇ μετα-  
νοίᾳ συνῆλθας \* μέτοχον ποίησον τῶν ἀγαθῶν σου.

Λάμψον φωταυγεῖς \* μετανοίας τρόπους μοι, \* Ἦλιε Χριστέ,  
τῶν κακῶν μου \* ἀποδιώκων νύκτα βαθεῖαν.

Μαρτυρικά.

Ὡφθητε, σοφοί \* Ἀθληταί, ὡς ἄνθρακες \* ὕλην ἀθείας τε-  
φροῦντες \* καὶ τοὺς ἐν σκότει φωταγωγοῦντες.

Νέκρωσιν Χριστοῦ \* ἐκμιμεῖσθε, Μάρτυρες, \* πόνοις ὁμιλοῦν-  
τες ποικίλοις \* ὅθεν τὴν θείαν ζωὴν κληροῦσθε.

## Θεοτοκίον.

Δίδου μοι, Ἀγνή, \* ἀληθῇ μετάνοιαν, \* παῦσον τῶν παθῶν  
μου τὸν σάλον, \* ἁμαρτανόντων ἡ προστασία.

**Κανὼν τῶν Ἀσωμάτων.** Τὸ ξένον καὶ ἀπόρρητον.

**Ν**εφέλαι τὴν τρισήλιον \* φωταυγίαν δεχόμεναι \* παρηνέχθητε  
θεία βουλήσει, \* τριαδικοὶ Διάκοσμοι, \* κυβερνώμενοι σθένει  
τοῦ Πνεύματος.

Μυοῦνται κρυφίότητα \* τὴν ἄϋλον οἱ Ἄγγελοι \* τῇ ἐγγύτητι  
τῆς θεαρχίας \* τῆς σῆς, Χριστέ, λαμπόμενοι \* Τῇ δυνάμει σου  
δόξα, κραυγάζοντες.

Ἐν Κόσμῳ πρὸς τοὺς μέλλοντας \* πιστεύειν σοι ἐκπέμπον-  
ται \* ὥσπερ φύλακες τῆς σωτηρίας \* τῶν εὐσεβῶν οἱ Ἄγγελοι, \*  
περιέποντες, Σῶτερ, τοὺς δούλους σου.

Λαμπάδες συστρεφόμεναι, \* τὴν ἄδυτον λαμπρότητα \* τῆς  
Θεότητος τῆς ὑπερθέου \* πρωτοφανῶς πλουτίσασαι \* τῶν Ἀγ-  
γέλων αἱ τάξεις κηρύττονται.

## Θεοτοκίον.

Ἰκέτης νῦν προσέρχομαι \* τῇ σκέπῃ σου, Πανάμωμε \* ἀλλὰ  
ῥῦσαί με, Θεογεννήτορ, \* τῆς τῶν παθῶν συγχύσεως, \* ἀπαθείας  
ὡς αἴτιον τέξασα.

## ᾠδὴ ε'. Ὁ Εἰρμός.

» **Τ**ὸ φῶς σου τὸ ἀνέσπερον, Χριστέ, \* καταύγασον, ὁ Θεός, \*  
» **Τ**ῇ ταπεινῇ μου ψυχῇ, \* καὶ ὁδήγησον εἰς τὸν φόβον σου \*  
» διότι φῶς τὰ προστάγματά σου.

## Τροπάρια.

Μὴ στήσης με γυμνὸν ἔργων καλῶν \* ἐπὶ τοῦ βήματος \*  
τοῦ σοῦ, Φιλάνθρωπε Χριστέ \* ἀλλ' ἀμφιάσον θείων πράξεων \*  
καταστολαῖς διὰ μετανοίας.

Ἐπλήγην τῇ ῥομφαίᾳ τῶν παθῶν, \* καὶ ἀπογνώσεως \* ἐν  
βόθρῳ πέπτωκα βαθεῖ \* μὴ παρίδῃς με, ἀλλὰ ἰασαί \* ἐπιστρο-  
φῆς, Δέσποτα, φαρμάκῳ.

## Μαρτυρικά.

Καὶ ὄνυξι ξεόμενοι δεινῶς \* καὶ ξίφεσιν, Ἀθληταί, \* τυμπα-  
νιζόμενοι, \* καὶ μάστιξι δαπανώμενοι, \* οὐ τοῖς γλυπτοῖς ἐκάμ-  
ψατε γόνυ.

Ὁ Κόσμος τοῖς παθήμασιν ὑμῶν \* κατακοσμεῖται αἰεὶ, \* παν-  
άγιοι Μάρτυρες \* καὶ γὰρ ὑπερκόσμιον εὗρατε \* διαγωγὴν μετὰ  
τῶν Ἀγγέλων.



## Θεοτοκίον.

Ἡ μόνη διὰ λόγου ἐπὶ γῆς \* τὸν Λόγον τέξασα, \* καὶ παρ-  
θενεύουσα, Ἀγνή, \* τῶν ἀλόγων με ρῦσαι πράξεων, \* λόγοις σε-  
πτοῖς ὅπως ἀνυμνῶ σε.

**Κανὼν τῶν Ἀσωμάτων.** Ἐπὶ τῆς γῆς \* ὁ ἀόρατος.

**Σ**ὺν τῷ Πατρὶ \* τὸν Υἱὸν καὶ τὸ Πνεῦμα \* τρισσοφεγγεῖ \* φωτὶ  
ῥελαμπρυσμένοι, \* πιστοὶ, ὑμνήσωμεν \* τὴν μίαν Θεότητα, \*  
σὺν Ἀγγέλων τοῖς στρατεύμασι.

Μίαν ἀρχὴν \* ὑπεράρχιον σέβειν \* οἱ Σεραφίμ \* διδάσκουσι,  
βοῶντες \* φωνὴν τὴν τρισάγιον, \* ἐμφανῶς τῷ Πνεύματι \* φω-  
τιζόμενοι οἱ Ἀγγελοι. **Θεοτοκίον.**

Ἄνευ σποράς \* ὁ Ἀρχάγγελος, Κόρη, \* σοὶ Γαβριήλ \* τεκεῖν  
τὸν Ζωοδότην \* εὐηγγελίσατο, \* Θεοτόκε πάνσεμνε, \* οὐρανόθεν  
ἀφικόμενος. **Ὡδὴ 5'. Ὁ Εἰρμός.**

» **Τ**οὺς εἰς τὰ τέλη τῶν αἰώνων \* καταντήσαντας, Φιλάνθρω-  
» πε, \* καὶ τριχυμiais πειρασμῶν \* ἀπολέσθαι κινδυνεύοντας \*  
» βοῶντας μὴ παρίδης. \* Σῶσον, Σωτήρ, \* ὡς ἔσωσας τοῦ θηρός  
» τὸν Προφήτην. **Τροπάρια.**

Ὑπεραρθεῖς τῇ διανοίᾳ, \* ὡς ὁ πάλαι Φαρισαῖος πρὶν, \* πτῶ-  
μα κατέπεσα δεινόν. \* καὶ ὁρῶν ὁ πλάνος τέρπεται. \* Χριστέ, ὁ  
ταπεινώσας \* τοῦτον Σταυρῷ, \* ταπεινωθέντα δεινῶς οἴκτειρόν με.

Φιλαμαρτήμων ἐγενόμην \* ὡς οὐδεὶς ἐν βίῳ πώποτε, \* καὶ  
ἐδαπάνησα τὴν σὴν \* μακροθυμίαν ὁ ταλαίπωρος, \* καὶ ἔτι δὲ  
ὑπάρχω \* ἀναισθητῶν. \* ἐπίστρεψόν με τῇ σῇ εὐσπλαγχνίᾳ.

**Μαρτυρικά.**

Ἰταμωτάτη προαιρέσει \* οἱ παράνομοι τοὺς εὐφρονas \* κα-  
ταδικάζοντες πυρὶ, \* καὶ πριστῆρσι καὶ στρεβλώσεσι, \* χρυσοῦ  
λαμπροτέρους \* ὡς ἀληθῶς \* ἀπέδειξαν καὶ Χριστοῦ κληρονόμους.

Στάδιον πλήρες παλαισμάτων \* καὶ ἀγώνων παμμεγίστων \*  
καὶ ὑπὲρ φύσιν αἰκισμῶν \* ὑπελθόντες ἐνίκησατε \* τὸν ἄρχοντα  
τοῦ σκότους, \* καὶ ἐκ Θεοῦ \* ἐδέξασθε, Ἀθληταί, τοὺς στεφάνους.

**Θεοτοκίον.**

Τὴν κιβωτὸν τῆς Διαθήκης, \* τὴν ἁγίαν ὄντως τράπεζαν, \*  
τὸ ἱλαστήριον ἡμῶν, \* τὸν ναὸν Θεοῦ τὸν ἔμψυχον, \* τὴν πάγχρυ-  
σον λυχνίαν, \* τὴν ἀληθῆ \* Μητέρα σε τοῦ Πλαστοουργοῦ ἀνυ-  
μνοῦμεν.

**Κανὼν τῶν Ἀσωμάτων.** Σκηνώσεως Ἰωνᾶς.

**Τ**ὸ πρῶτον καὶ παντουργόν \* τῆς ἀγαθαρχίας \* φέγγος, Ἀρ-  
χάγγελαι, Ἀγγελοι, \* δυνατῶς ὑμνεῖτε, κραυγάζοντες \* σὺν  
Ἀρχαῖς, Ἐξουσίαις, Δυναμέσιν.

Ὁ Κόσμον τὸν νοητὸν \* ἐν παναρμονίῳ \* τάξει κοσμήσας,  
Ἀόρατε, \* τούτου ἐκμιμεῖσθαι τὸ εὐτακτον \* τὴν σεπτὴν Ἐκκλη-  
σίαν εὐδόκησον.

Θεοτοκίον.

Ἰάσεύν σε πηγὴν \* ὁ ἐν σοὶ σκηνώσας \* Λόγος ἀέναντον ἔδει-  
ξε· \* τῆς ἐμῆς ψυχῆς οὖν τὰ τραύματα, \* Θεοτόκε Παρθένε,  
θεράπευσον.

Ὠδὴ ζ'. Ὁ Εἰρμός.

» **Τ**ρεῖς Παῖδες ἐν καμίνῳ \* τὴν Τριάδα τυπώσαντες \* τοῦ πυ-  
» ρὸς τὴν ἀπειλὴν κατεπάτησαν, \* καὶ ὑμνοῦντες ἐβόων· \*  
» Εὐλογητὸς ὁ Θεὸς \* ὁ τῶν Πατέρων ἡμῶν.

Τροπάρια.

Ὁ χρόνος μου πληροῦται, \* ἐπὶ θύραις ἡ ἔξοδος, \* μετανοίας,  
ὦ ψυχὴ, καρπούς ἐπιδείξαι, \* πρὶν ἂν κλεισθῶσιν αἱ θύραι, \* ἀνα-  
βοῶσα τῷ Χριστῷ· \* Κύριε, σῶσόν με.

Νεώσωμεν ἀρότρῳ \* ἀληθοῦς ἐπιγνώσεως \* τὰς καρδίας, με-  
τανοίας σῆτον φέροντες, \* ὅπως θερίσωμεν στάχυν \* δικαιοσύνης  
ἐν Χριστῷ \* τῷ γεωργῷ τῶν ψυχῶν.

Μαρτυρικά.

Λαμπτήρες εὐσεβείας, \* ἀσεβείας ἀντίπαλοι, \* τῶν ἀπόρων  
πλουτισταί, Κυρίου Μάρτυρες, \* τὴν παναθλίαν ψυχὴν μου \*  
τὴν στερουμένην ἀρετῶν \* καπαπλουτίσατε.

Ὁ σῶσας τὸν Τελώνην \* ἀπὸ βάθους στενάξαντα, \* τὸν μικρόν  
μου στεναγμὸν δέξαι καὶ σῶσόν με, \* πρεσβείαις τῶν Ἀθλοφό-  
ρων \* τῶν δοξασάντων σε, Χριστέ, \* οἰκείοις μέλεσιν.

Θεοτοκίον.

Ἡ κρίνη ἡ τὸ ὕδωρ \* τῆς ἀφέσεως βρύουσα, \* τὰς ἐκβλύ-  
σεις τῶν ἐμῶν πταισμάτων ξήρανον, \* παρασχομένη μοι ὄμβρους \*  
δακρύων, ὅπως σε αἰεὶ \* ὡς Θεοτόκον ὑμνῶ.

Κανὼν τῶν Ἀσωμάτων. Σοβαρὸς ὁ τύραννος.

**Σ**ταθερῷ φρονήματι \* καὶ εὐτόνῳ βλέμματι βλέποντες \* τὴν  
ἀρχικὴν λαμπρότητα, \* μεθέξει γίνεσθε φωτὰ δεύτερα· \* Εὐ-  
λογητὸς εἶ, κράζοντες, \* ὁ Θεός, οἱ τῶν Ἀγγέλων χοροί.

Ἀκλινεῖ τῷ ἔρωτι, \* ἀνενδότῳ σχέσει τε νεύοντες \* ταῖς καλ-  
λοναῖς τοῦ Κτίσαντος, \* τῇ θέσει γίνεσθε φωτὰ δεύτερα· \* Εὐ-  
λογητὸς εἶ, κράζοντες, \* ὁ Θεός, οἱ τῶν Ἀγγέλων χοροί.

Θεοτοκίον.

Σαρκωθέντα τέτοκας, \* Θεοτόκε, Λόγον τὸν ἀναρχόν, \* τὸν  
ἐκ Πατρὸς ἀμήτορα, \* τὴν προαιώνιον θεῖαν γέννησιν· \* Εὐλο-  
γημένος, Δέσποινα, \* ὁ Καρπὸς ὁ τῆς κοιλίας σου.



## ᾠδὴ η΄. Ὁ Εἰρμός.

» **Τ**ὸν ἐν φλογὶ \* τοῖς Παισὶ τῶν Ἑβραίων \* συγκαταβάντα τε \*  
 » θεϊκῇ τῇ δυνάμει \* καὶ ὀφθέντα Κύριον, \* ἱερεῖς, εὐλογεῖτε \*  
 » καὶ ὑπερυψοῦτε \* εἰς πάντας τοὺς αἰῶνας.

## Τροπάρια.

Γέλωτι Χάμ \* πατρικῇ ἀποφάσει \* δοῦλος γεγένηται· \* τί  
 ποιήσεις, ψυχὴ μου, \* δουλωθεῖσα πάθεσι, \* καὶ ἀτάκτως γελῶσα, \*  
 καὶ μὴ αἰδουμένη \* τὸν οὐράνιον Πατέρα;

Ἐπιμανεῖς \* Κάϊν ἀδελφοκτόνος \* ἀφρόνως γέγονε· \* τούτου  
 ὥφθης ὁμοία, \* οὐκ ἄλλον φονεύσασα, \* ἑαυτὴν δέ, ψυχὴ μου, \*  
 ταῖς φιληδονίαις \* καὶ ἀπάταις τοῦ βίου.

## Μαρτυρικά.

Τοὺς ἐκλεκτοὺς \* μαργαρίτας Κυρίου, \* σκεύη τὰ τίμια, \* τὰς  
 λαμπούσας λαμπάδας, \* αἰγλὴν θείας χάριτος, \* τοὺς Χριστοῦ  
 Ἀθλοφόρους \* πίστει συνελθόντες \* τιμήσωμεν ἀξίως.

Ὁ τῶν σοφῶν \* Ἀθλοφόρων τὸ αἶμα \* ὑπὲρ θυμίαμα \* προσδε-  
 ξάμενος, Λόγε, \* ταῖς αὐτῶν δεήσεσι \* τοὺς σοὶ ἐν μετανοίᾳ \*  
 προσπίπτοντας σῶσον, \* ὡς μόνος ἐλεήμων.

## Θεοτοκίον.

Ὑπερβολῇ \* ἀσωτείας τῷ Ἀδῇ \* νυνὶ προσήγγισα· \* ὑπερβάλ-  
 λουσαν, Κόρη, \* εὐσπλαγχνίαν ἔχουσα, \* ὡς Θεὸν τὸν εὐσπλαγ-  
 χνον \* ἀρρήτως τεκοῦσα, \* οἰκτεῖρασά με σῶσον.

## Κανὼν τῶν Ἀσωμάτων.

Ἐνύλου φλόγα πυρὸς.

» **Ω**s πάντων Δημιουργὸς \* τοὺς Ἀγγέλους ἐνόησας, \* καὶ πα-  
 ρεστήκασι φόβῳ κραυγάζοντες· \* Εὐλογεῖτε, \* πάντα τὰ ἔρ-  
 γα, τὸν Κύριον, \* καὶ ὑπερυψοῦτε \* εἰς πάντας τοὺς αἰῶνας.

Μεθέξει θείου πυρὸς \* ὥσπερ φλόγες χρηματίζοντες \* ἐπουράνιοι  
 Νόες κραυγάζουσιν· \* Εὐλογεῖτε, \* πάντα τὰ ἔργα τὸν Κύριον, \*  
 καὶ ὑπερυψοῦτε \* εἰς πάντας τοὺς αἰῶνας.

Ἀύλους καὶ νοεροὺς \* τοὺς Ἀγγέλους προϋπέστησας \* τῶν  
 ὀρωμένων ἀπάντων σοὶ κράζοντας· \* Εὐλογεῖτε, \* πάντα τὰ ἔργα  
 τὸν Κύριον, \* καὶ ὑπερυψοῦτε \* εἰς πάντας τοὺς αἰῶνας.

## Θεοτοκίον.

Τὸν Λόγον τὸν τοῦ Πατρὸς \* ὑπὲρ λόγον σωματούμενον, \*  
 Θεογεννητορ Παρθένε, γεγέννηκας· \* ὃν ὑμνοῦμεν \* πάντα τὰ ἔρ-  
 γα ὡς Κύριον, \* καὶ ὑπερυψοῦμεν \* εἰς πάντας τοὺς αἰῶνας.

## ᾠδὴ θ΄. Ὁ Εἰρμός.

» **Ε**ν Σιναίῳ τῷ ὄρει κατεῖδέ σε \* ἐν τῇ βάρῃ Μωϋσῆς, \* τὴν  
 » ἀφλέκτως τὸ πῦρ τῆς Θεότητος \* συλλαβοῦσαν ἐν γαστρὶ· \*

» Δανιήλ δέ σε εἶδεν \* ἔρος ἀλατόμητον \* ῥάβδον βλαστήσασαν \*  
» Ἡσαΐας κέκραγε, τὴν ἐκ ρίζης Δαυίδ.

**Τροπάρια.**

Ἰακώβ πρωτοτόκια εἴληφε \* δι' ἐγκράτειάν ποτε, \* καὶ Ἡσαΐ  
τὰ πρωτεῖα ἀπέδοτο \* μὴ κρατήσας τῆς γαστρος. \* Ὡς κακὸν  
ἀκρασία! \* Ὡς μέγα ἐγκράτεια! \* Φεῦγε τὴν μίμησιν, \* στέργε,  
ὦ ψυχὴ, τῶν καλῶν τὴν ἐπίδοσιν.

Ὡς πολλὰ ὑπομείνας ὁ ἄμεμπτος \* ἐστεφάνωται Ἰώβ. \* πει-  
ρασμῶν γὰρ συρρέουσιντες χεῖμαρροι \* οὐκ ἐσάλευσαν αὐτοῦ \* τῆς  
καρδίας τὸν πύργον. \* τοῦτον ζήλου πάντοτε, \* ἄτρωτος μένου-  
σα \* τοῖς τοῦ πονηροῦ, ὦ ψυχὴ, μηχανήμασι.

**Μαρτυρικά.**

Στομωθέντες πυρὶ θείου Πνεύματος, \* ξίφη ὤφθητε σαφῶς, \*  
ἐναντίας συγκόπτοντες φάλαγγας, \* Ἀθλοφόροι τοῦ Χριστοῦ. \*  
καὶ μεγάλως ταῖς νίκαις \* κατακληιζόμενοι, \* ἐστεφανώθητε \* τῇ  
παντοδυνάμῳ χειρὶ τοῦ Παντάνακτος.

Ἡ πληθὺς τῶν Μαρτύρων ἡ ἄμεμπτος, \* τῶν ἀμέτρων μου  
κακῶν \* τὴν πληθὺν ἐξαλείψαι ἰκέτευε \* τὸν Δεσπότην καὶ Θεόν, \*  
τὸν ὑμῶν τοὺς ἀπείρους \* καμάτους δεξάμενον, \* καὶ τοῖς στρα-  
τεύμασι \* τοῖς τῶν Ἀσωμάτων ὑμᾶς ἀριθμήσαντα.

**Θεοτοκίον.**

Φωτεινὸν τοῦ Δεσπότη παλάτιον, \* οἶκον δεῖξόν με φωτός. \*  
Ἀδιόδευτε πύλη, ὑπάνοιξον \* μετανοίας μοι ὁδούς. \* Γῆ ἁγία,  
πρὸς γῆν με \* πραέων ὁδήγησον, \* Δέσποινα. πάσης με \* δεῖξον  
δεσποτείας παθῶν ἀπελευθερον.

**Κανὼν τῶν Ἀσωμάτων. Οἱ τῷ γλυκεῖ.**

**Ο**ἱ τῷ φωτὶ \* τῷ μεγάλῳ καὶ πρώτῳ \* νῦν παρεστῶτες Χοροὶ, \*  
Πρέσβεις δυνατώτατοι \* γίνεσθε πᾶσιν ἡμῖν \* τοῖς ὑμᾶς ὡς  
ἐφικτόν, \* ὦ Θειότατοι, \* ὡς Ἀγγέλους Θεοῦ μεγαλύνουσι.

Ἰσοσθενῇ τὴν Τριάδα δοξάζειν \* ἀξιοθέντες τρανῶς, \* ταύτης  
ταῖς ἐλλάμψεσι \* πρώτως πυρσούμενοι, \* λάμπειν δευτεροφανῶς \*  
ἀξιώσατε \* τοὺς ὑμᾶς εὐσεβῶς μεγαλύνοντας.

**Θεοτοκίον.**

Σὲ τῆς ἡμῶν \* σωτηρίας κρηπῖδα \* πάντες γινώσκομέν. \* σοῦ  
γὰρ ὁ πανάχραντος \* Τόκος διέσωσεν \* Αἵματι θεουργικῷ \* τοὺς  
ὑμνοῦντάς σε, \* Θεοτόκε, \* πιστῶς καὶ δοξάζοντας.

**Ἀπόστιχα τῶν Αἰνῶν, Κατανυκτικά.**

Τὸν διεσπαρμένον μου νοῦν \* συνάγαγε, Κύριε, \* καὶ τὴν χερ-  
σωθεῖσάν μου καρδίαν καθάρισον, \* ὡς τῷ Πέτρῳ διδούς μοι με-  
τάνοιαν, \* ὡς τῷ Τελώνῃ στεναγμὸν, \* καὶ ὡς τῇ Πόρνῃ δά-



κραυα, \* ἵνα μεγάλη τῇ φωνῇ κραυγάζω σοι. \* Ὁ Θεός, σῶσόν με, \* ὡς μόνος εὐσπλαγχνος καὶ φιλόανθρωπος.

Πολλάκις \* τὴν ὑμνωδίαν ἐκτελῶν \* εὐρέθην \* τὴν ἀμαρτίαν ἐκπληρῶν. \* τῇ μὲν γλώττῃ ᾄσματα φθεγγόμενος, \* τῇ δὲ ψυχῇ ἄτοπα λογιζόμενος. \* ἀλλ' ἐκάτερα διόρθωσον, \* Χριστέ ὁ Θεός, \* διὰ τῆς μετανοίας, \* καὶ σῶσόν με.

#### Μαρτυρικά.

Τῶν ἁγίων Ἀθλοφόρων τὴν μνήμην, \* δεῦτε, λαοὶ ἅπαντες, τιμήσωμεν. \* ἔτι θέατρον γενόμενοι \* Ἀγγέλοις καὶ ἀνθρώποις, \* τὸν τῆς νίκης στέφανον \* παρὰ Χριστοῦ ἐκομίσαντο, \* καὶ πρεσβεύουσιν ὑπὲρ τῶν ψυχῶν ἡμῶν.

**Θεοτοκίον.** Μεγάλη \* τοῦ σταυροῦ σου.

Ἀγγέλων \* οὐρανίων ὄντως ὑπερέχουσα, \* τῶν ἐπὶ γῆς ἀνθρώπων \* προσάγαγε τὴν δέησιν, \* Παναγία, \* τῷ Δεσπότῃ τῶν ἀπάντων, \* σωθῆναι τοὺς ἐν πίστει \* ὁμολογοῦντάς σε \* ἀληθῇ Θεοτόκον.

#### ΕΙΣ ΤΗΝ ΛΕΙΤΟΥΡΓΙΑΝ.

#### Οἱ Μακαρισμοί. Προσόμοια 5'.

**Α**θετήσαντα, Χριστέ, \* τὴν ἐντολὴν σου \* τὸν προπάτορα Ἀδάμ \* τοῦ Παραδείσου ἐξώρισας. \* τὸν δὲ Ληστήν, Οἰκτίρμον, \* ὁμολογήσαντά σε ἐν σταυρῷ \* ἐν αὐτῷ εἰσφύκισας κράζοντα. \* Μνήσθητί μου, Σωτήρ, \* ἐν τῇ Βασιλείᾳ σου.

Τῶν κακῶν μου τὴν πληθύν \* κατὰ τὸ πλῆθος \* τοῦ ἐλέους σου, Χριστέ, \* παραβλεψάμενος σῶσόν με, \* καὶ ἐν ἡμέρᾳ δίκης \* τῆς καταδίκης ῥῦσαί με, Σωτήρ, \* καὶ τῆς αἰωνίου κολάσεως, \* ὅπως ὑμνολογῶ \* σοῦ τὴν ἀγαθότητα.

Χερουβὶμ καὶ Σεραφίμ, \* Θρόνοι, Ἀρχάγγελοι, \* Δυνάμεις καὶ Ἀρχαὶ \* καὶ Κυριότητες, Ἀγγελοι καὶ Ἐξουσίαι πᾶσαι, \* ἐκδυσωπεῖτε τὸν Δημιουργόν, \* παριδεῖν μου τότε τὰ σφάλματα, \* ὅταν μέλλῃ τὴν γῆν \* κρῖναι ὡς φιλόανθρωπος.

#### Μαρτυρικόν.

Ἐξ αἱμάτων ἱερῶν πορφυράν βάψαντες \* Χριστοῦ οἱ Ἀθληταὶ \* τῷ βασιλεῖ τῶν δυνάμεων \* συμβασιλεύειν ὄντως \* κατηξιώθησαν θεοπρεπῶς, \* καὶ ἡμῖν αἰτοῦνται πταισμάτων ἄφεσιν \* τοῖς ἀξίως αὐτοὺς \* πάντοτε γεραίρουσι. Δόξα.

Τρισυπόστατον, πιστοὶ, \* μίαν Θεότητα \* ὑμνοῦντες εὐσεβῶς, \* Πατέρα, Λόγον, σὺν Πνεύματι \* τῷ παρακλητῇ, πάντες \* ἀγγελικαῖς βοηθώμεν φωναῖς \* ἀσιγήτως. Ἅγιος, ἅγιος, \* ἅγιος εἶ, ὁ Θεός, \* σῶσον τὰς ψυχὰς ἡμῶν.

Καὶ νῦν. Θεοτοκίον.

Ἡ τὸ Φῶς τὸ ἐκ Φωτὸς \* κυοφορήσασα \* Νεφέλῃ φωτεινῇ, \* ἐσκοτισμένον με πάθεισι \* καὶ ἡδοναῖς τοῦ βίου \* τῇ μετανοίᾳ φωτίσον, Ἀγνή, \* καὶ τυχεῖν τῆς δόξης ἰκέτευε, \* ἧς ἐπέτυχον νῦν \* οἱ καλῶς βιώσαντες.

Τῇ ΔΕΥΤΕΡᾷ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος γ'. Μεγάλη \* τοῦ Σταυροῦ σου, Κύριε.

Τὰ πάθη \* τῆς ψυχῆς, Σωτὴρ μου, καὶ τοῦ σώματος \* δεινῶς ἐπαναστάντα \* βυθίζουσί με ἄμφω. \* καὶ πρὸς βάθος ἀπογνώσεώς με ἔλκουσιν. \* ἀλλ' ὥς ποτε θάλασσαν, \* ταῦτα κατεύνασον \* καὶ γαλήνην μοι δίδου.

Οὐκ ἔχω \* παρρησίαν ὅλως ὁ κατάκριτος \* εἰς ὕψος ἀτενίσαι \* τοῦ οὐρανοῦ καὶ βλέψαι \* ἀπὸ πλήθους κατελχόμενος πταισμάτων μου. \* λοιπὸν ὡς ὁ Τελώνης \* βοῶ. Ἰλάσθητι \* τῷ ἀθλίῳ μοι, Σῶτερ.

Μεγάλη \* καὶ φρικτὴ σου, Δέσποτα, ἡ ἔλευσις, \* ἐν ἣ καθήσεις κρίσιν \* δικαίαν ἐκτελέσαι. \* μὴ οὖν κρίνης με τὸν κατακεκριμένον. \* ἀλλ' ὡς Θεὸς φεῖσαί μου, \* καὶ ἐλευθέρωσον τῆς μελλούσης ἀνάγκης.

Ἔτερα τοῦ Προδρόμου, ὅμοια.

Ὡς ὀρθρὸς \* ἐξανέτειλας πᾶσι τοῖς πέρασι \* φωτίζων τὰς καρδίας \* τῶν σε ὑμνούντων, ἔνδοξε. \* διὸ φώτισον ἡμῶν τὰς διανοίας \* καὶ τὰς ψυχὰς, Προφῆτα, \* εἰς τὸ γεραίρειν σε, \* Βαπτιστὰ τοῦ Σωτῆρος.

Μὴ παύσῃ \* ἰκετεύων, Πρόδρομε μακάριε, \* ὑπὲρ παντὸς τοῦ Κόσμου, \* δεόμεθά σου πάντες. \* ὅπως λάβωμεν ἐξ ὕψους θείαν χάριν \* καταπατεῖν τὴν κάραν \* τοῦ κακογνώμονος \* οἱ πλουτοῦντές σε πρέσβιν.

Ἡνίκα \* τοῦ φθαρτοῦ με μέλλῃ ὁ μου Κύριος \* χωρίζειν τότε σκήνους, \* προστάτην εὖροιμί σε \* καὶ ἀντίληψιν καὶ σκέπην, Ἰωάννη \* Πρόδρομε καὶ Προφῆτα, \* καθοδηγοῦντά με \* πρὸς ἀνέσπερον φέγγος.

Δόξα... καὶ νῦν. Θεοτοκίον, ὅμοιον.

Μὴ παύσῃ \* ἰκετεύουσα ὑπὲρ τῆς ποιμένης σου, \* ἀλλὰ ταῖς σαῖς πρεσβείαις \* μελλούσης ἡμᾶς λύτρωσαι \* ἀπειλῆς καὶ ἐνεστώσης πάσης βλάβης, \* καὶ τῆς ὀργῆς Κυρίου \* πάντας ἐξάρπασον, \* Θεοτόκε, σοὺς δούλους.



## Ἀπόστιχα Κατανυκτικά.

Ἐσπερινὸν ὕμνον \* προσφέρομέν σοι, Χριστέ, \* μετὰ θυμιάματος \* καὶ ὡδῶν πνευματικῶν. \* Ἐλέησον, Σωτὴρ, τὰς ψυχὰς ἡμῶν.

Σῶσόν με, Κύριε ὁ Θεός μου, \* σὺ γὰρ πάντων ἡ σωτηρία. \* ὁ κλύδων με τῶν παθῶν ἐκταράττει, \* καὶ τὸ βάρος τῶν ἀνομιῶν με βυθίζει. \* δός μοι χεῖρα βοηθείας, \* καὶ πρὸς φῶς ἀνάγαγέ με κατανύξεως, \* ὁ μόνος εὐσπλαγχνος καὶ φιλόνητος.

## Μαρτυρικόν.

Μεγάλη \* τῶν Μαρτύρων σου, Χριστέ, ἡ δύναμις. \* ἐν μνήματι γὰρ κεῖνται, \* καὶ πνεύματα διώκουσι, \* καὶ κατήργησαν ἐχθροῦ τὴν ἐξουσίαν \* τῇ πίστει τῆς Τριάδος, \* ἀγωνισάμενοι \* ὑπὲρ τῆς εὐσεβείας.

Δόξα... καὶ νῦν. Θεοτοκίον.

Θεοτόκε, \* ἡ προστασία πάντων τῶν δεομένων, \* εἰς σὲ θαρρόμεν, \* εἰς σὲ καυχώμεθα, \* ἐν σοὶ πᾶσα ἡ ἐλπίς ἡμῶν ἐστι. \* Πρέσβευε τῷ ἐκ σοῦ τεχθέντι \* ὑπὲρ ἀχρείων δούλων σου.

## Τῆ ΤΡΙΤῆ ΠΡΩΙ.

## Εἰς τὸν Ὁρόν.

Μετὰ τὴν α'. Στιχολογίαν, Καθίσματα Κατανυκτικά.

**Π**αροικοῦσα ἐν τῇ γῇ, \* ψυχὴ μου, μετανόησον. \* χοῦς ἐν τάφῳ οὐχ ὕμνεϊ, \* πταισμάτων οὐ λυτροῦται. \* βόησον Χριστῷ τῷ Θεῷ. \* Καρδιογνώστα, ἡμαρτον. \* πρὶν με καταδικάσης, \* φεῖσάί μου, ὁ Θεός, καὶ ἐλέησόν με.

Ἔως πότε, ψυχὴ μου, \* ἐπιμένεις τοῖς πταίσμασιν; \* ἔως τίς λαμβάνεις \* μετανόας ὑπέρθεσιν; \* λάβε κατὰ νοῦν τὴν κρίσιν τὴν μέλλουσαν. \* βόησον Χριστῷ τῷ Θεῷ. \* Καρδιογνώστα, ἡμαρτον, \* ἀναμάρτητε Κύριε, ἐλέησόν με.

Δόξα... καὶ νῦν. Θεοτοκίον.

Καταφυγὴ καὶ δύναμις ἡμῶν, Θεοτόκε, \* ἡ κραταιὰ βοήθεια τοῦ Κόσμου, \* ταῖς πρεσβείαις σου \* σκέπε τοὺς δούλους σου \* ἀπὸ πάσης ἀνάγκης, μόνῃ εὐλογημένη.

Μετὰ τὴν β'. Στιχολογίαν, ἕτερα.

Τὸν βυθὸν τῶν πταισμάτων μου \* σὺ γινώσκεις, Κύριε. \* δός μοι χεῖρα ὡς τῷ Πέτρῳ, \* καὶ σῶσόν με.

Δικαίας κρίσεως ἐπερχομένης, \* καὶ τοῦ Κριτοῦ τῶν ὅλων δικάζοντος, \* ποίαν ἀπολογία δώσεις, ψυχὴ μου, \* εἰ μὴ πρὸ τοῦ τέλους βοήσης. \* Ἠμαρτον, ὁ Θεός, καὶ ἐλέησόν με.

Δόξα... καὶ νῦν. **Θεοτοκίον.** Τὴν ωραιότητα.

Θεομακάριστε, \* Μῆτερ ἀνύμφευτε, \* τὴν ἀσθενοῦσάν μου \*  
 ψυχὴν θεράπευσον, \* ὅτι συνέχομαι δεινῶς \* τοῖς πταίσμασιν ὁ  
 ἄθλιος. \* ὅθεν καὶ κραυγάζω σοι \* στεναγμῷ τῆς καρδίας μου. \*  
 Δέξαι με, Πανάμωμε, \* τὸν πολλὰ πλημμελήσαντα, \* ἵνα ἐν  
 παρρησίᾳ βοῶ σοι. \* Χαῖρε, \* ἡ κεχαριτωμένη.

**Μετὰ τὴν γ'. Στιχολογίαν, ἕτερα.** Θείας πίστεως.

Ἐν τῇ σκέπῃ σου \* προσπεφευγότες \* πίστει κράζομεν \* ψυ-  
 χῆς ἐκ βάθους. \* Θεομακάριστε Προφῆτα καὶ Πρόδρομε, \* τῶν  
 πειρασμῶν καὶ κινδύνων τὸν τάραχον \* καὶ νοσημάτων τὸν σά-  
 λον κατεύνασον, \* καὶ ματαίωσον \* ἐχθρῶν δυσμενῶν βουλευμα-  
 τα, \* αἰτούμενος ἡμῖν τὸ μέγα ἔλεος.

**Μαρτυρικόν.** Τὸν ωραιότητα.

Τῶν Ἀθλοφόρων σου \* τὴν μνήμην, Κύριε, \* ὑπερεφαιδρυνας \*  
 ὡς παντοδύναμος. \* ὅτι ἐνίσχυσας αὐτοὺς \* τὰ πάθη σου μιμή-  
 σασθαι. \* ἐνίκησαν ἀνδρία δὲ \* τοῦ Βελίαρ τὴν δύναμιν. \* ὅθεν καὶ  
 ἀπέλαβον \* ἱαμάτων χαρίσματα. \* Αὐτῶν ταῖς ἰκεσίαις, Οἰκτίρ-  
 μον, \* εἰρήνην \* παράσχου τῷ λαῷ σου.

Δόξα... καὶ νῦν. **Θεοτοκίον.**

Ἐκαστος ὅπου σῴζεται, \* ἐκεῖ δικαίως καὶ προστρέχει. \* καὶ  
 ποία ἄλλη τοιαύτη καταφυγὴ \* ὡς σὺ, Θεοτόκε, \* σκέπουσα τὰς  
 ψυχὰς ἡμῶν;

**Κανὼν Κατανυκτικός, φέρων ἀκροστιχίδα.**

Ἐμοῖς στεναγμοῖς πρόσχες, ὦ Θεοῦ Λόγε. Ἰωσήφ.

**Ὠδὴ α'. Ἦχος γ'. Ὁ Εἰρμός.**

» **Θ**αυμαστός ἐνδόξως \* ποιῶν τέρατα \* σὺ εἶ, ὁ Θεός, \* ὁ ἄβυσ-  
 » σον γεώσας, \* καὶ ἄρματα καλύψας, \* καὶ λαὸν διασώσας \*  
 » ἄδοντά σοι \* ὡς λυτρωτῇ ἡμῶν Θεῷ.

**Τροπάρια.**

Ἐαυτοὺς πρὸ τέλους, \* πιστοὶ, κλαύσωμεν \* ὅλη τῇ ψυχῇ. \*  
 ἐγγίζει ὁ Νυμφίος. \* ἀνάψωμεν τὰς πράξεις \* ὥσπερ φαιδρὰς λαμ-  
 πάδας, \* ὅπως θείου \* νυμφῶνος τύχωμεν ἐκεῖ.

Μεταγνοὺς ἐξ ὅλης \* ψυχῆς σέσωσται \* πάλαι Μανασσῆς. \*  
 ἐβόησε γὰρ μέσον \* δεσμῶν κατειλημμένος \* πρὸς μόνον τὸν Δε-  
 σπότην. \* τοῦτον ζήλου, \* ψυχὴ, καὶ σῶζῃ εὐχερῶς.

**Μαρτυρικά.**

Ὀφθαλμῶν πηρώσεις, \* χειρῶν στέρησιν, \* γλώσσης ἐκκοπὴν, \*  
 ποδῶν τε ἀφαιρέσεις, \* μηρῶν καὶ βραχιόνων \* ὑπήνεγκαν οἱ θεῖοι \*  
 Ἀθλοφόροι \* εὐχαριστοῦντες τῷ Χριστῷ.

Ἰατρεῖον ὦφθη \* ἡμῖν, Μάρτυρες, \* πᾶσι τοῖς πιστοῖς \* ἡ θήκη



τῶν λειψάνων, \* ἐξ ἧς ἀντλοῦμεν ῥῶσιν \* ψυχῶν τε καὶ σωμάτων, \* καταχρέως \* ὑμᾶς γεραίροντες αἰεί.

Θεοτοκίον.

Ἀθανασίας μάνα \* Χριστὸν φέρουσα \* Στάμνε λογική, \* πικρίας ψυχοφθόρων \* παθῶν ἐκλύτρωσαί με, \* Παρθένε Παναγία, \* ὅπως πίσται \* δοξολογῶ σε εὐσεβῶς.

Κανὼν τοῦ τιμίου Προδρόμου. Ποίημα Ἰωσήφ.

Ὁ τὰ ὕδατα πάλαι.

Στειρουούσης νηδύος \* βλάστημα θεῖον, \* καρπούς με τῶν ἀρετῶν  
ἐκβλαστάνειν \* τῷ Θεῷ πρέσβευε, \* τῆς ἀκαρπίας μου \* λύων  
τὴν κατῆφειαν, \* καὶ ἀπελαύνων τὸν ζόφον \* ἐκ τῆς διανοίας μου, \*  
Κυρίου Πρόδρομε.

Τοῦ Ἡλίου τῆς δόξης \* μέγιστος ὥσπερ \* προτρέχων ἀστήρ  
ἐν γῇ σὺ ἐφάνης, \* τοῦ τὴν γῆν ἅπασαν \* καταφαιδρύνοντος \*  
τοῦτον οὖν ικέτευε \* τὴν σκοτισθεῖσαν ψυχὴν μου \* φαύλαις ἐν-  
θυμήσεσι \* φωτίσαι, Πρόδρομε.

Τὴν ζωὴν τοῖς ἐν Ἀδὴ \* Πνεύματι θείῳ \* ἐγγίζουσαν προμη-  
νύσας, Προφῆτα, \* τὴν ἐμὴν ζώωσον \* νενεκρωμένην ψυχὴν \*  
σοῦ ταῖς παρακλήσεσι, \* καὶ ὡς ἐκ τάφου πταισμάτων \* ἀνάστη-  
σον, δέομαι, \* ἐνδοξε Πρόδρομε.

Θεοτοκίον.

Μετὰ τῶν Ἀρχαγγέλων, \* μετὰ Ἀγγέλων, \* Παρθένε, μετὰ  
Ἀγίων ἀπάντων \* τὸν ἐκ σοῦ Κύριον \* ἐπιφανέντα ἡμῖν \* αἵτη-  
σαι, δεόμεθα, \* τοὺς ἀληθῆ Θεοτόκον \* καθομολογοῦντάς σε \* κιν-  
δύνων ῥύσασθαι.

Ὡδὴ γ'. Ὁ Εἰρμός.

» Στεῖρα ψυχὴ καὶ ἄγονε, \* κτῆσαι καρπὸν εὐκλεῆ, \* εὐτεκνου-  
» μένη βόησον. \* Ἐστερεώθην διὰ σοῦ, ὁ Θεός. \* Οὐκ ἔστιν  
» ἅγιος, \* οὐκ ἔστι δίκαιος πλήν σου, Κύριε.

Τροπάρια.

Νόμον Θεοῦ ἠθέτησα \* ὁ ἀσυνείδητος, \* καὶ μέλλω κατακρί-  
νεσθαι, \* καὶ τί ποιήσω οὐκ ἐπίσταμαι. \* Κριτὰ δικαιοτάτε, \*  
οἵκτειρον, σῶσόν με, τῇ εὐσπλαγχνίᾳ σου.

Ἀνατολὴ, Φιλάνθρωπε, \* ὑπάρχων ἀνατολῶν, \* ἀνάτειλόν  
μοι, δέομαι, \* δικαιοσύνης φῶς, ἐξαίρων με \* παθῶν ἀμαυρώσεως \*  
καὶ σκότους κολάσεως, Πολυέλεε.

Μαρτυρικά.

Γῆς νοητῆς οἰκήτορες, \* ξύλα κατάκαρπα \* τοῦ Παραδείσου,  
Μάρτυρες, \* πηγαὶ τὸ θεῖον ὕδωρ ἔχουσαι, \* κρατῆρες προχέον-  
τες \* τὸ πόμα τὸ ἅγιον ἀνεδείχθητε.

Μίαν ἐν πλείστοις σώμασι \* γνώμην περιφέροντες \* οἱ ἄθλοφόροι Μάρτυρες \* τὰς μυριάδας ἐτροπώσαντο \* ἐχθροῦ κοσμοκράτορος, \* Τριάδα ἀμέριστον καταγγέλλοντες.

## Θεοτοκίον.

Παρθενομῆτορ ἄχραντε, \* μετανοοῦσιν ἡμῖν \* καὶ τῷ Χριστῷ προστρέχουσι \* καὶ τῶν πταισμάτων λύσιν θέλουσι \* λαβεῖν τοῦτον ἵλεων \* τοῖς πᾶσιν ἀπέργασαι, πάντων Δέσποινα.

## Κανὼν τοῦ Προδρόμου. Ὁ ἐκ μὴ ὄντων.

**Φ**ωνὴ τοῦ Λόγου \* γενόμενος, Βαπτιστὰ, \* φωνὰς τῶν τιμώντων σε \* πρὸς αὐτὸν νῦν κατεύθυνον, \* καὶ πταισμάτων ἄφεσιν \* τῇ μεσιτείᾳ \* ἡμῖν τῇ σῇ παράσχου.

Ἠμάρτηκά σοι, \* ἡνόμησα καὶ δεινῶς, \* Σωτὴρ, ἐπλημμέλησα, \* καὶ ψυχὴν κατερρύπωσα. \* διὰ τοῦτο, δέομαι, \* διὰ τοῦ σου \* Βαπτιστοῦ οἰκτείρησόν με.

Ἐν ἐρημίᾳ \* πλανώμενος ἡδονῶν \* ἐρήμου τὸ θρέμμα σε \* ὁδηγόν τε τοῦ νέου λαοῦ \* ἱκετεύω, Πρόδρομε, \* πρὸς μετανοίας \* ὁδὸν ὁδήγησόν με.

## Θεοτοκίον.

Σὺν Ἀποστόλοις, \* Προφήταις, Ἱεουργοῖς, \* σὺν Μάρτυσιν, Ἀχραντε, \* σὺν ταῖς ἄνω Δυναμέσι \* τῷ Υἱῷ σου πρέσβευε, \* τοῦ οἰκτείρησαι \* ἡμᾶς τοὺς σε ὑμνοῦντας.

## Ὡδὴ δ'. Ὁ Εἰρμός.

» **Τ**ὸ κατάσκιον ὄρος \* ὁ Ἀββακούμ προεώρα \* τὴν ἄχραντόν σου μήτραν, Ἀγνή. \* διὸ καὶ ἀνεκραύγαζεν. \* Ἀπὸ Θαιμᾶν  
» ἤξει ὁ Θεὸς \* ὁ Ἅγιος καὶ ἐξ ὄρους \* κατασκίου δασέος.

## Τροπάρια.

Ὁ πηγᾶσας ἐκ πέτρας \* πάλαι λαῷ ἀπειθοῦντι, \* Χριστέ, καὶ ἀντιλέγοντι \* ὕδωρ τῆς δίψης ἱάμα, \* ἐκ τῆς ψυχῆς μου, ὁ Θεός, \* κατανύξεως σταγόνας \* ἐκπλυνούσας με βλῦσον.

Ἰατρὲ τῶν νοσούντων, \* τὰ τῆς καρδίας μου πάθη \* ἰάτρευσον εὐσπλάγχυν ροπῇ, \* τῆς μετανοίας φάρμακα \* προσεπιπλάττων ὡς ἀγαθός, \* δωρούμενός μοι ῥῶσιν \* τὴν ψυχικὴν ὡς οἰκτίρμων.

## Μαρτυρικά.

Συμπαθοῦς, Ἀθλοφόροι, \* τῆς πρὸς τὸ σῶμα φιλίας \* ἀποζευγνύντες τὸν λογισμόν, \* τοῖς τιμωρεῖν ἐθέλουσι \* παραδεδώκατε ἑαυτοὺς, \* ὅπως γνήσιοι τοῦ Κτίστου \* χρηματίζητε φίλοι.

Πολυώδυνα ἄλγη \* πολυειδῶν ἐκ βασάνων \* ὑπέστητε, Ὀπλῖται τοῦ Χριστοῦ, \* καὶ χάριν ἐκομίσασθε \* ἐκ τῶν τοῦ Πνεύματος δωρεῶν \* τῶν παθῶν ἡμῶν διώκειν \* τὰς χρονίους ὁδύνας.

## Θεοτοκίον.

Πολυώνυμε Κόρη, \* χαῖρε, ἐξ ἧς Θεὸς Λόγος \* ἐτέχθη,



ἀλογίας ἡμᾶς \* λύων ἀτόπων πράξεων· \* χαῖρε, νεφέλη φωτεινή, \* ἡ σκεδιάζουσα τὰ νέφη \* τῆς ἡμῶν ἀθυμίας.

**Κανὼν τοῦ Προδρόμου.** Ἐθου πρὸς ἡμᾶς.

**Λ**όγου σε φωνὴν \* τοῦ σαρκὶ φανέντος ὑπάρχοντα, \* Πρόδρομε Κυρίου, δυσωπῶ, \* ἀλογωτάτων ῥῦσαί με πράξεων \* τὸν λόγοις τιμῶντά σε, \* καὶ καταχρέως \* πίστει μακαρίζοντα.

Στέναξον, ψυχὴ, \* καὶ Θεῷ τῷ Κτίστῃ σου βόησον· \* Ἡμαρτον, ἰλάσθητι, Χριστέ, \* καὶ φοβεράς με ῥῦσαι κολάσεως, \* κινδύνων καὶ θλίψεων, \* ταῖς τοῦ Προδρόμου \* θείαις παρακλήσεσι.

Κύμασι πολλοῖς \* χαλεπῶν παθῶν βυθιζόμενον, \* καὶ κλυδωνιζόμενον δεινῶς \* καὶ συνεχῶς αἰεὶ βυθιζόμενον, \* Βαπτιστὰ, ἐξάρπασον \* καὶ σωτηρίας \* ὁρμῇ καθοδήγησον.

**Θεοτοκίον.**

Μῆτερ τοῦ Θεοῦ, \* Σεραφίμ ὑπέρτερον ὄχημα, \* μετὰ τῶν αὐλῶν Λειτουργῶν, \* μετὰ Ἀγίων ἀπάντων ἰκέτευε \* Χριστὸν, ὃν ἐκύησας, \* ἀπεγνωσμένον \* σῶσαί με, Πανάμωμε.

**Ὤδὴ ε΄. Ὁ Εἰρμός.**

\* **Ο**ρθρίζοντες \* ἀνυμνοῦμέν σε, Λόγε, \* Υἱὲ Θεοῦ μονογενές· \*  
\* τὴν εἰρήνην δὸς ἡμῖν, \* καὶ ἐλέησον ἡμᾶς \* τοὺς ἀνυμνοῦν-  
\* τὰς σε \* καὶ πιστῶς προσκυνοῦντας.

**Τρηπάρια.**

Ῥαντίσας με \* μετανοίας ὑσώπῳ, \* καθαρὸν ῥύπου τῶν παθῶν, \* ἐν ὀφθῷ σοι καθαρὸς, \* ὅταν μέλλῃς, Ἰησοῦ, \* κρῖναι τὰ σύμπαντα \* τῇ δικαίᾳ σου κρίσει.

Οἱ μῶλωπες \* συνεσάπησαν, Λόγε, \* τῆς παναθλίας μου ψυχῆς· \* Ἰατρὲ τῶν ἀσθενῶν \* καὶ Δοτὴρ τῶν ἀγαθῶν, \* ἴασαι, σῶσόν με \* διὰ πλῆθος ἐλέους.

**Μαρτυρικά.**

Συντέτριπται \* τὰ ὀστράκινα σκεύη \* τῶν Ἀθλοφόρων ἐπὶ γῆς, \* ἀλλ' ὁ τόνος τῆς ψυχῆς \* ἐκρατύνετο πλέον, \* καὶ ἐλαμπρύνετο \* τοῦ Χριστοῦ τῇ δυνάμει.

Χεόμενον \* τῶν Ἀγίων τὸ αἷμα \* πᾶσαν ἡγίασε τὴν γῆν, \* καὶ κατήρδευσε ψυχὰς, \* καὶ ἐξήρανε σαφῶς \* τῆς ματαιότητος \* θολεροὺς τοὺς χειμάρρους.

**Θεοτοκίον.**

Τῷ Τόκῳ σου \* ἀπεσταύρωσας, Κόρη, \* τὴν τοῦ Προπάτορος ἀράν, \* καὶ ἐπήγασας ἡμῖν \* εὐλογίας ποταμοὺς \* τοῖς εὐλογοῦσί σε \* καὶ δοξάζουσι πίστει.

**Κανὼν τοῦ Προδρόμου.** Ἐπὶ τῆς γῆς.

\* **Ε**πὶ τῆς γῆς \* ὥσπερ Ἀγγελος, Μάκαρ, \* μετὰ σαρκὸς \* σαφῶς ἐπολιτεύσω· \* διό σου δέομαι, \* σαρκικοῦ φρονήματος \* τὴν ψυχὴν μου ἐλευθέρωσον.

Τὸν εἰς βυθὸν \* ἀμαρτίας πεσόντα \* καὶ ἡδοναῖς \* τὴν ψυχὴν  
μολυνθέντα \* καὶ κινδυνεύοντα, \* τοῦ Κυρίου Πρόδρομε, \* προσφυ-  
γόντα σοι διάσωσον.

Σὺ Προφητῶν \* περισσότερος ὤφθης· \* καὶ γὰρ αὐτὸν \* ἐθεάσω,  
Προφῆτα, \* τὸν κηρυττόμενον· \* ὃν ἀπαύστως αἶτησαι, \* τοῦ φω-  
τίσαι τὰς ψυχὰς ἡμῶν. **Θεοτοκίον.**

Τῶν οὐρανῶν \* πλατυτέρα σὺ ὤφθης \* ὡς ἀληθῶς, \* Θεοτόκε,  
Παρθένε \* θεοχαρίτωτε· \* τῆς στενοχωρούσης με \* ἀμαρτίας ἐλευ-  
θέρωσον. **Ὠδὴ 5'. Ὁ Εἰρμός.**

» **Β**υθός μοι \* τῶν παθῶν ἐπανεστή, \* καὶ ζάλη \* ἐναντίων ἀνέ-  
» **μ**ων· \* ἀλλὰ προφθάσας με σὺ \* σῶσον, Σωτὴρ, \* καὶ ῥῦσαι  
» φθορᾶς, \* ὡς ἔσωσας τοῦ θηρὸς τὸν Προφήτην.

**Τροπάρια.**

Ἡμβλύνθην \* ἀμαρτίας ὁμίχλῃ, \* καὶ κεῖμαι \* ἀνενέργητος  
ὅλος· \* ὁ πληγωθεὶς δι' ἐμέ \* λόγχῃ ποτὲ, \* Χριστὲ ὁ Θεός, \*  
οἰκτείρησόν με τῇ σῇ εὐσπλαγχνίᾳ.

Στενάζω \* καὶ κακοῖς ἐπιμένω· \* δακρύω \* καὶ τὴν κρίσιν οὐ  
φρίπτω \* ἀναισθησίαν νοσῶν· \* Λόγε Θεοῦ, \* οἰκτείρησόν με, \*  
καὶ σῶσον τοῖς ἀγαθοῖς κρίμασί σου.

**Μαρτυρικά.**

Ὡς ἄρνες \* οὐκ ἐρίζοντες ὅλως, \* οὐ λόγον, \* οὐ φωνὴν ἀφιέν-  
τες, \* πανευκλεεῖς Ἀθληταί, \* πρὸς τὴν σφαγὴν \* καὶ τοὺς αἰ-  
κισμοὺς \* προσήγεσθε τὸν Χριστὸν ἀνυμνοῦντες.

Θηρίοις \* παρεδίδοσθε βρῶμα, \* θαλάσσης \* τοῖς βυθοῖς ὠμι-  
λεῖτε \* ἀγαλλομένη ψυχῇ· \* ὅθεν ὑμᾶς \* Χριστὸς, Ἀθληταί, \*  
στεφάνοις νικητικοῖς κατεκόσμη.

**Θεοτοκίον.**

Ἡ θύρα \* τῶν πιστῶς σωζομένων, \* ἡ πύλη, \* ἣν διώδευσε  
μόνος \* ὁ σαρκωθείς δι' ἡμᾶς, \* πύλας ἡμῖν \* δικαιοσύνης \* ὑπά-  
νοιξον τοῖς πιστῶς σε ὑμνοῦσι.

**Κανὼν τοῦ Προδρόμου.** Ἀβυσσος ἐσχάτη ἀμαρτιῶν.

» **Υ**δατι \* χειμάρρουν τὸν τῆς τρυφῆς \* ὑποκλιθέντα \* τῇ χειρί  
» σου ἐβάπτισας· \* ἀλλ' αὐτὸν ἰκέτευε \* καταπέμψαι μοι ὕδωρ,  
Σοφὲ, \* κατανύξεως \* τῷ πολλὰ πλημμελήσαντι.

Ἀβυσσον \* ἐλέους ἐν ποταμῷ, \* Προφῆτα, λούεις, \* ὑπερῶα  
τοῖς ὕδασιν, \* οὐρανούς στεγάζοντα, \* Ἰησοῦν τὸν φιλόανθρωπον· \*  
ὃν δυσώπησον \* ἐπομβρῆσαι μοι ἄφεςιν.

Ἡγγικεν \* ἡ βασιλεία Χριστοῦ· \* μετανοεῖτε, \* ἀνεκραύγαζες,  
Πρόδρομε· \* ἥς τυχεῖν ἀξίωσον \* τοὺς πόθῳ σε γεραίροντας \* καὶ  
τῇ σκέπῃ σου \* τῇ σεπτῇ καταφεύγοντας.



## Θεοτοκίον.

Ἄχραντε, \* ἡ σάρκα τῷ Πλαστουργῷ \* δανεισαμένη, \* σὺν ταῖς ἄνω Δυνάμεσι, \* σὺν Προφήταις ἅπασιν, \* Ἀποστόλοις καὶ Μάρτυσι \* τοῦτον πρέσβευε \* οἰκτειρῆσαι καὶ σῶσαί με.

## Ὡδὴ ζ'. Ὁ Εἰρμός.

» **Ο** τὴν φλόγα δροσίσας τῆς καμίνου \* καὶ τοὺς Παῖδας ἀφλέκ-  
 » τους διασώσας, \* εὐλογητὸς εἶ \* εἰς τοὺς αἰῶνας, \* Κύριε,  
 » ὁ Θεὸς ὁ τῶν Πατέρων ἡμῶν.

## Τροπάρια.

Ἐγυμνώθην χιτῶνα ἀφθαρσίας, \* ἐνεδύθην δὲ ἔργα ἀτιμίας \* διὸ βοῶ σοι, \* οἰκτίρμον Θεέ. \* Ἀρετῶν ταῖς στολαῖς με κατα-  
 φαίδρυνον.

Ὀφθαλμοῖς ἀκολάστοις ἐσπιλώθην, \* ἐπαφῇ ἀκрасίας ἐρρύ-  
 πώθην, \* καὶ ἐβδελύχθην \* ἐνώπιόν σου, \* Ἰησοῦ. ὡς τὸν Ἄσω-  
 τον νῦν δέξαι με.

## Μαρτυρικά.

Ἵπερτέραν ζωὴν ἡγαπηκότες \* ὑπερτέρους ἠνέγκατε τοὺς πόνους, \* Χριστοῦ Ὀπλῖται, \* φωστῆρες θεῖοι \* διὰ τοῦτο πιστῶς καὶ μακαρίζεσθε.

Λαμπρυνθέντες τῇ αἰγλῇ τῶν βασάνων \* ἀπηστράψατε πλέον τοῦ ἡλίου, \* καὶ πάντα ζόφον \* τῆς ἀθείας \* ἐδιώξατε, ἅγιοι Μάρ-  
 τυρες.

## Θεοτοκίον.

Ὡς τὸν πάντων τεκοῦσα συνοχέα, \* τοῦ συνέχοντος ζόφου τῆς ἀγνοίας \* καὶ ἀμαρτίας \* ἀπάλλαξόν με, \* Δέσποινα, Θεο-  
 τόκε Ἀειπάρθενε.

## Κανὼν τοῦ Προδρόμου. Τρεῖς Παῖδες ἐν καμίνῳ.

**Ο** λύχνος τοῦ Ἥλιου, \* τὴν ψυχὴν μου καταύγασον \* ἐσβεσμέ-  
 νην ῥαθυμία καὶ τυφλώττουσαν, \* μετανοίας πρὸς τρίβους \* καθοδηγῶν με, Βαπτιστὰ \* Κυρίου Πρόδρομε.

Τῆς κρίσεως τὴν ὥραν \* ἐννοῶν ὅλος δέδοικα \* περικείμενος πληθὺν ἀτόπων πράξεων \* Βαπτιστὰ τοῦ Σωτῆρος, \* πρόστηθι ῥῦσαί με πυρὸς \* ἀποκειμένου μοι.

Προστάτα τῆς ζωῆς μου, \* ἀντιληπτὸρ μου, Πρόδρομε, \* ἐξ ἐχθρῶν μου ἀοράτων ὀρωμένων τε \* περιφύλαττε, σκέπε, \* καὶ Βασιλείας οὐρανῶν \* μέτοχον ποίησον.

## Θεοτοκίον.

Παρθένε Θεοτόκε, \* τὸν Υἱόν σου ἰκέτευε \* σὺν Προφήταις, Ἀποστόλοις τε καὶ Μάρτυσι, \* τῆς μελλούσης ἀνάγκης \* ἀπο-  
 λυτρώσασθαι ἡμᾶς \* τοὺς σε τιμῶντας αἰί.

## ᾠδὴ η'. Ὁ Εἰρμός.

» Τὸν ὑπ' Ἀγγέλων ἀσιγήτως \* ἐν ὑψίστοις δοξαζόμενον Θεόν, \*  
 » οἱ οὐρανοὶ τῶν οὐρανῶν, \* γῆ καὶ ὄρη καὶ βουνοὶ καὶ βυ-  
 » θὸς \* καὶ πᾶν γένος ἀνθρώπων, \* ὕμνοις αὐτὸν \* ὡς Κτίστην  
 » καὶ Λυτρωτὴν εὐλογεῖτε.

## Τροπάρια.

Ἵτι τὸν φόβον σου οὐκ ἔχω \* ἐνοικοῦντα τῇ καρδίᾳ τῇ ἐμῇ, \*  
 πᾶσαν ἐτέλεσα σαρκὸς \* ἁμαρτίαν ὁ ἀσυνείδητος, \* καὶ τρέμω  
 σου τὴν δίκην, \* Παμβασίλεϋ. \* μὴ με βδελύξῃ νυνὶ μεταγνόντα.

Γῆς τῆς ἀγίας ἐπιβῆναι, \* Πολυέλεε, ἀξιώσον καὶ ἐμὲ, \* ἣν κα-  
 τοικοῦσιν οἱ πραεῖς, \* μετανοία ἀποπλύνας με \* γηίνης ἁμαρ-  
 τίας, \* ὁ ἐπὶ γῆς \* ἀναμαρτήτως γεννηθεὶς ἐκ Παρθένου.

## Μαρτυρικά.

Ἐν τῷ οἰκείῳ ὑμῶν αἵματι \* κατεβάφησαν οἱ πόδες ὑμῶν \*  
 ὑποσκελίζοντες ἐχθροὺς, \* καὶ πορείαν τὴν οὐράνιον \* ποιούμενοι  
 ὁσίως, \* πανευκλεεῖς \* Χριστοῦ τοῦ πάντων Θεοῦ Ἀθλοφόροι.

Ἐναπεδύσασθε προθύμως \* πρὸς τὰ μέγιστα παλαίσματα ὑ-  
 μεῖς, \* ἀπογυμνώσαντες ἐχθρὸν \* καὶ αἰσχύνην ἐπενδύσαντες. \*  
 διὸ στεφανηφόροι \* ἐν οὐρανοῖς \* χορεύετε, εὐκλεεῖς Χριστοῦ Ἀθλο-  
 φόροι.

## Θεοτοκίον.

Τοῦ Ἰακώβ τὴν καλλονὴν σε \* ὁ ὠραῖος κάλλει Κύριος,  
 Ἀγνή, \* ἡγαπηκῶς, τὴν σὴν νηδύν, \* Παναμώμητε, κατώκη-  
 σεν, \* ἀνθρώπων τὴν οὐσίαν \* ταῖς καλλοναῖς \* παιδρύνων τῶν  
 ὑπὲρ νοῦν δωρημάτων.

## Κανὼν τοῦ Προδρόμου. Ἀστέκτω πυρὶ \* ἐνωθέντες.

Ἀμνὸν τοῦ Θεοῦ \* ὁ κηρύξας, \* τὸν τὰς ἁμαρτίας τῶν ἀνθρώπων  
 Ἀφαιροῦντα, \* Ἰωάννη θεῖε Προφῆτα, \* τοῦτον ἐκδυσώπησον \*  
 τὸ φορτίον \* λῦσαι τῶν ἀμαρτημάτων μου, \* καὶ τῶν σωζομένων \*  
 μερίδος ἀξιῶσαι.

Καμίνου φλογὸς \* καιομένης, \* σκότους ἀφεγγοῦς τε ἐξωτέρου  
 λύτρωσαί με, \* τὸν ἐν σκότει πονηρῶν ἔργων \* ὅλον συνεχόμενον, \*  
 δυσωπῶ σε, \* Λόγε τοῦ Θεοῦ προάναρχε, \* διὰ τοῦ ἐνδόξου \* καὶ  
 θείου Βαπτιστοῦ σου.

Ἐρήμοις ψυχαῖς \* χερσωθείσαις \* διὰ μετανοίας εὐκαρπίαν ὁ  
 κηρύξας, \* τοῦ Κυρίου θεῖε Προφῆτα, \* ἀκανθηφορήσασαν \* τὴν  
 ψυχὴν μου \* πάσαις ἡδοναῖς καθάρισον, \* ὅπως ἐκβλαστήσω \*  
 ἀγαθῶν ἔργων στήλην.

## Θεοτοκίον.

Ὡς μήτηρ Θεοῦ \* ἐκδυσώπει, \* μετὰ τῶν ἁγίων Ἀγγέλων,  
 Προφητῶν τε, \* Ἀποστόλων καὶ τῶν Μαρτύρων, \* κινδύνων καὶ



θλίψεων \* καὶ μελλούσης \* πάντας κολάσεως ῥύσασθαι \* τοὺς σε Θεοτόκον \* αἰεὶ ὁμολογοῦντας.

**Ὁδὴ ε΄. Ὁ Εἰρμός.**

» **Ε**ὐλογητὸς Κύριος \* ὁ Θεὸς τοῦ Ἰσραὴλ, \* ὁ ἐγείρας κέρασ  
» σωτηρίας ἡμῖν \* ἐν οἴκῳ Δαυὶδ τοῦ παιδὸς αὐτοῦ, \* διὰ  
» σπλάγχχνα ἐλέους, \* ἐν οἷς ἐπεσκέψατο ἡμᾶς \* Ἀνατολὴ ἐξ  
» ὕψους, \* καὶ κατεύθυνεν ἡμᾶς \* εἰς ὁδὸν εἰρήνης.

**Τροπάρια.**

Ἴδου καιρὸς εὐπρόσδεκτος \* καὶ ἡμέρα ἱλασμοῦ. \* ἐπιστρέψαι  
θέλησον λοιπὸν, ὦ ψυχὴ, \* ποιῶσα καρποὺς ἐπιγνώσεως, \* μὴ  
ἄκαρπὸν σε εὖρη \* θανάτου ἀξίνη φοβερά, \* καὶ ὡς συκὴν τὴν  
πάλαι \* ἐκτεμοῦσα, τῷ πυρὶ \* τῷ ἐκεῖθεν πέμψῃ.

Ὡς ὁ ποτε Πλούσιος \* ἐπαγάλλομαι τρυφαῖς, \* ἀσπλαγχνίαν  
ἔχων πρὸς τὸν πέλας πολλήν, \* καὶ πῦρ δειλιῶ τὸ ἀκοίμητον. \*  
διό μου τὴν λιθώδη \* ἀπόπλυνον, Δέσποτα, ψυχὴν, \* ὅπως κἂν  
ἐπὶ τέλους \* εὐσπλαγχνίᾳ λαμπρυνθῶ \* ὁ ἐσκοτισμένος.

**Μαρτυρικά.**

Σημειωθέντες αἵματι, \* θεῖοι Μάρτυρες Χριστοῦ, \* ἐν σημείοις  
πίστει ἐναθλοῦντες στερρώως \* ἀπίστους ἐχθροὺς ἐτροπώσασθε, \*  
καὶ πλάνης ἀνιέρου \* πολλοὺς ἀφηρπάσατε λαοὺς \* μεταβολαῖς  
ἐνθέοις \* λαμπρυνθέντας τῷ φωτὶ \* τῆς Θεογνωσίας.

Ἦκονημένα ὤφθητε \* ἕλψῃ τέμνοντα ἐχθροῦ \* παρατάξεις,  
θεῖοι Ἀθλοφόροι Χριστοῦ, \* καὶ σκεύη τὴν αἴγλην χωρήσαντα \*  
τῆς ἀγίας Τριάδος, \* καὶ λύχνοι πυρσεύοντες τὸ φῶς \* τῆς εὐ-  
σεβείας πίστει, \* καὶ δόξης τῆς νοητῆς \* ἀληθεῖς ὀπλῖται.

**Θεοτοκίον.**

Φωτοειδῇ νεφέλῃν σε \* ὁ Προφήτης προορᾷ, \* ἐξ ἧς μέγας  
Ἥλιος ἐπέφανεν ἡμῖν \* Χριστὸς ὁ Θεός, καὶ ἐφώτισε \* τὰ πρὶν  
ἐσκοτισμένα. \* αὐτὸν οὖν δυπῶπει, Ἀγαθὴ, \* τὰ τῶν παθῶν  
μου νέφη \* ἐκδιώξαι, καὶ φωτὶ \* θείῳ φαιδρυνθῆναι.

**Κανὼν τοῦ Προδρόμου.** Ἐν νόμου σκιᾷ \* καὶ γράμματι.

» **Ε**κ νόμου σκιᾶς \* προκύψας, τὴν αὐγὴν \* τῆς θείας χάριτος \*  
» πλουσίως ἐθεάσω \* τὰ τῆς γῆς πληρώματα, Σοφὲ, \* φωτα-  
γωγοῦσαν, καὶ σκότος \* ἀποδιώκουσαν \* τῆς ἀγνωσης, Προφη-  
τα. \* διὰ τοῦτό σε γεραίρομεν.

Ὡς Μάρτυς Χριστοῦ, \* ὡς θεῖος Βαπτιστής, \* ὡς μετανοίας  
λαμπτήρ, \* ὡς ὀρθρὸς εὐσεβείας \* παλαιᾶς μεσίτης καὶ καινῆς, \*  
παλαιωθεῖσαν κακίᾳ \* τὴν ταπεινὴν μου ψυχὴν \* δι' ἐπιγνώσεως  
θείας \* καινουργήσας φωταγωγήσον.

Ἐν ὥρᾳ φρικτῇ, \* ἐν ὥρᾳ φοβερᾷ, \* ἐν ὥρᾳ δίκης, Σοφὲ, \*

κρινόμενόν με ῥῦσαι \* ἀπειλῆς μενούσης με ἐκεῖ, \* καθυπακούοντα ἔχων \* τῶν σῶν δεήσεων, \* οἷάπερ φίλον νυμφίον, \* τὸν Σωτῆρα τῶν ψυχῶν ἡμῶν.

**Θεοτοκίον.**

Ὡς Μήτηρ Θεοῦ, \* ὡς Μήτηρ τοῦ ἐκ σοῦ \* τεχθέντος Λόγου Θεοῦ, \* μετὰ τῶν Ἀσωμάτων, \* Ἀποστόλων τε καὶ Προφητῶν, \* Ἱεραρχῶν καὶ Μαρτύρων \* τοῦτον δυσώπει αἰεὶ, \* τοῦ εἰρηνεῦσαι τὸν Κόσμον, \* Παναγία Μητροπάρθενε.

**Ἀπόστιχα τῶν Αἰνῶν, Κατανυκτικά.**

Τὸν διεσπαρμένον μου νοῦν \* συνάγαγε, Κύριε, \* καὶ τὴν χερσωθεῖσάν μου καρδίαν καθάρισον, \* ὡς τῷ Πέτρῳ διδούς μοι μετάνοιαν, \* ὡς τῷ Τελῶνῃ στεναγμὸν, \* καὶ ὡς τῇ Πόρνῃ δάκρυα, \* ἵνα μεγάλη τῇ φωνῇ κραυγάζω σοι. \* Ὁ Θεὸς, σῶσόν με, \* ὡς μόνος εὐσπλαγχνός καὶ φιλόανθρωπος.

Πολλάκις \* τὴν ὑμνωδίαν ἐκτελῶν \* εὐρέθην \* τὴν ἁμαρτίαν ἐκπληρῶν, \* τῇ μὲν γλώττῃ ἄσματα φθεγγόμενος, \* τῇ δὲ ψυχῇ ἄτοπα λογιζόμενος. \* ἀλλ' ἐκάτερα διόρθωσον, \* Χριστέ ὁ Θεός, \* διὰ τῆς μετανοίας \* καὶ σῶσόν με.

**Μαρτυρικόν.**

Βασιλέων καὶ τυράννων \* τὸν φόβον ἀπώσαντο οἱ Χριστοῦ στρατιῶται, \* καὶ εὐθαρσῶς καὶ ἀνδρείως αὐτὸν ὡμολόγησαν \* τῶν ἀπάντων Κύριον, Θεὸν καὶ Βασιλέα, \* καὶ πρεσβεύουσιν ὑπὲρ τῶν ψυχῶν ἡμῶν.

**Δόξα... καὶ νῦν. Θεοτοκίον.**

Ἀσπόρως συνέλαβες ἐκ Πνεύματος ἁγίου, \* καὶ δοξολογοῦντες ἐκβοῶμέν σοι. \* Χαῖρε, Παναγία Παρθέने.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια ς'.**

**Α**θετήσαντα, Χριστέ, \* τὴν ἐντολήν σου \* τὸν προπάτορα Ἀδὰμ \* τοῦ Παραδείσου ἐξώρισας. \* τὸν δὲ Ληστήν, Οἰκτίρμον, \* ὁμολογήσαντά σε ἐν σταυρῷ \* ἐν αὐτῷ εἰσώκισας κράζοντα. \* Μνήσθητί μου, Σωτῆρ, \* ἐν τῇ Βασιλείᾳ σου.

Ταῖς τοῦ βίου ἡδοναῖς \* ἐσπιλωμένην \* κεκτημένος τὴν ψυχὴν \* τοῖς οἰκτιρμοῖς σου προσέρχομαι. \* κατεγνωσμένος ὅλος, \* καὶ ἡττημένος κράζω σοι, Σωτῆρ, \* τῷ εἰδότι μόνῳ τὰ κρύφια. \* Κάθαρόν με τῇ σῇ \* εὐσπλαγχνίᾳ, Χριστέ.

Ὡς μεσίτης παλαιᾶς \* καὶ τῆς καινῆς τε \* πεφυκώς, θεῖε Βαπτιστὰ, \* παλαιωθέντα με πταίσμασιν \* ἀνακαινίσας, δίδου \* σαῖς ἱκεσίαις βαίνειν ἀσφαλῶς \* πρὸς μετανοίας τρίβους, Πανεύφημε, \* εἰσαγούσας καλῶς \* πρὸς Βασιλείαν Χριστοῦ.



## Μαρτυρικόν.

Τὸν ἀγῶνα τὸν καλὸν \* ἀγωνισάμενοι, \* γενναῖοι Ἀθληταί, \*  
 μυρίους πόνους ἠνέγκατε, \* καὶ διὰ τοῦτο πάντα \* πόνον κουφί-  
 ζετε διηνεκῶς, \* καὶ πνευμάτων λώβην διώκετε. \* ὅθεν πίστει ὑ-  
 μᾶς, \* Ἅγιοι, δοξάζομεν. Δόξα.

Φῶς, ζωὴ καὶ παντουργὸς \* ἡ τρισυπόστατος \* Μονὰς ὡς ἀλη-  
 θῶς \* ὑπάρχει, ἥνπερ δοξάζομεν. \* Πατὴρ, Υἱὸς καὶ Πνεῦμα, \*  
 ὁ ἐνιαῖος καὶ συνεκτικὸς \* τῶν ἀπάντων Δεσπότης καὶ Κύριος, \*  
 εἰς Θεὸς ἐν τρισὶ \* Προσώποις γνωρίζεται.

Καὶ νῦν... Θεοτοκίον.

Ἀμαρτάνοντα αἰεὶ \* καὶ παροργίζοντα \* Θεὸν τὸν ἀγαθόν, \*  
 Παρθενομῆτορ, οἰκτείρησον, \* καὶ μετανοίας τρόποις \* ὡς ἀγαθὴ  
 βελτίωσον, Ἀγνή, \* ὅπως τὰς κολάσεις ἐκφεύξωμαι \* ἀνυμνῶν  
 ἐκτενῶς, \* Κόρη, τὴν πρεσβείαν σου.

## ΤΗ ΤΡΙΤΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Σταυρώσιμα.

Ἦχος γ'. Μεγάλῃ \* τοῦ Σταυροῦ σου.

**Π**κτίσις \* ἡλλοιώθη, Λόγε, τῇ σταυρώσει σου, \* ὁ ἥλιος ἀκτι-  
 νας \* συνέστειλε τῷ φόβῳ, \* καὶ ναοῦ τὸ καταπέτασμα ἐσχί-  
 σθη, \* καὶ πᾶς πιστὸς σέσωσται. \* ὅθεν δοξάζομεν \* σοῦ τὸν  
 ἄμετρον πλοῦτον.

Ὁ σάρκα \* τὴν ἡμῶν δι' οἶκτον προσλαβόμενος \* Θεὸς τε καὶ  
 Δεσπότης \* τῷ ξύλῳ προσεπάγη, \* καὶ ἀνύψωσεν ἡμᾶς κατερ-  
 ραγμένους, \* ἀνυψωθείς σώματι, ὥσπερ ηὐδόκησε, \* διὰ σπλάγχνα  
 ἐλέους.

Ῥανίδες \* θεορρύτου αἵματος καὶ ὕδατος \* ἀνέπλασαν τὸν  
 Κόσμον \* χυθεῖσαι ἐκ πλευρᾶς σου. \* τῷ μὲν ὕδατι ἐκπλύνεις ὡς  
 οἰκτIRMων \* τὰς ἀμαρτίας, Χριστέ, \* τῷ δέ σου αἵματι \* τὴν  
 συγχώρησιν γράφεις.

Στιχηρὰ τῆς Θεοτόκου, ὁμοια.

Ἐν κλίνῃ \* κατακείμενος τῆς ἀμελείας μου \* τὸν τῆς ζωῆς  
 μου χρόνον \* ῥαθύμως ἐξετέλουν, \* καὶ πτοοῦμαι τῆς ἐξόδου μου  
 τὴν ὥραν. \* ἀλλὰ πρεσβείᾳ τῇ σῇ \* ἔγειρον, σῶσόν με \* πρὸς με-  
 τάνοιαν, Κόρη.

Τὸ ἄλγος \* τῆς καρδίας μου, Ἀγνή, θεράπευσον, \* καὶ στή-  
 σον τοῦ νοός μου \* τὴν πλάνην, καὶ ἀξιώσον \* καθαρᾷ σε ἀνυ-  
 μνεῖν με τῇ καρδίᾳ, \* καὶ ἐξαιτεῖσθαι χάριν \* εὐρεῖν καὶ ἔλεος \*  
 ἐν ἡμέρᾳ τῆς δίκης.

Ἀπόθου, \* ταπεινὴ ψυχὴ μου, τὰ δυσβάστακτα \* φορτία τῆς κακίας, \* καὶ πρόσελθε δακρύουσα \* καὶ βοῶσα· Τὸν ζυγὸν, ἀγνή Παρθένε, \* μὲ νῦν ἀξίωσον \* τὸν ἐλαφρὸν φορεῖν \* τοῦ Υἱοῦ καὶ Θεοῦ σου.

Δόξα... καὶ νῦν. **Σταυροθεοτοκίον, ὁμοιον.**

Ῥομφαία \* τὴν καρδίαν σου διῆλθε, Πάναγνε, \* ἡνίκα τὸν Υἱόν σου \* ἐπὶ σταυροῦ προσέβλεψας \* καὶ ἐβόησας· Μὴ ἄτεκνόν με δείξης, \* Υἱέ μου καὶ Θεέ μου, \* ὁ συντηρήσας με \* μετὰ τόκον παρθένον.

**Ἀπόστιχα Σταυρώσιμα.**

Τὸν Σταυρόν σου προσκυνῶ, Χριστέ, \* τὸν τίμιον, \* τὸν φύλακα τοῦ Κόσμου, \* τὴν σωτηρίαν ἡμῶν τῶν ἀμαρτωλῶν, \* τὸ μέγα ἱλαστήριον, \* τοῦ Βασιλέως τὸ νῆκος, \* τὸ καύχημα πάσης τῆς Οἰκουμένης.

Ξύλον παρακοῆς τῷ Κόσμῳ \* θάνατον ἐβλάστησε, \* τὸ δὲ ξύλον τοῦ Σταυροῦ \* ζωὴν καὶ ἀφθαρσίαν· \* διό σε προσκυνοῦμεν \* τὸν σταυρωθέντα Κύριον· \* σημειωθήτω ἐφ' ἡμᾶς \* τὸ φῶς τοῦ προσώπου σου.

Προφῆται \* καὶ Ἀπόστολοι Χριστοῦ \* καὶ Μάρτυρες ἐδίδαξαν \* ὑμνεῖσθαι Τριάδα ὁμοούσιον, \* καὶ ἐφώτισαν τὰ ἔθνη τὰ πεπλανημένα, \* καὶ κοινωνοὺς Ἀγγέλων \* ἐποίησαν τοὺς υἱοὺς τῶν ἀνθρώπων.

Δόξα... καὶ νῦν. **Σταυροθεοτοκίον.**

Μεγάλῃ \* τοῦ Σταυροῦ σου.

Σταυρῷ σε \* ἀναρτῶμενον, Χριστέ μου, ὡς ἐώρακεν \* Ἀμνὰς ἢ σε τεκοῦσα \* ἡ ἄμωμος καὶ Μήτηρ σου, \* ὠλοφύρετο κλαυθμῷ καὶ ἀνεβόα· \* Μὴ με δείξης ἄτεκνον, \* ἣν συ ἐφύλαξας \* ἀγνήν καὶ μετὰ τόκον.

## Τῇ ΤΕΤΑΡΤῃ ΠΡΩΙ.

### Εἰς τῶν Ὁρθρον.

Μετὰ τὴν α'. Στιχολογίαν, Καθίσματα Σταυρώσιμα.

**Ἦχος γ'.**

**Σ**ταυρὸς ἐπάγη ἐπὶ γῆς, \* καὶ ἤφατο τῶν οὐρανῶν, \* οὐχ ὡς τοῦ ξύλου φθάσαντος τὸ ὕψος, \* ἀλλὰ σοῦ τοῦ ἐν αὐτῷ \* πληροῦντος τὰ σύμπαντα. \* Κύριε, δόξα σοι.

Ἐν κυπαρίσσῳ καὶ πεύκῃ καὶ κέδρῳ \* ὑψώθης, ὁ Ἀμνὸς τοῦ



Θεοῦ, \* ἵνα σώσης τοὺς ἐν πίστει προσκυνοῦντας \* τὴν ἐκούσιόν σου Σταύρωσιν. \* Χριστέ ὁ Θεός, \* δόξα σοι.

Δόξα... καὶ νῦν. **Σταυροθεοτοκίον.**

Ῥάβδον δυνάμεως κεκτημένοι \* τὸν Σταυρὸν τοῦ Υἱοῦ σου, Θεοτόκε, \* ἐν αὐτῷ καταβαλοῦμεν \* τῶν ἐχθρῶν τὰ φρυάγματα \* οἱ πόθῳ σε ἀπαύστως μεγαλύνοντες.

**Μετὰ τὴν β'. Στιχολογίαν, ἕτερα.**

Ὁ ραπισθεὶς ὑπὲρ γένους ἀνθρώπων \* καὶ μὴ ὀργισθεὶς, \* ἐλευθέρωσον ἐκ φθορᾶς \* τὴν ζωὴν ἡμῶν, Κύριε, \* καὶ σῶσον ἡμᾶς.

Τὴν ωραιότητα.

Τὸ ἀναρίθμητον \* τῆς ἐξουσίας σου, \* καὶ τὸ ἐκούσιον \* τὸ τῆς σταυρώσεως \* αἱ τῶν Ἀγγέλων στρατιαὶ \* ἐξίσταντο καθορῶσαι. \* Πῶς ὁ ἀθεώρητος \* ἐν σαρκὶ ἐμαστίζετο; \* θέλων ἐκλυτρώσασθαι \* τῆς φθορᾶς τὸ ἀνθρώπινον. \* διὸ ὡς ζωοδότῃ βοῶμέν σοι. \* Δόξα, Χριστέ, τῇ εὐσπλαγχνίᾳ σου.

Δόξα... καὶ νῦν. **Σταυροθεοτοκίον, ὅμοιον.**

Ἡ ἀπειρόγαμος \* ἀγνή καὶ Μήτηρ σου, \* Χριστέ, ὁρῶσά σε \* νεκρὸν κρεμάμενον \* ἐπὶ τοῦ ξύλου, μητρικῶς \* θρηνηολογοῦσα ἔλεγε. \* Τί σοι ἀνταπέδωκε \* τῶν Ἑβραίων ὁ ἄνομος \* δῆμος καὶ ἀχάριστος, \* ὁ πολλῶν καὶ μεγάλων σου, \* Υἱέ μου, δωρεῶν ἀπολαύσας; \* Ὑμνῷ σου τὴν θείαν συγκατάβασιν.

**Μετὰ τὴν γ'. Στιχολογίαν, ἕτερα ὅμοια γ'.**

Τὴν ωραιότητα.

Σταυρὸν ὑπέμεινας \* ἀτίμως, Δέσποτα, \* ὁ ὑπερέκεινα \* πάσης τῆς Κτίσεως, \* ὅπως τιμῆσης με τὸν πρὶν \* δεινῶς ἀτιμασθέντα. \* λόγῃ τὴν πλευράν σου δὲ \* ἐκεντήθης, Μακρόθυμε, \* θέλων ἐκλυτρώσασθαι \* τῆς φθορᾶς με τὸ πλάσμα σου. \* Ὑμνῷ σου τὴν πολλὴν εὐσπλαγχνίαν \* καὶ τὴν ἀγαθότητα, Φιλάνθρωπε.

**Μαρτυρικόν.**

Θωρακισάμενοι \* τὴν πανοπλίαν Χριστοῦ, \* καὶ ἐνδυσάμενοι \* ὅπλα τῆς Πίστεως, \* τὰς παρατάξεις τοῦ ἐχθροῦ \* ἀθλητικῶς κατεβάλετε. \* προθύμως τῇ ἐλπίδι γὰρ \* τῆς ζωῆς ὑπεμείνατε \* πάσας τῶν τυράννων πρὶν \* ἀπειλὰς τε καὶ μάστιγας. \* διὸ καὶ τοὺς στεφάνους ἐδέξασθε, \* Μάρτυρες Χριστοῦ, οἱ καρτερόψυχοι.

Δόξα... καὶ νῦν. **Σταυροθεοτοκίον.**

Ἀναρτηθέντα σε \* ὡς ἐθεάσατο \* ἐν ξύλῳ, Δέσποτα, \* ἡ ἀπειρόγαμος \* καὶ παναμώμητος ἀγνή \* Παρθένος τε καὶ Μήτηρ σου, \* Οἶμοι! ἀνεβόα σοι, \* ὦ Υἱέ μου γλυκύτατε, \* πῶς σε ἀνομώτατος \* δῆμος ξύλῳ κατέκρινε, \* τὸν πάντων ποιητὴν καὶ Δεσπότην; \* Ὑμνῷ σου τὴν ἄκραν ἀγαθότητα.

## Κανὼν Σταυρώσιμος, οὗ ἡ Ἀκροστιχίς·

Πόνους ἔπαυσας τῶν βροτῶν πόνοις, Λόγε. Ἰωσήφ.

ᾠδὴ α'. Ἦχος γ'. Ὁ Εἰρμός.

» **Ο** τὰ ὕδατα πάλαι \* νεύματι θείῳ \* εἰς μίαν συναγωγὴν  
 » συναθροίσας, \* καὶ τεμὼν θάλασσαν Ἰσραηλίτη λαῷ, \* οὗ-  
 » τος ὁ Θεὸς ἡμῶν \* δεδοξασμένος ὑπάρχει \* αὐτῷ μόνῳ ἄσω-  
 » μεν, \* ὅτι δεδόξασται.

## Τροπάρια.

Πολυώδυνα πάθη \* ἔπαυσας, Λόγε, \* τοῖς πάθεσι τῆς τιμίας  
 σαρκός σου, \* καὶ βροτούς ἔσωσας, οὓς ἐτραυμάτισε \* πάλαι ὁ  
 ἀντίπαλος, \* τοὺς εὐσεβῶς προσκυνοῦντας \* τὴν ἀπερινόητον \*  
 οἰκονομίαν σου.

Ὁ δεσμεύσας ἀπάτη \* ἐν Παραδείσῳ \* τὸν ἄνθρωπον ἐντολῆς  
 παραβάσει \* σοῖς δεσμοῖς δέδεται ἀλύτοις, Κύριε, \* οἷσπερ σωματού-  
 μενος \* ἐθελουσίως ἐδέθης \* λύων τὸ παράπτωμα \* ἡμῶν, Φι-  
 λάνθρωπε.

## Μαρτυρικά.

Ναυαγοῦσαν ὀρώντες \* οἱ Ἀθλοφόροι \* τὴν Κτίσιν ταῖς τῶν  
 Δαιμόνων ἀπάταις \* τῶν πιστῶν ὤφθησαν λιμένες εὐδιοι, \* πᾶ-  
 σαν τοῦ ἀλάστορος \* χύσει οἰκείων αἱμάτων \* δύναμιν βυθίζον-  
 τες \* οἱ μεγαλώνυμοι.

Ὁ χορὸς τῶν Μαρτύρων \* χοροστασίαις \* ταῖς ἄνω περιφανῶς  
 συνημμένος \* ἀστραπαῖς πάντοτε περιαυγάζεται \* ἀκτίστου Θεό-  
 τητος, \* καὶ τοὺς ἐν γῇ καταυγάζει \* τούτου τὰ τεράστια \* πί-  
 στει δοξάζοντας.

## Σταυροθεοτοκίον.

Ὑπερτέρα τῶν ἄνω \* ὤφθης Ταγμάτων \* τεκοῦσα ἐπὶ τῆς  
 γῆς Θεὸν Λόγον, \* τὸν ἡμᾶς, Ἀχραντε, πρὸς τὰ οὐράνια \* τοῖς  
 αὐτοῦ παθήμασι \* καὶ τῷ Σταυρῷ τῷ τιμίῳ \* ἐπαναβιβάσαντα \*  
 δι' ἀγαθότητα.

Κανὼν τῆς Ὑπεραγίας Θεοτόκου, οὗ ἡ Ἀκροστιχίς·

Τρίτον μέλισμα τῇ Θεητόκῳ φέρω.

Ὁ Εἰρμός. Τὸ κατὰσκιον ὄρος.

**Ρ**αντισμῷ θείου ρείθρου \* τοῦ κενωθέντος \* ἐκ θείας, Ἀγνή,  
 πλευρᾶς τοῦ Υἱοῦ σου, \* τοὺς ἐμοὺς ἐκπλυνον καρδίας μώ-  
 λωπας, \* ὅπως μεγαλύνω σε, \* καὶ καταχρέως δοξάζω \* τὴν ἀει-  
 μακάριστον \* καὶ παναμώμητον.

Ἰσουργὸν τῷ Τεκόντι \* ἔτεκες Λόγον \* θεώσαντα τῶν βροτῶν  
 τὴν οὐσίαν \* ἀλλ' αὐτὸν αἰτησαι ἠπορημένον με \* καὶ ἐξασθενή-  
 σαντα \* ταῖς τοῦ ἐχθροῦ μεθοδεῖαις \* θείας παρακλήσεως \* κατα-  
 ξιώσαι, Ἀγνή.



ᾠδὴ γ'. Ὁ Εἰρμός.

» **Ο** ἐκ μὴ ὄντων \* τὰ πάντα παραγαγὼν \* τῷ Λόγῳ κτιζόμενα, \* τελειούμενα Πνεύματι, \* παντοκράτορ Δέσποτα, \*  
 » ἐν τῇ ἀγάπῃ \* τῇ σῇ στερεώσόν με.

Τροπάρια.

Σὲ τὸν τῇ φύσει \* Θεότητος ἀπαθῆ \* παθητὸν γενόμενον \*  
 σαρκὶ δι' ἀγαθότητα \* ξύλῳ ἐθανάτωσεν \* Ἑβραίων δῆμος \* ἡμᾶς  
 ἀθανατοῦντα.

Ἐπὶ ὑδάτων \* κρεμάσας, Λόγε, τὴν γῆν, \* ἐν ξύλῳ θελήματι \*  
 ἐκρεμάσθης, ἀνάγων με \* εἰς τὰ ἐπουράνια \* πρὸς τῆς κακίας \* τὰ  
 βάραθρα πεσόντα.

Μαρτυρικά.

Πεποιχιλμένοι \* τοῖς στίγμασι τοῦ Χριστοῦ, \* πανεύφημοι Μάρ-  
 τυρες, \* τῷ Κυρίῳ παρίστασθε \* παρ' αὐτοῦ δεχόμενοι \* πλου-  
 σιωτάτη \* χειρὶ τὰς ἀντιδόσεις.

Ἀγαλλομένη \* ψυχῇ πρὸς τοὺς αἰκισμοὺς \* ἐχώρουν οἱ Ἅγιοι \*  
 τὴν ἐσχάτην τῷ δράκοντι \* λύπην ἐμποιοῦμενοι, \* καὶ τοὺς Ἀγ-  
 γέλων \* χοροὺς χαρᾶς πληροῦντες.

Σταυροθεοποκίον.

Ἀναρτηθέντα \* ὀρώσα ἐν τῷ σταυρῷ \* Χριστὸν, Ἀπειρόγα-  
 με, \* ὀδυρομένη ἔλεγες· Ἐδυσ, δόξης Ἥλιε, \* ἐξ ὀφθαλμῶν μου \*  
 φωτίζων τοὺς ἐν σκότει.

Κανὼν τῆς Θεοτόκου. Ὁ αὐτός.

**Τ**ὸν ἐν ἐλέει \* ἀφάτω καὶ οἰκτιρμοῖς \* ὑπάρχοντα πλούσιον, \*  
 ἐλεήμων ὑπάρχουσα, \* Παναγία, αἶτησαι \* τοῦ οἰκτειρῆσαι \*  
 ἡμᾶς κεκαχωμένους.

Οἶκος τοῦ πάντων \* ὑπάρχουσα Ποιητοῦ, \* οἰκῆσαι δυσώπη-  
 σον \* ἐν ἐμοὶ τὸν Παράκλητον \* γεγονότι σπῆλαιον \* τῶν ψυχοφθό-  
 ρων \* ληστῶν, ἀγνή Παρθένε.

Νεύματι πάντα \* τὸν φέροντα θεῖκῳ \* ἀγκάλαις ὡς φέρουσα, \*  
 Θεοτόκε, ἐπίνευσον \* ἐπ' ἐμέ, καὶ ῥῦσαί με \* τῆς πρὸς τὰ πάθη \*  
 συννεύσεως ἀτόπου.

ᾠδὴ δ'. Ὁ Εἰρμός,

» **Ε**θου πρὸς ἡμᾶς \* κραταιὰν ἀγάπησιν, Κύριε. \* τὸν μονογενῆ  
 » γὰρ σου Υἱὸν \* ὑπὲρ ἡμῶν εἰς θάνατον δέδωκας. \* Διό σοι  
 » κραυγάζομεν \* εὐχαριστοῦντες. \* Δόξα τῇ δυνάμει σου, Κύριε.

Τροπάρια.

Ὑβριν ἀληθῶς \* ὁ τιμῆς ἀπάσης ἐπέκεινα, \* Δέσποτα, ὑπέ-  
 μεινας, Χριστέ, \* τὴν κεφαλὴν καλάμῳ τυπτόμενος, \* ὅπως πα-  
 ραβάσει με \* ἀτιμασθέντα \* τιμῆσης, Φιλάνθρωπε.

Στέφος ἀκανθῶν \* ἀνεδήσω θέλων, Μακρόθυμε, \* οἷα βασιλεὺς

ἀληθινός, \* καὶ τὴν ἀκανθηφόρον προθέλυμον \* ἁμαρτίαν ἔπαυσας \* ὑμνολογῶ σου, \* Σῶτερ, τὰ παθήματα.

### Μαρτυρικά.

Ἀθραυστοι ποيناῖς \* αἰκισμῶν ἐμείνατε, Μάρτυρες, \* θραύοντες τὴν πλάνην τοῦ ἐχθροῦ, \* καὶ τοῖς ποσὶν ὑμῶν ὑποτάττοντες \* ἄμετρα καυχώμενον \* καὶ ἀπονοία \* ὅλον μαραινόμενον.

Σώμασι φθαρτοῖς \* ἀφθαρσίαν θείαν ἐκτήσασθε, \* πάθεισι τὸ πάθος τὸ σεπτὸν \* τοῦ ἀπαθοῦς στερρώς μιμησάμενοι, \* πανεύφημοι Μάρτυρες, \* τῶν Ἀσωμάτων \* πάντων συνάριθμοι.

### Σταυροθεοτοκίον.

Τόμον σέ ποτε \* ὁ Προφήτης, Κόρη, τεθέαται, \* ἐν ᾧ τῷ δακτύλῳ τοῦ Πατρὸς \* ἐναπεγράφη Λόγος σαρκούμενος, \* καὶ τὸ τοῦ Προπάτορος \* λόγχῃ ῥηγνύει, \* Ἀχραντε, χειρόγραφον.

### Κανὼν τῆς Θεοτόκου. Ὁ αὐτός.

**Μ**ώλωπας, Χριστέ, \* καὶ σφαγὴν ἐκὼν ὡς ὑπέμεινας, \* τὴν μωλωπισθεῖσάν μου ψυχὴν \* ταῖς ληστρικαῖς Δαιμόνων κακώσεσι \* πρεσβείαις θεράπευσον \* τῆς σε Τεκούσης, \* μόνη Πολυέλεε.

Ἔργον σῶν χειρῶν, \* Πλαστουργέ, ὑπάρχω καὶ ποίημα, \* κακία δὲ ὄφρα, Χριστέ, \* ὑφ' ἡδονῶν τοῦ βίου συντέτριμμαι \* διό με ἀνάπλασον \* τῆς σε Τεκούσης \* θείαις παρακληήσεσι.

Λόγον τοῦ Πατρὸς \* ὑπὲρ λόγον τέτοκας λύσαντα \* πάσης ἀλογίας τοὺς βροτούς \* ὃν ἐκτενῶς δυσώπει ἀλόγοις με \* πάθεισι δουλούμενον \* ἐλευθερῶσαι, \* μόνη Ἀειπάρθενε.

Ἰαμα ἡμῖν \* ἐκ παλάμης βρύεις ἐκάστοτε, \* ὅλη ἀγιάσματος σκηνή, \* ὅλη φωτὸς ὑπάρχουσα ἔμπλεως, \* ὅλη ἀποστάζουσα \* μύρον εὐωδίας, \* πάντα γνε Θεόνυμφε.

### Ὡδὴ ε'. Ὁ Εἰρμός.

» **Ε**πὶ τῆς γῆς, \* ὁ ἀόρατος, ὠφθης, \* καὶ τοῖς βροτοῖς \* ἐκὼν  
» συνανεστράφης, \* ὁ ἀκατάληπτος \* διὸ πρὸς σέ ὀρθρίζον-  
» τες \* ἀνυμνοῦμέν σε, Φιλάνθρωπε.

### Τροπάρια.

Ὡσπερ ἄμνος \* ἀνηρτήθης ἐν ξύλῳ, \* καὶ τῷ Πατρὶ \* θυσία προσηνέχθης \* ὑπὲρ ἡμῶν, Ἀγαθὲ, \* καὶ θυσίας ἔπαυσας \* τῶν εἰδώλων, Παντοδύναμε.

Νυγεῖς πλευράν, \* Ζωοδότα, τῇ λόγχῃ \* δύο κρουνοὺς \* σωτηρίας προχέεις \* τοῖς τῆς Τριάδος σε \* ἓνα καταγγέλλουσιν \* ἐνεργείας δύο φέροντα.

### Μαρτυρικά.

Βάσιν στερρᾶν, \* καὶ ἀσάλευτον πέτραν \* σέ, Ἰησοῦ, \* οἱ στερροὶ Ἀθλοφόροι \* πίστει εὐράμενοι \* ὥσπερ λίθοι τίμιοι \* ἑαυτοὺς ἐπωκοδόμησαν.



Ῥώμη Θεοῦ \* δυναμούμενοι πίστει, \* πᾶσαν δεινὴν \* δυναστείαν τοῦ πλάνου \* κατεπαλαίσατε, \* ἄθλοφόροι Μάρτυρες, \* καὶ λαμπρῶς ἐστεφανώθητε.

#### Θεοτοκίον.

Ῥεύσασαν πρὶν \* παραβάσει τὴν φύσιν \* τὴν καθ' ἡμᾶς, \* ὡς ἄρρεύστως τεκοῦσα \* Χριστὸν, ἀνέπλασας, \* Παναγία Δέσποινα, \* προστασία τῶν ψυχῶν ἡμῶν.

#### Κανὼν τῆς Θεοτόκου. Ὡς εἶδεν Ἡσαΐας.

**Σ**αρκὸς μου τὰς ὀδύνας \* καὶ τῆς ψυχῆς \* τὸν πόνον μεταποίησον, \* καὶ τῆς ῥαθυμίας \* τὰ νέφη διώξον, \* Παρθέने, φωτὸς νεφέλη, \* καὶ ὑγείαν καὶ δεινῶν ἀπαλλαγὴν \* δίδου μοι αἰτοῦντι \* καὶ πόθῳ σε δοξάζοντι.

Μεσῖτίν σε καὶ πρέσβιν \* πρὸς τὸν ἐκ σοῦ \* τεχθέντα νῦν προβάλλομαι, \* πάσης ἀμαρτίας \* ὑπάρχων ἔμπλεως. \* Παρθέने, ἐγγύησίς μοι \* καὶ τοῦ βίου ἐπανόρθωσις γενοῦ, \* καὶ χειραγωγία \* πρὸς τρίβους θείας γνώσεως.

Ἀγίασον τὸν νοῦν μου \* καὶ τὴν ψυχὴν, \* Παρθέने, φωταγώγησον, \* καὶ τῆς θείας δόξης \* μέτοχον ποιήσον. \* ἰδοὺ γὰρ κακῶν ἐπλήσθην, \* καὶ παντοίαις ἐδουλώθην ἡδοναῖς, \* καὶ μεμολυσμένην \* προσφέρω τὴν συνείδησιν.

#### Ὡδὴ 5'. Ὁ Εἰρμός.

» **Α**βυσσος \* ἐσχάτη ἀμαρτιῶν \* ἐκύκλωσέ με, \* καὶ ἐκλείπει  
» τὸ πνεῦμά μου. \* ἀλλ' ἐκτείνας, Δέσποτα, \* σὸν ὑψηλὸν  
» βραχίονα, \* ὡς τὸν Πέτρον με, \* Κυβερνήτα, διάσωσον.

#### Τροπάρια.

Ὁφίς με \* ἐξήγαγε τῆς Ἑδὲμ \* δολία βρώσει \* δελεάσας ὁ δόλιος. \* ὁ Χριστὸς ἐν ξύλῳ δὲ \* ἀναρτηθεὶς θελήματι \* τὴν ἀρχαίαν μοι \* πάλιν δίδωσιν εἴσοδον.

Τέτρωται, \* τρωθείσης σου τῆς πλευρᾶς, \* ἡμᾶς ὁ τρώσας, \* καὶ ἀνίατος ἔμεινεν, \* εὐεργέτα Κύριε. \* οἱ δὲ πιστοὶ ἰάθημεν \* σοῦ τοῖς μώλωψιν, \* οἷς ἐκὼν τετραυματίσαι.

#### Μαρτυρικά.

Ὡφθητε \* πυρὸς ἐν μέσῳ, σοφοὶ \* Χριστοῦ Ὀπλῖται, \* ὥσπερ ἄρνες ὀπτύμενοι, \* καὶ Θεοῦ παντάνακτος \* τραπέζῃ προσαγόμενοι, \* καὶ τὴν ἄφραστον \* εὐφροσύνην κληρούμενοι.

Νέμετε \* ἰάσεων ποταμούς \* ἐξ ἀκενώτων \* θησαυρῶν ἀρυόμενοι, \* καὶ παθῶν ἐπὶ ῥοίαν, \* Ἀθλοφόροι, ξηραίνετε, \* καὶ ἀρδεύετε \* τῶν πιστῶν τὰ συστήματα.

#### Σταυροθεοτοκίον.

Νέκρωσιν \* ὀρῶσα τοῦ ἐκ τῶν σῶν \* αἱμάτων Λόγου \* σαρ-

κωθέντος, Πανάμωμε, \* μητρικῶς ἡλάλαζες, \* καὶ ζωῆς ὄντα αἷτιον \* ἐμεγάλυνες, \* Μητροπάρθενε Δέσποινα.

**Κανὼν τῆς Θεοτόκου.** Τοὺς εἰς τὰ τέλη τῶν αἰώνων.

**Τ**ὸν Φαρισαῖον ἐπηρμένη μου \* διανοίᾳ ὑπερβέβηκα \* σοβαρευόμενος αἰ, \* καὶ βαράθροις συνωθούμενος \* ἀμέτρων συμπτωμάτων \* μόνη Ἀγνή, \* ταπεινωθέντα δεινῶς οἰκτειρόν με.

Ἡ ὑπερθαύμαστον τὴν σύλληψιν \* ἐσχηκυῖα καὶ τὴν γέννησιν, \* τὰ σὰ ἐλέη ἐπ' ἐμοὶ \* τῷ ἀθλίῳ νῦν θαυμάστωσον. \* καὶ γὰρ ἐν ἀνομίαις \* καὶ συλληφθεὶς \* καὶ γεννηθεὶς ἡδοναῖς ἐδουλώθην.

Θρηνηῶ καὶ κλαίω καὶ ὀδύρομαι, \* ὀπηνίκα τὸ κριτήριον \* τὸ φοβερόν ἐνθυμηθῶ. \* πονηρὰ γὰρ ἔργα κέκτημαι. \* ἀπείρανδρε Παρθέने, \* Μητερ Θεοῦ, \* ἐν ὥρᾳ τῇ φοβερᾷ πρόστηθί μου.

**Ὠδὴ ζ'. Ὁ Εἰρμός.**

» **Τ**ὸ πρὶν εἰκόνι τῇ χρυσῇ \* Περσικῷ σεβάσματι \* Παῖδες οὐ  
» προσεκύνησαν \* τρεῖς ὑμνοῦντες ἐν μέσῳ τῆς καμίνου. \* Ὁ  
» τῶν Πατέρων Θεός, \* εὐλογητὸς εἶ.

**Τροπάρια.**

Πόνοις σου ἔπαυσας ἡμῶν \* τοὺς πόνους, Φιλάνθρωπε. \* καὶ νῦν ζωὴν πρὸς ἄπονον \* μετηγάγου τοὺς τὰ σεπτὰ σου Πάθη \* προσκυνοῦντας εὐσεβῶς, \* Θεὲ τῶν ὅλων.

Ὅτε σε ἔβλεψεν, Χριστέ, \* ἡ Κτίσις σταυρούμενον, \* ἡλλοιοῦτο καὶ ἔτρεμε. \* γῇ ἐσείσθη, ἐρράγησαν δὲ πέτραι, \* καὶ παρέστειλε τὸ φῶς \* ἡλίου δρόμος.

**Μαρτυρικά.**

Νόμοις πειθόμενοι Χριστοῦ \* ἀνόμων ἐξέκλιναν \* τὰς θωπείας οἱ Μάρτυρες. \* καὶ νομίμως ἐν μέσῳ τοῦ σταδίου \* ἐναθλοῦντες εὐκλεῶς \* ἐστεφανοῦντο.

Οὐ κατεφλέχθητε φλογί, \* πυρὸς τὴν προαίρεσιν \* θερμότεραν κτησάμενοι, \* Ἀθλοφόροι Χριστοῦ στεφανηφόροι, \* ἐκβοῶντες. Ὁ Θεός, \* εὐλογητὸς εἶ. **Σταυροθεοτοκίον.**

Ἰστασο βλέπουσα Χριστὸν \* σταυρῷ ἀνυψούμενον, \* ὃν ἐκύησας, Ἀχραντε, καὶ ἐβόας. Μὴ ἄτεκνόν με δείξης, \* ἣν ἐτήρησας ἄγνην \* καὶ μετὰ τόκον. **Θεοτοκίον.**

Ἐπὶ τοῦ βήματος Χριστοῦ \* ὅταν μέλλω κρίνεσθαι \* ὡς ὑπεύθυνος, Ἀχραντε, \* φάνηθί μοι ἐκ πάσης με βασάνου \* ῥυομένη τῇ θερμῇ \* σοῦ προστασίᾳ.

**Κανὼν τῆς Θεοτόκου.** Τρεῖς Παῖδες ἐν καμίνῳ.

**Ε**ξ ἔργων σωτηρία \* οὐχ ὑπάρχει μοι, Δέσποινα. \* ἁμαρτίας Ἐγὰρ ἁμαρτίαις προστίθημι \* καὶ κακίαν κακία. \* τῇ οὖν πρεσβείᾳ σου, Ἀγνή, \* οἰκτειρον; σῶσόν με.



Ἡ κρίσις ἐπὶ θύραις, \* τὸ κριτήριον ἔτοιμον, \* ἐτοιμάζου νῦν, ὦ ψυχὴ μου, καὶ βόησον. \* Ἐν τῷ κρίνειν σε, Λόγε, \* μὴ κατακρίνης με εὐχαῖς \* τῆς κυρησάσης σε.

Τρυγῆσας ἀμαρτίας \* τοὺς καρποὺς τεθανάτωμαι, \* καὶ προσφέρων τὴν ψυχὴν ἄκαρπον κράζω σοι. \* Καρποφόρον με δεῖξον, \* ἢ τῷ καρπῷ σου τὴν φθορὰν \* ἐξαφανίσασα.

**Ὡδὴ η΄. Ὁ Εἰρμός.**

» **Β**αβυλωνία κάμινος \* τοὺς Παῖδας οὐκ ἔφλεξεν, \* οὐδὲ τῆς  
» Θεότητος τὸ πῦρ \* τὴν Παρθένον διέφθειρε. \* διὸ μετὰ τῶν  
» Παίδων, \* πιστοὶ, βοήσωμεν. \* Εὐλογεῖτε, τὰ ἔργα \* Κυρίου,  
» τὸν Κύριον.

**Τροπάρια.**

Σοῦ σταυρωθέντος, ἡνοικται \* πάλιν ὁ Παράδεισος, \* καὶ ἡ στρεφόμενη καθ' ἡμῶν \* ῥομφαία νῶτα δίδωσι, \* τὴν λόγχην αἰδεσθεῖσα \* τὴν ἐκκεντήσασαν \* τὴν ἁγίαν πλευράν σου, \* Χριστέ πολυέλεε.

Λόγχῃ σου ὁ πολέμιος \* τέτρωται καὶ πέπτωκεν, \* ὁ παραπесών δὲ πρὸς ζωὴν \* Ἀδὰμ ἀνακομίζεται, \* βοῶν σοι τῷ τυθέντι \* ἐθελουσίως, Χριστέ. \* Εὐλογῶν σε δοξάζω, \* Θεὲ πολυέλεε.

**Μαρτυρικά.**

Ὁ Κόσμος τοῖς παλαίμασιν \* ὑμῶν καταλάμπεται \* καὶ ταῖς ἀριστεταῖς, Ἀθληταί, \* καὶ τοῖς ἀπείροις θαύμασι, \* καὶ σκότους νοσημάτων \* λυτροῦται πίστει βοῶν. \* Εὐλογεῖτε, τὰ ἔργα \* Κυρίου, τὸν Κύριον.

Γέλως ὁράται κείμενος \* ποσὶν ὑμῶν, Ἅγιοι, \* ὁ πρὶν ἐγκαυχώμενος τὴν γῆν \* ἐξαλείφειν καὶ θάλασσαν. \* Χριστὸς δὲ ζωηφόρῳ \* κατακοσμεῖ δεξιᾷ \* ἀμαράντοις στεφάνοις \* ὑμᾶς, Παναοίδιμοι.

**Θεοτοκίον.**

Ἐν χρόνῳ ἀπεκύησας \* τὸν χρόνων ἐπέκεινα, \* λύοντα τὰ χρόνια δεσμὰ \* τοῖς δεσμοῖς αὐτοῦ, Ἀχραντε, \* Ἀδὰμ τοῦ πρωτοπλάστου, \* καὶ συνδεσμοῦντα αὐτὸν \* τοῖς δεσμοῖς τῆς γλυκαίας \* αὐτοῦ ἀγαπήσεως.

**Κανὼν τῆς Θεοτόκου. Ἀστέκτω πυρί.**

» **Ο**λὴ ὡς καλὴ καὶ πλησίον \* τοῦ Παμβασιλέως \* γεγονυῖα, Θεοτόκε, \* πλήρωσόν με ἀγαθῶν ἔργων \* κακίᾳ συζήσαντα καὶ ῥαθύμως \* πάντα τὸν βίον τελέσαντα, \* ὅπως σε δοξάζω \* εἰς πάντα τοὺς αἰῶνας.

Κητώας γαστρὸς ὡς ἐρρύσω \* πάλαι τὸν Προφήτην, \* Θεοῦ Λόγε, παραδόξως, \* οὕτω ῥῦσαι νῦν τὴν ψυχὴν μου \* βυθῷ ὀλισθήσασαν ἀπωλείας, \* ἔχων, Σῶτερ, δυσωποῦτάν σε \* τὴν ἀπειρογάμως \* τεκοῦσάν σε Παρθένον.

Ὁραίαν στολὴν ἐνδυθέντα \* θεογενεσίᾳ \* εὐρηκότες, Θεοτόκε, \* οἱ κακίαν δημιουργοῦντες \* ταύτης ἀπεγύμνωσαν· ἀλλ' αὐτὴ με \* θείαις στολαῖς καταφαίδρυνον \* διὰ μετανοίας \* πρεσβείαις σου, Παρθένε.

**Ὡδὴ θ'. Ὁ Εἰρμός.**

» **Τ**ὴν ἐν βάτῳ καὶ πυρὶ \* προγραφεῖσαν ἐν Σινᾷ \* τῷ νομοθέτῃ  
 » Μωσῇ, \* καὶ τὸ θεῖον ἐν γαστρὶ \* ἀφλέκτως συλλαβοῦσαν  
 » πῦρ, \* τὴν ὀλόφωτον καὶ ἄσβεστον λαμπάδα, \* τὴν ὄντως  
 » Θεοτόκον \* ἐν ὕμνοις τιμῶντες σὲ μεγαλύνομεν.

**Τροπάρια.**

Ἵνα εὖρης τὴν δραχμὴν, \* ἣν ἀπώλεσας, Χριστέ, \* ἀνῆψας  
 ἐν τῷ σταυρῷ \* σοῦ τὴν σάρκα, Ἀγαθὲ, \* καὶ κοινωνοὺς ποιεῖς  
 τῆς χαρᾶς \* τὰς Δυνάμεις σου τὰς ἄνω, Ζωοδότα, \* μεθ' ὧν σε,  
 Εὐεργέτα, \* ὑμνοῦντες ἐν ἁσμασι μεγαλύνομεν.

Ὡς ἀνύψωσας, Χριστέ, \* σοῦ τὰς χεῖρας ἐν σταυρῷ, \* τὰς  
 παρειμένας μου πρὶν \* χεῖρας πάθεσι πολλοῖς \* ἐκίνησας δυνάμει  
 τῇ σῇ, \* καὶ τὰ γόνατα πρὸς θεῖον δρόμον ὄντως \* τὰ παραλε-  
 λυμένα \* ἐνίσχυσας· ὅθεν σε μεγαλύνομεν.

**Μαρτυρικά.**

Συγκαιόμενοι φλογμῷ \* τῶν ἀπείρων αἰκισμῶν, \* δρόσον σε  
 εὖρον, Χριστέ, \* ἀναψύξεως οἱ σοὶ \* στερρόι καὶ θαυμαστοὶ Ἀθλη-  
 ταί· \* ὅθεν χαίροντες διήνυον τὸν δρόμον \* ἐφέσει τῶν βραβείων, \*  
 ἐν ὕμνοις ἀπαύστως σε μεγαλύνοντες.

Ἡ πληθὺς τῶν Ἀθλητῶν, \* τῶν Ἀγίων ὁ χορὸς \* ἐκδυσω-  
 πεῖ σε, Χριστέ, \* ὑπὲρ δήμου καὶ λαοῦ \* πολλὰ παραπικραίνον-  
 τος, \* ἐν τῷ πλήθει σου, Οἰκτίρμον, τοῦ ἐλέους \* ἐξαλειψαὶ τὰ  
 πλήθη \* τῶν ἀνομιῶν ἡμῶν ὡς φιλάνθρωπος.

**Σταυροθεοτοκίον.**

Φέρον βρότειον μορφήν \* τὸ Ἀπαύγασμα Πατρός, \* Παρθένε,  
 τέτοκας· \* ὃν ὑψούμενον σταυρῷ \* ὁ ἥλιος μὴ φέρων ὁρᾶν \* ἐμε-  
 λαίνετο, καὶ ζόφος ἐμειοῦτο \* τῆς εἰδωλομανίας· \* διὸ σὺν ἐκείνῳ  
 σε μεγαλύνομεν.

**Κανὼν τῆς Θεοτόκου.** Ἐν νόμου σκιᾷ \* καὶ γράμματι.

**Φ**θαρέντα τὸν νοῦν, \* φθαρέντα τὴν ψυχὴν καὶ τὴν συνειδήσιν, \*  
 κακία μολυνθέντα, \* καὶ γυμνὸν παντοίων ἀγαθῶν \* ἀπο-  
 δειχθέντα, Παρθένε \* ἄφθορε, ἄμωμε, \* μή με παρίδης, ἀλλ' ἔρ-  
 γοις \* εὐσεβείας κατακόσμησον.

Ἐπλήσθην κακῶν, \* ἐπλήσθην λογισμῶν ἄλλοτριούντων με \*  
 ἐκ σοῦ τοῦ φιλανθρώπου· \* διὰ τοῦτο καὶ στένω καὶ βοῶ· \* Με-  
 τανοοῦντά με δέξαι, \* καὶ μὴ ἀπόσῃ με \* τῆς σε τεκούσης πρεσ-  
 βείαις, \* Εὐεργέτα πολυέλεε.



Ῥυσθείην ταῖς σαῖς, \* πανάμωμε Κόρη, πρεσβείαις πάσης ὀργῆς, \* παθῶν θανατηφόρων, \* χαλεπῆς γεέννης καὶ πυρὸς, \* ἀπὸ ἀνθρώπων ἀδίκων, \* ἀπὸ ἐχθρῶν πονηρῶν, \* ὁ προσφυγὼν σου τῇ σκέπῃ \* καὶ καλῶν σε εἰς βοήθειαν.

Ὡς μήτηρ Θεοῦ \* δυσώπει τὸν ἐκ σοῦ τεχθέντα Κύριον, \* Θεὸν καὶ Βασιλέα, \* τοῦ ῥυσθῆναι πάσης ἀπειλῆς \* καὶ πονηρᾶς συνηθείας \* τὸν σὸν ἰκέτην, Ἀγνή, \* τὸν ἐπὶ σοὶ πεποιθότα \* ἐκ γαστρὸς μητρός μου, Δέσποινα.

### Ἀπόστιχα τῶν Αἰῶν, Σταυρώσιμα.

Φθόνῳ τρυφῆς ἐκβέβλημαι \* πτώμα πεσὼν χαλεπόν· \* ἀλλ' οὐ παρεῖδες, Δέσποτα· \* ἀναλαβὼν δι' ἐμέ τὸ κατ' ἐμέ, \* σταυροῦσαι καὶ σῴζεις με, \* εἰς δόξαν εἰσάγεις με. \* Λυτρωτά μου, δόξα σοι.

Σταυροφανῶς \* Μωϋσῆς ἐν τῷ ὄρει \* χεῖρας ἐκτείνας πρὸς ὕψος \* τὸν Ἀμαλήκ ἐτροποῦτο· \* σὺ δὲ, Σωτήρ, τὰς παλάμας \* ἀπλώσας ἐν τῷ Σταυρῷ τῷ τιμίῳ \* ἐνηγκαλίστω με, σώσας \* τῆς δουλείας τοῦ ἐχθροῦ, \* καὶ ἔδωκάς μοι σημείωσιν ζωῆς, \* ἀπὸ τόξου φυγεῖν τῶν ἐναντίων μου. \* Διὰ τοῦτο, Λόγε, προσκυνῶ \* τὸν Σταυρόν σου τὸν τίμιον.

### Μαρτυρικόν.

Ὡς φωστῆρες ἐν Κόσμῳ λάμπετε \* καὶ μετὰ θάνατον, ἅγιοι Μάρτυρες, \* τὸν ἀγῶνα τὸν καλὸν ἀγωνισάμενοι· \* διὸ ἔχοντες παρρησίαν \* Χριστὸν ἱκετεύσατε \* ἐλεηθῆναι τὰς ψυχὰς ἡμῶν.

Δόξα... καὶ νῦν. **Σταυροθεοτοκίον.**

Ὡρῶσά σε κρεμάμενον \* ἐν ξύλῳ ἡ Πανάμωμος, \* Χριστέ μου ὑπεράγαθε, \* ὀδυρομένη ἐβόα μητρικῶς· \* Υἱέ μου παμφίλτατε, \* πῶς δῆμος ὁ ἄνομος \* ξύλῳ σε κατέκρινε;

### Εἰς τὴν Λειτουργίαν.

### Οἱ Μακαρισμοί. Προσόμοια 5'.

**Α** θετήσαντα, Χριστέ, \* τὴν ἐντολήν σου \* τὸν προπάτορα Ἀδάμ \* τοῦ Παραδείσου ἐξώρισας· \* τὸν δὲ Ληστήν, Οἰκτίρμον, \* ὁμολογήσαντά σε ἐν σταυρῷ \* ἐν αὐτῷ εἰσώχισας κράζοντα· \* Μνήσθητί μου, Σωτήρ, \* ἐν τῇ Βασιλείᾳ σου.

Ἐσταυρώθης δι' ἐμέ \* καὶ ἐλογχεύθης, \* Ἰησοῦ μου, τὴν πλευράν, \* δύο κρουνοὺς ἐναβλύσας μοι \* σωτηριώδεις· ὅθεν \* διασωθῆς τῷ πάθει σου, Χριστέ, \* ἀνυμνῶ τὴν εὐσπλαγχνίαν τὴν σὴν, \* Μνήσθητί μου, βοῶν, \* ἐν τῇ Βασιλείᾳ σου.

Μετ' ἀνόμων λογισθεῖς \* τὰς ἀνομίας \* πάντων ἡρᾶς, Ἰησοῦ, \* καὶ ταῖς ἀκάνθαις στεφόμενος, \* ὡς Βασιλεὺς τῶν ὅλων, \*

τῆς ἁμαρτίας πρόρριζον, Χριστέ, \* ἀποτέμνεις ἄκανθαν τοῦ Προπάτορος· \* ὅθεν πίστει τὸ σὸν \* Πάθος νῦν δοξάζομεν.

**Νεκρώσιμον.**

Οἱ τὰ παθήματα Χριστοῦ \* ἐκμιμησάμενοι, \* γενναῖοι Ἀθληταί, \* πανευκλεέστατοι Μάρτυρες, \* καὶ τοῦ ἐχθροῦ τὴν πλάνην \* καταβαλόντες στένει θεϊκῶ, \* οὐρανίου δόξης ἐτύχετε, \* ὑπὲρ πάντων ἡμῶν, \* Ἁγιοι, πρεσβεύοντες. Δόξα.

Τρισυπόστατε Μονάς, \* καὶ ἀδιαίρετε \* Τριάς, ἡ πανουργὸς \* Οὐσία, μία καὶ δύναμις, \* τοὺς ὑμνητάς σου σκέπε \* ἀπὸ παντοίας βλάβης τοῦ ἐχθροῦ, \* καὶ τῆς Βασιλείας σου ἀξίωσον, \* ἥς καὶ ἐπέτυχον \* οἱ καλῶς βιώσαντες.

**Καὶ νῦν. Σταυροθεοτοκίον.**

Καθορῶσα ἐν σταυρῷ, \* ὃν ἐξ αἱμάτων \* ἐσωμάτωσας ἀγνῶν, \* ὀδυρομένη ἐκραύγαζες, \* Θεογεννητορ Κόρη· \* Τί ταῦτα, Τέκνον, δῆμος πονηρὸς \* ἀνταπέδωκέ σοι θανατώσας σε, \* τὴν ζωὴν τῶν πιστῶν καὶ ἀνάστασιν;

**Τῇ ΤΕΤΑΡΤῃ ΕΣΠΕΡΑΣ.**

**Εἰς τὸ Κύριε, ἐκέκραξα, Στιχηρὰ προσόμοια Ἀποστολικά.**

**Ἦχος γ'.**

Μεγάλῃ \* τοῦ σταυροῦ σου, Κύριε.

**Π**ρεσβείαις \* τῶν σεπτῶν καὶ θείων Ἀποστόλων σου, \* φιλάνθρωπε Οἰκτίρμον \* καὶ μόνε ἐλεῆμον, \* τὴν εἰρήνην σου παράσχου τῷ λαῷ σου, \* καὶ τῶν δεινῶν λύτρωσαι \* τοὺς ἀνυμνοῦντάς σε \* καὶ πιστῶς προσκυνοῦντας.

Βελῶν με, \* ὡς Θεοῦ αὐτόπται, τοῦ ἀλάστορος \* λυτρώσασθε, σβεννύντες \* αὐτοῦ τὰς πανουργίας, \* καὶ δροσίσατέ με πνεύματος τῇ δρόσῳ \* τὸν ἁμαρτιῶν καύσωνι \* ἐκτηχόμενον, \* εὐεργέται μου θεῖοι.

Εἰς πᾶσαν \* Οἰκουμένην ὄντως ἐξελήλυθεν \* ὁ θεῖος ὑμῶν φθόγγος, \* Ἀπόστολοι Κυρίου, \* καὶ ἐφώτισεν ἐν σκότει τοὺς κειμένους, \* καὶ τῷ Θεῷ προσήγαγεν \* ὡς θυμίαμα \* τοὺς αὐτὸν ἐγνωκότας.

**Ἔτερα τοῦ ἁγίου Νικολάου, ὅμοια.**

Μεγίστη \* σωτηρία πᾶσιν ἀνεδείχθης ἡμῖν, \* Νικόλαε τρισμακάρ· \* λυτροῦσαι γὰρ παντοίων \* τοὺς οἰκέτας σου κινδύνων καὶ ἀνάγκης \* καὶ πειρασμῶν καὶ νόσων καὶ περιστάσεων \* καὶ ἐχθρῶν ἀοράτων.



Ἐπλήγην \* ἰοβόλῳ δῆγματι ὁ ἄσωτος, \* καὶ κεῖμαι ἐρρίμ-  
μένος \* καὶ ἐξηπορημένος· \* τῇ ἀγρύπνῳ σου δεήσει, Ἱεράρχα, \*  
ἐν τάχει ἀνάστησον, \* ἵνα δοξάζω σου \* τὴν ταχύθοον χάριν.

Ἐν ὥρᾳ \* τῇ φρικτῇ, ἐν ἣ μέλλω παρίστασθαι \* τὸ βῆμα  
τὸ φρικτῶδες \* καὶ πέμπεσθαι κολάσει, \* βοηθόν σε εὖροιμι, Ἱε-  
ρομύστα, \* ῥυόμενόν με σκότους, \* καθικετεύω σε \* παρρησίαν ὡς  
σχόντα. Δόξα... καὶ νῦν. **Θεοτοκίον.**

Μεγάλη \* τῶν Μαρτύρων σου, Χριστέ, ἡ δύναμις.

Ἀπάντων \* κυριεύουσα κτισμάτων, Δέσποινα, \* δεινῶς κυριευ-  
θεῖσαν \* τοῖς πάθεσι, Θεόνυμφε, \* τὴν ψυχὴν μου ἐλευθέρωσον ἐν  
τάχει \* φαρμάκῳ σῆς πρεσβείας, \* καὶ καταδούλωσον \* τῷ Υἱῷ  
καὶ Θεῷ σου. **Ἀπόστιχα Ἀποστολικά.**

Εἰς πᾶσαν τὴν γῆν \* ἐξῆλθεν ὁ φθόγγος ὑμῶν, \* ἅγιοι Ἀπό-  
στολοι· \* εἰδώλων πλάνην ἐλύσατε \* θεογνωσίαν κηρύξαντες· \* οὐ-  
τος ὁ ἀγὼν ὑμῶν καλὸς \* ὑπάρχει, Μακάριοι· \* διὸ ὑμνοῦμεν καὶ  
δοξολογοῦμεν \* ὑμῶν τὰ μνημόσυνα.

Τὰς τοῦ Χριστοῦ παραγγελίας \* ἀμέμπτως φυλάξαντες, \*  
ἅγιοι Ἀπόστολοι, \* δωρεὰν ἐλάβετε, \* δωρεὰν παρέχετε, \* ἱα-  
τρεύοντες τὰ πάθη \* τῶν ψυχῶν καὶ τῶν σωμάτων ἡμῶν· \* διὸ  
ἔχοντες παρρησίαν \* αὐτὸν ἱκετεύσατε \* ἐλεηθῆναι τὰς ψυχὰς  
ἡμῶν **Μαρτυρικόν.**

Οἱ Μάρτυρές σου, Κύριε, \* πίστει στηριχθέντες, \* ἐλπίδι βε-  
βαιωθέντες, \* τῇ ἀγάπῃ τοῦ Σταυροῦ σου \* ψυχικῶς ἐνωθέντες, \*  
τοῦ ἐχθροῦ τὴν τυραννίδα ὤλεσαν· \* καὶ τυχόντες τῶν στεφά-  
νων \* μετὰ τῶν Ἀσωμάτων πρεσβεύουσιν \* ὑπὲρ τῶν ψυχῶν ἡμῶν.

Δόξα... καὶ νῦν. **Θεοτοκίον.**

Μεγάλη \* τῶν Μαρτύρων σου, Χριστέ, ἡ δύναμις.

Ἀγγέλων \* χαρμονὴ τῶν θείων, Κόρη, πέφυκας, \* τῶν Ἀπο-  
στόλων δόξα \* καὶ Προφητῶν ἐκσφράγισμα, \* τῶν ἀνθρώπων τε  
πιστῶν ἡ προστασία, \* καὶ ὁδηγὸς σωτήριος· \* διὰ τοῦτό σε \*  
προσκυνοῦμεν, Παρθένε.

## Τῇ ΠΕΜΠΤῃ Πρωί.

### Εἰς τὸν Ὁρθρον.

Μετὰ τὴν α'. Στιχολογίαν, Καθίσματα Ἀποστολικά.

Ἦχος γ'. Τὴν ὠραιότητα.

**Τ**ῶν Ἀποστόλων σου \* τὴν μνήμην, Κύριε, \* ὑπερεφάιδρυνας \*  
ὡς παντοδύναμος, \* ὅτι ἐνίσχυσας αὐτοὺς \* τὰ πάθη σου μι-

μήσασθαι· \* ἐνίκησαν ἀνδρείως γὰρ \* τοῦ Βελίαρ τὴν δύναμιν· \* ὅθεν καὶ ἀπέλαβον \* ἱαμάτων χαρίσματα. \* Αὐτῶν ταῖς ἰκεσίαις, Φιλάνθρωπε, \* εἰρήνην παράσχου τῷ λαῷ σου.

Θείας πίστεως.

Πᾶσαν ἡρδευσαν \* τὴν γῆν τοῖς ρείθροις \* οἱ Ἀπόστολοι \* τοῦ Θεοῦ Λόγου, \* καὶ ἀνεβλάστησεν ὁ στάχυς τῆς Πίστεως, \* καὶ ἐπληρώθη τοῦ Κόσμου τὰ πέρατα, \* τὰ γὰρ ζιζάνια πάντα ἐξέκοψαν· \* ὅθεν ἅπαντας \* Χριστῷ τῷ Θεῷ προσήγαγον, \* βαπτίζοντες αὐτοὺς εἰς Τριάδα ἁκτιστον.

Δόξα... καὶ νῦν. **Θεοτοκίον.** Τὴν ωραιότητα.

Τῆς συμπαθείας σου \* πλοῦτον τὸν ἄμετρον \* καὶ δυναστείας σου \* κράτος τὸ ἄμαχον \* ἀναλαβόμενος εἰς νοῦν, \* προσέδραμον τῇ σκέπῃ σου· \* θλίψει συνεχόμενος \* καὶ δεινῶς ἀπορούμενος, \* κράζων ἐκ βαθέων μου \* τῆς καρδίας τοῖς δάκρυσι, \* Παρθένε Θεοτόκε, βοῶ σοι· \* Σῶσόν με, σῶσον τὸν ἀνάξιον.

**Μετὰ τὴν β'. Στιχολογίαν, ἕτερα.** Θείας πίστεως.

Δεῦτε ἅπαντες, \* τοὺς Ἀποστόλους \* εὐφημήσωμεν \* ἁσμασι θείοις· \* τῶν εἰδώλων γὰρ τὴν πλάνην βυθίσαντες, \* πρὸς θεῖον φῶς τοὺς βροτοὺς ἐπανήγαγον, \* καὶ τῇ Τριάδι πιστεῦειν ἐδίδαξαν· \* ὅθεν σήμερον \* αὐτοὺς εὐσεβῶς γεραίροντες \* δοξάζωμεν Χριστὸν τὸν Θεὸν ἡμῶν.

Ἔργοις λάμψαντες \* ὀρθοδοξίας, \* πλάνην ἔσβεσαν \* κακοδοξίας \* οἱ εὐκλεεῖς καὶ θεόπται Ἀπόστολοι· \* καὶ εὐσεβεῖα τὸν Κόσμον πλουτίσαντες, \* τὰς Ἐκκλησίας φαιδρῶς κατεκόσμησαν, \* ἐξαιτούμενοι \* Χριστῷ τῷ Θεῷ δωρήσασθαι \* εἰρήνην τοῖς πιστοῖς καὶ μέγα ἔλεος.

Δόξα... καὶ νῦν. **Θεοτοκίον.**

Βυθιζόμενος \* παθῶν θαλάσση \* εἰς τὸ πέλαγος \* τῶν οἰκτιρμῶν σου \* καταφεύγω· Θεοτόκε, βοήθει μοι· \* ἔκτεινον, Ἀχραντε, δεξιᾶν τῷ δούλῳ σου· \* σῶσον, ὡς Πέτρον πρὶν \* ὁ Υἱός σου διέσωσεν· \* ἐλέησον τὸν ποντούμενον \* τῷ σάλῳ τῶν πολλῶν μου παραπτώσεων.

**Μετὰ τὴν γ'. Στιχολογίαν, ἕτερα ὅμοια.**

Σὲ τὸν κήρυκα \* τῆς ἀληθείας \* καὶ ὑπέρλαμπρον \* φωστῆρα Κόσμου \* εὐφημοῦντες ἀνυμνοῦμεν, Νικόλαε, \* καὶ ἐκβοῶμεν ἐν πίστει δεόμενοι· \* Ὡς τοὺς ἀθώους θανάτου ἐξήρπασας, \* οὕτως, Ἀγιε, \* κινδύνων ἡμᾶς καὶ θλίψεων \* καὶ πάσης ἐξελοῦ δεινῆς κακώσεως.

**Μαρτυρικὸν Ἰδιόμελον.**

Ἐκλάμπετε \* διὰ τῆς πίστεως, \* ὑπέρλαμπροι φωστῆρες Ἀγιοι, \* τῶν ἀστενούντων ἱατροί, \* Ἀθλοφόροι πανεύφημοι· \* τῶν



τυράννων γὰρ τὰς αἰκίσεις \* μὴ δειλاندρήσαντες, \* τῶν εἰδώλων  
τὰς δυσφημίας \* κατηδαφίσατε, \* τρόπαιον ἔχοντες ἀήττητον \*  
τὸν Σταυρὸν τῆς ἀληθείας.

Δόξα... καὶ νῦν. **Θεοτοκίον.** Θείας πίστεως.

Θρόνος πάγχρυσος \* τοῦ Βασιλέως \* καὶ Παράδεισος \* διην-  
θισμένος \* ἀνεδείχθης, Θεοτόκε πανάχραντε· \* τὸν γὰρ Θεὸν ἐν γα-  
στρί σου βαστάσασα, \* εὐωδιάζεις ἡμᾶς θείαις χάρισιν· \* ὅθεν  
ἅπαντες \* Θεοῦ ἀληθῶς Μητέρα σε \* κηρύττομεν αἰεὶ καὶ μεγα-  
λύνομεν.

**Κανὼν τῶν ἁγίων Ἀποστόλων. Ποίημα Ἰωσήφ.**

**ᾠδὴ α΄. Ἦχος γ΄. Ὁ Εἰρμός.**

» **Ο** τὰ ὕδατα πάλαι \* νεύματι θείῳ \* εἰς μίαν συναγωγὴν  
» συναθροίσας, \* καὶ τεμὼν θάλασσαν \* Ἰσραηλίτη λαῶ, \*  
» οὗτος ὁ Θεὸς ἡμῶν \* δεδοξασμένος ὑπάρχει· \* αὐτῷ μόνῳ ἄσω-  
» μεν, \* ὅτι δεδοξασται.

**Τροπάρια.**

Ἐκκλησίας τοὺς πύργους \* τῷ θεμελίῳ \* τῆς Πίστεως εὐσε-  
βῶς ἡδρασμένους, \* καὶ πιστοὺς ἅπαντας \* ἐπιστηρίζοντας, \*  
δεῦτε, μακαρίσωμεν \* τοὺς ἱεροὺς Ἀποστόλους, \* ὅπως ταῖς δεή-  
σεσι τούτων σωθείημεν.

Ἀπερίτρεπτοι στύλοι \* τῆς εὐσεβείας, \* τῇ πλάνῃ με τοῦ  
ἐχθροῦ σκελισθέντα, \* καὶ εἰς γῆν κείμενον \* καὶ κινδυνεύοντα \*  
καὶ ἐξαπορούμενον \* ἐπανορθώσατε, ὅπως \* εὐροιμι τὴν ἄφεσιν, \*  
ὧν ἐπλημμέλησα.

Ἐμαυτὸν πρὸ τῆς δίκης, \* Δικαιοκρίτα, \* ὁ ἄσωτος δεδοι-  
κῶς κατακρίνω· \* πονηρὰ ἔργα γὰρ \* ἄμετρα κέκτημαι· \* ὅθεν  
ἱκετεύω σε, \* ἀπεγνωσμένον με σῶσον \* θείαις παρακλήσεσι \*  
τῶν Ἀποστόλων σου.

**Θεοτοκίον.**

Σὺν ἁγίοις Προφήταις, \* σὺν Ἀποστόλοις, \* σὺν Μάρτυσι, τὸν  
ἐκ σοῦ σαρκωθέντα \* ἐκτενῶς Κύριον, \* Ἀγνή, ἱκέτευε, \* ὅπως τῆς  
σαρκὸς ἡμῶν \* πάντα τὰ πάθη νεκρώσῃ, \* καὶ ζωὴν αἰώνιον \*  
ἡμῖν δωρήσῃται.

**Κανὼν τοῦ ἁγίου Νικολάου, οὗ ἡ ἀκροστιχίς·**

Τρίτησιν προσφέρω Νικολάῳ ἐγὼ ὁ Ἰωσήφ.

**Ὁ Εἰρμός.** Ἀσωμεν τῷ Κυρίῳ \* ἄσμα.

**Τ**ὸν φαινὸν λαμπτήρα \* καὶ ἀκοίμητον ἐπὶ γῆς ὑπάρχοντα \*  
πυρσὸν, καὶ πρὸς λιμένας \* θεῖους ἐμβιβάζοντα \* τοῖς κύμασι  
τοῦ βίου \* αἰεὶ τοὺς θαλαττεύοντας, \* Νικόλαον τιμήσωμεν \* καὶ  
πόθῳ μακαρίσωμεν.

Ῥώμη Θεοῦ, Παμμάκαρ, \* δυναμούμενος, ζῆλον κατ' ἐπίγνω-  
σιν \* ἐκτήσω εὐσεβείας· \* ὅθεν θνήσκειν μέλλοντας \* ἀδίκως ἐλυ-  
τρώσω· \* διό σε ἱκετεύομεν, \* ἀδίκου πάσης ῥῦσαι ἡμᾶς \* κα-  
κώσεως, Νικόλαε.

Ἰκετηρίαν, Πάτερ, \* ἀδιάλειπτον τῷ Κυρίῳ πρόσφερε, \* ὅπως  
ἀμαρτημάτων \* καὶ φλογὸς κολάσεως \* τῆς διαιωνιζούσης \* καὶ  
πειρασμῶν καὶ θλίψεων \* ἡμᾶς ἀπολυτρώσῃται, \* ὡς μόνος ὑπερ-  
άγαθος.

Θεοτοκίον.

Τὴν κιβωτὸν τὴν θείαν, \* τὴν χωρήσασαν τὸν τοῦ νόμου  
πάροχον, \* ἡμῶν τὰς ἀνομίας \* πάσας ἀφαιρούμενον \* δι' εὐ-  
σπλαγχνίας θείας \* ἀδιήγητον πέλαγος, \* Μαρίαν τὴν πανάχραν-  
τον \* συμφώνως μακαρίσωμεν.

Ὡδὴ γ'. Ὁ Εἰρμός.

» **Ο** ἐκ μὴ ὄντων \* τὰ πάντα παραγαγὼν \* τῷ Λόγῳ κτιζό-  
» μενα, \* τελειούμενα Πνεύματι, \* παντοκράτορ Ὑψιστε, \*  
» ἐν τῇ ἀγάπῃ \* τῇ σῇ στερέωσόν με.

Τροπάρια.

Οἱ τὰ τοῦ Κόσμου \* πληρώματα διδαχῆς \* ἐνθέου πληρώσαν-  
τες, \* τὴν ψυχὴν μου πληρώσατε \* ἐναρέτων πράξεων \* καὶ λο-  
γισμῶν \* ἀγαθῶν, Χριστοῦ αὐτόπται.

Ἀπὸ σκανδάλων \* μυρίων τοῦ πονηροῦ, \* ἀπὸ πάσης θλί-  
ψεως, \* ἀπὸ πάσης στενώσεως, \* ἀπὸ περιστάσεως, \* ὦ Μαθη-  
ταὶ \* τοῦ Χριστοῦ, λυτρώσασθέ με.

Οἶμοι, ψυχὴ μου \* ἀθλία καὶ ταπεινὴ, \* συχνῶς ἀμαρτάνου-  
σα \* καὶ Θεὸν παροργίζουσα! \* πῶς αἰτεῖς συχώρησιν, \* τὴν ἀπο-  
χὴν \* τῶν κακῶν μὴ ποιουμένη;

Θεοτοκίον.

Ἡ θεία κλῖμαξ, \* ἣν εἶδεν ὁ Ἰακώβ, \* δι' ἧς καταβέβηκεν \*  
ὁ Θεὸς ἀνυψῶν ἡμᾶς, \* ἐκτενῶς ἱκέτευε \* σὺν Ἀποστόλοις \* ἡμᾶς  
οἰκτειρηθῆναι.

Κανὼν τοῦ Ἀγίου Νικολάου. Στεῖρα ψυχὴ καὶ ἄγονε.

**Η** κονημένη μάχαιρα \* Πνεύματος ὥφθης, σοφὲ, \* τὰ πονηρὰ  
ζιζάνια \* αἵρετιζόντων διακόπτουσα, \* καὶ τρίβον σωτήριον \*  
πιστοῖς ὁμαλίζουσα, \* Πάτερ Νικόλαε.

Σὲ τὴν πηγὴν τὴν βρούουσαν \* τῶν ἰαμάτων κρουνοὺς \* ἐκδυ-  
σωποῦμεν, Ἄγιε, \* τὰ βορβορώδη πάθη πάντων ἡμῶν \* εὐχαῖς σου  
ἀπέλασον, \* κινδύνων καὶ θλίψεων \* ἀπολυτρούμενος.

Ἰσχυροτάτοις πόνοις σου \* καταβαλὼν τὸν ἐχθρὸν, \* νῦν  
κατ' αὐτοῦ ἐνίσχυσον \* τοὺς ἀσθενοῦντας λογισμοὺς ἡμῶν \* πα-  
θῶν ἐπικλύσεσιν \* ἀγίαις πρεσβείαις σου, \* Πάτερ Νικόλαε.



## Θεοτοκίον.

Νοῦς ἐννοεῖν οὐ δύναται \* τὸν ὑπὲρ νοῦν τοκετὸν \* τῆς θαυμαστῆς λοχείας σου, \* Θεογεννητορ μητροπάρθενε· \* διὸ ἱκετεύω σε, \* τὸν νοῦν μου χαρίτωσον \* ἀεὶ δοξάζειν σε.

## Ὤδὴ δ'. Ὁ Εἰρμός.

» **Ε**θου πρὸς ἡμᾶς \* κραταιὰν ἀγάπησιν, Κύριε· \* τὸν μονογενῆ  
 » **Ε**γάρ σου Υἱὸν \* ὑπὲρ ἡμῶν εἰς θάνατον δέδωκας· \* διό σοι  
 » κραυγάζομεν \* εὐχαριστοῦντες· \* Δόξα τῇ δυνάμει σου.

## Τροπάρια.

Ὡσπερ ἀστραπᾶς, \* ὡς ἀκτῖνας, ἄδυτε Ἥλιε, \* σοῦ τοὺς Ἀποστόλους ἐφαπλῶν \* εἰς τὰ τοῦ Κόσμου, Λόγε, πληρώματα, \* πάντας κατεφώτισας \* καὶ ἀγνωσίας \* ζόφον ἀπεδίωξας.

Θάλασσα δεινῆς \* ἀμαρτίας, Λόγε, χειμάζει με, \* κύματα ἀτάκτων λογισμῶν \* τὴν ταπεινὴν ψυχὴν μου ταραττοῦσι· \* Κυβερνήτα Κύριε, \* τῶν Μαθητῶν σου \* σῶσόν με δεήσεσι.

Φρίττω ἐννοῶν \* τὴν φρικτὴν σου, Δέσποτα, ἔλευσιν· \* ἔχω γὰρ πρὸ δίκης τὴν ἐμὴν \* κατηγοροῦσαν ἐνδὸν συνείδησιν, \* καὶ προβασανίζουσιν \* πρὸ τῆς βασάνου \* τὴν ἀναισθησίαν μου.

## Θεοτοκίον.

Λόγε τοῦ Θεοῦ, \* ὁ τεχθεὶς ἐκ Κόρης θεόπαιδος, \* ταύτης μεσιτείαις ἱεραῖς \* καὶ τῶν σοφῶν, Σωτὴρ, Ἀποστόλων σου, \* πάσης περιστάσεως, \* πάσης ἀνάγκης \* λύτρωσαι τοὺς δούλους σου.

## Κανὼν τοῦ Ἀγίου Νικολάου. Τὸ κατὰ σκιον ὄρος.

**Π**ρὸς Θεόν σε μεσίτην \* ἅπας πιστὸς καθ' ἐκάστην, \* Νικόλαε, προβάλλεται· \* διό σε ἱκετεύομεν, \* ἐκ περιστάσεως χαλεπῆς \* καὶ συμπτώσεως πταισμάτων \* ἡμᾶς λύτρωσαι, Πάτερ.

Ῥεῖθρον ζῶν ἐν καρδίᾳ \* Κυρίου ἔχων τὴν χάριν, \* δροσίζεις ἀενάως, Σοφὲ, \* τοὺς καύσωνι τῶν θλίψεων \* καὶ τῷ αὐχμῷ τῶν ἀμαρτιῶν \* κινδυνεύοντας ἀθλίως \* ἀπολέσθαι, Παμμάκαρ.

Ὁ ῥυσάμενος πάλαι \* ἀπαγομένους θανάτου \* ἀδίκου, Παμμάκαριστε, \* καὶ νῦν ἡμᾶς περισώζε \* ἀπὸ ἀνθρώπων φθοροποιῶν, \* ἐνοχλήσεως καὶ πάσης \* τῶν Δαιμόνων ἀπάτης.

## Θεοτοκίον.

Σαρκωθέντα τὸν Λόγον \* ὑπερβολῇ εὐσπλαγχνίας \* ἀρρήτως ἀπεκύησας. \* Αὐτὸν δυσώπει, Ἀχραντε, \* τῶν σαρκικῶν πάντας μολυσμῶν \* ἐκλυτρώσασθαι, καὶ πάντων \* δυσχερῶν τῶν τοῦ βίου.

## Ὤδὴ ε'. Ὁ Εἰρμός.

» **Ε**πὶ τῆς γῆς, \* ὁ ἀόρατος, ὧφθης \* καὶ τοῖς βροτοῖς \* ἐκὼν  
 » **Ε**συνανεστράφης, \* ὁ ἀκατάληπτος· \* διὸ πρὸς σὲ ὀρθρίζοντες \* ἀνυμνοῦμέν σε, Φιλάνθρωπε.

## Τροπάρια.

Ἐπὶ τῆς γῆς \* σαρκωθείς ἀπειργάσω \* τοὺς Μαθητάς \* οὐρα-  
νοὺς φθειγγομένους, \* Χριστέ, τὴν δόξαν σου· \* δι' αὐτῶν οὖν,  
Κύριε, \* τὰς ψυχὰς ἡμῶν ἐλέησον.

Ἀπὸ παθῶν, \* ἀπὸ πάσης ἀνάγκης, \* ἀπὸ δεινῆς \* περιστά-  
σεως, Λόγε, \* ῥῦσαι τοὺς δούλους σου \* ταῖς τῶν Ἀποστόλων σου \*  
εὐπροσδέκτοις παρακλήσεσιν.

Οἶμοι, ψυχὴ \* παναθλία! πῶς μέλλεις \* τῷ φοβερῷ \* Δικα-  
στῇ παραστῆναι \* ἄκαρπος μένουσα; \* σπεῦσον, μετανόησον \* ἀ-  
ρετῶν καρποὺς βλαστάνουσα.

## Θεοτοκίον.

Ἐπὶ τῆς γῆς \* τὸν ὀφθέντα ἀφράστως \* μετὰ σαρκὸς \* ἐξ ἁγ-  
νῶν σου αἱμάτων, \* Ἀγνή, ἰκέτευε \* Υἱόν σου πάντοτε \* ἱλασμόν  
ἡμῖν δωρήσασθαι.

Κανὼν τοῦ ἁγίου Νικολάου. Τὸ φῶς σου τὸ ἀνέσπερον.

**Φ**ωτὶ τῷ καθαρῷ παρεστηκώς, \* καὶ ταῖς ἐπειθὲν αἰεὶ \* ἐκδιδό-  
μέναις αὐγαῖς \* πυρσευόμενος, πᾶσιν αἰτῆσαι \* τὸν φωτισμόν,  
Πάτερ, καὶ εἰρήνην.

Ἐμὲ τὸν ὑπὲρ πάντας τοὺς βροτοὺς \* σὲ παροργίσαντα \* φρενὶ  
ἀγνώμονι, \* Ὑπεράγαθε, κατοικτείρησον \* ταῖς Νικολάου θερμαῖς  
πρεσβείαις.

Ῥαθύμως δαπανῶν μου τὴν ζωὴν, \* καθικετεύω σε, \* Πάτερ  
Νικόλαε· \* διέγειρόν μου πρὸς μετάνοιαν \* τὸν λογισμόν κατεσπι-  
λωμένον.

## Θεοτοκίον.

Ὡς μόνη τῶν Ἀγγέλων χαρμονή, \* χαρὰς μου πλήρωσον, \*  
Θεοχαρίτωτε, \* τὴν διάνοιαν σκυθρωπάζουσαν \* καὶ ἀμελεία βε-  
βυθισμένην.

## ᾠδὴ ε'. Ὁ Εἰρμός.

» **Α**βυσσος \* ἐσχάτη ἁμαρτιῶν \* ἐκύκλωσέ με, \* καὶ ἐκλείπει τὸ  
» **Α**πνεῦμά μου· \* ἀλλ' ἐκτείνας, Δέσποτα, \* σὸν ὑψηλὸν βρα-  
» χίονα, \* ὡς τὸν Πέτρον με, \* Κυβερνήτα, διάσωσον.

## Τροπάρια.

Ἀβυσσὸν \* σοφίας πνευματικῆς \* ἀναπηγάσας, \* Ἀποστό-  
λων ὁ σύλλογος \* κοσμικῆς ἐξήρανε \* σοφίας πάντα ρεύματα, \*  
καὶ κατήρδευσεν \* εὐσεβῶν τὰ συστήματα.

Στέναξον \* καὶ δάκρυσον, ταπεινὴ \* ψυχὴ, βοῶσα \* καὶ πρὸς  
Κύριον λέγουσα· \* Ἡμαρτόν σοι, Δέσποτα, \* ἱλάσθητί μοι, Εὐ-  
σπλαγχνε, \* ταῖς δεήσεσι \* τῶν σοφῶν Ἀποστόλων σου.

Ῥεύσαντες \* οἱ χεῖμαρροι τῶν παθῶν \* κατέπτωσάν μου \* τῆς  
καρδίας τὸ οἶκημα· \* ποταμοὶ τοῦ Πνεύματος \* πεφυκότες Ἀπό-  
στολοι, \* συντριβέντα με \* πρὸς ζωὴν ἀναπλάσατε.



## Θεοτοκίον.

Δῆμός σε \* τῶν Ἀποστόλων, Χριστέ, \* καθικετεύει \* μετὰ  
τῆς κυησάσης σε \* ἱλασμόν κατὰπεμψον \* καὶ εἰρήνην τοῖς δού-  
λοις σου, \* ὡς φιλόανθρωπος \* καὶ Θεὸς εὐδιάλλακτος.

## Κανὼν τοῦ Ἀγίου Νικολάου.

Βυθός μοι \* τῶν παθῶν ἐπανεστή.

**Ν**εκρώσας \* ἐγκρατεία τὰ μέλη, \* ἐκτήσω \* τὴν ζωὴν τὴν ἀγῆ-  
ρω \* ἥς καὶ ἡμᾶς κοινωνοὺς \* σοῦ ταῖς εὐχαῖς \* ἐργάζου, Σο-  
φὲ, \* ἐκφεύξει τῆς πονηρᾶς ἐργασίας.

Ἰστίῳ \* ἱερῶν πρεσβειῶν σου \* πελάγους \* πειρασμῶν πολυ-  
τρόπων \* καὶ ἀμαρτίας βυθοῦ \* ῥῦσαι ἡμᾶς, \* πρὸς ὄρμον ζωῆς \*  
διαβιβάζων, σοφὲ Ἱεράρχα.

Κοσμήσας \* τὴν τῶν Μύρων καθέδραν, \* ἐδείχθης \* κόσμος  
Ἀρχιερέων \* ἀλλὰ πρεσβείαις ταῖς σαῖς \* τῶν κοσμικῶν \* ἡμᾶς  
πειρασμῶν \* διάσωζε ἀβλαβεῖς, Ἱεράρχα.

## Θεοτοκίον.

Οἰκήσας \* ὁ Λόγος ἐν γαστρὶ σου \* τὴν πάλαι \* ἐν ἀνθρώποις  
οἰκοῦσαν \* τῇ παραβάσει φθοράν, \* Μῆτερ ἀγνή, \* ὡς μόνος Θεὸς \*  
ἐξώκισε διὰ σπλάγχνα ἐλέους.

## ᾠδὴ ζ', Ὁ Εἰρμός.

» **Τ**ῇ πρὶν εἰκόνι τῇ χρυσῇ \* Περσικῶ σεβάσματι \* Παῖδες οὐ  
» **Π**ροσεκύνησαν \* τρεῖς ἀνυμνοῦντες ἐν μέσῳ τῆς καμίνου \*  
» Ὁ τῶν Πατέρων Θεός, \* εὐλογητὸς εἶ.

## Τροπάρια.

Τὸ φῶς τοῦ Κόσμου ὁ Χριστὸς \* φῶς ὑμᾶς ἀνέδειξε, \* φωτο-  
φόροι Ἀπόστολοι, \* ἐκμειοῦντας τὸ σκότος τῆς ἀπάτης, \* καὶ  
φωτίζοντας πιστῶν \* τὰς διανοίας.

Τὰς καθ' ἡμῶν τοῦ δυσμενοῦς \* παγίδας συντρίψατε, \* φω-  
τοφόροι Ἀπόστολοι, \* καὶ τὰς τρίβους ἡμῖν τῆς μετανοίας \* ὁμα-  
λίσσατε ὑμῖν \* προσπεφυγόσι.

Τὴν μωρανθεῖσάν μου ψυχὴν \* σαρκικοῖς παθήμασιν, \* ἄλλας  
θεῖον ὑπάρχοντες, \* θεηγόροι Ἀπόστολοι Κυρίου, \* ἐκκαθάρατε,  
πιστοὺς \* ζωογονοῦντες. Θεοτοκίον.

Ἡ καλλονὴ τοῦ Ἰακώβ, \* καλῶν ταῖς ιδέαις με, \* δέομαι, κα-  
ταφαίδρυνον, \* δυσωποῦσα νῦν σὺν τοῖς Ἀωοστόλοις \* τὸν τεχθέν-  
τα ἐκ τῶν σῶν \* ἀγνῶν αἱμάτων.

## Κανὼν τοῦ Ἀγίου Νικολάου. Τρεῖς παῖδες.

**Λ**υμαινόμενον πάλαι \* τὸν παράφρονα Ἀρειον \* τοῦ Κυρίου τὸν  
λαὸν \* ἐναπηγχόνησας \* ταῖς νευραῖς σου τῶν λόγων, \* ὡς ποι-  
μενάρχης ἀληθῆς, \* Πάτερ Νικόλαε.

Ἄγιως διανύσας \* τὸν πανάγιον βίον σου, \* σὺν Ἀποστόλοις κατοικεῖς, \* Πάτερ Νικόλαε, \* ἁγιασμὸν ἐπιπέμπων \* καὶ φωτισμὸν τοῖς εὐσεβῶς \* σέ μακαρίζουσιν.

Ὡς ἔτοιμόν σε ῥύστην, \* ὡς θερμὸν ἀντιλήπτορα \* προσκαλούμεθα αἰεὶ, \* Πάτερ Νικόλαε. \* τῶν παθῶν ῥῦσαι \* καὶ ἀδοκῆτων πειρασμῶν \* ἐπερχομένων ἡμῖν.

**Θεοτοκίον.**

Ἐμὲ τὸν ἀμελεία \* τὴν ψυχὴν σκοτιζόμενον \* φωταγωγήσον, Ἀγνή, \* τὸν τῆς καρδίας μου \* προσεπανάπτουσα λύχνον, \* ἐν προθυμίᾳ ἀγαθῇ \* ὅπως δοξάζω σε.

**Ὡδὴ ἡ'. Ὁ Εἰρμός.**

» **Α**στέκτω πυρὶ ἐνωθέντες \* οἱ θεοσεβεῖα \* προεστῶτες Νεανίαι, \*  
» τῇ φλογὶ δὲ μὴ λωβηθέντες, \* θεῖον ὕμνον ἔμελπον. \* Εὐ-  
» λογεῖτε, \* πάντα τὰ ἔργα, τὸν Κύριον, \* καὶ ὑπερυψοῦτε \* εἰς  
» πάντας τοὺς αἰῶνας. **Τροπάρια.**

Ἐπλήγην παθῶν τῇ ῥομφαίᾳ, \* καὶ ἐτραυματίσθην \* τὴν καρδίαν ἀπονοία \* τοῦ κακίαν δημιουργοῦντος. \* Ἀπόστολοι ἐνδοξοί, \* ἰάσασθε \* ὅλον ἐξηπορημένον με, \* ψυχῶν καὶ σωμάτων \* ἱατροὶ πεφυκότες.

Εἰς πᾶσαν τὴν γῆν τῶν Κηρύκων \* φθόγγος ἐξεχύθη \* ὁ θεῖος, ἐκδιδάσκων \* παραδόξως μίαν οὐσίαν, \* μίαν φύσιν σέβεσθαι \* τῆς Τριάδος, \* μίαν ὄντως κυριότητα, \* μίαν Βασιλείαν \* εἰς πάντας τοὺς αἰῶνας.

Ἐμὲ τὸν πολλὰ ἐπταικότα \* καὶ μακροθυμίαν \* σοῦ τὴν θείαν δαπανῶντα \* τῇ ἐπιμόνῳ πλημμελείᾳ \* ἐπίστρεψον, Δέσποτα, \* ὁ εἰδώς μου, \* Λόγε, τὴν πολλὴν ἀσθένειαν, \* καὶ τὴν ῥαθυμίαν \* καὶ τὴν κακοφροσύνην.

**Θεοτοκίον.**

Ἡ θεία λαβὶς, ἡ τὸν θεῖον \* ἄνθρακα ἀρρήτως \* δεξαμένη, Θεοτόκε, \* τῶν παθῶν μου πεπυρωμένους \* ἄνθρακας κατὰσβησον, \* Παναγία, \* δρόσῳ σου τῶν παρακλήσεων \* καὶ τῶν πανενδόξων \* καὶ θείων Ἀποστόλων.

**Κανὼν τοῦ ἁγίου Νικολάου.** Τὸν ὑπ' Ἀγγέλων ἀσιγήτως.

**Γ**ῆν τῶν πραέων ἐκληρώσω \* πρᾶος, "Οσιε, γενόμενος. \* διό σου δέομαι πιστῶς. \* καταπράυνον πρεσβείαις σου \* τὰς ἐπεχειρομένους \* διηνεκῶς \* τοῦ πονηροῦ κατ' ἐμοῦ τρικυμίας.

Ὡς ἐλυτρώσω στρατηλάτας \* τοὺς ἀδίκως θνήσκειν μέλλοντας, \* οὕτως ἀνθρώπων πονηρῶν \* τῆς κακίας ἡμᾶς λύτρωσαι, \* καὶ πάσης τῶν Δαιμόνων \* ἐπιβουλῆς, \* Νικόλαε, δυσωπῶν τὸν Σωτῆρα.



Ὁδὸν ὑπέδειξας εὐθεΐαν \* τοῖς ἀνθρώποις καὶ σωτήριον, \* ἐν  
ἧ ὁδήγησον ἡμᾶς \* ἐν τῷ βίῳ παροδεύοντας, \* Νικόλαε τρισμά-  
καρ, \* ὅπως ὁμοῦ \* εἰσέλθωμεν τῆς ζωῆς πρὸς τὴν πόλιν.

**Θεοτοκίον.**

Ἰσχύς καὶ ὕμνησις ὑπάρχει \* ὃ ἐκ σοῦ τεχθεὶς, Πανάμωμε· \*  
ὃν ἐκδυσώπει ἐκτενῶς \* παρειμένον με τοῖς πάθεσι, Παρθένε,  
ἐνισχύσαι, \* τοῦ ἐκτελεῖν \* τὰς σωτηρίους αὐτοῦ διατάξεις.

**Ὤδὴ θ'. Ὁ Εἰρμός.**

» **Ε**ν νόμου σκιᾷ \* καὶ γράμματι τύπον κατίδωμεν οἱ πιστοί· \*  
» **Ε**πᾶν ἄρσεν τὸ τὴν μήτραν \* διανοῖγον ἅγιον Θεῷ· \* διὸ πρω-  
» τότοκον Λόγον, \* Πατὴρ ἀνάρχου Υἱὸν, \* πρωτοτοκούμενον μη-  
» τρὶ \* ἀπειράνδρῳ μεγαλύνωμεν.

**Τροπάρια.**

Ὁ λόγῳ τῶν σῶν \* στηρίξας Μαθητῶν τῆς γῆς τὰ πέρατα, \*  
Πατὴρ ἀνάρχου Λόγε, \* ταῖς αὐτῶν δεήσεσι κάμει \* τὸν πρὸς  
τὰ πάθη ἀλόγως \* κατολισθήσαντα \* καὶ τῶν Δαιμόνων τῇ πλά-  
νῃ \* ὑπαχθέντα κατοικτεῖρησον.

Ψυχὴ μου, παθῶν \* δουλεύουσα ὀρμαῖς, τῷ παθητῷ διὰ σέ \*  
προσάγαγε δεήσεις, \* ὅπως ῥύσηταί σε ἐκ παθῶν, \* ἱκετευόντων  
προδῆλως \* τῶν ἱερῶν Μαθητῶν, \* μιμησαμένων τὰ τούτου \* τῇ  
σαρκὶ αὐτῶν παθήματα.

Χριστοῦ Μαθηταί, \* ἡνίκα σὺν αὐτῷ κρῖναι καθίσετε \* τοὺς  
κρίσει ὑπευθύνους, \* ἀκατάκριτόν μου τὴν ψυχὴν \* τὴν μολυν-  
θεῖσαν ἀτόποις \* ἔργοις τηρήσατε, \* ὡς ἀγαθοὶ μου προστάται, \*  
ὡς τοῦ Κόσμου ἀντιλήπτορες.

**Θεοτοκίον.**

Παρθένε ἀγνή, \* Θεόνυμφε, καθαρὸν Χριστοῦ παλάτιον, \*  
Παρθένε παναγία, \* τῶν Ἀγίων Ἀγιον Θεὸν \* ὑπὲρ αἰτίαν καὶ  
λόγον \* κυοφορήσασα, \* σὺν Ἀποστόλοις ἀγίοις \* ὑπὲρ πάντων  
καθικέτευε.

**Κανὼν τοῦ ἁγίου Νικολάου.**

Ἐν Σιναίῳ τῷ ὄρει κατεῖδέν σε.

**Ω**ς χαράκωμα θεῖον καὶ στήριγμα, \* καὶ καλὴν καταφυγὴν \*  
**Ὁ** περίγειος Κόσμος σε κέκτηται, \* μεσιτείαις σου αἰεὶ \* ἐκλυ-  
τρούμενον πάσης \* πειρασμῶν στενώσεως, \* Πάτερ Νικόλαε· \* ὅθεν  
ἐν αἰνέσει \* πιστῶς μακαρίζει σε.

Στενωθεὶς ταῖς πολλαῖς περιστάσεσι \* πρὸς τὸ πλάτος τῆς  
θερμῆς \* καταφεύγω, Παμμάρκαρ, πρεσβείας σου· \* μεταποίησον,  
βοῶ, \* τῆς ψυχῆς μου τὸν πόνον, \* τὰ κύματα πράϋνον \* τῆς  
ἀπογνώσεως, \* καὶ εἰρήνευσόν μου \* τὸν νοῦν ταραπτόμενον.

Ἡ τοῦ Κτίστου ἐφέστηκεν ἔλευσις \* κρίναι ἅπασαν τὴν γῆν, \* καὶ ὑπάρχων ὁ τάλας ἀνέτοιμος, \* ὅλως φρίττω ἐννοῶν \* τὴν πληθύν τῶν κακῶν μου. \* Κύριε μακρόθυμε, \* οἰκτερον, σῶσόν με \* θεαίαις Νικολάου \* εὐχαῖς τοῦ ὁσίου σου.

**Θεοτοκίον.**

Φωτισμός μου σωτήριος φάνηθι, \* ἡ κυήσασα τὸ φῶς, \* τῆς ψυχῆς μου τὰ νέφη διώκουσα \* τὰ πολλὰ καὶ χαλεπὰ, \* ὅπως υἱὸς ἡμέρας \* εὐχαῖς σου γενήσωμαι, \* πράττων τὰ ὅσια, \* καὶ ὑμνολογίαις \* ἀεὶ μακαρίζω σε.

**Ἀπόστιχα τῶν Αἰῶν, Ἀποστολικά.**

Εἰς πᾶσαν τὴν γῆν \* ἐξῆλθεν ὁ φθόγγος ὑμῶν, \* ἅγιοι Ἀπόστολοι \* εἰδώλων πλάνην ἐλύσατε \* θεογνωσίαν κηρύξαντες. \* οὗτος ὁ ἀγὼν ὑμῶν καλὸς \* ὑπάρχει, Μακάριοι \* διὸ ὑμνοῦμεν καὶ δοξολογοῦμεν \* ὑμῶν τὰ μνημόσυνα.

Τὰς τοῦ Χριστοῦ παραγγελίας \* ἀμέμπτως φυλάξαντες, \* ἅγιοι Ἀπόστολοι, \* δωρεὰν ἐλάβετε, \* δωρεὰν παρέχετε, \* ἰατρεύοντες τὰ πάθη \* τῶν ψυχῶν καὶ τῶν σωμάτων ἡμῶν. \* διὸ ἔχοντες παρρησίαν, \* αὐτὸν ἱκετεύσατε \* ἐλεηθῆναι τὰς ψυχὰς ἡμῶν.

**Μαρτυρικόν.**

Αἱ δυνάμεις τῶν ἁγίων Ἀγγέλων ἐθαύμασαν \* τῶν Μαρτύρων τοὺς ἄθλους. \* ὅτι σῶμα θνητὸν περικείμενοι \* βασάνων κατεφρόνησαν, \* μιμηταὶ γενόμενοι \* τοῦ πάθους τοῦ Σωτῆρος ἡμῶν, \* καὶ πρεσβεύουσιν ὑπὲρ τῶν ψυχῶν ἡμῶν.

Δόξα... καὶ νῦν. **Θεοτοκίον.**

Ἀγιόπρωτε σεμνή, \* ἐγκώμιον οὖσα τῶν οὐρανίων Ταγμάτων, \* Ἀποστόλων ὑμνωδία, \* Προφητῶν περιοχή, \* Δέσποινα, πρόσδεξαι \* καὶ ἡμῶν τὰς δεήσεις.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια ς'.**

Ἀθετήσαντα, Χριστέ, \* τὴν ἐντολήν σου \* τὸν προπάτορα Ἀδὰμ \* τοῦ Παραδείσου ἐξώρισας. \* τὸν δὲ Ληστήν, Οἰκτίρμον, \* ὁμολογήσαντά σε ἐν σταυρῷ \* ἐν αὐτῷ εἰσώχισας κράζοντα. \* Μνήσθητί μου, Σωτήρ, \* ἐν τῇ Βασιλείᾳ σου.

Οἱ καλάμῳ τοῦ Σταυροῦ \* ἐκ τοῦ βυθοῦ \* τῆς ἀγνωσίας τοὺς λαοὺς \* ἀναγαγόντες, Ἀπόστολοι, \* τὴν τῶν Ἑλλήνων πλάνην \* ἀπεμειώσατε ἀπὸ τῆς γῆς, \* ἀπλανεῖς σωτῆρες γενόμενοι \* τῶν πιστῶν ἀληθῶς. \* ὅθεν μακαρίζεσθε.

Ὡς ἀκτῖνες μυστικαὶ \* καὶ λαμπηδόνες \* τοῦ Ἡλίου εὐκλεεῖς \* γεγεννημένοι, Ἀπόστολοι, \* τῆς δυσσεβείας σκότος \* ἀπεμειώσατε,



καὶ πρὸς τὸ φῶς \* τῆς θεογνωσίας ὠδηγήσατε \* ἅπαντας τοὺς λαούς· \* ὅθεν ὑμᾶς σέβομεν.

### Μαρτυρικόν.

Τῶν βασάνων τὴν πυρὰν \* καθυπομείναντες, \* ἐξ ὕψους, Ἀθληταί, \* χάριτος δρόσον ἐδέξασθε, \* καὶ τῶν βροτῶν τὰ πάθη, \* ὡς τοῦ Χριστοῦ θεράποντες αἰεὶ, \* εὐσθενῶς, σοφοί, θεραπεύετε· \* ὅθεν πίστει ὑμᾶς, \* Ἅγιοι, γεραίρομεν. Δόξα.

Τῆς Τριάδος ἱεροὶ \* κήρυκες, Πέτρε, \* Παῦλε, Μάρκε καὶ Λουκᾶ, \* Ματθαῖε, Σίμων, Ἰάκωβε, \* Ἀνδρέα, Ἰωάννη, \* Βαρθολομαῖε, Φίλιππε, Θωμᾶ, \* ἐκτενῶς αὐτὴν ἱκετεύσατε \* λυτρωθῆναι ἡμᾶς \* πάσης περιστάσεως.

### Καὶ νῦν. Θεοτόκion.

Ἀποστόλων καλλονή, \* καὶ τῶν ἁγίων \* Ἀθλοφόρων χαρμονή, \* θεοχαρίτωτε Δέσποινα, \* ὑπὲρ ἡμῶν δυσώπει \* τὸν τοῦ παντός Σωτῆρα καὶ Θεόν, \* ἐγκλημάτων ὅπως λάβωμεν ἄφεσιν, \* καὶ τῆς θείας ζωῆς \* πάντες ἐπιτύχωμεν.

\*\*\*\*\*

## Τῇ ΠΕΜΠΤῇ ΕΣΠΕΡΑΣ.

Εἰς τὸ Κύριε, ἐκέκραξα, **Στιχηρὰ Προσόμοια, Σταυρώσιμα.**

**Ἦχος γ'.** Μεγάλη τοῦ σταυροῦ σου, Κύριε.

**Η** Κτίσις \* καθηγιάσται, μόνε Μακρόθυμε, \* τιμῇ αἵματί σου \* καὶ ὕδατι ἁγίῳ· \* ποταμοὶ δὲ ἐξηράνθησαν πολυθείας, \* καὶ ὁ Ἀδὰμ σέσωσται \* τῆς καταπτώσεως \* τῇ σταυρώσει σου, Λόγε.

Ὁ πάσης \* ὦν τιμῆς ἐπέκεινα, Φιλάνθρωπε, \* ὑπὲρ ἡμῶν ὑβρίσθης, \* καὶ ὄξος ἐποτίσθης, \* καὶ ὑπέμεινας σταυρὸν ἐθελουσίως, \* ὅπως φθορᾶς ἅπαντας \* τῷ θανάτῳ σου, \* Εὐεργέτα, λυτρώσης.

Ἐν ξύλῳ \* ἀνηρτήθης θέλων, Ὑπεράγαθε, \* καὶ τῷ Πατρὶ θυσία \* ὑπὲρ ἡμῶν ἀνήχθης, \* καὶ κατέπαυσας θυσίας τῶν εἰδώλων, \* καὶ τὸ κράτος ἔλυσας \* τοῦ κακογνώμονος, \* Βασιλεῦ τῶν αἰώνων.

**Ἔτερα Προσόμοια τῆς Θεοτόκου.** Σταυροφανῶς \* Μωϋσῆς.

Ἡ τοῦ φωτός \* τοῦ ἀδύτου νεφέλη, \* θεοχαρίτωτε Κόρη, \* εὐλογημένη Μαρία, \* λάμψον μοι φῶς μετανοίας \* τῷ σκότει τῆς ἀμαρτίας ἀφρόνως \* συνεχομένῳ, καὶ ῥῦσαι \* ταῖς δεήσεσι ταῖς σαῖς \* πυρὸς γεέννης καὶ σκότους ἀφεγγοῦς, \* καὶ ἡμέρας δεῖξον \* τῆς ἀνεσπέρου κοινωνὸν προσφυγόντα \* μὲ τῇ σκέπῃ σου, Κόρη πανάχραντε.

Τὸν θελητὴν \* τοῦ ἐλέους τεκοῦσα, \* παντελεῆμον Παρθένε, \* αὐτὸν αἰεὶ ἐκδυσώπει \* τὴν ταπεινὴν ἐλεῆσαι \* ψυχὴν μου, τὴν εἰς βυθὸν ἀπωλείας \* κατολισθήσασαν ὄντως \* ἐπηρείαις τοῦ ἐχθροῦ. \* μὴ οὖν βδεύξῃ τὴν δέησίν μου νῦν, \* μηδὲ ἀποστρέψῃς \* ἀπὸ τοῦ δούλου σου τοὺς ἀμέτρους, Κόρη, \* οἰκτιρμούς σου δι' οἶκτον ἀμέτρητον.

Ὁ ἐν Ἑδέμ \* τὸν Ἀδάμ ἀπατήσας, \* ἵνα Θεοῦ παρακούσῃ, \*  
οὗτος καὶ με δελεάσας \* ἐκ τῆς ὁδοῦ τῆς εὐθείας \* ἐκκλίνας, εἰς  
ἀνοδίας ἔρριψε \* βόθρον πολλῶν ἁμαρτιῶν, \* καὶ κομπάζει ὁ δει-  
νὸς \* καταπτωθέντα ἰδὼν με παντελῶς \* πρεσβειῶν σου ξίφει \*  
τοῦτον οὖν πάταξον, Παρθέने, καὶ ῥῦσαι \* τῶν αὐτοῦ με παγίδων  
ὡς εὐσπλαγχνος.

Δόξα... καὶ νῦν. Σταυροθεοτοκίαν.

Μεγάλη \* τοῦ σταυροῦ σου.

Ὁρῶσα \* τὸν ἐκ σοῦ τεχθέντα, Πάναμώμητε, \* κρεμάμενον ἐν  
 ξύλῳ, \* ἡλάλαζες βοῶσα· \* Ποθεινότατόν μου Τέκνον, ποῦ σου  
 ἔδου \* τὸ κάλλος τὸ φωσφόρον \* τοῦ καλλωπίσαντος \* τῶν ἀνθρώ-  
 πων τὸ γένος;

Ἀπόστιχα Σταυρώσιμα.

Τὸν Σταυρόν σου προσκυνῶ, \* Χριστέ, τὸν τίμιον, \* τὸν φύ-  
λακα τοῦ Κόσμου, \* τὴν σωτηρίαν ἡμῶν τῶν ἁμαρτωλῶν, \*  
τὸ μέγα ἱλαστήριον, \* τοῦ Βασιλέως τὸ νίκος, \* τὸ καύχημα  
πάσης τῆς Οἰκουμένης.


Ξύλον παρακοῆς τῷ Κόσμῳ \* θάνατον ἐβλάστησε, \* τὸ δὲ  
ξύλον τοῦ Σταυροῦ \* ζωὴν καὶ ἀφθαρσίαν· \* διό σε προσκυνοῦμεν \*  
τὸν σταυρωθέντα Κύριον· \* σημειωθήτω ἐφ' ἡμᾶς \* τὸ φῶς τοῦ  
προσώπου σου.

Μαρτυρικόν. Αὐτόμελον.

Μεγάλη \* τοῦ Σταυροῦ σου, Κύριε, ἡ δύναμις· \* ἐπάγη γὰρ  
ἐν τόπῳ, \* καὶ ἐνεργεῖ ἐν Κόσμῳ· \* καὶ ἀνέδειξεν ἐξ ἀλιέων Ἀ-  
ποστόλους, \* καὶ ἐξ ἐθνῶν Μάρτυρας, \* ἵνα πρεσβεύωσιν \* ὑπὲρ  
τῶν ψυχῶν ἡμῶν.

Δόξα... καὶ νῦν. Σταυροθεοτοχίον, "Ομοιον.

Ὁ Κόσμος \* ἡλεήθη, Λόγε, τῇ σταυρώσει σου, \* ἡ Κτίσις ἐφω-  
τίσθη, \* τὰ ἔθνη σωτηρίαν \* εὗρον, Δέσποτα· ἡ Πάναγνος ἀνε-  
βόα· \* ἐγὼ δὲ νῦν τέτρωμαι \* καθορώσά σου \* τὸ ἐκούσιον πάθος.





## ΤΗ ΠΑΡΑΣΚΕΥΗ ΠΡΩΙ.

### ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Σταυρώσιμα.

Ἦχος γ'.

**Σ**ταυρὸς ἐπάγη ἐπὶ γῆς, \* καὶ ἤφατο τῶν οὐρανῶν, \* οὐχ ὡς τοῦ ξύλου φθάσαντος τὸ ὕψος, \* ἀλλὰ σοῦ τοῦ ἐν αὐτῷ \* πληροῦντος τὰ σύμπαντα. \* Κύριε, δόξα σοι.

Ἐν κυπαρίσσῳ καὶ πεύκῃ καὶ κέδρῳ \* ὑψώθης, ὁ Ἀμνὸς τοῦ Θεοῦ, \* ἵνα σώσῃς τοὺς ἐν πίστει προσκυνοῦντας \* τὴν ἐκούσιόν σου σταύρωσιν. \* Χριστέ ὁ Θεὸς, δόξα σοι.

Δόξα... καὶ νῦν. **Σταυροθεοτοκίον.** Τὴν ωραιότητα.

Χαρὰν ἢ σύμπασα \* Κτίσις ὁρῶσά σε \* χαίρει, Μακρόθυμε, \* σταυρῷ ὑψούμενον, \* ἢ πανακήρατος Ἀγνὴ \* ἐβόα καὶ πανάμωμος. \* λύτρωσιν γὰρ εὗρατο \* διὰ σοῦ, Τέκνον φίλτατον. \* ξύλῳ γὰρ ἰάτρευσας \* τὴν τοῦ ξύλου κατὰκρισιν. \* ἐγὼ δὲ νῦν τὰ σπλάγχνα δονοῦμαι, \* μὴ φέρουσα ὁρᾶν σε θανατούμενον.

Μετὰ τὴν β'. Στιχολογίαν, ἑτέρα ὁμοία.

Τὴν ωραιότητα.

Τὸ ἀναρίθμητον \* τῆς ἐξουσίας σου, \* καὶ τὸ ἐκούσιον \* τὸ τῆς σταυρώσεως \* αἱ τῶν Ἀγγέλων στρατιαὶ \* ὁρῶσαι κατεπλήττοντο. \* πῶς ὁ ἀθεώρητος \* τῇ σαρκὶ ἐμαστιζετο, \* θέλων ἐκλυτρώσασθαι \* τῆς φθορᾶς τὸ ἀνθρώπινον; \* διό σοι, Ζωοδότα, ἐβόων. \* Δόξα, Χριστέ, τῇ εὐσπλαγχνίᾳ σου.

Σταυρὸν καὶ θάνατον \* παθεῖν ἐλόμενος, \* μέσον τῆς Κτίσεως \* ταῦτα ὑπέμεινας, \* ὅτε ἠδόκησας, Σωτὴρ, \* τὸ σῶμά σου προσηλωσάιν. \* τότε καὶ ὁ ἥλιος \* τὰς ἀκτῖνας ἀπέκρυψε. \* τότε καὶ Ληστής ἰδὼν \* ἐν σταυρῷ σε ἀνύμνησε, \* βοῶν σοι εὐλαβῶς. Μνήσθητί μου, \* καὶ ἔλαβε πιστεύσας τὸν Παράδεισον.

Δόξα... καὶ νῦν. **Σταυροθεοτοκίον.**

Ἡ ἀπειρόζυγος \* καὶ θεία Δάμαλις \* κατανόησασα \* Μόσχον τὸν ἴδιον \* ἐθελουσίως ἐν σταυρῷ \* τὸ πάθος ὑπομένοντα, \* Οἶμοι Τέκνον! ἔλεγε, \* τί τὸ ξένον μυστήριον; \* πῶς ὁ ὢν ἀθάνατος, \* κατεδέξω τὸν θάνατον; \* ὕμνῳ σου τὸ μακρόθυμον, Λόγε, \* δοξάζω τὸ ἀμέτρητον ἔλεος.

Μετὰ τὴν γ'. Στιχολογίαν, ἑτέρα.

Ὁ ράπισθεις ὑπὲρ γένους ἀνθρώπων \* καὶ μὴ ὀργισθεις, \* ἐλευθέρωσον ἐκ φθορᾶς \* τὴν ζωὴν ἡμῶν, \* Κύριε, \* καὶ ἐλέησον ἡμᾶς \* ὡς φιλόανθρωπος.

**Μαρτυρικόν.**

Τὸ εὐψυχον τῆς καρτερίας ὑμῶν \* ἐνίκησε τὰ μηχανήματα \* τοῦ ἀρχεκάκου ἐχθροῦ, \* Ἀθλοφόροι πανεύφημοι· \* διὰ τοῦτο τῆς αἰωνίου \* κατηξιώθητε μακαριότητος· \* ἀλλὰ πρεσβεύσατε τῷ Κυρίῳ \* τοῦ φιλοχρίστου λαοῦ \* σῶσαι τὸ ποίμνιον, \* Μάρτυρες ὑπάρχοντες τῆς ἀληθείας

Δόξα... καὶ νῦν. **Σταυροθεοτοκίον.** Τὴν ὡραιότητα.

Τὰ ἐπουράνια \* ἰδόντα ἔφριξαν, \* καὶ τὰ ἐπίγεια \* φόβῳ ἐτρόμαξαν, \* ὅτε ὑψώθης ἐν σταυρῷ \* ἐκὼν ὁ ἀναμάρτητος· \* ἥλιος ἐσκότασε, \* καὶ σελήνη ἡμαύρωται· \* τότε καὶ ἡ Μήτηρ σου \* θρηνωδοῦσα ἐφθέγγετο· \* Υἱέ μου, τί τὸ ὄραμα τοῦτο; \* πῶς ὑπὲρ πάντων μόνος πέπονθας;

**Κανὼν Σταυρώσιμος, οὗ ἡ Ἀκροστιχίς·**

« Καύχημα πιστῶν Σταυρός ἐστι καὶ κλέος ». Ἰωσήφ.

**ᾠδὴ α'. Ἦχος γ'. Ὁ Εἰρμός.**

» **Χ**έρσον ἀβυσσότοκον πέδον \* ἥλιος ἐπεπόλευσέ ποτε· \* ὡσεὶ  
» **Τ**εῖχος γὰρ ἐπάγη \* ἐκατέρωθεν ὕδωρ \* λαῶ πεζοποντοπο-  
» ροῦντι \* καὶ θεαρέστως μέλποντι· \* Ἀσωμεν τῷ Κυρίῳ, \* ἐν-  
» δόξῳ γὰρ δεδόξασται.

**Τροπάρια.**

Κύματα θαλάσσης τῇ ῥάβδῳ \* ἔπηξας, καὶ διήγαγες λαόν, \* προμηνύων τὸν Σταυρόν σου, \* δι' οὗ ἔτεμες ὕδωρ \* τῆς πλάνης, καὶ πρὸς γῆν, Οἰκτίρμον, \* θεωγνωσίας ἔσωσας \* ἅπαντας τοὺς ἐν πίστει \* ὑμνοῦντάς σου τὴν δύναμιν.

Ἀβυσσον ποιήσας προστάξει, \* ὕδατα ὑπερῶα, Δυνατὲ, \* ὁ στεγάζων, ἐφ' ὑδάτων \* ὁ τὴν γαῖαν κρεμάσας, \* κρεμᾶσαι ἐπὶ ξύλου καὶ σαλεύεις \* πᾶσαν τὴν Κτίσιν νεύματι, \* πάντων δὲ τὰς καρδίας \* στηρίζεις ἐν τῷ φόβῳ σου.

**Μαρτυρικά.**

Υἱοὶ κατὰ μέθεξιν θείαν, \* Μάρτυρες, χρηματίζετε Θεοῦ, \* καὶ οἰκήτορες τῆς ἄνω \* Σιὼν καὶ κληρονόμοι, \* ἐν ἧ καὶ στεφανηφοροῦντες \* περιφανῶς κραυγάζετε· \* Ἀσωμεν τῷ Κυρίῳ, \* ἐνδόξως γὰρ δεδόξασται.

Χεῖρας ἐκτμηθέντες καὶ πόδας, \* Μάρτυρες, καὶ ξεόμενοι δεινῶς, \* καὶ πυρὶ προσομιλοῦντες, \* οὐκ ἡρνήσασθε ὅλως \* Χριστὸν τὸν Θεὸν ὄντα τῶν ὅλων, \* ἀλλὰ θερμῶς ἐκράζετε· Ἀσωμεν τῷ Κυρίῳ, \* ἐνδόξως γὰρ δεδόξασται.

**Σταυροθεοτοκίον.**

Ἡ περικαλλὴς καὶ παρθένος \* Δέσποινα, ὃν ἐκύησας Υἱόν, \* θεωρήσασα ἐν ξύλῳ \* ὑψωθέντα βουλήσει, \* ἡλλάλαζες βοῶσα ἐν



ὁδύνῃ· \* Θεὲ τῶν ὅλων, Εὐσπλαγχνε, \* Κύριος ὢν τῆς δόξης, \*  
 πῶς ταῦτα πάσχεις, Δέσποτα;

**Κανὼν τῆς Ὑπεραγίας Θεοτόκου.**

**Ὁ Εἰρμός.** Ἀσωμεν τῷ Κυρίῳ.

**Η**νοερά νεφέλῃ \* οὐρανίου τῆς αὐγλῆς τοὺς ἀκτῖνας \* ἀνατεί-  
 λασα ἀρρήτως, \* θείας ἐπιγνώσεως \* φῶς καὶ μετανοίας \* κα-  
 τέλαμψε πᾶσιν ἡμῖν \* ἡ μόνη Θεοτόκος ἀγνή \* διὰ σωτηρίαν ἡμῶν.

Καταφυγὴν ταχεῖαν \* καὶ ὁχύρωμα, τεῖχος καὶ προπύργιον, \*  
 καὶ ἀσφαλῆ λιμένα \* σὲ τὴν Θεομήτορα \* πάντες κεκτημένοι \* οἱ  
 ἐν πελάγει δυσχερῶν \* καὶ θλίψεων σαλεύοντες \* κινδύνων λυ-  
 τρούμεθα.

Χαῖρε, ἀρρήτου δόξης \* οἰκητήριον· χαῖρε, ἐνδιαίτημα \* τοῦ  
 νοητοῦ Ἑλίου· \* χαῖρε, τὸ κειμήλιον \* τὸ τῆς παρθενίας· \* χαῖρε,  
 τὸ θεῖον ὄχημα \* τοῦ Λόγου τῆς Θεότητος· \* χαῖρε, τροφὴ πάντων  
 ζωῆς.

**Ὁδὴ γ'. Ὁ Εἰρμός.**

» **Τ**ὸ στερέωμα \* τῶν ἐπὶ σοὶ πεποιθότων, \* στερέωσον, Κύριε, \*  
 » τὴν Ἐκκλησίαν, \* ἣν ἐκθήσω τῷ τιμίῳ σου αἵματι.

**Τροπάρια.**

Μίαν σύνθετον \* φέρων ὑπόστασιν, Λόγε, \* ὑπέμεινας σταύ-  
 ρωσιν \* ἀτιμοτάτην, \* τοῖς τιμῶσί σε τιμῆς οὔσαν πρόξενον.

Ἀπελύθησαν \* οἱ γηγενεῖς τῆς κατάρας, \* κατάρᾳ σου, Δέ-  
 σποτα, \* γεγεννημένου, \* καὶ σταυρῷ τὴν εὐλογίαν πηγάσαντος.

**Μαρτυρικά.**

Παρεπίδημοι \* πάσης τῆς γῆς γεγονότες, \* οὐράνιοι ὥφθητε \*  
 ὄντως πολῖται \* καὶ Χριστοῦ συγκληρονόμοι, Πανεύφημοι.

Ἰσχυρότατον \* ὄπλον Σταυρὸν κεκτημένοι \* οἱ Ἅγιοι ἅπα-  
 σαν \* τὴν δυναστείαν \* τοῦ ἀλάστορος ἐχθροῦ ἐτροπώσαντο.

**Σταυροθεοτοκίον.**

Συντετήρηται \* καὶ μετὰ τόκον παρθένος \* ἡ Θεὸν Ἀγνή τέ-  
 ξασα \* σεσαρκωμένον \* τὸν σταυρῷ προσηλωθέντα βουλήματι.

**Κανὼν τῆς Θεοτόκου.** Ἐστερεώθη ἡ καρδιά μου.

**Η** ἀκηλίδωτος Ἀμνάς καὶ Παρθένος \* τὸν Ἀμνὸν τὸν αἶροντα  
 πᾶσαν νόσον, \* Θεοτόκε, κυήσασα, \* σῶζε τὴν ποίμνην σου.

Σὺ τὸν οὐράνιον φορήσασα βότρυν, \* καὶ κρατῆρα πλήσασα  
 μετανοίας, \* ἀμαρτωλοῖς συγχώρησιν \* ἐγεώργησας.

Οἱ ἐν πελάγει θαλαττεύοντες βίου, \* καὶ πταισμάτων ἄλμῃ  
 καταποθέντες, \* τῷ γλυκασμῷ πρεσβείας σῆς \* συγκαταφεύγομεν.

**Ὁδὴ δ'. Ὁ Εἰρμός.**

» **Ε**κάλυψεν \* οὐρανοὺς ἡ ἀρετὴ σου, Χριστέ· \* τῆς κιβωτοῦ γάρ  
 » προελθὼν \* τοῦ ἀγιάσματός σου τῆς ἀφθόρου Μητρὸς, \* ἐν

» τῷ Ναῶ τῆς δόξης σου ὥφθης \* ὡς βρέφος ἀγκαλοφορούμενος, \*  
 » καὶ ἐπληρώθη τὰ πάντα \* τῆς σῆς αἰνέσεως.

**Τροπάρια.**

Τὴν ἔκπτωσιν \* τοῦ Ἀδάμ, νέος Ἀδάμ γεγονώς, \* μόνος ἀνέ-  
 στησας, Χριστέ, \* ἐπὶ σταυροῦ τὰς χεῖρας προσηλούμενος, \* κα-  
 λάμῳ τε τυπτόμενος θέλων, \* καὶ ὄξους καὶ χολῆς γευόμενος. \*  
 ὑπερυψοῦμεν τὸ ὕψος \* τῆς εὐσπλαγχνίας σου.

Ὡς πρόβατον \* εἰς σφαγὴν σε ὁ Προφήτης ὄρᾳ, \* καὶ ὡς ἀμνόν  
 σε, Λόγε Θεοῦ, \* ἐρίζοντα οὐδ' ὅλως οὐδὲ κράζοντα. \* καὶ γὰρ  
 ἐθελουσίως ἡνέσχου \* σταυροῦσθαι, τοὺς θελήσει πωτίσαντας \* ὅπως  
 λυτρώσης καὶ σώσης \* ὡς πολυεύσπλαγχνος.

**Μαρτυρικά.**

Νεώσαντες \* τὴν ψυχὴν ἀρότρῳ, πίστεως \* σπόρον οἱ Μάρτυ-  
 ρες Χριστοῦ \* ὑπομονῇ βασάνων κατεβάλλοντο, \* καὶ στάχυν μαρ-  
 τυρίου πολύχουν \* ἐδρέψαντο πιστῶν συστήματα \* τὸν διατρέφον-  
 τα. ὅθεν \* αἰεὶ δοξάζονται.

Στενούμενοι \* συνοχῇ τῶν ἀνυποίστων δεινῶν \* τῇ προσδοκίᾳ  
 τῶν τερπνῶν, \* πρὸς πλατυσμόν τῆς ἄνω Βασιλείας Χριστοῦ \*  
 οἱ Μάρτυρες κατήντησαν. ὅθεν \* πλατύνουσιν ἡμῶν τὰ στόματα, \*  
 τοῦ τὰ αὐτῶν ἀνενδότως \* ὑμνεῖν παλαίσματα.

**Σταυροθεοτοκίον.**

Τὸν ἄνθρακα \* ὡς λαβὶς τὸν θεῖον δέδεξαι \* οὐ καταφλέγοντα  
 ὅλως, \* ὀροσίζοντα δὲ μᾶλλον, Μητροπάρθενε, \* τὴν ἄφθορον καὶ  
 θείαν νηδύν σου. \* ὃν βλέπουσα σαρκὶ ὑψούμενον \* ἐθελουσίως ἐν  
 ξύλῳ \* ὕμνοις ἐδόξαζες.

**Κανὼν τῆς Θεοτόκου. Εἰσακήκοα τὴν ἀκοήν.**

**Π**ολυέλεον \* σὴν εἰς ἐμέ δεῖξον εὐσπλαγχνίαν. \* τοῦ γὰρ πάντων  
 Ἐλεήμονος \* ἐχρημάτισας Μήτηρ.

Φωταγωγήσον \* τὸν ἐν νυκτί με τῆς ἁμαρτίας, \* Ἀειπάρθενε,  
 πλανώμενον, \* ὡς Φωστῆρα τεκοῦσα.

Ὑπὲρ δούλων σου \* τὸν τῶν ἀπάντων μόνον Δεσπότην \* δυ-  
 σωποῦσα ἐξιλέωσαι, \* προστασία τοῦ Κόσμου.

**Ὡδὴ εἰ. Ὁ Εἰρμός.**

» **Ω**ς εἶδεν Ἡσαΐας \* συμβολικῶς ἐν θρόνῳ ἐπηρμένῳ Θεὸν \*  
 » **Ω**ὕπ' Ἀγγέλων δόξης \* δορυφορούμενον, \* Ὡ τάλας, ἐβόα,  
 » ἐγώ! \* πρὸ γὰρ εἶδον σωματούμενον Θεὸν \* φωτὸς ἀνеспέρου \*  
 » καὶ εἰρήνης δεσπόζοντα.

**Μαρτυρικά.**

Ἀνέπαυσάς με, Λόγε, \* τὸν κεκμηκότα κόπῳ παραπτώσεων, \*  
 ἀναπεπαυμένος \* ἐν ξύλῳ, Δέσποτα, \* καὶ ἥρας τὸ ὄνειδός μου, \*



οἷς ὑπέστης, Ἰησοῦ, ὀνειδισμοῖς. \* Ὑμνωῖ σου τὸ κράτος \* καὶ τὰ θεῖα παθήματα.

Ὑψῆψας ὥσπερ λύχνον \* ἐν τῷ Σταυρῷ τὴν σάρκα, καὶ ἐζήτησας \* τὴν ἀπολλυμένην \* δραχμὴν, Φιλάνθρωπε, \* καὶ πάσας καλεῖς τὰς φίλας \* σοῦ Δυναμίεις ἐν τῇ ταύτης εὐρέσει, \* ὕμνησαι τὸ κράτος, \* Χριστέ, τῆς δυναστείας σου.

#### Μαρτυρικά.

Ῥηγνύμενος ὁ πλάνος \* τῶν ἀπλανῶν πρὸς πόδας Ἀθλοφόρων Χριστοῦ \* νεκρὸς καθορᾶται \* καὶ ἀνενέργητος. \* αὐτοὶ δὲ ταῖς ἀπλανέσι \* συναρίθμιοι ὑπάρχουσιν αἰεὶ \* Ἀγγέλοις ἀρρήτου \* χαρᾶς ἀποπληρούμενοι.

Οἱ Ἅγιοι τῷ κρύει \* τῶν χαλεπῶν βασάνων καὶ τῶν θλίψεων \* καὶ τῶν ἀλγηδόνων \* σφοδρῶς πηγνύμενοι \* πρὸς θάλψιν μετῆλθον θείαν \* οὐρανοῦ Βασιλείας ἀληθῶς, \* καὶ θερμοὶ προστατάται \* τῶν πιστῶν αἰεὶ δείκνυνται. **Σταυροθεοτοκίον.**

Σταυρούμενον ἐν ξύλῳ \* καὶ τὴν πλευρὰν τῇ λόγχῃ ὀρυττόμενον \* τὸν ἐκ πλευρᾶς πάλαι \* δημιουργήσαντα \* τὴν Εὐαν, ἀγνή Παρθένε, \* θεωροῦσα ἀνεβόας μητρικῶς. \* Πῶς θνήσκεις, Υἱέ μου, \* ἡ ζωὴ ἡ ἀθάνατος;

#### Κανὼν τῆς Θεοτόκου. Τὴν σὴν εἰρήνην.

**III** τοῦ Ὑψίστου δύναμις \* ἐπισκιάσασα \* τὴν σὴν γαστέρα, Ἀγνή, χωρίον ἔδειξε \* Θεοῦ τοῦ ἀχωρήτου, \* καὶ μητέρα σε ζωῆς \* καὶ σωτηρίαν πάντων ἡμῶν.

Πηγὴν σε θείαν κτώμενον \* τῆς σωτηρίας μου \* μὴ καταιγὶς πονηρὰ καταποντίσῃ με, \* μηδὲ καταπιέτω \* ἁμαρτίας με βυθός, \* ὑπεραγία Δέσποινα.

Τῆς παρθενίας ἄρουρα, \* ἡ ἀγεώργητος \* γῆ ἀνεδείχθης τῷ Κόσμῳ, Ἀειπάρθενε, \* ἐξ ἧς ἀρρήτῳ λόγῳ \* ἐγεννήθη γεωργός \* ὁ πλαστοουργὸς πάντων ἡμῶν.

#### Ὠδὴ ε'. Ὁ Εἰρμός.

» **Ε**βόησέ σοι \* ἰδὼν ὁ Πρέσβυς \* τοῖς ὀφθαλμοῖς τὸ σωτήριον, \*  
» ὁ λαοῖς ἐπέστη \* ἐκ Θεοῦ. Χριστέ, σὺ Θεός μου.

#### Τροπάρια.

Ἐκὼν ἐτύθης \* ὥσπερ ἄρνιον, \* τὸν βρώσει ξύλου τεθνήξαντα \* ἐκουσίως πάλαι \* πρὸς ζωὴν, Χριστέ, ἐπανάγων.

Σταυρῷ ὑψώθης, \* καὶ κατεπτώθῃ \* Δαιμόνων πλάνη, ὑψώθῃ δὲ \* τῶν πιστῶν τὰ πλήθη \* ἀνυμνοῦντά σε, Ζωοδότα.

#### Μαρτυρικά.

Τῇ πορφυρίδι \* τῇ ἐξ αἱμάτων \* πεποικιλμένοι οἱ Μάρτυρες \* Βασιλεῖ τῶν ὅλων \* νῦν παρίστανται στεφηφόροι.

Ἰάσεις πᾶσι \* τοῖς ἀσθενοῦσιν \* ἀναπηγάζει τὰ λείψανα \* τῶν  
σεπτῶν Μαρτύρων, \* καὶ παθῶν ἔσμὸν κατακλύζει.

## Θεοτοκίον.

Νοεῖν οὐ σθένει \* τὸ ὑπὲρ φύσιν \* τοῦ τοκετοῦ σου μυστήριον \*  
νοῦς ἀνθρώπων, Κόρη· \* ὑπὲρ νοῦν δὲ σὺ ἀποτίκτεις.

## Κανὼν τῆς Θεοτόκου. Ἐβόησα \* ἐν στεναγμοῖς.

**Τ**ὰ ἔργα μου \* καταδίκης μοι δίκη \* γέγονε, Δέσποτα Χριστέ· \*  
ἀλλὰ σὺ τῷ ξύλῳ \* τῷ τοῦ σταυροῦ προσηλωθεὶς, \* δικαιο-  
σεως \* προεξένησας πλοῦτον.

Καθαίρεται \* τῇ πρεσβείᾳ σου πᾶσα \* τῆς ἀμαρτίας ἡ ἀχλύς· \*  
τὸ γὰρ φῶς ἐκλάμψαν \* ἐκ σοῦ τὸ ἄχρονον Χριστὸς \* διεσκέδασε \*  
τῶν πταισμάτων τὸν ζόφον.

Σοὶ τὴν ἐμὴν \* ἀνεθέμην ἐλπίδα, \* καὶ ἀναμένω, Ἀγαθὴ, \*  
τὴν ἐκ σοῦ πρὸς τὸν ἐκ σοῦ \* ἱλαστήριον χάριν, \* δι' ἧς με οἴκτει-  
ρον, \* Παναγία Παρθένε.

## Ὤδὴ ζ'. Ὁ Εἰρμός.

» **Σ**ὲ τὸν ἐν πυρὶ δροσίσαντα \* Παῖδας θεολογήσαντας, \* καὶ  
» Παρθένῳ ἀκηράτῳ \* ἐνοικήσαντα \* Θεὸν Λόγον ὑμνοῦμεν, \*  
» εὐσεβῶς μελωδοῦντες· \* Εὐλογητὸς ὁ Θεὸς \* ὁ τῶν Πατέρων  
» ἡμῶν.

## Τροπάρια.

Κέδρῳ ἀνυψώθης πεύκη τε \* καὶ κυπαρίσσω, Δέσποτα, \* τῆς  
Τριάδος εἰς ὑπάρχων, \* καὶ ἀνύψωσας \* τοὺς εἰς βάθη μυρίων \* ἡδο-  
νῶν συμπτωθέντας. \* Εὐλογητὸς ὁ Θεὸς \* ὁ τῶν Πατέρων ἡμῶν.

Αἷματι τιμίῳ, Κύριε, \* τὴν Κτίσιν ἀνεκάθηρας \* ἐξ αἱμάτων  
φερομένων \* αἰσχροῖς Δαίμοσι, \* καὶ ἔπαυσας θυσίας \* ἐναγεῖς,  
Θεοῦ Λόγε, \* τυθεὶς ὡς ἄκακος ἁμνός. \* Δόξα τῷ κράτει σου.

## Προκείμενον.

Ἰσταντο τυράννων ἔμπροσθεν \* ὡς στύλοι ἀπερίτρεπτοι \* πε-  
ριτρέποντες τὴν πλάνην, \* καὶ στηρίζοντες \* τῶν πιστῶν τὰς καρ-  
δίας \* οἱ Ἀθληταὶ μελωδοῦντες· \* Εὐλογητὸς ὁ Θεὸς \* ὁ τῶν Πα-  
τέρων ἡμῶν.

## Σταυροθεοτοκίον.

Κύησιν, Ἀγνή, ἀσύγκριτον \* καὶ τόκον ἀνερμήνευτον \* μόνη  
ἔσχες, τὸν Δεσπότην \* σωματώσασα \* τὸν σαρκὶ σταυρωθέντα, \*  
ὃν ὑμνοῦντες βοῶμεν· \* Εὐλογητὸς ὁ Θεὸς \* ὁ τῶν Πατέρων ἡμῶν.

## Κανὼν τῆς Θεοτόκου. Τρεῖς Παῖδες ἐν καμίνῳ.

**Ε**κ σοῦ, Παρθενομῆτορ, \* ὁ ὑπέρφωτος Ἥλιος \* ἀνατείλας, καὶ  
φωτίσας τὰς καρδίας ἡμῶν, \* ἀναμέλπειν διδάσκει· \* Εὐλο-  
γητὸς ὁ Θεὸς \* ὁ τῶν Πατέρων ἡμῶν.

Φαιδρύνεται ἡ Κτίσις \* τῇ ἀσπόρῳ συλλήψει σου, \* μεγα-



λύνει σου τὸν τόκον καὶ δοξάζει αὐτὸν \* εὐσεβῶς μελωδοῦσα. \*  
Εὐλογητὸς ὁ Θεὸς \* ὁ τῶν Πατέρων ἡμῶν.

Ὁ Κτίστης τῶν ἀπάντων \* καὶ ὑπέρθεος Κύριος \* προσλαβὼν τὸ καθ' ἡμᾶς ἐκ σοῦ, Πανύμνητε, \* καὶ θεώσας πρὸς ὕψος \* συνεδριάζει τῷ Πατρὶ \* καὶ θείῳ Πνεύματι.

**Ὡδὴ ἡ'. Ὁ Εἰρμός.**

» **Α**στέκτω πυρὶ ἐνωθέντες \* οἱ θεοσεβείας προεστῶτες Νεανίαι, \*  
» τῇ φλογὶ δὲ μὴ λωβηθέντες, \* θεῖον ὕμνον ἔμελπον· Εὐλογεῖ-  
» τε, \* πάντα τὰ ἔργα, τὸν Κύριον, \* καὶ ὑπερυψοῦτε \* εἰς πάν-  
» τας τοὺς αἰῶνας.

**Τροπάρια.**

Λαὸς ἀπειθὴς καὶ ἀγνώμων \* γνώμη εὐπειθεῖ σε βουληθέντα σταυρωθῆναι \* καταδικάζει τοῦ τεθνάναι. \* ὅπως τοὺς θελήματι νεκρωθέντας, \* Λόγε, ζωώσης ὑμνοῦντάς σε \* καὶ δοξολογοῦντας \* εἰς πάντας τοὺς αἰῶνας.

Ἐκτείνεις σταυρῷ τὰς παλάμας, \* ξύλῳ ἀκρατῶς τὰς ἐκταθείσας πρὸς τὸ ξύλον \* τῆς βρώσεως τοῦ πρωτοπλάστου \* ὑγειώσας, Δέσποτα, καὶ ὁρῶν σε \* φόβῳ ἀκτῖνας συνέστειλεν \* ἥλιος, καὶ πᾶσα \* ἡ Κτίσις ἐσαλεύθη.

**Μαρτυρικά.**

Ὅμβροις ἱερῶν παλαισμάτων \* ρεῖθρα ἀσεβείας προχοάς τε ἀθείας \* ἐξήραναν οἱ Ἀθλοφόροι, \* καὶ πηγὴν ἀνέβλυσαν ἰαμάτων \* ῥύπον παθημάτων πλύνουσιν \* καὶ πιστῶν καρδίας \* ἀρδεύουσιν πλουσίως.

Σύμμορφοι σεπτῶν παθημάτων, \* θείων πληρωταὶ παραγγελμάτων, Ἀθλοφόροι, \* τῶν Ἀσωμάτων συμπολῖται, \* πολιτογραφεῖσθαι νῦν ἐν τῇ ἄνω \* πόλει Θεὸν δυσωπήσατε \* τοὺς ὑμᾶς τιμῶντας \* εἰς πάντας τοὺς αἰῶνας.

**Θεοτοκίον.**

Στάμνον σε χρυσῇν καὶ λυχνίαν, \* τράπεζαν καὶ ράβδον, θεῖον ὄρος καὶ νεφέλην, \* παλάτιον τοῦ Βασιλέως \* καὶ θρόνον πυρίμορφον, Θεοτόκε, \* πάντες πιστοὶ ὀνομάζομεν, \* τὴν καὶ μετὰ τόκον \* παρθένον φυλαχθεῖσαν.

**Κανὼν τῆς Θεοτόκου.** Τὸν ἐν φλογὶ \* τοῖς παισὶ.

**Ε**ν τῷ σταυρῷ \* τὴν ἡμῶν σωτηρίαν \* κατεργασάμενος ὁ Υἱός σου, Παρθένε, \* κραυγάζειν προτρέπεται. \* Ἱερεῖς, εὐλογεῖτε \* καὶ ὑπερυψοῦτε \* εἰς πάντας τοὺς αἰῶνας.

Καταπιεῖν \* ὁ ἐχθρὸς με πειρᾶται \* ταῖς ἀμαρτίαις· ἀλλὰ σὺ, Θεοτόκε, \* ἐξελοῦ καὶ ῥῦσαί με \* τῆς αὐτοῦ τυραννίδος, \* ὅπως σε δοξάζω \* εἰς πάντας τοὺς αἰῶνας.

Δεινὴ με νύξ \* συγκαλύπτει πταισμάτων, \* Παρθένε ἄχραντε·

οὐ γὰρ ἔχω λαμπάδα \* τὴν ψυχὴν μου φωτίζουσιν \* εὐποιίας  
ἐλαίῳ· \* διὸ καὶ τῆς ἄνω \* ἀπερρίφην παστᾶδος.

**Ὠδὴ θ'. Ὁ Εἰρμός.**

» **Ε**ν νόμου σκιᾷ \* καὶ γράμματι τύπον κατίδωμεν, οἱ πιστοί· \*  
» **Ε**πᾶν ἄρσεν τὸ τὴν μήτραν \* διανοῖγον ἅγιον Θεῷ· \* διὸ πρω-  
» τότοκον Λόγον, \* Πατὴρ ἀνάρχου Υἱόν, \* πρωτοτοκούμενον  
» μητρὶ \* ἀπειράνδρῳ μεγαλύνωμεν.

**Τροπάρια.**

Ἰκρίῳ παγεῖς, \* ὁ πῆξας, Ἰησοῦ, ἐπ' οὐδενὸς πᾶσαν γῆν, \*  
ἰλυί με παγέντα \* ἁμαρτίας γνώμη πονηρᾷ, \* ὡς ἀγαθὸς καὶ οἰκτίρ-  
μων, \* Χριστέ, ἀνείλχυσας, \* καὶ δι' ἀτίμου θανάτου, \* Πολυέ-  
λεε, ἐτίμησας.

Ὡράθης Θεὸς \* ἀόρατος φύσει σαρκὶ ὑφούμενος, \* ἐχθρῶν τῶν  
ἀοράτων \* ὅπως ρύσῃ Κόσμον ὁρατὸν, \* καὶ οὐρανίους τοὺς κά-  
τω \* ἀποτελέσῃς, Χριστέ. \* Δοξολογοῦμεν τὸ κράτος \* τῆς μεγί-  
στης ἐξουσίας σου.

**Μαρτυρικά.**

Στρατὸς ἱερῶν \* Ἀγίων, ἀγία παρεμβολή, ἐκλεκτὸς \* Παρά-  
δεισος ἐν μέσῳ \* ζωῆς ξύλον ἔχων τὸν Χριστὸν, \* θεοτερπῆς Ἐκ-  
κλησία, \* σύλλογος τίμιος, \* πανευκλεεῖς Ἀθλοφόροι \* τοῦ Σω-  
τῆρος ἀνεδείχθητε.

Ἡμῶν τῶν ἐν γῇ \* ὑμῶν μεμνημένων μέμνησθε, Ἄγιοι, \*  
τῷ θρόνῳ τοῦ Δεσπότη \* παρεστῶτες νῦν περιφανῶς, \* καὶ ταῖς  
ἐκεῖθεν πλουσίαις \* μαρμαρυγαῖς ἱερῶς \* καταλαμπόμενοι, ὅπως \*  
ὀφλημάτων λύσιν εὕρωμεν.

**Σταυροθεοτοκίον.**

Φωστῆρες τὴν σὴν \* ὁρῶντες, Υἱέ μου, σταύρωσιν ἔδυσαν, \*  
καὶ πῶς Ἑβραίων δῆμος \* οὐ κατέδυσεν ὁ ἀπειθής \* παραδούς  
σε θανάτῳ \* τὸν ἀρχηγὸν τῆς ζωῆς; \* ἡ Θεοτόκος ἐβόα· \* ἦν  
ἀπαύστως μεγαλύνομεν.

**Κανὼν τῆς Θεοτόκου. Σὲ τὴν ἀκατάφλεκτον.**

**Χ**εῖρας ἐκουσίως ἀπλώσας \* ἐν τῷ θείῳ Σταυρῷ σου, \* τὴν ἐκτα-  
θεῖσαν ἐν Ἑδὲμ τῇ παραβάσει \* ἐν ξύλῳ χεῖρα \* ἰάσω τοῦ  
Προπάτορος.

Ὅλην ταῖς δειναῖς ἁμαρτίαις \* τὴν ψυχὴν μου τρωθέντι, \*  
καὶ ἀνίατον ἄλγος νενοσηκότι, \* μοτώσει τῆς σῆς μοι \* πρεσ-  
βείας ῥῶσιν δώρησαι.

Χαῖρε, ὁ τῆς δόξης Κυρίου \* θεῖος ἔμψυχος οἶκος· \* χαῖρε,  
ὄπλον νοητὸν τῆς μετανοίας· \* χαῖρε, πύλη, δι' ἧς \* ἁμαρτωλοὶ  
σωζόμεθα.



**Ἀπόστιχα τῶν Αἰνῶν, Σταυρώσιμα.**

Σταυροφανῶς \* Μωϋσῆς ἐν τῷ ὄρει \* χεῖρας ἐκτείνας πρὸς ὕψος \* τὸν Ἀμαλήκ ἐτροπούτο· \* σὺ δὲ, Σωτὴρ, τὰς παλάμας \* ἀπλώσας ἐν τῷ Σταυρῷ τῷ τιμίῳ \* ἐνηγκαλίσω με σώσας \* τῆς δουλείας τοῦ ἐχθροῦ, \* καὶ ἔδωκάς μοι σημείωσιν ζωῆς, \* ἀπὸ τόξου φυγεῖν τῶν ἐναντίων μου· \* διὰ τοῦτο, Λόγε, προσκυνῶ \* τὸν Σταυρόν σου τὸν τίμιον.

Φθόνῳ τρυφῆς ἐκβέβλημαι \* πτώμα πεσὼν χαλεπὸν, \* ἀλλ' οὐ παρεῖδες, Δέσποτα· \* ἀναλαβὼν δι' ἐμέ τὸ κατ' ἐμέ \* σταυροῦσαι καὶ σώζεις με, \* εἰς δόξαν εἰσάγεις με· \* Λυτρωτά μου, δόξα σοι.

**Μαρτυρικά.**

Τῶν ἁγίων Ἀθλοφόρων τὴν μνήμην, \* δεῦτε, λαοὶ ἅπαντες, τιμήσωμεν· \* ὅτι θέατρον γενόμενοι \* Ἀγγέλοις καὶ ἀνθρώποις \* τὸν τῆς νίκης στέφανον \* παρὰ Χριστοῦ ἐκομίσαντο, \* καὶ πρεσβεύουσιν \* ὑπὲρ τῶν ψυχῶν ἡμῶν.

Δόξα... καὶ νῦν. **Σταυροθεοτοκίον.**

Μεγάλη \* τοῦ Σταυροῦ σου.

Δακρύων \* προχοὰς κενούσα ἡ Πανάμωμος \* ἐστέναζεν, ἐθρήνει, \* βοῶσα ἐκ βαθέων ψυχῆς· \* Φῶς γλυκύτατον, πῶς ἔδυσ, Ἰησοῦ μου; \* ὁ κτίσας λόγῳ πάντα, \* πῶς νεκρὸς ἄφωνος \* ἐν σταυρῷ νῦν ὁράσαι;

**Εἰς τὴν Λειτουργίαν.****Οἱ Μακαρισμοί. Προσόμοια ς'.**

**Α**θετήσαντα, Χριστέ, \* τὴν ἐντολήν σου \* τὸν προπάτορα Ἀδὰμ \* τοῦ Παραδείσου ἐξώρισας· \* τὸν δὲ Ληστήν, Οἰκτίρμον, \* ὁμολογήσαντά σε ἐν σταυρῷ \* ἐν αὐτῷ εἰσώκισας κράζοντα· \* Μνήσθητί μου, Σωτὴρ, \* ἐν τῇ Βασιλείᾳ σου.

Καθορῶν σε ἐν σταυρῷ \* ἥλιος, Κύριε, \* ἐσκότασε τὸ φῶς, \* πέτραι ἐσχίσθησαν, Δέσποτα· \* γῆ ἐσαλεύθη πᾶσα· \* τὸ καταπέτασμα δὲ τοῦ ναοῦ \* διερράγη, ἀδίκως πάσχοντα \* βλέψαντά σε, Σωτὴρ, \* τὸν ἀκατανόητον.

Ὑπὲρ πάντων, Ἰησοῦ, \* ἤχθης εἰς θάνατον, \* τῶν ζώντων ἡ ζωῇ, \* ὅπως τοῖς θείοις σου πάθεσι \* τοὺς τῇ τοῦ ξύλου βρώσει \* θανατωθέντας σώσης ὡς Θεός, \* Παραδείσου δείξας οἰκήτορας· \* ὅθεν πίστει τὰ σὰ \* πάθη μεγαλύνομεν.

**Μαρτυρικά.**

Τοῦ παθόντος δι' ἡμᾶς, \* καὶ τὰ ὀνειδῆ \* ἀφελόντος τῶν βρωτῶν \* πάθη μιμούμενοι, Μάρτυρες, \* διὰ πολλῶν βασάνων \* κα-

τεπαλαίσατε τὸν δυσμενῆ, \* καὶ τῆς ἄνω δόξης ἐτύχετε· \* ὅθεν θεοπρεπῶς, \* Ἁγιοι, δοξάζεσθε. Δόξα.

Τὸν Πατέρα καὶ Υἱὸν \* καὶ Πνεῦμα ἅγιον \* ὑμνήσωμεν, πιστοί, \* ἐν ἀσυγχύτῳ Θεότητι, \* μίαν ἀρχὴν καὶ δόξαν \* θεοπρεπῶς προσκυνοῦντες καὶ σεπτῶς \* ὀρθοδόξῳ πίστει καὶ κράζοντες· \* Μνήσθητι καὶ ἡμῶν \* ἐν τῇ Βασιλείᾳ σου.

Καὶ νῦν. **Θεοτοκίαν.**

Πάθῃ φέροντα σαρκὶ \* ἐθελουσίως \* καθορῶσα ἐν σταυρῷ \* τὸν σὸν Υἱὸν, Παναμώμητε, \* διεδονήθης ὅλη \* καὶ θρηνηδοῦσα ἔκραζες, Ἀγνή· \* Οἴμοι τέκνον ἐμόν! πῶς τέθνηκας, \* τοὺς θανόντας, Σωτήρ, \* ζῶῃσαι βουλόμενος;

### Τῇ ΠΑΡΑΣΚΕΥῃ ΕΣΠΕΡΑΣ.

**Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.**

**Ἦχος γ'.** Μεγάλῃ \* τοῦ Σταυροῦ σου.

**Ν**αὸν με \* τοῦ σεπτοῦ σου Πνεύματος ἀπέργασαι \* καθάρας τὰς κηλίδας, \* Χριστέ μου, τῶν πταισμάτων, \* καταγώγιον Δαιμόνων χρηματίζοντα νῦν· \* οὓς ἐξ ἐμοῦ ἔκβαλε \* ὡς τοὺς μολύνοντας \* πάλαι τὸ ἱερόν σου.

Ὁ θέλων \* πάντας σῶσαι, Κύριε, ὡς εὐσπλαγχνος, \* ἁμαρτωλοὺς, δικαίους, \* καὶ μὴ τινα ὀλέσθαι, \* αὐτὸς ποίησον ἓνα καὶ τῶν σωζομένων \* τὸν ἀμελῶς ζήσαντα, \* καὶ τὰ σὰ προστάγματα \* παραβλέψαντα, Λόγε.

Υπνώσας \* ἐν τῷ τάφῳ, Κύριε, ὡς ἄνθρωπος, \* δυνάμει ἀηττήτῳ \* ἀνέστης, συνεγείρας \* τοὺς ἐν τοῖς μνημείοις κατοικοῦντας ἀπ' αἰῶνος· \* διὸ τοὺς κοιμηθέντας \* πίστει ἀνάπαυσον \* ἐν σκηναῖς αἰωνίοις. **Ἔτερα τῆς Θεοτόκου, ὁμοία.**

Ταῖς αὔραις \* τοῦ ἐχθροῦ ὡς κάλαμος ριπίζομαι \* διηνεκῶς, Παρθένε· \* ἀλλ' οἴκτειρον τὸν δοῦλόν σου, \* καὶ ταῖς τούτου καταιγίσιν μὴ εἰς τέλος \* ἐάσης με κλονεῖσθαι, \* ἀλλὰ στερέωσον \* ἐν τῇ πίστει Κυρίου.

Ὁ κλύδων \* τῶν παθῶν συνέχων καὶ συμπνίγων με \* διηνεκῶς ταραττει \* τὴν ταπεινὴν ψυχὴν μου, \* καὶ ὠθεῖ εἰς ἀπογνώσεως βυθόν με· \* ἀλλὰ τὴν ζάλην ταύτην, \* Ἀγνή, μετὰβαλλε \* εἰς βαθεῖαν γαλήνην.

Παρθένε, τὸν ἐκ σοῦ τεχθέντα καθικέτευε, \* τὴν ποιμνὴν σου φυλάττειν \* ἀλώβητον ἐκ πάσης \* ἐπηρείας τοῦ ἀντικειμένου Διαβόλου· \* καὶ ἐκπληροῦν ἅπαντας \* αὐτοῦ τὸ θέλημα \* ἐνδυνάμωσον, Κόρη.



Δόξα... καὶ νῦν. Θεοτοκίον.

Πῶς μὴ θαυμάσωμεν \* τὸν θεανδρικόν σου Τόκον, Πανσεβάσμιε; \* πεῖραν γὰρ ἀνδρὸς \* μὴ δεξαμένη, Πανάμωμε, \* ἔτεκες ἀπάτορα Υἱὸν ἐν σαρκὶ \* τὸν πρὸ αἰώνων ἐκ Πατρὸς \* γεννηθέντα ἀμήτορα, \* μηδαμῶς ὑπομείναντα τροπὴν, \* ἢ φυρμόν, ἢ διαίρεσιν, \* ἀλλ' ἐκατέρας οὐσίας \* τὴν ιδιότητα σώαν φυλάξαντα. \* Διὸ, μητροπάρθενε Δέσποινα, \* αὐτὸν ἰκέτευε σωθῆναι \* τὰς ψυχὰς τῶν ὀρθοδόξως \* Θεοτόκον ὁμολογούντων σε.

Ἀπόστιχα Μαρτυρικά.

Μεγάλῃ \* τῶν Μαρτύρων σου, Χριστέ, ἡ δύναμις. \* ἐν μνήμασι γὰρ κεῖνται, \* καὶ πνεύματα διώκουσι, \* καὶ κατήργησαν ἐχθροῦ τὴν ἐξουσίαν \* τῇ πίστει τῆς Τριάδος, \* ἀγωνισάμενοι \* ὑπὲρ τῆς εὐσεβείας.

Προφῆται \* καὶ Ἀπόστολοι Χριστοῦ καὶ Μάρτυρες \* ἐδίδαξαν ὑμνεῖσθαι \* Τριάδα ὁμοούσιον, \* καὶ ἐφώτισαν τὰ ἔθνη τὰ πεπλανημένα, \* καὶ κοινωνοὺς Ἀγγέλων \* ἐποίησαν αὐτοὺς \* τοὺς υἱοὺς τῶν ἀνθρώπων.

Οἱ Μάρτυρές σου, Κύριε, πίστει στηριχθέντες, \* ἐλπίδι βεβαιωθέντες, \* τῇ ἀγάπῃ τοῦ Σταυροῦ σου \* ψυχικῶς ἐνωθέντες \* τοῦ ἐχθροῦ τὴν τυραννίδα ὤλεσαν. \* καὶ τυχόντες τῶν στεφάνων \* μετὰ τῶν Ἀσωμάτων πρεσβεύουσιν \* ὑπὲρ τῶν ψυχῶν ἡμῶν.

Νεκρώσιμον.

Πάντα ματαιότης τὰ ἀνθρώπινα, \* ὅσα οὐχ ὑπάρχει μετὰ θάνατον. \* οὐ παραμένει ὁ πλοῦτος, \* οὐ συνοδεύει ἡ δόξα. \* ἐπελθὼν γὰρ ὁ θάνατος \* ταῦτα πάντα ἐξηφάνισε. \* Διὸ Χριστῷ τῷ ἀθανάτῳ Βασιλεῖ βοήσωμεν. \* Τοὺς μεταστάντας ἐξ ἡμῶν ἀνάπαυσον, \* ἐνθα πάντων ἐστὶν \* εὐφραινομένων ἡ κατοικία ἐν σοί.

Δόξα... καὶ νῦν. Θεοτοκίον.

Ἐν γυναιξὶν ἀγία, Θεοτόκε, \* Μῆτερ ἀνύμφευτε, \* πρέσβευε ὃν ἔτεκες \* Βασιλέα καὶ Θεόν, \* ἵνα σῶσῃ ἡμᾶς \* ὡς φιλόανθρωπος.

ΤΩ ΣΑΒΒΑΤΩ ΠΡΩΙ.

ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Μαρτυρικά.

Ἦχος γ'. Τὴν ωραιότητα.

**Τ**ῶν Ἀθλοφόρων σου \* τὴν μνήμην, Κύριε, \* ὑπερεφαιδρυνας \* ὡς παντοδύναμος, \* ὅτι ἐνίσχυσας αὐτοὺς \* τὰ πάθη σου μιμήσασθαι. \* ἀνδρείως γὰρ ἐνίκησαν \* τοῦ Βελιάρ τὴν δύναμιν. \*

ὅθεν καὶ ἀπέλαβον \* ἱαμάτων χαρίσματα. \* Αὐτῶν ταῖς ἰκεσίαις, Χριστέ ὁ Θεός, \* εἰρήνην παράσχου τῷ λαῷ σου.

Θωρακισάμενοι \* τὴν πανοπλίαν Χριστοῦ, \* καὶ ἐνδυσάμενοι \* ὅπλα τῆς Πίστεως, \* τὰς παρατάξεις τοῦ ἐχθροῦ \* ἀθλητικῶς κατεβάλετε. \* προθύμως τῇ ἐλπίδι γὰρ \* τῆς ζωῆς ὑπεμείνατε \* πάσας τῶν τυράννων \* ἀπειλὰς τε καὶ μάστιγας. \* διὸ καὶ τοὺς στεφάνους ἐδέξασθε, \* Μάρτυρες Χριστοῦ, οἱ καρτερόψυχοι.

**Ἰδιόμελον.**

Ἐκλάμπετε \* διὰ τῆς Πίστεως, \* ὑπέρλαμπροι φωστῆρες Ἀγιοι, \* τῶν ἀσθενούντων ἰατροί, \* Ἀθλοφόροι πανεύφημοι. \* τῶν τυράννων γὰρ τὰς αἰκίσεις \* μὴ δειλανδρίσαντες \* τῶν εἰδώλων τὰς δυσφημίας \* κατηδαφίσατε, \* τρόπαιον ἔχοντες ἀήττητον \* τὸν Σταυρὸν τῆς ἀληθείας.

**Δόξα... καὶ νῦν. Θεοτοκίον.**

Σὲ τὴν μεσιτεύσασαν \* τὴν σωτηρίαν τοῦ γένους ἡμῶν \* ἀνυμνοῦμεν, Θεοτόκε Παρθένε. \* ἐν τῇ σαρκὶ γὰρ \* τῇ ἐκ σοῦ προσληφθείσῃ \* ὁ Υἱός σου καὶ Θεός ἡμῶν \* τὸ διὰ σταυροῦ καταδεξάμενος πάθος \* ἐλυτρώσατο ἡμᾶς \* ἐκ φθορᾶς ὡς φιλόανθρωπος.

**Ἔτερα Καθίσματα, μετὰ τὸν Ἀμωμον.**

Τὸ εὐψυχον τῆς καρτερίας ὑμῶν \* ἐνίκησε τὰ μηχανήματα \* τοῦ ἀρχεκάκου ἐχθροῦ, \* Ἀθλοφόροι πανεύφημοι. \* διὰ τοῦτο τῆς αἰωνίου \* κατηξιώθητε μακαριότητος. \* ἀλλὰ πρεσβεύσατε τῷ Κυρίῳ \* τοῦ φιλοχρίστου λαοῦ σῶσαι τὸ ποίμνιον, \* Μάρτυρες ὑπάρχοντες τῆς ἀληθείας.

**Νεκρώσιμον. Τὴν ὠραιότητα.**

Ὅτε τῷ λόγῳ σου \* παραστησόμεθα \* τῷ ἀδεκάστῳ σου \* βήματι, Κύριε, \* μὴ καταισχύνῃς τοὺς εἰς σέ, \* Σωτὴρ ἡμῶν, πεπιστευκότας. \* πάντες γὰρ ἡμάρτομεν, \* ἀλλὰ σοῦ οὐκ ἀπέστημεν. \* ὅθεν δυσωποῦμέν σε, \* ἐν σκηναῖς τῶν Δικαίων σου, \* Χριστέ, οὓς προσελάβου, ἀνάπαυσον, \* ὡς μόνος ὑπάρχων πολυέλεος.

**Δόξα. Ὅμοιον.**

Ξύλῳ πεπτώκαμεν \* πικρῶς εἰς θάνατον, \* ξύλῳ τιμίῳ δὲ \* πάλιν ἀνέστημεν. \* διὰ σταυροῦ σου γὰρ, Σωτὴρ, \* τὸν θάνατον ἐνέκρωσας, \* καὶ τὴν ἀτελεύτητον \* ζωὴν πᾶσιν ἐπήγασας. \* ἥσπερ καταξίωσον \* τοὺς πρὸς σέ ἐκδημήσαντας \* οἰκέτας σου πιστοὺς, Ἐλεῆμον, \* δωρούμενος αὐτοῖς τὴν Βασιλείαν σου.

**Καὶ νῦν. Θεοτοκίον. Ὅμοιον.**

Τὸν πολυτάραχον \* τοῦ βίου κλύδωνα, \* τοὺς ἐκπεράσαντας \* τῷ θείῳ νεύματι, \* καὶ μεταστάντας εὐσεβῶς \* οἰκέτας σου, Πανάμωμε, \* δέξαι, καὶ προσάγαγε \* τῷ Κριτῇ καὶ Θεῷ ἡμῶν, \* τού-



τοῖς ἀπολύτρωσιν \* παρασχεῖν ἱκετεύουσα· \* καὶ γὰρ ὡς τοῦ ποιήσαντος Μήτηρ, \* ἔχεις τὸ θέλειν καὶ τὸ δύνασθαι.

**Κανὼν εἰς πάντας τοὺς Ἀγίους, φέρων ἀκροστιχίδα·**

Μυσταῖς προσοίσω τοῦ Θεοῦ θεῖον μέλος. Ἰωσήφ.

**ᾠδὴ α΄. Ἦχος γ΄: Ὁ Εἰρμός.**

» **Θ**αυμαστός ἐνδόξως \* ποιῶν τέρατα \* σὺ εἶ, ὁ Θεός, \* ὁ ἄβυσ-  
 » **Θ**σον γεώσας, \* καὶ ἄρματα καλύψας, \* καὶ λαὸν διασώσας \*  
 » ἄδοντά σοι \* ὡς λυτρωτῇ ἡμῶν Θεῷ.

**Τροπάρια.**

Μαρτυρίου κλέος \* σοφοὶ εὗρατε \* πάντες Ἀθληταί, \* βασάνους πολυτρόπους \* ἐνέγκαντες γενναίως \* ὑπὲρ τῆς ἀληθείας· \* ὅθεν πίστει \* ὑμᾶς δοξάζομεν αἰεῖ.

Ἵπερτέραν σχόντες \* ζωὴν ὤφθητε, \* Προφῆται καὶ σοφοὶ \* Κυρίου Ἱεράρχαι \* τοῦ κενωθέντος Λόγου, \* ποιμάναντες ὁσίως \* τοῦ Σωτῆρος \* τὴν ποίμνην σθένει θεϊκῶ.

Σταυρωθέντες Κόσμῳ, \* σαρκὸς, Ὅσιοι, \* πάσας ἡδονὰς \* ἡρνήσασθε· καὶ σκεύη \* τοῦ Πνεύματος δειχθέντες \* τὰ πνεύματα πλάνης \* θεῖῳ σθένει \* ἐξηφανίσατε σαφῶς.

**Νεκρώσιμον.**

Τοὺς ἐκ γῆς προστάξει \* τῇ σῇ, Κύριε, πίστει εὐσεβεῖ, \* Οἰκτίρμον, μεταστάντας, \* ζωῆς ἀτελευτήτου \* καὶ φωτὸς ἀνεσπέρου \* ἀξιώσας, \* ἀνάπαυσον ὡς ἀγαθός.

**Θεοτοκίον.**

Ὡς Θεὸν τεκοῦσαν \* σαρκί, Πάναγνε, \* γνώμη εὐσεβεῖ \* τιμῶμέν σε ἀπαύστως, \* μετὰ σεμνῶν Γυναίων \* ἀσκήσει λαμπρυνθέντων, \* καὶ ἀθλήσει \* καταβαλόντων τὸν ἐχθρόν.

**Κανὼν εἰς Κοιμηθέντας, οὗ ἡ Ἀκροστιχίς·**

« Τοῦτο τρίτον μέλισμα θνήσκουσιν νέμω ». **Ποίημα Θεοφάνους.**

Τεμνομένην θάλασσαν.

**Τ**ῇ ταφῇ σου θάνατον θανατώσας, \* καὶ καθελὼν τοῦ Ἀδου τὴν τυραννίδα, \* εἰς οὐρανοὺς πρόδρομος ἡμῶν \* ἀναπεφοίτηκας, \* Ἀθλοφόρων δῆμον συνανυψώσας· \* νῦν τὰς ψυχὰς ἀνάπαυσον \* τῶν μεταστάντων, Χριστέ.

Ὁ τοὺς θείους Μάρτυρας ἐνισχύσας \* καὶ δι' αὐτῶν τὴν πλάνην ἐξαφανίσας, \* ταῖς προσευχαῖς τούτων ὡς Θεός \* τοὺς τελευτήσαντας \* τῆς παρὰ σου, Σῶτερ, ἀθανασίας \* καὶ μακαρίας λήξεως \* τυχεῖν ἀξίωσον.

Ἵπὲρ δούλων, Δέσποτα, τὸ σὸν αἷμα \* σφαγιασθεὶς ἐξέχεας ὡς οἰκτίρμων, \* τὴν ὀφειλὴν τὴν ὑπὲρ αὐτῶν \* καταβαλόμενος· \* διὰ τοῦτο, Εὐσπλαγχνε, σὲ αἰτοῦμεν, \* νῦν τὰς ψυχὰς ἀνάπαυσον \* τῶν κοιμηθέντων, Χριστέ.

## Θεοτοκίον.

Τὴν ἀγνὴν ὑμνήσωμεν Θεοτόκον \* τὴν τὸν Θεὸν τεκοῦσαν,  
τὸν τῷ θανάτῳ \* τῷ ἑαυτοῦ θάνατον ἡμῖν \* ἀναμοχλεύσαντα \*  
καὶ ζῶν πηγάσαντα τὴν ἀγήρω, \* καὶ δι' αἰῶνος μένουσαν \*  
μακαριότητα.

## Ῥδὴ γ'. Ὁ Εἰρμός.

» **Σ**τεῖρα ψυχὴ καὶ ἄγονε, \* κτῆσαι καρπὸν εὐκλεῆ, \* εὐτεκνου-  
» μένη βόησον. \* Ἐστερεώθην διὰ σοῦ, ὁ Θεός. \* οὐκ ἔστιν  
» ἅγιος, \* οὐκ ἔστι δίκαιος πλὴν σου, Κύριε.

## Τροπάρια.

Ῥώμη Θεοῦ σθενούμενοι, \* Μάρτυρες ἑνδοξοί, \* ὀλεθροτόκον  
δύναμιν \* τοῦ ἐν κακίᾳ δυνατοῦ δυσμενοῦς \* τελείως ὠλέσατε, \*  
καὶ νίκης εἰλήφατε θεῖον στέφανον.

Ὁ τοὺς Ὁσίους, Κύριε, \* δείξας ἐχθροῦ νικητὰς \* καὶ ιεράρχας  
χρίσματι \* τῷ παναγίῳ ἀγιάσας, Χριστέ, \* αὐτῶν παρακλήσε-  
σιν \* ἀγιάσον, φώτισον τοὺς ὑμνοῦντάς σε.

Σὺν τοῖς Προφήταις ἅπασιν \* ἀνευφημήσωμεν \* τοὺς τῶν Γυ-  
ναίων θείου χοροῦς, \* τοὺς ἐν ἀθλήσει διαλάμψαντας \* καὶ πί-  
στει ἀσκήσαντας \* καὶ τὸν πολυμήχανον ὄφιν πατήσαντας.

## Νεκρώσιμον.

Οὓς ἐξ ἡμῶν μετέστησας \* θεία βουλήσει, Χριστέ, \* μετὰ  
Ἀγίων σύνταξον, \* τὰ ἐν τῷ βίῳ παραβλέψας αὐτῶν, \* Οἰκτίρ-  
μον, ἐγκλήματα, \* πρεσβείαις \* δεόμεθα τῶν Ἀγίων σου.

## Θεοτοκίον.

Οἱ σεσωσμένοι, Πάναγνε, \* σοῦ τῷ σεπτῷ τοκετῷ, \* τοῦ  
Γαβριὴλ βοῶμέν σοι \* πιστῶς τὸ Χαῖρε, καὶ δεόμεθα. \* ταῖς σαῖς  
παρακλήσεσι \* πταισμάτων ἄφεσιν πᾶσιν αἰτῆσαι.

## Κανὼν τῶν Κοιμηθέντων. Ὁ ἐκ μὴ ὄντων.

**Ο** διαπλάσας \* ἐκ γῆς με καὶ πρὸς τὴν γῆν \* στραφέντα τὸν  
δείλαιον \* ἀναπλάσας λαμπρότερον, \* τὰς ψυχὰς ἀνάπαυσον \*  
τῶν κοιμηθέντων \* πρεσβείαις τῶν Μαρτύρων.

Τῶν Ἀθλοφόρων \* Μαρτύρων τοὺς αἰκισμοὺς, \* στρεβλώσεις καὶ  
μώλωπας \* καὶ πληγὰς δυσωπούμενος, \* τὰς ψυχὰς ἀνάπαυσον \*  
τῶν μεταστάντων \* πρὸς σὲ τὸν πάντων Κτίστην.

Ῥῦσαι γεέννης \* πυρός τε καὶ ζοφερῶν \* τοῦ Ἄδου, Φιλάνθρω-  
πε, \* σκηνωμάτων τοὺς δούλους σου \* τοὺς ἐν πίστει, Δέσποτα, \*  
κεκοιμημένους \* τῇ σῇ ἐλπίδι πάντας.

## Θεοτοκίον.

Ἱερωτέρα, \* ὡς Μήτηρ τοῦ Πλαστουργοῦ, \* τῆς Κτίσεως πέ-  
φηνας, \* τοῦ τὸν θάνατον λύσαντος, \* Θεοτόκε πάνσεμνε, \* καὶ  
ἀφθαρσίαν \* ἡμῖν δωρημένου.



ᾠδὴ δ'. Ὁ Εἰρμός.

» **Τ**ὸ κατάσκιον ὄρος \* Ἀββακούμ προεώρα, \* τὴν ἄχραντόν  
 » σου μήτραν, Ἀγνή \* διὸ καὶ ἀνεκραύγαζεν \* Ἀπὸ Θαιμᾶν  
 » ἥξει ὁ Θεός, \* καὶ ὁ Ἅγιος ἐξ ὄρους \* κατασκίου δασέος.

Τροπάρια.

Ἱερεῖα καθάπερ \* προσανηνέχθητε πίστει \* σφαγέντες ὥσπερ  
 ἄρνες, Σοφοί, \* Ἀμνῶ τῷ ἐπὶ ξύλου σταυροῦ \* ἐπευδοκῆσαντι,  
 Ἀθληταί, \* ἐθελουσίως τυθῆναι \* ὑπὲρ γένους ἀνθρώπων.

Σὺν Ὀσίοις τιμῶμεν \* τοὺς εὐκλεεῖς Ἱεράρχας \* φωστῆρας γε-  
 γονότας πιστῶν, \* παθῶν μὲν σκότος λύοντας, \* τῆς δὲ ἀχλύος ἐκα-  
 θάραντας, \* καὶ πρὸς ἄδυτον ἐν πίστει \* προσχωρήσαντας φέγγος.

Ὡραιότητι λόγων \* οἱ θεηγόροι Προφῆται \* φαιδρύνουσι πιστῶν  
 τὰς ψυχὰς \* ἀγώνων ταῖς λαμπρότησι \* καὶ τῶν θαυμάτων ἀνα-  
 τολαῖς \* καταυγάζουσι καρδίας \* θεοφόροι Γυναῖκες.

Νεκρώσιμον.

Τοὺς τὸν βίον λιπόντας \* ὑπερκοσμίου σου δόξης \* μετόχους  
 δεῖξον, Λόγε Θεοῦ, \* πταισμάτων ἀπολύτρωσιν \* τούτοις δωρού-  
 μενος, Ἀγαθὲ, \* ὥνπερ ἔπραξαν ἐν γνώσει \* ἐπὶ γῆς καὶ ἀγνοίᾳ.

Θεοτοκίον.

Τῶν Μαρτύρων τὴν δόξαν, \* Ἱεραρχῶν καὶ Ὀσίων \* τὸ θεῖον  
 ἐγκαλλώπισμα, \* τῶν Προφητῶν τὸ κήρυγμα, \* καὶ τῶν Γυναίων  
 σεμνολόγημα \* ἀνυμνήσωμεν ἀξίως \* τοῦ Θεοῦ τὴν Μητέρα.

Κανὼν τῶν Κοιμηθέντων. Ἔθου πρὸς ἡμᾶς.

**Τ**άφον δι' ἡμᾶς \* συμπαθῶς κατώκησας, Δέσποτα \* τάφους ὁ  
 κενώσας ὡς Θεός, \* καὶ νικηφόρους δείξας τοὺς Μάρτυρας, \*  
 ἐν τόποις ἀνέσεως \* τοὺς κοιμηθέντας \* δούλους σου κατὰ τάξον.

Ὁ τῶν Ἀθλητῶν \* τοὺς στερρόους ἀγῶνας καὶ μάστιγας \* καὶ  
 τὰς τῶν μελῶν ἀποκοπὰς, \* ἃς ὑπὲρ σοῦ ὑπέμειναν, Δέσποτα, \*  
 ἀσμένως δεξάμενος, \* οὓς προσελάβου \* ῥῦσαι τῆς κολάσεως.

Νεύματα τῷ σῶ, \* τῆς ζωῆς ὁ ἔχων τὰ τάλαντα, \* τῆς ἀτε-  
 λευτήτου σου ζωῆς \* καὶ ἀκηράτου δόξης ἀξιώσον, \* οὓς πρὸς σέ  
 μετέστησας, \* τῆς ἀμαρτίας \* λύτας τὸ μεσότειχον.

Θεοτοκίον.

Μήτηρ ἀληθῶς \* καὶ παρθένος ὦφθης, Πανάμωμε, \* γέννησιν  
 καὶ τόκον ἀληθῆ \* τῇ παρθενίᾳ μόνη συνάψασα \* Θεὸν γὰρ ἐγέν-  
 νησας \* τὸν τοῦ θανάτου \* λύσαντα τὴν δύναμιν.

ᾠδὴ ε'. Ὁ Εἰρμός.

» **Τ**ὸ φῶς σου τὸ ἀνέσπερον, Χριστέ, \* καταύγασον ὡς Θεός \*  
 » τῇ ταπεινῇ μου ψυχῇ, \* καὶ ὁδήγησον εἰς τὸν φόβον σου \*  
 » διότι φῶς τὰ προστάγματα σου.

## Τροπάρια.

Οἱ μώλωπες ὑμῶν καὶ αἱ πληγαὶ \* ἐχθροῦ μὲν ὤφθησαν \*  
 πληγαὶ ἀνίατοι, \* τὰς πληγὰς δὲ νῦν θεραπεύουσι \* πάντων πι-  
 στῶν, Ἀθληταὶ Κυρίου.

Ὑμνήσωμεν Ὀσίων τὴν πληθύν, \* καὶ μακαρίσωμεν \* τοὺς  
 Ἱεράρχας Χριστοῦ, \* καὶ τιμήσωμεν τοὺς Προφῆτας νῦν \* ὑπὲρ  
 ἡμῶν αὐτὸν δυσωποῦντας.

Θεὸν τὸν σαρκωθέντα δι' ἡμᾶς \* ποθοῦσαι πανευκλεεῖς \* Γυ-  
 ναῖκες, γνώμη εὐθεία \* ἐναθλήσασαι καὶ ἀσκήσασαι, \* τῆς Βα-  
 σιλείας καταξιοῦνται. **Νεκρώσιμον.**

Ἐν Παραδείσου, Κύριε, σκηναῖς, \* ἐν χώρα ζώντων, Χριστέ, \*  
 ἔνθα σου λάμπει τὸ φῶς, \* κατασκήνωσον, οὓς μετέστησας \* ἀπὸ  
 τῆς γῆς πιστοὺς σου οἰκέτας.

## Θεοτοκίον.

Ἐκ σοῦ Θεὸς σεσάρκωται, Ἀγνή, \* καὶ ἀνωτέραν σε νῦν \*  
 Ἀγγέλων ἀνέδειξε, \* ποιημάτων τε ὑπερέχουσιν \* πάντων· διό  
 σε ὑμνολογοῦμεν.

**Κανὼν τῶν Κοιμηθέντων.** Πρὸς σὲ ὀρθρίζω.

**Ε**ν ἐκκλησίᾳ \* τῶν πρωτοτόκων, Ἀγαθὲ, \* τοὺς ἐκδημήσαντας  
 ἔξ ἡμῶν, πρεσβείαις \* τῶν Ἀθλητῶν \* καὶ σεπτῶν Μαρτύ-  
 ρων, \* δικαίοις συναρίθμησον.

Λύτρον πταισμάτων \* τὸ τῶν Μαρτύρων σου, Χριστέ, \* πανα-  
 γιώτατον αἷμα νῦν προσδέχου \* τῶν εὐσεβῶς \* κοιμηθέντων, Σῶ-  
 τερ, \* καὶ τούτους διανάπαυσον.

Ἰθυνον, Λόγε, \* τῶν ἀπελθόντων τὰς ψυχὰς \* εἰς τὸν αἰώνιον  
 τόπον τῆς τρυφῆς σου, \* καὶ τῆς ὑπὲρ νοῦν \* τῶν Ἀγίων θείας \*  
 λαμπρότητος ἀξίωσον.

## Θεοτοκίον.

Σὲ τὴν Παρθένον, \* τὴν ὑπὲρ λόγον ἐν γαστρὶ \* τὸν ἀπερί-  
 ληπτον Λόγον συλλαβοῦσαν, \* τὸν τοῖς νεκροῖς \* τὴν ζωὴν δι-  
 δόντα, \* ἀξίως μακαρίζομεν.

**Ὠδὴ 5'. Ὁ Εἰρμός.**

» **Β**υθός μοι \* τῶν παθῶν ἐπανέστη \* καὶ ζάλη \* ἐναντίων ἀνέ-  
 » **Β**μων· \* ἀλλὰ προφθάσας με σὺ \* σῶσον, Σωτήρ, \* καὶ ῥῦσαι  
 » φθορᾶς, \* ὡς ἔσωσας τοῦ θηρὸς τὸν Προφήτην.

## Τροπάρια.

Οἱ λύχνοι \* τῆς φρικτῆς φρυκτωρίας, \* οἱ ἄρνες \* τοῦ Ἀμνοῦ  
 καὶ Ποιμένος, \* οἱ στρατιῶται Χριστοῦ, \* οἱ πανευκλεεῖς \* αὐτοῦ  
 Ἀθληταὶ \* τιμάσθωσαν ἱεραῖς μελωδίαις.

Ὑψώθη \* τῶν Ὀσίων ὁ δῆμος \* ὑψώσας \* Θεὸν ἐν ταπεινώσει, \*



καὶ ἐδοξάσθη πληθὺς \* Ἱεραρχῶν, \* ἐν ἔργοις αἰεὶ \* δοξάσαντες τὴν ἁγίαν Τριάδα.

Θαυμάτων \* ἐπιδείξεισι θείαις \* καὶ πόνων \* καρτερίᾳ τελείᾳ \* τοὺς ἀνομοῦντας ἐχθροὺς \* ὁ ἱερός \* Γυναίων χορὸς \* κατέπληξεν ἱερῶς ἀριστεύσας. **Νεκρώσιμον.**

Ἐν πίστει \* οὓς ἐκ γῆς προσελάβου, \* Ἀγίων \* συναριθμήσον δῆμοις, \* καὶ τοῦ πιστοῦ Ἀβραάμ \* τάξον, Χριστέ, \* ἐν κόλποις, Σωτὴρ, \* δοξάζειν σου τὴν πολλὴν εὐσπλαγχνίαν.

**Θεοτακίον.**

Μαρτύρων \* Προφητῶν τε ἁγίων, \* τῶν πάντων \* ἀπ' αἰῶνος Δικαίων \* καύχημα σὺ εἶ, Ἀγνή \* ὅθεν φωναῖς \* σαφῶς ἱεραῖς \* τιμῶμέν σε σὺν αὐτοῖς εἰς αἰῶνας.

**Κανὼν τῶν Κοιμηθέντων.** Ἀγάγαγε ἐκ φθορᾶς με.

**Μ**ετάβαλλε \* εἰς χαρὰν τῶν πίστει κεκοιμημένων \* τὸν κοπετόν, πρεσβείαις \* τῶν Ἀθλοφόρων, \* περιζωννὺς τούτους εὐσεβῶς \* τὴν εὐφροσύνην, Χριστέ, \* καὶ πρὸς φῶς τὸ σὸν \* εὐθύνον καὶ ἐφοδήγησον.

Ἀνάπαυσον, \* ὁ Θεός, τῷ πλήθει τῶν οἰκτιρμῶν σου \* Πατριάρχων ἐν κόλποις \* τοὺς μεταστάντας, \* ἔνθα τὸ φῶς λάμπει τὸ φαιδρὸν \* τοῦ σου προσώπου, Χριστέ, \* παρορῶν αὐτῶν \* ἅπαντα τὰ παραπτώματα.

Θαυμάστωσον \* ἐπὶ τοὺς ἐντεῦθεν ἀπηλλαγμένους \* καὶ τῶν δεινῶν τοῦ βίου \* λελυτρωμένους \* τὸ θαυμαστὸν ἔλεος, Χριστέ, \* τῆς φιλανθρωπίας σου, \* καὶ χαρᾶς τῆς σῆς \* ἔμπλησον καὶ ἰλαρότητος.

**Θεοτοκίον.**

Νεκρώσεως \* καὶ φθορᾶς ἐρρύσω με καὶ θανάτου \* τῷ παραδόξῳ τόκῳ \* σοῦ, Θεομῆτορ \* σὺ γάρ, Ἀγνή, τέτοκας ἡμῖν \* ἀφθαρσίας πηγὴν, \* καὶ τῷ σῷ φωτὶ \* Κόσμον ὅλον κατελάμπρυνας.

**Ὠδὴ δ'. Ὁ Εἰρμός.**

» **Τ**ρεῖς Παῖδες ἐν καμίνῳ \* τὴν Τριάδα τυπώσαντες \* τοῦ πυ-  
» ρὸς τὴν ἀπειλὴν κατεπάτησαν, \* καὶ ὕμνοῦντες ἐβόων \*  
» Εὐλογητὸς ὁ Θεός \* ὁ τῶν Πατέρων ἡμῶν.

**Τροπάρια.**

Ἰστάμενοι ἐν μέσῳ \* τοῦ πυρὸς ὑπεδέξασθε \* θείαν δρόσον οὐρανόθεν, Ἀθληταὶ Χριστοῦ, \* καὶ ὁμιλοῦντες βασάνοις \* τὸν πολυμήχανον ἐχθρὸν \* νεκρὸν εἰργάσασθε.

Οἱ θεοὶ Ἱεράρχαι \* ὡς ὀλκάδα ἰθύναντες \* τὴν Ἐκκλησίαν τοῦ Θεοῦ, ἀκαταπόντιστον \* ταύτην ἐτήρησαν πλάνης \* διεκφυγοῦσαν ἀβλαβῶς \* κάκιστα κύματα.

Νεκρώσαντες τὴν σάρκα \* ἱεροῖς ἀγωνίσμασιν, \* Ἀσκηταὶ τῆς ἀληθείας, ἐκληρώσασθε \* τὴν ζωὴν τὴν ἀγήρω \* μετὰ ἁγίων Προφητῶν \* καὶ ἱερῶν Γυναικῶν.

**Νεκρώσιμον.**

Μὴ δείξης ὑπευθύνους \* ἐν τῇ κρίσει τοὺς δούλους σου, \* οὓς μετέστησας πιστοὺς, ἀλλὰ τάξον αὐτοὺς \* ἐν ταῖς λαμπρότησι, Λόγε, \* ταῖς τῶν Ἀγίων, καὶ ἡμᾶς \* τῇ εὐσπλαγχνίᾳ σου.

**Θεοτοκίον.**

Μαρτύρων καὶ Ὁσίων \* Προφητῶν τε, Πανάμωμε, \* Γυναικῶν καὶ πάντων τῶν Ἱεραρχῶν \* τῶν ἱερῶς βιωσάντων \* σὺ εἰ τὸ κλέος ἀληθῶς, \* μεθ' ὧν τιμῶμέν σε.

**Κανὼν τῶν Κοιμηθέντων.** Ὡς πάλαι τοὺς εὐσεβεῖς.

**II** πάντων ζωαρχικῇ \* αἰτία καὶ δύναμις \* ποιητικῇ, Λόγε τοῦ Θεοῦ, \* τῆς ἐπηγγελμένης τοῖς Μάρτυσι τρυφῆς \* τὰς ψυχὰς ἀξίωσον \* τῶν μεταστάντων δούλων σου, \* ὁ Θεὸς τῶν Πατέρων ἡμῶν.

Σωμάτων μὲν ὡς φθαρτῶν \* εὐτόνως ἡλόγησαν \* οἱ εὐκλεεῖς Μάρτυρες Χριστοῦ. \* νῦν δὲ παρρησίᾳ πρεσβεύουσι πρὸς σέ. \* Τὰς ψυχὰς ἀνάπαυσον \* τῶν κοιμηθέντων δούλων σου, \* ὁ Θεὸς τῶν Πατέρων ἡμῶν.

Καλάμῳ τῷ τοῦ Σταυροῦ \* ὑπέγραψας ἄφεσιν \* ἁμαρτιῶν πᾶσι τοῖς πιστοῖς. \* ἥς νῦν τὰς ψυχὰς, ὧν μετέστησας πρὸς σέ, \* μετασχεῖν ἀξίωσον \* ἐν εὐφροσύνῃ ψαλλούσας. \* Ὁ Θεὸς τῶν Πατέρων ἡμῶν.

**Θεοτοκίον.**

Ὁ Λόγος ὁ τοῦ Πατρὸς, \* ὁ πάντα βουλήματι \* δημιουργῶν, φύσιν τῶν βροτῶν \* τὴν συγκεχωσμένην τοῖς πάθεσιν εὐρών, \* ὡς Θεὸς ἀνέπλασεν. \* Εὐλογημένος, Πάναγνε, \* ὁ καρπὸς τῆς κοιλίας σου.

**Ὤδὴ ἡ'. Ὁ Εἰρμός.**

» Τὸν ὑπ' Ἀγγέλων ἀσιγήτως \* ἐν ὑψίστοις δοξαζόμενον, \* οἱ  
» οὐρανοὶ τῶν οὐρανῶν, \* γῇ καὶ ὄρη καὶ βουνοὶ καὶ βυθὸς \*  
» καὶ πᾶν γένος ἀνθρώπων, \* ὕμνοις αὐτὸν \* ὡς Κτίστην καὶ  
» Λυτρωτὴν εὐλογεῖτε.

**Τροπάρια.**

Ἐπιφοραῖς τῶν ἀλγηδόνων, \* καὶ τῶν πόνων ἐπιδόσεσι \* περιστατούμενοι σφοδρῶς, \* οὐκ ἡρνήσασθε τὴν ὄντως ζωὴν, \* Κυρίου Ἀθλοφόροι, \* οὐδὲ γλυπτοῖς \* ἐνείματε πονηρότατον σέβας.

Λύχνοι καθάπερ ἐν λυχνίᾳ \* ἐπικείμενοι σεπτῶν ἀρετῶν, \* πᾶσαν αὐγάζετε τὴν γῆν, \* ἅπαν σκότος ἐκδιώκοντες \* τῆς πλάνης, Ἀθλοφόροι \* ἱεουργοί, \* τῶν οὐρανίων Νόων συμπολιταί.

Οἱ ἀξιέπαινοι Προφῆται, \* τῶν Ὁσίων ὁ κατάλογος, \* τῶν



Γυναικῶν ὁ ἱερὸς, \* ἀθλησάντων θεῖος ὄμιλος \* ὑμνεῖσθωσαν ἀ-  
ξίως, \* ὑπὲρ ἡμῶν \* πρεσβεύοντες τῷ Χριστῷ καὶ Σωτῆρι.

**Νεκρώσιμον.**

Σὺ ἡ ζωὴ τῶν ζώντων, Λόγε, \* οὓς ἐκ γῆς πιστῶς μετέστησας, \*  
μετὰ Ἀγίων ἐν φωτὶ \* τοῦ προσώπου σου ἀνάπαυσον, \* συγχώ-  
ρησιν πταισμάτων \* διὰ πολλὴν \* παρέχων τούτοις, Κύριε, εὐ-  
σπλαγχνίαν.

**Θεοτοκίον.**

Ἡ πολυύμνητος Παρθένος, \* Προφητῶν τὸ περιήχημα, \* Ἱε-  
ραρχῶν καὶ Ἀθλητῶν \* καὶ Ὁσίων ἐγκαλλώπισμα, \* Γυναίων τε  
ἀγίων \* ἡ χαρμονὴ \* ὑμνεῖσθω χρεωστικῶς εἰς αἰῶνας.

**Κανὼν τῶν Κοιμηθέντων.** Λατρεῦειν ζῶντι.

**Υ**πάρχων ὁ θησαυρὸς \* τῆς ἀθανασίας σὺ, Ζωαρχικώτατε, \*  
τοῖς θνητοῖς ἀφθαρσίαν κατήγγειλας, \* ἦν τοῖς σοῖς Μάρτυσι,  
Χριστέ, \* τοῖς εὐσεβῶς πίστει σοι βοῶσι δεδώρησαι. \* Εὐλογεῖτε, \*  
πάντα τὰ ἔργα \* Κυρίου, τὸν Κύριον.

Σοφία πνευματικῇ \* καὶ ὑπομονῇ τῶν ἔργων οἱ στερότατοι \*  
Ἀθληταὶ τῶν βασάνων καταπτύσαντες, \* ταῖς ψυχαῖς τῶν με-  
ταστάντων \* παρὰ Χριστοῦ ἄνεσιν αἰτοῦνται κραυγάζοντες. \* Εὐ-  
λογεῖτε, \* πάντα τὰ ἔργα \* Κυρίου, τὸν Κύριον.

Ἰλάσθητι, Ἀγαθὲ, \* λόγχῃ τῆς πλευρᾶς σου ρήξας τὸ χει-  
ρόγραφον \* τῶν πρὸς σὲ μεταστάντων, \* καὶ μεσότοιχον \* καθε-  
λὼν τὸ τῶν πταισμάτων, \* ὑμνολογεῖν σε, οὓς προσελάβου, εὐ-  
δόκησον. \* Εὐλογεῖτε, \* πάντα τὰ ἔργα \* Κυρίου, τὸν Κύριον.

**Θεοτοκίον.**

Νεφέλην σε νοητὴν \* τοῖς προκεκοιμηκόσι δίψει τῆς νεκρώ-  
σεως \* ὕδωρ ζῶον τῆς ἀφέσεως πηγάζουσιν, \* καὶ θνητοῖς ἀθα-  
νασίαν \* διηνεκῇ πᾶσι τοῖς βοῶσι παρέχουσιν. \* Εὐλογοῦμεν, \*  
εὐλογημένη \* Παρθένε, τὸν Τόκον σου.

**Ὤδὴ θ'. Ὁ Εἰρμός.**

» **Ε**ν Σιναίῳ τῷ ὄρει κατεῖδέ σε \* ἐν τῇ βάρῃ Μωϋσῆς \* τὴν  
» Ἀφλέκτως τὸ πῦρ τῆς Θεότητος \* συλλαβοῦσαν ἐν γαστρί. \*  
» Δανιὴλ δέ σε εἶδεν \* ὅρος ἀλατόμητον. ῥάβδον βλαστήσασαν \*  
» Ἡσαίας κέκραγε \* τὴν ἐκ ρίζης Δαυὶδ.

**Τροπάρια.**

Ἱερεῖα καθάπερ προσήχθητε \* τῷ τυθέντι δι' ἡμᾶς, \* καὶ τοὺς  
θείους ναοὺς ἐπληρώσατε \* τῶν Ἀγγέλων χαρμονῆς, \* Ἀθλοφό-  
ροι Κυρίου. \* διὸ ταῖς εὐχαῖς ὑμῶν \* πάντας στηρίξατε, \* καὶ τῆς  
τοῦ ἐχθροῦ βλαβερᾶς \* πλάνης ρύσασθε.

Ὡς φωστῆρες ζωῆς λόγον ἔχοντες \* ἐφωτίσατε ψυχὰς, \* Ἱεράρ-  
χαι Χριστοῦ ἱερώτατοι, \* θείας δόξης κοινωνοί. \* ὡς τὸ πῦρ δε-

δεγμένοι \* τοῦ Πνεύματος, Ὅσοι, \* πάθῃ ἐφλέξατε, \* καὶ τὴν τῶν Δαιμόνων πυρὰν \* ἠφανίσατε.

Σὺν Προφήταις ἁγίοις τιμήσωμεν \* τῶν Ὁσίων τὴν πληθύν, \* τοὺς πρὸ νόμου ἐκλάμψαντας νόμῳ τε \* πολιτεία καθαρᾷ, \* Γυναικῶν τε ἁγίων \* τοὺς χοροὺς αἰνέσωμεν \* καὶ ἐκβοήσωμεν. \* Κύριε, πρεσβείαις αὐτῶν \* σῶσον πάντας ἡμᾶς.

**Νεκρώσιμον.**

Ἡ ταφή σου, Χριστέ, καὶ Ἀνάστασις \* πάντων γέγονε ζωή. \* διὰ τοῦτο τολμῶντες βοῶμέν σοι. \* Μετὰ πάντων ἐκλεκτῶν, \* οὓς πιστῶς προσελάβου \* δούλους σου ἀνάπαυσον, \* τούτων τὰ πταισμάτα \* πάντα συγχωρῶν, ὡς Θεὸς \* καὶ φιλόανθρωπος.

**Θεοτοκίον.**

Φοβερός οὗτος τόπος, ἐβόησεν, \* ὁπηνίκα Ἰακώβ \* σοῦ τὸν τύπον ἐν κλίμακι ἔβλεψε, \* Θεοτόκε, ἀψευδῶς, τῶν Μαρτύρων ἡ δόξα, \* Ὁσίων τὸ καύχημα, \* Ἀγγέλων ἀγλαΐσμα, \* πάντων Προφητῶν καὶ πιστῶν \* τὸ διάσωμα.

**Κανὼν τῶν Κοιμηθέντων. Τὴν ἐν βάτῳ καὶ πυρί.**

**Ν**ῦν ὡς μόνος ἄγαθος \* καὶ φιλόανθρωπος Θεὸς \* τοὺς μεταστάν-  
τας πρὸς σέ \* τῶν Μαρτύρων ταῖς λιταῖς \* ἐν χώρᾳ τῶν πραέων γῆς \* κατασκήνωσον, \* τὴν λύσιν τῶν πταισμάτων \* παρέχων, Ἐλεῆμον, \* αὐτοῖς διὰ μέγα καὶ πλούσιον ἔλεος.

Ἐν Ἀγίῳ σου σκηναῖς, \* ἐν τοῖς κόλποις Ἀβραάμ, \* οὓς προσελάβου, Σωτήρ, \* συναρίθμησον τοῖς σοῖς \* Δικαίοις, ἔνθα λάμπει τὸ φῶς \* τοῦ προσώπου σου \* τὸ ἄχραντον καὶ θεῖον, \* καὶ μένει δι' αἰῶνος \* ἡ ὄντως αἰδὶς ἀγαλλίασις.

Μακαρίας σου ζωῆς, \* αἰωνίων ἀγαθῶν \* ἀκαταπαύστου τρυφῆς, \* εὐφροσύνης ἀληθοῦς \* ἀξίωσον τοὺς δούλους σου, \* οὓς μετέστησας βουλήσει, Ζωοδότα, \* ἐν τόπῳ τῷ τῆς χλόης, \* ἐπὶ τῶν ὑδάτων τῆς ἀναπαύσεως.

**Θεοτοκίον.**

Ὡς ἁγία Κιβωτὸς \* μαρτυρίου τε Σκηνή, \* τὸν Ζωοδότην Θεὸν \* ὑπεδέξω ἐν γαστρὶ, \* Παναμώμητε, τὸν Κτίστην σου, \* τὴν ἀπόφασιν κατάρας τῆς ἀρχαίας \* καὶ νόμον τοῦ θανάτου \* ἰδίῳ θανάτῳ ἀναμοχλεύσαντα.

**Ἀπόστιχα τῶν Αἰνῶν, Μαρτυρικά. Ἦχος γ'.**

Βασιλέων καὶ τυράννων \* τὸν φόβον ἀπώσαντο \* οἱ Χριστοῦ Στρατιῶται, \* καὶ εὐθαρσῶς καὶ ἀνδρείως \* αὐτὸν ὠμολόγησαν \* τὸν ἀπάντων Κύριον, \* Θεὸν καὶ Βασιλέα ἡμῶν, \* καὶ πρεσβεύουσιν \* ὑπὲρ τῶν ψυχῶν ἡμῶν. **Ὁμοιον.**

Αἱ Δυνάμεις τῶν ἁγίων \* Ἀγγέλων ἐθαύμασαν \* τῶν Μαρ-



τύρων τοὺς ἄθλους, \* ὅτι ἐν σώματι θνητῷ \* βασάνων κατεφρόνησαν, \* μιμηταὶ γενόμενοι \* τοῦ πάθους τοῦ Σωτῆρος ἡμῶν, \* καὶ πρεσβεύουσιν \* ὑπὲρ τῶν ψυχῶν ἡμῶν.

Ὡς φωστῆρες ἐν Κόσμῳ λάμπετε \* καὶ μετὰ θάνατον, ἅγιοι Μάρτυρες, \* τὸν ἀγῶνα τὸν καλὸν ἀγωνισάμενοι. \* διὸ ἔχοντες παρρησίαν \* Χριστὸν ἱκετεύσατε \* ἐλεηθῆναι τὰς ψυχὰς ἡμῶν.

### Νεκρώσιμον.

Ἄνθρωποι, \* τί μάτην ταραττόμεθα; \* ὁ δρόμος βραχύς ἐστίν, \* ὃν τρέχομεν. \* καπνὸς ὑπάρχει ὁ βίος, \* ἀτμὶς καὶ τέφρα, καὶ κόνις \* πρὸς ὀλίγον φαινόμενος \* καὶ ταχέως ἀχρειούμενος. \* διὸ Χριστῷ τῷ ἀθανάτῳ Βασιλεῖ βοήσωμεν. \* Τοὺς μεταστάντας ἐξ ἡμῶν ἀνάπαυσον, \* ἔνθα πάντων ἐστίν \* εὐφραινομένων ἢ κατοικία ἐν σοί. Δόξα... καὶ νῦν. Θεοτοκίον.

Ἀγιοπρωτε σεμνή, \* ἐγκώμιον οὔσα τῶν οὐρανίων Ταγμαμάτων, \* Ἀποστόλων ὑμνωδία, \* Προφητῶν περιοχή, \* Δέσποινα, πρόσδεξαι \* καὶ ἡμῶν τὰς δεήσεις.

Ὅταν δέ ἐστίν. Ἀλληλουῖα, ψάλλομεν τὰ ἀνωτέρω Μαρτυρικά εἰς τοὺς Αἶνους, Ἀπόστιχα δὲ τὰ παρόντα Νεκρώσιμα.

Τῷ τύπῳ τοῦ σταυροῦ.

Δοξάζω τὸν Σταυρόν σου τὸν τίμιον, \* δι' οὗ ζωὴ δεδώρηται, \* καὶ τρυφῆς ἢ ἀπόλαυσις \* τοῖς ἐν πίστει καὶ πόθῳ \* σὲ ὑμνοῦσι, μόνε Πολυέλεε. \* διὸ βοῶμέν σοι, Χριστέ ὁ Θεός. \* Τοὺς μεταστάντας ἐξ ἡμῶν ἀνάπαυσον, \* ἔνθα πάντων ἐστίν \* εὐφραινομένων ἢ κατοικία ἐν σοί, \* δοξάζειν σου τὴν Θεότητα.

**Στίχ.** Μακάριοι, οὓς ἐξελέξω.

Ὁ μόνος ἐλεήμων καὶ εὐσπλαγχνος, \* ὁ ἔχων ἀκατάληπτον \* ἀγαθότητος πέλαγος, \* ὁ γινώσκων τὴν φύσιν \* τῶν ἀνθρώπων, ἣν ἐδημιούργησας, \* σὲ ἱκετεύομεν, Χριστέ ὁ Θεός. \* Τοὺς μεταστάντας ἐξ ἡμῶν ἀνάπαυσον, \* ἔνθα πάντων ἐστίν \* εὐφραινομένων ἢ κατοικία ἐν σοί, \* δοξάζειν σου τὴν Θεότητα.

**Στίχ.** Αἱ ψυχαὶ αὐτῶν.

Ὑπνώσας ἐν τῷ τάφῳ ὡς ἄνθρωπος, \* δυνάμει ἀηττήτῳ σου \* ὡς Θεὸς ἐξανέστησας \* τοὺς ἐν τάφοις ὑπνοῦντας, \* ἀσιγήτως ὕμνον σοι προσφέροντας. \* διὸ βοῶμέν σοι, Χριστέ ὁ Θεός. \* Τοὺς μεταστάντας ἐξ ἡμῶν ἀνάπαυσον, \* ἔνθα πάντων ἐστίν \* εὐφραινομένων ἢ κατοικία ἐν σοί, \* δοξάζειν σοῦ τὴν Θεότητα.

Δόξα... καὶ νῦν. Θεοτοκίον.

Λαμπάδα νοητὴν σε βαστάζουσιν \* τὸ φέγγος τῆς Θεότητος, \* ὁμιλῆσαν παχύτητι \* τῆς ἀνθρώπων οὐσίας, \* Θεοτόκε, πάντες ἐπιστάμεθα. \* Διὸ τὸν σὸν δυσώπησον Υἱὸν καὶ Θεὸν, \*

τοὺς μεταστάντας ἐξ ἡμῶν αὐλίζεσθαι, \* ἔθνα πάντων ἐστὶν \* εὐφραينوμένων ἢ κατοικία, Ἄγνη, \* δοξάζειν σε τὴν Πανάμωμον.

ΕΙΣ ΤΗΝ ΛΕΙΤΟΥΡΓΙΑΝ.

Οἱ Μακαρισμοί. Προσόμοια 5'.

θετήσαντα, Χριστέ, \* τὴν ἐντολήν σου \* τὸν προπάτορα  
**Α**δὰμ \* τοῦ Παραδείσου ἐξώρισας \* τὸν δὲ Ληστήν, Οἰκτίρ-  
 μον, \* ὁμολογήσαντά σε ἐν σταυρῷ \* ἐν αὐτῷ εἰσφύκisas κρά-  
 ζοντα \* Μνήστητί μου, Σωτήρ, \* ἐν τῇ Βασιλείᾳ σου.

Τῷ πυρὶ τῶν αἰκισμῶν \* προσομιλοῦντες, \* Ἀθλοφόροι τοῦ  
 Χριστοῦ, \* δρόσον οὐράνιον εὔρατε \* ἐπαναψυχοῦσάν τε \* καὶ δυνα-  
 μοῦσαν φέρειν τῆς σαρκὸς \* τὰς ὀδύνας· ὅθεν κουρίζετε \* πάντα  
 πόνον αἰεὶ \* ἀπὸ τῶν ψυχῶν ἡμῶν.

Ἱεράρχαι ἱεροὶ, \* Προφῆται ἑνδοξοί, \* Ὀσίων ἢ πληθὺς, \*  
 Γυναίων θείων ὁμήγουρις \* ἐναθλησάντων πίστει \* καὶ καθελόντων  
 πλάνην τοῦ ἐχθροῦ \* οὐρανίου δόξης ἐπέτυχον· \* ὧν πρεσβείαις,  
 Σωτήρ, \* οἴκτειρον τοὺς δούλους σου.

Ἐνθα λάμπει σου τὸ φῶς, \* ἐν ταῖς σκηναῖς \* τῶν ἐκλεκτῶν  
 σου, ὁ Θεός, \* ὅπου τρυφή ἢ ἀέναος, \* τοὺς ἐξ ἡμῶν ἐν πίστει \*  
 μετατεθέντας τάξον, Ἰησοῦ, \* παρορῶν τὰ τούτων ἐγκλήματα,\*  
 ἵνα σε ἐκτενῶς, \* Δέσποτα, δοξάζωσιν. Δόξα.

Τὴν προσώποις ἐν τρισὶ \* προσκυνουμένην \* μίαν ἀναρχον,  
 πιστοὶ, \* θείαν Μονάδα δοξάσωμεν, \* ὅπως ἀξιωθῶμεν \* ἀμαρ-  
 τιῶν ἀφέσεως τυχεῖν, \* καὶ τῆς Βασιλείας τευξώμεθα, \* ἀνυμνοῦντες  
 αὐτῆς \* τὸ ἄπειρον ἔλεος.

Καὶ νῦν. Θεοτοκίον.

Φωτισμὸς καὶ ἰλασμὸς \* ἐκ σοῦ ἐπέφανεν \* ὁ πάντων Λυτρω-  
 τῆς, \* θεοχαρίτωτε Δέσποινα· \* ὃν ἐκτενῶς δυσώπει, \* ἐν τῇ μελ-  
 λούσῃ δίκη φοβερά \* καταδίκης πάσης λυτρώσασθαι, \* Ἀχραντε,  
 τοὺς πιστῶς \* πάντοτε ὑμνοῦντάς σε.

Τέλος τοῦ Τρίτου Ἦχου.

Εἰ καὶ τρίτος σὺ, πλὴν πρὸς ἀνδρικοὺς πόνους

Σύνεγγυς εἶ πως τοῦ προάρχοντος, Τρίτε.

Ἀκομψος, ἀπλοῦς, ἀνδρικός πάνυ, Τρίτε,

Πέφηνας ὄντως, καὶ σὲ τιμῶμεν, Τρίτε.

Πλήθους κατάρχων ἰσαριθμοῦ σοι, Τρίτε,

Πλήθει προσήκεις προσφυῶς ἡρμοσμένῳ.







# ΠΕΡΙΟΔΟΣ ΤΟΥ Δ΄. ΉΧΟΥ.

ΤΩ ΣΑΒΒΑΤΩ ΕΣΠΕΡΑΣ.

ΕΝ ΤΩ ΜΙΚΡΩ ΕΣΠΕΡΙΝΩ.

Εἰς τὸ Κύριε, ἐκέκραξα, τὰ γ'. Στιχηρὰ Ἀναστάσιμα, δευτεροῦντες τὸ α΄. Δόξα... καὶ νῦν.

Θεοτοκίον, τὸ Δογματικόν. Ἦχος δ'.

Ἀσπόρως συνέλαβες \* καὶ ἐκύησας ἀφράστως \* τὸν καθελόντα  
Ἀδυνάστας ἀπὸ θρόνου, \* καὶ ὑψοῦντα ταπεινοὺς \* καὶ ἐγεί-  
ροντα κέρας πιστῶν αὐτοῦ, \* τοὺς δοξάζοντας Χριστοῦ \* τὸν  
Σταυρὸν καὶ τὴν Ταφὴν \* καὶ τὴν ἔνδοξον Ἀνάστασιν. \* διό σε,  
Θεοτόκε, \* τὴν πρόξενον τῶν τοσούτων ἀγαθῶν \* ἀσιγήτοις ἐν ᾧ-  
δαῖς μακαρίζομεν, \* ὡς πρεσβεύουσιν αἰεὶ \* τοῦ σωθῆναι τὰς ψυχὰς  
ἡμῶν. Ἀπόστιχα Προσόμοια τῆς Θεοτόκου.

Ὁ ἐξ Ὑψίστου κληθεῖς.

Ὁ ἐξ ἀνάρχου Πατρὸς Υἱὸς ἀχρόνως \* διὰ συγκατάβασιν \*  
καὶ σωτηρίαν βροτῶν \* Θεὸς ὢν ἄνθρωπος γέγονεν, \* ἵνα παράσχη \*  
τῷ Πρωτοπλάστῳ νῦν τὸν Παράδεισον, \* ἅμα καὶ τὴν ἅπασαν \*  
φύσιν λυτρώσῃται \* ἐκ τῆς ἀπάτης τοῦ ὄφεως, \* καὶ τὴν εἰκόνα \*  
πεσοῦσαν σώσῃ ὡς εὐδιάλλακτος. \* ὅθεν Μητέρα \* ἀπειργάσατο \*  
νυμφοτόκον \* Ἀγνὴν τὴν ἀμόλυντον, \* ἣν ὡς ἄγκυραν πάντες \*  
τῶν ψυχῶν ἡμῶν κεκτήμεθα.

Στίχ. Ἀκουσον, θύγατερ, καὶ ἴδε.

Σωματωθέντα τὸν Κτίστην τῶν ἀπάντων \* ἔσχες ἐν τῇ μή-  
τρᾳ σου, \* Θεομακάριστε, \* ἀναμορφοῦντα τὸν ἄνθρωπον \* τὸν  
πρὶν πεσόντα \* τῇ παραβάσει διὰ τοῦ ὄφεως. \* Θεὸν γὰρ γεγέννη-  
κας \* σαρκὶ ἀφράστως ἡμῶν, \* καὶ τῆς φθορᾶς ἡλευθέρωσας \*  
τὴν φύσιν πᾶσαν \* παλαιωθεῖσαν διὰ τοῦ τόκου σου. \* διὸ ὑμνοῦ-  
μεν \* καὶ δοξάζομεν \* σοῦ τὴν χάριν, \* Παρθένε ἀνύμφευτε, \*  
δυσωποῦντες ῥυσθῆναι \* διὰ σοῦ πάσης κολάσεως.

Στιχ. Τὸ πρόσωπόν σου λιτανεύσουσιν.

Ἵνα σου πᾶσι τὸ πλῆθος τοῦ ἐλέους \* καὶ τῆς ἀγαθότητος \*  
ἀνακαλύψῃς ἡμῖν \* τὸ ἀδιόριστον πέλαγος, \* τὰς ἀμαρτίας \*



τῶν οἰκετῶν σου πάσας ἐξάλειψον· \* ἔχεις γάρ, Πανάμωμε, \* ὡς Μήτηρ οὔσα Θεοῦ, \* τὴν ἐξουσίαν τῆς Κτίσεως, καὶ διεξάγεις \* πάντα ὡς θέλεις τῇ δυναστείᾳ σου· \* καὶ γὰρ ἡ χάρις \* ἡ τοῦ Πνεύματος \* τοῦ ἁγίου \* σαφῶς ἐνοικοῦσά σοι \* συνεργεῖ σοι ἐν πᾶσιν \* ἀενάως, Παμμακάριστε.

Δόξα... καὶ νῦν. **Θεοτοκίον. Ἦχος δ'.**

Ὁ σὺν Πατρὶ καὶ Πνεύματι \* δοξολογούμενος Υἱὸς \* ἐν ὑψίστοις ὑπὸ τῶν Σεραφίμ, \* τὸν Πρωτόπλαστον ἀναπλάσαι βουλόμενος, \* ὅλον ἑαυτὸν ἐκένωσεν ἀφράστως \* ἐν μήτρᾳ σου, Θεοτόκε πανύμνητε· \* καὶ ἐκ σοῦ ἀνατείλας \* ἐφώτισε πάντα τὸν Κόσμον Θεότητι \* ῥυσάμενος εἰδωλομανίας· \* καὶ ἐν ἑαυτῷ θεώσας \* εἰς οὐρανούς ἀνήγαγε τὸ ἀνθρώπινον \* Χριστὸς ὁ Θεὸς καὶ Σωτὴρ τῶν ψυχῶν ἡμῶν. **Τὸ Ἀναστάσιμον Ἀπολυτίκιον, καὶ Ἀπόλυσις.**

### ΕΝ Τῷ ΜΕΓΑΛῷ ΕΣΠΕΡΙΝῳ.

Μετὰ τὸν Προοιμιακόν, εἰς τὸ Κύριε, ἐκέκραξα, ψάλλομεν τὰ παρόντα **Στιχηρὰ Ἀναστάσιμα. Ἦχος δ'.**

**Τ**ὸν ζωοποιόν σου Σταυρὸν \* ἀπαύστως προσκυνοῦντες; Χριστέ ὁ Θεός, \* τὴν τριήμερόν σου Ἀνάστασιν δοξάζομεν· \* δι' αὐτῆς γὰρ ἀνεκαίνισας \* τὴν καταφθαρεῖσαν \* τῶν ἀνθρώπων φύσιν, Παντοδύναμε, \* καὶ τὴν εἰς οὐρανούς ἄνοδον \* καθυπέδειξας ἡμῖν, \* ὡς μόνος ἀγαθὸς καὶ φιλόανθρωπος.

Τοῦ ξύλου τῆς παρακοῆς \* τὸ ἐπιτίμιον ἔλυσας, Σωτήρ, \* τῷ ξύλῳ τοῦ σταυροῦ \* ἐκουσίως προσηλωθεὶς· \* καὶ εἰς Ἄδου κατελθὼν, Δυνατέ, \* τοῦ θανάτου τὰ δεσμὰ \* ὡς Θεὸς διέρρηξας· \* διὸ προσκυνοῦμεν \* τὴν ἐκ νεκρῶν σου Ἀνάστασιν, \* ἐν ἀγαλλιάσει βοῶντες· \* Παντοδύναμε Κύριε, δόξα σοι.

Πύλας Ἄδου συνέτριψας, Κύριε, \* καὶ τῷ σῷ θανάτῳ \* τοῦ θανάτου τὸ βασίλειον ἔλυσας· \* γένος δὲ τὸ ἀνθρώπινον \* ἐκ φθορᾶς ἠλευθέρωσας, \* ζωὴν καὶ ἀφθαρσίαν \* τῷ Κόσμῳ δωρησάμενος \* καὶ τὸ μέγα ἔλεος.

**Ἔτερα Ὑμναρὰ Ἀνατολικά.**

Δεῦτε, ἀνυμνήσωμεν, λαοί, \* τὴν τοῦ Σωτῆρος τριήμερον ἔγερσιν· \* δι' ἧς ἐλυτρώθημεν \* τῶν τοῦ Ἄδου ἀλύτων δεσμῶν, \* καὶ ἀφθαρσίαν καὶ ζωὴν \* πάντες ἐλάβομεν \* κράζοντες· \* Ὁ σταυρωθεὶς καὶ ταφείς καὶ ἀναστάς, \* σῶσον ἡμᾶς τῇ Ἀναστάσει σου, \* μόνε φιλόανθρωπε.

Ἄγγελοι καὶ ἄνθρωποι, Σωτήρ, \* τὴν σὴν ὕμνοῦσι \* τριήμερον ἔγερσιν· \* δι' ἧς κατηυγάσθη \* τῆς Οἰκουμένης τὰ πέρατα, \*

καὶ τῆς δουλείας τοῦ ἐχθροῦ \* πάντες ἐλυτρώθημεν \* κράζοντες· \*  
Ζωοποιεῖ παντοδύναμε Σωτῆρ, \* σῶσον ἡμᾶς τῇ Ἀναστάσει σου, \*  
μόνε Φιλάνθρωπε.

Πύλας χαλκᾶς συνέτριψας, \* καὶ μοχλοὺς συνέθλασας, Χρι-  
στὲ ὁ Θεός, \* καὶ γένος ἀνθρώπων \* πεπτωκὸς ἀνέστησας· \* διὰ  
τοῦτο συμφώνως βοῶμεν· \* Ὁ ἀναστὰς ἐκ τῶν νεκρῶν, \* Κύριε,  
δόξα σοι.

Κύριε, ἡ ἐκ Πατρός σου γέννησις \* ἄχρονος ὑπάρχει καὶ αἰ-  
dios· \* ἡ ἐκ Παρθένου σάρκωσις \* ἄφραστος ἀνθρώποις \* καὶ ἀνερ-  
μήνευτος· \* καὶ ἡ εἰς Ἄδου κάθοδος \* φοβερά Διαβόλῳ \* καὶ τοῖς  
Ἀγγέλοις αὐτοῦ· \* θάνατον γὰρ πατήσας \* τριήμερος ἀνέστης, \*  
ἀφθαρσίαν παρέχων ἀνθρώποις \* καὶ τὸ μέγα ἔλεος.

Δόξα... καὶ νῦν. Θεοτοκίον.

Ὁ διὰ σέ Θεοπάτωρ \* Προφήτης Δαυὶδ \* μελωδικῶς \* περὶ σοῦ  
προανεφώνησε \* τῷ μεγαλειᾷ σοι ποιήσαντι· \* Παρέστη ἡ βασι-  
λισσα ἐκ δεξιῶν σου. \* Σὲ γὰρ μητέρα πρόξενον \* ζωῆς ἀνέδει-  
ξεν \* ὁ ἀπάτωρ ἐκ σοῦ ἐνανθρωπήσας \* εὐδοκήσας Θεός, \* ἵνα τὴν  
ἑαυτοῦ ἀναπλάσῃ εἰκόνα \* φθαρεῖσαν τοῖς πάθεσι, \* καὶ τὸ πλα-  
νηθὲν \* ὀρειάλωτον εὐρὼν \* πρόβατον τοῖς ὤμοις ἀναλαβὼν, \*  
τῷ Πατρὶ προσαγάγῃ, \* καὶ τῷ ἰδίῳ θελήματι \* ταῖς οὐρανίαις  
συνάψῃ Δυνάμεσι, \* καὶ σῶσῃ, Θεοτόκε, τὸν Κόσμον \* Χριστὸς  
ὁ ἔχων \* τὸ μέγα καὶ πλούσιον ἔλεος.

Ἀπόστιχα Ἀναστάσιμα. Ἦχος δ'.

Κύριε, \* ἀνελθὼν ἐν τῷ σταυρῷ \* τὴν προγονικὴν ἡμῶν κα-  
τάραν ἐξήλειψας· \* καὶ κατελθὼν ἐν τῷ Ἄδῃ \* τοὺς ἀπ' αἰῶ-  
νος δεσμίους ἠλευθέρωσας, \* ἀφθαρσίαν δωρούμενος \* τῶν ἀνθρώ-  
πων τῷ γένει· \* διὰ τοῦτο \* ὑμνοῦντες δοξάζομεν \* τὴν ζωοποιὸν  
καὶ σωτήριόν σου ἔγερσιν.

Τὰ κατὰ Ἀλφάβητον.

Κρεμάμενος ἐπὶ ξύλου, μόνε Δυνατέ, \* πᾶσαν Κτίσιν ἐσά-  
λευσας· \* τεθεὶς ἐν τάφῳ δὲ \* τοὺς κατοικοῦντας ἐν τάφοις ἀνέ-  
στησας, \* ἀφθαρσίαν καὶ ζωὴν δωρούμενος \* τῷ γένει τῶν ἀνθρώ-  
πων· \* διὸ ὑμνοῦντες δοξάζομεν \* τὴν τριήμερόν σου ἔγερσιν.

Λαὸς παράνομος, Χριστέ, \* σὲ προδοὺς τῷ Πιλάτῳ \* σταυ-  
ρωθῆναι κατεδίκασεν, \* ἀγνώμων περὶ τὸν εὐεργέτην φανείς· \*  
ἀλλ' ἐκὼν ὑπέμεινας ταρῆν, \* αὐτεξουσίως \* ἀνέστης τριήμερος \*  
ὥς Θεὸς δωρούμενος ἡμῖν \* ἀτελεύτητον ζωὴν \* καὶ τὸ μέγα ἔλεος.

Μετὰ δακρύων Γυναῖκες \* καταλαβοῦσαι τὸ μνήμα \* σὲ ἐπε-  
ζήτησαν· \* μὴ εὐροῦσαι δὲ, ὀλοφυρόμεναι \* μετὰ κλαυθμοῦ βοῶ-  
σαι ἔλεγον· \* Οἴμοι! Σωτῆρ ἡμῶν, \* Βασιλεῦ τῶν ἀπάντων, \*



πῶς ἐκλάπης; \* ποῖος δὲ τόπος κατέχει \* τὸ ζωηφόρον σῶμά σου; \* Ἄγγελος δὲ πρὸς αὐτάς ἀπεκρίνατο. \* Μὴ κλαίετε, φησὶν, \* ἀλλ' ἀπελθοῦσαι κηρύξατε, \* ὅτι ἀνέστη ὁ Κύριος, \* παρέχων ἡμῖν ἀγαλλίασιν \* ὡς μόνος εὐσπλαγχνος.

Δόξα... καὶ νῦν. **Θεοτοκίον.**

Νεῦσον παρακλήσεσι \* σὼν οἰκετῶν, Πανάμωμε, \* παύουσα δεινῶν ἡμῶν ἐπαναστάσεις, \* πάσης θλίψεως ἡμᾶς ἀπαλλάττουσα. \* σὲ γὰρ μόνην ἀσφαλῆ \* καὶ βεβαίαν ἄγκυραν ἔχομεν, \* καὶ τὴν σὴν προστασίαν κεκτήμεθα. \* Μὴ αἰσχυρθῶμεν, Δέσποινα, \* σὲ προσκαλούμενοι. \* σπεῦσον εἰς ἱκεσίαν \* τῶν σοι πιστῶς βοώντων. \* Χαῖρε, Δέσποινα, \* ἡ πάντων βοήθεια, \* χαρὰ καὶ σκέπη \* καὶ σωτηρία τῶν ψυχῶν ἡμῶν.

**Απολυτίκιον.**

Τὸ φαιδρὸν τῆς Ἀναστάσεως κήρυγμα \* ἐκ τοῦ Ἀγγέλου μα-  
θοῦσαι \* αἱ τοῦ Κυρίου Μαθήτριάι, \* καὶ τὴν προγονικὴν ἀπόφασιν ἀπορρίψασαι \* τοῖς Ἀποστόλοις καυχώμεναι ἔλεγον. \* Ἐσχύλευται ὁ θάνατος, \* ἡγέρθη Χριστὸς ὁ Θεός, \* δωρούμενος τῷ Κόσμῳ τὸ μέγα ἔλεος.

**Θεοτοκίον.**

Τὸ ἀπ' αἰῶνος ἀπόκρυφον \* καὶ Ἀγγέλοις ἄγνωστον μυστήριον \* διὰ σοῦ, Θεοτόκε, \* τοῖς ἐπὶ γῆς πεφανέρωται, \* Θεὸς ἐν ἀσυγχύτῳ ἐνώσει σαρκούμενος, \* καὶ σταυρὸν ἐκουσίως \* ὑπὲρ ἡμῶν καταδεξάμενος. \* δι' οὗ ἀναστήσας τὸν Πρωτόπλαστον \* ἔσωσεν ἐκ θανάτου τὰς ψυχὰς ἡμῶν.

## ΤΗ ΚΥΡΙΑΚΗ ΠΡΩΙ.

### ΕΙΣ ΤΟ ΜΕΣΟΝΥΚΤΙΚΟΝ.

**Κανὼν Τριαδικός, οὗ ἡ Ἀκροστιχίς·**

Τέταρτος ὕμνος τῷ Θεῷ Μητροφάνους·

**Ὡδὴ δ'. Ὁ Εἰρμός.** Θαλάσσης τὸ ἐρυθραῖον.

**Τ**ριάδα Θεαρχικὴν δοξάσωμεν \* ταῖς ὑποστάσεσι, \* μοναδικὴν δὲ φύσιν τῶν τριῶν, \* συναίδιον, σύνθρονον, \* ἣν δυσωποῦντες λέγομεν. \* Σῶσον τοὺς πίστει σε δοξάζοντας.

Ἐχρίσθη ὑπὸ Πατρός τῷ Πνεύματι \* ἀγαλλιάσεως \* θεουργικῷ ἐλαίῳ ὁ Υἱός, \* ἐν ᾧ σάρκωσιν εἴληφε, \* καὶ τῆς μιᾶς Θεότητος \* τὸ τρισυπόστατον ἐδίδαξε.

Τὸ κάλλος τῆς ἀπροσίτου δόξης σου, \* Μονὰς τρισήλιε, \* τὰ Σεραφίμ οὐ φέροντα ἑρᾶν, \* συγκαλύπτονται πτέρυξι, \* καὶ τρισαγίοις ἄσμασιν \* ἀκαταπαύστως σε δοξάζουσι.

## Θεοτοκίον.

Ἀφράστως τὸν Ποιητὴν γεγέννηκας \* τῶν ὅλων, Πάναγνε, \*  
τῆς παλαιᾶς λυτρούμενον ἄρᾶς \* τοὺς βροτοὺς καὶ θανάτου φθο-  
ρᾶς, \* καὶ διὰ σοῦ ἐπέγνωμεν \* ἓνα Θεὸν τὸν τρισυπόστατον.

**Ῥδὴ γ'.** Οὐκ ἐν σοφίᾳ.

**Ρ**ώμην ἐξ ὕψους \* τοῖς ἁγίοις τὸ πρὶν Ἀποστόλοις σου \* ὡς ἀπέ-  
στειλας, Χριστέ, \* παρὰ Πατρός τὸν Παράκλητον, \* τὴν μίαν  
ἐνέφηνας \* φύσιν τρισήλιον.

Τῷ Πατριάρχῃ \* Ἀβραάμ ὅτε ὤφθης ἐν σχήματι \* ἀνδρικῷ,  
τριττῇ Μονᾷ, \* τὸ ἀπαράλλακτον ἔδειξας \* τῆς σῆς ἀγαθότη-  
τος \* καὶ κυριότητος.

Ὁ χαρακτῆρσιν \* ἐν τρισὶν εἰς Θεὸς πιστευόμενος, \* ἀπερί-  
γραπτος σαφῶς, \* ἀπερινόητος ἅπασι, \* ῥῦσαι τὰς ψυχὰς ἡμῶν \*  
ἐκ πάσης θλίψεως.

## Θεοτοκίον.

Στοιχειωθέντες \* τοῦ Υἱοῦ σου σοφαῖς εἰσηγήσεσιν \* ἐνικὴν  
καὶ τριλαμπῇ \* τὴν Θεαρχίαν δοξάζομεν, \* καὶ σὲ μακαρίζομεν \*  
τὴν Ἀειπάρθενον.

**Κάθισμα.** Ταχὺ προκατάλαβε.

Τρισήλιε ἄκτιστε \* καὶ ὁμοούσιε, \* Μονᾷ τρισυπόστατε \* καὶ  
ἀκατάληπτε, \* τοὺς δούλους σου οἵκτειρον, \* σῶσον ἐκ τῶν κιν-  
δύνων \* ὡς Θεὸς ἐλεήμων. \* σὲ γὰρ, Κύριε, μόνον \* Λυτρωτὴν  
καὶ Δεσπότην \* κεκτήμεθα βοῶντες. \* Γενοῦ ἡμῖν ἴλεως.

Δόξα... καὶ νῦν. **Θεοτοκίον, ὁμοιον.**

Πολλαῖς περιστάσεσι \* καὶ συμφοραῖς τῶν δεινῶν, \* Παρθέने,  
κυκλούμενοι, \* καὶ πρὸς ἀπόγνωσιν \* αἰεὶ περιπίπτοντες, \* μόνην  
σε σωτηρίαν \* καὶ ἐλπίδα καὶ τεῖχος \* ἔχομεν, Θεοτόκε, \* καὶ  
πρὸς σὲ καταχρέως \* ἐν πίστει καὶ νῦν προστρέχομεν. \* Σῶσον  
τοὺς δούλους σου.

**Ῥδὴ δ'.** Ὁ καθήμενος ἐν δόξῃ.

**Υ**περούσιον Τριάδα \* ἐν μονάδι Θεότητος, \* καὶ κυριαρχίαν \* σὺν  
τοῖς Σεραφίμ σε δοξάζομεν \* ὡς ἀδιαίρετον φύσιν, \* ὡς ἀσύγχι-  
τον, \* ὡς ἰσόρροπον δόξῃ, Θεὲ \* ἀκατάληπτε.

Μίαν ἐνοῦσαν ἀφράστως \* τοῖς προσώποις Θεότητα, \* καὶ ταυ-  
τιζομένην \* ἅμα τῇ μιᾷ κυριότητι, \* ἀπεριόριστον μόνην, \* ἀπε-  
ρίγραπτον \* ἀνυμνοῦμέν σε τὸν Ποιητὴν \* πάσης κτίσεως.

Νοῦς ὁ ἀναρχος τὸν Λόγον \* ἀπορρήτως γεγέννηκε, \* καὶ τὸ  
θεῖον Πνεῦμα \* τὸ ἰσοσθενὲς ἐκπεπόρευκε. \* καὶ διὰ τοῦτο Τριά-  
δα \* ὁμοούσιον \* τὸν Δεσπότην τῶν ὅλων Θεὸν \* καταγγέλλομεν.

## Θεοτοκίον.

Ὁπτανόμενος τοῖς πάλαι \* τυπικῶς προκατήγγειλε \* τὴν ἐκ



σοῦ, Παρθένε, \* σάρκωσιν ὁ Λόγος· ἀλλ' ὕστερον \* ἐπιφανείς τοῖς ἀνθρώποις \* κατ' ἀλήθειαν, \* τρισυπόστατον, μίαν ἀρχὴν \* ἐφάνέρωσε.

**ᾠδὴ ε'.** Ἐξέστη τὰ σύμπαντα.

**Σ**υνέντες ἐκ πίστεως \* τῆς παντουργοῦ Θεότητος \* μίαν μὲν ἀπρόσιτον οὐσίαν, \* τρεῖς δ' ὑποστάσεις \* ζωαρχικάς, συμφυεῖς, \* σέβομεν Πατέρα καὶ Υἱὸν \* καὶ Πνεῦμα τὸ ἅγιον, \* συναίδιον ὑπαρξιν.

Τὸ σέλας, Τρισήλιε, \* τῆς οὐσιώδους αἰγλης σου \* λάμψον ἐνιαία μοι Θεότης, \* ἄκτιστε φύσις \* καὶ φωτουργαία πηγὴ \* πάσης φωτοδοτίδος αὐγῆς, \* ἵνα κατοπτρίζωμαι \* σοῦ τὸ κάλλος τὸ ἄρρητον.

Ὡς μόνον ὑπάρχοντα \* Δημιουργὸν τοῦ σύμπαντος, \* καὶ συνεκτικὸν καὶ κυβερνήτην \* πάνσοφον ὄντως, \* καὶ τῆς ζωῆς χορηγὸν \* γνόντες σε βοῶμέν σοι πιστῶς· \* Δέσποτα τρισήλιε, \* τοὺς ὑμνοῦντάς σε φρούρησον.

**Θεοτοκίον.**

Θεῶσαι βουλόμενος \* τὸν πρὶν φθαρέντα ἄνθρωπον \* ὁ δι' ἀγαθότητα, Παρθένε, \* πλάσας καὶ δεῖξας \* εἰκόνα θείας μορφῆς \* ἄνθρωπος ἐγένετο ἐκ σοῦ, \* καὶ μίαν τρισάριθμον \* Θεαρχίαν κατήγγειλεν.

**ᾠδὴ ς'.** Ἐβόησε \* προτυπῶν.

**Ε**νέφηεν \* ὁ Πατὴρ ἐκλαλῶν τὴν υἰότητα, \* καὶ τὸ Πνεῦμα \* ἐν Χριστῷ βαπτισθέντι ὁρώμενον· \* διὰ τοῦτο μίαν \* καὶ τριττὴν Θεαρχίαν δοξάζομεν.

Ὡς εἶδέ σε \* τρισαγίαις φωναῖς ἀνυμνούμενον \* Ἡσαίας \* ὑψηλοῦ ἐπὶ θρόνου καθήμενον, \* τὴν τριττὴν ἐπέγνω \* τῆς μιᾶς Θεαρχίας ὑπόστασιν.

Μετάρσιον, \* ὑψηλὲ Βασιλεῦ τρισυπόστατε, \* τὴν καρδίαν \* καὶ ἡμῶν τῶν σῶν δούλων ἀνάδειξον, \* ἵνα τῆς σῆς δόξης \* θεωρῶμεν λαμπρῶς τὴν φαιδρότητα.

**Θεοτοκίον.**

Ἡξίωσε \* μορφωθῆναι σαφῶς τὸ ἡμέτερον \* ἐκ Παρθένου \* ὁ Υἱὸς τοῦ Θεοῦ ὡς φιλόανθρωπος, \* καὶ τῆς θείας δόξης \* καινωνοὺς τοὺς ἀνθρώπους ἐποίησε.

**Κάθισμα τριαδικόν.** Ταχὺ προκατάλαβε.

Πατέρα ἀγέννητον, \* τὸν δὲ Υἱὸν γεννητὸν, \* καὶ Πνεῦμα τὸ ἅγιον \* ἐκπορευτὸν ἐκ Πατρὸς \* φρονοῦντες κηρύττομεν, \* ἀναρχον Βασιλείαν \* καὶ Θεότητα μίαν, \* ἥνπερ δοξολογοῦντες \* ὁμοφρόνως βοῶμεν· \* Τριάς ὁμοούσιε, \* σῶσον ἡμᾶς, ὁ Θεός.

Δόξα... καὶ νῦν. **Θεοτοκίον, ὅμοιον.**

Τὸν χρόνων ἐπέκεινα \* καὶ πρὸ αἰώνων Θεὸν \* ἐν χρόνῳ ἐκύη-

σας \* ὑπερφυῶς ἐν σαρκί \* Θεάνθρωπον, Ἀχραντε \* ὅθεν σε Θεοτόκον \* ἀληθῶς καὶ κυρίως \* πάντες ὁμολογοῦντες \* ἐκτενῶς σοι βοῶμεν \* Τῆς δόξης τῆς αἰωνίου \* πάντας ἀξιώσον.

**ᾠδὴ ζ'.** Ἐν τῇ καμίνῳ.

**Τ**ὰς τεταγμένας \* ἐπουρανίους φύσεις καὶ νοεράς \* τάξεις \* ὁρθοδόξως πάντες οἱ γηγενεῖς \* ἐκμιμούμενοι, δοξάζομεν \* μίαν Θεότητα \* ἐν τρισὶν ἰσουργοῖς ὑποστάσεσι. **Δίς.**

Ῥήσεις ἀγίων \* Ὑποφητῶν σε πάλαι συμβολικῶς \* ἓνα \* τῶν αἰώνων πάντων Δημιουργὸν \* προεδήλωσαν ἀνέκφραστον, \* Θεὸν καὶ Κύριον \* θεαρχικαῖς ἐν τρισὶν ὑποστάσεσι.

**Θεοτοκίον.**

Ὁ κατ' οὐσίαν \* ἀθεώρητος Λόγος καὶ Πανουργὸς \* ὤφθη \* τοῖς ἀνθρώποις ἄνθρωπος ἐξ ἀγνῆς \* Θεομήτορος, τὸν ἄνθρωπον \* ἀνακαλούμενος \* πρὸς μετθυσίαν τῆς Θεότητος.

**ᾠδὴ η'.** Χεῖρας ἐκπετάσας Δανιήλ.

**Φ**ῶς μοναρχικὸν καὶ τριλαμπές, \* οὐσία ἄναρχε, \* κάλλος ἀμήχανον, \* ἐν τῇ καρδίᾳ μου οἴκησον \* καὶ ναὸν τῆς σῆς Θεότητος \* φωτοειδῆ καὶ καθαρὸν \* δεῖξόν με κράζοντα \* Εὐλογεῖτε, \* πάντα τὰ ἔργα \* Κυρίου, τὸν Κύριον. **Δίς.**

Ἀπὸ τῶν ποικίλων με παθῶν, \* Τριάς ἀμέριστε, \* Μονὰς ἀσύγχυτε, \* καὶ τῆς ζοφώσεως λύτρωσαι \* τῶν πταισμάτων, καὶ καταύγασον \* μαρμαρυγαῖς σου θεϊκαῖς, \* ἵνα φαντάζωμαι \* τὴν σὴν δόξαν, \* καὶ ἀνυμνῶ σε \* τῆς δόξης τὸν Κύριον.

**Θεοτοκίον.**

Νοῦς μὲν ὁ ἀγέννητος Πατήρ, \* καὶ Λόγος σύμμορφος, \* καὶ Πνεῦμα σύνθρονον, \* οὐσία δύναμις ὑπαρξίς, \* ὑπερούσιε, ἀνέκφραστε, \* μεγαλουργέ Τριάς Μονὰς, \* φρούρει τὴν ποίμνην σου \* ταῖς πρεσβείαις \* τῆς Θεοτόκου \* ὡς φύσει φιλόανθρωπος.

**ᾠδὴ θ'.** Ἄπας γηγενής.

**Ο**λὴν νῦν πρὸς σέ \* κινῶ τὴν καρδίαν μου \* καὶ τὴν διάνοιαν, \* καὶ τὰς διαθέσεις δέ \* ψυχῆς ἀπάσας \* καὶ τὰς τοῦ σώματος, \* τὸν πλαστουργὸν καὶ ρύστην μου, \* Μονάρχα τρίφωτε, \* καὶ βοῶ σοι \* Σῶσόν με τὸν δοῦλόν σου \* πειρασμῶν ἐκ παντοίων καὶ θλίψεων. **Δίς.**

Ὑψωσον ἡμῶν \* καὶ νοῦν καὶ διάνοιαν \* πρὸς σέ τὸν Ὑψιστον, \* φώτισον ταῖς λάμπεσιν \* ἀχράντοις, Πάτερ, \* Λόγε, Παράκλητε, \* ὁ φῶς οἰκῶν ἀπρόσιτον \* τῆς δόξης, Ἥλιε \* φωτοκράτορ, \* πάντοτε δοξάζειν σε \* τὸν μονάρχην Θεὸν τρισυπόστατον.

**Θεοτοκίον.**

Σῶσον τοὺς εἰς σέ \* πιστεύοντας, Κύριε, \* καὶ καταγγέλ-



λοντας \* ἄναρχον, αἰδῖον, \* οὐσίαν μίαν, \* τρία δὲ Πρόσωπα \* θε-  
αρχικά καὶ σύμμορφα \* τῆς κυριότητος, \* καὶ τῆς θείας \* δόξης  
σου ἀξίωσον \* ταῖς λιταῖς τῆς ἀγνῆς Θεομήτορος.

## ΕΙΣ ΤΟΝ ΟΡΘΡΟΝ.

Μετὰ τὴν α'. Στιχολογίαν, Καθίσματα Ἀναστάσιμα.

Ἦχος δ'.

**Α**ναβλέψασαι τοῦ τάφου τὴν εἴσοδον \* καὶ τὴν φλόγα τοῦ Ἀγ-  
γέλου μὴ φέρουσαι \* αἱ Μυροφόροι σὺν τρόμῳ ἐξίσταντο, \*  
λέγουσαι. \* Ἄρα ἐκλάπη \* ὁ τῷ Ληστῇ ἀνοίξας Παράδεισον; \*  
ἄρα ἠγέρθη \* ὁ καὶ πρὸ πάθους κηρύξας τὴν ἔγερσιν; \* Ἀληθῶς  
ἀνέστη Χριστὸς ὁ Θεός, \* τοῖς ἐν Ἀδῇ παρέχων ζωὴν καὶ ἀνά-  
στασιν.

Δόξα. Κατεπλάγη Ἰωσήφ.

Ἐκουσία σου βουλῇ \* σταυρὸν ὑπέμεινας, Σωτήρ, \* καὶ ἐν  
μνήματι καινῶ \* ἄνθρωποι ἔθεντο θνητοὶ \* τὸν διὰ λόγου τὰ πέ-  
ρατα συστησάμενον. \* ὅθεν δεσμευθεὶς ὁ ἀλλότριος \* θάνατος δει-  
νῶς ἐσκυλεύετο, \* καὶ οἱ ἐν Ἀδῇ ἅπαντες ἐκραύγαζον \* τῇ ζωη-  
φόρῳ ἐγέρσει σου. \* Χριστὸς ἀνέστη \* ὁ ζωοδότης \* μένων εἰς  
τοὺς αἰῶνας. Καὶ νῦν. Θεοτοκίον, αὐτόμελον.

Κατεπλάγη Ἰωσήφ \* τὸ ὑπὲρ φύσιν θεωρῶν, \* καὶ ἐλάμβανεν  
εἰς νοῦν \* τὸν ἐπὶ πόκον ὑέτον \* ἐν τῇ ἀσπόρῳ συλλήψει σου, Θεο-  
τόκε, \* βάτον ἐν πυρὶ ἀκατάφλεκτον, \* ῥάβδον Ἀαρὼν τὴν βλα-  
στήσασαν. \* καὶ μαρτυρῶν ὁ Μνήστῳρ σου καὶ φύλαξ \* τοῖς Ἱε-  
ρεῦσιν ἐκραύγαζε. \* Παρθένος τίκτει, \* καὶ μετὰ τόκον \* πάλιν  
μένει παρθένος.

Μετὰ τὴν β'. Στιχολογίαν, ἕτερα. Ταχὺ προκατάλαβε.

Ἀνέστης ὡς ἀθάνατος \* ἀπὸ τοῦ Ἀδου, Σωτήρ. \* συνήγειρας  
τὸν Κόσμον σου \* τῇ Ἀναστάσει τῇ σῇ, \* Χριστέ ὁ Θεός ἡμῶν. \*  
ἔθραυσας ἐν ἰσχύϊ \* τοῦ θανάτου τὸ κράτος. \* ἔδειξας, Ἐλεῆμον, \*  
τὴν Ἀνάστασιν πᾶσι. \* διό σε καὶ δοξάζομεν, \* μόνε Φιλάνθρωπε.

Δόξα. Κατεπλάγη Ἰωσήφ.

Ἐκ τῶν ἄνω κατελθὼν \* τῶν ὑψωμάτων Γαβριὴλ \* καὶ τῇ  
πέτρᾳ προσελθὼν, \* ἐνθα ἡ πέτρα τῆς ζωῆς, \* λευχειμονῶν ἀνε-  
κραύγαζε ταῖς κλαιούσαις. \* Παύσασθε ὑμεῖς τῆς θρηνώδους κραυ-  
γῆς, \* ἔχουσαι αἰεὶ τὸ εὐσυμπάθητον. \* ὃν γὰρ ζητεῖτε κλαίουσai,  
θαρσεῖτε, \* ὡς ἀληθῶς ἐξεγήγερται. \* διὸ βοᾶτε \* τοῖς Ἀποστό-  
λοις, \* ὅτι ἀνέστη ὁ Κύριος.

Καὶ νῦν. Θεοτοκίον, ὅμοιον.

Κατεπλάγησαν, Ἀγνή, \* πάντες Ἀγγέλων οἱ χοροὶ \* τὸ μυ-  
στήριον τῆς σῆς \* κυοφορίας τὸ φρικτόν. \* πῶς ὁ τὰ πάντα συνέ-

χων νεύματι μόνω \* ἀγκάλαις ὡς βροτὸς ταῖς σαῖς συνέχεται, \* καὶ δέχεται ἀρχὴν ὁ Προαιώνιος, \* καὶ γαλουχεῖται σύμπασαν ὁ τρέφων \* πνοὴν ἀφάτῳ χρηστότητι; \* καὶ σὲ ὡς ὄντως \* Θεοῦ Μητέρα \* εὐφημοῦντες δοξάζουσιν.

Μετὰ τὸν Ἀμωμον, καὶ τὰ Εὐλογητάρια, ἡ Ὑπακοή.

Τὰ τῆς σῆς παραδόξου ἐγέρσεως \* προδραμοῦσαι αἱ Μυροφόροι \* τοῖς Ἀποστόλοις ἐκήρυττον, Χριστέ, \* ὅτι ἀνέστης ὡς Θεός, \* παρέχων τῷ Κόσμῳ τὸ μέγα ἔλεος.

Οἱ Ἀναβαθμοί. Ἀντίφωνον Α'.

Ἐκ νεότητός μου \* πολλὰ πολεμεῖ με πάθῃ. \* ἀλλ' αὐτὸς ἀντιλαβοῦ \* καὶ σῶσον, Σωτὴρ μου.

Οἱ μισοῦντες Σιών, \* αἰσχύνητε ἀπὸ τοῦ Κυρίου. \* ὡς χόρτος γὰρ πυρὶ \* ἔσεσθε ἀπεξηραμμένοι. Δόξα... καὶ νῦν.

Ἀγίῳ Πνεύματι \* πᾶσα ψυχὴ ζωοῦται, \* καὶ καθάρσει ὑψοῦται, \* λαμπρύνεται \* τῇ τριαδικῇ Μονάδι \* ιεροκρυφίως.

Ἀντίφωνον Β'.

Ἐκέκραξά σοι, Κύριε, \* θερμῶς ἐκ βάθους ψυχῆς μου. \* Κάμοι γενέσθω πρὸς ὑπακοὴν \* τὰ θεῖά σου ὦτα.

Ἐπὶ τὸν Κύριον \* ἐλπίδα πᾶς τις κεκτημένος \* ὑψηλότερός ἐστι \* πάντων τῶν λυπούντων. Δόξα... καὶ νῦν.

Ἀγίῳ Πνεύματι \* ἀναβλύζει τὰ τῆς χάριτος ρεῖθρα \* ἀρδεύοντα ἅπασαν τὴν Κτίσιν \* πρὸς ζωογονίαν.

Ἀντίφωνον Γ'.

Ἡ καρδιά μου \* πρὸς σέ, Λόγε, ὑψωθήτω, \* καὶ οὐδὲν θέλξει με \* τῶν τοῦ Κόσμου τερπνῶν \* πρὸς χαμαιζηλίαν.

Ἐπὶ τὴν μητέρα αὐτοῦ \* ὡς ἔχει τις στοργὴν, \* ἐπὶ τῷ Κυρίῳ θερμότερον \* φίλτρον χρεωστοῦμεν. Δόξα... καὶ νῦν.

Ἀγίῳ Πνεύματι \* θεογνωσίας πλοῦτος, \* θεωρίας καὶ σοφίας. \* πάντα γὰρ ἐν τούτῳ \* τὰ πατρῷα δόγματα \* ὁ Λόγος ἐκκαλύπτει.

Προκείμενον.


Ἀνάστα Κύριε, βοήθησον ἡμῖν, καὶ λύτρωσαι ἡμᾶς, ἕνεκεν τῆς δόξης τοῦ ὀνόματός σου.

Στίχ. Ὁ Θεός, ἐν τοῖς ὣσιν ἡμῶν ἠκούσαμεν.

Πᾶσα πνοή. Εὐαγγέλιον τὸ Ἑωθινόν. Ἀνάστασιν Χριστοῦ θεασάμενοι τὸν Πεντηκοστὸν Ψαλμὸν, καὶ τὰ λοιπά.

Κανὼν Ἀναστάσιμος. Ποίημα Ἰωάννου τοῦ Δαμασκηνοῦ.

Ὡδὴ α'. Ἦχος δ'. Ὁ Εἰρμός.

»  ἀλάσσης \* τὸ ἐρυθραῖον πέλαγος \* ἀβρόχοις ἵχνεσιν \* ὁ πα-  
» λαιὸς πεζεύσας Ἰσραὴλ \* σταυροτύποις Μωσέως χερσὶ \*  
» τοῦ Ἀμαλήκ τὴν δύναμιν \* ἐν τῇ ἐρήμῳ ἐτροπώσατο.



## Τροπάρια.

Ἵψώθης \* τὴν ἡμετέραν ἔκπτωσιν \* ἐπανορθούμενος, \* ἐν τῷ  
ἀχράντῳ ξύλῳ τοῦ Σταυροῦ \* τὴν ἐν ξύλῳ ἰώμενος \* πανολεθρίαν,  
Δέσποτα, \* ὡς ἀγαθὸς καὶ παντοδύναμος.

Ἐν τάφῳ \* σωματικῶς, ἐν Ἀδῇ δὲ \* μετὰ ψυχῆς ὡς Θεός· \*  
ἐν Παραδείσῳ δὲ μετὰ Ληστοῦ, \* καὶ ἐν θρόνῳ ὑπῆρχες, Χριστέ, \*  
μετὰ Πατρός καὶ Πνεύματος, \* πάντα πληρῶν ὁ ἀπερίγραπτος.

## Θεοτοκίον.

Ἀσπόρως \* τῷ τοῦ Πατρὸς βουλήματι \* ἐκ θεοῦ Πνεύμα-  
τος \* τὸν τοῦ Θεοῦ συνείληφας Υἱόν, \* καὶ σαρκὶ ἀπεκύησας \* τὸν  
ἐκ Πατρὸς Ἀμήτορα \* καὶ δι' ἡμᾶς ἐκ σοῦ Ἀπάτορα.

*Κανὼν Σταυροαναστάσιμος, φέρων ἀκροστιχίδα.*

Αἶνον Ἰωάννης μελιθεῖα τέτρατον ᾄδει. *Ποίημα Ἰωάννου.*

*Ὁ Εἰρμός.* Ἀνοίξω τὸ στόμα μου.

**Ι**άσω τὸ σύντριμμα \* τῆς ἀνθρωπότητος, Κύριε, \* τῷ θείῳ σου  
αἵματι \* ἀνασκευάσας αὐτήν, \* καὶ συνέτριψας \* δυνάστην ἐν  
ἰσχύϊ \* τὸν πάλαι συντρίψαντα \* σοῦ τὸ πλαστούργημα.

Νεκρῶν ἐξανάστασις \* διὰ νεκρώσεως γέγονας· \* ἰσχύς γὰρ ἀφή-  
ρηται \* τῆς θανατώσεως, \* ὁμιλήσασα \* Ζωῇ τῇ αἰωνίῳ, \* τῷ  
πάντων δεσπόζοντι \* σεσαρκωμένῳ Θεῷ.

## Θεοτοκίον.

Ὡραῖος ὑπέρτερος \* τῶν οὐρανίων Δυνάμεων \* ὁ θεὸς σου γέ-  
γονεν \* οἶκος ὁ ἔμψυχος, \* ἡ ἐν μήτρᾳ σε \* βαστάσασα Παρθέ-  
νος, \* τὸ ὄρος τὸ ἅγιον \* σοῦ τοῦ Θεοῦ ἡμῶν.

*Κανὼν τῆς Θεοτόκου, οὗ ἡ Ἀκροστιχίς, σὺν τοῖς Εἰρμοῖς.*

« Τέταρτος ὕμνος τῇ πανευκλεεῖ Κόρῃ ».

*Ὁ Εἰρμός.* Τριστάτας κραταιούς.

**Ε**σείσθησαν λαοὶ, \* ἐταράχθησαν ἔθνη, \* βασιλεῖαι κραταιαὶ  
δὲ \* ἐκλιναν, Ἀγνή, \* ἐκ τοῦ φόβου τοῦ τόκου σου· \* ἦλθε  
γὰρ ὁ Βασιλεὺς μου, \* καὶ καθεῖλε τὸν τύραννον \* καὶ τὸν Κόσμον  
φθορᾷ ἐλυτρώσατο.

Τὸ σκήνωμα αὐτοῦ \* ὁ οἰκῶν ἐν ὑψίστοις \* τοῖς βροτοῖς συγ-  
καταβάς \* ἡγίασε Χριστὸς, \* καὶ ἀσάλευτον ἔδειξε· \* μόνη γὰρ  
μετὰ τὸν τέκον \* παρθενίας κειμήλιον \* ἡ τὸν Κτίστην τεκοῦσα  
διέμεινεν.

*Ὡδὴ ζ'. Ὁ Εἰρμός.*

» **Ε**ὐφραίνεται ἐπὶ σοὶ \* ἡ Ἐκκλησία σου, Χριστέ, κράζουσα· \*  
» **Ε**σύ μου ἰσχύς, Κύριε, \* καὶ καταφυγὴ καὶ στερέωμα.

## Τροπάρια.

Τὸ ξύλον τὸ τῆς ζωῆς, \* ἡ νοητὴ καὶ ἀληθὴς ἄμπελος \*  
ἐπὶ σταυροῦ κρέμαται, \* πᾶσιν ἀμβροσίαν πηγάζουσα.

Ὡς μέγας, ὡς φοβερός, \* ὡς τὸ τοῦ Ἄδου καθελὼν φρύαγμα, \*  
καὶ ὡς Θεὸς ἄφθαρτος \* νῦν σωματικῶς ἐξεγήγερται.

## Θεοτοκίον.

Σὺ μόνη τοῖς ἐπὶ γῆς \* τῶν ὑπὲρ φύσιν ἀγαθῶν πρόξενος, \*  
Μήτηρ Θεοῦ, γέγονας \* ὅθεν σοι τὸ Χαῖρε προσάγομεν.

## Κανὼν Σταυροἀναστάσιμος.

Τοὺς σοὺς ὑμνολόγους.

**Ι**οῦ ἀναμέστους μοι ὁ ὄφης \* ὀδόντας ἐνέπειρε, Σωτὴρ, \* οὓς,  
Παντοκράτορ Δέσποτα, \* ἤλοις χειρῶν σου ἔθλασας \* ὅτι οὐκ  
ἔστιν Ἅγιος \* Ἀγίων πλήν σου, Φιλάνθρωπε.

Ὡράθης, Φιλάνθρωπε, βουλήσει \* ἐν τάφῳ νεκρὸς ζωοποιός, \*  
καὶ πύλας ἀνεπέτασας \* Ἄδου ταῖς ἀπ' αἰώνων ψυχαῖς \* ὅτι οὐκ  
ἔστιν Ἅγιος \* Ἀγίων πλήν σου, Φιλάνθρωπε.

## Θεοτοκίον.

Ἀνήροτος ἄρουρα ὠράθης \* τὸν στάχυν τεκοῦσα τῆς ζωῆς, \*  
τὸν πᾶσι τοῖς μετέχουσιν \* ἀθανασίας πρόξενον, \* τὸν ἐν Ἀγίοις  
Ἅγιον \* Ἀγίως ἀναπαυόμενον.

## Κανὼν τῆς Θεοτόκου.

Ἀφ' ὕψους κατηλθες.

**Ρ**ύπτεται βροτῶν \* ἡ οὐσία διὰ σοῦ \* ὁμιλήσασα ἀστέκτῳ θείῳ  
πυρὶ, \* ὡς ἐγκρυφίας, πάντα γνε \* Παρθένε, ἐξοπτηθεῖσα \* τῷ  
καὶ σὲ ἀλώβητον \* διαφυλάξαντι.

Τίς αὕτη ἡ ὄντως \* πλησίον τοῦ Θεοῦ, \* ὡς ὑπερβᾶσα ἅπαν-  
τα \* τὰ τῶν Ἀγγέλων τάγματα; \* Ἡ μόνη ἐν τῷ κάλλει τῆς  
παρθενίας \* οἷα Μητὴρ λάμπουσα \* τοῦ Παντοκράτορος.

## Ὡδὴ δ'. Ὁ Εἰρμός.

» **Ε**παρθέντα σε ἰδοῦσα ἡ Ἐκκλησία \* ἐπὶ σταυροῦ τὸν Ἥλιον  
» τῆς δικαιοσύνης, \* ἔστη ἐν τῇ τάξει αὐτῆς \* εἰκότως κραυ-  
» γάζουσα \* Δόξα τῇ δυνάμει σου, Κύριε.

## Τροπάρια.

Ἀνελήλυθας τὰ πάθη μου θεραπεύτων \* ἐπὶ σταυροῦ τῷ πά-  
θει τῆς ἀχράντου σαρκός σου, \* ἦν ἐκὼν ἐφόρεσας \* διό σοι κραυ-  
γάζομεν \* Δόξα τῇ δυνάμει σου, Κύριε.

Ἀναμαρτήτου ὁ θάνατος γεγευμένος \* ζωοποιῶ τε σώματος  
τοῦ σοῦ ἐπαξίως, \* Δέσποτα, νενέκρωται \* ἡμεῖς δὲ βοῶμέν σοι \*  
Δόξα τῇ δυνάμει σου, Κύριε.

## Θεοτοκίον.

Ἀπειρογάμως ἐκύησας, ὦ Παρθένε, \* καὶ μετὰ τόκον ὥφθης  
παρθελεύουσα πάλιν \* ὅθεν ἀσιγήτοις φωναῖς \* τὸ Χαῖρέ σοι,  
Δέσποινα, \* πίστει ἀδιστάκτῳ κραυγάζομεν.



## Κανὼν Σταυροαναστάσιμος.

Τὴν ἀνεξιχνίαστον. Νοερῶς τὴν ἄρρητον.

**Ν**ενομοθετημένος ὢν Ἰσραὴλ \* σέ, Χριστέ, τὸν νομοθετήσαντα \* Θεὸν οὐκ ἔγνω, \* ἀλλ' ὡς ἄνομον σταυρῷ \* παρανομῶν προσέπηξεν \* ὁ νομοθεσίας ἀνάξιος.

Ἡ τεθεωμένη σου, Σῶτερ, ψυχὴ \* Ἀδου θησαυροὺς προνομεύσασα \* τὰς ἀπ' αἰῶνος \* συνανέστησε ψυχάς· \* τὸ ζωηφόρον σῶμα δὲ \* πᾶσιν ἀφθαρσίαν ἐπήγαγε.

## Θεοτρικίον.

Σὲ τὴν ἀειπάρθενον καὶ ἀληθῆ \* πάντες Θεοτόκον δοξάζομεν· \* ἦν προετύπου \* τῷ θεόπτη Μωϋσῇ \* ἀκαταφλέκτως, Πάναγνε, \* βάτος τῷ πυρὶ ὁμιλήσασα.

## Κανὼν τῆς Θεοτόκου. Ὁ καθήμενος ἐν δόξῃ.

**Σ**υνανεστράφη ἀνθρώποις \* ὁραθεὶς ὁ Ἀόρατος, \* ἐν μορφῇ ὑπάρχων \* τῆς ἀκαταλήπτου Θεότητος· \* καὶ μορφωθείς ἐκ σοῦ, Κόρη, \* τὸ ἀλλότριον \* τοὺς εἰδότες σε σώζει ἀγνὴν \* Θεομήτορα.

ὑπεδέξατο ἐν ὕλῃ \* ἡ Παρθένος τὸν ἄϋλον, \* ἐν μεθέξει ὕλης \* βρέφος ἐξ αὐτῆς χρηματίσαντα· \* ὅθεν ἐν δύο οὐσίαις \* εἰς γνωρίζεται \* σαρκοφόρος Θεὸς καὶ βροτὸς \* ὑπερουσίος.

Μετὰ τόκον σε παρθένον \* ὁ παρθένον οἰκήσας σε \* καὶ τεχθεὶς ἀσπύργως \* Λόγος καὶ Θεὸς διεσώσατο, \* καὶ ἐν τῷ τίκτειν παρθένον \* διεφύλαξεν, \* ὡς Δεσπότης καὶ Δημιουργὸς \* πάσης Κτίσεως.

## ᾠδὴ ε'. Ὁ Εἰρμός.

» **Σ**ὺ, Κύριέ μου, φῶς \* εἰς τὸν κόσμον ἐλήλυθας, \* φῶς ἅγιον  
» **Ε**πίστρέφον \* ἐκ ζοφώδους ἀγνοίας \* τοὺς πίστει ἀνυμνοῦν-  
» τὰς σε.

## Τροπάρια.

Σὺ, Κύριε, πρὸς γῆν \* συμπαθῶς κατελήλυθας· \* σὺ ὕψωσας τὴν πεσοῦσαν \* τῶν ἀνθρώπων οὐσίαν \* ἐν ξύλῳ ἀναρτώμενος.

Σὺ ἡράς μου, Χριστέ, \* τῶν πταισμάτων τὸ ἐγκλημα· \* σὺ ἔλυσας τὰς ὀδύνας \* τοῦ θανάτου, Οἰκτίρμον, \* τῇ θεῇ Ἀναστάσει σου.

## Θεοτοκίον.

Σὲ ὄπλον ἀρράγες \* κατ' ἐχθρῶν προβαλλόμεθα· \* σὲ ἄγκυραν καὶ ἐλπίδα \* τῆς ἡμῶν σωτηρίας, \* Θεόνυμφε, κεκτήμεθα.

## Κανὼν Σταυροαναστάσιμος.

Ἐξέστη τὰ σύμπαντα. Μερὶς μου εἶ, Κύριε.

**Ε**δέξατο ὅλον σε \* Ἀδης ὁ ἄφρων στόματι· \* ξύλῳ γὰρ παγέντα σε ἀθρήσας, \* λόγχῃ νυγέντα \* ἄπνουν τὸν ζῶντα Θεόν, \* φίλον ἐλογίσατο βροτόν· \* ἔγνω πειραθεὶς δέ σοῦ \* τὴν ἰσχὺν τῆς Θεότητος.

Λυθέντα, Φιλάνθρωπε, \* σοῦ τὸν ναὸν τοῦ σώματος \* τάφος

μερισάμενος καὶ Ἄδης \* ἄκοντες ἄμφω \* δίκας εἰσπράττονται· \*  
ὁ μὲν τῶν Ἀγίων σου ψυχὰς, \* σώματα δὲ ἕτερος \* συνεκπέμ-  
πων, Ἀθάνατε.

## Θεοτοκίον.

Ἴδου νῦν πεπλήρωται \* ἡ τοῦ Προφήτου προῤῥήσις· \* σὺ γάρ,  
Ἀπειρόγαμε Παρθέने, \* ἔσχες ἐν μήτρᾳ \* τὸν ἐπὶ πάντων Θεόν, \*  
καὶ τέτοκας ἄχρονον Υἱόν, \* πᾶσι τοῖς ὑμνοῦσί σε \* τὴν εἰρήνην  
βραβεύοντα.

## Κανὼν τῆς Θεοτόκου.

Νῦν ἀναστήσομαι.

**Ο**ἶκον τῆς δόξης σε, \* ὅρος Θεοῦ ἅγιον, Ἀγνή, \* νύμφην πα-  
στάδα, \* ναὸν ἁγιάσματος \* ὁ Υἱὸς ὁ τοῦ Θεοῦ \* ἐν σοὶ οἰκή-  
σας \* καὶ παράδεισον τρυφῆς \* αἰδίου ἡμῖν εἰργάσατο.

Σάρκα ἐξ αἵματος \* παρθενικοῦ εἴληφας, Χριστέ, \* ἄσπορον,  
ἄχραντον \* καὶ ἐνυπόστατον, \* λογικὴν καὶ νοερὰν \* ἐμψυχωμέ-  
νην, \* ἐνεργῇ, θελητικῇ, \* αὐτοδέσποτον, αὐτεξούσιον.

Τύραννον φρόνημα \* παρθενικὴ ἤσχυνε γαστήρ· \* βρέφος ἀσπί-  
δων γάρ \* τρώγλην ψυχόλεθρον \* ἐξηρεύνησε χειρὶ, \* καὶ ἀποστά-  
την \* ἀλαζόνα καθελὼν \* τῶν πιστῶν τοῖς ποσὶν ὑπέταξεν.

## Ὠδὴ 5'. Ὁ Εἰρμός.

» **Θ**ύσω σοι \* μετὰ φωνῆς αἰνέσεως, Κύριε, \* ἡ Ἐκκλησία βοᾷ  
» σοι, \* ἐκ Δαιμόνων λύθρου κεκαθαρμένη \* τῷ δι' οἶκτον \*  
» ἐκ τῆς πλευρᾶς σου ρεύσαντι αἵματι.

## Τροπάρια.

Ἀνῆλθες \* ἐν σταυρῷ δυναστείαν ζωσάμενος, \* καὶ συμπλα-  
κεῖς τῷ τυράννῳ \* ὡς Θεὸς ἐξ ὕψους κατέρραξας· \* τὸν Ἀδὰμ  
δὲ \* ἀηττήτῳ παλάμῃ ἀνέστησας.

Ἀνέστης \* ἐξαστράπτων ὥραϊος ἐκ τάφου, Χριστέ, \* καὶ  
διεσκέδασας πάντας \* τοὺς ἐχθροὺς τῇ θείᾳ σου δυναστείᾳ, \* καὶ  
τὰ πάντα \* ὡς Θεὸς εὐφροσύνης ἐπλήρωσας.

## Θεοτοκίον.

ὦ θαῦμα \* τῶν ἀπάντων θαυμάτων καινότερον! \* ὅτι Παρ-  
θένος ἐν μήτρᾳ \* τὸν τὰ σύμπαντα περιέποντα \* ἀπειράνδρως \*  
συλλαβοῦσα οὐκ ἐστενοχώρησεν.

## Κανὼν Σταυροαναστασιμος.

Ἦλθον εἰς τὰ βάθη τῆς θαλάσσης.

**Δ**ιήνοιξε φάρυγγα ὁ Ἄδης \* καὶ καταπέπωκέ με, \* καὶ ψυχὴν  
ἐπλάτυνεν ὁ ἄφρων· \* ἀλλ' ὁ Χριστὸς \* καταβάς ἀνήγαγε \*  
τὴν ζωὴν μου ὡς Φιλάνθρωπος.

Ἐάλω ὁ θάνατος θανάτῳ· \* ὁ γὰρ θανὼν ἀνέστη \* ἀφθαρ-



σίαν μοι δεδωρημένος· \* ἐμφανισθεῖς \* Γυναιξὶ προσφθέγγεται \* τὴν  
χαρὰν δὲ ὁ ἀθάνατος.

Θεοτοκίον.

Ἀστέκτου Θεότητος χωρίον \* ἡ καθαρὰ νηδὺς σου \* ἀναδέ-  
δεικται, ὦ Θεοτόκε· \* ἡ ἀδεῶς \* οὐρανῶν τὰ Τάγματα \* ἀτενίσαι  
οὐ δεδύνηται.

Κανὼν τῆς Θεοτόκου. Ὁ αὐτός.

**Π**άλαι μὲν ἠπάτησεν ὁ ὄφης \* καὶ ἐθανάτωσέ με \* διὰ τῆς προ-  
μήτορός μου Εὐας· \* νῦν δὲ, Ἀγνή, \* διὰ σοῦ ὁ πλάσας με \*  
ἐκ φθορᾶς ἀνεκαλέσατο.

Ἀβυσσὸς σε ἄβυσσον ἀρρήτως \* τῆς εὐσπλαγχνίας, Κόρη, \*  
ἐκλεκτὴν ἀνέδειξε θαυμάτων· \* καὶ γὰρ ἐκ σοῦ \* ἀστραπῇ Θεό-  
τητος \* μαργαρίτης Χριστὸς ἔλαμψεν.

Κοντάκιον. Ἐπεφάνης σήμερον.

Ὁ Σωτὴρ καὶ ρύστης μου \* ἀπὸ τοῦ τάφου \* ὡς Θεὸς ἀνέ-  
στησεν \* ἐκ τῶν δεσμῶν τοὺς γηγενεῖς, \* καὶ πύλας Ἄδου συνέ-  
τριψε, \* καὶ ὡς Δεσπότης \* ἀνέστη τριήμερος.

Ὁ Οἶκος.

Τὸν ἀναστάντα ἐκ νεκρῶν \* Χριστὸν τὸν ζωοδότην \* τριήμε-  
ρον ἐκ τάφου, \* καὶ πύλας τοῦ θανάτου \* σήμερον συνθλάσαντα \*  
τῇ δυνάμει τῇ αὐτοῦ, \* τὸν Ἄδην τε νεκρώσαντα, \* καὶ τὸ κέν-  
τρον τοῦ θανάτου συντρίψαντα, \* καὶ τὸν Ἀδὰμ. σὺν τῇ Εὐᾷ  
ἐλευθερώσαντα \* ὑμνήσωμεν, πάντες οἱ γηγενεῖς, \* εὐχαρίστως  
βοῶντες αἶνον ἐκτενῶς. \* Αὐτὸς γὰρ ὡς μόνος κραταιὸς Θεὸς \*  
καὶ Δεσπότης \* ἀνέστη τριήμερος.

Ὠδὴ ζ'. Ὁ Εἰρμός.

» **Ε**ν τῇ καμίνῳ \* Ἀβραμιαῖοι Παῖδες τῇ Περσικῇ \* πόθῳ \*  
» Εὐσεβείας μᾶλλον ἢ τῇ φλογὶ \* πυρπολούμενοι ἐκραύγαζον· \*  
» Εὐλογημένος εἶ \* ἐν τῷ ναῷ τῆς δόξης σου, Κύριε.

Τροπάρια.

Πρὸς ἀφθαρσίαν \* ἡ ἀνθρωπότης ἀνακέκληται \* θείῳ \* λου-  
σαμένη αἵματι τοῦ Χριστοῦ, \* εὐχαρίστως ἀναμέλπουσα· \* Εὐ-  
λογημένος εἶ \* ἐν τῷ ναῷ τῆς δόξης σου, Κύριε.

Ὡς ζωηφόρος, \* ὡς Παραδείσου ὠραιότερος \* ὄντως \* καὶ πα-  
στάδος πάσης βασιλικῆς \* ἀναδέδεικται λαμπρότερος, \* Χριστέ,  
ὁ τάφος σου, \* ἡ πηγὴ τῆς ἡμῶν ἀναστάσεως.

Θεοτοκίον.

Τὸ τοῦ Ὑψίστου \* ἡγιασμένον θεῖον σκήνωμα, \* χαῖρε· \* διὰ  
σοῦ γὰρ δέδοται ἡ χαρὰ, \* Θεοτόκε, τοῖς κραυγάζουσιν· \* Εὐλο-  
γημένη σὺ \* ἐν γυναιξίν ὑπάρχεις, Πανάμωμε.

## Κανὼν Σταυροαναστάσιμος.

Οὐκ ἐλάτρευσαν τῇ Κτίσει.

**Ε**ταπείνωσας ἐν ξύλῳ ἀναρτώμενος \* ὁμ.α μετέωρον, \* καὶ ἐπηρ-  
μένην ὀφρῦν \* εἰς γῆν καταβέβληκας \* σώσας τὸν ἄνθρωπον, \*  
Ἵπερύμνητε· \* ὁ τῶν Πατέρων Κύριος \* καὶ Θεός, εὐλογητὸς εἶ.

Τῇ δυνάμει σου τὸ κέρας ἡμῶν ὕψωσον \* τῶν λατρευόντων  
σοι, \* ὁ ἀναστάς ἐκ νεκρῶν, \* καὶ Ἄδου κενώσας πρὶν \* τὸν πο-  
λυάνθρωπον \* πλοῦτον, Δέσποτα· \* ὁ τῶν Πατέρων Κύριος \* καὶ  
καὶ Θεός, εὐλογητὸς εἶ. **Τριαδικόν.**

Ῥήσεσί θείαις ἐπόμενοι δοξάζομεν \* μίαν Θεότητα, \* ὡς ἐν  
λαμπάσι τρισὶν, \* ἀσύγχυτον, ἄτμητον \* αἰγλην ἀνέσπερον, \*  
τὴν φωτίζουσιν \* πᾶσαν τὴν Κτίσιν ψάλλουσιν· \* Ὁ Θεός, εὐ-  
λογητὸς εἶ.

Κανὼν τῆς Θεοτόκου. Νέοι τρεῖς ἐν Βαβυλῶνι.

**Ε**λκει με πρὸς ὑμνωδίαν \* πόθου τοῦ παρθενικοῦ \* τὸ πῦρ τὸ  
Ἑγκάρδιον, \* βοᾶν τῇ Μητρὶ καὶ Παρθένῳ· \* Εὐλογημένη, \*  
Κύριος μετὰ σοῦ τῶν Δυνάμεων.

Ἵπερτέρα τῶν κτισμάτων \* ὤφθης, ὡς τὸν Ποιητὴν \* τεκοῦ-  
σα καὶ Κύριον· \* διό σοι βοῶ, Θεοτόκε· \* Εὐλογημένη, \* Κύριος  
μετὰ σου τῶν Δυνάμεων.

**Τριαδικόν.**

Κυριότητά σε μίαν \* σέβων ἐν ἁγιασμοῖς \* τρισὶν ἀδιαίρετον \*  
ὑμνῶ, τρισυπόστατε Φύσις, \* Εὐλογημένη, \* κράζων σοι, ἡ τὸ  
πᾶν διιθύνουσα.

**ᾠδὴ η΄. Ὁ Εἰρμός.**

» **Χ**εῖρας ἐκπετάσας Δανιὴλ \* λεόντων χάσματα \* ἐν λάκκῳ  
» ἔφραξε· \* πυρὸς δὲ δύναμιν ἔσβεσαν \* ἀρετὴν περιζωτάμε-  
» νοι \* οἱ εὐσεβείας ἐρασταὶ \* Παῖδες, κραυγάζοντες· \* Εὐλογεῖ-  
» τε, \* πάντα τὰ ἔργα Κυρίου, τὸν Κύριον.

**Τροπάρια.**

Χεῖρας ἐκπετάσας ἐν σταυρῷ, \* τὰ ἔθνη ἅπαντα \* ἐπισυνή-  
γαγες, \* καὶ μίαν ἔδειξας, Δέσποτα, \* Ἐκκλησίαν ἀνυμνοῦσάν  
σε \* τοῖς ἐπὶ γῆς καὶ οὐρανοῦ \* συμφώνως ψάλλουσιν· \* Εὐλο-  
γεῖτε, \* πάντα τὰ ἔργα Κυρίου, τὸν Κύριον.

Λευχείμων ὥράθη γυναιξὶ \* τῷ ἀπροσίτῳ φωτὶ \* τῆς Ἀνα-  
στάσεως \* καταστραπτόμενος Ἄγγελος· \* Τί τὸν ζῶντα ἐν τῷ  
τάφῳ, βοῶν, \* ἐπιζητεῖτε ὡς θνητόν; \* ὄντως ἠγέρθη Χριστός, \*  
ὃ βοῶμεν· \* Πάντα τὰ ἔργα, ὑμνεῖτε τὸν Κύριον.

**Θεοτοκίον.**

Σὺ μόνη ἐν πάσαις γενεαῖς, \* Παρθένε ἄχραντε, \* Μήτηρ



ἐδείχθης Θεοῦ· \* σὺ τῆς Θεότητος γέγονας \* ἐνδιαίτημα, Πανάμωμε, \* μὴ φλογισθεῖσα τῷ πυρὶ \* τοῦ ἀπροσίτου φωτός· \* ὅθεν πάντες \* σὲ εὐλογοῦμεν, Μαρία θεόνυμφε.

**Κανὼν Σταυροαναστάσιμος.** Παῖδας εὐαγεῖς.

**Τ**ὴν ἄδικον βλέπουσα σφαγὴν σου \* ἡ Κτίσις κατηφιῶσα ἐπ' αὐρὴν σου \* γῆς ταρασσομένης γὰρ, \* ζόφον ὡς ἱμάτιον \* μελαμβafές ὁ ἥλιος \* περιεβάλλετο· \* ἡμεῖς δέ σε ἀπαύστως ὑμνοῦμεν \* καὶ ὑπερυψοῦμεν, \* Χριστέ, εἰς τοὺς αἰῶνας.

Ὁ συγκαταβάς μοι μέχρ' Ἰσραὴλ, \* καὶ πᾶσιν ὁδοποιήσας τὴν ἀνάστασιν, \* αὐθις ἀναβέβηκας \* ἄρας με ἐπ' ὤμων σου, \* καὶ τῷ Πατρὶ προσήγαγες· \* ὅθεν κραυγάζω σοι· \* Τὸν Κύριον ὑμνεῖτε, \* τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

**Τριαδικόν.**

Νοῦν πρῶτον καὶ αἴτιον ἀπάντων \* Πατέρα μόνον ἀναίτιον δοξάζομεν, \* Λόγον τε τὸν ἀναρχον, \* Πνεῦμα τὸ Παράκλητον, \* ἓνα Θεὸν καὶ Κύριον \* καὶ Ποιητὴν τοῦ παντός, \* Τριάδα συμφυὴ προσκυνοῦντες \* καὶ ὑπερυψοῦντες \* εἰς πάντας τοὺς αἰῶνας.

**Κανὼν τῆς Θεοτόκου.** Λυτρωτὰ τοῦ παντός.

**Ε**κ πλευρᾶς τοῦ Ἀδάμ πλαστουργήσας σε \* ἐκ τῆς σῆς παρθενίας σεσάρκωται \* ὁ τῶν ἀπάντων Κύριος, \* ὃν ὑμνοῦντες βοῶμεν· \* Πάντα τὰ ἔργα, \* εὐλογεῖτε, ὑμνεῖτε τὸν Κύριον.

Ἐν σκηνῇ Ἀβραάμ ἐθεάσατο \* τὸ ἐν σοί, Θεοτόκε, μυστήριον· \* τὸν γὰρ Υἱόν σου ἄσχατον \* ὑπεδέξατο μέλπων· \* Πάντα τὰ ἔργα, \* εὐλογεῖτε, ὑμνεῖτε τὸν Κύριον.

Ἰσαρίθμους Τριάδος διέσωσε \* τὸ τῆς σῆς παρθενίας προχάραγμα· \* ἐν γὰρ παρθένοις σώμασι \* κατεπάτουν τὴν φλόγα, \* Κόρη, βοῶντες· \* Εὐλογεῖτε, ὑμνεῖτε τὸν Κύριον.

**Ὠδὴ θ'. Ὁ Εἰρμός.**

» **Λ**ίθος ἀχειρότμητος ὄρους \* ἐξ ἀλαξεύτου σου, Παρθένε, \*  
» ἀκρογωνιαίος ἐτμήθη, \* Χριστὸς συνάψας \* τὰς διεστώσας  
» φύσεις· \* διὸ ἐπαγαλλόμενοι \* σέ, Θεοτόκε, μεγαλύνομεν.

**Τροπάρια.**

Ὅλον με ἀνείληφας ὅλος \* ἐν συναφείᾳ ἀσυγχύτῳ, \* ὅλω μοι διδρῦς, \* ὁ Θεός μου, \* τὴν σωτηρίαν \* διὰ τοῦ πάθους σου, \* ὃ ἐν σταυρῷ ὑπέμεινας \* σωματικῶς δι' εὐσπλαγχνίαν πολλήν.

Οἱ σοὶ Μαθηταὶ καθορῶντες \* ἀνεφγμένον σου τὸν τάφον, \* καὶ τὰς θεοφόρους σινδόνας \* κεκενωμένας \* τῇ Ἀναστάσει σου, \* σὺν τῷ Ἀγγέλῳ ἔλεγον· \* Ὅντως ἐγήγερται ὁ Κύριος!

**Τριαδικόν.**

Μονάδα μὲν θείας οὐσίας, \* ἀλλ' ὑποστάσεων Τριάδα, \* πᾶν-

τες οἱ πιστοὶ προσκυνουμέν, \* ἐν ἀσυγχύτοις \* ταῖς ὑποστάσεσιν \* ἰσοσθενῇ, ὁμότιμον, \* ἣν εὐσεβοῦντες μεγαλύνομεν.

**Κανὼν Σταυροαναστάσιμος. "Απας γηγενής.**

**Δ**ὲν τῆς 'Εδὲμ \* ἐρπύσας ὁ ὄφιν με \* εἶλεν αἰχμάλωτον. \* πρὸς τὴν τοῦ Κρανίου δὲ \* κρατίστην πέτραν \* τοῦτον ἠδάφισεν \* ὁ παντοκράτωρ Κύριος \* καθάπερ νήπιον. \* τῆς τρυφῆς δὲ \* αὐθὶς μοι τὴν εἴσοδον \* διὰ ξύλου Σταυροῦ ἀνεπέτασεν.

"Εθου κραταιὰ \* ἐχθροῦ ὀχυρώματα \* νῦν εἰς ἐρήμωσιν. \* τῇ παναλκεστάτῃ δὲ \* χειρὶ τὸν πλοῦτον \* τούτου διήρπασας, \* ἐκ κενεώνων "Αδου με \* συναναστήσας, Χριστέ, \* καὶ τὸν πάλαι \* ἄμετρα καυχώμενον \* ὡς γελοῖον παιζόμενον ἔδειξας.

"Ιθι τοῦ πτωχοῦ \* λαοῦ σου τὴν κάκωσιν \* ἐπισκεψόμενος. \* τῇ συμπαθεστάτῃ δὲ \* καὶ κραταιᾷ σου \* χειρὶ δυνάμωσον \* τὸν σταυροφόρον "Ανακτα \* κατὰ βλασφημῶν ἐχθρῶν \* ἐξελέσθαι \* σοῦ τὴν περιούσιον \* κληρουχίαν, Χριστέ, ὡς Φιλάνθρωπος.

**Κανὼν τῆς Θεοτόκου. Κρυπτὸν θεῖον.**

**Ο**ρῶμεν ὡς κρῖνόν σε \* τῇ ἀλουργίδι \* βεβαμμένην, "Αχραντε, \* τοῦ θείου Πνεύματος \* τῶν ἀκανθῶν \* ἐν μέσῳ ἐκλάμπουσαν, \* καὶ εὐωδίας \* πληροῦσαν τοὺς σε γνησίως μεγαλύνοντας.

'Ρευστὴν προσλαβόμενος \* βροτεῖαν φύσιν \* ἐκ τῆς σῆς, Πανάμωμε, \* γαστρός ὁ "Αφθαρτος, \* ἐν ἑαυτῷ \* ἀνέδειξεν ἄρρευστον \* δι' εὐσπλαγχνίαν. \* διό σε ὡς Θεοτόκον μεγαλύνομεν.

'Η πάντων δεσπόζουσα \* τῶν ποιημάτων, \* τῷ λαῷ σου δώρησαι \* τὰ νίκης τρόπαια, \* τὸν δυσμενῇ \* τεθεῖσα ὑπόσπονδον \* τῇ 'Εκκλησίᾳ, \* ἵνα σε ὡς Θεοτόκον μεγαλύνωμεν.

**Εἰς τοὺς Αἵνους, Στιχηρὰ "Αναστάσιμα. "Ηχος δ'.**

'Ο σταυρὸν ὑπομείνας καὶ θάνατον, \* καὶ ἀναστὰς ἐκ τῶν νεκρῶν, \* παντοδύναμε Κύριε, \* δοξάζομέν σου τὴν Ἀνάστασιν.

'Εν τῷ σταυρῷ σου, Χριστέ, \* τῆς ἀρχαίας κατάρας \* ἠλευθέρωσας ἡμᾶς, \* καὶ ἐν τῷ θανάτῳ σου \* τὸν τὴν φύσιν ἡμῶν τυραννήσαντα \* Διάβολον κατήργησας. \* ἐν δὲ τῇ ἐγέρσει σου \* χαρᾶς τὰ πάντα ἐπλήρωσας. \* διὸ βοῶμέν σοι. \* "Ο ἀναστὰς ἐκ τῶν νεκρῶν, \* Κύριε, δόξα σοι.

Τῷ σῷ Σταυρῷ, Χριστέ Σωτήρ, \* ὁδήγησον ἡμᾶς \* ἐπὶ τὴν ἀλήθειάν σου, \* καὶ ρῦται ἡμᾶς τῶν παγίδων τοῦ ἐχθροῦ. \* ὁ ἀναστὰς ἐκ τῶν νεκρῶν, \* ἀνάστησον ἡμᾶς πεσόντας τῇ ἁμαρτίᾳ, \* ἐκτείνας τὴν χεῖρά σου, \* φιλάνθρωπε Κύριε, \* τῇ πρεσβείᾳ τῶν Ἁγίων σου.

Τῶν Πατρικῶν σου κόλπων \* μὴ χωρισθεῖς, \* μονογενὲς Λόγε τοῦ Θεοῦ, \* ἦλθες ἐπὶ γῆς διὰ φιλανθρωπίαν, \* ἄνθρωπος γενό-



μενος ἀτρέπτως, \* καὶ σταυρὸν καὶ θάνατον ὑπέμεινας σαρκί, \* ὁ ἀπαθὴς τῇ Θεότητι. \* ἀναστὰς δὲ ἐκ νεκρῶν \* ἀθανασίαν παρέσχες \* τῷ γένει τῶν ἀνθρώπων, \* ὡς μόνος παντοδύναμος.

**Ἔτερα Στιχηρὰ Ἀνατολικά.**

Θάνατον κατεδέξω σαρκί \* ἡμῖν ἀθανασίαν \* πραγματευσάμενος, Σωτήρ. \* καὶ ἐν τάφῳ ὤκησας, \* ἵνα ἡμᾶς τοῦ Ἀδου ἐλευθερώσης \* συναναστήσας ἑαυτῷ, \* παθὼν μὲν ὡς ἄνθρωπος, \* ἀλλ' ἀναστὰς ὡς Θεός. \* διὰ τοῦτο βοῶμεν. \* Δόξα σοι, ζωοδότα Κύριε, \* μόνε Φιλάνθρωπε.

Πέτραι ἐσχίσθησαν, Σωτήρ, \* ὅτε ἐν τῷ Κρανίῳ \* ὁ σταυρός σου ἐπάγη. \* ἔφριξαν Ἀδου πυλωροί, ὅτε ἐν τῷ μνημείῳ \* ὡς θνητὸς κατετέθης. \* καὶ γὰρ τοῦ θανάτου \* καταργήσας τὴν ἰσχὺν \* τοῖς τεθνεῶσι πᾶσιν \* ἀφθαρσίαν παρέσχες \* τῇ Ἀναστάσει σου, Σωτήρ. \* Ζωοδότα Κύριε, δόξα σοι.

Ἐπεθύμησαν Γυναῖκες \* ἰδεῖν σου τὴν Ἀνάστασιν, Χριστέ ὁ Θεός. \* ἤλθε προλαβοῦσα \* Μαρία ἡ Μαγδαληνή, \* εὔρε τὸν λίθον ἀποκυλισθέντα τοῦ μνήματος, \* καὶ τὸν Ἀγγελον καθεζόμενον \* καὶ λέγοντα. \* Τί ζητεῖτε τὸν ζῶντα μετὰ τῶν κεκρῶν; \* ἀνέστη ὡς Θεός, ἵνα σώσῃ τὰ σύμπαντα.

Ποῦ ἔστιν Ἰησοῦς, \* ὃν ἐλογίσασθε φυλάττειν; \* εἶπατε, Ἰουδαῖοι. \* ποῦ ἔστιν, \* ὃν ἐθήκατε ἐν τῷ μνήματι \* τὸν λίθον σφραγίσαντες; \* δότε τὸν νεκρὸν, \* οἱ τὴν ζωὴν ἀρνησάμενοι. \* δότε τὸν ταφέντα \* ἢ πιστεύσατε τῷ ἀναστάντι. \* καὶ ὑμεῖς σιγήσητε, \* τοῦ Κυρίου τὴν ἔγερσιν \* οἱ λίθοι κεκραῖζονταί, \* μάλιστα ὁ ἀποκυλισθεὶς \* ἐκ τοῦ μνήματος. \* Μέγα σου τὸ ἔλεος! \* μέγα τὸ μυστήριον \* τῆς οἰκονομίας σου! \* Σωτήρ ἡμῶν, δόξα σοι.

**ΕΙΣ ΤΗΝ ΛΕΙΤΟΥΡΓΙΑΝ.**

**Τὰ Τυπικά καὶ οἱ Μακαρισμοί. Προσόμοια η'.**

**Δ**ιὰ ξύλου ὁ Ἀδάμ \* Παραδείσου γέγονεν ἄποικος, \* διὰ ξύλου δὲ σταυροῦ \* ὁ Ληστής Παράδεισον ὤκησεν. \* ὁ μὲν γὰρ γευσάμενος \* ἐντολὴν ἠθέτησε τοῦ ποιήσαντος, \* ὁ δὲ συσταυρούμενος \* Θεὸν ὡμολόγησε τὸν κρυπτόμενον, \* Μνήσθητί μου, βοῶν, \* ἐν τῇ Βασιλείᾳ σου.

Ὁ ὑψωθείς ἐν τῷ σταυρῷ \* καὶ τοῦ θανάτου λύσας τὴν δύναμιν, \* καὶ ἐξαλείψας ὡς Θεός \* τὸ καθ' ἡμῶν χειρόγραφον, Κύριε, \* Ληστοῦ τὴν μετάνοιαν \* καὶ ἡμῖν παράσχου, μόνε Φιλάνθρωπε, \* τοῖς πίστει λατρεύουσι, \* Χριστέ, ὁ Θεός ἡμῶν, καὶ βοῶσί σοι. \* Μνήσθητι καὶ ἡμῶν \* ἐν τῇ Βασιλείᾳ σου.

Τὸ χειρόγραφον ἡμῶν \* ἐν τῷ σταυρῷ τῇ λόγχῃ διέρρηξας \*  
καὶ λογισθεὶς ἐν τοῖς νεκροῖς \* τὸν ἐκεῖσε τύραννον ἔδησας, \*  
ρύσάμενος ἅπαντας \* ἐκ δεσμῶν τοῦ Ἄδου τῇ Ἀναστάσει σου. \*  
δὲ ἧς ἐφωτίσθημεν, \* φιλάνθρωπε Κύριε, καὶ βοῶμέν σοι. Μνή-  
σθητι καὶ ἡμῶν \* ἐν τῇ Βασιλείᾳ σου.

Ὁ σταυρωθεὶς καὶ ἀναστὰς \* ὡς δυνατὸς ἐκ τάφου τριήμερος, \*  
καὶ τὸν πρωτόπλαστον Ἀδὰμ \* ἐξαναστήσας, μόνε Ἀθάνατε, \*  
κάμει εἰς μετάνοιαν \* ἐπιστρέψαι, \* Κύριε, καταξιώσον, \* ἐξ ὅλης  
καρδίας μου \* καὶ ἐν θερμῇ τῇ πίστει αἰὶ κραυγάζειν σοι. \* Μνή-  
σθητί μου, Σωτῆρ, \* ἐν τῇ Βασιλείᾳ σου.


Δὲ ἡμᾶς ὁ ἀπαθὴς \* παθητὸς ἐγένετο ἄνθρωπος, \* καὶ ἐκου-  
σίως ἐν σταυρῷ \* προσηλωθεὶς ἡμᾶς συνανέστησε. \* διὸ καὶ δο-  
ξάζομεν \* σὺν τῷ σταυρῷ τὸ Πάθος καὶ τὴν Ἀνάστασιν, \* δὲ ὧν  
ἀνεπλάσθημεν, \* δὲ ὧν καὶ σωζόμεθα ἀνακραζόντες. \* Μνήσθητι  
καὶ ἡμῶν \* ἐν τῇ Βασιλείᾳ σου.

Τὸν ἀναστάντα ἐκ νεκρῶν, \* καὶ τὸ τοῦ Ἄδου κράτος σκυ-  
λεύσαντα \* καὶ ὁραθέντα γυναιξὶ \* Μυροφόροις λέγοντα, Χαίρετε, \*  
πιστοὶ δυσωπήσωμεν, \* ἐκ φθορᾶς λυτρώσασθαι τὰς ψυχὰς ἡμῶν, \*  
κραυγάζοντες πάντοτε \* Ἀηστοῦ τοῦ εὐγνώμονος τὴν φωνὴν πρὸς  
αὐτόν. \* Μνήσθητι καὶ ἡμῶν \* ἐν τῇ Βασιλείᾳ σου. Δόξα.

Τὸν Πατέρα καὶ Υἱὸν, \* καὶ τὸ Πνεῦμα πάντες τὸ ἅγιον \*  
ὁμοφρόνως οἱ πιστοὶ \* δοξολογεῖν ἀξίως εὐξώμεθα, \* Μονάδα Θεό-  
τητος \* ἐν τρισὶν ὑπάρχουσιν ὑποστάσεσιν, \* ἀσύγχυτον μένου-  
σαν, \* ἀπλὴν, ἀδιαίρετον καὶ ἀπρόσιτον, \* δὲ ἧς ἐκλυτρούμεθα \*  
τοῦ πυρὸς τῆς κολάσεως.

Καὶ νῦν. Θεοτοκίον.

Τὴν Μητέρα σου, Χριστέ, \* τὴν ἐν σαρκὶ ἀσπόρως τεκοῦσάν  
σε, \* καὶ παρθένον ἀληθῶς, \* καὶ μετὰ τόκον μείναςαν ἄφθορον, \*  
αὐτὴν σοι προσάγομεν \* εἰς πρεσβείαν, Δέσποτα πολυέλεε. \* πταισ-  
μάτων συγχώρησιν \* δώρησαι πάντοτε τοῖς βοῶσί σοι. \* Μνήσθητι  
καὶ ἡμῶν \* ἐν τῇ Βασιλείᾳ σου.



## Τῇ Κυριακῇ Ἑσπερας.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος δ'. Ὡς γενναῖον ἐν Μάρτυσι.

Δεῦρο, τάλαινα, πρόσπεσον \* τῷ Θεῷ ἐν θερμότητι \* τῶν δα-  
κρύων κράζουσα \* τὸ Ἡμάρτηκα. \* ψυχὴ παμβέβηλε, ἴλεων \*  
τὸν Κριτὴν ἀπέργασαι \* πρὸ τοῦ τέλους, καὶ αὐτῷ \* ἐκ καρδίας



ἀνάκραξον· \* Μὴ ἀπόσῃ μου \* στεναγμούς, ὁ Θεός μου, \* μὴ πα-  
ρόψῃ \* συντριβὴν μου τῆς καρδίας, \* ὦ πολυεὐσπλαγχνε Κύριε.

Ἐν νυκτὶ καὶ ἡμέρᾳ τε \* ὁ ἐχθρὸς ὁ παμπόνηρος \* πολεμῶν  
οὐ παύεται \* δελεάσαι με, \* καὶ πρὸς ἀπώλειαν ἔλκει με, \* κακίας  
πρὸς βάραθρα· \* ἀλλ' ὡς μόνος ἀγαθός, \* τῆς αὐτοῦ τυραννίδος  
με \* ἀπολύτρωσαι \* καὶ παντοίας ἀνάγκης, \* Ἰησοῦ μου \* ὑπερ-  
ἀγαθε, καὶ σῶσον \* ἐκ πολυτρόπων κολάσεων.

Οἰκητήριον γέγονα \* λογισμῶν τῶν θλιβόντων με, \* καὶ ἀλ-  
λοτριούντων με \* ἐκ σοῦ, Δέσποτα· \* τὰς ἐντολάς σου ἠθέτησα, \*  
ποιεῖν σου τὸ θέλημα \* οὐκ ἠθέλησά ποτε· \* ἀλλ' εὐδόκησον,  
Κύριε, \* ἐνοικῆσαι μοι \* διὰ πλῆθος ἐλέους, \* καὶ διδάξαι \* τοῦ  
ποιεῖν τὸ θέλημά σου, \* ὡς ἀγαθὸς καὶ φιλόανθρωπος.

### Τῶν Ἀσωμάτων, ὅμοια.

Σοῦ τῆς θείας ἐλλάμψεως \* δεκτικὰ καταγώγια \* καὶ δοχεῖα  
πάνσεπτα \* κατεσκεύασας \* τὰ τῶν Ἀγγέλων στρατεύματα \*  
καὶ θεῖα συστήματα, \* σοῦ τῆς δόξης θεωροῦς, \* παραστάτας  
τοῦ θρόνου σου, \* τοὺς τὸν λόγον σου \* δυνατῶς ἐν ἰσχύϊ \* ἐκτε-  
λοῦντας, \* καὶ συντόνως ἐκπληροῦντας \* τὰς ἐντολάς σου, Φι-  
λάνθρωπε.

Ἀγαθότητος πέλαγος \* ἀναφαίνειν βουλόμενος \* ἀγαθὸς ὢν,  
Ἀναρχε, \* πρῶτον ἔκτισας \* παντοδυνάμῳ σου νεύματι \* καὶ  
θείῳ προστάγματι \* τῶν Ἀγγέλων τοὺς χοροὺς \* καὶ Δυνάμεων  
τάγματα· \* ὄντως ἔδει γὰρ \* τὸ καλὸν ἐκχυθῆναι \* καὶ ὁδεῦσαι, \*  
καὶ ὡς πλείονα γενέσθαι \* τὰ σὰ δωρήματα, Δέσποτα.

Σεραφίμ ἑξαπτέρυγα, \* Χερουβίμ πολυόμματα, \* ἐπηρμένοι  
Θρόνοι τε \* περιέπουσι, \* τῆς φωτουργοῦ σου ἐλλάμψεως \* ἀμέ-  
σως μετέχοντες, \* Κυριότητες, Ἀρχαί, \* Ἐξουσίαι, Ἀρχάγγελοι \*  
καὶ οἱ Ἄγγελοι, \* καὶ Δυνάμεις αἱ θεῖαι \* τὴν σὴν δόξαν, \* Παν-  
τοκράτορ, εὐφημοῦντες, \* ὑπὲρ ἡμῶν δυσωποῦσί σε.

### Δόξα... καὶ νῦν. Θεοτοχίον, ὅμοιον.

Ὡς πρεσβείαν ἀκοίμητον \* καὶ παράκλησιν ἔμμονον \* κεκτη-  
μένη, Πάναγνε, \* πρὸς τὸν Κύριον, \* τοὺς πειρασμοὺς κατακοί-  
μισον, \* τὰ κύματα πράυνον \* τῆς ἀθλίας μου ψυχῆς, \* καὶ ἐν  
θλίψει ὑπάρχουσιν \* τὴν καρδίαν μου \* παρακάλεσον, Κόρη, \*  
δυσωπῶ σε, \* καὶ χαρίτωσον τὸν νοῦν μου, \* ὅπως ἀξίως δοξάζω σε.

### Ἀπόστιχα Κατανυκτικά.

Ἦθελον δάκρυσιν ἐξαλειψαί \* τῶν ἐμῶν πταισμάτων, Κύριε,  
τὸ χειρόγραφόν, \* καὶ τὸ ὑπόλοιπον τῆς ζωῆς μου \* διὰ μετα-  
νοίας εὐαρεστῆσαι σοι· \* ἀλλ' ὁ ἐχθρὸς ἀπατᾷ με, \* καὶ πολεμεῖ  
τὴν ψυχὴν μου· \* Κύριε, \* πρὶν εἰς τέλος ἀπόλωμαι, \* σῶσόν με.

Ὁμοιον.

Τίς χειμαζόμενος καὶ προστρέχων \* τῷ λιμένι τούτῳ οὐ δια-  
σώζεται; \* ἢ τίς ὀδυνώμενος καὶ προσπίπτων \* τῷ ἰατρῷ τούτῳ  
οὐ θεραπεύεται; \* Δημιουργέ τῶν ἀπάντων \* καὶ Ἰατρὲ τῶν νο-  
σούντων, \* Κύριε, \* πρὶν εἰς τέλος ἀπόλωμαι, \* σῶσόν με.

Μαρτυρικόν.

Ὁ ἐνδοξαζόμενος \* ἐν ταῖς μνείαις τῶν Ἀγίων σου, Χριστέ  
ὁ Θεός, \* ὑπὲρ αὐτῶν δυσωπούμενος, \* κατὰπεμψον ἡμῖν τὸ μέγα  
ἔλεος. Δόξα... καὶ νῦν. Θεοτοκίον.

Χαῖρε, φωτὸς Νεφέλη· \* χαῖρε, Λυχνία φωτεινή· \* χαῖρε, Στά-  
μνε ἡ τοῦ Μάννα· \* χαῖρε, ἡ Ῥάβδος Ἀαρών· \* χαῖρε, Βάτε ἁ-  
φλεκτε· \* χαῖρε, Λαμπάς· \* χαῖρε, Θρόνε· \* χαῖρε, Ὁρος ἅγιον· \*  
χαῖρε, Παράδεισε· \* χαῖρε, θεία Τράπεζα· \* χαῖρε, Πύλη μυστι-  
κή· \* χαῖρε, \* ἡ πάντων ἐλπίς.

Τῇ ΔΕΥΤΕΡᾳ ΠΡΩΙ.

Εἰς τὸν Ὁρθρον.

Μετὰ τὴν α'. Στιχολογίαν, Καθίσματα Κατανυκτικά.

Ἦχος δ'.

Τὴν ταπεινὴν μου ψυχὴν \* ἐπίσκεψαι, Κύριε, \* τὴν ἐν ἁμαρτί-  
αις \* τὸν βίον ὅλον δαπανήσασαν· \* ὃν τρόπον τὴν Πόρνην, \*  
δέξαι καὶ σῶσόν με.

Διαπλέων τὸ πέλαγος \* τῆς παρούσης ζωῆς \* ἐνθυμοῦμαι  
τὴν ἄβυσσον \* τῶν πολλῶν μου κακῶν· \* καὶ μὴ ἔχων τὸν κυ-  
βερνήτην λογισμὸν, \* τὴν τοῦ Πέτρου σοὶ προσφθέγγομαι φωνήν· \*  
Σῶσόν με, Χριστέ ὁ Θεός, \* σῶσόν με ὡς Φιλάνθρωπος.

Δόξα... καὶ νῦν. Θεοτοκίον.

Φοβερὸν τὸ μυστήριον \* καὶ τὸ θαῦμα παράδοξον, \* πῶς ἡ  
Παρθένος σε \* τὸν Κτίστην τῶν ἀπάντων ἐβάστασε, \* καὶ μετὰ  
τόκον πάλιν σώα \* καὶ παρθένος διέμεινεν! \* Ὁ τεχθεὶς ἐξ αὐ-  
τῆς, \* τὴν Πίστιν στήριξον, \* τὰ ἔθνη πράυνον, \* καὶ τὸν Κόσμον  
εἰρήνευσον, ὁ Θεός, \* ὡς Φιλάνθρωπος.

Μετὰ τὴν β'. Στιχολογίαν, ἕτερα.

Ταχὺ προκατάλαβε.

Ταχὺ συνεισέλθωμεν \* εἰς τὸν νυμφῶνα Χριστοῦ, \* καὶ πάντες  
ἀκούσωμεν \* τῆς μακαρίας φωνῆς \* αὐτοῦ τοῦ Θεοῦ ἡμῶν· \* Δεῦ-  
τε, οἱ ἀγαπῶντες \* τὴν οὐράνιον δόξαν, \* μέτοχοι γεγονότες \* τῶν  
φρονίμων παρθένων, \* φαιδρύνετε τὰς λαμπάδας ὑμῶν \* διὰ τῆς  
πίστεως.



Κατεπλάγη Ἰωσήφ.

Ἀναλόγισαι, ψυχὴ, \* πῶς παραστῶμεν τῷ Κριτῇ. \* ἐν τῇ ὥρᾳ τῇ φρικτῇ \* τίθενται θρόνοι φοβεροί, \* καὶ τῶν ἀνθρώπων αἱ πράξεις διελέγχονται. \* τότε ὁ Κριτὴς ἀδυσώπητος. \* πρὸ βήματος γὰρ πῦρ προπορεύεται. \* ὥσπερ ἀγρία θάλασσα σὺν ἤχῳ \* κατακαλύπτει τοὺς πταίσαντας. \* Ἀναλογίζου \* ταῦτα, ψυχὴ μου, \* καὶ τὰ ἔργα σου εὐθύνον.

Δόξα... καὶ νῦν. Θεοτοκίον.

Ἡ κυρίως καὶ ἀληθῶς Θεοτόκος \* πρεσβεύουσα \* ὡς Μήτηρ ἐν παρρησίᾳ \* τῷ Υἱῷ σου καὶ Θεῷ ἡμῶν, \* διαφύλαξον ποιμνὴν ἐξαιρέτως \* τῇ σκέπῃ σου προστρέχουσιν, \* ἐν σοὶ τὸ κράτος ἔχουσιν, \* πρὸς σέ καταφεύγουσαν, \* τὸν λιμένα, τὸ τεῖχος, \* τὴν μόνην προστασίαν \* τοῦ γένους τῶν ἀνθρώπων.

Μετὰ τὴν γ'. Στιχολογίαν, ἔτερα.

Ταχὺ προκατάλαβε.

Ἀύλοις ἐν στόμασι, \* Τριάς ὑπέρθεε, \* ἀπαύστως ὕμνοῦσί σε \* τῶν Ἀσωμάτων χοροί, \* καὶ φόβῳ παρίστανται, \* Ἅγιος, ἐκβοῶντες, \* Τρισυπόστατε Φύσις. \* Ἐλέησον γοῦν χειρῶν σου \* τῶν οἰκείων τὸ πλάσμα \* αὐτῶν ταῖς ἰκεσίαις, \* μόνε Φιλάνθρωπε.

Μαρτυρικόν.

Σήμερον \* τὰ τῶν Ἀγγέλων στρατεύματα \* ἐν τῇ μνήμῃ τῶν Ἀθλοφόρων \* παραγέγονε, \* τὰς τῶν πιστῶν διανοίας φωτίσαι, \* καὶ τὴν Οἰκουμένην τῇ χάριτι φαιδρύναι. \* δι' αὐτῶν, ὁ Θεὸς, δυσωπούμενος, \* δώρησαι ἡμῖν τὸ μέγα ἔλεος.

Δόξα... καὶ νῦν. Θεοτοκίον.

Τῇ ἀνατραφείσῃ ἐν τῷ ναῷ \* εἰς τὰ Ἅγια τῶν Ἀγίων, \* τῇ περιβεβλημένη τὴν πίστιν καὶ τὴν σοφίαν, \* καὶ τὴν ἄμετρον παρθενίαν \* ὁ Ἀρχιστράτηγος Γαβριὴλ \* προσέφερεν οὐρανόθεν \* τὸν ἄσπασμόν καὶ τὸ Χαῖρε. \* Χαῖρε, εὐλογημένη, \* χαῖρε, δεδοξασμένη, \* ὁ Κύριος μετὰ σοῦ.

Κανὼν Κατανυκτικὸς, οὗ ἡ Ἀχροστιχίς,  
(ἄνευ τῶν Θεοτοκίων).

Σῶσόν με Σῶτερ, ὡς τὸν Ἀσωτον πάλαι. Ἰωσήφ.

ᾠδὴ α'. Ἦχος δ'. Ὁ Εἰρμός.

» **Τ**ριστάτας κραταιούς, \* ὁ τεχθεὶς ἐκ Παρθένου, \* ἀπαθείας  
» **Ἐ**ν βυθῷ \* ψυχῆς τὸ τριμερὲς \* καταπόντισον, δέομαι. \* ὅ-  
» πως σοι ὡς ἐν τυμπάνῳ \* τῇ νεκρώσει τοῦ σώματος \* ἐπινίκιον  
» ἄσω μελώδημα. **Τροπάρια.**

Σωτήρ μου, Ἰησοῦ, \* ὁ τὸν Ἀσωτον σώσας, \* ὁ τῆς Πόρνῃς τὸν κλαυθμὸν \* δεξάμενός ποτε, \* ὁ Τελώνην στενάξαντα \* νεύ-

ματί σου δικαιώσας, \* ἀναρίθμητα πταίσαντα, \* ἐπιστρέφοντα  
δέξαι καὶ σῶσόν με.

Ὡς ὕλην δαπανᾷ \* τὴν ψυχὴν μου κακίας \* ἡ πυρὰ, καὶ τῆς  
φλογὸς \* ὑπέκκαυμα ποιεῖ \* τῆς μελλούσης, Φιλάνθρωπε. \* σβέσον  
ταύτην ὀροσισμῷ σου \* τοῦ ἐλέους, Μακρόθυμε, \* μετανοίας παρέ-  
χων μοι δάκρυα.

### Μαρτυρικά.

Συνέσεως πολλῆς \* ὁ χορὸς πεπλησμένος \* τῶν ἁγίων Ἀθλη-  
τῶν \* ἀσύνητον βουλήν \* καὶ ἀλλόκοτον φρόνημα \* πάντων τῶν  
παρανομούντων \* νηφαλέως ἐξέκλινε, \* καὶ τῶν θείων βραβείων  
ἐπέτυχε.

Οἱ Κόσμου τὰ τερπνὰ \* παρωσάμενοι πάντα, \* ὑπερκόσμιον  
ζωὴν \* εἰλήφατε σαφῶς, \* Ἀθλοφόροι πανεύφημοι. \* πάσης οὖν  
με τῆς τοῦ Κόσμου \* ἐκλυτρώσασθε σχέσεως \* τὸν γνησίως ὑμᾶς  
μακαρίζοντα.

### Θεοτοκίον.

Ὑπέρφωτε λαμπὰς \* τοῦ Ἡλίου τῆς δόξης, \* τῆς ψυχῆς μου  
τὸν πυρσὸν \* σβεννύμενον αἰεὶ \* ῥαθυμίᾳ προσάναψον, \* θείων ἔργων  
τῷ ἐλαίῳ, \* Παναγία, ἐπάρδουσα, \* ἵνα πιστεῖ καὶ πόθῳ δοξάζω σε.

### Κανὼν τῶν Ἀσωμάτων, οὗ ἡ Ἀκροστιχίς.

« Ὡδὴ τετάρτη τῶν Ἀσωμάτων νόων ». Ποίημα Θεοφάνους.

### Εἰρμός ὁ αὐτός.

**Ο**ς νόες καθαροὶ \* τῷ μεγάλῳ καὶ πρώτῳ \* παριστάμενοι Νοὶ, \*  
καὶ θείας ἀστραπῆς \* ἐμπιπλάμενοι, Ἀγγελοι, \* αἴγλη με  
τῇ ὑμετέρᾳ \* καταυγάσατε μέλποντα \* τὸν παναίτιον Λόγον,  
πανένδοξοι.

Δι' ὅλου πρὸς Θεὸν \* νενευκότες τῷ πόθῳ, \* καὶ ταῖς θείαις  
καλλοναῖς \* μορφούμενοι αἰεὶ, \* ὦ Ἀρχάγγελοι ἔνδοξοι, \* στάσεσι  
παναρμονίοις \* περιέπετε κράζοντες \* ἐπινίκιον ὕμνον τῷ Κτίσαντι.

### Θεοτοκίον.

Ἡ μόνη ἐν γαστρὶ \* δεξαμένη τὸν Λόγον, \* ὃν Ἀγγέλων  
στρατιαὶ \* δοξάζουσιν αἰεὶ, \* τὴν ψυχὴν μου καταύγασον, \* λύ-  
ουσα τῆς ἁμαρτίας \* τὴν ζοφώδη κακόνοιαν, \* καὶ φωτίζουσα  
γνώσει τοῦ Πνεύματος.

### Ὡδὴ γ'. Ὁ Εἰρμός.

» **Α**φ' οὐφους κατηλθες \* βουλήσει ἐπὶ γῆς, \* ὁ ὑπεράνω πάσης  
» Ἀρχῆς, \* καὶ ταπεινὴν ἀνύψωσας \* ἐξ Ἀδου κατωτάτου \*  
» φύσιν βροτεῖαν. \* οὐ γὰρ ἔστιν ἅγιος \* πλήν σου, Φιλάνθρωπε.

### Τροπάρια.

Νυκτί με τοῦ βίου \* τὸ σκότος τῶν παθῶν \* κατέλαβε, Χρι-



στὲ ὁ Θεός· \* φῶς οὖν τυγχάνων ἄδυτον, \* ἀκτῖσι μετανοίας \*  
 μὲ καταυγάσας \* σῶσόν με, Φιλάνθρωπε, \* ἵνα δοξάζω σε.

Μερίδος με δεῖξον, \* Χριστέ, τῶν ἐκλεκτῶν, \* τῆς ἐναντίας  
 μοίρας, Σωτὴρ, \* ἀποχωρίσας δάκρυσι \* καὶ ἐλεημοσύνη \* κεκα-  
 θαρμένον, \* ὅπως καταχρέως σε \* δοξάζω πάντοτε.

#### Μαρτυρικά.

Ἐβάφησαν ὄντως \* τοῖς αἵμασιν ὑμῶν \* οἱ πόδες, καὶ ὀξύτε-  
 ρον \* πρὸς οὐρανὸν ἐβάδισαν, \* μετὰ τῆς ἁμαρτίας \* τὴν γῆν  
 λιπόντες, \* Μάρτυρες ἐφάμιλλοι \* θείων Δυνάμεων.

Στρεβλούμενάν σῶμα \* ὑμῶν τοῖς αἰκισμοῖς \* ἐλύετο, Χρι-  
 στοῦ Ἀθληταί, \* ψυχῆς δὲ ἐκρατύνετο \* ὁ τόνος τῇ ἀγάπῃ \*  
 προσδεδεμένος \* ἀλύτως τοῦ κτίσαντος \* πάντα βουλήματι.

#### Θεοτοκίον.

Μαρία, Κυρία \* ὡς οὔσα τοῦ παντός, \* τὸν Κύριον γεννήσα-  
 σα, \* κυριευθέντα πάθει \* τὸν νοῦν μου, καὶ κακία \* μελανωθέν-  
 τα \* ἐλεύθερον ποίησον \* καὶ καταλάμπρυνον.

#### Κανὼν τῶν Ἀσωμάτων. Εἰρμός ὁ αὐτός.

**Τ**οῖς ὑπερκοσμίαις \* ὑμνούμενος χοροῖς \* τὰς τάξεις τούτων, Χρι-  
 στὲ, \* καὶ τὰ τῶν πιστῶν συστήματα \* μιμεῖσθαι θεοφρόνως \*  
 ποίησον, Λόγε· \* οὐ γὰρ ἔστιν ἅγιος \* πλήν σου, Φιλάνθρωπε.

Ἐρωτος θερμοῦ \* συντονία ὀρεκτῶν \* ὁμιλοῦντες πρώτη πη-  
 γῇ, \* λειτουργικῶς παρίστασθε, \* ὑμνοῦντες ἀσιγήτως \* μίαν οὐ-  
 σίαν \* Θεότητος ἀναρχον, \* θεοὶ Ἀρχάγγελοι.

#### Θεοτοκίον.

Τῆς Εὐας τὴν πάλαι \* κατάραν περιφανῶς \* διέλυσας τὸν  
 Χριστὸν \* κυοφοροῦσα, Μῆτερ ἀγνή, \* τὸν πάντας στεφανοῦντα \*  
 ταῖς εὐλογίαις \* οὐ γὰρ ἔστιν, Ἀχραντε, \* πλήν σου βοήθεια.

#### Ὡδὴ δ΄. Ὁ Εἰρμός.

» **Ο** καθήμενος ἐν δόξῃ \* ἐπὶ θρόνου Θεότητος \* ἐν νεφέλῃ κού-  
 » φη \* ἦλθεν Ἰησοῦς ὁ ὑπέρθεος \* τῇ ἀκηράτῳ παλάμῃ, καὶ  
 » διέσωσε \* τοὺς κραυγάζοντας· Δόξα, Χριστέ, \* τῇ δυνάμει σου.

#### Τροπάρια.

Ὡς Κριτῇ δικαιοτάτῳ \* νῦν προσπίπτω σοι, Κύριε· \* κατα-  
 κεκριμένον \* καὶ κατεγνωσμένον με οἰκτειρον, \* καὶ τῆς δικαίας  
 σου ῥῦσαι \* ἀποφάσεως, \* καὶ τῆς στάσεως \* τῶν ἐκλεκτῶν \*  
 καταξίωσον.

Τὸν λησταῖς περιπεσόντα \* ἀνημέροις, Φιλάνθρωπε, \* τὸν  
 τραυματισθέντα \* ἴασαι, Χριστέ, ἐπιχέων μοι \* τῆς μετανοίας τὸν  
 οἶνον \* καὶ τὸ ἔλαιον, \* καὶ ἐνδύων με καταστολήν \* τὴν σω-  
 τήριον.

## Μαρτυρικά.

Ἐνεδύσασθε ἐξ ὕψους \* σωτηρίου ἱμάτιον \* ἐν τῇ ἀπεκδήσει \* σώματος, πανεύφημοι Μάρτυρες, \* καὶ τὸν ἐκδύσαντα πρῶτην \* τοὺς Προπάτορας \* ἐγυμνώσατε ἄπνουν νεκρὸν \* ἐργασάμενοι.

Ῥητορεύοντες ἀνόμων \* κατενώπιον, Μάρτυρες, \* τοῦ Θεοῦ τὸν λόγον \* γνώσει εὐσεβείας κοσμούμενοι, \* σοφοὺς καὶ ῥήτορας πάντας \* κατησχύνετε \* ἀσεβοῦντας, καὶ τὸν δυσμενῇ \* θανατώσαντες.

## Θεοτοκίον.

Ἐπὶ σέ καθάπερ ὄμβρος \* τῆς σοφίας ἡ ἄβυσσος \* Ἰησοῦς κατηῆλθε, \* μόνην καθαρὰν σε εὐράμενος, \* Θεογεννητορ Παρθένε, \* καὶ κατέκαυσεν \* ἁμαρτίας χειμάρρους δεινοὺς \* θείᾳ χάριτι.

## Κανὼν τῶν Ἀσωμάτων. Εἰρμός ὁ αὐτός.

**Α** καταλήπτω δυνάμει \* ἐκ μὴ ὄντων παρήγαγες \* οὐρανίους Ἀνόας, \* Λόγε τοῦ Θεοῦ ὑπερούσιε, \* καὶ τῇ ἀρρήτῳ σου δόξῃ \* κατεκάλλυνας \* τοὺς κραυγάζοντας· Δόξα, Χριστέ, \* τῇ δυνάμει σου.

Ῥυθμιζόμεναι τῶν ἄνω \* αἱ Δυνάμεις τοῦ Πνεύματος \* ταῖς ἡνίαις, τούτου \* καὶ θείαις αὐγαῖς πυρσευόμεναι, \* ἀμεταπτώτους τὰς τάξεις \* ἐκκληρώσαντο, \* μίαν σέβουσαι πάντων ἀρχὴν \* καὶ Θεότητα.

Τοῦ προσώπου σου τὸ κάλλος \* τὸ ὥραϊον θεάσασθαι \* κατὰ-ξιωθεῖσαι \* αἱ λειτουργικαί σου Λαμπρότητες, \* καὶ τὰς ἐκεῖθεν ἐμφάσεις \* εἰσδεχόμεναι \* σοὶ κραυγάζουσι· Δόξα, Χριστέ, \* τῇ δυνάμει σου.

## Θεοτοκίον.

Ἡ Βασίλισσα Παρθένος \* διαchrύσῳ στολίσματι \* ὥραιζομένη \* Υἱῷ Βασιλεῖ νῦν παρίσταται, \* ἡ ἀσυγκρίτως Ἀγγέλου \* ὑπερέχουσα \* τοὺς κραυγάζοντας· Δόξα, Χριστέ, \* τῇ δυνάμει σου.

## Ὤδὴ εἰρμὸς.

» **Ν**ῦν ἀναστήσομαι, \* προφητικῶς ἔφη ὁ Θεός, \* νῦν δοξασθήσομαι, \* νῦν ὑψωθήσομαι, \* τὸν πεσόντα προσλαβὼν \* ἐκ τῆς Παρθένου, \* καὶ πρὸς φῶς τὸ νοητὸν \* ἀνυψῶν τῆς ἐμῆς Θεότητος.

## Τροπάρια.

ὦ πῶς κατὰκρίτος \* σοὶ τῷ Κριτῇ πάντων καὶ Θεῷ \* μέλ-λω παρίστασθαι \* καὶ διελέγχεσθαι \* περὶ πάντων τῶν δεινῶν, \* ὧν περ ἀφρόνως \* ἐπλημμέλησα ἐκὼν, \* καὶ ἑμαυτὸν ὅλως κατη-χρεῖωσα !

Σῶσόν με, Κύριε, \* ὅτι κακῶν πέπλησμαι πολλῶν \* ἴασαι, Δέσποτα, \* τὰς ἁμαρτίας μου \* καὶ τὰ ἔλκη τὰ δεινὰ, \* καὶ μὴ ἐάσης \* ἀπολέσθαι με τὸν μόνον, \* Ἰησοῦ μου, πολλὰ σοὶ πταίσαντα.



## Μαρτυρικά.

Τέλος μακάριον \* οἱ Ἀθληταὶ εὖραντο σαφῶς, \* δόξης ἐπέ-  
τυχον, \* Χριστὸν δοξάσαντες \* τοῖς οἰκείοις μέλεσι \* τὸν ἀθλοθέ-  
την, \* αἰκισμοῖς καὶ σπαραγμοῖς \* ὁμιλεῖν ἀνδρικῶς αἰρούμενοι.

Ὁλβον οὐράνιον \* πανευκλεῶς, θεῖοι Ἀθληταί, \* στέφος ἀμά-  
ραντον \* καὶ φῶς ἀνέσπερον \* καὶ οἰκίαν μηδαμῶς \* παλαιουμέ-  
νην, \* ἀχειρότευκτον κληροῦσθε, \* Μάρτυρες τοῦ Χριστοῦ πανεύ-  
φημοι.

## Θεοτοκίον.

Σοῦ τὰ θαυμάσια \* προφητικαὶ ἔφησαν φωναί, \* ὅρος καλοῦν-  
τές σε \* καὶ πύλην, Ἀχραντε, \* καὶ λυχνίαν φαινήν, \* ἐξ ἧς  
τὸ φέγγος \* ἀληθῶς τὸ θαυμαστὸν \* φρυκτωρεῖ, Ἀγνή, Κόσμον  
ἅπαντα.

## Κανὼν τῶν Ἀσωμάτων. Εἰρμός ὁ αὐτός.

**Τ**ρόμφι δοξάζουσι \* τὰ Χερουβὶμ καὶ τὰ Σεραφίμ, \* Θρόνοι, Ἀρ-  
χάγγελοι \* καὶ Κυριότητες, \* καὶ Δυνάμεις καὶ Ἀρχαὶ \* καὶ  
Ἐξουσίαι \* σὺν Ἀγγέλοις τὸ σεπτὸν \* τῆς μιᾶς καὶ τριττῆς  
Θεότητος.

Ὡφθησαν Ἀγγελοι \* φωτοειδῶς λάμποντες, Χριστέ, \* σοῦ τὴν  
Ἀνάστασιν \* διακηρύττοντες \* ταῖς ὁσίαις Γυναιξί, \* καὶ τῶν  
ἐχθρῶν σου \* κατασεύοντες τὸν νοῦν \* ἀστραπαῖς τῆς σαυτοῦ  
Θεότητος.

## Θεοτοκίον.

Νῦν περιφρούρησον \* παρεμβολαῖς Ἀρχαγγελικαῖς \* τὴν Ἐκ-  
κλησίαν σου, \* τὴν σε δοξάζουσιν \* ὀρθοδόξοις ἐν φωναῖς, \* ὁ ἐκ  
Παρθένου \* ἀπορρήτως γεννηθεὶς, \* καὶ βροτοῦς ἐκ φθορᾶς ῥυσά-  
μενος.

## Ὡδὴ ε'. Ὁ Εἰρμός.

» **Π**λθον εἰς τὰ βάθη τῆς θαλάσσης, \* καὶ κατεπόντισέ με \*  
» **Κ**αταιγὶς πολλῶν ἀμαρτημάτων \* ἀλλ' ὡς Θεός, \* ἐκ φθο-  
» ρᾶς ἀνάγαγε \* τὴν ζωὴν μου, πολυέλεε.

## Τροπάρια.

Νεκρὸς χρηματίζων οὐ γινώσκω \* ἀναισθητῶν ὁ τάλας, \* καὶ  
συνείδησιν μεμολυσμένην \* φέρων αἰεὶ \* ὁ Θεός, ὁ πλάστης μου, \*  
μὴ εἰς τέλος ἀπολέσης με.

Αἱ πράξεις μου μέλλουσιν, Οἰκτίρμον, \* ἐπὶ τοῦ βήματός σου \*  
ὥσπερ δῆμιοι κατηγορεῖν μου, \* ἐξ ὧν, Χριστέ, \* διὰ τάχους ῥύ-  
σαι με \* ὁδηγῶν με πρὸς μετάνοιαν.

## Μαρτυρικά.

Συνέτριψε δῆμος παρανόμων \* ὅστ' αὖ τῶν Ἀθλοφόρων, \* ἀλλ' οὐκ  
ἔθραυσε τούτων τὴν πίστιν, \* δι' ἧς Θεοῦ \* κληρονόμοι ὤφθησαν \*  
τοῦ Σωτῆρος τῶν ψυχῶν ἡμῶν.

Ὡς τίμιοι λίθοι ἐπὶ πέτραν \* τῆς ἀρραγοῦς ἐλπίδος \* ὠκοδό-

μηνται οἱ Ἀθλοφόροι, \* καὶ ὡς ναοὶ \* τοῦ ἁγίου Πνεύματος \* πρὸς  
ναὸν Θεοῦ ἐσκήνωσαν. **Θεοτοκίον.**

Τὴν ἀμαυρωθεῖσάν μου καρδίαν \* ταῖς σκοτειναῖς ἐφόδοις, \*  
Θεονύμφευτε, τῆς ἀμαρτίας \* τῷ φωτισμῷ \* τῷ ἐν σοὶ καταύ-  
γασον, \* ἢ τὸν Ἥλιον κυήσασα.

**Κανὼν τῶν Ἀσωμάτων. Εἰρμός ὁ αὐτός.**

**Α**ἰ κύκλῳ παρεστῶσαι τοῦ Δεσπότη, \* καὶ καθαρῶς τρυφῶ-  
σαι \* τῆς ἐλλάμψεως τῆς ἀρχιφώτου, \* Ἀγγελικαὶ \* στρα-  
τιαί, λαμπρύνετε \* τοὺς ἐν πίστει ὑμᾶς μέλποντας.

Σοφία τῇ σῇ δημιουργήσας \* Ἀγγελικὰς χορείας, \* Κυριότη-  
τάς τε καὶ Δυνάμεις \* καὶ Σεραφίμ, \* ὡς Δεσπότης ἔδειξας \*  
αἰωνίως σε γεραίροντας. **Θεοτοκίον.**

Ὡς Θρόνοις, Χριστέ, τοῖς ἐπηρμένοις \* ἐπαναπεπαυμένος, \*  
καὶ τὰ σύμπαντα θεῖα προνοία \* περισκοπῶν, \* ἐν ἀγκάλαις,  
Δέσποτα, \* τῆς Παρθένου ἀναπέπαυσαι.

**Ὦδὴ ζ'. Ὁ Εἰρμός.**

» **Ν**έοι τρεῖς ἐν Βαβυλῶνι \* πρόσταγμα τυραννικὸν \* εἰς φλήνα-  
» φον θέμενοι \* ἐν μέσῳ φλογὸς ἀνεβόων. \* Εὐλογητὸς εἶ, \*  
» Κύριε, ὁ Θεὸς τῶν Πατέρων ἡμῶν.

**Τροπάρια.**

Τίνι σε ἐξομοιώσω, \* οἶμοι! τάλαινα ψυχὴ, \* ποθοῦσαν τὰ  
ἄτοπα, \* καὶ μὴ τὰ καλὰ ἐκζητοῦσαν; \* διὸ πρὸ τέλους \* σπεῦ-  
σον τρόπους χρηστοὺς ἐπιδείξασθαι.

Ὅμβρους, Χριστέ, δακρύων \* δίδου, ὅπως τὰ ἐμὰ \* κακὰ ἀ-  
ποκλαύσωμαι. \* καὶ μὴ συγχωρήσης με, Σῶτερ, \* νῦν ἀπολέ-  
σθαι \* πταίσαντά σοι πολλὰ ὑπὲρ ἄνθρωπον.

**Μαρτυρικά.**

Νέκρωσιν τοῦ νεκρωθέντος \* Λόγου φέροντες σαρκὶ \* πλάνην  
ἐνεκρώσατε. \* ζῆτε δὲ θανόντες ἐν δόξῃ, \* καὶ νεκρωθέντας \* πά-  
θεσιν, Ἀθληταί, θεραπεύετε.

Ποῖος τόπος νῦν οὐκ ἔχει, \* Μάρτυρες, φωταγωγοὺς \* ὑμᾶς καὶ  
προπύργια; ποία οὐ φαιδρύνεται χώρα \* ὑμῶν τοῖς ἄθλοις, \* ἐνδόξοι,  
καὶ τῇ δόσει ἰάσεων; **Θεοτοκίον.**

Μόνῃ μένεις μετὰ τόκον, \* Δέσποινα, παρθενικῷ \* κάλλει δια-  
λάμπουσα. \* μόνῃ τὰ μητέρων διέδρας. \* Θεὸν γὰρ μόνῃ \* ἔτε-  
κες, λυτρωτὴν τῶν ψυχῶν ἡμῶν.

**Κανὼν τῶν Ἀσωμάτων. Εἰρμός ὁ αὐτός.**

**Μ**άρτυρας τῶν πεπραγμένων \* ἔχοντες τοὺς νοεροὺς \* Ἀγγέ-  
λους, ἐλώμεθα \* ἀγνώως βιωτεῦειν βοῶντες. \* Εὐλογητὸς εἶ, \*  
Κύριε, ὁ Θεὸς τῶν Πατέρων ἡμῶν.



Ἄνθρακι κεκαθαρμένος \* θρόνῳ σου τὰ Σεραφίμ \* ὁρᾷ παριστάμενα \* ὁ θεὸς βοῶν Ἡσαΐας· \* Εὐλογητὸς εἶ, \* Κύριε, ὁ Θεὸς τῶν Πατέρων ἡμῶν.

**Θεοτοκίον.**

Τάγματα τῶν Ἀσωμάτων \* πάντων, ὡς τὸν Ποιητὴν \* τεκοῦσα καὶ Κύριον, \* Παρθένε, σαφῶς ὑπερέβης· \* εὐλογημένος, \* Πάναγνε, ὁ καρπὸς τῆς κοιλίας σου.

**Ὦδὴ ἡ'. Ὁ Εἰρμός.**

» **Λ**υτρωτὰ τοῦ παντὸς παντοδύναμε, \* τοὺς ἐν μέσῳ φλογὸς  
» **Ε**ὐσεβήσαντας \* συγκαταβάς ἐδρόσισας, \* καὶ ἐδίδαξας μέλ-  
» **π**ειν· \* Πάντα τὰ ἔργα, \* εὐλογεῖτε, ὑμνεῖτε τὸν Κύριον.

**Τροπάρια.**

Ἀπεφάνθην τοῖς κτήνεσιν ὅμοιος \* ὑποκύψας ἀλόγων τοῖς πάθεσι, \* Λόγε Θεοῦ προάναρχε· \* ἐπιστρέψας με σῶσον \* ἀναβοῶντα· \* Εὐλογεῖτε, ὑμνεῖτε τὸν Κύριον.

Λυμαινόμενος ὡς ἐλυμήνατο \* μονιὸς με, Σωτὴρ, ὥσπερ ἄμπελον \* γεωργηθεῖσαν πάθεσιν· \* ἐξ οὗ ῥῦσαί με τάχος, \* καὶ καρποφόρον \* ἀρεταῖς τὴν ψυχὴν μου ἀνάδειξον.

**Μαρτυρικά.**

Αἱ βαφαὶ τῶν αἱμάτων ἐπέχρωσαν \* πορφυρίδα ὑμῖν θεοῦφαντον· \* ἦν στολισθέντες, Μάρτυρες, \* στεφηφόροι ταῖς νίκαις \* τῷ ἐν ὑψίστοις \* Βασιλεῖ αἰωνίῳ παρίστασθε.

Ἱερὸς τῶν Μαρτύρων κατάλογος \* ἀνιέρων διέλυσε σύστημα \* τὸ κελεῖον παράνομα· \* καὶ νομίμως ἀθλήσας \* πρὸς τοῦ Δεσπότη \* τῶν ἀπάντων νομίμως κατέστεπται.

**Θεοτοκίον.**

Εὐλογεῖ πᾶσα Κτίσις τὸν τόκον σου \* εὐλογίαις ἡμᾶς στεφανώσαντα, \* καὶ τὴν ἁρὰν ἐξάραντα, \* Παντευλόγητε, μόνη \* δεδοξασμένη, \* ἡ τὸ γένος ἡμῶν χαριτώσασα.

**Κανὼν τῶν Ἀσωμάτων. Εἰρμὸς ὁ αὐτός.**

**Ω**ς ὑπάρχων ζωὴ ἢ ἀθάνατος, \* ἀθανάτου ζωῆς τοὺς μεθέξοντας \* δημιουργῶν ὑπέστησας, \* καὶ ἐδίδαξας μέλπειν· \* Πάντα τὰ ἔργα, \* εὐλογεῖτε, ὑμνεῖτε τὸν Κύριον.

Νοερῶς σε κυκλοῦντες Ἀρχάγγελοι \* ταῖς ἀπαύστοις φωναῖς ἀνακράζουσι, \* θεοπρεπῶς γεραίροντες \* τῷ Δεσπότη τῶν ὅλων \* ἀναβοῶντες· \* Εὐλογεῖτε, ὑμνεῖτε τὸν Κύριον.

**Θεοτοκίαν.**

Νομικαὶ προετύπουν εἰκόνες σε \* τεξομένην Θεὸν, Παμμακάριστε, \* ὕλη σαρκὸς ἐνούμενον \* τὸν πρὶν ἄῤῥλον ὄντα \* φύσει τῇ θείᾳ· \* εὐλογοῦμεν, Παρθένε, τὸν τόκον σου.

## Ὡδὴ θ'. Ὁ Εἰρμός.

» **Ε**ὐα μὲν τῷ τῆς παρακοῆς \* νοσήματι τὴν κατάραν \* εἰσφ-  
 » κίσατο· \* σὺ δὲ, Παρθένε Θεοτόκε, \* τῷ τῆς κυοφορίας  
 » βλαστήματι \* τῷ Κόσμῳ τὴν εὐλογίαν ἐξήνησας· \* ὅθεν σε  
 » πάντες μεγαλύνομεν. **Τροπάρια.**

Ἰδοὺ μετανοίας ὁ καιρός· \* τί μέλλομεν; τί τῷ ὕπνῳ \* βυ-  
 θιζόμεθα; \* τῆς ῥαθυμίας ἀποστῶμεν· \* κοσμήσωμεν λαμπάδας,  
 ὡς γέγραπται, \* ἐλαίῳ εὐποιίας· μὴ μείνωμεν \* ἔξω τῆς θύρας  
 ὁδυρόμενοι.

Ὡς ἔστι καιρὸς μετανοεῖν, \* ἐπίστρεψον τῶν κακῶν σου, \*  
 ὧν ἐποίησας \* γνώσει, ψυχὴ μου, καὶ ἀγνοία, \* καὶ βόησον τῷ  
 πάντα γινώσκοντι· \* Ἠμάρτηκα, συγχώρησον, Δέσποτα, \* μὴ με  
 βδελύξῃ τὸν ἀνάξιον. **Μαρτυρικά.**

Συνῆξεν ἐκ πάσης ὁ Χριστὸς \* ἀθλήσαντας τοὺς Ἁγίους \*  
 ἐμφανέστατα \* χώρας καὶ πόλεως εἰς τόπους \* ἐνδόξους εἰς τιμίαν  
 κατὰπαυσιν· \* καὶ νῦν τῶν πρωτοτόκων φαιδρύνουσι \* τὴν Ἐκ-  
 κλησίαν ἀγαλλόμενοι.

Ἡ πάνσεπτος θήκη τῶν σεπτῶν \* Μαρτύρων σου φρυκτωρίαις \*  
 θείου Πνεύματος \* αὐγαζομένη παραδόξως \* ἰάσεων ἐκπέμπει φαι-  
 δρότητας, \* ἐνθάπτε νοσημάτων ἐπήρειαν, \* Κύριε μόνε πολυέλεε.

**Θεοτοκίον.**

Φωτὸς τοῦ ἐν σοὶ μαρμαρυγαῖς, \* Θεόνυμφε, τὴν ψυχὴν μου \*  
 φωταγωγήσον· \* κείμενον βόθρῳ ἀπωλείας \* ἀνάστησον, ἐχθροὺς  
 καταρράσσουσα \* τοὺς θλίβοντας αἰεὶ τὴν καρδίαν μου, \* καὶ πρὸς  
 τὰ πάθη συνωθοῦντάς με.

**Κανὼν τῶν Ἀσωμάτων.** Κρυπτὸν θεῖον ἄχραντον.

**Ο**ἱ νοῦν τὸν Γεννήτορα \* καὶ προβολέα \* τοῦ Υἱοῦ καὶ Πνεύμα-  
 τος \* ὑμνοῦντες, Ἄγγελοι, \* νῦν πρὸς ἡμᾶς \* τῆς θείας χρη-  
 στότητος \* τὰς χορηγίας \* συντόνως \* διαπορθμεύειν προθυμήθητε.

Ὡραίως κοσμούμενοι \* τῆς ἀφθαρσίας \* δωρεᾷ καὶ χάριτι \*  
 θεῖοι Ἀρχάγγελοι \* σὲ τὴν πηγὴν, \* Χριστέ, τὴν ἀέναον \* τῆς  
 ἀφθαρσίας \* ὑμνοῦντες, \* ὡς εὐεργέτην μεγαλύνουσι.

**Θεοτοκίον.**

Νυμφῶνα σαρκώσεως \* τῆς ἀπορρήτου \* καὶ παστάδα ἔμφυ-  
 χον \* πιστοὶ γινώσκομεν \* καὶ κιβωτὸν \* τοῦ νόμου τῆς χάριτος \*  
 σέ, Θεοτόκε· \* διό σε \* ἀκαταπαύστως μεγαλύνομεν.

**Ἀπόστιχα τῶν Αἰνῶν, Κατανυκτικά.**

Πρόβατόν εἰμι τῆς λογικῆς σου ποιμένης, \* καὶ πρὸς σέ κα-  
 ταφεύγω \* τὸν Ποιμένα τὸν καλόν· \* ζήτησόν με τὸν πλανηθέν-  
 τα, \* ὁ Θεὸς, καὶ ἐλέησόν με.



Πλῦνόν με τοῖς δάκρυσι, Σωτήρ, \* ὅτι ρερύπωμαι \* ἐν πολλαῖς ἁμαρτίαις \* διὸ καὶ προσπίπτω σοι \* Ἡμαρτον, ἐλέησόν με, ὁ Θεός.

### Μαρτυρικόν.

Τίς οὐκ ἐξίσταται ὁρῶν, \* ἅγιοι Μάρτυρες, \* τὸν ἀγῶνα τὸν καλόν, \* ὃν ἠγωνίσασθε; \* πῶς ἐν σώματι ὄντες, \* τὸν ἀσώματον ἐχθρὸν ἐτροπώσασθε; \* Χριστὸν ὁμολογήσαντες, \* τῷ Σταυρῷ ὀπλισάμενοι; \* ὅθεν ἐπαξίως ἀνεδείχθητε \* Δαιμόνων φυγαδευταὶ \* καὶ βαρβάρων πολέμιοι, \* ἀπαύστως πρεσβεύοντες \* σωθῆναι τὰς ψυχὰς ἡμῶν.

Δόξα... καὶ νῦν. Θεοτοκίον.

Ἐκ παντοίων κινδύνων \* τοὺς δούλους σου φύλαττε, \* εὐλογημένη Θεοτόκε, \* ἵνα σε δοξάζωμεν \* τὴν ἐλπίδα τῶν ψυχῶν ἡμῶν.

### ΕΙΣ ΤΗΝ ΔΕΙΤΟΥΡΓΙΑΝ.

#### Οἱ Μακαρισμοί. Προσόμοια 5'.

Διὰ ξύλου ὁ Ἀδὰμ \* Παραδείσου γέγονεν ἄποικος, \* διὰ ξύλου δὲ σταυροῦ \* ὁ Ληστής Παράδεισον ᾤκησεν. \* ὁ μὲν γὰρ γευσάμενος \* ἐντολὴν ἠθέτησε τοῦ ποιήσαντος, \* ὁ δὲ συσταυρούμενος \* Θεὸν ὡμολόγησε τὸν κρυπτόμενον, \* Μνήσθητί μου, βοῶν, \* ἐν τῇ Βασιλείᾳ σου.

ὑπὲρ πάντας τοὺς βροτοὺς \* ἐπὶ γῆς ἐγὼ ἐπλημμέλησα, \* καὶ προοῦμαι τὸ ἐκεῖ \* ἀπαραλόγιστον δικαστήριον. \* ἐν ᾧ ἀκατάκριτον \* συντηρήσας τότε με, ὑπεράγαθε, \* κολάσεως λύτρωσαι, \* διδούς μοι μετάνοιαν ἀποπλύνουσιν \* παντοίων με μολυσμῶν \* ὡς φιλόθρωπος.

Χερουβὶμ καὶ Σεραφίμ, \* Ἐξουσαί, Θρόνοι, Ἀρχάγγελοι, \* Κυριότητες ὁμοῦ \* καὶ Δυνάμεις, ἅγιοι Ἀγγελοι, \* Ἀρχαὶ ὑψηλόταται, \* τῷ Δεσπότη ἄφρσιν παριστάμενοι \* πταισμάτων αἰτήσασθε, \* καὶ βίου διόρθωσιν τοῖς βοῶσι πιστῶς. \* Μνήσθητι καὶ ἡμῶν \* ἐν τῇ Βασιλείᾳ σου.

### Μαρτυρικόν.

Ὁμιλοῦντες τῷ πυρὶ \* τὴν φρυγανώδη πλάνην ἐφλέξατε, \* Ἀθλοφόροι τοῦ Χριστοῦ, \* καὶ τῇ ὑμῶν πλημμύρᾳ τοῦ αἵματος \* τὸν βύθιον δράκοντα \* παντελῶς, πανεύφημοι, ἀπεπνίξατε, \* καὶ νίκην ἀράμενοι \* τοῖς ἄνω στρατεύμασι συναγάλλεσθε, \* πρεσβεύοντες ἐκτενῶς \* ὑπὲρ τῶν ψυχῶν ἡμῶν. Δόξα.

Ἡ τρισήλιος αὐγὴ, \* ἡ τὸ τοῦ Κόσμου φάνασσα πλήρωμα, \* τῆς ψυχῆς μου τὰ δεινὰ \* ἀποσοβοῦσα πάθη, κατάπεμψον \* φωτός σου ἀμάρυγμα \* καὶ ἰλασμόν πταισμάτων, τοῦ κράζειν σοι \*

ἀνάρχῳ Γεννήτορι, \* Υἱῷ τῷ συνθρόνῳ τε καὶ τῷ Πνεύματι. \* Τριάς, ἡ παντουργικὴ \* δύναμις, σῶσόν με.

Καὶ νῦν. **Θεοτοκίον.**

Ἀμαρτάνοντα αἰεὶ \* καὶ ῥαθυμίας ὅλως κρατούμενον \* κατοικ-  
τεῖρησον, Ἀγνή, \* καὶ μετανοίας τρόποις βελτίωσον, \* διδοῦσα  
κατάνυξιν \* τῇ πεπωρωμένῃ ψυχῇ μου, Πάναγνε, \* ἐλπίς ἀκα-  
ταίσχυντε. \* τῶν πόθῳ ὑμνούντων σε, καὶ βοώντων Χριστῷ. \*  
Μνήσθητι καὶ ἡμῶν \* ἐν τῇ Βασιλείᾳ σου.

## Τῇ ΔΕΥΤΕΡᾳ ΕΣΠΕΡΑΣ.

Εἰς τὸ Κύριε, ἐκέκραξα, **Στιχηρὰ Κατανυκτικά.**

**Προσόμοια Δεσποτικά. Ἦχος δ'.**

Ὁ ἐξ Ὑψίστου κληθεῖς.

**Τ**ὴν Χαναναίαν ζηλώσασα, ψυχὴ μου, \* ὅπισθεν κολλήθητι \*  
Χριστῷ καὶ κράζε συχνῶς. \* Ἐλέησόν με, ὦ Δέσποτα, \* παῖ-  
δα οὐκ ἔχω \* δαιμονιῶσαν, σάρκα δὲ ἄτακτον. \* δίωξον τὴν πύ-  
ρωσιν \* ἐκ ταύτης, δέομαι, \* καὶ καταπαύσας τὰ ἄτακτα \* τῶν  
σκιρτημάτων, \* νεκρὰν τῷ φόβῳ σου ἀποτέλεσον \* ταῖς ἰκεσίαις \*  
τῆς ἀχράντως σε \* συλλαβούσης, \* Χριστέ, καὶ τεκούσης σε, \*  
καὶ τῶν πάντων Ἀγίων, \* Εὐεργέτα πολυέλεε.

Τοῖς Νινευίταις ποτὲ ἡμαρτηκόσιν \* Ἰωνᾶν ἐξέπεμψας, \* Χρι-  
στὲ, κηρύξαι αὐτοῖς. \* οἱ μεταγνόντες μετέβαλον \* θυμὸν εἰς  
οἶκτον, \* ἀπολυτρούμενοι ἐξ ὀλεθρίου ὀργῆς. \* πέμψον οὖν, Φιλάν-  
θρωπε, \* τῷ ἀναξίῳ κάμοι \* τὴν κραταιάν σου βοήθειαν, \* ἐν ἐπι-  
στρέψῳ \* ἐξ ἀμετρήτων μου παραπτώσεων, \* καὶ μετανοίας \* εἰς  
τάς τρίβους \* ὁδηγηθῷ τε \* καὶ κλαύτῳ στενάζων πικρῶς, \* τῶν  
πολλῶν μου πταισμάτων \* λυτρωθῆναι τῷ ἐλέει σου.

Ὁ εἰς τὸν Κόσμον ἐλθὼν διὰ τὸ σῶσαι \* βροτοὺς ἀμαρτάνον-  
τας, \* καὶ πρὸς μετάνοιαν \* καλέσαι τούτους ὡς εὐσπλαγχνος, \*  
κάμὲ, Οἰκτίρμον, \* τὸν ὑπὲρ πάντας σε παροργίσαντα \* οἰκτεί-  
ρησον, σῶσόν με \* δι' ἀγαθότητα, \* καὶ πρὸς ὁδὸν με \* ὁδήγησον, \*  
τῆς μετανοίας, \* καὶ λογισμὸν μοι \* δὸς κατανύξεως, \* κατα-  
σκευάσας \* τὴν καρδίαν μου \* ταπεινὴν καὶ \* ἀπλὴν, ἀπερίερ-  
γον \* καὶ πραεῖαν, Σωτὴρ μου, \* τῇ σῇ χάριτι ὡς εὐσπλαγχνος.

**Ἔτερα Στιχηρὰ τοῦ Προδρόμου.**

Ἐδωκας σημειώσιν.

Τὴν ἀμαυρωθεῖσάν μου \* ψυχὴν κακίᾳ τοῦ ὄφεως, \* Ἰωάννη  
μακάριε, \* φώτισον πρεσβείαις σου, \* καὶ εὐθείαις τρίβοις \* ὁδήγη-  
σον βαίνειν \* ταῖς εἰσαγούσαις πρὸς ζωὴν \* τὴν μακαρίαν, καθι-



κετεύω σε, \* ἵνα προθύμως πάντοτε \* δοξολογῶ σε, πανθαύμαστε, \* ὁ ἀχρεῖος οἰκέτης σου, \* ὡς τυχὼν τῆς αἰτήσεως.

Τῆς στείρας ὡς βλάστημα \* ὑπάρχων, τίμιε Πρόδρομε, \* τὴν ψυχὴν μου στειρεύουσιν \* παντοίων ἐκ πράξεων \* ἀγαθῶν, Παμμάκαρ, \* ποίησον εὐχαῖς σου \* καρπούς προσφέρειν τῷ Θεῷ \* ἐν μετανοίᾳ, \* καθικετεύω σε \* ὅπως τὰς ἀριστείας σου, \* καὶ τὴν θερμὴν προστασίαν σου \* μεγαλύνω σωζόμενος, \* ὁ ἀχρεῖος οἰκέτης σου.

Κριτὰ δικαιοτάτε, \* καρδιογνώστα φιλάνθρωπε \* καὶ Θεὲ ἀμνησίκακε, \* ἐν ὥρᾳ τῆς κρίσεως \* μὴ με καταισχύνης \* τὸν ἄσωτον, Λόγε, \* ἀλλὰ τοῦ θεοῦ Βαπτιστοῦ \* σεπταῖς πρεσβείαις νῦν ἐπικάμφθητι, \* καὶ σῶσόν με τὸν δειλαῖον, \* καθικετεύω καὶ δέομαι, \* Ἰησοῦ ὑπεράγαθε, \* ὁ Σωτὴρ τῶν ψυχῶν ἡμῶν.

Δόξα... καὶ νῦν. **Θεοτοκίον, ὁμοιον.**

Ἦσαυ νέος γέγονα \* πᾶσιν ἐν τρόποις, Πανάχραντε, \* ἐμπαθὴς ὑπὲρ ἄνθρωπον \* μόνος ὦφθην ἄθλιος, \* ἀρετῆς ἐνθέου \* γυμνός μόνος ὅλος \* τίς οὖν μὴ κλαύσει ἐπ' ἐμέ; \* τίς μὴ θρηνήσῃ μου τὴν ἀπώλειαν; \* διὸ πρὸ τέλους κράζω σοι \* Ἠμαρτον, Δέσποινα, σῶσόν με, \* ὥσπερ ἔσωσε πρότερον \* ὁ Υἱός σου τὸν Ἄσωτον.

**Ἀπόστιχα Κατανυκτικά.**

Ἦθελον δάκρυσιν ἐξαλειψαί \* τῶν ἐμῶν πταισμάτων, \* Κύριε, τὸ χειρόγραφον, \* καὶ τὸ ὑπόλοιπον τῆς ζωῆς μου \* διὰ μετανοίας εὐαρεστῆσαί σοι \* ἀλλ' ὁ ἐχθρὸς ἀπατᾷ με, \* καὶ πολεμεῖ τὴν ψυχὴν μου \* Κύριε, \* πρὶν εἰς τέλος ἀπόλωμαι, \* σῶσόν με.

Τίς χειμαζόμενος καὶ προστρέχων \* τῷ λιμένι τούτῳ οὐ διασώζεται; \* ἢ τίς ὀδυνώμενος καὶ προσπίπτων \* τῷ ἱατρείῳ τούτῳ οὐ θεραπεύεται; \* Δημιουργέ τῶν ἀπάντων, \* καὶ Ἰατρὲ τῶν νοσούντων, \* Κύριε, \* πρὶν εἰς τέλος ἀπόλωμαι, \* σῶσόν με.

**Μαρτυρικόν.**

Ὁ τῶν ἁγίων Μαρτύρων \* δεξιόμενος τὴν ὑπομονὴν, \* καὶ παρ' ἡμῶν δέχου τὴν ὑμνωδίαν, Φιλάνθρωπε, \* δωρούμενος ἡμῖν \* ταῖς αὐτῶν ἰκεσίαις τὸ μέγα ἔλεος.

Δόξα... καὶ νῦν. **Θεοτοκίον.** Ἐδωκας σημείωσιν.

Σὲ τὸ καθαρώτατον \* τοῦ Βασιλέως παλάτιον \* δυσωπῶ, πολυύμνητε \* τὸν νοῦν μου καθάρισον \* τὸν ἐσπιλωμένον \* πάσαις πλημμελείαις, \* καὶ καταγώγιον τερπνὸν \* τῆς ὑπερθέου Τριάδος ποίησον \* ὅπως τὴν δυναστείαν σου \* καὶ τὴν πολλὴν εὐσπλαγχνίαν σου \* μεγαλύνω σωζόμενος \* ὁ ἀχρεῖος οἰκέτης σου.



ΤΗ ΤΡΙΤΗ ΠΡΩΙ.

ΕΙΣ ΤΟΝ ΟΡΘΡΟΝ.

Μετὰ τὴν α'. Στιχολογίαν, Καθίσματα Κατανυκτικά.

Ἦχος δ'.

**Τ**ὴν ταπεινὴν μου ψυχὴν \* ἐπίσκεψαι, Κύριε, \* τὴν ἐν ἁμαρτίαις \* τὸν βίον ὅλον δαπανήσασαν. \* ὃν τρόπον τὴν Πόρνην, \* δέξαι κάμὲ καὶ σῶσόν με.

Διαπλέων τὸ πέλαγος \* τῆς παρούσης ζωῆς \* ἐνθυμοῦμαι τὴν ἄβυσσον \* τῶν πολλῶν μου κακῶν, \* καὶ μὴ ἔχων τὸν κυβερνήτην λογισμὸν \* τὴν τοῦ Πέτρου σοι \* προσφθέγγομαι φωνήν. \* Σῶσόν με, Χριστέ, \* σῶσόν με ὡς φιλόανθρωπος.

Δόξα... καὶ νῦν. Θεοτοκίον.

Τὸν Λόγον τοῦ Πατρὸς \* Χριστὸν τὸν Θεὸν ἡμῶν \* ἐκ σοῦ σαρκωθέντα ἔγνωμεν, \* Θεοτόκε Παρθένε, \* μόνη ἄγνη, \* μόνη εὐλογημένη. \* διὸ ἀπαύστως \* σὲ ἀνυμνοῦντες μεγαλύνομεν.

Μετὰ τὴν β'. Στιχολογίαν, ἕτερα.

Ἐννοῶν τὸ πέλαγος \* τῶν πολλῶν μου πταισμάτων \* οὐ τολμῶ εἰς σὲ ἀτενίσαι \* καὶ αἰτῆσαι τὴν συγχώρησιν. \* ἀλλὰ δός μοι κατάνυξιν πρὸς μετάνοιαν, \* Κύριε, καὶ σῶσόν με.

Κατεπλάγη Ἰωσήφ.

Τῇ ἀχλύϊ τῶν παθῶν \* καὶ τῶν τοῦ βίου ἡδονῶν \* σκοτιζόμενος ὁ νοῦς \* τῆς ταλαιπώρου μου ψυχῆς \* πρὸς λογισμὸν κατανύξεως οὐκ ἔρχεται. \* ἀλλ' οἴκτειρον, Σωτήρ, κάμὲ τὸν δειλαιον, \* καὶ δός μοι λογισμὸν κατανύξεως, \* ἵνα καὶ γὰρ πρὸ τέλους ἐκβοήσω \* τῇ εὐσπλαγχνίᾳ σου, Κύριε. \* Χριστέ Σωτήρ μου, \* ἀπεγνωσμένον \* σῶσόν με τὸν ἀνάξιον.

Δόξα... καὶ νῦν. Θεοτοκίον.

Σὲ μεγαλύνομεν, \* Θεοτόκε, βοῶντες. \* Χαῖρε, ἀδύτου φωτὸς Νεφέλη, \* αὐτὸν βαστάσασα ἐν κόλποις \* τῆς δόξης τὸν Κύριον.

Μετὰ τὴν γ'. Στιχολογίαν, ἕτερα. Ταχὺ προκατάλαβε.

Τρυγῶν ἡ φιλέρημος, \* ὁ ἱερὸς Βαπτιστής, \* κηρύξας μετάνοιαν, \* καὶ φανερώσας Χριστὸν \* γενόμενον ἄνθρωπον, \* πάντων ἁμαρτανόντων \* ἐγεννήθη προστάτης, \* πᾶσι χειμαζομένοις \* βοηθῶν ἀενάως. \* Αὐτοῦ ταῖς ἰκεσίαις, Χριστέ, \* σῶσον τὸν Κόσμον σου.

Μαρτυρικὸν, ὅμοιον.

Σταυρὸν ὀπλισάμενοι \* οἱ Ἀθλοφόροι σου \* ἐνίκησαν μηχανήματα \* τοῦ ἀρχεκάκου ἐχθροῦ, \* Χριστέ ὁ Θεὸς ἡμῶν. \* ἔλαμψαν ὡς φωστῆρες \* τοὺς βροτοὺς ὁδηγοῦντες. \* νέμουςι τὰς ἰάσεις \*



τοῖς ἐν πίστει αἰτοῦσιν· \* Αὐτῶν ταῖς ἰκεσίαις, Χριστέ, \* σῶσον  
τὰς ψυχὰς ἡμῶν.

Δόξα... καὶ νῦν. **Θεοτοκίον, ὅμοιον.**

Ἡ μόνη κυήσασα \* τὸν Ποιητὴν τοῦ παντός, \* ἡ μόνη κοσμή-  
σασα \* τὴν ἀνθρωπότητα \* τῷ τόκῳ σου, Ἀχραντε, \* ῥῦσαί με  
τῶν παγίδων \* τοῦ δολίου Βελιάρ· \* στῆσόν με ἐπὶ πέτραν \* τῶν  
Χριστοῦ θελημάτων, \* αὐτὸν ἐκδυσωποῦσα ἐκτενῶς, \* ὃν ἐσωμά-  
τωσας.

**Κανὼν Κατανυκτικός, φέρων ἀκροστιχίδα,  
( ἄνευ τῶν Εἰρμῶν καὶ τῶν Θεοτοκίων ).**

Καθαρτικοῖς με δάκρυσιν πλῦνον, Λόγε. Ἰωσήφ.

**ᾠδὴ α΄. Ἦχος δ΄. Ὁ Εἰρμός.**

» **Ο** πατάξας Αἴγυπτον, \* καὶ Φαραὼ τὸν τύραννον \* βυθίσας  
» ἐν θαλάσῃ, \* λαὸν διέσωσας δουλείας \* Μωσαϊκῶς ἄδοντα \*  
» ᾠδὴν ἐπινίκιον, \* ὅτι δεδόξασται.

**Τροπάρια.**

Κεκρυμμένως πράττοντα \* ἔργα τοῦ σκότους, Κύριε, \* μὴ φα-  
νερῶς ἐλέγξης, \* μὴ στηλιτεύσης ἐπὶ πάντων, \* ἀλλὰ φωτὶ λάμ-  
πρυνον \* γνησίας μετανοίας, \* Σωτήρ, καὶ σῶσόν με.

Ἀμαρτίας πάντοτε \* ἐφ' ἀμαρτίαις, Δέσποτα, \* ὁ ἄσωτος συν-  
άπτω, \* καὶ οὐκ αἰσθάνομαι τοῦ φόβου \* τοῦ σοῦ ποτε, Κύριε· \*  
διό με πρὸ τοῦ τέλους \* σῶσον, οἰκτείρησον.

**Μαρτυρικά.**

Θυρεῶ σκεπόμενοι \* τῆς εὐσεβείας, Ἄγιοι, \* κατέχοντες ὡς ξί-  
φος \* Σταυροῦ τὸ ὄπλον, πρὸς τὴν πλάνην \* τοῦ δυσμενοῦς, ἐν-  
δοξοί, \* ἐξήλθετε, καὶ τοῦτον \* κατηδαφίσατε.

Αἰμοβόρους λέοντας \* καὶ ξίφη κατατέμνοντα \* καὶ βράσματα  
λεβήτων, \* ξεσμούς ὀνύχων, σπαθισμούς τε \* καὶ ἀλγεινὰ βάσα-  
να \* οἱ Μάρτυρες οἱ θεῖοι \* οὐκ ἐπτοήθησαν.

**Θεοτοκίον.**

Τὴν σκηνὴν τὴν ἄχραντον \* καὶ κιβωτὸν καὶ τράπεζαν, \*  
τὸ ὅρος οὐ ἐτμήθη \* ἄνευ χειρὸς ἀνθρώπου λίθος \* ὁ τοῦ παντός  
Κύριος, \* Μαρίαν τὴν Παρθένον \* ὕμνοις τιμήσωμεν.

**Κανὼν τοῦ Προδρόμου, οὗ ἡ Ἀκροστιχίς·**

ᾠδὴν πλέκω σοι εὐκτικήν, Μάκαρ, πόθῳ. Ἰωσήφ.

**Ὁ Εἰρμός.** Τριστάτας κραταιούς.

**Ο**ς μέγιστος ἀστὴρ \* τοῦ Ἥλιου προστρέχων, \* κατεφώτισας  
τὴν γῆν \* ταῖς λάμπεσι ταῖς σαῖς, \* Βαπτιστά· ὅθεν κράζω  
σοι· \* Φώτισόν μου τὴν καρδίαν \* ταῖς δειναῖς ἀμαυρότησι \* τῶν  
ἀπείρων πταισμάτων τυφλώτουςαν.

Διέλυσάς ποτε \* ἐν τῷ τίκτεσθαι, Μάκαρ, \* τῆς στειρώσεως

δεσμά· \* διό σε δυστωπῶ, \* τὴν ἀκάρπως στερεῦουσάν \* πάθεισι  
 ψυχὴν μου δείξον \* ταῖς εὐχαῖς σου κατὰκαρπον \* ἀρετῶν εὐ-  
 τεχνίαν προσφέρουσαν.

Ἡυτρέπισας ὁδὸν \* Ἡλιοῦ ἐν δυνάμει \* προελθὼν τῷ Λυτρω-  
 τῇ· \* πρὸς ὄρμον τῆς ψυχῆς \* τὰς κινήσεις κατεύθυνον, \* σχῶλον  
 ἅπαντα καὶ λίθον \* ἐμπαθείας, αἰοῖδιμε \* Βαπτιστὰ, ὑπεξαίρων  
 πρεσβείαις σου. **Θεοτοκίον.**

Νεφέλη φωτεινὴ, \* τῆς ψυχῆς μου τὰ νέφη \* τὰ πολλὰ καὶ  
 χαλεπὰ \* ταῖς σαῖς φωτιστικαῖς \* μεσιτείαις διάλυσον· \* ὅπως ἴδω  
 τὰς ἀκτῖνας \* τοῦ ἐκ σοῦ ἀνατείλαντος, \* καὶ φωτὶ φῶς προσ-  
 λάβωμαι ἄδυτον.

**Ὡδὴ γ'. Ὁ Εἰρμός.**

» **Ο** στερεῶν βροντὴν καὶ κτιζὼν πνεῦμα, \* στερέωσόν με, Κύ-  
 » ριε, \* ἵνα ὑμῶ σε εἰλικρινῶς, \* καὶ ποιῶ τὸ θέλημά σου· \*  
 » ὅτι οὐκ ἔστιν Ἄγιος \* ὡς σὺ, ὁ Θεὸς ἡμῶν.

**Τροπάρια.**

Ὁ τῶν τυφλῶν τὰ ὄμματα φωτίσας, \* τοὺς ὀφθαλμούς μου  
 φώτισον \* ἐσκοτισμένους ταῖς ἡδοναῖς \* καὶ τοῦ βίου ταῖς φρον-  
 τίσι, \* καὶ μηδαμοῦ τοῖς κρίμασι \* τοῖς σοῖς ἀτενίζοντας.

Ἴδε καιρὸς, ἀνάνηψον, ψυχὴ μου, \* ἐκ τῶν κακῶν ὧν ἔπρα-  
 ξας, \* καὶ τῷ Δεσπότῃ καὶ Λυτρωτῇ \* ἀναβόησον ἐν φόβῳ· Τῆς  
 μετανοίας πύλας μοι, \* Χριστέ, ἀναπέτασον.

**Μαρτυρικά.**

Σεσοβημένος ὦφθη ὁ Βελίαρ \* τοῖς θείοις ἀγωνίσμασι \* τῶν  
 Ἀθλοφόρων, καὶ ὑπὲρ αὐτῶν \* συμπατούμενος ὁράται, \* νεκρὸς καὶ  
 ἀνενέργητος \* ὁ πρώην καυχώμενος.

Μαρτυρικῶς τὸν δρόμον διανύσας \* ὁ τῶν Ἀγίων σύλλογος \*  
 τὰς μυριάδας τῶν νοητῶν \* Αἰθιόπων θείῳ σθένει \* ὡς ἀληθῶς  
 διέκοψε, \* καὶ δόξης ἐπέτυχε.

**Θεοτοκίον.**

Τῶν Προπατόρων ἔλυσας τὴν λύπην, \* χαρὰν ἡμῖν κυήτα-  
 σα \* τὸν Ζωοδότην καὶ Λυτρωτὴν, \* Παναγία Θεοτόκε· \* ὃν  
 ἐκτενῶς ἰκέτευε, \* σωθῆναι τὰς ψυχὰς ἡμῶν.

**Κανὼν τοῦ Προδρόμου.** Τόξον \* δυνατῶν ἡσθένησε.

**Π**ᾶσαν \* ἀρετὴν ἐξήσκησας, \* πᾶσαν ἁμαρτίαν \* ἀπὸ καρδίας  
 ἐμίσησας, \* καὶ τὴν τρίβον τῆς μετανοίας \* τοῖς ἀνθρώποις,  
 Μάκαρ, ἐδείξας.

Λόγου \* σαρκωθέντος Πρόδρομος \* μέγιστος ἐδείχθης· \* καὶ  
 διὰ τοῦτο σοῦ δέομαι, \* τῶν ἀλόγων παθῶν με ρῦσαι, \* ὁδηγῶν  
 με πρὸς μετάνοιαν.



Ἔτι \* ἐνδημῶν τῷ σώματι \* βίον Ἀσωμάτων \* ἐπεδείκνυστο,  
Πρόδρομε· \* ὃν μιμεῖσθαι ἡμᾶς εὐχαῖς σου \* ἐνδυνάμωσον, δεόμεθα.

Θεοτοκίον.

Κόσμος \* διὰ σοῦ ἡλέηται \* ὁ τῇ παραβάσει \* ἀχρειωθείς,  
Μητροπάρθενε· \* διὰ τοῦτο ῥῥαῖς ἁσμάτων \* καταχρέως μακα-  
ρίζεις σε. Ὡδὴ δ'. Ὁ Εἰρμός.

» Εἰσακήκοα, ὁ Θεός, \* τὴν ἀκοήν σου \* καὶ ἐφοβήθην· \* κατε-  
» νόησα τὰ ἔργα σου, \* ὁ Προφήτης ἔλεγε, \* καὶ ἐδόξασά  
» σου τὴν δύναμιν. Τροπάρια.

Ἐγυμνώθην τῶν ἀρετῶν, \* καὶ τὴν κακίαν \* ἐνεδυσάμην, \*  
καὶ ἰδοὺ αἰσχύνης πέπλησμαι· \* Ἰησοῦ φιλόανθρωπε, \* καταστο-  
λαῖς ἐνθέοις με φαίδρυνον.

Διαπλέων τῆς κοσμικῆς \* θαλάσσης, Λόγε, \* τὸν πλοῦν ῥα-  
θύμως \* ναυαγίῳ περιέπεσα \* ἡδονῶν τοῦ σώματος· \* πρὸς με-  
τανοίας ὄρμον με ἱθύνον.

Μαρτυρικᾶ.

Ἀπεκάθηραν ἀληθῶς \* τὴν σηπεδόνα \* τῆς ἁμαρτίας \* καρ-  
τερίας θείῳ ἁλατι \* οἱ γενναῖοι Μάρτυρες, \* καὶ σωτηρίαν πᾶσιν  
ἐβράβευσαν.

Κυλιόμενοι ἐπὶ γῆς \* καθάπερ λίθοι \* οἱ Ἀθλοφόροι \* τὰ τῆς  
πλάνης ὀχυρώματα \* παντελῶς συνέτριψαν. \* Αὐτῶν πρεσβείαις,  
Κύριε, σῶσον ἡμᾶς. Θεοτοκίον.

Σωτηρίαν σε ἐν παντί \* καιρῷ καὶ τόπῳ \* ἐπικαλοῦμαι, \*  
μὴ παρίδης με, Πανάμωμε, \* ἡ Θεὸν κυχῆσασα \* τὸν Λυτρωτὴν  
ὁμοῦ καὶ Σωτῆρά μου.

Κανὼν τοῦ Προδρόμου. Δι' ἀγάπησιν, \* Οἰκτίρμον.

Ὡς τρυγὸνα σε \* τὸ ἔαρ τῆς ἀληθείας \* παναληθέσι λόγοις \*  
προμηνύουσιν Κόσμῳ \* γνόντες μακαρίζομεν, \* αἰοῖδιμε Πρό-  
δρομε.

Συντριβέντα με \* τοῦ πλάνου ταῖς ἐπηρείαις, \* τῆς Παλαιᾶς  
μεσίτης \* καὶ τῆς Νέας ὑπάρχων, \* ὅλον ἀνακαίνισον \* πρεσβείαις  
σου, Πρόδρομε.

Ὁ τὴν ἔρημον \* οἰκήσας ἀμέμπτῳ βίῳ, \* ἡρημωμένον πάσῃ \*  
παραβάσει τὸν νοῦν μου \* θείαις ἀνακαίνισον \* πρεσβείαις σου,  
Πρόδρομε. Θεοτοκίον.

Ἰλασμός ἡμῖν \* καὶ λύτρωσις ἐγνωρίσθη \* ὁ σὸς Υἱός, Παρ-  
θένε· \* ὃν ἰκέτευε σῶσαι \* τοὺς ἐν κατανύξει σε \* ψυχῆς μακα-  
ρίζοντας. Ὡδὴ ε'. Ὁ Εἰρμός.

» Ἀνάτειλόν μοι, Κύριε, \* τὸ φῶς τῶν προσταγμάτων σου, \*  
» Ὅτι πρὸς σέ, Χριστέ, τὸ πνεῦμά μου \* ὀρθρίζει καὶ ὑμνεῖ

» σε \* συ γὰρ πέλεις μου Θεός, \* καὶ πρὸς σὲ κατέφυγον, \*  
» τῆς εἰρήνης Βασιλεῦ. **Τροπάρια.**

Ῥαθύμως διανύσαντα \* τὸν βίον τὸν φθειρόμενον, \* καὶ ταῖς  
ἀπάταις σκοτιζόμενον \* τοῦ πλάνου καθεκάστην, \* Ἰησοῦ, οἰκτεί-  
ρησον, \* καὶ πρὸς φῶς ὁδήγησον \* μετανοίας καὶ ζωῆς.

Ἐψώθη ἡ καρδιά μου \* ὑποβολαῖς τοῦ ὄφους, \* καὶ κατη-  
νέχθην πτώμα μέγιστον \* ἡ τῶν κατερράγμένων, \* Ἰησοῦ, ἀνόρ-  
θωσις, \* ἐπίστρεψον, σῶσόν με \* διὰ πλῆθος οἰκτιρμῶν.

**Μαρτυρικά.**

Σταγόσι κατεσβέσατε \* αἱμάτων τὴν πολύθεον \* τῆς πλάνης  
κάμινον, Μακάριοι, \* καὶ ὄμβροις ἰαμάτων \* φλογμὸν κατεπαύετε \*  
παθημάτων πάντοτε, \* τοῦ Σωτῆρος Ἀθληταί.

Ἰστάμενοι πρὸ βήματος, \* καὶ μαστιγίᾳ ξεόμενοι, \* καὶ κεφα-  
λὰς ἀποτεμνόμενοι, \* καὶ πλήθει ὁμιλοῦντες \* χαλεπῶν κολάσε-  
ων \* ἀκλινεῖς ἐμείνατε \* ἐπινεύσει θεϊκῇ.

**Θεοτοκίον.**

Ἀνάτειλόν μοι, Δέσποινα, \* ἀκτῖνα τοῦ ἐλέους σου \* τῷ ἐν  
τῷ σκότει τῶν πταισμάτων μου \* ὑπάρχοντι, Παρθέने, \* καὶ  
πρὸς φῶς ὁδήγησον \* μετανοίας, Ἀχραντε, \* ἵνα πίσται σε ὑμνῷ.

**Κανὼν τοῦ Προδρόμου.** Τὸν φωτισμὸν σου, Κύριε.

**Ε**ρημικοῖς με ἀνθραξί \* παθῶν ἐπαγωγαῖς, \* ἐρήμου θρέμμα, \*  
εὐπυρούμενον δρόσῳ \* σοῦ τῶν πρεσβειῶν \* τῆς τούτων βλά-  
βης \* διατήρησον ἄτρωτον.

ὑπὸ τῆς σῆς βαπτίζεται \* ἀγίας δεξιᾶς \* Πατρός ἡ θεία, \*  
Παμμακάαρ, δεξιᾶ, \* σώζουσα ἡμᾶς \* ταῖς σαῖς πρεσβείαις \* ἀπὸ  
πάσης στενώσεως.

Καταφυγὴν σε, Πρόδρομε, \* καὶ σκέπην κραταιὰν \* καὶ μέ-  
γα τεῖχος \* πᾶς Κόσμος σε ἔχει \* λύτρωσαι ἡμᾶς \* ταῖς σαῖς  
πρεσβείαις \* τῶν δεινῶν περιστάσεως.

**Θεοτοκίον.**

Τὴν καλλονὴν ἠγάπησε \* Θεός σε Ἰακώβ, \* παρθένε Κόρη, \*  
ἐπικαλλωπίζων \* πάντας διὰ σοῦ \* ἀμαυρωθέντας \* παραβάσει  
τὸ πρότερον.

**Ὡδὴ ε΄. Ὁ Εἰρμός.**

» **Ε**ν πελάγει τοῦ βίου \* ταῖς πράξεσί μου \* κατῆλθον εἰς βυ-  
» θόν \* ἀλλ' ὡς ἐκ κήτους Ἰωνᾶς βοῶ σοι \* Ἐκ βυθοῦ τῶν  
» κακῶν με \* ἀνάγαγε, δέομαι, \* Υἱὲ τοῦ Θεοῦ καὶ Λόγε.

**Τροπάρια.**

Νυσταγμῷ ἀμελείας \* κατεβαρύνθην \* ὁ τάλας τὴν ψυχὴν, \*  
καὶ ἀμαρτίας ὕπνῳ κατηνέχθην \* μετανοίας πρὸς φῶς με \* ἐξέ-  
γειρον, Κύριε, \* καὶ τῇ σῇ εὐσπλαγχνίᾳ σῶσον.



Πῶς ἐπτώθην ὁ τάλας; \* πῶς ἐμακρύνθην \* Θεοῦ τοῦ ἀγα-  
θοῦ; \* πῶς οὐ λαμβάνω ἐν αἰσθήσει τὸ φρικτὸν \* κριτήριον ἐκεῖ-  
νο, \* ἐν ᾧ μέλλω κρίνεσθαι; \* Ποιητά μου, οἰκτείρησόν με.

### Μαρτυρικά.

Λύρα ὤφθητε μέλος \* ἀναφωνοῦσα \* σωτήριον αἰεὶ, \* καὶ κα-  
θηδύνουσα πιστῶν καρδίας, \* καὶ τὴν μέθην τῆς πλάνης \* τε-  
λείως διώκουσα, \* Ἀθληταὶ κατηγλαῖσμένοι.

Ὑπερβάντες τοὺς ὄρους \* τοὺς ἀνθρωπίνους \* οἱ Μάρτυρες Χρι-  
στοῦ \* τῇ πρὸς τὸν Κτίστην ἀνανεύσει θεϊκῇ \* τῶν βασάνων τοὺς  
ἄθλους \* ὑπέφερον χαίροντες \* ὡς ἐν σώματι ἄλλοτρίῳ.

### Θεοτοκίον.

Παναγία Παρθένε, \* ἡ προστασία \* ἀπάντων τῶν πιστῶν, \*  
πρόστηθι, ῥῦσαί με ἀπειλῆς καὶ σκότους \* τοῦ φρικτοῦ κριτηρίου \*  
ἐν ᾧ τῆς κρίσεως, \* ἵνα πίστει αἰεὶ ὑμνῶ σε.

### Κανὼν τοῦ Προδρόμου.

Ἦλθον εἰς τὰ βάθη τῆς θαλάσσης.

Ἰστασο βαπτίζων ἐν τοῖς ρέθοις \* τὸν ἁμαρτίας πάντων \* τῶν  
ἀνθρώπων αἶροντα Δεσπότην \* ὃν δυσωπεῖν \* μὴ ἐλλείπης,  
Πρόδρομε, \* οἰκτερῆσαι τὰς ψυχὰς ἡμῶν.

Κήρυξ ἀνεδείχθης μετανοίας, \* ἐν ἣ συντήρησόν μου \* τὴν  
καρδίαν κατεσπιλωμένην \* ταῖς βλαβεραῖς \* ἁμαρτίαις, Πρόδρο-  
με, \* καὶ ἀνάνευσιν μὴ ἔχουσιν.

Ἦχησας ἐρήμοις ἐν ἀβάτοις \* ψυχαῖς τοῦ Λόγου, Μάκαρ, \*  
τὴν ἐπίβασιν ἐλευσομένην \* ὅθεν φωναῖς \* ἀσιγήτοις ἅπαντα \* Ἐκ-  
κλησίᾳ μακαρίζει σε.

### Θεοτοκίον.

Νόμου διετράνωσαν εἰκόνες \* τὴν σὴν φρικτὴν λοχείαν, \* Θεο-  
νύμφευτε· ὦν τὰς ἐκβάσεις \* ἡμεῖς νυνὶ \* καθορῶντες, Δέσποινα, \*  
ἐπαξίως σε δοξάζομεν.

### Ὤδὴ ζ'. Ὁ Εἰρμός.

» Τῇ εἰκόνι τῇ χρυσῇ \* μὴ προσκυνήσαντες Παῖδες \* Ἀβρα-  
» μιαῖοι ἐδοκιμάζοντο \* ὥσπερ χρυσὸς ἐν χωνευτηρίῳ \* ἐν  
» καμίνῳ γὰρ πυρὸς \* ὡς ἐν θαλάμῳ φωτεινῷ \* ἐχόρευον βοῶν-  
» τες \* Εὐλογητὸς ὁ Θεὸς \* ὁ τῶν Πατέρων ἡμῶν.

### Τροπάρια.

Νέον βρέφος ὀραθεὶς \* τῆς παλαιᾶς καταδίκης \* λυτροῦσαι  
Κόσμον, Χριστέ, ὡς εὖσπλαγχνος \* διὸ βοᾷ· Πεπαλαιωμένον \*  
ἁμαρτίαις με πολλαῖς \* νῦν καινοποίησον, Σωτὴρ, \* καὶ σῶσόν  
με βοῶντα \* Εὐλογητὸς ὁ Θεὸς \* ὁ τῶν Πατέρων ἡμῶν.

Ὁ ποτε τὸν Μανασσὴν \* μετανοήσαντα σώσας, \* ὁ οἰκτερῆ-  
σας Πόρνην δακρύσασαν, \* ὁ τὸν Ληστήν λόγῳ δικαιώσας \* τὸν

πολλὰ καὶ χαλεπὰ \* ἡμαρτηκότα σοι, \* Σωτήρ, \* κάμει βοῶντα  
δέξαι· \* Εὐλογητὸς ὁ Θεὸς \* ὁ τῶν Πατέρων ἡμῶν.

### Μαρτυρικά.

Ναυαγίου χαλεποῦ \* πολυθείας κρατοῦντος \* τὴν Οἰκουμένην,  
νηὶ χρησάμενοι \* τῆς εὐσεβείας οἱ Ἀθλοφόροι \* κυβερνήσει τοῦ  
Χριστοῦ \* πρὸς λιμένα τῆς ζωῆς \* ἀπέπλευσαν βοῶντες· \* Εὐλο-  
γητὸς ὁ Θεὸς \* ὁ τῶν Πατέρων ἡμῶν.

Λαμπρυνόμενοι σαφῶς \* ὥσπερ χρυσὸς ἐν χωνεῖα \* ἐν ταῖς  
βασάνοις ἐδοκιμάζοντο \* οἱ Ἀθληταί· ἀποδεδειγμένοι \* ἐκσφρα-  
γίσματα σεπτὰ \* παθημάτων τοῦ Χριστοῦ \* ταμείοις οὐρανίοις \*  
ἐν ἀφθαρσίᾳ πολλῇ \* ἐθησαυρίσθησαν νῦν.

### Θεοτοκίον.

Τὸν Σωτῆρα καὶ Θεὸν \* καὶ Λυτρωτὴν καὶ Δεσπότην \* σαρκὶ  
τεκοῦσα, πάναγνε Δέσποινα, \* τοῦτον αἰεὶ, Ἀχραντε, δυσώπει, \*  
ὅπως λύσιν τῶν δεινῶν \* καὶ πολλῶν ἁμαρτιῶν \* τὴν ἄφεσιν λα-  
βόντες, \* ὑμνολογῶμεν αὐτοῦ \* τοὺς ὑπὲρ νοῦν οἰκτιρμούς.

### Κανὼν τοῦ Προδρόμου. Ἀβραμιαῖοί ποτε.

**Μ**εῖζων παντὸς γεννητοῦ \* ἀποδειχθεὶς, Προφῆτα \* Θεοῦ, μεγά-  
λως ἁμαρτόντα με \* μεγίστη πρεσβεῖα σου \* φλογὸς μεγίστης  
ῥῦσαι, \* ὅπως σε μακαρίζω.

Ἀκαρπος ὦφθην συκῇ, \* καὶ τὴν τομὴν προοῦμαι· \* βελτίω-  
σόν με μεσιτεῖα σου, \* καὶ ἔγκαρπον ποίησον, \* ὅπως σε μακα-  
ρίζω, \* Πρόδρομε τοῦ Σωτῆρος.

Κοίμισον πᾶσαν ἐχθροῦ \* ἐγειρομένην βλάβην \* κατὰ τῶν  
πίστει προστρεχόντων σοι \* ἀγρύπνοις πρεσβείαις σου, \* τοῦ Λυ-  
τρωτοῦ τῶν ὅλων \* Πρόδρομε Ἰωάννη.

### Θεοτοκίον.

Ἀπαγωγῆς πονηρᾶς \* καὶ προνομῆς, Παρθένε, \* καὶ τῆς δου-  
λείας τοῦ ἀλάστορος \* τοὺς δούλους σου φύλαττε, \* τοὺς σε ψυ-  
χῇ καὶ γλώσσει \* αἰεὶ δοξολογοῦντας.

### Ὦδὴ ἡ'. Ὁ Εἰρμός.

» **Ε**ν πυρὶ φλογὸς παρίστανται \* σοὶ Χερουβὶμ, Σεραφὶμ, \* Κύ-  
» ριε, καὶ πᾶσα Κτίσις \* ὕμνον ᾄδει σοὶ τερπνόν· \* Ὑμνεῖτε,  
» εὐλογεῖτε \* καὶ ὑπερυψοῦτε \* Χριστὸν τὸν μόνον Δημιουργὸν \*  
» εἰς πάντας τοὺς αἰῶνας.

### Τροπάρια.

Οὐκ ἐνέμεινα τῷ φόβῳ σου, \* οὐ τῶν σῶν ἐντολῶν \* ἤκου-  
σα, τὸ θέλημά σου \* οὐκ ἐποίησά ποτε· \* τί γένωμαι ὁ τάλας; \*  
φιλόανθρωπος ὑπάρχων, \* οἰκτείρησόν με δειλὸν, Σωτήρ, \* καὶ μή  
με ἀπορρίψης.



Γεωργέ· καλῶν, τοῦ φόβου σου \* τῇ δρεπάνῃ, βοῶ, \* ἔκτιλον προρρίζους πάντας \* ἀκανθώδεις λογισμούς \* ψυχῆς μου τῆς ἀθλί-  
ας \* καὶ σπόρῳ μετανοίας \* βλαστάνειν σωτηρίας, Χριστέ, \*  
ἀξίωσόν με στάχυν.

**Μαρτυρικά.**

Ἐπλατύνθησαν στενούμενοι \* ἐν βασάνοις πολλαῖς \* χάριτι οἱ  
Ἀθλοφόροι \* καὶ ἐστένωσαν ἐχθροῦ \* ὁδοὺς βαράθρων πλήρεις \*  
καὶ νῦν καθοδηγοῦσιν \* ἡμᾶς πρὸς τὰς ὁδοὺς τοῦ Θεοῦ \* ἐν πίστει  
καὶ ἀγάπῃ.

Ἐναυάγησεν ὁ δόλιος \* ἐμπεσὼν εἰς βυθόν, \* Μάρτυρες, τῆς  
καρτερίας \* καὶ ἀθλήσεως ὑμῶν, \* καὶ κεῖται ὑπὸ πάντων \* γε-  
λῶμενος ὁ ἄφρων \* ὑμεῖς δὲ τῆς νίκης αἰεὶ \* τοῖς στεφάνοις ἐγκοσ-  
μεῖσθε.

**Θεοτοκίον.**

Ἡ κοιλία σου, Πανάμωμε, \* θημωνία σεπτῆς \* ἄλωνος ἐδείχθη  
Κόσμῳ \* σῖτον φέρουσα ζωῆς \* τὸν τρέποντα τὰ πάντα \* διό σε ὡς  
αἰτίαν \* ἀπάντων τῶν καλῶν οἱ πιστοὶ \* συμφώνως ἀνυμνοῦμεν.

**Κανὼν τοῦ Προδρόμου.** Λυτρωτὰ τοῦ παντός.

**Ρ**αθυμίας με ὕπνῳ κρατούμενον \* καὶ ὁμίχλῃ κακίας σκοτού-  
μενον \* φωτιστικαῖς πρεσβείαις σου \* ἐπανόρθου, καὶ δίδου \*  
ὡς ἐν ἡμέρᾳ \* ἀρετῶν εὐσχημόνως πορεύεσθαι.

Πειρασμῶν με χειμᾶζει κλυδώνιον, \* καὶ παθῶν καταιγὶς συν-  
ταράσσει με \* χειρὰ μοι δίδου, Πρόδρομε, \* ἐμβιβάζων πρὸς ὄρ-  
μον \* τῆς μετανοίας \* τῆς ψυχῆς μου τὸ σκάφος πρεσβείαις σου.

Ὁ τὸν αἶροντα Κόσμου τὰ πταίσματα \* ποταμίους βαπτίσας  
ἐν ὕδασι, \* τὴν τῶν κακῶν μου ἄβυσσον \* ἀποξήρανον ρεῖθροις \*  
τῶν πρεσβειῶν σου, \* Ἰωάννη μακάριε Πρόδρομε.

Θεωρήσας τὸ Πνεῦμα τὸ ἅγιον, \* ἐνωτίσθης φωνῆς τοῦ Γεν-  
νήτορος \* προσμαρτυρούσης, Πρόδρομε, \* ὑπὸ σοῦ τῷ ἀρρήτως \*  
βαπτιζομένῳ \* Ἰησοῦ· ὃν δυσώπει σωθῆναι ἡμᾶς.

**Θεοτοκίον.**

Ὡς πηγὴ τῆς ἡμῶν ἀναπλάσεως, \* συντριβέντα με ὅλον ἀνά-  
πλασον \* ταῖς προσβολαῖς τοῦ ὀφews, \* ὅπως πίστει καὶ πόθῳ \*  
σὲ μακαρίζω, \* Θεοτόκε Παρθένε πανύμνητε.

**Ὤδὴ θ'. Ὁ Εἰρμός.**

» **Ε**ποίησε κράτος \* ἐν βραχίονι αὐτοῦ \* καθεῖλε γὰρ δυνάστας  
» **Ε**ὰπὸ θρόνων, \* καὶ ὕψωσε ταπεινοὺς \* ὁ Θεὸς τοῦ Ἰσραὴλ \*  
» ἐν οἷς ἐπεσκέψατο ἡμᾶς \* Ἀνατολὴ ἐξ ὕψους, \* καὶ κατεύθυ-  
» νεν ἡμᾶς \* εἰς ὁδὸν εἰρήνης.

**Τροπάρια.**

Ἰδοὺ ἠνεψύχθη \* ὁ νυμφὼν ὁ μυστικός, \* οἱ φρόνιμοι κοσμοῦσι  
τὰς λαμπάδας \* ἐλαίῳ τῶν ἀρετῶν, \* καὶ εἰσέρχονται φαιδροί \*  
καὶ ἡμεῖς.

ἀπόθου τὸν ὕπνον, ὦ ψυχὴ, \* τῆς ῥαθυμίας, ὅπως \* συνεισέλθῃς  
τῷ Χριστῷ \* λαμπαδηφοροῦσα.

Ὡς Πόρνη κατέχω \* σοῦ τοὺς πόδας νοητῶς, \* καὶ δάκρυσιν  
ἐκπλύνω τούτους, Λόγε· \* ἀπόπλυνόν με, Σωτὴρ, \* τοῦ βορβόρου  
τῶν παθῶν, \* Ἡ πίστις σου σέσωκέ σε, νῦν \* κάμοι ὑπο-  
φωνήσας, \* ὅπως σου τὴν ἄμετρον \* ὕμνῳ εὐσπλαγχνίαν.

### Μαρτυρικά.

Σκιρτώσῃ καρδίᾳ \* γηθομένη τε ψυχῇ \* οἱ Μάρτυρες τὰ ἄνω  
κατοικοῦσι, \* τὰ στίγματα τοῦ Χριστοῦ \* ὥσπερ κόσμον εὐπρε-  
πῇ \* αἰεὶ κεκτημένοι, καὶ ἡμῖν \* εἰρήνην ἐξαιτοῦσι, \* καὶ δεινῶν  
ἀπαλλαγὴν \* καὶ πταισμάτων λύσιν.

Ἠγιάσται ἅπας \* τόπος, θεῖοι Ἀθληταί, \* τὰ λείψανα ὑμῶν  
καθάπερ ἄλλην \* ὁ Ἰσραὴλ κιβωτὸν \* κεκτημένος ἐν δεινοῖς. \*  
ἀγάλλεται δὲ ὁ οὐρανὸς \* μετὰ τῶν Ἀσωμάτων, \* τὰς ψυχὰς,  
Μακάριοι, \* ὑμῶν κεκτημένος.

### Θεοτοκίον.

Φιλάγαθε Κόρη, \* τὸν φιλάγαθον Θεὸν \* κυήσασα, ἀγάθονον,  
βοῶ σοι, \* κεκακωμένην δεινῶς \* τὴν ἀθλίαν μου ψυχὴν \* τοῖς  
πάθεσι καὶ ταῖς πονηραῖς \* ἐπιβουλαῖς τοῦ πλάνου, \* ἵνα πιστεῖ  
σε ὕμνῳ \* τὴν ἐλπίδα πάντων.

**Κανὼν τοῦ Προδρόμου.** Εὖα μὲν τῷ τῆς παρακοῆς.

**Ι**σχὺς μου καὶ ὕμνησις Χριστὸς \* ὁ Κύριος· ὃν δυσώπει, \* μάκαρ  
Πρόδρομε, \* κατὰ παθῶν με ἐνισχύσαι \* καὶ πάσης προσβολῆς  
τοῦ ἀλάστορος, \* τὸ θεῖον ἐργαζόμενον θέλημα, \* ὅπως ὕμνῳ σε  
εὐδοούμενος.

Ὡραία τρυγῶν καὶ χελιδὼν \* ἡδύλαλος ἀνεδείχθης, \* θεῖε Πρό-  
δρομε, \* ἔαρ μηνύουσα τὸ θεῖον, \* Χριστόν· ὃν ἐκδυσώπει χειμῶ-  
νός με \* ῥυσθῆναι ψυχοφθόρου καὶ κλύδωνος \* τῆς ἀμαρτίας, ἱκε-  
τεύω σε.

Σκιρτήσας νηδυίῃ τῆς μητρὸς \* ἐμήνυσας ἐκ Παρθένου \* τὸν  
ἐκλάμψαντα· \* τοῦτον ἰκέτευε, σαρκὸς μου \* σκιρτήματα νεκρῶ-  
σαι νεκροῦντά με, \* πληρῶσαί τε χαρᾶς τὴν καρδίαν μου, \* ὅπως  
ὕμνῳ σε, θεῖε Πρόδρομε.

Ἡ κρίσις ἀνίλεως, ψυχὴ, \* τοῖς ἔλεος μὴ ποιοῦσιν· \* ὅρα,  
πρόσεχε, \* ἔλαιον λάβε τὴν λαμπάδα \* δυνάμενον τηρεῖν σου ἀ-  
κοίμητον· \* ἐγγίξει ὁ Νυμφίος, γρηγόρησον, \* μὴ ἐσβεσμένην σχῆς  
προαίρεσιν.

### Θεοτοκίον.

Φιλάγαθον τέξασα Θεὸν, \* φιλάγαθε Θεοτόκε, \* τοῦτον αἰτη-  
σαι \* πάσας με ῥύσασθαι κακίας, \* καὶ αὐτοῦ καρδιῶσαι τῷ ἔρωτι, \*  
σαρκὸς ἡδυπαθείας μισήσαντα, ὅπως ὕμνῳ σε τὴν Πανύμνητον.



## Ἀπόστιχα τῶν Αἰνῶν, Κατανυκτικά.

Πρόβατόν εἰμι \* τῆς λογικῆς σου ποιμένης, \* καὶ πρὸς σέ καταφεύγω \* τὸν Ποιμένα τὸν καλόν· \* ζήτησόν με τὸν πλανηθέντα, \* ὁ Θεὸς, καὶ ἐλέησόν με.

Ζάλη ἀμαρτημάτων \* περιέχει με, Σωτὴρ, \* καὶ μὴ φέρων τὸν κλύδωνα \* σοὶ προσπίπτω τῷ μόνῳ Κυβερνήτῃ· \* ὡς τῷ Πέτρῳ τὴν χεῖρά μοι ἔκτεινον \* τῆς φιλανθρωπίας σου, καὶ σῶσόν με.

## Μαρτυρικόν.

Ἀγγέλων συμμέτοχοι \* γέγονατε, ἅγιοι Μάρτυρες, \* ἐν σταδίῳ τὸν Χριστὸν \* ἀνδρείως κηρύξαντες· \* πάντα γὰρ τὰ ἐν Κόσμῳ \* κατελίπετε τερπνὰ ὡς ἀνύπαρκτα, \* τὴν Πίστιν δὲ ὡς ἄγκυραν \* ἀσφαλῆ ἐκρατήσατε· \* ὅθεν καὶ τὴν πλάνην ἀπελάσαντες \* πηγάζετε τοῖς πιστοῖς \* ἱαμάτων χαρίσματα, \* ἀπαύστως πρεσβεύοντες \* σωθῆναι τὰς ψυχὰς ἡμῶν.

Δόξα... καὶ νῦν. Θεοτοκίον.

Θεοτόκε παντάνασσα, \* τῶν Ὁρθοδόξων τὸ καύχημα, \* αἱρετικῶν τὰ φρυάγματα \* καὶ τὰ πρόσωπα καταίσχυνον \* τῶν μὴ προσκυνούντων \* μηδὲ τιμώντων, Πάναγνε, \* τὴν σεβάσμιον Εἰκόνα σου.

## ΕΙΣ ΤΗΝ ΛΕΙΤΟΥΡΓΙΑΝ.

## Οἱ Μακαρισμοί. Προσόμοια 5'.

**Δ**ιὰ ξύλου ὁ Ἀδάμ \* Παραδείσου γέγονεν ἄποικος, \* διὰ ξύλου δὲ σταυροῦ \* ὁ Ἀηστὴς Παράδεισον ὤκησεν· \* ὁ μὲν γὰρ γευσάμενος \* ἐντολὴν ἠθέτησε τοῦ ποιήσαντος, \* ὁ δὲ συσταυρούμενος \* Θεὸν ὡμολόγησε τὸν κρυπτόμενον, \* Μνήσθητί μου, βοῶν \* ἐν τῇ Βασιλείᾳ σου.

Ὁ τοῦ Πέτρου τὸν κλαυθμὸν \* καὶ τῆς Πόρνης, Λόγε, τὰ δάκρυα \* προσδεξάμενος, Χριστέ, \* καὶ τὸν Τελώνην μόνον στενάξαντα \* οἰκτείρας ὡς εὐσπλαγχνος, \* καὶ ἐμέ προσπίπτοντα καὶ αἰτούμενον \* πταισμάτων συγχώρησιν \* δοθῆναί μοι, Κύριε ὑπεράγαθε, \* λύτρωσαι τῆς ἐκεῖ \* γεέννης ὡς εὐσπλαγχνος.

Τῆς στερώσεως δεσμὰ \* διαλύσας, μέγιστε Πρόδρομε, \* τὴν ἀκαρπίαν τῆς ἐμῆς \* ταπεινῆς καρδίας διάλυσον, \* καὶ φέρειν εὐόδωσον \* ἐναρέτους πράξεις τῇ μεσιτείᾳ σου· \* δι' ὧν ἀπολήψομαι \* ζωὴν τὴν ἀδάπανον ἀνακράζων Χριστῷ· \* Μνήσθητί μου, Σωτὴρ, \* ἐν τῇ Βασιλείᾳ σου.

## Μαρτυρικόν.

Συντριβόμενοι ποيناῖς \* καὶ θηρίοις βρῶμα διδόμενοι, \* καὶ τεμνόμενοι δεινῶς \* καὶ εἰς βυθὸν θαλάσσης ῥιπτόμενοι, \* πυρὶ δα-

πανώμενοι \* καὶ ὠμοτάτῃ κρίσει καταξέόμενοι \* Θεὸν οὐκ ἡρνή-  
σασθε, \* πανεύφημοι Μάρτυρες· ὃν πάντοτε \* ἱκετεύσατε \* σῶσαι  
τὰς ψυχὰς ἡμῶν. Δόξα.

Ἀνακαθάραντες τὸν νοῦν \* τῇ Τριάδι πάντες βοήσωμεν \*  
Πάτερ, Υἱὲ μονογενὲς, \* Πνεῦμα ἅγιον καὶ ὁμότιμον, \* τοὺς δού-  
λους σου φύλαττε \* τοὺς εἰλικρινεῖ σοι πόθῳ λατρεύοντας, \* μιᾷ  
τῇ Θεότητι, \* Βασιλείᾳ δόξῃ τε, καὶ κραυγάζοντας \* Μνήσθητι  
καὶ ἡμῶν \* ἐν τῇ Βασιλείᾳ σου.

Καὶ νῦν. Θεοτοκίον.

Τὸν συνάναρχον Πατρὶ \* καὶ ἀγίῳ Πνεύματι σύνθρονον \* ὑπε-  
δέξω ἐν γαστρὶ, καὶ ὑπὲρ νοῦν καὶ λόγον ἐκύησας \* γενόμενον  
ἄνθρωπον \* ἐπὶ εὐεργεσίᾳ τῆς ἀνθρωπότητος, \* Μαρία Θεόνυμφε, \*  
χωρίον εὐρύχωρον τοῦ Θεοῦ ἡμῶν· ὃν αἵτησαι ἐκτενῶς \* σώ-  
ζεσθαι τοὺς δούλους σου.

### Τῇ ΤΡΙΤῇ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Σταυρώσιμα.

Ἦχος δ'. Ἐδωκας σημείωσιν.

Ἐκ γῆς με τὸ πρότερον \* δημιουργήσας, Φιλάνθρωπε, \* σῇ εἰ-  
κόني ἐτίμησας, \* τρυφὴν χαρισάμενος \* τὴν ἐν Παραδείσῳ \*  
καὶ γνώσεως ξύλῳ \* δελεασθέντα καὶ φθορᾷ \* ὑποπεσόντα πάλιν  
ἀνέστησας, \* βροτὸς αὐτὸς γενόμενος \* καὶ σταυρωθεὶς, ὁ Ἀθά-  
νατος, \* διὰ ἔλεος ἄμετρον \* καὶ πολλὴν συγκατάβασιν.

Οἶκτον δι' ἀμέτρητον \* ὁ Ποιητὴς μου καὶ Κύριος \* μὴ λι-  
πὼν τὸν Γεννήτορα \* τῇ γῇ ἐπεδήμησεν, \* ἑαυτὸν κενώσας, \*  
μορφὴν τε τῶν δούλων \* ἀναλαβὼν ὡς ἀγαθὸς \* ἐκ τῆς Παρθέ-  
νου, καθὼς ἠυδόκησε· \* καὶ σταύρωσιν ὑπέμεινε \* σαρκὶ παθὼν  
ὁ Ἀθάνατος, \* καὶ τὸν θάνατον ἔλυσε, \* καὶ τὸν ἄνθρωπον ἔσωσε.

Σταυρούμενος, Δέσποτα, \* τὴν ἁμαρτίαν ὡς εὖσπλαγχνος \*  
ἑαυτῷ συνεσταύρωσας, \* ἄρὰν δὲ ἐξήλειψας \* τρήσει τῇ τῶν ἡ-  
λων, \* καὶ τοῦ πρωτοπλάστου \* λόγχῃ νυγείς σου τὴν πλευράν, \*  
Χριστέ, διέρρηξας τὸ χειρόγραφον· \* ὕμνῳ σου τὰ παθήματα, \*  
δοξολογῷ σου τὴν ἔγερσιν, \* δι' ἧς πάντας ἐξώσας \* νεκρωθέν-  
τας τοῖς πάθεσιν.

Ἔτερα τῆς Θεοτόκου, ὅμοια.

Τὸν ρύπον ἀπόσμηξον \* τῆς ταλαιπώρου καρδίας μου, \* Θεο-  
τόκε πανύμνητε, \* καὶ πάντα τὰ τραύματα \* καὶ τὰ ἔλκη ταύ-  
της \* τὰ ἐξ ἁμαρτίας \* ἐναποκάθαρνον, Ἀγνή, \* καὶ τοῦ νοός μου



στῆσον τὸ ἄστατον· \* ὅπως τὴν δυναστείαν σου \* καὶ τὴν μεγάλην ἀντίληψιν \* μεγαλύνω ὁ ἄθλιος \* καὶ ἀχρεῖος οἰκέτης σου.

Τὸ χαῦνον καὶ ἔκλυτον, \* Παρθενομῆτορ πανάμωμε, \* τῆς ψυχῆς μου μετὰβαλε \* εἰς ῥῶσιν καὶ δύναμιν \* τοῦ φόβῳ καὶ πόθῳ \* ποιεῖν τε καὶ πράττειν \* τὰ δικαιώματα Χριστοῦ, \* ὅπως ἐκφύγω τὸ πῦρ τὸ ἄστεκτον, \* καὶ κληῖρον τὸν οὐράνιον \* καὶ τὴν ζωὴν τὴν ἀπέραντον \* διὰ σοῦ ἀπολήψωμαι, \* εὐφραινόμενος πάντοτε.

Ζόφος φοβερώτατος \* ὁ τοῦ θανάτου, Θεόνυμφε, \* τὴν ψυχὴν κατατρέχει μου, \* τὸ δὲ λογοθέσιον \* ἐξιστᾶν καὶ τρέμειν \* αἰ τῶν Δαιμόνων \* παρασκευάζει, Ἀγαθή· \* ἐξ ὧν με ῥῦσαι τῇ δυναστείᾳ σου, \* Παρθένε ἀπειρόγαμε, \* καὶ πρὸς λιμένα σωτήριον \* καὶ πρὸς φῶς τὸ ἀνέσπερον \* τῶν Ἀγίων κατὰταξον.

Δόξα... καὶ νῦν. **Σταυροθεοτοκίον, ὅμοιον.**

Νεκρούμενον βλέπουσα \* Χριστὸν ἢ πάναγνος Δέσποινα, \* καὶ νεκροῦντα τὸν δόλιον, \* ἠλάλαζε κράζουσα \* πικρῶς τῷ ἐκ σπλάγχχνων \* αὐτῆς προελθόντι, \* καὶ τὸ μακρόθυμον αὐτοῦ \* ἀποθαυμάζουσα κατεπλήττετο· \* Τέκνον μου ποθεινότατον, \* μὴ ἐπιλάβῃ τῆς δούλης σου, \* μὴ βραδύνης, Φιλάνθρωπε, \* τὸ ἐμὸν καταθύμιον.

**Ἀπόστιχα Σταυρώσιμα. Προσόμδια β'.**

Ὅπλον ἀήττητον, Χριστέ, \* τὸν Σταυρόν σου ἡμῖν δέδωκας, \* καὶ ἐν τούτῳ νικῶμεν \* τὰς προβολὰς τοῦ ἀλλοτρίου.

Πάντοτε ἔχοντες, Χριστέ, \* τὸν Σταυρόν σου εἰς βοήθειαν, \* τὰς παγίδας τοῦ ἐχθροῦ \* εὐχερῶς καταπατοῦμεν.

**Μαρτυρικόν.**

Ἐχοντες παρρησίαν \* πρὸς τὸν Σωτῆρα, Ἅγιοι, \* πρεσβεύσατε ἀπαύστως \* ὑπὲρ ἡμῶν τῶν ἀμαρτωλῶν, \* ἄφεςιν πταισμάτων αἰτούμενοι \* καὶ ταῖς ψυχαῖς ἡμῶν τὸ μέγα ἔλεος.

Δόξα... καὶ νῦν. **Σταυροθεοτοκίον.**

Ὡς γενναῖον ἐν Μάρτυσι.

Τὸν Ἀμνὸν καὶ Ποιμένα σε \* ἐπὶ ξύλου ὡς ἔβλεψεν \* ἡ Ἀμνὰς ἢ τέξασα, \* ἐπωδύρετο \* καὶ μητρικῶς σοι ἐφθέγγετο· \* Ὡς ποθεινότατε, \* ταῦτά σοι ὁ ἀπειθής \* δῆμος ἀνταποδίδωσιν, \* ὁ θαυμάτων σου \* ἀπολαύτας μεγίστων; \* Ἀλλὰ δόξα \* τῇ ἀρρήτῳ σου καὶ θείᾳ \* συγκαταβάσει, Φιλάνθρωπε.



Τῇ ΤΕΤΑΡΤῃ ΠΡΩΙ.

ΕΙΣ ΤΟΝ ΟΡΘΟΝ.

Μετὰ τὴν α΄. Στιχολογίαν, Καθίσματα Σταυρώσιμα.

Ἦχος δ΄.

**Ε**ξηγόρασας ἡμᾶς \* ἐκ τῆς κατάρας τοῦ νόμου \* τῷ τιμίῳ σου  
αἵματι \* τῷ σταυρῷ προσηλωθεὶς \* καὶ τῇ λόγχῃ κεντηθεὶς \*  
τὴν ἀθανασίαν ἐπήγασας ἀνθρώποις, \* Σωτὴρ ἡμῶν, δόξα σοι.

Αὐτόμελον.

Ὁ ὑψωθείς ἐν τῷ Σταυρῷ \* ἐκουσίως, \* τῇ ἐπωνύμῳ σου  
καινῇ \* πολιτείᾳ \* τοὺς οἰκτιρμούς σου δώρησαι, Χριστέ ὁ Θεός \*  
εὐφρανὸν δυνάμει σου \* τοὺς πιστοὺς Βασιλεῖς ἡμῶν, \* νίκας χο-  
ρηγῶν αὐτοῖς \* κατὰ τῶν πολεμίων \* τὴν συμμαχίαν ἔχοιεν τὴν  
σὴν \* ὄπλον εἰρήνης, \* ἀήττητον τρόπαιον.

Δόξα... καὶ νῦν. Σταυροθεοτοκίον.

Κατεπλάγῃ Ἰωσήφ.

Παρεστῶσα τῷ Σταυρῷ \* ἡ Παναμώμητος Ἀμνὰς \* τοῦ Ἀ-  
μνοῦ καὶ Λυτρωτοῦ \* θρήνοις ἐκόπτετο δεινοῖς, \* καὶ ἀτενίζου-  
σα ἔλεγεν ἐκπληττομένη· \* Τί τοῦτο τὸ καινὸν καὶ ξένον θέαμα; \*  
γλυκύτατε Υἱέ, πῶς φέρεις ταῦτα ἐκών; \* πῶς ὑπομένεις σταύ-  
ρωσιν ἐκούσιον, \* καὶ τὸν ἐπώδυνον θάνατον; \* Δοξολογῷ σου \*  
τὴν ὑπὲρ Λόγον, \* Πλαστουργέ, συγκατάβασιν.

Μετὰ τὴν β΄. Στιχολογίαν, ἕτερα. Αὐτόμελον.

Ταχὺ προκατάλαβε \* πρὶν δουλωθῆναι ἡμᾶς \* ἐχθροῖς βλασ-  
φημοῦσί σε \* καὶ ἀπειλοῦσιν ἡμῖν, \* Χριστέ ὁ Θεὸς ἡμῶν \* ἄνελε  
τῷ σταυρῷ σου \* τοὺς ἡμᾶς πολεμοῦντας \* γνώτωσαν πῶς ἰσ-  
χύει \* ὀρθοδόξων ἡ Πίστις \* πρεσβείαις τῆς Θεοτόκου, \* μόνε Φι-  
λάνθρωπε.

Ὅμοιον.

Σταυρῷ σε προσήλωσαν \* οἱ Ἰουδαῖοι, Σωτὴρ, \* δι' οὗ ἐξ  
ἐθνῶν ἡμᾶς \* ἀνεκαλέσω ποτὲ, \* Χριστέ ὁ Θεὸς ἡμῶν \* ἤπλωσας  
τάς παλάμας \* ἐν αὐτῷ τῇ βουλῇ σου, \* λόγχῃ δὲ τὴν πλευ-  
ράν σου \* κατεδέξω νυγῆναι \* τῷ πλήθει τῶν οἰκτιρμῶν σου. \*  
Φιλάνθρωπε, δόξα σοι.

Δόξα... καὶ νῦν. Σταυροθεοτοκίον, ὅμοιον.

Ἡ ἄνυμφος Μήτηρ σου \* ὡς ἐθεάσατο \* σταυρῷ σε ὑφούμε-  
νον, \* ὀδυρομένη πικρῶς \* τοιαῦτα ἐφθέγγετο· \* Τί τὸ καινὸν  
καὶ ξένον \* καὶ παράδοξον θαῦμα; \* πῶς σε ἄνομος δῆμος \* τῷ  
σταυρῷ προσπηγνύει \* τὸν μόνον σε Ζωοδότην, \* φῶς μου γλυ-  
κύτατον;



Μετὰ τὴν γ'. Στιχολογίαν, ἕτερα.

Ὁ ὑψωθείς ἐν τῷ Σταυρῷ.

Ἐν Παραδείσῳ με δεινῶς \* πεπτωκότα \* τοῦ βροτοκτόνου τῇ  
πικρᾷ \* συμβουλίᾳ \* ἐν τῷ Κρανίῳ πάλιν ἐξανέστησας, Χριστέ, \*  
ξύλῳ ἱασάμενος \* τὴν τοῦ ξύλου κατάραν, \* κτείνας τὸν ἀπάτη  
με \* θανατώσαντα ὄφιν, \* καὶ ἐδωρήσω θείαν μοι ζωὴν. \* Δόξα  
τῇ θείᾳ \* σταυρώσει σου, Κύριε.

Μαρτυρικόν.

Τῶν ἐν ὄλῳ τῷ Κόσμῳ Μαρτύρων σου \* ὡς πορφύραν καὶ  
βύσσον τὰ αἵματα \* ἡ Ἐκκλησία σου στολισαμένη \* δι' αὐτῶν  
βοᾷ σοι, Χριστέ ὁ Θεός. \* Τῷ λαῷ σου τοὺς οἰκτιρμούς σου κα-  
τάπεμψον, \* εἰρήνην τῇ πολιτείᾳ σου δώρησαι \* καὶ ταῖς ψυχαῖς  
ἡμῶν τὸ μέγα ἔλεος.

Δόξα... καὶ νῦν. Σταυροθεοτοκίον.


Ὁ ὑψωθείς ἐν τῷ Σταυρῷ.

Ἐπὶ σταυροῦ σε, Δυνατὲ, \* κρεμασθέντα \* κατανοοῦσα ἡ Ἀ-  
μνὰς \* καὶ Παρθένος \* ὀδυρομένη ἔλεγε δακρύουσα. \* Τίς σου ἡ  
ἀπόρρητος \* συγκατάβασις, Λόγε; \* πῶς σε νῦν κατέκρινεν \* ὁ  
κατάκριτος δῆμος \* τὸν πάντας κρῖναι μέλλοντα Θεόν; \* Ὑμνο-  
λογῷ σου \* τὸ ἄφατον ἔλεος.

Κανὼν Σταυρώσιμος, οὗ ἡ Ἀκροστιχίς.

Ὁ Σταυρός ἐστὶν ὄπλον εἰς σωτηρίαν. Ἰωσήφ.

Ὡδὴ α'. Ἦχος δ'. Ὁ Εἰρμός.

»  αλάσσης \* τὸ ἐρυθραῖον πέλαγος \* ἀβρόχοις ἔχνεσιν \* ὁ πα-  
» λαιὸς πεζεύσας Ἰσραὴλ \* σταυροτύποις Μωσέως χερσὶ \*  
» τοῦ Ἀμαλήκ τὴν δύναμιν \* ἐν τῇ ἐρήμῳ ἐτροπώσατο.

Τροπάρια.

Ὁ τείνας \* τὸν οὐρανὸν, ἐξέτεινας \* ἐπὶ σταυροῦ, Ἰησοῦ, \*  
τὰς σὰς παλάμας, ἔθνη τὰ μακρὰν \* ἀπὸ σοῦ χρηματίσαντα \*  
ὡς ἀγαθὸς καὶ εὖσπλαγχνος \* περιφανῶς ἀγκαλιζόμενος.

Σταυρῷ με \* τῷ σῷ, Χριστέ μου, τείχισον, \* ὅπως μὴ γέ-  
νωμαι \* θήραμα λύκου, Λόγε, τὴν ἐμὴν \* ἐκζητοῦντος ἀπώλειαν, \*  
καὶ καθ' ἐκάστην λόχους μοι \* καὶ τὰς ἐνέδρας ἐτοιμάζοντος.

Μαρτυρικά.

Τοῖς πόνοις \* πόνου παντὸς τὸν πρόξενον \* κατηδαφίσατε, \*  
καὶ νῦν κληροῦσθε ἄπονον ζωὴν \* πάντα πόνον κουφίζοντες \* ἐκ  
τῶν ψυχῶν, Μακάριοι, \* καὶ τῶν σωμάτων ἡμῶν πάντοτε.

Ἀλύτοις \* δεσμοῖς ὑμεῖς ἐδήσατε \* τὸν πολυμήχανον, \* διὰ  
Χριστὸν δεσμούμενοι, Σοφοί, \* τὸν δεθέντα θελήματι, \* καὶ πᾶσαν  
πλάνην λύσαντα. \* ὅθεν ἀξίως μακαρίζεσθε.

## Σταυροθεοτοκίον.

Παρθένος \* μετὰ τὸν τόκον ἄφθορος \* διαμεμένηκας, \* τὸν ὑψωθέντα, Ἄχραντε, σταυρῷ \* ὑπὲρ λόγον κυήσασα. \* ὅθεν πιστοὶ σε ἅπαντες \* μεγαλοφώνως μακαρίζομεν.

Κανὼν τῆς Ὑπεραγίας Θεοτόκου, οὗ ἡ Ἀκροστιχίς·

« Ὡδὴ τετάρτη τῇ Θεοτόκῳ Κόρῃ ».

## Εἰρμός ὁ αὐτός.

**Ο**ς οὔσα \* καθαρωτέρα, Πάναγνε, \* πάσης τῆς Κτίσεως, \* τὴν ἀκαθάρτοις πάθεσι δεινῶς \* μολυνθεῖσαν καρδίαν μου \* τῇ καθαρᾷ πρεσβείᾳ σου, \* Θεοκυῆτορ, ἀποκάθαρσον.

Δακρύων \* καὶ στεναγμῶν με λύτρωσαι \* ἀποκειμένων μοι \* ἐν τῇ μελλούσῃ δίκη τῇ φρικτῇ \* εὐπροσδέκτοις πρεσβείαις σου, \* Παρθενομήτορ ἄχραντε, \* ταῖς πρὸς τὸν Κτίστην καὶ Θεὸν ἡμῶν.

Ἡ μόνη \* τῇ ὑπὲρ νοῦν κυήσει σου \* ἐλευθερώσασα \* ἐκ τῆς ἀρᾶς τὸ γένος τῶν βροτῶν, \* σαρκικοῖς με παθήμασι \* δεδουλωμένον, Πάναγνε, \* σαῖς ἱκεσίαις ἐλευθέρωσον.

## Ὡδὴ δ'. Ὁ Εἰρμός.

» **Ε**ὐφραίνεται ἐπὶ σοὶ \* ἡ Ἐκκλησία σου, Χριστέ, κράζουσα. \*  
» **Ε**σύ μου ἰσχύς, Κύριε, \* καὶ καταφυγὴ καὶ στερέωμα.

## Τροπάρια.

Ὑψούμενος ἐν σταυρῷ \* τοὺς καταχθέντας εἰς φθορὰν ὑψώσας \* καὶ τὸν ἐχθρὸν ἔκπτωσας, \* Δέσποτα Χριστέ, ὁ Θεὸς ἡμῶν.

Ῥομφαῖαι τοῦ δυσμενοῦς, \* σοῦ λογχευθέντος τὴν πλευράν, ἡμβλυνται, \* καὶ ἡ Ἐδὲμ ἡνοικται, \* Λόγε τοῦ Πατρὸς ἐνυπόστατε.

## Μαρτυρικά.

Οἱ πύρινοι ποταμοὶ \* τοὺς τῆς ἀπάτης ποταμοὺς ἔπαυσαν, \* καὶ τὴν πυρὰν ἔσβεσαν \* τῆς πολυθείας οἱ Μάρτυρες.

Σταυρούμενοι καὶ εἰς γῆν \* τυμπανιζόμενοι, \* Χριστοῦ Μάρτυρες, \* τὸν δυσμενῆ δράκοντα \* ξίφει καρτερίας ἐσφάξατε.

## Σταυροθεοτοκίον.

Ἡ ἄμωμός σε Ἀμνὰς \* ἀναρτηθέντα ἐν σταυρῷ βλέπουσα \* ὀδυνηρῶς, Δέσποτα, \* ἔκλαιεν ὑμνοῦσα τὸ κράτος σου.

Κανὼν τῆς Θεοτόκου. Οὐκ ἐν σοφίᾳ.

**Τ**ὴν ἀνωτέραν \* Χερουβὶμ ἱκετεύω σε, Δέσποινα. \* συμπτωθέντα μου τὸν νοῦν \* ταῖς ἐπηρεαίαις τοῦ ὀφews \* παθῶν τῶν τοῦ σώματος \* δεῖξον ἀνώτερον.

Ἐν τῇ ἐτάσει \* τῇ φρικτῇ ὅταν μέλλῃ με Κύριος \* κατακρῖναι τὸν πολλὰ \* ἡμαρτηκότα, Πανάμωμε, \* εὖροιμί σε σώζουσιν \* τῆς καταδίκης με.

Τοῖς οἰκτιρμοῖς σου \* τοὺς ἀσπλάγχνους μου τρόπους μετά-



βαλε· \* συμπαθεία σου, Χριστέ, \* ἀσυμπαθῇ με ὑπάρχοντα \* σῶσαν παρακλήσεις \* τῆς κυησάσης σε.

ᾠδὴ δ'. Ὁ Εἰρμός.

» **Ε**παρθέντα σε ἰδοῦσα ἡ Ἐκκλησία \* ἐπὶ σταυροῦ, τὸν Ἥλιον \*  
» τῆς δικαιοσύνης, \* ἔστη ἐν τῇ τάξει αὐτῆς \* εἰκότως κραυ-  
» γάζουσα· \* Δόξα τῇ δυνάμει σου, Κύριε.

Τροπάρια.

Ἐπαρθέντα σε ἐν ξύλῳ ἐθελουσίως \* κατανοῶν ὁ ἥλιος, \*  
Ἥλιε τῆς δόξης, \* σκότος ἐνεδύσατο \* καὶ πέτραι ἐρρήγνυντο \*  
καὶ τὸ τοῦ ναοῦ καταπέτασμα.

Σταυρουμένου σοῦ καὶ λόγχῃ ἐκκεντουμένου, \* ἡ στρεφομένη,  
Κύριε, \* ῥομφαία ἐδίδου \* νῶτα τῇ κελεύσει σου \* Ληστῇ τῷ  
εὐγνώμονι \* ἀνυμνολογοῦντι τὸ κράτος σου.

Μαρτυρικά.

Τειχιζόμενοι τῷ ὅπλῳ τῷ τοῦ σταυροῦ σου \* οἱ Ἀθλοφόροι,  
Κύριε, \* ἄτρωτοι τῷ βέλει \* τῆς κακίας ὤφθησαν, \* καὶ τείχη  
κατέστρεψαν \* εἰδωλομανίας ἀνίδρυτα.

Ἱερεῖα ὥσπερ ἄμωμα καὶ θυσίαι \* καὶ προσφοραὶ ὁλόκληροι, \*  
τῷ δι' εὐσπλαγχνίαν, \* Μάρτυρες, πτωχεύσαντι \* Κυρίῳ προσ-  
ήχθητε, \* πόνων ἀμοιβὰς κομιζόμενοι.

Σταυροθεατοκίον.

Ἡ τὸν ἄχρονον ἐν χρόνῳ ἀποτεκοῦσα, \* καὶ παρθενίαν ἄμω-  
μον \* μόνη κεκτημένη, \* ξύλῳ ἀναρτώμενον \* ὡς ἔγνωσ τὸν Κύ-  
ριον, \* πόνοις τὴν ψυχὴν κατεμέριζες.

Κανὼν τῆς Θεοτόκου. Εἰρμός ὁ αὐτός.

» **Α**γιάσματος ὑπάρχουσα θεῖος οἶκος \* τοῦ κενωθέντος, Ἀχραν-  
» τε, \* ἐπ' εὐεργεσία \* τοῦ ἰδίου πλάσματος, \* ψυχὴν μου ἀγία-  
» σον, \* καὶ τὸν λογισμὸν φωταγώγησον.

Ῥιπιζόμενον τῷ λαίλαπι τῆς κακίας \* λογισμὸν μου, Δέσποι-  
να, \* καὶ τῇ ἀμελείᾳ \* ὅλον βυθιζόμενον \* πρεσβείαις σου στήρι-  
» ξον, \* καὶ τῶν συμπτωμάτων ἐξάρπασον.

Τὸ παλάτιον, Παρθένε, τοῦ Βασιλέως, \* τὸν οὐρανὸν τὸν ἔμ-  
ψυχον \* νῦν ἐκδυσωπῶ σε, \* οἶκον τῆς Τριάδος με \* εὐχαῖς σου  
ἀνάδειξον \* σπήλαιον ληστῶν χρηματίζοντα.

ᾠδὴ ε'. Ὁ Εἰρμός.

» **Σ**ὺ, Κύριέ μου, φῶς \* εἰς τὸν Κόσμον ἐλήλυθας· \* φῶς ἅγιον  
» ἐπιστρέφον \* ἐκ ζοφώδους ἀγνοίας \* τοὺς πίστει ἀνυμνοῦν-  
» τὰς σε.

Τροπάρια.

Νυγείσης σου πλευρᾶς, \* ἀφθαρσίας προχέεις μοι, \* ὦ Δέσπο-  
τα, θεῖα ρεῖθρα \* τῷ πλευρᾶς παραινέσει \* εἰς φθορὰν ὀλισθήσαντι.

Ὁ τίμιος Σταυρὸς \* κατ' ἐχθρῶν ἐστι τρόπαιον· \* ὃν δέδωκας ἡμῖν, Λόγε, \* εἰς ψυχῶν σωτηρίαν \* τοῖς πίστει ἀνυμνοῦσί σε.

**Μαρτυρικά.**

Πυρίνοις οἱ θνητοὶ \* λειτουργοῖς νῦν συνήφθησαν, \* πῦρ ἔνυλον διελθόντες \* τῶν μεγίστων βασάνων, \* ὡς Μάρτυρες ὑπέρλαμπροι.

Λυόμενον πολλοῖς \* τὸ σαρκίον παθήμασι \* τὴν ἄλυτον πρὸς τὸν Κτίστην \* τῆς ψυχῆς ἐβεβαίου \* τῶν Μαρτύρων διάθεσιν.

**Σταυροθεοτοκίον.**

Ὁ μόνος Ἀγαθὸς \* ὑποδὺς μήτραν ἄφθορον \* σαρκούμενος καθωράθη \* καὶ σταυρούμενος, ὅπως \* φθορᾶς ἡμᾶς λυτρώσεται.

**Κανὼν τῆς Θεοτόκου.** Ἀσεβεῖς οὐκ ἔψονται.

**Η** Αμνάς ἡ τέξασα \* Ἀμνὸν τὸν τοῦ Θεοῦ, \* τὴν ἐμὴν ζώωσον ψυχὴν \* φαρμαχθεῖσαν δῆγματι \* νῦν τῷ τοῦ ὄφους, \* καὶ εἰς ὄρη, Δέσποινα, \* πλανωμένην παραβάσεως.

Τῇ θερμῇ πρεσβείᾳ σου \* τῷ κράτει τῶν δεινῶν \* πηγνυμένην μου τὴν ψυχὴν \* εἰς θερμὴν τοῦ Κτίσαντος \* θεῖαν ἀγάπησιν \* εὐσεβῶς συγκίνησον, \* Θεοτόκε παναμώμητε.

Ἡ καλὴ καὶ ἄμωμος \* Ἀγνὴ ἐν γυναιξί, \* τὴν ταλαίπωρόν μου ψυχὴν \* ἐμπαθοῦς μωμήσεως \* νῦν ἐλευθέρωσον, \* καὶ ἀγνῶς βιώσαί με \* μεσιτείαις σου εὐόδωσον.

**Ὡδὴ 5'. Ὁ Εἰρμός.**

» **Θ** ὕσω σοι \* μετὰ φωνῆς αἰνέσεως, Κύριε, \* ἡ Ἐκκλησία βοᾷ  
» σοι \* ἐκ Δαιμόνων λύθρου κεκαθαρμένη \* τῷ δι' οἶκτον \*  
» ἐκ τῆς πλευρᾶς σου ρεύσαντι αἵματι.

**Τροπάρια.**

Ὁ πάσης \* ἀνωτάτω τομῆς ὧν ἐπέκεινα, \* ἀτιμασθῆναι ἡνέσχου, \* ὅπως με κακίστως ἀτιμασθέντα \* καὶ τιμῆσης \* καὶ Σταυρῷ διασώσης, Φιλάνθρωπε.

Νεκρὸς μὲν \* ἐχρημάτισας ξύλῳ ὑψούμενος, \* τὸν νεκρωτὴν δὲ εἰργάσω \* καὶ νεκρὸν καὶ πάσης πεπληρωμένον \* νῦν αἰσχύνης· \* Ποιητά μου, ὕμνῳ σου τὴν δύναμιν.

**Μαρτυρικά.**

Ἐτρώθη \* τῷ τιτρώσκειν ὑμᾶς ὁ παμπόνηρος \* ταῖς ἀνηκέστοις βασάνοις, \* καὶ ποσὶν ὑμῶν καταβέβληται, \* καὶ ὀράται \* ὑπὸ πάντων γελώμενος, Μάρτυρες.

Ἰάσεις \* ἀναβλύζει Μαρτύρων τὰ λείψανα· \* κόνις κειμένη ἐν τάφῳ \* ὥσει κόνιν Δαίμονας διαλύει, \* καὶ ποικίλα \* θεραπεύει σωματῶν νοσήματα.

**Σταυροθεοτοκίον.**

Ἦλοις σε \* ὁ παράνομος δῆμος προσήλωσε, \* καὶ λύπης νῦν



τῇ ῥομφαίᾳ \* τὴν ἐμὴν καρδίαν σπαράττομαι, \* ὦ Ποιητά μου \*  
ἡ Παρθένος ἐβόα δακρύουσα.

Κανὼν τῆς Θεοτόκου.

Εἰρμός ὁ αὐτός.

**Θ**ανάτου \* ἀναιρέτης ὁ τόκος σου γέγονεν, \* ὡς τῶν θανόντων,  
Παρθέने, \* καὶ ζωὴ καὶ λύτρωσις· διὰ τοῦτο, \* δυσωπῶ σε, \*  
τὴν ψυχὴν μου θανοῦσαν ἀνάστησον.

Ἐκτεινον \* βοηθείας μοι χεῖρα, Φιλάνθρωπε, \* ἐν τῷ πελάγει  
τοῦ βίου \* κλυδωνιζομένῳ, ταῖς ἱκεσίαις \* τῆς Μητρός σου \* καὶ  
τῶν ἄνω ἀπείρων Δυνάμεων.

Ἡ χώρα, \* ἡ τὸν θεὸν βλαστήσασα ἄσταχυν, \* τὴν χερσω-  
θεῖσαν ψυχὴν μου, \* καὶ λιμῷ τῶν θείων ἐκτηκομένην \* μὴ πα-  
ρίδης, \* ἀλλὰ θρέψον τοῦ Υἱοῦ σου ἐνθέοις χαρίσμασιν.

Ὠδὴ ζ'. Ὁ Εἰρμός.

» **Ε**ν τῇ καμίνῳ \* Ἀβραμιαῖοι Παῖδες τῇ Περσικῇ \* πόθῳ \*  
» Εὐσεβείας μᾶλλον ἢ τῇ φλογὶ \* πυρπολούμενοι ἐκραύγα-  
» ζον· \* Εὐλογημένος εἶ \* ἐν τῷ ναῷ τῆς δόξης σου, Κύριε.

Τροπάρια.

Σταυροῦσαι θέλων \* ἐπὶ σταυροῦ γυμνός, ὦ Ἀθάνατε, \* μό-  
νε \* ὁ ἐνδύων νέφεσιν οὐρανόν, \* καὶ τὸν πάλαι τοὺς Προπάτο-  
ρας \* ἀπογυμνώσαντα \* ἐπενδύεις αἰσχύνην αἰώνιον.

Σταυρῷ ὑψώθης, \* καὶ ὁ πεσὼν Ἀδὰμ ἐγήγερται· \* λόγχῃ \*  
ἐκεντήθης, Δέσποτα, τὴν πλευράν, \* καὶ πληγὴν καιρίαν ἔλα-  
βεν \* ὁ πολυμήχανος. \* Εὐλογητὸν τὸ κράτος σου, Κύριε.

Μαρτυρικά.

Ὡραιοτάτως \* τῷ ὡραίῳ Λόγῳ ἐνούμενοι, \* Κόσμου \* παν-  
τελῶς, πανεύφημοι Ἀθληταί, \* ἐχωρίσθητε δεσμούμενοι, \* καὶ  
συντριβόμενοι \* καὶ τὸν ἐχθρόν ἀεὶ συμποδίζοντες.

Τείχη τῆς πλάνης \* ἀναμοχλεύσει θεία κατέαξαν \* θείων \*  
παθημάτων ὄντως οἱ Ἀθληταί, \* καὶ πιστοῖς τεῖχος ἐδείχθησαν, \*  
καὶ φυλακτήριον \* τοῖς εὐσεβῶς αὐτοὺς μακαρίζουσι.

Σταυροθεοτοκίον.

Τὸν ἐν καμίνῳ \* δρόσον ὀφθέντα Χριστὸν τὸν Θεόν, \* Κόρη, \*  
μηδαμῶς δὲ φλέξαντα τὴν νηδὺν \* τὴν σὴν βλέπουσα κρεμάμε-  
νον \* ξύλῳ, ἐδόξαζες \* τὴν ὑπὲρ νοῦν αὐτοῦ συγκατάβασιν.

Κανὼν τῆς Θεοτόκου. Εἰρμός ὁ αὐτός.

**Τ**ὸ θεῖον ὄρος, \* ἐξ οὗ ὁ λίθος τέτμηται ἄνευ χειρὸς, \* Κόρη, \*  
ὁ συντρίψας στήλας δαιμονικάς, \* τῆς ψυχῆς μου τὰ ἰνδάλ-  
ματα \* καὶ τῆς καρδίας μου \* τὴν λιθώδη ἀπέλασον πώρῳσιν.

Οὐκ ἐσαλεύθης, \* ὡς δεξαμένη ἐν τῇ μήτρᾳ σου, \* Κόρη, \*

τὸν προσβλέψαι γῆν καὶ τὰ ἐν αὐτῇ, \* ὅτε βούλεται, σαλεύον-  
τα. \* διό με στήριξον \* ταῖς προσβολαῖς ἐχθροῦ σαλευόμενον.

Καταβαλοῦσα \* τὰ σαρκικά μου, Κόρη, φρονήματα, \* ὅλον, \*  
θεοτόκε, δεῖξον πνευματικόν, \* ἀρεταῖς κατακοσμοῦσά με, \* ὃν ὁ  
παμπόνηρος \* ἡδονῶν ἀκοσμία ἡμαύρωσεν.

**Ὡδὴ η'. Ο Εἰρμός.**

» **Χ**εῖρας ἐκπετάσας Δανιὴλ \* λεόντων χάσματα \* ἐν λάκκῳ  
» ἔφραξε. \* πυρὸς δὲ δύναμιν ἔσβεσαν \* ἀρετὴν περιζωσάμε-  
» νοι \* οἱ εὐσεβείας ἐρασταὶ \* Παῖδες κραυγάζοντες. \* Εὐλογεῖ-  
» τε, \* πάντα τὰ ἔργα Κυρίου, τὸν Κύριον.

**Τροπάρια.**

Ἦπλωσας παλάμας ἐν σταυρῷ \* χειρὸς ἀμάρτημα \* ἀκρα-  
τοῦς, Δέσποτα, \* θέλων ἰάσασθαι ἡλούς \* δὲ \* προσηλωθῆς, ἅπαν  
νόημα \* τοῦ πρωτοπλάστου ἐξηλῶν. \* ἐμπαθεῖς, Κύριε, \* μελωδοῦν-  
τος. \* Πάντα τὰ ἔργα, ὑμνεῖτε τὸν Κύριον.

Ῥήγνυται χειρόγραφον, τῆς σῆς \* νυγείσης θείας πλευρᾶς, \*  
τοῦ πρωτοπλάστου Ἀδάμ. \* ῥάνισιν αἵματος, Δέσποτα, \* ἀγιά-  
ζεται ἡ σύμπασα \* εὐχαριστίας ἐν φωναῖς \* αἰεὶ κραυγάζουσα. \*  
Εὐλογεῖτε, \* πάντα τὰ ἔργα Κυρίου, τὸν Κύριον.

**Μαρτυρικά.**

Ἰσταντο ἐν μέσῳ τοῦ πυρὸς \* ὡς δροσιζόμενοι, \* οὐ φλογιζό-  
μενοι, \* οἱ παναοίδιμοι Μάρτυρες, \* καὶ τῶν Παίδων ἀναμείπον-  
τες \* ἐν συμφωνίᾳ μυστικῇ \* τὴν θείαν ὄντως ψδὴν. \* Εὐλογεῖτε, \*  
πάντα τὰ ἔργα Κυρίου, τὸν Κύριον.

Ἀνύστακτον φέροντες πυρσὸν \* τῆς προαιρέσεως, σκότει κο-  
λάσεων \* οὐ παρετράπητε, Μάρτυρες, \* ἀλλ' ἐνθέως δυναμούμενοι \*  
ἐπανεδράμετε πρὸς φῶς \* βοῶντες ἄδυτον. \* Εὐλογεῖτε, \* πάντα  
τὰ ἔργα Κυρίου, τὸν Κύριον.

**Σταυροθεοτοχίον.**

Νεκρούμενον βλέπουσα Χριστὸν, \* καὶ τὸν νεκρώσαντα \* βρο-  
τούς νεκροῦντα ἐχθρὸν, \* ἡ πολυῦμητος Δέσποινα \* ὡς Δεσπότην  
ὑμνεῖ κλαίουσα, \* καὶ τὸ μακρόθυμον αὐτοῦ \* ἀποθαυμάζουσα, \*  
ἀνεβόα. \* Πάντα τὰ ἔργα, ὑμνεῖτε τὸν Κύριον.

**Κανὼν τῆς Θεοτόκου. Εἰρμός ὁ αὐτός.**

» **Ο**ριμον ἐκύησας καρπὸν, \* ἐξ οὗ ὁ θάνατος \* φαγὼν ἀπώλε-  
» το. \* διὸ κραυγάζω σοι, Δέσποινα. \* τῷ καρπῷ τῆς ἀμαρτίας  
με \* θανατωθέντα δολερῶς \* ζώωσον μέλποντα. \* Εὐλογεῖτε, \*  
πάντα τὰ ἔργα Κυρίου, τὸν Κύριον.

Κοίμησον κινήσεις ἐμπαθεῖς \* τῆς διανοίας μου \* τῇ ἀκοιμήτῳ  
σου \* πρεσβείᾳ, πάναγνε Δέσποινα, \* καὶ ἀνάστησον ἐξ ὕπνου με \*



τῆς ῥαθυμίας, μελωδεῖν \* γρηγορούση ψυχῇ· \* Εὐλογεῖτε, \* πάντα τὰ ἔργα Κυρίου, τὸν Κύριον.

Οὐχ ἔξεις, ταλαίπωρε ψυχῇ, \* ἐκεῖ συνήγορον, \* κατηγορούσης σου \* τῆς φαύλης πράξεως ἄμετρα· \* διὰ τοῦτο μετανόησον, \* καὶ συνεργὸν πρὸς τὸ καλὸν \* τὴν μόνην Ἀχραντον \* προσλαμβάνου· \* μόνη γὰρ πέλει βροτῶν καταφύγιον.

**Ὁδὴ θ'. Ὁ Εἰρμός.**

» **Λ**ίθος ἀχειρότμητος ὄρους \* ἐξ ἀλαξεύτου σου, Παρθέने, \*  
» **Λ**άκρογωνιαῖος ἐτμήθη \* Χριστὸς συνάψας \* τὰς διεστώσας  
» φύσεις· \* διὸ ἐπαγαλλόμενοι \* σὲ Θεοτόκε, μεγαλύνομεν.

**Τροπάρια.**

Ἰδοὺ ἡ Ζωὴ κρεμαμένη \* ἐπὶ σταυροῦ πᾶσιν ώραθή· \* ἥλιος δὲ τοῦτο μὴ φέρων \* ἀκτῖνας παύει, \* καὶ γῆ σαλεύεται, \* καὶ λογισμοὶ στηρίζονται \* ἐπ' εὐσεβείᾳ καὶ σεμνότητι.

Ὡ πῶς σε ὁ ἄνομος δῆμος \* τὸν Νομοδότην κατακρίνει \* ξύλῳ, Ἰησοῦ μου, τεθνᾶναι, \* ζωὴν τῶν ὄλων \* ὄντα καὶ Κύριον, \* καὶ διὰ πάθους ἅπασι \* βροτοῖς παρέχοντα ἀπάθειαν!

**Μαρτυρικά.**

Στόμασιν ὑμῶν θεολόγοις \* ἀνεκηρύξατε πανσόφως \* σάρκωσιν τοῦ Λόγου ἐν μέσῳ \* παρανομούντων \* ἐχθρῶν, Πανεύφημοι, \* καὶ ἱερῶς ἀθλήσαντες \* νίκης στεφάνοις κατεστέφθητε.

Ἡμεροφαιῖς ὡς ἀστέρες, \* πᾶσαν τὴν Κτίσιν φρυκτωρεῖτε \* ἀθλῶν ἱερῶν ἀναλάμψει \* καὶ ἱαμάτων \* θείαις λαμπρότησι, \* καὶ τῶν παθῶν σκεδιάζετε \* νύκτα βαθεῖαν, \* θεῖοι Μάρτυρες.

**Σταυροθεοτοκίον.**

Φώτισον, Ἀγνή, τὴν ψυχὴν μου \* τῇ ἁμαρτίᾳ σκοτισθεῖσαν· \* λῦσον τῶν κακῶν μου τὰ νέφη, \* φωτὸς νεφέλῃ, \* ἡ σκοτιζόμενον \* ἥλιον πάλαι βλέψασα \* ἐν τῷ σταυροῦσθαι τὸν Ἀθάνατον.

**Κανὼν τῆς Θεοτόκου. Εἰρμός ὁ αὐτός.**

**Ρ**ῆξον τὰ δεσμὰ τῶν κακῶν μου \* τῇ θείᾳ λόγχῃ τοῦ Υἱοῦ σου· \* λῦσον τὴν ἀθλίαν ψυχὴν μου \* πεπεδημένην \* καὶ κινδυνεύουσαν, \* καὶ τῇ ἀγάπῃ πρόσδῃσον, \* Παρθενομῆτορ, τοῦ Θεοῦ ἡμῶν.

Ἡ τῶν οὐρανῶν πλατυτέρα, \* τὴν στενωθεῖσάν μου καρδίαν \* πάσῃ προσβολῇ ἐναντία \* πρὸς ἀπαθείας \* πλάτος ἐξάγαγε, \* διὰ στενῆς ὁδεύειν με \* ἐνδυναμοῦσα τρίβου πάντοτε.

Ἵνα σε δοξάζω, Παρθέने, \* τὴν ἀληθῶς δεδοξασμένην, \* πάσης ἀδοξίας με ῥῦσαι \* τῆς ἁμαρτίας, \* καὶ δόξης μέτοχον \* ἐπουρανίου ποιήσον \* τὸν προσφυγόντα τῷ ἐλέει σου.

**Ἀπόστιχα τῶν Αἰνῶν, Σταυρώσιμα.**

Τεῖχος ἡμῖν γένοιτο ὁ Σταυρός σου, \* Ἰησοῦ Σωτὴρ ἡμῶν· \*

ἄλλην γὰρ ἐλπίδα οἱ πιστοὶ οὐκ ἔχομεν, \* εἰ μὴ σε τὸν ἐν αὐτῷ  
σαρκὶ προσηλωθέντα, \* καὶ παρέχοντα ἡμῖν τὸ μέγα ἔλεος.

**Αὐτόμελον.**

Ἔδωκας σημείωσιν \* τοῖς φοβουμένοις σε, Κύριε, \* τὸν Σταυ-  
ρόν σου τὸν τίμιον, \* ἐν ᾧ ἐθριάμβευσας \* τὰς ἀρχὰς τοῦ σκό-  
τους \* καὶ τὰς ἐξουσίας, \* καὶ ἐπανήγαγες ἡμᾶς \* εἰς τὴν ἀρχαίαν  
μακαριότητα. \* διό σου τὴν φιλάνθρωπον \* οἰκονομίαν δοξάζομεν, \*  
Ἰησοῦ παντοδύναμε, \* ὁ Σωτὴρ τῶν ψυχῶν ἡμῶν.

**Μαρτυρικόν.**

Πῶς ὑμῶν θαυμάσωμεν \* τοὺς ἀγῶνας, \* ἅγιοι Μάρτυρες, \*  
ὅτι σῶμα θνητὸν περικείμενοι \* τοὺς ἀσωμάτους ἐχθροὺς ἐτροπώ-  
σασθε; \* οὐκ ἐφόβησαν ὑμᾶς \* τῶν τυράννων αἱ ἀπειλαί, \* οὐ κα-  
τέπτηξαν ὑμᾶς \* τῶν βασάνων αἱ προσβολαί. \* ὅντως ἀξίως πα-  
ρὰ Χριστοῦ ἐδοξάσθητε, \* καὶ ταῖς ψυχαῖς ἡμῶν \* αἰτεῖσθε τὸ μέ-  
γα ἔλεος.

Δόξα... καὶ νῦν. **Σταυροθεοτοκίον.**

Ὡς γενναῖον ἐν Μάρτυσιν.

Ἐν σταυρῷ σε τεινόμενον, \* καὶ τοῖς ἥλοις πηγνύμενον, \*  
καὶ πλευρὰν τῇ λόγχῃ σε τιτρωσκόμενον \* κατανοοῦσα ἡ Μήτηρ  
σου \* θρηνοῦσα ἐκραύγαζεν. \* Οἶμοι, Τέκνον ποθεινόν! \* πῶς σε δῆ-  
μος ὁ ἄνομος \* ἐθανάτωσε \* τὴν ζωὴν τοῖς ἐν Ἀδῇ χορηγοῦντα; \*  
ἀλλ' ἀνάστηθι συντόμως, \* χαροποιῶν οὓς ἠγάπησας.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια η'.**

**Δ**ιὰ ξύλου ὁ Ἀδὰμ \* Παραδείσου γέγονεν ἄποικος, \* διὰ ξύλου  
δὲ Σταυροῦ \* ὁ Ληστής Παράδεισον ᾤκησεν. \* ὁ μὲν γὰρ γευ-  
σάμενος \* ἐντολὴν ἠθέτησε τοῦ ποιήσαντος, \* ὁ δὲ συσταυρούμε-  
νος \* Θεὸν ὡμολόγησε τὸν κρυπτόμενον, \* Μνήσθητί μου, βοῶν, \*  
ἐν τῇ Βασιλείᾳ σου.

Προσηλώθης τῷ σταυρῷ \* διὰ πολλὴν, Χριστέ, ἀγαθότητα. \*  
ἐκεντρήθης τὴν πλευρὰν \* δύο κρουνοὺς πηγάσας ἀφέσεως. \* ἡ  
γῆ δὲ μὴ φέρουσα \* καθορᾶν τὸ τόλμημα ἐκυμαίνετο, \* αἱ πέ-  
τραι ἐρρήγνυντο, \* ἐσβέννυτο ἥλιος, ἐσαλεύοντο \* ὄρη καὶ οἱ βου-  
νοὶ \* τῷ φόβῳ τοῦ κράτους σου.

Τῆς ταθείσης ἀκρατῶς \* χειρὸς ἐν ξύλῳ πάλαι τῆς γνώσεως \*  
τοῦ προπάτορος Ἀδὰμ \* ἐπανορθῶν, Χριστέ, τὸ ὀλίσθημα, \* ἐτά-  
θης θελήματι, \* καὶ τὰς σὰς ἡλώθης χεῖρας, Μακρόθυμε, \* ὁ πλά-  
σας τὸν ἄνθρωπον \* χειρὶ σου δι' ἄμετρον ἀγαθότητα. \* Δόξα  
τῇ ὑπὲρ νοῦν, \* Λόγε, εὐσπλαγχνίᾳ σου.



## Μαρτυρικόν.

Οὐρανῶσαντες τὴν γῆν \* ταῖς ὑπερτάταις, "Αγιοι, λάμψετε \* τῶν ἀγώνων τῶν καλῶν, \* δι' ὧν τὸ σκότος ἅπαν ἐδύσατε \* τὸ τῆς ματαιότητος, \* καὶ πρὸς φῶς τὸ ἄδυτον ἐσκηνώσατε \* μεθέξει θεούμενοι, \* καὶ πᾶσιν αὐγάζοντες φέγγος γνώσεως \* τοῖς καταχρέως ὑμᾶς \* αἰ μακαρίζουσι. Δόξα.

Γέρας, δόξαν καὶ τιμὴν \* τῇ παντατίῳ Τριάδι νέμωμεν, \* τρισαγίαις ἐν φωναῖς \* τῶν Ἀγγέλων τὸν ὕμνον προσφέροντες \* Πατρὶ τῷ ἀνάρχῳ τε, \* καὶ Υἱῷ καὶ Πνεύματι ἀνακράζωμεν, \* Ληστοῦ τοῦ εὐγνώμονος \* φωνὴν ἀναμέλποντες καὶ κραυγάζοντες \* Μνήσθητι καὶ ἡμῶν \* ἐν τῇ βασιλείᾳ σου.

## Καὶ νῦν. Σταυροθεοτοχίον.

Ἀναρτῶμενον σταυρῷ \* ἐθελουσίως βλέπουσα, "Αχραντε, \* τὸν Υἱόν σου καὶ Θεόν, \* ἐκπληττομένη κλαίουσα ἔλεγες \* Ποῦ ἔδυ τὸ κάλλος σου \* τοῦ τὰ πάντα, Κύριε, καλλωπίσαντος; \* τί ταῦτα ἀχάριστος \* ἀπέδωκε δῆμός σοι ἀντὶ ἀγαθῶν; \* Δόξα, Λόγε, τῇ σῇ \* ἄκρα ἀγαθότητι.

## ΤΗ ΤΕΤΑΡΤΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια τῶν Ἀποστόλων.

Ἦχος δ'. Ὡς γενναῖον ἐν Μάρτυσι.

**Σ**τερρότατῳ φρονήματι \* στρατευσάμενοι, ἐνδοξοι, \* κατὰ τοῦ ἀλάστορος \* παρετάξασθε \* τῇ πανοπλίᾳ τοῦ Πνεύματος \* γενναίως φραζάμενοι, \* καὶ τὴν ἅπασαν ἰσχὺν \* τῶν Δαιμόνων ὀλέσαντες \* ἀφηρπάσατε \* τὰς ψυχὰς τῶν ἀνθρώπων \* ὥσπερ σκυλᾶ \* διὰ τοῦτο εἰς αἰῶνας \* ὑμᾶς τιμῶμεν, Ἀπόστολοι.

Σταυροτύπως ἀπλώσασα \* τὴν σαγήνην τῆς Πίστεως \* δωδεκάς ἡ θεία \* τῶν Ἀποστόλων σου \* πάντα τὰ ἔθνη ἐζώγρησε, \* Χριστέ, πρὸς ἐπίγνωσιν, \* καὶ θαλάσσας ἀλμυράς \* τῶν παθῶν ἀπεξήρανε \* διὰ τοῦτό σε, \* δυσωπῶ, τοῦ βυθοῦ με \* τῶν πταισμάτων \* ἀνακάλεσαι ταῖς τούτων \* πανευπροσδέκτοις δεήσεσι.

Ἔτερα τοῦ ἁγίου Νικολάου, ὁμοια.

Μύρῳ θείῳ σε ἔχρισε \* θεία χάρις τοῦ Πνεύματος \* Μύρων προεδρεύσαντα \* καὶ μυρίσαντα \* ταῖς ἀρεταῖς, Ἱερῶτατε, \* τοῦ Κόσμου τὰ πέρατα \* ἡδυπνόις σου εὐχαῖς \* τὰ δυσώδη διώκοντα \* πάθῃ πάντοτε \* διὰ τοῦτό σε πίστει \* εὐφημοῦμεν, \* καὶ τὴν μνήμην σου τελοῦμεν \* τὴν παναγίαν, Νικόλαε.

Ὡς λαμπτῆρά σε ἄδυτον, \* ὡς φωστῆρα παγκόσμιον \* ἐν τῷ στερεώματι \* ἀναλάμψαντα \* τῆς Ἐκκλησίας, Νικόλαε, \* καὶ

Κόσμον φωτίσαντα, \* καὶ κινδύνων χαλεπῶν \* τὴν ἀχλὺν ἀπελάυνοντα, \* καὶ ἐξαίροντα \* ἀθυμίας χειμῶνα, \* καὶ γαλήνην \* ἐργασάμενον βαθεῖαν \* χρεωστικῶς μακαρίζομεν.

Καὶ παρῶν καὶ φαινόμενος \* ἐν ὀνείροις, Νικόλαε, \* τοὺς ἀδίκως μέλλοντας \* θνήσκειν ἔσωσας, \* ὡς συμπαθὴς, ὡς φιλάγαθος, \* ὡς ρύστης θερμότατος, \* ὡς προστατῆς ἀληθῆς \* τῶν πιστῶς ἐξαιτούντων σου \* τὴν ἀντίληψιν, \* ἱερώτατε Πάτερ, \* τῶν Ἀγγέλων \* συμπολιτα, τῶν Ὁσίων \* καὶ Προφητῶν ἰσοστάσιε.

Δόξα... καὶ νῦν. Θεοτοκίον, ὅμοιον.

Ἡ Θεὸν τὸν ἀχώρητον \* ἐν γαστρὶ σου χωρήσασα, \* φιланθρώπως ἄνθρωπον \* χρηματίσαντα, \* καὶ τὸ ἡμέτερον φύραμα \* ἐκ σοῦ προσλαβόμενον \* καὶ θεώσαντα σαφῶς, \* μὴ παρίδῃς με, Πάναγνε, \* νῦν θλιβόμενον, \* ἀλλ' οἰκτείρησον τάχει \* καὶ παντοίας \* δυσμενείας τε καὶ βλάβης \* τοῦ πονηροῦ ἐλευθέρωσον.

Ἀπόστιχα Ἀποστολικά.

Τῶν Ἀποστόλων τὸν χορὸν \* Πνεύματι ἁγίῳ ἐφώτισας, Χριστέ. \* καὶ ἡμῶν τὸν ρύπον τῆς ἁμαρτίας \* δι' αὐτῶν ἀπόπλυνον, ὁ Θεὸς, καὶ ἐλέησον ἡμᾶς.

Τοὺς ἀγραμμάτους Μαθητὰς \* τὸ Πνεῦμα τὸ ἅγιον \* παιδεύτας ἀνέδειξε, Χριστέ ὁ Θεὸς, \* καὶ τῇ πολυφθόγγῳ ἁρμονίᾳ τῶν γλωσσῶν \* τὴν πλάνην κατήργησεν, \* ὡς παντοδύναμον.

Μαρτυρικόν.

Ἱερεῖα ἔμψυχα, \* ὀλοκαυτώματα λογικά, \* Μάρτυρες Κυρίου, \* θύματα τέλεια Θεοῦ, \* Θεὸν γινώσκοντα \* καὶ Θεῷ γινωσκόμενα \* πρόβατα, ὧν ἡ μάνδρα \* λύκοις ἀνεπίβατος, \* πρεσβεύσατε καὶ ἡμᾶς \* συμποιμανθῆναι ὑμῖν \* ἐπὶ ὕδατος ἀναπαύσεως.

Δόξα... καὶ νῦν. Θεοτοκίον.

Ῥῦσαι ἡμᾶς ἐκ τῶν ἀναγκῶν ἡμῶν, \* Μῆτερ Χριστοῦ τοῦ Θεοῦ, \* ἡ τεκοῦσα τὸν τῶν ὅλων Ποιητὴν, \* ἵνα πάντες κράζωμέν σοι. \* Χαῖρε, ἡ μόνη προστασία \* τῶν ψυχῶν ἡμῶν.

## ΤΗ ΠΕΜΠΤῃ ΠΡΩΙ.

### ΕΙΣ ΤΟΝ ΟΡΘΡΟΝ.

Μετὰ τὴν α'. Στιχολογίαν, Καθίσματα Ἀποστολικά.

Ἦχος δ'.

Οἱ τῶν Ἀποστόλων πρωτόθρονοι \* καὶ τῆς Οἰκουμένης διδάσκαλοι, \* τῷ Δεσπότῃ τῶν ὅλων πρεσβεύσατε \* εἰρήνην τῇ Οἰκουμένῃ δωρήσασθαι, \* καὶ ταῖς ψυχαῖς ἡμῶν τὸ μέγα ἔλεος.



Ταχὺ προκατάλαβε.

Φωστῆρας εἰς τὰ πέρατα \* τοὺς Μαθητάς σου, Χριστέ, \* ἀνέδειξας ἐκλάμποντας, \* ἐν τῷ κηρύγματι \* ψυχὰς καταυγάζοντας, \* πλάνην τὴν τῶν εἰδώλων \* δι' αὐτῶν ἀμαυρώσας, \* δόγμασιν εὐσεβείας \* καταλάμψας τὸν Κόσμον. \* Αὐτῶν ταῖς ἱκεσίαις \* σῶσον τὰς ψυχὰς ἡμῶν.

Δόξα... καὶ νῦν. Θεοτοκίον, ὅμοιον.

Ταχὺ δέξαι, Δέσποινα, \* τὰς ἱκεσίας ἡμῶν, \* καὶ ταύτας προσάγαγε \* τῷ σῷ Υἱῷ καὶ Θεῷ, \* Κυρία πανάχραντε. \* λῦσον τὰς περιστάσεις \* τῶν εἰς σέ προστρεχόντων, \* σκέδασον τὰς ἐνέδρας, \* καὶ τὰ θράση, Παρθένε, \* τῶν νῦν ἐφοπλιζομένων \* κατὰ τῶν δούλων σου.

Μετὰ τὴν β'. Στιχολογίαν, ἕτερα.

Ταχὺ προκατάλαβε.

Εἰς πᾶσαν διέδραμεν \* ὑμῶν ὁ φθόγγος τὴν γῆν, \* καὶ πλάνης ἐμώρανε \* σοφίαν ἄσοφον, \* Ἀπόστολοι ἐνδοξοί, \* εἴλκυσε τοὺς ἀνθρώπους \* ἐκ βυθοῦ τῆς ἀπάτης, \* ἔδειξε δὲ τοῖς πᾶσι \* σωτηρίας τὴν τρίβον. \* διὸ νῦν ἐπαξίως \* ὑμᾶς μακαρίζομεν.

Τῆς Πίστεως κήρυκας \* τοὺς Μαθητάς σου, Σωτὴρ, \* τῷ Κόσμῳ ἀνέδειξας, \* καθοδηγῶν δι' αὐτῶν \* τὰ ἔθνη πρὸς γνῶσίν σου. \* λόγων γὰρ ταῖς ἀκτῖσι \* κατεφώτισαν πάντας, \* σπόρον τῆς εὐσεβείας \* κατασπείραντες ὄντως. \* Αὐτῶν ταῖς ἱκεσίαις \* σῶσον τὰς ψυχὰς ἡμῶν.

Δόξα... καὶ νῦν. Θεοτοκίον, ὅμοιον.

Ἐπάκουσον, Δέσποινα, \* ἐκ κατωδύνου ψυχῆς \* βοῶντος τοῦ δούλου σου, \* καὶ τῶν πολλῶν μου κακῶν \* παράσχου μοι ἄφεσιν. \* σέ γὰρ ἔχω προστατίν \* ἐν νυκτὶ καὶ ἡμέρᾳ. \* λύτρωσαι, Θεοτόκε, \* τοῦ πυρὸς τῆς γεέννης, \* καὶ στήσον ἐκ δεξιῶν με \* τοῦ σου Υἱοῦ καὶ Θεοῦ.

Μετὰ τὴν γ'. Στιχολογίαν, ἕτερα. Ταχὺ προκατάλαβε.

Ταχὺ προκατάλαβε, \* Πάτερ Νικόλαε, \* καὶ σῶσον τοὺς δούλους σου \* ἐπερχομένων ἡμῖν \* κινδύνων καὶ θλίψεων. \* ἔχεις γὰρ πρὸς τὸν Κτίστην \* καὶ Θεὸν παρρησίαν. \* πάρεσο οὖν ἐν τάχει \* τοῖς πιστῶς σε καλοῦσι, \* τὴν σὴν νῦν προστασίαν \* καὶ σκέπην δωρούμενος.

Μαρτυρικόν.

Οἱ Μάρτυρές σου, Κύριε, \* ἐν τῇ ἀθλήσει αὐτῶν \* στεφάνους ἐχομίσαντο \* τῆς ἀφθαρσίας ἐκ σοῦ, \* Χριστέ ὁ Θεὸς ἡμῶν. \* σχόντες γὰρ τὴν ἰσχύν σου, \* τοὺς τυράννους καθεῖλον, \* ἔθραυσαν καὶ Δαιμόνων \* τὰ ἀνίσχυρα θράση. \* αὐτῶν ταῖς ἱκεσίαις \* σῶσον τὰς ψυχὰς ἡμῶν.

Δόξα... καὶ νῦν. **Θεοτοκίον.**

Ὅτι πάντων ὑπάρχεις \* τῶν ποιημάτων ὑπερτέρα, \* ἀνυμνεῖν σε ἀξίως \* μὴ εὐποροῦντες, Θεοτόκε, \* δωρεὰν αἰτοῦμέν σε, \* ἐλέησον ἡμᾶς.

**Κανὼν τῶν ἁγίων Ἀποστόλων, Πόημα Ἰωσήφ.**

**Ὠδὴ α'. Ἦχος δ'. Ὁ Εἰρμός.**

» **Θ**αλάσσης \* τὸ ἐρυθραῖον πέλαγος \* ἀβρόχοις ἵχνεσιν \* ὁ πα-  
» λαιὸς πεζεύσας Ἰσραὴλ, \* σταυροτύποις Μωσέως χερσὶ \*  
» τοῦ Ἀμαλήκ τὴν δύναμιν \* ἐν τῇ ἐρήμῳ ἐτροπώσατο.

**Τροπάρια.**

Τὰ θεῖα \* τοῦ Παρακλήτου ὄργανα \* καθυφηγούμενα \* τού-  
του ταῖς θείαις πάντοτε πνοαῖς \* ἐμελῳόδησαν μέλος ἡμῖν \* ὡς  
ἀληθῶς σωτήριον \* οἱ εὐκλεεῖς Χριστοῦ Ἀπόστολοι.

Ἐν κλίνῃ \* τῆς ῥαθυμίας κείμενον, \* καὶ τῇ πρὸς θάνατον \*  
τῆς ἁμαρτίας νόσῳ τὴν ψυχὴν \* χαλεπῶς ἐκτηκόμενον \* ἐπι-  
σκοπῆς με, ἐνδοξοὶ \* Χριστοῦ Αὐτόπται, ἀξιώσατε.

Οἱ λόγῳ \* τὴν ἀλογίαν λύσαντες \* ἐθνῶν, Ἀπόστολοι, \* τὴν  
ἐξ ἀλόγων πράξεων δεινῶς \* σκοτισθεῖσαν καρδίαν μου \* τοῦ Πα-  
ρακλήτου χάριτι \* φωταγωγήσατε, Ἀπόστολοι.

**Θεοτοκίον.**

Παρθένος \* μετὰ τὸν τόκον ἄφθορος \* διαμεμένηκας, \* τὸν  
δὲ ἡμᾶς ὀφθέντα ἐπὶ γῆς \* ὑπὲρ λόγον κυήσασα \* ὃν ἐκτενῶς  
ικέτευε \* φωταγωγῆσαι τὰς ψυχὰς ἡμῶν.

**Κανὼν τοῦ Ἁγίου Νικολάου, οὗ ἡ Ἀκροστιχίς.**

**Τέταρτος οὗτος εἰς Νικόλαον κρότος. Ἰωσήφ.**

**Ὁ Εἰρμός. Τριστάτας κραταιούς.**

**Τ**ὴν ἄλυπον ζωὴν \* κληρωσάμενος, Μάκαρ, \* καὶ χαρᾶς πνευ-  
ματικῆς \* πληρούμενος αἰεὶ, \* πᾶσαν λύπην ἀπέλασον, \* δέο-  
μαι, ἐκ τῆς ψυχῆς μου, \* ὅπως χαίρων δοξάζω σε, \* ιερῶτατε  
Πάτερ Νικόλαε.

Ἐτέθης ἀρετῶν \* ὑψηλῶν ἐν λυχνίᾳ, \* ὥσπερ λύχνος δαδου-  
χῶν \* καρδίας τῶν πιστῶν, \* Ἱεράρχα Νικόλαε \* ὅθεν πίστει δυ-  
σωπῶ σε, \* φωτοβόλοις πρεσβείαις σου \* τῆς ψυχῆς μου τὸ σκότος  
ἀπέλασον.

Τοῦ βίου τοῦ φθαρτοῦ \* νῦν τὸ πέλαγος πλέων \* πειρασμῶν  
παντοδαπῶν \* πληρούμενον, Σοφὲ, \* ἐπὶ σὲ καταφεύγω βοῶν \*  
Εὐροίμῃ σε κυβερνήτην \* εἰς γαλήνην μετάγοντα \* τὸ κλυδώνιον  
θείαις πρεσβείαις σου.

**Θεοτοκίον.**

Ἀκοίμητον, Ἀγνή, \* κεκτημένη πρεσβείαν, \* κατακοίμησον  
ἡμῶν \* τὰ πάθη τῆς ψυχῆς \* ιεραῖς μεσιτείαις σου, \* θείαν καὶ



σωτηριώδη \* δωρουμένη ἐγγήγορσιν \* πρὸς θελημάτων ἐκπλήρωσιν.

ᾠδὴ γ'. Ὁ Εἰρμός.

» **Ε**ὐφραίνεται ἐπὶ σοὶ \* ἡ Ἐκκλησία σου, Χριστέ, κράζουσα. \*  
» **Ε**σύ μου ἰσχύς, Κύριε, \* καὶ καταφυγὴ καὶ στερέωμα.

Τροπάρια.

Τὴν πόλιν σου, ὁ Θεὸς, \* τῶν λογικῶν σου ποταμῶν ρεύματα \* τῶν Μαθητῶν, Δέσποτα, \* ἁγιαστικῶς κατευφραίνουσι.

Πολῖται τῶν οὐρανῶν, συλλειτουργοὶ τῶν νοερῶν Τάξεων, \* πανευκλεεῖς Ἀπόστολοι, \* πάσης ἡμᾶς θλίψεως ῥύσασθε.

Ὁ στερεώσας, Χριστέ, \* τοὺς λογικοὺς σου οὐρανοὺς, στήριξον \* τούτων εὐχαῖς ἐν πέτρᾳ με \* τοῦ τῶν θελημάτων ὡς εὐσπλαγχνος.

Θεοτοκίον.

Ὡς Μήτηρ σε δυσωπεῖ \* σὺν τῷ χορῷ τῶν Μαθητῶν, Κύριε, \* ἢ σε ἀγνῶς τέξασα. \* δώρησαι ἡμῖν τὰ ἐλέη σου.

Κανὼν τοῦ Ἀγίου Νικολάου. Οὐκ ἐν σοφίᾳ.

**Ρ**ομφαία ὤφθης \* πολεμίους ἐχθροὺς κατασφάττουσα. \* ὧν συντήρησον ἡμᾶς \* τῆς ἐπηρείας ἀπήμονας, \* πράττοντας, Νικόλαε, \* τὸ θεῖον βούλημα.

Τὴν συντριβὴν μου \* τῆς ψυχῆς, Ἱεράρχα, θεράπευσον, \* ὁ συντρίψας τοῦ ἐχθροῦ \* τὰς πανουργίας καὶ ἑνεδρά, \* ὅπως ὡς προστάτην μου \* πίστει γεραίρω σε.

Ὁ καταλύσας \* τῆς Ἀρτέμιδος ἄψυχα ξόανα, \* τοῦ νοός μου ἐμπαθῇ \* ἰνδάλματα ἐξαφάνισον \* θείαις μεσιτείαις σου, \* Πάτερ Νικόλαε.

Θεοτοκίον.

Σὲ προστασίαν, \* Παναγία Παρθένε, κεκτήμεθα. \* μεταποίησον ἡμῶν \* εἰς χαρμονὴν τὴν κατήφειαν, \* καὶ θλίψεως λύτρωσαι \* γεννώσης θάνατον.

ᾠδὴ δ'. Ὁ Εἰρμός.

» **Ε**παρθέντα σε ἰδοῦσα ἡ Ἐκκλησία \* ἐπὶ σταυροῦ τὸν ἥλιον \*  
» **Ε**τῆς δικαιοσύνης \* ἔστη ἐν τῇ τάξει αὐτῆς, \* εἰκότως κραυγάζουσα. \* Δόξα τῇ δυνάμει σου, Κύριε.

Τροπάρια.

Ἐπεβίβασας εἰς θάλασσαν τοῦ τοὺς ἵππους \* τοὺς ἐκλεκτοὺς, Φιλάνθρωπε, \* τῆς κακοπιστίας \* ὕδατα ταρασσοντας, \* καὶ πᾶσι τὴν γνῶσιν σου \* τὴν ἀληθινὴν καταγγέλλοντας.

Οἱ ἀστέρες οἱ φαιδρύναντες εὐσεβεῖα \* τὸ νοητὸν στερέωμα \* τὸ τῆς Ἐκκλησίας, \* ἑνδοξοὶ Ἀπόστολοι, \* νυκτὸς ἐξ ἀγνοίας με \* καὶ παραπτωμάτων λυτρώσατε.

Ἀναδειχθέντες ὡς βέλη ἠκονημένα, \* τοῦ δυσμενοῦς, Ἀπό-

στολοι, \* τὰ πεπυρωμένα \* βέλη τῆς κακίας αὐτοῦ \* νυνὶ κατασβέσατε, \* καὶ τὸν λογισμὸν μου στηρίζατε.

Θεοτοκίον.

Τὴν ψυχὴν μου φαρμαχθεῖσαν τοῖς ἰοβόλοις \* τῶν ἐναντίων δῆγμασι \* δραστικῶ φαρμάκῳ \* πρεσβειῶν θεραπείῃ σου, \* Χριστέ, τῆς Τεκούσης σε \* καὶ τῶν ἱερῶν Ἀποστόλων σου.

Κανὼν τοῦ ἁγίου Νικολάου. Ὁ καθήμενος ἐν δόξῃ.

Ὁ περιδοξὸς σου βίος \* πανταχοῦ σε περιδοξὸν \* θαυμασίῳ θείῳις \* κατακλειζόμενον ἔδειξεν, \* Ἱεραρχῶν ὡραιότης, \* πάντων καύχημα \* τῶν τιμῶντων σε χαρμονικοῖς \* μελωδήμασιν.

Υψηλῆς ἐπὶ καθέδρας \* τὸν Θεόν, Μάκαρ, ἤνεσας \* ταπεινοφροσύνης \* θείαις ἐξαστράπτων φαιδρότησιν. \* ἥς ἐν μεθέξει γενέσθαι \* ἡμᾶς ποιήσον \* εὐπροσδέκτοις σου, Πάτερ σοφὲ, \* παρακλήσεσι.

Τοὺς ἀδίκως ἀγομένους \* ἐλυτρώσω εἰς θάνατον \* ζήλῳ θείῳ, Πάτερ, \* ἱεροπρεπῶς πυρακτούμενος. \* διὸ βοῶμεν. \* Ὡσαύτως \* ἐξελοῦ ἡμᾶς \* πειρασμῶν θανατούντων δεινῶς \* τὴν διάνοιαν.

Οὐρανὸν περιπολεύων \* χαρμοσύνως, Νικόλαε, \* ἀοράτως, Πάτερ, \* πᾶσι τοῖς καλοῦσί σε πάρεσο, \* ἐπικουφίζων τὰς νόσους \* τῶν ψυχῶν ἡμῶν \* καὶ ἀνάψυξιν θεοπρεπῶς \* παρεχόμενος.

Θεοτοκίον.

Στρατηγαί τῶν Ἀγγέλων \* καταπλήττονται, Πάναγνε, \* ἀνυμνολογοῦσαι \* μέγεθος τῆς θείας λοχείας σου. \* μεθ' ὧν δυσώπει, Παρθένε, \* πάντας σῶζεσθαι \* τοὺς ἐν πίστει σε εἰλικρινεῖ \* μακαρίζοντας.

Ὤδὴ ε'. Ὁ Εἰρμός.

» Ὡ, Κύριέ μου, φῶς \* εἰς τὸν Κόσμον ἐλήλυθας. \* φῶς ἅγιον  
» ἐπιστρέφον \* ἐκ ζοφώδους ἀγνοίας \* τοὺς πίστει ἀνυμνοῦν-  
» τὰς σε.

Τροπάρια.

Ἀμπέλου τῆς ζωῆς \* οἱ κυπρίζοντες βότρυες \* ἐπότισαν πάντας οἶνον \* νοητῆς εὐφροσύνης \* οἱ ἑνδοξοὶ Ἀπόστολοι.

Πρὸς φῶς τῶν ἐντολῶν \* τοῦ Θεοῦ ὁδηγήσατε, \* Ἀπόστολοι, τοὺς ἐν σκότει \* ψυχικῆς ῥαθυμίας \* ἀφρόνως ἐνυπάρχοντας.

Λυτρώσασθε ἡμᾶς \* ψυχικῶν παραπτώσεων, \* καὶ κρίσεως τῆς μελλούσης \* καὶ φθορᾶς καὶ κινδύνων, \* Ἀπόστολοι μακάριοι.

Θεοτοκίον.

Σῶσόν με, ὁ Θεός, \* ὡς φιλόανθρωπος, σῶσόν με \* δεήτεσι τῆς ἀφράστως \* σε τεκούσης καὶ πάντων \* τῶν θείων Ἀποστόλων σου.

Κανὼν τοῦ ἁγίου Νικολάου. Ἀσεβεῖς οὐκ ἔψονπαι.

Εδυσας ὡς ἥλιος \* θανῶν, Πάτερ σοφὲ, \* καὶ ἀνέτειλας εἰς Χριστὸν, \* σελασφόροις λάμπεισι \* τῶν θαυμασίων σου \* καταυγάζων ἅπασαν \* τὴν ὑφήλιον, Νικόλαε.




Ἰερὲ Νικόλαε, \* ἐπάκουσον ἡμῶν \* ἐν ἡμέρᾳ ἐπαγωγῆς \* πειρασμῶν καὶ θλίψεων, \* πᾶσαν δυσχέρειαν \* κατευνάζων χάριτι \* τοῦ ἐν σοὶ οἰκοῦντος Πνεύματος.

Συντριβεῖς τοῖς πάθεσι \* τοῦ βίου τὴν ψυχὴν, \* εἰς βοήθειάν σε καλῶ, \* ἱερὲ Νικόλαε \* σπεῦσον καὶ δίδου μοι \* τὴν τελείαν ἱάσιν \* δυσωπῶν τὸν Ὑπεράγαθον.

**Θεοτοκίον.**

Νοεροῖς τοῖς ὄμμασι, \* Παρθένε, σὲ ὁρῶν \* Ἡσαίας ἀναβοᾷ \* Ἰδοὺ μέλλει τίκτεσθαι \* Κόρης ἐκ θεόπαιδος \* Ἰησοῦς ὁ Κύριος \* εἰς ἀνθρώπων ἀναγέννησιν.

**Ὠδὴ 5'. Ὁ Εἰρμός.**

»  ὕσω σοι \* μετὰ φωνῆς αἰνέσεως, Κύριε, \* ἡ Ἐκκλησία βοᾷ  
» σοι \* ἐκ Δαιμόνων λύθρου κεκαθαρμένη \* τῷ δι' οἶκτον \* ἐκ  
» τῆς πλευρᾶς σου ρεύσαντι αἵματι.

**Τροπάρια.**

Ποιμένος \* τοῦ καλοῦ τὰ θεόλεκτα πρόβατα \* διασπαρέντα ἐν Κόσμῳ \* τὴν τῶν λύκων πᾶσαν θηριωδίαν \* εἰς προβάτων \* ἡμερότητα πίστει μετέβαλον.

Τοῦ θεοῦ \* Παραδείσου τὰ δένδρα τὰ εὐκαρπα, \* τῆς παναθλίας ψυχῆς μου \* πᾶσαν ἀκαρπίαν εἰς εὐκαρπίαν \* ἐναρέτου \* μεταγάγετε γνώμης, Ἀπόστολοι.

Ἐτρώθην \* ἡδονῆς τῇ ρομφαίᾳ καὶ τέθνηκα \* οἱ πρὸς Χριστοῦ δεδεγμένοι, \* ἔνδοξοι, ἀνιστᾶν νεκροὺς τὴν χάριν, \* νεκρωθεῖσαν \* τὴν ἀθλίαν ψυχὴν μου ζώσατε.

**Θεοτοκίον.**

Κόπασον \* τῆς ψυχῆς μου τὸν ἄγριον κλύδωνα, \* Θεὲ τῶν ὅλων οἰκτίρμον, \* ἱκεσίαις ταῖς τῆς κυρησάσης σε, \* Ἀποστόλων \* τῶν σεπτῶν τε καὶ θείων Μαρτύρων σου.

**Κανὼν τοῦ Ἁγίου Νικολάου.** Ἦλθον εἰς τὰ βάθη.

**Ι**σχυσας τῷ σθένει τοῦ Σωτῆρος \* δυναμωθείς, Θεόφρον, \* τὸν Ἰάορατον ἐχθρὸν ὀλέσαι \* οὐ τῆς δεινῆς \* βλάβης ἡμᾶς λύτρωσαι \* ἱκεσίαις σου, Νικόλαε.

Κολάσεως τῆς ἐν τῇ γεέννῃ \* καὶ πονηρῶν ἀνθρώπων \* ἐνοχλήσεως βλαβερωτάτης \* ῥῦσαι ἡμᾶς \* ἱεραῖς πρεσβείαις σου, παναοίδιμε Νικόλαε.

Οἱ πάλαι τεθνήξεσθαι ἀδίκως \* μέλλοντες στρατηλάται \* ἐλυτρώθησαν σαῖς προστασίαις \* ὥσπερ αὐτοὺς \* καὶ ἡμᾶς ἐξάρπασον \* πάσης βλάβης, Ἀξιόγαστε.

**Θεοτοκίον.**

Λαός σου καὶ πόλις δυσωπεῖ σε \* τὴν τοῦ Θεοῦ Μητέρα \* ἐξε-

λοῦ ἡμᾶς πάσης ἀνάγκης, \* καὶ τῆς ἐκεῖ, \* Παναγία Δέσποινα, \* αἰωνίου κατακρίσεως.

**Ὦδὴ ζ'. Ὁ Εἰρμός.**

» **Ε**ν τῇ καμίνῳ \* Ἀβραμιαῖοι Παῖδες τῇ Περσικῇ \* πόθῳ \*  
 » Εὐσεβείας μάλλον ἢ τῇ φλογὶ \* πυρπολούμενοι ἐκραύγαζον· \*  
 » Εὐλογημένος εἶ \* ἐν τῷ ναῷ τῆς δόξης σου, Κύριε.

**Τροπάρια.**

Τῇ συντονίᾳ \* τοῦ ἁγίου καὶ θεοῦ κηρύγματος \* πλάνης, \*  
 ἀπλανεῖς Ἀπόστολοι τοῦ Χριστοῦ, \* τὸν χειμῶνα διελύσατε, \*  
 καὶ κατελάμψατε \* θεογνωσίᾳ πιστῶν τὸ φρόνημα.

Μύρον εὐώδες \* ἀναπηγάζοντες πάντοτε, \* θεοὶ \* Μαθηταὶ  
 τοῦ μύρου τοῦ νοητοῦ, \* εὐωδίας τοὺς προστρέχοντας \* ὑμῖν πλη-  
 ρώσατε, \* καὶ τὰ δυσώδη πάθη μειώσατε.

Διαφθαρέντα \* τοῖς σαρκικοῖς με ἀτοπήμασι, \* Λόγου \* τοῦ  
 ἀφθάρτου ἑνδοξοὶ Μαθηταὶ, \* διασώσατέ με ψάλλοντα· \* Εὐλο-  
 γημένος εἶ \* ἐν τῷ ναῷ τῆς δόξης σου, Κύριε.

**Θεοτοκίον.**

Χορὸς Ἀγγέλων, \* χορὸς Μαρτύρων καὶ Ἀποστόλων σου, \*  
 Λόγε, \* δυσωποῦσι πάντοτε τὴν πολλὴν \* εὐσπλαγχνίαν σου,  
 Φιλάνθρωπε· \* πάντας οἰκτείρησον \* διὰ τῆς Θεοτόκου ὡς εὐ-  
 σπλαγχνος.

**Κανὼν τοῦ ἁγίου Νικολάου.**

Νέοι τρεῖς ἐν Βαβυλῶνι.

» **Α**γιε, τὸν ἐν Ἀγίοις \* μόνον πάντων Ποιητὴν \* ἐπαναπαυόμε-  
 » νον \* αἵτησαι ἡμᾶς ἁγιάσαι, \* καὶ καταπέμψαι \* πλούσια  
 ἐφ' ἡμᾶς τὰ ἐλέη αὐτοῦ.

» Ὁσιος εὐθύς καὶ πρᾶος, \* μέτριος καὶ ταπεινὸς \* γενόμενος,  
 ἑνδοξε, \* ὕψος πρὸς περιδοξὸν ἡρθης \* ιερωσύνης \* θαύματα ἐκτε-  
 λῶν καὶ τεράστια.

Νόμους θεῖους συντηρήσας, \* Ὁσιε, τοὺς τοῦ Θεοῦ, \* ὥφθης ναὸς  
 καθαρὸς, \* ὅθεν σοι βοῶμεν, Παμμάκαρ· \* Παρανομίας λύτρωσαι  
 ἀπὸ πάσης τοὺς δούλους σου.

**Θεοτοκίον.**

Κοίμησον ἐπαναστάσεις \* παθῶν τῆς ἐμῆς ψυχῆς \* τῇ ἀγρύ-  
 πνῳ δεήσει σου· \* δίδου μοι ἐγρήγορσιν, Κόρη, \* τῆς ῥαθυμίας \*  
 πόρρῳ τὸν νυσταγμὸν ἀπελαύνουσα.

**Ὦδὴ η'. Ὁ Εἰρμός.**

» **Χ**εῖρας ἐκπετάσας Δανιήλ \* λεόντων χάσματα \* ἐν λάκκῳ  
 » Ἑφραξέ· \* πυρὸς δὲ δύναμιν ἔσβεσαν \* ἀρετὴν περιζωσά-  
 » μενοι \* οἱ εὐσεβείας ἐρασταὶ \* Παῖδες κραυγάζοντες· \* Εὐλο-  
 » γεῖτε, \* πάντα τὰ ἔργα Κυρίου, τὸν Κύριον.



## Τροπάρια.

Στόματα πυρίπνοα Χριστοῦ, \* οἱ τὰ ἀπύλωτα \* στόματα φράξαντες, \* καὶ τὸ σωτήριον κήρυγμα \* πανταχοῦ νῦν κατασπείραντες, \* στόματος λύκου νοητοῦ \* ἀπολυτρώσασθε \* τοὺς βοῶντας· \* Πάντα τὰ ἔργα, ὑμνεῖτε τὸν Κύριον.

Σαλπίσσατε κύκλῳ τῆς ἐμῆς \* νενεκρωμένης ψυχῆς, \* εὐῆχοι σάλπιγγες, \* Χριστοῦ Ἀπόστολοι ἐνδοξοί, \* καὶ ἐκ τάφου ἀπογνώσεως \* καὶ ῥαθυμίας χαλεπῆς \* ταύτην ἐγείρατε \* εἰς τὸ μέλπειν· \* Πάντα τὰ ἔργα, ὑμνεῖτε τὸν Κύριον.

Ἐμὲ τὸν τοὺς νόμους σου, Χριστέ, \* καταπατήσαντα \* νοὺς στρεβλότητι, \* ἐμὲ τὸν ἄσωτον, Δέσποτα, \* τὸν εἰς βάθη ὀλισθήσαντα \* καὶ συνηθείᾳ πονηρᾷ \* αἰεὶ δουλεύοντα \* μὴ παρίδης, \* τῶν Μαθητῶν σου, Χριστέ, ταῖς δεήσεσι.

## Θεοτοκίον.

Μαρία, Κυρία τοῦ παντός, \* κυριευθέντα με \* ὑπὸ τοῦ ὄφους \* καὶ ἀμαρτάνοντα πάντοτε \* ἐλευθέρωσον πρεσβείαις σου, \* καὶ καταδούλωσον Χριστῷ \* ἐν πολιτείᾳ σεμνῇ \* ἀναμέλπειν· \* Πάντα τὰ ἔργα, ὑμνεῖτε τὸν Κύριον.

## Κανὼν τοῦ ἁγίου Νικολάου.

Λυτρωτὰ τοῦ παντός, Παντοδύναμε.

**Ρ**ητορεύων τὰ θεῖα, Νικόλαε, \* ἀνομούντων ἀπύλωτα στόματα \* περιφανῶς ἐνέφραξας, \* καὶ Ἀρείου τῆς λύμης \* πολλοὺς ἐρρύσω \* ὀρθοδόξως ὑμνοῦντας τὸν Κύριον.

Ὁ τῆς νίκης ἐπώνυμος, Ἄγιε, \* νικητὰς ἡμᾶς δεῖξον πρεσβείαις σου \* παθῶν γεννώντων θάνατον, \* παρανόμων ἀνθρώπων \* γλώττης δολίας \* τοὺς πιστῶς σε αἰεὶ λιτανεύοντας.

Τὴν βοήθειάν σου τὴν σωτήριον \* καταπέμψαι ἡμῖν παρακλήθητι, \* θαυματουργέ Νικόλαε, \* ἐν ἡμέρᾳ ἀνάγκης, \* ἥνικα ταύτης \* οἱ πιστῶς σε αἰτοῦντες δεόμεθα. **Τριαδικόν.**

Ὁρθοδόξως, πιστοὶ, προσκυνήσωμεν \* τὴν ἁγίαν Τριάδα, δοξάζοντες \* Πατέρα τὸν πανάγιον, \* τὸν Υἱὸν καὶ τὸ Πνεῦμα, \* ἀναβοῶντες· \* Εὐλογεῖτε, ὑμνεῖτε τὸν Κύριον.

## Θεοτοκίον.

Συμπαθείας τῆς σῆς με ἀξίωσον, \* συμπαθέστατον Λόγον κυήσασα, \* εὐλογημένη Πάναγνε· \* καὶ ἐν ᾧρᾳ τῆς δίκης \* πρόστηθι ῥῦσαι \* τῆς ἐκεῖ με, Ἀγνή, κατακρίσεως.

## ᾠδὴ θ'. Ὁ Εἰρμός.

» **Λ**ίθος ἀχειρότμητος ὄρους \* ἐξ ἀλαξεύτου σου, Παρθένε, \*  
 » Ἀκρογωνιαῖος ἐτμήθη \* Χριστὸς, συνάψας \* τὰς διεστῶσας  
 » φύσεις· \* διὸ ἐπαγαλλόμενοι \* σέ, Θεοτόκε, μεγαλύνομεν.

## Τροπάρια.

Λίθοι ἐκλεκτοὶ τοῦ τεθέντος \* εἰς κεφαλὴν γωνίας λίθου, \* ἐπωκοδομήσατε πάντων \* πιστῶν καρδίας \* πέτρα τῆς Πίστεως, \* τοῦ δυσμενοῦς, Ἀπόστολοι, \* οἰκοδομὰς καταστρεψάμενοι.

Λύειν καὶ δεσμεύειν λαβόντες \* παρὰ Χριστοῦ τὴν ἐξουσίαν, \* λύσατε κακῶν μου τὴν δέσιν, \* καὶ τῇ ἀγάπῃ \* Χριστοῦ συν-  
δήσατε, \* καὶ Βασιλείας μέτοχον \* Θεοῦ ἐργάσασθε, Ἀπόστολοι.

Θεῖαι τοῦ Δεσπότητος νεφέλαι, \* τὴν ξηρανθεῖσάν μου καρδίαν \* πάσῃ πονηρᾷ ἐργασίᾳ \* ἐνθέοις ὄμβροις \* νῦν καταρδεύσατε, \* καὶ καρποφόρον δείξατε, \* Θεομακάριστοι Ἀπόστολοι.

## Θεοτοκίον.

Μετὰ τῶν Ἀγίων Ἀγγέλων, \* μετὰ τῶν θείων Ἀποστόλων, \* μετὰ τῶν ἐνδόξων Μαρτύρων, \* τὸν σὸν δυσώπει \* Υἱὸν καὶ Κύριον, \* Θεογεννητὸρ πάναγνε, \* κινδύνων σῶσαι τὰς ψυχὰς ἡμῶν.

## Κανὼν τοῦ ἁγίου Νικολάου.

Εὐα μὲν τῷ τῆς παρακοῆς \* νοήματι.

**Ι**άσεις αἰεὶ ἐπιτελῶν \* ὁ τάφος σου εὐωδίας \* μύρον, Ὅσιε, \* Ἀναπηγάζει τοῖς ἐν πίστει \* καὶ πόθῳ προσιοῦσι, Νικόλαε, \* ἐνθάπτων νοσημάτων ἐπήρειαν. \* ὅθεν σε πάντες μακαρίζομεν.

Ὡς ἥλιος πᾶσαν φρυκτωρεῖς, \* Νικόλαε θεομάκαρ, τὴν ὑφῆ-  
λιον \* θείων θαυμάτων φρυκτωρίαις, \* τὸ σκότος τῶν δεινῶν περι-  
στάσεων \* διώκων ἱεραῖς μεσιτείαις σου, \* Ἀρχιερέων ἐγκαλλώ-  
πισμα.

Συνήθως οἰκτείρησον ἡμᾶς, \* Νικόλαε, ταῖς τοῦ βίου \* περι-  
στάσεσι \* καὶ τῶν Δαιμόνων ταῖς ἀπάταις \* ἀνθρώπων πονηρῶν  
ἐπηρεῖαις τε \* δεινῶς χειμαζομένους ἐκάστοτε, \* ὅπως σε πάντες  
μακαρίζομεν.

Ἡμέρας καὶ ὥρας φοβεράς \* μνημόνευε, ὦ ψυχὴ μου, \* ὅτε  
μέλλει σε \* ἅγειν εἰς κρίσιν ὁ Δεσπότης, \* καὶ κρῖναί σου τὰ ἔργα  
τὰ κρύφια, \* καὶ βόησον αὐτῷ. Σῶτερ, σῶσόν με \* ταῖς Νικολάου  
παρακλήσεσι.

## Θεοτοκίον.

Φωνήν σοι τοῦ θεοῦ Γαβριὴλ \* προσάγομεν χαρμοσύνως, \*  
καὶ κραυγάζομεν. \* Χαῖρε, Παράδεισε, τὸ ξύλον \* ἐν μέσῳ τῆς  
ζωῆς ἔχων πάντοτε. \* περίδοξον τοῦ Λόγου παλάτιον, \* χαῖρε,  
Παρθένε παναμώμητε.

## Ἀπόστιχα τῶν Αἰνῶν, Ἀποστολικά.

Τῶν Ἀποστόλων τὸν χορὸν \* Πνεύματι ἁγίῳ ἐφώτισας, Χρι-  
στέ. \* καὶ ἡμῶν τὸν ρύπον τῆς ἀμαρτίας \* δι' αὐτῶν ἀπόπλυ-  
νον, ὁ Θεός, \* καὶ ἐλέησον ἡμᾶς.

Τοὺς ἀγραμμάτους Μαθητὰς \* τὸ Πνεῦμά σου τὸ ἅγιον \*



παιδευτὰς ἀνέδειξε, Χριστὲ ὁ Θεὸς, \* καὶ τῇ πολυφθόγγῳ ἀρμονίᾳ τῶν γλωσσῶν \* τὴν πλάνην κατήργησεν, \* ὡς παντοδύναμον.

### Μαρτυρικόν.

Τίμιος ὁ θάνατος \* τῶν Ἀγίων σου, Κύριε. \* ξίφεσι γὰρ καὶ πυρὶ \* καὶ ψύχει συντετριμμένοι \* ἐξέχεαν τὸ αἷμα αὐτῶν, \* ἐλπίδα ἔχοντες εἰς σέ \* ἀπολαβεῖν τοῦ καμάτου τὸν μισθόν. \* ὑπέμειναν καὶ ἔλαβον \* παρὰ σοῦ, Σωτὴρ, τὸ μέγα ἔλεος.

Δόξα... καὶ νῦν. Θεοτοκίον.

Ἡ μόνη ἀγνή \* καὶ ἄχραντος Παρθένος, \* ἡ Θεὸν ἀφράστως κυήσασα, \* πρέσβευε \* τοῦ σωθῆναι τὰς ψυχὰς ἡμῶν.

### Εἰς τὴν Λειτουργίαν.

#### Οἱ Μακαρισμοί. Προσόμοια 5'.

**Δ**ιὰ ξύλου ὁ Ἀδὰμ \* Παραδείσου γέγονεν ἄποικος, \* διὰ ξύλου δὲ Σταυροῦ \* ὁ Ληστής Παράδεισον ὤκησεν. \* ὁ μὲν γὰρ γευσάμενος \* ἐντολὴν ἠθέτησε τοῦ ποιήσαντος, \* ὁ δὲ συσταυρούμενος \* Θεὸν ὡμολόγησε τὸν κρυπτόμενον, \* Μνήσθητί μου, βοῶν, \* ἐν τῇ Βασιλείᾳ σου.

Τοῦ Ποιμένου καὶ Ἀμνοῦ \* λογικὰ ὑπάρχοντες θρέμματα, \* μέσον λύκων παρ' αὐτοῦ \* ὡς ἄμνοι, Σοφοί, ἀπεστάλητε, \* τῷ θείῳ κηρύγματι \* τὴν αὐτῶν μετάγοντες ἀγριότητα \* πρὸς τὴν ἡμερότητα \* τῆς Πίστεως, κράζοντες ἀκλινεῖ λογισμῷ. \* Μνήσθητι καὶ ἡμῶν, Σωτὴρ, \* ἐν τῇ Βασιλείᾳ σου.

Διελθόντες τὰ τῆς γῆς, \* Μαθηταὶ Κυρίου, πληρώματα, \* ὡς ἀστέρες φαεινοὶ \* τὸν σκοτασμὸν τῆς πλάνης ἐλύσατε, \* καὶ φέγγος σωτήριον \* τοῖς πεπλανημένοις ἐναπηστράψατε. \* διὸ μακαρίζομεν \* ὑμᾶς, Χριστοκήρυκες, \* ἐξαιτούμενοι \* πρεσβεῦειν ὑπὲρ ἡμῶν \* πάντοτε πρὸς Κύριον.

### Μαρτυρικόν.

Θανατούμενοι, Σοφοί, \* καὶ πυρὶ ἐνύλῳ φλεγόμενοι, \* κατεφλέξατε πικρᾶς \* πολυθείας ὕλην, Μακάριοι. \* καὶ νῦν ἀναβλύζετε \* ἱαμάτων ρεῖθρα τοῖς προσπελάζουσιν \* ἡμῖν μετὰ πίστεως, \* θερμῶς ἀνακράζουσι καὶ βοῶσι Χριστῷ. \* Μνήσθητι καὶ ἡμῶν \* ἐν τῇ Βασιλείᾳ σου.

Δόξα.

Ἀποσκοποῦντες λογισμῷ \* διανοίας νήφοντι εἰπωμεν \* τῷ ἐν ὑψίστοις σὺν Πατρὶ \* καθεζομένῳ ἅμα καὶ Πνεύματι. \* Τριάς ἡ ἀχώριστος, \* ἡ τὸ πᾶν τῷ λόγῳ πρὶν ὑποστήσασα, \* καὶ πάντας φωτίζουσα \* τοὺς πιστεῖ καὶ εὐλαβεῖα σοι κράζοντας. \* Μνήσθητι καὶ ἡμῶν \* ἐν τῇ Βασιλείᾳ σου.

Καὶ νῦν. Θεοτοκίον.

Ἀποστόλων χαρμονή, \* καὶ Ἀθλοφόρων στέφος ἀμάραντον \*  
 χρηματίζεις ἀληθῶς, \* Θεογεννήτορ Κόρη πανάμωμε· \* μεθ' ὧν  
 ἡμῖν αἶτησαι \* τῶν πταισμάτων, Δέσποινα, ἀπολύτρωσιν, \* καὶ  
 βίου διόρθωσιν \* τοῖς πίστει αἰτιούσί σε καὶ βοῶσί σοι· \* Χαίροις,  
 παναληθῶς \* ἀγαθῶν θησαύρισμα.

\*\*\*\*\*

### Τῇ ΠΕΜΠΤῃ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ προσόμοια Σταυρώσιμα.

Ἦχος δ'. Ἐδωκας σημειῶσιν.

Ὅτε σε σταυρούμενον \* ἡ Κτίσις πᾶσα ἐώρακεν, \* ἡλλοιοῦτο  
 καὶ ἔτρεμεν, \* ἡ γῆ δὲ ἐσειέτο \* ὅλη κλονουμένη, \* μακρόθυμε  
 Λόγε, \* τὸ καταπέτασμα Ναοῦ \* φόβῳ ἐσχίσθη, ὑβρίζομένου σου, \*  
 καὶ πέτραι διερράγησαν \* ἀπὸ τοῦ φόβου, καὶ ἥλιος \* τὰς ἀκτῖνας  
 συνέστειλε, \* Ποιητὴν σε γινώσκοντα.

Ῥήγνυται χειρόγραφον \* τὸ ἀπ' αἰῶνος, νυγείσης σου \* τῆς  
 πλευρᾶς, Πολυέλεε, \* Ἀδάμ τοῦ προπάτορος· \* καὶ ἡ ἀπωσμένη \*  
 φύσις τῶν ἀνθρώπων \* ῥανίσιν αἵματος τοῦ σοῦ \* καθαγιάζεται  
 ἀνακράζουσα· \* Δόξα τῇ δυναστείᾳ σου, \* δόξα τῇ θείᾳ σταυρά-  
 σει σου, \* Ἰησοῦ παντοδύναμε, \* ὁ Σωτὴρ τῶν ψυχῶν ἡμῶν.

Πῶς ὁ ἀνομώτατος \* δῆμος τολμᾷ κατακρεῖναί σε, \* τὸν Κρι-  
 τὴν τὸν ἀθάνατον, \* τὸν νόμον χαράξαντα \* ἐν ἐρήμῳ πάλαι \*  
 Μωσῇ τῷ θεόπτη; \* πῶς ἐπὶ ξύλου τὴν Ζωὴν \* τὴν τῶν ἀπάν-  
 των ὁρῶντες θνήξασαν \* οὐδ' ὅλως ἐπτοήθησαν, \* οὐδ' ἐπὶ νοῦν  
 ἐλογίσαντο, \* ὅτι σὺ μόνος Κύριος \* καὶ Δεσπότης τῆς κτίσεως;

Ἔτερα τῆς Θεοτόκου, ὅμοια.

Δαιμόνων κλονούμενον \* ταῖς προσβολαῖς, καὶ εἰς βάραθρον \*  
 ἀπωλείας ὠθούμενον \* οἰκτείρησον, Δέσποινα, \* καὶ στερέωσόν  
 με \* ἀρετῶν ἐν πέτρᾳ, \* καὶ τὰς βουλὰς τῶν δυσμενῶν \* διασκε-  
 δάσασα, καταξίωσον \* ποιεῖν με τὰ προστάγματα \* τοῦ σοῦ Υἱοῦ  
 καὶ Θεοῦ ἡμῶν, \* ὅπως τύχω ἀφέσεως \* ἐν ἡμέρᾳ τῆς κρίσεως.

Λησταῖς περιέπεσα \* τοῖς μαιφόνοις, Πανάμωμε, \* καὶ τὸ  
 ἄφθαρτον ἔνδυμα \* τῆς ἁνῶ λαμπρότητος \* ταῖς τούτων ἐφόδοις \*  
 ἐξεδύθην, Κόρη, \* καὶ ὑπ' αὐτῶν ἀνηλεῶς \* ἐτραυματίσθην καὶ  
 καταβέβλημαι \* ἐν τόπῳ τῆς κακώτεως \* ἡμιθανής· ἀλλὰ πρόφθα-  
 σον, \* καὶ τὴν χεῖρά σου ἔκτεινον, \* καὶ ἀνάστησον, δέομαι.

Ἐν κλίνῃ κατὰκειμαι \* τῆς ἀμελείας, Πανάμωμε, \* καὶ ῥα-  
 θύμως διέρχομαι \* τὸν βίον, καὶ δέδοικα \* τὸν τῆς τελευτῆς μου \*  
 καιρὸν, Θεοτόκε, \* μὴ ὥσπερ λέων ἀφειδῶς \* διασπαράξῃ τὴν



ταπεινήν μου ψυχὴν \* ὁ ὄφιν ὁ παμπόνηρος \* διὸ τῇ σῇ ἀγαθότητι \* πρὸ τοῦ τέλους προφθάσασα \* πρὸς μετάνοιαν ἐγείρον.

Δόξα... καὶ νῦν. **Σταυροθεοτοκίον, ὅμοιον.**

Ἰδὼν σε ὁ ἥλιος \* καὶ ἡ σελήνη, Φιλάνθρωπε, \* ἐπὶ ξύλου κρεμάμενον, \* ἀκτῖνας ἀπέκρυψαν, \* τῆς δικαιοσύνης \* Ἡλιε, Χριστέ μου, \* καὶ τὰ θεμέλια τῆς γῆς \* διεδονήθη φόβῳ τοῦ κράτους σου. \* ἡ Μήτηρ σου τὰ σπλάγχνα δέ \* τιτρωσκομένη ἐβόα σοι. \* Ἰησοῦ ὑπεράγαθε, \* δόξα τῇ εὐσπλαγχνίᾳ σου.

**Ἀπόστιχα Σταυρώσιμα.**

Ὅπλον ἀήττητον, Χριστέ, \* τὸν Σταυρόν σου ἡμῖν δέδωκας, \* καὶ ἐν τούτῳ νικῶμεν \* τὰς προσβολὰς τοῦ ἄλλοτρίου.

**Ὅμοιον.**

Πάντοτε ἔχοντες, Χριστέ, \* τὸν Σταυρόν σου εἰς βοήθειαν, \* τὰς παγίδας τοῦ ἐχθροῦ \* εὐχερῶς καταπατοῦμεν.


**Μαρτυρικόν.**

Ὁ ἐνδοξαζόμενος \* ἐν ταῖς μνείαις τῶν Ἀγίων σου, Χριστέ ὁ Θεός, \* ὑπ' αὐτῶν δυσωπούμενος \* κατὰπεμψον ἡμῖν τὸ μέγα ἔλεος.

Δόξα... καὶ νῦν.

**Σταυροθεοτοκίον. Ὁ ἐξ Ὑψίστου κληθεῖς.**

Μὴ ἐποδύρου μου, Μήτηρ, καθορῶσα \* ἐν ξύλῳ κρεμάμενον \* τὸν Υἱὸν καὶ Θεόν, \* τὸν ἐφ' ὑδάτων κρεμάσαντα \* τὴν γῆν ἀσχέςτως \* καὶ πᾶσαν Κτίσιν δημιουργήσαντα. \* καὶ γὰρ ἀναστήσομαι, \* καὶ δοξασθήσομαι, \* καὶ τὰ τοῦ Ἀδου βασιλεία \* συντρίψω σθένει, \* καὶ ἀφανίσω τούτου τὴν δύναμιν, \* καὶ τοὺς δεσμίους \* ἐκλυτρώσομαι \* τῆς αὐτοῦ κακουργίας, ὡς εὐσπλαγχνός, \* καὶ Πατρὶ τῷ ἰδίῳ \* προσαγάγω ὡς φιλάνθρωπος.



## ΤΗ ΠΑΡΑΣΚΕΥΗ ΠΡΩΙ.

### ΕΙΣ ΤΟΝ ΟΡΘΟΝ.

**Μετὰ τὴν α'. Στιχολογίαν, Καθίσματα Κατανυκτικά.**

**Ἦχος δ'.**

**Ε**ξηγόρασας ἡμᾶς \* ἐκ τῆς κατάρας τοῦ νόμου \* τῷ τιμίῳ σου αἵματι. \* τῷ σταυρῷ προσηλωθεῖς, \* καὶ τῇ λόγχῃ κεντηθεῖς, \* τὴν ἀθανασίαν ἐπήγασας ἀνθρώποις. \* Σωτὴρ ἡμῶν, δόξα σοι.

**Αὐτόμελον.**

Ὁ ὑψωθείς ἐν τῷ Σταυρῷ \* ἐκουσίως, \* τῇ ἐπωνύμῳ σου καινῇ \* πολιτείᾳ \* τοὺς οἰκτιρμούς σου δώρησαι, Χριστέ ὁ Θεός. \* εὐφρανὸν δυνάμει σου \* τοὺς πιστοὺς Βασιλεῖς ἡμῶν, \* νίκας χρο-

ρηγῶν αὐτοῖς \* κατὰ τῶν πολεμίων· \* τὴν συμμαχίαν ἔχοιεν τὴν σὴν, \* ὄπλον εἰρήνης, \* ἀήττητον τρόπαιον.

Δόξα... καὶ νῦν. **Σταυροθεοτοκίον, ὅμοιον.**

Τὴν ἐθελούσιον σφαγὴν \* τοῦ Δεσπότου \* κατανοοῦσα ἡ Ἀγνή \* καὶ παρθένος, \* ὀδυρομένη ἔλεγε δακρύουσα· \* Τέκνον ποθεινότατον, \* πῶς θανεῖν ἡρετίσω; \* πῶς δὲ τεθανάτωσαι \* τῶν κακούργων ἐν μέσῳ, \* ὁ κατὰ φύσιν δίκαιος Θεός; \* Δοξολογῶ σου, \* Υἱέ, τὸ μακρόθυμον.

**Μετὰ τὴν β'. Στιχολογίαν, ἕτερα. Αὐτόμελον.**

Ταχὺ προκατάλαβε, \* πρὶν δουλωθῆναι ἡμᾶς \* ἐχθροῖς βλασφημοῦσί σε \* καὶ ἀπειλοῦσιν ἡμῖν, \* Χριστέ ὁ Θεὸς ἡμῶν· \* ἄνελε τῷ Σταυρῷ σου \* τοὺς ἡμᾶς πολεμοῦντας· \* γνώτωσαν πῶς ἰσχύει \* Ὁρθοδόξων ἡ Πίστις \* πρεσβείαις τῆς Θεοτόκου, \* μόνε Φιλάνθρωπε.

**Ὅμοιον.**

Σταυρῷ σε προσήλωσαν \* οἱ Ἰουδαῖοι, Σωτήρ, \* δι' οὗ ἐκ τῶν ἐθνῶν ἡμᾶς \* ἀνεκαλέσω τὸ πρὶν, \* Χριστέ ὁ Θεὸς ἡμῶν· \* ἔτεινας τὰς παλάμας \* ἐν αὐτῷ τῇ βουλῇ σου, \* λόγχῃ δὲ τὴν πλευράν σου \* κατεδέξω νυγῆναι \* τῷ πλήθει τῶν οἰκτιρμῶν σου, \* μόνε Φιλάνθρωπε.

Δόξα... καὶ νῦν. **Σταυροθεοτοκίον, ὅμοιον.**

Παρθένε πανάμωμε, \* Μῆτερ Χριστοῦ τοῦ Θεοῦ, \* ῥομφαία διήλθῃ σου \* τὴν παναγίαν ψυχὴν, \* ἥνικα σταυρούμενον \* ἔβλεψας ἐκουσίως \* τὸν Υἱὸν καὶ Θεόν σου· \* ὅνπερ, εὐλογημένη, \* δυσωπούσα μὴ παύσῃ \* συγχώρησιν πταισμάτων \* ἡμῖν δωρήσασθαι.

**Μετὰ τὴν γ'. Στιχολογίαν, ἕτερα.**

Ταχὺ προκατάλαβε.

Σταυρὸν καὶ τὸν θάνατον \* ὑπὲρ ἡμῶν, Ἀγαθὲ, \* δι' ἃμετρον ἔλεος ἐκὼν ὑπέμεινας \* καὶ κρίσιν τὴν ἄδικον, \* ὅπως τῆς καταδίκης \* καὶ ἀρχαίας κατάρας \* πάντας ἐλευθερώσης \* τοὺς ἀπάτῃ φθαρέντας· \* διό σου καὶ προσκυνοῦμεν, \* Λόγε, τὴν σταύρωσιν.

**Μαρτυρικόν.**

Σήμερον \* τὰ τῶν Ἀγγέλων στρατεύματα \* ἐν τῇ μνήμῃ τῶν Ἀθλοφόρων \* παραγέγονε, \* τὰς τῶν πιστῶν διανοίας φωτίσαι, \* καὶ τὴν Οἰκουμένην τῇ χάριτι παιδρύναι· \* δι' αὐτῶν, ὁ Θεός, δυσωπούμενος, \* δώρησαι ἡμῖν τὸ μέγα ἔλεος.

Δόξα... καὶ νῦν. **Σταυροθεοτοκίον.** Ταχὺ προκατάλαβε.

Σταυρῷ σε ὑψούμενον \* ὡς ἐθεάσατο \* ἡ ἄχραντος Μῆτηρ σου, \* Λόγε Θεοῦ, μητρικῶς \* θρηνοῦσα ἐφθέγγετο· \* Τί τὸ καινὸν \* καὶ ξένον τοῦτο θαῦμα, Υἱέ μου; \* πῶς, ἡ Ζωὴ τῶν ὅλων, \* ὁμιλεῖς τῷ θανάτῳ; \* ζῶσαι τοὺς θανόντας θέλων ὡς εὖσπλαγχνος.



Κανὼν Σταυρώσιμος, οὐ ἡ Ἀκροστιχίς·

Σταυρῷ παγείς ὁ Χριστὸς τὴν πλάνην λύει. Ἰωσήφ.

ᾠδὴ α΄. Ἦχος δ΄. Ὁ Εἰρμός.

» νοίξω τὸ στόμα μου, \* καὶ πληρωθήσεται Πνεύματος, \*  
 » **Α** καὶ λόγον ἐρεύξομαι \* τῇ βασιλίδι Μητρὶ, \* καὶ ἐφθήσομαι \*  
 » φαιδρῶς πανηγυρίζων, \* καὶ ἄσω γηθόμενος \* ταύτης τὰ θαύ-  
 » ματα.

Τροπάρια.

Σταυρῷ διεπέτασας \* θείας παλάμας, Μακρόθυμε, \* καὶ τὸν  
 ἀπολλύμενον \* Κόσμον ἐκάλεσας \* πρὸς ἐπίγνωσιν \* τοῦ κράτους  
 σου, Οἰκτίρμον· \* ὅθεν μεγαλύνομεν \* τὴν εὐσπλαγχνίαν σου.

Τὸν ὄφιν ἀνύψωσεν \* ὁ Μωϋσῆς εἰκονίζοντα \* τὴν θείαν σου  
 σταύρωσιν, \* Λόγε προάναρχε· \* δι' ἧς πέπτωκεν \* ὁ ἰοβόλος ὄφης, \*  
 τοῦ πτώματος πρόξενος \* Ἀδὰμ γενόμενος.

Μαρτυρικά.

Ἀγίων λαμπρότητας \* νῦν κατοικεῖν ἤξιώθητε, \* ἀσάλευτον,  
 Μάρτυρες, \* παραλαβόντες σαφῶς, \* ὡς ἐδήλωσεν \* ὁ Παῦλος,  
 Βασιλείαν, \* καὶ δόξης συμμετοχοὶ \* Χριστοῦ γεγόνατε.

Ὑψούμενα κύματα \* τῶν ἀνυπορίστων κολάσεων \* ὑμῶν οὐκ  
 ἐβύθισε \* τὸ σκάφος, Μάρτυρες· \* κυβερνήσει γὰρ \* τοῦ πάντων  
 Βασιλέως \* λιμένας ἐφθάσατε \* τῆς ἀναπαύσεως.

Σταυροθεοτοχίον.

Ῥομφαία, ὡς ἔφησεν \* ὁ Συμεὼν, τὴν καρδίαν σου \* διῆλθεν,  
 ὡς ἐβλεψας \* Χριστὸν σταυρούμενον \* μόνον, Δέσποινα, \* νυτ-  
 τόμενον τῇ λόγχῃ· \* ὅθεν ἀλαλάζουσα \* πόνους ὑπέφερες.

Κανὼν τῆς Ὑπεραγίας Θεοτόκου. Ποίημα Θεοφάνους.

Εἰρμός ὁ αὐτός.

**Ο**ὦν φύσει ἄκτιστος \* καὶ τῷ Πατρὶ συναίδιος \* καὶ χρόνων  
 ὑπέρτερος \* καὶ προαιώνιος \* ἐκ σοῦ, Δέσποινα, \* κτιστὸς  
 καὶ ὑπὸ χρόνον \* ὡς ἄνθρωπος γίνεται, \* σώζων τὸν ἄνθρωπον.

Σὺ μόνη, Θεόνυμφε, \* τὸν ἐν ὑψίστοις καθήμενον \* ἀγκάλαις  
 ἐβάστασας \* σάρκα γενόμενον· \* σὺ γὰρ πέφηνας \* ἐκ πάντων  
 τῶν αἰώνων \* δοχεῖον ἐπᾶξιον \* τοῦ Παντοκράτορος.

Μαρίαν τὴν ἄχραντον \* δεῦτε ὑμνήσωμεν ἅπαντες, \* ὡς  
 μόνην κυήσασαν \* Χριστὸν τὸν Κύριον, \* τὸν καινίσαντα \* τὴν  
 ἀνθρωπίνην φύσιν, \* Παρθένον τε μέινασαν \* ἀδιαλώβητον.

ᾠδὴ γ΄. Ὁ Εἰρμός.

» **Τ**οὺς σοὺς ὑμνολόγους, Θεοτόκε, \* ὡς ζῶσα καὶ ἄφθονος πη-  
 » γή, \* θίασον συγκροτήσαντας \* πνευματικὸν στερέωσον, \*  
 » καὶ ἐν τῇ θείᾳ δόξῃ σου \* στεφάνων δόξης ἀξίωσον.

Τροπάρια.

Ὡς πρόβατον εἶλκε πρὸς σφαγὴν σε \* λαὸς ὁ παράνομος, Χριστέ, \* Ἀμνὸν Θεοῦ ὑπάρχοντα, \* καὶ θέλοντα λυτρώσασθαι \* λύκου πικροῦ τὰ πρόβατα, \* ἃ φιланθρώπως ἠγάπησας.

Παρέστης κριτὸς κριτῇ ἀδίκῳ, \* ὁ κρίνων δικαίως πᾶσαν γῆν, \* καὶ ἤνεγκας ραπίσματα \* ἐλευθερῶσαι θέλων με \* δεδουλωμένον, Κύριε, \* τῷ πονηρῷ κοσμοκράτορι.

Μαρτυρικά.

Ἀθλήσαντες, Ἅγιοι, νομίμως, \* ἀνόμους ἡσχύνατε ἐχθρούς· \* καὶ γνώμη θανατούμενοι \* διὰ τὴν πάντων ἔγερσιν, \* τὸν τοῦ θανάτου πρόξενον \* κατεπαλαίσατε δράκοντα.

Γῆθεν ἀνυψώθησαν εὐκλείας \* ἤδη ἐπιβάντες ἀληθοῦς \* μαρτυρικῶς οἱ Μάρτυρες, \* καὶ ταῖς αὐλοῖς Τάξεσιν \* οἱ ὕλικοι ἠνώθησαν, \* χαρᾶς ἀρρήτου πληρούμενοι.

Σταυροθεοτοκίον.

Ἐκ σοῦ ἡ ἀνάπλασις τῆς Εὐας \* ὠράθη, Παρθένε, ἀληθῶς, \* Θεὸς σαρκὶ τικτόμενος, καὶ ἐν σταυρῷ ὑψούμενος, \* καὶ καταρράσων Δαίμονας, \* θεοχαρίτωτε Δέσποινα.

Κανὼν τῆς Θεοτόκου. Οὐκ ἐν σοφίᾳ.

Ὁ διαπλάσας \* κατ' ἀρχὰς ἐκ χοῶς με τὸν ἄνθρωπον \* πλαστουργεῖται δι' ἐμέ \* ἐν τῇ γαστρὶ σου, Πανάμωμε, \* τὴν πάλαι κατὰπτωσιν \* ἐπανορθούμενος.

Κράτος θανάτου \* καὶ κατάρας ἀρχαίας ἀπόφασιν \* συλλαβοῦσα τὴν Ζωὴν, \* Θεογεννητορ, κατήργησας· \* διό σου τὴν ἄχραντον \* σέβομεν γέννησιν.

Σὲ προστασίαν \* ἀσφαλῆ, Θεομητορ, κεκτήμεθα· \* τὰς ἐλπίδας ἐπὶ σοὶ \* ἀνατιθέντες σωζόμεθα· \* πρὸς σὲ καταφεύγοντες \* περιφρουρούμεθα.

Σὲ τὴν τεκοῦσαν \* τὸν Θεὸν Θεοτόκον δοξάζομεν, \* τῷ γεννήματι τῷ σῷ \* προσηγορίαν ἀρμόζοντες \* καὶ κλησὶν κατὰλληλον, \* πάνταγνε Δέσποινα.

Ὡδὴ δ'. Ὁ Εἰρμός.

» **Τ**ὴν ἀνεξιχνίαστον θείαν βουλήν \* τὴν τῆς ἐκ Παρθένου σαρκώσεως \* σου τοῦ Ὑψίστου \* ὁ Προφήτης Ἀββακούμ· \* κατανοῶν ἐκραύγαζε· \* Δόξα τῇ δυνάμει σου, Κύριε.

Τροπάρια.

Ἵνα ἀπολύσης με ἐκ τῶν δεσμῶν \* τῶν τῆς ἁμαρτίας, Φιλάνθρωπε, \* ἐθελουσίως \* ἐδεσμεύθης, καὶ σταυρῷ \* ὥσπερ κακοῦργος τέθνηκας· \* Δόξα τῇ πολλῇ εὐσπλαγχνίᾳ σου.

Στίγματα ὑπήνεγκας, Λόγε Θεοῦ, \* καὶ τὸν ἐπονείδιστον θά-



νατον, \* ἀθανατίζων \* τὴν οὐσίαν τῶν βροτῶν \* θανατωθεῖσαν  
πάθει· \* Δόξα τῇ πολλῇ εὐσπλαγχνίᾳ σου.

**Μαρτυρικά.**

Οἱ τὴν ἀγαλλίασιν τὴν τοῦ Θεοῦ \* μέλλοντες κληροῦσθαι ἐν  
Πνεύματι \* τῷ παναγίῳ \* ἀγαλλόμενοι ψυχῇ \* τοὺς αἰκισμοὺς  
ὑπήνεγκαν \* καὶ τὸν βιαιότατον θάνατον.

Χεῖρας ἀφαιρούμενοι καὶ κεφαλὰς, \* γλῶσσάν τε κοπτόμενοι,  
Μάρτυρες, \* τὴν θεολόγον, \* καὶ στερούμενοι φωτὸς \* καὶ μελη-  
δὸν τεμνόμενοι, \* ἄτμητοι Χριστῷ διεμείνατε.

**Σταυροθεοτοκίον.**

Ῥήγνυται χειρόγραφον τὸ τοῦ Ἀδὰμ \* λόγχῃ νυττομένου σου,  
Δέσποτα· \* ἡ Θεοτόκος \* ἀνεβόα τῷ Σταυρῷ \* παρισταμένη,  
Κύριε, \* καὶ ὀδυνηρῶς ἀλαλάζουσα.

**Κανὼν τῆς Θεοτόκου. Ὁ καθήμενος ἐν δόξῃ.**

**Ο**ραιώθης ὑπὲρ πᾶσαν \* τῶν Ἀγγέλων εὐπρέπειαν, \* ὡς τε-  
κοῦσα τούτων, \* Κόρη, Ποιητὴν τε καὶ Κύριον \* ἐκ σῶν ἀχράν-  
των αἱμάτων \* σωματούμενον, \* τὸν ρυόμενον πάντας αὐτὸν \*  
τοὺς δοξάζοντας.

Ῥύπον πάντα τῆς προτέρας \* ἀποθέμενοι βρώσεως, \* τῆς Ζωῆς  
τὸν ἄρτον \* τὸν ἐξ οὐρανοῦ σιτιζόμεθα, \* τὸν ἐκ τῆς γῆς τῆς Παρθέ-  
νου \* ἀνατείλαντα· \* ἦν ὡς πρόξενον τῶν ἀγαθῶν \* ἀνυμνήσωμεν.

Ἡ ἁγία Θεοτόκος, \* ἡ σκηνὴ ἡ ἀμόλυντος, \* τοῦ φωτὸς ἡ  
πύλη, \* τράπεζα καὶ στάμνος ἡ πάγχρυσος, \* τὸ ἀλατόμητον  
ὄρος \* καὶ κατὰσκιον, \* ἡ χωρήσασα τὸν Πλαστουργὸν \* μακα-  
ρίζεται.

Χαρισμάτων σου τὰ ρεῖθρα, \* καὶ πηγαὶ τῶν ἰάσεων, \* καὶ  
τοῦ θείου πλούτου \* αἱ διανομαὶ διαδίδονται \* ζωαρχικῆς ἐκ πα-  
λάμης, \* Θεονύμφευτε, \* τοῦ τεχθέντος ἐκ τῆς σῆς γαστρὸς \*  
Παντοκράτορος.

**Ὡδὴ ε΄. Ὁ Εἰρμός.**

» **Ε**ξέστη τὰ σύμπαντα \* ἐπὶ τῇ θείᾳ δόξῃ σου· \* σὺ γάρ,  
» Ἀπειρόγαμε Παρθένε, \* ἔσχες ἐν μήτρᾳ \* τὸν ἐπὶ πάντων  
» Θεόν, \* καὶ τέτοκας ἄχρονον Υἱὸν \* πᾶσι τοῖς ὑμνοῦσί σε \*  
» τὴν εἰρήνην βραβεύουσα.

**Τροπάρια.**

Ἰδὼν σε ὁ ἥλιος \* ἐπὶ σταυροῦ ὑψούμενον, \* Δέσποτα, συνέ-  
στειλεν ἀκτῖνας, \* φαίνειν μὴ σθένων, σοῦ, Σῶτερ, δύναντος, \*  
καὶ φωταγωγοῦντος τοὺς νυκτὶ \* τῆς πλάνης καθεύδοντας \* προσ-  
κυνοῦντας τὸ κράτος σου.

Σταυροῦσαι καὶ σώζεις με \* δι' εὐσπλαγχνίαν, Κύριε· \* ὄξους

καὶ χολῆς δέχη τὴν γεῦσιν, \* τῆς ἐνηδόνου ἀπολυτρούμενος \* γεύσεως ἡμᾶς ὡς ἀγαθός, \* δι' ἧς ἠπατήθημεν \* καὶ φθορᾷ ὑπεπέσαμεν.

### Μαρτυρικά.

Τῆς πλάνης ἐλύσατε \* χειμῶνα, θεῖοι Μάρτυρες, \* Πνεύματος ἁγίου ἐπιθάλψαι, \* καὶ πρὸς τὸ ἔαρ τῆς ἀναπαύσεως \* χαίροντες ἐφθάσατε ὁμοῦ, \* πάντων προϊστάμενοι \* ὑπαρχόντων ἐν θλίψεσιν.

Ὁμβροὶς θείου αἵματος \* τὴν γῆν πᾶσαν ἠρδεύσατε, \* ἐναποξηράναντες τοὺς ὄμβρους \* τῆς ἀθείας, ἅγιοι Μάρτυρες \* ὅθεν πρὸς τὸ ὕδωρ τῆς ζωῆς \* νῦν κατεσκηνώσατε \* ὑπὲρ πάντων πρεσβεύοντες.

### Σταυροθεοτοκίον.

Σαρχὶ ὃν ἐκύησας \* Χριστὸν, Θεοχαρίτωτε, \* ξύλῳ ἀναρτώμενον ὡς εἶδες, \* θρήνων ἐπλήσθης, καὶ τὸ μακρόθυμον \* τούτου κατεπλήττου ἀληθῶς \* ὅθεν ἐμεγάλυνες \* τὴν αὐτοῦ συγκατάβασιν.

### Κανὼν τῆς Θεοτόκου. Ἀσεβεῖς οὐκ ὀψονται.

Ἀνατείλας Ἡλίου \* ἐκ σοῦ ὁ νοητὸς \* τηλαυγεῖς τὰς μαρμαρυγὰς \* τῆς αὐτοῦ Θεότητος \* πᾶσιν ἐφήπλωσε, \* Θεοτόκε Δέσποινα \* διὸ πάντες σε δοξάζομεν.

Ἀληθῇ Θεὸν ἡμῖν \* τεκοῦσαν σαρκικῶς \* Πατὴρ τὸν Μονογενῆ \* Θεοτόκον πάναγνον \* σὲ ὀνομάζομεν, \* τὴν φωνὴν κατάλληλον \* προσαρμόζοντες τῷ τόκῳ σου.

Συμφυῆς καὶ σύμμορφος \* ὑπάρχων τῷ Πατρὶ \* ὁ Υἱὸς ὁ μονογενὴς \* τοῖς ἀνθρώποις γέγονε \* θέλων ὁμόφυλος, \* σαρκωθεὶς ὁ Ὑψιστος \* ἐκ γαστρὸς σου, Μητροπάρθενε.

### Ὤδὴ 5'. Ὁ Εἰρμός.

» Τὴν θείαν ταύτην καὶ πάντιμον \* τελοῦντες ἐορτὴν \* οἱ θεό-  
» φρονες \* τῆς Θεομήτορος, \* δεῦτε τὰς χεῖρας κροτήσωμεν, \* τὸν ἐξ αὐτῆς τεχθέντα \* Θεὸν δοξάζοντες.

### Τροπάρια.

Τοῖς πόνοις, οἷσπερ ὑπέμεινας \* σταυρούμενος, τοὺς πόνους κατέπαυσας \* τῆς ἀνθρωπότητος, \* καὶ πρὸς τὴν ἄπονον ἅπαντας \* διαγωγὴν μετὰγεις, \* εὖσπλαγχνε Κύριε.

Ἡλίου σέλας ἐκρύπτετο, \* ναοῦ δὲ ἡ φαιδρότης ἐρρήγνυτο, \* γῇ κατεσείετο, \* πέτραι σὺν φόβῳ ἐσχίζοντο, \* ἐπὶ σταυροῦ τὸν Κτίστην \* ὁρᾶν μὴ σθένουσαι.

### Μαρτυρικά.

Νεκρὸς ὁ ὄφις ἐγένετο, \* βασάνοις νεκρουμένους θεώμενος \* τοὺς θεῖους Μάρτυρας, \* καὶ τὴν ζωὴν τὴν αἰώνιον \* κληρονομοῦντας ὄντως \* τῇ θείᾳ χάριτι.

Πολλὰς βασάνους ὑπέστητε, \* πολλῶν καὶ τῶν ἐπάθλων ἐτύ-



χετε, \* πολυαριθμητα \* πλήθη Μαρτύρων αείζωα. \* διὸ τὰ τῶν κακῶν μου \* πλήθη μειώσατε.

**Θεοτοκίον.**

Λιμὴν γενοῦ μοι, Πανάμωμε, \* πελάγει τῶν δεινῶν θαλαττεύοντι, \* ἡ ναυαγήσασαν \* πᾶσαν τὴν φύσιν τῷ τόκῳ σου, \* Θεογεννητορ Κόρη, \* νῦν διασώσασα.

**Κανὼν τῆς Θεοτόκου.** Ἐβόησε \* προτυπῶν.

Ἀγνείας σε \* καθαρὸν εὐρηκῶς ἐνδιαίτημα \* ἐν γαστρὶ σου \* Ἀκαθαρῶς ὁ Δεσπότης ἐσκήνωσεν, \* ἐκκαθάραι θέλων \* τῶν ἀνθρώπων, Παρθένε, τὸ φύραμα.

Οὐράνωσας \* γεωθεῖσαν τὴν φύσιν, Πανάμωμε, \* τῶν ἀνθρώπων, \* καὶ φθαρεῖσαν αὐτὴν ἐκαινούργησας. \* διὰ τοῦτο μόνην \* ἀσιγήτοις φωναῖς σε γεραίρομεν.

Συνέλαβες \* ἐν γαστρὶ, Θεομῆτορ, τὸν ἄναρχον \* Θεὸν Λόγον \* δι' ἡμᾶς τοὺς ἀνθρώπους γενόμενον \* καθ' ἡμᾶς, ἀτρέπτως \* ἐν δυσὶ γνωριζόμενον φύσεσιν.

**Ὠδὴ ζ'. Ὁ Εἰρμός.**

» **Ο**ὕκ ἐλάτρευσαν τῇ Κτίσει οἱ θεόφρονες \* παρὰ τὸν Κτίσαν-  
» τα, \* ἀλλὰ πυρὸς ἀπειλὴν \* ἀνδρείως πατήσαντες \* χαί-  
» ροντες ἔψαλλον. \* Ὑπερύμνητε, \* ὁ τῶν Πατέρων Κύριος \* καὶ  
» Θεὸς, εὐλογητὸς εἶ.

**Τροπάρια.**

Ἀνετράπη ὁ πολέμιος καὶ βέβληται \* πτώμα ἐξαίσιον, \* ἀνυψωθέντος Χριστοῦ \* ἐν ξύλῳ. καὶ σέσωσται \* ὁ πρὶν κατάρτιος \* ἐκβοῶν αὐτῷ. \* Ὁ τῶν Πατέρων Κύριος \* καὶ Θεὸς, εὐλογητὸς εἶ.

Νεκρωθέντα διὰ ξύλου με ἐθέωσας \* θνήξας ἐν ξύλῳ, Χριστέ, \* καὶ θείοις τραύμασι σοῖς \* ἰάσω τὰ τραύματα \* τὰ τῆς καρδίας μου. \* Ὑπερύμνητε, \* ὁ τῶν Πατέρων Κύριος \* καὶ Θεὸς, εὐλογητὸς εἶ.

**Μαρτυρικά.**

Ἦφανίζετο τὰ σώματα πληττόμενα \* ἀπείροις μάστιξιν, \* ἀλλ' ὄντως τὸ εὐπρεπὲς \* ψυχῆς ωραιότερον \* ὑμῶν ἐδείκνυτο, \* Χριστομάρτυρες, \* αἰεὶ βοώντων. Κύριε, \* ὁ Θεὸς, εὐλογητὸς εἶ.

Ναυαγήσας ὁ πολέμιος τοῖς αἵμασιν \* ὑμῶν ἀπώλετο \* σὺν μυριάσιν αὐτοῦ. \* ὑμεῖς δὲ, πανεύφημοι \* Μάρτυρες, χαίροντες \* ἀνεμέλπετε. \* Ὁ τῶν Πατέρων Κύριος \* καὶ Θεὸς, εὐλογητὸς εἶ.

**Θεοτοκίον.**

Νύμφη ἄμωμος, παλάτιον τοῦ Κτίσαντος, \* θρόνος πυρίμορφος, \* ἀγεώργητος γῆ \* ἐδείχθης, Πανάμωμε. \* ἔθεν βοῶμέν σοι. \* Χαῖρε, Δέσποινα, \* ἡ τοὺς βροτοὺς θεώσασα \* θεϊκῇ κυοφορίᾳ.

## Κανὼν τῆς Θεοτόκου.

Ὁ διασώσας ἐν πυρί.

**Α**νακαλούμενος ἡμᾶς \* αἰχμαλωτισθέντας, Παρθένε, \* ὁ Λόγος  
 ὁ ὢν ἐν ἀρχῇ \* ἐν γαστρὶ σου σκηνώσας σεσάρκωται, \* ὁ φιλάν-  
 θρωπος Κύριος, \* ὁ Θεὸς ὁ τῶν Πατέρων εὐλογημένος.

Πύλη ἐφάνης νοητῇ \* τῆς Ἀνατολῆς τῆς ἐξ ὕψους \* ἐπιφα-  
 νείσης ἐπὶ γῆς \* τοῖς ἀνθρώποις ἐκ σοῦ, Θεονύμφευτε, \* ὑπὲρ λό-  
 γον καὶ ἔννοιαν, \* τοῦ Θεοῦ τοῦ τῶν Πατέρων εὐλογημένου.

Πεποικιλμένη ἀρεταῖς, \* τοῦ Παμβασιλέως παρέστης \* ἐκ δε-  
 ξιῶν, τοῦ ἐκ τῶν σῶν \* σαρκωθέντος αἱμάτων, Ἀνύμφευτε, \*  
 ἐκτενῶς ἰκετεύουσα, \* λυτρωθῆναι ἀπὸ πάσης ἡμᾶς ἀνάγκης.

Ῥῆξον πταισμάτων τὰς σειράς \* τῇ σῇ μητρικῇ παρρησίᾳ \*  
 τῶν εὐσεβῶς τε καὶ πιστῶς \* μελωδούντων, Παρθένε, τῷ Τόκῳ  
 σου. \* Ὑπερύμνητε Κύριε, \* ὁ Θεὸς ὁ τῶν Πατέρων, εὐλογητὸς εἶ.

## Ὡδὴ η'. Ὁ Εἰρμός.

» **Π**αῖδας εὐαγεῖς ἐν τῇ καμίνῳ \* ὁ Τόκος τῆς Θεοτόκου διεσώ-  
 » **Ι**σατο, \* τότε μὲν τυπούμενος, \* νῦν δὲ ἐνεργούμενος \* τῇν  
 » Οἰκουμένην ἅπασαν \* ἀγείρει ψάλλουσιν. \* Τὸν Κύριον ὑμνεῖ-  
 » τε, τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

## Τροπάρια.

Λύεις τῶν δεσμῶν με τῶν χρονίων, \* ἐν χρόνῳ ὁ Ἄχρονος  
 γενόμενος. \* δεθεὶς δὲ θελήματι, \* καὶ τὸν ὑπερήφανον \* δεσμοῖς  
 ἀλύτοις, Δέσποτα, \* παραπεμφάμενος, \* σῶζεις με σταυρῷ καὶ  
 τῷ πάθει. \* ὅθεν εὐλογῶ σε, \* Χριστέ, εἰς τοὺς αἰῶνας.

Ὑψώθης ἐν ξύλῳ ἐκουσίως, \* καὶ πᾶσαν τὴν Κτίσιν συνανύ-  
 ψωσας, \* Λόγε ὑπερύμνητε, \* ἀναρχε, ἀόρατε, \* ὁ τὰς ἀρχὰς  
 τοῦ σκότους τε \* καὶ ἐξουσίας, Χριστέ, \* τῷ πάθει σου παρα-  
 δειγματίσας. \* ὅθεν σε ὑμνοῦμεν \* εἰς πάντας τοὺς αἰῶνας.

## Μαρτυρικά.

Ἐπέβητε αἵμασιν οἰκείοις \* ὡς ἄρματι, Μάρτυρες παγκόσμιοι, \*  
 καὶ πρὸς ὑπερκόσμια \* ἤρθητε σκηνώματα, \* παρὰ Χριστοῦ ἐπά-  
 ξια \* γέρα λαμβάνοντες, \* καὶ Κύριον ὑμνεῖτε βοῶντες, \* καὶ  
 ὑπερυψοῦτε \* εἰς πάντας τοὺς αἰῶνας.

Ἰκρίῳ ὑψούμενοι καὶ βόθρῳ \* ῥιπτόμενοι, καὶ θηρσὶ διδόμενοι \*  
 πυρί τε καὶ ὕδατι, \* διαμεριζόμενοι \* οἱ ἀθλοφόροι Μάρτυρες \*  
 χαίροντες ἑψάλλον. \* Τὸν Κύριον ὑμνεῖτε, τὰ ἔργα, \* καὶ ὑπερ-  
 υψοῦτε \* εἰς πάντας τοὺς αἰῶνας.

## Σταυροθεοτοκίον.

Ἰδοῦσα ὑπνώσαντα ἐν ξύλῳ \* τὸν πᾶσιν ἐγρήγορσιν παρέ-  
 χοντα \* θεῖαν καὶ σωτήριον, \* Μήτηρ ἡ πανάμωμος \* ἀλαλαγμῷ



ὠδύρετο \* καὶ ἀνεκραύγαζε· \* Τί τοῦτο τὸ καινότατον θαῦμα; \*  
ὁ ζωοποιήσας \* τὰ πάντα θνήσκει θέλων.

### Κανὼν τῆς Θεοτόκου. Εἰρμός ὁ αὐτός.

**Α**πάσαις ἀπρόσιτος ὑπάρχων \* ὁ Κτίστης ταῖς ἀνωτέραις,  
Κόρη, Τάξεν \* ὥκησε τὴν μήτραν σου, \* ἄφλεκτον τηρήσας  
σε \* καὶ μετὰ τόκον ἄφθορον, \* ὧ νῦν κραυγάζομεν· \* Τὸν Κύ-  
ριον ὑμνεῖτε, τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

Μώμων καθαρὰ καὶ μολυσμάτων, \* καὶ πάσης ἀγιοσύνης οὔσα  
τέμενος, \* Λόγον τὸν πανάγιον \* πάντας ἀγιάζοντα \* καὶ τῷ Πα-  
τρὶ συνάναρχον \* ἐκυφόρησας· \* διό σε τὴν Παρθένον ὑμνοῦμεν \*  
καὶ ὑπερυψοῦμεν \* εἰς πάντας τοὺς αἰῶνας.

Στόματι καὶ γνώμῃ Θεοτόκον \* φρονοῦντες ὁμολογοῦμέν σε,  
Πανάμωμε· \* τέτοκας γάρ, Πάναγνε, \* σάρκα περιθέμενον \* τὸν  
Ποιητὴν καὶ Κύριον \* καὶ Βασιλέα Χριστόν· \* διό σε τὴν Παρ-  
θένον ὑμνοῦμεν \* καὶ ὑπερυψοῦμεν \* εἰς πάντας τοὺς αἰῶνας.

Σὲ τὴν κιβωτὸν τὴν παναγίαν, \* τὴν ἐπισκιάζομένην θείῳ  
Πνεύματι, \* τὴν τὸν προαιώνιον \* Λόγον καὶ αἰδίου \* δι' εὐ-  
σπλαγχνίαν ἄφατον \* ἐνανθρωπήσαντα \* τεκοῦσαν Θεοτόκον ὑ-  
μνοῦμεν \* καὶ ὑπερυψοῦμεν \* εἰς πάντας τοὺς αἰῶνας.

### Ὡδὴ θ'. Ὁ Εἰρμός.

» **Α**πας γηγενῆς \* σκιρτάτω τῷ πνεύματι \* λαμπαδουχούμε-  
» νος· \* πανηγυρίζετω δὲ \* αὐλῶν Νόων \* φύσις γεραίρουσα \*  
» τὰ ἱερὰ θαυμάσια \* τῆς Θεομήτορος, \* καὶ βοάτω· \* Χαίροις,  
» παμμακάριστε, \* Θεοτόκε ἀγνή, ἀειπάρθενε.

### Τροπάρια.

Ἰστασο χριτὸς, \* ὁ κρῖναι τὰ σύμπαντα \* μέλλων, Φιλάν-  
θρωπε· \* στέφος ἀνεδήσω δὲ \* ἐθελουσίως, \* Σῶτερ, ἀκάνθινον, \*  
παρακοῆς τὴν ἄκανθαν, \* Χριστέ, προθέλυμον \* ὑπεκτίλλων, \*  
πᾶσιν ἐμφυτεύων τε \* τὴν τῆς σῆς εὐσπλαγχνίας ἐπίγνωσιν.

Ὡ πῶς ὁ λαὸς \* ὁ ἄδικος δίκαιον \* ὄντα καὶ ἄμεμπτον \* φθό-  
νῳ σκοτιζόμενος \* σὲ, Φωτοδότα, \* σταυρῷ προδίδωσιν; \* οὐπερ  
τὸ πάθος ἥλιος \* ὀρῶν σκοτίζεται, \* καὶ φαιδρότης \* Ναοῦ διαρ-  
ρήγνυται, \* καὶ δονεῖται τῆς γῆς τὰ θεμέλια.

### Μαρτυρικά.

Σύμμορφοι παθῶν \* Χριστοῦ χρηματίζετε, \* ἅγιοι Μάρτυρες, \*  
καὶ συγχληρονόμοι δὲ \* τῆς Βασιλείας \* καὶ τῆς λαμπρότητος· \*  
διὸ φωταγωγήσατε \* τοὺς ὑμνωδοὺς ὑμῶν, \* ἁμαρτίας \* ζόφου  
ἀπαλλάττοντες \* καὶ ποικίλων, Σοφοί, περιστάσεων.

Ἦδη πρὸς αὐτὰ, \* Σοφοί, \* τὰ οὐράνια \* κατεσκηνώσατε, \*  
δόξης τε λαβόμενοι \* τῆς αἰδίου \* καὶ ταῖς μεθέξει \* ταῖς ἱεραῖς

θεοούμενοι· \* μέμνησθε πάντων ἡμῶν \* τῶν τιμώντων \* πίστει  
τὴν πανίερον \* καὶ σεπτὴν ὑμῶν μνήμην, Πανεύφημοι.

### Θεοτοκίον.

Φώτισον, Ἀγνή, \* τοὺς πόθῳ ὑμνοῦντάς σε \* καὶ μεγαλύνον-  
τας· \* λῦσον τῶν παθῶν ἡμῶν \* τὸ σκότος, Κόρη· \* παῦσον τὸν  
κλύδωνα· \* τοῦ πονηροῦ τὰ σκάνδαλα \* ἐκ μέσου ποίησον· \* τοὺς τῆς  
Ἀγαρ \* γόνους καθυπόταξον \* Βασιλεῖ εὐσεβεῖ ταῖς πρεσβείαις σου.

### Κανὼν τῆς Θεοτόκου.

Εὐα μὲν τῷ τῆς παρακοῆς \* νοσήματι.

Ἀνθρακα τὸν νοητὸν, ἀγνή \* Θεόνυμφε, Ἡσαίας \* ὃν τεθέαται, \*  
φέρεις ἀγκάλαις, Θεοτόκε, \* μορφῇ τῇ ἡμετέρᾳ ἐνούμενον, \*  
καὶ Κόσμῳ σωτηρίαν πυρσεύοντα· \* ὅθεν σε πάντες μεγαλύνομεν.

Σύμβολα, Πανάμωμε, τῆς σῆς \* γεννήσεως οἱ Προφῆται \*  
προεκήρυξαν, \* πόρρωθεν ταῦτα μυηθέντες, \* καὶ θείᾳ ἐπιπνοίᾳ  
τοῦ Πνεύματος \* τῷ Κόσμῳ διαπρυσίως κηρύξαντες· \* ὧν τὰς ἐκ-  
βάσεις νῦν θαυμάζομεν.

Ὡραῖος τῷ κάλλει ὁ καρπὸς \* καὶ ἑκλαμπρος παρὰ πάντας \*  
τῆς κοιλίας σου· \* σὺ γάρ, Παρθένε Θεοτόκε, \* Θεὸν σεσαρκω-  
μένον ἐγέννησας \* φανέντα διὰ τὸ σῶσαι τὸν ἄνθρωπον· \* ὅθεν  
σε πάντες μεγαλύνομεν.

### Ἀπόστιχα τῶν Αἰνῶν, Σταυρώσιμα.

Τεῖχος ἡμῖν γένοιτο ὁ Σταυρὸς σου, \* Ἰησοῦ Σωτῆρ ἡμῶν· \*  
ἄλλην γὰρ ἐλπίδα οἱ πιστοὶ οὐκ ἔχομεν, \* εἰ μὴ σε τὸν ἐν αὐ-  
τῷ σαρκὶ προσηλωθέντα \* καὶ παρέχοντα ἡμῖν τὸ μέγα ἔλεος.

### Αὐτόμελον.

Ἔδωκας σημείωσιν \* τοῖς φοβουμένοις σε, Κύριε, \* τὸν Σταυρόν  
σου τὸν τίμιον, \* δι' οὗ ἐθριάμβευσας \* τὰς ἀρχὰς τοῦ σκότους \*  
καὶ τὰς ἐξουσίας, \* καὶ ἐπανήγαγες ἡμᾶς \* εἰς τὴν ἀρχαίαν μα-  
καριότητα· \* διό σου τὴν φιλάνθρωπον \* οἰκονομίαν δοξάζομεν, \*  
Ἰησοῦ παντοδύναμε, \* ὁ Σωτῆρ τῶν ψυχῶν ἡμῶν.

### Μαρτυρικόν.

Τίς οὐκ ἐξίσταται ὁρῶν, \* ἅγιοι Μάρτυρες, \* τὸν ἀγῶνα τὸν  
καλὸν \* ὃν ἡγωνίσασθε; \* πῶς ἐν σώματι ὄντες \* τὸν ἀσώματον  
ἐχθρὸν ἐνίκησατε; \* Χριστὸν ὁμολογήσαντες, \* τῷ Σταυρῷ ὀπλι-  
σάμενοι· \* ὅθεν ἐπαξίως ἀνεδείχθητε \* Δαιμόνων φυγαδευταὶ \*  
καὶ βαρβάρων πολέμιοι, \* ἀπαύστως πρεσβεύοντες \* σωθῆναι τὰς  
ψυχὰς ἡμῶν.

Δόξα... καὶ νῦν.

### Σταυροθεοτοκίον. Ὡς γενναῖον ἐν Μάρτυσιν.

Ὡς ἐώρα σε, Κύριε, \* ἡ Παρθένος καὶ Μήτηρ σου \* ἐν σταυ-  
ρῷ κρεμάμενον, \* ἐξεπλήττετο \* καὶ ἀτενίζουσα ἔλεγεν· \* Υἱὲ πο-





## ΤΗ ΠΑΡΑΣΚΕΥΗ ΕΣΠΕΡΑΣ.

Εἰς τὸ Κύριε ἐκέκραξα, Στιχηρὰ Δεσποτικὰ Προσόμοια.

Ἦχος δ'. Ἦθελον δάκρυσιν ἐξαλεῖψαι.

**Σ**ύντριψον, Κύριε, ὁ Θεός μου, \* τὰ θανατηφόρα πάθη τὰ τῆς καρδίας μου. \* ἐὰν γὰρ σὺ καταλύσης οἶκον \* τῆς σαρκὸς, καὶ κτίσης οἶκον τοῦ πνεύματος, \* εἰς μάτην ἐστὶ φυλάσσω \* ὁ πολεμῶν τὴν ψυχὴν μου. \* Κύριε, \* πρὶν εἰς τέλος ἀπόλωμαι, \* σῶσόν με.

Δῶρον καὶ μάστιγά μοι παιδείας \* τὸν ἐχθρὸν, Οἰκτίρμον, πρὸς τὸ συμφέρον δέδωκας. \* τὸ γὰρ κακὸν αὐτοῦ συνεργεῖ μοι \* προαιρέσει οὐκ ἀγαθῇ εἰς καλόν. \* ἐγὼ δέ σοι οὐ προσφεύγω \* δι' εὐχῆς εὐχαρίστου. \* Κύριε, \* πρὶν εἰς τέλος ἀπόλωμαι, \* σῶσόν με.

Πάθη καὶ θάνατον κατεδέξω \* δι' ἐμέ, ἵνα παθῶν καὶ θανάτου φθορᾶς \* ἐλευθερώσης ὡς ζωοδότης, \* καὶ τὴν πρὶν ἀπάθειαν ἀποδώσης μοι. \* διό με κείμενον, Σῶτερ, \* τῆς ἀμαρτίας ἐν τάφῳ \* ἔγειρον \* πρὶν αἰώνιος θάνατος \* λάβῃ με.

Ἔτερα τῆς Θεοτόκου, ὁμοία.

Δέσποινα, Δέσποινα, λύτρωσαί με \* ἀπὸ τῶν αἰσχυρῶν καὶ καὶ ῥυπαρῶν ἐνθυμήσεων, \* ὅτι μολύνουσι τῆς ψυχῆς μου \* τὰς αἰσθήσεις πάσας καὶ τὰς τοῦ σώματος. \* διὸ, Ἀγνή, δέομαί σου, \* ἐν μετανοίᾳ κραυγάζων. \* Δέσποινα, \* πρὶν εἰς τέλος ἀπόλωμαι, \* σῶσόν με.

Οἶμοι! τί γένωμαι, τί ποιήσω, \* δουλωθεὶς τοῖς πάθεσιν ἀπὸ νεότητος; \* ἄρα δυνήσομαι καὶ ἐν γήρει \* καρποὺς μετανοίας Χριστῷ ἐνδείξασθαι; \* ἢ γὰρ συνήθεια μόνῃ \* καὶ πρὸ τοῦ πλάνου πλανᾶ με. \* Δέσποινα, \* πρὶν εἰς τέλος ἀπόλωμαι, \* σῶσόν με.

Δάκρυα δίδου μοι, Θεοτόκε, \* καὶ συντετριμμένην ποίησον τὴν καρδίαν μου, \* ἐξομολόγησίν τε παράσχου \* τῶν βεβιωμένων μοι παραπτώσεων, \* ἵνα τῇ σῇ βοηθείᾳ \* ἐν μετανοίᾳ διέλθω \* τὸν λοιπὸν \* τῆς ζωῆς μου χρόνον καὶ τύχω \* ἀνέσεως.

Δόξα... καὶ νῦν. Θεοτοκίον.

Ὁ διὰ σέ θεοπάτωρ Προφήτης Δαυὶδ \* μελωδικῶς \* περὶ σοῦ προανεφώνησε \* τῷ μεγαλεῖά σοι ποιήσαντι. \* Παρέστη ἡ βασίλισσα ἐκ δεξιῶν σου. \* Σὲ γὰρ Μητέρα πρόξενον \* ζωῆς ἀνέδειξεν \* ὁ ἀπάτωρ ἐκ τοῦ ἐνανθρωπήσαι \* εὐδοκήσας Θεός, \* ἵνα τὴν ἑαυτοῦ ἀναπλάσῃ εἰκόνα \* φθαρεῖσαν τοῖς πάθεσι, \* καὶ τὸ πλανηθὲν \* ὀρειάλωτον εὐρὼν \* πρόβατον τοῖς ὤμοις ἀναλαβὼν, \*



τῷ Πατρὶ προσαγάγη, \* καὶ τῷ ἰδίῳ θελήματι \* ταῖς οὐρανίαις  
συνάψῃ Δυνάμεσι, \* καὶ σῶσῃ, Θεοτόκε, τὸν Κόσμον \* Χριστὸς  
ὁ ἔχων \* τὸ μέγα καὶ πλούσιον ἔλεος.

### Ἀπόστιχα Μαρτυρικά.

Ὁ τῶν ἁγίων Μαρτύρων \* δεξάμενος τὴν ὑπομονήν, \* καὶ  
παρ' ἡμῶν δέχου \* τὴν ὑμνῳδίαν, Φιλάνθρωπε, \* δωρούμενος ἡ-  
μῖν \* ταῖς αὐτῶν ἱκεσίαις τὸ μέγα ἔλεος.

Ἔχοντες παρρησίαν \* πρὸς τὸν Σωτῆρα, Ἅγιοι, \* πρεσβεύσατε  
ἀπαύστως \* ὑπὲρ ἡμῶν τῶν ἁμαρτωλῶν, \* ἄφεςιν πταισμάτων  
αἰτούμενοι \* καὶ ταῖς ψυχαῖς ἡμῶν τὸ μέγα ἔλεος.

Ἱερεῖα ἔμψυχα, \* ὀλοκαυτώματα λογικά, \* Μάρτυρες Κυρίου, \*  
θύματα τέλεια Θεοῦ, \* Θεὸν γινώσκοντα \* καὶ Θεῷ γινωσκόμενα \*  
πρόβατα, ὧν ἡ μάνδρα \* λύκοις ἀνεπίβατος, \* πρεσβεύσατε καὶ  
ἡμᾶς \* συμποιμανθῆναι ὑμῖν \* ἐπὶ ὕδατος ἀναπαύσεως.

### Νεκρώσιμον.

Μετὰ πνευμάτων Δικαίων τετελειωμένων \* τὰς ψυχὰς τῶν  
δούλων σου, \* Σῶτερ, ἀνάπαυσον, \* εἰσάγων αὐτὰς εἰς τὴν μα-  
καρίαν ζωὴν \* τὴν παρὰ σοί, Φιλάνθρωπε.

Δόξα... καὶ νῦν. Θεοτοκίον.

Ἔχοντές σε, Θεοτόκε, \* ἐλπίδα καὶ προστασίαν \* ἐχθρῶν  
ἐπιβουλάς οὐ πτοούμεθα, \* ὅτι σῴζεις τὰς ψυχὰς ἡμῶν.

## ΤΩ ΣΑΒΒΑΤΩ ΠΡΩΙ.

### ΕΙΣ ΤΟΝ ΟΡΘΡΟΝ.

Μετὰ τὴν α'. Στιχολογίαν, Καθίσματα Μαρτυρικά.

Ἦχος δ'. Ταχὺ προκατάλαβε.

**Σ**ταυρῷ ὀπλισάμενοι \* οἱ Ἀθλοφόροι σου \* ἐνίκησαν μηχανὰς \*  
τοῦ ἀρχεκάκου ἐχθροῦ, \* Χριστὲ ὁ Θεὸς ἡμῶν. \* ἔλαμψαν ὡς  
φωστῆρες \* τοὺς βροτοὺς ὁδηγοῦντες. \* νέμουςι τὰς ἰάσεις \* τοῖς  
ἐν πίστει αἰτοῦσιν. \* Αὐτῶν ταῖς ἱκεσίαις \* σῶσον τὰς ψυχὰς ἡμῶν.

Τῶν ἐν ὄλῳ τῷ Κόσμῳ Μαρτύρων σου \* ὡς πορφύραν καὶ  
βύσσον τὰ αἵματα \* ἡ Ἐκκλησία σου στολισαμένη \* δι' αὐτῶν  
βοᾷ σοι, Χριστὲ ὁ Θεός. \* Τῷ λαῷ σου τοὺς οἰκτιρμούς σου κα-  
τάπεμψον, \* εἰρήνην τῇ πολιτείᾳ σου δώρησαι, \* καὶ ταῖς ψυχαῖς  
ἡμῶν τὸ μέγα ἔλεος.

Ταχὺ προκατάλαβε.

Οἱ Μάρτυρές σου, Κύριε, \* ἐν τῇ ἀθλήσει αὐτῶν \* στεφάνους  
ἐκομίσαντο \* τῆς ἀφθαρσίας \* ἐκ σοῦ τοῦ Θεοῦ ἡμῶν. \* σχόντες  
γὰρ τὴν ἰσχύν σου \* τοὺς τυράννους καθεῖλον, \* ἔθραυσαν καὶ

Δαιμόνων \* τὰ ἀνίσχυρα θράση. \* Αὐτῶν ταῖς ἱκεσίαις \* σῶσον τὰς ψυχὰς ἡμῶν.

Δόξα... καὶ νῦν. **Θεοτοκίον.**

Τὸ ἀπ' αἰῶνος ἀπόκρυφον \* καὶ Ἀγγέλοις ἄγνωστον μυστήριον \* διὰ σοῦ, Θεοτόκε, \* τοῖς ἐπὶ γῆς πεφανέρωται, \* Θεὸς ἐν ἄσυγχύτῳ ἐνώσει σαρκούμενος, \* καὶ σταυρὸν ἐκουσίως \* ὑπὲρ ἡμῶν καταδεξάμενος. \* δι' οὗ ἀναστήσας τὸν Πρωτόπλαστον \* ἔσωσεν ἐκ θανάτου τὰς ψυχὰς ἡμῶν.

**Μετὰ τὸν Ἀμωμον, καὶ τὰ Νεκρώσιμα Εὐλογητάρια.**

**Κάθισμα Μαρτυρικόν.**

Σήμερον τὰ τῶν Ἀγγέλων στρατεύματα \* ἐν τῇ μνήμῃ τῶν Ἀθλοφόρων \* παραγέγονε \* τὰς τῶν πιστῶν διανοίας φωτίσαι, \* καὶ τὴν Οἰκουμένην τῇ χάριτι φαιδρῦναι. \* Δι' αὐτῶν, ὁ Θεός, δυσωπούμενος, \* δώρησαι ἡμῖν τὸ μέγα ἔλεος.

**Ἔτερα Νεκρώσιμα. Ταχὺ προκατάλαβε.**

Ψυχὰς, ἃς μετέστησας \* ἐκ τῶν προσκαίρων πρὸς σέ, \* ἀνάπαυσον, Κύριε, \* ὡς παντοδύναμος \* καὶ μόνος ἀθάνατος. \* ἄνες, ἄφες, Οἰκτίρμον, \* τὰ αὐτοῖς πεπραγμένα. \* ἐλέησον, Ἐλεῆμον, \* τῶν χειρῶν σου τὰ ἔργα \* πρεσβείαις τῆς Θεοτόκου, \* μόνε Φιλάνθρωπε.

**Ὅμοιον.**

Τοῦ βίου τὸ πρόσκαιρον \* διαπεράσαντες \* μετέστησαν, Κύριε, \* πρὸς σέ τὸν Εὐσπλαγχνον \* πιστῶς οἱ βιώσαντες. \* οὕσπερ ἐπὶ τὸν τόπον \* τῆς ἀνέσεως τάξον, \* στήσον ἐκ δεξιῶν σου \* ἐν ἡμέρᾳ τῆς δίκης, \* τὰ τούτοις ἡμαρτημένα \* παραβλεψάμενος.

Δόξα... καὶ νῦν. **Θεοτοκίον, ὅμοιον.**

Πιστῶν ἱλαστήριον \* σὺ ἀνεδείχθης, Ἀγνή, \* κοινὸν καταφύγιον \* καὶ μεσιτεία θερμὴ, \* Παρθένε Θεόνυμφε. \* ὅθεν καὶ τῶν ἐν πίστει \* πρὸς Θεὸν μεταστάντων \* φάνηθι νῦν μεσῖτις \* καὶ σωτήριος πύλη, \* πρὸς πλάτος τοῦ Παραδείσου \* τούτους εἰσάγουσα.

**Κανὼν εἰς πάντας τοὺς Ἀγίους, οὗ ἡ Ἀκροστιχίς.**

Φαιδρῶς ἐπαινῶ τοὺς Θεοῦ χρηστὰς φίλους. Ἰωσήφ.

**Ὠδὴ α'. Ἦχος δ'. Ὁ Εἰρμός.**

» **Τ**ριστάτας κραταιοὺς, \* ὁ τεχθεὶς ἐκ Παρθένου, \* ἀπαθείας  
» ἐν βυθῷ \* ψυχῆς τὸ ἀσθενὲς \* καταπόντισον, δέομαι. \* ὅπως  
» σοι ὡς ἐν τυμπάνῳ \* τῇ νεκρώσει τοῦ σώματος \* ἐπινίκιον  
» ἄσω μελώδημα.

**Τροπάρια.**

Φαιδρύνεται αἰεὶ \* ἡ σεπτὴ Ἐκκλησία \* τοῖς ἀγῶσι τῶν φαιδρῶν \* Κυρίου Ἀθλητῶν, \* καὶ Χριστὸν τὸν ἐκλάμψαντα \* Ἡλίον ἐκ τῆς Παρθένου \* καὶ τὸ σκότος μειώσαντα \* τῆς ἀπάτης δοξάζει γεραίρουσα.



Αἰνέσωμεν πιστῶς \* τοὺς Χριστοῦ Ἱεράρχας \* περιούσιον λαὸν \* ποιμάναντας καλῶς, \* καὶ λαμπρῶς ἐπαινέσωμεν \* δῆμον ὅλον τῶν ὁσίως \* βιωσάντων καὶ σώματος \* ἡδονὰς νεκρωσάντων ἐν πνεύματι.

Ἰσχύς παρὰ Θεοῦ \* Γυναιξὶν ἐδωρήθη \* ἐν ἀσκήσει καὶ στερεῶν \* ἀθλήσει τὸν ἐχθρὸν \* συμπατούσαις ἐν χάριτι. \* Τούτων, Κύριε, πρεσβείαις \* Προφητῶν τε ἁγίων σου \* τὰ ἐλέη σου πᾶσι κατὰπεμψον.

#### Νεκρώσιμον.

Δικαίωσον, Χριστέ, \* οὓς δικαία προνοία \* ἐκ τοῦ βίου τοῦ φθαρτοῦ \* πρὸς ἄφθαρτον ζωὴν \* μετεβίβασας δούλους σου, \* πᾶσι τε σου τοῖς Δικαίοις \* συγχορεύειν ἄξιωσον, \* τὰ αὐτῶν παριδῶν πλημμελήματα.

#### Θεοτοκίον.

Ῥυόμενος ἡμᾶς \* καταδίκης ἀρχαίας \* ὁ Υἱὸς ὁ τοῦ Θεοῦ \* εὐδόκησεν, Ἀγνή, \* καὶ Υἱὸς χρηματίσαι σου. \* ὅθεν υἱοθετηθέντες \* δι' αὐτοῦ τὸν οὐράνιον \* εὐλογοῦμεν Πατέρα ὑμνοῦντές σε.

#### Κανὼν εἰς Κοιμηθέντας· οὗ ἡ Ἀκροστιχίς·

Κανὼν τέταρτος τοῦ τέλους μεμνημένος. Ποίημα Θεοφάνους.

#### Ὁ Εἰρμός. Θαλάσσης τὸ ἐρυθραῖον πέλαγος.

**Κ**ρατήσας τῆς δεξιᾶς τῶν δούλων σου \* χειρὸς ὁδήγησον ἐπὶ ζωὴν αἰώνιον, Χριστέ, \* ἐπὶ θέαν τοῦ κάλλους σου \* τοὺς ἀθλοφόρους Μάρτυρας \* τῆς ἀληθείας δυσωπούμενος.

Ἀφράστου καὶ μακαρίας δόξης σου \* τοὺς μεταστάντας πρὸς σέ \* κληρονομεῖν ἄξιωσον, Χριστέ, \* ὑπερβαίνων τὰ πταίσματα \* καὶ δικαίων τῇ χάριτι \* καὶ τῇ ἐκχύσει τοῦ σου αἵματος.

Νεκρώσει τὸν νεκρωτὴν ἐνέκρωσας \* τῇ ζωηφόρῳ σου, ὁ τοῖς \* νεκροῖς ἐμπνέων τὴν ζωὴν, \* ζωοδότα Χριστέ ὁ Θεός. \* αὐτὸς καὶ νῦν ἀνάπαυσον, \* οὓς προσελάβου πιστοὺς δούλους σου.

#### Σταυροθεοτοκίον.

Ὡραῖος τοῖς ὑπερτάτοις κάλλεσι \* καθὼ Θεὸς ὁ Υἱός. \* ὡς δὲ ἐκ σοῦ, Παρθέने, σαρκωθεῖς, \* καὶ τῷ ξύλῳ κρεμάμενος, \* κάλλος οὐκ εἶχε, θάνατον \* τὸν ὑπὲρ πάντων προσιέμενος.

#### Ὡδὴ γ'. Ὁ Εἰρμός.

» **Τ**όξον \* δυνατῶν ἡσθένησε, \* καὶ οἱ ἀσθενοῦντες \* περιεζώσαντο δύναμιν. \* διὰ τοῦτο ἐστερεώθη \* ἐν Κυρίῳ ἡ καρδία μου.

#### Τροπάρια.

Ὡσπερ \* ἄρνες οἱ καλλίνικοι \* Μάρτυρες τυθέντες \* καὶ σφαγέες προσήχθησαν \* τῷ τυθέντι Ἀμνῶ καὶ Λόγῳ \* τοῦ Θεοῦ εἰς πάντων λύτρωσιν.

Στόμα \* Θεοῦ χρηματίσαντες \* οἱ Ἱερομῦσται \* ἐξ ἀναξίων

προσήγαγον \* τοὺς ἀξιους διδασκαλίαις \* ἱεραῖς καταλαμπρύνοντες.

Εὖρε \* τῶν Ὀσίων σύλλογος \* δι' ἐγκρατείας \* τὴν τρυφήν τὴν ἀδάπανον, \* ἐντρυφήσαντες θεωρίαις \* καὶ ταῖς θείαις ἀναβάσεσι.

**Νεκρώσιμον.**

Πάντας, \* οὓς πιστῶς μετέστησας, \* πάντων ἱκεσίαις \* τῶν σῶν Ἀγίων ἀνάπαυσον, \* παραβλέψας τὰ πεπραγμένα \* ἐν τῷ βίῳ τούτοις πταίσματα.

**Θεοτοκίον.**

Αἶνον \* τῷ Θεῷ προσάξωμεν, \* τῷ ἐκ τῆς Παρθένου \* ἀποτεχθέντι βουλήματι, \* Γυναικῶν τε τοὺς χοροὺς Ἀγγέλων \* τοῖς χοροῖς ἐπισυνάψαντι.

**Κανὼν εἰς Κοιμηθέντας.** Οὐκ ἐν σοφίᾳ \* καὶ δυνάμει.

**Ν**ενικηκότες \* τῶν εἰδώλων τὴν πλάνην οἱ Μάρτυρες \* τὸν Δεσπότην καὶ Θεὸν \* νῦν δυσωποῦσι δωρήσασθαι \* τοῖς προτελευταῖσιν \* θείαν ἀνάπαυσιν.

Τὴν στρεφομένην \* διαβῆναι ῥομφαίαν εὐδόκησον, \* καὶ τοῦ ξύλου τῆς ζωῆς \* ἐπιτηδεῖου μεθέξεως \* τυχεῖν, οὓς μετέστησας \* δούλους σου, Δέσποτα.

Ἐν Παραδείσῳ \* τῆς τρυφῆς αὐλισθῆναι τοὺς δούλους σου, \* ἐνθα ἡχος καθαρὸς \* ἐορταζόντων, ἀξιώσον, \* πταισμάτων τὴν ἄφεσιν \* τούτοις δωρούμενος.

**Θεοτοκίον.**

Τῷ θεῷ τόκῳ \* παρθενίαν συνήρμους, Πάναγνε· \* τὸν γὰρ Κτίστην τοῦ παντός \* ἀνερμηνεύτως γεγέννηκας, \* οὐπερ τῷ βουλήματι \* πάντα ὑπόκειται.

**Ὦδὴ δ'· Ὁ Εἰρμός.**

» **Ο** καθήμενος ἐν δόξῃ \* ἐπὶ θρόνου Θεότητος \* ἐν νεφέλῃ κού-  
 » φη ἦλθεν Ἰησοῦς ὁ ὑπέρθεος \* τῇ ἀκηράτῳ παλάμῃ, \* καὶ  
 » διέσωσε \* τοὺς κραυγάζοντας· Δόξα, Χριστέ, \* τῇ δυνάμει σου.

**Τροπάρια.**

Ἱερώτατος Μαρτύρων \* ἐδοξάσθη κατάλογος, \* ἱερῶς δοξάσας \* μέλεσιν οἰκείοις τὸν Κύριον \* τὸν ὑπὸ πάντων Ἀγγέλων \* δοξαζόμενον, \* καὶ πρεσβεύει ῥυσθῆναι ἡμᾶς \* πάσης θλίψεως.

Νοῦν αὐλῷ φωταυγείᾳ \* διαλάμποντα ἔχοντες, \* θεῖοι Ἱεράρχαι, \* νύκτα ἀθείας ἐλύσατε, \* καὶ ἀπλανεῖ ὁδηγία \* ὠδηγήσατε \* τὴν θεόλεκτον ποίμνην Χριστοῦ \* πρὸς ἐπίγνωσιν.

Ὁρραιώθη τῶν Ὀσίων \* πολυάριθμον σύστημα, \* καὶ ἐμεγαλύνθη \* θείων Γυναικῶν ἡ ὁμήγυρις, \* τῶν Προφητῶν ἐτιμήθη \* δῆμος ἅγιος \* τῶν Ἀγγέλων δήμοις ἐνωθεὶς \* ἀγαλλόμενος.



## Νεκρώσιμον.

Τῶν Ἀγγέλων συμπολιταὶ \* χρηματίζοντες, Μάρτυρες, \* τοῖς κεκοιμημένοις \* πᾶσιν ἐξαιτήσασθε ἄνεσιν, \* καὶ Παραδείσου τοῦ θεοῦ \* τὴν κατοίκησιν \* καὶ πταισμάτων τὴν ὅλοσχερῇ \* ἀπολύτρωσιν.

## Θεοτοκίον.

Ὁ παρθένον σε φυλάξας \* μετὰ τόκον ἀμώμητον, \* τὰς παρθένους πάσας \* σὲ περιστώσας ἐδόξασε. \* μεθ' ὧν ἀπαύστως δυσώπει \* διασώζεσθαι \* πάσης θλίψεως καὶ πειρασμῶν \* τὰς ψυχὰς ἡμῶν.

## Κανὼν εἰς Κοιμηθέντας.

Ἐπαρθέντα σε ἰδοῦσα.

**Α**ναφανέντες οἱ Μάρτυρες ὡς φωστῆρες \* τὸν οὐρανὸν παιδρύνουσι τὸν τῆς Ἐκκλησίας. \* οἱ καὶ τὸν σωτῆρα Χριστὸν \* αἰτοῦνται δωρῆσασθαι \* τοῖς κεκοιμημένοις τὴν ἄφεσιν.

Ῥάβδον δυνάμεως ἔχοντες τὸν Σταυρόν σου \* τὴν κοσμικὴν οἱ δοῦλοί σου θάλατταν διῆλθον. \* οὕσπερ καταφύτευσον \* εἰς ὄρος σου, Κύριε, \* εἰς ὃ κατειργάσω ἁγίασμα.

Τὰ σκηνώματα τὰ ὄντως ἡγαπημένα, \* οὓς ἐξελέξω, Δέσποτα, καὶ οὓς προσελάβου \* δούλους σου εὐδόκησον \* σκηνῶσαι ὡς εὐσπλαγχνος, \* ἔνθα τῶν Δικαίων τὰ πνεύματα.

## Θεοτοκίον.

Ὁ τῶν θανόντων καὶ ζώντων ἐξουσιάζων \* σωματωθεὶς ὡς ἄνθρωπος ἐκ σοῦ, Θεοτόκε, \* θάνατον ὑπέμεινε \* σαρκὶ ὁ Ἀθάνατος, \* λύσας τοῦ θανάτου τὴν δύναμιν.

## Ὤδὴ ε'. Ὁ Εἰρμός.

» **Σ**ὺ, Κύριέ μου, φῶς \* εἰς τὸν Κόσμον ἐλήλυθας. \* φῶς ἅγιον,  
» ἐπιστρέφον \* ἐκ ζοφώδους ἀγνοίας \* τοὺς πίστει ἀνυμνοῦν-  
» τὰς σε.

## Τροπάρια.

Ὑψούμενοι σταυρῷ \* καὶ τροχοῖς συντριβόμενοι, \* κοπτόμενοι μεληδόν τε \* οἱ στεῖροὶ Ἀθλοφόροι \* Θεοῦ ὤφθησαν ἄτμητοι.

Σωτῆρες τῶν πιστῶν, \* Ἱεράρχαι, γενόμενοι, \* προσήξατε τῷ Ποιμένι \* καὶ Ἀμνῷ, οὓς ποιμαίνειν \* ὁσίως ἐπιστεύητε.

Θορύβων κοσμικῶν \* χωρισθέντες οἱ Ὅσιοι \* εἰρήνευσαν τὴν καρδίαν \* ἐκ παθῶν, καὶ τοῦ πάντων \* Θεοῦ υἱοὶ γεγόνασι.

## Νεκρώσιμον.

Ἐνθέων Προφητῶν \* Γυναικῶν τε κατάλογος \* τὸν Κύριον θεραπεύσας \* τοῖς προκεκοιμημένοις \* αἰτεῖται τὴν ἀνάπαυσιν.

## Θεοτοκίον.

Ὁ Κύριος ἐν σοὶ \* κατοικήσας, Πανάχραντε, \* εἰργάσατο τοὺς ἀνθρώπους \* τῆς αὐτοῦ θείας δόξης, \* Παρθένε, οἰκητήρια.

**Κανὼν εἰς Κοιμηθέντας. Εἰρμός ὁ αὐτός.**

**Σ**ὺ, Κύριε, τῇ σῇ \* δεσποτείᾳ τοὺς Μάρτυρας \* ἐδόξασας·  
δι' αὐτῶν τε \* τοὺς πρὸς σέ μεταστάντας \* ἀνάπαυσον ὡς  
εὐσπλαγχνος.

Τὴν ἄλυπον ζωὴν, \* τὸ τερπνὸν ἀγαλλίαμα, \* τὴν ἄληκτον  
εὐφροσύνην \* τοῖς προκεκοιμημένοις \* παράσχου, Πολυέλεε.

Ὁ μόνος Ἀγαθὸς \* καὶ πηγὴ ἀγαθότητος, \* ἀνάπαυσον τοὺς  
ἐν πίστει \* καὶ τῇ σῇ ἐπιγνώσει \* τὸν βίον ἐκτελέσαντας.

**Θεοτοκίον.**

Ὑμνοῦμέν σε, δι' ἧς \* τοῖς ἐν σκότει ἀνέτειλε \* τὸ ἄφραστον,  
Θεομητορ, \* καὶ ἀπρόσιτον κάλλος, \* καὶ πόθῳ μακαρίζομεν.

**Ὤδὴ ε'. Ὁ Εἰρμός.**

» **Η**λθον εἰς τὰ βάθη τῆς θαλάσσης, \* καὶ κατεπόντισέ με \*  
» **Η**καταιγίς πολλῶν ἁμαρτημάτων· \* ἀλλ' ὡς Θεός, \* ἐκ φθο-  
» ρᾶς ἀνάγαγε \* τὴν ζωὴν μου, Πολυέλεε.

**Τροπάρια.**

Ἵπέρτιμοι Μάρτυρες, ὡς λίθοι \* ἐπὶ τῆς γῆς πανσόφως \* κυ-  
λιόμενοι, τῆς δυσσεβείας \* οἰκοδομὴν \* πᾶσαν κατεστρέψατε, \*  
καὶ ναοὶ Θεοῦ γεγονάτε.

Χειρὸς διεσώσατε βιαίας \* ὑποχειρίους πάντας, \* Ἱεράρχαι  
καὶ Ὅσιοι πάντες, \* οἱ ἐν Χριστῷ \* ποιμνης ἡγησάμενοι· \* διὰ  
τοῦτο μακαρίζεσθε.

Ῥήσεσι Προφητῶν ἀκολουθοῦντα \* τῶν Γυναικῶν τὰ πλήθη \*  
ἐν ἀσκήσει τε καὶ ἐν ἀθλήσει \* τῷ Γυναικὸς \* ἐκ παρθένου λάμ-  
ψαντι \* Θεῷ Λόγῳ καθυπουργήσαν.

**Νεκρώσιμον.**

Ἡ πάντων Ζωὴ τῶν τεθνεώτων, \* τοὺς ἐξ ἡμῶν ἐν πίστει \*  
ἐκδημήσαντας πρὸς σέ τὸν Κτίστην \* ἐν τῷ φωτὶ, \* Χριστέ,  
τοῦ προσώπου σου, \* Πολυέλεε, κατὰταξον.

**Θεοτοκίον.**

Στόματι καὶ γλῶσση καὶ καρδίᾳ \* ὁμολογῶ σε, Κόρη, \* τοῦ  
Θεοῦ ἡμῶν ἀγνὴν Μητέρα· \* ἀλλὰ τῇ σῇ \* μεσιτείᾳ ρῦσαί με \*  
αἰωνίου κατακρίσεως.

**Κανὼν εἰς Κοιμηθέντας. Θύσω σοι \* μετὰ φωνῆς.**

**Τ**ὴν λόγχην \* τὴν θείαν πλευράν σου κεντήσασαν \* ἡ στρεφο-  
μένη ρομφαία \* κατιδοῦσα, Σῶτερ, ὑπεχωρεῖτο \* τοῖς σοῖς δού-  
λοις \* ταῖς ἱεσίσαις τῶν Ἀθλοφόρων σου.

Ἐν ξύλῳ \* κρεμασθεὶς τὸν Παράδεισον ἡνοιξας· \* τοὺς οὖν  
πιστῶς μεταστάντας \* ἐν αὐτῷ, Σωτὴρ μου, καταφυτεύσας, \* ὡς  
οἰκτίρμων, \* τῆς σῆς δόξης μετόχους ἀνάδειξον.



Λειμῶνας \* τοὺς τῆς τρυφῆς ἀξίωσον δρέπεσθαι \* τοὺς περὶ  
σὲ τὸν Δεσπότην \* εὐσεβῶς φοιτῶντας διὰ θανάτου, \* καὶ Δι-  
καίους \* τοῖς ἀπ' αἰῶνός σου συναριθμήσον.

Θεοτοκίον.

Ὁ Λόγος, \* καθὰ Θεὸς ὑπάρχων ἀόρατος, \* σωματωθεὶς κα-  
θωράθη \* ἐκ παρθένου Κόρης ἀπειρογάμου, \* καὶ θανάτῳ \* τῷ οἰ-  
κείῳ τὸν θάνατον ἔλυσε.

Ὡδὴ ζ'. Ὁ Εἰρμός.

» **Α**βραμιαῖοι ποτε \* ἐν Βαβυλῶνι Παῖδες \* καμίνου φλόγα κα-  
» **Τ**επάτησαν \* ἐν ὕμνοις κραυγάζοντες. \* Εὐλογητὸς, ὁ Θε-  
» ὸς \* ὁ τῶν Πατέρων ἡμῶν.

Τροπάρια.

Τὰ τοῦ Δεσπότη Χριστοῦ \* ἡγιασμένα σκεύη, \* τῆς Ἐκκλη-  
σίας τὰ προπύργια, \* Κυρίου τοὺς Μάρτυρας \* ἐν εὐφροσύνῃ  
ψυχῆς \* αἰνέσωμεν συμφώνως.

Οἱ Ἱεράρχαι Χριστοῦ \* καὶ τῶν Ἀγίων πάντων \* χορὸς ὁ θεῖος  
ἐναγάλλεται \* ταῖς ἁνὼ Δυνάμεσιν. \* Αὐτῶν πρεσβείαις, Σῶτερ, \*  
σῶζε τὸ ποίμνιόν σου.

Ὑπομονὴν ἀγαθὴν \* αἱ Γυναικῶν ὁσίως \* ἀθλητικῶς τε δια-  
λάμψασαι \* καὶ πίστει ἀσκήσασαι \* ὑπακοῇ τὴν Εὐὰν \* τὸν τρώ-  
σαντα καθεῖλον.

Νεκρώσιμον.

Σὺ ὁ τὸν Ἄδην ἐλὼν \* καὶ θάνατον πατήσας \* τῷ σῷ θα-  
νάτῳ, οὓς μετέστησας \* ἐν πίστει ἀνάπαυσον, \* καὶ Παραδείσου  
δεῖξον \* οἰκήτορας, Οἰκτίρμον.

Θεοτοκίον.

Φλόγα τὴν βάτον πάλαι \* μὴ πυρπολοῦσαν βλέπων \* ὁ Νο-  
μοθέτης ἐδιδάσκετο \* τὸν τύπον τοῦ τόκου σου, \* Θεοκυῆτορ μό-  
νη, \* ἀεὶ εὐλογημένη.

Κανὼν εἰς Κοιμηθέντας. Ἐν τῇ καμίνῳ.

» **Ὑ**πομονὴν τε \* καὶ καρτερίαν καὶ τὰ αἵματα \* πάντων \* τῶν  
» **Μ**αρτύρων λύτρον τῶν εὐσεβῶς \* μεταστάντων προσδεξάμε-  
νος, \* Σῶτερ, ἀνάπαυσον, \* ὡς ἐλεήμων καὶ εὐδιάλλακτος.

Συναριθμήσας \* τοῖς πρωτοτόκοις καὶ δικαίοις τε, \* Σῶτερ, \*  
τὰς ψυχὰς τῶν δούλων σου τῶν πρὸς σὲ \* μεταστάντων, κατα-  
ξίωσον \* ἀκαταπαύστως σοι \* ἐντρυφᾶν τῷ τῶν ὅλων δεσπόζοντι.

Μετ' εὐφροσύνης \* καὶ παρρησίας καὶ φαιδρότητος, \* Λόγε \*  
τοῦ Θεοῦ, εὐδόκησον ὡς Θεὸς \* ἐν νεφέλαις ὑπαντῆσαί σοι, \*  
οὓς προσελάβου συ \* ὡς ἐλεήμων καὶ πολυέλεος.

Θεοτοκίον

Εὐλογημένη \* Θεογεννητορ Μητροπάρθενε, \* χαῖρε. \* διὰ σοῦ

γὰρ γέγονεν ἀληθῶς \* τοῦ θανάτου ἢ καθαίρεσις \* ζωὴ δὲ ἄλυστος \* τοῖς τεθνεῶσι πᾶσι δεδωρήται.

**Ὡδὴ ἡ'. Ὁ Εἰρμός.**

» **Λ**υτρωτὰ τοῦ παντός παντοδύναμε, \* τοὺς ἐν μέσῳ φλογός  
» **Ε**ὐσεβήσαντας \* συγκαταβάς ἐδρόσισας, \* καὶ ἐδίδαξας μέλ-  
» **π**ειν \* Πάντα τὰ ἔργα, \* εὐλογεῖτε, ὑμνεῖτε τὸν Κύριον.

**Τροπάρια.**

Ἱεράρχαι, Προφῆται καὶ Μάρτυρες \* τὸν ἀγῶνα αὐτῶν ἐκτελέσαντες \* ἱερωτάτης ἔτυχον \* συναυλίας Ἀγγέλων, \* μεθ' ὧν αἰτοῦσιν \* ἰλασμόν ἡμῖν πᾶσι καὶ ἔλεος.

Λαμπρυνθέντες οἱ Ὅσιοι Πνεύματι \* τῶν Δαιμόνων τὸ σκότος ἠφάνισαν \* μεθ' ὧν Ἱερομάρτυρες, \* Ἱεράρχαι, Προφῆται \* σὺν τοῖς Δικαίοις \* τοῖς ἀπὸ τοῦ αἰῶνος εὐφραίνονται.

Ὁ τὸ πρὶν ἀφροσύνη καυχώμενος \* ἐξαλείψειν τὴν γῆν καὶ τὴν θάλασσαν, \* ὑπὸ Γυνάϊων πάντοτε \* συμπατεῖται ἀσκήσει \* τὲ καὶ ἀθλήσει \* ἐκλαμψάντων ἀκτῖσι τοῦ Πνεύματος.

**Νεκρώσιμον.**

Ὑπὲρ πάντων, Χριστέ, δυσωποῦμέν σε \* τῶν πιστῶς κοιμηθέντων \* ὡς εὐσπλαγχνος \* τούτους χοροῖς ἀρίθμησον \* σωζομένων ἀπαύστως \* ἀναβοῶντας \* Εὐλογεῖτε, ὑμνεῖτε τὸν Κύριον.

**Θεοτοκίον.**

Συμπαθείας τῆς σῆς με ἀξίωσον, \* συμπαθέστατον Λόγον κυήσασα, \* Θεογεννητορ πάναγνε, \* καὶ βοῶντά με σῶσον \* Πάντα τὰ ἔργα, \* εὐλογεῖτε, ὑμνεῖτε τὸν Κύριον.

**Κανὼν εἰς Κοιμηθέντας.** Χεῖρας ἐκπετάσας Δανιήλ.

**Μ**αρτύρων δεξάμενος λιτάς \* καὶ τὴν συμπάθειαν \* πρὸς τὸ ὁμόφυλον, \* ψυχὰς ἀνάπαυσον, Δέσποτα, \* τῶν ἐν πίστει κοιμηθέντων τῇ σῇ, \* τὰς ἀμαρτίας παρορῶν \* τούτων βοώντων σοι \* Εὐλογεῖτε, \* πάντα τὰ ἔργα Κυρίου, τὸν Κύριον.

Νεκρὸς μετ' ἀνόμων λογισθεῖς, \* νεκροῖς ἐπήγασας \* ζωὴν ἀθάνατον \* τοὺς μεταστάντας οὖν, Δέσποτα, \* ἐπ' ἐλπίδι ἀναστάσεως \* τῆς Βασιλείας σου τυχεῖν, \* Σῶτερ, ἀξίωσον \* σοὶ βοῶντας \* Πάντα τὰ ἔργα, ὑμνεῖτε τὸν Κύριον.

Ἡ ὄντως ἀέναντος πηγὴ \* καὶ ἀδαπάνητος, \* ἐν οὐρανίαις σκηναῖς \* τοὺς τελευτήσαντας δούλους σου \* καὶ τὸν βίον τὸν φθειρόμενον \* ἀπολιπόντας εὐμενῶς, \* Σῶτερ, ὑπόδειξαι \* σοὶ βοῶντας \* Πάντα τὰ ἔργα, ὑμνεῖτε τὸν Κύριον.

**Θεοτοκίον.**

Μόνη σὺ ἐφάνης ἐπὶ γῆς \* Παρθένος ἄχραντος \* καὶ Μήτηρ ἄφθορος \* Θεὸν γὰρ τέτοκας, Δέσποινα, \* ὑπὲρ λόγον καὶ διά-



νοϊαν, \* καὶ τὴν αἰώνιον ζωὴν \* θνητοῖς ἐπήγασας· \* ὅθεν πάν-  
τες \* σὲ εὐλογοῦμεν, Μαρία Θεόνυμφε.

**Ὡδὴ θ'. Ὁ Εἰρμός.**

» **Ε**ὕα μὲν τῷ τῆς παρακοῆς \* νοσήματι τὴν κατάραν \* εἰσω-  
» **Ε**κίσατο· \* σὺ δὲ, Παρθένε Θεοτόκε, \* τῷ τῆς κυοφορίας βλασ-  
» τήματι \* τῷ Κόσμῳ τὴν εὐλογίαν ἐξήνησας· \* ὅθεν σε πάν-  
» τες μεγαλύνομεν.

**Τροπάρια.**

Ἰδόντες τὰς θείας δωρεὰς \* οἱ Μάρτυρες, καὶ τὰ γέρα \* κομι-  
σάμενοι \* τὰ τῶν μεγίστων αὐτῶν πόνων, \* ἀγάλλονται Χρι-  
στὸν μεγαλύνοντες \* τὸν τούτους ἀληθῶς μεγαλύνοντα \* καὶ νι-  
κηφόρους ἀναδείξαντα.

Ὡς ἱεραρχήσαντες λαοῦ \* προέστητε, Ἱεράρχαι, \* θεῖοι κή-  
ρυκες· \* ὡς λαμπρυνθέντες τῇ ἀσκήσει \* Ἡλίου τηλαυγέστερον,  
Ὅσιοι, \* ἐλάμψατε πιστοὺς καταυγάζοντες \* ἔργων μεγάλων ἐ-  
πιδείξεσι.

Σὺν Ἱερομάρτυσιν ὁμοῦ \* καὶ Μάρτυσι καὶ Προφήταις \* μα-  
καρίσωμεν \* πάντας Ὅσιους καὶ Δικαίους \* καὶ Γύναια λαμπρῶς  
ἀριστεύσαντα· \* Αὐτῶν, \* Χριστέ, βοῶντες δεήσεσι \* ρῦσαι γεέν-  
νης τὰς ψυχὰς ἡμῶν.

**Νεκρώσιμον.**

Ἦς κατηξιώθησαν χαρᾶς \* οἱ Ἅγιοι, οἱ καλῶς σε \* θεραπεύ-  
σαντες, \* ταύτης, Χριστέ, τοὺς μεταστάντας \* ἐν πίστει τῇ εἰς  
σὲ καταξίωσον, \* τὰ τούτων παρορῶν ἀμαρτήματα \* διὰ τὸ πλού-  
σιόν σου ἔλεος.

**Θεοτοκίον.**

Φανεῖσα τῶν ἄνω Χερουβὶμ, \* Πανάμωμε, ἀνωτέρα, \* ὡς βα-  
στάσασα \* τὸν συνοχέα τῶν ἀπάντων, \* ἀνώτερον τὸν νοῦν μου  
ἀπέργασαι \* παθῶν τῶν τῆς σαρκὸς, δυναμοῦσά με \* τὸ τοῦ Δεσ-  
πότου πράττειν θέλημα.

**Κανὼν εἰς Κοιμηθέντας. Εἰρμός ὁ αὐτός.**

» **Ε**δωκας τοῖς ὄντως Ἀθληταῖς \* καὶ Μάρτυσι παρρησίαν \* ἱκε-  
» τεύειν σε· \* δὸς οὖν τοῖς πίστει κοιμηθεῖσι \* τὴν θείαν δι' αὐ-  
» τῶν ἀπολύτρωσιν, \* ἐν τόπῳ σκηνῆς ἀγίας σου, Κύριε, \* κα-  
» τασκηνώσαι χαριζόμενος.

Νεύματι τῷ δημιουργικῷ \* ὁ σύμπαντα συμφερόντως \* ἐργα-  
ζόμενος, \* ζώντων ὁ ἔχων ἐξουσίαν, \* θανόντων κυριεύων ὡς εὐ-  
σπλαγχνος, \* κατὰταξον, οὓς μετέστησας δούλους σου \* ἐπὶ ὑδά-  
των ἀναπαύσεως.

Ὁ φύσει ὑπάρχων ἀγαθός, \* ὁ πλούσιος ἐν ἐλέει \* καὶ χρη-  
στότητι, \* ρῦσαι ἐκ σκότους ἐξωτέρου \* τοὺς ἐπικεκλημένους σὸν  
ὄνομα, \* ἐκ πίστεως δικαιώσας καὶ χάριτι \* τούτους λαμπρύνας  
ὡς φιλόανθρωπος.

Θεοτοκίον.

Σύμβολα, Πανάμωμε, τῆς σῆς \* γεννήσεως οἱ Προφῆται \* προεκήρυξαν, \* ἄλλοθεν ἄλλος παραδόξως \* σοὶ τὰς προσηγορίας ἀρμόζοντες· \* Ζωὴν γὰρ τοῖς ἐν τῷ Ἄδῃ γεγέννηκας \* κράτος θανάτου διαλύσασαν.

Ἀπόστιχα τῶν Αἰνῶν, Μαρτυρικά.

Ἀγγέλων συμμέτοχοι γεγόνατε, \* ἅγιοι Μάρτυρες, \* ἐν σταδίῳ τὸν Χριστὸν \* ἀνδρείως κηρύξαντες· \* πάντα γὰρ τὰ ἐν Κόσμῳ \* κατελίπετε τερπνὰ ὡς ἀνύπαρκτα, \* τὴν πίστιν δὲ ὡς ἄγκυραν \* ἀσφαλῆ ἐκρατήσατε· \* ὅθεν καὶ τὴν πλάνην ἀπελάσαντες \* πηγάζετε τοῖς πιστοῖς ἰαμάτων χαρίσματα, \* ἀπαύστως πρεσβεύοντες \* ὑπὲρ τῶν ψυχῶν ἡμῶν.

Πῶς ὑμῶν θαυμάσωμεν \* τοὺς ἀγῶνας, \* ἅγιοι Μάρτυρες; \* ὅτι σῶμα θνητὸν περικείμενοι \* τοὺς ἀσωμάτους ἐχθροὺς ἐτροπώσασθε· \* οὐκ ἐφόβησαν ὑμᾶς \* τῶν τυράννων αἱ ἀπειλαί, \* οὐ κατέπτηξαν ὑμᾶς \* τῶν βασάνων αἱ προσβολαί. \* Ὅντως ἀξίως παρὰ Χριστοῦ ἐδοξάσθητε, \* καὶ ταῖς ψυχαῖς ἡμῶν \* αἰτεῖσθε τὸ μέγα ἔλεος.

Τίμιος ὁ θάνατος \* τῶν Ἀγίων σου, Κύριε· \* ξίφεσι γὰρ καὶ πυρὶ \* καὶ ψύχει συντετριμμένοι \* ἐξέχεαν τὸ αἷμα αὐτῶν, \* ἐλπίδα ἔχοντες εἰς σέ \* ἀπολαβεῖν τοῦ καμάτου τὸν μισθόν· \* ὑπέμειναν καὶ ἔλαβον \* παρὰ σοῦ, Σωτῆρ, \* τὸ μέγα ἔλεος.

Νεκρώσιμον.

Εἰς τὴν κατάπαυσίν σου, Κύριε, \* ὅπου πάντες οἱ Ἅγιοί σου ἀναπαύονται, \* ἀνάπαυσον τὰς ψυχὰς τῶν δούλων σου, \* ὅτι μόνος ὑπάρχεις Ἀθάνατος.

Δόξα. Νεκρώσιμον.

Ποῦ ἔστιν ἡ τοῦ Κόσμου προσπάθεια; \* ποῦ ἔστιν ἡ τῶν προσκαίρων φαντασία; \* ποῦ ἔστιν ὁ χρυσὸς καὶ ὁ ἄργυρος; \* ποῦ ἔστι τῶν οἰκετῶν \* ἡ πλημμύρα καὶ ὁ θόρυβος; \* πάντα κόνις, \* πάντα τέφρα, \* πάντα σκιά. \* Ἀλλὰ δεῦτε βοήσωμεν \* τῷ ἀθανάτῳ Βασιλεῖ· \* Κύριε, τῶν αἰωνίων σου ἀγαθῶν \* ἀξίωσον τοὺς μεταστάντας ἐξ ἡμῶν, \* καὶ ἀνάπαυσον αὐτοὺς \* ἐν τῇ ἀγῇρω μακαριότητι.

Καὶ νῦν. Θεοτοκίον.

Ἡ μόνη ἀγνή \* καὶ ἄχραντος Παρθένος, \* ἡ Θεὸν ἀσπύρων κυήσασα, \* πρέσβευε \* τοῦ σωθῆναι τὰς ψυχὰς ἡμῶν.

Ἀλληλουῖα δὲ ψαλλομένου, λέγομεν τὰ ἀνωτέρω Μαρτυρικά εἰς τοὺς Αἶνους· Ἀπόστιχα δὲ τὰ παρόντα Νεκρώσιμα τοῦ κυρίου Θεοφάνους.



Ἔδωκας σημείωσιν.

Ὅντως φοβερώτατον \* τὸ τοῦ θανάτου μυστήριον! \* Πῶς ψυχὴ ἐκ τοῦ σώματος \* βιαίως χωρίζεται, \* ἐκ τῆς ἁρμονίας \* καὶ τῆς συμφύας \* ὁ φυσικώτατος δεσμός \* θείῳ βουλήματι ἀποτέμνεται; \* Διό σε ἱκετεύομεν· \* Τοὺς μεταστάντας ἀνάπαυσον \* ἐν σκηναῖς τῶν Δικαίων σου, \* ζωοδότα Φιλάνθρωπε.

**Στίχ.** Μακάριοι, οὓς ἐξελέξω.

Ὑμνος ἀναδέδεικται \* τῶν πιστευόντων ὁ θάνατος, \* σοῦ τεθέντος ἐν μνήματι \* τοῦ πάντων δεσπόζοντος, \* καὶ τὸ τοῦ θανάτου \* κράτος λελυκότος, \* καὶ καταργήσαντος αὐτοῦ \* τὴν δυναστείαν τὴν πολυχρόνιον. \* Διό σε ἱκετεύομεν· \* Τοὺς μεταστάντας κατὰταξον \* ἐν σκηναῖς τῶν Ἁγίων σου, \* ἐν μοναῖς ἀκηράτοις σου.

**Στίχ.** Αἱ ψυχαὶ αὐτῶν ἐν ἀγαθοῖς.

Σὺ δικαιοσύνη τε \* ἁγιασμός ἡμῖν γέγονας \* καὶ ψυχῶν ἀπολύτρωσις· \* Πατρὶ γὰρ προσήγαγες \* δεικναιωμένους \* καὶ λελυτρωμένους, \* ἀναδεξάμενος ἡμῖν \* τὸ ὀφειλόμενον ἐπιτίμιον· \* καὶ νῦν ἐκδυσωποῦμέν σε· \* Τοὺς μεταστάντας ἀνάπαυσον \* ἐν χαρᾷ καὶ φαιδρότητι, \* εὐεργέτα Σωτὴρ ἡμῶν.

Δόξα... καὶ νῦν. **Θεοτοκίον.**

Ῥήσεσιν ἐπόμενοι \* τῶν Θεηγόρων, Πανάμωμε, \* Θεοτόκον φρονουμέν σε· \* Θεὸν γὰρ ἐγέννησας \* σεσωματωμένον \* ἀπερινοήτως, \* τὸν λυτρωσάμενον ἡμᾶς \* δεδουλωμένους τοῖς παπατώμασι· \* ὃν καὶ νῦν ἐκδυσώπησον \* τοὺς μεταστάντας οἰκέτας σου \* ταῖς οἰκείαις ἐλλάμψεσι \* καταυγάσαι, Πανάχραντε.

## ΕΙΣ ΤΗΝ ΛΕΙΤΟΥΡΓΙΑΝ.

**Οἱ Μακαρισμοί. Προσόμοια 5'.**

**Δ**ιὰ ξύλου ὁ Ἀδὰμ \* Παραδείσου γέγονεν ἄποικος· \* διὰ ξύλου δὲ Σταυροῦ \* ὁ Ληστής Παράδεισον ὤκησεν· \* ὁ μὲν γὰρ γευσάμενος \* ἐντολὴν ἠθέτησε τοῦ ποιήσαντος, \* ὁ δὲ συσταυρούμενος \* Θεὸν ὡμολόγησε τὸν κρυπτόμενον, \* Μνήσθητί μου, βοῶν, \* ἐν τῇ Βασιλείᾳ σου.

Πυρπολούμενοι Χριστοῦ \* τῇ ἀγάπῃ, ἅγιοι Μάρτυρες, \* δυσσεβείας τὴν πυρὰν \* ὀροσισμῷ ἀγώνων ἐσβέσατε, \* καὶ λύχνοι πολύφωτοι \* Ἐκκλησίας ὦφθητε, ἀπελαύνοντες \* τὸ σκότος ἐν χάριτι \* τῶν νόσων καὶ θλίψεων τῶν ψυχῶν ἡμῶν· \* ἔθεν χρεωστικῶς \* πάντες ὑμᾶς σέβομεν.

Ἱεράρχαι ἱεροὶ, \* Προφητῶν ἐνθέων κατὰλογος, \* καὶ Ὁσίων οἱ χοροὶ, \* καὶ Γυναικῶν ἁγίων ὁμήγυρις \* Θεὸν θεραπεύσαντες \*

ἐναρέτοις πράξεσιν ἐδοξάσθησαν. \* Αὐτοὺς μακαρίσωμεν, \* ταῖς τούτων δεήσεσι δυσωποῦντες τυχεῖν \* τῆς αἰωνίου \* δόξης τε καὶ λαμπρότητος.

Ἐνθα λάμπει σου τὸ φῶς, \* ἔνθα χοροὶ Ἁγίων αὐλίζονται, \* οὐ ἀπέδρα στεναγμὸς \* καὶ ὀδύνη, τάξον τοὺς δούλους σου \* τοὺς προτελευτήσαντας \* καὶ λιπόντας βίον τὸν πολυώδυνον \* ὑμνεῖν σου τὴν ἄφατον, \* Σωτὴρ, ἀγαθότητα, παριδὼν αὐτῶν \* τὰ πλημμελήματα, \* ἅπερ διεπράξαντο.

Δόξα.

Ἡ ἀχώριστος Τριάς, \* ἡ ἐν Πατρὶ Υἱῷ καὶ ἐν Πνεύματι \* ἐνουμένη ὀλικῶς, \* καὶ μὴ συγχεομένη ταῖς ιδιότησι, \* Μονὰς τρισυπόστατε, \* τοὺς θανόντας πίστει ἐν σοὶ ἀνάπαυσον, \* λιταῖς τῶν ἁγίων σου \* Μαρτύρων Ὁσίων τε καὶ σεπτῶν Προφητῶν \* νέμουσα ἱλασμόν \* τούτοις καὶ συγχώρησιν.

Καὶ νῦν. Θεοτοκίον.

Ὅν ἐγέννησε Πατὴρ \* πρὸ Ἑωσφόρου Λόγον συνέλαβες, \* καὶ ἐκύησας σαρκὶ \* γεγονότα ἄνθρωπον τέλειον, \* δυσὶ γνωριζόμενον \* ἐνεργείαις, Ἀχραντε, καὶ θελήσεσιν. \* αὐτὸν οὖν ἰκέτευε \* ὡς Κτίστην καὶ Κύριον οἰκτειρῆσαι ἡμᾶς \* τοὺς σε ὑμνοῦντας, Κόρη Θεονύμφευτε.

### Τέλος τοῦ Τετάρτου Ἦχου.

Πανηγυριστῆς καὶ χορευτῆς ὢν, φέρεις  
 Τέταρτον εὖχος μουσικωτάτῃ κρίσει.  
 Σὺ τοὺς χορευτὰς δεξιούμενος πλάττεις,  
 Φωνὰς βραβεύεις καὶ κροτῶν ἐν κυμβάλοις.  
 Σὲ τὸν Τέταρτον Ἦχον, ὡς εὐφωνίας  
 Πλήρη, χορευτῶν εὐλογοῦσι τὰ στίφη.







## ΠΕΡΙΟΔΟΣ ΤΟΥ ΠΛ. Α΄ ΗΧΟΥ.

ΤΩ ΣΑΒΒΑΤΩ ΕΣΠΕΡΑΣ.

ΕΝ ΤΩ ΜΙΚΡΩ ΕΣΠΕΡΙΝΩ.

Εἰς τὸ Κύριε, ἐκέκραξα, τὰ τρία Στιχηρὰ Ἀναστάσιμα, δευτεροῦντες τὸ α΄.

Δόξα... καὶ νῦν. Θεοτοκίον Δογματικόν. Ἦχος πλ. α΄.

**Τ**ὴν θεοπρεπῆ καὶ σεβάσμιον \* Κόρην τιμήσωμεν \* τὴν ὑπέρτιμον τῶν Χερουβίμ· \* ὁ γὰρ Δημιουργὸς τῶν ὅλων \* ἐνανθρωπῆσαι βουληθεὶς \* ἐν αὐτῷ ᾤκησεν ἀφράστως. \* Ὡ ξένων πραγμάτων \* καὶ παραδόξων μυστηρίων! \* τίς οὐκ ἐκπλαγῇ \* ἐν τούτῳ ἀκουτισθεὶς, \* ὅτι Θεὸς ἄνθρωπος γέγονε, \* καὶ τροπὴ ἐν αὐτῷ οὐχ ὑπῆρξε, \* καὶ τῆς παρθενίας πύλας διῆλθε, \* καὶ μείωσις ἐν αὐτῇ οὐχ ὑπελείφθη; \* καθὼς ὁ Προφήτης λέγει· \* Ἄνθρωπος ταύτην οὐ διοδεύσει ποτέ, \* εἰ μὴ μόνος Κύριος ὁ Θεὸς Ἰσραὴλ, \* ὁ ἔχων τὸ μέγα ἔλεος.

Ἀπόστιχα, τὸ πρῶτον Ἀναστάσιμον, καὶ τὰ παρόντα προσόμοια τῆς Θεοτόκου.

Χαίροις, \* ἀσκητικῶν.

**Στίχ.** Μνησθήσομαι τοῦ ὀνόματός σου.

Χεῖρας \* ἐπανατείνω πρὸς σέ, \* καὶ ῥυπαρὰ \* χεῖλη ἀνοίγω πρὸς δέησιν, \* καὶ κάμπτω \* καρδίας γόνυ, \* καὶ νοητῶς τῶν ποδῶν \* σοῦ τῶν παναχράντων \* νῦν ἐφάπτομαι, \* Ἀγνή, \* καὶ προσπίπτω σοι· \* τὰς ἐδύνας μου ἴασαι, \* τὰ χρόνια μου \* τὰ πολλὰ καὶ ἀνίατα \* ἀγαθότητι \* σῇ θεραπείῃσον τραύματα· \* ῥῦσαι ἐξ ὀρωμένων με \* ἐχθρῶν ἀοράτων τε· \* κούφισον, Κόρη, τὸ βάρος \* τῆς ῥαθυμίας μου, ὅπως σε \* ὑμνῶ \* καὶ δοξάζω, δι' ἧς εὖρατο ὁ Κόσμος \* τὸ μέγα ἔλεος.

**Στίχ.** Ἀκουσον, θύγατερ.

Χαίροις, \* ἡ τὸν Υἱὸν τοῦ Θεοῦ \* ἀνερμηνεύτως \* συλλαβοῦσα, Πανάμωμε, \* καὶ τοῦτον \* σαρκὶ τεκοῦσα \* τὸ καθ' ἡμᾶς ἀληθῶς \* ἐκ τῶν σῶν αἱμάτων \* προσλαβόμενον, \* ψυχὴν \* νοεράν τε καὶ \* αὐτεξούσιον ἔχοντα· \* ἀνελλιπῶς γὰρ \* τὸν Ἀδάμ ἐν-



δυσάμενος, \* διεσώσατο \* ἀναπλάσας τὸν ἄνθρωπον. \* ὅθεν ἐν δύο φύσεσιν \* ἡμῖν καταγγέλλεται, \* ὡς ἐκατέρων δεικνύων \* ἐν ἑαυτῷ τὴν ἐνέργειαν \* Χριστός. \* ὃν δυσώπει \* ταῖς ψυχαῖς ἡμῶν δοθῆναι \* τὸ μέγα ἔλεος.

**Στίχ.** Τὸ πρόσωπόν σου λιτανεύσουσιν.

Χαίροις, \* ἡ καλλονὴ Ἰακώβ, \* ἣν ἐξελέξατο \* Θεός, ἣν ἡγάπησεν. \* ἡ θύρα \* τῶν σωζομένων, \* ἡ φλογοφόρος λαβὶς, \* τῆς ἀράς ἡ λύσις, \* παντευλόγητε, \* γαστήρ \* θεοχώρητε, \* πεπτωκότων ἀνόρθωσις, \* ἀγιωτέρα \* Χερουβὶμ, καὶ τῆς Κτίσεως \* ὑπερέχουσα, \* δυσθεώρητον ὄραμα, \* ἄκουσμα τὸ καινότατον, \* ἀνέκφραστον λάλημα, \* ἄρμα τοῦ Λόγου, νεφέλη \* ἐξ ἧς ἀνέτειλεν Ἡλῖος \* ἡμᾶς \* καταυγάζων \* τοὺς ἐν σκότει, καὶ παρέχων \* τὸ μέγα ἔλεος.

Δόξα... καὶ νῦν. **Θεοτοκίον.**

Αἱ περὶ σοῦ προφητεῖαι ἐπληρώθησαν, \* Παρθένε ἀγνή. \* ὁ μὲν γὰρ σε τῶν Προφητῶν \* Πύλιν προηγόρευσεν ἐν Ἑδὲμ \* βλέπουσαν κατὰ ἀνατολάς, \* ἐν ἣ οὐδεὶς διῆλθεν, \* εἰ μὴ ὁ σὸς Πλαστουργός \* καὶ τοῦ Κόσμου παντός. \* ὁ δὲ Βάτον πυρὶ φλεγομένην, \* ὅτι ἐν σοὶ ὤκησε τὸ πῦρ τῆς Θεότητος, \* καὶ ἀφλεκτον μείνασαν. \* ἄλλος Ὁρος ἅγιον, \* ἐξ οὗ ἐτμήθη λίθος ὁ ἀκρογωνιαίος \* ἄνευ χειρὸς ἀνθρώπου, \* καὶ ἐπάταξε τὴν εἰκόνα \* τοῦ νοητοῦ Ναβουχοδονόσορ. \* Ἀληθῶς μέγα καὶ παράδοξον \* τὸ ἐν σοὶ μυστήριον \* ὑπάρχει, Θεομῆτορ! \* διό σε δοξάζομεν. \* διὰ σοῦ γὰρ γέγονεν \* ἡ σωτηρία τῶν ψυχῶν ἡμῶν.

**Τὸ Ἀπολυτίκιον Ἀναστάσιμον, καὶ Ἀπόλυσις.**

### ΕΝ ΤΩ ΜΕΓΑΛΩ ΕΣΠΕΡΙΝΩ.

Μετὰ τὸν Προοιμιακόν, καὶ τὸ πρῶτον Κάθισμα τοῦ Ψαλτηρίου, εἰς τὸ Κύριε, ἐκέκραξα, ψάλλομεν τὰ παρόντα Στιχηρὰ Ἀναστάσιμα. **Ἦχος πλ. α'.**

ἰὰ τοῦ τιμίου σου Σταυροῦ, \* Χριστέ, Διάβολον ἡσχυνας, \* **Δ** καὶ διὰ τῆς Ἀναστάσεώς σου \* τὸ κέντρον τῆς ἀμαρτίας ἡμβλυνας, \* καὶ ἔσωσας ἡμᾶς \* ἐκ τῶν πυλῶν τοῦ θανάτου. \* Δοξάζομέν σε, Μονογενές.

Ὁ τὴν Ἀνάστασιν διδούς \* τῷ γένει τῶν ἀνθρώπων \* ὡς πρόβατον ἐπὶ σφαγὴν ἦχθη. \* ἔφριξαν τοῦτον οἱ ἄρχοντες τοῦ Ἄδου, \* καὶ ἐπῆρθησαν πύλαι ὀδυνηραί. \* εἰσελήλυθε γὰρ \* ὁ Βασιλεὺς τῆς δόξης Χριστός, \* λέγων τοῖς ἐν δεσμοῖς. \* Ἐξέλθετε, \* καὶ τοῖς ἐν τῷ σκότει. \* Ἀνακαλύπτεσθε.

Μέγα θαῦμα! \* ὁ τῶν ἀοράτων Κτίστης \* διὰ φιλανθρωπίαν \*  
σαρκὶ παθὼν ἀνέστη ὁ ἀθάνατος. \* Δεῦτε, πατριαὶ τῶν ἐθνῶν, \*  
τοῦτον προσκυνήσωμεν. \* τῇ γὰρ αὐτοῦ εὐσπλαγχνίᾳ \* ἐκ πλά-  
νης ῥυσθέντες, \* ἐν τρισὶν ὑποστάσεσιν \* ἓνα Θεὸν ὑμνεῖν μεμα-  
θήκαμεν. \* **Ἔτερα Στιχηρὰ Ἀνατολικά.**

Ἐσπερινὴν προσκύνῃσιν \* προσφερόμεν σοι τῷ ἀνεσπέρῳ Φω-  
τι, \* τῷ ἐπὶ τέλει τῶν αἰώνων \* ὡς ἐν ἐσόπτρῳ διὰ σαρκὸς \* λάμ-  
φαντι τῷ Κόσμῳ, \* καὶ μέχρις Ἀδου κατελθόντι, \* καὶ τὸ ἐκεῖσε  
σκότος λύσαντι, \* καὶ τὸ φῶς τῆς Ἀναστάσεως \* τοῖς ἔθνεσι δεί-  
ξαντι. \* Φωτοδότα Κύριε, δόξα σοι.

Τὸν ἀρχηγὸν τῆς σωτηρίας ἡμῶν \* Χριστὸν δοξολογήσωμεν. \*  
αὐτοῦ γὰρ ἐκ νεκρῶν ἀναστάντος, \* Κόσμος ἐκ πλάνης σέσω-  
σται, \* χαίρει χορὸς Ἀγγέλων, \* φεύγει Δαιμόνων πλάνη, \* Ἀ-  
δὰμ πεσὼν ἀνίσταται, \* Διάβολος κατήρηται.

Οἱ τῆς κουστῳδίας ἐνηχοῦντο \* ὑπὸ τῶν παρανόμων. \* Κα-  
λύψατε Χριστοῦ τὴν ἔγερσιν, \* καὶ λάβετε ἀργύρια, \* καὶ εἶπα-  
τε ὅτι, ἡμῶν κοιμωμένων, \* ἐκ τοῦ μνημείου ἐσυλήθη ὁ νεκρός. \*  
Τίς εἶδε, τίς ἤκουσε \* νεκρὸν κλαπέντα ποτέ; \* μάλιστα ἐσμυρ-  
νισμένον καὶ γυμνόν, \* καταλιπόντα καὶ ἐν τῷ τάφῳ \* τὰ ἐν-  
τάφια αὐτοῦ; \* Μὴ πλανᾶσθε, Ἰουδαῖοι. \* μάθετε τὰς ῥήσεις τῶν  
Προφητῶν, \* καὶ γινῶτε, \* ὅτι αὐτός ἐστιν ἀληθῶς \* ὁ Λυτρωτὴς  
τοῦ Κόσμου \* καὶ Παντοδύναμος.

Κύριε, \* ὁ τὸν Ἀδὴν σκυλεύσας \* καὶ τὸν θάνατον πατή-  
σας, \* Σωτὴρ ἡμῶν, \* ὁ φωτίσας τὸν Κόσμον \* τῷ Σταυρῷ τῷ  
τιμίῳ, \* ἐλέησον ἡμᾶς.

Καὶ νῦν. **Θεοτοκίον.**

Ἐν τῇ Ἐρυθρᾷ θαλάσῃ \* τῆς ἀπειρογάμου Νύμφης \* εἰκὼν  
διεγράφη ποτέ. \* Ἐκεῖ Μωϋσῆς διαιρέτης τοῦ ὕδατος, \* ἐνθάδε  
Γαβριὴλ ὑπηρέτης τοῦ θαύματος. \* τότε τὸν βυθὸν ἐπέξευσεν \*  
ἄβρόχως Ἰσραὴλ, \* νῦν δὲ τὸν Χριστὸν ἐγέννησεν \* ἀσπόρως  
ἡ Παρθένος. \* ἡ θάλασσα \* μετὰ τὴν πάροδον τοῦ Ἰσραὴλ \*  
ἔμεινεν ἄβατος. \* ἡ ἄμεμπτος \* μετὰ τὴν κύησιν τοῦ Ἐμμα-  
νουὴλ \* ἔμεινεν ἄφθορος. \* Ὁ ὢν καὶ προὖν, \* καὶ φανείς ὡς  
ἄνθρωπος \* Θεὸς, ἐλέησον ἡμᾶς.

**Ἀπόστιχα Ἀναστάσιμα. Ἦχος πλ. α'.**

Σὲ τὸν σαρκωθέντα Σωτῆρα Χριστὸν, \* καὶ τῶν οὐρανῶν μὴ  
χωρισθέντα \* ἐν φωναῖς ᾠμάτων μεγαλύνομεν, \* ὅτι σταυρὸν καὶ  
θάνατον κατεδέξω \* διὰ τὸ γένος ἡμῶν \* ὡς φιλόανθρωπος Κύριος. \*  
σκυλεύσας Ἀδου πύλας \* τριήμερος ἀνέστης, \* σώζων τὰς ψυ-  
χὰς ἡμῶν.



Νυγείσης σου τῆς πλευραῖς, Ζωοδότα, \* κρουνοὺς ἀφέσεως πᾶ-  
σιν ἐξέβλυσας, \* ζωῆς καὶ σωτηρίας· \* σαρκὶ δὲ θάνατον κατεδέ-  
ξω, \* ἀθανασίαν ἡμῖν δωρούμενος· \* οἰκήσας τάφῳ δὲ \* ἡμᾶς ἡ-  
λευθέρωσας, \* συναναστήσας ἑαυτῷ \* ἐνδόξως ὡς Θεός· \* διὰ τοῦτο  
βοῶμεν· \* Φιλάνθρωπε Κύριε, δόξα σοι.

Ξένη σου ἡ σταύρωσις \* καὶ ἡ ἐν Ἀδου κάθοδος, \* Φιλάν-  
θρωπε, ὑπάρχει· \* σκυλεύσας γὰρ αὐτόν, \* καὶ τοὺς πάλαι δεσ-  
μίους \* συναναστήσας ἑαυτῷ \* ἐνδόξως ὡς Θεός, \* τὸν Παραδεί-  
σον ἀνοίξας \* ἀπολαβεῖν τούτους ἡξίωσας· \* διὸ καὶ ἡμῖν τοῖς  
δοξάζουσι \* τὴν σὴν τριήμερον ἔγερσιν \* δώρησαι ἱλασμόν ἁμαρ-  
τιῶν, \* Παραδείσου οἰκήτορας καταξιῶν \* ὡς μόνος εὐσπλαγχνος.

Ὁ δὲ ἡμᾶς σαρκὶ πάθος δεξάμενος, \* καὶ τριήμερος ἐκ νε-  
κρῶν ἀναστὰς, \* τῆς σαρκὸς ἡμῶν τὰ πάθη θεράπευσον, \* καὶ  
ἀνάστησον ἐκ πταισμάτων χαλεπῶν, \* Φιλάνθρωπε, \* καὶ σῶ-  
σον ἡμᾶς. Δόξα... καὶ νῦν. **Θεοτοκίον.**

Ναὸς καὶ πύλη ὑπάρχεις, \* παλάτιον καὶ θρόνος τοῦ Βασι-  
λέως, \* Παρθένε πάνσεμνε· \* δι' ἧς ὁ λυτρωτὴς μου Χριστὸς ὁ  
Κύριος \* τοῖς ἐν σκότει καθεύδουσιν ἐπέφανεν, Ἥλιος \* ὑπάρχων  
δικαιοσύνης, \* φωτίσαι θέλων, οὓς ἔπλασε \* κατ' εἰκόνα ἰδίαν χειρὶ  
τῇ ἑαυτοῦ. \* Διὸ, Πανύμνητε, \* ὡς μητρικὴν παρρησίαν \* πρὸς  
αὐτόν κεκτημένη, \* ἀδιαλείπτως πρέσβευε \* σωθῆναι τὰς ψυχὰς  
ἡμῶν.

**Ἀπολυτίκιον Ἀναστάσιμον. Αὐτόμελον.**

Τὸν συνάναρχον Λόγον \* Πατρὶ καὶ Πνεύματι, \* τὸν ἐκ Παρ-  
θένου τεχθέντα \* εἰς σωτηρίαν ἡμῶν \* ἀνυμνήσωμεν, πιστοὶ, \*  
καὶ προσκυνήσωμεν· \* ὅτι ἠυδόκησε σαρκὶ \* ἀνελθεῖν ἐν τῷ σταυ-  
ρῷ, \* καὶ θάνατον ὑπομεῖναι, \* καὶ ἐγείραι τοὺς τεθνεῶτας \* ἐν τῇ  
ἐνδόξῳ Ἀναστάσει αὐτοῦ.

**Θεοτοκίον, ὅμοιον.**

Χαῖρε, πύλη Κυρίου \* ἡ ἀδιόδευτος· \* χαῖρε, τεῖχος καὶ σκέ-  
πη \* τῶν προστρεχόντων εἰς σέ· \* χαῖρε, ἀχείμαστε λιμὴν \* καὶ  
Ἀπειρόγαμε· \* ἡ τεκοῦσα ἐν σαρκὶ \* τὸν Ποιητὴν σου καὶ Θεόν, \*  
πρεσβεύουσα μὴ ἐλλίπης \* ὑπὲρ τῶν ἀνυμνούντων \* καὶ προσκυ-  
νούντων τὸν Τόκον σου.



ΤΗ ΚΥΡΙΑΚΗ ΠΡΩΙ.

ΕΙΣ ΤΟ ΜΕΣΟΝΥΚΤΙΚΟΝ.

Κανὼν Τριαδικός, οὐ ἡ Ἀχροστιχίς·

Κανὼν ὁ πέμπτος Φωτὶ τῷ τρισηλίῳ. Ποίημα Μητροφάνους.

ᾠδὴ α'. Ἦχος πλ. α'. Ὁ Εἰρμός.

Ἰππον καὶ ἀναβάτην.

**Κ**ράτος τῆς ἐνιαίας \* καὶ τρισηλίου μορφῆς \* ἀνυμνοῦντες βοῶ-  
μεν· \* Τὸν νοῦν ἡμῶν καταύγασον, \* Θεὲ παντοδύναμε, \* καὶ  
πρὸς τὴν σὴν, \* Δέσποτα, μετεώρισον \* δόξαν ἄφραστον.

Ἄνω σε τῶν Ἀγγέλων \* διάκοσμοι νοεροὶ \* ἀσιγήτως ὕμνοῦ-  
σιν \* ἐν τρισαγίοις ἁσμασι, \* Μονάδα τρισάριθμον, \* καὶ Τριάδα \*  
σύμμορφον, ὑπερούσιον, \* παντοδύναμον.

Νέκταρ τῆς σῆς ἀγάπης \* γλυκύτατον, φωτουργὸν \* τῇ ψυ-  
χῇ μου παράσχου, \* Τριάς Μονὰς ἀρχίφωτε, \* καὶ θείαν κατὰ-  
νυξιν, \* καθαρτικὴν, \* Δέσποτα πολυέλεε \* πάσης Κτίσεως.

Θεοτοκίον.

Ὡσπερ ἐπὶ τὸν πόκον \* κατῆλθεν ἀψοφητὶ \* οὐρανόθεν, Παρ-  
θένε, \* ὁ ὑετὸς ἐν μήτρᾳ σου \* ὁ θεῖος, καὶ ἔσωσε \* ξηρανθεῖ-  
σαν \* ἅπασαν τῶν ἀνθρώπων \* τὴν φύσιν, Ἀχραντε.

ᾠδὴ γ'. Ὁ πῆξας \* ἐπ' οὐδενός.

Νοήσας \* τὰς νοεράς οὐσίας ὑπέστησας \* ὕμνωδούς ἀπαύ-  
στους \* τῆς σῆς Θεότητος, \* τρίφωτε Θεὲ καὶ παντουργέ· \* ἄλ-  
λὰ καὶ τῶν πηλίνων \* καὶ γηγενῶν δέξαι τὴν δέησιν \* καὶ τὴν  
ἰκεσίαν ὡς εὐσπλαγχνος.

Ὁ πάσης \* κατὰ φύσιν τροπῆς ἀπαράδεκτος, \* τοῖς ἄλλοιου-  
μένοις \* ἡμῖν καὶ μέλπουσι \* τὴν ἀνεξιχνίαστον πηγὴν \* τῆς σῆς  
ἀγαθωσύνης \* πλημμελημάτων δὸς συγχώρησιν, \* καὶ τὴν σω-  
τηρίαν ὡς εὐσπλαγχνος.

Πατέρα \* καὶ τὸν Υἱὸν καὶ Πνεῦμα δοξάζομεν \* ἐν ἀπαραλ-  
λάκτῳ \* μορφῇ Θεότητος, \* σὲ τὸν ἐνικὸν καὶ τριλαμπῇ \* Κύ-  
ριον τῶν ἀπάντων, \* ὡς οἱ Προφῆται καὶ Ἀπόστολοι \* παρὰ σοῦ  
σαφῶς ἐδιδάχθησαν.

Θεοτοκίον.

Ἐφάνης \* τῷ Μωϋσῇ ἐν βάτῳ ὡς Ἀγγελος \* βουλῆς τῆς με-  
γάλης \* τοῦ Παντοκράτορος, \* σοῦ τὴν ἐκ Παρθένου προδηλῶν \*  
σάρκωσιν, Θεοῦ Λόγε· \* δι' ἧς ἡμᾶς μετεστοιχείωσας, \* καὶ πρὸς  
οὐρανοὺς ἀνεβίβασας.

Καθισμα. Τὸν συνάναρχον Λόγον.

Ἐλεήμων ὑπάρχεις, \* Τριάς ἀμέριστε· \* ἐλεεῖς γὰρ τοὺς πάν-



τας \* ὡς παντοδύναμος \* καὶ πανοικτίρμων, συμπαθὴς \* καὶ πολυέλεος \* διὸ προσφεύγομεν πρὸς σέ \* οἱ ἁμαρτήμασι πολλοῖς \* βαρούμενοι κεκραγότες \* Ἰλάσθητι τοῖς σοῖς δούλοις, \* καὶ ῥῦσαι πάντας πάσης κολάσεως.

Δόξα... καὶ νῦν. **Θεοτοκίον, ὅμοιον.**

Παναγία Παρθένε, \* ἡμᾶς ἐλέησον \* τοὺς προσφεύγοντας πίστει \* εἰς σέ τὴν εὐσπλαγχνον, \* καὶ αἰτουμένους τὴν θερμὴν \* σοῦ νῦν ἀντίληψιν. \* δύνασαι γὰρ ὡς ἀγαθὴ \* τοὺς πάντας σῶζειν, ὡς οὕτα \* Μήτηρ Θεοῦ τοῦ ὑψίστου, \* ταῖς μητρικαῖς σου πρεσβείαις \* καὶ χρωμένη, Θεοχαρίτωτε.

**ᾠδὴ δ'.** Τὴν θείαν ἐννοήσας σου κένωσιν.

**Μ**εῖται τῆς μιᾶς Κυριότητος \* τὸ τριφασὲς ὁ Δανιήλ, \* Χριστὸν Χριστὴν θεασάμενος \* πρὸς τὸν Πατέρα ἰόντα, \* καὶ Πνεῦμα τὸ προφαῖνον τὴν ὄρασιν. **Δίς.**

Πηλῖνοις τοὺς ὑμνοῦντάς σε στόμασι \* τὸν ὑπερούσιον Θεὸν \* τριαδικὸν ὑποστάσει, \* μοναδικὸν τε τῇ φύσει, \* τῆς δόξης τῶν Ἀγγέλων ἀξίωσον. **Θεοτοκίον.**

Τὸ ὄρος τὸ δασὺ καὶ κατὰσκιον, \* ὃ εἶδε πρὶν ὁ Ἀββακούμ, \* ἐξ οὗ προῆλθεν ὁ Ἅγιος, \* τὸν δυσθεώρητον τόκον \* ἐδήλου σῆς, Παρθένε, συλλήψεως.

**ᾠδὴ ε'.** Ὁ ἀναβαλλόμενος.

**Ο** δι' ἀγαθότητα \* κτίσας τὸν ἄνθρωπον, \* καὶ κατ' εἰκόνα \* τὴν σὴν ποιήσας, \* ἐν ἐμοὶ κατοίκησον, \* τρίψωτε Θεέ μου, \* ὡς ἀγαθὸς καὶ εὐσπλαγχνος.

Σύ με καθοδήγησον, \* Μονὰς τρισήλιε, \* πρὸς τρίβους θείας \* τῆς σωτηρίας, \* καὶ τῆς σῆς ἐλλάμψεως \* πλήρωσον ὡς φύσει \* Θεὸς ἀπειροδύναμος.

Φῶς τὸ ἀδιαίρετον \* τῆς μιᾶς φύσεως, \* μεμερισμένον \* τοῖς χαρακτῆρσι, \* τριλαμπές, ἀνέσπερον, \* τὴν ἐμὴν καρδίαν \* κατὰύγασον ταῖς αἰγλαῖς σου.

**Θεοτοκίον.**

Ὡς κατεῖδε πάλαι σε, \* Ἀγνή πανάχραντε, \* ὁ Ὑποφήτης \* βλέπουσαν πύλην \* πρὸς τὸ φῶς τὸ ἄδυτον, \* εὐθύς σε ἐπέγνω \* Θεοῦ κατοικητήριον.

**ᾠδὴ ε'.** Μαινομένην κλύδωνι.

**Τ**ριφασὴς ὑπάρχουσα \* Θεαρχία \* ὑποστατικῶς, \* ἐνιαία πέφυκας \* ὡς σύμμορφος \* καὶ ἰσουργὸς \* καὶ κατ' οὐσίαν καὶ βούλησιν. **Δίς.**

Ἰκανῶς ἐδήλωσεν \* ὁ Προφήτης \* ἄδων τῷ Πατρί. \* Σὺ φωτὶ ὁψόμεθα \* τῷ Πνεύματι \* φῶς τὸν Υἱόν, \* ἓνα Θεὸν τὸν τρισήλιον.

## Θεοτοκίον.

Τῶν παισμάτων λύτρωσιν \* καὶ κινδύνων, \* Δέσποτα Θεέ, \* ἐνικέ καὶ τρίφωτε, \* κατὰπεμψον \* σοῖς ὑμνηταῖς \* πρεσβείαις τῆς Θεομήτορος.

**Καθίσματα.** Τὸν συνάναρχον Λόγον.

Τὸ τρισηλίον σέλας \* δοξολογήσωμεν, \* καὶ ἀπλήν τὴν Τριάδα \* νῦν προσκυνήσωμεν. \* ὅτι ἐφώτισεν ἡμᾶς \* καὶ ἠλέησε, \* καὶ ἐρρύσατο φθορᾶς \* τὸ γένος ἅπαν τῶν βροτῶν, \* λυτρώσασα ἐκ τῆς πλάνης \* εἰδώλων πάντα τὸν Κόσμον, \* καὶ Βασιλείαν ἡμῖν παρέσχετο. Δόξα... καὶ νῦν.

**Θεοτοκίον ὅμοιον.**

Ἀπορήσας ἐκ πάντων \* πρὸς σέ κατέφυγον \* τὴν ἐλπίδα ἀπάντων, \* καὶ τὸ προσφύγιον \* ἀμαρτωλῶν καὶ ταπεινῶν, \* κράζων τὸ "Ἡμαρτον. \* ἀλλ' ἐπιμένω τοῖς χείροσιν \* ἀναισθητῶν ὁ ἄθλιος. \* ἐλέησόν με πρὸ τέλους, \* ἐπίστρεψόν με καὶ ρῦσαι \* πάσης κολάσεως τὸν ἀνάξιον.

**Ὤδὴ ζ'.** Ὁ ὑπερυψούμενος.

**Ω**ς ἐλέους ἄβυσσον \* κεκτημένος, Κύριε, \* καὶ πέλαγος ἄπειρον, \* Οἰκτίρμον, ἐλέησον \* τοὺς ἕνα σε ὑμνοῦντας \* τριλαμπῇ Θεὸν ὄλων.

**Δίς.**

Τὸν ἀπερινόητον, \* ἐνικὸν καὶ τρίφωτον \* Θεὸν σε καὶ Κύριον \* ὑμνοῦντες βοῶμέν σοι. \* Παράσχου τοῖς σοῖς δούλοις \* ἰλασμόν ἀμαρτημάτων.

**Θεοτοκίον.**

Ῥάδαμνον ἐβλάστησας \* τῷ Πατρὶ συνάναρχον, \* ἄνθος τῆς Θεότητος, \* βλαστὸν συναίδιον, \* Παρθένε, τὸν διδόντα \* τὴν ζωὴν πᾶσιν ἀνθρώποις.

**Ὤδὴ η'.** Σοὶ τῷ παντουργῷ.

**Ι**να τῆς μιᾶς \* ἀνακαλύψῃς πάλαι \* σαφῶς Κυριότητος \* τριτὴν ὑπόστασιν, \* ὥφθης, Θεέ μου, \* ἐν σχήματι ἀνθρώπων \* Ἀβραάμ ὑμνοῦντι \* σὸν κράτος ἐνιαῖον **Δίς.**

Σύ με πρὸς τὰς σὰς \* θεουργικὰς ἀκτῖνας \* δέρκειν καταξίωσον, \* φῶς τὸ ἀπρόσιτον, \* Πάτερ οἰκτίρμον, \* καὶ Λόγε καὶ τὸ Πνεῦμα, \* τοῦ εὐαρεστεῖν σοι \* αἰεὶ, Κύριε πάντων.

**Θεοτοκίον.**

Ἦστραψας ἡμῖν \* τῆς τρισηλίου δόξης \* τὸν ἕνα, Πανύμνητε, \* Χριστὸν τὸν Κύριον, \* πάντας μυοῦντα \* τὴν μίαν Θεαρχίαν \* ἐν τρισὶ Προσώποις \* ὑμνεῖν εἰς τοὺς αἰῶνας.

**Ὤδὴ θ'.** Ἡσαΐα, χόρευε.

**Λ**αλιαί σε βρότειαι \* κατ' ἀξίαν, \* ἀναρχε Μονάς, \* οὐ σθένουσιν ὑμνεῖν. \* πλήν ὡς ἐφικτὸν \* τολμῶντες ἐκ πίστεως, \*



θεαρχικὴ \* σύνθρονε Τριάς, \* δόξαν προσφέρομεν \* τῷ σῷ κράτει  
καὶ τὴν αἰνεσιν. **Δίς.**

Ἰσορρόπῳ δόξῃ σε \* τὸν μονάρχην \* τρίφωτον Θεὸν \* δοξάζει  
τὰ Χερουβὶμ \* καὶ τὰ Σεραφὶμ \* ἀχράντοις ἐν στόμασι \* μεθ' ὧν  
ἡμᾶς \* τοὺς ἁμαρτωλοὺς \* πρόσδεξαι, Κύριε, \* τὸ σὸν κράτος  
μεγαλύνοντας. **Θεοτοκίον.**

Ὡς ἀγνὴ καὶ ἄμωμος \* καὶ παρθένος \* τέτοκας Υἱὸν \* λυτρού-  
μενον ἡμᾶς \* ἀπὸ πειρασμῶν \* Θεὸν ἀναλλοίωτον \* ἀλλὰ καὶ  
νῦν \* ἄφεςιν ἡμῖν \* τῶν παραπτώσεων \* τοῦτον δοῦναι καθικέτευε.

### ΕΙΣ ΤΟΝ ΟΡΘΟΝ.

**Μετὰ τὴν α΄. Στιχολογίαν, Καθίσματα Ἀναστάσιμα.**

**Ἦχος πλ. α΄. Τὸν συνάναρχον Λόγον.**

**Τ**ὸν Σταυρὸν τοῦ Κυρίου \* ἐγκωμιάσωμεν, \* τὴν Ταφὴν τὴν  
ἁγίαν \* ὕμνοις τιμήσωμεν, \* καὶ τὴν Ἀνάστασιν αὐτοῦ \* ὑπερ-  
δοξάσωμεν \* ὅτι συνήγειρε νεκροὺς \* ἐκ τῶν μνημάτων ὡς Θεὸς, \*  
σκυλεύσας κράτος θανάτου \* καὶ ἰσχὺν Διαβόλου, \* καὶ τοῖς ἐν  
ᾠδῇ φῶς ἀνέτειλε. **Δόξα.**

Κύριε, νεκρὸς προσηγορεύθης, \* ὁ νεκρώσας τὸν θάνατον \* ἐν  
μνήματι ἐτέθης, \* ὁ κενώσας τὰ μνήματα \* ἄνω στρατιῶται  
τὸν τάφον ἐφύλαττον, \* κάτω τοὺς ἀπ' αἰῶνος νεκροὺς ἐξάνεστη-  
σας. \* Παντοδύναμε καὶ ἀκατάληπτε \* Κύριε, δόξα σοι.

**Καὶ νῦν. Θεοτοκίον. Τὸν συνάναρχον Λόγον.**

Χαῖρε, ἅγιον ὄρος \* καὶ θεοβάδιστον \* χαῖρε, ἔμψυχε βάτε \*  
καὶ ἀκατάφλεκτε \* χαῖρε, ἡ μόνη πρὸς Θεὸν \* Κόσμου γέφυρα, \*  
ἡ μετάγουσα θνητοὺς \* πρὸς τὴν αἰώνιον ζωὴν \* χαῖρε, ἀκήρατε  
Κόρη, \* ἡ ἀπειράνδρως τεκοῦσα \* τὴν σωτηρίαν τῶν ψυχῶν ἡμῶν.

**Μετὰ τὴν β΄. Στιχολογίαν, ἕτερα.**

Κύριε, \* μετὰ τὴν τριήμερόν σου Ἀνάστασιν \* καὶ τὴν τῶν  
Ἀποστόλων προσκύνησιν \* ὁ Πέτρος ἐβόα σοι \* Γυναῖκες ἀπετόλ-  
μησαν, \* καὶ ἐδειλίασα \* Ληστής ἐθεολόγησε, \* καὶ ἡ ἡρνησά-  
μην σε \* ἄρα καλέσεις με τοῦ λοιποῦ Μαθητήν; \* ἢ πάλιν δεί-  
ξεις με ἀλιέα βυθοῦ; \* Ἀλλὰ μετανοοῦντά με δέξαι, \* ὁ Θεὸς,  
καὶ σῶσόν με. **Δόξα.**

Κύριε, \* ἐν μέσῳ σε προσήλωσαν \* οἱ παράνομοι τῶν κατα-  
δίκων, \* καὶ λόγχῃ τὴν πλευράν σου ἐξεκέντησαν, \* ὧ Ἐλεῆ-  
μον \* ταφὴν δὲ κατεδέξω, \* ὁ λύσας Ἄδου τὰς πύλας, \* καὶ  
ἀνέστης τριήμερος \* ἔδραμον Γυναῖκες ἰδεῖν σε, \* καὶ ἀπήγγει-  
λαν Ἀποστόλοις τὴν ἔγερσιν. \* Ὑπερυψούμενε Σωτὴρ, \* ὃν ὕμνου-  
σιν Ἀγγελοι, \* εὐλογημένε Κύριε, δόξα σοι.

Καὶ νῦν. **Θεοτοκίον.** Τὸν συνάναρχον Λόγον.

Ἀπειρόγαμε Νύμφη, \* Θεογεννήτρια, \* ἡ τῆς Εὐας τὴν λύπην \* χαροποιήσασα, \* ἀνυμνοῦμεν οἱ πιστοὶ \* καὶ προσκυνοῦμέν σε, \* ὅτι ἀνήγαγες ἡμᾶς \* ἐκ τῆς ἀρχαίας ἀρᾶς. \* καὶ νῦν δυσώπει ἀπαύστως, \* πανύμνητε Παναγία, \* εἰς τὸ σωθῆναι ἡμᾶς.

**Μετὰ τὸν Ἀμωμον, καὶ τὰ Εὐλογητάρια, ἡ Ὑπακοή.**

Ἀγγελικῇ ὁράσει \* τὸν νοῦν ἐκθαμβούμεναι, \* καὶ θεϊκῇ ἐγέρσει \* τὴν ψυχὴν φωτιζόμεναι \* αἱ Μυροφόροι \* τοῖς Ἀποστόλοις εὐηγγελίζοντο. \* Ἀναγγεῖλατε ἐν τοῖς ἔθνεσι \* τὴν Ἀνάστασιν τοῦ Κυρίου \* συνεργοῦντος τοῖς θαύμασι \* καὶ παρέχοντος ἡμῖν τὸ μέγα ἔλεος. **Οἱ Ἀναβαθμοί. Ἀντίφωνον Α'.**

Ἐν τῷ θλίβεσθαί με \* δαυῖτικῶς ἄδω σοι, Σωτήρ μου. \* Ῥῦσαι μου τὴν ψυχὴν \* ἐκ γλώττης δολίας.

Τοῖς ἐρημικοῖς \* ζωὴ μακαρία ἐστὶ \* θεϊκῷ ἔρωτι περουμένοις.

Δόξα... καὶ νῦν.

Ἀγίῳ Πνεύματι \* περικρατεῖται πάντα τὰ ὁρατά τε \* σὺν τοῖς ἀόρατοις. \* αὐτοκρατὲς γὰρ ὃν \* τῆς Τριάδος ἐν ἐστὶν ἀψεύστως. **Ἀντίφωνον Β'.**

Εἰς τὰ ὄρη, ψυχὴ, \* ἀρθῶμεν. \* δεῦρο ἐκεῖσε, \* ὅθεν βοήθεια ἦκει.

Δεξιᾶ σου χεὶρ \* κάμἐ, Χριστέ, ἱπταμένη \* σκαιωρίας πάσης περιφυλαξάτω. Δόξα... καὶ νῦν.

Ἀγίῳ Πνεύματι \* θεολογοῦντες φῶμεν. \* Σὺ εἶ Θεὸς, ζωὴ, ἔρως, φῶς, \* νοῦς. σὺ χρηστότης, \* σὺ βασιλεύεις εἰς τοὺς αἰῶνας.

**Ἀντίφωνον Γ'.**

Ἐπὶ τοῖς εἰρηκόσι μοι. \* Εἰς τὰς αὐλὰς προσβῶμεν Κυρίου. \* χαρᾶς πολλῆς πλησθεις \* εὐχὰς ἀναπέμπω.

Ἐπὶ οἶκον Δαυὶδ \* τὰ φοβερά τελεσιουργεῖται. \* πῦρ γὰρ ἐκεῖ φλέγον \* ἅπαντα αἰσχρὸν νοῦν. Δόξα... καὶ νῦν.

Ἀγίῳ Πνεύματι \* ζωαρχικὴ ἀξία, \* ἐξ οὗ πᾶν ζῶον ἐμψυχούται, \* ὡς ἐν Πατρὶ \* ἅμα τε καὶ Λόγῳ.

**Προκείμενον.**

Ἀνάστηθι, Κύριε, ὁ Θεός μου, ὅτι σὺ βασιλεύεις εἰς τοὺς αἰῶνας.

**Στίχ.** Ἐξομολογήσομαί σοι, Κύριε, ἐν ὅλῃ καρδίᾳ μου.

Πᾶσα πνοή. **Εὐαγγέλιον τὸ Ἑωθινόν.**

Ἀνάστασιν Χριστοῦ θεασάμενοι. **Τὸν Πεντηκοστὸν κτλ.**

**Κανὼν Ἀναστάσιμος. Ποίημα Ἰωάννου μοναχοῦ.**

**Ὠδὴ α'. Ἦχος πλ. α'. Ὁ Εἰρμός.**

» **Ι**ππον καὶ ἀναβάτην \* εἰς θάλασσαν Ἐρυθράν \* ὁ συντρίβων  
» πολέμους \* ἐν ὑψηλῷ βραχίονι \* Χριστὸς ἐξετίναξεν, \* Ἰσραὴλ  
» δέ \* ἔσωσεν ἐπινίκιον \* ὕμνον ἄδοντα.



## Τροπάρια.

Σὲ ἡ ἀκανθηφόρος \* Ἑβραίων συναγωγῇ \* οὐ στοργήν, Εὐεργέτα, \* πρὸς σὲ φυλάξασα μητρικὴν, \* Χριστέ, ἐστεφάνωσε, \* τὸν Γενάρχη \* λύοντα τῆς ἀκάνθης \* τὸ ἐπιτίμιον.

Ἡγειράς με πεσόντα \* τῷ βόθρῳ ἐπικλιθεὶς, \* Ζωοδότα, ἀπτῶτως \* καὶ τῆς ἐμῆς δυσώδους φθορᾶς, \* Χριστέ, ἀνασχόμενος \* ἀπειράστως, \* θείας οὐσίας μύρῳ με \* εὐωδίασας.

## Θεοτοκίον.

Λέλυται ἡ κατάρρα, \* ἡ λύπη πέπαυται \* ἡ γὰρ Εὐλογημένη \* καὶ Κεχαριτωμένη πιστοῖς \* χαρὰν ἐξανέτειλεν, \* εὐλογίαν \* πᾶσιν ἀνθηφοροῦσα \* Χριστὸν τοῖς πέρασι.

## Κανὼν Σταυροαναστάσιμος. Ὁ Εἰρμός.

Τῷ Σωτῆρι Θεῷ.

**Τ**ῷ βουλήσει σταυρῷ \* προσηλωθέντι σαρκί, \* καὶ τῆς ἀρχαίας ἀποφάσεως \* τὸν διὰ ξύλου πεσόντα ἐλευθερώσαντι, \* αὐτῷ μόνῳ ἄσωμεν \* ὅτι δεδόξασται.

Τῷ ἐκ τάφου νεκρῷ \* ἐξαναστάντι Χριστῷ, \* καὶ τὸν πεσόντα συνεγείραντι \* καὶ συνεδρία Πατρικῇ κατακοσμήσαντι, \* αὐτῷ μόνῳ ἄσωμεν \* ὅτι δεδόξασται.

## Θεοτοκίον.

Ἀχραντε Μῆτερ Θεοῦ, \* τὸν σαρκωθέντα ἐκ σοῦ, \* καὶ ἐκ τῶν κόλπων τοῦ Γεννήτορος \* μὴ ἐκφοιτήσαντα Θεὸν ἀπαύστως πρέσβευε \* πάσης περιστάσεως \* σῶσαι οὓς ἐπλασε.

## Κανὼν τῆς Ὑπεραγίας Θεοτόκου, οὗ ἡ Ἀκροστιχίς.

Φῶς ἡ τεκοῦσα, φωτίσόν με, Παρθένε.

## Ὁ Εἰρμός. Ἰππον καὶ ἀναβάτην.

**Φ**ῶς τὸ κατασκηνώσαν \* ἐν σοὶ, Πανάχραντε, \* καὶ φωτίσαν τὸν Κόσμον \* μαρμαρυγαῖς Θεότητος, \* Χριστὸν ἐκδυσώπησον \* φωτισθῆναι \* ἅπαντας τοὺς ὑμνοῦντάς σε, \* Μητροπάρθενε.

Ὡς ὠραῖζομένη \* τῷ κάλλει τῶν ἀρετῶν, \* ἡ κεχαριτωμένη, \* καλλοποιὸν εὐπρέπειαν \* τῇ αἰγλῇ τοῦ Πνεύματος \* ὑπεδέξω, \* Πάναγνε, τὸν τὰ σύμπαντα \* καλλωπίσαντα.

Σὲ πάλαι προτυποῦσα \* ἡ βάτος ἡ ἐν Σινᾷ \* οὐκ ἐφλέχθη, Παρθένε, \* τῷ πυρὶ ὁμιλήσασα \* παρθένος γὰρ τέτοκας \* καὶ παρθένος \* ἔμεινας ὑπὲρ ἔννοιαν, \* Μητροπάρθενε.

## Ὡδὴ γ'. Ὁ Εἰρμός.

» **Ο** πῆξας \* ἐπ' οὐδενὸς τὴν γῆν τῇ προστάξει σου, \* καὶ με-  
» **Τ**εωρίσας ἀσχέτως βριθουσάν, \* ἐπὶ τὴν ἀσάλευτον, Χρι-  
» **Σ**τέ, \* πέτραν τῶν ἐντολῶν σου \* τὴν Ἐκκλησίαν σου στε-  
» **Ρ**έωσον, \* μόνε ἀγαθὲ καὶ Φιλάνθρωπε.

## Τροπάρια.

Χολὴν μὲν \* οἱ ἐκ πέτρας τὸ μέλι θηλάσαντες \* τῷ ἐν τῇ ἐρήμῳ τερατουργήσαντι \* σοὶ προσενηνόχασι, Χριστέ. \* ὅξος δ' ἀντὶ τοῦ μάννα \* εὐεργεσίαν σοι ἡμεῖψαντο \* παῖδες Ἰσραὴλ οἱ ἀγνώμονες.

Οἱ πάλαι \* φωτοειδεῖ νεφέλῃ σκεπόμενοι \* τὴν Ζωὴν ἐν τάφῳ Χριστὸν κατέθεντο. \* ἀλλ' αὐτεξουσίως ἀναστὰς \* πᾶσι πιστοῖς παρέσχε \* τὴν μυστικῶς ἐπισκιάζουσαν \* ἄνωθεν τοῦ Πνεύματος ἔλλαμψιν.

## Θεοτοκίον.

Σὺ Μήτηρ \* Θεοῦ ἀσυνδυάστως γεγένησαι \* τοῦ ἐξ ἀκηράτου Πατρὸς ἐκλάμψαντος \* ἄνευθεν ὠδίνων μητρικῶν. \* ὅθεν σε Θεοτόκον, \* σεσαρκωμένον γὰρ ἐκύησας \* Λόγον, ὀρθοδόξως κηρύττομεν.

## Κανὼν Σταυροαναστάσιμος.

Δυναμίει τοῦ Σταυροῦ σου, Χριστέ.

**Α**νέστης ἐκ τοῦ τάφου, Χριστέ, \* φθορᾶς θανάτου λυτρωσάμενος \* τοὺς ἀνυμνοῦντας, Ζωοδότα, \* τὴν ἐκούσιόν σου σταύρωσιν.

Μυρίσαι σου τὸ σῶμα, Χριστέ, \* αἱ Μυροφόροι κατηπείγοντο, \* καὶ μὴ εὐροῦσαι ὑπέστρεφον \* ἀνυμνοῦσαί σου τὴν ἔγερσιν.

## Θεοτοκίον.

Ἰκέτευε ἀπαύστως, Ἀγνή, \* τὸν σαρκωθέντα ἐκ λαγόνων σου, \* ῥυσθῆναι πλάνης Διαβόλου \* τοὺς ὑμνοῦντάς σε, Παρθένε ἄγνή.

## Κανὼν τῆς Θεοτόκου.

Ὁ πῆξας \* ἐπ' οὐδενός.

**Π**κλῆμαξ \* ἡ πρὸς ἡμᾶς κατέβη ὁ Ὑψιστὸς \* τὴν φθαρεῖσαν φύσιν ἐπανορθώσασθαι, \* σὺ ἀριδηλότατα, \* Σεμνὴ, \* πᾶσι νῦν καθωράθης. \* διὰ σοῦ γὰρ ὁ Ὑπεράγαθος \* Κόσμῳ ὁμιλῆσαι ἠϋδόκησε.

Τὸ πάλαι \* προορισθὲν, Παρθένε, μυστήριον, \* καὶ πρὸ τῶν αἰώνων προγινωσκόμενον \* τῷ πάντα γινώσκοντι Θεῷ, \* χρόνων νῦν ἐπ' ἐσχάτων \* ἐν τῇ νηδύϊ σου, Πανάμωμε, \* πέρας εἰληφὸς ἀναδέδεικται.

Ἐλύθη \* ἡ τῆς ἀρᾶς τῆς πάλαι κατάρχρισις \* τῇ σῇ μεσιτείᾳ, Παρθένε ἄχραντε. \* ἐπὶ σοὶ γὰρ Κύριος ὀφθεῖς \* πᾶσι τὴν εὐλογίαν \* ὡς ὑπεράγαθος ἀνέβλυσε, \* μόνη τῶν βροτῶν ἐγκαλλώπισμα.

## Ὡδὴ δ'. Ὁ Εἰρμός.

» **Τ**ὴν θεῖαν ἐννοήσας σου κένωσιν \* προβλεπτικῶς ὁ Ἀββα-  
 » **Χ**οῦμ, \* Χριστέ, ἐν τρόμῳ ἐβόα σοι. \* Εἰς σωτηρίαν λαοῦ  
 » σου \* σῶσαι τοὺς χριστοὺς σου ἐλήλυθας.



## Τροπάρια.

Τῆς Μερράς τὰ πικρότατα νάματα, \* ὡς ἐν εἰκόνι προτυ-  
πῶν \* τὸν ἄχραντόν σου Σταυρόν, \* Ἀγαθὲ, \* τῆς ἀμαρτίας νε-  
κροῦντα \* τὴν γεῦσιν, διὰ ξύλου ἐγλύκανας.

Σταυρόν κατὰ τοῦ ξύλου τῆς γνώσεως, \* κατὰ γλυκείας ἐδω-  
δῆς \* χολήν, Σωτὴρ μου, προσίεσαι. \* κατὰ φθορᾶς δὲ θανάτου \* τὸ  
αἷμά σου τὸ θεῖον ἐξέχεας. **Θεοτοκίον.**

Ἐκτὸς μὲν συναφείας συνέλαβες \* ἀδιαφθόρως ἐν γαστρὶ, \*  
καὶ πρὶν ὠδινῆσαι τέτοκας, \* καὶ μετὰ τόκον παρθένος \* Θεὸν  
σαρκὶ τεκοῦσα πεφύλαξαι.

**Κανὼν Σταυροαναστάσιμος.** Εἰσακήκοα τὴν ἀκοήν.

**Ω**ς ἐπάγη ἐπὶ γῆς \* ἐν τῷ Κρανίῳ ὁ Σταυρὸς, \* συνετρίβησαν  
μοχλοὶ \* καὶ πυλωροὶ αἰώνιοι, \* καὶ ἐβόησαν· Δόξα \* τῇ δυνά-  
μει σου, Κύριε.

Ὡς κατηλθεν ὁ Σωτὴρ \* πρὸς τοὺς δεσμίους ὡς θνητὸς, \*  
συνανέστησαν αὐτῷ \* οἱ ἀπ' αἰῶνος θανόντες, \* καὶ ἐβόησαν·  
Δόξα \* τῇ δυνάμει σου, Κύριε.

**Θεοτοκίον.**

Ἡ Παρθένος ἔτεκε, \* καὶ τὰ μητέρων οὐκ ἔγνω, \* ἀλλὰ μή-  
τηρ μὲν ἐστὶ, \* παρθένος δὲ διέμεινεν. \* ἦν ἀνυμνοῦντες, Χαῖρε, \*  
Θεοτόκε, κραυγάζομεν.

**Κανὼν τῆς Θεοτόκου.** Τὴν θεῖαν ἐννοήσας σου.

**Κ**αρδίᾳ, νῷ, ψυχῇ τε καὶ στόματι, \* ὁμολογῶν πανευσεβῶς \*  
σὲ Θεοτόκον κυρίως, Ἀγνή, \* τὴν σωτηρίαν καρποῦμαι, \*  
καὶ σῶζομαι, Παρθένε, πρεσβείαις σου.

Ὁ κτίσας ἐκ μὴ ὄντων τὰ σύμπαντα \* ἐκ σοῦ κτισθῆναι  
τῇ σαρκὶ \* ὡς εὐεργέτης ἡδόκησε, \* πρὸς σωτηρίαν τῶν πίστει \*  
καὶ πόθῳ σε ὑμνούντων, Πανάμωμε.

Ὑμνοῦσι τὸν σὸν τόκον, Πανάμωμε, \* οἱ ὑπερκόσμιοι Χοροὶ, \*  
τῇ σωτηρίᾳ γηθόμενοι \* τῶν ἀληθῆ Θεοτόκον \* φρονούντων σε,  
Παρθένε ἀμόλυντε.

Σὲ ῥάβδον Ἡσαίας ὠνόμασεν, \* ἐξ ἧς ἐβλάστησεν ἡμῖν \*  
ῥαῖον ἄνθος Χριστὸς ὁ Θεός, \* πρὸς σωτηρίαν τῶν πίστει \* καὶ  
πόθῳ προστρεχόντων τῇ σκέπῃ σου.

**Ὡδὴ εἰς τὸν Εἰρμόν.**

» **Ο** ἀναβαλλόμενος \* φῶς ὡς ἱμάτιον, \* πρὸς σὲ ὀρθρίζω \* καὶ  
» σοὶ κραυγάζω. \* Τὴν ψυχὴν μου φώτισον \* τὴν ἐσκοτισμέ-  
» νην, \* Χριστέ, ὡς μόνος εὐσπλαγχνος.

**Τροπάρια.**

Ὁ τῆς δόξης Κύριος \* ἐν ἀδοξίας μορφῇ \* ἐπὶ τοῦ ξύλου \*

ἡτιμωμένος \* ἐκουσίως κρέμαται, \* τὴν θείαν μοι δόξαν \* ἀφρά-  
στως προμηθούμενος.

Σὺ με μετημφίاسας \* πρὸς ἀφθαρσίαν, Χριστέ, \* φθορᾶς θά-  
νάτου \* ἀδιαφθόρως \* τῇ σαρκὶ γευσάμενος, \* καὶ ἐξανατείλας \* τοῦ  
μνήματος τριήμερος. **Θεοτοχίον.**

Σὺ δικαιοσύνην τε \* καὶ ἀπολύτρωσιν \* ἡμῖν τεκοῦσα \* Χρι-  
στὸν ἀσπόρως, \* ἐλευθέραν ἔδρασας \* ἁρᾶς, Θεοτόκε, \* τὴν φύσιν  
τοῦ προπάτορος.

**Κανὼν Σταυροαναστάσιμος.** Ὁρθρίζοντες βοῶμέν σοι.

**Ε**ξέτεινας τὰς χεῖρας, \* Σωτὴρ ἡμῶν, ἐπὶ τοῦ ξύλου, \* πάν-  
τας προσκαλούμενος \* πρὸς ἑαυτὸν ὡς Φιλάνθρωπος.

Ἐσκύλευσας τὸν Ἄδην, \* Σωτὴρ ἡμῶν, τῇ ταφῇ σου, \* καὶ  
τῇ Ἀναστάσει σου \* χαρᾶς τὰ πάντα ἐπλήρωσας.

**Θεοτοχίον.**

Παρθένον μετὰ τόκον \* ὑμνοῦμέν σε, Θεοτόκε. \* σὺ γὰρ τὸν  
Θεὸν Λόγον \* σαρκὶ τῷ Κόσμῳ ἐκύησας.

**Κανὼν τῆς Θεοτόκου.** Ὁ ἀναβαλλόμενος.

**Α**παντες Προφῆταί σε \* σαφῶς προήγγειλαν \* γεννησομένην \*  
Θεοῦ Μητέρα, \* Θεοτόκε πάνσεμνε. \* μόνη γὰρ εὐρέθης, \*  
Ἄγνη, τελείως ἄμωμος.

Φωτεινὴν νεφέλην σε \* τοῦ ζῶντος ὕδατος \* ἡμῖν τὸν ὁμ-  
βρον \* τῆς ἀφθαρσίας \* τὸν Χριστὸν ὁμβρίσασαν \* τοῖς ἀπεγνω-  
σμένοις, \* Σεμνὴ, ἐπιγινώσκομεν.

Ὡς πλησίον ὄλην σέ \* καλὴν καὶ ἄμωμον, \* ἐσφραγισμένην \*  
τῇ παρθενίᾳ \* καθαρῶς ἡγάπησεν \* ἐν σοὶ ὁ σκηνώσας \* Θεὸς ὡς  
μόνος εὐσπλαγχνος.

**Ὤδὴ 5'. Ὁ Εἰρμός.**

» **Μ**αινομένην κλύδωνι \* ψυχοφθόρῳ, \* Δέσποτα Χριστέ, \* τῶν  
» παθῶν τὴν θάλασσαν κατεύνασον, \* καὶ ἐκ φθορᾶς \* ἀνά-  
» γαγέ με ὡς εὐσπλαγχνος.

**Τροπάρια.**

Εἰς φθοράν κατώλισθεν \* ὁ Γενάρχης, \* Δέσποτα Χριστέ, \*  
παρηκόου βρώσεως γευσάμενος, \* καὶ πρὸς ζωὴν \* ἀνήκται διὰ  
τοῦ πάθους σου.

Ἡ Ζωὴ, κατήντησας \* πρὸς τὸν Ἄδην, \* Δέσποτα Χριστέ, \*  
καὶ φθορὰ τῷ φθείραντι γενόμενος, \* διὰ φθορᾶς \* ἐπήγασας τὴν  
Ἀνάστασιν. **Θεοτοχίον.**

Ἡ Παρθένος ἔτεκε, \* καὶ τεκοῦσα \* ἔμεινεν ἄγνη, \* ἐν χερσὶ  
τὸν φέροντα τὰ σύμπαντα \* ὡς ἀληθῶς \* παρθένος Μήτηρ βα-  
στάσασα.



**Κανὼν Σταυροαναστάσιμος.** Ἐκύκλωσέ με ἄβυσσος.

**Ε**ξέτεινας παλάμας σου, \* συνάγων \* μακράν διεστῶσά σου \*  
ἔθνῳ τὰ συστήματα, \* Χριστέ ὁ Θεὸς ἡμῶν, \* τῷ ζωηφόρῳ  
Σταυρῷ σου ὡς Φιλάνθρωπος.

Ἐσχύλευσας τὸν θάνατον, \* καὶ πύλας \* τοῦ Ἄδου συνέτρι-  
ψας. \* Ἀδὰμ δὲ ὁ δέσμιος \* λυθεὶς ἀνεβόα σοι. \* Διέσωσέ με ἡ  
δεξιὰ σου, Κύριε.

**Θεοτοκίον.**

Βάτον σε ἀκατάφλεκτον \* καὶ ὄρος \* καὶ κλίμακα ἔμψυχον, \*  
καὶ πύλην οὐράνιον \* ἀξίως δοξάζομεν, \* Μαρία ἔνδοξε, Ὁρθοδό-  
ξων καύχημα.

**Κανὼν τῆς Θεοτόκου.** Μαινομένην.

**Τ**οῦ παντός ὁ αἷτιος, \* καὶ τὸ εἶναι \* πᾶσι παρασχών, \* ὡς αἰ-  
τίαν ἔσχηκε σαρκούμενος \* τὸ καθ' ἡμᾶς \* σέ, Θεομῆτορ  
πανάμωμε.

Ἰαμάτων, Δέσποινα, \* ψυχοτρόφων \* βρύουσαν πηγὴν \* τοῖς  
πιστῶς προστρέχουσι τῇ σκέπῃ σου \* τῇ εὐκλεεῖ \* γινώσκομέν σε,  
Πανάμωμε.

Σωτηρίας αἷτιον \* ζωοδότην \* τέτοκας ἡμῖν, \* αἰωνίαν λύ-  
τρωσιν δωρούμενον \* τοῖς ἀληθῇ \* σέ Θεοτόκον κηρύττουσι.

**Κοντάκιον.** Τὸν συνάναρχον Λόγον.

Πρὸς τὸν Ἄδην, Σωτήρ μου, \* συγκαταβέβηκας, \* καὶ τὰς  
πύλας συντρίψας \* ὡς παντοδύναμος, \* τοὺς θανόντας ὡς Κτί-  
στης \* συνεξανέστησας, \* καὶ θανάτου τὸ κέντρον \* συνέτριψας,  
καὶ Ἀδὰμ \* τῆς κατάρας ἐρρύτω, \* Φιλάνθρωπε· διὸ πάντες \*  
σοὶ κράζομεν· Σῶσον ἡμᾶς, Κύριε.

**Ὁ Οἶκος.**

Ἀκούσασαι αἱ Γυναῖκες \* τοῦ Ἀγγέλου τὰ ῥήματα, \* ἀπε-  
βάλοντο τὸν θρῆνον \* προσχαρεῖς γενόμεναι, \* καὶ σύντρομοι τὴν  
Ἀνάστασιν ἔβλεπον. \* καὶ ἰδοὺ Χριστὸς προσήγγισεν αὐταῖς, \*  
λέγων τὸ Χαίρετε. \* θαρσεῖτε, \* ἐγὼ τὸν Κόσμον νενίκηκα, \* καὶ  
τοὺς δεσμίους ἐρρύσάμην. \* σπουδάσατε οὖν πρὸς τοὺς Μαθητάς \*  
ἀπαγγέλλουσαι αὐτοῖς, \* ὅτι προάγω ὑμᾶς \* ἐν τῇ πόλει Γαλι-  
λαΐα τοῦ κηρῦξαι. \* διὸ πάντες \* σοὶ κράζομεν· Σῶσον ἡμᾶς, Κύριε.

**Ὡδὴ ζ'. Ὁ Εἰρμός.**

» **(** ὑπερυψούμενος \* τῶν Πατέρων Κύριος \* τὴν φλόγα κατέσβε-  
» **)** σε, \* τοὺς Παῖδας ἐδρόσισε \* συμφώνως μελωδοῦντας. \* Ὁ  
» Θεός, εὐλογητὸς εἶ.

**Τροπάρια.**

Σάρκα περιθέμενος \* ὡς ἀγκίστρω δέλεαρ, \* τῇ θείᾳ δυνάμει  
σου \* τὸν ὄφιν καθείλχυσας \* ἀνάγων τοὺς βοῶντας. \* Ὁ Θεός,  
εὐλογητὸς εἶ.

Ὁ τῆς γῆς τὴν ἄπλετον \* οὐσιώσας σύστασιν \* ἐν τάφῳ καλύπτεται \* σαρκὶ ὁ ἀχώρητος, \* ὧ πάντες μελωδοῦμεν. \* Ὁ Θεός, εὐλογητὸς εἶ.

**Θεοτοκίον.**

Μίαν μὲν ὑπόστασιν \* ἐν δυσὶ ταῖς φύσεσι, \* Πανάμωμε, τέτοκας, \* Θεὸν σωματούμενον, \* ὧ πάντες μελωδοῦμεν. \* Ὁ Θεός, εὐλογητὸς εἶ.

**Κανὼν Σταυροαναστάσιμος.**

Ὁ ἐν καμίνῳ πυρός.

**Ο** διὰ ξύλου Σταυροῦ \* τὴν τῶν εἰδώλων λύσας πλάνην, \* εὐλογητὸς ὁ Θεός, \* ὁ τῶν Πατέρων ἡμῶν.

Ὁ ἀναστάς ἐκ νεκρῶν \* καὶ τοὺς ἐν ᾿Αδῃ συνεγείρας, \* εὐλογητὸς ὁ Θεός, \* ὁ τῶν Πατέρων ἡμῶν.

**Θεοτοκίον.**

Ὁ ἐκ Παρθένου τεχθεὶς \* καὶ Θεοτόκον ταύτην δείξας, \* εὐλογητὸς ὁ Θεός, \* ὁ τῶν Πατέρων ἡμῶν.

**Κανὼν τῆς Θεοτόκου.** Ὁ ὑπερυψούμενος.

**Ο** ἀπεριόριστος \* διαμείνας ἄτρεπτος \* σαρκὶ καθ' ὑπόστασιν \* ἡνώθη ὡς εὐσπλαγχνος \* ἐν σοὶ τῇ Παναγίᾳ, \* ὁ μόνος εὐλογημένος.

Νύμφην σε πανάμωμον, \* Θεοτόκε Δέσποινα, \* συμφώνως δοξάζομεν, \* καὶ θρόνον τοῦ Κτίστου σου. \* ὧ πάντες μελωδοῦμεν. \* Ὁ Θεός, εὐλογητὸς εἶ.

Μήτηρ τοῦ Παντάνακτος \* ἀγνισθεῖσα Πνεύματι, \* Παρθένε, γεγένησαι \* τοῦ σέ πλαστουργήσαντος. \* ὧ πάντες μελωδοῦμεν. \* Ὁ Θεός, εὐλογητὸς εἶ.

Ἐσωσέ με Κύριος, \* Θεομῆτορ ἄχραντε, \* σαρκὸς περιβόλαιον \* ἐκ σοῦ περιθέμενος. \* ὧ πάντες μελωδοῦμεν. \* Ὁ Θεός, εὐλογητὸς εἶ.

**Ὡδὴ ἡ'. Ὁ Εἰρμός.**

» **Σ**οὶ τῷ Παντοργῷ \* ἐν τῇ καμίνῳ Παῖδες \* παγκόσμιον  
» πλέξαντες \* χορείαν ἔμελπον. \* Πάντα τὰ ἔργα, \* τὸν Κύ-  
» ριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

**Τροπάρια.**

Σὺ τὸ θελητὸν \* τοῦ σωτηρίου πάθους \* ἀπηύξω ποτήριον \* ὥσπερ ἀβούλητον. \* δύο θελήσεις \* δυσὶ γὰρ καταλλήλαις \* φέρεις ταῖς οὐσίαις, \* Χριστέ, εἰς τοὺς αἰῶνας.

Σοῦ τοῦ Παντοργοῦ \* τῇ καταβάσει ᾿Αδης, \* Χριστέ, καταγέλαστος \* γεγωνὼς ἡμεσε \* πάντας τοὺς πάλαι \* τῇ πλάνῃ νεκρωθέντας \* σέ ὑπερυψοῦντας \* εἰς πάντας τοὺς αἰῶνας.

**Θεοτοκίον.**

Σέ τὴν ὑπὲρ νοῦν \* θεανδρικῶς τῷ λόγῳ \* τεκοῦσαν τὸν Κύ-



ριον \* καὶ παρθενεύουσιν \* πάντα τὰ ἔργα, \* Παρθέने, εὐλογοῦμεν, \* καὶ ὑπερυψοῦμεν \* εἰς πάντας τοὺς αἰῶνας.

**Κανὼν Σταυροαναστάσιμος.** Τὸν ἐκ Πατρὸς πρὸ αἰώνων.

**Τ**ὸν ἐν σταυρῷ ἐκουσίως \* τὰς παλάμας ἐκπετάσαντα \* καὶ τὰ δεσμὰ τοῦ θανάτου \* διαρρήξαντα Χριστὸν τὸν Θεόν, \* ἱερεῖς, ὑμνεῖτε, λαοί, ὑπερυψοῦτε \* εἰς πάντας τοὺς αἰῶνας.

Τὸν ὡς νυμφίον ἐκ τάφου \* ἀνατείλαντα Χριστὸν τὸν Θεόν \* καὶ Μυροφόροις ὀφθέντα, \* καὶ χαρὰν αὐταῖς φθεγξάμενον, \* Ἱερεῖς, ὑμνεῖτε, \* λαοί, ὑπερυψοῦτε \* εἰς πάντας τοὺς αἰῶνας.

**Θεοτοκίον.**

Τῶν Χερουβὶμ ὑπερτέρα \* ἀνεδέιχθης, Θεοτόκε ἀγνή, \* ἐν τῇ γαστρὶ σου τὸν τούτοις \* ἐποχούμενον βαστάσασα. \* ὃν σὺν Ἀσωμάτοις \* βροτοὶ δοξολογοῦμεν \* εἰς πάντας τοὺς αἰῶνας.

**Κανὼν τῆς Θεοτόκου.** Σοὶ τῷ Παντουργῷ.

**Π**έπαυται τανῦν \* ἡ Προπατόρων λύπη, \* χαρὰν τεξαμένης σου \* τῆς Θεομήτορος. \* ὅθεν ἀπαύστως \* ὑμνοῦμέν σε, Παρθέने, \* καὶ ὑπερυψοῦμεν \* εἰς πάντας τοὺς αἰῶνας.

Ἄδει σὺν ἡμῖν \* τῶν Ἀσωμάτων δῆμος, \* Παρθέने, τὸν τόκον σου, \* τὸν ἀκατάληπτον, \* μίαν χορείαν \* στησάμενοι σὺν πόθῳ, \* καὶ ὑπερυψοῦντες \* αὐτὸν εἰς τοὺς αἰῶνας.

Ῥεῖθρον διαυγές \* ἀθανασίας, Κόρη, \* ἐκ σοῦ ἐξεληλύθεν \* ὁ πάντων Κύριος, \* ῥύπον ἐκπλύνον \* τῶν πίστει σε ὑμνούντων \* καὶ ὑπερυψούντων \* εἰς πάντας τοὺς αἰῶνας.

Θεὸν ἀληθῶς \* καὶ φωτοφόρον θρόνον \* καὶ πλάκα τῆς χάριτος \* ὁμολογοῦμέν σε \* Λόγον, Παρθέने, \* Πατὴρ ὡς δεξαμένην. \* ὃν ὑπερυψοῦμεν \* εἰς πάντας τοὺς αἰῶνας.

**Ὠδὴ θ'. Ὁ Εἰρμός.**

» **Π**σαῖα, χόρευε. \* ἡ Παρθένος \* ἔσχεν ἐν γαστρὶ, \* καὶ ἔτεκεν υἱὸν \* τὸν Ἑμμανουήλ, \* Θεόν τε καὶ ἄνθρωπον. \* Ἀνατολὴ \* ὄνομα αὐτῷ. \* ὃν μεγαλύνοντες \* τὴν Παρθένον μακαρίζομεν.

**Τροπάρια.**

Τὸν πεσόντα ἄνθρωπον \* ἀνεδέξω, \* Δέσποτα Χριστέ, \* ἐκ μήτρας παρθενικῆς \* ὅλος συναφθείς. \* μόνος ἀμαρτίας δὲ \* μὴ μετασχὼν, \* ὅλον ἐκ φθορᾶς \* σὺ ἡλευθέρωσας \* τοῖς ἀχράντοις σου παθήμασι.

Θεορρύτῳ αἵματι \* κενωθέντι, \* Δέσποτα Χριστέ, \* ἐκ σῆς ἀχράντου πλευρᾶς \* καὶ ζωοποιῷ \* θυσία μὲν πέπαυται \* εἰδωλική, \* πᾶσα δὲ ἡ γῆ \* σοῦ τῆς αἰνέσεως \* τὴν θυσίαν ἀναφέρον.

**Θεοτοκίον.**

Οὐ Θεὸν ἀσώματον \* οὐδὲ πάλιν \* ἄνθρωπον ψιλὸν \* προήγα-

γεν ἡ ἀγνή \* Κόρη καὶ σεμνή, \* ἀλλ' ἄνθρωπον τέλειον \* καὶ ἀψευδῇ \* τέλειον Θεόν· \* ὃν μεγαλύνομεν \* σὺν Πατρὶ τε καὶ τῷ Πνεύματι.

**Κανὼν Σταυροαναστάσιμος.**

Σὲ τὴν ὑπὲρ νοῦν.

**Σ**ὲ τὸν ἐν Σταυρῷ \* τὰ πάθη δεξάμενον, \* καὶ θανάτῳ συν-  
τρίψαντα \* τοῦ Ἀδου τὴν δύναμιν \* οἱ πιστοὶ ὀρθοδόξως με-  
γαλύνομεν.

Σὲ τὸν ἀναστάντα \* ἐκ τάφου τριήμερον, \* καὶ τὸν Ἀδην σκυ-  
λεύσαντα \* καὶ Κόσμον φωτίσαντα \* οἱ πιστοὶ ὁμοφρόνως μεγα-  
λύνομεν.

**Θεοτοκίον.**

Χαῖρε, Θεοτόκε, \* Μῆτερ Χριστοῦ τοῦ Θεοῦ· \* ὃν ἐκύησας  
αἵτησαι \* πταισμάτων τὴν ἄφεσιν \* δωρηθῆναι τοῖς πίστει ἀνυ-  
μνοῦσί σε. **Κανὼν τῆς Θεοτόκου.** Ἡσαΐα, χόρευε.

**Ε**ξ ἀγνῶν αἱμάτων σου \* ἐτυρώθη \* σὰρξ ὑπερφυῶς \* τῷ πάν-  
των δημιουργῷ \* καὶ μονογενεῖ \* Υἱῷ τοῦ Γεννήτορος, \* οὐκ  
ἐξ ἀνδρός, \* ἀνευ δὲ σπορᾶς, \* ἔννοους καὶ ἔμψυχος, \* Θεοτόκε  
ἀειπάρθενε.

Νεμομένην ἔστησας \* τοῦ θανάτου \* ἄσχετον ὁρμήν, \* γεν-  
νήσασα σαρκικῶς \* ὄντως ὑπὲρ νοῦν \* ζωὴν τὴν αἰώνιον· \* ἣ  
προσβαλὼν \* στόματι πικρῷ \* Ἀδης κατήργηται, \* Παναγία  
Μητροπάρθενε.

Ἐν θρόνῳ καθήμενος \* ὁ Υἱός σου \* τῷ δεσποτικῷ \* χρυσοῖς  
σε ἐν κροσσωτοῖς \* θείαις ἀρεταῖς \* παιδρῶς διαλάμπουσιν \* ἐκ  
δεξιῶν \* ἔστησεν αὐτοῦ, \* νέμων τὰ αἶσια \* ὡς Μητρί σοι, Πανα-  
μώμητε.

**Εἰς τοὺς Αἶνους, Στιχηρὰ Ἀναστάσιμα. Ἦχος πλ. α΄.**

Κύριε, \* ἐσφραγισμένου τοῦ τάφου \* ὑπὸ τῶν παρανόμων, \*  
προῆλθες ἐκ τοῦ μνήματος, \* καθὼς ἐτέχθης ἐκ τῆς Θεοτόκου· \*  
οὐκ ἔγνωσαν πῶς ἐσαρκώθης \* οἱ ἀσώματοί σου Ἀγγελοι· \* οὐκ  
ᾔσθοντο πότε ἀνέστης \* οἱ φυλάσσοντές σε στρατιῶται· \* ἀμφό-  
τερα γὰρ ἐσφράγισται \* τοῖς ἐρευνῶσι, \* πεφανέρωται δὲ τὰ θαύ-  
ματα \* τοῖς προσκυνοῦσιν \* ἐν πίστει τὸ μυστήριον, \* ὃ ἀνυμνοῦ-  
σιν· \* ἀπόδος ἡμῖν ἀγαλλίασιν, δεόμεθα, \* καὶ τὸ μέγα ἔλεος.

Κύριε, \* τοὺς μοχλοὺς τοὺς αἰωνίους συντρίψας, \* καὶ δεσμὰ  
διαρρήξας \* τοῦ μνήματος ἀνέστης, \* καταλιπὼν σου τὰ ἐντά-  
φια \* εἰς μαρτύριον τῆς ἀληθοῦς \* τριήμερου ταφῆς σου· \* καὶ  
προῆγες ἐν τῇ Γαλιλαίᾳ, \* ὁ ἐν σπηλαίῳ τηρούμενος· \* Μέγα  
σου τὸ ἔλεος, \* ἀκατάληπτε Σωτὴρ! \* Ἐλέησον ἡμᾶς.

Κύριε, \* αἱ Γυναῖκες ἔδραμον ἐπὶ τὸ μνήμα, \* τοῦ ἰδεῖν σε  
τὸν Χριστὸν \* τὸν δι' ἡμᾶς παθόντα· \* καὶ προσελθοῦσαι \* εὖρον



Ἄγγελον ἐπὶ τὸν λίθον καθήμενον \* τῷ φόβῳ κυλισθέντα, \* καὶ πρὸς αὐτὰς ἐβόησε λέγων· \* Ἀνέστη ὁ Κύριος· \* εἶπατε τοῖς Μαθηταῖς, \* ὅτι ἀνέστη ἐκ νεκρῶν \* ὁ σῶζων τὰς ψυχὰς ὑμῶν.

Κύριε, \* ὥσπερ ἐξῆλθες, \* ἐσφραγισμένου τοῦ τάφου, \* οὕτως εἰσῆλθες, \* καὶ τῶν θυρῶν κεκλεισμένων, \* πρὸς τοὺς Μαθητάς σου, \* δεικνύων αὐτοῖς \* τὰ τοῦ σώματος πάθη, \* ἅπερ κατεδέξω, \* Σωτήρ, μακροθυμήσας. \* Ὡς ἐκ σπέρματος Δαυὶδ \* μώλωπας ὑπῆνεγκας, \* ὡς Υἱὸς δὲ τοῦ Θεοῦ \* Κόσμον ἠλευθέρωσας. \* Μέγα σου τὸ ἔλεος, \* ἀκατάληπτε Σωτήρ! \* Ἐλέησον ἡμᾶς.

**Ἔτερα Στιχηρὰ Ἀνατολικά.**

Κύριε, \* ὁ Βασιλεὺς τῶν αἰώνων \* καὶ Ποιητὴς τῶν ἀπάντων, \* ὁ δὲ ἡμᾶς σταύρωσιν \* καὶ ταφὴν σαρκὶ καταδεξάμενος, \* ἵνα ἡμᾶς τοῦ Ἀδου ἐλευθερώσης πάντας, \* σὺ εἶ ὁ Θεὸς ἡμῶν· \* ἐκτός σου ἄλλον οὐκ οἶδαμεν.

Κύριε, \* τὰ ὑπερλάμποντά σου θαύματα \* τίς διηγήσεται; \* ἢ τίς ἀναγγελεῖ \* τὰ φρικτά σου μυστήρια; \* ἐνανθρωπήσας γὰρ δι' ἡμᾶς, \* ὡς αὐτὸς ἠθέλησας, \* τὸ κράτος ἐφάνέρωσας \* τῆς δυνάμεώς σου· \* ἐν γὰρ τῷ Σταυρῷ σου \* τῷ Ἀηστῇ Παράδεισον ἤνοιξας, \* καὶ ἐν τῇ Ταφῇ σου \* τοὺς μοχλοὺς τοῦ Ἀδου συνέτριψας, \* καὶ ἐν τῇ Ἀναστάσει σου \* τὰ σύμπαντα ἐπλούτισας. \* Εὐσπλαγχνε, δόξα σοι.

Μυροφόροι γυναῖκες \* τὸν τάφον σου καταλαβοῦσαι \* λίαν πρῶτ', \* ἐπέζητουν σε μυρίσαι \* τὸν ἀθάνατον Λόγον καὶ Θεόν· \* καὶ τοῦ Ἀγγέλου τοῖς ῥήμασιν ἐνηχηθεῖσαι \* ὑπέστρεφον ἐν χαρᾷ, \* τοῖς Ἀποστόλοις μηνύσαι ἐμφανῶς, \* ὅτι ἀνέστης, ἡ ζωὴ τῶν ἀπάντων, \* καὶ παρέχεις τῷ Κόσμῳ ἰλασμόν \* καὶ τὸ μέγα ἔλεος.

Τοῦ θεοδέγμονος τάφου \* πρὸς τοὺς Ἰουδαίους οἱ φύλακες ἔλεγον· \* ὦ τῆς ὑμῶν ματαιόφρονος συμβουλῆς! \* φυλάττειν τὸν Ἀπερίγραπτον δοκιμάσαντες, \* μάτην ἐκοπιάσατε· \* κρύψαι τὴν Ἀνάστασιν \* τοῦ σταυρωθέντος βουλόμενοι, \* τρανῶς παρεφρονήσατε. \* ὦ τοῦ ὑμῶν ματαιόφρονος συνεδρίου! \* Τί πάλιν κρύψαι συμβουλευέσθε, \* ὃ οὐ κρύπτεται; \* μᾶλλον δὲ παρ' ἡμῶν ἀκούσατε, \* καὶ πιστεῦσαι θελήσατε \* τῶν γενομένων τὴν ἀλήθειαν. \* Ἄγγελος ἀστραπηφόρος \* οὐρανόθεν κατελθὼν \* τὸν λίθον ἀπεκύλισεν, \* οὐ τῷ φόβῳ νεκρώσει συνεσχέθημεν· \* καὶ φωνήσας ταῖς κραταιόφροσι Μυροφόροις \* ἔλεγε γυναῖξιν· \* Οὐχ ὀράτε τῶν φυλάκων τὴν νέκρωσιν, \* καὶ τῶν σφραγίδων τὴν διάλυσιν, \* τοῦ Ἀδου τε τὴν κένωσιν; \* Τί τὸν τὸ νῆκος τοῦ Ἀδου καταργήσαντα \* καὶ τοῦ θανάτου τὸ κέντρον συντρίψαντα \* ὡς θνητὸν

ἐπιζητεῖτε; \* Εὐαγγελίσασθε δὲ ταχὺ πορευθεῖσαι \* τοῖς Ἀποστολοῖς τὴν Ἀνάστασιν, \* ἀφόβως κραυγάζουσαι. \* Ὅντως ἀνέστη ὁ Κύριος, \* ὁ ἔχων τὸ μέγα ἔλεος.

Δόξα. Τὸ Ἑωθινόν.

Καὶ νῦν. Ὑπερευλογημένη ὑπάρχεις.

Εἶτα Δοξολογία μεγάλη, καὶ μετ' αὐτήν, Τροπάριον Ἀναστάσιμον, ψαλλόμενον εἰς τὸν πλ. α', πλ. β', βαρὺν πλ. δ'. Ἦχος πλ. δ'.

Ἀναστάς ἐκ τοῦ μνήματος \* καὶ τὰ δεσμὰ διαρρήξας τοῦ Ἄδου, \* ἔλυσας τὸ κατάκριμα \* τοῦ θανάτου, Κύριε, \* πάντας ἐκ τῶν παγίδων \* τοῦ ἐχθροῦ ῥυσάμενος. \* ἐμφανίσας σεαυτὸν τοῖς Ἀποστόλοις σου, \* ἐξαπέστειλας αὐτοὺς ἐπὶ τὸ κήρυγμα, \* καὶ δι' αὐτῶν τὴν εἰρήνην \* παρέσχες τῇ Οἰκουμένῃ, \* μόνε Πολυέλεε.

ΕΙΣ ΤΗΝ ΛΕΙΤΟΥΡΓΙΑΝ.

Τὰ Τυπικά, καὶ οἱ Μακαρισμοί. Προσόμοια ἡ'.

Ὁ Ληστής ἐν τῷ σταυρῷ \* Θεὸν εἶναί σε πιστεύσας, Χριστέ, \* ὡμολόγησε \* εἰλικρινῶς ἐκ καρδίας. \* Μνήσθητί μου, Κύριε, βοῶν, \* ἐν τῇ Βασιλείᾳ σου.

Τὸν ἐν ξύλῳ τοῦ σταυροῦ \* ζωὴν ἀνθήσαντα τῷ γένει ἡμῶν, \* καὶ ξηράναντα \* τὴν ἐκ τοῦ ξύλου κατάραν, \* ὡς Σωτῆρα καὶ Δημιουργὸν \* συμφῶνως ὑμνήσωμεν.

Τῷ θανάτῳ σου, Χριστέ, \* θανάτου ἔλυσας τὴν δύναμιν, \* καὶ συνήγειρας \* τοὺς ἀπ' αἰῶνος θανόντας, \* σὲ ὑμνοῦντας τὸν ἀληθινὸν \* Θεὸν καὶ Σωτῆρα ἡμῶν.

Ἐπὶ μνημῇ σου, Χριστέ, \* παραγενόμεναι Γυναῖκες σεμναί, \* ἐπεζήτουν σε \* τὸν Ζωοδότην μυρίσαι, \* καὶ ὤφθη ταύταις Ἄγγελος βοῶν. \* Ἀνέστη ὁ Κύριος.

Σταυρωθέντος σου, Χριστέ, \* ἐν μέσῳ δύο καταδίκων ληστῶν, \* ὁ μὲν εἰς βλασφημῶν \* σὲ κατεκρίθη δικαίως, \* ὁ δὲ ἄλλος σε ὁμολογῶν \* Παράδεισον ὤκησε.

Ἀποστόλων τῷ χορῷ \* παραγενόμεναι Γυναῖκες σεμναί \* ἀνέβόησαν. \* Ὁ Χριστὸς ὄντως ἀνέστη. \* ὡς Δεσπότην καὶ Δημιουργὸν \* αὐτὸν προσκυνήσωμεν. Δόξα.

Τριάς ἀμέριστε Μονάς, \* ἡ πανουργὸς καὶ παντοδύναμος, \* ὁ Πατὴρ, ὁ Υἱός, \* ἅμα καὶ ἅγιον Πνεῦμα, \* σὲ ὑμνοῦμεν τὸν ἀληθινόν \* Θεὸν καὶ Σωτῆρα ἡμῶν. Καὶ νῦν. Θεοτοκίον.

Χαῖρε, ἔμψυχε νὰέ \* Θεοῦ καὶ πύλη ἀδιόδευτε. \* χαῖρε, ἄφλεκτε \* καὶ πυρίμορφε θρόνε. \* χαῖρε, Μῆτερ τοῦ Ἑμμανουὴλ, \* Χριστοῦ τοῦ Θεοῦ ἡμῶν.



## ΤΗ ΚΥΡΙΑΚΗ ΕΣΠΕΡΑΣ.

Εἰς τὸ Κύριε, ἐκέκραξα, *Στιχηρὰ Προσόμοια Δεσποτικά.*

*Ἦχος πλ. α'.* Χαίροις \* ἀσκητικῶν.

**Ο**ἱμοι \* τῷ παροργίσαντι σέ, \* τὸν ἐλεήμονα \* Θεόν μου καὶ  
Κύριον! \* ποσάκις \* ἐπηγγειλάμην \* μετανοῆσαι, Χριστέ, \*  
καὶ ψευδὴς εὐρέθην \* ὁ ἀνόητος! \* Τὸ πρὶν \* τοῦ βαπτίσματος \*  
κατερρύπωσα ἔνδυμα, \* τῶν συνθηκῶν τε \* τῶν πρὸς σέ μου ἡλό-  
γησα, \* καὶ τὸ δεύτερον \* πάλιν τοῦτο ἐπάγγελμα, \* ὃ σοι καθω-  
μολόγησα \* Ἀγγέλων ἐνώπιον, \* καὶ τῶν ἀνθρώπων τὸ σχῆμα \*  
τὸ πένθιμον ἐνδυόμενος, \* εἰμὶ \* ἀθετήσας· \* λοιπὸν, Σῶτερ, μὴ  
εἰς τέλος \* ἀφῆς ὀλέσθαι με.

Ποίαν \* ἀπολογίαν ψυχὴ \* ἔχεις ἀθλία, \* ἐν ἡμέρᾳ τῆς κρί-  
σεως; \* ἢ τίς σε \* τῆς καταδίκης \* τοῦ αἰωνίου πυρὸς \* καὶ πα-  
σῶν βασάνων \* ἐξαιρήσεται; \* οὐδεὶς, \* εἰ μὴ σὺ σαυτῇ \* ἰλεώ-  
σῃ τὸν Εὐσπλαγχνον, \* τὰς ἀθεμίτους \* καταλείψασα πράξεις  
σου, \* καὶ θεάρεστον \* κτησαμένη βιότευσιν, \* κλαίουσα καθ' ἐ-  
κástην σου \* τὰ ἄπειρα σφάλματα, \* ἅπερ καθ' ὥραν προσπταί-  
εις \* ἔργῳ καὶ λόγῳ ἐννοία τε, \* Χριστὸν \* αἰτουμένη \* παρασχεῖν  
σοι τὴν τελείαν \* τούτων συγχώρησιν.

Μή μου \* κατακρατεῖτω, Σωτὴρ, \* τῆς ἀμαρτίας \* ἡ συνή-  
θεια ἔλκουσα, \* μηδὲ μου \* κυριεύτω \* Δαίμων αἰεὶ πολεμῶν, \*  
καὶ καταφερέτω \* πρὸς τὸ θέλημα \* αὐτοῦ· \* ἀλλ' ἐξάρπασον \* τῆς  
αὐτοῦ δεσποτείας με \* καὶ τυραννίδος \* καὶ ζοφώδους κολάσεως· \*  
καὶ βασιλεύων \* ἐν ἐμοὶ σὺ, Φιλάνθρωπε, \* ὅλον τε σὸν γενέσθαι  
με \* καὶ ζῆν καταξίωσον \* κατὰ τὸ θέλημα, Λόγε, \* τὸ σὸν, καὶ  
ἔχειν ἀνάπαυσιν \* ἐν σοί, \* καὶ εὐρεῖν με \* ἱλασμόν καὶ σωτηρίαν \*  
καὶ μέγα ἔλεος.

*Ἔτερα τῶν Ἀσωμάτων, ὁμοία.*

Λύμη \* με τῶν παθῶν τυραννεῖ \* καὶ τῆς καρδίας \* μου τὰς  
κόρας ἐζόφωσε, \* καὶ βλέπειν \* οὐ σθένω ὅλως \* τὰς σωτηρίους  
ὁδούς· \* προῖὼν πλανῶμαι \* καὶ κρημνίζομαι \* δεινῶς \* εἰς τὰ βά-  
ραθρα \* τὰ τοῦ Ἄδου, Ἀρχάγγελοι· \* τῶν δὲ θαυμάτων \* τῶν  
ὑμῶν μιμνησκόμενος, \* θεραπεύωμαι \* ἀπὸ πάσης τῆς νόσου μου· \*  
Ἰδοίμι τὴν εὐμένειαν \* ὑμῶν νῦν ταχύτατα· \* σπεύσατε σβέσαι  
τὴν φλόγα \* τὴν τῶν παθῶν μου, πανσέβαστοι, \* πρὸς φῶς \* ὁδη-  
γοῦντες \* σωτηρίας με καὶ λύσιν \* κακῶν μοι νέμοντες.

Ἔσχε \* τὸν τῆς εὐκλείας βαθμὸν \* τῆς καθ' ὑμᾶς \* ὁ πονη-  
ρὸς, Ἀρχιστράτηγοι, \* ὁ πρῶην \* ὡς Ἐωσφόρος \* συνανατέλλων

ὕμῃν· \* ἀλλ' ἐκ πονηρίας \* ὁ ἀντίπαλος \* εἰς γῆν \* κατενήνεκται, \*  
καὶ τῷ σκότει ζεζόφωται, \* καὶ σὺν αὐτῷ με \* καταρράξαι ἐπέ-  
γεται \* τιμηθέντα με \* τῇ εἰκόνι τοῦ πλάσαντος· \* ὅμως εἰ καὶ  
προπέπτωκα, \* Χριστὸς με ἀνέστησε· \* φάνητε οὖν μοι, προστά-  
ται \* καὶ προμηθεῖς καὶ ἐπίκουροι \* σοφοί, \* τῷ ἀθλίῳ, \* σω-  
τηρίαν μοι αἰτοῦντες \* καὶ μέγα ἔλεος.

Ἔδει \* μὲ κατ' εἰκόνα Θεοῦ \* γεγεννημένον \* καὶ ὕμῃν συνα-  
ρίθμιον \* μηδ' ὅλως \* καθυποκύψαι \* τῷ πονηρῷ, φεῦ! ἐχθρῷ, \*  
ἀλλὰ συμβουλίᾳ \* τοῦ ἀλάστορος \* ὑμᾶς \* οὐκ ἐζήλωσα, \* ἐντο-  
λὴν δὲ ἠθέτησα, \* καὶ ἐκπέπτωκα \* τῆς τιμῆς τοῦ Ποιήσαντος, \*  
Ἀρχιστράτηγοι, \* καὶ δουλείᾳ καθέλκομαι· \* ὅμως περιπαρέντα  
με \* τοῖς πάθεσι βλέποντες, \* δότε μοι χεῖρα πρὸς τρίβον \* τὴν  
ἀνωτάτω με φέρουσιν, \* τυχεῖν \* σωτηρίας \* ἐξαιτοῦντές μοι καὶ  
κάλλους \* ἀρχαίαν εὐκλειαν.

Δόξα... καὶ νῦν. Θεοτοκίον, ὅμοιον.

Λάμψον \* τὸν φωτισμὸν σου ἐμοὶ \* τῷ ἐν τῷ σκότει \* τῶν  
δεινῶν ἐνυπάρχοντι, \* τὸ φέγγος \* τῆς ἀληθείας \* ἡ συλλαβοῦσα  
Θεὸν \* καὶ σαρκὶ τεκοῦσα, \* Μητροπάρθενε· \* βυθοῦ \* ἀπογνώ-  
σεως \* διὰ τάχους ἐξάγαγε, \* καὶ ἐπὶ πέτρᾳ \* ἀσφαλοῦς βιο-  
τεύσεως \* ἐπιστήριζον \* τῆς ψυχῆς μου τὰ βήματα· \* δίκασον τοὺς  
ἀπαύστως με \* πολεμοῦντας Δαίμονας· \* παῦσον τὸν πόνον ἐν  
τάχει \* τῆς ταλαιπώρου καρδίας μου, \* ἐλπίς \* τῶν περάτων, \*  
ἡ τῷ Κόσμῳ δωρουμένη \* τὸ μέγα ἔλεος.

Ἀπόστιχα Κατανυκτικά.

Κύριε, \* ἁμαρτάνων οὐ παύομαι· \* φιланθρωπίας ἀξιούμενος \*  
οὐ γινώσκω· \* νίκησόν μου τὴν πώρωσιν, \* μόνε Ἀγαθὲ, \* καὶ  
ἐλέησόν με.

Κύριε, \* καὶ τὸν θυμὸν σου πτοοῦμαι, \* καὶ τὸ πονηρὸν ποιεῖν  
οὐ παύομαι· \* τίς ἐν δικαστηρίῳ \* τὸν δικαστὴν οὐ πτοεῖται; \*  
ἢ τίς ἰαθῆναι βουλόμενος \* τὸν ἱατρὸν παροργίζει ὡς κἀγώ; \* Μα-  
κρόθυμε Κύριε, \* ἐπὶ τῇ ἀσθενείᾳ μου σπλαγχνίσθητι, \* καὶ ἐλέη-  
σόν με.

Μαρτυρικόν.


Τῶν ἐπιγείων ἀπάντων \* καταφρονήσαντες, \* καὶ τῶν βασά-  
νων ἀνδρείως \* κατατολμήσαντες, \* τῶν μακαρίων ἐλπίδων \* οὐκ  
ἡστοχήσατε, \* ἀλλ' οὐρανῶν Βασιλείας \* κληρονόμοι γεγονάτε, \*  
πανεύφημοι Μάρτυρες· \* ἔχοντες παρρησίαν \* πρὸς τὸν φιάνθρω-  
πον Θεόν, \* τῷ Κόσμῳ τὴν εἰρήνην αἰτήσασθε, \* καὶ ταῖς ψυ-  
χαῖς ἡμῶν τὸ μέγα ἔλεος.

Δόξα... καὶ νῦν. Θεοτοκίον.

Φοβερόν καὶ παράδοξον \* καὶ μέγα τὸ μυστήριον! \* ὁ ἀχώ-



ρητος ἐν γαστρὶ ἐχωρήθη, \* καὶ ἡ μήτηρ μετὰ τὸν τόκον Παρ-  
θένος \* πάλιν διέμεινε· \* Θεὸν γὰρ ἐγέννησεν \* ἐξ αὐτῆς σαρκω-  
θέντα. \* Αὐτῷ βοήσωμεν, \* αὐτῷ τὸν ὕμνον εἰπωμεν, \* σὺν Ἀγ-  
γέλοις ἀναμέλποντες· \* Ἅγιος εἶ, Χριστὸς ὁ Θεός· \* ὁ δὲ ἡμᾶς  
ἐνανθρωπήσας, δόξα σοι.



## ΤΗ ΔΕΥΤΕΡΑ ΠΡΩΙ.

## ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Κατανυκτικά.

Ἦχος πλ. α'.

**Κ**ριτοῦ καθεζομένου \* καὶ Ἀγγέλων ἐστῶτων, \* σάλπιγγος ἡ-  
χοῦσης \* καὶ φλογὸς καιομένης, \* τί ποιήσεις, ψυχὴ μου, \*  
ἀπαγομένη εἰς κρίσιν; \* τότε γὰρ τὰ δεινὰ σου παρίστανται, \*  
τὰ κρυπτά σου ἐλέγχονται ἐγκλήματα· \* διὸ πρὸ τέλους βόη-  
σον· \* Ὁ Θεός, ἰλάσθητί μοι \* καὶ σῶσόν με.

Ψυχὴ, τὰ ὧδε πρόσκαιρα, \* τὰ δὲ ἐκεῖ αἰώνια· \* ὁρῶ τὸ  
δικαστήριον \* καὶ ἐπὶ θρόνου τὸν Κριτὴν, \* καὶ τρέμω τὴν ἀπό-  
φασιν· \* λοιπὸν σπουδῇ ἐπίστρεψον· \* ἡ κρίσις ἀσυγχώρητος.

Δόξα... καὶ νῦν. Θεοτοκίον. Τὸν συνάναρχον Λόγον.

Ἡ θερμὴ προστασία \* καὶ ἀπροσμάχητος, \* ἡ ἐλπίς ἡ βε-  
βαία \* καὶ ἀκαταίσχυντος, \* τεῖχος σκέπη καὶ λιμὴν \* τῶν προσ-  
τρεχόντων σοι, \* Ἀειπάρθενε ἀγνή, \* τὸν Υἱόν σου καὶ Θεόν \*  
ικέτευε σὺν Ἀγγέλοις \* εἰρήνην δοῦναι τῷ Κόσμῳ, \* καὶ σω-  
τηρίαν καὶ μέγα ἔλεος.

Μετὰ τὴν β'. Στιχολογίαν, ἕτερα.

Πάντες ἀγρυπνήσωμεν, \* καὶ Χριστῷ ὑπαντήσωμεν \* μετὰ  
πλήθους ἐλαίου \* καὶ λαμπάδων φαινῶν, \* ὅπως τοῦ νυμφῶνος  
ἐνδὸν ἀξιωθῶμεν· \* ὁ γὰρ τῆς θύρας ἔξω φθανόμενος \* ἄπρακτα  
τῷ Θεῷ κέκραγεν· Ἐλέησόν με.

Ἐν κλίνῃ κατακείμενος \* ἀμαρτημάτων πολλῶν, \* συλοῦμαι  
τὴν ἐλπίδα \* τῆς σωτηρίας μου· \* ὁ γὰρ ὕπνος τῆς ἐμῆς ῥαθυ-  
μίας \* προξενεῖ μου τῇ ψυχῇ τιμωρίαν· \* ἀλλὰ σὺ, ὁ Θεός, \* ὁ  
τεχθεὶς ἐκ Παρθένου, \* διέγειρόν με πρὸς τὴν σὴν ὑμνωδίαν, \*  
ἵνα δοξάζω σε.

Δόξα... καὶ νῦν. Θεοτοκίον.

Ἄγιωτέρα τῶν Χερουβὶμ, \* ὑψηλότερα τῶν οὐρανῶν, \* Πανύ-  
μνητε, Θεοτόκον \* σὲ ἐν ἀληθείᾳ ὁμολογοῦντες, \* ἔχομεν ἀμαρ-  
τωλοὶ προστασίαν, \* καὶ εὐρίσκομεν ἐν πειρασμοῖς σωτηρίαν· \*

διὸ μὴ παύσῃ πρεσβεύουσα ὑπὲρ ἡμῶν, \* κραταίωμα καὶ καταφυγὴ τῶν ψυχῶν ἡμῶν.

Μετὰ τὴν γ΄. Στιχολογίαν, ἕτερα.

Τὸν συνάναρχον Λόγον.

Τὸ κριτήριον τρέμω \* τὸ φοβερώτατον, \* καὶ Κριτοῦ τὴν δικαίαν \* φρίπτω ἀπόφασιν. \* ἡ συνείδησις καὶ γὰρ \* αἰεὶ ἐλέγχει με. \* τῇ ἀμελείᾳ δὲ συζῶν \* ἀπορῶ καὶ δειλιῶ. \* πρεσβείαις ὑμῶν ἁγίαις \* ἐκλυτρώσασθε τοῦ πυρός με, \* οἱ τοὺς πιστοὺς φρουροῦντες Ἀρχάγγελοι.

Μαρτυρικόν.

Λάμπει σήμερον \* ἡ μνήμη τῶν Ἀθλοφόρων. \* ἔχει γὰρ καὶ οὐρανόθεν ἀπαύγασμα. \* ὁ χορὸς τῶν Ἀγγέλων πανηγυρίζει, \* καὶ τῶν ἀνθρώπων τὸ γένος συνεορτάζει. \* διὸ πρεσβεύουσι τῷ Κυρίῳ \* ἐλεηθῆναι τὰς ψυχὰς ἡμῶν.

Δόξα... καὶ νῦν. Θεοτοκίον. Τὸν συνάναρχον Λόγον.

Γαβριήλ σοι τὸ Χαῖρε \* τὸ ἐπουράνιον \* ἐπὶ γῆς παραδόξως \* ἐναπεκόμισε. \* τὸν γὰρ Ἀγγέλων Ποιητὴν \* ἐν σοὶ σαρκούμενον \* ὁρῶν, τὸ μελώδημα χαρᾶς \* ἀναμέλπει σοι, \* Σεμνή, \* βροτοὺς δι' αὐτοῦ διδάσκων, \* ὡς σὺ μόνη χαρᾶς αἰτία \* πᾶσιν ἀνθρώποις πεφανέρωσαι.

Κανὼν Κατανυκτικός, φέρων ἀκροστιχίδα.

Τὸν πολλὰ σοι πταίσαντα οἴκτειρον, Λόγε. Ἰωσήφ.

Ὡδὴ α΄. Ἦχος πλ. α΄. Ὁ Εἰρμός.

» **Α**σωμεν τῷ Κυρίῳ \* τῷ ποιήσαντι \* θαυμαστὰ τέρατα \* ἐν  
» Ἐρυθρᾷ θαλάσῃ \* ὥδην ἐπινίκιον, \* ὅτι δεδόξασται.

Τὸν ταῖς πολλαῖς ἀπάταις \* ἐξελχόμενον \* καὶ δελεαζόμενον, \* Χριστέ, τοῦ ἄλλοτρίου \* ἐπίστρεψον, \* οἴκτειρον, \* ὡς παντοδύναμος.

Ὁ τοῦ κωφοῦ τὰ ὦτα \* διανοίξας, Χριστέ, \* τῆς ψυχῆς μου, δέομαι, \* κωφεύοντα τὰ ὦτα \* διάνοιξον, ὅπως σου \* τοὺς λόγους ἐγωτισθῶ.

Μαρτυρικά.

Νεοφανεῖς ἀστέρες \* χρηματίζοντες \* τοῦ Ἡλίου, Μαρτυρες, \* τοῦ τῆς δικαιοσύνης, \* τὸ σκότος σκεδάζετε \* τῶν καρδιῶν ἡμῶν.

Πεπυρωμένα βέλη \* θείοις ἄνθραξι \* τοῦ ἁγίου Πνεύματος \* οἱ Ἀθληταὶ δειχθέντες \* τὰ βέλη συντρίβουσι \* πάντα τοῦ ὄφους.

Θεοτοκίον.

Πύλη τῆς θείας δόξης, \* μετανοίας μοί \* πύλας ἀναπέτασον, \* καὶ ἐκ πυλῶν τοῦ Ἄδου \* ἐξάρπασον, δέομαι, \* τὴν ταπεινὴν μου ψυχὴν.



Κανὼν τῶν Ἀσωμάτων, οὐ ἡ Ἀκροστιχίς·

Μέλος Ἀγγέλοις τὸ πέμπτον. Ποίημα Θεοφάνους.

Ὁ Εἰρμός. Ἰππον καὶ ἀναβάτην.

**Μ**ύσται τῆς Θεαρχίας \* τῆς φωτοδότιδος, \* ὡς ταῖς ταύτης  
ἀκτῖσι \* πρωτοφανῶς λαμπόμενοι, \* φωτὶ καταυγάζεσθαι \* τὴν  
ψυχὴν μου, \* Ἀγγελοι, τὸν Δεσπότην \* καθικετεύσατε.

Ἐχοντες παρρησίαν \* ὡς θρόνῳ τῷ ὑψηλῷ \* παριστάμενοι,  
πάντας \* τοὺς εὐσεβῶς ὑμνοῦντας ὑμᾶς \* κινδύνων λυτρώσασθε, \*  
Πρωτοστάται \* τάξεως οὐρανοῦ, \* ὦ Ἀρχιστράτηγοι.

Θεοτοκίον.

Λέλυται ἡ κατάρρα, \* ἡ λύπη πέπαυται. \* ἡ γὰρ Εὐλογη-  
μένη \* καὶ Κεχαριτωμένη πιστοῖς \* χαρὰν ἐξανέτειλεν, \* εὐλο-  
γίαν \* πᾶσιν ἀνθηφοροῦσα \* Χριστὸν τοῖς πέρασιν.

Ὡδὴ γ'. Ὁ Εἰρμός.

» **Ε**πὶ τὰ ἔθνη \* ὁ Θεὸς ἐβασίλευσεν. \* ὁ Θεὸς κάθηται \* ἐπὶ  
» θρόνου ἁγίου αὐτοῦ, \* καὶ ψάλλομεν αὐτῷ \* συνετῶς ὡς  
» Βασιλεῖ καὶ Θεῷ. Τροπάρια.

Σὺ ὁ μηδένα \* ἀπολέσθαι βουλόμενος, \* ἀγαθὲ Κύριε, \* ἀπολ-  
ύμενον οἵκτειρον, \* καὶ σῶσόν με ῥοπῇ, \* Πανοικτίρμον, τοῦ  
ἐλέους σου.

Ὅτι ἐν γνώσει \* καὶ ἀγνοίᾳ ἡμάρτηκα \* σοί, Χριστέ Κύριε, \*  
τῷ πάντα γινώσκοντι, \* προσπίπτω σοι βοῶν. \* Δέξαι με ὥσπερ  
τὸν Ἀσπυτον. Μαρτυρικά.

Ἴνα τὴν ζῶσαν \* ἁμαρτίαν νεκρώσητε, \* καὶ νεκρὸν, Μάρ-  
τυρες, \* τὸν ἐχθρὸν ἀποδείξητε, \* νεκρώσεως σωματῶν \* ἐν τῇ  
γῇ οὐκ ἐφροντίσατε.

Πεποικιλμένοι \* τοῖς παθήμασι, Μάρτυρες, \* καὶ στολαῖς αἵ-  
μασι \* βεβαμμέναις κοσμούμενοι, \* τῷ πάντων Βασιλεῖ \* στεφη-  
φόροι νῦν παρίστασθε. Θεοτοκίον.

Παρθενομῆτορ, \* ἡ Θεὸν σωματώσασα, \* τὰς φωνὰς πρόσδε-  
ξαι \* τῶν βοώντων σοι πάντοτε, \* καὶ λύτρωσαι ἡμᾶς \* τῶν  
ποικίλων περιστάσεων.

Κανὼν τῶν Ἀσωμάτων. Ὁ πῆξας \* ἐπ' οὐδενός.

**Ο** λόγῳ \* τοὺς χορευτὰς τῶν ἄνω Δυνάμεων \* σοφῶς ὑποστή-  
σας, \* τὴν σὴν χρηστότητα \* τὴν ἀπειροδύναμον δεικνύς, \*  
τούτων ταῖς προστασίαις \* τὴν Ἐκκλησίαν σου στερέωσον, \* μόνε  
Ἀγαθὲ καὶ Φιλάνθρωπε.

Θεοτοκίον.

Σὺ Μήτηρ \* Θεοῦ ἀσυνδυάστως γεγένησαι \* τοῦ τοὺς Ἀσω-  
μάτους \* χοροὺς φωτίζοντος, \* μίαν Θεαρχίαν ἐν τρισὶ \* μέλπειν

ἀκαταπαύστως \* ἁγιασμοῖς καὶ κυριότησιν, \* ἄχραντε Παρθένε  
πανύμνητε.

ᾠδὴ δ'. Ὁ Εἰρμός.

» Τὰ ἔργα \* τῆς οἰκονομίας σου, Κύριε, \* ἐξέστησαν \* τὸν Προ-  
» φήτην Ἀββακούμ· \* ἐξῆλθες γὰρ \* εἰς σωτηρίαν λαοῦ σου· \*  
» τοῦ σῶσαι τοὺς χριστοὺς σου ἐλήλυθας.

Τροπάρια.

Τὰ ἔργα, \* ἅπερ ἐν τῷ βίῳ ἐτέλεσα, \* ὑπάρχουσι \* χαλεπὰ  
καὶ πονηρά· \* ἐξ ὧν, Χριστέ \* ὁ Θεὸς, λύτρωσαί με, \* μετάνοιαν  
γνησίαν παρέχων μοι.

Ἀπάσης \* ἐντολῆς σεπτῆς κατεφρόνησα, \* τὸν φόβον σου \*  
παρωσάμενος, Χριστέ, \* καὶ δέδοικα \* τὸ ἀλάθητόν σου βῆμα· \*  
ἐν ᾧ μὴ κατακρίνης με, Εὐσπλαγχνε.

Μαρτυρικά.

Ἰμαῖσι \* πανταχόθεν ὄντως τεινόμενοι, \* καὶ μάστιξι \* δαπα-  
νώμενοι σφοδρῶς \* καὶ ὄνυξι \* καταξεόμενοι, Λόγε, \* οἱ Ἀθληταὶ  
σου πίστει ἡγάλλοντο.

Σαλεῦσαι, \* Ἀθληταί, ὑμᾶς θείας στάσεως \* οὐκ ἴσχυσε \*  
παντελῶς ὁ πονηρός· \* διὸ πολλῶν \* σαλευομένων, γενναῖοι, \*  
στηρίγματα ἐνθέως ἐδείχθητε.

Θεοτοκίον.

Σαρκοῦται \* ἐξ ἀγνῶν αἱμάτων σου Κύριος, \* μετάνοιαν \*  
τοῖς τιμῶσί σε διδούς, \* Πανύμνητε, \* τῇ σῇ χρηστῇ μεσιτείᾳ, \*  
ὡς εὐσπλαγχνος καὶ μόνος φιλόανθρωπος.

Κανὼν τῶν Ἀσωμάτων. Τὴν θείαν ἐννοήσας σου.

Ἀγγέλων ὑποστήσας λαμπρότητας \* θεουργικαῖς μαρμαρυγαῖς \*  
ἀγαθοδότης ἐλάμπρυνας, \* ὡς δυνατὰς ἐν ἰσχύϊ \* τὸν λόγον  
σου πληρῶσαι, Φιλάνθρωπε.

Γεώδη τῶν σωμάτων φρονήματα \* ἀποβαλλώμεθα, πιστοί, \*  
τῇ πολιτείᾳ μιμούμενοι \* τῶν Ἀσωμάτων τὰς τάξεις, \* καὶ νοῦν  
ἀναπτερώσωμεν πνεύματι.

Θεοτοκίον.

Γενοῦ μοι προστασία, Πανάμωμε, \* καταφυγή τε καὶ λιμὴν, \*  
παθῶν τὴν ζάλην διώκουσα, \* ἡ τὰς Ἀγγέλων χορείας \* τῷ  
κάλλει ἀσυγκρίτως νικήσασα.

ᾠδὴ ε'. Ὁ Εἰρμός.

» Τὸ φῶς τὸ ἀληθινόν, Χριστέ ὁ Θεός, \* πρὸς σέ ὀρθρίζει τὸ  
» πνεῦμά μου ἐκ νυκτός· \* ἐπίφανον ἐπ' ἐμέ τὸ πρόσωπόν σου.

Τροπάρια.

Ἀνάνηψον, ψυχὴ, ἀνάνηψον ὕπνου \* βαρέος τῆς ἐμῆς δεινῆς  
ἀμαρτίας, \* καὶ μετανόιας φωτὶ περιουγάζου.



Νεώσωμεν τὴν ψυχὴν δι' ἐμμελείας, \* καὶ κατανύξεως ὄμβροις ἀρδευθῶμεν, \* ὅπως βλαστήσωμεν μετανοίας στάχυν.

**Μαρτυρικά.**

Τοῖς ἀνθραξι στομωθέντες τῆς ἀγάπης \* οὐρανοχάλκευτα ξίφη, Ἀθλοφόροι, \* ἐδείχθητε δυσμενῶν κόπτοντες στίφη.

Ἀδούλωτοι τῷ ἐχθρῷ γεγεννημένοι, \* κατεδουλώσατε τοῦτον, Ἀθλοφόροι, \* καὶ γνήσιοι τοῦ Χριστοῦ ὦφθητε φίλοι.

**Θεοτοκίον.**

Παρθένε, ἐν γυναιξίν εὐλογημένη, \* τὰ σὰ ἐλέη παράσχου τῷ λαῷ σου. \* τοῦ Ἐλεήμονος γὰρ ἐδείχθης Μήτηρ.

**Κανὼν τῶν Ἀσωμάτων.** Ὁ ἀναβαλλόμενος.

**Ε**πιπορευόμενοι \* τῆς γῆς τὰ πέρατα, \* τὰς τοῦ Δεσπότη \* εὐεργεσίας \* τοῖς πιστοῖς κομίζετε, \* καὶ περιφρουρεῖτε, πανένδοξοι Ἀρχάγγελοι.

Λόγῳ σου πειθόμενοι, \* Λόγε Θεοῦ καὶ Πατρός, \* τῆς οὐρανίου \* παξιαρχίας \* οἱ κλεινοὶ Διάκονοι \* τῷ τῆς σῆς λαμπάδος \* φωτὶ περιαυγάζονται.

**Θεοτοκίον.**

Ὅλην μου τὴν ἔφεσιν \* πρὸς σὲ μετástησον, \* τῆς ὑπὲρ λόγον \* ἐπιθυμίας \* γλυκασμὸν ἢ φέρουσα \* τοῖς σὲ Θεοτόκον \* ἀγνήν ἐπιγινώσκουσι.

**Ὦδὴ ε'. Ὁ Εἰρμός.**

» **Τ**οῦ κήτους \* τὸν Προφήτην ἐλυτρώσω, \* ἐμέ δὲ \* ἐκ βυθοῦ  
» **ἁ**μαρτημάτων \* ἀνάγαγε, Κύριε, \* καὶ σῶσόν με.

**Τροπάρια.**

Οὐκ ἔστιν \* ἐν τῷ βίῳ ἁμαρτία, \* ἣν μόνος \* οὐκ ἐτέλεσα ὁ τάλας. \* μόνε Ἀναμάρτητε, \* οἰκτείρησόν με.

Ἰστίῳ \* πτερωθῶμεν προθυμίας, \* καὶ ὄρμῳ \* σωτηρίου μετανοίας \* προφθάσωμεν ἅπαντες, \* ὅπως σωθείημεν.

**Μαρτυρικά.**

Κηρύκων \* Ἀποστόλων, καὶ Μαρτύρων \* τοῖς ἄθλοις \* καταυγάζεται ἡ Κτίσις. \* δι' ὧν ἡμᾶς φώτισον, \* Φιλάνθρωπε.

Τὰ σκεύη \* τὰ χωρήσαντα τὴν αἴγλην \* τῆς θείας \* καὶ σεπτῆς φωτοδοσίας, \* τοὺς Μάρτυρας ἅπαντες \* τιμήσωμεν.

**Θεοτοκίον.**

Παρθένε, \* τῶν πιστῶν ἡ προστασία, \* ῥυσθῆναι \* ἀπὸ πάσης ἁμαρτίας \* δυσώπει τὸν Κύριον \* τοὺς δούλους σου.

**Κανὼν τῶν Ἀσωμάτων.** Μαινομένην κλύδωνι.

**Ι**ερῶς κοσμούμενοι, \* τῶν Ἀγγέλων \* δῆμοι ἐκλεκτοί, \* φωτοδότοις λάμπεσι φαιδρύνεσθε, \* τὰς θεουργοὺς \* ἐκφαντορίας μιμούμενοι.

Θεοτοκίον.

Συνέλαβες, Ἀχραντε, \* τὸν τῶν ὅλων \* Κτίστην καὶ Θεόν, \*  
ὃν σὺν τρόμφῳ βλέπουσι γηθόμενοι \* πανευλαβῶς \* παρεστηκότες  
οἱ Ἀγγελοι.

Ὡδὴ ζ'. Ὁ Εἰρμός.

» **Ε**ὐλογητὸς εἶ, ὁ Θεός, \* ὃ βλέπων ἀβύσσους, \* καὶ ἐπὶ θρό-  
» νου δόξης καθήμενος, \* ὃ ὑπερύμνητός καὶ ὑπερένδοξος.

Τροπάρια.

Εὐλογητὸς εἶ, \* ὁ Θεός, \* ὃ δι' εὐσπλαγχνίαν \* μετανοοῦν-  
τας πάντας δεχόμενος, \* ὃ ὑπερύμνητος καὶ ὑπερένδοξος.

Ἰασαι, εὐσπλαγχνε Σωτὴρ, \* τὰ πολλά μου πάθη, \* ὃ τὴν  
ἐμὴν γινώσκων ἀσθένειαν, \* ὃ ὑπερύμνητος καὶ ὑπερένδοξος.

Μαρτυρικά.

Ῥώμη τῇ θείᾳ κρατυνθείς, \* χορὸς Ἀθλοφόρων \* τοὺς δυσμε-  
νεῖς βοῶν κατεπάλαισεν. \* Ὁ ὑπερύμνητος καὶ ὑπερένδοξος.

Ὁ ἐνισχύσας τοὺς σοφοὺς \* Ἀθλοφόρους, Λόγε, \* ὑπενεγκεῖν  
πολύπλοκα βάσανα, \* δεήσεσιν αὐτῶν πάντας οἰκτεIRON.

Θεοτοκίον.

Εὐλογητὸς εἶ, ὁ Θεός, \* ὃ μήτραν Παρθένου \* καθυποδύς καὶ  
σώσας τὸν ἄνθρωπον, \* ὃ ὑπερύμνητος καὶ ὑπερένδοξος.

Κανὼν τῶν Ἀσωμάτων. Ὁ ὑπερυψούμενος.

**Τ**ὴν ἀπειροδύναμον \* ἀναφαίνων δύναμιν, \* ὑμᾶς, Ἀρχιστρά-  
τηγοι, \* Χριστὸς ὑπεστήσατο, \* διδάξας ἀναμέλπειν. Ὁ Θεός,  
εὐλογητὸς εἶ.

Ὁ πληθὺν ἀμέτρητον \* Ἀσωμάτων τάξεων \* κοσμῶν ἀγα-  
θότητι, \* πιστῶν τὰ συστήματα \* ἀξιώσον ὑμνεῖν σοι. \* Ὁ Θεός,  
εὐλογητὸς εἶ.

Θεοτοκίον.

Πάθεσι κλονούμενον \* σύ με νῦν στερέωσον, \* ἡ πᾶσι πηγά-  
σασα \* πιστοῖς τὴν ἀπάθειαν \* τοῖς πίστει μελωδοῦσιν. \* Ὁ Θεός,  
εὐλογητὸς εἶ.

Ὡδὴ η'. Ὁ Εἰρμός.

» **Τ**ὸν Ποιητὴν τῆς Κτίσεως, \* ὃν φρίττουσιν Ἀγγελοι, \* ὑμνεῖ-  
» τε, λαοὶ, \* καὶ ὑπερυψοῦτε \* εἰς πάντας τοὺς αἰῶνας.

Τροπάρια.

Νεκρὸν ταῖς παραβάσεσι \* γενόμενον, Κύριε, ζώωσον, \* ἵνα σε  
δοξάζω \* εἰς πάντας τοὺς αἰῶνας.

Λαμπρύνας μετανοίᾳ με \* σκότους ἀμαρτίας ῥῦσαι, Κύριε, \*  
ἵνα σε δοξάζω \* εἰς πάντας τοὺς αἰῶνας.

Μαρτυρικά.

Οἱ ἀθλοφόροι Μάρτυρες \* τὴν φλόγα τῆς πλάνης κατεπάτη-  
σαν, \* δρόσον οὐρανόθεν \* λαβόντες παραδόξως.



Γῆ ὥσπερ πίων, Ἅγιοι, \* στάχυν ἀληθῶς ἐκατοστεύοντα \*  
τῷ ἀγωνοθέτῃ \* Χριστῷ καρποφορεῖτε.

**Θεοτοκίον.**

Ἐκ σοῦ Θεὸς ἀνέτειλε, \* καὶ θεογνωσίᾳ κατελάμπρυνε \* τοὺς  
ἐσκοτισμένους, \* πανύμνητε Παρθέने.

**Κανὼν τῶν Ἀσωμάτων.**

Σοὶ τῷ Παντουργῷ.

**Ε**λκει με τὰ νῦν \* τοὺς τῶν Ἀγγέλων δῆμους \* ὑμνῆσαι τοῖς  
ἄσμασι \* καρδίας ἔφεσις, \* οἷσπερ συμμέλπω· \* Τὸν Κύριον ὑ-  
μνεῖτε, \* καὶ ὑπερυψοῦτε \* εἰς πάντας τοὺς αἰῶνας.

Μύσται τῆς ἀπλῆς \* καὶ τρισηλίου αἰγλης, \* σωθῆναι πρεσ-  
βεύσατε \* τοὺς πίστει μέλλοντας· \* Πάντα τὰ ἔργα, \* τὸν Κύ-  
ριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

**Θεοτοκίον.**

Πύλη τοῦ Φωτὸς, \* Παρθενομῆτορ Κόρη, \* φωτί σου καταύ-  
γασον \* τοὺς σοι προστρέχοντας· \* σὺ γὰρ ὑπάρχεις \* ἐλπίς καὶ  
προστασία, \* μόνη Παναγία, \* αἰεὶ εὐλογημένη.

**Ὡδὴ θ'. Ὁ Εἰρμός.**

» **Σ**ὲ τὴν μακαρίαν ἐν γυναιξὶ \* καὶ εὐλογημένην ὑπὸ Θεοῦ \*  
» τῶν ἀνθρώπων τὸ γένος \* ὕμνοις μεγαλύνομεν.

**Τροπάρια.**

Ἰλεως γενοῦ μοι, Κύριε, \* ἄμετρα ἀφρόνως πταίσαντι, \* καὶ  
τῆς σῆς Βασιλείας, \* Λόγε, καταξίωσον.

Ὡς τοὺς Νινευίτας ἔσωσας \* πάλαι μεταγνόντας, μόνε Σω-  
τῆρ, \* καὶ ἡμᾶς σε ὑμνοῦντας \* σῶσον τῷ ἐλέει σου.

**Μαρτυρικά.**

Σάρκα παραδόντες πάσαις πληγαῖς \* ἀπληγον ἐσώσατε ψυ-  
χήν, \* Ἀθλοφόροι Κυρίου, \* θείας δόξης μέτοχοι.

Ἡμεροφαεῖς ἀστέρες ἐν γῇ \* πάντων καταυγάζοντες τὰς ψυ-  
χὰς, \* Ἀθλοφόροι, τοῦ πάντων \* Κυρίου ἀνεδείχθητε.

**Θεοτοκίον.**

Φέρεις, ὥσπερ θρόνος Πύρινος, \* νεύματι τὸν πάντα φέροντα, \*  
καὶ θηλάζεις, Παρθέने, \* τὸν πάντα διατρέφοντα.

**Κανὼν τῶν Ἀσωμάτων. Ἡσαΐα, χόρευε.**

**Τ**ῶν ταγμάτων ἑξάρχαι \* πεφυκότες \* τῶν Ἀγγελικῶν, \* φαι-  
δρότατε Μιχαήλ, \* θεῖε Γαβριήλ, \* τῆς θείας σαρκώσεως \*  
παναληθῆς \* κῆρυξ γεγονώς, \* πάντας φρουρήσατε \* τοὺς ὑμνοῦν-  
τας ὑμᾶς, ἐνδοξοι.

Ὁ πλουσίαις δόσεσιν \* ὑπερχέων \* σοῦ τὸν θησαυρὸν, \* ὁ τά-  
ξεις παραγαγὼν \* τὰς Ἀγγελικάς, \* μεθ' ὧν ἐλευσόμενος \* οἶα

Κριτῆς \* πάντων καὶ Θεός, \* φεῖσαί μου, Δέσποτα, \* προσφυγόντος  
τῷ ἐλέει σου.

**Θεοτοκίον.**

Νοερῶς Ἀρχάγγελοι, \* Ἐξουσίαι, \* Θρόνοι, Χερουβὶμ, \* Δυνά-  
μεις καὶ Σεραφὶμ, \* Ἄγγελοι φαιδροὶ, \* Ἀρχαὶ, Κυριότητες \*  
τῷ σῷ Υἱῷ, \* ἄχραντε Σεμνῇ, \* τρόμῳ λατρεύουσι, \* Θεοτόκε  
παμμακάριστε.

**Ἀπόστιχα τῶν Αἰνῶν, Κατανυκτικά.**

Οἶμοι! \* τί ὠμοιώθην ἐγὼ τῇ ἀκάρπῳ συκῇ, \* καὶ προὔμαι  
τὴν κατάραν \* σὺν τῇ ἐκκοπῇ; \* ἀλλ', ἐπουράνιε γεωργέ Χριστέ  
ὁ Θεός, \* τὴν χερσωθεῖσάν μου ψυχὴν \* καρποφόρον ἀνάδειξον, \*  
καὶ ὡς τὸν Ἀσωτον υἱὸν δέξαι με \* καὶ ἐλέησόν με.

Τὰ πλήθη τῶν πταισμάτων μου \* πάριδε, Κύριε, \* ὁ ἐκ Παρ-  
θένου τεχθεὶς, \* καὶ πάσας ἐξάλειψον τὰς ἀνομίας μου, \* λογισ-  
μόν μοι παρέχων ἐπιστροφῆς \* ὡς μόνος φιλόανθρωπος, δέομαι, \*  
καὶ ἐλέησόν με.

**Μαρτυρικόν.**

Εὐλογημένος ὁ στρατὸς \* τοῦ Βασιλέως τῶν οὐρανῶν. \* εἰ γὰρ  
καὶ γηγενεῖς \* ὑπῆρχον οἱ Ἀθλοφόροι, \* ἀλλὰ ἀγγελικὴν ἀξίαν \*  
ἔσπευδον φθάσαι, \* τῶν σωμάτων καταφρονήσαντες, \* καὶ διὰ τῶν  
παθημάτων \* τῆς τῶν Ἀσωμάτων ἀξιωθέντες τιμῆς. \* Εὐχαῖς  
αὐτῶν, Κύριε, \* κατὰπεμψον ἡμῖν τὸ μέγα σου ἔλεος.

**Δόξα... καὶ νῦν. Θεοτοκίον.**

Παῦσον τὸν πόνον \* τῆς πολυστενάκτου ψυχῆς μου, \* ἡ παύ-  
σασα πᾶν δάκρυον \* ἀπὸ προσώπου τῆς γῆς. \* σὺ γὰρ βροτῶν  
τὰς ὀδύνας διώκεις, \* ἁμαρτωλῶν τὴν κατήφειαν λύεις. \* σὲ πάν-  
τες κεκτήμεθα \* ἐλπίδα καὶ στήριγμα, \* Παναγία Μητροπάρθενε.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια 5'.**

**Ο** Ληστῆς ἐν τῷ σταυρῷ \* Θεὸν εἶναί σε πιστεύσας, Χριστέ, \*  
ὡμολόγησέ σε \* εἰλικρινῶς ἐκ καρδίας, \* Μνήσθητί μου, Κύ-  
ριε, βοῶν, \* ἐν τῇ Βασιλείᾳ σου.

Ψυχοφθόροι με λησταὶ \* ὁδῷ τοῦ βίου συναντήσαντες \* κα-  
τεπλήρωσάν με. \* ἀλλὰ τῇ σῇ εὐσπλαγχνίᾳ \* νῦν προστρέχω.  
Ἰάσαι, Χριστέ, \* καὶ σῶσόν με, δέομαι.

Ἐπουράνιοι Χοροὶ \* ὑμνολογοῦσί σε τὸν πάντων Θεόν. \* τού-  
των, Δέσποτα, ἱεραῖς μεσιτεῖαις \* τὰ πολλὰ μου πάριδε κακὰ, \*  
καὶ σῶσόν με, δέομαι.

**Μαρτυρικόν.**

Τῶν Ἀγγέλων τοῖς χοροῖς \* συναριθμούμενοι, Χριστοῦ Ἀθλη-  
ταί, \* καὶ πληρούμενοι φωτισμοῦ ἀνεσπέρου, \* τὰ δυσώδη πάθη  
τῆς ἐμῆς \* καρδίας μειώσατε.



Δόξα.

Μετὰ δόξης, ὦ Τριάς, \* ταῖς τῶν Ἀγγέλων ὑμνουμένη φωναῖς, τὴν κεκαχωμένην \* ἐκ τῶν Δαιμόνων ψυχὴν μου \* σὺ ἐλέει ὅλην ὑγιῇ \* ἀνάδειξον, δέομαι.

Καὶ νῦν. Θεοτοχίον.

Ἡ δι' Ἀγγέλου τὴν χαρὰν \* ἐν τῇ νηδύϊ δεξαμένη, Ἀγνή, \* σκυθρωπάζουσιν πονηραῖς ἐργασίαις \* τὴν ψυχὴν μου πλήρωσον χαρᾶς, \* πρὸς φῶς ὁδηγοῦσά με.

## ΤΗ ΔΕΥΤΕΡΑ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος πλ. α'. Χαίροις \* ἀσκητικῶν.

**Λ** ὕσον \* μου τῆς καρδίας, Σωτήρ, \* τὴν ἐκ Δαιμόνων \* γενομένην μοι πύρῳσιν, \* καὶ δός μοι \* δακρύων ὄμβρους \* τῆς μετανόας, ὡς ἂν \* τὰ πολλὰ θρηνήσω \* μου ἐγκλήματα, \* καὶ πᾶν \* τὸ ῥυπαῖνον \* τὸν λογισμόν μου ῥυθθίσωμαι, \* καὶ τοῦ τῆς λήθης \* σκοτασμοῦ λυτρωθίσωμαι, \* καὶ ἄρθήσωμαι \* πρὸς καλῶν κατανόησιν. \* πρόσχες μοι καὶ εἰσάκουσον, \* ἰλάσθητι, Κύριε, \* καὶ τὴν ἀθλίαν ψυχὴν μου \* τῶν τυραννούντων ἀπάλλαξον \* παθῶν, \* ὅπως εὖρω \* ἐν σοὶ ἄνεσιν, καὶ πράττω \* τὰ σὰ θελήματα.

Χεῖλη \* μεμολυσμένα κινῶ \* καὶ ῥυπαράς \* χεῖρας πρὸς σέ, Ὑπεράγαθε, \* καρδίαν \* συγκεχωσμένην \* τοῖς πονηροῖς λογισμοῖς, \* ὀφθαλμοὺς τυφλώττων \* ὁ πανάθλιος, \* ψυχὴν \* περιφέρω \* ἐσκοτισμένην τοῖς πάθεσι, \* καὶ ταῖς ἀτόποις \* ἡδοναῖς ὁ παμβέβηλος \* συγκαλύπτομαι, \* καὶ οὐκ ἔχω ἀνάνευσιν. \* ἔκτεινον τὰς ἀχράντους σου \* παλάμας, Φιλάνθρωπε. \* σῶσόν με, Σῶτερ, βοῶ σοι, \* καὶ μολυσμοῦ ἀποκάθαρρον \* πολλῶν \* ἐγκλημάτων \* καὶ δεινῶν ἐπερχομένων, \* ὡς πολυεύσπλαγχνος.

Ψῦξον \* τοὺς ὀχετοὺς, Ἰησοῦ, \* τοὺς θολεροὺς, \* καὶ τοὺς χειμάρρους ἀνάστειλον, \* καὶ ὄμβρους \* πολλῶν δακρύων \* ἐν κατανύξει ψυχῆς, \* Ἀγαθὲ, παράσχου \* τῇ καρδίᾳ μου. \* ἰδοὺ \* ἀπεμάκρυνα \* ἀπὸ σοῦ ὡς ὁ Ἄσωτος, \* καὶ ἐγυμνώθην \* ἀπὸ πάσης θελήσεως \* σῆς χρηστότητος, \* πολυέλεε Κύριε. \* ἡμαρτον, μὴ παρίδης με, \* μὴ λάβῃ με τέλεον \* ὥσπερ ὑπεύθυνον ὄντα \* ὁ ἀλαζὼν καὶ παμπόνηρος \* ἐχθρὸς, \* ἀλλὰ τάχει \* τῆς αὐτοῦ με τυραννίδος, \* Δέσποτα, λύτρωσαι.

Στιχηρὰ τοῦ Προδρόμου, ὁμοία.

Ρεῦμα \* σφοδρὸν καὶ πάνυ δεινὸν \* τῆς καταιγίδος \* τῶν πα-

θῶν τῇ καρδίᾳ μου \* ἐχύθη, \* καὶ κατακλύζει, \* καὶ εἰς βυθὸν  
ζοφερόν \* συνωθεί ἀτόπου \* ἀπογνώσεως· \* αὐτὸς \* ἀοράτῳ \*  
ἐπιστάσιᾳ σου φάνηθι, \* καὶ τῇ ἰσχύϊ \* τῆς σεπτῆς συμπαθείας  
σου \* τοῦτο ξήρανον, \* καὶ εἰς τέλος ἀφάνισον, \* ρεῖθρά μοι παρε-  
χόμενος \* πλημμύρη, αἰδίμε, \* τὰ καταρδεύοντα φρένας \* καὶ  
νοῦν καὶ ἔννοιαν ἅπασαν· \* δι' ὧν \* ἐκβλαστάνειν \* ἰλασμόν καὶ  
σωτηρίαν \* δίδου μοι, Πρόδρομε.

Ὅλην \* μου τὴν καρδίαν, Σοφὲ, \* καὶ τὴν διάνοιαν \* ἐν σοὶ  
ἀνατέθεικα· \* γενοῦ μου \* θερμὸς προστάτης, \* καὶ σωτηρίας ἐλ-  
πίς, \* βοηθὸς καὶ φύλαξ \* καὶ κραταίωμα, \* φρουρὸς \* ἀσφαλέ-  
στατος, \* κυβερνήτης πανάριστος, \* λιμὴν καὶ τεῖχος, \* ἐκ κιν-  
δύνων ρυόμενος, \* ἐξ ἐχθρῶν δεινῶν \* ἀφαρπάζων με, Πρόδρομε· \*  
ἔχεις, παμμάκαρ, ἀμέτρους \* τοὺς οἰκτιρμούς καὶ συμπάθειαν· \*  
δι' ὧν \* σκέπε, φρούρει, \* διαφύλαττε, δίδούς μοι \* τὸ μέγα ἔλεος.

Δός μοι \* κατατρυφῆσαι τῆς σῆς \* εὐπρεπεστάτης \* καὶ λαμ-  
πρᾶς ὡραιότητος, \* καθάρας \* τὸν ρύπον πάντα \* τῆς ἐμπαθοῦς  
βιοτῆς \* διὰ μετανοίας \* καὶ δακρύων μου· \* καὶ γὰρ \* σὺ ἐπίστα-  
σαι \* τῆς ψυχῆς μου τὸν ἔρωτα, \* τὸν θεῖον πόθον, \* καὶ τὸ φίλ-  
τρον τὸ ἄμετρον, \* ὅπερ κέκτημαι \* μεγαλύνων σε, Πρόδρομε· \*  
πλήρωσόν μου τὴν ἔφεσιν, \* καὶ μέγα τὸ αἶτημα, \* καὶ ὑπερ-  
βαίνειν τὰ μέτρα \* τῆς ταλαιπώρου ἀξίας μου, \* Χριστὸν \* ἱκε-  
τεύων \* τὸν παρέχοντα τῷ Κόσμῳ \* μέγα ἔλεος.

Δόξα... καὶ νῦν. **Θεοτοκίον, ἴμοιον.**

Στήσον \* τοὺς ποταμούς τῶν παθῶν, \* τῆς ἀμαρτίας \* μου  
τὸ πέλαγος ξήρανον \* τῷ ρεῖθρῳ \* τῆς σῆς πρεσβείας, \* καὶ πρὸς  
λιμένα Θεοῦ \* θείων θελημάτων \* ἐγκαθόρμισον· \* ἐχθροὺς \* καθ' ἐ-  
κástην \* τοὺς τὴν ψυχὴν μου ἐκθλίβοντας, \* καὶ ταῖς ἀτόποις \*  
ἡδοναῖς ἐκταράττοντας \* καταπόντισον \* ἀπωλείας εἰς βάραθρα· \*  
πλήρωσον εὐφροσύνης \* καὶ χαρᾶς τὴν καρδίαν μου, \* λύσον τὸ  
νέφος, βοῶ σοι, \* τῆς ἀθυμίας μου, Πάναγνε, \* Χριστὸν \* δυσω-  
ποῦσα \* τὸν παρέχοντα τῷ Κόσμῳ \* τὸ μέγα ἔλεος.

**Ἀπόστιχα Κατανυκτικά.**

Κύριε, \* ἀμαρτάνων οὐ παύομαι, \* φιланθρωπίας ἀξιούμενος  
οὐ γινώσκω· \* νίκησόν μου τὴν πώρωσιν, \* μόνε Ἀγαθὲ, καὶ  
ἐλέησόν με.

Κύριε, \* καὶ τὸν θυμόν σου πτοοῦμαι, \* καὶ τὸ πονηρὸν ποιεῖν  
οὐ παύομαι· \* τίς ἐν δικαστηρίῳ \* τὸν δικαστὴν οὐ πτοεῖται; \*  
ἢ τίς ἰαθῆναι βουλόμενος \* τὸν ἱατρὸν παροργίζει ὡς κἀγώ; \*  
Μακρόθυμε Κύριε, \* ἐπὶ τῇ ἀσθενείᾳ μου σπλαγχνίσθητι, \* καὶ  
ἐλέησόν με.



## Μαρτυρικόν.

Τὸν θυρεὸν τῆς πίστεως \* περιβαλλόμενοι, \* καὶ τῷ τύπῳ τοῦ Σταυροῦ \* ἑαυτοὺς διαναστήσαντες \* πρὸς τὰς βασάνους ἀνδρείως \* ἀπηυτομόλησαν, \* καὶ Διαβόλου τὴν πλάνην \* καὶ τὸ θράσος κατήργησαν \* οἱ Ἅγιοί σου, Κύριε. \* Αὐτῶν ταῖς ἰκεσίαις, \* ὡς παντοδύναμος Θεός, \* τῷ Κόσμῳ τὴν εἰρήνην κατὰπεμψον, \* καὶ ταῖς ψυχαῖς ἡμῶν τὸ μέγα ἔλεος.

Δόξα... καὶ νῦν. Θεοτοκίον.

Μακαρίζομέν σε, \* Θεοτόκε Παρθένε, \* καὶ δοξάζομέν σε \* οἱ πιστοὶ κατὰ χρέος, \* τὴν πόλιν τὴν ἄσειστον, \* τὸ τεῖχος τὸ ἄρρηκτον, \* τὴν ἀρραγῇ προστασίαν, \* καὶ καταφυγὴν τῶν ψυχῶν ἡμῶν.

## ΤΗ ΤΡΙΤΗ ΠΡΩΙ.

## ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Μαρτυρικά.

Ἦχος πλ. α'.

**Κ**ριτοῦ καθεζομένου \* καὶ Ἀγγέλων ἐστῶτων, \* σάλπιγγος ἠ-  
χούσης \* καὶ φλογὸς καιομένης, \* τί ποιήσεις, ψυχὴ μου, \* ἀπαγομένη εἰς κρίσιν; \* τότε γὰρ τὰ δεινὰ σου παρίστανται, \* τὰ κρυπτά σου ἐλέγχονται ἐγκλήματα. \* Διὸ πρὸ τέλους βόη-  
σον τῷ Κριτῇ. \* Ὁ Θεός, ἰλάσθητί μοι, \* καὶ σῶσόν με.

Ψυχὴ, \* τὰ ὧδε πρόσκαιρα, \* τὰ δὲ ἐκεῖ αἰώνια. \* ὁρῶ τὸ δικαστήριον \* καὶ ἐπὶ θρόνου τὸν Κριτὴν, \* καὶ τρέμω τὴν ἀπό-  
φασιν. \* λοιπὸν σπουδῇ ἐπίστρεψον. \* ἡ κρίσις ἀσυγχώρητος.

Δόξα... καὶ νῦν. Θεοτοκίον. Τὸν συνάναρχον Λόγον.

Ἡ τὸ ἄνθος τὸ θεῖον \* ρίζα βλαστήσασα, \* κιβωτὲ καὶ λυχ-  
νία \* καὶ στάμνε πάγχρυσε, \* ἁγία τράπεζα Χριστὸν \* τὸν ἄρτον ζωῆς φέρουσα, \* ὡς Υἱόν σου καὶ Θεὸν \* ἐκδυσώπησον αὐτὸν \* σὺν τῷ ἁγίῳ Προδρόμῳ, \* τοῦ οἰκτειρῆσαι καὶ σῶσαι \* τοὺς Θεο-  
τόκον ὁμολογοῦντάς σε.

Μετὰ τὴν β'. Στιχολογίαν, ἕτερα.

Θρήνησον, ψυχὴ μου, \* τὴν ἑαυτῆς ῥαθυμίαν. \* θέλησον λοι-  
πὸν \* πρὸ τελευτῆς ἐπιστρέφαι, \* βορῶν ἀπόσθηθι βιωτικῶν, \* Θεῷ προσκολληθήτι τῷ ἀγαθῷ. \* καὶ σώσει σε \* ὡς μόνος φιλάν-  
θρωπος.

Τὸν συνάναρχον Λόγον.

Τὴν φωνὴν τοῦ Κυρίου \* τοῦ ἀρχιποίμενος \* ἀκουσώμεθα πάν-  
τες \* οἱ ἁμαρτήσαντες. \* δι' ἡμᾶς γὰρ ἐπὶ γῆς \* σαρκὶ ἐπέφα-  
νεν, \* εἰς μετάνοιαν καλῶν \* τοὺς κατ' ἐμὲ ἁμαρτωλούς. \* Θαρ-

σεῖτε καὶ μὴ θροεῖσθε· \* μικρὸς γάρ ἐστιν ὁ κόπος, \* ἀλλὰ γλυκεῖα ἡ ἀνταπόδοσις.

Δόξα... καὶ νῦν. **Θεοτοκίον, ὁμοιον.**

Τὸ ἐξαίσιον θαῦμα \* τὸ τῆς συλλήψεως, \* καὶ ὁ ἄφραστος τρόπος \* ὁ τῆς κυήσεως \* ἐν σοὶ ἐγνώσθη ἀληθῶς, \* ὦ Ἀειπάρθενε· \* καταπλήττει μου τὸν νοῦν \* καὶ ἐξιστᾷ τὸν λογισμὸν \* ἡ δόξα σου, Θεοτόκε, \* τοῖς πᾶσιν ἐφηπλωμένη \* πρὸς σωτηρίαν τῶν ψυχῶν ἡμῶν.

**Μετὰ τὴν γ'. Στιχολογίαν, ἕτερα.**

Τὸν συνάναρχον Λόγον.

Ἐλισάβετ στείρωσεως \* ἡλευθέρωται, \* ἡ Παρθένος δὲ πάλιν \* παρθένος ἔμεινεν, \* ὅτε φωνῇ τοῦ Γαβριὴλ \* γαστρὶ συνέλαβεν· \* ἀλλ' ἐν νηδύϊ προσκίτᾳ \* τὸν ἐν γαστρὶ παρθενικῇ \* Θεὸν προγνούς καὶ Δεσπότην \* ὁ Πρόδρομος Ἰωάννης \* εἰς σωτηρίαν ἡμῶν σαρκούμενον.

**Μαρτυρικόν, ὁμοιον.**

Τῶν ἁγίων Μαρτύρων \* τὰ κατορθώματα \* οὐρανῶν αἱ Δυνάμεις \* ὑπερεθαύμασαν, \* ὅτι ἐν σώματι θνητῷ \* τὸν ἀσώματον ἐχθρὸν \* τῇ δυνάμει τοῦ Σταυροῦ \* ἀγωνισάμενοι καλῶς \* ἐνίκησαν ἀοράτως· \* καὶ πρεσβεύουσι τῷ Κυρίῳ \* ἐλεηθῆναι τὰς ψυχὰς ἡμῶν.

Δόξα... καὶ νῦν. **Θεοτοκίον.**

Μῆτερ Θεοῦ Παναγία, \* τὸ τεῖχος τῶν Χριστιανῶν, \* ἐπιτάχυνον ῥῦσαι λαόν σου \* συνήθως κραυγάζοντά σοι ἐκτενῶς· \* Ἀντιτάχθητι αἰσχροῖς \* καὶ ἀλαζόσι λογισμοῖς, \* ἵνα βοῶμέν σοι· \* Χαῖρε, Ἀειπάρθενε.

**Κανὼν Κατανυκτικός, οὗ ἡ ἀκροστιχὶς, ἄνευ τῶν Θεοτοκίων.**

Ἰλασμὸν ἡμῖν, Χριστέ, πταισμάτων δίδου. Ἰωσήφ.

**Ὠδὴ α'. Ἦχος πλ. α'. Ὁ Εἰρμός.**

» **Γ**ῆν, ἐφ' ἣν οὐκ ἔλαμψεν, \* οὐκ εἶδεν ἥλιός ποτε· \* ἄβυσ-  
» **σ**ον, ἣν οὐχ ἐώρακε γυμνὴν \* τὸ κῦτος οὐρανοῦ \* Ἰσραὴλ  
» διώδευσεν \* ἀβρόχως, Κύριε· \* καὶ εἰσήγαγες αὐτὸν \* εἰς ὄρος  
» ἁγιάσματος \* ἄδοντα, ψάλλοντα \* ἐπινίκιον ὥδῃν.

**Τροπάρια.**

Ἰλασμὸν μοι δώρησαι \* τῶν πεπραγμένων μοι, Σωτήρ, \* καὶ ἄνες μοι πρὸ τοῦ ἐνθεν ἀπελθεῖν· \* καθάρισον πολλῆς \* σηπεδό-  
νος, Κύριε, \* ὁ καθάρισας λεπρούς· \* καὶ ἀξίωσον καμὲ \* ἀμέεμπτως  
παραστῆναί σοι \* μέλλοντι ἔρχεσθαι \* κρῖναι ζῶντας καὶ νεκρούς.

Λήμην, ἡ περίκειται \* ταῖς τῆς ψυχῆς μου ὀφθαλμοῖς, \* κωλύουσάν μὴ ὁρᾶν σου τὰς αὐγὰς, \* ἃς ἐπιφανεῖς \* ἐφ' ἡμᾶς ἐξή-  
πλωσας, \* Ἦλιε ἄδυτε, \* ταύτην κάθαρον, Σωτήρ, \* καὶ δίδου  
ἐνοπτρίζεσθαι, \* Κύριε εὐσπλαγχνε, \* τῶν χαρίτων σου τὸ φῶς.



## Μαρτυρικά.

Ἄγρυπνοι γενόμενοι \* τῶν προσταγμάτων τοῦ Χριστοῦ \* φύλακες, ἐκοιμίσατε ἐχθροῦ \* κακίαν ἅπασαν, \* Ἀθληταὶ μακάριοι \* διὸ βαρούμενον \* ὑπὸ τῶν ἁμαρτιῶν \* πρὸς μετανοίας, δέομαι, \* θείαν ἐγρήγορσιν \* διεγείρατε καὶ μέ.

Σαρκὶ συμπλεκόμενοι \* τῷ πολεμήτορι ἐχθρῷ, \* Μάρτυρες, ἐτροπώσασθε αὐτὸν \* τῷ ὄπλῳ τοῦ Σταυροῦ, \* καὶ αἱμάτων ρεύμασι \* κατεποντίσατε \* καὶ στεφάνους ἐκ Θεοῦ \* τῆς νίκης ἐκοιμίσασθε, \* ἄδοντες, ψάλλοντες \* ἐπινίκιον ᾠδὴν.

## Θεοτοκίον.

Ῥῦσαι συνηθείας με, \* ἀγνή Παρθένε, πονηρᾶς \* στήριξον ἐπὶ πέτρᾳ ἐντολῶν \* περιτρεπόμενον \* μεθοδείαις, Δέσποινα, \* τοῦ παλαιοῦ περνιστοῦ \* καὶ ἀξιώσον καὶ μέ \* Χριστῷ εὐαρεστήσαι καλῶς \* ἄδοντα, ψάλλοντα \* ἐπινίκιον ᾠδὴν.

## Κανὼν τοῦ τιμίου Προδρόμου, οὗ ἡ ἀκροστιχίς.

Βαπτιστὰ, τήνδε τὴν παράκλησιν δέχου. Ἰωσήφ.

Ὁ Εἰρμός. Ἰππον καὶ ἀναβάτην.

**Β**ίον καθηγνισμένον \* ζωὴν τε ἄϋλον \* ἐπεδείξω, Προφῆτα, \* ἐν ὕλικῳ τῷ σώματι \* διὸ δυσωποῦμέν σε, \* μιμητάς σου \* ἔργασαι τοὺς ἐν πίστει σε \* μακαρίζοντας.

Ἀβυσσον καταδύσας \* τῆς εὐσπλαγχνίας Χριστὸν \* ποταμίους ἐν ρείθροις, \* αὐτὸν δυσώπει, Πρόδρομε, \* ξηρᾶναι τὴν ἄβυσσον \* τῶν κακῶν μου, \* δέομαι, καὶ φωτίσαι μου \* τὴν διάνοιαν.

Πρόδρομε τοῦ Σωτῆρος, \* τῆς μετανοίας μοι \* ἀφορμὰς προξενήσας, \* κατάνυξιν δοθῆναί μοι \* βορβόρου με πλύνουσιν \* ἁμαρτίας \* αἰτησάι τὸν Φιλάνθρωπον, \* ἱκετεύω σε. Θεοτοκίον.

Τέτοκας ἀπορρήτως \* ὠδίνων ἀνευθεν, \* ὃν Πατὴρ πρὸ αἰώνων \* ἀρρέυστως ἀπεγέννησε, \* πανύμνητε Δέσποινα \* ὃν δυσώπει \* σῶζεσθαι πάσης βλάβης \* τοὺς σοι προστρέχοντας.

Ὡδὴ γ'. Ὁ Εἰρμός.

» **Σ**αλευρομένην \* τὴν καρδίαν μου, Κύριε, \* τοῖς χύμασι τοῦ  
» **Σ**βίου στερέωσον, \* εἰς λιμένα εὐδίου \* καθοδηγῶν ὡς Θεός.

## Τροπάρια.

Μετανοεῖν σοι \* τῷ Θεῷ ἐπαγγέλλομαι, \* καὶ πάλιν ἁμαρτάνω· τί γένωμαι; \* πῶς σοι ἐποφθῆσωμαι, \* ἡνίκα κρίνης τὴν γῆν;

Ὅτι ἐν γνώσει \* καὶ ἀγνοίᾳ ἁμάρτηκα, \* τῷ πάντα γινώσκοντι προσέρχομαι \* καὶ βοῶ σοι· Δέξαι με, \* ὥσπερ τὸν Ἀσωτον.

## Μαρτυρικά.

Νενεκρωμένῳ \* λογισμῷ οἱ παράνομοι \* τοὺς τὴν ζωὴν ποθοῦντας ἠκίζοντο \* νικηφόρους Μάρτυρας \* ὁμολογοῦντας Χριστόν.

Χοροὶ Μαρτύρων \* τοῖς χοροῖς ἡριθμήθησαν \* τῶν νοερῶν Ἀγγέλων, ἰσάγγελοι \* γεγονότες χάριτι \* τοῦ θεοῦ Πνεύματος.

**Θεοτοκίον.**

Τῆς μετανοίας \* πύλας νῦν μοι ὑπάνοιξον, \* πύλη φωτός, Παρθέ-  
νε, καὶ εἴσοδον \* τῶν παθῶν ἀπόκλεισον \* τῆς ταπεινῆς μου ψυχῆς.

**Κανὼν τοῦ Προδρόμου. Ὁ πῆξας \* ἐπ' οὐδενός.**

**Ι**άσεις \* τοῖς προσιοῦσι πίσται τῷ οἴκῳ σου, \* θαυμαστὲ Προ-  
φήτα, πηγάζων πάντοτε, \* ἴασαι τὰ πάθη τῆς ἐμῆς \* καρ-  
δίας, δυσωπῶ σε, \* τὰ παναθλίως συμφυέντα μοι \* ἐξ ἀπροσεξίας,  
πανόλβιε.

Στενάζω \* καὶ ὀδυρμοῖς συνέχομαι πάντοτε, \* ἐννοῶν τὸ βῆμά  
σου τὸ ἀδέχαστον, \* μόνε δικαιοτάτε Κριτὰ. \* ἐν ᾧ με ἱκεσίαις \*  
τοῦ Βαπτιστοῦ σου ἀκατάκριτον, \* Κύριε Θεέ μου, συντήρησον.

Τῆς νέας \* καὶ παλαιᾶς μεσίτης γενόμενος, \* μεσιτείαις θεαίαις,  
ἐνδοξε Πρόδρομε, \* πεπαλαιωμένον με πολλὰς, \* βοῶ σοι, ἁμαρ-  
τίαις \* τῇ μετανοίᾳ καινοποιήσον, \* ὅπως ἐν αἰνέσει γεραίρω σε.

**Θεοτοκίον.**

Ἀγία \* Παρθενομῆτορ, μόνη Πανύμνητε, \* ἐγκλημάτων μώ-  
μου ἡμᾶς ἀπάλλαξον, \* φώτισον ἡμῶν τὸν λογισμόν, \* ἁγίασον  
καρδίαν, \* καὶ αἰωνίου ἡμᾶς λύτρωσαι \* πάντας καταδίκης, δεόμεθα.

**Ὤδὴ δ'. Ὁ Εἰρμός.**

» **Α**κήκοα, Κύριε, \* τὴν ἀκοήν σου καὶ ἐφοβήθην, \* κατενόησα  
» τὴν οἰκονομίαν σου, \* καὶ ἐδόξασά σε, Φιλάνθρωπε.

**Τροπάρια.**

Ῥημάτων σου, Κύριε, \* καταφρονήσας φωταγωγούντων, \* σκό-  
τους ἔργα ἔπραξα, καὶ πτοῦμαι σου \* τὸ ἐκεῖθεν μέγα κριτήριον.

Ἰστίῳ πτερώσωμεν \* ἐνθέου φόβου ψυχῆς τὸ σκάφος, \* πρὸς  
λιμένα τε μετανοίας φθάσωμεν, \* τῶν κακῶν φυγόντες τὰ κύματα.

**Μαρτυρικά.**

Σταλάζοντα, Μάρτυρες, \* γλυκασμὸν ὤφθητε θεῖα ὄρη, \* καὶ  
παράδεισος θεοφύτευτος, \* ζωῆς ξύλον ἔχοντες τὸν Κύριον.

Τοξεύμασιν, Ἅγιοι, \* ὑπομονῆς τε καὶ καρτερίας \* κατεσφά-  
ξατε πολεμίους Δαίμονας, \* καὶ στεφάνους δόξης ἐλάβετε.

**Θεοτοκίον.**

Ἡ πάναγνος Δέσποινα, \* ἁμαρτανόντων ἡ προστασία, \* τῶν  
πιπτόντων θεία ἐπανόρθωσις \* ὡς Θεὸν τεκοῦσα δοξάζεται.

**Κανὼν τοῦ Προδρόμου. Τὴν θείαν ἐννοήσας σου.**

**Τ**ὰ ἄνω κατοικήσας βασιλεια, \* ὡς στρατιώτης ἀληθῆς \* τοῦ  
Βασιλέως Χριστοῦ, Βαπτιστὰ, \* αὐτὸν δυσώπει ἀπαύστως \*  
λαὸν κατοικτειρῆσαι τιμῶντά σε.



Ἦγίασεν ἐκ μήτρας σε Κύριος, \* ὁ προειδὼς τὸ εὐγενές \* τῆς  
σῆς καρδίας, Ἀοίδιμε· \* αὐτὸν ικέτευε πάντας \* ἡμᾶς καθαγια-  
σαι, δεόμεθα.

Νεκροῖς εὐηγγελίστω τὴν ἔλευσιν \* τοῦ νεκρωθέντος δι' ἡμᾶς· \*  
αὐτὸν ικέτευε, Πρόδρομε, \* νεκρωμένον ζωῶσαι \* καὶ τὰς ἁ-  
μαρτίαις καὶ σῶσαί με.

Δεσμοῖς προσομιλήσας, Μακάριε, \* καὶ φυλακαῖς διὰ Χριστὸν, \*  
δεσμὰ κακῶν μου διάλυσον, \* καὶ τὰ σεπτὰ με φυλάττειν \*  
προστάγματα δυνάμωσον, δέομαι. **Θεοτοκίον.**

Ἐλέησόν με, μόνη Πανύμνητε, \* τὸν ἐλεήμονα Θεὸν ὑπερ-  
βολῇ ἀγαθότητος \* ἀνερμηνεύτως τεκοῦσα, \* καὶ ῥῦσαι αἰωνίου  
κολάσεως. **Ὤδὴ ε΄. Ὁ Εἰρμός.**

» **Τ**ὴν τάλαιναν ψυχὴν μου \* νυκτομαχοῦσαν \* τῷ σκότει τῶν  
» Παθῶν \* προφθάσας οἰκτειρον, καὶ λάμψον, \* νοητὲ Ἥλιε, \*  
» ἡμεροφαιῖς ἀκτῖνας ἐν ἐμοί, \* τοῦ διατμηῆσαι τὴν νύκτα τὸ φῶς.

### **Τροπάρια.**

Ἐξ ἔργων σωτηρία \* ἐμοὶ οὐκ ἔστι· \* πολλὰ γὰρ ἐπὶ γῆς \*  
ὁ τάλας ἡμαρτον, καὶ τρέμω \* τὸ φρικτὸν βῆμά σου, \* ὅτε κα-  
τακρῖναι μέλλεις, ὁ Θεὸς, \* τοὺς παραβάτας τῶν σῶν ἐντολῶν.

Πῶς ἄφρων ἐγενόμην; \* πῶς ἐσκοτίσθην \* ποιῶν τὸ πονηρόν; \*  
πῶς οὐ συνῆκά σου τὸν φόβον, \* ἀλλ' εἰς γῆν νένευκα \* καὶ ἐξω-  
μοιώθην κτήνεσι πολλοῖς; \* ἐπίστρεψόν με, Θεὲ τοῦ παντός.

### **Μαρτυρικά.**

Τὸ νέφος τῶν Μαρτύρων \* διασκεδάσαν \* τὰ νέφη τῶν πι-  
κρῶν \* βασάνων ἠῤῥασεν ἡμέραν \* ἀληθοῦς γνώσεως, \* καὶ πο-  
λυθείας ἔλυσεν ἀχλὺν, \* καὶ πρὸς τὸ ἄδυτον ἔφθασεν φῶς.

Ἀγίασον τὸν νοῦν μου \* ταῖς τῶν ἁγίων \* Μαρτύρων σου,  
Χριστέ, \* πρεσβείαις, δέομαι, καὶ δεῖξον \* φωτισμοῦ ἔμπλεων, \*  
καὶ τῆς αἰωνίου δόξης κοινωνόν, \* ἵνα δοξάζων ὑμνῶ σε, Σωτήρ.

### **Θεοτοκίον.**

Θεὸν ἀρρήτῳ λόγῳ, \* Παρθενομητορ, \* ἐκύησας ἡμῖν \* πᾶσι  
μετάνοιαν διδοῦντα \* τοῖς πολλὰ πταίουσι \* διὰ μεσιτείας σου τῆς  
ἀγαθῆς, \* καταφυγὴ τῶν πιστῶν καὶ λιμὴν.

### **Κανὼν τοῦ Προδρόμου. Ὁ ἀναβαλλόμενος.**

**Τ**έτοκε στεριεύουσα \* γαστήρ σε, Πρόδρομε, \* τὰς στεριερούσας \*  
καλῶν καρδίας \* εὐτέκνους δεικνύοντα \* ἐγκάρποις σου λόγοις· \*  
διό σε μακαρίζομεν.

Ἦνθησας ὡς εὖοσμον \* κρίνον, Ἀοίδιμε, \* ἐν ταῖς ἐρήμοις· \*  
διὸ βοῶ σοι· \* Τῆς ψυχῆς μου, Πρόδρομε, \* πᾶσαν δυσωδίαν \*  
κακίας ἀποδιώξον.

Νόμου μέσον ἔστηκας, \* Σοφὲ, καὶ χάριτος· \* διὸ κραυγάζω· \* Τροπούμενόν με \* ἁμαρτίας, Πρόδρομε, \* νόμῳ οἰκτειρῆσαι \* τὸν Κύριον ἰκέτευε.

**Θεοτοκίον.**

Πύλῃ ἀδιόδευτε \* τῆς δόξης, Ἀχραντε, \* διάνοιζόν μοι \* τῆς μετανοίας \* πύλας προξενούσας μοι \* τὰς θείας εἰσόδους \* καὶ τὴν ἐκεῖ κατάπαυσιν. Ὡδὴ 5'. Ὁ Εἰρμός.

» **Ω**ς τὸν Προφήτην τοῦ θηρὸς \* ἐρρύσω, Κύριε, \* καὶ με τοῦ βυ-  
» **θ**οῦ \* τῶν ἀκαθέκτων παθῶν \* ἀνάγαγε, δέομαι, \* ἵνα προσ-  
» θήσω τοῦ ἐπιβλέψαι με \* πρὸς Ναὸν τὸν ἅγιόν σου.

**Τροπάρια.**

Ἴδου καιρὸς ἐπιστροφῆς, \* καὶ γὰρ κατὰκειμαι \* ὑπτιος αἰεὶ, \* ἀναισθησίᾳ πολλῇ \* κρατούμενος πάντοτε, \* Λόγε· τὴν πώρῳσιν τῆς καρδίας μου \* διαλύσας οἰκτειρόν με.

Στενάζοντά με ὥς ποτε \* Τελώνην οἰκτειρον, \* οἰκτίρμον Χριστὲ, \* καὶ ὡς τὴν Πόρνην θερμῶς \* δακρύειν ἀξιώσον, \* ἵνα ἐκπλύνω καὶ γὰρ τὸν βόρβορον \* τῶν πολλῶν μου ἐγκλημάτων.

**Μαρτυρικά.**

Μεγαλομάρτυρες Χριστοῦ, \* μεγάλως πταίσαντα \* μεγάλης φλογὸς \* τῆς ἐν γεέννῃ ἐκεῖ \* μενούσης με ρύσασθε, \* ἵνα μεγάλως καὶ γὰρ, πανένδοξοι, \* τὴν ὑμῶν δοξάζω μνήμην.

Ἀγωνισάμενοι καλῶς \* λαμπρῶς ἐστέφθησαν \* οἱ σοὶ Ἀθληταὶ \* ζωαρχικῇ δεξιᾷ, \* ὦ Θεὲ καὶ Κύριε· \* διὸ ταῖς τούτων σεπταῖς παρακλήσεσι \* σῶσον πάντα τὸν λαόν σου.

**Θεοτοκίον.**

Θεοχαρίτωτε σκηνή, \* τοῦ ἁγιάσματος σεπτὴ κιβωτὲ, \* λυχνία θείου φωτὸς, \* ἄρτου ζωῆς τράπεζα, \* Λόγου παλάτιον τὸ ἔμψυχον, \* οἶκον Πνεύματός με δεῖξον.

**Κανὼν τοῦ Προδρόμου.** Μαινομένην κλύδωνι.

**Α**πορρήτοις λάμψεσι \* διαλάμπων, \* Πρόδρομε Χριστοῦ, \* ἐνεργεῖ πρεσβείᾳ σου καταύγασον \* τὰς καρδίας \* τῶν εὐσεβῶς ἀνυμνούντων σε.

Ῥαθυμίας ὑπὼ με \* συσχεθέντα, \* Πρόδρομε Χριστοῦ, \* καταυγάσας χάριτι διέγειρον, \* τοῦ προθύμως \* τὰ θεῖα πράττειν θελήματα.

Ἀπὸ πάσης θλίψεως \* ἐναντίας \* λύτρωσαι ἡμᾶς \* τοὺς προστατήν θεῖόν σε πλουτήσαντας \* καὶ πρεσβευτὴν \* πρὸς τὸν Δεσπότην, Μακάριε.

**Θεοτοκίον.**

Καταιγὶς χειμᾶζει με \* ἁμαρτίας, \* Ἀχραντε ἀγνή· \* σπεῦσον ἐξελεῖσθαι με, εἰσάγουσα \* μετανοίας \* πρὸς τοὺς λιμένους, Πανάμωμε.



## Ὡδὴ ζ'. Ὁ Εἰρμός.

» Πυρὸς σβεστήριον \* τῶν Παίδων ἡ προσευχή, \* δροσίζουσα  
 » Πκάμινος \* κῆρυξ τοῦ θαύματος, \* μὴ φλογίζουσα, μηδὲ  
 » συγκαίουσα \* τοὺς ὑμνολόγους Θεοῦ \* τῶν Πατέρων ἡμῶν.

## Τροπάρια.

Τὰς ἀνομίας μου, \* τὰς ἀδικίας, Σωτήρ, \* τὰ ἄπειρα πταισ-  
 ματα, \* Χριστέ, συγχώρησον, \* καὶ μελλούσης με ῥῦσαι κο-  
 λάσεως \* διὰ τὸ πλῆθος τῶν σῶν \* οἰκτιρμῶν, ὁ Θεός.

Ὡςπερ ὁ Ἀσωτος \* κατεδαπάνησα νῦν \* τὸν πλοῦτον, ὃν εἴ-  
 ληφα, \* καὶ λιμῶ φθείρομαι \* ὑστερούμενος ἐνθέου βρώσεως \*  
 μετανοοῦντα, Σωτήρ, \* δέξαι καὶ σῶσόν με.

## Μαρτυρικά.

Νεκρὸν εἰργάσασθε \* τὸν πολεμοῦντα ἐχθρὸν, \* τὰ μέλη νε-  
 κρούμενοι \* πολλαῖς κολάσεσιν, \* ἀξιάγαστοι Κυρίου Μάρτυρες \*  
 διὸ πιστοὶ εὐσεβῶς \* εὐφημοῦμεν ὑμᾶς.

Δαιμόνων φάλαγγας, \* τυράννων πᾶσαν πληθὺν \* τοξεύμασι,  
 Μάρτυρες, \* ἐτραυματίσατε \* καρτερίας τε καὶ γενναιότητος, \*  
 καὶ πρὸς ζωὴν ἀληθῇ \* μετετέθητε νῦν.

## Θεοτοχίον.

Λιμὴν σωτήριος \* ἐδείχθης πᾶσιν, Ἀγνή, \* παθῶν τὸ κλυ-  
 δώνιον \* καταπραύνουσα, \* πρὸς γαλήνην τε πάντας μετάγουσα \*  
 τῆς μετανοίας, Σεμνή, \* τοὺς ἐν γῇ ταπεινούς.

## Κανὼν τοῦ Προδρόμου. Ὁ ὑπερυψούμενος.

Λόγοις δυσωποῦμέν σε \* τὸν τοῦ Λόγου Πρόδρομον \* πατρῶαν  
 ὥς ἔλυσας \* φωνὴν ἐν τῷ τίκτεσθαι, \* διάλυσον τοὺς βρόχους \*  
 τῶν ἡμῶν ἀμαρτημάτων.

Ἦλιε πολύφωτε, \* λάμψον μετανοίας μοι \* σωτήριον ἔλλαμ-  
 ψιν, \* καὶ σκότους με λύτρωσαι \* παθῶν παρενοχλούντων \* τὴν  
 ζοφώδη μου καρδίαν.

Στεῖραν ψυχὴν κέκτημαι \* καὶ καρδίαν ἄτεκνον \* στείρας  
 θεῖον βλάστημα, \* καρποὺς μετανοίας με \* βλαστάνειν ἐκδυσώ-  
 πει, \* Βαπτιστὰ Χριστοῦ, ἀπαύστως.

## Τριαδικόν.

Ἴσον τῷ Γεννήτορι \* τὸν Υἱὸν δοξάζομεν, \* καὶ Πνεῦμα τὸ  
 ἅγιον, \* Τριάδα ἀχώριστον, \* ἐνθέως μελωδοῦντες \* Ὁ Θεός, εὐ-  
 λογητὸς εἶ.

## Θεοτοχίον.

Νέον ἀπεκύησας \* παιδίον, Πανάμωμε, \* Χριστὸν τὴν ἀνά-  
 πλασιν \* ἡμῶν ἐργαζόμενον \* τῶν πεπαλαιωμένων \* τῇ ἀρχαίᾳ  
 παραβάσει.

## Ὡδὴ ἡ'. Ὁ Εἰρμός.

» Ἀγγέλων σύστημα, \* ἀνθρώπων σύλλογε, \* τὸν Βασιλέα \*  
 » καὶ Κτίστην τοῦ παντός, \* Ἱερεῖς, ὑμνεῖτε, \* εὐλογεῖτε,  
 » Λευῖται, \* λαὸς, ὑπερυψοῦτε \* εἰς πάντας τοὺς αἰῶνας.

## Τροπάρια.

Ἰδοὺ προσώζεσαν \* καὶ κατεσάπησαν \* οἱ τῆς ψυχῆς μου \*  
 μώλωπες, Χριστέ, \* καὶ ταλαιπωρήσας \* κατεκάμψθην διόλου. \*  
 φαρμάκοις μετανοίας, \* Σωτὴρ, ἰάτρευσόν με.

Δολίως ὄφεις με \* ὁ πονηρότατος \* ἀποσυλήσας \* ἐπλήρωσε  
 κακῶν, \* καὶ στενάζων κράζω. \* Μὴ ἀπόσῃ με, Λόγε, \* τὸν  
 κατακεκριμένον \* καὶ τεταπεινωμένον.

## Μαρτυρικά.

Οὐ παρετράπητε \* κρείττονος στάσεως, \* τοὺς τοῦ Σταυροῦ  
 δέ, \* Πανεύφημοι, ἐχθροὺς, \* τοὺς ὑποσκελίζειν \* ὑμᾶς ὑπολαβόν-  
 τας \* ἐπτώσατε τελείως, \* Σοφοί, ἀνατραπέντας.

Ἑμᾶς, πανεύφημοι \* Κυρίου Μάρτυρες, \* οὐ πῦρ, οὐ ξίφος, \*  
 οὐ θῆρες, οὐ λιμὸς, \* οὐ τροχὸς μερίζων, \* οὐδὲ βάσανος ἄλλη \*  
 κατίσχυσε χωρίσαι \* Θεοῦ τοῦ φιλανθρώπου.

## Θεοτοκίον.

Ἀγγέλων καύχημα, \* βροτῶν διάσωσμα, \* ἐγγυητὴς μου \*  
 γενοῦ, Μῆτερ Θεοῦ, \* ὅπως ἐπιστρέψω \* καὶ κομίσωμαι λύσιν \*  
 τῶν προημαρτημένων \* ἐν γνώσει καὶ ἀγνοίᾳ.

## Κανὼν τοῦ Προδρόμου. Σοὶ τῷ Παντουργῷ.

Δ ἤμον προχοαῖς \* ταῖς Ἰορδάνου λούεις \* κηρύττων μετάνοι-  
 αν, \* μέγιστε Πρόδρομε. \* ὅθεν βοῶ σοι. \* Τὰ τῶν παθῶν μου  
 ρεῖθρα \* ξήρανον, πηγὰς μοι \* δακρύων ἐπιπέμπων.

Ἐντρομος γενοῦ, \* ἐννοουμένη ὅλη, \* ψυχὴ, τὸ κριτήριον \*  
 τοῦ Παντοκράτορος, \* κράζουσα. Οἰκτίρμον, \* διὰ τοῦ Βαπτιστοῦ  
 σου \* οἰκτειρόν με, σῶσον \* καὶ τῶν βασάνων ῥῦσαι.

Χεῖλη ῥυπαρὰ \* καὶ μολυνθεῖσαν γλῶσσαν \* κινῶ σοι πρὸς δέη-  
 σιν, \* ἅγιε Πρόδρομε. \* σπεῦσον ἐν τάχει, \* βοήθει μοι παντοί-  
 αῖς \* προσβολαῖς τοῦ πλάνου \* ἀπαύστως κλονουμένῳ.

## Τριαδικόν.

Ὁμβρισον ἡμῖν, \* Πάτερ, Υἱὲ καὶ Πνεῦμα, \* Τριάς ὁμοούσιε, \*  
 πταισμάτων ἄφεσιν. \* ὅπως τυχόντες \* παντελοῦς σωτηρίας \* σὲ  
 ὑπερυψώμεν \* εἰς πάντας τοὺς αἰῶνας.

## Θεοτοκίον.

Ὑψώσας ἡμᾶς \* τῷ ὑψηλῷ σου τόκῳ \* βαράθρων συμπτώ-  
 σεως, \* Θεοχαρίτωτε. \* ὅθεν φωναῖς σε \* χαριστηρίοις πίστει, \*  
 Κόρη, ἀνυμνοῦμεν \* εἰς πάντας τοὺς αἰῶνας.



ᾠδὴ θ'. Ὁ Εἰρμός.

» **Ο**τι ἐποίησέ σοι \* μεγαλεῖα ὁ Δυνατός, \* Παρθένον ἀναδείξας  
 » σε Ἀγνὴν \* μετὰ τὴν κύησιν, \* ὡς τεκοῦσαν ἀσπόρως \*  
 » τὸν ἑαυτῆς Ποιητὴν· \* διό σε, Θεοτόκε, \* μεγαλύνομεν.

**Τροπάρια.**

Ἴνα σου μεγαλύνω \* τὸ μακρόθυμον, Δυνατέ, \* μακροθύμησον  
 ἔτι ἐπ' ἐμοί, \* καὶ μὴ ἐκκόψῃς με \* ὡς τὴν ἄκαρπον, Λόγε, \*  
 συκῇν, κραυγάζω σοι, \* ὅπως τῆς μετανόιας \* καρπούς προσφέρω σοι.

Ὡς φοβερός, σὺ μόνε \* Κραταῖε καὶ Δυνατέ! \* καὶ τίς σου  
 ὑποστήσεται, \* Χριστέ, \* τὴν φοβεράν ἀπειλήν, \* ὅταν μέλλῃς  
 εἰς κρίσιν \* αὐτὸς καθέζεσθαι; \* ἐν ᾗ συντήρησόν με \* ἀκατάκριτον.

**Μαρτυρικά.**

Σωματῶν ἀλγηδόνας \* ἀλγηδόσι θείαις ὑμῶν \* ἐξαίρετε, Κυ-  
 ρίου Ἀθληταί· \* διὸ ἰάσασθε \* τῆς ψυχῆς μου τὰ πάθη \* τὰ χα-  
 λεπώτατα, \* ἱατῆρες ὡς ὄντες \* ἐμπειρότατοι.

Ἡλιακῶν ἀκτίνων \* ἐξαστράπτει πλέον ὑμῶν \* ἡ θήκη τῶν  
 λειψάνων τὰς αὐγὰς \* τῆς θείας χάριτος, \* καὶ λαμπρύνει καρ-  
 δίας \* καὶ καταυγάζει ψυχὰς \* τῶν πίστει, Ἀθλοφόροι, \* εὐφη-  
 μούντων ὑμᾶς.

**Θεοτοκίον.**

Φωτοειδὴς νεφέλη \* προηγουμένη νέου λαοῦ \* πρὸς γῆν ἐπαγ-  
 γελίας ἀληθῶς, \* Θεοχαρίτωτε, \* ἀνεδείχθης, καὶ πύλη \* εἰσά-  
 γουσα πρὸς ζωὴν· \* διό σε, Θεοτόκε, μεγαλύνομεν.

**Κανὼν τοῦ Προδρόμου. Ἡσαΐα χόρευε.**

**Ι**δοὺ ἡ εὐπρέπεια \* τοῦ σοῦ οἴκου \* οἷα οὐρανὸς \* γνωρίζεται ἐπὶ  
 γῆς, \* Πρόδρομε Χριστοῦ· \* ἐν ᾧ ἀφικόμενος \* ἀγλαΐαις \* θείαις  
 φρυκτωρεῖς \* τοὺς καθ' ἐκάστην σε \* νῦν ἐν τούτῳ μακαρίζοντας.

Ὡς ὑπάρχων γνήσιος \* τοῦ Δεσπότη \* φίλος, Βαπτιστὰ, \*  
 φιλεῖν με τοῦτον εὐθεὶ \* γνώμη ἀκλινῶς, \* Παμμάκαρ, καρδίω-  
 σον, \* καὶ τὰ πάθη \* τὰ φθοροποιὰ \* ἀποβδελύττεσθαι \* συνω-  
 θοῦντα πρὸς ἀπώλειαν.

Σὺ οὐκ ἔφυς κάλαμος \* ἐναντίοις \* πνεύμασι, Σοφὲ, \* κλονού-  
 μενος, ἀλλ' ἡμῶν \* θεῖος στηριγμός, \* καὶ ἄσειστον ἔρεισμα \*  
 Ἐκκλησίας· \* ἦν ταῖς σαῖς εὐχαῖς \* τήρει ἀκλόνητον, \* ἀποπαύων  
 ἅπαν σκάνδαλον.

Ἡ τοῦ Κτίστου ἔλευσις \* ἐπὶ θύραις· \* τί οὖν οὐ πενθεῖς \*  
 σαυτὴν, ἀθλία ψυχὴ, \* ζῶσα ἀμελῶς; \* ἀνάνηψον, βόησον \* τῷ  
 Κυρίῳ· \* Φεῖσαί μου, Σωτὴρ, \* ταῖς παρακλήσεσι \* τοῦ Προδρό-  
 μου ὡς φιλάνθρωπος.

**Θεοτοκίον.**

Φωτοφόρον ὄχημα \* τοῦ Ἡλίου \* ὥφθης ἀληθῶς \* τοῦ λάμ-  
 ψαντος ἐκ τῶν σῶν, \* Ἀχραντε ἀγνή, \* λαγόνων, \* καὶ λύσαν-

τος \* τῆς ἀπάτης \* σκότος χαλεπόν· \* ὅθεν ἐν πίστει σε \* κατὰ  
χρέος μεγαλύνομεν.

**Ἀπόστιχα τῶν Αἰώνων, Κατανυκτικά.**

Οἶμοι! \* τί ὠμοιώθην ἐγὼ τῇ ἀκάρπῳ συκῇ, \* καὶ πτοοῦμαι  
τὴν κατάραν \* σὺν τῇ ἐκκοπῇ; \* ἀλλ' ἐπουράνιε γεωργέ, Χριστέ  
ὁ Θεός, \* τὴν χερσωθεῖσάν μου ψυχὴν \* καρποφόρον ἀνάδειξον, \*  
καὶ ὡς τὸν Ἄσωτον υἱὸν δέξαι με \* καὶ ἐλέησόν με.

Τὰ πλήθη τῶν πταισμάτων μου \* πάριδε, Κύριε, \* ὁ ἐκ Παρ-  
θένου τεχθεὶς, \* καὶ πάσας ἐξάλειψον τὰς ἀνομίας μου, \* λογισ-  
μόν μοι παρέχων ἐπιστροφῆς \* ὡς μόνος φιλόανθρωπος, δέομαι, \*  
καὶ ἐλέησόν με.

**Μαρτυρικόν.**

Οἱ ἅγιοι Μάρτυρες \* ἐπὶ τῆς γῆς ἡγωνίσαντο, \* τῷ ἀέρι ἐνε-  
καρτέρησαν, \* τῷ πυρὶ παρεδόθησαν, \* τὸ ὕδωρ αὐτοὺς ὑπεδέ-  
ξατο· \* ἐκείνων ἐστὶν ἡ φωνὴ ἡ λέγουσα· \* Διήλθομεν διὰ πυρὸς  
καὶ ὕδατος, \* καὶ ἐξήγαγες ἡμᾶς εἰς ἀναψυχὴν. \* Ταῖς πρεσβεί-  
αις αὐτῶν, ὁ Θεός, \* ἐλέησον ἡμᾶς.

Δόξα... καὶ νῦν. **Θεοτοκίον.**

Ἡ ἐλπίς τῶν ἀπηλπισμένων, \* ἡ ζωὴ τῶν ἀπεγνωσμένων, \*  
ἡ ἀντίληψις τῶν εἰς σέ προστρεχόντων, \* ἁγία Δέσποινα, Θεοτό-  
κε Παρθένε, \* τὴν βοήθειάν σου κατάπεμψον ἡμῖν.

**Εἰς τὴν Λειτουργίαν.**

**Οἱ Μακαρισμοί. Προσόμοια 5'.**

**Ο** Ληστής ἐν τῷ σταυρῷ \* Θεὸν εἶναι σε πιστεύσας, Χριστέ, \*  
ὠμολόγησέ σε \* εἰλικρινῶς ἐκ καρδίας, \* Μνήσθητί μου, Κύ-  
ριε, βοῶν, \* ἐν τῇ Βασιλείᾳ σου.

Ὡς ἐδικαίωσας, Χριστέ, \* τὴν Πόρνην κλαύσασαν ἐξ ὅλης  
ψυχῆς, \* οὕτω, Δέσποτα, \* καὶ ἐμὲ ἀπογνόντα \* ἀπὸ πάσης ῥυ-  
σαι, Ἀγαθὲ, \* κολάσεως, δέομαι.

Τὸν προδραμόντα τοῦ Χριστοῦ \* καὶ ἐτοιμάσαντα ὁδοὺς ἀγα-  
θὰς \* μακαρίσωμεν \* Ἰωάννην συμφώνως, \* ὅπως τούτου θείαις  
προσευχαῖς \* πταισμάτων ῥυσθείημεν.

**Μαρτυρικόν.**

Οἱ τὸ ποτήριον Χριστοῦ \* πίνοντες, Μάρτυρες, προθύμῳ ψυχῇ, \*  
θολερῶν ἡμᾶς \* ἀμαρτημάτων καὶ νόσων \* ἐπομβρίαις θείων  
προσευχῶν \* λυτρώσασθε, Ἄγιοι. Δόξα.

Ἀκατάληπτε Θεέ, \* ἡ παντοδύναμος Τριάς καὶ Μονάς, \*  
τοῦ Προδρόμου σου \* ταῖς προσευχαῖς με σῶσον, \* λυτρουμένη  
σκότους καὶ φλογὸς \* τῆς ἀποκειμένης μοι.



Καὶ νῦν. Θεοτοκίον.

Διὰ παντὸς ταῖς πονηραῖς, \* Παρθένε, πράξεις σπιλούμενος, \*  
σὲ τὴν ἄσπιλον \* τοῦ Δεσπότη Μητέρα \* ἱκετεύω· Ῥύπου με παν-  
τὸς \* καθάρισον, Δέσποινα.

## ΤΗ ΤΡΙΤΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος δ'. Χαίροις, \* ἀσκητικῶν.

**Π**αῦσον \* τὰς τῶν Δαιμόνων ὁρμὰς \* τὰς κατ' ἐμοῦ \* ἐπερχο-  
μένας, Φιλάνθρωπε, \* ζητούντων \* τοῦ θανατῶσαι \* τὴν τα-  
πεινὴν μου ψυχὴν, \* καὶ καταγαγεῖν με \* εἰς ἀπώλειαν· \* αὐτῶν \*  
τὰς βουλὰς τε \* καὶ τὰς ἐνέδρας ματαίωσον \* τὰς καθ' ἐκάστην \*  
ἐν νυκτὶ καὶ ἡμέρᾳ τε, \* καὶ ἐκλύτρωσαι \* ἀπὸ τούτων με,  
Δέσποτα· \* παῦσον τὸ πολυτάραχον \* τοῦ βίου κλυδώνιον, \* ῥῦσαι  
γεέννης καὶ σκότους \* τοῦ αἰωνίζοντος, δέομαι, \* Χριστέ, \* ὅταν  
ἔλθῃς \* κρῖναι Κόσμον μετὰ δόξης \* ὡς ὑπεράγαθος.

Βίβλων \* ἀνοιγομένων, Χριστέ, \* ἐν τῇ ἡμέρᾳ \* τῆς φρικτῆς  
παρουσίας σου, \* καὶ πάντων \* παρισταμένων \* τῷ κριτηρίῳ τῷ  
σῷ, \* καὶ ἀποβλεπόντων \* τὴν ἀπόφασιν, \* πυρὸς \* πρὸ τοῦ βή-  
ματος \* ἐλκομένου, καὶ σάλπιγγος \* σφοδρῶς ἡχούσης, \* τί ποιήσω  
ὁ ἄθλιος \* ἐλεγχόμενος \* ὑπὸ τῆς συνειδήσεως, \* καὶ καταδικα-  
ζόμενος \* εἰς φλόγα τὴν ἄσβεστον; \* Δέομαι οὖν πρὸ τοῦ τέλους \*  
λύσιν εὑρεῖν τῶν πταισμάτων μου, \* Χριστέ \* ὁ Θεός μου, \* ὁ δω-  
ρούμενος τῷ Κόσμῳ \* τὸ μέγα ἔλεος.

Ἦρας \* ἐπὶ τῶν ὤμων, Χριστέ, \* τὸν σὸν σταυρὸν \* ἐπὶ τὸ  
πάθος ἐρχόμενος, \* καὶ τύπον \* ἡμῖν παρέσχες \* ἐν σοὶ τοῖς θέ-  
λουσι ζῆν \* πῶς συνδοξασθῶμεν \* σοὶ καὶ ζήσωμεν· \* αὐτὸς \* κα-  
ταξίωσον \* καὶ ἡμᾶς συμμετόχους σοι \* τῶν παθημάτων \* καὶ  
τῆς δόξης γενήσεσθαι, \* τὴν σὴν νέκρωσιν \* ἑαυτοῖς περιφέρον-  
τας· \* νέκρωσόν μου, Φιλάνθρωπε, \* σαρκὸς τὰ σκιρτήματα, \*  
καὶ ἐκ τοῦ θείου σου φόβου \* μέλη τὰ ταύτης καθήλωσον, \* νε-  
κρὸν \* πρὸς τὸν Κόσμον, \* ζῶντα δὲ ταῖς ἐντολαῖς σου \* μόνον  
ποιήσας με.

Ἔτερα τῆς Θεοτόκου, ὅμοια.

Κλαίω \* καὶ σκυθρωπάζω πικρῶς \* κατανοῶν \* τὸ φοβερὸν λο-  
γοθέσιον, \* ἐξ ἔργων \* μὴ κεκτημένος \* ἀπολογίας μικρᾶς \* ἀφορ-  
μὴν ὁ τάλας· \* διὸ δέομαι, \* πρὶν ἢ \* ἐπιφθάσῃ με \* τέλος βίου  
τὸ ἄδηλον, \* πρὸ τῆς ὀρεπάνης, \* πρὸ θανάτου, πρὸ κρίσεως, \*  
πρὸ τοῦ μέλλειν με \* τὰς εὐθύνas εἰσπράττεσθαι, \* ἔνθα τὸ πῦρ

τὸ ἄσβεστον \* καὶ σκότος ἐξώτερον, \* ὅπου ὁ σκώληξ ἐκεῖνος \* ὁ κατεσθίων τοὺς πταίοντας, \* Ἀγνή, \* τῶν πταισμάτων \* ἀπολύτρωσίν μοι δίδου \* καὶ μέγα ἔλεος.

Θρόνος \* Χερουβικὸς ἀληθῶς, \* ὡς ὑπερτέρα \* τῶν κτισμάτων, γεγένησαι. \* ἐν σοὶ γὰρ \* ὁ Θεὸς Λόγος \* τὴν ἡμετέραν μορφήν \* ἀναπλάσαι θέλων \* κατεσκήνωσε, \* καὶ σοῦ \* ἐξεληλύθε \* σαρκοφόρος ὡς εὐσπλαγχνος, \* σταυρὸν καὶ πάθος \* δι' ἡμᾶς κατεδέξατο, \* καὶ Ἀνάστασιν \* ὡς Θεὸς ἐδωρήσατο. \* ὅθεν, ὡς καταλλάξασαν \* ἡμῶν τὴν κατὰκριτον \* φύσιν τῷ Πλάστῃ, σὺν τούτῳ \* εὐχαριστοῦντές σοι κράζομεν. \* Παράσχου πταισμάτων \* τὴν συγχώρησιν εὐχαῖς σου \* ἡμῖν καὶ ἔλεος.

Ῥεῖθρα \* δακρυρροίας ἐμῆς \* τῆς ἐξ ὀμμάτων \* μου, Υἱὲ ποθεινότατε, \* ὁ χρόνος \* ξηρᾶναι ἔλως \* οὐ κατισχύσει ποτὲ, \* ἡ Ἀγνή θρηνοῦσα \* ἀπεφθέγγετο. \* σὺ φῶς \* γὰρ τὸ ἄδυτον \* τὸ φωτίζον φωτίσματα, \* δι' οὗ φωστῆρες \* οἱ μεγάλοι πεπήγασιν \* οἱ οὐράνιοι, \* καὶ τὸ πᾶν κατουσίωται. \* τί μοι τὸ βλέπειν ἥλιον, \* φωτὸς ἐμοῦ δύναντος; \* φῶς μου γλυκὺ, πῶς ἐσβέσθης, \* ὁ φωτισμὸς τοῦ προσώπου μου; \* Λοιπὸν \* ἀπαλείψω \* τῶν δακρύων μου τοῖς ρεῖθοις \* κόρας ὀμμάτων μου.

Δόξα... καὶ νῦν. **Σταυροθεοτοκίον, ὁμοιον.**

Ἄρνα \* τὸν ἑαυτῆς ἡ Ἀμνὰς \* ποτὲ ὀρώσα \* πρὸς σφαγὴν ἐπισπεύδοντα, \* προθύμως \* κατηκολούθει \* ταῦτα βοῶσα αὐτῷ. \* Ποῦ πορεύῃ, Τέκνον \* μου γλυκύτατον; \* Χριστέ, \* τίνος χάριν \* τὸν δρόμον τοῦτον, μακρόθυμε, \* τρέχεις ἀόκνως, \* Ἰησοῦ ποθεινότατε, \* ἀναμάρτητε, \* πολυέλεε Κύριε; \* Δός μοι λόγον τῇ δούλῃ σου, \* Υἱέ μου παμφίλτατε, \* μή με παρέλθης, Οἰκτίρμον, \* σιγῶν φρικτῶς τὴν τεκοῦσάν σε, \* Θεέ \* Ζωοδότα, \* ὁ δωρούμενος τῷ Κόσμῳ \* τὸ μέγα ἔλεος.

**Ἀπόστιχα Σταυρώσιμα.**

Ὁ Σταυρὸς σου, Χριστέ, \* εἰ καὶ ξύλον ὀράται τῇ οὐσίᾳ, \* ἀλλὰ θείαν περιβέβληται δυναστείαν. \* καὶ αἰσθητῶς τῷ Κόσμῳ φαινόμενος \* νοητῶς τὴν ἡμῶν θαυματουργεῖ σωτηρίαν. \* ὃν προσκυνοῦντες \* δοξάζομέν σε, Σωτὴρ, \* ἐλέησον ἡμᾶς.

Μόνον παγέντος \* τοῦ ξύλου, Χριστέ, τοῦ Σταυροῦ σου, \* ἡ πλάνη πεφυγάδευται, \* καὶ ἡ χάρις ἐξήνθησεν. \* οὐ γὰρ ἔτι καταδίκης ἐστὶ τιμωρία, \* ἀλλὰ τρόπαιον ἐδείχθη ἡμῖν σωτηρίας. \* Σταυρὸς ἡμῶν στήριγμα. \* Σταυρὸς ἡμῶν καύχημα. \* Σταυρὸς ἡμῶν ἀγαλλίαμα.

**Μαρτυρικόν.**

Πρεσβεύσατε ὑπὲρ ἡμῶν, \* ἅγιοι Μάρτυρες, \* ἵνα ῥυσθῶμεν \* τῶν ἀνομιῶν ἡμῶν. \* ὑμῖν γὰρ ἐδόθη χάρις \* πρεσβεύειν ὑπὲρ ἡμῶν.



Δόξα... καὶ νῦν. **Σταυροθεοτοκίον.** Χαίροις, \* ἀσκητικῶν.

Στάσα \* ἐπὶ σταυροῦ, Ἰησοῦ, \* ἥ σε τεκοῦσα \* θρηνωδοῦσα  
ὠδύρετο \* βοῶσα. \* Οὐ φέρω, Τέκνον, \* προσηλωμένον ὄραν \*  
ἐπὶ ξύλου, ὅνπερ \* ἀπεκύησα. \* ἐγὼ \* γὰρ διέφυγον \* τὰς ὠδῖνας  
ὡς ἄνανδρος, \* καὶ πῶς ἀρτίως \* τῇ ὀδύνῃ συνέχομαι, \* καὶ  
σπαράττομαι \* τὴν καρδίαν ἡ Ἀμεμπτος; \* ἄρτι γὰρ ἐκπεπλή-  
ρωται \* τὸ ῥῆμα, ὃ εἶρηκεν \* ὁ Συμεὼν, τῇ καρδίᾳ \* ἐμῇ ῥομ-  
φαίαν ἐλεύσεσθαι. \* ἀλλ' ὦ \* νῦν Υἱέ μου, \* ἐξανάστηθι καὶ σῶ-  
σον \* τοὺς ἀνυμνοῦντάς σε.

### Τῆ ΤΕΤΑΡΤῃ ΠΡΩΙ.

#### Εἰς τὸν Ὁρθρον.

**Μετὰ τὴν β'. Στιχολογίαν, Καθίσματα Σταυρώσιμα.**

**Ἦχος πλ. α'.**

**Τ**όπος Κρανίου Παράδεισος γέγονε. \* μόνον γὰρ ἐπάγη τὸ ξύλον  
τοῦ Σταυροῦ, \* εὐθὺς ἐβλάστησε τὸν βέτρυν τῆς ζωῆς \* σέ,  
Σωτὴρ, εἰς ἡμῶν εὐφροσύνην. \* Δόξα σοι.

Τὸ ξύλον τοῦ Σταυροῦ σου, Σωτὴρ ἡμῶν, \* τοῦ Κόσμου ἀνε-  
δείχθη σωτήριον. \* ἐν αὐτῷ γὰρ βουλήσει προσηλωθεὶς \* τῆς κατὰ-  
ρας ἐρρύσω τοὺς γηγενεῖς, \* ἡ πάντων Ζωή. \* Κύριε, δόξα σοι.

Δόξα... καὶ νῦν. **Σταυροθεοτοκίον.** Τὸν συνάναρχον Λόγον.

Ἐν σταυρῷ σε ὀρώσα, \* Χριστέ, ἡ Μήτηρ σου \* ἐκουσίως, ἐν  
μέσῳ \* ληστῶν κρεμάμενον, \* κοπτομένη μητρικῶς \* τὰ σπλάγχχνα  
ἔλεγεν. \* Ἀναμάρτητε Υἱέ, \* πῶς ἀδίκως ἐν σταυρῷ \* ὡς κα-  
κοῦργος ἐπάγης; \* τὸ γένος τὸ τῶν ἀνθρώπων \* ζῶσαι θέλων ὡς  
ὑπεράγαθος.

**Μετὰ τὴν β'. Στιχολογίαν, ἕτερα.** Τὸν συνάναρχον Λόγον.

Τὸν σταυρωθέντα Σωτῆρα \* καὶ Λυτρωτὴν ἡμῶν \* ἐκουσίως,  
ὡς οἶδε \* καὶ ὡς ἠυδόκησεν, \* ἀνυμνήσωμεν, πιστοὶ, \* καὶ προσ-  
κυνήσωμεν. ὅτι προσήλωσε Σταυρῷ \* τὰς ἁμαρτίας τῶν βρο-  
τῶν, \* ῥυσάμενος ἐκ τῆς πλάνης \* τὸ γένος τὸ τῶν ἀνθρώπων, \*  
καὶ Βασιλείας κατηξίωσεν. **Ὅμοιον.**

Ὁ Σταυρὸν ὑπομείνας \* σοῦ ἐκουσίᾳ βουλῇ, \* καὶ φθορᾷ τοὺς  
ἀνθρώπους \* ἐλευθερώσας, Σωτὴρ, \* ἀνυμνοῦμεν οἱ πιστοὶ \* καὶ  
προσκυνοῦμέν σε. \* ὅτι ἐφώτισας ἡμᾶς \* τῇ δυνάμει τοῦ Σταυ-  
ροῦ, \* καὶ φόβῳ δοξαζομέν σε, \* Φιλάνθρωπε καὶ Οἰκτίρμον, \*  
ὡς ζωοδότην καὶ Κύριον.

Δόξα... καὶ νῦν. **Θεοτοκίον, ὅμοιον.**

Τῷ σταυρῷ τοῦ Υἱοῦ σου, \* Θεοχαρίτωτε, \* τῶν εἰδώλων ἡ

πλάνη \* πᾶσα κατήρηται, \* καὶ τῶν Δαιμόνων ἡ ἰσχὺς \* καταπεπάτηται. \* διὰ τοῦτο οἱ πιστοὶ \* καταχρέως σε αἰ \* ὕμνου-  
μεν καὶ εὐλογοῦμεν, \* καὶ Θεοτόκον κυρίως \* ὁμολογοῦντες μεγα-  
λύνομεν.

**Μετὰ τὴν γ'. Στιχολογίαν, ἕτερα.**

Τὸν συνάναρχον Λόγον.

Προφητῶν αἱ προρρήσεις \* ἰδοὺ πεπλήρυνται. \* ἡ ἀρχαία βου-  
λή σου \* τὸ πέρας εἴληφε. \* σὺ γὰρ ἐκὼν, Παμβασιλεῦ, \* σαρκὶ  
ἐπώχευσας, \* καὶ κατεδέξω δι' ἡμᾶς \* ἀνελθεῖν ἐν τῷ σταυρῷ \*  
καὶ θάνατον ὑπομεῖναι. \* διὸ δοξάζομεν, Λόγε, \* τὴν ὑπὲρ νοῦν  
σου συγκατάβασιν.

**Μαρτυρικόν.**

Τὰ θαύματα τῶν ἁγίων σου Μαρτύρων \* τεῖχος ἀκαταμά-  
χητον ἡμῖν δωρησάμενος, \* Χριστέ ὁ Θεός, \* ταῖς αὐτῶν ἰκε-  
σίαις \* βουλὰς ἐθνῶν διασκέδασον, \* τῆς Βασιλείας τὰ σκῆπτρα  
κραταίωσον \* ὡς μόνος Ἀγαθὸς καὶ Φιλάνθρωπος.

Δόξα... καὶ νῦν. **Θεοτοκίον.** Τὸν συνάναρχον Λόγον.

Μεμυκότα σε κόρας, \* Υἱὲ παμφίλτατε, \* ὀφθαλμοῖς καθο-  
ρῶσα, \* τὸ φῶς μου σβέννυται. \* οὐδὲ γὰρ ἥλιον ὁρᾶν \* ὅλως ἀνέ-  
χομαι. \* ἤθελον, Λόγε, τοὺς ἐμοὺς \* ἐξορυχθῆναι ὀφθαλμούς. \*  
σκοτίσθητι, φῶς ἡλίου. \* ὁ γὰρ δούς σοι τὸ φῶς ἐν λόγῳ \* ἐν  
τῷ σταυρῷ τὰς κόρας ἔμυσε.

**Κανὼν Σταυρώσιμος, οὗ ἡ Ἀκροστιχίς.**

Τὸν κόσμον ὑψοῖ Χριστὸς ὑψωθείς ξύλῳ. Ἰωσήφ.

**ᾠδὴ α'. Ἦχος πλ. α'. Ὁ Εἰρμός.**

» **Ι**ππον καὶ ἀναβάτην \* εἰς θάλασσαν Ἐρυθρὰν \* ὁ συντρίβων  
» **Π**ολέμους \* ἐν ὑψηλῷ βραχίονι \* Χριστὸς ἐξετίναξεν, \* Ἰσραὴλ  
» δὲ \* ἔσωσεν ἐπινίκιον \* ὕμνον ᾄδοντα.

**Τροπάρια.**

Τὸν ἀκαταληψία \* κατανοούμενον \* σαρκωθέντα καὶ Κόσμῳ \*  
ἐμφανισθέντα σώματι \* ξύλῳ ἀπηώρησε \* βουληθέντα \* πάλαι  
Ἑβραίων δῆμος \* παρανομώτατος.

Ὅτε τὴν καρποφόρον, \* Χριστέ, σὲ ἄμπελον \* ἐπὶ ξύλου  
Ἑβραῖοι \* σταυροῦ μανέντες ὕψωσαν, \* τότε οἶνον ἔσταξας \* εὐ-  
φροσύνης \* ἄπασαν μέθην, Λόγε, \* κακῶν ἐξαίροντα.

**Μαρτυρικά.**

Νόμοις οὐχ ὑποπίπτει \* ἐπαίνων, Μάρτυρες, \* ἡ ὑμῶν καρτε-  
ρία. \* ὑπὲρ γὰρ φύσιν πᾶσαν βροτῶν \* πόνους ὑπηνέγκατε, \* καὶ  
πρὸς λῆξιν \* ἄπονον ἐσκηνώσατε \* εὐφραινόμενοι.

Κύματα τῶν βασάνων \* ὑπερνηξάμενοι \* κυβερνήσει τοῦ Λό-  
γου, \* πανεύφημοι Χριστοῦ Ἀθληταί, \* λιμένας ἐφθάσατε \* οὐ-  
ρανίους, \* θείας γαλήνης ὄντως \* ἐπαπολαύοντες.



## Σταυροθεοτοκίον.

Ὅτε τὸν ἐκ γαστροῦ σου \* τεχθέντα Κύριον \* κατενόησας ξύλῳ \* ἀδίκως ἀνυφούμενον, \* Παρθένε, ἐδάκρυσας, \* καὶ τὴν τούτου \* ὕμνησας ὄντως ἄπειρον \* συγκατάβασιν.

Κανὼν τῆς Ὑπεραγίας Θεοτόκου, οὗ ἡ Ἀκροστιχίς·

Πέμπτον πέφυκεν ἄσμα νῦν τῇ Παρθένῳ.

Εἰρμός ὁ αὐτός.

**Π**ύλη τῆς θείας δόξης, \* ἡ διανοίξασα \* Παραδείσου τὴν πύλην, \* τῆς μετανοίας πύλας μοι \* διάνοιξον, δέομαι, \* καὶ τὸν νοῦν μου \* φώτισον, τοῦ ὑμνεῖν σε, \* Θεοχαρίτωτε.

Ἐστησας τοῦ θανάτου \* τὴν ῥύμην τέξασα \* τὸν ζωῆς καὶ θανάτου \* δεσπόζοντα, Πανάμωμε· \* αὐτὸν οὖν ἰκέτευε \* τὰ νεκροῦντα \* πταίσματα τὴν ψυχὴν μου \* στηῆσαι καὶ σῶσαί με.

Μόνην ἐκ γενεῶν σε \* τὴν καλλονὴν Ἰακώβ \* ἐξελέξατο Λόγος \* ὁ τῷ Πατρὶ συνάναρχος, \* καὶ σοῦ σεσωμάτωται \* ἐξ αἱμάτων, \* Δέσποινα, διασώζων με \* μεσιτείαις σου.

Πόκος καθάπερ ὄμβρον \* τὸν ἐπουράνιον \* ἐπὶ σὲ κατελθόντα \* κατεδέξω, Πάναγνε· \* διὸ τὰ ὀμβρήματα \* τῶν παθῶν μου \* ξήρανον, ἰκετεύω σε, \* Μητροπάρθενε.

Ὡδὴ γ'. Ὁ Εἰρμός.

» **Ο** πῆξας \* ἐπ' οὐδενὸς τὴν γῆν τῇ προστάξει σου, \* καὶ με-  
» τεωρίσας ἀσχέτως βρίθουσιν, \* ἐπὶ τὴν ἀσάλευτον, Χριστέ, \*  
» πέτρην τῶν ἐντολῶν σου \* τὴν Ἐκκλησίαν σου στερέωσον, \*  
» μόνε Ἀγαθὲ καὶ Φιλάνθρωπε. **Τροπάρια.**

Σταυροῦσαι \* καὶ Παράδεισος πάλιν ἀνοίγεται, \* καὶ Ληστής πρὸ πάντων χαίρων εἰσέρχεται· \* θνήσκεις, Ἰησοῦ μου, καὶ ἐχθρὸς \* ὁ πλάνος θανατοῦται, \* ὁ νεκρωθεὶς Ἀδὰμ ζωοῦται δέ. \* Δόξα τῇ πολλῇ εὐσπλαγχνίᾳ σου.

Μαραίνεις \* τῆς ἀμαρτίας φλόγα σταυρούμενος, \* Ἰησοῦ, ἐν ξύλῳ δι' ἀγαθότητα· \* λύεις τὴν ἀπάτην δεσμευθεὶς· \* γυμνούμενος ἐνδύεις \* καταστολὴν δόξης τὸν ἄνθρωπον. \* Δόξα τῇ πολλῇ εὐσπλαγχνίᾳ σου.

**Μαρτυρικά.**

Ὁ δείξας \* ἀειφανεῖς ἀστέρας τοὺς Μάρτυρας \* ἀσεβείας σκότος διασχεδάζοντας, \* τούτων παρακληήσεσι, Χριστέ, \* τὴν νύκτα τῶν παθῶν μου \* ἀποδίωξον, καὶ φώτισον \* τὴν ἐσκοτισμένην καρδίαν μου.

Νομίμως \* οἱ εὐκλεεῖς ἡρίστευσαν Μάρτυρες, \* νομίμῳ πίστει ἐστεφανώθησαν, \* καὶ παρανομούντων τὰς βουλάς \* ἐξέκλιναν ἐμφρόνως, \* καὶ τὴν τρυφὴν τὴν θείαν ἔλαβον \* καὶ τοῦ Παραδείσου τὴν οἰκῆσιν.

## Σταυροθεοτοκίον.

Ὑμνοῦσιν \* Ἀγγελικοὶ χοροὶ σε, Πανύμνητε, \* ἀσυγκρίτως  
τούτους τὴν ὑπερέχουσιν. \* τέτοκας Θεὸν γὰρ ἐν σαρκί, \* τὸν  
ξύλῳ τὴν κατάραν \* τὴν ἐκ τοῦ ξύλου ἀφανίσαντα \* καὶ τὴν εὐ-  
λογίαν πηγάσαντα.

## Κανὼν τῆς Θεοτόκου. Εἰρμός ὁ αὐτός.

**Τ**ῷ βέλει \* τῆς ἁμαρτίας τραυματισθέντα με \* τῷ ἐν σοὶ φαρ-  
μάκῳ ὅλον ὑγείωσον, \* καὶ τῆς συνεχούσης με, Ἀγνή, \* ἀ-  
πάλλαξον ὁδύνης, \* τῶν ὀδυνῶν ἢ ἀπαλλάξασα \* γένος τῶν ἀν-  
θρώπων τῷ τόκῳ σου.

Οἱ μάτην \* τὴν ταπεινὴν καρδίαν μου θλίβοντες \* καὶ ἐπι-  
ζητοῦντες τοῦ θανατῶσαί με, \* Δέσποινα, ἀόρατοι ἐχθροί, \* τῇ  
σῇ καταβληθέντες \* ἐπιστάσια, διαμένουσιν \* ἄπρακτοι αἰσχύνης  
πληρούμενοι.

Ναμάτων \* ζωοποιῶν με πλήρωσον, Δέσποινα, \* ἢ τὸ θεῖον  
ὔδωρ Κόσμῳ πηγάσασα, \* τῶν ἀνομιῶν μου τοὺς δεινούς \* ξη-  
ράνας χειμάρρους, \* καὶ τῆς καρδίας μου τὰ κύματα \* θεία σου  
γαλήνην πραύνουσα.

Παρῆλθον \* τὰ σκιωδῶς τῷ νόμῳ τελούμενα. \* τὸν γὰρ νο-  
μοδότην Χριστὸν ἐκύησας, \* χάριν, ἱλασμόν καὶ φωτισμόν \* ἡμῖν  
νομοθετοῦντα \* καὶ τῆς κατάρας ἐξαιρούμενον, \* ἄχραντε Παρ-  
θένε πανύμνητε. Ὡδὴ δ'. Ὁ Εἰρμός.

» **Τ**ὴν θείαν ἐννοήσας σου κένωσιν \* προβλεπτικῶς ὁ Ἀββα-  
» **Κ**οῦμ, \* Χριστέ, ἐν τρόμῳ ἐβόα σοι. \* Εἰς σωτηρίαν λαοῦ  
» σου \* τοῦ σῶσαι τοὺς χριστούς σου ἐλήλυθας.

## Τροπάρια.

Ψυχῶν τὴν παντελῇ ἀπολύτρωσιν \* περιποιούμενος, Χριστέ, \*  
Πατὴρ εἰς χεῖρας παρέδωκας \* τὴν παναγίαν ψυχὴν σου, \* ἐν  
ξύλῳ ἐκουσίως κρεμάμενος.

Ὁ ἄδικος κριτὴς κατακρίνει σε, \* δικαιοκρίτα Ἰησοῦ, \* τεθνᾶ-  
ναι ξύλῳ κρεμάμενον, \* ὅπως ἡμᾶς δικαιοσύνης \* ἀδίκῳ δυσμενεῖ  
ὑποκύψαντας.

## Μαρτυρικά.

Ἰδεῖν κατηξιώθητε, Μάρτυρες, \* τὰ δι' αἰῶνος ἀγαθὰ, \* κιν-  
δύνοις πλείστοις καὶ θλίψεσι \* καὶ ἀνηκέστοις βασάνοις \* ἐν γῇ  
περιφανῶς ὁμιλήσαντες.

Χειμῶνα πειρασμῶν ὑπεξῆλθετε, \* καὶ πρὸς τὸ ἔαρ ἀμοιβῶν \*  
ἐπουρανίων ἐφθάσατε, \* καὶ τοῖς χοροῖς τῶν Ἀγγέλων \* σεπτοὶ  
κατηριθμήθητε Μάρτυρες.

## Σταυροθεοτοκίον.

Ρομφαία, Θεομῆτορ, διῆλθέ σου, \* εὐλογημένη, τὴν ψυχὴν, \*



ἡνίκα εἶδες σταυρούμενον \* τὸν σὸν Υἱὸν καὶ εἰς χεῖρας \* ψυχὴν  
τὰς πατρικὰς παραθέμενον.

**Κανὼν τῆς Θεοτόκου. Εἰρμός ὁ αὐτός.**

**Ε**ξ ἔργων σωτηρία οὐκ ἔστι μοι \* ὑπὸ τὴν σκέπην σου διὸ \*  
ἐν πεποιθήσει προσέδραμον \* ἀπεγνωσμένον με σῶσον \* πρεσ-  
βείαις σου, πανύμνητε Δέσποινα.

Φωτὸς τὸ καθαρὸν ἐνδιαίτημα, \* Ἡλίου ὄχημα σεπτὸν, \*  
τὴν σκοτισθεῖσαν καρδίαν μου \* τῇ τῶν δεινῶν ἀμαυρώσει \* κα-  
ταύγασον καὶ σῶσόν με, Δέσποινα.

Ὑφάνασα ἱστὸν ἐξ αἱμάτων σου \* παρθενικῶν τὸν οὐρανὸν \*  
νεφέλαις, Κόρη, ἐνδύοντα, \* καταστολὴν ἀφθαρσίας \* ἀπάτη  
γυμνωθέντα με ἔνδυσον.

Κοιλάδων τῶν τοῦ βίου ὡς κρῖνόν σε \* ἀναλαβὼν ὁ Πλαστοур-  
γὸς, \* ἐκ σοῦ τῷ Κόσμῳ διέπνευσε \* πνευματικὴν εὐωδίαν, \*  
Παρθένε Παναγία Θεόνυμφε.

**Ὤδὴ ε΄. Ὁ Εἰρμός.**

» **Ο** ἀναβαλλόμενος \* φῶς ὡς ἱμάτιον, \* πρὸς σέ ὀρθρίζω \* καὶ  
» σοὶ κραυγάζω \* Τὴν ψυχὴν μου φώτισον \* τὴν ἐσκοτισμέ-  
» νην, \* Χριστέ, ὡς μόνος εὐσπλαγχνος.

**Τροπάρια.**

Ἰστασο κρινόμενος, \* δικαιοκρίτα Χριστέ, \* καὶ κατακρίνων \*  
σαρκὶ τὴν ἔχθραν \* καλάμῳ τυπτόμενος, \* καὶ ἐλευθερίαν \* τε-  
λείαν ὑπογράφων μοι.

Σὲ ὡς ἐθεάσατο \* σαρκὶ κρεμάμενον, \* Χριστέ, ἐν ξύλῳ, \*  
τὸ φῶς εἰς σκότος \* μετέβαλεν ἡλῖος, \* καὶ γῇ ἐσαλεύθη \* καὶ  
πέτραι διεῖράγησαν.

**Μαρτυρικά.**

Τὰ τῆς γῆς πληρώματα \* καθηγιάσατε \* ὡς πληρωταὶ γὰρ \*  
τῶν θείων νόμων, \* πανεύφημοι Μάρτυρες, \* τὴν ἀγιωσύνην \*  
ἀθλοῦντες ἐκκληρώσασθε.

Οἱ περικαλλέστατοι \* καὶ θεαυγέστατοι, \* οἱ θείαν δόξαν \*  
ἐνδεδυμένοι \* καὶ ἀπογυμνώσαντες \* ἐχθροῦ τὴν κακίαν, \* οἱ Μάρ-  
τυρες τιμάσθωσαν.

**Θεοτοκίον.**

Σὲ τὴν παναμώμητον \* Θεοῦ λοχεύτριαν, \* δι' ἧς κατάρα \*  
ἀπεστειρώθη, \* καὶ ἡ ἀπολύτρωσις \* καὶ ἡ εὐλογία \* ἐδόθη, μα-  
καρίζομεν.

**Κανὼν τῆς Θεοτόκου. Εἰρμός ὁ αὐτός.**

**Ε**ὐρω σε βοήθειαν \* ἐξαιρουμένην με \* ἐν ᾧ ῥα δίκης \* τῆς κα-  
ταδίκης, \* ὅτε ἐπὶ βήματος \* τοῦ ἐκ σοῦ τεχθέντος, \* Παρ-  
θένε, παραστήσομαι.

Νόμῳ με τροπούμενον \* τῆς ἀμαρτίας, Ἀγνή, \* καὶ ταῖς

ἀπάταις \* τοῦ ἄλλοτρίου \* συνεχῶς πλανώμενον \* καὶ κρημνοῖς  
πταισμάτων \* ὠθούμενον ἐπίστρεψον.

Ἄνθρακα κυήσασα, \* ὃν ἐθεάσατο \* ὁ Ἡσαίας, \* κατάφλεξόν  
μου \* τὴν ὕλην, Πανάμωμε, \* τῶν ἁμαρτημάτων, \* καὶ φώτισόν  
με, δέομαι.

Σάρκα ἐξ αἱμάτων σου \* Χριστῷ δανείσασα, \* τὰ σαρκικά  
μου, \* Παρθένε, πάθη \* δι' ὅλου καθάρισον, \* καὶ τῆς ἀπαθείας \*  
τὴν τρίβον μοι ὑπόδειξον.

ᾠδὴ 5'. Ὁ Εἰρμός.

» **Μ**αινομένην κλύδωνι \* ψυχοφθόρῳ, \* Δέσποτα Χριστέ, \* τῶν  
» Παθῶν τὴν θάλασσαν κατεύνασον, \* καὶ ἐκ φθορᾶς \* ἀνά-  
» γαγέ με ὡς εὐσπλαγχνος.

Τροπάρια.

Ἵψωθείς, Μακρόθυμε, \* ἐπὶ ξύλου, \* πάσας τοῦ ἐχθροῦ \* τὰς  
ἐπάρσεις ἔπτωσας, καὶ ἔσωσας \* τοὺς πεσόντας \* διὰ πολλὴν  
ἀγαθότητα.

Ψυχὰι τῶν Δικαίων σε \* ἐπὶ ξύλου \* πάλαι τὴν ψυχὴν \*  
παραδόντα, Δέσποτα, ὡς ἤσθοντο, \* αἰωνίων, \* Λόγε, δεσμῶν ἀπε-  
λύοντο.

Μαρτυρικόν.

Ὡς στεῖργοι ἀδάμαντες, \* τῶν βασάνων \* πᾶσαν τὴν πυρὰν \*  
καρτερίᾳ γνώμης ὑπηνέγκατε, \* καὶ τὸν ἐχθρὸν \* ταπεινωθέντες  
ἐπτώσατε.

Θεοτοκίον.

Θαυμαστός ὁ Τόκος σου, \* ὁ μεγάλα \* θαύματα ποιῶν, \*  
καὶ ἐν τοῖς Ἁγίοις δοξαζόμενος, \* Θεοτόκε, \* μόνῃ πανθαύμαστε  
Δέσποινα.

Κανὼν τῆς Θεοτόκου. Εἰρμός ὁ αὐτός.

» **Μ**ὴ καταπιέτω με \* ῥαθυμίας, \* Δέσποινα, βυθός, \* ἁμαρτίας  
» κῆμα μὴ καλύψαι με, \* ἀλλὰ μόνῃ \* ἡ σὴ πρεσβεία σωσάτω με.

Ἄγαθὸν κυήσασα \* εὐεργέτην \* καὶ δημιουργόν, \* παναγία  
Δέσποινα φιλάγαθε, \* τὴν ψυχὴν μου \* κεκακωμένην ἀγάθουνον.

Νόμῳ προετύπου σε \* ἡ λυχνία \* τέξασαν τὸ φῶς \* τὸ φωτί-  
σαν, Πάναγνε, τὰ σύμπαντα \* διὸ βοῶ \* Ἐσκοτισμένον με  
φώτισον.

ᾠδὴ 7'. Ὁ Εἰρμός.

» **Ο** ὑπερυψούμενος \* τῶν Πατέρων Κύριος \* τὴν φλόγα κατέ-  
» σβεσε, \* τοὺς Παῖδας ἐδρόσισε \* συμφώνως μελωδοῦντας \*  
» Ὁ Θεός, εὐλογητὸς εἶ.

Τροπάρια.

Ἐστεψεν ἀκάνθαις σε, \* Βασιλεῦ ἀθάνατε, \* δῆμος ὁ παρά-  
νομος \* προρρίζους ἐκτέμνοντα \* τῆς πλάνης τὰς ἀκάνθας \* Ὁ  
Θεός, εὐλογητὸς εἶ.



Ἴνα ἐπενδύσης με \* στολὴν, Λόγε, ἄφθαρτον, \* γυμνοῦσαι  
 θελήματι \* καὶ φέρεις ἐμπτύσματα, \* καὶ σταύρωσιν καὶ πάθος, \*  
 ἀπαθὴς ὢν κατ' οὐσίαν.

### Μαρτυρικά.

Σύμμορφοι γενόμενοι \* παθημάτων, Ἅγιοι, \* τοῦ πάντων δεσπό-  
 ζοντος, \* εἰκότως ὑπάρχετε \* υἱοὶ καὶ κληρονόμοι \* Βασιλείας ἀ-  
 σαλεύτου.

Εὐλοῖς οὐκ ἐνείματε \* σέβας ἀλογώτατον, \* τὸν ξύλῳ τανύ-  
 σαντα \* χεῖρας, Χριστομάρτυρες, \* σεβόμενοι ὡς πάντων \* βασι-  
 λέα καὶ Δεσπότην. **Σταυροθεοτοκίον.**

Ξένη σου ἡ γέννησις \* ὑπάρχει, Πανάμωμε· \* Θεὸν γὰρ ἐγέν-  
 νησας \* τὸν ξύλῳ μαράναντα \* τὴν φλόγα τῆς κακίας \* καὶ φω-  
 τίσαντα τὸν Κόσμον.

### Κανὼν τῆς Θεοτόκου. Εἰρμός ὁ αὐτός.

**Υ**μνῶ σε, Πανάμωμε· \* Θεὸν ὑπερύμνητον \* ἀσπόρως γὰρ ἔτε-  
 χες \* θεοῦντα τοὺς μέλλοντας, \* Παρθένε Παναγία· \* Ὁ Θεὸς,  
 εὐλογητὸς εἶ.

Νέκρωσον τὰ πάθη μου, \* ζωὴν ἡ κυήσασα· \* ἔγειρόν με  
 κείμενον \* ἐκ τάφου, Θεόνυμφε, \* τοῦ τῆς ἀναισθησίας, \* ἵνα πό-  
 θῳ σε δοξάζω.

Τὸν ἀπειροδύναμον \* τὴν ἡμῶν ἀσθένειαν \* φορέσαντα τέτο-  
 κας, \* Ἀγνή· ὃν ἰκέτευε \* δεινῶς ἐξασθενοῦσαν \* θεραπεῦσαι τὴν  
 ψυχὴν μου. **Ὠδὴ ἡ· Ὁ Εἰρμός.**

» **Σ**οὶ τῷ Παντουργῷ \* ἐν τῇ καμίνῳ Παῖδες \* παγκόσμιον  
 » **Σ**πλέξαντες \* χορεῖαν ἔμελλον· \* Πάντα τὰ ἔργα, \* τὸν Κύ-  
 » ριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

### Τροπάρια.

Ὑψιστε Θεέ, \* ἐπὶ σταυροῦ ὑψώθης \* χολὴν ποτιζόμενος, \*  
 ὁ γλυκασμὸς τῆς ζωῆς· \* λόγχῃ κεντᾶσαι, \* ἐναποσφάττων ὁ-  
 φιν \* τὸν ἐν Παραδείσῳ \* Ἀδὰμ καταβαλόντα.

Λύεις με δεσμῶν \* τῆς ἀμαρτίας, Λόγε, \* θελήσει δεσμούμε-  
 νος, \* καὶ αἰωνίοις δεσμοῖς, \* Σῶτερ, δεσμεύων \* τὸν δυσμενῆ  
 Βελίαρ· \* ὅθεν σου δοξάζω \* τὸ πάθος εἰς αἰῶνας.

### Μαρτυρικά.

Ὡφθητε φωτὸς \* ἐν μετοχῇ αὐλῳ \* φῶτα ὄντες δεύτερα, \*  
 ἅγιοι Μάρτυρες, \* σκότος τῆς πλάνης \* ἐξαίροντα, καὶ πάντων \*  
 πιστῶν τὰς καρδίας \* φωτίζοντα ἐνθέως.

Ἱερουσαλὴμ· \* τῆς ἄνω ἐλευθέρας \* υἱοὶ χρηματίζετε, \* κατα-  
 φαιδρύνοντες \* τῶν πρωτοτόκων, \* Μάρτυρες, Ἐκκλησίαν, \* καὶ  
 ὑπερυψοῦντες \* Χριστὸν εἰς τοὺς αἰῶνας.

## Σταυροθεοτοχίον.

Ἰστασο σταυρῷ \* κατανουῶσα, Κόρη, \* πηγνύμενον, Δέσποινα, \*  
Χριστὸν ὃν ἔτεκες \* ὅθεν ἐβόας \* Μὴ ἄτεκνόν με δείξης, \* ἀναρ-  
χε ἀνάρχου \* Πατρὸς Υἱὲ καὶ Λόγε.

## Κανὼν τῆς Θεοτόκου. Εἰρμός ὁ αὐτός.

**Η** περικαλλῆς \* καὶ θαυγῆς Παρθένος, \* καλῶν ταῖς ιδέαις  
με \* κάλλυνον, φαίδρυνον, \* ὅπως κραυγάζω \* Τὸν Κύριον  
ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Πύλη τοῦ φωτός, \* τῆς μετανοίας πύλην \* φωταυγῇ μοι ἀνοι-  
ξον, \* ἀποδεικνύουσα \* πᾶσαν εὐθεΐαν \* ὁδὸν δικαιοσύνης \* φέρου-  
σαν εἰς θείου \* θελήματος εἰσόδους.

Ἄγιον, Ἄγνη \* ὑπεραγία, Λόγον \* πιστοὺς ἀγιάζοντα \* ἀρρή-  
τως τέτοκας \* τοῦτον δυσώπει \* τὴν ταπεινὴν ψυχὴν μου \*  
νῦν καθαγιάσαι \* κακία μιανθεῖσαν.

Ῥεῖθρον διαυγές, \* πηγὴ ἀθανασίας \* ἐκ σοῦ προελήλυθεν, \*  
ἁγία Δέσποινα \* ὅθεν βοῶ σοι \* Τὰ ρεῖθρα τῶν κακῶν μου \*  
ἐξήρανον τοῖς ὄμβροις \* τῆς σῆς, Ἄγνη, πρεσβείας.

## Ὡδὴ θ'. Ὁ Εἰρμός.

» **Η** σαΐα, χόρευε \* ἡ Παρθένος \* ἔσχεν ἐν γαστρὶ, \* καὶ ἔτεκεν  
» Υἱὸν \* τὸν Ἐμμανουὴλ \* Θεόν τε καὶ ἄνθρωπον \* Ἀνατο-  
» λὴ \* ὄνομα αὐτῷ \* ὃν μεγαλύνοντες \* τὴν Παρθένον μακαρί-  
» ζομεν.

## Τροπάρια.

Ὡς ἄμνος ἀνήρηται \* ἐπὶ ξύλου, \* Δέσποτα Χριστέ, \* τὰς  
σιαγόνας συνθλῶν \* λύκου νοητοῦ, \* καὶ τούτου ἐκ στόματος \*  
ἀφαρπάζων \* σοῦ τὰ λογικά, \* Δέσποτα, πρόβατα, \* καὶ προσά-  
γων τῷ Γεννήτορι.

Στέφανον ἀκάνθινον \* ἀνεδήσω \* οἷα Βασιλεὺς \* βασιλευόντων,  
Χριστέ, \* τὰ τοῦ πονηροῦ \* καθαίρων βασιλεία, \* καὶ ἐκ ριζῶν \*  
τέμνων, Ἀγαθὲ, \* πλάνης τὴν ἄκανθαν \* ὅθεν πίστει σε δοξά-  
ζομεν.

## Μαρτυρικά.

Ἦστραψεν ὡς ἥλιος \* ἡ βεβαία \* ἐνστασις ὑμῶν, \* καὶ πᾶσαν  
τῶν δυσμενῶν \* ἔλυσεν ἀχλὺν, \* Μάρτυρες ἀήττητοι, \* φωταγωγοὶ \*  
πάντων τῶν πιστῶν, \* πύργοι ἀκλόνητοι \* εὐσεβείας ἀξιόγαστοι.


Φάλαγξ θεοσύλλεκτος, \* στρατὸς θεῖος, \* δῆμος ἐκλεκτός, \*  
ἁγία παρεμβολή \* ὦφθητε ὑμεῖς, \* Μάρτυρες πανεύφημοι, \* τοῦ  
πονηροῦ \* τὰς παρεμβολὰς \* ἐξαφανίζοντες \* τοῦ Σωτῆρος θεία  
χάριτι.

## Θεοτοχίον.

Φυτουργὸν ἐκύησας \* εὐσεβείας \* τὸν Δημιουργόν, \* φυτεύοντα  
ἐπὶ γῆς \* γινῶσιν ἀληθῆ, \* καὶ τὴν ἐκπλαστήσασαν \* ἀπὸ φυτοῦ \*  
λύοντα ἄράν \* ὃν μεγαλύνοντες \* σέ, Παρθένε, μακαρίζομεν.



## Κανὼν τῆς Θεοτόκου. Εἰρμός ὁ αὐτός.

εμέλιον ἄσειστον \* σωτηρίας \* τέτοκας, Ἄγνη, \* ἐπὶ ὑδάτων τὴν γῆν \* θείαις προσταγαῖς \* τὸν θεμελιώσαντα. \* ἐν ᾧ ἡμᾶς \* τοὺς εἰλικρινῶς \* σὲ μακαρίζοντας \* στηριχθῆναι καθικέτευε.

Ἐν ὁδῷ εἰρήνης με \* προσταγμάτων \* θείων ἀπλανῶν \* πορεύεσθαι ἀκλινῶς \* ποιήσον, Ἄγνη, \* Δαιμόνων τὸν τάραχον \* καὶ τῶν παθῶν \* τὰς ἐπαγωγὰς \* ἀποδιώκουσα, \* καὶ τὸν νοῦν μου καταυγάζουσα.

Νυσταγμῷ κρατούμενον \* ἀμελείας \* βλέπων ὁ ἐχθρὸς, \* ἐπέρχεται ἀναιδῶς \* ὑπὸν ἡδονῆς \* ἐλπίζων συλῆσαι με. \* ἀλλ' αὐτὴ με \* φύλαξον, Ἄγνη, \* τῇ ἀκοιμήτῳ σου \* μεσιτείᾳ, Μητροπάρθενε.

Ὡς αὐτοκατάκριτος \* ἐννοῶ μου \* τῶν ἀμαρτιῶν \* τὸ πλῆθος καὶ τὸ φρικτὸν \* βῆμα τοῦ Κριτοῦ, \* ἐν ᾧ μέλλω κρίνεσθαι. \* ἀλλ' ἡ Κριτὴν \* τέξασα Θεὸν, \* τότε με τήρησον, \* Θεοτόκε, ἀκατάκριτον.

## Ἀπόστιχα τῶν Αἰνῶν, Σταυρώσιμα.

Κύριε, \* ἐπὶ Μωϋσέως ποτὲ τοῦ Προφήτου \* μόνον ὁ τύπος τοῦ Σταυροῦ σου δεικνύμενος \* ἐνίκα τοὺς ἐχθρούς σου. \* νῦν δὲ αὐτὸν τὸν Σταυρόν σου κατέχοντες \* βοήθειαν αἰτοῦμεν. \* Κράτυνον τὴν Ἐκκλησίαν σου, \* καὶ δώρησαι τοῖς Βασιλεῦσιν ἡμῶν \* ὡς Κωνσταντίνῳ τὸ τρόπαιον \* διὰ πλῆθος ἐλέους, Φιλάνθρωπε.


Ὁ Σταυρός σου, Χριστέ, \* καὶ τοῦ Ἄδου κατήργησε τὸ κράτος, \* καὶ τὸ γένος διέσωσε τῶν ἀνθρώπων. \* ἐκ φθορᾶς τὸν Κόσμον ῥυσάμενος, \* τῷ Ληστῇ τὸν Παράδεισον ἥνοιξεν. \* ὃν προσκυνοῦντες \* δοξάζομέν σε, Σωτήρ. \* ἐλέησον ἡμᾶς.

## Μαρτυρικόν.

Οἱ Ἀθλοφόροι σου, Κύριε, \* τὰς τάξεις τῶν Ἀγγέλων μιμησάμενοι, \* ὡς ἀσώματοι ταῖς βασάνοις ἐνεκαρτέρησαν, \* μονολόγιστον ἐλπίδα ἔχοντες \* τῶν ἐπηγγελμένων ἀγαθῶν τὴν ἀπόλαυσιν. \* Ταῖς πρεσβείαις αὐτῶν, \* Χριστέ ὁ Θεὸς ἡμῶν, \* τὴν εἰρήνην δώρησαι τῷ Κόσμῳ σου, \* καὶ ταῖς ψυχαῖς ἡμῶν τὸ μέγα ἔλεος.

Δόξα... καὶ νῦν. Σταυροθεοτοκίον. Μακαρίζομέν σε.

Ὡς ἀμνόν σε, Λόγε, \* ἡ Ἀμνάς καὶ Παρθένος \* πρὸς σφαγὴν χωροῦντα \* καθορῶσα ἐβόα. \* ὦ ξένου τολμήματος! \* πῶς ἄνομοι σφάττουσι \* τὸν τοὺς ἀνθρώπους ζωοῦντα; \* μέγα σου, Υἱέ μου, τὸ ἔλεος!



ΕΙΣ ΤΗΝ ΛΕΙΤΟΥΡΓΙΑΝ.

Οἱ Μακαρισμοί. Προσόμοια ς΄.

**Ο** Ληστής ἐν τῷ σταυρῷ \* Θεὸν εἶναί σε πιστεύσας, Χριστέ, \* ὡμολόγησέ σε \* εἰλικρινῶς ἐκ καρδίας, \* Μνήσθητί μου, Κύριε, βοῶν, \* ἐν τῇ Βασιλείᾳ σου.

Ἀναβάς ἐν τῷ σταυρῷ \* πᾶσαν ἐκλόνησας Δαιμόνων πληθύν, \* καὶ κατέρραξας \* τὸ ὀλέθριον κράτος \* τοῦ τυράννου, Δέσποτα Χριστέ, \* σῶσας τὸ ἀνθρώπινον.

Ἐκεντήθης τὴν πλευρὰν \* κρουνοὺς ἀφέσεως πηγάσας μοι \* προσηλώθης δὲ \* ἐπὶ ξύλου τὰς χεῖρας, \* ἐξηλώσας ἅπαν ἐμπαθὲς \* τῶν ἀνθρώπων νόημα.

Μαρτυρικόν.

Μιμηταὶ τῶν τοῦ Χριστοῦ \* παθῶν γενόμενοι, Μακάριοι, \* πᾶσαν βάσανον, \* Ἀθλοφόροι Κυρίου, \* διελθόντες τῶν ἐν οὐρανοῖς \* τερπνῶν ἡξιώθητε. Δόξα.

Προσκυνοῦμέν σε πιστῶς \* Θεὸν τὸν ἓνα ἐν Προσώποις τρισὶ, \* τὴν ἀδιαίρετον \* καὶ ὁμότιμον φύσιν, \* κράζοντές σοι Δόξα σοι, Μονάς, \* Τριάς ὁμοούσιε.

Καὶ νῦν. Σταυροθεοτοκίον.

Παρισταμένη τῷ Σταυρῷ, \* Θεοχαρίτωτε, καὶ τὰς τοῦ Υἱοῦ \* τρώσεις βλέπουσα, \* τὴν ψυχὴν κατετρώθης, \* ἀνυμνοῦσα τούτου τὴν πολλὴν \* ὄντως συγκατάβασιν.

Τῇ ΤΕΤΑΡΤῃ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια τῶν Ἀποστόλων.

Ἦχος πλ. α΄. Χαίροις, \* ἀσκητικῶν ἀληθῶς.

**Β**έλη \* ἡκονημένα ὑμεῖς \* τοῦ Δυνατοῦ, \* ἀποσταλέντες Ἀπόστολοι \* εἰς πᾶσαν \* τὴν Οἰκουμένην, \* ἀπτέρῳ τάχει σαφῶς \* πάντα τῶν Δαιμόνων \* ἀπημβλύνατε \* δεινὰ \* καὶ πυρίφλογα \* βέλη, ὄντως Μακάριοι, \* πολυθείαν \* ἐκποδῶν ποιησάμενοι, \* καὶ διδάξαντες \* τὴν εὐσέβειαν ἅπαντας, \* πρόβατα χρηματίσαντες \* Χριστοῦ τοῦ Θεοῦ ἡμῶν \* τοῦ Ἀρχιποίμενος ὄντως, \* ὃς λύκων μέσον ἀπέστειλεν \* ὑμᾶς \* τοῦ πρᾶναι \* τὴν αὐτῶν θηριωδίαν \* διὰ τῆς Πίστεως.

Λόγῳ \* μαθητευθέντες Θεοῦ \* ἐνυποστάτῳ \* τῷ βροτοῖς ὁμιλήσαντι δι' ἄκραν \* φιλανθρωπίαν, \* καὶ προσλαβόντι αὐτῶν \* ἀληθῶς τὴν φύσιν \* καὶ θεώσαντι, \* αὐτοῦ \* οὖν ἐπόμενοι \* θείοις ἰχνεσι, Πάνσοφοι, \* καὶ τὴν πτωχείαν \* τὴν αὐτοῦ ἐμιμήσασθε, \*



πάντα σκύβαλα \* ἡγησάμενοι, ἔνδοξοι· \* ὅθεν καὶ ἀπερρίψατε \* χιτῶνα τὸν δεύτερον, \* μὴ βακτηρίαν, μὴ πήραν \* ἐν τῇ ὁδῷ ἐπαγόμενοι· \* καὶ νῦν \* οὐρανίους \* θησαυροὺς κληρονομήσαι \* κατηξιώθητε.

Σάλου \* τῶν παιρασμῶν καὶ δεινῆς \* ἐρεσχειλίας \* τῶν ἀσέμνων αἰρέσεων, \* Δαιμόνων \* κακοβουλίας, καὶ τῶν ἀνθρώπων πικρᾶς \* συστροφῆς καὶ ζάλης, Παμμακάριστοι, \* πυρὸς \* ἀφεγγοῦς τε \* καὶ αἰωνίζοντος σκώληκος, \* βρυγμοῦ ὁδόντων \* καὶ πάσης ἄλλης κολάσεως \* ταῖς πρὸς Κύριον \* ἱκεσίαις λυτρώσασθε \* πάντας ἡμᾶς, καὶ τεύξασθαι \* αὐτὸν δυσωπήσατε, \* δι' ἐγκρατείας καὶ πόνων, \* τῶν ἀρετῆς ἀντιδόσεων \* τυχεῖν, \* κληρουχίας \* οὐρανῶν τε Βασιλείας \* καὶ μέγα ἔλεος.

**Ἔτερα τοῦ ἁγίου Νικολάου, ὅμοια.**

Χαίροις, \* ἡ ἱερὰ κεφαλὴ, \* τὸ καθαρὸν \* τῶν ἀρετῶν καταγωγίον, \* ὁ θεὸς \* τῆς θειοτάτης \* ἱερωσύνης κανὼν, \* ὁ ποιμὴν ὁ μέγας, \* ὁ φανότατος \* πυρσός, \* ὁ τῆς νίκης \* ἐπιφερόμενος ὄνομα, \* ὁ δεομένοις \* συμπαθῶς ἐπικλῶμενος, \* ὁ καμπτόμενος \* ἀσθενῶν ταῖς δεήσεσι, \* ῥύστης ὁ ἐτοιμότατος, \* φρουρὸς ὁ σωτήριος \* πᾶσι τοῖς πίστει τιμῶσι \* τὴν πανσεβάσμιον μνήμην σου, \* Χριστὸν \* ἐκδυσώπει \* ταῖς ψυχαῖς ἡμῶν δοθῆναι \* τὸ μέγα ἔλεος.

Χαίροις, \* ὁ ἱερώτατος νοῦς, \* τὸ τῆς Τριάδος \* καθαρὸν ἐνδιαίτημα, \* ὁ στύλος \* τῆς Ἐκκλησίας, \* ὁ τῶν πιστῶν στηριγμός, \* καταπονουμένων \* ἡ βοήθεια· \* ἀστὴρ \* ὁ ταῖς λάμψεσιν \* εὐπροσδέκτων δεήσεων \* διασκεδάζων \* πειρασμῶν τε καὶ θλίψεων \* σκότος πάντοτε, \* Ἱεράρχα Νικόλαε· \* ὄρμος ὁ γαλήνóτατος, \* ἐν ᾧ καταφεύγοντες \* οἱ τρικυμίαις τοῦ βίου \* περιστατούμενοι σώζονται, \* Χριστὸν \* ἐκδυσώπει \* ταῖς ψυχαῖς ἡμῶν δοθῆναι \* τὸ μέγα ἔλεος.

Χαίροις, \* ὁ Θείου ζήλου πλησθεὶς, \* ἀπαγωγῆς τε \* πονηρᾶς λυτρωσάμενος \* ἀδίκως \* μέλλοντας θνήσκειν \* ἐπιστασία φρικτῇ \* καὶ ταῖς δι' ὀνείρων \* προσφοιτήσεσι· \* πηγὴ \* ἡ πηγάζουσα \* ἐν τοῖς Μύροις, Νικόλαε, \* μῦρα πλουσίως \* καὶ ψυχὰς καταρδεύουσα, \* τὰ δυσώδη τε \* τῶν παθῶν ἀπελάνουσα· \* μάχαιρα τὰ ζιζάνια \* τῆς πλάνης ἐκτέμνουσα· \* πτύον λικμίζον Ἀρείου \* τὰ ἀχυρώδη διδάγματα, \* Χριστὸν \* ἐκδυσώπει \* ταῖς ψυχαῖς ἡμῶν δοθῆναι \* τὸ μέγα ἔλεος.

**Δόξα... καὶ νῦν. Θεοτοκίον, ὅμοιον.**

Ἐχων \* ἀμαρτημάτων πληθύν, \* πεπωρωμένος \* καὶ τὸν νοῦν σκοτιζόμενος, \* βοῶ σοι \* ἐν κατανύξει \* καὶ συντριβῇ λογισμῶν· \*

Κόρας τῆς ψυχῆς μου \* φωταγώγησον. \* καὶ γὰρ \* τὸ ἀνέσπερον \* φῶς ἐκύησας, Ἄχραντε, \* τὸ καταυγάζον \* Οἰκουμένης τὰ πέ-  
ρατα \* τοῖς πυρσεύμασι \* τῆς αὐτοῦ ἐπιγνώσεως. \* φώτισόν μου,  
Πανάμωμε, \* τὸν νοῦν ταῖς λαμπρότησι \* τῆς σῆς πρεσβείας,  
γενέσθαι \* υἱὸν φωτὸς ἀξιοῦσά με, \* Χριστὸν \* δυσωποῦσα \* τὸν  
παρέχοντα τῷ Κόσμῳ \* τὸ μέγα ἔλεος.

**Ἀπόστιχα Ἀποστολικά.**

Μαθηταὶ τοῦ Σωτῆρος, \* μυστηρίων αὐτόπται γενόμενοι, \*  
τὸν μὴ θεωρούμενον \* καὶ ἀρχὴν μὴ ἔχοντα \* ἐκηρύξατε λέγον-  
τες. \* Ἐν ἀρχῇ ἦν ὁ Λόγος. \* οὐκ ἐκτίσθη τε πρὸ τῶν Ἀγγέ-  
λων, \* οὐκ ἔμαθέ τε παρὰ ἀνθρώπων, \* ἀλλ' ἐκ τῆς ἀνωθεν σοφί-  
ας. \* διὸ παρρησίαν ἔχοντες, \* πρεσβεύσατε \* ὑπὲρ τῶν ψυχῶν ἡμῶν.

Τοὺς Ἀποστόλους Κυρίου \* μελωδικῶς ἐν ᾠδαῖς ἀνευφημήσω-  
μεν. \* ἐνδυσάμενοι γὰρ τὴν τοῦ Σταυροῦ πανοπλίαν \* τὴν τῶν  
εἰδώλων πλάνην κατήργησαν, \* καὶ νικηφόροι ἀνεδείχθησαν στε-  
φανῖται. \* ὦν ταῖς πρεσβείαις, ὁ Θεὸς, \* ἐλέησον ἡμᾶς.

**Μαρτυρικόν.**

Ἀχορέστῳ διαθέσει ψυχῆς \* Χριστὸν οὐκ ἀρνησάμενοι, \* ἅγιοι  
Μάρτυρες, \* τοὺς δεινοὺς καὶ διαφόρους αἰκισμοὺς \* παθημάτων  
ὑπεμείνατε. \* τῶν τυράννων τὰ θράση κατηδαφίσατε. \* ἀκλινῇ  
καὶ ἄτρωτον \* τὴν πίστιν φυλάξαντες, \* εἰς οὐρανοὺς μετέστητε. \*  
ὅθεν καὶ παρρησίας τυχόντες πρὸς αὐτὸν, \* αἰτήσασθε δωρηθῆναι \*  
ἡμῖν τὸ μέγα ἔλεος.

**Δόξα... καὶ νῦν. Θεοτοκίον.**

Χαῖρε, κεχαριτωμένη, \* Μῆτερ Χριστοῦ τοῦ Θεοῦ, \* ὅτι ἐπέφανέ  
σοι ὁ Βασιλεὺς τῆς δόξης, \* καὶ ἐπεσχίασέ σοι τὸ πανάγιον Πνεῦμα. \*  
ὥς παρρησίαν ἔχουσα, \* πρέσβευε τοῦ σωθῆναι τὰς ψυχὰς ἡμῶν.

**Τῇ Πέμπτῃ Πρωί.**

**Εἰς τὸν Ὁρόρον.**

**Μετὰ τὴν α'. Στιχολογία, Καθίσματα Ἀποστολικά.**

**Ἦχος πλ. α'. Τὸν συνάναρχον Λόγον.**

**Ω**ς αὐτόπτας τοῦ Λόγου \* καὶ ὑπηρέτας Χριστοῦ, \* τοὺς σοφοὺς  
Ἀποστόλους \* ἀνευφημήσωμεν \* ἐν ᾠδαῖς πνευματικαῖς \* καὶ  
ᾠμοῖς, ἅπαντες πιστοί. \* τὸν Χριστὸν γὰρ ἐκτενῶς \* καθικετεύου-  
σιν αὐτοὶ \* ὑπὲρ ἡμῶν τῶν ὑμνούντων \* τὴν ἱεράν αὐτῶν μνή-  
μην \* καὶ προσκυνούντων τὰ λείψανα.

Τοὺς Ἀποστόλους συμφώνως \* ἀνευφημήσωμεν, \* ὡς κηρύξαν-  
τας πᾶσι \* πιστοῖς τὴν ἁψευστον \* καὶ ὀρθόδοξον ἡμῶν \* Κυρίου



διδασχὴν, \* καὶ ἐκδιώξαντας πασῶν \* τῶν αἱρέσεων ἀχλὺν, \* καὶ φωτισμὸν πνευματικὸν \* ἐκλάμψαντας ἐν τῷ Κόσμῳ, \* τὴν χάριν τὴν τῶν δογμάτων, \* καὶ δυσωποῦντας τοῦ σωθῆναι ἡμᾶς.

Δόξα... καὶ νῦν. **Θεοτοκίον, ὅμοιον.**

Ἀπειρόγαμε Νύμφη \* καὶ ἀειπάρθενε, \* σὺν τοῖς θεοῖς Αὐτόπταις \* ἀνευφημοῦμέν σε· \* ὅτι ἐν σοὶ ὁ Δυνατὸς \* μεγαλεῖα ἐποίησε· \* δι' ἡμᾶς γὰρ καθ' ἡμᾶς \* ὁ πρὸ αἰώνων ἐκ Πατρὸς \* τῇ μήτρᾳ σου ἐνοικήσας \* εὐδόκησε γεννηθῆναι, \* ἵνα ἐκ πλάνης σῶσῃ τὸ γένος ἡμῶν.

**Μετὰ τὴν β'. Στιχολογίαν, ἕτερα.**

Τὸν συνάναρχον Λόγον.

Τοὺς Ἀποστόλους ἐν ὕμνοις \* ἀνευφημήσωμεν, \* ὡς αὐτόπτας τοῦ Λόγου \* καὶ θεῖους κήρυκας, \* καὶ ἐθνῶν πνευματικούς \* σαγηνευτάς σαφῶς· \* ὅτι προσήγαγον ἡμᾶς \* εἰς τὴν ἐπίγνωσιν Χριστοῦ, \* ῥυσάμενοι ἐκ τῆς πλάνης \* τὸ γένος τὸ τῶν ἀνθρώπων, \* καὶ Βασιλείας κατηξίωσαν.

Μαθηταὶ τοῦ Σωτῆρος, \* θεοὶ Ἀπόστολοι, \* οἱ σωτήριοι λόγοι \* ἐγκατασπείραντες \* εἰς τὰ πέρατα τῆς γῆς, \* καὶ καταυγάσαντες \* τοὺς ἐν τῷ σκότει καὶ σκιᾷ \* καθημένους, τὴν ἐμὴν \* φωτίσαντε σκοτισθεῖσαν \* ψυχὴν παθῶν ἀμαυρώσει, \* ταῖς ἰκεσίαις ὑμῶν, πάνσοφοι.

Δόξα... καὶ νῦν. **Θεοτοκίον, ὅμοιον.**

Τῶν ἐν σοὶ τὰς ἐλπίδας, \* Παρθένε ἄχραντε, \* ἐκ ψυχῆς τεθειμένων \* σκέπη ὑπάρχουσα, \* καὶ ἡμᾶς ἐκ πειρασμῶν \* καὶ περιστάσεων \* καὶ τῶν κινδύνων χαλεπῶν \* ἐλευθέρωσον, Ἀγνή, \* πρεσβεύουσα τῷ Υἱῷ σου \* σὺν τοῖς αὐτοῦ Ἀποστόλοις \* σωθῆναι πάντας τοὺς ὑμνοῦντάς σε.

**Μετὰ τὴν γ'. Στιχολογίαν, ἕτερα.**

Κύριε, \* τὸ ἀπόρρητον μυστήριον \* τῆς σῆς σαρκώσεως κηρύξαντες \* οἱ ἄσοφοι φιλοσόφους κατήσχυναν· \* τοὺς ῥήτορας ἀλιεῖς ἐπεστόμισαν, \* καὶ γεγονάσι τῶν ἐθνῶν \* σοφοὶ Διδάσκαλοι, \* φωτίσαντες τὰ πέρατα \* φωτὶ τῆς θείας γνώσεως· \* δι' αὐτῶν δίδου ἡμῖν τὸ μέγα ἔλεος. **Μαρτυρικόν.**

Κύριε, \* τὸ ποτήριον τοῦ πάθους σου \* οἱ Ἀθλοφόροι σου ζήλωσαντες, \* κατέλιπον τὴν τοῦ βίου τερπνότητα, \* καὶ γεγονάσι τῶν Ἀγγέλων συμμέτοχοι. \* Αὐτῶν ταῖς παρακλήσεσι \* παράσχου ταῖς ψυχαῖς ἡμῶν \* ἰλασμὸν ἀμαρτιῶν \* καὶ τὸ μέγα ἔλεος.

Δόξα... καὶ νῦν. **Θεοτοκίον.** Τὸν συνάναρχον Λόγον.

Τὴν ταχεϊάν σου σκέπην \* καὶ τὴν βοήθειαν, \* καὶ τὸ ἔλεος δεῖξον \* ἐπὶ τὸν δοῦλόν σου· \* καὶ τὰ κύματα, Ἀγνή, \* σὺ κατα-

πράϋνον \* τῶν ματαίων λογισμῶν, \* καὶ τὴν πεσοῦσάν μου ψυ-  
χὴν \* ἀνάστησον, Θεοτόκε· \* οἶδα γάρ, οἶδα, Παρθένε, \* ὅτι ἰσχύεις  
ὅσα βούλῃσαι.

**Κανὼν τῶν ἁγίων Ἀποστόλων.**

**Ὦδὴ α'. Ἦχος πλ. α'. Ὁ Εἰρμός.**

» **Ι**ππον καὶ ἀναβάτην \* εἰς θάλασσαν Ἐρυθράν \* ὁ συντρίβων  
» πολέμους \* ἐν ὑψηλῷ βραχίονι \* Χριστὸς ἐξετίναξεν, \* Ἰσραὴλ  
» δὲ \* ἔσωσεν ἐπινίκιον \* ὕμνον ᾄδοντα.

**Τροπάρια.**

Ἐλλαμψιν πρωτοδότως \* τὴν φωτοδότιδα \* τοῦ σαρκὶ ὁμιλῇ-  
σαι \* βροτοῖς καταξιώσαντος \* πλουτήσαντες, ἔνδοξοι, \* τῆς ψυ-  
χῆς μου \* λύσατε πάντα ζόφον, \* θεῖοι Ἀπόστολοι.

Τείνας καθάπερ βέλη \* τὸ θεῖον τόξον ὑμᾶς \* εἰς τὸν σύμ-  
παντα Κόσμον \* ἀπέστειλεν, Ἀπόστολοι, \* τὰ βέλη συντρίβον-  
τας \* τοῦ Βελιάρ \* ἅπαντα, καὶ ἰωμένους \* πιστῶν τὰ τραύματα.

Ἐχοντες τὴν σοφίαν \* αὐτὴν διδάσκαλον, \* ἐσοφίσατε πάντα, \*  
Ἀπόστολοι, τὰ πέρατα· \* διό με φωτίσατε, \* τοῦ δυσμενοῦς \*  
ἅπασαν κακουργίαν \* ἀποκρουόμενοι.

**Θεοτοκίον.**

Μόνη εὐλογημένη, \* Θεοχαρίτωτε, \* εὐλογίαις ἀνθρώπων \*  
τὸ γένος χαριτώσασα, \* Χριστὸν καθικέτευε \* σὺν τοῖς θεοῖς, \*  
Ἀχραντε, Ἀποστόλοις \* ἐλεηθῆναι ἡμῶν.

**Κανὼν τοῦ Ἀγίου Νικολάου, οὗ ἡ Ἀκροστιχίς·**

Πέμπτον προσάξω σοι, Νικόλαε, μέλος. Ἰωσήφ.

**Εἰρμός ὁ αὐτός.**

**Π**ίστει καὶ πόθῳ, Πάτερ, \* οἰκειωθείς τῷ Θεῷ, \* τὰ πανάγια  
τούτου \* ἐπλήρωσας θελήματα, \* δι' ὧν ἐχρημάτισας \* κατὰ  
πάντα \* ἅγιος, θεοφόρε \* Πάτερ Νικόλαε.

Ἐχοντές σε προστάτην \* πρὸς τὸν Οἰκτίρμονα, \* περιστάσεσι,  
Μάκαρ, \* καὶ θλίψεσι κλονούμενοι \* πρὸς σέ καταφεύγομεν· \* δι-  
δου χεῖρα \* σώζουσιν ἀπὸ πάσης \* ἡμᾶς στενωώσεως.

Μύρων Ἀρχιερέα \* Χριστὸς σε ἔχρισεν \* εὐωδίαις θαυμάτων \*  
ἡμᾶς εὐωδιάζοντα· \* ὅθεν δισωποῦμέν σε, \* δυσωδίας \* λύτρωσαι  
ἀμαρτίας \* ἡμᾶς, Νικόλαε. **Θεοτοκίον.**

Πάλαι τῶν Προφητῶν σε \* χορὸς ἐκάλεσεν \* ὄρος θεῖον, Παρ-  
θένε, \* καὶ πύλην ἀδιόδευτον· \* ὅθεν δισωποῦμέν σε, \* μετανόι-  
ας \* πύλας, Παρθενομῆτορ, \* ἡμῖν ὑπάνοιξον.

**Ὦδὴ γ'. Ὁ Εἰρμός.**

» **Ο**πῆξας \* ἐπ' οὐδενὸς τὴν γῆν τῇ προστάξει σου, \* καὶ με-  
» τεωρίσας ἀσχέτως βρίθουσιν, \* ἐπὶ τὴν ἀσάλευτον, Χριστέ, \*



» πέτραν τῶν ἐντολῶν σου \* τὴν Ἐκκλησίαν σου στερέωσον, \*  
 » μόνε ἀγαθὲ καὶ φιλόνητο.

### Τροπάρια.

Ὁ σάρκα \* ὑπερβολῇ πτωχεύσας χρηστότητος \* δι' αὐτὸν  
 πτωχεύσαντας κατεπλούτησεν, \* ἔνδοξοι Ἀπόστολοι, ὑμᾶς \* χα-  
 ρίσμασι παντοίοις, \* καταφωτίζοντας τὰ πέρατα \* θείαις καὶ  
 σεπταῖς ἐπιγνώσεσι.

Ἐπλήρη \* τῷ ἰσχυρῷ ὄφειος δῆγματι, \* καὶ τραυματισθεῖσαν  
 καρδίαν κέκτημαι. \* ἔθεν σοι βοῶ τῷ δι' ἐμέ, \* Χριστέ, τραυ-  
 ματισθέντι. \* Τῶν Ἀποστόλων σου δεήσεσιν \* ἴασαι καὶ σῶσόν  
 με, δέομαι.

Σαγήνη \* τῶν πρεσβειῶν ὑμῶν, Παμμακάριστοι, \* ἐκ βυθοῦ  
 κακίας τοῦ πολεμήτορος \* καὶ ἐκ τρικυμίας λογισμῶν \* παθῶν τε  
 ψυχοφθόρων \* ἀναγαγόντες με, προσάξατε \* τῷ Θεῷ τῶν ὅλων  
 σωζόμενον.

### Θεοτοκίον.

Τὸν Ὁμβρον \* ἡ δεξαμένη τὸν ἐπουράνιον, \* σὺν τοῖς Ἀπο-  
 στόλοις τοῦτον ἰκέτευε, \* στήσαί μου τοὺς ὄμβρους τῶν παθῶν, \*  
 τὸ πέλαγος ξηρᾶναι \* τῆς ἀμαρτίας μου, καὶ σῶσαί με \* τὸν εἰ-  
 λικρινῶς σε δοξάζοντα.

### Κανὼν τοῦ Ἁγίου. Εἰρμός ὁ αὐτός.

**Τ**ὰ βέλη \* τοῦ πονηροῦ ἀπήμβλυνας, Ὅσιε, \* ταῖς ἀντιτυπίαῖς  
 τῶν θείων πόνων σου. \* ἀλλὰ ταῖς πρεσβείαις σου, Σοφέ, \* τῆς  
 τούτου κακουργίας \* καὶ ἐπηρείας διατήρησον \* καὶ ἡμᾶς ἀτρώ-  
 τους, Νικόλαε.

Ὁ βίον \* ἀγγελικὸν ἐν γῇ ἐνδειξάμενος, \* νῦν σὺν τοῖς Ἀγ-  
 γέλοις αἰετίζεις. \* θρόνῳ τῆς Τριάδος ἱερῷ, \* ἡμῖν ἀμαρ-  
 τημάτων \* καὶ πειρασμῶν λύσιν αἰτούμενος, \* Πάτερ, Ἱεράρχα  
 Νικόλαε.

Νόος μου \* τὰς ἀμαυρώσεις πάσας ἀπέλασον \* σοῦ ταῖς σε-  
 λασφόροις εὐχαῖς, Νικόλαε. \* κόπασον τὸν σάλον τῶν παθῶν. \*  
 κυβέρνησόν με, Πάτερ, \* πρὸς ἀπαθείας ὄρμον, δέομαι, \* ὅπως  
 ἐν αἰνέσει δοξάζω σε.

### Θεοτοκίον.

Παρέστης \* ἐκ δεξιῶν Χριστοῦ ὡς Βασίλισσα \* χρυσωτοῖς  
 χρυσέοις, \* Θεοχαρίτωτε, \* περιβεβλημένη ἀληθῶς, \* ἡμῖν τὴν  
 Βασιλείαν \* τῶν οὐρανῶν τῇ μεσιτείᾳ σου, \* Κόρη, προσενοῦσα  
 πρεσβείαις σου.

### Ὠδὴ δ'. Ὁ Εἰρμός.

» **Τ**ὴν θείαν ἐννοήσας σου κένωσιν \* προβλεπτικῶς ὁ Ἀββακούμ, \*  
 » Χριστέ, ἐν τρόμῳ ἐβόα σοι. \* Εἰς σωτηρίαν λαοῦ σου \* τοῦ  
 » σῶσαι τοὺς χριστοὺς σου ἐλήλυθας.

## Τροπάρια.

Ἡ θύρα Ἰησοῦς ὁ Θεὸς ἡμῶν \* καθυπανοίξας τὴν αὐτοῦ \* τοῖς Ἀποστόλοις ἐπίγνωσιν, \* πᾶσι τοῖς ἔθνεσι θύραν \* διήνοιξε τοῖς τούτων διδάγμασι.

Υἱὲ Θεοῦ, υἱὸς κατὰ μέθεξιν \* τοῦ οὐρανίου σου Πατρός \* τοὺς Ἀποστόλους ἀνέδειξας· \* ταῖς παρακλήσεσι τούτων \* υἱὸς φωτὸς ἡμᾶς πάντας ποίησον.

Οἱ θρόνων ἐπὶ δώδεκα μέλλοντες \* σὺν τῷ Κριτῇ καὶ Βασιλεῖ \* δεδοξασμένως καθέζεσθαι, \* τῆς φοβεραῆς καὶ φρικτῆς με, \* Ἀπόστολοι, λυτρώσασθε κρίσεως.

## Θεοτοκίον.

Τοῦ θεοῦ κιβωτὲ ἀγιάσματος, \* ἀγιάσόν μου τὴν ψυχὴν, \* τὸν λογισμὸν φωταγώγησον, \* διαπαντὸς δυσωποῦσα \* Χριστὸν σὺν Ἀποστόλοις σωθῆναί με.

## Κανὼν τοῦ Ἀγίου. Εἰρμός ὁ αὐτός.

**Ρ**εόντων ἀντηλλάξω τὰ μέλλοντα· \* ὦν κληρονόμους καὶ ἡμᾶς \* εὐχαῖς ἀγίαις σου ποίησον, πειρατηρίων παντοίων \* λυτρούμενος τοῦ βίου, Νικόλαε.

Ὁ Μύρων προεδρεύσας, Νικόλαε, \* πάσας αἰσθήσεις τῆς ἐμῆς \* καρδίας μύρισον, Ἄγιε, \* πάθη δυσώδη ἐκ ταύτης \* εὐχαῖς σου ἐκδιώκων ἐκάστοτε.

Συντρίψας τοῦ ἐχθροῦ μηχανήματα, \* τοὺς ὁρατοὺς ἡμῶν ἐχθροὺς \* καὶ ἀοράτους, Νικόλαε, \* διηνεκῶς πολεμοῦντας \* τελείᾳ ἀφανίᾳ παράπεμψον.

## Θεοτοκίον.

Ἀγία Θεοτόκε, βοήθει μοι \* ταῖς ἡδοναῖς διηνεκῶς \* βυθιζομένῳ τοῦ σώματος, \* καὶ ῥαθυμίας ἐν κλίνῃ \* αἰὶ κατακειμένῳ καὶ στένοντι.

## Ὡδὴ ε'. Ὁ Εἰρμός.

» **Ο** ἀναβαλλόμενος \* φῶς ὡς ἱμάτιον, \* πρὸς σέ ὀρθρίζω \* καὶ  
» σοὶ κραυγάζω· \* Τὴν ψυχὴν μου φώτισον \* τὴν ἐσκοτισμέ-  
» νην, \* Χριστέ, ὡς μόνος εὐσπλαγχνος.

## Τροπάρια.

Οἱ πνευματορρήτορες \* σοφοὶ Ἀπόστολοι \* ἐν ὑπερώῳ \* πυρὸς ἐν εἶδει \* τὸ Πνεῦμα τὸ ἅγιον \* αὐτοῖς προσφοιτῆσαν \* φρικτῶς καθυπεδείξαντο.

Βέλη ἐκλεκτὰ ὑμᾶς \* Χριστὸς ἀπέστειλε \* συνθλῶντας βέλη \* τῆς πονηρίας· \* διό με ἰάσασθε \* τετραυματισμένον \* τοῦ δυσμενοῦς τοῖς βέλεσιν.

Οἱ καταστρεψάμενοι \* τῆς ἀσεβείας τὴν γῆν, \* καταστραφεῖσαν \* ταῖς πλημμελείαις \* τὴν ἐμὴν διάνοιαν \* δρόσῳ ἱαμάτων, \* Ἀπόστολοι, ἰάσασθε.



## Θεοτοκίον.

Μὴ καταδικάσῃς με, \* μὴ ἀπορρίψῃς με \* τοῦ σου προσώπου. \*  
ἐκδυσωπεῖ σε \* ἢ ἀγνώσ τεκοῦσά σε, \* καὶ τῶν Ἀποστόλων \*  
ὁ δῆμος, Πολυέλεε.

## Κανὼν τοῦ Ἀγίου. Εἰρμός ὁ αὐτός.

**Ε**όανα κατέαξας \* εἰδώλων, Ἀγιε, \* βουλάς ἀπράκτους \* αἰρε-  
τιζόντων \* ἔδειξας, Νικόλαε, \* καὶ ἀπαγομένους \* πρὸς θάνατον  
ἐξήρπασας.

Ὡρθρισας πρὸς Κύριον \* ἐκ βρέφους, Ὅσιε, \* καὶ ταῖς ἐκεῖθεν \*  
φωτοχυσίαις \* ὅλως κατηγλαΐσαι. \* διὸ τῆς ψυχῆς μου \* τὰ νέφη  
ἀποδίωξον.

Σὲ καθικετεύομεν, \* Πάτερ Νικόλαε, \* τῇ ὥρᾳ δίκης \* ἐν  
μέσῳ πάντων \* γενοῦ τῶν καλούντων σε, \* τὰ πρὸς σωτηρίαν \*  
διδούς ἡμῖν αἰτήματα. **Θεοτοκίον.**

Ὁ Ἀπερινόητος, \* Θεοχαρίτῳτε, \* περιοχὴν σε \* σωματοφό-  
ρος \* γενόμενος ἔσχηκε, \* βροτοὺς ἀπαλλάττων \* περιεχούσης θλί-  
ψεως. **Ὡδὴ ς'. Ὁ Εἰρμός.**

» **Μ**αινομένην κλύδωνι \* ψυχοφθόρῳ, \* Δέσποτα Χριστέ, \* τῶν  
» Παθῶν τὴν θάλασσαν κατεύνασον, \* καὶ ἐκ φθορᾶς \* ἀνάγα-  
» γέ με ὡς εὐσπλαγχνος. **Τροπάρια.**

Νεμομένην ἔστησας \* τῆς κακίας \* σῆψιν τῶν ἐθνῶν \* τὰς  
ψυχὰς, Φιλάνθρωπε, τῷ ἄλατι \* τῶν διδαχῶν \* τῶν ἱερῶν Ἀπο-  
στόλων σου.

Τὸν βυθὸν ἐπίστασαι \* τῶν κακῶν μου, \* Δέσποτα Χριστέ. \*  
δός μοι χεῖρα, σῶσόν με, Φιλάνθρωπε, \* ταῖς προσευχαῖς \* τῶν  
ἱερῶν Ἀποστόλων σου.

Κριτὰ δικαιοτάτε, \* ἐν ἡμέρᾳ \* δίκης φοβερᾶς \* τῆς φρικτῆς  
με ρῦσαι κατακρίσεως \* τῶν εὐκλεῶν \* σοῦ Ἀποστόλων δεήσεσι.

## Θεοτοκίον.

Τὸν ἀπεγνωσμένον με \* ὑπὸ πλῆθους \* τῶν ἀνομιῶν \* σωτη-  
ρίας, Κύριε, ἀξίωσον, \* τῶν Μαθητῶν \* καὶ τῆς Μητρός σου δεήσεσι.

## Κανὼν τοῦ Ἀγίου. Εἰρμός ὁ αὐτός.

**Ι**λεων ἀπέργασαι \* τὸν Δεσπότην \* σοῦ ταῖς προσευχαῖς \* πᾶσι  
τοῖς τιμῶσί σε, Νικόλαε, \* ὅπως ἡμῖν \* λύσιν πταισμάτων  
δωρήσῃται.

Νοσημάτων λύτρωσαι \* καὶ σκανδάλων \* τῶν βιωτικῶν, \*  
πειρασμῶν καὶ θλίψεων, Νικόλαε, \* τοὺς πρεσβευτὴν \* σὲ κεκτη-  
μένους πρὸς Κύριον.

Ἰατρόν σε ἄριστον \* ὁ Δεσπότης \* ἔδειξε Χριστός. \* διὸ τὰ νο-  
σήματα θεράπευσον \* τῶν εὐσεβῶς \* σοὶ προσιόντων, Νικόλαε.

## Θεοτοκίον.

Κυοφόρος ἄνανδρος, \* Θεομῆτορ, \* πέφηνας, Ἀγνή· \* διὰ τοῦτο  
πίστει ἰκετεύω σε, \* τῆς ψυχῆς μου \* τὴν ῥαθυμίαν ἀπέλασον.

## Ῥδὴ ζ'. Ὁ Εἰρμός.

» **Ο** ὑπερυψούμενος \* τῶν Πατέρων Κύριος \* τὴν φλόγα κατέσ-  
» βεσε, \* τοὺς Παῖδας ἐδρόσισε \* συμφώνως μελωδοῦντας· \*

» Ὁ Θεὸς, εὐλογητὸς εἶ. **Τροπάρια.**

Ὁ ὑπερυψούμενος \* τῶν Πατέρων Κύριος \* ἡμᾶς ὑπερύψωσε, \*  
καὶ πᾶσαν κατέρραξεν \* ἐχθροῦ τὴν δυναστείαν, \* Μαθηταὶ Χρι-  
στοῦ θεόπται.

Ῥύπον τῆς κακίας μου \* ρείθροις κατανύξεως \* ὑμῶν παρα-  
κλήσεσιν, \* Ἀπόστολοι, πλύνετε, \* διδάσκοντες κραυγάζειν· \* Ὁ  
Θεὸς, εὐλογητὸς εἶ.

Πυρὶ θείου Πνεύματος \* ὕλην κατεφλέξατε \* πάσης μεταιό-  
τητος· \* διὸ φλογιζούσης με \* λυτρώσασθε γεέννης, \* Μαθηταὶ  
Θεοῦ τοῦ Λόγου. **Θεοτοκίον.**

Ἡ τῆς καταπτώσεως \* τοῦ Ἀδὰμ ἀνόρθωσις, \* ἔγειρον πε-  
σόντα με \* κακίας πρὸς βάραθρα \* πρεσβείαις σου, Παρθέने, \* καὶ  
τῶν θείων Ἀποστόλων.

## Κανὼν τοῦ Ἀγίου. Εἰρμὸς ὁ αὐτός.

» **Ο**λος ἀνακείμενος \* τῷ Θεῷ, Νικόλαε, \* ὅλον με διάσωσον \*  
τοῦ βίου τοῖς πάθεσιν \* ἀθλίως καθ' ἐκάστην \* περιπίπτοντα,  
Θεόφρον.

Λαμπτήρ θεαυγέστατε, \* τὸν νοῦν μου καταύγασον \* πα-  
θῶν ἀμαυρότησιν \* αἰεὶ σκοτιζόμενον, \* καὶ δίδου εὐσχημόνως \*  
παροδεύειν ἐν τῷ βίῳ.

Ἄπαν ἀνοιγόμενον \* κατ' ἐμοῦ, Νικόλαε, \* εὐχαῖς σου ἀπό-  
φραξον \* στόμα πονηρότατον, \* καὶ ῥῦσαι ὁρατῶν με \* δυσμενῶν  
καὶ ἀοράτων. **Θεοτοκίον.**

Ἐκ σοῦ ἡμῖν ἔλαμψεν \* ἀνέσπερος Ἥλιος, \* νεφέλη ὀλόφωτε, \*  
Χριστὸς ὁ Θεὸς ἡμῶν, \* φωτίζων τοὺς ἐν σκότει \* ἀγνωσίας,  
Θεοτόκε. **Ῥδὴ η'. Ὁ Εἰρμός.**

» **Σ**οὶ τῷ Πανουργῷ \* ἐν τῇ καμίνῳ Παῖδες \* παγκόσμιον πλέ-  
» ξαντες \* χορείαν ἔμελπον· \* Πάντα τὰ ἔργα, \* τὸν Κύριον  
» ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

## Τροπάρια.

Σὺ τὰς νοητὰς \* τῶν Ἀποστόλων, Λόγε, \* νεφέλας ἐξήπλω-  
σας \* ἐπιρραϊνούσας ἡμῖν \* ὁμβροὺς πανσόφων \* καὶ θείων διδαγμά-  
των, \* καὶ καταρδεύουσας \* ἡμᾶς εἰς τοὺς αἰῶνας.

Οἱ περικαλλεῖς \* τῆς Ἐκκλησίας στύλοι, \* οἱ ταύτην βαστά-



ζοντες \* πίστεως δόγμασι, \* σεσαθρωμένην \* ψυχῆς μου τὴν οἰκίαν \* θείᾳ τεχνουργίᾳ \* στηρίξατε, Θεόπται.

Στέναξον, ψυχὴ, \* καὶ ὀχετοὺς δακρύων \* ἐξ ὅλης προσάγαγε \* καρδίας κρᾶζουσα. \* Μόνε Οἰκτίρμον, \* σῶσον, ἰλάσθητί μοι \* ταῖς τῶν Μαθητῶν σου \* πρεσβείαις εὐπροσδέκτοις.

**Θεοτοκίον.**

Σιών, ἐκλεκτὴ \* τοῦ Βασιλέως πόλις, \* τῆς ἄνω πολίτην με \* ποίησον πόλεως, \* μετὰ τῶν θείων \* Μαθητῶν δυσωποῦσα, \* ἄχραντε Παρθένε, \* τὸν ἄχρονον Υἱόν σου.

**Κανὼν τοῦ Ἀγίου. Εἰρμός ὁ αὐτός.**

**Μ**ύρων γεγωνῶς \* Ἀρχιεράρχης μέγας, \* ψυχῆς μου, Νικόλαε, \* αἰσθήσεις μύρισον, \* ὅπως ἐκφύγω \* παθῶν τὴν δυσωδίαν, \* καὶ τοῦ Παρακλήτου \* εἰσδέξωμαι τὴν χάριν.

Ἐστησας, Σοφὲ, \* τῆς σῆς ἀγίας γλώσσης \* τοῖς ρεύμασι ρεύματα \* Ἀρείου δύσφημα. \* ὅθεν βοῶ σοι. \* Τὴν ῥύσιν τῶν παθῶν μου \* ξήρανον εὐχαῖς σου, \* Νικόλαε παμμακάαρ.

Λύτρωσαι ἡμᾶς \* ἁμαρτιῶν εὐχαῖς σου, \* Δαιμόνων κακώσεως, \* ἐθνῶν ἀλώσεως, \* πάντων ἀνθρώπων \* πονηροτάτης βλάβης, \* ἵνα σε ὡς ῥύστην \* ἡμῶν ἀνευφημῶμεν.

**Τριαδικόν.**

Οἱ τριαδικῶς \* τὴν μοναρχίαν πίστει \* ἀπαύστως δοξάζοντες, \* ἀναβοήσωμεν. \* Πάτερ καὶ Λόγε, \* καὶ πανάγιον Πνεῦμα, \* σὲ ὑμνολογοῦμεν \* εἰς πάντας τοὺς αἰῶνας.

**Θεοτοκίον.**

Σάρκα δι' ἡμᾶς \* ἐκ σοῦ Θεὸς φορέσας \* ἀγνήν σε πανάμωμον \* παντὸς τοῦ γένους ἡμῶν \* θείαν, Παρθένε, \* δεικνύει προστάσιαν. \* ὅθεν σε ὑμνοῦμεν \* πιστοὶ μεγαλοφώνως.

**Ὤδὴ θ'. Ὁ Εἰρμός.**

» **Ι**σαίᾳ, χόρευε. \* ἡ Παρθένος \* ἔσχεν ἐν γαστρὶ, \* καὶ ἔτεκεν Υἱόν \* τὸν Ἐμμανουήλ, \* Θεόν τε καὶ ἄνθρωπον. \* Ἀνατολὴ \* ὄνομα αὐτῷ. \* ὃν μεγαλύνοντες \* τὴν Παρθένον μακαρίζομεν.

**Τροπάρια.**

Οὐρανοὶ κατὰστεροι \* ἀγλαΐαις \* θείων ἀρετῶν \* ἐδείχθητε νοητῶς, \* μέσον τὸν Χριστὸν \* ὡς Ἥλιον ἔχοντες, \* καὶ τὸ τῆς γῆς \* πλήρωμα, Σοφοί, \* κατενεώσατε. \* διὰ τοῦτο μακαρίζεσθε.

Τοῦ Χριστοῦ τὰ στίγματα \* ἐν τῷ θείῳ \* σώματι ὑμῶν \* ὡς κόσμον πανευπρεπῆ \* φέροντες, Σοφοί, \* τὴν καταταχεῖσάν μου \* δαιμονικοῖς \* βέλεσι ψυχὴν \* ταῖς πρὸς τὸν Κύριον \* μεσιτείαις θεραπεύσατε.

Λάκκῳ κατωτάτῳ με \* ἁμαρτίας \* κείμενον, Χριστέ, \* καὶ

ῥαθυμίας δεινῆς \* ὕπνω τὴν ψυχὴν \* ἐπιβαρυνόμενον \* διὰ τῶν  
σῶν, \* Λόγε, Μαθητῶν \* ὥσπερ τὸν Λάζαρον \* ἐξεγείρας σῶσον,  
Κύριε.

Θεοτοκίον.

Τῆς ψυχῆς μου εὐθυνον \* τὰς πορείας, \* Λόγε τοῦ Θεοῦ, \*  
πρὸς τρίβους τῶν ἐντολῶν \* σοῦ τῶν ἀπλανῶν, \* ἔχων τὴν τε-  
κοῦσάν σε \* δυσωποῦσαν \* ἄχραντον Ἀγνὴν, \* καὶ τοὺς πανσό-  
φους σου \* Ἀποστόλους, Πολυέλεε.

Κανὼν τοῦ ἁγίου. Εἰρμὸς ὁ αὐτός.

Ἱεράρχης ἐνθεὸς \* χρηματίσας, \* πάσας τοῦ Χριστοῦ \* ἐφύλαξας  
ἐντολάς· \* ὅθεν τῶν πιστῶν \* φύλαξ θεῖος γέγονας, \* ἀπὸ πά-  
σης \* τούτους συντηρῶν, \* Πάτερ Νικόλαε, \* ἐπηρείας καὶ κα-  
κώσεως.

Ὡς ποτε διέθρεψας \* ἀποροῦσαν \* ἄρτου ἐν λιμῷ \* τὴν πόλιν  
σου ὡς καλὸς, \* Ὅσιε, ποιμὴν· \* ὡσαύτως διάθρεψον \* τὴν ψυχὴν  
μου \* ἄρτῳ νοητῷ, \* Πάτερ Νικόλαε, \* σὲ προστάτην εὐμοιρή-  
σασαν.

Σὲ τὸν μέγαν ἥλιον \* τὸν ἐν ὕψει \* κείμενον αἰεὶ \* τῆς Ἐκ-  
κλησίας Χριστοῦ, \* Ὅσιε ποιμὴν, \* πιστῶς ἱκετεύομεν, \* σελασ-  
φόροις \* λάμπεσι φωτὸς \* σκότος ἀπέλασον \* ἁμαρτίας τῶν ψυ-  
χῶν ἡμῶν.

Ἠγγικεν, ὡς γέγραπται, \* ἡ ἡμέρα \* ἡ περιφανὴς \* τῆς πα-  
ρουσίας Χριστοῦ· \* ἄγονε ψυχὴ, \* ἀπόθου τὸ ῥάθυμον, \* καὶ προ-  
θύμως \* βόησον Χριστῷ· \* Κύριε, σῶσόν με, \* Νικολάου παρα-  
κλήσεσι.

Θεοτοκίον.

Φαινήν λυχνίαν σε \* ὁ Προφήτης \* ἔβλεψεν, Ἀγνή, \* λαμ-  
πάδιον νοητὸν \* φέρουσαν Χριστόν· \* δι' οὗ ἐφωτίσθημεν \* οἱ ἐν  
σκότει \* κείμενοι κακῶν, \* σὲ μακαρίζοντες, \* Θεοτόκε αἰεπάρθενε.

Ἀπόστιχα τῶν Αἰνῶν, Ἀποστολικά.

Μαθηταὶ τοῦ Σωτῆρος, \* μυστηρίων αὐτόπται γενόμενοι, \* τὸν  
μὴ θεωρούμενον \* καὶ ἀρχὴν μὴ ἔχοντα \* ἐκηρύξατε λέγοντες· \*  
Ἐν ἀρχῇ ἦν ὁ Λόγος· \* οὐκ ἐκτίσθη τε πρὸ τῶν Ἀγγέλων, \* οὐκ  
ἔμαθέ τε παρὰ ἀνθρώπων, \* ἀλλ' ἐκ τῆς ἁνωθεν Σοφίας· \* διὸ παρ-  
ρησίαν ἔχοντες, \* πρεσβεύσατε \* ὑπὲρ τῶν ψυχῶν ἡμῶν.

Τοὺς Ἀποστόλους Κυρίου \* μελωδικῶς ἐν ᾠδαῖς ἀνευφημήσω-  
μεν· \* ἐνδυσάμενοι γὰρ \* τὴν τοῦ Σταυροῦ πανοπλίαν, \* τὴν τῶν  
εἰδώλων πλάνην κατήργησαν, \* καὶ νικηφόροι ἀνεδείχθησαν στε-  
φανῆται· \* ὧν ταῖς πρεσβείαις, ὁ Θεὸς, ἐλέησον ἡμᾶς.

Μαρτυρικόν.

Ἐν ταῖς βασάνοις ὄντες οἱ Ἅγιοι \* ἀγαλλόμενοι ἐβόων· \*  
Συναλλάγματα ἡμῖν ἐστι \* ταῦτα πρὸς τὸν Δεσπότην· \* ἀντὶ γὰρ



τῶν ἐπανισταμένων \* μωλώπων τῷ σώματι, \* φωτεινὸν ἔνδυμα ἐν τῇ ἀναστάσει ἐπανθήσει ἡμῖν· \* ἀντὶ τῆς ἀτιμίας οἱ στέφανοι, \* ἀντὶ δεσμωτηρίων ὁ Παράδεισος· \* καὶ ἀντὶ τῆς μετὰ τῶν κακούργων καταδίκης, \* ἡ μετὰ Ἀγγέλων διαγωγή· \* διὸ εὐχαῖς αὐτῶν, Κύριε, σῶσον τὰς ψυχὰς ἡμῶν.

Δόξα... καὶ νῦν. **Θεοτοκίον.**

Ἡ προεκλελεγμένη, \* εἰσάκουσον τῆς φωνῆς ἡμῶν, \* καὶ δώρησαι \* τὰ αἰτήματα ταῖς ψυχαῖς ἡμῶν· \* λύτρωσαι ἡμᾶς παθῶν καὶ τῶν ὀδυνῶν \* διὰ τῶν Ἀποστόλων, \* πάντα δυναμένη ὡς Μήτηρ Θεοῦ.

### ΕΙΣ ΤΗΝ ΛΕΙΤΟΥΡΓΙΑΝ.

**Οἱ Μακαρισμοί. Προσόμοια 5'.**

**Ο** Ληστής ἐν τῷ σταυρῷ \* Θεὸν εἶναι σε πιστεύσας, Χριστέ, \* ὡμολόγησέ σε \* εἰλικρινῶς ἐκ καρδίας· \* Μνήσθητί μου, Κύριε, βοῶν, \* ἐν τῇ Βασιλείᾳ σου.

Ὡς νεφέλαι φωτειναὶ \* τὴν γῆν διήλθετε, ὕδωρ τὸ ζῶν \* ἐπιρραίνοντες, \* καὶ τὰς καρδίας τακείσας \* ἀμαρτίαις, Θεοὶ Μαθηταί, \* πλουσίως ἡρδεύσατε.

Ὡς ἀκτῖνες μυστικαὶ \* Ἡλίου λάμπαντος ἐκ Κόρης ἀγνῆς, \* ἐφωτίσατε \* τοὺς ἐν τῷ σκότει ἀγνοίας \* καθημένους, θεοὶ Μαθηταί \* Χριστοῦ τοῦ Θεοῦ ἡμῶν.

**Μαρτυρικόν.**

Πυρακτώσεις τῶν δεινῶν \* καθυπομείναντες προθύμῳ ψυχῇ, \* κατεφλέξατε \* τῶν εἰδώλων τὴν πλάνην, \* καὶ πρὸς θείαν ἐπιναψυχὴν \* μετήλθετε, Μάρτυρες. Δόξα.

Ὡς δραχμὴν τὴν ἐν βυθῷ \* τῷ τῶν πταισμάτων συγχωσθεῖσαν, Χριστέ \* ὁ Θεὸς, ἐξάρης, \* καὶ Πατρὶ προσαγάγης, \* Ἀποστόλους κήρυκας τελεῖς \* διὰ τοῦ Πνεύματος.

Καὶ νῦν. **Θεοτοκίον.**

Ἀποστόλων καλλονή, \* Θεοχαρίτωτε, ἀμαυρούμενον \* ἡδοναῖς με τοῦ βίου \* μετανοίας λάμπρυνον αὐγαῖς, \* ὅπως μακαρίζω σε.

\*\*\*\*\*

### ΤΗ ΠΕΜΠΤΗ ΕΣΠΕΡΑΣ.

**Εἰς τὸ Κύριε, ἐκέκραξα, Στιχηρὰ Προσόμοια Σταυρώσιμα.**

**Ἦχος πλ. α'.** Χαίροις, \* ἀσκητικῶν.

**Π**αῦται \* τοὺς πόνους θέλων βροτῶν \* καὶ τὰ ὀνειδῆ, \* ὑπεράγαθε Κύριε, \* Σωτὴρ μου, \* σταύρωσιν φέρεις \* τὴν ἐπονειδιστον· \*

χολῆς δὲ ἐγεύσω, \* ἀνεξίκακε, \* ἡμῶν \* τὴν πικρίαν \* πᾶσαν  
ἐξαίρων τὴν κάκιστον. \* ἐπλήγης λόγχῃ \* τὴν πλευρὰν τὴν ἀκή-  
ρατον, \* τὰς πληγὰς ἡμῶν \* ὡς Δεσπότης ἰώμενος. \* ὅθεν νῦν  
ἀνυμνοῦμέν σου \* τὴν ἔνδοξον σταύρωσιν, \* καὶ προσκυνοῦντες  
τιμῶμεν \* λόγχην, τὸν σπόγγον, τὸν κάλαμον. \* δι' ὧν \* ἐδωρή-  
σω \* σοῦ τῷ Κόσμῳ τὴν εἰρήνην \* καὶ μέγα ἔλεος.

Πάθος \* τὸ σὸν, Χριστέ, προτυπῶν \* Μωσῆς ὁ μέγας \* σοῦ  
θεράπων ἀνύψωσεν, \* Οἰκτίρμον, \* χαλκοῦν τὸν ὄφιν, \* ὄφειν  
βλάβης βροτοῦς \* ἰοβόλου δήγματος \* ἐξαιρούμενος. \* καὶ νῦν \*  
σταυρωθέντος σου \* ἐπὶ ξύλου, Μακρόθυμε, \* Κόσμος ἐκ βλάβης \*  
ἐλυτρώθη τοῦ ὄφειος, \* καὶ ἀνυψώθη \* ἀπὸ γῆς πρὸς οὐράνια. \*  
ὅθεν καὶ ἀγαλλόμενοι \* ὑμνοῦμεν τὸ κράτος σου, \* καὶ τὸν Σταυ-  
ρόν σου τιμῶμεν \* καὶ προσκυνοῦμεν, Φιλάνθρωπε. \* δι' οὗ \* πᾶσα  
Κτίσις \* εὖρεν ἄπονον ἀξίαν \* καὶ μέγα ἔλεος.

Θέλων \* τὰς διαθέσεις Ἀδὰμ \* τοῦ πρωτοπλάστου \* ἐξηλῶ-  
σαι, Φιλάνθρωπε, \* εἰς τέλος \* πᾶσαν ὀδύνην, \* ὁ Πλαστοουργὸς  
τοῦ Ἀδὰμ, \* ἥλοις προσηλώθης, \* ἀναμάρτητε \* Χριστέ, \* καὶ  
τῇ λόγχῃ \* θείαν πλευρὰν τρωθεὶς δι' ἡμᾶς \* κωλύεις, Λόγε, \*  
τὴν ῥομφαίαν τὴν φλέγουσαν \* μὴ κωλύειν ἡμῖν \* τοῖς σοῖς δού-  
λοις τὴν εἴσοδον. \* ὅθεν δοξολογοῦντές σε \* ὑμνοῦμεν τὸ κράτος  
σου, \* καὶ τὸν Σταυρόν σου τιμῶμεν \* καὶ προσκυνοῦμεν, Φιλάν-  
θρωπε. \* δι' οὗ \* πᾶσα Κτίσις \* εὖρεν ἄπονον ἀξίαν \* καὶ μέγα  
ἔλεος.

**Ἔτερα τῆς Θεοτόκου, ἱμοια.**

Ἐχων \* πεφορτισμένον αἰεὶ \* τὸ τῆς ψυχῆς μου \* ἐπαυχένιον,  
Δέσποινα, \* ἐκ πλήθους \* ἀμαρτημάτων \* καὶ συμφορῶν χαλε-  
πῶν, \* οὐ τολμῶ πρὸς ὕψος \* ἄραι ὄμματα. \* διὸ \* νενευκῶς εἰς  
γῆν, \* ἐκ καρδίας κραυγάζω σοι. \* Ἐλέησόν με, \* ἡ Θεὸν πο-  
λυεύσπλαγχνον \* ἀνατείλασα \* ἐξ ἀχράντου νηδύος σου. \* δεῖξον  
τῶν θαυμασίων σου \* τὸ πλῆθος τὸ ἄπειρον, \* καὶ τὰς ἀχράντους  
καὶ θείας \* πρὸς τὸν Υἱόν σου ἐκτείνασα, \* Ἀγνή, \* νῦν παλά-  
μας, \* σωτηρίαν μοι παράσχου \* ταῖς ἱκεσίαις σου.

Λαῖλαψ \* ἀμαρτιῶν χαλεπὴ \* ἐν τῷ πελάγει \* μέ τοῦ βίου  
κατέλαβε, \* καὶ ζάλη \* καὶ τρικυμία, \* καὶ πρὸς βυθὸν συνωθεῖ \*  
τὴν ἐμὴν καρδίαν \* ἀπογνώσεως. \* Ἀγνή, \* ταῖς πρεσβείαις σου \*  
τὴν ζωὴν μου κυβέρνησον \* πρὸς τὸν λιμένα \* τῆς ζωῆς τὸν ἀκύ-  
μαντον, \* πρὸς μετάνοιαν \* καὶ τελείαν διόρθωσιν. \* ἴδε μου τὴν  
ἀσθένειαν, \* καὶ πρόσχες τῇ κρίσει μου, \* δίδου μοι χεῖρα χει-  
μένῳ \* τῆς βοηθείας, Πανύμνητε, \* Χριστὸν \* ἡ τεκοῦσα \* τὸν  
παρέχοντα τῷ Κόσμῳ \* τὸ μέγα ἔλεος.

Ἵλην \* ἀμαρτιῶν χαλεπῶν \* ἐπισυνάξας \* ἐμαυτῷ ἐθησαύρι-



σα, \* καὶ τρέμω \* ἀπὸ προσώπου \* τοῦ σοῦ Υἱοῦ, Ἀγαθὴ, \* πῶς ὑποίσω τότε \* τὸ κριτήριον. \* καὶ γὰρ \* ποταμὸς πυρὸς \* ἔλκει βήματος ἔμπροσθεν, \* καὶ μυριάδες \* τῶν Ἀγγέλων παρίστανται, \* τοὺς ἀνομοῦντας \* ἐν αὐτῷ ἀπορρίπτοντες. \* ὅθεν πρὸ τῆς ἐξόδου μου \* τοῦ βίου, Πανάχραντε, \* καθικετεύω πρεσβεῦσαι \* ὑπὲρ ἐμοῦ τὸν φιλάνθρωπον \* Κριτὴν, \* ἐλεῆσαι \* καὶ συγχώρησίν μοι δοῦναι \* καὶ μέγα ἔλεος.

Δόξα... καὶ νῦν. **Σταυροθεοτοκίον, ὅμοιον.**

Ὅλην \* ἀναλαβὼν τὴν ἐμὴν \* μορφήν ὁ Πλάστης \* καὶ Θεὸς ἐνεδύσατο, \* μορφῶσαι \* τὴν πρὶν πεσοῦσαν \* μορφήν Ἀδὰμ βουληθεὶς. \* ἐν σταυρῷ ὑψώθη \* ὡς ὑπεύθυνος \* ἐκὼν, \* καὶ τὰς χεῖρας \* προσηλωθεὶς νῦν ἰάσατο \* τὰς πρὶν τῷ ξύλῳ \* παρειμένους τῆς βρώσεως. \* ὃν ἡ Πάναγνος \* θεωροῦσα ἠλάλαξε. \* Τίς ἐστὶν ἡ τοσαύτη σου, \* Υἱέ μου, ἀνείκαστος \* μακροθυμία; οὐ φέρω \* ἐπὶ σταυροῦ ἀναρτῶμενον \* ὁρᾶν \* σὲ τὸν πάντα \* τῇ δρακί διακρατοῦντα, \* Χριστέ, τὰ σύμπαντα.

**Ἀπόστιχα Σταυρώτιμα.**

Κύριε, \* ἐπὶ Μωσέως ποτὲ τοῦ Προφήτου \* μόνος ὁ τύπος τοῦ Σταυροῦ σου δεικνύμενος \* ἐνίκη τοὺς ἐχθρούς σου. \* νῦν δὲ αὐτὸν τὸν Σταυρόν σου κατέχοντες \* βοήθειαν αἰτοῦμεν. \* κράτυνον τὴν Ἐκκλησίαν σου, \* καὶ δώρησαι τοῖς Βασιλεῦσιν ἡμῶν \* ὡς Κωνσταντίνῳ τὸ τρόπαιον \* διὰ πλῆθος ἐλέους, Φιλάνθρωπε.

Ὁ Σταυρός σου, Χριστέ, \* εἰ καὶ ξύλον ὀράται τῇ οὐσίᾳ, \* ἀλλὰ θεῖαν περιβέβληται δυναστείαν. \* καὶ αἰσθητῶς τῷ Κόσμῳ φαινόμενος \* νοητῶς τὴν ἡμῶν θαυματουργεῖ σωτηρίαν. \* ὃν προσκυνοῦντες \* δοξάζομέν σε, Σωτήρ. \* ἐλέησον ἡμᾶς.

**Μαρτυρικόν.**

Τῶν ἐπιγείων ἀπάντων \* καταφρονήσαντες, \* καὶ τῶν βασιάνων ἀνδρείως \* κατατολμήσαντες, \* τῶν μακαρίων ἐλπίδων \* οὐκ ἡστοχίσατε, \* ἀλλ' οὐρανῶν Βασιλείας \* κληρονόμοι γεγονάτε, \* πανεύφημοι Μάρτυρες. \* ἔχοντες παρρησίαν \* πρὸς τὸν φιλάνθρωπον Θεόν, \* τῷ Κόσμῳ τὴν εἰρήνην αἰτήσασθε \* καὶ ταῖς ψυχαῖς ἡμῶν τὸ μέγα ἔλεος.

Δόξα... καὶ νῦν. **Σταυροθεοτοκίον.** Χαίροις, \* ἀσκητικῶν.

Λόγχῃ \* σοῦ τὴν πλευράν, ὦ Υἱέ, \* ὀρυττομένην \* καθορῶσα, τιτρώσκομαι \* τῆς λύπης \* δεινῇ ρομφαίᾳ, \* καὶ στεναγμὸν ἐκ ψυχῆς \* προϊέναι ὅλως \* οὐ δεδύνημαι, \* ἡ Πάναγνος ἔλεγε \* παρεστῶσα τῷ πάθει σου, \* καὶ τὴν σφαγὴν σου \* καθορῶσα τὴν ἄδικον, \* ἀνεξίκακε, \* ὑπεράγαθε Κύριε. \* ποῦ μοι τὰ εὐαγγέλια; \* βρῶσα σὺν δάκρυσιν. \* ποῦ ὁ τὸ Χαῖρέ μοι λέξας; \* ποῦ ἡ λοχεία

ἡ ἄφραστος; \* ποῦ Πέτρος ὁ φίλος; \* ἀλλὰ δόξα τῇ ἀφάτῳ \* μακροθυμία σου.

Τῇ ΠΑΡΑΣΚΕΥῃ ΠΡΩΪ.

Εἰς τὸν ὉΡΘΡΟΝ.

Μετὰ τὴν α'. Στιχολογίαν, Καθίσματα Σταυρώσιμα.

Ἦχος πλ. α'. Τὸ ξένον τῆς Παρθένου.

**Τ**ὸ ξύλον τοῦ Σταυροῦ σου, Σωτὴρ ἡμῶν, \* τῷ Κόσμῳ ἀνε-  
δείχθη σωτήριον. \* ἐν αὐτῷ γὰρ βουλήσει προσηλωθεὶς, \* τῆς  
κατάρας ἐρρύσω τοὺς γηγενεῖς, \* ἡ πάντων ζωὴ. Κύριε, δόξα σοι.

Τὸν συνάναρχον Λόγον.

Ἐκουσίως, Οἰκτίρμον, \* Σταυρὸν ὑπέμεινας, \* καὶ τὴν πά-  
λαι κατάραν \* τὴν διὰ βρώσεως \* ὡς παντοδύναμος Θεὸς \* σὺ  
ἐξηφάνισας. \* διὸ τὰ θεῖα καὶ σεπτὰ \* πάθη σου, Δέσποτα Χρι-  
στὲ, \* ὑμνοῦμεν καὶ προσκυνοῦμεν, \* δοξολογοῦντες ἀπαύστως \*  
τὴν ὑπὲρ νοῦν οἰκονομίαν σου.

Δόξα... καὶ νῦν. Σταυροθεοτοκίον.

Τῷ σταυρῷ τοῦ Κυρίου παρισταμένη \* θρηνωδοῦσα ἐβόα ἡ  
Θεοτόκος. \* Οἶμοι, Τέκνον μου θεῖον, \* φῶς μου γλυκύτατον! \*  
πῶς ἐτανύθης ἐν σταυρῷ, \* ὁ τείνας θεϊκῶς \* τὸν οὐρανὸν ὡσεὶ δέρ-  
ριν, \* καὶ ἐκ θαλάσσης \* ἀνάγων πηγὰς ὑδάτων \* τῷ σῷ προστα-  
γματι;

Μετὰ τὴν β'. Στιχολογίαν, ἕτερα.

Τὸν συνάναρχον Λόγον.

Ὁ Σταυρὸν ὑπομείνας \* ἐκουσίᾳ βουλῇ, \* καὶ φθορᾷ τοὺς  
ἀνθρώπους \* ἐλευθερώσας, Σωτὴρ, \* ἀνυμνοῦμεν οἱ πιστοὶ \* καὶ  
προσκυνοῦμέν σε, \* ὅτι ἐφώτισας ἡμᾶς \* τῇ δυνάμει τοῦ Σταυ-  
ροῦ, \* καὶ φόβῳ δοξάζομέν σε, \* Φιλάνθρωπε καὶ Οἰκτίρμον, \*  
ὡς ζωοδότην τε καὶ Κύριον.

Τόπος Κρανίου \* Παράδεισος γέγονε. \* μόνον γὰρ ὡς ἐπάγη \*  
τὸ ξύλον τοῦ Σταυροῦ, \* εὐθὺς ἐβλάστησε \* τὸν βότρυν τῆς ζωῆς \*  
σὲ, Σωτὴρ, \* εἰς ἡμῶν εὐφροσύνην. δόξα σοι.

Δόξα... καὶ νῦν. Σταυροθεοτοκίον.

Ἐν τῷ Σταυρῷ σε ὀρώσα, \* Χριστὲ, ἡ Μήτηρ σου, \* ἐκου-  
σίως παγέντα ἀμνὸν ὡς ἄκακον, \* θρῆνον ἐκίνει γοερὸν \* καὶ κα-  
τετρύχετο, \* Οἶμοι! βοῶσα, τὸ ἐμὸν \* πῶς ἀπεσβέσθης φῶς πι-  
κρῶς; \* καὶ πῶς ὡς ἄδικος θνήσκεις \* μέσον κακούργων, Υἱέ μου, \*  
ὁ Βασιλεὺς Κτίσεως;

Μετὰ τὴν γ'. Στιχολογίαν, ἕτερα. Τὸν συνάναρχον Λόγον.

Ἐκ τοῦ ξύλου πικρίαν \* Ἀδάμ ἐτρύγησε \* πρὸς φθορὰν ὀλισθή-



σας \* φθόνῳ τοῦ ὄφους \* σοῦ δὲ παγέντος, Ἰησοῦ, \* ζωὴν ἐτύ-  
γησε, \* καὶ διὰ ξύλου τοῦ Σταυροῦ \* πάλιν οἰκεῖ τοὺς οὐρανούς \*  
καὶ κατηργήθη ὁ ὄφης, \* καὶ ἡ φθορὰ κατεπόθη, \* καὶ πάντες  
δόξαν σοι προσάγομεν.

### Μαρτυρικόν.

Λάμπει σήμερον \* ἡ μνήμη τῶν Ἀθλοφόρων \* ἔχει γὰρ καὶ  
οὐρανόθεν ἀπαύγασμα \* ὁ χορὸς τῶν Ἀγγέλων πανηγυρίζει, \*  
καὶ τῶν ἀνθρώπων τὸ γένος συνεορτάζει \* διὸ καὶ πρεσβεύουσι  
τῷ Κυρίῳ \* ἐλεηθῆναι τὰς ψυχὰς ἡμῶν.

Δόξα... καὶ νῦν. **Σταυροθεοτοκίον.**

Τὸν συνάναρχον Λόγον.

Γαβριήλ μοι τὸ Χαῖρε \* πρὶν προσεκόμισε, \* μετ' ἐμοῦ σε φω-  
νήσας \* ἔσσεσθαι, Κύριε, \* ἡ Θεοτόκος ἐν κλαυθμῷ \* πικρῶς ἐφθέγ-  
γετο \* πῶς οὖν εἰς λύπην ἢ χαρὰ \* νῦν μοι ἐγένετο, Υἱέ; \* καὶ  
πῶς ὡς ἄπαις φανοῦμαι, \* ἡ ἀπειράνδρως τεκοῦσα \* σέ τὸν Σω-  
τῆρα τῶν ψυχῶν ἡμῶν;

**Κανὼν Σταυρώσιμος, οὗ ἡ Ἀκροστιχίς·**

Παθῶν με σῶζοις τῷ πάθει σου, Χριστέ μου, τὸν Ἰωσήφ.

**Ὡδὴ α'. Ἦχος πλ. α'. Ὁ Εἰρμός.**

» **Τ**ῷ Σωτῆρι Θεῷ, \* τῷ ἐν θαλάσῃ λαὸν \* ποσὶν ἄβρόχοις ὀ-  
» δηγήσαντι, \* καὶ Φαραὼ πανστρατιᾷ καταποντίσαντι, \*  
» αὐτῷ μόνῳ ἄσωμεν, \* ὅτι δεδόξασται.

**Τροπάρια.**

Παθοκτόνον, Χριστέ, \* ἐβελουσίως αὐτὸς \* ὑπέστης πάθος,  
καὶ ἀπέκτεινας \* τὸν ἀποκτείναντα πάλαι ἐν Παραδείσῳ ἡμᾶς \*  
διό σου δοξάζομεν \* τὴν ἀγαθότητα.

Ἀνυψώθης σταυρῷ \* καὶ κατεπόθη ἐχθρὸς, \* καὶ οἱ πεσόντες  
ἀνυψώθημεν \* καὶ Παραδείσου πολῖται, Χριστέ, γεγόναμεν, \* τὸ  
κράτος δοξάζοντες \* τῆς εὐσπλαγχνίας σου.

**Μαρτυρικά.**

Θυρεῷ τοῦ Σταυροῦ \* καθοπλισθέντες καλῶς, \* πρὸς πάλιν  
πᾶσαν τοῦ ἀλάστορος \* προσεχωρήσατε, σοφοὶ Μεγαλομάρτυρες, \*  
καὶ τοῦτον νικήσαντες \* δόξης ἐτύχετε.

Ὡς ἀρνία σεμνὰ \* τῷ δι' ἡμᾶς, Ἀθληταί, \* Ἀμνῷ τυθέντι  
προσηνέχθητε, \* τὰς ἐναγεῖς περιφανῶς θυσίας παύοντες \* διὸ  
μακαρίζομεν \* ὑμᾶς, πανεύφημοι.

**Σταυροθεοτοκίον.**

Νέον βρέφος ἡμῖν \* τὸν Παλαιὸν ἡμερῶν, \* ἀγνή Παρθένε,  
ἀπεκύησας, \* παλαιωθεῖσαν τὴν φύσιν ἀνακαινίσαντα \* ἀνθρώ-  
πων, Πανάμωμε, \* τῷ θείῳ πάθει αὐτοῦ.

Κανὼν τῆς Ὑπεραγίας Θεοτόκου, οὗ ἡ Ἀκροστιχίς·

Πέμπτη δέησις τῇ Θεοτόκῃ πέλει.

Ὁ Εἰρμός. Ἰππον καὶ ἀναβάτην.

**Π**ύλη τοῦ ἀπροσίτου \* φωτὸς, Πανάμωμε, \* μετανοίας τὰς πύ-  
λας \* τῇ ψυχῇ μου διάνοιξον, \* καὶ δίδου τὴν εἴσοδον \* τῆς  
ἐκεῖσε, \* Κόρη, ἀγαλλιάσεως \* καὶ τερπνότητος.

Ἐχων σε, Θεοτόκε, \* προστάτιν ἄμαχον \* καὶ ἀπόρθητον τεῖ-  
χος \* καὶ σκέπην ἀνυπέρβλητον, \* ῥυσθείην τοῦ δράκοντος \* τοῦ  
δολίου, \* Πάναγνε, τοῦ ἐκζητοῦντος \* μὲ καταπιεῖν.

Μή με ἀπογυμνώσης \* τῆς θείας σκέπης σου, \* μὴ κενὸν ἀπο-  
δείξης \* τῆς χάριτός σου, Ἀχραντε, \* μηδὲ ἀποπέμφης \* κα-  
τησχυμμένον, \* Δέσποινα, ἀλλὰ παράσχου μοι \* τὸ σὸν ἔλεος.

Παῦσον τῆς ταλαιπώρου \* καὶ παναθλίας μου, \* Θεοτόκε,  
καρδίας \* πόνον τὸν ἀφόρητον, \* καὶ τοῦ σωτηρίου σου \* παράσ-  
χου μοι, \* Θεομήτορ, θείαν αἵγλην \* καὶ σωτήριον.

Ὡδὴ γ΄. Ὁ Εἰρμός.

» **Δ**υνάμει τοῦ Σταυροῦ σου, Χριστέ, \* στερέωσόν μου τὴν διά-  
» **Ν**οιαν \* εἰς τὸ ὑμνεῖν καὶ δοξάζειν σου \* τὴν σωτήριον νῦν  
» Σταύρωσιν. **Τροπάρια.**

Μαραίνεις τὸν καρπὸν τῆς φθορᾶς \* ἐν ξύλῳ, Σωτὴρ, ἀνυψούμε-  
νος, \* καὶ ἀφθαρσίας πηγὰς ἡμῖν \* ἐκ πλευρᾶς ἐκβλύζεις, Δέσποτα.

Ἐτύθης ἐν Σταυρῷ ὡς ἄμνός, \* φλοιὰς σφραγίζων τῶν ψυχῶν  
ἡμῶν \* θείῳ σου αἵματι, Δέσποτα. \* ὅθεν φόβῳ σε δοξάζομεν.

**Μαρτυρικά.**

Στρεβλούμενοι, Χριστοῦ Ἀθληταί, \* καὶ πολυτρόπως αἰκιζό-  
μενοι, \* καὶ τοῖς θηρίοις ῥιπτόμενοι, \* ἀπερίτρεπτοι ἐμείνατε.

Ὡς βότρυες ἀμπέλου ζωῆς \* τοῦ μαρτυρίου οἶνον ἔβλυσαν, \*  
πιστῶν καρδίας εὐφραίνοντες \* τοῦ Θεοῦ ἡμῶν οἱ Μάρτυρες.

**Σταυροθεοτοκίον.**

Ζωῆς ἡμῖν πρόξενος, Ἀγνή, \* θανὼν ἐν ξύλῳ ἀναδέδεικται \*  
ὁ σὸς Υἱός τε καὶ Κύριος, \* ὁ δοξάζων τοὺς ὑμνοῦντάς σε.

**Κανὼν τῆς Θεοτόκου. Ὁ πῆξας \* ἐπ' οὐδενός.**

**Τ**οῦ Κόσμου \* τὸ προσφύγιον σὺ εἶ, Πανάχραντε, \* καὶ ἐν σοὶ  
προστρέχων \* ἐκ διανοίας θερμῆς \* πᾶς τις ἐκλυτροῦται τῶν  
δεινῶν. \* διό με προσδραμόντα \* ἐν τῇ σῇ σκέπῃ ἀπολύτρωσαι \*  
πάσης πονηρᾶς ἐνοχλήσεως.

Ἡ μόνη \* τῶν γηγενῶν ἀπάντων ἀντίληψις, \* σὺ ἀντιλαβοῦ  
μου \* ἰλέψ ὁμματι, \* Δέσποινα τοῦ Κόσμου ἀγαθὴ, \* καὶ φρού-  
ρησον τῇ θείᾳ \* ἐπισκοπῇ τῆς δυναστείας σου. \* ἔχεις γὰρ ἰσχὺν  
ἀνυπέρβλητον.



Δυνάμει \* τῇ σῇ χειρός με τοῦ πολεμήτορος \* καὶ τῆς τυραννίδος \* τούτου ἀφάρπασον, \* Δέσποινα τοῦ Κόσμου ἀγαθῇ, \* μὴ με ἰσχύσας λάβῃ \* καὶ καταπίῃ, καὶ πρὸς ὄλεθρον \* ἄξῃ αἰωνίου κολάσεως.

Ἐν φόβῳ \* καὶ ἐν τρόμῳ προσπίπτων κραυγάζω σοι, \* Θεοτόκε· Σύ μοι \* γενοῦ βοήθεια, \* Δέσποινα τοῦ Κόσμου ἀγαθῇ, \* ἐν ὥρᾳ τοῦ θανάτου, \* ἡνίκα τῶν βεβιωμένων μοι \* μέλλω τὰς εὐθύνας εἰσπράττεσθαι.

**Ὡδὴ δ'. Ὁ Εἰρμός.**

» **Ε**ἰσακήκοα τὴν ἀκοὴν \* τῆς δυναστείας τοῦ Σταυροῦ σου, \*  
» **Ε**ὼς Παράδεισος ἡνοίγη δι' αὐτοῦ, \* καὶ ἐβόησα· Δόξα \* τῇ  
» δυνάμει σου, Κύριε. **Τροπάρια.**

Ὅτε ἔδυσ ἐν τῷ σταυρῷ, \* δικαιοσύνης Ἥλιε, Χριστέ, \* φῶς ἀνέσπερον ἀνέτειλας ἡμῖν \* τοῖς ὑμνοῦσί σου, Λόγε, \* τὴν φρικτὴν συγκατάβασιν.

Ἰσταμένου σοῦ δικαστικοῦ, \* Χριστέ, πρὸ βήματός ποτε, \* κατεδίκασας τὸν ἄδικον ἐχθρὸν, \* καὶ ἐσταυρώθης μέσον \* καταδίκων ἡμᾶς δικαίων. **Μαρτυρικά.**

Στεφανούμενοι νικητικῶς \* οἱ τοῦ Χριστοῦ Ἀθληταὶ \* τὸν ἀόρατον κατήσχυαν ἐχθρὸν, \* καὶ ἐκραύγαζον· Δόξα \* τῇ δυνάμει σου, Κύριε.

Τὰ ἀμάραντα ἄνθη, πιστοί, \* τοῦ νοητοῦ Παραδείσου, \* τὰ πολύτιμα σκεύη τοῦ Χριστοῦ, \* δεῦτε, τοὺς Ἀθλοφόρους \* ἐν ὕμνοις εὐφημήσωμεν. **Σταυροθεοτοκίον.**

Ὡς ἐώρακας ἐν τῷ σταυρῷ \* Χριστὸν, ὃν ἔτεκες, Ἀγνή, \* ἀπεθαύμαζες τὴν ἄφατον αὐτοῦ \* μακροθυμίαν· ὅθεν \* σὺν αὐτῷ σε δοξάζομεν. **Κανὼν τῆς Θεοτόκου.**

Τὴν θείαν ἐννοήσας σου.

**Η** πάντων γεννητῶν ὑπερέχουσα, \* ὡς τὸν Δεσπότην καὶ Θεὸν \*  
**Η** ἐν τῇ γαστρὶ σου βαστάσασα, \* τὸν ὑπὲρ πάντας ἀνθρώπους \* ἐξαμαρτάνοντά με κατοικτεῖρησον.

Σαρκὸς μου τὰς ἀτάκτους κατὰσβεσον \* ὀρέξεις ὄμβροισ σῶν εὐχῶν, \* καὶ τῆς ψυχῆς μου διάναψον \* τὸν λύχνον τὸν ἐσβεσμένον \* πυρὶ τοῦ θείου ἔρωτος, Πάναγνε.

Ἰσχύς τῶν ἀσθενούντων, Πανάμωμε, \* ἀπεγνωσμένων ἢ ἐλπίς, \* καὶ τῶν πενθούντων παράκλησις, \* χαροποιὸν μοι παράσχου \* πένθος, δι' οὗ εὐρήσω τὴν ἄφεισιν.

Σὲ τεῖχος καὶ ἀσφάλειαν, Δέσποινα, \* σὲ προστασίαν ἀψευδῆ, \* σὲ πύργον ἀκαταμάχητον \* πιστῶς αἰεὶ κεκτημένος, \* ἐλπίζω διὰ σοῦ σωτηρίας τυχεῖν.

## Ὦδὴ ε'. Ὁ Εἰρμός.

» Ὁρθρίζοντες βοῶμέν σοι, Κύριε· \* Σῶσον ἡμᾶς· \* σὺ γὰρ εἶ  
 » Θεὸς ἡμῶν, \* ἐκτός σου ἄλλον οὐκ οἶδαμεν.

## Τροπάρια.

Πέτραι σε ἐπὶ ξύλου αἰσθόμεναι \* ὑψωθέντα, \* Χριστέ, διεσχί-  
 σθησαν, \* καὶ γῆς ἐσεισθη θεμέλια.

Ἀπέθετο λαμπάδα ὁ ἥλιος, \* ὑψωθέντος \* σοῦ ἐν ξύλῳ, Ἡ-  
 λιε \* δικαιοσύνης, μακρόθυμε.

## Μαρτυρικά.

Θαυμάτων ἀπαστράπτετε, \* Ἅγιοι, \* λαμπηδόνας, \* τὸ σκό-  
 τος διώκοντες \* τῶν νοσημάτων ἐν χάριτι.

Ἐτέμνεσθε τὸ σῶμα, ὦ Μάρτυρες, \* τὸ δὲ πνεῦμα \* θείας  
 ἀγαπήσεως \* ἄτμητον εἴχετε, ἅγιοι.

## Σταυροθεοτοκίον.

Ἰδοῦσα ἐπὶ ξύλου ὑπνώσαντα \* τὸν Δεσπότην, \* θρηνοῦσα  
 ἡλάλαζες, \* παρθενομῆτορ πανάμωμε.

## Κανὼν τῆς Θεοτόκου. Ὁ ἀναβαλλόμενος.

**Τ**ίς μου τὸ χειρόγραφον \* τῶν παραπτώσεων \* καὶ τῶν ἀμέ-  
 τρων \* πλημμελημάτων, \* Ἀγνή, διαρρήξειεν, \* εἰ μὴ σὺ προ-  
 φθάσης \* καὶ δώῃς μοι τὴν λύτρωσιν;

Ἦλθον εἰς ἀπόγνωσιν \* ἐξ ἀπορίας πολλῆς, \* τὴν τῶν κα-  
 κῶν μου \* πληθύν, Παρθέने, \* ἀναλογιζόμενος· \* διό σοι κραυγάζω· \* Ἐλέησον καὶ σῶσόν με.

Θεοῦ Μῆτερ ἄφθορε, \* Θεοῦ λοχεύτρια, \* Θεοῦ τοῦ πάντα \*  
 νεύματι μόνῳ \* ἐκτελοῦντος, ρῦσαί με \* τῆς αἰωνιζούσης \* κατα-  
 δίκης τὸν δοῦλόν σου.

Ἐχουσα τὸ καύχημα \* παρθενίας φαιδρὸν, \* ὡς Μήτηρ αὐ-  
 θις \* Θεοῦ γεραίρη \* ὑπερτέρως, Ἀχραντε· \* διό σοι τὸ Χαῖρε \*  
 τοῦ Γαβριὴλ προσφέρομεν.

## Ὦδὴ ς'. Ὁ Εἰρμός.

» **Ε**κύκλωσέ με ἄβυσσος, \* ταφή μοι \* τὸ κῆτος ἐγένετο· \*  
 » Ἐγὼ δὲ ἐβόησα \* πρὸς σὲ τὸν Φιλάνθρωπον, \* καὶ ἔσωσέ με \*  
 » ἡ δεξιὰ σου, Κύριε.

## Τροπάρια.

Σταυρὸς ἐν γῇ ἐπήγνυτο, \* καὶ πτωσίς \* Δαιμόνων ἐγένετο, \*  
 καὶ πίστεως ἔδρασμα \* ἀρχὴν ὑπεδέχετο, \* καὶ ἡ κακία \* ἐκ μέ-  
 σου ἀπελήλατο.

Ὁ ἥλιος ἐσβέννυτο, \* τὴν σάρκα \* ὡς λύχνον ἀνάψαντος \*  
 ἐν ξύλῳ σοῦ, Κύριε· \* δραχμὴ δὲ εὗρίσκετο \* ἡ κεχωσμένη \*  
 ἐσκοτισμένοις πάθεσι.

## Μαρτυρικά.

Ὑψούμενος, Φιλάνθρωπε, \* ἐν ξύλῳ, \* χοροὺς ἐπομένους σου \*



τοῖς ἔχνεσιν ἔσχηκας \* Μαρτύρων, τὸ πάθος σου \* ἐκμιμουμένους \* τὸ ἀπαθείας πρόξενον.

Χειμάρρους ἐξηράνατε \* τῆς πλάνης \* αἱμάτων τοῖς ρεύμασι, \* καὶ πῦρ ἀπεσβέσατε \* Δαιμόνων ἀλλότριον \* τῇ θείᾳ δρόσῳ, \* στεφανηφόροι Μάρτυρες. **Σταυροθεοτοκίον.**

Ρομφαία τὴν καρδίαν σου \* διήλθεν, \* ἥνικα σταυρούμενον \* τὸν Κτίστην τεθέασαι, \* Παρθένε πανάμωμε, \* καὶ λόγχῃ θείαν \* πλευράν ἐξορυπτόμενον.

**Κανὼν τῆς Θεοτόκου.** Μαινομένην κλύδωνι.

**Η** ζώην κυήσασα \* οὐσιώδη, \* Δέσποινα ἀγνή, \* νοητοῦ θανάτου με ἐξάρπασον, \* καὶ τῆς ζωῆς \* τῆς αἰωνίου ἀξιώσον.

Τὴν ὄντως ἀσύγκριτον \* ἐν τῷ κάλλει \* πάντων γεννητῶν, \* σὲ αἰτοῦμαι, Δέσποινα θεόνυμφε, \* τῆς εἰδεχθοῦς \* κακίας με ἐλευθέρωσον.

Οὐκ ἔχω ἀντίληψιν \* ἐν τῷ Κόσμῳ \* πλήν σου, Ἀγαθή \* διό σοι προσπίπτω καὶ κραυγάζω σοι \* Μὴ ἀποστῇς \* ἀπὸ τοῦ δούλου σου, Πάναγνε.

Κακουργῶν ὁ δόλιος \* ταῖς ἡδοναῖς \* τὸν νοῦν μου αἰεὶ \* ἐκταράσσει· Δέσποινα, βοήθει μοι, \* καὶ τῆς αὐτοῦ \* ἐξάρπασον ποινηρίας με.

**Ὤδὴ ζ'. Ὁ Εἰρμός.**

» **Ο** ἐν καμίνῳ πυρὸς \* τοὺς ὑμνολόγους σώσας Παῖδας \* εὐλογητὸς ὁ Θεός, \* ὁ τῶν Πατέρων ἡμῶν.

**Τροπάρια.**

» Ἵνα ῥυσθῶμεν ἡμεῖς \* τῆς ἐνηδόου ἀμαρτίας, \* χολῆς ἐγεύσω, Χριστέ, \* ὁ γλυκασμὸς τῆς ζωῆς.

Σοῦ ἐν σταυρῷ, Ἰησοῦ, \* τραυματισθέντος, ἰατρεύθη \* τὰ τραύματα τοῦ Ἀδάμ \* τὰ πολυχρόνια.

**Μαρτυρικά.**

Τετιμηκότες Χριστὸν \* δι' ἐπιπόνου ἀτιμίας, \* τῆς ἀνωτάτω τιμῆς \* ἐτύχετε, Ἀθληταί.

Ἐθελουσίῳις ὀρμαῖς \* κεχωρηκότες πρὸς τὸ πάθος \* οἱ Ἀθληταὶ νικηταὶ \* ἐναπεφάνθησαν.

**Θεοτοκίον.**

Μετὰ τὸν τόκον, Ἀγνή, \* ὡς πρὸ τοῦ τόκου διαμένεις \* Θεὸς γὰρ ἦν ὁ τεχθεὶς, \* ἵνα θεώσῃ βροτούς.

**Κανὼν τῆς Θεοτόκου.** Ὁ ὑπερυψούμενος.

**Ω** θεομακάριστε \* Θεοτόκε πάναγνε, \* ψυχῆς μου τὴν κάκωσιν \* ἴασαι, καὶ δώρησαι \* γαλήνην σωτηρίας \* καὶ ζωῆς τὴν εὐφροσύνην.

Πύλῃ ἀδιόδευτε, \* λόγοις ματαιότητος \* τὰς πύλας ἀπόκλει-

σον, \* δι' ὧν μοι ὁ θάνατος \* καὶ ὁ τῆς ἁμαρτίας \* ὀλεθρος ὑπείσεδυ.

Ἐβλυσεν ὁ τόκος σου \* ἀφθαρσίας νάματα· \* ἀλλὰ ταῖς πρεσβείαις σου \* βλύσαι παρασκεύασον \* κάμοι τῆς συμπαθείας \* τὸν αὐτοῦ ἄμετρον πλοῦτον.

Λύτρωσαί με, Πάναγνε, \* ἐκ πάσης κακώσεως, \* βίου περιστάσεων, \* συμφορῶν καὶ θλίψεων, \* καὶ νόσων καὶ κινδύνων \* καὶ δεινῆς συκοφαντίας. **ᾠδὴ ἡ'. Ὁ Εἰρμός.**

» **Τ**ὸν ἐκ Πατρὸς πρὸ αἰώνων \* γεννηθέντα Υἱὸν καὶ Θεὸν, \*  
» καὶ ἐπ' ἐσχάτων τῶν χρόνων \* σαρκωθέντα ἐκ παρθένου Μη-  
» τρός, \* Ἱερεῖς, ὑμνεῖτε, \* λαὸς, ὑπερυψοῦτε \* εἰς πάντας τοὺς  
» αἰῶνας.

### Τροπάρια.

Ὁ τὴν κατάραν τοῦ ξύλου \* διὰ ξύλου ἰασάμενος, \* καὶ εὐλογίαν πηγάσας \* τοῖς ἀνθρώποις, Ὑπεράγαθε, \* σέ, Σωτήρ, ὑμνοῦμεν, \* καὶ σέ ὑπερυψοῦμεν \* εἰς πάντας τοὺς αἰῶνας.

Ὑπεραιρόμενον ὄφιν \* τῷ σταυρῷ σου ἐταπείνωσας, \* καὶ τὸν δεινῶς συμπτωθέντα \* ταπεινούμενον ἀνύψωσας· \* σέ, Σωτήρ, ὑμνοῦμεν, \* καὶ σέ ὑπερυψοῦμεν \* εἰς πάντας τοὺς αἰῶνας.

### Μαρτυρικά.

Τοὺς καθαιρέτας τῆς πλάνης \* καὶ προμάχους θείας Πίστεως, \* τῆς Ἐκκλησίας τοὺς στύλους \* καὶ στερροὺς ὄντως ἀδάμαντας, \* τοὺς Χριστοῦ ὀπλίτας, \* πιστοὶ, τοὺς Ἀθλοφόρους \* τιμήσωμεν ἐν ὕμνοις.

Οἱ εὐκλεεῖς Ἀθλοφόροι \* ὥσπερ ἥλιος ἐκλάμψαντες \* τῶν ἀλγυδόνων τὰ νέφη \* διεσκέδασαν ἐν χάριτι, \* καὶ τῆς ἀσεβείας \* διέλυσαν τὸν ζόφον \* τῇ πίστει τῆς Τριάδος.

### Θεοτοκίον.

Νυμφαγωγός σοι, Παρθένε, \* Γαβριὴλ ἀποστελλόμενος, \* Χαῖρε, ἐβόησε λέγων, \* φωτεινότατον παλάτιον \* τοῦ παμβασιλέως \* Χριστοῦ, ἐν ᾧ οἰκήσας \* βροτοὺς θεώσει πάντας.

### Κανὼν τῆς Θεοτόκου. Σοὶ τῷ Πανουργῷ.

» **Ε**ν τοῖς πειρασμοῖς \* εὖροιμί σε προστάτιν, \* ἐν θλίψεσι πρόμαχον, \* ἐν συμφοραῖς βοηθόν, \* ἐν τοῖς κινδύνοις \* σωτήριον λιμένα, \* καὶ ἐν πάσῃ λύπῃ, \* Σεμνὴ, παραμυθίαν.

Ἴδε τὴν ἐμὴν, \* σεμνὴ Παρθένε, πίστιν· \* ἴδε καὶ τὸν πόθον μου, \* ὃν εἰς σέ κέκτημαι· \* ἴδε ψυχῆς μου \* τὸν ἔρωτα τὸν θεῖον, \* καὶ τὴν σὴν μοι δίδου \* πολυπλασίως χάριν.

Φῶς τὸ νοητὸν \* σὺ ἐν γαστρὶ λαβοῦσα, \* φώτισον τὰ ὅμματα \* τὰ τῆς καρδίας μου· \* λῦσον τὸν ζόφον \* τῶν ἐμῶν ὀφλημάτων, \* καὶ τῶν παθημάτων \* σκέδασον τὴν ὀμίχλην.



Ἡ τὴν ὑπὲρ νοῦν \* τεκοῦσα σωτηρίαν, \* τὸν πᾶσι βραβεύοντα \*  
τὴν σωτηρίαν βροτοῖς, \* Κόρη, τὴν θεῖαν \* δίδου μοι σωτηρίαν, \*  
τῶν ἀμαρτημάτων \* ἀναστέλλουσα λύμην.

**Ὁδὴ θ'. Ὁ Εἰρμός.**

» **Σ**ὲ τὴν ὑπὲρ νοῦν \* καὶ λόγον Μητέρα Θεοῦ, \* τὴν ἐν χρόνῳ  
» τὸν Ἀχρονον \* ἀφράστως κυήσασαν \* οἱ πιστοὶ ὁμορφόνως  
» μεγαλύνομεν.

**Τροπάρια.**

Ἰσχύς τοῦ ἐχθροῦ \* καὶ κράτος ἀφήρηται, \* κραταιὲ μόνε  
Κύριε, \* σταυρῷ ὑψωθέντος σου, \* καὶ δακτύλους ἐν τούτῳ αἱμα-  
τώσαντος.

Ὡρυξάν, Χριστέ, \* χεῖρας καὶ πόδας σου, \* καὶ ὅστ' αὐτοῦ ἡ-  
ρίθμησαν \* σταυροῦντες οἱ ἄνομοι, \* καὶ χολὴν μετὰ ὄξους σε  
ἐπότισαν.

**Μαρτυρικά.**

Στόματι λαμπρῷ \* Θεὸν ἐκηρύξατε \* χρηματίσαντα ἄνθρω-  
πον \* τυράννων ἐνώπιον, \* Ἀθλοφόροι, \* καὶ δόξαν ἐκληρώσασθε.

Ἦλγησαν ἐχθροὶ \* ἀλγύνοντες μάστιγι \* καὶ ποικίλαις κο-  
λάσεσιν \* ὑμᾶς, Πανσεβάσμιοι, \* ἱατροὶ ἀλγηδόνων, θεῖοι Μάρτυρες.

**Σταυροθεοτοκίον.**

Φῶς ἡμῖν ἐκ σοῦ, \* Ἀγνή, ἀνατέταλκεν \* Ἰησοῦς, καὶ ἐφαίδρυ-  
νε \* τὴν Κτίσιν σταυρούμενος, \* καὶ Δαιμόνων τὸ σκότος ἀπεδίωξε.

**Κανὼν τῆς Θεοτόκου. Ἡσαΐα, χόρευε.**

**Α**λγεινοῖς κυκλοῦμενος \* πολλοῖς γόνυ \* κλίνω σοι, Σεμνή. \* τὸ  
πρόσωπον εἰς γῆν \* ῥίπτω δυστυχῶς. \* δακρύων κραυγᾶζω σοι. \*  
Τῶν ζητούντων \* ῥῦσαι, Ἀγαθὴ, \* καὶ θυμηδίας μοι \* ἀνατολὴ  
ἐπιφάνηθι.

Τὸ τῆς ἀπογνώσεως \* ἐνισχύει \* κράτος ἐν ἐμοί. \* χειλέων  
ἐκ ῥυπαρῶν \* ποῖα σοι ᾠδὴ; \* καρδίας αἰτήματος \* κεκρασμένης \*  
τίς ἀποδοχῇ; \* ἀλλὰ θαυμάστωσον \* τοῖς ἀθλοῖς τὰ ἐλέη σου.

Ἠλλοιώθην θλίψεσιν, \* ἡμαυρώθην \* νοῦς καὶ ὀφθαλμός, \*  
κυκλοῦσί μου τὴν ζωὴν \* ἄλγη χαλεπά. \* πρὸς τούτοις ἐκτῆκει  
με \* τὰ ἐκεῖθεν \* δείματα, Σεμνή. \* ὧν με διάσωσον, \* τὰς ὀδύ-  
νας μεταβάλλουσα.

Ὁ βραχὺς ἀνήλωται \* τῆς ζωῆς μου \* βίος ἐν κακοῖς, \* καὶ  
πλήθει τῶν λυπηρῶν \* καὶ τῶν ἀλγεινῶν. \* διὸ ἡ κυήσασα, \*  
Θεοτόκε, \* πάντων τὴν χαρὰν, \* ταῦτα πρεσβείαις σου \* εὐπροσ-  
δέκτοις ἐπικούρισον.

**Ἀπόστιχα τῶν Αἰνῶν, Σταυρώσιμα.**

Μόνον παγέντος \* τοῦ ξύλου, Χριστέ, τοῦ Σταυροῦ σου, \*  
ἡ πλάνη πεφυγάδευται, \* καὶ ἡ χάρις ἐξήνθησεν. \* οὐ γὰρ ἔτι  
καταδίκης ἐστὶ τιμωρία, \* ἀλλὰ τρόπαιον ἐδείχθη ἡμῖν σωτη-

ρίας· \* Σταυρὸς ἡμῶν στήριγμα, \* Σταυρὸς ἡμῶν καύχημα, \* Σταυρὸς ἡμῶν ἀγαλλίαμα.

Ὁ Σταυρὸς σου, Χριστέ, \* καὶ τοῦ Ἄδου κατήργησε τὸ κράτος, \* καὶ τὸ γένος διέσωσε τῶν ἀνθρώπων· \* καὶ ἐκ φθορᾶς τὸν Κόσμον ῥυσάμενος, \* τῷ Ληστῇ Παράδεισον ἤνοιξεν· \* ὃν προσκυνοῦντες \* δοξάζομέν σε, Σωτήρ· \* ἐλέησον ἡμᾶς.

### Μαρτυρικόν.

Εὐλογημένος ὁ στρατὸς \* τοῦ Βασιλέως τῶν οὐρανῶν· \* εἰ γὰρ καὶ γηγενεῖς \* ὑπῆρχον οἱ Ἀθλοφόροι, \* ἀλλὰ Ἀγγελικὴν \* ἀξίαν ἔσπευδον φθάσαι, \* τῶν σωμάτων καταφρονήσαντες, \* καὶ διὰ τῶν παθημάτων \* τῆς τῶν Ἀσωμάτων ἀξιοθέντες τιμῆς. \* Εὐχαῖς αὐτῶν, Κύριε, \* κατὰπεμψον ἡμῖν τὸ μέγα ἔλεος.

Δόξα... καὶ νῦν. **Σταυροθεοτοκίον.**

Παῦσον τὸ ἄλγος \* τῆς πολυδύνου ψυχῆς μου, \* ἐβόα ἡ Ἀμεμπτος \* ὀδυρομένη Χριστῷ· \* εἰ γὰρ βροτοὺς ἐν τῷ πάθει σώζεις, \* ἀλλὰ τιτρώσκεις ψυχὴν ἐμήν, Λόγε. \* Σὺ φῶς μου γλυκύτατον, \* σὺ Τέκνον καὶ Πλάστης μου· \* ἀνυμνῶ σου τὸ μακρόθυμον.

### ΕΙΣ ΤΗΝ ΛΕΙΤΟΥΡΓΙΑΝ.

#### Οἱ Μακαρισμοί. Προσόμοια ς'.

**Ο** Ληστής ἐν τῷ σταυρῷ \* Θεὸν εἶναι σε πιστεύσας, Χριστέ, \* ὡμολόγησέ σε \* εἰλικρινῶς ἐκ καρδίας, \* Μνήστητί μου, Κύριε, βοῶν, \* ἐν τῇ Βασιλείᾳ σου.

Θανατωθεὶς ἐπὶ σταυροῦ \* τοὺς διὰ βρώσεως πεσόντας ἡμᾶς \* ἀνεζώσας, \* Ζωοδότα οἰκτίρμον, \* καὶ πολίτας πάλιν, Ἀγαθὲ, \* Παραδείσου ἔδειξας.

Προσηλῶθης τῷ σταυρῷ, \* Χριστέ, ἡ ἄμπελος ἡ ἀληθινή, \* καὶ ἀπέσταξας \* πόμα σωτηριῶδες \* ἐπευφραῖνον πάντων τῶν πιστῶν \* καρδίας ὑμνούντων σε. **Μαρτυρικόν.**

Τυμπανίζόμενοι, Σοφοί, \* καὶ μεληδὸν κατατεμνόμενοι, \* εἰκονίσατε \* τὴν σφαγὴν τοῦ Δεσπότου· \* διὰ τοῦτο, Μάρτυρες Χριστοῦ, \* αἰεὶ μακαρίζεσθε. **Δόξα.**

Ἐπὶ σταυροῦ ὁ τοῦ Πατρὸς \* καὶ θεοῦ Πνεύματος Ἀχώριστος \* ἐθελούσιον \* καθυπέμεινε πάθος, \* πάθη πάντα τὰ φθοροποιὰ \* ἡμῶν ἐξαιρούμενος. **Καὶ νῦν. Σταυροθεοτοκίον.**

Θρήνοις συνέχοπτες σαυτὴν \* ὀρώσα, Δέσποινα, ἐν ξύλῳ Σταυροῦ \* τὴν ζωὴν ἡμῶν \* ἐκουσίως θανοῦσαν· \* ὅθεν πάντες θεαίαις σε φωναῖς \* αἰεὶ μακαρίζομεν.



## ΤΗ ΠΑΡΑΣΚΕΥΗ ΕΣΠΕΡΑΣ.

**Εἰς τὸ Κύριε, ἐκέκραξα, Στιχηρὰ Δεσποτικά.**

**Ἦχος πλ. α'. Χαίροις, \* ἀσκητικῶν ἀληθῶς.**

**Φ**εῖσαι \* τοῦ σοῦ οἰκέτου, Χριστέ, \* ἥνικα μέλλει \* ἡ ψυχὴ μου τοῦ σώματος \* προσταῖ \* σοῦ χωρισθῆναι, \* τοῦ ἀγαγόντος εἰς ἓν \* τὸν χοῦν καὶ τὸ πνεῦμα \* θεῖον νεύματι. \* ἐχθρῶν \* ἀοράτων \* ἐπιδρομῆς καὶ κακώσεως \* ἐνεδρευόντων \* ἀφειδῶς διασπᾶσαι με, \* καὶ κατὰβρωμα \* ἐαυτῶν ἀπεργάσασθαι \* ῥῦσαι με, καὶ ἀξιώσον \* τυχεῖν ἀναψύξεως, \* ἔνθα ἀπέδρα ὁδύνη \* καὶ στεναγμός. ἔνθα πέφυκε \* τρυφῆς \* ὁ χειμάρρους, \* καὶ φωνὴ ἑορταζόντων \* καὶ ἀγαλλίασις.

Ὡραν \* τῆς τελευτῆς δεδοικώς, \* καὶ τῶν Δαιμόνων \* τὴν φρικτὴν ἐπανάστασιν, \* βοῶ σοι \* ἐκ κατωδύνου \* ψυχῆς ὁ τάλας ἐγώ. \* Τὰς αὐτῶν παγίδας \* καὶ τὰ σκάνδαλα \* τῇ σῇ \* δυναστείᾳ, \* Δέσποτα Κύριε, σύντριψον, \* καὶ μὴ ἐάσης \* τῆς αὐτῶν με σκαιότητος \* παρανάλωμα \* χρηματίσαι τὸν δοῦλόν σου. \* ἶδε μου τὴν κατῆφειαν, \* καὶ πρόσχες τῇ θλίψει μου, \* καὶ τὴν ἀθλίαν ψυχὴν μου \* τῶν ὁδυνῶν ἐλευθέρωσον, \* Θεέ \* πανοικτίρμον, \* ὁ δωρούμενος τῷ Κόσμῳ \* τὸ μέγα ἔλεος.

Ὡσπερ \* ἡ Χαναναία, Σωτήρ, \* ἀγῶ βοῶ σοι. \* Τὴν ψυχὴν μου θεράπευσον, \* καὶ ῥῦσαι \* Δαιμόνων βλάβης, \* καὶ ἐπηρείας ἐχθρῶν \* τῶν παρὰ τὴν φύσιν \* ἐνοχλούντων με \* ἀεὶ, \* καὶ φθειρόντων \* τὸ κατ' εἰκόνα σου, Κύριε, \* καὶ ἐξελκόντων \* λογισμοῦ τὸ κριτήριον \* εἰς ἀνόνητα \* καὶ ψεκτὰ ἐνθυμήματα. \* ἅπερ ἐκ τῆς καρδίας μου \* ἐξάλειψον, δέομαι, \* καὶ ἐν αὐτῇ μοι τὸν φόβον \* σοῦ τὸν ἀγνότατον φύτευσον. \* καὶ δὸς \* ἐν εἰρήνῃ \* ἐκτελέσαι μου τὸν βίον \* ἐν ταπεινώσει ψυχῆς.

**Ἔτερα Μαρτυρικά, Αὐτόμελα.**

Τὸν θυρεὸν τῆς Πίστεως περιβαλλόμενοι, \* καὶ τῷ τύπῳ τοῦ Σταυροῦ \* ἐαυτοὺς διαναστήσαντες, \* πρὸς τὰς βασάνους ἀνδρείως ἀπηυτομόλησαν, \* καὶ Διαβόλου τὴν πλάνην \* καὶ τὸ θράσος κατήργησαν \* οἱ Ἅγιοί σου, Κύριε. \* Αὐτῶν ταῖς ἱκεσίαις \* ὡς παντοδύναμος Θεὸς \* τῷ Κόσμῳ τὴν εἰρήνην κατὰπεμψον, \* καὶ ταῖς ψυχαῖς ἡμῶν \* τὸ μέγα ἔλεος.

Πρεσβεύσατε ὑπὲρ ἡμῶν, \* ἅγιοι Μάρτυρες, \* ἵνα ῥυσθῶμεν τῶν ἀνομιῶν ἡμῶν. \* ὑμῖν γὰρ ἐδόθη χάρις \* πρεσβεύειν ὑπὲρ ἡμῶν.

Ἀχορέστῳ διαθέσει ψυχῆς \* Χριστὸν οὐχὶ ἡρνήσασθε, \* ἅγιοι Μάρτυρες. \* οἵτινες διαφόρους αἰκισμοὺς \* παθημάτων ὑπομείναν-

τες, \* τῶν τυράννων τὰ θράση κατηδαφίσατε. \* ἀκλινῇ καὶ ἄτρωτον \* τὴν Πίστιν φυλάξαντες \* εἰς οὐρανούς μετέστητε. \* ὅθεν καὶ παρῤῥησίας \* τυχόντες πρὸς αὐτόν, \* αἰτήσασθε δωρηθῆναι \* ἡμῖν τὸ μέγα ἔλεος. Δόξα... καὶ νῦν. **Θεοτοκίον.**

Ἐν τῇ Ἐρυθρᾷ θαλάσῃ \* τῆς ἀπειρογάμου Νύμφης \* εἰκὼν διεγράφη ποτέ. \* ἐκεῖ Μωϋσῆς \* διαιρέτης τοῦ ὕδατος, \* ἐνθάδε Γαβριὴλ \* ὑπηρέτης τοῦ θαύματος. \* τότε τὸν βυθὸν ἐπέξευσεν \* ἀβρόχως Ἰσραὴλ, \* νῦν δὲ τὸν Χριστὸν ἐγέννησεν \* ἀσπόρως ἡ Παρθένος. \* ἡ θάλασσα \* μετὰ τὴν πάροδον τοῦ Ἰσραὴλ \* ἔμεινεν ἄβατος. \* ἡ Ἀμεμπτος \* μετὰ τὴν κύησιν τοῦ Ἐμμανουὴλ \* ἔμεινεν ἄφθορος. \* Ὁ ὢν καὶ προὖν \* καὶ φανείς ὡς ἄνθρωπος, \* Θεὸς, ἐλέησον ἡμᾶς. **Ἀπόστιχα Μαρτυρικά.**

Τῶν ἐπιγείων ἀπάντων \* καταφρονήσαντες, \* καὶ τῶν βασάνων ἀνδρείως \* κατατολμήσαντες, \* τῶν μακαρίων ἐλπίδων \* οὐκ ἤστοχήσατε, \* ἀλλ' οὐρανῶν Βασιλείας \* κληρονόμοι γεγόνατε, \* πανεύφημοι Μάρτυρες. \* Ἐχοντες παρῤῥησίαν \* πρὸς τὸν φιλόανθρωπον Θεόν, \* τῷ Κόσμῳ τὴν εἰρήνην αἰτήσασθε \* καὶ ταῖς ψυχαῖς ἡμῶν \* τὸ μέγα ἔλεος.

**Στίχ.** Μακάριοι, οὓς ἐξελέξω.

Ἐμνήσθην τοῦ Προφήτου βοῶντος. \* Ἐγὼ εἰμι γῆ καὶ σποδός. \* καὶ πάλιν κατενόησα \* ἐν τοῖς μνήμασι, καὶ εἶδον \* τὰ ὀστᾶ τὰ γεγυμνωμένα, \* καὶ εἶπα. \* Ἄρα τίς ἐστι; \* Βασιλεὺς ἡ στρατιώτης, \* ἡ πλούσιος ἡ πένης, \* ἡ δίκαιος ἡ ἁμαρτωλός; \* ἀλλὰ ἀνάπαυσον, Κύριε, \* μετὰ δικαίων τοὺς δούλους σου.

**Στίχ.** Αἱ ψυχαὶ αὐτῶν ἐν ἀγαθοῖς.

Σὺ ἔπλασάς με, Κύριε, \* καὶ ἔθηκας ἐπ' ἐμέ τὴν χεῖρά σου, \* καὶ ἐνετείλω μοι \* καὶ εἶπας. \* Εἰς γῆν πάλιν πορεύσῃ. \* Ὁδήγησόν με \* εἰς εὐθεῖαν ὁδόν σου, \* συγχώρησόν μοι \* τὰ πλημμελήματά μου, \* καὶ ἄνες μοι, δέομαι, ὡς φιλόανθρωπος.

Δόξα... καὶ νῦν. **Θεοτοκίον.**

Σὲ δυσωποῦμεν \* ὡς Θεοῦ Μητέρα. \* Εὐλογημένη, πρεσβευε \* σωθῆναι ἡμᾶς.

## ΤΩ ΣΑΒΒΑΤΩ ΠΡΩΙ.

### ΕΙΣ ΤΟΝ ΟΡΘΡΟΝ.

Μετὰ τὴν α΄. Στιχολογίαν, Καθίσματα Μαρτυρικά.

Ἦχος πλ. α΄.

**Κ**ύριε, \* τὸ ποτήριον τοῦ πάθους σου \* οἱ Ἀθλοφόροι σου ζηλώσαντες, \* κατέλιπον τὴν τοῦ βίου τερπνότητα, \* καὶ γεγόνασι



τῶν Ἀγγέλων συμμέτοχοι. \* Αὐτῶν ταῖς παρακλήσεσι \* παρά-  
σχου ταῖς ψυχαῖς ἡμῶν \* ἱλασμόν ἁμαρτιῶν \* καὶ τὸ μέγα ἔλεος.

Τὸν συνάναρχον Λόγον.

Τῶν ἁγίων Μαρτύρων \* τὰ κατορθώματα \* οὐρανῶν αἱ Δυνά-  
μεις \* ὑπερεθαύμασαν, \* ὅτι ἐν σώματι θνητῷ \* τὸν ἄσώματον  
ἐχθρὸν, \* τῇ δυνάμει τοῦ Σταυροῦ \* ἀγωνισάμενοι καλῶς, \* ἐνίκη-  
σαν ἀοράτως, \* καὶ πρεσβεύουσι τῷ Κυρίῳ \* ἐλεηθῆναι τὰς ψυ-  
χὰς ἡμῶν. Δόξα... καὶ νῦν. Θεοτοκίον.

Χαῖρε, πύλη Κυρίου, \* ἡ ἀδιόδευτος. \* χαῖρε, τεῖχος καὶ σκέ-  
πη \* τῶν προστρεχόντων εἰς σέ. \* χαῖρε, ἀχείμαστε λιμὴν. \* Μη-  
τερ, ἀπειρόγαμε, \* ἡ τεκοῦσα ἐν σαρκὶ \* τὸν Ποιητὴν σου καὶ  
Θεόν, \* πρεσβεύουσα μὴ ἐλλείπῃς \* ὑπὲρ τῶν ἀνυμνούντων \* καὶ  
προσκυνούντων τὸν τόκον σου.

Ἔτερα Καθίσματα, μετὰ τὸν Ἀμωμον,

καὶ τὰ Νεκρώσιμα Εὐλογητάρια. Μαρτυρικόν.

Τὰ θαύματα τῶν ἁγίων σου Μαρτύρων \* τεῖχος ἀκαταμά-  
χητον \* ἡμῖν δωρησάμενος, Χριστὲ ὁ Θεός, \* ταῖς αὐτῶν ικε-  
σίαις \* βουλὰς ἐθνῶν διασκέδασον, \* τῆς Βασιλείας τὰ σκῆπτρα  
κραταίωσον, \* ὡς μόνος ἀγαθὸς καὶ φιλόανθρωπος.

Νεκρώσιμον.

Ἀνάπαυσον, Σωτὴρ ἡμῶν, \* μετὰ Δικαίων τοὺς δούλους σου, \*  
καὶ τούτους κατασκήνωσον \* ἐν ταῖς αὐλαῖς σου, \* καθὼς γέγρα-  
πται. \* παρορῶν ὡς ἀγαθὸς \* τὰ πλημμελήματα αὐτῶν \* τὰ  
ἐκούσια καὶ τὰ ἀκούσια, \* καὶ πάντα τὰ ἐν ἀγνοίᾳ \* καὶ γνώ-  
σει, Φιλόανθρωπε.

Δόξα... καὶ νῦν. Θεοτοκίον. Τὸν συνάναρχον Λόγον.

Θεοτόκε Παρθένε \* Μητέρα ἀνύμφευτε, \* ἡ τὸν Σωτῆρα τοῦ  
Κόσμου \* κυοφορήσασα, \* καὶ τεκοῦσα ἐν δύσιν \* τελείαις φύσεσιν, \*  
ἐκδυσώπησον αὐτὸν \* σὺν Προφήταις ἱεροῖς, \* καὶ Μάρτυσι καὶ  
Ὅσις, \* ὑπὲρ εἰρήνης τοῦ Κόσμου \* καὶ σωτηρίας τῶν ψυχῶν  
ἡμῶν.

Κανὼν εἰς πάντας, τοὺς Ἁγίους, οὗ ἡ Ἀκροστιχίς·

Σοῖς, Χριστὲ, δούλοις τούσδε τοὺς ὕμνους φέρω. Ἰωσήφ.

ᾠδὴ α'. Ἦχος πλ. α'. Ὁ Εἰρμός.

» Γῆν, ἐφ' ἣν οὐκ ἔλαμψεν, \* οὐκ εἶδεν ἥλιός ποτε, \* ἄβυσσον,  
» ἣν οὐχ ἐώρακε γυμνὴν \* τὸ κύτος οὐρανοῦ, \* Ἰσραὴλ διώ-  
» δευσεν \* ἀβρόχως, Κύριε. \* καὶ εἰσήγαγες αὐτὸν \* εἰς ὄρος ἁγι-  
» ἀσματός σου \* ἄδοντα ψάλλοντα \* ἐπινίκιον ᾠδὴν.

Τροπάρια.

Σώματα προϊέμενοι \* τοῖς ἀνημέροις δικασταῖς, \* ἠνέγκατε ἀνυ-

ποιστους αἰκισμοὺς, \* γενναῖοι Ἀθληταί, \* προσδοκῶντες λήψεσθαι \* βραβεῖα ἄνωθεν. \* καὶ εἰσῆγαγεν ὑμᾶς \* Χριστὸς εἰς αἰωνίους σκηναῖς \* χαίροντας, ἄδοντας \* ἐπινίκιον ὥδῃν.

Ὅσοι καὶ Δίκαιοι \* καὶ Ἱεράρχαι εὐκλεεῖς \* τετέλεσαντες τὰ προστάγματα Θεοῦ, \* ἐποίμαναν λαοὺς \* καὶ καλῶς ὠδήγησαν \* ἐφ' ὕδωρ γνώσεως, \* καὶ χειμάρρους τῆς τρυφῆς \* ἀξίως ἀπειλήφασιν, \* βρῦοντες πάντοτε \* ἱαμάτων ποταμούς.

Ἰθυνόν με, Κύριε, \* πρὸς τοὺς λιμένας τῆς ζωῆς \* δεήσεσι Προφητῶν πάνευκλεῶν, \* σοφῶν Ἱεραρχῶν, \* ἱερῶν Γυναίων τε \* τῶν ἀθλησάντων στερρόως, \* καὶ τὸν ἄρχοντα αἰεὶ \* ἀνδρεία πατησάντων φρενὶ, \* ἄδοντα ψάλλοντα \* ἐπινίκιον ὥδῃν.

**Νεκρώσιμον.**

Σὲ καθικετεύομεν \* τὸν εὐδιάλλακτον Θεόν. \* ἀνάπαυσον ἐν τοῖς κόλποις Ἀβραάμ \* τοὺς δούλους σου, Χριστέ, \* οὓς πιστῶς μετέστησας \* ἐκ τῆς τοῦ βίου ταραχῆς, \* καὶ ἀξίωσον αὐτοὺς \* φωτὸς διαιωνίζοντος, \* τούτων τὰ πταίσματα \* παρορῶν ὡς ἀγαθός.

**Θεοτοκίον.**

Χαῖρε, σοὶ κραυγάζομεν \* τῇ κυησάσῃ τὴν χαρὰν, \* Πανύμνητε· φωταγωγήσον ἡμῶν \* τὸν νοῦν καὶ τὴν ψυχὴν, \* καὶ πρὸς τρίβους γνώσεως \* πάντας ὁδήγησον, \* καὶ πταισμάτων ἱλασμόν \* δοθῆναι πᾶσιν αἰτήσαι, \* Δέσποινα ἄχραντε, \* τὸν Υἱόν σου καὶ Θεόν. **Κανὼν τῶν Κοιμηθέντων, οὗ ἡ Ἀκροστιχίς·**

Θεοφάνους ὁ πέμπτος εἰς νεκροὺς κανῶν. **Ποίημα Θεοφάνους.**

**Ὁ Εἰρμός.** Τῷ σωτῆρι Θεῷ.

**Θ**ειοτάτῃ στοργῇ \* οἱ Ἀθλοφόροι Χριστοῦ \* τυράννων θράσος κατηδάφισαν. \* τοῖς μεταστᾶσι δὲ πιστοῖς \* οἱ συμπαθέστατοι \* αἰτοῦνται τὴν ἄφεσιν \* καὶ τὴν ἀνάστασιν.

Ἐν Ἀγίων σκηναῖς, \* ἐν ταῖς αὐλαῖς σου, Χριστέ, \* τοὺς μεταστάντας κατασκήνωσον, \* τὴν ὀφειλὴν ὑπὲρ αὐτῶν \* καταβαλλόμενος \* τὸ αἷμά σου, Δέσποτα, \* τὸ τιμιώτατον.

Ὁ σοφίας Θεοῦ \* χαρακτήρ ὁ ἀκριβής, \* ὁ πάντα φέρων τοῦ Γεννήτορος, \* οὓς προσελάβου, Οἰκτίρμον, \* αὐτὸς ἀνάπαυσον, \* διδούς τὴν αἰδίων \* μακαριότητα.

**Θεοτοκίον.**

Φωτοφόρος σκηνὴ, \* χρυσοειδὴς κιβωτὸς \* τὸν Θεὸν Λόγον περιέχουσα \* σεσαρκωμένον δι' ἡμᾶς, \* τὸν καταλύσαντα \* θανάτου τὴν δύναμιν, \* ὥφθης, Πανάμωμε.

**Ὡδὴ γ'. Ὁ Εἰρμός.**

» **Σ**αλευομένην \* τὴν καρδίαν μου, Κύριε, \* τοῖς κύμασι τοῦ  
» βίου στερέωσον, \* εἰς λιμένα εὐδίων \* καθοδηγῶν ὡς Θεός.



## Τροπάρια.

Ῥαβδιζομένου \* οὐκ ἐφείσασθε σώματος, \* πανεύφημοι ὀπλῖται, νευρούμενοι \* ταῖς ἐλπίσι, Μάρτυρες, \* τῶν αἰωνίων τερπνῶν.

Ἱεραρχίας \* στολὴν ἐφαιδρύνετε \* ιδέαις ἐναρέτοις, ποιμάναντες \* τοῦ Χριστοῦ τὸ ποίμνιον \* ἐπὶ νομᾶς ζωηράς.

Σάρκα νεκροῦντες \* ἐγκρατεῖα οἱ Ὅσιοι \* ζωῆς θείας μετέσχον· αὐτῶν, Χριστέ, \* ἱεραῖς δεήσεσι \* κινδύνων ρῦσαι ἡμᾶς.

## Νεκρώσιμον.

Τοῖς κοιμηθεῖσι \* τὴν ἐκεῖθεν ἀνάπαυσιν, \* Φιλάνθρωπε, παράσχου, ἃ ἔπραξαν \* ἐπὶ γῆς ὀφλήματα \* παρορῶν ὡς Θεός.

## Θεοτοκίον.

Εὐλογημένη \* γυναικῶν, σὲ ὡς ἔβλεψε \* κατάλογος γυναικῶν, ἐνήθλησε, \* καὶ τῷ σῶ προσήνεκται, \* Παρθενομήτορ, Υἱῶ.

Κανὼν τῶν Κοιμηθέντων. Στερέωσον ἡμᾶς, ὁ Θεός.

Ἀνδρείως ταῖς τυράννων ὀρμαῖς \* ἀνθεστηκότες ἡγωνίσαντο \* οἱ Ἀθληταί, καὶ πρεσβεύουσιν \* ὑπὲρ τῶν κεκοιμημένων, Χριστέ.

Νομίμοις ἐντραφέντας τοῖς σοῖς \* τοὺς μεταστάντας, Ὑπεράγαθε, \* ἐν φωτεινοῖς σου σκηνώμασι \* προσδεξάμενος ἀνάπαυσον.

Ὁ μόνος ἐλεήμων Θεός, \* οὓς ἐξελέξω, καταξίωσον \* τῆς τῶν Ἀγίων Λαμπρότητος, \* παρορῶν αὐτῶν τὰ πταίσματα.

## Θεοτοκίον.

Ὑμνοῦμεν τὸν σὸν Τόκον, Ἀγνή, \* δι' οὗ τῆς πρώην κατακρίσεως \* καὶ τῆς κατάρας ἐρρύσθημεν, \* καὶ θανάτου ἐλυτρώθημεν.

## Ὡδὴ δ'. Ὁ Εἰρμός.

» Ἀκήκοα, Κύριε, τὴν ἀκοήν σου \* καὶ ἐφοβήθην, \* κατενόησα  
» τὴν οἰκονομίαν σου, \* καὶ ἐδόξασά σε, μόνε Φιλάνθρωπε.

## Τροπάρια.

Δυνάμει σου, Κύριε, \* οἱ Ἀθλοφόροι \* ἐχθροῦ δυνάμεις \* κατεπάτησαν, καὶ ἰσχύς γεγόνασι \* τῶν πιστῶν καὶ μέγα κραταίωμα.

Οἱ Ὅσιοι ἅπαντες \* ἀγαλλιᾶσαι \* ἀγαλλιῶνται, \* καὶ ἐνδέδυνται οἱ Ἱερεῖς οἱ ἔνθεοι \* δικαιοσύνην ὥσπερ ἱμάτιον.

Ὑμνήσωμεν ἅπαντες \* τοὺς θεηγόρους \* Θεοῦ Προφήτας, \* καὶ τιμήσωμεν Γυναικῶν κατάλογον \* τὸν καλῶς τὸν δρόμον τελέσαντα.

## Νεκρώσιμον.

Λιμένι σου, Δέσποτα, \* τῆς Βασιλείας \* ἐγκαθορμίσας, \* οὓς μετέστησας ταραχῆς καὶ κλύδωνος \* τοῦ παρόντος βίου, ἀνάπαυσον.

## Θεοτοκίον.

Ὁ Ἀχρονος γέγονε \* νῦν ὑπὸ χρόνον \* ἐκ σοῦ, Παρθένε· \* τοῦτον αἶτησαι διαλυῖσαι ἅπαντα \* τῆς ψυχῆς μου τὰ χρόνια πταίσματα.

**Κανὼν τῶν Κοιμηθέντων.** Εἰσακήκοα τὴν ἀκοήν.

**Σ**υναγίδιον σε τῷ Πατρὶ \* ὁμολογοῦντες εὐσεβῶς \* ἀνηρέθησαν  
οἱ Μάρτυρες, Χριστέ, \* καὶ βοῶσι σοι· Σῶσον, \* οὓς προσελάβου  
δούλους σου.

Ὁ γενόμενος ἐν τοῖς νεκροῖς \* νεκρὸς ἐλεύθερος, Χριστέ, \* καὶ  
νεκροῖς ζωὴν αἰώνιον διδούς, \* τὴν ἀνάπαυσιν δὸς νῦν \* τοῖς με-  
ταστᾶσι δούλοις σου.

Παραγενόμενος εἰς τὸ σῶσαι \* τὸ πλανώμενον, Χριστέ, \* τὸν  
Παράδεισον ἀξίωσον οἰκεῖν, \* οὓς μετέστησας, πίστει \* δικαιοῦσας  
καὶ χάριτι.

**Θεοτοκίον.**

Ἐπεσχίασεν ἡ τοῦ Ὑψίστου, \* Κόρη, δύναμις ἐν σοί, \* καὶ  
Παράδεισον εἰργάσατο ζωῆς \* ξύλον ἔχοντα μέσον \* τὸν μεσίτην  
καὶ Κύριον.

**Ὦδὴ ε'. Ὁ Εἰρμός.**

» **Τ**ὴν τάλαιναν ψυχὴν μου \* νυκτομαχοῦσαν τῷ σκότει τῶν  
» παθῶν \* προφθάσας, οἰκτερον· καὶ λάμψον, \* νοητὲ Ἥλιε, \*  
» ἡμεροφαεῖς ἀκτῖνας ἐν ἐμοί, \* τοῦ διατμηῆσαι τὴν νύκτα τὸ φῶς.

**Τροπάρια.**

Ἰάσεις τοῖς νοσοῦσι \* ἀναπηγάξει Μαρτύρων τὰ ὅστᾱ· \* μὴ  
συντριβέντα γὰρ κακία, \* ὥσει χνοῦν ἐλέπτυνε \* τὰ τῆς δυσσεβείας  
ἅπαντα ὅστᾱ, \* καὶ τὴν ἡμῶν ἀνορθοῖ συντριβήν.

Σοὺς νόμους συντηροῦσαι \* Ἱεραρχίαι ἐποίμαναν λαοὺς, \* καὶ  
καθωδήγησαν, Οἰκτίρμον, \* πρὸς ζωὴν τὴν μένουσαν· \* οἱ δὲ Ὁ-  
σιοι ἐνέκρωσαν παθῶν \* τυραννίδα τελείῳ νοί.

Τιμάσθωσαν Προφῆται, \* καὶ σὺν αὐτοῖς πάντες Δίκαιοι πι-  
στῶς· \* καὶ εὐφημείσθωσαν ὁσίως \* αἱ πολιτευσάμεναι \* καὶ διὰ  
βασάνων λάμψασαι ἐν γῇ \* θεῖαι Γυναῖκες ὡς δοῦλαι Χριστοῦ.

**Νεκρώσιμον.**

Οὓς ἐκ γῆς προσελάβου, \* ἐν οὐρανίοις κατὰταξον σκηναῖς \*  
πιστοὺς οἰκέτας σου, τούτων \* παρορῶν τὰ πταίσματα \* δι' ὑπερ-  
βολὴν χρηστότητος τῆς σῆς, \* ὁ σαρκωθείς δι' ἡμᾶς τοὺς βροτούς.

**Θεοτοκίον.**

Ὑμνοῦμέν σε, Παρθένε, \* δι' ἧς ἐφάνη ὁ Θεὸς ἐπὶ γῆς \* βρο-  
τὸς γενόμενος, βοῶντες· \* Χαῖρε, \* γῇ εὐκαρπε, \* ἡ καρποφορήσασα  
στάχυν μυστικὸν \* τὸν διατρέφοντα πᾶσαν πνοήν.

**Κανὼν τῶν Κοιμηθέντων.** Ὁρθρίζοντες βοῶμέν σοι, Κύριε.

**Μ**αρτύρων προσδεξάμενος, Κύριε, \* τὰς αἰτήσεις, \* ψυχὰς, ἃς  
μετέστησας, \* τοῖς ἐκλεκτοῖς σου συναρίθμησον.

Πρόεφησας· Οὐκ ὄψεται θάνατον \* ὁ πιστεύσας \* εἰς μέ· διὸ,  
Δέσποτα, \* τοὺς μεταστάντας ἀνάπαυσον.



Τερπνότητος τοῦ οἴκου σου, Κύριε, \* τοὺς σοὺς δούλους \* τυχεῖν καταξιώσον \* καὶ τῆς γλυκείας μεθέξεως.

Θεοτοκίον.

Ὁ Λόγος ὁ Πατρὶ συναίδιος \* ἐκ Παρθένου \* σαρκωθεὶς ἐνέκρωσε \* διὰ θανάτου τὸν θάνατον.

Ὁδὴ 5'. Ὁ Εἰρμός.

» **Ω**ς τὸν Προφήτην τοῦ θηρὸς \* ἐρρύσω, Κύριε, \* καὶ ἐγὼ τοῦ  
» βυθοῦ \* τῶν ἀκαθέκτων παθῶν \* ἀνάγαγε, δέομαι, \* ἵνα  
» προσθήσω τοῦ ἐπιβλέψαι με \* πρὸς Ναὸν τὸν ἅγιον σου.

Τροπάρια.

Σώματα προδόντες αἰκισμοῖς \* οἱ θεῖοι Μάρτυρες \* τυράννων  
χερσὶν \* ἡγάλλοντο τῇ ψυχῇ \* τὴν θείαν γὰρ ἔβλεπον \* ὄντως  
αἰώνιον ἀπόλαυσιν \* καὶ τὰς θείας ἀντιδόσεις.

Δόξα σοφῶν Ἱεραρχῶν \* καὶ τῶν Ὁσίων σου \* ὑπάρχεις, Χριστέ \*  
ταῖς ἰκεσίαις αὐτῶν \* τὸν σὸν λαὸν οἰκτερον, \* ὅνπερ  
ιδίῳ σου, Λόγε, αἵματι \* ὡς φιλόανθρωπος ἐκτήσω.

Ἐκ σοῦ λαμπόμενοι τὸν νοῦν \* Προφητῆται, Κύριε, \* δηλοῦσι  
τρανωῶς \* τὰ ἐσόμενα μακράν \* Γυναῖκες δὲ σθένει σου \* κράτος  
ἐχθροῦ καταλύουσιν \* ἐν ἀσκήσει καὶ ἀθλήσει.

Νεκρώσιμον.

Τοὺς μεταστάντας ἐξ ἡμῶν \* πιστοὺς οἰκέτας σου \* χοροῖς  
ἐκλεκτῶν \* συναριθμῶν, Ἀγαθὲ, \* ἀνάπαυσον, Κύριε, \* πάντα  
τὰ τούτων ἐγκλήματα \* παρορῶν δι' εὐσπλαγχνίαν.

Θεοτοκίον.

Ὁ διαπλάσας κατ' ἀρχὰς \* τὴν Εὐαν, Κύριε, \* Παρθένου  
νηδὺν \* καθυποδὺς, τὴν ἐμὴν \* ἐργάζῃ ἀνάπλασιν, \* δούλου σχῆμα  
ἐνδυσάμενος, \* ὁ Δεσπότης τῶν ἀπάντων.

Κανὼν τῶν Κοιμηθέντων. Ἐκύκλωσέ με ἄβυσσος.

**Σ**τρατεύματα Μαρτύρων σου \* τὰς ἄνω \* Δυνάμεις μιμούμενα, \*  
Χριστέ, δυσωποῦσί σε \* παράσχου, Φιλόανθρωπε, \* τοῖς με-  
τασταῖσι \* τὴν παρὰ σοῦ ἀπόλαυσιν.

Ἐν τόποις ἀναψύξεως, \* ἐν τόποις \* Ἀγίων λαμπρότητος, \*  
ἐν τόποις ἀνέσεως, \* ὡς μόνος φιλόανθρωπος, \* οὓς προσελάβου \*  
ἐγκατάταξον οἰκέτας σου.

Ἰλάσθητι τοῖς δούλοις σου, \* καὶ τούτοις \* πταισμάτων συγχώ-  
ρησιν \* παράσχου, δεόμεθα, \* ζωῆς τε ἀξίωσον \* τῆς ἀνωλήθρου \*  
καὶ μακαρίας λήξεως.

Θεοτοκίον.

Συλλήψεως ἀσπόρου σου \* τίς λόγος \* ὁ φράσαι δυνάμενος \*  
τὸ θαῦμα, Πανάμωμε; \* Θεὸν γὰρ ἐγέννησας \* δι' εὐσπλαγχνίαν \*  
ἡμῖν ἐπιδημήσαντα.

## ᾠδὴ ζ'. Ὁ Εἰρμός.

» **Π**υρὸς σβεστήριον \* τῶν Παίδων ἡ προσευχή \* δροσίζουσα  
 » **Κ**άμινον, \* κῆρυξ τοῦ θαύματος, \* φλογίζουσα, μὴ δὲ συγ-  
 » καίουσα \* τοὺς ὑμνολόγους Θεοῦ \* τῶν Πατέρων ἡμῶν.

## Τροπάρια.

Ἵμεῖς πυρούμενοι \* σφοδρῶν βασάνων φλογί, \* τὸ φίλτρον θερ-  
 μότερον, \* Μάρτυρες ἑνδοξοί, \* ἐδείκνυτε τὸ πρὸς τὸν Κύριον \*  
 καταδροσίζον ὑμᾶς \* λογισμῶ εὐσεβεῖ.

Σοφία Πνεύματος \* καλλωπισθέντες, Σοφοί, \* λαοῦ προηγέ-  
 σασθε, \* ιεροουργήσαντες \* τῆς χάριτος τὸ Εὐαγγέλιον \* καὶ ὡς Χρι-  
 στοῦ λειτουργοὺς \* εὐφημοῦμεν ὑμᾶς.

Ἵμεῖς νεκρώσαντες \* τὴν σάρκα πόνοις πολλοῖς, \* ζωῆς ἡξιώ-  
 θητε \* μελλούσης, Ὅσιοι, \* πρεσβεύοντες αὐτῆς τυχεῖν ἡμᾶς, \*  
 τοὺς νεκρουμένους πολλαῖς \* τῶν παθῶν προσβολαῖς.

Μακαριώτατος \* χορὸς Θεοῦ Προφητῶν, \* Γυναίων κατάλο-  
 γος, \* ἀγωνισάμενος \* δι' ἀσκήσεώς τε καὶ ἀθλήσεως \* καὶ κα-  
 θελὼν τὸν ἐχθρὸν, \* εὐφημείσθω πιστῶς.

## Νεκρώσιμον.

Νεκροῖς ὁμιλήσας, \* ἡ πάντων, Λόγε, ζωῇ, \* τοὺς νῦν κα-  
 ταλείψαντας \* βίου τὸν τάραχον \* λιμένι σου θείῳ καθόρμισον, \*  
 τὰς ἀμαρτίας αὐτῶν \* παρορῶν, Ἀγαθέ.

## Θεοτοκίον.

Οἱ Θεοτόκον σε \* φρονοῦντες γνώμη εὐθεῖ \* πυρὸς αἰωνίζοντος \*  
 καὶ σκότους, Δέσποινα, \* ῥυσθείημεν τῇ μεσιτείᾳ σου \* καὶ ἁο-  
 ράτων ἐχθρῶν \* πολεμούντων ἡμᾶς.

## Κανὼν τῶν Κοιμηθέντων. Ὁ ἐν καμίνῳ πυρός.

**Ν**ῦν ἀπροσίτου φωτός \* ἐμφορηθῆναι δίδου, Σῶτερ, \* τοῖς μετα-  
 σταῖσι \* λιταῖς τῶν Ἀθλοφόρων σου.

Ἐν Ἐκκλησίᾳ, Χριστέ, \* τῶν Πρωτοτόκων τοὺς ἐν πίστει \*  
 τελειωθέντας, \* Οἰκτίρμον, συναρίθμησον.

Κεκοσμημένους στολαῖς \* τῆς ἀφθαρσίας τοὺς σοὺς δούλους, \*  
 τοὺς μεταστάντας \* πρὸς σέ, Σῶτερ, ἀνάπαυσον.

## Θεοτοκίον.

Ῥύμην θανάτου, Ἀγνή, \* ζωὴν ἀσπόρως συλλαβοῦσα \* τὴν  
 οὐσιώδη, \* Πανάμωμε, διέκοψας.

## ᾠδὴ η'. Ὁ Εἰρμός.

» **Α**γγέλων σύστημα, \* ἀνθρώπων σύλλογε, \* τὸν Βασιλέα καὶ  
 » **Α**κτίστην τοῦ παντός, \* Ἱερεῖς, ὑμνεῖτε, \* εὐλογεῖτε, Λευῖ-  
 » ται, \* λαέ, ὑπερυψοῦτε \* εἰς πάντας τοὺς αἰῶνας.



## Τροπάρια.

Ἵπερνηζάμενοι \* βασάνων πέλαγος \* τῇ κυβερνήσει τοῦ Λόγου, Ἀθληταί, \* ρείθροις τῶν αἱμάτων \* ἐβυθίσατε πάσας \* τὰς φάλαγγας τοῦ πλάνου, \* καὶ ζῆτε εἰς αἰῶνας.

Σοφοὶ γενόμενοι, \* Ἱεουργοί, πιστῶς \* ὀρθοδοξίας ἐφ' ὕδωρ τὴν ὑμῖν \* πιστευθεῖσαν ποίμνην \* ἐξεθρέψατε· ὅθεν \* τρυφῆς τερπνὸν χειμάρρουν \* τρυφᾶτε εἰς αἰῶνας.

Φωστῆρες, Ὅσιοι, \* πιστῶν ἐδείχθητε, \* ὡς ἐκτελέσαντες ἔργα τοῦ φωτός, \* καὶ πρὸς θεῖον φέγγος \* μετετέθητε· σκότους \* ἡμᾶς ἐλευθερῶσαι \* Χριστὸν ἐκδυσωπεῖτε.

Εὐφραίνου, σύλλογε \* Γυναικῶν, στάδιον \* πλήρες παντοίων ἀνύσας αἰκισμῶν· \* καὶ, χορὲ ἀγάλλου \* Προφητῶν καὶ Δικαίων, \* τῶν εὐαρεστησάντων \* Χριστῷ εἰς τοὺς αἰῶνας.

## Νεκρώσιμον.

Ῥομφαίαν, Δέσποτα, \* τὴν στρεφομένην νυνὶ, \* δίδου τοὺς σοὺς ἀκωλύτως διελθεῖν \* μεταστάντας δούλους, \* ἔνδον τοῦ Πα-  
ραδείσου \* αὐτοὺς κατασκηνώσας \* ὡς μόνος ἐλεήμων.

## Θεοτοκίον.

Ὡς πύλην φέρουσιν \* πρὸς θεῖαν εἴσοδον, \* ὡς εὐδιάβατον κλίμακα Θεοῦ, \* τῶν σωζομένων \* ἀπλανῇ ὁδηγίαν, \* τὴν Κε-  
χαριτωμένην \* ὑμνήσωμεν Παρθένον.

**Κανὼν τῶν Κοιμηθέντων.** Τὸν ἐκ Πατρὸς πρὸ αἰώνων.

**Ο** τῶν ἁγίων Μαρτύρων \* τοὺς ἀγῶνας προσδεξάμενος, \* καὶ δι' αὐτῶν ἀναπαύων \* τοὺς ἐν πίστει κοιμηθέντας τῇ σῇ, \* σέ, Σωτὴρ, ὑμνοῦμεν, \* καὶ σέ ὑπερυψοῦμεν \* εἰς πάντας τοὺς αἰῶνας.

Ἵπερκοσμίου σου δόξης \* λαμπηδόσι καταστράπτεσθαι \* τοὺς ἐξ ἡμῶν μεταστάντας \* καταξίωσον ὡς εὐσπλαγχνος, \* σέ, Σω-  
τὴρ, ὑμνοῦντας \* καὶ ὑπερυψοῦντας \* εἰς πάντας τοὺς αἰῶνας.

Σὺν ταῖς Ἀγίων χορείαις, \* οὓς μετέστησας κατὰ τάξιν, \* καὶ Ἀβραὰμ ἐν τοῖς κόλποις \* τῷ Λαζάρῳ συναρίθμησον, \* σέ, Σωτὴρ, ὑμνοῦντας \* καὶ ὑπερυψοῦντας \* εἰς πάντας τοὺς αἰῶνας.

## Θεοτοκίον.

Κεκοσμημένη τῷ κάλλει \* τῆς ἀγνείας, Μητροπάρθενε, \* καλλοποιὸν εὐπρεπείας \* ἐνδιαίτημα γεγένησαι· \* ὅθεν σε ὑμνοῦμεν \* καὶ ὑπερυψοῦμεν \* εἰς πάντας τοὺς αἰῶνας.

## Ὡδὴ θ'. Ὁ Εἰρμός.

» **Ο** τι ἐποίησέ σοι \* μεγαλεῖα ὁ Δυνατὸς, \* Παρθένον ἀναδείξας  
» σε ἄγνην \* μετὰ τὴν κύησιν, \* ὡς τεκοῦσαν ἀσπόρως \* τὸν  
» ἑαυτῆς Ποιητὴν· \* διό σε, Θεοτόκε, \* μεγαλύνομεν.

**Τροπάρια.**

Ἱεουργοὶ Ποιμένες, \* Προφητῶν ἁγίων χορὸς, \* Δικαίων ἀναριθμητὸς πληθὺς, \* Μαρτύρων σύλλογος \* ἱεραῖς μελωδίαις \* μακαρίζεσθωσαν, \* πρεσβεύοντες σωθῆναι \* τὰς ψυχὰς ἡμῶν.

Ὡς θαυμαστῶς ἀσκήσας, \* τῶν Ἀγίων δῆμος σαφῶς \* θαυμάτων ἐπιδείξεισι πολλῶν \* νῦν τεθαυμάστωται \* ταῖς αὐτῶν ἱκεσίαις, \* θαυμαστὲ Κύριε, \* θαυμάστωσον εἰς πάντας \* τὰ ἔλέη σου.

Σὺν Ἱερομάρτυσι, \* τελεσάντων δρόμον καλῶς \* Γυναίων ἀναριθμητὸς πληθὺς, \* ἥτε ἀθλήσασα \* καὶ ἀσκήσασα πόθῳ, \* μακαρίζεσθω πιστῶς, \* Ἀγγέλων ταῖς χορείαις \* συνυπάρχουσα.

**Νεκρώσιμον.**

Ἡ τῶν Ἀγίων πάντων \* δυσωπεῖ σε, Λέγε, πληθὺς \* Ἀνάπαυσον τὰ πλήθη τῶν πιστῶς \* μετατεθέντων ἐκ γῆς, \* διὰ πληθὸς ἐλέους \* τὰ πεπραγμένα αὐτοῖς \* ἐν βίῳ παραβλέπων \* ἀμαρτήματα.

**Θεοτοκίον.**

Φρενοβλαβῶς, Παρθένε, \* ἁμαρτίας πράξας πολλὰς, \* τὴν κόλασιν ἐκδέχομαι λοιπόν \* ἀφ' ἧς με λύτρωσαι \* ἀδιστάκτῳ καρδίᾳ \* τῇ θείᾳ σκέπῃ σου \* προστρέχοντα τῆς μόνης \* προστασίας ἡμῶν.

**Κανὼν τῶν Κοιμηθέντων. Σὲ τὴν ὑπὲρ νοῦν.**

**Α**θλων ἱερῶν \* οἱ Μάρτυρες ἔπαθλα \* εἰληφότες, δωρήσασθαι \* σὲ νῦν ἱκετεύουσι \* τοῖς πιστῶς μεταστᾶσι, Σῶτερ, ἄνεσιν.

Νέκρωσιν ὑπέστης, \* μόνε Ἀθάνατε, \* ὁ νεκροῖς τὴν Ἀνάστασιν \* παρέχων ὡς εὐσπλαγχνος, \* καὶ τῆς ἀθανασίας τὴν λαμπρότητα.

Ὁρθώσας ἡμᾶς \* πεσόντας εἰς θάνατον, \* καὶ ζωὴν τὴν αἰώνιον \* ἐλπίζειν ἐδίδαξας \* ἧς τυχεῖν τοὺς σοὺς δούλους, Σῶτερ, δώρησαι.

**Θεοτοκίον.**

Νόμου αἱ σκιαὶ \* παρῆλθον τῷ τόκῳ σου \* ἡ ἀλήθεια ἔλαμψεν \* ἡ χάρις δεδώρηται, \* Θεοτόκε· διό σε μεγαλύνομεν.

**Ἀπόστιχα τῶν Αἰῶνων, Μαρτυρικά.**

Οἱ ἅγιοι Μάρτυρες \* ἐπὶ τῆς γῆς ἠγωνίσαντο, \* τῷ ἀέρι ἐνεκαρτέρησαν, \* τῷ πυρὶ παρεδόθησαν, \* τὸ ὕδωρ αὐτοὺς ὑπεδέξατο \* ἐκείνων ἐστὶν ἡ φωνὴ ἡ λέγουσα \* Διήλθομεν διὰ πυρὸς καὶ ὕδατος, \* καὶ ἐξήγαγες ἡμᾶς εἰς ἀναψυχὴν. \* Ταῖς πρεσβείαις αὐτῶν, ὁ Θεός, \* ἐλέησον ἡμᾶς.

Οἱ Ἀθλοφόροι σοι, Κύριε, \* τὰς τάξεις τῶν Ἀγγέλων μιμησάμενοι, \* ὡς ἀσώματοι ταῖς βασάνοις ἐνεκαρτέρησαν, \* μονολόγιστον ἐλπίδα ἔχοντες, \* τῶν ἐπηγγελεμένων ἀγαθῶν τὴν ἀπό-



λαυσιν. \* Ταῖς πρεσβείαις αὐτῶν, \* Χριστέ ὁ Θεὸς ἡμῶν, \* τὴν εἰρήνην δώρησαι τῷ Κόσμῳ σου, \* καὶ ταῖς ψυχαῖς ἡμῶν τὸ μέγα ἔλεος.

Ἐν ταῖς βασάνοις ὄντες οἱ Ἅγιοι \* ἀγαλλόμενοι ἀνεβόων. \* Συναλλάγματα ἡμῖν ἐστὶ ταῦτα \* πρὸς τὸν Δεσπότην. \* ἀντὶ τῶν ἐπανισταμένων \* μωλώπων τῷ σώματι, \* φωτεινὸν ἔνδυμα \* ἐν τῇ ἀναστάσει ἐπανθήσει ἡμῖν. \* ἀντὶ τῆς ἀτιμίας, οἱ στέφανοι. \* ἀντὶ δεσμωτηρίων, ὁ Παράδεισος, \* καὶ ἀντὶ τῆς μετὰ τῶν κακούργων καταδίκης, \* ἡ μετὰ Ἀγγέλων διαγωγή. \* Εὐχαῖς αὐτῶν, Κύριε, \* σῶσον τὰς ψυχὰς ἡμῶν.

#### Νεκρώσιμον.

Οὐκ ἐστὶ τῶν ἐν βίῳ τερπνῶν οὐδὲν, \* ὃ οὐ παρελεύσεται. \* οὐ πλοῦτος, οὐ τυραννὶς, \* οὐ νεότητος ἄνθος. \* ὁ γὰρ θάνατος πάντα ἐπίσης λυμαίνεται. \* διαδέχεται δὲ τὰ μὴ σαλευόμενα. \* σπείρεται γὰρ ἐν φθορᾷ, \* ἐν ἀφθαρσίᾳ ἐγείρεται. \* σπείρεται ἐν ἀτιμίᾳ, \* ἐν δόξῃ ἀνίσταται. \* Διὸ, Χριστέ, οὓς προσελάβου δούλους σου, \* μετὰ Δικαίων ἀνάπαυσον \* ὡς φιλόανθρωπος.

Δόξα... καὶ νῦν. Θεοτοκίον.

Ὑπὸ τὴν σὴν εὐσπλαγχνίαν \* καταφεύγομεν, Θεοτόκε. \* τὰς ἡμῶν ἱκεσίας \* μὴ παρίδῃς ἐν περιστάσει. \* ἀλλ' ἐκ κινδύνων λύτρωσαι ἡμᾶς, \* μόνη ἀγνή, \* μόνη Εὐλογημένη.

Ὅταν δέ ἐστὶν. Ἀλληλούϊα, ψάλλομεν τὰ ἀνωτέρω **Μαρτυρικά**, εἰς τοὺς Αἶνους μετὰ τὸ, Πᾶσα πνοή. Ἀπόστιχα δὲ τὰ παρόντα προσόμοια. **Ποίημα Θεοφάνους.**

Χαίροις, \* ἀσκητικῶν ἀληθῶς.

Αἰγλή \* τοῦ σοῦ προσώπου, Χριστέ, \* τοὺς μεταστάντας \* ὡς οἰκτίρμων κατὰτάξον, \* σκηνώσας \* εἰς τόπον χλόης, \* ἐπὶ ὑδάτων τῆς σῆς \* ἀκραιφνοῦς καὶ θείας \* ἀπολαύσεως. \* ἐν τοῖς \* ὀρεκτοῖς κόλποις \* Ἀβραάμ τοῦ προπάτορος, \* ἐνθα τὸ φῶς σου \* καθαρῶς ἀναφαίνεται, \* καὶ προχέονται \* αἱ πηγαὶ τῆς χρηστότητος. \* ἐνθα περιχορεύουσι \* τρανῶς ἀγαλλόμενοι \* πάντων Δικαίων οἱ δῆμοι \* περὶ τὴν σὴν ἀγαθότητα. \* μεθ' ὧν \* ἀριθμήσας \* τοὺς οἰκέτας σου, παράσχου \* τὸ μέγα ἔλεος.

**Στίχ.** Μακάριοι, οὓς ἐξελέξω.

Ψάλλειν \* παναρμονίῳ φωνῇ, \* δοξολογεῖν τε \* τὸ σὸν κράτος εὐδόκησον, \* Οἰκτίρμον, \* τοὺς μεταστάντας \* ἐκ τῶν προσκαιρῶν πρὸς σέ, \* τὸν Δεσπότην πάντων \* καὶ Φιλόανθρωπον, \* διδούς \* ὠραιότητι \* τοῦ σοῦ κάλλους ἐλλάμπεσθαι, \* καὶ τῆς γλυκειάς \* καὶ τερπνῆς μετουσίας σου \* ἀπολαύειν τε \* καὶ τρυφᾶν καθαρώτερον. \* ἐνθα περὶ τὸν θρόνον σου \* χορεύουσιν Ἅγ-

γελοι, \* καὶ τῶν Ἀγίων οἱ δῆμοι \* χαρμονικῶς περιέπουσι. \* μεθ' ὧν \* τοῖς σοῖς δούλοις \* τὴν ἀνάπαυσιν παράσχου \* καὶ μέγα ἔλεος.

**Στίχ.** Αἱ ψυχαὶ αὐτῶν ἐν ἀγαθοῖς.

Ὅπου \* τῶν Προφητῶν ὁ χορὸς, \* τῶν Ἀποστόλων \* καὶ Μαρτύρων τὰ τάγματα, \* καὶ πάντες \* οἱ ἀπ' αἰῶνος \* δικαιωθέντες τῷ σῶ \* σωτηρίῳ πάθει \* καὶ τῷ αἵματι, \* δι' οὗ \* ἐξηγόρασας \* τὸν αἰχμάλωτον ἄνθρωπον. \* ἐκεῖ τοὺς πίσκει \* κοιμηθέντας ἀνάπαυσον \* ὡς φιλόανθρωπος, \* συγχωρῶν ὅσα ἡμαρτον. \* μόνος γὰρ ἀναμάρτητος \* ἐν γῇ πεπολίτευσαι, \* ἅγιος μόνος, καὶ μόνος \* ἐν τεθνεῶσιν ἐλεύθερος. \* διὸ \* τοῖς σοῖς δούλοις \* τὴν ἀνάπαυσιν παράσχου \* καὶ μέγα ἔλεος.

Δόξα... καὶ νῦν. **Θεοτοκίον, ὅμοιον.**

Νόμῳ \* τῆς ἁμαρτίας ἡμᾶς \* δεδουλωμένους \* ἠλευθέρωσας, Δέσποινα, \* ἐν μήτρᾳ \* τὸν νομοδότην \* καὶ Βασιλέα Χριστὸν \* συλλαβοῦσα, μόνη \* Μητροπάρθενε. \* δι' οὗ \* δικαιούμεθα, \* δωρεᾶ τε καὶ χάριτι. \* ὃν νῦν δυσώπει \* τὰς ψυχὰς τῶν εἰδόντων σε \* Θεομήτορα \* βίβλῳ ζώντων ἐγγράψασθαι. \* ὅπως τῇ μεσιτείᾳ σου \* σωθέντες, Πανάμωμε, \* τῆς τοῦ Υἱοῦ σου εὐκταίας \* ἀπολυτρώσεως τύχωμεν, \* αὐτὸν \* ἀνυμνοῦντες \* τὸν παρέχοντα τῷ Κόσμῳ \* τὸ μέγα ἔλεος.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια 5'.**

**Ο** Ληστής ἐν τῷ σταυρῷ \* Θεὸν εἶναί σε πιστεύσας, Χριστέ, \* ὠμολόγησέ \* εἰλικρινῶς ἐκ καρδίας, \* Μνήσθητί μου, Κύριε, βοῶν, \* ἐν τῇ Βασιλείᾳ σου.

Τὸν ἀρχέκακον ἐχθρὸν \* θανόντες, Μάρτυρες, ὠλέσατε, \* καὶ διήλθετε \* πρὸς τὰ ἄνω, στεφθέντες \* θείαις νίκαις, τῷ παμβασίλει \* Θεῷ παριστάμενοι.

Ἱερωσύνης τῷ φωτὶ \* οἱ Ἱεράρχαι λαμπρυνόμενοι \* ἐδοξάστησαν, \* καὶ Ὁσίων τὰ πλήθη \* αἰδίου ἔτυχον ζωῆς \* ὅθεν μακαρίζονται.

**Νεκρώσιμον.**

Σὺν τοῖς χοροῖς τῶν ἐκλεκτῶν, \* ἐν τόπῳ, Δέσποτα, ἀνέσεως, \* οὓς μετέστησας, \* κατασκήνωσον, Λόγε, \* παραβλέψας τούτων τὰ ἐν γῇ, \* Σῶτερ, πλημμελήματα. Δόξα.

Ὡ Τριάς, Ἱεραρχῶν \* καὶ τῶν Μαρτύρων τοῖς ἀγῶσι σεπτῶν \* δυσωπήθητι, \* καὶ τοῖς πίσκει θανοῦσι \* σωτηρίαν δώρησαι ψυχῆς \* καὶ τὸ μέγα ἔλεος.



Καὶ νῦν. Θεοτοκίον.

Ἡ τὸν Ἀχώρητον παντί, \* Θεοχαρίτωτε, χωρήσασα, \* καὶ  
κυήσασα \* ὑπὲρ φύσιν καὶ λόγον, \* τοῦτον πᾶσιν ἔλεων ἡμῖν \*  
γενέσθαι ικέτευε.

Τέλος τοῦ Πλαγίου Πρώτου Ἦχου.

Θρηνῳδὸς εἶ σύ, καὶ φιλοικτίρμων ἄγαν.  
Ἄλλ' εἰς τὰ πολλὰ καὶ χορεύεις εὐρύθμως.  
Ὁ μουσικὸς νοῦς, ὃν ἐγνώρισε τέχνη,  
Τίς ἢ παρεκκλίνουσα κληῖσις πλαγίων;  
Πέμπτον σε τάξις, ἀλλὰ πρῶτον τοῦ μόνου  
Ἔχει σε, καὶ λέγει σε, Πρῶτε πλαγίων.



# ΠΕΡΙΟΔΟΣ ΤΟΥ ΠΛ. Β'. ΗΧΟΥ.

ΤΩ ΣΑΒΒΑΤΩ ΕΣΠΕΡΑΣ.

ΕΝ ΤΩ ΜΙΚΡΩ ΕΣΠΕΡΙΝΩ.

Εἰς τὸ Κύριε, ἐκέκραξα, τὰ γ'. Στιχηρὰ Ἀναστάσιμα, δευ-  
τεροῦντες τὸ α'.

Δόξα... καὶ νῦν. Θεοτοκίον τὸ Δογματικόν. Ἦχος πλ. β'.

Ἀξίον ἔστιν ὡς ἀληθῶς \* μακαρίζειν σε τὴν Θεοτόκον \* τὴν  
σὴν γὰρ ἄχραντον ὑποδὺς γαστέρα \* ὁ πάντων Δημιουργὸς \*  
ἐγένετο σὰρξ, \* οὐ τραπείς τὴν φύσιν, \* οὐδὲ φαντάσας τὴν οἰ-  
κονομίαν, \* ἀλλὰ τῇ ἐκ σοῦ ληφθείσῃ \* λογικῶς ἐμψυχωμένη  
σαρκί, \* καὶ ἐν αὐτῇ τὸ εἶναι λαβούσῃ \* ἐνωθεὶς καθ' ὑπόστα-  
σιν \* ὅθεν εὐσεβῶς \* ἐν δύο φύσεσιν ἐπιδηλουμέναις \* τὴν διαφο-  
ρὰν ποιούμεθα. \* Αὐτὸν ἱκέτευε, \* σεμνὴ Παναγία, \* καταπέμ-  
ψαι ἡμῖν εἰρήνην \* καὶ μέγα ἔλεος.

Ἀπόστιχα Προσόμοια τῆς Θεοτόκου. Ὅλην ἀποθέμενοι.

Στίχ. Μνησθήσομαι τοῦ ὀνόματός σου.

Ὅρκω ὡς ὑπέσχετο \* τῷ σῷ Προπάτορι πάλαι, \* Θεὸς ὑπερ-  
χρόνιος \* ἐπ' ἐσχάτων τῶν χρόνων \* τετελείωκε \* προελθὼν,  
Ἀχραντε, \* ἐκ γαστρός σου θείας \* καὶ γὰρ ὄντως ἐξανέτειλεν \*  
ἐκ σοῦ ὁ Κύριος, \* ὁ δρακί συνέχων τὰ πέρατα \* ὄνπερ κάμοι  
εὐίλατον \* ποίησον ἐν ᾧρᾳ τῆς κρίσεως, \* Παρθένε Μαρία, \* αὐ-  
τοῦ τῆς Βασιλείας με τυχεῖν \* δι' ἀρετῶν ἀνυψώσεως \* καὶ πα-  
θῶν νεκρώσεως.

Στίχ. Ἀκουσον, θύγατερ.

Νοὸς καθαρότητι \* ὁ Ἡσαΐας, Παρθένε, \* πόρρωθεν προέφη-  
σε \* Ποιητὴν τῆς Κτίσεως \* τεξομένην σε, \* ὧ σεμνὴ Πάναγνε \*  
σὺ γὰρ ὤφθης μόνη \* ἐξ αἰῶνος παναμώμητος \* διό σου δέομαι \*  
τὴν μεμολυσμένην καρδίαν μου \* καθάρισον, καὶ λάμπεως \* θείας  
κοινωνόν με ἀνάδειξον, \* Κόρη, τοῦ Υἱοῦ σου, \* καὶ στάσεως αὐ-  
τοῦ τῆς δεξιᾶς, \* ὅταν καθίσῃ, ὡς γέγραπται, \* κρῖναι Κόσμον  
ἅπαντα.

Στίχ. Τὸ πρόσωπόν σου λιτανεύουσιν.



Θανάτου κατάλυσις \* διὰ τοῦ τόκου σου ὤφθη· \* σὺ γάρ, Κόρη, πέφυκας \* τῆς ἀφθάρτου ζωῆς \* ἐνδιαίτημα· \* διό σου δέομαι, \* ἐν σοροῖς τοῦ Ἄδου \* τῶν παθῶν μου κατακείμενον \* σὺ ἐξανάστησον, \* καὶ πρὸς εὐφροσύνην καὶ ζώωσιν, \* Παρθένε, χειραγώγησον, \* πρὸς τὴν μακαρίαν ἀντίδοσιν, \* καὶ τῆς ἀνολέθρου \* καὶ θείας καταξίωσον χαρᾶς, \* ἐνθα τρυφή ἡ αἰδίου, \* ἐνθα φῶς ἀνέσπερον.

Δόξα... καὶ νῦν. *Θεοτοκίον Δογματικόν. Ἦχος πλ. β'.*

Δεῦτε, πάντα τὰ ἔθνη, \* ἐν φωνῇ ἀγαλλιᾶσεως \* τὴν Παναγίαν Παρθένον \* καὶ Θεοτόκον ἀνευφημήσωμεν, \* τῆς ἀνθρωπίνης οὐσίας τὸ χωνευτήριον, \* τῶν ἀπορρήτων θαυμάτων \* τὸ ἐργαστήριον· \* ἐν αὐτῇ γὰρ γέγονε καινά· \* ὁ Ἄναρχος ἄρχεται, \* ὁ Λόγος παχύνεται, \* ὁ Θεὸς ἄνθρωπος γίνεται, \* ἵνα Θεὸν τὸν ἄνθρωπον ἀπεργάσῃται, \* οὐ τροπῇ τῶν φύσεων, \* ἀλλ' ἐνώσει τῇ καθ' ὑπόστασιν· \* προέρχεται γὰρ εἰς \* ἐκ δύο τῶν ἐναντίων, \* ἐν δυσὶ τελείαις ταῖς φύσεσιν \* ἀδιαιρέτως γνωριζόμενος, \* θεληματικῶς τε καὶ ἐνεργητικῶς \* καθ' ἑκατέραν οὐσίαν, \* ὁ αὐτὸς τὸ ἀληθὲς πιστούμενος, \* τῆς σωτηρίου οἰκονομίας \* Χριστὸς ὁ Θεὸς ἡμῶν, \* ὁ παρέχων τῷ Κόσμῳ ἰλασμόν, \* εἰρήνην \* καὶ τὸ μέγα ἔλεος.

#### ΕΝ ΤΩ ΜΕΓΑΛΩ ΕΣΠΕΡΙΝΩ.

*Μετὰ τὸν Προοιμιακὸν κτλ. εἰς τὸ Κύριε, ἐκέκραξα, ψάλλομεν Στιχηρὰ Ἀναστάσιμα τὰ παρόντα.*

*Ἦχος πλ. β'.*

**Ν**ίκην ἔχων, Χριστέ, \* τὴν κατὰ τοῦ Ἄδου, \* ἐν τῷ σταυρῷ ἀνῆλθες, \* ἵνα τοὺς ἐν σκότει θανάτου καθημένους \* συναναστήσῃς σεαυτῷ, \* ὁ ἐν νεκροῖς ἐλεύθερος, \* ὁ πηγάζων ζωὴν ἐξ οἰκείου φωτός. \* Παντοδύναμε Σωτὴρ, \* ἐλέησον ἡμᾶς.

Σήμερον ὁ Χριστὸς \* θάνατον πατήσας, \* καθὼς εἶπεν, ἀνέστη, \* καὶ τὴν ἀγαλλίασιν \* τῷ Κόσμῳ ἐδωρήσατο, \* ἵνα πάντες κραυγάζοντες \* τὸν ὕμνον οὕτως εἴπωμεν· \* Ἡ πηγὴ τῆς ζωῆς, \* τὸ ἀπρόσιτον φῶς, \* παντοδύναμε Σωτὴρ, \* ἐλέησον ἡμᾶς.

Σέ, Κύριε, τὸν ὄντα \* ἐν πάσῃ τῇ Κτίσει \* ἁμαρτωλοὶ ποῦ φύγωμεν; \* ἐν τῷ οὐρανῷ; \* αὐτὸς κατοικεῖς· \* ἐν τῷ Ἄδῃ; \* ἐπάτησας θάνατον· \* εἰς τὰ βάθη τὰ τῆς θαλάσσης; \* ἐκεῖ ἡ χεὶρ σου, Δέσποτα. \* Πρὸς σέ καταφεύγομεν· \* σοὶ προσπίπτοντες \* σέ ἱκετεύομεν· \* Ὁ ἀναστάς ἐκ τῶν νεκρῶν, \* ἐλέησον ἡμᾶς.

*Ἔτερα Ἀναστάσιμα Ἀνατολικά.*

Ἐν τῷ σταυρῷ σου, Χριστέ, καυχώμεθα, \* καὶ τὴν Ἀνάστα-

σὶν σου \* ὑμνοῦμεν καὶ δοξάζομεν· \* σὺ γὰρ εἶ Θεὸς ἡμῶν, \* ἐκτός σου ἄλλον οὐκ οἶδαμεν.

Διὰ παντός εὐλογοῦντες τὸν Κύριον, \* ὑμνοῦμεν τὴν Ἀνάστασιν αὐτοῦ· \* σταυρὸν γὰρ ὑπομείνας \* θανάτῳ θάνατον ὤλεσε.

Δόξα τῇ δυνάμει σου, Κύριε· \* ὅτι κατήργησας \* τὸν τὸ κράτος ἔχοντα τοῦ θανάτου, \* ἀνεκαίνισας ἡμᾶς διὰ τοῦ Σταυροῦ σου, \* δωρούμενος ἡμῖν \* ζωὴν καὶ ἀφθαρσίαν.

Ἡ ταφή σου, Κύριε, \* τὰ δεσμά τοῦ Ἄδου \* συντρίψασα διέρρηξεν· \* ἡ ἐκ νεκρῶν Ἀνάστασις \* τὸν Κόσμον ἐφώτισε. \* Κύριε, δόξα σοι.

Δόξα... καὶ νῦν. **Θεοτοκίον.**

Τίς μὴ μακαρίσει σε, \* Παναγία Παρθένε; \* τίς μὴ ἀνυμνήσει σου \* τὸν ἀλόχευτον τόκον; \* ὁ γὰρ ἀχρόνως \* ἐκ Πατρὸς ἐκλάμψας Υἱὸς μονογενὴς, \* ὁ αὐτὸς ἐκ σοῦ τῆς Ἀγνῆς \* προῆλθεν ἀφράστως σαρκωθείς, \* φύσει Θεὸς ὑπάρχων, \* καὶ φύσει γενόμενος ἄνθρωπος δι' ἡμᾶς· \* οὐκ εἰς δυάδα προσώπων τεμνόμενος, \* ἀλλ' ἐν δυάδι φύσεων \* ἀσυγχύτως γνωριζόμενος· \* Αὐτὸν ἰκέτευε, \* σεμνὴ Παμμακάριστε, \* ἐλεηθῆναι τὰς ψυχὰς ἡμῶν.

**Ἀπόστιχα Ἀναστάσιμα. Ἦχος πλ. β'.**

Τὴν Ἀνάστασίν σου, Χριστὲ Σωτήρ, \* Ἄγγελοι ὑμνοῦσιν ἐν οὐρανοῖς· \* καὶ ἡμᾶς τοὺς ἐπὶ γῆς καταξίωσον \* ἐν καθαρᾷ καρδίᾳ σε δοξάζειν. **Τὰ κατὰ Ἀλφάβητον.**

Πύλας συντρίψας χαλκᾶς, \* καὶ μοχλοὺς τοῦ Ἄδου συνθλάσας, \* ὡς Θεὸς παντοδύναμος, \* γένος ἀνθρώπων πεπτωκὸς ἀνέστησας· \* διὰ τοῦτο καὶ ἡμεῖς \* ὑμνοῦντες βοῶμεν· \* Ὁ ἀναστάς ἐκ τῶν νεκρῶν, \* Κύριε, δόξα σοι.

Ῥεύσεως ἡμᾶς τῆς πάλαι \* Χριστὸς ἐπανορθῶσαι θέλων, \* σταυρῷ προσπήγνυται, \* καὶ τάφῳ τέθειται· \* ὃν Μυροφόροι γυναῖκες \* μετὰ δακρῶν ζητοῦσαι, \* θρηνοῦσαι ἔλεγον· \* Οἱμοι, Σωτήρ τῶν ἀπάντων! \* πῶς κατεδέξω τάφῳ οἰκῆσαι; \* οἰκήσας δὲ θέλων, \* πῶς ἐκλάπη, \* πῶς μετετέθη; \* ποῖος δὲ τόπος τὸ σὸν ζωηφόρον \* κατέκρυψε σῶμα; \* Ἀλλὰ, Δέσποτα, ὡς ὑπέσχου, \* ἡμῖν ἐμφάνηθι, \* καὶ παῦσον ἀφ' ἡμῶν \* τὸν ὀδυρμὸν τῶν δακρῶν. \* Θρηνοῦσαις δὲ αὐταῖς \* Ἄγγελος πρὸς αὐτάς ἀπεβόησε· \* Τὸν θρῆνον παυσάμεναι, \* τοῖς Ἀποστόλοις εἶπατε, \* ὅτι ἀνέστη ὁ Κύριος, \* τῷ Κόσμῳ δωρούμενος \* ἰλασμὸν καὶ τὸ μέγα ἔλεος.

Σταυρωθεὶς ὡς ἡβουλήθη, Χριστὲ, \* καὶ τὸν θάνατον τῇ ταφῇ σου σκυλεύσας, \* τριήμερος ἀνέστης ὡς Θεὸς μετὰ δόξης· \* τῷ Κόσμῳ δωρούμενος \* ἀτελεύτητον ζωὴν καὶ τὸ μέγα ἔλεος.



Δόξα... καὶ νῦν. Θεοτοκίον.

Ὁ ποιητὴς καὶ λυτρωτὴς μου, Πάναγνε, \* Χριστὸς ὁ Κύριος \*  
ἐκ τῆς σῆς νηδύος προελθὼν, \* ἐμὲ ἐνδυσάμενος \* τῆς πρώην κα-  
τάρας \* τὸν Ἀδὰμ ἡλευθέρωσε. \* διό σοι, Πάναγνε, \* ὡς τοῦ  
Θεοῦ Μητρί τε \* καὶ Παρθένω ἀληθῶς \* βοῶμεν ἀσιγήτως \* τὸ  
Χαῖρε τοῦ Ἀγγέλου. \* Χαῖρε, Δέσποινα, \* προστασία καὶ σκέ-  
πη \* καὶ σωτηρία τῶν ψυχῶν ἡμῶν.

Ἀπολυτίκιον Ἀναστάσιμον.

Ἀγγελικαὶ Δυνάμεις ἐπὶ τὸ μνημῆμά σου, \* καὶ οἱ φυλάσσον-  
τες ἀπενεκρώθησαν. \* καὶ ἵστατο Μαρία ἐν τῷ τάφῳ, \* ζητοῦσα  
τὸ ἄχραντόν σου σῶμα. \* Ἐσκύλευσας τὸν Ἀδὴν, \* μὴ πειρα-  
σθεὶς ὑπὲρ αὐτοῦ. \* ὑπήντησας τῇ Παρθένω, \* δωρούμενος τὴν  
ζωήν. \* Ὁ ἀναστάς ἐκ τῶν νεκρῶν, \* Κύριε, δόξα σοι.

Θεοτοκίον.

Ὁ τὴν εὐλογημένην \* καλέσας σου Μητέρα, \* ἦλθες ἐπὶ τὸ  
πάθος ἐκουσία βουλῇ, \* λάμπας ἐν τῷ Σταυρῷ, \* ἀναζητῆσαι  
θέλων τὸν Ἀδὰμ, \* λέγων τοῖς Ἀγγέλοις. \* Συγχάρητέ μοι, \*  
ὅτι εὐρέθη ἡ ἀπολομένη δραχμή. \* Ὁ πάντα σοφῶς οἰκονομή-  
σας \* Θεὸς, δόξα σοι.

## Τῇ ΚΥΡΙΑΚῃ ΠΡΩΙ.

## Εἰς τὸ μεσονύκτικον.

Κανὼν Τριαδικός, οὗ ἡ Ἀκροστιχίς·

Τὸν ἕκτον ὕμνον προσφέρω σοι, Θειότης·

Ὡδὴ α'. Ἦχος πλ. β'. Ὁ Εἰρμός.

Ὡς ἐν ἡπείρῳ πεζεύσας \* ὁ Ἰσραὴλ.

**Τ**ρεῖς ὑποστάσεις ὑμνοῦμεν \* Θεαρχικὰς \* ἐνιαίας φύσεως, \* ἀπα-  
ράλλακτον μορφήν, \* ἀγαθὸν φιλόανθρωπον Θεόν, \* τῶν πταισ-  
μάτων ἱλασμόν \* ἡμῖν δωρούμενον.

Ὁ ὑπερούσιος μόνος \* καὶ τριλαμπής \* χαρακτηῖται Κύριος \*  
ἐν Θεότητι μιᾷ \* πεφυκώς, συνέτισον ἡμᾶς \* καὶ ἀξίωσον τῆς σῆς \*  
θείας ἐλλάμψεως.

Νυμφοστολήσας ὁ Παῦλος \* τὴν ἐξ ἐθνῶν \* Ἐκκλησίαν, ἕνα  
σε \* τρισυπόστατον Θεόν \* προσκυνεῖν ἐδίδαξεν, ἐξ οὗ \* καὶ δι' οὗ-  
περ καὶ ἐν ᾧ \* τὰ πάντα γέγονεν.

Θεοτοκίον.

Ἐκ τῆς γαστροῦ σου προῆλθεν \* ὁ νοητὸς, \* Θεοτόκε, Ἦ-  
λιος, \* καὶ κατηύγασεν ἡμᾶς \* τριφαοῦς Θεότητος αὐγαῖς. \* ὃν  
ὑμνοῦντες εὐσεβῶς \* σὲ μακαρίζομεν.

**Ὦδὴ γ'.** Οὐκ ἔστιν ἅγιος.

**Κ**οσμήσας, τρίφωτε Θεέ, \* Τάξεις τὰς οὐρανίους, \* κατεσκεύασας μέλπειν \* τρισαγίαις σε φωναῖς· \* δέξαι μεθ' ὧν καὶ ἡμᾶς \* ἀνυμνοῦντας \* σοῦ τὴν ἀγαθότητα.

Τὴν μόνην ἄτρεπτον τριττὴν \* σύμμορφον ἐνιαίαν \* Θεαρχίαν ὑμνοῦντες, \* λιτάζομέν σε θερμῶς \* ἀμαρτημάτων πολλῶν \* καταπέμψαι \* νῦν ἡμῖν συγχώρησιν.

Ὁ Νοῦς ὁ ἀναρχος Πατὴρ, \* σύμμορφε Θεοῦ Λόγε, \* καὶ τὸ Πνεῦμα τὸ θεῖον, \* τὸ ἀγαθὸν καὶ εὐθές, \* τοὺς ἀνυμνοῦντας πιστῶς \* τὸ σὸν κράτος \* φρούρησον ὡς εὐσπλαγχνος.

**Θεοτοκίον.**

Νομὴν ἀνέστειλε φθορᾶς \* ἄνθρωπος κατ' οὐσίαν \* γεγονώς ὁ Θεός μου \* ἐν τῇ μήτρᾳ σου, Ἀγνή, \* καὶ τοὺς Γενάρχας τῆς πρίν \* καταδίκης \* μόνος ἡλευθέρωσε.

**Κάθισμα.** Τὴν ὑπὲρ ἡμῶν.

Δέσποτα Θεέ, \* ἐπίβλεψον οὐρανόθεν· \* ἴδε τὴν ἡμῶν \* ταπείνωσιν ὡς οἰκτίρμων, \* καὶ σπλαγχνίσθητι, \* Φιλάνθρωπε πανάγαθε· \* οὐδαμόθεν γὰρ ἐλπίζομεν \* συγχωρήσεως τεύξασθαι \* τῶν κακῶν, ὧν ἡμάρτομεν· \* διὸ γενοῦ μεθ' ἡμῶν, \* καὶ οὐδεὶς καθ' ἡμῶν.

Δόξα... καὶ νῦν. **Θεοτοκίον, ὅμοιον.**

Δέσποινα ἀγνή, \* ἐπίβλεψον οὐρανόθεν· \* ἴδε τῶν ἡμῶν \* τραυματίων τὰς ἀγληδόνas \* καὶ σπλαγχνίσθητι, \* Πανάχραντε, καὶ ἱάσαι \* τοῦ συνειδότος τὸν καύσωνα, \* τῷ σῶ ἑλέει δροσίζουσα \* καὶ βοῶσα τοῖς δούλοις σου· \* Ἐγὼ εἰμι μεθ' ὑμῶν, \* καὶ οὐδεὶς καθ' ὑμῶν.

**Ὦδὴ δ'.** Χριστός μου δύναμις.

**Υ**ψοῦ διάνοιαν, \* Μονὰς ἡ τρίφωτος, \* καὶ ψυχὴν καὶ καρδίαν \* σῶν ὑμνητῶν \* θᾶπτον ἀναβίβασον, \* καὶ τῆς ἐλλάμψεως τῆς σῆς \* καὶ λαμπρότητος ἀξιώσον.

Μετασχημάτισον \* καὶ μεταμόρφωσον \* ἐκ κακίας με πάσης \* πρὸς ἀρετὴν, \* μόνη ἀσχημάτιστε \* καὶ ἀναλλοίωτε Τριάς, \* ταῖς σαῖς αἰγλαῖς καταλάμπρυνον.

Νοήσας πρότερον, \* σοφῶς ὑπέστησας \* τῶν Ἀγγέλων τὰς τάξεις \* λειτουργικὰς \* σοῦ τῆς ἀγαθότητος, \* ἡ τρισυπόστατος Μονάς· \* μεθ' ὧν δέξαι μου τὴν αἴνεσιν.

**Θεοτοκίον.**

Ὁ φύσει ἄκτιστος \* Θεὸς αἰδίδιος \* τὴν κτιστὴν τῶν ἀνθρώπων \* προσειληφῶς \* φύσιν, ἀνεμόρφωσεν \* ἐν τῇ ἀγίᾳ σου γαστρὶ, \* Θεοτόκε ἀειπάρθενε.



**Ῥοδὴ ε΄.** Τῷ θείῳ φέγγει σου, Ἀγαθέ.

**Ν**οοῦντες φύσιν θεαρχικὴν, \* προνοητικὴν καὶ σωστικὴν \* πάντων ὑπάρχουσιν, Δέσποτα, \* τρίφωτόν τε μίαν, \* πρὸς σὲ ὀρθρίζομεν, \* συγχώρησιν αἰτοῦντες \* τῶν παραπτώσεων.

Πατὴρ ὁ ἀναρχος καὶ Θεὸς, \* καὶ ὁ συναίδιος Υἱὸς, \* Πνεῦμα τὸ ἅγιον, στήριξον, \* μοναρχικωτάτῃ \* Τριάς, τοὺς σοὺς ὑμνητάς, \* καὶ πάσης ἐπηρείας \* ῥῦσαι καὶ θλίψεως.

Ῥυθμίζων λάμψεσι θεουργοῖς, \* καὶ πρὸς εὐαρέστησιν τῆς σῆς \* τρισυποστάτου Θεότητος, \* Ἦλιε τῆς δόξης, \* καθοδηγῶν με αἰεὶ, \* τῆς θείας Βασιλείας \* μέτοχον ποίησον. **Θεοτοκίον.**

Ὅ πάντα φέρων καὶ συντηρῶν \* τῇ παντοδυνάμῳ σου χειρὶ, \* Λόγε Θεοῦ ἀναλλοιώτε, \* φρούρει καὶ συντήρει \* τοὺς σε δοξάζοντας \* πρεσβείαις τῆς τεκούσης \* σὲ Θεομήτορος.

**Ῥοδὴ ς΄.** Τοῦ βίου τὴν θάλασσαν.

**Σ**οφίαν καὶ σύνεσιν, \* Θεαρχία τριφαῆς, \* τοῖς ὑμνηταῖς σου δώρησαι, \* καὶ τοῦ κάλλους ἀκτῖσι τοῦ φωτουργοῦ \* τῆς σῆς ἀγαθότητος \* καταλάμπεσθαι πάντας καταξίωσον. **Δίς.**

Φῶς τὸ ἀδιαίρετον \* κατ' οὐσίαν, τριλαμπές, \* παντοκρατές, ἀπρόσιτον, \* τὰς καρδίας καταύγασον τῶν πιστῶς \* αἰνούντων τὸ κράτος σου, \* καὶ πρὸς θείαν ἀγάπην \* ἀναπτέρωσον.

Ἐν σοὶ κατεσκήνωσεν, \* Ἀειπάρθενε, σαφῶς \* ὁ συνοχεὺς καὶ Κύριος \* τῶν ἀπάντων, καὶ μίαν τρισσολαμπῇ \* μορφήν τῆς Θεότητος \* προσκυνεῖν τοὺς ἀνθρώπους \* εἰσηγήσατο.

**Κάθισμα.** Τὴν ὑπὲρ ἡμῶν.

Πάτερ καὶ Υἱέ, \* σὺν Πνεύματι τῷ ἁγίῳ, \* βλέπον εἰς ἡμᾶς \* τοὺς πίστει σε προσκυνοῦντας, \* καὶ δοξάζοντας \* τὸ κράτος σου, Εὐσπλαγχνε, \* σὺν τοῖς πυρίνοις τοὺς πηλίνους. \* ἄλλον γὰρ πλήν σου οὐκ οἶδαμεν. \* καὶ βόησον τοῖς ὑμνοῦσί σε. \* Ἐγὼ εἰμι μεθ' ὑμῶν, \* καὶ οὐδεὶς καθ' ὑμῶν.

Δόξα... καὶ νῦν. **Θεοτοκίον, ὅμοιον.**

Βλέπον εἰς ἡμᾶς, \* πανύμνητε Θεοτόκε, \* λάμψον φωτισμὸν \* καρδίαις ἐσκοτισμέναις, \* καὶ καταύγασον \* τὴν ποιμνην σου, Πανάχραντε. \* ὅσα γὰρ θέλεις καὶ δύνασαι, \* ὡς Μήτηρ οὖσα τοῦ Κτίστου σου. \* καὶ βόησον τοῖς αἰτοῦσί σε. \* Ἐγὼ εἰμι μεθ' ὑμῶν, \* καὶ οὐδεὶς καθ' ὑμῶν.

**Ῥοδὴ ζ΄.** Δροσοβόλον μὲν τὴν κάμινον.

**Ρ**ωμαλέαν μοι διάνοιαν πρυτάνευσον, \* τρίφωτε χαρακτῆρσι Μονάς, \* τοῦ φυλάττειν σου \* καὶ τηρεῖν τὰς θείας ἐντολάς, \* καὶ πάντοτε ψάλλειν σοι πιστῶς. \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Ὡς ταυτότητι τῆς φύσεως ὑμνούμενος \* ἀφράστως ἐνιαῖος Θεός, \* τοῖς προσώποις δὲ \* τῆς Τριάδος φέρων ἀριθμὸν, \* συντήρησον ἅπαντας ἡμᾶς \* ἀπὸ ποικίλων πειρασμῶν \* καὶ περιστάσεων.

Συμφυῆ καὶ συναΐδιον δοξάζομεν \* ἓνα σε κατ' οὐσίαν Θεόν, \* ιδιότησιν \* ἀσυγχύτως ὑποστατικαῖς, \* Τριάς, τὸ διάφορον ἀπλῶς \* προβαλλομένη ἐν μορφῇ \* ἀπαραλλάκτῳ σαφῶς.

Θεοτοκίον.

Ὁ Θεός ὁ ὑπερούσιος προσείληφεν, \* Ἀχραντε, ἐκ γαστρός σου ἀγνῆς \* τὸ ἡμέτερον \* φιλανθρώπως φύραμα σαφῶς, \* καὶ πάντας ἐδίδαξε βοᾶν. \* Εὐλογημένη, ἡ Θεὸν \* σαρκὶ κυήσασα.

Ῥδὴ η'. Ἐκ φλογὸς τοῖς ὁσίοις.

Πλασμὸν τῶν πταισμάτων \* θᾶπτον παράσχου μοι, \* καὶ παθῶν πολυτρόπων \* τὴν ἀπολύτρωσιν, \* σύμμορφε Τριάς, \* καὶ Μονὰς τρισυπόστατε, \* ἵνα σε δοξάζω \* εἰς πάντας τοὺς αἰῶνας.

Θελητῆς τοῦ ἐλέους \* καταγγελλλόμενος, \* ὡς Θεὸς ἐλεήμων \* πάντας ἐλέησον, \* τρίψωτε Μονὰς, \* καὶ Τριάς ὁμοούσιε, \* τοὺς δοξολογοῦντας \* τὴν σὴν μεγαλυσύνην.

Ἐκ φωτὸς αἰδίου \* φῶς συναΐδιον, \* τοῦ Πατρὸς γεννηθέντα \* Λόγον σὺν Πνεύματι \* τῷ ἐκπορευτῷ \* φωτὶ πίστει δοξάζομεν, \* καὶ ὑπερυψοῦμεν \* εἰς πάντας τοὺς αἰῶνας.

Θεοτοκίον.

Ἰατρὸν τοῖς ἀνθρώποις, \* Ἀχραντε, τέτοκας, \* παντοδύναμον Λόγον \* Χριστὸν τὸν Κύριον, \* τῆς προγονικῆς \* πληγῆς πάντας ἰώμενον \* τοὺς ὑπερυψοῦντας \* αὐτὸν εἰς τοὺς αἰῶνας.

Ῥδὴ θ'. Θεὸν \* ἀνθρώποις ἰδεῖν ἀδύνατον.

Ὁρᾶν \* αἱ τάξεις Χερουβὶμ, Δέσποτα, \* κάλλους τοῦ σοῦ \* τὴν δόξαν οὐ δυνάμεναι, πτέρυξι \* κατακαλυπτόμεναι ἀπαύστως τριττὸν \* ὕμνον ἀναβοῶσι, \* τὸ τρισυπόστατον \* τῆς σῆς θεαρχίας ἐνικῆς \* κράτος δοξάζουσαι.

Τὰς σὰς \* ἐλλάμψεις, ἄδυτε Ἥλιε, \* σῶν οἰκετῶν \* παράσχου ταῖς καρδίαις, καὶ φώτισον \* τὰς ψυχὰς, καὶ λύτρωσαι πταισμάτων πολλῶν, \* μόνε Παντελεῆμον \* καὶ Τρισυπόστατε, \* καὶ τῆς ἀκηράτου σου ζωῆς \* ἡμᾶς ἀξίωσον.

Ἡ φῶς \* ὁμότιμον καὶ τρισηλίον \* καὶ φωτουργὸν \* Θεότης πεφυκυῖα, καταύγασον \* τοὺς πιστῶς σε μέλποντας, καὶ τῆς ζοφεῆς \* ῥῦσαι κακοπραγίας, \* καὶ καταξίωσον \* τῶν φωτεινοτάτων σου σκηνῶν \* ὡς ὑπεράγαθος.

Θεοτοκίον.

Σοφῶς \* τὸν ἄνθρωπον πρὶν διέπλασεν \* ὁ σὸς Υἱός, \* Παρθένε,



καὶ φθαρέντα ἀνέπλασε \* διὰ σοῦ, Πανύμνητε, καὶ θείου φωτὸς \* αἰγλῆς τῆς ἀνεσπέρου \* πάντας ἐπλήρωσε \* τοὺς σε Θεοτόκον ἀληθῆ \* πίστει δοξάζοντας.

## ΕΙΣ ΤΟΝ ΟΡΘΟΝ.

Μετὰ τὴν α΄. Στιχολογίαν, Καθίσματα Ἀναστάσιμα.

Ἦχος πλ. β΄.

**Τ**οῦ τάφου ἀνεωγμένου, \* τοῦ Ἄδου ὀδυρομένου, \* ἡ Μαρία ἐβόα \* πρὸς τοὺς κεκρυμμένους Ἀποστόλους \* Ἐξέλθετε, οἱ τοῦ ἀμπελῶνος ἐργάται, \* κηρύξατε τὸν τῆς Ἀναστάσεως λόγον \* Ἀνέστη ὁ Κύριος, \* παρέχων τῷ Κόσμῳ τὸ μέγα ἔλεος. Δόξα.

Κύριε, παρίστατο τῷ τάφῳ σου \* Μαρία ἡ Μαγδαληνὴ, \* καὶ ἔκλαιε βοῶσα, \* καὶ κηπουρόν σε νομίζουσα ἔλεγε \* Ποῦ ἔθηκας τὴν αἰώνιον ζωὴν; \* ποῦ ἔκρυψας τὸν ἐπὶ θρόνου Χερουβίμ; \* οἱ γὰρ τοῦτον φυλάσσοντες \* ἀπὸ τοῦ φόβου ἀπενεκρώθησαν \* ἢ τὸν Κύριόν μου δότε μοι, \* ἢ σὺν ἐμοὶ κραυγάσατε \* Ὁ ἐν νεκροῖς \* καὶ τοὺς νεκροὺς ἀναστήσας, \* δόξα σοι.

Καὶ νῦν. Θεοτοκίον.

Προΐστορεῖ ὁ Γεδεὼν τὴν σύλληψιν, \* καὶ ἐρμηνεύει ὁ Δαυὶδ τὸν τόκον σου, \* πανάμωμε Θεοτόκε ἀγνή \* κατέβη γὰρ ὡς ὑετὸς ἐπὶ τόκον \* ὁ Λόγος ἐν τῇ γαστρὶ σου \* καὶ ἐβλάστησας ἄνευ σπορᾶς, \* Γῆ ἀγία, τοῦ Κόσμου τὴν σωτηρίαν, \* Χριστὸν τὸν Θεὸν ἡμῶν, \* ἡ Κεχαριτωμένη.

Μετὰ τὴν β΄. Στιχολογίαν, ἕτερα.

Ἡ Ζωὴ ἐν τῷ τάφῳ ἀνέκειτο, \* καὶ σφραγίς ἐν τῷ λίθῳ ἐπέκειτο \* ὡς Βασιλέα ὑπνοῦντα \* στρατιῶται ἐφύλαττον Χριστόν \* καὶ τοὺς ἐχθροὺς αὐτοῦ \* ἄορασίᾳ πατάξας, \* ἀνέστη ὁ Κύριος. Δόξα.

Προΐστορεῖ ὁ Ἰωνᾶς τὸν τάφον σου, \* καὶ ἐρμηνεύει Συμεὼν τὴν ἔγερσιν \* τὴν ἔνθεον, ἀθάνατε Κύριε \* κατέβης γὰρ ὡσεὶ νεκρὸς ἐν τῷ τάφῳ, \* ὁ λύσας Ἄδου τὰς πύλας \* ἀνέστης δὲ ἄνευ φθορᾶς \* ὡς Δεσπότης, τοῦ Κόσμου εἰς σωτηρίαν, \* Χριστέ ὁ Θεὸς ἡμῶν, \* φωτίσας τοὺς ἐν σκότει.

Καὶ νῦν. Θεοτοκίον.

Θεοτόκε Παρθένε, \* ἰκέτευε τὸν Υἱόν σου, \* τὸν ἐκουσίως προσπαγέντα ἐν σταυρῷ \* καὶ ἀναστάντα ἐκ νεκρῶν \* Χριστὸν τὸν Θεὸν ἡμῶν, \* σωθῆναι τὰς ψυχὰς ἡμῶν.

Μετὰ τὸν Ἀμωμον, καὶ τὰ Εὐλογητάρια, ἡ Ὑπακοή.

Τῷ ἐκουσίῳ \* καὶ ζωοποιῷ σου θανάτῳ, Χριστέ, \* πύλας τοῦ

Ἄδου συντρίψας ὡς Θεός, \* ἡνοιξας ἡμῖν τὸ πάλαι Παράδεισον. \* καὶ ἀναστὰς ἐκ τῶν νεκρῶν, \* ἐρρύσω ἐκ φθορᾶς τὴν ζωὴν ἡμῶν.

**Οἱ Ἀναβαθμοί. Ἀντίφωνον Α'.**

Ἐν τῷ οὐρανῷ \* τοὺς ὀφθαλμούς μου αἶρω \* πρὸς σέ, Λόγε. \* οἰκτειρόν με, \* ἵνα ζῶ σοι.

Ἐλέησον ἡμᾶς \* τοὺς ἐξουθενημένους, \* καταρτίζων εὐχρηστα \* σκεύη σου, Λόγε. Δόξα... καὶ νῦν.

Ἀγίῳ Πνεύματι \* πανσωστικῇ αἰτίᾳ. \* εἴ τιτι τοῦτο κατ' ἀξίαν πνεύσει, \* τάχει ἐξαίρει τῶν τῆς γῆς, πτεροῖ, αὔξει, τάττει ἄνω.

**Ἀντίφωνον Β'.**

Εἰ μὴ ὅτι Κύριος ἦν ἐν ἡμῖν, \* οὐδεὶς ἡμῶν ἀντισχεῖν ἠδύνατο \* ἐχθροῦ παλαίσματα. \* οἱ νικῶντες γὰρ ἔνθεν ὑψοῦνται.

Τοῖς ὁδοῦσιν αὐτῶν \* μὴ μου ληφθήτω ἡ ψυχὴ \* ὡς στρουθίον, Λόγε. οἶμοι! πῶς μέλλω τῶν ἐχθρῶν ῥυσθῆναι \* φιλαμαρτημῶν ὑπάρχων; Δόξα... καὶ νῦν.

Ἀγίῳ Πνεύματι \* ἐνθέωσις τοῖς παῖσιν, \* εὐδοκία, σύνεσις, \* εἰρήνη καὶ εὐλογία. \* ἰσουργὸν γὰρ τῷ Πατρὶ ἐστι καὶ Λόγῳ.

**Ἀντίφωνον Γ'.**

Οἱ πεποιθότες ἐπὶ Κύριον \* ἐχθροῖς φοβεροὶ \* καὶ παῖσι θαυμαστικοί. \* ἄνω γὰρ ὁρῶσιν.

Ἐν ἀνομίαις χεῖρας αὐτῶν \* ὁ τῶν δικαίων κληῖρος, \* ἐπίκουρόν σε ἔχων, \* Σῶτερ, οὐκ ἐκτείνει. Δόξα... καὶ νῦν.

Ἀγίῳ Πνεύματι \* τὸ κράτος ἐπὶ πάντων. \* ὅπερ αἱ ἄνω Στρατηγαὶ προσκυνοῦσι \* σὺν πάσῃ πνοῇ τῶν κάτω.

**Προκείμενον.**

Κύριε, ἐξέγειρον τὴν δυναστείαν σου, καὶ ἔλθε εἰς τὸ σῶσαι ἡμᾶς.

**Στίχ.** Ὁ ποιμαίνων τὸν Ἰσραὴλ, πρόσχες.

Πᾶσα πνοή. **Εὐαγγέλιον τὸ Ἑωθινόν.** Ἀνάστασιν Χριστοῦ κτλ.

**Κανὼν Ἀναστάσιμος. Ποίημα Ἰωάννου μοναχοῦ.**

**Ὠδὴ α'. Ἦχος πλ. β'. Ὁ Εἰρμός.**

» **Ω**ς ἐν ἡπείρῳ πεζεύσας \* ὁ Ἰσραὴλ \* ἐν ἀβύσσῳ ἔχνεσι, \* τὸν  
» **Ω**διώκτην Φαραῶ \* καθορῶν ποντούμενον Θεῷ \* ἐπινίκιον ᾠ-  
» δὴν \* ἐβόα ἄσωμεν. **Τροπάρια.**

Ἐκτεταμέναις παλάμαις \* ἐπὶ σταυροῦ \* Πατρικῆς ἐπλήρωσας \* εὐδοκίας, ἀγαθὲ \* Ἰησοῦ, τὰ σύμπαντα. διὸ \* ἐπινίκιον ᾠδὴν \* σοὶ πάντες ᾄδομεν.

Φόβῳ σοι ὡς θεραπαινὶς \* ἡ τελευτὴ \* προσταχθεῖσα πρόσεισι, \* τῷ Δεσπότῃ τῆς ζωῆς, \* δι' αὐτῆς βραβεύοντι ἡμῖν \* ἀτελεύτητον ζωὴν \* καὶ τὴν Ἀνάστασιν.



## Θεοτοκίον.

Τὸν ἑαυτῆς δεξαμένη \* Δημιουργόν, \* ὡς αὐτὸς ἠθέλησεν, \*  
ἐξ ἀσπόρου σου γαστρός \* ὑπὲρ νοῦν σαρκούμενον, Ἀγνή, \* τῶν  
κτισμάτων ἀληθῶς \* ἐδείχθης Δέσποινα.

## Κανὼν Σταυροαναστάσιμος.

Ὁ Εἰρμός. Κύματι θαλάσσης.

**Β**ήματι Πιλάτου \* παρίσταται θέλων \* ἀνόμῳ κρίματι \* ὥσπερ  
Χριστὸς ὁ Κριτής, \* καὶ ἐκ χειρὸς ἀδικίας \* εἰς τὸ πρόσωπον ῥα-  
πίζεται \* ὁ Θεὸς, ὃν φρίττουσιν \* ἡ γῆ καὶ τὰ οὐράνια.

Ἡπλωσας τὰς θείας \* παλάμας σου, Σῶτερ, \* ἐν τῷ ἀχράν-  
τῳ σου \* καὶ ζωηφόρῳ Σταυρῷ, \* καὶ συνηγάγω τὰ ἔθνη \* εἰς  
ἐπίγνωσίν σου, Δέσποτα, \* προσκυνοῦντα, Κύριε, \* τὴν ἑνδοξὸν σου  
Σταύρωσιν.

## Σταυροθεοτοκίον.

Ἰστατὸ δακρύων \* πηγὰς ἀφιεῖσα \* ἡ Ὑπεράμωμος \* ἐν τῷ  
Σταυρῷ σου, Σωτήρ, \* τὰς ἐκ πλευρᾶς σου ῥανίδας \* τῶν αἱμά-  
των καθορῶσα, Χριστέ, \* καὶ τὴν σὴν ἀνείκαστον \* συμπάθειαν  
δοξάζουσα.

## Κανὼν τῆς Ὑπεραγίας Θεοτόκου, οὗ ἡ Ἀκροστιχίς.

Μῆτερ Θεοῦ, τὴν ἄφθονόν μοι δὸς χάριν.

Ὁ Εἰρμός. Ὡς ἐν ἡπείρῳ πεζεύσας.

**Μ**εταλαβοῦσα ἡ Εὐα \* τῆς τοῦ φυτοῦ \* παρηκόου βρώσεως \*  
ἐπεισάγει τὴν ἀράν \* ἀλλ' αὐτὴν διέλυσας, Ἀγνή, \* εὐλογίας  
ἀπαρχὴν \* Χριστὸν κυήσασα.

Ἡ μαργαρίτην τῆς θείας \* ἐξ ἀστραπῆς, \* τὸν Χριστὸν, κυή-  
σασα, \* τῶν παθῶν μου τὴν ἀχλὺν \* καὶ πταισμάτων τάραχον,  
Ἀγνή, \* διασχέδασον φωτὶ \* τῆς σῆς λαμπρότητος.

Τὴν τῶν ἐθνῶν προσδοκίαν \* ὁ Ἰακώβ, \* τὸν ἐκ σοῦ σαρκού-  
μενον \* προεώρα μυστικῶς \* νοεροῖς τοῖς ὄμμασι Θεόν, \* τὸν ῥυ-  
σάμενον ἡμᾶς \* τῇ μέσιτείᾳ σου.

Ἐκλελοιπότες ἀρχόντων \* ἐκ τῆς φυλῆς \* τοῦ Ἰουδα, Πάν-  
αγνε, \* ὁ Υἱός σου καὶ Θεός \* προελθὼν ἡγούμενος τῆς γῆς \* τῶν  
περάτων ἀληθῶς \* νῦν ἐβασίλευσεν.

## Ὡδὴ γ'. Ὁ Εἰρμός.

» **Ο**ὐκ ἔστιν ἅγιος ὡς σὺ, \* Κύριε, ὁ Θεός μου, \* ὁ ὑψώσας τὸ  
» κέρας \* τῶν πιστῶν σου, Ἀγαθὲ, \* καὶ στερεώσας ἡμᾶς \*  
» ἐν τῇ πέτρᾳ \* τῆς ὁμολογίας σου.

## Τροπάρια.

Θεὸν σταυρούμενον σαρκὶ \* καθορῶσα ἡ Κτίσις, \* διελύετο φό-  
βῳ \* ἀλλὰ τῇ συνεκτικῇ \* παλάμῃ τοῦ δι' ἡμᾶς \* σταυρωθέν-  
τος \* κραταιῶς συνείχετο.

Θανάτῳ θάνατος λυθείς \* κεῖται δεῖλαιος ἄπνους \* τῆς ζωῆς  
 γὰρ μὴ φέρων \* τὴν ἔνθεον προσβολὴν \* νεκροῦται ὁ ἰσχυρὸς, \*  
 καὶ δωρεῖται \* πᾶσιν ἡ Ἀνάστασις.

## Θεοτοκίον.

Τοῦ θεοῦ τόκου σου, Ἀγνή, \* πᾶσαν φύσεως τάξιν \* ὑπερ-  
 βαίνει τὸ θαῦμα \* Θεὸν γὰρ ὑπερφυῶς \* συνέλαβες ἐν γαστρὶ, \*  
 καὶ τεκοῦσα \* μένεις ἀειπάρθενος.

## Κανὼν Σταυροαναστάσιμος. Σὲ τὸν ἐπὶ ὑδάτων.

**Τ**άφῳ τριημερεύσας \* ἀνέστησας \* ζωοποιῶ ἐγέρσει \* τοὺς πρὶν  
 θανατωθέντας \* οἱ καταδίκης λυόμενοι \* χαρμονικῶς ἠγάλλ-  
 λοντο, \* Ἰδοὺ ἡ λύτρωσις \* ἡλθες, Κύριε, κραυγάζοντες.

Δόξα τῇ σῇ ἐγέρσει, \* Σωτὴρ ἡμῶν \* ὅτι ἡμᾶς ἐξ Ἀδου \*  
 φθορᾶς καὶ τοῦ θανάτου \* ἐρρύσω ὡς παντοδύναμος \* καὶ μελω-  
 δοῦντες λέγομεν \* Οὐκ ἔστιν ἅγιος \* πλήν σου, Κύριε φιλάνθρωπε.

## Θεοτοκίον.

Σὺ τὸν ἐκ σοῦ τεχθέντα \* ὡς ἔβλεψας \* τιτρωσκόμενον λόγ-  
 χῃ, \* ἐτρώθης τὴν καρδίαν, \* Ὑπεραγία πανάμωμε, \* καὶ θαμ-  
 βουμένη ἔλεγες \* Τί σοι ἀπέδωκε, \* Τέκνον, δῆμος ὁ πανάνομος;

## Κανὼν τῆς Θεοτόκου. Οὐκ ἔστιν ἅγιος ὡς σύ.

**Ρ**ευστήν μου σάρκα καὶ θνητὴν, \* πάντα γνε Θεομῆτορ, \* ἐκ  
 γαστρὸς σου ἀφράστως \* προσλαβὼν ὁ Ἀγαθός, \* καὶ ἀφθαρ-  
 τίσας αὐτὴν \* αἰωνίως \* ἑαυτῷ συνέδησε.

Θεὸν σαρκούμενον ἐκ σοῦ \* καθορῶντες, Παρθένε, \* ἐξεπλήτ-  
 τοντο φόβῳ \* τῶν Ἀγγέλων οἱ χοροὶ, \* καὶ ὡς Μητέρα Θεοῦ \*  
 ἀσιγήτοις \* ὕμνοις σε γεραίρουσιν.

Ἐξέστη ὅρος νοητὸν \* βλέπων σε ὁ Προφήτης \* Δανιὴλ, ἐξ  
 οὗ λίθος \* ἐτμήθη ἄνευ χειρῶν \* καὶ τῶν Δαιμόνων βωμούς, \*  
 Θεομῆτορ, \* κραταιῶς συνέτριψεν.

Οὐ σθένει λόγος σε βροτῶν \* οὔτε γλῶσσα, Παρθένε, \* εὐφη-  
 μῆσαι ἀξίως \* ἐκ σοῦ γὰρ ἄνευ σπορᾶς \* ὁ ζωοδότης Χριστὸς \*  
 σαρκωθῆναι, \* Πάναγνε, ηὐδόκησε.

## ᾠδὴ δ'. Ὁ Εἰρμός.

» **Χ**ριστὸς μου δύναμις, \* Θεὸς καὶ Κύριος, \* ἡ σεπτὴ Ἐκ-  
 » κλησία \* θεοπρεπῶς \* μέλπει ἀνακράζουσα \* ἐκ διανοίας κα-  
 » θαρᾶς, \* ἐν Κυρίῳ ἐορτάζουσα.

## Τροπάρια.

Τὸ ξύλον ἦνθησε, \* Χριστέ, τῆς ὄντως ζωῆς \* ὁ Σταυρὸς γὰρ  
 ἐπάγη, \* καὶ ἀρδευθεὶς \* αἵματι καὶ ὕδατι \* ἐξ ἀκηράτου σου  
 πλευρᾶς \* τὴν ζωὴν ἡμῖν ἐβλάστησεν.

Οὐκέτι ὄφεις μοι \* ψευδῶς τὴν θέωσιν \* ὑποβάλλει· Χριστὸς



γάρ \* ὁ θεουργὸς \* τῆς ἀνθρώπων φύσεως \* νῦν ἀκωλύτως τὴν τρί-  
βον \* τῆς ζωῆς μοι ἀνεπέτασεν.

**Θεοτοκίον.**

Ὡς ὄντως ἄφθεγκτα \* καὶ ἀκατάληπτα \* τὰ τῆς σῆς, Θεο-  
τόκε, \* θεοπρεποῦς \* πέφυκε κυήσεως \* τοῖς ἐπὶ γῆς καὶ οὐρανοῦ, \*  
Ἀειπάρθε, μυστήρια.

**Κανὼν Σταυροαναστάσιμος.**

Τὴν ἐν σταυρῷ σου \* θείαν κένωσιν.

**Τ**ὸν τίμιόν σου \* Σταυρὸν σέβομεν, \* καὶ τοὺς ἡλούς, Χριστέ, \*  
καὶ τὴν ἁγίαν λόγχην, \* σὺν τῷ καλάμῳ στέφανον \* τὸν ἐξ  
ἀκανθῶν \* δι' ὧν ἐκ τῆς τοῦ Ἀδου \* φθορᾶς ἐρρύσθημεν.

Τάφος, Σωτήρ, σε \* ὑπεδέξατο \* ἐκουσίως νεκρὸν \* ὑπὲρ ἡμῶν  
ὀφθέντα, \* ἀλλ' οὐδαμῶς δεδύνηται, \* Λόγε, κατασχεῖν \* ὡς Θεὸς  
γάρ ἀνέστης, \* σώζων τὸ γένος ἡμῶν.

**Θεοτοκίον.**

Θεοκυῆτορ \* ἀειπάρθε, \* ἡ Σωτῆρα Χριστὸν \* βροτοῖς ἀπο-  
τεκοῦσα, \* κινδύνων καὶ κολάσεων \* λύτρωσαι ἡμᾶς, \* τοὺς προσ-  
φεύγοντας πίστει \* τῇ θείᾳ σκέπῃ σου.

**Κανὼν τῆς Θεοτόκου. Χριστός μου δύναμις.**

**Υ**μνοῦμεν, Ἀχραντε, \* σὲ τὴν πανάμωμον \* διὰ σοῦ οἱ σω-  
θέντες \* καὶ εὐσεβῶς \* μέλποντες κραυγάζομεν \* Εὐλογημένη,  
ἡ Θεὸν, \* Ἀειπάρθε, κυήσασα.

Τὸ φῶς τὸ ἄδυτον, \* Παρθένε, τέτοκας \* τοῖς ἐν σκότει τοῦ  
βίου \* διὰ σαρκὸς \* φαῖνον, Παμμακάριστε, \* καὶ τοῖς ὑμνοῦσί σε  
χαρὰν, \* Ἀειπάρθε, ἐπήγασας.

Ἡ χάρις ἦνθησεν, \* ὁ νόμος πέπαυται \* διὰ σοῦ, Παναγία. \*  
σὺ γάρ, Ἀγνή, \* τέτοκας τὸν Κύριον, \* τὸν παρεχόμενον ἡμῖν, \*  
Ἀειπάρθε, τὴν ἄφεσιν.

Νεκρὸν με ἔδειξε \* φυτοῦ ἀπόγευσις \* τῆς ζωῆς δὲ τὸ ξύλον \*  
ἐκ σοῦ φανέν, \* Πάναγνε, ἀνέστησε, \* καὶ Παραδείσου τῆς τρυ-  
φῆς \* κληρονόμον με κατέστησε.

**Ὁδὴ ε'. Ὁ Εἰρμός.**

» **Τ**ῷ θείῳ φέγγει σου, Ἀγαθὲ, \* τὰς τῶν ὀρθριζόντων σοι ψυ-  
» **Χ**ὰς \* πόθῳ καταύγασον, δέομαι, \* σὲ εἰδέναί, Λόγε Θεοῦ,  
» τὸν ὄντως Θεὸν, \* ἐκ ζόφου τῶν πταισμάτων \* ἀνακαλούμενον.

**Τροπάρια.**

Ὑποχωρεῖ μοι τὰ Χερουβίμ, \* νῦν καὶ ἡ φλογίνη ῥομφαία, \*  
Δέσποτα, νῶτά μοι δίδωσι, \* σὲ ἰδόντα, Λόγε Θεοῦ, τὸν ὄντως  
Θεὸν, \* Ληστῇ ὁδοποιήσαντα \* τὸν Παράδεισον.

Οὐκέτι δέδοικα τὴν εἰς γῆν, \* Δέσποτα Χριστέ, ἐπιστροφὴν. \*

σὺ γὰρ ἐκ γῆς με ἀνήγαγες \* ἐπιλελησμένον δι' εὐσπλαγχνίαν πολλήν \* πρὸς ὕψος ἀφθαρσίας \* τῇ Ἀναστάσει σου.

**Θεοτοκίον.**

Τοὺς Θεοτόκον σε ἐκ ψυχῆς, \* Δέσποινα τοῦ Κόσμου ἀγαθή, \* ὁμολογοῦντας διάσωσον. \* σὲ γὰρ προστασίαν ἀκαταμάχητον \* κεκτήμεθα, τὴν ὄντως \* Θεογεννήτριαν.

**Κανὼν Σταυροαναστασίμος. Θεοφανείας σου, Χριστέ.**

**Β**ρώσει τοῦ ξύλου ἐν Ἑδέμ \* ἀπατηθεὶς, \* εἰς φθοράν κατώλισθεν \* ὁ Γενάρχης παρακούσας, Κύριε, \* ἐντολῆς τῆς σῆς, ὑπεράγαθε. \* ἀλλὰ τοῦτον διὰ Σταυροῦ \* πάλαι ἀνήγαγες \* εἰς τὸ πρῶτον κάλλος, \* ὑπήκοος τῷ Πατρὶ, \* Σῶτερ, γενόμενος.

Τῷ σῷ θανάτῳ, Ἀγαθέ, \* τὸ τοῦ θανάτου \* κράτος ἡφάνισται, \* καὶ πηγὴ ζωῆς ἡμῖν ἀνέβλυσεν, \* καὶ ἀθανασία δεδωρηται. \* διὰ τοῦτό σου τὴν Ταφὴν \* καὶ τὴν Ἀνάστασιν \* πίστει προσκυνοῦμεν, \* δι' ἧς ὡς Κόσμον \* πάντα ἐφώτισας.

**Θεοτοκίον.**

Ὁ κατοικῶν ἐν οὐρανοῖς \* καὶ ποιητὴς \* τῶν ἀπάντων Κύριος \* ἐν τῇ σῇ, Πανάμωμε, κατώκησεν \* ἀπορρήτως μήτρα, δοξάσας σε \* ὑπερτέραν τῶν οὐρανῶν \* ἁγιωτέραν τε \* Ταγματῶν αὐλῶν. \* διὸ νῦν οἱ ἐπὶ γῆς \* σὲ μακαρίζομεν.

**Κανὼν τῆς Θεοτόκου.**

Τῷ θείῳ φέγγει σου, Ἀγαθέ.

**Α**γνεῖα λάμψασα τηλαυγῶς, \* θεῖον ἐνδιαίτημα \* τοῦ Δεσπότου, Πανύμνητε, γέγονας. \* σὺ γὰρ μόνη Μήτηρ ἐδείχθης ὄντως Θεοῦ, \* ἀγκάλαις ὥσπερ βρέφος \* τοῦτον βαστάσασα.

Φοροῦσα κάλλος τὸ νοητὸν \* τῆς ὡραιότητας σου ψυχῆς, \* Νύμφη Θεοῦ ἐχρημάτισας, \* κατεσφραγισμένη τῇ παρθενίᾳ, Σεμνῇ, \* καὶ φέγγει τῆς ἀγνεύας \* Κόσμον φαιδρύνουσα.

Θρηνέιτω σύστημα δυσσεβῶν \* τῶν μὴ κηρυττόντων σε \* διαρρήδην ἀγνήν Θεομήτορα. \* σὺ γὰρ πύλη θείου φωτὸς ἐδείχθης ἡμῖν, \* τὸν ζόφον τῶν πταισμάτων \* διασκεδάζουσα.

**Ὦδὴ 5'. Ὁ Εἰρμός.**

» **Τ**οῦ βίου τὴν θάλασσαν \* ὑψουμένην καθορῶν \* τῶν πειρασ-  
» μῶν τῷ κλύδωνι, \* τῷ εὐδίῳ λιμένι σου προσδραμὼν \* βοῶ  
» σοι. Ἀνάγαγε \* ἐκ φθορᾶς τὴν ζωὴν μου, \* Πολυέλεε.

**Τροπάρια.**

Σταυρούμενος, Δέσποτα, \* τοῖς μὲν ἥλοις τὴν ἁρὰν \* τὴν καθ' ἡμῶν ἐξήλωσας. \* τῇ δὲ λόγχῃ νυττόμενος τὴν πλευράν, \* Ἀδάμ τὸ χειρόγραφον \* διαρρήξας, τὸν Κόσμον \* ἡλευθέρωσας.

Ἀδάμ κατενήμεκται \* δι' ἀπάτης περνισθεὶς \* πρὸς τὸ τοῦ



Ἄδου βάραθρον· \* ἀλλ', ὁ φύσει Θεός τε καὶ συμπαθής, \* κα-  
τῆλθες πρὸς ἔρευναν, \* καὶ ἐπὶ ὤμων βαστάσας \* συνανέστησας.

**Θεοτοκίον.**

Ἡ πάναγνος Δέσποινα, \* ἡ τεκοῦσα τοῖς βροτοῖς \* τὸν κυ-  
βερνήτην Κύριον, \* τῶν παθῶν μου τὸν ἄστατον καὶ δεινὸν \* κα-  
τεύνασον τάραχον, \* καὶ γαλήνην παράσχου \* τῇ καρδίᾳ μου.

**Κανὼν Σταυροαναστάσιμος.**

Συνεσχέθη, \* ἀλλ' οὐ κατεσχέθη.

**Χ**ριστοκτόνος \* καὶ προφητοκτόνος \* ἔφυ Ἑβραίων ἡ πληθὺς· \*  
ὥς γὰρ Προφήτας πάλαι, \* ἀληθείας μυστικὰς ἀκτῖνας, \*  
κτεῖναι οὐκ ἔδεδόκει, \* καὶ νῦν τὸν Κύριον, \* ὃν ἐκήρυττον ἐ-  
κεῖνοι τότε, \* φθόνῳ βαλλόμενοι \* ἐκτειναν· ἀλλ' ἡμῖν \* γέγονε  
ζωὴ αὐτοῦ ἡ νέκρωσις.

Συνεσχέθης, \* ἀλλ' οὐ κατεσχέθης, \* Σῶτερ, ἐν τῷ μνήμα-  
τι· \* εἰ γὰρ καὶ ἐκουσίως \* ἀπεγεύσω τοῦ θανάτου, Λόγε, \* ἀλ-  
λὰ ἀνέστης \* ὥς Θεὸς ἀθάνατος, \* συνεγείρας τοὺς δεσμίους ἐν  
Ἄδῃ, \* καὶ χαρὰν Γυναιξίν \* ἀντὶ λύπης τῆς πρὶν \* αὐταῖς συμ-  
παθῶς ἀνταλλαζάμενος. **Θεοτοκίον.**

Ἀτιμόν σου \* καὶ ἐκλείπον ὥφθη εἶδος \* σαρκὸς παρὰ τοὺς  
βροτούς \* ἐν τῷ καιρῷ τοῦ πάθους· \* τῆς Θεότητος καὶ γὰρ οὐσίᾳ \*  
ώρατος κάλλει \* τῷ Δαυίδ ἐδείκνυσο· \* ἀλλὰ ῥάβδῳ σου τῆς Βασι-  
λείας \* ἐχθρῶν συντρίψας ἰσχὺν, \* ἔλεγεν ἡ Ἀγνή, ὦ Υἱέ μου καὶ  
Θεέ, \* τάφου ἀνάστηθι.

**Κανὼν τῆς Θεοτόκου.** Τοῦ βίου τὴν θάλασσαν.

**Ο** μέγας προέγραψεν \* ἐν Προφήταις Μωϋσῆς \* σὲ κιβωτὸν καὶ  
τράπεζαν \* καὶ λυχνίαν καὶ στάμνον συμβολικῶς, \* σημαίνων  
τὴν σάρκωσιν \* τὴν ἐκ σοῦ τοῦ Ὑψίστου, \* Μητροπάρθενε.

Νεκροῦται ὁ θάνατος, \* καταργεῖται καὶ φθορά, \* τὸ τοῦ Ἀ-  
δάμ κατὰκριμα \* τῷ καρπῷ σου, ὦ Δέσποινα, προσβαλὼν· \*  
ζωὴν γὰρ ἐγέννησας \* ἐκ φθορᾶς λυτρουμένην \* τοὺς ὑμνοῦντάς σε.

Ὁ νόμος ἡσθένησε, \* καὶ παρῆλθεν ἡ σκιά, \* τῆς ὑπὲρ νοῦν  
καὶ ἔννοιαν \* ἐκφανθείσης μοι χάριτος τῆς ἐκ σοῦ, \* Παρθένε,  
κυήσεως \* τοῦ Θεοῦ καὶ Σωτῆρος, \* Πολυῦμνητε.

**Κοντάκιον.** Τὴν ὑπὲρ ἡμῶν.

Τῇ ζωαρχικῇ \* παλάμῃ τοὺς τεθνεῶτας \* ἐκ τῶν ζοφερῶν \*  
κευθμώνων ὁ Ζωοδότης \* ἀναστήσας ἅπαντας Χριστὸς ὁ Θεός, \*  
τὴν ἀνάστασιν ἐβράβευσε \* τῷ βροτείῳ φυράματι· \* ὑπάρχει γὰρ  
πάντων Σωτὴρ, \* ἀνάστασις καὶ ζωὴ \* καὶ Θεὸς τοῦ παντός.

**Ὁ Οἶκος.**

Τὸν Σταυρὸν καὶ τὴν Ταφὴν σου, Ζωοδότα, \* ἀνυμνοῦμεν οἱ

πιστοὶ καὶ προσκυνοῦμεν· \* ὅτι τὸν Ἀδὴν ἔδησας, Ἀθάνατε, \*  
ὡς Θεὸς παντοδύναμος, \* καὶ νεκροὺς συνανέστησας, \* καὶ πύλας  
τοῦ Ἀδου συνέτριψας, \* καὶ κράτος τοῦ θανάτου καθεῖλες ὡς  
Θεός. \* Διὸ οἱ γηγενεῖς δοξολογοῦμέν σε \* πόθῳ, τὸν ἀναστάντα \*  
καὶ καθελόντα ἐχθροῦ \* τὸ κράτος τοῦ πανώλους, \* καὶ πάντας  
ἀναστήσαντα \* τοὺς ἐπὶ σοὶ πιστεύσαντας, \* καὶ Κόσμον λυτρω-  
σάμενον \* ἐκ τῶν βελῶν τοῦ ὄφους, \* καὶ ὡς μόνον δυνατὸν \* ἐκ  
τῆς πλάνης τοῦ ἐχθροῦ \* λυτρωσάμενον ἡμᾶς· \* ὅθεν ἀνυμνοῦμεν  
εὐσεβῶς \* τὴν Ἀνάστασίν σου, \* δι' ἧς ἔσωσας ἡμᾶς, \* ὡς Θεὸς τοῦ  
παντός.

Ῥδὴ ζ'. Ὁ Εἰρμός.

» **Δ**ροσοβόλον μὲν τὴν κάμινον εἰργάσατο \* Ἀγγελος τοῖς ὁσίοις  
» **Π**αισί· \* τοὺς Χαλδαίους δὲ \* καταφλέγον πρόσταγμα Θεοῦ, \*  
» τὸν τύραννον ἔπεισε βοᾶν· \* Εὐλογητὸς εἶ, ὁ Θεός, \* ὁ τῶν  
» Πατέρων ἡμῶν.

Τροπάρια.

Ὁδυρόμενος τῷ πάθει σου, ὁ ἥλιος \* ζόφον περιεβάλετο \* ἐν  
ἡμέρᾳ, \* ἐπὶ πᾶσαν, Δέσποτα, τὴν γῆν \* τὸ φῶς συνεσκότασε  
βοῶν· \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Ἡμφιάσαντο, Χριστέ, τῇ καταβάσει σου \* φέγγος τὰ καταχθό-  
νια· \* ὁ Προπάτωρ δὲ \* θυμηδίας ἔμπλεως ὄφθεις \* χορεύων ἐσκήρ-  
τησε βοῶν· \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Θεοτοκίον.

Διὰ σοῦ, Μῆτερ Παρθένε, φῶς ἀνέτειλε \* πάσῃ τῇ Οἰκουμένῃ  
φαιδρόν· \* τὸν γὰρ Κτίστην σὺ \* τῶν ἀπάντων τέτοκας Θεόν· \*  
ὃν αἵτησαι, Πάναγνε, ἡμῖν \* καταπεμφθῆναι τοῖς πιστοῖς \* τὸ  
μέγα ἔλεος.

Κανὼν Σταυροαναστάσιμος. Ἀφραστον θαῦμα.

**Ο** ξένου τρόπου! \* τὸν Ἰσραὴλ ὁ ῥυσάμενος \* ἐκ δουλείας \*  
τῆς τοῦ Φαραῶ, \* σταυροῦται ἐκὼν \* ὑπ' αὐτοῦ, καὶ λύει σει-  
ράς \* ἀμπλακημάτων· \* ᾧ πίστει μελωδοῦμεν· \* Λυτρωτὰ, ὁ Θε-  
ός, εὐλογητὸς εἶ.

Σὲ τὸν Σωτῆρα \* ἐν τῷ Κρανίῳ ἐσταύρωσαν \* παρανόμων \*  
παῖδες ἀσεβεῖς, \* τὸν πύλας χαλκᾶς \* καὶ μοχλοὺς συνθλάσαντα \*  
εἰς σωτηρίαν \* ἡμῶν τῶν μελωδούντων· \* Λυτρωτὰ, ὁ Θεός, εὐ-  
λογητὸς εἶ.

Θεοτοκίον.

Εὐας τῆς πάλαι \* ἐλευθερίαν κυήσασα, \* τῆς κατάρας \* λύεις  
τὸν Ἀδὰμ, \* Παρθένε ἀγνή· \* διὸ μετ' Ἀγγέλων σε \* σὺν τῷ  
Υἱῷ σου \* ὑμνοῦμεν καὶ βοῶμεν· \* Λυτρωτὰ, ὁ Θεός, εὐλογητὸς εἶ.

Κανὼν τῆς Θεοτόκου. Δροσοβόλον μὲν τὴν κάμινον.

**Ν**εανίας τρεῖς ἢ κάμινος οὐκ ἔφλεξε, \* γέννησιν προτυποῦσα τὴν  
σὴν· \* τὸ γὰρ θεῖον πῦρ \* σὲ μὴ φλέξαν ᾤκησεν ἐν σοὶ, \* καὶ



πάντας ἐδίδαξε βοᾶν· \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Μακαρίζουσι τὰ πέρατα σέ, πάνταγνε \* Μῆτερ, ὡς προεφήτευσας, \* φωτιζόμενα \* φωτοβόλοις λάμπεσι ταῖς σαῖς, \* καὶ χάριτι μέλποντα βοᾶν· \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Ὁλεθρίους μὲν ὀδόντας μοι ἐνέπειρεν \* ὄφις ὁ πονηρότατος· \* ἀλλ' αὐτοὺς ὁ σὸς, \* Θεομῆτορ, ἔθλασεν Υἱός, \* ἰσχὺν δέ μοι δέδωκε βοᾶν· \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Ἰλαστήριον τῆς φύσεως σὺ πέφυκας, \* μόνη Θεομακάριστε· \* τὸν ἐπ' ὤμων γὰρ \* Χερουβὶμ καθήμενον Θεὸν \* ἀγκάλαις βαστάζουσα βοᾶς· \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

**Ὡδὴ ἡ'. Ὁ Εἰρμός.**

» **Ε**κ φλογὸς τοῖς Ὅσις \* δρόσον ἐπήγασας, \* καὶ Δικαίου θυ-  
» **Σ**ίαν \* ὕδατι ἔφλεξας· \* ἅπαντα γὰρ δρᾶς, \* Χριστέ, μόνῳ  
» τῷ βούλεσθαι· \* σέ ὑπερυψοῦμεν \* εἰς πάντας τοὺς αἰῶνας.

**Τροπάρια.**

Ἰουδαίων τὸν πάλαι \* προφητοκτόνον λαὸν \* θεοκτόνον ὁ φθόνος \* νῦν ἀπειργάσατο, \* σέ ἐπὶ σταυροῦ \* ἀναρτήσαντα, Λόγε Θεοῦ· \* ὃν ὑπερυψοῦμεν \* εἰς πάντας τοὺς αἰῶνας.

Οὐρανίους ἀψίδα \* οὐ καταλέλοιπας, \* καὶ εἰς Ἀθὴν φοιτήσας, \* ὅλον συνήγειρας \* κείμενον, Χριστέ, \* ἐν σαπρίᾳ τὸν ἄνθρωπον \* σέ ὑπερυψοῦντα \* εἰς πάντας τοὺς αἰῶνας.

**Θεοτοκίον.**

Ἐκ φωτὸς φωτοδότην \* Λόγον συνέλαβες, \* καὶ τεκοῦσα ἀφράστως \* τοῦτον δεδόξασαι· \* Πνεῦμα γὰρ ἐν σοί, \* Κόρη, θεῶν ἐσκήνωσεν· \* ὅθεν σε ὑμνοῦμεν \* εἰς πάντας τοὺς αἰῶνας.

**Κανὼν Σταυροαναστάσιμος.** Ἐκστηθι φρίττων, οὐρανέ.

» **Ε**φριξε πᾶσα ἀκοή, \* ὅπως ὁ Ὑψιστος \* ἐκὼν ἦλθεν ἐπὶ γῆς \* τοῦ Ἀδου \* τὴν ἰσχὺν χειρώσασθαι \* διὰ σταυροῦ καὶ ταφῆς, \* καὶ πάντας διεγείρει κραυγάζειν· \* Οἱ Παῖδες, εὐλογεῖτε, \* Ἱερεῖς, ἀνυμνεῖτε, \* λαὸς, ὑπερυψοῦτε \* εἰς πάντας τοὺς αἰῶνας.

Πέπαυται Ἀδου τυραννὶς, \* καὶ τὸ Βασίλειον \* ἐξουδένωται λοιπόν· \* σταυρῷ γὰρ \* ἐπὶ γῆς πηγνύμενος \* ὁ ἐπὶ πάντων Θεός, \* τὴν τούτου δυναστείαν καθεῖλεν· \* ὃν, Παῖδες, εὐλογεῖτε, \* Ἱερεῖς, ἀνυμνεῖτε, \* λαὸς, ὑπερυψοῦτε \* εἰς πάντας τοὺς αἰῶνας.

ὦ τῆς ἀφράστου σου, Χριστέ, \* φιλανθρωπότητος \* καὶ ἀρρήτων ἀγαθῶν! \* ἐμέ γὰρ \* καθορῶν ὀλλύμενον \* ἐν τῇ τοῦ Ἀδου φρουρᾷ, \* τὰ πάθη ὑπομείνας ἐρρύσω· \* διό σε εὐλογοῦμεν, \* τὸν τῶν ὅλων Δεσπότην, \* καὶ ὑπερυψοῦμεν \* εἰς πάντας τοὺς αἰῶνας.

**Κανὼν τῆς Θεοτόκου.** Ἐκ φλογὸς τοῖς ὁσίοις.

**Δ**ιαχρύσω ἐσθῆτι \* ὥσπερ Βασίλισσαν \* ὁ Υἱός σου λαμπρύνας \* αἶγλη τοῦ Πνεύματος, \* σὲ ἐκ δεξιῶν \* αὐτοῦ ἔστησε, Πάνα-  
γνε· \* ὃν ὑπερυψοῦμεν \* εἰς πάντας τοὺς αἰῶνας.

Ὁ θελήματι μόνῳ \* Κόσμον πηξάμενος \* ἐξ ἀχράντου σου  
μήτρας \* σάρκα δανείζεται, \* ἄνωθεν αὐτὴν \* ἀναπλάσαι βουλό-  
μενος· \* ὃν ὑπερυψοῦμεν \* εἰς πάντας τοὺς αἰῶνας.

Συναφείας τοῦ Λόγου \* πρὸς με τὸν ἄνθρωπον \* ἐνδiciaίτημα  
θεῖον, \* Πάναγνε, πέφυκας, \* λάμψασα σαφῶς \* παρθενίας λαμ-  
πρότησιν· \* ὅθεν σε ὑμνοῦμεν \* εἰς πάντας τοὺς αἰῶνας.

Χρυσauγῇ σε λυχινὰν \* προδιετύπωσε \* δεξομένην ἀφράστως \*  
Φῶς τὸ ἀπρόσιτον, \* γνῶσει τῇ αὐτοῦ \* καταυγάζον τὰ σύμπαν-  
τα· \* ὅθεν σε ὑμνοῦμεν, \* Ἀγνή, εἰς τοὺς αἰῶνας.

**Ὡδὴ θ'. Ὁ Εἰρμός.**

» **Θ**εὸν \* ἀνθρώποις ἰδεῖν ἀδύνατον, \* ὃν οὐ τολμᾷ \* Ἀγγέλων  
» **Θ**ατενίσαι τὰ τάγματα· \* διὰ σοῦ δέ, Πάναγνε, ὠράθη βρο-  
» τοῖς \* Λόγος σεσαρκωμένος· \* ὃν μεγαλύνοντες \* σὺν ταῖς οὐ-  
» ρανίαις Στρατιαῖς \* σὲ μακαρίζομεν.

**Τροπάρια.**

Παθῶν \* ἀμέτοχος σὺ διέμεινας, \* Λόγε Θεοῦ, \* σαρκὶ προσο-  
μιλήσας τοῖς πάθεσιν· \* ἀλλὰ λύεις τῶν παθῶν τὸν ἄνθρωπον, \*  
πάθεσι χρηματίσας \* πάθος, Σωτὴρ ἡμῶν· \* μόνος γὰρ ὑπάρχεις  
ἀπαθής \* καὶ παντοδύναμος.

Φθορὰν \* θανάτου καταδεξάμενος, \* διαφθορᾶς \* ἐτήρησας τὸ  
σῶμά σου ἄγευστον· \* ἡ δὲ σὴ ζωοποιὸς καὶ θεία ψυχὴ, \* Δέσποτα,  
ἐν τῷ Ἀδῇ \* οὐ καταλέλειπται· \* ἀλλ' ὥσπερ ἐξ ὕπνου ἀναστὰς \*  
ἡμᾶς συνήγειρας.

**Τριαδικόν.**

Θεὸν \* Πατέρα, Υἱὸν συνάναρχον \* πάντες βροτοὶ \* ἐν χεῖλεσιν  
ἀγνοῖς μὲν δοξάζομεν, \* τὴν δὲ ἄρρητον καὶ ὑπερένδοξον \* Πνεύ-  
ματος παναγίου \* δύναμιν σέβομεν· \* μόνη γὰρ ὑπάρχεις παν-  
σθενής \* Τριάς ἀχώριστος.

**Κανὼν Σταυροαν.** Μὴ ἐποδύρου μοι, Μῆτερ.

**Ε**ἰ καὶ ἐν τάφῳ κατηῆλθες \* ὡς θνητὸς, Ζωοδότα, \* ἀλλὰ τοῦ  
Ἀδου τὴν ἰσχὺν \* διέλυσας, Χριστέ, \* συνεγείρας νεκροὺς, \*  
οὓς καὶ συγκατέπιε· \* καὶ ἀνάστασιν πᾶσι \* παρέσχες ὡς Θεός \*  
τοῖς ἐν πίστει καὶ πόθῳ \* σὲ μεγαλύνουσι.

Ἀγαλλιάσθω ἡ Κτίσις, \* καὶ ἀνθείτω ὡς κρίνον· \* ὁ γὰρ Χρι-  
στὸς ἐκ τῶν νεκρῶν \* ἠγέρθη ὡς Θεός· \* Ποῦ σου, θάνατε, \* νῦν  
τὸ κέντρον; κράζομεν· \* Ποῦ σου, Ἀδῇ, τὸ νῆκος; \* καθεῖλέ σε  
εἰς γῆν \* ὁ ὑψώσας τὸ κέρας \* ἡμῶν ὡς εὖσπλαγχνος.



## Σταυροθεοτοκίον.

Φέρεις τὸν φέροντα πάντα, \* καὶ κατέχεις ὡς βρέφος \* ἐν ταῖς χερσὶ τὸν ἐκ χειρὸς \* ρυόμενον ἡμᾶς \* πολεμίου ἐχθροῦ, \* ἄχραντε Δέσποινα. \* καὶ ὁρᾷς ἐπὶ ξύλου \* ὑψούμενον σταυροῦ \* τὸν ἐκ βόθρου κακίας \* ἡμᾶς ὑψώσαντα.

## Κανὼν τῆς Θεοτόκου.

Θεὸν \* ἀνθρώποις ἰδεῖν ἀδύνατον.

**Α**στὴρ \* ἐκλάμπων αὐγαῖς Θεότητος \* ἐξ Ἰακώβ \* τοῖς ζόφῳ κρατουμένοις ἀνέτειλε \* διὰ σοῦ νῦν, Πάναγνε, Χριστὸς ὁ Θεὸς \* Λόγος σεσαρκωμένος. \* ᾧ φωτιζόμενοι \* σὺν ταῖς οὐρανίαις Στρατιαῖς \* σὲ μακαρίζομεν.

Ῥωσθεῖς \* δυνάμει τῇ σῇ καὶ χάριτι, \* σοὶ τὴν ὁδὴν \* προθύμως ἐκ καρδίας ἀνέθηκα. \* ἀλλὰ ταύτην πρόσδεξαι, Παρθένε ἄγνη, \* χάριν ἀντιδιδούσα \* σοῦ τὴν πολύφωτον \* ἐκ τῶν ἀκηράτων θεσαυρῶν, \* Θεομακάριστε.

Ἰστὸς \* ἐδείχθης σαφῶς Θεότητος, \* ἐν ᾧ στολὴν \* τοῦ σώματος ὁ Λόγος ἐξύφανε, \* θεουργήσας τὴν ἐμὴν, Παρθένε, μορφήν. \* ἥνπερ ἐνδεδυμένος \* πάντας διέσωσε \* τοὺς ἐκ διανοίας καθαρᾶς \* σὲ μεγαλύνοντας.

Νεκροῖς \* ἀνάστασις νῦν δεδώρηται \* διὰ τῆς σῆς \* ἀφράστου καὶ ἀρρήτου κυήσεως, \* Θεοτόκε πάναγνε. \* ζωὴ γὰρ ἐκ σοῦ \* σάρκα περιχειμένη \* πᾶσιν ἐξέλαμψε, \* καὶ τὸ τοῦ θανάτου ἀμειδές \* σαφῶς διέλυσεν.

## Εἰς τοὺς Αἶνους, Στιχηρὰ Ἀναστάσιμα. Ἦχος πλ. β'.

Ὁ σταυρὸς σου, Κύριε, \* ζωὴ καὶ ἀνάστασις \* ὑπάρχει τῷ λαῷ σου. \* ἐπ' αὐτῷ πεποιθότες \* σὲ τὸν ἀναστάντα \* Θεὸν ἡμῶν ὑμνοῦμεν. \* ἐλέησον ἡμᾶς.

Ἡ ταφὴ σου, Δέσποτα, \* Παράδεισον ἡνοιξε \* τῷ γένει τῶν ἀνθρώπων. \* καὶ ἐκ φθορᾶς λυτρωθέντες, \* σὲ τὸν ἀναστάντα \* Θεὸν ἡμῶν ὑμνοῦμεν. \* ἐλέησον ἡμᾶς.

Σὺν Πατρὶ καὶ Πνεύματι \* Χριστὸν ἀνυμνήσωμεν \* τὸν ἀναστάντα ἐκ νεκρῶν, \* καὶ πρὸς αὐτὸν ἐκβοῶμεν. \* Σὺ ζωὴ ὑπάρχεις \* ἡμῶν καὶ ἀνάστασις. \* ἐλέησον ἡμᾶς.

Τριήμερος ἀνέστης, Χριστέ, \* ἐκ τάφου καθὼς γέγραπται, \* συνεγείρας τὸν Προπάτορα ἡμῶν. \* διό σε καὶ δοξάζει \* τὸ γένος τῶν ἀνθρώπων, \* καὶ ἀνυμνεῖ σου τὴν Ἀνάστασιν.

## Ἔτερα Ἀναστάσιμα Ἀνατολικά.

Κύριε, \* μέγα καὶ φοβερόν ὑπάρχει \* τῆς σῆς Ἀναστάσεως τὸ μυστήριον. \* οὕτω γὰρ προῆλθες ἐκ τοῦ τάφου, \* ὡς νυμφίος ἐκ παστᾶδος, \* θανάτῳ θάνατον λύσας, \* ἵνα τὸν Ἀδὰμ ἐλευθε-

ρώσης· \* ὅθεν ἐν οὐρανοῖς \* Ἄγγελοι χορεύουσι, \* καὶ ἐπὶ γῆς \* ἄνθρωποι δοξάζουσι \* τὴν εἰς ἡμᾶς γενομένην \* εὐσπλαγχνίαν σου, Φιλάνθρωπε.

Ὡ παράνομοι Ἰουδαῖοι, \* ποῦ εἰσιν αἱ σφραγιῖδες \* καὶ τὰ ἀργύρια, \* ἃ ἐδώκατε τοῖς στρατιώταις; \* οὐκ ἐκλάπη ὁ θησαυρός, \* ἀλλὰ ἀνέστη ὡς δυνατός· \* αὐτοὶ δὲ κατησχύνθητε, \* ἀρνησάμενοι Χριστὸν \* τὸν Κύριον τῆς δόξης, \* τὸν παθόντα καὶ ταφέντα \* καὶ ἀναστάντα ἐκ νεκρῶν· \* αὐτὸν προσκυνήσωμεν.

Σφραγισθέντος τοῦ μνήματος, \* πῶς ἐσυλήθητε, Ἰουδαῖοι, \* φύλακας καταστήσαντες \* καὶ σημεῖα θέντες; \* τῶν θυρῶν κλεισμένων, \* προῆλθεν ὁ Βασιλεύς· \* ἢ ὡς νεκρὸν παραστήσατε, \* ἢ ὡς Θεὸν προσκυνήσατε, \* σὺν ἡμῖν μελωδοῦντες· \* Δόξα, Κύριε, \* τῷ Σταυρῷ σου καὶ τῇ Ἀναστάσει σου.

Τὸ ζωοδόχον σου μνῆμα \* αἱ Μυροφόροι γυναῖκες \* ὀδυρόμεναι κατέλαβον, Κύριε· \* καὶ μύρα βαστάζουσαι, \* τὸ σῶμά σου τὸ ἄχραντον \* μυρίσαι ἐπεζήτουν· \* εὗρον δὲ φωτοφόρον Ἄγγελον \* ἐν τῷ λίθῳ καθήμενον, \* καὶ πρὸς αὐτὰς φθεγγόμενον καὶ λέγοντα· \* Τί δακρύετε \* τὸν ἐκ πλευρᾶς \* πηγάσαντα τῷ Κόσμῳ τὴν ζωὴν; \* τί ἐπιζητεῖτε \* ὥσπερ θνητὸν \* ἐν μνήματι τὸν Ἀθάνατον; \* δραμοῦσαι δὲ μᾶλλον, \* ἀπαγγείλατε τοῖς αὐτοῦ Μαθηταῖς \* τῆς αὐτοῦ ἐνδόξου Ἀναστάσεως \* τὴν παγκόσμιον χαρμόνην· \* ἐν ἣ καὶ ἡμᾶς, Σωτὴρ, φωτίσας, \* δώρησαι ἱλασμόν καὶ τὸ μέγα ἔλεος.

Δόξα. Τὸ Ἑωθινὸν τῆς Κυριακῆς. Καὶ νῦν. Ὑπερευλογημένη. Καὶ μετὰ τὴν Δοξολογίαν, τὸ Ἀναστάσιμον Τροπᾶριον, Ἀναστάς ἐκ τοῦ μνήματος κτλ.

### ΕΙΣ ΤΗΝ ΛΕΙΤΟΥΡΓΙΑΝ.

Τὰ Τυπικά, καὶ οἱ Μακαρισμοί. Προσόμοια ἡ'.

**Μ**νήσθητί μου, \* ὁ Θεός, ὁ Σωτὴρ μου, \* ὅταν ἔλθῃς ἐν τῇ Βασιλείᾳ σου, \* καὶ δώρησαί μοι \* πταισμάτων συγχώρησιν.

Διὰ ξύλου \* τὸν Ἀδὰμ ἀπατηθέντα, \* διὰ ξύλου σταυροῦ πάλιν ἔσωσας \* Ληστήν βοῶντα· \* Μνήσθητί μου, Κύριε.

Ἄδου πύλας \* καὶ μοχλοὺς συντρίψας, \* Ζωοδότα, ἀνέστησας ἅπαντας, \* Σωτὴρ, βοῶντας· \* Δόξα τῇ ἐγέρσει σου.

Μνήσθητί μου, \* ὁ τὸν θάνατον σκυλεύσας \* τῇ ταφῇ σου καὶ τῇ Ἀναστάσει σου, \* χαρᾶς τὰ πάντα \* πληρώσας ὡς εὐσπλαγχνος.

Μυροφόροι \* ἐν τῷ μνήματι ἐλθοῦσαι \* τοῦ Ἀγγέλου κραυγάζοντος ἡκουόν· \* Χριστὸς ἀνέστη, \* φωτίσας τὰ σύμπαντα.



Τὸν ἐν ξύλῳ \* τοῦ σταυροῦ προσηλωθέντα, \* καὶ τὸν Κόσμον  
ἐκ πλάνης ρυσάμενον \* συμφώνως πάντες \* Χριστὸν ἀνυμνήσωμεν.  
Δόξα.

Τὸν Πατέρα \* καὶ Υἱὸν δοξολογοῦμεν \* καὶ τὸ Πνεῦμα τὸ  
ἅγιον, λέγοντες· \* Τριάς ἁγία, \* σῶσον τὰς ψυχὰς ἡμῶν.

Καὶ νῦν. Θεοτοκίον.

Ἡ ἀρρήτως \* ἐπ' ἐσχάτων συλλαβοῦσα \* καὶ τεκοῦσα τὸν  
Κτίστην τὸν ἴδιον, \* Παρθένε, σῶζε \* τοὺς σε μεγαλύνοντας.



## ΤΗ ΚΥΡΙΑΚΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος πλ. β'. Ὁλὴν ἀποθέμενοι.

Ὅ πάντων βουλόμενος \* οὐχὶ τὸν θάνατον, Λόγε, \* ἀλλὰ τὴν  
μετάνοιαν \* τῶν ἡμαρτηκότων σοι, \* πολυεύσπλαγχνε \* Χρι-  
στὲ καὶ Κύριε, \* καὶ ποιῶν ἔλεος \* μετ' ἐμοῦ αἰεὶ τοῦ δούλου σου, \*  
μετανοοῦντί μοι \* καὶ τὴν τῶν κακῶν μου συγχώρησιν, \* δι' ὧν  
σε παρεπίκρανα, \* ἐξαιτεῖν τολμῶντι συμπάθησον· \* ἐν ἐμοὶ γὰρ  
δείξεις \* τὴν ἄβυσσον τῶν θείων οἰκτιρμῶν, \* ἐὰν ἀνάξιον ὄντα  
με \* σώσης ὡς φιλόανθρωπος.

Ὁ μόνος φιλόανθρωπος, \* ὁ πάντας θέλων σωθῆναι, \* καὶ κα-  
λῶν ὡς εὐσπλαγχνος \* τοὺς λελυπηκότας σε \* πρὸς μετάνοιαν, \*  
μὴ μνησθῆς, Δέσποτα, \* μηδαμῶς, δέομαι, \* τῆς αἰσχύνης τῶν  
αὐτόπων μου \* ἔργων, ὧν ἔπραξα, \* φεῦ! τῶν ὀφθαλμῶν σου ἀπέ-  
ναντι, \* μὴ φρίξας ὁ πανάθλιος \* τὸ τῶν σῶν χειρῶν ἀναπόδρα-  
στον· \* ὅθεν σοι προσπίπτω \* στενάζων καὶ πενθῶν, καὶ νοητῶς \*  
τῶν σῶν ποδῶν ἐφαπτόμενος, \* τοῦ λαβεῖν συγχώρησιν.

Δέξαι μου τὴν δέησιν, \* ὁ πάντας θέλων σωθῆναι, \* καὶ  
μὴ ἀπορρίψης με \* ἀπὸ τοῦ προσώπου σου, \* τὸν ἀνάξιον, \* τὸν  
πολλὰ πταίσαντα \* ὑπὲρ πᾶσαν φύσιν \* τῶν ἀνθρώπων ἐκ νεό-  
τητος· \* διὸ προσπίπτω σοι, \* κλίνων μου τὸ γόνυ σὺν δάκρυσι· \*  
σπλαγχνίσθητι, ἐλέησον, \* δεῖξον ἐν ἐμοὶ τὰ ἐλέη σου, \* Κύριε  
τῆς δόξης· \* ἐλέους ὁ Πατὴρ καὶ οἰκτιρμῶν, \* μὴ με ἀπόσῃ τὸν  
ἄθλιον, \* τὸν παρακαλοῦντά σε.

Ἔτερα τῶν Ἀσωμάτων, ὅμοια.

Ἦχον ἐορτάσιμον \* Ἀγγελικαὶ σοι χορεῖται \* ἀσιγήτοις στόμα-  
σιν \* αἰωνίως μέλπουσιν, \* Ὑπεράγαθε, \* σοῦ τρανῶς βλέπουσιν \*  
τὸ ὥραϊον κάλλος, \* καὶ τῆς αἵγλης ἐμφορούμεναι, \* αἰεὶ δὲ ἐν  
τοῖς ἔμπροσθεν \* μᾶλλον ἀκλινῶς ἀνανεύουσιν, \* καὶ τὰς πανολ-

βίους \* δεχόμεναι προθύμως ἀστραπᾶς, \* ἐν παρρησίᾳ πρεσβεύουσιν \* ὑπὲρ τῶν ψυχῶν ἡμῶν.

Τείχισον τὴν ποίμνην σου \* Ἀγγελικαῖς προστασίαις, \* ὁ τὰ τούτων τάγματα \* λόγῳ συστησάμενος \* καὶ βουλήματι, \* πειρασμὸν ἅπαντα \* καὶ βαρβάρων θράσος \* ἐκδιώκων καὶ αἰρέσεων. \* τῷ σῷ γὰρ αἵματι \* ταύτην ἀληθῶς ἐξηγέραςας, \* καὶ νόμου τὸ κατὰκριμα \* καὶ τῆς ἁμαρτίας ἐξήλειψας. \* ὅπως λυτρωθεῖσα \* τῶν νῦν παρενοχλούντων λυπηρῶν, \* ἐν ὀρθοδόξῳ φρονήματι, \* Σῶτερ, μεγαλύνῃ σε.

Ἀρχαί, Κυριότητες, \* καὶ Σεραφίμ σὺν τοῖς Θρόνοις, \* Χερουβίμ τὰ ἄχραντα, \* Ἀγγελοι, Ἀρχάγγελοι \* τὸν σεβάσμιον \* καὶ σεπτὸν θρόνον σου \* καὶ τὴν θείαν δόξαν \* μετὰ δέους περιέπουσι. \* Δυνάμεις πᾶσαι δὲ \* σὺν ταῖς Ἐξουσίαις γεραίρουσι \* τὴν σὴν μεγαλοπρέπειαν, \* καὶ τῆς σῆς προνοίας τὸ ἄφραστον, \* καὶ τὴν ἐν τοῖς οὐσι \* σοφίαν σου θαυμάζουσι, Χριστέ, \* καὶ παρρησίᾳ πρεσβεύουσιν \* ὑπὲρ τῶν ψυχῶν ἡμῶν.

Δόξα... καὶ νῦν. **Θεοτοκίον, ὁμοιον.**

Γνώμῃ ὀλισθήσας τε \* καὶ ὑποκύψας τῷ πλάνῳ \* ἀπάτῃ, Θεόνυμφε, \* πρὸς τὴν ὑπερθαύμαστον \* εὐσπλαγχνίαν σου \* καὶ θερμὴν δέησιν, \* παναγία Κόρη, \* καταφεύγω ὁ πανάθλιος. \* δεσμοῦ με λύτρωσαι \* τῶν πειρατηρίων καὶ θλίψεων, \* καὶ σῶσόν με, Πανάμωμε, \* τῶν δαιμονικῶν ἐπιθέσεων. \* ἵνα σε δοξάζω \* καὶ πόθῳ ἀνυμνῶ καὶ προσκυνῶ \* καὶ μεγαλύνω σε, Δέσποινα, \* τὴν ἀειμακάριστον. **Ἀπόστιχα Κατανυκτικά.**

Μετάνοιαν οὐ κέκτημαι, \* ἀλλ' οὐδὲ πάλιν δάκρυα. \* διὰ τοῦτο \* ἱκετεύω σε, Σωτὴρ, \* πρὸ τέλους ἐπιστρέψαι, \* καὶ δοῦναί μοι μετάνοιαν, \* ὅπως ῥυσθῇσωμαι τῆς κολάσεως.

Ἐν τῇ φρικτῇ παρουσίᾳ σου, Χριστέ, \* μὴ ἀκούσωμεν. Οὐκ οἶδα ὑμᾶς. \* τὴν γὰρ ἐλπίδα \* ἐπὶ σοὶ τῷ Σωτῆρι ἐθέμεθα, \* εἰ καὶ τὰ σὰ προστάγματα μὴ πράττομεν \* διὰ τὴν ἀμέλειαν ἡμῶν. \* ἀλλὰ φεῖσαι τῶν ψυχῶν ἡμῶν, δεόμεθα.

**Μαρτυρικόν.**

Οἱ Μάρτυρές σου, Κύριε, \* οὐκ ἡρνήσαντό σε, \* οὐκ ἀπέστησαν ἀπὸ τῶν ἐντολῶν σου. \* ταῖς αὐτῶν πρεσβείαις \* ἐλέησον ἡμᾶς.

Δόξα... καὶ νῦν. **Θεοτοκίον.**

Ἀρχαγγελικῶς ἀνυμνήσωμεν, πιστοί, \* τὴν οὐράνιον παστάδα \* καὶ πύλην σφραγισθεῖσαν ἀληθῶς. \* Χαῖρε, δι' ἧς \* ἀνεβλάστησεν ἡμῖν \* ὁ Σωτὴρ ὁ τῶν ἀπάντων, \* Χριστὸς ὁ ζωοδότης καὶ Θεός. \* κατὰβαλε, Δέσποινα, τοὺς τυράννους \* ἀθέους ἐχθροὺς ἡμῶν \* τῇ χειρὶ σου, Ἀχραντε, \* ἡ ἐλπίς Χριστιανῶν.



## ΤΗ ΔΕΥΤΕΡΑ ΠΡΩΙ.

## ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Κατανυκτικά.

Ἦχος πλ. β'.

**Ε**ννοῶ τὴν ἡμέραν τὴν φοβερὰν, \* καὶ θρηνῶ μου τὰς πράξεις  
τὰς ῥυπαράς· \* πῶς ἀπολογήσομαι τῷ ἀθανάτῳ Βασιλεῖ; \*  
ποία δὲ παρρησία ἀτενίσω τῷ Κριτῇ \* ὁ ἄσωτος ἐγώ; \* Εὐ-  
σπλαγχνε Πάτερ, Γιὲ μονογενές, \* τὸ Πνεῦμα τὸ ἅγιον, ἐλέη-  
σόν με.

Εἰς τὴν κοιλάδα τοῦ κλαυθμῶνος, \* εἰς τὸν τόπον, ὃν διέ-  
θου, \* ὅταν καθίσῃς, Ἐλεῆμον, \* κρίσιν δικαίαν ποιῆσαι, \* μὴ  
δημοσιεύσῃς μου τὰ κεκρυμμένα, \* μηδὲ καταισχύνης με ἐνώ-  
πιον Ἀγγέλων· \* ἀλλὰ φεῖσαί μου, ὁ Θεός, καὶ ἐλέησόν με.

Δόξα... καὶ νῦν. Θεοτοκίον.

Ἐλπίς καὶ σκέπη καὶ λιμὴν \* τῶν εἰς σέ προστρεχόντων, \*  
Θεοκυῆτορ ἀγαθὴ, \* προστασία τοῦ Κόσμου, \* ἰκέτευε σὺν Ἀ-  
σωμαίοις ἐκτενῶς, \* ὃν ἔτεκες, φιλανθρωπότατον Θεόν, \* ῥυσθῆναι  
τὰς ψυχὰς ἡμῶν \* ἐκ πάσης ἀπειλῆς, \* μόνη εὐλογημένη.

Μετὰ τὴν β'. Στιχολογίαν, ἕτερα.

Ἐλέησον ἡμᾶς, Κύριε, \* ἐλέησον ἡμᾶς· \* πάσης γὰρ ἀπο-  
λογίας ἀποροῦντες, \* ταύτην σοι τὴν ἱκεσίαν ὡς Δεσπότη \* οἱ ἁ-  
μαρτωλοὶ προσφέρομεν· \* Ἐλέησον ἡμᾶς.

Κύριε, ἐλέησον ἡμᾶς· \* ἐπὶ σοὶ γὰρ πεποιθήμεν· \* μὴ ὀργί-  
σθῃς ἡμῖν σφόδρα, \* μηδὲ μνησθῇς τῶν ἀνομιῶν ἡμῶν· \* ἀλλ' ἐπί-  
βλεψον καὶ νῦν ὡς εὐσπλαγχνος, \* καὶ λύτρωσαι ἡμᾶς ἐκ τῶν  
ἐχθρῶν ἡμῶν· \* σὺ γὰρ εἶ Θεός ἡμῶν, \* καὶ ἡμεῖς λαός σου· \*  
πάντες ἔργα χειρῶν σου, \* καὶ τὸ ὄνομά σου ἐπικεκλήμεθα.

Δόξα... καὶ νῦν. Θεοτοκίον.

Ἀρχὴ σωτηρίας \* ἡ τοῦ Γαβριὴλ προσηγορία \* πρὸς τὴν Παρ-  
θένον γέγονεν· \* ἤκουσε γὰρ τὸ Χαῖρε, \* καὶ οὐκ ἀπέφυγε τὸν ἀσπα-  
σμόν· \* οὐκ ἐδίστασεν \* ὡς ἡ Σάρρα ἐν τῇ σκηνῇ, \* ἀλλ' οὕτως  
ἔλεγεν· \* Ἴδοὺ ἡ δούλη Κυρίου, \* γένοιτό μοι κατὰ τὸ ῥῆμά σου.

Μετὰ τὴν γ'. Στιχολογίαν, ἕτερα.

Ψυχὴ, ῥαθύμως τὴν ζωὴν \* διανύουσα πᾶσαν, \* ἡμέραν κρί-  
σεως φρικτὴν \* κατὰ νοῦν οὐ λαμβάνεις· \* ἀνάνηψον, καὶ τὴν με-  
τάνοιαν ἐλοῦ· \* ἐπίστρεψον, καὶ βόησον Χριστῷ· \* Οἰκτίρμον,  
μὴ μνησθῇς ἡμῶν \* πολλῶν ἁμαρτιῶν \* ἐν ᾧ ῥα καταδίκης.

Μαρτυρικόν.

Φῶς δικαίοις διὰ παντός· \* οἱ γὰρ Ἅγιοι ἐν σοὶ φωτισθέντες \* καταλάμπουσιν αἰεὶ ὡς φωστῆρες, \* λύχνον ἀσεβῶν σβέσαντες· \* ὧν ταῖς εὐχαῖς, Σωτὴρ ἡμῶν, \* σὺ φωτιεῖς λύχνον μου, Κύριε, καὶ σῶσόν με.

Δόξα... καὶ νῦν. Θεοτοκίον.

Τὴν ὑπερένδοξον τοῦ Θεοῦ Μητέρα \* καὶ τῶν ἁγίων Ἀγγέλων ἁγιωτέραν \* ἀσιγήτως ὑμνήσωμεν \* καρδίᾳ καὶ στόματι, \* Θεοτόκον αὐτὴν ὁμολογοῦντες, \* ὡς κυρίως γεννήσασαν Θεὸν σεσαρκωμένον, \* καὶ πρεσβεύουσαν ἀπαύστως \* ὑπὲρ τῶν ψυχῶν ἡμῶν.

Κανὼν Κατανυκτικός, οὗ ἡ Ἀκροστιχίς·

Τῶν ὀμμάτων μου, Χριστέ, τὸν κλαυθμὸν δέχου. Ἰωσήφ.

Ῥδὴ α'. Ἦχος πλ. β'. Ὁ Εἰρμός.

» **Ο** αἰσθητὸς Φαραὼ \* κατεποντίσθη πανστρατί· \* Ἰσραὴλ δὲ  
» διελθὼν \* ἐν μέσῳ τῆς θαλάσσης \* ἀνεβόα· Κυρίῳ \* τῷ Θεῷ  
» ἡμῶν ᾔσωμεν, \* ὅτι δεδόξασται.

Τροπάρια.

Τὸν ἐμπεσόντα, Χριστέ, \* ληστῶν εἰς χεῖρας πονηρῶν, \* καὶ πληγαῖς ψυχοφθόροις \* ἡμιθανῇ γενόμενον \* συμπαθείας ἐλαίῳ \* θεραπεύσας οἰκτείρησον, \* ἵνα δοξάζω σε.

Ὡς ἁμαρτήσας πολλὰ \* σπήλαιον γέγονα ληστῶν· \* ὁ τεχθεὶς ἐν σπηλαίῳ, \* δακρύων ὄμβρους δίδου μοι, \* καὶ καθάρισον, ὅπως \* τοῦ ἁγίου σου Πνεύματος \* ναὸς γενήσωμαι.

Μαρτυρικά.

Νεανικῶς τὸν ἐχθρὸν \* καταβαλόντες, Ἀθληταί, \* θεοπλόκοις ἀληθῶς \* στεφάνοις ἐκσμήθητε, \* καὶ Θεῷ ἐν ὑψίστοις \* μετ' Ἀγγέλων παρίστασθε \* δόξης πληρούμενοι.

Οἱ τῶν αἱμάτων βυθῷ \* τὸν Φαραὼ τὸν νοητὸν \* ἀποπνίξαντες ποτε, \* σεπτοὶ Μεγαλομάρτυρες, \* πρὸς γῆν ἐπαγγελίας \* οὐρανίου μετέβητε \* Χριστὸν δοξάζοντες.

Θεοτοκίον.

Μετὰ Μαρτύρων, Ἀγνή, \* μετὰ τῶν θείων Προφητῶν, \* μετὰ πάντων Ἀγγέλων \* τὸν Κτίστην τῶν ἀπάντων \* ἐκδυσώπει σωθῆναι \* τοὺς σε δοξάζοντας, \* Θεοχαρίτωτε.

Κανὼν τῶν Ἀσωμάτων, οὗ ἡ Ἀκροστιχίς·

Ἐκτη πέφυκε τῶν Νόων μελωδία. Ποίημα Θεοφάνους.

Ὁ Εἰρμός. Ὡς ἐν ἡπείρῳ πεζεύσας.

» **Ε**πουρανίου χορείας \* ἀνευφημῶν \* τὴν τερπνὴν εὐπρέπειαν, \* ταῖς αὐτῆς φωτιστικαῖς \* ἀστραπαῖς φαιδρύνεσθαι βῶ, \* ἰκετεύων σε, Χριστέ, \* τὸν μόνον εὐσπλαγχνον.



Κατακοσμήσας τῷ Λόγῳ \* καὶ τῷ ἐκ σοῦ \* παναγίῳ Πνεύματι \* τῶν Ἀγγέλων τοὺς χοροὺς, \* σὲ τὸν πάντων αἷτιον ὑμνεῖν \* παρσκευάσας αὐτοὺς \* ὡς παντοδύναμος.

Θεοτοκίον.

Τὸν ἑαυτῆς δεξαμένη \* Δημιουργόν, \* ὡς αὐτὸς ἠθέλησεν, \* ἐξ ἀσπόρου σου γαστρὸς \* ὑπὲρ νοῦν σαρκούμενον, Ἀγνή, \* τῶν κτισμάτων ἀληθῶς \* ἐδείχθης Δέσποινα.

Ὡδὴ γ'. Ὁ Εἰρμός.

» **Ε**ν τῇ στερῶ \* τῆς πίστεώς σου πέτρα \* τὸν λογισμὸν \* ἐδράσας τῆς ψυχῆς μου, \* στερέωσον, Κύριε. \* σὲ γὰρ ἔχω, Ἀγαθὲ, \* καταφυγὴν καὶ στερέωμα.

Τροπάρια.

Μετανοεῖν \* Χριστῷ συνεταξάμην, \* καὶ τῶν κακῶν \* οὐδόλως ἐπαυσάμην. \* τί γένωμαι, τύφλωσιν \* περικείμενος πολλήν; \* Υἱὲ Θεοῦ, σύ με οἰκτερον.

Ἀποσκοπῶν \* Θεοῦ μακροθυμίαν \* ἐκδαπανῶ \* ζωὴν τῇ ῥαθυμίᾳ, \* καὶ δέδοικα πάντοτε, \* μὴ ἐξαίφνης ἡ τομὴ \* ἡ τοῦ θανάτου προφθάσῃ με.

Μαρτυρικά.

Τοὺς διωγμοὺς, \* τοὺς πόνους, τοὺς κινδύνους \* ὥσπερ τρυφήν \* οἱ Μάρτυρες ποθοῦντες, \* ἡγάλλοντο βλέποντες \* διανοίας ὀφθαλμοῖς \* τὴν δι' αἰῶνος ἀπόλαυσιν.

Ὡς τῇ στερῶ \* τῆς εὐσεβείας πέτρα \* τὸν λογισμὸν \* ἐδράσαντες πανσόφως, \* μοχλεύσεις, Ἄγιοι, \* πολυτρόπων αἰκισμῶν \* οὐ παρετράπητε, Μάρτυρες.

Θεοτοκίον.

Νέος ἡμῖν \* Παράδεισος ἐδείχθης \* ζωῆς, Ἀγνή, \* τὸ ξύλον μέσον ἔχων. \* ἐξ οὗ φαγὼν, Ἀχραντε, \* τῆς νεκρώσεως Ἀδὰμ \* τῆς πονηρᾶς ἀπολύεται.

Κανὼν τῶν Ἀσωμάτων. Οὐκ ἔστιν ἅγιος.

**Η**πᾶσαν φύσιν λογικὴν \* ἐκ μὴ ὄντων βουλήσει \* πλαστουργήσασα Φύσις \* τρισαγίοις ἐν φωναῖς \* ὑμνολογεῖται τριπτοῖς \* ἐν προσώποις, \* καὶ δοξολογεῖται πιστῶς.

Πηγάζων σύ τὸ ἀγαθόν, \* Δέσποτα τῶν ἀπάντων, \* καὶ πλουσίως ἐκχέων, \* τῇ μεθέξει ἀγαθοῦς \* τοὺς ἀσωμάτων χοροὺς \* τῶν Ἀγγέλων \* ἐδειξας, Φιλάνθρωπε.

Θεοτοκίον.

Ἐδόθη ἄφεις ἡμῖν \* διὰ σοῦ, Θεοτόκε. \* ὁ γὰρ νόμου Δεσπότης, \* ὁ ἐκ σοῦ σωματωθεὶς, \* τὰ πάθη ὑπὲρ ἡμῶν \* ὑπομείνας \* πάντας ἐλυτρώσατο.

ᾠδὴ δ'. Ὁ Εἰρμός.

» **Ε**κάλυψεν οὐρανοὺς \* ἡ ἀρετὴ σου, Χριστέ, \* καὶ τῆς σῆς  
» αἰνέσεως, Κύριε, \* τὰ πάντα πεπλήρωται.

**Τροπάρια.**

Μὴ κατακρίνης ἡμᾶς \* τοὺς πταίνοντάς σοι πολλά· \* ἀλλὰ  
τῷ συνήθει σου, Δέσποτα, \* ἐλέει οἰκτείρησον.

Ὁδὸς ὑπάρχων ζωῆς, \* θανατηφόρους ὁδοὺς, \* Σῶτερ, ἀμαρτίας  
ἐκκλίνειν με \* αἰ καταξιώσον.

**Μαρτυρικά.**

Ἵφάπτουσαν αἰκισμῶν \* καθυπελθόντες πυρὰν, \* δρόσω θείου  
Πνεύματος, Μάρτυρες, \* ἐμείνατε ἄφλεκτοι.

Χειμάρρουν θείας τρυφῆς \* τρυφᾶτε περιφανῶς, \* Μάρτυρες,  
αἱμάτων τοῖς ρεύμασιν \* αὐτὴν κληρωσάμενοι.

**Θεοτοκίον.**

Ῥαθύμως μου τὴν ζωὴν \* ἐκδαπανήσας, Ἀγνή, \* πρὸς τὴν  
σὴν προστρέχω ἀντίληψιν· \* οἰκτείρησον, σῶσόν με.

**Κανὼν τῶν Ἀσωμάτων.** Χριστὸς μου δύναμις.

**Φ**θορᾶς ἀπρόσδεκτον \* τὴν φύσιν ἔχοντες, \* οἱ θεióτατοι Νόες \*  
σοῦ τὸν σεπτὸν \* θρόνον περιέπουσιν, \* ἀθανασίας σε πηγὴν \*  
κληρωσάμενοι, Φιλάνθρωπε.

Ὑπὸ τοῦ Πνεύματος \* ἀγιαζόμενοι, \* τῶν Ἀγγέλων οἱ δῆμοι \*  
πρὸς τὸ κακὸν \* μένουσιν ἀκίνητοι, \* ταῖς πρὸς τὸ πρῶτον Ἀγα-  
θὸν \* ἀναβάσει θεούμενοι.

**Θεοτοκίον.**

Κατάρρα λέλυται \* ἡ τῆς Προμήτορος \* διὰ σοῦ, Θεομήτορ· \*  
σύ γὰρ ἡμῖν, \* Ἀχραντε πανάμωμε, \* τῆς εὐλογίας τὴν πη-  
γὴν \* τὴν ἀέναον ἐκύησας.

ᾠδὴ ε'. Ὁ Εἰρμός.

» **Ο**τὸ φῶς ἀνατέλλων τῷ Κόσμῳ, Χριστέ, \* φώτισον τὴν  
» καρδίαν μου \* ἐκ νυκτός σοι κραυγάζοντος, καὶ σῶσόν με.

**Τροπάρια.**

Ἰεσσαὶ ἐκ τῆς ρίζης βλαστήσας, Χριστέ, \* ξέρανον τὰ βλα-  
στήματα \* τῶν παθῶν μου, φυτεύων μοι τὸν φόβον σου.

Στεναγμὸν ὡς ὁ Τελώνης κτησώμεθα, \* καὶ κακῶν ἀποσχώ-  
μεθα, \* στεναγμὸν ὅπως φύγωμεν αἰώνιον.

**Μαρτυρικά.**

Τετρωμένοι τῷ θείῳ σου ἔρωτι, \* τιτρωσκόμενοι ἔχαιρον \*  
ταῖς βασάνοις οἱ Μάρτυρες σου, Κύριε.

Ἐκ περάτων τοῦ σώματος, οἱ Μάρτυρες, \* ἐναθλοῦντες κεκρά-  
γατε, \* καὶ Χριστὸς τῆς φωνῆς ὑμῶν εἰσήκουσε.



## Θεοτοκίον.

Τὴν οὐράνιον πύλην ὑμνήσωμεν, \* δι' ἧς πάντες εἰσέρχονται \* ἁμαρτωλοὶ πρὸς εἰσόδους συγχωρήσεως.

## Κανὼν τῶν Ἀσωμάτων.

Τῷ θεῷ φέγγει σου, Ἀγαθέ.

**Ε**πὶ τοῦ θρόνου τῶν Χερουβίμ \* βλέπων ὁ Προφήτης σε, \* Παντεπόπτα, τὸν Κτίστην καὶ Κύριον \* ἐπιβεβηκότα, διὰ συμβόλων τὴν σὴν \* μυεῖται δεσποτείαν \* καὶ κυριότητα.

Ταῖς μυριάσιν ὁ Δανιήλ \* καὶ ταῖς χιλιάσι σε \* τῶν Ἀγγέλων κυκλούμενον, Δέσποτα, \* βλέπων, ἡνωμένην τε τῶν ἀνθρώπων μορφήν, \* τὸ κράτος σου τῆς δόξης \* μεμυσταγώγηται.

## Θεοτοκίον.

Ὁραῖος κάλλει ὁ σὸς Υἱὸς \* παρὰ τοὺς υἱοὺς βροτῶν \* πᾶσιν ὥφθη, πανύμνητε Δέσποινα. \* Λόγος γὰρ ὑπάρχει τοῦ ἐπὶ πάντων Θεοῦ, \* εἰ καὶ φύσιν ἀνθρώπου \* ἐκ σοῦ ἀνέλαβεν.

## Ὤδὴ 5'. Ὁ Εἰρμός.

» **Τ**ῷ κήτει καταποθείς \* τῷ σῆς ἁμαρτίας, κραυγάζω σοι, \*  
» **Χ**ριστέ. Ὡς τὸν Προφήτην, \* ἐκ φθορᾶς με ἐλευθέρωσον.

## Τροπάρια.

Ὁ ὁμματώσας τυφλοὺς, \* τῆς ψυχῆς μου ἀνοιξὸν ὄμματα, \* ὅπως τὸ φῶς σου βλέψω, \* καὶ παθῶν σκότους ῥυσθήσωμαι.

Ναμάτων ζωοποιῶν \* μετανοίας ἐμπλεων ποίησον, \* Οἰκτιρμὸν, τὴν ψυχὴν μου, \* ποταμοὺς διδοὺς δακρύων μοι.

## Μαρτυρικά.

Κοιλάδες μαρτυρικαὶ \* κρίνα ἱαμάτων ἐκφύουσι, \* καὶ πάντων τὰς καρδίας \* εὐσεβῶν εὐωδιάζουσι.

Λυόμενοι αἰκισμοῖς \* σῶμα τὸ φθειρόμενον, Ἄγιοι, \* τῷ πόθῳ τοῦ Κυρίου \* τὴν καρδίαν συνεδήσατε.

## Θεοτοκίον.

Ἄγια Μῆτερ Θεοῦ, \* τὴν βεβηλωθεῖσαν καρδίαν μου \* πράξις ἐναγέσι \* συμπαθεία σου ἀγίασον.

## Κανὼν τῶν Ἀσωμάτων. Τοῦ βίου τὴν θάλασσαν.

**Π**ρὸς καθαρότητι \* καταβαίνοντας ὁρῶν \* ὁ Ἰακώβ ἐν κλίμακι \* τοὺς Ἀγγέλους σου, Δέσποτα, τηλαυγῶς, \* τὴν σὴν ἐδιδάσκετο \* ἐν σαρκὶ παρουσίαν \* προδηλότατα.

Νοήσας τὴν ἔνθεον \* τῶν Ἀγγέλων καὶ φαιδρὰν \* παρεμβολὴν, ἡγάλλετο \* ὁ θεράπων σου, Δέσποτα, Ἰσραὴλ, \* εὐρύθμως χορεύουσιν, \* καὶ τὴν ἄρρητον δόξαν \* περιέπουσιν.

## Θεοτοκίον.

Ὁρέων ὑπέρτερον \* αἰωνίων ἀληθῶς \* ἀγγελικῶν Δυνάμεων \*

ἀνεδείχθη τὸ ὄρος τὸ ἐμφανές \* σὴ γαστήρ, χωρήσασα \* τῆς Θεότητος αἰγλήν, \* Κόρη Δέσποινα.

ᾠδὴ ζ'. Ὁ Εἰρμός.

» **Ο** τῶν ὁσίων σου Παίδων \* τὸν ὕμνον ἐπακούσας, \* καὶ τὴν  
» κάμινον \* καιομένην δροσίσας, \* εὐλογητὸς εἶ, Κύριε.

Τροπάρια.

Ἵπὸ τῆς ἄγαν κακίας \* τὸν νοῦν ἀπετυφλώθην, \* καὶ οὐκ ἔβλεψα \* μετανοίας τὸ φέγγος. \* Χριστέ, Σωτήρ μου, σῶσόν με.

Θαρρῶν τῇ σῇ εὐσπλαγχνίᾳ \* προσπίπτω σοι, Οἰκτίρμον, \* ἐξαιτούμενος \* τῶν κακῶν μοι τὴν λύσιν. \* μὴ με παρίδῃς, Δέσποτα.

Μόνος ἐγὼ ἐγυμνώθην \* ἐξ ἔργων δικαιούντων. \* μόνος ἔπραξα \* πᾶσαν ἄτοπον πρᾶξιν. \* μόνος, Χριστέ, μέ οἰκτεῖρον.

Μαρτυρικά.

Ὁ ὑπερκόσμιον δόξαν \* ἐνδύσας τοὺς Ἀγίους \* ἀθλήσαντας \* ἐν τῷ Κόσμῳ, πρεσβείαις \* αὐτῶν, Χριστέ μου, σῶσόν με.

Νομοθεσίας ἀδίκου, \* δικαίου νόμου ὄντες \* θεῖοι φύλακες, \* κατεπτύσατε πίστει \* νομίμως ἐναθλήσαντες.

Θεοτοκίον.

Δούλου μορφήν ὑποδύντα \* Δεσπότην, Κόρη, τίκτεις. \* ὃν ἰκέτευε \* τῶν παθῶν τῆς δουλείας, \* Ἀγνή, ἐλευθερωσαί με.

Κανὼν τῶν Ἀσωμάτων. Δροσοβόλον μὲν τὴν κάμινον.

» **Ρ**αιότητι φαιδρύνεσθε, πανάγιοι \* Ἀγγελοι, τοῦ Παντοκράτορος, \* πλησιάζοντες \* τῇ ἀφράστῳ δόξῃ τοῦ Χριστοῦ, \* καὶ πόθῳ κραυγάζοντες αἰεὶ. \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Νοερῶς περὶ σέ, Δέσποτα, στρεφόμενοι, \* Ἀγγελοι τὴν ἀκατάληπτον \* φωτοφάνειαν \* αἰδίως δέχονται τὴν σὴν, \* ὑμνοῦντες καὶ λέγοντες αἰεὶ. \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Θεοτοκίον.

Μετὰ σοῦ, εὐλογημένη, ὁ Ἀσώματος \* Κύριος, ἔφη ὁ Γαβριήλ. \* τὴν φθαρεῖσαν γὰρ \* ἀναπλάσαι φύσιν βουληθεὶς, \* τὴν μήτραν σου ὤκησεν, Ἀγνή. \* Εὐλογημένη, ἥ Θεὸν \* σαρκὶ κυήσασα.

ᾠδὴ η'. Ὁ Εἰρμός.

» **Ο** ἰ ὁσιοί σου Παῖδες ἐν τῇ καμίνῳ \* τὰ Χερουβὶμ ἐμιμήσαντο, \* τὸν τρισάγιον ἀναβοῶντες. \* Εὐλογεῖτε, ὑμνεῖτε \* καὶ ὑπερυψοῦτε τὸν Κύριον.

Τροπάρια.

Ἐζήλωσα ἀσπλάγχχνου πλουσίου τρόπους, \* καὶ παρορῶ μου πτωχεύσαντα \* τὸν νοῦν πρὸ θυρῶν τῆς μετανοίας, \* κακίᾳ ἡλωμένον. \* Χριστέ, μὴ εἰς πῦρ πέμψῃς ἄσβετον.

Χειμῶνι καὶ σαββάτῳ καλῶν ἀργίας \* μὴ με τοῦ βίου ἀνέ-



τοιμον \* λάβης, χειμῶνα τῆς ἁμαρτίας \* ὁ καταπαύσας, Οἰκτίρ-  
μον, \* ἀλλ' ἐπιστροφὴν θεῖαν δίδου μοι.

**Μαρτυρικά.**

Οἱ Μάρτυρες τὴν πλάνην καταπατοῦντες, \* τῇ ἀπλανεῖ πί-  
στει ἅπασαν \* βασάνων ἤνεγκαν τρικυμίαν, \* εὐλογοῦντες, ὑμνοῦν-  
τες \* καὶ ὑπερυψοῦντες τὸν Κύριον.

Ὑφάπτουσαν βασάνων σβέσαντες φλόγα \* ὑπομονῆς δρόσῳ,  
Ἅγιοι, \* ὕλην ἔφλέξατε ἀσεβείας, \* θείας ζήλῳ ἀγάπης \* πυρού-  
μενοι, καλλίνικοι Μάρτυρες.

**Θεοτοκίον.**

Ὑπάρχουσα Ἀγγέλων τιμιωτέρα, \* Θεὸν τὸν ἅγιον τέτοκας, \*  
ὑπερβαλλόντως ἁγιασθεῖσα, \* Θεοτόκε Παρθένε· \* διό μου τὴν  
ψυχὴν καθαγίασον.

**Κανὼν τῶν Ἀσωμάτων.** Ἐκ φλογὸς τοῖς Ὅσις.

Ἐλισσαῖον ὡς πάλαι \* σοῦ τὸν θεράποντα \* στρατιαῖς ἁσωμά-  
τοις \* περιετείχισας, \* οὕτω δὴ καὶ νῦν, \* Χριστέ, τὴν Ἐκκλη-  
σίαν σου \* σὲ ὑπερυψοῦσαν \* εἰς πάντας τοὺς αἰῶνας.

Λυτρωθῆναι πταισμάτων \* καθικετεύσατε, \* Ἀρχιστράτηγοι  
θεῖοι, \* ὡς παριστάμενοι \* θρόνῳ τῷ φρικτῷ, \* τοὺς ἐν πόθῳ δο-  
ξάζοντας \* καὶ ὑπερυψοῦντας \* Χριστὸν εἰς τοὺς αἰῶνας.

**Θεοτοκίον.**

Ὡς Μητρὶ καὶ Παρθένῳ \* Χαῖρέ σοι κράζομεν \* Γαβριὴλ σὺν  
τῷ θείῳ, \* Θεομακάριστε· \* Λόγον γὰρ ἡμῖν \* Θεοῦ σαρκὶ γεγέν-  
νηκας· \* ὃν ὑπερυψοῦμεν \* εἰς πάντας τοὺς αἰῶνας.

**Ὡδὴ θ'. Ὁ Εἰρμός.**

» **Η** τὸ Χαῖρε \* δι' Ἀγγέλου δεξαμένη, \* καὶ τεκοῦσα \* τὸν Κτί-  
» **Η** στήν τὸν ἴδιον, \* Παρθένε, σῶζε \* τοὺς σε μεγαλύνοντας.

**Τροπάρια.**

Ἰωσήφ μὲν \* σωφρονήσας σιτοδότης \* ἐγνωρίσθη· \* ἐγὼ ἁσω-  
τεύων δὲ \* λιμῷ κρατοῦμαι \* ἐναρέτων πράξεων.

Ὡς ὁ Πέτρος \* μεταγνοὺς, Χριστέ, δακρύῳ, \* ὡς Τελώνης \*  
στενάζω, ὡς Ἄσωτος \* ἐκ βάθους κράζω· \* Ἡμαρτον, συγχώρησον.

**Μαρτυρικά.**

Συμμαχία \* τοῦ Θεοῦ καταβαλόντες \* τὴν κακίαν, \* Σοφοί,  
τοῦ ἀλάστορος, \* στεφάνους νίκης \* ἐξ ὕψους ἐδέξασθε.

Ἡ ἁγία \* τῶν σεπτῶν Μαρτύρων μνήμη \* ἁγιάζει \* ἐν ἁγίῳ  
Πνεύματι \* τοὺς ὀρθοδόξως \* αὐτὴν ἁγιάζοντας.

**Θεοτοκίον.**

Φώτισόν με \* ἁμαρτία σκοτισθέντα, \* ἀπαθείας \* τὸ φῶς ἡ  
κυήσασα, \* ἵνα ὑμνῶ σε, \* ἄγνή Ἀειπάρθενε.

## Κανὼν τῶν Ἀσωμάτων.

Θεὸν \* ἀνθρώποις ἰδεῖν ἀδύνατον.

Δ αὐτὸ \* Προφήτῃ τῷ σῷ ὡς ἔπαυσας \* τὸν σὸν λαὸν \* πατάσσοντα ῥομφαίᾳ σου Ἄγγελον, \* οὕτως, Οἰκτίρμον, βράβευσον εἰρήνην, Χριστέ, \* πάσαις ταῖς Ἐκκλησίαις, \* τὸν ἐπικείμενον \* νῦν ἐπικουφίζων πειρασμὸν \* ὡς πολυέλεος.

Ἰδὼν \* λαοῦ σου, Χριστέ, τὴν κάκωσιν, \* ὡς ἰατρὸς \* ψυχῶν τε καὶ σωμάτων, θεράπευσον \* ἱεσείαις, Δέσποτα, τῶν σῶν Λειτουργῶν, \* τῶν νῦν περικυκλούντων \* σὲ τὸν Παντάνακτα, \* φωναῖς τε ἀπαύστοις ὡς Θεὸν \* δοξολογούντων σε.

## Θεοτοκίον.

Ἀρχαί, \* Ἀρχάγγελοι, Κυριότητες \* καὶ Σεραφίμ, \* Δυνάμεις, Ἐξουσίαι καὶ Ἄγγελοι, \* Θρόνοι, πολυομμάτοις σὺν τοῖς Χερουβίμ, \* νῦν τὸν δεδοξασμένον \* Τόκον σου σέβοντες, \* σὲ, Παρθενομήτορ, εὐλαβῶς \* αἰεὶ δοξάζουσι.

## Ἀπόστιχα τῶν Αἰνῶν, Κατανυκτικά.

Τὰ τῆς καρδίας μου τραύματα \* ἐκ πολλῶν ἀμαρτημάτων \* φυέντα μοι ἰάτρευσον, Σωτὴρ, \* ὁ τῶν ψυχῶν καὶ σωμάτων ἰατρὸς, \* παρέχων τοῖς αἰτουῦσι \* πταισμάτων τὴν συγχώρησιν αἰεὶ. \* παράσχου μοι δάκρυα μετανοίας, \* διδούς μοι τὴν λύσιν τῶν ὀφλημάτων, \* Κύριε, καὶ ἐλέησόν με.

Γυμνὸν με εὐρών \* τῶν ἀρετῶν, ὁ ἐχθρὸς \* τῷ βέλει τῆς ἀμαρτίας ἔτρωσεν. \* ἀλλὰ σὺ, ὡς ἰατρὸς \* ψυχῶν τε καὶ σωμάτων, \* τὰ τραύματα τῆς ψυχῆς μου θεράπευσον, \* ὁ Θεὸς, καὶ ἐλέησόν με.

## Μαρτυρικόν.

Κύριε, \* ἐν τῇ μνήμῃ τῶν Ἀγίων σου \* πᾶσα ἡ Κτίσις ἐορτάζει. \* οἱ Οὐρανοὶ ἀγάλλονται σὺν τοῖς Ἀγγέλοις, \* καὶ ἡ γῆ εὐφραίνεται σὺν τοῖς ἀνθρώποις. \* Αὐτῶν ταῖς παρακλήσεσιν ἐλέησον ἡμᾶς.

Δόξα... καὶ νῦν. Θεοτοκίον.

Ἀρχαγγελικὸν λόγον ὑπεδέξω, \* καὶ Χερουβικὸς θρόνος ἀνεδείχθης, \* καὶ ἐν ἀγκάλαις σου ἐβάστασας, Θεοτόκε, \* τὴν ἐλπίδα τῶν ψυχῶν ἡμῶν.

## ΕΙΣ ΤΗΝ ΛΕΙΤΟΥΡΓΙΑΝ.

## Οἱ Μακαρισμοί. Προσόμοια ς'.

Μ νήσθητί μου, \* ὁ Θεὸς καὶ ὁ Σωτὴρ μου, \* ὅταν ἔλθῃς \* ἐν τῇ Βασιλείᾳ σου, \* καὶ δώρησαί μοι \* πταισμάτων συγχώρησιν.

Πάριδέ μου \* τὰ ἐν γνώσει καὶ ἀγνοίᾳ \* πεπραγμένα, \* Ἰησοῦ φιλόανθρωπε, \* καὶ σωζομένων \* μερίδι με σύνταξον.



Ὁ λαμπρύνας \* τῶν Ἀγγέλων τὰς χορείας, \* ταῖς ἐκείνων, \* Χριστέ, παρακλήσεσι, \* τὸ ὀπτικόν μου \* τῆς καρδίας φώτισον.

**Μαρτυρικόν.**

Πᾶσαν πείραν \* ἀλγεινῶν ὑπενεγκόντες, \* Ἀθλοφόροι, \* τὰ ἄλ-  
γη καὶ τραύματα \* τὰ τῶν ἀνθρώπων \* αἰεὶ θεραπεύετε.

**Δόξα.**

Τὴν Τριάδα \* τὴν ἁγίαν προσκυνοῦμεν, \* ὑμνουμένην \* Ἀγγέ-  
λων στρατεύμασιν, \* αὐτῇ βοῶντες· \* Σῶσον τὰς ψυχὰς ἡμῶν.

**Καὶ νῦν. Θεοτοκίον.**

Λύτρωσαί με \* τοῦ πυρὸς τοῦ αἰωνίου, \* καὶ βασάνων \* τῶν  
ἀποκειμένων μοι, \* Θεογεννητήτορ, \* ὅπως μακαρίζω σε.

**ΤΗ ΔΕΥΤΕΡΑ ΕΣΠΕΡΑΣ.**

**Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.**

**Ἦχος πλ. β'. Ὁλην ἀποθέμενοι.**

**Ο**λος ἐκ νεότητος \* ταῖς ἡδοναῖς ἐδουλώθην, \* τῆς σαρκὸς καὶ  
γέγονα \* παθῶν καταγώγιον \* τυραννούντων με· \* τῆς ψυχῆς  
ὅλως δὲ \* ἀλογήσας, Σῶτερ, \* ἐντολῶν σου κατεφρόνησα· \* ἄλ-  
λὰ ὁ πλάσας με \* καὶ εἰδὼς ἡμῶν τὴν ἀσθένειαν, \* ὁ μόνος ἀνα-  
μάρτητος, \* δός μοι τὴν συγχώρησιν, Εὐσπλαγχνε, \* ὥνπερ ἐν  
ἀγνοίᾳ \* καὶ γνῶσει, αἰσθητῶς καὶ νοητῶς, \* ἀπὸ νεότητος ἡμαρ-  
τον, \* μόνε εὐσυμπάθητε.

Τίς ἐκ τοῦ θανάτου με \* τῆς ταλαιπώρου σαρκὸς μου \* ῥύ-  
σεται, \* καὶ σώσει μου \* τὴν ψυχὴν ἀπῆμονα \* καὶ ἀπείραστον; \*  
τυραννεῖ βία γὰρ \* εὐπαθοῦσα αὕτη, \* καὶ ψυχῆς κατεξανίστα-  
ται, \* καὶ θλίβει πάλιν δὲ, \* ἀσθενοῦσα οἶμοι! τῷ τάλανι! \* Ἀν-  
τέχειν οὖν οὐ δύναμαι \* πρὸς τὴν ταύτης, Σῶτερ, ἀσθένειαν· \*  
ἀλλ', ὦ Ποιητά μου, \* μὴ δώσης νικηθῆναι τῷ χοὶ \* τὸ πνεῦμα,  
ὃ μοι ἐνέπνευσας, \* ὡς αὐτὸς εὐδόκησας.

Ὅταν τῇ προστάξει σου \* ἐκ τῶν δεσμῶν τοῦ σαρκίου \* βου-  
ληθῇς χωρίσαι μου \* τὴν ψυχὴν, Ἀθάνατε, \* τότε φεῖσαί μου, \*  
προσηνῇ Ἀγγελον \* χαροποιῶς βλέποντα \* ἀποστείλας, παραλή-  
ψεσθαι \* καὶ διασώσασθαι \* ἀπὸ τῶν ἀρχόντων τοῦ σκότους με· \*  
εὐκόλως δυναμοῦντά με, \* τοῦ εὐθυπορῆσαι τὴν ἄνοδον \* τὴν ἐν  
τῷ ἀέρι, \* καὶ φθάσαι εἰς προσκύνησιν τοῦ σοῦ \* θρόνου φρικτοῦ  
ἀκατάχριτον, \* Θεὲ ὑπεράγαθε.

**Ἔτερα τοῦ Προδρόμου. Ἡ ἀπεγνωσμένη.**

Ὁ κατεγνωσμένος \* ἐν ἀσωτεία, \* σοὶ τῷ ὑπὲρ λόγον \* δεδο-  
ξασμένῳ \* προσπίπτω, καὶ δέομαι \* ἐκ βάθους τῆς καρδίας· \*

Ἴδε \* τὴν θλιψὶν τῆς ψυχῆς μου, \* τῆς χαρᾶς ὁ προλάμψας· \* ἴδε \* τὰ ἔλκη τῆς καρδίας, \* μετανοίας ὁ κήρυξ· \* καὶ παράσχου μοι τὴν σωτηρίαν \* διὰ τῆς θείας πρεσβείας σου, Πρόδρομε, \* καθευ-  
κετεύων τὸν Κύριον.

Ὅλος ἐν κακίᾳ \* κατεγνωσμένος, \* ὅλος ἀπογνώσει \* βεβυ-  
θισμένος, \* αὐτὸς πονηρότατος \* καὶ ζοφερός ὑπάρχω· \* ὅλως \*  
κατεστιγμένος ὅλος \* ἐξ ἡδονῶν ἀτόπων, \* ὅλως δεινῶς κα-  
τεφθαρμένος \* καὶ κατηχρειωμένος· \* σοῦ τοῖς ἵχνεσι προσπίπτω,  
Μάκαρ· \* Μὴ ἀπορρίψης, ἀλλὰ σῶσον, Ἰωάννη, με, \* φίλε Κυ-  
ρίου καὶ Πρόδρομε.

Ῥῦσαι τὴν ψυχὴν μου \* πικροῦ θανάτου \* τοῦ τῆς ἁμαρτίας \*  
καὶ τῶν πταισμάτων, \* πανεύφημε Πρόδρομε, \* καὶ ζώωσον ἐν ἔρ-  
γοις \* θείοις \* Χριστοῦ τῶν προσταγμάτων, \* πρεσβειῶν σου δυνά-  
μει· \* παῦσον \* πολέμους ἀοράτως \* τοὺς ἐμὲ πολεμοῦντας, \*  
καὶ ὁδήγησον ὁδοῖς εὐθείαις \* τῆς αἰωνίου καὶ σωτηρίου κατα-  
παύσεως \* ταῖς πρὸς Θεὸν ἰκεσίαις σου.

Δόξα... καὶ νῦν. **Θεοτοκίον.** Ὅλην ἀποθέμενοι.

Σύμβολον ὀργῆς ἐστὶ \* μνησικαχία, θυμὸς τε \* τῆς ὀργῆς ἐμ-  
φάνεια, \* δι' ὧν καὶ τῶν ὕβρεων \* τὰ ἀλλόκοτα \* ἀναιδῶς ἄλ-  
λονται \* τοῦ οἰκτροῦ στόματος, \* τὸν ἐν τούτοις ἐνεργούμενον \*  
ποιοῦντα ἔνοχον \* πυρὸς τῆς γεέννης, ὡς γέγραπται· \* διὸ, ψυχὴ,  
γρηγόρησον, \* φεῦγε τὸν θυμὸν τὸν πικρὸν, τὴν ὀργὴν, \* μῆνιν καὶ  
τὴν ὕβριν, \* καὶ πᾶσαν τὴν δυσώδη ἐκδρομὴν, \* τῇ Θεοτόκῳ  
κραυγάζουσα· \* Δέσποινά μου, σῶσόν με.

**Ἀπόστιχα Κατανυκτικά.**

Μετάνοιαν οὐ κέκτημαι, \* ἀλλ' οὐδὲ πάλιν δάκρυα· \* διὰ τοῦ-  
το \* ἰκετεύω σε, Σωτήρ, \* πρὸ τέλους ἐπιστρέψαι \* καὶ δοῦναί  
μοι κατάνυξιν, \* ὅπως ῥυσθῇσωμαι τῆς κολάσεως.

Ἐν τῇ φρικτῇ παρουσίᾳ σου, Χριστέ, \* μὴ ἀκούσωμεν· Οὐκ  
οἶδα ὑμᾶς· \* τὴν γὰρ ἐλπίδα \* ἐπὶ σοὶ τῷ Σωτῆρι ἐθέμεθα, \* εἰ καὶ  
τὰ σὰ προσταγμάτων μὴ πράττομεν \* διὰ τὴν ἀμέλειαν ἡμῶν· \*  
ἀλλὰ φεῖσθαι τῶν ψυχῶν ἡμῶν, δεόμεθα. **Μαρτυρικόν.**

Οἱ μαρτυρήσαντες \* διὰ σέ, Χριστέ, \* πολλὰς βασάνους ὑ-  
πέμειναν, \* καὶ τέλειον ἀπέλαβον \* τὸν στέφανον ἐν οὐρανοῖς, \*  
ἵνα πρεσβεύωσιν \* ὑπὲρ τῶν ψυχῶν ἡμῶν.

Δόξα... καὶ νῦν. **Θεοτοκίον.**

Μεταβολὴ τῶν θλιβομένων, \* ἀπαλλαγὴ τῶν ἀσθενούντων \*  
ὑπάρχουσα, Θεοτόκε Παρθένε, \* σῶζε πόλιν καὶ λαόν, \* τῶν πολε-  
μουμένων ἢ εἰρήνη, \* τῶν χειμαζομένων ἢ γαλήνη, \* ἢ μόνῃ προ-  
στασία τῶν πιστῶν.



## ΤΗ ΤΡΙΤΗ ΠΡΩΙ.

## ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Κατανυκτικά.

Ἦχος πλ. β'.

**Ε**ννοῶ τὴν ἡμέραν τὴν φοβερὰν, \* καὶ θρηνῶ μου τὰς πράξεις  
τὰς πονηράς. \* πῶς ἀπολογήσομαι τῷ ἀθανάτῳ βασιλεῖ; \*  
ποία δὲ παρρησία ἀτενίσω τῷ Κριτῇ, \* ὁ ἄσωτος ἐγώ; \* Εὐ-  
σπλαγχνε Πάτερ, \* Υἱὲ μονογενές, \* τὸ Πνεῦμα τὸ ἅγιον, \* ἐλέη-  
σόν με.

Εἰς τὴν κοιλάδα τοῦ κλαυθμῶνος, \* εἰς τὸν τόπον, ὃν διέ-  
θου, \* ὅταν καθίσῃς, Ἐλεῆμον, \* κρίσιν δικαίαν ποιῆσαι, \* μὴ  
διμοισιεύσῃς μου τὰ κεκρυμμένα, \* μηδὲ καταισχύνῃς με ἐνώ-  
πιον Ἀγγέλων, \* ἀλλὰ φεῖσάί μου, ὁ Θεός, \* καὶ ἐλέησόν με.

Δόξα... καὶ νῦν. Θεοτοκίον. Ἐλπίς τοῦ κόσμου ἀγαθή.

Τὸν πρὸ αἰώνων ἐκ Πατρὸς \* ἄνευ μητρὸς γεννηθέντα \* Υἱὸν  
καὶ Λόγον τοῦ Θεοῦ \* ἐπ' ἐσχάτων τῶν χρόνων \* ἐκύησας σεσαρ-  
κωμένον ἐξ ἁγνῶν \* αἱμάτων σου, Θεοκυῆτορ, ἄνευ ἀνδρός. \* ὃν  
αἵτησαι δωρήσασθαι \* ἡμῖν ἁμαρτιῶν \* ἄφεσιν πρὸ τοῦ τέλους.

Μετὰ τὴν β'. Στιχολογίαν, ἕτερα.

Ἐλέησον ἡμᾶς, Κύριε, \* ἐλέησον ἡμᾶς. \* πάσης γὰρ ἀπολο-  
γίας ἀποροῦντες, \* ταύτην σοι τὴν ἱκεσίαν \* ὡς Δεσπότη \* οἱ ἁμαρ-  
τωλοὶ προσφέρομεν. \* Ἐλέησον ἡμᾶς.

Κύριε, ἐλέησον ἡμᾶς, \* ἐπὶ σοὶ γὰρ πεποιθήμεν. \* μὴ ὀργισθῇς  
ἡμῖν σφόδρα, \* μηδὲ μνησθῇς τῶν ἀνομιῶν ἡμῶν, \* ἀλλ' ἐπιβλε-  
ψον καὶ νῦν ὡς εὐσπλαγχνος, \* καὶ λύτρωσαι ἡμᾶς ἐκ τῶν ἐχθρῶν  
ἡμῶν. \* σὺ γὰρ εἶ Θεὸς ἡμῶν \* καὶ ἡμεῖς λαός σου, \* πάντες ἔργα  
χειρῶν σου, \* καὶ τὸ ὄνομά σου ἐπικεκλήμεθα.

Δόξα... καὶ νῦν. Θεοτοκίον. Αὐτόμελον.

Ἐλπίς τοῦ Κόσμου ἀγαθή, \* Θεοτόκε Παρθέने, \* τὴν σὴν καὶ  
μόνην φοβερὰν \* προστασίαν αἰτοῦμεν. \* σπλαγχνίσθητι εἰς ἀπρο-  
στάτευτον λαόν. \* δυσώπησον τὸν ἐλεήμονα Θεόν \* ρυσθῆναι τὰς  
ψυχὰς ἡμῶν \* ἐκ πάσης ἀπειλῆς, \* μόνη εὐλογημένη.

Μετὰ τὴν γ'. Στιχολογίαν, ἕτερα.

Ἐλπίς τοῦ Κόσμου ἀγαθή.

Ζωῆς ὡς ἔδειξας ὁδοὺς \* τοῖς λαοῖς, Ἰωάννη, \* βοῶν. Εὐθύνατε  
ὑμῶν \* τὰς καρδίας Κυρίῳ. \* διάσωσον πολυαμάρτητον ψυχὴν, \*  
κατάνυξον πεπωρωμένον λογισμὸν, \* καὶ ρῦσαι τῆς κολάσεως \*  
μελλούσης σαῖς εὐχαῖς, \* Πρόδρομε τοῦ Σωτῆρος.

**Μαρτυρικόν. Ἀγγελικαὶ δυνάμεις.**

Ἀθλητικαὶ ἐνστάσεις \* ἐπὶ τῷ σκάμματι, \* τυραννικαὶ αἰ-  
κίσεις \* ἐπὶ τοὺς Μάρτυρας, \* καὶ ἴσταντο χοροὶ τῶν Ἀσωμά-  
των, \* βραβεῖα κατέχοντες τῆς νίκης. \* ἐξέστησαν τυράννους καὶ  
Βασιλεῖς οἱ Σοφοί. \* καθεῖλον τὸν Βελίαρ \* ὁμολογίᾳ Χριστοῦ. \*  
Ὁ ἐνισχύσας αὐτούς, \* Κύριε, δόξα σοι.

Δόξα... καὶ νῦν. **Θεοτοκίον.**

Πολλὰ τὰ πλήθη τῶν ἐμῶν, \* Θεοτόκε, πταισμάτων. \* πρὸς  
σὲ κατέφυγον, Ἀγνή, \* σωτηρίας δεόμενος. \* Ἐπίσκεψαι τὴν  
ἀσθενοῦσάν μου ψυχὴν, \* καὶ αἰτησαί τῷ Υἱῷ σου καὶ Θεῷ ἡμῶν \*  
δοθῆναί μοι τὴν ἄφεσιν, \* ὧν ἔπραξα δεινῶν, \* μόνη εὐλογημένη.

**Κανὼν Κατανυκτικὸς, οὗ ἡ ἀκροστιχίς.**

Λυτρωτὰ Χριστέ, κούφισόν με πταισμάτων. Ἰωσήφ.

**ᾠδὴ α'. Ἦχος πλ. β' Ὁ Εἰρμός.**

» **Β**οηθὸς καὶ σκεπαστὴς \* ἐγένετό μοι εἰς σωτηρίαν. \* οὗτός  
» μου Θεός, \* καὶ δοξάσω αὐτόν. \* Θεὸς τοῦ πατρός μου, \*  
» καὶ ὑψώσω αὐτόν. \* ἐνδόξως γὰρ δεδόξασται.

**Τροπάρια.**

Λυτρωτὰ μου, Ἰησοῦ, \* ὡς ἐλυτρώσω πολλῶν πταισμάτων \*  
Πόρνην τὴν ποτε \* μεταγνοῦσαν καλῶς, \* κάμῃ, δυσωπῶ σε, \*  
τῶν ἀμέτρων μου κακῶν \* ὡς ἐλεήμων λύτρωσαι.

ὑποπλέων, Ἰησοῦ, \* ἐν ματαιότητι διανοίας \* βίου τὸ δεινὸν \*  
τοῦτο τὸ πέλαγος, \* φεῦ! πολλοῖς ναυαγίοις \* περιέπεσα. ἐξ ὧν \*  
ἀπολυτρώσας σῶσόν με.

**Μαρτυρικά.**

Τοὺς γενναίους Ἀθλητάς, \* τοῦ ἄλλοτρίου τοὺς καθαιρέτας, \*  
τοὺς καρτερικῶς \* ἐναθλήσαντας, \* καὶ στέφος λαβόντας \* ἐκ  
Θεοῦ νικητικὸν \* περιχαρῶς δοξάσωμεν.

Ῥητορεύοντες σοφῶς \* ἐν παρρησίᾳ Θεοῦ τὸν λόγον, \* ῥήτορας  
δεινούς \* ἐνίκησατε, \* καὶ πᾶσαν ιδέαν \* ἐνεγκόντες ἀλγεινῶν \*  
μεγάλως ἐδοξάσθητε. **Θεοτοκίον.**

ᾠφθης πύλη τῆς ζωῆς, \* θανάτου πύλας τῷ τοκετῷ σου \*  
λύσασα, Ἀγνή. \* ᾠφθης γῇ ἐκλεκτῇ, \* δι' ἧς ἀνυψώθη \* ἀπὸ γῆς  
εἰς οὐρανούς \* τὸ τῶν ἀνθρώπων φύραμα.

**Κανὼν τοῦ τιμίου Προδρόμου, οὗ ἡ ἀκροστιχίς  
κατὰ Ἀλβάβητον. Ἡ δὲ Η' καὶ Θ'.** « Ἔπος Ἰωσήφ. »

**Ὁ Εἰρμός. Ο αἰσθητὸς Φαραώ.**

» **Α**γγελος θεῶς τὴν σὴν \* γέννησιν, Ἀγγελε Θεοῦ, \* προμηνύει  
» τῷ πατρί. \* μεθ' οὗ ἡμῶν μνημόνευε \* ἐν ἡμέρᾳ τῆς δίκης, \*  
» τοῦ εὐρεῖν ἡμᾶς ἔλεος, \* ἅγιε Πρόδρομε.



Βλαστὸς ὑπάρχων τερπνὸς \* ἐρήμου, Πρόδρομε Χριστοῦ, \* ἐν ἐμοὶ τὴν ἀπαύστως \* βλαστάνουσιν ἀμέλειαν \* ἐκ ριζῶν ἀνασπάσας, \* μετανοίας προφέρειν με \* καρποὺς εὐόδωσον.

Γαστήρ στερεῦούσα σέ \* καρπογονεῖ πανευκλεῶς, \* γονίμους καρδίας \* τὰς πρὶν ἀκάρπους δείξαντα. \* ἀλλὰ πίστει βοῶ σοι. \* Βαπτιστὰ, τοὺς ἀκάρπους μου \* λογισμοὺς ἔκτιλον.

**Θεοτοκίον.**

Δόλφ ἀπαύστως ὁ ἐχθρὸς \* θηρεύει με ὁ πονηρὸς. \* τῆς αὐτοῦ με ἐνέδρας, \* Πανάμωμε, ἐξάρπασον, \* καὶ ποιεῖν τοῦ Δεσπότου, \* Θεοτόκε, εὐόδωσον \* μόνον τὸ θέλημα.

**Ὠδὴ γ'. Ὁ Εἰρμός.**

» **Σ**τερέωσον, Κύριε, \* ἐπὶ τὴν πέτραν τῶν ἐντολῶν σου \* σα-  
» **Λ**ευθεῖσαν τὴν καρδίαν μου, \* ὅτι μόνος \* ἅγιος ὑπάρχεις  
» καὶ Κύριος.

**Τροπαρία.**

Ἰλέω σου ὄμματι, \* ἡνίκα μέλλω ἐνώπιόν σου \* παραστῆναί τε καὶ κρίνεσθαι, \* πρόσβλεψόν μοι, \* μόνε εὐδιάλλακτε Κύριε.

Στενάζοντα δέξαι με \* ὡς τὸν Τελώνην ψυχῆς ἐκ βάθους, \* καὶ μετάνοιάν μοι δώρησαι \* ἁμαρτίας \* πάσης με, Σωτὴρ, ἀπαλλάττουσαν.

**Μαρτυρικά.**

Τοῖς ρεύμασιν, Ἄγιοι, \* τῶν παναγίων ὑμῶν αἱμάτων \* ἐναγῶς λύθρον φερόμενον \* ἀπεπαύσθη \* Δαιμονί ποτε ἐπιβώμιον.

Ἐν Πνεύματι, Ἄγιοι, \* ἐρρίζωμένοι τῷ παναγίῳ, \* κατεστρέψατε σεβάσματα \* ἀπωλείας, \* πάντας πρὸς τὴν πίστιν στηρίζοντες.

**Θεοτοκίον.**

Συνέλαβες, Ἀχραντε, \* τὸν συνοχέα παντὸς τοῦ Κόσμου. \* διὰ τοῦτο ἰκετεύω σε. \* Λύτρωσαί με \* πάσης συνεχούσης κολάσεως.

**Κανὼν τοῦ Προδρόμου.**

Ἐν τῇ στερῶ \* τῆς πίστεώς σου.

**Ε**πιστροφὴν \* ὁδοῦ πεπλανημένης \* δίδου μοι νῦν, \* καὶ ἔκτεινόν μοι χεῖρα, \* μακάριε Πρόδρομε, \* ἐν πελάγει τῶν δεινῶν \* διηνεκῶς θαλαττεύοντι.

Ζῶ ἀμελῶς \* καὶ ἡ τομὴ ἐγγίζει. \* ταῖς σαῖς λιταῖς \* ἀνάνευσίν μοι δίδου, \* αἰοδίμε Πρόδρομε, \* μὴ ὡς ἄκαρπος εἰς πῦρ \* ἀποπεμφθήσωμαι ἄσβεστον.

Ἡ φοβερὰ \* ἡμέρα ἐπὶ θύραις, \* καὶ χαλεπὰ \* περίκειμαι φορτία. \* ἐξ ὧν με ἐλάφρισον, \* τοῦ Κυρίου Βαπτιστὰ, \* ταῖς καθαραις σου δεήσεσι.

**Θεοτοκίον.**

Θρόνος Θεοῦ \* ἐδείχθης, Θεοτόκε, \* ἐν ᾧ σαρκὶ \* καθίσας, τοῦ ἀρχαίου \* ἐξήγειρε πτώματος \* τοὺς ἀνθρώπους ἐν φωναῖς \* χαριστηρίοις ὑμνοῦντάς σε.

## ᾠδὴ δ'. Ὁ Εἰρμός.

» **Α**κήκοεν ὁ Προφήτης \* τὴν ἔλευσίν σου, Κύριε, \* καὶ ἐφοβή-  
 » θη, \* ὅτι μέλλεις ἐκ Παρθένου τίκτεσθαι \* καὶ ἀνθρώποις  
 » δείκνυσθαι, καὶ ἔλεγεν· \* Ἀκήκοα \* τὴν ἀκοήν σου, \* καὶ ἐφο-  
 » βήθην· \* δόξα τῇ δυνάμει σου.

## Τροπάρια.

Κρουνοὺς μοι δακρύων δίδου \* ξηραίνοντας τῶν παθῶν μου \*  
 τὰς ἀναβλύσεις, \* καὶ τῆς ἀμαρτίας πάντα βόρβορον \* ἀποπλύ-  
 νοντας, Οἰκτίρμον Κύριε, \* καὶ παύοντας \* πυρὸς γεέννης, \* αἰω-  
 νιζούσης \* φλόγα μοι τὴν ἄσβεστον.

Οὐ παύομαι ἐπιξέων \* τὰ τραύματα τῆς ψυχῆς μου \* φιλη-  
 δονίαις· \* μόνος δὲ ἀναίσθητος εἰς αἴσθησιν \* ἑμαυτοῦ ἔλθεῖν μὴ  
 προαιρούμενος, \* τίς γένωμαι \* καὶ τί ποιήσω; \* Χριστέ οἰκτίρ-  
 μον, \* ἴασαι καὶ σῶσόν με.

## Μαρτυρικά.

Ἰδάτων τῆς ἀπωλείας \* καὶ κλύδωνος τῆς κακίας \* τῇ κυ-  
 βερνήσει \* τῇ ἐνθέῳ, Μάρτυρες ἀοίδιμοι, \* πίστει ὑποπλέοντες  
 τὸ πέλαγος, \* τὸν ἄστατον \* τῆς Βασιλείας \* τῆς οὐρανίου ὄρμον  
 κατελάβετε.

Φωστῆρες τῆς εὐσεβείας, \* λαμπτήρες τῆς ἀληθείας \* γεγε-  
 νημένοι, \* φέγγει τῶν ἀγώνων ἐμειώσατε \* σκότος ἀθείας πολυώ-  
 δυνον· \* θαυμάτων δὲ \* ταῖς φρυκτωρίαις \* παθῶν ὁμίχλην, \*  
 Μάρτυρες, σκεδιάζετε. **Θεοτοχίον.**

Ἐπτάφωτόν σε λυχνίαν, \* τὸ πῦρ τῆς θεογνωσίας \* φέρουσιν,  
 Κόρη, \* ὁ Προφήτης πάλαι προεώρακε, \* φαῖνον τοῖς ἐν σκότει  
 κινδυνεύουσι, \* Πανάμωμε, \* τῆς ἀγνωσίας· \* διὸ βοῶ σοι· \* Φώ-  
 τισόν με, δέομαι.

**Κανὼν τοῦ Προδρόμου.** Ἀκήκοα, Κύριε, \* τὴν ἀκοήν σου.

**Γ**άτρευσον, Πρόδρομε, \* τὴν πληγωθεῖσαν ληστῶν ἐφόδοις, \* ἰκε-  
 τεύω σε, καρδίαν μου \* δραστηρίῳ \* θείας σου φαρμάκῳ  
 δεήσεως.

Κατάβαλε, Πρόδρομε, \* τὴν ἔτι ζῶσαν ἐν τῇ ψυχῇ μου \*  
 ἀμαρτίαν, καὶ ἀνάνευσιν \* νῦν μοι δίδου \* πρὸς τὰς ἡδονὰς ὀλι-  
 σθαίνοντι.

Λιμὴν ἡμῖν φάνηθι \* χειμαζομένοις ἐν τῷ πελάγει \* τῷ τοῦ  
 βίου, τὸ κλυδώνιον \* μεταβάλλων \* ὅλον εἰς γαλήνην, Πανόλβιε.

## Θεοτοχίον.

Μὴ κρίνης με, Κύριε, \* κατὰ τὰ ἔργα μου, δυσωπῶ σε, \* ἀλ-  
 λά ἱλεώς μοι φάνηθι· \* δυσωπεῖ σε \* σὺν τῷ Βαπτιστῇ ἡ Τεκοῦ-  
 σά σε.



Ὡδὴ ε΄. Ὁ Εἰρμός.

» **Ε**κ νυκτὸς ὀρθρίζοντα, Φιλάνθρωπε, \* φώτισον, δέομαι, \* καὶ  
» **Ε**ὐδῆγησον καὶ με \* ἐν τοῖς προσταγμασί σου, \* καὶ διδάξόν  
» με, Σωτὴρ, \* ποιεῖν τὸ θέλημά σου.

Τροπάρια.

Ἰδοὺ ὁ τὸ τάλαντόν σου κρύψας, Χριστέ, \* ὀκνηρὸς δοῦλός  
σου, \* καὶ σχολάσας πονηραῖς \* τῶν παθῶν ἐργασίαις \* ἐγὼ ὑπάρ-  
χω· διὸ \* μὴ με εἰς πῦρ ἐκπέμψης.

Σὸς υἱὸς γενόμενος ἐν χάριτι, \* εὐσπλαγχνε Κύριε, \* ἐδουλώ-  
θην τῷ ἐχθρῷ, \* καὶ σοῦ ἀπεμακρύνθην \* ζήσας ἀσώτως· διὸ \*  
ἐπιστρέψας με σῶσον.

Μαρτυρικά.

Οἱ Μάρτυρες ἴσταντο πρὸ βήματος, \* θώρακα πίστεως \* πε-  
ριφέροντες· διὸ \* τοῖς βέλεσι τῆς πλάνης \* τρῶσαι αὐτοὺς ὁ δει-  
νὸς \* οὐκ ἴσχυσε Βελίαρ.

Νεκρούμενοι σώμασιν οἱ Μάρτυρες \* πάσας ἐνέκρωσαν \* μεθο-  
δείας τοῦ ἐχθροῦ, \* καὶ πρὸς ζωὴν ἀγήρω \* μετέβησαν ἐν χαρᾷ, \*  
στέφος λαβόντες δόξης.

Θεοτοκίον.

Πύλη ἀδιόδευτε, διάνοιξον \* πύλας μοι, δέομαι, \* μετανοίας  
ἀληθοῦς, \* καὶ δεῖξόν μοι τὴν τρίβον \* τῆς σωτηρίας, Ἀγνή, \*  
ἢ πάντων ὁδηγία.

Κανὼν τοῦ Προδρόμου. Πρὸς σὲ ὀρθρίζω.

**Ν**αὸς ἐγένου, \* Μάκαρ, τῆς Τριάδος, \* καὶ ναῶ σου ἀγίῳ \*  
Ἰδοὺ συνηθροισμένοι, \* ἐν πίστει θερμῇ \* δυσωποῦμέν σε, Πρό-  
δρομε· ῥῦσαι ἡμᾶς \* πειρασμῶν τε \* καὶ θλίψεων, Μακάριε.

Ξενώσας πάσης \* ἀρετῆς τὸν νοῦν μου, \* σὲ τὸν ζένην τε-  
μόντα \* ὁδὸν ἐν βίῳ, Μάκαρ, \* νῦν ἐκδυσωπῶ· \* τῷ τῶν ὅλων  
Θεῷ με οἰκειώσον, \* βελτιῶν με \* ἀρίσταις ἐπιδόσεσιν.

Ὁ καταδύσας \* ταῖς τοῦ Ἰορδάνου \* προχοαῖς τοῦ ἐλέους \*  
τὴν ἄβυσσον, Προφῆτα, \* τὰς βρύσεις πολλὰς \* τῶν κακῶν μου  
πρεσβείαις σου ξήρανον, \* ὀχετοὺς μοι \* δακρῶν παρεχόμενος.

Θεοτοκίον.

Πεποικιλμένη \* θείαις ἀγλαΐαις, \* τὸν ὥραϊον ἐν κάλλει \* ἐκύη-  
σας, Παρθένε· \* αὐτὸν οὖν αἰεὶ \* ἐκδυσώπει σωθῆναι ἡμᾶς ἐκ φθο-  
ρᾶς, \* τοὺς ἐν πίστει \* καὶ πόθῳ σε δοξάζοντας.

Ὡδὴ ς΄. Ὁ Εἰρμός.

» **Ε**βόησα \* ἐν ὅλῃ καρδίᾳ μου \* πρὸς τὸν οἰκτίρμονα Θεόν, \*  
» **Ε**καὶ ἐπήκουσέ μου \* ἐξ Ἀδου κατωτάτου, \* καὶ ἀνήγαγεν  
» ἐκ φθορᾶς \* τὴν ζωὴν μου.

**Τροπάρια.**

Μὴ δείξης με \* Δαιμόνων ἐπίχαρμα \* ἐν τῇ ἡμέρᾳ τῇ φρικτῇ \* μὴ ἀκούσω τότε \* φωνῆς παραπεμπούσης \* εἰς τὸ πῦρ, Χριστέ Ἰησοῦ, \* τὸ τῆς γεέννης.

Ἐβύθισε \* βυθῷ παραπτώσεων \* ὁ τῶν δικαίων με ἐχθρὸς, \* καὶ τῶν οἰκτιρμῶν σου \* προστρέχω τῷ πελάγει \* Ἰησοῦ, πρὸς ὄρμον ζωῆς \* νῦν ἰθυνόν με.

**Μαρτυρικά.**

Πόνων πολλῶν \* ἄρότρω νεώσαντες \* ψυχῆς τὴν αὔλακα, Σοφοί, \* τῷ ἐνθέῳ σπόρῳ \* τῆς πίστεως πολύχουν \* μαρτυρίου στάχυν σαφῶς \* νῦν γεωργεῖτε.

Τοῖς τραύμασι \* κατετραυματίσατε \* τὸν τραυματίσαντα ὑμᾶς, \* εὐσεβεῖς Ὀπλῖται \* διὸ μετατεθέντες \* πρὸς ζωὴν, τὰ πάθη βροτῶν \* καὶ νῦν ἰᾶσθε.

**Θεοτοκίον.**

Ναὸς Θεοῦ \* ἐδείχθης, Πανάμωμε, \* ἐν ᾧ οἰκήσας Ἰησοῦς \* τὴν βροτῶν οὐσίαν \* ἐθέωσε, ποιήσας \* τοὺς πιστοὺς ναοὺς ἑαυτῷ \* παραδόξως.

**Κανὼν τοῦ Προδρόμου.**

Ἄβυσσος \* ἐσχάτη ἁμαρτημάτων.

**Ρ**άδαμνος, \* Προφῆτα, ρίζης ἀκάρπου ἐβλάστησας, \* καὶ καρδίας στερεινούςας πάσης \* θεογνωσίας ἐγκάρπους \* εἰς αἰνεσιν ἀπέδειξας.

Σύντριψον \* ἐν τάχει τὸν πονηρὸν ἐν ποσὶν ἡμῶν, \* καὶ κατεύθυνον ἡμῶν τοὺς πόδας \* τοὺς νοητοὺς εἰς εἰρήνης \* ὁδὸν ταῖς προστασίαις σου, Πρόδρομε.

Τείχισον, \* Προφῆτα δικαιοσύνης, τὴν ποίμνην σου, \* ἐκλυτρούμενος ἡμᾶς παντοίας \* ἐπιβουλῆς τῶν Δαιμόνων \* καὶ τῆς αἰωνιζούσης κολάσεως.

**Θεοτοκίον.**

Ὕμνον σοι, \* Παρθένε, εὐχαριστίας προσάγομεν, \* διὰ σοῦ, Ἀγνή, οἱ σεσωσμένοι \* ἐκ τῆς ἀρχαίας κατάρας, \* καὶ πᾶσαν εὐλογίαν καρπούμενοι.

**Ὠδὴ ζ'. Ὁ Εἰρμός.**

» **Η**μάρτομεν, \* ἠνομήσαμεν, \* ἠδικήσαμεν ἐνώπιόν σου, \* οὐδὲ συνετηρήσαμεν, οὐδὲ \* ἐποιήσαμεν καθὼς ἐνετείλω ἡμῖν \* ἀλλὰ μὴ παραδῶῃς ἡμᾶς εἰς τέλος, \* ὁ τῶν Πατέρων Θεός.

**Τροπάρια.**

Ἀποσκοπῷ \* εἰς τὸ ἔλεος \* σοῦ τὸ ἄμετρον, ἄμετρα πταίσας \* οἷδά σου τὴν συμπάθειαν, οἷδα \* τὸ μακρόθυμόν καὶ τὸ ἀνεξίκακον \* μετάνοίας μοι δώρησαι, Οἰκτίρμον, \* καρπούς, καὶ σῶσόν με.



Ἰάτρευσον \* τῆς καρδίας μου \* τὰ ἀνίατα πάθη, Οἰκτίρμον· \*  
 δίδου ἀποκοπὴν τῶν χρεῶν μου, \* τὸ βαρύτατον φορτίον ἐλάφρυνον, \*  
 ἵνα ἐν κατανύξει σε δοξάζω, \* τὸν τῶν Πατέρων Θεόν.

### Μαρτυρικά.

Στρεβλούμενοι, \* συγκοπτόμενοι, \* δαπανώμενοι πυρὶ ἐνύλῳ, \*  
 λέουσιν ἐκδιδόμενοι βρῶμα, \* καὶ τεινόμενοι τροχοῖς οὐκ ἡρνήσαντο \*  
 σέ, τὸν ζῶντα Θεὸν ἡμῶν, οἱ θεοὶ \* καὶ ἱεροὶ Ἀθληταί.

Μερίζεσθε \* ἐκ τοῦ σώματος, \* ἀλλ' ἀμέριστοι Θεοῦ ὀράσθε, \*  
 Μάρτυρες, δι' ἐνώσεως θείας \* τοῦ ἐνώσαντος ἑαυτὸν ἀρρέυστως ἡμῖν·  
 ὃν αἰεὶ δυσωπήσατε σωθῆναι \* πάσης ἀνάγκης ἡμᾶς.

### Θεοτοχίον.

Ἐβλάστησας \* ἄνευ σπέρματος, \* ὃν ἐγέννησε Πατὴρ ἀρρέυστως·  
 \* ἔμεινας μετὰ τόκον παρθένος \* ὡς πρὸ τοῦ τόκου·  
 διὸ μεμακάρισαι \* καὶ δεδοξασαι, Ἀχραντε, ἀπαύστως \* ὡς  
 Μήτηρ οὕσα Θεοῦ.

### Κανὼν τοῦ Προδρόμου. Οἱ Παῖδες ἐν Βαβυλῶνι.

**Φ**ωνὴ τοῦ Λόγου ὑπάρχων, \* νῦν τὰς φωνὰς ἡμῶν πρόσδεξαι, \*  
 Βαπτιστὰ, καὶ παθῶν \* καὶ κινδύνων, καὶ πολλῶν περιστάσεων,  
 \* καὶ αἰωνίου λύτρωσαι \* τὸν λαόν σου κολάσεως.

Χεὶρὶ δεικνύεις, Προφῆτα, \* Ἀμνὸν Θεοῦ Κόσμου αἶροντα \*  
 ἀμαρτίας αἰεὶ· \* ὃν δυσώπει ἀφαιρεῖν μου τὰ πταίσματα, \* τὰ χαλεπὰ  
 καὶ χρόνια, \* καὶ ζωῆς ἀξιῶσαί με.

Ψυχὴ μου, σπεῦσον καὶ κράζον, \* τὸν σκοτασμὸν καταλείψασα  
 \* τῶν ἀλόγων παθῶν· \* Οἰκτειρόν με, Ἰησοῦ, παρακλήσεσι \*  
 τοῦ Βαπτιστοῦ, καὶ ῥῦσαί με \* τοῦ βορβόρου τῶν ἔργων μου.

### Θεοτοχίον.

Ὡ παρειστήκεισαν τρόμφ \* τὰ ἐπουράνια Τάγματα, \* τοῦτον  
 τίκτεῖς, Ἀγνή, \* ἐνωθέντα τοῖς βροτοῖς ἀγαθότητι· \* ὃν ἐκτενῶς  
 ἰκέτευε \* οἰκτειρῆσαι τοὺς δούλους σου.

### Ὡδὴ η'. Ὁ Εἰρμός.

» **Ο**ν Στρατιαὶ \* οὐρανῶν δοξάζουσι, \* καὶ φρίττει τὰ Χερουβὶμ  
 \* καὶ τὰ Σεραφὶμ, \* πᾶσα πνοὴ καὶ Κτίσις, \* ὑμνεῖτε,  
 \* εὐλογεῖτε \* καὶ ὑπερυψοῦτε \* εἰς πάντας τοὺς αἰῶνας.

### Τροπάρια.

Ἀποσκοπῶ \* εἰς τὸ μέγα ἔλεος \* τῶν οἰκτιρμῶν σου, Χριστέ, \*  
 ὥσπερ ὁ Δαυὶδ, \* πταίσας ὑπὲρ ἐκεῖνον, \* καὶ κράζω σὺν ἐκείνῳ· \*  
 Μόνε Ἐλεῆμον, \* ἐλέησόν με διὰ τάχους.

Τέλος χρηστὸν \* γενέσθαι μοι εὐχομαι, \* καὶ θέσθαι ταῖς πονηραῖς  
 \* πρᾶξις ποτε \* τέλος οὐ προθυμοῦμαι, \* πεπωρωμένην ἔχων  
 \* τὴν ἐμὴν καρδίαν· \* οἰκτειρήσόν με, Θεοῦ Λόγε.

## Μαρτυρικά.

Ὡς ἐκλεκτὰ \* καὶ ἄμωμα θύματα, \* τυθέντι ὑπὲρ ὑμῶν \* τῷ  
μονογενεῖ \* Λόγῳ ἐθελουσίως \* προσήχθητε, θυσίας \* πάσας κα-  
ταργοῦντες \* τὰς τῶν Δαιμόνων, Ἀθλοφόροι.

Νευρῶν τομάς, \* ὀδόντων ἐκρίζωσιν, \* ἀφαίρεσίν' τε χειρῶν, \*  
ξέσεις τε μελῶν, \* πᾶσαν ποινὴν τε ἄλλην \* ἡνέγκατε γενναίως, \*  
Μάρτυρες, ὑμνοῦντες \* Χριστὸν τὸν μόνον ἀθλοθέτην.

## Θεοτοκίον.

Νέον ἡμῖν \* βρέφος ἀπεκύησας, \* τὸν Παλαιὸν ἡμερῶν, \* νέας  
ἐπὶ γῆς \* τρίβους ὑποδεικνύντα, \* καὶ τὴν παλαιωθεῖσαν \* φύσιν  
καινουργοῦντα, \* Ἀνύμφευτε εὐλογημένη.

## Κανὼν τοῦ Προδρόμου. Νόμων πατρῶν.

**Ε**πὶ τὸν Λόγον \* βαπτιζόμενον \* περιστερᾶς ἐν εἵδει \* Πνεῦμα  
τὸ ἅγιον \* ἐθεάσω κατερχόμενον, \* καὶ φωνῆς ἐπακοῦσαι \*  
κατηξιώθης, \* Μάκαρ, τοῦ Πατρός. Οὗτός ἐστιν \* ὁ Υἱός μου ὁ  
σύνθρονος, \* ᾧ μέλπει πᾶσα Κτίσις. \* Τὸν Κύριον ὑμνεῖτε, τὰ  
ἔργα, \* καὶ ὑπερυψοῦτε \* εἰς πάντας τοὺς αἰῶνας.

Πυρὶ, Προφῆτα, \* σῶν δεήσεων \* τὰ φρυγανώδη πάθη \* τῆς  
διανοίας μου \* καταφλέξας, ἐσβεσμένον μου \* τὸν λύχνον τῆς  
καρδίας \* ἀναφον πάλιν, \* ὅπως τηλαυγῶς κατανοῶν, \* ἀνα-  
μέλπω τοῦ Κτίσαντος \* τὸ φῶς τῶν προσταγμάτων. \* Τὸν Κύ-  
ριον ὑμνεῖτε, τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

Ὁ κατακρύψας \* δοῦλος τάλαντον, \* ὅπερ εἰς ἐργασίαν \* ἐκ  
Θεοῦ εἴληφα, \* ἐγὼ πέφυκα ὁ ἄθλιος. \* καὶ τί ποιήσω, ὅταν \*  
εἰς κρίσιν ἔλθῃ, \* ἐκάστου τὸ ἔργον ἐκζητῶν; \* Πρόφθασον τοί-  
νυν, Προφῆτα, \* κραυγάζοντά με πίστει. \* Τὸν Κύριον ὑμνεῖτε,  
τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

## Θεοτοκίον.

Συντήρησόν μου \* τὴν διάνοιαν \* ἐν ταπεινώσει, Κόρη \* Θεο-  
χαρίτῳ, \* ἢ τῷ τόκῳ σου συντρίψασα \* ἐπάρσεις τῶν Δαιμό-  
νων. \* καὶ ὕψωσέν με \* ἀπὸ τῆς κοπρίας τῶν παθῶν, \* καὶ πει-  
νῶντα τὴν χάριν σου \* κόρεσον μελωδοῦντα. \* Τὸν Κύριον ὑμνεῖ-  
τε, τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

## Ὡδὴ θ'. Ὁ Εἰρμός.

» **Α**σπόρου συλλήψεως \* ὁ τόκος ἀνερμήνευτος, \* Μητὸς ἀνάν-  
» δρου \* ἄφθορος ἡ κύησις. \* Θεοῦ γὰρ ἡ γέννησις \* καινοποιεῖ  
» τὰς φύσεις. \* διό σε πᾶσαι αἱ γενεαὶ \* ὡς θεόνυμφον Μητέρα \*  
» ὀρθοδόξως μεγαλύνομεν.

## Τροπάρια.

Ἰησοῦ φιλάνθρωπε, \* ὁ μόνος τὴν ἀσθένειαν \* ἡμῶν γινώσκων. \*



ταύτην γὰρ ἐφόρεσας, \* δι' οἶκτον βουλόμενος \* αὐτὴν ἀποκαθά-  
ραι. \* διὸ τοὺς σπίλους τοὺς πονηροὺς \* καὶ τὰ ἔλκη τῶν παθῶν  
μου \* ἀποκάθαρν, καὶ σῶσόν με.

Ὡς Πόρνη τὰ δάκρυα \* προσφέρω σοι, Φιλάνθρωπε. \* ὡς ὁ  
Τελώνης \* στεναῖζων κραυγάζω σοι. \* Ἰλάσθητι, σῶσόν με. \* ὥσ-  
περ ἡ Χαναναία, \* Ἐλέησόν με, ἐκβοῶ. \* ὡς τὸν Πέτρον με-  
ταγνόντα \* συγχωρήσεως ἀξίωσον.

### Μαρτυρικά.

Σαρκὶ συμπλεκόμενοι \* ἀσάρκῳ κοσμοκράτορι, \* πυγμαῖς τῶν  
ἄθλων \* τοῦτον κατεβάλετε, \* καὶ νίκης τὸν στέφανον \* ἐδέξασθε  
ἀξίως. \* διὸ πρεσβεύσατε ἐκτενῶς \* ὑπὲρ πάντων τῶν ἐν πίστει \*  
εὐφημούντων ὑμᾶς, Ἅγιοι.

Ἥγιασας, Κύριε, \* τὴν γῆν ἁγίοις αἵμασι \* τῶν σῶν Ἁγίων, \*  
καὶ τούτων, Πανάγιε, \* τὰ πνεύματα πνεύμασι \* Δυναμέων  
ἁγίων \* συνάπτεις, πάντοτε δι' αὐτῶν \* ἁγιάζων τοὺς ἐν πίστει \*  
ἀληθεῖ σε ἁγιάζοντας.

### Θεοτοχίον.

Φωνὴν σοι προσάγομεν \* τὴν τοῦ Ἀγγέλου, Πάναγνε \* εὐλο-  
γημένη. \* Χαῖρε, ἡ χωρήσασα \* Θεὸν τὸν ἀχώρητον. \* χαῖρε,  
κατάρας λύσις, \* καὶ εὐλογίας εἰσαγωγή. \* χαῖρε, μόνη Παρα-  
δείσου \* ἡ τὴν θύραν ἀνεῴξασα.

### Κανὼν τοῦ Προδρόμου. Ξενίας δεσποτικῆς.

**Ι**άτρευσον μου τὸν νοῦν \* φιληδονίαις τοῦ βίου \* δεινῶς τραυμα-  
τισθέντα, \* καὶ παῦσον τὸ σφοδρῶς \* συνταράσσον με κλυδῶ-  
νιον. \* καὶ δεῖξ' ἐν μοι τῆς μετανοίας \* τὰς ὁδοὺς τὰς εὐθείας, \*  
Κυρίου Πρόδρομε.

Ὡράθης μίσον ἐστὼς \* τῆς Παλαιᾶς τε καὶ Νέας. \* τὴν μὲν,  
Προφήτα, παύων, \* τῆς δὲ τὸ φῶς δηλῶν. \* ὃ πορεύεσθαι εὐόδωσον \*  
ἡμᾶς ἐν συνειδότι θείῳ, \* ὅπως σκότους ῥυσθῶμεν \* διαιωνίζοντος.

Συνήφθης ταῖς Στρατιαῖς \* ταῖς οὐρανίαις, Θεόφρον. \* μεθ' ὧν  
Χριστὸν δυσώπει, \* τοὺς ἐπὶ γῆς ἡμᾶς \* διασώζεσθαι τιμῶντάς σε \*  
ἐν σεπτῷ σου τούτῳ οἴκῳ, \* Βαπτιστὰ Ἰωάννη, \* Κυρίου Πρό-  
δρομε.

Ἡμέρα πλήρης θυμοῦ, \* ἡμέρα σκότους ὑπάρχει, \* τοῖς  
ἔργα σχοῦσι σκότους \* ἡ δίκη ἡ φρικτή. \* Βαπτιστὰ Χριστοῦ καὶ  
Πρόδρομε, \* ἱκεσίαις σου τότε ῥῦσαι \* κατακρίσεως πάσης \* τοὺς  
σε γεραίροντας.

### Θεοτοχίον.

Φανεῖσα τῶν Χερουβιμ \* ἁγιωτέρα, Παρθένε, \* ὡς τὸν Θεὸν  
τεκοῦσα \* τὸν ὑπεράγιον, \* πάντας ἡμᾶς καθαγίασον \* τοὺς ἐν  
φωναῖς ἁγίαις πίστει \* ἐν νυκτὶ καὶ ἡμέρᾳ \* σὲ ἁγιάζοντας.

**Ἀπόστιχα τῶν Αἰώνων, Κατανυκτικά.**

Τὰ τῆς καρδίας μου τραύματα \* ἐκ πολλῶν ἀμαρτημάτων \*  
φυέντα μοι ἰάτρευσον, Σωτήρ, \* ὁ τῶν ψυχῶν καὶ σωμάτων  
ἰατρός, \* καὶ παρέχων τοῖς αἰτοῦσι \* πταισμάτων τὴν συγχώ-  
ρησιν αἰεί. \* παράσχου μοι δάκρυα μετανοίας, \* διδούς μοι τὴν  
λύσιν τῶν ἐγκλημάτων, \* Κύριε, καὶ ἐλέησόν με.

Γυμνόν με εὐρών \* τῶν ἀρετῶν ὁ ἐχθρός, \* τῷ βέλει τῆς ἀ-  
μαρτίας ἔτρωσεν. \* ἀλλὰ σὺ, ὡς ἰατρός \* ψυχῶν τε καὶ σωμά-  
των, \* τὰ τραύματα τῆς ψυχῆς μου θεράπευσον, \* Κύριε, καὶ  
ἐλέησόν με.

**Μαρτυρικόν.**

Κύριε, εἰ μὴ τοὺς Ἀγίους σου \* εἶχομεν πρεσβευτάς, \* καὶ  
τὴν ἀγαθότητά σου συμπαθοῦσαν ἡμῖν, \* πῶς ἂν ἐτολμῶμεν,  
Σωτήρ, ὑμνῆσαί σε, \* ὃν εὐλογοῦσιν ἀπαύστως Ἀγγελοι; \* Καρ-  
διογυνῶστα, \* φεῖσαι τῶν ψυχῶν ἡμῶν.

Δόξα... καὶ νῦν. **Θεοτοκίον.**

Οὐδεὶς προστρέχων ἐπὶ σέ \* κατησχυμμένος ἀπὸ σοῦ ἐκπο-  
ρεύεται, \* ἀγνή Παρθένε Θεοτόκε. \* ἀλλ' αἰτεῖται τὴν χάριν, \*  
καὶ λαμβάνει τὸ δῶρημα \* πρὸς τὸ συμφέρον τῆς αἰτήσεως.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια ς'.**

**Μ**νήσθητί μου, \* ὁ Θεὸς ὁ Σωτήρ μου, \* ὅταν ἔλθης \* ἐν τῇ  
Βασιλείᾳ σου, \* καὶ δώρησαί μοι \* πταισμάτων συγχώρησιν.

Ὁ τοῦ Πέτρου \* προσδεξάμενος θρῆνον, \* πρόσδεξάί μου, \*  
Χριστέ, τὴν μετάνοιαν, \* καὶ σωζομένων \* τῇ τάξει με σύνταξον.

Ὁ κηρύξας \* τὴν μετάνοιαν ἀνθρώποις, \* τοῦ Κυρίου \* Βα-  
πτιστὰ καὶ Πρόδρομε, \* μετανοεῖν με \* ἐκ ψυχῆς ἰκέτευε.

**Μαρτυρικόν.**

Τρικυμίας \* ἐνεγκόντες παθημάτων, \* Ἀθλοφόροι, \* βροτῶν  
τὰ παθήματα \* νῦν ἐξιᾶσθε. \* ὅθεν μακαρίζεσθε.

Δόξα.

Ὁ Προφῆταις \* δοξαζόμενος Θεός μου, \* ὁ ἐν Τριάδι \* ἀπλῇ  
ἀσυγχύτῳ τε, \* ταῖς τοῦ Προδρόμου \* σῶσον ἱκεσίαις.

Καὶ νῦν. **Θεοτοκίον.**

Προστασία \* τῶν ἐν θλίψεσι βεβαία, \* πρόστηθί μοι \* τοῦ βίου  
τοῖς πάθεσι \* προσομιλοῦντι, \* καὶ σῶσόν με, δέομαι.





## Τῇ ΤΡΙΤῇ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος πλ. β'. Ἡ ἀπεγνωσμένη.

**Ο** Θεός, ὁ θέλων \* σωθῆναι πάντας, \* ἐπίβλεψον, ἴδε \* τὴν προσευχὴν μου, \* καὶ μὴ μου τὰ δάκρυα \* ὡς μάταια ἀπώσῃ. \* τίς γὰρ \* προσῆλθέ σοι προσπίπτων, \* καὶ εὐθύς οὐκ ἐσώθη; \* τίς δὲ \* ἐβόησε θερμῶς σοι, \* καὶ εὐθύς οὐκ ἠκούσθη; \* καὶ γὰρ, Δέσποτα, ταχύς εὕρισκῃ \* εἰς σωτηρίαν πᾶσι τοῖς αἰτοῦσί σε, Κύριε, \* διὰ τὸ μέγα σου ἔλεος.

Τὸν ταῖς ἁμαρτίαις \* καταπτωθέντα, \* καὶ φιληδονίαις \* καταρράγέντα \* ἀνάστησον, Εὐσπλαγχνε, \* τῇ σῇ φιλανθρωπίᾳ. \* μὴ με \* ἐπίχαρμα Δαιμόνων \* συγχωρήσης γενέσθαι. \* μηδὲ \* ἀνάξιον ἐάσης \* τῶν φρικτῶν μυστηρίων. \* ἀλλὰ πρόσδεξαι ὡς ἐλεήμων \* πρὸ τῆς ἐξόδου στεναγμούς μου καὶ δάκρυα, \* καὶ τῶν παθῶν με ἀπάλλαξον.

Θρήνησον, ψυχὴ μου \* πρὸ τῆς ἐξόδου, \* πρόσπεσον τῷ Κτίστη \* ἐν μετανόια, \* δάκρυα προσάγαγε \* ἐξ ὅλης τῆς καρδίας, \* κράζον \* Χριστῷ ἐν κατανύξει. \* Ἠμάρτηκά σοι, Λόγε, \* δέξαι \* πολλὰ ἡμαρτηκότα, \* μὴ με ἀποβδελύξῃ, \* μὴ παρόψῃ με, Δικαιοκρίτα, \* μηδὲ εἰς πῦρ με ἀποπέμψῃς, Μακρόθυμε, \* διὰ τὸ μέγα σου ἔλεος.

Ἔτερα τῆς Θεοτόκου. Ὁλην ἀποθέμενοι.

Ὁ γάμος ἡὐτρέπισται \* τοῦ οὐρανίου Νυμφίου, \* οἱ κήρυκες κράζουσι, \* τί βραδύνεις, μέλαινα \* ἐκουσίως ψυχῇ; \* ῥυπαρὰ πάντα σου \* ἀληθῶς ὑπάρχει \* ἀσελγείαις τὰ ἱμάτια, \* καὶ πῶς, ταλαίπωρε, \* μέλλεις εἰσελθεῖν; δεῦρο πρόσπεσον \* πρὸ τέλους, ἐκ καρδίας σου \* τῇ Ἀειπαρθένῳ κραυγάζουσα. \* Ὑσώπῳ πρεσβείας \* ῥαντίσασα καθάρισον, Ἀγνή, καὶ τοῦ νυμφῶνος ἀξιώσον, \* ὅπως μεγαλύνω σε.

Νοὸς καθαρότητι \* ὁ Ἡσαίας, Παρθέने, \* πόρρωθεν προέφησε \* Ποιητὴν τῆς κτίσεως \* τεξομένην σε, \* ὧ σεμνὴ Πάναγνε. \* σὺ γὰρ ὦφθης μόνη \* ἐξ αἰῶνος παναμώμητος. \* διό σου δέομαι, \* τὴν μεμολυσμένην καρδίαν μου \* καθάρισον, καὶ λάμψεως \* θείας κοινωνόν με ἀνάδειξον, \* Κόρη, τοῦ Υἱοῦ σου, \* καὶ στάσεως αὐτοῦ τῆς δεξιᾶς, \* ὅταν καθίσῃ, ὡς γέγραπται, \* κρῖναι Κόσμον ἅπαντα.

Ἡ Πόρνη κενώσασα \* μύρου ἀλάβαστρον πάλαι \* τοῖς ποσὶ σου, Δέσποτα, \* πάντων ἡλευθέρωται, \* ὧν περ ἔπραξεν. \* ὁ Λη-

στῆς μόνον σου \* μνημονεύσας ὥφθη, \* καὶ εὐθέως εἰς Παράδει-  
σον \* αὐτὸν εἰσήγαγες· \* ἐγὼ δὲ τί πράξω ὁ ἄθλιος; \* οὐ μύρον,  
οὐ κατάνυξιν \* ἔχω· δωρεάν με ἐλέησον, \* οἰκτειρόν με, Λόγε· \*  
ἢ ἄχραντός σου Μήτηρ δυσωπεῖ, \* ἣν ἐδωρήσω τῷ Κόσμῳ σου \*  
μέγα καταφύγιον.

Δόξα... καὶ νῦν. Σταυροθεοτοκίον, ὅμοιον.

Κρίσιν Ἰσραὴλ κριταὶ \* θανατηφόρον κριθῆναι \* σέ, Υἱέ,  
κατέκριναν, \* ὡς κριτόν σε στήσαντες \* ἐπὶ βήματος, \* τὸν νε-  
κροὺς κρίνοντα \* καὶ τοὺς ζῶντας, Σῶτερ, \* καὶ Πιλάτῳ παρι-  
στῶσί σε, \* καὶ κατακρίνουσι \* πρὸ τῆς δίκης φεῦ! οἱ παράνο-  
μοι· \* καὶ βλέπousα τιτρώσκομαι, \* καὶ συγκατακρίνομαι, Κύ-  
ριε· \* ὅθεν καὶ προκρίνω \* θανεῖν ἥπερ τὸ ζῆν ἐν στεναγμοῖς, \*  
ἢ Θεοτόκος ἐκραύγαζε, \* μόνη Πολυέλεε.

Ἀπόστιχα Σταυρώσιμα. Προσόμοια β'.

Ὁ Σταυρός σου, Κύριε, \* ζωὴ καὶ ἀντίληψις \* ὑπάρχει τῷ  
λαῷ σου· \* καὶ ἐπ' αὐτῷ πεποιθότες, \* σέ τὸν σταυρωθέντα \*  
σαρκὶ Θεὸν ἡμῶν ὑμνοῦμεν· \* ἐλέησον ἡμᾶς.

Ὁ Σταυρός σου, Κύριε, \* Παράδεισον ἡνοιξε \* τῷ γένει τῶν ἀν-  
θρώπων· \* καὶ ἐκ φθορᾶς λυτρωθέντες, \* σέ τὸν σταυρωθέντα \*  
σαρκὶ Θεὸν ὑμνοῦμεν· \* ἐλέησον ἡμᾶς.

Μαρτυρικόν.

Οἱ ἀθλοφόροι Μάρτυρες \* καὶ οὐρανοπολιταὶ \* ἐπὶ γῆς ἀθλή-  
σαντες \* πολλὰς βασάνους ὑπέμειναν· \* πρεσβείαις, Κύριε, \* καὶ  
εὐχαῖς αὐτῶν, \* πάντα ἡμᾶς διαφύλαξον.

Δόξα... καὶ νῦν. Σταυροθεοτοκίον.

Ὁρῶσά σε σταυρούμενον, \* Χριστέ, ἢ σε κυήσασα \* ἀνεβόα· \*  
Τί τὸ ξένον, ὃ ὀρῶ, \* μυστήριον, Υἱέ μου; \* πῶς ἐπὶ ξύλου θνή-  
σκεῖς \* σαρκὶ \* κρεμάμενος, ζωῆς χορηγέ;

\*\*\*\*\*

Τῇ ΤΕΤΑΡΤῃ ΠΡΩΙ.

Εἰς τὸν ὉΡΘΡΟΝ.

Μετὰ τὴν α'. Στιχολογίαν, Καθίσματα Σταυρώσιμα.

Ἦχος πλ. β'.

**Μ**όνον ἐπάγη \* τὸ ξύλον, Χριστέ, τοῦ Σταυροῦ σου, \* τὰ θεμέ-  
λια ἐσαλεύθησαν \* τοῦ θανάτου, Κύριε· \* ὃν γὰρ κατέπτε πό-  
θῳ ὁ Ἄδης, \* ἀπέλυσε τρόμφ. \* Ἐδειξας ἡμῖν τὸ σωτήριόν σου,  
Ἄγιε, \* καὶ δοξολογοῦμέν σε, \* Υἱέ Θεοῦ· ἐλέησον ἡμᾶς.



Κύριε, \* κατέκρινάν σε Ἰουδαῖοι θανάτῳ \* τὴν ζωὴν τῷ ἀ-  
πάντων \* οἱ τὴν Ἐρυθρὰν ῥάβδῳ πεζεύσαντες \* σταυρῷ σε προσή-  
λωσαν \* καὶ οἱ ἐκ πέτρας μέλι θηλάσαντες \* χολὴν σοι προσ-  
ήνεγκαν \* ἀλλ' ἐκὼν ὑπέμεινας, \* ἵνα ἡμᾶς ἐλευθερώσῃς \* τῆς  
δουλείας τοῦ ἐχθροῦ. \* Χριστὲ ὁ Θεὸς, δόξα σοι.

Δόξα... καὶ νῦν. **Σταυροθεοτοκίον.**

Ἦ σε κυήσασα, Χριστὲ, \* ἀειπάρθενος Κόρη \* ἐν τῷ σταυρῷ  
σε δι' ἡμᾶς \* ὑψωθέντα ὀρώσα, \* ἐτέρωτο λύπης ῥομφαία τὴν  
ψυχὴν, \* καὶ ἐκλαίει θρηνωδοῦσα μητρικῶς. \* Αὐτῆς ταῖς παρα-  
κλήσεσιν \* ἐλέησον ἡμᾶς, \* Κύριε τοῦ ἐλέους.

**Μετὰ τὴν β'. Στιχολογίαν, ἕτερα.**

Σήμερον τὸ προφητικὸν \* πεπλήρωται λόγιον. \* ἰδοὺ γὰρ προ-  
σκυνοῦμεν εἰς τὸν τόπον, \* οὗ ἔστησαν οἱ πόδες σου, Κύριε. \* καὶ  
ξύλου σωτηρίας γευσάμενοι, \* τῶν ἐξ ἁμαρτίας παθῶν ἐλευθερίας  
ἐτύχομεν \* πρεσβείαις τῆς Θεοτόκου, \* μόνε Φιλάνθρωπε.

Ὁ Σταυρός σου, Κύριε, ἡγιάσται. \* ἐν αὐτῷ γὰρ γίνονται  
ιάματα \* τοῖς ἀσθενοῦσιν ἐν ἁμαρτίαις. \* δι' αὐτοῦ σοι προσπί-  
πτομεν. \* Ἐλέησον ἡμᾶς.

Δόξα... καὶ νῦν. **Σταυροθεοτοκίον.**

Ἐλπίς τοῦ κόσμου ἀγαθή.

Ἐν ξύλῳ βλέπουσα νεκρὸν \* κρεμάμενον ἡ Παρθένος \* Θεὸν,  
ὃν ἔτεκε σαρκί, \* θρηνωδοῦσα ἐβόα. \* Τὴν ἄφατον μακροθυμίαν  
σου, Υἱέ, \* ἐκπλήττομαι. πῶς ὡς κατὰκριτον σταυρῷ \* προσήλω-  
σαν οἱ ἄνομοι \* τὸν δίκαιον Κριτὴν, \* καὶ μόνον σε Δεσπότην.

**Μετὰ τὴν γ'. Στιχολογίαν, ἕτερα.**

Ἐλπίς τοῦ κόσμου ἀγαθή.

Τὸ ξύλον ἤνεγκε φθορὰν \* ἐν Ἐδὲμ τῷ Γενάρχη. \* Σταυροῦ  
δὲ ξύλον τὴν ζωὴν \* ἤνθησεν ἐν Κρανίῳ. \* πεπάτηται καὶ γὰρ κα-  
κία τοῦ ἐχθροῦ. \* ἐλέηται τῇ προσηλώσει τοῦ Χριστοῦ, \* καὶ εὗρε  
τὸν Παράδεισον \* κραυγάζων ὁ Ἀδάμ. \* Ὡ ξύλον εὐλογημένον!

**Μαρτυρικόν.**

Ἀθλητικὸν ἀγῶνα \* ὑπομείναντες οἱ Ἅγιοι, \* καὶ τὰ βραβεῖα  
τῆς νίκης \* παρὰ σοῦ κομισάμενοι, \* κατήργησαν τὰς ἐπινοίας  
τῶν παρανόμων, \* ἐδέξαντο τοὺς στεφάνους τῆς ἀφθαρσίας. \*  
δι' αὐτῶν, ὁ Θεὸς, δυσωπούμενος, \* δώρησαι ἡμῖν τὸ μέγα ἔλεος.

Δόξα... καὶ νῦν. **Θεοτοκίον.**

Θεοτόκε Παρθένε, \* ἰκέτευε τὸν Υἱόν σου, \* τὸν ἐκουσίως  
προσπαγέντα ἐν σταυρῷ, \* καὶ τὸν Κόσμον ἐκ πλάνης ἐλευθε-  
ρώσαντα, \* Χριστὸν τὸν Θεὸν ἡμῶν, \* τοῦ ἐλεῆσαι τὰς ψυχὰς  
ἡμῶν.

**Κανὼν Σταυρώσιμος, οὐ ἡ Ἀκροστιχίς·**

Σώζεις με, Σῶτερ, προσπαγεῖς ἐπὶ ζύλου. Ἰωσήφ.

**ᾠδὴ α'. Ἦχος πλ. β'. Ὁ Εἰρμός.**

» **Ο**ς ἐν ἡπείρῳ πεζεύσας \* ὁ Ἰσραήλ \* ἐν ἀβύσσῳ ἵχνεσι, \*  
 » **Ο**τὸν διώκτην Φαραὼ \* καθορῶν ποντούμενον, Θεῷ \* ἐπινίκιον  
 » ᾠδὴν \* ἐβόα ἄσωμεν.

**Τροπάρια.**

Σὺ τὰς παλάμας ἀπλώσας \* ἐπὶ σταυροῦ, \* ἡγκαλίσω, Δέσπο-  
 τα, \* ἀπωσθέντας τοὺς βροτούς, \* καὶ τῷ σῷ προσήγαγες Πα-  
 τρι, \* ὡς Υἱὸς ἀγαπητὸς \* καὶ ὁμοούσιος.

Ὡςπερ ἄμνός ἀνηρτήθης \* ἐπὶ σταυροῦ, \* τὸ σὸν, Λόγε,  
 πρόβατον \* ἐκζητῶν τὸ πλανηθὲν, \* καὶ εὐρῶν συνέταξας αὐτὸ \*  
 ἀπλανέσιν, Ἰησοῦ. \* δόξα τῷ κράτει σου.

**Μαρτυρικά.**

Ζωὴν ποθοῦντες τὴν ἄνω, \* οἱ εὐκλεεῖς \* Ἀθλοφόροι Μάρτυ-  
 ρες \* ἐνεκρώθησαν ἐν γῇ, \* ὑποστάντες βάσανα πολλὰ \* καὶ ποι-  
 κίλους πειρασμοὺς \* οἱ ἀξιάγαστοι.

Ἐπὶ βημάτων ἀδίκων \* διὰ Χριστὸν \* τὸν ἐν πᾶσι δίκαιον \*  
 παρεστῶτες, Ἀθληταί, \* κρίσιν πᾶσαν ἄδικον ὑμεῖς \* δικαιούσαν  
 ἐν Θεῷ \* καθυπεμείνατε.

**Σταυροθεοτοκίον.**

Ἰνα ἀπάθειαν πᾶσι \* τοῖς ἐξ Ἀδάμ \* προξενήσης, Δέσποτα, \*  
 πάθος φέρεις ἐν σταυρῷ, \* καὶ ὁρῶσα σείεται ἡ γῆ. \* θρηνωδοῦσα  
 μητρικῶς \* ἐβόας, Δέσποινα.

**Κανὼν τῆς Ὑπεραγίας Θεοτόκου, οὐ ἡ Ἀκροστιχίς·**

Ἐκτον προσάξω τῇ Θεητόκῳ μέλος. Ἰωσήφ.

**Εἰρμός ὁ αὐτός.**

**Ε**κ πονηρᾶς συμβουλίας \* τοῦ δυσμενοῦς \* ἡ Προμήτωρ θάνα-  
 τὸν \* ἐπεισῆξεν. ἀλλ' αὐτὴ \* τὴν Ζωὴν κυήσασα, Ἀγνή, \*  
 νεκρωθέντας τῇ φθορᾷ \* ἡμᾶς ἐζώσας.

Καὶ λογισμοῖς ὀλισθαίνων, \* καὶ μολυσμοῖς \* σαρκικοῖς spi-  
 λούμενος, \* ἐπὶ σέ, τὴν καθαρὰν \* ἀληθῶς καὶ ἄσπιλον Ἀγνήν, \*  
 καταφεύγω. Βοηθὸς \* γενοῦ τῷ δούλῳ σου.

Τὰ τῆς καρδίας μου πάθη \* τὰ χαλεπὰ, \* Θεοτόκε, ἴασαι. \*  
 τῶν ἀστάτων λογισμῶν \* τὸ δεινὸν κλυδώνιον τῇ σῇ \* μεσιτείᾳ  
 πρὸς Θεὸν \* κόπασον, Δέσποινα.

**ᾠδὴ γ'. Ὁ Εἰρμός.**

» **Ο**ὐκ ἔστιν ἅγιος ὡς σὺ, \* Κύριε, ὁ Θεός μου, \* ὁ ὑψώσας  
 » **Ο**τὸ κέρας \* τῶν πιστῶν σου, Ἀγαθὲ, \* καὶ στερεώσας αὐ-  
 » τοὺς \* ἐν τῇ πέτρᾳ \* τῆς ὁμολογίας σου.



## Τροπάρια.

Σταυρὸς ἐπήγνυτο ἐν γῇ, \* καὶ κατέστραπτο πλάνη, \* καὶ ἐσεῖετο Κτίσις, \* καὶ καρδίαι τῶν βροτῶν, \* σεσαλευμέναι ἐχθροῦ \* ἐπηρεΐα, \* πίστιν ὑπεδέχοντο.

Μανεῖς ὁ ἄδικος λαὸς \* σὲ τὸν Δίκαιον μόνον \* κατακρίνει θανάτῳ \* δικαιоῦντα τοὺς βροτοὺς, \* καὶ ἐξ ἀδίκου χειρὸς \* τοῦ δολίου \* τούτους ἐξαιρούμενον.

## Μαρτυρικά.

Ἐκίνει πᾶσαν ἑαυτοῦ \* τὴν κακίαν ὁ πλάνος \* τοῖς Ἀγίοις παλαίων, \* ἀλλ' ἠττάτο καθορῶν \* ἀταπεινώτους αὐτοὺς, \* καὶ τῆς θείας \* κοινωνοὺς λαμπρότητος.

Σωμάτων ὥρα ταῖς σφοδραῖς \* ἡλλοιοῦτο αἰκίαις, \* ἀλλ' ἐπέλαμπε μᾶλλον \* ἡ φαιδρότης τῆς ψυχῆς \* τῶν Ἀθλοφόρων Χριστοῦ, \* ἐνεργεία \* τοῦ ἁγίου Πνεύματος.

## Σταυροθεοτοκίον.

Ὡραῖον κάλλει σε, Υἱέ, \* ὑπὲρ πάντας ἀνθρώπους \* ἐν τῷ τίκτειν ἐπέγνων. \* καὶ πῶς σταυρούμενος νῦν, \* κάλλος οὐκ ἔχεις, Χριστέ; \* ἡ Παρθένος \* ἔλεγε δακρύουσα.

## Κανὼν τῆς Θεοτόκου. Εἰρμός ὁ αὐτός.

**Ο** μόνος φύσει συμπαθής, \* ὁ τὸ αἷμά σου, Λόγε, \* διὰ σπλάγχχνα ἐλέους \* δὲ ἐμέ ἐπὶ σταυροῦ \* κενώσας, διὰ τῆς σέ \* κυησάσης \* οἰκτερον καὶ σῶσόν με.

Ναὸς γενόμενος Θεοῦ \* τῇ θεογενεσίᾳ, \* ἐκουσίως εἰς πάθη \* ὠλίσθησα χαλεπά. \* διό σε, Θεοῦ ναέ, \* ἱκετεύω. \* Δέσποινα, βοήθει μοι.

Παστὰς Κυρίου ἐκλεκτῇ, \* οὐρανίου πασπάδος \* ποίησον κληρονόμον \* τὸν τῇ θείᾳ σκέπῃ σου \* ὡς ἐν παστάδι σεπτῇ \* καθ' ἐκάστην \* πόθῳ σε γεγαίροντα.

## Ὡδὴ δ'. Ὁ Εἰρμός.

» **Χ**ριστὸς μου δύναμις, \* Θεὸς καὶ Κύριος. \* ἡ σεπτὴ Ἐκκλη-  
» **Σ**ία \* θεοπρεπῶς \* μέλπει ἀνακραῖζουσα \* ἐκ διανοίας καθα-  
» ρᾶς, \* ἐν Κυρίῳ ἐορτάζουσα.

## Τροπάρια.

Ταθέντα ξύλῳ σε \* ὁρῶν ὁ Ἥλιος, \* ἐμελαίνετο φόβῳ, \* καὶ σκοτασμὸν \* πλάσμα ἀπεδύετο, \* καὶ ἐδεσμεῖτο ὁ ἐχθρὸς, \* καὶ ἡ πλάνη διελύετο.

Ἐδέσμει χειρὰς σου \* λαὸς παράνομος, \* καὶ δεσμῶται ἀλύτων, \* Σῶτερ, δεσμῶν \* πάντες ἀπελύοντο, \* Ἥλιε ἄδυτε, Χριστέ. \* πᾶσα Κτίσις δὲ ἀνύμνει σε.

## Μαρτυρικά.

Ῥοαῖς ἐπνίξατε \* αἱμάτων, Μάρτυρες, \* Φαραὼ τὸν διώκτην \*

φρενοβλαβῶς, \* ἄμετρα καυχώμενον, \* καὶ πρὸς τὴν γῆν τὴν νοητὴν \* ἀγαλλόμενοι μετέβητε.

Πτεροῖς τοῦ Πνεύματος \* ὑπεριπτάμενοι \* τοῦ ἐχθροῦ τῶν παγίδων, \* οἱ Ἀθληταὶ \* χαίροντες ἀνέδραμον \* ἔνθα τὸ πρῶτον Ἀγαθὸν \* καὶ ζωὴ καὶ φῶς ἀνέσπερον.

**Σταυροθεοτοκίον.**

Ῥομφαία τέτρωςαι \* τοῦ πάθους, Δέσποινα, \* τοῦ ἐκ σοῦ σαρκωθέντος, \* ὅτε αὐτὸν \* ἐβλεψας σταυρούμενον, \* καὶ λόγχῃ ἄχραντον πλευρὰν \* δι' ἡμᾶς ἐξορυττόμενον.

**Κανὼν τῆς Θεοτόκου. Εἰρμός ὁ αὐτός.**

**Ρ**ανίσιν, Ἀχραντε, \* πλευρᾶς τοῦ Τόκου σου, \* τῶν παθῶν μου τὸν ῥύπον \* καὶ τοὺς δεινοὺς \* σπίλους τῆς καρδίας μου \* ἐναποκάθαρων, Ἀγνή, \* καὶ φωτὶ σου καταλάμπρυνον.

Ὁδὸς εὐθεῖά μοι, \* ὁδὸς εἰσάγουσα \* σωτηρίας πρὸς τρίβους, \* ἢ τὴν ὁδὸν \* τέξασα, γενήθητι \* ἀποπλανήσει πονηρᾷ \* καθ' ἐκαστην ὀλισθαίνουντι.

Σταγὸνα ὄμβρισον \* ἐν τῇ καρδίᾳ μου \* κατανύξεως, Κόρη, \* ἢ τὴν πηγὴν \* τῆς ζωῆς κυήσασα, \* τὰς διεκχύσεις τῶν ἐμῶν \* παθημάτων ἀναστέλλουσα.

Ἀγία Δέσποινα, \* τὸν ὑπεράγιον \* ἢ κυήσασα Λόγον, \* ἁγιασμὸν \* τῇ ψυχῇ μου δώρησαι, \* καὶ τρικυμίας πειρασμῶν \* τὴν ζωὴν μου ἐλευθέρωσον.

**Ὡδὴ ε'. Ὁ Εἰρμός.**

» **Τ**ῷ θείῳ φέγγει σου, Ἀγαθὲ, \* τὰς τῶν ὀρθριζόντων σοι ψυχὰς \* πόθῳ καταύγασον, δέομαι, \* σὲ εἰδέναι, Λόγε Θεοῦ,  
» τὸν ὄντως Θεὸν \* ἐκ ζόφου τῶν πταισμάτων \* ἀνακαλούμενον.

**Τροπάρια.**

Ὁ περιβάλλων τὸν οὐρανὸν \* νέφεσι, Χριστέ, ἐπὶ σταυροῦ \* γυμνὸς ἐπάγης θελήματι, \* γύμνωσιν κακίας προσαπεκδύων με, \* καὶ στολαῖς ἀφθαρσίας \* φαιδρύνων, Δέσποτα.

Σταυρῷ ἐτάθη ἡ ἀληθὴς \* ἄμπελος, Χριστὸς ὁ φυτουργός, \* καὶ γλυκασμός τῶν ψυχῶν ἡμῶν, \* γλεῦκος ἀποστάζων, τὴν μέθην ἅπασαν \* τῆς πλάνης ἀναστέλλων \* τοῦ πολεμήτορος.

**Μαρτυρικά.**

Πεποικιλμένοι τοῖς ἱεροῖς \* στίγμασι Χριστοῦ οἱ Ἀθληταί, \* καὶ τοῖς στεφάνοις κοσμούμενοι, \* τῷ σαρκὶ παθόντι Θεῷ παρίστανται, \* ἡμῖν ἁμαρτημάτων \* λύσιν αἰτούμενοι.

Ἀποσκοποῦντες πρὸς τὴν ἐκεῖ \* δόξαν, Ἀθλοφόροι, καὶ ζωὴν \* καὶ ἀληθῇ ἀγαλλίᾳσιν, \* πᾶσαν τρικυμίαν παθῶν ἠνέγκατε, \* τῷ πάθει τοῦ Δεσπότη \* ἐνδυναμούμενοι.



## Σταυροθεοτοκίον.

Γαστρί χωρήσασα Χριστὸν \* μόνον τὸν ἀχώρητον παντὶ, \*  
ὠδίνων ἀνευθεν τέτοκα· \* νῦν δὲ ὀδυνῶμαι ἐν τῷ σταυροῦσθαί  
σε, \* Υἱέ μου· ἡ Θεοτόκος \* κλαίουσα ἔλεγεν.

## Κανὼν τῆς Θεοτόκου. Εἰρμός ὁ αὐτός.

**Ε**ένον ὡς ἔσχηκας τοκετὸν, \* ξένον με γενόμενον Θεοῦ \* δι' ἀ-  
μαρτίας οἰκείωσιν, \* ξένωσον ἐκ ταύτης, καὶ τῷ Οἰκτίρμονι \* οἰ-  
κείωσον, Παρθένε, \* τῇ μεσιτείᾳ σου.

Ὡς ὅρος πάλαι σε Δανιήλ \* βλέπει τηλαυγῶς μαρμαρυγαῖς \*  
τῆς παρθενίας ἐκλάμπουσιν· \* ἐξ οὗ ἐτμήθη λίθος συντρίβων,  
Πάναγνε, \* τὰ εἰδῶλα τῆς πλάνης \* σθένει Θεότητος.

Τὸν ταῖς ἐφόδοις ταῖς ληστρικαῖς \* τετραυματισμένον τὴν  
ψυχὴν, \* ἡμιθανῇ τε τυγχάνοντα, \* ἐν ὁδῷ τοῦ βίου καὶ κιν-  
δυνεύοντα, \* διὰ τῆς σε Τεκούσης, \* Λόγε, ἐπίσκεψαι.

## Ὡδὴ 5'. Ὁ Εἰρμός.

» **Τ**οῦ βίου τὴν θάλασσαν \* ὑψουμένην καθορῶν \* τῶν πειρασμῶν  
» τῷ κλύδωνι, \* τῷ εὐδίῳ λιμένι σου προσδραμῶν \* βοῶ σοι·  
» Ἀνάγαγε \* ἐκ φθορᾶς τὴν ζωὴν μου, \* Πολυέλεε.

## Τροπάρια.

Ἐστέφθης, Μακρόθυμε, \* ταῖς ἀκάνθαις, τῶν παθῶν \* ἐνα-  
ποτέμνων ἀκανθαν· \* λόγχῃ πλευρὰν ἐτρώθης, καὶ τὸν ἡμᾶς \*  
νεκροὺς ἐργασάμενον \* ἀπενέκρωσας ὄφιν \* πολυμήχανον.

Ἰκρίῳ ἀνήρτησαι, \* καταρράσσων τοῦ ἐχθροῦ \* τὴν δυσαστεί-  
αν, Δέσποτα, \* δουλείας δὲ πικρᾶς με ἐλευθερῶν, \* ἐδέξω ρα-  
πίσματα· \* ἀνυμνῶ σου, Οἰκτίρμον, \* τὸ μακρόθυμον.

## Μαρτυρικά.

Σταυρῷ τειχιζόμενοι, \* πλάνης τείχῃ πονηρὰ \* οἱ Ἀθληταὶ  
κατέστρεψαν, \* καὶ πρὸς τὴν ἄνω πόλιν, νικητικοῖς \* στεφάνοις  
κοσμούμενοι, \* μετωκίσθησαν· ὅθεν \* μακαρίζονται.

Εἰς ὕψος περιδοξὸν \* μαρτυρίου ἑαυτοὺς \* ἀναγαγόντες, Ἅγιοι, \*  
τὰς πονηρὰς ὑψώσεις τοῦ δυσμενοῦς \* εἰς γῆν κατεπτώσατε, \*  
καὶ στεφάνους ἐξ ὕψους \* ἐκομίσασθε.

## Σταυροθεοτοκίον.

Πατὴρ τὸ ἀπαύγασμα \* πῶς ἐπήρθη ἐν σταυρῷ, \* φωταγω-  
γοῦν τὰ σύμπαντα, \* καὶ καταρράσσωσιν σκότους τὸν ἀρχηγόν! \*  
ἡ πάναγνος Δέσποινα \* μητρικῶς θρηνηφοῦσα \* ἀπεφθέγγετο.

## Κανὼν τῆς Θεοτόκου. Εἰρμός ὁ αὐτός.

**Η**ράβδος ἡ ἔντιμος, \* ἡ βλαστήσασα ἡμῖν \* ξύλον ζωῆς τὸν  
Κύριον, \* τὴν ταπεινὴν ψυχὴν μου φθοροποιούς \* ἐννοίας βλα-  
στάνουσιν \* τῷ Σταυρῷ τοῦ Υἱοῦ σου \* ἀποκάθαρν.

Θηρὸς ἀμαρτίας με, \* ὡς κητώας ἐκ γαστρὸς \* τὸν Ἰωνᾶν,  
ἐξάγαγε \* ταῖς ἱκεσίαις, Λόγε, τῆς ἐν γαστρὶ \* ἀγνώως χωρησάσης  
σέ \* τὸν ἀχώρητον φύσει, \* Πολυέλεε.

Ἐπλήθυναν, Δέσποτα, \* ὑπὲρ ἄμμον θαλασσῶν \* τὰ πονηρά  
μου πταίσματα· \* ὡς κεκτημένος πέλαγος οἰκτιρμῶν, \* ἐπίστρε-  
ψον, σῶσόν με \* παρακλήσεσι, Λόγε, \* τῆς Τεκούσης σε.

### ᾠδὴ ζ'. Ὁ Εἰρμός.

» **Δ**ροσοβόλον μὲν τὴν κάμινον εἰργάσατο \* Ἄγγελος τοῖς ὁσίοις  
» **Π**αισί· \* τοὺς Χαλδαίους δὲ \* καταφλέγον πρόσταγμα Θεοῦ \*  
» τὸν τύραννον ἔπεισε βοᾶν· \* Εὐλογητὸς εἶ, ὁ Θεὸς, \* ὁ τῶν πα-  
» τέρων ἡμῶν.

### Τροπάρια.

Ἰοβόλον ἀπερράπισας τοῦ δράκοντος \* κακίαν ραπιζόμενος, \*  
καὶ κρεμάμενος \* ἐπὶ ξύλου, μόνε Δυνατὲ, \* τοὺς πάντας ἐφώτισας  
βοᾶν· \* Εὐλογητὸς εἶ, ὁ Θεὸς, \* ὁ τῶν Πατέρων ἡμῶν.

Εὐλου εὗρατο γευσάμενος τὸν θάνατον \* Ἀδὰμ ὁ πρῶτος ἄν-  
θρωπος· \* ὁ δὲ δεύτερος \* ἐν αὐτῷ Χριστὸς θανατωθεὶς \* ἀθάνα-  
τον δίδωσι ζωὴν, \* ἀπονεκρώσας τὸν ἐχθρὸν \* τὸν πολυμήχανον.

### Μαρτυρικά.

Ὑπομένοντες τὸν Κύριον ἀνήχθητε \* ταλαιπωρίαις, Μάρτυρες, \*  
τῶν κολάσεων· \* καὶ ἐν πέτρᾳ ἑστητε στερῶν \* τῆς πίστεως, πᾶ-  
σαν πονηρὰν \* ὑποσκελίζοντες ἐχθροῦ \* κακίαν θείᾳ ῥοπῇ.

Λαμπρυνθέντες τοῖς παθήμασιν ἐλάμψατε \* Ἡλίου τηλαυ-  
γέστερον, \* τὰς τοῦ σκότους τε \* ἐξουσίας πάσας, Ἀθληταί, \*  
ἐλύσατε μέλποντες Χριστῷ· \* Εὐλογητὸς εἶ, ὁ Θεὸς, \* ὁ τῶν  
Πατέρων ἡμῶν.

### Σταυροθεοτοκίον.

Ὁ ὑπάρχων ἀναλλοίωτος Θεότητι, \* ἡλλοίωσας κρεμάμενος \*  
Κτίσιν ἅπασαν, \* ἡ Παρθένος ἔλεγεν, Υἱέ· \* καὶ βλέπουσα ταῦτα  
θρηνῶδῶ, \* ἐκπληττομένη τὴν φρικτὴν \* οἰκονομίαν σου.

### Κανὼν τῆς Θεοτόκου. Εἰρμός ὁ αὐτός.

**Η**τὴν φύσιν τοῦ Προπάτορος θεώσασα \* τῷ ὑπὲρ φύσιν τόκῳ  
σου, \* ἀμαρτόντα με \* ὑπὲρ φύσιν, καὶ τὸν ἀγαθὸν \* τῇ φύσει  
πικράναντα Θεὸν, \* καταλλαγαῖς σου μητρικαῖς \* αὐτῷ οἰκείωσον.

Τὴν πηγάζουσιν ἐκάστοτε καρδίαν μου \* ἀμαρτημάτων ρεύ-  
ματα, \* ἡ πηγάσασα \* σωτηρίας ὕδωρ τοῖς πιστοῖς, \* καθάρισον  
μέλπειν ἐμμελῶς· \* Εὐλογημένη, ἡ Θεὸν \* σαρκὶ κυήσασα.

Οὐρανὸς ἐπὶ τῆς γῆς σὺ ἐχρημάτισας \* τοῦ οὐρανοῦ καὶ γῆς  
Ποιητοῦ· \* ἐν ἱκέτειε \* τῶν γῆς με ρύσασθαι κακῶν, \* καὶ μέτοχον  
τῶν ἐν οὐρανοῖς \* καταξιῶσαι ἀγαθῶν, \* Θεογεννήτρια.



Ὡδὴ η'. Ὁ Εἰρμός.

» **Κ** φλογὸς τοῖς Ὅσις \* δρόσον ἐπήγασας, \* καὶ Δίκαιου θυ-  
 » **Σ**ίαν \* ὕδατι ἔφλεξας \* ἅπαντα γὰρ δρᾶς, \* Χριστέ, μόνῳ  
 » τῷ βούλεσθαι \* σέ ὑπερυψοῦμεν \* εἰς πάντας τοὺς αἰῶνας.

**Τροπάρια.**

Ὑπερήφανον ὄφιν \* σὺ ἐταπεινώσας, \* ταπεινώσει καρδίας \*  
 ξύλῳ ὑψούμενος, \* ὕψιστε Θεέ, \* καὶ Ἀδάμ τὸν τοῖς πάθεσι \*  
 τεταπεινωμένον \* ἀνύψωσας, Οἰκτίρμον.

Τὴν τοῦ ξύλου πικρίαν \* μεταποιούμενος, \* ἐπὶ ξύλου ἐτά-  
 θης \* χολῆς γευόμενος, \* πάντων γλυκασμὸς \* καὶ ζωὴ ἐνυπό-  
 στατος, \* Δέσποτα, ὑπάρχων, \* καὶ φῶς καὶ σωτηρία.

**Μαρτυρικά.**

Οὐκ ἐκάμψατε γόνυ \* γλυπτοῖς, Πανεύφημοι, \* ἀλλ' ἐτύθητε  
 ἄρνες \* ὥσπερ ἀμώμητοι, \* καὶ τοῦ πονηροῦ \* τὴν ἰσχὺν κατε-  
 κάμψατε, \* καὶ ὑπερυψοῦτε \* Χριστὸν εἰς τοὺς αἰῶνας.

Ναοὶ Πνεύματος ζῶντος \* ὠφθητε, Μάρτυρες, \* τοὺς ναοὺς τῶν  
 εἰδώλων \* κατεδαφίσαντες, \* καὶ πρὸς τὸν Ναὸν \* τὸν οὐράνιον ἤρ-  
 θητε, \* ἀνυμνολογοῦντες \* Χριστὸν εἰς τοὺς αἰῶνας.

**Θεοτοκίον.**

Ἰακώβ σε προεῖδε, \* Παρθέने, κλίμακα \* πρὸς οὐράνιον ὕψος \*  
 ἡμᾶς ἀνάγουσαν, \* τοὺς εἰς τὸν βυθὸν \* τῶν κακῶν ὀλισθήσαν-  
 τας \* ὅθεν σε ὑμνοῦμεν, \* Ἀγνή, εἰς τοὺς αἰῶνας.

**Κανὼν τῆς Θεοτόκου. Εἰρμός ὁ αὐτός.**

**Κ**αὶ μὴ θέλων ὁ τάλας, \* πράττω τὰ ἄτοπα, \* συνηθείᾳ δου-  
 λεύων \* καταδουλούσῃ με \* δούλοις πονηροῖς \* ἐκ Θεοῦ ὀλισθή-  
 σασι \* Δέσποινα Παρθέने, \* ἐλευθέρὸν με δεῖξον.

Ὡς τὸν βότρυν τεκοῦσα \* τὸν ἀγεώργητον, \* τὸν πηγάζοντα  
 οἶνον \* πᾶσι σωτήριον, \* μέθη με πικρᾶς \* ἁμαρτίας σκοτούμε-  
 νον, \* Δέσποινα Παρθέने, \* σωφρόνισον καὶ σῶσον.

Μή με στήσης ἐν ὥρᾳ, \* Δέσποτα, κρίσεως \* μετὰ τῶν κα-  
 τακρίτων \* ὄντα κατάκριτον \* ἀλλὰ τὸν μικρὸν \* στεναγμόν μου  
 δεξάμενος, \* σῶσόν με πρεσβείαις \* τῆς σῆς Μητρὸς, Οἰκτίρμον.

Ὡδὴ θ'. Ὁ Εἰρμός.

» **Θ**εὸν \* ἀνθρώποις ἰδεῖν ἀδύνατον, \* ὃν οὐ τολμᾷ \* Ἀγγέλων  
 » **Ἀ**τενίσαι τὰ τάγματα \* διὰ σοῦ δέ, Πάναγνε, ὠράθη βρο-  
 » τοῖς \* Λόγος σεσαρκωμένος \* ὃν μεγαλύνοντες \* σὺν ταῖς οὐ-  
 » ρανίαις Στρατιαῖς, \* σέ μακαρίζομεν.

**Τροπάρια.**

Ὡρῶν \* καὶ χρόνων ὑπάρχων Κύριος, \* μέσον τῆς γῆς, \*  
 μεσούσης τῆς ἡμέρας, Μακρόθυμε, \* ἐπὶ ξύλου ὑψώθης σταυρού-

μενος, \* μέσον τοῦ Παραδείσου, \* τοῦ ὑπομείναντος \* ὀλισθόν, καρ-  
πὸν φθοροποιὸν \* ἐπανορθούμενος.

Σταυρὸς \* ἐπήγνυτο, καὶ ὁ τύραννος \* ἐν τῇ ψυχῇ \* καιρίαν  
τὴν πληγὴν ὑπεδέχετο, \* καὶ δεσμῶται φθορᾶς ἀπελύοντο, \* γνῶ-  
σις πᾶσιν ἀνθρώποις \* ἐνεφυτεύετο, \* ἐχθρὸς κατηργεῖτο, καὶ χα-  
ρᾶς \* πάντα πεπλήρωται.

### Μαρτυρικά.

Ἡ γῆ \* συνήφθη, Κυρίου Μάρτυρες, \* τοῖς οὐρανοῖς, \* ἀφ' οὗ  
Χριστὸς ἐτύθη σταυρούμενος, \* καὶ ὑμῶν τὴν πληθὺν ἐπεσπάσα-  
το, \* πλήθος πολλῶν βασάνων \* καθυπομείνας, \* καὶ πληθύει  
θεῶν Λειτουργῶν \* συνεξαστράπτουσιν.

Φωτὶ \* ἀύλῳ ἐναπαστράπτοντες, \* θέσει θεοὶ \* Κυρίου χρη-  
ματίζετε, Μάρτυρες, \* πρωτοτόκων σκηναῖς αὐλιζόμενοι, \* καὶ τῆς  
αἰωνιζούσης \* δόξης πληρούμενοι. \* ὅθεν κατὰ χρέος οἱ πιστοὶ \*  
ὑμᾶς γεραίρομεν.

### Σταυροθεοτοκίον.

Φρικτὴν \* λοχείαν ὑπέστην, Δέσποτα, \* ἐν τῷ φρικτῶς \* σέ  
τίκτειν. ὃν ἡ Κτίσις σταυρούμενον \* ἐπὶ ξύλου θελήσει, Μακρόθυ-  
με, \* ἔφριξε καθορῶσα. \* πάλαι ἡ Ἀμεμπτος \* ἔκλαιε βοῶσα μη-  
τρικῶς, \* ἦν μεγαλύνομεν.

### Κανὼν τῆς Θεοτόκου. Εἰρμὸς ὁ αὐτός.

**Ε**μὲ τὸν μόνον καταπατήσαντα \* φρενοβλαβῶς \* τὸν νόμον σου,  
Χριστέ, τὸν σωτήριον, \* καὶ δεινῇ παραβάσει δουλεύσαντα \*  
καὶ κατακεκριμένον, \* σῶσον, οἰκτείρησον, \* διὰ τῆς τεκούσης σε  
Ἀγνῆς, \* ὡς ὑπεράγαθος.

Λιμὴν \* ἐν ζάλῃ μοι κινδυνεύοντι \* τῶν πειρασμῶν \* γενοῦ,  
Θεοχαρίτωτε Δέσποινα, \* καὶ παθῶν μου \* τὸν σάλον πρᾶννου-  
σα, \* τὸ τῶν ἁμαρτιῶν μου \* ξήρανον πέλαγος, \* ὅπως κατὰ  
χρέος σε ὑμνῶ \* τὴν πολυύμνητον.

Ὅδον \* εὐθεϊάν μοι καθυπόδειξον, \* δι' ἧς εὐρεῖν \* δυνήσωμαι  
τὴν πύλην, τὴν φέρουσιν \* πρὸς τὰ ἄνω, Παρθένε, Βασιλεία, \*  
πρὸς τὰ τοῦ Παραδείσου \* θεῖα σκηνώματα, \* πρὸς τὴν δι' αἰῶνος  
ἀληθῆ \* μακαριότητα.

Στρατὸς \* Μαρτύρων, Ὁσίων σύλλογος, \* Ἱεραρχῶν \* δικαί-  
ων, Προφητῶν Ἀποστόλων τε, \* τῶν ἁγίων Ἀγγέλων τὰ τάγμα-  
τα, \* μετὰ τῆς σε Τεκούσης \* ἐκδυσωποῦσί σε. \* Σῶσον ἡμᾶς,  
οἰκτερον, Χριστέ, \* ὡς πολυέλεος.

### Ἀπόστιχα τῶν Αἰνῶν, Σταυρώσιμα.

Ἐν τῷ σταυρῷ \* τὴν ἐλπίδα κέκτημαι, Χριστέ, \* καὶ ἐν  
αὐτῷ καυχώμενος βοῶ. \* Φιλάνθρωπε Κύριε, \* τὴν ἀλαζονείαν  
κατάβαλε \* τῶν μὴ ὁμολογούντων σε \* Θεὸν καὶ ἄνθρωπον.



Οἱ τῷ Σταυρῷ τειχιζόμενοι \* τῷ ἐχθρῷ ἀντιτασσόμεθα, \* μὴ δειλιῶντες τὰς αὐτοῦ \* μεθοδείας καὶ ἐνέδρας· \* ὁ γὰρ ὑπερήφανος κατήργηται, \* καὶ καταπεπάτῃται \* τῇ δυνάμει τοῦ ἐν ξύλῳ προσπαγέντος Χριστοῦ.

### Μαρτυρικόν.

Μνήμη Μαρτύρων ἀγαλλίαμα \* τοῖς φοβουμένοις τὸν Κύριον· \* ἀθλήσαντες γὰρ διὰ Χριστὸν, \* στεφάνους παρ' αὐτοῦ ἐκομίσαντο· \* καὶ νῦν ἐν παρρησίᾳ πρεσβεύουσιν \* ὑπὲρ τῶν ψυχῶν ἡμῶν.

Δόξα... καὶ νῦν. **Σταυροθεοτοκίον.**

Ἦ Πάναγνος ὡς εἶδέ σε \* ἐπὶ σταυροῦ κρεμáμενον \* ἀνεβόα, θρηνωδοῦσα μητρικῶς· \* Υἱέ μου καὶ Θεέ μου, \* γλυκύτατόν μου Τέκνον, \* πῶς φέρεις πάθος ἐπονείδιστον;

### ΕΙΣ ΤΗΝ ΛΕΙΤΟΥΡΓΙΑΝ.

#### Οἱ Μακαρισμοί. Προσόμοια ς'.

**Μ**νήστητί μου, \* ὁ Θεὸς καὶ ὁ Σωτὴρ μου, \* ὅταν ἔλθῃς \* ἐν τῇ Βασιλείᾳ σου, \* καὶ δώρησαί μοι \* πταισμάτων συγχώρησιν.

Ἐκουσίως \* ὑψωθείς ἐπὶ τοῦ ξύλου, \* τοὺς εἰς βάθη \* κακῶν ὀλισθήσαντας \* ἀνεκαλέσω, \* μόνε Πολυέλεε.

Γῇ ἐσείσθῃ, \* καὶ ὁ ἥλιος ἐσβέσθῃ \* καθορῶν σε \* ἐπὶ ξύλου, Ἦλιε \* δικαιοσύνης, \* θελήματι πάσχοντα.

### Μαρτυρικόν.

Παθημάτων, \* Ἀθλοφόροι, κοινωνοῦντες \* τοῦ Δεσπότη, \* καὶ θείας λαμπρότητος \* συγκοινωνεῖτε \* μεθέξει θεούμενοι.

Δόξα.

Ὑψωσόν με \* ἐκ βυθοῦ τῆς ἁμαρτίας, \* τῆς Τριάδος \* ὁ εἰς, ἐθελούσιον \* καθυπομείνας, \* Χριστέ μου, καθήλωσιν.

Καὶ νῦν. **Σταυροθεοτοκίον.**

Παρεστῶσα \* τῷ σταυρῷ καὶ καθορῶσα \* ἐκουσίως \* τὸν σὸν Υἱὸν πάσχοντα, \* Παρθενομῆτορ, \* τοῦτον ἐμεγάλυνες.

\*\*\*\*\*

### ΤΗ ΤΕΤΑΡΤΗ ΕΣΠΕΡΑΣ.

Εἰς τὸ Κύριε, ἐκέκραξα, **Στιχηρὰ Προσόμοια Ἀποστολικά.**

**Ἦχος πλ. β'.** Ὅλην ἀποθέμενοι.

**Δ**ύναμιν οὐράνιον \* τοῦ Παρακλήτου λαβόντες, \* τῶν ἐχθρῶν τὰς φάλαγγας \* οἱ Χριστοῦ Ἀπόστολοι \* ἐτροπώσαντο· \* Βασιλεῖς ἤλεγξαν, \* καὶ σοφοὺς ἡσχυναν \* ἰδιῶται καὶ ἀγράμματοι, \* γυμνοὶ καὶ ἄοπλοι \* εὐαγγελικῶς παρετάξαντο· \* τῷ λόγῳ δὲ τῆς χάριτος \* τὰς τερατουργίας εἰργάσαντο· \* καὶ οὕτω τὰ ἔθνη \*

ὑπήκοα ποιούμενοι Χριστῷ, \* ἐν παρρησίᾳ πρεσβεύουσιν \* ὑπὲρ τῶν ψυχῶν ἡμῶν.

Σὲ ἐπιποθήσαντες \* οἱ εὐκλεεῖς Μαθηταί σου, \* καὶ ἀπαρνησάμενοι \* ἑαυτοὺς, προθύμως σοι \* ἠκολούθησαν· \* καὶ σταυρὸν ἄραντες \* σοῦ αὐτοῦ ὀπίσω, \* πειθαρχοῦντες τῇ προσταῇ σου \* τὴν γῆν κατέλιπον, \* καὶ τοὺς οὐρανοὺς ἐκκληρώσαντο, \* τὰ ἔθνη ἐπιστρέφοντες \* εἰς τὴν ἀληθῆ σου ἐπίγνωσιν· \* καὶ νῦν διὰ πάντων \* ὑπήκοοι γενόμενοι αἰεὶ, \* ἐν παρρησίᾳ πρεσβεύουσιν \* ὑπὲρ τῶν ψυχῶν ἡμῶν.

"Απαντα τὸν βίον μου \* ἐν ἀμελείᾳ διάγων, \* πρὸς τὸ τέλος ἔφθασα \* ἄκαρπος ὁ δέλαιος, \* Ὑπεράγαθε, \* πονηρῶν πράξεων \* ἐπιφέρων μόνον \* νῦν φορτία τὰ δυσβάστακτα· \* ἄπερ, Φιλάνθρωπε, \* σκόρπισον ῥοπῇ τοῦ ἐλέους σου, \* καὶ δίδου μοι κατάνυξιν, \* καὶ ἐπιστροφὴν τὴν σωτήριον, \* θείαις Ἀποστόλων \* πρεσβείαις εὐπροσδέκτοις, ὁ Θεός· \* οὓς εἰς πρεσβείαν προσάγω σοι, \* καὶ τὴν σε κυήσασαν.

**"Ετερα τοῦ ἁγίου Νικολάου.**

Τριήμερος ἀνέστης, Χριστέ.

Νικόλαε μακάριε, \* προσπίπτοντά με οἰκτερον, \* δέομαί σου, \* καὶ τὰ ὅμματα, Σοφὲ, \* φώτισον τῆς ψυχῆς μου, \* ἵνα καθαρῶς βλέψω \* τὸν φωτοδότην καὶ Οἰκτίρμονα.

Ἐχθρῶν ἐπιζητούντων με \* κακοποιῆσαι, Ἄγιε, \* λύτρωσαί με, \* παρρησίαν πρὸς Θεὸν \* ὡς ἔχων, Ἱεράρχα, \* καὶ σῶσόν με ἐκ βλάβης, \* καὶ ἐξ ἀνδρῶν αἱμάτων ῥῦσαί με.

Λιμένα σε ἀγείμαστον \* καὶ τεῖχος ἀπροσμάχητον, \* Ἱεράρχα, \* νῦν κεκτῆμεθα πιστῶς, \* καὶ πύργον ἀσφαλείας, \* καὶ θύραν μετανοίας, \* καὶ ὁδηγὸν πιστὸν καὶ πρόμαχον.

Δόξα... καὶ νῦν. **Θεοτοκίον, ὅμοιον.**

Μέγιστον δωρημάτων ἡμῖν \* ὁ τόκος ὁ ἀλόχευτος \* τῆς Παρθένου \* πᾶσι γέγονε σαφῶς· \* Θεὸς γὰρ τὴν φθαρεῖσαν \* καινίζει πάλιν φύσιν, \* καὶ ἀναπλάττει τὸ ἀνθρώπινον.

**"Απόστιχα Ἀποστολικά.**

Ποτὲ οἱ Μαθηταί σου, Χριστέ, \* ἐν πλοίῳ χειμαζόμενοι \* ἀνεβόων· \* Διδάσκαλε, σῶσον ἡμᾶς, \* ἀπολλύμεθα· \* καὶ νῦν ἡμεῖς κραυγάζομεν· \* Φιλάνθρωπε Σωτὴρ ἡμῶν, \* ῥῦσαι ἡμᾶς ἐκ τῶν ἀναγκῶν \* ἡμῶν, δεόμεθα.

Κύριε, \* οἱ Ἀπόστολοι κατέλαβον \* ποτὲ μὲν τὸ βάθος τῆς θαλάσσης \* διὰ δικτύων, \* ποτὲ δὲ τὸ ὕψος τῆς Βασιλείας \* διὰ δογμαμάτων· \* καὶ τῇ μὲν τέχνῃ \* τὸν ἀκατάληπτον βυθὸν ἠρεύνησαν, \* τῇ δὲ πίστει \* τὸν ἀπερίγραπτόν σου κόλπον ἔφθασαν, \*



καὶ τῷ Κόσμῳ ἐκήρυξαν \* τὸν ἄχρονον Υἱὸν σου \* ὧν ταῖς πρεσβείαις \* καὶ πάντων τῶν Ἀγίων \* ἐλέησον ἡμᾶς.

**Μαρτυρικόν.**

Ὁ Σταυρός σου, Κύριε, \* τοῖς Μάρτυσι γέγονεν \* ὄπλον ἀήττητον \* ἐβλεπον γὰρ τὸν προκείμενον θάνατον, \* καὶ προβλέποντες τὴν μέλλουσαν ζωὴν, \* τῇ ἐλπίδι τῇ εἰς σὲ ἐνεδυναμοῦντο. \* Αὐτῶν ταῖς παρακλήσεσιν \* ἐλέησον ἡμᾶς.

Δόξα... καὶ νῦν. **Θεοτοκίον.**

Θεοτόκε, \* σὺ εἶ ἡ ἄμπελος ἡ ἀληθινή, \* ἡ βλαστήσασα τὸν καρπὸν τῆς ζωῆς \* σὲ ἱκετεύομεν \* Πρέσβευε, Δέσποινα, \* μετὰ τῶν Ἀποστόλων \* καὶ πάντων τῶν Ἀγίων \* ἐλεηθῆναι τὰς ψυχὰς ἡμῶν.

## ΤΗ ΠΕΜΠΤΗ ΠΡΩΙ.

### ΕΙΣ ΤΟΝ ΟΡΘΟΝ.

**Μετὰ τὴν α΄. Στιχολογίαν, Καθίσματα Ἀποστολικά.**

**Ἦχος πλ. β΄.**

**Ὡς** ἐν μέσῳ τῶν Μαθητῶν σου \* παρεγένου, Σωτὴρ, \* τὴν εἰρήνην διδοὺς αὐτοῖς, \* ἐλθὲ καὶ μεθ' ἡμῶν, \* καὶ σῶσον ἡμᾶς.

**Ἔτερον.** Ἐλπίς τοῦ κόσμου ἀγαθή.

Ὡς φῶς σταλέντες ἐπὶ γῆς, \* ἐφωτίσατε πάντας \* σοφοῖς διδάγμασιν ὑμῶν, \* καὶ ἐν δόγμασι θείοις \* διώξαντες πολυθείας σκοτασμὸν, \* καὶ λάμπαντες τὸν τῆς Τριάδος φωτισμὸν, \* καὶ σώσαντες λαοὺς πολλοὺς \* ἐκ πλάνης ἀφεγγοῦς, \* Ἀπόστολοι τοῦ Σωτῆρος.

Δόξα... καὶ νῦν. **Θεοτοκίον.**

Τῆς εὐσπλαγχνίας τὴν πύλην ἀνοιξον ἡμῖν, \* εὐλογημένη Θεοτόκε \* ἐλπίζοντες εἰς σὲ, \* μὴ ἀστοχήσαιμεν \* ῥυσθείημεν διὰ σοῦ τῶν περιστάσεων \* σὺ γὰρ εἶ ἡ σωτηρία \* τοῦ γένους τῶν Χριστιανῶν.

**Μετὰ τὴν β΄. Στιχολογίαν, ἕτερα.**

Τῶν Ἀποστόλων σου ἡ μνήμη, Κύριε, \* ἀνεδείχθη ὡς Παράδεισος ὁ ἐν Ἑδέμ \* ἐν αὐτῇ γὰρ ἀγάλλεται ἡ Οἰκουμένη \* διὸ διδοὺ ἡμῖν ταῖς αὐτῶν ἱκεσίαις \* εἰρήνην καὶ τὸ μέγα ἔλεος.

Ἡ δωδεκάς τῶν Ἀποστόλων, Κύριε, \* δωδεκάπυρρος ὡς ἥλιος \* ὤφθη τῇ γῇ \* δι' αὐτῶν γὰρ ἐμάραντας \* πλάνης τὴν βλάβην \* δι' αὐτῶν καταυγάζεις ψυχὰς \* τῶν σῶν δούλων \* δι' ὧν καὶ ἡμᾶς σῶσον, Εὐσπλαγχνε.

Δόξα... καὶ νῦν. **Θεοτοκίον.** Ἐλπίς τοῦ κόσμου ἀγαθή.

Ἀγία Δέσποινα ἀγνή, \* τοῦ Θεοῦ ἡμῶν Μήτηρ, \* ἡ τὸν ἀπάντων Ποιητὴν \* ἀπορρήτως τεκοῦσα, \* ἰκέτευε σὺν Ἀποστόλοις ἱεροῖς \* ἐκάστοτε τὴν ἀγαθότητα αὐτοῦ, \* παθῶν ἡμᾶς λυτρώσασθαι, \* καὶ ἄφεσιν ἡμῖν \* δοῦναι ἀμαρτημάτων.

**Μετὰ τὴν γ'. Στιχολογίαν, ἕτερα.**

Τῇ σαγήνῃ τῆς ἐνθέου Πίστεως \* τὰς διπλόας ἀνατρέψαντες, οἱ Ἀλιεῖς \* ἐκ βυθοῦ ματαιότητος εἴλχυσαν πάντας, \* καὶ παρέρσχον αὐτοὺς τῷ Θεῷ εὐσεβοῦντας \* καὶ τοῦτον αἰεὶ μεγαλύνοντας.

**Μαρτυρικόν.**

Τῶν Ἀγίων σου ἡ μνήμη, Κύριε, \* ἀνεδείχθη ὡς Παράδεισος ὁ ἐν Ἑδέμ· \* ἐν αὐτῇ γὰρ ἀγάλλεται πᾶσα ἡ Κτίσις· \* διὸ παράσχου ἡμῖν τῇ αὐτῶν παρακλήσει \* εἰρήνην καὶ τὸ μέγα ἔλεος.

Δόξα... καὶ νῦν. **Θεοτοκίον.**

Ἐν τῷ ναῷ ἐστῶτες τῆς δόξης σου, \* ἐν οὐρανῷ ἐστάναι νομίζομεν. \* Θεοτόκε, πύλη ἐπουράνιε, \* ἀνοιξὸν ἡμῖν τὴν θύραν τοῦ ἐλέους σου. **Κανὼν τῶν ἁγίων Ἀποστόλων.**

**Ὠδὴ α'. Ἦχος πλ. β'. Ὁ Εἰρμός.**

» **Ω**ς ἐν ἡπαίρῳ πεζεύσας \* ὁ Ἰσραὴλ \* ἐν ἀβύσσῳ ἵχνεσι, \* τὸν  
» διώκτην Φαραὼ \* καθοροῖν ποντούμενον, Θεῷ \* ἐπινίκιον ᾠ-  
» δὴν \* ἐβόα ἄσωμεν. **Τροπάρια.**

Φῶς πεφυκότες τοῦ Κόσμου, \* φωτιστικάις, \* Θεηγόροι, λάμψετε \* καταυγάσατε ἡμᾶς, \* καὶ παθῶν λυτρώσατε νυκτὸς, \* καὶ ὁμίχλης πειρασμῶν, \* Θεομακάριστοι.

Ἀρχοντας γῆν ἐπὶ πᾶσαν \* Πνεῦμα ὑμᾶς \* τὸ σεπτὸν κατέστησε, \* τοῦ Κυρίου Μαθηταί· \* τοῦ ἀέρος ἄρχοντας διὸ \* ἐτροπώσασθε, πιστοὺς \* ἐκλυτρωσάμενοι.

Ἐκ τοῦ πυρὸς τοῦ αὐλοῦ, \* ὡς φωταυγεῖς \* ἀναφθέντες ἄνθρακες, \* τὰ ὑλῶδη μου, Σοφοί, \* πάθη καταφλέξατε, πρὸς φῶς \* ἀπαθείας καὶ ζωῆς \* καθοδηγοῦντές με.

**Θεοτοκίον.**

Τῶν Ἀποστόλων πρεσβείαις \* καὶ Προφητῶν \* καὶ Μαρτύρων, Κύριε, \* Ἰησοῦ παμβασιλεῦ, \* καὶ τῆς κυΗΣάσης σε Ἀγνῆς, \* κατοικτείρησον λαὸν \* ἡμαρτηκότα σοι.

**Κανὼν τοῦ ἁγίου Νικολάου, οὗ ἡ Ἀχροστιχίς·**

Ἐκτον μέλισμα, Νικόλαε, προσδέχου. Ἰωσήφ.

**Ὁ Εἰρμός.** Ὁ αἰσθητὸς Φαραὼ.

**Ε**ν οὐρανοῖς κατοικῶν \* χαρμονικῶς, Πάτερ σοφὲ, \* ἐπὶ γῆς τῶν ἐν πίστει \* συμφώνως ἀνυμνούντων σε \* πᾶσαν λύπην καρδίας \* πονηρὰν διασχέδασον \* τῇ μεσιτείᾳ σου.



Κατὰ παθῶν βλαβερῶν, \* κατὰ ἐχθρῶν φθοροποιῶν, \* κατὰ πάσης τοῦ πλάνου \* κακίας νῦν ἐνίσχυσον \* τοὺς τῇ σκέπῃ σου, Πάτερ, \* τῇ ἀγίᾳ, Νικόλαε, \* πίστει προστρέχοντας.

Τραυματισθέντας ἡμᾶς \* ὑπὲρ ἀοράτων τοξευτῶν \* τῇ μοτώσει τῆς σῆς, \* Νικόλαε, πρεσβείας \* περιποίησαι, ὅπως \* ὑγιῶς βηματίζωμεν \* τὰς τοῦ Κυρίου ὁδοὺς.

Θεοτοκίον.

Ὁ συνυπάρχων Πατρί, \* ὁ συναίδιος Υἱὸς, \* ἐπὶ ἐσχάτων βουληθεὶς \* κατώκησε τὴν μήτραν σου, \* εἰς ἡμῶν, Θεοτόκε, \* τῶν πιστῶν ἀναγέννησιν. \* ἔθεν ὑμνοῦμέν σε.

Ὡδὴ γ'. Ὁ Εἰρμός.

» **Ο**ὐκ ἔστιν ἅγιος ὡς σὺ, \* Κύριε ὁ Θεός μου, \* ὁ ὑψώσας τὸ  
» κέρας \* τῶν πιστῶν σου, Ἀγαθὲ, \* καὶ στερεώσας αὐτοὺς \*  
» ἐν τῇ πέτρᾳ \* τῆς ὁμολογίας σου.

Τροπάρια.

Τὸ θεῖον Πνεῦμα ταῖς ὑμῶν \* γλώτταις ἀναχωνεῦσαν \* ἐπελεύσει φρικώδει \* συντριβέντας πρὸς ζωὴν, \* καινοποιεῖ δι' ὑμῶν \* τοὺς ἀνθρώπους, \* ἑνδοξοὶ Ἀπόστολοι.

Ἐν γνώσει, Λόγε, πλημμελῶν, \* ποίαν ἔξω συγγνώμην \* ἐν ἡμέρᾳ τῆς δίκης; \* διὰ τοῦτό σοι βοῶ. \* Διὰ τῶν σῶν Μαθητῶν, \* οἴκτειρόν με \* τὸν αὐτοκατάκριτον.

Οἱ μιμησάμενοι Χριστοῦ \* τὰ σωτήρια πάθη, \* τῆς ψυχῆς μου τὰ πάθη \* τὰ χρόνια καὶ δεινὰ \* ἰάσασθε, ἰατροὶ \* πεφυκότες, \* ἑνδοξοὶ Ἀπόστολοι.

Θεοτοκίον.

Ἡμαρτηκότα με, Χριστέ, \* διὰ τῶν Ἀποστόλων \* καὶ τῆς σε κυρησάσης \* ἐπιστρέψας ὡς Θεὸς \* ἐλέησον, καὶ πυρὸς \* αἰωνίου, \* Σῶτερ, ἐλευθέρωσον.

Κανὼν τοῦ Ἀγίου Νικολάου.

Ἐν τῇ στερρᾷ \* τῆς πίστεώς σου πέτρα.

**Ν**ίκη σαφῶς \* κατὰ τῶν ψυχοφθόρων \* πέλεις παθῶν, \* Νικόλαε παμμάκαρ. \* ὑπὲρ ὧν ἡμᾶς πάντοτε \* πορθουμένους χαλεπῶς \* σαῖς προσευχαῖς ἀπολύτρωσαι.

Μέλη σαρκὸς \* νεκρώσας ἐγκρατεῖα, \* πρὸς τὴν ζωὴν \* μετέβης τὴν ἀγήρω. \* ἦν καὶ ἡμᾶς πρέσβευε \* ἀπολήψεσθαι, Σοφὲ, \* χαρμονικῶς εὐφημοῦντάς σε.

Ἐπισκοπῶν \* ἡμᾶς ἐξ οὐρανίου \* περιωπῆς, \* μὴ παύσῃ, Ἱεράρχα, \* ἀποσοβῶν ἅπαντα \* τὰ τοῦ βίου δυσχερῆ \* σαῖς πρὸς Θεὸν παρακλήσεσι.

Θεοτοκίον.

Λύσιν ἡμῖν, \* Ἀγνή, ἀμαρτημάτων \* τὸν Λυτρωτὴν \* δοθῇ-

ναι ἐκδυσώπει, \* τὸν σκοτασμόν, Ἀχραντε, \* τῶν ψυχῶν ἡμῶν  
ἀεὶ \* ταῖς σαῖς πρεσβείαις σκεδάζουσα.

**Ὡδὴ δ'. Ὁ Εἰρμός.**

» **Χ**ριστός μου δύναμις, \* Θεὸς καὶ Κύριος· ἡ σεπτὴ Ἐκκλησία \*  
» Θεοπρεπῶς \* μέλπει ἀνακράζουσα \* ἐκ διανοίας καθαρᾶς, \* ἐν  
» Κυρίῳ ἐορτάζουσα. **Τροπάρια.**

Λιμένες εὐδίοι, \* λιμένες ἄκλυστοι, \* γαληνὸν με πρὸς ὄρ-  
μον \* ἀληθινῆς \* μετανοίας σώσατε, \* ἁμαρτημάτων χαλεπῶν \*  
τριχυμῖα χειμαζόμενον.

Ψυχὴ μου, στέναξον, \* ψυχὴ μου, δάκρυσον· \* ταπεινὴ μου  
καρδία \* τῷ Ἀγαθῷ \* ὀλικῶς κολλήθητι, \* ὅπως μελλούσης σε  
φλογὸς \* καὶ κολάσεως λυτρώσῃται.

Σωτῆρα Κύριον, \* σωτῆρες πέλοντες \* τῶν βροτῶν, δυσωπεῖ-  
τε, \* ὅπως ἡμᾶς \* σώσῃ ὡς φιλόανθρωπος \* πειρατηρίων χαλε-  
πῶν, \* παμμακάριστοι Ἀπόστολοι.

**Θεοτοκίον.**

Παρθένε ἄχραντε, \* Παρθένε ἄμωμε, \* μετὰ τῶν Ἀποστόλων \*  
ὑπὲρ ἡμῶν \* ἱκεσίαν ποίησον, \* ὅπως ῥυσθῇμεν δεινῶν \* πειρασ-  
μῶν καὶ περιστάσεων.

**Κανὼν τοῦ ἁγίου Νικολάου.** Ἀκήχοα, Κύριε.

» **Ι**άτρευσον, Ἀγίε, \* τὴν πληγωθεῖσαν ὑπὸ τοῦ πλάνου \* ἀδιόρ-  
θωτον καρδίαν μου, \* ἱκετεύων \* τὸν ἀγαθοδότην Θεὸν ἡμῶν.

Συνέτριψας ξόανα \* τῆς ἀπωλείας, Χριστοῦ θεράπον· \* ὅθεν  
πίστει ἱκετεύω σε, \* τοῦ νοός μου \* κάκιστα ἰνδάλματα μείωσον.

Μυρίπνοος γέγονας \* δικαιοσύνης ἔργοις, Θεόφρον, \* καὶ τῶν  
Μύρων κατεκόσμησας \* τὴν καθέδραν, \* Πάτερ, Ἱεράρχα Νικόλαε.

**Θεοτοκίον.**

Ἀνύμφευτε Δέσποινα, \* εὐλογημένη Θεοκυῆτορ, \* τοὺς ὕμνου-  
τάς σε περίσωζε \* πάσης βλάβης, \* μόνη τῶν ἀνθρώπων βοήθεια.

**Ὡδὴ ε'. Ὁ Εἰρμός.**

» **Τ**ῷ θείῳ φέγγει σου, Ἀγαθὲ, \* τὰς τῶν ὀρθριζόντων σοι ψυ-  
» χὰς \* πόθῳ καταύγασον, δέομαι, \* σὲ εἰδέναι, Λόγε Θεοῦ,  
» τὸν ὄντως Θεὸν \* ἐκ ζόφου τῶν πταισμάτων \* ἀνακαλούμενον.

**Τροπάρια.**

Ὀδὸν τὴν φέρουσιν εἰς ζωὴν \* διὰ στενωπάτης ἀγωγῆς \*  
καὶ πειρασμῶν τε καὶ θλίψεων, \* Μαθηταὶ τοῦ Λόγου, σαφῶς  
ὁδεύσαντες, \* τὰς τρίβους τῆς ψυχῆς μου \* ἐξομαλίσσατε.

Λύχνοι τῆς θείας ἀνατολῆς, \* ῥύσασθε ἐκ σκότους με πα-  
θῶν \* καὶ ἡδονῶν ἀμαυρότητος, \* καὶ πειρατηρίων καὶ περιστά-  
σεων, \* καὶ ζάλης καὶ κινδύνων, \* Χριστοῦ Ἀπόστολοι.



Τόμοι τοῦ Λόγου θεοειδεῖς, \* βίβλω με γραφῆναι τῆς ζωῆς \*  
ἐκδυσωπεῖτε, Ἀπόστολοι, \* τῶν ἁμαρτιῶν μου τὸ χαλεπώτατον \*  
ῥηγνύντες γραμματεῖον \* ταῖς προσευχαῖς ὑμῶν.

Θεοτοκίον.

Ἡ σωτηρία μου καὶ ἐλπίς, \* σῶσόν με ἐλπίζοντα εἰς σέ, \*  
πάντων ἐλπίς ἀκαταίσχυντε, \* ταῖς πρὸς τὸν Δεσπότην σου πα-  
ρακλήσεσι, \* τῶν θείων Μαθητῶν τε, \* μόνη Πανύμνητε.

Κανὼν τοῦ ἁγίου Νικολάου. Ὁ τὸ φῶς ἀνατέλλων.

**Ν**υσταγμῷ ἀμελείας κρατούμενον \* πρόθυμόν με ἀπέργασαι \*  
Νιεραῖς μεσιτείαις σου, Νικόλαε.

Ἰησοῦν τὸν Σωτῆρα ἰκέτευε, \* Ἱεράρχα Νικόλαε, \* αἰωνίου  
κολάσεώς με ῥύσασθαι.

Κοσμικῶν με σκανδάλων διάσωσον \* καὶ Δαιμόνων κακώσεως, \*  
Ἱεράρχα Νικόλαε, πρεσβείαις σου.

Θεοτοκίον.

Ὁ τὸ εἶναι ἡμῖν παρεχόμενος \* σοῦ τὴν μήτραν κατώκησε, \*  
Θεοτόκε· ὃν αἶτησαι σωθῆναι ἡμᾶς.

ᾠδὴ 5'. Ὁ Εἰρμός.

» **Τ**οῦ βίου τὴν θάλασσαν \* ὑψουμένην καθορῶν \* τῶν πειρασ-  
» μῶν τῷ κλύδωνι, \* τῷ εὐδίῳ λιμένι σου προσδραμὼν, \* βοῶ  
» σοι· Ἀνάγαγε \* ἐκ φθορᾶς τὴν ζωὴν μου, \* Πολυέλεε·

Τροπάρια.

Ὡς πλάκες θεόγραφοι, \* τὰς τοῦ Πνεύματος σαφῶς \* νομο-  
θεσίας, Ἐνδοξοὶ, \* ἐν ταῖς ψυχαῖς ἐσχήκατε ἀψευδῶς· \* δι' ὧν  
τὸν ἐν γράμματι \* κατηργήσατε νόμον, \* Κόσμον σώσαντες.

Ψυχὴ ἁμαρτάνουσα, \* συνηθεία τε κακῇ \* φρενοβλαβῶς δου-  
λεύουσα, \* ἐπιστροφῇ ἐπίστρεψον, καὶ Θεῷ \* οἰκτίρμονι βόησον· \*  
Διὰ τῶν Ἀποστόλων, \* Λόγε, σῶσόν με.

Προβάτοις με σύνταξον \* δεξιότης ἐν τῇ φρικτῇ \* καὶ φοβερᾷ  
ἐλεύσει σου, \* τῶν ἐκλεκτῶν προβάτων σου προσευχαῖς, \* τῶν  
θείων Κηρύκων σου, \* ὁ τυθεὶς ὑπὲρ πάντων \* Ἀμνὸς ἄκακος.

Θεοτοκίον.

Χορὸς ἰκετεύει σε \* Ἀσωμάτων λειτουργῶν, \* Υἱὲ Θεοῦ προ-  
άναρχε· \* ἐκδυσωπεῖ σε δῆμος τῶν Μαθητῶν· \* διὰ τῆς Τεκνού-  
σης σε, \* τῷ λαῷ σου παράσχου \* τὰ ἐλέη σου.

Κανὼν τοῦ ἁγίου Νικολάου. Τῷ κήτει καταποθείς.

**Α**μπτῆρρά σε νοητὸν \* ἔχουσα ἡ Κτίσις, Νικόλαε, \* φωτίζεται  
ἀκτίσι \* τῶν ἀπείρων θαυμασίων σου.

Ἀνύστακτε πρεσβευτὰ \* τῶν σοὶ προστρεχόντων, Νικόλαε, \*  
ὑπνοῦ χαλεπωτάτου \* ῥαθυμίας με ἀπάλλαξον.

Ἐρρύσω πάλαι, Σοφὲ, \* μέλλοντας ἀδίκως τεθνήξασθαι. \*  
ὥταύτως οὖν με ῥῦσαι \* συμβαινουσῶν παραπτώσεων.

Θεοτοκίον.

Παρθένε μόνη ἄγνή, \* Κεχαριτωμένη, βοήθει μοι \* ἀεὶ χει-  
μαζομένῳ \* ταῖς τοῦ βίου περιστάσεσιν.

Ὤδὴ ζ'. Ὁ Εἰρμός.

» **Δ**ροσοβόλον μὲν τὴν κάμινον εἰργάσατο \* Ἀγγελος τοῖς ὁσίοις  
» Παισί. \* τοὺς Χαλδαίους δὲ \* καταφλέγον πρόσταγμα Θεοῦ \*  
» τὸν τύραννον ἔπεισε βοᾶν. \* Εὐλογητὸς εἶ, ὁ Θεός, \* ὁ τῶν Πα-  
» τέρων ἡμῶν.

Τροπάρια.

Τῷ ἀγκίστρῳ τῷ τοῦ λόγου ἀνελκύσαντες \* βυθοῦ τῆς πλά-  
νης, ἅπαντας \* προσηγάγετε \* τῷ τυθέντι Λόγῳ δι' ἡμᾶς, \*  
'Απόστολοι, μέλποντες αὐτῷ. \* Εὐλογητὸς εἶ, ὁ Θεός, \* ὁ τῶν Πα-  
τέρων ἡμῶν.

Τῷ φανέντι ὕλη σώματος, 'Απόστολοι, \* ἀμέσως ὁμιλήσαν-  
τες, \* ἐφωτίσθητε \* φωτοδότοις λάμπεσιν αὐτοῦ. \* διό με φωτί-  
σατε βοᾶν. \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Τὸν Ποιμένα τὸν καλὸν ἐκδυσωπήσατε \* εἰς ὄρη με πλανώ-  
μενον \* παραβάσεως \* ἐκζητῆσαι, θεῖοι Μαθηταί, \* καὶ σῶσαι  
βοῶντα ἐμμελῶς. \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Θεοτοκίον.

Σὺν Προφήταις 'Αποστόλοις τε καὶ Μάρτυσι, \* Παρθένε, ὃν  
ἐκύησας \* καθικέτευε \* λυτρωθῆναι πάντας τῶν δεινῶν \* τοὺς  
πόθῳ κραυγάζοντας αὐτῷ. \* Εὐλογητὸς εἶ, ὁ Θεός, \* ὁ τῶν Πα-  
τέρων ἡμῶν.

Κανὼν τοῦ ἁγίου Νικολάου.

Ὁ τῶν ὁσίων σου Παίδων.

**Ρ**ώμη τοῦ Θεοῦ, Παμμάκαρ, \* αἵρετιζόντων στίφος \* κατεπά-  
τησας, \* καὶ τῆς τούτων ἀπάτης \* τὸ ποίμνιον διέσωσας.

Ὁ ἐποφθεῖς τοῖς πλωτῆρσι, \* καὶ τὴν πόλιν σου θρέψας \* κιν-  
δυνεύουσιν, \* ψυχοφθόρου λιμοῦ με \* εὐχαῖς σου, Πάτερ, λύτρωσαι.

Στήριξον, Πάτερ, εὐχαῖς σου \* τοὺς σε προσκαλουμένους \* εἰς  
βοήθειαν, \* κατευνάζων Δαιμόνων \* τὸ πονηρὸν κλυδώνιον.

Θεοτοκίον.

Δέσποινα πάντων ἀνθρώπων, \* ἁγία Θεοτόκε, \* τῆς δουλείας  
με \* τῶν παθῶν σαῖς πρεσβείαις \* τελείως ἐλευθέρωσον.

Ὤδὴ η'. Ὁ Εἰρμός.

» **Ε**κ φλογὸς τοῖς Ὀσίοις \* δρόσον ἐπήγασας, \* καὶ δικαίου θυ-  
» σίαν \* ὕδατι ἐφλέξας. \* ἅπαντα γὰρ δρᾶς, \* Χριστέ, μόνῳ  
» τῷ βούλεσθαι. \* σὲ ὑπερυψοῦμεν \* εἰς πάντας τοὺς αἰῶνας.



## Τροπάρια.

Χερσωθείσας καρδίας \* κατενεώσατε \* τῷ ἀρότρῳ τοῦ λόγου, \* ἔγκατασπείραντες \* δόγμα τὸ σεπτὸν, \* στάχυν ἑκατοστεύοντα \* τοὺς διασωθέντας \* ἐδρέψασθε, Θεόπται.

Πρεσβειῶν τῇ δρεπάνῃ \* ἐπικαθάρατε \* τὰ ζιζάνια πάντα \* τῆς διανοίας μου, \* θεῖοι γεωργοί, \* τοῦ Σωτῆρος Ἀπόστολοι, \* ὅπως σωτηρίας \* καρποφορήσω στάχυν.

Τοῦ ἐχθροῦ τὴν κακίαν \* κατακοιμήσαντες, \* ἐκοιμήθητε ὕπνον \* δικαίῳις πρέποντα, \* ἄγρυπνοι ἡμῶν \* πρεσβευταὶ χρηματίσαντες, \* Μαθηταὶ τοῦ Λόγου, \* εἰς πάντας τοὺς αἰῶνας.

## Θεοτοκίον.

Τοῦ πυρὸς τοῦ ἀσβέστου \* ρῦσαί με, Κύριε, \* Προφητῶν καὶ Μαρτύρων \* καὶ Ἀποστόλων σου \* καὶ τῆς ἐν γαστρὶ \* χωρησάσης ἀρρήτως σε \* Κέρης ἀπειράνδρου \* πρεσβείαις εὐπροσδέκτοις.

**Κανὼν τοῦ Ἀγίου Νικολάου.** Οἱ ὅσιοί σου Παῖδες.

**Ε**ν ὕψει πολιτείας φαινοτάτης \* ἀναδραμῶν, ὥσπερ γνῶριμος \* τῇ Οἰκουμένη θαυματουργίαις, \* Θεοφόρε, ποικίλαις, \* φωτίζεις τοὺς ἐν σκότει, Νικόλαε.

Χαρίτωσον ἐνθέως ἐπαγρυπνοῦντας \* τοὺς σε τιμῶντας, Νικόλαε, \* καὶ κατακοίμησον τὴν κακίαν \* ἐχθραίνόντων ἀνθρώπων \* ἡμῖν ἐπεμβαινόντων, Νικόλαε.

Ὁ πάσας τὰς παγίδας τοῦ Διαβόλου \* σθένει συντρίψας τοῦ Πνεύματος, \* ἐκ τούτων ρῦσαί με σαῖς πρεσβείαις, \* κυβερνῶν τὴν ζωὴν μου, \* θεόφρον Ἱεράρχα Νικόλαε.

## Θεοτοκίον.

Ὑμνοῦμέν σε, Παρθένε Θεοκυῆτρ, \* δι' ἧς ἀρὰ ἀπεστείρωται, \* καὶ εὐλογία πᾶσιν ἐπῆλθε \* τοῖς εἰδόσι σε μόνην \* Μητέρα τοῦ Θεοῦ ἡμῶν ἀνανδρον.

**Ὤδὴ θ'. Ὁ Εἰρμός.**

» **Θ**εὸν \* ἀνθρώποις ἰδεῖν ἀδύνατον, \* ὃν οὐ τολμᾷ \* Ἀγγέλων  
» **ἀ**τενίσαι τὰ τάγματα \* διὰ σοῦ δέ, Πάναγνε, ὠράθη βρο-  
» τοῖς \* Λόγος σεσαρκωμένος \* ὃν μεγαλύνοντες \* σὺν ταῖς οὐ-  
» ρανίαις Στρατιαῖς \* σὲ μεγαλύνομεν.

## Τροπάρια.

Θεὸν \* ἀνθρώποις προσομιλήσαντα, \* καὶ τὸ θνητὸν \* ἐνώσει ἀσυγκρίτῳ θεώσαντα \* εἰς τὸν σύμπαντα Κόσμον κηρύξαντες, \* πάντας ἀθέου πλάνης \* ἡλευθερώσατε \* ὅθεν μακαρίζεσθε αἰεὶ, \* θεῖοι Ἀπόστολοι.

Χριστοῦ \* τὸ πάθος ἐξεικονίζοντες \* διὰ παθῶν \* τοῦ σώματος ποικίλων, Ἀπόστολοι, \* τῆς σαρκὸς μου τὰ πάθη νεκρώσατε, \*

καὶ τὴν ἐξασθενοῦσαν \* καὶ κινδυνεύουσαν \* καὶ νενεκρωμένην μου  
ψυχὴν \* ζωοποιήσατε.

Ὁδὸς \* γενοῦ μοι καθοδηγοῦσά με \* πρὸς ἀπλανῇ \* ὁδὸν τῶν  
ἐντολῶν σου, Φιλάνθρωπε, \* ἁμαρτίας πεσόντι εἰς βάραθρα, \*  
καὶ περιπλανωμένῳ, \* καὶ ἀποκλίναντι \* ἐπὶ τὰς ὁδοὺς τὰς πο-  
νηρὰς \* καὶ κινδυνεύοντι.

Θεοτοκίον.

Χοροὶ \* Ἀγγέλων καὶ Ἀρχαγγέλων τε, \* Ἐξουσιῶν, \* Δυνά-  
μεις καὶ Ἀρχαὶ, Κυριότητες, \* Χερουβὶμ καὶ Σεραφὶμ καὶ Θρό-  
νοι, Χριστέ, \* δῆμος τῶν Ἀποστόλων \* σὺν τῇ Τεκούσῃ σε, \* μό-  
νε, δυσωποῦσι, Βασιλεῦ. \* Σῶσον τοὺς δούλους σου.

Κανὼν τοῦ ἁγίου Νικολάου.

Ἡ τὸ Χαῖρε \* δι' Ἀγγέλου.

Ἰερέων \* καλλονή, θαυμάτων βρύσις, \* ἐκδυσώπει \* Θεὸν τὸν φι-  
λάνθρωπον \* ἁμαρτημάτων \* εὐρεῖν ἡμᾶς ἄφειν.

Ὡσπερ πάλαι \* τοὺς δεσμώτας ἐλυτρώσω \* τοῦ θανάτου, \*  
ἡμᾶς οὕτω λύτρωσαι \* πειρατηρίων \* τοῦ βίου, Νικόλαε.

Σὺ ἐν Μύροις \* τῆς Λυκίας τεθαμμένος, \* μύρα βρύεις \* πάν-  
τοτε, Νικόλαε, \* τὴν δυσωδίαν \* τῶν παθῶν διώκοντα.

Ἡ τοῦ Κτίστου \* παρουσία ἐπὶ θύραις \* μὴ ἀμέλει, \* ψυχῇ,  
ἀλλὰ βόησον. \* Ταῖς Νικολάου, \* Χριστέ, εὐχαῖς σῶσόν με.

Θεοτοκίον.

Φῶς τεκοῦσα, \* τῆς καρδίας μου τὰς κόρας \* μὴ βλεπούσας, \*  
Πανύμνητε, φώτισον, \* ἵνα ὑμνῶ σε \* διὰ σοῦ σωζόμενος.

Ἀπόστιχα τῶν Αἰνῶν, Ἀποστολικά.

Ποτὲ οἱ Μαθηταί σου, Χριστέ, \* ἐν πλοίῳ χειμαζόμενοι ἀνε-  
βίων. \* Διδάσκαλε, σῶσον ἡμᾶς, \* ἀπολλύμεθα. \* καὶ νῦν ἡμεῖς  
κραυγάζομεν. \* Φιλάνθρωπε Σωτὴρ ἡμῶν, \* ῥῦσαι ἡμᾶς ἐκ τῶν  
ἀναγκῶν ἡμῶν, δεόμεθα.

Κύριε, \* οἱ Ἀπόστολοι κατέλαβον \* ποτὲ μὲν τὸ βάθος τῆς  
θαλάσσης \* διὰ δικτύων, \* ποτὲ δὲ τὸ ὕψος τῆς Βασιλείας \* διὰ  
δογμάτων. \* καὶ τῇ μὲν τέχνῃ \* τὸν ἀκατάληπτον βυθὸν ἥρεύ-  
νησαν, \* τῇ δὲ πίστει \* τὸν ἀπερίγραπτόν σου κόλπον ἔφθασαν, \*  
καὶ τῷ Κόσμῳ ἐκήρυξαν \* τὸν ἄχρονον Υἱόν σου. \* ὧν ταῖς πρεσ-  
βείαις \* καὶ πάντων τῶν Ἀγίων, ἐλέησον ἡμᾶς.

Μαρτυρικόν.

Τοὺς Ἀγίους ἐθαυμάστωσε \* καὶ Ἀγίας ὁ Θεὸς ἡμῶν. \* ἀ-  
γαλλιᾶσθε καὶ εὐφραίνεσθε \* πάντες οἱ δοῦλοι αὐτοῦ. \* ὑμῖν γὰρ  
ἡτοίμασε τὸν στέφανον \* καὶ τὴν Βασιλείαν αὐτοῦ. \* ἀλλ' αἰτοῦ-  
μεν, \* καὶ ἡμῶν μὴ ἐπιλάβεσθε.



Δόξα... καὶ νῦν. **Θεοτοκίον.** Τριήμερος ἀνέστης, Χριστε.

Μεγάλων χαρισμάτων, ἀγνή \* Παρθένε, Θεομήτορ σεμνή, \* ἡξιώθης, \* ὅτι ἔτεκες σαρκί \* τὸν ἕνα τῆς Τριάδος, \* Χριστὸν τὸν ζωοδότην, \* εἰς σωτηρίαν τῶν ψυχῶν ἡμῶν.

### ΕΙΣ ΤΗΝ ΛΕΙΤΟΥΡΓΙΑΝ.

**Οἱ Μακαρισμοί. Προσόμοια ἡ'.**

**Μ**νήσθητί μου, \* ὁ Θεὸς καὶ ὁ Σωτὴρ μου, \* ὅταν ἔλθῃς \* ἐν τῇ Βασιλείᾳ σου, \* καὶ λύτρωσαί με, \* ὡς ὁ μόνος φιλόανθρωπος.

Ὡς νεφέλαι \* ἐπωμβρίσατε τὸ ὕδωρ \* ἐν τῷ Κόσμῳ \* τῆς ἐν-  
θεοῦ γνώσεως, \* πεφωτισμένοι \* Κυρίου Ἀπόστολοι.

Ὡς ἀκτῖνες, \* μυστικαὶ διαδραμόντες \* εἰς τὸν Κόσμον, \* Ἀπόστολοι ἑνδοξοί, \* ἀνθρώπων γένος \* πίστει ἐφωτίσατε.

### Μαρτυρικόν.


Τῶν βασάνων \* τῷ πυρὶ προσομιλοῦντες, \* θείαν δρόσον \* ὑ-  
μᾶς ἀναψύχουσιν \* παρὰ Κυρίου \* ἐδέξασθε, Μάρτυρες.

Δόξα.

Τὴν ἀγίαν \* καὶ σεπτὴν, πιστοὶ, Τριάδα \* προσκυνοῦντες \* συμ-  
φώνως βοήσωμεν. \* Τῶν Ἀποστόλων \* λιταῖς σῶσον πάντας ἡμᾶς.

Καὶ νῦν. **Θεοτοκίον.**

Ἡ τεκοῦσα \* διὰ λόγου ὑπὲρ λόγον, \* Θεοτόκε, \* Πατρὶ τὸν  
Συνάναρχον, \* αὐτὸν δυσώπει \* σῶσαι τὰς ψυχὰς ἡμῶν.



### ΤΗ ΠΕΜΠΤΗ ΕΣΠΕΡΑΣ.

**Εἰς τὸ Κύριε, ἐκέκραξα, Στιχηρὰ Προσόμοια Σταυρώσιμα.**

**Ἦχος πλ. β'.** Τριήμερος ἀνέστης, Χριστέ.

**Μ**ακρόθυμε φιλόανθρωπε, \* Θεέ μου πολυέλεε \* καὶ οἰκτίρμον, \*  
πῶς ὑπήνεγκας σφαγὴν \* καὶ νέκρωσιν ἐν ξύλῳ \* ὑπὲρ ἀνθρώ-  
πων γένους; \* δοξολογοῦμέν σου τὸ εὖσπλαγχνον.

Ῥαπίσματα ὑπήνεγκας, \* καὶ σταύρωσιν, Μακρόθυμε, \* καὶ  
ὄνειδῃ, \* θέλων πάντας ἐκ χειρὸς \* λυτρώσασθαι τοῦ πλάνου, \*  
ὁ μόνος ζωοδότης, \* καὶ πάντα φέρεις, Ὑπεράγαθε.

Ἀνῆλθες, ὁ Ποιμὴν, ἐν σταυρῷ, \* καὶ ἔτεινας τὰς χεῖρας  
βοῶν. \* Δεῦτε πρός με \* καὶ φωτίσθητε, βροτοὶ, \* οἱ πλάνη σκο-  
τισθέντες. \* ἐγὼ γὰρ φῶς ὑπάρχω. \* Δόξα σοι, μόνε φωτοπάροχε.

**Ἔτερα τῆς Θεοτόκου.** Ἡ ἀπεγνωσμένη.

Κατακαμπτομένην \* δυσφορωτάτῳ \* βάρει τὴν ψυχὴν μου \*  
τῷ τῶν πταισμάτων \* καὶ κατασυγκύπτουσιν \* ἀνόρθωσον, Παρ-  
θένε. \* σὺ γὰρ \* τὸν τοὺς κατερράγμένους \* ἀνορθοῦντα Σωτῆρα \*

ἔχεις \* πειθόμενον εὐκόλως \* μητρικῇ παρρησίᾳ· \* καὶ διάρρηξον  
σῇ μεσιτείᾳ \* τῆς ἁμαρτίας τὸ χειρόγραφον, δέομαι, \* διὰ τὸ μέ-  
γα σου ἔλεος.

Τὸν κατεγνωσμένον \* ταῖς ἁμαρτίαις, \* καὶ ἐσπιλωμένον \*  
ταῖς ἀνομίαις, \* τὸν καταφρονήσαντα \* Θεοῦ τῶν προσταγμά-  
των \* ἴδε, \* καὶ μὴ με ἀπορρίψης \* ἀπὸ τοῦ σου προσώπου· \* σὺ  
γὰρ \* ὑπάρχεις, Θεοτόκε, \* ἐλπίς μου καὶ προστάτις· \* διὸ πρόσχες  
μου ταῖς ἱκεσίαις, \* καὶ ἀπὸ πάσης με κηλίδος καθάρισον \* διὰ τὸ  
μέγα σου ἔλεος.

Ἄνοιξόν μοι θύραν \* τῆς μετανοίας· \* δός μοι, Παναγία, πη-  
γὴν δακρύων, \* παράσχου κατάνυξιν \* καὶ σώφρονα καρδίαν· \*  
σὲ γὰρ \* βεβαίαν προστασίαν \* ἐπιγράφομαι μόνην· \* πᾶσαν \*  
ἐπὶ σὲ προσδοκίαν \* τὴν ἐμὴν ἀναφέρω· \* μὴ ἀπόσῃ με κατη-  
σχυμμένον, \* ἀλλὰ προσδέχου καὶ διάσωσον, Δέσποινα, \* διὰ τὸ  
μέγα σου ἔλεος.

Δόξα... καὶ νῦν. **Σταυροθεοτοκίον.**

Τριήμερος ἀνέστης, Χριστέ.

Ὁρῶσά σε ἡ Πάναγνος \* ἐν ξύλῳ καθηλούμενον, \* ἀνεβόα· \*  
ὦ Υἱέ μου καὶ Θεέ, \* τί τὸ παράδοξόν σου \* καὶ ἄκουσμα τὸ  
ξένον, \* ὃ ὑπομένεις διὰ οἶκτον πολύν;

**Ἀπόστιχα Σταυρώσιμα.**

Ὁ Σταυρός σου, Κύριε, \* ζωὴ καὶ ἀντίληψις \* ὑπάρχει τῷ  
λαῷ σου· \* καὶ ἐπ' αὐτῷ πεποιθότες, \* σὲ τὸν σταυρωθέντα σαρ-  
κὶ \* Θεὸν ἡμῶν ὑμνοῦμεν· \* ἐλέησον ἡμᾶς.

Ὁ Σταυρός σου, Κύριε, \* Παράδειςον ἡνοιξε \* τῷ γένει τῶν  
ἀνθρώπων· \* καὶ ἐκ φθορᾶς λυτρωθέντες, \* σὲ τὸν σταυρωθέντα  
σαρκὶ \* Θεὸν ἡμῶν ὑμνοῦμεν· \* ἐλέησον ἡμᾶς.


**Μαρτυρικόν.**

Οἱ Μάρτυρές σου, Κύριε, \* οὐκ ἠρνήσαντό σε, \* οὐκ ἀπέστη-  
σαν \* ἀπὸ τῶν ἐντολῶν σου· \* ταῖς αὐτῶν πρεσβείαις \* ἐλέησον  
ἡμᾶς.

Δόξα... καὶ νῦν. **Σταυροθεοτοκίον.**

Τριήμερος ἀνέστης, Χριστέ.

Παρίστατο τῷ ξύλῳ ποτὲ, \* καιρῷ τῷ τῆς σταυρώσεως, \* ἡ  
Παρθένος \* σὺν παρθένῳ Μαθητῇ, \* καὶ κλαίουσα ἐβόα· \* Οἶμοι,  
πῶς πάσχεις, πάντων, \* Χριστέ, ὑπάρχων ἡ ἀπάθεια!





## ΤΗ ΠΑΡΑΣΚΕΥΗ ΠΡΩΙ.

### ΕΙΣ ΤΟΝ ΟΡΘΟΝ.

Μετὰ τὴν α΄. Στιχολογίαν, Καθίσματα Σταυρώσιμα.

Ἦχος πλ. α΄.

**Σ**ήμερον τὸ προφητικὸν \* πεπλήρωται λόγιον. \* ἰδοὺ γὰρ προσ-  
κυνοῦμεν εἰς τὸν τόπον, \* οὐ ἔστησαν οἱ πόδες σου, Κύριε, \*  
καὶ ξύλου σωτηρίας γευσάμενοι, \* τῶν ἐξ ἁμαρτίας παθῶν \*  
ἐλευθερίας ἐτύχομεν \* πρεσβείαις τῆς Θεοτόκου, \* μόνε Φιλάνθρωπε.

Μόνον ἐπάγη \* τὸ ξύλον, Χριστέ, τοῦ Σταυροῦ σου, \* τὰ θε-  
μέλια ἐσαλεύθησαν \* τοῦ θανάτου, Κύριε. \* ὃν γὰρ κατέπιε πόθῳ  
ὁ Ἄδης, \* ἀπέλυσε τρόμφ. \* Ἐδειξας ἡμῖν τὸ σωτήριόν σου,  
Ἄγιε, \* καὶ δοξολογοῦμέν σε, \* Υἱέ Θεοῦ. ἐλέησον ἡμᾶς.

Δόξα... καὶ νῦν. **Σταυροθεοτοκίον.**

Ἐλπίς τοῦ Κόσμου ἀγαθή.

Ἡ μόνη ἄμωμος ἀμνάς, \* Θεοτόκε Παρθένε, \* τὸν ἐξ αἱμά-  
των σου ἀγνῶν \* σαρκωθέντα ὀρώσα \* κρεμάμενον ἐθελουσίως ἐν  
Σταυρῷ, \* ἐκραύγαζες, Κόρη, ἐν δάκρυσι πικροῖς. \* Υἱέ μου ἀνε-  
ξίκακε, \* ὕμνῳ σου τὴν φρικτὴν \* πᾶσαν οἰκονομίαν.

Μετὰ τὴν β΄. Στιχολογίαν, ἕτερα.

Ὁ Σταυρός σου, Κύριε, ἡγίασται. \* ἐν αὐτῷ γὰρ γίνονται  
ιάματα \* τοῖς ἀσθενοῦσιν ἐν ἁμαρτίαις. \* δι' αὐτοῦ σοι προσπί-  
πτομεν. \* Ἐλέησον ἡμᾶς.

Κύριε, \* κατέκρινάν σε Ἰουδαῖοι θανάτῳ, \* τὴν ζωὴν τῶν ἀ-  
πάντων. \* οἱ τὴν Ἐρυθρὰν ῥάβδῳ πεζεύσαντες \* σταυρῷ σε προσή-  
λωσαν, \* καὶ οἱ ἐκ πέτρας μέλι θηλάσαντες \* χολὴν σοι προσ-  
ήνεγκαν. \* ἀλλ' ἐκὼν ὑπέμεινας, \* ἵνα ἡμᾶς ἐλευθερώσης \* τῆς  
δουλείας τοῦ ἐχθροῦ. \* Κύριε, δόξα σοι.

Δόξα... καὶ νῦν. **Σταυροθεοτοκίον.**

Ἐλπίς τοῦ Κόσμου ἀγαθή.

Παρισταμένη τῷ Σταυρῷ, \* ἡ Παρθένος καὶ Μήτηρ \* τοῦ ἄνευ  
πάθους ἐξ αὐτῆς \* ὑπὲρ νοῦν σαρκωθέντος \* ἐκραύγαζε δακρυρ-  
ροῦσα μητρικῶς. \* Οὐ φέρω σε νεκρὸν κρεμάμενον ὄραν, \* πνοὴν  
τὸν παρεχόμενον \* τοῖς ζῶσιν ἐπὶ γῆς, \* ὦ Υἱέ καὶ Θεέ μου.

Μετὰ τὴν γ΄. Στιχολογίαν, ἕτερα.

Ἐλπίς τοῦ Κόσμου ἀγαθή.

Σταυρέ, Δαιμόνων ἐλατήρ, \* ἱατρὲ τῶν νοσούντων, \* ἰσχύς  
καὶ φύλαξ τῶν πιστῶν, \* Βασιλέων τὸ νῆκος, \* τὸ καύχημα τῶν

Ὁρθοδόξων ἀληθῶς, \* τὸ στήριγμα τῆς Ἐκκλησίας τοῦ Χριστοῦ, \* γενοῦ ἡμῖν ἀσφάλεια \* καὶ τεῖχος καὶ φρουρὸς, \* ξύλον εὐλογημένον.

**Μαρτυρικόν.**

Φῶς δικαίοις διὰ παντός· \* οἱ γὰρ Ἅγιοι ἐν σοὶ φωτισθέντες, \* καταλάμπουσιν αἰεὶ ὡς φωστῆρες, \* λύχνον ἀσεβῶν σβέσαντες· \* ὧν ταῖς εὐχαῖς, Σωτὴρ ἡμῶν, \* σὺ φώτισον λύχνον μου, Κύριε, \* καὶ σῶσόν με.

Δόξα... καὶ νῦν. **Θεοτοκίον.**

Παναγία Θεοτόκε, \* τὸν χρόνον τῆς ζωῆς μου \* μὴ ἐγκαταλίπης με· \* ἀνθρωπίνῃ προστασίᾳ \* μὴ καταπιστεύσης με, \* ἀλλ' αὐτὴ ἀντιλαβοῦ, \* καὶ ἐλέησόν με.

**Κανὼν Σταυρώσιμος, οὗ ἡ Ἀκροστιχὶς (ἄνευ τῶν Θεοτοκίων).**

Πάθος τὸ σεπτὸν αἰνέσω τοῦ Δεσπότη. Ἰωσήφ.

**Ὠδὴ α'. Ἦχος πλ. β'. Ὁ Εἰρμός.**

» **Κ**ύματι θαλάσσης \* τὴν κρύψαντα πάλαι \* διώκτην τύραν-  
» **Ν**ον \* ὑπὸ γῆν ἔκρυψαν \* τῶν σεσωσμένων οἱ Παῖδες· \*  
» ἀλλ' ἡμεῖς ὡς αἱ νεάνιδες \* τῷ Κυρίῳ ἄσωμεν· \* Ἐνδόξως γὰρ  
» δεδόξασται.

**Τροπάρια.**

Πάθει σου τιμίῳ \* τὴν ἀτιμασθεῖσαν \* φύσιν ἐτίμησας \* τῆς ἀνθρωπότητος· \* διὸ τιμῶντές σε φόβῳ, \* μεγαλύνομεν τὸ κράτος σου, \* καὶ πιστῶς δοξάζομεν· \* ἐνδόξως γὰρ δεδόξασται.

Αἵματί σου, Λόγε, \* αἱμάτων ἀδίκων \* χύσιν ἀνέστειλας, \* καὶ ἀπεκάθηρας \* ῥύπου κακίας τὴν φύσιν \* τῶν ἀνθρώπων, Παντοδύναμε· \* διὸ νῦν δοξάζομεν \* σωζόμενοι τὸ κράτος σου.

**Μαρτυρικά.**

Θῆρας αἰμοβόρους \* ἐνίκησεν ὄντως \* ἡ ἀξιεπαῖνος \* Μαρτύρων ἔνστασις· \* πυρὸς ὑπέταξε φύσιν \* δροσισμῷ ἐνθέου χάριτος· \* καὶ σφοδρὸν κλυδώνιον \* πολυθείας ἔπαυσε.

Ὅμβροις τῶν αἱμάτων \* ὁμβρήματα πλάνης \* ἀποξηράναντες, \* ὁμβροὺς ἰάσεων \* ἐποχετεύετε Κόσμῳ, \* καὶ φλογμὸν παθῶν διώκετε, \* ἀληθείας Μάρτυρες· \* ἐντεῦθεν μακαρίζεσθε.

**Σταυροθεοτοκίον.**

Κάλλος ἐν τῷ πάσχειν \* ὠραῖον ἐν κάλλει, \* οὐδ' εἶδος ἔχοντα \* ἡ ἀπειρόγαμος \* κατανοοῦσά σε Κόρη, \* τῶν πιστῶν τὸ ἐγκαλλώπισμα, \* μητρικῶς ἠλάλαζε, \* καὶ πόθῳ σε ἐδόξαζε.

**Κανὼν τῆς Θεοτόκου, οὗ ἡ ἀκροστιχὶς κατὰ Ἀλφάβητον.**

**Εἰρμός ὁ αὐτός.**

» **Α**χραντε Παρθένε, \* κεχαριτωμένη, \* Μαρία ἐνδοξε, \* τῆς χαρᾶς πρόξενε, \* τοὺς ὑμνητάς σου ἐνθέως \* θείαις χάρισι χαρίτωσον, \* ὅπως χαριστήριον \* ᾠδὴν σοὶ ἀναπέμψωμεν.



Βαβαί, Θεομῆτορ, \* τῶν σῶν μυστηρίων! \* τῶν ποιημάτων γάρ \* ἐδείχθης Δέσποινα, \* ὃν οὐ πολὺ ἄτενίσαι \* τῶν Ἀγγέλων τὰ στρατεύματα \* ἐν ἀγκάλαις φέρουσα. \* διό σε μακαρίζομεν.

Γένος βροτῶν ἅπαν \* φθόρᾳ τοῦ θανάτου \* καταδεδίκασται \* τῇ τῆς Προμήτορος \* ἀπογεύσει τοῦ ξύλου. \* διὰ σοῦ δὲ ἀνακέκληται, \* ὡς ζωὴν τεκούσης σοῦ, \* Ἀγνή, τὴν ἀδιάφθορον.

**Ὡδὴ γ'. Ὁ Εἰρμός.**

» **Σ**ὲ τὸν ἐπὶ ὑδάτων \* κρεμάσαντα \* πᾶσαν τὴν γῆν ἀσχέτως \*  
 » **Σ**ὴ Κτίσις κατιδοῦσα \* ἐν τῷ Κρανίῳ κρεμᾶμενον, \* θάμβει  
 » πολλῷ συνείχετο, \* Οὐκ ἔστιν ἅγιος \* πλήν σου, Κύριε, κραυ-  
 » γάζουσα.

**Τροπάρια.**

Σὲ τὸν ἐπὶ ὑδάτων \* κρεμάσαντα \* πᾶσαν τὴν γῆν ἀσχέτως \* ἐν ξύλῳ ὑψωθέντα, \* καὶ τὴν πλευρὰν ὀρυττόμενον \* κατανοῶν, ὁ ἥλιος \* συνεσκοτίζετο, \* πάντων φωτισμὸν γινώσκων σε.

Τέτρωταί σου τοῖς ἡλοῖς, \* Μακρόθυμε, \* ὁ Παραδείσῳ πάλαι \* τρώσας Ἀδὰμ κακοῦργος, \* καὶ πληγωθεὶς ἀνιάτρευτος \* εἰς τὸν αἰῶνα ἔμεινε. \* πιστοὶ δὲ εὖρομεν \* πάντων τῶν τραυμάτων ἴασιν.

**Μαρτυρικά.**

Ὅτε χορὸς Ἀγγέλων \* ἐώρακε \* Μαρτύρων τὰς ἀγέλας \* ὑπὲρ Ἀμνοῦ τυθέντος \* συγκοπτομένας, ἐθαύμαζε, \* πῶς δυσμενεῖς οἱ ἔνυλοι \* αὐλοὺς ἔτρεπον, \* νίκης στέφος κομιζόμενοι.

Σθένος ἐνδεδυμένοι \* οἱ Ἅγιοι \* τοῦ ἐν ἰσχύϊ μόνου \* τὰ πάντα δυναμοῦντος, \* τῷ δυσμενεῖ συνεπλέκοντο, \* καὶ τὴν αὐτοῦ ἀνίσχυρον \* ἐπάτουν δύναμιν, \* στέφος ἐκ Θεοῦ δεχόμενοι.

**Σταυροθεοτοκίον.**

Σὺ τὸν ἐκ σοῦ τεχθέντα \* ὡς ἐβλεψας \* τιτρωσκόμενον λόγχῃ, \* ἐτρώθης τὴν καρδίαν, \* ὑπεραγία Πανάμωμε, \* καὶ θαμβουμένη ἔλεγες. \* Τί σοι ἀπέδωκε, \* Τέκνον, δῆμος ὁ παράνομος;

**Κανὼν τῆς Θεοτόκου. Εἰρμός ὁ αὐτός.**

**Δ**όλω με δελεάσας \* θεώσεως \* ἐχθρὸς τῷ πόθῳ πάλαι, \* ἐξ Ἐδὲμ, Θεομῆτορ, \* εἰς γῆν ἐρπύσας συνέτριψεν. \* ἀλλ' ὁ Χριστὸς οἰκτεῖρας με, \* ἐκ τῆς νηδύος σου \* σάρκα προσλαβὼν ἀνέπλασεν.

Ἐλύθη τῆς κατάρας \* τῆς ἑκπαλαι \* ἡ δίκη, Θεομῆτορ, \* ἐν τῇ σῇ μεσιτείᾳ. \* ἐπιφανεῖς γάρ σοι Κύριος, \* πᾶσιν ἀφθόνως ἔβλυσεν \* ὡς ὑπεράγαθος \* πᾶσαν εὐλογίαν, Πάναγνε.

Ζωῆς ὠράθης πύλη \* Προφήτῃ πρὶν \* Ἰεζεκιήλ, Κόρη, \* ἦν ὁ Κύριος μόνος \* σεσαρκωμένος διώδευσε, \* καὶ κεκληισμένην πάλιν σε, \* Ἀγνή, τετήρηκεν, \* ὡς αὐτὸς οἶδεν ὁ Ὑψιστος.

## ᾠδὴ δ'. Ὁ Εἰρμός.

» **Τ**ὴν ἐν σταυρῷ σου \* θείαν κένωσιν \* προορῶν Ἀββακούμ \*  
 » ἔξεστηκὼς ἐβόα· \* Σὺ δυναστῶν διέκοψας \* κράτος, Ἀγα-  
 » θὲ, \* ὁμιλῶν τοῖς ἐν Ἀδὴ \* ὡς παντοδύναμος.

## Τροπάρια.

Ἐκτεταμένης \* χειρὸς, Κύριε, \* τὴν ὁρμὴν ἀναιρῶν \* πρὸς  
 τὴν τοῦ ξύλου γεῦσιν, \* νεκροὺς ἐν ξύλῳ τέθυσαι \* σῶσαι βου-  
 ληθεὶς, \* ἐκ πλευρᾶς δ' ἀποστάξεις \* δεσμώταις ἄφρῃν.

Παθεῖν ἡνέσχου, \* Ὑπεράγαθε, \* ὅπως λύσης ἡμᾶς \* παθῶν  
 τῆς ἀλογίας· \* χολῆς ἐγεύσω, βρύων μοι \* θεῖον γλυκασμόν· \*  
 ἐνεκρώθης, ζωὴν μοι \* παρέχων, Δέσποτα.

## Μαρτυρικά.

Τὸ πῦρ τῆς θείας \* ἀγαπήσεως \* ἐν ψυχῇ λογικῇ \* προσφέ-  
 ροντες, τὴν φλόγα \* παρανομούντων ἔσβεσαν, \* καὶ φωτιστικάι \*  
 οἱ Χριστοῦ Ἀθλοφόροι \* λαμπάδες ὤφθησαν.

Οἱ θεῖοι φίλοι \* τοῦ Παντάνακτος, \* σαρκικῆς ἑαυτοὺς \* χωρί-  
 σαντες φιλίας, \* πρὸς ἅπασαν ἐχώρησαν \* βάσανον στερρόως, \*  
 καὶ νικήσαντες δόξῃ \* ἐστεφανώθησαν.

## Σταυροθεοτοκίον.

Ἐκτός σε πάθους \* ἀπεκύησα, \* καὶ πῶς βλέπω σε νῦν \* πά-  
 θει προσομιλοῦντα; \* πῶς φέρεις τοῦτο, ἔκραζεν, \* ἄναρχε Υἱέ, \*  
 ἡ Παρθένος; δοξάζω \* σοῦ τὸ μακρόθυμον.

## Κανὼν τῆς Θεοτόκου. Εἰρμός ὁ αὐτός.

» **Η** ἐκλεκτὴ τε \* καὶ ὑπέρτιμος \* ἐκ πασῶν γενεῶν \* ἀναφανεῖσα  
 ἡμόνη, \* ἡ ἀρεταῖς ἐκλάμπασα, \* Ἀχραντε σεμνὴ, \* τοὺς σε  
 ὑμνολογοῦντας \* αἵγλη σου λάμπρυνον.

Θεὸν σαρκί, \* Παρθένε, τέτοκας \* ἐξ ἀγνῶν σου, σεμνὴ, \* αἰ-  
 μάτων, Θεομητορ, \* Σωτῆρα τὸν λυτρούμενον \* πάντας ἐκ δει-  
 νῶν \* τοὺς ὑμνοῦντάς σε, Κόρη \* Θεοχαρίτωτε.

Ἱερουργεῖ \* τῷ θείῳ τόκῳ σου, \* Θεοτόκε ἀγνή, \* ἡ τῶν Ἀέ-  
 λων φύσις, \* καὶ τῶν βροτῶν τὸ σύστημα \* πόθῳ σε ὑμνεῖ· \*  
 ἀλλὰ σοῦ τῇ ἐλλάμψει \* ἡμᾶς καταύγασον.

## ᾠδὴ ε'. Ὁ Εἰρμός.

» **Π**ρὸς σὲ ὀρθρίζω, \* τὸν δι' εὐσπλαγχνίαν \* σεαυτὸν τῷ πεσόν-  
 » τι \* κενώσαντα ἀτρέπτως, \* καὶ μέχρι παθῶν \* ἀπαθῶς  
 » ὑποκύψαντα, Λόγε Θεοῦ. \* Τὴν εἰρήνην \* παράσχου μοι, Φιλάν-  
 » θρωπε.

## Τροπάρια.

Νεκρὸς ὁρᾶσαι \* ἐπὶ τοῦ Κρανίου, \* ὁ νεκρώσας τὸν Ἀδὴν \*  
 τῷ πάθει τῆς σαρκός σου, \* καὶ εἶδος, Χριστέ, \* οὐδὲ κάλλος  
 σὺ εἶχες κρεμάμενος, \* καλλωπίσαι με \* θέλων ὡς Φιλάνθρωπος.



Ἀδάμ τοῦ πρώτου \* ἐξηλῶσαι θέλων \* ἔμπαθεῖς διαθέσεις, \*  
τοῖς ἥλοις προσηλοῦσαι, \* καὶ λόγχῃ τρωθεῖς, \* τὴν φλογίνην ῥομ-  
φαίαν κωλύεις, Χριστέ, \* μὴ κωλύειν \* τὴν εἴσοδον τοῖς δούλοις σου.

### Μαρτυρικά.

Ἰχνηλατοῦντες \* πάθη τοῦ Δεσπότου, \* οἱ χοροὶ τῶν Μαρτύ-  
ρων \* ἐν ξύλῳ προσηλοῦνται, \* καὶ χεῖρας ὁμοῦ \* ἀφαιροῦνται καὶ  
πόδας, πρὸς τρίβον σεπτοῦ \* μαρτυρίου \* ἐνθέως εὐθυνόμενοι.

Νοὶ τελείῳ \* νοῦν τὸν ἀλαζόνα \* ἐπαιρόμενον θράσει \* καθεί-  
λετε τελείως, \* ταπεινωθέντες \* ἐν μιμήσει τοῦ πάντας ὑψώσαν-  
τος \* ταπεινώσει \* καρδίας, Χριστομάρτυρες.

### Σταυροθεοτοκίον.

Ἐκ ρίζης, Κόρη, \* Ἰεσσαὶ βλαστάνεις, \* καὶ ὡς ἄνθος προ-  
φέρεις \* τὸν φυτουργὸν τοῦ Κόσμου, \* παραφυάδας \* θείῳ φυτῷ  
ξηράναντα τοῦ Σταυροῦ, \* ὃν σαρκὶ κατεδέξατο ὡς εὐσπλαγχνος.

### Κανὼν τῆς Θεοτόκου. Θεοφανείας σου, Χριστέ.

**Κ**λιμαῖ φανεῖσα τυπικῶς \* τῷ Ἰακώβ \* πρὸς ὕψος ἐπηρμένη, \*  
τοῦ σοῦ, Θεονύμφευτε, ὑπέφηνε \* τοκετοῦ τὸ ὄντως ἐξαίσιον. \*  
διὰ σοῦ γὰρ ὄντως Θεὸς \* ἡμῖν ὠμίλησε \* συγκαταβάσει \* τῇ θείᾳ,  
καὶ πρὸς ζωὴν \* ἐπανήγαγε.

Λελυτρωμένοι διὰ σοῦ \* τῆς μητρικῆς \* λύπης, Θεοκυῆτορ, \*  
θυμηδίας ἔμπλεοι γεγόναμεν, \* εὐφροσύνην πᾶσι κυήσασα, \* καὶ  
παγκόσμιον χαρμονήν. \* διὸ, Πανύμνητε, \* τοὺς σοὺς ὑμνολόγους \*  
κινδύνων ταῖς σαῖς πρεσβείαις \* διαφύλαξον.

Μυσταγωγούμενος τὴν σὴν \* θεοπτικῶς \* ὁ Μωϋσῆς εἰκόνα \*  
προεώρα, βάτον ἀκατάφλεκτον \* τῷ πυρὶ, Παρθένε πανάμωμε. \*  
ἐν σοὶ γὰρ ὁ Πλαστουργὸς \* οἰκῶν οὐκ ἔφλεξε \* σέ, τὴν ἀνωτέραν \*  
ἀπάντων τῶν ποιημάτων, \* Θεονύμφευτε.

### Ὠδὴ 5'. Ὁ Εἰρμός.

» **Σ**υνεσχέθη, \* ἀλλ' οὐ κατεσχέθη \* στέρνοις κητῶις Ἰωνᾶς. \*  
» σοῦ γὰρ τὸν τύπον φέρων \* τοῦ παθόντος καὶ ταφῇ δοθέν-  
» τος, \* ὡς ἐκ θαλάμου \* τοῦ θηρὸς ἀνέθορε. \* προσεφώνει δὲ  
» τῇ κουστωδία. \* Οἱ φυλασσόμενοι \* μάταια καὶ ψευδῇ, \* ἔλεον  
» αὐτοῖς ἐγκατελίπετε.

### Τροπάρια.

Ἐναλλάττων \* χεῖρας προετύπου \* πάλαι Σταυρὸν ὁ Ἰακώβ, \*  
ἐπευλογῶν τοὺς παῖδας. \* ὅθεν, Ὑψιστε, ἐν τούτῳ βαίνων \*  
ἄρᾳ τῆς πάλαι \* λύεις τὸ ἀνθρώπινον, \* καὶ πηγάζεις νῦν τὴν  
εὐλογίαν \* τοῖς εὐλογοῦσί σε, \* μόνε Εὐλογητέ, \* καὶ Δημιουργέ  
καὶ Ὑπεράγαθε.

Σοῦ τὸ πάθος \* προτυπῶν, ὁ μέγας, \* Λόγε, Μωϋσῆς ἀνυψοῖ \*

χαλκοῦν τὸν ὄφιν πάλαι \* ἐξαιρούμενον τοὺς καθορῶντας \* τοῦ  
ιοβόλου \* δῆγματος τῶν ὄφρων \* καὶ γὰρ, Δέσποτα, σοῦ σταυ-  
ρωθέντος, \* βλάβης τοῦ ὄφους \* ἅπαντες οἱ πιστοὶ \* τοῦ θεοστυγοῦς  
ἀπελυτρώθημεν.

**Μαρτυρικά.**

Ὡσπερ ἄλλου \* πάσχοντος, οἱ θεῖοι \* πάλαι καὶ σεπτοὶ Ἀθλη-  
ται \* διέκειντο ἀθλοῦντες, \* προσρῶμενοι τὰς ἀντιδόσεις \* τὰς αἰω-  
νίους \* καὶ τὴν ἀγαλλίασιν. \* Ταῖς εὐχαῖς αὐτῶν, Χριστὲ οἰκτίρ-  
μον, \* τοὺς ἀνυμνοῦντάς σε \* λύτρωσαι πειρασμῶν, \* καὶ ἀμαρ-  
τιῶν καὶ περιστάσεων.

Τοὺς χειμάρρους \* ἔπαυσαν τῆς πλάνης \* ρείθροις αἱμάτων οἱ  
σεπτοὶ \* καὶ θεοὶ Ἀθλοφόροι, \* καὶ πηγαὶ πιστοῖς θεογνωσίας \*  
βλύζουσαι ὕδωρ \* ὥντως ἀνεδείχθησαν. \* Ταῖς εὐχαῖς αὐτῶν, Σωτὴρ  
τοῦ Κόσμου, \* ὁμβρισὸν ἄφρονας \* ἅπασιν καὶ ζωὴν \* καὶ τὸν ἰλασμὸν  
καὶ μέγα ἔλεος.

**Σταυροθεοτοκίον.**

Τὸν Ποιμένα \* πάντων καὶ Δεσπότην \* ξύλῳ ὀρώσα ἡ Ἀμνὰς \*  
ἐναπηρωρημένον, \* θρηνωδοῦσα μητρικῶς ἐβόα. \* Τί τοῦτο, Τέκ-  
νον, \* τὸ καινὸν μυστήριον; \* πῶς ἀθάνατος τὸ κατ' οὐσίαν \*  
ὑπάρχων, θάνατον \* δέδεξαι, τοὺς βροτοὺς \* θέλων ἐκ φθορᾶς ἀπο-  
λυτρώσασθαι;

**Κανὼν τῆς Θεοτόκου. Εἰρμός ὁ αὐτός.**

**Ν**ομικοὶ σε \* τυποὶ, Θεοτόκε, \* καὶ αἱ προῤῥήσεις σαφῶς \* τῶν  
Προφητῶν ἐδήλουν \* τεξομένην τὸν τοῦ Κόσμου ῥύστην \* καὶ  
εὐεργέτην \* ἀπάσης τῆς Κτίσεως, \* τὸν πολυμερῶς καὶ πολυτρό-  
πως \* εὐεργετίσαντα \* τοὺς πίστει τε καὶ στοργῇ, \* Δέσποινα  
ἀγνή, δοξολογοῦντάς σε.

Ξενωθέντας \* πάλαι ἐξ ἀπάτης \* τοῦ ἀνθρωποκτόνου ἐχθροῦ \*  
Θεοῦ τοὺς Πρωτοπλάστους \* τῆς τρυφῆς τοῦ Παραδείσου, μόνη \*  
Θεογεννήτορ, \* αὖθις ἐπανήγαγες \* πρὸς Παράδεισον, ἀποτεκοῦ-  
σα \* Σωτῆρα Κύριον, \* σταύρωσιν καὶ ταφὴν \* θείᾳ ἐξουσίᾳ ὑπο-  
μείναντα.

Ὁ βουλήσει \* θείᾳ καὶ δυνάμει \* δημιουργικῇ ἑαυτοῦ \* τὰ  
πάντα ἐκ μὴ ὄντων \* συστησάμενος, Ἀγνή, προῤῥηθεν \* ἐκ σῆς  
νηδύος \* καὶ Θεὸς καὶ ἄνθρωπος, \* καὶ τοὺς ἐν τῷ σκότει τῆς  
ἀγνοίας \* τὸ πρὶν ὑπάρχοντας \* λάμψεσι θεϊκαῖς, \* Δέσποινα ἀγνή,  
φαιδρῶς κατηύγασεν.

**Ὠδὴ ζ'. Ὁ Εἰρμός.**

» **Α**φραστον θαῦμα! \* ὁ ἐν καμίνῳ ῥυσάμενος \* τοὺς ὁσίους \*  
» **Α**Παῖδας ἐκ φλογός \* ἐν τάφῳ νεκρὸς \* ἅπνους κατατίθεται, \*  
» εἰς σωτηρίαν \* ἡμῶν τῶν μελωδούντων. \* Λυτρωτὰ, ὁ Θεός, \*  
» εὐλογητὸς εἶ.



## Τροπάρια.

"Οτε σταυρῶ σε \* δῆμος Ἑβραίων κατέκρινε, \* θεωροῦσα \* ἔφριξεν ἡ γῆ, \* ἥλιος τὸ φῶς \* τὸ ἴδιον ἔπαυσε, \* καὶ οἱ ἐν σκότει \* φῶς εἶδον μελωδοῦντες. \* Λυτρωτὰ, ὁ Θεός, \* εὐλογητὸς εἶ.

"Υβριν ὑπέστης \* καλάμῳ, Σῶτερ, τυπτόμενος, \* καὶ ἀκάνθαις \* οἷα Βασιλεὺς \* βουλήσει, Χριστέ \* ὁ Θεός, στεφόμενος, \* εἰς σωτηρίαν \* ἡμῶν τῶν μελωδούντων. \* Λυτρωτὰ, ὁ Θεός, \* εὐλογητὸς εἶ.

## Μαρτυρικά.

Δεσμεῖσθε πᾶσαν \* τοῦ Διαβόλου, Πανεύφημοι, \* τὴν ἀπάτην \* λύοντες σαφῶς. \* φέρετε ποινὰς \* καὶ θάνατον ἄδικον, \* ζωὴν ποθοῦντες \* τὴν ἄνω καὶ βοῶντες. \* Λυτρωτὰ, ὁ Θεός, \* εὐλογητὸς εἶ.

"Εστητε μέσον \* φλογός, πανεύφημοι Μάρτυρες, \* τὴν ἀπάτην \* φλέγοντες σαφῶς, \* καὶ τῷ ὀροσισμῷ \* τῆς ἐνθέου χάριτος \* μὴ φλογισθέντες, \* βοᾶτε μελωδοῦντες. \* Λυτρωτὰ, ὁ Θεός, \* εὐλογητὸς εἶ.

## Σταυροθεοτοκίον.

Σταυροῦσαι θέλων, \* ἡ Θεοτόκος ἐκραύγαζε, \* καὶ ὀρώσα, \* ἄναρχε Υἱέ, \* λύπη τὴν ψυχὴν \* νῦν καταβαπτίζομαι. \* θνήσκεις παρέχων \* ζωὴν τοῖς μελωδοῦσι. \* Λυτρωτὰ, ὁ Θεός, \* εὐλογητὸς εἶ.

## Κανὼν τῆς Θεοτόκου. Εἰρμός ὁ αὐτός.

**Π**εποικιλμένην \* σὲ κεκτημένην διάχρυσον, \* Θεομῆτορ, \* κόσμον εὐπρεπῇ \* ἔστερξεν ὁ σὸς \* Υἱός τε καὶ Κύριος, \* εἰς σωτηρίαν \* ἡμῶν τῶν σοι βοώντων. \* Ὁ καρπός σου, Ἀγνή, \* εὐλογημένος.

Ῥόδον ἐν μέσῳ \* τῶν ἀκανθῶν εὐρών, Ἀχραντε, \* ὁ Δεσπότης \* ἔπλησεν ἡμᾶς \* ὁσμαῖς σου τερπναῖς \* χαρίτων τοῦ Πνεύματος, \* τοὺς ἐκβοῶντας \* αὐτῷ ἐν κατανύξει. \* Λυτρωτὰ, ὁ Θεός, \* εὐλογητὸς εἶ.

Σύμβολα πάντες \* θεῖοι Προφῆται θεώμενοι \* τοῦ σοῦ θείου \* τόκου εὐκλεῶς \* ἐβόων, Ἀγνή. \* Ὁ Θεός ἐλεύσεται \* ἐκ τῆς Παρθένου, \* τοῦ σῶσαι τοὺς βοῶντας. \* Λυτρωτὰ, ὁ Θεός, \* εὐλογητὸς εἶ.

## Ὡδὴ ἡ'. Ὁ Εἰρμός.

» **Ε**κστηθι φρίττων, οὐρανέ, \* καὶ σαλευθήτωσαν \* τὰ θεμέλια  
» τῆς γῆς. \* ἰδοὺ γάρ \* ἐν νεκροῖς λογίζεται \* ὁ ἐν ὑψίστοις  
» οἰκῶν, \* καὶ τάφῳ σμικρῷ ξενοδοχεῖται. \* ὦν, Παῖδες, εὐλογεῖτε,  
» τε, \* Ἱερεῖς, ἀνυμνεῖτε, \* λαὸς, ὑπερυψοῦτε \* εἰς πάντας τοὺς  
» αἰῶνας.

## Τροπάρια.

Πίνεις ποτήριον, Χριστέ, \* ὃ ἐπεθύμησας, \* διὰ πάθους τοῦ σταυροῦ, \* πηγὰς μοι \* προχέων ἀφέσεως \* ἐκ ζωηφόρου πλευρᾶς \* τῷ διὰ πλευρᾶς θανατωθέντι. \* διόπερ ἀνυμνῶ σε. \* Ἱερεῖς, εὐλογεῖτε, \* λαὸς, ὑπερυψοῦτε \* εἰς πάντας τοὺς αἰῶνας.

"Οτε σε ἄνομος λαὸς \* μέσον κατέκρινε \* σταυρωθῆναι, Ἰη-  
σοῦ, \* ἀνόμων, \* ζωοδότα Κύριε, \* διεδονήθη ἡ γῆ, \* καὶ πάν-  
τες ἀνέμελπον ἐν φόβῳ. \* Οἱ Παῖδες, εὐλογεῖτε, \* Ἱερεῖς, ἀνυ-  
μνεῖτε, \* λαὸς, ὑπερυψοῦτε \* εἰς πάντας τοὺς αἰῶνας.

**Μαρτυρικά.**

Τίμιος ἔναντι Θεοῦ \* ὑμῶν ὁ θάνατος \* ἀπεφάνθη, Ἀθληταί. \*  
πολλοὶς γὰρ \* ὁμιλοῦντες πάθει, \* πάθους σεπτοῦ κοινωνοὶ \*  
βοῶντες ἐδείχθητε ἐμφρόνως. \* Οἱ Παῖδες, εὐλογεῖτε, \* Ἱερεῖς,  
ἀνυμνεῖτε, \* λαὸς, ὑπερυψοῦτε \* εἰς πάντας τοὺς αἰῶνας.

"Οντως οὐ σαρκικὰ ὑμῶν \* τὰ ὅπλα, Μάρτυρες, \* πρὸς πα-  
ράταξιν ἐχθρῶν, \* ἐλπίς δέ, \* πίστις καὶ ἀλήθεια. \* δι' ὧν τυχόν-  
τες Θεοῦ, \* Ἀγγέλων χοροῖς συναριθμεῖσθε, \* βοῶντες. Τὸν Δεσπό-  
την, \* Ἱερεῖς, εὐλογεῖτε, \* λαὸς, ὑπερυψοῦτε \* εἰς πάντας τοὺς  
αἰῶνας.

**Σταυροθεοτοκίον.**

"Υψιστε ἀναρχε Υἱέ, \* φέρεις ἐμπτύσματα, \* καὶ ὀνειδῆ καὶ  
σταυρὸν, \* καλὰ μω \* παικτικῶς τυπτόμενος, \* ἡ Θεοτόκος ἐβόα. \*  
δοξάζω τὴν σὴν μακροθυμίαν. \* ἣν Παῖδες εὐλογοῦσιν, \* Ἱερεῖς  
ἀνυμνοῦσι, \* λαοὶ ὑπερυψοῦσιν \* εἰς πάντας τοὺς αἰῶνας.

**Κανὼν τῆς Θεοτόκου. Εἰρμός ὁ αὐτός.**

**Τ**ῷ θεολήπτῳ Δανιὴλ \* σὺ προτεθέασαι \* ἀλατόμητον ὅρος. \*  
Ἐκ σοῦ γὰρ, \* Κόρη, λίθος τέτμηται, \* Χριστὸς ὁ μόνος Θεός, \*  
Παρθένε, ἄνευ χειρὸς ἀνθρώπου. \* ὃν Παῖδες εὐλογοῦσιν, \* Ἱερεῖς  
ἀνυμνοῦσι, \* λαοὶ ὑπερυψοῦσιν \* εἰς πάντας τοὺς αἰῶνας.

"Υμνοῖς τὸν Τόκον σου, Ἀγνή, \* αἰεὶ δοξάζουσιν \* οἱ τῶν ἄνω  
Στρατηγοί. \* καὶ σέ δέ, \* Κόρη ἀειπάρθενε, \* χαρμονικῶς σὺν  
ἡμῖν \* ὡς Θεομήτορα ἀνυμνοῦσιν. \* ἣν Παῖδες εὐλογοῦσιν, \* Ἱερεῖς  
ἀνυμνοῦσι, \* λαοὶ ὑπερυψοῦσιν \* εἰς πάντας τοὺς αἰῶνας.

Φέγγους σου ταῖς μαρμαρυγαῖς \* τοὺς σε φρονοῦντας νῦν \*  
Θεοτόκον ἀληθῆ, \* Μαρία, \* φωταυγεῖς ἀπέργασαι, \* φωτογεννη-  
τορ Ἀγνή. \* φωτὸς γὰρ σκηνὴ ὤφθης, Παρθένε, \* τοῖς πίστει σοι  
βοῶσι. \* Χαῖρε, εὐλογημένη \* καὶ δεδοξασμένη \* εἰς πάντας τοὺς  
αἰῶνας.

**ᾠδὴ θ'. Ὁ Εἰρμός.**

» **Μ**ὴ ἐποδύρου μοι, Μῆτερ, \* καθορῶσα ἐν τάφῳ, \* ὃν ἐν  
» **Μ**γαστρὶ ἄνευ σποράς \* συνέλαβες Υἱόν. \* ἀναστήσομαι, γὰρ \*  
» καὶ δοξασθήσομαι \* καὶ ὑψώσω ἐν δόξῃ \* ἀπαύστως ὡς Θεός \*  
» τοὺς ἐν πίστει καὶ πόθῳ \* σέ μεγαλύνοντας.

**Τροπάρια.**

"Ινα τὸν βρώσει φθαρέντα \* ἐνηδόνῳ τοῦ ξύλου, \* μόνε Σωτῆρ,  
ὡς ἀγαθὸς \* λυτρώσῃ τῆς φθορᾶς, \* σταυρωθῆναι σαρκὶ \* θανα-



τωθῆναί τε \* κατεδέξω· ὑμνοῦμεν \* ἀπαύστως, Ἰησοῦ, \* τὴν πολλὴν εὐσπλαγχνίαν \* καὶ δυναστείαν σου.

Ὡ πῶς ὑπέστης ὁδύνας \* ἐν σταυρῷ ἡπλωμένος, \* τῶν ὀδυνῶν τῶν χαλεπῶν \* ἐξαίρων με, Σωτήρ! \* πῶς ἀκάνθαις στεφθεὶς \* πάσας ἀνέσπασας \* τῶν παθῶν τὰς ἀκάνθας! \* πῶς ὄξος ποτισθεὶς \* εὐφροσύνης κρατῆρα \* ἡμῖν ἐκέρασας! **Μαρτυρικά.**

Στενοχωρούμενοι πάντες \* καὶ εἰρκταῖς ὁμιλοῦντες, \* καὶ μεληδὸν, οἱ Ἀθληταί, \* τεμνόμενοι δεινῶς, \* καὶ τροχοῖς ἀπηνῶς \* κατατεινόμενοι, \* καὶ βορὰ τοῖς θηρίοις \* διδόμενοι, Χριστὸν \* τὸν ἀπάντων Δεσπότην \* οὐκ ἐξηρνήσασθε.

Ἡλιακῶν λαμπηδόνων \* πλειότερως ἐκλάμπει \* τῶν Ἀθλητῶν ἡ παμφανῆς \* καὶ εὐσημος μνήμη, \* καὶ ψυχὰς εὐσεβῶν \* φωτίζει πάντοτε, \* καὶ διώκει τὸ σκότος \* παθῶν καὶ πειρασμῶν, \* καὶ Δαιμόνων σκεδιάζει \* ζόφον βαθύτατον.

#### Σταυροθεοτοκίον.

Φέρεις τὸν φέροντα πάντα, \* καὶ κατέχεις ὡς βρέφος \* ἐν ταῖς χερσὶ τὸν ἐκ χειρὸς \* ῥυσάμενον ἡμᾶς \* πολεμίου ἐχθροῦ, \* ἄχραντε Δέσποινα. \* καὶ ὁρᾷς ἐπὶ ξύλου \* ὑφούμενον Σταυροῦ \* τὸν ἐκ βόθρου κακίας \* ἡμᾶς ῥυσάμενον.

#### Κανὼν τῆς Θεοτόκου. Εἰρμός ὁ αὐτός.

**Χ**αρὰς ἡμῖν αἰωνίου \* καὶ ζωῆς ἀνεδέιχθης \* ὑπερφυῶς, Θεογεν-  
νητόρ, \* πρόξενος, Ἀγνή, \* τὸν Σωτῆρα πάντων \* κυοφορή-  
σασα, \* τὸν τῆς γῆς ἐκ προσώπου \* πᾶν δάκρυον σαφῶς \* ἀφελόν-  
τα, καὶ πᾶσι \* χαρὰν βραβεύσαντα.

Ψάλλων Δαυὶδ σὸς προπάτωρ \* κιβωτόν σε προέφη \* συμβο-  
λικῶς, καὶ θείου μάννα \* χρυσὴν στάμνον, Ἀγνή, \* Μωσῆς ὁ  
θεόπτης. \* καὶ γὰρ ἐχώρησας \* τὸν ἐν κόλποις πατρώοις \* ὑπάρ-  
χοντα ἄει, \* Θεοτόκε. διό σε \* ὕμνοις δοξάζομεν.

Ὡς ἀληθῶς ὑπερτέρα \* πάσης Κτίσεως πέλεις, \* τὸν γὰρ Θεὸν  
τῶν ποιημάτων \* ἐκύησας σαρκί. \* διό σε προστάτιν \* ἔχομεν,  
Δέσποινα, \* καὶ ἐλπίδα βεβαίαν \* καὶ τεῖχος ὀχυρὸν, \* διὰ σοῦ  
σωτηρίας \* τυχεῖν ἐλπίζοντες

#### Ἀπόστιχα τῶν Αἰνῶν, Σταυρώσιμα.

Ἐν τῷ Σταυρῷ \* τὴν ἐλπίδα κέκτημαι, \* καὶ ἐν αὐτῷ καυ-  
χώμενος βοῶ. \* Φιλάνθρωπε Κύριε, \* τὴν ἀλαζονείαν κατὰβαλε \*  
τῶν μὴ ὁμολογούντων σε \* Θεὸν καὶ ἄνθρωπον.

Οἱ τῷ Σταυρῷ τειχιζόμενοι, \* τῷ ἐχθρῷ ἀντιτασσώμεθα, \*  
μὴ δειλιῶντες τὰς αὐτοῦ \* μεθοδείας καὶ ἐνέδρας. \* ὡς γὰρ ὑπερή-  
φανος κατήργηται, \* καὶ καταπεπάτηται \* τῇ δυνάμει τοῦ ἐν  
ξύλῳ \* προσπαγέντος Χριστοῦ.

## Μαρτυρικόν.

Κύριε, \* ἐν τῇ μνήμῃ τῶν Ἀγίων σου \* πᾶσα ἡ Κτίσις ἐορτάζει, \* οὐρανοὶ ἀγάλλονται \* σὺν τοῖς Ἀγγέλοις, \* καὶ ἡ γῆ εὐφραίνεται \* σὺν τοῖς ἀνθρώποις. \* Αὐτῶν ταῖς παρακλήσεσιν \* ἐλέησον ἡμᾶς.

Δόξα... καὶ νῦν. Θεοτοκίον.

Ἐπάγην μὲν ὡς ἄνθρωπος \* ἐν ξύλῳ καὶ νενέκρωμαι, \* καὶ ἐν τάφῳ κατετέθην ὡς θνητός· \* ἀλλ' ὡς Θεὸς ἐν δόξῃ, \* Μῆτερ ἀγνή, Παρθένε, \* πάλιν ἀνίσταμαι τριήμερος.

## ΕΙΣ ΤΗΝ ΛΕΙΤΟΥΡΓΙΑΝ.

## Οἱ Μακαρισμοί. Προσόμοια 5'.

**Μ**νήσθητί μου, \* ὁ Θεὸς καὶ ὁ Σωτὴρ μου, \* ὅταν ἔλθῃς \* ἐν τῇ Βασιλείᾳ σου, \* καὶ λύτρωσαί με, \* ὡς μόνος φιλόανθρωπος.

Ὑφαπλώσας \* τὰς παλάμας ἐπὶ ξύλου, \* ἡγκαλίσω \* τὰ ἔθνη ὑμνοῦντά σου \* τὴν εὐσπλαγχνίαν, \* Χριστέ, ὁ Θεὸς ἡμῶν.

Προσηλώθης \* ἐκουσίως ἐπὶ ξύλου, \* καὶ τὰ κέντρα, \* Χριστέ, τοῦ ἀλάστορος \* τῇ σῇ δυνάμει \* τελείως ἐξήλειψας.

## Μαρτυρικόν.

Ταῖς βασάνοις \* ἐντρυφῶντες, Ἀθλοφόροι, \* Παραδείσου \* τρυφῆς ἡξιώθητε, \* ὑπὲρ τοῦ Κόσμου \* ἀπαύστως δεόμενοι. Δόξα.

Ἀπὸ πάσης \* ἐξελοῦ ἡμᾶς βασάνου, \* ὁ Πατὴρ, \* ὁ Υἱός, καὶ τὸ σύνθρονον \* Πνεῦμα τὸ θεῖον, \* τοὺς δούλους σου, Κύριε.

Καὶ νῦν. Σταυροθεοτοκίον.

Καθορῶσα \* σὲ σταυρῷ ἐφηπλωμένον, \* ἡ Παρθένος \* δακρύουσα ἔστενεν· \* ἥς ταῖς πρεσβείαις \* σῶσον ἡμᾶς, Κύριε.

## Τῇ ΠΑΡΑΣΚΕΥῃ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος πλ. β'. Ἡ ἀπεγνωσμένη.

**Ρ**ῦσαί με γεέννης \* ἀποκειμένης, \* ἐξελοῦ πυρός με \* τοῦ αἰωνίου, \* Κριτὰ δικαιοτάτε, \* τὸν κατακεκριμένον· \* δεῖξον \* ἐκ ζάλης ἐναντίας \* ἀνάλωτόν με, Λόγε· \* τρέμω \* ὁ τάλας ἐννοῶν μου \* τὸ τῶν πταισμάτων πλῆθος, \* καὶ προσπίπτω σοι μετὰ δακρύων \* καὶ συντριβῆς τῆς καρδίας μου, Φιλόανθρωπε, \* τὸ σὸν αἰτούμενος ἔλεος.

Τίς ἐμέ μὴ κλαύσῃ, \* τὸν παραβάντα \* ἐντολὴν Δεσπότου \* δι' ἀκρασίαν; \* τὸν Ἀδὴν οἰκήσαντα \* ἀντὶ τοῦ Παραδείσου; \* βρωσίς \* γλυκεῖά μοι φανεῖσα \* εἰς χολὴν μετετράπη· \* ξένος \* τῆς



δόξης σου, Οἰκτίρμον, \* καὶ Ἀγγέλων ἐδείχθην. \* ἀλλὰ δέξαι με μετανοοῦντα, \* ὡς ἐλεήμων καὶ φιλόανθρωπος Κύριος, \* διὰ τὸ μέγα σου ἔλεος.

Πάντας τοὺς ἐν πίστει \* κεκοιμημένους \* τάξον, Ζωοδότα, \* ἐν χώρᾳ ζώντων, \* ἐν τόποις ἀνέσεως, \* ἐν σκηναῖς αἰωνίοις, \* ἐν-θα \* τὸ φῶς τοῦ σου προσώπου \* ἀφθόνως καταλάμπει, \* ὅπου \* τρυφή καὶ χαρμὸσύνη \* καὶ εἰρήνη τῶν Δικαίων, \* παριδὼν αὐτῶν τὰ ἐπταισμένα \* ἔργῳ καὶ λόγῳ, διανοίᾳ τε, Δέσποτα, \* διὰ πολλὴν ἀγαθότητα.

### Στιχηρὰ Μαρτυρικὰ, αὐτόμελα.

Οἱ μαρτυρήσαντες διὰ σέ, Χριστέ, \* πολλὰς βασάνους ὑπέμειναν, \* καὶ τέλειον ἀπέλαβον \* τὸν στέφανον ἐν οὐρανοῖς, \* ἵνα πρεσβεύωσιν \* ὑπὲρ τῶν ψυχῶν ἡμῶν.

Οἱ ἀθλοφόροι Μάρτυρες, \* καὶ οὐρανοπολιταὶ \* ἐπὶ γῆς ἀθλήσαντες \* πολλὰς βασάνους ὑπέμειναν. \* πρεσβείαις, Κύριε, καὶ εὐχαῖς αὐτῶν \* πάντας ἡμᾶς διαφύλαξον.

Ὁ Σταυρός σου, Κύριε, \* τοῖς Μάρτυσι γέγονεν \* ὄπλον ἀήττητον. \* ἔβλεπον γὰρ τὸν προκείμενον θάνατον, \* καὶ προβλέποντες τὴν μέλλουσαν ζωὴν, \* τῇ ἐλπίδι τῇ εἰς σέ ἐνεδυναμοῦντο. \* Αὐτῶν ταῖς παρακλήσεσιν \* ἐλέησον ἡμᾶς.

Δόξα... καὶ νῦν. Θεοτοκίον.

Τίς μὴ μακαρίσει σε, \* παναγία Παρθένε; \* τίς μὴ ἀνυμνήσει σου \* τὸν ἀλόχευτον τόκον; \* ὁ γὰρ ἀχρόνως ἐκ Πατρὸς \* ἐκλάμψας Υἱὸς μονογενὴς, \* ὁ αὐτὸς ἐκ σοῦ τῆς Ἀγνῆς προῆλθεν \* ἀφράστως σαρκωθείς, \* φύσει Θεὸς ὑπάρχων, \* καὶ φύσει γενόμενος ἄνθρωπος δι' ἡμᾶς. \* οὐκ εἰς δυάδα προσώπων τεμνόμενος, \* ἀλλ' ἐν δυάδι φύσεων \* ἀσυγχύτως γνωριζόμενος. \* Αὐτὸν ἰκέτευε, \* σεμνὴ Παμμακάριστε, \* ἐλεηθῆναι τὰς ψυχὰς ἡμῶν.

### Ἀπόστιχα. Μαρτυρικόν.

Οἱ Μάρτυρές σου, Κύριε, \* οὐκ ἡρνήσαντό σε, \* οὐκ ἀπέστησαν \* ἀπὸ τῶν ἐντολῶν σου. \* Ταῖς αὐτῶν πρεσβείαις \* ἐλέησον ἡμᾶς.

### Νεκρώσιμα.

Στίχ. Μακάριοι, οὓς ἐξελέξω.


Ἀρχή μοι καὶ ὑπόστασις \* τὸ πλαστοουργόν σου γέγονε πρόσταγμα. \* βουλευθεὶς γὰρ ἐξ ἀοράτου τε \* καὶ ὁρατῆς \* ζῶόν με συμπῆξαι φύσεως, \* γῆθέν μοῦ τὸ σῶμα διέπλασας, \* δέδωκας δέ μοι ψυχὴν \* τῇ θείᾳ σου καὶ ζωοποιῷ ἐμπνεύσει. \* Διὸ, Σωτήρ, τοὺς δούλους σου \* ἐν χώρᾳ ζώντων, \* ἐν σκηναῖς Δικαίων ἀνάπαυσον.

Στίχ. Αἱ ψυχαὶ αὐτῶν ἐν ἀγαθοῖς.

Ἄλγος τῷ Ἀδὰμ \* ἐχρημάτισεν \* ἡ τοῦ ξύλου ἀπόγευσις \*  
πάλαι ἐν Ἑδέμ, \* ὅτε ὄφεις ἰὸν ἐξηρεύξατο. \* δι' αὐτοῦ γὰρ εἰς-  
ἦλθεν ὁ θάνατος, \* παγγενῇ κατεσθίων τὸν ἄνθρωπον. \* ἀλλ' ἐλ-  
θὼν ὁ Δεσπότης \* καθεῖλε τὸν δράκοντα, \* καὶ ἀνάστασιν ἡμῖν  
ἐδωρήσατο. \* πρὸς αὐτὸν οὖν βοήσωμεν. \* Φεῖσαι, Σωτὴρ, \* καὶ  
οὓς προσελάβου, \* μετὰ τῶν Δικαίων ἀνάπαυσον.

Δόξα... καὶ νῦν. Θεοτοκίον.

Πρεσβείαις τῆς Τεκούσης σε, Χριστέ, \* καὶ τῶν Μαρτύρων  
σου, \* Ἀποστόλων, Προφητῶν, \* Ἱεραρχῶν, \* Ὁσίων καὶ Δικαί-  
ων \* καὶ πάντων τῶν Ἁγίων, \* τοὺς κοιμηθέντας δούλους σου  
ἀνάπαυσον.



## ΤΩ ΣΑΒΒΑΤΩ ΠΡΩΙ.

### ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Μαρτυρικά.

Ἦχος πλ. β'.

Ἀθλητικαὶ ἐνστάσεις \* ἐπὶ τῷ σκάμματι, \* τυραννικαὶ αἰκίσεις \*  
ἐπὶ τοὺς Μάρτυρας, \* καὶ ἴσταντο χοροὶ τῶν Ἀσωμάτων, \*  
βραβεῖα κατέχοντες τῆς νίκης. \* ἐξέστησαν Τυράννους καὶ Βα-  
σιλεῖς οἱ σοφοί, \* καθεῖλον τὸν Βελίαρ ὁμολογίᾳ Χριστοῦ. \* Ὁ  
ἐνισχύσας αὐτοὺς, \* Κύριε, δόξα σοι.

Ἀθλητικὸν ἀγῶνα \* ὑπομείναντες οἱ Ἅγιοι, \* καὶ τὰ βραβεῖα  
τῆς νίκης \* παρὰ σοῦ κομισάμενοι \* κατήργησαν τὰς ἐπινοίας  
τῶν παρανόμων, \* ἐδέξαντο στεφάνους τῆς ἀφθαρσίας. \* Δι' αὐ-  
τῶν, ὁ Θεὸς, δυσωπούμενος, \* δώρησαι ἡμῖν τὸ μέγα ἔλεος.

Δόξα... καὶ νῦν. Θεοτοκίον.

Ὁ τὴν εὐλογημένην \* καλέσας σου Μητέρα, \* ἦλθες ἐπὶ τὸ  
πάθος \* ἐκουσίᾳ βουλῇ, \* λάμπας ἐν τῷ Σταυρῷ, \* ἀναζητῆσαι  
θέλων τὸν Ἀδὰμ, \* λέγων τοῖς Ἀγγέλοις. \* Συγχάρητέ μοι, \*  
ὅτι εὗρέθη ἡ ἀπολλυμένη δραχμή. \* Ὁ πάντα σοφῶς οἰκονομή-  
σας \* Θεὸς, δόξα σοι.

Ἔτερα, μετὰ τὸν Ἀμωμον, καὶ τὰ Νεκρώσιμα Εὐλογητάρια.

Τῶν Ἁγίων σου ἡ μνήμη, Κύριε, \* ἀνεδείχθη ὡς Παράδει-  
σος ὁ ἐν Ἑδέμ. \* ἐν αὐτῇ γὰρ ἀγάλλεται πᾶσα ἡ Κτίσις. \* διὸ  
παράσχου ἡμῖν τῇ αὐτῶν παρακλήσει \* εἰρήνην καὶ τὸ μέγα ἔλεος.

Νεκρώσιμον.

Ἀληθῶς ματαιότης τὰ σύμπαντα, \* ὁ δὲ βίος σκιά καὶ ἐνύ-  
πνιον. \* καὶ γὰρ μάτην ταράττεται πᾶς γηγενής, \* ὡς εἶπεν ἡ  
Γραφή. \* ὅτε τὸν κόσμον κερδήσομεν, \* τότε τῷ τάφῳ ριχθήσομεν, \*



ὅπου ὁμοῦ Βασιλεῖς καὶ πτωχοί· \* Διὸ, Χριστέ ὁ Θεός, \* τοὺς μεταστάντας ἀνάπαυσον \* ὡς φιλόανθρωπος.

Δόξα... καὶ νῦν. **Θεοτοκίον.** Ἐλπίς τοῦ Κόσμου ἀγαθή.

Ἡ κραταιὰ τῶν γηγενῶν \* προστασία καὶ σκέπη, \* Θεοκυήτορ Μαριὰμ, \* ἡ τεκοῦσα ἐν χρόνῳ \* τὸν ἄχρονον Υἱὸν καὶ Λόγον τοῦ Θεοῦ, \* ἰκέτευε αὐτὸν ὡς Μήτηρ ἐκτενῶς, \* σὺν Προφήταις καὶ Μάρτυσι \* καὶ θείοις Ἀσκηταῖς, \* σῶσαι τοὺς μεταστάντας.

**Κανὼν εἰς πάντας τοὺς Ἀγίους, οὗ ἡ Ἀκροστιχίς·**

Λόγοις γεραίρω τοὺς ἐραστάς τοῦ Λόγου. Ἰωσήφ.

**Ὠδὴ α΄. Ἦχος πλ. β΄. Ὁ Εἰρμός.**

» **Ο** αἰσθητὸς Φαραὼ \* κατεποντίσθη πανστρατί· \* Ἰσραὴλ δὲ  
» διελθὼν \* ἐν μέσῳ τῆς θαλάσσης, \* ἀνεβόα· Κυρίῳ \* τῷ  
» Θεῷ ἡμῶν ἄσωμεν, \* ὅτι δεδόξασται.

**Τροπάρια.**

Λελαμπρυσμένῳ νοὶ \* τοὺς σκοτεινοὺς περὶ τὸ φῶς \* δυσσεβοῦντας τυράννους \* οἱ Μάρτυρες αἰσχύναντες, \* πρὸς ἀνέσπερον φέγγος \* νικηφόροι γενόμενοι \* σοφῶς μετέβησαν.

Οἱ Ἱεράρχαι Χριστοῦ, \* τῶν Ὁσίων ὁ χορὸς, \* Προφητῶν καὶ Δικαίων \* ὁμήγυρις ἀπάντων, \* ἀρετῶν ταῖς ιδέαις \* ἀστραπτόμενοι ἔφθασαν \* πρὸς οὐρανίους σκηναίς.

Γυναίων πᾶσα πληθὺς \* προσφκειώθη τῷ Θεῷ, \* καὶ τὴν Εὐὰν τὸν δεινῶς \* ἀπάτη θανατώσαντα \* συμπατήσασα πένοις \* ἀνδρικοῖς, μακαρίζεται \* ἐνθίοις ᾄσμασι.

**Νεκρώσιμον.**

Ὁ ἀπὸ γῆς κατ' ἀρχὰς \* πλάσας τὸν ἄνθρωπον, Χριστέ, \* τὰς ψυχὰς τῶν σῶν δούλων \* ἀνάπαυσον, δεόμεθα, \* ἐν σκηναῖς τῶν Δικαίων, \* καὶ ἐν τόποις ἀνέσεως \* ὡς ὑπεράγαθος.

**Θεοτοκίον.**

Ἱερωτέρα, Ἀγνή, \* τῶν Χερουβὶμ καὶ Σεραφὶμ, \* ἀνεδείχθης τεκοῦσα \* τὸν Ποιητὴν τῆς Κτίσεως· \* ὃν ἀπαύστως δυσώπει \* οἰκτειρῆσαι τοὺς δούλους σου, \* τοὺς σε δοξάζοντας.

**Ἄλλος εἰς Κοιμηθέντας, οὗ ἡ Ἀκροστιχίς·**

Ἐκτον προσαυδῶ τοῖς ἀπελθοῦσιν μέλος. **Ποίημα Θεοφάνους.**

**Ὁ Εἰρμός.** Ὡς ἐν ἡπείρῳ πεζεύσας.

**Ε**ν οὐρανίοις θαλάμοις \* διηνεκῶς \* οἱ γενναῖοι Μάρτυρες \* δυσωποῦσί σε, Χριστέ· \* Οὓς ἐκ γῆς μετέστησας πιστοὺς, \* αἰώνιων ἀγαθῶν \* τυχεῖν ἀξίωσον.

Κατακοσμήσας τὰ πάντα, \* ζῶον μικτὸν \* μέσον με τὸν ἄνθρωπον \* ταπεινότητος ὁμοῦ \* καὶ μεγέθους ἐπλάσας· διὸ \* τὰς τῶν δούλων σου ψυχὰς, \* Σῶτερ, ἀνάπαυσον.

Τοῦ Παραδείσου πολίτην \* καὶ γεωργὸν \* κατ' ἀρχάς με ἔτα-  
ξας, \* παραβάντα δὲ τὴν σὴν \* ἐντολὴν ἐξώρισας· διὸ \* τὰς τῶν  
δούλων σου ψυχὰς, \* Σῶτερ, ἀνάπαυσον.

## Θεοτοκίον.

Ὁ ἐκ πλευρᾶς διαπλάσας \* Εὐὰν τὸ πρὶν, \* τὴν ἡμῶν προ-  
μήτορα, \* ἐξ ἀχράντου σου γαστρός \* σάρκα περιβάλλεται, δι' ἧς \*  
τοῦ θανάτου τὴν ἰσχὺν, \* Ἀγνή, διέλυσε.

## Ὡδὴ γ'. Ὁ Εἰρμός.

» **Ε**ν τῇ στερῶ \* τῆς Πιστεώς σου πέτρα \* τὸν λογισμὸν \*  
» **Ε**δράσας τῆς ψυχῆς μου, \* στερέωσον, Κύριε· \* σὲ γὰρ ἔχω,  
» Ἀγαθὲ, \* καταφυγὴν καὶ στερέωμα.

## Τροπάρια.

Σωματικοῖς \* ἐμιλοῦντες νῦν πόνοις, \* οἱ Ἀθληταὶ \* τὴν ἄπο-  
νον ἐσκόπουν \* ἀντίδοσιν χαίροντες· \* καὶ νῦν παύουσιν ἡμῶν \*  
πόνους παντοίους ἐν χάριτι.

Γνώμη στερῶ \* σοβοῦντες τὰ θηρία \* τὰ πονηρά, \* οἱ θεῖοι  
Ἱεράρχαι \* ἐρρύσαντο ἄτρωτα \* τῆς κακίας τῆς αὐτῶν \* τὰ τοῦ  
Χριστοῦ θεῖα θρέμματα.

Ἐθελοντὶ \* ζυγὸν τὸν τοῦ Κυρίου \* ὑπεισελθὼν, \* χορὸς ὁ τῶν  
Ὀσίων \* ἐνέκρωσε φρόνημα \* τῆς σαρκὸς καὶ τὴν ζωὴν, \* τὴν  
δι' αἰῶνος ἀπέλαβε.

## Νεκρώσιμον.

Ῥῦσαι πυρὸς, \* Χριστέ, καθαρτηρίου \* τοὺς εὐσεβῶς \* τοῦ βίου  
μεταστάντας, \* καὶ δὸς αὐτοῖς ἄφεσιν \* ὀφλημάτων, Ἀγαθὲ, \*  
καὶ αἰωνίαν ἀπόλαυσιν. Θεοτοκίον.

Αἱ τὸν Χριστὸν \* ποθήσασαι Γυναῖκες \* σὲ τὴν αὐτὸν \* ἀρ-  
ρήτως τετοκυῖαν, \* πανάχραντε Δέσποινα, \* γεγηθότι λογισμῷ \*  
περιστάσαι νῦν χορεύουσι.

## Κανὼν τῶν Κοιμηθέντων. Οὐκ ἔστιν ἅγιος ὡς σύ.

**Ν**ομίμως ἤθλησαν οἱ σοὶ \* Μάρτυρες, Ζωοδότα, \* καὶ στεφάνῳ  
τῆς νίκης \* κοσμηθέντες παρὰ σοῦ, \* τοῖς μεταστᾶσι πιστοῖς \*  
αἰωνίαν \* λύτρωσιν αἰτουσί σε.

Παιδεύσας πρότερον πολλοῖς \* τέρασι καὶ σημείοις \* ἐμέ τὸν  
πλανηθέντα, \* ἐπ' ἐσχάτων σεαυτὸν \* κενώσας ὡς συμπαθὴς \*  
καὶ ζήτησας \* εὖρες καὶ διέσωσας.

Ῥεόντων ἄστατον φορὰν \* τοὺς πρὸς σὲ διαβάντας \* ἐν σκη-  
ναῖς αἰωνίαις \* κατοικεῖν χαρμονικῶς \* ἀξίωσον, Ἀγαθὲ, \* δικαιώ-  
σας \* πίστει τε καὶ χάριτι.

## Θεοτοκίον.

Οὐκ ἔστιν ἄμεμπτος ὡς σύ, \* πάναγνε Θεομητορ· \* μόνη



γὰρ ἐξ αἰῶνος \* τὸν Θεὸν τὸν ἀληθῆ \* συνέλαβες ἐν γαστρὶ, \*  
τοῦ θανάτου \* λύσαντα τὴν δύναμιν.

**Ὁδὴ δ'. Ὁ Εἰρμός.**

» κήκοα, Κύριε, \* τὴν ἀκοήν σου \* καὶ ἐφοβήθην, \* κατενόησα  
» **Α**τὰ ἔργα σου \* καὶ ἐξέστην. \* δόξα τῇ δυνάμει σου, Κύριε.

**Τροπάρια.**

Ἰστάμενοι ἔβλεπον \* τὸν ἀλαζόνα \* οἱ Ἀθλοφόροι \* πρὸ ποδῶν  
αὐτῶν πατούμενον, \* καὶ τὸν πάντων \* Κτίστην εὐχαρίστως ἐδό-  
ξαζον.

Ῥημάτων λαμπρότητας \* οἱ Ἱεράρχαι \* καθοπλισθέντες, \* πρὸς  
τὸ φῶς τῆς ἐπιγνώσεως \* τοὺς ἀνθρώπους \* σκότους τῶν αἱρέσεων  
ἔσωσαν.

Ὡς ἄνθρακες ὤφθησαν \* τῇ πρὸς τὸ θεῖον \* θερμῇ συνέσει, \*  
καὶ τὰ πάθη καταφλέξαντες \* τὰ ὑλώδη, \* Ὅσοι μεγάλως δο-  
ξάζονται.

**Νεκρώσιμον.**

Τῶν ζώντων τε, Κύριε, \* καὶ τῶν θανόντων \* ἐξουσιάζων, \*  
οὓς μετέστησας, ἀνάπαυσον \* μετὰ πάντων \* εὐαρεστησάντων  
σοι, Δέσποτα.

**Θεοτοκίον.**

Ὁ Κύριος, Ἀχραντε, \* ἐκ σοῦ ἀρρήτως \* σάρκα φορέσας, \* τῶν  
Γυναίων τὸν κατάλογον \* ἐν ἀνδρείᾳ \* διηγωνισμένον προσήκατο.

**Κανὼν τῶν Κοιμηθέντων. Χριστός μου δύναμις.**

**Σ**οφίας μείζονος \* δεικνύων γνώρισμα, \* καὶ τῆς περὶ τὰ δῶρα \*  
πολυτελοῦς, \* Δέσποτα, χρηστότητος, \* τὰς τῶν Μαρτύρων  
χορείας \* τοῖς Ἀγγέλοις συνηρίθμησας.

Ἀφράστου δόξης σου \* τυχεῖν ἀξίωσον \* τοὺς πρὸς σέ μετα-  
στάντας, \* ἔνθα, Χριστέ, \* τῶν εὐφραινομένων ἐστὶν \* ἡ κατοικία  
καὶ φωνή \* καθαρᾶς ἀγαλλιάσεως.

Ὑμνοῦντας πρόσδεξαι \* τὸ θεῖον κράτος σου, \* οὓς ἐκ γῆς  
προσελάβου, \* τέκνα φωτὸς \* τούτους ἐργαζόμενος, \* τῆς ἀμαρ-  
τίας τὴν ἀχλὺν \* ἐκκαθαίρων, Πολυέλεε.

**Θεοτοκίον.**

Δοχεῖον ἄχραντον, \* ναὸν πανάμωμον, \* κιβωτὸν παναγίαν, \*  
παρθενικὸν \* τόπον ἀγιάσματος, \* σέ καλλονὴν τοῦ Ἰακώβ \* ὁ  
Δεσπότης ἐξελέξατο.

**Ὁδὴ ε'. Ὁ Εἰρμός.**

» τὸ φῶς ἀνατέλλων τῷ Κόσμῳ, Χριστέ, \* φώτισον τὴν  
» **(Ι)**καρδίαν μου \* ἐκ νυκτός σοι κραυγάζοντος, καὶ σῶσόν με.

**Τροπάρια.**

Ὑφάντον ἐκ τῆς ἀνωθεν χάριτος \* ἐνδυθέντες ἱμάτιον, \* Ἀθλη-  
ταί, τὸν ἐχθρὸν ἀπεγυμνώσατε.

Σὺν ἁγίοις Προφήταις τιμήσωμεν \* Ἱεράρχας θεόφρονες, \* καὶ Ὅσιους Θεῷ εὐαρεστήσαντας.

Ἐκ περάτων τοῦ σύμπαντος, Μάρτυρες, \* ἐναθλοῦντες κεράγατε, \* καὶ Χριστὸς τῆς φωνῆς ὑμῶν εἰσήκουσε.

Θεοτοκίον.

Ῥυομένη ἡμᾶς πάσης φάνηθι \* τοῦ ἐχθροῦ βλάβης, Δέσποινα, \* δυσωποῦσα Χριστὸν τὸν μόνον εὐσπλαγχνον.

Κανὼν τῶν Κοιμηθέντων. Τῷ θείῳ φέγγει σου, Ἀγαθέ.

**Ο**ς ὁλοκάρπωσις ἱερὰ, \* καὶ ὡς ἀπαρχὴ τῆς ἀνθρωπίνης \* οἱ Μάρτυρες φύσεως, \* τῷ δεδοξασμένῳ \* προσενεχθέντες Θεῷ \* ἡμῖν τὴν σωτηρίαν \* αἰεὶ βραβεύουσι.

Τῆς οὐρανίου διαγωγῆς, \* τῆς διανομῆς τῶν χαρισμάτων \* ἀξίωσον, Δέσποτα, \* τοὺς προκοιμηθέντας \* πιστοὺς οἰκέτας σου, \* παρέχων τῶν πταισμάτων \* τὴν ἀπολύτρωσιν.

Ὁ μόνος φύσει ζωοποιὸς, \* τὸ τῆς ἀγαθότητος ὄντως \* ἀνεξιχνίαστον πέλαγος, \* τοὺς τελειωθέντας \* τῆς Βασιλείας τῆς σῆς \* ἀξίωσον, Οἰκτίρμον, \* μόνε ἀθάνατε.

Θεοτοκίον.

Ἰσχύς καὶ ὕμνησις ὁ ἐκ σοῦ, \* Δέσποινα τοῦ Κόσμου, γεννηθεὶς \* καὶ σωτηρία ἐγένετο \* τοῖς ἀπολλυμένοις, \* ἐκ τῶν τοῦ Ἄδου πυλῶν \* ρυόμενος τοὺς πίστει \* σὲ μακαρίζοντας.

Ὡδὴ ς'. Ὁ Εἰρμός.

» **Τ**ῷ κήτει καταποθεὶς, \* τῷ τῆς ἁμαρτίας, κραυγάζω σοι, \*  
» **Χ**ριστέ. Ὡς τὸν Προφήτην, \* ἐκ φθορᾶς με ἐλευθέρωτον.

Τροπάρια.

Αἱμάτων θείαις ῥοαῖς \* νοητοὺς ἐχθροὺς ἐβυθίσατε, \* πιστῶν δὲ τὰς καρδίας, \* Ἀθλοφόροι, κατηρδεύσατε.

Σταυρώσαντες ἑαυτοὺς \* Κόσμῳ καὶ τοῖς πάθεσιν, Ὅσιοι \* σοφοί, σὺν Ἱεράρχαις, \* θείας δόξης ἡξιώθητε.

Τῶν Προφητῶν ὁ χορὸς, \* καὶ σεπτῶν Γυναίων κατάλογος \* καλῶς ἡγωνισμένοι \* κατὰ χρέος μακαρίζονται.

Νεκρώσιμον.

Ἀνάπαυσον, ὁ Θεός, \* τῶν προκοιμηθέντων τὰ πνεύματα \* μετὰ τῶν ἐκλεκτῶν σου, \* παρορῶν αὐτῶν τὰ πταίσματα.

Θεοτοκίον.

Σαρκὶ τεκοῦσα Χριστὸν, \* τῆς σαρκὸς μου τὰ πάθη θανάτωσον, \* καὶ ζώωσον, Παρθένε, \* τὴν ψυχὴν μου μεσιτεία σου.

Κανὼν τῶν Κοιμηθέντων. Τοῦ βίου τὴν θάλασσαν.

**Σ**ταυρῷ προσηλούμενος, \* τῶν Μαρτύρων τοὺς χοροὺς \* πρὸς ἑαυτὸν συνήγαγες \* μιμουμένους τὸ πάθος σου, Ἀγαθέ. \* διό σου δεόμεθα, \* τοὺς πρὸς σὲ μεταστάντας \* διανάπαυσον.



Ἀφράστῳ τῇ δόξῃ σου \* ὅταν ἔλθῃς φοβερός \* κρῖναι τὸν Κόσμον ἅπαντα \* ἐν νεφέλαις, εὐδόκησον, Λυτρωτὰ, \* φαιδρῶς ὑπαντῆσαι σοι, \* οὓς ἐκ γῆς προσελάβου, \* πιστοὺς δούλους σου.

Πηγὴ ζωῆς πέφυκας, \* ἐν ἀνδρείᾳ θεϊκῇ \* πεπεδημένους, Δέσποτα, \* ὁ ἐξάγων \* τοὺς δούλους σου, τοὺς πρὸς σέ \* πιστῶς ἐκδημήσαντας, \* ἐν τρυφῇ Παραδείσου \* κατασκήνωσον.

**Θεοτοκίον.**

Εἰς γῆν ἀπεστράφημεν, \* παραβάντες τοῦ Θεοῦ \* τὴν ἐντολήν τὴν ἐνθεον \* διὰ σοῦ δέ, Παρθέने, πρὸς οὐρανὸν \* ἐκ γῆς ἀνυψώθημεν, \* τὴν φθορὰν τοῦ θανάτου \* ἐκτινάξαντες.

**Ὤδὴ ζ'. Ὁ Εἰρμός.**

» τῶν ὁσίων σου Παίδων \* τὸν ὕμνον ἐπακούσας, \* καὶ τὴν  
» **Ο**κάμινον \* καιομένην δροσίσας, \* εὐλογητὸς εἶ, Κύριε.

**Τροπάρια.**

Τοὺς τοῦ Χριστοῦ Ἀθλοφόρους, \* τοὺς σβέσαντας τὴν φλόγα \* ὁμβροῖς αἱμάτων \* τῆς δεινῆς ἀθείας, \* μελωδικῶς τιμήσωμεν.

Οἱ εὐκλεεῖς Ἱεράρχαι \* αἰρέσεων χειμῶνα \* διαλύσαντες, \* πρὸς τὸ ἔαρ τὸ θεῖον \* χαρμονικῶς μετέστησαν.

Ὑπομονῇ ἐν πλουσίᾳ \* τοῦ Πνεύματος τὴν χάριν \* ἐπλουτήσατε, \* Ἀσκηταί, καὶ τὰ θράση \* τῶν δυσμενῶν ὠλέσατε.

**Νεκρώσιμον.**

Λειμῶνας τοὺς τῆς τρυφῆς σου \* κληρώσασθαι ἐν πίστει \* καταξίωσον \* τοὺς μεταστάντας τοῦ βίου, \* Οἰκτίρμον, ὡς φιλάνθρωπος.

**Θεοτοκίον.**

Ὁ σέ τὴν παρθένον δείξας \* ἀγνὴν καὶ μετὰ τόκον, \* τῶν ἀγίων σοι \* Γυναικῶν τὰς χορείας \* ἀκολουθούσας ἔσχηκε.

**Κανὼν τῶν Κοιμηθέντων.** Δροσοβόλον μὲν τὴν κάμινον.

**Α**υτρωθέντες τῷ σῶ αἵματι οἱ Μάρτυρες \* τῆς πρώτης παραβάσεως, \* ῥαντισθέντες δὲ τῷ ἰδίῳ \* αἵματι, τὴν σὴν \* σαφῶς ἐικονίζουσι σφαγὴν. \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Θρασυνόμενον τὸν θάνατον ἐνέκρωσας, \* Λόγε ζωαρχικώτατε \* τοὺς ἐν πίστει δὲ κοιμηθέντας \* πρόσδεξαι τὰ νῦν, \* ὑμνοῦντας καὶ φάλλοντας, Χριστέ. \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Ὁ ψυχώσας με τὸν ἄνθρωπον φυσήματι \* θείῳ, Θεαρχικώτατε, \* τοὺς μεταστάντας βασιλείας, \* Δέσποτα, τῆς σῆς \* ἀξίωσον, φάλλειν σοι, Σωτήρ. \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

**Θεοτοκίον.**

Ὑπερτέρα πάσης Κτίσεως, Πανάμωμε, \* γέγονας, συλλαβοῦσα Θεὸν, \* τὸν συντρίψαντα τοῦ θανάτου \* πύλας, καὶ μοχλοὺς \* συν-

θλάσαντα· ὅθεν σε, Ἀγνή, \* ὑμνολογοῦμεν οἱ πιστοὶ \* ὡς Θεομήτορα.

**ᾠδὴ η'. Ὁ Εἰρμός.**

» **Ο**ἱ ὅσιοί σου Παῖδες ἐν τῇ καμίνῳ \* τὰ Χερουβὶμ ἐμιμήσαν-  
» το, \* τὸν τρισάγιον ὕμνον ἀναβοῶντες· \* Εὐλογεῖτε, ὑμνεῖ-  
» τε \* καὶ ὑπερυψοῦτε τὸν Κύριον.

**Τροπάρια.**

Γενναίως τῶν βασάνων τὴν τρικυμίαν \* αἰκιζόμενοι χάριτι \* οἱ θεοὶ Μάρτυρες διελθόντες, \* εἰς γαλήνην βαθεῖαν \* τῆς ἄνω Βασιλείας κατήντησαν.

Οἱ ὅσιοι καὶ πάνσοφοι Ἱεράρχαι \* ἀναφανέντες ὡς ἥλιος, \* φωταγωγοῦσι τὴν Οἰκουμένην \* διδαγμάτων ἀκτῖσι, \* καὶ ταῖς τῶν θαυμάτων λαμπρότησι.

Ὑμνήσωμεν Γυναίων τὰς φιλοθέους, \* καὶ τοὺς ἀσκήσει τε καὶ ἀθλήσει \* δουλεύσαντας τῷ Κτίστῃ, \* καὶ πρεσβευτὰς γενομένους \* πρὸς τῶν ὅλων Δεσπότην καὶ Κύριον.

**Νεκρώσιμον.**

Ὑμνήσωμεν Δικαίους τοὺς ἀπ' αἰῶνος, \* τοὺς θεηγόρους Προφήτας τε, \* καὶ ἐκβοήσωμεν κατανύξει· \* Τούτων, Λόγε, πρεσβείαις \* τοὺς πίστει μεταστάντας ἀνάπαυσον.

**Θεοτοκίον.**

Ὅλην σε τὴν πλησίον Θεοῦ, Παρθένε, \* χορὸς Γυναίων ἡγάπησε, \* καὶ σοῦ ὀπίσω προσηνέχθη \* τῷ Δεσπότη τῶν ὅλων, \* συμφώνως μακαρίζων σε, Ἀχραντε.

**Κανὼν τῷ Κοιμηθέντων.** Ἐκ φλογὸς τοῖς Ὁσίοις.

**Σ**ταθερῶς τοὺς ἀγῶνας \* ὑποδυσάμενοι, \* τῷ τῆς νίκης στεφάνῳ \* κατεκοσμήθητε, \* Μάρτυρες Χριστοῦ \* ἀθλοφόροι, κραυγάζοντες· \* Σὲ ὑπερυψοῦμεν \* εἰς πάντας τοὺς αἰῶνας.

Ἱερῶς τοὺς τὸν βίον \* ἀπολιπόντας πιστοὺς, \* καὶ πρὸς σὲ τὸν Δεσπότην \* μεταχωρήσαντας \* δέξαι προσηνῶς, \* ἀναπαύων ὡς εὐσπλαγχνος \* σὲ ὑπερυψοῦντας \* εἰς πάντας τοὺς αἰῶνας.

Νῦν ἐν γῇ τῶν πράξεων \* πάντας αὐλίζεσθαι \* τοὺς προκεκοιμημένους, \* Σῶτερ, εὐδόκησον, \* πίστει τῇ εἰς σὲ \* δικαιοώσας, καὶ χάριτι \* σὲ ὑπερυψοῦντας \* εἰς πάντας τοὺς αἰῶνας.

**Θεοτοκίον.**

Μακαρίζομεν πάντες \* σὲ, Παμμακάριστε, \* τὴν τὸν Λόγον τὸν ἔντως \* ὄντα μακάριον, \* σάρκα δι' ἡμᾶς \* γεγονότα γεννήσασαν· \* ὃν ὑπερυψοῦμεν \* εἰς πάντας τοὺς αἰῶνας.

**ᾠδὴ θ'. Ὁ Εἰρμός.**

» **Η**τὸ Χαῖρε \* δι' Ἀγγέλου δεξαμένη, \* καὶ τεκοῦσα \* τὸν  
» Κτίστην τὸν ἴδιον, \* Παρθένε, σῶζε \* τοὺς σε μεγαλύνοντας.



## Τροπάρια.

Ἱερεῖα \* καθαρὰ προσενεχθέντες \* τῷ Δεσπότῃ, \* ἀθλοφόροι  
Μάρτυρες, \* αὐτὸν αἰτεῖσθε \* σῶσαι τὰς ψυχὰς ἡμῶν.

Ὡς ποιμένες \* ἐπὶ χλόην εὐσεβείας, \* Ἱεράρχαι, \* πιστοὺς  
ἐποιμάνετε, \* καὶ νῦν εἰς μάνδραν \* θείαν ἐσκηνώσατε.

Σὺν ἁγίοις Ἱεράρχαις καὶ Προφήταις \* καὶ Γυναίων \* χορῷ  
ἐναθλήσαντι, \* τοὺς τῶν Ὁσίων \* χοροὺς μακαρίσωμεν.

## Νεκρώσιμον.

Ἦς μετέσχον \* εὐφροσύνης αἰδίου \* τῶν Ἀγίων \* οἱ δῆμοι,  
ἀξίωσον \* τοὺς μεταστάντας \* τυχεῖν, Πολυέλεε.

## Θεοτοκίον.

Φῶς τεκοῦσα, \* φωταγώγησον, Παρθένε, \* τὴν ψυχὴν μου, \*  
τὸ σκότος διώκουσα \* τῆς ἁμαρτίας, \* Ἀγνή, τὸ βαρύτατον.

**Κανὼν τῶν Κοιμηθέντων.** Θεὸν \* ἀνθρώποις ἰδεῖν ἀδύνατον.

**Ε**λπίς \* Μαρτύρων χοροὺς ἐνεύρωσε, \* καὶ πρὸς τὴν σὴν \* ἀγά-  
πην διαπύρως ἐπτέρωσε, \* τῶν μελλόντων τούτοις προτυπώσα-  
σα \* τὴν μὴ σαλευομένην \* ὄντως ἀνάπαυσιν \* ἧς τοὺς μεταστάν-  
τας, Ἀγαθὲ, \* πιστοὺς ἀξίωσον.

Λαμπρᾶς \* καὶ θείας τυχεῖν ἐλλάμψεως \* τῆς σῆς, Χριστέ, \*  
τοὺς πίστει μεταστάντας εὐδόκησον, \* τὴν ἐν κόλποις Ἀβραάμ  
ἀνάπαυσιν \* μόνος ὡς ἐλεήμων \* τούτοις δωρούμενος, \* καὶ τῆς  
αἰωνίου ἀξιῶν \* μακαριότητος.

Ὁ ὢν \* τῇ φύσει χρηστὸς καὶ εὐσπλαγχνος \* καὶ θελητὴς \*  
ἐλέους, εὐσπλαγχνίας ἢ ἄβυσσος, \* οὓς ἐκ τόπου τούτου τῆς  
κακώσεως \* καὶ σκιᾶς τοῦ θανάτου, \* Σῶτερ, μετέστησας, \* ἐνθα  
καταλάμπει σου τὸ φῶς \* τούτους κατὰταξον.

## Θεοτοκίον.

Σκηνὴν \* ἁγίαν, Ἀγνή, γινώσκομεν \* καὶ κιβωτὸν \* καὶ πλά-  
κα σὲ τοῦ νόμου τῆς χάριτος \* διὰ σοῦ γὰρ ἄφεςις δεδώρηται \*  
τοῖς δεδικαιωμένοις \* διὰ τοῦ αἵματος \* τοῦ σωματωθέντος ἐκ τῆς  
σῆς \* γαστρὸς, Πανάμωμε.

**Εἰς τοὺς Αἶνους, ὅταν ἐνι Ἀλληλούϊα, Στιχηρὰ Μαρτυρικά.**

## Ἦχος πλ. β'.

Κύριε, \* ἐν τῇ μνήμῃ τῶν Ἀγίων σου \* πᾶσα ἡ Κτίσις ἐορτάζει \*  
οἱ οὐρανοὶ ἀγάλλονται \* σὺν τοῖς Ἀγγέλοις, \* καὶ ἡ γῆ εὐφραίνεται \*  
σὺν τοῖς ἀνθρώποις. \* Αὐτῶν ταῖς παρακλήσεσιν \* ἐλέησον ἡμᾶς.

Κύριε, \* εἰ μὴ τοὺς Ἁγίους σου εἵχομεν πρεσβευτάς, \* καὶ τὴν  
ἀγαθότητά σου συμπαθοῦσαν ἡμῖν, \* πῶς ἐτολμῶμεν, Σωτὴρ,  
ὕμνησαί σε, \* ὃν εὐλογοῦσιν ἀπαύστως Ἀγγελοι; \* Καρδιογνώ-  
στα, \* φεῖσαι τῶν ψυχῶν ἡμῶν.

Μνήμη Μαρτύρων ἀγαλλίαμα \* τοῖς φοβουμένοις τὸν Κύριον. \* ἀθλήσαντες γὰρ διὰ Χριστὸν \* στεφάνους παρ' αὐτοῦ ἐκομίσαντο. \* καὶ νῦν ἐν παρρησίᾳ πρεσβεύουσιν \* ὑπὲρ τῶν ψυχῶν ἡμῶν.

Τοὺς ἐκλεκτοὺς ἐθαυμάστωσε \* καὶ Ἁγίους ὁ Θεὸς ἡμῶν. \* ἀγαλλιᾶσθε καὶ εὐφραίνεσθε, \* πάντες οἱ δοῦλοι αὐτοῦ. \* ὑμῖν γὰρ ἡτοίμασε τὸν στέφανον \* καὶ τὴν Βασιλείαν αὐτοῦ. \* ἀλλ' αἰτουῦμεν, \* καὶ ἡμῶν μὴ ἐπιλάβησθε.

Δόξα... καὶ νῦν. **Θεοτοκίον.**

Σὺ εἶ ὁ Θεὸς ἡμῶν, \* ὁ ἐν σοφίᾳ τὰ πάντα \* δημιουργῶν καὶ πληρῶν. \* Προφήτας ἐξαπέστειλας, Χριστέ, \* προφητεῦσαί σου τὴν παρουσίαν, \* καὶ Ἀποστόλους κηρύξαι σου τὰ μεγαλεῖα. \* καὶ οἱ μὲν προεφήτευσαν τὴν ἔλευσίν σου, \* οἱ δὲ τῷ βαπτίσματι ἐφώτισαν τὰ ἔθνη. \* Μάρτυρες δὲ ἔτυχον ὧν περ ἐπόθουν. \* καὶ πρεσβεύει σοι ὁ χορὸς \* τῶν ἀμφοτέρων σὺν τῇ Τεκούσῃ σε. \* Ἀνάπαυσον, Κύριε, ψυχάς, \* ἃς προσελάβου. \* καὶ ἡμᾶς καταξιώσον τῆς Βασιλείας σου, \* ὁ σταυρὸν ὑπομείνας δι' ἐμέ τὸν κατὰ κριτον, \* ὁ Λυτρωτὴς μου καὶ Θεός.

**Ἀπόστιχα τῶν Αἰώνων, Νεκρώσιμα. Ποίημα Θεοφάνους.**

Ὅλην ἀποθέμενοι.

Ἐχων ἀκατάληπτον \* τὴν εἰς ἡμᾶς εὐσπλαγχνίαν, \* καὶ πηγὴν ἀκένωτον \* θεϊκῆς χρηστότητος, \* Πολυέλεε, \* τοὺς πρὸς σέ, Δέσποτα, \* μεταβεβηκότας \* ἐν γῇ ζώντων κατασκήνωσον \* εἰς τὰ σκηνώματα \* τὰ ἀγαπητὰ καὶ ποθούμενα, \* κατὰ σκεσιν δωρούμενος \* τὴν διηνεκῶς διαμένουσιν. \* σὺ γὰρ ὑπὲρ πάντων \* ἐξέχεας τὸ αἷμά σου, Χριστέ, \* καὶ ζωηφόρῳ τιμήματι \* Κόσμον ἐξηγόρασας.

**Στίχ.** Μακάριοι, οὓς ἐξελέξω.

Νέκρωσιν ὑπέμεινας \* ζωοποιὸν ἐκουσίως, \* καὶ ζωὴν ἐπήγασας, \* καὶ τρυφὴν αἰδίου \* πιστοῖς δέδωκας. \* ἐν ἣ κατὰ ταξὸν \* τοὺς κεκοιμημένους \* ἐπ' ἐλπίδι ἀναστάσεως, \* τὰ τούτων πταίσματα \* πάντα συγχωρῶν ἀγαθότητι \* ὥς μόνος ἀναμάρτητος, \* μόνος ἀγαθὸς καὶ φιλόανθρωπος, \* ἵνα διὰ πάντων \* ὑμνῇταί σου τὸ ὄνομα, Χριστέ, \* καὶ σεσωσμένοι δοξάζωσι \* τὴν οἰκονομίαν σου.

**Στίχ.** Αἱ ψυχαὶ αὐτῶν ἐν ἀγαθοῖς.

Ζώντων κυριεύοντα \* θεαρχικῇ ἐξουσίᾳ \* καὶ νεκρῶν δεσπόζοντα \* σέ, Χριστέ, γινώσκοντες, \* ἱκετεύομεν. \* Τοὺς πιστοὺς δούλους σου, \* τοὺς πρὸς σέ τὸν μόνον \* εὐεργέτην ἐκδημήσαντας, \* αὐτοὺς ἀνάπαυσον \* σὺν τοῖς ἐκλεκτοῖς σου, Φιλάνθρωπε, \* ἐν τόποις ἀναψύξεως, \* ἐν ταῖς τῶν Ἁγίων λαμπρότησι. \* θελητῆς



ἐλέους \* ὑπάρχεις γάρ, καὶ σωζεις ὡς Θεὸς \* οὓς κατ' εἰκόνα σου ἔπλασας, \* μόνε Πολυέλεε.

Δόξα... καὶ νῦν. **Θεοτοκίον, ὅμοιον.**

ᾠφθης ἐνδιαίτημα \* θεοπρεπές, Παναγία. \* Θεὸν γὰρ ἐχώρησας \* καὶ Χριστὸν ἐγέννησας, \* Ἀπειρόγαμε, \* βροτὸν ὀρώμενον \* ἐν δυσὶν οὐσίαις, \* ἐν μιᾷ τῇ ὑπωστάσει δέ. \* ὃν ἐκδυσώπησον, \* ὡς μονογενῇ καὶ πρωτότοκον, \* τὸν σὲ παρθένον ἄμωμον \* καὶ μετὰ τὸν τόκον φυλάξαντα, \* ψυχὰς ἀναπαῦσαι \* τῶν πίστει κοιμηθέντων ἐν φωτὶ, \* ἐν ἀκηράτῳ φαιδρότητι \* καὶ μακαριότητι.

### ΕΙΣ ΤΗΝ ΛΕΙΤΟΥΡΓΙΑΝ.

**Οἱ Μακαρισμοὶ. Προσόμοια 5'.**

**Μ**νήσθητί μου, \* ὁ Θεὸς, καὶ ὁ Σωτὴρ μου, \* ὅταν ἔλθης \* ἐν τῇ Βασιλείᾳ σου, \* καὶ λύτρωσαί με, \* ὡς μόνος φιλόανθρωπος.

Ὁ Προφῆτας, \* Διδασκάλους καὶ Ὁσίους, \* καὶ Δικαίους \* δοξάσας, Φιλόανθρωπε, \* αὐτῶν πρεσβείαις \* σῶσον ἡμᾶς, Κύριε.

**Μαρτυρικόν.**

Πῦρ καὶ ξίφος, \* ξέσεις καὶ ἀγρίους θῆρας, \* Ἀθλοφόροι, \* μὴ πτήξαντες, ἐνδοξοί, \* τῆς αἰδίου \* ζωῆς ἡξιώθητε.

**Νεκρώσιμον.**

Μετὰ πάντων \* τῶν Ἀγίων καὶ Δικαίων \* τάξον, Λόγε, \* οὓς πίστει μετέστησας \* ἐκ τῶν προσκαίρων, \* ὅπως σὲ δοξάζωσιν.

Δόξα.

Παντοκράτορ, \* ἡ Τριάς, ἡ ἐν Μονάδι \* ὑμνουμένη, ἐκ γῆς οὓς μετέστησας \* πιστοὺς, ἐν κόλποις \* Ἀβραάμ. κατὰ τάξον.

Καὶ νῦν. **Θεοτοκίον.**

Μακαρία \* γενεαῖς ἐν πάσαις ὥφθης. \* τὸν Θεὸν γάρ, \* τὸν ὄντως μακάριον, \* ἀνερμηνεύτως \* ἐκύησας, Ἀχραντε.

### Τέλος τοῦ Πλαγίου Δευτέρου Ἦχου.

Ἐκτος μελωδὸς ἀλλ' ὑπέρπρωτος πέλεις,


Ὁ δεύτερος σὺ τῶν μελῶν δευτερεύων.

Τὰς ἡδονὰς σὺ διπλοσυνθέτους φέρεις,

Τοῦ δευτέρου πως δευτερεύων δευτέρως.

Σὲ τὸν μελιχρὸν, τὸν γλυκύν, τὸν τέττιγα,

Τὸν ἐν πλαγίοις δεύτερον τίς οὐ φιλεῖ;



# ΠΕΡΙΟΔΟΣ ΤΟΥ ΒΑΡΕΟΥ ΗΧΟΥ.

ΤΩ ΣΑΒΒΑΤΩ ΕΣΠΕΡΑΣ.

ΕΝ ΤΩ ΜΙΚΡΩ ΕΣΠΕΡΙΝΩ.

Εἰς τὸ Κύριε, ἐκέκραξα, ψάλλομεν Στιχηρὰ Ἀναστάσιμα  
δευτεροῦντες τὸ α'.

Δόξα... καὶ νῦν. Θεοτοκίον Δογματικόν. Ἦχος βαρύς.

**Φ**ρικτὸν καὶ ἄρρητον ὄντως \* τὸ ἐπὶ σοὶ πεπραγμένον \* μυστή-  
ριον, Ἀμίαντε! \* Λόγον γὰρ τῶν πάντων αἴτιον, \* ὑπὲρ αἰτίαν  
καὶ λόγον, \* τῷ ἁγίῳ Πνεύματι σωματωθέντα τέτοκας \* ἐκ  
σοῦ τὴν σάρκα ἀνειληφότα, \* τῆς οἰκείας φύσεως \* ἀμεταβλήτου  
μεινάσης \* συνδραμόντων γὰρ ἐκατέρων, \* αὐθυπάρκτως καθ' ὑ-  
πόστασιν ἐνικὴν \* διπλοῦς τῇ φύσει προέρχεται ὁλος Θεός, \* καὶ  
ὁλος ἄνθρωπος, \* τὴν ἐπ' ἀμφοῖν ὁλότητα \* ἐνεργητικοῖς ἰδιώμα-  
σιν ἐνδείκνυμενος \* πεπονθὼς γὰρ ἐν σταυρῷ σαρκικῶς, \* ἀπα-  
θῆς διέμεινεν ὁ αὐτὸς θεϊκῶς \* ὥσπερ βροτὸς τεθνηκώς, \* ἀνεβίω  
ὡς Θεὸς τριήμερος, \* τὸ κράτος τοῦ θανάτου καθελὼν, \* καὶ φθο-  
ρᾶς ῥυσάμενος τὸ ἀνθρώπινον. \* Αὐτὸν ὡς λυτρωτὴν \* καὶ σω-  
τῆρα τοῦ γένους ἡμῶν, \* Θεομῆτορ, αἶτησαι \* καταπέμψαι ἡ-  
μῖν \* τῶν οἰκτιρμῶν αὐτοῦ τὸ μέγα ἔλεος.

Ἀπόστιχα τῆς Θεοτόκου, Προσόμοια.

Καταφρονήσαντες πάντων.

Ἀνατολὴ τοῦ Ἡλίου \* τοῦ νοητοῦ, Παρθένε, γέγονας, \* ἐπὶ  
δυσμῶν τῆς καθ' ἡμᾶς γενομένου φύσεως \* ἀλλ' ὡς ἔχουσα παρ-  
ρησίαν, \* αὐτὸν ἐκδυσώπησον, Θεοτόκε πανύμνητε, \* ἀμετρή-  
των πταισμάτων \* ἐλευθερῶσαι τὰς ψυχὰς ἡμῶν.

**Στίχ.** Μνησθήσομαι τοῦ ὀνόματός σου.

Ῥάβδος ῥίζης, Παρθένε, \* τοῦ Ἰεσσαὶ, σαφῶς ἐβλάστησας \*  
τὸν τὰ φυτὰ τῆς ἀπάτης \* ἐκ ῥίζης ἀφανίσαντα \* ἀλλ' ὡς ἔχουσα  
παρρησίαν, \* ἀπαύστως ἰκέτευε ἐκριζῶσαι, Πανύμνητε, \* τὰ τῆς  
καρδίας μου πάθη, \* καὶ τὸν αὐτοῦ ἐμφυτεῦσαι \* φόβον καὶ σω-  
σαί με.


**Στίχ.** Ἀκουσον, θύγατερ.



Πύλη Θεοῦ, Παναγία, \* ἔκ τῶν πυλῶν τοῦ Ἄδου ῥῦσαί με, \* καὶ μετανόιας τὴν ὁδὸν \* καὶ μοὶ καθυπόδειξον, \* δι' ἧς εὐρήσω πύλην, \* τὴν πρὸς ζωὴν εἰσάγουσαν. \* ὁδηγέ πλανωμένων, \* πιστῶν ἀνθρώπων τὸ γένος φρούρησον, \* καὶ σῶσον τὰς ψυχὰς ἡμῶν.

Δόξα... καὶ νῦν. **Θεοτοκίον.**

Ἐκ σοῦ, παναγία Θεοτόκε Παρθένε, \* ἀφράστως ἐτέχθη Χριστὸς ὁ Θεὸς ἡμῶν, \* ἀληθῶς ὑπάρχων Θεὸς προαιώνιος, \* καὶ ἄνθρωπος πρόσφατος. \* τὸ μὲν \* ὦν αἰδῖος, \* τὸ δὲ \* δι' ἡμᾶς γενόμενος. \* σώζει γὰρ ἐν ἑαυτῷ \* ἑκατέρας φύσεως τὴν ιδιότητα, \* τὴν μὲν \* διαλάμπων θαύμασι \* τὴν δὲ \* πιστούμενος πάθεσιν. \* ὅθεν εἰς καὶ ὁ αὐτὸς \* καὶ θνήσκει ὡς ἄνθρωπος \* καὶ ὡς Θεὸς ἀνίσταται. \* ὃν ἰκέτευε, σεμνὴ Ἀπειρόγαμε, \* σωθῆναι τὰς ψυχὰς ἡμῶν.



### ΕΝ ΤΩ ΜΕΓΑΛΩ ΕΣΠΕΡΙΝΩ.

**Μετὰ τὸν Προοιμιακὸν καὶ τὸ πρῶτον Κάθισμα τοῦ ψαλτηρίου.**

**Εἰς τὸ Κύριε, ἐκέκραξα, ψάλλομεν Στιχηρὰ Ἀναστάσιμα.**

**Ἦχος βαρύς.**

**Δ**εῦτε, ἀγαλλιασώμεθα τῷ Κυρίῳ, \* τῷ συντρίψαντι \* θανάτου τὸ κράτος, \* καὶ φωτίσαντι \* ἀνθρώπων τὸ γένος, \* μετὰ τῶν Ἀσωμάτων κραυγάζοντες. \* Δημιουργέ καὶ Σωτὴρ ἡμῶν, δόξα σοι.

Σταυρὸν ὑπέμεινας, Σωτὴρ, \* καὶ ταφὴν δι' ἡμᾶς. \* θανάτῳ δὲ ὡς Θεὸς \* θάνατον ἐνέκρωσας. \* διὸ προσκυνοῦμεν τὴν τριήμερόν σου Ἀνάστασιν. \* Κύριε, δόξα σοι.

Ἀπόστολοι ἰδόντες \* τὴν ἔγερσιν τοῦ Δημιουργοῦ, \* ἐθαύμασαν βῶντες \* τὴν αἶνεσιν τὴν Ἀγγελικὴν. \* Αὕτη ἡ δόξα τῆς Ἐκκλησίας, \* οὗτος ὁ πλοῦτος τῆς Βασιλείας. \* Ὁ παθὼν δι' ἡμᾶς, \* Κύριε, δόξα σοι.

**Ἔτερα Στιχηρὰ Ἀνατολικά.**

Κἂν συνελήφθης, Χριστέ, \* ὑπὸ ἀνόμων ἀνδρῶν, \* ἀλλὰ σύ μου εἶ Θεὸς, \* καὶ οὐκ αἰσχύνομαι. \* ἐμαστίχθης τὸν νῶτον, \* οὐκ ἄρνοῦμαι. \* σταυρῷ προσηλώθης, \* καὶ οὐ κρύπτω. \* εἰς τὴν ἔγερσιν σου καυχῶμαι. \* ὁ γὰρ θάνατός σου ζωὴ μου. \* Παντοδύναμε καὶ φιλόανθρωπε \* Κύριε, δόξα σοι.

Δαυϊτικὴν προφητείαν ἐκπληρῶν, \* Χριστὸς μεγαλειότητα \* ἐν Σιών τὴν οἰκίαν \* Μαθηταῖς ἐξεκάλυψεν. \* αἰνετὸν δεικνὺς ἑαυτὸν, \* καὶ δοξαζόμενον αἰεὶ \* σὺν Πατρὶ τε καὶ Πνεύματι ἁ-

γίω· \* πρότερον μὲν ἄσαρκον ὡς Λόγον \* ὕστερον δὲ δι' ἡμᾶς σε-  
σαρκωμένον, \* καὶ νεκρωθέντα ὡς ἄνθρωπον, \* καὶ ἀναστάντα  
κατ' ἐξουσίαν ὡς φιλάνθρωπον.

Κατῆλθες \* ἐν τῷ Ἀδῇ, Χριστέ, ὡς ἡβουλήθης, \* ἐσκύλευ-  
σας τὸν θάνατον \* ὡς Θεὸς καὶ Δεσπότης· \* καὶ ἀνέστης τριῆ-  
μερος, \* συναναστήσας τὸν Ἀδὰμ \* ἐκ τῶν τοῦ Ἀδου δεσμῶν καὶ  
τῆς φθορᾶς \* κραυγάζοντα καὶ λέγοντα· \* Δόξα τῇ Ἀναστάσει  
σου, \* μόνε Φιλάνθρωπε.

Ἐν τάφῳ κατετέθης \* ὡς ὁ ὑπνῶν, Κύριε, \* καὶ ἀνέστης τριῆ-  
μερος \* ὡς δυνατὸς ἐν ἰσχύϊ, \* συναναστήσας τὸν Ἀδὰμ \* ἐκ τῆς  
φθορᾶς τοῦ θανάτου \* ὡς παντοδύναμος.

Δόξα... καὶ νῦν. **Θεοτοκίον.**

Μήτηρ μὲν ἐγνώσθης \* ὑπὲρ φύσιν, Θεοτόκε, \* ἔμεινας δὲ  
παρθένος \* ὑπὲρ λόγον καὶ ἔννοιαν· \* καὶ τὸ θαῦμα τοῦ τόκου  
σου \* ἐρμηνεύσαι γλῶσσα οὐ δύναται· \* παραδόξου γὰρ οὔσης τῆς  
συλλήψεως, Ἀγνή, \* ἀκατάληπτός ἐστιν ὁ τρόπος τῆς κυήσεως· \*  
ὅπου γὰρ βούλεται Θεός, \* νικᾶται φύσεως τάξις. \* Διὸ σε πάν-  
τες Μητέρα τοῦ Θεοῦ γινώσκοντες, \* δεόμεθά σου ἐκτενῶς· \*  
πρέσβευε \* τοῦ σωθῆναι τὰς ψυχὰς ἡμῶν.

**Ἀπόστιχα Ἀναστάσιμα.**

Ἀνέστης ἐκ τοῦ τάφου, \* Σωτὴρ τοῦ Κόσμου, \* καὶ συνή-  
γειρας τοὺς ἀνθρώπους \* σὺν τῇ σαρκί σου· \* Κύριε, δόξα σοι.

**Τὰ κατὰ Ἀλφάβητον.**

Τὸν ἀναστάντα ἐκ νεκρῶν \* καὶ φωτίσαντα πάντα, \* δεῦτε,  
προσκυνήσωμεν· \* ἐκ τῆς τοῦ Ἀδου γὰρ τυραννίδος \* ἡμᾶς ἤλευ-  
θέρωσε \* διὰ τῆς αὐτοῦ τριημέρου ἐγέρσεως, \* ζωὴν ἡμῖν δωρη-  
σάμενος \* καὶ τὸ μέγα ἔλεος.

Ὑπὸ τὸν Ἀδὴν κατελθὼν, Χριστέ, \* θάνατον ἐσκύλευσας· \*  
καὶ τριήμερος ἀναστὰς, \* ἡμᾶς συνανέστησας \* δοξάζοντας τὴν  
σὴν παντοδύναμον ἔγερσιν, \* Κύριε Φιλάνθρωπε.

Φοβερὸς ὤφθης, Κύριε, \* ἐν τάφῳ κείμενος ὡς ὁ ὑπνῶν· \* ἀνα-  
στὰς δὲ τριήμερος ὡς δυνατὸς, \* τὸν Ἀδὰμ συνανέστησας \*  
κραυγάζοντα· \* Δόξα τῇ Ἀναστάσει σου, \* μόνε Φιλάνθρωπε.

Δόξα... καὶ νῦν. **Θεοτοκίον.**

Ὑπὸ τὴν σὴν, Δέσποινα, σκέπην \* πάντες οἱ γηγενεῖς \* προσ-  
πεφευγότες βοῶμέν σοι· \* Θεοτόκε, ἡ ἐλπίς ἡμῶν, ρῦσαι ἡμᾶς \*  
ἐξ ἀμέτρων πταισμάτων, \* καὶ σῶσον τὰς ψυχὰς ἡμῶν.

**Ἀπολυτίκιον.**

Κατέλυσας τῷ σταυρῷ σου τὸν θάνατον· \* ἠνέφξας τῷ Λη-  
στῇ τὸν Παράδεισον· \* τῶν Μυροφόρων τὸν θρῆνον μετέβαλες· \*



καὶ τοῖς σοῖς Ἀποστόλοις \* κηρύττειν ἐπέταξας, \* ὅτι ἀνέστης,  
Χριστὲ ὁ Θεὸς, \* παρέχων τῷ Κόσμῳ τὸ μέγα ἔλεος.

Θεοτοκίον.

Ὡς τῆς ἡμῶν ἀναστάσεως θησαύρισμα, \* τοὺς ἐπὶ σοὶ πε-  
ποιθότας, Πανύμνητε, \* ἐκ λάκκου καὶ βυθοῦ \* πταισμάτων ἀνά-  
γαγε· \* σὺ γὰρ τοὺς ὑπευθύνους τῇ ἀμαρτίᾳ \* ἔσωσας, τεκοῦσα  
τὴν σωτηρίαν, \* ἢ πρὸ τόκου παρθένος \* καὶ ἐν τόκῳ παρθένος, \*  
καὶ μετὰ τόκον \* πάλιν οὔσα παρθένος.

Τῆς ΚΥΡΙΑΚῆς ΠΡΩΪ.

Εἰς τὸ μεσονυκτικόν.

Κανὼν Τριαδικὸς, οὗ ἡ Ἀχροστιχίς·

Αἰνῶ, Τριάς, σὲ τὴν μοναρχικὴν φύσιν.

ᾠδὴ α'. Ἦχος βαρὺς. Ὁ Εἰρμός.

Νεύσει σου πρὸς γεώδη.

Ἀνοιξόν μου τὸ στόμα \* τὸ νοερὸν τῆς καρδίας, \* καὶ χεῖλη  
τὰ ἔνυλα \* πρὸς αἰνεσίν σου, τρίψωτε, \* μία Θεότης ἀπάν-  
των, \* ἄδειν σοὶ ᾠδὴν, \* φωτουργέ, χαριστήριον.

Ἵνα τὸ ὑπερβάλλον \* τῆς σῆς χρηστότητος δείξης, \* διέπλα-  
σας ἄνθρωπον, \* Τριάς ἀπειροδύναμε, \* μόνην εἰκόνα πηλίνην \*  
σοῦ τῆς ἀρχικῆς, \* Πλαστοურγέ, κυριότητος.

Νοῦς ὁ ἀναρχὸς Λόγον \* συναϊδίως γεννήσας, \* καὶ Πνεῦμα  
συνάναρχον \* ἐκλάμψας κατηξίωσεν \* ἓνα Θεὸν κατ' οὐσίαν \*  
σύμμορφον ἡμᾶς \* προσκυνεῖν τρισυπόστατον.

Θεοτοκίον.

ᾠφθης ἐπὶ τῆς βάτου \* τῷ Μωϋσῇ, Θεοῦ Λόγε, \* ὡς πῦρ  
καθαυτήριον, \* μὴ φλέγον δὲ τὸ σύνολον, \* τὴν ἐκ Παρθένου προ-  
τυπῶν σου \* σάρκωσιν, δι' ἧς \* τοὺς βροτοὺς ἀνεμόρφωσας.

ᾠδὴ γ'. Ὁ κατ' ἀρχὰς τοὺς οὐρανοὺς.

Τὸν ἐνικὸν καὶ τριλαμπῇ \* καὶ παντουργόν σε Δεσπότην \* ἀνυ-  
μνοῦντες, \* τῶν ἀμαρτιῶν \* καὶ τῶν πειρασμῶν \* αἰτοῦμεν λύ-  
τρωσιν, \* ἀπειροδύναμε Θεέ· \* μὴ οὖν παρίδῃς τοὺς πιστεῖ \* σοῦ  
τὴν ἀγαθότητα δοξάζοντας.

Ῥάδαμνος ᾠφθης ἐκ Πατρὸς \* ὡς ἀπὸ ρίζης ἀνάρχου \* Θεὸς  
Λόγος, \* καὶ ἰσοσθενής \* σὺν τῷ συμφυεῖ \* καὶ θείῳ Πνεύματι· \*  
καὶ διὰ τοῦτο οἱ πιστοὶ \* τριαδικὴν τοῖς προσώποις \* μίαν Κυριό-  
τητα δοξάζομεν.

Ἰσοκλεῇ καὶ συμφυῇ \* τὴν τρυσυπόστατον φύσιν \* ἀμερίστως \*  
καὶ διαιρετῶς \* καὶ μοναρχικὴν \* Τριάδα πάντες σε \* δοξολογοῦ-

μεν οἱ πιστοί, \* καὶ προσκυνοῦντες αἰτοῦμεν \* τῶν πλημμελημάτων τὴν συγχώρησιν.

Θεοτοκίον.

Ἀναλλοιώτως τοῖς βροτοῖς \* ὁμοιωθεὶς κατὰ πάντα, \* Θεοῦ Λόγε, \* Κόρης ἐξ ἀγνῆς \* προῆλθες σαφῶς, \* καὶ πᾶσιν ἔδειξας \* τὴν Θεαρχίαν τριλαμπῇ \* καὶ ἐνικὴν τῇ οὐσίᾳ \* τῶν ἀπαρалаλάκτων ὑποστάσεων.

Κάθισμα. Ὁ δὲ ἐμὲ ἀνασχόμενος.

Ἡμαρτηκότας ἐλέησον, \* Τριάς ἁγία, τοὺς δούλους σου \* οὓς δεῖξαι μετανοοῦντάς σοι, Εὐσπλαγχνε, \* καὶ συγχωρήσεως ἀξιώσον, Φιλάνθρωπε.

Δόξα... καὶ νῦν. Θεοτοκίον, ὅμοιον.

Τὰς κακωθείσας ψυχὰς ἡμῶν \* ταῖς ἁμαρτίαις ἀγάθουνον, \* πανάμωμε Θεοτόκε, καὶ λύτρωσαι \* πταισμάτων τοὺς σε ὑμνοῦντας, Θεονύμφευτε.

ᾠδὴ δ'. Ὁ πατρικοὺς \* κόλπους.

**Σ**υνεκτικὴ, \* τρίφωτε Μονάς, \* θεαρχικὴ καὶ σωστικὴ τῶν ὅλων, τοὺς σοὺς \* ὑμνωδοὺς νῦν περιφρούρησον, \* καὶ σῶσον ἐκ θλίψεων \* καὶ παθῶν καὶ πάσης κακώσεως.

Σημαντικῶν \* λέξεων τῆς σῆς \* ἀκαταλήπτου τριφαοῦς Θεότητος \* ἀποροῦντες ἀνυμνοῦμέν σε, \* φιλάνθρωπε Κύριε, \* καὶ δοξάζομέν σου τὴν δύναμιν.

Ἐπὶ τῆς γῆς \* ὡς ἐν οὐρανοῖς \* σὺν Ἀσωμάτων τοῖς χοροῖς, Μονάς Τριάς, \* ἀμερίστως σε μερίζομεν, \* καὶ πόθῳ δοξάζομεν, \* ὡς τῶν ὄντων πάντων δεσπόζουσαν.

Θεοτοκίον.

Τῆς Πατρικῆς \* δόξης οὐκ ἐκστάς, \* εἰς τὴν ἡμῶν ἐσχατιὰν κατηλθες ἐκὼν \* σαρκωθείς, ὁ Ὑπερούσιος, \* καὶ πάντας ἀνύψωσας \* πρὸς τὴν θείαν δόξαν ὡς εὐσπλαγχνος.

ᾠδὴ ε'. Οἱ ὀρθρίζοντες.

**Η** ἀρχίφωτος φύσις, \* Τριάς τοῖς χαρακτῆρσι, \* καὶ Μονάς ἐν βουλήσει \* καὶ δόξῃ καὶ τιμῇ, \* κραταίωσον ἡμᾶς \* εἰς τὴν σὴν ἀγάπησιν.

Δίς.

Νοῦν καὶ Λόγον καὶ Πνεῦμα, τὴν μίαν Θεαρχίαν, \* καὶ τρισήλιον φύσιν \* δοξάζοντες, αἰτοῦμεν \* ῥυσθῆναι πειρασμῶν \* καὶ παντοίων θλίψεων.

Θεοτοκίον.

Μορφωθείς, Θεοῦ Λόγε, \* τὴν φύσιν τῶν ἀνθρώπων \* ἐξ ἁγίας Παρθένου, \* Τριάδα ἐν Μονάδι \* ἐδίδαξας ὑμνεῖν \* σύμμορφον καὶ σύνθρονον.



ᾠδὴ ε΄. Ναυτιῶντα σάλῳ.

**Ο**μοδόξῳ κράτει \* τὴν μοναρχικὴν Θεαρχίαν, \* τρισὶν ὑποστά-  
σεσι πεφυκυῖαν \* ἀπαράλλάκτως ἀλλήλαις δοξάζομεν, \* τὴν  
διαφορὰν ἔχούσαις μόνην \* τῆς ὑπαρκτικῆς ἐκάστης ιδιότητος.

Δίς.

Νοεραὶ σε τάξεις \* τῶν Ἀγγελικῶν διακόσμων \* αἰνοῦσι, τριση-  
λιε Μοναρχία \* μεθ' ὧν καὶ ἡμεῖς ἐν πηλίνοις στόμασιν \* ὡς ποιη-  
τικὴν ἀπάντων μόνην \* ἀνυμνολογοῦμεν καὶ πιστῶς δοξάζομεν.

Θεοτοκίον.

Ἀπορρήτῳ λόγῳ \* Λόγος γεννηθεὶς ἐξ Ἡλίου Πατρὸς, \* ἄλ-  
λος Ἡλῖος πρὸ αἰώνων \* ἐκ τῆς Παρθένου ἐσχάτως ἀνέτειλε, \*  
καὶ μοναδικὸν τρισὶ προσώποις \* τὸν ἀπερινόητον Θεὸν ἐδίδαξε.

Καθίσματα. Πυρὸς φωτεινότερον.

Τριάς ὁμοούσιε, \* Μονὰς τρισυπόστατε, \* ἐλέησον οὓς ἔπλα-  
σας, Ἀθάνατε, \* καταφλέγουσα κακίας τῶν παιδόντων, \* καὶ  
φωτίζουσα καρδίας τῶν ὑμνούντων \* τὴν εὐσπλαγχνίαν σου. \*  
ὁ Θεὸς ἡμῶν, δόξα σοι.

Δόξα... καὶ νῦν. Θεοτοκίον, ὁμοιον.

Πυρὸς φωτεινότερον, \* φωτὸς ἐναργέστερον \* τὸ ἔλεος τῆς  
χάριτός σου, Δέσποινα, \* καταφλέγον ἀμαρτίας τῶν ἀνθρώπων, \*  
καὶ δροσίζον διανοίας τῶν αἰνούντων \* τὰ μεγαλεῖά σου, \* Θεο-  
τόκε πανάμωμε.

ᾠδὴ ζ΄. Οἱ ἐν καμίνῳ τοῦ πυρός.

**Ρ**ήσεσι θείων Προφητῶν \* πειθαρχοῦντες, \* ἓνα σε μόνον \* Θεὸν  
τῶν ὅλων δοξάζομεν \* ἐν τρισὶ χαρακτῆρσιν, \* οὕτω βοῶντες. \*  
Εὐλογητὸς εἶ, Κύριε, \* ὁ Θεὸς τῶν Πατέρων ἡμῶν. Δίς.

Χοῖκοις χεῖλεσιν ἡμεῖς \* σὺν αὐλοῖς \* Τάξεσιν ὕμνοις, \* Τριάς  
ἀγία, σὲ μέλπομεν \* ἐν μονάδι οὐσίας, \* ἀναβοῶντες. \* Εὐλογη-  
τὸς εἶ, Κύριε, \* ὁ Θεὸς τῶν Πατέρων ἡμῶν.

Θεοτοκίον.

Ἵνα ὁ πλάσας τὸν Ἀδὰμ \* ἀναπλάσῃ, \* Πάναγνε, πάλιν, \*  
ἐκ σοῦ σαφῶς ἐνηνθρώπησε, \* τοὺς ἀνθρώπους θεώσας \* οὕτω βοῶν-  
τας. \* Εὐλογημένος, Πάναγνε, \* ὁ καρπὸς τῆς κοιλίας σου.

ᾠδὴ η΄. Ἀφλεκτος πυρὶ.

**Κ**ρατεῖς τοῦ παντός, \* ἡ τριττὴ καὶ ἐνιαῖα \* Κυριαρχία ἀναρ-  
χε, \* καὶ διιθύνεις οὐρανὸν καὶ τὴν γῆν. \* διό με φίλτρῳ τῷ σῷ \*  
καταθελγόμενον αἰεὶ \* φύλαξον ψάλλειν σοι. \* Πάντα τὰ ἔργα  
Κυρίου, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς  
αἰῶνας.

Ἡλίου βολαῖς \* τριλαμποῦς καταυγασθῆναι \* φωτουργικαῖς

ἀξίωσον \* τῶν ὑμνωδῶν σου τὰς καρδίας· καὶ νῦν \* ὁρᾶν τὸ κάλ-  
λος τὸ σὸν, \* Τριάς Μονάς, ὡς ἐφικτὸν, \* δώρησαι πάντοτε \*  
πᾶσι τοῖς πίστει πρεπούσῃ \* τὴν σὴν μεγαλωσύνην \* ἀνυμνολο-  
γοῦσιν \* εἰς πάντας τοὺς αἰῶνας.

Ναὸν με τῆς σῆς \* τριφαοῦς ποίησον αἰγλης, \* ἀγαθουργέ,  
Φιλάνθρωπε, \* καὶ μετουσίας καὶ μεθέξεως· \* ἀπρόσιτον τοῖς  
ἐχθροῖς \* τοῖς ἀοράτοις καὶ σαρκὸς \* πάθεσι, Δέσποτα, \* δεῖξον,  
μονάρχα Θεέ μου, \* καὶ Κύριε τῆς δόξης, \* τοῦ ὑμνολογεῖν σε \* εἰς  
πάντας τοὺς αἰῶνας. **Θεοτοκίον.**

Φῶς θεαρχικὸν \* ἐκ γαστροῦ σου ἀνατεῖλαν, \* Παρθενομῆτορ  
ἄχραντε, \* πάντα τὸν Κόσμον τρισηλίῳ φωτὶ \* κατηύγασε, καὶ  
τὴν γῆν \* καθάπερ ἄλλον οὐρανὸν \* ἔδειξε ψάλλουσιν. \* Πάντα  
τὰ ἔργα Κυρίου, \* τὸν Κύριον ὑμνεῖτε, \* καὶ ὑπερυψοῦτε \* εἰς  
πάντας τοὺς αἰῶνας.

**Ὦδὴ θ'.** Μήτηρ Θεοῦ \* καὶ Παρθένος.

**Υ**ψηλογεῖν \* καὶ ὑμνεῖν ἀξίως σε, \* ὃν ἐν ὑψίστοις ἀπαύστως \*  
Σεραφίμ ἀνυμνοῦσιν, \* οὐκ ἐξισχύομεν οἱ πῆλινοι· \* πλήν ὡς  
Δεσπότην τῶν ὅλων τολμῶντες \* καὶ φιλανθρωπότατον Θεὸν με-  
γαλύνομεν.

Σωματικῆς \* ἀλγηδόνης λύτρωσαι, \* καὶ ψυχικῆς ἐμπαθείας \*  
τοὺς πιστοὺς ὑμνωδοὺς σου, \* μοναδικὴ Τριάς ἀχώριστε· \* καὶ  
διαφυλάττεσθαι ἀτρώτους ἐκ πάντων \* τῶν βιωτικῶν πειρατηρίων  
ἀξίωσον.

Ἰσοσθενές, \* Θεαρχία τρίφωτε, \* προῖσχομένη τὸ κράτος, \*  
ἀπαράλλακτον κάλλος \* τῆς οὐσιώδους ἀγαθότητος, \* δὸς τῶν  
πταισμάτων τὴν λύσιν σοῖς δούλοις, \* καὶ τῶν πειρασμῶν καὶ  
παθῶν ἀπολύτρωσιν. **Θεοτοκίον.**

Νοῦν καὶ ψυχὴν \* καὶ σαρκὸς τὸ φύραμα \* προσειληφώς, Θεο-  
τόκε, \* ἐκ σῆς μήτρας ἀχράντου, \* ὁ Θεὸς Λόγος κατ' ἀλήθειαν \*  
ἄνθρωπος ὤφθη, καὶ θείας οὐσίας \* κοινωνὸν τὸν ἄνθρωπον σαφῶς  
ἐναπέφηνε.

**ΕΙΣ ΤΟΝ ΟΡΘΟΝ.**

**Μετὰ τὴν α'. Στιχολογίαν, Καθίσματα Ἀναστάσιμα.**

**Ἦχος βαρύς.**

**Η** Ζωὴ ἐν τῷ τάφῳ ἀνέκειτο, \* καὶ σφραγίς ἐν τῷ λίθῳ ἐπέ-  
κειτο· \* ὡς Βασιλέα ὑπνοῦντα \* στρατιῶται ἐφύλαττον Χρι-  
στὸν, \* καὶ Ἀγγελοὶ ἐδόξαζον \* ὡς Θεὸν ἀθάνατον, \* Γυναῖκες  
δὲ ἐκραύγαζον· \* Ἀνέστη ὁ Κύριος, \* παρέχων τῷ Κόσμῳ τὸ  
μέγα ἔλεος. **Δόξα.**

Τῇ τριημέρῳ ταφῇ σου \* σκυλεύσας τὸν θάνατον, \* καὶ φθα-



ρέντα τὸν ἄνθρωπον \* τῇ ζωηφόρῳ ἐγέρσει σου \* ἀναστήσας, Χριστέ ὁ Θεός, \* ὡς φιλόανθρωπος· δόξα σοι.

Καὶ νῦν. **Θεοτοκίον.**

Τὸν σταυρωθέντα ὑπὲρ ἡμῶν \* καὶ ἀναστάντα Χριστὸν τὸν Θεόν, \* καὶ καθελόντα τοῦ θανάτου τὸ κράτος \* ἀπαύστως ἰκέτευε, Θεοτόκε Παρθένε, \* ἵνα σώσῃ τὰς ψυχὰς ἡμῶν.

**Μετὰ τὴν β'. Στιχολογίαν, ἕτερα.**

Ἐσφραγισμένου τοῦ μνήματος, \* ἡ Ζωὴ, ἐκ τάφου ἀνέτειλας, Χριστέ ὁ Θεός· \* καὶ τῶν θυρῶν κεκλεισμένων, \* τοῖς Μαθηταῖς ἐπέστης, \* ἡ πάντων ἀνάστασις, \* Πνεῦμα εὐθὲς δι' αὐτῶν \* ἐγκαινίζων ἡμῖν \* κατὰ τὸ μέγα σου ἔλεος. **Δόξα.**

Ἐπὶ τὸ μνήμα ἔδραμον Γυναῖκες \* μετὰ δακρύων μύρα φέρουσαι, \* καὶ στρατιωτῶν φυλασσόντων \* σὲ τὸν τῶν ὅλων Βασιλεῖα, \* ἔλεγον πρὸς ἑαυτάς· \* Τίς ἀποκυλίσει ἡμῖν τὸν λίθον; \* καὶ φωνῆς ἁσωμάτων ἤκουον λεγούσης· \* Ἀνέστη μεγάλης βουλῆς Ἄγγελος, \* πατήσας τὸν θάνατον. \* Παντοδύναμε καὶ ἀκατάληπτε \* Κύριε, δόξα σοι.

Καὶ νῦν. **Θεοτοκίον.**

Χαῖρε, κεχαριτωμένη \* Θεοτόκε Παρθένε, \* λιμὴν καὶ προστασία \* τοῦ γένους τῶν ἀνθρώπων· \* ἐκ σοῦ γὰρ ἐσαρκώθη \* ὁ Λυτρωτὴς τοῦ Κόσμου· \* μόνη γὰρ ὑπάρχεις \* Μήτηρ καὶ Παρθένος, \* αἰεὶ εὐλογημένη καὶ δεδοξασμένη· \* πρέσβευε Χριστῷ τῷ Θεῷ \* εἰρήνην δωρῆσθαι \* πάσῃ τῇ Οἰκουμένῃ.

**Μετὰ τὸν Ἀμωμον, καὶ τὰ Εὐλογητάρια, ἡ Ὑπακοή.**

Ὁ ἡμετέραν μορφήν ἀναλαβὼν, \* καὶ ὑπομείνας σταυρὸν σωματικῶς, \* σῶσόν με τῇ Ἀναστάσει σου, \* Χριστέ ὁ Θεός, \* ὡς φιλόανθρωπος. **Οἱ Ἀναβαθμοί. Ἀντίφωνον Α'.**

Τὴν αἰχμαλωσίαν Σιών \* ἐκ πλάνης ἐπιστρέψας, \* κάμῃ, Σωτήρ, ζώσον \* ἐξαίρων δουλοπαθείας.

Ἐν τῷ νότῳ ὁ σπείρων θλίψεις, \* νηστείας μετὰ δακρύων, \* οὗτος χαρᾶς δρέφεται \* δράγματα αἰζωοτροφίας.

Δόξα... καὶ νῦν.

Ἀγίῳ Πνεύματι \* πηγὴ τῶν θείων θησαυρισμάτων, \* ἐξ οὗ σοφία, σύνεσις, φόβος· \* αὐτῷ αἰνεσις, \* δόξα, τιμὴ, καὶ κράτος.

**Ἀντίφωνον Β'.**

Ἐὰν μὴ Κύριος οἰκοδομήσῃ οἶκον \* τὸν τῆς ψυχῆς, \* μάτην κοπιῶμεν· \* πλὴν γὰρ αὐτοῦ, οὐ πρᾶξις, \* οὐ λόγος τελεῖται.

Τοῦ καρποῦ τῆς γαστρὸς \* οἱ Ἅγιοι πνευματοκινήτως \* ἀναβλαστοῦσι \* πατρῶα δόγματα υἱοθεσίας. **Δόξα... καὶ νῦν.**

Ἀγίῳ Πνεύματι \* τὰ σύμπαντα τὸ εἶναι ἔχει· \* πρὸ πάν-

των γὰρ Θεός, \* τῶν ὅλων κυριότης, \* φῶς ἀπρόσιτον, \* ζωὴ τῶν πάντων.

**Ἀντίφωνον Γ'.**

Οἱ φοβούμενοι τὸν Κύριον \* ὁδοὺς ζωῆς εὐρόντες, \* νῦν καὶ αἰεὶ μακαριοῦνται \* δόξῃ ἀκηράτῳ.

Κύκλῳ τῆς τραπέζης σου \* ὡς στελέχη βλέπων τὰ ἔκγονά σου, \* χαῖρε, εὐφραίνου, \* προσάγων ταῦτα \* τῷ Χριστῷ, Ποιμενάρχᾳ.  
Δόξα... καὶ νῦν.

Ἀγίῳ Πνεύματι \* βυθὸς χαρισμάτων, \* πλοῦτος δόξης, \* κριμάτων βάθος μέγα. \* ὁμόδοξον Πατρὶ καὶ Υἱῷ, \* λατρευτὸν γάρ.

**Προκείμενον.**

Ἀνάστηθι, Κύριε ὁ Θεός μου, ὑψωθήτω ἡ χεὶρ σου, μὴ ἐπιλάβῃ τῶν πενήτων σου εἰς τέλος.

**Στίχ.** Ἐξομολογήσομαί σοι, Κύριε, ἐν ὅλῃ καρδίᾳ μου.

Πᾶσα πνοή. **Εὐαγγέλιον τὸ Ἑωθινόν.** Ἀνάστασιν Χριστοῦ. Τὸν Πεντηκοστὸν, κτλ.

**Κανὼν Ἀναστάσιμος.**

**Ὠδὴ α'. Ἦχος βαρύς. Ὁ Εἰρμός.**

» **Ν**εύσει σου πρὸς γεώδη \* ἀντιτυπίαν μετήχθη \* ἢ πρὶν εὐ-  
» **Δ**ιάρχυτος \* ὑδάτων φύσις, Κύριε. \* ὅθεν ἀβρόχως πεζεύσας, \*  
» ἄδει Ἰσραὴλ σοι \* ὥδῃν ἐπινίκιον.

**Τροπάρια.**

Κέκριται τοῦ θανάτου \* ἡ τυραννὶς διὰ ξύλου \* ἀδίκῳ θανάτῳ σου \* κατακριθέντος, Κύριε. \* ὅθεν ὁ ἄρχων τοῦ σκότους \* σοῦ μὴ κατισχύσας \* δικαίως ἐκβέβληται.

Ἄδῃς σοι προσπελάσας, \* καὶ τοῖς ὁδοῦσι μὴ σθένων \* συντρίψαι τὸ σῶμά σου, \* τὰς σιαγόνας τέθλασται. \* ὅθεν, Σωτῆρ, τὰς ὀδύνας \* λύσας τοῦ θανάτου, \* ἀνέστης τριήμερος.

**Θεοτοκίον.**

Λέλυνται αἱ ὀδύναι, \* αἱ τῆς προμήτορος Εὐας. \* ὠδῖνας λαθοῦσα γάρ, \* ἀπειρογάμως τέτοκας. \* ὅθεν σαφῶς Θεοτόκον, \* Πάναγνε, εἰδότες \* σὲ πάντες δοξάζομεν.

**Κανὼν Σταυροαναστάσιμος. Ποίημα Κοσμᾶ μοναχοῦ.**

**Ὁ Εἰρμός. Πόντῳ \* ἐκάλυψε.**

**Δ**ύο \* πηγὰς ἡμῖν ἐν σταυρῷ ἀνέβλυσεν \* ὁ Σωτὴρ ζωηφόρους \*  
ἐκ τῆς αὐτοῦ νυγείσης πλευρᾶς. \* ἄσωμεν αὐτῷ, \* ὅτι δεδόξασται.

Τάφον \* οἰκήσας, καὶ ἀναστὰς τριήμερος, \* ἀφθαρσίας παρέσχεν \* ἀπεκδοχὴν Χριστὸς τοῖς θνητοῖς. \* ἄσωμεν αὐτῷ, \* ὅτι δεδόξασται.

**Θεοτοκίον.**

Μόνη \* παρθένος καὶ μετὰ τόκον ἐδείχθης. \* τὸν γὰρ Κτίστην



τοῦ Κόσμου \* σεσαρκωμένον τέτοκας· \* Χαῖρε, σοὶ διὸ \* πάντες  
κραυγάζομεν.

**Κανὼν τῆς Θεοτόκου, κατ' Ἀλφάβητον.**

**Ὁ Εἰρμός.** Νεύσει σου πρὸς γεώδη.

**Α**βυσσον ἢ τεκοῦσα \* τῆς εὐσπλαγχνίας, Παρθένε, \* ψυχὴν μου  
καθάρισον \* τῇ φωτοφόρῳ λάμψει σου, \* ὅπως ἀξίως ὑμνήσω, \*  
Πάναγνε, τῶν σῶν \* θαυμασίων τὴν ἄβυσσον.

Βέλει τῆς ἁμαρτίας \* κατατρωθέντας ὁ Λόγος \* ἡμᾶς θεασά-  
μενος, \* ὡς εὐεργέτης ᾤκτειρεν· \* ὅθεν ἀφράστως ἐνοῦται, \*  
Πάναγνε, σαρκὶ \* τῇ ἐκ σοῦ ὁ Ὑπέρθεος.

Γέγονε τῷ θανάτῳ \* κατασχεθεῖσα ἡ φύσις \* φθαρτὴ καὶ ἐπί-  
κηρος \* ἢ τῶν ἀνθρώπων, Πάναγνε· \* σὺ δὲ Ζωὴν συλλαβοῦσα, \*  
ταύτην ἐκ φθορᾶς \* πρὸς ζωὴν ἐπανήγαγες.

**Ὡδὴ γ'. Ὁ Εἰρμός.**

» **Ο** κατ' ἀρχὰς τοὺς οὐρανούς \* παντοδυνάμω σου Λόγῳ \*  
» στερεώσας, \* Κύριε Σωτὴρ, \* καὶ τῷ παντουργῷ \* καὶ θείῳ  
» Πνεύματι \* πᾶσαν τὴν δύναμιν αὐτῶν, \* ἐν ἀσαλεύτῳ με πέ-  
» τρα \* τῆς ὁμολογίας σου στερέωσον.

**Τροπάρια.**

Σὺ ἀνελθὼν ἐπὶ ξύλου, \* ὑπὲρ ἡμῶν ὀδυνᾶσαι \* ἐκουσίως, \*  
εὐσπλαγχνε Σωτὴρ, \* καὶ φέρεις πληγὴν \* εἰρήνης πρόξενον \* καὶ  
σωτηρίας τοῖς πιστοῖς, \* δι' ἧς τῷ σῷ, Ἐλεῆμον, \* πάντες κατηλ-  
λάγημεν Γεννήτορι.

Σὺ με καθῆρας τῆς πληγῆς, \* τὸν τῇ ψυχῇ τετρωμένον \*  
δρακοντείῳ \* δῆγματι, Χριστέ, \* καὶ ἔδειξας φῶς \* ἐν σκότει πά-  
λαι μοι \* κατωκισμένῳ καὶ φθορᾷ· \* διὰ σταυροῦ γὰρ εἰς Ἀδὴν \*  
καταβεβηκώς με συνανέστησας.

**Θεοτοχίον.**

Τῆς ἀπειράνδρου σου Μητρὸς \* ταῖς ἱκεσίαις τῷ Κόσμῳ \* τὴν  
εἰρήνην \* βράβευσον, Σωτὴρ, \* καὶ τῷ Βασιλεῖ \* τὴν νίκην δώ-  
ρησαι \* κατὰ βαρβάρων δυσμενῶν, \* καὶ τῆς ἀφράστου σου δόξης \*  
τοὺς δοξολογοῦντάς σε ἀξίωσον.

**Κανὼν Σταυροαναστάσιμος.**

**Ὁ οὐρανούς \* τῷ λόγῳ στερεώσας.**

**Ο** ἐν σταυρῷ \* τὰ πάθη ὑπομείνας, \* καὶ τῷ Ληστῇ \* Πα-  
ράδειςον ἀνοίξας, \* ὡς εὐεργέτης καὶ Θεός, \* στερέωσόν μου  
τὸν νοῦν \* εἰς τὸ θέλημά σου, μόνε Φιλάνθρωπε.

Ὁ ἀναστάς \* τριήμερος ἐκ τάφου, \* καὶ τὴν ζωὴν τῷ Κό-  
σμῳ ἀνατείλας, \* ὡς ζωοδότης καὶ Θεός, \* στερέωσόν μου τὸν  
νοῦν \* εἰς τὸ θέλημά σου, μόνε Φιλάνθρωπε.

## Θεοτοκίον.

Ἡ τὸν Θεὸν \* ἀσπόρως συλλαβοῦσα, \* καὶ τῆς ἀρᾶς \* τὴν  
Εὐαν ῥυσαμένη, \* Παρθενομητορ Μαριάμ, \* δυσώπησον τὸν ἐκ  
σοῦ \* σαρκωθέντα Θεὸν σῶσαι τὴν ποιμνὴν σου.

**Κανὼν τῆς Θεοτόκου.** Ὁ κατ' ἀρχὰς τοὺς οὐρανοὺς.

**Δ**ράκων ἐρπύσας ἐξ Ἑδέμ, \* ἐμὲ θεώσεως πόθῳ \* δελεάσας ἔρρι-  
ψεν εἰς γῆν· \* ἀλλ' ὁ συμπαθὴς καὶ φύσει εὖσπλαγχνος \* κα-  
τοιικτειρήσας θεουργεῖ, \* ἐν τῇ γαστρὶ σου σκηνώσας, \* καὶ ὁμοιω-  
θεὶς μοι, Μητροπάρθενε.

Εὐλογημένος ὁ καρπὸς \* τῆς σῆς κοιλίας, Παρθένε \* Θεοτόκε,  
πάντων ἡ χαρά· \* χαρὰν γὰρ παντὶ τῷ Κόσμῳ τέτοκας, \* καὶ  
εὐφροσύνην, ἀληθῶς \* διασκεδάζουσαν λύπην \* τὴν τῆς ἀμαρτίας,  
Θεονύμφευτε.

Ζωὴν αἰώνιον καὶ φῶς, \* θεογεννητορ Παρθένε, \* καὶ εἰρή-  
νην τέτοκας ἡμῖν, \* τὴν τὸν παλαιὸν ἀνθρώπων πόλεμον \* πρὸς  
τὸν Πατέρα καὶ Θεὸν \* καταπραΰνουσαν πίστει \* καὶ ὁμολογίᾳ  
τῇ τῆς χάριτος.

**Ὡδὴ δ'. Ὁ Εἰρμός.**

» **Ο** Πατρικοὺς \* κόλπους μὴ λιπὼν, \* καὶ καταβάς ἐπὶ τῆς  
» γῆς, Χριστὲ ὁ Θεός, \* τὸ μυστήριον ἀκήκοα \* τῆς οἰκονο-  
» μίας σου, \* καὶ ἐδόξασά σε, Φιλάνθρωπε.

**Τροπάρια.**

Τὸν ἑαυτοῦ \* νῶτον δεδωκώς \* ὁ ἐκ Παρθένου σαρκωθείς εἰς  
μάστιγας, \* δούλου πταίσαντος αἰκίζεται \* Δεσπότης ἀνεύθυνος, \*  
διαλύων μου τὰ ἐγκλήματα.

Παρεστηκώς \* βήματι κριτῶν \* παρανομούντων, ὡς κριτὸς εὐ-  
θύνεται, \* καὶ ῥαπίζεται πηλίνῃ χειρὶ \* ὁ πλάσας τὸν ἄνθρωπον \*  
ὡς Θεός, καὶ κρίνων δικαίως τὴν γῆν.

**Θεοτοκίον.**

Ὡς ἀληθῶς \* Μήτηρ τοῦ Θεοῦ, \* τὸν Ποιητὴν σου καὶ Υἱὸν  
ικέτευε, \* πρὸς σωτήριον ἰθύναι με \* λιμένα, Πανάμωμε, \* τοῦ  
αὐτοῦ ἐνδόξου θελήματος.

**Κανὼν Σταυροαναστάσιμος.** Κατανοῶν ὁ Προφήτης.

**Ο** μὴ εἰδὼς ἀμαρτίαν, \* καὶ διὰ ταύτην γεγονώς, \* Κύριε,  
ὃ οὐκ ᾔσθαι, \* μορφοῦσαι λαβὼν τὸ ἀλλότριον, \* ἵνα σώσης  
τὸν Κόσμον, \* καὶ κτείνης δελεάσας τὸν τύραννον.

Ἐπὶ σταυροῦ ἀνηρτήθης, \* καὶ τοῦ προπάτορος Ἀδὰμ \* λύ-  
σας τὴν ἀμαρτίαν, \* χαρᾶς τὴν Προφήτορα, Κύριε, \* ἐνεπλήσω·  
ὅτι πάντας \* τοῦ σῶσαι τοὺς χριστοὺς σου ἐλήλυθας.

**Θεοτοκίον.**

Σὺ γεννηθεὶς ἐκ Παρθένου \* θνήσκεις, ζωῆς δὲ τὸν Ἀδὰμ \*



γνώμη τὸν πλανηθέντα· \* καὶ γὰρ κατέπτηξε θάνατος \* τὴν  
 ἰσχύν σου, ὅτι πάντας \* τοῦ σῶσαι τοὺς φθαρέντας ἐλήλυθας.

**Κανὼν τῆς Θεοτόκου.** Ὁ Πατρικὺς \* κόλπους μὴ λιπών.

**Η** ἐκλεκτὴ, \* ὅλη καὶ καλὴ \* ἀναφανείσα τῷ Θεῷ πρὸ Κτί-  
 σεως, \* τῇ λαμπρότητι, Πανύμνητε, \* τῆς φωτοχυσίας σου \*  
 τοὺς ὑμνοῦντάς σε καταφαίδρυνον.

Θεὸν βροτοῖς \* τέτοκας, Ἀγνή, \* σεσαρκωμένον ἐξ ἀγνῶν αἰ-  
 μάτων σου, \* τὸν λυτρούμενον πταισμάτων πολλῶν \* τοὺς πόθῳ  
 γεραίροντας \* καὶ ὑμνοῦντάς σε, Μητροπάρθενε.

Ἱερουργεῖ \* φύσις λογικὴ \* τῷ ἀνατείλαντι ἐκ σοῦ, Πανύμνητε, \*  
 τὸ μυστήριον τὸ ἄφραστον \* τῆς κυοφορίας σου \* μυηθεῖσα νῦν,  
 Παμμακάριστε. **Ὠδὴ ε΄. Ὁ Εἰρμός.**

» **Ν** ὕξ ἀφεγγής τοῖς ἀπίστοις, Χριστέ, \* τοῖς δὲ πιστοῖς φω-  
 » **Τ**ισμός \* ἐν τῇ τρυφῇ τῶν θείων λόγων σου \* καὶ διὰ τοῦ-  
 » **Τ**ο \* πρὸς σέ ὀρθρίζω, \* καὶ ἀνυμνῶ σου τὴν Θεότητα.

**Τροπάρια.**

Ὑπὲρ σῶν δούλων πιπράσκη, Χριστέ, \* καὶ ραπισμὸν καρ-  
 τερεῖς, \* ἐλευθερίας πρόξενον \* τοῖς μελωδοῦσι· \* Πρὸς σέ ὀρθρίζω, \*  
 καὶ ἀνυμνῶ σου τὴν Θεότητα.

Τῇ θεϊκῇ σου δυνάμει, Χριστέ, \* δι' ἀσθενείας σαρκὸς \* τὸν  
 ἰσχυρὸν κατέβαλες, \* καὶ νικητὴν με \* θανάτου, Σῶτερ, \* δι' Ἀνα-  
 στάσεως ἀνέδειξας. **Θεοτοχίον.**

Θεὸν ἐγέννησας, Μῆτερ ἀγνή, \* σεσαρκωμένον ἐκ σοῦ \* θεο-  
 πρεπῶς, Πανύμνητε· \* ἐπεὶ οὐκ ἔγνως \* ἄρρενος εὐνήν, \* ἀλλ' ἐξ  
 ἁγίου κύεις Πνεύματος.

**Κανὼν Σταυροαναστάσιμος.** Κύριε, ὁ Θεός μου.

**Ο** τε ἐν τοῖς ἀνόμοις \* λογισθεὶς ὑψώθης ἐν τῷ Κρανίῳ, \* φω-  
 στῆρες ἐκρύπτοντο, \* καὶ διεκλονεῖτο ἡ γῆ, \* καὶ ναοῦ φαιδρό-  
 τῆς ἐρράγη, \* Ἑβραίων δηλοῦσα τὴν ἐκπτώσιν.

Σὲ τὸν ἐξανελόντα \* τοῦ τυράννου πᾶσαν τὴν δυναστείαν \*  
 ἰσχυὶ Θεότητος \* τῆς ἀκαταλήπτου σου, \* καὶ νεκροὺς τῇ σῇ  
 Ἀναστάσει \* ἐγείραντα ὕμνοις δοξάζομεν.

**Θεοτοχίον.**

Μῆτερ τοῦ Βασιλέως \* καὶ Θεοῦ, πανύμνητε Θεοτόκε, \* τοῖς  
 πίστει καὶ πόθῳ σε \* ὕμνοις εὐφημεῦσιν αἰεὶ \* ἱλασμὸν σαῖς ἰκε-  
 σίαις \* τῶν παραπτωμάτων κατὰπεμψον.

**Κανὼν τῆς Θεοτόκου. Εἰρμός ὁ αὐτός.**

**Κ**λίμακα θεωρήσας \* Ἰακώβ πρὸς ὕψος ἐστηριγμένην, \* εἰκόνα  
**Κ**μεμύηται τῆς Ἀπειρογάμου σου· \* διὰ σοῦ γὰρ Θεὸς ἀνθρώ-  
 πους \* ὠμίλησε, πάντα γνε Δέσποινα.

Λύτρωσιν αἰωνίαν \* διὰ σοῦ, Παρθένε, νῦν εὐρηκότες, \* προ-  
θύμως βοῶμέν σοι \* τὸ Χαῖρε, Θεόνυμφε· \* καὶ τῷ σῷ φωτὶ γε-  
γηθότες, \* Πανύμνητε, ὕμνοις σε μέλπομεν.

Μόνην σε ὁ Νυμφίος \* ἀκανθῶν ἐν μέσῳ κρίνον, Παρθένε, \*  
εὐρῶν, διαλάμπουσιν \* ἀγνείας στιλπνότητι \* καὶ φωτὶ τῷ τῆς  
παρθενίας, \* Πανάμωμε, νύμφην προσήκατο.

**ᾠδὴ 5'. Ὁ Εἰρμός.**

» **Ν**αυτιῶν τῷ σάλῳ \* τῶν βιωτικῶν μελημάτων, \* συμπλόις  
» **Π**οντούμενος ἀμαρτίαις, \* καὶ ψυχοφθόρῳ θηρὶ προσριπτού-  
» μενος, \* ὡς ὁ Ἰωνᾶς, Χριστέ, βοῶ σοι· \* Ἐκ θανατηφόρου με  
» βυθοῦ ἀνάγαγε. **Τροπάρια.**

Ἐμνημόνευόν σου \* αἱ κατακλεισθεῖσαι τῷ Ἄδῃ \* ψυχαὶ καὶ  
ἐκλείπουσιν τῶν Δικαίων, \* καὶ παρὰ σοῦ σωτηρίαν προσηύχον-  
το· \* ἦν διὰ σταυροῦ, Χριστέ, παρέσχες, \* τοῖς καταχθονίοις ἐπι-  
βάς ὡς εὐσπλαγχνος.

Πρὸς τὸν ἔμψυχόν σου \* καὶ ἀχειροποίητον δόμον \* λυθέντα πα-  
θήμασιν ἐπιβλέψαι \* πάλιν χορὸς Ἀποστόλων ἀπήλπισεν· \* ἀλλ' ὑ-  
πὲρ ἐλπίδα προσκυνήσας, \* ἀνεγηγερμένον πανταχοῦ ἐκήρυξε.

**Θεοτοκίον.**

Τοῦ ἀφράστου τόκου \* σοῦ τῆς Παναμώμου τὸν τρόπον, \*  
Παρθένε Θεόνυμφε, τοῦ δι' ἡμᾶς, \* τίς ἐρμηνεῦσαι ἀνθρώπων  
δυνήσεται; \* ὅτι ὁ Θεὸς ἀπεριγράπτως \* Λόγος ἐνωθεὶς σοι σὰρξ  
ἐκ σοῦ ἐγένετο.

**Κανὼν Σταυροαναστάσιμος. Ὁ Ἰωνᾶς \* ἐκ κοιλίας.**

**Ε**ν τῷ σταυρῷ \* ὑψωθείς, Σωτὴρ, ἐκουσίως, \* τὸ τοῦ ἐχθροῦ \*  
ἤχημαλώτευσας κράτος, \* ἐν τούτῳ προσηλώσας \* τῆς ἀμαρ-  
τίας, Ἀγαθὲ, τὸ χειρόγραφον.

Ἐκ τῶν νεκρῶν \* ἀναστάς, Σωτὴρ, ἐξουσία, \* συνήγειρας \*  
τῶν ἀνθρώπων τὸ γένος, \* ζωὴν καὶ ἀφθαρσίαν \* δωρησάμενος ἡ-  
μῖν ὡς Φιλάνθρωπος. **Θεοτοκίον.**

Ὅν ἔτεκες, \* Θεοτόκε, ἀνερμηνεύτως \* Θεὸν ἡμῶν, \* δυσω-  
ποῦσα μὴ παύσῃ \* ῥυσθῆναι ἐκ κινδύνων \* τοὺς ὑμνοῦντάς σε,  
ἀγνή Ἀειπάρθενε.

**Κανὼν τῆς Θεοτόκου. Ναυτιῶν τῷ σάλῳ.**

**Ν**ομικοὶ σε τύποι \* καὶ τῶν Προφητῶν αἱ προρρήσεις \* σαφῶς  
προεμήνουον τεξομένην \* τὸν Εὐεργέτην, Ἀγνή, πάσης Κτίσε-  
ως, \* τὸν πολυμερῶς καὶ πολυτρόπως \* εὐεργετηκότα τοὺς πιστῶς  
ὑμνοῦντάς σε.

Ξενωθέντα πάλαι \* ἐξ ἐπιβουλῆς βροτοκτόνου \* Ἀδὰμ τὸν  
πρωτόπλαστον τῆς ἐνθέου \* τοῦ Παραδείσου τρυφῆς, Ἀπειρόγα-



με, \* αὖθις ἐπανάγαγες; \* τεκοῦσα \* τὸν ἐκ παραβάσεως ἡμᾶς  
ῥυσάμενον.

Ὁ βουλῇσει θεία \* δημιουργικῇ τε δυνάμει \* τὸ πᾶν συστη-  
σάμενος ἐκ μὴ ὄντων, \* ἐκ τῆς γαστροῦ σου, Ἀγνή, προεληλυ-  
θε, \* καὶ τοὺς ἐν τῷ σκότει τοῦ θανάτου \* θεαρχικωτάταις ἀστρα-  
παῖς κατέλαμψε.

**Κοντάκιον.** Οὐκέτι φλογίνη ῥομφαία.

Οὐκέτι τὸ κράτος τοῦ θανάτου \* ἰσχύσει κατέχειν τοὺς βρο-  
τούς. \* Χριστὸς γὰρ κατηῆλθε, συντρίβων \* καὶ λύων τὰς δυνάμεις  
αὐτοῦ. \* δεσμεῖται ὁ Ἀδης, \* Προφῆται συμφώνως ἀγάλλονται, \*  
Ἐπέστη λέγοντες \* Σωτὴρ \* τοῖς ἐν πίστει. \* ἐξέρχεσθε, οἱ πιστοί,  
εἰς τὴν Ἀνάστασιν. **Ὁ Οἶκος.**

Ἐτρεμε κάτωθεν \* τὰ καταχθόνια σήμερον, \* ὁ Ἀδης καὶ ὁ  
θάνατος, \* τὸν ἕνα τῆς Τριάδος. \* ἡ γῆ ἐκλονεῖτο, \* πυλωροὶ δὲ  
Ἀδου \* ἰδόντες σε ἔπτηξαν. \* ἡ Κτίσις δὲ πᾶσα σὺν τοῖς Προφή-  
ταις \* χαίρουσα ψάλλει σοι \* ἐπινίκιον ᾠδὴν \* τῷ Λυτρωτῇ ἡμῶν  
Θεῷ, \* τῷ καταλύσαντι νῦν θανάτου τὴν δύναμιν. \* Ἀλαλάζωμεν  
καὶ βοήσωμεν. \* Τὸν Ἀδὰμ καὶ τοὺς ἐξ Ἀδὰμ \* ξύλον τοῦτο εἰσῆ-  
γαγεν. \* ἐξέρχεσθε, οἱ πιστοί, εἰς τὴν Ἀνάστασιν.

**Ὡδὴ ζ'. Ὁ Εἰρμός.**

» **Κ**άμινον Παῖδες \* πυρίφλεκτον πάλαι \* δροσοβολοῦσαν ὑπέ-  
» **Κ**δειξαν, \* ἕνα Θεὸν ἀνυμνοῦντες καὶ λέγοντες. \* Ὁ ὑπερυψού-  
» **Κ**μενος \* τῶν Πατέρων Θεὸς \* καὶ ὑπερένδοξος.

**Τροπάρια.**

Εὐλῳ νεκροῦται \* Ἀδὰμ ἐκουσίως, \* παρακοὴν ἐργασάμενος, \*  
ὑπακοῇ δὲ Χριστοῦ ἀναπέπλασται. \* δι' ἐμὲ σταυροῦται γὰρ \* ὁ  
Υἱὸς τοῦ Θεοῦ, \* ὁ ὑπερένδοξος.

Σὲ ἀναστάντα, \* Χριστέ, ἐκ τοῦ τάφου \* ἡ Κτίσις πᾶσα  
ἀνύμνησε. \* σὺ γὰρ ζωὴν τοῖς ἐν Ἀδὴ ἐξήνηθας, \* τοῖς νεκροῖς  
ἀνάστασιν, \* τοῖς ἐν σκότει τὸ φῶς, \* ὁ ὑπερένδοξος.

**Θεοτοκίον.**

Χαῖρε, θυγάτηρ \* Ἀδὰμ τοῦ φθαρέντος. \* χαῖρε, ἡ μόνη  
Θεόνυμφος. \* χαῖρε, δι' ἧς ἡ φθορὰ ἐξωστράκισται, \* ἡ Θεὸν κυή-  
σασα. \* ὃν δυσώπει, Ἀγνή, \* σωθῆναι πάντας ἡμᾶς.

**Κανὼν Σταυροαναστάσιμος.** Οἱ ἐν καμίνῳ τοῦ πυρός.

**Ο** ἐν τῷ ξύλῳ τοῦ Σταυροῦ \* ἁμαρτίας \* κέντρον ἀμβλύνας, \*  
καὶ τῆς Ἀδὰμ παραβάσεως \* τὸ χειρόγραφον σχίσας \* λόγχῃ  
πλευρᾶς σου, \* εὐλογητος εἶ, Κύριε, \* ὁ Θεὸς τῶν Πατέρων  
ἡμῶν.

Ὁ τὴν πλευρὰν διανυγείς, \* καὶ ῥανίσιν \* αἵματος θείου \*

τὴν γῆν καθάρας τοῖς αἵμασι \* τῆς εἰδωλομανίας \* καταχρανθεῖ-  
σαν, \* εὐλογητὸς εἶ, Κύριε, \* ὁ Θεὸς τῶν Πατέρων ἡμῶν.

**Θεοτοκίον.**

Τὸν πρὸ ἡλίου φωτισμὸν \* ἀνατέλλεις, \* Θεοκυῆτορ, \* Χρι-  
στὸν τοῦ σκότους ῥυσάμενον \* καὶ φωτίζοντα πάντας \* θεογνω-  
σία, \* Εὐλογητὸς εἶ, κράζοντας, \* ὁ Θεὸς τῶν Πατέρων ἡμῶν.

**Κανὼν τῆς Θεοτόκου.** Κάμινον Παῖδες πυρίφλεκτον.

**Π**εποικιλμένον, \* διάχρυσον κόσμον \* σὲ κεκτημένην ἡγάπησεν \*  
ὁ πλαστουργὸς σου, Παρθέने, καὶ Κύριος, \* ὁ ὑπερυψούμενος \*  
τῶν Πατέρων Θεὸς \* καὶ ὑπερένδοξος.

Ῥύπτεται, Κόρη, \* τὸν ἄνθρακα πάλαι \* ὁ Ἡσαίας δεξάμε-  
νος, \* συμβολικῶς τὸν σὸν τόκον θεώμενος, \* τὸν ὑπερυψούμενον \*  
τῶν Πατέρων Θεὸν \* καὶ ὑπερένδοξον.

Σύμβολα πάλαι \* τοῦ θείου σου τόκου \* θεῖοι Προφῆται θεώ-  
μενοι, \* χαρμονικῶς ἀνυμνοῦντες ἐκραύγαζον. \* Ὁ ὑπερυψούμε-  
νος \* τῶν Πατέρων Θεὸς \* καὶ ὑπερένδοξος.

**Ὤδὴ ἡ'. Ὁ Εἰρμός.**

» **Α**φλεκτος πυρὶ \* ἐν Σινᾷ προσομιλοῦσα \* βάτος Θεὸν ἐγνώρι-  
» σε \* τῷ βραδυγλώσσῳ καὶ δυσήχῳ Μωσῇ. \* καὶ Παῖδας  
» ζῆλος Θεοῦ \* τρεῖς ἀναλώτους ἐν πυρὶ \* ὑμνωδοὺς ἔδειξε. \*  
» Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \* εἰς  
» πάντας τοὺς αἰῶνας.

**Τροπάρια.**

Ἀχραντος Ἀμνὸς \* λογικὸς ὑπὲρ τοῦ Κόσμου \* σφαγιασθεὶς  
κατέπαυσε \* τὰ κατὰ νόμον προσφερόμενα, \* καθάρας τοῦτον χω-  
ρὶς \* παραπτωμάτων ὡς Θεὸς \* τὸν αἰεὶ κράζοντα. \* Πάντα τὰ ἔρ-  
γα, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Ἀφθαρτος οὐκ οὖσα \* πρὸ πάθους ἢ ληφθεῖσα \* ὑπὸ τοῦ Κτί-  
στου σάρξ ἡμῶν, \* μετὰ τὸ πάθος καὶ τὴν ἔγερσιν \* ἀπρόσιτος  
τῇ φθορᾷ \* κατεσκευάσθη, καὶ θνητοὺς \* καινουργεῖ κράζοντας. \*  
Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \* εἰς πάν-  
τας τοὺς αἰῶνας.

**Θεοτοκίον.**

Σοῦ τὸ καθαρὸν \* καὶ πανάμωμον, Παρθέने, \* τὸ ῥυπαρὸν καὶ  
ἔμμυσον \* τῆς Οἰκουμένης ἀπεκάθηρε, \* καὶ γέγονας τῆς ἡμῶν \*  
πρὸς τὸν Θεὸν καταλλαγῆς \* αἰτία, Πάναγνε. \* πάντες διό σε, \*  
Παρθέने, εὐλογοῦμεν \* καὶ ὑπερυψοῦμεν \* εἰς πάντας τοὺς αἰῶνας.

**Κανὼν Σταυροαναστάσιμος.** Τὸν μόνον ἄναρχον \* Βασιλέα.

**Τ**ὸν ὑπομείναντα \* ἐκουσίως τὰ πάθη, \* καὶ ἐν σταυρῷ προση-  
λωθέντα βουλήσει, \* καὶ λύσαντα τὰς Ἀδου δυνάμεις \* ὑμνεῖ-  
τε, Ἱερεῖς, \* λαὸς, ὑπερυψοῦτε \* εἰς πάντας τοὺς αἰῶνας.



Τὸν καταργήσαντα \* τοῦ θανάτου τὸ κράτος, \* καὶ ἀναστάν-  
τα ἐκ τοῦ τάφου ἐν δόξῃ, \* καὶ σώσαντα τῶν ἀνθρώπων τὸ γένος \*  
ὑμνεῖτε, Ἱερεῖς, \* λαὸς, ὑπερυψοῦτε \* εἰς πάντας τοὺς αἰῶνας.

**Θεοτοκίον.**

Τὸν μόνον εὐσπλαγχνον \* καὶ προαιώνιον Λόγον, \* τὸν ἐπ' ἐ-  
σχάτων ἐκ Παρθένου τεχθέντα, \* καὶ λύσαντα τὴν ἀρχαίαν κατὰ-  
ραν \* ὑμνεῖτε, Ἱερεῖς, \* λαὸς, ὑπερυψοῦτε \* εἰς πάντας τοὺς αἰῶνας.

**Κανὼν τῆς Θεοτόκου.** Ἀφλεκτος πυρί.

**Τ**ῷ φέγγει τοῦ σοῦ τοκετοῦ \* τὴν Οἰκουμένην \* ξενοπρεπῶς  
ἐφώτισας, \* Θεογεννητορ \* τὸν γὰρ ὄντως Θεὸν \* ἀγκάλαις  
φέρεις ταῖς σαῖς, \* καταλαμπρύνοντα πιστοὺς \* τοὺς αἰεὶ κράζον-  
τας \* Πάντα τὰ ἔργα, \* τὸν Κύριον ὑμνεῖτε \* καὶ ὑπερυψοῦτε \*  
εἰς πάντας τοὺς αἰῶνας.

Ὑμνοῦμεν, Ἀγνή, εὐσεβῶς \* τὴν σὴν γαστέρα, \* τὴν τὸν Θεὸν  
χωρήσασαν \* ἀνερμηνεύτως \* σωματούμενον, \* τὸν δόντα πᾶσι πι-  
στοῖς \* θεογνωσίας φωτισμὸν \* τοῖς αἰεὶ κράζουσι. \* Πάντα τὰ ἔρ-  
γα, \* τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Φωτὸς σου ταῖς μαρμαρυγαῖς \* τοὺς σε ὑμνοῦντας \* φωτοειδεῖς  
ἀπέργασαι, \* φωτογεννητορ \* Θεοτόκε ἀγνή. \* φωτὸς γὰρ ὤφθης  
σκηνὴ \* καταφαιδρύνουσα φωτὶ \* τοὺς αἰεὶ κράζοντας. \* Πάντα  
τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας  
τοὺς αἰῶνας.

**Ὦδὴ θ'. Ὁ Εἰρμός.**

» **Μ**ὴ τῆς φθορᾶς διαπείρα \* κυοφορήσασα, \* καὶ παντεχνήμονι  
» **Λ**όγῳ \* σάρκα δανείσασα, \* Μητὲρ ἀπείρανδρε, \* Παρθένε  
» Θεοτόκε, \* δοχεῖον τοῦ ἀστέκτου, \* χωρίον τοῦ ἀπείρου \* Πλα-  
» στουργοῦ σου, σὲ μεγαλύνομεν.

**Τροπάρια.**

Οἱ τῇ Θεότητι πάθη \* προσεφαρμόζοντες, \* ἐπιστομίζεσθε πάν-  
τες \* ἀλλοτριόφρονες. \* Κύριον δόξης γὰρ \* σαρκὶ ἐσταυρωμένον, \*  
ἀσταύρωτον δὲ φύσει \* τῇ θείᾳ, ὡς ἐν δύο \* ἓνα φύσει μεγαλύνομεν.

Οἱ τῶν σωμάτων τὴν ἔγερσιν \* ἀθετήσαντες, \* πρὸς τὸ Χρι-  
στοῦ πορευθέντες \* μνημα διδάχθητε. \* ὅτι νενέκρωται, \* καὶ ἐγή-  
γερται πάλιν \* ἡ σὰρξ τοῦ Ζωοδότου, \* εἰς πίστωσιν ἐσχάτης \*  
Ἀναστάσεως, ἣν ἐλπίζομεν.

**Τριαδικόν.**

Οὐ Θεότητων Τριάδα, \* ἀλλ' ὑποστάσεων, \* οὐδὲ Μονάδα  
προσώπων, \* ἀλλὰ Θεότητος \* σέβοντες, τέμνομεν \* τοὺς ταύτην  
διαιροῦντας, \* συγχέομεν δὲ πάλιν \* τοὺς σύγχυσιν τολμῶντας \*  
κατὰ ταύτης, ἣν μεγαλύνομεν.

**Κανὼν Σταυροαναστάσιμος. Μήτηρ Θεοῦ καὶ Παρθένος.**

**Φ**ῶς ἐκ φωτός, \* Πατρικῆς ἀπαύγασμα \* δόξης, ἀχρόνως ἐκλάμψαν, \* ὡς ἐν σκότει τῷ βίῳ \* τῷ ἀνθρωπίνῳ Χριστὸς ἔλαμψε, \* καὶ τὸ διῶκον ἀπήλασε σκότος. \* ὃν ἀκαταπαύστως \* οἱ πιστοὶ μεγαλύνομεν.

Πάθη σαρκὸς \* καὶ ἰσχὺν Θεότητος \* ἐν Χριστῷ καθορῶντες, \* οἱ φρονοῦντες τὴν μίαν \* σύνθετον φύσιν αἰσχυνέσθωσαν. \* ὁ γὰρ αὐτὸς ὡς μὲν ἄνθρωπος θνήσκει, \* ὡς δὲ τοῦ παντὸς \* Δημιουργὸς ἐξανίσταται. **Θεοτοκίον.**

Πλήν σου Θεὸν \* οὐ γινώσκω ἕτερον, \* ἡ Ἐκκλησία βοᾷ σοι, \* ἐξ ἐθνῶν με ἀπίστων \* οἰκειάν νύμφην ἐκλεξάμενον. \* οἶδου οὖν, Λόγε, πιστοῖς σωτηρίαν, \* σὲ τῆς κυΗΣάσης \* πρεσβεΐαις ὡς εὐσπλαγχνος.

**Κανὼν τῆς Θεοτόκου. Εἰρμὸς ὁ αὐτός.**

**Χ**αρὰς ἡμῖν \* αἰωνίου πρόξενος \* καὶ εὐφροσύνης ἐδείχθης, \* αἰετάρθενε Κόρη, \* τὸν Λυτρωτὴν κυοφορήσασα, \* τὸν ἀληθεῖα καὶ Πνεύματι θεῷ \* τοὺς αὐτὸν τιμῶντας \* ὡς Θεὸν ἐκλυτρούμενον.

Ψάλλων Δαυὶδ \* σὸς προπάτωρ, Πάναγνε, \* σὲ κιβωτὸν ὀνομάζει \* ἀγιάσματος θείου, \* ὑπερφυῶς Θεὸν χωρήσασαν \* τὸν ἐν πατρώοις καθημένον κόλποις. \* ὃν ἀκαταπαύστως \* οἱ πιστοὶ μεγαλύνομεν.

Ὡς ἀληθῶς \* ὑπερτέρα πέφυκας \* πάσης τῆς Κτίσεως, Κόρη. \* τὸν γὰρ Κτίστην τῶν ὅλων \* σωματικῶς ἡμῖν ἐγέννησας. \* ὅθεν ὡς Μήτηρ τοῦ μόνου Δεσπότη, \* φέρεις κατὰ πάντων \* ἀρχικῶς τὸ ἐκνίκημα.

**Εἰς τοὺς Αἶνους, Στιχηρὰ Ἀναστάσιμα. Ἦχος βαρὺς.**

Ἀνέστη Χριστὸς ἐκ νεκρῶν, \* λύσας θανάτου τὰ δεσμά. \* εὐαγγελίζου, γῆ, χαρὰν μεγάλην. \* αἰνεῖτε, οὐρανοὶ, Θεοῦ τὴν δόξαν.

Ἀνάστασιν Χριστοῦ θεασάμενοι, \* προσκυνήσωμεν ἅγιον Κύριον, \* Ἰησοῦν τὸν μόνον ἀναμάρτητον.

Χριστοῦ τὴν Ἀνάστασιν \* προσκυνοῦντες οὐ παύομεθα. \* αὐτὸς γὰρ ἡμᾶς ἔσωσεν \* ἐκ τῶν ἀνομιῶν ἡμῶν. \* ἅγιος Κύριος Ἰησοῦς, \* ὁ δείξας τὴν Ἀνάστασιν.

Τί ἀνταποδώσομεν τῷ Κυρίῳ \* περὶ πάντων, ὧν ἀνταπέδωκεν ἡμῖν; \* δι' ἡμᾶς, Θεὸς ἐν ἀνθρώποις. \* διὰ τὴν καταφθαρεῖσαν φύσιν, \* ὁ Λόγος σὰρξ ἐγένετο, \* καὶ ἐσκήνωσεν ἐν ἡμῖν. \* πρὸς τοὺς ἀχαρίστους, ὁ Εὐεργέτης. \* πρὸς τοὺς αἰχμαλώτους, ὁ Ἐλευθερωτής. \* πρὸς τοὺς ἐν σκότει καθημένους, \* ὁ Ἥλιος τῆς δικαιοσύνης. \* ἐπὶ τὸν σταυρὸν, ὁ ἀπαθής. \* ἐπὶ τὸν Ἄδην, τὸ



φῶς· \* ἐπὶ τὸν θάνατον, ἡ ζωὴ· \* ἡ Ἀνάστασις, διὰ τοὺς πεσόν-  
τας· \* πρὸς ὃν βοήσωμεν· \* Ὁ Θεὸς ἡμῶν, δόξα σοι.

**Ἔτερα.. Ἀνατολικά.**

Πύλας Ἄδου συνέτριψας, Κύριε, \* καὶ θανάτου τὸ κράτος  
κατήργησας \* τῇ κραταιᾷ δυνάμει σου· \* καὶ συνήγειρας νεκροὺς, \*  
τοὺς ἀπ' αἰῶνος ἐν σκότει καθεύδοντας, \* τῇ θείᾳ καὶ ἐνδόξῳ Ἀνα-  
στάσει σου, \* ὡς Βασιλεὺς τοῦ παντός \* καὶ Θεὸς παντοδύναμος.

Δεῦτε, ἀγαλλιασώμεθα τῷ Κυρίῳ, \* καὶ εὐφρανθῶμεν \* ἐν  
τῇ Ἀναστάσει αὐτοῦ· \* ὅτι συνήγειρε νεκροὺς \* ἐκ τῶν τοῦ Ἄδου  
ἀλύτων δεσμῶν, \* καὶ ἐδωρήσατο τῷ Κόσμῳ \* ὡς Θεὸς ζωὴν αἰώ-  
νιον \* καὶ τὸ μέγα ἔλεος.

Ἐξαστράπτων Ἄγγελος \* ἐν τῷ λίθῳ ἐκάθητο \* τοῦ ζωοδό-  
χου μνήματος, \* καὶ Γυναιξὶ Μυροφόροις \* εὐηγγελίζετο λέγων· \*  
Ἀνέστη ὁ Κύριος, \* καθὼς προεῖπεν ὑμῖν· \* ἀπαγγείλατε τοῖς Μα-  
θηταῖς αὐτοῦ, \* ὅτι προάγει ὑμᾶς εἰς τὴν Γαλιλαίαν· \* τῷ δὲ  
Κόσμῳ παρέχει \* ζωὴν αἰώνιον \* καὶ τὸ μέγα ἔλεος.

Τί ἀπεδοκιμάσατε \* τὸν λίθον τὸν ἀκρογωνιαῖον, \* ὃ παράνομοι  
Ἰουδαῖοι; \* οὗτός ἐστιν ὁ λίθος, \* ὃν ἔθετο ὁ Θεὸς ἐν Σιών, \*  
ὁ ἐκ πέτρας πηγᾶσας \* ἐν ἐρήμῳ τὸ ὕδωρ, \* καὶ ἡμῖν ἀναβλύζων \*  
ἐκ τῆς πλευρᾶς αὐτοῦ ἀθανασίαν· \* οὗτός ἐστιν ὁ λίθος, \* ὁ ἐξ  
ὄρους Παρθενικοῦ ἀποτμηθεὶς, \* ἄνευ θελήματος ἀνδρός, \* ὁ Υἱὸς  
τοῦ ἀνθρώπου, \* ὁ ἐρχόμενος \* ἐπὶ τῶν νεφελῶν τοῦ οὐρανοῦ \* πρὸς  
τὸν Παλαιὸν τῶν ἡμερῶν, \* καθὼς εἶπε Δανιήλ· \* καὶ αἰώνιος αὐ-  
τοῦ ἡ Βασιλεία.

Δόξα· **Τὸ Ἑωθινὸν τῆς Κυριακῆς.** Καὶ νῦν. Ὑπερευλογημένη.  
**Καὶ μετὰ τὴν Δοξολογίαν τὸ Ἀναστάσιμον Τροπάριον.** Ἀναστὰς  
ἐκ τοῦ μνήματος.

### Εἰς τὴν Λειτουργίαν.

**Γὰς Τυπικά καὶ οἱ Μακαρισμοί. Προσόμοια ἡ'.**

**Ο**ραῖος ἦν \* καὶ καλὸς εἰς βρώσιν \* ὁ ἐμὲ θανατώσας καρπός· \*  
**Χ**ριστός ἐστι τὸ ξύλον τῆς ζωῆς, \* ἐξ οὗ φαγὼν οὐ θνήσκω, \*  
ἀλλὰ βοῶ σὺν τῷ Ληστῇ· \* Μνήσθητί μου, Κύριε, \* ἐν τῇ Βασι-  
λείᾳ σου.

Ἐν τῷ σταυρῷ \* ὑψωθείς, Οἰκτίρμον, \* τοῦ Ἀδὰμ τὸ χει-  
ρόγραφον \* τῆς πάλαι ἁμαρτίας ἐξήλειψας, \* καὶ ἔσωσας ἐκ πλά-  
νης \* ἅπαν τὸ γένος τῶν βροτῶν· \* ὅθεν ἀνυμνουῦμέν σε, \* εὐερ-  
γέτα Κύριε.

Προσῆλθωσας \* ἐν σταυρῷ, Οἰκτίρμον, \* τὰς ἡμῶν ἁμαρτίας,  
Χριστέ, \* καὶ διὰ σοῦ θανάτου τὸν θάνατον \* ἐνέκρωσας, ἐγείρας \*

τοὺς τεθνεῶτας ἐκ νεκρῶν· \* ὅθεν προσκυνουμέν σου \* τὴν σεπτὴν  
Ἀνάστασιν.

Ἐξέχεε \* τὸν ἰὸν ὁ ὄφις \* ἀκοαῖς ταῖς τῆς Εὐας ποτέ· \* Χρι-  
στός δὲ ἐν τῷ ξύλῳ τοῦ σταυροῦ \* ἐπήγαγε τῷ Κόσμῳ \* τῆς  
ζωῆς τὸν γλυκασμόν. \* Μνήσθητί μου, Κύριε, \* ἐν τῇ Βασιλείᾳ σου.

Ἐν μνήματι \* ὡς θνητὸς ἐτέθης, \* ἡ ζωὴ τῶν ἀπάντων, Χρι-  
στὲ, \* καὶ ἔθλασας τοῦ Ἄδου τοὺς μοχλοὺς· \* καὶ ἀναστὰς ἐν  
δόξῃ \* τριήμερος ὡς δυνατὸς, \* πάντα κατεφώτισας. \* Δόξα τῇ  
ἐγέρσει σου.

Ὁ Κύριος \* ἀναστὰς τριήμερος \* ἐκ νεκρῶν, ἐδωρήσατο \* εἰ-  
ρήνην τὴν ἰδίαν τοῖς Μαθηταῖς· \* καὶ τούτους εὐλογήσας, \* ἐξα-  
πέστειλεν εἰπών· \* Πάντας προσαγάγετε \* εἰς τὴν Βασιλείαν μου.  
Δόξα.

Φῶς ὁ Πατήρ, \* φῶς Υἱὸς καὶ Λόγος, \* φῶς τὸ Πνεῦμα τὸ  
ἅγιον, \* ἀλλ' ἐν φῶς τὰ τρία· εἰς γὰρ Θεὸς, \* ἐν τρισὶ μὲν προσώ-  
ποις, \* μιᾷ δὲ φύσει καὶ ἀρχῇ, \* ἄτμητος, ἀσύγχυτος \* πέλων  
προαιώνιος.

Καὶ νῦν. **Θεοτοκίον.**

Ἐκύησας \* τὸν Υἱὸν καὶ Λόγον \* τοῦ Πατρὸς ἐν σαρκὶ ἐπὶ  
γῆς, \* ὡς αἶδε, Θεοτόκε, ὁ αὐτός· \* διὸ, Παρθενομῆτορ, \* οἱ θεω-  
θέντες διὰ σοῦ \* Χαῖρέ σοι κραυγάζομεν, \* τῶν Χριστιανῶν ἐλπίς.

## Τῇ Κυριακῇ Ἑσπερας.

Εἰς τὸ Κύριε, ἐκέκραξα, **Στιχηρὰ Προσόμοια Δεσποτικά.**

**Ἦχος βαρὺς.** Σήμερον γρηγορεῖ ὁ Ἰούδας.

**Α**ρόν σου, ὦ ψυχὴ μου, τὸ ὄμμα, \* καὶ Θεοῦ ἐνατένισον \* τῇ οἰ-  
κονομίᾳ \* καὶ τῇ εὐσπλαγχνίᾳ, \* πῶς οὐρανούς κλίνας ἤλθεν  
ἐπὶ γῆς, \* ἵνα ὑψώσῃ σε ἐκ τῆς ταλαιπωρίας σου \* τῶν παθῶν,  
καὶ στήσῃ σε \* ἐν πέτρᾳ τῆς πίστεως· \* βαβαὶ φρικτοῦ θαύμα-  
τος! \* Δόξα τῇ κενώσει σου, Φιλάνθρωπε.

Βλέψον σου τὰ παράνομα ἔργα, \* ὦ ψυχὴ μου, καὶ θαύμα-  
σον, \* πῶς σε γῇ βαστάζει, \* καὶ σκηπτὸς οὐ φλέγει, \* πῶς ἄγριοι  
θῆρες οὐκ ἐσθίουσί σε, \* πῶς δὲ καὶ ὁ ἥλιος ὁ ἄδυτος ἐλλάμπων  
σοι \* αἰεὶ οὐκ ἐπαύσατο· \* ἀνάστα, μετανόησον, \* βόησον πρὸς  
Κύριον· \* Ἠμαρτόν σοι, ἡμαρτον, ἐλέησόν με.

Ἐχοντες ἐπὶ σοὶ τὰς ἐλπίδας, \* παντοδύναμε Κύριε, \* σὲ  
ἐκδυσωποῦμεν \* παντοίων κινδύνων \* παθῶν τε τῆς ζάλης ἡμᾶς  
ἐκλυτροῦσθαι· \* ὅπως τὴν ζωὴν ἡμῶν εἰρηνικῶς διάγωμεν, \* καὶ  
ἐν καθαρότητι \* βιώσαντες, εὐρωμεν \* ἐν ἡμέρᾳ κρίσεως \* εὐμενῇ  
σε Δεσπότην καὶ ἱλεων.



**Ἔτερα Στιχηρὰ τῶν Ἀσωμάτων. Ξύλον ζωῆς.**

Φλόγα πυρὸς \* τοὺς Ἀγγέλους, Χριστέ, ἀπειργάσω, \* τούτων ἡμῖν τὸ θερμὸν ὑπεμφαίνων, \* καὶ πνεῦμα πάλιν τὸ ταχὺ διαγράφων. \* Παντοδύναμε Κύριε, δόξα σοι.

Σῶσον ἡμᾶς \* προστασίαις, Κύριε τῶν Ἀγγέλων. \* πλῦνον ἡμῶν τῶν πταισμάτων τὸν ῥύπον, \* τῆς ἁμαρτίας τὰς οὐλὰς ἐξαλείφων, \* ἵνα κράζωμεν· Κύριε, δόξα σοι.

Τὰ Σεραφίμ, \* Χερουβίμ, Ἀγγελοι καὶ Δυνάμεις, \* Θρόνοι, Ἀρχαί, Κυριότητες πᾶσαι, \* σὺν Ἀρχαγγέλοις καὶ λαμπραῖς Ἐξουσίαις \* σοὶ κραυγάζουσι· Κύριε, δόξα σοι.

Δόξα... καὶ νῦν. **Θεοτοκίον, ὁμοιον.**

Σοὶ τῇ Μητρὶ \* τοῦ Θεοῦ, Χαῖρε, σὺν τῷ Ἀγγέλῳ \* ἀναβοᾷ γηγενῶν πᾶσα φύσις, \* ὡς σωτηρίας τῆς αὐτῶν γενομένη, \* Θεοτόκε, προξένω τῷ τόκῳ σου.

**Ἀπόστιχα Κατανυκτικά.**

Ὡς ὁ ἄσωτος Υἱὸς \* ἦλθον καγὼ, Οἰκτίρμον· \* δέξαι με προσπίπτοντα \* ὡς ἓνα τῶν μισθίων σου, \* ὁ Θεὸς, καὶ ἐλέησόν με.

Ὡς ὁ περιπεσὼν εἰς τοὺς ληστάς \* καὶ τετραυματισμένος, \* οὕτω καγὼ περιέπεσα \* ἐξ ἐμῶν ἁμαρτιῶν, \* καὶ τετραυματισμένη \* ὑπάρχει μου ἡ ψυχὴ· \* πρὸς τίνα καταφύγω, \* τοῦ θεραπευθῆναι \* ὁ ὑπεύθυνος ἐγὼ, \* εἰ μὴ πρὸς σέ τὸν Εὐσπλαγχνον, \* τῶν ψυχῶν τὸν ἱατρὸν; \* Ἐπίχει ἐπὶ ἐμέ, ὁ Θεὸς, \* τὸ μέγα σου ἔλεος.

Δόξα σοι, Χριστέ ὁ Θεὸς, \* Ἀποστόλων καύχημα, \* Μαρτύρων ἀγαλλίαμα, \* ὧν τὸ κήρυγμα \* Τριάς ἡ ὁμοούσιος.

Δόξα... καὶ νῦν. **Θεοτοκίον.** Σήμερον γρηγορεῖ ὁ Ἰούδας.

Τάγματα ὑπερέβης Ἀγγέλων, \* ὡς Θεὸν σωματώσασα· \* ἐγὼ δὲ τοὺς πάντας νικήσας ἁμαρτίαις, \* οἶμοι! δέδοικα, καὶ τρέμω· ὅθεν \* οὐδαμῶς ἀποτολμῶ παρακαλέσαι σε, \* Θεοτόκε Δέσποινα· \* σὺ οὖν μὴ παρίδῃς με, \* ἀλλὰ σπεῦσον, σῶσόν με, \* ὁδὸν εἰς εὐθεῖαν ὁδηγοῦσά με.

## ΤΗ ΔΕΥΤΕΡΑ ΠΡΩΙ.

### ΕΙΣ ΤΟΝ ΟΡΘΟΝ.

**Μετὰ τὴν α'. Στιχολογίαν, Καθίσματα Κατανυκτικά.**

**Ἦχος βαρὺς.**

**Ε**χουσα, ψυχὴ μου, \* τὸ ἱατρεῖον τῆς μετανοίας, \* πρόσελθε προσπίπτουσα, \* ἐν στεναγμοῖς κραυγάζουσα \* τῷ Ἰατρῷ ψυχῶν τε καὶ σωμάτων· \* Ἐλευθέρωσόν με, Φιλάνθρωπε, \* ἐκ τῶν ἐμῶν πλημμελημάτων· \* συναρίθμησόν με τῇ Πόρνῃ, \* καὶ

τῷ Ληστῇ καὶ τῷ Τελώνῃ· \* καὶ δώρησαί μοι, ὁ Θεός, \* τῶν ἀνομιῶν μου τὴν συγχώρησιν, \* καὶ σῶσόν με.

Τοῦ Τελώνου \* τὴν μετάνοιαν οὐκ ἐζήλωσα, \* καὶ τῆς Πόρνης \* τὰ δάκρυα οὐ κέκτημαι· \* ἀπορῶ γὰρ ἐκ πωρώσεως \* τῆς τοιαύτης διορθώσεως· \* ἀλλὰ τῇ σῇ εὐσπλαγχνίᾳ, \* Χριστέ ὁ Θεός, σῶσόν με \* ὡς φιλάνθρωπος.

Δόξα... καὶ νῦν. **Θεοτοκίον.**

Θεοτόκε Παρθένε ἀμίαντε, \* τὸν Υἱόν σου δυσώπει \* σὺν ταῖς ἄνω Δυναμέσι \* συγχώρησιν πταισμάτων ἡμῶν \* πρὸ τοῦ τέλους δωρήσασθαι \* τοῖς πιστῶς σε δοξάζουσι.

**Μετά τὴν β'. Στιχολογίαν, ἕτερα.**

Ὁ τοῦ Πέτρου τὴν ἄρνησιν \* τοῖς δάκρυσι καθάρισας, \* καὶ τοῦ Τελώνου τὰ πταίσματα \* ἐν στεναγμῷ συγχωρήσας, \* Φιλάνθρωπε Κύριε, ἐλέησόν με.

Ἐτοιμάζου, ψυχὴ μου, \* ἐν τῇ ζωῇ σου \* πρὸς τὴν μέλλουσαν ζωὴν \* μὴ παραχθῆναι· \* ἐκεῖ γὰρ οὐδεὶς ὁ βοηθῶν, \* οὐ πλοῦτος, οὐ δύναμις, \* οὐ φίλοι, οὐκ ἄρχοντες, \* ἀλλ' ἡ τῶν ἔργων ἐπίδειξις, \* καὶ ἡ τοῦ Θεοῦ φιλάνθρωπία.

Δόξα... καὶ νῦν. **Θεοτοκίον.**

Τιμιωτέρα \* τῶν ἐνδόξων Χερουβὶμ ὑπάρχεις, \* Παναγία Παρθένε· \* ἐκεῖνα γὰρ τὴν θείαν \* μὴ φέροντα ἔλλαμψιν, \* πτέρυξι κεκαλυμμένῳ προσώπῳ \* τὴν λειτουργίαν ἐπιτελοῦσιν· \* αὐτὴ δὲ σεσαρκωμένον τὸν Λόγον \* αὐτόπτως ὀρῶσα φέρεις· \* ὃν ἀπαύστως ἰκέτευε \* ὑπὲρ τῶν ψυχῶν ἡμῶν.

**Μετά τὴν γ'. Στιχολογίαν, ἕτερα.**

Ὁ τοῦ Πέτρου \* προσδεξάμενος τὰ δάκρυα, \* καὶ Τελώνην \* στεναῖξαντα ἐκ βαθέων δικαιοῦσας, \* καὶ ἐν μετανοίᾳ προσπίπτοντα \* οἰκτείρησον, Σωτὴρ, \* καὶ σῶσόν με.

**Μαρτυρικόν.**

Ἅγιοι, πρεσβεύσατε \* ἄφесιν δωρηθῆναι ἡμῶν \* τῶν πλημμελημάτων ἡμῶν, \* καὶ τῶν προσδοκωμένων δεινῶν \* ῥυσθῆναι ἡμᾶς \* καὶ πικροῦ θανάτου, δεόμεθα. **Θεοτοκίον.**

ὑπερέβης τὰς Δυναμεις τῶν οὐρανῶν, \* ὅτι ναὸς ἐδείχθης θεϊκός, \* εὐλογημένη Θεοτόκε, \* ὡς τεκοῦσα Χριστὸν \* τὸν Σωτῆρα τῶν ψυχῶν ἡμῶν.

**Κανὼν Κατανυκτικὸς φέρων Ἀχροστιχίδα.**

Ἐμοὺς στεναγμοὺς προσδέχου, Θεοῦ Λόγε. Ἰωσήφ.

**Ὠδὴ α'. Ἦχος βαρύς. Ὁ Εἰρμός.**

**Τ**ῷ συνεργήσαντι Θεῷ \* Μωϋσῇ ἐν Αἰγύπτῳ \* ἐξαγαγεῖν τὸν Ἰσραὴλ, \* αὐτῷ μόνῳ ἄσωμεν, \* ὅτι δεδοξασται.



## Τροπάρια.

Ἐν τῷ πελάγει τῶν δεινῶν \* ἐμπεσὼν ἐκβοῶ σοι· \* Χεῖρά μοι ἐκτεινον, \* Οἰκτίρμον, καὶ σῶσόν με, \* ὡς τὸν Πέτρον, Φιλάνθρωπε.

Μετανοοῦντά με, Χριστέ, \* ὡς τὴν Πόρνην, πταισμάτων \* πολλῶν ἀπόπλυνον \* ῥοπῇ τοῦ ἐλέους σου, \* ἵνα πίστει δοξάζω σε.

## Μαρτυρικά.

Ὁ τοὺς Ἀγίους σου, Χριστέ, \* τῇ χωνεῖα λαμπρύνας \* πολυειδῶν αἰκισμῶν, \* αὐτῶν παρακλήσεσι \* σκοτασμοῦ παθῶν ῥύσαι με.

Υπομονῇ τῶν αἰκισμῶν \* καθαρθέντες, ἡλίου \* πλεόν ἐξέλαμψαν \* οἱ ἅγιοι Μάρτυρες, \* καὶ τὴν πλάνην ἡμαύρωσαν.

## Θεοτοκίον.

Ἡ προστασία τῶν πιστῶν, \* ἡ τῶν ἀμαρτανόντων \* ἐπιστροφὴ πρὸς Θεόν, \* Παρθένε πανάμωμε, \* τῇ πρεσβείᾳ σου σῶσόν με.

## Κανὼν τῶν Ἀσωμάτων, οὗ ἡ Ἀχροστιχίς.

Ἀσωμάτοις ἔπαινον ἔβδομον φέρω. Ποίημα Θεοφάνους.

Ὁ Εἰρμός. Τῷ ἐκτινάξαντι.

πειροδύναμε Χριστέ, \* τῷ σῷ φωτὶ καταυγάσας μου τὸν νοῦν, \* **Α** τοὺς Ἀγγέλους σου ὑμνεῖν \* ἔμπνευσόν, ὅτι δεδόξασαι.

Σταθῆράν ἔχοντες αὐγὴν \* θεαρχικῆς προϊοῦσαν ἐκ πηγῆς, \* ἐπουράνιοι Χοροὶ \* ἄσμασι Χριστὸν γεγαίρουσιν.

## Θεοτοκίον.

Ὡραιοθεῖσάν σε, Ἀγνή, \* ταῖς θεϊκαῖς ἀγλαίαις οἱ πιστοὶ \* ἐπιστάμενοι σαφῶς, \* Χαῖρέ σοι πάντες κραυγάζομεν.

## Ὡδὴ γ'. Ὁ Εἰρμός.

» **Ο** στερεώσας \* τῷ λόγῳ σου τὴν Οἰκουμένην, \* ἥτις οὐ σαλευ-  
» **Θ** ῥήσεται, στερέωσον \* καὶ ἡμῶν τὴν διάνοιαν \* εἰς τὸν φόβον  
» σου, Κύριε.

## Τροπάρια.

Νυκτὶ ἀτόπων \* κατεσχέθην ἀμαρτημάτων \* φωτὶ μετανοίας με νῦν καταύγασον, \* φωτοδότα Φιλάνθρωπε, \* ἵνα πίστει δοξάζω σε.

Αἱ τρίβοι πᾶσι, \* ἃς διώδευσα ἐν τῷ βίῳ, \* ἐν βαράθροις ἡδονῶν με κατεκρήμνισαν· \* Ἰησοῦ, μετανοίας μοι \* θείας τρίβους ὑπόδειξον.

## Μαρτυρικά.

Γενναιοφρόνως \* διανύσαντες τὸν ἀγῶνα, \* ἐπάθλων οὐρανίων ἡξιώθητε, \* παναοίδιμοι Μάρτυρες, \* ὑπὲρ πάντων πρεσβεύοντες.

Μυρίους πόνους \* ὑπομείναντες, Ἀθλοφόροι, \* μυρίων ἀγαθῶν κατηξιώθητε, \* μυριάσιν ἐνούμενοι \* ἀσωμάτων Δυνάμεων.

## Θεοτοκίον.

Μόνῃ τεκοῦσα \* τὸν οὐράνιον Βασιλέα, \* Παρθένε, ἐν ἐμοὶ

τὴν βασιλεύουσάν \* ἁμαρτίαν κατὰβαλε, \* καὶ οἰκτεῖράσα σῶ-  
σόν με.

**Κανὼν τῶν Ἀσωμάτων.** Ἐστερεώθη \* τῇ πίστει.

**Μ**εσῖται θείας \* χρηματίζοντες ἐκφαντορίας, \* χοροὶ Ἀγγέλων,  
Μαύλως \* κραυγάζετε πάντες· \* Ἅγιος εἶ, Κύριε, \* ὁ μόνος παν-  
τοδύναμος.

Ἀγάπης νόμῳ \* τὰς θείας, Ἀρχάγγελοι, ἐμφάσεις \* διαδιδόν-  
τες, εὐρύθμως \* Χριστῷ μελωδεῖτε· \* Ἅγιος εἶ, Κύριε, \* ὁ μόνος  
παντοδύναμος.

Τῆς πρώτης αἰγλῆς \* δευτέρας λαμπρότητας ζηλοῦντες, \* οἱ  
εὐσεβοῦντες συμφώνως \* Χριστῷ μελωδοῦσιν· \* Ἅγιος εἶ, Κύριε, \*  
ὁ σῶζων τὰς ψυχὰς ἡμῶν.

**Θεοτοκίον.**

Ὁ ἐκ μὴ ὄντων \* τὰ πάντα παραγαγὼν βουλήσει, \* ἐκ σοῦ,  
Παρθένε, τὴν σάρκα \* δανείζεται Λόγος, \* ἄνθρωπος γενόμενος \*  
δι' οἶκτον ὁ Φιλάνθρωπος.

**Ὠδὴ δ'. Ὁ Εἰρμός.**

» **Ε**κάλυψεν οὐρανοὺς, Χριστὲ ὁ Θεός, \* ἐν τῇ σῇ οἰκονομίᾳ \*  
» **Ε**ἰ ἄρετὴ τῆς ἀφράστου \* σοφίας σου, Φιλάνθρωπε.

**Τροπάρια.**

Ὁ θέλων πάντας, Οἰκτίρμον, σῶζεσθαι, \* σῶσόν με τὸν  
παραβάντα \* σοῦ τὰ προστάγματα, Λόγε, \* καὶ μὴ ἐξουδενώ-  
σης με.

ὑπέκυψα τοῖς ἀλόγοις πάθεσι \* καὶ τοῖς κτήνεσιν ὁ τάλας \*  
ἐξωμοιώθην· Οἰκτίρμον, \* Λόγε Θεοῦ, οἰκτεiron.

**Μαρτυρικά.**

Στρεβλούμενοι καὶ πυρὶ καιόμενοι, \* κατεφλέξατε τὴν πλά-  
νην, \* ἀναπτόμενοι τῷ ζήλῳ \* τῆς εὐσεβείας, Μάρτυρες.

Παράδεισος νοητὸς ἐδείχθητε, \* μέσον ἔχοντες τὸ ξύλον \* τὸ  
τῆς ζωῆς, Μακάριοι, \* Χριστὸν τὸν φυτουργὸν τοῦ παντός.

**Θεοτοκίον.**

Παρθένε ἀγνή θεοχαρίτωτε, \* χαριτώσασα τὸν νοῦν μου, \*  
τοῦ σκοτασμοῦ τῆς ἀγνοίας \* τελείως ἐλευθέρωσον.

**Κανὼν τῶν Ἀσωμάτων.** Ἀκήκοα τὴν ἀκοήν σου, Κύριε.

**Ι**άσασθε τὰ τῆς ψυχῆς μου τραύματα, \* παριστάμενοι Χριστῷ \*  
ὥς λειτουργοὶ ἐκλεκτοί, \* χοροὶ Ἀγγέλων, \* τοῦτον ἱκετεύοντες.

Στρατεύματα τῶν Ἀσωμάτων, Κύριε, \* τὸν σὸν θρόνον εὐλα-  
βῶς \* περιχυκλοῦντα, τρανῶς \* αἰεὶ βοῶσι· \* Δόξα τῇ δυνάμει σου,  
Κύριε.

Ἐξέστησαν τὰ τῶν Ἀγγέλων τάγματα \* καθορῶντά σε,



Χριστέ, \* μετὰ σαρκὸς ἐπὶ γῆς \* θνητοῖς ἀνθρώποις \* ἀναστρε-  
φόμενον.

Θεοτοχίον.

Πανύμνητε καὶ Θεομῆτορ ἄχραντε, \* ἡ τεκοῦσα τὸν Θεὸν \*  
ἀνερμηνεύτως σαρκί, \* σὲ δυσωποῦμεν· \* Πρέσβευε σωθῆναι ἡμᾶς.

ᾠδὴ ε΄. Ὁ Εἰρμός.

» **Ο**ἱ ὀρθρίζοντες, Λόγε, \* εἰς δόξαν σὴν καὶ αἶνον, \* ἀνυμνοῦ-  
» μεν ἀπαύστως \* τὸν τύπον τοῦ Σταυροῦ σου, \* ὃν ἔδωκας  
» ἡμῖν \* ὄπλον εἰς βοήθειαν.

Τροπάρια.

Ῥαθυμία τὸν βίον \* ἀνήλωσα, καὶ τρέμω \* τὸ ἀλάθητον βῆ-  
μα, \* ἐν ᾧ κριθῆναι μέλλω \* ὁ ἄσωτος ἐγώ· \* οἴκτειρόν με, Κύριε.

Ὁ τὰ ὅμματα, Λόγε, \* τὰ τῶν τυφλῶν φωτίσας, \* τῆς ψυ-  
χῆς μου τὰς κόρας \* δεινῶς ἀμαυρωθείσας \* διάνοιξον, ὁρᾶν \* φῶς  
τῶν προσταγμάτων σου.

Μαρτυρικά.

Σταθηρᾷ διανοίᾳ \* Χριστὸν ὁμολογοῦντες, \* ὑπεμείνατε πᾶ-  
σαν \* βασάνων ἀλγηδόνα, \* γενναῖοι Ἀθληταί· \* ὅθεν μακαρίζεσθε.

Διαπλεύσαντες πᾶσαν \* βασάνων τρικυμίαν, \* προσωρμίσθητε  
ὁρμῇ \* τῆς ἁνῶ Βασιλείας, \* γαλήνης ἀληθοῦς, \* Μάρτυρες,  
πληρούμενοι.

Θεοτοχίον.

Διὰ σοῦ, Παναγία, \* ποιήσας μεγαλεῖα, \* ὁ Θεὸς ὑπὲρ λόγον  
ἐκ σοῦ ἐσωματώθη· \* αὐτὸν οὖν ἐκτενῶς \* ὑπὲρ πάντων πρέσβευε.

Κανὼν τῶν Ἀσωμάτων. Πρὸς σὲ ὀρθρίζω.

**Α**γιωτάτοις \* καὶ πολυφθόγοις στόμασιν ἄδουσι \* τὴν ὑπεράρ-  
χιον καὶ ὑπέρθεον Ἀρχὴν \* Σεραφίμ, ταῖς αὐλοῖς \* φωτοχυσ-  
ταῖς πυρσευόμενοι.

Ἱερωτάταις \* ὅψεις καὶ πόδας πτέρυξι σκέπονται, \* θείαν λαμ-  
πηδόνα μὴ τολμῶντες καθορᾶν \* Χερουβὶμ, τῆς σοφίας \* τῆς ὑ-  
περθέου καταγώγια.

Νοήσει θεία \* καὶ πανολβίω, Θρόνοι οἱ ἔνδοξοι, \* ταῖς ὡραιω-  
τάταις ἐντρυφῶντες ἀστραπαῖς, \* θεωροὶ τῶν ἀρρήτων \* ὑπερ-  
κοσμίως ἀναδείκνυσθε.

Θεοτοχίον.

Ὁ Νοῦς ὁ θεῖος \* τῷ ἀνθρωπίνῳ, Πάναγνε, μίγνυται, \* ἐν τῇ  
παναχράντῳ καὶ πανάγνῳ σου γαστρὶ \* ἐνωθεὶς ἀσυγχύτως, \*  
ἀναλλοιώτως καθ' ὑπόστασιν.

ᾠδὴ ς΄. Ὁ Εἰρμός.

» **Ο** Ἰωνᾶς \* ἐκ κοιλίας Ἀδου ἐβόα· \* Ἀνάγαγε \* ἐκ φθορᾶς  
» τὴν ζωὴν μου· \* ἡμεῖς δέ σοι βοῶμεν· \* Παντοδύναμε Σω-  
» τήρ, \* ἐλέησον ἡμᾶς.

Τροπάρια.

Ἐκύκλωσεν \* ἄβυσσός με πταισμάτων, \* κατέδυν τε \* εἰς βυ-

θὸν ἁμαρτίας· \* ἀνάγαγέ με, Λόγε, \* ὥς ποτε τὸν Ἰωνᾶν, \* ἐκ φθορᾶς πρὸς ζωήν.

Χειμάζει με \* λογισμῶν τρικυμία· \* πρὸς ὄρμον με \* ἀληθοῦς μετανοίας \* κυβέρνησον, Οἰκτίρμον, \* ἐν γαλήνῃ συντηρῶν \* τὴν καρδίαν μου.

**Μαρτυρικά.**

Οἱ Ἅγιοι, \* θυρεῷ ἀληθείας \* σκεπόμενοι, \* τὰς ψευδεῖς τῶν τυράννων \* ἐξέκλιναν θωπείας, \* καὶ θανόντες σὺν Χριστῷ \* βασιλεύουσιν.

Ὑψούμενοι \* πρὸς Θεὸν ἐν ἀγάπῃ, \* ἐμίσησαν \* τὴν τοῦ Κόσμου φιλίαν \* οἱ Μάρτυρες, καὶ φίλοι \* τοῦ τῶν ὅλων Ποιητοῦ \* ἐχρημάτισαν.

**Θεοτοκίον.**

Ὑμνοῦμέν σε, \* ὑπερύμνητε Κόρη, \* κυήσασαν \* ὑπερύμνητον Λόγον· \* ὃν πᾶσαι αἱ Δυνάμεις \* ἀνυμνοῦσιν οὐρανῶν \* ἀσιγήτοις φωναῖς.

**Κανὼν τῶν Ἀσωμάτων. Εἰρμός ὁ αὐτός.**

**Ν**εανικῶς \* ἀγλαΐαις τῆς Κυριαρχίας \* ἀστράπτουσai, \* καὶ τὴν Ἀῤῥήτην δόξαν \* τὴν ταύτης ἀνυμνοῦσαι \* Κυριότητες αἰεὶ \* διαδείκνυνται.

Ἐρωτικῶς \* δυναστείας τῆς ὑπερδυνάμου \* τὴν δύναμιν \* κατοπτεύουσai, θεῖαι \* Δυνάμεις ἐν ἰσχύϊ \* διαμένουσι σαφῶς \* δυνάμουμεναι.

**Θεοτοκίον.**

Βασιλικῆς \* ἐκ φυλῆς προαχθεῖσα, Παρθένε, \* γεγέννηκας \* ὑπὲρ φύσιν καὶ λόγον \* τὸν πάντων Βασιλέα, \* καὶ παρθένος ἀληθῶς \* διετέλεσας.

**Ὦδὴ ζ'. Ὁ Εἰρμός.**

» **Κ**άμινον καιομένην \* ἐδρόσισας, Σωτήρ, \* Παῖδας δὲ διέσω-  
» **σ**ας \* ὑμνοῦντας καὶ λέγοντας· \* Εὐλογητὸς εἶ \* εἰς τοὺς  
» αἰῶνας, \* ὁ Θεὸς τῶν Πατέρων ἡμῶν.

**Τροπάρια.**

Θῦσον, ψυχὴ, θυσίαν \* αἰνέσεως Θεῷ, \* σπεῦσον, μετανόη-  
σον· \* ἐνόσω ἡ πανήγυρις \* τοῦ βίου ἐστὶ, \* νῦν ἐμπορεύου \* τῶν καλῶν τὴν ἐπίδοσιν.

Ἐγγίζει τοῦ θανάτου, \* ψυχὴ, ἡ ἐκτομή· \* καρποὺς ἀξίους ποίη-  
σον, \* ὅπως μὴ ὥσπερ ἄκαρπον \* βληθῇσῃ δένδρον \* εἰς πῦρ γεέν-  
νης, \* καὶ θρηνήσῃς ἀνόνητα.

**Μαρτυρικά.**

Οἱ Ἅγιοι τὴν κάμινον \* πλάνης τῶν αἱμάτων \* τοῖς ὄμβροις κατασβέσαντες, \* ἐβόων ὡς οἱ Παῖδες· \* Εὐλογητὸς εἶ \* εἰς τοὺς αἰῶνας, \* ὁ Θεὸς τῶν Πατέρων ἡμῶν.

Υἱοὶ φωτὸς γεγόνατε, \* φωτὶ τῷ ἀκροτάτῳ \* ἀνακραθέντες,



Μάρτυρες, \* καὶ πάντας τοὺς ἐν σκότει \* φωταγωγεῖτε, \* καὶ τῆς ἀπάτης \* τὴν ἀχλὺν ἐκδιώκετε.

Θεοτοκίον.

Βάτος σε προεικόνιζεν, \* Ἀγνή, μὴ φλεγομένη· \* τὸ πῦρ γὰρ ἀπεκύησας \* τὸ ἄστεκτον, Παρθένε· \* διὸ βοῶ σοι· \* Κατάφλεξόν μου \* τὰ ὑλώδη παθήματα.

Κανὼν τῶν Ἀσωμάτων.

**Δ**οξολογοῦσιν ἀκλινῶς \* τὸν σὸν θρόνον \* περιεστῶσαι τρανῶς, \* καὶ περιπολεύουσαι \* νοητῶς αἱ Ἀγγέλων \* χοροστασίαι, \* Εὐλογητὸς εἶ, κράζουσαι, \* ὁ Θεὸς τῶν Πατέρων ἡμῶν.

Ὀλικωτάταις σε Ἀρχαὶ \* προθυμίαις \* περὶ τὴν μίαν ἀρχὴν \* αὐλῶς στρεφόμεναι \* ἐν ἀκαταπαύστοις \* δοξολογίαις, \* Εὐλογητὸς εἶ, κράζουσιν, \* ὁ Θεὸς Πατέρων ἡμῶν.

Θεοτοκίον.

Μίαν ὑπόστασιν δυσὶν \* ἐν οὐσίαις, \* Θεογεννητορ, Χριστὸν \* τὸν μόνον φιλόνητον, \* τὴν φρικτὴν ἐκτελοῦντα \* οἰκονομίαν, \* ἄνευ σποράς γεγέννηκας, \* τὸν Θεὸν τῶν Πατέρων ἡμῶν.

Ὤδὴ ἡ'. Ὁ Εἰρμός.

» **Τ**οὺς ἐν καμίνῳ Παῖδας μιμούμενοι, \* οἱ τοῦ Πνεύματος τὴν  
» ὁρόσον δεξάμενοι \* ἐν πίστει κραυγάζομεν· Εὐλογεῖτε, \* τὰ  
» ἔργα \* Κυρίου, τὸν Κύριον.

Τροπάρια.

Λόγον ὡς λύχρον φαίνοντα εἵληφα, \* ἀλλ' ὡς ἄνους τοῖς ἀλόγοις ὑπέκυφα \* ὁ ἄθλιος πάθεσι, καὶ ἐν σκότει \* κακίας \* πορεύομαι πάντοτε.

Ὁ Κύριος ἐγγὺς ὡς πιστεύομεν, \* μερίμνησον, ψυχὴ μου, καὶ μὴ χάθευδε· \* ἀγρύπνησον, βόησον ἐγρηγόρως· \* Οἰκτίρμον, \* Φιλόνητον, σῶσόν με.

Μαρτυρικά.

Γευσάμενοι ἐνθέου γλυκύτητος, \* πικρίαν τῶν ἀλγεινῶν ὑπεμείνατε· \* καὶ νῦν ἐνηδύνεσθε θειοτάταις \* τοῦ Λόγου \* μεθεξέσι, Μάρτυρες.

Εἰσῆλθετε πρὸς θείαν κατάπαυσιν, \* ἐτύχετε καλῶν, ὧν ἠλπίζετε, \* πανεύφημοι Μάρτυρες· διὰ τοῦτο \* ἀξίως \* ὑμᾶς μακαρίζομεν.

Θεοτοκίον.

Ἐλύθη τῆς κατάρας τῷ τόκῳ σου, \* Παρθένε, τὸ ἀνθρώπινον φύραμα· \* τὸν γὰρ παντευλόγητον εὐλογία \* τὰ πάντα \* κοσμοῦντα ἐκύησας.

Κανὼν τῶν Ἀσωμάτων. Τὸν μόνον ἄναρχον.

**Ο**ἱ πᾶσαν ἔφεσιν \* πρὸς Θεὸν μεταθέντες, \* καὶ ταῖς ἐκεῖθεν ἐντρυφῶντες ἀκτῖσιν, \* Ἀρχάγγελοι, \* τοῖς ὑμᾶς ἀνυμνοῦ-

σιν \* αἰτεῖσθε ἐκτενῶς \* συγχώρησιν πταισμάτων \* δοθῆναι εἰς αἰῶνας.

Νόες ὑπάρχοντες \* καθαρῶτατοι, πάσης \* ἀπηλλαγμένοι ὑλικῆς προσπαθείας, \* ὦ Ἄγγελοι, \* διασώσατε πάντας \* τοὺς πόθῳ σὺν ὑμῖν \* Χριστὸν ὑπερυψοῦντας \* εἰς πάντας τοὺς αἰῶνας.

Θεοτοκίον.

Φῶς τὸ ἀπρόσιτον, \* Θεοτόκε Παρθένε, \* ἐν τῇ γαστρὶ σου δεξαμένη ἀφράστως, \* ἐφώτισας \* τοὺς ἐν σκότει τοῦ βίου \* δοξάζειν εὐσεβῶς \* Χριστὸν τὸν προελθόντα \* ἐκ σοῦ ἀνερμηνεύτως.

Ὡδὴ θ'. Ὁ Εἰρμός.

» **Τ**ὴν ὑπὲρ φύσιν Μητέρα \* καὶ κατὰ φύσιν Παρθένον, \* τὴν  
» μόνην ἐν γυναιξὶν \* εὐλογημένην \* ἄσμασι μυστικοῖς, \* οἱ  
» πιστοί, μεγαλύνωμεν. **Τροπάρια.**

Ἴδου ἡ κρίσις ἐγγίξει, \* καὶ κατακρίσεως ἔργα \* κτησάμενος, ἑμαυτὸν \* ἀπογινώσκω. \* Δικαιοκρίτα Χριστέ, \* ὁ Θεός, μὴ κατακρίνης με.

Ὡς ἡ πιστὴ Χαναναία, \* Ἐλέησόν με, βοῶ σοι. \* ὡς τὴν συγκύπτουσαν πρὶν, \* ἀνόρθωσόν με, \* τοῦ βηματίζειν ὀρθῶς \* πρὸς τὰς τρίβους σου, Φιλάνθρωπε. **Μαρτυρικά.**

Συναπεκδύσασθε πᾶσαν \* τῷ ἱματίῳ κακίαν, \* καὶ ἐπενδύσει σφοδρῶν \* μαστίγων, δόξης \* καταστολὴν ἑαυτοῖς, \* Ἀθληταί, προεξενήσατε.

Ἡ θεία χώρα τῶν ζώντων, \* Σιών ἡ ἄνω τε πόλις \* τῶν πρωτοτόκων ὑμᾶς \* λελαμπρυσμένους \* ταῖς καλλοναῖς, Ἀθληταί, \* τῶν ἀγώνων ὑπεδέξατο. **Θεοτοκίον.**

Φωτιστικαῖς φρυκτωρίαις \* τοῦ ἀνατείλαντος Λόγου \* ἐκ σοῦ, Παρθένε ἄγνη, \* καταύγασόν με, \* ἁμαρτιῶν καὶ παθῶν \* ἐν τῷ σκότει καλυπτόμενον.

**Κανὼν τῶν Ἀσωμάτων.**

Πανύμνητε, \* τῶν οὐρανῶν ὑψηλοτέρα.

**Ε**λλάμψεσι \* θεαρχικῆς φωτοχυσίας \* ἐνηδόμεναι πᾶσαι \* χορεῖται τῶν Ἀγγέλων, \* τὸν δεδοξασμένον Θεὸν \* ἀπαύστως ἀνυμνοῦσι, \* καὶ δοξάζουσιν αἰεὶ \* μεγαλύνοντες.

Ῥυσθῆναί με \* τῆς τῶν παθῶν ἐπικρατείας, \* Χερουβὶμ, Σεραφίμ τε, \* Δυνάμεις, Ἐξουσίαι, \* Ἄγγελοι, Ἀρχάγγελοι, \* Ἀρχαί, Θρόνοι τε ἅμα, \* Κυριότητες, Χριστὸν \* ἱκετεύσατε.

Θεοτοκίον.

Ὡς Μήτηρ νῦν \* πρὸς τὸν Υἱὸν σου, Θεοτόκε, \* παρρήσια χρωμένη, \* τοὺς πόθῳ σε ὑμνοῦντας \* ῥῦσαι ἐκ πταισμάτων, \* καὶ νόσων καὶ κινδύνων, \* ἵνα πάντες σε αἰεὶ \* μεγαλύνωμεν.



**Ἀπόστιχα τῶν Αἰώνων, Κατανυκτικά.**

Ὡς τὴν συκῇν τὴν ἄκαρπον \* μὴ ἐκκόψῃς με, Σωτὴρ, τὸν ἁμαρτωλόν· \* ἀλλ' ἐπὶ πολλῷ τῷ ἔτει \* συγχώρησίν μοι δώρησαι, \* ἀρδεύων μου τὴν ψυχὴν \* τοῖς δάκρυσι τῆς μετανοίας, \* ἵνα καὶ γὰρ \* καρπὸν προσενέγκω σοι ἐλεημοσύνης.

Ὡς Ἡλῖος ὑπάρχων δικαιοσύνης, \* φωταγωγήσον τὰς καρδίας \* τῶν σοι βοώντων· \* Κύριε, δόξα σοι.

**Μαρτυρικόν.**

Τὴν μνήμην τῶν ἁγίων σου Ἀθλοφόρων \* ἐορτάζοντες, \* σὲ ἀνυμνοῦμεν, Χριστέ, βοῶντες· \* Κύριε, δόξα σοι.

Δόξα... καὶ νῦν. **Θεοτοκίον.**

Τὸ Χαῖρέ σοι προσάγομεν, Θεοτόκε· \* τῶν Ἀγγέλων γὰρ ἀνωτέρα ἐδείχθης, \* Θεὸν κηρύσσασα.

**ΕΙΣ ΤΗΝ ΛΕΙΤΟΥΡΓΙΑΝ.****Οἱ Μακαρισμοί. Προσόμοια 5'.**

**Ω**ραῖος ἦν \* καὶ καλὸς εἰς βρῶσιν \* ὁ ἐμὲ θανατώσας καρπός· \* Χριστὸς ἐστὶ τὸ ξύλον τῆς ζωῆς, \* ἐξ οὗ φαγὼν οὐ θνήσκω, \* ἀλλὰ βοῶ σὺν τῷ Ληστῇ· \* Μνήσθητί μου, Κύριε, \* ἐν τῇ Βασιλείᾳ σου.

Ὡς ἡ πιστὴ \* Χαναναία, κράζω \* ἐν ὁδύνῃ τῆς καρδίας μου· \* Ἐλέησόν με, Σῶτερ, ὡς ἀγαθός· \* καὶ γὰρ ψυχὴν ἀπάσαις \* ταῖς μεθοδείαις τοῦ ἐχθροῦ \* ἔχω κινδυνεύουσιν \* καὶ χειμαζομένην δεινοῖς.

Τὰ Χερουβὶμ, \* Σεραφὶμ καὶ Θρόνοι, \* Ἀρχαὶ καὶ Δυνάμεις αἰεὶ, \* Ἀρχάγγελοι, Ἀγγέλων στρατιαί, \* καὶ τῶν Κυριοτήτων \* καὶ σοφῶν Ἐξουσιῶν \* δῆμοί σε δοξάζουσιν, \* εὐεργέτα Κύριε.

**Μαρτυρικόν.**

Τὰς τοῦ ἐχθροῦ \* πονηρὰς ἐπάρσεις, \* πρὸς Θεὸν ἀνυμψούμενοι, \* κατέρρηξαν τελείως οἱ Ἀθληταί· \* καὶ νικηταὶ ὀφθέντες, \* ἐν χαρᾷ τοὺς οὐρανούς \* νῦν περιπολεύουσι, \* δόξῃ ἀπαστράπτοντες.

Δόξα.

Τὸν ἄναρχον \* προσκυνῶ Πατέρα, \* σὺν Υἱῷ καὶ τῷ Πνεύματι, \* τὴν ἄκτιστον οὐσίαν καὶ συμφυῆ, \* τὴν κτίσασαν τὰ πάντα \* ἐκ τοῦ μὴ ὄντος θεουργῶς, \* ἥτις καὶ Τριάς ἐστὶ, \* καὶ Μονὰς γνωρίζεται.

Καὶ νῦν. **Θεοτοκίον.**

Ταῖς ἡδοναῖς \* μολυνθεὶς τοῦ βίου, \* ἐπὶ σὲ τὴν ἀμόλυντον \* κατέφυγον Παρθένον· \* μώμου παντός \* καὶ ἐγκλημάτων ῥῦσαι \* τὴν παναθλίαν μου ψυχὴν, \* ὅπως μακαρίζω σε, \* τὴν ἀειμακάριστον.

ΤΗ ΔΕΥΤΕΡΑ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος βαρύς. Σήμερον γρηγορεῖ ὁ Ἰούδας.

**Δ**έσποτα καὶ Θεὲ πανοικτίρμον, \* οἷς ἐπίστασαι κρίμασι \* δός μοι ἐν καρδίᾳ \* τὸν σὸν φόβον ἔχειν. \* δός μοι τὸ φιλεῖν σε \* ἐξ ὅλης ψυχῆς μου. \* δός μοι τὸ μυσάττεσθαι \* τὰς πράξεις τοῦ ἀλάστορος, \* καὶ ποιεῖν τὸ θέλημα \* τὸ σὸν τὸ σωτήριον. \* σὺ γὰρ εἶ Θεὸς ἡμῶν, \* ὁ εἰπών. Αἰτεῖτε καὶ λαμβάνετε.

Γέγονα τῶν Δαιμόνων μὲν γέλως, \* τῶν ἀνθρώπων δὲ ὄνειδος, \* τῶν Δικαίων θρῆνος, \* τῶν Ἀγγέλων πένθος, \* μολυσμὸς ἀέρος, \* καὶ γῆς καὶ ὑδάτων. \* σῶμα γὰρ ἐμίανα, \* ψυχὴν καὶ νοῦν ἐσπίλωσα, \* παραλόγοις πράξεσι \* Θεῷ ἐχθρὸς πέφυκα. \* οἶμοι! οἶμοι! Κύριε, \* ἡμαρτόν σοι, ἡμαρτον, συγχώρησον.

Δέομαι, ἐπ' ἐμοὶ τῷ ἄκαρπῳ \* μακροθύμησον, Δέσποτα, \* καὶ μή με ἐκκόψῃς \* ὡς ἄκαρπον δένδρον \* τομῇ τοῦ θανάτου, \* εἰς πῦρ ἀποπέμπων. \* ἀλλὰ καρποφόρον με \* ποιῆσαι παρακληθήτη, \* καιρὸν μετανοίας μοι \* διδούς ὡς φιλόανθρωπος, \* ὅπως ἀπονίψω μου \* τὰς πολλὰς, Σωτήρ μου, ἀμαρτίας, Χριστέ.

Ἔτερα τοῦ Προδρόμου. Καταφρονήσαντες.

Νυμφροστολήσας ταῖς λόγοις \* ἱερῶς τὴν Ἐκκλησίαν Χριστοῦ, \* προσηγάγου, Σοφέ, \* ὡς νύμφην πανάμωμον, \* καὶ ὑπήκοον ταύτην \* τῷ Δεσπότη παρέστησας. \* ἀλλ' ὡς ἔχων νῦν δυναστείαν, \* αὐτῆς ὑπεράσπισον, \* καὶ ὑπέρμαχος φάνηθι, \* ἀπὸ πάσης κακίας \* τοῦ Διαβόλου, Παμμάκαρ, λυτρούμενος.

Φῶς νοερὸν ἐπιλάμψας \* τῇ ταπεινῇ ψυχῇ μου, Πρόδρομε, \* ἐναποδίωξον αὐτῆς \* ὁμίχλην τὴν ἄπασαν \* ἡδονῶν ψυχοφθόρων \* καὶ παθῶν τῶν τοῦ σώματος. \* καὶ ὡς ἔχων νῦν δυναστείαν, \* κάμοῦ ὑπεράσπισον, \* καὶ προσταῆταις μοι φάνηθι, \* ἀπὸ πάσης ἀνάγκης \* καὶ περιστάσεως δεινῆς λυτρούμενος.

Ὡ Προφητῶν ἡ ἀκρότης, \* καὶ σφραγὶς τοῦ νόμου τοῦ τυπικοῦ. \* ὦ τῶν ἀπάντων γηγενῶν \* μείζων ἀγιότητι. \* ὦ Χριστοῦ παρουσίας \* θεῖος Κῆρυξ καὶ Πρόδρομος. \* ὦ Διδάσκαλε μετανοίας. \* ὦ ἀγνείας ἄγαλμα, \* τοὺς σοὺς δούλους περισώζε, \* ἀπὸ πάσης ἀνάγκης \* καὶ περιστάσεως ἡμᾶς λυτρούμενος.

Δόξα... καὶ νῦν. Θεοτοκίον.

Χαῖρε, Ἀγνή, \* τὸ σεπτὸν κειμήλιον παρθενίας. \* Χαῖρε, Σεμνή, \* ἐνδιαίτημα θεῖον. \* Χαῖρε, Παρθέने, \* τῶν πιστῶν σωτηρία. \* Χαῖρε, Δέσποινα, \* Νύμφη ἀνύμφευτε.



## Ἀπόστιχα Κατανυκτικά.

Ὡς ὁ Ἄσωτος υἱὸς \* ἦλθον καὶ γὰρ, Οἰκτίρμον· \* δέξαι με προσπίπτοντα \* ὡς ἓνα τῶν μισθίων σου, \* ὁ Θεὸς, καὶ ἐλέησόν με.

Ὡς ὁ περιπεσὼν εἰς τοὺς ληστὰς \* καὶ τετραυματισμένος, \* οὕτω καὶ γὰρ περιέπεσα \* ἐξ ἐμῶν ἁμαρτιῶν, \* καὶ τετραυματισμένη ὑπάρχει μου ἡ ψυχὴ· \* πρὸς τίνα καταφύγω τοῦ θεραπευθῆναι, \* εἰ μὴ πρὸς σέ τὸν Εὐσπλαγχνον, \* τῶν ψυχῶν τὸν ἱατρόν; \* Ἐπίχεε ἐπ' ἐμέ, ὁ Θεός, \* τὸ μέγα σου ἔλεος.

## Μαρτυρικόν.

Ἅγιοι Μάρτυρες, \* οἱ καλῶς ἀθλήσαντες \* καὶ στεφανωθέντες, \* πρεσβεύσατε πρὸς Κύριον \* ἐλεηθῆναι τὰς ψυχὰς ἡμῶν.

Δόξα... καὶ νῦν. Θεοτοκίον.

Εἰρήνευσον πρεσβείαις τῆς Θεοτόκου \* τὴν ζωὴν ἡμῶν, \* τῶν βωόντων σοι· \* Ἐλεῆμον Κύριε, δόξα σοι.

## ΤΗ ΤΡΙΤΗ ΠΡΩΙ.

## ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Κατανυκτικά.

## Ἦχος βαρύς.

**Ε**χουσα, ψυχὴ μου, \* τὸ ἱατρεῖον τῆς μετάνοιας, \* πρόσελθε προσπίπτουσα, \* ἐν στεναγμοῖς κραυγάζουσα \* τῷ Ἰατρῷ ψυχῶν τε καὶ σωμάτων· \* Ἐλευθέρωσόν με, Φιλάνθρωπε, \* ἐκ τῶν ἐμῶν πλημμελημάτων, \* συναριθμησόν με τῇ Πόρνῃ, \* καὶ τῷ Ληστῇ καὶ τῷ Τελώνῃ, \* καὶ δώρησαί μοι, ὁ Θεός, \* τῶν ἀνομιῶν μου τὴν συγχώρησιν, \* καὶ σῶσόν με.

Τὸ πέλαγος τοῦ βίου \* χειμάζει με, Κύριε, \* τὰ κύματα τῶν ἀνομιῶν μου \* βυθίζουσί με, Δέσποτα· \* ἀλλ' ἔκτεινόν σου τὴν χεῖρα, \* καὶ σῶσόν με \* ὡς τὸν Πέτρον, Φιλάνθρωπε.

Δόξα... καὶ νῦν. Θεοτοκίον.

Προστασία θερμὴ καὶ ἀντίληψις \* Χριστιανῶν ὑπάρχεις, \* Θεοτόκε ἀνύμφευτε· \* διὸ σὺν τῷ Προδρόμῳ \* τὸν Υἱόν σου δυσώπησον, \* τοῦ εὐρεῖν ἡμᾶς ἔλεος.

Μετὰ τὴν β'. Στιχολογίαν, ἕτερα.

Τοῦ Τελώνου τὴν μετάνοιαν \* οὐκ ἐζήλωσα, \* καὶ τῆς Πόρνης τὰ δάκρυα \* οὐ κέκτημαι· \* ἀπορῶ γὰρ ἐκ πωρώσεως \* τῆς τοιαύτης διορθώσεως· \* ἀλλὰ τῇ σῇ εὐσπλαγχνίᾳ, ὁ Θεός, \* σῶσόν με ὡς φιλάνθρωπος.

Ὁ τοῦ Πέτρου τὴν ἄρνησιν \* τοῖς δάκρυσι καθάρισας, \* καὶ

τοῦ Τελώνου τὰ πταίσματα \* τῷ στεναγμῷ συγχωρήσας, \* Φιλάνθρωπε Κύριε, ἐλέησόν με.

Δόξα... καὶ νῦν. **Θεοτοκίον.**

Κύριε, ἡμεῖς ἐσμεν λαός σου \* καὶ πρόβατα νομῆς σου. \* πλανηθέντας, ὡς ποιμὴν, \* ἐπίστρεψον ἡμᾶς. \* σκορπισθέντας τῇ φθορᾷ \* συνάγαγε ἡμᾶς. \* ἐλέησον τὴν ποίμνην σου, Φιλάνθρωπε, \* σπλαγχνίσθητι ἐπὶ τὸν λαόν σου, \* πρεσβείαις τῆς Θεοτόκου, \* μόνε Ἀναμάρτητε.

**Μετὰ τὴν γ'. Στιχολογίαν, ἕτερα.**

Κύριε, τὸν ρύπον τῆς ψυχῆς μου \* ἐλέους σου ὑσώψω, \* σπλαγχνισθεὶς ὡς ἀγαθός, \* ἀπόπλυνον, Σωτὴρ, \* καὶ καθάρσας μολυσμοῦ \* τῆς ἰλύος τῶν παθῶν, \* ἐλέησόν με, Δέσποτα. \* διάσωσον τὸ πλάσμα σου, \* πρεσβείαις τοῦ σοῦ Προδρόμου, \* μόνε Πολυέλεε.

**Μαρτυρικόν.**

Οἱ Ἀγιοί σου, Κύριε, \* ἐπὶ τῆς γῆς ἀγωνισάμενοι, \* τὸν ἐχθρὸν κατεπάτησαν, \* καὶ τῶν εἰδώλων τὴν πλάνην κατήργησαν. \* διὸ καὶ τοὺς στεφάνους \* παρὰ σοῦ ἐκομίσαντο, \* τοῦ φιλανθρώπου Δεσπότη \* καὶ ἐλεήμονος Θεοῦ, \* τοῦ παρέχοντος τῷ Κόσμῳ \* τὸ μέγα ἔλεος.

Δόξα... καὶ νῦν. **Θεοτοκίον.**

Ὡς ἔχουσα τὸ συμπαθὲς \* εἰς τὴν ταπείνωσιν ἡμῶν, \* καὶ σκέπουσα τοὺς ἐπὶ γῆς \* εἰς ἀπερίστατον λαόν \* σπλαγχνίσθητι, εὐλογημένη Θεοτόκε. \* ἐπίμεινον πρεσβεύουσα, \* μὴ ἀπολώμεθα δεινῶς. \* ἰκέτευε ὡς ἄχραντος \* τὸν εὐδιάλλακτον Θεόν, \* σωθῆναι τὰς ψυχὰς ἡμῶν, \* Παναγία Παρθένε.

**Κανὼν Κατανυκτικὸς φέρων ἀκροστιχίδα.**

Καθαρτικοῖς με δάκρυσι, Σῶτερ, πλῦνον. Ἰωσήφ.

**Ὡδὴ α'. Ἦχος βαρύς. Ὁ Εἰρμός.**

» **Τ**ῷ συντρίψαντι πολέμους \* ἐν βραχίονι αὐτοῦ, \* καὶ ἀναβά-  
» τας τριστάτας βυθίσαντι, \* ἄσωμεν αὐτῷ, \* ὡς λυτρωτῇ  
» ἡμῶν Θεῷ, \* ὅτι δεδόξασται.

**Τροπάρια.**

Καθ' ἐκάστην ἁμαρτάνω, \* καὶ οὐ φρίττω σε, Χριστέ, \* μακροθυμία ζητοῦντά μου τὴν μετάνοιαν. \* δός μοι λογισμόν \* ἐπιστροφῆς ὡς ἀγαθός, \* καὶ μὴ παρίδης με.

Ἀμαρτίαις ἁμαρτίας \* προστιθέμενος, Χριστέ, \* διαλιμπάνω οὐδόλως ὁ τάλας ἐγώ. \* μόνε ἀγαθὲ \* καὶ ἀναμάρτητε Σωτὴρ, \* οἴκτειρον, σῶσόν με.

**Μαρτυρικά.**

Θαρσαλέως οἱ γενναῖοι \* ἐπεφώνουν Ἀθληταί. \* Ἴδου τὸ στάδιον πλήρες ἀγώνων, δράμωμεν. \* κάθηται Χριστὸς \* ἀγωνοθέτης, στεφανῶν \* τοὺς νικητὰς τοῦ ἐχθροῦ.



Ἀπεκδύσασθε τὸ σῶμα \* πολυτρόποις αἰκισμοῖς, \* καὶ ἀφθαρσίας χιτῶνα περιεβάλεσθε, \* Μάρτυρες σοφοί, \* καὶ τοῦ Πατρὸς τῶν οἰκτιρμῶν \* υἱοὶ γεγόνατε. **Θεοτοκίον.**

Τὸν πόλλαῖς κεκακωμένον \* ἁμαρτίαις τὴν ψυχὴν, \* Θεογενεῖον Παρθένε, θεράπευσον, \* ὅπως ἐν φωναῖς \* εὐχαριστίας ἐκτενῶς \* αἰεὶ δοξάζω σε.

**Κανὼν τοῦ Προδρόμου, οὗ ἡ Ἀκροστιχίς·**

Καὶ τήνδε, Κλεινὴ, τὴν μελωδίαν δέχου. Ἰωσήφ.

**Ὁ Εἰρμός.** Νεύσει σου πρὸς γεώδη.

**Κ**όσμος τῆς Ἐκκλησίας \* ὠραῖσμένος ἐδείχθης, \* μακάριε Πρόδρομε, \* ἦν πάντοτε πρεσβείαις σου \* σῶζε πάσης καταδίκης \* τῶν αἰρετιζόντων, \* ἐδραῖαν, ἀκλόνητον.

Ἀμωμον ἱερεῖον \* τῷ Παιητῇ προσηνέχθης, \* τυθεῖς, θεῖε Πρόδρομε, \* ὥσπερ ἄρνιον ἄκακον. \* ὅθεν πίστει δυσωπῶ σε, \* πάσης με κακίας \* ἐχθρῶν ἀπολύτρωσαι.

Ἰασαι τῶν σωμάτων \* καὶ τῶν ψυχῶν ἡμῶν νόστους, \* αἰοδιμε Πρόδρομε, \* ἐκδυσωπῶν ἐκάστοτε \* Λόγον, τὸν πάντων τὰς νόστους \* καὶ τὰς μαλακίας \* εὐσπλάγχχνως ἀράμενον.

**Θεοτοκίον.**

Τέτοκας, Παναγία, \* τὸν ἀπερίληπτον Λόγον, \* σαρκὶ καθ' ὑπόστασιν \* ἡμῖν προσομιλήσαντα. \* τοῦτον πάντοτε δυσώπει \* σῶσαι τοὺς πιστῶς σε \* αἰεὶ μακαρίζοντας.

**Ὡδὴ γ'. Ὁ Εἰρμός.**

» **Ο** οὐρανοὺς \* τῷ λόγῳ στερεώσας, \* καὶ τὸ τῆς γῆς \* θε-  
» μέλιον ἐδράσας \* ἐπὶ ὑδάτων πολλῶν, \* στερεώσόν μου τὸν  
» νοῦν \* εἰς τὸ θέλημά σου, \* μόνε Φιλάνθρωπε.

**Τροπάρια.**

Ὁ παρορῶν \* ἀνθρώπων ἁμαρτίας, \* διὰ πολλήν, \* Χριστέ, φιλανθρωπίαν, \* πάριδε, μόνε Σωτὴρ, \* τὰ πλήθη μου τῶν κακῶν, \* ἵνα δοξάζω σε \* τὸν ὑπεράγαθον.

Ἰνα σαρκὸς \* τὸ θέλημα ποιήσω, \* τὰ σὰ, Χριστέ, \* θελήματα παρεῖδον \* ὁ ἀσυνείδητος, \* καὶ δέδοικα τῆς φλογὸς \* τὴν τιμωρίαν, Λόγε, \* ἀφ' ἧς με λύτρωσαι.

**Μαρτυρικά.**

Σωματικοῖς \* προσομιλοῦντες πόνοις, \* οἱ Ἀθληταὶ \* τὴν ἄπονον ἐσκόπουν \* ζωὴν καὶ ἄνεσιν. \* ἧς ἔτυχον ἐν χαρᾷ, \* τῶν ἀνθρώπων πόνους \* αἰεὶ κουφίζοντες.

Μαρμαρυγαῖς \* τῶν ἁθλῶν, Θεοφόροι, \* πλάνης δεινῆς \* ἐλύσατε τὴν νύκτα, \* καὶ πρὸς ἀνέσπερον φῶς \* μετέβητε, τῶν ἡμῶν \* ὀδυνῶν τὸ σκότος \* αἰεὶ ἐξαίροντες.

Πύλην Θεοῦ \* προεῖδεν ὁ Προφήτης, \* δι' ἧς αὐτός \* διῆλθε,  
καθὼς οἶδε, \* Παρθένε ἄχραντε· \* διό σε ἐκδυσωπῶ, \* μετανοίας  
πύλας \* αὐτῇ μοι ἄνοιξον.

**Κανὼν τοῦ Προδρόμου.** Ὁ κατ' ἀρχὰς τοὺς οὐρανοὺς.

**Η**λιοβόλοις ἀστραπαῖς \* πᾶσαν φωτίζεις τὴν Κτίσιν· \* τοῦ Ἡ-  
λίου \* γὰρ τοῦ νοητοῦ \* ἀστὴρ φαινὸς \* ἐδείχθης, Πρόδρομε, \*  
ὃν ἐκδυσώπει ἐκτενῶς \* παθὼν τὸ σκότος διῶξαι \* ἐκ τῶν πανωδύ-  
νων καρδιῶν ἡμῶν.

Νόμου καὶ χάριτος ἐστὼς \* ἐν μέσῳ, θεῖε Προφῆτα, \* παρε-  
δήλους \* πᾶσιν ἐμφανῶς \* τὴν παῦλαν τοῦ μέν, \* τῆς δὲ τὴν  
ἑλλαμψιν \* γεννησομένην καθαρῶς \* ἀνακαινίσει τελεία \* τῶν πα-  
λαιωθέντων ἁμαρτημάτων.

Δαιμονικῆς ἐπιφορᾶς, \* ἐκ τῶν σκανδάλων τοῦ βίου, \* ἀπὸ πά-  
σης \* θλίψεως ἡμᾶς, \* Χριστοῦ Βαπτιστᾶ, \* βοῶμεν, λύτρωσαι, \*  
ἐκδυσωπῶν τὸν Ἀγαθόν, \* καὶ ἐν ἡμέρᾳ τῆς δίκης \* τῶν κολαστη-  
ρίων ἀπολύτρωσαι.

**Θεοτοχίον.**

Εὐλογημένη, ἡ Θεὸν \* ἀνερμηνεύτως τεκοῦσα, \* σὺν τῷ θείῳ \*  
τούτου Βαπτιστῇ \* δυσώπει ἄγνῃ \* ἀπαύστως Δέσποινα, \* ὑπὲρ  
ἡμῶν τῶν συμφοραῖς \* περιπιπτόντων τοῦ βίου, \* καὶ συνεχομένων  
ἁμαρτημάτων.

**Ὠδὴ δ'. Ὁ Εἰρμός.**

» **Τ**ὴν ἑνσαρκον \* παρουσίαν σου, Χριστέ, \* πιστούμενος \* ὁ Προ-  
» φῆτης Ἀββακούμ \* ἐκραύγαζε· \* Δόξα τῇ δυνάμει σου.

**Τροπάρια.**

Ἐξένευσά \* τῆς ὁδοῦ τῆς πρὸς ζωὴν \* φερούσης με, \* καὶ εἰς  
βόθρον τῶν κακῶν \* κατέπεσον· \* Σῶτερ, μὴ παρίδῃς με.

Δακρύων μοι \* ὀχετοὺς, Λόγε Θεοῦ, \* κατὰπεμψον, \* ἵνα πλύ-  
νω τῶν πολλῶν \* πταισμάτων μου, \* Δέσποτα, τὸν βόρβορον.

**Μαρτυρικά.**

Ἀγόμενοι \* ὡς ἀρνία πρὸς σφαγὴν, \* οἱ Μάρτυρες \* τὸν πο-  
λέμιον ἐχθρὸν \* κατέσφαττον \* δόξης ἀξιούμενοι.

Κενούμενοι \* τῶν αἱμάτων οἱ κρουνοὶ, \* Πανεύφημοι \* τοῦ χει-  
μάρρου τῆς τρυφῆς \* ἡυτρέπιζον \* πᾶσι τὴν ἀπόλαυσιν.

**Θεοτοχίον.**

Σεσάρκωται \* ἐξ αἱμάτων σου ἄγνων \* ὁ Κύριος, \* τὴν μετάνο-  
ιαν βροτοῖς \* δωρούμενος, \* Κόρη, μεσιτείας σου.

**Κανὼν τοῦ Προδρόμου.** Ὁ Πατρικὸς \* κόλπους.

**Κ**αταβαλὼν \* στίφος δυσμενῶν, \* καὶ ἀριστεύσας κατ' αὐτῶν  
λαμπρότατα, \* ἐν ἐμοὶ τὴν βασιλεύουσιν \* ἁμαρτίαν, δέο-  
μαι, \* Βαπτιστᾶ, εὐχαῖς σου κατὰβάλε.

Λύχνος ὀφθεις, \* Μάκαρ, νοητὸς \* δικαιοσύνης, τοῖς βροτοῖς



ὑπέδειξας \* Ἰησοῦν τὸν μέγαν Ἡλίον \* ὑφ' οὗ καταυγάζεσθαι \* τὰς καρδίας πάντων ἰκέτευε.

Ἐν ἀνομίαις \* καὶ συλληφθεὶς \* καὶ γεννηθεὶς, ζῶ ἀμελῶς, καὶ δέδοικα \* τὰ ἐκεῖθεν κολαστήρια \* ἐξ ὧν με ἐξάρπασον, \* Βαπτιστὰ, Θεὸν ἰλεούμενος.

Ἰκετηρίαν \* ὑπὲρ ἡμῶν \* τῶν σε τιμώντων τῷ Θεῷ προσάγαγε, \* ὅπως πάσης ἡμᾶς ῥύσηται \* δεινῆς περιστάσεως \* καὶ Δαιμόνων βλάβης, Πανόλβιε. **Θεοτοκίον.**

Νόμου σκιαὶ σὲ \* πολυειδῶς \* τὴν τεξαμένην τὸν Θεὸν ἐδήλωσαν \* ὃν ἰκέτευε, Πανάμωμε, \* πάσης ἀνομίας με \* καὶ παθῶν ῥυσθῆναι τοῦ σώματος.

### ᾠδὴ ε'. Ὁ Εἰρμός.

» **Δ**ιασκεδάσας τὴν νύκτα τῶν παθῶν, \* λάμψον μοι φῶς νοε-  
» ρὸν, \* ὃ τὸ ἀρχέγονον σκότος \* τῆς ἀβύσσου διώξας, \* καὶ  
» τὸ πρωτόκτιστον φῶς \* καταλάμψας τῷ Κόσμῳ, \* Δημιουργέ  
» τοῦ παντός.

### Τροπάρια.

Ῥῦσαί με, Λόγε, δικαίας σου ὀργῆς, \* ἥνικα κρίνης τὴν γῆν \* καὶ τῶν πολλῶν μου πταισμάτων \* μετανοία καθάρας, \* ναόν με δεῖξον τῆς σῆς \* ἀγαθότητος, μόνε \* Δημιουργέ τοῦ παντός.

ὑπὸ τῆς ἄγαν ἀχλύος τῶν παθῶν \* ἀπετυφλώθην τὸν νοῦν, \* καὶ οὐ γινώσκω τί πράττω, \* πωρωθεὶς τὴν καρδίαν \* ἐπίστρεψόν με, Χριστέ, \* καὶ μετάνοιαν δίδου \* καθαρτικὴν μολυσμῶν.

### Μαρτυρικά.

Στάδιον πλήρες ἰδρώτων, Ἀθληταί, \* δραμόντες νεανικῶς, \* πρὸς τὴν οὐράνιον νύσσαν \* κατηντήσατε, νίκης \* βραβεῖα ζωαρχικῆς \* ἐκ Χριστοῦ δεδεγμένοι \* ὅθεν ἐπαγάλλεσθε.

Ἰσχυροτάταις νευραῖς τῶν ἱερῶν \* πόνων ὑμῶν, Ἀθληταί, \* ἀπηγχονήσατε ὄντως \* τὸν ἀρχέκακον ὄφιν, \* καὶ Παραδείσου τρυφῆς \* ἡξιώθητε ὅθεν \* ἀνευφημοῦμεν ὑμᾶς.

### Θεοτοκίον.

Ἡ τοῦ Ἡλίου νεφέλη φωτεινὴ, \* λάμψον μοι φῶς νοερὸν \* τῆς ἀληθοῦς μετανοίας, \* καὶ ἀπέλασον σκότος \* τῶν πονηρῶν λογισμῶν, \* ἵνα πίστει ὑμῶν σε \* ὡς σωτηρίαν πιστῶν.

### Κανὼν τοῦ Προδρόμου. Κύριε, ὁ Θεός μου.

**Ε**φως φωνὴ βοῶντος \* ἐν ἐρήμοις, Πάνσοφε, διανοίαις \* Θεοῦ ἐπιγνώσεως \* διὸ ἰκετεύω σε, \* τὴν ψυχὴν μου ἐρημωθείσαν \* πάσῃ παραβάσει καινούργησον.

Τίμιον τοῦ Δεσπότη \* σκεῦος δεδειγμένος, Θεοῦ Προφῆτα, \* ἀτίμων με πράξεων \* πρεσβείαις σου λύτρωσαι, \* καὶ τιμῆς τυχεῖν αἰωνίου \* τὸν ἀγαθοδότην δυσώπησον.

Ἦγγισαν ἀνομίαι \* ἐπ' ἐμέ εισόδῳ τῆς ῥαθυμίας \* τρόποις μετανοίας με, \* μακάριε Πρόδρομε, \* βελτίωσον, ὥπως προθύμως \* τὰς ὁδοὺς Κυρίου ἀφίκωμαι.

## Θεοτοκίον.

Νέκρωσον τῆς σαρκός μου \* τὸ γεῶδες φρόνημα, Θεοτόκε, \* ζωὴν ἢ κυήσασα, \* θανάτῳ τὸν θάνατον \* παντελῶς θείᾳ δυναστείᾳ, \* Ἀχραντε σεμνῇ, ἀφανίσασαν.

## Ὡδὴ 5. Ὁ Εἰρμός.

» Βυθῷ ἀμαρτημάτων \* περιπεσὼν, Ἀγαθὲ, \* ὡς Ἰωνᾶς ἐκ τοῦ  
» κήτους βοῶ σοι \* Ἀνάγαγε ἐκ φθορᾶς \* τὴν ζωὴν μου, \*  
» καὶ σῶσόν με, Φιλάνθρωπε.

## Τροπάρια.

Νέος ἄσωτος ὤφθην \* αἰσχυρῶς βιώσας ἐν γῇ, \* καὶ ἡδονῶν ὑποκύψας ταῖς ὁρμαῖς \* ἐπίστρεψόν με, Χριστέ, \* ὁ Θεός μου, \* καὶ σῶσον ὡς φιλάνθρωπος.

Στέναξον, ὦ ψυχὴ μου, \* ἵνα ῥυσθῇς στεναγμῶν \* δάκρυσον, ὅπως δακρύων ἀπαύστων \* μὴ λάβῃς πείραν ἐκεῖ \* ἐν ὁδύνῃ \* οὐδὲν ἐχόντων ὄφελος.

## Μαρτυρικά.

Ὡφθητε ὥσπερ λίθοι \* ἐν τῷ στεφάνῳ σαφῶς \* τῆς τοῦ Χριστοῦ Ἐκκλησίας πηχθέντες, \* καὶ κόσμος ταύτης τερπνός \* γεγονότες, \* σεπτοὶ Μεγαλομάρτυρες.

Τέλους ἀξιοθέου \* ἀξιωθέντες, Σοφοί, \* ἀτελευτήτους κληροῦσθε ἀμοιβάς \* διὸ τὰ τέλη ἡμῶν \* ἐν μετανοίᾳ \* γενέσθαι ἱκετεύσατε.

## Θεοτοκίον.

Βυθοῦ με ῥαθυμίας \* καὶ ἀμετρήτων παθῶν, \* ἢ τὸν βυθὸν εὐσπλαγχνίας τεκοῦσα, \* ἀνάγαγε, Ἀγαθὴ, \* καὶ δακρύων \* πολλῶν πηγὴν μοι δώρησαι.

## Κανὼν τοῦ Προδρόμου. Ὁ Ἰωνᾶς \* ἐκ κοιλίας.

Μαρμαρυγαῖς \* ἀρετῶν σαφῶς ἐξαστράπτων, \* καὶ φωταυγεῖ \* μαρτυρίῳ ἐκλάμπων, \* φωτίζεις πᾶσαν Κτίσιν, \* νοητῆς Ἀνατολῆς φίλε γνήσιε.

Ἐβλάστησας \* γηραλαίας, Μάκαρ, ἐκ στείρας \* διὸ βοῶ \* Ἀμαρτίαις πολλαῖς με \* γηράσαντα, εὐχαῖς σου \* μετανοίας καλωναῖς ἀνακαίνισον.

Λύχνε φωτὸς \* ἀνеспέρου, θεῖε Προφῆτα, \* τὸν λύχνον μου \* τῆς καρδίας σβεσθέντα \* ἐπάναψον εὐχαῖς σου, \* καὶ φωτὸς με κοινωνὸν θεοῦ ποίησον.

## Θεοτοκίον.

Ὡς ὑετὸς \* ἐν γαστρὶ σου ὁ Λόγος κατέβη \* ὃν αἶτησαι, \* Παναγία Παρθένε, \* τὰ ρεύματα ξηρᾶναι \* τῶν ἀμέτρων μου κακῶν, ἱκετεύω σε.



## Ὡδὴ ζ'. Ὁ Εἰρμός.

» **Τ**οὺς ἐν καμίνῳ Παῖδας οὐκ ἔφλεξεν, \* οὐδὲ παρηνώχλησε  
 » τὸ πῦρ. \* τότε οἱ τρεῖς \* ὡς ἐξ ἑνὸς στόματος ὕμνου \* καὶ  
 » εὐλόγουν λέγοντες. \* Εὐλογητὸς, ὁ Θεός, \* ὁ τῶν Πατέρων ἡμῶν.

## Τροπάρια.

Εἰς πάθη ἀτιμίας ἐνέπεσα, \* κτήνεσι, Σῶτερ, ὁμοιωθεῖς. \* καὶ  
 σκοτισθεῖς \* οὐ θεωρῶ τῆς ἀνοχῆς σου, \* Λόγε, τὸ μακρόθυμον. \*  
 ἐπιστροφῆς μοι καιρὸν \* δίδου καὶ σῶσόν με.

Ῥαθύμως τὴν ζωὴν ἐξετέλεσα, \* πράττων ἃ οὐκ ἔξεστι ποιεῖν. \*  
 καὶ νῦν ἰδοὺ, \* Ἄδου λοιπὸν πύλαις ἐγγίζω, \* μὴ λαμβάνων αἰσθη-  
 σιν. \* μὴ με παρίδης, Χριστέ, \* ὁ μόνος ὦν ἀγαθός.

## Μαρτυρικά.

Ποθήσαντες ζωὴν τὴν αἰώνιον, \* Κόσμῳ ἐνεκρώθητε, Σοφοί. \*  
 καὶ τὸν ἐχθρὸν \* ἀπονεκρώσαντες τελείως, \* εἰς οὐρανοὺς ἀνί-  
 πτασθε, \* ὑπὲρ ἡμῶν, Ἀθληταί, \* αἰεὶ πρεσβεύοντες.

Λυθέντες ἀναγκῶν τῶν τοῦ σώματος, \* ἐλύσατε πλάνης τὰ  
 δεσμά, \* καὶ τῇ Χριστοῦ, \* ἅγιοι Μάρτυρες, ἀγάπη \* ψυχὰς  
 συνεδήσατε, \* τοῦ δεσμευθέντος σαρκὶ \* καὶ λύσαντος τὴν φθοράν.

## Θεοτοκίον.

Τόμον καινόν Προφήτης σε ἔβλεψεν, \* ἐν ᾧ Λόγος γέγραπται  
 Πατρός. \* ὅθεν, Ἀγνή, \* ἐκδυσωπῶ, βίβλῳ με ζώντων \* γραφῇναι  
 ἰκέτευσέ, \* τὸν καινουργὸν τοῦ παντός \* ἐκδυσωποῦσα Ἰησοῦν.

## Κανὼν τοῦ Προδρόμου. Κάμινον Παῖδες.

**Δ**ίδου μοι ὄμβρους \* δακρύων εὐχαῖς σου, \* τῆς εὐσπλαγχνίας  
 τὴν ἄβυσσον \* ὁ ποταμοῦ προχοαῖς λούσας, Πρόδρομε, \* καὶ  
 ὅλον με καθάρων \* μολυσμοῦ σαρκὸς τε καὶ πνεύματος.

Ἰκετηρίαν \* προσάγαγε, Μάκαρ, \* τῷ ἐπὶ πάντων Θεῷ ἡμῶν, \*  
 ὅπως καὶ ἐλεήσῃ ὡς εὐσπλαγχνός \* πολλὰ ἀμαρτάνοντα \* καὶ  
 ἀνάνευσιν νῦν μὴ ἔχοντα.

Ἄγονε σπεῦσον \* ψυχὴν μεταγνῶναι, \* μὴ ὡς συκῇν σε τὴν  
 ἄκαρπον \* ἡ θεία δίκη ἐκτίλῃ προθέλυμνον. \* τῷ Δεσπότῃ βόησον. \*  
 Ὁ Θεός, ἰλάσθητι, σῶσόν με. **Θεοτοκίον.**

Νενεκρωμένην \* ψυχὴν κεκτημένος \* ταῖς χαλεπαῖς παραβά-  
 σεσι, \* σὲ τὴν νεκρώσασαν Ἄδην τῷ τόκῳ σου \* ἰκετεύω, Δέ-  
 σποινα. \* Μετανοίας τρόποις με ζώωσον.

## Ὡδὴ η'. Ὁ Εἰρμός.

» **Τ**ὸν ὑπὲρ Ἀγγέλων ἀσιγήτως \* ἐν ὑψίστοις δοξαζόμενον Θεόν, \*  
 » οἱ οὐρανοὶ τῶν οὐρανῶν, \* γῆ καὶ ὄρη καὶ βουνοὶ καὶ βυθός, \*  
 » καὶ πᾶν γένος ἀνθρώπων, \* ὕμνοις αὐτὸν \* ὡς Κτίστην καὶ  
 » Λυτρωτὴν εὐλογεῖτε.

**Τροπάρια.**

Ἵπερβαλλόντως ἐντρυφήσας \* ταῖς βλαπτούσαις ἡδοναῖς φρε-  
νοβλαβῶς, \* ὁ ἀσυνείδητος ἐγὼ \* ὑπερέβην πάντας ἀμαρτωλούς· \*  
ὁ ἔχων εὐσπλαγχνίας \* ὑπερβολὴν, \* παράσχου μοι ἰλασμόν τῶν  
πταισμάτων.

Νῦν ἐπὶ θύραις ὁ νυμφίος· \* τὴν λαμπάδα κατακόσμησον,  
ψυχὴ· \* ἐλαίῳ ἄρδευσον αὐτήν \* συμπαθείας καὶ παντοίων κα-  
λῶν· \* πρὶν ἂν κλεισθῇ ἡ θύρα, \* σπεῦσον Χριστῷ \* συνεισελθεῖν  
ἐν χαρᾷ ἀσυγκρίτῳ.

**Μαρτυρικά.**

Οὐ δειλιῶντες τὰς βασάνους \* οἱ γενναῖοι ἀνεβόων Ἀθληταί· \*  
Ἰδοὺ εὐπρόσδεκτος καιρὸς, \* στῶμεν πάντες στεῖροτάτῳ νοί· \*  
κτησώμεθα βραχέσι \* πόνοις ζωὴν \* τὴν ἄπονον καὶ τρυφὴν τὴν  
ἀγέρω.

Νάμασι θείοις, Ἀθλοφόροι, \* τοῦ Σωτῆρος προσκλυζόμενοι αἰεὶ, \*  
πᾶσαν ἄρδεύετε γῆν \* ἐκμιμήσει τῶν ἀγώνων ὑμῶν, \* καὶ καρ-  
ποφόρον ταύτην \* ταῖς ἀρεταῖς \* ἐργάζεσθε ἐν Χριστῷ εἰς αἰῶνας.

**Θεοτοκίον.**

Θεοτόκε, οὔσα βεβαία \* προστασία καὶ ἐλπίς Χριστιανῶν, \* ἐν  
τῇ ἡμέρᾳ τῇ φρικτῇ \* πρόστηθί μοι ἐπταικότι πολλὰ, \* καὶ ρῦσαι  
τῆς γεέννης \* τῆς φοβεράς, \* προβάτοις με δεξιόις ἀριθμήσασα.

**Κανὼν τοῦ Προδρόμου.** Τὸν μόνον ἄναρχον.

**Δ**εσμῶν λυθῆναί με \* τῶν πολλῶν μου πταισμάτων \* τὸν δεσμευ-  
θέντα καὶ δεσμώταις τὴν λύσιν \* βραβεύσαντα \* ἱκετεύων,  
Προφῆτα, \* τὸν μόνον Λυτρωτὴν \* μὴ παύσῃ εἰς αἰῶνας \* αἰεὶ  
σε εὐφημοῦντα.

Ἐπλήγην, Πρόδρομε, \* ἡδονῆς τῇ ρομφαίᾳ, \* καὶ ἐν ὀδύνῃ  
σοι καρδίας κραυγάζω· \* Ἰάτρευσον \* τῆς ψυχῆς μου τὸ ἄλγος, \*  
Χριστὸν ἐκδυσωπῶν, \* τὸν μόνον ἰατῆρα \* ψυχῶν τε καὶ σωμάτων.

Χειρὶ σου, Πρόδρομε, \* ὃν ἐβάπτισας Λόγον, \* μὴ διαλίπῃς ἱκε-  
τεύειν ἀπαύστως, \* ῥυσθῆναί με \* ἐκ χειρὸς ἀμαρτίας, \* τὸν πται-  
σαντα πολλὰ \* καὶ τεταπεινωμένον \* καὶ κατακεκριμένον.

Ὅτι κατώρυξα \* εἰς τὴν γῆν ἀγνωμόνως \* τάλαντον, ὅπερ ἐκ  
Θεοῦ ἐπιστεύθην, \* ἐκδέχομαι \* τὴν πικρὰν τιμωρίαν· \* ἐξ ἧς με,  
Βαπτιστὰ, \* ἐξάρπασον εὐχαῖς σου, \* πιστῶς ἐκδυσωπῶ σε.

**Θεοτοκίον.**

Ἵπῆρξας ἀφλεκτος, \* δεξαμένη ἐν σπλάγχνοις \* τὸ πῦρ τὸ  
ἄστεκτον, Παρθένε· διό με \* ἐξάρπασον \* τοῦ πυρὸς τοῦ ἀσβέ-  
στου, \* δροσίζουσά με νῦν \* γνησίας μετανοίας \* περικαλλέσι τρό-  
ποις.



## Ὁδὴ θ'. Ὁ Εἰρμός.

» Ἀσπόρου τόκου σύλληψιν \* τίς ἐρμηνεύσει βροτῶν; \* ἀφθόρου  
 » Ἀτόκου γέννησιν \* τίς μὴ θαυμάσει γηγενῶν; \* διό σε \* αἱ  
 » φυλαὶ τῆς γῆς, \* Θεοτόκε, μεγαλύνομεν.

## Τροπάρια.

Ἵνα κληρονομήσωμεν \* τὰ μέλλοντα ἀγαθὰ, \* πενθήσωμεν,  
 στενάξωμεν, \* παρακαλέσωμεν Χριστόν, \* ἐν ὧ \* καιρὸν ἔχο-  
 μεν, πιστοὶ, \* μετανοίας καὶ δεήσεως.

Ὡς Χαναναία κράζω σοι. \* Ἐλέησόν με, Χριστέ. \* ὡς πάλαι  
 τὴν συγκύπτουσιν, \* ἀνόρθωσόν με, Ἰησοῦ, \* καὶ σῶσον \* μέ,  
 Σωτήρ μου, τὸν πολλαῖς \* ἀμαρτίαις βυθιζόμενον.

## Μαρτυρικά.

Στενούμενοι ἐν θλίψεσι \* καὶ φυλακαῖς καὶ ποιναῖς, \* οἱ ἀθλο-  
 φόροι Μάρτυρες \* πρὸς πλατυσμόν ἀναψυχῆς \* μετῴηθον, \* ἐκ στε-  
 νώσεως ἡμᾶς \* ἐγκλημάτων ἐκλυτρούμενοι.

Ἡ γῆ μὲν κατεκάλυψεν \* ὑμῶν τὰ σώματα νῦν, \* οὐρανὸς  
 δέ, Ἅγιοι, \* φέρει τὰ πνεύματα αἰεὶ, \* τῷ θρόνῳ \* παρεστῶτα  
 τῆς δόξης, \* μετ' Ἀγγέλων ἀγαλλόμενα.

## Θεοτοκίον.

Φορέσας με ὁ Κύριος \* ἐκ σοῦ προῴηθεν, Ἀγνή. \* αὐτὸν οὖν  
 ἐκδυσώπησον \* στολῇ φαιδρῦναί με φωτὸς, \* Παρθένε, \* καὶ ἐκδῦ-  
 σαι τῶν παθῶν \* νῦν τὸν σάκκον τὸν βαρύτατον.

## Κανὼν τοῦ Προδρόμου. Μὴ τῆς φθορᾶς.

Ἰερωτάτης, Προφῆτα, \* ῥίζης ἐβλάστησας, \* καὶ τῆς κακίας  
 Ἰτὰς ῥίζας \* πάσας ἀνέσπασας. \* καὶ συμπνιγόμενον \* καὶ κα-  
 τηχρειωμένον \* ἐπίσκεψαί με, Μάκαρ, \* καὶ θείας μετανοίας \*  
 ἐκβλαστάνειν καρποὺς εὐόδωσον.

Ὡραιοτάτην τρυγὸνα \* καὶ ἀηδόνα σε \* ἡ Ἐκκλησία γνωρί-  
 ζει, \* μέγιστε Πρόδρομε. \* τῆς μετανοίας γὰρ \* ἐβόησας τὸ μέ-  
 λος \* ψυχαῖς ἐρημωθείσιν \* καὶ κακοῖς χερσωθείσιν. \* ὅθεν πίστει  
 σε μακαρίζομεν.

Σὺ τὰς ὁδοὺς τὰς φερούσας \* πᾶσιν ὑπέδειξας \* πρὸς σωτη-  
 ρίους εἰσόδους, \* ἅγιε Πρόδρομε. \* αἰς βηματίζειν με \* εὐόδωσον,  
 τὸν πάσαις \* τοῦ βίου ἀνοδίαις \* πλανώμενον ἀπάτη \* τοῦ κακίαν  
 δημιουργήσαντος.

Ἡ φοβερά ἐπὶ θύραις \* ἡμέρα ἡγγικε, \* καὶ κατακρίσεως ἔρ-  
 γα \* ἔχων ὀδύρομαι. \* εὐσπλαγχνε Κύριε, \* ὁ μόνος ἐλεήμων, \*  
 εὐχαῖς τοῦ Προδρόμου \* καὶ πάντων τῶν Ἀγίων, \* ἀκατάκριτον  
 τότε δεῖξόν με.

## Θεοτοκίον.

Φῶς ἡ τεκοῦσα \* τὸ θεῖον, Θεοχαρίτωτε, \* τὴν σκοτισθεῖσαν

ψυχὴν μου \* ταῖς παραβάσεσι \* φώτισον, δέομαι, \* καὶ σκότους αἰωνίου \* ἐλευθέρων με δεῖξον, \* ὅπως σε μεγαλύνω \* καὶ δοξάζω, αἰμακαρίστε.

**Ἀπόστιχα τῶν Αἰνῶν, Κατανυκτικά.**

Ὡς τὴν συκὴν τὴν ἄκαρπον, \* μὴ ἐκκόψῃς με, Σωτὴρ, τὸν ἁμαρτωλόν, \* ἀλλ' ἐπὶ πολλῷ τῷ ἔτει \* κατάνυξίν μοι δώρησαι, \* ἄρδευόν μου τὴν ψυχὴν \* τοῖς δάκρυσιν τῆς μετανοίας, \* ἵνα καὶ γὰρ \* καρπὸν προσενέγκω σοι ἐλεημοσύνης.

Ὡς Ἡλῖος ὑπάρχων δικαιοσύνης, \* φωταγωγήσον τὰς καρδίας \* τῶν σοι βοώντων. \* Κύριε, δόξα σοι.

**Μαρτυρικόν.**

Ἐν μέσῳ τοῦ σταδίου τῶν παρανόμων, \* ἀγαλλόμενοι ἀνεβόων οἱ Ἀθλοφόροι. \* Κύριε, δόξα σοι.

Δόξα... καὶ νῦν. **Θεοτοκίον.** Σήμερον γρηγορεῖ ὁ Ἰούδας.

Εὐρατο ἐκ γαστρὸς στειρουούσης \* θεολογεῖν τὸν ἐν σπλάγχνοις σου \* Θεὸν Λόγον, Κόρη, \* Φωνὴ ἡ τοῦ Λόγου \* ἐν τοῖς ἀσπασμοῖς σου \* τὴν χάριν εὐροῦσα. \* ὅθεν Θεοτόκον σε \* μητρὸς τῇ γλώσσει ἔκραζε, \* δι' αὐτῆς ὑστέρημα \* πληροῦσα τῆς φύσεως, \* καὶ ὀργάνων στέρησιν, \* δι' ὧν διορθοῦνται τὰ νοήματα.

**Εἰς τὴν Λειτουργίαν.**

**Οἱ Μακαρισμοί. Προσόμοια ς'.**

**Ω**ραῖος ἦν \* καὶ καλὸς εἰς βρωσιν \* ὁ ἐμὲ θανατώσας καρπός. \* Ὁ Χριστὸς ἐστὶ τὸ ξύλον τῆς ζωῆς, \* ἐξ οὗ φαγὼν οὐ θνήσκω, \* ἀλλὰ βοῶ σὺν τῷ Ληστῇ. \* Μνήσθητί μου, Κύριε, \* ἐν τῇ Βασιλείᾳ σου.

Τὰ τραύματα \* τῆς ἐμῆς καρδίας \* τὰ ἀνίατα, Κύριε, \* ἰάτρευσον ὡς μόνος ἰατρός \* ψυχῶν τε καὶ σωμάτων, \* καὶ βηματίζειν με ὀρθῶς \* πάντοτε εὐόδωσον \* τὰς σωτηριώδεις ὁδούς.

Ὁ προδραμὼν \* τῆς δικαιοσύνης \* τοῦ Ἡλίου, Χριστοῦ Βαπτιστὰ, \* τὸν λύχνον τῆς ψυχῆς μου, τὸν τῇ πολλῇ \* κακίᾳ ἐσβεσμένον, \* ἀναψὸν θείαις προσευχαῖς, \* ὅπως μακαρίζω σε \* πάντοτε σωζόμενος.

**Μαρτυρικόν.**

Ἀθλήσαντες \* καὶ στεφανωθέντες, \* τὸν ἐχθρὸν κατησχύνετε. \* καὶ νῦν περιπολεῖτε τοὺς οὐρανοὺς, \* φωτὸς ἀδιαδόχου \* ἀποπληρούμενοι, σοφοὶ \* Μάρτυρες, πρεσβεύοντες \* ὑπὲρ τῶν ψυχῶν ἡμῶν.

Δόξα.

Ἰάτρευσον \* τῆς ψυχῆς μου τὰ πάθη \* τὰ ἀνίατα, θεία Τρι-



άς· \* καὶ ῥύσαι με γεέννης καὶ πειρασμῶν, \* ἢ ἐν μιᾷ Θεότη-  
τι \* δοξαζομένη εὐσεβῶς, \* καὶ τὴν αἰωνίαν μοι \* Βασιλείαν δώ-  
ρησαι. Καὶ νῦν. **Θεοτοκίον.**

Ἐχώρησας \* ἀστενοχωρήτως \* ἐν γαστρὶ τὸν ἀχώρητον· \* ὃν  
πάντοτε δυσώπει, Μήτηρ ἀγνή, \* στενοχωρίας πάσης \* καὶ  
παθῶν ἐπαγωγῆς \* ῥύσασθαι τοὺς δούλους σου \* πόθῳ σε δοξά-  
ζοντας.

## ΤΗ ΤΡΙΤΗ ΕΣΠΕΡΑΣ.

**Εἰς τὸ Κύριε, ἐκέκραξα, Στιχηρὰ Προσόμοια Σταυρώσιμα.**

**Ἦχος βαρύς.** Οὐκέτι κωλυόμεθα.

**Ε**ν ξύλῳ σε προσήλωσαν Ἰουδαῖοι, \* ἵνα ξύλῳ τὸν θάνατον  
Ἀναστείλῃς· \* Κύριε, δόξα σοι.

Ἐκὼν ἐδέξω ῥάπισμα, Ἐλεῆμον, \* ἵνα ῥύσῃ τὸν ἄνθρωπον  
ἐκ δουλείας· \* Κύριε, δόξα σοι.

Ξύλῳ Σταυροῦ ἰάσω πικρίαν ξύλου, \* καὶ Παράδεισον ἡνοιξας  
τοῖς ἀνθρώποις· \* Κύριε, δόξα σοι.

**Ἔτερα τῆς Θεοτόκου, ὁμοία.**

Προσάξωμεν τὸ Χαῖρε τῇ Θεοτόκῳ, \* ὡς ὁ Ἄγγελος, καὶ  
βοήσωμεν· Εὐλογημένη \* Πάναγνε, δόξα σοι.

Ἀνύμφευτε Παρθένε, Μήτηρ Κυρίου, \* τοὺς οἰκέτας σου ἐλευ-  
θέρωσον ἐκ τῶν βελῶν \* ἀπάντων τοῦ ὄφους.

Κατέπαυσας τὴν λύπην, Ἀγνή, τῆς Εὐας, \* ὡς κυήσασα  
τὴν χαρὰν τοῦ Κόσμου· \* χαῖρε, Ἀνύμφευτε.

Δόξα... καὶ νῦν. **Σταυροθεοτοκίον.**

Ἐν ξύλῳ προσπαγέντα σε ἐκουσίως \* ἡ Πανάμωμος ὡς ἐώ-  
ρακε, θρηνωδοῦσα \* ὕμνῃ τὸ κράτος σου.

**Ἀπόστιχα Σταυρώσιμα.**

Οὐκέτι κωλυόμεθα ξύλου ζωῆς, \* τὴν ἐλπίδα ἔχοντες τοῦ  
Σταυροῦ σου· \* Κύριε, δόξα σοι.

Κρεμάμενος, Ἀθάνατε, ἐπὶ ξύλου, \* ἐθριάμβευσας τὰς παγί-  
δας τοῦ Διαβόλου· \* Κύριε, δόξα σοι.

**Μαρτυρικόν.**

Καταφρονήσαντες πάντων \* τῶν ἐπὶ γῆς, ἅγιοι Μάρτυρες, \*  
καὶ ἐν σταδίῳ τὸν Χριστὸν \* ἀνδρείως κηρυῖξαντες, \* ἀμοιβὰς τῶν  
βασάνων \* παρ' αὐτοῦ ἐκομίσασθε· \* ἀλλ' ὡς ἔχοντες παρρησίαν, \*  
αὐτὸν ἱκετεύατε, \* ὡς Θεὸν παντοδύναμον, \* τὰς ψυχὰς ἡμῶν  
σῶσαι \* τῶν εἰς ὑμᾶς προστρεχόντων, δεόμεθα.

Δόξα... καὶ νῦν. **Σταυροθεοτοκίον.**

Νέκρωσιν καθυπέμεινας, Λόγε, \* ἐπὶ σταυροῦ προσηλούμενος, \* ἡ Παρθενομήτηρ ἐβόα θρηνοῦσα, \* σὺν ἡγαπημένῳ σεπτῷ Θεολόγῳ. \* ὧν ταῖς ἰκεσίαις, \* ὁ παθὼν ὑπὲρ ἡμῶν, Χριστέ, \* καὶ νεκρώσας θάνατον, \* τὰ πάθη μου νέκρωσον, \* καὶ ζωῆς με μέτοχον \* τῆς θείας ἀπεργάσαι \* καὶ σῶσόν με.

**Τῇ ΤΕΤΑΡΤῃ ΠΡΩΙ.**

**Εἰς τὸν ὉΡΘΡΟΝ.**

**Μετὰ τὴν α΄. Στιχολογίαν, Καθίσματα Σταυρώσιμα.**

**Ἦχος βαρύς.**

**Ο** δι' ἐμὲ ἀνασχόμενος \* τῆς ἐν σταυρῷ προσηλώσεως, \* δέξαι μου τὴν ἄγρυπνον αἴνεσιν, \* Χριστέ ὁ Θεός, \* ὡς φιλόανθρωπος. Ὁ δεσπότης τῶν ἀσωμάτων Δυνάμεων, \* καὶ γινώσκων τῆς ψυχῆς μου τὸ ῥάθυμον, \* τῷ Σταυρῷ σου σῶσόν με, \* Χριστέ ὁ Θεός, \* ὡς φιλόανθρωπος.

Δόξα... καὶ νῦν. **Σταυροθεοτοκίον.**

Τῷ Σταυρῷ τοῦ Υἱοῦ σου \* αἰεὶ φρουρούμενοι, \* τὰς προσβολὰς, Παρθένε, \* τῶν Δαιμόνων ἐκκλίνομεν. \* διό σε κατὰ χρέος \* ἀνυμνοῦντες δοξάζομεν, \* Θεοτόκε πανύμνητε.

**Μετὰ τὴν β΄. Στιχολογίαν, ἕτερα.**

Πυρὸς φωτεινότερον, \* φλογὸς ἐναργέστερον \* τὸ ξύλον ἀνέδειξας, Χριστέ, \* τὸ τοῦ Σταυροῦ σου, \* καταφλέγον ἁμαρτίας τῶν νοσούντων, \* καὶ φωτίζον τὰς καρδίας τῶν ὑμνούντων \* τὴν ἐκούσιόν σου σταύρωσιν. \* Χριστέ ὁ Θεός, δόξα σοι.

Ἡ Ἐκκλησία βοᾷ σοι, Χριστέ ὁ Θεός, \* ἐν κέδρῳ καὶ πεύκῃ \* καὶ κυπαρίσσῳ προσκυνοῦσά σε. \* Νίκας τοῖς Βασιλεῦσιν ἡμῶν \* διὰ τῆς Θεοτόκου δωρούμενος, \* ἐλέησον ἡμᾶς.

Δόξα... καὶ νῦν. **Θεοτοκίον.**

Εἰ καὶ Μητέρα σε \* Κτίσις ἐγνώρισεν, \* ἀλλὰ Παρθένον σε \* ὁ Πλάστης ἀνέδειξεν. \* ἔτεκες γὰρ ἐν σαρκὶ Χριστὸν τὸν Θεόν, \* τὸν Σωτῆρα τῶν ψυχῶν ἡμῶν.

**Μετὰ τὴν γ΄. Στιχολογίαν, ἕτερα.**

Ὁ δι' ἡμᾶς ἐπονείδιστον \* καταδεξάμενος σταύρωσιν, \* δέξαι τοὺς ὑμνοῦντας τὰ πάθη σου, \* Χριστέ ὁ Θεός, \* καὶ σῶσον ἡμᾶς.

**Μαρτυρικόν.**

Ἀγαλλιᾶσθε, Δίκαιοι. \* εὐφραινέσθω τὰ οὐράνια. \* ἐπὶ γῆς γὰρ οἱ Μάρτυρες ἀγωνισάμενοι \* τὸν ἐχθρὸν κατεπάτησαν, \* καὶ τῶν εἰδώλων τὴν πλάνην κατήργησαν. \* σκιρτάτω ἡ Ἐκκλη-



σία, \* τὰ νικητήρια ἐορτάζουσα \* τῷ ἀθλοθέτῃ καὶ μόνῳ \* νικοποιῷ Χριστῷ τῷ Θεῷ, \* τῷ παρέχοντι τῷ Κόσμῳ τὸ μέγα ἔλεος.

Δόξα... καὶ νῦν. **Σταυροθεοτοκίον.**

Τὸν σταυρωθέντα ὑπὲρ ἡμῶν \* Χριστὸν τὸν Θεὸν, \* καὶ καθελόντα τοῦ θανάτου τὸ κράτος \* ἀπαύστως ἰκέτευε, Θεοτόκε Παρθένε, \* ἵνα σώσῃ τὰς ψυχὰς ἡμῶν.

**Κανὼν Σταυρώσιμος, οὗ ἡ Ἀκροστιχίς·**

Σταυρὸς φυτευθεὶς τὴν πλάνην ἀνέσπασεν. Ἰωσήφ.

**ᾠδὴ α΄. Ἦχος βαρὺς. Ὁ Εἰρμός.**

» **Ν**εύσει σου πρὸς γεώδη \* ἀντιτυπίαν μετήχθη \* ἢ πρὶν εὐδιά-  
» **Χ**υτος \* ὑδάτων φύσις, Κύριε. \* ὅθεν ἀβρόχως πεζεύσας \*  
» ἄδει Ἰσραὴλ σοι \* ὥδῃν ἐπινίκιον.

**Τροπάρια.**

Σταύρωσιν ὁ Δεσπότης \* ὀνειδιζόμενος φέρει, \* βροτῶν ἀφαιρούμενος \* ὀνειδὴ ὡς φιλόανθρωπος. \* λόγχῃ πλευρὰν ἐκκεντᾶται, \* ταύτῃ κατασφάττων \* ἐχθρὸν τὸν πολέμιον.

Τείνας καθάπερ τόξον \* τὸν σὸν Σταυρὸν, Ἐλεῆμον, \* βέλεσι κατέτρωσας \* τῶν ἡλῶν τὸν ἀντίπαλον, \* Σῶτερ, καὶ τοὺς ὑπ' ἐκείνου \* πάλαι τετρωμένους \* ἀνθρώπους ὑγείωσας.

**Μαρτυρικά.**

Αἵμασι τῶν Ἀγίων \* τὰ ἐναγῇ τῶν αἱμάτων \* ἐπαύθη μιάσματα \* εἰδώλοις προσφερόμενα. \* πᾶσα δὲ ἡ γῆ ἡγιάσθη, \* τούτους ἐν αἰνέσει \* αἰεὶ μακαρίζουσα.

ᾠμνησαν αἱ Δυνάμεις \* τῶν οὐρανῶν, τοὺς γηίνους \* ὀρῶσαι ἐν σώματι \* ἄσωμάτοις παλαίοντας. \* ὅθεν ὁ Ἀγνοθέτης \* τούτους τοῖς στεφάνοις \* νικήσαντας ἔστεψεν.

**Σταυροθεοτοκίον.**

Ῥήγνυται γραμματεῖον \* τὸ τοῦ Ἀδάμ, ἀνεβόα \* ἡ πάναγνος Δέσποινα, \* λόγχῃ, Υἱέ, τρωθέντος σου. \* ὅθεν ὑμνῷ σου τὸ πάθος, \* πᾶσι τὸ πηγάσαν \* ἀπάθειαν, Δέσποτα.

**Κανὼν τῆς Θεοτόκου, οὗ ἡ Ἀκροστιχίς·**

« Τὴν ἐβδόμην δέησιν, Ἀγνή, νῦν δέχου. » **Ποίημα Ἰωσήφ.**

**Εἰρμός ὁ αὐτός.**

**Τ**άγματα ὑπερέβης \* τῶν ἄσωμάτων Ἀγγέλων, \* Θεὸν σωματώ-  
**Σ**ασα, \* Παρθένε, τὸν ἄσώματον. \* ὅθεν, Ἀγνή, δυσωπῶ σε, \* πάντα μου τὰ πάθη \* τοῦ σώματος νέκρωσον.

Ἡ κεχαριτωμένη, \* εὐλογημένη Παρθένε, \* τὸν νοῦν μου χαρίτωσον, \* καὶ τὴν ψυχὴν μου λάμπρυνον, \* ὅπως αἰεὶ εὐλογῶ σε, \* τὴν ταῖς εὐλογίαις \* βροτούς στεφανώσασαν.

Νάμασι ζωηρῦτοις \* τὴν ἐκτακεῖσαν ψυχὴν μου, \* Παρθένε,

τῷ καύσωνι \* τῆς ἁμαρτίας ἄρδουσιν, \* ὅπως στάχυν καρποφόρον \* θείας ἐκβλαστήσω, \* Ἀγνή, κατανύξεως.

Ἐχων σε μέγα τεῖχος, \* καθυπερβήσομαι τείχη \* πολλῶν παραπτώσεων, \* τειχιζόμενος σκέπη σου, \* μόνη βροτῶν σωτηρία, \* μόνη τοῦ πεσόντος \* Ἀδάμ ἡ ἀνάκλησις.

**Ῥοδὴ γ'. Ὁ Εἰρμός.**

» **Ο** κατ' ἀρχὰς τοὺς οὐρανοὺς \* παντοδυναμῷ σου λόγῳ \* στερεώσας, \* Κύριε Σωτὴρ, \* καὶ τῷ παντουργῷ \* καὶ θείῳ Πνεύματι \* πᾶσαν τὴν δύναμιν αὐτῶν, \* ἐν ἀσαλεύτῳ με πέτρα \* τῆς ὁμολογίας σου στερέωσον.

**Τροπάρια.**

Ὁ διατείνας οὐρανὸν \* καθάπερ δέρριν, Οἰκτίρμον, \* ἀπετάθης \* χεῖρας ἐν σταυρῷ, \* χειρὸς ἀκρατοῦς \* Ἀδάμ ἁμάρτημα \* ἰώμενος ὡς συμπαθὴς, \* καὶ ἐκ χειρὸς ἀφαρπάζων \* πάντας τοῦ δολίου.

Σὲ ταῖς ἀκάνθαις, Βασιλεῦ, \* λαὸς παράνομος στέφει, \* τὸν τῇ δόξῃ \* στέφαντα βροτοὺς, \* καὶ παρακοῆς \* Ἀδάμ τὴν ἄκανθαν \* ἀπορρίζωσαντα, Χριστέ, \* καὶ ἐμφυτεύοντα πᾶσι \* τῆς θεογνωσίας τὰ βλαστήματα.

**Μαρτυρικά.**

Φύσει ὑπάρχοντες θνητοί, \* ἀθανασίαν ἐν ταύτῃ \* μελετήσαι \* εἴλεσθε, Σοφοί. \* διὸ τὰς ποινὰς, \* τὰς θλίψεις, Μάρτυρες, \* τοὺς διωγμοὺς τε καὶ ξεσμοὺς, \* τὰς τῶν μελῶν ἐκκοπὰς τε, \* ἅπαντα γηθόμενοι ὑπέστητε.

Ὑπερηφάνῳ λογισμῷ \* τὸν ἐξαλείφειν τὰ πάντα \* ἀπειλοῦντα \* δόλιον ἐχθρὸν \* ὑμεῖς, Ἀθληταί, \* ἐταπεινώσατε, \* ταπεινωθέντες ἐν Χριστῷ, \* καὶ ἀνυψώθητε κράτος \* θεῖον κατ' αὐτοῦ ἀναδυσάμενοι.

**Σταυροθεοτοκίον.**

Τὸν ἐθελόθυτον Ἀμνὸν \* ἐπὶ τὸ πάθος ἐλθόντα \* καθορῶσα, \* Μῆτερ καὶ Ἀμνὰς, \* δακρύων πηγὰς \* προχέεις λέγουσα. \* Τί τοῦτο, Τέκνον ἱερόν; \* πῶς θανατοῦσαι, ζῶσαι \* πάντας τοὺς θανόντας προμηθεύμενος;

**Κανὼν τῆς Θεοτόκου. Εἰρμός ὁ αὐτός.**

**Β**ῆμα φρικτὸν καὶ φοβερὸν \* ἡμαρτηκότα με μένει, \* ἐν ᾧ μέλῳ \* κρίνεσθαι φρικτῶς. \* Παρθένε ἄγνή, \* ἡ μόνη τέξασα \* Κριτὴν αἰώνιον Θεόν, \* αὐτὸν ἰκέτευε τότε \* τῆς δεινῆς με ρύσασθαι κολάσεως.

Δεδοξασμένα περὶ σοῦ, \* καθά φησιν ὁ Προφήτης, \* ἐλαλήθη, \* πόλις τοῦ Θεοῦ. \* αὐτὸν οὖν αἰεὶ \* ὡς δόξης Κύριον \* αἰτη-



σαι, μόνῃ Ἀγαθῇ, \* μετόχους δόξης ποιῆσαι \* πάντας τοὺς ἐν πίστει σε δοξάζοντας.

Ὁ Θεηγόρος σέ ποτε \* προεθεάσατο τόμον, \* ἐν ᾧ Λόγος \* γέγραπται, Ἀγνή, \* δακτύλῳ Πατρός· \* διὸ ικέτευε \* βίβλῳ γραφῆναί με ζωῆς, \* τὸ πονηρὸν γραμματεῖον \* τῶν ἁμαρτιῶν μου διαρρήξασα.

**Ὡδὴ δ'. Ο Εἰρμός.**

» **Ο** Πατρικούς \* κόλπους μὴ λιπὼν, \* καὶ καταβάς ἐπὶ τῆς  
» γῆς, Χριστέ ὁ Θεός, \* τὸ μυστήριον ἀκήκοα \* τῆς οἰκονο-  
» μίας σου, \* καὶ ἐδόξασά σε, \* μόνε Φιλάνθρωπε.

**Τροπάρια.**

Ἐπὶ τῆς γῆς \* ἄνθρωπος ὄφθεις, \* ἐπουρανίους τοὺς βροτούς ἐτέλεσας· \* ὑψωθείς ἐν ξύλῳ, Δέσποτα, \* πάντας συνανύψωσας \* ἀνυμνοῦντάς σου τὰ παθήματα.

Ὑπὲρ θνητῶν \* θνήσκεις, ἡ ζωὴ, \* ὑπὲρ ἀδίκων, Ἰησοῦ μου δίκαιε, \* πάθος φέρεις ἐπονείδιστον· \* ὑμνοῦμεν, Μακρόθυμε, \* τὴν ἀμέτρητον εὐσπλαγχνίαν σου.

**Μαρτυρικά.**

Θηρῶν ὀρμάς, \* βράσματα πυρός, \* χειρῶν ποδῶν τε ἐκκοπὰς, καὶ ξέσεις μελῶν, \* καὶ παντοίαν ἄλλην βάσανον \* ὑπέστητε, Μάρτυρες, \* προξενούσαν θείαν ἀπόλαυσιν.

Ἐκ τῶν τοῦ σώματος, Ἀθληταί, \* περάτων ἤδη πρὸς Χριστὸν, τὸν πάντων Θεὸν, \* κεκραγότες εἰσηκούσθητε, \* καὶ πέτρα ὑψώθητε \* τῆς ἐνθέου νῦν τελειώσεως.

**Σταυροθεοτοκίον.**

Ἰκετηρίαν ὑπὲρ ἡμῶν \* τῶν σε ὑμνούντων, Θεοτόκε, ποιήσον, \* ὅπως εὐρωμεν βοήθειαν \* καιρῷ περιστάσεως, \* οἱ Χριστοῦ τὸ πάθος δοξάζοντες.

**Κανὼν τῆς Θεοτόκου. Εἰρμός ὁ αὐτός.**

**Μ**ύρον ἐκ σοῦ \* ἐκκενωθὲν, \* ἄχραντε Ἀγνή, ὁ Πλαστουργὸς τῆς Κτίσεως \* εὐωδίασε τὰ σύμπαντα \* θείαις ἐπιγνώσεσι \* τοῦ αὐτοῦ ἐνδόξου θελήματος.

Ἡλιακαῖς \* θείαις ἀστραπαῖς \* ὁ ἀνατείλας ἐκ γαστροῦ σου, Ἀχραντε, \* κατεφώτισε τὰ σύμπαντα· \* διό με καταύγασον, \* τὸν ἐσκοτισμένον τοῖς πάθεσι.

Νόμου σκιαὶ \* σέ καὶ Προφητῶν \* θεηγορίαι μυστικῶς ἐδήλωσαν \* Νομοδότην τίκτειν μέλλουσιν· \* διὸ ἀνυμνοῦντά σε, \* Θεομῆτορ Κόρη, διόρθωσον.

Διὰ τῶν σῶν, \* Λόγε, Προφητῶν, \* διὰ τῶν θείων καὶ σεπτῶν Μαρτύρων σου, \* καὶ Ὁσίων καὶ Δικαίων σου \* καὶ τῆς κυρησάσης σε, \* τὸν λαόν σου σῶσον, Φιλάνθρωπε.

## ᾠδὴ ε΄. Ὁ Εἰρμός.

» **Κ**ύριε, ὁ Θεός μου, \* ἐκ νυκτὸς ὀρθρίσας σε ἱκετεύω· \* πα-  
 » **Κ**ράσχου μοι ἄφεςιν \* τῶν παραπτωμάτων μου, \* καὶ πρὸς φῶς  
 » τῶν σῶν προσταγμάτων \* τὰς ὁδούς μου εὐθυνον, δέομαι.

## Τροπάρια.

Σταύρωσιν κατεδέξω \* εἰς κακῶν ἀναίρεσιν, Θεοῦ Λόγε, \* χο-  
 λῆς ἀπεγεύσω τε, \* ἐνηδόνου βρώσεως \* τὴν πικρὰν βλάβην ἀνα-  
 στέλλων· \* δόξα τῇ πολλῇ εὐσπλαγχνίᾳ σου.

Τῇ ἐν σταυρῷ ὑψώσει \* πᾶσαν γῆν σαλεύεις θείῳ σου κρά-  
 τει, \* καὶ ἰᾶσαι, Δέσποτα, \* ταύτης τὰ συντρίμματα, \* καὶ  
 σαλευομένας καρδίας \* πρὸς τὴν σὴν στηρίζεις ἐπίγνωσιν.

## Μαρτυρικά.

Ἦπλωσεν ὁ Βελίαρ \* πανταχοῦ τὰ θήρατρα κακίας, \* ἀλλ' οὐ  
 συνελάβετο \* τοῦ Χριστοῦ τοὺς Μάρτυρας· \* πτέρυγας λαβόντες  
 πυρὸς γάρ, \* πρὸς μονὰς ἐνθέους κατέπαυσαν.

Νεύσεσιν ἀνενδότοις \* πρὸς Θεοῦ θεούμενοι, Ἀθλοφόροι, \* ἀλ-  
 γεινῶν κολάσεων \* ὅλως οὐκ ἡσθάνεσθε· \* ὥσπερ ἄλλου πάσχον-  
 τος, οὕτω, \* πάνσοφοι, αὐτοὶ διακείμενοι.

## Σταυροθεοτοχίον.

Ποίοις ὄμμασι βλέψω \* ὄμμα τὸ ξηραῖνον πάσας ἀβύσσους, \*  
 Υἱέ μου, σβεννύμενον, \* σταυρῷ κρεμαμένου σου; \* ἡ ἀγνὴ Παρ-  
 θένος ἐβόα, \* θρήνοις ἑαυτὴν συνταράσσουσα.

## Κανὼν τῆς Θεοτόκου. Εἰρμός ὁ αὐτός.

» **Ε**παισε πονηρῷ με \* ὁ Βελίαρ ἔλκει, καὶ τραυματίαν \* ὅλον  
 » **Ε**ργασάμενος, \* ἡμίθνητον ἔλιπεν· \* ἀλλ' αὐτὴ τῇ σῇ χειρουρ-  
 γίᾳ \* ἴασαί με, ζώωσον, Δέσποινα.

Ἡ τῶν κατερράγμένων \* ἀρράγῃς ἀνόρθωσις, Θεοτόκε, \* ἔγει-  
 ρόν με κείμενον, \* σῶσον ἀπολλύμενον \* ταῖς σαῖς μητρικαῖς ἱκε-  
 σίαις, \* καὶ τὸν νοῦν μου φώτισον, δέομαι.

Σύμβολα τοῦ σου τόκου \* Προφητῶν ὁ σύλλογος ἐμυεῖτο· \*  
 ὅρος γάρ κατάσχιον, \* ὅρος ἀλατόμητον, \* πῖον ὅρος τετυρωμέ-  
 νον \* σὲ ποικιλοτρόπως ἐτράνωσεν.

## ᾠδὴ ε΄. Ὁ Εἰρμός..

» **Ν**αυτιῶν τῷ σάλῳ \* τῶν βιωτικῶν μελημάτων, \* συμπλόις  
 » **Ν**ποντούμενος ἀμαρτίαις, \* καὶ ψυχοφθόρῳ θηρὶ προσριπτού-  
 » μενος, \* ὡς ὁ Ἰωῆς, Χριστέ, βοῶ σοι· \* Ἐκ θανατηφόρου με  
 » βυθοῦ ἀνάγαγε.

## Τροπάρια.

Λυτρωτὴς ὢν μόνος, \* τίμημα τὸ σὸν κατεβάλου \* αἷμα τὸ  
 σωτήριον, καὶ ἡγοράσω \* τοὺς αἰχμαλώτους ἡμᾶς, Ὑπεράγαθε, \*



καὶ τῷ σῷ Γεννήτορι προσῆξας, \* κτείνας τῷ Σταυρῷ σου, Χριστέ μου, τὸν τύραννον.

Ἀκρασία πάλαι \* πτώμα χαλεπὸν κατηνέχθην· \* Χριστὸς δὲ ὑψούμενος ἐπὶ ξύλου, \* χεῖρας ἐκτείνας πεσόντα με ἤγειρε, \* καὶ τραυματισθεὶς ἐθελουσίως, \* πάντα μου τὰ τραύματα σαφῶς ἰάσατο.

### Μαρτυρικά.

Νυσταγμὸν ἀπάτης \* ὅλως μὴ νυστάξαντες, πᾶσαν \* ὁρμὴν ἐκοιμήσατε τῶν τυράννων· \* καὶ τὸν δικαίους ἀρμόζοντα, Μάρτυρες, \* ὕπνον κοιμηθέντες μακαρίως, \* ἄγρυπνοι πιστῶν οἱ πρεσβευταὶ γεγόνατε.

Ἡδρασμένοι πέτρα \* θείων τοῦ Χριστοῦ θελημάτων, \* ἐχθροῦ ἀπερίτρεπτοι μεθοδείαις \* πανευκλεεῖς διεμείνατε Μάρτυρες, \* τοῦτον συμποδίζοντες ἐμφρόνως, \* καὶ πρὸς οὐρανὸν πανευπρεπῶς βαδίζοντες.

### Σταυροθεοτοκίον.

Νέον βρέφος τίκτεις, \* τὸν πρὸ τῶν αἰώνων ἀχρόνως \* Πατρὶ συννοούμενον, Θεοτόκε, \* νεοποιοῦντα Σταυρῷ τὸ ἀνθρώπινον \* πεπαλαιωμένον ἁμαρτίαις \* τῇ τοῦ ἀρχεκάκου συμβουλῇ, Πανάμωμε.

### Κανὼν τῆς Θεοτόκου. Εἰρμὸς ὁ αὐτός.

Ἰωνᾶς ἐτύπου \* τοῦ ἐκ σοῦ τεχθέντος, Παρθέने, \* ταφὴν καὶ τὴν Ἰεγερσιν παραδόξως, \* τῷ ἐναλίῳ θηρὶ προσριπτούμενος· \* ὅθεν δυσωπῶ, Ἀγνή, θηρὸς με \* τῶν θανατηφόρων ἡδονῶν ἐξάρπασον.

Νυσταγμῷ κακίας \* νῦν περισχεθεὶς, κατηνέχθην \* εἰς ὕπνον, Πανάμωμε, ἁμαρτίας, \* καὶ ἀπογνώσεως κλίνῃ κατὰκειμαι· \* ἀλλὰ τῇ ἀγρύπνῳ σου πρεσβείᾳ \* φώτισον, ἐξέγειρον, Ἀγνή, καὶ σῶσόν με.

Ἀπορῶ καὶ τρέμω, \* ὅταν ἐπὶ θρόνου σε δόξης \* καθήμενον, Κύριε, ἐννοήσω· \* ἁμαρτιῶν γὰρ περίκειμαι ἄβυσσον· \* πέλαγος οὖν ἔχων εὐσπλαγχνίας, \* διὰ τῆς τεκούσης σε κάμὲ ἐλέησον.

### Ὤδὴ ζ'. Ὁ Εἰρμός.

» **Κ**άμινον Παῖδες \* πυρίφλεκτον πάλαι \* δροσοβολοῦσαν ὑπέδει-  
 » ξαν, \* ἓνα Θεὸν ἀνυμνοῦντες καὶ λέγοντες· \* Ὁ ὑπερυψούμε-  
 » νος \* τῶν Πατέρων Θεὸς καὶ ὑπερένδοξος.

### Τροπάρια.

Ἀπονον εὖρε \* ζωὴν ὁ Προπάτωρ, \* σοῦ ἐκουσίως πονήσαντος \* ἐπὶ σταυροῦ, καὶ νεκροῦ χρηματίσαντος, \* καὶ ὄφιν νεκρώσαντος, \* Ἰησοῦ Χριστέ πολυέλεε.

Νόμου κατάρας \* λυτρούμεθα πάντες· \* ὁ Νομοδότης ὑψοῦται γὰρ \* ἐπὶ σταυροῦ, εὐλογίαν ἀέναον \* καὶ χάριν καὶ ἔλεος \* καὶ φθορᾶς πηγάζων ἀναίρεσιν.

## Μαρτυρικά.

Ἐθελουσίους \* ὀρμαῖς προχωροῦντες \* πρὸς τὰς βασάνους, οἱ Μάρτυρες \* τὸν ἐκουσίως παθόντα εἰκονίζον· \* ὑφ' οὗ στεφανούμενοι, \* τοῖς Ἀγγέλοις νῦν συγχορεύουσι.

Σῶμα προδόντες \* ποικίλαις βασάνοις, \* ταῖς τῶν αἱμάτων προσχύτεσι \* τοὺς ἀσωμάτους ἐχθροὺς ἀπεπνίξατε, \* πανεύφημοι Μάρτυρες, \* καὶ πηγὰς ἰάσεων βλύζετε.

## Σταυροθεοτοκίον.

Πῶς οὐ πενήθσω, \* γλυκύτατον Τέκνον, \* ἐπὶ σταυροῦ θεωροῦσά σε; \* πῶς οὐ θρηνήσω, ἀδίκως σου πάσχοντος, \* Κριτὰ δικαιοτάτε; \* ἡ Παρθένος Μήτηρ ἐφθέγγετο.

## Κανὼν τῆς Θεοτόκου. Εἰρμός ὁ αὐτός.

**Γ**εύσει με ξύλου \* πληγέντα ἰάσω, \* πληγὰς ἐν ξύλῳ δεξάμενος, \* ὁ ἀπαθὴς τῇ Θεότητι, Δέσποτα· \* διὸ τῆς τεκούσης σε \* ἱκεσίαις σῶσον τὴν ταπεινὴν μου ψυχὴν.

Νέοι τρεῖς Παῖδες \* ἐν μέσῳ καμίνου \* σοῦ προτυποῦσι τὴν γέννησιν· \* οὐ κατεφλέχθης τὸ πῦρ γὰρ κυήσασα· \* διὸ τὰ ὑλώδη μου \* τῆς καρδίας πάθη, Ἀγνή, κατὰφλεξον.

Ἡ θεία δρόσος \* ἐκ σοῦ προῖοῦσα \* τοὺς ἐκτακέντας τῷ καύσωνι \* τῆς ἀμαρτίας δροσίζει, Πανάμωμε· \* ὅθεν ἱκετεύω σε, \* τὴν κατατακεῖσαν ψυχὴν μου δρόσισον.

## Ὡδὴ ἡ'. Ὁ Εἰρμός.

» **Α**φλεκτος πυρὶ \* ἐν Σινᾷ προσομιλοῦσα \* Βάτος Θεὸν ἐγνώρι-  
 » σε \* τῷ βραδυγλώσσῳ καὶ δυσήχῳ Μωσῇ· \* καὶ Παῖδας  
 » ζῆλος Θεοῦ \* τρεῖς ἀναλώτους τῷ πυρὶ \* ὑμνωδοὺς ἔδειξε· \*  
 » Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς  
 » πάντας τοὺς αἰῶνας.

## Τροπάρια.

Αἷμα ὕδωρ τε \* ἐκρύντα τῆς πλευρᾶς σου \* Κόσμον ὅλον ἀνέπλασαν, \* καὶ ἀφθαρσίας, Σῶτερ, ἐπλησαν, \* θυσίας τε μουσαρὰς \* καὶ διεκχύσεις ἐναγῶν \* αἱμάτων ἔπαυσαν. \* Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

Στέφος, Σωτὴρ, \* ἐξ ἀκανθῶν ἀνεδήσω, \* ὄξους χολῆς ἐγεύσω τε, \* καὶ ἐνεπτύσθης φραγγελλούμενος, \* ὑψώθης ἐπὶ σταυροῦ, \* ἡλούς δεξάμενος, δι' ὧν \* σωθεὶς κραυγάζω σοι· \* Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

## Μαρτυρικά.

Ἐξ ἀκενώτων \* θησαυρῶν τῆς ἀληθείας \* περιφανῶς πλουτήσαντες, \* πάσης πενίας κατεπτύσατε \* εἰδώλων, καὶ πλουτισταὶ \*



τῶν πενομένων, Ἀθληταί, \* βοῶντες ὥφθητε. \* Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

Νομοθεσίας \* δυσσεβοῦς καταφρονοῦντες \* ὥσπερ οἱ Παῖδες, Μάρτυρες, \* εἰς πῦρ παμφλάζον ἐνεβλήθητε, \* ἐν ᾧ τὴν δρόσον Θεοῦ \* ἐπαναψύχουσιν ὑμεῖς \* βοῶντες εὐρατε. \* Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

### Σταυροθεοτοκίον.

Νόμου σε πάλαι \* κιβωτὸς προδιετύπου, \* οὐ πλάκας ἔνδον φέρουσιν, \* ἀλλὰ Χριστὸν τὸν νομοδότην, Ἀγνή. \* ὃν ἄνομος ἐν σταυρῷ \* λαὸς προσήλωσεν, ἡμεῖς \* βοῶντας σῶζοντα. \* Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε εἰς πάντας τοὺς αἰῶνας.

### Κανὼν τῆς Θεοτόκου. Εἰρμός ὁ αὐτός.

**Ν**εύματι θεῷ \* σέ, Ἀγνή, πύλην προεῖδε \* τῶν Προφητῶν ὁ με-  
γιστος. \* δι' ἧς διῆλθε καὶ ἐξῆλθε Θεός, \* ἐσφραγισμένην λι-  
πὼν, \* καὶ τοῖς βοῶσιν οὐρανοῦ \* πύλην ἀνοίγουσαν. \* Πάντα  
τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας  
τοὺς αἰῶνας.

Ὑπὲρ αἰτίαν \* Υἱὸν ἅγιον τίκεις, \* ἁγιασμὸν δωρούμενον, \*  
Ἀγνή, τοῖς τοῦτον ἁγιάζουσι. \* διό μου τὸν λογισμὸν, \* καὶ τὴν  
ψυχὴν ἁγιασμοῦ \* πλήρωσον ψάλλουσιν. \* Πάντα τὰ ἔργα, \* τὸν  
Κύριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

Νῦν τῶν κακῶν μου \* τὰς σειρὰς τῇ θεῷ λόγχῃ \* τοῦ σου  
Υἱοῦ διάρρηξον, \* τοῦ διάρρήξαντος τοῦ Ἀδου δεσμὰ, \* καὶ φαί-  
δρυνόν με στολαῖς \* τῆς ἀπαθείας, τοῦ βοᾶν, \* Θεοχαρίτωτε. \*  
Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς  
πάντας τοὺς αἰῶνας.

Δῆμος τῶν θείων \* Προφητῶν ἐκδυσωπεῖ σε, \* τῶν Ἀποστό-  
λων σύλλογος, \* καὶ τῶν Μαρτύρων ἡ ὁμήγυρις, \* πρεσβείαις τῆς  
σῆς Μητρὸς, \* πάσης ἀνάγκης τοὺς πιστῶς \* κράζοντας λύτρω-  
σαι. \* Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \*  
εἰς πάντας τοὺς αἰῶνας.

### Ὠδὴ θ'. Ὁ Εἰρμός.

» **Μ**ήτηρ Θεοῦ \* καὶ Παρθένος τίκτουςα, \* καὶ παρθενεύουσα  
» **Π**άλιν, \* οὐχὶ φύσεως ἔργον, \* ἀλλὰ Θεοῦ συγκαταβάσεως. \*  
» ὅθεν ὡς μόνην τῶν θείων θαυμάτων \* καταξιοθεῖσάν σε, \*  
» Ἀγνή, μεγαλύνομεν. **Τροπάρια.**

Ἰσχυὸς ἐχθροῦ \* παντελῶς ἐξέλιπε, \* σοῦ ἰσχυρῶς ἐπὶ ξύλου, \*  
Δυνατὲ, κεκραγότες \* πρὸς τὸν προάναρχον Πατέρα σου, \* καὶ  
συγκαλοῦντος τὰ ἐσκορπισμένα \* πρόβατά σου, Δέσποτα \* Χρι-  
στὲ, πρὸς ἐπίγνωσιν.

Ὡςπερ ἄμνός \* ἀνηρτήθης, Δέσποτα, \* ἐπὶ σταυροῦ ἐκουσί-  
ως, \* ἀφαρπάζων τοῦ λύκου \* τὰ λογικά σου, Σῶτερ, θρέμματα, \*  
καὶ ἐν τῇ μάνδρᾳ τῶν σῶν προσταγμάτων \* κατασφαλιζόμενος \*  
αὐτὰ ἀνυμνοῦντά σε. **Μαρτυρικά.**

Σοῦ τῶν παθῶν \* μιμηταὶ δεικνύμενοι, \* οἱ εὐκλεεῖς Ἀθλοφόροι \*  
πολυτρόπους ιδέας \* βασάνων ἔφερον, Φιλάνθρωπε. \* ὅθεν στεφάνων  
ἐπέτυχον δόξης, \* καὶ τῆς βασιλείας σου, \* Χριστέ, ἠξιώθησαν.

Ἠλιακὰς \* ἀπαστράπτει χάριτας, \* φωταγωγοῦσα τοὺς πι-  
στούς, \* τῶν σεπτῶν Ἀθλοφόρων \* ἡ ἀξιέπαινος πανήγυρις. \* ὅθεν  
οἱ ταύτην αἰεὶ ἐκτελοῦντες, \* σκότους παραπτώσεων \* δεινῶν ἐκ-  
λυτρούμεθα. **Σταυροθεοτοκίον.**

Φῶς νοητὸν \* ἐν σταυρῷ ἀπῆστραψεν \* ὁ σὸς, Πανάχραντε,  
Υἱός, \* καὶ ἀρχὰς τὰς τοῦ σκότους \* παρεδειγμάτισε, Πανάμω-  
με. \* καὶ τὸ τοῦ Ἡλίου ἡμαύρωσε φέγγος, \* καὶ πιστῶν τὸ πλή-  
ρωμα, \* Ἀγνή, κατεφώτισε.

**Κανὼν τῆς Θεοτόκου.** Μὴ τῆς φθορᾶς διαπεῖρα.

**Ε**ν ἀμελείᾳ τὸν βίον μου κατηνάλωσα, \* καὶ πρὸς τὸ τέλος  
ὁ τάλας \* ἄκαρπος ἔφθασα. \* Μῆτερ ἀπείρανδρε, \* μετάνοιάν  
μοι δίδου \* καὶ ἄφρσιν πταισμάτων, \* ταῖς σαῖς πρὸς τὸν Δεσπό-  
την \* ἱκεσίαις, καθικετεύω σε.

Χοροστασίαι τῶν ἄνω σεπτῶν Δυνάμεων, \* ἱερομύσται Προ-  
φῆται, \* Μάρτυρες ἑνδοξοὶ, \* θεῖοι Ἀπόστολοι, \* μετὰ τῆς Θεο-  
τόκου \* Θεῷ παρεστηκότες, \* πρεσβεύσατε ἀπαύστως \* πάσης  
βλάβης ἡμᾶς λυτρώσασθαι.

Ὀλοσχερῶς νῦν τοῖς χείροσιν ἐπεκτείνομαι, \* καὶ τῆς ψυχῆς  
ἀλογήσας, \* σαρκὶ δεδούλωμαι. \* οἴμοι! τί γένωμαι; \* πῶς φύ-  
γω τὰς κολάσεις; \* πῶς τύχῳ σωτηρίας; \* Παρθένε Θεοτόκε, \*  
βοηθός μοι γενοῦ καὶ σῶσόν με.

Υἱὸν μακάριον, μόνη Θεομακάριστε, \* ἐναπεκύησας, πάντας \*  
ἀποδεικνύοντα \* τοὺς σε δοξάζοντας, \* Παρθένε, μακαρίους. \* διό  
σε ἱκετεύω, \* τῶν μακαριζομένων \* τῆς μερίδος με καταξίωσον.

**Ἀπόστιχα τῶν Αἰνῶν, Σταυρώσιμα. Προσόμοια δ'.**

Οὐκέτι κωλυόμεθα.

Δεσπότης ὢν, φιλάνθρωπε Ζωοδότα, \* ἐξηγόρασας διὰ Σταυ-  
ροῦ σου \* τὴν Οἰκουμένην. \* Κύριε, δόξα σοι.

Ὁ ἥλιος ἐσχότασεν, Ἐλεῆμον, \* σταυρουμένου σου ἐκουσίως \*  
ὑπὲρ τοῦ Κόσμου. \* Κύριε, δόξα σοι.

**Μαρτυρικόν.**

Φωστῆρες ἀνεδείχθησαν Οἰκουμένης \* οἱ πανεύφημοι Ἀθλοφό-  
ροι \* Χριστῷ βοῶντες. \* Κύριε, δόξα σοι.



Δόξα... καὶ νῦν. **Σταυροθεοτοκίον.**

Ἐν ξύλῳ προσπαγέντα σε ἐκουσίως \* ὡς ἐώρακεν ἡ Θεοτόκος, \* θρηνολογοῦσα \* ὕμνει τὸ κράτος σου.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια Ϛ'.**

**Ο**ραῖος ἦν \* καὶ καλὸς εἰς βρῶσιν \* ὁ ἐμὲ θανατώσας καρπός. \* **Χ**ριστός ἐστι τὸ ξύλον τῆς ζωῆς, \* ἐξ οὗ φαγὼν οὐ θνήσκω, \* ἀλλὰ βοῶ σὺν τῷ Ἀηστῇ. \* Μνήσθητί μου, Κύριε, \* ἐν τῇ Βασιλείᾳ σου.

Ἐξέτεινας \* ἐν σταυρῷ παλάμας, \* τῆς ταθείσης χειρὸς τοῦ Ἀδάμ \* πρὸς ξύλον τῆς γνώσεως ἀνορθῶν \* ὀλίσθημα, Οἰκτίρμον, \* δι' ἀγαθότητα πολλήν. \* ὅθεν σε δοξάζομεν, \* εὐεργέτα Κύριε.

Ἐν τόπῳ σε \* τοῦ Κρανίου δῆμος \* τῶν Ἑβραίων, Χριστέ Βασιλεῦ, \* ἐσταύρωσε συνθλῶντα τοῦ πονηροῦ \* τὴν ὀλεθρίαν κάραν, \* καὶ πηγάζοντα ἡμῖν \* ἐκ πλευρᾶς ἀγίας σου \* ποταμούς ἀφέσεως.

**Μαρτυρικόν.**


Μιμούμενοι \* τοῦ Χριστοῦ τὰ πάθη \* τὰ θεῖα καὶ σωτήρια, \* ὑπέστητε βασάνους πολυειδεῖς, \* καὶ πρὸς ἀθανασίαν \* μετεβίβασθητε ὁμοῦ, \* Μάρτυρες πανεύφημοι. \* ὅθεν μακαρίζεσθε.

Δόξα.

Φῶς τριλαμπές \* τῆς Τριάδος σέβω, \* ἐν τρισὶ προσώποις νοούμενον, \* καὶ μιᾷ οὐσίᾳ ἓνα Θεόν \* τὰ τρία νῦν γινώσκω. \* μία γὰρ φύσις καὶ ἀρχή, \* Πατὴρ, Υἱοῦ καὶ Πνεύματος, \* συνέχουσα τὰ πέρατα.

Καὶ νῦν. **Σταυροθεοτοκίον.**

Σταυρούμενον \* τὸν ἐκ σοῦ τεχθέντα \* καθορῶσα ἐκραύγαζες, \* τὰ σπλάγχνα δονουμένη, Μαριάμ. \* Πῶς ταῦτα ἐκουσίως \* πάσχεις, μακρόθυμε Υἱέ, \* θέλων τὸ ἀνθρώπινον \* ἐκ φθορᾶς λυτρώσασθαι;



**Τῆ ΤΕΤΑΡΤῃ ΕΣΠΕΡΑΣ.**

**Εἰς τὸ Κύριε, ἐκέκραξα, Στιχηρὰ Προσόμοια τῶν Ἀποστόλων.**

**Ἦχος βαρὺς. Οὐκέτι κωλύομεθα.**

**Ο**φθόγγος τῶν ἁγίων Ἀποστόλων \* εἰς τὰ πέρατα διεξῆλθε τῆς Οἰκουμένης. \* Κύριε, δόξα σοι.

Εὐωδία ὀφθέντες Θεοῦ τοῦ Λόγου, \* Πανσεβάσμιοι, μυρίσατέ με \* ὁσμῇ τοῦ Πνεύματος.

Οὐράνιον πολίτευμα κεκτημένοι, \* τὰ οὐράνια φρονεῖν με διδάξατε, \* καὶ λαλεῖν τὰ θεῖα Θεοῦ θελήματα.

**Ἔτερα τοῦ ἁγίου Νικολάου, ὅμοια.**

Ὡσπερ ἐρρύσω, Πάτερ, τοὺς στρατηλαίτας \* θνήσκειν μέλλον-  
τας δι' ἐντεύξεως, \* καὶ νῦν ὡσαύτως ἡμᾶς διάσωσον.

Τοὺς πίσται σε καὶ πόθῳ προσκαλουμένους \* καὶ τιμῶντάς σε,  
πανσεβάσμιε Ἱεράρχα, \* ῥῦσαι τῶν θλίψεων.

Λιμοῦ, σεισμοῦ καὶ θλίψεων καὶ ἀνάγκης \* ἐλευθέρωσον  
τοὺς ικέτας σου, Ἱεράρχα, \* σοφὲ Νικίλαε.

Δόξα... καὶ νῦν. **Θεοτοκίον.**

Παρθένον σε γινώσκομεν μετὰ τόκον· \* ἀπειράνδρως γὰρ σὺ  
ἐκύησας τὸν Σωτῆρα· \* ὧ πρέσβευε σωθῆναι τὰς ψυχὰς ἡμῶν.

**Ἀπόστιχα Ἀποστολικά.**

Ἀπόστολοι ἐνδοξοί, \* στῦλοι τῶν Ἐκκλησιῶν, \* τῆς ἀληθείας  
Κήρυκες, \* λαμπάδες ὑπάρχοντες φαίνειν, \* ὑμεῖς τῷ πυρὶ τοῦ  
Πνεύματος \* πᾶσαν τὴν πλάνην ἐφλέξατε, \* ἀνθρώπων τὸ γένος  
ἐφωτίσατε· \* διὸ ἱκετεύσατε, δεόμεθα, \* τὸν Σωτῆρα καὶ Θεὸν ἡ-  
μῶν \* εἰρηνεῦσαι τὸν Κόσμον, \* καὶ σῶσαι τὰς ψυχὰς ἡμῶν.

Ἀπόστολοι τοῦ Χριστοῦ, \* ἐργάται τοῦ Σωτῆρος· \* Σταυρὸν  
γὰρ ὥσπερ ἄροτρον \* ἐν τοῖς ὅμοις φέροντες, \* κεχερσωμένην τὴν  
γῆν \* τῆς τῶν εἰδώλων πλάνης ἐκκαθάραντες, \* καὶ Πίστεως τὸν  
λόγον σπεύραντες, \* ἀξίως τιμᾶσθε, \* ἅγιοι τοῦ Χριστοῦ Ἀπόστολοι.

**Μαρτυρικόν.**

Πανεύφημοι Μάρτυρες, \* θρέμματα πνευματικά, \* ὀλοκαυτώ-  
ματα λογικά, \* θυσία δεκτὴ, \* εὐάρεστος τῷ Θεῷ, \* ὑμᾶς οὐχ  
ἡ γῆ κατέκρυψεν, \* ἀλλ' εὐρανὸς ὑπεδέξατο· \* Ἀγγέλων συμ-  
μέτοχοι γεγόνατε· \* μεθ' ὧν ἱκετεύσατε, δεόμεθα, \* τὸν Σωτῆρα καὶ  
Θεὸν ἡμῶν \* εἰρηνεῦσαι τὸν Κόσμον, \* καὶ σῶσαι τὰς ψυχὰς ἡμῶν.

Δόξα... καὶ νῦν. **Θεοτοκίον.**

Λύτρωσαι, Θεοτόκε, \* τῶν συνεχουσῶν ἡμᾶς ἁμαρτιῶν, \* ὅτι  
ἄλλην ἐλπίδα \* οἱ πιστοὶ οὐκ ἔχομεν, \* εἰ μὴ σὲ καὶ τὸν ἐκ σοῦ \*  
τεχθέντα Θεόν.

**Τῇ Πέμπτῃ Πρωί.**

**Εἰς τὸν Ὁρόρον.**

**Μετὰ τὴν α'. Στιχολογίαν, Καθίσματα Ἀποστολικά.**

**Ἦχος βαρὺς.**

**Γ**εωργοὺς τοῦ ἀγροῦ σου ἀνέδειξας \* τοὺς Ἀποστόλους σου,  
Κύριε, \* ἐκτεμόντας τὰ εἰδῶλα· \* διό σε τὸν Σωτῆρα \* εἰς τὰ  
ἔθνη κηρύξαντες, \* εὐσεβῶς ἐμεγάλυναν.



Μαθηταὶ τοῦ Κυρίου πανεύφημοι, \* οἱ τὴν ὑφήλιον πᾶσαν \*  
ὡς πυρσοὶ καταυγάσαντες, \* ἐν σκότει με παθῶν \* καὶ πταισμά-  
των ὑπάρχοντα \* φωτισθῆναι πρεσβεύσατε.

Δόξα... καὶ νῦν. **Θεοτοκίον.**

Ὁ καρπὸς τῆς κοιλίας σου, Ἀχραντε, \* τῶν Προφητῶν ὑπάρ-  
χει \* καὶ τοῦ νόμου τὸ πλήρωμα. \* διό σε Θεοτόκον \* ἐν ἐπιγνώσει  
δοξάζοντες, \* εὐσεβῶς μεγαλύνομεν.

**Μετὰ τὴν β'. Στιχολογίαν, ἕτερα.**

Φωστῆρες ὑμεῖς ὄντες τοῦ Κόσμου, \* Ἀπόστολοι Κυρίου, \*  
ἀπαστράπτετε αἰετὸν τὸν λόγον τοῖς πιστοῖς, \* ἀπελαύνοντες σφο-  
δρῶς \* τῆς πλάνης τὴν ἀχλύν. \* διόπερ καὶ φωτίζετε \* τὰ ἔθνη  
τῷ Βαπτίσματι, \* ὡς Κήρυκες τῆς Τριάδος \* ὄντες ἀεισέβαστοι.

Προφῆται προεκήρυξαν, \* Ἀπόστολοι ἐδίδαξαν, \* Μάρτυρες  
ὠμολόγησαν, \* καὶ ἡμεῖς ἐπιστεύσαμεν, \* ὅτι σὺ εἶ, Χριστέ, \*  
ὁ Υἱὸς τοῦ Θεοῦ, \* ὁ λυτρωτὴς τοῦ Κόσμου.

Δόξα... καὶ νῦν. **Θεοτοκίον.**

Οὐρανὸν ἐπὶ γῆς σε ἐκήρυξαν \* καινοφανῇ, Παρθένε, \* οἱ αὐ-  
τόπται τῆς χάριτος, \* Θεὸν τὸν ἐπουράνιον \* ἐν γαστρί σου χω-  
ρήσασαν, \* οὐρανοῦντα τὸ πρόσλημμα.

**Μετὰ τὴν γ'. Στιχολογίαν, ἕτερα.**

Τὴν τῆς γῆς ἐπὶ τῆς γῆς δόξαν \* οὐκ ἠγαπήσατε, Ἐνδοξοί. \*  
Θεὸν τὸν ἐπουράνιον \* τοῖς ἀνθρώποις κηρύξαντες, \* τούτῳ πάν-  
τας ἠγάγετε.

**Μαρτυρικόν.**

Οἱ Μάρτυρές σου, Κύριε, \* τὸν ἐχθρὸν ἐτροπώσαντο, \* καὶ  
τὴν πλάνην τῶν εἰδώλων κατήσχυναν, \* καθοπλισάμενοι τοῦ Σταυ-  
ροῦ τὴν δύναμιν. \* διὸ καὶ σὺν Ἀγγέλοις ἀνυμνοῦντές σε, \* κραυ-  
γάζουσι τὸν ἐπινίκιον ὕμνον, \* δοξολογοῦντές σε, Χριστέ. \* Αὐτῶν  
ταῖς ἰκεσίαις \* δώρησαι ἡμῖν τὸ μέγα ἔλεος.

Δόξα... καὶ νῦν. **Θεοτοκίον.**

Ὁ καρπὸς τῆς γαστρὸς σου, Θεόνυμφε, \* τοῖς ἀνθρώποις ἐ-  
δείχθη \* σωτηρίας πρόξενος. \* διό σε Θεοτόκον \* γνώμη καὶ γλώσ-  
ση δοξάζοντες \* οἱ πιστοὶ μεγαλύνομεν.

**Κανὼν τῶν ἁγίων Ἀποστόλων.**

**Ὡδὴ α'. Ἦχος βαρὺς. Ὁ Εἰρμός.**

» **Ν**εύσει σου πρὸς γεώδη \* ἀντιτυπίαν μετήχθη \* ἢ πρὶν εὐδιά-  
» **Χ**υτος \* ὑδάτων φύσις, Κύριε. \* ὅθεν ἀβρόχως πεζεύσας, \* ᾄδει  
» Ἰσραὴλ σοι \* ᾠδὴν ἐπινίκιον. **Τροπάρια.**

Νεύσει πρὸς τὸ Θεῖον \* θεοειδεῖς γεγονότες, \* θεοὺς συνετρί-  
ψατε \* ἀθέων, καὶ πρὸς ἔνθεον \* πάντας ἠγείρατε πόθον \* τοὺς πε-  
πιστευκότας \* Θεῷ, Πανσεβάσμιον.

Ἄλας ὡς πεφυκότες \* πάσης τῆς γῆς, θεηγόροι \* Κυρίου Ἀπόστολοι, \* τὴν σηπεδόνα στήσατε \* πᾶσαν τῆς ἐμῆς καρδίας, \* καὶ μεμωραμένην \* δεινῶς θεραπεύσατε.

Πάντων ἡνίκα μέλλῃ \* ἐν τῇ δευτέρᾳ ἐλεύσει \* σὺν ὑμῖν καθεύεσθαι \* Κριτῆς ὁ δικαιοτάτος, \* θεῖοι Ἀπόστολοι, τότε \* πάσης καταδίκης \* ἡμᾶς ἐκλυτρώσαθε.

**Θεοτοκίον.**

Ἀχραντε Θεοτόκε, \* σὺν ἁσωμάτοις Ἀγγέλοις, \* Προφήταις καὶ Μάρτυσι \* καὶ Ἀποστόλοις πρέσβευε, \* ὅπως ἄφεσιν πταισμάτων \* λάβωμεν, Παρθένε, \* καὶ πλούσιον ἔλεος.

**Κανὼν τοῦ ἁγίου Νικολάου, οὗ ἡ Ἀκροστιχίς.**

Δέχου δέησιν ἐβδόμην, Νικόλαε, τοῦ Ἰωσήφ.

**Ὁ Εἰρμός.** Τῷ συνεργήσαντι, Θεῷ.

**Δ**εδοξασμένην ἐπὶ γῆς \* μετελθὼν πολιτείαν, \* τοὺς σε δοξάζοντας \* μετόχους, Νικόλαε, \* τῆς ἐκεῖ δόξης ποίησον.

Ἐν τῷ πελάγῃ τοῦ φθαρτοῦ \* διαπλέοντες βίου, \* πειρασμῶν κύμασι, \* Παμμάκαρ, κυκλούμεθα \* ἐξ ὧν ἡμᾶς διάσωσον.

Χεῖρά μοι ὀρεξὼν αἰεὶ \* βοηθείας, καὶ πάντων, \* Πάτερ Νικόλαε, \* ἐχθρῶν ὀρωμένων τε \* καὶ ἀοράτων λύτρωσαι.

**Θεοτοκίον.**

Ὁ τοὺς ἄύλους Λειτουργοὺς, \* Θεοτόκε, ποιήσας, \* ἐκ σοῦ γέννηται, \* δι' ἔλεον ἄφατον \* ἀνθρώποις καθορώμενος.

**Ὡδὴ γ'. Ὁ Εἰρμός.**

» **Ο** κατ' ἀρχὰς τοὺς οὐρανοὺς \* παντοδυνάμῳ σου Λόγῳ \* στερεώσας, \* Κύριε Σωτὴρ, \* καὶ τῷ παντουργῷ \* καὶ θείῳ  
» Πνεύματι \* πᾶσαν τὴν δύναμιν αὐτῶν, \* ἐν ἀσαλεύτῳ με πέτρα \* τῆς ὁμολογίας σου στερέωσον.

**Τροπάρια.**

Βέλη Χριστοῦ τοῦ δυνατοῦ \* ἠκονημένα δειχθέντες, \* τῶν βελῶν με \* τῶν τοῦ πονηροῦ, \* σοφοὶ Μαθηταὶ \* τοῦ Λόγου, ρύσασθε \* καὶ πληγωθεῖσαν χαλεπῶς \* τῆς ἀμαρτίας ρομφαία \* τὴν ἐμὴν καρδίαν θεραπεύσατε.

Ὡς οὐρανοὶ δόξαν Θεοῦ, \* καθά φησιν ὁ Προφήτης, \* διηγεῖσθε, \* θεῖοι Μαθηταί, \* τρανοῦντες αὐτοῦ \* τὴν θείαν σάρκωσιν \* καὶ τὰ παθήματα σαφῶς \* δι' ὧν παθῶν καὶ θανάτου \* πάντες καὶ φθορᾶς ἀπελυτρώθημεν.

Ἀπατηθέντα με δεινῶς, \* καὶ τῆς στολῆς γυμνωθέντα \* τῆς ἐνθέου, \* θεῖοι Μαθηταί, \* στολαῖς με φωτὸς \* φαιδρῦναι σπεύσατε, \* οἱ τοῦ ἐχθροῦ τὰς μηχανὰς \* ἀπογυμνώσαντες πίστει, \* καὶ τοῦτον αἰσχύνῃ ἐπενδύσαντες.



## Θεοτοκίον.

Ὁ τὰς Δυνάμεις οὐρανῶν \* καθυποστήσας τῷ λόγῳ, \* ὁ Προφήταις \* χάριν παρασχὼν, \* καὶ τοῖς Μαθηταῖς \* καὶ πᾶσι Μάρτυσι, \* τούτων πρεσβείαις, ὁ Θεὸς, \* καὶ τῆς ἀχράντου Μητρός σου, \* σῶσον πάντας, οἰκτερον ὡς εὖσπλαγχνος.

**Κανὼν τοῦ ἁγίου Νικολάου.** Στερέωμά μου γενοῦ.

**Υ**πὲρ τῆς οἰκουμένης \* προσφέρων ἱκεσίας, \* ἀπὸ πάσης ἀνάγκης \* καὶ θλίψεων μυρίων \* περίσωζε ἡμᾶς, \* ἅγιε Νικόλαε.

Δεδεμένους ἀφύκτῳ \* φρουρᾷ ὡς ἐλυτρώσω, \* τὰ δεσμὰ διαρρήξας \* εὐχαῖς σου τῶν κακῶν μου, \* κατάλλαξον Θεῷ, \* ἅγιε Νικόλαε.

Ἐν νυκτὶ καὶ ἡμέρᾳ \* προστάτην σε καλοῦμεν \* τὰς ἡμῶν ἱκεσίας \* προσάγαγε Κυρίῳ, \* φρουρῶν ἡμᾶς αἰεὶ, \* ἅγιε Νικόλαε.

## Θεοτοκίον.

Ἡ λαβὶς, ἡ τὸν θεῖον \* ἄνθρακα δεξαμένη \* ἐν τοῖς θείοις σου σπλάγχνοις, \* μὴδ' ὅλως δὲ φλεχθεῖσα, \* κατάφλεξον ἡμῶν, \* Πάναγνε, τὰ πταίσματα.

## Ὡδὴ δ'. Ὁ Εἰρμός.

» **Ο** Πατρικούς \* κόλπους μὴ λιπὼν, \* καὶ καταβάς ἐπὶ τῆς  
» γῆς, Χριστέ ὁ Θεός, \* τὸ μυστήριον ἀκήκοα \* τῆς οἰκονομίας  
» σου, \* καὶ ἐδόξασά σε, μόνε Φιλάνθρωπε.

## Τροπάρια.

Ὁ τοῦ Πατρὸς \* σύνθρονος Υἱὸς \* ἐπὶ τῆς γῆς σωματωθεὶς ὡς ἄνθρωπος, \* ἐξελέξατο ὑμᾶς Μαθητάς, \* αὐτοῦ τὴν Θεότητα \* διαγγέλλοντας πᾶσι τοῖς ἔθνεσι.

Δημιουργοῖς \* πάντων τῶν παθῶν \* περιπεσὼν φρενοβλαβῶς ὁ τάλας ἐγὼ \* τὴν καρδίαν τετραυματίσμαι \* δέομαι, ἰάσασθε, \* ἱατροὶ νοσούντων Ἀπόστολοι.

Ἀπὸ παθῶν \* ῥύσασθε ἡμᾶς, \* ἀπὸ κινδύνων χαλεπῶν καὶ θλίψεων, \* ἀπὸ πάσης περιστάσεως, \* Ἀπόστολοι ἑνδοξοί, \* καὶ τῆς πανωδύνου κολάσεως. **Θεοτοκίον.**

Ἡ τοῦ Θεοῦ \* Μήτηρ ἐκλεκτή, \* σὺν Ἀποστόλοις ἱεροῖς καὶ Μάρτυσι \* καὶ Προφήταις, καθικέτευε \* κινδύνων καὶ θλίψεων \* καὶ πλημμελημάτων ῥυσθῆναί με.

**Κανὼν τοῦ ἁγίου Νικολάου.** Ἐκάλυψεν \* οὐρανούς.

**Σ**οφίᾳ σου \* ἁμαυρῶν Ἀρείου τὸν νοῦν, \* τὸν αἰρέσει σκοτισθέντα, \* τοὺς ὑπ' αὐτοῦ πλανωμένους, \* Νικόλαε, διέσωσας.

Ἰάτρευσον \* τὰ πολλὰ μου πταίσματα \* εὐπροσδέκτοις σου πρεσβείαις, \* θεομακάριστε Πάτερ, \* καὶ τὴν καρδίαν φωτίσον.

Νεκρώσας \* τὰ τῶν παθῶν σχιρτήματα, \* ὑπ' αὐτῶν με νε-

κρωθέντα \* ταῖς προσευχαῖς σου, Παμμακάαρ, \* ζώσας καινοποίησον.

Θεοτοκίον.

Ἐκύησας \* ἐν σαρκὶ τὸν Ἀχρονον, \* ὃν δυσώπει τῶν χρονίων \* παθῶν ἡμᾶς λυτρώσασθαι \* ὑμνοῦντάς σε, Πανάμωμε.

ᾠδὴ ε΄. Ὁ Εἰρμός.

» **Κ**ύριε, ὁ Θεός μου, \* ἐκ νυκτὸς ὀρθρίσας σὲ ἱκετεύω· \* πα-  
» **Ρ**άσχου μοι ἄφεςιν \* τῶν παραπτωμάτων μου, \* καὶ πρὸς  
» φῶς τῶν σῶν προσταγμάτων \* τὰς ὁδοὺς μου εὐθυνον, δέομαι.

Τροπάρια.

Κύριε, ὁ Θεός μου, \* ὁ τοῖς Ἀποστόλοις σου τὴν εἰρήνην \* πάλαι δωρησάμενος, \* τούτων παρακλήσεσι \* τὴν εἰρήνην δώρησαι πᾶσι, \* καὶ πλημμελημάτων τὴν ἄφεςιν.

Κύριε, ὁ Θεός μου, \* ὁ Ληστήν καὶ Πόρνην ἡμαρτηκότας \* διὰ ὑπερβάλλουσιν \* σώσας ἀγαθότητα, \* καὶ ἐμὲ οἰκτεiron καὶ σῶσον \* ταῖς τῶν Ἀποστόλων δεήσεσι.

Θεοτοκίον.

Κύριε, ὁ Θεός μου, \* ὁ τεχθεὶς ἐκ Κόρης ἀπειρογάμου, \* ταύτης παρακλήσεσι \* καὶ τῶν Ἀποστόλων σου, \* ἱλασμὸν πταισμάτων μοι δίδου, \* καὶ μελλούσης ῥῦσαι κολάσεως.

Κανὼν τοῦ ἁγίου Νικολάου. Ὁρθρίζει τὸ πνεῦμά μου.

**Β**ουλευμάτα, Πάτερ, συγκινοῦμενα \* αἰεὶ καθ' ἡμῶν \* ἀπαιδεύ-  
των ἀνθρώπων, \* ταῖς σαῖς πρεσβείαις ἄπρακτα \* ἀπέργασαι, Νικόλαε.

Δεσμὰ τῶν κακῶν ἡμῶν διάρρηξον \* ταῖς σαῖς προσευχαῖς, \* ὁ δεσμεύσας κακίαν \* τοῦ ψυχοφθόρου δράκοντος, \* πανάγιε Νικόλαε.

Οἱ γνώμη αἰεὶ κατολισθαίνοντες, \* καὶ πλήθει δεινῶν \* συνεχόμενοι, Πάτερ, \* προστάτην σε θερμότατον, \* Νικόλαε, κεκτήμεθα.

Θεοτοκίον.

Μαρία, Κυρία πάσης Κτίσεως, \* ἐχθροῦ ἀναιδῶς \* κυριεύειν ζητοῦντος \* τὴν ταπεινὴν καρδίαν μου, \* Θεογεννητορ, λύτρωσαι.

ᾠδὴ ς΄. Ὁ Εἰρμός.

» **Ν**αυτιῶν τῷ σάλῳ \* τῶν βιωτικῶν μελημάτων, \* συμπλόις  
» **Π**οντούμενος ἀμαρτίαις, \* καὶ ψυχοφθόρῳ θηρὶ προσριπτού-  
» **Μ**ενος, \* ὡς ὁ Ἰωνᾶς, Χριστέ, βοῶ σοι· \* Ἐκ θανατηφόρου με  
» **Β**υθοῦ ἀνάγαγε.

Τροπάρια.

Τῆς αὐτοσοφίας \* θεῖοι Μαθηταὶ γεγονότες, \* Ἑλλήνων ἐμώ-  
ραναν τὴν σοφίαν, \* καὶ σοφιστὴν τῆς κακίας ἀπώλεσαν, \* καὶ τοὺς ἐν ἀγνοίᾳ πλανωμένους \* φέγγει εὐσεβείας οἱ σοφοὶ ἐφώτισαν.

Ὁ τοῦ Πέτρου πάλαι \* δάκρυσι τὸ πταῖσμα καθάρας, \* αὐτοῦ ταῖς δεήσεσι τῆς ψυχῆς μου \* τὰ ἀναρίθμητα πταίσματα



κάθαρον, \* διὰ τὴν πολλὴν σου εὐσπλαγχνίαν, \* καὶ τὴν ὑπερβάλλουσιν, Χριστέ, χρηστότητα.

Ὁ τοὺς Νινευίτας \* πάλαι μεταγνόντας οἰκτείρας, \* κάμὲ τῇ συνήθει σου εὐσπλαγχνίᾳ \* διὰ τῶν σῶν Ἀποστόλων ἐλέησον, \* καὶ μὴ διὰ πλῆθος ἐγκλημάτων \* πληθῇ ὑποβάλης, Λυτρωτὰ, κολάσεων.

Θεοτοκίον.

Ἡ τὸ φῶς τεκοῦσα, \* φωτίσον τὴν ἐσκοτισμένην \* ψυχὴν μου τοῖς πάθεσι, καὶ δυσώπει, \* σὺν Ἀποστόλοις, Προφήταις καὶ Μάρτυσι, \* πάσης ἀμαρτίας, πάσης βλάβης, \* πάσης τῆς κακίας τοῦ ἐχθροῦ ῥυσθῆναί με.

Κανὼν τοῦ ἁγίου Νικολάου. Ὁ Ἰωνᾶς \* ἐκ κοιλίας.

**Η**κύρωσας \* τὴν τοῦ θανάτου ἄδικον ψῆφον, \* καὶ ἔσωσας \* Συμπαθείᾳ σου, Πάτερ, \* μέλλοντας ἀποθνήσκειν, \* ὡς θερμὸς ὑπερασπιστὴς \* πῶν καλούντων σε.

Νοσήματα \* τῶν ψυχῶν ἡμῶν παῦσον, \* καὶ στόματα \* ἀνοιγόμενα μάτην \* κατὰ τῶν σε ποθούντων, \* ιερώτατε Ποιμὴν, \* ἐναπόφραξον.

Νομὴν πικράν \* δυσσεβείας Ἀρείου \* ἀνέστειλας \* τῷ φαρμάκῳ τῶν λόγων \* τῶν σῶν, Ἱερομῦστα, \* Ὁρθοδόξων στηριγμὸς \* σὺ γενόμενος.

Θεοτοκίον.

Ἰάτρευσον \* ἀνιάτως νοσοῦσαν, \* Πανάμωμε, \* τὴν ἀθλίαν ψυχὴν μου \* τοῦ βίου ταῖς ἀπάταις \* καὶ πολλῶν ἀμαρτιῶν \* ἐπικλύσεσι.

Ὤδὴ ζ'. Ὁ Εἰρμός.

» **Κ**άμινον Παῖδες \* πυρίφλεκτον πάλαι \* δροσοβολοῦσαν ὑπέδειξαν, \* ἓνα Θεὸν ἀνυμνοῦντες καὶ λέγοντες \* Ὁ ὑπερυψούμενος \* τῶν Πατέρων Θεὸς καὶ ὑπερένδοξος.

Τροπάρια.

Κάμινον πάλαι \* πικρᾶς ἀθείας \* δρόσῳ τοῦ θείου κηρύγματος \* ἐναπεσβέσατε κράζοντες, Ἐνδοξοί. \* Ὁ ὑπερυψούμενος \* τῶν Πατέρων Θεὸς, εὐλογητὸς εἶ.

Τῆς χαλεπῆς με, \* Χριστέ, ἀμαρτίας, \* τῆς ἐν τῷ Ἀδὲν κολάσεως, \* τῆς ἐν γεέννῃ ὀδύνης ἐξάρπασον, \* καὶ σῶσόν με, δέομαι, \* ἱκεσίαις, Λόγε, τῶν Ἀποστόλων σου.

Λόγου σαγήνη \* βυθοῦ ἀγνωσίας \* οἱ τοὺς βροτοὺς σαγηνεύσαντες, \* βεβυθισμένον ἀμέτροις με πταίσμασι \* καὶ κλυδωνιζόμενον, \* Μαθηταὶ Χριστοῦ, διασώσατε.

Θεοτοκίον.

Μετὰ Μαρτύρων, \* Ἀγγέλων, Ὁσίων \* καὶ Ἀποστόλων, Πανάμωμε, \* τὸν σὸν Υἱὸν ἐκδυσώπει καὶ Κύριον \* σωθῆναι τοὺς δούλους σου \* πειρασμῶν, κινδύνων καὶ θλίψεων.

## Κανὼν τοῦ ἁγίου Νικολάου.

Κάμινον καιομένην \* ἐδρόσισας.

**Κ**όσμος τῆς Ἐκκλησίας \* γενόμενος, Σοφὲ, \* πάσης ἀκοσμίας  
 με \* παθῶν ἀτίμων λύτρωσαι, \* τὸν Εὐεργέτην \* παντὸς τοῦ  
 Κόσμου \* ἐκδυσωπῶν, Ἱεράρχα, αἰ.

Ὅμβροις τῶν πρεσβειῶν σου, \* Νικόλαε σοφὲ, \* πάντων ἡμῶν  
 ἄρδευσον \* καρδίας, ὅπως φέρωμεν \* καρπούς ἀξίους \* τῆς μετα-  
 νοίας, \* καὶ λάβωμεν θεόθεν τὴν ἄφεσιν.

Λάμπρυνον σαῖς πρεσβείαις \* ἡμῶν τοὺς λογισμοὺς \* πίστει  
 ἐπορθρίζοντας, \* καὶ τὸν Θεὸν δοξάζοντας, \* καὶ σὲ τὸν τούτου \*  
 ἀνυμνοῦντας \* ἀληθῇ Ἱεράρχην, Νικόλαε.

## Θεοτοκίον.

Ἀπασα γλῶσσα πίστει \* δοξάζει σε, Ἀγνή, \* δόξαν χρημα-  
 τίζουσιν \* καὶ καύχημα τοῦ γένους ἡμῶν, \* καὶ ὁδηγίαν \* τῶν  
 πλανωμένων, \* Θεοτόκε πανύμνητε.

## Ὡδὴ ἡ'. Ὁ Εἰρμός.

» **Α**φλεκτος πυρὶ ἐν Σινᾷ προσομιλοῦσα, \* βάτος Θεὸν ἐγνώ-  
 » **Α**ρισε \* τῷ βραδυγλώσσῳ καὶ δυσήχῳ Μωσεῖ \* καὶ Παῖδας  
 » ζῆλος Θεοῦ \* τρεῖς ἀναλώτους ἐν πυρὶ \* ὑμνωδοὺς ἔδειξε \*  
 » Πάντα τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς  
 » πάντας τοὺς αἰῶνας. **Τροπάρια.**

Ἀνθρακες πυρὶ νοητῷ προσαναφθέντες, \* ὥσπερ καλάμην  
 ἄπασαν \* εἰδώλων πλάνην ἀπετέφρωσαν \* οἱ τοῦ Χριστοῦ Μαθη-  
 ται, \* καὶ κατεφώτισαν πιστῶν \* ψυχὰς κραυγάζοντες \* Πάντα  
 τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας  
 τοὺς αἰῶνας.

Τὴν ἐσβεσμένην μου ψυχὴν τῇ ἀμαρτίᾳ, \* τὴν σκοτισθεῖσαν  
 πάθεσι \* τῆς ἀτιμίας νῦν καρδίαν μου \* φωτίσατε, τοῦ φωτός \*  
 τοῦ αἰδίου κοινωνοὶ \* θεῖοι Ἀπόστολοι, \* ὅπως κραυγάζω \* Τὸν  
 Κύριον ὑμνεῖτε, \* καὶ ὑπερυψοῦτε \* εἰς πάντας τοὺς αἰῶνας.

Τὴν πληγωθεῖσάν μου ψυχὴν τοῖς ἰοβόλοις \* τοῦ ἀλαζόνος  
 δήγμασιν, \* ὁ τὰς πληγὰς σαρκὶ δεξάμενος, \* ἰάτρευσον προσευ-  
 χαῖς \* τῶν ἱερῶν σου Μαθητῶν, \* καὶ σῶσον ψάλλοντα \* Πάντα  
 τὰ ἔργα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας  
 τοὺς αἰῶνας.

## Θεοτοκίον.

Ἀφλεκτος τεκοῦσα τὸ πῦρ διεφυλάχθης, \* Παρθένε ἀπειρό-  
 γαμε \* διὸ ἰκέτευε ὃν ἔτεκες, \* σὺν Ἀσωμάτων χοροῖς \* καὶ Ἀ-  
 ποστόλοις, τοὺς πιστῶς \* σωθῆναι ψάλλοντας \* Πάντα τὰ ἔρ-  
 γα, \* τὸν Κύριον ὑμνεῖτε, \* καὶ ὑπερυψοῦτε \* εἰς πάντας τοὺς  
 αἰῶνας.



## Κανὼν τοῦ Ἀγίου Νικολάου.

Τοὺς ἐν καμίνῳ παῖδας μιμούμενοι.

Ἐν Μύροις τὸ μυρίπνοον σῶμά σου, \* πανάγιε Νικόλαε, κείμενον \* μύρα τοῖς προστρέχουσιν ἀναβλύζει \* καὶ παύει \* ἀνθρώπων νοσήματα.

Τοῦ Κόσμου σε προστάτην ἀνέδειξεν \* ὁ Κόσμου Ποιητής τε καὶ Κύριος. \* διὸ τοῖς καλοῦσί σε ἐν ἀνάγκαις \* εὕρισκη \* ῥύστης ἐτοιμότητος.

Οὐκ ἔστιν ὅς καλεῖ σε ἐν θλίψεσι, \* καὶ θᾶπτον οὐχ εὕρισκει παράκλησιν. \* διό σου δεόμεθα. Πάντα πόνον, \* Παμμάκαρ, ἡμῶν ἐπικούφισον.

## Θεοτοκίον.

Ὑμνεῖ σε πᾶσα γλῶσσα, δοξάζουσα \* Θεὸν τὸν ὑπερύμνητον τέξασαν, \* Παρθένε Θεόνυμφε. ὃν δυσώπει \* ἀπαύστως \* σῶσαι τὰς ψυχὰς ἡμῶν. Ὡδὴ θ'. Ὁ Εἰρμός.

» Μὴ τῆς φθορᾶς διαπείρα \* κυοφορήσασα, \* καὶ παντεχνήμονι  
» Ἀλόγῳ \* σάρκα δανείσασα, \* Μῆτερ ἀπείρανδρε, \* Παρθένε  
» Θεοτόκε, \* δοχεῖον τοῦ ἀστέκτου, \* χωρίον τοῦ ἀπείρου \* Πλα-  
» στουργοῦ σου, σὲ μεγαλύνομεν.

## Τροπάρια.

Ἰσχύς ἀφήρηται πᾶσα \* τοῦ κοσμοκράτορος. \* τὴν γὰρ ἰσχὺν ὠπλισμένοι \* τοῦ Παντοκράτορος, \* οἱ παμμαχαρίστοι \* Ἀπόστολοι καὶ θεῖοι \* καθεῖλον παρατάξεις, \* καὶ ἔσωσαν τῆς τούτου \* κακουργίας πάντα τὰ πέρατα.

Ὡς ποταμοὶ τῆς πηγαίας \* Πνεύματος χάριτος, \* ὕδασι θείων δογμαμάτων \* ἐπικλυζόμενοι, \* πᾶσαν ἡρδεύσατε, \* Ἀπόστολοι, τὴν Κτίσιν, \* καὶ ταύτην καρποφόρον \* εἰργάσασθε πανσόφως. \* ὅθεν πάντοτε μακαρίζεσθε.

Σὺν τοῖς σεπτοῖς Ἀποστόλοις \* ἀνευφημήσωμεν \* τοὺς ἱεροὺς Ἀθλοφόρους \* καὶ ἐκβοήσωμεν. \* Δέσποτα Κύριε, \* ταῖς τούτων ἱκεσίαις \* καὶ τῶν σῶν Ἀποστόλων, \* εἰρήνευσον τὸν Κόσμον, \* καὶ παντοίων κινδύνων λύτρωσαι.

Ἡ γῆ τοῖς θείοις λειψάνοις \* καθαγιάζεται \* τῶν εὐκλεῶν Ἀποστόλων \* ἐν θείῳ Πνεύματι. \* τῶν πρωτοτόκων δὲ \* ἡ ἄνω Ἐκκλησία \* τοῖς πνεύμασι τοῖς τούτων \* φαιδρύνεται ἀπαύστως. \* δί ὦν, Σῶτερ, πάντας οἰκτείρησον.

## Θεοτοκίον.

Φωτεινοτάτην λαμπάδα \* μέσον σε ἔχουσαι, \* χοροστασίαι Μαρτύρων \* καὶ Ἀποστόλων, Ἀγνή, \* φῶς ἀπαστράπτουσαν ἐν-θέων χαρισμάτων, \* φωτίζονται ἀύλως, \* καὶ πάντας τοὺς ἐν πίστει \* μεγαλύνοντάς σε φωτίζουνσι.

Κανὼν τοῦ ἁγίου Νικολάου. Τὴν ὑπὲρ φύσιν Μητέρα.

Ιχνηλατήσας τοὺς τρόπους \* τῶν ἱερῶν Ἀποστόλων, \* τὴν αὐθεντίαν αὐτῶν \* κατεκληρώσω \* ὡς Ἱεράρχης σεπτὸς, \* ἀξιάγαστε Νικόλαε.

Ὡς ζηλωτὴν ἔνθεόν σε, \* καὶ βοηθὸν κατὰ πάντα \* τῶν σε καλούντων θερμῶς \* εἰς πάντα Κόσμον, \* Παμμάκαρ, ὁ Ποιητὴς \* περιβόητον ἀνέδειξε.

Συντετριμμένη καρδίᾳ \* ἀναβοῶμέν σοι, Πάτερ· \* Παραμυθία ἡμῶν \* γενοῦ, τὰς θλίψεις \* σκεδιάζων διηνεκῶς \* τῶν ψυχῶν ἡμῶν, Νικόλαε.

Ἡ ἐκτομὴ τοῦ θανάτου, \* καθάπερ πέλεκυς δένδρῳ, \* ἐπίκειται σοι, ψυχῇ· \* μὴ οὖν ἀμέλει, \* τῆς μετανοίας καρποὺς \* ἐπιδεῖξαι προθυμήθητι.

#### Θεοτοκίον.

Φέρεις τὸν φέροντα πάντα \* ἐν ταῖς ἁγίαις χερσί σου· \* ἐν ἐκδυσώπει, Ἀγνή, \* τοῦ ἄλλοτρίου \* τῆς κακουργίας ἡμᾶς \* ἀχειρώτους περισώζεσθαι.

#### Ἀπόστιχα τῶν Αἰνῶν, Ἀποστολικά.

Ἀπόστολοι τοῦ Χριστοῦ, \* ἐργάται τοῦ Σωτῆρος, \* Σταυρὸν ὥσπερ ἄροτρον \* ἐν τοῖς ὤμοις φέροντες, \* κεχερσωμένην τὴν γῆν \* τῆς τῶν εἰδώλων πλάνης ἐκκαθάραντες, \* πίστει τὸν λόγον σπείραντες, \* ἀξίως τιμᾶσθε, \* ἅγιοι τοῦ Χριστοῦ Ἀπόστολοι.

Ἀπόστολοι ἑνδοξοί, \* στῦλοι τῶν Ἐκκλησιῶν, \* τῆς ἀληθείας Κήρυκες, \* λαμπάδες ὑπάρχοντες φαίνειν, \* ὑμεῖς τῷ πυρὶ τοῦ Πνεύματος \* πᾶσαν τὴν πλάνην ἐφλέξατε, \* ἀνθρώπων τὸ γένος ἐφωτίσατε· \* καὶ νῦν ἱκετεύσατε, δεόμεθα, \* τὸν Σωτῆρα καὶ Θεὸν ἡμῶν \* εἰρηνεῦσαι τὸν Κόσμον, \* καὶ σῶσαι τὰς ψυχὰς ἡμῶν.

#### Μαρτυρικόν.

Ἐν πνέοντες, \* πρὸς ἕν βλέποντες, \* οἱ ἀθλοφόροι Μάρτυρες \* μίαν ὁδὸν ζωῆς εὐράμενοι, \* τὸν ὑπὲρ Χριστοῦ θάνατον, ζηλοτυποῦντες \* ἀλλήλων τὴν τελευτὴν, \* ὦ τοῦ θαύματος! \* ὥσπερ θησαυροὺς τὰς βασάνους προαρπάζοντες, \* πρὸς ἀλλήλους ἔλεγον· \* "Ὅτι καὶ νῦν ἀποθάνωμεν, \* τεθνηξόμεθα πάντως, \* καὶ τῇ γενέσει τὰ ὀφειλόμενα λειτουργήσομεν· \* ποιήσωμεν τὴν ἀνάγκην φιλοτιμίαν· \* τὸ κοινὸν ἴδιον ἡγησώμεθα, \* θανάτῳ ζωὴν ὠνησάμενοι. \* Ταῖς πρεσβείαις αὐτῶν, ὁ Θεός, \* ἐλέησον ἡμᾶς.

Δόξα... καὶ νῦν. Θεοτοκίον.

Σήμερον γρηγορεῖ ὁ Ἰούδας.

Γέγονα καταγώγιον, οἴμοι! \* τῶν ἡδονῶν ὁ πανάθλιος! \* Γέλως οὖν ὀρώμαι \* αἰεὶ τοῖς ἐχθροῖς μου· \* ὅθεν σοι προσπίπτω, ἁγία



Παρθένε· \* ἴδε μου τὴν θλίψιν, \* καὶ βοήθειάν μοι ὀρέξον, καὶ  
δακρύοις κάθαρον, \* καὶ ῥῦσαί με, δέομαι, \* καὶ καταισχυνθείη-  
σαν \* οἱ χαίροντες, Ἀγνή, τῇ ἀπωλείᾳ μου.

## ΕΙΣ ΤΗΝ ΛΕΙΤΟΥΡΓΙΑΝ.

Οἱ Μακαρισμοί. Προσόμοια 5'.

**Ω**ραῖος ἦν \* καὶ καλὸς εἰς βρωσιν \* ὁ ἐμὲ θανατώσας καρπός· \*  
Χριστός ἐστι τὸ ξύλον τῆς ζωῆς, \* ἐξ οὗ φαγὼν οὐ θνήσκω, \*  
ἀλλὰ βοῶ σὺν τῷ Ἀηστῇ· \* Μνήσθητί μου, Κύριε, \* ἐν τῇ Βασι-  
λείᾳ σου.

Ἐκ τοῦ βυθοῦ \* τοῦ τῆς ἀπιστίας \* τῶν ἐθνῶν τὰς ἀγέλας,  
Σοφοί, \* ἡγρεύσατε πρὸς πίστιν θεοτερπῇ, \* καὶ νοητῇ τραπέζῃ \*  
ὁψώνιον πολυτελές \* πάντας προσηγάγετε, \* ἔνδοξοι Ἀπόστολοι.

Τὸν σκοτασμόν \* τῆς δεινῆς ἀπάτης \* τῷ φωτὶ τοῦ κηρύγμα-  
τος \* διώξαντες, καρδίας τῶν εὐσεβῶν, \* Ἀπόστολοι Κυρίου, \*  
κατεφωτίσατε σαφῶς· \* ὅθεν ὑμᾶς ἄσμασι \* θεοῖς μακαρίζομεν.

## Μαρτυρικόν.

Τεμνόμενοι \* μεληδὸν τῷ ξίφει, \* Ἀθληταὶ θεῖοι, ἄτμητοι \*  
ἐμείνατε ἀγάπης τοῦ Λυτρωτοῦ· \* πρὸς ὃν ἀναδραμόντες, \* νῦν  
κατοικεῖτε ἐν χαρᾷ \* πάντα τὰ οὐράνια, \* δόξῃ ἀπαστράπτοντες.

## Δόξα.

Ὁ κάκιστος \* καὶ φθορεὺς τοῦ γένους \* τῶν ἀνθρώπων κατέχει  
με· \* πρεσβείαις τῶν Κηρύκων, πανσθενές \* Τριάς, ἐξάρπασόν με \*  
ἐκ τοῦ φάρυγγος αὐτοῦ, \* ἵνα μεγαλύνω σου \* τὸ ἄμετρον ἔλεος.

## Θεοτοκίον.

Τὸν Σύνθρονον \* τῷ Πατρὶ, Παρθένε, \* ἐξ ἀγνῶν σου αἱμά-  
των, Σεμνή, \* προήγαγες φοροῦντα σάρκα θνητὴν, \* ὅπως ἀθα-  
νατίσῃ \* τὴν οὐσίαν τῶν βροτῶν· \* ὅθεν κατὰ χρέος σε \* πάντες  
μακαρίζομεν.

## ΤΗ ΠΕΜΠΤΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Σταυρώσιμα.

Ἦχος βαρύς. Οὐκέτι κωλυόμεθα.

**Ι**να Θεὸν τὸν ἄνθρωπον ἀπεργάσῃ, \* βροτὸς γέγονας, \* Ὑπερά-  
γαθε, καὶ σταυροῦσαι· \* δόξα τῇ δόξῃ σου.

Ὅτε σταυρῷ σε δῆμος Ἑβραίων, Λόγε, \* κατεδίκησε, \* γῇ  
ἐσείετο, καὶ ἡλίου \* σέλας ἐκρύπτετο.

Ὁ ἥλιος ἐσχότασεν, Ἐλεῆμον, \* σταυρουμένου σου, \* καὶ ἡ  
Κτίσις συνεκλονεῖτο, \* κράζουσα· Δόξα σοι.

**Ἔτερα τῆς Θεοτόκου.** Σήμερον γρηγορεῖ ὁ Ἰούδας.

Κλινόν μοι τὸ φιλάγαθον οὖς σου \* δεομένῳ, Πανάμωμε, \*  
καὶ μὴ ἀπορρίψης τοῦ σοῦ με προσώπου, \* μὴδὲ πόρρῳ πέμψης  
τῆς σῆς βοηθείας· \* δόλῳ γὰρ ὁ δόλιος \* σπουδάζει ἀπολέσαι με· \*  
παραλόγοις πάθεσι \* κινεῖ τὴν καρδίαν μου· \* σὺ δέ με συντή-  
ρησον \* ὅλον τῆς αὐτοῦ βλάβης ἀμέτοχον.

Ὁφελος οὐδαμῶς ἐκ τῆς ὕλης, \* ὦ ψυχὴ μου, γενήσεται, \*  
περὶ ἣν σπουδάζεις εἰς μάτην τοῦ βίου, \* περὶ ἣν ἐκτῆκεις σαυ-  
τὴν ταῖς φροντίσι· \* πᾶσαν οὖν τὴν μέριμναν \* ἐπὶ ῥίψον πρὸς Κύ-  
ριον, \* τὸν κρίναι σε μέλλοντα, \* καὶ δάκρυσι βόησον· \* Δέσποτα  
φιλάνθρωπε, \* σῶσόν με πρεσβείαις τῆς τεκούσης σε.

Ὄνομα εὐλαβείας, Παρθένε, \* ἐμαυτοῦ ἔξω θέμενος, \* παίγνιον  
πορνείας ἐντὸς χρηματίζω, \* καὶ ἀλαζονείας γέλως καθορῶμαι· \*  
θηρίοις γὰρ δυσὶν \* ὡς ἀντιμάχοις παραδέχομαι \* ἐξ ἀπροσεξίας· \*  
διὰ τοῦτο ῥῦσαί με· \* σὺ γὰρ ἀγαλλίαμα \* πέφυκας ψυχῆς μου  
καὶ πεποιθήσις.

Δόξα... καὶ νῦν. **Σταυροθεοτοκίον.**

Ῥήματα ἐν τῷ τόκῳ σου, Τέκνον, \* χαροποιὰ πρώην ἤκουον, \*  
δί' ὧν προσεδόκων χαρὰς ἐμπλησθῆναι, \* καὶ χαροποιῆσαι ψυχὰς  
τεθλιμμένας· \* ταῦτα δὲ πρὸς λύπην \* μετετρέπη τῇ σταυρώσει  
σου \* ἐναργῶς τὰ πράγματα, \* ἡ λύπη γὰρ τήκει με, \* καὶ θαν-  
εῖν προήρημαι, \* πληρούσης τῆς λύπης τὴν καρδίαν μου.

**Ἀπόστιχα Σταυρώσιμα.**

Οὐκέτι κωλυόμεθα ξύλου ζωῆς, \* τὴν ἐλπίδα ἔχοντες τοῦ  
Σταυροῦ σου· \* Κύριε, δόξα σοι.

Κρεμάμενος, Ἀθάνατε, ἐπὶ ξύλου, \* ἐθριάμβευσας τὰς παγίδας  
τοῦ Διαβόλου. \* Κύριε, δόξα σοι.

**Μαρτυρικόν.**

Δόξα σοι, Χριστέ ὁ Θεός, \* Ἀποστόλων καύχημα, \* Μαρ-  
τύρων ἀγαλλίαμα· \* ὧν τὸ κήρυγμα \* Τριάς ἡ ὁμοούσιος.

Δόξα... καὶ νῦν. **Σταυροθεοτοκίον.**

Σήμερον γρηγορεῖ ὁ Ἰούδας.

Τέτρωμαι τῇ ῥομφαίᾳ τῆς λύπης, \* ἐν σταυρῷ καθορῶσά σε \*  
τὸν ἐπὶ ὑδάτων τὴν γῆν στερεοῦντα, \* καὶ καθάπερ δέῖρνιν ἐκτεί-  
ναντα πόλον· \* βλέπω γὰρ γυμνὸν \* κατεσφαγμένον σε κρεμάμε-  
νον, \* καὶ θανεῖν, Υἱέ μου, νῦν \* αἰροῦμαι, παμφίλτατε· \* φρίζον,  
γῆ, καὶ σείσθητι· \* ἔλεγεν ἡ Πάναγνος δακρύουσα.





## ΤΗ ΠΑΡΑΣΚΕΥΗ ΠΡΩΙ.

## ΕΙΣ ΤΟΝ ΟΡΘΡΟΝ.

Μετὰ τὴν α΄. Στιχολογίαν, Καθίσματα Σταυρώσιμα.

Ἦχος βαρύς.

**Ο** δὲ ἐμὲ ἀνασχόμενος \* τῆς ἐν σταυρῷ προσηλώσεως, \* δέξαι μου τὴν ἄγρυπνον αἴνεσιν, \* Χριστέ ὁ Θεός, καὶ σῶσόν με \* ὡς φιλόανθρωπος.

Ὁ δεσπόζων τῶν ἀσωμάτων Δυνάμεων, \* καὶ γινώσκων τῆς ψυχῆς μου τὸ ῥάθυμον, \* τῷ Σταυρῷ σου σῶσόν με, \* Χριστέ ὁ Θεός, \* ὡς φιλόανθρωπος.

Δόξα... καὶ νῦν. Σταυροθεοτοκίον.

Θεοτόκε ἀειπάρθενε, \* ἐν τῷ σταυρῷ ὀρώσα \* τὸν Υἱόν σου κρεμάμενον, \* ὡς Μήτηρ θρηνωδοῦσα, \* τὴν αὐτοῦ ἐμεγάλυνας \* φοβερὰν συγκατάβασιν, \* ἀπειρόγαμε Δέσποινα.

Μετὰ τὴν β΄. Στιχολογίαν, ἕτερα.

Πυρὸς φωτεινότερον, \* φλογὸς ἐναργέστερον \* τὸ ξύλον ἀνέδειξας, Χριστέ, \* τὸ τοῦ Σταυροῦ σου, \* καταφλέγον ἀμαρτίας τῶν νοσούντων, \* καὶ φωτίζον τὰς καρδίας τῶν ὑμνούντων \* τὴν ἐκούσιόν σου σταύρωσιν. \* Χριστέ, ὁ Θεός, δόξα σοι.

Ὁ δὲ ἡμᾶς τὴν ἐκούσιον \* καταδεξάμενος σταύρωσιν, \* συντριψὸν ἐχθροὺς \* μὴ εἰδότες σε Θεὸν ἀληθῆ, \* καὶ σῶσον ἡμᾶς.

Δόξα... καὶ νῦν. Σταυροθεοτοκίον.

Ὅτε προσηλώθης βουλήσει, \* καὶ ὑψώθης τῷ σταυρῷ σου, \* ἡ Θεοτόκος παρισταμένη ἔλεγε· \* Κύριε, Κύριε, \* οὐδεμιᾷ γυναικὶ συνέβη τὸ ἄλγος μου· \* Θεὸν σε ἐπίσταμαι ἐκ τῶν θαυμάτων· \* καὶ ἰδοὺ βλέπω σε \* νεκρὸν ἐν ξύλῳ κρεμάμενον· \* ἀλλ' ἀνάστηθι, ὡς εἶπες, \* ὅπως σοι βοῶ \* χαίρουσα· Δόξα σοι.

Μετὰ τὴν γ΄. Στιχολογίαν, ἕτερα.

Ὁ τοῦ Ἀδάμ τὸ κατάκριμα \* ξύλῳ σταυροῦ ἰασάμενος, \* ἰασαὶ ἡμῶν \* τὰ συντρίμματα τῶν καρδιῶν, \* καὶ σῶσον ἡμᾶς.

Μαρτυρικόν.

Ἄγιοι, πρεσβεύσατε \* ἄφεσιν δωρηθῆναι ἡμῖν \* τῶν πλημμελημάτων ἡμῶν, \* καὶ τῶν προσδοκωμένων \* δεινῶν ῥυσθῆναι ἡμᾶς \* καὶ πικροῦ θανάτου, δεόμεθα.

Δόξα... καὶ νῦν. Σταυροθεοτοκίον.

Ἀσπόρως συνέλαβες \* ἐν μήτρᾳ σου, Παρθένε Θεοτόκε, \* ὄνπερ κατεῖδες ἐν σταυρῷ κρεμάμενον· \* ἀπαύστως οὖν ἰκέτευε \* ὑπὲρ τῶν ψυχῶν ἡμῶν.

Κανὼν Σταυρώσιμος; οὐ ἢ Ἀκροστιχίς·

« Χριστὸς ξύλῳ πέπαυκε τὴν ξύλου βλάβην. » Ἄσμα Ἰωσήφ.

ᾠδὴ α'. Ἦχος βαρύς. Ὁ Εἰρμός.

» **Τ**ῷ ἐκτινάξαντι Θεῷ \* τὸν Φαραῶ ἐν θαλάσῃ Ἐρυθρᾷ \* ἐπι-  
» νίκιον ᾠδὴν \* ἄσωμεν, ὅτι δεδόξασται.

Τροπάρια.

Χριστὸς ὑψούμενος σταυρῷ \* πρὸς ἑαυτὸν πάντας εἴλκυσε πι-  
στούς, \* καὶ κατέρραξεν ἐχθρὸν, \* ἅπαντας τὸν καταπτώσαντα.

Ῥεῖθρον ζωῆς μοι, Ἰησοῦ, \* ἐκ ζωηφόρου ἐπήγασας πλευρᾶς, \*  
καὶ ἐνέκρωσας ἐχθρὸν, \* Δέσποτα, νεκρὸς γενόμενος.

Μαρτυρικά.

Ἰκετηρίαν τῷ Χριστῷ \* ὑπὲρ ἡμῶν, οἱ Ἀθλοφόροι, ἐκτενῇ \*  
προσενέγκατε, φρικτῆς \* ἅπαντας ῥυσθῆναι κρίσεως.

Σοβαρευόμενον ἐχθρὸν \* ταπεινωθέντες ὑμεῖς διὰ Χριστὸν \*  
κατεπτώσατε, σοφοὶ \* Μάρτυρες, τῇ θείᾳ χάριτι.

Σταυροθεοτοκίον.

Τὸν ἀνατείλαντα ἐκ σοῦ \* ὑπερβολῇ εὐσπλαγχνίας ἐν σταυ-  
ρῷ \* καθορῶσα, θρηνηδεῖς, \* Δέσποινα, τοῦτον δοξάζουσα.

Ἔτερος τῆς Ὑπεραγίας Θεοτόκου.

Ὁ Εἰρμός. Τῷ συντρίψαντι πολέμους.

» **Ω**ς τερπνότατον ἄσμάτων \* καὶ ᾠδὴν θεοτερπῇ \* εὐχαριστίας  
» ἕνεκα προσφέρομεν \* τὸ Χαῖρέ σοι, Ἀγνή, \* ὅτι ἐκ θλίψεως  
χαρὰν \* ἡμῖν ἐβράβευσας.

Τοῦ ἐλέους σου τὴν χάριν, \* καὶ τῆς σκέπης τὴν ἰσχὺν \*  
οὐ σιωπῶμεν, Παρθένε πανύμνητε. \* κηρύττομεν δὲ νῦν, \* ὅτι  
κινδύνων χαλεπῶν \* ἡμᾶς διέσωσας.

Ἐκ ποικίλων λυτρωθέντες \* πειρασμῶν καὶ συμφορῶν \* ταῖς  
μητρικαῖς σου πρεσβείαις, Πανύμνητε, \* ψάλλομεν θερμῶς \* εὐ-  
χαριστίας σοι. φωναῖς \* ᾠδὴν ἐπινίκιον.

Κροσσωτοῖς κεχρυσωμένη \* ὡς χρυσοῖς ταῖς ἀρεταῖς, \* καὶ  
ταῖς τοῦ Πνεύματος χάρισι, Πάναγνε, \* ὡς νύμφη τοῦ Πατρὸς \*  
ώραίσθεισα ἀληθῶς \* ἐδείχθης Μήτηρ Θεοῦ.

ᾠδὴ γ'. Ὁ Εἰρμός.

» **Ε**στερεώθη τῇ πίστει \* Χριστοῦ ἡ Ἐκκλησία. \* καὶ γὰρ ἁ-  
» παύστως ἐν ὕμνοις \* βοᾷ μελωδοῦσα. \* Ἅγιος εἶ, Κύριε, \*  
» καὶ σὲ ὕμνεῖ τὸ πνεῦμά μου.

Τροπάρια.

Ὁ ἀπαθὴς κατ' οὐσίαν, \* πῶς πάθος ὑπέστης; \* ὁ τὴν ζωὴν  
μοι ἐμπνέων, \* πῶς θνήσκεις ἐν ξύλῳ; \* Μέγα σου τὸ ἔλεος, \*  
καὶ ἡ μακροθυμία σου!



Σταυρῷ ληστῶν μέσον, Λόγε, \* ἀδίκως ἀνυψώθης, \* καὶ ἐδικαίωσας πίστει \* τὸν σε ἐπεγνωκότα \* Κτίστην πάσης Κτίσεως \* ἐθελουσίως πάσχοντα.

### Μαρτυρικά.

Ξέσεις σαρκὸς καρτεροῦντες \* χειρῶν τε ἀφαιρέσεις, \* καὶ τῶν ποδῶν καὶ παντοίων \* μελῶν, Ἀθλοφόροι, \* δόξης ἐπετύχετε, \* ὑπὲρ ἡμῶν πρεσβεύοντες.

Ὑπερβολῇ τῶν βασάνων \* ἐνθέως λαμπρυνθέντες, \* τὴν ὑπερβάλλουσαν δόξαν, \* Σοφοί, νῦν κληροῦσθε, \* πάντοτε πρεσβεύοντες \* σωθῆναι τὰς ψυχὰς ἡμῶν.

### Σταυροθεοτοκίον.

Λύσιν ἡμῖν ὀφλημάτων, \* ἀγνή Παρθένε, δίδου \* ταῖς μητρικαῖς σου πρεσβείαις, \* ἢ τὸν σταυρῷ παγέντα \* ἄνθρωπον γενόμενον \* Θεὸν Λόγον κυήσασα.

Ἔτερος τῆς Θεοτόκου. Ὁ οὐρανοὺς \* τῷ λόγῳ στερεώσας.

**Τ**ὸ τῆς χαρᾶς \* τῆς θείας μεγαλεῖον, \* ὡς παροχὴν \* ἡμῖν τῆς σωφροσύνης, \* εὐχαριστίας φωναῖς \* προφθάσωμεν εὐσεβῶς \* χαιρετίζοντες αὐτήν, \* ὡς προστασίαν ἡμῶν.

Οἱ διὰ σοῦ \* ῥυσθέντες τῶν κινδύνων, \* καὶ διὰ σοῦ \* χαρᾶς ἐπιτυχόντες, \* Μητερ ἀνύμφευτε, \* ὡς δοτῆρα ἀγαθὴν, \* καὶ προστάτιν εὐκλεῇ \* πάντες σε δοξάζομεν.

Καταλλαγὴν \* πταισμάτων καὶ κινδύνων \* τὴν θεϊκὴν \* πρεσβείαν σου πλουτοῦντες, \* Μητερ Χριστοῦ τοῦ Θεοῦ, \* ὡς αἰτίαν ἀγαθῶν \* ἀνυμνοῦμέν σε πιστῶς \* εὐχαριστίας φωναῖς.

Ἡ τῆς χαρᾶς \* πηγὴ τῆς ἀθανάτου, \* βρύεις χαρᾶς \* τὰ ρείθρα ἱαμάτων \* τοῖς κινδυνεύουσι, \* καὶ σώζεις πάντας, Ἀγνή, \* ὡς ἀέναντος ἡμῶν \* ἀγαθοδότις Θεοῦ.

### Ὤδὴ δ'. Ὁ Εἰρμός.

» **Ε**ἰσακήκοα \* τὴν ἀκοήν σου, \* καὶ ἐφοβήθην \* κατενόησα τὰ ἔργα σου, \* καὶ ἐξέστην, Κύριε.

### Τροπάρια.

Ὠραιότατος \* καθάπερ βότρυς \* σταυρῷ ὑψώθης, \* εὐφροσύνης γλεῦκος, Δέσποτα, \* ἐναποστάξας, φιλόανθρωπε.

Πολυώδυνα \* ἀνθρώπων πάθη \* ἔπαυσας, Λόγε, \* πάθος, Δέσποτα, ἐκούσιον \* ἐν τῇ σαρκί σου δεξάμενος.

### Μαρτυρικά.

Ἐτραυματίσαν \* τῷ τραυματοῦσθαι \* οἱ Ἀθλοφόροι \* τὸν πολέμιον, καὶ ὤφθησαν \* ἱατροὶ τῶν παθημάτων ἡμῶν.

Παρετάξαντο \* πρὸς τοὺς τυράννους \* οἱ Ἀθλοφόροι, \* καὶ νικήσαντες ἐστέφθησαν \* νικητικοῖς διαδήμασι.

## Σταυροθεοτοκίον.

Ἀπεκύησας \* ἄνευ σποράς, \* Παρθένε, τὸν Λόγον, \* τὸν Σταυρῷ ἐξαφανίσαντα \* τὴν φθορὰν ἀγαθότητι.

Ἔτερος τῆς Θεοτόκου. Ἐκάλυψεν \* οὐρανοὺς.

Ἐπάξιον \* σοὶ ᾠδὴν τὸ Χαῖρε, Ἀγνή, \* οἱ ῥυσθέντες τῶν κινδύνων \* ταῖς σαῖς πρεσβείαις, Παρθένε, \* γηθόμενοι προσάγομεν.

Ἐπήγειρον \* καθ' ἡμῶν κινδύνους πολλοὺς \* τῶν παθῶν αἱ ἁμαρτίαι, \* ἀλλὰ ἡ θεία σου σκέπη \* ἡμᾶς, Ἀγνή, ἐρρύσατο.

Εὐχάριστον \* σοὶ ᾠδὴν ψυχῆς ταῖς χερσὶν \* ἐπισεύομεν, Παρθένε, \* τοῖς θείοις ὕμνοις σκιρτῶντες, \* ἐκ θλίψεως ῥυσθέντες πολλῆς.

Μακάριοι \* ἀληθῶς οἱ σέβοντές σε, \* Θεοτόκε Παναγία, \* ὅτι ἐν σοὶ ἁμαρτίας \* καὶ θλίψεως ἐρρύσθημεν.

Ὡδὴ εἴ. Ὁ Εἰρμός.

Ὁ ρθρίζει τὸ πνεῦμά μου πρὸς σέ, ὁ Θεός· \* διότι φῶς εἶ, \* καὶ τὰ σὰ προστάγματα \* ἐγένοντο ἰάματα \* τοῖς δούλοις σου, Φιλάνθρωπε.

Τροπάρια.

Ἰψούμενος, Δέσποτα, ἐν ξύλῳ σαρκί, \* τὴν Κτίσιν πᾶσαν \* ἐκ βαράθρων χαλεπῶν \* τῆς ἀγνωσίας εἵλχυσας \* πρὸς γνῶσίν σου, Φιλάνθρωπε.

Κρανίου σε τόπῳ ἐξητήσαντο \* λαὸς ἄνομος \* σταυρωθῆναι, Ἰησοῦ, \* τὴν κάραν τὴν ὀλέθριον \* τοῦ ὄφους συντρίβοντα.

Μαρτυρικά.

Ἐστήσατε δυσσεβείας ρεύματα, \* Χριστοῦ Μάρτυρες, \* θείοις αἵμασιν ὑμῶν, \* καὶ Φαραὼ τὸν τύραννον \* ἐν τούτοις ἀπεπνίξατε.

Τοῖς ὄνουξιν ἀφειδῶς ξεόμενοι, \* ἐσπαράξατε \* τοῖς ἐλέγχοις, Ἀθληταί, \* καρδίας ματαιόφρονας, \* καὶ νικηταί γεγόνατε.

Σταυροθεοτοκίον.

Ἠγίασεν ὁ Θεὸς τὴν μήτραν σου, \* ἁγία Σεμνή, \* κατοικήσας ἐν αὐτῇ· \* καὶ ἐν σταυρῷ ὑψούμενος \* τὴν Κτίσιν συνανύψωσε.

Ἔτερος τῆς Θεοτόκου.

Διασκεδάσας τὴν νύκτα τῶν παθῶν.

Τῆς ἁμαρτίας ἀναίρεσιν πιστῶν, \* Παρθένε, τέτοκας, \* καὶ ἐκ κινδύνων καὶ πόνων \* διεσώθη ὁ Κόσμος· \* διὸ τὸ Χαῖρέ σοι \* καὶ ἡμεῖς ἐκβοῶμεν, \* ῥυσθέντες ἐκ θλίψεως.

Κατασχεθέντες ποικίλοις πειρασμοῖς, \* ἄχραντε Δέσποινα, \* καὶ ἀθυμία καὶ θλίψει \* καὶ δεινῇ περιστάσει \* ἀπογνωσθέντες, ἡμεῖς \* εὐφροσύνης ἐλπίδα \* σέ ἐπλουτήσαμεν.

Ὡς σωτηρίας φύλαξ τῶν πιστῶν \* οἰκετῶν σου, Ἀγνή, \* ἀποδιώκεις κινδύνους \* καὶ φρουρεῖς ἀπημάντους· \* διὸ οἱ μέτοχοι \* τῶν πολλῶν ἀγαθῶν σου \* εὐχαριστοῦμεν ᾠδαῖς.



Εὐχαριστοῦμέν σοι ῥυσθέντες διὰ σοῦ \* ἁμαρτημάτων πολ-  
λῶν, \* καὶ ἀσθενείας καὶ πόνων \* καὶ κινδύνων χαλεπῶν, \* ἄχραντε  
Δέσποινα, \* ἡ ἐλπὶς ἡ βεβαία \* τῶν πιστῶν σου οἰκετῶν.

Ὡδὴ 5'. Ὁ Εἰρμός.

» **Ο** Ἰωνᾶς \* ἐκ κοιλίας Ἀδου ἐβόα· \* Ἀνάγαγε \* ἐκ φθορᾶς  
» τὴν ζωὴν μου· \* ἡμεῖς δέ σοι βοῶμεν· \* Παντοδύναμε Σωτὴρ,  
» ἐλέησον ἡμᾶς.

Τροπάρια.

Νοσήσασαν \* τῶν ἀνθρώπων τὴν φύσιν \* ἐπέφανας \* διὰ  
σπλάγχνα ἐλέους, \* Ἰατρὲ τῶν νοσοῦντων, \* καὶ ἰάσω τῷ σταυ-  
ρῷ καὶ τῷ πάθει σου.

Εὐλῶ τὸ πρὶν \* ὁ Ἀδὰμ κατεκρίθη, \* ξύλῳ δὲ νῦν \* τοῦ  
Σταυροῦ δικαιούται, \* τὴν εἴσοδον λαμβάνων \* Παραδείσου, καὶ  
τρυφῆς τὴν ἀπόλαυσιν.

Ἵμνουμέν σε \* τὸν σταυρῷ ὑψωθέντα, \* δοξάζομεν \* τὸν ἀ-  
κάνθαις στεφθέντα, \* καὶ δόξῃ στεφανοῦντα \* ἀνθρώπους, Βασι-  
λεῦ ὑπεράγαθε.

Μαρτυρικά.

Λυμαντικήν \* ἀπωσάμενοι βλάβην \* οἱ Ἀθληταὶ \* τῆς εἰδω-  
λομανίας, \* βασάνοις ὁμιλοῦντες \* καὶ θανόντες σὺν Χριστῷ βα-  
σιλεύουσιν.

Οὐ διωγμός, \* οὐ λιμός, οὐ γυμνότης, \* οὐ κίνδυνοι, \* οὐδὲ  
θάνατος ὅλως \* τοὺς θείους Ἀθλοφόρους \* τῆς ἀγάπης τοῦ Χρι-  
στοῦ διεχώρισαν.

Σταυροθεοτοκίον.

Ἵμνολογεῖς \* τὸν ἐκ σοῦ σαρκωθέντα, \* καὶ θρηνῶδεῖς \* ἐν  
σταυρῷ ὑψωθέντα \* αὐτὸν κατανοοῦσα, \* Μητροπάρθενε ἄγνή πα-  
ναμώμητε.

Ἔτερος τῆς Θεοτόκου.

Βυθῷ ἁμαρτημάτων \* περιπεσών.

**Α**γγέλων γλῶσσαι, Κόρη, \* τὰ σὰ ἐγκώμια \* ἀνακηρύττειν  
οὐ σθένουσιν, Ἀγνή· \* ἡμεῖς δὲ νῦν δουλικῶς \* δανεισάμενοι  
τὸ Χαῖρε \* τοῦ Γαβριὴλ προσφέρομεν.

Εἰς βάθος ἀθυμίας \* καὶ περιστάσεως \* ταῖς ἁμαρτίαις ἡμῶν  
πεπτωκότες, \* ἐρρύσθημεν διὰ σοῦ \* τῆς ἀνάγκης τῶν κινδύνων, \*  
Παρθένε Θεοτόκε ἄγνή.

Ἵπόχρεων εἰργάσω \* πάντα τὸν Κόσμον, Ἀγνή, \* εὐχαριστεῖν  
καὶ αἰνεῖν καὶ δοξάζειν \* τὴν χάριν σου εὐσεβῶς· \* διὰ σοῦ γὰρ  
τῶν κινδύνων \* καὶ θλίψεων λυτρούμεθα.

Ἐν νυκτὶ καὶ ἡμέρᾳ, \* καὶ φανερώς καὶ κρυπτῶς \* ἐπὶ τὴν  
σὴν καταφεύγομεν πάντες \* βοήθειαν, Ἀγνή, \* Παναγία Θεοτό-  
κε, \* καὶ σεπτῶς σε γεγαίρομεν.

ᾠδὴ ζ'. Ὁ Εἰρμός.

» **Κ**άμινον Παῖδες \* πυρίφλεκτον πάλαι \* ὄροσοβολοῦσαν ὑπέ-  
 » δειξαν, \* ἓνα Θεὸν ἀνυμνοῦντες καὶ λέγοντες· \* Ὁ ὑπερυψού-  
 » μενος \* τῶν Πατέρων Θεὸς καὶ ὑπερένδοξος.

Τροπάρια.

Βάρος κουφίζων \* τῶν ἀνομιῶν μου, \* μέσον ἀνόμων ἀνήρτη-  
 σαι \* ἐπὶ σταυροῦ, Ἰησοῦ ὑπεράγαθε, \* ὁ ὑπερυψούμενος \* τῶν  
 Πατέρων Θεὸς καὶ ὑπεράγαθος.

Λόγχῃ ἐνύγχης \* τὴν θείαν πλευράν σου, \* καὶ τῆς πλευρᾶς  
 τὸ ὀλίσθημα \* ἐπανωρθώσω· φλογίνῃ ῥομφαίᾳ δὲ \* διδόναι μοι εἰς-  
 οδὸν \* Παραδείσου, Σῶτερ, προστάττεις πάντοτε.

Μαρτυρικά.

Ἄστρο ἐν ὕψει \* τεθεμελιωμένα \* τῆς Ἐκκλησίας οἱ Ἅγιοι \*  
 γεγεννημένοι, τὴν Κτίσιν αὐγάζουσιν \* ἄθλων ταῖς λαμπρότησι \*  
 καὶ τῶν ἱαμάτων φαιδρότησι.

Βίβλος προσφέρει \* αἰεὶ γεγραμμένους \* ζώντων Κυρίου τοὺς  
 Μάρτυρας, \* τὰ γεγραμμένα Θεοῦ δικαιώματα \* προθύμως φυλά-  
 ξαντας \* καὶ ἐνηθληκότας στερότατα.

Σταυροθεοτοκίον.

Ἡ Παναγία \* πανάγιον Λόγον, \* τὸν ἐξ αὐτῆς ἀνατείλαν-  
 τα, \* ἐν τῷ ἁγίῳ Σταυρῷ ἀνυψούμενον \* καὶ καθαγιαζόντα \*  
 τοὺς ἀνθρώπους ὁρῶσα ἐπωδύρετο.

Ἄλλος τῆς Θεοτόκου.

Τοὺς ἐν καμίνῳ Παῖδας \* οὐκ ἔφλεξεν.

**Τ**ὸ Χαίρειν εὐχαρίστως σοι \* προσφέρομεν, \* πάσης δυσχερείας  
 διὰ σοῦ, \* Μητὲρ Θεοῦ, \* ὡς ἀληθῶς λελυτρωμένοι, \* καὶ  
 συμφώνως κράζοντες \* ἐν εὐφροσύνῃ καὶ χαρᾷ, \* σὲ μεγαλύνομεν.

Ἡὐλίσθημεν ἐσπέρας \* κλαυθμῷ πολλῷ \* ἐπὶ προσδοκίᾳ τῶν  
 κακῶν· \* ἀλλὰ τὴν σὴν \* θεοπρεπῆ σκέπην, Παρθένε, \* δεηθέντες,  
 εὖρομεν \* ἀγαλλίασιν καὶ λύσιν \* ἀπάσης θλίψεως.

Ὡς θεῖον καταφύγιον \* τὴν σκέπην σου \* πάντες κεκτημένοι  
 πρὸς Θεὸν, \* ἐν πειρασμοῖς \* καὶ διωγμοῖς καὶ ἁμαρτίαις \* ἐπὶ σοὶ  
 προσπίπτομεν, \* καὶ διὰ σοῦ ἀπαλλαγὴν \* πλουτοῦμεν, Ἀχραντε.

Τὴν χάριν τῆς πρεσβείας σου \* κήρυττομεν στόματι καὶ πνεύ-  
 ματι αἰεὶ, \* ὡς δι' αὐτῆς \* καὶ πειρασμῶν καὶ τυραννίδος \* καὶ  
 βαρείας θλίψεως \* καὶ παντοίων παθῶν \* οἱ δοῦλοί σου λυτρούμενοι.

ᾠδὴ η'. Ὁ Εἰρμός.

» **Τ**ὸν μόνον ἄναρχον \* Βασιλέα τῆς δόξης, \* ὃν εὐλογοῦσιν οὐρα-  
 » νῶν αἱ Δυνάμεις, \* καὶ φρίττουσι \* τῶν Ἀγγέλων αἱ τάξεις, \*  
 » ὑμνεῖτε, Ἱερεῖς, \* λαὸς, ὑπερυψοῦτε \* εἰς πάντας τοὺς αἰῶνας.



## Τροπάρια.

Νεκρόν με ἔδειξε \* τὸ τῆς γνώσεως ξύλον· \* σὺ δέ, Χριστέ μου, νεκρωθεὶς ἐπὶ ξύλου, \* ἐζώωσας \* καὶ ἐφώτισας ψάλλειν· \* Ὑμνεῖτε, \* Ἱερεῖς, \* λαὸς, ὑπερυψοῦτε \* εἰς πάντας τοὺς αἰῶνας.

Ἀκάνθαις ἔστεψεν \* ὁ παράνομος δῆμος \* σέ, Βασιλεῦ, παρακοῆς ἐκρίζουντα \* τὴν ἄκανθαν \* Ἀδάμ τοῦ πρωτοπλάστου, \* καὶ ὕψωσε σταυρῷ \* τὸν πάντας ἐκ τοῦ βάθους \* ἐλκύσαντα τῆς πλάνης.

Συνέσει τείναντα \* οὐρανούς σε τανύει \* ἐπὶ τοῦ ξύλου ὁ λαὸς ὁ ἀγνώμων, \* ἰώμενον \* τὰς ἡμῶν ἁμαρτίας \* τῷ πάθει σου, Σωτήρ, \* καὶ παύσαντα τοὺς πόνους \* τοῖς ἐκ τῶν ἡλῶν πόνοις.

## Μαρτυρικόν.

Μαρτύρων λείψανα \* εὐωδίαν θαυμάτων \* τοῖς προσιοῦσιν ἀδιστάκτῳ καρδίᾳ \* ἐκπέμπουσι, \* καὶ παθῶν δυσωδίαν \* διώκουσιν αἰεὶ, καὶ πᾶσιν εὐρωστίαν \* ἐνθέως χορηγοῦσι.

## Σταυροθεοτοκίον.

Ἀγίων τάγματα \* λιτανεύουσι, Κόρη, \* τὸν ἐκ γαστρός σου προελθόντα Δεσπότην, \* τὸν δείξαντα \* ἐν Σταυρῷ τούτοις τρίβον \* ἀθλήσεως, Ἀγνή, \* καὶ σέ δοξολογοῦσιν \* ὡς πάντων Βασιλίδα.

## Ἄλλος τῆς Θεοτόκου.

Τὸν ὑπὲρ Ἀγγέλων ἀσιγήτως.

**Ω**ς λυτρωθέντες καταιγίδος \* ἁμαρτίας καὶ παθῶν καὶ πειρασμῶν \* ταῖς σαῖς πρεσβείαις, ἀγαθὴ \* Θεοτόκε, εὐχαρίστῳ φωνῇ \* τὸ Χαῖρέ σοι βοῶμεν, \* ὡς διὰ σοῦ \* ἐκ θλίψεως εἰς χαρὰν μετελθόντες.

Ἐν τῇ ὁδύνῃ τῶν κινδύνων \* κεκραγότας οὐ παρεῖδες, Ἀγαθὴ, \* ἀλλὰ δεήσεως πτωχῆς \* ἐπακούσασα, ἐρρύσω ἡμᾶς \* ἐκ θλίψεως μεγάλης \* ὅθεν πιστῶς \* τὴν σὴν πρεσβείαν, Ἀγνή, ἀνυμνοῦμεν.

Ἀμαρτημάτων καὶ πταισμάτων \* ἡ αἰτία νῦν ἐπήγειρεν ἡμῖν \* θλίψεις κινδύνων καὶ παθῶν \* καὶ ἀνθρώπων πειρασμοὺς ἀπηνεῖς \* ταῖς σαῖς, Θεοκυῆτορ, \* θείαις λιταῖς \* ἐρρύσθημεν ἐξ ἐχθρῶν παραδόξως.

Οἱ οἰκτιρμοὶ σου ἐπὶ πάντας \* ἀενάως καταπέμπονται, Χριστέ, \* ἀγαθοδότως ἀληθῶς \* ταῖς πρεσβείαις τῆς τεκούσης σε· \* ἐν ταύτῃ γὰρ πλουτοῦμεν \* Χριστιανοὶ \* τὸ ἔλεός σου, Σωτήρ ἐλεῆμον.

## Ὤδὴ θ'. Ὤ Εἰρμός.

» **Π**ανύμνητε, \* τῶν οὐρανῶν ὑψηλότερα, \* ἢ τὸν ἄναρχον  
» Λόγον \* ἀσπύρως συλλαβοῦσα, \* καὶ σεσαρκωμένον Θεὸν \*  
» τεκοῦσα τοῖς ἀνθρώποις· \* ὧδαῖς πάντες σε πιστοὶ \* μεγαλύνομεν.

**Τροπάρια.**

Ἰκρίω σε \* ἀνυψωθέντα ὡς ἑώρα, \* Βασιλεῦ τῶν ἀπάντων, \* ὁ ἥλιος ἐσβέσθη, \* καὶ τὸ καταπέτασμα \* τὸ τοῦ ναοῦ ἐρράγη \* ἀνὰ μέσον, Ἰησοῦ \* Παντοδύναμι.

Ὁρυσάν σου \* χεῖρας οἱ ἄνομοι καὶ πόδας, \* καὶ πλευράν ζωηφόρον \* ἐκέντησαν τῇ λόγχῃ, \* καὶ χολὴν καὶ ὄξος σε \* ἐπότισαν, Οἰκτίρμον, \* τοῦ παντός τὸν γλυκασμὸν \* καὶ Θεὸν ἡμῶν.

**Μαρτυρικά.**

Συνέτριψαν \* τοῦ ἀρχεκάκου τὰς παγίδας, \* συντριβόμενοι πάσαις \* ιδέαις τῶν βασάνων, \* καὶ στεφανηφόροι \* τῇ νίκῃ γεγονότες, \* οἱ γενναῖοι Ἀθληταὶ \* μακαρίζονται.

Ἠγίασαν \* τῇ καταθέσει τῶν λειψάνων \* πᾶσαν γῆν οἱ Ἀθλοφόροι, \* καὶ ἔπαυσαν τὰς κνίσσας \* τῶν εἰδωλοθύτων, \* πυρὶ προσομιλοῦντες, \* καὶ ἐν τούτῳ μυστικῶς \* ὀλοκαυτούμενοι.

**Σταυροθεοτοκίον.**

Φιλάγαθε, \* τῶν Χερουβὶμ ἁγιωτέρα, \* ἡ Θεοῦ Θεὸν Λόγον \* σαρκὶ ἀποτεκοῦσα, \* τὸν ἀνυψωθέντα σαρκὶ \* σταυρῷ ἐθελουσίως, \* ὑπὲρ πάντων ἐκτενῶς \* τοῦτον πρέσβευε.

**Ἄλλος τῆς Θεοτόκου.** Ἀσπόρου τόκου σύλληψιν.

**Τ**ὸ Χαῖρε ἐπαξίως σοι \* μετὰ φωνῆς ἀλαλαγμοῦ, \* Παρθένε, νῦν προσφέρομεν \* σὺν τῷ Ἀγγέλῳ Γαβριήλ, \* ῥυσθέντες \* ἐκ ποικίλων πειρασμῶν, \* Θεοτόκε, ταῖς πρεσβείαις σου.

Χαρὰ καὶ ἀγαλλίασις, \* καὶ εὐφροσύνη θεϊκὴ, \* Παρθένε ἀπειρόγαμε, \* ἡμῖν ἐπλήθυνε Θεοῦ. \* ἰδοὺ γὰρ \* οἱ πενθοῦντες χαλεπῶς \* ἀγαλλόμεθα πρεσβείαις σου.

Θυσίαν σοι αἰνέσεως \* θύω καὶ γλώσση καὶ φωνῇ \* ὠδὴν εὐχαριστήριον \* ἀποδιδούς σοι ἐκτενῶς, \* Παρθένε, \* ὡς ηὐξάμην, διὰ σοῦ \* ἐν ἡμέρᾳ ῥυσθεὶς ἐκ θλίψεως.

Συγχαίρομέν σοι, Ἀχραντε, \* τῷ θείῳ τόκῳ εὐσεβῶς. \* χαρὰν ἡμῖν ἔβλυσας \* ἐκ θλίψεως καὶ πειρασμοῦ. \* διό σοι \* εὐχαρίστως καὶ ἡμεῖς \* τὴν ὠδὴν ἀποπληροῦμεν.

**Ἀπόστιχα τῶν Αἵνων, Σταυρώσιμα.**

Δεσπότης ὢν, \* φιλάνθρωπε Ζωοδότα, \* ἐξηγόρασας διὰ σταυροῦ σου τὴν Οἰκουμένην. \* Κύριε, δόξα σοι.

Σταυρῷ προσηλώθη \* ἡ ἄμπελος ἡ ἀληθινή. \* ἐτρύγησαν τὰ ἔθνη \* Παράδεισον μετὰ Ληστοῦ. \* Αὕτη ἡ δόξα τῆς Ἐκκλησίας. \* οὗτος ὁ πλοῦτος τῆς Βασιλείας. \* ὁ παθὼν δι' ἡμᾶς, \* Κύριε, δόξα σοι.

**Μαρτυρικόν.**

Τὴν μνήμην τῶν ἁγίων σου \* Ἀθλοφόρων ἐσρτάζοντες, \* σὲ ἀνυμνοῦμεν, Χριστέ, βοῶντες. \* Κύριε, δόξα σοι.



Δόξα... καὶ νῦν. Σταυροθεοτοκίον.

Σήμερον γρηγορεῖ ὁ Ἰούδας.

Σταύρωσιν καὶ σφαγὴν ὡς κακοῦργος \* κατεδέξω, Μακρόθυ-  
με, \* ἵνα πεπτωκότας ἡμᾶς διὰ ξύλου \* πάλιν διὰ ξύλου Σταυ-  
ροῦ σου ὑψώσης, \* ἀλλ' ἢ τετοκυῖά σε Παρθένος ἐξεπλήττετο \*  
νεκρὸν καθορῶσά σε, \* καὶ στένουσα ἔκραζεν· \* ὦ μανία ἄδικος! \*  
πῶς κτείνουσιν ἄνομοι τὸν Δίκαιον;

### ΕΙΣ ΤΗΝ ΛΕΙΤΟΥΡΓΙΑΝ.

Οἱ Μακαρισμοί. Προσόμοια ς'.

Ὁραῖος ἦν \* καὶ καλὸς εἰς βρῶσιν \* ὁ ἐμὲ θανατώσας καρπός· \*  
Χριστός ἐστι τὸ ξύλον τῆς ζωῆς, \* ἐξ οὗ φαγὼν οὐ θνήσκω, \* ἀλ-  
λά βοῶ σὺν τῷ Ἀηστῇ· \* Μνήσθητί μου, Κύριε, \* ἐν τῇ Βασιλείᾳ σου.

Ἰώμενος \* τοῦ Ἀδὰμ τὸ ἄλγος, \* ὃ ὑπέστη ἐχθροῦ συμβου-  
λῇ, \* ὑψώθης ἐπὶ ξύλου, Βασιλεῦ, \* καὶ ἄλγος καθυπέστης, \* χειρας  
καὶ πόδας ἠλωθείς· \* ὅθεν σου δοξάζομεν, \* Λόγε, τὸ μακρόθυμον.

Ἐν μέσῳ σε \* τῶν ἀνόμων δῆμος \* τῶν Ἑβραίων ἐσταύρωσε, \*  
τὸν μόνον Νομοδότην, Λυτρωτὰ, \* πάσης παρανομίας \* ἐκλυτρού-  
μενον, Χριστέ, \* γένος τὸ ἀνθρώπινον· \* ὅθεν ἀνυμνοῦμέν σε.

### Μαρτυρικόν.

Τὰ στίγματα \* τῶν πολλῶν βασάνων \* ὡς τερπνὰ ὠραίσμα-  
τα \* προσφέροντες οἱ θεῖοι Ἀθληταί, \* κόσμος τῆς Ἐκκλησίας \*  
ἐγνωρίσθησαν φαιδρὸς, \* πάντοτε πρεσβεύοντες \* ὑπὲρ τῶν ψυχῶν  
ἡμῶν.

Δόξα.

Διάσωσον, ὦ Τριάς ἁγία, \* τοὺς σοὺς δούλους ὑμνοῦντάς σε· \*  
δυνάμωσον ἰσχύϊ τοῦ Σταυροῦ, \* καὶ πρὸς τὴν ἄνω Πόλιν \* βαί-  
νειν ὁδήγησον ἡμᾶς, \* ἐνθα καὶ γενόμενοι \* εὖροιμεν τὸ ἔλεος.

Καὶ νῦν. Σταυροθεοτοκίον.

Μὴ ἔχοντα \* καθορῶσα εἶδος \* οὐδὲ κάλλος, Χριστέ, σὲ σαρκὶ \*  
ὑψούμενον ἐν ξύλῳ τοῦ σταυροῦ, \* ἢ πάναγνος Παρθένος \* ἀνε-  
βόα ὀδυνηρῶς· \* Οἶμοι! πῶς σε ἄνομοι, \* Τέκνον, κατεσπάραξαν;

\*\*\*

### ΤΗ ΠΑΡΑΣΚΕΥΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Μαρτυρικά.

Ἦχος βαρύς

Ἅγιοι Μάρτυρες, \* οἱ καλῶς ἀθλήσαντες \* καὶ στεφανωθέντες, \*  
Ἀπρεσβεύσατε πρὸς Κύριον, \* ἐλεηθῆναι τὰς ψυχὰς ἡμῶν.

Καταφρονήσαντες πάντων τῶν ἐπὶ γῆς, \* ἅγιοι Μάρτυρες, \*  
καὶ ἐν σταδίῳ τὸν Χριστὸν \* ἀνδρείως κηρύξαντες, \* ἀμοιβὰς τῶν

βασάνων \* παρ' αὐτοῦ ἐκομίσασθε· \* ἀλλ' ὡς ἔχοντες παρρησίαν, \* αὐτὸν ἱκετεύσατε, \* ὡς Θεὸν παντοδύναμον, \* τὰς ψυχὰς ἡμῶν σῶσαι \* τῶν εἰς ὑμᾶς προστρεχόντων, δεόμεθα.

Πανεύφημοι Μάρτυρες, \* θρέμματα πνευματικά, \* ὀλοκαυτώματα λογικά, \* θυσία δεκτὴ, \* εὐάρεστος τῷ Θεῷ, \* ὑμᾶς οὐχ ἡ γῆ κατέκρυψεν, \* ἀλλ' οὐρανὸς ὑπεδέξατο· \* Ἀγγέλων συμμέτοχοι γεγονάτε· \* μεθ' ὧν ἱκετεύσατε, δεόμεθα, \* τὸν Σωτῆρα καὶ Θεὸν ἡμῶν \* εἰρηνεῦσαι τὸν Κόσμον, \* καὶ σῶσαι τὰς ψυχὰς ἡμῶν.

**Ἔτερα Προσόμοια Δεσποτικά.** Οὐκέτι κωλυόμεθα.

Σῶτερ, μὴ καταισχύνῃς με, \* ὅθαν ἔλθῃς κρῖναι Κόσμον ἅπαντα, \* τὸν αἰσχύνῃς ἔργα ποιήσαντα.

Ἀμέτρητά σοι πταίσας, \* ἀμετρήτους κολάσεις ἐκδέχομαι· \* ὁ Θεός μου, οἰκτεῖρον καὶ σῶσόν με.

**Μαρτυρικόν.**

Ἀνάπαυσον τοὺς πίστει κεκοιμημένους \* ἐν αὐλαῖς σου, Δέσποτα, \* καὶ Βασιλείας σου ἀξιώσον.

Δόξα... καὶ νῦν. **Θεοτοκίον.**

Μήτηρ μὲν ἐγνώσθης \* ὑπὲρ φύσιν, Θεοτόκε, \* ἔμεινας δὲ παρθένος \* ὑπὲρ λόγον καὶ ἔννοιαν· \* καὶ τὸ θαῦμα τοῦ τόκου σου \* ἐρμηνεῦσαι γλῶσσα οὐ δύναται· \* παραδόξου γὰρ οὔσης \* τῆς συλλήψεως, Ἀγνή, \* κατάληπτὸς ἐστὶν ὁ τρόπος τῆς κυήσεως· \* ὅπου γὰρ βούλεται Θεός, \* νικᾶται φύσεως τάξις. \* Διὸ σε πάντες Μητέρα \* τοῦ Θεοῦ γινώσκοντες, \* δεόμεθά σου ἐκτενῶς, \* πρέσβευε \* τοῦ σωθῆναι τὰς ψυχὰς ἡμῶν.

**Ἀπόστιχα. Δεσποτικόν.**

Δόξα σοι, Χριστέ ὁ Θεός, \* Ἀποστόλων καύχημα, \* Μαρτύρων ἀγαλλίαμα· \* ὧν τὸ κήρυγμα \* Τριάς ἡ ὁμοούσιος.

**Νεκρώσιμα.**

**Στίχ.** Μακάριοι, οὓς ἐξελέξω.

Κατ' εἰκόνα σὴν καὶ ὁμοίωσιν \* πλαστουργήσας κατ' ἀρχὰς τὸν ἄνθρωπον, \* ἐν Παραδείσῳ τέθεικας \* κατάρχειν σου τῶν κτισμάτων· \* φθόνῳ δὲ Διαβόλου ἀπατηθεὶς, \* τῆς βρώσεως μετέσχε, \* τῶν ἐντολῶν σου παραβάτης γεγονώς· \* διὸ πάλιν \* αὐτὸν εἰς γῆν, ἐξ ἧς ἐλήφθη, \* κατεδίκασας ἐπιστρέφειν, Κύριε, \* καὶ αἰτεῖσθαι τὴν ἀνάπαυσιν.

**Στίχ.** Αἱ ψυχαὶ αὐτῶν ἐν ἀγαθοῖς.

Ἀνάπαυσον, Σωτὴρ ἡμῶν ζωοδότα, \* οὓς μετέστησας ἀδελφούς ἡμῶν \* ἐκ τῶν προσκαίρων κράζοντας· \* Κύριε, δόξα σοι.

Δόξα... καὶ νῦν. **Θεοτοκίον.**

Ὅρος θεῖον ἅγιον εἶδέ σε ὁ Δανιὴλ, \* καὶ Ἡσαίας δὲ ὁ σο-



φὸς \* Μητέρα Θεοῦ ἐκήρυξέ σε, Σεμνή, \* Θεὸν ἐν σαρκὶ χωρήσαν \* τὸν Ἀδὰμ πλαστοουργήσαντα, \* ὃν τὰ Χερουβὶμ ἐτρόμαξαν σαρκούμενον, \* ὑμνοῦντα καὶ δοξάζοντα \* ἀσιγήτῳ τρισαγίᾳ φωνῇ \* ἀλλὰ τοῦτον αἶτησαι \* σωθῆναι τὰς ψυχὰς ἡμῶν.

## ΤΩ ΣΑΒΒΑΤΩ ΠΡΩΙ.

## ΕΙΣ ΤΟΝ ΟΡΘΡΟΝ.

Μετὰ τὴν α'. Στιχολογίαν, Καθίσματα Μαρτυρικά.

Ἦχος βαρύς.

**Ο**ἱ Μάρτυρές σου, Κύριε, \* τὸν ἐχθρὸν ἐτροπώσαντο, \* καὶ τῶν εἰδώλων τὴν πλάνην κατήργησαν, \* καθοπλισάμενοι τοῦ Σταυροῦ τὴν δύναμιν. \* διὸ καὶ σὺν Ἀγγέλοις ἀνυμνοῦντές σε \* κραυγάζουσι τὸν ἐπινίκιον ὕμνον, \* δοξολογοῦντές σε, Χριστέ. \* Αὐτῶν παῖς ἰκεσίαις \* δώρησαι ἡμῖν τὸ μέγα ἔλεος.

Οἱ Ἅγιοί σου, Κύριε, \* ἐπὶ τῆς γῆς ἀγωνισάμενοι, \* τὸν ἐχθρὸν κατεπάτησαν, \* καὶ τῶν εἰδώλων τὴν πλάνην κατήργησαν. \* διὸ καὶ τοὺς στεφάνους \* παρὰ σοῦ ἐκομίσαντο, \* τοῦ φιλανθρώπου Δεσπότου καὶ ἐλεήμονος Θεοῦ, \* τοῦ παρέχοντος τῷ Κόσμῳ τὸ μέγα ἔλεος.

Δόξα... καὶ νῦν. Θεοτοκίον.

Ὡς τῆς ἡμῶν Ἀναστάσεως θησαύρισμα, \* τοὺς ἐπὶ σοὶ πεποιθότας, Πανύμνητε, \* ἐκ λάκκου καὶ βυθοῦ πταισμάτων ἀνάγαγε. \* σὺ γὰρ τοὺς ὑπευθύνους τῇ ἁμαρτίᾳ \* ἔσωσας τεκοῦσα τὴν σωτηρίαν, \* ἢ πρὸ τόκου Παρθένος, \* καὶ ἐν τόκῳ Παρθένος, \* καὶ μετὰ τόκον \* πάλιν οὔσα Παρθένος.

Ἔτερα Καθίσματα, μετὰ τὸν Ἀμωμον, καὶ τὰ Νεκρώσιμα  
Εὐλογητάρια. Μαρτυρικόν.

Ἅγιοι, πρεσβεύσατε \* ἄφεσιν δοθῆναι ἡμῖν \* τῶν πλημμελημάτων ἡμῶν, \* καὶ τῶν προσδοκωμένων δεινῶν \* ῥυσθῆναι ἡμᾶς \* καὶ πικροῦ θανάτου, δεόμεθα.

Νεκρώσιμον.

Ὁ θάνατός σου, Κύριε, \* τοῖς νεκροῖς ζωὴν ἐξήνθησε. \* τὸν γὰρ Ἀδὴν ἐσκύλευσας, \* ἀνακαλῶν τοὺς ἐν σκότει καθεύδοντας. \* διὸ σε, Ζωοδότα, \* ὡς Θεὸν ἰκετεύομεν. \* Οὕς ἐξ ἡμῶν προσελάβου, \* μετὰ Δικαίων ἀνάπαυσον, \* ὅπως εὐρώσιν ἐν κρίσει \* τὸ μέγα ἔλεος. Δόξα... καὶ νῦν. Θεοτοκίον.

Χαῖρε, ἢ τὸν ἀχώρητον ἐν οὐρανοῖς \* χωρήσασα ἐν μήτρᾳ σου. \* Χαῖρε, Παρθένε, τῶν Προφητῶν τὸ κήρυγμα, \* ἐξ ἧς ἔλαμψεν ὁ Ἐμμανουήλ. \* Χαῖρε, Μῆτερ Χριστοῦ τοῦ Θεοῦ.

Κανὼν εἰς Μάρτυρας, Ὅσιους, Ἱεράρχας, καὶ εἰς Κοιμηθέντας,  
οὐ ἡ Ἀχροστιχίς·

Χοροὺς ἀνυμνῶ Ποιμένων καὶ Μαρτύρων, ἐγὼ ὁ Ἰωσήφ.

ᾠδὴ α'. Ἦχος βαρύς. Ὁ Εἰρμός.

» **Τ**ῷ συνεργήσαντι Θεῷ \* Μωϋσῇ ἐν Αἰγύπτῳ \* ἐξαγαγεῖν τὸν  
» Ἰσραήλ, αὐτῷ ἄσωμεν \* ἐνδόξως γὰρ δεδόξασται.

Τροπάρια.

Χορὸς Μαρτύρων ἀπλανῶν \* πᾶσαν πλάνην νικήσας \* τοῦ πο-  
λεμήτορος, χορεύει γηθόμενος \* πρὸ προσώπου τοῦ Κτίσαντος.

Οἱ Ἱεράρχαι τοῦ Χριστοῦ, \* καὶ οἱ Ὅσιοι πάντες \* ἀγνωνισά-  
μενοι τρυφῆς ἠξιώθησαν \* αἰωνίου ἐν χάριτι.

Ῥῦσαι ἡμᾶς πάσης ὀργῆς, \* Προφητῶν καὶ Ὁσίων \* καὶ Γυ-  
ναικῶν ἱερῶν, Χριστέ, παρακλήσεσι, \* καὶ σῶσον τὰς ψυχὰς ἡμῶν.

Νεκρώσιμον.

Ὁ διαπλάσας με ἐκ γῆς \* καὶ εἰς γῆν πάλιν, Λόγε, \* καθυ-  
ποστρέφειν με κελεύσας, ἀνάπαυσον \* οὓς ἐν πίστει μετέστησας.

Θεοτοκίον.

Ὑπεραγία ἡ Θεὸν \* ὑπεράγιον Λόγον \* ἀποκυήσασα, ἀγίασον  
ἅπαντας \* τοὺς πίστει σε δοξάζοντας.

Ἔτερος εἰς Κοιμηθέντας, οὐ ἡ Ἀχροστιχίς·

Κανὼν τὸν αὐτὸν ἑβδομος σκοπὸν φέρων. Ποίημα Θεοφάνους.

Ὁ Εἰρμός. Νεύσει σου πρὸς γεώδη.

**Κ**όσμος ὠραϊσμένος \* τῶν ἀρετῶν ταῖς ιδέαις, \* καὶ θεῖον ἀνά-  
θημα \* τοῖς διαφοροῖς κάλλεσι \* λάμπων ταῖς θεοσημεΐαις, \*  
Μάρτυρες, Χριστῷ \* τῷ Θεῷ προσηνέχθητε.

Αἰγλῆς τῆς ἀπροσίτου \* καὶ τρισηλίου λαμπάδος \* τυχεῖν κα-  
ταξίωσον \* τοὺς μεταστάντας δούλους σου, \* ἐνθα ἀπέδρα ὀδύνη, \*  
λύπη, στεναγμός, \* πολυέλεε Κύριε.

Νεκρώσει, Ζωοδότα, \* κατακριθεῖσαν τὴν φύσιν, \* ζωὴ ἐνυπό-  
στατος \* ὑπάρχων, Χριστέ, ἡγείρας \* ὅθεν ὡς μόνος οἰκτίρμων, \*  
πίστει τοὺς πρὸς σὲ \* μεταστάντας ἀνάπαυσον.

Θεοτοκίον.

Ὁρθώσας, Παναγία, \* τὴν τῆς προμήτορος πτώσιν, \* τεκοῦ-  
σα τὸν Κύριον, \* τὸν ταύτην ἀναστήσαντα \* Λόγον, τὸν ἐν τοῖς  
μνημείοις \* πνέοντα ζωὴν \* ἐξουσία Θεότητος.

ᾠδὴ γ'. Ὁ Εἰρμός.

» **Ο**ἱ ὀρθρίζοντες, Λόγε, \* εἰς δόξαν σὴν καὶ αἶνον, \* ἀνυμνοῦμεν  
» ἀπαύστως \* τὸν τύπον τοῦ Σταυροῦ σου, \* ὃν ἔδωκας ἡμῖν \*  
» ὄπλον εἰς βοήθειαν. Τροπάρια.

Συντριβόμενοι λίθοις \* καὶ βόθροις ὁμιλοῦντες, \* συνετρίψατε



πᾶσαν \* τοῦ πλάνου δυναστείαν, \* καὶ ἄθραυστοι τὸν νοῦν \* ἐμεί-  
νατε, "Ἄγιοι.

Αἰγλή θείων δογμάτων \* καὶ ἀρετῶν ταῖς ἀκτίσιν \* οἱ σοφοὶ  
Ἱεράρχαι \* πιστοὺς φωταγωγοῦντες, \* αἰρέσεων ἀχλὺν \* πᾶσαν  
διεσχέδασαν.

Νεκρωθέντες τῷ Κόσμῳ \* οἱ "Οσιοί σου, Λόγε, \* ὑπερκόσμιον  
ὄντως \* ζωὴν κληρονομοῦσι \* δι' ὧν ἡμᾶς, Χριστέ, \* ἅπαντας  
οἰκτείρησον. **Νεκρώσιμον.**

Ὑπὲρ τῶν μεταστάντων \* ἐν πίστει καὶ ἐλπίδι \* ἱκετεύομεν  
πάντες \* τὸν ἀγαθὸν Δεσπότην, \* τοῦ φείσασθαι αὐτῶν \* ἐν ὥρᾳ  
τῆς κρίσεως. **Θεοτοκίον.**

Μὴ κενώσας τοὺς κόλπους \* τοὺς Πατρικούς, ὁ Λόγος \* σοῖς  
ἐν κόλποις ὡς βρέφος \* κρατούμενος ὥράθη, \* ἀρχὴν ἐκ σοῦ λα-  
βὼν, \* Ἀχραντε, ὁ Ἀναρχος.

**"Ετερος εἰς Κοιμηθέντας.**

Ὁ κατ' ἀρχὰς τοὺς οὐρανοὺς.

**Ν**εανικὴν καὶ σταθηρὰν \* τὴν καρτερίαν ἀνδρείως \* οἱ Μαρτύ-  
ρων \* ἔδειξαν χοροί. \* τῶν γὰρ αἰχισμῶν \* τὴν ῥύμην ἤνεγκαν, \*  
καὶ τῶν βασάνων τὰς πληγὰς, \* τῆς ἀκηράτου σου δόξης, \* Σῶ-  
τερ, ἐφιεμένοι καὶ τέρψεως.

Τῆς αἰωνίου σου ζωῆς \* τῶν ἐπ' ἐλπίδι θανόντων, \* Ἐλεῆμον, \*  
πρόσδεξαι ψυχὰς, \* καὶ τῶν ὀρεκτῶν \* καὶ θείων, Εὐσπλαγχνε, \*  
κόλπων τοῦ θείου Ἀβραάμ \* ἐνδον σκηνώσας, Λαζάρῳ \* καὶ τοῖς  
ἐκλεκτοῖς σου συναρίθμησον.

Ὁ καταβάς ἐξ οὐρανοῦ \* ἐπὶ τὸ σῶσαι τὸ γένος \* τῶν ἀνθρώ-  
πων, \* εὐσπλαγχνε Σωτὴρ, \* αὐλοῦ φωτὸς \* καὶ θείας δόξης σου \*  
κατατρυφῆσαι καὶ χαρᾶς \* τοὺς εὐσεβῶς μεταστάντας \* τῇ σῇ εὐ-  
σπλαγχνίᾳ καταξιώσον. **Θεοτοκίον.**

Νόμοι τῆς φύσεως ἐν σοί, \* τὸν ἀπερίληπτον Λόγον \* συλ-  
λαβούσῃ, \* λέλυνται, Ἀγνή, \* καὶ νόμος ἡμῶν \* ὁ θεὸς δέδοται, \*  
πᾶσι τὴν ἄφεσιν διδούς \* ἀπεγνωσμένοις πταισμάτων, \* χάριτι  
τῆς θείας ἀγαθότητος.

**Ὡδὴ δ'. Ὁ Εἰρμός.**

» **Τ**ὴν ἑνσαρκον \* παρουσίαν σου, Χριστέ, \* πιστούμενος, \* ὁ Προ-  
» **Φ**ήτης Ἀββακούμ \* ἐκραύγαζε. \* Δόξα τῇ δυνάμει σου.

**Τροπάρια.**

Νευρούμενοι \* τῇ πρὸς Κύριον στοργῇ, \* οἱ Μάρτυρες \* ἐξενεύρι-  
σαν ἐχθροῦ \* τὴν δύναμιν. \* ὅθεν μακαρίζονται.

Ὡς θρέμματα \* τοῦ Ποιμένος καὶ Ἀμνοῦ, \* μακάριοι \* Ἱε-  
ράρχαι, λογικῆς \* προέστητε \* ποιμνὸς θείᾳ χάριτι.

Πολύφωτοι \* ὡς ἀστέρες, ἀρετῶν \* λαμπρότησι \* κατηυγά-  
σατε πιστῶς \* πληρώματα, \* Ὅσοι Πατέρες ἡμῶν.

Ὁμῆγυρις \* στερρότάτων Γυναικῶν, \* καὶ σύλλογος \* τῶν ἀ-  
γίων Προφητῶν \* τετύχηκε \* τῶν ἐν οὐρανοῖς ἀγαθῶν.

Θεοτοκίον.

Ἰκέτευε \* ὃν ἐκύησας Θεόν, \* Πανύμνητε, \* πειρασμῶν παν-  
τοδαπῶν \* καὶ θλίψεων \* ῥύσασθαι τὴν ποίμνην σου.

Ἔτερος εἰς Κοιμηθέντας.

Ὁ πατρικούς \* κόλπους μὴ λιπῶν.

**Α**θλητικούς \* πόνους καρτερῶς \* ἐπιδειξάμενοι, Χριστέ, οἱ Μάρ-  
τυρες \* τοὺς στεφάνους ἀνεδήσαντο \* τῆς δικαιοσύνης σου, \*  
καὶ ἐδόξασάν σου τὴν δύναμιν.

ὑπερφυοῦς \* δόξης σου, Χριστέ, \* τοὺς μεταστάντας εὐσεβῶς  
ἀξίωσον, \* ὅταν ἔλθῃς ἐν τῇ δόξῃ σου \* μετὰ τῶν Ἀγγέλων σου, \*  
ὡς οἰκτίρμων καὶ πολυέλεος.

Τρισσοφαοῦς \* αἰγλης, Ἀγαθὲ, \* καὶ ἐνιαίας ἀστραπῇ Θεότη-  
τος \* ἀπολαῦσαι καταξίωσον \* τοὺς προεκδημήσαντας, \* καὶ δο-  
ξάζοντάς σε, Φιλάνθρωπε.

Θεοτοκίον.

Ὁ Πατρικούς \* κόλπους μὴ λιπῶν, \* παρθενικοῖς κόλποις ὁ Χρι-  
στὸς αὐλίζεται, \* καὶ θανάτου ἐλυτρώσατο \* τοὺς σε μακαρίζον-  
τας, \* Θεομῆτορ μόνη πανύμνητε.

Ὡδὴ εἰς Ὁ Εἰρμός.

» **Ο**ρθρίζει τὸ πνεῦμά μου πρὸς σέ, ὁ Θεός, \* διότι φῶς εἶ, \*  
» καὶ τὰ σὰ προστάγματα \* ἐγένοντο ἰάματα \* τοῖς δούλοις  
» σου, Φιλάνθρωπε.

Τροπάρια.

Μωλώπων σαρκὸς κατεφρονήσατε, \* στερροὶ Ἀθληταί, \* καὶ  
τοὺς μώλωπας πάντων \* ἰᾶσθε, καὶ τὰ τραύματα \* τῶν προσερ-  
χομένων ὑμῖν.

Ἐλάβετε λύειν καὶ δεσμεῖν ἐπὶ γῆς \* τὴν ἐξουσίαν, \* Ἱεράρ-  
χαι τοῦ Χριστοῦ \* διὸ τὰ τῶν κακῶν ἡμῶν \* αἰεὶ φορτία  
λύσατε.

Νοὶ καθαρῷ τῷ Θεῷ ἐνούμενοι, \* χοροὶ Ἀσκητῶν, \* Προφη-  
τῶν καὶ Δικαίων \* καὶ Γυναικῶν χορεύουσι \* χορείαν ἀκατάλυτον.

Νεκρώσιμον.

Ὡς μόνος ὑπάρχων πολυέλεος, \* τοὺς πίστει, Χριστέ, \* με-  
ταστάντας τοῦ βίου, \* τοῦ Παραδείσου ποίησον, \* Φιλάνθρωπε,  
οἰκήτορας.

Θεοτοκίον.

Νυμφὼν ἀκατάλυτος ὀφθεισα Θεοῦ, \* δυσώπει αὐτόν, \* Πανα-  
γία Παρθένε, \* τοῦ νυμφῶνος οἰκήτορα \* τοῦ νοητοῦ γενέσθαι με.



**Ἔτερος εἰς Κοιμηθέντας.** Κύριε, ὁ Θεός μου, \* ἐκ νυκτός.

**Ν**έκρωσιν ζωηφόρον \* διὰ τῶν βασάνων ἐξυφανθεῖσαν, \* πανεύφημοι Μάρτυρες, \* περιβεβλημένοι φαιδρῶς, \* ταῖς ψυχαῖς τῶν προκοιμηθέντων \* τὴν θείαν αἰτήσασθε ἄνεσιν.

Ἐκ τῶν ἀδαπανήτων \* θησαυρῶν προχέων τὴν εὐσπλαγχνίαν, \* ψυχὰς, ἃς μετέστησας, \* σὺν τοῖς πρωτοτόχοις σου \* ἐν σκηναῖς ταῖς ἀκαταλύτοις \* εὐδόκησον, Σῶτερ, αὐλίζεσθαι.

Βάρος ἀποθεμένους, \* καὶ δεσμῶν λυθέντας, νῦν πρὸς τὴν ἄνω \* ζωὴν τοὺς οἰκέτας σου \* μεταβεβηκότας, Χριστέ, \* ἐντρύφῃ ταῖς τῶν σῶν Ἀγίων \* λαμπρότησι, Σῶτερ, εὐδόκησον.

**Θεοτοκίον.**

Δέσποινα Θεομητορ, \* τῶν ἐμῶν πταισμάτων λύσιν παράσχου, \* καὶ δός μοι συγχώρησιν \* τῶν πλημμελημάτων μου, \* ἡ ζωὴν τῷ Κόσμῳ τεκοῦσα, \* Πανάμωμε, τὴν ἐνυπόστατον.

**Ὤδὴ 5'. Ὁ Εἰρμός.**

» **Ο** Ἰωνᾶς \* ἐκ κοιλίας Ἀδου ἐβόα. \* Ἀνάγαγε \* ἐκ φθορᾶς  
» τὴν ζωὴν μου. \* ἡμεῖς δέ σοι βοῶμεν. \* Παντοδύναμε Σω-  
» τήρ, ἐλέησον ἡμᾶς.

**Τροπάρια.**

Καθείλετε \* τοῦ ἐχθροῦ τὰς ἐπάρσεις, \* ὑφούμενοι \* πρὸς Θεὸν ἐν τοῖς ἄθλοις, \* πανένδοξοι Ὀπλῖται, \* οἰκήτορες οὐρανῶν χρηματίζοντες.

Αἰρέσεων \* τὸν χειμῶνα σοβοῦντες, \* οἱ τοῦ Χριστοῦ \* ἀληθεῖς Ἱεράρχαι \* πρὸς ἕαρ ἀληθείας \* τὴν πληθὺν τῶν εὐσεβῶν μετεβίβασαν.

Ἰσχύϊ σου \* τῶν Ὁσίων τὰ πλήθη \* καὶ Προφητῶν \* καὶ Γυναικῶν ἁγίων, \* Χριστέ, δικαιοθέντα, \* τοῦ ἀδύτου φωτισμοῦ ἀπολαύουσι.

**Νεκρώσιμον.**

Μετέστησας \* τῶν προσκαίρων, Οἰκτίρμον, \* τοὺς δούλους σου, \* ἀλλ' αὐτοὺς αἰωνίου \* μετασχεῖν εὐφροσύνης \* καὶ ζωῆς ἀληθινῆς καταξίωσον.

**Θεοτοκίον.**

Ἀγίασον, \* Παναγία Παρθένε, \* τοὺς δούλους σου, \* τὸν πανάγιον Λόγον \* σαρκὶ ἀποτεκοῦσα, \* ὃν ὑμνεῖ πᾶσα πνοὴ ἁγιάζουσα.

**Ἔτερος εἰς Κοιμηθέντας.** Ναυτιῶν τῷ σάλῳ.

**Ο** χορὸς Μαρτύρων \* τὰς δυσφορωτάτας ὁδύνας \* στερρῶς καρτερήσαντες, τὰς ἀπόνους \* καὶ ἀνωδύνους τρυφὰς ἐκαρπώσαντο, \* τῆς δικαιοσύνης τοὺς στεφάνους \* ἐκ τῆς ζωηφόρου δεξιᾶς δεξάμενοι.

Μετὰ τῶν Δικαίων, \* ἔνθα τῶν Ἀγγέλων χορεῖται, \* καὶ ὅπου

λαμπρότητες τῶν Ἀγίων, \* καὶ αἰωνίου ζωῆς ἀπόλαυσις, \* τοὺς προκοιμηθέντας σου οἰκέτας \* τάξον, Ἐλεῆμον, ὡς Θεὸς ἀθάνατος.

Θεοτοκίον.

Ὁ βουλήσει θεία \* δημιουργικῇ τε δυνάμει \* τὸ πᾶν συστησάμενος ἐκ μὴ ὄντων, \* ἐκ τῆς γαστρὸς σου, Ἀγνή, προηλήλυθε \* καὶ τοὺς ἐν τῷ σκότει τοῦ θανάτου \* πάντας ὡς Θεὸς ἐκ τῆς φθορᾶς ἀφήρπασε.

Ὠδὴ ζ'. Ὁ Εἰρμός.

» **Θ** τῶν Πατέρων καὶ ἡμῶν Θεός, \* εὐλογητὸς εἶ εἰς τοὺς αἰῶνας.

Ῥοαῖς αἱμάτων οἱ Ἀθλοφόροι \* τῆς ἀσεβείας ἔσβεσαν φλόγα.

Τοὺς Ἱεράρχας φωστῆρας Κόσμου \* γεγεννημένους ἀνευφημοῦμεν.

Ὑμνοὶς τιμάσθω τῶν Προφητῶν τε \* καὶ τῶν Ὁσίων ἅγιος δῆμος.

Νεκρώσιμον.

Ῥῦσαι γεέννης οὓς προσελάβου \* πιστοὺς σου δούλους, Χριστὲ οἰκτίρμον.

Ὡς τῶν Ἀγγέλων τιμιωτέραν \* τὴν Θεοτόκον ὑμνολογοῦμεν.

Ἔτερος εἰς Κοιμηθέντας. Οἱ ἐν καμίνῳ τοῦ πυρός.

» **Τ**εφηφοροῦντες οἱ χοροὶ \* τῶν Μαρτύρων \* τὸν Βασιλέα \* Χριστὸν τρανῶς περιέπουσι \* νοητῶς σὺν Ἀγγέλων \* χοροστασίαις. \* Εὐλογητὸς εἶ, Κύριε, \* ὁ Θεὸς ὁ τῶν Πατέρων ἡμῶν.

Σὺ τοῦ θανάτου καὶ ζωῆς \* ἐξουσίαν \* ἔχων, Οἰκτίρμον, \* τρυφῆς ἐνθέου ἀξίωσον \* τοὺς ἐν πίστει σοὺς δούλους \* προκοιμηθέντας. \* Εὐλογητὸς εἶ, Κύριε, \* ὁ Θεὸς ὁ τῶν Πατέρων ἡμῶν.

Καταλαμπρύνας τῷ φωτὶ \* τῆς αὐλοῦ \* φωτοχυσίας, \* ψυχὰς, ἃς αὐτὸς μετέστησας, \* ἐν σκηναῖς αἰωνίοις \* κατασκηνώσας. \* Εὐλογητὸς εἶ, Κύριε, \* ὁ Θεὸς ὁ τῶν Πατέρων ἡμῶν.

Ὁ πρὶν ἀμήτωρ ἐκ Πατρὸς, \* νῦν ἀπάτωρ \* ἐκ σοῦ, Παρθένε, \* Χριστὸς ἀφράστως γεγέννηται, \* δι' ἡμᾶς τοὺς ἀνθρώπους \* ἐκὼν πτωχεύσας. \* Εὐλογημένος, Πάναγνε, \* ὁ καρπὸς τῆς κοιλίας σου.

Ὠδὴ η'. Ὁ Εἰρμός.

» **Τ**οὺς ἐν καμίνῳ Παῖδας μιμούμενοι, \* οἱ τοῦ Πνεύματος τὴν  
» ὁρόσον δεξάμενοι \* ἐν πίστει κραυγάζομεν. Εὐλογεῖτε, \* τὰ  
» ἔργα \* Κυρίου, τὸν Κύριον.

Ναοὺς εἰδωλικοὺς κατεστρέψατε, \* Πανεύφημοι, καὶ οἴκους



ἐδείμασθε \* ἑαυτοὺς τοῦ Πνεύματος, Ἀθλοφόροι, \* ἀνδρείως \* τὸν δρόμον τελέσαντες.

Ἐφάνητε ὡς κρίνα ἡδύπνοα, \* Ἱεράρχαι, ψυχὰς ἐπιγνώσεσι \* πιστῶν κατευφραίνοντες εὐσεβείας. \* ἀξίως \* διὸ μακαρίζεσθε.

Γῆς πάσης παρεπίδημοι, Ὅσοι, \* ὡς οἱ τοῦ Θεοῦ Προφῆται γεγόνατε, \* τὴν ἄνω σκοπούμενοι κληρουχίαν \* καὶ δόξαν, \* τὴν πάντοτε μένουσαν.

**Νεκρώσιμον.**

Ὡς ζώντων καὶ νεκρῶν, Λόγε, Κύριος, \* τοὺς πίστει κοιμηθέντας οἰκέτας σου \* χοροῖς συναρίθμησον σωζομένων \* ἀπάντων, \* ὡς μόνος Φιλάνθρωπος.

**Θεοτοκίον.**

Ὁ τῶν Γυναίων ἀπάντων κατάλογος, \* ὁ ἀσκήσει καὶ ἀθλήσει, Πανάμωμε, \* ζητήσας τὸν Κύριον, λιτανεύει \* ἀπαύστως \* τὸ θεῖόν σου πρόσωπον.

**Ἄλλος εἰς Κοιμηθέντας.** Τὸν μόνον ἄναρχον.

**Π**ρὸς τὴν οὐράνιον \* ἀτενίζοντες δόξαν, \* τῆς ἐπιγείου κατεφρόνησαν δόξης \* οἱ Μάρτυρες \* τῆς Χριστοῦ παρουσίας, \* ὑμνοῦντες εὐσεβῶς \* αὐτὸν ὡς Βασιλέα \* εἰς πάντας τοὺς αἰῶνας.

Ὁ τὴν ἐπίγειον \* καταλύσας οἰκίαν \* τῶν ἐπ' ἐλπίδι εἰς ζωὴν μεταστάντων, \* οὐράνιον \* κατοικίαν παράσχου, \* Δικαίων ἐν σκηναῖς \* τούτους ἐπαναπαύων \* εἰς πάντας τοὺς αἰῶνας.

Νεκροῖς ἀνάπαυσιν \* ὡς Θεὸς ὁ παρέχων, \* σὺ πότισον τῆς τρυφῆς τὸν χειμάρρουν, \* ὁ τὴν πηγὴν \* τῆς ζωῆς κεκτημένος \* ὡς μόνος ἀγαθός, \* τοὺς προκεκοιμημένους \* εἰς πάντας τοὺς αἰῶνας.

**Θεοτοκίον.**

Φῶς τὸ ἀπρόσιτον, \* Θεοτόκε Παρθένε, \* ἐν τῇ γαστρὶ σου δεξαμένη ἀφράστως, \* ἐφώτισας \* τοὺς ἐν σκότει τοῦ βίου, \* δοξάζειν εὐσεβῶς \* Χριστὸν τὸν προελθόντα \* ἐκ σοῦ ἀνερμηνεύτως.

**Ὡδὴ θ'. Ὁ Εἰρμός.**

» **Τ**ὴν ὑπὲρ φύσιν Μητέρα, \* καὶ κατὰ φύσιν Παρθένον, \* τὴν  
» **Μ**όνην ἐν γυναιξὶν \* εὐλογημένην \* ἄσμασι μυστικοῖς \* οἱ  
» **πιστοὶ** μεγαλύνομεν.

**Τροπάρια.**

Ἱερωτάτων Μαρτύρων \* καὶ Προφητῶν καὶ Δικαίων, \* τῶν ἀπ' αἰῶνος καλῶς \* βεβιωκότων \* ταῖς ἱκεσίαις, Χριστέ, \* τὰς ψυχὰς ἡμῶν ἐλέησον.

Ὡς λειτουργοὶ τοῦ Δεσπότη \* Ἱερομῦσται δειχθέντες, \* συνήφθητε λειτουργοῖς \* ἐπουρανίαις, \* μεθ' ὧν τὰς ὑπὲρ ἡμῶν \* ἱκεσίας προσαγάγετε.

Σὺν Γυναιξὶ μακαρίως \* τελειωσάσαις τὸν δρόμον \* τιμήσωμεν Ἀσκητῶν \* χοροὺς ἁγίους, \* τοῖς τούτων ἁγιασμοῖς \* ὅπως τύχωμεν ἐντεύξεως.

Νεκρώσιμον.

Ἦς ἡξιώθησαν δόξης \* αἱ τῶν Ἀγίων ἀπάντων \* χοροστασίαι,  
Χριστέ, \* τοὺς μεταστάντας \* ἀξίωσον μετασχεῖν \* ὀρθοδόξως σοι  
λατρεύσαντας. Θεοτοκίον.

Φιλαμαρτήμων ὑπάρχων, \* τὸ δικαστήριον τρέμω \* τὸ φο-  
βερόν τοῦ ἐκ σου, \* Ἀγνή, τεχθέντος \* ἐν ᾧ με ὡς ἀγαθὴ \* ἀ-  
κατάκριτον συντήρησον.

Ἔτερος εἰς Κοιμηθέντας. Μήτηρ Θεοῦ \* καὶ παρθένος.

Ἐπιφανῶς \* οἱ γενναῖοι Μάρτυρες \* καταλαμπρύνουσι Κόσμον, \*  
οἱ τῆς πίστεως στυλοὶ, \* Ἐκκλησιῶν οἱ ἀρραγέστατοὶ \* πύρ-  
γοι καὶ πρόβολοι τῆς εὐσεβείας \* τούτους ἐπαξίως εὐσεβῶς μα-  
καρίζομεν.

Ῥῦσαι πυρὸς \* τῆς γεέννης, Δέσποτα, \* τοὺς ἐξ ἡμῶν με-  
ταστάντας, \* τῆς πλευρᾶς σου τῇ λόγχῃ \* τῆς ἀμαρτίας τὸ χει-  
ρόγραφον \* τούτων ὡς μόνος φιλόνητος ῥήξας, \* καὶ τῆς τῶν  
Ἀγίων ἀξιῶν λαμπρότητος.

Ὡς ἀγαθὸς \* καὶ φύσει φιλόνητος, \* ὡς συμπαθὴς καὶ οἰκτίρ-  
μων, \* ὡς ζωῆς ἀθανάτου \* ὦν θησαυρὸς ὁ ἀδαπάνητος, \* Σῶτερ,  
τοὺς πίστει προκεκοιμημένους \* τῆς ἀκαταλήπτου σου τρυφῆς  
καταξίωσον. Θεοτοκίον.

Νόμου σκιαὶ \* καὶ τὰ πρὶν αἰνίσματα \* τῇ σῇ γεννήσει πα-  
ρῆλθον \* καὶ γὰρ πλήρωμα νόμου \* καὶ Προφητῶν ὁ Χριστὸς γέ-  
γονεν \* ὃν ἐν δυσὶ ταῖς οὐσίαις ὑμνοῦντες, \* σὲ τὴν Ἀειπάρθενον  
ἀγνήν μακαρίζομεν.

Εἰς τοὺς Αἰνους, ὅταν ἔστι Ἀλληλουῖα, Στιχηρὰ Μαρτυρικά.

Ἦχος βαρὺς.

Ἐν μέσῳ τοῦ σταδίου τῶν παρανόμων \* ἀγαλλόμενοι ἀνεβῶν \*  
οἱ Ἀθλοφόροι \* Κύριε, δόξα σοι.

Φωστῆρες ἀνεδείχθησαν Οἰκουμένης \* οἱ πανεύφημοι Ἀθλοφό-  
ροι, \* Χριστῷ βοῶντες \* Κύριε, δόξα σοι.

Ἐν πνέοντες, \* πρὸς ἐν βλέποντες \* οἱ Ἀθλοφόροι Μάρτυρες, \*  
μίαν ὁδὸν ζωῆς εὐράμενοι, \* τὸν ὑπὲρ Χριστοῦ θάνατον ζηλοτυ-  
ποῦντες \* ἀλλήλων τὴν τελευτὴν, \* ὡ τοῦ θαύματος! \* ὥσπερ  
θησαυροὺς \* τὰς βασάνους προαρπάζοντες, \* πρὸς ἀλλήλους ἔλε-  
γον \* Ὅτι καὶ νῦν ἀποθάνωμεν, \* τεθνηξόμεθα πάντως, \*  
καὶ τῇ γενέσει τὰ ὀφειλόμενα λειτουργήσομεν \* ποιήσωμεν τὴν  
ἀνάγκην φιλοτιμίαν \* τὸ κοινὸν ἴδιον ἡγησώμεθα, \* θανάτῳ ζωὴν  
ὠνησάμενοι. \* Ταῖς πρεσβείαις αὐτῶν, ὁ Θεός, \* ἐλέησον ἡμᾶς.

Τὴν μνήμην τῶν ἁγίων σου Ἀθλοφόρων \* ἑορτάζοντες, \*  
σὲ ἀνυμνοῦμεν, Χριστέ, βοῶντες \* Κύριε, δόξα σοι.



## Νεκρώσιμον.

Ἐν χώρᾳ τῶν Δικαίων σου, Ἐλεῆμον, \* τοὺς ἐν πίστει σου μεταστάντας \* ἐκ τῶν προσκαίρων \* τάξον, Φιλάνθρωπε.

Δόξα... καὶ νῦν. Θεοτοκίον.

Ἰκέτευε, Παρθένε, \* σὺν Ἀποστόλοις καὶ τοῖς Μάρτυσιν, \* εὐρεῖν ἐν κρίσει τοὺς μεταστάντας \* τὸ μέγα ἔλεος.

Ἐκείνη τῶν Ἀποστόλων καὶ τῶν Μαρτύρων Θεοτόκος.

Καταφρονήσαντες πάντων.

Ἐνεκρωμένος ὠράθης \* ἐπὶ σταυροῦ, μόνε Ἀθάνατε, \* καὶ ἐν τῷ τάφῳ ὡς θνητὸς \* ἐτέθης, νεκρώσεως \* καὶ φθορᾶς καὶ θανάτου \* τοὺς ἀνθρώπους λυτρούμενος \* ἀλλ' ὡς πέλαγος εὐσπλαγχνίας \* ὑπάρχων ἀκένωτον \* καὶ πηγὴ ἀγαθότητος, \* τὰς ψυχὰς τῶν σῶν δούλων, \* τῶν ἐξ ἡμῶν μεταστάντων, ἀνάπαυσον.

Στιχ. Μακάριοι, οὓς ἐξελέξω.

Τῷ ἀκηράτῳ σου κάλλει \* καὶ γλυκασμῷ σῆς ὠραιότητος, \* καὶ ταῖς τοῦ θεοῦ σου φωτὸς \* ἀκτίσιν ἐλλάμπεσθαι \* τοὺς πρὸς σέ μεταστάντας, \* Ἀγαθὲ, καταξιώσον, \* ἐν αὐλῇ φωτοχυσία \* τῆς φωτοφανείας σου \* σὺν Ἀγγέλοις χορεύοντας \* περὶ σέ τὸν Δεσπότην, \* καὶ Βασιλέα τῆς δόξης καὶ Κύριον.

Στιχ. Αἱ ψυχαὶ αὐτῶν ἐν ἀγαθοῖς.

Ὡς ἀδαπάνητον ἔχων \* τῶν δωρεῶν μεγαλοπρέπειαν, \* ὡς θησαυρὸς ἀνελλιπῆς \* πλουσίας χρηστότητος, \* τοὺς πρὸς σέ μεταστάντας \* ὡς Θεὸς κατασκήνωσον \* ἐν τῇ χώρᾳ τῶν ἐκλεκτῶν σου, \* ἐν τόπῳ ἀνέσεως, \* ἐν τῷ οἴκῳ τῆς δόξης σου, \* ἐν τρυφῇ Παραδείσου, \* ἐν τῷ παρθένων νυμφῶνι ὡς εὐσπλαγχνος.

Δόξα... καὶ νῦν. Θεοτοκίον.

Νόμου τὸ πλήρωμα τίκτεας, \* τὸν Λυτρωτὴν σάρκα γενόμενον \* οὐ γὰρ ἐγένετο τοῖς πρὶν \* ἐν νόμῳ δικαίωσις \* ἀλλ' ἡμᾶς ὁ Χριστὸς νῦν \* σταυρωθεὶς ἐδικαίωσεν. \* Ὡς οὖν ἔχουσα παρρησίαν, \* Παρθένε, ἰκέτευε \* τὸν Υἱόν σου τὸν εὐσπλαγχνον, \* τὰς ψυχὰς ἀναπαῦσαι \* τῶν εὐσεβῶς μεταστάντων, δεόμεθα.

## ΕΙΣ ΤΗΝ ΛΕΙΤΟΥΡΓΙΑΝ.

Οἱ Μακαρισμοί. Προσόμοια 5'.

Ὁ ῥαῖος ἦν \* καὶ καλὸς εἰς βρῶσιν \* ὁ ἐμὲ θανατώσας καρπός \* Χριστὸς ἐστὶ τὸ ξύλον τῆς ζωῆς, \* ἐξ οὗ φαγὼν οὐ θνήσκω, \* ἀλλὰ βοῶ σὺν τῷ Ἀηστῇ \* Μνήσθητί μου, Κύριε, \* ἐν τῇ Βασιλείᾳ σου.

Τελέσαντες \* τὸν καλὸν ἀγῶνα \* καὶ τὴν πίστιν τηρήσαντες, \* στεφάνους ἀφθαρσίας παρὰ Θεοῦ \* ἐδέξασθε, καὶ δόξης \*

καταξιούσθε τῆς αὐτοῦ, \* Μάρτυρες πανεύφημοι, \* τῶν Ἀγγέλων σύσκηνοι.

Ἱερουργῶν \* καὶ Ὀσίων δῆμοι, \* Προφητῶν καὶ σεπτῶν Γυναικῶν \* κατάλογος τιμάσθω ὁ ἱερός, \* σκηναῖς τῶν πρωτοτόκων \* νῦν κατοικοῦντες ἐν χαρᾷ, \* καὶ συναγελάζοντες \* Ἀσωμάτων τάξεσι.

Κατάταξον \* ἐν σκηναῖς Δικαίων \* ἐξ ἡμῶν οὓς μετέστησας, \* τὰ τούτων παραβλέψας, Λόγε Θεοῦ, \* ἐν γνώσει καὶ ἀγνοίᾳ \* πεπραγμένα ἐπὶ γῆς \* ψυχικὰ ἐγκλήματα, \* διὰ μέγα ἔλεος.

Δόξα.

Ἰκέται σοι, \* ὦ Τριάς ἁγία, \* οἱ θανέντες προσέρχονται, \* ῥυσθῆναι ἐξαιτοῦντες ἐκ φλογός \* τῆς φοβερᾶς ἐκείνης, \* καὶ τυχεῖν τῶν ἀγαθῶν \* δόξης τῆς ἁγίας σου \* ἐν ἡμέρᾳ κρίσεως.

Καὶ νῦν. Θεοτοκίον.

Ἐσκήνωσεν \* ἐν τῇ σῇ νηδύϊ \* τοῦ Πατρὸς τὸ ἀπαύγασμα, \* καὶ τοὺς καθυπαχθέντας τοῦ ἐχθροῦ \* κακίστη συμβουλίᾳ, \* καὶ ἐμπεσόντας εἰς φθοράν, \* Παναγία Ἀχραντε, \* πάλιν ἀνεκαίνισε.

Ἦμος τοῦ Βαρύτου Ἦχου

Ὅπλιτικῆς φάλαγγος οἰκεῖον μέλος,  
Ὁ τοῦ βάρους σὺ κλῆσιν εἰληφῶς φέρεις.  
Ἦχον τὸν ἀπλοῦν τὸν βάρους ἐπώνυμον,  
Ὁ τοὺς λογισμοὺς ἐν βοαῖς μισῶν φιλεῖ.  
Ἀνδρῶν δὲ ᾄσμα, δευτερότριτε, βρέμεις.  
Ποικίλος δὲ ὢν, ὁ ἀπλοῦς, ἔχεις φίλους.







## ΠΕΡΙΟΔΟΣ ΤΟΥ ΠΛ. Δ΄. ΉΧΟΥ.

ΤΩ ΣΑΒΒΑΤΩ ΕΣΠΕΡΑΣ.

ΕΝ ΤΩ ΜΙΚΡΩ ΕΣΠΕΡΙΝΩ.

Εἰς τὸ Κύριε, ἐκέκραξα, Στιχηρὰ Ἀναστάσιμα γ'. δευτεροῦντες τὸ α'.

Δόξα... καὶ νῦν. Θεοτοκίον Δογματικόν. Ἦχος πλ. δ'.

**Π**ῶς σε μακαρίσωμεν, Θεοτόκε; \* πῶς δὲ ἀνυμνήσωμεν, \* Ὑπερ-  
ευλογημένη, \* τὸ ἀκατάληπτον μυστήριον \* τῆς κυφορίας σου; \*  
Τῶν αἰώνων γὰρ ὁ Ποιητής, \* καὶ τῆς ἡμετέρας Δημιουργὸς φύ-  
σεως, \* τὴν ἰδίαν εἰκόνα οἰκτείρας, \* καθῆκεν ἑαυτὸν εἰς κένωσιν \*  
τὴν ἀνεξιχνίαστον. \* ὁ ὢν ἐν τοῖς αὔλοις κόλποις τοῦ Πατρὸς \* ἐν  
μήτρᾳ σου, Ἀγνή, κατεσχένησε, \* καὶ σὰρξ ἀτρέπτως ἐγένετο \*  
ἐκ σοῦ, Ἀπειρόγαμε. \* μείνας μὲν, \* ὅπερ ὑπῆρχε, \* φύσει Θεός. \*  
Διὸ αὐτὸν προσκυνοῦμεν \* Θεὸν τέλειον, \* καὶ ἄνθρωπον τέλειον, \*  
τὸν αὐτὸν ἐν ἑκατέρᾳ μορφῇ. \* ἑκατέρα γὰρ φύσις \* ἐστὶν ἐν  
αὐτῷ ἀληθῶς. \* διπλᾶ δὲ πάντα κηρύττομεν \* τὰ φυσικὰ αὐ-  
τοῦ ιδιώματα, \* κατὰ τὴν διπλόην τῶν οὐσιῶν, \* δύο σέβοντες  
τάς ἐνεργείας, \* καὶ τὰ θελήματα. \* Ὁμοούσιος γὰρ ὢν \* τῷ  
Θεῷ καὶ Πατρὶ, \* αὐτεξουσίως θέλει \* καὶ ἐνεργεῖ ὡς Θεός. \* ὁμοού-  
σιος δὲ ὢν καὶ ἡμῖν, \* αὐτεξουσίως θέλει \* καὶ ἐνεργεῖ ὡς ἄνθρω-  
πος. \* Αὐτὸν ἰκέτευε, \* σεμνὴ Παμμακάριστε, \* τοῦ σωθῆναι τὰς  
ψυχὰς ἡμῶν.

Ἀπόστιχα, τὸ Α'. Ἀναστάσιμον, καὶ τὰ παρόντα προσόμοια  
τῆς Θεοτόκου.

ὦ τοῦ παραδόξου θαύματος.

Στίχ. Μνησθήσομαι τοῦ ὀνόματός σου.

Χαῖρε, Θεοτόκε πάνσεμνε. \* χαῖρε, Πηγὴ, τὴν ζωὴν \* τοῖς  
πιστοῖς ἢ πηγάζουσα. \* χαῖρε, πάντων Δέσποινα, \* καὶ Κυρία  
τῆς Κτίσεως. \* εὐλογημένη, \* χαῖρε, πανάμωμε. \* δεδοξασμένη, \*  
χαῖρε, πανάχραντε. \* χαῖρε, παλάτιον. \* χαῖρε, θεῖον σκήνωμα. \*  
χαῖρε, Ἀγνή. \* χαῖρε, Μητροπάρθενε. \* χαῖρε, Θεόνημφε.

Στίχ. Ἀκουσον, θύγατερ.



Χαῖρε, Θεομῆτορ ἄχραντε· \* χαῖρε, πιστῶν ἡ ἐλπίς· \* χαῖρε, Κόσμου καθάρσιον· \* χαῖρε, πάσης θλίψεως \* ῥυομένη τοὺς δούλους σου· \* ἡ τῶν ἀνθρώπων, \* χαῖρε, παράκλησις· \* ἡ ζωηφόρος, \* χαῖρε, ἀντίληψις· \* χαῖρε, προπύργιον \* τῶν προσκαλουμένων σε· \* χαῖρε, Θεοῦ \* θεῖον ἐνδιαίτημα \* καὶ ὅρος ἅγιον.

**Στίχ.** Τὸ πρόσωπόν σου λιτανεύσουσι.

Χαῖρε, Θεοτόκε Δέσποινα· \* χαῖρε, ἡ μόνη ἐλπίς \* τῶν βροτῶν καὶ ἀντίληψις· \* χαῖρε, καταφύγιον \* καὶ λυχνία αἰείφωτος· \* ἡ γλαϊσμένον, \* χαῖρε, λαμπάδιον· \* ἡγιασμένον, \* χαῖρε, παλάτιον· \* χαῖρε, Παράδεισε· \* χαῖρε, θεῖον σκήνωμα· \* χαῖρε, πηγῇ, \* βρύουσα τὰ νάματα \* τοῖς προσιοῦσί σοι.

Δόξα... καὶ νῦν. **Θεοτοκίον Δογματικόν.**

Ὁν οὐρανὸς οὐκ ἐχώρησε, \* Παρθένε Θεοτόκε, \* ἐν γαστρὶ σου ἀστενοχωρήτως ἐχωρήθη, \* καὶ ἔμεινας ἀγνή ἀρρήτῳ λόγῳ, μηδὲν τῆς παρθενίας λυμανθείσης. \* Σὺ γὰρ μόνη γέγονας ἐν γυναιξὶ \* καὶ Μήτηρ καὶ Παρθένος· \* καὶ σὺ μόνη, Πάναγνε, \* ἐγαλούχησας Υἱὸν ζωοδότην, \* καὶ ἀγκάλαις σου ἐβάστασας \* τὸ ἀνύστακτον ὄμμα· \* ἀλλ' οὐ διέλιπε τοῦ κόλπου τοῦ Πατρικοῦ, \* ὡς προὔπηρχε πρὸ τῶν αἰώνων· \* ἀλλ' ἄνω ὅλως \* Θεὸς μετὰ Ἀγγέλων, \* καὶ κάτω ὅλως \* ἐκ σοῦ μετὰ ἀνθρώπων, \* καὶ πανταχοῦ ἀνερμηνεύτως. \* Αὐτὸν ἰκέτευε, \* Δέσποινα Παναγία, \* τοῦ σωθῆναι τοὺς ὀρθοδόξως \* ὁμολογοῦντάς σε Θεοτόκον ἀγνήν.

### ΕΝ ΤΩ ΜΕΓΑΛΩ ΕΣΠΕΡΙΝΩ.

Μετὰ τὸν Προσимиакόν, καὶ τὸ πρῶτον Κάθισμα τοῦ ψαλτηρίου.

Εἰς τὸ Κύριε, ἐκέκραξα, τὰ παρόντα Στιχηρὰ Ἀναστάσιμα.

Ἦχος πλ. δ'.

**Ε**σπερινὸν ὕμνον \* καὶ λογικὴν λατρείαν \* σοί, Χριστέ, προσφέρομεν, \* ὅτι ηὐδόκησας \* τοῦ ἐλεῆσαι ἡμᾶς \* διὰ τῆς Ἀναστάσεως.

Κύριε, Κύριε, μὴ ἀπορρίψης ἡμᾶς \* ἀπὸ τοῦ προσώπου σου· \* ἀλλὰ εὐδόκησον \* τοῦ ἐλεῆσαι ἡμᾶς \* διὰ τῆς Ἀναστάσεως.

Χαῖρε, Σιών ἁγία, Μῆτερ τῶν Ἐκκλησιῶν, \* Θεοῦ κατοικητήριον· \* σὺ γὰρ ἐδέξω πρώτη \* ἄφесιν ἀμαρτιῶν \* διὰ τῆς Ἀναστάσεως.

**Ἔτερα Ἀναστάσιμα Ἀνατολικά.**

Ὁ ἐκ Θεοῦ Πατρὸς Λόγος \* πρὸ τῶν αἰώνων γεννηθεὶς, \* ἐπὶ ἐσχάτων δὲ τῶν χρόνων \* ὁ αὐτὸς ἐκ τῆς Ἀπειρογάμου σαρ-

κωθείς, \* βουλήσει σταύρωσιν θανάτου ὑπέμεινε, \* καὶ τὸν πάλαι νεκρωθέντα \* ἄνθρωπον ἔσωσε \* διὰ τῆς ἑαυτοῦ Ἀναστάσεως.

Τὴν ἐκ νεκρῶν σου Ἀνάστασιν \* δοξολογοῦμεν, Χριστέ, \* δι' ἧς ἡλευθέρωσας \* Ἀδαμιαῖον γένος \* ἐκ τῆς τοῦ Ἀδου τυραννίδος \* καὶ ἐδωρήσω τῷ Κόσμῳ ὡς Θεὸς \* ζωὴν αἰώνιον \* καὶ τὸ μέγα ἔλεος.

Δόξα σοι, Χριστέ Σωτήρ, \* Υἱὲ Θεοῦ μονογενές, \* ὁ προσπαγεῖς ἐν τῷ σταυρῷ, \* καὶ ἀναστὰς ἐκ τάφου τριήμερος.

Σὲ δοξάζομεν, Κύριε, \* τὸν ἐκουσίως δι' ἡμᾶς \* σταυρὸν ὑπομείναντα, \* καὶ σὲ προσκυνοῦμεν, \* παντοδύναμε Σωτήρ. \* Μὴ ἀπορρίψης ἡμᾶς \* ἀπὸ τοῦ προσώπου σου, \* ἀλλ' ἐπάκουσον καὶ σῶσον ἡμᾶς \* διὰ τῆς Ἀναστάσεώς σου, Φιλάνθρωπε.

Δόξα... καὶ νῦν. **Θεοτοκίον.**

Ὁ Βασιλεὺς τῶν οὐρανῶν \* διὰ φιλανθρωπίαν \* ἐπὶ τῆς γῆς ὤφθη, \* καὶ τοῖς ἀνθρώποις συνανεστράφη. \* ἐκ Παρθένου γὰρ ἀγνῆς \* σάρκα προσλαβόμενος, \* καὶ ἐκ ταύτης προελθὼν \* μετὰ τῆς προσλήψεως, \* εἰς ἔστιν Υἱὸς, \* διπλοῦς τὴν φύσιν, \* ἀλλ' οὐ τὴν ὑπόστασιν. \* διὸ τέλειον αὐτὸν Θεὸν \* καὶ τέλειον ἄνθρωπον \* ἀληθῶς κηρύττοντες, \* ὁμολογοῦμεν Χριστὸν τὸν Θεὸν ἡμῶν. \* ὃν ἱκέτευε, Μῆτερ ἀνύμφευτε, \* ἐλεηθῆναι τὰς ψυχὰς ἡμῶν.

**Ἀπόστιχα Ἀναστάσιμα. Ἦχος πλ. δ'.**

Ἀνῆλθες ἐπὶ σταυροῦ, Ἰησοῦ, \* ὁ καταβάς ἐξ οὐρανοῦ. \* ἤλθες ἐπὶ θάνατον, \* ἡ ζωὴ ἡ ἀθάνατος. \* πρὸς τοὺς ἐν σκότει, \* τὸ φῶς τὸ ἀληθινόν. \* πρὸς τοὺς πεσόντας, \* ἡ πάντων Ἀνάστασις. \* Ὁ φωτισμὸς καὶ ὁ Σωτήρ ἡμῶν, \* δόξα σοι.

**Τὰ κατὰ Ἀλφάβητον.**

Χριστὸν δοξολογήσωμεν \* τὸν ἀναστάντα ἐκ νεκρῶν. \* ψυχὴν καὶ σῶμα γὰρ ἀναλαβὼν, \* τῷ πάθει ἀπ' ἀλλήλων διέτεμε. \* τῆς ἀχράντου μὲν ψυχῆς \* ἐν Ἀδῇ κατελθούσης, \* ὃν καὶ ἐσχύλευσε. \* τάφῳ δὲ διαφθορὰν \* οὐκ οἶδε τὸ ἅγιον σῶμα \* τοῦ Λυτρωτοῦ τῶν ψυχῶν ἡμῶν.

Ψαλμοῖς καὶ ὕμνοις \* δοξολογοῦμεν, Χριστέ, \* τὴν ἐκ νεκρῶν σου Ἀνάστασιν. \* δι' ἧς ἡμᾶς ἡλευθέρωσας \* τῆς τυραννίδος τοῦ Ἀδου, \* καὶ ὡς Θεὸς ἐδωρήσω \* ζωὴν αἰώνιον \* καὶ τὸ μέγα ἔλεος.

ὦ Δέσποτα τῶν ἀπάντων, \* ἀκατάληπτε Ποιητὰ \* οὐρανοῦ καὶ γῆς, \* διὰ σταυροῦ παθὼν, \* ἐμοὶ ἀπάθειαν ἐπήγασας. \* ταφὴν δὲ καταδεξάμενος \* καὶ ἀναστὰς ἐν δόξῃ, \* συνανέστησας τὸν Ἀδὰμ \* χειρὶ παντοδυναμῶ. \* Δόξα τῇ σῇ τριημέρῳ ἐγέρσει, \* δι' ἧς δεδώρησαι ἡμῖν \* τὴν αἰώνιον ζωὴν \* καὶ ἰλασμὸν ἁμαρτιῶν, \* ὡς μόνος εὐσπλαγχνος.



Δόξα... καὶ νῦν. Θεοτοκίον.

Ἀνύμφευτε Παρθένε, \* ἡ τὸν Θεὸν ἀφράστως \* συλλαβοῦσα  
σαρκί, \* Μῆτερ Θεοῦ τοῦ ὑψίστου, \* σὼν οἰκετῶν παρακλήσεις \*  
δέχου, Πανάμωμε. \* ἡ πᾶσι χορηγοῦσα \* καθαρισμόν τῶν πταισμά-  
των, \* νῦν τὰς ἡμῶν ἱκεσίας προσδεχομένη, \* δυσώπει σωθῆναι  
πάντας ἡμᾶς.

Ἀπολυτίκιον Ἀναστάσιμον.

Ἐξ ὕψους κατηλθες, ὁ εὐσπλαγχνος, \* ταφὴν κατεδέξω τριή-  
μερον, \* ἵνα ἡμᾶς ἐλευθερώσης τῶν παθῶν. \* Ἡ ζωὴ καὶ ἡ Ἀνά-  
στασις ἡμῶν, \* Κύριε, δόξα σοι.

Θεοτοκίον.

Ὁ δὲ ἡμᾶς γεννηθεὶς ἐκ Παρθένου, \* καὶ σταύρωσιν ὑπομεί-  
νας, Ἀγαθὲ, \* ὁ θανάτῳ τὸν θάνατον σκυλεύσας, \* καὶ ἔγερσιν  
δείξας ὡς Θεός, \* μὴ παρίδῃς οὓς ἐπλάσας τῇ χειρὶ σου. \* δεῖξον  
τὴν φιλανθρωπίαν σου, Ἐλεῆμον. \* δέξαι τὴν τεκοῦσάν σε Θεο-  
τόκον \* πρεσβεύουσαν ὑπὲρ ἡμῶν. \* καὶ σῶσον, Σωτὴρ ἡμῶν, \*  
λαὸν ἀπεγνωσμένον.

## ΤΗ ΚΥΡΙΑΚΗ ΠΡΩΙ.

## ΕΙΣ ΤΟ ΜΕΣΟΝΥΚΤΙΚΟΝ.

Κανὼν Τριαδικός, οὗ ἡ Ἀκροστιχίς·

Τριάς Μονάς, σῶσόν με τὸν σὸν οἰκέτην. Ποίημα Μητροφάνους.

Ὡδὴ α'. Ἦχος πλ. δ'.

Ἀρματηλάτην Φαραῶ.

**Τ**ῷ τρισηλίῳ βασιλεῖ καὶ πρύτανι \* καὶ προμηθεῖ τοῦ παντός, \*  
καὶ ἀγαθῷ μόνῳ \* φυσικῶς ὑπάρχοντι, \* καὶ ἐνιαίαν ἔχοντι \*  
τῆς Θεότητος δόξαν, \* Θεῷ Μονάρχῃ προσπίπτομεν, \* ὕμνον τὸν  
τρισάγιον ᾄδοντες.

Ῥήσεις τὰς θείας \* καὶ χρησμούς τοὺς ἄνωθεν \* μεμυημένοι  
σαφῶς, \* Θεαρχικὴν φύσιν \* ἐνικὴν δοξάζομεν, \* αἰδίων, συνάναρ-  
χον \* ἐν τρισὶ τοῖς προσώποις, \* Πατρὶ Υἱῷ καὶ τῷ Πνεύματι, \*  
δημιουργικὴν, παντοδύναμον.

Ἱερομύστης Ἀβραάμ γενόμενος \* ἱεροτύπως τὸ πρὶν \* τὸν  
Ποιητὴν πάντων \* καὶ Θεὸν καὶ Κύριον \* τρισὶ μὲν ὑποστάσεσιν \*  
ὑπεδέξατο χαίρων, \* τῶν δὲ τριῶν ὑποστάσεων \* κράτος ἐνιαῖον  
ἐγνώρισεν.

Θεοτοκίον.

Ἀπειρογάμως τὸν Χριστὸν ἐκύησας \* τὸν καθ' ἡμᾶς δι' ἡμᾶς \*  
εἰληφότα φύσιν, \* Πάναγνε, καὶ ἄτρεπτον \* κατ' ἄμφω διαμείναν-

τα· \* ὃν δυσώπει ἀπαύστως \* ἁμαρτιῶν μοι δωρήσασθαι \* καὶ τῶν πειρασμῶν ἀπολύτρωσιν.

**ᾠδὴ γ'.** Ὁ στερεώσας κατ' ἀρχάς.

**Σ**ὲ τὸν ἀπρόσιτον Θεὸν \* καὶ Βασιλέα τῆς δόξης \* ἐπὶ θρόνου  
Ἡσαίας κατεῖδεν \* ὑψηλοῦ, καὶ Χερουβὶμ \* καὶ Σεραφὶμ δοξάζοντα \* ἀκαταπαύστοις ὕμνοις \* μοναδικὸν τρισυπόστατον.

Μόνον πατρόθεν ὡς ἐκ Νοῦ \* γεγεννημένον τὸν Λόγον, \* καὶ τὸ Πνεῦμα προελθὸν ἀπορρήτως, \* καταλλήλοις λογισμοῖς \* καὶ γραφικοῖς διδάγμασι \* κατειληφότες, ἓνα \* Θεὸν τρισηλίον σέβομεν.

Ὁ ὢν ἀγέννητος Πατὴρ, \* καὶ τῆς ἰδίας οὐσίας \* τὸ ἀπαύγασμα γεννήσας ἀρρέυστως \* τὸν Υἱὸν, φῶς ἐκ φωτός \* ἐκπορευτῶς προβάλλεται \* συμφυὲς φῶς τὸ Πνεῦμα, \* τὸ παντουργὸν καὶ ὁμότιμον.

**Θεοτοκίον.**

Ναὸς ἐδείχθης καθαρὸς, \* Παρθενομῆτορ Μαρία, \* τοῦ τὰ πάντα πανσθενῶς καὶ πανσόφως \* ὑποστήσαντος Χριστοῦ, \* καὶ τάζαντος καὶ φέροντος· \* ὃν ἐξιλέωσαί μοι \* ταῖς μητρικαῖς σου δεήσεσι.

**Κάθισμα.** Τὸ προσταχθέν μοι μυστικῶς.

Τῆς τρισηλίου καὶ σεπτῆς \* Τελεταρχίας \* τὰς δυναστείας οἱ πιστοὶ \* νῦν εὐφημοῦμεν· \* ὅτι νεύματι μόνῳ \* τὸ πᾶν συνέστησε, \* τὰς ἄνω χοροστασίας Ἀγγελικὰς, \* τὰς κάτω Ἱεραρχίας Ἐκκλησιῶν, \* τοῦ κραυγάζειν τὸ Ἅγιος, \* Ἅγιος, Ἅγιος εἰ, \* Θεὲ Ὑπεράγαθε, \* δόξα, ὕμνος τῷ κράτει σου.

Δόξα, καὶ νῦν. **Θεοτοκίον, ὅμοιον.**

Τὸν ἀναλλοίωτον Θεὸν \* ἡ τετοκυῖα, \* ἀλλοιουμένην εἰς αἰεὶ \* τῇ ἁμαρτίᾳ, \* προσβολαῖς τοῦ δολίου \* τῇ ῥαθυμίᾳ τε, \* στερέωσον τὴν καρδίαν μου, Ἀγαθὴ, \* πρεσβείαις ταῖς μητρικαῖς σου, ὅπως κἀγὼ \* εὐχαρίστως κραυγάζω σοι· \* Θεογεννητορ Μαριάμ, \* ἐλέησον τὴν ποιμνὴν σου, \* ἣν ἐκτήσω, Πανάμωμε.

**ᾠδὴ δ'.** Σὺ μου ἰσχύς, \* Κύριε.

**Α**νατολὴ \* ἐπιφανεῖσα Θεότητος \* τοῖς ἐν σκότει, \* πᾶσαν διεσκέδασε \* τὴν ἀφεγγῇ νύκτα τῶν παθῶν, \* καὶ δικαιοσύνης \* τὸν Ἥλιον ἐξανέτειλεν, \* ἀπλοῦν μὲν κατ' οὐσίαν, \* τριλαμπῇ δὲ προσώποις, \* ὃν ὕμνουμεν αἰεὶ καὶ δοξάζομεν.

Σεραφικοῖς \* στόμασι τὸν ἀνυμνούμενον \* τοῖς πηλίνοις \* χεῖλεσι δοξάζομεν, \* μοναδικὸν καὶ τριαδικὸν \* Κύριον τῆς δόξης \* τῇ φύσει καὶ ὑποστάσει \* βοῶντες· ὦ Παντάναξ, \* τοῖς σοῖς δούλοις παράσχου \* τῶν ποικίλων πταισμάτων συγχώρησιν.

Συνεκτικὴ \* πάντων τῶν ὄντων, ἀόρατε, \* πανοικτίρμον, \* εὐσπλαγχνε, φιλόανθρωπε, \* Τριάς σεπτὴ καὶ θεαρχικὴ, \* μή μου



ἐπιλάβῃ \* τοῦ σοῦ οἰκέτου τὸ σύνολον, \* μηδὲ διασκεδάσης, \* ἣν διέθου σοῖς δούλοις \* διαθήκην δι' ἄφατον ἔλεος.

**Θεοτοκίον.**

Ὡραίαν σέ, \* Πάναγνε, μόνην εὐράμενος \* ἐξ αἰῶνος \* Λόγος ὁ προάναρχος, \* τὴν Ἰακώβ, Κόρη, καλλονὴν, \* καὶ ἐν σοὶ σκηνώσας \* δι' εὐσπλαγχνίαν, ἀνέπλασε \* τὴν φύσιν τῶν ἀνθρώπων. \* ὃν δυσώπει ἀπαύστως \* ἀπὸ πάσης ῥυσθῆναί με θλίψεως.

**Ὤδὴ ε'.** Ἰνατί με ἀπόσω.

**Σ**υναίδια τρία \* Πρόσωπα δοξάζομεν, \* ἓνα δὲ Κύριον \* σέ, τὴν θείαν φύσιν \* διαιροῦντες ἀπλῶς καὶ συνάπτοντες, \* καὶ πιστῶς βοῶμεν. \* Θεαρχικὴ Τριάς ἁγία, \* τοὺς σοὺς δούλους ἐκ θλίψεως λύτρωσαι.

Ὀλοφύρομαι σφόδρα \* διὰ τὴν ἀσθένειαν \* τῆς διανοίας μου, \* πῶς μὴ θέλων πάσχω \* τὴν ἀβούλητον ὄντως ἀλλοιώσιν. \* διὰ τοῦτο κράζω. \* Ζωαρχικὴ Τριάς ἁγία, \* τῶν καλῶν ἐν τῇ στάσει με σύνταξον.

Νυσταγμῷ βαρυνθέντα \* τῷ τῆς ἁμαρτίας με, \* καὶ συνωθούμενον \* πρὸς θανάτου ὕπνον, \* ὡς φιλόανθρωπος καὶ ὑπεράγαθος \* καὶ παντελεήμων, \* Θεαρχικὴ Τριάς ἁγία, \* κατοικτείρησον καὶ διανάστησον.

**Θεοτοκίον.**

Μητροπάρθενε Κόρη, \* πάναγνε, πανάμωμε, \* Θεοχαρίτῳτε, \* ταῖς σαῖς ἱκεσίαις \* τὸν Υἱὸν καὶ Θεὸν σου καὶ Κύριον \* ἐξιλέωσαί μοι, \* καὶ τῶν παθῶν καὶ τῶν πταισμάτων \* τὸν σὸν δοῦλον ἐκλύτρωσαι τάχιον.

**Ὤδὴ ς'.** Ἰλάσθητί μοι, Σωτήρ.

**Ε**πουρανίων Νοῶν \* ταξιαρχίας μιμούμενοι, \* μοναρχικὴ τοῦ παντός \* Τριάς ὑπερούσιε, \* τρισαγίοις ἄσμασι \* σέ δοξολογοῦμεν \* τοῖς πηλίνοις ἡμῶν στόμασι.

Τὸν κατ' εἰκόνα τὴν σὴν \* τὸν ἄνθρωπον διαπλάσαντα, \* καὶ ἐξ οὐκ ὄντων τὸ πᾶν \* σοφῶς ὑποστήσαντα, \* Θεὸν τρισυπόστατον \* προσκυνῶ καὶ σέβω, \* καὶ ὕμνῳ καὶ μεγαλύνω σε.

Ὁ παντοκράτωρ Θεὸς \* καὶ μόνος ἀπεριόριστος, \* ἐνοίκησον ἐν ἐμοὶ \* δι' ἄφατον ἔλεος, \* τρισηλίε Δέσποτα, \* καὶ καταύγασόν με \* καὶ συνέτισον ὡς εὐσπλαγχνος.

**Θεοτοκίον.**

Ναὸς δειχθεῖσα Θεοῦ \* τοῦ ἀχωρήτου, Πανάχραντε, \* ναὸν χάμἐ τῆς αὐτοῦ \* δεῖξον θείας χάριτος, \* Παναγία Δέσποινα, \* ταῖς σαῖς ἱκεσίαις, \* καὶ συντήρησον ἀλώβητον.

**Καθίσματα.** Τὸ προσταχθέν μοι μυστικῶς.

Πατέρα ἄναρχον, πιστοὶ, \* Υἱὸν συνάναρχον \* καὶ Πνεῦμα

θεῖον ἀληθῶς \* ὁμολογοῦμεν, \* ἀσυγχύτως, ἀτρέπτως καὶ ἀναλλοιώτως \* Τριάδα ἀπλήν, ἁγίαν καὶ συμφυῇ, \* βοῶντες σὺν τοῖς Ἀγγέλοις· Ἅγιος εἶ, \* Πάτερ, Υἱέ, σὺν τῷ Πνεύματι, \* τῷ παναγίῳ καὶ σεπτῷ· \* ἐλέησον οὓς ἐπλασας \* κατ' εἰκόνα σου, Δέσποτα.

Δόξα... καὶ νῦν. **Θεοτοκίον, ἕμοιον.**

Εὐχαριστοῦμέν σοι αἰεὶ, \* Θεοτόκε, \* καὶ μεγαλύνομεν, Ἀγνή, \* καὶ προσκυνοῦμεν \* ἀνυμνοῦντες τὸν τόκον σου, κεχαριτωμένη, \* βοῶντες ἀκαταπαύστως· Σῶσον ἡμᾶς, \* Παρθένε παντελεῆμον, ὡς ἀγαθὴ, \* καὶ Δαιμόνων ἐξάρπασον \* λογοθεσίῳ φοβεροῦ \* ἐν ὥρᾳ τῆς ἐτάσεως, \* μὴ αἰσχυνθῶμεν οἱ δοῦλοί σου.

**ᾠδὴ ζ'.** Θεοῦ συγκατάβασιν.

**Σ**οφία ἀρρήτῳ σου, \* καὶ τῷ πελάγει \* τῆς ἀγαθότητος, \* δωρεάν τὸν σὸν δοῦλον \* ἡλεημένον ἀνάδειξόν με καὶ νῦν \* καθάπερ πάλαι, \* καὶ ῥῦσαι κακώσεως, \* Τριάς Μονάς, ὁ Θεός, \* ἁμαρτιῶν καὶ παθῶν.

**Δίς.**

Ὁ Νοῦς ὁ ἀγέννητος \* Πατήρ, καὶ Λόγος \* ὁ γεννηθεὶς ἐξ αὐτοῦ, \* καὶ τὸ Πνεῦμα τὸ θεῖον \* ἀκαταλήπτως ἐκπορευτὸν πεφυκός, \* Θεὲ Μονάρχᾳ \* τρισήλιε, ψάλλω σοι· \* Εὐλογητὸς ὁ Θεός, \* ὁ τῶν Πατέρων ἡμῶν.

**Θεοτοκίον.**

Νενέκρωμαι, Πάναγνε, \* τῆς ἁμαρτίας \* πιὼν τὸ φάρμακον, \* καὶ προστρέχω σοι πίστει, \* τῇ τετοκυῖα τὸν ἀρχηγὸν τῆς ζωῆς· \* ταῖς σαῖς πρεσβείαις \* τὸν δοῦλόν σου ζώωσον, \* καὶ πειρασμῶν καὶ παθῶν \* λύτρωσαι, μόνη Ἀγνή.

**ᾠδὴ η'.** Ἑπταπλασίως κάμινον.

**Ο**φῶς ὑπάρχων ἄδυτον, \* τριλαμπές καὶ τρισήλιον, \* καὶ μοναρχικόν, μονοκρατές, ἀπλούστατον, \* Θεὸς ἀκατάληπτος \* καὶ μονοκράτωρ Κύριος, \* νῦν τὴν σκοτεινὴν καὶ ζοφεράν μου καρδίαν \* καταύγασον, καὶ δεῖξον \* φωταυγῇ καὶ φωσφόρον, \* ὑμνεῖν σε καὶ δοξάζειν \* εἰς πάντα τοὺς αἰῶνας.

Ἱερωτάταις πτέρυξι \* Σεραφίμ οἱ θειότατοι \* πρόσωπα καὶ πόδας εὐλαβῶς καλύπτουσι, \* τὴν δόξαν μὴ φέροντες \* τοῦ ἀμηχάνου κάλλους σου, \* ἀγαθαρχικὴ, θεαρχικὴ Μοναρχία, \* Τριάς ὑπεραγία· \* πλὴν ἡμεῖς ἀνυμνεῖν σε \* τολμῶμεν καὶ δοξάζειν \* πιστῶς εἰς τοὺς αἰῶνας.

Κυριαρχίαν ἀναρχον, \* πανσθενῇ καὶ πανάγαθον, \* τελεταρχικὴν, ἀγαθουργόν, ἀόριστον, \* αἰτίαν ἀναίτιον, \* ποιητικὴν, αἰδιον, \* προνοητικὴν καὶ σωστικὴν τῶν ἀπάντων, \* Μονάδα κατ' οὐσίαν \* καὶ Τριάδα προσώποις, \* δοξάζω σε, Θεέ μου, \* πιστῶς εἰς τοὺς αἰῶνας.



## Θεοτοκίον.

Ἐπὶ τῆς γῆς ἀνέτειλεν \* ὁ ἀνέσπερος ἥλιος \* διὰ τῆς ἐκ  
σοῦ παρθενικῆς γεννήσεως, \* πανάχραντε Δέσποινα, \* καὶ τοὺς  
βροτοὺς ἀπήλλαξε \* τῆς εἰδωλικῆς καὶ ζοφερᾶς σκοτομήνης· \* διό  
καὶ νῦν με μᾶλλον \* τῆς αὐτοῦ Θεαρχίας \* καταύγασον ταῖς αἰ-  
γλαῖς, \* καὶ φρούρα τὸν σὸν δοῦλον.

**Ὤδὴ θ'.** Ἐξέστη ἐπὶ τούτῳ ὁ οὐρανός.

**Τ**ὴν πάντων Βασιλῖδα καὶ παντουργόν, \* ὑπεράρχιον φύσιν, \*  
ὑπέρχρονον, \* ζωαρχικὴν, \* εὐσπλαγχνον, φιλάνθρωπον, ἀγα-  
θὴν, \* ἐναρχικὴν Τριάδα σε \* νῦν δοξολογοῦντες, ἀμαρτιῶν \*  
συγχώρησιν αἰτοῦμεν, \* τῷ Κόσμῳ τὴν εἰρήνην, \* καὶ Ἐκκλησίαις  
τὴν ὁμόνοιαν.

**Δίς.**

Ἡ μία Κυριότης καὶ τριλαμπής \* ἐνικὴ Θεαρχία \* τρισήμε, \*  
τοὺς ὑμνητὰς \* πρόσδεξαι τοὺς σοὺς ἀγαθοπρεπῶς, \* καὶ τῶν  
πταισμάτων λύτρωσαι, \* καὶ τῶν πειρασμῶν καὶ τῶν δυσχερῶν, \*  
καὶ θάττον τὴν εἰρήνην \* παράσχου φιланθρώπως \* ταῖς Ἐκκλη-  
σίαις καὶ τὴν ἔνωσιν.

**Θεοτοκίον.**

Νηδὺν Χριστέ, Σωτήρ μου, παρθενικὴν \* ἐνοικήσας ἐράνης \*  
τῷ Κόσμῳ σου \* θεανδρικῶς, \* ἄτρεπτος, ἀσύγχυτος ἀληθῶς, \*  
καὶ καθυπέσχου πάντοτε \* μετὰ τῶν σῶν δούλων εἶναι σαφῶς· \*  
διό τῆς σέ τεκούσης \* πρεσβείαις τὴν εἰρήνην \* πάσῃ τῇ ποιμνῇ  
σου τρυτάνευσον.

## Εἰς τὸν Ὁρθρον.

**Μετὰ τὴν α'. Στιχολογίαν, Καθίσματα Ἀναστάσιμα.**

**Ἦχος πλ. δ'.**

**Α**νέστης ἐκ νεκρῶν, \* ἡ ζωὴ τῶν ἀπάντων, \* καὶ Ἄγγελος  
Ἀφωτός \* ταῖς Γυναῖξιν ἐβόα· \* Παύσασθε τῶν δακρύων· \* τοῖς  
Ἀποστόλοις εὐαγγελίσασθε· \* κρᾶζατε ἀνυμνοῦσαι· \* Ὅτι ἀνέστη  
Χριστὸς ὁ Κύριος, \* ὁ εὐδοκήσας σῶσαι ὡς Θεὸς \* τὸ γένος τῶν ἀν-  
θρώπων.

**Δόξα. Τὴν Σοφίαν καὶ Λόγον.**

Ἀναστὰς ἐκ τοῦ τάφου ὡς ἀληθῶς, \* ταῖς ὁσίοις προσέτα-  
ξας Γυναῖξι \* κηρῦξαι τὴν ἔγερσιν \* Ἀποστόλοις ὡς γέγραπται· \*  
καὶ δρομαῖος ὁ Πέτρος \* ἐπέστη τῷ μνήματι, \* καὶ τὸ φῶς ἐν  
τῷ τάφῳ \* ὁρῶν κατεπλήττετο· \* ὅθεν καὶ κατεῖδε \* τὰ ἑθόνια  
μόνα \* χωρὶς τοῦ θεοῦ σώματος \* ἐν αὐτῷ κατακείμενα· \* καὶ  
πιστεύσας ἐβόησε· \* Δόξα σοι, Χριστέ, ὁ Θεός, \* ὅτι σῴζεις ἅπαν-  
τας, Σωτήρ ἡμῶν· \* τοῦ Πατρὸς γὰρ ὑπάρχεις ἀπαύγασμα.

**Καὶ νῦν. Θεοτοκίον. Ὅμοιον.**

Τὴν οὐράνιον πύλην καὶ κιβωτὸν, \* τὸ πανάγιον ὄρος, τὴν  
φωταυγὴν \* νεφέλην ὑμνήσωμεν, \* τὴν οὐράνιον κλίμακα, \* τὸν

λογικὸν Παράδεισον, \* τῆς Εὐας τὴν λύτρωσιν, \* τῆς Οἰκουμένης πάσης \* τὸ μέγα κειμήλιον· \* ὅτι σωτηρία \* ἐν αὐτῇ διεπράχθη \* τῷ Κόσμῳ, καὶ ἄφεις \* τῶν ἀρχαίων ἐγκλημάτων· \* διὰ τοῦτο βοῶμεν αὐτῇ· \* Πρέσβευε Χριστῷ τῷ Θεῷ \* τῶν πταισμάτων ἄφεισιν δωρήσασθαι \* εὐσεβῶς προσκυνοῦσι τὸν Τόκον σου.

**Μετὰ τὴν β'. Στιχολογίαν, ἕτερα.**

Ἄνθρωποι τὸ μνημά σου, \* Σωτὴρ, ἐσφραγίσαντο, \* Ἄγγελος τὸν λίθον \* ἐκ τῆς θύρας ἀπεκύλισε· \* Γυναῖκες ἐθεάσαντο \* ἐγγεργεμένον ἐκ νεκρῶν, \* καὶ αὐταὶ εὐηγγελίσαντο \* τοῖς Μαθηταῖς σου ἐν Σιών· \* Ὅτι ἀνέστης, ἡ ζωὴ τῶν ἀπάντων, \* καὶ διελύθη τὰ δεσμὰ τοῦ θανάτου. \* Κύριε, δόξα σοι.

Δόξα.

Τὰ μύρα τῆς ταφῆς \* αἱ Γυναῖκες κομίσασαι, \* φωνῆς Ἀγγελικῆς \* ἐκ τοῦ τάφου ἤκουον· \* Παύσασθε τῶν δακρύων, \* καὶ ἀντὶ λύπης χαρὰν κομίσασθε· \* κράξατε ἀνυμνοῦσαι, \* ὅτι ἀνέστη Χριστὸς ὁ Κύριος, \* ὁ εὐδοκήσας σῶσαι ὡς Θεὸς \* τὸ γένος τῶν ἀνθρώπων. Καὶ νῦν. **Θεοτοκίον.**

Ἐπὶ σοὶ χαίρει, \* Κεχαριτωμένη, \* πᾶσα ἡ Κτίσις, \* Ἄγγέλων τὸ σύστημα, \* καὶ ἀνθρώπων τὸ γένος, \* ἡγιασμένε ναε \* καὶ Παράδεισε λογικῇ, \* παρθενικὸν καύχημα· \* ἐξ ἧς Θεὸς ἐσαρκώθη, \* καὶ παιδίον γέγονεν \* ὁ πρὸ αἰώνων ὑπάρχων Θεὸς ἡμῶν. \* Τὴν γὰρ σὴν μήτραν \* θρόνον ἐποίησε, \* καὶ τὴν σὴν γαστέρα \* πλατυτέραν οὐρανῶν ἀπειργάσατο. \* Ἐπὶ σοὶ χαίρει, \* Κεχαριτωμένη, \* πᾶσα ἡ Κτίσις· \* δόξα σοι.

**Μετὰ τὸν Ἀμωμον, καὶ τὰ Εὐλογητάρια, ἡ Ὑπακοή.**

Αἱ Μυροφόροι τοῦ Ζωοδότου \* ἐπιστᾶσαι τῷ μνήματι \* τὸν Δεσπότην ἐζήτουν \* ἐν νεκροῖς τὸν αθάνατον· \* καὶ χαρᾶς εὐαγγελία \* ἐκ τοῦ Ἀγγέλου δεξάμεναι, \* τοῖς Ἀποστόλοις ἐμήνουν· \* Ὅτι ἀνέστη ὁ Κύριος, \* παρέχων τῷ Κόσμῳ τὸ μέγα ἔλεος.

**Οἱ Ἀναβαθμοί. Ἀντίφωνον Α'.**

Ἐκ νεότητός μου \* ὁ ἐχθρὸς με πειράζει, \* ταῖς ἡδοναῖς φλέγει με· \* ἐγὼ δὲ πεποιθὼς \* ἐν σοὶ, Κύριε, \* τροποῦμαι τοῦτον.

Οἱ μισοῦντες Σιών \* γεννηθήτωσαν δὴ, \* πρὶν ἐκσπασθῆναι ὡς χόρτος· \* συγκόψει γὰρ Χριστὸς \* αὐχένας αὐτῶν \* τομῇ βασάνων.

Δόξα... καὶ νῦν.

Ἀγίῳ Πνεύματι \* τὸ ζῆν τὰ πάντα, \* φῶς ἐκ φωτός, \* Θεὸς μέγας· \* σὺν Πατρὶ ὑμνοῦμεν αὐτὸ καὶ τῷ Λόγῳ.

**Ἀντίφωνον Β'.**

Ἡ καρδία μου \* τῷ φόβῳ σου σκεπέσθω \* ταπεινοφρονοῦσα· \* μὴ ὑψωθείσα ἀποπέσῃ \* ἐκ σοῦ, Πανοικτίρμον.



Ἐπὶ τὸν Κύριον \* ὁ ἐσχηκὼς ἐλπίδα, \* οὐ δείσει τότε, \* ὅτε  
 πυρὶ τὰ πάντα \* κρίνεῖ καὶ κολάσει.

Δόξα... καὶ νῦν.

Ἀγίῳ Πνεύματι \* πᾶς τις θεὸς βλέπει καὶ προλέγει, \* τερα-  
 турγεῖ ὑψιστα, \* ἐν τρισὶν ἓνα Θεὸν μέλπων. \* εἰ γὰρ καὶ τρι-  
 λαμπεῖ, \* μοναρχεῖ τὸ Θεῖον.

**Ἀντίφωνον Γ'.**

Ἐκέκραξά σοι, Κύριε, \* πρόσχες, \* κλῖνόν μοι τὸ οὖς σου βοῶν-  
 τι, \* καὶ καθαρον πρὶν ἄρης με \* ἀπὸ τῶν ἐνθένδε.

Ἐπὶ τὴν μητέρα αὐτοῦ γῆν \* δύνων, πᾶς αὐθις ἀναλύσει, \*  
 τοῦ λαβεῖν βασάνους, \* ἢ γέρα τῶν βεβιωμένων.

Δόξα... καὶ νῦν.

Ἀγίῳ Πνεύματι \* θεολογία Μονὰς τρισαγία. \* ὁ Πατὴρ γὰρ  
 ἄναρχος, \* ἐξ οὗ ἔφυ ὁ Υἱὸς ἀχρόνως, \* καὶ τὸ Πνεῦμα σύμ-  
 μορφον, \* σύνθρονον, \* ἐκ Πατρὸς συνεκλάμψαν.

**Ἀντίφωνον Δ'.**

Ἰδοὺ δὴ τί καλὸν \* ἢ τί τερπνόν, \* ἀλλ' ἢ τὸ κατοικεῖν ἀδελ-  
 φούς ἅμα; \* ἐν τούτῳ γὰρ Κύριος \* ἐπηγγείλατο ζωὴν αἰωνίαν.

Τοῦ ἐνδύματος αὐτοῦ \* ὁ τὰ κρίνα τοῦ ἀγροῦ κοσμῶν, \* κελεύει  
 μὴ δεῖν φροντίζειν. Δόξα... καὶ νῦν.

Ἀγίῳ Πνεύματι \* ἐνοειδεῖ αἰτία \* πάντα ἔχεται εἰρηνοβραβεύ-  
 τως. \* Θεὸς τοῦτο γὰρ ἐστι, \* Πατρί τε καὶ Υἱῷ \* ὁμοούσιον κυρίως.

**Προκείμενον.**

Βασιλεύσει Κύριος εἰς τὸν αἰῶνα ὁ Θεός σου, Σιών, εἰς γενεάν  
 καὶ γενεάν.

**Στίχ.** Αἶνει ἡ ψυχὴ μου τὸν Κύριον.

Πᾶσα πνοή. **Εὐαγγέλιον** τὸ Ἑωθινὸν τῆς Κυριακῆς. Ἀνά-  
 στασιν Χριστοῦ θεασάμενοι. **Ὁ Πεντηκοστὸς, κτλ.**

**Κανὼν Ἀναστάσιμος. Ποίημα Ἰωάννου τοῦ Δαμασκηνοῦ.**

**Ὡδὴ α'. Ἦχος πλ. δ'. Ὁ Εἰρμός.**

» **Α**ρματηλάτην Φαραὼ ἐβύθισε \* τερατουργοῦσά ποτε \* Μω-  
 » σαϊκὴ ράβδος, \* σταυροτύπως πλήξασα \* καὶ διελούσα θά-  
 » λασσαν. \* Ἰσραὴλ δὲ φυγάδα \* πεζὸν ὁδίτην διέσωσεν, \* ἄσμα  
 » τῷ Θεῷ ἀναμέλποντα.

**Τροπάρια.**

Τὴν παντοδύναμον Χριστοῦ θεότητα \* πῶς μὴ θαυμάσωμεν, \*  
 ἐκ μὲν παθῶν πᾶσι \* τοῖς πιστοῖς ἀπάθειαν \* καὶ ἀφθαρσίαν βλύ-  
 ζουσιν, \* ἐκ πλευρᾶς δὲ ἀγίας \* πηγὴν ἀθάνατον στάζουσιν \*  
 καὶ ἐκ τάφου αἰδίων;

Ὡς εὐπρεπῆς ταῖς Γυναιξίν ὁ Ἄγγελος \* νῦν ἐμπεφάνισται, \*

καὶ τηλαυγῇ φέρων \* τῆς ἐμφύτου σύμβολα \* αὐλοῦ καθαρότη-  
τος, \* τῇ μορφῇ δὲ μηνύων \* τὸ φέγγος τῆς Ἀναστάσεως, \* κρά-  
ζει· Ἐξηγέρθη ὁ Κύριος.

Θεοτοκίον.

Δεδοξασμένα περὶ σοῦ λελάληνται \* ἐν γενεαῖς γενεῶν, \* ἡ  
τὸν Θεὸν Λόγον \* ἐν γαστρὶ χωρήσασα, \* ἀγνὴ δὲ διαμείνας, \*  
Θεοτόκε Παρθένε· \* διό σε πάντες γεραίρομεν, \* τὴν μετὰ Θεὸν  
προστασίαν ἡμῶν.

Κανὼν Σταυροαναστάσιμος. Ποίημα Κοσμᾶ μοναχοῦ.

Ὁ Εἰρμός. Ὑγρὰν διοδεύσας ὥσει ξηράν.

Ἐπὴρθησαν πύλαι ὀδυνηραὶ, \* καὶ ἔφριξαν Ἄδου \* καθορῶντες  
οἱ πυλωροὶ \* ἐν τοῖς κατωτάτοις τὸν ἐν ὕψει \* τῆς τῶν ἀπάν-  
των \* ἐπέκεινα φύσεως.

Ἐξέστησαν τάξεις Ἀγγελικαὶ, \* ὀρῶσαι ἐν θρόνῳ \* ἰδρυμέ-  
νην τῷ Πατρικῷ \* τὴν ἐκπτωτον φύσιν τῶν ἀνθρώπων, \* τὴν  
καθειργμένην \* ἐν τοῖς κατωτάτοις τῆς γῆς.

Θεοτοκίον.

Τάξεις σε Ἀγγέλων καὶ τῶν βροτῶν, \* ἀνύμφευτε Μῆτερ, \*  
εὐφημοῦσιν ἀνελλιπῶς· \* τὸν Κτίστην γὰρ τούτων ὥσπερ βρέφος \*  
ἐν τῇ γαστρὶ σου \* Θεὸν ἡμῖν τέτοκας.

Κανὼν τῆς Ὑπεραγίας Θεοτόκου. Κατὰ Ἀλφάβητον.

Ὁ Εἰρμός. Ἀσωμεν τῷ Κυρίῳ.

Ἀχραντε Θεοτόκε, \* ἡ σεσαρκωμένον τὸν αἰδίων \* καὶ ὑπέρθεον  
Λόγον \* ὑπὲρ φύσιν τεκοῦσα, ὑμνοῦμέν σε.

Βότρυν σε ζωηφόρον, \* τὸν τῆς παγκοσμίου ἀποστάζοντα \*  
γλυκασμὸν σωτηρίας, \* ἡ Παρθένος, Χριστέ, ἀπεκύησε.

Γένος Ἀδαμιαῖον \* πρὸς τὴν ὑπὲρ νοῦν μακαριότητα \* διὰ  
σοῦ ἀνηγμένον, \* Θεοτόκε, ἀξίως δοξάζει σε.

Ὤδὴ γ'. Ὁ Εἰρμός.

Ὁ στερειώσας κατ' ἀρχάς \* τοὺς οὐρανοὺς ἐν συνέσει, \* καὶ  
τὴν γῆν ἐπὶ ὑδάτων ἐδράσας, \* ἐν τῇ πέτρᾳ με, Χριστέ, \*  
τῶν ἐντολῶν σου στηρίζον, \* ὅτι οὐκ ἔστι πλήν σου \* ἅγιος,  
μόνε Φιλάνθρωπε.

Τροπάρια.

Κατακριθέντα τὸν Ἀδὰμ \* τῇ γεύσει τῆς ἁμαρτίας, \* τῆς  
σαρκὸς σου τὸ σωτήριον πάθος \* ἐδικαίωσε, Χριστέ· \* αὐτὸς γὰρ  
οὐχ ὑπεύθυνος \* τῇ τοῦ θανάτου πείρᾳ \* πέφηνας, ὁ ἀναμάρ-  
τητος.

Τῆς Ἀναστάσεως τὸ φῶς \* ἐξέλαμψε τοῖς ἐν σκότει \* τοῦ θά-  
νάτου καὶ σκιᾷ καθημένοις, \* ὁ Θεός μου Ἰησοῦς, \* καὶ τῇ αὐ-  
τοῦ Θεότητι \* τὸν ἰσχυρὸν δεσμεύσας, \* τούτου τὰ σκεύη διήρπασε.



## Θεοτοκίον.

Τῶν Χερουβιμ καὶ Σεραφίμ \* ἐδείχθης ὑψηλοτέρα, \* Θεοτόκε·  
 σὺ γὰρ μόνη ἐδέξω \* τὸν ἀχώρητον Θεὸν \* ἐν σῇ γαστρὶ, ἀμό-  
 λυντε· \* διὸ πιστοὶ σε πάντες \* ὕμνοις αἰὶ μαραρίζομεν.

## Κανὼν Σταυροαναστάσιμος. Οὐρανίας ἀψίδος.

**Α**πειθήσαντα πρώην \* τῇ ἐντολῇ, Κύριε, \* τοῦ πεποιηκότος  
 με ὄντως \* σὺ ἀπεξένωσας· \* ὃν μορφωσάμενος, \* ὑπακοὴν τε  
 παιδεύσας, \* σεαυτῷ ὤκείωσας \* διὰ σταυρώσεως.

Ὁ σοφία τὰ πάντα \* προεγνωκῶς ἔκτισας, \* καὶ τῇ σῇ συνέ-  
 σει συμπήξας \* τὰ ὑποχθόνια, \* οὐκ ἀπηξίωσας \* συγκαταβάσει  
 σου, Λόγε \* τοῦ Θεοῦ, ἀναστήσαι \* τὸν κατ' εἰκόνα σου.

## Θεοτοκίον.

Ἐνοικήσας Παρθένω \* σωματικῶς, Κύριε, \* ὥφθης τοῖς ἀνθρώ-  
 ποις, ὡς ἔπρεπε \* θεαθῆναι σε· \* ἦν καὶ ἀνέδειξας \* ὡς ἀληθῶς  
 Θεοτόκον, \* καὶ πιστῶν βοήθειαν, \* μόνε Φιλάνθρωπε.

## Κανὼν τῆς Θεοτόκου. Σὺ εἶ τὸ στερέωμα.

**Δ**ὸς ἡμῖν βοήθειαν \* ταῖς ἰκεσίαις σου, Πάναγνε, \* τὰς προσβο-  
 λὰς \* ἀποκρουομένη \* τῶν δεινῶν περιστάσεων.

Εὐας τῆς προμήτορος \* σὺ ἐπανόρθωσις γέγονας, \* τὸν ἀρχη-  
 γὸν \* τῆς ζωῆς τῷ Κόσμῳ, \* Θεοτόκε, κυήσασα.

Ζῶσον δυναστεία με, \* ἡ ἀληθῶς Θεὸν, Πάναγνε, \* τὴν τοῦ  
 Πατρὸς \* ἐν σαρκὶ τεκοῦσα \* ἐνυπόστατον δύναμιν.

## Ὡδὴ δ'. Ὁ Εἰρμός.

» **Σ**ὺ μου ἰσχύς, \* Κύριε, σὺ μου καὶ δύναμις, \* σὺ Θεός μου, \*  
 » **Σ**ὺ μου ἀγαλλίαμα, \* ὁ Πατρικὸς κόλπους μὴ λιπὼν, \*  
 » καὶ τὴν ἡμετέραν \* πτωχείαν ἐπισκεψάμενος· \* διὸ σὺν τῷ Προ-  
 » φῆτῃ \* Ἀββακούμ σοι κραυγάζω· \* Τῇ δυνάμει σου δόξα, Φι-  
 » λάνθρωπε.

## Τροπάρια.

Σὺ δυσμενῇ \* ὄντα με λίαν ἡγάπησας, \* σὺ κενώσαι \* ξένη  
 καταβέβηκας \* ἐπὶ τῆς γῆς, εὐσπλαγχνε Σωτῆρ, \* τῆς ἐσχατιᾶς  
 μου \* τὴν ὕβριν μὴ ἀνηνάμενος· \* καὶ μείνας ἐν τῷ ὕψει \* τῆς  
 ἀφράστου σου δόξης, \* τὸν πρὶν ἡτιμωμένον ἐδόξασας.

Τίς καθορῶν, \* Δέσποτα, νῦν οὐκ ἐξίσταται \* διὰ πάθους \*  
 θάνατον λυόμενον, \* διὰ σταυροῦ φεύγουσαν φθοράν, \* καὶ διὰ θα-  
 νάτου \* τὸν Ἀδὴν πλούτου κενούμενον; \* τῆς θείας δυναστείας \*  
 σοῦ τοῦ Ἐσταυρωμένου \* τὸ ἐξαίσιον ἔργον, Φιλάνθρωπε.

## Θεοτοκίον.

Σὺ τῶν πιστῶν \* καύχημα πέλεις, Ἀνύμφευτε, \* σὺ προστά-  
 τισ, \* σὺ καὶ καταφύγιον \* Χριστιανῶν, τεῖχος καὶ λιμὴν· \* πρὸς  
 γὰρ τὸν Υἱόν σου \* ἐντεύξεις φέρεις, Πανάμωμε, \* καὶ σώζεις ἐκ

κινδύνων \* τοὺς ἐν πίστει καὶ πόθῳ \* Θεοτόκον ἀγνήν σε γινώσκοντας.

**Κανὼν Σταυροαναστάσιμος. Εἰσακήκοα, Κύριε.**

**Τ**ῷ σταυρῷ σε προσήλωσαν \* οἱ τῶν παρανόμων παῖδες, Φιλάνθρωπε. \* δι' οὗ ἔσωσας ὡς εὐσπλαγχνος \* τοὺς δοξάζοντάς σου \* τὰ παθήματα.

Ἀναστάς ἐκ τοῦ μνήματος, \* πάντας συνανέστησας τοὺς ἐν Ἀδῇ νεκροὺς, \* καὶ ἐφώτισας ὡς εὐσπλαγχνος \* τοὺς δοξάζοντάς σου \* τὴν Ἀνάστασιν. **Θεοτοκίον.**

Τὸν Θεὸν ὃν ἐκύησας, \* ἄχραντε Μαρία, τοῦτον δυσώπησον \* τοῖς ἱκέταις σου δωρήσασθαι \* τῶν πλημμελημάτων \* τὴν συγχώρησιν. **Κανὼν τῆς Θεοτόκου. Ὁ αὐτός.**

**Η** τὸν στάχυν βλαστήσασα \* τὸν ζωοποιὸν ἀνήροτος ἄρουρα, \* τὸν παρέχοντα τῷ Κόσμῳ ζωὴν, \* Θεοτόκε, σῶζε \* τοὺς ὑμνοῦντάς σε.

Θεοτόκον σε, Πάναγνε, \* οἱ πεφωτισμένοι πάντες γινώσκομεν. \* τὸν γὰρ Ἡλίον ἐκύησας \* τῆς δικαιοσύνης, \* Αἰειπάρθενε.

Ἰλασμὸν ἡμῖν δώρησαι \* τῶν ἀγνοημάτων ὡς ἀναμάρτητος, \* καὶ εἰρήνευσον τὸν Κόσμον σου, \* ὁ Θεὸς, πρεσβείαις \* τῆς τεκούσης σε. **Ὤδὴ ε'. Ὁ Εἰρμός.**

» **Τ**ί με ἀπώσω \* ἀπὸ τοῦ προσώπου σου, \* τὸ φῶς τὸ ἄδυτον, \*  
» καὶ ἐκάλυψέ με \* τὸ ἀλλότριον σκότος τὸν δαίμονα; \* ἀλλ' ἐπί-  
» στρεψόν με, \* καὶ πρὸς τὸ φῶς τῶν ἐντολῶν σου \* τὰς ὁδοὺς μου  
» κατευθύνον, δέομαι. **Τροπάρια.**

Περιθέσθαι ἡνέσχου \* χλαῖναν πρὸ τοῦ πάθους σου, \* Σῶτερ, παιζόμενος, \* τὴν τοῦ πρωτοπλάστου \* περιστέλλων ἀσχήμονα γύμνωσιν, \* καὶ γυμνὸς παγῆναι \* ἐν τῷ Σταυρῷ, ἀπαμφιάζων \* τὸν χιτῶνα, Χριστέ, τῆς νεκρώσεως.

Ἐκ χορὸς τοῦ θανάτου \* σὺ τὴν πεπτωκυῖάν μου \* ἀνωκοδόμησας \* ἀναστάς οὐσίαν, \* καὶ ἀγήρω, Χριστέ, κατεσκεύασας, \* ἀναδείξας πάλιν \* βασιλικὴν ὥσπερ εἰκόνα, \* ἀφθαρσίας φωτὶ ἀπαστράπτουσαν. **Θεοτοκίον.**

Μητρικὴν παρρησίαν \* τὴν πρὸς τὸν Υἱόν σου κεκτημένη, Πάναγνε, \* συγγενοῦς προνοίας \* τῆς ἡμῶν μὴ παρίδης, δεόμεθα, \* ὅτι σὲ καὶ μόνην \* Χριστιανοὶ πρὸς τὸν Δεσπότην \* ἰλασμὸν εὐμενῇ προβαλλόμεθα.

**Κανὼν Σταυροαναστάσιμος. Φώτισον ἡμᾶς.**

**Ο** δῆγησον ἡμᾶς \* τῇ δυνάμει τοῦ Σταυροῦ σου, Χριστέ, \* δι' αὐτοῦ γὰρ σοι προσπίπτομεν. \* τὴν σὴν εἰρήνην \* παράσχου ἡμῖν, Φιλάνθρωπε.



Κυβέρνησον ἡμῶν \* τὴν ζωὴν νῦν, ὁ Θεὸς ἡμῶν, \* τῶν ὑμνοῦν-  
των σου τὴν ἔγερσιν \* καὶ τὴν εἰρήνην \* παράσχου ἡμῖν, Φιλάν-  
θρωπε.

Θεοτοκίον.

Δυσώπησον αἰ \* τὸν Υἱόν σου καὶ Θεὸν ἡμῶν, \* ἀπειρόγαμε  
Μαρία σεμνή, \* τοῦ καταπέμψαι \* ἡμῖν τοῖς πιστοῖς τὸ μέγα ἔλεος.

Κανὼν τῆς Θεοτόκου. Ὁρθρίζοντες.

**Κ**ατεύνασον τὸν ἄστατον κλύδωνα \* τῶν παθῶν μου, \* ἢ Θεὸν  
Κυήσασα, \* τὸν Κυβερνήτην καὶ Κύριον.

Λατρεύουσι τῷ τόκῳ σου, ἄχραντε \* Θεοτόκε, \* Ἀγγέλων  
τὰ τάγματα, \* καὶ τῶν βροτῶν τὰ συστήματα.

Μαρία Θεοτόκε ἀνύμφευτε, \* τὰς ἐλπίδας \* τῶν ἐχθρῶν μα-  
ταίωσον, \* καὶ τοὺς ὑμνοῦντάς σε εὐφρανον.

Ὦδὴ 5'. Ὁ Εἰρμός.

» **Ι**λάσθητί μοι, Σωτὴρ, \* πολλαὶ γὰρ αἱ ἀνομίαι μου. \* καὶ  
» **Ε**κ βυθοῦ τῶν κακῶν \* ἀνάγαγε, δέομαι. \* πρὸς σέ γὰρ ἐβόη-  
» σα, \* καὶ ἐπάκουσόν μου, \* ὁ Θεὸς τῆς σωτηρίας μου.

Τροπάρια.

Διὰ ξύλου κραταιῶς \* καθεῖλέ με ὁ ἀρχέκακος. \* αὐτὸς δὲ  
ἀναρτηθεὶς, \* Χριστέ, κραταιότερον \* Σταυρῷ καταβέβληκας, \*  
δειγματίσας τοῦτον, \* τὸν πεσόντα δὲ ἀνέστησας.

Σὺ ὤκτειρας τὴν Σιών, \* ἐξανατείλας τοῦ μνήματος, \* καινὴν  
ἀντὶ παλαιᾶς \* τελέσας ὡς εὐσπλαγχνος \* τῷ θείῳ σου αἵματι, \*  
καὶ νῦν βασιλεύεις \* ἐν αὐτῇ εἰς τοὺς αἰῶνας, Χριστέ.

Θεοτοκίον.

Ῥυσθείημεν τῶν δεινῶν \* πταισμάτων ταῖς ἰκεσίαις σου, \*  
Θεογεννητορ ἄγνη, \* καὶ τύχοιμεν, Πάναγνε, \* τῆς θείας ἐλλάμ-  
ψεως τοῦ ἐκ σοῦ ἀφράστως \* σαρκωθέντος Υἱοῦ τοῦ Θεοῦ.

Κανὼν Σταυροαναστάσιμος. Τὴν δέησιν ἐκχεῶ πρὸς Κύριον.

**Π**αλάμας ἐν τῷ Σταυρῷ ἐξήπλωσας, \* ἰατροῦν ἀκρατῶς τὴν  
ταθεῖσαν \* ἐν τῇ Ἑδέμ \* χεῖρα τοῦ πρωτοπλάστου, \* καὶ πικροῦ  
ξύλου χολῆς ἀντεγεύσω, Χριστέ. \* καὶ ἔσωσας ὡς Δυνατὸς \* τοὺς  
δοξάζοντάς σου τὰ παθήματα.

Θανάτου ὁ Λυτρωτὴς ἐγεύσατο, \* τὴν ἀρχαίαν τε ἀπόφασιν  
ὅπως \* καὶ τῆς φθορᾶς \* τὸ βασιλεῖον λύσῃ. \* καὶ τοῖς ἐν Ἀδὴ  
φοιτήσας, ἀνέστησε \* καὶ ἔσωσεν ὡς δυνατὸς \* τοὺς ὑμνοῦντας  
αὐτοῦ τὴν Ἀνάστασιν.

Θεοτοκίον.

Μὴ παύσῃ ὑπὲρ ἡμῶν πρεσβεύουσα, \* Παναγία Θεοτόκε Παρ-  
θένε, \* ὅτι πιστῶν \* στήριγμα σὺ ὑπάρχεις, \* καὶ τῇ ἐλπίδι τῇ  
σῇ κραταιοῦμεθα, \* καὶ πόθῳ σέ καὶ τὸν ἐκ σοῦ \* σαρκωθέντα  
ἀφράστως δοξάζομεν.

**Κανὼν τῆς Θεοτόκου.** Χιτῶνά μοι παράσχου.

**Ν**αόν σε τοῦ Θεοῦ καὶ κιβωτὸν, \* καὶ παστὰδα ἔμψυχον, \*  
καὶ πύλην οὐράνιον, \* Θεοτόκε, οἱ πιστοὶ \* καταγγέλλομεν.

Ἐοάνων καταλύτης ὡς Θεὸς \* γεγονὼς ὁ τόκος σου, \* Μαρία  
Θεόνυμφε, \* προσκυνεῖται σὺν Πατρὶ \* καὶ τῷ Πνεύματι.

Ὁ Λόγος τοῦ Θεοῦ σὲ τοῖς βροτοῖς, \* Θεοτόκε, ἔδειξεν \*  
οὐράνιον κλίμακα· \* διὰ σοῦ γὰρ πρὸς ἡμᾶς \* καταβέβηκε.

**Κοντάκιον.** Ὡς ἀπαρχὰς τῆς φύσεως.

Ἐξαναστάς τοῦ μνήματος, \* τοὺς τεθνεώτας ἡγείρας \* καὶ  
τὸν Ἀδὰμ ἀνέστησας· \* καὶ ἡ Εὐὰ χορεύει \* ἐν τῇ σῇ Ἀναστά-  
σει, \* καὶ Κόσμου τὰ πέρατα πανηγυρίζουσι \* τῇ ἐκ νεκρῶν ἐγέρ-  
σει σου, Πολυέλεε.

**Ὁ Οἶκος.**

Τὰ τοῦ Ἀδου σκυλεύσας βασιλεία, \* καὶ νεκροὺς ἀναστήσας,  
μακρόθυμε, \* γυναιξὶ Μυροφόροις συνήντησας, \* ἀντὶ λύπης χα-  
ρὰν κομισάμενος· \* καὶ Ἀποστόλοις σου ἐμήνυσας \* τὰ τῆς νίκης  
σύμβολα, \* Σωτὴρ μου ζωοδότα, \* καὶ τὴν Κτίσιν ἐφώτισας, Φι-  
λάνθρωπε· \* διὰ τοῦτο καὶ Κόσμος συγχαίρει \* τῇ ἐκ νεκρῶν ἐγέρ-  
σει σου, πολυέλεε.

**Ὠδὴ ζ'. Ὁ Εἰρμός.**

» **Θ**εοῦ συγκατάβασιν \* τὸ πῦρ ἡδέσθη \* ἐν Βαβυλῶνι ποτε· \*  
» διὰ τοῦτο οἱ Παῖδες \* ἐν τῇ καμίνῳ ἀγαλλομένῳ ποδὶ \*  
» ὡς ἐν λειμῶνι \* χορεύοντες ἔψαλλον· \* Εὐλογητὸς εἶ, ὁ Θεός, \*  
» ὁ τῶν Πατέρων ἡμῶν. **Τροπάρια.**

Ἡ ἐνδοξος κένωσις, \* ὁ θεῖος πλοῦτος \* τῆς σῆς πτωχείας,  
Χριστέ, \* καταπλήττει Ἀγγέλους, \* Σταυρῷ ὀρώντάς σε καθη-  
λούμενον, \* διὰ τὸ σῶσαι \* τοὺς πίστει κραυγάζοντας· \* Εὐλογη-  
τὸς, ὁ Θεός, \* ὁ τῶν Πατέρων ἡμῶν.

Τῇ θείᾳ καθόδῳ σου \* φωτὸς ἐπλήσθη \* τὰ καταχθόνια, \* καὶ  
τὸ σκότος ἡλάνθη, \* τὸ πρὶν διώκον· ἔθεν ἀνέστησαν \* οἱ ἀπ' αἰῶ-  
νος \* δεσμῶται κραυγάζοντες· \* Εὐλογητὸς, ὁ Θεός, \* ὁ τῶν Πα-  
τέρων ἡμῶν. **Τριαδικόν.**

Ἀπάντων μὲν Κύριον, \* ἐνὸς δὲ μόνου \* μονογενοῦς Υἱοῦ \*  
ὀρθοδόξως Πατέρα \* θεολογοῦντές σε καταγγέλλομεν, \* καὶ ἐν εἰ-  
δότες \* σοῦ ἐκπορευόμενον \* Πνεῦμα εὐθές, συμφυές \* καὶ συναΐδιον.

**Κανὼν Σταυροαναστάσιμος.** Οἱ ἐκ τῆς Ἰουδαίας.

**Σ**ωτηρίαν εἰργάσω \* μέσον τῆς Οἰκουμένης \* προφητικῶς, ὁ Θε-  
ός· \* ὑψωθείς γὰρ ἐν ξύλῳ, \* πάντας ἀνεκαλέσω \* τοὺς ἐν  
πίστει κραυγάζοντας· \* Ὁ τῶν Πατέρων ἡμῶν \* Θεός, εὐλογητὸς εἶ.

Ἀναστάς ἐκ τοῦ τάφου \* ὡς ἐξ ὕπνου, Οἰκτίρμον, \* πάντας  
ἐρρύσω φθορᾶς· \* ἡ Κτίσις δὲ πιστοῦται \* διὰ τῶν Ἀποστόλων \*



κηρυττόντων τὴν ἔγερσιν· \* Ὁ τῶν Πατέρων ἡμῶν \* Θεὸς, εὐλογητὸς εἶ.  
**Θεοτοκίον.**

Ἰσουργὸς τῷ τεκόντι, \* ἰσοδύναμος Λόγος \* καὶ συναίδιος \* ἐν μήτρᾳ τῆς Παρθένου \* Πατὴρ τῇ εὐδοκίᾳ \* πλαστοουργεῖται καὶ Πνεύματος· \* Ὁ τῶν Πατέρων ἡμῶν \* Θεὸς, εὐλογητὸς εἶ.

**Κανὼν τῆς Θεοτόκου.** Ὁ αὐτός.

**Π**αρθενικῆς ἐκ νυδύος \* σαρκωθείς, ἐπεφάνης \* εἰς σωτηρίαν ἡμῶν· \* διό σου τὴν Μητέρα \* εἰδότες Θεοτόκον, \* εὐχαρίστως κραυγάζομεν· \* Ὁ τῶν Πατέρων ἡμῶν \* Θεὸς, εὐλογητὸς εἶ.

Ῥάβδος ἔφυς, Παρθένε, \* Ἰεσσαὶ ἐκ τῆς ῥίζης, \* ἡ παμμακάριστος, \* καρπὸν ἀνθηφοροῦσα \* σωτήριον τοῖς πίστει \* τῷ Ἰῶ σου κραυγάζουσιν· \* Ὁ τῶν Πατέρων ἡμῶν \* Θεὸς, εὐλογητὸς εἶ.

Σοφίας ἔμπλησον πάντας \* καὶ δυνάμει θείας, \* ἡ ἐνυπόστατος \* σοφία τοῦ Ὑψίστου, \* διὰ τῆς Θεοτόκου, \* τοὺς ἐν πίστει σοι ψάλλοντας· \* Ὁ τῶν Πατέρων ἡμῶν \* Θεὸς, εὐλογητὸς εἶ.

**Ὠδὴ ἡ'.** Ὁ Εἰρμός.

» **Ε**πταπλασίως κάμινον \* τῶν Χαλδαίων ὁ τύραννος \* τοῖς Θεο-  
 » σεβέσιν ἐμμανῶς ἐξέκαυσε· \* δυνάμει δὲ κρείττονι \* περισω-  
 » θέντας τούτους ἰδὼν, \* Τὸν Δημιουργὸν καὶ Λυτρωτὴν, ἀνεβόα, \*  
 » οἱ Παῖδες, εὐλογεῖτε, \* Ἱερεῖς, ἀνυμνεῖτε, \* λαὸς, ὑπερυψοῦτε \*  
 » εἰς πάντας τοὺς αἰῶνας. **Τροπάρια.**

Τῆς Ἰησοῦ Θεότητος \* ἡ ὑπέρθεος δύναμις \* ἐν τοῖς καθ' ἡμᾶς θεοπρεπῶς ἐξέλαμψε· \* σαρκὶ γὰρ γευσάμενος \* ὑπὲρ παντὸς θανάτου Σταυροῦ, \* ἔλυσε τοῦ Ἀδου τὴν ἰσχύν· ὃν ἀπαύστως, \* οἱ Παῖδες, εὐλογεῖτε, Ἱερεῖς, ἀνυμνεῖτε, \* λαὸς, ὑπερυψοῦτε \* εἰς πάντας τοὺς αἰῶνας.

Ὁ σταυρωθεὶς ἐγήγερται, \* ὁ μέγας λαὸς πέπτωκεν, \* ὁ καταπεσὼν καὶ συντριβείς ἀνῴρθωται, \* φθορὰ ἐξωστράκισται, \* καὶ ἀφθαρσία ἠνθησεν· \* ὑπὸ τῆς ζωῆς γὰρ τὸ θνητὸν κατεπέσθη· \* οἱ Παῖδες, εὐλογεῖτε, Ἱερεῖς, ἀνυμνεῖτε, \* λαὸς, ὑπερυψοῦτε \* εἰς πάντας τοὺς αἰῶνας.

**Τριαδικόν.**

Τρισσοφανῇ Θεότητᾳ, \* ἐνιαίαν ἐκλάμπουσιν \* αἰγλὴν ἐκ μιᾶς τρισυποστάτου φύσεως, \* Γεννήτορα ἄναρχον, \* ὁμοφυῆ τε Λόγον Πατὴρ, \* καὶ συμβασιλευὼν, ὁμοούσιον Πνεῦμα, \* οἱ Παῖδες, εὐλογεῖτε, \* Ἱερεῖς, \* ἀνυμνεῖτε, \* λαὸς, ὑπερυψοῦτε \* εἰς πάντας τοὺς αἰῶνας.

**Κανὼν Σταυροαναστάσιμος.** Νικηταὶ τυράννου.

**Τ**ὸν ἐπὶ τοῦ ξύλου \* χειρὰ μοι ἐκτείναντα τῷ γυμνωθέντι, \* καὶ καλούμενόν με \* τῇ αὐτοῦ εὐσχήμονι θάλψαι γυμνώσει \* εὐλο-

γεῖτε, πάντα τὰ ἔργα, τὸν Κύριον, \* καὶ ὑπερυψοῦτε \* αὐτὸν εἰς τοὺς αἰῶνας.

Τὸν ἐκ κατωτάτου \* Ἄδου με ὑψώσαντα τὸν πεπτωκότα, \* καὶ τῇ ὑψιθρόνῳ \* δόξῃ τοῦ Γεννήτορος τετιμηκότα \* εὐλογεῖτε, πάντα τὰ ἔργα, τὸν Κύριον, \* καὶ ὑπερυψοῦτε \* αὐτὸν εἰς τοὺς αἰῶνας.

**Θεοτοκίον.**

Τοῦ Ἀδάμ, Παρθένε, \* τοῦ παραπεσόντος μὲν ὠφθης θυγάτηρ, \* τοῦ Θεοῦ δὲ Μήτηρ, \* τοῦ ἀνακαινίσαντός μου τὴν οὐσίαν. \* ὃν ὑμνοῦμεν πάντα τὰ ἔργα ὡς Κύριον, \* καὶ ὑπερυψοῦμεν \* εἰς πάντας τοὺς αἰῶνας.

**Κανὼν τῆς Θεοτόκου.** Τὸν Βασιλέα τῶν οὐρανῶν.

**Τ**ῶν ἐναντίων τὰς θελκτικὰς \* καὶ φλογώδεις \* καθ' ἡμῶν κατὰσβεσον βολίδας, \* ὅπως σε ὑμνῶμεν, \* Ἀγνή, εἰς τοὺς αἰῶνας.

Ὑπερφυῶς τὸν Δημιουργὸν \* καὶ Σωτῆρα \* Θεὸν Λόγον τέτοκας, Παρθένε. \* ὅθεν σε ὑμνοῦμεν \* εἰς πάντας τοὺς αἰῶνας.

Φωτιστικὴν σε καὶ χρυσαυγῇ \* τὸ σκηνώσαν \* ἐν σοὶ φῶς ἀπρόσιτον, Παρθένε, \* ἔδειξε λάμπάδα \* εἰς πάντας τοὺς αἰῶνας.

**Ὤδὴ θ'. Ὁ Εἰρμός.**

» **Ε**ξέστη ἐπὶ τούτῳ ὁ οὐρανός, \* καὶ τῆς γῆς κατεπλάγη \*  
 » τὰ πέρατα, \* ὅτι Θεός \* ὠφθη τοῖς ἀνθρώποις σωματικῶς, \*  
 » καὶ ἡ γαστήρ σου γέγονεν \* εὐρυχωροτέρα τῶν οὐρανῶν. \* διό σε,  
 » Θεοτόκε, \* Ἀγγέλων καὶ ἀνθρώπων \* ταξιαρχίαι μεγαλύνουσι.

**Τροπάρια.**

Τῇ θείᾳ καὶ ἀνάρχῳ φύσει ἀπλοῦς \* πεφύκως, συνετέθης \* προσλήψει σαρκός, \* ἐν σεαυτῷ \* ταύτην ὑποστήσας, Λόγε Θεοῦ. \* καὶ πεπονθὼς ὡς ἄνθρωπος, \* ἔμεινας ἐκτὸς πάθους ὡς Θεός. \* διό σε ἐν οὐσίαις \* δυσὶν ἀδιαιρέτως \* καὶ ἀσυγχύτως μεγαλύνομεν.

Πατέρα κατ' οὐσίαν τὴν Θεϊκὴν, \* ὡς δὲ φύσει γενόμενος ἄνθρωπος \* ἔφη Θεόν, \* Ὑψιστε, τοῖς δούλοις συγκατιῶν, \* ἐξαναστάς τοῦ μνήματος, \* χάριτι Πατέρα τῶν γηγενῶν \* τιθεὶς τὸν κατὰ φύσιν \* Θεὸν τε καὶ Δεσπότην. \* μεθ' οὗ σε πάντες μεγαλύνομεν.

**Θεοτοκίον.**

Ὡράθης, \* ὦ Παρθένε, Μήτηρ Θεοῦ, \* ὑπὲρ φύσιν τεκοῦσα \* ἐν σώματι \* τὸν ἀγαθὸν \* Λόγον, ἐκ καρδίας τῆς ἑαυτοῦ \* ὃν ὁ Πατὴρ ἠρεῦξάτο \* πάντων πρὸ αἰώνων ὡς Ἀγαθός. \* ὃν νῦν καὶ τῶν σωμάτων \* ἐπέκεινα νοοῦμεν, \* εἰ καὶ τὸ σῶμα περιβέβληται.

**Κανὼν Σταυροαναστάσιμος.** Ἐφριξε πᾶσα ἀκοή.

**Θ**εοῦ σε φύσει τὸν Υἱὸν \* συλληφθέντα ἐν γαστρὶ ἐπιστάμεθα \* τῆς Θεομήτορος, \* καὶ γεγονότα δι' ἡμᾶς ἄνθρωπον, \* καὶ ἐ-



παρθέντα ἐν Σταυρῷ, \* τῇ φύσει μὲν πάσχοντα τῆς ἀνθρωπότητος, \* ἀπαθῇ δὲ ὡς Θεὸν διαμείναντα.

Λέλυται σκότος ἀμειδές· \* ἐκ τοῦ "Αδου γὰρ ἀνέτειλεν "Ηλιος \* δικαιοσύνης Χριστός, \* τῆς γῆς φωτίζων πάντα τὰ πέρατα, \* λάμπων Θεότητος φωτὶ, \* οὐράνιος ἄνθρωπος, Θεὸς ἐπίγειος· \* ὃν ἐν φύσεσι διτταῖς μεγαλύνομεν.

**Θεοτοκίον.**

"Εντεινε καὶ κατευοδοῦ \* καὶ βασίλευε, Υἱὲ Θεομήτορος, \* "Ισμαηλίτην λαὸν \* καθυποτάττων τὸν πολεμοῦντα ἡμᾶς \* φιλευσεβοῦντι Βασιλεῖ, \* ὡς ὄπλον ἀνίκητον ἐπαγομένῳ σοι \* σὺν τῇ λόγχῃ τὸν Σταυρὸν χαριζόμενος.

**Κανὼν τῆς Θεοτόκου. Κυρίως Θεοτόκον.**

**Χ**αρὰς καὶ εὐφροσύνης \* πλήρης σου ἡ μνήμη, \* τοῖς προσιοῦσιν **Χ**ιᾶμάτα βρύουσα, \* καὶ εὐσεβῶς Θεοτόκον \* σὲ καταγγέλλουσι.

Ψαλμοῖς σε ἀνυμνοῦμεν, \* Κεχαριτωμένη, \* καὶ ἀσιγήτως τὸ Χαῖρε προσάγομεν· \* σὺ γὰρ ἐπήγασας πᾶσι \* τὴν ἀγαλλίασιν.

"Ωραῖος, Θεοτόκε, \* ἔφυ ὁ καρπός σου, \* οὐχὶ φθορὰς τοῖς μετέχουσι πρόξενος, \* ἀλλὰ ζωῆς τοῖς ἐν πίστει \* σε μεγαλύνουσι.

**Εἰς τοὺς Αἶνους, Στιχηρὰ "Αναστάσιμα. "Ηχος πλ. δ'.**

Κύριε \* εἰ καὶ κριτηρίῳ παρέστης \* ὑπὸ Πιλάτου κρινόμενος, \* ἀλλ' οὐκ ἀπελείφθης τοῦ θρόνου, \* τῷ Πατρὶ συγκαθεζόμενος· \* καὶ ἀναστὰς ἐκ νεκρῶν, \* τὸν Κόσμον ἠλευθέρωσας \* ἐκ τῆς δουλείας τοῦ ἄλλοτρίου, \* ὡς οἰκτίρμων καὶ φιλάνθρωπος.

Κύριε, \* εἰ καὶ ὡς θνητὸν ἐν μνημεῖῳ \* "Ιουδαῖοί σε κατέθεντο, \* ἀλλ' ὡς Βασιλέα ὑπνοῦντα \* στρατιῶταί σε ἐφύλαττον, \* καὶ ὡς ζωῆς θησαυρὸν \* σφραγίδι ἐσφραγίσαντο· \* ἀλλὰ ἀνέστης καὶ παρέσχες \* ἀφθαρσίαν ταῖς ψυχαῖς ἡμῶν.

Κύριε, \* ὄπλον κατὰ τοῦ Διαβόλου \* τὸν Σταυρὸν σου ἡμῖν δέδωκας· \* φρίττει γὰρ καὶ τρέμει, μὴ φέρων \* καθορᾶν αὐτοῦ τὴν δύναμιν· \* ὅτι νεκροὺς ἀνιστᾷ, \* καὶ θάνατον κατήργησε· \* διὰ τοῦτο προσκυνοῦμεν \* τὴν ταφὴν σου καὶ τὴν ἔγερσιν.

"Ο "Αγγελός σου, Κύριε, \* ὁ τὴν "Ανάστασιν κηρύξας, \* τοὺς μὲν φύλακας ἐφόβησε, \* τὰ δὲ Γύναια ἐφώνησε, λέγων· \* Τί ζητεῖτε τὸν ζῶντα μετὰ τῶν νεκρῶν; \* ἀνέστη Θεὸς ὢν, \* καὶ τῇ Οἰκουμένῃ ζωὴν ἐδωρήσατο.

**"Ετερα Στιχηρὰ "Ανατολικά.**

"Επαθες διὰ σταυροῦ, \* ὁ ἀπαθὴς τῇ Θεότητι· \* ταφὴν κατεδέξω τριήμερον, \* ἵνα ἡμᾶς ἐλευθερώσης \* ἐκ τῆς δουλείας τοῦ ἐχθροῦ, \* καὶ ἀθανατίσας \* ζωοποιήσης ἡμᾶς, Χριστέ ὁ Θεός, \* διὰ τῆς "Αναστάσεώς σου, Φιλάνθρωπε.

Προσκυνῶ καὶ δοξάζω \* καὶ ἀνυμνῶ, Χριστέ, \* τὴν σὴν ἐκ  
τάφου Ἀνάστασιν. \* δι' ἧς ἡλευθέρωσας ἡμᾶς \* ἐκ τῶν τοῦ Ἄδου  
ἀλύτων δεσμῶν, \* καὶ ἐδωρήσω τῷ Κόσμῳ ὡς Θεὸς \* ζωὴν αἰώ-  
νιον \* καὶ τὸ μέγα ἔλεος.

Τὸ ζωοδόχον σου μνήμα \* φρουροῦντες παράνομοι \* σὺν τῇ  
κουστωδίᾳ ἐσφραγίσαντο τοῦτο. \* σὺ δὲ ὡς ἀθάνατος Θεὸς \* καὶ  
παντοδύναμος \* ἀνέστης τριήμερος.

Πορευθέντος σου \* ἐν πύλαις Ἄδου, Κύριε, \* καὶ ταύτας συν-  
τρίψαντος, \* ὁ αἰχμάλωτος οὕτως ἐβόα. \* Τίς ἐστὶν οὗτος, \* ὅτι  
οὐ καταδικάζεται \* ἐν τοῖς κατωτάτοις τῆς γῆς, \* ἀλλὰ καὶ ὡς  
σκηνην κατέλυσε \* τοῦ θανάτου τὸ δεσμοτήριον; \* ἐδεξάμην αὐ-  
τὸν ὡς θνητὸν, \* καὶ τρέμω ὡς Θεόν. \* Παντοδύναμε Σωτὴρ,  
ἐλέησον ἡμᾶς.

Δόξα. Τὸ Ἑωθινὸν τῆς Κυριακῆς. Καὶ νῦν.

ὑπερευλογημένη ὑπάρχεις. Δοξολογία μεγάλη. καὶ μετὰ ταῦ-  
τα, τὸ Ἀναστάσιμον τροπάριον. Ἀναστὰς ἐκ τοῦ μνήματος.

#### ΕΙΣ ΤΗΝ ΛΕΙΤΟΥΡΓΙΑΝ.

Τὰ Τυπικὰ, οἱ Μακαρισμοί. Προσόμοια ἡ'.

**Μ**νήσθητι ἡμῶν, \* Χριστέ, Σωτὴρ τοῦ Κόσμου, \* ὥσπερ τοῦ  
Ληστοῦ \* ἐμνήσθης ἐπὶ ξύλου, \* καὶ καταξίωσον πάντας,  
μόνε Οἰκτίρμον, \* τῆς οὐρανίου Βασιλείας σου.

Ἄκουε, Ἀδάμ, \* καὶ χαῖρε σὺν τῇ Εὐᾷ, \* ὅτι ὁ γυμνώσας \*  
πρὶν τοὺς ἀμφοτέρους, \* καὶ δι' ἀπάτης λαβὼν ὑμᾶς αἰχμαλώ-  
τους, \* ἐν τῷ Σταυρῷ Χριστοῦ κατήργηται.

Εὐλῶ προσπαγεῖς, \* Σωτὴρ ἡμῶν, βουλήσει, \* ξύλου τὸν  
Ἀδάμ \* κατάρας ἐλυτρώσω, \* ἀποδιδούς ὡς Οἰκτίρμων τὸ κατ' εἰ-  
κόνα, \* καὶ Παραδείσου τὴν κατοίκησιν.

Σήμερον Χριστὸς \* ἀνέστη ἐκ τοῦ τάφου, \* πᾶσι τοῖς πιστοῖς \*  
παρέχων ἀφθαρσίαν, \* καὶ τὴν χαρὰν ἐγκαινίζει ταῖς Μυροφό-  
ροις \* μετὰ τὸ πάθος καὶ τὴν ἔγερσιν.

Χαίρετε, σοφαί \* γυναῖκες Μυροφόροι, \* πρῶται τὴν Χριστοῦ \*  
Ἀνάστασιν ἰδοῦσαι, \* καὶ τοῖς αὐτοῦ ἀπαγγείλασαι Ἀποστόλοις \*  
παντὸς τοῦ Κόσμου τὴν ἀνάκλησιν.

Φίλοι τοῦ Χριστοῦ, \* Ἀποστολοι, φανέντες, \* σύνθρονοι αὐ-  
τοῦ \* ἐσόμενοι τῇ δόξῃ, \* ἐν παρρησίᾳ αὐτῷ ἡμᾶς παραστῆναι \*  
ὡς Μαθηταὶ αὐτοῦ πρεσβεύσατε. Δόξα.

Ἀναρχε Τριάς, \* ἀμέριστε Οὐσία, \* σύνθρονε Μονὰς, \* ὁμό-  
τιμε τῇ δόξῃ, \* ἡ ὑπεράρχιος φύσις καὶ Βασιλεία, \* σῶζε τοὺς  
πίστει ἀνυμνοῦντάς σε.



Καὶ νῦν. Θεοτοκίον.

Χαῖρε, τοῦ Θεοῦ \* εὐρύχωρον χωρίον· \* χαῖρε, κιβωτὲ \* τῆς Νέας  
Διαθήκης· \* χαῖρε, ἡ ἑγχρυστος στάμνος, ἐξ ἧς τὸ Μάννα \* πᾶσιν  
ἐδόθη τὸ οὐράνιον.

## ΤΗ ΚΥΡΙΑΚΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια Δεσποτικά.

Ἦχος πλ. δ'. Ὡ τοῦ παραδόξου θαύματος.

**Ω** πῶς διάγω ἀμέριμνος \* τὸν τῆς ζωῆς μου καιρὸν \* μετεώρως  
παρέρχομαι, \* μὴ εἰς νοῦν βαλλόμενος \* τὰς πολλὰς ἀμαρ-  
τίας μου, \* μὴ τοῦ θανάτου \* τὴν φοβερὰν ἀπειλήν, \* καὶ τῆς  
ἐτάσεως \* τὸ ἀδέκαστον! \* ὦ τίς με ῥύσεται \* πυρὸς αἰωνίζον-  
τος, \* εἰ μὴ, Θεέ, \* μόνε ὑπεράγαθε, \* σὺ οἰκτειρήσεις με.

Οἱμοι, ψυχὴ μου, ταλαίπωρε, \* πόσα θρηνήσεις ἐκεῖ, \* ἐνθυ-  
μοῦσα τὰς πράξεις σου, \* ὅταν εἰς αἰώνιον \* Βασιλείαν οἱ δίκαιοι \*  
καλῶνται, σὺ δέ \* εἰς πῦρ αἰώνιον \* κατακριθῇς \* διὰ τὰς πράξεις  
σου! \* Στέναξον, δάκρυσον, \* ἀπεντεῦθεν πρόσδραμε \* τῷ Λυτρω-  
τῇ \* Χριστῷ, καὶ ἀπόνιψαι \* τὰς ἀμαρτίας σου.

Ἔως καιρὸς σοι ἐνέστηκεν \* ὁ τῆς παρούσης ζωῆς, \* ὦ ψυ-  
χή, μετανόησον, \* καὶ ἐνταῦθα πόνησον \* διὰ τὰς ἀμαρτίας σου, \*  
ἵνα ἐκεῖσε \* εὐρῆς ἀνάπαυσιν, \* καὶ αἰωνίου \* ῥυσθῆς κολάσεως. \*  
Κύριε, Κύριε, \* ἀγαθὲ καὶ εὐσπλαγχνε, \* τῶν ἐκλεκτῶν \* μοίρας  
με ἀξίωσον \* γενέσθαι μέτοχον.

Ἔτερα προσόμοια, τῶν Ἀσωμάτων.

Κύριε, εἰ καὶ κριτηρίῳ παρέστης.

Κύριε, \* σὲ τῶν Ἀσωμάτων οἱ δῆμοι \* ἀκαταπαύστως δοξά-  
ζουσι, \* τῷ σῷ ἐνεδόμενοι κάλλει \* καὶ ἀφράστῳ ὠραιότητι, \*  
καὶ τρισηλίῳ αὐγῇ \* πλουσίως αὐγαζόμενοι· \* ὧν ταῖς πρεσβείαις  
καὶ προστασίαις \* σῶσον, Σωτὴρ, τὰς ψυχὰς ἡμῶν.

Κύριε, \* τὰς παναρμονίους χορείας \* σὺ τῶν Ἀγγέλων ὑπέ-  
στησας \* τῷ παντοδυνάμῳ σου Λόγῳ, \* καὶ ἀγίῳ σου τῷ Πνεύ-  
ματι, \* ἀμεταπτώτοις αὐγαῖς \* τὰς ἐλλάμψεις χαριζόμενος· \*  
ὧν ταῖς πρεσβείαις καὶ προστασίαις \* σῶσον, Σωτὴρ, τὰς ψυχὰς  
ἡμῶν.

Κύριε, \* σὲ τὰ Σεραφίμ ἀνυμνοῦσι, \* καὶ Ἐξουσίαι καὶ Ἀγ-  
γелоι, \* Ἀρχαὶ, Κυριότητες, Θρόνοι, \* καὶ Δυνάμεις καὶ Ἀρχάγ-  
γелоι, \* καὶ Χερουβὶμ τὰ φρικτὰ \* τὸν αἶνόν σοι προσάγουσιν· \*  
ὧν ταῖς πρεσβείαις καὶ προστασίαις \* σῶσον, Σωτὴρ, τὰς ψυχὰς  
ἡμῶν.

Δόξα... καὶ νῦν. Θεοτοκίον.

Ὡ τοῦ παραδόξου θαύματος.

Χαῖρε, Δαιμόνων ἀφάνισις· \* χαῖρε, θυγάτηρ Ἀδάμ, \* ἀληθῶς ἡ ἀνθήσασα \* ἄνθος τὸ ἀμάραντον· \* χαῖρε, δόξα τῶν δούλων σου· \* δεινῶν ἡ λύσις, \* χαῖρε, Πανάμωμε· \* τὸ δῶρον, χαῖρε, \* παρὰ Θεοῦ δωρηθὲν \* Κόσμῳ· διάσωσμά \* τῶν παρακαλούντων σε, \* χαῖρε, Σεμνή· \* χαῖρε, δόξα, Δέσποινα, \* τῶν δοξαζόντων σε.

Ἀπόστιχα Κατανυκτικά.

Σὲ τὸν Βασιλέα καὶ Δεσπότην \* Ἄγγελοι ἀπαύστως ἀνυμνοῦσιν· \* ἐγὼ δέ σοι προσπίπτω, \* ὡς ὁ Τελώνης κράζων· \* Ὁ Θεός, ἰλάσθητί μοι \* καὶ σῶσόν με.

Ἀθάνατος ὑπάρχουσα, ψυχὴ μου, \* τοῖς κύμασι τοῦ βίου μὴ καλύπτου· \* ἀνάνηψον, βρώτα \* πρὸς τὸν σὸν Εὐεργέτην· \* Ὁ Θεός, ἰλάσθητί μοι, \* καὶ σῶτόν με.

Μαρτυρικόν.

Μάρτυρες Κυρίου, \* πάντα τόπον ἀγιάζετε, \* καὶ πᾶσαν νόσον θεραπεύετε· \* καὶ νῦν πρεσβεύατε \* ῥυσθῆναι τῶν παγίδων τοῦ ἐχθροῦ \* τὰς ψυχὰς ἡμῶν, δεόμεθα.

Δόξα... καὶ νῦν. Θεοτοκίον.

Ὡ τοῦ παραδόξου θαύματος.

Χαῖρε, παλάτιον ἔμψυχον, \* περιστερά λογική· \* χαῖρε, πόλις τοῦ Κτίστου σου· \* χαῖρε, καταφύγιον \* τῶν πιστῶν καὶ προπύργιον, \* ἡ προστασία \* τῶν πεποιθόντων ἐν σοὶ, \* καὶ σωτηρία \* καὶ ἀπολύτρωσις· \* χαῖρε, \* ἡ γέφυρα, \* πάντας ἡ μετάγουσα \* πρὸς Οὐρανόν· \* χαῖρε, παντευλόγητε, \* ἀγία Δέσποινα.

ΤΗ ΔΕΥΤΕΡΑ ΠΡΩΙ.

ΕΙΣ ΤΟΝ ΟΡΘΟΝ.

Μετὰ τὴν α'. Στιχολογία, Καθίσματα Κατανυκτικά

Δεσποτικά. Ἦχος πλ. δ'.

Ὁμματα εὐσπλάγχνῳ, Κύριε, \* ἴδε τὴν ἐμὴν ταπείνωσιν, \* ὅτι κατὰ μικρὸν ἡ ζωὴ μου δαπανᾶται, \* καὶ ἐξ ἔργων ἐμοὶ οὐχ ὑπάρχει σωτηρία· \* διὰ τοῦτο δέομαι· \* Ὁμματα εὐσπλάγχνῳ, Κύριε, \* ἴδε τὴν ἐμὴν ταπείνωσιν καὶ σῶσόν με.

Τὴν Σοφίαν καὶ Λόγον.

Τὴν ἡμέραν ἐκείνην \* τὴν φοβερὰν \* ἐννοοῦσα, ψυχὴ μου, \* γρηγόρησον, \* ἀνάπτουσα λαμπάδα σου, \* ἐν ἐλαίῳ φαιδρύνουσα· \* οὐ γὰρ οἶδας πότε \* πρὸς σὲ ἐπελεύσεται \* ἡ φωνὴ ἡ λέγουσα· \* Ἴδού ὁ Νυμφίος σου. \* Βλέπε οὖν, ψυχὴ μου, \* μὴ νυστά-



ξης καὶ μείνης \* ἔξωθεν κρούουσα, \* ὡς αἱ πέντε Παρθένοι· \* ἀλλ' ἀγρύπνως καρτέρησον, \* ἵνα ὑπαντήσης Χριστῷ τῷ Θεῷ \* ἐν ἐλαίῳ πλόνι, καὶ δώῃ σοι \* τὸν νυμφῶνα τὸν θεῖον τῆς δόξης αὐτοῦ. Δόξα... καὶ νῦν. **Θεοτοκίον, ὁμοιον.**

Ὁ τῶν ὅλων Δεσπότης \* καὶ Ποιητὴς, \* ἐξ ἀχράντου σου μήτρας \* σάρκα λαβὼν, \* προστάτιν σε ἔδειξε \* τῶν ἀνθρώπων, Πανάμωμε· \* διὰ τοῦτο πάντες \* πρὸς σέ καταφεύγομεν, \* ἱλασμὸν πταισμάτων \* αἰτούμενοι, Δέσποινα, \* καὶ αἰωνιζούσης \* λυτρωθῆναι βασάνου \* καὶ πάσης κολάσεως \* τῆς ἐκεῖσε δεόμεθα, \* ἵνα πίστει βοῶμέν σοι· \* Πρέσβευε Χριστῷ τῷ Θεῷ, \* τοῦ δοθῆναι πᾶσι, Κόρη, ἄφεισιν \* τοῖς πιστῶς προσιοῦσι τῇ σκέπῃ σου.

**Μετὰ τὴν β'. Στιχολογίαν, ἕτερα.**

Ὡς τοῦ Κριτοῦ παρόντος, \* μερίμνησον, ψυχὴ, \* καὶ τῆς φρικτῆς ἡμέρας \* τὴν ὥραν ἐννοοῦ· \* ἡ γὰρ κρίσις ἀνίλεως ἐστὶ \* τοῖς μὴ πράξασιν ἔλεος· \* διὸ πρὸ τέλους βόησον· \* Φεῖσαί μου, Σωτήρ· \* μόνος γὰρ ὑπάρχεις φιλόανθρωπος.

Ὡς ἡ Πόρνη σοι προσπίπτω, \* ἵνα λάβω τὴν ἄφεισιν, \* καὶ ἀντὶ μύρου \* τὰ δάκρυα ἐκ καρδίας \* προσφέρω σοι, Χριστέ ὁ Θεός· \* ἵνα ὡς ἐκείνην \* οἰκτειρήσῃς με, Σωτήρ, \* καὶ παράσχῃς ἱλασμὸν ἁμαρτιῶν· \* ὡς αὕτῃ γὰρ κραυγάζω σοι· \* Λύτρωσαί με τοῦ βορβόρου τῶν ἔργων μου.

Δόξα... καὶ νῦν. **Θεοτοκίον.** Τὸ προσταχθέν μοι μυστικῶς.

Θεοχαρίτωτε ἀγνὴ \* εὐλογημένη, \* τὸν διὰ σπλάγχνα οἰκτιρμῶν \* ἐκ σοῦ τεχθέντα, \* σὺν ταῖς ἄνω Δυναμέσι \* καὶ τοῖς Ἀρχαγγέλοις \* καὶ πᾶσι τοῖς Ἀσωμάτοις, \* ὑπὲρ ἡμῶν \* δυσώπει ἀκαταπαύστως \* δοῦναι ἡμῖν \* πρὸ τοῦ τέλους διόρθωσιν, \* καὶ ἱλασμὸν ἁμαρτιῶν, \* καὶ βίου ἐπανόρθωσιν, \* ὅπως εὕρωμεν ἔλεος.

**Μετὰ τὴν γ'. Στιχολογίαν, ἕτερα.**

Τὴν Σοφίαν καὶ Λόγον.

Ἔως πότε, ψυχὴ μου, \* ζῆς ἀμελῶς; \* ἔως πότε ῥαθύμως \* διατελεῖς; \* τοῦ ὕπνου ἐξεγέρθητι \* ῥαθυμίας, ταλαίπωρε· \* καὶ κατὰ νοῦν λαβοῦσα \* τὰς πράξεις σου, στέναξον, \* καὶ τοῦ δικαίου φρίξον \* Κριτοῦ τὴν ἀπόφασιν. \* Τί ἀπολογήσῃ \* ἐν ἐκείνῃ τῇ ὥρᾳ; \* ἢ πῶς τῆς μελλούσης \* λυτρωθῆσῃ φλογώσεως, \* ἀδιόρθωτος μένουσα; \* Βόησον πρὸ τέλους τῷ Κριτῇ· \* Τῶν πταισμάτων δός μοι, Σῶτερ, ἄφεισιν· \* σὺ γὰρ μόνος ὑπάρχεις μακρόθυμος.

**Μαρτυρικόν.**

Φωτὶ οὐρανίῳ καταλάμπεται \* σήμερον αὕτη ἡ σκηνή· \* ἐν αὐτῇ γὰρ στρατιαὶ \* Ἀγγέλων ἀγάλλονται, \* σὺν αὐτοῖς καὶ Δικαίων \* χοροὶ εὐφραίνονται \* ἐπὶ τῇ μνήμῃ τῶν Ἀθλοφόρων. \*

Αὐτῶν ταῖς παρακλήσεσι \* κατὰπεμψον τῷ Κόσμῳ σου \* τὴν εἰ-  
ρήνην, Χριστέ, \* καὶ τὸ μέγα ἔλεος.

Δόξα... καὶ νῦν. **Θεοτοκίον. Αὐτόμελον.**

Τὸ προσταχθέν μοι μυστικῶς \* λαβὼν ἐν γνώσει, \* ἐν τῇ σκη-  
νῇ τοῦ Ἰωσήφ \* σπουδῇ ἐπέστη \* ὁ Ἀσώματος λέγων \* τῇ Ἀπει-  
ρογάμῳ. \* Ὁ κλῖνας τῇ καταβάσει \* τοὺς οὐρανοὺς, \* χωρεῖται  
ἀναλλοιώτως \* ὅλος ἐν σοί. \* ὃν καὶ βλέπων ἐν μήτρᾳ σου \* λα-  
βόντα δούλου μορφὴν, \* ἐξίσταμαι κραυγάζων σοι. \* Χαῖρε, Νύμφη  
ἀνύμφευτε.

**Κανὼν Κατανυκτικὸς, οὗ ἡ Ἀκροστιχίς.**

Ῥῦσαι πυρός με τῆς γεέννης, Χριστέ μου, τὸν Ἰωσήφ.

**Ὠδὴ α'. Ἦχος πλ. δ'. Ὁ Εἰρμός.**

» **Υ**γρὰν διοδεύσας ὡσεὶ ξηρὰν, \* καὶ τὴν Αἰγυπτίαν \* μοχθη-  
» ρίαν διαφυγὼν, \* ὁ Ἰσραηλῆτης ἀνεβόα. \* Τῷ Λυτρωτῇ καὶ  
» Θεῷ ἡμῶν ἄσωμεν.

**Τροπάρια.**

Ῥῦσαί με γεέννης, ἣν ἐμαυτῷ \* δι' ἔργων ἀτόπων \* προεξέ-  
νησα, Λυτρωτὰ, \* καὶ τῆς σῆς ἀγάπης ἀναψόν μου \* ἐν διανοίᾳ  
τὸ πῦρ τὸ μακάριον.

Ῥπέκυψα πάθει σκοτισθεῖς, \* καὶ ἄλογος ὤφθην \* λόγῳ,  
Κύριε, τιμηθεῖς. \* ἀνάνηψιν δίδου τῇ ψυχῇ μου, \* καὶ οἷς ἐπίστασαι  
κρίμασι σῶσόν με.

**Μαρτυρικά.**

Στρεβλούμενοι σῶμα τοῖς αἰκισμοῖς, \* ἐδήλουν τῆς γνώμης \*  
τὸ ὀρθόν τε καὶ ἀκλινές, \* καὶ τὴν πρὸς τὸν Κτίσαντα ἀγάπην \*  
στεφανηφόροι πανεύφημοι Μάρτυρες.

Αἱμάτων συρρέουσάντες ποταμοὶ \* σωμάτων ἁγίων \* τῶν ἐν-  
δόξων σου Ἀθλητῶν, \* εἰδωλομανίας τὰς ἀκάνθας \* τῇ σῇ δυνάμει,  
Οἰκτίρμον, ἀπέρρηξαν. **Θεοτοκίον.**

Ἰασαί νοσοῦντά με χαλεπῶς \* τῆς θανατηφόρου \* ἀσθενείας  
τῶν σαρκικῶν, \* Ἀγνή, ψυχικῶν τε παθημάτων, \* ὅπως ἐν πίστει  
ἀεὶ μακαρίζω σε.

**Κανὼν τῶν Ἀσμάτων, οὗ ἡ Ἀκροστιχίς κατὰ Ἀλφάβητον.**

**Ποίημα Θεοφάνους. Εἰρμός ὁ αὐτός.**

**Α**γίων Ἀγγέλων ὡς ἀρχηγοί, \* καὶ τῆς θεοπτίας \* ἀπολαύ-  
οντες τηλαυγῶς, \* τὸν Ἀγαθοδότην καὶ Σωτῆρα \* ὑπὲρ ἡμῶν  
καθικετεύσατε.

Βιάίοις κρατούμενοι πειρασμοῖς, \* ὑμῖν ὡς προστάταις \* νῦν  
προσφεύγομεν οἱ πιστοί. \* Ἀρχάγγελοι θεῖοι, τὸν Δεσπότην \* νῦν  
ἐκτενῶς ἐκδυσωπήσατε. **Θεοτοκίον.**

Γενοῦ μοι, Παρθένε, καταφυγή, \* λιμὴν τε καὶ τεῖχος, \* καὶ



προστάτις, ἡ τὸν Θεὸν \* ἐν σαρκὶ τεκοῦσα, Θεομητορ, \* τὸν Λυτρωτὴν καὶ πανοικτίρμονα.

**Ὡδὴ γ'. Ὁ Εἰρμός.**

» **Ο**ὐρανίας ἀψίδος \* ὀροφουργέ Κύριε, \* καὶ τῆς Ἐκκλησίας δο-  
» μῆτορ, \* σύ με στερέωσον \* ἐν τῇ ἀγάπῃ τῇ σῇ, \* τῶν  
» ἐφετῶν ἡ ἀκρότης, \* τῶν πιστῶν τὸ στηρίγμα, \* μόνε Φιλάν-  
» θρωπε.

**Τροπάρια.**

Ποίοις βλέψω σε τότε, \* Χριστέ Σωτήρ, ὁμμασι, \* μίαν ἐν-  
τολὴν ἐπὶ γῆς σου \* μὴ ἐργασάμενος; \* πῶς τῷ ἀστέκτῳ σου \*  
παρασταθήσομαι θρόνῳ, \* λόγον τῶν ἀμέτρων μου \* κακῶν ποιού-  
μενος;

Ὑφαπλώσας ἀγκάλας \* σῶν οἰκτιρμῶν, δέξαι με \* Ἀσωτον  
ὡς πρὶν ἐφ' ὁμοίοις \* τρόποις δουλεύσαντα \* ἀτίμοις πάθεσι, \*  
καὶ ἀπὸ σοῦ μακρυνθέντα, \* Ἰησοῦ φιλάνθρωπε \* καὶ ὑπεράγαθε.

**Μαρτυρικά.**

Ῥιζωθέντες ἐν πέτρᾳ \* τῆς τοῦ Θεοῦ γνώσεως, \* Μάρτυρες  
Χριστοῦ ἀθλοφόροι, \* ἔλπει τῆς πίστεως \* ἐξερρίζωσατε \* τῆς ἀγνω-  
σίας ἀκάνθας, \* καὶ καρπούς ἀθλήσεως \* ἐγεωργήσατε.

Οἱ ἀκράδαντοι πύργοι \* τῆς ἀληθοῦς Πίστεως, \* τὰ περιφανῆ  
Ἐκκλησίας \* ἐγκαλλωπίσματα, \* οἱ ὠραιότατοι \* καὶ ἐθελό-  
θυτοι ἄρνες, \* τοῦ Χριστοῦ οἱ Μάρτυρες \* ἀνευφημείσθωσαν.

**Θεοτοκίον.**

Σὲ φρουρὸν, Παναγία, \* ἐν πειρασμοῖς κέκτημαι. \* σὲ μετὰ  
Θεὸν προστασίαν \* ἔχω ἀκοίμητον. \* σὲ ῥυομένην με \* ἐν τῇ ἡ-  
μέρᾳ τῆς δίκης \* πάσης κατακρίσεως \* εὖροιμι, Πάναγνε.

**Κανὼν τῶν Ἀσωμάτων. Εἰρμός ὁ αὐτός.**

**Δ**ωρεαῖς πολυτρόποις, \* Ἀγγελικῆς τάξεως \* οἷα Ταξιάρχαι  
δεικνύμενοι, \* Ἀρχιστράτηγοι, \* κατακοσμούμενοι, \* τὰς τοῦ  
Χριστοῦ Ἐκκλησίας \* ἀσφαλῶς τηρήσατε \* ταῖς προστασίαις ὑμῶν.

Εὐδοκίας ἐν ὅπλῳ, \* τὸ τῶν πιστῶν πλήρωμα, \* τῆς ὀρθο-  
δοξίας τῷ κάλλει \* νῦν στεφανούμενοι, \* ἐκ περιστάσεως, ὡς εὐ-  
κλεεῖς παραστάται \* τοῦ Θεοῦ, λυτρώσασθε, \* θεῖοι Ἀρχάγγελοι.

**Θεοτοκίον.**

Ζωῆς τῆς ἀκηράτου \* θεία σκηνὴ γέγονας, \* μόνῃ ἐξ αἰῶνος  
φανεῖσα, \* Παρθενομητορ, ἀγνή. \* ὅθεν καὶ δέομαι. \* Τὸν ἐν σκιᾷ  
τοῦ θανάτου \* πρὸς ζωὴν ὁδήγησον \* νῦν με πρεσβείαις σου.

**Ὡδὴ δ'. Ὁ Εἰρμός.**

» **Ε**ξ ἔρους κατατρίβου, \* Λόγε, ὁ Προφήτης \* τῆς μόνης Θεο-  
» τόκου \* μέλλοντα σαρκοῦσθαι \* θεοπτικῶς κατενόησε, \*  
» καὶ ἐν τῷ φόβῳ \* ἐδοξολόγει σου τὴν δύναμιν.

## Τροπάρια.

Μέγιστος ἀγὼν, \* ψυχῆς χωριζομένης· \* τρόμος φοβερός, \* Κριτοῦ καθεζομένου, \* καὶ κρινομένων ἀνθρώπων \* ἡμαρτηκότων· \* οἶμοι! τί πράξω ὁ κατὰκριτος;

Ἐχων μολυσμῶν \* ἀνάπλεων καρδίαν, \* καὶ ἁμαρτιῶν \* δυσβάστακτα φορτία, \* τοῖς οἰκτιρμοῖς σου προστρέχω· \* μὴ με παρίδης, \* ἀλλὰ οἰκτείρησόν με, δέομαι.

## Μαρτυρικά.

Τίμιος ὑμῶν \* ὁ θάνατος ἐδείχθη \* ἐναντι Θεοῦ, \* γενναῖοι Ἀθλοφόροι· \* οὐ γὰρ ἡρνήσασθε τοῦτον, \* πόνοις μυρίοις \* καὶ αἰκισμοῖς περικυκλούμενοι.

Ἠλγησεν ἐχθρὸς \* τῷ ἄλγει τῶν Μαρτύρων, \* πέπτωκεν αὐτοῦ \* ὄφρυς ἐπαιρομένη· \* καὶ μεγαλύνεται τούτων \* ὁ Στεφοδότης \* μέλεσι θείοις δοξαζόμενος.

## Θεοτοκίον.

Σὲ τὸ καθαρὸν \* δοχεῖον τοῦ Δεσπότη \* πίστει δυσωπῶ, \* καθάρισόν με πάσης, \* Θεογεννητήρ, κηλῖδος, \* καὶ οἶκον δεῖξον τοῦ καθαρῶ καὶ θείου Πνεύματος.

## Κανὼν τῶν Ἀσωμάτων. Εἰσακήκοα, Κύριε.

**Π**δυάς, ἡ πρωτεύουσα \* τῆς τῶν Ἀρχαγγέλων νῦν ὁμηγύρεως, \* τοὺς προστρέχοντας τῇ σκέπῃ ὑμῶν \* ἐκ παντὸς κινδύνου \* διασώσατε.

Θεωροὶ τῆς λαμπρότητος \* τῆς θεαρχικῆς καὶ ἀγαθοδοτίδος, \* Ἀρχιστράτηγοι πανένδοξοι, \* νῦν τὴν ποίμνην ὑμῶν \* ἐκλυτρώσασθε.

## Θεοτοκίον.

Ἱερῶς σε δοξάζουσι \* τὰ τῶν Ἀσωμάτων θεῖα στρατεύματα, \* Θεομητορ πανσεβάσμιε· \* τὸν γὰρ Κτίστην τούτων \* ἀπεκύησας.

## Ὡδὴ ε'. Ὁ Εἰρμός.

» **Φ**ώτισον ἡμᾶς \* τοῖς προστάγμασί σου, Κύριε, \* καὶ τῷ βραχίονί σου τῷ ὑψηλῷ \* τὴν σὴν εἰρήνην \* παράσχου ἡμῖν,  
» Φιλάνθρωπε.

## Τροπάρια.

Γνώμη πονηρᾷ \* παρεπύκρανά σε, Κύριε, \* ἐργαζόμενος τὰ ἄτοπα· \* ἀλλ' οἰκτειρόν με \* ἐπιστρέφοντα καὶ σῶσόν με.

Ἐχων λογισμὸν \* τῶν κακῶν μὴ ἀνανεύοντα, \* ἀναισθητῷ ὁ ἄσυνείδητος· \* τὴν πώρωσίν μου, \* Ἰησοῦ, λῦσον καὶ σῶσόν με.

## Μαρτυρικά.

Ἔθετο ὑμᾶς \* ὥσπερ λύχνους φῶς αὐγάζοντας \* θεογνωσίας, θεῖοι Μάρτυρες, \* ὁ Φωτοδότης, \* καὶ τῆς πλάνης σκότος λύοντας.

Νόμοις πονηροῖς \* νόμους θείους ἀντεθήκατε, \* καὶ Θεὸν ἀνακηρύττοντες, \* θανατωθῆναι \* δι' αὐτὸν προεθυμήθητε.



## Θεοτοχίον.

Νέκρωσον, Ἀγνή, \* τῶν παθῶν μου τὰ κινήματα, \* ἢ νεκρώσασα τῷ τόκῳ σου \* τὴν ζῴσαν, Κόρη, \* ἁμαρτίαν τοῦ προπάτορος. **Κανὼν τῶν Ἀσωμάτων· Εἰρμός ὁ αὐτός.**

**Κ**ύκλω τοῦ Θεοῦ \* παρεστῶτες, Ἀρχιστράτηγοι, \* καὶ ταῖς ἐκεῖθεν πηγαζούσαις αὐγαῖς \* λελαμπρυσμένοι, \* τὴν ποιμνὴν ὑμῶν φρουρήσατε.

Λύτρωσιν ἡμῖν \* δωρηθῆναι ἱκετεύσατε \* τὸν Δεσπότην καὶ Θεὸν ἡμῶν, \* ὡς παραστάται \* τῆς πάντων ἀπολυτρώσεως.

## Θεοτοχίον.

Μύρον μυστικῶς \* ὀνομάζομέν σε, Πάναγνε, \* ὡς γεννήσασαν Θεὸν ἐν σαρκί, \* τὸν τὰ εὐώδη \* ἀναβρύνοντα χαρίσματα.

## ᾠδὴ 5'. Ὁ Εἰρμός.

» **Τ**ὸν Ἰωνᾶν \* ἐν τῷ κήτει, Κύριε, \* μονώτατον κατώκισας \*  
 » ἐμέ δὲ \* τὸν πεπεδημένον \* ἐν ἄρκυσι τοῦ ἐχθροῦ, \* ὡς ἐκ  
 » φθορᾶς \* ἐκεῖνον, διάσωσον.

## Τροπάρια.

Ἠλιακὸν \* φῶς τῆς μετανοίας μοι \* ἀνάτειλον ὑπάρχοντι \* ἐν σκότει \* τῶν ἁμαρτημάτων, \* Χριστέ, φωτὸς χορηγέ, \* ἵνα ὑμνῶ \* τὴν σὴν ἀγαθότητα.

Σοῦ τὸ φρικτὸν \* βῆμα φρίττω πάντοτε, \* κακῶν δὲ οὐκ ἀφίσταμαι, \* δουλεύων \* φαύλῃ συνηθείᾳ· \* διόρθωσόν με, Χριστέ, \* ἵνα ὑμνῶ \* τὴν σὴν ἀγαθότητα.

## Μαρτυρικά.

Χοροὶ σεπτῶν \* Μαρτύρων ἐνήθλησαν, \* καὶ πλῆθος ἐτροπώσαντο \* Δαιμόνων, \* καὶ χοροῖς Ἀγγέλων \* συνήφθησαν ἐν χαρᾷ. \* Τούτων εὐχαῖς \* σῶσον ἡμᾶς, Κύριε.

Ῥώμη τῇ σῇ \* δυνατοὺς ἀπέδειξας \* τοὺς Μάρτυράς σου, Κύριε, \* καὶ πᾶσαν \* δύναμιν καθεῖλον \* τοῦ παλαιοῦ πτερνιστοῦ. \* Τούτων εὐχαῖς \* σῶσον ἡμᾶς, Κύριε.

## Θεοτοχίον.

Ἵνα φωναῖς \* εὐχαρίστοις πάντοτε, \* Πανάμωμε, δοξάζω σε, \* ψυχῆς μου \* διώξον τὸ σκότος, \* καὶ μετανοίας φωτὶ \* τὰ φοβερά \* λῦσόν μου ἐγκλήματα.

## Κανὼν τῶν Ἀσωμάτων.

Τὴν δέησιν ἐκχεῶ πρὸς Κύριον.

**Ν**ῦν θρόνῳ τῷ φοβερῷ παρίστασθαι \* ἀκλινῶς ἀξιωθέντες, θεόπται, \* καὶ ταῖς αὐγαῖς \* τῆς ἁγίας Τριάδος \* ἐμφορηθῆναι, ὑμῖν τοὺς προστρέχοντας \* πρεσβεύσατε ἐκ πειρασμῶν \* καὶ παθῶν λυτρωθῆναι, Ἀρχάγγελοι.

Ξενίας δεσποτικῆς δεήθητε \* τοὺς ὑμᾶς μελωδικῶς ἀνυμνοῦν-  
τας \* ἐπιτυχεῖν, \* καὶ χαρᾶς αἰδίου \* ἀξιωθῆναι καὶ θείας λαμ-  
πρότητος, \* Ἀρχάγγελοι θεοειδεῖς, \* Μιχαὴλ Γαβριήλ τε πανέν-  
δοξοι.

**Θεοτοκίον.**

Ὁ ἔμφυχος τοῦ Δεσπότης θάλαμος, \* ὁ λαμπραῖς τῆς Παρ-  
θενίας ἀκτῖσι \* φωτοειδῶς, \* ὥσπερ κρίνον, ἐκλάμπων, \* τῆς ἀ-  
κανθώδους ἐν μέσῳ συγχύσεως, \* ἡ πάναγνος καὶ εὐπρεπὴς \* Θεο-  
τόκος Παρθένος δοξάζεται.

**Ὁδὴ ζ'. Ὁ Εἰρμός.**

» **Ο** ἰ ἐκ τῆς Ἰουδαίας, \* καταντήσαντες Παῖδες ἐν Βαβυλῶνι  
» ποτε, \* τῇ πίστει τῆς Τριάδος \* τὴν φλόγα τῆς καμίνου \*  
» κατεπάτησαν ψάλλοντες. \* Ὁ τῶν Πατέρων ἡμῶν \* Θεός,  
» εὐλογητὸς εἶ.

**Τροπάρια.**

Στεναγμὸν μοι παράσχου, \* ὥς ποτε τῷ Τελώνῃ, \* καὶ ὡς  
τὴν Πόρνην, Χριστέ, \* δάκρυσιν ἀποπλύναις \* τὰ ἔλκη τῶν κα-  
κῶν μου. \* καὶ βοῶντά με οἰκτεiron. \* Ὁ τῶν Πατέρων ἡμῶν \*  
Θεός, εὐλογητὸς εἶ.

Τὸν λησταῖς ψυχοφθόροις, \* Σῶτερ, περιπεσόντα \* καὶ πληγω-  
θέντα δεινῶς \* ἰάτρευσον ἐλαίῳ \* γνησίας μετανοίας, \* καὶ κατὰ-  
νυξον ψάλλοντα. \* Ὁ τῶν Πατέρων ἡμῶν \* Θεός, εὐλογητὸς εἶ.

**Μαρτυρικά.**

Ἐνεκρώθητε Κόσμω, \* καὶ νεκρὸν ζωηφόρον \* Χριστὸν γενό-  
μενον \* ἡρνήσασθε οὐδ' ὅλως, \* γενναῖοι Ἀθλοφόροι, \* ἐναθλοῦντες  
καὶ ψάλλοντες. \* Ὁ τῶν Πατέρων ἡμῶν \* Θεός, εὐλογητὸς εἶ.

Μίαν φύσιν Τριάδος \* ἐν τρισὶ χαρακτῆρσιν \* ὁμολογοῦντες,  
Σοφοί, \* πολύθεον ἀπάτην \* εἰδώλων, Ἀθλοφόροι, \* διελύσατε  
ψάλλοντες. \* Ὁ τῶν Πατέρων ἡμῶν \* Θεός, εὐλογητὸς εἶ.

**Θεοτοκίον.**

Ὁ Θεοῦ Θεὸς Λόγος \* ἐν γαστρὶ σου σκηνώσας, \* Θεοχαρί-  
τωτε, \* ἀπάντων προστασίαν \* τῶν καταπονουμένων \* καὶ βοῶν-  
των δεικνύει σε. \* Ὁ τῶν Πατέρων ἡμῶν \* Θεός, εὐλογητὸς εἶ.

**Κανὼν τῶν Ἀσωμάτων. Εἰρμός ὁ αὐτός.**

**Π**ολυποίκιλον χάριν, \* Ἀρχιστράτηγοι θεῖοι, \* ὑμῖν δεδώρηται \*  
ὁ πάντων Εὐεργέτης. \* οὐ νῦν τὴν Ἐκκλησίαν \* διασώσατε  
ψάλλουσιν. \* Ὁ τῶν Πατέρων ἡμῶν \* Θεός, εὐλογητὸς εἶ.

Ῥώμη τοῦ παντεπόπτου \* δυναμούμενοι, πάντα \* τῆς γῆς  
τὰ πέρατα \* τρανῶς περισκοπεῖτε, \* καὶ πάντας τοὺς ἐν πίστει \*  
περισώζετε ψάλλοντας. \* Ὁ τῶν Πατέρων ἡμῶν \* Θεός, εὐλογη-  
τὸς εἶ.

**Θεοτοκίον.**

Σωτηρίας λιμένα, \* Θεοτόκε Παρθένε, \* σὲ νῦν κατέχοντες, \*



τοῦ βίου τοὺς κινδύνους \* ἐκφεύγομεν καὶ ζάλας, \* τῷ Υἱῷ σου  
κραυγάζοντες. \* Ὁ τῶν Πατέρων ἡμῶν \* Θεὸς, εὐλογητὸς εἶ.

**Ὠδὴ η΄. Ὁ Εἰρμός.**

» **Τ**ὸν ἐν ὄρει \* ἀγίῳ δοξασθέντα, \* καὶ ἐν βάτου \* πυρὶ τὸ τῆς  
» Παρθένου \* τῷ Μωϋσῇ μυστήριον γνωρίσαντα \* Κύριον ὑμνεῖ-  
» τε, \* καὶ ὑπερυψοῦτε \* εἰς πάντας τοὺς αἰῶνας.

**Τροπάρια.**

Ὑπαχθέντα \* σαρκὸς φιληδονίαις, \* καὶ σοῦ, Λόγε, \* ἀφρόνως  
μακρυνθέντα, \* ὁμοιωθέντα πᾶσί τε τοῖς κτήνεσι, \* Σῶτερ, μὴ  
παρίδῃς, \* ἀλλὰ πρὸ τοῦ τέλους \* ἐπιστρέψον καὶ σῶσον.

Τῶν πταισμάτων \* ἀφίσταμαι οὐδ' ὅλως, \* καὶ βοῶ σοι \*  
τὸ Ἠμαρτον ὁ τάλας, \* ἐπιστροφὴν οὐδέποτε ποιούμενος. \* Κύ-  
ριε οἰκτίρμον, \* τὴν πεπωρωμένην \* κατάνυξον ψυχὴν μου.

**Μαρτυρικά.**

Οἱ γενναῖοι \* Κυρίου Ἀθλοφόροι, \* τῶν αἱμάτων \* τοῖς ρεί-  
θροις βαπτισθέντες, \* δευτέροις ῥύποις οὐ κατεμολύνθησαν. \* ὅθεν  
στεφηφόροι \* μετὰ τῶν Ἀγγέλων \* χορεύουσιν ἀπαύστως.

Νευρωθέντες \* ἐλπίσι τῶν μελλόντων, \* τῶν βασάνων \* τὸν  
ὄγκον οἱ γενναῖοι \* τῆς εὐσεβείας Μάρτυρες ὑπήνεγκαν, \* καὶ τε-  
λειωθέντες \* θρόνῳ τοῦ Δεσπότου \* παρίστανται ἀπαύστως.

**Θεοτοκίον.**

Ἰσταμένων \* βεβαίωσις ὑπάρχεις, \* καὶ πεσόντων \* ἀνόρθω-  
σις, Παρθένε. \* διὸ καταπτωθέντα με ἀνάστησον, \* ἵνα σε δο-  
ξάζω \* τὴν Κεχαριτωμένην \* εἰς πάντας τοὺς αἰῶνας.

**Κανὼν τῶν Ἀσωμάτων. Τὸν Βασιλέα τῶν οὐρανῶν.**

**Τ**οὺς παραστάτας καὶ ὑμνωδοὺς \* τῆς ἀφράστου \* καὶ ἀρρήτου  
σου δόξης προσδέχου \* σὲ νῦν δυσωποῦντας, \* Χριστέ, εἰς τοὺς  
αἰῶνας.

Ὑπὲρ ἡμῶν, μόνε Ἀγαθὲ, \* δυσωπούσας \* στρατιάς τῶν Ἀγ-  
γέλων προσδέχου \* σὲ τῶν ἀνυμνούντων, \* Χριστέ, εἰς τοὺς αἰῶνας.

**Θεοτοκίον.**

Φαινοτάταις σου ἀστραπαῖς, \* Θεομήτορ, \* τοὺς πιστῶς με-  
λωδοῦντας φαιδρύνεις, \* καὶ σὲ ἀνυμνοῦντας \* εἰς πάντας τοὺς  
αἰῶνας.

**Ὠδὴ θ΄. Ὁ Εἰρμός.**

» **Ε**φρίξε πᾶσα ἀκοή \* τὴν ἀπόρρητον Θεοῦ συγκατάβασιν. \*  
» Ὅπως ὁ Ὑψιστος \* ἐκὼν κατηῆλθε \* μέχρι καὶ σώματος, \* παρ-  
» θενικῆς ἀπὸ γαστρὸς \* γενόμενος ἄνθρωπος. \* διὸ τὴν ἄχραν-  
» τον \* Θεοτόκον οἱ πιστοὶ μεγαλύνομεν.

**Τροπάρια.**

Ὡς πάλαι Πόρνην ἐν κλαυθμῷ \* προσπεσοῦσάν σοι, Χριστέ,

ἐκαθάρισας, \* ὡς ἐδικαίωσας \* Τελώνην, Λόγε, \* μόνον στενά-  
ξαντα, \* ὡς προσεδέξω Μανασσῆν, \* ὡς Δαυὶδ ἠλέησας \* μετα-  
νοήσαντα, \* οὕτω δέξαι με καὶ σῶσον, Φιλάνθρωπε.

Στέναξον, δάκρυσον, ψυχὴ \* τῶν προτέρων σου σφαλμάτων  
ἀπόστηθι. \* καὶ τῷ γινώσκοντι \* τὰ κρύφιά σου \* φανερώς πρόσ-  
πεσον, \* καὶ ἀναβόησον θερμῶς. \* Ἡμαρτόν σοι, Κύριε, \* σῶσόν  
με, οἴκτειρον, \* ἔχων σπλάγχχνα οἰκτιρμῶν, Πολυέλεε.

**Μαρτυρικά.**

Ἦθλησαν οἱ θεοειδεῖς \* Ἀθλοφόροι ἐπὶ γῆς καρτερώτατα, \*  
καὶ τὴν ἀσάλευτον \* νῦν Βασιλείαν \* κληῖρον εἰλήφασι, \* καὶ Πα-  
ραδείσου τῆς τρυφῆς \* μετέχουσι χαίροντες. \* Αὐτῶν πρεσβείαις,  
Χριστέ, \* σοῦ τῆς δόξης κοινωνοὺς ἡμᾶς ποίησον.

Φωστῆρες τὴν ἀνατολὴν \* τὴν ἀνέσπερον φωτίσαντες ὤφθη-  
τε, \* καὶ τὴν ἐσπέραν, Σοφοί, \* τῆς ἀθείας \* ἀπεμειώσατε, \*  
καὶ δαδουχίαις ἱεραῖς \* πάντας καταυγάζετε \* τοὺς τὴν φωσφόρον  
ὕμῶν, \* Ἀθλοφόροι, ἐορτὴν μεγαλύνοντας.

**Θεοτοκίον.**

Φώτισον, πύλη τοῦ φωτός, \* τῆς καρδίας μου τὰ ὄμματα,  
δέομαι, \* ἅπερ ἡμαύρωσε \* τῆς ἁμαρτίας \* σκότος βαθύτατον, \*  
καὶ μετανοίας μοι αὐγὴν \* κατάπεμψον, Δέσποινα, \* καὶ αἰωνίου  
πυρός \* μεσιτείαις σου αἰεὶ ἐλευθέρωσον.

**Κανὼν τῶν Ἀσωμάτων. Κυρίως Θεοτόκον.**

**Χ**ορείας Ἀσωμάτων \* νῦν τὴν Ἐκκλησίαν \* δι' ἀρετῆς \* μιμου-  
μένην ἀνάδειξον, \* περιτειχίζων Ἀγγέλοις, \* Χριστέ, τὴν ποί-  
μνην σου.

Ψυχῶν τὴν σωτηρίαν, \* Ἀγγελοι προστάται, \* παρὰ Θεοῦ \* δυ-  
σωπεῖτε δωρήσασθαι \* τοῖς προσιοῦσι τῇ σκέπῃ \* ὑμῶν, πανένδοξοι.

**Θεοτοκίον.**

Ὡς ὀρθρος τοῖς ἐν σκότει \* καὶ πεπλανημένοις \* δικαιοσύνης,  
Παρθένε, τὸν Ἥλιον \* ἐν ταῖς ἀγκάλαις κρατοῦσα \* Χριστὸν ἀνέ-  
τειλας. **Ἀπόστιχα τῶν Αἰνῶν, Κατανυκτικά.**

Ὅταν λάβω κατὰ νοῦν \* τὰ πλήθη τῶν πεπραγμένων μοι  
δεινῶν, \* καὶ εἰς ἔννοιαν ἔλθω \* τῆς φοβερᾶς ἐκείνης ἐπάσεως, \*  
τρόμῳ συνεχόμενος, \* πρὸς σὲ καταφεύγω, \* τὸν φιλάνθρωπον Θεόν. \*  
Διὸ μὴ με παρίδης, \* ἱκετεύω σε, μόνε ἀναμάρτητε. \* δώρησαι  
κατάνυξιν \* τῇ ταπεινῇ μου ψυχῇ \* πρὸ τελευτῆς, καὶ σῶσόν με.

Δάκρυά μοι δὸς, ὁ Θεός, \* ὥς ποτε τῇ γυναικὶ τῇ ἁμαρτω-  
λῷ, \* καὶ ἀξιώσόν με βρέχειν τοὺς πόδας σου, \* τοὺς ἐμέ ἐκ τῆς  
ὁδοῦ \* τῆς πλάνης ἐλευθερώσαντας, \* καὶ μύρον εὐωδίας σοι προσ-  
φέρειν, \* βίον καθαρὸν ἐν μετανοίᾳ μοι κτισθέντα, \* ἵνα ἀκούσω



κάγὼ τῆς εὐκταίας σου φωνῆς· \* Ἡ πίστις σου σέσωκέ σε, \* πορεύου εἰς εἰρήνην.

### Μαρτυρικόν.

Τί ὑμᾶς καλέσωμεν, Ἅγιοι; \* Χερουβίμ· \* ὅτι ὑμῖν ἐπανεπαύσατο Χριστός. \* Σεραφίμ· \* ὅτι ἀπαύστως ἐδοξάσατε αὐτόν. \* Ἀγγέλους· \* τὸ γὰρ σῶμα ἀπεστράφητε. \* Δυνάμεις· \* ἐνεργεῖτε ἐν τοῖς θαύμασι. \* Πολλὰ ὑμῶν τὰ ὀνόματα, \* καὶ μείζονα τὰ χαρίσματα. \* Πρεσβεύσατε \* τοῦ σωθῆναι τὰς ψυχὰς ἡμῶν.

Δόξα... καὶ νῦν. Θεοτοκίον.

Τὰ οὐράνια ὑμνεῖ σε, \* Κεχαριτωμένη, \* Μητὲρ ἀνύμφευτε, \* καὶ ἡμεῖς δοξολογοῦμεν \* τὴν ἀνεξιχνίαστόν σου γέννησιν. \* Θεοτόκε, πρέσβευε \* σωθῆναι τὰς ψυχὰς ἡμῶν.

### ΕΙΣ ΤΗΝ ΛΕΙΤΟΥΡΓΙΑΝ.

#### Οἱ Μακαρισμοί. Προσόμοια ς'.

**Μ**νήσθητι ἡμῶν, \* Χριστέ, Σωτὴρ τοῦ Κόσμου, \* ὥσπερ τοῦ Ληστοῦ \* ἐμνήσθης ἐπὶ ξύλου, \* καὶ καταξίωσον πάντας, μόνε Οἰκτίρμον, \* τῆς οὐρανίου Βασιλείας σου.

Ἰασαι, Χριστέ, \* τὰ πάθη τῆς ψυχῆς μου, \* μόνε Ἰατρὲ \* ψυχῶν καὶ τῶν σωμάτων. \* καὶ κατανύξεως ρείθροις με ἀποπλύνας, \* ὅλον καθάρισον ὡς Εὐσπλαγχνος.

Θρόνον τῆς σεπτῆς \* κυκλοῦντες Θεαρχίας, \* Θρόνοι, Χερουβίμ, \* Ἀρχαὶ καὶ Ἐξουσαί, \* καὶ αἱ λοιπαὶ Ἀσωμάτων Ταξιαρχαὶ \* ἱερωτάτως ἀναλάμπουσι.

### Μαρτυρικόν.

Ζέσει τῆς Χριστοῦ \* πυρούμενοι ἀγάπης, \* ἄφλεκτοι πυρὸς \* διέμειναν ἐν μέσῳ \* οἱ Ἀθληταί, πυρπολήσαντες τὰς ἀκάνθας \* τῆς δυσεβείας θείᾳ χάριτι. Δόξα.

ὦ Τριάς ἀπλῇ, \* Μονὰς ἀρχικωτάτη, \* λύτρωσαι πυρὸς \* σοὺς δούλους τοῦ ἀσβέστου, \* ταῖς ἱκεσίαις τῶν θείων σου Ἀσωμάτων, \* καὶ Βασιλείας καταξίωσον.

Καὶ νῦν. Θεοτοκίον.

Τόμον σέ ποτε \* προεῖδεν Ἡσαΐας, \* ἐν ᾧ τοῦ Πατρὸς \* δακτύλῳ κατεγράφη, \* Θεοχαρίτῳτε, Λόγος ἀνερμηνεύτως, \* βιβλῶ ζωῆς ἐγκαταγράφων ἡμᾶς.



## ΤΗ ΔΕΥΤΕΡΑ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ προσόμοια Δεσποτικά.

Ἦχος πλ. δ'.

Ὡ τοῦ παραδόξου θαύματος.

**Τ**ίνι, ψυχῇ, ἐξωμοίωσαι, \* ἐν ῥαθυμίᾳ πολλῇ \* τὴν ζωὴν σου  
ἐξάγουσα, \* ὕπνω βαθυτάτῳ τε \* χαλεπῆς καταπτώσεως \*  
βαρυνομένη; \* Δράμε καὶ πρόφθασον, \* καὶ τῷ τὰ πάντα \* εἰδότε  
πρόσπεσον. \* κλαῦσον καὶ αἶτησαι \* καιρὸν μετανοίας σοι, \* πρὶν  
τοῦ πυρὸς \* τοῦ ἀσβέστου, τάλαινα, \* γένη ὑπέκκαυμα.

Οἶδας, Χριστέ, τὴν ἀσθένειαν \* τῆς ἀνθρωπίνης σαρκὸς, \*  
καὶ τὸ χαῦνον τῆς φύσεως \* ἐπίστασαι, Δέσποτα, \* ὡς Ποιητὴς  
καὶ Θεὸς ἡμῶν. \* τὸν σάλον κόπασον \* τῆς καρδίας μου, \* διδούς  
γαλήνην \* τῇ ταπεινῇ μου ψυχῇ. \* δίδου διόρθωσιν \* τῶν ἀτόπων  
ἔργων μου, \* καὶ τοῦ πυρὸς \* τοῦ ἀσβέστου ῥῦσαί με, \* ὡς μόνος  
εὐσπλαγχνος.

Ὅλον τὸν βίον ἠνάλωσα, \* καὶ τὴν ζωὴν μου αἰσchrῶς \*  
καὶ ἀσώτως, Φιλάνθρωπε, \* μὴ προσχὼν τὸ σύνολον \* ταῖς ἐκεῖθεν  
κολάσεσιν. \* ἀλλὰ, Θεέ μου, \* νῦν ἐπιστρέφοντα \* δέξαι, Σωτὴρ  
μου, \* ὥσπερ τὸν Ἀσωτον, \* ταῖς τοῦ Προδρόμου σου \* καὶ πάν-  
των Ἀγίων σου \* σεπταῖς λιταῖς, \* καὶ τῆς κυΗΣάσης σε, \* Χρι-  
στέ, καὶ σῶσόν με.

Ἔτερα τοῦ Προδρόμου, ὅμοια.

Τῆς στερεινότητος τὸ βλάστημα, \* τὸ τῆς ἀγνείας φυτὸν, \*  
τῶν βροτῶν ἐγκαλλώπισμα, \* τοῦ Δεσπότη Προδρόμε, \* Ἰωάννη  
πανεύφημε, \* φύλαξ ὁ θεῖος \* τῆς ταπεινῆς μου ψυχῆς, \* τὴν  
σὴν πρεσβείαν \* καὶ τὴν βοήθειαν \* δίδου, λυτρούμενος \* μηχανῶν  
τοῦ ὀφews, \* καὶ πονηρᾶς \* τούτου με κακώσεως \* καὶ ἐπιθέσεως.

Ἰνα δοξάζω καὶ σέβωμαι, \* ἵνα τιμῶ καὶ ὑμνῶ \* καὶ γεγαί-  
ρω ἐκ πίστεως \* σοῦ τὸ θεῖον ὄνομα \* τὸ φαιδρὸν, χαριτώνυμε, \*  
μὴ ἀφιστάνου \* ποτὲ τοῦ δούλου σου, \* μηδὲ χωρίζου μου, \* θεῖε  
Πρόδρομε. \* ἀλλὰ ταῖς πτέρυξι \* τῆς σεπτῆς πρεσβείας σου, \* δια-  
παντὸς \* σκέπε με καὶ φύλαττε \* ἀπὸ παντοίων κακῶν.

Ὅλος ὑπάρχεις ἡδύτητος \* καὶ γλυκασμοῦ θεικοῦ \* πεπλη-  
σμένος, Ἀοίδιμε, \* καὶ εὐφραίνεις ἅπαντας \* τοὺς πιστῶς προ-  
σιόντας σοι, \* καταγλυκαίνων \* τὰ αἰσθητήρια \* τὰ τῆς ψυχῆς  
τε \* καὶ τὰ τοῦ σώματος, \* νόσων καὶ θλίψεων, \* συμφορῶν,  
κακώσεων \* καὶ ὀδυνῶν \* ψυχοφθόρων πάντοτε \* ἡμᾶς λυτρού-  
μενος.



Δόξα... καὶ νῦν. Θεοτοκίον, ὅμοιον.

Χαῖρε, Θεοτόκε Δέσποινα· \* χαῖρε, Θεοῦ καθαρὸν \* οἰκητήριον,  
"Αχραντε· \* χαῖρε, θεῖον ὄχημα \* τοῦ Λόγου, Θεοχώρητε· \* τὸ θεό-  
τευκτον, \* χαῖρε, παλάτιον· \* θεοπάροχον, \* χαῖρε, θησαύρισμα, \*  
θάλαμος ἔμψυχος \* Θεοῦ, θεία τράπεζα \* καὶ κιβωτὲ, \* καὶ κατοι-  
κητήριον \* τοῦ θείου Πνεύματος.

#### Ἀπόστιχα Κατανυκτικά.

Σὲ τὸν Βασιλέα καὶ Δεσπότην \* Ἀγγελοι ἀπαύστως ἀνυμνοῦ-  
σιν· \* ἐγὼ δὲ σοι προσπίπτω, \* ὡς ὁ Τελώνης, κρᾶζων· \* Ὁ Θεός,  
ιλᾶσθητί μοι, \* καὶ σῶσόν με.

Ἀθάνατος ὑπάρχουσα, ψυχὴ μου, \* τοῖς κύμασι τοῦ βίου  
μὴ καλύπτου· \* ἀνάνηψον, βοῶσα \* πρὸς τὸν σὸν Εὐεργέτην· \*  
Ὁ Θεός, ιλᾶσθητί μοι, \* καὶ σῶσόν με.

#### Μαρτυρικόν.

Μάρτυρες Κυρίου, \* ἱκετεύσατε τὸν Θεὸν ἡμῶν, \* καὶ αἰτή-  
σασθε ταῖς ψυχαῖς ἡμῶν \* πλῆθος οἰκτιρμῶν, \* καὶ τὸν ἱλασμόν \*  
τῶν πολλῶν παραπτωμάτων, δεόμεθα.

Καὶ νῦν. Θεοτοκίον.

Ἡ σκέπη σου, Θεοτόκε Παρθέने, \* ἱατρεῖον ὑπάρχει πνευμα-  
τικόν· \* ἐν αὐτῇ γὰρ καταφεύγοντες, \* ψυχικῶν νοσημάτων λυ-  
τρούμεθα.

### Τῆ ΤΡΙΤῆ ΠΡΩΙ.

#### ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Κατανυκτικά.

Ἦχος πλ. δ'.

Ὁμματα εὐσπλάγχνῳ, Κύριε, \* ἴδε τὴν ἐμὴν ταπείνωσιν, \* ὅτι  
κατὰ μικρὸν \* ἡ ζωὴ μου δαπανᾶται, \* καὶ ἐξ ἔργων ἐμοὶ \*  
οὐχ ὑπάρχει σωτηρία· \* διὰ τοῦτο δέομαι· \* Ὁμματα εὐσπλάγχνῳ,  
Κύριε, \* ἴδε τὴν ἐμὴν ταπείνωσιν, \* καὶ σῶσόν με.

Ὡς ἡ Πόρνη προσπίπτω σοι, \* ἵνα λάβω τὴν ἄφεσιν, \* καὶ  
ἀντὶ μύρου, τὰ δάκρυα ἐκ καρδίας \* προσφέρω σοι, Χριστέ ὁ Θεός· \*  
ἵνα, ὡς ἐκείνην, \* οἰκτειρήσῃς με, Σωτὴρ, \* καὶ παράσχῃς μοι \*  
ἱλασμόν ἁμαρτιῶν· \* ὡς αὐτὴ γὰρ κραυγάζω σοι· \* Λύτρωσαί με  
τοῦ βορβόρου τῶν ἔργων μου.

Δόξα... καὶ νῦν. Θεοτοκίον.

Τὸ ἀσάλευτον στήριγμα \* τὸ τῆς πίστεως, \* καὶ σεβάσμιον  
δώρημα \* τῶν ψυχῶν ἡμῶν, \* τὴν Θεοτόκον ἐν ὕμνοις \* μεγα-  
λύνωμεν, πιστοί· \* Χαῖρε, ἡ τὴν πέτραν τῆς ζωῆς \* ἐν γαστρὶ σου

χωρήσασα· \* χαῖρε, τῶν περάτων ἡ ἐλπίς, \* θλιβομένων ἀντί-  
ληψις· \* χαῖρε, Νύμφη ἀνύμφευτε.

**Μετὰ τὴν β'. Στιχολογίαν, ἕτερα.**

Ὡς τοῦ Κριτοῦ παρόντος, \* μερίμνησον, ψυχὴ, \* καὶ τῆς φρι-  
κτῆς ἡμέρας \* τὴν ὥραν ἐννοοῦ· \* ἡ γὰρ κρίσις ἀνίλεως ἐστὶ \*  
τοῖς μὴ πράξασιν ἔλεος. \* Διὸ φεῖσαί μου, Σωτὴρ· \* μόνος γὰρ  
ὑπάρχεις ἀναμάρτητος.

**Τὴν Σοφίαν καὶ Λόγον.**

Τῶν φρονίμων Παρθένων \* τὸ ἱλαρόν, \* καὶ μωρῶν ἀσπλαγχνί-  
αν \* βλέπε, ψυχὴ· \* πεινῶσιν ἀπάρκεσον, \* καὶ τοὺς ξένους εἰσ-  
άγαγε, \* εὐποίας ἐλαίῳ \* τὴν λαμπάδα φαιδρύνουσα, \* καὶ μὴ  
μάτην φρόνει \* μικροῖς κατορθώμασιν· \* ἔλεον γὰρ μᾶλλον, \* ἢ  
θυσίαν λαμβάνει, \* καὶ δίδωσι χρηστότητι \* τὸν μισθὸν πολυ-  
πλάσιον \* ὁ Δεσπότης ὁ εὖσπλαγχνος, \* πᾶσι τοῖς σκορπίζουσι \*  
καλῶς ἐπὶ γῆς τὸν πλοῦτον \* παρεχόμενος τὸν νυμφῶνα \* τὸν  
θεῖον τῆς δόξης αὐτοῦ.

**Δόξα... καὶ νῦν. Θεοτοκίον.** Ἀνέστης ἐκ νεκρῶν.

Εἰς πέλαγος δεινῆς \* ἐμπεσὼν ἀθυμίας, \* ἐκ πλήθους πονη-  
ρῶν \* καὶ ἀθέσμων μου ἔργων \* ἤλθον εἰς ἀπορίαν, \* καὶ ἀπογνώ-  
σει νυνὶ συνέχομαι. \* Δέσποινα Θεοτόκε, \* αὐτὴ με σῶσον τῇ εὖ-  
σπλαγχνίᾳ σου· \* ἀμαρτωλῶν σὺ γὰρ εἶ βοηθός, \* καὶ κάθαρσις  
σωτήριος.

**Μετὰ τὴν γ'. Στιχολογίαν, ἕτερα.**

**Ἀνέστης ἐκ νεκρῶν.**

Ψυχὴ μου, ἀμελῶς \* τὴν ζωὴν δαπανῶσα, \* ἀνάστηθι ποτε, \*  
πρὸς μετάνοιαν βλέψον, \* κλαῦσον πικρῶς ἐκ βάθους, \* μήπως  
θρηνήσης ἐκεῖ ἀνόνητα· \* φρίξον κατανοοῦσα \* τὴν τοῦ Δεσπότη  
δευτέραν ἔλευσιν, \* καὶ πρὸ τῆς δίκης δίκασον σαυτὴν, \* καὶ  
φεύξῃ δίκην ἑνδίκον.

**Μαρτυρικόν.**

Φωστῆρες νοεροὶ \* ἀνεδείχθητε, ἅγιοι Μάρτυρες· \* τὴν γὰρ  
ἄχλυν τῆς πλάνης \* κατηργήσατε διὰ τῆς πίστεως, \* τὰς ψυχι-  
κὰς ὑμῶν λαμπάδας ἐφαιδρύνετε, \* καὶ τῷ Νυμφίῳ μετὰ δόξης  
συνεισῆλθετε \* εἰς τὸν οὐράνιον νυμφῶνα· \* καὶ νῦν ἱκετεύσατε \*  
σωθῆναι, δεόμεθα, τὰς ψυχὰς ἡμῶν.

**Δόξα... καὶ νῦν. Θεοτοκίον.** Τὴν Σοφίαν καὶ Λόγον

Χαριστήριον αἶνον \* χρεωστικῶς, \* ὡς ἡ Χήρα ἐχείνη \* δύο  
λεπτά, \* προσφέρω σοι, Δέσποινα, \* ὑπὲρ πασῶν τῶν χαρίτων  
σου· \* σὺ γὰρ ὠφθης σκέπη, \* ἑμοῦ καὶ βοήθεια, \* πειρασμῶν καὶ  
θλίψεων \* αἰεὶ με ἐξαίρουσα. \* Ὅθεν, ὡς ἐκ μέσου \* φλογιζούσης  
καμίνου, \* ῥυσθεὶς τῶν θλιβόντων με, \* ἐκ καρδίας κραυγάζω  
σοι· \* Θεοτόκε, βοήθει μοι, \* πρεσβεύουσα τῷ σῷ Ἰῳ καὶ Θεῷ, \*



τῶν πταισμάτων ἄφεσιν δοθῆναί μοι· \* σὲ γὰρ ἔχω ἐλπίδα ὁ δοῦ-  
λός σου.

**Κανὼν Κατανυκτικὸς, φέρων ἀκροστιχίδα**  
( ἄνευ τῶν Θεοτοκίων ).

Πλήρωμα, Χριστέ, τῶν ὀδυρμῶν μου δέχου. Ἰωσήφ.

ᾠδὴ α΄. Ἦχος πλ. δ΄. Ὁ Εἰρμός.

» **Τ**ῷ συντρίψαντι πολέμους \* ἐν βραχίονι αὐτοῦ, \* καὶ διαβι-  
» βάσαντι \* τὸν Ἰσραὴλ ἐν Ἐρυθρᾷ θαλάσῃ, \* ἄσωμεν αὐ-  
» τῷ ὡς Λυτρωτῇ ἡμῶν, \* ὅτι δεδόξασται.

**Τροπάρια.**

Πλήρωσόν μου τὴν καρδίαν \* κατανύξεως, Χριστέ, \* ὅπως  
εἰσελεύσωμαι \* ἐν μετανοίᾳ εἰς σκηνώματά σου, \* καὶ ἐξομολό-  
γησιν προσάξω σοι \* χρεῶν με λύουσιν.

Λῦσον, Λόγε, τῶν κακῶν με \* τῶν ἀμέτρων τε δεσμῶν, \*  
ἵνα βηματίζω σου \* ἐν μετανοίᾳ τὰς δικαίας τρίβους, \* θείαν  
ὁδηγούσας εἰς κατὰπαυσιν \* τῶν αἰωνίων τερπνῶν.

**Μαρτυρικά.**

Ἦρθη μέγιστον πρὸς ὕψος \* τῶν Μαρτύρων σου, Χριστέ, \* ἡ  
μεγαλοπρέπεια· \* πανευπρεπῶς καὶ γὰρ διηθληκότες, \* τοῖς ὑπερ-  
φυέσι σου χαρίσμασιν \* ἐμεγαλύνθησαν.

Ῥαντισμῷ θείων αἱμάτων \* τῶν ἁγίων Ἀθλητῶν \* αἷμα ἐπι-  
βώμιον \* τῷ δυσμενεῖ φερόμενον ἐπαύθη, \* καὶ καθηγιασθῇ τὰ ἐπί-  
γεια \* Πνεύματος χάριτι.

**Θεοτοκίον.**

Μετανοίας μοι, Παρθένε, \* καθυπόδειξον ὁδοὺς, \* καὶ τῆς ἀπα-  
γούσης με \* πρὸς ἁμαρτίαν ἀπόστρεψον τρίβου, \* ἵνα σὲ ὑμνῶ,  
τὴν πυλῦμνητον \* καὶ παμμακάριστον.

**Κανὼν τοῦ τιμίου Προδρόμου. Ποίημα Ἰωσήφ.**

Ὁ Εἰρμός. Τῷ ἐκτινάξαντι ἐν θαλάσῃ.

**Π**ρόδρομε, κῆρυξ τῆς μετανοίας, \* μετανοεῖν με ἐκ ψυχῆς \*  
πάντοτε δυσώπει τὸν Δεσπότην καὶ Κύριον, \* τὸν νοῦν μου  
φωταγωγῶν \* καὶ τὴν καρδίαν \* τοῦ πίστει σε τιμῶντος.

Ὡς τῆς ἐρήμου κάλλιστον θρέμμα, \* Πρόδρομε, Μάρτυς τοῦ  
Χριστοῦ, \* νῦν ἐν ἐρημίᾳ με παθῶν αὐλιζόμενον \* ὁδήγησον εἰς  
ὁδὸν \* τῆς σωτηρίας \* θείᾳ σου ἐντεύξει.

Τῆς τυραννούσης με ἁμαρτίας \* τῇ μεσιτεῖᾳ σου, σοφὲ \* Πρό-  
δρομε, ἐν τάχει, δυσωπῶ, ἐλευθέρωσον, \* καὶ θραῦσον τὴν κατ' ἐ-  
μοῦ \* ἐγειρομένην \* Δαιμόνων καταιγίδα.

**Θεοτοκίον.**

Σῶσόν με, ἄγνη Μῆτερ τῆς ἀληθείας, \* κλυδωνιζόμενον δει-

νῶς \* ὑπὸ τῶν παθῶν, καὶ συνεχῶς βυθιζόμενον· \* καὶ ἰθυνόν με,  
Σεμνή, \* πρὸς σωτηρίας \* τὸν εὐδιον λιμένα.

**Ὡδὴ γ'. Ὁ Εἰρμός.**

» **Ε**στερεώθη \* ἡ καρδία μου ἐν Κυρίῳ, \* ὑψώθη \* κέρας μου  
» ἐν Θεῷ μου· \* ἐπλατύνθη \* ἐπ' ἐχθρούς μου τὸ στόμα μου, \*  
» εὐφράνθη ἐν σωτηρίῳ σου.

**Τροπάρια.**

Ῥύπου κακίας \* ἀποπλύνας μου τὴν καρδίαν, \* ὀφθῆναι ἄμεμ-  
πτον ἐναντίον σου \* ἐν ἡμέρᾳ \* φοβερᾷ καταξίωσον, \* Χριστέ μου,  
ὥς ὑπεράγαθος.

Ἰσχυσε δόλῳ \* θανατῶσαί με ὁ Βελίαρ \* τῷ κέντρῳ, \* Λόγε,  
τῆς ἀμαρτίας· \* ἀλλ' αὐτός με \* ζωηφόροις ἰάτρευσον \* φαρμάκοις  
τῆς μετανοίας, Χριστέ.

**Μαρτυρικά.**

Στῶμεν ἀνδρείως, \* ἐπεφώνουν οἱ Ἀθλοφόροι \* ἀλλήλοις, \*  
μή τις ἀποστρατεύσῃ· \* ὁ Δεσπότης \* βοηθὸς ἡμῶν πάρεστιν \*  
ἀθλοῦσι γενναιοτάτῳ νοί.

Τοὺς ὑπερτίμους \* λίθους πάντες τῆς Ἐκκλησίας, \* τοὺς θεί-  
ους \* πύργους τῆς εὐσεβείας, \* τοὺς τῆς πλάνης \* καθαιρέτας ἐν  
ἄσμασι \* τιμῶμεν, πιστοὶ, τοὺς Μάρτυρας.

**Θεοτοκίον.**

Κατερράγμένων \* ἐπανόρθωσις, Θεοτόκε, \* πτωθέντα \* ἔγειρον  
ἐκ βόθρου \* τῶν κακῶν μου, \* καὶ ἐδραίωσον, Δέσποινα, \* ἐν πέ-  
τρᾳ τῶν τοῦ Θεοῦ ἐντολῶν.

**Κανὼν τοῦ Προδρόμου.** Στερέωσον ἡμῶν \* τὸν νοῦν.

» **Ο**μβρησον χάμοι \* σταγόνα μετανοίας, \* ὁ ἐν ποταμῷ \* τὴν  
» ἄβυσσον βαπτίσας \* τῆς εὐσπλαγχνίας, τὸν Κύριον τῶν ἀπάν-  
των, \* Πρόδρομε, Μάρτυς ἀξιάγαστε.

Περιστατικαῖς \* συγχύσεσι τοῦ βίου \* πάντοτε τὸν νοῦν \*  
κλονούμενος, προσφεύγω \* ὑπὸ τὴν σκέπην σου, Πρόδρομε τοῦ Σω-  
τῆρος· \* σπεῦσον, βοήθησον τῷ δούλῳ σου.

Ἐν νυκτεριναῖς \* εὐχαῖς ἐπικαλοῦμαι \* τὸν ἡμερινὸν \* λαμπτῆ-  
ρά σε τοῦ Κόσμου· \* θεομακάριστε Πρόδρομε, φώτισόν μου \* τὰ τῆς  
καρδίας αἰσθητήρια.

**Θεοτοκίον.**

Φώτισον, ἀγνή \* Παρθένε, τὴν ψυχὴν μου, \* φῶς τὸ ἐκ φωτὸς \*  
τεκοῦσα, Θεοτόκε, \* καὶ τῆς μερίδος με δεῖξον τῶν σωζομένων, \*  
ἵνα ὑμνῶ σε τὴν πανύμνητον.

**Ὡδὴ δ'. Ὁ Εἰρμός.**

» **Α**κήχοα, Κύριε, \* τὴν ἀκοήν σου \* καὶ ἐφοβήθην, \* ὅτι ἄρ-  
» ῥήτῳ βουλῇ, \* Θεὸς ὢν αἰδίδος, \* ἐκ τῆς Παρθένου προῆλθες



» σαρκωθείς· \* Δόξα τῇ συγκαταβάσει σου, Χριστέ, \* δόξα τῇ  
» δυνάμει σου.

**Τροπάρια.**

Ἐπλάνησε γεύσει με \* τῆς ἁμαρτίας ἐχθρὸς ὁ πλάνος, \* καὶ  
ἀπὸ σοῦ, Ἀγαθὲ, \* πόρρω ἀπεμάκρυνε, \* καὶ τοῖς ὁδοῦσι κατὰ-  
βρωμα αὐτοῦ \* εἰργάσατο, μόνε Σωτὴρ· \* σπεῦσον ἐξελεῖσθαι με.

Τὰ ἄδηλα, Κύριε, \* καὶ κρύφια μου αὐτὸς γινώσκεις· \* ἡμαρ-  
τηκότα πολλὰ \* τοῖς πολλοῖς σου οἰκτεiron \* ὡς συμπαθὴς οἰκτιρ-  
μοῖς, μόνε Σωτὴρ, \* καὶ μετανοίας μοι καιρὸν \* δίδου καθαρτήριο.

**Μαρτυρικά.**

Ὡς κύμασι, Μάρτυρες, \* περικυκλούμενοι ταῖς βασάνοις, \*  
τῇ κυβερνήσει Χριστοῦ \* πρὸς λιμένας ἤχθητε \* τῆς οὐρανῶν Βα-  
σιλείας, παρ' αὐτοῦ \* νίκης στεφάνοις ἀληθῶς \* κατακλειζόμενοι.

Νεώσαντες, Μάρτυρες, \* τῇ εὐσεβείᾳ γῆν τῆς καρδίας, \* ὁμο-  
λογίας αὐτῇ \* σπóρον κατεβάλετε, \* καὶ μαρτυρίου ἐδρέψασθε σα-  
φῶς \* ἑκατοστεύοντα ἐκ Θεοῦ \* ἄσταχυν, Πανεύφημοι.

**Θεοτοκίον.**

Πανύμνητε Δέσποινα, \* μεγαλοφώνως ἀναβοῶ σοι· \* πλήρωσον  
πάσης χαρᾶς \* τὴν ἐμὴν διάνοιαν, \* παρεχομένη μοι πένθος ἀγα-  
θόν, \* καὶ μετανοίας ἀφορμὰς \* καὶ γνῶσιν σωτήριο.

**Κανὼν τοῦ Προδρόμου. Εἰσακήκοα, Κύριε.**

**Ε**μαυτὸν ἀποκλαίωμαι, \* βίον ἀδιόρθωτον ἔχων, Ἀγιε· \* σῶσον,  
Οἰκτεirόν με, δέομαι, \* τὸν ἐν ἁμαρτίαις \* ἀπολλύμενον.

Ἐν εὐχαῖς καὶ δεήσεσιν \* εὖροιμι συλλήπτορά σε, Μακάριε, \*  
τὴν ψυχὴν μου ἐνισχύοντα, \* καὶ τὸν λογισμόν μου \* καταυγάζ-  
οντα.

Βαπτίζόμενον κλύδωνι \* τῶν ἁμαρτημάτων καὶ κινδυνεύοντα, \*  
Βαπτιστὰ Θεοῦ, κυβέρνησον \* πρὸς γαλήνην θείας \* ἐπιγνώσεως.

**Θεοτοκίον.**

Ταπεινώσασα σῶσόν με \* τὸν ὑψηλοφρόνως πολιτευόμενον, \*  
ἢ τεκοῦσα τὸν ὑψώσαντα \* τὴν ταπεινωθεῖσαν \* φύσιν, Πάναγνε.

**Ὤδὴ εἴ. Ὁ Εἰρμός.**

» **Τ**ὸν ζόφον τῆς ψυχῆς μου \* διασκέδασον, φωτοδότα Χριστέ,  
» **Ὁ** Θεός, \* ὁ τὸ ἀρχέγονον σκότος \* διώξας τῆς ἀβύσσου, \*  
» καὶ δώρησαί μοι τὸ φῶς \* τῶν προσταγμάτων σου, Λόγε, \* ἵνα  
» ὀρθρίζων δοξάζω σε.

**Τροπάρια.**

Ὁ Πόρνην καθάρισας \* τῇ προστάξει σου, Δημιουργέ, τὴν ἐμὴν  
ψυχὴν \* τῆς εἰδεχθοῦς ἁμαρτίας \* ὡς μόνος Ἐλεήμων \* καθάρι-  
σον, καὶ στολαῖς \* ἑξαστραπτούσαις ὥραιαν \* ἀπέργασαι, δέομαι.

Δεσμῶν με ἀπολύσας \* τῶν πολλῶν μου ἁμαρτημάτων, Χρι-  
στὲ ὁ Θεός, \* ἀνεμποδίστως βαδίζειν \* εὐθυνον τὰς ὁδούς σου, \*

ὅπως λυθεῖς τῆς σαρκός, \* εἰς καταπαύσεις ἁγίας \* σκηνώσας  
δοξάζω σε.

**Μαρτυρικά.**

Ὑφάναντες ἐκ πόνων \* ἑαυτοῖς ἱμάτιον δόξης, οἱ Μάρτυρες, \*  
καὶ στολισθέντες κοσμίως, \* τὰ ἄνω κατοικεῖτε \* βασιλεία ἐν χα-  
ρᾷ, \* νίκης στεφάνοις ὠραίοις \* ἐγκαλλωπιζόμενοι.

Ῥεόντων τὰ ἐστῶτα \* ἀντηλλάξασθε θεοφρόνως, Πανεύφημοι. \*  
στενοχωρία γὰρ πόνων \* ποικίλων συσχεθέντες, \* πρὸς πλατυσμὸν  
ἀληθῆ \* τῆς οὐρανοῦ Βασιλείας, \* Σοφοὶ, κατηντήσατε.

**Θεοτοκίον.**

Ἄγία Θεοτόκε, \* ἡ τὸν ἅγιον Λόγον ἀποτεκοῦσα σαρκὶ \* ἀνα-  
παυόμενον μόνον \* ἐν πᾶσι τοῖς Ἁγίοις, \* ἁγιάσόν μου τὸν νοῦν \*  
ταῖς πονηραῖς ἐργασίαις \* αἰεὶ ἐπιμένοντα.

**Κανὼν τοῦ Προδρόμου. Ὁ ἐκ νυκτὸς ἀγνοίας.**

**Ε**ν τῇ νυκτὶ τοῦ βίου \* περιπλανώμενον, ἔνδοξε Πρόδρομε, \*  
λύχνος ὢν τοῦ Ἡλίου \* τῆς δικαιοσύνης, καταύγασον.

Περιστατούμενόν με \* καὶ ἐπηρείαις Δαιμόνων κλονούμενον \*  
στήριξον ἐπὶ πέτρᾳ \* θείων θελημάτων, αἰοῖδιμε.

Ἐν τῇ μελλούσῃ κρίσει, \* ἡνίκά μέλλω Κυρίῳ παρίστασθαι, \*  
εὖροιμί σε προστάτην, \* δίκης με φρικτῆς ἐξαιρούμενον.

**Θεοτοκίον.**

Ὡς ὑπερτέρα ἀπάντων \* τῶν ποιημάτων, ὑπέρτερον δεῖξόν  
με \* τοῦ ἐχθροῦ τῶν παγίδων, \* Μῆτερ τοῦ Θεοῦ αἰεπάρθενε.

**Ὡδὴ 5'. Ὁ Εἰρμός.**

» **Ω**ς τὸν Προφήτην ἐρρύσω \* ἐκ βυθοῦ κατωτάτου, Χριστὲ ὁ Θε-  
» **Ω**ς, \* κάμει τῶν πταισμάτων μου \* ῥῦσαι ὡς φιλάνθρωπος, \*  
» καὶ κυβέρνησον \* τὴν ζωὴν μου, δέομαι.

**Τροπάρια.**

Μετανοοῦντά με δέξαι, \* ὥς ποτε Νινευίτας πειθήσαντας \*  
τῷ θεῷ κηρύγματι, \* Χριστὲ, τοῦ Προφήτου σου, \* καὶ κυβέρνη-  
σον \* τὴν ζωὴν μου, δέομαι.

Ὡς ὁ Τελώνης στενάζω, \* ὥς ἡ Πόρνη δακρύω, ὡς Πέτρος βοῶ, \*  
πολλοῖς βυθιζόμενος, \* Χριστὲ, πλημμελήμασι. \* Βοηθείας μοι \*  
χεῖρα δὸς καὶ σῶσόν με.

**Μαρτυρικά.**

Νεοφανεῖς ὡς ἀστέρες, \* φρουκτωρίαις τῶν ἁθλῶν αὐγάζετε \*  
πάντα τὸν περίγειον \* Κόσμον, καὶ διώκετε \* πλάνης, Μάρτυ-  
ρες, \* σκότος τὸ βαθύτατον.

Μακαριώτατον τέλος \* εὐρηκότες, μακάριοι Μάρτυρες, \* Θεὸν  
τὸν μακάριον \* γεραίρετε πάντοτε, \* ἐνηδόμενοι \* τούτου ταῖς λαμ-  
πρότησι.



## Θεοτοκίον.

Ἡ μανναδόχος σε στάμνος, \* Θεοτόκε, ποτὲ προεικόνισε· \* Χριστὸν γὰρ ἐβλάστησας, \* τὸ μάννα τῆς γνώσεως \* ἐπομβρίζοντα \* πᾶσι τοῖς τιμῶσί σε.

**Κανὼν τοῦ Προδρόμου.** Χιτῶνά μου παράσχου φωτεινόν.

**Τ**ῷ κήτει συσχεθεὶς τῶν πειρασμῶν, \* ἐκ βάθους καρδίας μου \* κραυγάζω σοι, Πρόδρομε· \* Ὀδυνῶν με χαλεπῶν \* ἐλευθέρωσον.

Ἀξίνη μετανοίας ἀληθοῦς \* τὴν ὕλην καθάρισον, \* Σοφὲ, τῆς καρδίας μου, \* καρποφόρον ἀρεταῖς \* ἐργαζόμενος.

Ψυχὴ μου, μετανόησον θερμῶς· \* ἡ κρίσις ἐφέστηκεν· \* ἀνάνηψον κράζουσα· \* Ἰησοῦ μου ὁ Θεός, \* σύ με οἰκτεIRON.

## Θεοτοκίον.

Ἡ μόνη διὰ λόγου ἐν σαρκὶ \* τὸν Λόγον κυήσασα, \* ῥῦσαι νῦν, δεόμεθα, \* τῶν παγίδων τοῦ ἐχθροῦ \* τὰς ψυχὰς ἡμῶν.

## Ὡδὴ ζ'. Ὁ Εἰρμός.

» **Ο** δι' Ἀγγέλου Παῖδας \* ἐκ πυρὸς διασώσας, \* καὶ τὴν βρον-  
» τῶσαν κάμινον \* μεταβαλὼν εἰς δρόσον, \* εὐλογητὸς εἶ,  
» ὁ Θεός, \* ὁ τῶν Πατέρων ἡμῶν.

## Τροπάρια.

Ὅτι ἐν ἀνομίαις \* συνελήφθην, Οἰκτίρμον, \* καὶ γεννηθεὶς ἡμάρτηκα \* ὑπὲρ ἀνθρώπους πάντας, \* ἐπιστροφῆς μοι δὸς καιρὸν \* δικαιοῦντά με.

ὑπεραρθεὶς ἀφρόνως, \* ὥς ὁ πρὶν Φαρισαῖος, \* πτώμα δεινὸν κατέπεσα, \* καὶ καθορῶν με χαίρει \* ὁ δυσμενής. Λόγε Θεοῦ, \* μὴ παρίδης με.

## Μαρτυρικά.

Δῆμος σεπτῶν Μαρτύρων, \* στρατὸς δυσμαχώτατος, \* παρεμβολὴ ἁγία τε \* ἐπολιτογραφήθη \* ἐν οὐρανοῖς, ἐπὶ γῆς \* ἀριστεύσασα.

Ἐθελουσίως πάθος \* ὑπελθόντες, γενναῖοι, \* ἀθανασίας πρόξενον, ρεῖθρα τῶν ἱαμάτων \* ἀναπηγάξετε, βροτῶν \* πάθη παύοντες.

## Θεοτοκίον.

ὑπὲρ αἰτίαν τίκεις \* τοῦ παντὸς τὸν αἴτιον, \* ὑπερβολῇ χρηστότητος \* βροτὸν γεγεννημένον· \* ὅθεν συμφώνως σε, Ἀγνή, \* μακαρίζομεν.

**Κανὼν τοῦ Προδρόμου.** Ὁ ἐν ἀρχῇ \* τὴν γῆν.

**Ο** τὰς ὁδοὺς \* Κυρίου ἐτοιμάσας, \* τὰς πρὸς Θεὸν \* κατεύθυνόν μου τρίβους, \* ἵνα κραυγάζω· \* Εὐλογητὸς εἶ, ὁ Θεός, \* ὁ τῶν Πατέρων ἡμῶν.

Κῆρυξ φωτὸς, \* φώτισον τὴν ψυχὴν μου, \* καὶ τοῦ δεινοῦ \* ἀπάλλαξόν με σκότους, \* καὶ τῆς γεέννης \* τῆς φλογιζούσης \* τὸν προσφεύγοντα εἰς σέ \* ἀδιστάκτω ψυχῇ.

Στείρας βλαστὸς \* κατάκαρπος ὑπάρχων, \* τὴν τῆς ἐμῆς \* καρδίας ἀκαρπίαν \* εὐκαρπον δεῖξον \* ταῖς σαῖς πρεσβείαις, \* μεταποιούμενος, σοφὲ \* Βαπτιστὰ τοῦ Χριστοῦ.

**Θεοτοκίον.**

Ἡ ἐκλεκτὴ \* Ἀμνάς τοῦ Θεοῦ Λόγου, \* τοῖς ἐκλεκτοῖς \* προβάτοις με ἐν ὥρᾳ \* φοβερωτάτῃ \* καταριθμῆσαι \* ἰκέτευε τὸν ἐκ σοῦ \* σαρκωθέντα Θεόν.

**Ὡδὴ ἡ'. Ὁ Εἰρμός.**

» **Ο** στεγάζων ἐν ὕδατι \* τὰ ὑπερῶα, Χριστέ, \* ὁ τιθεὶς θα-  
» λάσση \* ὄριον ψάμμον, \* καὶ συνέχων τὸ πᾶν, \* σὲ ὑμνεῖ  
» ἥλιος, \* σὲ δοξάζει σελήνη, σοὶ προσφέρει \* ὕμνον πᾶσα ἡ Κτί-  
» σις \* ὡς Δημιουργῷ \* καὶ Κτίστη εἰς τοὺς αἰῶνας.

**Τροπάρια.**

Χεῖρας πάσας ἐμόλυνας \* ἀκαθαρσίᾳ, ψυχῇ, \* καὶ πῶς ταύ-  
τας αἶρεις \* ἐπὶ τὸ ὕψος \* ὁμιλοῦσα Θεῷ; \* πόδας ἡχρείωσας \* ἐπὶ ἔργα βαδίζοντας αἰσχύνῃς. \* σπεῦσον πορευθῆναι \* διὰ μετανοίας \* εἰς τρίβους σωτηρίας.

Οὐκ ἐνέμεινα, Κύριε, \* ταῖς ἐντολαῖς σου ποτέ. \* οὐκ ἐποίη-  
σά σου \* ἡμέραν μίαν \* θέλημα, Ἀγαθέ. \* ποίοις οὖν ὄμμασιν \* ἀτενίσω σοι ποιουμένῳ \* κρίσιν τὴν δικαίαν, \* καὶ τοὺς ὑπευθύ-  
νους \* ἐκπέμποντι εἰς κρίσιν;

**Μαρτυρικά.**

Ὑφαπτούσας ἐσβέσατε \* πολυθείας, σοφοὶ \* Ἀθληταί, καμί-  
νους \* καθάπερ ὕδωρ \* ἐκκενοῦντες πολὺ \* τὰ ὑμῶν αἵματα, \* τὰ ἀδίκως χυθέντα δι' ἀγάπην \* τοῦ πεποιηκότος. \* ὅθεν τὸν χειμάρ-  
ρουν \* τρυφῆς κληρονομεῖτε.

Ὑπερέβητε, Ἀγιοι, \* τῆς ταπεινώσεως \* τὸ γεῶδες σῶμα, \* καὶ τὰς βασάνους, \* ὥσπερ πάσχοντος \* ἄλλου, ἠνέγκατε, \* ἐκτεμνόμενοι χεῖράς τε καὶ πόδας. \* ὅθεν ὑπερτέρας \* νῦν κατα-  
ξιῶσθε \* ζωῆς εἰς τοὺς αἰῶνας.

**Θεοτοκίον.**

Κυματούμενον σάλῳ με \* τῆς ἀμαρτίας, Ἀγνή, \* τῇ σῇ με-  
σιτεῖᾳ \* πρὸς σωτηρίου \* μετανοίας, βοῶ, \* ἰθυνον, Δέσποινα, \* παγγαλήνους λιμένας, ὅπως βλέψω \* φῶς σωτηρίας \* ἐσκοτισμέ-  
νος \* αἰετῇ ῥαθυμιά.

**Κανὼν τοῦ Προδρόμου. Τὸν ἄναρχον \* Βασιλέα.**

**Τ**ὸν αἶροντα \* ἀμαρτίας τοῦ Κόσμου \* Ἀμνὸν Θεοῦ, \* ὃν ὑπέ-  
δειξας πᾶσι, \* δυσώπει, Βαπτιστὰ, \* τὰ πάθη μου νεκρῶσαι, \* καὶ σῶσαι τὴν ψυχὴν μου.

Ἐμάκρυνας \* φυγαδεύων, Προφῆτα, \* ηὐλίσθης δὲ \* ἐν ἐρήμῳ



ἀβάτω· \* διὸ σε δυσωπῶ, \* τὰ πάθη τῆς ψυχῆς μου \* ἐρήμωσον ἐν τάχει.

Ἐλάφρυνον \* τὸν κλοιὸν τῆς ψυχῆς μου, \* πολέμησον \* τοὺς ἐμὲ πολεμοῦντας, \* Κυρίου Βαπτιστὰ, \* καὶ ἄτρωτόν με δεῖξον \* τῆς τούτων κακουργίας. **Θεοτοκίον.**

Ἡ ἄμπελος, \* ἡ τὸν βότρυν τεκοῦσα \* τὸν πέπειρον, \* κατανύξεως πόμα \* ποτίζουσά με νῦν, \* ἀνάστειλον τὴν μέθην, \* Παρθέने, τῶν κακῶν μου.

**Ὁδὴ θ'. Ὁ Εἰρμός.**

» **Ε**ὐλογητὸς ὁ Κύριος, \* ὁ Θεὸς τοῦ Ἰσραὴλ, \* ὁ ἐγείρας \*  
» **Κ**έρας σωτηρίας ἡμῖν \* ἐν οἴκῳ Δαυίδ τοῦ παιδὸς αὐτοῦ. \*  
» ἐν οἷς ἐπεσκέψατο ἡμᾶς \* Ἀνατολὴ ἐξ ὕψους, \* καὶ κατεύθυ-  
» νεν ἡμᾶς \* εἰς ὁδὸν εἰρήνης.

**Τροπάρια.**

Ἵνα καὶ γὼ σωζόμενος \* εὐχαρίστως σε, Χριστέ, \* μεγαλύνω, \* βλέπον εἰς ἐμέ, τὸν πολλὰς \* πληγὰς ἐπὶ νώτου δεξάμενον, \* καὶ ἴασαι, οἶνον ἐπ' αὐτάς \* καὶ ἔλαιον προχέων, \* τὰ τῆς σῆς γνωρίσματα, \* Σῶτερ, εὐσπλαγχνίας.

Ὡς τὸν Ληστήν εὐγνώμονα \* ἀναπέμψαντα φωνὴν \* ἐλυτρώσω \* φόνων καὶ μυρίων κακῶν, \* ὡς ὥκτειρας Πόρνην δακρύσαν, \* ὡς Πέτρον τὸν μέγαν μαθητὴν, \* καὶ Δαυίδ τὸν Προφήτην, \* καὶ ἐμέ ἐλέησον \* τὸν ἀπεγνωσμένον.

**Μαρτυρικά.**

Συμμορφωθέντες πάθεσι \* τοῦ παθόντος δι' ἡμᾶς, \* Ἀθλοφόροι, \* τούτῳ συνδοξάζεσθε, \* νῦν θεούμενοι θείαις μεθέξεσι, \* καὶ λάμποντες ὑπὲρ τὰς αὐγὰς \* τοῦ αἰσθητοῦ ἡλίου, \* καὶ καταφωτίζοντες \* πάντων τὰς καρδίας.

Ἡ ἀρετὴ ἐξέλαμψε \* τῶν ἁγίων Ἀθλητῶν. \* πᾶσα πόλις \* τούτους θησαυροὺς ἀληθῶς \* ἀσύλους πλουτεῖ διὰ πίστεως \* ἀστράπτοντας χάριν δαψιλῇ \* θαυμάτων παραδόξων. \* οὓς ὑμνολογήσωμεν \* ὡς κοινούς προστάτας.

**Θεοτοκίον.**

Φωτιστικαῖς, Πανάμωμε, \* ἀστραπαῖς τοῦ ἐκ τῆς σῆς \* προελθόντος \* μήτρας Υἱοῦ καὶ Θεοῦ, \* τοὺς πίστει ὑμνοῦντάς σε φαίδρυνον, \* καὶ σκότους ἡμᾶς τοῦ ἀφεγγοῦς \* καὶ τῆς αἰωνιζούσης \* ἐξελοῦ χολάσεως \* τῇ σῇ μεσιτείᾳ.

**Καὶ τὸν τοῦ Προδρόμου.** Τὸν προδηλωθέντα ἐν ὄρει.

**Μ**έλλων τῷ φρικτῷ σου \* παρίστασθαι, Λόγε, θρόνῳ, \* καὶ τῶν πράξεων τῶν ἐμῶν \* εἰσπράττεσθαι εὐθύνας, \* ποῖαν εὖρω ἀπολογίαν ὁ τάλας; \* Κύριε, Θεέ μου, τότε φεῖσαί μου.

Ἡ φωνὴ τοῦ Λόγου, \* κατεύθυνον τὰς φωνάς μου \* πρὸς Θεόν, σοφὲ Βαπτιστὰ, \* καὶ ῥῦσαί με κακίας \* τῶν Δαιμόνων, καὶ ἐπηρείας ἀνθρώπων, \* ἵνα κατὰ χρέος μακαρίζω σε.

Θρέψον με Χριστοῦ \* ἐντολῶν τροφῇ ἀθανάτῳ, \* πότισόν με πόμα ζωῆς, \* Βαπτιστὰ καὶ Προφῆτα, \* καὶ παράστησον τῷ Θεῷ σεσωσμένον \* τὸν ὑπὸ τὴν σκέπην σου προστρέχοντα.

**Θεοτοκίον.**

Δέσποινα Παρθένε, \* ἀγνὴ καὶ δεδοξασμένη, \* μετὰ τοῦ Προδρόμου τὸν σὸν \* Υἱὸν καὶ Βασιλέα \* καθικέτευε ἀπὸ πάσης ἀνάγκης \* σῶσαι τοὺς πιστῶς σε μακαρίζοντας.

**Ἀπόστιχα τῶν Αἰνῶν, Κατανυκτικά.**

Ὅταν λάβω κατὰ νοῦν \* τὰ πλήθη τῶν πεπραγμένων μοι δεινῶν, \* καὶ εἰς ἔννοιαν ἔλθω \* τῆς φοβερᾶς ἐκείνης ἐτάσεως, \* τρόμῳ συνεχόμενος \* πρὸς σὲ καταφεύγω, \* τὸν φιλόανθρωπον Θεόν. \* διὸ μὴ με παρίδης, \* ἱκετεύω σε, μόνε ἀναμάρτητε. \* δώρησαι κατάνυξιν \* τῇ ταπεινῇ μου ψυχῇ \* πρὸ τελευτῆς, καὶ σῶσόν με.

Δάκρυά μοι δὸς, ὁ Θεὸς, \* ὥς ποτε τῇ γυναικὶ τῇ ἁμαρτωλῷ \* καὶ ἀξιώσόν με βρέχειν τοὺς πόδας σου, \* τοὺς ἐμὲ ἐκ τῆς ὁδοῦ \* τῆς πλάνης ἐλευθερώσαντας. \* καὶ μύρον εὐωδίας σοι προσφέρειν \* βίον καθαρὸν \* ἐν μετανοίᾳ μοι κτισθέντα, \* ἵνα ἀκούσω καὶ γὰρ τῆς εὐκταίας σου φωνῆς. \* Ἡ πίστις σου σέσωκέ σε, \* πορεύου εἰς εἰρήνην.

**Μαρτυρικόν.**

Μεγάλως ἡγωνίσασθε, Ἄγιοι, \* τὰς βασάνους τῶν ἀνόμων \* ὑπομείναντες γενναίως, \* καὶ Χριστὸν ὁμολογοῦντες \* ἐναντίον βασιλέων. \* καὶ πάλιν μεταστάντες ἐκ τοῦ βίου, \* δυνάμεις ἐνεργεῖτε ἐν τῷ Κόσμῳ, \* καὶ ἀσθενεῖς θεραπεύετε \* ἐκ τῶν παθῶν αὐτῶν, Ἄγιοι. \* πρεσβεύσατε \* τοῦ σωθῆναι τὰς ψυχὰς ἡμῶν.

Δόξα... καὶ νῦν. **Θεοτοκίον.**

Ἐγὼ, Παρθένε ἁγία, Θεοτόκε, \* τῇ σκέπῃ σου προστρέχω. \* οἶδα, ὅτι τεύξομαι τῆς σωτηρίας. \* δύνασαι γὰρ, Ἄγνη, βοηθῆσαι μοι.

**Εἰς τὴν Λειτουργίαν.**

**Οἱ Μακαρισμοί. Προσόμοια 5'.**

**Μ**νήσθητι ἡμῶν, \* Χριστέ, Σωτὴρ τοῦ Κόσμου, \* ὥσπερ τοῦ Ἀληστοῦ \* ἐμνήσθης ἐπὶ ξύλου, \* καὶ καταξίωσον \* πάντας, μόνε Οἰκτίρμον, \* τῆς οὐρανίου Βασιλείας σου.

Πέλαγος, Χριστέ, \* ὑπάρχων εὐσπλαγχνίας, \* ψύξον τῶν ἐμῶν \* πταισμάτων τὰ πελάγη. \* καὶ κατανύξεως \* δάκρυσί με ἐκπλύνας, \* ὅλον καθάρισον ὡς εὐσπλαγχνος.



Πάλαι τὸν Χριστὸν \* ἐν ὕδασι βαπτίσας, \* Θεῖε Βαπτιστὰ, \* παθῶν με τρικυμίαις \* κλυδωνιζόμενον \* ὄρω τῆς μετανοίας \* σαῖς ἱκεσίαις ἐγκαθόρμισον.

### Μαρτυρικόν.

Αἵμασιν ὑμῶν \* ἁγίοις, Ἀθλοφόροι, \* σβέσαντες πυρὰν \* τῆς εἰδωλομανίας, \* ρεῖθρα πηγάζετε \* πάντοτε ἱαμάτων, \* πάθη ποι-  
κίλα θεραπεύοντες. Δόξα.

Ἄναρχε Πατὴρ, \* Υἱὲ καὶ Θεῖον Πνεῦμα, \* ταῖς τοῦ Βαπτιστοῦ \* πρεσβείαις δυσωπῶ σε. \* Τὰ πολυχρόνια \* πάθη τὰ τῆς ψυχῆς μου \* παῦσον, καὶ σῶσόν με τὸν δοῦλόν σου.

### Καὶ νῦν. Θεοτοκίον.

Λύτρωσαι ἡμᾶς \* παθῶν τῆς ἀτιμίας, \* καὶ τῆς χαλεπῆς \* ἐν Ἀδῇ τιμωρίας \* ταῖς ἱκεσίαις σου, \* Ἀχραντε Θεοτόκε, \* τοὺς εὐσεβῶς σε μακαρίζοντας.

## ΤΗ ΤΡΙΤΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ προσόμοια Σταυρώσιμα.

Ἦχος πλ. δ'. Ὡ τοῦ παραδόξου θαύματος.

**Λ**όγε Θεοῦ ὑπεράγαθε, \* ὁ δὲ ἡμᾶς ἐν Σταυρῷ \* κρεμασθεὶς ὡς  
κατάκριτος, \* τοῦ πυρὸς τοῦ μέλλοντος \* καὶ φρικτῆς ἀπο-  
φάσεως \* καὶ ποινῆς πάσης \* ἡμᾶς ἐξάρπασον, \* ἐκδυσωπούτης \*  
τῆς Θεομήτορος. \* σὲ γάρ, Φιλάνθρωπε, \* καθ' ἐκάστην ἅπαν-  
τες \* ἐν λογισμοῖς, \* Χριστέ, παροργίζομεν, \* τὸν Ὑπεράγαθον.

Ἥλιος ἰδὼν σε ἔφριξεν \* ἐπὶ Σταυροῦ, Ἰησοῦ, \* ἡπλωμένον  
θελήματι, \* καὶ ἡ γῆ ἐσειέτο, \* καὶ αἱ πέτραι ἐρρήγνυντο, \* καὶ  
τὰ μνημεῖα \* φόβῳ ἠνοίγοντο, \* καὶ αἱ Δυνάμεις \* πᾶσαι ἐξίσταν-  
το. \* σὲ ὡς ἐώρακεν \* ἡ Παρθένος, Δέσποτα, \* ἐν τῷ Σταυρῷ, \*  
Οἶμοι! ἀνεκραύγαζε, \* τί τὸ ὁρώμενον;

Ὡ τῆς ἀπείρου χρηστότητος \* τοῦ σαρκωθέντος ἐκ σοῦ, \*  
Θεοτόκε πανύμνητε! \* Σταυρὸν γὰρ καὶ θάνατον \* ἐκουσίως ὑπέ-  
μεινεν, \* ἵνα τὸν Κόσμον \* σώσῃ, ὃν ἔπλασεν. \* ὃν ἐκδυσώπει \*  
κάμῃ τὸν ἄθλιον \* καὶ πολυῶδυνον \* ῥύσασθαι κολάσεως, \* καὶ  
ἐνθα φῶς \* λάμπει τὸ ἀνέσπερον, \* κατασκηνώσαί με.

Ἔτερα τῆς Θεοτόκου, ὁμοία.

Χαῖρε, Παρθένε Θεόνυμφε. \* χαῖρε, πιστῶν ἡ ἐλπίς. \* χαῖρε,  
Κόσμου καθάρσιον. \* χαῖρε, πάσης θλίψεως \* ἡ τοὺς δούλους σου  
σώζουσα. \* ἡ τοῦ θανάτου, \* χαῖρε, κατάλυσις. \* ὁ ζωηφόρος, \*  
χαῖρε, Παράδεισος. \* χαῖρε, ἀντίληψις \* τῶν προσκαλουμένων σε. \*  
χαῖρε, Θεοῦ \* θεῖον ἐνδιαίτημα \* καὶ ὅρος ἅγιον.

Χαῖρε, Θεοτόκε Πάναγνε· \* χαῖρε, πηγὴ τῆς ζωῆς· \* χαῖρε, κλῖμαξ οὐράνιε· \* χαῖρε, πάσης Δέσποινα \* καὶ Κυρία τῆς Κτίσεως· \* εὐλογημένη, \* χαῖρε, πανάμωμε· \* δεδοξασμένη, \* χαῖρε, ἀμόλυντε· \* χαῖρε, πανύμνητε. \* χαῖρε, θεῖον σκῆνωμα· \* χαῖρε, Σεμνή· \* χαῖρε, Μητροπάρθενε, \* Νύμφη ἀνύμφευτε.

Χαῖρε, Μητρόθεε Δέσποινα· \* χαῖρε, ἡ μόνη ἐλπίς \* τῶν βρωτῶν καὶ ἀντίληψις· \* χαῖρε, καταφύγιον· \* χαῖρε, λυχνία φωτός· \* ἡγλαῖσμένον, \* χαῖρε, παλάτιον· \* τὸ φωτοφόρον, \* χαῖρε, λαμπάδιον· \* χαῖρε, ἀμόλυντον \* παρθενίας καύχημα· \* χαῖρε, πηγὴ \* βρύουσα ἰάματα \* τοῖς προσιοῦσί σοι.

Δόξα... καὶ νῦν. **Σταυροθεοτοκίον, ὁμοιον.**

ὦ τοῦ παραδόξου θαύματος! \* ὦ μυστηρίου καινοῦ! \* ὦ φρικτῆς ἐγχειρήσεως! \* ἡ Παρθένος ἔλεγεν, \* ἐν σταυρῷ σε ὡς ἔβλεψεν \* ἐν μέσῳ δύο \* ληστῶν κρεμάμενον, \* ὃν ἀνωδίνως \* φρικτῶς ἐκύησεν· \* ἔκλαιε κρᾶζουσα· \* Οἶμοι, Τέκνον φίλτατον! \* πῶς σε δεινὸς \* δῆμος καὶ ἀχάριστος \* σταυρῷ προσήλωσεν;

**Ἀπόστιχα Σταυρώσιμα. Προσόμοια β'.**

Υψώθης ἐν σταυρῷ, Χριστέ ὁ Θεός, \* καὶ ἔσωσας τῶν ἀνθρώπων τὸ γένος· \* δοξάζομέν σου τὰ παθήματα.

Ἐπάγης ἐν σταυρῷ, Χριστέ ὁ Θεός, \* καὶ ἡνοιξας Παραδείσου τὰς πύλας· \* δοξάζομέν σε, Λυτρωτὰ ἡμῶν.

**Μαρτυρικόν.**

Οἱ Μάρτυρές σου, Κύριε, \* ἐπιλαθόμενοι τῶν ἐν τῷ βίῳ, \* καταφρονήσαντες καὶ τῶν βασάνων \* διὰ τὴν μέλλουσαν ζωὴν, \* ταύτης κληρονόμοι ἀνεδείχθησαν· \* ὅθεν καὶ Ἀγγέλοις συναγάζονται. \* Αὐτῶν ταῖς ἱκεσίαις \* δώρησαι τῷ λαῷ σου τὸ μέγα ἔλεος.

Δόξα... καὶ νῦν. **Σταυροθεοτοκίον.**

Σταυρῷ σε καθηλούμενον \* ὡς ἐθεάσατο ἡ σὲ Τεκοῦσα, \* μόνη Μακρόθυμε, \* ὀδυρομένη δάκρυα ἔρρει κρουνηδόν, \* καὶ τὸ ὑπερβάλλον τῆς χρηστότητος, \* καὶ τὸ συμπαθὲς τὸ ὑπὲρ ἄνθρωπον \* λίαν ἐκπληττομένη, \* ὕμνει τὸ κράτος σου.

**Τῇ ΤΕΤΑΡΤῃ ΠΡΩΙ.**

**Εἰς τὸν ὉΡΘΟΝ.**

**Μετὰ τὴν α'. Στιχολογίαν, Καθίσματα Σταυρώσιμα.**

**Ἦχος πλ. δ'.**

**Β**λέπων ὁ ληστῆς \* τὸν ἀρχηγὸν τῆς ζωῆς \* ἐπὶ σταυροῦ κρεμάμενον, ἔλεγεν· \* Εἰ μὴ Θεὸς ὑπῆρχε σαρκωθείς \* ὁ σὺν ἡμῖν σταυρωθεὶς, \* οὐκ ἂν ὁ ἥλιος \* τὰς ἀκτῖνας ἀναπέκρυσεν, \* οὐδὲ



ἡ γῆ σειομένη ἐκυμαίνεται. \* Ἀλλ' ὁ πάντων ἀνεχόμενος, \* μνήσθητί μου, Κύριε, \* ἐν τῇ Βασιλείᾳ σου.

Ἐν μέσῳ δύω ληστῶν \* ζυγὸς δικαιοσύνης \* εὐρέθη ὁ Σταυρός σου. \* τοῦ μὲν καταγομένου εἰς Ἀθῆν \* τῷ βάρει τῆς βλασφημίας. \* τοῦ δὲ κουφιζομένου πταισμάτων \* πρὸς γνῶσιν θεολογίας. \* Χριστέ ὁ Θεὸς, δόξα σοι.

Δόξα... καὶ νῦν. **Σταυροθεοτοκίον.** Τὴν Σοφίαν καὶ Λόγον.

Τὸν Ἀμνὸν καὶ Ποιμένα \* καὶ Λυτρωτὴν \* ἡ Ἀμνάς θεωροῦσα \* ἐν τῷ σταυρῷ, \* ἡλάλαζε δακρύουσα, \* καὶ πικρῶς ἀνεκραύγαζεν. \* Ὁ μὲν Κόσμος ἀγάλλεται \* δεχόμενος τὴν λύτρωσιν, \* τὰ δὲ σπλάγχνα μου φλέγονται, \* ὁρώσης σου τὴν σταύρωσιν. \* ἦνπερ ὑπομένεις \* διὰ σπλάγχνα ἐλέους, \* Θεὲ ὑπεράγαθε, \* ἀνεξίκακε Κύριε. \* Ἡ πιστῶς ἐκβοήσωμεν. \* Σπλαγχνίσθητι, Παρθένε, ἐφ' ἡμᾶς, \* καὶ πταισμάτων δώρησαι τὴν ἄφεσιν \* τοῖς προσκυνούσιν ἐν πίστει \* αὐτοῦ τὰ παθήματα.

**Μετὰ τὴν β'. Στιχολογίαν, ἕτερα.**

Ἀνέστης ἐκ νεκρῶν.

Ἐν μέσῳ τῆς Ἑδὲμ \* ξύλον θάνατον ἦνθησεν. \* ἐν μέσῳ δὲ τῆς γῆς \* ξύλον ζωὴν ἐβλάστησε. \* γευσάμενοι γὰρ τοῦ πρώτου, \* ἄφθαρτοι ὄντες \* φθαρτοὶ γεγόναμεν. \* σχόντες δὲ τοῦ δευτέρου, \* τῆς ἀφθαρσίας κατετρυφήσαμεν. \* ἐν τῷ Σταυρῷ γὰρ ἔσωσε Χριστὸς \* τὸ γένος τῶν ἀνθρώπων.

Τὸ προσταχθέν μοι μυστικῶς.

Ἐν Παραδείσῳ μὲν τὸ πρὶν \* ξύλον ἐγύμνωσεν, \* ἐπὶ τῇ γεύσει ὁ ἐχθρὸς \* εἰσφέρων νέκρωσιν. \* τοῦ Σταυροῦ δὲ τὸ ξύλον \* τῆς ζωῆς τὸ ἔνδυμα \* ἀνθρώποις φέρον, ἐπάγη \* ἐπὶ τῆς γῆς, \* καὶ Κόσμος ὅλος ἐπλήσθη \* πάσης χαρᾶς. \* ὃν ὁρῶντες ὑψούμενον, \* Θεῷ ἐν πίστει, λαοὶ, \* συμφώνως ἐκβοήσωμεν. \* Πλήρης δόξης ὁ οἶκός σου.

Δόξα... καὶ νῦν. **Σταυροθεοτοκίον.**

Παρισταμένη τῷ σταυρῷ, \* δακρυῤῥοοῦσα \* ἐλεεινῶς ἡ Θεοτόκος ἀνεβόα. \* Ἀκατάληπτον ὄντως, \* Υἱέ, τὸ πάθος σου. \* οὐ φέρω τῶν σπλάγχνων μου χωρισμόν. \* οὐ στέγω ὁρῶσά σε \* ἐν τῷ σταυρῷ. \* μὴ παρίδῃς τὴν δούλην σου. \* ἀνάστα ἐκ τῶν νεκρῶν, \* δοξάζων με κραυγάζουσιν. \* Πολυέλεε, δόξα σοι.

**Μετὰ τὴν γ'. Στιχολογίαν, ἕτερα.**

Τὸ προσταχθέν μοι μυστικῶς.

Ξύλον πικρίαν ἐν Ἑδὲμ. \* τὸ πρὶν ἐξήνεγκε, \* ξύλον Σταυροῦ δὲ γλυκεράν \* ζωὴν ἐξήνθησεν. \* ὁ Ἀδάμ γὰρ φαγὼν \* εἰς φθορὰν κατώλισθεν. \* ἡμεῖς δὲ κατατρυφῶντες \* σαρκὸς Χριστοῦ \* ζωού-

μεθα καὶ θεούμεθα \* μυστικῶς, \* βασιλείαν λαμβάνοντες \* αἰδῖον τοῦ Θεοῦ· \* διὸ καὶ πίστει κράζομεν· \* Δόξα, Λόγε, τῷ πάθει σου.

**Μαρτυρικόν, ὁμοιον.**

Δί' ἐγκρατείας τῶν παθῶν \* τὰς πυριφλέκτους \* ἀποτεφρώσαντες μορφὰς \* καὶ τὰς κινήσεις, \* τοῦ Χριστοῦ οἱ Μάρτυρες \* ἔλαβον τὴν χάριν \* τὰς νότους ἀποδιώκειν \* τῶν ἀσθενῶν, \* καὶ ζῶντες καὶ μετὰ τέλος \* θαυματουργεῖν· \* ὄντως θαῦμα παράδοξον, \* ὅτι ὅστέα γυμνὰ \* ἐκβλύζουσιν ἰάματα! \* Δόξα τῷ μόνῳ Κτίστῃ Θεῷ.

Δόξα... καὶ νῦν. **Σταυροθεοτοκίον.** Ἀνέστης ἐκ νεκρῶν.

Ἡ ἄσπιλος Ἀμνὰς \* τὸν Ἀμνὸν καὶ Ποιμένα \* κρεμάμενον Σταυρῷ \* κατιδοῦσα, ἐβόα· \* Τέκνον μου, τί τὸ ξένον \* καὶ παρ' ἐλπίδα \* νῦν τοῦτο θέαμα; \* πῶς, ἡ ζωὴ τῶν πάντων, \* βροτοῖς ὁμοίως καταδεδίκασαι; \* ἀλλὰ ἀνάστα, Λόγε, ἐκ νεκρῶν \* τριήμερος, ὡς εἶρηκας.

**Κανὼν Σταυρώσιμος, οὗ ἡ Ἀκροστιχὶς  
( ἄνευ τῶν Σταυροθεοτοκίων ).**

Τῷ προσπαγέντι τῷ ξύλῳ Θεῷ χάρις. Ἰωσήφ.

**Ῥοδὴ α'. Ἦχος πλ. δ'. Ὁ Εἰρμός.**

» **Α**ρματηλάτην Φαραὼ ἐβύθισε \* τερατουργοῦσά ποτε \* Μω-  
» **Α**σαϊκὴ ράβδος, \* σταυροτύπως πλήξασα \* καὶ διελοῦσα θά-  
» **λ**ασσαν· \* Ἰσραὴλ δὲ φυγάδα \* πεζὸν ὁδίτην διέσωσεν, \* ἄσμα  
» **τῷ Θεῷ ἀναμέλποντα.** **Τροπάρια.**

Τῇ ἐκ τοῦ ξύλου ἐνηδόνῳ βρώσει με \* νεκρὸν γενόμενον \* ἐπὶ Σταυροῦ, Λόγε, \* νεκρωθεὶς ἐζώσας, \* καὶ δόξῃ κατεκάλλυνας· \* προσκυνῶ σου τὸ κράτος, \* ὕμνολογῶ τὰ παθήματα, \* καὶ τὴν εὐσπλαγχνίαν τὴν ἄμετρον.

Ὡς ἐφηπλώθη ἐπὶ ξύλου ἄμπελος \* ἡ ἀγεώργητος, \* οἶνον ἡμῖν θείας \* χάριτος ἀπέσταξε \* καρδίας τὸν εὐφραίνοντα, \* καὶ τῆς πλάνης τὴν μέθην \* ὀλοσχερῶς ἀναστέλλοντα, \* καὶ τὴν ἁμαρτίαν καθαίροντα. **Μαρτυρικά.**

Πεποικιλμένοι ἱεροῖς ἐν στίγμασι, \* Χριστοῦ οἱ Μάρτυρες, \* καὶ ἀθλητῶν πόνοις \* ἐγκαλλωπιζόμενοι, \* καλλοποιῶ παρίστασθε \* μετὰ δόξης Δεσπότη, \* πανευκλεῶς εὐφραινόμενοι, \* καὶ θεοειδεῖς γνωριζόμενοι.

Ῥώμη τῇ θείᾳ προφανῶς ῥωννύμενοι, \* ἅγιοι Μάρτυρες, \* τοῦ δυνατοῦ πᾶσαν \* ἰσχὺν τὴν ὀλέθριον \* ἀνδρείως κατεβάλετε, \* καὶ στεφθέντες ὡραίως \* νικητικοῖς διαδήμασι, \* χαίροντες Κυρίῳ παρίστασθε. **Σταυροθεοτοκίον.**

Παρισταμένη τῷ Σταυρῷ σου, Κύριε, \* ἡ Ἀπειρόγαμος, \*



καὶ τὰς ἐν σοὶ τρώσεις \* καθορῶσα, Δέσποτα, \* τιτρωσχομένη  
ἔλεγεν· \* Οἶμοι Τέκνον! ὠδῖνας \* ἀποφυγοῦσα τῷ τόκῳ σου, \*  
νῦν ὀδυνηρῶς κατατρύχομαι.

**Κανὼν τῆς Θεοτόκου, οὗ ἡ Ἀκροστιχίς·**

Δέησις ἐστὶν ἐγδὸς τῇ Παρθένῳ. Ἰωσήφ.

**Εἰρμός ὁ αὐτός.**

**Δ**εδοξασμένα περὶ σοῦ λελάληνται, \* δεδοξασμένη Ἀγνή, \* ἡ  
τῶν πιστῶν δόξα \* μόνη χρηματίσασα· \* διὸ μελλούσης δόξης  
με \* κοινωνὸν σαῖς πρεσβείαις \* δοξάζοντά σε ἀνάδειξον, \* ἄχραντε,  
πανάμωμε Δέσποινα.

Εὐλογημένος ὁ καρπὸς, Πανάμωμε, \* ὁ τῆς κοιλίας σου, \*  
δὲ οὐ βροτοὶ πάντες \* τῆς ἀρᾶς ἐλύθημεν· \* εὐλογημένη Πάναγνε, \*  
ἀνερμήνευτον θαῦμα, \* ἀκατανόητον ὄραμα, \* πάντων τῶν βρο-  
τῶν τὸ διάσωμα.

Ἡ τῶν Ἀγγέλων δυσωπεῖ σε, Κύριε, \* πληθὺς ἐκάστοτε, \*  
τῶν Μαθητῶν δῆμος, \* Προφητῶν ὁ σύλλογος, \* Μαρτύρων καὶ  
Ὁσίων σου· \* διὰ τῆς Θεοτόκου \* ἀμαρτημάτων συγχώρησιν \*  
δώρησαι ἡμῖν ὡς φιλάνθρωπος.

Σὲ τὴν ἐν σπλάγχνοις δεξαμένην, Ἀχραντε, \* τὸ πῦρ τὸ  
ἄστεκτον, \* ἐκδυσωπῶ πίστει, \* τῆς γεέννης ῥῦσαί με, \* καὶ τῆς  
ἀποκειμένης μοι \* διὰ πλῆθος πταισμάτων \* κολάσεως ἐλευθέρω-  
σον \* σοῦ ταῖς εὐπροσδέκτοις δεήσεσι.

**Ὡδὴ γ'. Ὁ Εἰρμός.**

» **Ο**στερεώσας κατ' ἀρχὰς \* τοὺς οὐρανούς ἐν συνέσει, \* καὶ  
» τὴν γῆν ἐπὶ ὑδάτων ἐδράσας, \* ἐν τῇ πέτρᾳ με, Χριστέ, \*  
» τῶν ἐντολῶν σου στήριξον, \* ὅτι οὐκ ἔστι πλήν σου \* ἅγιος,  
» μόνε Φιλάνθρωπε.

**Τροπάρια.**

Ὁ στερεώσας οὐρανὸν, \* καὶ γῆν ὁ θεμελιώσας, \* καὶ τὴν  
θάλασσαν τῷ λόγῳ πεδήσας, \* σὺ ἐδέθης δὲ ἐμέ, \* Σταυρῷ  
προσαναρτώμενος, \* ὅπως δεσμῶν με λύσης \* τῆς ἀμαρτίας, Φι-  
λάνθρωπε.

Σταυροῦ τῷ ξύλῳ ὁ ἐχθρὸς \* προσκόψας ἐθανατώθη \* σὺν τοῖς  
δαίμοσιν αὐτοῦ τοῖς κακούργοις· \* καὶ ὁ γεύσει πονηρᾶ \* κατα-  
κριθεὶς ἐλέγεται, \* καὶ ἐδρασμῷ ἡ Κτίσις \* τῆς εὐσεβείας ἐνίδρυται.

**Μαρτυρικά.**

Πολυειδέσιν αἰκισμοῖς, \* καὶ ξίφεσι καὶ θηρίοις, \* καὶ γυμνό-  
τητι σωμάτων οἱ θεῖοι \* καὶ γενναῖοι Ἀθληταὶ \* διδόμενοι, ἀχεί-  
ρωτοι \* τῷ πονηρῷ διώκτῃ \* ἔμειναν νεύσει τῇ κρείττονι.

Ἀποσκοποῦντες λογισμῷ \* νηφούσῃ τε διανοίᾳ \* πρὸς τὰ  
μένοντα, ῥεόντων τελείως \* κατεφρόνησαν Χριστοῦ \* οἱ Μάρτυ-

ρες οἱ ἔνδοξοι· \* ὅθεν τοὺς ἀνυποίστους \* πόνους ὑπέφερον χαίροντες.  
**Σταυροθεοτοκίον.**

Ἡ πολυῦμνητος Ἀμνάς \* τὸν Ἄρνα θεασαμένη \* πρὸς ἐκούσιον ἐλκόμενον πάθος, \* καὶ σταυρούμενον σαρκί, \* ἡλάλαζε δακρύουσα, \* καὶ τὴν μακροθυμίαν \* ὕμνει τὴν τούτου δοξάζουσα.

**Κανὼν τῆς Θεοτόκου.** Οὐρανίας ἀψίδος.

**Ι**ερᾶς πολιτείας \* ἀποπεσὼν, Ἀχραντε, \* παρασυνεβλήθην τοῖς κτήνεσι, \* καὶ κατὰκριτος \* ὅλος γεγένημαι· \* ἢ τὸν Κριτὴν τετοκυῖα, \* πάσης κατακρίσεως \* ῥῦσαι καὶ σῶσόν με.

Στεναγμοὺς ἀνενδότους \* καὶ ψυχικὸν δάκρυον \* καὶ διηνεκῇ μοι παράσχου, \* Κόρη, κατάνυξιν, \* ὅπως πενήθσω μοι \* τὰ συμφυέντα μοι πάθῃ \* ἐξ ἀπροσεξίας μου, \* Θεοχαρίτωτε.

Ἐπουράνιαι Τάξεις, \* λειτουργικὰ Πνεύματα, \* δῆμος Προφητῶν, Ἀποστόλων σου \* καὶ Μαρτύρων σου \* σὺν τῇ Τεκούσῃ σε \* ἐκδυσωποῦσιν, Οἰκτίρμον· \* τῷ λαῷ σου δώρησαι \* πταισμάτων ἄφεσιν.

Συμπαθείας με θείας \* ὡς συμπαθῆς, Ἀχραντε, \* νῦν καταξιῶσαι δυσώπει \* τὸν εὐσυμπάθητον· \* τρόπους ἀσπλάγχχνους γὰρ \* ἀσυμπαθεῖς κεκτημένον \* μετανοίας τρόποις με \* νῦν ἀνακάλεσαι.

**Ὡδὴ δ'. Ὁ Εἰρμός.**

» **Σ**ύ μου ἰσχύς, \* Κύριε, σύ μου καὶ δύναμις, \* σὺ Θεός μου, \*  
 » σύ μου ἀγαλλίαμα, \* ὁ Πατρικὸς κόλπους μὴ λιπὼν, \*  
 » καὶ τὴν ἡμετέραν \* πτωχείαν ἐπισκεψάμενος· \* διὸ σὺν τῷ Προ-  
 » φῆτῃ \* Ἀββακούμ σοι κραυγάζω· \* Τῇ δυνάμει σου δόξα, Φι-  
 » λάνθρωπε.  
**Θεοτοκίον.**

Γένος βροτῶν \* τοῦ πτώματος ἀνακέκληται, \* οὐ ὑπέστη \* πάλαι ὁ Πρωτόπλαστος· \* ὁ γὰρ τῶν ἔλων Δημιουργὸς \* ἤρθη ἐπὶ ξύλου, \* δακτύλους ἐξαιματούμενος, \* καὶ ἡλοῖς ἐκουσίως \* προσηλούμενος χεῖρας, \* καὶ πλευρὰν ὑπὸ λόγχχης νυττόμενος.

Ἔστη σταυρὸς, \* καὶ πλάνη πᾶσα κατέπεσεν· \* ἐγυμνώθη, \* Σῶτερ, ὁ ἀλλότριος, \* σοῦ γυμνωθέντος, καὶ ὁ Ἀδὰμ \* θείας ἀφθαρσίας \* καταστολὴν ἐπενδύσατο· \* ἡ Κτίσις ἐφωτίσθη, \* σκοτισθέντος ἡλίου, \* ἐπὶ ξύλου, Χριστέ, σταυρουμένου σου.

**Μαρτυρικά.**

Νεοσφαγῇ \* καθάπερ θύματα, Μάρτυρες, \* τῷ τυθέντι \* Λόγῳ προσηνέχθητε, \* ταῖς τῶν αἱμάτων ἐπιρροαῖς \* πλάνης τὰς θαλάσσας \* ξηράναντες θείᾳ χάριτι, \* καὶ χύσιν παθημάτων \* ἐπομβρίαις θαυμάτων \* ἀναστέλλοντες πάντοτε, ἔνδοξοι.

Τῇξιν μελῶν, \* πάντων ὁδόντων ἐκρίζωσιν \* καὶ ὀνύχων, \* Μάρτυρες, ὑπέστητε, \* χεῖρας κοπτόμενοι ἀφειδῶς, \* γλῶσσάν



τε καὶ πόδας \* καὶ ἁρμονίας τοῦ σώματος \* διὸ ὑπερβαλλούσης \* ἡξιώθητε δόξης, \* τῷ τῶν ὄλων Θεῷ παριστάμενοι.

### Σταυροθεοτοκίον.

Τὸν ἑαυτῆς \* Μόσχον ἢ ἄμεμπτος Δάμαλις \* κατιδοῦσα \* ξύλῳ ἀναρτῶμενον, \* Τέκνον, ἐβόα ἀλαλαγμῷ, \* πῶς σὲ παρανόμων \* δῆμος οὐδ' ὅλως ὤκτειρήσεν \* αὐτὸν ὤκτειρηκότα, \* ἀλλὰ σκέφει δολίᾳ \* θανατῶσαι ἀδίκως προείλετο;

### Κανὼν τῆς Θεοτόκου. Εἰρμός ὁ αὐτός.

**Τ**ὸ πονηρὸν \* ἁμαρτιῶν μου χειρόγραφον \* θείᾳ λόγχῃ, \* Πάντα γνε, διαῤῥήξον, \* τῇ κεντησάσῃ θείαν πλευράν \* τοῦ ἐνανθρωπήσαι \* ἐκ σοῦ, Παρθένε, θελήσαντος \* καὶ βίβλῳ με γραφῆναι \* σωζομένων δυσώπει, \* τὸν ἀφρόνως Θεοῦ μακρυνόμενον.

Ἵνα φωναῖς \* χαριστηρίοις δοξάζω σε, \* ἵνα θείῳ \* πόθῳ μεγαλύνω σε, \* τὴν τῷ μεγίστῳ σου τοκετῷ \* πάντας σμικρυνθέντας, \* Πανάμωμε, μεγαλύνασαν, \* μεγάλως ἁμαρτῶντα \* καὶ δεινῶς συμπτωθέντα \* συγχωρήσεως, Κόρη, ἀξιώσον.

Νόμοι ἐν σοὶ \* κεκαινοτόμηνται φύσεως \* ὑπὲρ φύσιν \* Λόγον γὰρ ἐκύησας \* διὸ σε πιστεῖ ἐκδυσωπῶ \* Τὸν ὑπὲρ τὴν φύσιν \* τὴν ἀνθρωπίνην, Πανάμωμε, \* πολλὰ ἡμαρτηκότα, \* καὶ Θεοῦ μακρυνθέντα \* ἐπιστρέψαντα σῶσον πρεσβείαις σου.

Ὁ δυσμενὴς \* τῆς ἁμαρτίας τοῖς βέλεσι \* τὴν ψυχὴν μου \* ὅλην ἐτραυμάτισε, \* καὶ κατεμόλυνεν ἡδοναῖς \* τὴν ἐμὴν καρδίαν, \* καὶ τῆς ὁδοῦ ἀπεπλάνησε, \* Παρθένε, τῆς εὐθείας \* διὰ τοῦτο βοῶ σοι \* Ἐπιστρέφοντα δέξαι καὶ σῶσόν με.

### Ὠδὴ ε'. Ὁ Εἰρμός.

» **Ἵ**να τί με ἀπώσω \* ἀπὸ τοῦ προσώπου σου, \* τὸ φῶς τὸ ἄδυτον, \* καὶ ἐκάλυψέ με \* τὸ ἀλλότριον σκότος τὸν δείλαιον; \*  
» Ἀλλ' ἐπιστρέψόν με, \* καὶ πρὸς τὸ φῶς τῶν ἐντολῶν σου \* τὰς  
» ὁδούς μου κατεύθυνον, δέομαι. **Τροπάρια.**

Ἵνα τῆς ἐνηδόνου \* γεύσεως λυτρώσης με, \* χολῆς, Μακρόθυμε, \* ἀπεγεύσω θέλων, \* καὶ νεκρώσεως ὅπως ἐκδύσης με, \* Ἰησοῦ, τὸ πάθος, \* γυμνὸς παγῆναι κατεδέξω \* ἐπὶ ξύλου ὑμνῶ σου τὸ εὐσπλαγχνον.

Τὴν φθαρεῖσαν ψυχὴν μου, \* Λόγε, τοῖς παθήμασι \* καινοποιούμενος, \* τὴν ψυχὴν παρέθου \* τῷ Πατρὶ, ἐπὶ ξύλου κρεμάμενος \* καὶ οὐ φέρει ταῦτα \* ἄψυχος γῆ κατανοοῦσα, \* ἀλλὰ φόβῳ κλονεῖται ὑμνοῦσά σε.

### Μαρτυρικά.

Ὡραιώθητε θεοίς, \* Μάρτυρες, παθήμασι \* καλλωπιζόμενοι, \* καὶ ἰχνηλατοῦντες \* τὸν τοῖς πάθεσι πᾶσιν ἀπάθειαν \* δεδοκότα

Λόγον \* μονογενῆ Πατρός ἀνάρχου· \* διὰ τοῦτο αὐτῷ συνδο-  
ξάζεσθε.

Ξενωθέντες τῶν κάτω, \* τὰ μὴ θεωρούμενα \* κατεκληρώσα-  
στε, \* ἐν ἐπουρανίοις \* αὐλιζόμενοι θείοις σκηνώμασι, \* καὶ μεθέξει  
θείᾳ \* θεοποιούμενοι αὐλως, \* τοῦ Σωτῆρος ἀήττητοι Μάρτυρες.

**Σταυροθετοχίον.**

Ξένον θέαμα βλέπω, \* ἔκραζες, Πανύμνητε, \* πῶς ὁ τῷ  
βλέμματι \* πᾶσαν γῆν σαλεύων, \* ἐπὶ ξύλου ὑψούμενος ὕπνω-  
σας, \* τοὺς ὑπνοῦντας μέλλων \* ἐκ τοῦ αἰῶνος ἀφυπνίζειν. \*  
Προσκυνῶ σου, Υἱέ, τὸ μακρόθυμον.

**Κανὼν τῆς Θεοτόκου. Εἰρμός ὁ αὐτός.**

**Γ**ΕΝΕΑὶ γενεῶν σε \* τὴν ἀειμακάριστον \* νῦν μακαρίζουσιν· \* οὐ-  
ρανῶν Δυνάμεις, \* ὡς τὰ κάτω τοῖς ἄνω συνάψαταν, \* εὐφη-  
μοῦσι μόνην \* ἐν γυναιξίν, Εὐλογημένη, \* τοῦ πεσόντος Ἀδάμ  
ἡ ἀνάκλησις.

Διαμένειν με σῶν, \* μὴ παρατρεπόμενον \* στάσεως κρείττο-  
νος, \* ἀλλ' εὐθυποροῦντα, \* καὶ Θεῷ τὰ εὐάρεστα πράττοντα \*  
ἐνδυνάμωσόν με, \* τὸν ἀγαθὸν τεκοῦσα Λόγον, \* τὸν ἡμᾶς ἀλο-  
γίας ρυσάμενον.

Ὁ τὸ αἷμά σου, Λόγε, \* διὰ ὑπερβάλλουσιν \* ἐλέους ἄβυσ-  
σον \* ἐν σταυρῷ κενώσας, \* τῶν παθῶν μου τὴν ἄβυσσον ξήρα-  
νον, \* καὶ ἐν κατανύξει \* σοὶ τῷ Θεῷ εὐαρεστησαι \* διὰ τῆς Θεο-  
τόκου ἀξίωσον.

**Ὁδὴ ς'. Ὁ Εἰρμός.**

» **Α**βυσσος ἀμαρτιῶν \* καὶ πταισμάτων καταιγὶς με ταρατ-  
» **Α**τει, \* καὶ πρὸς βυθὸν βιαίως \* συνωθεῖ ἀπογνώσεως· \* ἀλ-  
» λὰ σὺ τὴν κραταιὰν \* χεῖρά μοι ἔκτεινον, ὡς τῷ Πέτρῳ, \*  
» ὃ Κυβερνήτα, καὶ διάσωσον.

**Τροπάρια.**

Ὑμνησαν τῶν οὐρανῶν \* αἱ Δυνάμεις, καὶ ἐξέστησαν πᾶσαι, \*  
ἐπὶ σταυροῦ σε, Λόγε, \* καθορῶσαι κρεμάμενον· \* καὶ Ἀδὰμ  
ὁ πληγωθεὶς, \* Σῶτερ, ἰάτρευται τῷ Σταυρῷ σου, \* καὶ ἡ κατάρ-  
ρα ἐξωστράχισται.

Λέλυται ἐκ τῶν δεσμῶν \* τὸ ἀνθρώπινον, Μακρόθυμε, γένος, \*  
σοῦ ἐν σαρκὶ δεθέντος, \* καὶ δεσμεῖται ὁ τύραννος, \* ὑπὸ πάντων  
τῶν πιστῶν \* καταπαιζόμενος ὡς στρουθίον. \* Δόξα, Χριστέ, τῇ  
δυναστείᾳ σου.

**Μαρτυρικά.**

Ὡφθητε θεοριδεῖς, \* Ἀθλοφόροι, ὥσπερ ἄνθρακες, πᾶσαν \* τῆς  
δυσσεβείας ὕλην \* κατακαίοντες χάριτι, \* ἐπὶ ἀνθρώκων τε πυ-  
ρὸς \* περιχορεύοντες, καὶ τὴν θείαν \* ἀναψυχὴν ὑποδεχόμενοι.



Θρέμματα ἀληθινοῦ \* δεδειγμένοι, Ἀθλοφόροι, Ποιμένος, \* μέ-  
σον ἀγρίων λύκων \* ἀβλαβεῖς διεμείνατε. \* καὶ τελέσαντες καλῶς \*  
δρόμον τὸν ἐνθεον, ἐν τῇ μάνδρᾳ \* τῇ οὐρανίῳ ἐσκηνώσατε.

**Σταυροθεοτοκίον.**

Κυρίον σε τῆς ζωῆς \* καὶ ὠραῖον ἀπεκύησα κάλλει \* ὑπὲρ υἱοῦς  
ἀνθρώπων, \* ἡ Παρθένος ἐκραύγαζε. \* καὶ πῶς θνήσκεις νῦν, Υἱέ, \*  
κάλλος οὐκ ἔχων ἐν τῷ σταυροῦσθαι, \* ὁ καλλωπίζων πάντα νεύ-  
ματι;

**Κανὼν τῆς Θεοτόκου.** Ἰλάσθητί μοι, Σωτήρ.

**Π**λέηται διὰ σοῦ \* ἡ φύσις τῆς ἀνθρωπότητος. \* τὸν ἐλεήμονα  
Ἰγάρ \* ἐκύησας Κύριον, \* ἐλεῆμον Πάναγνε. \* ὅθεν δυσωπῶ  
σε, \* τὴν ἐμὴν ψυχὴν ἐλέησον.

Τῶν Ἀσωμάτων, \* Χριστέ, \* τὰ τάγματα δυσωποῦσί σε, \*  
Μαρτύρων τε Προφητῶν \* καὶ τῶν Ἀποστόλων σου. \* διὰ τῆς  
Τεκούσης σε, \* τὸν λαόν σου σῶζε \* ἀπὸ πάσης περιστάσεως.

Ἡ ἀγεώργητος γῆ, \* τὸν Γεωργὸν ἡ κυήσασα \* καὶ πάντων  
Δυμιουργόν, \* τὴν ὑλομανήσασαν \* ψυχὴν μου τοῖς πάθεσι \* δεῖ-  
ξον καρποφόρον \* διὰ θείας ἐπιγνώσεως.

Παρέβην τὰς ἐντολάς \* τὰς πρὸς Θεὸν ὀδηγούσας με, \* καὶ  
θέλων τοῖς πονηροῖς \* δεδούλωμαι πάθεσι. \* διὸ ἱκετεύω σε \* τῆς αὐ-  
τῶν με ῥῦσαι \* δεσποτείας, Ἀειπάρθενε.

**Ὤδὴ ζ'. Ὁ Εἰρμός.**

» **Θ**εοῦ συγκατάβασιν \* τὸ πῦρ ἠδέσθη \* ἐν Βαβυλῶνι ποτε. \*  
» **Δ**ιὰ τοῦτο οἱ Παῖδες \* ἐν τῇ καμίνῳ ἀγαλλομένῳ ποδὶ \* ὡς  
» ἐν λειμῶνι \* χορεύοντες ἔψαλλον. \* Εὐλογητὸς, ὁ Θεός, \* ὁ τῶν  
» Πατέρων ἡμῶν.

**Τροπάρια.**

Ἐπλήγης τὰς χεῖράς σου, \* ἐν αἷς εἰργάσω, \* Χριστέ, τὰ  
θαύματα, \* καὶ τραυμάτων ἡνέσχου, \* τὰ τραύματά μου πάντα  
ιώμενος. \* ὑμῶ σε, Λόγε, \* κραυγάζων, Μακρόθυμε. \* Εὐλογητὸς,  
ὁ Θεός, \* ὁ τῶν Πατέρων ἡμῶν.

Ὠρύχτης τὰς χεῖράς σου \* καὶ πόδας ἥλοις, \* Χριστέ, σταυ-  
ρούμενος, \* καὶ πλευρὰν ἐλογχεύτης, \* κρουνοὺς πηγάζων πᾶσιν  
ἀφέσεως \* τοῖς μελωδοῦσιν \* ἀπαύστως καὶ λέγουσιν. \* Εὐλογη-  
τὸς, ὁ Θεός, \* ὁ τῶν Πατέρων ἡμῶν.

**Μαρτυρικά.**

Χορείαν στησώμεθα \* ὑμνολογοῦντες \* Θεοῦ τοὺς Μάρτυρας, \*  
τοῖς χοροῖς τῶν Ἀγγέλων \* ἀριθμουμένους, καὶ τὰ ἐπίγεια \* φω-  
ταγωγοῦντας, \* καὶ πάντοτε μέλποντας. \* Εὐλογητὸς, ὁ Θεός, \*  
ὁ τῶν Πατέρων ἡμῶν.

Ἀγίων λαμπρότησιν \* ἀγιασθέντες \* κατεσκηνώσατε, \* ἐπι-

πέμποντες πᾶσιν \* ἁγιασμόν τε καὶ ἀπολύτρωσιν \* τοῖς εὐφημοῦ-  
σιν \* ὑμᾶς καὶ κραυγάζουσιν· \* Εὐλογητὸς, ὁ Θεὸς, \* ὁ τῶν Πα-  
τέρων ἡμῶν.

**Σταυροθεοτοκίον.**

Ὁ ἄδυτος Ἥλιος, \* πῶς ἔδυσ ξύλῳ, \* Λόγε, τεινόμενος, \* ἡ  
Παρθένος ἐβόα, \* καὶ βλέπων ἔστη τοῦ δρόμου ἥλιος, \* φαίνειν  
μὴ σθένων, \* σοῦ πάσχοντος, Δέσποτα; \* Ὑμνολογῶ, προσκυνῶ \*  
τὸ θεῖον κράτος σου.

**Κανὼν τῆς Θεοτόκου. Εἰρμός ὁ αὐτός.**

**Α** ῥρήτω κυήσει σου \* φρικτῶν, ἀρρήτων \* ἡμᾶς ἡξίωσας, \* Θεο-  
τόκε, πραγμάτων· \* διὸ φρικτῆς με ρῦσαι κολάσεως, \* καὶ τῆς  
ἀρρήτου \* χαρᾶς καταξίωσον, \* ἵνα ὑμνῶ σε αἰετὴν πολυύμνητον.

Ῥαθύμως τὸν βίον μου \* ἐκδαπανήσας \* ἄκαρπος ἔμεινα, \*  
καὶ πτοοῦμαι τὴν δίκην, \* καὶ τῆς γεέννης τὸ πῦρ τὸ ἄσβεστον· \*  
ἡ πῦρ τεκοῦσα, \* Παρθέने, τὸ ἄστεκτον, \* ρῦσαί με τοῦ πυρὸς \*  
τῇ μεσιτείᾳ σου.

Θαυμάτων ἐπέκεινα \* τὸ μέγα θαῦμα \* τῆς σῆς κυήσεως· \* διὰ  
τοῦτο βοῶ σοι· \* Ἀγνή Παρθέने, Θεογεννήτρια, \* τὰ σὰ ἐλέη  
ἐπ' ἐμοὶ θαυμάστωσον, \* καὶ τῆς μελλούσης ὀργῆς \* ρῦσαι καὶ  
σῶσόν με.

Ἐμὲ τὸν βιώσαντα \* ἐν ἀμελείᾳ, \* καὶ παραβλέψαντα \* τοὺς  
ἁγίους σου νόμους \* καὶ τὰ σεπτὰ σου, Σῶτερ, ἐντάλματα, \*  
οἴκτειρον, σῶσον \* διὰ τῆς Ἑκούσης σε, \* ὡς εὐεργέτης Θεὸς \*  
καὶ πολυέλεος.

**Ὁδὴ ἡ'. Ὁ Εἰρμός.**

» **Ε**πταπλασίως κάμινον \* τῶν Χαλδαίων ὁ τύραννος \* τοῖς θεο-  
» σεβέσιν ἐμμανῶς ἐξέκαυσε· \* δυνάμει δὲ κρείττονι \* περι-  
» σωθέντας τούτους ἰδὼν, \* Τὸν δημιουργὸν \* καὶ Λυτρωτὴν,  
» ἀνεβόα, \* οἱ Παῖδες, εὐλογεῖτε, \* Ἱερεῖς, ἀνυμνεῖτε, \* λαὸς,  
» ὑπερυψοῦτε \* εἰς πάντας τοὺς αἰῶνας.

**Τροπάρια.**

Ῥίζης, Χριστέ, ἐβλάστησας \* Ἰεσσαὶ σωματούμενος, \* καὶ ῥιζο-  
τομεῖς τὴν ἐκφυεῖσαν ἄκανθαν \* Ἀδὰμ παραβάσεως, \* στέφος φο-  
ρῶν ἀκάνθινον· \* ξύλῳ δὲ παγεῖς, \* τὴν ἐκ τοῦ ξύλου ἰάσω \*  
βλαστήσασαν κατάραν, \* καὶ τοὺς μέλποντας σώζεις· \* Λαὸς,  
ὑπερυψοῦτε \* Χριστὸν εἰς τοὺς αἰῶνας.

Ἰνα Θεὸν τὸν ἄνθρωπον \* ἀπεργάσῃ, Φιλάνθρωπε, \* γέγονας  
βροτὸς καὶ τῷ σταυρῷ ὠμίλησας, \* πλευράν ἐκκεντούμενος \*  
καὶ ὄξος ποτιζόμενος· \* ὅθεν οἱ σωθέντες \* σοῦ τοῖς πάθεσι, Λόγε, \*  
βοῶμεν εὐχαρίστως· \* Ἱερεῖς, εὐλογεῖτε, \* λαὸς, ὑπερυψοῦτε \*  
Χριστὸν εἰς τοὺς αἰῶνας.



## Μαρτυρικά.

Συμποδισθέντες Μάρτυρες, \* καὶ ὡς ἄρνες θυόμενοι, \* καὶ ἐπὶ πυρὸς ἀνηλεῶς ὀπτώμενοι, \* θηρσὶν ἐκδιδόμενοι, \* τὰς κεφαλὰς τεμνόμενοι, \* χαίρετε, χαρᾷ \* ἀνεκκλαλήτῳ βοῶντες. \* Οἱ Παῖδες, εὐλογεῖτε, \* Ἱερεῖς, ἀνυμνεῖτε, \* λαὸς, ὑπερυψοῦτε \* Χριστὸν εἰς τοὺς αἰῶνας.

Στεφανηφόροι Μάρτυρες, \* τῶν Ἀγγέλων συμμέτοχοι, \* οἱ τοὺς ὠμοτάτους δυσμενεῖς πατήσαντες, \* πρεσβείαν ποιήσατε \* ὑπὲρ ἡμῶν πρὸς Κύριον, \* ὅπως ἐν ἀγάπῃ \* καὶ πολλῇ ὁμονοίᾳ \* ζησώμεθα βοῶντες. \* Ἱερεῖς, εὐλογεῖτε, \* λαὸς, ὑπερυψοῦτε \* Χριστὸν εἰς τοὺς αἰῶνας.

## Σταυροθεοτοκίον.

Ὁδυνηρῶς στεναάζουσα, \* μητρικῶς ἀλαλάζουσα \* καὶ τὴν ἐκ τῶν σπλάγχνων συνοχὴν μὴ φέρουσα, \* σταυρῷ ἐνητένιζες \* τῷ ἐκ τῆς σῆς τεχθέντι γαστρὸς, \* Τέκνον, ἐκβοῶσα, \* τί τὸ ὄραμα τοῦτο; \* πῶς πάσχεις, ὃ τῇ φύσει \* ἀπαθὴς, πάντως θέλων \* τὸ γένος τῶν ἀνθρώπων \* φθορᾷς ἐλευθερῶσαι;

## Κανὼν τῆς Θεοτόκου. Εἰρμός ὁ αὐτός.

**Ν**ενεκρωμένην ζώωσον, \* συμπτωθεῖσαν ἀνάστησον, \* τετραυματισμένην τὴν ψυχὴν μου ἴασαι, \* τὸν νοῦν μου εἰρήνευσον, \* τῶν πειρασμῶν τὰ χύματα \* πρᾶϋνον, Παρθένε, \* καὶ βοῶντά με σῶσον. \* Οἱ Παῖδες, εὐλογεῖτε, \* Ἱερεῖς, ἀνυμνεῖτε, \* λαὸς, ὑπερυψοῦτε \* Χριστὸν εἰς τοὺς αἰῶνας.

Ὡς ὁ Ληστής κραυγάζω σοι. \* Μνήσθητί μου, Φιλάνθρωπε. \* κλαίω ὡς ἡ Πόρνη, καὶ βοῶ σοι. Ἡμαρτον, \* ὡς πάλαι ὁ Ἄσωτος. \* μετανοῶντα δέξαι με \* τὸν ἀπεγνωσμένον, \* διὰ τῆς Θεοτόκου, \* προθύμως ἵνα μέλπω. \* Ἱερεῖς, εὐλογεῖτε, \* λαὸς, ὑπερυψοῦτε \* Χριστὸν εἰς τοὺς αἰῶνας.

Ἰκετικῶς βοῶμέν σοι, \* Θεοτόκε πανύμνητε, \* μετὰ τῶν ἀπείρων νοερῶν Δυνάμεων, \* Μαρτύρων Ὁσίων τε \* καὶ Ἀποστόλων καὶ Προφητῶν. \* Ποίησον πρεσβείαν \* ὑπὲρ πάντων τῶν πίστει \* ἐνθέως μελωδούντων. \* Ἱερεῖς, εὐλογεῖτε, \* λαὸς, ὑπερυψοῦτε \* Χριστὸν εἰς τοὺς αἰῶνας.

## Ὡδὴ θ'. Ὁ Εἰρμός

» **Ε**ξέστη ἐπὶ τούτῳ ὁ οὐρανὸς, \* καὶ τῆς γῆς κατεπλάγη \*  
 » τὰ πέρατα, \* ὅτι Θεὸς \* ὤφθη τοῖς ἀνθρώποις σωματικῶς. \*  
 » καὶ ἡ γαστήρ σου γέγονεν \* εὐρυχωροτέρα τῶν οὐρανῶν. \*  
 » διό σε, Θεοτόκε, \* Ἀγγέλων καὶ ἀνθρώπων \* ταξιαρχίαι με-  
 » γαλύνουσι.

## Τροπάρια.

Ἰάτρευσάς μου, Δέσποτα, τὰς πληγὰς, \* πληγῶθεις καὶ αἰ-

μάξας \* τὰς χεῖράς σου \* καὶ πρὸς ὁδοὺς \* βαίνειν σωτηρίους ὡς ἀγαθὸς \* κατεύθυνάς με, Κύριε, \* πόδας ὀρυχθεῖς ἐπὶ τοῦ σταυροῦ, \* οὓς πάλαι οἱ Γενάρχαι \* βαδίζοντας ἰδόντες \* ἐν Παραδείσῳ, κατεκρύπτοντο.

Ὁρθώθῃ, ὀρθωθέντος σου ἐν σταυρῷ, \* ὁ πεσὼν πτωμα μέγα \* Πρωτόπλαστος, \* ἡ δὲ ἰσχὺς \* ἅπαντα ἐπτώθῃ τοῦ δυσμενοῦς, \* πᾶσα δὲ γῆ ἡγιάσται \* αἵματι καὶ ὕδατι ἐκ τῆς σῆς \* πλευρᾶς προχεομένῳ \* διό σε, Πανοικτίρμον, \* ἀκαταπαύστως μεγαλύνομεν.

**Μαρτυρικά.**

Στρεβλούμενοι τὰς στρέβλας τοῦ πονηροῦ \* διελύσατε, ἅγιοι Μάρτυρες, \* καὶ τοῖς δεσμοῖς, \* οἷσπερ ὑπεμείνατε καρτερῶς, \* τοῦτον συνεποδίσατε, \* καὶ καθυπετάξατε τοῖς ποσὶν \* αἰσχύνης πεπλησμένον \* καὶ γέλωτος τοῖς ὀρώσι \* χάριτι θείᾳ χρηματίσαντα.

Ἡ γῆ τῇ καταθέσει τῶν ἱερῶν \* τῶν Μαρτύρων λειψάνων \* ἡγιάσται, \* καὶ γὰρ πηγὴν \* βρύουσαν ἰάσεις παντοδαπὰς \* ταῦτα ἐνθέως κέκτηται, \* πάθη τῶν σωμάτων καὶ τῶν ψυχῶν \* ἀπαύστως ἰωμένην, \* καὶ λώβην τῶν Δαιμόνων \* ἐκκρουομένην θείῳ Πνεύματι.

**Σταυροθεοτοκίον.**

Φυγοῦσα τὰς ὁδῖνας τὰς μητρικὰς \* τῷ καιρῷ τῆς λοχείας, \* Μακρόθυμε, \* σὲ ἐν τῷ νῦν \* πάθει ἐκουσίως προσομιλεῖν \* καὶ ἄλγος καθυφίστασθαι, \* ἡλγησα τὰ σπλάγχνα καὶ τὴν ψυχὴν, \* ὁδύνης ἐπληρώθην, \* ἡ Πάναγνος ἐβόα \* ἣν ἐπαξίως μεγαλύνομεν.

**Κανὼν τῆς Θεοτόκου.** Ἐφριξε πᾶσα ἀκοή.

**Ω** θεία κλίνη Σολομῶν, \* ἣν κυκλοῦσι δυνατοὶ νῦν ἐξήκοντα, \* ῥήσει τῆς θείας Γραφῆς, \* ἐν ἣ ὁ Λόγος \* ἐπανεπαύσατο, \* ταῖς μυριάσι με αἰεὶ \* Δαιμόνων κλονούμενον \* ἄτρωτον φύλαξον \* τῇ δυνάμει σου, ἀγνή Ἀειπάρθενε.

Στάζουσα θεῖον γλυκασμὸν, \* τῶν ἀπάντων γλυκασμὸν ἡ κυήσασα, \* τῷ τοῦ ὄψεως \* τὴν φαρμαχθεῖσαν \* ψυχὴν μου γλύκανον, \* ἄλλοτριουῦσά με πικρᾶς \* ἁμαρτίας πάνποτε \* τῇ μεσιτείᾳ σου, \* προστασία τῶν πιστῶν ἀκαταίσχυντε.

Ἦλιε δόξης, Ἰησοῦ, \* τὴν ἀθλίαν μου ψυχὴν φωταγωγήσον \* ταῖς παρακλήσεσι \* τῆς σε τεκούσης \* ἀγνῆς Θεόπαιδος, \* τῶν ἀσωμάτων Λειτουργῶν, \* σεπτῶν Ἀποστόλων σου, \* Ἱεραρχῶν, Προφητῶν, \* καὶ Μαρτύρων εὐκλεῶν καὶ Ὁσίων σου.

Φρίττω σου, μόνε Βασιλεῦ, \* τὴν δευτέραν παρουσίαν, καὶ δέδοικα, \* ὅλος κατὰκριτος \* ἡπορημένος \* ὑπάρχων, Κύριε \* διὸ πρὸ τέλους σοι βοῶ \* διὰ τῆς Τεκούσης σε \* Φεῖσαι καὶ σῶσόν με, \* ἐλεῆμόν, ἀγαθὲ καὶ φιλόνηρωπε.



## Ἀπόστιχα τῶν Αἰώνων, Σταυρώσιμα.

Τοῦ Μωσέως ἡ ῥάβδος \* τὸν τίμιον Σταυρόν σου \* προετύ-  
που, Σωτὴρ ἡμῶν \* ἐν αὐτῷ γὰρ σῴζεις, \* ὡς ἐκ βυθοῦ θαλάσ-  
σης, \* τὸν λαόν σου, Φιλάνθρωπε.

Ὁ ἐν Ἑδέμ Παράδεισός ποτε \* τὸ ξύλον τῆς γνώσεως \* ἀνε-  
βλάστησεν ἐν μέσῳ τῶν φυτῶν \* ἡ Ἐκκλησία σου, Χριστέ, \*  
τὸν Σταυρόν σου ἐξήνθησε, \* τὸν πηγάσαντα τῷ Κόσμῳ τὴν  
ζωήν \* ἀλλὰ τὸ μὲν ἐθανάτωσε \* βρώσει φαγόντα τὸν Ἀδὰμ, \*  
τὸ δὲ ἐζωοποίησε \* πίστει σωθέντα τὸν Ληστήν \* οὐ τῆς ἀφέ-  
σεως κοινωνοὺς \* ἡμᾶς ἀνάδειξον, Χριστέ ὁ Θεός, \* ὁ τῷ πάθει  
σου λύσας \* τὴν καθ' ἡμῶν μανίαν τοῦ ἐχθροῦ, \* καὶ ἀξιῶσον ἡ-  
μᾶς \* τῆς οὐρανοῦ Βασιλείας σου.

## Μαρτυρικόν.

Μάρτυρες Χριστοῦ οἱ ἀήττητοι, \* οἱ νικήσαντες τὴν πλάνην \*  
τῇ δυνάμει τοῦ Σταυροῦ, \* ἀπελάβετε τὴν χάριν \* αἰωνίου τῆς  
ζωῆς. \* Τυράννων \* ἀπειλὰς οὐκ ἐπτοήθητε \* βασάνοις \* αἰχιζό-  
μενοι εὐφραίνεσθε \* καὶ νῦν τὰ αἵματα ὑμῶν \* γέγονεν ἰάματα  
ταῖς ψυχαῖς ἡμῶν \* πρεσβεύσατε, \* τοῦ σωθῆναι τὰς ψυχὰς  
ἡμῶν.

Δόξα... καὶ νῦν. Σταυροθεοτοκίον, ὅμοιον.

Ἐύλω προσπηγνύμενον, Κύριε, \* ὡς ἐώρακεν ἀσπόρως \* ἡ τε-  
κοῦσά σε Ἀμνάς, \* κατεξαίνετο τὰς ὄψεις, \* καὶ ἐβόα ἐν χλαυθ-  
μῷ \* Υἱέ μου, \* πῶς σφαγὴν φέρεις τὴν ἄδικον; \* πῶς θνήσκεις, \*  
ὁ ἀθάνατος, ὡς ἄνθρωπος; \* λόγον μοι δός, φῶς γλυκύτατον, \* βλέ-  
ψον τὴν Μητέρα τὴν νῦν θρηνοῦσάν σε, \* καὶ δόξασον \* ταύτην,  
Λόγε, τῇ ἐγέρσει σου.

## Εἰς τὴν Λειτουργίαν.

## Οἱ Μακαρισμοί. Προσόμοια Ϛ'.

**Μ**νήσθητι ἡμῶν, \* Χριστέ, Σωτὴρ τοῦ Κόσμου, \* ὥσπερ τοῦ  
Ληστοῦ \* ἐμνήσθης ἐπὶ ξύλου, \* καὶ καταξίωσον πάντας,  
μόνε Οἰκτίρμον, \* τῆς οὐρανοῦ Βασιλείας σου.

Ῥάβδῳ Μωϋσῆς \* σταυρόν ἐξεικονίζει, \* τέμνει τὸν βυθόν, \*  
λαὸν Ἰσραηλίτην \* διαβιβάζων· ἡμεῖς δὲ \* τοῦτον τυποῦντες, \*  
τοὺς νοητοὺς ἐχθροὺς τροπούμεθα.

Πάλαι Ἰακώβ \* ἐπευλογῶν τοὺς παῖδας, \* χειρας ἐναλλάξ \*  
ἐφήπλου σημαινούσας \* τὸν σὸν Σταυρόν, δι' οὗ πάντες \* ἐκ τῆς  
κατάρας, \* Χριστέ Σωτὴρ, ἠλευθερώθημεν.

## Μαρτυρικόν.

Πάθη τοῦ Χριστοῦ \* ζηλοῦντες, Ἀθλοφόροι, \* βάσανα πικρὰ \*

ἡνέγκατε γενναίως· \* καὶ ἀφθαρσίας στεφάνοις \* καταστεφθέντες, \* τοὺς οὐρανούς περιπολεύετε. Δόξα.

Δόξα τῷ Πατρὶ \* τῷ μόνῳ ἀθανάτῳ, \* δόξα τῷ Υἱῷ \* τῷ ζῶντι εἰς αἰῶνας, \* δόξα τῷ Πνεύματι ἅμα \* τῷ παναγίῳ, \* τῷ πᾶσαν Κτίσιν ἀγιάζοντι.

Καὶ νῦν. Θεοτοκίον.

Ἐκ παρθενικῆς \* ἀνέτειλε γαστρός σου \* ὁ Δημιουργὸς \* ἡλίου καὶ σελήνης· \* ὃν καθορῶσα σταυρούμενον, \* Θεοτόκε, \* πᾶσα ἡ Κτίσις ἐκυμαίνετο.

\*\*\*\*\*

### ΤΗ ΤΕΤΑΡΤΗ ΕΣΠΕΡΑΣ.

Εἰς τὸ Κύριε, ἐκέκραξα, Στιχηρὰ Προσόμοια τῶν Ἀποστόλων.

Ἦχος πλ. δ'. Κύριε, \* εἰ καὶ κριτηρίῳ παρέστης.

**Κ**ύριε, \* σὺ τοῦ Παρακλήτου τῇ αἴγλῃ \* τοὺς Ἀποστόλους ἐφώτισας, \* καὶ φωστῆρας τέθεικας τούτους \* τὴν Οἰκουμένην καταυγάζοντας \* τῷ νοητῷ φωτισμῷ \* τῆς γνώσεώς σου, Δέσποτα· \* διὰ τοῦτο προσκυνοῦμεν \* τὴν πολλὴν σου ἀγαθότητα.

Κύριε, \* σὺ τῶν Ἀποστόλων πρεσβείαις \* περιτειχίζων τὴν ποιμνὴν σου, \* ταύτην ἐξ ἐχθρῶν ἐπηρείας \* διασώζεις ἀστασίαστον· \* ἥνπερ τιμίῳ, Σωτῆρ, \* ὠνησάμενός σου αἵματι, \* τῆς δουλείας τοῦ ἄλλοτρίου \* ἡλευθέρωσας ὡς εὐσπλαγχνος.

Ὁρθητε \* ἐν τῷ διαδήματι Χριστοῦ \* τῆς Ἐκκλησίας ὡς τίμιοι \* λίθοι διαυγεῖς λαμπηδόνας \* τῇ Οἰκουμένῃ ἀστράπτοντες, \* θεογνωσίας τὸ φῶς, \* Ἀπόστολοι μακάριοι, \* τῆς Τριάδος παραστάται, \* καὶ πρεσβευταὶ τῶν ψυχῶν ἡμῶν.

Ἔτερα τοῦ ἁγίου Νικολάου, ὁμοία.

Κύριε, \* σὺ τοῦ Ἱεράρχου ταῖς θείαις \* πανευπροσδέκτοις δεήσεσιν, \* ἐκ παντὸς κινδύνου καὶ πάσης \* ἐλευθέρωσον κακώσεως, \* καὶ ἐπηρείας κακῶν \* τοὺς δούλους σου, Φιλάνθρωπε, \* τοὺς ἐν πίστει προσκυνοῦντας \* σοῦ τὸ κράτος τὸ ἀνείκαστον.

Κύριε, \* σὺ τὸν Ἱεράρχην ἐν Κόσμῳ \* ὡς εὐωδίαν ἀνέδειξας· \* πάντων γὰρ πιστῶν τὰς καρδίας \* εὐωδιάζει νῦν τοῖς θαύμασι, \* νόσους καὶ πάθη ψυχῶν \* διώκων τῇ σῇ χάριτι· \* οὐ ταῖς πρεσβείαις, ὡς Οἰκτίρμων, \* τοὺς ὑμνοῦντάς σε περισώζε.

Κύριε, σὺ τὸν σὸν σεπτὸν Ἱεράρχην \* ἐν τοῖς πέρασιν ἐδόξασας, \* δοὺς αὐτῷ θαυμάτων τὴν χάριν, \* καὶ ὑπέρμαχον ἀνέδειξας \* τῶν ἐν κινδύνοις δεινοῖς \* καὶ θλίψεων κακώσεσι \* περιπιπτόντων, καὶ αἰτούντων \* τούτου ἀεὶ τὴν ἀντίληψιν.



Δόξα... καὶ νῦν. **Θεοτοκίον, ὁμοιον.**

Ἰδε μου \* τῆς συντετριμμένης καρδίας \* τοὺς στεναγμοὺς,  
Θεονύμφευτε \* πρόσδεξαι, Παρθένε Μαρία, \* καὶ μὴ ἀπόση, Πανά-  
μωμε, \* τὰς τῶν χειρῶν μου, ἀγνή, \* ἐπάρσεις ὡς φιλάγαθος, \* ἵνα  
ὑμνῶ καὶ μεγαλύνω \* τὸν μεγαλύναντα τὸ γένος ἡμῶν.

**Ἀπόστιχα Ἀποστολικά, ὁμοια.**

Κύριε, \* σὲ εἰλικρινῶς ἐπὶ τῆς γῆς \* οἱ Ἀπόστολοι ποθήσαν-  
τες, \* σκύβαλα ἠγήσαντο πάντα, \* ἵνα σε μόνον κερδήσωσι, \* καὶ  
ὑπὲρ σοῦ αἰκισμοῖς \* τὰ σώματα παρέδωκαν. \* διὰ τοῦτο δοξα-  
σθέντες, \* πρεσβεύουσιν ὑπὲρ τῶν ψυχῶν ἡμῶν.

Κύριε, \* σὺ τῶν Ἀποστόλων τὴν μνήμην \* ἐπὶ τῆς γῆς ἐμε-  
γάλυνας. \* πάντες γὰρ ὁμοῦ συνελθόντες \* ἐν αὐτῇ δοξολογοῦ-  
μέν σε. \* ὅτι παρέχεις ἡμῖν \* δι' αὐτῶν τὰ ἰάματα, \* καὶ τῷ  
Κόσμῳ τὴν εἰρήνην \* εὐχαῖς αὐτῶν καὶ τὸ μέγα ἔλεος.

**Μαρτυρικόν.**

Εἴ τις ἀρετὴ, \* καὶ εἴ τις ἔπαινος, \* πρέπει τοῖς Ἀγίοις. \*  
ἔλφεσι γὰρ ἔκλιναν τοὺς αὐχένους \* διὰ σὲ τὸν κλίναντα οὐρα-  
νοὺς \* καὶ καταβάντα. \* ἐξέχεαν τὸ αἷμα αὐτῶν \* διὰ σὲ τὸν  
κενώσαντα ἑαυτὸν, \* καὶ μορφὴν δούλου λαβόντα. \* ἐταπεινώ-  
θησαν ἕως θανάτου, \* τὴν πτωχείαν σου μιμούμενοι. \* Ὡν ταῖς  
εὐχαῖς, \* κατὰ τὸ πλῆθος τῶν οἰκτιρμῶν σου, \* ὁ Θεὸς, ἐλέη-  
σον ἡμᾶς.

Δόξα... καὶ νῦν. **Θεοτοκίον.** Τί ὑμᾶς καλέσωμεν, Ἄγιοι;

Νύμφην σε παρθένον ἐκήρυξαν \* τῆς ἀξίας \* τοῦ Πατρὸς καὶ  
τῆς Θεότητος αὐτοῦ, \* οἱ Θεὸν \* ἀξιωθέντες κατιδεῖν σωματικῶς, \*  
καὶ Λόγου \* καὶ Θεοῦ, Κόρη, γεννήτριαν, \* καὶ Πνεύματος \* ἁγίου  
οἰκητήριον. \* ἐν σοὶ γὰρ πᾶν τῆς Θεότητος \* σωματικῶς κατε-  
σκήνωσε \* τὸ πλήρωμα, \* πληρεστάτης οὔσης χάριτος.

## ΤΗ ΠΕΜΠΤΗ ΠΡΩΙ.

### ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Μαρτυρικά.

**Ἦχος πλ. δ'.** Τὴν Σοφίαν καὶ Λόγον.

**Ω**ς φωστῆρας τοῦ Κόσμου \* καὶ ὁδηγοὺς, \* τῆς ἡμῶν σωτη-  
ρίας \* τὰς ἀπαρχάς, \* τοὺς θείους ὑμνήσωμεν \* Μαθητὰς τοῦ  
Θεοῦ ἡμῶν. \* ὅτι φῶς τοῖς ἐν σκότει \* ἡμῖν ἐξανέτειλαν, \* καὶ  
τὸν Ἥλιον πᾶσι \* τῆς δόξης ἐγνώρισαν. \* ὅθεν καὶ τὴν πλάνην \*  
τῶν εἰδώλων καθεῖλον, \* Τριάδα κηρύξαντες \* ἐν μιᾷ τῇ Θεότητι. \*  
Πρὸς αὐτοὺς οὖν βοήσωμεν. \* Ἀπόστολοι Χριστοῦ τοῦ Θεοῦ, \*

τῶν πταισμάτων ἄφεσιν αἰτήσασθε \* τοῖς ἐορτάζουσι \* πόθῳ τὴν ἁγίαν μνήμην ὑμῶν. **Ὅμοιον.**

Εἰς τὰ πέρατα πάντα \* διαδραμῶν \* ὁ σοφὸς ὑμῶν φθόγγος \* ὡς ἀληθῶς \* τοῦ Κόσμου, πανεύφημοι \* τοῦ Κυρίου Ἀπόστολοι, \* θεογνωσίαν πᾶσι \* τρανῶς ἀνεκήρυξε, \* καὶ τῶν ἐθνῶν τὴν ἄγνοιαν \* εἰς γνῶσιν μετήγαγεν· \* ὅθεν καὶ εἰδώλων \* τὴν ἀχλὺν ἐκδιώξας, \* τὸ φῶς τὸ τῆς γνώσεως \* τοῖς ἐν σκότει κατέλαμψε. \* Διὰ τοῦτο δεόμεθα· \* Πρεσβεύσατε Χριστῷ τῷ Θεῷ \* τῶν πταισμάτων ἄφεσιν δωρήσασθαι \* τοῖς ἐορτάζουσι \* πόθῳ τὴν ἁγίαν μνήμην ὑμῶν.

Δόξα... καὶ νῦν. **Θεοτοκίον.** Ἀνέστης ἐκ νεκρῶν.

Ἐκ πάσης ἀπειλῆς \* καὶ κακίας ἀνθρώπων \* διάσωσον ἡμᾶς, \* Παναγία Παρθένε· \* σκέπην καὶ γάρ σε πάντες \* καὶ προστασίαν θερμὴν κεκτήμεθα, \* καὶ τῷ ἐκ σοῦ τεχθέντι \* ἐν σοὶ θαρρόυντες αἰεὶ προσπίπτομεν· \* ὃν ἐκδυσώπει ρύσασθαι ἡμᾶς \* ἐκ πάσης περιστάσεως.

**Μετὰ τὴν β'. Στιχολογίαν, ἕτερα.**

Τὸ προσταχθέν μοι μυστικῶς.

Φωστῆρες ὤφθητε λαμπροί, \* Χριστοῦ Αὐτόπται, διὰ παντὸς πᾶσαν τὴν γῆν \* φωταγωγοῦντες, \* καὶ σοβοῦντες τὸ σκότος \* τῆς πολυθείας \* τῷ φέγγει τῆς εὐσεβείας \* τῶν διδασκῶν. \* διό με τὸν ἐν τῷ σκότει \* τῶν ἡδονῶν \* ἀδεῶς πορευόμενον \* φωτίσατε τῷ φωτὶ \* τῶν θείων προσευχῶν ὑμῶν, \* θεοφόροι Ἀπόστολοι.

**Ὅμοιον.**

Τὰς τοῦ Κυρίου ἐν ψυχῇ \* παραγγελίας \* ὡς θησαυρὸν πλουτοποιὸν \* πιστῶς λαβόντες, \* οἱ Ἀπόστολοι ὤφθησαν \* πᾶσιν εὐεργέται, \* πτωχείαν ἀποσοβοῦντες \* δαιμονικὴν, \* καὶ πάντας καταπλουτοῦντες \* πλούτῳ Θεοῦ· \* πρὸς οὓς πάντες βοήσωμεν· \* Πλουτίσατε καὶ ἡμᾶς \* ἀρίσταις ἐργασίαις νῦν \* πενομένους, δεόμεθα,

Δόξα... καὶ νῦν. **Θεοτοκίον.** Τὴν Σοφίαν καὶ Λόγον.

Τὴν ψυχὴν μου, Παρθένε, \* τὴν ταπεινὴν, \* τὴν ἐν ζάλῃ τοῦ βίου \* τῶν πειρασμῶν \* νῦν ὡς ἀκυβέρνητον \* ποντουμένην, Πανάμωμε, \* ἁμαρτιῶν τε φόρτῳ \* ὀφθεῖσαν ὑπέραντλον, \* καὶ εἰς πυθμένα Ἄδου \* πεσεῖν κινδυνεύουσαν, \* φθάσον, Θεοτόκε, \* τῇ θερμῇ σου πρεσβείᾳ, \* καὶ σῶσον παρέχουσα \* τὸν λιμένα τὸν εὐδιον, \* ἵνα πίστει κραυγάζω σοι· \* Πρέσβευε Χριστῷ τῷ Θεῷ \* τῶν πταισμάτων δοῦναί μοι τὴν ἄφεσιν· \* σὲ γὰρ ἔχω ἐλπίδα ὁ δοῦλός σου.

**Μετὰ τὴν γ'. Στιχολογίαν, ἕτερα.**

Τὴν Σοφίαν καὶ Λόγον.

Τῇ σαγήνῃ τῶν λόγων \* τῶν θεικῶν \* ὡς ἰχθύας ζωγραῶν-



τες \* τοὺς λογικοὺς, \* τούτους προσηγάγετε \* ἀπαρχὴν τῷ Θεῷ  
 ἡμῶν. \* καὶ τοῦ Χριστοῦ τὰ στίγματα \* ποθοῦντες ἐνδύσασθαι, \*  
 μιμηταὶ τοῦ πάθους \* αὐτοῦ ἀνεδείχθητε. \* Ὅθεν συνελθόντες \*  
 κατὰ χρέος τιμῶμεν, \* Ἀπόστολοι ἐνδοξοί, \* τὴν ὑμῶν νῦν πανή-  
 γυριν, \* καὶ συμφώνως κραυγάζομεν. \* Πρεσβεύσατε Χριστῷ τῷ  
 Θεῷ \* τῶν πταισμάτων ἄφεσιν δωρήσασθαι \* τοῖς ἐορτάζουσι πό-  
 θῳ \* τὴν ἁγίαν μνήμην ὑμῶν.

#### Μαρτυρικόν, ὁμοιον.

Οἰκουμένης φωστῆρες \* αἰλαμπεῖς \* ἀνεδείχθητε, πίστει \*  
 μαρτυρικῇ \* ἔλην ἀναθέμενοι \* τὴν ἐλπίδα πρὸς Κύριον, \* καὶ  
 νοητῷ ἐλαίῳ \* τοῦ Πνεύματος, Ἅγιοι, \* τὰς ψυχικὰς λαμπρά-  
 δας \* ὑμῶν ἐφαιδρύνετε. \* ὅθεν καὶ κρατῆρες \* νοητοὶ τοῖς ἀν-  
 θρώποις \* ἰάσεις προχέοντες \* ὥσπερνάματα ὤφθητε, \* Ἀθλοφόροι  
 πανεύφημοι. \* Πρεσβεύσατε Χριστῷ τῷ Θεῷ \* τῶν πταισμάτων  
 ἄφεσιν δωρήσασθαι \* τοῖς ἐορτάζουσι πόθῳ \* τὴν ἁγίαν μνήμην  
 ὑμῶν.

#### Δόξα... καὶ νῦν. Θεοτοκίον.

Ἡ νοητὴ πύλη τῆς ζωῆς ἡμῶν, \* ἄχραντε Θεοτόκε, \* τοὺς  
 προστρέχοντάς σοι πιστῶς \* λύτρωσαι τῶν κινδύνων, \* ἵνα δοξά-  
 ζωμεν τὸν πανάγιον τόκον σου \* εἰς σωτηρίαν τῶν ψυχῶν ἡμῶν.

#### Κανὼν τῶν ἁγίων Ἀποστόλων, οὗ ἡ Ἀκροστιχίς.

Χορὸς με σῶζοις τῶν σοφῶν Ἀποστόλων. Ποίημα Ἰωσήφ.

#### ᾠδὴ α'. Ἦχος πλ. δ'. Ὁ Εἰρμός.

» **Υ**γρὰν διοδεύσας ὡσεὶ ξηρὰν, \* καὶ τὴν Αἰγυπτίαν \* μοχθη-  
 » ρεῖαν διαφυγών, \* ὁ Ἰσραηλίτης ἀνεβόα. \* Τῷ Λυτρωτῇ καὶ  
 » Θεῷ ἡμῶν ἄσωμεν.

#### Τροπάρια.

Χορὸς Ἀποστόλων φωτειδής, \* Φωτὶ τῷ μεγάλῳ \* παριστά-  
 μενος, τὴν ἐμὴν \* ζοφώδη καταύγασον καρδίαν, \* καὶ σωτηρίας  
 πρὸς τρίβους ὁδήγησον.

Οἱ γνήσιοι φίλοι τοῦ Λυτρωτοῦ, \* παθῶν με φιλίας \* ἐκλυ-  
 τρώσασθε, τὸν πολλαῖς \* ἀπάταις τοῦ βίου πλανηθέντα, \* καὶ ἀγνω-  
 σίας νυκτὶ καλυπτόμενον.

Ῥομφαία πληγέντας τοῦ πονηροῦ \* ἰάσασθε, βέλη \* πεφυκό-  
 τες τοῦ Δυνατοῦ, \* Ἀπόστολοι θεῖοι, τοὺς ἐν πίστει \* ὑπὸ τὴν  
 σκέπην ὑμῶν καταφεύγοντας.

#### Θεοτοκίον.

Ὁ πλήρης κενοῦται καθὼ Θεός, \* καὶ σοῦ ἐκ κοιλίας \* σαρχο-  
 φόρος, Μητὲρ ἀγνή, \* προέρχεται, σῶζων εὐσπλαγχνίᾳ \* τοὺς  
 ὑπαχθέντας κακίᾳ τοῦ ὄφους.

**Κανὼν τοῦ ἁγίου Νικολάου, οὗ ἡ Ἀκροστιχίς·**

Σοὶ, Νικόλαε, ὄγδοον πρέπει μέλος. Ἰωσήφ.

**Ὁ Εἰρμός.** Ἡ κεκομμένη \* τὴν ἄτομον.

**Σ**ὺν ταῖς χορείαις \* τῶν ἄνω Δυνάμεων \* τῷ Βασιλεῖ καὶ Θεῷ, \*  
Μάκαρ, παριστάμενος, \* ἡμᾶς τοὺς ἐπὶ γῆς \* πιστῶς ἐξαιτου-  
μένους σε \* παντὸς πειρατηρίου χαλεποῦ, \* Νικόλαε, περισῶζε, \*  
λύσιν ἐξαιτούμενος \* ἡμῖν τῶν παραπτώσεων.

Οἱ σὲ προστάτην \* πλουτοῦντες, Νικόλαε, \* ἡμέρας τε καὶ  
νυκτὸς \* πίστει σοι κραυγάζομεν. \* Νῦν πρόφθασον ἡμᾶς \* μεγάλως  
κινδυνεύοντας \* Δαιμόνων πονηραῖς ἐπιβουλαῖς, \* φθοροποιῶν ἀν-  
θρώπων τε, \* ὅπως ἀναψύξεως \* τυχόντες εὐφημῶμέν σε.

Ἰσχυροτάταις \* νευραῖς τῆς πρεσβείας σου, \* τοὺς ἀποπνίγειν  
ἡμᾶς \* σπεύδοντας, Νικόλαε, \* τελείᾳ ἀγχονίᾳ \* παράδος, λυτρού-  
μενος \* τῆς τούτων πονηρᾶς ἐπαγωγῆς \* τοὺς ἐν αἰνέσει κράζον-  
τας. \* Τῷ Κυρίῳ ἄσωμεν. \* ἐνδόξως γὰρ δεδόξασται.

**Θεοτοκίον.**

Νομίμων δίχα \* τῆς φύσεως τέτοκας \* τὸν Νομοδότην καὶ Θε-  
ὸν \* ἄνθρωπον γεγόμενον. \* αὐτὸν ὡς ἀγαθὸν \* ἰκέτευε, Πανάμωμε, \*  
ἡμῶν τὰς ἀνομίας παριδεῖν \* τῶν βωόντων πάντοτε. \* Τῷ Κυρίῳ  
ἄσωμεν. \* ἐνδόξως γὰρ δεδόξασται.

**Ὡδὴ γ'. Ὁ Εἰρμός.**

» **Σ**ὺ εἶ τὸ στερέωμα \* τῶν προστρεχόντων σοι, Κύριε. \* σὺ εἶ  
» τὸ φῶς \* τῶν ἐσκοτισμένων, \* καὶ ὑμνεῖ σε τὸ πνεῦμά μου.

**Τροπάρια.**

Σθένος περιζώσατε \* ἐξασθενήσασαν πάθεσι \* καὶ ἡδοναῖς \*  
τὴν ἐμὴν καρδίαν, \* τοῦ Σωτῆρος Ἀπόστολοι.

Μίαν καταγγέλλοντες \* τρισσοφαῇ Θεοῦ ἔλλαμψιν, \* οἱ Μα-  
θηταὶ \* τῆς πολυθείας \* τὴν ἀχλὺν ἐξηφάνισαν.

Ἐλκη πονηρότατα \* τὰ τῆς καρδίας μου παύσατε, \* ὡς ἰα-  
τροὶ \* θείᾳ χειρουργίᾳ, \* τοῦ Σωτῆρος Ἀπόστολοι.

**Θεοτοκίον.**

Σῶτόν με, κυήσασα \* ὑπερφῶς, ἀγνή Δέσποινα, \* τὸν Λυτρω-  
τὴν \* πάντων καὶ Δεσπότην, \* καὶ Σωτῆρα καὶ Κύριον.

**Κανὼν τοῦ ἁγίου Νικολάου. Εἰρμός ὁ αὐτός.**

**Ι**να σε γεραίρωμεν, \* ἵνα τιμῶμέν σε πάντοτε, \* δίδου ἡμῖν \*  
χεῖρα βοηθείας, \* Ἱεράρχα Νικόλαε.

Κοίμιστο, Νικόλαε, \* σαῖς ἀκοιμήτοις ἐντεύξεσι \* τοὺς καθ' ἡ-  
μῶν \* ἐπεγειρομένους \* πειρασμοὺς, δυσωποῦμέν σε.

Ὅλον με τοῖς πάθεσι \* περιστατούμενον, Ἄγιε, \* καὶ πει-  
ρασμοῖς \* πονηρῶν ἀνθρώπων \* μεσιτεία σου λύτρωσαι.



## Θεοτοκίον.

Λύσιν δωρηθῆναί μοι \* ἁμαρτιῶν, Ἀγνή, αἶτησαι \* τὸν Ἀγαθόν, \* καὶ τῶν ἐν τῷ βίῳ \* χαλεπῶν περιστάσεων.

## ᾠδὴ δ'. Ὁ Εἰρμός.

» **Ε**ἰσακήκοα, Κύριε, \* τῆς οἰκονομίας σου τὸ μυστήριον, \*  
» **Ε**κατενόησα τὰ ἔργα σου, \* καὶ ἐδόξασά σου \* τὴν Θεότητα.

## Τροπάρια.

Ὁρραιώθητε, Ἐνδοξοὶ, \* θείαις ἀγλαΐαις καλλωπιζόμενοι, \*  
καὶ ἄκτισι πυρσευόμενοι \* τοῦ ὑμᾶς φωστῆρας \* ἀναδείξαντος.

Ζάλης πάσης λυτρώσασθε, \* πάντων κυβερνῆται, θεοὶ Ἀπόστολοι, \* τὸν πελάγει κινδυνεύοντα \* συμφορῶν τοῦ βίου \* καὶ δονούμενον.

Οἱ θαλάσσας ταραῖξαντες \* τῆς πολυθείας, ἵπποι θεόλεκτοι, \*  
τῶν πταισμάτων μου τὴν ἄβυσσον \* ταῖς ὑμῶν πρεσβείαις \* κατακλείσατε.

## Θεοτοκίον.

Ἰσουργὸν τῷ Γεννήτορι \* Λόγον ἐκ λαγόνων σου ἐσωμάτωσας· \*  
ὅθεν ὥφθης ὑπερέχουσα \* ποιημάτων πάντων, \* Κόρη Δέσποινα.

## Κανὼν τοῦ Ἀγίου Νικολάου. Εἰρμός ὁ αὐτός.

**Α**πὸ πλήθους πταισμάτων μου \* πλήθει περιπέπτωκα δεινῶν  
Ἀθλίψεων· \* σπεῦσον, Ἄγιε, βοήθει μοι, \* τὸν Ἀγαθοδότην \*  
ἐκμιμούμενος.

Ἐμαυτὸν ἀποκλαίωμαι, \* ζῶν ἐν ἀμελείᾳ καὶ ἀπολλύμενος· \*  
τῇ πρεσβείᾳ σου, Νικόλαε, \* πρὸς μετάνοιάν με \* χειραγώγησον.

Ὁ τοὺς τρεῖς λυτρώσάμενος, \* Πάτερ, νεανίας τεθνᾶναι μέλλοντας, \*  
πάσης ρῦσαί με κολάσεως \* καὶ τῆς αἰωνίου κατακρίσεως.

## Θεοτοκίον.

Γεωργεῖν με νοήματα, \* Ἀχραντε, οὐράνια ἐνδυνάμωσον, \*  
τῆς ψυχῆς μου καὶ κατεύθυνον \* πρὸς ζωῆς εἰσόδους \* τὰ κινήματα.

## ᾠδὴ ε'. Ὁ Εἰρμός.

» **Ο**ρθρίζοντες βοῶμέν σοι, Κύριε· \* Σῶσον ἡμᾶς· \* σὺ γὰρ εἶ  
» **Θ**εὸς ἡμῶν, \* ἐκτός σου ἄλλον οὐκ οἶδαμεν.

## Τροπάρια.

Στενούμενον πολλοῖς πλημμελήμασι \* σωτηρίας \* πρὸς πλάτος ἰθύνατε, \*  
ὥς κυβερνῆται Ἀπόστολοι.

Τιμῶντά με τὸν πάντιμον δῆμον ὑμῶν, \* οἱ Θεόπται, \* πάσης ἐκλυτρώσασθε \* ἀτίμου πράξεως, δέομαι.

Ὡς πάθη τοῦ Σωτῆρος μιμούμενοι, \* Ἀπόστολοι, \* πᾶσαν ἡδυπάθειαν \*  
ἐκ τῆς ψυχῆς μου διώξατε.

## Θεοτοκίον.

Νοσοῦσαν τὴν ψυχὴν μου θεράπευσον, \* ἡ τεκοῦσα \* πάντων τὸν ἰώμενον \*  
τάς νόσους, πάντα γνε Δέσποινα.

**Κανὼν τοῦ Ἀγίου Νικολάου. Εἰρμός ὁ αὐτός.**

**Δ**υνάμωσον ἡμᾶς ταῖς πρεσβείαις σου, \* Ἱεράρχα, \* τηρεῖν τὰ προσταγμάτων \* Χριστοῦ τοῦ μόνου Θεοῦ ἡμῶν.

Ὁ Μύροις παροικήσας, Νικόλαε, \* εὐωδίας \* θείας ἡμᾶς πλήρωσον \* τοὺς εὐσεβῶς εὐφημοῦντάς σε.

Οἰκτείρησον ἡμᾶς ταῖς πρεσβείαις σου, \* Θεομάκαρ, \* Θεὸν τὸν οἰκτίρμονα \* καθικετεύων, Νικόλαε.

**Θεοτοκίον.**

Ναμάτων ζωήρρύτων ἀνάπλεως \* οὔσα, Κόρη, \* πάντες ἡμᾶς πότισον \* εὐσεβοφρόνως ὑμνοῦντάς σε.

**Ὠδὴ 5'. Ὁ Εἰρμός.**

» **Τ**ὴν δέησιν ἐκχεῶ πρὸς Κύριον, \* καὶ αὐτῷ ἀπαγγελῶ μου  
» τὰς θλίψεις, \* ὅτι κακῶν \* ἡ ψυχὴ μου ἐπλήσθη, \* καὶ ἡ  
» ζωὴ μου τῷ Ἀδῇ προσήγγισε, \* καὶ δέομαι ὡς Ἰωνᾶς \* Ἐκ  
» φθορᾶς, ὁ Θεὸς, με ἀνάγαγε. **Τροπάρια.**

Συσσείσαντες προσευχῶν ἐπικλήσει \* κατεστρέψατε ναοὺς τῶν εἰδώλων, \* Μύσται Χριστοῦ. \* ἀλλὰ, δέομαι, πίστει \* τὰ τῆς ψυχῆς μου συντρίψατε εἰδῶλα, \* καὶ δείξατε Θεοῦ ναὸν \* τὸν πολλαῖς ἀμαρτίαις ὑπεύθυνον.

Οἱ πέτρα τῇ ἀρραγεῖ δομηθέντες, \* ἐκλεκτοὶ καθάπερ λίθοι, Θεόπται, \* τὸν τὴν ἐμὴν \* ἐπὶ ψάμμον καρδίαν \* φρενοβλαβῶς δομησάμενον σώσατε. \* συρρέουσι γὰρ πειρασμῶν \* ποταμοὶ καὶ δεινῶς με χειμάζουσι.

Φιλίας τῆς πρὸς τὴν σάρκα δολίας \* ἐκλυτρώσασθέ με, φίλοι τοῦ Λόγου, \* καὶ μισητὸν \* διὰ πλῆθος κακίας \* ἀποδειχθέντα φιλίας συνδήσατε \* τοῦ στέργοντος ἀμαρτωλῶν \* διὰ πλῆθος ἐλέους τὴν ἄφεσιν.

**Θεοτοκίον.**

Ὡς ῥόδον, ὡς καθαρῶτατον κρίνον, \* ὡς εὐωδὲς σε ὁσφράδιον, Κόρη, \* ὁ Ποιητὴς \* ἐξ ὡραίων κοιλάδων \* τῶν κοσμικῶν ἐκλεξάμενος, ᾤκησε \* τὴν μήτραν σου, καὶ σαρκωθεὶς \* εὐωδίας τὸν Κόσμον ἐπλήρωσεν.

**Κανὼν τοῦ ἁγίου Νικολάου. Εἰρμός ὁ αὐτός.**

**Π**αράδεισος ἡ καρδιά σου ὤφθη, \* ζωῆς ξύλον κεκτημένη ἐν μέσῳ, \* τὸν Λυτρωτὴν. \* ὃν δυσώπει ἀπαύστως \* τοῦ Παραδείσου ποιῆσαι οἰκήτορας, \* Νικόλαε, πάντας ἡμᾶς, \* τοὺς θερμόν σε προστατὴν πλουτήσαντας.

Ῥαθύμως μου τὴν ζωὴν διανύων, \* ἀδεῶς ἐξαμαρτάνω ὁ τάλας, \* καὶ τὴν ἐκεῖ \* ἀπαραίτητον κρίσιν \* κατανοῶν, ἀγωνία συνέχομαι. \* Οἰκτείρησόν με, ὁ Θεὸς, \* Νικολάου πρεσβείαις ὡς εὐσπλαγχνος.



Ἐξαίφνης ἐπερχομένης μοι, Μάκαρ, \* καταιγίδος πείρασμῶν πολυτρόπων \* διὰ πληθύν \* τῶν ἐμῶν ἐγκλημάτων, \* μή με ἐάσης, βῶν, ἀπροστάτευτον· \* ἀλλ' οἴκτειρον ὡς συμπαθής, \* βοηθείας νῦν χεῖρα ὀρέγων μοι.

Θεοτοκίον.

Παλάτιον ὑψηλοῦ Βασιλέως, \* καὶ πυρίμορφος γεγένησαι θρόνος, \* τῶν Χερουβίμ \* ἀνωτέρα, Παρθένε, \* καὶ Σεραφίμ ὑπέρνοῦν χρηματίσασα· \* ἐντευθέν σε πᾶσα πνοή \* ὡς Μητέρα δοξάζει τοῦ Κτίσαντος.

Ὦδὴ ζ'. Ὁ Εἰρμός·

» **Π**αῖδες Ἑβραίων ἐν καμίνῳ \* κατεπάτησαν τὴν φλόγα θαρ-  
 » **Σ**αλέως, \* καὶ εἰς δρόσον τὸ πῦρ \* μετέβαλον βοῶντες· \*  
 » Εὐλογητὸς εἶ, Κύριε, \* ὁ Θεὸς, εἰς τοὺς αἰῶνας.

Τροπάρια.

Νύξ με συνέχει ἀμελείας, \* καὶ καλύπτει με ὁμίχλη ἀμαρτίας· \* φῶς τοῦ Κόσμου, σοφοὶ \* Ἀπόστολοι, δειχθέντες, \* νῦν καταυγάσαι σπεύσατε \* τὴν ζοφώδη μου καρδίαν.

Ἄλλο στερέωμα δειχθέντες, \* διηγούμενοι Θεοῦ ἡμῶν τὴν δόξαν, \* ἀδοξίας παθῶν \* λυτρώσασθε τοὺς πιστεῖ \* τῇ κραταιᾷ προστρέχοντας, \* Θεηγόροι, ὑμῶν σκέπη.

Πύρινοι ἄνθρακες ὀφθέντες, \* ἀναπτόμενοι πυρὶ τοῦ Παρακλήτου, \* πᾶσαν ὕλην ἡμῶν \* συμφλέξατε κακίας, \* καὶ τοῦ πυρὸς λυτρώσασθε \* τοῦ ἀβέστου εἰς αἰῶνας.

Θεοτοκίον.

Ὅρος προβλέπει Δανιήλ σε, \* ἀχειρότμητος ἐξ οὗ ἐτμήθη λίθος· \* τὴν λιθώδη διὸ \* κατάνυξον ψυχὴν μου \* πεπωρωμένην, Δέσποινα, \* ταῖς πικραῖς φιληδονίαις.

Κανὼν τοῦ Ἁγίου Νικολάου. Εἰρμός ὁ αὐτός.

» **Ε**βλυσας ρεῖθρα διδαγμάτων, \* τῶν αἱρέσεων ξηραίνων τοὺς χειμάρρους, \* καὶ πιστῶν τὰς ψυχὰς \* πλουσίως καταρδεύων, \* ἱεουργε Νικόλαε· \* διὰ τοῦτό σε τιμῶμεν.

Ἰσχυσας, στένει τῆς Τριάδος \* δυναμούμενος, τὰ ξόανα τῆς πλάνης \* ἀφανίσαι· διὸ \* πιστῶς σε λιτανεύω· \* Τὰ τοῦ νοός μου εἰδῶλα \* ἐμπαθῇ μείωσον, Πάτερ.

Μύρων ὁσίως προεδρεύων, \* μετὰ θάνατον πηγάζεις θεῖα μύρα, \* τὰ δυσώδη ἡμῶν, \* Νικόλαε παμμάκαρ, \* ἀποσοβῶν νοσήματα \* τῶν πιστῶς σοι προσιόντων.

Θεοτοκίον.

Ἐστησας ρύμην τοῦ θανάτου, \* τὸν ἀθάνατον Θεὸν ἀποτεχοῦσα· \* ὃν δυσώπει, Ἀγνή, \* τὰ πάθη θανατῶσαι \* τοῦ ταπεινοῦ μου σώματος, \* καὶ ζωῆς με ἀξιῶσαι.

ᾠδὴ η'. Ὁ Εἰρμός.

» **Ε**πταπλασίως κάμινον \* τῶν Χαλδαίων ὁ τύραννος \* τοῖς Θεο-  
 » σεβέσιν ἐμμανῶς ἐξέκαυσε \* δυνάμει δὲ κρείττονι \* περι-  
 » σωθέντας τούτους ἰδὼν \* Τὸν Δημιουργὸν καὶ Λυτρωτὴν, ἀνε-  
 » βόα, \* οἱ Παῖδες, εὐλογεῖτε, \* Ἱερεῖς, ἀνυμνεῖτε, \* λαὸς, ὑπερ-  
 » υψοῦτε \* εἰς πάντας τοὺς αἰῶνας.

Τροπάρια.

Σαλευομένην πάθεσι \* τὴν ψυχὴν μου στηρίξατε, \* οἱ τῆς  
 Ἐκκλησίας ἀρράγεῖς θεμέλιοι, \* οἱ στῦλοι οἱ ἄσειστοι, \* τὰ τῶν  
 πιστῶν προπύργια, \* οἱ σαγηνευταὶ τῶν ἐν βυθῷ ἀπωλείας, \* οἱ  
 εὐδοιοὶ λιμένες, \* οἱ αἰεὶ μελωδοῦντες \* Λαὸς, ὑπερυψοῦτε \* Χρι-  
 στὸν εἰς τοὺς αἰῶνας.

Τὸν ἐν μνημείῳ κείμενον \* σκοτεινῆς ἀπογνώσεως, \* καὶ ἐν  
 κατωτάτῳ ἡδονῶν συμπτώσεως, \* ἡμῶν παρακλήσεσιν \* ἀναγα-  
 γεῖν σπλαγχνίσθητε, \* τὴν τοῦ Διδασκάλου εὐσπλαγχνίαν πλου-  
 τῆσαι \* σαφῶς ἀξιωθέντες, \* Μαθηταὶ τοῦ Σωτῆρος, \* Ἀπόστολοι  
 θεόπται, \* εἰς πάντας τοὺς αἰῶνας.

Θεοτοκίον.

Ὅτι φαιδρὰ ἐν κάλλεσιν \* ἀρετῶν ὤφθης, Πάναγνε, \* τὴν  
 καλλοποιὸν τοῦ Πλαστοουργοῦ εὐπρέπειαν \* ἐν μήτρᾳ ἐχάρησας \*  
 ὃν ἐκτενῶς ἰκέτευε \* τὴν ἐν ἀμαρτίαις τῶν παθῶν συσχεθεῖσαν \*  
 ψυχὴν μου, καὶ τὸ κάλλος \* τὸ ἀρχαῖον ζητοῦσαν, \* Ἀγνή,  
 εὐπρεπεστάτως \* λαμπρῦναι εἰς αἰῶνας.

Κανὼν τοῦ ἁγίου Νικολάου. Οἱ θεορρήμονες Παῖδες.

**Λ**ελαμπρυσμένος, θεόφρον ὦ Ἱεράρχα, \* ταῖς φωτοβόλοις ἀκτῖσι \*  
 τῆς τρισηλίου Θεότητος, \* Εὐλογεῖτε, τὰ ἔργα, \* ἐβόας, τὸν  
 Κύριον.

Ὁ στρατηλάτας ρυσάμενος τοῦ θανάτου \* ἐπιστασία φρικώ-  
 δει, \* Ἱερομύστα Νικόλαε, \* πάσης θανατηφόρου \* βλάβης ἡ-  
 μᾶς λύτρωσαι.

Σαλευομένους Δαιμόνων ταῖς ἐπηρείαις \* καὶ ἀδικούντων ἀν-  
 θρώπων, \* ταῖς προσευχαῖς σου ἡμᾶς στήριξον, \* ἀβλαβεῖς δια-  
 σώζων \* πρεσβείαις σου, Ἄγιε.

Θεοτοκίον.

Ἰκετηρίαν προσάγαγε τῷ Κυρίῳ, \* κατοικτειρῆσαι καὶ σῶσαι \*  
 τοὺς ἐπὶ σοὶ καταφεύγοντας, \* Παναγία Παρθένε, \* ἀνθρώπων  
 βοήθεια.

ᾠδὴ θ'. Ὁ Εἰρμός.

» **Ε**ξέστη ἐπὶ τούτῳ \* ὁ οὐρανός, \* καὶ τῆς γῆς κατεπλάγη \*  
 » τὰ πέρατα, \* ὅτι Θεὸς \* ὤφθη τοῖς ἀνθρώποις σωματικῶς, \*  
 » καὶ ἡ γαστήρ σου γέγονεν \* εὐρυχωρότερα τῶν οὐρανῶν \* διό



σε, Θεοτόκε, \* Ἀγγέλων καὶ ἀνθρώπων \* ταξιαρχίαι μεγαλύνουσιν. **Τροπάρια.**

Λεόντων ψυχροθόρων \* σθένει Θεοῦ \* ὡς συνθλάσαντες μύλας, \* Ἀπόστολοι, \* ὑπὸ Χριστοῦ \* ἄρχοντες κατέστητε ψαλμικῶς \* ἐπὶ τῆς γῆς, τῷ πνεύματι \* ταύτην ὑποτάττοντες εὐσεβῶς. \* διό μου τὰς ἀτάκτους \* κινήσεις τῆς καρδίας \* νόμῳ τῷ θείῳ ὑποτάξατε.

Ὡραῖον παρὰ πάντας \* υἱοὺς βροτῶν \* τὸν ὀφθέντα ἐν Κόσμῳ \* κηρύξαντες \* Λόγον Θεοῦ, \* πόδας ὠραιώθητε ἀγαθοὺς, \* ὡς εὐαγγελιζόμενοι, \* Πάνσοφοι, εἰρήνην τε καὶ ζωὴν. \* διὸ παραττομένην \* πάθεις τὴν ψυχὴν μου \* ὑμῶν πρεσβείαις εἰρηνεύσατε.

Νεκρώσαντες τὰ μέλη \* τὰ ἐπὶ γῆς, \* τὴν ζωὴν ὀλικῶς \* ἀνεδύσασθε, \* διὰ παθῶν \* πάθος εἰκονίσαντες τὸ σεπτόν. \* διὸ θανατωθέντα με \* βέλει τῆς κακίας τοῦ πονηροῦ \* ζωώσατε φαρμάκοις \* γνησίας μετανοίας, \* θεομακάριστοι Ἀπόστολοι.

#### Θεοτοκίον.

Νοσοῦσαν τὴν ψυχὴν μου \* πάθει δεινῷ, \* ἡ τεκοῦσα Θεὸν \* ὑπεράγαθον, ὡς συμπαθῆς \* ἴασαι καὶ λύτρωσαι τῶν αἰεὶ \* κολαφίζόντων, Ἀχραντε, \* καὶ ἐπεμβαινόντων μοι δυσμενῶν, \* σωζόμενός σε ὅπως \* προθύμως μεγαλύνω \* τὴν μεγαλύνασαν τὸ γένος ἡμῶν.

#### Κανὼν τοῦ ἁγίου Νικολάου. Κυρίως Θεοτόκον.

**Ω**ς ῥύστης τῶν ἐν θλίψει \* σὲ λιτανευόντων, \* ῥῦσαί με πάσης κακίας, Νικόλαε, \* τῶν ὀρωμένων, παμμάκαρ, \* καὶ ἀοράτων ἐχθρῶν.

Συνὼν ταῖς οὐρανίαις \* νῦν χοροστασίαις, \* παναγιώτατε Πάτερ Νικόλαε, \* τὸν Ἀγαθὸν ἐκδυσώπει \* τοῦ ἐλεῆσαι ἡμᾶς.

Ἡ κρίσις ἐπὶ θύραις. \* πρόσεχε, ψυχὴ μου, \* καὶ τῷ Κριτῇ καὶ Θεῷ ἀναβόησον. \* Ταῖς Νικολάου πρεσβείαις, \* Κύριε, σῶσόν με.

#### Θεοτοκίον.

Φωτὸς οὖσα δοχεῖον, \* φώτισον, Παρθένε, \* τὴν σκοτισθεῖσαν ψυχὴν μου τοῖς πάθεις, \* ὅπως ἐν πίστει καὶ πόθῳ \* αἰεὶ δοξάζω σε.

#### Ἀπόστιχα τῶν Αἰνῶν, Ἀποστολικά.

Κύριε, \* εἰ καὶ κριτηρίῳ.

Κύριε, \* σὲ εἰλικρινῶς ἐπὶ τῆς γῆς \* οἱ Ἀπόστολοι ποθήσαντες, \* σκύβαλα ἡγήσαντο πάντα, \* ἵνα σε μόνον κερδήσωσι, \* καὶ ὑπὲρ σοῦ αἰκισμοῖς \* τὰ σώματα παρέδωκαν. \* διὰ τοῦτο δοξασθέντες, \* πρεσβεύουσιν ὑπὲρ τῶν ψυχῶν ἡμῶν.

Κύριε, \* σὺ τῶν Ἀποστόλων τὴν μνήμην \* ἐπὶ τῆς γῆς ἐμεγάλυνας. \* πάντες γὰρ ὁμοῦ συνελθόντες \* ἐν αὐτῇ δοξολογοῦμέν σε, \* ὅτι παρέχεις ἡμῖν \* δι' αὐτῶν τὰ ἰάματα, \* καὶ τῷ Κόσμῳ τὴν εἰρήνην \* εὐχαῖς αὐτῶν, καὶ τὸ μέγα ἔλεος.

Μαρτυρικόν.

Τὸν θώρακα τῆς πίστεως \* ἐνδυσάμενοι καλῶς, \* καὶ τῷ τύπῳ τοῦ Σταυροῦ \* καθοπλίσαντες ἑαυτοὺς, \* στρατιῶται εὐσθενεῖς ἀνεδείχθητε, \* τοῖς τυράννοις ἀνδρείως ἀντικατέστητε, \* καὶ Διαβόλου τὴν πλάνην κατηδαφίσατε. \* νικηταὶ γενόμενοι \* τῶν στεφάνων ἡξιώθητε. \* πρεσβεύσατε αἰεὶ ὑπὲρ ἡμῶν, \* εἰς τὸ σωθῆναι τὰς ψυχὰς ἡμῶν.

Δόξα, καὶ νῦν. Θεοτοκίον.

Δέσποινα, πρόσδεξαι \* τὰς δεήσεις τῶν δούλων σου, \* καὶ λύτρωσαι ἡμᾶς \* ἀπὸ πάσης ἀνάγκης καὶ θλίψεως.

Εἰς τὴν Λειτουργίαν.

Οἱ Μακαρισμοί. Προσόμοια 5'.

**Μ**νήσθητι ἡμῶν, \* Χριστέ, Σωτὴρ τοῦ Κόσμου, \* ὥσπερ τοῦ Ληστοῦ \* ἐμνήσθης ἐπὶ ξύλου, \* καὶ καταξιώσον \* πάντας, μόνε Οἰκτίρμον, \* τῆς οὐρανίου Βασιλείας σου.

Σάλπιγγες Χριστοῦ, \* Απόστολοι, δειχθέντες, \* τοὺς ἐν τοῖς μνημείοις \* τῆς κακοπιστίας \* ἀνακειμένους ἡγείρατε, καὶ ἐνθέου \* ζωῆς μετόχους ἀπειργάσασθε.

Σπείραντες Χριστοῦ \* τὸν Λόγον, Θεηγόροι, \* πάντων τῶν ἐθνῶν \* καρδίας τὰς ἀκάρπους \* καρποφορούσας εἰργάσασθε θείαν γνῶσιν. \* ὅθεν ἀξίως μακαρίζεσθε.

Μαρτυρικόν.

Πάσης ἑαυτοὺς \* γυμνώσαντες κακίας, \* μέσον τῶν δεινῶν \* ἐχώρησαν γενναίως, \* καὶ οὐρανόθεν ἱμάτιον σωτηρίου \* οἱ Ἀθληταὶ περιεβάλοντο.

Δόξα.

Νέκρωσον, σεπτὴ \* Τριάς ἡ παναγία, \* πάθη τὰ δεινὰ \* ψυχῆς μου τῆς ἀθλίας, \* ταῖς ἱκεσίαις τῶν θείων σου Ἀποστόλων, \* ἵνα δοξάζω σε σωζόμενος.

Καὶ νῦν. Θεοτοκίον.

Χαῖρε, ἡ λαβὶς \* τοῦ ἄνθρακος τοῦ θείου. \* χαῖρε, Προφητῶν \* σφραγὶς, καὶ Ἀποστόλων \* τὸ περιήχημα, Ἀχραντε Θεοτόκε, \* δι' ἧς φθορᾶς ἡλευθερώθημεν.

Τῇ Πεντητῇ Ἑσπερας.

Εἰς τὸ Κύριε, ἐκέκραξα, Στιχηρὰ Προσόμοια Σταυρώσιμα.

Ἦχος πλ. δ'. Ὁ Ἀγγελὸς σου, Κύριε.

**Λ**αὸς ὁ ἀνομώτατος \* μέσον κατέκρινεν ἀνόμων, \* Ἰησοῦ μου, Σταυρωθῆναί σε, \* τὸν Κύριον καὶ Κτίστην τοῦ παντὸς Κόσ-



μου· \* καὶ ὀρώσα τὸ τόλμημα, \* ἡ γῆ ἐσειέτο ἅπασα, \* πάντων Ποιητὴν σε \* δεικνύουσα, Δέσποτα.

Νόμου κατάρας ἅπαντες \* λυτρούμεθα καὶ ἐγκλημάτων· \* ὁ γὰρ νόμου πέλων Κύριος \* ἀνυψώθη ἐν τῷ Σταυρῷ τῷ τιμίῳ, \* εὐλογίαν πηγάζων ἀνελλιπῇ, \* καὶ χάριν καὶ ἔλεος \* ἡμῖν τοῖς ὑμνοῦσιν \* αὐτοῦ τὰ θεῖα παθήματα.

Ίάτρευσας, Φιλάνθρωπε, \* πληγὰς ἡμῶν, πληγεῖς τὰς χεῖρας· \* πρὸς ὁδοὺς δὲ βαίνειν, Κύριε, \* σωτηρίους κατευθύνας πάντας, \* πόδας σου ὀρυχθεῖς ἐπὶ σταυροῦ· \* οὓς πάλαι ὁ πρωτόπλαστος \* ἐν τῷ Παραδείσῳ \* ἰδὼν κατεκρύπτετο.

**Ἔτερα Στιχηρὰ τῆς Θεοτόκου.**

**Ὡ τοῦ παραδόξου θαύματος.**

Χαῖρε, Θεοτόκε Δέσποινα· \* χαῖρε, τὸ σκῆπτρον Δαυὶδ· \* χαῖρε, πύλη οὐράνιε· \* χαῖρε, βάτε ἄφλεκτε· \* χαῖρε, ὅρος κατὰ σκιον· \* χαῖρε, λυχνία· \* χαῖρε, Πανάχραντε· \* χαῖρε, ἡ στάμνος· \* χαῖρε, παλάτιον· \* χαῖρε, πανάμωμε \* Μῆτερ τοῦ Θεοῦ ἡμῶν· \* χαῖρε, λαβίς· \* χαῖρε, θεία τράπεζα· \* χαῖρε, τοῦ Κόσμου ἐλπίς.

Ἀμαρτιῶν μου τὰ κύματα \* ὡς ἐν πελάγει δεινῷ \* ὑπεράνω ὑφούμενα \* κεφαλῆς ποντίζειν με \* κατεπείγουσι, Δέσποινα· \* ἀλλ' ἐκτεινόν μοι \* χεῖρα, ὡς Πέτρῳ πρὶν \* βυθιζομένῳ, \* καὶ εἰς λιμένα με \* σῶον ὁδήγησον \* μετανοίας, δέομαι, \* Μῆτερ Θεοῦ, \* ἄχραντε πανύμνητε, \* ἐλπίς τοῦ Κόσμου παντός.

Ἐσκοτισμένος τοῖς πάθεσι \* τῆς ἀμαρτίας δεινῶς, \* εἰς κρημνὸν ἀπογνώσεως \* σπεύδω ὁ ταλαίπωρος \* ἐμπεσεῖν· σύ με οἰκτερον, \* εὐλογημένη \* Θεοχαρίτωτε· \* λάμψον μοι φέγγος \* τῆς εὐσπλαγχνίας σου, \* καὶ ἐφοδήγησον \* εἰς ὁδοὺς εὐθείας με, \* παρακαλῶ, \* Πάναγνε, καὶ δέομαι· \* Μὴ ὑπερίδης με.

**Δόξα... καὶ νῦν. Σταυροθεοτοχίον.**

Ἡ Πάναγνος ὡς εἶδὲ σε \* σταυρῷ κρεμάμενον ἐθελουσίως, \* κατανοοῦσά σου τὴν δυναστείαν, \* λύπη συνείχετο, Χριστέ, \* καὶ ὀδυρομένη ἀνεβόα σοι· \* Τέκνον, μή με λίπης τὴν τεκοῦσάν σε· \* δὸς μοι λόγον, Υἱέ μου· \* μή με σιγῶν παρέλθης, \* Λόγε Θεοῦ, τὴν δούλην σου.

**Ἀπόστιχα Σταυρώσιμα.**

Υψώθης ἐν Σταυρῷ, Χριστέ ὁ Θεός, \* καὶ ἔσωσας τῶν ἀνθρώπων τὸ γένος· \* δοξάζομέν σου τὰ παθήματα.

Ἐπάγης ἐν Σταυρῷ, Χριστέ ὁ Θεός, \* καὶ ἡνοιξας Παραδείσου τὰς πύλας· \* δοξάζομέν σε, Λυτρωτὰ ἡμῶν.

**Μαρτυρικόν.**

Μάρτυρες Κυρίου, \* πάντα τόπον ἀγιαῖτε, \* καὶ πᾶσαν νό-

σον θεραπεύετε· \* καὶ νῦν πρεσβεύσατε ῥυσθῆναι \* ἐκ τῶν παγίδων τοῦ ἐχθροῦ \* τὰς ψυχὰς ἡμῶν, δεόμεθα.

Δόξα... καὶ νῦν. **Σταυροθεοτοκίον.**

Οἱ Μάρτυρές σου, Κύριε.

Ὁρῶτά σε σταυρούμενον \* καὶ θανατούμενον, ἡ Θεοτόκος \* Οἶμοι! ἐκραύγαζε, πῶς τὰς ὀδύνας \* φέρεις, γλυκύτατε Υἱέ; \* βάλλει τὴν καρδίαν μου ἡ λόγχη σου, \* φλέγει δὲ τὰ σπλάγχνα μου τὸ πάθος σου· \* ὅμως ὑμνολογῶ σε· \* θέλων γὰρ ταῦτα πάσχεις \* σῶσαι τὸν ἄνθρωπον.

## Τῇ ΠΑΡΑΣΚΕΥῃ ΠΡΩΙ.

### ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Κατανυκτικά.

Ἦχος πλ. δ'.

**Β**λέπων ὁ Ληστής \* τὸν Ἀρχηγὸν τῆς ζωῆς \* ἐπὶ σταυροῦ κρεμάμενον, \* ἔλεγεν· Εἰ μὴ Θεὸς \* ὑπῆρχε σαρκωθείς \* ὁ σὺν ἡμῖν σταυρωθείς, \* οὐκ ἂν ὁ ἥλιος \* τὰς ἀκτῖνας ἐναπέκρυπεν, \* οὐδὲ ἡ γῆ σειομένη ἐκυμαίνετο. \* Ἀλλ' ὁ πάντων ἀνεχόμενος, \* μνήσθητί μου, Κύριε, \* ἐν τῇ Βασιλείᾳ σου.

Ἐν μέσῳ δύο ληστῶν \* ζυγὸς δικαιοσύνης εὐρέθη ὁ Σταυρὸς σου, \* τοῦ μὲν καταγομένου εἰς Ἀδὴν \* τῷ βάρει τῆς βλασφημίας· \* τοῦ δὲ κουφιζομένου πταισμάτων \* πρὸς γνῶσιν Θεολογίας. \* Χριστέ ὁ Θεός, δόξα σοι.

Δόξα... καὶ νῦν. **Σταυροθεοτοκίον.**

Τὸ προσταχθέν μοι μυστικῶς.

Τὸν ἐξ αἱμάτων σου ἀγνῶν \* σωματωθέντα, \* καὶ ὑπὲρ ἐνομιαν ἐκ σοῦ, \* Σεμνὴ, τεχθέντα, \* ἐπὶ ξύλου κρεμάμενον \* μέσον τῶν κακούργων \* ὀρῶσα, τὰ σπλάγχνα ἤλγεις, \* καὶ μητρικῶς \* θρηνοῦσα ἐβόας· Οἶμοι! \* Τέκνον ἐμὸν, \* τίς ἡ θεία καὶ ἄφατος \* οἰκονομία σου, δι' ἧς \* ἐζώσας τό πλάσμα σου! \* Ἀνυμνῶ σου τὸ εὐσπλαγχνον.

Μετὰ τὴν β'. Στιχολογίαν, ἕτερα.

Τὴν Σοφίαν καὶ Λόγον.

Ὁ σταυρὸν ὑπομείνας \* ὡς ἀγαθός, \* τοῦ Ἀδάμ τὴν πτωχείαν \* ἀναλαβὼν, \* μόνε Ὑπεράγαθε, \* ἀναμάρτητε Κύριε, \* τοῦ θανάτου, εὐσπλαγχνε, \* τὸ κράτος κατέλυσας, \* καὶ τῷ πάθει σου, Δέσποτα, \* τὸν Κόσμον διέσωσας· \* ὅθεν, Ζωοδότα, \* τὴν πεσοῦσαν ψυχὴν μου \* οἰκτείρησον, δέομαι, \* ὅταν κρίνης τὰ ἔργα μου, \* Δικαιοκρίτα φιλόανθρωπε· \* καὶ δός μοι, πανοικτίρμον,



ὁ Θεός, \* τῶν πταισμάτων ἄφεσιν ὡς εὖσπλαγχνος, \* ὅτι μόνος ὑπάρχεις ἀναμάρτητος.

Ἀνέστης ἐκ νεκρῶν.

Ἐν μέσῳ τῆς Ἑδέμ \* ξύλον θάνατον ἤνθησεν, \* ἐν μέσῳ δὲ τῆς γῆς \* ξύλον ζωὴν ἐβλάστησε. \* γευσάμενοι γὰρ τοῦ πρώτου, \* ἄφθαρτοι ὄντες φθαρτοὶ γεγόναμεν. \* σχόντες δὲ τοῦ δευτέρου, \* τῆς ἀφθαρσίας κατετρυφήσαμεν. \* ἐν τῷ Σταυρῷ γὰρ ἔσωσε Χριστὸς \* τὸ γένος τῶν ἀνθρώπων.

Δόξα... καὶ νῦν. **Σταυροθεοτοκίον.**

Τὸ προσταχθέν μοι μυστικῶς.

Ἐκ τῶν αἱμάτων τῶν ἐμῶν \* βροτὸς γεγέννησαι, \* ἐκ τῶν αἱμάτων δὲ τῶν σῶν \* βροτοὺς ἐθέωσας, \* τοὺς βρώσει δὲ φθαρέντας \* ζητῶν, κατηῆλθες \* ὡς ὑπεράγαθος. \* ἐβόα πάλαι ἡ Ἀμεμπτος \* ἐν κλαυθμῷ, \* Χριστὸν θρηνοῦσα κρεμάμενον \* ἐν σταυρῷ. \* ὃν ὁρῶσα νεκρούμενον, \* δακρύων ἔρρει κρουνούς, \* τὰς ὀψεις καταξαίνουσα, \* καὶ αὐτὸν μεγαλύνουσα.

**Μετὰ τὴν γ'. Στιχολογίαν, ἕτερα.** Ἀνέστης ἐκ νεκρῶν.

Θεώσεως ψευθεὶς \* ὁ Γενάρχης ἐλπίδος, \* φθορᾶς τοῖς ἐξ αὐτοῦ \* πᾶσιν αἷτιος ὤφθη. \* σὺ δὲ διὰ Σταυροῦ σου \* ζωὴν πηγάζεις ὡς Ὑπεράγαθος. \* θέλων καὶ γὰρ ἐπάγης, \* ἵνα τὸ πρῶτον λύσης κατὰκριμα. \* διὸ ὑμνοῦμέν σου, Χριστέ, \* τὸ πάθος τὸ ἐκούσιον.

**Μαρτυρικόν.**

Φωτὶ οὐρανίῳ καταλάμπεται \* σήμερον αὕτη ἡ σκηνή. \* ἐν ταύτῃ γὰρ στρατιαὶ Ἀγγέλων ἀγάλλονται, \* σὺν αὐταῖς καὶ Μαρτύρων χοροὶ εὐφραίνονται. \* ἐπὶ τῇ μνήμῃ τῶν Ἀθλοφόρων. \* Αὐτῶν ταῖς παρακλήσεσι \* κατὰπεμψον τῷ Κόσμῳ \* σοῦ τὴν εἰρήνην, Χριστέ, \* καὶ τὸ μέγα ἔλεος.

Δόξα... καὶ νῦν. **Σταυροθεοτοκίον.** Ἀνέστης ἐκ νεκρῶν.

ὦ θαύματος καινοῦ! \* ὦ φρικτοῦ Μυστηρίου! \* ἐβόα ἡ Ἀμνάς, \* τὸν Υἱὸν καθορῶσα \* ξύλῳ Σταυροῦ παγέντα. \* Τί τοῦτο, Λόγε Θεοῦ ἀθάνατε; \* πῶς νεκρὸς ὁρᾶσαι, \* καὶ γῆν σαλεύεις ὡς παντοδύναμος; \* ἀλλὰ ὕμνῳ σου τὴν φρικτὴν \* καὶ θεῖαν συγκατάβασιν.

**Κανὼν Σταυρώσιμος, οὗ ἡ Ἀκροστιχίς.**

Πλήρωμα πάντων τῶν καλῶν Σταυρὸς πέλει. Ἀμήν. Ἰωσήφ.

ᾠδὴ α'. Ἦχος πλ. δ'. Ὁ Εἰρμός.

» **Σ**ταυρὸν χαράξας Μωσῆς \* ἐπ' εὐθείας ράβδῳ, \* τὴν Ἐρυθρὰν  
 » **Δ**ιέτεμε \* τῷ Ἰσραὴλ πεζεύσαντι. \* τὴν δὲ ἐπιστρεπτικῶς \*  
 » Φαραὼ τοῖς ἄρμασι \* κροτήσας ἤνωσεν, \* ἐπ' εὗρους διαγρά-  
 » ψαν \* τὸ ἀήττητον ὄπλον. \* διὸ Χριστῷ ἄσωμεν \* τῷ Θεῷ  
 » ἡμῶν, \* ὅτι δεδύξασται.

**Τροπάρια.**

Παλάμας θείας Σταυρῷ, \* Ἰησοῦ, ἀπλώσας, \* πρὸς σεαυτὸν  
συνήγαγες \* χειρῶν σου τὸ πλάστουργημα, \* καὶ ἐκ χειρὸς πονη-  
ροῦ \* πάντας ἠλευθέρωσας, \* καὶ καθυπέταξας \* χειρὶ κραταιο-  
τάτῃ, \* Βασιλεῦ τῶν ἀπάντων \* διὸ πιστοὶ ἄσωμεν \* τῷ με-  
γέθει σου, \* ὅτι δεδόξασται.

Λυμαντική ἐν Ἑδέμ \* γέγονε τοῦ ξύλου \* ἡ ἀπευκτὴ ἀπό-  
γευσις, \* τὸν θάνατον εἰσάξασα. \* Χριστὸς δὲ θανατωθεὶς \* ἐπὶ ξύ-  
λου ἅπασι \* ζωὴν ἐπήγαγε, \* καὶ ἐκτείνει τὸν ὄφιν \* θείκῃ δυνα-  
στείᾳ. \* διὸ αὐτῷ ἄσωμεν \* τῷ Θεῷ ἡμῶν, \* ὅτι δεδόξασται.

**Μαρτυρικά.**

Ἦνδρίσαντο, Ἰησοῦ, \* τῶν Μαρτύρων πλήθη \* σταυρῷ τε  
καὶ τῷ πάθει σου \* παθῶν κατεξανίστασθαι, \* καὶ ἔναντι τῶν  
ἐχθρῶν \* σὲ τὸν Βασιλεύοντα \* ὁμολογεῖν τῆς Κτίσεως, \* προσφέρειν  
τε βασάνους \* καὶ κινδύνους ἀπείρους. \* διὸ τῆς σῆς δόξης \* ἔτυ-  
χον ἅπαντες \* καὶ αἰδίου ζωῆς.

Ῥαντίσματι θεουργῷ \* τοῦ σεπτοῦ σου αἵματος \* οἱ Μάρτυ-  
ρές σου, Κύριε, \* τὴν λύτρωσιν εὐράμενοι, \* τὰ αἵματα ἑαυτῶν \*  
ἀληθῶς ἐκένωσαν, \* ἀδίκως τυραννούμενοι \* σπονδὰς προσφέρειν  
πᾶσι \* Δαίμοσι ψυχοφθόροις. \* ὅθεν σεπτὰ θύματα \* σοὶ προσηνέχθη-  
σαν, \* τῷ τοῦ παντὸς Βασιλεῖ. **Σταυροθεοτοκίον.**

Ὡς ἔβλεψέ σε σταυρῷ, \* τὸν τὰ πάντα βλέποντα, \* ἡλού-  
μενον ἢ Ἀμεμπτος, \* ὁδυρομένη ἔλεγε. \* Τί τοῦτο, Τέκνον ἐμόν; \*  
τί σοι ἀνταπέδωκαν \* οἱ ἀπολαύσαντες \* πολλῶν σου δωρημάτων; \*  
πῶς ὑποίσω τὸν πόνον; \* Δόξα τῇ σῇ, εὐσπλαγχνε \* καὶ μακρό-  
θυμε, \* οἰκονομία φρικτῇ.

**Κανὼν τῆς Ὑπεραγίας Θεοτόκου.**

**Ὁ Εἰρμός.** Ἀρματηλάτην Φαραὼ ἐβύθισε.

**Τ**ὸ Θεοτόκον σε κηρύττειν ἄχραντον \* πάσης αἰρέσεως \* ἀπο-  
τροπὴν φέρει. \* σάρκα γὰρ γενόμενον \* ἀναλλοιώτως ἔτεκες \*  
τὸν ἐπέκεινα πάσης, \* Θεογεννητορ, τῆς Κτίσεως, \* Λόγον τοῦ  
Θεοῦ τὸν αἰδίου.

Ὡς Θεοῦ Μήτηρ, παρρήσιαν ἔχουσα \* πρὸς τὸν τεχθέντα ἐκ  
σοῦ \* μονογενῆ Λόγον, \* καὶ Πατρί συνάναρχον, \* καὶ συμφυῇ  
τῷ Πνεύματι, \* δυσωποῦσα μὴ παύσῃ \* κινδύνων σῶσαι, Πανά-  
μωμε, \* τούς σε Θεοτόκον δοξάζοντας.

Σέ, Θεομήτορ, προστασίαν ἔχοντες, \* οὐ δειλιάσομεν τὸ τῶν  
ἐχθρῶν στίφος, \* τὸ ἀντιμαχόμενον \* τοῖς εὐσεβῶς δοξάζουσι \* τὸν  
ἐκ σοῦ σαρκωθέντα \* Θεὸν τῶν ὅλων καὶ Κύριον. \* ἐν ὑπὲρ ἡμῶν  
ἐκδυσώπησον.



Νοῦς καὶ οὐράνιος τὸ σὸν Μυστήριον \* τὸ ἀκατάληπτον \*  
κατανοεῖν ὄντως \* ἀτονεῖ, Πανύμνητε· \* τοῦ γὰρ Πατρὸς ὁ σύν-  
θρονος \* ἐν γαστρὶ σου σκηνώσας, \* ἐκ σοῦ τεχθῆναι εὐδόκησε, \*  
φύσει διτταῖς γνωριζόμενος.

Ὡδὴ γ'. Ὁ Εἰρμός.

» **Ρ**άβδος εἰς τύπον \* τοῦ Μυστηρίου παραλαμβάνεται· \* τῷ  
» βλαστῷ γὰρ προκρίνει τὸν Ἱερέα· \* τῇ στεριευούσῃ δὲ πρῶ-  
» ην \* Ἐκκλησίᾳ νῦν ἐξήνθησε \* ξύλον Σταυροῦ \* εἰς κράτος καὶ  
» στερέωμα.

Τροπάρια.

Μέλανα κόσμον \* μετημφιάσθη ὁρῶν ὁ ἥλιος \* ἐπὶ ξύλου σε  
ἀδίκως ἀρθέντα, \* καὶ διερράγησαν πέτραι, \* καὶ γῇ φόβῳ πᾶσα  
ἔφριξε, \* μόνε Σωτῆρ, \* εἰς πάντων ἀπολύτρωσιν.

Ἀπλώσας χεῖρας \* Μωσῆς ἐτύπου Σταυρὸν τὸν τίμιον· \* ὃν  
ἡμεῖς νῦν ἐκτυποῦντες ἐμφρόνως, \* ἔθνη ἀλλόφυλα πάντα \* τῶν  
Δαιμόνων ἐκτρεπόμεθα, \* βλάβης ἐκτὸς \* ἀπάσης διαμένοντες.

Μαρτυρικά.

Παθῶν κρατοῦντες \* οἱ Ἀθλοφόροι πάθῃ εἰκόνιζον \* πολυτρό-  
ποις πάθεσιν ὁμιλοῦντες \* τοῦ ἐκουσίως παθόντος, \* καὶ τὰ πάθῃ  
θανατώσαντος, \* καὶ τὴν ζωὴν \* τῷ Κόσμῳ ἀνατείλαντος.

Ἀνεπιστρόφως \* τοῦ μαρτυρίου ὁδὸν βαδίζοντες, \* τὰ προσκόμ-  
ματα τῆς πλάνης ἐκ μέσου \* οἱ εὐκλεεῖς Ἀθλοφόροι \* ἐποίησαν,  
καὶ κατήντησαν \* πρὸς καταπαύσεις \* τὰς θείας εὐφραινόμενοι.

Σταυροθεοτοκίον.

Νομίμων δίχα \* τῶν ἀνθρωπίνων σέ, Τέκνον, ἔτεκον, \* καὶ πῶς  
ἄνομοι ὑψοῦσί σε ξύλῳ \* μέσον ἀνόμων, τὸν μόνον \* νόμους ζωῆς  
ἐκτιθέμενον; \* ἡ Θεοτόκος \* θρηνοῦσα ἀπεφθέγγετο.

Κανὼν τῆς Θεοτόκου. Ὁ στερεώσας κατ' ἀρχάς.

**Ν**ενεκρωμένον μου τὸν νοῦν \* τῇ τῆς ζωῆς ἐνεργείᾳ \* τῆς ἐκ  
σοῦ φανερωθείσης τῷ Κόσμῳ \* διανάστησον, οὐλὰς \* καὶ τύ-  
πους ἐξαλείφουσα \* τῆς ἀμαρτίας, μόνῃ \* Θεογεννητορ πανάμωμε.

Ῥήσεις τῶν θείων Προφητῶν \* καὶ τὰς αὐτῶν Προφητείας \*  
ἐπεσφράγισας τεκοῦσα τὸν Λόγον, \* τὸν λαλοῦντα δι' αὐτῶν, \*  
καὶ τὰς αὐτῶν πληρώσαντα \* θεηγορίας, μόνῃ \* εὐλογημένη  
Πανάμωμε.

Ἀπειρογάμως ἐκ Πατρὸς \* τὸν πρὸ αἰώνων ἀφράστως \* ἐν  
γαστρὶ σου συλλαβοῦσα, Παρθένε, \* ἀπεγέννησας ἡμῖν \* Θεὸν  
ὁμοῦ καὶ ἄνθρωπον, \* ἐν ἑκατέρᾳ φύσει \* τέλειον, οὐ διαιρούμενον.

Σοῦ τὴν ἀγίαν ὁ Θεὸς \* γαστέρα κατασκηνώσας \* ἐσαρκώθη,  
Θεομῆτορ, ὡς οἶδε, \* καὶ διέσωσεν ἡμᾶς \* τοῖς ζωηφόροις πάθε-  
σιν· \* ὅθεν σε σωτηρίας \* πύλην, Παρθένε, γινώσκομεν.

## Ὡδή δ'. Ὁ Εἰρμός.

» **Ε**ἰσακήκοα, Κύριε, \* τῆς οἰκονομίας \* σοῦ τὸ Μυστήριον, \*  
 » **Ε**κατενόησα τὰ ἔργα σου, \* καὶ ἐδόξασά σου \* τὴν Θεότητα.

## Τροπάρια.

Τῷ Σταυρῷ σου Παράδεισος, \* Σῶτερ, ἀνεώχθη, \* καὶ ὁ κα-  
 τάκριτος \* εἰσφίσθη πάλιν ἄνθρωπος, \* τὴν σὴν μεγαλύνων \*  
 ἀγαθότητα.

Ὡσεὶ κέδρον εὐσέβειαν, \* πίστιν ὡς κυπάρισσον, \* τὴν ἀγά-  
 πην τε \* ὡσεὶ πεύκην περιφέροντες, \* τὸν Σταυρὸν τὸν θεῖον \*  
 προσκυνήσωμεν.

Νεκρωθέντας ἐζώωσας, \* Σῶτερ, τοὺς ἀνθρώπους \* νεκρὸς γε-  
 νόμενος, \* καὶ τὸν ὄφιν ἀπενέκρωσας \* τὸν τὴν ἁμαρτίαν \* ἐπείσ-  
 άξαντα.

## Μαρτυρικά.

Τῶν παθῶν χρηματίσαντες \* σύμμορφοι, οἱ θεοὶ \* τοῦ Χρι-  
 στοῦ Μάρτυρες \* κοινωνοὶ καὶ τῆς λαμπρότητος \* τῆς ἐπουρα-  
 νίου \* ἐχρημάτισαν.

Ὡραιώθητε, Μάρτυρες, \* Λόγῳ τῷ ὡραίῳ \* εὐαρεστήσαντες \*  
 ἐλαμπρύνθητε, τὸν ἥλιον \* τῆς δικαιοσύνης \* ἀγαπήσαντες.

## Σταυροθεοτοκίον.

Νέον βρέφος ἐκύησας, \* τὸν πρὸ τῶν αἰώνων \* ὄντα παντέ-  
 λειον, \* καὶ Σταυρῷ, Κόρη πανάμωμε, \* τελειοῦντα πάντα \* ἀγα-  
 θότητι.

## Κανὼν τῆς Θεοτόκου. Σύ μου ἰσχύς, \* Κύριε.

**Μ**ετὰ Θεὸν \* σὲ προστασίαν κεκτήμεθα \* σὺ γὰρ Μήτηρ \*  
 Θεοῦ ἐχρημάτισας \* τοῦ Ποιητοῦ καὶ Δημιουργοῦ, \* καὶ τὴν  
 ἡμετέραν \* μορφήν λαβόντος, Πανάμωμε, \* καὶ ταύτην σεσωκό-  
 τος \* ἐκ φθορᾶς καὶ θανάτου, \* καὶ τῇ ἑαυτοῦ δόξῃ δοξάσαντος.

Ὡς ἐκ φυλῆς \* τοῦ Βασιλέως ὑπάρχουσα, \* τὸν τῶν ὅλων \*  
 κατεξουσιάζοντα \* Λόγον Θεοῦ τέτοκας ἡμῖν, \* σάρκα γεγονότα, \*  
 καὶ μέιναντα ἀναλλοίωτον \* διό σε Θεοτόκον \* ἀληθῶς καὶ κυ-  
 ρίως, \* Παναγία Παρθένε, δοξάζομεν.

Θεὸν ἐκ σοῦ \* τὸν σαρκωθέντα δυσώπησον, \* τὸν ἀτρέπτως, \*  
 ὃ ἦν, διαμείναντα, \* καὶ φυσικῶς ἴσον τῷ Πατρὶ, \* καὶ σοὶ τῇ  
 Τεκούσῃ \* γενόμενον ὁμοούσιον, \* συγχώρησιν πταισμάτων, \* καὶ  
 ψυχῶν σωτηρίαν \* τοῖς ὑμνοῦσί σε πίστει δωρήσασθαι.

Νῦν τὴν ὄφρυν \* τῶν ἀθετούντων κατὰβαλε \* τῆς εἰκόνης, \*  
 Κόρη, τὴν προσκύνησιν \* σοῦ τῆς σεπτῆς, καὶ τοῦ ὑπὲρ νοῦν \*  
 ἐκ σοῦ σαρκωθέντος \* καὶ Κόσμον ὅλον φωτίσαντος, \* καὶ πάντων  
 τῶν Ἀγίων \* τοὺς δὲ πίστει τιμῶντας \* καταφαιδρυνον, μόνη  
 Πανύμνητε.



Ὁδὴ ἐ'. Ὁ Εἰρμός.

» **Ο** τρισμακάριστον Εὐλὸν! \* ἐν ᾧ ἐτάθη Χριστὸς \* ὁ Βασι-  
 » **Λ**εὺς καὶ Κύριος· \* δι' οὗ πέπτωκεν ὁ ξύλῳ ἀπατήσας, \*  
 » τῷ ἐν σοὶ δελεασθεὶς \* Θεῷ τῷ προσπαγέντι σαρκί, \* τῷ πα-  
 » ρέχοντι \* τὴν εἰρήνην ταῖς ψυχαῖς ἡμῶν.

**Τροπάρια.**

Καταστολὴν ἀφθαρσίας \* τοὺς γυμνωθέντας ἡμᾶς \* ἐνδύσαι  
 ἐφιέμενος, \* ἀπεκδύθης καὶ σταυρῷ ἐξετάθης, \* καὶ ἐγύμνωσας  
 ἐχθροῦ, \* Χριστέ, τὰ πανουργεύματα· \* διὰ τοῦτό σου \* τὰ πα-  
 θήματα δοξάζομεν.

Αἷμα πλευρᾶς ἀποστάξαν \* σωτηριῶδους σαφῶς \* τὸν Κόσμον  
 ἀπεκάθηρεν, \* ἐπιβώμιά τε αἵματα καταπαῦσαν, \* τοὺς φθαρέντας  
 τῷ καρπῷ \* τῆς βρώσεως ἀνέπλασε, \* καὶ ἐπήγαγεν \* ἀφθαρσίαν  
 ταῖς ψυχαῖς ἡμῶν. **Μαρτυρικά.**

Λελαμπρυσμένοι τῷ κάλλει \* πολυειδῶν αἰκισμῶν, \* οἱ Μάρ-  
 τυρες οἱ ἑνδοξοὶ \* θείῳ αἵματί σου σημειωθέντες, \* τὴν κωλύου-  
 σαν τὸ πρὶν \* διήλθσαν ῥομφαίαν σαφῶς, \* καὶ ἐσκήνωσαν \* γε-  
 γηθότες εἰς Παράδεισον.

Ὡς θαυμαστός σὺ ὑπάρχεις \* ἐν τοῖς Ἀγίοις, Χριστέ, \* τοῖς  
 πίστει σε ποθήσασι! \* διὰ σοῦ γὰρ πλουτισθέντες τὰ θεῖα, \* ἱα-  
 μάτων ποταμοὺς \* ἐν τῷ Κόσμῳ ἀναβλύζουσι, \* καὶ ζηραίνουσι \*  
 διεκχύσεις τῶν παθῶν ἡμῶν.

**Σταυροθεοτοκίον.**

Νενοσηκότας, Παρθένε, \* τῇ ἀμαρτίᾳ ἡμᾶς \* ἰάτρευσας,  
 κυήσασα \* τὸν Σωτῆρα ἱατρόν τε τῶν ὅλων, \* καὶ ἐν ξύλῳ τοῦ  
 Σταυροῦ \* τραυματισθέντα, Ἀχραντε, \* τὸν παρέχοντα \* ἀφθαρ-  
 σίαν ταῖς ψυχαῖς ἡμῶν.

**Κανὼν τῆς Θεοτόκου.** Ἰνα τί με ἀπώσω.

**Α**πειράνδρως, Παρθένε, \* τὸν ἀπεριόριστον \* φύσει Θεότητος \*  
 Ἀνδρωθέντα Λόγον \* δι' ἡμᾶς τοὺς ἀνθρώπους συνέλαβες \*  
 ἐξ αἱμάτων, Κόρη, \* παρθενικῶν διαπλασθέντα \* ὑπὲρ λόγον καὶ  
 νόμον τῆς φύσεως.

Ὡραιώθης, Παρθένε, \* τοῖς τῆς παρθενίας σου \* ἀχράντοις  
 κάλλεσι, \* καὶ τῆς πρώτης Εὐας \* περιέστειλας αἶσχος τὸ δύσμορ-  
 φον, \* τὸν Χριστὸν τεκοῦσα, \* περιβολὴν ἀθανασίας \* χαριζόμενον  
 τοῖς σε γεραίρουσι.

Ἀληθῇ Θεοτόκον \* πάντες ἐπιγνόντες σε, \* πάντα γνε Δέσποι-  
 να, \* τὸν ἐκ σοῦ τεχθέντα \* Θεὸν Λόγον εἰδότες κηρύττομεν, \*  
 ἐν δυσὶν οὐσίαις, \* θελητικαῖς, αὐτεξουσiais, \* ὑπὲρ λόγον καὶ  
 νόμον τῆς φύσεως.

Οἱ σε τεῖχος πλουτοῦντες \* καὶ τῇ προστασίᾳ σου \* περιφρουρούμενοι, \* τῇ σῇ θείᾳ δόξῃ \* ἐγκαυχώμενοι σὲ μακαρίζομεν. \* σὺ γάρ, Παναγία, \* τὴν ψυχῶν ἡμῶν πηγάζεις \* εὐφροσύνην καὶ τὴν ἀγαλλίασιν. **ᾠδὴ 5'. Ὁ Εἰρμός.**

» **Ν**οτίου θηρὸς ἐν σπλάγχνοις \* παλάμας \* Ἰωνᾶς σταυροειδῶς  
» διεκπετάσας, \* τὸ σωτήριον πάθος \* προδιετύπου σαφῶς. \*  
» ὅθεν τριήμερος ἐκδύς, \* τὴν ὑπερκόσμιον ἀνάστασιν ὑπεζωγρά-  
» φησε \* τοῦ σαρκὶ προσπαγέντος Χριστοῦ τοῦ Θεοῦ, \* καὶ τριη-  
» μέρῳ Ἐγέρσει \* τὸν κόσμον φωτίσαντος.

**Τροπάρια.**

Σταυρὸς ἐπάγη ἐν τόπῳ \* Κρανίου \* μέσον γῆς, καὶ τὴν ἐν μέσῳ Παραδείσου \* ἐκβλαστήσασαν ξύλῳ \* πληγὴν ἰάσατο. \* ὁ γὰρ Μεσσίας Ἰησοῦς \* μέσον ἀνόμων \* μόνος δίκαιος ληστῶν κρεμάμενος, \* ἑαυτῷ συνανύψωσεν ἅπαντας, \* καὶ τὸν ἐξ ὕψους πεσόντα \* εἰς χάος ἀπέρριψε.

Τὸ τόξον, Χριστέ, ἐκτείνας \* τοῦ θεοῦ \* καὶ πανσέπτου Σταυροῦ, ἔρριψας βέλη \* κατὰ τοῦ παλαμναίου \* τοὺς ἥλους σου τῶν χειρῶν, \* καὶ ἐγκατέπηξας αὐτοῦ \* εἰς τὴν ὀργίλον \* καὶ παμβέβηλον καρδίαν, Δέσποτα, \* καὶ τελείως αὐτὸν ἐθανάτωσας, \* καὶ ὑπ' αὐτοῦ τοὺς θανέντας, \* Οἰκτίρμον, ἐζώωσας.

**Μαρτυρικά.**

Αἱμάτων ρεύσαντα ρεῖθρα \* σωμάτων \* ἐξ ἁγίων Ἀθλητῶν ἔσβεσαν πᾶσαν \* τῆς εἰδωλομανίας \* πυρὰν ἐν Πνεύματι, \* καὶ Ἐκκλησίας τὰς σεπτὰς \* αὐλακὰς ἥρδευσαν, \* καὶ ἄσταχυν βλαστάνειν ἔπεισαν \* σωτηρίου ἐλπίδος καὶ πίστεως, \* δι' ὧν ἐκτρέφεται πᾶσα \* ψυχὴ θεία χάριτι.

Ἰφῆπτον τὸ πῦρ πλειόνως \* τῆς γνώμης \* τῆς ἐνθέου εὐσεβῶς οἱ Ἀθλοφόροι, \* ὀπηνίκα ἐνύλῳ \* πυρὶ φλογίζεσθαι \* πονηροτάτων δικαστῶν \* ψήφῳ ἐδίδοντο, \* καὶ ἄφλεκτοι διεφυλάττοντο \* ἐνεργείᾳ καὶ χάριτι Πνεύματος, \* τοῦ στεφανώσαντος τούτους \* νομίμως ἀθλήσαντας. **Σταυροθεοτοκίον.**

Ῥομφαία τὴν σὴν διῆλθε \* καρδίαν \* καθορώσης σὸν Υἱόν, Ἀχραντε Κόρη, \* ἠπλωμένον ἐν ξύλῳ, \* καὶ πάθη φέροντα, \* καὶ λόγχῃ θείαν πλευρὰν \* ἐξορυττόμενον \* θελήματι, καὶ κατασφάττοντα \* ἐν αὐτῇ τὸν πολέμιον δράκοντα. \* ὅθεν θρηνοῦσα μητρικῶς \* τοῦτον ἐμεγάλυνες.

**Κανὼν τῆς Θεοτόκου. Ἰλάσθητί μοι Σωτήρ.**

» **Ε**πῆλθε τὸ παντουργὸν \* ἐπὶ σὲ Πνεῦμα, Πανάμωμε, \* καὶ Λόγος ὁ τοῦ Θεοῦ \* ἐν σοὶ κατεσκήνωσε, \* καὶ σὰρξ ἐχρημάτισεν \* ἀνεκδιηγήτως, \* διαμείνας ἀναλλοίωτος.



Ὡς ἔμψυχος κιβωτὸς, \* τὸν Νομοδότην ἐχώρησας, \* ὡς ἅγιος δὲ νὰς, \* ἐδέξω τὸν Ἅγιον \* γενόμενον ἄνθρωπον \* ἐπὶ εὐεργεσία \* τῶν ἀνθρώπων, Παναμώμητε.

Κυρίαν σε τοῦ παντός \* καὶ Δέσποιναν ὀνομάζομεν. \* τὸν ὄντως ὄντα Θεὸν \* ἀρρήτως γὰρ τέτοκας, \* τὸν πάντα ποιήσαντα, \* καὶ διακρατοῦντα \* καὶ συνέχοντα, Πανάμωμε.

Θεὸν τεχθέντα ἐκ σοῦ \* ἐπέγνωμεν, Θεονύμφευτε. \* ὃν ἐξιλέωσαι νῦν \* ἡμῖν ὡς ἰσχύουσα \* τοῖς πίστει κραυγάζουσι \* δωρηθῆναι λύσιν \* τῶν πταισμάτων, Παναμώμητε.

### Ὡδὴ ζ'. Ὁ Εἰρμός.

» **Ε**κνοον πρόσταγμα \* τυράννου δυσσεβοῦς \* λαοὺς ἐκλόνησε, \*  
 » πνέον ἀπειλῆς \* καὶ δυσφημίας θεοστυγοῦς. \* ὅμως τρεῖς  
 » Παῖδας οὐκ ἐδειμάτωσε \* θυμὸς θηριώδης, \* οὐ πῦρ βρόμιον. \*  
 » ἀλλ' ἀντηγοῦντι δροσοβόλῳ πνεύματι \* πυρὶ συνόντες ἔψαλ-  
 » λον. \* Ὁ ὑπερύμνητος \* τῶν Πατέρων καὶ ἡμῶν \* Θεὸς, εὐλο-  
 » γητὸς εἶ.

### Τροπάρια.

Ὅτε ἐφήπλωσαι \* ἐν ξύλῳ τοῦ σταυροῦ, \* καθάπερ ἄμπελος, \*  
 Λόγε τοῦ Πατρὸς, \* γλεῦκος ἀπέσταξας μυστικόν, \* παύων τὴν  
 μέθην τῆς παραβάσεως, \* καὶ πάντας εὐφραίνων \* τοὺς εἰδότας  
 σε \* Θεὸν καὶ Κτίστην ἐκουσίως πάσχοντα, \* καὶ σώζοντα τοὺς  
 ψάλλοντας. \* Ὁ ὑπερύμνητος \* τῶν Πατέρων καὶ ἡμῶν \* Θεὸς,  
 εὐλογητὸς εἶ.

Σταύρωσιν ἤνεγκας, \* Χριστέ μου Ἰησοῦ, \* τὴν ἐπονείδιστον, \*  
 παύων τὰ βροτῶν \* πάντα ὀνειδῆ καὶ στεναγμούς. \* χολῆς ἐγεύ-  
 σω, πικρίαν ἅπασαν \* ἐξαίρων κακίας. \* ἐπλήγης, ἡμῶν \* πλη-  
 γὰς, Οἰκτίρμον, ψυχικὰς ἰώμενος, \* καὶ ψάλλειν προτρεπόμενος. \*  
 Ὁ ὑπερύμνητος \* τῶν Πατέρων καὶ ἡμῶν \* Θεὸς, εὐλογητὸς εἶ.

### Μαρτυρικά.

Πόνους τὴν ἄπονον, \* γενναῖοι Ἀθληταί, \* ζωὴν ἐκτήσασθε. \*  
 ὅθεν τοὺς ἡμῶν \* πόνους κουφίζετε παντελῶς, \* χάριν λαβόντες  
 ἐξ ὕψους, ἑνδοξοί, \* ἰᾶσθαι τὰ πάθη \* καὶ πνεύματα \* ἀποδιώ-  
 κειν, καὶ πιστῶν προΐστασθαι, \* καὶ σώζειν τοὺς κραυγάζοντας. \*  
 Ὁ ὑπερύμνητος \* τῶν Πατέρων καὶ ἡμῶν \* Θεὸς, εὐλογητὸς εἶ.

Ἐστητε, Μάρτυρες, \* πρὸ βήματος Χριστὸν \* ἀνακηρύττον-  
 τες, \* σάρκα δι' ἡμᾶς \* ἀναλαβόντα δίχρα φθορᾶς. \* καὶ μιμη-  
 ται τῶν παθῶν αὐτοῦ \* δεικνύμενοι, ὄντως \* πυρὸς κάκωσιν \*  
 καὶ πᾶσαν ἄλλην βάσανον ἠνέγκατε, \* ἐν εὐφροσύνῃ ψάλλον-  
 τες. \* Ὁ ὑπερύμνητος \* τῶν Πατέρων καὶ ἡμῶν \* Θεὸς, εὐλο-  
 γητὸς εἶ.

## Σταυροθεοτοκίον.

Λύπης πεπλήρωμαι \* ὁρῶσά σε, Υἱέ, \* ἀδίκως πάσχοντα· \*  
τέτρωμαι ψυχὴν, \* λόγχῃ τρωθέντος σου τὴν πλευράν· \* ἡ Θεο-  
τόκος ἐβόα κλαίουσα, \* καὶ ὀδυρομένη \* μόνη Δέσποινα· \* ἣν ἐπα-  
ξίως πάντες μακαρίζομεν, \* καὶ εὐσεβῶς κραυγάζομεν· \* Ὁ ὑπερύ-  
μνητος \* τῶν Πατέρων καὶ ἡμῶν \* Θεός, εὐλογητὸς εἶ.

**Κανὼν τῆς Θεοτόκου.** Θεοῦ συγκατάβασιν.

**Ι**δοὺ νῦν πεπλήρωται \* Δαυὶδ τοῦ θείου \* ἡ θεία πρόορρησις· \*  
ἑλιτανεύουσιν ὄντως \* τῷ σῷ προσώπῳ, Θεογεννητορ ἁγνῇ, \*  
οἱ κεκτημένοι \* τὸν πλοῦτον τῆς χάριτος, \* καὶ εὐλογοῦντες Θε-  
ὸν \* τὸν τῶν Πατέρων ἡμῶν.

Νῦν πάντα πεπλήρωται \* φωτὸς τοῦ θείου \* διὰ σου, Πάναγνε· \*  
σύ γὰρ πύλη ἐφάνης, \* δι' ἧς τῷ Κόσμῳ Θεὸς ὠμίλησε, \* καταφω-  
τίζων \* τοὺς πίστει κραυγάζοντας· \* Εὐλογητὸς ὁ Θεός, \* ὁ τῶν  
Πατέρων ἡμῶν.

Λυτρούμενοι, Πάναγνε, \* τῷ θείῳ τόκῳ \* τῆς παρθενίας σου \*  
τῶν δεσμῶν τοῦ θανάτου, \* καὶ τῆς κατάρας τοῦ πρωτοπλάστου  
Ἀδάμ, \* σὲ Θεοτόκον \* φρονοῦντες κραυγάζομεν· \* Εὐλογητὸς  
ὁ Θεός, \* ὁ τῶν Πατέρων ἡμῶν.

Κυρίαν σε Δέσποιναν \* καὶ Θεοτόκον \* πάντες δοξάζομεν· \*  
διὰ σου γὰρ ὁ Πλάστης \* τὴν σωτηρίαν τῇ φύσει πάσῃ σαφῶς  
ἐβράβευσε· \* καὶ διὰ τοῦτο \* συμφώνως κραυγάζομεν· \* Εὐλογη-  
τὸς ὁ Θεός, \* ὁ τῶν Πατέρων ἡμῶν.

**Ὠδὴ ἡ'. Ὁ Εἰρμός.**

» **Ε**ὐλογεῖτε, Παῖδες, \* τῆς Τριάδος ἰσάριθμοι, \* Δημιουργὸν  
» **Ε**Πατέρα Θεόν· ὑμνεῖτε \* τὸν συγκαταβάντα Λόγον, \* καὶ τὸ  
» πῦρ εἰς ὄροσον μεταποιήσαντα· \* καὶ ὑπερυψοῦτε τὸ πᾶσι ζωὴν  
» παρέχον \* Πνεῦμα πανάγιον εἰς τοὺς αἰῶνας. **Τροπάρια.**

Εὐλογεῖτε ξύλον, \* δι' οὗ πᾶσα ἠφάνισται \* ἡ ἐν Ἐδέμ δολία  
ἄρὰ φρεῖσα \* βρώσει πονηρᾷ τοῦ ξύλου· \* καὶ Χριστὸς ὑψοῦται  
ὁ ὑπεράγαθος, \* ὁ ἀνυψωθῆναι ἐν τούτῳ ἐθελουσίως \* αἰρετισά-  
μενος δι' εὐσπλαγχνίαν.

Ἱερῶς ἐδήλου \* ἐναλλάξ ὁ ἀοίδιμος \* ἐπευλογῶν ἐγγόνους  
ποτέ, τὸν τύπον \* τοῦ ἡγιασμένου Ξύλου· \* δι' οὗ εὐλογία πᾶσι  
δεδώρηται \* τοῖς κατηραμένοις κακίστῃ τοῦ ξύλου βρώσει, \* καὶ  
ὀλισθήσασι κακῶν εἰς βάθη.

Ἀνορθοῦται ἅπαν \* τὸ ἀνθρώπινον, Δέσποτα, \* τοῦ ὀρθωθέν-  
τος ἐπὶ τοῦ σταυροῦ, καὶ στίφος \* πίπτει πονηρῶν Δαιμόνων, \* καὶ  
τὰ διεστώτα ἔνωσιν δέχεται, \* καὶ ὑπερυψοῦται τὸ κράτος τῆς  
ἐξουσίας \* καὶ τῆς δυναστείας σου εἰς τοὺς αἰῶνας.



## Μαρτυρικά.

Μακαρίαν δόξαν \* καὶ τροφὴν ἀδιάρρευστον \* καὶ φωταυγὴ  
σκηνώματα νῦν κληροῦσθε, \* θεῖοι Ἀθληταὶ Κυρίου, \* καὶ σὺν  
οὐρανίαις σκηναῖς Τάξεσι, \* καὶ τῶν αἰορίμων ἐλπίδων ὑμῶν  
τὸ πέρας \* νῦν κατειλήφατε ἐν εὐφροσύνῃ.

Ἡ ὑμῶν ἀνδρεία \* ὑπὲρ ἥλιον ἔλαμψε, \* φωτίζει Χριστοῦ  
Ἀθληταί, καὶ πᾶσαν \* τὴν τοῦ Διαβόλου πλάνην \* θεικῇ δυνά-  
μει ἐναπημαύρωσε, \* καὶ πιστῶν καρδίας, Μάρτυρες, εὐσεβοφρό-  
νων \* ἐφωταγώγησεν εἰς τοὺς αἰῶνας.

## Θεοτοκίον.

Νοητὴν νεφέλην \* καὶ σκηνὴν ἁγιάσματος, \* θρόνον Θεοῦ καὶ  
πύλην, φωτὸς λυχνίαν, \* καὶ ἀνατολὴν τοῦ Λόγου \* οἱ πιστοὶ σε  
πάντες κατανομάζομεν, \* Πάναγνε Παρθένε, τοῦ πάντα τεκτη-  
ναμένου \* Μήτηρ ὑπάρχουσα εὐλογημένη.

Κανὼν τῆς Θεοτόκου. Ἐπταπλασίως κάμινον.

**Φ**ωτὸς ἀδύτου γέγονας \* ἐνδιαίτημα, Πάναγνε, \* ταῖς τῆς παρ-  
θενίας \* καλλοναῖς ἀστράπτουσα, \* καὶ πάντας κατηύγασας \*  
τοὺς Θεοτόκον σε ἀληθῇ \* καθομολογοῦντας ἐκ ψυχῆς καὶ βοῶν-  
τας. \* Οἱ Παῖδες, εὐλογεῖτε, \* Ἱερεῖς, ἀνυμνεῖτε, \* λαὸς, ὑπερ-  
υψοῦτε \* Χριστὸν εἰς τοὺς αἰῶνας.

Λόγον Θεοῦ τὸν ἀναρχον \* καὶ Πατρὶ συννοούμενον, \* τὸν ἐκ  
τοῦ μὴ ὄντος \* Πατρικῶ βουλήματι \* τὸ πᾶν συστησάμενον \*  
θεοπρεπῶς γεγέννηκας, \* σάρκα γεγονότα δι' ἡμᾶς τοὺς ἀνθρώπους. \*  
διό σε Θεοτόκον \* ὀρθοδόξως φρονοῦμεν, \* Χριστὸν ὑπερυψοῦντες \*  
εἰς πάντας τοὺς αἰῶνας.

Ἱερωτέρα πέφνηκας, \* Θεοτόκε πανάμωμε, \* τῆς ὑπερχασμίου \*  
τῶν Ἀγγέλων τάξεως. \* τὸν τούτων γὰρ τέτοκας \* Δημιουργὸν  
καὶ Κύριον \* ἐκ Παρθενικῆς ἀπειρογάμου νηδύος, \* ἐν δύο ταῖς  
οὐσίαις, \* ἀσυγχύτως, ἀτρέπτως, \* μιᾷ δὲ ὑποστάσει \* Θεὸν σε-  
σαρκωμένον.

Νενεκρωμένην, Πάναγνε, \* τὴν ψυχὴν μου τοῖς πταίσμασι, \*  
καὶ κατεφθαρμένην \* ἰοβόλοις δῆγμασι, \* Θεὸν τὸν δυνάμενον \*  
ζωοποιεῖν τὰ σύμπαντα \* ἢ ἀπειρογάμως ὑπὲρ φύσιν τεκοῦσα, \*  
ἀνάστησον βοῶσαν. \* Ἱερεῖς, εὐλογεῖτε, \* λαὸς, ὑπερυψοῦτε \*  
Χριστὸν εἰς τοὺς αἰῶνας.

## Ὡδὴ θ'. Ὁ Εἰρμός.

» **Ο** διὰ βρώσεως τοῦ ξύλου \* τῷ γένει προσγενόμενος \* θάνα-  
» τος διὰ Σταυροῦ \* κατήργηται σήμερον. \* τῆς γὰρ προμή-  
» τορος ἡ παγγενῆς \* κατὰρα διαλέλυται \* τῷ βλαστῷ τῆς ἀγνῆς  
» Θεομήτορος. \* ἦν πᾶσαι αἱ Δυνάμεις \* τῶν οὐρανῶν μεγαλύνουσι.

**Τροπάρια.**

Ἰερωτάτως σε ὑψοῦντες, \* Οἰκτίρμον, προσκυνοῦμέν σου \* λόγχην τε καὶ τὸν Σταυρόν, \* τὸν σπόγγον, τὸν κάλαμον, \* καὶ τοὺς χερσὶ παγέντας καὶ ποσὶν \* ἁγίους ἤλους, Δέσποτα. \* δι' ὧν εὕρομεν τελείαν ἄφρσιν, \* καὶ τῆς ἐν Παράδεισῳ \* διαγωγῆς ἡξιώθημεν.

ὦ πῶς ἀδίκως κατεκριθῆς \* παγῆναι, δικαιοτάτε, \* μόνε πάντων Βασιλεῦ, \* ἐν ξύλῳ σταυρούμενος, \* τοῦ δικαιοῦσαι πάντας ἐκζητῶν \* τοὺς πίστει τὰ παθήματα \* τὰ ἐκούσια καὶ τὴν οἰκονομίαν σου \* δοξάζοντας ἀπαύστως, \* καὶ σέ ἀεὶ μεγαλύνοντας.

**Μαρτυρικά.**

Σῶμα προδόντες ταῖς βασάνοις \* προθύμως, οἱ Πανεύφημοι \* ἤνεγκαν τοὺς αἰκισμοὺς, \* τὸν βίαιον θάνατον, \* τὰς ἐκτομὰς μελῶν, τοὺς σπαραγμοὺς, \* καὶ πᾶσαν ἄλλην βάσανον, \* τῷ πρὸς Κύριον φίλτρῳ πυρούμενοι. \* διὸ στεφανηφόροι \* ἐν οὐρανοῖς πολιτεύονται.

Ἡ Ἀποστόλων καὶ Μαρτύρων \* γλυκύτης, ταῖς εὐχαῖς αὐτῶν \* πάντων ἡμῶν τὰς εὐχὰς \* ὡς εὐσπλαγχνος πλήρωσον, \* ἁμαρτημάτων λύσιν τῶν πολλῶν \* παρέχων καὶ ταπεινώσιν, \* τὴν τῆς σῆς Βασιλείας οἰκείωσιν, \* Χριστέ Θεέ τῶν ὅλων, \* ὁ δι' ἡμᾶς ὁφθεις ἄνθρωπος.

**Σταυροθεοτοχίον.**

Φωτοειδῆς παστὰς ὠράθης, \* Παρθένε, τοῦ οἰκήσαντος \* σοῦ τὴν ἄφθορον νηδύν, \* καὶ πάθος μακάριον \* καθυπομείναντος ἐθελοντί, \* καὶ πᾶσι τὴν ἀπάθειαν \* παρασχόντος δι' ἄφατον ἔλεος. \* ὃν πίστει προσκυνοῦντες, \* σέ εὐσεβῶς μεγαλύνομεν.

**Κανὼν τῆς Θεοτόκου.** Ἐξέστη ἐπὶ τούτῳ ὁ οὐρανός.

**Ν**ικῶσαν τὰς αἱρέσεις νεανικῶς \* τὴν σεπτὴν Ἐκκλησίαν \* ἀνάδειξον, \* ἣν ὁ Χριστὸς \* αἵματι τιμῇ τῷ ἑαυτοῦ \* ὡς ἀγαθὸς ἐκτῆσατο, \* Κεχαριτωμένη, ὁ σὸς Υἱός. \* καὶ σῶσον ἐκ κινδύνων \* καὶ τῆς ἐπικρατείας \* τῆς κατεχούσης ἡμᾶς, Δέσποινα.

Ῥιφθέντας οὐρανίου διαγωγῆς, \* καὶ πεσόντας ἀθλίως \* εἰς θάνατον \* πάλιν ἡμᾶς, \* Μήτηρ γενομένη τοῦ Λυτρωτοῦ, \* ἀνεκαλέσω, Πάναγνε, \* καὶ πρὸς τὴν ἀρχαίαν πάλιν δραπεῖν \* ἡξίωσας πατρίδα. \* διό σε, Θεοτόκε, \* ἀκαταπαύστως μεγαλύνομεν.

Ῥαδίως, Θεοτόκε, διαπερᾶν \* τὸν τοῦ βίου παράσχου \* μοι κλύδωνα \* τῶν πειρασμῶν, \* τὰς ἐπαναστάσεις καὶ τῶν παθῶν \* ὡς ἀγαθὴ πρᾶνουςα, \* καὶ καθοδηγοῦσα πρὸς ἀρετῆς. \* οὐράνιον πορείαν, \* ὅπως ὡς εὐεργέτιν \* ἀκαταπαύστως μεγαλύνω σε.

Σωτήρρα ὡς τεκοῦσα καὶ Λυτρωτὴν, \* σωτηρίας με, Κόρη, \*



ἀξιώσον \* ἐπιτυχεῖν, \* Πάναγνε, πταισμάτων μου τὰς σειράς \*  
ταῖς σαῖς πρεσβείαις λύουσα. \* πάντα γὰρ ὡς θέλεις σὺ κατορ-  
θοῖς, \* ὡς φέρουσα ἐν κόλποις \* τὸν πάντων Βασιλέα \* τὸν ἀγα-  
θότητι ἀσύγκριτον.

**Ἀπόστιχα τῶν Αἰνῶν, Σταυρώσιμα.**

Τοῦ Μωσέως ἡ ῥάβδος \* τὸν τίμιον Σταυρόν σου \* προετύ-  
που, Σωτὴρ ἡμῶν. \* ἐν αὐτῷ γὰρ σῴζεις, \* ὡς ἐκ βυθοῦ θαλάσ-  
σης, \* τὸν λαόν σου, Φιλάνθρωπε.

Ὁ ἐν Ἑδεμ Παράδεισός ποτε \* τὸ ξύλον τῆς γνώσεως \* ἀνε-  
βλάστησεν ἐν μέσῳ τῶν φυτῶν. \* ἡ Ἐκκλησία σου, Χριστέ, \*  
τὸν Σταυρόν σου ἐξήνθησε, \* τὸν πηγάσαντα τῷ Κόσμῳ τὴν  
ζωήν. \* ἀλλὰ τὸ μὲν ἐθανάτωσε \* βρώσει φαγόντα τὸν Ἀδὰμ, \*  
τὸ δὲ ἐζωοποίησε \* πίστει σωθέντα τὸν Ληστήν. \* οὐ τῆς ἀφέ-  
σεως \* κοινωνοὺς ἡμᾶς ἀνάδειξον, Χριστέ ὁ Θεός, \* ὁ τῷ πάθει σου  
λύσας \* τὴν καθ' ἡμῶν μανίαν τοῦ ἐχθροῦ, \* καὶ ἀξιώσον ἡμᾶς \* τῆς  
βασιλείας σου, Κύριε.

**Μαρτυρικόν.**

Τί ὑμᾶς καλέσωμεν, Ἄγιοι; \* Χερουβίμ. \* ὅτι ὑμῖν ἐπανεπαύ-  
σατο Χριστός. \* Σεραφίμ. \* ὅτι ἀπαύστως ἐδοξάσατε αὐτόν. \*  
Ἀγγέλους. \* τὸ γὰρ σῶμα ἀπεστράφητε. \* Δυνάμεις. \* ἐνεργεῖτε  
ἐν τοῖς θαύμασι. \* πολλὰ ὑμῶν τὰ ὀνόματα \* καὶ μείζονα τὰ  
χαρίσματα. \* πρεσβεύσατε, \* τοῦ σωθῆναι τὰς ψυχὰς ἡμῶν.

Δόξα... καὶ νῦν. **Σταυροθεοτοκίον.**

Ὡ τοῦ παραδόξου θαύματος.

Ὡ τοῦ παραδόξου θαύματος! \* ὦ μυστηρίου φοικτοῦ! \* ὁ τῇ  
φύσει ἀθάνατος \* πῶς ἐν ξύλῳ κρέμαται; \* πῶς θανάτου νῦν γεύε-  
ται; \* πῶς κατακρίνεται \* ὁ ἀνεύθυνος; \* Κρύψον τὸ φῶς σου \*  
καὶ φρίξον, ἡλιε, \* βλέπων τὸ τόλμημα. \* ἡ Παρθένος ἔλεγεν \*  
ἐν στεναγμοῖς, \* βλέπουσα σταυρούμενον \* Χριστὸν, ὃν ἔτεκε.

**ΕΙΣ ΤΗΝ ΛΕΙΤΟΥΡΓΙΑΝ.**

**Οἱ Μακαρισμοί. Προσόμοια ς'.**

**Μ**νήσθητι ἡμῶν, \* Χριστέ, Σωτὴρ τοῦ Κόσμου, \* ὥσπερ τοῦ Λη-  
στοῦ \* ἐμνήσθης ἐπὶ ξύλου, \* καὶ καταξιώσον πάντας, μόνε  
Οἰκτίρμον, \* τῆς οὐρανίου Βασιλείας σου.

Ἐτεινας, Χριστέ, \* παλάμας ἐπὶ ξύλου, \* καὶ τὰς πονηρὰς \*  
ἀρχὰς καὶ ἐξουσίας \* παρεδειγμάτισας, σώσας \* τῆς τούτων βλά-  
βης \* τοὺς εὐσεβῶς σε μεγαλύνοντας.

Λόγχῃ κεντηθεὶς, \* κρεμάμενος ἐν ξύλῳ, \* ἔβλυσας ἡμῖν \*  
κρουνοὺς ἀθανασίας \* θανατωθεῖσιν ἀφρόνως \* τῇ παραβάσει. \*  
ὁθεν ἐν φόβῳ ἀνυμνοῦμέν σε.

## Νεκρώσιμον.

Ξένοι τῶν τῆς γῆς \* δεικνύμενοι ἡδέων, \* ξέναις ἑαυτοὺς \* ἐξέδωκαν βασάνοις \* οἱ Ἀθληταί, τραυματίσαντες \* τὸν Βελίαρ \* τοῖς ἑαυτῶν ἁγίοις τραύμασι. Δόξα.

Μίαν τοῦ Πατρὸς \* καὶ Λόγου Πνεύματός τε \* ἄναρχον ἀρχὴν \* πιστοὶ δοξολογοῦντες, \* δεῦτε, προσπέσωμεν λύσιν \* τῶν ἐγκλημάτων \* αὐτῷ αἰτοῦντες ὡς Θεῷ ἡμῶν.

Καὶ νῦν. **Σταυροθεοτοκίον.**

Τὸν Ἑμμανουήλ, \* Ἀμνὸν Θεοῦ καὶ Λόγον, \* βλέπουσα σαρκὶ \* κρεμάμενον ἐν ξύλῳ, \* Ἀμνάς ἡ μόνη ἀμίαντος \* καὶ Παρθένος \* λύπη συνείχετο δακρύουσα.

\*\*\*

**ΤΗ ΠΑΡΑΣΚΕΥΗ ΕΣΠΕΡΑΣ.**

Εἰς τὸ **Κύριε, ἐκέκραξα, Στιχηρὰ Μαρτυρικά.**

**Ἦχος πλ. δ'.**

**Μ**άρτυρες Κυρίου, \* πάντα τόπον ἀγιάζετε, \* καὶ πᾶσαν νόσον θεραπεύετε. \* καὶ νῦν πρεσβεύσατε, \* ῥυσθῆναι τῶν παγίδων τοῦ ἐχθροῦ \* τὰς ψυχὰς ἡμῶν, δεόμεθα.

Οἱ Μάρτυρές σου, Κύριε, \* ἐπιλαθόμενοι τῶν ἐν τῷ βίῳ, \* καταφρονήσαντες καὶ τῶν βασάνων \* διὰ τὴν μέλλουσαν ζωὴν, \* ταύτης κληρονόμοι ἀνεδείχθησαν. \* ὅθεν καὶ Ἀγγέλοις συναγᾶλονται. \* Αὐτῶν ταῖς ἱκεσίαις \* δώρησαι τῷ λαῷ σου τὸ μέγα ἔλεος.

Εἴ τις ἀρετὴ καὶ εἴ τις ἔπαινος, \* πρέπει τοῖς Ἀγίοις. \* ξίφεσι γὰρ ἔκλιναν τοὺς αὐχένους \* διὰ σέ τὸν κλίναντα οὐρανούς καὶ καταβάντα. \* ἐξέχεαν τὸ αἷμα αὐτῶν \* διὰ σέ τὸν κενώσαντα ἑαυτὸν, \* καὶ μορφήν δούλου λαβόντα. \* ἐταπεινώθησαν ἕως θανάτου, \* τὴν πτωχείαν σου μιμούμενοι. \* ὧν ταῖς εὐχαῖς, \* κατὰ τὸ πλῆθος τῶν οἰκτιρμῶν σου, \* ὁ Θεὸς, ἐλέησον ἡμᾶς.

**Στιχηρὰ προσόμοια Κατανυκτικά.**

Ὡ τοῦ παραδόξου θαύματος.

Δένδρῳ ἀκάρπῳ ὁμοίωμαι, \* σχῆμα ὡς φύλλα κενὰ \* περι-  
κεείμενος ἅγιον, \* καὶ προοῦμαι, Δέσποτα, \* μὴ ἐκκόψας ἐκπέμψης  
με \* εἰς πῦρ τὸ ἄσβεστον \* καὶ αἰώνιον. \* ἀλλὰ παράσχου \* ἐπι-  
στροφῆς μοι χαρὸν, \* ὅπως ἐνέγκω σοι \* ἐναρέτων πράξεων \*  
καρπὸν καλόν, \* καὶ ἀξιωθῇσωμαι \* τῆς Βασιλείας σου.

Κύριε, εὐσπλαγχνε Κύριε, \* τὸν σὸν οἰκέτην ἐμέ, \* τὸν πολ-  
λὰ παροργίζοντα \* τὴν σὴν ἀγαθότητα \* καθ' ἐκάστην, Φιλάν-  
θρωπε, \* μὴ ἀπορρίψης \* τοῦ σοῦ προσώπου με, \* μηδὲ παιδεύ-  
σης \* τῇ σῇ δικαίᾳ ὀργῇ. \* ἡμαρτον, ἡμαρτον, \* ὡς οὐδεὶς σοι



ἕτερος, \* ὁμολογῶ· \* οἰκτεIRON καὶ σῶσόν με \* τῆς σῆς Μητρός προσευχαῖς.

Ὅταν καθίσῃς ἐν δόξῃ σου \* ὡς Βασιλεὺς τοῦ παντός ἐπὶ θρόνου τῆς κρίσεως, \* παρεστώτων φόβῳ σοι \* τῶν ἁγίων Ἀγγέλων σου, \* καὶ παραστῇ σοι \* ἡ φύσις ἅπασα \* κριθησομένη \* ἡ τῶν ἀνθρώπων, Χριστέ, \* τότε δεήσεσι \* τῆς Μητρός σου, Κύριε, \* ἀπὸ πασῶν \* ῥῦσαι τῶν κολάσεων \* τοὺς κοιμηθέντας πιστῶς.

Δόξα... καὶ νῦν. **Θεοτοκίον.**

Ὁ Βασιλεὺς τῶν οὐρανῶν \* διὰ φιλανθρωπίαν \* ἐπὶ τῆς γῆς ὤφθη, \* καὶ τοῖς ἀνθρώποις συνανεστράφη· \* ἐκ Παρθένου γὰρ ἄγνης \* σάρκα προσλαβόμενος, \* καὶ ἐκ ταύτης προηλθὼν \* μετὰ τῆς προσλήψεως, \* εἰς ἐστὶν Υἱός, \* διπλοῦς τὴν φύσιν, \* ἀλλ' οὐ τὴν ὑπόστασιν· \* διὸ \* τέλειον αὐτὸν Θεὸν \* καὶ τέλειον Ἄνθρωπον \* ἀληθῶς κηρύττοντες, \* ὁμολογοῦμεν Χριστὸν τὸν Θεὸν ἡμῶν· \* ὃν ἰκέτευε, \* Μῆτερ ἀνύμφευτε, \* ἐλεηθῆναι τὰς ψυχὰς ἡμῶν.

**Ἀπόστιχα. Μαρτυρικόν.**

Μάρτυρες Κυρίου, \* πάντα τέπον ἁγιάζετε, \* καὶ πᾶσαν νόσον θεραπεύετε· \* καὶ νῦν πρεσβεύσατε, ῥυσθῆναι \* ἐκ τῶν παγίδων τοῦ ἐχθροῦ \* τὰς ψυχὰς ἡμῶν, δεόμεθα.

**Νεκρώσιμα.**

**Στίχ.** Μακάριοι, οὓς ἐξελέξω.

Θρηνῶ καὶ ὀδύρομαι, \* ὅταν ἐννοήσω τὸν θάνατον, \* καὶ ἴδω ἐν τοῖς τάφοις κειμένην \* τὴν κατ' εἰκόνα Θεοῦ \* πλασθεῖσαν ἡμῖν ὡραιότητα, \* ἄμορφον, ἄδοξον, \* μὴ ἔχουσαν εἶδος· \* ὦ τοῦ θαύματος! \* τί τὸ περὶ ἡμᾶς \* τοῦτο γέγονε μυστήριον; \* πῶς παρεδόθημεν τῇ φθορᾷ; \* πῶς συνεζεύχθημεν τῷ θανάτῳ; \* ὄντως Θεοῦ προστάξει, ὡς γέγραπται, \* τοῦ παρέχοντος \* τοῖς μεταστᾶσι τὴν ἀνάπαυσιν.

**Στίχ.** Αἱ ψυχαὶ αὐτῶν ἐν ἀγαθοῖς.

Ὁ θάνατός σου, Κύριε, \* ἀθανασίας γέγονε πρόξενος· \* εἰ μὴ γὰρ ἐν μνήματι κατετέθης, \* οὐκ ἂν ὁ Παράδεισος ἠνέφκτο· \* διὸ τοὺς μεταστάντας ἀνάπαυσον \* ὡς φιλάνθρωπος.

Δόξα... καὶ νῦν. **Θεοτοκίον.**

Ἄγνη Παρθένε, \* τοῦ Λόγου πύλη, \* τοῦ Θεοῦ ἡμῶν Μῆτερ, \* ἰκέτευε σωθῆναι ἡμᾶς.



ΤΩ ΣΑΒΒΑΤΩ ΠΡΩΙ.

ΕΙΣ ΤΟΝ ΟΡΘΟΝ.

Μετὰ τὴν α'. Στιχολογίαν, Καθίσματα Μαρτυρικά.

Ἦχος πλ. δ'.

**Π**ωστῆρες νοεροὶ \* ἀνεδείχθητε, ἅγιοι Μάρτυρες \* τὴν γὰρ ἀχλὺν  
τῆς πλάνης \* κατηργήσατε διὰ τῆς πίστεως \* τὰς ψυχικὰς  
ἡμῶν λαμπάδας ἐφαιδρύνετε \* τῷ Νυμφίῳ μετὰ δόξης συνεισ-  
ήλθετε \* εἰς τὸν οὐράνιον νυμφῶνα \* καὶ νῦν ἱκετεύσατε \* σωθῆ-  
ναι, δεόμεθα, τὰς ψυχὰς ἡμῶν.

Τὸ προσταχθέν μοι μυστικῶς.

Δί' ἐγκρατείας τῶν παθῶν \* τὰς περιφλέκτους \* ἀποτεφρώσαν-  
τες μορφὰς \* καὶ τὰς κινήσεις, \* τοῦ Χριστοῦ οἱ Μάρτυρες \* ἔλα-  
βον τὴν χάριν \* τὰς νόσους ἀποδιώκειν \* τῶν ἀσθενῶν, \* καὶ ζῶν-  
τες καὶ μετὰ τέλος \* θαυματουργεῖν \* ὅντως θαῦμα παράδοξον! \*  
ὅτι ὅστέα γυμνά \* ἐκβλύζουσιν ἰάματα. \* Δόξα τῷ μόνῳ Θεῷ ἡμῶν.

Δόξα... καὶ νῦν. Θεοτοκίον.

Ὁ δὲ ἡμᾶς γεννηθεὶς ἐκ Παρθένου, \* καὶ σταύρωσιν ὑπομεί-  
νας, Ἀγαθὲ, \* ὁ θανάτῳ τὸν θάνατον σκυλεύσας, \* καὶ ἔγερσιν  
δείξας ὡς Θεὸς, \* μὴ παρίδῃς οὓς ἔπλασας τῇ χειρὶ σου \* δεῖξον  
τὴν φιλανθρωπίαν σου, Ἐλεῆμον. \* δέξαι τὴν τεκοῦσάν σε Θεοτό-  
κον \* πρεσβεύουσιν ὑπὲρ ἡμῶν, \* καὶ σῶσον, Σωτὴρ ἡμῶν, \* λαὸν  
ἀπεγνωσμένον.

Ἔτερα, μετὰ τὸν Ἀμωμον, καὶ τὰ Νεκρώσιμα Εὐλογητάρια.

Τὸ προσταχθέν μοι μυστικῶς.

Προφῆται, Μάρτυρες Χριστοῦ, \* καὶ Ἱεράρχαι, \* οἱ τὸν ἀγῶνα  
τὸν καλὸν \* εὐσεβοφρόνως \* νομίμως τελέσαντες, \* καὶ ἀπειληφό-  
τες \* στεφάνους ἀμαραντίνους \* παρὰ Θεοῦ, \* ἀπαύστως ἐκδυσω-  
πεῖτε \* ὑπὲρ ἡμῶν \* τὴν αὐτοῦ ἀγαθότητα, \* ὅπως δωρήσῃται  
ἡμῖν \* πταισμάτων τὴν συγχώρησιν, \* ὡς Θεὸς εὐδιάλλακτος.

Ἔτερα Νεκρώσιμα. Ὁμοιον.

Τοὺς μεταστάντας εὐσεβῶς \* ἐκ τῶν προσκαίρων, \* ἐν ταῖς  
σκηναῖς τῶν ἐκλεκτῶν \* μετὰ Δικαίων \* συναρίθμησον, Δέσποτα, \*  
τούτους ἀναπαύων \* ἐν τόποις ἐορταζόντων \* καὶ ἐν τρυφῇ \*  
ἀλήκτῳ τοῦ Παραδείσου \* ὡς ἀγαθός, \* τὰ ἐκούσια πταίσματα \*  
καὶ τὰ ἀκούσια αὐτῶν \* δι' ἅκραν ἀγαθότητα \* συγχωρήσας,  
Φιλάνθρωπε.

Ὁ βάθει σοφίας φιλανθρώπως \* πάντα οἰκονομῶν, \* καὶ τὸ συμ-  
φέρον πᾶσιν \* ἀπονέμων, μόνε Δημιουργέ, \* ἀνάπαυσον, Κύριε, \*



τὰς ψυχὰς τῶν δούλων σου· \* ἐν σοὶ γὰρ τὴν ἐλπίδα ἀνέθεντο, \*  
τῷ Ποιητῇ καὶ Πλάστῃ καὶ Θεῷ ἡμῶν.

Δόξα... καὶ νῦν. **Θεοτοκίον.**

Σὲ καὶ τεῖχος καὶ λιμένα ἔχομεν, \* καὶ πρέσβιν εὐπρόσδεκτον \*  
πρὸς ὃν ἔτεκες Θεόν, \* Θεοτόκε ἀνύμφευτε, \* τῶν Πιστῶν ἡ σω-  
τηρία.

**Κανὼν εἰς πάντας τοὺς Ἀγίους, οὐ ἡ Ἀκροστιχίς·**

Τῆς Ὀκτωήχου τῆς νέας θεῖον τέλος. Πόνοι δὲ Ἰωσήφ.

**Ῥδὴ α'. Ἦχος πλ. δ'. Ὁ Εἰρμός.**

» **Α**σωμεν τῷ Κυρίῳ, \* τῷ διαγαγόντι τὸν λαὸν αὐτοῦ \* ἐν  
» **Α**ἲ Ερυθρᾷ θαλάσῃ, \* ὅτι μόνος ἐνδόξως δεδόξασται.

**Τροπάρια.**

Τίμιοι μαργαρίται \* ὦφθητε, τὸν στέφανον παιδρύνοντες \* τῆς  
σεπτῆς Ἐκκλησίας, \* Ἀθλοφόροι Χριστοῦ γενναιότατοι.

Ἦστραψαν τῶν δογμάτων \* καὶ τῶν ἀρετῶν θείαις λαμπρό-  
τησιν \* οἱ σοφοὶ Ἱεράρχαι, \* καὶ πιστῶν τὰς καρδίας ἐφώτισαν.

Σὲ τὸν ἐν τοῖς Προφήταις \* καὶ ἐν τοῖς Ὁσίοις θαυμαζόμε-  
νον \* ἱκετεύομεν, Λόγε· \* ταῖς αὐτῶν ἡμᾶς σῶσον δεήσεσιν.

**Νεκρώσιμον.**

Ὅταν κρίσιν δικαίαν \* ἔλθῃς τοῦ ποιῆσαι, Δικαιοτάτε, \* ἀκα-  
τακρίτους, Λόγε, \* τοὺς πρὸς σὲ μεταστάντας ἀπέργασαι.

**Θεοτοκίον.**

Κύριον τετοκυῖαν \* γυναικῶν χορὸς σε ἐπιστάμενος, \* σοῦ ὀπί-  
σω, Παρθέने, \* ἐναθλήσας αὐτῷ προσενήνεκται.

**Ἔτερος εἰς Κοιμηθέντας, οὐ ἡ Ἀκροστιχίς·**

Θνήσκουσι πιστοῖς ὀγδοὸν πλέκω μέλος. **Ποίημα Θεοφάνους.**

**Ὁ Εἰρμός.** Ὑγρὰν διοδεύσας ὥσπερ ξηράν.

**Α**νάτω τὸν θάνατον τοῦ Χριστοῦ \* καὶ πάθει πάθος \* μιμη-  
σάμενοι τὸ σεπτὸν, \* οἱ Μάρτυρες πάντες τῆς ἐνθέου \* καὶ μα-  
καρίας ζωῆς ἔτυχον.

Νεότητος πταίσματα παρορῶν, \* καὶ τὰς ἀμαρτίας \* ὑπερ-  
βαίνων, Χριστέ Σωτήρ, \* τῶν προκοιμηθέντων οἰκετῶν σου, \* τοῖς  
ἐκλεκτοῖς σου συναριθμήσον.

Ἦς ἔτυχον δόξης τε καὶ χαρᾶς \* οἱ τὴν μακαρίαν \* κεκτημέ-  
νοι διαγωγὴν, \* μετὰδος πλουσίως τοῖς σοῖς δούλοις, \* οὓς προσ-  
ελάβου, Πολυέλεε.

**Θεοτοκίον.**

Συνέλαβες Λόγον τὸν τοῦ Πατρὸς \* σαρκὶ ἐνωθέντα \* καθ' ὑ-  
πόστασιν τῇ ἐκ σοῦ, \* πανάμωμε Κόρη, καὶ τὸν Ἀδὴν \* θείᾳ δυνά-  
μει καταργήσαντα.

Ῥδὴ γ'. Ὁ Εἰρμός.

» **Ο** στερεώτας Λόγω τούς οὐρανούς, \* καὶ τὴν γῆν ἐδράσας \*  
 » ἐπὶ ὑδάτων πολλῶν, \* στερέωσόν με πρὸς ὕμνον \* τῆς δο-  
 » ξολογίας σου, Κύριε. **Τροπάρια.**

Τὰς μυσταρὰς θυσίας οἱ Ἀθληταὶ \* στερρότατῃ γνώμῃ \* ἀπο-  
 σειςάμενοι, \* θυσία καθαρωτάτῃ \* Λόγω τῷ τυθέντι γεγόνασιν.

Ἀνανεοῦντες λόγοις ἱεουργοῖς \* τοὺς παλαιωθέντας \* παν-  
 τοίοις παθήμασι, \* τοῦ ἀναπλάσαντος Κόσμον \* θεῖοι Μαθηταὶ  
 ἀπεφάνθητε.

Ἡ τοῖς Προφήταις πρότερον προφανῶς \* δεδομένη χάρις \* τοῦ  
 παναγίου Πνεύματος \* τοὺς Ἀσκητὰς ἐπ' ἐσχάτων \* θείων χα-  
 ρισμάτων ἐνέπλησε. **Νεκρώσιμον.**

Χοροῖς ἁγίοις σύνταξον, ὁ Θεός, \* τοὺς πιστῶς τοῦ βίου \*  
 μεταχωρήσαντας, \* καὶ Παραδείσου πολίτας \* ποιήσον δι' ἄφατον  
 ἔλεος. **Θεοτοκίον.**

Ὁ μηδαμοῦ χωρούμενος Ἰησοῦς \* ἀστενοχωρήτως \* τὴν σὴν  
 κατώκησεν \* ἡγιασμένην γαστέρα, \* ἄχραντε Παρθένε πανύμνητε.

**Κανὼν εἰς Κοιμηθέντας. Οὐρανίας ἀψίδος.**

**Κ**αθαρθέντες τῆς πάλαι \* προγονικῆς πτώσεως \* διὰ τοῦ Βαπτί-  
 σματος τῆς τε \* ἀναγεννήσεως, \* ρείθροις αἱμάτων τε \* τοῖς  
 ἑαυτῶν ῥαντισθέντες, \* τῷ Χριστῷ, Μακάριοι, \* συμβασιλεύετε.

Ὁ νεκρὸς ἐκουσίως \* κατατεθεὶς μνήματι, \* καὶ τοὺς κατοι-  
 κοῦντας ἐν τάφοις \* ἀνακαλούμενος, \* Σῶτερ, εὐδόκησον, \* οὓς ἐξ  
 ἡμῶν προσελάβου, \* ἐν σκηναῖς Δικαίων σου \* τούτους αὐλίζεσθαι.

Ὑπὸ τῆς εὐσπλαγχνίας \* τῆς Θεϊκῆς, Δέσποτα, \* καὶ τῆς  
 συμφυῶς νοουμένης \* σοῦ ἀγαθότητος \* παρακαλούμενος, \* ἁμαρ-  
 τημάτων τὴν λύσιν \* παρασχὼν τοῖς δούλοις σου, \* Σῶτερ, ἀνά-  
 παυσον. **Θεοτοκίον.**

Σαρκωθεὶς ἐκ γαστρός σου \* καὶ γεγονὼς ἄνθρωπος, \* ὁ δια-  
 φερόντως ὑπάρχων \* μόνος φιλόανθρωπος \* σώζει τὸν ἄνθρωπον \* ἐκ  
 τῶν πυλῶν τοῦ θανάτου, \* Θεομῆτορ ἄχραντε, \* μόνη πανύμνητε.

Ῥδὴ δ'. Ὁ Εἰρμός.

» **Εἰ**σακήκοα, Κύριε, \* τῆς οἰκονομίας \* σοῦ τὸ μυστήριον. \* κα-  
 » **Ε**τενόησα τὰ ἔργα σου, \* καὶ ἐδόξασά σου \* τὴν Θεότητα.

**Τροπάρια.**

Ὑπελθόντες τὸ στάδιον \* τὸ τῆς μαρτυρίας \* ζέοντι πνεύματι, \*  
 Ἀθληταὶ θεομακάριστοι, \* τὴν ὑλῶδη πλάνην \* κατεφλέξατε.

Τοὺς Ὁσίους σου, Κύριε, \* καὶ τοὺς Ἱεράρχας \* λαμπρῶς ἐδό-  
 ξασας. \* τούτων θείαις παρακλήσεσι \* κοινωνόν με δόξης \* τῆς  
 σῆς ποιήσον.



Ἡ τοῦ θεοῦ ἐπίπνοια \* Πνεύματος Προφήτας \* καταλαμπρύ-  
 νασα, \* Γυναιξὶν ἰσχὺν δεδώρηται \* τοῦ ἐχθροῦ ὀλέσαι τὰ φρυ-  
 άγματα. **Νεκρώσιμον.**

Συγχορεύειν ἀξίωσον \* πᾶσι τοῖς Ἀγίοις, \* οὔσπερ μετέστη-  
 σας, \* Ὑπεράγαθε, οἰκέτας σου, \* ἐν σκηναῖς Ἀγίων \* δυσωπού-  
 μενος. **Θεοτοκίον.**

Νόμου θεοῦ τὸν πάροχον \* φύσεως νομίμων \* ἀνευθεν τέτο-  
 κας \* ἀναπλάττοντα, Πανάμωμε, \* τῶν βροτῶν τὴν φύσιν \*  
 ὀλισθήσασαν.

**Κανὼν εἰς Κοιμηθέντας.** Σὺ μου ἰσχύς, \* Κύριε.

**Τ**να τὴν σὴν, \* Δέσποτα, δόξαν θεάσωνται, \* καὶ τῆς αἰγλης  
 σου τῆς φωτοδότιδος \* ἐν οὐρανοῖς τύχωσι φαιδρῶς, \* ἅπασαν  
 βασάνων \* πεῖραν ἀθλοῦντες ὑπήνεγκαν \* οἱ Μάρτυρες οἱ θεοὶ, \*  
 σοί, Χριστέ, μελωδοῦντες. \* Τῇ δυνάμει σου δόξα, Φιλάνθρωπε.

Πολλαὶ μοναὶ \* παρὰ σοί, Σῶτερ, πεφύκασι, \* κατ' ἀξίαν \*  
 πᾶσι μεριζόμεναι, \* κατὰ τὸ μέτρον τῆς ἀρετῆς. \* ταύτας οὖν,  
 Οἰκτίρμον, \* κληρῶσαι τούτους ἀξίωσον \* τοὺς πίστει μεταστάν-  
 τας, \* εὐσεβῶς σοι βοῶντας. \* Τῇ δυνάμει σου δόξα, Φιλάνθρωπε.

Ἴσος ἡμῖν \* ἄνθρωπος ὦφθης, Ἀθάνατε, \* πᾶσιν ἴσον \* θάνα-  
 τον ὑπέμεινας, \* καὶ τῆς ζωῆς ἔδειξας ὁδούς. \* ἥς τοὺς μεταστάν-  
 τας \* ἀξίωσον ὡς φιλάνθρωπος, \* συγχώρησιν πταισμάτων \* ὡς  
 Δεσπότης παρέχων, \* καὶ φωτὸς μετουσίαν δωρούμενος.

**Θεοτοκίον.**

Σὺ τῶν πιστῶν \* καύχημα πέλεις, Ἀνύμφευτε, \* σὺ προστά-  
 τισ, \* σὺ καὶ καταφύγιον \* Χριστιανῶν, τεῖχος καὶ λιμὴν. \* πρὸς  
 γὰρ τὸν Υἱόν σου \* ἐντεύξεις φέρεις, Πανάμωμε, \* καὶ σώζεις ἐκ κιν-  
 δύνων \* τοὺς ἐν πίστει καὶ πόθῳ \* Θεοτόκον ἀγνήν σε γινώσκοντας.

**ᾠδὴ εἰς Ὁ Εἰρμός.**

» **Φ**ώτισον ἡμᾶς \* τοῖς προστάγμασί σου, Κύριε, \* καὶ τῷ βρα-  
 » χιονί σου τῷ ὑψηλῷ \* τὴν σὴν εἰρήνην \* παράσχου ἡμῖν,  
 » Φιλάνθρωπε. **Τροπάρια.**

Ἐφερον πληγὰς \* τῆς σαρκὸς οἱ θεοὶ Μάρτυρες. \* καὶ διὰ τοῦτο  
 τὰς πληγὰς ἡμῶν \* αἰεὶ ἰῶνται, \* τραυματίζοντες τοὺς Δαίμονας.

Ἄγιοι Θεοῦ \* Ἱεράρχαι, ἱκετεύσατε \* μετὰ πάντων τῶν Ὁσί-  
 ων Χριστὸν, \* ἀμαρτημάτων \* δωρηθῆναι ἡμῖν ἄφεσιν.

Σάρκα αἰχισμοῖς \* καὶ ἀσκήσει δαπανήσασαι, \* γυναικῶν αἱ  
 Ὁσiai καὶ Μάρτυρες \* τῶν ἐν ἐλπίσιν \* ἀγαθῶν κατηξιώθησαν.

**Νεκρώσιμον.**

Θάνατον ἐλὼν \* τῷ θανάτῳ σου, Ἀθάνατε, \* τοὺς θανόντας  
 ἐπ' ἐλπίδι ζωῆς \* πιστοὺς σου δούλους \* ὡς φιλάνθρωπος ἀνάπαυσον.

Θεοτοκίον.

Ἐπαυσας, Ἀγνή, \* προπατόρων τὸ κατὰκριμα, \* τὸν τοὺς πάντας δικαιώσαντα \* σαρκὶ τεκούσα, \* Ἰησοῦν τὸν μόνον Κύριον.

Κανὼν εἰς Κοιμηθέντας. Ἰνα τί με ἀπώτω.

Τῆς ἀφράστου σου δόξης \* καὶ τῆς ὑπὲρ λόγον \* σοῦ μακαριότητος, \* ἐν σκηναῖς Ἀγίων, \* ἐνθα ἡχος τερπνὸς ἐορτάζοντος, \* τοὺς μεταθεμένους \* πρὸς ἀπαθῆ ζωὴν οἰκτείρας \* καταξίωσον, μόνε Φιλάνθρωπε.

Ὅπου τάξεις Ἀγγέλων, \* ὅπου τῶν Δικαίων \* οἱ δῆμοι ἀγάλονται, \* Ἀβραάμ ἐν κόλποις \* κατασκήνωσον, Σῶτερ, τοὺς δούλους σου. \* καὶ σὺν παρρησίᾳ \* τῷ φοβερῷ καὶ θείῳ θρόνῳ \* παρεστάναι εὐδόκησον, Εὐσπλαγχνε.

Ἰλασμός ἡμῖν ὦφθης, \* καὶ δικαιοσύνη τε \* καὶ ἀπολύτρωσις, \* καὶ τῷ μώλωπί σου \* τὰς ἡμῶν ἀσθενείας ἰάτρευσας. \* αὐτὸς οὖν, Οἰκτίρμον, \* ὡς ἀγαθὸς τοὺς μεταστάντας \* ἐν τρυφῇ Παραδείσου κατὰτάξον. Θεοτοκίον.

Συμπαθῶς, Ἐλεῆμον, \* τὸ τῆς ἀνθρωπότητος \* μέτρον ἀνέλαβες, \* ὁ τῆς θείας δόξης \* ὑπερτάτοις ἐμπρέπων ὑψώμασιν, \* ἐκ Παρθένου μήτρας \* σάρκα λαβὼν ἐμψυχωμένην, \* λογικὴν, δι' ἧς θάνατον ὤλεσας.

Ὤδὴ ς'. Ὁ Εἰρμός.

» Ἰλάσθητί μοι, Σωτήρ, \* πολλαὶ γὰρ αἱ ἀνομίαι μου, \* καὶ  
» Ἰὲκ βυθοῦ τῶν κακῶν \* ἀνάγαγε, δέομαι. \* πρὸς σέ γὰρ ἐβόησα, \* καὶ ἐπάκουσόν μου, \* ὁ Θεὸς τῆς σωτηρίας μου.

Τροπάρια.

Ἰχῶρσιν ὑμῶν σεπτοῖς \* ψυχῶν ἰᾶσθε νοσήματα, \* καὶ σηπιδόνας αἰεὶ \* σωμάτων ἐξαίρετε, \* κατατραυματίζοντες \* πονηρῶν Δαιμόνων \* τὴν πληθύν, ἅγιοι Μάρτυρες.

Ὁ τῶν Ὁσίων χορὸς, \* Ἱεραρχῶν τε ὁ σύλλογος, \* καὶ Γυναικῶν ἱερῶν \* ὁ θεῖος κατάλογος \* στερρόως ἐναθλήσαντες, \* ἐν ἐπουρανίοις \* ἀπολαύσεις ἐκκληρώσαντο.

Νεκρώσαντες, Ἀσκηταί, \* τὴν σάρκα, ζωῆς ἐτύχετε. \* ποιμάναντες δὲ καλῶς \* Κυρίου τὸ ποίμνιον, \* Ἱεράρχαι πάνσοφοι, \* ἀθανάτου δόξης \* μετὰ τέλος ἡξιώθητε.

Νεκρώσιμον.

Τῶν ζώντων, Λόγε, ζωὴ, \* καὶ τῶν θανόντων ἀνάπαυσις \* ὑπάρχων, τοὺς ἐξ ἡμῶν \* τῷ θείῳ σου νεύματι \* μεταστάντας δούλους σου \* Ἀβραάμ ἐν κόλποις \* τοῦ θεράποντός σου σκηνώσον.

Θεοτοκίον.

Ἐσκήνωσεν ἐνὶ σοὶ \* Πατὴρ, Ἀγνή, τὸ ἀπαύγασμα, \* καὶ



ταῖς αὐλοῖς αὐγαῖς \* αὐτοῦ τῆς Θεότητος \* τὸ σκότος διέλυσε \*  
τῆς πολυθείας, \* καὶ τὸν Κόσμον κατεφώτισεν.

**Κανὼν εἰς Κοιμηθέντας. Εἰρμός ὁ αὐτός.**

**Ο**ἱ Μάρτυρές σου, Σωτήρ, \* πολλὰς βασάνους ὑπέμειναν, \* τῷ  
πόθῳ σου τὰς ψυχὰς \* τρωθέντες οἱ Ἅγιοι, \* τῆς σῆς ὀρεγόμε-  
νοι \* αἰδίου δόξης, \* καὶ γλυκειάς σου μεθέξεως.

Γαστέρα τοῦ δυσμενοῦς \* θανάτου, Σῶτερ, διέρρηξας, \* καὶ  
πάντας τοὺς ἐν αὐτῇ \* δεσμώτας ἀνέστησας, \* ζωὴν χαρισάμε-  
νος \* ἧς τοὺς μεταστάντας, \* Εὐεργέτα, καταξίωσον.

Δακρύων καὶ στεναγμῶν \* τῶν ἐν τῷ Ἄδῃ τοὺς δούλους σου \*  
ἀπάλλαξον, Ἀγαθέ. \* ὡς μόνος γὰρ εὐσπλαγχνός, \* ἀφείλες πᾶν  
δάκρυον \* ἐκ παντὸς προσώπου \* τῶν πιστῶς θεολογούντων σε.

**Θεοτοκίον.**

Ὁ φύσει Δημιουργὸς \* δημιουργεῖται ἐν μήτρᾳ σου. \* ὁ πλή-  
ρης καθὼ Θεὸς \* κενοῦται, Πανάμωμε. \* ὁ μόνος Ἀθάνατος \* τὸν  
ὑπὲρ τῆς πάντων \* σωτηρίας θνήσκει θάνατον.

**Ὦδὴ ζ'. Ὁ Εἰρμός.**

» **Π**αῖδες θεοσεβεῖς ἐν Βαβυλῶνι \* εἰκόνι χρυσῇ οὐ προσεκύνη-  
»σαν. \* ἀλλ' ἐν μέσῳ καμίνου \* πυρὸς δροσιζόμενοι, \* τὴν  
» ὥδὴν ἀνέμελπον λέγοντες. \* Εὐλογητὸς, ὁ Θεός, \* ὁ τῶν Πα-  
»τέρων ἡμῶν.

**Τροπάρια.**

Λύσαντες τὸν φραγμὸν τῆς δυσσεβείας \* δεσμοῖς ἱεροῖς ὑμῶν,  
Πανεύφημοι, \* τῶν ἡμῶν ἐγκλημάτων \* φορτία σκορπίσατε, \*  
καὶ βοῶντας, Μάρτυρες, σώσατε. \* Εὐλογητὸς, ὁ Θεός \* ὁ τῶν Πα-  
τέρων ἡμῶν.

Ὁμβρῷ τῶν ἱερῶν αἱμάτων \* αἱρέσεων πῦρ ἐναπεσβέσατε, \*  
καὶ φλογί, Ἱεράρχαι \* σοφοί, κατεφλέξατε \* ἀσεβείας πλάνης ζι-  
ζάνια, \* καὶ τῶν πιστῶν τὰς ψυχὰς \* κατεφωτίσατε.

Σάρκα οἱ Ἀσκηταὶ δι' ἐγκρατείας \* νεκρώσαντες ζῶσι μετὰ  
θάνατον, \* Προφητῶν τε Δικαίων \* χορὸς, καὶ κατάλογος \* Γυ-  
ναικῶν ἀθλήσας δεδόξασται. \* Αὐτῶν πρεσβείαις, Χριστέ, \* κιν-  
δύνων ῥῦσαι ἡμᾶς.

**Νεκρώσιμον.**

Πάντων τῶν ἐπ' ἐλπίδι κοιμηθέντων \* ζωῆς τὰς ψυχὰς, Χρι-  
στὲ, ἀνάπαυσον, \* παρορῶν τὰ ἐν βίῳ \* αὐτῶν πλημμελήματα, \*  
διὰ τὴν πολλὴν εὐσπλαγχνίαν σου, \* εὐσπλαγχνε μόνε Σωτήρ, \*  
ὁ τῶν Πατέρων Θεός.

**Θεοτοκίον.**

Ὅλη ὡς καθαρὰ καθυπεδέξω \* ἐν μήτρᾳ τὸν Λόγον σωμα-  
τούμενον. \* αὐτὸν γοῦν ἐκδυσώπει \* καθάραι πταισμάτων με \* καὶ  
ψυχῆς καὶ σώματος, Πάναγνε, \* τὸν ἐπὶ σοὶ καθαρᾷ \* πίστει  
προστρέχοντα.

Κανὼν εἰς Κοιμηθέντας. Παῖδες Ἑβραίων ἐν καμίνῳ.

Ὁ λος ὁ πόθος τῶν Μαρτύρων \* ἀνατέτακται πρὸς μόνον τὸν Δεσπότην, \* δι' ἀγάπης αὐτῷ \* ἐνούμενος καὶ μέλπων. \* Εὐλογητὸς εἶ, Κύριε, \* ὁ Θεὸς, εἰς τοὺς αἰῶνας.

Νέμοις τοῖς πίστει μεταστᾶσι \* τὴν παιδρότητα τῆς θείας Βασιλείας, \* ἀφθαρσίας στολὴν \* δωρούμενος βοῶσιν. \* Εὐλογητὸς εἶ, Κύριε, \* ὁ Θεός, εἰς τοὺς αἰῶνας.

Πλήσον χαρᾶς καὶ εὐφροσύνης \* οὓς μετέστησας οἰκέτας σου, Οἰκτίρμον, \* ἀξιώσας αὐτοὺς \* κραυγάζειν σοι καὶ μέλπειν. \* Εὐλογητὸς εἶ, Κύριε, \* ὁ Θεός, εἰς τοὺς αἰῶνας.

Θεοτοκίον.

Λύων τῆς Εὐας τὴν κατάραν, \* τὴν πανάμωμον κατῳκήσας Παρθένον, \* εὐλογίας πηγὴν \* βλαστάνων τοῖς βοῶσιν. \* Εὐλογημένος, Πάναγνε, \* ὁ καρπὸς τῆς σῆς κοιλίας.

ᾠδὴ η'. Ὁ Εἰρμός.

οἱ θεορρήμονες Παῖδες ἐν τῇ καμίνῳ \* σὺν τῷ πυρὶ καὶ τὴν πλάνην \* καταπατοῦντες ὑπέψαλλον. \* Εὐλογεῖτε, τὰ ἔργα \* Κυρίου, τὸν Κύριον.

Τροπάρια.

Ναοὺς εἰδῶλων καθείλετε ἀθλοῦντες, \* καὶ ἑαυτοὺς τῆς Τριάδος \* θείους ναοὺς ἐδομήσασθε, \* Ἀθλοφόροι Κυρίου, \* Ἀγγέλων συνόμιλοι.

Οἱ Ἱερεῖς σου, Χριστέ, δικαιοσύνην \* ἐνδεδυμένοι, Ὅσίοις \* τοῖς ἀπ' αἰῶνος συναγάλλονται, \* σοῦ τὸ κάλλος ὁρῶντες \* τὸ θεῖον τρανώτερον.

Ἱερωτάτων πρεσβείαις Προφητῶν σου \* καὶ Γυναικῶν ἀοιδίμων, \* τῶν ἀπ' αἰῶνος Δικαίων τε, \* τὰ ἐλέη σου, Λόγε, \* τῷ Κέσμῳ σου δώρησαι.

Νεκρώσιμον.

Δικαιοκρίτα, ἡνίκα μέλλεις κρῖναι \* οὓς ἐξ ἡμῶν προσελάβου, \* ἀκατακρίτους συντήρησον, \* παραβλέψας τὰ τούτων \* ἐγκλήματα, Δέσποτα.

Θεοτοκίον.

Ἐπιφανεῖσα, Παρθένε, τῆς ψυχῆς μου \* τὰ σκοτεινότατα νέφη \* τῷ φωτισμῷ σου ἀπέλασον, \* ἡ τῆς δικαιοσύνης \* τεκοῦσα τὸν Ἥλιον.

Κανὼν εἰς Κοιμηθέντας. Μουσικῶν ὀργάνων συμφωνούντων.

Ἐπιγέλους ἄθλους διελθόντες, \* οὐρανίους ἔλαβον στεφάνους \* οἱ Μάρτυρες οἱ ἀληθεῖς, \* βοῶντές σοι ἀπαύστως. \* Τὸν Κύριον ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Καταβάς ἐν λάκκῳ κατωτάτῳ, \* τοὺς ἐν τοῖς μνημείοις κα-



τοικοῦντας \* ἀνέστησας ζωαρχικῇ \* παλάμῃ, καὶ παρέσχες \* τοῖς δούλοις σου τοῖς πίστει \* προκεκοιμημένοις \* ἀνάπαυσιν, Οἰκτίρμον.

Ὡς πηγὴ ζωῆς τῆς αἰδίου, \* ὡς τρυφῆς ὑπάρχων ὁ χειμάρρους, \* τοὺς δούλους σου τοὺς εὐσεβῶς \* πρὸς σὲ μετατεθέντας \* ἀξιώσον ὑμνεῖν σε, \* καὶ δοξολογεῖν σε \* εἰς πάντας τοὺς αἰῶνας.

#### Θεοτοχίον.

Μαρία, Παρθένε Θεοτόκε, \* ἡ Θεὸν Σωτῆρα τοῖς ἀνθρώποις \* γεννήσασα σωματικῶς, \* περίσῳζε τοὺς πίστει \* ὑμνοῦντάς σου τὸν τόκον, \* καὶ ὑπερυψοῦντας \* εἰς πάντας τοὺς αἰῶνας.

#### Ὡδὴ θ'. Ὁ Εἰρμός.

» **Σ**ὲ τὴν ἀπειρόγαμον \* Θεοῦ Μητέρα τοῦ Ὑψίστου, \* σὲ τὴν  
» ὑπὲρ νοῦν κυήσασαν \* διὰ λόγου τὸν ὄντως Θεόν, \* τὴν  
» ὑψηλοτέραν τῶν ἀχράντων Δυνάμεων \* ἀσιγήτοις \* δοξολογίαις  
» μεγαλύνομεν.

#### Τροπάρια.

Ἰσταντο οἱ Μάρτυρες \* πρὸ τῶν ἀδίκων κριτηρίων, \* πᾶσαν ἀδικίαν χάριτι \* τοῦ Χριστοῦ κατακρίνοντας, \* καὶ τοὺς ὑπ' αὐτῶν κεκρατημένους ἐλέγχοντες, \* καὶ στεφάνους \* δικαιοσύνης κομιζόμενοι.

Ὡφθητε ὡς οἶακες, \* τῆς Ἐκκλησίας τὴν ὀλκάδα \* πᾶσαν εὐσεβῶς ἰθύναντες \* εἰς λιμένα Θεοῦ ἐντολῶν, \* πάντες Ἱεράρχαι καὶ Ποιμένες μακάριοι \* διὰ τοῦτο \* ὡς κυβερνήτας ὑμᾶς σέβομεν.

Στίφος ἱκετεύει σε \* τῶν Προφητῶν καὶ τῶν Ὁσίων, \* σύλλογος Δικαίων, Κύριε, \* ἀθλησάντων λαμπρότατα, \* καὶ διαπρεψάντων ἐν ἀσκήσει, Φιλάνθρωπε, \* δυσωπεῖ σε, \* τοὺς οἰκτιρμούς σου ἡμῖν δώρησαι.

#### Νεκρώσιμον.

Ἦς κατηξιώθησαν \* τιμῆς καὶ δόξης αἰωνίου \* ἅπαντες Χριστοῦ οἱ Ἅγιοι, \* τοὺς πιστῶς ἐκδημήσαντας \* τοῦ ματαίου βίου μετασχεῖν καταξιώσον, \* Ἐλεῆμον, \* ταῖς ἱκεσίαις τῶν Ἀγίων σου.

#### Θεοτοχίον.

Φέρουσα τὸ πλήρωμα \* τῶν ἀγαθῶν ἐν ταῖς ἀγκάλαις, \* πλήρωσον ἡμῶν, Πανάμωμε, \* τὰς ἐντεῦξεις τῶν δούλων σου, \* καὶ τὰς πρὸς Θεὸν ἡμῶν πορείας κατεύθυνον, \* ἐναρέτως \* ἐνδυναμοῦσα πολιτεύεσθαι.

#### Κανὼν εἰς Κοιμηθέντας. Ἐφριξε πᾶσα ἀκοή.

» **Ε**χοντες, Μάρτυρες, Χριστοῦ \* τὴν ἀνίκητον ἰσχὺν καὶ ἀήττητον, \* ἐξεφαυλίσατε \* τὸ τῶν Ἱουδαίων \* ἄθεον πρόσταγμα, \* καὶ Βασιλείας οὐρανῶν \* σαφῶς ἠξιώθητε, \* καταλαμπόμενοι \* τῆς Τριάδος ταῖς αὐγαῖς, ἀξιάγαστοι.

Λέλυται Ἄδης ὁ πικρὸς, \* καταλύσαντος αὐτὸν τοῦ, Φιλάνθρωπε, \* καὶ ἀναστήσαντος \* τοὺς ἀπ' αἰῶνος πιστοὺς καθεύ-

δοντας· \* ἀλλὰ καὶ νῦν, ὡς ἀγαθός, \* τοὺς μεταχωρήσαντας \* πρὸς σέ τὸν εὖσπλαγχνον \* ἀνεσπέρου σου φωτὸς καταξίωσον.

Ὁλος εἶ, Σῶτερ, γλυκασμός, \* ὅλος εἶ ἐπιθυμία καὶ ἔφεσις \* ὄντως ἀκόρεστος, \* ὅλος ὑπάρχεις \* κάλλος ἀμήχανον· \* τοὺς μεταστάντας οὖν πρὸς σέ \* τῆς σῆς ὡραιότητος \* τρυφᾶν εὐδόκησον, \* καὶ τῆς θείας καλλονῆς σου ἀξίωσον.

Θεοτοκίον.

Σῶσόν με, Μῆτερ τοῦ Θεοῦ, \* ἡ γεννήσασα Χριστὸν τὸν Σωτῆρά μου, \* Θεὸν καὶ ἄνθρωπον, \* διπλοῦν τὴν φύσιν, \* οὐ τὴν ὑπόστασιν, \* μονογενῇ μὲν ἐκ Πατρὸς, \* ἐκ σοῦ δὲ πρωτότοκον \* πάσης τῆς Κτίσεως· \* ὃν ἐν φύσεσι διτταῖς μεγαλύνομεν.

Εἰς τοὺς Αἶνους, Ἀλληλουῖα φαλλομένου, Στιχηρὰ Μαρτυρικά.

Ἦχος πλ. δ'.

Μεγάλως ἡγωνίσασθε, Ἀγιοι, \* τὰς βασάνους τῶν ἀνόμων \* ὑπομείναντες γενναίως, \* καὶ Χριστὸν ὁμολογοῦντες \* ἐναντίον Βασιλέων· \* καὶ πάλιν μεταστάντες ἐκ τοῦ βίου \* δυνάμεις ἐνεργεῖτε ἐν τῷ Κόσμῳ, \* καὶ ἀσθενεῖς θεραπεύετε \* ἐκ τῶν παθῶν αὐτῶν, Ἀγιοι. \* Πρεσβεύσατε, \* τοῦ σωθῆναι τὰς ψυχὰς ἡμῶν.

Μάρτυρες Χριστοῦ οἱ ἀήττητοι, \* οἱ νικήσαντες τὴν πλάνην \* τῇ δυνάμει τοῦ Σταυροῦ, \* ἀπολαύετε τὴν χάριν \* αἰωνίως τῆς ζωῆς· \* τυράννων ἀπειλὰς οὐκ ἐπτοήθητε, \* βασάνοις αἰκιζόμενοι εὐφραίνεσθε· \* καὶ νῦν τὰ αἵματα ὑμῶν \* γέγονεν ἰάματα ταῖς ψυχαῖς ἡμῶν. \* Πρεσβεύσατε, \* τοῦ σωθῆναι τὰς ψυχὰς ἡμῶν.

Τὸν θώρακα τῆς πίστεως \* ἐνδυσάμενοι καλῶς, \* καὶ τῷ τύπῳ τοῦ Σταυροῦ \* καθοπλίσαντες ἑαυτοὺς, \* στρατιῶται εὐσθενεῖς ἀνεδείχθητε, \* τοῖς τυράννοις ἀνδρείως ἀντικατέστητε, \* καὶ Διὰ βόλου τὴν πλάνην κατηδαφίσατε· \* νικηταὶ γενόμενοι, \* τῶν στεφάνων ἡξιώθητε. \* Πρεσβεύσατε, \* τοῦ σωθῆναι τὰς ψυχὰς ἡμῶν.

Νεκρώσιμον.

Ἀμέτρητος ὑπάρχει \* τοῖς ἀσώτως βιοῦσιν \* ἡ κόλασις· βρυγμός \* ὀδόντων, καὶ κλαυθμός \* ἀπαράκλητος, \* γέεννα πυρὸς \* καὶ σκότος ἐξώτερον, \* καὶ σκώληξ ἀκοίμητος, \* δάκρυα ἀνενέργητα, \* καὶ Κριτὴς ἀσυμπάθητος. \* Διὰ τοῦτο πρὸ τοῦ τέλους \* βοήσωμεν λέγοντες· \* Δέσποτα Χριστέ, \* οὓς ἐξελέξω \* μετὰ τῶν ἐκλεκτῶν σου ἀνάπαυσον.

Δόξα... καὶ νῦν. Θεοτοκίον.

Ἐγὼ, Παρθένε ἁγία, Θεοτόκε, \* τῇ σκέπῃ σου προστρέχω· \* οἶδα ὅτι τεύξομαι τῆς σωτηρίας· \* δύνασαι γάρ, Ἀγνή, βοηθῆσαι μοι.



## Ἀπόστιχα τῶν Αἰνῶν, Νεκρώσιμα.

Ὡ τοῦ παραδόξου θαύματος.

Βασιλικῶς μοι ὑπέγραψας \* ἐλευθερίαν, βαφαῖς \* ἐρυθραῖς τοὺς  
δακτύλους σου \* αἱματώσας, Δέσποτα, \* καὶ φοινίξας σὺ αἵματι· \*  
καὶ νῦν σε πίστει \* καθικετεύομεν· \* Τοῖς πρωτοτόκοις \* σοῦ συνα-  
ρίθμησον, \* καὶ τῶν Δικαίων σου \* τῆς χαρᾶς ἀξίωσον \* ἐπιτυ-  
χεῖν \* τοὺς μεταφοιτήσαντας \* πρὸς σέ τὸν Εὐσπλαγχνον.

**Στίχ.** Μακάριοι, οὓς ἐξελέξω.

Ἱεράρχήσας ὡς ἄνθρωπος, \* σφαγιασθεῖς, σεαυτὸν \* προσφορὰν  
προσενήνοχας \* τῷ Πατρὶ, τὸν ἄνθρωπον \* τῆς φθορᾶς ἐξαιρούμε-  
νος· \* τοὺς μεταστάντας \* οὖν ὡς φιλόανθρωπος \* ἐν τῇ τῶν ζών-  
των \* χώρα κατὰταξον, \* ἔνθα οἱ χεῖμαρροι \* τῆς τρυφῆς προ-  
χέονται, \* ἔνθα πηγαὶ \* τῆς αἰδιότητος \* ἀναβλαστάνουσιν.

**Στίχ.** Αἱ ψυχαὶ αὐτῶν ἐν ἀγαθοῖς.

Βάθει σοφίας ἀρρήτου σου \* ὁροθετεῖς τὴν ζωὴν, \* καὶ προβλέ-  
πεις τὸν θάνατον, \* καὶ πρὸς βίον ἕτερον \* μετοικίζεις τοὺς δούλους  
σου· \* οὓς προσελάβου \* τοίνυν κατὰταξον \* ἐπὶ ὑδάτων \* τῆς  
ἀναπαύσεως, \* ἐν τῇ λαμπρότητι \* τῶν Ἀγίων, Κύριε, \* ἔνθα  
φωνή \* τῆς ἀγαλλιάσεως \* καὶ τῆς αἰνέσεως.

**Στίχ.** Καὶ τὸ μνημόσυνον αὐτῶν.

Λόγος ὑπάρχων ἀόρατος, \* ὁμοφυῆς τῷ Πατρὶ \* καὶ τῷ Πνεύ-  
ματι σύνθρονος, \* δι' ἐμέ τὸν ἄνθρωπον \* τῇ σαρκὶ πεφανέρωσαι· \*  
ὡς ἐλεήμων \* οὖν καὶ φιλόανθρωπος, \* τοὺς ἐκ τοῦ βίου \* μεταφοι-  
τήσαντας \* τῆς εὐπρεπείας σου \* καὶ τῆς ὠραιότητος \* ταῖς καλ-  
λοναῖς \* τούτους καταλάμπρυνον, \* Ζωαρχικώτατε.

Δόξα... καὶ νῦν. Θεοτοκίον, ὅμοιον.

Ὡς συλλαβοῦσα τὸν ἄναρχον \* Λόγον Θεοῦ καὶ Θεὸν, \* μη-  
τρικῇ παρρησίᾳ σου \* ἐκτενῶς ἰκέτευε \* κατατάξαι τοὺς δούλους  
σου, \* ἔνθα χορεία \* ἡ ἀκατάληκτος \* εὐφραϊνομένων \* καὶ εὐφη-  
μούντων σε, \* ἔνθα λαμπρότητες \* αἱ διαιωνίζουσαι, \* καὶ ὁ γλυ-  
κὺς \* ἦχος ἐορτάζοντος, \* Θεογεννήτρια.

## ΕΙΣ ΤΗΝ ΛΕΙΤΟΥΡΓΙΑΝ.

## Οἱ Μακαρισμοί. Προσόμοια Ϛ'.

**Μ**νήσθητι ἡμῶν, \* Χριστέ, Σωτὴρ τοῦ Κόσμου, \* ὥσπερ τοῦ  
Ἀληστοῦ \* ἐμνήσθης ἐπὶ ξύλου, \* καὶ καταξίωσον \* πάντας,  
μόνε Οἰκτίρμον, \* τῆς οὐρανοῦ Βασιλείας σου.

Πᾶσιν ἀλγεينوῖς \* στερρῶς προσομιλοῦντες, \* τραύμασιν ὑμῶν \*  
ἀγίοις, Ἀθλοφόροι, \* ἐτραυματίσατε πάσας \* τὰς μυριάδας \* τὰς  
τῶν Δαιμόνων θείᾳ χάριτι.

"Οσοι Χριστοῦ \* καὶ θεῖοι Ἱεράρχαι, \* στίφος Προφητῶν \* καὶ πάντων τῶν Ἀγίων \* τῆς οὐρανοῦ ἐπέτυχον \* κληρουχίας· \* οὓς ἐπαξίως μακαρίσωμεν.

Νεκρώσιμον.

Πάντας τοὺς πιστῶς \* τοῦ βίου μεταστάντας \* τάξον, ὁ Θεός, \* ἐν χώρᾳ τῶν Δικαίων, \* καὶ Παραδείσου ἀνάδειξον \* κληρονόμους, \* θεοπρεπῶς ὑμνολογούντάς σε.

Δόξα.

Πάτερ καὶ Υἱέ \* καὶ Πνεῦμα, μία φύσις, \* σὺ εἶ ὁ Θεός, \* ὁ κτίσας πάντα λόγῳ· \* σὲ προσκυνοῦσιν οἱ ἄνθρωποι \* σὺν Ἀγγέλοις, \* ἀκαταπαύστως σε δοξάζοντες.

Καὶ νῦν. Θεοτοκίον.

Πάντων τῶν καλῶν \* τὸ πλήρωμα τεκοῦσα, \* πλήρωσον ἡμῶν, \* Παρθένε, τὰς ἐντεύξεις, \* ἁμαρτιῶν ἡμῶν λύτρωσιν \* αἰτουμένη \* καὶ φωτισμὸν καὶ μέγα ἔλεος.

Τέλος τοῦ πλ. δ'. Ἦχου.

Ἦχων σφραγίς, Τέταρτε, σὺ τῶν πλαγίων,  
Ὡς ἐν σεαυτῇ πᾶν καλὸν μέλος φέρων.  
Ἀνευρύνεις σὺ τοὺς κρότους τῶν ᾠσμάτων,  
Ἦχων κορωνίς, ὡς ὑπάρχων καὶ τέλος.  
Ὡς ἄκρον ἐν φθόγγοις τε καὶ φωνῶν στάσει,  
Ἄκρον σε φωνῆς δῖς σε καλῶ καὶ τέλος.





# ΕΞΑΠΟΣΤΕΙΛΑΡΙΑ ΚΑΙ ΤΑ ΕΝΔΕΚΑ ΕΘΘΙΝΑ ΙΔΙΟΜΕΛΑ ΤΑ ΑΝΑΣΤΑΣΙΜΑ

Τὰ μὲν Ἑωθινὰ, ποίημα Λέοντος Βασιλέως τοῦ σοφοῦ·  
τὰ δὲ Ἑξαποστειλάρια, τοῦ υἱοῦ αὐτοῦ Κωνσταντίνου τοῦ Βασιλέως.

## ΕΞΑΠΟΣΤΕΙΛΑΡΙΑ Α΄.

**Τ**οῖς Μαθηταῖς συνέλθωμεν \* ἐν ὄρει Γαλιλαίας, \* πίστει Χριστὸν  
θεάσασθαι \* λέγοντα ἐξουσίαν \* λαβεῖν τῶν ἄνω καὶ κάτω \*  
μάθωμεν πῶς διδάσκει \* βαπτίζειν εἰς τὸ ὄνομα \* τοῦ Πατρὸς ἔθνη  
πάντα, \* καὶ τοῦ Υἱοῦ \* καὶ ἁγίου Πνεύματος, \* καὶ συνεῖναι \*  
τοῖς Μύσταις ὡς ὑπέσχετο \* ἕως τῆς συντελείας.

Θεοτοκίον.

Τοῖς Μαθηταῖς συνέχαιρες, \* Θεοτόκε Παρθένε, \* ὅτι Χριστὸν  
ἐώρακας \* ἀναστάντα ἐκ τάφου \* τριήμερον, καθὼς εἶπεν \* οἷς  
καὶ ὤφθη διδάσκων \* καὶ φανερῶν τὰ κρείττονα, \* καὶ βαπτίζειν  
κελεύων \* ἐν τῷ Πατρὶ \* καὶ Υἱῷ καὶ Πνεύματι, \* τοῦ πιστεῦειν \*  
αὐτοῦ ἡμᾶς τὴν ἔγερσιν, \* καὶ δοξάζειν σε, Κόρη.

## ΕΘΘΙΝΟΝ Α΄.

Ἦχος α΄.

**Εἰς** τὸ ὄρος \* τοῖς Μαθηταῖς ἐπειγομένοις \* διὰ τὴν χαμόθεν  
ἔπαρσιν \* ἐπέστη ὁ Κύριος \* καὶ προσκυνήσαντες αὐτὸν, \*  
καὶ τὴν δοθεῖσαν \* ἐξουσίαν πανταχοῦ διδασκόμενοι, \* εἰς τὴν  
ὑπὲρ οὐρανὸν ἐξαπεστέλλοντο \* κηρῦξαι τὴν ἐκ νεκρῶν Ἀνάστα-  
σιν, \* καὶ τὴν εἰς οὐρανοὺς ἀποκατάστασιν. \* οἷς καὶ συνδιαιω-  
νίζειν \* ὁ ἀψευδὴς ἐπηγγείλατο \* Χριστὸς ὁ Θεὸς \* καὶ Σωτὴρ τῶν  
ψυχῶν ἡμῶν.

## ΕΞΑΠΟΣΤΕΙΛΑΡΙΟΝ Β΄.

**Τ**ὸν λίθον θεωρήσασαι \* ἀποκεκυλισμένον, \* αἱ Μυροφόροι ἔχαι-  
τρον \* εἶδον γὰρ Νεανίσκον \* καθήμενον ἐν τῷ τάφῳ \* καὶ  
αὐτὸς ταύταις ἔφη \* Ἴδού, Χριστὸς ἐγήγερται, \* εἶπατε σὺν  
τῷ Πέτρῳ \* τοῖς Μαθηταῖς. \* Ἐν τῷ ὄρει φθάσατε \* Γαλιλαίας \*  
ἐκεῖ ὑμῖν ὁφθήσεται, \* ὡς προεῖπε τοῖς φίλοις.

Θεοτοκίον.

Ἄγγελος μὲν ἐκόμισε \* τῇ Παρθένῳ τὸ Χαῖρε \* πρὸ σῆς, Χρι-

στέ, συλλήψεως· \* Ἄγγελος δὲ τὸν λίθον \* ἐκύλισέ σου τοῦ τά-  
φου· \* ἀντὶ λύπης ὁ μὲν γάρ, \* χαρᾶς ἀφράστου σύμβολα, ὁ δὲ  
ἀντὶ θανάτου, \* σὲ χορηγὸν \* τῆς ζωῆς κηρύττων καὶ \* μεγαλύ-  
νων, \* καὶ λέγων τὴν Ἀνάστασιν \* Γυναιξὶ καὶ τοῖς Μύσταις.

## ΕΩΘΙΝΟΝ Β'.

Ἦχος β'.

**Μ**ετὰ μύρων προσελθούσαις \* ταῖς περὶ τὴν Μαριάμ Γυναιξὶ, \*  
καὶ διαπορουμέναις, \* πῶς ἔσται αὐταῖς τυχεῖν τοῦ ἐφετοῦ, \*  
ὥράθη ὁ λίθος μετρημένος, \* καὶ θεὸς Νεανίας \* καταστέλλων \*  
τὸν θόρυβον αὐτῶν τῆς ψυχῆς· \* Ἠγέρθη γάρ, φησὶν, \* Ἰησοῦς  
ὁ Κύριος· \* διὸ κηρύξατε \* τοῖς κήρυξιν αὐτοῦ Μαθηταῖς \* εἰς τὴν  
Γαλιλαίαν ὁραμεῖν, \* καὶ ὤψεσθε αὐτὸν \* ἀναστάντα ἐκ νεκρῶν, \*  
ὡς Ζωοδότῃν καὶ Κύριον.

## ΕΞΑΠΟΣΤΕΙΛΑΡΙΟΝ Γ'.

**Ο**τι Χριστὸς ἐγήγερται \* μὴ τις διαπιστεῖτω· \* ἐφάνη τῇ Μα-  
ρίᾳ γάρ, \* ἔπειτα καθωράθη \* τοῖς εἰς ἄγρὸν ἀπιοῦσι· \* Μύ-  
σταις δὲ πάλιν ὤφθη \* ἀνακειμένοις ἑνδεκα· \* οὓς βαπτίζειν ἐκπέμ-  
ψας, \* εἰς οὐρανοὺς, \* ὅθεν καταβέβηκεν, \* ἀνελήφθη, \* ἐπικυρῶν  
τὸ κήρυγμα \* πλήθεσι τῶν σημείων.

Θεοτοχίον.

Ὁ ἀνατείλας Ἥλιος \* ἐκ παστοῦ ὡς Νυμφίος \* ἀπὸ τοῦ τάφου  
σήμερον, \* καὶ τὸν Ἄδην σκυλεύσας \* καὶ θάνατον καταργήσας, \*  
σὲ Τεκούσης πρεσβείαις, \* φῶς ἡμῖν ἐξαπόστειλον, \* φῶς φωτίζον  
καρδίας \* καὶ τὰς ψυχὰς, \* φῶς βαδίζειν ἅπαντας \* ἐμβιβάζον \* ἐν  
τρίβοις προσταγμάτων σου \* καὶ ὁδοῖς τῆς εἰρήνης.

## ΕΩΘΙΝΟΝ Γ'.

Ἦχος γ'.

**Τ**ῆς Μαγδαληνῆς Μαρίας \* τὴν τοῦ Σωτῆρος εὐαγγελιζομένης \*  
ἐκ νεκρῶν Ἀνάστασιν καὶ ἐμφάνειαν, \* διαπιστοῦντες οἱ Μαθη-  
ται \* ὠνειδίζοντο τὸ τῆς καρδίας σκληρόν· \* ἀλλὰ τοῖς σημείοις  
καθοπλισθέντες \* καὶ θαύμασι, \* πρὸς τὸ κήρυγμα ἀπεστέλλοντο. \*  
Καὶ σὺ μὲν, Κύριε, \* πρὸς τὸν ἀρχίφωτον \* ἀνελήφθης Πατέρα· \*  
οἱ δὲ ἐκήρυττον πανταχοῦ \* τὸν λόγον, τοῖς θαύμασι πιστούμενοι. \*  
Διὸ \* οἱ φωτισθέντες δι' αὐτῶν, \* δοξάζομέν σου \* τὴν ἐκ νεκρῶν \*  
Ἀνάστασιν, φιλόανθρωπε Κύριε.



## ΕΞΑΠΟΣΤΕΙΛΑΡΙΟΝ Δ'.

**Τ**αῖς ἀρεταῖς ἀσπράψαντες, \* ἰδῶμεν ἐπιστάντας \* ἐν ζωηφόρῳ μνηματι \* ἄνδρας ἐν ἀσπραπτούσαις \* ἐσθήσει Μυροφόροις \* κλινούσαις εἰς γῆν ὄψιν· \* τοῦ οὐρανοῦ δεσπύζοντος \* ἔγερσιν δι-  
δαχθῶμεν, \* καὶ πρὸς ζωὴν \* ἐν μνημείῳ δράμωμεν \* σὺν τῷ Πέ-  
τρῳ, \* καὶ τὸ πραχθὲν θαυμάσαντες, \* μείνωμεν Χριστὸν βλέψαι.

Θεοτοκίον.

Τὸ Χαίρετε φθεγξάμενος \* διημείψω τὴν λύπην \* τῶν Προπα-  
τόρων, Κύριε, \* τὴν χαρὰν ἀντεισάγων \* ἐγέρσεώς σου ἐν Κόσμῳ. \*  
Ταύτης οὖν, Ζωοδότα, \* διὰ τῆς Κυησάτης σε, \* φῶς φωτίζον  
καρδίας, \* φῶς οἰκτιρμῶν \* τῶν σῶν ἐξαπόστειλον, \* τοῦ βοᾶν σοι· \*  
Φιλάνθρωπε, Θεάνθρωπε, \* δόξα τῇ σῇ Ἐγέρσει.

## ΕΩΘΙΟΝ Δ'.

Ἦχος δ'.

**Ο**ρθρος ἦν βαθύς, \* καὶ αἱ Γυναῖκες ἦλθον \* ἐπὶ τὸ μνημᾶ σου,  
Χριστέ, \* ἀλλὰ τὸ σῶμα οὐχ εὗρέθη \* τὸ ποθούμενον αὐταῖς· \*  
διὸ ἀπορουμέναις \* οἱ ταῖς ἀσπραπτούσαις \* ἐσθήσεσιν ἐπιστάν-  
τες· \* Τί τὸν ζῶντα μετὰ τῶν νεκρῶν \* ζητεῖτε; ἔλεγον· \* ἡγέρ-  
θη, ὡς προεῖπε· \* τί ἀμνημονεῖτε τῶν ῥημάτων αὐτοῦ; \* Οἷς πεισ-  
θεῖσαι \* τὰ ὀραθέντα ἐκήρυττον· \* ἀλλ' ἐδόκει λῆρος τὰ εὐαγ-  
γέλια· \* οὕτως ἦσαν ἔτι νωθεῖς οἱ Μαθηταί· \* ἀλλ' ὁ Πέτρος  
ἔδραμε, \* καὶ ἰδὼν \* ἐδόξασέ σου πρὸς ἐαυτὸν τὰ θαυμάσια.

## ΕΞΑΠΟΣΤΕΙΛΑΡΙΟΝ Ε'.

**Η** ζωὴ καὶ ὁδὸς Χριστὸς \* ἐκ νεκρῶν τῷ Κλεόπα \* καὶ τῷ Λου-  
κᾷ συνώδευσεν, \* οἷσπερ καὶ ἐπεγνώσθη, \* εἰς Ἑμμαοὺς κλῶν  
τὸν ἄρτον· \* ὧν ψυχαὶ καὶ καρδίαι \* καιόμεναι ἐτύγχανον, \* ὅτε  
τούτοις ἐλάλει \* ἐν τῇ ὁδῷ, \* καὶ Γραφαῖς ἡρμήνευεν, \* ἃ ἐπέστη· \*  
μεθ' ὧν, Ἠγέρθη, κράζωμεν, \* ὥφθη τε καὶ τῷ Πέτρῳ.

Θεοτοκίον.

Ἦμῳ σου τὸ ἀμέτρητον \* ἔλεος, Ποιητά μου, \* ὅτι σαυτὸν  
ἐκένωσας \* καταβῆναι καὶ σῶσαι \* φύσιν βροτῶν κακωθεῖσαν· \*  
καὶ Θεὸς ὧν ἡνέσχου \* ἐκ τῆς ἀγνῆς Θεόπαιδος \* κατ' ἐμὲ γεν-  
νηθῆναι, \* καὶ κατελθεῖν \* μέχρις Ἀδου, θέλων με, \* Λόγε, σῶ-  
σαι \* πρεσβείαις τῆς Τεκούσης σε, \* Δέσποτα πανοικτίρμον.

ΕΩΘΙΝΟΝ Ε΄.

Ἦχος πλ. α΄.

**Ω** τῶν σοφῶν σου χριμάτων, Χριστέ! \* πῶς Πέτρῳ μὲν τοῖς ἔθονίοις μόνοις \* ἔδωκας ἐννοῆσαι σου τὴν Ἀνάστασιν; \* Λουκάῳ δὲ καὶ Κλεόπα \* συμπορευόμενος ὡμίλεις, \* καὶ ὁμιλῶν \* οὐκ εὐθέως ἑαυτὸν φανεροῖς; \* Διὸ καὶ ὀνειδιζῇ, \* ὡς μόνος παροικῶν ἐν Ἱερουσαλὴμ, \* καὶ μὴ μετέχων \* τῶν ἐν τέλει βουλευμάτων αὐτῆς. \* Ἀλλ' ὁ πάντα \* πρὸς τὸ τοῦ πλάσματος συμφέρον οἰκονομῶν, \* καὶ τὰς περὶ σοῦ προφητείας ἀνέπτυξας, \* καὶ ἐν τῷ εὐλογεῖν τὸν ἄρτον \* ἐγνώσθης αὐτοῖς. \* ὧν καὶ πρὸ τούτου αἱ καρδίαι \* πρὸς γνῶσιν σου ἀνεφλέγοντο. \* οἱ καὶ τοῖς Μαθηταῖς συνηθροισμένοις \* ἤδη τρανῶς ἐκήρυττον \* σοῦ τὴν Ἀνάστασιν. \* δι' ἧς ἐλέησον ἡμᾶς.

ΕΞΑΠΟΣΤΕΙΛΑΡΙΟΝ Σ΄.

**Δ**εικνύων, ὅτι ἄνθρωπος, \* Σῶτερ, εἰ κατ' οὐσίαν, \* ἀναστὰς ἐκ τοῦ μνήματος \* βρώτεως συμμετέσχες, \* καὶ μέσον στὰς ἐδίδασκες \* μετάνοιαν κηρύττειν. \* εὐθύς δὲ πρὸς οὐράνιον \* ἀνελήφθης Πατέρα, \* καὶ Μαθηταῖς \* πέμπειν τὸν Παράκλητον \* ἐπηγγείλω. \* Ὑπέρθεε Θεάνθρωπε, \* δόξα τῇ σῇ ἐγέρσει.

Θεοτοκίον.

Ὁ Ποιητὴς τῆς Κτίσεως \* καὶ Θεὸς τῶν ἀπάντων \* σάρκα βροτείαν ἔλαβεν \* ἐξ ἀγράντων αἱμάτων \* σοῦ, Παναγία Παρθένε. \* καὶ γὰρ φθαρεῖσαν πᾶσαν \* τὴν φύσιν ἐκαινούργησε, \* πάλιν ὡς πρὸ τοῦ τόκου \* καταλιπὼν \* μετὰ τόκον. ὅθεν σε \* πιστῶς πάντες \* ἀνευφημοῦμεν κράζοντες. \* Χαῖρε, Δέσποινα Κόσμου.

ΕΩΘΙΝΟΝ Σ΄.

Ἦχος πλ. β΄.

**Η** ἔντως εἰρήνη σὺ, Χριστέ, \* πρὸς ἀνθρώπους Θεοῦ, \* εἰρήνην τὴν σὴν διδοῦς \* μετὰ τὴν ἔγερσιν Μαθηταῖς, \* ἐμφόβους ἔδειξας αὐτοῖς \* δόξαντας πνεῦμα ὁρᾶν. \* ἀλλὰ κατέστειλας \* τὸν τάραχον αὐτῶν τῆς ψυχῆς, \* δείξας τὰς χεῖρας καὶ τοὺς πόδας σου. \* πλὴν ἀπιστούντων ἔτι, \* τῇ τῆς τροφῆς μεταλήψει \* καὶ διδαχῶν ἀναμνήσει \* διήνοιξας αὐτῶν \* τὸν νοῦν, τοῦ συνιέναι τὰς Γραφάς. \* οἷς καὶ τὴν Πατρικὴν \* ἐπαγγελίαν καθυποσχόμενος, \* καὶ εὐλογήσας αὐτοὺς, \* διέστης πρὸς οὐρανόν. \* Διὸ \* σὺν αὐτοῖς προσκυνοῦμέν σε. \* Κύριε, δόξα σοι.



## ΕΞΑΠΟΣΤΕΙΛΑΡΙΟΝ Ζ'.

**Ο**τε ἦσαν τὸν Κύριον, \* τῆς Μαρίας εἰπούσης, \* ἐπὶ τὸν τά-  
φον ἔδραμόν \* Σίμων Πέτρος καὶ ἄλλος \* Μύστης Χριστοῦ, ὃν  
ἠγάπα· \* ἔτρεχον δὲ οἱ δύο, \* καὶ εὗρον τὰ ὀθόνια \* ἔνδον κείμενα  
μόνα, \* τῆς κεφαλῆς \* ἣν δὲ τὸ σουδάριον \* χωρὶς τούτων· \* διὸ πάλιν  
ἠσύχασαν, \* τὸν Χριστὸν ἕως εἶδον.

Θεοτοκίον.

Μεγάλα καὶ παράδοξα \* δι' ἐμὲ κατειργάσω, \* Χριστέ μου  
Πολυέλεε· \* ἐκ Παρθένου γὰρ Κόρης \* ἐτέχθης ἀνερμηνεύτως, \*  
καὶ Σταυρὸν κατεδέξω, \* καὶ θάνατον ὑπομείνας \* ἐξανέστης ἐν  
δόξῃ, \* καὶ τὴν ἡμῶν \* φύσιν ἠλευθέρωσας \* τοῦ θανάτου. \* Δόξα,  
Χριστέ, τῇ δόξῃ σου, \* δόξα τῇ σῇ δυνάμει.

## ΕΩΘΙΟΝ Ζ'.

Ἦχος βαρύς.

**Ι**δοὺ σκοτία καὶ πρωί· \* καὶ τί πρὸς τὸ μνημεῖον \* Μαρία ἔστη-  
κας, \* πολὺ σκότος ἔχουσα ταῖς φρεσίν; \* ὑφ' οὗ \* ποῦ τέθειται  
ζητεῖς ὁ Ἰησοῦς· \* ἀλλ' ἔρα τοὺς συντρέχοντας Μαθητάς, \* πῶς  
τοῖς ὀθονίοις καὶ τῷ σουδαρίῳ \* τὴν Ἀνάστασιν ἐτεκμήραντο, \*  
καὶ ἀνεμνήσθησαν τῆς περὶ τούτου Γραφῆς. \* Μεθ' ὧν \* καὶ δι' ὧν \*  
καὶ ἡμεῖς πιστεύσαντες, \* ἀνυμνοῦμέν σε τὸν Ζωοδότην Χριστόν.

## ΕΞΑΠΟΣΤΕΙΛΑΡΙΟΝ Η'.

**Δ**ύο Ἀγγέλους βλέψασα \* ἔνδοθεν τοῦ μνημείου, \* Μαρία ἐξε-  
πλήττετο, \* καὶ Χριστὸν ἀγνοοῦσα, \* ὡς κηπουρὸν ἐπηρώτα· \*  
Κύριε, ποῦ τὸ σῶμα \* τοῦ Ἰησοῦ μου τέθεικας; \* κλήσει δὲ τοῦτον  
γνοῦσα \* εἶναι αὐτὸν \* τὸν Σωτῆρα, ἤκουσε· \* Μή μου ἄπτου, \*  
πρὸς τὸν Πατέρα ἄπειμι, \* εἰπὲ τοῖς ἀδελφοῖς μου.

Θεοτοκίον.

Τριάδος, Κόρη, τέτοκας \* ἀπορρήτως τὸν ἕνα, \* διπλοῦν τῇ  
φύσει πέλοντα, \* καὶ διπλοῦν ἐνεργείᾳ, \* καὶ ἕνα τῇ ὑποστάσει· \*  
τοῦτον οὖν ἐκδυσώπει \* αἰεὶ ὑπὲρ τῶν πίστει σε \* προσκυνούντων,  
ἐκ πάσης \* ἐπιβουλῆς \* τοῦ ἐχθροῦ λυτρώσασθαι, \* ὅτι πάντες \*  
πρὸς σὲ νῦν καταφεύγομεν, \* Δέσποινα Θεοτόκε.

## ΕΩΘΙΟΝ Η'.

Ἦχος πλ. δ'.

**Τ**ὰ τῆς Μαρίας δάκρυα \* οὐ μάτην χεῖται θερμῶς· \* ἰδοὺ γὰρ  
κατηξίωται \* καὶ διδασκόντων Ἀγγέλων \* καὶ τῆς ὀψεως τῆς

σῆς, ὦ Ἰησοῦ· \* ἀλλ' ἔτι πρόσγεια φρονεῖ, \* οἷα γυνὴ ἀσθενής· \* διὸ  
καὶ ἀπομέμπεται \* μὴ προσψαῦσαί σοι, Χριστέ. \* Ἀλλ' ὁμως κῆρυξ  
πέμπεται τοῖς σοῖς Μαθηταῖς, \* οἷς εὐαγγέλια ἔφησε, \* τὴν πρὸς  
τὸν πατρῶν \* κληρὸν ἄνοδον ἀπαγγέλλουσα. \* Μεθ' ἧς ἀξιώσον  
καὶ ἡμᾶς \* τῆς ἐμφανείας σου, \* Δέσποτα Κύριε.

ΕΞΑΠΟΣΤΕΙΛΑΡΙΟΝ Θ'.

**Σ**υγκεκλεισμένων, Δέσποτα, \* τῶν θυρῶν ὡς εἰσῆλθες, \* τοὺς  
Ἀποστόλους ἔπλησας \* Πνεύματος παναγίου, \* εἰρηνικῶς ἐμ-  
φυσήσας· \* οἷς δεσμεῖν τε καὶ λύειν \* τὰς ἀμαρτίας εἶρηκας· \* καὶ  
ὀκτῶ μεθ' ἡμέρας, \* τὴν σὴν πλευράν \* τῷ Θωμᾷ ὑπέδειξας \* καὶ  
τὰς χεῖρας. \* Μεθ' οὗ βοῶμεν· Κύριος \* καὶ Θεὸς σὺ ὑπάρχεις.

Θεοτοχίον·

Τὸν σὸν Υἱὸν ὡς ἔβλεψας \* ἀναστάντα ἐκ τάφου \* τριήμερον,  
Θεόνυμφε, \* παναγία Παρθένε, \* ἅπασαν θλιψὶν ἀπέθου, \* ἣν ὑπέ-  
στης ὡς Μήτηρ, \* ὅτε κατεῖδες πάσχοντα, \* καὶ χαρᾶς ἐμπλησθεῖ-  
σα, \* σὺν τοῖς αὐτοῦ \* Μαθηταῖς γεραίρουσα \* τοῦτον ὕμνεις. \* Διὸ  
τοὺς Θεοτόκον σε \* νῦν κηρύττοντας σῶζε.

ΕΩΘΙΝΟΝ Θ'.

Ἦχος πλ. α'.

**Ω**ς ἐπ' ἐσχάτων τῶν χρόνων, \* οὔσης ὀψίας Σαββάτων, \* ἐφί-  
στασαι τοῖς φίλοις, Χριστέ, \* καὶ θαύματι θαῦμα βεβαιοῖς, \*  
τῇ κεκλεισμένῃ εἰσόδῳ τῶν θυρῶν, \* τὴν ἐκ νεκρῶν σου Ἀνάστα-  
σιν· \* ἀλλ' ἔπλησας χαρᾶς τοὺς Μαθητάς, \* καὶ Πνεύματος ἁγίου  
μετέδωκας αὐτοῖς, \* καὶ ἐξουσίαν ἐνεῖμας \* ἀφέσεως ἀμαρτιῶν, \*  
καὶ τὸν Θωμᾶν οὐ κατέλιπες \* τῷ τῆς ἀπιστίας \* καταβαπτίζεσθαι  
κλύδωνι. \* Διὸ \* παράσχου καὶ ἡμῖν \* γνῶσιν ἀληθῆ \* καὶ ἄφεσιν  
πτισμάτων, \* εὐσπλαγχνε Κύριε.

ΕΞΑΠΟΣΤΕΙΛΑΡΙΟΝ Ι'.

**Τ**ιβεριάδος θάλασσα \* σὺν παισὶ Ζεβεδαίου, \* Ναθαναὴλ τῷ  
Πέτρῳ τε, \* σὺν δυσὶν ἄλλοις πάλαι \* καὶ Θωμᾶν εἶχε πρὸς  
ἄγραν· \* οἱ Χριστοῦ τῇ προσταξί \* ἐν δεξιοῖς χαλάσαντες, \* πλη-  
θος εἶλκον ἰχθύων· \* ὃν Πέτρος γνοὺς, \* πρὸς αὐτὸν ἐνήχετο· \* οἷς  
τὸ τρίτον \* φανείς καὶ ἄρτον ἔδειξε \* καὶ ἰχθὺν ἐπ' ἀνθρώπων.

Θεοτοχίον.

Τὸν ἀναστάντα Κύριον \* τριήμερον ἐκ τοῦ τάφου, \* Παρθένε,  
καθικέτευε \* ὑπὲρ τῶν σε ὑμνούντων \* καὶ πόθῳ μακαριζόντων. \*  
Σὲ γὰρ ἔχομεν πάντες \* καταφυγὴν σωτήριον, \* καὶ μεσίτιν πρὸς



τοῦτον· \* κληῖρος γὰρ σὸς \* καὶ οἰκέται πελομεν, \* Θεοτόκε, \* καὶ  
πρὸς τὴν σὴν ἀντίληψιν \* ἅπαντες ἀφορῶμεν.

## ΕΩΘΙΝΟΝ Ι'.

Ἦχος πλ. β'.

**Μ**ετὰ τὴν εἰς Ἀδου κάθοδον \* καὶ τὴν ἐκ νεκρῶν Ἀνάστασιν \*  
ἀθυμοῦντες, ὡς εἰκὸς, \* ἐπὶ τῷ χωρισμῷ σου, \* Χριστέ, οἱ Μα-  
θηταί \* πρὸς ἐργασίαν ἐτράπησαν· \* καὶ πάλιν πλοῖα καὶ δίκτυα \*  
καὶ ἄγρα οὐδαμοῦ. \* Ἀλλὰ σὺ, Σῶτερ, ἐμφανισθεῖς, \* ὡς Δεσπό-  
της πάντων, \* δεξιοῖς τὰ δίκτυα κελεύεις βαλεῖν· \* καὶ ἦν ὁ λό-  
γος ἔργον εὐθύς, \* καὶ πληθὸς τῶν ἰχθύων πολὺ, \* καὶ δεῖπνον ξένον  
ἔτοιμον ἐν γῇ· \* οὐ μετασχόντων τότε σου τῶν Μαθητῶν, \* καὶ  
ἡμᾶς νῦν νοητῶς \* καταξίωσον ἐντρυφῆσαι, \* φιλόανθρωπε Κύριε.

## ΕΞΑΠΟΣΤΕΙΛΑΡΙΟΝ ΙΑ'.

**Μ**ετὰ τὴν θείαν ἔγερσιν \* τρὶς τῷ Πέτρῳ· Φιλεῖς με; \* πυθόμενος  
ὁ Κύριος, \* τῶν ἰδίων προβάτων \* προβάλλεται Ποιμενάρχην· \*  
ὃς ἰδὼν ὃν ἡγάπα \* ὁ Ἰησοῦς ἐπόμενον, \* ἤρετο τὸν Δεσπότην· \*  
οὗτος δὲ τί; \* Ἐάν θέλω, ἔφησε, \* μένειν τοῦτον, \* ἕως καὶ πάλιν  
ἔρχομαι, \* τί πρὸς σέ, φίλε Πέτρε;

Θεοτοκίον.

ὦ φοβερὸν μυστήριον! \* ὦ παράδοξον θαῦμα! \* διὰ θανάτου  
θάνατος \* παντελῶς ἠφανίσθη. \* Τίς οὖν μὴ ἀνυμνήσει σου \* καὶ  
τίς μὴ προσκυνήσει σου \* τὴν Ἀνάστασιν, Δόγε, \* καὶ τὴν ἀ-  
γνῶς \* ἐν σαρκὶ τεκοῦσάν σε \* Θεοτόκον; \* Ἦς ταῖς πρεσβείαις ἅπαν-  
τας \* λύτρωσαι τῆς γεέννης.

## ΕΩΘΙΝΟΝ ΙΑ'.

Ἦχος πλ. δ'.

**Φ**ανερῶν \* ἑαυτὸν τοῖς Μαθηταῖς σου, Σωτήρ, \* μετὰ τὴν Ἀνά-  
στασιν, \* Σίμωνι δέδωκας \* τὴν τῶν προβάτων νομήν, \* εἰς ἀγά-  
πης ἀντέκτασιν, \* τὴν τοῦ ποιμαίνειν φροντίδα αἰτῶν· \* διὸ καὶ  
ἔλεγες· \* Εἰ φιλεῖς με, Πέτρε, \* ποιμαίνει τὰ ἀρνία μου, \* ποιμαίνει  
τὰ πρόβατά μου. \* Ὁ δὲ εὐθέως \* ἐνδεικνύμενος τὸ φιλόστοργον, \*  
περὶ τοῦ ἄλλου Μαθητοῦ ἐπυνθάνετο. \* ὦν ταῖς πρεσβείαις,  
Χριστέ, \* τὴν ποιμνὴν σου διαφύλαττε \* ἐκ λύκων λυμαιομέ-  
νων αὐτήν.



## ΥΜΝΟΙ ΤΡΙΑΔΙΚΟΙ

### ΚΑΤ' ΗΧΟΝ,

Ψαλλόμενοι ἐν ταῖς νηστίμοις ἡμέραις, ὅτε ἐστὶν Ἀλληλούϊα.

#### ΗΧΟΣ Α'.

**Σ**ωματικάς μορφώσεσι \* τῶν ἀσωμάτων Δυνάμεων \* πρὸς νοερὰν  
καὶ ἄϋλον \* ἀναγόμενοι ἔννοιαν, \* καὶ τρισαγίῳ μελωδήματι, \*  
τρισυποστάτου Θεότητος \* ἐκδεχόμενοι ἔλλαμψιν, \* χερουβικῶς  
βοήσωμεν. \* Ἁγίος, Ἁγίος, Ἁγίος εἶ, ὁ Θεός.

Δόξα.

Μετὰ πασῶν τῶν οὐρανίων Δυνάμεων \* χερουβικῶς τῷ ἐν ὑψί-  
στοις βοήσωμεν, \* τὸν Τρισάγιον ἀναπέμποντες αἶνον. \* Ἁγίος,  
Ἁγίος, Ἁγίος εἶ, ὁ Θεός. Καὶ νῦν.

Ἐξεγερθέντες τοῦ ὕπνου \* προσπίπτομέν σοι, Ἀγαθὲ, \* καὶ  
τῶν Ἀγγέλων τὸν ὕμνον \* βοῶμέν σοι, Δυνατέ. \* Ἁγίος, Ἁγίος,  
Ἁγίος εἶ, ὁ Θεός. \* διὰ τῆς Θεοτόκου ἐλέησον ἡμᾶς.

#### ΗΧΟΣ Β'.

**Α**κτιστε φύσις, \* ἡ τῶν ὅλων δημιουργός, \* τὰ χεῖλη ἡμῶν  
ἄνοιξον, \* ὅπως ἀναγγέλλωμεν \* τὴν αἰνεσίην σου βοῶντες. \*  
Ἁγίος, Ἁγίος, Ἁγίος εἶ, ὁ Θεός. Δόξα.

Τὰς ἄνω Δυνάμεις μιμούμενοι, \* οἱ ἐπὶ γῆς \* ἐπινίκιον ὕμνον  
προσφέρομέν σοι, Ἀγαθὲ. \* Ἁγίος, Ἁγίος, Ἁγίος εἶ, ὁ Θεός.

Καὶ νῦν.

Τῆς κλίνης καὶ τοῦ ὕπνου \* ἐξεγείρας με, Κύριε, \* τὸν νοῦν  
μου φώτισον, \* καὶ τὴν καρδίαν καὶ τὰ χεῖλη μου ἄνοιξον \* εἰς  
τὸ ὑμνεῖν σε, Ἀγία Τριάς. \* Ἁγίος, Ἁγίος, Ἁγίος εἶ, ὁ Θεός. \*  
διὰ τῆς Θεοτόκου ἐλέησον ἡμᾶς.

#### ΗΧΟΣ Γ'.

**Π**ατέρα ἀναρχον, \* Υἱὸν συνἀναρχον, \* Πνεῦμα συναίδιον, \*  
Θεότητα μίαν χερουβικῶς δοξάσωμεν. \* Ἁγίος, Ἁγίος, Ἁγίος  
εἶ, ὁ Θεός. Δόξα.

Τριάς ὁμοούσιε καὶ ἀδιαίρετε, \* Μονὰς τρισυπόστατε καὶ συναί-  
διε, \* σοὶ ὡς Θεῷ τῶν Ἀγγέλων \* τὸν ὕμνον κραυγάζομεν. \*  
Ἁγίος, Ἁγίος, Ἁγίος εἶ, ὁ Θεός.



Καὶ νῦν.

Ἄθρόον ὁ Κριτὴς ἐπελεύσεται, \* καὶ ἐκάστου αἱ πράξεις γυμνωθήσονται. \* ἀλλὰ φόβῳ κράζωμεν \* ἐν τῷ μέσῳ τῆς νυκτός. \* Ἄγιος, Ἄγιος Ἄγιος εἶ, ὁ Θεός. \* διὰ τῆς Θεοτόκου ἐλέησον ἡμᾶς.

## ΗΧΟΣ Δ'.

**Τ**ὸν ἀναρχόν σου Πατέρα, \* καὶ σέ, Χριστέ, ὁ Θεός, \* καὶ τὸ πανάγιόν σου Πνεῦμα \* χερουβικῶς δοξολογεῖν τολμῶντες, λέγομεν. \* Ἄγιος, Ἄγιος, Ἄγιος εἶ, ὁ Θεός.

Δόξα.

Ὡς αἱ τάξεις νῦν τῶν Ἀγγέλων \* ἐν οὐρανῷ, \* καὶ στάσεις φόβῳ ἀνθρώπων \* ἐπὶ τῆς γῆς \* ἐπινίκιον ὕμνον προσφέρονέν σοι, Ἀγαθέ. Ἄγιος, Ἄγιος, Ἄγιος εἶ, ὁ Θεός.

Καὶ νῦν.

Τῶν νοερῶν σου Λειτουργῶν προσφέρειν \* οἱ θνητοὶ τὸν ὕμνον τολμῶντες, λέγομεν. \* Ἄγιος, Ἄγιος, Ἄγιος εἶ, ὁ Θεός. \* διὰ τῆς Θεοτόκου ἐλέησον ἡμᾶς.

## ΗΧΟΣ ΠΛ. Α'.

**Υ**μνωδίας ὁ καιρὸς, \* καὶ δεήσεως ὥρα. \* ἐκτενῶς βοήσωμέν σοι τῷ μόνῳ Θεῷ. \* Ἄγιος, Ἄγιος, Ἄγιος εἶ, ὁ Θεός.

Δόξα.

Εἰκονίζειν τολμῶντες \* τὰ νοερά σου στρατεύματα, \* Τριάς ἀναρχε, \* στόμασιν ἀναξίοις βοῶμέν σοι. \* Ἄγιος, Ἄγιος, Ἄγιος εἶ, ὁ Θεός.

Καὶ νῦν.

Ὁ ἐν μήτρᾳ παρθενικῇ χωρηθεὶς, \* καὶ τῶν κόλπων τοῦ Πατρὸς μὴ χωρισθεὶς, \* σὺν Ἀγγέλοις καὶ ἡμᾶς πρόσδεξαι, \* Χριστέ ὁ Θεός, βοῶντάς σοι. \* Ἄγιος, Ἄγιος, Ἄγιος εἶ, ὁ Θεός. \* διὰ τῆς Θεοτόκου ἐλέησον ἡμᾶς.

## ΗΧΟΣ ΠΛ. Β'.

**Α**σωμάτοις στόμασιν, \* ἀσιγήτοις δοξολογίαις \* τὰ Ἐξαπτέρυγα ἄδουσί σοι \* τὸν Τρισάγιον ὕμνον, \* ὁ Θεὸς ἡμῶν. \* καὶ ἡμεῖς οἱ ἐπὶ γῆς \* ἀναξίοις χεῖλεσιν \* αἶνόν σοι ἀναπέμπομεν. \* Ἄγιος, Ἄγιος, Ἄγιος εἶ, ὁ Θεός.

Δόξα.

Παριστάμενα φόβῳ τὰ Χερουβὶμ, \* ἐξιστάμενα τρόμῳ τὰ Σεραφὶμ \* τὸν Τρισάγιον ὕμνον προσφέρει \* ἀσιγήτῳ φωνῇ. \* μεθ' ὧν καὶ ἡμεῖς βοῶμεν οἱ ἁμαρτωλοί. Ἄγιος, Ἄγιος, Ἄγιος εἶ, ὁ Θεός.

Καὶ νῦν.

Τριαδικῆς μονάδος Θεότητα \* ἀσυγχύτῳ ἐνώσει δοξάσωμεν, \*

καὶ τῶν Ἀγγέλων τὸν ὕμνον βοήσωμεν, \* Ἅγιος, Ἅγιος, Ἅγιος εἶ, ὁ Θεός· \* διὰ τῆς Θεοτόκου ἐλέησον ἡμᾶς.

### ΗΧΟΣ ΒΑΡΥΣ.

**Ο**ὐψίστῳ δυνάμει \* χερουβικῶς ἀνυμνούμενος, \* καὶ θεϊκῇ δόξῃ \* ἀγγελικῶς προσκυνούμενος, \* πρόσδεξαι καὶ ἡμᾶς τοὺς ἁμαρτωλοὺς, \* ἀναξίως τολμῶντας κραυγάζειν σοι· \* Ἅγιος, Ἅγιος, Ἅγιος εἶ, ὁ Θεός. Δόξα.

Τῇ ἀπροσίτῳ Θεότητι, \* τῇ ἐν Μονάδι Τριάδι, \* τῶν Σεραφίμ τὸν Τρισάγιον \* ἀναπέμποντες αἶνον, \* μετὰ φόβου βοήσωμεν· \* Ἅγιος, Ἅγιος, Ἅγιος εἶ, ὁ Θεός. Καὶ νῦν.

Ὡς ὕπνον τὸν ὄκνον \* ἀποθεμένη, ψυχὴ, \* διόρθωσιν πρὸς ἔγερσιν \* δεῖξον τῷ Κριτῇ, \* καὶ ἐν φόβῳ βόησον· \* Ἅγιος, Ἅγιος, Ἅγιος εἶ, ὁ Θεός· \* διὰ τῆς Θεοτόκου ἐλέησον ἡμᾶς.

### ΗΧΟΣ ΠΛ. Δ'.

**Ο**ρᾶν σε μὴ τολμῶντα τὰ Χερουβίμ \* ἱπτάμενα κραυγάζει ἀλαλαγμῷ \* τὸ ἐνθεον μέλος τῆς Τρισαγίας φωνῆς· \* μεθ' ὧν καὶ ἡμεῖς βοῶμεν οἱ ἁμαρτωλοί· \* Ἅγιος, Ἅγιος, Ἅγιος εἶ, ὁ Θεός. Δόξα.

Εἰς οὐρανὸν τὰς καρδίας ἔχοντες, \* Ἀγγελικὴν μιμησώμεθα τάξιν· \* καὶ ἐν φόβῳ τῷ Ἀδεκάστῳ προσπέσωμεν, \* ἐπινίκιον ἀνακραζόντες αἶνον· \* Ἅγιος, Ἅγιος, Ἅγιος εἶ, ὁ Θεός.

Καὶ νῦν.

Κατακαμπτόμενοι τῷ πλήθει \* τῶν πταισμάτων ἡμῶν, \* καὶ μὴ τολμῶντες ἀτενίσαι τῷ ὕψει σου, \* τὴν ψυχὴν σὺν τῷ σώματι κλίναντες, \* μετὰ Ἀγγέλων τὸν ὕμνον βοῶμέν σοι· \* Ἅγιος, Ἅγιος, Ἅγιος εἶ, ὁ Θεός· \* διὰ τῆς Θεοτόκου ἐλέησον ἡμᾶς.

## ΦΩΤΑΓΩΓΙΚΑ ΚΑΤ' ΗΧΟΝ

Ἐκ τρίτου φαλλόμενα.

### ΗΧΟΣ Α'.

**Ο** τὸ φῶς ἀνατέλλων, Κύριε, \* τὴν ψυχὴν μου καθάρισον \* ἀπὸ πάσης ἁμαρτίας, \* προστασίαις τῶν Ἀσωμάτων, \* καὶ σῶσόν με.

### ΗΧΟΣ Β'.

Τὸ φῶς σου τὸ αἰδίδιον \* ἐξαπόστειλον, Κύριε, \* καὶ φώτισον τὰ ὄμματα \* τὰ χρυπτά τῆς καρδίας μου, \* προστασίαις τῶν Ἀσωμάτων, \* καὶ σῶσόν με.



## Η Χ Ο Σ Γ'.

Ἐξάποστείλον τὸ φῶς σου, \* Χριστέ ὁ Θεός, \* καὶ φώτισον τὴν καρδίαν μου, \* προστασίαις τῶν Ἀσωμάτων, \* καὶ σῶσόν με.

## Η Χ Ο Σ Δ'.

Ὁ τὸ φῶς ἀνατέλλων τῷ Κόσμῳ σου, \* τὴν ἐν σκότει ψυχὴν μου ὑπάρχουσαν \* ἀπὸ πάσης ἁμαρτίας καθάρισον, \* προστασίαις τῶν Ἀσωμάτων, \* καὶ σῶσόν με.

## Η Χ Ο Σ ΠΛ. Α'.

Φωτοδότα Κύριε, \* ἐξάποστείλον τὸ φῶς σου, \* καὶ φώτισον τὴν καρδίαν μου, \* προστασίαις τῶν Ἀσωμάτων, \* καὶ σῶσόν με.

## Η Χ Ο Σ ΠΛ. Β'.

Προστασίαις, Κύριε, τῶν Ἀσωμάτων, \* κατάπεμψον ταῖς ψυχαῖς ἡμῶν \* τὸ φῶς σου τὸ αἰδίων.

## Η Χ Ο Σ ΒΑΡΥΣ.

Προστασίαις, Κύριε, τῶν Ἀσωμάτων, \* φῶς κατάπεμψον ταῖς ψυχαῖς ἡμῶν, \* διὰ τὸ μέγα σου ἔλεος.

## Η Χ Ο Σ ΠΛ. Δ'.

Φῶς ὑπάρχων, Χριστέ, \* φώτισόν με ἐν σοὶ \* προστασίαις τῶν Ἀσωμάτων, \* καὶ σῶσόν με.

## ΕΞΑΠΟΣΤΕΙΛΑΡΙΑ

## ΤΗΣ ΟΛΗΣ ΕΒΔΟΜΑΔΟΣ.

## Τῇ ΔΕΥΤΕΡᾳ.

**Ἦχος β'.** Γυναῖκες, ἀκουτίσθητε.

**Α**ρχάγγελοι καὶ Ἀγγελοι, \* Ἀρχαὶ καὶ Κυριότητες, \* Δυνάμεις καὶ Ἐξουσίαι, \* Θρόνοι καὶ πολυόμματα \* τὰ Χερουβὶμ καὶ Σεραφὶμ, \* ἅμα τὰ Ἐξαπτέρυγα, \* ὑπὲρ ἡμῶν πρεσβεύσατε, \* τοῦ λυτρωθῆναι κινδύνων \* καὶ τοῦ πυρὸς τοῦ ἀσβέστου.

**Θεοτοκίον, ὁμοιον.**

Σύ μου προστάτις, Ἀχραντε, \* καὶ ἰσχυρὸν προπύργιον, \* καὶ προστασία τοῦ κόσμου, \* καὶ σοὶ προσπίπτω κραυγάζων \*.

Τῶν ὁδυνῶν με λύτρωσαι, \* καὶ τοῦ πυρὸς ἐξάρπασον \* τοῦ αἰ-  
νίου, Παρθένε, \* τὸν ἐπὶ σοὶ πεποιθότα.

### Τῇ ΤΡΙΤῇ.

**Ἦχος γ'.** Ὁ οὐρανὸν τοῖς ἄστροις.

**Τ**ὸν Πρόδρομον Ἰωάννην \* καὶ Βαπτιστὴν τοῦ Σωτῆρος, \* τὸν  
ἐν Προφήταις Προφήτην \* καὶ τῆς ἐρήμου τὸ θρέμμα, \* τῆς  
Ελισάβετ τὸν γόνον \* ἀνευφημήσωμεν πάντες.

**Θεοτοκίον, ὁμοιον.**

Σὲ καὶ μεσίτριαν ἔχω \* πρὸς τὸν φιλόανθρωπον Θεόν· \* μή μου  
ἐλέγξῃ τὰς πράξεις \* ἐνώπιον τῶν Ἀγγέλων. \* Παρακαλῶ σε,  
Παρθένε, \* βοήθησόν μοι ἐν τάχει.

### Τῇ ΤΕΤΑΡΤῇ.

**Ἦχος β'.** Γυναῖκες, ἀκουτίσθητε.

**Τ**ὸ ὄπλον τὸ ἀήττητον, \* τὸ στήριγμα τῆς Πίστεως, \* Σταυ-  
ρὸν τὸν θεῖον ὑμνοῦμεν \* καὶ προσκυνοῦμεν ἐν πίστει· \* τὸ μέ-  
γα καταφύγιον, \* Χριστιανῶν τὸ καύχημα, \* τῶν Ὁρθοδόξων φύ-  
λακα, \* τῶν Ἀθλοφόρων τὸ κλέος, \* ἀξίως σε εὐφημοῦμεν.

**Σταυροθεοτοκίον, ὁμοιον.**

Παρισταμένη, Πάναγνε, \* ἐν τῷ Σταυρῷ, καὶ βλέπουσα \* τὸν  
σὸν Υἱὸν ἐπὶ ξύλου \* ταθέντα καὶ νεκρωθέντα, \* ὥσπερ μήτηρ  
ἡλάλαζες, \* δακρύουσα καὶ λέγουσα· \* Τί τοῦτο τὸ παράδοξον, \*  
ὅτι ὁ Κτίστης τοῦ Κόσμου \* Σταυρῷ ταθῆναι ἠνέσχου;

### Τῇ ΠΕΜΠΤῇ.

**Ἦχος γ'.** Ὁ οὐρανὸν τοῖς ἄστροις.

**Η** δωδεκάς ἡ ἁγία, \* τῶν Ἀποστόλων τὸ κλέος, \* σὺν τῷ σεπτῷ  
Νικολάῳ \* καὶ Ἱεράρχῃ Μυρέων, \* ὑπὲρ ἡμῶν τὸν Σωτῆρα \*  
ἐκδυσωπεῖτε ἀπαύστως. **Θεοτοκίον, ὁμοιον.**

Ἐλπίς τῶν ἀπηλπισμένων, \* πανύμνητε Θεοτόκε, \* μετὰ  
δακρύων βοῶ σοι \* ἐκ βάθους μου τῆς καρδίας· \* Ἐξάρπασόν με,  
Παρθένε, \* ἐκ τῶν τοῦ Ἄδου κευθμώνων.

### Τῇ ΠΑΡΑΣΚΕΥῇ.

**Αὐτόμελον, Ἦχος β'.**

**Σ**ταυρὸς ὁ φύλαξ πάσης τῆς οἰκουμένης· \* Σταυρὸς ἡ ὠραιότης  
τῆς Ἐκκλησίας· \* Σταυρὸς Βασιλέων τὸ κραταίωμα· \* Σταυ-  
ρὸς Πιστῶν τὸ στήριγμα· \* Σταυρὸς Ἀγγέλων ἡ δόξα, \* καὶ τῶν  
Δαιμόνων τὸ τραῦμα.



## Σταυροθεοτοκίον.

Ἐν τῷ Σταυρῷ παρεστῶσα \* ἡ σὲ ἀσπόρως τεκοῦσα \* καὶ  
θρηνωδοῦσα ἐβόα· \* Οἶμοι! γλυκύτατον τέκνον, \* πῶς ἔδυσ ἐξ  
ὀφθαλμῶν μου; \* πῶς ἐν νεκροῖς ἐλογίσθης;

## ΤΩ ΣΑΒΒΑΤΩ.

## Αὐτόμελον, Ἦχος γ'.

**Ο** οὐρανὸν τοῖς ἄστροις \* κατακοσμήσας ὡς Θεός, \* καὶ διὰ τῶν  
σῶν Ἁγίων \* πᾶσαν τὴν γῆν φωταγωγῶν, \* Δημιουργὲ τῶν  
ἀπάντων, \* τοὺς ἀνυμνοῦντάς σε σῶζε.

## Νεκρώσιμον, ὁμοιον.

Ὁ καὶ νεκρῶν καὶ ζώντων \* ἐξουσιάζων ὡς Θεός, \* ἀνάπαυ-  
σον τοὺς σοὺς δούλους \* ἐν ταῖς σκηναῖς τῶν Ἐκλεκτῶν· \* εἰ γὰρ  
καὶ ἡμαρτον, Σῶτερ, \* ἀλλ' οὐκ ἀπέστησαν ἐκ σοῦ.

## Θεοτοκίον, ὁμοιον.

Ὁ γλυκασμὸς Ἀγγέλων, \* τῶν θλιβομένων ἡ χαρὰ, \* Χρι-  
στιανῶν ἡ προστάτις, \* Παρθένε Μῆτερ Κυρίου, \* ἀντιλαβοῦ μου,  
καὶ ῥῦσαι \* τῶν αἰωνίων βασάνων.



# ΘΕΟΤΟΚΙΑ ΕΙΣ ΕΚΑΣΤΟΝ ΗΧΟΝ

ΨΑΛΛΟΜΕΝΑ ΕΝ ΟΛΩ ΤΩ ΕΝΙΑΥΤΩ

ΜΕΤΑ ΤΑ ΑΠΟΛΥΤΙΚΙΑ ΤΩΝ ΜΗ ΕΟΡΤΑΖΟΜΕΝΩΝ ΛΓΙΩΝ.

## ΕΙΣ ΤΟΝ Α΄ ΗΧΟΝ.

Τῇ Κυριακῇ ἐσπέρας, καὶ τῇ Δευτέρᾳ πρωί.

Εἰς τὸ, Θεὸς Κύριος, Ἦχος α'.

**Θ**αῦμα θαυμάτων, Κεχαριτωμένη, \* ἐν σοὶ θεωροῦσα ἡ Κτίσις ἀγάλλεται. \* συνέλαβες γὰρ ἀσπόρως, \* καὶ ἔτεκες ἀφράστως, \* ὃν ταξιαρχαὶ Ἀγγέλων \* ὁρᾷν οὐ δεδύνηται. \* αὐτὸν ἰκέτευε ὑπὲρ τῶν ψυχῶν ἡμῶν.

Εἰς τὸ τέλος τοῦ Ὁρθρου, Ἦχος α'.

Ἀχραντε Θεοτόκε, \* ἡ ἐν οὐρανοῖς εὐλογημένη, \* καὶ ἐπὶ γῆς δοξολογουμένη, \* χαῖρε, Νύμφη ἀνύμφευτε.

Τῇ Δευτέρᾳ ἐσπέρας, καὶ τῇ Τρίτῃ πρωί.

Εἰς τὸ, Θεὸς Κύριος, Ἦχος α'.

**Σ**υλλαβοῦσα ἀφλέκτως \* τὸ πῦρ τῆς Θεότητος, \* καὶ τεκοῦσα ἀσπόρως \* πηγὴν ζωῆς τὸν Κύριον, \* κεχαριτωμένη Θεοτόκε, \* περίσῳζε τοὺς σε μεγαλύνοντας.

Εἰς τὸ τέλος τοῦ Ὁρθρου, Ἦχος α'.

Τὸν ἀμήτορα ἐν οὐρανῷ \* ὑπὲρ ἔννοιαν καὶ ἀκοήν \* ἐπὶ γῆς ἀπάτορα ἔτεκες. \* Αὐτὸν, Θεοτόκε, ἰκέτευε \* ὑπὲρ τῶν ψυχῶν ἡμῶν.

Τῇ Τρίτῃ ἐσπέρας, καὶ τῇ Τετάρτῃ πρωί.

Εἰς τὸ, Θεὸς Κύριος, Ἦχος α'.

**Ο**ὐκ ἐστὶν σὴν προστασίαν \* κεκτημένοι, Ἀχραντε, \* καὶ ταῖς σαῖς ὀικεσίαις \* τῶν δεινῶν ἐκλυτρούμενοι, \* τῷ Σταυρῷ τοῦ Υἱοῦ σου \* ἐν παντὶ φρουρούμενοι, \* κατὰ χρέος σε πάντες \* εὐσεβῶς μεγαλύνομεν.

Εἰς τὸ τέλος τοῦ Ὁρθρου, Ἦχος α'.

Ἀχραντε Θεοτόκε, \* ἡ ἐν οὐρανοῖς εὐλογημένη, \* καὶ ἐπὶ γῆς δοξολογουμένη, \* χαῖρε, Νύμφη ἀνύμφευτε.

Τῇ Τετάρτῃ ἐσπέρας, καὶ τῇ Πέμπτῃ πρωί.

Εἰς τὸ, Θεὸς Κύριος, Ἦχος α'.

**Σ**υλλαβοῦσα ἀφλέκτως \* τὸ πῦρ τῆς Θεότητος, \* καὶ τεκοῦσα ἀσπόρως \* πηγὴν ζωῆς τὸν Κύριον, \* κεχαριτωμένη Θεοτόκε, \* περίσῳζε τοὺς σε μεγαλύνοντας.



Εἰς τὸ τέλος τοῦ Ὁρθρου, Ἦχος α'.

Τὸν ἀμήτορα ἐν οὐρανῷ \* ὑπὲρ ἔννοιαν καὶ ἀκοήν \* ἐπὶ γῆς ἀπάτορα ἔτεκες. \* Αὐτὸν, Θεοτόκε, ἰκέτευε \* ὑπὲρ τῶν ψυχῶν ἡμῶν.

Τῇ Πέμπτῃ ἑσπέρας, καὶ τῇ Παρασκευῇ πρωί.

Εἰς τὸ, Θεὸς Κύριος, Ἦχος α'.

**Ο**ἱ τὴν σὴν προστασίαν \* κεκτημένοι, Ἀχραντε, \* καὶ ταῖς σαῖς ἰκεσίαις \* τῶν δεινῶν ἐκλυτρούμενοι, \* τῷ Σταυρῷ τοῦ Υἱοῦ σου \* ἐν παντὶ φρουρούμενοι, \* κατὰ χρέος σε πάντες \* εὐσεβῶς μεγαλύνομεν.

Εἰς τὸ τέλος τοῦ Ὁρθροῦ, Ἦχος α'.

Ἀχραντε Θεοτόκε, \* ἡ ἐν οὐρανοῖς εὐλογημένη, \* καὶ ἐπὶ γῆς δοξολογουμένη, \* χαῖρε, Νύμφη ἀνύμφευτε.

Τῇ Παρασκευῇ ἑσπέρας, καὶ τῷ Σαβ. πρωί.

Εἰς τὸ, Θεὸς Κύριος, Ἦχος α'.

**Τ**οῦ Γαβριὴλ φθεγξαμένου \* σοί, Παρθένε, τὸ Χαῖρε, \* σὺν τῇ φωνῇ ἐσαρκουτο \* ὁ τῶν ὅλων Δεσπότης \* ἐν σοὶ τῇ ἁγίᾳ κιβωτῷ, \* ὡς ἔφη ὁ δίκαιος Δαυὶδ. \* Ἐδείχθης πλατυτέρα τῶν οὐρανῶν, \* βαστάσασα τὸν Κτίστην σου. \* Δόξα τῷ ἐνοικήσαντι ἐν σοί. \* δόξα τῷ προελθόντι ἐκ σοῦ. \* δόξα τῷ ἐλευθερώσαντι ἡμᾶς \* διὰ τοῦ τόκου σου.

Εἰς τὸ τέλος τοῦ Ὁρθρου, Ἦχος α'.

Τὸν ἀμήτορα ἐν οὐρανῷ \* ὑπὲρ ἔννοιαν καὶ ἀκοήν \* ἐπὶ γῆς ἀπάτορα ἔτεκες. \* Αὐτὸν, Θεοτόκε, ἰκέτευε \* ὑπὲρ τῶν ψυχῶν ἡμῶν.

## ΕΙΣ ΤΟΝ Β'. ΗΧΟΝ.

Τῇ Κυριακῇ ἑσπέρας, καὶ τῇ Δευτέρᾳ πρωί.

Εἰς τὸ, Θεὸς Κύριος, Ἦχος β'.

**Ε**ὐσπλαγχνίας ὑπάρχουσα πηγή, \* συμπαθείας ἀξίωσον ἡμᾶς, Θεοτόκε. \* βλέπον εἰς λαὸν τὸν ἁμαρτήσαντα, \* δεῖξον ὡς αἰτὴν δυναστείαν σου. \* εἰς σέ γὰρ ἐλπίζοντες \* τὸ Χαῖρε βοῶμέν σοι, \* ὡς ποτε ὁ Γαβριὴλ \* ὁ τῶν Ἀσωμάτων Ἀρχιστράτηγος.

Εἰς τὸ τέλος τοῦ Ὁρθρου, Ἦχος β'.

Μῆτερ ἁγία \* ἡ τοῦ ἀφράστου φωτός, \* ἀγγελικοῖς σε ὕμνοις τιμῶντες \* εὐσεβῶς μεγαλύνομεν.

Τῇ Δευτέρᾳ ἑσπέρας, καὶ τῇ Τρίτῃ πρωί.

Εἰς τὸ, Θεὸς Κύριος, Ἦχος β'.

**Θ**είας γεγόναμεν κοινωνοὶ φύσεως \* διὰ σοῦ, Θεοτόκε ἀειπάρθενε. \* Θεὸν γὰρ ἡμῖν σεσαρκωμένον τέτοκας. \* διὸ κατὰ χρέος σε πάντες \* εὐσεβῶς μεγαλύνομεν.

Εἰς τὸ τέλος τοῦ Ὁρθρου, Ἦχος β'.

Σὲ μεγαλύνομεν, Θεοτόκε, βοῶντες· \* Χαῖρε, ἀδύτου φωτὸς νεφέλη, \* αὐτὸν βαστάσασα ἐν κόλποις \* τῆς δόξης τὸν Κύριον.

Τῇ Τρίτῃ ἑσπέρας, καὶ τῇ Τετάρτῃ πρωΐ.

Εἰς τὸ, Θεὸς Κύριος, Ἦχος β'.

**Υ**περδεδοξασμένη ὑπάρχεις, \* Θεοτόκε Παρθένε, \* ὑμνοῦμέν σε· \* διὰ γὰρ τοῦ Σταυροῦ τοῦ Υἱοῦ σου \* κατεβλήθη ὁ Ἄδης, \* καὶ ὁ θάνατος τέθνηκε· \* νεκρωθέντες ἀνέστημεν, \* καὶ ζωῆς ἡξιώθημεν· \* τὸν Παράδεισον ἐλάβομεν, \* τὴν ἀρχαίαν ἀπόλαυσιν. \* Διὸ εὐχαριστοῦντες δοξολογοῦμεν \* ὡς κραταιὸν Χριστὸν τὸν Θεὸν ἡμῶν \* καὶ μόνον πολυέλεον.

Εἰς τὸ τέλος τοῦ Ὁρθρου, Ἦχος β'.

Σὲ μεγαλύνομεν, Θεοτόκε, βοῶντες· \* Χαῖρε, ἡ ῥάβδος, \* ἐξ ἧς ἀσπόρως Θεὸς βλαστήσας \* ἀνεῖλεν ἐν ξύλῳ τὸν θάνατον.

Τῇ Τετάρτῃ ἑσπέρας, καὶ τῇ Πέμπτῃ πρωΐ.

Εἰς τὸ, Θεὸς Κύριος, Ἦχος β'.

**Θ**είας γεγόναμεν κοινωνοὶ φύσεως \* διὰ σοῦ, Θεοτόκε ἀειπάρθε-  
νε· \* Θεὸν γὰρ ἡμῖν σεσαρκωμένον τέτοκας· \* διὸ κατὰ χρέος σε πάντες \* εὐσεβῶς μεγαλύνομεν.

Εἰς τὸ τέλος τοῦ Ὁρθρου, Ἦχος β'.

Σὲ μεγαλύνομεν, Θεοτόκε, βοῶντες· \* Χαῖρε, ἀδύτου φωτὸς νεφέλη, \* αὐτὸν βαστάσασα ἐν κόλποις \* τῆς δόξης τὸν Κύριον.

Τῇ Πέμπτῃ ἑσπέρας, καὶ τῇ Παρασκευῇ πρωΐ.

Εἰς τὸ, Θεὸς Κύριος, Ἦχος β'.

**Υ**περδεδοξασμένη ὑπάρχεις, \* Θεοτόκε Παρθένε, \* ὑμνοῦμέν σε· \* διὰ γὰρ τοῦ Σταυροῦ τοῦ Υἱοῦ σου \* κατεβλήθη ὁ Ἄδης, \* καὶ ὁ θάνατος τέθνηκε· \* νεκρωθέντες ἀνέστημεν, \* καὶ ζωῆς ἡξιώθημεν· \* τὸν Παράδεισον ἐλάβομεν, \* τὴν ἀρχαίαν ἀπόλαυσιν. \* Διὸ εὐχαριστοῦντες δοξολογοῦμεν \* ὡς κραταιὸν Χριστὸν τὸν Θεὸν ἡμῶν \* καὶ μόνον πολυέλεον.

Εἰς τὸ τέλος τοῦ Ὁρθρου, Ἦχος β'.

Σὲ μεγαλύνομεν, Θεοτόκε, βοῶντες· \* Χαῖρε, ἡ ῥάβδος, \* ἐξ ἧς ἀσπόρως Θεὸς βλαστήσας \* ἀνεῖλεν ἐν ξύλῳ τὸν θάνατον.

Τῇ Παρασκευῇ ἑσπέρας, καὶ τῇ Σαβ. πρωΐ.

Εἰς τὸ, Θεὸς Κύριος, Ἦχος β'.

**Π**άντα ὑπὲρ ἔννοιαν, \* πάντα ὑπερένδοξα \* τὰ σὰ, Θεοτόκε, μυστήρια· \* τῇ ἀγνείᾳ ἐσφραγισμένη, \* καὶ παρθενείᾳ φυλαττομένη, \* Μήτηρ ἐγνώσθης ἀψευδής, \* Θεὸν τεκοῦσα ἀληθινόν· \* Αὐτὸν ἰκέτευε \* σωθῆναι τὰς ψυχὰς ἡμῶν.



Εἰς τὸ τέλος τοῦ Ὁρθρου, Ἦχος β'.

Μῆτερ ἁγία \* ἡ τοῦ ἀφράστου φωτός, \* ἀγγελικοῖς σε ὕμνοις τιμῶντες \* εὐσεβῶς μεγαλύνομεν.

Ἐὰν δὲ τύχη Ἀλληλούια ἐν οἰωδήποτε

Ἦχος, λέγονται ταῦτα, Ἦχος β'.

Ἀπόστολοι, \* Μάρτυρες καὶ Προφῆται, \* Ἱεράρχαι, Ὅσιοι, καὶ Δίκαιοι, \* οἱ καλῶς τὸν ἀγῶνα τελέσαντες, \* καὶ τὴν πίστιν τηρήσαντες, \* παρρησίαν ἔχοντες πρὸς τὸν Σωτῆρα, \* ὑπὲρ ἡμῶν αὐτὸν ὡς ἀγαθὸν \* ἱκετεύατε σωθῆναι, \* δεόμεθα, τὰς ψυχὰς ἡμῶν.

Δόξα. Νεκρώσιμον.

Μνήσθητι, Κύριε, \* ὡς ἀγαθός, τῶν δούλων σου, \* καὶ ὅσα ἐν βίῳ ἡμαρτον, \* συγχώρησον. \* οὐδεὶς γὰρ ἀναμάρτητος, \* εἰ μὴ σὺ ὁ δυνάμενος \* καὶ τοῖς μεταστᾶσι \* δοῦναι τὴν ἀνάπαυσιν.

Καὶ νῦν. Θεοτοκίον.

Μῆτερ ἁγία \* ἡ τοῦ ἀφράστου φωτός, \* ἀγγελικοῖς σε ὕμνοις τιμῶντες \* εὐσεβῶς μεγαλύνομεν.

### Εἰς τὸν Γ'. Ἦχον.

Τῇ Κυριακῇ ἐσπέρας, καὶ τῇ Δευτέρᾳ πρωί.

Εἰς τὸ, Θεὸς Κύριος, Ἦχος γ'.

Τὴν ὡραιότητα \* τῆς παρθενίας σου, \* καὶ τὸ ὑπέρλαμπρον \* τὸ τῆς ἀγνείας σου \* ὁ Γαβριὴλ καταπλαγεὶς \* ἐβόα σοι, Θεοτόκε. \* Ποῖόν σοι ἐγκώμιον \* προσαγάγω ἐπαῖον; \* τί δὲ ὀνομάσω σε; \* ἀπορῶ καὶ ἐξίσταμαι. \* διὸ ὡς προσετάγην βοῶ σοι. \* Χαῖρε, ἡ κεχαριτωμένη.

Εἰς τὸ τέλος τοῦ Ὁρθρου, Ἦχος γ'.

Ἐκαστος ὅπου σῶζεται, \* ἐκεῖ δικαίως καὶ προστρέχει. \* καὶ ποία ἄλλη τοιαύτη καταφυγή, \* ὡς σὺ, Θεοτόκε, \* σκέπουσα τὰς ψυχὰς ἡμῶν;

Τῇ Δευτέρᾳ ἐσπέρας, καὶ τῇ Τρίτῃ πρωί.

Εἰς τὸ, Θεὸς Κύριος, Ἦχος γ'.

Καταφυγή καὶ δύναμις ἡμῶν, Θεοτόκε, \* ἡ κραταῖα βοήθεια τοῦ Κόσμου, \* ταῖς πρεσβείαις σου σκέπε τοὺς δούλους σου \* ἀπὸ πάσης ἀνάγκης, \* μόνη εὐλογημένη.

Εἰς τὸ τέλος τοῦ Ὁρθρου, Ἦχος γ'.

Ἐκαστος ὅπου σῶζεται, \* ἐκεῖ δικαίως καὶ προστρέχει. \* καὶ ποία ἄλλη τοιαύτη καταφυγή, \* ὡς σὺ, Θεοτόκε, \* σκέπουσα τὰς ψυχὰς ἡμῶν;

Τῇ Τρίτῃ ἑσπέρας, καὶ τῇ Τετάρτῃ πρωί.

Εἰς τὸ, Θεὸς Κύριος, Ἦχος γ'.

**Ρ**άβδον δυνάμεως κεκτημένοι \* τὸν Σταυρὸν τοῦ Υἱοῦ σου, Θεοτόκε, \* ἐν αὐτῷ καταβάλλομεν \* τῶν ἐχθρῶν τὰ φρυάγματα, \* οἱ πόθῳ σε ἀπαύστως μεγαλύνοντες.

Εἰς τὸ τέλος τοῦ Ὁρθρου, Ἦχος γ'.

Καταφυγὴ καὶ δύναιμις ἡμῶν, Θεοτόκε, \* ἡ κραταιὰ βοήθεια τοῦ Κόσμου, \* ταῖς πρεσβείαις σου σκέπε τοὺς δούλους σου \* ἀπὸ πάσης ἀνάγκης, \* μόνη εὐλογημένη.

Τῇ Τετάρτῃ ἑσπέρας, καὶ τῇ Πέμπτῃ πρωί.

Εἰς τὸ, Θεὸς Κύριος, Ἦχος γ'.

**Π**ροφῆται προεκήρυξαν, \* Ἀπόστολοι ἐδίδαξαν, \* Μάρτυρες ὡμολόγησαν, \* καὶ ἡμεῖς ἐπιστεύσαμεν \* Θεοτόκον σε κυρίως ὑπάρχουσιν. \* διὸ καὶ μεγαλύνομεν \* τὸν τόκον σου τὸν ἄφραστον.

Εἰς τὸ τέλος τοῦ Ὁρθρου, Ἦχος γ'.

Ἐκαστος ὅπου σώζεται, \* ἐκεῖ δικαίως καὶ προστρέχει. \* καὶ ποία ἄλλη τοιαύτη καταφυγὴ, \* ὥς σὺ, Θεοτόκε, \* σκέπουσα τὰς ψυχὰς ἡμῶν;

Τῇ Πέμπτῃ ἑσπέρας, καὶ τῇ Παρασκευῇ πρωί.

Εἰς τὸ, Θεὸς Κύριος, Ἦχος γ'.

**Ρ**άβδον δυνάμεως κεκτημένοι \* τὸν Σταυρὸν τοῦ Υἱοῦ σου, Θεοτόκε, \* ἐν αὐτῷ καταβάλλομεν \* τῶν ἐχθρῶν τὰ φρυάγματα, \* οἱ πόθῳ σε ἀπαύστως μεγαλύνοντες.

Εἰς τὸ τέλος τοῦ Ὁρθρου, Ἦχος γ'.

Καταφυγὴ καὶ δύναιμις ἡμῶν, Θεοτόκε, \* ἡ κραταιὰ βοήθεια τοῦ Κόσμου, \* ταῖς πρεσβείαις σου σκέπε τοὺς δούλους σου \* ἀπὸ πάσης ἀνάγκης, \* μόνη εὐλογημένη.

Τῇ παρασκευῇ ἑσπέρας, καὶ τῷ Σαβ. πρωί.

Εἰς τὸ, Θεὸς Κύριος, Ἦχος γ'.

**Σ**ὲ τὴν μεσιτεύσασαν τὴν σωτηρίαν \* τοῦ γένους ἡμῶν \* ἀνυμνοῦμεν, Θεοτόκε Παρθένε. \* ἐν τῇ σαρκὶ γὰρ \* τῇ ἐκ σοῦ προσληφθείσῃ, \* ὁ Υἱός σου καὶ Θεὸς ἡμῶν \* τὸ διὰ σταυροῦ καταδεξάμενος πάθος, \* ἐλυτρώσατο ἡμᾶς \* ἐκ φθορᾶς ὡς φιλάνθρωπος.

Εἰς τὸ τέλος τοῦ Ὁρθρου, Ἦχος γ'.

Προφῆται προεκήρυξαν, \* Ἀπόστολοι ἐδίδαξαν, \* Μάρτυρες ὡμολόγησαν, \* καὶ ἡμεῖς ἐπιστεύσαμεν \* Θεοτόκον σε κυρίως ὑπάρχουσιν. \* διὸ καὶ μεγαλύνομεν \* τὸν τόκον σου τὸν ἄφραστον.



## ΕΙΣ ΤΟΝ Δ'. ΗΧΟΝ.

Τῇ Κυριακῇ ἐσπέρας, καὶ τῇ Δευτέρᾳ πρωΐ.

Εἰς τὸ, Θεὸς Κύριος, Ἦχος δ'.

**Τ**ῇ ἀνατραφείσῃ ἐν τῷ ναῷ \* εἰς τὰ Ἁγία τῶν Ἀγίων, \* τῇ περιβεβλημένῃ τὴν πίστιν καὶ τὴν σοφίαν \* καὶ τὴν ἄμετρον παρθενίαν \* ὁ Ἀρχιστράτηγος Γαβριὴλ \* προσέφερεν \* οὐρανόθεν τὸν ἄσπασμόν, \* καὶ τὸ Χαῖρε \* Χαῖρε, εὐλογημένη, \* χαῖρε, δεδοξασμένη. \* ὁ Κύριος μετὰ σου.

Εἰς τὸ τέλος τοῦ Ὁρθρου, Ἦχος δ'.

Ὅτι πάντων ὑπάρχεις \* τῶν ποιημάτων ὑπερτέρα, \* ἀνυμνεῖν σε ἀξίως \* μὴ εὐποροῦντες, Θεοτόκε, \* δωρεὰν αἰτοῦμέν σε. Ἐλέησον ἡμᾶς.

Τῇ Δευτέρᾳ ἐσπέρας, καὶ τῇ Τρίτῃ πρωΐ.

Εἰς τὸ, Θεὸς Κύριος, Ἦχος δ'.

**Τ**ῇ Θεοτόκῳ ἐκτενωῶς \* νῦν προσδράμωμεν, \* ἁμαρτωλοὶ καὶ ταπεινοὶ, \* καὶ προσπέσωμεν ἐν μετανοίᾳ, \* κράζοντες ἐκ βάθους ψυχῆς. \* Δέσποινα, βοήθησον \* ἐφ' ἡμῖν σπλαγχνισθεῖσα. \* σπεῦσον, ἀπολλύμεθα \* ὑπὸ πλήθους πταισμάτων. \* μὴ ἀποστρέψῃς τοὺς δούλους κενούς. \* σὲ γὰρ καὶ μόνην ἐλπίδα κεκτήμεθα.

Εἰς τὸ τέλος τοῦ Ὁρθρου, Ἦχος δ'.

Σὲ μεγαλύνομεν, Θεοτόκε, \* βοῶντες. Σὺ εἶ ἡ βάτος, \* ἐν ἣ ἀφλέκτως Μωσῆς \* κατεῖδεν ὡς φλόγα \* τὸ πῦρ τῆς Θεότητος.

Τῇ Τρίτῃ ἐσπέρας, καὶ τῇ Τετάρτῃ πρωΐ.

Εἰς τὸ, Θεὸς Κύριος, Ἦχος δ'.

**Π**αρθένε πανάμωμε, \* Μῆτερ Χριστοῦ τοῦ Θεοῦ, \* ῥομφαία διηλθέ σου \* τὴν παναγίαν ψυχὴν, \* ἥνικα σταυρούμενον \* ἔβλεψας ἐκουσίως \* τὸν Υἱὸν καὶ Θεόν σου. \* ὄνπερ, εὐλογημένη, \* δυσωποῦσα μὴ παύσῃ \* συγχώρησιν πταισμάτων \* ἡμῖν δωρήσασθαι.

Εἰς τὸ τέλος τοῦ Ὁρθρου, Ἦχος δ'.

Σὲ μεγαλύνομεν, Θεοτόκε, βοῶντες. \* Σὺ εἶ τὸ ὄρος, \* ἐξ οὗ ἀρρήτως ἐτμήθη λίθος, \* καὶ πύλας τοῦ Ἄδου συνέτριψε.

Τῇ Τετάρτῃ ἐσπέρας, καὶ τῇ Πέμπτῃ πρωΐ.

Εἰς τὸ, Θεὸς Κύριος, Ἦχος δ'.

**Τ**ὸν Λόγον τοῦ Πατρὸς, \* Χριστὸν τὸν Θεὸν ἡμῶν, \* ἐκ σοῦ σαρκωθέντα ἔγνωμεν, \* Θεοτόκε Παρθένε, \* μόνῃ ἀγνῇ, \* μόνῃ εὐλογημένῃ. \* διὸ ἀπαύστως σε \* ἀνυμνοῦντες μεγαλύνομεν.

Εἰς τὸ τέλος τοῦ Ὁρθρου, Ἦχος δ'.

Ὅτι πάντων ὑπάρχεις \* τῶν ποιημάτων ὑπερτέρα, \* ἀνυμνεῖν

σε ἄξιως \* μὴ εὐποροῦντες, Θεοτόκε, \* δωρεὰν αἰτοῦμέν σε· \* Ἐλέησον ἡμᾶς.

Τῇ Πέμπτῃ ἑσπέρας, καὶ τῇ Παρασκευῇ πρωί.

Εἰς τὸ, Θεὸς Κύριος, Ἦχος δ'.

**Π**αρθένε πανάμωμε, \* Μῆτερ Χριστοῦ τοῦ Θεοῦ, \* ῥομφαία διήλ-  
θέ σου \* τὴν παναγίαν ψυχὴν, \* ἡνίκα σταυρούμενον \* ἔβλεψας  
ἐκουσίως \* τὸν Υἱὸν καὶ Θεὸν σου· \* ὄνπερ, εὐλογημένη, \* δυσω-  
ποῦσα μὴ παύσῃ \* συγχώρησιν πταισμάτων \* ἡμῖν δωρήσασθαι.

Εἰς τὸ τέλος τοῦ Ὁρθροῦ, Ἦχος δ'.

Σὲ μεγαλύνομεν, Θεοτόκε, βοῶντες· \* Σὺ εἶ τὸ ὄρος, \* ἐξ  
οὗ ἀρρήτως ἐτμήθη λίθος, \* καὶ πύλας τοῦ Ἄδου συνέτριψε.

Τῇ Παρασκευῇ ἑσπέρας, καὶ τῷ Σαβ. πρωί.

Εἰς τὸ, Θεὸς Κύριος, Ἦχος δ'.

**Τ**ὸ ἀπ' αἰῶνος ἀπόκρυφον \* καὶ Ἀγγέλοις ἄγνωστον Μυστήριον \*  
διὰ σοῦ, Θεοτόκε, \* τοῖς ἐπὶ γῆς πεφανέρωται, \* Θεὸς ἐν ἀσυγχύ-  
τῳ \* ἐνώσει σαρκούμενος, \* καὶ σταυρὸν ἐκουσίως \* ὑπὲρ ἡμῶν  
καταδεξάμενος, \* δι' οὗ ἀναστήσας τὸν Πρωτόπλαστον, \* ἔσωσεν  
ἐκ θανάτου τὰς ψυχὰς ἡμῶν.

Εἰς τὸ τέλος τοῦ Ὁρθροῦ, Ἦχος δ'.

Σὲ μεγαλύνομεν, Θεοτόκε, βοῶντες· \* Σὺ εἶ ἡ βάτος, \* ἐν  
ἣ ἀφλέκτως Μωσῆς \* κατεῖδεν ὡς φλόγα \* τὸ πῦρ τῆς Θεότητος.

## ΕΙΣ ΤΟΝ ΠΛ. Α'. ΗΧΟΝ.

Τῇ Κυριακῇ ἑσπέρας, καὶ τῇ Δευτέρᾳ πρωί.

Εἰς τὸ, Θεὸς Κύριος, Ἦχος πλ. α'.

**Μ**ετά Ἀγγέλων τὰ οὐράνια, \* μετὰ ἀνθρώπων τὰ ἐπίγεια \*  
ἐν φωνῇ ἀγαλλιάσεως, \* Θεοτόκε, βοῶμέν σοι· \* Χαῖρε, πύλη \*  
τῶν οὐρανῶν πλατυτέρα· \* χαῖρε, μόνη \* τῶν γηγενῶν σωτηρία· \*  
χαῖρε, σεμνὴ κεχαριτωμένη, \* ἡ τεκοῦσα Θεὸν σεσαρκωμένον.

Εἰς τὸ τέλος τοῦ Ὁρθροῦ, Ἦχος πλ. α'.

Ὁ ἐκ Παρθένου \* ἀνατείλας τῷ Κόσμῳ, \* Χριστέ ὁ Θεὸς, \*  
υἱοὺς φωτὸς δι' αὐτῆς ἀναδείξας, \* ἐλέησον ἡμᾶς.

Τῇ Δευτέρᾳ ἑσπέρας, καὶ τῇ Τρίτῃ πρωί.

Εἰς τὸ, Θεὸς Κύριος, Ἦχος πλ. α'.

**Τ**ὴν ταχεῖάν σου σκέπην \* καὶ τὴν βοήθειαν, \* καὶ τὸ ἔλεος  
δειξόν \* ἐπὶ τοὺς δούλους σου· \* καὶ τὰ κύματα, ἀγνή, κατα-  
πράυνον \* τῶν ματαίων λογισμῶν· \* καὶ τὴν πεσοῦσάν μου ψυ-  
χὴν \* ἀνάστησον, Θεοτόκε· \* οἶδα γὰρ ὅτι, Παρθένε, \* ἰσχύεις ὅσα  
καὶ βούλεσαι.



**Εἰς τὸ τέλος τοῦ Ὁρθρου, Ἦχος πλ. α'.**

Μῆτερ Θεοῦ Παναγία, \* τὸ τεῖχος τῶν Χριστιανῶν, \* ῥῦσαι λαόν σου συνήθως \* κραυγάζοντά σοι ἐκτενῶς· \* Ἀντιτάχθητι αἰσχροῖς \* καὶ ἀλαζόσι λογισμοῖς, \* ἵνα βοῶμέν σοι· \* Χαῖρε, Ἀειπάρθενε.

**Τῇ Τρίτῃ ἑσπέρας, καὶ τῇ Τετάρτῃ πρωί.**

**Εἰς τὸ, Θεὸς Κύριος, Ἦχος πλ. α'.**

**Τ**ῷ σταυρῷ τοῦ Υἱοῦ σου, Θεοχαρίτωτε, \* τῶν εἰδώλων ἡ πλάνη \* πᾶσα κατήργηται, \* καὶ τῶν Δαιμόνων ἡ ἰσχὺς \* καταπεπᾶτῃται· \* διὰ τοῦτο οἱ πιστοὶ \* κατὰ χρέος σε αἰεὶ \* ὑμνοῦμεν καὶ εὐλογοῦμεν, \* καὶ Θεοτόκον κυρίως \* ὁμολογοῦντες μεγαλύνομεν.

**Εἰς τὸ τέλος τοῦ Ὁρθρου, Ἦχος πλ. α'.**

Ὁ ἐκ Παρθένου \* ἀνατείλας τῷ Κόσμῳ, \* Χριστέ ὁ Θεὸς, \* υἱοὺς φωτὸς δι' αὐτῆς ἀναδείξας, \* ἐλέησον ἡμᾶς.

**Τῇ Τετάρτῃ ἑσπέρας, \* καὶ τῇ Πέμπτῃ πρωί.**

**Εἰς τὸ, Θεὸς Κύριος, Ἦχος πλ. α'.**

**Τ**ὸ ξένον τῆς Παρθένου Μυστήριον \* τῷ Κόσμῳ ἀνεδείχθη σωτήριον· \* ἐξ αὐτῆς γὰρ ἐτέχθης \* ἄνευ σπορᾶς, \* καὶ σαρκὶ ἀνεδείχθης \* δίχα φθορᾶς, \* ἡ πάντων χαρά. \* Κύριε, δόξα σοι.

**Εἰς τὸ τέλος τοῦ Ὁρθρου, Ἦχος πλ. α'.**

Μῆτερ Θεοῦ Παναγία, \* τὸ τεῖχος τῶν Χριστιανῶν, \* ῥῦσαι λαόν σου συνήθως \* κραυγάζοντά σοι ἐκτενῶς· \* Ἀντιτάχθητι αἰσχροῖς \* καὶ ἀλαζόσι λογισμοῖς, \* ἵνα βοῶμέν σοι· \* Χαῖρε, Ἀειπάρθενε.

**Τῇ Πέμπτῃ ἑσπέρας, καὶ τῇ Παρασκευῇ πρωί.**

**Εἰς τὸ, Θεὸς Κύριος, Ἦχος πλ. α'.**

**Τ**ῷ σταυρῷ τοῦ Υἱοῦ σου, Θεοχαρίτωτε, \* τῶν εἰδώλων ἡ πλάνη \* πᾶσα κατήργηται, \* καὶ τῶν Δαιμόνων ἡ ἰσχὺς \* καταπεπᾶτῃται· \* διὰ τοῦτο οἱ πιστοὶ \* κατὰ χρέος σε αἰεὶ \* ὑμνοῦμεν καὶ εὐλογοῦμεν, \* καὶ Θεοτόκον κυρίως \* ὁμολογοῦντες μεγαλύνομεν.

**Εἰς τὸ τέλος τοῦ Ὁρθρου, Ἦχος πλ. α'.**

Ὁ ἐκ Παρθένου \* ἀνατείλας τῷ Κόσμῳ, \* Χριστέ ὁ Θεὸς, \* υἱοὺς φωτὸς δι' αὐτῆς ἀναδείξας, \* ἐλέησον ἡμᾶς.

**Τῇ Παρασκευῇ ἑσπέρας, καὶ τῷ Σαβ. πρωί.**

**Εἰς τὸ, Θεὸς Κύριος, Ἦχος πλ. α'.**

**Χ**αῖρε, πύλη Κυρίου ἡ ἀδιόδευτος· \* χαῖρε, τεῖχος καὶ σκέπη \* τῶν προστρεχόντων εἰς σέ· \* χαῖρε, ἀχείμαστε λιμὴν \* καὶ ἀπειρόγαμε· \* ἡ τεκουσα ἐν σαρκὶ \* τὸν Ποιητὴν σου καὶ Θεόν, \* πρεσβεύουσα μὴ ἐλλείπῃς \* ὑπὲρ τῶν ἀνυμνούντων \* καὶ προσκυνούντων τὸν τόκον σου.

Εἰς τὸ τέλος τοῦ Ὁρθρου, Ἦχος πλ. α'.

Ὁ ἐκ Παρθένου \* ἀνατείλας τῷ Κόσμῳ, \* Χριστέ ὁ Θεός, \*  
υἱοὺς φωτὸς δι' αὐτῆς ἀναδείξας, \* ἐλέησον ἡμᾶς.

### Εἰς τὸν Πλ. β'. Ἦχον.

Τῇ Κυριακῇ ἐσπέρας, καὶ τῇ Δευτέρᾳ πρωί.

Εἰς τὸ, Θεὸς Κύριος, Ἦχος πλ. β'.

**Α**ρχὴ σωτηρίας \* ἡ τοῦ Γαβριὴλ \* προσηγορία πρὸς τὴν Παρ-  
θένον γέγονεν· \* ἤκουσε γὰρ τὸ χαῖρε, \* καὶ οὐκ ἀπέφυγε τὸν  
ἀσπασμόν· \* οὐκ ἐδίστασεν, \* ὡς ἡ Σάρρα ἐν τῇ σκηνῇ, \* ἀλλ' οὕτως  
ἔλεγεν· \* Ἴδοὺ ἡ δούλη Κυρίου, \* γένοιτό μοι κατὰ τὸ ῥῆμά σου.

Εἰς τὸ τέλος τοῦ Ὁρθρου, Ἦχος πλ. β'.

Ἀρχαγγελικὸν λόγον ὑπεδέξω, \* καὶ χερουβικὸς θρόνος ἀνε-  
δείχθης, \* καὶ ἐν ἀγκάλαις σου ἐβάστασας, Θεοτόκε, \* τὴν ἐλ-  
πίδα τῶν ψυχῶν ἡμῶν.

Τῇ Δευτέρᾳ ἐσπέρας, καὶ τῇ Τρίτῃ πρωί.

Εἰς τὸ, Θεὸς Κύριος, Ἦχος πλ. β'.

**Ε**λπίς τοῦ Κόσμου ἀγαθῇ, \* Θεοτόκε Παρθένε, \* τὴν σὴν καὶ  
μόνην κραταίαν \* προστασίαν αἰτοῦμεν· \* σπλαγχνίσθητι εἰς  
ἀπροστάτευτον λαόν, \* δυσώπησον τὸν ἐλεήμονα Θεόν, \* ῥυσθῆ-  
ναι τὰς ψυχὰς ἡμῶν \* ἐκ πάσης ἀπειλῆς, \* μόνη εὐλογημένη.

Εἰς τὸ τέλος τοῦ Ὁρθρου, Ἦχος πλ. β'.

Οὐδεὶς προστρέχων ἐπὶ σοὶ \* κατησχυμμένος ἀπὸ σοῦ ἐκπο-  
ρεύεται, \* ἀγνή Παρθένε Θεοτόκε· \* ἀλλ' αἰτεῖται τὴν χάριν, \*  
καὶ λαμβάνει τὸ δῶρημα \* πρὸς τὸ συμφέρον τῆς αἰτήσεως.

Τῇ Τρίτῃ ἐσπέρας, καὶ τῇ Τετάρτῃ πρωί.

Εἰς τὸ, Θεὸς Κύριος, Ἦχος πλ. β'.

**Θ**εοτόκε Παρθένε, \* ἰκέτευε τὸν Υἱόν σου, \* τὸν ἐκουσίως προσπα-  
γέντα ἐν σταυρῷ, \* καὶ τὸν Κόσμον ἐκ πλάνης ἐλευθερώσαν-  
τα, \* Χριστὸν τὸν Θεὸν ἡμῶν, \* τοῦ ἐλεῆσαι τὰς ψυχὰς ἡμῶν.

Εἰς τὸ τέλος τοῦ Ὁρθρου, Ἦχος πλ. β'.

Τὸν πρὸ αἰώνων ἐκ Πατρὸς \* ἄνευ Μητρὸς γεννηθέντα \* Υἱόν  
καὶ Λόγον τοῦ Θεοῦ \* ἐπὶ ἐσχάτων τῶν χρόνων \* ἐκύησας σεσαρ-  
κωμένον \* ἐξ ἀγνῶν αἱμάτων σου, \* Θεοκυῆτορ, ἄνευ ἀνδρός· \*  
ὃν αἰτῆσαι δωρήσασθαι ἡμῖν \* ἀμαρτιῶν ἄφεσιν πρὸ τοῦ τέλους.

Τῇ Τετάρτῃ ἐσπέρας, καὶ τῇ Πέμπτῃ πρωί.

Εἰς τὸ, Θεὸς Κύριος, Ἦχος πλ. β'.

**Α**γία Δέσποινα ἀγνή, \* τοῦ Θεοῦ ἡμῶν Μηῆτερ, \* ἡ τῶν ἀπάν-  
των Ποιητὴν \* ἀπορρήτως τεκοῦσα, \* ἰκέτευε σὺν Ἀποστόλοις



ιεροῖς \* ἐκάστοτε τὴν ἀγαθότητα αὐτοῦ, \* παθῶν ἡμᾶς λυτρώ-  
σασθαι, \* καὶ ἄφεσιν ἡμῖν \* δοῦναι ἁμαρτημάτων.

**Εἰς τὸ τέλος τοῦ Ὁρθρου, Ἦχος πλ. β'.**

Μεγάλων χαρισμάτων, ἀγνή \* Παρθένε Θεομητορ, σὺ ἡξιώ-  
θης· \* ὅτι ἔτεκες σαρκὶ \* τὸν ἕνα τῆς Τριάδος, \* Χριστὸν τὸν ζωο-  
δότην, \* εἰς σωτηρίαν τῶν ψυχῶν ἡμῶν.

**Τῇ Πέμπτῃ ἑσπέρας, καὶ τῇ Παρασκευῇ πρωί.**

**Εἰς τὸ, Θεὸς Κύριος, Ἦχος πλ. β'.**

**Θ**εοτόκε Παρθένε, \* ἰκέτευε τὸν Υἱόν σου, \* τὸν ἐκουσίως προσπα-  
γέντα ἐν σταυρῷ, \* καὶ τὸν Κόσμον ἐκ πλάνης ἐλευθερώσαντα, \*  
Χριστὸν τὸν Θεὸν ἡμῶν, \* τοῦ ἐλεῆσαι τὰς ψυχὰς ἡμῶν.

**Εἰς τὸ τέλος τοῦ Ὁρθρου, Ἦχος πλ. β'.**

Τὸν πρὸ αἰώνων ἐκ Πατρὸς \* ἄνευ Μητρὸς γεννηθέντα \* Υἱόν  
καὶ Λόγον τοῦ Θεοῦ \* ἐπ' ἐσχάτων τῶν χρόνων \* ἐκύησας σεσαρ-  
χωμένον \* ἐξ ἀγνῶν αἱμάτων σου, \* Θεοκυῆτορ, ἄνευ ἀνδρός· \*  
ὃν αἵτησαι δωρήσασθαι ἡμῖν \* ἁμαρτιῶν ἄφεσιν πρὸ τοῦ τέλους.

**Τῇ Παρασκευῇ ἑσπέρας, καὶ τῷ Σαβ. πρωί.**

**Εἰς τὸ, Θεὸς Κύριος, Ἦχος πλ. β'.**

**Π**ροῖστορεῖ ὁ Γεδεὼν \* τὴν σύλληψιν, \* καὶ ἐρμηνεύει ὁ Δαυὶδ \*  
τὸν τόκον σου, Θεοτόκε· \* κατέβη γὰρ ὡς ὑετὸς ἐπὶ πόκον \*  
ὁ Λέγος ἐν τῇ γαστρὶ σου, \* καὶ ἐβλάστησας ἄνευ σποράς, \*  
γῇ ἁγία, τοῦ Κόσμου τὴν σωτηρίαν, \* Χριστὸν τὸν Θεὸν, ἡ Κεχα-  
ριτωμένη.

**Εἰς τὸ τέλος τοῦ Ὁρθρου, Ἦχος πλ. β'.**

Τὸν πρὸ αἰώνων ἐκ Πατρὸς \* ἄνευ Μητρὸς γεννηθέντα \* Υἱόν  
καὶ Λόγον τοῦ Θεοῦ \* ἐπ' ἐσχάτων τῶν χρόνων \* ἐκύησας σε-  
σαρχωμένον \* ἐξ ἀγνῶν αἱμάτων σου, \* Θεοκυῆτορ, ἄνευ ἀνδρός· \*  
ὃν αἵτησαι δωρήσασθαι ἡμῖν \* ἁμαρτιῶν ἄφεσιν πρὸ τοῦ τέλους.

### Εἰς τὸν Βαπτὴν Ἦχον.

**Τῇ Κυριακῇ ἑσπέρας, καὶ τῇ Δευτέρᾳ πρωί.**

**Εἰς τὸ, Θεὸς Κύριος, Ἦχος βαρύς.**

**Θ**εοτόκε Παρθένε ἀμίαντε, \* τὸν Υἱόν σου δυσώπει \* σὺν ταῖς  
ἄνω Δυνάμεσι, \* συγχώρησιν πταισμάτων ἡμῖν \* πρὸ τοῦ τέ-  
λους δωρήσασθαι \* τοῖς πιστῶς σε δοξάζουσι.

**Εἰς τὸ τέλος τοῦ Ὁρθρου, Ἦχος βαρύς.**

ὑπερέβης τὰς Δυνάμεις τῶν οὐρανῶν, \* ὅτι ναὸς ἐδείχθης  
θεῖκός, \* εὐλογημένη Θεοτόκε, \* ὡς τεκοῦσα Χριστὸν, \* τὸν Σω-  
τῆρα τῶν ψυχῶν ἡμῶν.

Τῇ Δευτέρᾳ ἑσπέρας, καὶ τῇ Τρίτῃ πρωί.

Εἰς τὸ, Θεὸς Κύριος, Ἦχος βαρύς.

**Τ**ὸ Χαῖρέ σοι προσάγομεν, Θεοτόκε· \* τῶν Ἀγγέλων γὰρ ἀνωτέρα ἐδείχθης, \* Θεὸν κυήσασα.

Εἰς τὸ τέλος τοῦ Ὁρθρου, Ἦχος βαρύς.

Εἰρήνευσον πρεσβείαις τῆς Θεοτόκου \* τὴν ζωὴν ἡμῶν τῶν βοώντων σοι· \* Ἐλεῆμον Κύριε, δόξα σοι.

Τῇ Τρίτῃ ἑσπέρας, καὶ τῇ Τετάρτῃ πρωί.

Εἰς τὸ, Θεὸς Κύριος, Ἦχος βαρύς.

**Τ**ὸν σταυρωθέντα ὑπὲρ ἡμῶν \* Χριστὸν τὸν Θεόν, \* καὶ καθελόντα τοῦ θανάτου τὸ κράτος \* ἀπαύστως ἰκέτευε, \* Θεοτόκε Παρθέने, \* ἵνα σώσῃ τὰς ψυχὰς ἡμῶν.

Εἰς τὸ τέλος τοῦ Ὁρθρου, Ἦχος βαρύς.

Λύτρωσαι, Θεοτόκε, \* τῶν συνεχουσῶν ἡμᾶς ἁμαρτιῶν, \* ὅτι ἄλλην ἐλπίδα \* οἱ πιστοὶ οὐκ ἔχομεν, εἰ μὴ σέ \* καὶ τὸν ἐκ σοῦ τεχθέντα Θεόν.

Τῇ Τετάρτῃ ἑσπέρας, καὶ τῇ Πέμπτῃ πρωί.

Εἰς τὸ, Θεὸς Κύριος, Ἦχος βαρύς.

**Ο** καρπὸς τῆς κοιλίας σου, Ἀχραντε, \* τῶν Πρεφητῶν ὑπάρχει \* καὶ τοῦ νόμου τὸ πλήρωμα· \* διό σε Θεοτόκον \* ἐν ἐπιγνώσει δοξάζοντες \* εὐσεβῶς μεγαλύνομεν.

Εἰς τὸ τέλος τοῦ Ὁρθρου, Ἦχος βαρύς.

Ὁ καρπὸς τῆς γαστρὸς σου, Θεόνυμφε, \* τοῖς ἀνθρώποις ἐδείχθη \* σωτηρίας πρόξενος· \* διό σε Θεοτόκον \* γνώμη καὶ γλώσση δοξάζοντες \* οἱ πιστοὶ μεγαλύνομεν.

Τῇ Πέμπτῃ ἑσπέρας, καὶ τῇ Παρασκευῇ πρωί.

Εἰς τὸ, Θεὸς Κύριος, Ἦχος βαρύς.

**Τ**ὸν σταυρωθέντα ὑπὲρ ἡμῶν \* Χριστὸν τὸν Θεόν, \* καὶ καθελόντα τοῦ θανάτου τὸ κράτος \* ἀπαύστως ἰκέτευε, \* Θεοτόκε Παρθέने, \* ἵνα σώσῃ τὰς ψυχὰς ἡμῶν.

Εἰς τὸ τέλος τοῦ Ὁρθρου, Ἦχος βαρύς.

Λύτρωσαι, Θεοτόκε, \* τῶν συνεχουσῶν ἡμᾶς ἁμαρτιῶν, \* ὅτι ἄλλην ἐλπίδα \* οἱ πιστοὶ οὐκ ἔχομεν, εἰ μὴ σέ \* καὶ τὸν ἐκ σοῦ τεχθέντα Θεόν.

Τῇ Παρασκευῇ ἑσπέρας, καὶ τῷ Σαβ. πρωί.

Εἰς τὸ, Θεὸς Κύριος, Ἦχος βαρύς.

**Ω**ς τῆς ἡμῶν ἀναστάσεως θησαύρισμα, \* τοὺς ἐπὶ σοὶ πεποιθότας, πανύμνητε, \* ἐκ λάκκου καὶ βυθοῦ πταισμάτων ἀνάγαγε· \* σὺ γὰρ τοὺς ὑπευθύνους τῇ ἁμαρτίᾳ \* ἔσωσας, τεχοῦσα



τὴν σωτηρίαν, \* ἡ πρὸ τόκου Παρθένος, \* καὶ ἐν τόκῳ Παρθένος, \* καὶ μετὰ τόκον πάλιν \* οὖσα Παρθένος.

**Εἰς τὸ τέλος τοῦ Ὁρθρου, Ἦχος βαρύς.**

Χαῖρε, ἡ τὸν ἀχώρητον ἐν οὐρανοῖς \* χωρήσασα ἐν μήτρᾳ σου· \* χαῖρε, Παρθένε, \* τῶν Προφητῶν τὸ κήρυγμα, \* δι' ἧς ἔλαμψεν ὁ Ἐμμανουήλ· \* χαῖρε, Μῆτερ Χριστοῦ τοῦ Θεοῦ.

### Εἰς τὸν Πλ. Δ'. Ἦχον.

**Τῇ Κυριακῇ ἐσπέρας, καὶ τῇ Δευτέρᾳ πρωί.**

**Εἰς τὸ, Θεὸς Κύριος, Ἦχος πλ. δ'.**

**Χ**αῖρε, ἡ δι' Ἀγγέλου \* τὴν χαρὰν τοῦ Κόσμου δεξαμένη· \* **Χ**αῖρε, ἡ τεκοῦσα \* τὸν ποιητὴν σου καὶ Κύριον· \* χαῖρε, ἡ ἀξιωθεῖσα \* γενέσθαι Μήτηρ Θεοῦ.

**Εἰς τὸ τέλος τοῦ Ὁρθρου, Ἦχος πλ. δ'.**

Χαῖρε, ἡ πύλη \* τοῦ Βασιλείως τῆς δόξης, \* ἣν ὁ Ὑψιστος μόνος διώδευσε, \* καὶ μόνην ἐσφραγισμένην ἐφύλαξεν, \* εἰς σωτηρίαν τῶν ψυχῶν ἡμῶν.

**Τῇ Δευτέρᾳ ἐσπέρας, καὶ τῇ Τρίτῃ πρωί.**

**Εἰς τὸ, Θεὸς Κύριος, Ἦχος πλ. δ'.**

**Τ**ὸ ἀσάλευτον στήριγμα \* τὸ τῆς πίστεως, \* καὶ σεβάσμιον ὀψήριον \* τῶν ψυχῶν ἡμῶν, \* τὴν Θεοτόκον ἐν ὕμνοις \* μεγαλύνωμεν, πιστοί· \* **Χ**αῖρε, ἡ τὴν πέτραν τῆς ζωῆς \* ἐν γαστρὶ σου χωρήσασα· \* χαῖρε, τῶν περάτων ἡ ἐλπίς, \* θλιβομένων ἀντίληψις· \* χαῖρε, Νύμφη ἀνύμφευτε.

**Εἰς τὸ τέλος τοῦ Ὁρθρου, Ἦχος πλ. δ'.**

Παρθένε ἄχραντε, \* σῶσον ἡμᾶς ταῖς πρεσβείαις σου, \* κινουσα σπλάγχχνα μητρικὰ \* τῷ Υἱῷ σου καὶ Θεῷ ἡμῶν.

**Τῇ Τρίτῃ ἐσπέρας, καὶ τῇ Τετάρτῃ πρωί.**

**Εἰς τὸ, Θεὸς Κύριος, Ἦχος πλ. δ'.**

**Τ**ὸν ἀμνὸν καὶ ποιμένα \* καὶ Σωτῆρα τοῦ Κόσμου \* ἐν τῷ σταυρῷ θεωροῦσα, \* ἡ Τεκοῦσα ἔλεγε δακρύουσα· \* Ὁ μὲν Κόσμος ἀγάλλεται \* δεχόμενος τὴν λύτρωσιν· \* τὰ δὲ σπλάγχχνα μου φλέγονται \* ὀρώσης σου τὴν σταύρωσιν, \* ἣν ὑπὲρ πάντων ὑπομένεις, \* ὁ Υἱὸς καὶ Θεὸς μου.

**Εἰς τὸ τέλος τοῦ Ὁρθρου, Ἦχος πλ. δ'.**

Ὁ καρπὸς τῆς κοιλίας σου, Ἀχραντε, \* τῶν Προφητῶν ὑπάρχει \* καὶ τοῦ νόμου τὸ πλήρωμα· \* διό σε Θεοτόκον \* ἐν ἐπιγνώσει δοξάζοντες \* εὐσεβῶς μεγαλύνομεν.

Τῇ Τετάρτῃ ἑσπέρας, καὶ τῇ Πέμπτῃ πρωί.

Εἰς τὸ, Θεὸς Κύριος, Ἦχος πλ. δ'.

**Η** νοητὴ πύλη τῆς ζωῆς, \* ἄχραντε Θεοτόκε, \* τοὺς προστρέ-  
χοντάς σοι πιστῶς \* λύτρωσαι τῶν κινδύνων, \* ἵνα δοξάζωμεν  
τὸν πανάγιον τόκον σου, \* εἰς σωτηρίαν τῶν ψυχῶν ἡμῶν.

Εἰς τὸ τέλος τοῦ Ὁρθρου, Ἦχος πλ. δ'.

Παρθένε ἄχραντε, \* σῶσον ἡμᾶς ταῖς πρεσβείαις σου, \* κι-  
νοῦσα σπλάγχνα μητρικὰ \* τῷ Υἱῷ σου Θεῷ ἡμῶν.

Τῇ Πέμπτῃ ἑσπέρας, καὶ τῇ Παρασκευῇ πρωί.

Εἰς τὸ, Θεὸς Κύριος, Ἦχος πλ. δ'.

**Τ**ὸν ἄμνὸν καὶ ποιμένα \* καὶ Σωτῆρα τοῦ Κόσμου \* ἐν τῷ σταυ-  
ρῷ θεωροῦσα, \* ἡ Τεκοῦσα ἔλεγε δακρύουσα. \* Ὁ μὲν Κόσμος  
ἀγάλλεται \* δεχόμενος τὴν λύτρωσιν. \* τὰ δὲ σπλάγχνα μου  
φλέγονται \* ὀρώσης σου τὴν σταύρωσιν, \* ἣν ὑπὲρ πάντων ὑπο-  
μένεις, \* ὁ Υἱὸς καὶ Θεὸς μου.

Εἰς τὸ τέλος τοῦ Ὁρθρου, Ἦχος πλ. δ'.

Ὁ καρπὸς τῆς κοιλίας σου, Ἀχραντε, \* τῶν Προφητῶν ὑπάρ-  
χει \* καὶ τοῦ νόμου τὸ πλήρωμα. \* διὸ σε Θεοτόκον \* ἐν ἐπιγνώ-  
σει δοξάζοντες \* εὐσεβῶς μεγαλύνομεν.

Τῇ Παρασκευῇ ἑσπέρας, καὶ τῷ Σαβ. πρωί.

Εἰς τὸ, Θεὸς Κύριος, Ἦχος πλ. δ'.

**Ο** δὲ ἡμᾶς γεννηθεὶς ἐκ Παρθένου, \* καὶ σταύρωσιν ὑπομείνας,  
Ἀγαθὲ, \* ὁ θανάτῳ τὸν θάνατον σκυλεύσας, \* καὶ ἔγερσιν  
δείξας ὡς Θεός, \* μὴ παρίδῃς οὓς ἔπλασας τῇ χειρί σου. \* δεῖξον  
τὴν φιλανθρωπίαν σου, Ἐλεῆμον, \* δέξαι τὴν τεκοῦσάν σε Θεο-  
τόκον \* πρεσβεύουσαν ὑπὲρ ἡμῶν, \* καὶ σῶσον, Σωτὴρ ἡμῶν, \*  
λαὸν ἀπεγνωσμένον.

Εἰς τὸ τέλος τοῦ Ὁρθρου, Ἦχος πλ. δ'.

Παρθένε ἄχραντε, \* σῶσον ἡμᾶς ταῖς πρεσβείαις σου, \* κινου-  
σα σπλάγχνα μητρικὰ \* τῷ Υἱῷ σου καὶ Θεῷ ἡμῶν.





## ΚΑΝΩΝ ΙΚΕΤΗΡΙΟΣ

ΕΙΣ ΤΟΝ ΚΥΡΙΟΝ ΗΜΩΝ ΙΗΣΟΥΝ ΧΡΙΣΤΟΝ

ΠΟΙΗΜΑ ΘΕΟΚΤΙΣΤΟΥ ΜΟΝΑΧΟΥ ΤΟΥ ΣΤΟΥΔΙΟΥ.

ᾠδὴ α΄. Ἦχος β΄. Ὁ Εἰρμός.

» **Ε**ν βυθῷ κατέστρωσέ ποτε \* τὴν Φαραωνίτιδα \* πανστρατιάν  
 » ἤ ὑπέροπλος δύνამις \* σαρκωθείς ὁ Λόγος δὲ \* τὴν παμ-  
 » μόθηρον \* ἁμαρτίαν ἐξήλειπεν, \* ὁ δεδοξασμένος \* Κύριος· ἐνδό-  
 » ξως γὰρ δεδόξασται. Τροπάρια.

Ἰησοῦ γλυκύτατε Χριστέ, \* Ἰησοῦ μακρόθυμε, \* τὰ τῆς ψυ-  
 χῆς μου θεράπευσον τραύματα, \* Ἰησοῦ, καὶ γλύκανον \* τὴν καρ-  
 διαν μου, \* Πολυέλεε, δέομαι, \* Ἰησοῦ, Σωτὴρ μου, \* ἵνα μεγα-  
 λύνω σε σωζόμενος.

Ἰησοῦ γλυκύτατε Χριστέ, \* Ἰησοῦ, διάνοιξον \* τῆς μετα-  
 νοίας μοι πύλας, φιλάνθρωπε \* Ἰησοῦ, καὶ δέξαι με \* σοὶ προσπί-  
 πτοντα, \* καὶ θερμῶς ἐξαιτούμενον, \* Ἰησοῦ, Σωτὴρ μου, \* τῶν  
 πλημμελημάτων τὴν συγχώρησιν.

Ἰησοῦ γλυκύτατε Χριστέ, \* Ἰησοῦ, ἐξάρπασον \* ἐκ τῆς χει-  
 ρὸς τοῦ δολίου Βελίαρ με, \* Ἰησοῦ, καὶ ποιήσον \* δεξιὸν κάμῃ \*  
 παραστάτην τῆς δόξης σου, \* Ἰησοῦ, Σωτὴρ μου, \* μοίρας εὐω-  
 νύμου λυτρωσάμενος. Θεοτοκίον.

Ἰησοῦν γεννήσασα Θεὸν, \* Δέσποινα, δυσώπησον \* ὑπὲρ ἁ-  
 χρείων οἰκετῶν, πανάχραντε, \* ὅπως τῆς κολάσεως \* ταῖς πρεσβεί-  
 αῖς σου \* λυτρωθῶμεν, ἁμόλυντε, \* οἱ μεμολυσμένοι \* δόξης αἰδίου  
 ἀπολαύσαντες. ᾠδὴ γ΄. Ὁ Εἰρμός.

» **Ε**ν πέτρᾳ με τῆς Πίστεως στερεώσας, \* ἐπλάτυνας τὸ στόμα  
 » ἔμου ἐπὶ ἐχθρούς μου, \* εὐφράνθη γὰρ τὸ πνεῦμά μου ἐν  
 » τῷ ψάλλειν. \* Οὐκ ἔστιν Ἄγιος \* ὡς ὁ Θεὸς ἡμῶν, \* καὶ οὐκ  
 » ἔστι δίκαιος \* πλὴν σου, Κύριε.

Εἰσάκουσον, φιλάνθρωπε Ἰησοῦ μου, \* τοῦ δούλου σου βοῶντος  
 ἐν κατανύξει, \* καὶ ῥῦσαι, Ἰησοῦ, με τῆς καταδίκης \* καὶ τῆς  
 κολάσεως, \* μόνε μακρόθυμε, \* Ἰησοῦ γλυκύτατε \* πολυέλεε.

Ὑπόδεξαι τὸν δοῦλόν σου, Ἰησοῦ μου, \* προσπίπτοντα σὺν  
 δάκρυσιν, Ἰησοῦ μου. \* καὶ σῶσον, Ἰησοῦ μου, μετανοοῦντα, \*  
 καὶ τῆς γεέννης με, \* Δέσποτα, λύτρωσαι, \* Ἰησοῦ γλυκύτατε \*  
 πολυέλεε.

Τὸν χρόνον, Ἰησοῦ μου, ὃν δέδωκάς μοι, \* εἰς πάθη ἐδαπάνη-  
σα, Ἰησοῦ μου. \* διό με, Ἰησοῦ μου, μὴ ἀπορρίψης, \* ἀλλ' ἀνα-  
κάλεσαι, \* δέομαι, Δέσποτα, \* Ἰησοῦ γλυκύτατε, \* καὶ διάσωσον.

Θεοτοκίον.

Παρθένε, ἡ τεκοῦσα τὸν Ἰησοῦν μου, \* ἱκέτευε ῥυθῆναί με  
τῆς γεέννης, \* ἡ μόνη προστασία τῶν θλιβομένων, \* Θεοχαρίτω-  
τε, \* καὶ καταξιώσον \* τῆς ζωῆς, Πανάμωμε, \* τῆς ἀγῆρω με.

Κάθισμα. Ἦχος α'. Τὸν τάφον σου, Σωτήρ.

Σωτήρ μου, Ἰησοῦ, ὁ τὸν Ἀσωτον σώσας, \* Σωτήρ μου Ἰη-  
σοῦ, \* ὁ δεξιόμενος Πόρνην, \* κάμει νῦν ἐλέησον, \* Ἰησοῦ πολυέ-  
λες. \* σῶσον, οἴκτειρον, \* ὦ Ἰησοῦ εὐεργέτα, \* ὥσπερ ὦκτειρας \*  
τὸν Μανασσῆν, Ἰησοῦ μου, \* ὡς μόνος φιλόανθρωπος.

ᾠδὴ δ'. Ὁ Εἰρμός.

» **Ε**λήλυθας \* ἐκ Παρθένου, οὐ πρέσβις, οὐκ Ἀγγελος, \* ἀλλ' αὐ-  
» τὸς ὁ Κύριος \* σεσαρκωμένος, καὶ ἔσωσας \* ὅλον με τὸν ἄν-  
»θρωπον. \* διὸ κραυγάζω σοι. Δόξα \* τῇ δυνάμει σου.

Τροπάρια.

Θεράπευσον, \* Ἰησοῦ μου, ψυχῆς μου τὰ τραύματα, \* Ἰησοῦ  
μου, δέομαι, \* καὶ τῆς χειρός με ἐξάρπασον, \* Ἰησοῦ μου εὐσπλαγ-  
χνε, \* τοῦ ψυχοφθόρου Βελίαρ, \* καὶ διάσωσον.

Ἠμάρτηκα, \* Ἰησοῦ μου γλυκύτατε, εὐσπλαγχνε. \* Ἰησοῦ  
μου, σῶσόν με \* τὸν προσφυγόντα τῇ σκέπῃ σου, \* Ἰησοῦ μακρό-  
θυμε, \* καὶ Βασιλείας τῆς σῆς με \* καταξιώσον.

Οὐχ ἥμαρτεν, \* Ἰησοῦ μου, οὐδεὶς ὥσπερ ἥμαρτον \* ἐγὼ ὁ τα-  
λαίπωρος. \* νῦν δὲ προσπίπτω θεόμενος. \* Ἰησοῦ μου, σῶτόν με, \*  
καὶ τὴν ζωὴν, Ἰησοῦ μου, \* κληροδότησον.

Θεοτοκίον.

Πανύμνητε, \* Ἰησοῦν ἡ γεννήσασα Κύριον, \* αὐτὸν καθικέ-  
τευε, \* τοῦ λυτρωθῆναι κολάσεως \* πάντας τοὺς ὑμνοῦντάς σε, \*  
καὶ Θεοτόκον κυρίως \* ὀνομάζοντας.

ᾠδὴ ε'. Ὁ Εἰρμός.

» **Ο** φωτισμός \* τῶν ἐν σκότει κειμένων, \* ἡ σωτηρία \* τῶν  
» ἀπεγνωσμένων, Χριστὲ Σωτήρ μου, \* πρὸς σὲ ὀρθρίζω, \*  
» Βασιλεῦ τῆς εἰρήνης. \* φώτισόν με τῇ ἐπιλάμψει σου. \* ἄλλον  
» γὰρ ἐκτός σου Θεὸν οὐκ ἐπίσταμαι.

Τροπάρια.

Σὺ φωτισμός, \* Ἰησοῦ μου, νοός μου, \* σὺ σωτηρία \* τῆς ἀ-  
πεγνωσμένης ψυχῆς μου, Σῶτερ, \* σὺ, Ἰησοῦ μου, \* τῆς κολάσεως  
ῥῦσαι \* καὶ γεέννης ἐμέ κραυγάζοντα. \* Σῶσον, Ἰησοῦ μου Χρι-  
στὲ, μέ τὸν ἄθλιον.



Ὁλοσχερῶς, \* Ἰησοῦ μου, πρὸς πάθη \* τῆς ἀτιμίας \* κατα-  
βεβλημένος ἤδη κραυγάζω· \* Σὺ, Ἰησοῦ μου, \* βοηθείας μοι  
χεῖρα \* καταπέμψας ἔκσπασον κράζοντα· \* Σῶσον, Ἰησοῦ μου  
Χριστέ, μέ τὸν ἄθλιον.

Βέβηλον νοῦν, \* Ἰησοῦ, περιφέρων \* ἀναβοῶ σοι· \* Κάθαρον  
τοῦ ρύπου με τῶν πταισμάτων, \* καὶ λύτρωσαί με \* τὸν εἰς βάθη  
κακίας \* ἐξ ἀγνωσίας κατολισθήσαντα, \* Σῶτερ Ἰησοῦ μου, καὶ  
σῶσόν με, δέομαι. Θεοτοκίον.

Τὸν Ἰησοῦν \* ἡ γεννήσασα, Κόρη \* Θεοκυῆτορ, \* τοῦτον ἐκ-  
δυσώπει σωθῆναι πάντας \* τοὺς ὀρθοδόξους, \* μοναστάς καὶ μιγά-  
δας, \* καὶ γεέννης ῥυσθῆναι κράζοντας· \* Πλὴν σου προστασίαν  
βεβαίαν οὐκ ἔγνωμεν.

Ὡδὴ ε'. Ὁ Εἰρμός.

» Ἐν ἀβύσσῳ πταισμάτων κυκλούμενος, \* τὴν ἀνεξιχνίαστον  
» Ἐτῆς εὐσπλαγχνίας σου \* ἐπικαλούμαι ἄβυσσεν· \* Ἐκ φθορᾶς,  
» ὁ Θεὸς, μέ ἀνάγαγε. Τροπάρια.

Ἰησοῦ μου, Χριστέ Πολυέλεε, \* ἔξομολογούμενον δέξαι με,  
Δέσποτα, \* ὦ Ἰησοῦ, καὶ σῶσόν με, \* καὶ φθορᾶς, Ἰησοῦ, μέ  
ἐξάρπασον.

Ἰησοῦ μου, οὐ γέγονεν ἕτερος \* ἄσωτος οὐδεὶς, ὡς ἐγὼ ὁ τα-  
λαίπωρος, \* ὦ Ἰησοῦ φιλόανθρωπε· \* ἀλλὰ σὺ, Ἰησοῦ, μέ διάσωσον.

Ἰησοῦ μου, καὶ Πόρνην καὶ Ἄσωτον \* καὶ τὸν Μανασσῆν καὶ  
Τελώνην νενίκηκα, \* ὦ Ἰησοῦ μου, πάθεσι, \* καὶ Ληστήν, Ἰησοῦ,  
Νινευίτας τε. Θεοτοκίον.

Ἰησοῦν τὸν Χριστόν μου κυχῆσασα, \* Ἀχραντε Παρθένε, ἡ  
μόνη ἀμόλυντος, \* μεμολυσμένον ὄντα με \* πρεσβειῶν σου ὑσώπῳ  
νῦν κάθαρν.

Κοντάκιον, Ἦχος δ'. Ἐπεφάνης σήμερον.

Ἰησοῦ γλυκύτατε, \* τὸ φῶς τοῦ Κόσμου, \* τῆς ψυχῆς μου  
φώτισον \* τοὺς ὀφθαλμοὺς, Υἱὲ Θεοῦ, \* τῇ θεαυγεῖ σου λαμπρότη-  
τι, \* ἵνα ὑμνῶ σε, \* τὸ φῶς τὸ ἀνέσπερον.

Ὡδὴ ζ'. Ὁ Εἰρμός.

» Εἰκόνας χρυσῆς \* ἐν πεδίῳ Δεηρᾷ \* λατρευομένης, \* οἱ τρεῖς  
» Ἐσου Παῖδες κατεφρόνησαν \* ἀθεωτάτου προστάγματος· \* μέ-  
» σον δὲ πυρὸς ἐμβληθέντες \* δροσιζόμενοι ἔψαλλον· \* Εὐλογητὸς  
» εἶ, ὁ Θεὸς \* ὁ τῶν Πατέρων ἡμῶν.

Χριστέ Ἰησοῦ, \* οὐδεὶς ἡμαρτεν ἐν γῇ \* ἐκ τοῦ αἰῶνος, ὦ Ἰη-  
σοῦ μου, ὥσπερ ἡμαρτον \* ἐγὼ ὁ τάλας καὶ ἄσωτος· \* ὅθεν, Ἰη-  
σοῦ μου, βοῶ σοι· \* Μελωδοῦντά με οἰκτερον· \* Εὐλογητὸς εἶ,  
ὁ Θεὸς ὁ τῶν Πατέρων ἡμῶν.

Χριστέ Ἰησοῦ, \* ἐν τῷ φόβῳ σου βοῶ· \* Καθόρμισόν με, \*  
 ὦ Ἰησοῦ μου, καὶ κυβέρνησον \* νῦν πρὸς λιμένα τὸν εὐδιον, \* ὅπως,  
 Ἰησοῦ μου οἰκτίρμον, \* μελωδῶ σοι σωζόμενος· \* Εὐλογητὸς εἶ,  
 ὁ Θεὸς \* ὁ τῶν Πατέρων ἡμῶν.

Χριστέ Ἰησοῦ, \* μυριάκις ὑπεσχέθην \* σοὶ ὁ τάλας, \* ὦ Ἰη-  
 σοῦ μου, τὴν μετάνοιαν, \* ἀλλ' ἐψευσάμην ὁ ἄθλιος· \* ὅθεν, Ἰη-  
 σοῦ μου, βοῶ σοι· \* Τὴν ἀναίσθητον μένουσαν \* ψυχὴν μου φώτι-  
 σον, Χριστέ, \* ὁ τῶν Πατέρων Θεός.

Θεοτοκίον.

Χριστὸν Ἰησοῦν \* ἡ γεννήσασα φρικτῶς \* καὶ ὑπὲρ φύσιν, \*  
 αὐτὸν δυσώπει, Παναμώμητε, \* τὰ παρὰ φύσιν μου πταίσματα \*  
 πάντα συγχωρῆσαί μοι, Κόρη, \* ἵνα κράζω σωζόμενος· \* Εὐλο-  
 γημένη, ἡ Θεὸν \* σαρκὶ κυήσασα.

ᾠδὴ η'. Ὁ Εἰρμός.

» Τὸν ἐν καμίνῳ τοῦ πυρὸς \* τῶν Ἑβραίων τοῖς Παισὶ συγκα-  
 » Ταβάντα, \* καὶ τὴν φλόγα εἰς δρόσον \* μεταβαλόντα Θεὸν \*  
 » ὑμνεῖτε, \* τὰ ἔργα, ὡς Κύριον, \* καὶ ὑπερυψοῦτε \* εἰς πάντας  
 τοὺς αἰῶνας.

Τροπάρια.

Σέ, Ἰησοῦ μου, δυσωπῶ· \* Ὡς τὴν Πόρνην, Ἰησοῦ μου, ἐ-  
 λυτρώσω \* τῶν πολλῶν ἐγκλημάτων, \* οὕτω καὶ ἐγώ, Ἰησοῦ, \*  
 Χριστέ μου, \* λύτρωσαι καὶ κάθαρον \* τὴν ῥερυπωμένην \* ψυχὴν  
 μου, Ἰησοῦ μου.

Καθυποκύψας, Ἰησοῦ, \* ταῖς ἀλόγοις ἡδοναῖς, ἄλογος ὤφθην \*  
 καὶ τοῖς κτήνεσιν ὄντως, \* ὦ Ἰησοῦ μου, οἰκτρῶς \* ὁ τάλας, \*  
 Σῶτερ, ἀφωμοίωμαι· \* ὅθεν, Ἰησοῦ, μὲ \* τῆς ἀλογίας ῥῦσαι.

Περιπεσὼν, ὦ Ἰησοῦ, \* ψυχοφθόροις ἐν λησταῖς, ἀπεγυμνώ-  
 θην \* τὴν στολὴν, Ἰησοῦ μου, \* τὴν θεοῦφαντον νῦν, \* καὶ κεῖμαι  
 μῶλωψι κατὰστικτος· \* ἔλαιον, Χριστέ μου, \* ἐπίχεε καὶ οἶνον.

Θεοτοκίον.

Τὸν Ἰησοῦν μου καὶ Θεὸν \* ἡ βαστάσασα Χριστὸν ἀνερμη-  
 νεύτως, \* Θεοτόκε Μαρία, \* τοῦτον δυσώπει αἰεὶ \* κινδύνων \* σώ-  
 ζεσθαι τοὺς δούλους σου, \* καὶ τοὺς ὑμνητάς σου, \* ἀπείρανδρε  
 Παρθένε.

ᾠδὴ θ'. Ὁ Εἰρμός.

» Τὸν ἐκ Θεοῦ Θεὸν Λόγον, \* τὸν ἀρρήτῳ σοφία \* ἤκοντα και-  
 » Νουργῆσαι τὸν Ἀδὰμ· \* βρώσει φθορᾷ πεπτωκότα δεινῶς, \*  
 » ἐξ ἀγίας Παρθένου \* ἀφράστως σαρκωθέντα δι' ἡμᾶς, \* οἱ πι-  
 » στοὶ, ὁμοφρόνως \* ἐν ὕμνοις μεγαλύνωμεν.

Τροπάρια.

Τὸν Μανασσὴν, Ἰησοῦ μου, \* τὸν Τελώνην, τὴν Πόρνην, \* τὸν  
 Ἄσωτον, οἰκτίρμον Ἰησοῦ, \* καὶ τὸν Ληστήν ὑπερβέβηκα, \* Ἰη-



σοῦ μου, ἐν ἔργοις \* αἰσχίστοις καὶ ἀτόποις, Ἰησοῦ \* ἀλλὰ σὺ, Ἰησοῦ μου, \* προφθάσας με διάσωσον.

Τοὺς ἐξ Ἀδὰμ, Ἰησοῦ μου, \* ἀμαρτήσαντας πάντας \* πρὸ νόμου καὶ ἐν νόμῳ, Ἰησοῦ, \* καὶ μετὰ νόμον ὁ ἄθλιος, \* Ἰησοῦ μου, καὶ χάριν \* νενίκηκα τοῖς πάθεσιν οἰκτρῶς \* ἀλλὰ σὺ, Ἰησοῦ μου, \* τοῖς κρίμασί σου σῶσόν με.

Μὴ χωρισθῶ, Ἰησοῦ μου, \* τῆς ἀφράστου σου δόξης, \* μὴ τύχω τῆς μερίδος, Ἰησοῦ, \* τῆς εὐωνύμου, γλυκύτατε \* Ἰησοῦ. ἀλλὰ σὺ με \* τοῖς δεξιοῖς προβάτοις σου, Χριστέ, \* Ἰησοῦ μου, συντάξας, \* ἀνάπαυσον ὡς εὐσπλαγχνος.

Θεοτοκίον.

Τὸν Ἰησοῦν, Θεοτόκε, \* ὃν ἐβάστασας, μόνη \* ἀπείρανδρε, Παρθένε Μαριὰμ, \* τοῦτον, Ἀγνή, ἐξιλέωσαι \* ὡς Υἱόν σου καὶ Κτίστην, \* ῥυσθῆναι τοὺς προστρέχοντας εἰς σέ \* πειρασμῶν καὶ κινδύνων \* καὶ τοῦ πυρὸς τοῦ μέλλοντος.

Στιχηρὰ προσόμοια. Ἦχος πλ. β'.

Ὅλην ἀποθέμενοι.

Ἰησοῦ γλυκύτατε, \* ψυχῆς ἐμῆς θυμηδία, \* Ἰησοῦ ἡ κάθαρσις \* τοῦ νοός μου, Δέσποτα \* πολυέλεε \* Ἰησοῦ, σῶσόν με, \* Ἰησοῦ, Σωτήρ μου, \* Ἰησοῦ μου παντοδύναμε, \* μὴ καταλίπης με, \* Σῶτερ Ἰησοῦ, μὲ ἐλέησον \* καὶ λύτρωσαι χολάσεως \* πάσης, Ἰησοῦ, καὶ ἀξιῶσον \* τῆς τῶν σωζομένων \* μερίδος, Ἰησοῦ μου, τῷ χορῷ \* τῶν ἐκλεκτῶν σου μὲ σύνταξον, \* Ἰησοῦ φιλόανθρωπε.

Ἰησοῦ γλυκύτατε, \* τῶν μοναζόντων τὸ κλέος, \* Ἰησοῦ μακρόθυμε, \* Ἀσκητῶν ἐντρύφημα \* καὶ καλλώπισμα \* Ἰησοῦ, σῶσόν με, \* Ἰησοῦ Σωτήρ μου, \* Ἰησοῦ μου πολυέλεε, \* χειρὸς ἐξάρπασον, \* Σῶτερ Ἰησοῦ, μὲ τοῦ δράκοντος, \* καὶ τούτου τῶν παγίδων με, \* Σῶτερ Ἰησοῦ, ἐλευθέρωσον, \* λάκκου κατωτάτου, \* Σωτήρ μου Ἰησοῦ, ἀναγαγὼν, \* καὶ δεξιοῖς συναρίθμησον, \* Ἰησοῦ, προβάτοις με. Δόξα.

Ἰησοῦ γλυκύτατε, \* τῶν Ἀποστόλων ἡ δόξα, \* Ἰησοῦ μου, καύχημα \* τῶν Μαρτύρων, Δέσποτα \* παντοδύναμε \* Ἰησοῦ, σῶσόν με, \* Ἰησοῦ Σωτήρ μου, \* Ἰησοῦ μου ὡραιότατε, \* τὸν σοὶ προστρέχοντα, \* Σῶτερ Ἰησοῦ, μὲ ἐλέησον, \* πρεσβείαις τῆς Τεκούσης σε, \* πάντων, Ἰησοῦ, τῶν Ἀγίων σου, \* Προφητῶν τε πάντων, \* Σωτήρ μου Ἰησοῦ, καὶ τῆς τρυφῆς \* τοῦ Παραδείσου ἀξιῶσον, \* Ἰησοῦ πανάγαθε.

Καὶ νῦν. Θεοτοκίον.

Μὴ καταπιστεύσης με \* ἀνθρωπίνῃ προστασίᾳ, \* Παναγία Δέσποινα, \* ἀλλὰ δέξαι δέησιν \* τοῦ ἱκέτου σου \* θλιψίς γάρ

ἔχει με, \* φέρειν οὐ δύναμαι \* τῶν Δαιμόνων τὰ τοξεύματα. \* σκέπην οὐ κέκτημαι, \* οὐδὲ ποῦ προσφύγω ὁ ἄθλιος, \* πάντοθεν πολεμούμενος, \* καὶ παραμυθίαν οὐκ ἔχω πλήν σου. \* Δέσποινα τοῦ Κόσμου, \* ἐλπίς καὶ προστασία τῶν πιστῶν, \* μή μου παρίδῃς τὴν δέησιν, \* τὸ συμφέρον ποίησον.

## ΚΑΝΩΝ ΠΑΡΑΚΛΗΤΙΚΟΣ Ο ΜΙΚΡΟΣ

ΕΙΣ ΤΗΝ

### ΥΠΕΡΑΓΙΑΝ ΘΕΟΤΟΚΟΝ.

Ψαλλόμενος ἐν πάσῃ περιστάσει καὶ θλίψει ψυχῆς.

Ποίημα Θεοστηρίκτου Μοναχοῦ· οἱ δὲ, Θεοφάνους.

ᾠδὴ α'. Ἦχος πλ. δ'. Ὁ Εἰρμός.

» Ὑγρὰν διοδεύσας ὡσεὶ ξηρὰν, \* καὶ τὴν Αἰγυπτίαν \* μοχθη-  
» ρίαν διαφυγὼν \* ὁ Ἰσραηλίτης ἀνεβόα. \* Τῷ Λυτρωτῇ καὶ  
» Θεῷ ἡμῶν ἄσωμεν. Τροπάρια.

Πολλοῖς συνεχόμενος πειρασμοῖς, \* πρὸς σὲ καταφεύγω, \* σω-  
τηρίαν ἐπιζητῶν. \* ὦ Μῆτερ τοῦ Λόγου καὶ Παρθένε, \* τῶν δυσχε-  
ρῶν καὶ δεινῶν με διάσωσον.

Παθὼν με ταραττοῦσι προσβολαί, \* πολλῆς ἀθυμίας \* ἐμπι-  
πλῶσαι μου τὴν ψυχὴν. \* εἰρήνευσον, Κόρη, τῇ γαλήνῃ \* τῇ τοῦ  
Υιοῦ καὶ Θεοῦ σου, Πανάμωμε.

Σωτῆρα τεκοῦσάν σε καὶ Θεὸν \* δυσωπῶ, Παρθένε, \* λυτρω-  
θῆναί με τῶν δεινῶν. \* σοὶ γὰρ νῦν προσφεύγων ἀνατείνω \* καὶ τὴν  
ψυχὴν καὶ τὴν διάνοιαν.

Νοσοῦντα τὸ σῶμα καὶ τὴν ψυχὴν \* ἐπισκοπῆς θείας \* καὶ  
προνοίας τῆς παρὰ σοῦ \* ἀξίωσον, μόνη Θεομῆτορ, \* ὡς ἀγαθὴ  
ἀγαθοῦ τε λοχεύτρια.

ᾠδὴ γ'. Ὁ Εἰρμός.

» Οὐρανίας ἀψίδος \* ὀροφουργέ Κύριε, \* καὶ τῆς Ἐκκλησίας δο-  
» μῆτορ, \* σύ με στερέωσον \* ἐν τῇ ἀγάπῃ τῇ σῇ, \* τῶν  
» ἐφετῶν ἢ ἀκρότης, \* τῶν πιστῶν τὸ στήριγμα, \* μόνη φιλάν-  
θρωπε. Τροπάρια.

Προστασίαν καὶ σκέπην \* ζωῆς ἐμῆς τίθημι \* σέ, Θεογεννητορ  
Παρθένε. \* σύ με κυβέρνησον \* πρὸς τὸν λιμένα σου, \* τῶν ἀγα-  
θῶν ἡ αἰτία, \* τῶν πιστῶν τὸ στήριγμα, \* μόνη πανύμνητε.

Ἰκετεύω, Παρθένε, \* τὸν ψυχικὸν τάραχον \* καὶ τῆς ἀθυμίας  
τὴν ζάλην \* διασκεδάσαι μου. \* σύ γὰρ, Θεόνυμφε, \* τὸν ἀρχη-  
γὸν τῆς γαλήνης, \* τὸν Χριστὸν ἐκύησας, \* μόνη πανάχραντε.



Εὐεργέτην τεκοῦσα \* τὸν τῶν καλῶν αἷτιον, \* τῆς εὐεργεσίας τὸν πλοῦτον \* πᾶσιν ἀνάβλυσον. \* πάντα γὰρ δύνασαι, \* ὡς δυνατὸν ἐν ἰσχύϊ \* τὸν Χριστὸν κυήσασα, \* Θεομακάριστε.

Χαλεπαῖς ἁρρώστiais \* καὶ νοσεροῖς πάθεσιν \* ἐξεταζομένῳ, Παρθένε, \* σύ μοι βοήθησον. \* τῶν ἱαμάτων γὰρ \* ἀνελλιπῇ σε γινώσκω \* θησαυρὸν, Πανάμωμε, \* τὸν ἀδαπάνητον.

Διάσωσον \* ἀπὸ κινδύνων \* τοὺς δούλους σου, Θεοτόκε, \* ὅτι πάντες μετὰ Θεὸν \* εἰς σὲ καταφεύγομεν, \* ὡς ἁρρήκτον τεῖχος καὶ προστασίαν.

Ἐπίβλεψον \* ἐν εὐμενείᾳ, \* πανύμνητε Θεοτόκε, \* ἐπὶ τὴν ἐμὴν χαλεπὴν \* τοῦ σώματος κάκωσιν, \* καὶ ἴασαι τῆς ψυχῆς μου τὸ ἄλγος.

Κάθισμα, Ἦχος β'. Τὰ ἄνω ζητῶν.

Πρεσβεία θερμὴ \* καὶ τεῖχος ἀπροσμάχητον, \* ἐλέους πηγὴ, \* τοῦ Κόσμου καταφύγιον, \* ἐκτενῶς βοῶμέν σοι. \* Θεοτόκε Δέσποινα, πρόφθασον, \* καὶ ἐκ κινδύνων λύτρωσαι ἡμᾶς, \* ἢ μόνη ταχέως προστατεύουσα.

Ὡδὴ δ'. Ὁ Εἰρμός.

» Εἰσακήκοα, Κύριε, \* τῆς οἰκονομίας σου τὸ Μυστήριον, \* κα-  
» Ετενόησα τὰ ἔργα σου, \* καὶ ἐδόξασά σου \* τὴν Θεότητα.

Τροπάρια.

Τῶν παθῶν μου τὸν τάραχον, \* ἢ τὸν κυβερνήτην τεκοῦσα Κύριον, \* καὶ τὸν κλύδωνα κατεύνασον \* τῶν ἐμῶν πταισμάτων, \* Θεονύμφευτε.

Εὐσπλαγχνίας τὴν ἄβυσσον \* ἐπικαλουμένῳ τῆς σῆς παράσχου μοι, \* ἢ τὸν εὐσπλαγχνον κυήσασα, \* καὶ Σωτῆρα πάντων \* τῶν ὑμνούντων σε.

Ἀπολαύοντες, Πάναγνε, \* τῶν σῶν δωρημάτων, εὐχαριστήριον \* ἀναμέλπομεν ἐφύμνιον, \* οἱ γινώσκοντές σε \* Θεομήτορα.

Οἱ ἐλπίδα καὶ στήριγμα \* καὶ τῆς σωτηρίας τεῖχος ἀκράδαντον \* κεκτημένοι σε, Πανύμνητε, \* δυσχερίας πάσης \* ἐκλυτρούμεθα.

Ὡδὴ ε'. Ὁ Εἰρμός.

» ὦτισον ἡμᾶς \* τοῖς προσταγάμασί σου, Κύριε, \* καὶ τῷ βρα-  
» Φχίονί σου τῷ ὑψηλῷ \* τὴν σὴν εἰρήνην \* παράσχου ἡμῖν,  
» Φιλάνθρωπε.

Τροπάρια.

Ἐμπλήσον, Ἀγνή, \* εὐφροσύνης τὴν καρδίαν μου, \* τὴν σὴν ἀκήρατον διδοῦσα χαρὰν, \* τῆς εὐφροσύνης \* ἢ γεννήσασα τὸν αἷτιον.

Λύτρωσαι ἡμᾶς \* ἐκ κινδύνων, Θεοτόκε Ἀγνή, \* ἢ αἰωνίαν τεκοῦσα λύτρωσιν, \* καὶ τὴν εἰρήνην \* τὴν πάντα νοῦν ὑπερέχουσαν.

Λῦσον τὴν ἀχλὺν \* τῶν πταισμάτων μου, Θεόνυμφε, \* τῷ φωτισμῷ τῆς σῆς λαμπρότητος, \* ἢ φῶς τεκοῦσα \* τὸ θεῖον καὶ προαιώνιον.

Ἰασαι, Ἀγνή, \* τῆς ψυχῆς μου τὴν ἀσθένειαν, \* ἐπισκοπῆς σου ἀξιώσασα, \* καὶ τὴν ὑγείαν \* τῇ πρεσβείᾳ σου παράσχου μοι.

ᾠδὴ 5'. Ὁ Εἰρμός.

» Τὴν δέησιν ἐκχεῶ πρὸς Κύριον, \* καὶ αὐτῷ ἀπαγγελῶ μου  
 » τὰς θλίψεις, \* ὅτι κακῶν \* ἡ ψυχὴ μου ἐπλήσθη, \* καὶ ἡ  
 » ζωὴ μου τῷ Ἀδὲ προσήγγισε, \* καὶ δέομαι ὡς Ἰωνᾶς \* Ἐκ  
 » φθορᾶς, ὁ Θεὸς, μὲ ἀνάγαγε.

Τροπάρια.

Θανάτου καὶ τῆς φθορᾶς ὃς ἔσωσεν, \* ἑαυτὸν ἐκδεδωκώς τῷ θανάτῳ, \* τὴν τῇ φθορᾷ \* καὶ θανάτῳ μου φύσιν \* κατασχεθεῖσαν, Παρθένε, δυσώπησον, \* τὸν Κύριόν σου καὶ Υἱόν, \* τῆς ἐχθρῶν κακουργίας με ῥύσασθαι.

Προστάτιν σε τῆς ζωῆς ἐπίσταμαι, \* καὶ φρουρὰν ἀσφαλεστάτην, Παρθένε, \* τῶν πειρασμῶν \* διαλύουσιν ὄχλον, \* καὶ ἐπηρείας Δαιμόνων ἐλαύνουσιν. \* καὶ δέομαι διαπαντός \* ἐκ φθορᾶς τῶν παθῶν μου ῥυσθῆναί με.

Ὡς τεῖχος καταφυγῆς κεκτήμεθα, \* καὶ ψυχῶν σε παντελῆ σωτηρίαν \* καὶ πλατυσμόν \* ἐν ταῖς θλίψεσι, Κόρη, \* καὶ τῷ φωτί σου αἰεὶ ἀγαλλόμεθα. \* Ὡ Δέσποινα, καὶ νῦν ἡμᾶς \* τῶν παθῶν καὶ κινδύνων διάσωσον.

Ἐν κλίνῃ νῦν ἀσθενῶν κατὰκειμαι, \* καὶ οὐκ ἔστιν ἱάσις τῇ σαρκί μου. \* ἀλλ' ἡ Θεὸν \* καὶ Σωτῆρα τοῦ Κόσμου, \* καὶ τὸν λυτῆρα τῶν νόσων κυήσασα, \* σοῦ δέομαι τῆς ἀγαθῆς. \* Ἐκ φθορᾶς νοσημάτων ἀνάστησον.

Διάσωσον \* ἀπὸ κινδύνων. } "Ορα σελ. 738, ᾠδ. γ'.

Ἐπίβλεψον \* ἐν εὐμενείᾳ. }

Κοντάκιον. Ἦχος β'.

Προστασία \* τῶν Χριστιανῶν ἀκαταίσχυντε, \* μεσιτεία \* πρὸς τὸν Ποιητὴν ἀμετάθετε, \* μὴ παρίδης \* ἁμαρτωλῶν δεήσεων φωνάς. \* ἀλλὰ πρόφθασον, ὡς ἀγαθὴ, \* εἰς τὴν βοήθειαν ἡμῶν \* τῶν πιστῶς κραυγαζόντων σοι. \* Τάχυνον εἰς πρεσβείαν, \* καὶ σπεῦσον εἰς ἰκεσίαν, \* ἡ προστατεύουσα αἰεὶ, \* Θεοτόκε, τῶν τιμώντων σε.

ᾠδὴ 7'. Ὁ Εἰρμός.

» Οἱ ἐκ τῆς Ἰουδαίας \* καταντήσαντες Παῖδες \* ἐν Βαβυλῶνι  
 » Ποτε, \* τῇ πίστει τῆς Τριάδος \* τὴν φλόγα τῆς καμίνου \*  
 » κατεπάτησαν ψάλλοντες. \* Ὁ τῶν Πατέρων ἡμῶν \* Θεός, εὐ-  
 » λογητὸς εἶ.



## Τροπάρια.

Τὴν ἡμῶν σωτηρίαν \* ὡς ἠθέλησας, Σῶτερ, \* οἰκονομήσασθαι, \* ἐν μήτρᾳ τῆς Παρθένου \* κατώκησας, τῷ Κόσμῳ \* ἣν προστατίει ἀνέδειξας. \* Ὁ τῶν Πατέρων ἡμῶν \* Θεός, εὐλογητὸς εἶ.

Θελητὴν τοῦ ἐλέους, \* ὃν ἐγέννησας, Μῆτερ \* ἀγνή, δυσώπησον, \* ῥυσθῆναι τῶν πταισμάτων \* ψυχῆς τε μολυσμάτων \* τοὺς ἐν πίστει κραυγάζοντας. \* Ὁ τῶν Πατέρων ἡμῶν Θεός, \* εὐλογητὸς εἶ.

Θησαυρὸν σωτηρίας, \* καὶ πηγὴν ἀφθαρσίας \* τὴν σε κυήσασαν, \* καὶ πύργον ἀσφαλείας, \* καὶ θύραν μετανοίας \* τοῖς κραυγάζουσιν ἔδειξας. \* Ὁ τῶν Πατέρων ἡμῶν \* Θεός, εὐλογητὸς εἶ.

Σωμάτων μαλακίας \* καὶ ψυχῶν ἀρρώστιας, \* Θεογεννήτρια, \* τῶν πόθῳ προσιόντων \* τῇ σκέπῃ σου τῇ θείᾳ \* θεραπεύειν ἀξιῶσον, \* ἢ τὸν Σωτῆρα Χριστὸν \* ἡμῖν ἀποτεκοῦσα.

ᾠδὴ ἡ'. Ὁ Εἰρμός.

» Τὸν Βασιλέα τῶν οὐρανῶν, \* ὃν ὑμνοῦσι \* Στρατιαὶ τῶν Ἀγ-  
» γέλων, ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

## Τροπάρια.

Τοὺς βοηθείας τῆς παρὰ σοῦ \* δεομένους \* μὴ παρίδης, Παρθέ-  
νε, ὑμνοῦντας \* καὶ ὑπερυψοῦντας \* σέ, Κόρη, εἰς αἰῶνας.

Τῶν ἱαμάτων τὸ δαψιλές \* ἐπιχέης \* τοῖς πιστῶς ὑμνοῦσί σε, Παρθένε, \* καὶ ὑπερυψοῦσι \* τὸν ἄφραστόν σου τόκον.

Τὰς ἀσθενείας μου τῆς ψυχῆς \* ἰατρεύης \* καὶ σαρκὸς τὰς ὀδύνας, Παρθένε, \* ἵνα σε δοξάζω \* τὴν Κεχαριτωμένην.

Τῶν πειρασμῶν σὺ τὰς προσβολὰς \* ἐκδιώκεις, \* καὶ παθῶν τὰς ἐφόδους, Παρθένε. \* ὅθεν σε ὑμνοῦμεν \* εἰς πάντας τοὺς αἰῶνας.

ᾠδὴ θ'. Ὁ Εἰρμός.

» Κυρίως Θεοτόκον \* σέ ὁμολογοῦμεν \* οἱ διὰ σοῦ σεσωσμένοι, \*  
» Παρθένε ἀγνή, \* σὺν ἁσωμάτων χορείαις \* σέ μεγαλύνοντες.

## Τροπάρια.

Ῥοὴν μου τῶν δακρύων \* μὴ ἀποποιήσῃ, \* ἢ τὸν παντὸς ἐκ προσώπου \* πᾶν δάκρυον \* ἀφηρηκότα, Παρθένε, \* Χριστὸν κυήσασα.

Χαρᾶς μου τὴν καρδίαν \* πλήρωσον, Παρθένε, \* ἢ τῆς χαρᾶς δεξαμένη \* τὸ πλήρωμα, \* καὶ ἁμαρτίας τὴν λύπην \* ἐξαφανίσασα.

Λιμὴν καὶ προστασίαν \* τῶν σοι προσφευγόντων \* γενοῦ, Παρθένε, καὶ τεῖχος \* ἀκράδαντον, \* καταφυγὴ τε καὶ σκέπη \* καὶ ἀγαλλίαμα.

Φωτός σου ταῖς ἀκτῖσι \* λάμπруνον, Παρθένε, \* τὸ ζοφερόν  
τῆς ἀγνοίας \* διώκουσα, \* τοὺς εὐσεβῶς Θεοτόκον \* σὲ καταγγέλ-  
λοντας.

Κακώσεως ἐν τόπῳ \* τὸν ταῖς ἀσθενείαις \* ταπεινωθέντα,  
Παρθένε, \* θεράπευσον, \* ἐξ ἀρρώστιας εἰς ῥῶσιν \* μετασκευάζουσα.

## ΚΑΝΩΝ ΠΑΡΑΚΛΗΤΙΚΟΣ Ο ΜΕΓΑΣ

ΕΙΣ ΤΗΝ

## ΥΠΕΡΑΓΙΑΝ ΘΕΟΤΟΚΟΝ.

Ποίημα τοῦ βασιλέως Θεοδώρου

Δούκα τοῦ Λασκάρεως.

ᾠδὴ α'. Ἦχος πλ. δ'. Ὁ Εἰρμός.

» Ἀρματηλάτην Φαραὼ ἐβύθισε \* τερατουργοῦσά ποτε \* Μω-  
» Ἀσαικὴ ράβδος, \* σταυροτύπως πλήξασα \* καὶ διελοῦσα θά-  
» λασσαν· \* Ἰσραὴλ δὲ φυγάδα \* πεζὸν ὁδίτην διέσωσεν, \* ἄσμα  
» τῷ Θεῷ ἀναμέλποντα. Τροπάρια.

Τῶν λυπηρῶν ἐπαγωγαὶ χειμάζουσι \* τὴν ταπεινὴν μου ψυ-  
χὴν, \* καὶ συμφορῶν νέφη \* τὴν ἐμὴν καλύπτουσι \* καρδίαν,  
Θεοnúμφευτε· \* ἀλλ' ἢ φῶς τετοκυῖα \* τὸ θεῖον καὶ προαιώνιον, \*  
λάμψον μοι τὸ φῶς τὸ χαρμόσουνον.

Ἐξ ἀμετρήτων ἀναγκῶν καὶ θλίψεων, \* καὶ ἐξ ἐχθρῶν δυσμε-  
νῶν \* καὶ συμφορῶν βίου \* λυτρωθεῖς, Πανάχραντε, \* τῇ κρα-  
ταιᾷ δυνάμει σου, \* ἀνυμνῶ, μεγαλύνω \* τὴν ἄμετρόν σου συμ-  
πάθειαν, \* καὶ τὴν εἰς ἐμέ σου παράκλησιν.

Νῦν πεπορθῶς ἐπὶ τὴν σὴν κατέφυγον \* ἀντίληψιν κραταιάν, \*  
καὶ πρὸς τὴν σὴν σκέπην \* ὀλοφύχως ἔδραμον, \* καὶ γόνυ κλίνω,  
Δέσποινα, \* καὶ θρηνῶ καὶ στεναίζω· \* Μὴ με παρίδῃς τὸν ἄθλιον, \*  
τῶν Χριστιανῶν καταφύγιον.

Οὐ σιωπήσω τοῦ βοᾶν τρανότατα \* τὰ μεγαλεῖα τὰ σά· \* εἰ  
μὴ γὰρ σὺ, Κόρη, \* πάντοτε προίστασο \* ὑπὲρ ἐμοῦ πρεσβεύουσα \*  
τῷ Υἱῷ καὶ Θεῷ σου, \* τίς ἐκ τοσούτου με κλύδωνος \* καὶ δεινῶν  
κινδύνων ἐρρύσατο;

ᾠδὴ γ'. Ὁ Εἰρμός.

» Οὐρανίας ἀψίδος \* ὀροφουργὲ Κύριε, \* καὶ τῆς Ἐκκλησίας δο-  
» Ομῆτορ, \* σύ με στερέωσον \* ἐν τῇ ἀγάπῃ τῇ σῇ, \* τῶν ἐφε-  
» τῶν ἢ ἀκρότης, \* τῶν πιστῶν τὸ στήριγμα, \* μόνε φιλόανθρωπε.

Τροπάρια.

Ἀπορήσας ἐκ πάντων \* ὀδυνηρῶς κράζω σοι· \* Πρόφθασον,  
θερμὴ προστασία, \* καὶ σὴν βοήθειαν \* δός μοι τῷ δούλῳ σου, \*



τῷ ταπεινῷ καὶ ἀθλίῳ, \* τῷ τὴν σὴν ἀντίληψιν \* ἐπιζητοῦντι θερμῶς.

Ἐθαυμάστωσας ὄντως \* νῦν ἐπ' ἐμοί, Δέσποινα, \* τὰς εὐεργεσίας σου, Κόρη, \* καὶ τὰ ἐλέη σου. \* ὅθεν δοξάζω σε, \* καὶ ἀνυμνῶ καὶ γεραίρω \* τὴν πολλὴν καὶ ἄμετρον \* κηδεμονίαν σου.

Καταιγὶς με χειμᾶζει \* τῶν συμφορῶν, Δέσποινα, \* καὶ τῶν λυπηρῶν τρικυμῖαι \* καταποντίζουσιν. \* ἀλλὰ προφθάσασα \* χεῖρά μοι δὸς βοηθείας, \* ἡ θερμὴ ἀντίληψις \* καὶ προστασία μου.

Ἀληθῇ Θεοτόκον \* ὁμολογῶ, Δέσποινα, \* σὲ τὴν τοῦ θανάτου τὸ κράτος \* ἐξαφανίσασαν. \* ὡς γὰρ φυσίζωος, \* ἐκ τῶν δεσμῶν τῶν τοῦ Ἀδου \* πρὸς ζωὴν ἀνήγαγες \* εἰς γῆν με ρέυσαντα.

Διάσωσον \* ἀπὸ κινδύνων. } "Ορα σελ. 738, ῥδ. γ'.

Ἐπίβλεψον \* ἐν εὐμενείᾳ.

Κάθισμα, Ἦχος β'. Τὰ ἄνω ζητῶν.

Πρεσβεία θερμὴ \* καὶ τεῖχος ἀπροσμάχητον, \* ἐλέους πηγὴ, \* τοῦ Κόσμου καταφύγιον, \* ἐκτενῶς βοῶμέν σοι. \* Θεοτόκε Δέσποινα, πρόφθασον \* καὶ ἐκ κινδύνων λύτρωσαι ἡμᾶς, \* ἡ μόνη ταχέως προστατεύουσα. Ὡδὴ δ'. Ὁ Εἰρμός.

» Σὺ μου ἰσχύς, \* Κύριε, σύ μου καὶ δυνάμις, \* σὺ Θεός μου, \*  
» Σὺ μου ἀγαλλίαμα, \* ὁ πατρικοὺς κόλπους μὴ λιπῶν, \* καὶ  
» τὴν ἡμετέραν \* πτωχείαν ἐπισκεψάμενος. \* διὸ σὺν τῷ Προφῆ-  
» τη \* Ἀββακούμ σοὶ κραυγάζω. \* Τῇ δυνάμει σου δόξα.

Τροπάρια.

Καὶ ποῦ λοιπὸν \* ἄλλην εὐρήσω ἀντίληψιν; \* ποῦ προσφύγω; \* ποῦ δὲ καὶ σωθήσομαι; \* τίνα θερμὴν ἔξω βοηθόν, \* θλίψεσι τοῦ βίου \* καὶ ζάλαις οἶμοι! κλονούμενος; \* εἰς σὲ μόνην ἐλπίζω, \* καὶ θαρρῶ καὶ καυχῶμαι, \* καὶ προστρέχω τῇ σκέπῃ σου, σῶσόν με.

Τὸν ποταμὸν \* τὸν γλυκερὸν τοῦ ἐλέους σου, \* τὸν πλουσίαις \* δωρεαῖς δροσίσαντα \* τὴν παναθλίαν καὶ ταπεινὴν, \* Πάν-αγνε, ψυχὴν μου \* τῶν συμφορῶν καὶ τῶν θλίψεων \* καμίνῳ φλογισθεῖσαν, \* μεγαλύνω, κηρύττω \* καὶ προστρέχω τῇ σκέπῃ σου, σῶσόν με.

Σὲ τὴν ἀγνὴν, \* σὲ τὴν Παρθένον καὶ ἄσπιλον \* μόνην φέρω \* τεῖχος ἀπροσμάχητον, \* καταφυγὴν, σκέπην κραταιάν, \* ὅπλον σωτηρίας. \* Μὴ με παρίδῃς τὸν ἄσωτον, \* ἐλπίς ἀπηλπισμένων, \* ἀσθενῶν συμμαχία, \* θλιβομένων χαρὰ καὶ ἀντίληψις.

Πῶς ἐξειπεῖν \* σοῦ κατ' ἀξίαν δυνήσομαι \* τοὺς ἀμέτρους οἰκτιρμούς, ὦ Δέσποινα, \* τοὺς τὴν ἐμὴν πάντοτε ψυχὴν \* δεινῶς πυρουμένην \* ὡς ὕδωρ περιδροσίσαντας; \* Ἀλλ' ὦ τῆς σῆς προνοίας \* καὶ τῆς εὐεργεσίας, \* ἥς ἀφθόνως αὐτὸς παραπήλαυσα!

ᾠδὴ ε΄. Ὁ Εἰρμός.

» **Τ**ί με ἀπώσω \* ἀπὸ τοῦ προσώπου σου, \* τὸ φῶς τὸ ἄδυ-  
 » τον; \* καὶ ἐκάλυψέ με \* τὸ ἀλλότριον σκότος τὸν δαίμονα; \*  
 » ἀλλ' ἐπίστρεψόν με, \* καὶ πρὸς τὸ φῶς τῶν ἐντολῶν σου \* τὰς  
 » ὁδοὺς μου κατεύθυνον, δέομαι.

Τροπάρια.

Εὐχαρίστως βοῶ σοι. \* Χαῖρε, Μητροπάρθενε. \* χαῖρε, Θεό-  
 νυμφε. \* χαῖρε, θεία σκέπη. \* χαῖρε, ὄπλον καὶ τεῖχος ἀπόρθητον. \*  
 χαῖρε, προστασία, \* καὶ βοηθὲ καὶ σωτηρία \* τῶν εἰς σέ προστρε-  
 χόντων ἐκ πίστεως.

Οἱ μισοῦντές με μάτην, \* βέλεμνα καὶ ξίφη \* καὶ λάκκον  
 ἡυτρέπισαν, \* καὶ ἐπιζητοῦσι \* τὸ πανάθλιον σῶμα σπαράξαι μου, \*  
 καὶ καταβιβάσαι \* πρὸς γῆν, Ἀγνή, ἐπιζητοῦσιν. \* ἀλλ' ἐκ τού-  
 των προφθάσασα σῶσόν με.

Ἀπὸ πάσης ἀνάγκης, \* θλίψεως καὶ νόσου \* καὶ βλάβης με  
 λύτρωσαι. \* καὶ τῇ σῇ δυνάμει \* ἐν τῇ σκέπῃ σου φύλαξον ἄτρω-  
 τον \* ἐκ παντὸς κινδύνου, \* καὶ ἐξ ἐχθρῶν τῶν πολεμούντων \* καὶ  
 μισούντων με, Κόρη πανύμνητε.

Τί σοι δῶρον προσάξω \* τῆς εὐχαριστίας, \* ἀνθ' ὧν περ ἀπή-  
 λαυσα \* τῶν σῶν δωρημάτων, \* καὶ τῆς σῆς ἀμετρήτου χρηστό-  
 τητος; \* Τοιγαροῦν δοξάζω, \* ὑμνολογῶ καὶ μεγαλύνω \* σοῦ τὴν  
 ἄφατον πρὸς με συμπάθειαν.

ᾠδὴ ς΄. Ὁ Εἰρμός.

» **Τ**ὴν δέησιν ἐκχεῶ πρὸς Κύριον, \* καὶ αὐτῷ ἀπαγγελῶ μου  
 » τὰς θλίψεις, \* ὅτι κακῶν \* ἡ ψυχὴ μου ἐπλήσθη, \* καὶ ἡ  
 » ζωὴ μου τῷ Ἄδῃ προσήγγισε. \* καὶ δέομαι ὡς Ἰωνᾶς. \* Ἐκ  
 » φθορᾶς, ὁ Θεὸς, με ἀνάγαγε.

Τροπάρια.

Τὰ νέφη τῶν λυπηρῶν ἐκάλυψαν \* τὴν ἀθλίαν μου ψυχὴν καὶ  
 καρδίαν, \* καὶ σκοτασμὸν \* ἐμποιοῦσί μοι, Κόρη. \* ἀλλ' ἡ γεν-  
 νήσασα φῶς τὸ ἀπρόσιτον, \* ἀπέλασον ταῦτα μακρὰν \* τῇ ἐμπνεύ-  
 σει τῆς θείας πρεσβείας σου.

Παράκλησιν ἐν ταῖς θλίψεσιν οἶδα, \* καὶ τῶν νόσων ἰατρόν σε  
 γινώσκω, \* καὶ παντελεῖ \* συντριμμὸν τοῦ θανάτου, \* καὶ ποτα-  
 μὸν τῆς ζωῆς ἀνεξάντλητον, \* καὶ πάντων τῶν ἐν συμφοραῖς \*  
 ταχινὴν καὶ ὀξεῖαν ἀντίληψιν.

Οὐ κρύπτω σου τὸν βυθὸν τοῦ ἐλέους, \* καὶ τὴν βρύσιν τῶν  
 ἀπείρων θαυμάτων, \* καὶ τὴν πηγὴν \* τὴν ἀέναον ὄντως \* τῆς  
 πρὸς ἐμέ συμπαθείας σου, Δέσποινα. \* ἀλλ' ἅπασιν ὁμολογῶ \* καὶ  
 βοῶ καὶ κηρύττω καὶ φθέγγομαι.



Ἐκύκλωσαν αἱ τοῦ βίου με ζάλαι, \* ὥσπερ μέλισσαι κηρίον,  
Παρθένε, \* καὶ τὴν ἐμὴν \* κατασχοῦσαι καρδίαν, \* κατατιτρώ-  
σκουσι βέλει τῶν θλίψεων. \* ἀλλ' εὐροιμί σε βοηθὸν \* καὶ διώκτην  
καὶ ῥύστην, Πανάχραντε.

Διάσωσον \* ἀπὸ κινδύνων.

Ἐπίβλεψον \* ἐν εὐμενείᾳ. } Ὅρα σελ. 738, ῥδ. γ'.

Κοντάκιον. Ἦχος β'.

Προστασία \* τῶν Χριστιανῶν ἀκαταίσχυντε, \* μεσιτεία \* πρὸς  
τὸν Ποιητὴν ἀμετάθετε, \* μὴ παρίδης \* ἀμαρτωλῶν δεήσεων φω-  
νάς. \* ἀλλὰ πρόφθασον ὡς ἀγαθὴ \* εἰς τὴν βοήθειαν ἡμῶν \* τῶν  
πιστῶς κραυγαζόντων σοι. \* Τάχυνον εἰς πρεσβείαν, \* καὶ σπεῦσον  
εἰς ἱκεσίαν, \* ἡ προστατεύουσα αἰεὶ, \* Θεοτόκε, τῶν τιμώντων σε.

ᾠδὴ ζ'. Ὁ Εἰρμός.

» Παῖδες Ἑβραίων ἐν καμίνῳ \* κατεπάτησαν τὴν φλόγα θαρ-  
» Σαλέως \* καὶ εἰς δρόσον τὸ πῦρ \* μετέβαλον βοῶντες. \* Εὐλο-  
» γητὸς εἰ Κύριε, \* ὁ Θεὸς, εἰς τοὺς αἰῶνας.

Τροπάρια.

Φῶς ἡ τεκοῦσα, Θεοτόκε, \* σκοτισθέντα με νυκτὶ ἀμαρτημά-  
των \* φωταγώγησον σὺ, \* φωτὸς οὖσα δοχεῖον \* τὸ καθαρὸν καὶ  
ἄμωμον, \* ἵνα πόθῳ σε δοξάζω.

Σκέπη γενοῦ καὶ προστασία \* καὶ ἀντίληψις καὶ καύχημα,  
Παρθένε, \* γυμνωθέντι μοι νῦν \* ἀπάσης βοηθείας, \* ἀβοηθήτων  
δύναμις, \* καὶ ἐλπίς ἀπηλπισμένων.

Ὅλη ψυχῇ καὶ διανοίᾳ \* καὶ καρδίᾳ σε καὶ χεῖλεσι δοξάζω, \*  
ἀπολαύσας τῶν σῶν \* μεγάλων χαρισμάτων. \* Ἀλλ' ὦ τῆς σῆς  
χρηστότητος \* καὶ ἀπείρων σου θαυμάτων!

Βλέψον ἰλέῳ ὄμματί σου, \* καὶ ἐπίσκεψαι τὴν κάκωσιν, ἣν  
ἔχω. \* καὶ δεινῶν συμφορῶν, \* καὶ βλάβης καὶ κινδύνων \* καὶ  
πειρασμῶν με λύτρωσαι \* ἀμετρήτῳ σου ἐλέει.

ᾠδὴ η'. Ὁ Εἰρμός.

» Τὸν ἐν ὄρει \* ἀγίῳ δοξασθέντα, \* καὶ ἐν βάτῳ \* πυρὶ τὸ τῆς  
» Ἁειπαρθένου \* τῷ Μωϋσεῖ μυστήριον γνωρίσαντα, \* Κύριον  
» ὑμνεῖτε \* καὶ ὑπερυψοῦτε \* εἰς πάντας τοὺς αἰῶνας.

Τροπάρια.

Διὰ σπλάγχνα \* ἐλέους σου, Παρθένε, \* μὴ παρίδης, \* Σεμνὴ,  
ποντούμενόν με σάλῳ \* βιωτικῶν κυμάτων. \* ἀλλὰ δίδου μοι \*  
χεῖρα βοηθείας, \* καταπονουμένῳ \* κακώσεσι τοῦ βίου.

Περιστάσεις \* καὶ θλίψεις καὶ ἀνάγκαι \* εὐρυσάν με, \* Ἀγνή,  
καὶ συμφοραὶ τοῦ βίου, \* καὶ πειρασμοὶ με πάντοθεν ἐκύκλωσαν. \*  
ἀλλὰ πρόστηθί μοι, \* καὶ ἀντιλαβοῦ μου \* πῇ κραταιᾷ σου σκέπῃ.

Ἐν ταῖς ζάλαις \* ἐφεῦρόν σε λιμένα· \* ἐν ταῖς λύπαις \* χαρὰν  
καὶ εὐφροσύνην· \* καὶ ἐν ταῖς νόσοις ταχινὴν βοήθειαν· \* καὶ ἐν  
τοῖς κινδύνοις \* ῥύστην, καὶ προστάτιν \* ἐν τοῖς πειρατηρίοις.

Χαῖρε, Θρόνε \* πυρίμορφε Κυρίου· \* χαῖρε, θεία \* καὶ μαννα-  
δόχε στάμνε· \* χαῖρε, χρυσῇ λυχνία, \* λαμπὰς ἄσβεστε· \* χαῖρε,  
τῶν παρθένων \* δόξα, καὶ μητέρων \* ὠράϊσμα καὶ κλέος.

Ῥδὴ θ'. Ὁ Εἰρμός.

» Ἐξέστη ἐπὶ τούτῳ ὁ οὐρανός, \* καὶ τῆς γῆς κατεπλάγη τὰ  
» Ἐπέρατα, \* ὅτι Θεὸς \* ὤφθη τοῖς ἀνθρώποις σωματικῶς, \* καὶ  
» ἡ γαστήρ σου γέγονεν \* εὐρυχωροτέρα τῶν οὐρανῶν· \* διό σε,  
» Θεοτόκε, \* Ἀγγέλων καὶ ἀνθρώπων \* ταξιαρχίαι μεγαλύνουσι.

Τροπάρια.

Πρὸς τίνα καταφύγω ἄλλην, Ἀγνή; \* ποῦ προσδράμω λοι-  
πὸν καὶ σωθήσομαι; \* ποῦ πορευθῶ; \* ποῖαν δὲ ἐφεύρω καταφυ-  
γὴν; \* ποῖαν θερμὴν ἀντίληψιν; \* ποῖαν ἐν ταῖς θλίψεσι βοηθόν; \*  
εἰς σέ μόνην ἐλπίζω, \* εἰς σέ μόνην καυχῶμαι, \* καὶ ἐπὶ σέ  
θαῤῥῶν κατέφυγον.

Οὐκ ἔστιν ἀριθμῆσασθαι δυνατὸν \* μεγαλεῖα τὰ σά, Θεονύμ-  
φευτε, \* καὶ τὸν βυθὸν \* τὸν ἀνεξερεύνητον ἐξειπεῖν \* τῶν ὑπὲρ  
νοῦν θαυμάτων σου, \* τῶν τετελεσμένων διηνεκῶς \* τοῖς πόθῳ σε  
τιμῶσι, \* καὶ πίστει προσκυνοῦσιν \* ὡς ἀληθῇ Θεοῦ λοχεύτριαν.

Ἐν ὕμνοις εὐχαρίστοις δοξολογῶ \* καὶ γεραίρω τὸ ἄμετρον  
ἔλεος, \* καὶ τὴν πολλὴν \* δύναμίν σου πᾶσιν ὁμολογῶ· \* καὶ τὰς  
εὐεργεσίας σου, \* ἅς ὑπερεκένωσας εἰς ἐμέ, \* κηρύττω, μεγαλύ-  
νω \* ψυχῇ τε καὶ καρδίᾳ \* καὶ λογισμῷ καὶ γλώσσει πάντοτε.

Τὴν δέησίν μου δέξαι τὴν πενιχράν, \* καὶ κλαυθμὸν μὴ πα-  
ρίδης καὶ δάκρυα \* καὶ στεναγμὸν, \* ἀλλ' ἀντιλαβοῦ μου ὡς ἀγα-  
θῇ, \* καὶ τὰς αἰτήσεις πλήρωσον· \* δύνασαι γὰρ πάντα, ὡς παν-  
σθενοῦς \* Δεσπότης Θεοῦ Μήτηρ, \* εἰ νεύσεις ἔτι μόνον \* πρὸς τὴν  
ἐμὴν οἰκτρὰν ταπείνωσιν.





## ΚΑΝΩΝ ΤΟΥ ΑΚΑΘΙΣΤΟΥ ΥΜΝΟΥ

ΕΙΣ ΤΗΝ

## ΥΠΕΡΑΓΙΑΝ ΘΕΟΤΟΚΟΝ.

Ὁ ἐφεξῆς Κανὼν ἐστὶ ποίημα Ἰωσήφ τοῦ Ὑμνογράφου,  
φέρει δὲ ἀκροστιχίδα·

Χαρᾶς δοχεῖον, σοὶ πρέπει χαίρειν μόνη. Ἰωσήφ.

Ὠδὴ α'. Ἦχος δ'. Ὁ Εἰρμός.

» **Α**νοίξω τὸ στόμα μου, \* καὶ πληρωθήσεται πνεύματος, \*  
» καὶ λόγον ἐρεῦξομαι \* τῇ Βασιλίδι Μητρὶ \* καὶ φθήσομαι \*  
» φαιδρῶς πανηγυρίζων, \* καὶ ἄσω γηθόμενος \* ταύτης τὰ θαύ-  
» ματα. Τροπάρια.

Χριστοῦ βίβλον ἔμψυχον \* ἐσφραγισμένην σε Πνεύματι \* ὁ μέ-  
γας Ἀρχάγγελος, \* Ἀγνή, θεώμενος, \* ἐπεφώνει σοι \* Χαῖρε,  
χαρᾶς δοχεῖον, \* δι' ἧς Προμήτορος \* ἀρὰ λυθήσεται.

Ἀδὰμ ἐπανόρθωσις, \* χαῖρε, Παρθένε Θεόνυμφε, \* τοῦ Ἀδου ἡ  
νέκρωσις \* χαῖρε, πανάμωμε, \* τὸ παλάτιον \* τοῦ μόνου Βασι-  
λέως \* χαῖρε, θρόνε πύρινε \* τοῦ Παντοκράτορος.

Ρόδον τὸ ἀμάραντον, \* χαῖρε, ἡ μόνη βλαστήσασα \* τὸ μῆ-  
λον τὸ εὖοσμον, \* χαῖρε, ἡ τέξασα \* τὸ ὁσφράδιον \* τοῦ πάντων  
Βασιλέως \* χαῖρε, ἀπειρόγαμε, \* Κόσμου διάσωμα.

Ἀγνείας θησαύρισμα, \* χαῖρε, δι' ἧς ἐκ τοῦ πτώματος \* ἡμῶν  
ἐξανέστημεν \* χαῖρε, ἡδύπνοον \* κρῖνον, Δέσποινα, \* πιστοὺς εὖω-  
διάζον \* θυμίαμα εὖοσμον, \* μύρον πολύτιμον.

Ὠδὴ γ'. Ὁ Εἰρμός.

» **Τ**οὺς σοὺς ὑμνολόγους, Θεοτόκε, \* ὡς ζῶσα καὶ ἄφθονος πη-  
» γή, \* θίασον συγκροτήσαντας \* πνευματικὸν στερέωσον \*  
» καὶ ἐν τῇ θείᾳ δόξῃ σου \* στεφάνων δόξης ἀξίωσον.

Τροπάρια.

Στάχυν ἡ βλαστήσασα τὸν θεῖον, \* ὡς χώρα ἀνήροτος σα-  
φῶς, \* χαῖρε, ἔμψυχε τράπεζα, \* ἄρτον ζωῆς χωρήσασα \* χαῖρε,  
τοῦ ζῶντος ὕδατος \* πηγὴ ἀκένωτος, Δέσποινα.

Δάμαλις, τὸν μόσχον ἡ τεκοῦσα \* τὸν ἄμωμον, χαῖρε, τοῖς  
πιστοῖς \* χαῖρε, ἀμνάς κυήσασα \* Θεοῦ ἀμνὸν τὸν αἵροντα \*  
Κόσμου παντὸς τὰ πταίσματα \* χαῖρε, θερμὸν ἱλαστήριον.

Ὁρθρος φαινὸς, χαῖρε, ἡ μόνη \* τὸν Ἥλιον φέρουσα Χριστὸν,\*  
φωτὸς κατοικητήριον \* χαῖρε, ἡ σκότος λύσασα \* καὶ τοὺς ζοφώ-  
δεις Δαίμονας \* ὀλοτελῶς ἐκμειώσασα.

Χαῖρε, πύλη μόνη, ἣν ὁ Λόγος \* διώδευσε μόνος· ἡ μοχλοὺς \*  
καὶ πύλας Ἄδου, Δέσποινα, \* τῷ τόκῳ σου συντρίψασα· \* χαῖρε,  
ἡ θεία εἰσόδος \* τῶν σωζομένων πανύμνητε.

ᾠδὴ δ'. Ὁ Εἰρμός.

» **Ο** καθήμενος ἐν δόξῃ \* ἐπὶ θρόνου Θεότητος \* ἐν νεφέλῃ κού-  
» φη \* ἦλθεν Ἰησοῦς ὁ ὑπέρθεος, \* τῇ ἀκηράτῳ παλάμῃ, \*  
» καὶ διέσωσε \* τοὺς κραυγάζοντας· \* Δόξα, Χριστέ, τῇ δυνά-  
» μει σου.

Τροπάρια.

Ἐν φωναῖς ἁσμάτων πίστει \* σοὶ βοῶμεν, Πανύμνητε· \* χαῖρε,  
πῖον ὅρος \* καὶ τετυρωμένον ἐν Πνεύματι· \* χαῖρε, λυχνία καὶ  
στάμνε \* Μάννα φέρουσα \* τὸ γλυκαῖνον \* τὰ τῶν εὐσεβῶν αἰ-  
σθητήρια.

Ἰλαστήριον τοῦ Κόσμου, \* χαῖρε, ἄχραντε Δέσποινα· \* χαῖρε,  
κλιμαξ γῆθεν \* πάντας ἀνυψώσασα χάριτι· \* χαῖρε, ἡ γέφυρα ὄν-  
τως, \* ἡ μετάγουσα \* ἐκ θανάτου \* πάντας πρὸς ζωὴν τοὺς  
ὑμνοῦντάς σε.

Οὐρανῶν ὑψηλοτέρα, \* χαῖρε, γῆς τὸ θεμέλιον \* ἐν τῇ σῇ νη-  
δύϊ, \* Ἀχραντε, ἀκόπως βαστάσασα· \* χαῖρε, κογχύλη πορφύραν \*  
θείαν βάψασα \* ἐξ αἱμάτων σου \* τῷ Βασιλεῖ τῶν Δυνάμεων.

Νομοθέτην ἡ τεκοῦσα \* ἀληθῶς, χαῖρε Δέσποινα, \* τὸν τὰς  
ἀνομίας \* πάντων δωρεὰν ἐξαλείφοντα· \* ἀκατανόητον βάθος, \*  
ὕψος ἄρρητον, \* ἀπειρόγαμε, \* δι' ἧς ἡμεῖς ἐθεώθημεν.

Σὲ τὴν πλέξασαν τῷ Κόσμῳ \* ἀχειρόπλοκον στέφανον \* ἀ-  
νυμνολογοῦμεν, \* Χαῖρέ σοι, Παρθένε, κραυγάζοντες, \* τὸ φυ-  
λακτήριον πάντων \* καὶ χαράκωμα \* καὶ κραταίωμα \* καὶ ἱερὸν  
καταφύγιον.

ᾠδὴ ε'. Ὁ Εἰρμός.

» **Ε**ξέστη τὰ σύμπαντα \* ἐπὶ τῇ θείᾳ δόξῃ σου· \* σὺ γάρ, ἀπει-  
» ρόγαμε Παρθένε, \* ἔσχες ἐν μήτρᾳ \* τὸν ἐπὶ πάντων Θεόν, \*  
» καὶ τέτοκας ἄχρονον Υἱόν, \* πᾶσι τοῖς ὑμνοῦσί σε \* σωτηρίαν  
» βραβεύουσα.

Τροπάρια.

Ὀδὸν ἡ κυήσασα \* ζωῆς, χαῖρε, πανάμωμε, \* ἡ κατακλυ-  
σμοῦ τῆς ἀμαρτίας \* σώσασα Κόσμον· \* χαῖρε, Θεόνυμφε, \* ἄκου-  
σμα καὶ λάλημα φρικτόν· \* χαῖρε, ἐνδιαίτημα \* τοῦ Δεσπότη  
τῆς Κτίσεως.

Ἰσχύς καὶ ὀχύρωμα \* ἀνθρώπων, χαῖρε Ἀχραντε, \* τόπε ἀ-  
γιάσματος τῆς δόξης, \* νέκρωσις Ἄδου, \* νυμφῶν ὀλόφωτε· \* χαῖ-  
ρε, τῶν Ἀγγέλων χαρμονή· \* χαῖρε, ἡ βοήθεια \* τῶν πιστῶς δεο-  
μένων σου.

Πυρίμορφον ὄχημα \* τοῦ Λόγου, χαῖρε, Δέσποινα, \* ἔμψυχε  
Παράδεισε, τὸ ξύλον \* ἐν μέσῳ ἔχων \* ζωῆς τὸν Κύριον, \* οὐ ὁ



γλυκασμός ζωοποιεῖ \* πίστει τοὺς μετέχοντας \* καὶ φθορᾷ ὑποκύ-  
φαντας.

Ῥωννύμενοι σθένει σου \* πιστῶς ἀναβοῶμέν σοι. \* Χαῖρε,  
πόλις τοῦ παμβασιλέως, \* δεδοξασμένα \* καὶ ἀξιάκουστα \* περὶ  
ἧς λελάληνται σαφῶς. \* ὅρος ἀλατόμητον, \* χαῖρε, βάθος ἀμέ-  
τρητον.

Εὐρύχωρον σκηνῶμα \* τοῦ Λόγου, χαῖρε, Ἀχραντε. \* κόχλος  
ἡ τὸν θεῖον μαργαρίτην \* προαγαγοῦσα, \* χαῖρε, πανθαύμαστε. \*  
πάντων πρὸς Θεὸν καταλλαγή \* τῶν μακαριζόντων σε, \* Θεοτόκε,  
ἐκάστοτε.

ᾠδὴ ε'. Ὁ Εἰρμός.

» Τὴν θείαν ταύτην καὶ πάντιμον \* τελοῦντες ἑορτὴν, οἱ θεό-  
» φρονες, \* τῆς Θεομήτορος, \* δεῦτε, τὰς χεῖρας κροτήσωμεν, \*  
» τὸν ἐξ αὐτῆς τεχθέντα \* Θεὸν δοξάζοντες.

Τροπάρια.

Παστὰς τοῦ Λόγου ἀμόλυντε, \* αἰτία τῆς τῶν πάντων θεώ-  
σεως, \* χαῖρε, Πανάχραντε, \* τῶν Προφητῶν περιήχημα. \* χαῖρε,  
τῶν Ἀποστόλων \* τὸ ἐγκαλλώπισμα.

Ἐκ σοῦ ἡ δρόσος ἀπέσταξε \* φλογμὸν πολυθείας ἡ λύσσα. \*  
ὅθεν βοῶμέν σοι. \* Χαῖρε, ὁ πόκος ὁ ἑνδροσος, \* ὃν Γεδεών, Παρ-  
θένε, \* προεθεάσατο.

Ἰδού σοι, Χαῖρε, κραυγάζομεν. \* λιμὴν ἡμῖν γενοῦ θαλαττεύ-  
ουσι, \* καὶ ὀρμητήριον \* ἐν τῷ πελάγει τῶν θλίψεων \* καὶ τῶν  
σκανδάλων πάντων \* τοῦ πολεμήτορος.

Χαρὰς αἰτία, χαρίτωσον \* ἡμῶν τὸν λογισμόν τοῦ κραυγά-  
ζειν σοι. \* Χαῖρε, ἡ ἀφλεκτος \* βάτος, νεφέλη ὀλόφωτε, \* ἡ τοὺς  
πιστοὺς ἀπαύστως \* ἐπισκιάζουσα.

ᾠδὴ ζ'. Ὁ Εἰρμός.

» Οὐκ ἐλάτρευσαν \* τῇ Κτίσει οἱ θεόφρονες \* παρὰ τὸν Κτίσαν-  
» τα. \* ἀλλὰ πυρὸς ἀπειλὴν \* ἀνδρείως πατήσαντες, \* χαί-  
» ροντες ἑψαλλον. \* Ὑπερύμνητε, \* ὁ τῶν Πατέρων Κύριος \* καὶ  
» Θεὸς, εὐλογητὸς εἶ. Τροπάρια.

Ἀνυμνοῦμέν σε, \* βοῶντες. Χαῖρε, ὄχημα \* Ἡλίου τοῦ νοη-  
τοῦ. \* ἄμπελος ἀληθινή, \* τὸν βότρυν τὸν πέπειρον \* ἡ γεωργή-  
σασα, \* οἶνον στάζοντα \* τὸν ψυχὰς εὐφραίνοντα \* τῶν πιστῶς σε  
δοξάζόντων.

Ἰατῆρα \* τῶν ἀνθρώπων ἡ κυήσασα, \* χαῖρε, Θεόνυμφε, \* ἡ  
ράβδος ἡ μυστική, \* ἄνθος τὸ ἀμάραντον \* ἐξάνθησασα. \* χαῖρε,  
Δέσποινα, \* δι' ἧς χαρὰς πληρούμεθα, \* καὶ ζωὴν κληρονομοῦμεν.

Ῥητορεύουσα \* οὐ σθένει γλῶσσα, Δέσποινα, \* ὑμνολογῆσαι  
σε. \* ὑπὲρ γὰρ τὰ Σεραφίμ \* ὑψώτης, κυήσασα \* τὸν Βασιλέα

Χριστόν· \* ὃν ικέτευε \* πάσης νῦν βλάβης ῥύσασθαι \* τοὺς πιστῶς σε προσκυνοῦντας.

Εὐφημεῖ σε \* μακαρίζοντα τὰ πέρατα, \* καὶ ἀνακραῖζει σοι· \* Χαῖρε, ὁ τόμος ἐν ᾧ \* δακτύλῳ ἐγγέγραπται \* Πατὴρ ὁ Λόγος, Ἀγνή· \* ὃν ικέτευε \* βιβλῶ ζωῆς τοὺς δούλους σου \* καταγράψαι, Θεοτόκε.

Ἰκετεύομεν \* οἱ δοῦλοι σου καὶ κλίνομεν \* γόνυ καρδίας ἡμῶν· \* Κλῖνον τὸ αὖς σου, Ἀγνή, \* καὶ σῶσον τοὺς θλίψεσι \* βυθιζομένους ἡμᾶς, \* καὶ συντήρησον \* πάσης ἐχθρῶν ἀλώσεως \* τὴν σὴν Πόλιν, Θεοτόκε. Ὡδὴ ἡ'. Ὁ Εἰρμός.

» **Π**αῖδας εὐαγεῖς ἐν τῇ καμίνῳ \* ὁ τόκος τῆς Θεοτόκου διεσώ-  
 » **Π**σατο, \* τότε μὲν τυπούμενος· \* νῦν δὲ ἐνεργούμενος, \* τὴν  
 » Οἰκουμένην ἅπασαν· \* ἀγείρει ψάλλουσιν· \* Τὸν Κύριον ὑμνεῖτε,  
 » τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

Τροπάρια.

Νηδυῖ τὸν Λόγον ὑπεδέξω, \* τὸν πάντα βαστάζοντα ἐβάστασας· \* γάλακτι ἐξέθρεψας \* νεύματι τὸν τρέφοντα \* τὴν Οἰκουμένην ἅπασαν, \* Ἀγνή, ᾧ ψάλλομεν· \* Τὸν Κύριον ὑμνεῖτε, τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

Μωσῆς κατενόησεν ἐν βάτῳ \* τὸ μέγα μυστήριον τοῦ τόκου σου· \* Παῖδες προεικόνισαν \* τοῦτο ἐμφανέστατα, \* μέσον πυρὸς ἱστάμενοι, \* καὶ μὴ φλεγόμενοι, \* ἀκήρατε ἅγια Παρθένε· \* ὅθεν σε ὑμνοῦμεν \* εἰς πάντας τοὺς αἰῶνας.

Οἱ πρώην ἀπάτη γυμνωθέντες, \* στολὴν ἀφθαρσίας ἐνεδύθημεν \* τῇ κυοφορίᾳ σου· \* καὶ οἱ καθεζόμενοι \* ἐν σκότει παραπτώσεων, \* φῶς κατωπτεύσαμεν, \* φωτὸς κατοικητήριον, Κόρη· \* ὅθεν σε ὑμνοῦμεν \* εἰς πάντας τοὺς αἰῶνας.

Νεκροὶ διὰ σοῦ ζωοποιοῦνται· \* ζωὴν γὰρ τὴν ἐνυπόστατον ἐκύησας· \* εὐλαλοὶ οἱ ἄλαλοι \* πρώην χρηματίζοντες· \* λεπροὶ ἀποκαθαίρονται· \* νόσοι διώκονται· \* πνευμάτων ἀερίων τὰ πλήθη \* ἥττηνται, Παρθένε, \* βροτῶν ἡ σωτηρία.

Ἡ Κόσμῳ τεκοῦσα σωτηρίαν, \* δι' ἧς ἀπὸ γῆς εἰς ὕψος ἤρθημεν, \* χαίροις, παντευλόγητε, \* σκέπη καὶ κραταίωμα, \* τεῖχος καὶ ὀχύρωμα \* τῶν μελωδούντων, Ἀγνή· \* Τὸν Κύριον ὑμνεῖτε, τὰ ἔργα, \* καὶ ὑπερυψοῦτε \* εἰς πάντας τοὺς αἰῶνας.

Ὡδὴ θ'. Ὁ Εἰρμός.

» **Α**πας γηγενῆς \* σχιρτάτῳ τῷ πνεύματι \* λαμπαδουχοῦμε-  
 » **Α**νος· \* πανηγυρίζέτῳ δὲ αὐλῶν Νόων \* φύσις γεγαίρουσα \*  
 » τὴν ἱεράν πανήγυριν \* τῆς Θεομήτορος, \* καὶ βοάτῳ· \* Χαί-  
 » ροις, παμμακάριστε, \* Θεοτόκε ἁγνή ἀειπάρθενε.



## Τροπάρια.

Ἵνα σοι πιστοὶ \* τὸ Χαῖρε κραυγάζωμεν, \* οἱ διὰ σοῦ τῆς  
χαρᾶς \* μέτοχοι γενόμενοι \* τῆς αἰδίου, \* ῥῦσαι ἡμᾶς πειρασμοῦ \*  
βαρβαρικῆς ἀλώσεως, \* καὶ πάσης ἄλλης πληγῆς \* διὰ πλῆθος \*  
Κόρη, παραπτώσεων \* ἐπιούσης βροτοῖς ἀμαρτάνουσιν.

Ὡφθης φωτισμὸς \* ἡμῶν καὶ βεβαίωσις· \* ὅθεν βοῶμέν σοι· \*  
Χαῖρε, ἄστρον ἄδυτον, \* εἰσάγον Κόσμῳ \* τὸν μέγαν Ἥλιον· \*  
χαῖρε, Ἐδέμ ἀνοίξασα \* τὴν κεκλεισμένην, Ἀγνή· \* χαῖρε, στή-  
λη \* πύρινε, εἰσάγουσα \* εἰς τὴν ἄνω ζωὴν τὸ ἀνθρώπινον.

Στῶμεν εὐλαβῶς \* ἐν οἴκῳ Θεοῦ ἡμῶν, \* καὶ ἐκβοήσωμεν· \*  
Χαῖρε, Κόσμου Δέσποινα· \* χαῖρε, Μαρία, \* Κυρία πάντων ἡμῶν· \*  
χαῖρε, ἡ μόνη ἁμωμος \* ἐν γυναιξὶ καὶ καλή· \* χαῖρε, σκεῦος, \*  
μύρον τὸ ἀκένωτον \* ἐπὶ σὲ κενωθὲν εἰσδεξάμενον.

Ἡ περιστερὰ, \* ἡ τὸν ἐλεήμονα \* ἀποκυήσασα, \* χαῖρε, Ἀει-  
πάρθενε· \* Ὀσίων πάντων, \* χαῖρε, τὸ καύχημα, \* τῶν Ἀθλη-  
τῶν στεφάνωμα· \* χαῖρε, ἀπάντων τε \* τῶν Δικαίων \* θεῖον ἐγκαλ-  
λώπισμα, \* καὶ ἡμῶν τῶν πιστῶν τὸ διάσωμα.

Φεῖσαι, ὁ Θεὸς, \* τῆς κληρονομίας σου, \* τὰς ἀμαρτίας ἡμῶν \*  
πάσας παραβλέπων νῦν, \* εἰς τοῦτο ἔχων \* ἐκδυσωποῦσάν σε \*  
τὴν ἐπὶ γῆς ἀσπόρως σε \* κυοφορήσαν, διὰ μέγα \* ἔλεος θε-  
λήσαντα \* μορφωθῆναι, Χριστέ, τὸ ἀλλότριον.

## ΤΕΛΟΣ

ΤΩ ΔΕ ΘΕΩ ΔΟΞΑ.














BRIGHAM YOUNG UNIVERSITY



31197 20156 2524



